
॥ श्रीहरिः ॥ 


निवेदन 


भ्रीरामचरितमानसका स्थान दिन्दी-साहित्यमे ही नहीं, जगतके साहित्यमें निराला है। इसके 
जोड्का ऐसा ही सर्वोङ्गसुन्इर, उत्तम काव्यके लक्षणोंसे युक्त, साहित्यके सभी रसाँका आस्वादन 
करानेबाला, काव्यकलाकी दृष्टिसे भी सर्वोच्च कोटिका तथा आदर्श गा्हस्थ्य-जीवन, आदर राजधमं, 
आदर्श पारिवारिक जीवन, आदर्श पातिबत-धर्म, आदर्श भ्रातृधमके साथ-साथ सर्वाच्च भक्ति-शान, 
त्याग-चेराग्य तथा सदाचारकी शिक्षा देनेवाला, स्त्री-पुरुष, बालक-त्रद-युचा-सवके लिये समान 
उपयोगी एवं सर्वोपरि सगुण साकार भगवानकी आदर्श मानव-लीला तथा उनके गुण, प्रभाव, रहस्य 
और प्रेमके गहन तत्वको अत्यन्त सरल, रोचक एबं ओजस्वी राब्दोंमें व्यक्त करनेवाला कोई दूसरा 
ग्रन्थ हिन्दी-भाषामे ही नहीं, कदाचित्‌ संसारकी किसी भापामें आजतक नहीं लिखा गया। यही 
कारण है कि जिस चावसे गरीव-अमीर, शिक्षित-अशिक्षित, गृह स्थ-संन्यासी, स्त्री-पुरुष, बालक-बुद्धझ-- 
सभी श्रेणीके लोग इस ग्रन्थरलको पढ़ते हैं, उतने चावले ओर किसी ग्रन्थको नहीं पढ़ते तथा 
भक्ति, शान, नीति, सदाचारका जितना अचार जनतामें इस ग्रन्थसे हुआ है, उतना कदाचित्‌ और 
किसी ग्रन्थसे नहीं हुआ । 


जिस ग्रन्थका जगत्मे इतना मान हो, उसके-अनेकों संस्क्ररणांका छपना तथा उसपर अनेकों 
रीकाओंका लिखा जाना स्वाभाविक ही है। इस नियमके अनुसार श्रीरामचरितमानसके भी आजतक 
सैकड़ों संस्करण छप चुके हैं । इसपर सेकड़ों ही टीकाएँ लिखी जा चुकी हैं । हमारे गीता- 
पुस्तकाळयमे रामायणसम्तन्धी सेकड़ों ग्रन्थ भिन्न-भिन्न भाषाआंके आ चुके हैं। अबतक अनुमानतः 
इसकी लाखों प्रतियाँ छप चुकी होंगी । आये दिन इसका एक-न-एक नया संस्करण देखनेको मिलता 
है और उसमें अन्य संस्करणोंकी अपेक्षा कोई-न-कोई विशेषता अवश्य रहती है | इसके पाठके सम्बन्धर्म 
भी रामायणी विद्वानोंमे बहुत मतभेद है, यहाँतक कि कई स्थलोंमें तो प्रत्येक चौपाईमें एक-न-एक 
पाठ-भेद भिन्न-भिन्न संस्करणांमे मिलता है। जितने पाठभेद इस व्रन्थके मिळते हैं, उतने कदाचित्‌. 
और किसी प्राचीन ग्रन्थके नहीं मिलते । इससे भी इसकी सर्वोपरि लोकप्रियता सिद्ध होती है। 


इसके अतिरिक्त रामचरितमानस एक आशीर्वादात्मक ग्रन्थ है। इसके प्रत्येक पद्यकों श्रद्धालु 
लोग मन्त्रवत्‌ आदर देते हैं और इसके पाउसे लोकिक एवं पारमार्थिक अनेक कार्य सिद्ध करते हैं। 
यही नहीं, इसका श्रद्धापूर्वक पाउ करने तथा इसमें आये हुए उपदेशोंका विचारपूर्वक मनन करने 
एबं उनके अनुसार आचरण करनेखे तथा इसमें वर्णित भगवानकी मधुर लीलाओंका चिन्तन एवं 
कीर्तन करनेसे मोक्षरूप परम पुरुषार्थ एवं उससे भी वढ़कर भगवत्मेमकी प्राप्त आसानीसे की जा 
सकती है | क्यों न हो, जिस ग्रन्थकी रचना गांस्वामी तुलसीदासजी-जेसे अंनन्य भगवद्धक्तके द्वारा 
जिन्होंने भगवान्‌ श्रीसीतारामजीकी कृपासे उनकी दिव्य लीलाओंका प्रत्यक्ष अनुभव करके यथार्थ रूपमें वर्णन 
किया है, साक्षात्‌ भगवान्‌ श्रीगोरीशंकरजीकी आज्ञासे हुई तथा जिसपर उन्हीं भगवानने “सत्य 
शिवं सुन्दरम” लिखकर अपने हाथसे सही की, उसका इस प्रकारका अलोकिक प्रभाव कोई आइचयंकी 
बात नहीं है। ऐसी दशामे इस अलोकिक ग्रन्थका जितना भी प्रचार किया जायगा, जितना अधिक 
पठन-पाठन एवं मनन-अनुशीलन होगा, उतना ही जगत्‌का महल होग[--इसमें तनिक भी संदेह नहीं 
है। वर्तमान समयमे तो, जब सर्वत्र हाहाकार मचा हुआ है, सारा संसार दुःख एव अशान्तिकी 
भीषण ज्वालासे जल रहा है, जगतके कोने-कोनेमे मार-क्रा८ मची हुई है और प्रतिदिन हज़ारों 
मनुष्योका संहार हो रहा है, करोड़ों-अरबोंकी सम्पत्ति एक-दूसरेके विनाराके लिये खच की जा 
रही है, विज्ञानकी सारी शक्ति ऐश्वीको इमशानके रूपमे परिणत करनेमे लगी हुई है । संसारके 
बड़े-से-बड़े मस्तिष्क संहारके नये-नये साधनोंकों ढूँढ़ निकालनेमें व्यस्त हैं, जगतमे खुख-शान्ति एबं 
प्रेमका प्रसार करने तथा भगवत्कृपाद। जीवनम भनुभव करनेके लिये रामचरितमानसका पाठ एवं 
अनुशीलन परम आवश्यक है। 

(४) 
इसी दृष्टिसे गीताकी भाँति मानसके भी कई छोटे-बड़े यथासाध्य शुद्ध, प्रामाणिक, सस्ते, 
सचित्र एवं सटीक संस्करण निकालनेका आयोजन गीताप्रेसद्वारा किया जा रहा है । इस 
. दोहे: ोपाइयांका € € “gw 
संस्करणमं दोहे-चं अर्थ बही है, जो 'मानसाङू'में था। पाउ पव॑ अर्थकी भूलोंके लिये हम 


अपने विश्न पाठक महानुभावाँसे क्षमा-प्रार्थना करते हैं और भगवान्‌की वस्तु, विनम्रभावसे भगवानूकी 
सेवामं अपण करते हैं। 

॥ भीहरिः ॥ 


श्रीरामचरितमानसकी 
विषय-सची 
[ष 

विषय पृष्ठ-संस्या विषय पृष्ठ-संख्या 
१-नवाहृपारयण विश्राम-स्थान १. ४ २५-नारदका अभिमान ओर मायाका प्रभाव '** १२८ 

२-मासपारायणके विश्राम-स्थान ' ४ २३६-विश्वमोददिनीका स्वयंवर, शिव्रगगोंकी तथा 
३-गोम्वामी तुलसीदासजीकी संक्षिप्त जीवनी *** ९ भगत्रान्को शाप और नारदका मोह-भङ्ग *** १३१ 
४-श्रीरामदालाका प्रश्नावली ` १२ ३७-मनुशतरूपा-तप एवं वरदान ‘ १४० 
५-पारायण-विधि `` ` i ` १२३ ३८-भानुप्रतापफी कथाः" ° ° १४९ 

बालकाण्ड ३९-रावणादिका जन्म, तपस्या और उनका ऐश्वर्य 
६-मन्ष्यचरग १ तथा अत्याचार' `` i -" १६७ 
७-गुरुवन्दना ३ ४०-प्रथ्वी और देवतादिकी करुण पुकार * १७६ 
८-ब्राह्मण-संत-वन्दन' के ५ ` ४ ४१-भगवानका वरदान ५०० ००० १७८ 

९- खळ-वन्दना प ७ ४२-राजा दशरथका पृत्रेष्टियज्ञ), रानियोंका 
१०सत-असत' वन्दना "` ` ८ गर्भवती होना COO ‘ee * १८० 
११-राम€पसे जीवमात्रकी वन्दना " ११ ४३-श्रीभगवानका प्राकटय और बाललीलाका भानन्द १८२ 

१२-तुलसीदासजीकी दीनता और रामभक्तिमयी ४४-विश्वामित्रका राजा दशरथसे राम-लक्ष्मणको 
कदिताकी महिमा ००७ १२ माँगमा 209 १९६ 
१३-कवि-वन्दना `` ` ° ००० २० ४५-विश्वामित्र-यजञकी रक्षा ५८% 2००५ (१५१४ 
१४-वाल्मीकि, वेद, ब्रह्मा, देवता, शिव) पार्वती ४६-अहल्या-उद्धार कट "१९९ 

टा ` २१ ४७-श्रीराम-लक्ष्मणसहित विश्वामित्रका जनकपुरमें 
१५श्रीसीताराम-वाम-परिकर-वन्दना" ` ° ७७३७४ दी 298 
१६-श्रीनाम-वन्दना और नाम-महिमा ०2४ 3 आ द fr ५७५ क्‌ 
१७-श्रीरामगुण ओर श्रीरामचरितकी महिमा *** ३४ ४९-श्रीराम-लक्षमणका जनकपुर-नीरीक्षण `"' २०६ 

१८-मानमनिर्माणकी तिथि ``" "° ४२ ५०-पुष्पवाटिका-निरीक्षण, सीताजीका प्रथम 
१९-मानसका रूप ओर माहात्मय ` `" ४ कटे दर्शन, श्रीसीतारामजीका परस्पर दर्शन “*' २१३ 

२०-याजशवल्क्य-भरद्वाज-संवाद तथा प्रयाग-मादात्म्य ५२ ५१-श्रीसीताजीका पार्वती-पूजन एवं वरदानप्रासि 
२१-सतीका भ्रम, श्रीरामजीका ऐश्वय और तथा राम-लक्ष्मण-संवाद * २२० 

सतीका खेद "`` 00 “°` ५५ ५२-श्रीराम-लक््मगसदित विश्वामित्रा यज्ञ- 
२२-शिवजीद्वारा सतीका त्याग, झित्रजीकी समाधि ६३ शालामें प्रवेश *** १५ MPN 
२३-सतीका यक्ष यशमें जाना `°° ६८ "३-भ्रीसीताजीका यज्ञशालामें प्रवेश ° २३१ 
२४-पतिके अपमानसे दुखी होकर सतीका ५४-वन्दीजनोद्वारा जनक्र-प्रतिज्ञाकी घ्रोषरणा " २३३ 

योगाग्निसे जळ जाना, दक्ष-यशःविध्वंस  --” ६९ “५-राजाओसे धनु न उठना, जनककी 
२५-पार्वतीका जन्म और तपस्या :-" ०००. ७8 निराशाजनक वाणी * २३४ 
२६-श्रीरामजीका शिवजीसे विवाहके लिये अनुरोध" ** ८० ५६ -श्रीलक्ष्मणनीफा क्रोध हैः F He 
२७-सप्तर्षियोंकी परीक्षामें पार्वतीजीका मच्च ““ ८१ ९° "उने पट ; RE 
२८-कामदेवका देवकार्यके ल्यि जाना और भस्म होना ८६ ५. "० हीना F 3 
त मर ३० ५९--शरीराम सक्ष्मण और परशुराम-संवाद २५० 


३०-देवताओंका शिवजीसे ब्याहके लिये प्रार्थना 
करना; सप्तपियोंका पावतीके पास जाना *** ९१ 
३१-शिवजीकी विचित्र बारात और विवाहकी तेयारी ९४ 
३२-शिवजीका विवाह * १०४ 
३३-शिव-पावंती-संवाद 000 --- ११० 
३४-अवतारके हेतु ` `° 


CC-0. ‘Nanaji Deshruich {BRry, BJP, आज़ाक। Digitized by eGangot 


६०-दशरथजीके पास जनकजीका दूत भेजना, 
अयोध्यासे बारातका प्रस्थान “` ` २६३ 
६१-बारातका जनकपुरमं आना और खागतादि"*" २७८ 
६२-श्रीसीता-राम-विवाह °° २९५ 

६३-बारातका अयोध्या छोटना और अयोध्यामें 
,5 ३१९ 


( ५६) 


विषय पृष्ठ-संख्या 

६४-भीरामच्नरित्र सुनने-गानेकी महिमा ** ३३१ 
अयोध्याकाण्ड 

६५-मङ्गलाचरण i - ३३३ 

६६-रामराज्याभिषेककी तेयारी, देवताओंकी 


व्याकुलता तथा सरस्वतीजीसे उनकी प्रार्थना ३३६ 
६७-सरस्वतीका मन्थराकी बुद्धि पेरना, केकेयी 
मन्थरा-सवाद : ` ३४३ 
६८-क फेयी का कोपभवनगें जाना *** 0 
६९-दशरथ-केकेयी-संवाद और दद्ारथ-शोक, 
सुमन्त्रका महल्में जाना और वहाँसे 
लोटकर श्रीरामजीको महलमें भेजना ३५४ 
७०-श्रीराम-केकेयी-संवाद्‌ ३६७ 
७१-श्रीराम-ददारथ-संवाद अवधवासियोंका 
विषाद, केयीको समझाना ``: --- ३७२ 
७२-्रीराम-कोशल्या-संवाद ३७७ 
७३-्रीसीता-राम-संवाद्‌ ३८५ 
७४-श्रीराम-कौराल्या-सीता-संबाद `` न ३९ 
७५-श्रीराम-लक्ष्मण-संवाद्‌ ३९३ 
७६-श्रीलक्ष्मण-सुमित्रा-संवाद ३९६ 
७७-भीरामजी, लक्ष्मणजी, सीताजीका महाराज 
द्शरथके पास विदा माँगने जाना, दशरथजीका 
सीताजीको समझाना -`- ३९८ 
७८-श्रीराम-सीता-लक्षषणका वनगमन और नगर- 
निवासियोंको सोये छोड़कर आगे बना ४०१ 


७९-भ,रीरामका श्ङ्गवेरपुर पहुँचना, निपादके द्वारा सेवा ४०७ 
८०-लक्ष्मण-निषाद-संवाद, श्रीराम-सीतामे 
सुमन्त्रका संवाद, सुमन्त्रका लोटना 


४१२ 
८१-केवटका प्रेम और गङ्गा-पार जाना ¥८ 
८२-्रयाग पहुँचना, भरद्राज-संवाद्‌, यमुना- 

तीरनिवासियोंका प्रेम 399 --° ४२३ 
८३-तापस-प्रकरण `` oo 50 
८४-यमुनाको प्रणाम, वनवासिपोंका प्रेम 00 
८५-श्रीराम-वास्मीकि-संबाद्‌ gt i Ne 
८६ -चित्रकूरमे निवास, कोल-भिलोंके द्वारा सेवा *** ४४८ 
८७-सुमन्त्रका अयोध्याको लोटना और सर्वत्र 

शोक देखना ``: 59 ~" ४५७ 
८८-दशरथ-सुमन्त्र सेवा द्शरथ-सरण ० M0 


८९-सुनि वसिष्ठका भरतको बुलानेके लिये दूत भेजना ५६९ 
९०-श्रीभरत-सात्रुघ्नका आगमन ओर झोक --* ५ 


LAT) 
९१-भरत-कोशस्या-संवाद ओर दशरथजीकी 
अन्त्येष्टि क्रिया `` ` 55९ --° ४७४ 
९२-वसिष्ठ-भरत-संवाद्‌, श्रीरामजीको जलानेके 
लिये चित्रकूट जानेकी तेयारी -*- 2 
९३-अयोध्यावासियोसहित श्रीभरत-शत्रघ्न 
आदिका वनगमन s+ Re 


विषय पृष्ठ-संख्या 
९४-निषादकी शङ्का ओर सावधानी .-. ४९५ 
९५-भरत-निपाद-मिलन और संवाद और 
भरतजीका तथा नगरत्रासियोंका प्रेम ए ३९ 
९६-भरतजीक प्रयाग जाना और भरत- 
भरद्वाज-संवाद 49a ‘+e --* ५०९ 
९७-भरद्वाजद्वारा भरतका सत्कारः" ` ५१७ 
९८-६३ नद्र-बृहस्प ति-संवाद 2 ° ५२१ 
९९-भरतजी चित्रकूटके मागमें --- ५२५ 


स्वप्न, श्रीरामजीको कोल- 
भरतजीके आगमनकी 


१० ०-श्रीसी ताजी का 
किरातोंद्वारा 


सूचना, रामजीका शोक, लक्ष्मणजीका क्रोध* ** ५२८ 
१०१-श्रीरामजीका लक्ष्मणजीको समझाना एवं 

भरतजीकी महिमा कहना १०९ UE 
१०२-भरतजीका मन्दाकिनी -स्तान, चित्रकूटमें 

पहुंचना, भरतादि सबका परस्पर मिलाप, 

पिताक़ा शोक ओर श्राद्ध -* ५३५ 
१०३-वनवासियोद्रारा भरतजीकी मण्डलीका 

सत्कार, केकेयीका पश्चात्ताप `" ४ ५५० 
१०४-श्रीवसिष्ठजीका भाषण * ५५३ 
१०५-श्रीराम-भरतादिका संवाद ` ९५८ 
१०६-जनकजीका पहुँचना, कोळ-वि,रातादिकी 

भेंट, सबका परस्पर मिलाप "` ५७१ 


१०७-कोरास्या-सुनयना-संवाद्‌, श्रीसीताजीका शील ५७७ 


१०८-जत $-मुनयना-सं गाद्‌) भरतजीकी महिमा "`` ५८२ 
१०९-जनक-वसिष्ठादि-संवाद, इन्द्रकी चिन्ता 
सरस्वतीका इन्द्र णो समझाना `" ५८६ 
११० -श्रीराम-भरत-संताद्‌ ९S 
११-भरतजीकः तीर्थ-जल-ग्ापन तथा चित्रकूट-भ्रमण ६०१ 
११२-भ्राराम-मरत-सवाद्‌) पादुका-प्रदान, भरतजी 
की विदाई - ६०४ 
११३-भरतजीका अयोध्या लोटना, भरतत्रीद्वारा 
पाढुकाको स्थापना, नन्दिग्राममें नित्रास और 
श्रीभरतजीके चरित्रश्रवणकी महिमा * ६१० 
अरण्यकाण्ड 
११४-सङ्गलाचरण "`` "६१७ 
११५-जयन्तकी कुटिलता और फल्प्राप्त gi ८92 
११६-अत्रि-मिलन एवं स्तुति `` "` ६२० 
१ १७-श्रीसीता-अनसूया-मिलन और श्री सीताजीको 
अनसूयाजीका पातिव्रतश्रमं कहना "`` ६२२ 
११८-श्रीरामजीका आगे प्रस्थान, विराध-वध और 
दारमङ्ग-प्रसंग £ ५२५ 
११९-राक्षस-वधकी प्रतिज्ञा करना" ` ` ` ६२८ 


१२०-सुतीक्ष्णजीका प्रेम,अगस्त्य-मिल्न,अगस्त्य-संवाद, 
रामका दण्डक-वन-प्रवेश ओर जटायु-मिळन ६२८ 
-पञ्चवटी-निवास आर 


श्रीराम-लक्ष्मणः 
CC-0. Nanaji Deshmukh Library, BJP Pi Digitized by eGangotri ल्कसण-सवाद्‌ ६२ ६ 


उ आ 


<< 


क 


‘ 


( ७) 


विषय पृष्ठ-संख्या 
१२२-आशूपंणखाकी कथा, शू्पणलाका खरदूषणके 
पास जाना और खरदूषणादिका वध ` ६३९ 
१२३-अ्ूपणखाक्रा रावणके निकट जाना) 
श्रीसीताजीका अग्नि-प्रवेश और माया-सीता ४७ 
१२४-मारीच-प्रसंग और स्वर्णमृगरूपमें मारीचक 


मारा जाना ६५० 
१२५-श्रीसीताहरण और श्रीसीताविछ्ञप ` ६५५ 
१२६-जरायु-रावण-युद्ध ` ६५७ 
१२७-श्रीरामजीका विलाप, जटायुका प्रसङ्ग ६५९ 
१२८-कबन्ध-उद्धार i "` ६६२ 
१२९-इाबरीपर कृपा, नवधा-भक्ति-उपदेश और 

पम्पासरकी ओर प्रशान * ६६४ 
१३०-नारद्‌-राम-संवाद्‌ is * ६७२ 
१३१-संतोंके लक्षण औरसत्सङ्ग-भजनके लिये प्रेरणा ६७६ 

किष्किन्धाकाण्ड 
१३२-मङ्गलाचरण oO 
१३३-श्रीरामजीसे हनुमानजीका मिलना और 

श्रीराम-सुग्री वक्री मित्रता "`" ६८० 
१३४-सुग्रीवका दुःख सुनाना, वालिवधकी प्रतिज्ञा, 

्रीरामजीका मित्र-लक्षण-वणंन * ६८४ 
१३५-सुग्रीवका वैराभ्य * ६८७ 
१३६-बालि/सुग्रीव-युद्ध।बा लि-उद्धार * ६८८ 
१३७-ताराका विलाप, ताराको भ्रीरामजीद्वारा उपदेश 

और सुग्रीवा राज्याभिषेक तथा अङ्गदको 

युवराजपद्‌ Rr ६९१ 
१३८-वर्षाऋतु-वणन * ६९४ 
१३१९-शरदूऋतु-वणन ` ६९६ 
१४०-श्रीरामकी सुग्रीवपर नाराजी, लक्ष्मणजीका 

कोप EN * ६९८ 
१४१-उुग्रीव-राम-संवाद ओर सीताजीकी खोजके 

लिये बंद्रोंका प्रस्थान ७०१ 
१४२--गुफमिं तपखिनीके दर्शन “** --* ७०४ 
१४३-वानरोंका समुद्रतरपर आना, संपातीसे भेंट 

और बातचीत : ७०४ 
१४४-समुद्र लॉघनेका पराम,जामवन्तक्रा हनुमानजी- 

को बल याद दिलाकर उत्साहित करना ७०९ 
१४५-श्रीरामगुणका माहात्म्य ७११ 

सुन्दरकाण्ड 
१४६-मङ्गलाचरण * ७१३ 
१४७-हनुमानजीका लङ्काको प्रस्थान, सुरसासे भेंट, 

छाया पकड़नेवाली राक्षसीका वध - ७१४ 


१४८-लङ्कावर्णन) लङ्किनीपर प्रहार, लङ्कामें प्रवेश ७१६ 
१४९-हनुमान्‌ःविभीषण-संवाद्‌ "`" 200 ७९७ 
१५०-हनुमानजीका अशोकवाटिकामें सीताको देखकर 

दुखी होना और रावणका सीताजीको भय 


दिखलाना 


विषय पृष्ठ-संख्या 
१५१-श्रीसीता-त्रिजटा-संवाद "७२४ 
१५२-श्रीसीता-दनुमान्‌-संबाद्‌ * ७२७ 


१५३-हनुमानजीद्वारा अशोकवारिका-विध्वंस) अक्षय- 
कुमार-वध और मेघनादका हनुमानजीको 


नागपाइामें बरॉधकर सभामें ले जाना * ७३१ 
१५४-हनुमान-रावण-संवाद "७३४ 
५५--लङ्का-दृहन % ` ७३८ 

१५६--लडा जलानेके बाद हनुमानजीका सीताजीसे 
विदा माँगना ओर चूडामणि पाना * ७३९ 


१५७-समुद्रके इस पार आना) सबका लौटना, मधुवन- 
प्रवेश, सुग्रीव-मिलन, श्रीराम-हनुमान-संवाद ७४० 
१५८-श्रीरामजीका वानरॉकी सेनाके साथ चलकर 


समुद्रःतटपर पहुँचना ७४८ 
१५९-मंदोदरी-रावण-संवाद »«. ७४८ 

६०-रावणको विभीषणका समझाना और विभीषण- 
का अपमान "`° ७५० 


१६ १-विभीषणका भगवान्‌ श्रीरामजीकी शरणके 
लिये प्रस्थान ओर शरण-प्राप्त 2 
१६२-समुद्र पार करनेफे लिये विचार, रावणदूत शुक्रका 
आना और लक्ष्मणजीके पत्रकों लेकर लोटना ७६१ 
१६३-दूतका रावणको समझाना और लक्ष्मणजीका 
पत्र देना `` 0 
१६४-समुद्रपर श्रीरामजीका क्रोध ओर समुद्रकी विनती ७६८ 
१६५-श्रीराम-एणगानकी महिमा 
लङ्काकाण्ड 
१६६-मञङ्गलाचरण i 
१६७-नळनीलद्रारा पुल बाँधना। श्रीरामजीद्वारा 
श्रीरामेदवरकी स्थापना ° 
१६८-श्रीरामजीका सेनासद्वित समुद्र पार उतरना, ७७८ 
ुत्रेलपर्वतपर निवास, रावणकी व्याकुलता 
१६९-रावणको मंदोदरीका समझाना, रावण-प्रहस्त- 
सवाद 
१७०-सुबेलपर श्रीरामजीकी झॉकी ओर चन्द्रोदय- 
वर्णन 
१७१-श्रीरामजीके बाणसे रावणके मुक्रुट-छत्नादिका 
गिरना 
१७२-मंदोद्रीका फिर रावणको समझाना और 
श्रीरामकी महिमा कहना " ७८७ 
१७३-अज्ञद्जीका लङ्का आना और रावणकी सभामें 


७७९ 


७८४ 


७८७ 


अङ्गद-रावण-संवाद्‌ कर ७९१ 
१७४-रावणको पुनः मंदोदरीका समझाना * ८१० 
१७५-अज्ञद-रामन्संवाद ` ८१३ 
१७६-युद्धारम्भ ° ८१५ 
१७७-माल्यवान्‌का रावणको समझाना - ८२२ 


0) Nanaji Deshmukh Lr} BJF ५४ मणजीको शक्ति ल 9 


विषय 


१७९-हनुमानजी का सुषेण वेद्यको लाना एवं संजीवनी के 


लिये जाना, काळमेमि-रावण-संवाद्‌, मकरी- 
उद्धार, फालनेमि-उद्धार 

१८०-भरतजीके बाणसे हनुमानका मूछित होना, 
भरत-हनुमा त-संवाद 

१८१- श्रीराम जी की 
लौटना) लक्ष्मणजीका उठ बैठना 

१८२-रादणका कुम्भकर्णको जगाना, कुम्भकर्णका 
राबणको उपदेश ओर विभी पण -कुम्भकर्ण -संवाद 

१८३-कुम्भकण-युद्ध और उसकी परमगति 

१८४-मेधनादका युद्ध, रामजीका लीलासे नागपाशामें 
ब्रंधाना र 458 

१८५-मेधनाद-यज्ञ-विध्वंस) युद्ध और मेवन[द्‌-उद्धार 

१८६-रावणाका युद्धके लिये प्रस्थान और श्रीराम जी- 
का विजय-रथ तथा वानर-राक्षसोंका युद्ध 

१८७-लश्मग-रावग- युद्ध 

₹८८-रावण, मूर्च्छा, रावण-यश्विध्वंस, राम-रावण- 


प्रलाप-लीला, दनुमानजीका 


शुद्ध 
१८९-इन्द्रका श्रीरामजीके लिये रथ भेजना, राम- 
रावण-युद्ध 


९०-रावणका बिभीपणपर शक्ति छोड़ना, रामजीका 

शक्तिको अपने ऊपर लेना, बिभीपण-राबण-युद्ध 

१९१-रावण-हसुमान-युद्ध, रावगका माया रचना 
रामजीद्वारा माया-नाहा "`` 

१९२-घोर युद्ध, रावणकी मूच्छाः ` ` 

१९३-न्निजटा-सीता-संवाद्‌ 

१९४ -राभ-रावग-युद्ध$ रावणवध) सवत्र जयध्वनि 

१९५-मन्दोद्री-विलाप) रावणकी अन्त्येष्टि-क्रिया 

१९६-विभायणका राज्याभिपेक ` `° 

१९७-हनुमानूजीका सीताजीको कुशल सुनाना, 
सीताजीका आगमन ओर अग्निपरीक्षा 

१९८- देवताओंकी स्तुति, इम्द्रकी अम्ृतवर्रा ` ` ` 

१९९-विभीयणकी प्रार्थना, आरामजीके द्वारा भरत- 
जीकी प्रेमद्शाका वणन) शीघ्र अयोध्यामें 
प्डचानेका अनुरोध 

२००-विभीषणके। वसतराभूपण बरसाना ओर वानर- 
भालुओंका उन्हें पहनना "`` 2०० 

२०१-पुष्पक विमानपर चढ़कर श्रीसीतारामजीका 
अवधके लिये प्रश्ान_*** § 


CR) 


पृष्ठ-संख्या 


९०३ 


९०५ 


६०७ 


विषय 
२०२--श्रीरामचरितकी महिमा `` ` 
उत्तरकाण्ड 
२०३-मङ्गलाचरण ` ` ` 5 


२०४-भरत-विरइ तथा भरत-दनुमाग-मिळन) 
अयोध्यामें आनन्द ६ 
२०“ -श्रीरामजीका स्वागत, भरत-मिठाप, सबका 
मिळनानः 
२०६-राम-राज्याभिपेक) वेद-स्तुति) शिवस्तुति ` ` 
२०७-वानरोंकी ओर निपादकी विदाई 
२०८-रामराज्यका वर्णन 
२०९-पुत्नोतपत्ति,. अग्रोध्याजीकी 
सनकादिका आगमन और संवाद 
२१०-हनुमानजीके द्वारा भरतजीका प्रशन और 
श्रीरामजीका उपदेश 


रमणीयता, 


२११-श्रीरामजीका प्रजाको उपदेश ( श्रीरामः 
गीता ) पुरवासियोंकी ऋतञता 

२१ २-श्रीराम-वसिष्ठ-संवा श्रीरामजीका 
भाइशय सहित अमराइमें जाना या 

२१३-नारदजीका आना और स्तुति करके 
ब्रह्मलोकको लोट जाना "`` a 

२१४-शिव-पावती-संवाद्‌, गरुड़-मोह, गरुइजीका 


काकभुशुण्डिसे राम-कथा ओर राम-महिंमा 
सुनना 
२१५-काकभुुण्डिका अपनी पूर्वजन्मकथा और 
कलि-महिमा कहना RF 
२१६-गुरुजका अपमान एवं शिवजांके झापकी 


बात मुनना 
२8 ७-ज्लाक २०० 3३ कस हर 


२१८-गुष्जीका शिवजीमे अपराव-क्षमापन) 
शापानुग्रह ओर काकमुश्रणिडिकी आगेकी कथा 


९६७ 


९६८ 


९८९ 


१० २०७६ 
१०२३ 


DIOR 


२१९-काकभुण्डिजीका छोमशजीके पास जाना- 


ओर शाप तथा अनुग्रद पाना 
२२०-ज्ञान-भक्ति-निरुपण, ज्ञानदीपक ओर भक्ति- 
की मद्दान्‌ महिमा 
२२१-गरु इजीके सात प्रश्‍न तथा काकमृग्रुण्डि 
उत्तर ४ 
२२२-भजन-महिमा 
२२३-रामायण-मा हात्म्य, 
फलम्तुति ` `` 
२२४-रामायणजीकी आरती 


और 


तुल्मीविनय 


CC-0. Nanaji Deshmukh-Library=Bapsdesrsu-Digitized by eGangotri 


5 DOR b 


--` १०३७ 


१०४६ 


9०५ 
9 
? ००० 


So 


f HORS 


E र 


गोस्वामी श्रीतुझसीदासजी महाराज 


CC-0. Nanaji Deshmukh Library, BJP, Jammu. Digitized by eGangotri 


de खो 


॥ श्रीहरिः ॥ 


गोस्वामी तुलसीदासजीकी संक्षिप्त जीवनी 


प्रयागके पात बाँदा जिलेपें राजापुर नामक एक प्राम है, वहाँ आत्माराम दूबे नामके एक प्रतिष्ठित शरयूपारीण 
ब्राह्मण रहते थे | उनकी धग्रपत्नीका नाम हुलसी था । संत्रत्‌ १५५४ की श्रावण शुक्ला सप्रमीक्रे दित अभुक्त- 
मूल नपषत्ररे इन्डी भाग्यवान्‌ दम्पतिके यहाँ बा(द मड्ोनेत % गभमें रहनेके पश्चात्‌ गोस्वामी तुळसीदासजीका जन्म 
हुआ । जन्मते सपय बालक तुळप्तीदात रोये नहीं; किंतु उनके मुखसे “राम? का शब्द निकला | उनके मुखमें 
बत्तीसों दाँत मौजूद थे | उनका डीळ-डीळ पाँच वके बालकका-सा था । इस प्रकारके अद्भुत बालकको देखकर 
पिता अमङ्गल शङ्कासे भयमोत डो शपे ओर उक्षे सम्परन्धमें कई, प्रकारकी कल्पनारे करने लगे | माता 
हुललीको यह देखकर बड़ी चिन्ता हुई । उन्होंने बालकके अनिट्रकी आइाङ्कासे दशमीकी रातको नवजात शिशुको 
अपनी दासीके साथ उसके समुशळ भेज दिया और दूसरे दिन स्त्रयं इस असाए संसा(से चल बरसी । दासीने, 
जिसका नाम चुनियाँ था, बड़े प्रेमे बालकका पालन-पोषण क्रिया | जत्र तुलसीदास लामग साढ़े पाँच वर्षके 
हुए, चुनियाँका भी देहान्त हो गथा, अत्र तो ब्राळक अनाथ हो गया । वड़ द्वाएद्दा! भटकने ळगा। इसपर 
जगजननी पावतीको उस होनहार ब्राल्कपर दया आयी | वे ब्राझणीका वेष धारणकर प्रतिदिन उसके पास जातीं 
और उसे अपने हाथों भोजन करा जातीं | 


इधर भगवान्‌ शंकरजीकी प्रेशणासे रामशेळपर रहनेवाले श्रीअनन्तानन्दजीके प्रिय शिष्य श्रीनरदर्यानन्दजीने इस 
बालकको हूँढ़ निकाला और उनका नाम रामत्रोला रक्खा | उसे वे अयोध्या ले गये और वहाँ संत्रत्‌ १५६१ माघ 
शुक्ला पञ्चमी शुक्रत्रारको उसका यज्ञोपत्रीत-सस्कार कराया | ब्रिना छिखाये ही बाळक रामत्रोलाने गायत्री-मन्त्रका 
उच्चारण क्रिया, जिसे देखकर सत्र लोग चकित हो गये | इसके बाद नरहरि स्वामीने वेण्णवोंके पाँच संस्कार 
वरके रामत्रोलाको राममन्त्रकी दीक्षा दी और अयोध्याहीमें रहकर उन्हें विद्याध्ययन कराने लगे | बालक रामबोलाकी 
यद्वि बड़ी प्रखर थी । एक बार गुरुउुखसे जो छुन लेते थे, उन्हें वह कग्ठस्थ हो जाता था । वहाँसे कुछ दिन 
बाद गुरु-शिप्य दोनों मृश्च ( सोरों ) पहुँचे । वहाँ श्रीन!हरिजीने तुलसीदासको रामचरिति सुनाया | कुछ दिन 
वाद वे काशी चळे आये । काशीमें शेपसनातनजीके पास रहकर तुलसीदासने पंद्रह वषतक वेद-वेदाड़का अध्ययन 
क्रिया | इधर उनकी लोक-बाप्तना कुछ जाम्रतू हो उठी और अपने विद्यागुरुसे आज्ञा लेकर ये अपनी जन्म-मूमिको 
लाट आये | वड आकर उन्होंने देखा क्रि उनका पत्थि( सत्र नट हो चुक्रा है । उन्होंने विपिषूवक् अपने पिता 
आदिका श्राद्र किया ओर बढ़ीं रहकर लोगोंको भगत्रात्‌ रामको कवा खुनाने ळे | 


संत्रत १५८३ अ्येठ शुक्ला १३ गरुत्राएो भाएद्वाजगीत्रक्ी रक झुन्दरी कत्याफे साथ उनका विवाह 
हुआ | वे सुखपूत्रक अपनी नवत्रि्ाहिता वतरूके साथ रहने लगे | एक बार उनकी खी भाईके सात्र अपने 
मायके चली गयी | पीछे-पीछे तुळसीदासजी भी वहाँ जा पहुँचे | उनकी पत्नीने इसप उन्हें बहुत थिक्कारा 
ओर कहा कि भरे इत हाइ-मांसके झारीएमें जितनी तुम्डाती आसकि है, उससे आधी भी यदि भात्ानमें होती 
तो तुम्हारा बेड़ा पार हो गया होता ।” 

तुलसीदासको ये शब्द लग गये | वे एक क्षण भी नहीं र्‌े तुरत व से चल दि | 

वहासे चलकर तुलसीदासजी प्रयाग आये | बडा उन्होंने गुडस्थवेषक्ा परित्याग कर साधुवेत्र ग्रहण किया । 
फिर तीर्थाटन करते हुए काशी पहुँचे | मानसरोत्ररके पास उन्हें काक: शुम्डिजीके दशन हुए | 

काशीमें तुलसीदासजी रामकथा कहने लगे । वहाँ उन्हें एक दिन एक प्रेत मिला, जिसने उन्हें हनुमानूजीका 
पता बतलाया । हनुमानजीसे मिलकर तुलसीदासजीने उनसे श्रीरबुनाथजोका दशेत करानेकी प्राथना की | 
हूनुमान्‌जीने कहा---तम्हें चित्रकूटमें रचुनाथजीके दशान होंगे ।? इसपर तुलप्तीदाप्तजी वित्रकूटकी ओर चल पड़े | 


चित्रकूट पहुँचकर रामधाटपर उन्होंने अपना आप्तन जमाया | एक दिन ते प्रदक्षिगा कने निकले थे । 
मार्गमें उन्हें श्रीरामके दर्शन हुए । उन्होंने देखा क्रि दो बड़े हो सुत्द! राजकुमार घोड़ोंपर सवार होकर धनुष- 
बाण लिये जा रहे हैं । तुलसीदासजी उन्हें देख रर मुग्ध हो गये, परंतु उन्हें पहचान न सके । पीछेसे 
हूनुमान्‌जीने आकर उन्हें सारा भेद बताया तो वे बड़ा पश्चाताप करने ळगे | हनुमानूजोने उन्हें सान्त्वना दी 
और कहा प्रातःकाल फिर दशन होंगे । 


संवत्‌ १६०७ की मोनी अमावस्या बुधवारके दिन उनके सामने भगवान्‌ श्रीराम पुनः प्रकट हुए । उन्होंने 
बालकरूपमें तुलसीदासजीसे कहा---त्राबा ! हमें चन्दन दो । हनुमान्‌जीने सोचा, वे इस वार भी धोखा न खा 
जायें, इससे उन्होंने तोतेका रूप धारणकर यह दोहा कहा-- 
चित्रकूट के घाट पर भइ संतन की भीर। तुरसिदास चंदन घिसें तिलक देत रघुबीर ॥ 


तुलसीदासजी उस अद्भुत छत्रिको निहारकर रारीरकी छुधि भूल गये । भावानूने अपने हाथसे चन्दन 
लेकर अपने तथा तुलसीदासजीके मस्तकपर लगाया और अन्तर्धान हो गये | 


संबत्‌ १६२८ में ये हनुमान्‌जीकी आज्ञासे अयोध्याकी ओर चल पड़े; उन दिनों प्रयागमें माधमेला था | 
वहाँ कुछ दिन वे ठहर गये | पवके छः दिन बाद एक वल्बृक्षके नीचे उन्हें भरद्वाज और याज्ञवल्क्य मुनिके 
दशन हुए । वहाँ उस समय वही कथा हो रही थी; जो उन्होंने मूकरकषेत्रमें अपने गुरुसे सुनी थी । बहाँसे ये 
काशी चले' आये और वहाँ प्रह्मादधाटपर एक ब्राह्मणके घर निवास किया | वडाँ उनके अंदर कविलशक्तिका 
श्फुरण हुआ और वे संस्कृतमें पद्य-रचना करने लगे । परतु दिनमें वे जितने पद्य रचते, रात्रिमें वे सब लुप्त हो 
जाते । यह घटना रोज घटती । आठवें दिन तुलसीदासजीको खप्न हुआ । भगवान्‌ शंकरने उन्हें आदेश दिया कि 
तुम अपनी भाषामें काब्य-रचना करो । तुलसीदासजीकी नींद उचट गयी | वे उठकर बेट गये | उसी समय 
भगवान्‌ शिव और पार्वती उनके सामने प्रकट हुए । तुलसीदासजीने उन्हें साथाङ्ग प्रणाम किया । शिवजीने 
कह्दा--'तुम अयोध्यामें जाकर रहो ओर हिन्दीमें काव्य-रचना करो । मेरे आशीर्वादसे तुम्हारी कविता सामवेदके 
समान फळत्रती होगी ।? इतना कहकर श्रीगोरीशंकर अन्तर्धान हो गये । तुळसीदासजी उनकी आज्ञा शिरोधार्य कर 
काशीसे अयोध्या चले आये । 


संवत्‌ १६३१ का प्रारम्भ हुआ | उस साल रामनवमीके दिन प्रायः वेसा हीं योग था जैसा त्रेतायुगमें 
रामजन्मके दिन था। उस दिन प्रातःकाल श्रीतुलसीदासजीने श्रीरामचरितिमानसक्ी रचना प्रारम्भ की । दो वपर, 
सात महीने, छन्त्रीस दिनमें प्रन्यकी समापि हुई । संवत्‌ १६३३ के मार्गशीर्ष शुक्पक्षमें रामविवाहके दिन 
सातों काण्ड पूर्ण हो गये । 

इसके बाद भगवानूको आज्ञासे तुलसीदासजी काशी चले आये । वहाँ उन्होंने भगवान्‌ विश्वनाथ और 
माता अन्नपूर्णाको श्रीरामचरितमानस सुनाया । रातको पुस्तक श्रीविश्वनावजीके मन्दिरमे रख दी गयी | सबेरे जत्र 
पट खोला गया तो उसपर लिखा हुआ पाया गया--“सत्यम्‌ शिवं सुन्दरम्‌? और नीचे भगवान्‌ शंकरकी सही 
थी । उस समय उपस्थित लोगोंने 'सत्यम्‌ शिवं खुन्दरम? की आवाज भी कानोंसे सुनी | 

इधर पण्डितोंने जत्र यह बात सुनी तो उनके मनमें ईर्ष्या उत्पन्न हुई | वे दल बाँधकर तुलसीदासजीकी 
निन्दा करने लगे और उस पुस्तकको भी नए कर देनेका प्रयत्न करने लगे । उन्होंने पुस्तक चुरानेके लिये दो 
चोर भेजे । चोरोने जाकर देख कि तुलसीदासजीकी कुटीके आसपाप्त दो वीर धनुग-ब्राग ठिये पहरा दे रहे हैं । 
वे बड़े ही सुन्दर श्याम और गौर वणके थे | उनके दशनसे चोरोंकी बुद्धि शुद्ध हो गयी | उन्होंने उसी समयसे 
चोरी करना छोड़ दिया और भजनमें लग गये । तुळसीदासजीने अपने लिये भगवान्‌कों क? हुआ जान कुटीका 
सारा सामान लुटा दिया । पुस्तक अपने मित्र टोडरमलके यहां एस दी । इसके बाद उन्होंने एक दूसरी प्रति 
लिखी । इसीके आधारपर दूसरी प्रतिलिपियां तेयार की जाने लगीं | पुस्तकका प्रचार दिनोंदिन बढ़ने लगा । 

इधर पण्डितोंने और कोई उपाय न देख श्रीमधुसदन सरखतीजीको उस पुस्तकको देखनेकी प्रेरणा की । 
श्रीमघुसदन सरखतीजीने उसे देखकर बड़ी प्रसन्नता प्रकट की और उसपर यह सम्मति लिख दी-- 

आनन्दकानने ह्ास्मिऽअङ्गमस्तुळलीतरुः । कवितामञ्जरी भाति रामश्रमरभूषिता ॥ 

(इस काशीरूपी आनन्दत्रनमें तुलसीदास चळता-फिरता तुलसीका पौधा है । उसकी कतितारूपी मञ्जरी 
बड़ी ही एुन्दर है, जिसपर श्रीरामरूपी भँवरा सदा मेंडराया करता है |! 

पण्डितोंको इसपर भी सन्तोप नहीं हुआ । तत्र पुस्तककी परीक्षा्ला एक और उपाय सोचा गया । 
भगवान्‌ विश्वनाश्रके सामने सबसे ऊपर वेद, उनके नीचे शालन; झाल्नोंके नीचे पुराण ओर सबके नीचे रामचरित- 
मानस रख दिया गया | मन्दिर बंद कर दिया गया | प्रातःकाल जब मन्दिर खोला गया तो लोगोंने देखा कि 
श्रीरामचरितमानस वेदोंके ऊपर रक्खा हुआ है । अत्र तो पण्डित लोग बड़े लज्जित हुए । उन्होंने तुलसीदासजीसे 
क्षमा मागी और भक्तिसे उनका चरणोदक लिया | 

तुलसीदासजी अब असीवाटपर रहने लगे | रातको एक दिन कलियुग मूते रूप धारणकर उनके पास 
आया और उन्हें त्रास देने लगा | गोल्वामीजीने हनुमानूजीका ध्यान क्रिया | हनुमानूजीने उन्हें विनयके पद 
रचनेको कहा; इसपर गोख्ामीजीने विनय-पत्रिका लिली और भगवानके चरणोंमें उसे समर्पित कर दी । श्रीरामने 
. उसपर अपने हस्ताक्षर कर दिये और तुलसीदासजीको निभेय कर दिया । 

संत्रत्‌ १६८० श्रावण कृष्ण तृतीया शनित्रारको असीघाटपर गोस्वामीजीने रामराम कहते दृए अपना 
शरीर परित्याग किया | 

श्रीरामशलाका प्रश्नावली 


मानसानुरागी महानुभावोंको श्रीरामशल।का प्रश्नावलीफा विशेष परिचय देनेकी कोई आवश्यकता नहीं प्रतीत होती | 
उसकी महत्ता एवं उपयोगितासे प्रायः सभी मानसप्रेमी परिचित होंगे । अतः नीचे उसका स्वरूपमात्र अङ्कित करके उससे 
प्रश्नोत्तर निफालनेकी विधि तथा उसके फरलोंका उल्लेख कर दिया जाता है । श्रीरामशालाका प्रश्नावलीका स्वरूप इस 


प्रकार दै-- 

इस रामशलाका प्रश्‍्नावलीके द्वारा जिस किसीको जब 
कभी अपने अभीष्ट प्रश्नका उत्तर प्राप्त करनेकी इच्छा हो 
तो सबप्रथम उस व्यक्तिको भगवान्‌ भ्रीरामचन्द्रजीका ध्यान 
करना चाहिये | तदनन्तर भरद्धा-बिश्वासपू्वक मनसे अभीष्ट 
प्रश्नका चिन्तन करते हुए प्रस्नावलीके मनचाहे कोष्ठकमें 
अंगुली या कोई शलाका रख देना चाहिये और उस कोष्ठक- 
में जो अक्षर हो उसे अलग किसी कोरे कागज या स्लेटपर 
लिख लेना चाहिये । प्रश्नावलीके कोष्ठकपर भी ऐसा कोई 
निशान लगा देन! चाहिये जिससे न तो प्रश्नावली गन्दी हो 


और न प्रश्नोत्तर प्राप्त होनेतक वह कोष्ठक भूल जाय । अत्र 
जिस कोष्ठकका अक्षर लिख लिया गया दे उससे आगे 
बढ़ना चाहिये तथा उसके नवें कोष्ठकर्म जो अक्षर पड़े 
उसे भी लिखि लेना चाहिये | इस प्रकार प्रति नवें अक्षरके 
नवें अक्षरको क्रमसे लिखते जाना चाहिये ओर ततर- 
तक लिखते जाना चाहिये, जबतक उसी पहले कोष्ठकके 
अक्षरतक अँगुली अथवा शलाका न पहुँच जाय | पहले 
कोष्ठकका अक्षर जिस कोष्ठकके अक्षरसे नवाँ पड़ेगा, 

तक पडुँचते-पहुँचते एक चोपाई पूरी हो जायगी, जो प्रस्न- 

कताके अभीष्ट प्रश्नका उत्तर होगी । यहाँ इस बातका 
ध्यान रखना चाहिये कि किसी-किसी कोष्ठकमें केवल “आ! 
की मात्रा () और किसी-किसी कोष्ठकमें दो-दो अक्षर 
हैं | अतः गिनते समय न तो मात्रावाले कोष्ठकको छोड़ देना 
चाहिये और न दो अक्षरोंवाले कोष्ठकको दो बार गिनना 
चाहिये । जहाँ मात्राका कोष्ठक आवे वहाँ पूर्वलिखित अक्षर- 
के आगे मात्रा लिख लेना चाहिये और जहाँ दो अक्षरोंवाला 
कोक आवे वहाँ दोनों अक्षर एक साथ लिख लेना 
चाहिये । 

अत्र उदादरणके तोरपर इस रामशलाका प्रश्नावलीसे 
किसी प्रश्‍नफे उत्तरमें एक चोपाई निकाल दी जाती है। 
पाठक ध्यानसे देखें | क्रिसीमे भगवान्‌ श्रीरामचन्द्रजीका 
ध्यान ओर अपने प्रश्नका चिन्तन करते हुए, यदि प्रश्नावली- 
फे# इस चिह्से संयुक्त “म? बाळे कोष्ठकमें अँगुली या 
शलाका खखा ओर वह ऊपर ब्रताये क्रमके अनुसार 
अक्षरोंको गिन-गिनकर लिखता गया तो उत्तरस्वरूप यह 
चोपाई बन जावगी-- 

होइहेसोईजोराम$ रयिरा खा। 

कोकरितरकबदावहिंसापा॥ 

यह चोपाई त्रालकाण्डान्तर्गत शिव और पार्वतीके 
संवाद्में द । प्रश्नकर्त्ताकों इस उत्तरस्वरूप चोषाईसे यह 
आशय निकलना चाहिये कि काय होनेमें सन्देह ह, अतः 
उसे भगवानपर छोड़ देना श्रेयस्कर द | 

इस चोपाईके अतिरिक्त श्रीरामशलाका प्रइनावलीसे 
ओर भी जितना चोपाइयाँ बनती हैं, उन सबका स्थान और 
फलसहित उल्लेख नीचे किया जाता ६ | 
५-रुनु सिय सत्य असी स हमारी। पूजिहि मन कामना तुम्हारी॥ 

स्थान-त्रद चोपाई ब्राळकाण्डमें श्रीसीताजीके गौरी- 
पूजनके प्रसङ्गमें द । गोरीजीने श्रोसीताजीको आशीर्वाद 
दिया है । 

फल-प्रश्नकर्ताका प्रशन उत्तम दे, काय सिद्ध दोगा | 
२-प्रबिसि नगर कीजे सब क्राजा। हृदय राखि कोसलपुर राजा॥ 


स्थान-यह चोपाई सुन्द्रकाण्डमें हनुमानजीके लङ्कामें 
प्रवेश करनेके समयकी है । 
फल-भगवानका स्मरण 
सफलता मिलेगी | 
३-उघरं अंत न होइ निबाहू । कालनेमि जिभि रावन राहू ॥ 
स्थान-यद चोपाई बालकाण्डफे आरम्भमें सत्सङ्गतर्णन के 
प्रसङ्गमें है । 
फल-इस कार्यमें भलाई नहीं है | कार्यकी सफलतामें 
सन्देह है | 
४-बिधि बस सुजन कुसंगत परह ।फनि मनि सम निज गुन अनुसरहीं 
स्थान-यह चोपाई भी वालका।ण्डके आरम्भमं ही 
सःसङ्गवणने प्रसङ्गक्री ई । 
फल-खोटे मनुष्योंका संग छोड़ दो । काय पूर्ण होनेमें 
सन्देह है । 
५-मुद मंगलमय संत समा नू। जिमि जग जंगम तीरथराजू॥ 
स्थान-यरह चोपाई बालकाण्डमें संत-समाजरूपी तीके 
बर्णनमें है | 
फल-प्रश्न उत्तम है, कायं सिद्ध होगा । 
६-गरल सुधारिषु करय मिताई । गोपद सिंधु अनळ सितलाई॥ 
स्थान-यद चोपाई श्रीदनुमानजीके लङ्काम प्रवेश 
करनेके समयक्री हे । 
फल-प्रश्न बहुत श्रेष्ठ है | काय सफल होगा | 
७-बरुन कुबेर सुरेस समीरा | रन सनमुख धरि काह न धीरा ॥ 
स्थान-यद चोपाई लङ्काकाण्डमें रावगकी मृत्युके 
पश्चात्‌ मन्दोद्रीफे विछापके प्रसङ्गं ६ | 
फल-काय पूर्ण होनेमें सन्देद है | 
८-सुफल मनोरश्र होहु तुम्हारे । रामु लूखनु सुनि भए सुखारे ॥ 
स्थान-यह चपाई व्रालकाण्डमे पुष्मवाटिकासे पुष्प 
लानेपर विश्वामित्रजीका आश्वीर्वाद हूँ । 
फल-प्रश्न बहुत उत्तम ह | कार्य सिद्ध होगा | 
इस प्रकार रामशलाका प्रश्नावर्लीसे कुल नो चोपाइयाँ 
बनती हैँ, जिनमें सभी प्रकारके प्रइनॉके उत्तराद्राय 
सन्निहित देँ । 


करके कार्यारम्भ करो) 


— 9s ~= 


पारायण-विधि 


श्रीरामचरितमानसक्रा विधिपूर्वक पाठ करनेवाले 
महानुभावोंको पाठारम्भके पूर्व श्रीतुलसीदासजी, 
श्रीवाल्मीकिजी, श्रीशिवजी तथा श्रीहनुमानूजीका आवाहन- 
पूजन करनेके पश्चात्‌ तीनों भाइयोंसहित श्रीसीतारामजीका 
आवाइन, पोडशोपचार पूजन ओर भ्यान करना चाहिये । 
तदनन्तर पाठका आरम्भ करना चाहिये | सबके आवाहन, 


पूजन ओर ध्यानके मन्त्र क्रमशः नीचे लिखे जाते हूँ-- 


अथ आवाहनमन्त्रः 
तुललीक नमस्तुभ्यमिष्दागच्छ शुचित्रत । 
नेऋत्य उपविश्येदं पूजनं प्रतिग्रह्यताम्‌ ॥ १ ॥ 
ॐ तुलसीदासाय नमः 
श्रीवाल्मीक नमस्तुभ्यमिद्दागच्छ शुभप्रद । 
उत्तरपूर्वयोर्मध्ये तिष्ठ गृह्णीष्व मेऽचनम्‌ ॥ २॥ 
ॐ वारमीकाय नमः 

गोरीपते. नमस्तुभ्यमिहागचछ महेइवर। 
पूबंदक्षिणयोर्मध्ये तिष्ठ॒ पूजां ग्रहण में ॥ ३ ॥ 
ॐ गौरीपतये नमः 
श्रीलक्ष्मण नमस्तुभ्यमिहागच्छ सहप्रियः। 
याम्यभागे समातिष्ठ पूजनं संगृहाण मे॥ ४ ॥ 
३» श्रीसपत्नीकाय लक्ष्मणाय नमः 
श्रीशत्रुष्न नमस्तुभ्यमिहागच्छ सहप्रियः । 
पीठस्य पश्चिमे भागे पूजनं स्वीकुरुष्व मे॥ ५ ॥ 
ॐ श्रीसपल्नीकाय झात्रुध्नाय नमः 
श्रीभरत नमस्तुभ्यमिहागच्छ सहप्रियः। 
पीठकस्योत्तरे भागे तिष्ठ पूजां गृहाण मे ॥ ६ ॥ 
ॐ श्रीसपत्नीकाय भरताय नमः 
भ्रीहनुमन्नमस्तुभ्यमिहागच्छ ङपानिधे। 
पूर्वभागे समातिष्ठ पूजनं स्वीकुरु प्रभो ॥ ७ ॥ 
ॐ हनुमते नमः 
अथ प्रधानपूजा च कतंव्या विधिपूवंकम्‌। 
पुष्पाञजलि गृहीत्वा तु ध्यानं कुयोत्परस्यथ च॥ ८ ॥ 
रक्ताम्भोजदलाभिरामनयनं पीताम्बरालङ्तं 


दयामाङ्ग द्विभुज प्रसन्नवदनं श्रीसीतया शोभितम्‌ । 
कारुण्यास्तसागर प्रियगणेश्रोत्रादिभिभाचितं 
बन्दे विष्णुशिवादिसेव्यमनिश भक्तेष्टसिद्धिप्रदम्‌॥९॥ 
आगच्छ जानकीनाथ जानक्या सह राघव । 
गृहाण मम पूज्ञां च वायुपुत्रादिभियुतः ॥ १०॥ 
इत्यावाहनम्‌ 
खुबणेरचित राम दिच्यास्तरणशोभितम्‌। 
आसनं हि मया द्त्तं शहाण मणिचित्रितम्‌॥ ११॥ 
इति पोडशोपचारेः पूजयेत्‌ 

$० अस्य श्रीमन्मानसरामायणश्रीरामचरितस्य 

श्षीशिबकाकभुशण्डियाशवट्क्यगोस्वामितुलसीदासा 


ऋषयः श्रीसीतारामो देवता श्रीरामनाम वीजं. 


भषरोगहरी भक्तिः शक्तिः मम नियन्त्रितारोपविष्नतया 
° °C ~. 
श्रीसीतारामप्रीतिपूवकसकलमनोरथसिद्धयथ पाठे 
विनियोगः ॥ 
अथाचमनम्‌ 
श्रीसीतारामाभ्यां नमः । श्रीरामचन्द्राय नमः । 
श्रीरामभद्राय नमः। 
इति मन्त्रत्रितयेन आचमनं कुयीत्‌॥ धीयुगलवीज- 
मन्त्रेण प्राणायामं कुयोत्‌ ॥ 


अथ करन्यासः 
जग मंगल गुन ग्राम राम के | दानि सुकृति धन धरम थाम के॥ 
अङ्गुष्टाभ्यां नमः 
राम राम कहि जे जमुद्दाहीं। तिन्हहि न पापपुंज समुहाहीं ॥ 
तजनीम्यां नमः 
राम सकल नामन्ह ते अधिक्रा। होउ नाथ अघ खग गन बधिका ॥ 
मध्यमाम्यां नमः 
उमा दारु जोषित की नाई । सबहि नचावत रामु-गोसा * ॥ 
अनामिकाभ्यां नमः 
सन्मुख होइ जीव मोहि जबहीं । जन्म कोटि अघ नासहिं तबहीं ॥ 
कनिष्टिकाभ्यां नमः 
मामभिरक्षय रघुकुलनायक ।'टत बर चाप रुसिर कर सायक ॥ 
करतलकरृष्ठाभ्यां नमः 
इति फरन्यासः 
अथ हृदयादिन्यासः 
जग मंगळ गुन ग्राम रामके। दानि सुकृति धन धरम धाम के॥ 
हृदयाय नमः । 
राम राम कहे जे जमुहाही । तिन्हहि न पापपुंज समुहाहीं॥ 
शिरसे खाहा । 
राम सकल नामन्ह ते अधिका। होउ नाथ अघ खग गन बधिका॥ 
हिग्वाये बयर | 
उसा दारु जोपित को नाइ । स्रहि नचावत राम्मु गोसाईं ॥ 
कवचाय हुम्‌ । 
सन्सुख होइ जीव मोहि जत्रही। जन्म कोटि अघ नासहिं तबहीं॥ 
नेत्राभ्यां वोरट । 
मामभिरक्षय रघुकुलनायक। 'टत बर चाप रुचिर कर सायक॥ 
अक्षाय फट | 
इति हृदयादिन्यासः 
अश्र ध्यानम्‌ । 
मामवलोकय पंकज लोचन । कृपा ब्रिलोकनि सोच बिमोचन ॥ 
नीळ तामरस स्याम काम अरि। हृदय कंज मकरं द॒ मधुप हरि॥ 
जातुधान बरूथ बर भजन | मुनि सज्जन रंजन अघ गंजन॥ 
भूसुर ससि नवद्वंद बलाहक । असरन सरन दीन जन गाहक॥ 
सुजबळब्रिपुर भार महि खंडित। खर दूपन बिराध बध पंडित 
रावनारि सुखरूप भूपबर । जय दसरथ कुल कुमुद सुधाकर ॥ 
सुजस पुरान बिदित निगमाराम। गावत सुर सुनि संत समागम॥ 
कारुनीकव्यलीक मद खंडन । सब्र बिधि कुसल कोसला मंडन॥ 
कलिमल मधन नाम ममताहन। तुळसिदास प्रभु पाहि प्रनत जन॥ 
इति ध्यानम्‌ | 

रामजी पालनेमें 
एक बार जननीं अन्हवाए | 
करि सिंगार पलना पोढ़ाए ॥ 


न Comping eos 57 ४७ 
NEES? YES WESNESS 


ग 


u. Digitized by eGangotri 


CC-0. Nanaji Deshmukh Library, BJP, Jamm 


(७ ०-0. Nanaji Deshmukh Library, BJP, Jammu. Digitized by eGangotri 


CC-0. Nanaji Deshmukh Library, BJP, Jammu. Digitized by eGangotri 


श्रीगणेशाय नमः 


श्रीजानकीवल्लभो विजयते 

चर्णानामर्थसंघानां रसानां हछन्द्सामपि । 
मड़लानां च कर्तारो बन्दे वाणीविनायकी ॥ १ ॥ 
अक्षरों, अर्थसमूहों, रसों, छन्दो और मङ्गलोंकी करनेवाली सरस्वतीजी और 
गणेशजीकी मैं वन्दना करता हूँ ॥ १ ॥ 


भवानीशङ्री वन्दे श्रद्धाविश्वासरूपिणो । 
याभ्यां विना न पश्यन्ति सिद्धाः स्वान्तःस्थमीश्वरम्‌ ॥२॥ 


श्रद्धा और विश्वासके स्वरूप श्रीपार्वतीजी और श्रीशंकरजीकी मैं वन्दना करता 
हूँ, जिनके बिना सिद्धजन अपने अन्तःकरणमें स्थित ईश्वरको नहीं देख सकते ॥ २ ॥ 


बन्दे बोधमयं नित्यं शुरं शङ्कररूपिणम्‌ । 
यमाश्रितो हि वक्रोऽपि चन्द्रः सर्वत्र वन्द्यते ॥ ३ ॥ 
ज्ञानमय, नित्य, शंकररूपी गुरुकी मैं वन्दना करता हूँ, जिनके आश्रित होनेसे 
ही टेढ़ा चन्द्रमा भौ सर्वत्र वन्दित होता है ॥ ३ ॥ 
सीतारामगुणग्रामपुण्यारण्यविहारिणो 
वन्दे विशुद्धविज्ञानो कवीश्वरकपीश्वरो ॥ ४ ॥ 


श्रीसीतारामजीके गुणसमूहरूपी पवित्र वनमें विहार करनेवाले, विशुद्ध VER 
सम्पन्न कवीश्वर. श्रीवाल्मीकिजी और कपीश्वर श्रीहनुमानूजीकी मैं वन्दना करता हू ॥ ४॥ 

उद्भवस्थितिसंहारकारिणी क्लेशहारिणीम्‌ । 
सबश्रेयस्करीं सीतां नतोऽहं रामवल्लभाम्‌ ॥ ५ ॥ 
उत्पत्ति, स्थिति (पालन) और संहार करनेवाली, क्लेशोंकी हरनेवाली तथा सम्पूर्ण 
कल्याणोंकी करनेवाली श्रीरामचन्द्रजीकी प्रियतमा श्रीसीताजीको मैं नमस्कार करता हूँ ॥ ५॥ 
यन्मायावशवति विश्वमखिलं ब्रह्मादिदेवासुरा 
यत्सत््वादमृषेव भाति सकलं रज्जी यथाहे्र॑मः । 
यत्पादप्लवमेकमेव हि भवाम्भोधेस्तितीर्षावतां 


वन्देऽहं तमशेषकारणपरं रामाख्यमीशं हरिम्‌ ॥ ६ ॥ 


जिनकी मायाके वशीभूत सम्पूर्ण विश्व, ब्रह्मादि देवता और असुर हैं, जिनकी 
सत्तासे रस्सीमें सर्पेके भ्रमकी भांति यह सारा दृश्य जगत्‌ सत्य ही प्रतीत होता है और 
जिनके केवल चरण ही भवसागरसे तरनेकी इच्छावालोंके लिये एकमात्र नौका .हैं, उन 
समस्त कारणोंसे पर (सब कारणोके कारण और सबसे श्रेष्ठ ) राम कहानेवाले भगवान्‌ 
हरिकी मैं वन्दना करता हूँ ॥ ६ ॥ 


नानापुराणनिगमागमसम्मतं यद्‌ 
रामायणे निगदितं क्कचिदन्यतोऽपि । 
स्वान्तःसुखाय तुलसी रघुनाथगाथा- 


भाषानिबन्धमतिमञ्जुलमातनोति ॥ ७ ॥ 


अनेक पुराण वेद और [तन्त्र] शास्त्रसे सम्मत तथा जो रामायणमें वर्णित है 
और कुछ अन्यत्रसे भी उपलब्ध श्रीरघुनाथजीकी कथाको तुलसीदास अपने अन्त:करणके 
सुखके लिये अत्यन्त मनोहर भाषारचनामें विस्तृत करता है ॥ ७ ॥ 


सो०-जो सुमिरत सिधि होइ गन नायक करिबर बदन । 


करउ अनुग्रह सोइ बुद्धि रासि सुभ शुन सदन ॥ १॥ 
जिन्हें स्मरण करनेसे सब कार्य सिद्ध होते हैं, जो गणोंके स्वामी और सुन्दर हाथीके 
मुखवाले हैं, वे ही बुद्धिके राशि और शुभ गुणोंके धाम (श्रीगणेशजी ) मुझपर कृपा करें ।॥१॥ 
मूक होइ बाचाल पंगु चढृइ गिरिबर गहन । 
जासु कृपाँ सो दयाल द्रवउ सकल कलि मल दहन ॥ २ ॥ 
जिनकी कृपासे गूंगा बहुत सुन्दर बोलनेवाला हो जाता है और लंगड़ा-लूला 


दुग॑म पहाड़पर चढ़ जाता है, वे कलियुगके सब पापोंको जला डालनेवाले दयालु (भगवान्‌) 
मुझपर द्रवित हों (दया करें), ॥ २ ॥ द 

नील सरोरुह स्याम तरुन अरुन बारिज नयन । 
करउ सो मम उर धाम सदा छीरसागर सयन॥ ३ ॥ 


जो नील कमलके समान श्यामवर्ण हैं, पूर्ण खिले हुए लाल कमलके समान 
जिनके नेत्र हैं और जो सदा क्षीरसागरमें शयन करते हैं वे भगवान्‌ (नारायण) मेरे 
हृदयमें निवास करें ॥ ३ ॥ 


कुंद इंदु सम देह उमा रमन करुना अयन। 


जाहि दीन पर नेह करउ कृपा मर्दन मयन॥ ४ ॥ 
जिनका कुन्दके पुष्प और चन्द्रमाके समान (गौर) शरीर है, जो पावंतीजीके 
प्रियतम और दयाके धाम हैं और जिनका दीनोंपर स्नेह है, वे कामदेवका मर्दन करने- 
वाले (शंकरजी) मुझपर कृपा करें ॥ ४ ॥ 
बंदउँ गुरु पद कंज कृपा सिंधु नररूप हरि। 
महामोह तम पुंज जासु बचन रति कर निकर ॥ ५ ॥ 
मैं उन गुरु महाराजके चरणकमलकी बन्दना करता हूँ, जो कृपाके समुद्र और 
नररूपमें श्रीहरि ही हैं और जिनके वचन महामोहरूपी घने अन्धकारके नाश करनेके 
लिये सूर्य-किरणोंके समूह्‌ हैं ॥ ५ ॥ 
चौ०-बंदऊँ गुरु पद पदुम परागा । सुरुचि सुबास सरस अनुरागा ॥ 
अमिअ मूरिमय चूरन चारू। समन सकल भव रुज परिवारू ॥ 
मैं गुरु महाराजके चरण-कमलोंकी रजकी वन्दना करता हूँ; जो सुरुचि (सुन्दर 
स्वाद), सुगन्ध तथा अनुरागरूपी रससे पूर्ण है। वह अमर मूल (संजीवनी जड़ी) का 
सुन्दर चूर्ण है जो सम्पूर्ण भवरोगोंके परिवारको नाश करनेवाला है ॥ १ ॥ 
सुकृति संभु तन बिमल बिभूती मंजुल मंगल मोद प्रसूती ॥ 
जन मन मंजु मुकुर मल हरनी । किएँ तिलक शुन गन बस करनी ॥ 
वह रज सुकृती (पुण्यवान्‌ पुरुष) रूपी शिवजीके शरीरपर सुशोभित निर्मल विभूति 
है और सुन्दर कल्याण और आनन्दकी जननी है, भक्तके मनरूपी सुन्दर दपंणके मैलको दूर 
करनेवाली और तिलक करनेसे गुणोंके समूहको वशमें करनेवाली है ॥ २ ॥ 
श्रीगुर पद्‌ नख मनि गन जीती । सुमिरत दिब्य दृष्टि हियँ होती ॥ 


दलन मोह तम सो सञश्रकासू । बड़े भाग उर आवई जासू ॥ 

श्रीगुरु महाराजके चरण-नखोंकी ज्योति मणियोंके प्रकाशके समान है, जिसके स्मरण 
करते ही हृदयमें दिव्य दृष्टि उत्पन्न हो जाती है। वह प्रकाश अज़ञानरूपी अन्धकारका 
नाश करनेवाला है; वह जिसके हूदयमें आ जाता है, उसके बड़े भाग्य हैं ॥ ३॥ 

उघरहिं बिमल बिलोचन ही के । मिटहिं दोष दुख भव रजनी के ॥ 


सूझहिं राम चरित मनि मानिक । गुपुत प्रगट जहेँ जो जेहि खानिक ॥ 


उसके हृदयमें आते ही हृदयके निर्मल नेत्र खुल जाते हैं और संसाररूपी रात्रिके 
दोष-दुःख मिट जाते हैं एवं श्रीरामचरित्ररूपी मणि और माणिक्य, गुप्त और प्रकट 
जहाँ जो जिस खानमें है, सब दिखायी पड़ने लगते हैं-।। ४ ॥ 


रो-जथा सुअंजन अंजि हग साधक सिद्ध सुजान । 


कोतुक देखत सेल बन भूतल भूरि निधान ॥ १॥ 


जैसे सिद्धाञ्जनको नेत्रोंमें लगाकर साधक, सिद्ध और सुजान पतों, वनों और 
पृथ्वीके अंदर कौतुकसे ही बहुत-सी खानें देखते हैं ॥ १ ॥ 


चो०-शुरु पद रज मदु मंजुल अंजन । नयन अमिअ रग दोष बिभंजन॥ 
तेहिं करि बिमल त्रिवेक बिलोचन । बरनउँ राम चरित भव मोचन ॥ 


श्रीगुरु महाराजके चरणोंकी रज कोमल और सुन्दर नयनामृत-अञ्जन है, जो 
ेत्रोंके दोषोंका नाश करनेवाला है । उस अञ्जनसे विवेकरूपी नेत्रोंकी निर्मल करके मैं 
संसाररूपी बन्धनसे छुड़ानेवाले श्रीरामचरित्रका वर्णन करता हूँ ॥ १॥ 


बंद प्रथम महीसुर चरना । मोह जनित संसय सब हरना ॥ 


सुजन समाज सकल शुन खानी । करउँ प्रनाम सप्रेम सुबानी ॥ 
पहले पृथ्वीके देवता ब्राह्मणोंके चरणोंकी वन्दना करता हूँ, जो अज्ञानसे उत्पन्न 

सब सन्देहोंको हरनेवाले हैं। फिर सब गुणोंकी खान संत-समाजको प्रेमसहित सुन्दर वाणीसे 

प्रणाम करता हूँ ॥ २॥ 


साधु चरित सुभ चरित कपासू । निरस बिसद शुनमय फल जासू ॥ 
जो सहि दुख परद्विद्र दुरावा । बंदनीय जेहिं जग जस पावा ॥ 


सतोंका चरित्र कपासके चरित्र (जीवन) के समान शुभ है, जिसका फल नीरस, 
विशद और गुणमय होता है । (कपासकी डोंडी नीरस होती है, संत-चरित्रमें भी विषया- 
सक्ति नहीं है, इससे वह भी नीरस है, कपास उज्ज्वल होता है, संतका हृदय भी अज्ञान 
ओर पापरूपी अन्धकारसे रहित होता है, इसलिये वह विशद है, और कंपासमें गुण (तन्तु) 
होते हैं, इसी प्रकार संतका चरित्र भी सद्गुणोंका भण्डार होता है, इसलिये वह गुणमय 
है ।) [जैसे कपासका धागा सूईके किये हुए छेदको अपना तन देकर ढक देता है, अथवा 
कपास जैसे लोढ़े जाने, काते जाने ओर बुने जानेका कष्ट सहकर भी वस्त्रके रूपमें परिणत 
होकर दूसरोंके गोपनीय स्थानोको ढकता है, उसी प्रकार ] संत स्वयं दुःख सहकर दूसरोंके 
छिद्रों (दोषों) को ढकता है, जिसके कारण उसने जगतूमें वन्दनीय यश प्राप्त किया 
है॥ ३॥ 


i 

एद मंगलमय संत समाजू। जो जग जंगम तीर्थ ४23 

राम भक्ति जहँ सुरसरि धारा। सरसइ ब्रह्म बिचार प्रचार ननु 
संतोंका समाज आनन्द और कल्याणमय है, जो जगत्‌में चलता-फिरता तीर्थराज 

(प्रयाग) है । जहाँ (उस संतसमाजरूपी प्रयागराजमें) रामभक्तिरूपी गङ्गाजीकी धारा है 

और ब्रह्म विचारका प्रचार सरस्वतीजी हैं ।॥ ४ ॥ 

विधि निषेधमय कलि मल हरनी । करम कथा रबिनंदनि बरनी ॥ 


हारि हर कथा बिराजति बेनी । सुनत सकल मुद मंगल देनी ॥ 

विधि और निषेध (यह करो और यह न करो) रूपी कर्मोकी कथा कलियुगके 
पापोंको हरनेवाली सूर्यतनया यमुनाजी हैं और भगवान्‌ विष्णु और शंकरजीकी कथाएं 
त्रिवेणीरूपसे सुशोभित हैं, जो सुनते ही सब आनन्द और कल्याणोंकी देनेवाली हैं WN 
बटु विस्वास अचल निज धरमा । तीरथराज समाज सुकरमा ॥ 


सबहि सुलभ सब दिन सब देसा । सेवत सादर समन कलेसा ॥ 
[उस संतसमाजरूपी प्रयागमें | अपने धर्ममें जो अटल विश्वास है वह अक्षयवट 

है, और शुभकर्म ही उस तीर्थराजका समाज (परिकर) है। वह (संतसमाजरूपी 

प्रयागराज) सब देशोंमें, सब समय सभीको सहजहीमें प्राप्त हो सकता है और आदरपूर्वक 

सेवन करनेसे क्लेशोंको नष्ट करनेवाला है ॥ ६ ॥ 

अकथ अलोकिक तीरथराऊ। देइ सद्य फल प्रगट प्रभाऊ ॥ 
वह तीर्थराज अलौकिक और अकथनीय है, एवं तत्काल फल देनेवाला है; उसका 

प्रभाव प्रत्यक्ष है ।। ७॥ 

दो०-सुनि ससुझहि जन सुदित मन महि अति अनुराग । 

लहहिं चारि फल अब्त तनु साधु समाज प्रयाग ॥ २॥ 


जो मनुष्य इस संत-समाजरूपी तीर्थराजका प्रभाव प्रसन्न मनसे सुनते और समझते 
हैं और फिर अत्यन्त प्रेमपूर्वक इसमें गोते लगाते हैं, वे इस शरीरके रहते ही धर्म, अर्थ, 
काम, मोक्ष-चारों फल पा जाते हैं ॥ २ ॥। 


चौ०-मज्जन फल पेखिअ ततकाला । काक होहिं पिक बकउ मराला ॥ 
सुनि आचरज करे जनि कोई । सतसंगति महिमा नहिं गोई ॥ 


इस तीर्थराजमें स्नानका फल तत्काल ऐसा देखनेमें आता है कि कोए कोयल बन 
जाते हैं और बगुले हंस । यह सुनकर कोई आश्चर्य न करे, क्योंकि सत्सङ्गकी महिमा 
छिपी नहीं है ॥ १ ॥ 

जैसे ओले खेतीका नाश करके आप ही गल जाते हैं, वेसे ही वे दूसरोंका काम 
बिगाड़नेके लिये अपना शरीरतक छोड़ देते हैं। मैं दुष्टोंको [हजार मुखवाले ] शेषजीके 
समान समझकर प्रणाम करता हूँ, जो पराये दोषोंका हजार मुखोंसे बड़े रोषके साथ वर्णन 
करते हैं ॥ ४ ॥ 


पुनि प्रनवडँ पूथुराज समाना । पर अघ सुनइ सहस दस काना ॥ 
बहुरि सक्र सम बिनवउँ तेही । संतत सुरानीक हित जेही ॥ 


पुनः उनको राजा पृथु (जिन्होंने भगवान्‌का यश सुननेके लिये दस हजार कान 
माँगे थे) के समान जानकर प्रणाम करता हूँ जो दस हजार कानोसे दूसरोंके पापोंको सुनते 
हैं। फिर इन्द्रके समान मानकर उनकी विनय करता हूँ, जिनको सुरा (मदिरा) नीकी 
और हितकारी मालूम देती है [इन्द्रके लिये भी सुरानीक अर्थात्‌ देवताओंकी सेना 
हितकारी है] ॥ ५॥ 
बचन बज्र जेहि सदा पिआरा । सहस नयन पर दोष निहारा ॥ 

जिनको कठोर वचनरूपी वस्त्र सदा प्यारा लगता है और जो हजार आँखोंसे 
दूसरोंके दोषोंको देखते हैं ॥ ६ ॥ 

दो--उदासीन अरि मीत हित सुनत जरहिं खल रीति । 

जानि पानि ज्जुग जोरि जन बिनती करइ सप्रीति ॥ ७ ॥ 

हे दुष्टोंकी यह रीति है कि वे उदासीन शत्रु अथवा मित्र, किसीका भी हित सुनकर 
जलते हैं। यह जानकर दोनों हाथ जोड़कर यह जन प्रेमपूर्वक उनसे विनय करता है ॥ ४॥ 
चो०-में अपनी दिसि कीन्ह निहोरा । तिन्ह निज ओर न लाउब भोरा ॥ 


बायस पलिअहिं अति अनुरागा । होहि निरामिष कबहुँ कि कागा ॥ 
मैंने अपनी ओरसे विनती की है, परन्तु वे अपनी ओरसे कभी नहीं चूकेगे । 
कौओंको बड़े प्रेमसे पालिये, परन्तु वे क्या कभी मांसके त्यागी हो सकते हैँ? ॥ १॥ 
बंदर संत असजन चरना । दुखप्रद उभय बीच कहु बरना ॥ 
बिडुरत एक प्रान हरि लेहाँ । मिलत एक दुख दारुन देहीं ॥ 
अब मैं संत क असंत दोनोंके चरणोंकी बन्दना करता हूँ; दोनों ही दुःख देने- 
वाले हैं; परन्तु उनमें कुछ अन्तर कहा गया है। वह अन्तर यह है कि एक (संत) तो 
बिछुड़ते समय प्राण हर लेते है, और दूसरे (असंत) मिलते हैं तब दारुण दुःख देते हैं 
(अर्थात्‌ संतोंका बिछुड़ना मरनेके समान दुःखदायी होता है और असंतोंका मिलना ) ॥२॥। 
'उपजहिं एक संग जग माहीं । जलज जोक जिमि शुन बिलगाहीं ॥ 
सुधा छुरा सम साधु असाधू। जनक एक जग जलधि अगाधू ॥ 

दोनों (संत और असंत) जगतूमें एक साथ पैदा होते हैं; पर [एक साथ पैदा 
होनेवाले कमल और जोंककी तरह उनके गुण अलग-अलग होते हैं । (कमल दर्शन और 
स्पशंसे सुख देता है, किन्तु जोंक शरीरका स्पशं पाते ही रक्त चूसने लगती है। ) साघु 
अभृतके समान (मृत्युरूपी संसारसे उबारनेवाला) और. असाधु मदिराके समान (मोह, 
प्रमाद और जड़ता उत्पन्न करनेवाला) है, दोनोंको उत्पन्न करनेवाला जगत्रूपी अगाध 
समुद्र एक ही है। [शास्त्रोंमें समुद्रमन्थनसे ही अमृत और मदिरा दोनोंकी उत्पत्ति बतायी 
गयी है ] ॥ ३॥ 


भल अनभल निज निज करतूती। लहत सुजस अपलोक बिभूती ॥ 
सुधा सुधाकर सुरसरि साधू । गरल अनल कलिमल सरि च्याधू ॥ 
गुन अवशुन जानत सब कोई । जो जेहि भाव नीक तेहि सोई ॥ 


भले और बुरे अपनी-अपनी करनीके अनुसार सुन्दर यश और अपयशकी सम्पत्ति 
पाते हैं। अमृत, चन्द्रमा, गङ्गाजी और साधु एवं विष, अग्नि, कलियुगके पापोंकी नदी 
अर्थात्‌ कमंनाशा और हिंसा करनेवाला व्याध, इनके गुण-अवगुण सब कोई जानते हैं; 
किन्तु जिसे जो भाता है, उसे वही अच्छा लगता है॥ ४-५॥ 


टो०-भलो भलाइहि पे लहइ लहइ निचाइहि नीचु । 


सुधा सराँहिअ अमरताँ गरल सराहिअ मीचु ॥ ५॥ 


भला भलाई ही ग्रहण करता है. और नीच नीचताको ही ग्रहण किये रहता है।. 
अमृतको सराहना अमर करनेमें होती है और बिषकी मारनेमें !॥। ५:॥ 


चो०-खल अघ अशुन साधु गुन गाहा। उभय अपार उदधि अवगाहा ॥ 


तेहि तें कळु शुन दोष बखाने । संग्रह त्याग न बिनु पहिचाने ॥ 
दुष्टोंके पापों और अवगुणोंकी और साधुओंके गुणोंकी कथाएँ दोनों ही अपार और 
अथाह समुद्र हैँ । इसीसे कुछ गुण और दोषोंका वर्णन किया गया है, क्योंकि बिना पहचाने 
उनका ग्रहण या त्याग नहीं हो सकता ॥ १॥ 
भल्लेउ पोच सब बिधि उपजाए । गनि गुन दोष बेद बिलगाए ॥ 
कहहिं बेद इतिहास पुराना । बिधि प्रपंचु गुन अवशुन साना ॥ 
भले, बुरे सभी ब्रह्माके पैदा किये हुए हैं, पर गुण और दोषोंको विचारकर वेदोंने 
उनको अलग-अलग कर दिया है। षेद, इतिहास और पुराण कहते हैं कि ब्रह्माकी यह 
सृष्टि गुण-अवगुणोंसे- सी ई RR Ue BJP, Jammu. Digitized by eGangotri 


१७ रामचरितमानस 


दुख सुख पाप पुन्य दिन राती । साधु असाधु सुजाति कुजाती ॥ 
दानव देव ऊँच अरु नीचू। अमिअ सुजीवनु माहुरु मौचू ॥ 
माया ब्रह्म जीव जगदीसा । लच्छि अलच्छि रंक अवनौसा ॥ 
कासौ मग सुरसरि क्रमनासा । मह मारव महिदेव गवासा ॥ 
सरग नरक अनुराग विरागा । निगमागम गुन दोष विभागा ॥ 

दुःख-सुख, पाप-पुण्य, दिन-रात, साधु-असाधु, सुजाति-कुजाति, दानव-देवता, ऊँच- 
नीच, अमृत-विष, सुजीवन (सुन्दर जीवन )-मृत्यु, माया-ब्रह्म, जीव-ईश्वर, सम्पत्ति-दरिद्रता, 
रंक-राजा, काशी-मगध, गङ्भा-कर्मनाशा, मारवाड-मालवा, ब्राह्मण-कसाई, स्वर्ग-न रक, 


अनुराग-वैराग्य, [ये सभी पदार्थं ब्रह्माकी सृष्टिमें हैँ ।] वेदशास्त्रोंते उनके गुण-दोषोंका 
विभाग कर दिया है ।। ३-५ ॥ 


दो०-जड़ चेतन गुन दोषमय बिस्व कीन्ह करतार । 
संत हंस गुन गहहिं पय परिहरि बारि बिकार ॥ ६॥ 
विधाताने इस जड़-चेतन विश्वको गुण-दोषमय रचा है। किन्तु संतरूपी हंस दोष- 
रूपी जलको छोड़कर गुणरूपी दूधको ही ग्रहण करते हैं ॥ ६॥ 
चौ०-अस बिबेक जब देइ विधाता । तब तजि दोष गुनहि मनु राता ॥ 


काल सुभाउ करम बरिआई | भलेउ प्रकृति बस चुकई भलाइ ॥|। 

विधाता जब इस प्रकारका (हंसका-सा) विवेक देते हैं, तब दोषोंको छोड़कर मन 

गुणोंमें अनुरक्त होता है! काल, स्वभाव और कर्मकी प्रबलतासे भले लोग (साधु) भी 
मायाके वशमें होकर कभी-कभी भलाईसे चूक जाते हैं॥ १॥ 

सो सुधारि हरिजन जिमि लेहीं। दलि दुख दोष बिमल जसु देहीं ॥ 

खलउ करहिं भल पाइ सुसंगू। मिटइ न मलिन सुभाउ अमंगू ॥ 


क भगवानूके भक्त जेसे उस चूकको सुधार लेते हैं और दुःख-दोषोंको मिटाकर 
निर्मल यश देते हैं, वेसे ही दुष्ट भी कभी-कभी उत्तम संग पाकर भलाई करते हैं परन्तु 
उनका कभी भंग न होनेवाला मलिन स्वभाव नहीं मिटता ॥ २॥ 


लखि सुबेष जग बंचक जेऊ। वेष प्रताप पूजिअहिं तेऊ ॥ 
उघरहिं अंत न होइ निबाहू । कालनेमि जिमि रावन राहू ॥ 


जो [वेषधारी ठग हैं, उन्हें भी अच्छा (साधुका-सा) वेष बनाये देखकर वेषके 
प्रतापसे जगत्‌ पूजता है, परन्तु एक-न-एक दिन वे चौड़े आ ही जाते हैं, अन्ततक उनका 
कपट नहीं निभ? जे्सेशकालमेमि,एशत्कण३०्नोगणशहुक्यहाप्ल/हुशव११०३ ॥ 

किएहुँ कुबेषु साधु सनमानू । जिमि जग जामवंत हनुमानू ॥ 
हानि कुसंग सुसंगति लाहू । लोकहुँ बेद बिदित सब काहू ॥ 


बुरा वेष बना लेनेपर भी साधुका सम्मान ही होता है, जेसे जगत्में जाम्बवान्‌ 
और हनुमान्‌जीका हुआ! । बुरे संगसे हानि और अच्छे संगसे लाभ होता है। यह बात लोक 
और वेदमें है और सभी लोग इसको जानते हैं ॥ ४ ॥ 


गगन चढ़इ रज पवन प्रसंगा । कीचहिं मिलइ नीच जल संगा ॥ 

साधु असाधु सदन सुक सारीं ! सुमिरहिं राम देहिं गनि गारीं ॥ 
पवनके संगसे धूल आकाशपर चढ़ जाती है ओर बही नीच ( नीचेकी ओर बहने- 

वाले) जलके संगसे कीचड़में मिल जाती है। साधुके घरके तोता-मैना राम-राम सुमिरते 

हैं और असाधुके घरके तोता-मैना गिन-गिनकर गालियाँ देते हैं॥ ५ ॥ 

धूम कुसंगति कारिख होई । लिखिअ पुरान मंजु मसि सोई ॥ 


सोइ जल अनल अनिल संघाता । होइ जलद जग जीवन दाता ॥ 


कुसंगके कारण धुआँ कालिख कहलाता है, वही घुआँ [सुसंगसे ] सुन्दर स्याही 
होकर पुराण लिखनेके काममें आता है। और वही धुआँ जल, अग्नि और पवनके संगसे 
बादल होकर जगत्को जीवन देनेवाला बन जाता है ॥ ६ ॥ 

दोन्ह भेषज जल पवन पट पाइ कुजोग सुजोग । 

होहिं कुबस्तु सुबस्तु जग लखहिं सुलच्छन लोग ॥७(क)॥ 

ग्रह, ओषधि, जल, वायु और वस्त्र-ये सब भी कुसंग और सुसंग पाकर संसारमें 
बुरे और भले पदार्थ हो जाते हैं । चतुर एवं विचारशील पुरुष ही इस बातको जान पाते 
हुँ॥ ७ (क) ॥ आ 

सम प्रकास तम पाख दुहूँ नाम भेद बिधि कीन्ह । 

ससि सोषक पोषक समुझि जग जस अपजस दीन्ह ॥७(ख)॥ 

महीनेके दोनों पखवाड़ोंमें उजियाला और अँधेरा समान ही रहता है, परन्तु 
विधाताने इनके नाममें भेद कर दिया हैं (एकका नाम शुक्ल और दूसरेका नाम कृष्ण रख 
दिया) । एकको चन्द्रमाका बढ़ानेवाला और दूसरेको उसका घटानेवाला समझकर जगतुने 
एकको सुयश और दूसरेको अपयश दे दिया ॥ ७ (ख) ॥ 


जड़ चेतन जग जीव जत सकल रामम जानि । 
बंदउँ सब के पद कमल सदा जोरि जुग पानि ॥ ७(ग) ॥ 
जगतूमें जितने जड़ और चेतन जीव हैं, सबको राममय जानकर मैं उन सबके 


चरणकमलोंकी सदा दोनों हाथ जोड़कर वन्दना करता हुँ ॥७ (ग) ॥ 

देव दनुज नर नाग खग प्रेत पितर गंधर्ब । 
बंद्‌उँ किंनर रजनिचर कृपा करहु अब सर्ब ॥ ७(घ) ॥ 


देवता, दैत्य, मनुष्य, नाग, पक्षी, प्रेत, पितर, गन्धवं, किन्नर और निशाचर सबको 
मैं प्रणाम करता हूँ । अब सब मुझपर कृपा कीजिये ॥। ७ (घ) ॥ 


चो०-आकर चारि लाख चौरासी । जाति जीव जल थल नभ बासी ॥ 


सीय राममय सब जग जानी । करउँ प्रनाम जोरि जुग पानी ॥ 

चौरासी लाख योनियोंमें चार प्रकारके (स्वेदज, अण्डज, उद्भिज्ज, जरायुज ) 

जीव जल, पृथ्वी और आकाशमें रहते हैं। उन सबसे भरे हुए इस सारे जगतूको श्रीसीता- 
राममय जानकर सैं दोनों हाथ जोड़कर प्रणाम करता हैं ॥ १॥ 


जानि कृपाकर किंकर मोहू । सब मिलि करहु छाड़ि छल छोह ॥ 
निज बुधि बल भरोस मोहि नाहीं । तातें बिनय करउँ सब पाहीं ॥ 


मुझको अपना दास जानकर कृपाकी खान आप सब लोग मिलकर छल छोड़कर 


कृपा कीजिये । मुझे अपने बुद्धिबलका भरोसा नहीं है, इसीलिये मैं सबसे विनती करता 
हैँ ॥ २॥ 


करन चहरऊँ रघुपति गुन गाहा । लघु मति मोरि चरित अवगाहा ॥ 
सूझ न एकउ अंग उपाऊ।मन मति रंक मनोरथ राऊ ॥ 

मैं श्रीरघुनाथजीके गुणोंका वर्णन करना चाहता हूँ, परन्तु मेरी बुद्धि छोटी है और 
श्रीरामजीका चरित्र अथाह है। इसके लिये मुझे उपायका एक भी अंग अर्थात्‌ कुछ 
(लेशमात्र) भी उपाय नहीं सूझता। मेरे मन और बुद्धि कंगाल हैं, किन्तु मनोरथ राजा है ॥३॥ 
मति अति नीच ऊँचि रुचिआछी । चहिअ अमिअ जगजुरइ न द्वाली ॥ 
बमिहहिं सजन मोरि ढिठाई । सुनिहहिँ बालबचन मन लाई ॥ 

मेरी बुद्धि तो अत्यन्त नीची है ओर चाह बड़ी ऊंचा है; चाह तो अमृत पानेकी 
है, पर जगत्में जुड़ती छाछ भी नहीं । सज्जन मेरी ढिठाईको क्षमा करेंगे और मेरे बाल- 
वचनोंको मन लगाकर (प्रेमपूर्वक) सुनेंगे ॥ ४ ॥ 


` जों बालक कह तोतरि बाता । सुनहिं सुदित मन पितु अर माता ॥ 
हँसिहहिं कूर कुटिल कुबिचारी। जे पर दूषन भूषनधारी ॥ 


जैसे बालक जब तोतले वचन बोलता है तो उसके माता-पिता उन्हें प्रसन्न मनसे 
सुनते हैं । किन्तु क्रूर, कुटिल और बुरे विचारवाले लोग जो दूसरोंके दोषोंको ही भूषण- 
खूपसे धारण किये, रहते ह (अर्याल जिने परमे, ष्‌ ही, याहे, इही), हसे ॥ ५ ॥ 

निज कबित्त केहि लाग न नीका । सरस होउ अथवा अति फीका । । 


जे पर भनिति सुनत हरषाहीं। ते बर पुरुष बहुत जग नाहीं ॥ 
रसीली हो या अत्यन्त फीकी, अपनी कविता किसे अच्छी नहीं लगती ? किन्तु जो 
दूसरेकी रचनाको सुनकर हषित होते हैं, ऐसे उत्तम पुरुष जगतूमें बहुत नहीं हैं॥ ६ ॥ 
जग बहु नर सर सरि सम भाई। जे निज वाढि बढ़हिं जुल पाई ॥ 
सजन सकृत सिधु सम कोई | देखि पूर विधु बाढइ जोई ॥ 
हे भाई ! जगतूमें तालाबों और नदियोंके समान मनुष्य ही अधिक हैं, जो जल 
पाकर अपनी ही बाढ़से बढ़ते हैं (अर्थात्‌ अपनी ही उन्नतिसे प्रसन्न होते हैं) । समुद्र-सा 
तो कोई एक विरला ही सज्जन होता है जो चन्द्रमाको पूर्ण देखकर (दूसरोंका उत्कर्षं 
देखकर) उमड़ पड़ता है।। ७ ॥ 
दो०-भाग छोट अभिलाषु बड़ करउँ एक विस्वास । 
पेहहिं सुख सुनि सुजन सब खल करिहहिं उपहास ॥ ८ ॥ 
मेरा भाग्य छोटा है और इच्छा बहुत बड़ी है, परन्तु मुझे एक विश्वास है कि इसे 
सुनकर सज्जन सभी सुख पावेंगे और दुष्ट हँसी उड़ावेंगे ।। ८ ॥ 


चो०-खल परिहास होइ हित मोरा । काक कहहिं कलकंठ कठोरा ॥ 


हंसहि बक दादुर चातकही । हँसहिं मलिन खल बिमल बतकही ॥ 

किन्तु दुष्टोंके हँसनेसे मेरा हित ही होगा | मधुर कण्ठवाली कोयलको कोए तो 

कठोर ही कहा करते हैं। जेसे बगुले हंसको और मेढक पपीहेको हँसते हैं वैसे ही मलिन 
मनवाले दुष्ट निर्मल वाणीको हँसते हैं ॥ १ ॥ 

कबित रसिक न राम पद नेहू। तिन्ह कहाँ सुखद हास रस एटू ॥ 


भाषा भनिति भोरि मति मोरी । हँसिवे जोग हँसे नहिं खोरी ॥ 
जो न तो कविताके रसिक हैं और न जिनका श्रीरामचन्द्रजीके चरणोंमें प्रेम है, 
उनके लिये भी यह कविता सुखद हास्यरसका काम देगी। प्रथम तो यह भाषाकी रचना 
है, दूसरे मेरी बुद्धि भोली है; इससे यह हँसनेके योग्य ही है, हुँसनेमें उन्हें कोई दोष 
नहीं ॥ २॥ 
प्रभु पद प्रीति न सांसुझि नीको । तिन्हहि कथा सुनि लागिहि फीको ॥ 
हरि हर पद रति मति न कुतरकी । तिन्ह कहुँ मधुर कथा रघुबर को ॥ 
जिन्हें न तो प्रभूके चरणोंमें प्रेम है और न अच्छी समझ ही है; उनको थह कथा 
सुननेमें फीकी लगेगी | जिनुकी,भीहूरि सगूनान, विषणा) सर, वात्‌ शि) के 

चरणोंमें प्रीति है और जिनकी बुद्धि कुतर्क करनेवाली नहीं है (जो श्रीहरि-हरमें भेदकी या 
ऊँच-नीचकी कल्पना नहीं करते), उन्हें श्रीरघुनाथजीकी यह कथा मीठी लगेगी ।! ३॥ 
राम भगति भूषित जियँँ जानी । सुनिहहिं सुजन सराहि सुबानी ॥ 
कबि न होउँ नहिं बचन प्रबीनू । सकल कला सब बिद्या हीनू ॥ 
सज्जनगण इस कथाको अपने जीमें श्रीरामजीकी भक्तिसे भूषित जानकर सुन्दर 


वाणीसे सराहना करते हुए सुनेंगे। मैं न तो कवि हूँ, न वाक्यरचनामें ही कुशल हूँ, मैं तो 
सब कलाओं तथा सब विद्याओसे रहित हूँ ॥ ४ ॥ 


आखर अरथ अलंकृति नाना । छंद प्रबंध अनेक बिधाना ॥ 
भाव भेद रस भेद अपारा । कबित दोष शुन बिबिध प्रकारा ॥ 


नाना प्रकारके अक्षर, अर्थ और अलङ्कार, अनेक प्रकारकी छन्दरचना, भावों और 
रसोंके अपार भेद और कविताके भाँति-भांतिके गुण-दोष होते हैं । ५ ॥ 


कबित बिवेक एक नहिं मोरे । सत्य कहउँ लिखि कागद कोरें ॥ 
इनमेंसे काव्यसम्बन्धी एक भी बातका ज्ञान मुझमें नहीं है, यह मैं कोरे कागजपर 
लिखकर (शपथपूर्वक) सत्य-सत्य कहता हूँ ॥ ६ ॥ 
दो०-भनिति मोरि सब गुन रहित विस्व विदित गुन एक । 
सो विचारि सुनिहहिं सुमति जिन्ह कं बिमल बिबेक ॥ ८ ॥ 
मेरी रचना सब गुणोंसे रहित है; इसमें बस जगत्प्रसिद्ध एक गुण है। उसे 
विचारकर अच्छी बुद्धिवाले पुरुष जिनके निर्मल ज्ञान है, इसको सुनेंगे ॥ & ॥ 
चो०-एहि महँ रघुपति नाम उदारा। अति पावन पुरान श्रुति सारा ॥ 
मंगल भवन अमंगल हारी । उमा सहित जेहि जपत पुरारी ॥ 


इसमें श्रीरघुनाथजीका उदार नाम है, जो अत्यन्त पवित्र है, वेद-पुराणोंका सार 


है, कल्याणका भवन है और अमझङ्गलोंको हरनेवाला है, जिसे पार्वतीजीसहित भगवान्‌ 
शिवजी सदा जपा करते हैं ॥ १ ॥। 


भनिति बिचित्र सुकबि कृत जोऊ । राम नाम बिनु सोह न सोऊ ॥ 


बिधुबदनी सत्र भाँति सँवारी । सोह न बसन बिना बर नारी ॥ 


जो अच्छे कविके द्वारा रची हुई बड़ी अनूठी कविता है, बह भी रामनामके बिना 
शोभा नहीं पाती । जैसे चन्द्रमाके समान मुखवाली सुन्दर स्त्री सब प्रकारसे सुसज्जित 
होनेपर भी वस्त्रके बिना शोभा नहीं देती ॥। 


॥। 

सब शुन रहित कुकत्रि कृत बानी । राम नाम जस अंकित जानी ॥ 


सादर कहहिं सुनहि बुध ताही । मधुकर सरिस संत गुनग्राही ॥ 
इसके विपरीत, कुकविकी रची हुई सब गुणोंसे रहित कविताको भी, रामके नाम 
एवं यशसे अङ्कित जानकर, बुद्धिमान्‌ लोग आदरपूर्वक कहते और सुनते हैं; क्योंकि 
संतजन भौरेकी भाँति गुणहीको ग्रहण करनेवाले होते हैं ॥ ३ ॥ 
जदपि कत्रित रस एकउ नाहीं । राम प्रताप प्रगट एहि माहीं ॥ 
सोइ भरोस मोरें मन आवा । केहिं न सुसंग बड्प्पनु पाबा ॥ 
यद्यपि मेरी इस रचनामें कविताका एक भी रस नहीं है, तथापि इसमें श्रीराम- 
जीका प्रताप प्रकट है। मेरे मनमें यही एक भरोसा हूँ। भले संगसे भला, किसने 
बडप्पन नहीं पाया ? ॥ ४ ॥ 
घूमउ तजइ सहज करुआई । अगरु प्रसंग सुगंध बसाइ ॥ 
भनिति भदेस बस्तु भलि बरनी । राम कथा जग मंगल करनी ॥ 
धुआँ भी अगरके संगसे सुगन्धित होकर अपने स्वाभाविक कड्वेपनको छोड़ देता 
हे। मेरी कविता अवश्य भद्दी है, परंतु इसमें जगतूका कल्याण करनेवाली रामकथारूपी 
उत्तम वस्तुका वर्णन किया गया है [इससे यह भी अच्छी ही समझी जायगी] ॥ ५॥ 
४°-मंगल करनि कलि मल हरनि तुलसी कथा रघुनाथ की। 
गति कूर कबिता सरित की ज्यों सरित पावन पाथ की ॥ 
प्रभु सुजस संगति भनिति भलि होइहि सुजन मन भावनी । 
भव अंग भूति मसान की सुमिरत सुहावनि पावनी ॥ 
तुलसीदासजी कहते हें कि श्रीरघुनाथजीकी कथा कल्याण करनेवाली और 
कलियुगके पापोंको हरनेवाली हँ। मेरी इस भद्दी कवितारूपी नदीकी चाल पवित्र 
जलवाली नदी ( गङ्गाजी ) की चालकी भाँति टेढ़ी है। प्रभु श्रीरघुनाथजीके सुन्दर 
यशके संगसे यह कविता सुन्दर तथा सज्जनोंके मनको भानेवाली हो जायगी। 
श्मशानकी अपवित्र राख भी श्रीमहादेवजीके अंगके संगसे सुहावनी लगती हे और 
स्मरण करते ही पवित्र करनेवाली होती हे। 
दो ०-प्रिय लागिहि अति सबहि मम भनिति राम जस संग। 


दाह बिचार कि करइ कोउ बंदिअ मलय प्रसंग ॥ १०(क)॥ 

श्रीरामंजीके यशके संगसे मेरी कविता सभीको अत्यन्त प्रिय लगेगी । जैसे 
मलय पर्वतके संगसे काष्ठमात्र [चन्दन बनकर ] वन्दनीय हो जाता हे, फिर क्या 
कोई काठ [ की तुच्छता ] का विचार करता हें? ॥ १० ( क ) ॥ 


स्याम सुरभि पय बिसद अति शुनद करहिं सब पान । 
गिरा याम्य सिय राम जस गावहिं सुनहिं सुजान ॥१०(ख)॥ 


श्यामा गौ काली होनेपर भी उसका दूध उज्ज्वल और बहुत गुणकारी होता 
है। यही समझकर सब लोग उसे पीते हें। इसी तरह गँवारू भाषामें होनेपर भी 
श्रीसीतारामजीके यशको बुद्धिमान्‌ लोग बड़े चावसे गाते और सुनते हैं ॥ १० (ख)॥ 

चौ०-मनि मानिक सुकुता छबि ज॑सी। अहि गिरि गज सिर सोह न तेसी 


नप किरीट तहनी तनु पाई ।लहहि सकल सोमा अधिकाई ॥ 
मणि, माणिक और मोतीकी जेसी सुन्दर छबि है, वह साँप, पर्वत और हाथीके 


मस्तकपर वेसी शोभा नहीं पाती। राजाके मुकुट और नवयुवती स्त्रीक शरीरको पाकर 
ही ये सब अधिक शोभाको प्राप्त होते हें ॥ १॥ 


तेसेहि सुकबि कबित बुध कहहीं । उपजहिं अनत अनत छबि लहहाँ ॥ 


भगति हेतु बिधि भवन बिहाई । सुमिरत सारद आवति धाई ॥ 

इसी तरह बुद्धिमान्‌ लोग कहते हें कि सुकविकी कविता भी: उत्पन्न और 
कहीं होती हैं ओर शोभा अन्यत्र कहीं पाती है (अर्थात्‌ कविकी वाणीसे उत्पन्न 
हुई कविता वहाँ शोभा पाती है जहाँ उसका विचार, प्रचार तथा उसमें कथित 
आदर्शका ग्रहण और अनुसरण होता है) । कविके स्मरण करते ही उसकी भक्तिके 
कारण सरस्वतीजी ब्रह्मलोकको छोड़कर दौड़ी आती हें। २ ॥ 


राम चरित सर ब्रिनु अन्हवाएँ ।सो श्रम जाइ न कोटि उपाएँ । 
कबि कोबिद्‌ अस हृदयं ब्रिचारी । गावहिं हरि जस कलि मल हारी ॥ 
सरस्वतीजीकी दौडी आनेकी वह थकावट रामचरितरूपी सरोवरमें उन्हें नहलाये 
बिना दूसरे करोड़ों उपायोंसे भी दूर नहीं होती। कवि और पण्डित अपने हृदयमें 
ऐसा विचारकर कालियुगके पापोंको हरनेवाले श्रीहरिके यशका ही गान करते हें ॥३॥ 
कीन्हें प्राकृत जन शुन गाना । सिर धुनि गिरा लगत पछिताना ॥ 


हृदय सिधु मति सीप समाना । रवाति सारदा कहहिं सुजाना ॥ 

संसारी मनुष्योंका गुणगान करनेसे सरस्वतीजी सिर धुनकर पछताने लगती हैं 
[कि में क्यों इसके बुलानेपर आयी] । बुद्धिमान्‌ लोग हृदयको समुद्र, बुद्धिको 
सीप और सरस्वृतीको, स्वाति, नमने, समान कहते, ह॥॥४॥) ०००१००० 

जौ बरषइ बर बारि बिचारू। होहि कबित सुकुतामनि चारू ॥ 
इसमें यदि श्रेष्ठ विचाररूपी जल बरसता है तो मुबतामणिके समान सुन्दर 
कविता होती हें॥ ५॥ 


दो०-जुरुति बेधि पुनि पोहिअहि राम चरित बर ताग । 
पहिरहिं सज्जन बिमल उर सोभा अति अनुराग ॥ ११ ॥ 


उन कवितारूपी मुक्तामणियोंको युक्तिसे बेधकर फिर रामचरित्ररूपी सुन्दर तागेमें 
पिरोकर सज्जन लोग अपने निर्मल हृदयमें धारण करते हें, जिससे अत्यन्त अनुराग- 
रूपी शोभा होती है ( वे आत्यन्तिक प्रेमको प्राप्त होते हैं ) ॥ ११॥ 
चौ०-जे जनमे कलिकाल कराला। करतब बायस बेष मराला ॥ 
चलत कुपंथ बेद मग छाँड़े। कपट कलेवर कलि मल भाँड़े ॥ 
जो कराल कलियुगमें जन्मे हें, जिनकी करनी कोएक समान है और वेष 
हंसका-सा है, जो वेदमार्गको छोड़कर कुमागंपर चलते हें, जो कपटकी मूर्ति छर 
कलियुगके पापोंके भाँड़े हें ॥ १ ॥ 
बंचक भगत कहाइ राम के। किंकर कंचन कोह काम के ॥ 


तिन्ह महेँ प्रथम रेख जग मोरी । धोंग धरमध्वज धंधक धोरी ॥ 
जो श्रीरामजीके भकत कहलाकर लोगोंको ठगते हैं, जो धन ( लोभ ), क्रोध 

और कामके गुलाम हें और जो धींगाधींगी करनेवाले, धर्मध्वजी (धर्मकी झूठी ध्वजा 

फहरानेवाले--दम्भी ) और कपटके धन्धोंका बोझ दोनेवाले हें, संसारके एसे लोगोंमें 

सबसे पहले मेरी गिनती है॥ २॥ 

जौँ अपने अवगुन सब कहऊँ। बादइ कथा पार नहिं लहऊँ ॥ 


ताते में अति अलप बखाने। थोरे महँ जानिहहिं सयाने ॥ 

यदि में अपने सब अवगृणोंको कहने लगूं तो कथा बहुत बढ़ जायगी आर 
मैं पार नहीं पाऊंगा। इससे मेने बहुत कम अवगुणोंका वर्णन किया हैं। बुद्धिमान्‌ 
लोग थोड़ेहीमें समझ लेंगे॥ ३॥ 


ससुझि बिबिधि बिधि बिनती मोरी। कोउ न कथा सुनि देइहि खोरी ॥ 


एतेहु पर करिहहिं जे असंका । मोहि ते अधिक ते जड़ मति रंका ॥ 
मेरी अनेकों प्रकारकी विनतीको समझकर, कोई भी इस कथाको सुनकर दोष नहीं 
देगा । इतनेपर भी जो शंका करेंगे, वे तो मुझसे भी अधिक मूर्ख और बुद्धिके कंगाल हें॥४॥ 

कबि न होउँ नहिं चतुर कहावउँ । मति अनुरूप राम शुन गावउँ ॥ 
कहें रघुपति के चरित अपारा । कहँँ मति मोरि निरत संसारा ॥ 


में न तो कवि हूँ; न चतुर'कहलाता हूँ; अपनी बुद्धिके अनुसार श्रीरामजीके गुण 
गाता हूं। कहाँ तो श्रीरघुनाथजीके अपार चरित्र, कहाँ संसारमें आसक्त मेरी बुद्धि ! ॥५॥ 


जहिं मारुत गिरि मेरु उड़ाहीं । कहहु तूल केहि लेखे माहीं ॥ 
समुझत अमित राम प्रभुताई । करत कथा मन अति कदराई ॥ 
जिस हवासे सुमेरु-जेसे पहाड़ उड़ जाते हें, कहिये तो, उसके सामने रूई 


किस गिनतीमें हे। श्रीरामजीकी असीम प्रभुताको समझकर कथा रजनेमें मेरा मन 
बहुत हिचकता हे--।। ६ ॥ 


दो°-सारद सेस महेस बिधि आगम निगम पुरान । 
नेति नेति कहि जासु शुन करहिं निरंतर गान ॥ १२॥ 


सरस्वतीजी, शेषजी, शिवजी, ब्रह्माजी, शास्त्र, वेद और पुराण--ये सब 'नेति 
नेति’ कहकर ( पार नहीं पाकर ऐसा नहीं', 'ऐसा नहीं' कहते हुए ) सदा जिनका 
गुणगान किया करते हें।॥ १२॥ 


चो०-सब जानत प्रभु प्रभुता सोई। तदपि कहें बिनु रहा न कोई ॥ 


तहाँ बेद अस कारन राखा । भजन प्रभाउ भाँति बहु भाषा ॥ 

यद्यपि प्रभु श्रीरामचन्द्रजीकी प्रभुताको सब ऐसी ( अकथनीय ) ही जानते 
हैं तथापि कहे बिना कोई नहीं रहा। इसमें वेदने ऐसा कारण बताया है कि भजनका 
प्रभाव बहुत तरहसे कहा गया है। ( अर्थात्‌ भगवानूकी महिमाका पूरा वर्णन तो 
कोई कर नहीं सकता; परंतु जिससे जितना बन पड़े उतना भगवानका गणगान 
करना चाहिये; क्योंकि भगवान्‌के गुणगानरूपी भजनका प्रभाव बहुत ही अनोखा हे, 
उसका नाना प्रकारसे शास्त्रोंमें वर्णन हे। थोड़ा-सा भी भगवानका भजन मनष्यको 
सहज ही भवसागरसे तार देता है) ॥ १॥ 


एक अनीह अरूप अनामा । अज सच्चिदानंद पर धामा ॥ 


ब्यापक बिस्वरूप भगवाना । तेहिं धरि देह चरित कृत नाना ॥ 
जो परमेश्वर एक हें, जिनके कोई इच्छा नहीं है, जिनका कोई रूप और नाम 
नहीं है, जो अजन्मा, सच्चिदानन्द और परमधाम हें और जो सबमें व्यापक एवं विश्वरूप 


हैं, उन्हीं भगवानूने दिव्य शरीर धारण करके नाना प्रकारकी लीला की है॥ २॥ 
CC-0. Nanaji Deshmukh Library, BJP, Jammu. Digitized by eGangotri 


बालकाण्ड १९ 


sre ७-.+०-+०-स३-+ अअ अर 


सो केवल भगतन हित लागी । परम कृपाल प्रनत अनुरागी ॥ 


जेहि जन पर ममता अति छोह । जेहिं करुना करि कीन्ह न कोहू ॥ 
वह लीला केवल भक्तोंके हितके लिये ही हैं, क्योंकि भगवान्‌ परम कृपालु हें 

और शरणागतके बड़े प्रेमी हें। जिनकी भक्तोंपर बडी ममता और कृपा हैं, जिन्होंने 

एक बार जिसपर कृपा कर दी, उसपर फिर कभी क्रोध नहीं किया॥ ३॥ 

गई बहोर गरीब नेवाजु। सरल सबल साहिब रघुराजू ॥ 


बुघ बरनहिं हरि जस अस जानी । करहिं पुनीत सुफल निज बानी ॥ 
वे प्रभु श्रीरघुनाथजी गयी हुई वस्तुको फिर प्राप्त करानेवाले, गरीबनिवाज 

( दीनबन्धु ), सरलस्वभाव, सर्वशक्तिमान्‌ और सबके स्वामी हैं। यही समझकर 

बुद्धिमान्‌ लोग उन श्रीहरिका यश वर्णन करके अपनी वाणीको पवित्र ओर उत्तम 

फल ( मोक्ष ओर दुलंभ भगवत्प्रेम ) देनेवाली बनाते हैं ॥ ४ ॥ 

तेहिं बल में रघुपति शुन गाथा । कहिहउँ नाइ राम पद माथा ॥ 


सुनिन्ह प्रथम हरि कीरति गाई । तेहिं मग चलत सुगम मोहि भाई ॥ 

उसी बल से (महिमाका यथार्थ वर्णन नहीं, परंतु महान्‌ फल देनेवाला भजन 
समझकर भगवत्कृपाके बलपर ही) में श्रीरामचन्द्रजीके चरणोंमें सिर नवाकर श्रीरघुनाथजीके 
गुणोंकी कथा कहूुंगा। इसी विचारसे [ वाल्मीकि, व्यास आदि] मुनियोंने पहले 
हरिकी कीति गायी है, भाई! उसी मार्गपर चलना मेरे लिये सुगम होगा ॥ ५॥ 

दो-अति अपार जे सरित बर जों नृप सेतु कराहिं । 

चढ़ि पिपीलिकउ परम लघु बिनु श्रम पारहि जाहिं ॥ १३ ॥ 

जो अत्यन्त बड़ी श्रेष्ठ नदियाँ हें, यदि राजा उनपर पुल बंधा देता है तो अत्यन्त 
छोटी चींटियाँ भी उनपर चढ़कर बिना ही परिश्रमके पार चली जाती हें [ इसी प्रकार 
मुनियोंके वर्णनके सहारे में भी श्रीरामचरित्रका वर्णन सहज ही कर सकूंगा] ॥ १३॥ 


चो०-एहि प्रकार बल मनहि देखाई। करिहउँ रघुपति कथा सुहाई ॥ 


ब्यास आदि कबि पुंगव नाना। जिन्ह सादर हरि सुजस बखाना ॥ 

इस प्रकार मनको बल दिखलाकर मैं श्रीरघुनाथजीकी सुहावनी कथाकी रचना 

करूंगा । व्यास आदि जो अनेकों श्रेष्ठ कवि हो गये हें, जिन्होंने बड़े आदरसे श्रीहरिका 
सुयश वर्णन किया है॥ १॥ 


चरन कमल बंदउँ तिन्ह केरे। पुरवहुँ सकल मनोरथ मेरे ॥ 
कलि के कबिन्ह करउँ परनामा । जिन्ह बरने रघुपति शुन ग्रामा ॥ 


CC-0. Nanaji Deshmukh Library, BJP, Jammu. Digitized by eGangotri 


२० रामचरितमानस 


~ 


में उन सब ( श्रेष्ठ कवियों ) के चरणकमलोंमें प्रणाम करता हूँ, ये मेरे सब 
मनोरथोंको पूरा करें। कलियुगके भी उन कवियोंको में प्रणाम करता हूँ, जिन्होंने 
श्रीरघुनाथजीके गुणसमूहोंका वर्णन किया है ॥ २॥ 
जे प्राकृत कबि परम सयाने। भाषाँ जिन्ह हरि चरित बखाने ॥ 
भए जे अहहिं जे होइहहिं आगें । प्रनवउँ सबहि कपट सब त्यागें ॥ 

जो बड़े बुद्धिमान्‌ प्राकृत कवि हें, जिन्होंने भाषामें हरिचरित्रोंका वर्णन किया 
है, जो ऐसे कवि पहले हो चुके हें, जो इस समय वतंमान हें और जो आगे होंगे, 
उन सबको में सारा कपट त्याग कर प्रणाम करता हूँ। ३ ॥ 


होहु प्रसन्न देहु बरदानू । साधु समाज भनिति सनमानू ॥ 
जो प्रबंध बुध नहि आदरही । सो श्रम बादि बाल कबि करहों ॥ 


आप सब प्रसन्न होकर यह वरदान दीजिये कि साधु-समाजमें मेरी कविताका 
सम्मान हो; क्योंकि बुद्धिमान्‌ लोग जिस कविताका आदर नहीं करते, मूर्ख कवि ही 
उसकी रचनाका व्यर्थ परिश्रम करते हैं।। ४ ॥ 


कोरति भनिति भृति भलि सोई। सुरसरि सम सब कहेँ हित होई ॥ 


राम सुकोरति भनिति भदेसा । असमंजस अस मोहि अँदेसा ॥ 
कीति, कविता और सम्पत्ति वही उत्तम है, जो गङ्गाजीकी तरह सबका हित 
करनेवाली हो। श्रीरामचन्द्रजीकी कीति तो बड़ी सुन्दर ( सबका अनन्त कल्याण 


करनेवाली ही ) है, परंतु मेरी कविता भही है। यह असामञ्जस्य है। ( अर्थात्‌ इन 
दोनोंका मेल नहीं मिलता ), इसीकी मुझे चिन्ता है॥ ५ ॥ 
तुम्हरी कृपाँ सुलभ सोउ मोरे । सिअनि सुहावनि टाट पटोरे ॥ 
परंतु हे कवियो ! आपकी कृपासे यह बात भी मेरे लिये सुलभ हो सकती 
है। रेशमकी सिलाई टाटपर भी सुहावनी लगती है॥ ६ ॥ 
दो--सरल कबित कीरति बिमल सोइ आदरहिं सुजान । 


सहज बयर बिसराइ रिपु जो सुनि करहिं बखान ॥१४(क)॥ 

चतुर पुरुष उसी कविताका आदर करते हैं, जो सरल हो और जिसमें निर्मल 
चरित्रका वर्णन हो तथा जिसे सुनकर शत्रु भी स्वाभाविक वेरको भूलकर सराहना 
करने लगें ॥ १४ ( क ) ॥ 

सो न होइ बिनु बिमल मति मोहि मति बल अति थोर । 

करहु कृपा हरि जस कहडं पुनि पुनि करउँ निहोर ॥१४(ख)॥ 

ऐसी कविता बिना निर्मल बुद्धिके होती नहीं और मेरे बुद्धाक बल बहुत ही 
थोड़ा हें। इसलिये बार-बार निहोरा करता हूँ कि हे कवियो ! आप कृपा करें, जिससे 
मैं हरियशका वर्णन कर सक्‌ं॥ १४ ( ख ) ॥ 


कबि कोबिद्‌ रघुबर चरित मानस मंजु मराल । 
बालबिनय सुनि सुरुचि लखि मो पर होहु कृपाल ॥१४(ग)॥ 


कवि और पण्डितगण! आप जो रामचरित्ररूपी मानसरोवरके सुन्दर हंस हैं, 
मुझ बालककी विनती सुनकर और सुन्दर रुचि देखकर मुझपर कृपा करें॥ १४ (ग) ॥ 


सो०-बंदर् सुनि पद कंजु रामायन जेहिं निरमयड । 
सखर सुकोमल मंजु दोष रहित दूषन सहित ॥१४(घ)॥ 
मैं उन वाल्मीकि मुनिके चरणकमलोंकी वन्दना करता हूँ, जिन्होंने रामायणकी 
रचना की हे, जो खर (राक्षस ) सहित होनेपर भी खर (कठोर ) से विपरीत 
बड़ी कोमल और सुन्दर है तथा जो दूषण ( राक्षस ) सहित होनेपर भी दूषण 
अर्थात्‌ दोषसे रहित हे॥ १४ ( घ ) ॥ 
बंद चारिउ बेद भव बारिधि बोहित सरिस । 
जिन्हहि न सपनेह्ँ खेद बरनत रघुबर बिसद जसु ॥१४(ङ)॥ 
मैं चारों वेदोंकी वन्दना करता हूँ, जो संसार-समुद्रके पार होनेके लिये 
जहाजके समान हें तथा जिन्हें श्रीरघुनाथजीका निर्मल यश वर्णन करते स्वप्नमें भी 
खेद ( थकावट ) नहीं होता। १४ ( ङ ) ॥ 
बंदउँ बिधि पद रेनु भव सागर जेहिं कीन्ह जहे । 
संत सुधा ससि धेनु प्रगटे खल बिष बारुनी ॥१४(च)॥ 
मैं ब्रह्माजीके चरण-रजकी वन्दना करता हूँ, जिन्होंने भवसागर बनाया हैं, 
जहाँसे एक ओर संतरूपी अमृत, चन्द्रमा और कामधेनु निकले और दूसरी ओर 
दुष्ट मनुष्यरूपी विष और मदिरा उत्पन्न हुए॥ १४ ( च ) ॥ 
दो०-बिबुध बिभ्र बुध ग्रह चरन बंदि कहउँ कर जोरि । 
होइ प्रसन्न पुरवहु सकल मंजु मनोरथ मोरि ॥१४(छ)॥ 


देवता, ब्राह्मण , पण्डित, ग्रह--इन सबके चरणोंकी वन्दना करके हाथ जोड़कर 
कहता हूँ कि आप प्रसन्न होकर मेरे सारे सुन्दर मनोरथोंको पूरा करें ॥ १४ (छ) ॥ 

चौ०-पुनि बंदर सारद सुरसरिता। जुगल पुनीत मनोहर चरिता ॥ 

मज्जन पान पाप हर एका । कहत सुनत एक हर अबिबेका ॥ 

फिर मैं सरस्वतीजी और देवनदी गङ्गाजीकी वन्दना करता हूं । दोनों पवित्र और 

मनोहर चरित्रवाली हें। एक (गङ्गाजी) स्नान करने और जल पीनेसे पापोंको हरती हें और 
दूसरी (सरस्वतीजी) गुण और यश कहने ओर सुननेसे अज्ञानका नाश कर देती हें॥१॥ 

गुर पितु मातु महेस भवानी । प्रनवउँ दीनबंधु दिन दानी ॥ 


सेवक स्वामि सखा सिय पी के । हित निरुपधिसब बिधितुलसी के ॥ 
श्रीमहेश और पार्वतीको में प्रणाम करता हूँ, जो मेरे गुरु और माता-पिता हैं, जो 
दीनबन्धु और नित्य दान करनेवाले हें, जो सीतापति श्रीरामचन्द्रजीके सेवक, स्वामी और 
सखा हें तथा मुझ तुलसीदासका सब प्रकारसे कपटरहित (सच्चा) हित करनेवाले हें॥ २॥ 
कलि बिलोकि जग हित हर गिरिजा। साबर मंत्र जाल जिन्ह सिरिजा ॥ 
अनमिल आखर अरथ न जापू । ्रगाट भ्रभाउ महेस तापू ॥ 
जिन शिव-पार्वतीने कलियुगको देखकर, जगत्के हितके लिये शाबर मन्त्रसमूहकी 
रचना की, जिन मन्त्रोंके अक्षर बेमेल हें, जिनका न कोई ठीक अर्थ होता है और 
न जप ही होता हे, तथापि श्रीशिवजीक प्रतापसे जिनका प्रभाव प्रत्यक्ष हे॥ ३॥ 
सो उमेस मोहि पर अनुकूला । करिहिं कथा सुद मंगल मूला ॥ 
सुभिरि सिवा सिव पाइ पसाऊ । बरनउँ राम चरित चित चाऊ ॥ 


वे उमापति शिवजी मुझपर प्रसन्न होकर [श्रीरामजीको] इस कथाको आनन्द और ५ 


मङ्गलकी मूल (उत्पन्न करनेवाली) बनायेंगे। इस प्रकार पार्वतीजी और शिवजी दोनोंका 
स्मरण करके और उनका प्रसाद पाकर में चावभरे चित्तसे श्रीरामचरित्रका वर्णन करता हूँ ॥४॥ 


भनिति मोरि सिव कृपा बिभाती । ससि समाज मिलि मनहूँ सुराती ॥ 
जे एहि कथहि सनेह समेता । कहिहहिं सुनिहहिं ससुझि सचेता॥ 
होइहहिं राम चरन अनुरागी । कलि मल रहित सुमंगल भागी ॥ 

मेरी कविता श्रीशिवजीकी कृपासे ऐसी सुशोभित होगी, जेसी तारागणोंके 
सहित चन्द्रमाके साथ रात्रि शोभित होती हे। जो इस कथाको प्रेमसहित एवं सावधानीके 
साथ समझ-बूझकर कहें-सुनेंगे, वे कलियुगके पापोंसे रहित और सुन्दर कल्याणके 
भागी होकर श्रीरामचन्द्रजीके चरणोंक प्रेमी बन जायेगे । ५-६ ॥ 


दो०-सपनेहुँ साचेहुँ मोहि पर जों हर गोरि पसाउ। 
तो फुर होउ जो कहेउँ सब भाषा भनिति प्रभाउ ॥१५॥ 

यदि मुझपर श्रीशिवजी और पार्वतीजीकी स्वप्नमें भी सचमुच प्रसन्नता हो तो 
मेंने इस भाषाकविताका जो प्रभाव कहा है, वह सब सच हो॥ १५॥ 


चौ०-बंद्ऊँ अवधपुरी अति पावनि । सरजु सरि कलि कलुष नसावनि ॥ 
प्रनवउँ पुर नर नारि बहोरी । ममता जिन्ह पर प्रभुहि न थोरी ॥ 


में अति पवित्र श्रीअयोध्यापुरी और कलियुगके पापोंका नाश करनेवाली श्रीसरयू 
नदीकी वन्दना करता हूँ, फिर अवधपुरीके उन नर-नारियोंको प्रणाम करता हूँ जिनपर 


प्रभु श्रीरामचन्द्रजीकी ममता थोड़ी नहीं हैं (अर्थात्‌ बहुत हूँ) ॥ १॥ 
सिय निंदक अघ ओघ नसाए । लोक बिसोक बनाइ बसाए ॥ 


बंदउँ कौसल्या दिसि प्राची । कीरति जासु सकल जग माची ॥ 

उन्होंने [अपनी पुरीमें रहनेवाले] सीताजीकी निन्दा करनेवाले ( धोबी और 
उसके समर्थक पुर-नर-नारियों ) के पापसमूहको नाशकर उनको शोकरहित बनाकर 
अपने लोक ( धाम ) में बसा दिया। मैं कौसत्यारूपी पूर्वं दिशाकी वन्दना करता हूँ 
जिसकी कीति समस्त संसारमें फल रही हे॥ २॥ 


प्रगटेउ जहँ रघुपति ससि चारू । बिस्व सुखद खल कमल तुसारू ॥ 
दसरथ राउ सहित सब रानी । सुकृत सुमंगल मूरति मानी ॥ 
करउँ प्रनाम करम मन बानी । करहु कृपा सुत सेवक जानी ॥ 
जिन्हहि बिरचि बड़ भयउ बिधाता। महिमा अवधि राम पितु माता ॥ 

जहाँ (कोसल्यारूपी पूर्वदिशा) से विश्वको सुख देनेवाले और दुष्टरूपी कमलोंके 
लिये पालेके समान श्रीरामचन्द्रजीरूपी सुन्दर चन्द्रमा प्रकट हुए। सब रानियोंसहित राजा 
दशरथजीको पुण्य और सुन्दर कल्याणकी मूर्ति मानकर में मन, वचन और कमसे प्रणाम 


करता हूँ । अपने पुत्रका सेवक जानकर वे मुझपर कृपा करे, जिनको रचकर ब्रह्माजीने भी 
बड़ाई पायी तथा जो श्रीरामजीके माता और पिता होनेके कारण महिमाकी सीमा हें।३-४।। 


सो०-बंदुऊँ अवध भुआल सत्य प्रेम जेहि राम पद्‌ । 
बिहुरत दीनदयाल प्रिय तनु ठुन इव परिहरेड ॥१६॥ 
में अवधके राजा श्रीदशरथजीकी वन्दना करता हूँ, जिनका श्रीरामजीके 
“` चरणोंमें सच्चा प्रेम था और जिन्होंने दीनदयाल प्रभुके बिछुड़ते ही अपने प्यारे 
शरीरको मामूली तिनकेकी तरह त्याग दिया॥ १६ ॥ 
चो०-प्रनवउँ परिजन सहित बिदेहू । जाहि राम पद गूढ़ सनेहू ॥ 
जोग भोग महँँ राखेउ गोई । राम बिलोकत घ्रगटेउ सोई ॥ 

“> ३७-२७ ०-२---२७-२७--७--२--२७-- २ ८७-७३ ७-७ ७० ७०७०७-७-२७:७-७-७-२७-७-७-२७-७-७-कर 
में परिवारसहित राजा जनकजीको प्रणाम करता हूँ, जिनका श्रीरामजीके 
चरणोंमें गूढ़ प्रेम था, जिसको उन्होंने योग और भोगमें छिपा रक्खा था। परंतु 
श्रीरामचन्द्रजीको देखते ही वह प्रकट हो गया । १ ॥ 


प्रनवर्उ प्रथम भरत के चरना । जासु नेम ब्रत जाइ न बरना ॥ ' 
राम चरन पंकज मन जासू । लुबुध मधुप इव तजइ न पासू ॥ 


[ भाइयोंमें ] सबसे पहले में श्रीभरतजीके चरणोंको प्रणाम करता हूँ, जिनका 
नियम और व्रत वर्णन नहीं किया जा सकता तथा जिनका मन श्रीरामजीके. चरण- 
कमलोंमें भौरेकी तरह लुभाया हुआ है, कभी उनका पास नहीं छोड़ता॥ २॥ 
बंद लछिमन पद जलजाता । सीतल सुभग भगत सुख दाता ॥ 


रघुपति कीरति बिमल पताका । दंड समान भयउ जस जाका ॥ 


५ 


में श्रीलक्ष्मणजीके चरणकमलोंको प्रणाम करता हूँ, जो शीतल, सुन्दर और ? 
भक्तोंको सुख देनेवाले हें। श्रीरघुनाथजीको कीतिरूपी विमल पताकामें जिनका 
( लक्ष्मणजीका ) यश [ पताकाको ऊंचा करके फह्रानेवाले] दंडके समान हुआ ॥३॥ 
सेष सहखसीस जग कारन । जो अवतरेउ भूमि भय टारन ॥ 
सदा सो सानुकूल रह मो पर । कृपासिंधु सोमित्रि शुनाकर ॥ 

जो हजार सिरवाले और जगतूके कारण ( हजार सिरोंपर जगतूको धारण कर 
रखनेवाले ) शेषजी हें, जिन्होंने पृथ्वीका भय दूर करनेके लिये अवतार लिया, वे 
गुणोंकी खानि कृपासिन्धु सुमित्रानन्दन श्रीलक्ष्मणजी मुझपर सदा प्रसन्न रहें॥ ४॥ | 
रिपुसूदन पद कमल नमामी । सूर सुसील भरत अनुगामी ॥ | 
महाबीर बिनवउे हनुमाना । राम जासु जस आप बखाना ॥ 

में श्रीशत्रुष्तजीके चरणकमलोंको प्रणाम करता हूँ, जो बड़े वीर, सुशील भौर 
श्रीभरतजीके पीछे चलनेवाले हें। में महावीर श्रीहनुमानूजीकी विनती करता हूँ, 
जिनके यशका श्रीरामचन्द्रजीने स्वयं ( अपने श्रीमुखसे ) वर्णन किया है ॥ ५ ॥ 


सो०-प्रनवउं पवनकुमार खल बन पावक ग्यानघन । 
जासु हृदय आगार बसहिं राम सर चाप धर ॥१७॥ 


में पवनकुमार श्रीहनुमान्‌जीको प्रणाम करता हूँ, जो दुष्टरूपी वनको भस्म करनेके 
लिये अग्निरूप हैं, जो ज्ञानकी घनमूति हें और जिनके हुदयरूपी भवनमें धनुष-बाण 


धारण किये श्रीरामजी निवास करत हें ॥ १७॥ | 

चो०-कपिपति रीछ निसाचर राजा । अंगदादि जे कीस समाजा ॥ 
बंदँ सब के चरन सुहाए । अधम सरीर राम जिन्ह पाए ॥ 


वानरोंके राजा सुग्रीवजी, रीछोंके राजा जाम्बवानूजी, राक्षसोंके राजा विभीषणजी 
और अंगदजी आदि जितना वानरोंका समाज है, सबके सुन्दर चरणोंकी में बन्दना करता हें; 
जिन्होंने अधम (पशु और राक्षस आदि) शरीरमें भी श्रीरामचन्द्रजी को प्राप्त कर लिया ॥१॥ 


रघुपति चरन उपासक जेते। खग मृग सुर नर असुर समेते ॥ 
बंद्‌उँ पद सरोज सब केरे। जे बिनु काम राम के चेरे॥ 


पश, पक्षी, देवता, मनष्य, असरसमेत जितने श्रीरामजीके चरणोंक उपासक 
हैं, में उन सबके चरणकमलोंकी वन्दना करता हूँ, जो श्रीरामजीके निष्काम सेवक हें ॥२॥ 


सुक सनकादि भगत सुनि नारद । जे सुनिब्र बिम्यान बिसारद ॥ 
प्रनवउँ सबहि धरनि धरि सीसा । करहु कृपा जन जानि मुनीसा ॥ 


शकदेवजी, सनकादि, नारदमुनि आदि जितने भवत और परम ज्ञानी श्रेष्ठ मुनि 
हें, में धरतीपर सिर टेककर उन सबको प्रणाम करता हूँ, हे मुनीश्वरो ! आप सब 
मुझको अपना दास जानकर कृपा कीजिये ।॥ ३ ॥ 


जनकसुता जग जननि जानकी । अतिसय प्रिय करुनानिधान को ॥ 


ताके जुग पद कमल मनावउँ । जासु कृपाँ निरमल मति पाव ॥ 

राजा जनककी पुत्री, जगतूकी माता और करुणानिधान श्रीरामचन्द्रजीकी प्रियतमा 
श्रीजानकीजीके दोनों चरण-कमलोंको में मनाता हूँ, जिनकी कृपासे निर्मल बुद्धि पाऊं ॥४॥ 
पुनि मन बचन कर्म रघुनायक । चरन कमल बंदउँ सब लायक ॥ 
राजिवनयन धरें धनु सायक । भगत बिपति भंजन सुख दायक ॥ 

फिर में मन, वचन और कर्मसे कमलनयन, धनुष-बाणधारी, भक्तोंकी 
विपत्तिका नाश करने और उन्हें सुख देनेवाले भगवान्‌ श्रीरघुनाथजीके सर्वसमर्थ 
चरण-कमलोंकी वन्दना करता हूँ॥ ५ ॥ 
दो--गिरा अरथ जल बीचि सम कहिअत भिन्न न भिन्न । 

बंद सीता राम पद जिन्हहि परम प्रिय खिन्न ॥१८॥ 

जो वाणी और उसके अर्थ तथा जल और जलकी लहरके समान कहनेमें 
अलग-अलग हें, परंतु वास्तवमें अभिन्न ( एक ) हें, उन श्रीसीतारामजीके चरणोंकी 
में वन्दना करता हूँ जिन्हें दीन-दुखी बहुत ही प्रिय हैं ॥ १८ ॥ 

चो०-बंदरऊँ नाम राम रघुबर को। हेतु कृसानु भानु हिमकर को ॥ 


बिधि हरि हरमय बेद प्रान सो । अगुन अनूपम शुन निधान सो ॥ 
में श्रीरघुनाथजीके नाम 'राम' की वन्दना करता हूँ, जो कृशानु ( अग्नि ), 


भानु ( सूयं ) और हिमकर ( चन्द्रमा ) का हेतु अर्थात्‌ 'र'’, 'आ' और 'म' रूपसे : 


बीज हें। वह 'राम' नाम ब्रह्मा, विष्णु और शिवरूप है। वह वेदोंका प्राण है; 

निर्गुण, उपमारहित और गृणोंका भण्डार है॥ १॥ 

महामंत्र जोइ जपत महेसू। कासीं मुक्ति हेतु उपदेसू॥ 

महिमा जासु जान गनराऊ । प्रथम पूजिअत नाम भ्रभाऊ ॥ 
जो महामन्त्र हे, जिसे महेश्वर श्रौशिवजी जपते हें और उनके द्वारा जिसका 

उपदेश काशीमें मुक्तिका कारण है, तथा जिसकी महिमाको गणेशजी जानते हें, जो 

इस 'राम' नामके प्रभावसे ही सबसे पहले पूजे जाते हैँ ॥ २॥ 


~ 


जान आदिकब्रि नाम प्रतापू । भयउ सुद्ध करि उलटा जापू ॥ | 


सहस नाम सम सुनि सिव बानी । जपि जेई पिय संग भवानी ॥ 
आदिकवि श्रीवाल्मीकिजी रामनामके प्रतापको जानते हें, जो उलटा नाम 
( 'मरा', 'मरा' ) जपकर पवित्र हो गये। श्रीशिवजीके इस वचनको सुनकर कि 


एक राम-नाम सहस्र नामके समान हु; पार्वंतीजी सदा अपने पति ( श्रीशिवजी ) के 
साथ रामनामका जप करती रहती हें॥ ३ ॥ 


हरषे हेत हेरि हर ही को। किय भूषन तिय भूषन ती को ॥ 


नाम प्रभाउ जान सिव नीको । कालकूट फल दीन्ह अमी को ॥ 


नामक प्रति पार्वेतीजीके हृदयकी एसी प्रीति देखकर श्रीशिवजी हषित हो 
गये और उन्होंने स्त्रयोंमें भूषणरूप ( पतिब्रताओंमें शिरोमणि ) पार्वंतीजीको अपना 
भूषण बना लिया ( अर्थात्‌ उन्हें अपने अंगमें धारण करके अर्द्ाङ्गिनी बना लिया ) 
नामके प्रभावको श्रीशिवजी भलीभांति जानते हें, जिस ( प्रभाव ) के कारण कालः 
कूट जह्रने उनको अमृतका फल दिया ॥ ४॥ 


दो०-बरषा रितु रघुपति भगति तुलसी सालि सुदास । 
राम नाम बर बरन जुग सावन भादव मास ॥ १६ ॥ 


श्रीरघुनाथजीकी भक्ति वर्षा-ऋतु है, तुलसौदासजी कहते हें कि उत्तम सेवकः 
गण धान हूं, और “राम' नामके दो सुन्दर अक्षर सावन-भादोंके महीने हें ॥१६॥ 

चौ०-आंखर मधुर मनोहर दोऊ । बरन त्रिलोचन जन जिय जोऊ॥ 
सुमिरत सुलभ सुखद सब काहू । लोक लाहु परलोक निबाहू॥ 


दोनों अक्षर मधुर और मनोहर हैं, जो वर्णमालारूपी शरीरके नेत्र हें, भक्तों- 
के जीवन हें तथा स्मरण करनेमें सबके लिये सुलभ और सुख देनेवाले हें, और 
जो इस लोकमें लाभ और परलोकमें निर्वाह करते हें (अर्थात्‌ भगवान्‌के दिव्य 
धाममें दिव्य देहसे सदा भगवत्सेवामें नियुक्त रखते हें) ॥ १॥ 


कहत सुनत सुमिरत सुठि नीके । राम लखन सम प्रिय तुलसी के ॥ 
बरनत बरन प्रीति बिलगाती । ब्रह्म जीव सम सहज सँघाती ॥ 


ये कहने, सुनने और स्मरण करनेमें बहुत ही अच्छे ( सुन्दर और मधुर ) 
हें; तुलसीदासको तो श्रीराम-लक्ष्मणके समान प्यारे हें। इनका ( 'र' और 'म' का ) 
अलग-अलग वर्णन करमेमें प्रीति बिलगाती है ( अर्थात्‌ बीजमन्त्रकी दृष्टिसे इनके 
उच्चारण, अर्थ और फलमें भिन्नता दीख पड़ती है ), परंतु हैं ये जीव और ब्रह्मके 
समान स्वभावसे ही साथ रहनेवाले (सदा एकरूप और एकरस ) ॥ २॥ 
नर नारायन सरिस सुभ्राता । जग पालक बिसेषि जन त्राता ॥ 


भगति सुतिय कल करन ब्रिभूषन । जग हित हेतु बिमल बिधु पूषन ॥ 
ये दोनों अक्षर नर-नारायणके समान सुन्दर भाई हें। ये जगतका पालन और 

विशेषरूपसे भक्तोंकी रक्षा करनेवाले हें। ये भक्तिरूपिणी सुन्दर स्त्रीक कानोंके सुन्दर 

आभूषण ( कर्णफूल ) हें और जगतूके हितके लिये निर्मल चन्द्रमा और सूर्य हें॥ ३॥ 


स्वाद तोष सम सुगति सुधा के । कमठ सेष सम धर बसुधा के ॥ 
जन मन मंजु कंज मधुकर से । जीह जसोमति हरि हलधर से ॥ 


ये सुन्दरगति ( मोक्ष ) रूपी अमृतके स्वाद और तृप्तिके समान हें, कच्छप 
भौर शेषजीके समान पुथ्वीके धारण करनेवाले हें, भक्तोंके मनरूपी सुन्दर कमलमें 
विहार करनेवाले भौरेके समान हें और जीभरूपी यशोदाजीके लिये श्रीकृष्ण और 
बलरामजीके समान [आनन्द देनेवाले] हें ॥ ४ ॥ 
दो०-एकु छत्रु एकु सुकुटमनि सब बरननि पर जोउ । 

तुलसी रघुबर नाम के बरन बिराजत दोउ ॥२०॥ 

तुलसीदासजी कहते हें--श्रीरघुनाथजीके नामके दोनों अक्षर बड़ी शोभा देते 
हैं, जिनमेंसे एक ( रकार ) छत्ररूप ( रेफ" ) से और दूसरा ( मकार ) मुकुटमणि 
( अनुस्वार ) खूपसे सब अक्षरोंके ऊपर हैं ॥ २० ॥ 

चौ०-समुझत सरिस नाम अरु नामी। प्रीति परसपर प्रभु अनुगामी॥ 
नाम रूप दुइ ईस उपाधी। अकथ अनादि सुसासुझि साधी॥ 
समझनेमें नाम और नामी दोनों एक-से हें, कितु दोनोंमें परस्पर स्वामी और 
सेवकके समान प्रीति है ( अर्थात्‌ नाम और नामीमें पूर्ण एकता होनेपर भी जैसे 
स्वामीके पीछे सेवक चलता है, उसी प्रकार नामके पीछे नामी चलते हें। प्रभु श्री- 
रामजी अपने 'राम' नामका ही अनुगमन करते हें, नाम लेते ही वहाँ आ जाते 
हें। ) नाम और रूप दोनों ईश्वरकी उपाधि हें; ये ( भगवान्‌के नाम और रूप ) 
दोनों अनिवंचनीय हैं, अनादि हें और सुन्दर ( शुद्ध भक्तियुक्त ) बुद्धिसे ही इनका 
[ दिव्य अविनाशी ] स्वरूप जाननेमें आता हैं ॥ १॥ 
को बड़ छोट कहत अपराधू। सुनि शुन भेदु ससुञ्चिहहिं साधू ॥ 
देखिअहिं रूप नाम आधीना । रूप म्यान नहिं नाम बिहीना ॥ 
इन ( नाम और रूप ) में कौन बड़ा हे, कौन छोटा, यह कहना तो अपराध 
है। इनके गुणोंका तारतम्य ( कमी-बेशी ) सुनकर साधु पुरुष स्वयं ही समझ लेंगे । 
रूप नामके अधीन देखे जाते हें, नामके बिना रूपका ज्ञान नहीं हो सकता ॥ २॥ 
रूप बिसेष नाम बिनु जानें । करतल गत न परहिं पहिचानें ॥ 


सुमिरिअ नाम रूप बिनु देखें। आवत हदये सनेह बिसेषें ॥ 

कोई-सा विशेष रूप बिना उसका नाम जाने हथेलीपर रक्खा हुआ भी पहचाना 
नहीं जा सकता। और रूपके बिना देखे भी नामका स्मरण किया जाय तो विशेष 
परमके साथ वह रूप हृदयमें आ जाता है ॥ ३॥ 


नाम रूप गति अकथ कहानी । समुझत सुखद न परति बखानी ॥ 


अगुन सगुन बिच नाम सुसाखी । उभय प्रबोधक चतुर दुभाषी ॥ 


नाम और रूपको गतिकी कहानी ( विशेषताकी कथा ) अकथनीय है । वह 
समझनेमें सुखदायक है, परंतु उसका वर्णन नहीं किया जा सकता। निर्गुण और सगुणके 
बीचमें नाम सुन्दर साक्षी है, और दोनोंका यथार्थ ज्ञान करानेवाला चतुर दुभाषिया है ।४। 


दो-राम नाम मनि दीप धरु जीह देहरीं हार । 
तुलसी भीतर बाहेरहुँ जों चाहसि उजिआर ॥२१॥ 


लुलसीदासजी कहते हें, यदि तू भीतर और बाहर दोनों ओर उजाला चाहता 
हे तो मुखरूपी द्वारकी जीभरूपी देहलीपर राम-नामरूपी मणि-दीपकको रख ॥ २१ ॥ 

चौ०-नाम जीहेँ जपि जागहिं जोगी । बिरति बिरंचि प्रपंच बियोगी ॥ 
नह्मसुखहि अनुभवहिं अनूपा । अकथ अनामय नाम न रूपा ॥ 


ब्रह्माके बनाये हुए इस प्रपञ्च ( दृश्य-जगत्‌ ) से भलीभाँति छूटे हुए वैराग्यवान्‌ मुक्त 
योगी पुरुष इस नामको ही जीभसे जपते हुए [तत्त्वज्ञानरूपी दिनमें] जागते हें और नाम 


तथा रूपसे रहित अनुपम, अनिर्वचनीय, अनामय ब्रह्मसुखका अनुभव करते हें॥ १॥ 
जाना चहहिं गूढ़ गति जेऊ। नाम जीहेँ जपि जानहिं तेऊ ॥ 
साधक नाम जपहिं लय लाएँ । होहिं सिद्ध अनिमादिक पाएँ ॥ 


जो परमात्माके गूढ़ रहस्यको ( यथार्थं महिमाको ) जानना चाहते हैं वे 
( जिज्ञासु ) भी नामको जीभसे जपकर उसे जान लेते हें। [लौकिक सिद्धियोंके 
चाहनेवाले अर्थार्थी ] साधक लौ लगाकर नामका जप करते हें और अणिमादि 
[ आठों ] सिद्धियोंको पाकर सिद्ध हो जाते हें॥ २॥ 


जपहिं नासु जन आरत भारी । मिटहिं कुसंकट होहिं सुखारी ॥ 
राम भगत जग चारि प्रकारा । सुकृती चारिउ अनघ उदारा ॥ 


[संकटसे घबराये हुए] आते भकत नाम-जप करते हें तो उनके बड़े भारी बुरे-बुरे संकट 
मिट जाते हें और वे सुखी हो जाते हैं । जगतूमें चार प्रकारके ( १-अर्थार्थी-धनादिकी चाह- 
से भजनेवाले, २-आर्त--संकटकी निवृत्तिके लिये भजनेवाले, ३-जिज्ञासु-भगवान्‌- 
को जाननेकी इच्छासे भजनेवाले, ४-ज्ञानी--भगवान्‌को तत्त्वसे जानकर स्वाभाविक 
ही प्रेमसे भजनेवाले) रामभक्त हें और चारों ही पुण्यात्मा, पापरहित और उदार हें ॥३॥ 
चहू चतुर कहुँ नाम अधारा । ग्यानी प्रभुहि बिसेषि पिआरा ॥ 
चहुँ जुग चहँ श्रुति नाम घ्रभाऊ । कलि बिसेषि नहिं आन उपाऊ ॥ 

चारों ही चतुर भक्तोंको नामका ही आधार हैं; इनमें ज्ञानी भक्त प्रभुको विशेषरूपसे 
प्रिय है। यों तो चारों युगोंमें और चारों ही वेदोंमें नामका प्रभाव है, परंतु कलियुगमें 
विशेषरूपसे है। इसमें तो [ नामको छोड़कर ] दूसरा कोई उपाय ही नहीं हैं ॥४॥ 

सकल कामना हीन जे राम भगति रस लीन। 
नाम सुप्रेम पियूष हद तिन्हहुँ किए मन मीन ॥२२॥ 

जो सब प्रकारकी ( भोग और मोक्षकी भी ) कामनाओंसे रहित और श्रीराम 
भक्तिके रसमें लीन हैं, उन्होंने भी नामके सुन्दर प्रेमरूपी अमृतके सरोवरमें अपने 
मनको मछली बना रक्खा है ( अर्थात्‌ वे नामरूपी सुधाका निरन्तर आस्वादन करते 
रहते हें, क्षणभर भी उससे अलग होना नहीं चाहते ) ॥ २२ ॥ 

चो०-अगुन सगुन दुइ बह्म सरूपा । अकथ अगाध अनादि अनूपा ॥ 
मोरें मत बड़ नाझ दुह तें । किए जेहिं जुग निज बस निज बूतें॥ 
निर्गुण और सगुण ब्रह्मके दो स्वरूप हें। ये दोनों ही अकथनीय, अथाह, 


अनादि और अनुपम हें। मेरी सम्मतिमें नाम इन दोनोंसे बड़ा है, जिसने अपने 
बलसे दोनोंको अपने वशमें कर रक्खा है॥ १॥ 


प्रौढि सुजन जनि जानहिं जन की । कहँ प्रतीति प्रीति रुचि मन की ॥ 
एकु दारुगत देखिअ एकू । पावक सम जुग ब्रह्म बिबेकू ॥ 
उभय अगम जुग सुगम नाम तें । कहेउँ नासु बड़ ब्रह्म राम तें ॥ 
ब्यापकु एकु ब्रह्म अबिनासी । सत चेतन घन आनंद रासी ॥ 
सज्जनगण इस बातको मुझ दासकी ढिठाई या केबल काव्योक्ति न समझें। 
में अपने मनके विश्वास, प्रेम और रुचिकी बात कहता हूँ। [ निर्गुण और सगुण] 
दोनों प्रकारके ब्रह्मका ज्ञान अग्निके समान है। निर्ण उस अप्रकट अग्निके समान 
है जो काठके अंदर है, परंतु दीखती नहीं; और सगुण उस प्रकट अग्निके समान 
है जो प्रत्यक्ष दीखती है। [तत्त्वतः दोनों एक ही हें, केवल प्रकट-अप्रकटके भेदसे 
भिन्न मालूम होती हें। इसी प्रकार निर्गुण और सगुण तत्त्वतः एक ही हें। इतना 
होनेपर भी] दोनों ही जाननेमें बड़े कठिन हें, परंतु नामसे दोनों सुगम हो जाते 
हें। इसीसे मेंने नामको [निगुण ] ब्रह्मसे और [सगुण ] रामसे बड़ा कहा है। ब्रह्म 
व्यापक है, एक है, अविनाशी है, सत्ता, चेतन्य और आनन्दकी घन राशि है ॥२-३ ॥ 


अस प्रभु हदर्थं अछत अबिकारी । सकल जीव जग दीन दुखारी ॥ 
नाम निरूपन नाम जतन ते । सोउ प्रगटत जिमि मोल रतन ते ॥ 

ऐसे विकाररहित प्रभुके हृदयमें रहते भी जगत्के सब जीव दीन और दुखी 
हें। नामका निरूपण करके ( नामके यथार्थ स्वरूप, महिमा, रहस्य और प्रभावको 
जानकर ) नामका जतन करनेसे ( श्रद्धापूर्वक नामजपरूपी साधन करनेसे ) वही 
ब्रह्म ऐसे प्रकट हो जाता है जैसे रत्नके जाननेसे उसका मूल्य॥ ४ ॥ 

दो०-निरगुन तें एहि भाँति बड़ नाम प्रभाउ अपार । 

कहउ नाझु बड़ राम तें निज बिचार अनुसार ॥२३॥ 

इस प्रकार निर्गुणसे नामका प्रभाव अत्यन्त बड़ा हे। अब अपने विचारके 
अनुसार कहता हूँ कि नाम [ सगुण ] रामसे भी बड़ा है ॥ २३ ॥ 

चौ०-राम भगत हित नर तनु धारी । सहि संकट किए साधु सुखारी ॥ 
नासु सप्रेम जपत अनयासा । भगत होहिं सुद मंगल बासा ॥ 


श्रीरामचन्द्रजीने भक्तोंके हितके लिये मनृष्यशरीर धारण करके स्वयं कष्ट सह- 
कर साधुओंको सुखी किया; परंतु भक्तगण प्रेमके साथ नामका जप करते हुए सहज- 
हीमें आनन्द और कल्याणके घर हो जाते हें। ॥ १॥ 
राम एक तापस तिय तारी। नाम कोटि खल कुमति सुधारी ॥ 
रिषि हित राम सुकेतुसुता की । सहित सेन सुत कीन्हि बिबाकी ॥ 
सहित दोष दुख दास दुरासा । दलइ नासु जिमि रबि निसि नासा ॥ 


भंजेड राम आपु भव चापू । भव भय भंजन नाम अतापू ॥ 
श्रीरामजीने एक तपस्वीकी स्त्री ( अहल्या ) को ही तारा; परंतु नामने करोड़ों 
ुष्टोंकी बिगड़ी बुद्धिको सुधार दिया। श्रीरामजीने ऋषि विश्वामित्रके हितके लिये एक 
सुकेतु यक्षकी कन्या ताड़काकी सेना और पुत्र ( सुबाहु ) सहित समाप्ति की, परंतु 
नाम अपने भक्तोंके दोष, दुःख और दुराशाओंका इस तरह नाश कर देता है जेसे 
सूर्य रात्रिका। श्रीरामजीने तो स्वयं शिवजीके धनुषको तोड़ा, परंतु नामका प्रताप ही 
संसारके सब भयोंका नाश करनेवाला हैं ॥ २-३ ॥ 
दंडक बनु प्रमु कीन्ह सुहावन । जन मन अमित नाम किए पावन ॥ 
निसिचर निकर दले रघुनंदन । नासुसकल कलि कलुष निकंदन ॥ 
प्रभु श्रीरामजीने [ भयानक ] दण्डक वनको सुहावना बनाया, परंतु नामने 


असंख्य मनुष्योंके मनोंको पवित्र कर दिया। श्रीरघुनाथजीने राक्षसोंके समूहको मारा, 
परंतु नाम तो कलियुगके सारे पापोंकी जड़ उखाड़नेवाला है ॥ ४ ॥ 


दो०-सबरी गीध सुसेवकनि सुगति दीन्हि रघुनाथ । 
नाम उधारे अमित खल बेद बिदित शुन गाथ ॥२४॥ 


श्रीरघुनाथजीने तो शबरी, जटायु आदि उत्तम सेवकोंको ही मुक्ति दी; परंतु 
नामने अगनित दुष्टोंका उद्धार किया। नामके गुणोंकी कथा वेदोंमें प्रसिद्ध है ॥ २४॥ 


चो०-राम सुंठ बिभीषन दोऊ । राखे सरन जान सबु कोऊ ॥ 


नाम गरीब अनेक नेवाजे । लोक बेद बर बिरिद बिराजे । 


श्रीरामजीते सुग्रीव और विभीषण दोको ही अपने शरणमें रकखा, यह सब कोई 
जानते हैं, परंतु नामने अनेक गरीबोंपर कृपा की हूँ! नामका यह सुन्दर विरद लोक 
और वेदमें विशेषरूपसे प्रकाशित है ॥ १॥ 

= 


राम भालु कपि कटकु बटोरा । सेतु हेतु श्रमु कीन्ह न थोरा । 
नासु लेत भवसिंधु सुखाहीं । करहु विचारु सुजन मन माहीं ॥ 


श्रीरामजीने तो भालू और बंदरोंकी सेना बटोरी और समुद्रपर पुल बाँधनेके 
लिये थोड़ा परिश्रम नहीं किया; परंतु नाम लेते ही संसार-समुद्र सूख जाता है। 
सज्जनगण ! मनमें विचार कीजिये [कि दोनोंमें कौन बड़ा हु] ॥ २॥ 
राम सकुल रन रावनु मारा | सीय सहित निज पुर पशु धारा ॥ 
राजा रासु अवध रजधानी । गावत शुन सुर सुनि बर बानी ॥ 
सेवक सुमिरत नाशु सप्रीती । बिनु श्रम प्रबल मोह दलु जीती ॥ 
फिरत सनेहँ मगन सुख अपने । नाम प्रसाद सोच नहिं सपनें ॥ 

श्रीरामचन्द्रजीने कुटुम्बसहित रावणको युद्धमें मारा, तब सीतासहित उन्होंने अपने 
नगर ( अयोध्या ) में प्रवेश किया। राम राजा हुए, अवध उनकी राजधानी हुई, 
देवता और मुनि सुन्दर वाणीसे जिनके गुण गाते हैं। परंतु सेवक ( भक्त ) प्रेम- 
पूर्वक नामके स्मरणमात्रसे बिना परिश्रम मोहकी प्रबल सेनाको जीतकर प्रेममें मग्न हुए 
अपने ही सुखमें विचरते हें, नामके प्रसादसे उन्हें सपनेमें भी कोई चिन्ता नहीं सताती ।। ३-४। 


दो०-ब्र्म राम तें नासु बड़ बर दायक बर दानि | 
रामचरित सत कोटि महेँ लिय महेस जियें जानि ॥२५॥ 
इस प्रकार नाम [ निर्गुण ] ब्रह्म और [ सगुण ] राम दोनोंसे बड़ा हें। यह 


वरदान देनेवालोंको भी वर देनेवाला है। श्रीशिवजीने अपने हृदयमें यह जानकर ही 
सौ करोड़ रामचरित्रमेंसे इस 'राम' नामको [ साररूपसे चुनकर ] ग्रहण किया हे ॥२५॥ 


मासपारायण, पहला विश्राम 


चो०-नाम प्रसाद संभु अबिनासी । साज्ञु अमंगल मंगल रासी ॥ 
सुक सनकादि सिद्ध सुनि जोगी। नाम प्रसाद नह्मसुख भोगी ॥ 
नामहीके प्रसादसे शिवजी अविनाशी हें और अमङ्गल वेषवाले होनेपर भी 

मङ्गलकी राशि हें। शुकदेवजी और सनकादि सिद्ध, मुनि, योगीगण नामके ही प्रसादसे 

ब्रह्मानन्दको भोगते हे॥ १॥ 

नारद जानेउ नाम प्रतापू । जग प्रिय हरि हरि हर प्रिय आपू ॥ 

नाएु जपत प्रश कीन्ह प्रसादू । भगत सिरोमनि भे प्रहलादू ॥ 

नारदजीने नामके प्रतापको जाता हैं। हरि सारे संसारको प्यारे हें, [ हरिको 
हर प्यारे हें | और आप (श्रीनारदजी) हरि और हर दोनोंको प्रिय हें। नामके जपनेसे 
प्रभुने कृपा की, जिससे प्रहलाद भक्तशिरोमणि हो गये ॥ २॥ 
धुव सगलानि जपेउ हरि नाउँ. । पायउ अचल अनूपम ठाऊँ ॥ 


सुमिरि पवनसुत पावन नामू । अपने बस करि राखे रामू ॥ 
ध्रुवजीने ग्लानिसे ( विमाताके वचनोंसे दुखी होकर सकामभावसे ) हरिनामको 
जपा और उसके प्रतापसे अचल अनुपम स्थान ( ध्रुवलोक ) प्राप्त किया । हनुमानजीने 
पवित्र नामका स्मरण करके श्रीरामजीको अपने वशमें कर रक्खा है ॥ ३॥ 
अपतु अजामिलु गजु गनिकाऊ । भए मुकुत हरि नाम प्रभाऊ ॥ 
कहो कहाँ लगि नाम बड़ाई । रासु न सकहिं नाम शुन गाई ॥ 
नीच अजामिल, गज और गणिका (वेश्या) भी श्रीहरिके नामके प्रभावसे मुक्त 
हो गये । में नामकी बड़ाई कहाँतक कहूँ, राम भी नामके गुणोंको नहीं गा सकते॥ ४ ॥ 
दो०-नासु राम को कलपतरु कलि कल्यान निवासु। 
जो सुमिरत भयो भाँग तें तुलसी तुलसीदासु ॥२६॥ 


कलियुगमें रामका नाम कल्पतरु ( मनचाहा पदार्थ देनेवाला ) और कल्याणका 
निवास ( मुक्तिका घर ) है, जिसको स्मरण करनेसे भाँग-सा ( निकृष्ट ) तुलसीदास 
तुलसीके समान ( पवित्र ) हो गया॥ २६॥ 


चो०-चहुँ जुग तीनि काल तिहुँ लोका । भए नाम जपि जीव बिसोका ॥ 
बेद पुरान संत मत एहू । सकल सुकृत फल राम सनेहू ॥ 


[ केवल कलियुग़की ही बात नहीं है, ] चारों युगोंमें, तीनों कालोंमें और तीनों 
लोकोंमें नामको जपकर जीव शोकरहित हुए हें। वेद, पुराण और संतोंका मत यही 
है कि समस्त पुण्योंका फल श्रीरामजीमें [ या राम-नाममें ] प्रेम होना है॥ १॥ 


ध्यानु प्रथम जुग मखबिधि दूजें । हापर परितोषत प्रभु पूजें ॥ 
कलि केवल मल मूल मलीना । पाप पयोनिधि जन मन मीना ॥ 

पहले (सत्य) युगमें ध्यानसे, दूसरे ( त्रेता ) युगमें यज्ञस और द्वापरमें पूजनसे 
भगवान प्रसन्न होते हैं; परंतु कलियुग केवल पापको जड़ और मलिन हैं, इसमें 


मनष्योंका मन पापरूपी समुद्रमें मछली बना हुआ है ( अर्थात्‌ पापसे कभी अलग 
होना ही नहीं चाहता; इससे ध्यान, यज्ञ ओर पुजन नहीं बन सकते ) ॥ २॥ 


CC-0. Nanaji Deshmukh Library, BJP, Jammu. Digitized by eGangotri 


३४ रामचरितमानस 


नाम कामतरु काल कराला। सुमिरत समन सकल जग जाला ॥ 


राम नाम कलि अभिमत दाता । हित परलोक लोक पितु माता ॥ 
ऐसे कराल ( कलियुगके ) कालमें तो नाम ही कल्पवृक्ष है, जो स्मरण करते 


ही संसारके सब जंजालोंको नाश कर देनेवाला हे। कलियुगमें यह रामनाम मनो- , 


वाञ्छित फल देनेवाला है, परलोकका परम हितैषी और इस लोकका माता-पिता है 
(अर्थात्‌ परलोकमें भगवानका परमधाम देता है और इस लोकमें माता-पिताके 
समान सब प्रकारसे पालन और रक्षण करता है )॥ ३॥ 


नहिं कलि करम न भगति बिबेकू । राम नाम अवलंबन एकू ॥ 


कालनेमि कलि कपट निधानू । नाम सुमति समरथ हनुमानू ॥ 

कलियुगमें न कमें है, न भक्ति है और नज्ञान ही है; रामनाम ही एक आधार 
है। कपटकी खान कलियुगरूपी कालनेमिके मारनेके लिये रामनाम ही बुद्धिमान्‌ और 
समर्थं श्रीहनुमान्‌जी है ॥ ४॥ 


श-राम नाम नरकेसरी कनककसिपु कलिकाल । 
जापक जन प्रहलाद जिमि पालिहि दलि सुरसाल ॥ २७॥ 
रामनाम श्रीनृसिंह भगवान्‌ है, कलियुग हिरण्यकशिपु है और जप करनेवाले 


जन प्रहलादके समान हें; यह रामनाम देवताओंके शत्रु ( कलियुगरूपी दैत्य ) को 
मारकर जप करनेवालोंकी रक्षा करेगा ॥ २७ ।। 


चो०-भाये कुभाय अनख आलसहूँ । नाम जपत मंगल दिसि दसहूँ ॥ 
सुमिरि सो नाम राम शुन गाथा । करडे नाइ रघुनाथहि माथा ॥ 
अच्छे भाव (प्रेम) से, बुरे भाव (बैर) से, क्रोधसे या आलस्यसे, किसी तरहसे भी 
नाम जपनेसे दसों दिशाओंमें कल्याण होता है। उसी (परम कल्याणकारी) रामनामका 
स्मरण करके और श्रीरघुनाथजीको मस्तक नवाकर में रामजीके गुणोंका वर्णन करता हूँ ॥१॥ 


मोरि सुधारिहि सो सब भाँती । जासु कृपा नहिं क्ृपाँ अघाती ॥ 
राम सुस्वामि कुसेवकु मोसो । निज दिसि देखि दयानिधि पोसो ॥ 


वे ( श्रीरामजी ) मेरी [ बिगड़ी ] सब तरहसे सुधार लेंगे; जिनकी कृपा कृपा 
करनेसे नहीं अघाती। राम-से उत्तम स्वामी और मुझ-सरीखा बुरा सेवक! इतनेपर 
भी उन दयानिधिने अपनी ओर देखकर मेरा पालन किया हे॥ २॥ 


लोकहुँ बेद सुसाहिब रीती बिनय सुनत पहिचानत प्रीती ॥ 
गनी गरीब य्रामनर नागर । पंडित मूद मलीन उजागर ॥ 

लोक और वेदमें भी अच्छे स्वामीकी यही रीति प्रसिद्ध है कि वह विनय सुनते ही प्रेमको 
पहचान लेता हैं। अमीर-गरीब, गेंवार-नगरनिवासी, पण्डित-मू्ख, बदनाम-यशस्वी ।।३॥ 


सुकबि कुकबि निज मति अनुहारी । नृपहि सराहत सब नर नारी ॥ 
साधु सुजान सुसील नृपाला । ईस अंस भव परम कृपाला ॥ 


सुकवि-कुकवि, सभी नर-नारी अपनी-अपनी बुद्धिके अनुसार राजाकी सराहना 
करते हें। और साधु, बुद्धिमान्‌, सुशील, ईश्वरके अंशसे उत्पन्न कृपालु राजा-_॥।४॥ 


सुनि सनमानहिं सबहि. सुबानी । भनिति भगति नति गति पहिचानी॥ 
यह प्राकृत महिपाल सुभाऊ । जान सिरोमनि कोसलराऊ ॥ 


सबकी सुनकर और उनकी वाणी, भक्ति, विनय और चालको पहचानकर सुन्दर 
( मीठी ) वाणीसे सबका यथायोग्य सम्मान करते हें। यह स्वभाव तो संसारी 
राजाओंका है, कोसलनाथ श्रीरामचन्द्रजी तो चतुरशिरोमणि हें ॥ ५॥ 
रीझत राम सनेह निसोतें । को जग मंद मलिन मति मोतें ॥ 
श्रीरामजी तो विशुद्ध प्रेमसे ही रीझते हें, पर जगतूमें मुझसे बढ़कर मूर्ख थौर 
मलिनबुद्धि और कौन होगा ? ॥ ६॥ 
दो०-सठ सेवक की प्रीति रुचि रखिहहिं राम कृपालु । 
उपल किए जलजान जेहिं सचिव सुमति कपि भालु ॥२८(क)॥ 
तथापि कृपालु श्रीरामचन्द्रजी मुझ दुष्ट सेवककी प्रीति ओर रुचिको अवश्य रक्खेगे, 
जिन्होंने पत्यरोंको जहाज और बंदर-भालुओंको बुद्धिमान्‌ मन्त्री बना लिया ॥ २८ (क) ॥ 
होंहु कहावत सबु कहत राम सहत उपहास । 


साहिब सीतानाथ सो सेवक तुलसीदास ॥२८(ख)॥ 

सब लोग मुझे श्रीरामजीका सेवक कहते हें, और में भी [बिना लज्जा-संकोचके ] 
कहलाता हूँ ( कहनेवालोंका विरोध नहीं करता ); कृपालु श्रीरामजी इस निन्दाको 
सहते हैं कि श्रीसौतानाथजी-जैसे स्वामीका तुलसीदास-सा सेवक है ॥ २५ (ख) ॥ 
चौ०-अति बड़े मोरि ढिठाई खोरी। सुनि अघ नरकहुँ नाक सकोरी ॥ 


समुझि सहम मोहि अपडर अपनें। सो सुधि राम कीन्ह नहिं सपनें॥ 

यह मेरी बहुत बड़ी ढिठाई और दोष है, मेरे पापको सुनकर नरकने भी नाक 

सिकोड़ ली है ( अर्थात्‌ नरकमें भी मेरे लिये ठौर नहीं है )। यह समझकर मुझे 

अपने ही कल्पित डरसे डर हो रहा है, कितु भगवान्‌ श्रीरामचन्द्रजीने तो स्वप्नमें 
भी इसपर ( मेरी इस ढिठाई और दोषपर ) ध्यान नहीं दिया ॥ १॥ 

७-७--७-७-७-७-७-२७-७-२७-७-७-२७-७-७-७-७-२७-७-२७-७-७-९)९. 


सुनि अवलोकि सुचित चख चाही । भगति मोरि मति स्वामि सराही ॥ 
कहत नसाइ होइ हियें नीकी । रीझत रास जानि जनजी की ॥ 


वरं मेरे प्रभु श्रीरामचन्द्रजीने तो इस बातको सुनकर, देखकर और अपने 
सुचित्तरूपी चक्षुसे निरीक्षण कर मेरी भक्ति और बुद्धिकी [ उलटे ] सराहना की। 
क्योंकि कहनेमें चाहे बिगड़ जाय ( अर्थात्‌ में चाहे अपनेको भगवानका सेवक कहता- 
कहलाता रहेँ ), परंतु हृदयमें अच्छापन होना चाहिये ( हृदयमें तो अपनेको उनका 
सेवक बनने योग्य नही मानकर पापी और दीन ही मानता हूँ, यह अच्छापन है। ) 
श्रीरामचन्द्रजी भी दासके हृदयकी [अच्छी ] स्थिति जानकर रीझ जाते हैं ॥ २॥ 


रहति न प्रभु चित चूक किए की । करत सुरति सय बार हिए की ॥ 
जेहिं अघ बधेउ ब्याध जिमि बाली। फिरि सुकंठ सोइ कीन्हि कुचाली ॥ 
प्रभुके चित्तमें अपने भक्तोंकी की हुई भूल-चूक याद नहीं रहती (वे उसे भूल जाते हें) 
भौर उनके हृदय [ की अच्छाई--नीकी] को सौ-सौ बार याद करते रहते हें। जिस पापके 
कारण उन्होंने बालिको व्याधकी तरह मारा था, वैसी ही कूचाल फिर सुग्रीवने चली ॥ ३॥ 


सोइ करतृति बिभीषन केरी। सपनेहँ सो न राम हियँ हेरी ॥ 
ते भरतहि भेंटत सनमाने । राजसभाँ रघुबीर बखाने ॥ 


वही करनी विभीषणकी थी, परंतु श्रीरामचन्द्रजीने स्वप्नमें भी उसका मनमें 
विचार नहीँ किया। उलटे भरतजीसे भिलनेके समय श्रीरघुनाथजीने उनका सम्मान 
किया और राजसभामें भी उनके गुणोंका बखान किया ॥ ४ ॥ 


दो०-भ्रभु तरु तर कपि डार पर ते किए आपु समान । 
तुलसी कहूँ न राम से साहिब सीलनिधान ॥२६ (क)॥ 


प्रभु श्रीरामचन्द्रजी तो वृक्षके नीचे और बंदर डालीपर ( अर्थात्‌ कहाँ मर्यादा- 
पुरुषोत्तम सच्चिदानन्दघन परमात्मा श्रीरामजी और कहाँ पेडोंकी शाखाओंपर कूदने- 
वाले बंदर ) ! परंतु ऐसे बंदरोंको भी उन्होंने अपने समान बना लिया। लुलसीदासजी 
कहते हें कि श्रीरामचन्द्रजी-सरीखे शीलनिधान स्वामी कहीं भी नहीं हें ॥ २६ (क) ॥ 


राम निकाई रावरी है सब ही को नीक। 
जों यह साँची है सदा तो नीको तुलसीक ॥२8 (ख)॥ 


है श्रीरामजी ! आपकी अच्छाईसे सभीका भला है (अर्थात्‌ आपका कल्याण- 


मय स्वभाव सभीका कल्याण करनेवाला है) । यदि यह बात सच है, तो तुलसीदासका 
भी सदा कल्याण ही होगा ॥ २९ (ख) ॥ 

एहि बिधि निज गुन दोष कहि सबहि बहुरि सिरु नाइ । 

बरनउ रघुबर बिसद जसु सुनि कलि कलुष नसाइ ॥२६ (ग)॥ 

इस प्रकार अपने गुण-दोषोंको कहकर और सबको फिर सिर नवाकर मैं श्रीरघुनाथजी- 
का निर्मल यश वर्णेन करता हूँ, जिसके सुननेसे कलियुगके पाप नष्ट हो जाते हैं॥२९(ग)॥ 
चौ०-जागबलिक जो कथा सुहाई। भरदह्दाज सुनिबरहि सुनाई ॥ 


कहिहउँ सोइ संबाद बखानी। सुनहु सकल सज्जन सुखु मानी ॥ 
मुनि याज्ञवल्क्यजीने जो सुहावनी कथा मुनिश्रेष्ठ भरद्वाजजीको सुनायी थी, उसी 
संवादको मैं बखानकर कहुँगा; सब सज्जन सुखका अनुभव करते हुए उसे सुनें ॥ १॥ 


संभु कीन्ह यह चरित सुहावा । बहुरि कृपा करि उमहि सुनावा ॥ 


सोइ सिव कागसुसुंडिहि दीन्हा । राम भगत अधिकारी चीन्हा ॥ 

शिवजीने पहले इस सुहावने चरित्रको रचा, फिर कृपा करके पारवंतीजीको सुनाया। 
बही चरित्र शिवजीने काकभुशुण्डिजीको रामभक्त और अधिकारी पहचानकर दिया ॥२॥ 
तेहि सन जागबलिक पुनि पावा । तिन्ह पुनि भरहाज प्रति गावा ॥ 


ते श्रोता बकता समसीला । सर्वेदरसी जानहिं हरिलीला ॥ 


उन काकभुशुण्डिजीसे फिर याज्ञवल्क्यजीने पाया और उन्होंने फिर उसे 
भरद्वाजजीको गाकर सुनाया । वे दोनों वक्ता और श्रोता (याज्ञवल्क्य और भरद्वाज) 
समान शीलवाले और समदर्शी हैं और श्रीहरिकी लीलाको जानते हैं ॥ ३॥ 


जानहिं तीनि काल निज म्याना । करतल गत आमलक समाना ॥ 
औरडउ जे हरिभगत सुजाना । कहहिं सुनहि ससुझहिँ बिधि नाना॥ 
वे अपने ज्ञानसे तीनों कालोंकी बातोंको हथेलीपर रक्खे हुए आंवलेके समान 


(प्रत्यक्ष) जानते हैं। और भी जो सुजान (भगवानूकी लीलाओंका रहस्य जानने- 
वाले) हरिभक्त हैं, वे इस चरित्रको नाना प्रकारसे कहते, सुनते और समझते हैं ॥ ४॥ 


दो०-मैं पुनि निज शुर सन सुनी कथा सो सूकरखेत । 
समुझी नहिं तसि बालपन तब अति रहेउँ अचेत ॥३ ०(क)॥ 


फिर वही कथा मेने वाराह-क्षेत्रमें अपने गुरुजीसे सुनी; परंतु उस समय में लड़कपनके 
कारण बहुत बेसमझ था, इससे उसको उस प्रकार (अच्छी तरह) समझा नहीं ॥३० (क)॥ 


श्रोता बकता ग्याननिधि कथा राम के गूढ़ । 
किमि ससुझौं में जीव जड़ कलि मल ग्रसित बिमूढ़ ॥३०(ख)॥ 

RNS CSS SIS CSS SC CS 

श्रीरामजीकी गूढ़ कथाके वकता ( कहनेवाले ) और श्रोता ( सुननेवाले ) दोनों 
ज्ञानके खजाने ( पूरे ज्ञानी ) होते हें। में कलियुगके पापोंसे ग्रसा हुआ महामूढ़ जड़ 
जीव भला उसको केसे समझ सकता था ? ॥ ३० ( ख ) ॥ 


चो०-तद्‌पि कही शुर बारहिं बारा। ससुझि परी कछु मति अनुसारा॥ 
भाषाबद्ध करवि में सोई । मोरे मन प्रबोध जेहिं होई ॥ 


तो भी गुरुजीने जब बार-बार कथा कही, तब बुद्धिके अनुसार कुछ समझमें 
आायी। वही अब भेरे द्वारा भाषामें रची जायगी, जिससे मेरे मनको संतोष हो ॥ १॥ 


जस कहु बुधि बिबेक बल मेरें । तस कहिहउँ हियं हरि के प्रेरें ॥ 
निज संदेह मोह भ्रम हरनी । करउँ कथा भव सरिता तरनी ॥ 


जैसा कुछ मुझमें बुद्धि ओर विवेकका बल है, में हृदयमें हरिकी प्रेरणासे 
उसीके अनुसार कहुंगा। में अपने सन्देह, अज्ञान और भ्रमको हरनेवाली कथा रचता 
हैँ, जो संसारखूपी नदीके पार करनेके लिये नाव है ॥ २॥ 


बुध बिश्राम सकल जन रंजनि । रामकधा कलि कलुष बिभंजनि ॥ 
रामकथा कलि पंनग भरनी । पुनि बिबेक पावक कहुँ अरनी ॥ 


रामकथा पण्डितोंको विश्राम देनेवाली, सब मनुष्योंको प्रसन्न करनेवाली और 
कलियुगके पापोंका नाश करनेवाली हे रामकथा कलियुगरूपी सांपके लिये मोरनी 
है और विवेकरूपी अग्निके प्रकट करनेके लिये अरणि ( मन्थन की जानेवाली 
लकड़ी ) है ( अर्थात्‌ इस कथासे ज्ञानकी प्राप्ति होती है ) ॥ ३॥ 


रामकथा कलि कामद्‌ गाई। सुजन सजीवनि मुरि सुहाई ॥ 


सोइ बसुधातल सुधा तरंगिनि । भय भंजनि भ्रम भेक भुअंगिनि ॥ 

रामकथा कलियुगमे सब मनोरथोंको पूणे करनेवाली कामधेनु गौ है भोर 
सज्जनोंके लिये सुन्दर सञ्जीवनी जड़ी है। पृथ्वीपर यही अमृतकी नदी है, जन्म- 
मरणरूपौ भयका नाश करनेवाली और भ्रमरूपी मेढकोंको खानेके लिये सपिणी है ॥४॥ 


गिरिनंदिनि AN 


असुर सेन सम नरक निकंदिनि । साधु बिबुध कुल हित गिरिनंदिनि ॥ 
संत समाज पयोधि रमा सी । बिस्च भार भर अचल छमा सी ॥ 


यह्‌ रामकथा असुरोंकी सेनाके समान नरकोंका नाश करनेवाली और साधुरूप देवताओं- 
के कुलका हित करनेवाली पावेती (दुर्गा) है। यह संत-समाजरूपी क्षीरसमुद्रके लिये 
लक्ष्मीजीके समान है और सम्पूर्ण विश्वका भार उठानेमें अचल पृथ्वीके समान है ॥५॥ 

~ 


जम गन मुहँ मसि जग जसुना सी । जीवन सुकुति हेतु जनु कासी ॥ 

रामहि प्रिय पावनि तुलसी सी । तुलसिदास हित हियॅ हुलसी सी ॥ 

यमदूतोंके मुखपर कालिख लगानेके लिये यह जगतूमे यमुनाजीके समान है 

भौर जीवोंको मुक्ति देनेके लिये मानो काशी ही हे। यह श्रीरामजीको पवित्र तुलसी- 

के समान प्रिय है और तुलसीदासके लिये हुलसी ( तुलसीदासजीकी माता ) के 
समान हृदयसे हित करनेवाली है ॥ ६॥ 

सिवप्रिय मेकल सेल सुता सी । सकल सिद्धि सुख संपति रासी ॥ 


सदशुन सुरगन अंब अदिति सी । रघुबर भगति प्रेम परमिति सी ॥ 
यह रामकथा शिवजीको नर्मदाजीके समान प्यारी है, यह सब सिद्धियोंकी तथा सुख- 
सम्पत्तिकी राशि है। सद्गुणरूपी देवताओंके उत्पन्न और पालन-पोषण करनेके लिये माता 
अदितिके समान है। श्रीरघुनाथजीकी भक्ति और प्रेमकी परम सीमा-सी हे॥ ७॥ 
दो०-शमकथा मंदाकिनी चित्रकूट चित चारु। 


तुलसी सुभग सनेह बन सिय रघुबीर बिहारु ॥ ३१ ॥ 

तुलसीदासजी कहते हें कि रामकथा मन्दाकिनी नदी हैं, सुन्दर ( निर्मल ) चित्त 
चित्रकूट है और सुन्दर स्नेह ही वन है, जिसमें श्रीसौतारामजी विहार करते हैं ॥३१॥ 
चो०-रामचरित चिंतामनि चारू । संत सुमति तिय सुभग सिंगारू ॥ 


जग मंगल गुनग्राम राम के। दानि सुकुति धन धरम धाम के ॥ 

श्रीरामचन्द्रजीका चरित्र सुन्दर चिन्तामणि हे और संतोंकी सुबुद्धिरूपी स्त्रीका 
सुन्दर श्टृङ्गार हैं। श्रीरामचन्द्रजीके गुणसभूह जगतका कल्याण करनेवाले ओर मुक्ति, 
धन, धर्म और परमधामके देनेवाले हें॥ १॥ 
सदशुर ग्यान बिराग जोग के । बिबुध बेद भव भीम रोग के ॥ 
जननि जनक सिय राम प्रेम के । बीज सकल ब्रत धरम नेम के ॥ 

ज्ञान, वैराग्य और योगक लिये सद्गुरु हें और संसाररूपी भयंकर रोगका नाश 
करनेके लिये देवताओंके वेद्य ( अश्विनीकुमार ) के समान हें। ये श्रीसीतारामजीके 
प्रेमके उत्पन्न करनेके लिये माता-पिता हें और सम्पूर्ण ब्रत, धमे ओर नियमोंके बीज हें ॥२॥ 


समन पाप संताप सोक के । प्रिय पालक परलोक लोक के ॥ 
सचिव सुभट भूपति बिचार के । कुंभज लोम उदधि अपार के ॥ 

है७७७७७-७-७-०-७-७-७-७-७-७-७-७-७-७-७-३-७-७-७-७-७-७-७-७-७-७-७-७-७-७-७-७-७-७-७-३-९-७-७-७-७-७-३-७-७-७-७-७-७-७-७-३-७-७-७-७-७-७-७-७-७-७-७-७ ७ ७... 

पाप, सन्ताप और शोकका नाश करनेवाले तथा इस लोक और परलोकके 
प्रिय पालन करनेवाले हें। विचार (ज्ञान) रूपी राजाके शूर-वीर मन्त्री और लोभरूपी 
अपार समुद्रके सोखनेके लिये अगस्त्य मुनि हें॥ ३॥ 


काम कोह कलिमल करिगन के । केहरि सावक जन मन बन के ॥ 
अतिथि पूज्य प्रियतम पुरारि के । कामद घन दारिद दवारि के ॥ 


भक्तोंके मनरूपी वनमें बसनेवाले, काम, क्रोध और कलियुगके पापरूपी हाथियोंके 
मारनेके लिये सिंहके बच्चे हैं। शिवजीके पूज्य और प्रितम अतिथि हैं भौर 
दरिद्रतारूपी दावानलके बुझानेके लिये कामना पूर्ण करनेवाले मेघ हें॥ ४॥ 


मंत्र महामनि बिषय ब्याल के मेटत कठिन कुअंक भाल के ॥ 
हरन मोह तम दिनकर कर से । सेवक सालि पाल जलधर से ॥ 


विषयरूपी साँपका जहर उतारनेके लिये मन्त्र और महामणि हें। ये ललाटपर 
लिखे हुए कठिनतासे भिटानेवाले बुरे लेखों ( मन्द प्रारब्ध ) को मिटा देनेवाले ह । 
अज्ञानरूपौ अन्धकारके हरण करनेके लिये सूर्येकिरणोंके समान और सेवकरूपी धानके 
पालन करनेमें मेघक समान हें ॥ ५ ॥ 


अभिमत दानि देवतरु बर से सेवत सुलभ सुखद हरि हर से ॥ 


सुकबि सरद नभ मन उडगन से । रामभगत जन जीवन धन से ॥ 

मनोवाञ्छित वस्तु देनेमें श्रेष्ठ कल्पवृक्षके समान हें और सेवा करनेमें हरि-हरके 
समान सुलभ और सुख देनेवाले हें। सुकविरूपी शरद्‌ ऋतुके मनरूपी आकाशको 
सुशोभित करनेके लिये तारागणके समान और श्रीरामजीके भक्तोंके तो जीवनधन ही हें।॥६॥ 
सकल सुकृत फल भूरि भोग से । जग हित निरुपधि साधु लोग से ॥ 
सेवक मन मानस मराल से। पावन गंग तरंग माल से॥ 

सम्पूर्ण पुण्योंके फल महान्‌ भोगोंके समान हें। जगतका छलरहित ( यथार्थ ) 
हित करनेमें साधु-संतोंके समान हें। सेवकोंके मनरूपी मानसरोवरके लिये हंसके 


~ 


समान और पवित्र करनेमें गङ्गाजीकी तरङ्गमालाओंके समान हें || ७॥ 
दो०-कुपथ कुतरक कुचालि कलि कपट दंभ पाषंड । 
दहन राम शुन ग्राम जिमि ईधन अनल प्रचंड ॥३२(क)॥ 


श्रीरामजीके गुणोंके समूह कुमागं, कुतकं, कुचाल और कलियुगके कपट, दम्भ 
और पाखण्डके जलानेके लिये वैसे ही हें जैसे इंधनक लिये प्रचण्ड अग्नि ।। ३२ (क) ॥ 

रामचरित राकेस कर सरिस सुखद सब काहु । 
सज्जन कुसुद चकोर चित हित बिसेषि बड़ लाह ॥३२(ख)॥ 


रामचरित्र पूणिमाके चन्द्रमाकी किरणोंके समान सभीको सुख देनेवाले हैं, परंतु 
सज्जनरूपी कुमुदिनी और चकोरके चित्तके लिये तो विशेष हितकारी और महान्‌ 
लाभदायक हें ॥ ३२ ( ख ) ॥ 


चो०-कीन्हि प्रस्न जेहि भाँति भवानी । जेहि बिधि संकर कहा बखानी ॥ 


सो सब हेतु कहब में गाई । कथाप्रबंध बिचित्र बनाई ॥ 


जिस प्रकार श्रीपार्वतीजीने श्रीशिवजीसे प्रश्‍न किया और जिस प्रकारसे श्रीशिव- 
जीने विस्तारसे उसका उत्तर कहा, वह सब कारण में विचित्र कथाकी रचना करक 
गाकर कहूँगा ।। १ ॥ 


जेहि यह कथा सुनी नहिं होई । जनि आचरजु करे सुनि सोई ॥ 
कथा अलौकिक सुनहिं जे ग्यानी । नहिं आचरजु करहिं अस जानी ॥ 
रामकथा के मिति जग नाहीं । असि प्रतीति तिन्ह के मन माहीं ॥ 


नाना भाँति राम अवतारा । रामायन सत कोटि अपारा ॥ 


जिसने यह कथा पहले न सुनी हो, वह इसे सुनकर आश्चर्ये न करे। जो ज्ञानी 
इस विचित्र कथाको सुनते हें, वे यह जानकर आश्चर्य नहीं करते कि संसारमें रामकथाकी 
कोई सीमा नहीं है ( रामकथा अनन्त है ) । उनके मनमें ऐसा विश्वास रहता है। 
नाना प्रकारसे श्रीरामचन्द्रजीके अवतार हुए हें और सौ करोड़ तथा अपार रामायण हैं ॥२-३॥ 


कलप भेद हरि चरित सुहाए । भाँति अनेक सुनीसन्ह गाए ॥ 
करिअ न संसय अस उर आनी । सुनिअ कथा सादर रति मानी ॥ 


कल्पभेदके अनुसार श्रीहरिके सुन्दर चरित्रोको मुनीश्वरोंने अनेकों प्रकारसे गाया है। 
हृदयमें ऐसा बिचारकर संदेह न कीजिये और आदरसहित प्रेमसे इस कथाको सुनिये ॥४॥ 


दो-राम अनंत अनंत गुन अमित कथा बिस्तार । 
सुनि आचरजु न मानिहहिं जिन्ह के बिमल बिचार ॥ ३३ ॥ 


श्रीरामचन्द्रजी अनन्त हें, उनके गुण भी अनन्त हें और उनकी कथाओंका विस्तार भी 
असीम है। अतएव जिनके विचार निमंल हैं, वे इस कथाको सुनकर आश्चर्य नहीं मानेंगे ॥३३॥ 


चो०-एहि बिधि सब संसय करि दूरी । सिर धरि शुर पद पंकज घुरी ॥ 
पुनि सबही बिनवउँ कर जोरी । करत कथा जहिं लाग न खोरी ॥ 

इस प्रकार सब संदेहोंको दूर करके और श्रीगुरुजीक चरणकमलोंकी रजको 
सिरपर धारण करक में पुनः हाथ जोड़कर सबकी विनती करता हूँ, जिससे कथाकी 
रचनामें कोई दोष स्पशं न करने पावे॥ १॥ 


सादर सिवहि नाइ अब माथा । बरनउँ बिसद राम शुन गाथा ॥ 
संबत सोरह से एकतीसा । करउँ कथा हरि पद धरि सीसा ॥ 


अब में आदरपूर्वक श्रीशिवजीको सिर नवाकर श्रीरामचन्द्रजीके गुणोंकी निर्मल कथा 
कहता हूँ । श्रीहरिके चरणोंपर सिर रखकर संवत्‌ १६३१ में इस कथाका आरम्भ करता हूँ ॥२॥ 


नोमी भौम बार मधु मासा | अवधपुरीं यह चरित प्रकासा ॥ 
जेहि दिन राम जनम श्रुति गावहिं । तीरथ सकल तहाँ चलि आवहिं ॥ 


चेत्र मासकी नवमी तिथि मंगलवारको श्रीअयोध्याजीमें यह चरित्र प्रकाशित हुआ। 
जिस दिन श्रीरामजीका जन्म होता है, वेद कहते हें कि उस दिन सारे तीर्थ वहाँ 
( श्रीअयोध्याजीमें ) चले आते हे॥ ३॥ 


असुर नाग खग नर सुनि देवा । आइ करहि रघुनायक सेवा ॥ 
जन्म महोत्सव रचहिं सुजाना । करहिं राम कल कीरति गाना ॥ 


असुर, नाग, पक्षौ, मनुष्य, मुनि और देवता सब अयोध्याजीमें आकर श्रीरघुनाथ- 
जीको सेवा करते हें। बुद्धिमान्‌ लोग जन्मका महोत्सव मनाते हें और श्रीरामजीकी 
सुन्दर कीतिका गान करते हें ॥ ४॥ 


दो-मज्हिं सजन छूंद बहु पावन सरजू नीर। 
जपहिं राम धरि ध्यान उर सुंदर स्याम सरीर ॥ ३४ ॥ 


सज्जनोंके बहुत-से समूह उस दिन श्रीसरयूजीके पवित्र जलमें स्नान करते हें और 
हृदयमें सुन्दर श्यामशरीर श्रीरघुनाथजीका ध्यान करके उनके नामका जप करते हें ॥३४॥ 
चो०-द्रस परस मज्जन अरु पाना। हरइ पाप कह बेद पुराना ॥ 


नदी पुनीत अमित महिमा अति। कहि न सकइ सारदा बिमलमति॥ 

वेद-पुराण कहते हें कि श्रीसरयूजीका दर्शन, स्पशे, स्नान और जलपान पापों- 
को हरता हे। यह नदी बड़ी ही पवित्र है, इसकी महिमा अनन्त है जिसे विमल 
बुद्धिवाली सरस्वतीजी भी नहीं कह सकतीं ॥ १॥ 


राम धामदा पुरी सुहावनि । लोक समस्त बिदित अति पावनि ॥ 
चारि खानि जग जीव अपारा । अवध तजें तनु नहिं संसारा ॥ 

यह शोभायमान अयोध्यापुरी श्रीरामचन्द्रजीके परमधामकी देनेवाली हुँ, सब 
लोकोंमें प्रसिद्ध है और अत्यन्त पवित्र है। जगत्में [ अण्डज, स्वेदज, उद्भिज्ज और 
जरायुज ] चार खानि ( प्रकार ) के अनन्त जीव हैं, इनमेंसे जो कोई भी अयोध्या- 
जीमें शरीर छोड़ते हें, वे फिर संसारम नहीं आते ( जन्म-मृत्युक चक्करसं छूटकर 
भगवानूके परमधाममें निवास करते हें ) ॥ २॥ 


सब बिधि पुरी मनोहर जानी । सकल सिद्धिप्रद मंगल खानी ॥ 


बिमल कथा कर कीन्ह अरंभा । सुनत नसाहिं काम मद्‌ दभा ॥ 

इस अयोध्यापुरीको सब प्रकारसे मनोहर, सब सिद्धियोंकी देनेवाली और 
कल्याणकी खान समझकर मेंने इस निर्मल कथाका आरम्भ किया, जिसके सुननेसे काम, 
मद और दम्भ नष्ट हो जाते हें॥ ३॥ 


रामचरितमानस एहि नामा । सुनत श्रवन पाइअ बिश्रामा ॥ 


मन करि बिषय अनल बन जरई । होइ सुखी जों एहिं सर परई ॥ 
इसका नाम रामचरितमानस है, जिसके कानोंसे सुनते ही शान्ति मिलती हू। 

मनरूपी हाथी विषयरूपी दावानलमें जल रहा है, वह यदि इस रामचरितमानसरूपी 

सरोवरमें आ पड़े तो सुखी हो जाय ॥ ४ ॥ 

रामचरितमानस मुनि भावन । बिरचेउ संसु सुहावन पावन ॥ 


त्रिविध दोष दुख दारिद दावन । कलि कुचालि कुलि कलुष नसावन॥ 

यह रामचरितमानस मुनियोंका प्रिय है, इस सुहावने और पवित्र मानसकी 
शिवजीने रचना की। यह तीनों प्रकारके दोषों, दुःखों और दरिद्रताको तथा कलियुग- 
की कुचालों और सब पापोंका नाश करनेवाला है ॥ ५॥ 


रचि महेस निज मानस राखा । पाइ सुसमड सिवा सन भाषा ॥ 

ताते रामचरितमानस बर । धरेउ नाम हियँ हेरि हरषि हर ॥ 
श्रीमहादेवजीने इसको रचकर अपने मनमें रक्खा था और सुअवसर पाकर 

पार्वंतीजीसे कहा। इसीसे शिवजीने इसको अपने हूदयमें देखकर और प्रसन्न होकर 

इसका सुन्दर “रामचरितमानस' नाम रक्खा ॥ ६॥ 

कहउँ कथा सोइ सुखद सुहाई । सादर सुनहु सुजन मन लाई ॥ 
में उसी सुख देनेवाली सुहावनी रामकथाको कहता हूं, हे सज्जनो ! आदरपूर्वक 

मन लगाकर इसे सुनिये॥ ७ ॥ 


दो ०--जस मानस जेहि बिधि भयड जग प्रचार जेहि हेतु । 
अब सोइ कहउँ प्रसंग सब सुमिरि उमा बुषकलु ॥ ३५ ॥ 

यह रामचरितमानस जेसा है, जिस प्रकार बना है और जिस हेतुसे जगतमें 
इसका प्रचार हुआ अब वही सब कथा में श्रीउमा-महेशवरका स्मरण करक कहता हूं॥ ३५ 


चो०-संभु प्रसाद सुमति हियं हुलसी। रामचरितमानस कबि तुलसी ॥ 
करइ मनोहर मति अनुहारी । सुजन सुचित सुनि लेह सुधारी॥ 


श्रीशिवजीकी कृपासे उसके हृदयमें सुन्दर बुद्धिका विकास हुआ, जिससे यह 
तुलसीदास श्रीरामचरितमानसका कवि हुआ। अपनी बुद्धिके अनुसार तो वह इसे मनोहर ही 
बनाता हूँ; किंतु फिर भी हे सज्जनो ! सुन्दर चित्तसे सुनकर इसे आप सुधार लीजिये ॥ १॥ 


सुमति भूमि थल हृदय अगाधू । बेद पुरान उदधि घन साधू ॥ 


बरषहिं राम सुजस बर बारी। मधुर मनोहर मंगलकारी ॥ 

सुन्दर ( सात्त्विकी ) बुद्धि भूमि है, हृदय ही उसमें गहरा स्थान है, वेद-पुराण 
समुद्र हें और साधु-संत मेघ हैं। वे (साधुरूपी मेघ) श्रीरामजीके सुयशरूपी सुन्दर, 
मधुर, मनोहर और मङ्गलकारी जलकी वर्षा करते हें॥ २॥ 


लीला सशुन जो कहहिं बखानी । सोइ स्वच्छता करइ मल हानी ॥ 
प्रेम भगति जो बरनि न जाई । सोइ मधुरता सुसीतलताई ॥ 


सगुण लीलाका जो विस्तारसे वर्णन करते हैं, वही राम-सुयशरूपी जलकी 
निमंलता हे, जो मलका नाश करती है; और जिस प्रेमा भक्तिका वर्णन नहीं किया 
जा सकता, वही इस जलकी मधुरता और सुन्दर शीतलता है॥ ३ ॥ 


सो जल सुकृत सालि हित होई । राम भगत जन जीवन सोई ॥ 
मेधा महि गत सो जल पावन । सकिलि श्रवन मग चलेउ सुहावन॥ 


भरेउ सुमानस सुथल थिराना । सुखद सीत रुचि चारु चिराना ॥ 

वह ( राम-सुयशरूपी) जल सत्कमंरूपी धानके लिये हितकर है, और श्रीरामजीके 
भक्तोंका तो जीवन ही है। वह पवित्र जल बुद्धिरूपी पृथ्वीपर गिरा और सिमटकर 
सुहावने कानरूपी मार्गसे चला ओर मानस (हृदय) रूपी श्रेष्ठ स्थानमें भरकर वहीं स्थिर हो 
गया। वही पुराना होकर सुन्दर रुचिकर शीतल और सुखदायी हो गया॥ ४-५ ॥ 


दो-सुठि सुंदर संबाद बर बिरचे बुद्धि बिचारि। 
तेइ एहि पावन सुभग सर घाट मनोहर चारि ॥ ३६ ॥ 


इस कथामें बुद्धिसे विचारकर जो चार अत्यन्त सुन्दर और उत्तम संवाद 
( भुशुण्डि-गरुड, शिव-पार्वती, याज्ञवल्क्य-भरद्वाज और तुलसीदास ओर संत ) रचे 
हैं, वही इस पवित्र और सुन्दर सरोवरक चार, मुनोहर घाट हैं ३६ | 

चौ०-सप्त प्रबंध सुभग सोपाना । ग्यान नयन निरखत मन माना ॥ 
रघुपति महिमा अशुन अबाधा । बरनब सोइ बर बारि अगाधा ॥ 


सात काण्ड ही इस मानस-सरोवरकी सुन्दर सात सीढ़ियाँ हें, जिनको ज्ञानरूपी 
नेत्रोंसे देखते ही मन प्रसन्न हो जाता है। श्रीरघुनाथजीकी निर्गुण ( प्राकृतिक 
गुणोंसे अतीत ) और निर्वाध ( एकरस ) महिमाका जो वर्णन किया जायगा, वही 
इस सुन्दर जलकी अथाह गहराई है ॥ १॥ 


राम सीय जस सलिल सुधासम । उपमा बीचि बिलास मनोरम ॥ 
पुरइनि सघन चारु चौपाई । जुशुति मंजु मनि सीप सुहाई ॥ 


श्रीरामचन्द्रजी और सीताजीका यश अमूतके समान जल हैँ। इसमें जो 
उपमाएँ दी गयी हें वही तरङ्गोंका मनोहर विलास है। सुन्दर चौपाइयाँ ही इसमें 
घनी फैली हुई पुरइन ( कमलिनी ) हें और कविताकी युक्तियाँ सुन्दर मणि ( मोती ) 
उत्पन्न करनेवाली सुहावनी सीपियाँ हें॥ २॥ 


छंद सोरठा सुंदर दोहा । सोइ बहुरंग कमल कुल सोहा ॥ 
अर्थ अनूप सुभाव सुभासा । सोइ पराग मकरंद सुबासा ॥ 


जो सुन्दर छन्द, सोरठे और दोहे हें, वही इसमें बहुरंगे कमलोंके समूह 
सुशोभित हें। अनूपम अर्थं, ऊंचे भाव और सुन्दर भाषा ही पराग ( पुष्परज ), 
मकरन्द ( पुष्परस ) और सुगन्ध हैं ॥ ३॥ 
सुकृत पुंज मंजुल अलि माला । ग्यान बिराग बिचार मराला ॥ 


धुनि अबरेंब कबित गुन जाती । मीन मनोहर ते बहुभाँती ॥ 

सत्कर्मों (पुण्यों) के पुञ्ज भौंरोंकी सुन्दर पंक्तियाँ हैं; ज्ञान, वैराग्य और विचार हंस हें। 
कविताकी ध्वनि, वक्रोक्ति, गुण और जाति ही अनेकों प्रकारकी मनोहर मछलियां हें ॥ ४॥ 
अर्थ धरम कामादिक चारी । कहब ग्यान बिग्यान बिचारी ॥ 
नव रस जप तप जोग बिरागा । ते सब जलचर चारु तड़ागा ॥ 


अर्थ, धर्म, काम, मोक्ष--ये चारों, ज्ञान-विज्ञानका विचारके कहना, काव्यके नौ 
रस, जप, तप, योग और वैराग्यके प्रसङ्ग-यें सब इस सरोवरके सुन्दर जलचर जीव हें ॥५॥ 


सुकृती साधु नाम गुन गाना । ते बिचिच्र जलबिहग समाना ॥ 
संतसभा चहँ दिसि अवँराई । श्रद्धा रिलु बसंत सम गाई ॥ 


सुकृती ( पुण्यात्मा ) जनोंके, साधुओंके और श्रीरामनामके गुणोंका गान ही 
विचित्र जल-पक्षियोंके समान है। संतोंकी सभा ही इस सरोवरके चारों ओरको 

अमराइई (आमकी बगीचियाँ) हें और श्रद्धा वसन्तकतुके समान कही गयी हे ॥ ६ ॥ 
भगति निरूपन बिबिध बिधाना । छमा दया दम लता बिताना ॥ 


सम जम नियम फूल फल म्याना । हारि पद रति रस बेद बखाना ॥ 
नाना प्रकारसे भक्तिका निरूपण और क्षमा, दया तथा दम ( इन्द्रियनिग्रह ) 
लताओंके मण्डप हें। मनका निग्रह, यम (अहिंसा, सत्य, अस्तेय, ब्रह्मचर्यं ओर अपरिग्रह), 
नियम (शौच, संतोष, तप, स्वाध्याय और ईश्वरप्रणिधान) ही उनके फूल हें, ज्ञान फल है 
और श्रीहरिके चरणोंमें प्रेम ही इस ज्ञानरूपी फलका रस है ऐसा वेदोंने कहा है।। ७॥ 
औरउ कथा अनेक प्रसंगा । तेइ सुक पिक बहुबरन बिहंगा ॥ 
इस ( रामचरितमानस ) में और भी जो अनेक प्रसङ्गोंकी कथाएँ हें, वे ही 
इसमें तोते, कोयल आदि रंग-बिरगे पक्षी हें ॥ ८॥ 
दो०-पुलक बाटिका बाग बन सुख सुबिहंग बिहारु । 
माली सुमन सनेह जल सींचत लोचन चारु ॥ ३७॥ 
कथामें जो रोमाञ्च होता है, वही वाटिका, बाग भौर वन हें; और जो सुख 
होता है, वही सुन्दर पक्षियोंका विहार है। निर्मल मन ही माली है, जो प्रेमरूपी 
जलसे सुन्दर नेत्रोंद्वारा उनको सींचता है ॥ ३७॥ 


ची०-जे गावहिं यह चरित सँभारे । तेइ एहि ताल चतुर रखबारे ॥ 
सदा सुनहिं सादर नर नारी । तेइ सुरबर मानस अधिकारी ॥ 


जो लोग इस चरित्रको सावधानीसे गाते हें, वे ही इस तालाबके चतुर 
रखवाले हैं; और जो स्त्री-पुरुष सदा आदरपूर्वक इसे सुनते हें, वे ही इस सुन्दर 
मानसके अधिकारी उत्तम देवता हैं ॥ १॥ 
अति खल जे बिषई बग कागा । एहि सर निकट न जाहिँ अभागा ॥ 


संबुक भेक सेवार समाना। इहाँ न बिषय कथा रस नाना ॥ 


जो अति दुष्ट और विषयी हें, वे अभागे बगुले और कोए हें, जो इस सरोवर- 
के समीप नहीं जाते; क्योंकि यहाँ ( इस मानस-सरोवरमें ) घोंधे, मेढ और सेवार- 
के समान विषय-रसकी नाना कथाएं नहीं हें॥ २॥ 


तेहि कारन आवत हियें हारे। कामी काक बलाक बिचारे ॥ 
आवत एहिं सर अति कठिनाई । राम कृपा बिनु आइ न जाई ॥ 


CC-0. Nanaji Deshmukh Library, BJP, Jammu. Digitized by eGangotri 


बालकाण्ड ४७ 


ROOST TTTTSTTTTTT TTT TTT TT TT 


इसी कारण बेचारे कोए और बगुलेरूपी विषयी लोग यहाँ आते हुए हृदयमें 
हार मान जाते हें; क्योंकि इस सरोवरतक आनेमें कठिनाइयाँ बहुत हैं। श्रीरामजीकी 
कृपा बिना यहाँ नहीं आया जाता॥ ३॥ 


कठिन कुसंग कुपंथ कराला । तिन्ह के बचन बाघ हरि व्याला ॥ 
गृह कारज नाना जंजाला। ते अति ढुगम सेल बिसाला ॥ 


घोर कुसंग ही भयानक बुरा रास्ता है; उन कुसंगियोंके वचन ही बाघ, सिंह 
और साँप हें। घरके काम-काज और गृहस्थीके भांति-भांतिके जंजाल ही अत्यन्त 
दुगेम बड़े-बड़े पहाड़ हें ॥ ४ ॥ 
नदीं € ५ 
बन बहु बिषम मोह मद माना । नदीं कुतक भयंकर नाना ॥ 
मोह, मद और मान ही बहुत-से बीहड़ वन हें और नाना प्रकारके कृतकं 
ही भयानक नदियाँ हैं ॥ ५ ॥ 


दो०-जे श्रद्धा संबल रहित नहिं संतन्ह कर साथ। 
तिन्ह कहुँ मानस अगम अति जिन्हहि न प्रिय रघुनाथ ॥३८॥ 


जिनके पास श्रद्धारूपी राह-खचं नहीं है और संतोंका साथ नहीं हे थौर 
जिनको श्रीरघुनाथजी प्रिय नहीं हैं, उनके लिये यह मानस अत्यन्त ही अगम है 
( अर्थात्‌ श्रद्धा, सत्सङ्ग और भगवत्प्रेमके बिना कोई इसको नहीं पा सकता ) ॥ ३८॥ 


चौ०-जौं करि कष्ट जाइ पुनि कोई । जातहिं नीद जुड़ाई होई ॥ 


जड़ता जाड बिषम उर लागा । गएहूँ न सज्जन पाव अभागा ॥ 

यदि कोई मनुष्य कष्ट उठाकर वहाँतक पहुँच भी जाय तो वहां जाते ही उसे 

नींदरूपी जूड़ी आ जाती हे। हूदयमें मूखंतारूपी बड़ा कड़ा जाड़ा लगने लगता है, 
जिससे वहाँ जाकर भी वह अभागा स्नान नहीं कर पाता ॥ १॥ 

करि न जाइ सर मज्जन पाना । फिरि आवइ समेत अभिमाना ॥ 


जीं बहोरि कोउ पूछन आवा । सर निंदा करि ताहि बुझावा ॥ 

उससे उस सरोवरमें स्नान और उसका जलपान तो किया नहीं जाता, वह 
अभिमानसहित लौट आता है। फिर यदि कोई उससे [ वहाँका हाल ] पूछने 
आता हैं, तो वह [अपने अभाग्यकी बात न कहकर ] सरोवरकी निन्दा करके 
उसे समझाता है ॥ २॥ 


सकल बिघ्न ब्यापहिं नहिं तेही । राम सुक़पाँ बिलोकहिं जेही ॥ 
सोइ सादर सर मज्जनु करई । महा घोर त्रयताप न जरई ॥ 

~ डे ~ नहीं SR जिसे SOREN SY SRR कक ब 7 77:- 
ये सारे विघ्न उसको नहीं व्यापते ( बाधा नहीं देते ), जिसे श्रीरामचन्द्रजी सुन्दर 
कृपाकी दृष्टिसे देखते हें, वही आदरपूर्वक इस सरोवरमें स्नान करता है और महान 
भयानक त्रितापसे ( आध्यात्मिक, आधिदेविक, आधिभौतिक तापोंसे ) नहीं जलता ॥ ३ 


ते नर यह सर तजहिं न काऊ । जिन्ह कें राम चरन भल भाऊ ॥ 
जो नहाइ चह एहिं सर भाई । सो सतसंग करउ मन लाई ॥ 


जिनके मनमें श्रीरामचन्द्रजीके चरणोंमे सुन्दर प्रेम है, वे इस सरोवरको कभी नहीं 
छोड़ते। हे भाई ! जो इस सरोवरमें स्नान करना चाहे वह मन लगाकर सत्सङ्ग करे ॥ ४॥ 
अस मानस मानस चख चाही । भइ कबि बुद्धि बिमल अवगाही ॥ 
भयउ हदये आनंद उछाहू । उमगेउ प्रेम प्रमोद प्रबाहू ॥ 


एसे मानस-सरोवरको हृदयके नेत्रोंसे देखकर और उसमें गोता लगाकर कविकी 
बुद्धि निमल हो गयी, हूदयमें आनन्द और उत्साह भर गया ओर प्रेम तथा आनन्दका 
प्रवाह उमड़ आया ॥ ५॥ 


चली सुभग कबिता सरिता सो । राम बिमल जस जल भरिता सो ॥ 


सरजू नाम सुमंगल मूला । लोक बेद मत मंजुल कूला ॥ 
उससे वह सुन्दर कवितारूपी नदी बह निकली, जिसमें श्रीरामजीका निमंल 
यशरूपी जल भरा है। इस ( कवितारूपिणी नदी) का नाम सरयू है, जो सम्पूर्ण 
सुन्दर मङ्गलोंकी जड़ है। लोकमत और वेदमत इसके दो सुन्दर किनारे हैं ॥ ६॥ 
नदी पुनीत सुमानस नंदिनि । कलिमल तृन तरु मूल निकंदिनि ॥ 
यह सुन्दर मानस-सरोवरकी कन्या सरयू नदी बड़ी पवित्र है और कलियुग 
[ छोटे-बड़े ] पापरूपी तिनकों और वुक्षोंको जड़से उखाड़ फेंकनेवाली हूँ ॥ ७॥ 
दो०-श्रोता त्रिबिध समाज पुर ग्राम नगर इुहुँ कूल । 
संतसभा अनुपम अवध सकल सुमंगल मुल ॥ ३६ ॥ 
तीनों प्रकारके श्रोताओंका समाज ही इस नदीके दोनों किनारोंपर बसे हुए पुरवे, गाँव 
ओर नगर हैं; ओर संतोंकी सभा ही सब सुन्दर मङ्गलोंकी जड़ अनुपम अयोध्याजी हैँ।॥ ३९ | 
चो०-रामभगति सुरसरितहि जाई । मिली सुकीरति सरजु सुहाई ॥ 
सानुज राम समर जसु पावन । मिलेउ महानदु सोन सुहावन ॥ 


सुन्दर कीतिरूपी सुहावनी सरयूजी रामभक्तिरूपी गङ्काजीमें जा मिलीं। छोटे भाई 


लक्ष्मणसहित श्रीरामजीके य॒द्धका पवित्र यशरूपी सुहावना महानद सोन उसमें आ मिला ।१। 

जुग बिच भगति देवधुनि धारा । सोहति सहित सुबिरति ब्रिचारा ॥ 
त्रिबिध ताप त्रासक तिमुहानी । राम सरूप सिंधु समुहानी ॥ 


दोनोंके बीचमें भक्तिरूपी गङ्गाजीकी धारा ज्ञान और वैराग्यके सहित शोभित 
हो रही है। ऐसी तीनों तापोंको डरानेवाली यह तिमुहानी नदी रामस्वरूपरूपी 
समुद्रकी ओर जा रही हे ॥ २॥ 


मानस मूल मिली सुरसरिही । सुनत सुजन मन पावन करिही ॥ 


बिच बिच कथा बिचित्र बिभागा । जनु सरि तीर तीर बन बागा ॥ 

इस ( कीतिरूपी सरयू ) का मूल मानस ( श्रीरामचरित ) हे ओर यह [राम- 
भक्तिरूपी ] गङ्गाजीमें मिली है, इसलिये यह सुननेवाले सज्जनोंके मनको पवित्र कर 
देगी। इसके बीच-बीचमें जो भिन्न-भिन्न प्रकारकी विचित्र कथाएं हैं, वे ही मानो नदी- 
तटके आस-पासके वन और बाग हें ॥ ३॥ 


उमा महेस बिबाह बराती । ते जलचर अगनित बहुभाँती ॥ 
रघुबर जनम अनंद बधाई । भवर तरंग मनोहरताई ॥ 
श्रीपार्वतीजी और शिवजीके विवाहके बराती इस नदीमें बहुत प्रकारके असंख्य 
जलचर जीव हें। श्रीरघुनाथजीके जन्मकी आनन्द-बधाइयाँ ही इस नदीके भँवर 
और तरङ्गोंकी मनोहरता हैँ ॥ ४ ॥ 
दो०-बालचरित चहु बंधु के बनज बिपुल बहुरंग । 
नृप रानी परिजन सुकृत मधुकर बारिब्रिहंग ॥ ४० ॥ 
चारों भाइयोंके जो बालचरित्र हें, वे ही इसमें खिले हुए रंग-बिरंगे बहुत-से 
कमल हें। महाराज श्रीदशरथजी तथा उनकी रानियों और कुटुम्बियोंके सत्क 
( पुण्य ) ही भ्रमर और जल-पक्षी हैं ॥ ४० ॥ 


` चो०-सीय स्वयंबर कथा सुहाई । सरित सुहावनि सो छबि छाई ॥ 
नदी नाव पटु प्रख़ अनेका । केवट कुसल उतर सबिबेका ॥ 
श्रीसीताजीके स्वयंवरकी जो सुन्दर कथा है, वही इस नदीमें सुहावनी छबि 


छा रही है। अनेकों सुन्दर विचारपू्ण प्रश्न ही इस नदीकी नावें हें ओर उनके 
विवेकयुक्त उत्तर ही चतुर केवट हैं ॥ १॥ 


सुनि अनुकथन परस्पर होई । पथिक समाज सोह सरि सोई ॥ 
घोर धार भूगुनाथ रिसानी | घाट सुबद्ध राम बर बानी ॥ 

इस कथाको सुनकर पीछे जो आपसमें चर्चा होती है, वही इस नदीके सहारे- 

सहारे चलनेवाले यात्रियोंका समाज शोभा पा रहा है। परशुरामजीका क्रोध इस नदीकी 
भयानक धारा हूँ और श्रीरामचन्द्रजीके श्रेष्ठ वचन ही सुन्दर बंधे हुए घाट हें॥ २॥ 


सानुज राम बिबाह उछाहू । सो सुभ उमग सुखद सब काहू ॥ 
कहत सुनत हरषहिं पुलकाहीं । ते सुकृती मन सुदित नहाहीं ॥ 


भाइयोंसहित श्रीरामचन्द्रजीके विवाहका उत्साह ही इस कथा-नदीकी कल्याण: 
कारिणी बाढ़ है, जो सभीको सुख देनेवाली है। इसके कहने-सुननेमें जो हषित और 
पुलकित होते हें, वे ही पुण्यात्मा पुरुष हें, जो प्रसन्नमनसे इस नदीमें नहाते हैं ॥ ३॥ 


राम तिलक हित मंगल साजा । परब जोग जनु जुरे समाजा ॥ 
काई कुमति केकई केरी । परी जासु फल बिपति घनेरी ॥ 
श्रीरामचन्द्रजीके राजतिलकके लिये जो मङ्गल-साज सजाया गया, वही मानो 
पर्वके समय इस नदीपर यात्रियोंके समूह इकट्ठे हुए हैं। केकेयीकी कुबुद्धि ही इस 
नदीमें काई है, जिसके फलस्वरूप बड़ी भारी विपत्ति आ पड़ी ॥ ४ ॥ 
रो०-समन अमित उतपात सब भरतचरित जपजाग । 
कलि अघ खल अवशुन कथन ते जलमल बग काग ॥ ४१ ॥ 


सम्पूर्ण अनगिनत उत्पातोंको शान्त करनेवाला भरतजीका चरित्र नदी-तटपर किया 
जानेवाला जपयज्ञ है। कलियुगके पापों और  दुष्टोंके अवगुणोंके जो वर्णन हैं, वे ही 
इस नदीके जलका कीचड़ ओर बगुले-कोए हें ॥ ४१ ॥ 


चो०-कीरति सरित छहूँ रितु रूरी । समय सुहावनि पाबनि भूरी ॥ 
हिम हिमसेलसुता सिव ब्याहू । सिसिर सुखद प्रभु जनम उछाहू ॥ 


यह कीतिरूपिणी नदी छहों ऋतुओमें सुन्दर है। सभी समय यह परम सुहावनी 


भर अत्यन्त पवित्र है। इसमें शिव-पार्वतीका विवाह हेमन्त ऋतु है। श्रीरामचन्द्रजीके 
जन्मका उत्सव सुखदायी शिशिर ऋतु हे ॥ १॥ 


बरनब राम बिबाह समाजू। सो मुद मंगलमय रितुराजू ॥ 


्रीषम दुसह राम बनगवनू । पंथकथा खर आतप पवनू ॥ 


श्री रामचन्द्रजीके विवाह-समाजका वर्णन ही आनन्द-म ङ्गलमय ऋतुराज वसंतः है । 
श्रीरामजीका वनगमन दुःसह ग्रीष्म ऋतु है ओर मागेकी कथा ही कड़ी धूप और लू है ॥२॥ 

बरषा घोर निसाचर रारी । सुरकुल सालि सुमंगलकारी ॥ 
राम राज सुख बिनय बड़ाई । बिसद सुखद सोइ सरद सुहाई ॥ 


राक्षसोंके साथ घोर युद्ध ही वर्षा ऋतु है, जो देवकुलरूपी धानक लिये सुन्दर 
कल्याण करनेवाली है। रामचन्द्रजीके राज्यकालका जो सुख, विनम्रता और बड़ाई 
है वही निर्मल सुख देनेवाली सुहावनी शरद्‌ ऋतु है ॥ ३॥ 
सती सिरोमनि सिय गुनगाथा । सोइ गुन अमल अनूपम पाथा ॥ 


भरत सुभाउ सुसीतलताई । सदा एकरस बरनि न जाई ॥ 

सती-शिरोमणि श्रीसीताजीके गुणोंकी जो कथा है, वही इस जलका निर्मल 
और अनुपम गुण है। श्रीभरतजीका स्वभाव इस नदीकी सुन्दर शीतलता है, जो 
सदा एक-सी रहती है और जिसका वर्णन नहीं किया जा सकता ॥ ४॥ 


दो०-अवलोकनि बोलनि मिलनि प्रीति परसपर हास । 
भायप भलि चहु बंधु की जल माधुरी सुबास ॥ ४२॥ 


चारों भाइयोंका परस्पर देखना, बोलना, मिलना, एक-दूसरेसे प्रेम करना 
हँसना और सुन्दर भाईपना--इस जलकी मधुरता और सुगन्ध हें॥ ४२॥ 


चो०-आरति बिनय दीनता मोरी । लघुता ललित सुबारि न थोरी ॥ 
अदभुत सलिल सुनत गुनकारी । आस पिआस मनोमल हारी ॥ 


मेरा आतंभाव, विनय और दीनता इस सुन्दर और निर्मल जलका कम हलका- 
पन नहीं है (अर्थात्‌ अत्यन्त हलकापन है) । यह जल बड़ा ही अनोखा हें, जो सुननेसे ही 
गुण करता है और आशारूपी प्यासको और मनक मैलको दूर कर देता हैं ॥ १॥ 


राम सुप्रेमहि. पोषत पानी । हरत सकल कलि कलुष गलानी ॥ 
भव श्रम सोषक तोषक तोषा । समन दुरित दुख दारिद दोषा ॥ 


यह जल श्रीरामचन्द्रजीके सुन्दर प्रेमको पुष्ट करता है, कलियुगके समस्त पापों और 
उनसे होनेवाली ग्लानिको हर लेता है। संसारके (जन्म-मृत्युरूप) श्रमको सोख लेता हे । 
संतोषको भी संतुष्ट करता है और पाप, ताप, दरिद्रता और दोषोंको नष्ट कर देता है ॥ २॥ 


काम कोह मद मोह नसावन । बिमल बिबेक बिराग बढ़ावन ॥ 
सादर मज्जन पान किए तें। मिट॒हि पाप परिताप हिए तें ॥ 


यह जल काम, क्रोध, मद और मोहका नाश करनेवाला और निमल ज्ञान 
और वैराग्यका बढ़ानेवाला है। इसमें आदरपूर्वक स्नान करनेसे और इसे पीनेसे 
हृदयमें रहनेवाले सब पाप-ताप मिट जाते हैं, ॥ ३॥ 

जिन्ह एहिं बारि न मानस धोए । ते कायर कलिकाल बिगोए ॥ 


तृषित निरखि रबि कर भव वारी । फिरिहहिं खग जिमि जीव दुखारी ॥ 
जिन्होंने इस ( राम-सुयशरूपी ) जलसे अपने हृदयको नहीं धोया, वे कायर 
कलिकालके द्वारा ठगे गये। जैसे प्यासा हिरन सूर्यकी किरणोंके रेतपर पड़नेसे उत्पन्न हुए 
जलक भ्रमको वास्तविक जल समझकर पीनेको दौड़ता है और जल न पाकर दुखी होता हैं, 
वेसे ही वे ( कलियुगसे ठगे हुए ) जीव भी [ विषयोंसे पीछे भटककर ] दुखी होंगे ॥४॥ 


दो०-माति अनुहारि सुबारि गुन गन गनि मन अन्हवाइ । 
सुमिरि भवानी संकरहि कह कबि कथा सुहाइ ॥४३(क)॥ 


अपनी बुद्धिके अनुसार इस सुन्दर जलके गुणोंको विचारकर, उसमें अपने 
मनको स्नान कराकर और श्रीभवानी-शंकरको स्मरण करके कवि (तुलसीदास ) सुन्दर 
कथा कहता हैं ॥| ४३ ( क ) ॥ 


अब रघुपति पद्‌ पंकरुह हिये धरि पाइ प्रसाद । 
कहे जुगल सुनिबर्य कर मिलन सुभग संबाद ॥४३(ख)॥ 


में अब श्रीरघुनाथजीके चरणकमलोंको हृदयमें धारण कर और उनका प्रसाद 
पाकर दोनों श्रेष्ठ मुनियोंके मिलनका सून्दर संवाद वर्णन करता हूँ ॥| ४३ ( ख ) ॥ 


चौ०-भरद्दाज सुनि बसहिं प्रयागा । तिन्हहि राम पद्‌ अति अनुरागा ॥ 
तापस सम दम दया निधाना। परमारथ पथ परम सुजाना ॥ 
भरद्वाज मुनि प्रयागमें बसते हें, उनका श्रीरामजीके चरणोंमें अत्यन्त प्रेम है। वे 

तपस्वी, निगृहीतचित्त, जितेन्द्रिय, दयाके निधान और परमार्थके मार्गमें बड़े ही चतुर हें॥ १॥ 
माघ मकरगत रबि जब होई । तीरथपतिहिं आव सब कोई ॥ 
देव दनुज किंनर नर श्रेनों । सादर मज्जहिं सकल त्रिवेनीं ॥ 


माघमें जब सूर्ये मकरराशिपर जाते हें तव सब लोग तीर्थराज प्रयागको आते 


हैं। देवता, देत्य, किन्नर और मनुष्योंके समूह सब आदरपूबंक निवेणीमें स्नान करते हैं ॥२॥ 
पूजहिं माधव पद जलजाता । परसि अखय बटु हरषहिं गाता ॥ 
भरहाज आश्रम अति पावन । परम रम्य सुनिबर मन भावन ॥ 


श्रीवणीमाधवजीके चरणकमलोंको पूजते हें और अक्षयवटका स्पर्शकर उनके 
शरीर पुलकित होते हें। भरद्वाजजीका आश्रम बहुत ही पवित्र, परम रमणीय भौर 
श्रेष्ठ मुनियोंके मनको भानेवाला है ॥ ३॥ 

तहाँ होइ सुनि रिषय समाजा । जाहिं जे मजन तीरथराजा ॥ 
मज्ञहिं प्रात समेत उछाहा । कहहिं परसपर हरि शुन गाहा ॥ 


तीर्थराज प्रयागमें जो स्नान करने जाते हें उन ऋषि-मुतियोंका समाज वहाँ 
( भरद्वाजके आश्रममें ) जुटता है। प्रातःकाल सब उत्साहपूर्वक स्तान करते हें और 
फिर परस्पर भगवानूके गुणोंकी कथाएं कहते हें॥ ४॥ 
दो०-बह्य निरूपन धरम बिधि बरनहिं तत्त्व बिभाग । 


कहहिं भगति भगवंत के संजुत ग्यान बिराग ॥ ४४ ॥ 
ब्रह्मका निरूपण, धर्मका विधान और तत्त्वोंके विभागका वर्णन करते हें तथा 
ज्ञान-वैराग्यसे युक्त भगवान्‌की भक्तिका कथन करते हें ॥ ४४ ॥। 


चौ०-एहि प्रकार भरि माघनहाहीं । पुनि सब निज निज आश्रम जाहीँ॥ 
प्रति संबत अति होइ अनंदा । मकर मञ्नि गवनहिं झनिद्धंदा ॥ 


इसी प्रकार माघके महीनेभर स्तान करते हें और फिर सब अपने-अपने 
आश्रमोंको चले जाते हें। हर साल वहाँ इसी तरह बड़ा आनन्द होता हें। मकरमें 
स्नान करके मुनिगण चले जाते हें ॥ १॥ 


एक बार भरि मकर नहाए । सब सुनीस आश्रमन्ह सिधाए ॥ 
जागबलिक सुनि परम बिवेकी । भरद्दाज राखे पद टेकी ॥ 


एक बार पूरे मकरभर स्नान करके सब मुनीश्वर अपने-अपने आश्रमोंको लौट 
गये। परम ज्ञानी याज्ञवल्कय मुनिको चरण पकड़कर भरद्वाजजीने रख लिया ॥ २॥ 


सादर चरन सरोज पखारे। अति पुनीत आसन बेठारे ॥ 
करि पूजा सुनि सुजसु बखानी । बोले अति पुनीत मु बानी ॥ 


आदरपूर्वक उनके चरणकमल धोये और बड़े ही पवित्र आसनपर उन्हें बेठाया । 
पूजा करके मुनि याज्ञवल्क्यजीके. सुयशका वर्णन किया और फिर अत्यन्त पवित्र और 
कोमल वाणीसे बोले--॥। ३ ॥ 


नाथ एक संसउ बड़ मोरें। करगत बेदतत्व सबु तोरें ॥ 
कहत सो मोहि लागत भय लाजा । जौं न कहउँ बड़ होइ अकाजा ॥ 


हे नाथ ! मेरे मनमें एक बड़ा संदेह है; वेदोंका तत्त्व सब आपकी मुट्ठीमें है 
( अर्थात्‌ आप ही वेदका तत्त्व जाननेवाले होनेके कारण मेरा संदेह निवारण कर 
सकते हें) । पर उस संदेहको कहते मुझे भय और लाज आती हैँ [भय इसलिये 

कि कहीं आप यह न समझें कि मेरी परीक्षा ले रहा है, लाज इसलिये कि इतनी 
आयु बीत गयी, अबतक ज्ञान न हुआ ] और यदि नहीं कहता तो बड़ी हानि होती है 
क्योंकि अज्ञानी बना रहता हूँ ]॥ ४॥ 

दो०-संत कहहिं असि नीति प्रभु श्रुति पुरान सुनि गाव। 


होइ न बिमल बिबेक उर शुर सन किएँ ठुराव ॥ ४५ ॥ 
हे प्रभो ! संतलोग ऐसी नीति कहते हें और वेद, पुराण तथा मुनिजन भी यही 
बतलाते हें कि गुरुके साथ छिपाव रखनेसे हृदयमे निर्मेल ज्ञान नहीं होता ॥ ४५ ॥ 


चो०-अस बिचारि प्रगटउँ निज मोहू । हरहु नाथ करि जन पर छोहू ॥ 


राम नाम कर अमित प्रभावा । संत पुरान उपनिषद गावा ॥ 
यही सोचकर में अपना अज्ञान प्रकट करता हूँ। हे नाथ ! सेवकपर कृपा 
करके इस अज्ञानका नाश कीजिये। संतों, पुराणों और उपनिषदोंने रामनामके 
असीम प्रभावका गान किया है॥ १॥। 
संतत जपत संशु अबिनासी । सिव भगवान म्यान शुन रासी ॥ 


आकर चारि जीव जग अहहीं । कासीं मरत परम पद लहहाँ ॥ 

कल्याणस्वरूप, ज्ञान और गुणोंकी राशि, अविनाशी भगवान्‌ शम्भु निरन्तर 
रामनामका जप करते रहते हें। संसारमें चार जातिके जीव हें, काशीमें मरनेसे सभी 
परमपदको प्राप्त करते हैं ॥ २॥ 


सोपि राम महिमा सुनिराया । सिव उपदेसु करत करि दाया ॥ 


रासु कवन प्रभु पूछ तोही । कहिअ बुझाइ कृपानिधि मोही ॥ 
हे मुनिराज ! वह भी राम [नाम] की ही महिमा है; क्योंकि शिवजी महाराज 

दया करके [ काशीमें मरनेवाले जीवको ] रामनामका ही उपदेश करते हें । [ इसीसे 

उसको परमपद मिलता है ] हे प्रभो ! में आपसे पूछता हूँ क्रि वे राम कोन हें? 

हें कृपानिधान ! मुझे समझाकर कहिये। ३ ॥ 

एक राम अवधेस कुमारा । तिन्ह कर चरित बिदित संसारा ॥ 


नारि बिरहेँ दुखु लहेउ अपारा । भयड रोषु रन राबनु मारा ॥ 
एक राम तो अवधनरेश दशरथजीके कुमार हें, उनका चरित्र सारा संसार जानता हैँ। 
उन्होंने स्त्रीक विरहमें अपार दुःख उठाया और क्रोध आनेपर युद्धमें रावणको मार डाला ।४। 


दो०-प्रभु सोइ राम कि अपर कोउ जाहि जपत त्रिपुरारि । 
सत्यधाम सर्बग्य तुम्ह कहु बिवेकु बिचारि ॥ ४६ ॥ 

हे प्रभो! वही राम हें या और कोई दूसरे हें, जिनको शिवजी जपते हें? 
आप सत्यके धाम हें और सब कुछ जानते हैं, ज्ञान विचारकर कहिये ॥ ४६ ॥ 


चौ०-जसें मिटे मोर भ्रम भारी । कहह सो कथा नाथ बिस्तारी ॥ 
जागबलिक बोले सुसुकाई । तुम्हहि बिदित रघुपति प्रभुताई ॥ 


हे नाथ ! जिस प्रकारसे मेरा यह भारी भ्रम मिट जाय, आप वही कथा विस्तारपूर्वक 
कहिये। इसपर याज्ञवल्वयजी मुसकराकर बोले, श्रीरघुनाथजीकी प्रभुताको तुम 
जानते हो॥ १ ॥ 


रामभगत तुम्ह मन क्रम बानी । चतुराई तुम्हारि में जानी ॥ 

चाहहु सुने राम शुन गूढा । कीन्हिहु प्रस्न मनहूँ अति मूढा ॥ 
तुम मन, वचन और कमंसे श्रीरामजीके भवत हो। तुम्हारी चलुराईको में जान 

गया। तुम श्रीरामजीके रहस्यमय गुणोंको सुनना चाहते हो; इसीसे तुमने ऐसा प्रश्‍न 

किया हैं मानो बड़े ही मूढ़ हो॥ २॥ 

तात सुनहु सादर मनु लाई । कहे राम के कथा सुहाई ॥| 

महामोह महिषेसु बिसाला । रामकथा कालिका कराला ॥ 
हे तात ! तुम आदरपूर्वक मन लगाकर सुनो; में श्रीरामजीकी सुन्दर कथा 


कहता हूँ। बड़ा भारी अज्ञान विशाल महिषासुर है और श्रीरामजीको कथा [ उसे 
नष्ट कर देनेवाली ] भयंकर कालीजी हैं ॥ ३॥ 


रामकथा ससि किरन समाना । संत चकोर करहिं जेहि पाना ॥ 
ऐसेइ संसय कीन्ह भवानी । महादेव तब कहा बखानी ॥ 


श्रीरामजीकी कथा चन्द्रमाकी किरणोंके समान हैँ, जिसे संतरूपी चकोर सदा 
पान करते हें। ऐसा ही संदेह पार्वतीजीने किया था, तब महादेवजीने विस्तारसे 
उसका उत्तर दिया था ॥ ४॥ 


दो-कहउँ सो मति अनुहारि अब उमा संभु संबाद । 


भयउ समय जेहि हेतु जेहि सुनु सुनि मिटिहि बिषाद ॥ ४७ ॥ 


अब में अपनी बुद्धिके अनुसार वही उमा और शिवजीका संवाद कहता हूँ। वह जिस 
समय और जिस हेतुसे हुआ, उसे हे मुनि ! तुम सुनो, तुम्हारा विषाद मिट जायगा ।।४७॥ 


चो०-एक बार त्रेता जुग माहाँ। संशु गए कुंभज रिषि पाहीं ॥ 
संग सती जगजननि भवानी । पूजे रिषि अखिलेस्वर जानी ॥ 

एक बार त्रेतायुगमें शिवजी अगस्त्य ऋषिके पास गये। उनके साथ जगज्जननी 
भवानी सतीजी भी थीं ऋषिने सम्पूर्ण जगत्‌के ईश्वर जानकर उनका पूजन किया ॥ १॥ 
रामकथा सुनिबर्जे बखानी । सुनी महेस परम सुखु मानी ॥ 
रिषि पूछी हरिभगति सुहाई । कही संभु अधिकारी पाई ॥ 

मुनिवर अगस्त्यजीने रामकथा विस्तारसे कही, जिसको महेश्वरने परम सुख 
मानकर सुना । फिर ऋषिने शिवजीसे सुन्दर हरिभक्ति पूछी और शिवजीने उनको 
अधिकारी पाकर [ रहस्यसहित ] भक्तिका निरूपण किया ॥ २ ॥ 
कहत सुनत रघुपति गुन गाथा । कछु दिन तहाँ रहे गिरिनाथा ॥ 
सुनि सन बिदा मागि त्रिपुरारी । चले भवन सँग दच्छकुमारी ॥ 

श्रीरघुनाथजीके गुणोंकी कथाएँ कहते-सुनते कुछ दिनोंतक शिवजी वहाँ रहे। 
फिर मुनिसे विदा माँगकर शिवजी दक्षकुमारी सतीजीके साथ घर (केलास) को चले ॥३॥ 


तेहि अवसर भंजन महिभारा । हरि रघुबंस लीन्ह अवतारा ॥ 
पिता बचन तजि राजु उदासी । दंडक बन बिचरत अबिनासी ॥ 
उन्हीं दिनों पृथ्वीका भार उतारनेके लिये श्रीहरिने रघुवंशमें अवतार लिया 
था। वे अविनाशी भगवान्‌ उस समय पिताके वचनसे राज्यका त्याग करके तपस्वी 
या साधुवेषमें दण्डक वनमें विचर रहे थे ॥ ४॥ 
रो०-हद्ये बिचारत जात हर केहि बिधि दरसनु होइ । 
गुप्त रूप अवतरेउ प्रभु गएँ जान सबु कोइ ॥४८(क)॥ 
शिवजी हूदयमें विचारते जा रहे थे कि भगवानूके दर्शन मुझे किस प्रकार हों। 
्रभुने गुप्तरूपसे अवतार लिया है, मेरे जानेसे सब लोग जान जायेंगे | ४८ (क) ॥ 
सो०-संकर उर अति छोभु सती न जानहिं मरसु सोइ । 
तुलसी दरसन लोभु मन डरु लोचन लालची ॥४८(ख)॥ 
श्रीशंकरजीके हूदयमें इस बातको लेकर बड़ी खलबली उत्पन्न हो गयी, परंतु 
सतीजी इस भेदको नहीं जानती थीं। तुलसीदासजी कहते हें कि शिवजीके मनमें 
[भेद खुलनेका ] डर था, परंतु दर्शनके लोभसे उनके नेत्र ललचा रहे थे ॥ ४८ (ख) ॥ 
चो-रावन मरन मनुज कर जाचा। प्रभु बिधिबचनुकीन्ह चह साचा ॥ 
जों नहिं जाउं रहइ पछितावा । करत बिचारु न बनत बनावा ॥ 

रावणने [ ब्रह्माजीसे ] अपनी मृत्यु मनुष्यके हाथसे माँगी थी। ब्रह्माजीके वचनों- 
को प्रभु सत्य करना चाहते हें। में जो पास नहीं जाता हूँ तो बड़ा पछतावा रह जायगा । 
इस प्रकार शिवजी विचार करते थे, परंतु कोई भी युक्ति ठीक नहीं बेठती थी ॥ १॥ 
एहि बिधि भए सोचबस ईसा । तेही समय जाइ दससौसा ॥ 
लीन्ह नीच मारीचहि संगा । भयउ तुरत सोइ कपटकुरंगा ॥ 

इस प्रकार महादेवजी चिन्ताके वश हो गये। उसी समय नीच रावणने जाकर 
मारीचको साथ लिया और वह (मारीच) तुरंत कपट-मुग बन गया ॥ २॥ 
करि छलु मूढ़ हरी बेदेही। । प्रभु घ्रभाउ तस बिदित न तेही ॥ 
मृग बधि बंधु सहित हरि आए । आश्रु देखि नयन जल छाए ॥ 

मूं (रावण ) ने छल करके सीताजीको हर लिया। उसे श्रीरामचन्द्रजीके 
वास्तविक प्रभावका कुछ भी पता न था। मुगको मारकर भाई लक्ष्मणसंहित श्रीहरि आश्रम- 


में आये और उसे खाली देखकर ( अर्थात्‌ वहाँ सीताजीको न पाकर ) उनके ेत्रोंम 
आँसू भर आये ॥ ३॥ 


बिरह बिकल नर इव रघुराई । खोजत बिपिन फिरत दोउ भाई ॥ 
कबहूँ जोग बियोग न जाके । देखा प्रगट बिरह दुखु ताके ॥ 


श्रीरघुनाथजी मनुष्यकी भांति विरहसे व्याकुल हैं और दोनों भाई वनमें सीता- 
को खोजते हुए फिर रहें हें। जिनके कभी कोई संयोग-वियोग नहीं है, उनमें 
प्रत्यक्ष विरहका दुःख देखा गया ॥ ४ ॥ 
दो०-अति बिचित्र रघुपति चरित जानहि परम सुजान । 


जे मतिमंद बिमोह बस हृदय धरहिं कडु आन ॥ ४९ ॥ 

श्रीरघुनाथजीका चरित्र बड़ा ही विचित्र है, उसको पहुँचे हुए ज्ञानीजन ही 
जानते हें। जो मन्दबुद्धि हें, वे तो विशेषरूपसे मोहके वश होकर हृदयमें कुछ 
दूसरी ही बात समझ बेठते हें ॥ ४६ ॥ 


बौ०-संभु समय तेहि रामहि देखा। उपजा हियँ अति हरु बिसेषा ॥ 
भरि लोचन छबिसिंधु निहारी । कुसमय जानि न कीन्हि चिन्हारी ॥ 


श्रीशिवजीने उसी अवसरपर श्रीरामजीको देखा और उनके हूदयमें बहुत भारी 
आनन्द उत्पन्न हुआ। उन शोभाके समुद्र ( श्रीरामचन्द्रजी ) को शिवजीने नेत्र भरकर 
देखा, परंतु अवसर ठीक न जानकर परिचय नहीं किया॥ १॥ 

जय सच्चिदानंद जग पावन । अस कहि चलेउ मनोज नसावन ॥ 
चले जात सिव सती समेता । पुनि पुनि पुलकत कृपानिकेता ॥ 


जगत्के पवित्र करनेवाले सञ्चिदानन्दकी जय हो, इस प्रकार कहकर कामदेव- 
का नाश करनेवाले शिवजी चल पड़े। कृपानिधान श्रीशिवजी बार-बार आनन्दसे 
पुलकित होते हुए सतीजीके साथ चले जा रहे थे॥ २॥ 


सतीं सो दसा संभु के देखी। उर उपजा संदेह बिसेषी ॥ 
संकरु जगतबंद्य जगदीसा । सुर नर सुनि सब नावत सीसा ॥ 


सतीजीने श्रीशंकरजीकी वह दशा देखी तो उनके मनमें बड़ा संदेह उत्पन्न 
हो गया । [वे मन-ही-मन कहने लगीं कि] शंकरजीकी सारा जगत्‌ वन्देना करता 
है। वे जगत्के ईश्वर हैं । देवता, मनुष्य, मुनि सब उनके प्रति सिर नवाते हैं ॥ ३॥ 


तिन्ह नपसुतहि कीन्ह परनामा । कहि सच्चिदानंद परधामा ॥ 
भए मगन छबि तासु बिलोकी । अजहुँ प्रीति उर रहति न रोकी ॥ 


उन्होंने एक राजपुत्रको सच्चिदानन्द परधाम कहकर प्रणाम किया और उसकी 
शोभा देखकर वे इतने प्रेममग्न हो गये कि अबतक उनके हृदयमें प्रीति रोकनेसे भी 
नहीं रुकती ! ॥ ४ ॥ 
दो०-बह्य जो ब्यापक बिरज अज अकल अनीह अमेद्‌ । 


सो कि देह धरि होइ नर जाहि न जानत बेद ॥ ५० ॥ 
जो ब्रह्म सवंव्यापक, मायारहित, अजन्मा, अगोचर, इच्छारहित और भेदरहित 
है और जिसे वेद भी नहीं जानते, क्या वह देह धारण करके मनुष्य हो सकता है ! ॥५०॥ 
चो०-बिष्नु जो सुर हित नरतनु धारी । सोउ सबंग्य जथा त्रिपुरारी ॥ 
खोजइ सो कि अम्य इव नारी । ग्यानधाम श्रीपति असुरारी ॥ 


देवताओंके हितके लिये मनुष्य-शरीर धारण करनेवाले जो विष्णुभगवान्‌ हैं, 
वे भी शिवजीकी ही भाँति सर्वज्ञ हें। वे ज्ञानके भण्डार, लक्ष्मीपति और असुरोंके 
शत्रु भगवान्‌ विष्णु क्या अज्ञानीकी तरह स्त्रीको खोजेंगे ॥ १॥ 


संभुगिरा पुनि मृषा न होई। सिव सर्वम्य जान सबु कोई ॥ 
अस संसय मन भयउ अपारा । होइ न हृदय प्रबोध प्रचारा ॥ 
फिर शिवजीके वचन भी झूठे नहीं हो सकते । सब कोई जानते हें कि शिवजी 


सवंज्ञ हें। सतीके मनमें इस प्रकारका अपार संदेह उठ खड़ा हुआ, किसी तरह भी 


उनके हूदयमें ज्ञानका प्रादुर्भाव नहीं होता था॥ २॥ 

ज्यपि प्रगट न कहेउ भवानी । हर अंतरजामी सब जानी ॥ 
सुनहि सती तव नारि सुभाऊ । संसय अस न धरिअ उर काऊ ॥ 


यद्यपि भवानीजीने प्रकट कुछ नहीं कहा, पर अन्तर्यामी शिवजी सब जान गये। वे 
वोले--हे सती ! सुनो, तुम्हारा स्त्रीस्वभाव हें। ऐसा संदेह मनमें कभी न रखना चाहिये । ३। 


जासु कथा कुंभज रिषि गाई । भगति जासु में लुनिहि सुनाई ॥ 
सोइ मम इष्टदेव रघुबीरा । सेवत जाहि सदा झुनि धीरा ॥ 


जिनकी कथाका अगस्त्य ऋषिने गान किया और जिनकी भक्ति मेंने मुनिको सुनायी, 
ये वही मेरे इष्टदेव श्रीरघुवीरजी हें, जिनकी सेवा ज्ञानी मुनि सदा किया करते हैं ॥४॥ 


४०-मुनि धीर जोगी सिद्ध संतत बिमल मन जेहि ध्यावहीं । 
कहि नेति निगम पुरान आगम जासु कीरति गावही ॥ 
सोइ रासु ब्यापक ब्रह्म भुवन निकाय पति माया धनी । 
अवतरेउ अपने भगत हित निजतंत्र नित रघुकुलमनी ॥ 


ज्ञानी मुनि, योगी और सिद्ध निरन्तर निर्मल चित्तसे जिनका ध्यान करते हें तथा 
वेद, पुराण और शास्त्र नेति-नेति' कहकर जिनकी कीति गाते हें, उन्हीं सर्वव्यापक, 
समस्त ब्रह्माण्डोंके स्वामी, मायापति, नित्य परम स्वतन्त्र, ब्रह्मरूप भगवान्‌ श्रीरामजीने 
अपने भक्तोंके हितके लिये [अपनी इच्छासे] रघुकुलके मणिरूपमें अवतार लिया हें। 


सो०-ल्ाग न उर उपदेसु जदपि कहेउ सिवें बार बहु । 
बोले बिहसि महेसु हरिमाया बलु जानि जियें ॥ ५१ ॥ 


यद्यपि शिवजीने बहुत बार समझाया, फिर भी सतीजीके हृदयमें उनका उपदेश नहीं 
बैठा। तब महादेवजी मनमें भगवान्‌की मायाका बल जानकर मुसकराते हुए बोले-॥। ५१॥ 


नो०-जौं तुम्हरे मन अति संदेह । तौ किन जाइ परीछा लेहू ॥ 
तब लगि बैठ अहउँ बटछाहीं । जब लगि तुम्ह ऐह हु मोहि पाहीं ॥ 


जो तुम्हारे मनमें बहुत संदेह हे तो तुम जाकर परीक्षा क्यों नहीं लेतीं ? 
जबतक तुम मेरे पास लौट आओगी तबतक में इसी बड़की छाँहमें बेठा हूं॥ १॥ 


जैसे जाइ मोह भ्रम भारी। करेह सो जतनु बिबेक बिचारी ॥ 
चलीं सती सिव आयसु पाई । करहिं बिचारु करों का भाई ॥ 

जिस प्रकार तुम्हारा यह अज्ञानजनित भारी भ्रम दूर हो, [ भलीभांति ] विवेकके 
द्वारा सोच-समझकर तुम वही करना। शिवजीकी आज्ञा पाकर सती चलीं और मनमें 
सोचने लगीं कि भाई ! कया करूं ( कंसे परीक्षा लूं? ) ॥ २॥ 
इहाँ संभु अस मन अनुमाना । दच्छसुता कहुँ नहिं कल्याना ॥ 
मोरेह कहें न संसय जाहीं। बिधि बिपरीत भलाई नाहीं ॥ 

इधर शिवजौने मनमें ऐसा अनुमान किया कि दक्षकन्या सतीका कल्याण नहीं 
है । जब मेरे समझानेसे भी संदेह दूर नहीं होता, तब [ मालूम होता है ] विधाता 
ही उलटे हें, अब सतीका कुशल नहीं है ॥ ३ ॥ 

होइहि [a [a T SN 

होइहि सोइ जो राम रचि राखा । को करि तर्क बढ़ावे साखा ॥ 


अस कहि लगे जपन हरिनामा । गई सती जहाँ प्रभु सुखधामा ॥ 
जो कुछ रामने रच रक्खा है, वही होगा। तर्क करके कौन शाखा ( विस्तार ) 
बढ़ावे । [ मनमें ] ऐसा कहकर शिवजी भगवान्‌ श्रीहरिका नाम जपने लगे और 
सतीजी वहाँ गयीं, जहाँ सुखके धाम प्रभु श्रीरामचन्द्रजी थे ॥ ४ ॥ 
रे०-पुनि पुनि हृदये बिचारु करि धरि सीता कर रूप । 
आगें होइ चलि पंथ तेहिं जेहि आवत नरभूप ॥ ५२॥ 
सती बार-बार मनमें विचारकर सीताजीका रूप धारण करके उस मार्गकी ओर आगे 
होकर चलीं जिससे [ सतीजीके विचारानुसार ] मनुष्योके राजा रामचन्द्रजी आ रहे थे ॥५२॥ 
चो०-लछिमन दीख उमाकृत बेषा । चकित भए भ्रम हृदये बिसेषा ॥ 
काहि न सकत कहु अति गंभीरा । प्रभु प्रभाउ जानत मतिधीरा ॥ 
सतीजीके बनावटी वेषको देखकर लक्ष्मणजी चकित हो गये और उनके हृदयमें 


बड़ा भ्रम हो गया। वे बहुत गम्भीर हो गये, कुछ कह नहीं सके। धीरबुद्धि लक्ष्मण 
प्रभु रघुनाथजीके प्रभावको जानते थे ॥ १ ॥ 


सती कपठु जानेउ सुरस्वामी । सबदरसी सब अंतरजामी ॥ 
सुमिरत जाहि मिटइ अण्याना । सोइ सरबम्य रासु भगवाना ॥ 
सब कुछ देखनेवाले और सबके हूदयकी जाननेवाले देवताओंके स्वामी 


श्रीरामचन्द्रजी सतीके कपटको जान गये, जिनके स्मरणमात्रसे अज्ञानका नाश हो जाता है, 
वही सर्वज्ञ भगवान्‌ श्रीरामचन्द्रजी हें ॥ २॥ 


सती कीन्ह चह तहुहुँ दुराऊ । देखह नारि सुभाव प्रभाऊ ॥ 
निज माया बलु हृदये बखानी । बोले बिहसि रासु मु बानी ॥ 

स्त्रीस्वभावका असर तो देखो कि वहाँ ( उन सर्वज्ञ भगवानुके सामने ) भी सतीजी 
छिपाव करना चाहती हें। अपनी मायाके बलको हूदयमें बखानकर, श्रीरामचन्द्रजी 
हेंसकर कोमल वाणीसे बोले ॥ ३॥ 
जोरि पानि प्रभु कीन्ह प्रनामू । पिता समेत लीन्ह निज नामू ॥ 
कहेउ बहोरि कहाँ जृषकेतू । बिपिन अकेलि फिरह केहि हेतू ॥ 
पहले प्रभूने हाथ जोड़कर सतीको प्रणाम किया और पितासहित अपना नाम बताया। 
फिर कहा कि वृषकेतु शिवजी कहाँ हैं ? आप यहाँ वनमें अकेली किसलिये फिर रही हें ? ॥४॥ 
दो०-शाम बचन झठु गूढ़ सुनि उपजा अति संकोचु । 
सती समीत महेस पहिं चलीं हृदये बड़ सोचु ॥ ५३ ॥ 
श्रीरामचन्द्रजीके कोमल और रहस्यभरे वचन सुनकर सतीजीको बड़ा संकोच हुआ। 
वे डरती हुई (चुपचाप) शिवजीक पास चलीं, उनके हृदयमें बड़ी चिन्ता हो गयी-।।५३।। 
चौ०--मे संकर कर कहा न माना । निज अग्यानु राम पर आना ॥ 
जाइ उतरु अब देहडँ काहा । उर उपजा अति दारुन दाहा ॥ 


--कि मेने शंकरजीका कहना न माना और अपने अज्ञानका श्रीरामचन्द्रजीपर 
आरोप किया । अब जाकर में शिवजीको क्या उत्तर दूंगी? [ यों सोचते-सोचते] 
सतीजीके हृदयमें अत्यन्त भयानक जलन पेदा हो गयी ॥ १ ॥ 


जाना राम सतों दुखु पावा । निज भ्रभाउ कडु घ्रगाटि जनावा ॥ 
सतीं दीख कोतुकु मग जाता । आगें रासु सहित श्री भ्राता ॥ 


श्रीरामचन्द्रजीने जान लिया कि सतीजीको दुःख हुआ; तब उन्होंने अपना कुछ 
प्रभाव प्रकट करके उन्हें दिखलाया। सतीजीने मागमे जाते हुए यह कौतुक देखा कि 
श्रीरामचन्द्रजी सीताजी और लक्ष्मणजीसहित आगे चले जा रहे हें [ इस अवसरपर 
सीताजीको इसलिये दिखाया कि सतीजी श्रीरामके सच्चिदानन्दमय रूपको देखें, वियोग 
और दुःखको कल्पना जो उन्हें हुईं थी दूर हो जाय तथा वे प्रकृतिस्थ हों। ] ॥ २॥ 


फिरि चितवा पाठे प्रभु देखा। सहित बंधु सिय सुंदर बेषा ॥ 
जहेँ चितवहिं तहँ प्रभु आसीना । सेवहिं सिद्ध सुनीस प्रबीना ॥ 
[ तब उन्होंने ] पीछेकी ओर फिरकर देखा, तो वहाँ भी भाई लक्ष्मणजी और 


सीताजीके साथ श्रीरामचन्द्रजी सुन्दर वेशमें दिखायी दिये। वे जिधर देखती हैं उधर ही 
प्रभु श्रीरामचन्द्रजी विराजमान हैं और मुचतुर सिद्ध मुनीश्वर उनकी सेवा कर रहे हैं॥३॥ 

देखे सिव बिधि बिष्नु अनेका । अमित प्रभाउ एक तें एका । 
बंदत चरन करत प्रभु सेवा । बिबिध बेष देखे सब देवा ॥ 


सतीजीने अनेक शिव, ब्रह्मा और विष्णु देखे जो एक-से-एक बढ़कर .असीम 
प्रभाववाले थे। [ उन्होंने देखा कि ] भाँति-भांतिके वेष धारण किये सभी देवता 
श्रीरामचन्द्रजीकी चरणबन्दना और सेवा कर रहे हें ॥ ४॥ 


दो-सती बिधात्री इंदिरा देखीं अमित अनूप । 
जेहि जेहिं बेष अजादि सुर तेहि तेहि तन अनुरूप ॥ ५४ ॥ 
उन्होंने अनगिनत अनुपम सती, ब्रह्माणी और लक्ष्मी देखी । जिस-जिस रूपमें 
ब्रह्मा आदि देवता थे, उसीके अनुकूल रूपमें [ उनकी ] ये सब [शक्तियाँ] भी थीं ॥५४॥ 
चो०-देखे जहे तहँ रघुपति जेते । सक्तिन्ह सहित सकल सुर तेते ॥ 
जीव चराचर जो संसारा । देखे सकल अनेक प्रकारा ॥ 
सतीजीचे जहाँ-तहाँ जितने रघुनाथजी देखे, शक्तियोंसहित वहाँ उतने ही सारे 
देवताओंको भी देखा। संसारमें जो चराचर जीव हें, वे भी अनेक प्रकारके सब देखे ॥१॥। 
पूजहिं प्रभुहि देव बहु बेषा । राम रूप दूसर नहिं देखा 
अवलोके रघुपति बहुतेरे। सीता सहित न बेष घनेरे ॥ 
[ उन्होंने देखा कि ] अनेकों वेष धारण करके देवता प्रभु श्रीरामचन्द्रजीकी 
पुजा कर रहे हें। परंतु श्रीरामचन्द्रजीका दूसरा रूप कहीं नहीं देखा। सीतासहित 
श्रीरघुनाथजी बहुत-से देखे, परंतु उनके वेष अनेक नहीं थे ॥ २॥ 
सोइ रघुबर सोइ लछिमनु सीता । देखि सती अति भई सभीता ॥ 
हृदय कंप तन सुधि कहु नाहीं । नयन मूदि बेठीं मग माहीं ॥ 
[ सब जगह ] वही रघुनाथजी, वही लक्ष्मण और वही सीताजी--सती ऐसा 
देखकर बहुत ही डर गयीं। उनका हृदय काँपने लगा और देहकी सारी सुध-बुध 
जाती रही। वे आँख मूंदकर मागेमें बैठ गयीं ॥ ३॥ 
बहुरि बिलोकेउ नयन उघारी । कछु न दीख तहँ दच्छकुमारी ॥ 
पुनि पुनि नाइ राम पद सीसा । चलीं तहाँ जहँ रहे गिरीसा ॥ 


फिर आँख खोलकर देखा, तो वहाँ दक्षकुमारी (सतीजी) को कुछ भी न दीख पड़ा। 
तब वे बार-बार श्रीरामचन्द्रजीके चरणोंमें सिर नवाकर वहाँ चलीं जहाँ श्रीशिवजी थे ।।४॥। 

दो०-गई समीप महेस तब हँसि पूछी कुसलात। 
लीन्हि परीछा कवन बिधि कहहु सत्य सब बात ॥ ५५ ॥ 
जब पास पहुँची, तब श्रीशिवजीने हसकर कुशल-प्रश्त करके कहा कि तुमने 
` रामजीकी किस प्रकार परीक्षा ली, सारी बात सच-सच कहो ॥ ५५॥ 
मासपारायण, दूसरा विश्राम 
चो०-सतीं ससुझि रघुबीर प्रभाऊ । भय बस सिव सन कीन्ह दुराऊ ॥ 


कहु न परीछा लीन्हि गोसाई । कीन्ह प्रना्ु तुम्हारिहि नाइ ॥ 

सतीजीने श्रीरघुनाथजीक प्रभावको समझकर डरके मारे शिवजीसे छिपाव किया 

और कहा-हें स्वामिन्‌! मेंने कुछ भी परीक्षा नहीं ली, [ वहाँ जाकर ] आपकी 
ही तरह प्रणाम किया॥ १॥ 


जो तुम्ह कहा सो मषा न होई । मोरें मन प्रतीति अति सोई ॥ 
तब संकर देखेउ धरि ध्याना । सतीं जो कीन्ह चरित सबु जाना ॥ 


आपने जो कहा वह झूठ नहीं हो सकता, मेरे मनमें यह बड़ा ( पूरा) विश्वास है। 
तब शिवजीने ध्यान करके देखा और सतीजीने जो चरित्र किया था, सब जान लिया ॥ २॥ 


बहुरि राममायहि सिरु नावा । प्रेरि सतिहि जेहि झूँठ कहावा ॥ 
हारि इच्छा भावी बलवाना । हदये बिचारत संभु सुजाना ॥ 


फिर श्रीरामचन्द्रजीकी मायाको सिर नवाया, जिसने प्रेरणा करके सतीक मुंहसे 
भी झूठ कहला दिया। सुजान शिवजीने मनमें विचार किया कि हरिकी इच्छारूपी भावी 
प्रबल हैं ॥ ३॥ 


सतीं कीन्ह सीता कर वेषा । सिव उर भयउ बिषाद बिसेषा ॥ 
जों अब करउँ सती सन प्रीती । मिटइ भगति पथु होइ अनीतो ॥ 


सतीजीने सीताजीका वेष धारण किया, यह जानकर शिवजीके हूदयमें बड़ा 
विषाद हुआ। उन्होंने सोचा कि यदि में अब सतीसे प्रीति करता हूँ तो भक्तिमार्ग 
लुप्त हो जाता है और बड़ा अन्याय होता है ॥ ४ ॥ ; 
दो-परम पुनीत न जाइ तजि किए प्रेम बड़ पापु । 
प्रगाटि न कहत महेस कड हृदये अधिक संतापु ॥ ५६ ॥ 
सती परम पवित्र हें, इसलिये इन्हें छोड़ते भी नहीं बनता और प्रेम करनेमें बड़ा पाप 
है। प्रकट करके महादेवजी कुछ भी नहीं कहते, परंतु उनके हृदयमें बड़ा संताप हैं ॥५६॥ 

चो०-तब संकर प्रभु पद सिरु नावा । सुमिरत रासु हदय अस आवा ॥ 

एहिं तन सतिहि भेट मोहि नाहीं । सिव संकल्पु कीन्ह मन माहीं ॥ 

तब शिवजीने प्रभु श्रीरामचन्द्रजीके चरणकमलोंमें सिर नवाया और श्रीरामजी- 

का स्मरण करते ही उनके मनमें यह आया कि सतीके इस शरीरसे मेरी [ पति-पत्नीरूप- 
में | भेंट नहीं हो सकती और शिवजीने अपने मनमें यह सङ्कल्प कर लिया ॥ १ ॥ 


अस बिचारि संकरु मतिधीरा । चले भवन सुमिरत रघुबीरा ॥ 
चलत गगन भे गिरा सुहाई । जय महेस भलि भगति हढ़ाई ॥ 


स्थिरबुद्धि शंकरजी ऐसा विचारकर श्रीरघुनाथजीका स्मरण करते हुए अपने घर 
( कलास ) को चले। चलते समय सुन्दर आकाशवाणी हुई कि हे महेश! आपकी 
जय हो। आपने भक्तिकी अच्छी दुढ़ता की ॥ २॥ 
अस पन तुम्ह बिनु करट को आना । रामभगत समरथ भगवाना ॥ 


सुनि नभगिरा सती उर सोचा । पूछा सिवहि समेत सकोचा ॥ 

आपको छोड़कर दूसरा कौन ऐसी प्रतिज्ञा कर सकता हे? आप श्रीरामचन्द्रजीके 
भक्त हें; समर्थ हें और भगवान्‌ हें। इस आकाशवाणीको सुनकर सतीजीके मनमें चिन्ता 
हुईं और उन्होंने सकुचाते हुए शिवजीसे पूछा--॥ ३ ॥ 


कीन्ह कवन पन कहहु कृपाला । सत्यधाम भभु दीनदयाला ॥ 
जदपि सतीं पूछा बहु भाँती तदपि न कहेउ त्रिपुर आराती ॥ 
हे कृपालु ! कहिये,आपने कौन-सी प्रतिज्ञा की है ? हे प्रभो! आप सत्यके धाम और दीन- 
दयालु हें। यद्यपि सतीजीने बहुत प्रकारसे पूछा, परंतु त्रिपुरारि शिवजीने कुछ न कहा ॥ ४॥ 
दो०-सतीं हदये अनुमान किय सबु जानेउ सर्बग्य । 
कीन्ह कपटु में संभु सन नारि सहज जड़ अग्य ॥५७(क)॥ 
सतीजीने हृदयमें अनुमान किया कि सर्वज्ञ शिवजी सब जान गये। मेने 
शिवजीसे कपट किया, स्त्री स्वभावसे ही मूख और बेसमझ होती है॥ ५७ (क) ॥ 
सो०-जलु पय सरिस बिकाइ देखहु प्रीति कि रीति भलि । 


बिलग होइ रसु जाइ कपट खटाई परत पुनि ॥५७(ख)॥ 

प्रीतिकी सुन्दर रीति देखिये कि जल भी [दूधके साथ मिलकर ] दूधके समान 
भाव बिकता है, परंतु फिर कपटरूपी खटाई पड़ते ही पानी अलग हो जाता हें ( दूध 
फट जाता हे ) और स्वाद ( प्रेम ) जाता रहता है ॥ ५७ (ख) ॥ 

चो०-हदये सोचु ससुझत निज करनी। चिंता अमित जाइ नहिं बरनी ॥ 


कृपासिंधु सिव परम अगाधा । प्रगट न कहेउ मोर अपराधा ॥ 

अपनी करनीको याद करके सतीजीके हुदयमें इतना. सोच है और इतनी अपार 

चिन्ता हैं कि जिसका वर्णन नहीं किया जा सकता। [उन्होंने समझ लिया कि] शिवजी कृपाके 
परम अथाह सागर हैं, इससे प्रकटमें उन्होंने मेरा अपराध नहीं कहा ॥ १॥ 


संकर रुख अवलोकि भवानी । प्रभु मोहि तजेउ हदये अकुलानी ॥ 
निजअघससुझि न कडु कहि.जाई । तपइ अबाँ इव उर अधिकाई ॥ 


शिवजीका रुख देखकर सतीजीने जान लिया कि स्वामीने मेरा त्याग कर दिया 
और वे हूदयमें व्याकुल हो उठी.। अपना पाप समझकर कुछ कहते नहीं बनता; परंतु 
हृदय [ भीतर-ही-भीतर ] कुम्हारके आँवेके समान अत्यन्त जलने लगा ॥ २॥ 
सतिहि ससोच जानि दषकेतू । कहीं कथा सुंदर सुख हेतू॥ 
बरनत पंथ बिबिध इतिहासा । बिस्वनाथ पहुँचे केलासा ॥ 

वृषकेतु शिवजीने सतीको चिन्तायुक्त जानकर उन्हें सुख देनेके लिये सुन्दर 
कथाएँ कहीं । इस प्रकार मार्गमे विविध प्रकारके इतिहासोंको कहते हुए विश्वनाथ 
केलास जा पहुँचे ॥ ३॥ 


तहँ पुनि संभु ससुझि पन आपन । बेठे बट तर करि कमलासन ॥ 


संकर सहज सरूपु सम्हारा । लाग समाधि अखंड अपारा ॥ 

वहाँ फिर शिवजी अपनी प्रतिज्ञाको याद करके बड़के पेड़के नीचे पद्मासन 
लगाकर बैठ गये। शिवजीने अपना स्वाभाविक रूप सँभाला। उनकी अखण्ड और 
अपार समाधि लग गयी ॥ ४ ॥ 


दो--सती बसहिं केलास तब अधिक सोचु मन माहि । 
मरसु न कोऊ जान कडु जुग सम दिवस सिराहिं ॥ ५८ ॥ 
तब सतीजी केलासपर रहने लगीं। उनके मनमें बड़ा दुःख था। इस रहस्यको 
कोई कुछ भी नहीं जानता था। उनका एक-एक दिन युगके समान बीत रहा था ! ॥५५॥ 


चौ०-नित नव सोचु सती उर भारा। कब जेहउँ दुख सागर पारा ॥ 
में जो कीन्ह रघुपति अपमाना। पुनि पतिबचनु मूषा करि जाना ॥ 
सतीजीके हूदयमें नित्य नया और भारी सोच हो. रहा था कि में इस दुःख- 


समुद्रके पार कब जाऊंगी। मेंने जो श्रीरघुनाथजीका अपमान: किया और फिर पतिके 
वचनोंको झूठ जाना-॥। १॥ 

सो फलु मोहि बिधाताँ दीन्हा । जो कडु उचित रहा सोइ कीन्हा ॥ 
अब विधि असबूझिअ नहिं तोही । संकर बिसुख जिआवसि मोही ॥ 


उसका फल विधाताने मुझको दिया, जो उचित था वही किया; परंतु हे विधाता! 


अब तुझे यह उचित नहीं है जो शंकरसे विमुख होनेपर भी मुझे जिला रहा है॥ २॥ ' 


कहि न जाइ कडु हृदय गलानी । मन महुँ रामहि सुमिर सयानी ॥ 


जों भमु दीनदयालु कहावा । आरति हरन बेद जसु गावा ॥ 

सतीजीके हूदयकी ग्लानि कुछ नहीं कही जाती। बुद्धिमती सतीजीने मनमें 
श्रीरामचन्द्रजीका स्मरण किया और कहा--हे प्रभो ! यदि आप दीनदयालु कहलाते 
हें और वेदोंने आपका यह यश गाया है कि आप दुःखको हरनेवाले हें, ॥ ३॥ 


तो में बिनय करउँ कर जोरी। छूटउ बेगि देह यह मोरी ॥ 


जौँ मोरे सिव चरन सनेहू । मन क्रम बचन सत्य ब्रतु एहू ॥ | 

तो में हाथ जोड़कर विनती करती हूँ कि मेरी यह देह जल्दी छट जाय। यदि 
मेरा शिवजीके चरणोंमें प्रेम है और मेरा यह [प्रेमका ] ब्रत मन, वचन और कर्म 
( आचरण ) से सत्य हैं ॥ ४ ॥ 


दो०-तौ सबदरसी सुनिअ प्रभु करउ सो बेगि उपाइ । 
होइ मरनु जेहिं बिनहिं श्रम दुसह बिपत्ति बिहाइ ॥ ५६ ॥ 


तो हे स्ेदर्शी प्रभो ! सुनिये और शीघ्र वह उपाय कीजिये, जिससे मेरा मरण 
हो और बिना ही परिश्रम यह [ पति-परित्यागरूपी ] असह्य विपत्ति दूर हो जाय ॥५६॥ 


चो०-एहि बिधि दुखित प्रजेसकुमारी । अकथनीय दारुन दुखु भारी ॥ 


बीते संबत सहस सतासी । तजी समाधि संभु अबिनासी ॥ 
दक्षसुता सतीजी इस प्रकार बहुत दुखित थीं, उनको इतना दारुण दुःख था 
कि जिसका वर्णेन नहीं किया जा सकता। सत्तासी हजार वर्ष बीत जानेपर अविनाशी 
शिवजीने समाधि खोली ॥ १ ॥ 
राम नाम सिव सुमिरन लागे । जानेउ सतीं जगतपति जागे ॥ 
जाइ संभु पद्‌ बंदनु कोन्हा । सनसुख संकर आसनु दीन्हा ॥ 
शिवजी रामनामका स्मरण करने लगे, तब सतीजीने जाना कि अब जगतूके 
स्वामी ( शिवजी ) जागे। उन्होंने जाकर शिवजीके चरणोंमें प्रणाम किया । शिवजीने 
उनको बेठनेके लिये सामने आसन दिया ॥ २॥ 

~~ 


लगे कहन हरिकथा रसाला । दच्छ प्रजेस भए तेहि काला ॥ 


देखा बिधि बिचारि सब लायक । दच्छहि कीन्ह प्रजापति नायक ॥ 
शिवजी भगवान्‌ हरिकी रसमयी कथाएँ कहने लगे। उसी समय दक्ष प्रजापति हुए। 
्रह्माजीने सब प्रकारसे योग्य देख-समझकर दक्षको प्रजापतियोंका नायक बना दिया ।। ३॥ 


बड़ अधिकार दच्छ जब पावा । अति अभिमानु हृदय तब आवा ॥ 
नहिं कोउ अस जनमा जग माहाँ । प्रभुता पाइ जाहि मद नाहीं ॥ 


जब दक्षने इतना बड़ा अधिकार पाया, तब उनके हृदयमें अत्यन्त अभिमान आ 
गया। जगतूमें ऐसा कोई नहीं पैदा हुआ, जिसको प्रभुता पाकर मद न हो ॥ ४॥ 


दो०-दूच्छ लिए सुनि बोलि सब करन लगे बड़ जाग । 
नेवते सादर सकल सुर जे पावत मख भाग ॥ ६० ॥ 


दक्षने सब मुनियोंको बुला लिया और वे बड़ा यज्ञ करने लगे। जो देवता यज्ञका 
भाग पाते हें, दक्षने उन सबको आदरसहित निमन्त्रित किया ॥ ६० ॥ 


चौ०-किंनर नाग सिद्ध गंधर्वा । बघुन्ह समेत चले सुर सर्वा ॥ 
बिष्नु बिरंचि महेसु बिहाई । चले सकल सुर जान बनाई ॥ 
[ दक्षका निमन्त्रण पाकर ] किन्नर, नाग, सिद्ध, गन्धर्वं और सब देवता 


अपनी-अपनी स्त्रियोंसहित चले । विष्णु, ब्रह्मा और महादेवजीको छोड़कर सभी 
देवता अपना-अपना विमान सजाकर चले ॥ १ ॥ 


सतीं बिलोके ब्योम बिमाना । जात चले सुंदर ब्रिधि नाना ॥ 
सुर सुंदरी करहिं कल गाना । सुनत श्रवन ळूट॒हिं सुनि ध्याना ॥ 


सतीजीने देखा, अनेकों प्रकारके सुन्दर विमान आकाशमें चले जा रहे हैं, 
देवसुर्दरियाँ मधुर गान कर रही हैं, जिन्हें सुनकर मुनियोंका ध्यान छूट जाता है ॥ २॥ 
पूढेउ तब सिवें कहेउ बखानी । पिता जग्य सुनि कळु हरषानी ॥ 
जों महेसु मोहि आयसु देहाँ । कडु दिन जाइ रहाँ मिस एहां ॥ 

सतीजीने [ विमानोंमें देवताओंके जानेका कारण ] पूछा, तब शिवजीने सब 


बातें बतलायीं। पिताके यज्ञकी बात सुनकर सती कुछ प्रसन्न हुई और सोचने लगीं 
कि यदि महादेवजी मुझे आज्ञा दें, तो इसी बहाने कुछ दिन पिताके घर जाकर रहूँ ॥ ३ ॥ 


पति परित्याग हृदय दुखु भारी । कहइ न निज अपराध बिचारी ॥ 
बोली सती मनोहर बानी । भय संकोच प्रेम रस सानी ॥ 

RS सल 
क्योंकि उनके हृदयमें पतिद्वारा त्यागी जानेका बड़ा भारी दुःख था, पर अपना 
अपराध समझकर वे कुछ कहती न थीं। आखिर सतीजी भय, संकोच और प्रेमरसमें 
सनी हुई मनोहर वाणीसे बोलीं---॥ ४ ॥ 
दो०-पिता भवन उत्सव परम जों प्रभु आयसु होइ । 
तौ में जाउँ कृपायतन सादर देखन सोइ ॥ ६१॥ 
हे प्रभो ! मेरे पिताके घर बहुत बड़ा उत्सव है। यदि आपकी आज्ञा होतो 
हे कृपाधाम ! में आदरसहित उसे देखने जाऊं ॥ ६१ ॥ 
चौ०-कहेहु नीक मोरेहुँ मन भावा । यह अनुचित नहिं नेवत पठाबा ॥ 
दच्छ सकल निज सुता बोलाई । हमरें बयर तुम्हउ बिसराई ॥ 
शिवजीने कहा--तुमने बात तो अच्छी कही, यह मेरे मनको भी पसंद 
आयी। पर उन्होंने न्यौता नहीं भेजा, यह अनुचित है। दक्षने अपनी सब लड़कियोंको 
बुलाया है, कितु हमारे वैरके कारण उन्होंने तुमको भी भुला दिया ॥ १ ॥ 


ब्र्मसभाँ हम सन दुखु माना । तेहि तें अजहुँ करहि अपमाना ॥ 
जों बिनु बोलें जाह भवानी । रहइ न सीलु सनेह न कानो ॥ 
एक बार ब्रह्माकी सभामें हमसे अप्रसन्न हो गये थे, उसीसे वे अब भी हमारा 


अपमान करते हैं। हे भवानी! जो तुम बिना बुलाये जाओगी तो न शील-स्नेह ही 
रहेगा और न मान-मर्यादा ही रहेगी ॥ २ ॥ 


जदपि मित्र प्रभु पितु शुर गेहा । जाइअ बिनु बोलेहँ न सँदेहा ॥ 
तदपि बिरोध मान जहाँ कोई । तहाँ गएँ कल्यानु न होई ॥ 


यद्यपि इसमें संदेह नहीं कि मित्र, स्वामी, पिता और गुरुके घर बिना बुलाये भी 
जाना चाहिये तो भी जहाँ कोई विरोध मानता हो, उसके घर जानेसे कल्याण नहीं होता ।।३।। 


भाँति अनेक संभु समुझावा । भावी बस न म्यानु उर आवा ॥ 
कह प्रभु जाहु जो बिनहिं बोलाएँ । नहिं भलि बात हमारे भाएँ ॥ 


शिवजीने बहुत प्रकारसे समझाया, पर होनहारवश सतीके हृदयम बोध नहीं हुआ | फिर 
शिवजीने कहा कि यदि बिना बुलाये जाओगी, तो हमारी समझमें अच्छी बात न होगी ।४।! 


रो°-कहि देखा हर जतन बहु रहइ न दच्छकुमारि । 
दिए सुख्य गन संग तब विदा कीन्ह त्रिपुरारि ॥ ६२ ॥ 

शिवजीने बहुत प्रकारसे कहकर देख लिया, किंतु जब सती किसी प्रकार भी नहीं 
रुकीं, तब त्रिपुरारि मद्दादेवजीने अपने मुख्य गणोंको साथ देकर उनको विदा कर दिया ॥६२॥ 


चौ०-पिता भवन जब गईं भवानी । दच्छ त्रास काहुँ न सनमानी ॥ 
सादर भलेहिं मिली एक माता । भगिनीं मिलीं बहुत मुसुकाता ॥ 
भवानी जब पिता ( दक्ष ) के घर पहुँचीं, तब दक्षके डरके मारे किसीने उनकी 


आवभगत नहीं की। केवल एक माता भले ही आदरसे मिली । बहिनें बहुत 

मृसकराती हुईं मिलीं।। १ ॥ 

दच्छ न कडु पूछी कुसलाता । सतिहि बिलोकि जरे सब गाता ॥ 

सतीं जाइ देखेउ तब जागा । कतहु न दीख संभु कर भागा ॥ 
दक्षने तो उनकी कुछ कुशलतक नहीं पूछी, सतीजीको देखकर उलटे उनके 


सारे अंग जल उठे। तब सतीने जाकर यज्ञ देखा तो वहाँ कहीं शिवजीका भाग 
दिखायी नहीं दिया ॥ २॥ 


तब चित चढ़ेउ जो संकर कहेऊ । प्रभु अपमानु समुझि उर दहेऊ ॥ 
पाछिल दुखु न हृदय अस ब्यापा । जस यह भयउ महा परितापा ॥ 
तब शिवजीने जो कहा था, वह उनकी समझमें आया । स्वामीका अपमान 


समझकर सतीका हृदय जल उठा। पिछला (पतिपरित्यागका) दुःख उनके हृदयमें उतना 
नहीं व्यापा था, जितना महान्‌ दुःख इस समय ( पति-अपमानके कारण ) हुआ ॥ ३॥ 


जद्यपि जग दारुन दुख नाना । सब तें कठिन जाति अवमाना ॥ 
ससुझि सो सतिहि भयउअतिक्रोधा । बहु बिधि जननीं कीन्ह प्रबोधा ॥ 

यद्यपि जगतूमें अनेक प्रकारके दारुण दुःख हैं, तथापि जाति-अपमान सबसे 
बढ़कर कठिन हैं। यह समझकर सतीजीको बड़ा क्रोध हो आया। माताने उन्हें 
बहुत प्रकारसे समझाया-बुझाया ॥ ४ ॥ 


दो-सिव अपमानु न जाइ सहि हृदये न होइ प्रबोध । 
सकल सभहि हठि हटकि तब बोलीं बचन सक्रोध ॥ ६३ ॥ 


परंतु उनसे शिवजीका अपमान सहा नहीं गया, इससे उनके हृदयमें कुछ भी प्रबोध 
नहीं हुआ। लब वे सारी सभाको हठपूर्वक डाँटकर क्रोधभरे वचन बोलीं--।। ६३ ॥ 


चो०-सुनहु सभासद सकल सुनिंदा । कही सुनी जिन्ह संकर निंदा ॥ 
सो फलु तुरत लहब सब काहूँ । भली भाँति पछिताब पिताइँ ॥ 

को या सुनी है, उन सबको उसका फल तुरंत ही मिलेगा और मेरे पिता दक्ष भी 
भलीभांति पछतायेगे ॥ १॥ 


MND SupRS een 
हे सभासदो और सब मुनीश्वरो ! सुनो। जिन लोगोंने यहाँ शिवजीकी निन्दा 


संत संभु श्रीपति अपबादा । सुनिअ जहाँ तहँ असि मरजादा ॥ | 


काटिअ तासु जीभ जो बसाई । श्रवन मूदि न त चलिअ पराई ॥ 
जहाँ संत, शिवजी और लक्ष्मीपति श्रीविष्णुभगवान्की निन्दा सुनी जाय, वहाँ 
ऐसी मर्यादा है कि यदि अपना वश चले तो उस ( निन्दा करनेवाले ) की जीभ 
काट ले और नहीं तो कान मूंदकर वहाँसे भाग जाय ॥ २॥ 
जगदातमा महेसु पुरारी । जगत जनक सब के हितकारी ॥ 
पिता मंदमति निंदत तेही । दच्छ सुक्र संभव यह देही ॥ 
त्रिपुर दैत्यको मारनेवाले भगवान्‌ महेश्वर सम्पूर्ण जगत्के आत्मा हें, वे 
जगत्पिता और सबका हित करनेवाले हें। मेरा मन्दबुद्धि पिता उनकी निन्दा करता 
है; और मेरा यह शरीर दक्षहीके वीयंसे उत्पन्न है ॥ ३॥ 
तजिहडं तुरत देह तेहि हेतू । उर धरि चंद्रमौलि छृषकेतू ॥ 
अस कहि जोगअगिनि तनु जारा । भयउ सकल मख हाहाकारा ॥ 
इसलिये चन्द्रमाको ललाटपर धारण करनेवाले वृषकेतु शिवजीको हृदयमें 
धारण करके में इस शरीरको तुरंत ही त्याग दूंगी। ऐसा कहकर सतीजीने योगाग्निमें 
अपना शरीर भस्म कर डाला। सारी यज्ञशालामें हाहाकार मच गया ॥ ४ ॥ 


दो०-सती मरनु सुनि संभु गन लगे करन मख खीस । 
जम्य बिधंस बिलोकि भगु रच्छा कीन्हि मुनीस ॥ ६४ ॥ 


सतीका मरण सुनकर शिवजीके गण यज्ञ विध्वंस करने लगे। यज्ञ विध्वंस 
होते देखकर मुनीश्वर भृगुजीने उसकी रक्षा की ॥ ६४॥ 


चो०-समाचार सब संकर पाए । बीरभद्रु करि कोप पठाए ॥ 
जय्य बिधंस जाइ तिन्ह कीन्हा । सकल सुरन्ह बिधिवत फलु दीन्हा ॥ 


ये सब समाचार शिवजीको मिले, तब उन्होंने क्रोध करके वीरभद्रको भेजा । उन्होंने 
वहाँ जाकर यज्ञ विध्वंस कर डाला और सब देवताओंको यथोचित फल (दण्ड ) दिया ॥१॥ 


भे जगबिदित दच्छ गति सोई । जसि कडु संभु बिसुख के होई ॥ 
यह इतिहास सकल जग जानी । ताते में संछेप बखानी ॥ 

दक्षकी जगत्रसिद्ध वही गति हुई, जो शिवद्रोहीकी हुआ करती हें। यह 

इतिहास सारा संसार जानता है, इसलिये मेने सक्षेपमें वर्णन किया ॥। २॥ 

सतीं मरत हरि सन बरु मागा । जनम जनम सिव पद अनुरागा ॥ 

तेहि कारन हिमगिरि गृह जाई । जनमीं पारबती तनु पाई ॥ 
सतीने मरते समय भगवान्‌ हरिसे यह वर माँगा कि मेरा जन्म-जन्ममें शिवजीके 


चरणोंमें अनुराग रहे। इसी कारण उन्होंने हिमाचलके घर जाकर पार्वतीके शरीरसे 
जन्म लिया ॥ ३॥ 


जब तें उमा सेल गृह जाई । सकल सिद्धि संपति तहेँ छाई ॥ 
जहेँ तहे सुनिन्ह सुआश्रम कीन्हे । उचित बास हिम भूधर दीन्हे ॥ 
जबसे उमाजी हिमाचलके घर जन्मीं, तबसे वहाँ सारी सिद्धियाँ और सम्पत्तियाँ 


छा गयीं । मुनियोंने जहाँ-तहाँ सुन्दर आश्रम बना लिये और हिमाचलने उनको 
उचित स्थान दिये ॥ ४ ॥ 


दो०-सदा सुमन फल सहित सब द्रुम नव नाना जाति । 
घाटां सुंदर सेल पर मनि आकर बहु भाँति ॥ ६५ ॥ 
उस सुन्दर पर्वंतपर बहुत प्रकारके सब नये-नये वृक्ष सदा पुष्प-फलयुक्त हो गये 
और वहाँ बहुत तरहूकी मणियोंकी खानें प्रकट हो गयीं ॥ ६५ ॥ 


चौ०-सरिता सब पुनीत जलु बहहीं। खग मग मधुप सुखी सब रहहीं ॥ 
सहज बयरु सब जीबन्ह त्यागा । गिरि पर सकल करहिं अनुरागा ॥ 


सारी नदियोंमें पवित्र जल बहता है और पक्षी, पशु, भ्रमर सभी सुखी रहते हें। सब 
जीवोंने अपना स्वाभाविक वेर छोड़ दिया और पर्वतपर सभी परस्पर प्रेम करते हें ॥ १॥ 


सोह सेल गिरिजा ग्रह आएँ । जिमि जनु रामभगति के पाएँ ॥ 
नित नूतन मंगल गृह तासू । ब्रह्मादिक गावहिं जसु जासू ॥ 
पार्वतीजीके घर आ जानेसे पर्वत ऐसा शोभायमान हो रहा है जैसा रामभक्तिको 


पाकर भक्त शोभायमान होता है। उस (पर्वतराज) के घर नित्य नये-नये 
मङ्गलोत्सव होते हैं, जिसका ब्रह्मादि यश गाते हें॥ २॥ 


नारद समाचार सब पाए। कौतुकहीं गिरि गेह सिधाए ॥ 
सेलराज बड़ आदर कीन्हा । पद पखारि बर आसनु दीन्हा ॥ 

जब नारदजीने ये सब समाचार सुने तो वे कौतुकहीसे हिमाचलके घर पधारे। 
पर्वतराजने उनका बड़ा आदर किया और चरण धोकर उनको उत्तम आसन दिया ॥३॥ 


नारि सहित सुनि पद्‌ सिरु नावा । चरन सलिल सबु भवनु सिंचावा॥ 


निज सोभाग्य बहुत गिरि बरना । सुता बोलि मेली सुनि चरना॥ : 


फिर अपनी स्त्रीसहित मुनिके चरणोंमें सिर नवाया और उनके चरणोदकको सारे 
घरमें छिड़काया। हिमाचलने अपने सौभाग्यका बहुत बखान किया और पुन्रीको बुलाकर 
मुनिके चरणोंपर डाल दिया ॥ ४ ॥ 


“-त्रिकालग्य सबग्य तुम्ह गति संत्र तुम्हारि । 
कहहु सुता के दोष गुन सुनिबर हृदये बिचारि ॥ ६६ ॥ 


[ और कहा--] हे मुनिवर ! आप त्रिकालज्ञ और सर्बज्ञ हें, आपकी सर्वत्र 
पहुँच है। अतः आप हूदयमें विचारकर कन्याके दोष-गुण कहिये ॥ ६६ ॥ 


चो०-कह सुनि बिहसि गूढ़ म्टटु बानी। सुता तुम्हारि सकल शुन खानी ॥ ? 


सुंदर सहज सुसील सयानी । नाम उमा अंबिका भवानी ॥ 

नारदमुनिने हसकर रहस्ययुक्त कोमल वाणीसे कहा--तुम्हारी कन्या सब गणोंकी 
खान हैं। यह स्वभावसे ही सुन्दर, सुशील और समझदार है। उमा, अम्बिका और 
भवानी इसके नाम हें ॥ १॥ 


सब लच्छन संपन्न कुमारी । होइहि संतत पियहि पिआरी ॥ 


सदा अचल एाहे कर अहिवाता । एहि तें जसु पेहहिं पितु माता ॥ : 


कन्या सब सुलक्षणोंसे सम्पन्न है, यह अपने पतिको सदा प्यारी होगी। इसका 
सुहाग सदा अचल रहेगा और इससे इसके माता-पिता यश पावेंगे ॥ २॥ 


होइहि पूज्य सकल जग माहीं । एहि सेवत कु दुलंभ नाहीं ॥ 
एहि कर नासु सुमिरि संसारा । त्रिय चढिहहिं पतिब्रत असिधारा ॥ 


यह सार जगतूम पूज्य होगी और इसकी सेवा करनेसे कुछ भी दुर्लभ न होगा | 
संसारमें स्त्रियाँ इसका नाम-स्मरण करके पतिव्रतरूपी तलवारकी धारपर चढ़ जायगी ॥ ३॥ 


सल सुलच्छन सुता तुम्हारी । सुनहु जे अब अवगुन दुइ चारी ॥ 


2 


अशुन अमान मातु पितु हीना । उदासीन सब संसय छीना ॥ | 
हे पर्वतराज ! तुम्हारी कन्या सुलच्छनी है। अब इसमें जो दो-चार अवगुण | 


हैं, उन्हें भी सुन लो। गुणहीन, मानहीन, माता-पिता-विहीन, उदासीन, संशयही 
( लापरवाह ) ॥ ४ ॥ 


CC-0. Nanaji Deshmukh Library, BJP, Jammu. Digitized by eGangotri 


बालकाण्ड ७३ 


CR SOR 


दो०-जोगी जटिल अकाम मन नगन अमंगल बेष । 
अस स्वामी एहि कहेँ मिलिहि परी हस्त असि रेख ॥ ६७ ॥ 


योगी, जटाधारी, निष्कामहृदय, नंगा और अमङ्गल वेषवाला, एसा पति इसको 
मिलेगा । इसके हाथमें ऐसी ही रेखा पड़ी हे ॥ ६७ ॥ 
चो०-सुननि मुनि गिरा सत्य जिय जानी। दुख दंपतिहि उमा हरषानी ॥ 


नारदहू यह भेदु न जाना । दसा एक समुझब बिलगाना ॥ 

नारद मुनिकी वाणी सुनकर और उसको हृदयमें सत्य जानकर पति-पत्नी 
( हिमवान्‌ और मैना ) को दुःख हुआ और पार्वतीजी प्रसन्न हुईं। नारदजीने भी 
इस रहस्यको नहीं जाना, क्योंकि सबकी बाहरी दशा एक-सी होनेपर भी भीतरी 
समझ भिन्न-भिन्न थी ॥ १॥ 


सकल सखीं गिरिजा गिरि मेना । पुलक सरीर भरे जल नेना ॥ 
होइ न मषा देवरिषि भाषा । उमा सो बचनु हृदयँ धरि राखा ॥ 
सारी सखियाँ, पार्वती, पर्वतराज हिमवान्‌ और मैना सभीके शरीर पुलकित थे 
और सभीके नेत्रोंमे जल भरा था। देवधिके वचन असत्य नहीं हो सकते, [ यह 
विचारकर ] पार्वतीने उन वचनोंको हृदयमें धारण कर लिया ॥ २॥ 
उपजेउ सिव पद कमल सनेहू । मिलन कठिन मन भा संदेह ॥ 
जानि कुअवसर प्रीति दुराई । सखी उलँग बेठी पुनि जाई ॥ 
उन्हें शिवजीके चरणकमलोंमें स्नेह उत्पन्न हो आया, परंतु मनमें यह संदेह 
हुआ कि उनका मिलना कठिन हैं। अवसर ठीक न जानकर उमाने अपने प्रेमको 
छिपा लिया और फिर बे सखीकी गोदमें जाकर बेठ गयीं ॥ ३ ॥ 


झूठि न होइ देवरिषि बानी । सोचहिं दंपति सखीं सयानी ॥ 


उर धरि धीर कहइ गिरिराऊ । कहहु नाथ का करिअ उपाऊ ॥ 

देवषिकी वाणी झूठी न होगी, यह विचारकर हिमवान्‌, मेना और सारी चतुर 
सखियाँ चिन्ता करने लगीं। फिर हृदयमें धीरज धरकर पर्वंतराजने कहा--हे नाथ ! 
कहिये, अड कया उपाय किया जाय ? ॥ ४ ॥ 


दो०-कह सुनीस हिमवंत सुनु जो बिधि लिखा लिलार । 
देव दनुज नर नाग मुनि कोउ न मेटनिहार ॥ ६८ ॥ 


मुनीशवरने कहा-है हिमवान्‌ ! सुनो, विधाताने ललाटपर जो कुछ लिख दिया 
है, उसको देवता, दानव, मनुष्य, नाग और मुनि कोई भी नहीं मिटा सकते ॥ ६८॥ 

चौ०-तदापि एक म कहें उपाई । होइ कर जो दउ सहाई॥ 


जस बरु में बरनेउँ तुम्ह पाहीं । मिलिहि उमहि तस संसय नाहीं ॥ 

तो भी एक उपाय में बताता हूँ। यदि देव सहायता करें तो वह सिद्ध हो सकता 

है। उमाको वर तो निःसंदेह वैसा ही मिलेगा जैसा मेने तुम्हारे सामने वर्णन किया है॥१॥ 
जे जे बर के दोष बखाने । ते सब सिव पहिं मे अनुमाने ॥ 
जों बिबाहु संकर सन होई । दोषड शुन सम कह सबु कोई ॥ 
परंतु. मेने वरके जो-जो दोष बतलाये हें, मेरे अनुमानसे वे सभी शिवजीमें हें। 

यदि शिवजीके साथ विवाह हो जाय तो दोषोंको भी सब लोग गुणोंके समान ही कहेंगे ॥२॥ 


जों अहि सेज सयन हरि करहीं । बुध कडु तिन्ह कर दोषु न धरहीं ॥ | 


भानु कसानु सबं रस खाहीं । तिन्ह कहैं मंद कहत कोड नाहीं ॥ 

जैसे विष्णुभगवान्‌ शेषनागकी शय्यापर सोते हें, तो भी पण्डित लोग उनको 
कोई दोष नहीं लगाते। सूर्यं और अग्निदेव अच्छे-बुरे सभी रसोंका भक्षण करते हैं, परंतु 
उनको कोई बुरा नहीं कहता ॥ ३॥ 


सुभ अरु असुभ सलिल सब बहई । सुरसरि कोउ अपुनीत न कहई ॥ 
समरथ कहँ नहिं दोषु गोसाई । रबि पावक सुरसरि की नाई ॥ 


गङ्गाजीमें शुभ और अशुभ सभी जल बहता है; पर कोई उन्हें अपवित्र नहीं 
कहता। सूयं, अग्नि और गङ्गाजीकी भांति समर्थको कुछ दोष नहीं लगता । ४ ॥ 


दोौ०-जों अस हिसिषा करहिं नर जड़ बिवेक अभिमान । 
परहिं कलप भरि नरक महेँ जीव कि ईस समान ॥ ६६ ॥ 


यदि मूर्ख मनुष्य ज्ञानके अभिमानसे इस प्रकार होड़ करते हें तो वे कल्पभरके लिये 
नरकमें पड़ते हें। भला, कहीं जीव भी इंश्वरके समान (सर्वेथा स्वतन्त्र) हो सकता है ? ॥६६॥ 


चौ°-सुरसरि जल कृत बारुनि जाना । कबहँ न संत करहिं तेहि पाना ॥ 
सुरसरि मिलें सो पावन जेसें। ईस अनीसहि अंतर तेसें ॥ 


गङ्गाजलसे भी बनायी हुई मदिराको जानकर संतलोग कभी उसका पान नहीं 
करते। पर वही गज्जाजीमें मिल जानेपर जैसे पवित्र हो जाती है, इश्वर और जीवमें 
भी वेसा ही भेद है॥ १॥ 


संभु सहज समरथ भगवाना । एहि बिबाहँँ सब बिधि कल्याना ॥ 
इुराराध्य पे अहहिं महेस्‌ । आसुतोष पुनि किएँ कलेसू ॥ 

शिवजी सहज ही समर्थं हें, क्योंकि वे भगवान्‌ हें। इसलिये इस विवाहमें 
सब प्रकार कल्याण हें। परंतु महादेवजीकी आराधना बड़ी कठिन हूँ, फिर भी 
क्लेश ( तप ) करनेसें वे बहुत जल्द संतुष्ट हो जाते हें ॥ २ ॥ 
जीं तपु करे कुमारि तुम्हारी । भाविड मेटि सकहिं त्रिपुरारी ॥ 
जद्यपि बर अनेक जग माहीं । एहि कहँ सिव तजि दूसर नाहीं ॥ 
यदि तुम्हारी कन्या तप करे, तो त्रिपुरारि महादेवजी होनहारको मिटा सकते हें। 
यद्यपि संसारम वर अनेक हें, पर इसके लिये शिवजीको छोड़कर दूसरा वर नहीं है ॥ ३॥ 
बर दायक प्रनतारति भंजन । कृपासिंधु सेवक मन रंजन ॥ 
इच्छित फल बिनु सिव अवराधें । लहिअ न कोटि जोग जप साधें ॥ 


शिवजी वर देनेवाले, शरणागतोंके दुःखोंका नाश करनेवाले, कृपाके समुद्र 
और सेवकोंके मनको प्रसन्न करनेवाले हें। शिवजीकी आराधना किये बिना करोड़ों 
योग और जप करनेपर भी वाञ्छित फल नहीं मिलता ॥ ४ ॥ 


दो०-अस कहि नारद सुमिरि हरिगिरिजहि दीन्हि असीस । 
होइहि यह कल्यान अब संसय तजहु गिरीस ॥ ७० ॥ 


एसा कहकर भगवानूका स्मरण करके नारदजीने पार्वतीको आशीर्वाद दिया। (और 
कहा कि) हे पर्वतराज ! तुम संदेहका त्याग कर दो, अब यह कल्याण ही होगा ॥ ७० ॥ 


चो०-कहि अस ब्रह्म भवन सुनि गयऊ । आगिल चरित सुमह जस भयऊ॥ 
पतिहि एकांत पाइ कह मेना । नाथ न में ससुभो सुनि बेना ॥ 


यों कहकर नारदमुनि ब्रह्मलोकको चले गये। अब आगे जो चरिश्र हुआ उसे सुनो। 
पतिको एकान्तमें पाकर मेनाने कहा-हें नाथ ! मेने मुनिके वचनोंका अर्थ भहीं समझा ॥१॥ 


जों घरु बरु कुलु होइ अनूपा । करिअ बिबाहु सुता अनुरूपा ॥ 
न त कन्या बरू रहउ कुआरी । कंत उमा मम प्रानपिआरी ॥ 


जो हमारी कन्याके अनुकूल घर, वर और कुल उत्तम हो तो विवाह कीजिये । 
नहीं तो लड़की चाहे कुमारी ही रहे ( में अयोग्य वरके साथ उसका विवाह नहीं करना 
चाहती ) क्योंकि हें स्वामिन्‌ ! पार्वती मुझको प्राणोंके समान प्यारी हूँ ॥ २॥ 


जौनमिलिहि बरुगिरिजहि जोगू । गिरि जड़ सहज कहिहि साबु लोगू ॥ 
सोइ बिचारि पति करेह बिबाहू । जेहिं न बहोरि होइ उर दाहू ॥ 

यदि पार्वेतीके योग्य वर न मिला तो सब लोग कहेंगे कि पर्वत स्वभावसे ही 
जड ( मूर्ख ) होते हें। हे स्वामी ! इस बातको विचारकर ही विवाह कीजियेगा, 
जिसमें फिर पीछे हृदयमें संताप न हो ॥ ३॥ 


अस कहि परी चरन धरि सीसा । बोले सहित सनेह गिरीसा॥ 
बरु पावक प्रगटे ससि माहीं । नारद बचनु अन्यथा नाहीं ॥ 


इस प्रकार कहकर मेना पतिके चरणोंपर मस्तक रखकर गिर पड़ीं। तब हिमवानूने प्रेम- | 


से कहा-चाहे चन्द्रमामें अग्नि प्रकट हो जाथ, पर नारदजीके वचन झूठे नहीं हो सकते ॥४॥ 
दो-प्रिया सोचु परिहरह सबु सुमिरहु श्रीभगवान । 
पारबतिहि निरमयड जेहिं सोइ करिहि कल्यान ॥ ७१ ॥ 


हें प्रिये! सब सोच छोड़कर श्रीभगवान्‌का स्मरण करो । जिन्होंने पार्वतीको 
रचा हें, वे ही कल्याण करेंगे ॥ ७१ ॥ 


चो--अब जों तुम्हहि सुता पर नेहू । तौ अस जाइ सिखाबनु देह ॥ ' 
करे सो तपु भेहिं मिलहि महेसू । आन उपायँ न मिटिहि कलेसू ॥ 


अब यदि तुम्हें कन्यापर प्रेम है तो जाकर उसे यह शिक्षा दो कि वह एसा 
तप करे जिससे शिवजी मिल जायें । दूसरे उपायसे यह क्लेश नहीं मिटेगा ॥ १॥ 
hy + Loe कर 
नारद बचन सगभ सहेतू। सुंदर सब शुन निधि ब्लषकेतू ॥ 
अस बिचारि तुम्ह तजहु असंका । सबहि भाँति संकरु अकलंका ॥ 


नारदजीके वचन रहस्यसे युक्त और सकारण हें और शिवजी समस्त सुन्दर ; 
गुणोंके भण्डार हेँ। यह विचारकर तुम [ मिथ्या ] संदेहको छोड़ दो। शिवजी 
सभी तरहसे निष्कलङ्क हें ॥ २॥ 
सुनि पति बचन हरषि मन माहीं । गई तुरत उठि गिरिजा पाहीं ॥ 
उमहि बिलोकि नयन भरे बारी । सहित सनेह गोद बेठारी ॥ 

पतिके वचन सुन मनमें प्रसन्न होकर मेना उठकर तुरंत पार्वंतीके पास गयीं । 
पार्वतीको देखकर उनकी आँखोंमें आँसू भर आये। उसे स्नेहके साथ गोदमें बैठा लिया ॥३॥ | 
बारहिं बार लेति उर लाई । गदगद कंठ न कडु कहि जाई ॥ : 
जगत मालु सर्बम्य भवानी । मातु सुखद बोलीं झडु बानी ॥ 

फिर बार-बार उसे हूदयसे लगाने लगीं । प्रेमसे मनाका गला भर आया, कुछ 


कहा नहीं जाता। जगज्जननी भवानीजी तो सवंज्ञ ठहरीं [ माताके मनकी दशाको 


जानकर ] वे माताको सुख देनेवाली कोमल वाणीसे बोलीं--॥ ४ ॥ 

दो०-सुनहि मातु में दीख अस सपन सुनावउँ तोहि । 
सुंदर गोर सुबिप्रबर अस उपदेसेउ मोहि ॥ ७२॥ 
मा! सुन, में तुझे सुनाती हूँ; मेने ऐसा स्वप्न देखा है कि मुझे एक सुन्दर 
गौर-वणं श्रेष्ठ ब्राह्मणने ऐसा उपदेश दिया है-_।। ७२ ॥ 
चो०-करहि जाइ तपु सेलकुमारी । नारद कहा सो सत्य बिचारी ॥ 
मातु पितहि पुनि यह मत भावा । तपु सुखप्रद दुख दोष नसावा ॥ 


हें पार्वती ! नारदजीने जो कहा है उसे सत्य समझकर तू जाकर तप कर। फिर 
यह बात तेरे माता-पिताको भी अच्छी लगी हे। तप सुख देनेवाला और दुःख- 
दोषका नाश करनेवाला हैँ ॥ १॥ 
तपबल रचइ प्रपंचु बिधाता । तपबल बिष्नु सकल जग त्राता ॥ 


तपबल्त सभु करहि संघारा । तपबल सेु धरइ महिभारा ॥ 

तपके बलसे ही ब्रह्मा संसारको रचते हें और तपक बलसे ही विष्णु सारे जगतका 
पालन करते हें। तपके बलसे ही शम्भु [ रुद्ररूपसे जगतका ] संहार करते हें और तपके 
बलसे ही शेषजी पृथ्वीका भार धारण करते हें ॥ २॥ 


तप अधार सब खष्टि भवानी । करहि जाइ तपु अस जियें जानी ॥ 


सुनत बचन बिसमित महतारी । सपन सुनायउ गिरिहि हँकारी ॥ 
हैं भवानी ! सारी सृष्टि तपके ही आधारपर है । ऐसा जीमें जानकर तू जाकर 
तप कर । यह बात सुनकर माताको बड़ा अचरज हुआ और उसने हिमवानूको बुला- 
कर वह स्वप्न सुनाया ॥ ३ ॥ 
मातु पितहि बहुबिधि समुझाई । चलीं उमा तप हित हरषाई ॥ 
प्रिय परिवार पिता अरु माता । भए बिकल सुख आव न बाता ॥ 
माता-पिताको बहुत तरहसे समझाकर बड़े हर्षके साथ पार्वतीजी तप करनेकेलिये चलीं । 
यारे कुटुम्बी, पिता और माता सब व्याकुल हो गये। किसीके मुंहसे बात नहीं निकलती ॥४॥ 
दो०-बेदसिरा सुनि आइ तब सबहि कहा समुझाइ । 
पारबती महिमा सुनत रहे प्रबोधहि पाइ ॥ ७७३ ॥ 
तब वेदशिरा मुनिने आकर सबको समझाकर कहा । पार्वतीजीकी महिमा 
सुनकर सबको समाधान हो गया || ७३ ॥ 

चो०-उर धारि उमा ध्रानपति चरना । जाइ बिपिन लागीं तपु करना ॥ 
अतिसुकुमार न तनु तपजोगू । पति पद सुमिरितजेउसबु भोगू ॥ 
प्राणपति ( शिवजीके ) चरणोंको हृदयमें धारण करके पार्वतीजी वनमें जाकर 
तप करने लगीं । पार्वतीजीका अत्यन्त सुकुमार शरीर तपके योग्य नहीं था, तो भी 
पतिके चरणोंका स्मरण करके उन्होंने सब भोगोंको तज दिया ॥ १ ॥ 
नित नव चरन उपज अनुरागा । बिसरी देह तपहिं मनु लागा ॥ 
संबत सहस मूल फल खाए । सागु खाइ सत बरष गवाँए ॥ 
स्वामीके चरणोंमें नित्य नया अनुराग उत्पन्न होने लगा और तपमें एसा मन 
लगा कि शरीरकी सारी सुध बिसर गयी । एक हजार वर्षतक उन्होंने मूल और फल 
खाये, फिर सौ वर्ष साग खाकर बिताये ॥ २ ॥ 
कळु दिन भोजनु बारि बतासा । किए कठिन कलु दिन उपबासा ॥ 
बेल पाती महि परइ सुखाई । तीनि सहस संबत सोइ खाई ॥ 
कुछ दिन जल और वायुका भोजन किया और फिर कुछ दिन कठोर उपवास 
किये। जो बेलपत्र सूखकर पृथ्वीपर गिरते थे, तीन हजार वर्षतक उन्हींको खाया ॥३॥ 
पुनि परिहरे सुखानेउ परना । उमहि नासु तब भयड अपरना ॥ 


देखि उमहि तप खीन सरीरा । ब्रह्मगिरा भे गगन गभीरा ॥ 
फिर सूखे पर्ण (पत्ते) भी छोड़ दिये, तभी पार्वंतीका नाम 'अपर्णा” हुआ । तपसे 
उमाका शरीर क्षीण देखकर आकाशसे गम्भीर ब्रह्मवाणी हुई--॥ ४ ॥ 
दो०-भयउ मनोरथ सुफल तव सुनु गिरिराजकुमारि । 
परिहरु दुसह कलेस सब अब मिलिहहि त्रिपुरारि ॥ ७४ ॥ 


हे पर्वेतराजकी कुमारी ! सुन। तेरा मनोरथ सफल हुआ'। तू अब सारे असह्य 
ब्लेशोंको ( कठिन तपको ) त्याग दे । अब ठुझे शिवजी मिलेंगे॥ ७४॥ 
चो०-अस तपु काहु न कीन्ह भवानी । भए अनेक धीर सुनि ग्यानी ॥ 


अब उर धरु ब्रह्म बर बानी । सत्य सदा संतत सुचि जानी ॥ 
हे भवानी ! धीर, मुनि और ज्ञानी बहुत हुए हें, पर ऐसा ( कठोर ) तप किसौने 
नहीं किया। अब तू इस श्रेष्ठ ब्रह्माकी वाणीको सदा सत्य और निरन्तर पवित्र जानकर 


~ ~ 
अपने हृदयम धारण कर ॥ १॥ 

आवे पिता बोलावन जबहीं । हठ परिहरि घर जाएहु तबहीं ॥ 
मिलहिं तुम्हहि जब सक्त रिषीसा । जानेहु तब प्रमान बागीसा ॥ 


जब तेरे पिता बुलानेको आवें, तब हठ छोड़कर घर चली जाना। और जब 
तुम्हें सप्तषि मिलें तब इस वाणीको ठीक समझना ॥ २॥ 
सुनत गिरा बिधि गगन बखानी । पुलक गात गिरिजा हरषानी ॥ 


उमा चरित सुद्र में गावा । सुनहु सभु कर चरित सुहावा ॥ 

[इस प्रकार] आकाशसे कही हुई ब्रह्माकी वाणीको सुनते ही पाव॑तीजी प्रसन्न हो 
गयीं और [ हषेके मारे ] उनका शरीर पुलकित हो गया । [ याज्ञवल्क्यजी भरद्वाजजीसे 
बोले कि ] मेने पार्वतीका सुन्दर चरित्र सुनाया, अब शिवजीका सुहावना चरित्र सुनो ॥३॥ 


जब तें सतीं जाइ तनु त्यागा । तब तें सित्र मन भयउ बिरागा ॥ 


जपहिं सदा रघुनायक नामा । जहे तहे सुनहि राम शुन यामा ॥ 

जबसे सतीने जाकर शरीर त्याग किया, तबसे शिवजीके मनमें वैराग्य हो गया। 
वे सदा श्रीरघुनाथजीका नाम जपने लगे और जहाँ-तहाँ श्रीरामचन्द्रजीके गुणोंकी कथाएँ 
सुनने लगे ॥ ४ ॥ 


दो०-चिदानंद सुखधाम सिव बिगत मोह मद काम । 
बिचरहिं महि धरि हृदये हरि सकल लोक अभिराम ॥ ७५ ॥ 


चिदानन्द, सुखके धाम, मोह, मद और कामसे रहित शिवजी सम्पूर्ण लोकोंको 
आनन्द देनेवाले भगवान्‌ श्रीहरि ( श्रीरामचन्द्रजी ) को हृदयमें धारण कर ( भगवान्‌- 
के ध्यानमें मस्त हुए ) पृथ्वीपर विचरने लगे ॥ ७५॥ 


चो०-कतहुँ सुनिन्ह उपदेसहिं ग्याना। कतहुँ राम शुन करहिं बखाना ॥ 


जदपिअकाम तदपि भगवाना। भगत बिरह दुख दुखित सुजाना ॥ 
वे कहीं मुनियोंको ज्ञानका उपदेश करते और कहीं श्रीरामचन्द्रजीके गुणोंका 
वणेन करते थे। यद्यपि सुजान शिवजी निष्काम हें, तो भी वे भगवान्‌ अपने भक्त 
( सती ) के वियोगक दुःखसे दुखी हें ॥ १॥ 
एहि बिधि गयउ कालु बहु बीती । नित ने होइ राम पद प्रीती ॥ 


नेसु प्रु संकर कर देखा । अबिचल हदये भगति के रेखा ॥ 

इस प्रकार बहुत समय बीत गया । श्रीरामचन्द्रजीके चरणोंमें नित-नयी प्रीति हो 
रही हे। शिवजीके [ कठोर ] नियम, [ अनन्य ] प्रेम और उनके हृदयमें भक्तिकी 
अटल टेकको [ जब श्रीरामचन्द्रजीने ] देखा, ॥ २॥ 

प्रगटे रासु कृतम्य कृपाला । रूप सील निधि तेज बिसाला ॥ 


बहु प्रकार संकरहि सराहा । तुम्ह बिनुअस ब्रतु को निरबाहा ॥ 

तब कृतज्ञ ( उपकार माननेवाले ), कृपालु, रूप और शीलके भण्डार, महान्‌ 
तेजपुञ्ज भगवान्‌ श्रीरामचन्द्रजी प्रकट हुए । उन्होंने बहुत तरहसे शिवजीकी सराहना 
की और कहा कि आपके बिना ऐसा ( कठिन ) ब्रत कौन निबाह सकता हे॥ ३॥ 


बहुबिधि राम सिवहि ससुझावा । पारबती कर जन्सु झुनावा ॥ 
अति पुनीत गिरिजा के करनी । बिस्तर सहित कृपानिधि बरनी ॥ 


श्रीरामचन्द्रजीने बहुत घ्रकारसे शिवजीको समझाया और पार्वतीजीका जन्म 
सुनाया । कृपानिधान श्रीरामचन्द्रजीने विस्तारपूर्वक पार्वंतीजीकी अत्यन्त पवित्र करनीका 
वर्णन किया ॥ ४ ॥ 
दो०-अब बिनती मम सुनहु सिव जों मो पर निज नेहु । 

जाइ बिबाहह सेलजहि यह मोहि मागें देह ॥ ७६ ॥ 

[ फिर उन्होंने शिवजीसे कहा--] हे शिवजी ! यदि मुझपर आपका स्नेह है तो 
अब आप मेरी विनती सुनिये। मुझे यह माँगे दीजिये कि आप जाकर पार्वेतीके साथ 
विवाह कर लें ॥ ७६ ॥ 
चो०-कह सिवजदपि उचितअस नाहीं। नाथ बचन पुनि मेटि न जाहीं॥ 


सिर धरि आयसु करिअ तुम्हारा। परम धरसु यह नाथ हमारा ॥ 

शिवजीने कहा--यद्यपि ऐसा उचित नहीं है; परंतु स्वामीकी बात भी मेटी नहीं 

जा सकती। हे नाथ ! मेरा यही परम धर्म है कि में आपकी आज्ञाको सिरपर रखकर उसका 
पालन करूं॥ १ ॥ 

मातु पिता शुर प्रभु के बानी । बिनहिं बिचार करिअ सुभ जानी ॥ 

तुम्ह सब भाँति परम हितकारी । अग्या सिर पर नाथ तुम्हारी ॥ 


माता, पिता, गुरु और स्वामीकी बातको बिना ही विचारे शुभ समझकर करतां 
( मानना ) चाहिये। फिर आप तो सब प्रकारसे मेरे परम हितकारी हें। हे नाथ ! आपकी 
आज्ञा मेरे सिरपर हे। २॥ 


प्रभु तोषेउ सुनि संकर बचना । भक्ति बिबेक धर्म जुत रचना ॥ | 
कह प्रभु हर तुम्हार पन रहेऊ । अब उर राखेहु जो हम कहेऊ ॥ 

शिवजीकी भक्ति, ज्ञान और धर्मे युक्त वचनरचना सुनकर प्रभु श्रीरामचन्द्रजी 
संतुष्ट हो गये। प्रभुने कहा--हे हर ! आपकी प्रतिज्ञा पूरी हो गयी। अब हमने जो कहा 
है उसे हृदयमें रखना ॥ ३॥ 


अंतरधान भए अस भाषी। संकर सोइ मूरति उर राखी ॥ 
तबहिं सञ्तरिषि सिव पहिँ आए । बोले प्रभु अति बचन सुहाए ॥ 


इस प्रकार कहकर श्रीरामचन्द्रजी अन्तर्धान हो गये। शिवजीने उनकी वह मूर्ति 
अपने हृदयमें रख ली। उसी समय सप्तर्षि शिवजीके पास आये । प्रभु महादेवजीने उनसे 
अत्यन्त सुहावने वचन कहे-॥। ४ ॥ 


दो०-पारबती पहिं जाइ तुम्ह प्रेम परिच्छा लेहु। 
गिरिहि प्रेरि पठएहु भवन दूरि करेह संदेह ॥ ७७ ॥ 
आपलोग पार्वतीके पास जाकर उनके प्रेमकी परीक्षा लीजिये और हिमाचलको 


कहकर [ उन्हें पावंतीको लिवा लानेके लिये भेजिये तथा] पावंतीको घर भिजवाइये भौर 
उनके संदेहको दूर कीजिये ॥ ७७॥ 


बो०रिपिन्ह गौरि देखी तहँ केसी । मूरतिमंत तपस्या जेसी ॥ 
बोले मुनि सुनु सेलकुमारी । करहु कबन कारन तपु भारी ॥ 
ऋषियोंने [वहाँ जाकर] पार्वतीको कंसी देखा मानो मूतिमान्‌ तपस्या ही हो। 
मुनि बोले-हे शैलकुमारी ! सुनो, तुम किसलिये इतना कठोर तप कर रही हो ? ॥ १॥ 
केहि अवराधहु का तुम्ह चहहू । हम सन सत्य मरमु किन कहहू ॥ 


कहत बचन मनु अति सकुचाई । हँसिहहु सुनि हमारि जड़ताई ॥ 

तुम किसकी आराधना करती हो और क्या चाहती हो? हमसे अपना सच्चा भेद 
क्यों नहीं कहतीं ? [पार्वतीने कहा--] बात कहते मन बहुत सकुचाता हैँ। आपलोग 
मेरी मूर्खता सुनकर हँसेंगे॥ २ ॥ 


मनु हठ परा न सुनइ सिखावा । चहत बारि पर भीति उठावा ॥ 
नारद्‌ कहा सत्य सोइ जाना । बिनु पंखन्ह हम चहहिं उड़ाना ॥ 


मनने हठ पकड़ लिया हैं, वह उपदेश नहीं सुनता और जलपर दीवाल उठाना 
चाहता हे। नारदजीने जो कह दिया उसे सत्य जानकर में बिना ही पाँखके उड़ना चाहती 
हूँ ॥ ३॥ 
देखहु मुनि अबिबेकु हमारा । चाहिअ सदा सिवहि भरतारा ॥ 


रा० स० 4— 
CC-0. Nanaji Deshmukh Library, BJP, Jammu. Digitized by eGangotri 


5५२ रामचरितमानस 


"> 7 ++--+म--+न्नन-नन>«न्‍न्‍न>+-++++3++++न++++८पपम5 मी 
है मुनियो ! आप मेरा अज्ञान तो देखिये कि में सदा शिवजीको ही पति बनाना 
चाहती हूँ ॥ ४ ॥ 


दोौ०-सुनत बचन बिहसे रिषय गिरिसंभव तव देह । 


नारद कर उपदेसु सुनि कहहु बसेउ किसु गेह ॥ ७८ ॥ 

पार्वेतीजीकी बात सुनते ही ऋषिलोग हँस पड़े और बोले-तुम्हारा शरीर पतसे 

ही तो उत्पन्न हुआ है। भला, कहो तो नारदका उपदेश सुनकर आजतक किसका घर बसा 
है ? ॥ ७८॥ 


चो०-दुच्छसुतन्ह उपदेसेन्हि जाई । तिन्ह फिरि भवनु न देखा आई ॥ 


चित्रकेतु कर घरु उन घाला । कनककसिपु कर पुनि अस हाला ॥ 

उन्होंने जाकर दक्षके पुत्रोंको उपदेश दिया था, जिससे उन्होंने फिर लौटकर घरका 

मुंह भी नहीं देखा। चित्रकेतुके घरको नारदने ही चौपट किया । फिर यही हाल हिरण्य- 
कशिपुका हुआ॥ १॥ 


नारद्‌ सिख जे सुनहिं नर नारी । अवसि होहिं तजि भवनु भिखारी ॥ 


मन कपटी तन सज्जन चीन्हा । आपु सरिस सबही चह कीन्हा ॥ 

जो स्त्री-पुरुष नारदकी सीख सुनते हैं, वे घर-बार छोड़कर अवश्य ही भिखारी हो 
जाते हें, उनका मन तो कपटी है, शरीरपर सज्जनोके चिह्न हें। वे सभीको अपने समान 
बनाना चाहते हे॥ २॥ 


तेहि के बचन मानि बिस्वासा । तुम्ह चाहहु पति सहज उदासा ॥ 


निर्गुन निलज कुबेष कपाली । अकुल अनेह दिगंबर ब्याली ॥ 

उनके वचनोंपर विश्वास मानकर तुम ऐसा पति चाहती हो जो स्वभावसे ही उदासीन, 
गुणहीन, निर्लज्ज, बुरे वेषवाला, नर-कपालोंकी माला पहननेवाला, कुलहीन, बिना घर- 
बारका, नंगा और शरीरपर साँपोंको लपेटे रखनेवाला है ॥ ३ ॥ 


# 


कहडु कवन सुखु अस बरु पाएँ । भल भूलिहु ठग के बोराएँ ॥ 


पंच कहें सिव सती बिबाही । पुनि अवडेरि मराएन्हि ताही ॥ 

ऐसे वरके मिलनेसे कहो, तुम्हें क्या सुख होगा? तुम उस ठग (नारद ) के 
बहकावेमें आकर खूब भूलीं। पहले पंचोंके कहनेसे शिवने सतीसे विवाह किया था, परंतु 
फिर उसे त्यागकर मरवा डाला॥ ४ |। 


रो०-अब सुख सोवत सोचु नहिं भीख मागि भव खाहिं । 
सहज एकाकिन्ह के भवन कबहुँ कि नारि खटाहिं ॥ (9६ ॥ 

अब शिवको कोई चिन्ता नहीं रही, भीख माँगकर खा लेते हैं और सुखसे सोते हें । 

ऐसे स्वभावसे ही अकेले रहनेवालोंके घर भी भला, बया कभी स्त्रियाँ टिक सकती हें ? ॥७६॥ 
चौ०-अजहूँ मानहु कहा हमारा । हम तुम्ह कहुँबरुनीक बिचारा ॥ 
अतिसुंदर सुचि सुखद सुसीला । गावहिं बेद जासु जस लीला ॥ 


अब भी हमारा कहा मानो, हमने तुम्हारे लिये अच्छा वर विचारा है। वह बहुत ही 
सुन्दर, पवित्र, सुखदायक और सुशील है, जिसका यश और लीला वेद गाते हें॥ १॥ 


दूषन रहित सकल शुन रासी । श्रीपति पुर बेकुठ निवासी ॥ 


अस बरु तुम्हहि मिलाउन आनी । सुनत बिहसि कह बचन भवानी ॥ 

वह दोषोंसे रहित, सारे सद्गुणोंकी राशि, लक्ष्मीका स्वामी और वेकुण्ठपुरीका रहने- 
वाला है। हम ऐसे वरको लाकर तुमसे मिला देंगे। यह सुनते ही पार्वेतीजी हुँसकर 
बोलीं २॥ 


सत्य कहेहु गिरिमव तनु एहा। हठ न छूट छूटे बर देहा ॥ 
कनकडउ पुनि पषान तें होई । जारेहुँ सहज्ञु न परिहर सोई ॥ 
आपने यह सत्य ही कहा कि मेरा यह शरीर पतसे उत्पन्न हुआ है। इसलिये हठ 


नही छूठेगा, शरीर भले ही छूट जाय। सोना भी पत्यरसे ही उत्पन्न होता है, सो वह जलाये 
जानेपर भी अपने स्वभाव ( सुवर्णत्व ) को नहीं छोड़ता ॥ ३॥ 


नारद्‌ बचन न में परिहरऊं । बसड भवनु उजरड नहिं डरऊँ ॥ 
गुर कें बचन प्रतीति न जेही । सपनेहुँ सुगम न सुख सिधि तेही ॥ 


अतः में तारदजीके वचनोंको नहीं छोड़,गी; चाहे घर बसे या उजड़े, इससे में नहीं 
डरती। जिसको गुरुके वचनोंमें विश्वास नहीं है, उसको सुख और सिद्धि स्वप्नमें भी सुगम 
तही होती ॥ ४ ॥ 


दो०-महादेव अवशुन भवन बिष्नु सकल शुन धाम । 
जेहि कर मनु रम जाहि सन तेहि तेही सन काम ॥ ८० ॥ 


माना कि महादेवजी अवगुणोंके भवन हें और विष्णु समस्त सद्गुणोंके धाम हैं; 
पर जिसका मन जिसमें रम गया, उसको तो उसीसे काम हैं ॥ ८० ॥ 


चो०-जौं तुम्ह मिलतेहु प्रथम मुनीसा । सुनतिउँ सिखतुम्हारि धरिसीसा॥ 
अब में जन्मु संभु हित हारा। को शुन दूषन करे बिचारा ॥ 

हें मुनीशवरो ! यदि आप पहले मिलते, तो में आपका उपदेश सिर-माथे रखकर 
सुनती, परंतु अब तो में अपना जन्म शिवजीके लिये हार चुकी। फिर गुण-दोषोंका विचार 
कोन करे ? ॥ १ ॥ 


जों तुम्हरे हठ हदयँ बिसेषी। रहि न जाइ बिनु किएँ बरेषी ॥ 
कोतुकिअन्ह आलसु नाहीं । बर कन्या अनेक जग माहीं ॥ 
यदि आपके हूदयमें बहुत ही हठ हे और विवाहकी बातचीत ( बरेखी ) किये 


बिना आपसे रहा ही नहीं जाता, तो संसारमें वर-कन्या बहुत हें । खिलवाड़ करनेवालोंको 
आलस्य तो होता नहीं [ और कहीं जाकर कीजिये ]॥२॥ 


जन्म कोटि लगि रगर हमारी । बरउँ संभु न त रहउँ कुआरी ॥ 
तजडँ न नारद कर उपदेसू । आपु कहहिं सत बार महेसू ॥ 


मेरा तो करोड़ जन्मोंतक यही हठ रहेगा कि या तो शिवजीको वरूंगी, नहीं तो 
कुमारी ही रहूंगी। स्वयं शिवजी सौ बार कहें, तो भी नारदजीके उपदेशको न छोडंगी ॥ ३॥ 


में पा परउँ कहइ जगदंबा । तुम्ह ग्रह गवनहु भयउ बिलंबा ॥ 
देखि प्रेमु बोले मुनि ग्यानी । जय जय जगदंबिके भवानी ॥ 
जगज्जननी पार्वेतीजीने फिर कहा कि में आपके पैरों पड़ती हूँ । आप अपने घर 


जाइये, बहुत देर हो गयी । [ शिवजीमें पा्वतीजीका ऐसा ] प्रेम देखकर ज्ञानी मुनि बोले 
हे जगज्जननी, हे भवानी ! आपकी जय हो! जय हो !! ॥ ४॥ 


बार-बार पुलकित हो रहे थे॥ ८१ ॥ 
*ो°-जाइ मुनिन्ह हिमवंतु पठाए । करि बिनती गिरजहिं गृह ल्याए ॥ 
बहुरि सप्तरिषिसिव पहिं जाई। कथा उमा के सकल सुनाई ॥ 


मुनियोंने जाकर हिमवानूको पार्वतीजीके पास श्रेजा और वे विनती करके उनको 


घर ले आये। फिर सप्तियोंने शिवजीके पास जाकर उनको पार्वतीजीकी सारी कथा 
सुनायी ॥ १॥ 


भए मगन सिव सुनत सनेहा। हरषि सप्तरिषि गवने गेहा ॥ 
मनु थिर करे तब संभु सुजाना । लगे करन रघुनायक ध्याना ॥ 

पावंतीजीका प्रेम सुनते ही शिवजी आनन्दमग्न हो गये। सप्तर्षि प्रसन्न होकर अपने 
घर ( ब्रह्मलोक) को चले गये। तब सुजान शिवजी मनको स्थिर करके श्रीरघुनाथजीका 
ध्यान करने लगे ॥ २॥ 


तारकु असुर भयउ तेहि काला । भुज प्रताप बल तेज बिसाला ॥ 
नेहिं सब लोक लोकपति जीते । भए देव सुख संपति रीते ॥ 


उसी समय तारक नामका असुर हुआ, जिसकी भुजाओंका बल, प्रताप और तेज 
बहुत बड़ा था। उसने सब लोक और लोकपालोंको जीत लिया, सब देवता सुख और 
सम्पत्तिसे रहित हो गये ॥ ३॥ 
अजर अमर सो जीति न जाई । हारे सुर करि बिबिध लराई ॥ 
तब बिरंचि सन जाइ पुकारे । देखे बिधि सब देव दुखारे ॥ 
वह अजर-अमर था, इसलिये किसीसे जीता नहीं जाता था। देवता उसके साथ 


बहुत तरहकी लड़ाइयाँ लड़कर हार गये। तब उन्होंने ब्रह्माजीके पास जाकर पुकार 
मचायी। ब्रह्माजीने सब देवताओंको दुखी देखा ॥ ४ ॥ 


दो ०-सब सन कहा बुझाइ बिधि दनुज निधन तब होइ । 
संभु सुक्र संभूत सुत एहि जीतइ रन सोइ ॥ ८२॥ 


ब्रह्माजीने सबको समझाकर कहा--इस देत्यकी मृत्यु तब होगी जब शिवजीके 

वीयसे पुत्र उत्पन्न हो, इसको युद्धमें वही जीतेगा ॥ ८२॥ 
नो०मोर कहा सुनि करहु उपाई । होइहि ईस्वर करिहि सहाई ॥ 
सतीं जो तजी दच्छ मख देहा । जनमी जाइ हिमाचल गेहा ॥ 
मेरी बात सुनकर उपाय करो। ईश्वर सहायता करेंगे और काम हो जायगा । 


सतीजीने जो दक्षके यज्ञमें देहका त्याग किया था, उन्होंने अब हिमाचलके घर जाकर जन्म 
लिया है ॥ १॥ 


तेहिं तपु कीन्ह संभु पति लागी । सिव समाधि बेठे सबु त्यागी ॥ 
जदपि अहदइ असमंजस भारी । तदपि बात एक सुनहु हमारी ॥ 

उन्होंने शिवजीको पति बनानेके लिये तप किया है; इधर शिवजी सब छोड़- 
छाड़कर समाधि लगा बैठे हें। यद्यपि है तो बड़े असमंजसकी बात, तथापि मेरी एक बात 
सुनो ॥ २॥ 


पठवहु कामु जाइ सिब पाहीं । करे छोभु संकर मन माहीं ॥ 
तब हम जाइ सिवहि सिर नाई । करवाउब बिवाहु बरिआई ॥ 

करे ( उनकी समाधि भङ्ग करे ) । तब हम जाकर शिवजीके चरणोंमें सिर रख देंगे और 
जबरदस्ती ( उन्हें राजी करके ) विवाह करा देंगे। ३ ॥ 


एहि बिधि भलेहिं देवहित होई । मत अति नीक कह सबु कोई ॥ 
अस्तुति सुरन्ह कीन्हि अति हेतू । ्रगटेउ बिषमबान भषकेत्‌ ॥ 


इस प्रकारसे भले ही देवताओंकां हित हो [और तो कोई उपाय नहीं है]। 
सबने कहा--यह सम्मति बहुत अच्छी हैं। फिर देवताओंने बड़े प्रेमसे स्तुति की। तब 
विषम (पाँच ) बाण धारण करनेवाला और मछलीके चिह्लयुक्त ध्वजावाला कामदेव 
प्रकट हुआ ॥ ४ ॥ 


दो०-सुरन्ह कही निज बिपति सब सुनि मन कीन्ह बिचार । 
संभु बिरोध न कुसल मोहि बिहसि कहेउ अस मार ॥ ८३ ॥ 


देवताओंने कामदेवसे अपनी सारी विपत्ति कही। सुनकर कामदेवने मनमें विचार 
किया और हसकर देवताओंसे यों कहा कि शिवजीके साथ विरोध करनेमें मेरी कुशल 
नहीं है ॥८५३॥। 
चौ०-तदपि करब में काजु तुम्हारा । श्रुति कह परम धरम उपकारा ॥ 


पर हित लागि तजइ जो देही । संतत संत प्रसंसहिं तेही ॥ 

तथापि में तुम्हारा काम तो करूँगा ; क्योंकि वेद दूसरेके उपकारको परम धर्म 

कहते हें। जो दूसरेके हितके लिये अपना शरीर त्याग देता है, संत सदा उसकी बड़ाई 
करते हें ॥ १॥ 


अस कहि चलेउ सबहि सिरु नाई । सुमन धनुष कर सहित सहाई ॥ 


चलत मार अस हदये बिचारा । सिव बिरोध ध्रुव मरनु हमारा ॥ 
यों कह और सबको सिर नवाकर कामदेव अपने पुष्पके धनुषको हाथमें लेकर 

[वसन्तादि | सहायकोंके साथ चला। चलते समय कामदेवने हृदयमें ऐसा विचार किया 

कि शिवजीके साथ विरोध करनेसे मेरा मरण निश्चित हैं॥ २॥ 

तब आपन घप्रभाउ बिस्तारा । निज बस कीन्ह सकल संसारा ॥ 


कोपेउ जबहिं बारिचरकेतू । छन महुँ मिटे सकल श्रुति सेतू ॥ 

तब उसने अपना प्रभाव फंलाया और समस्त संसारको अपने वशम कर लिया। 
जिस समय उस मछलीके चिक्लकी ध्वजावाले कामदेवने कोप किया उस समय क्षणभरमे 
ही वेदोंकी सारी मर्यादा मिट गयी ॥ ३ ॥ 

ब्रह्मचज ब्रत संजम नाना । धीरज धरम ग्यान बिम्याना ॥ 
सदाचार जप जोग बिरागा। सभय बिबेक कटकु सबु भागा ॥ 


ब्रह्मचयं, नियम, नाना प्रकारके संयम, धीरज, धर्म, ज्ञान, विज्ञान, सदाचार, जप, 
योग, वैराग्य आदि विवेककी सारी सेना डरकर भाग गयी ॥ ४ ॥ 


७०-भागेउ बिबेकु सहाय सहित सो सुभट संजुग महि मुरे । 
सद्रंथ पर्बत कंद्रन्हि महुँ जाइ तेहि अवसर दुरे ॥ 
होनिहार का करतार को रखबार जग खरभरु परा । 
दुइ माथ केहि रतिनाथजेहि कहुँ कोपि करधनुसरुधरा ॥ 


विवेक अपने सहायकोंसहित भाग गया, उसके योद्धा रणभूमिसे पीठ दिखा गये । 
उस समय वे सब सद्ग्रन्थरूपी पर्वतकी कन्दराओंमें जा छिपे ( अर्थात्‌ ज्ञान, वैराग्य, संयम, 
नियम, सदाचारादि ग्रन्थोंमें ही लिखे रह गये; उनका आचरण छूट गया ) । सारे जग्मे 
खलबली मच गयी [और सब कहने लगे] हे विधाता ! अब क्या होनेवाला हैं ? हमारी 
रक्षा कौन करेगा ? ऐसा दो सिरवाला कौन है, जिसके लिये रतिके पति कामदेवने कोप 
करके हाथमें धनुष-बाण उठाया है ? 


दो०जे सजीव जग अचर चर नारि पुरुष अस नाम । 
ते निज निज मरजाद तजि भए सकल बस काम ॥ ८४ ॥ 


जगत्‌मैं स्त्री-पुरुष संज्ञावाले जितने चर-अचर प्राणी थे, वे सब अपनी-अपनी मर्यादा 
छोड़कर कामके वश हो गये। ८४ ॥ 


नी० सब के दयें मदन अभिलाषा । लता निहारि नवहिं तरु साखा ॥ 
नदीं उमगि अंबुधि कहुँ घाई । संगम करहिं तलाव तलाइ ॥ 
सबके हृदयमें कामकी इच्छा हो गयी। लताओं (बेलों ) को देखकर वृक्षोंकी 
डालियाँ झुकने लगीं। नदियाँ उमड़-उमड़कर समुद्रकी ओर दोड़ीं और ताल-तलैयाँ भी 
आपसमें संगम करने ( मिलने-जुलने ) लगीं॥ १॥ 
जहे असि दसा जड़न्ह के बरनी । को कहि सकइ सचेतन करनी ॥ 
पसु पच्छी नम जल थलचारी । भए कामबस समय बिसारी ॥ 
जब जड ( वृक्ष, नदी आदि ) की यह दशा कही गयी, तब चेतन जीवोंकी करनी 
कोन कह सकता हे? आकाश, जल और पृथ्वीपर विचरनेवाले सारे पक्षु-पक्षी [अपने 
संयोगका ] समय भुलाकर कामके वश हो गये ॥ २॥ 

मदन अंध ब्याकुल सब लोका । निसिदिनुनहिंअवलोकहिकोका ॥ 
देव दनुज नर किंनर व्याला । प्रेत पिसाच भूत बेताला ॥ 

सब लोग कामान्ध होकर व्याकुल हो गये। चकवा-चकई रात-दिन नहीं देखते । 
देव, देत्य, मनुष्य, किन्नर, सपं, प्रेत, पिशाच, भूत, बेताल--॥ ३॥ 
इन्ह के दसा न क्हेउँ बखानी । सदा काम के चेरे जानी ॥ 
सिद्ध बिरक्त महामुनि जोगी। तेपि कामबस भए बियोगी॥ 


ये तो सदा ही कामके गुलाम हें, यह समझकर मेने इनकी दशाका वर्णन नहीं किया। 
सिद्ध, विरक्त, महामुनि और महान्‌ योगी भी कामके वश होकर योगरहित या स्त्रीके विरही 
हो गये॥ ४॥ 


४°-भए कामबस जोगीस तापस पार्वेरन्हि की को कहे । 
देखहिं चराचर नारिमय जे ब्रह्ममय देखत रहे ॥ 
अबला बिलोकहिं पुरुषमय जगु पुरुष सब अबलामयं । 
ढुइ दंड भरि ब्रह्मांड भीतर कामकृत कौतुक अयं ॥ 
जब योगीश्वर और तपस्वी भी कामके वश हो गये, तब पामर मनुष्योंकी कौन 
कहे ? जो समस्त चराचर जगतूको ब्रह्ममय देखते थे, वे अब उसे स्त्रीमय देखने लगे। 
स्त्रियाँ सारे संसारको पुरुषमय देखने लगीं और पुरुष उसे स्त्रीमय देखने लगे। दो घड़ीतक 
सारे ब्रह्माण्डके अंदर कामदेवका रचा हुआ यह्‌ कौतुक (तमाशा) रहा। 


सो०-धरी न काहूँ धीर सब के मन मनसिज हरे । 
जे राखे रघुबीर ते उबरे तेहि काल महँ ॥ ८५ ॥ 


किसीने भी हृदयमें धैये नहीं धारण किया, कामदेवने सबके मन हर लिये । श्री- 
रघुनाथजीने जिनकी रक्षा की, केवल वे ही उस समय बचे रहे ॥ ८५॥ 


चो०-उभय घरी अस कौतुक भयऊ । जो लगि कासु संभु पहिं गयऊ ॥ 
सिवहि बिलोकि ससंकेउ मारू । भयउ जथाथिति सबु संसारू ॥ 


दो घड़ीतक ऐसा तमाशा हुआ, जबतक कामदेव शिवजीके पास पहुँच गया। शिव- 
जीको देखकर कामदेव डर गया, तब सारा संसार फिर जैसा-का-तैसा स्थिर हो गया ॥१॥ 


भए तुरत सब जीव सुखारे। जिमि मद उतरि गएँ मतवारे ॥ 
रुद्रहि देखि मदन भय माना । दुराधरष दुर्गम भगवाना ॥ 

तुरंत ही सब जीव वैसे ही सुखी हो गये जैसे मतवाले ( नशा पिये हुए ) लोग 
मद ( नशा ) उतर जानेपर सुखी होते हें। दुराधषं ( जिनको पराजित करना अत्यन्त 
ही कठिन है) और दुगेम ( जिनका पार पाना कठिन है) भगवान्‌ ( सम्पूणं ऐश्वर्य, धमं, 
यश, श्री, ज्ञान और वैराग्यरूप छः ईश्वरीय गुणोंसे युक्त ) रुद्र ( महाभयंकर ) शिवजीको 
देखकर कामदेव भयभीत हो गया॥ २॥ 


फिरत लाज कलु करि नहिं जाई । मरनु ठानि मन रचेसि उपाई ॥ 
घ्रगटेसि तुरत रुचिर रितुराजा । कुसुमित नव तरु राजि बिराजा ॥ 


लौट जानेमें लज्जा मालूम होती है, और करते कुछ बनता नहीं। आखिर मनमें 
मरनेका निश्चय करके उसने उपाय रचा। तुरंत ही सुन्दर ऋतुराज वसन्तको प्रकट किया । 
फूले हुए नये-तये वृक्षोंकी कतारें सुशोभित हो गयीं ॥ ३॥ 
बन उपबन बापिका तड़ागा । परम सुभग सब दिसा बिभागा ॥ 


जहे तहँ जनु उमगत अनुरागा । देखि मुएहुँ मन मनसिज जागा ॥ 

चन-उपवतन, बावली-तालाब और सब दिशाओंके विभाग परम सुन्दर हो गये। 
जहाँ-तहाँ मानो प्रेम उमड़ रहा है, जिसे देखकर मेरे मनोंमें भी कामदेव जाग उठा॥४॥ 

४० _जागइ मनोभव मुएहुँ मन बन सुभगता न परे कही । 

सीतल सुगंध सुमंद मारुत मदन अनल सखा सही ॥ 

बिकसे सरन्हि बहु कंज गुंजत पुंज मंजुल मधुकरा । 

कलहंस पिक सुक सरस रब करि गान नाचहिं अपछरा ॥ 

मरे हुए मनमें भी कामदेव जागने लगा, वनकी सुन्दरता कही नहीं जा सकती। 
कामरूपी अग्निका सच्चा मित्र शीतल-मन्द-सुगन्धित पवन चलने लगा । सरोवरोंमें अनेकों 
कमल खिल गये, जिनपर सुन्दर भौंरोंके समूह गुंजार करने लगे । राजहंस, कोयल और 
तोते रसीली बोली बोलने लगे और अप्सराएँ गा-गाकर नाचने लगीं । 


रे०-सकल कला करि कोटि बिधि हारेउ सेन समेत। | 
चली न अचल समाधि सिव कोपेउ हृदयनिकेत ॥ ८& ॥ 


कामदेव अपनी सेनासमेत करोड़ों प्रकारकी सब कलाएँ ( उपाय) करके हार 
गया; पर शिवजीको अचल समाधि न डिगी । तब कामदेव क्रोधित हो उठा ॥ ८६ |! 


नो०_ देखि रसाल बिटप बर साखा । तेहि. पर चढ़ेउ मदनु मन माखा ॥ 
सुमन चाप निज सर संधाने । अति रिस ताकि श्रवनलगिताने ॥ 

आमक वृक्षकी एक सुन्दर डाली देखकर मनमें क्रोधसे भरा हुआ कामदेव उसपर 

चढ़ गया। उसने पुष्पधनुषपर अपने [ पांचों] बाण चढ़ाये और अत्यन्त क्रोध-से [लक्ष्यकी 
ओर] ताककर उन्हें कानतक तान लिया ॥ १॥ 


छाड़े बिषम बिसिख उर लागे । बूटि समाधि संभु तब जागे ॥ 
भयउ ईस मन छोभु बिसेषी । नयन उघारि सकल दिसि देखी ॥ 


कामदेवने तीक्ष्ण पाँच बाण छोड़े, जो शिवजीके हृदयमें लगे तब उनकी समाधि 
टूट गयी और वे जाग गयें। ईश्वर ( शिवजी ) के मनमें बहुत क्षोभ हुआ, उन्होंने आंखें 
खोलकर सब ओर देखा॥ २ ॥ 


सौरभ पल्लव मदनु बिलोका । भयउ कोपु कंपेउ त्रेलोका ॥ 
तब सिवें तीसर नयन उघारा । चितवत कामु भयउ जरि छारा ॥ 


जब आमके पत्तोंमें [छिपे हुए] कामदेवको देखा तो उन्हें बड़ा क्रोध हुआ, 
जिससे तीनों लोक काँप उठे। तब शिवजीने तीसरा नेत्र खोला, उनके देखते ही कामदेव 
जलकर भस्म हो गया ॥ ३॥ 
हाहाकार भयउ जग भारी। डरपे सुर भए असुर सुखारी ॥ 


समुझि कामसुखु सोचहिं भोगी । भए अकंटक साधक जोगी ॥ 
जगतूमें बड़ा हाहाकार मच गया। देवता डर गये, देत्य सुखी हुए । भोगी लोग 
कामसुखको याद करके चिन्ता करने लगे और साधक योगी निष्कंटक हो गये ॥ ४ ॥ 


४-जोगी अकंटक भए पति गति सुनत रति मुरुछित भई । 

रोदति बदति बहु भाँति करुना करति संकर पहिं गई ॥ 

अति प्रेम करि बिनती बिबिध बिधि जोरि कर सन्मुखरही । 

प्रभु आसुतोष कृपाल सिव अबला निरखि बोले सही ॥ 
योगी निष्कटक हो गये, कामदेवकी स्त्री रति अपने पतिकी यह दशा सुनते ही 
मूच्छित हो गयी। रोती-चिल्लाती और भांति-भांतिसे करुणा करती हुई वह शिवजीके पास 
गयी। अत्यन्त प्रेमके साथ अनेकों प्रकारसे विनती करके हाथ जोड़कर सामने खड़ी हो 


गयी। शीघ्र प्रसन्न होनेवाले छृपालु शिवजी अबला ( असहाया स्त्री ) को देखकर सुन्दर 
(उसको सान्त्वना देनेवाले) वचन बोले--. 


३>-अब तें रति तव नाथ कर होइहि नामु अनंगु । 
बिनु बपु ब्यापिहि सबहि पुनिसुनु निज मिलन प्रसंगु ॥ ८७ ॥ 

हे रति ! अबसे तेरे स्वामीका नाम 'अनङ्ग' होगा। वह बिना ही शरीरके सबको 
व्यापेगा। अब तू अपने पतिसे मिलनेकी बात सुन।। ८७ ॥ 


चौ०-जब जदुबंस कृष्न अवतारा । होइहि हरन महा महिभारा ॥ 
कृष्न तनय होइहि पति तोरा । बचनु अन्यथा होइ न मोरा ॥ 


जब पृथ्वीके बड़े भारी भारको उतारनेके लिये यदुवंशमें श्रीकृष्णणा अवतार होगा, 


तब तेरा पति उनके पुत्र (प्रद्युम्न ) के रूपमे उत्पन्न होगा। मेरा यह वचन अन्यथा 
नहीं होगा॥ १॥ 
रति गवनी सुनि संकर बानी । कथा अपर अब कहउँ बखानी ॥ 
देवन्ह समाचार सब पाए । ब्रह्मादिक बेकुंठ सिधाए ॥ 
शिवजीके वचन सुनकर रति चली गयी। अब दूसरी कथा बखानकर ( विस्तारसे ) 
कहता हूँ । ब्रह्मादि देवताओंने ये सब समाचार सुने तो वे वैकुण्ठको चले ॥ २॥ 
सब सुर बिष्नु बिरंचि समेता । गए जहाँ सिब कृपानिकेता ॥ 
पृथक पृथक तिन्ह कीन्हि प्रसंसा । भए असन्ञ चंद्र अवतंसा ॥ 
फिर वहाँसे विष्णु और ब्रह्मासहित सब देवता वहाँ गये जहाँ कृपाके धाम शिवजी 
थे। उन सबने शिवजीकी अलग-अलग स्तुति की, तब शशिभूषण शिवजी प्रसन्न हो 
गये ॥ ३॥ 
ब्ले कृपासिंधु छषकेतू । कहहु अमर आए केहि हेतू ॥ 
कह बिधि तुम्ह प्रमु अंतरजामी । तदपि भगति बस बिनवउँ स्वामी ॥ 
कृपाके समुद्र शिवजी बोले-हे देवताओं ! कहिये, आप किस लिये आये हें? 
ब्रह्माजीने कहा--हें प्रभो ! आप अन्तर्यामी हैं; तथापि हें स्वामी ! भक्तिवश में आपसे 
विनती करता हूँ ॥ ४ ॥ 
त०-सकल सुरन्ह के हदये अस संकर परम उछाहु । 
निज नयनन्हि देखा चहहिं नाथ तुम्हार बिबाहु ॥ ८८ ॥ 
हे शंकर ! सब देवताओंके मनमें ऐसा परम उत्साह हैं कि हे नाथ ! वे अपनी 
आँखोंसे आपका विवाह देखना चाहते हैं॥ ८८॥ 


बो०-यह उत्सव देखिअ भरि लोचन। सोइ कलु करहु मदन मद मोचन ॥ 
कामु जारि रति कहुँ बर दीन्हा कृपार्सिधु यह अति भल कीन्हा ॥ 

हे कामदेवके मदको चूर करनेवाले ! आप ऐसा कुछ कीजिये जिससे सब लोग 
इस उत्सवको नेत्र भरकर देखें। हे कृपाके सागर ! कामदेवको भस्म करके आपने रतिको 
जो वरदान दिया सो बहुत ही अच्छा किया ॥ १॥ 


सासति करि पुनि करहि पसाऊ । नाथ घ्रभुन्ह कर सहज सुभाऊ ॥ 
पारबती तपु कीन्ह अपारा । करहु तासु अब अंगीकारा ॥ 
हें नाथ ! श्रेष्ठ स्वामियोंका यह सहज स्वभाव ही है कि वे पहले दण्ड देकर फिर 
कृपा किया करते हें। पार्वतीने अपार तप किया हे, अब उन्हें अंगीकार कीजिये ॥ २॥ 
सुनि बिधि बिनय समुझि प्रभु बानी । ऐसेइ होउ कहा सुखु मानी ॥ 
तब देवन्ह दुंटुभीं बजाई । बरषि सुमन जय जय सुर साई ॥ 
ब्रह्माजीकी प्रार्थना सुनकर और प्रभु श्रीरामचन्द्रजीके वचनोंको याद करके शिवजीने 
्रसन्नतापूर्वक कहा, 'ऐसा ही हो।' तब देवताओंने नगाड़े बजाये और फूलोंकी वर्षा करके 
'जय हो ! देवताओंके स्वामीकी जय हो !' ऐसा कहने लगे ॥ ३॥ 
अवसर जानि सप्तरिषि आए । तुरतहिं बिधि गिरिमवन पठाए ॥ 
प्रथम गए जह रहीं भवानी । बोले मधुर बचन छल सानी ॥ 
उचित अवसर जानकर सप्तषि आये और ब्रह्माजीने तुरंत ही उन्हें हिमाचलके 
घर भेज दिया। वे पहले वहाँ गये, जहाँ पार्वतीजी थीं ओर उनसे छलसे भरे मीठे (विनोद- 
युक्त , आनन्द पहुँचानेवाले) वचन बोले--।। ४ ॥ 


दो-कहा हमार न सुनेह तब नारद फें उपदेस । 
अब भा भूठ तुम्हार पन जारेउ कामु महेस ॥ ८९ ॥ 


नारदजीके उपदेशसे तुमने उस समय हमारी बात नहीं सुनी । अब तो तुम्हारा 
प्रण झूठा हो गया, क्योंकि महादेवजीने कामको ही भस्म कर डाला ।। ८६ ॥ 


मासपारायण, तीसरा विश्राम 
चो०-सुनि बोलीं मुसुकाइ भवानी । उचित कहेहु मुनिबर बिग्यानी ॥ 


तुम्हरें जान कामु अब जारा । अब लगि संभु रहे सबिकारा ॥ 


यह्‌ सुनकर पार्वंतीजी मुसकराकर बोलीं-हे विज्ञानी मुनिवरो ! आपने उचित 
ही कहा। आपकी समझमें शिवजीने कामदेवको अब जलाया है, अबतक तो वे विकारयुक्त 
( कामी ) ही रहे! ॥ १॥ 

हमरें जान सदा सिव जोगी । अज अनवद्य अकाम अभोगी ॥ 
जौँ में सिव सेये अस जानी। प्रीति समेत कम मन बानी ॥ 


कितु हमारी समझसे तो शिवजी सदासे ही योगी, अजन्मा, अनिन्द्य, काम-रहित 
और भोगहीन हैं और यदि मेंने शिवजीको ऐसा समझकर ही मन, वचन और कर्मसे प्रेम- 
सहित उनकी सेवा की हे--॥। २ ॥ 
ती हमार पन सुनहु मुनीसा । करिहहिं सत्य कृपानिधि ईसा ॥ 


तुम्ह जो कहा हर जारेउ मारा । सोइ अति बड़ अविवेक तुम्हारा ॥ 
तो हे मुनीशवरो ! सुनिये, वे कृपानिधान भगवान्‌ मेरी प्रतिज्ञाको सत्य करेंगे । आपने 
जो यह कहा कि शिवजीने कामदेवको भस्म कर दिया, यही आपका बड़ा भारी अविवेक है ॥३॥ 


तात अनल कर सहज सुभाऊ । हिम तेहि निकट जाइ नहिं काऊ ॥ 


गएँ समीप सो अवसि नसाई । असि मन्मथ महेस की नाई ॥ 

हे तात ! अग्निका तो यह्‌ सहज स्वभाव ही है कि पाला उसके समीप कभी जा 
ही नहीं सकता और जानेपर वह अवश्य नष्ट हो जायगा । महादेवजी और कामदेवके 
सम्बन्धमें भी यही न्याय (बात) समझना चाहिये ॥ ४॥ 


दो०-हियँ हरषे मुनि बचन सुनि देखि प्रीति बिस्वास । 
चले मवानिहि नाइ सिर गए हिमाचल पास ॥ &० ॥ 


पार्वतीके वचन सुनकर और उनका प्रेम तथा विश्वास देखकर मुनि हृदयमें बड़े 
प्रसन्न हुए। वे भवानीको सिर नवाकर चल दिये और हिमाचलके पास पहुँचे ॥ ६० ॥ 


नो०-सबुघ्रसंगुगिरिपतिहि सुनावा। मदन दहन सुनि अति दुखु पावा ॥ 
बहुरि कहेउ रति कर बरदाना । सुनि हिमवंत बहुत सुखु माना॥ 
उन्होंने पर्वतराज हिमाचलको सब हाल सुनाया। कामदेवका भस्म होना सुनकर 
हिमाचल बहुत दुखी हुए। फिर मुनियोंने रतिके वरदानकी बात कही । उसे सुनकर हिम- 
वानूने बहुत सुख माना ॥ १ ॥ 
हृदय बिचारि संभु प्रभुताई । सादर मुनिबर लिए बोलाई ॥ 
सुदिनु सुनखतु सुघरी सोचाई । बेगि बेदबिधि लगन धराई ॥ 
शिवजीके प्रभावको मनमें विचारकर हिमाचलने श्रेष्ठ मुनियोंको आदरपूर्वक बुला 


लिया और उनसे शुभ दिन, शुभ नक्षत्र और शुभ घड़ी शोधवाकर वेदकी विधिके अनुसार 
शीघ्र ही लग्न निश्चय कराकर लिखवा लिया ॥ २॥ 

पत्री सप्तरिषिन्ह सोइ दीन्ही । गहि पद बिनय हिमाचल कीन्ही ॥ 
जाइबिधिहितिन्हदीन्हि सोपाती । बाचत प्रीति न हृदये समाती ॥ 


फिर हिमाचलने वह लग्नपत्रिका सप्तषियोंको दे दी और चरण पकड़कर उनकी 
विनती की। उन्होंने जाकर वह लग्नपत्रिका ब्रह्माजीको दी। उसको पढ़ते समय उनके 
हृदयमें प्रेम समाता न था ॥ ३॥ 


लगन बाचि अज सबहि सुनाई । हरषे मुनि सब सुर समुदाई ॥ 
सुमन दृष्टि नभ बाजन बाजे। मंगल कलस दसहुँ दिसि साजे ॥ 


ब्रह्माजीने लग्न पढ़कर सबको सुनाया, उसे सुनकर सब मुनि और देवताओंका 
सारा समाज हषित हो गया। आकाशसे फूलोंकी वर्षा होने लगी, बाजे बजने लगे और 
दसों दिशाओंमें मङ्गल-कलश सजा दिये गये ॥ ४ ॥ 


रो-लगे सँवारन सकल सुर बाहन बिबिध बिमान । 
होहि सगुन मंगल सुभद करहि अपछरा गान ॥ 8१ ॥ 


सब देवता अपने भाति-भांतिके वाहन और विमान सजाने लगे, कल्याणप्रद भङ्गल- 
शकुन होने लगे और अप्सराएँ गाने लगीं ॥ ६१ ॥ 


चो०-सिवहि संभु गन करहिं सिंगारा । जटा मुकुट अहि मीरु सँवारा ॥ 


कुंडल कंकन पहिरे ब्याला । तन बिभूति पट केहरि छाला ॥ 

शिवजीके गण शिवजीका शङ्कार करने लगे। जटाओंका मुकुट बनाकर उसपर 

साँपोंका मौर सजाया गया। शिवजीने साँपोंके ही कुण्डल और कंकण पहने, शरीर-पर 
विभूति रमायी और वस्त्रकी जगह बाघम्बर लपेट लिया ॥ १॥ 


ससि ललाट सुंदर सिर गंगा । नयन तीनि उपबीत भुजंगा ॥ 


गरल कंठ उर नर सिर माला । असिव बेष सिवधाम कृपाला ॥ 


शिवजीके सुन्दर मस्तकपर चन्द्रमा, शिरपर गङ्गाजी, तीन नेत्र, सापोंका जनेऊ, 
गलेमें विष और छातीपर नरमुण्डोंकी माला थी। इस प्रकार उनका वेष अशुभ होनेपर भी 
वे कल्याणके धाम और ङृपालु हें॥ २॥ 


कर त्रिसूल अरु डमरु बिराजा । चले बसहे चढ़ि बाजहिं बाजा ॥ 
देखि सिवहि सुरत्रिय मुसुकाहीं । बर लायक दुलहिनि जग नाहीं ॥ 


एक हाथमे त्रिशूल और दूसरेमें डमरू सुशोभित है। शिवजी बैलपर चढ़कर चले। 
बाजे बज रहे हें। शिवजीको देखकर देवाङ्गनाएँ मुसकरा रही हें [ और कहती हें कि] 
इस वरक योग्य दुलहिन संसारमें नहीं मिलेगी ॥ ३ ॥ 

बिष्नु बिरंचि आदि सुरत्राता | चढि चढ़ि बाहन चले बराता ॥ 
सुर समाज सब भाँति अनूपा । नहिं बरात दूलह अनुरूपा ॥ 


विष्णु और ब्रह्मा आदि देवताओंके समूह अपने-अपने वाहनों ( सवारियों ) पर 
चढ़कर बरातमें चले। देवताओंका समाज सब प्रकारसे अनुपम ( परम सुन्दर )था, पर 
दूल्हेके योग्य बरात न थी ॥ ४ ॥ 


दो०-बिष्नु कहा अस त्रिहसि तब बोलि सकल दिसिराज । 


बिलगबिलग होइ चलहु सब निजनिज सहितसमाज ॥ ६&२ ॥ 
तब विष्णुभगवानूने सब दिक्पालोंको बुलाकर हंसकर ऐसा कहा--सब लोग अपने- 
अपने दलसमेत अलग-अलग होकर चलो ॥ ६२॥ 


चौ०-बर अनुहारि बरात न भाई । हँसी करेहहु पर पुर जाई ॥ 


बिष्नु बचन सुनि सुर मुसुकाने । निज निज सेन सहित बिलगाने ॥ 

हे भाई ! हमलोगोंकी यह बरात वरके योग्य नहीं है । क्या पराये नगरमें जाकर 

हँसी कराओगे ? विष्णुभगवान्‌की बात सुनकर देवता मुसकराये और वे अपनी-अपनी 
सेनासहित अलग हो गये ॥ १॥ 


मनही मन महेसु मुसुकाहीं । हरि के बिंग्य बचन नहिं जाहीं ॥ 
अति प्रिय बचन सुनत प्रिय केरे । शंगिहि प्रेरे सकल गन टेरे ॥ 


महादेवजी [ यह देखकर ] मन-ही-मन मुसकराते हैं कि विष्णुभगवान्‌के व्यङ्गध- 
वचन ( दिलल्‍्लगी ) नहीं छूटते ! अपने प्यारे ( विष्णुभगवान्‌ ) के इन अति प्रिय वचनोंको 
सुनकर शिवजीने भी भू गीको भेजकर अपने सब गणोंको बुलवा लिया ॥ २॥ 


सिव अनुसासन सुनि सब आए । भ्रम पद जलज सीस तिन्ह नाए ॥ 


नाना बाहन नाना वेषा । बिहसे सिव समाज निज देखा ॥ 
शिवजीकी आज्ञा सुनते ही सब चले आये और उन्होंने स्वामीके चरणकमलोंमें 

सिर नवाया । तरह-तरहकी सवारियों और तरह-तरहके वेषवाले अपने समाजको देखकर 

शिवजी हसे ॥ ३ ॥ 

कोउ मुखहीन बिपुल मुख काहू । बिनु पद कर कोउ बहु पद बाहू ॥ 


बिपुल नयन कोउ नयन बिना । रिष्टपुष्ट कोड अति तनखीना ॥ 

कोई बिना मुखका है, किंसीके बहुत-से मुख हें, कोई बिना हाथ-पैरका है तो किसीके 
कई हाथ-पैर हैं। किसीके बहुत आँखें हैं तो किसीके एक भी आँख नहीं ह कर 
मोटा-ताजा हैं तो कोई बहुत ही दुबला-पतला हं ॥ ४ ॥ 

ट 


४०-तन खीन कोउ अति पीन पावन कोउ अपावन गति धरें । 
भूषन कराल कपाल कर सब सद्य सोनित तन भरें ॥ 
खर स्वान सुअर सकाल मुखगन बेषअगनित को गने । 


बहु जिनस प्रेत पिसाच जोगि जमात बरनत नहिं बने ॥ 

कोई बहुत दुबला, कोई बहुत मोटा, कोई पवित्र ओर कोई अपवित्र वेष धारण 
किये हुए है। भयंकर गहने पहने हाथमें कपाल लिये हें और सब-के-सब शरीरमें ताजा 
खून लपेटे हुए हें। गधे, कृत्ते, सूअर और सियारके-से उनके मुख हें। गणोंके अनगिनत 
वेषोंको कोन गिने? बहुत प्रकारके प्रेत, पिशाच और योगिनियोंकी जमातें हें उनका 
वर्णन करते नहीं बनता । 


सो०-नाचहिं गावहिं गीत परम तरंगी भूत सब। 


देखत अति बिपरीत बोलहिं बचन बिचित्र बिधि ॥ 6३ ॥ 
भूत-प्रेत नाचते ओर गाते हें, वे सब बड़े मौजी हें । देखनेमें बहुत ही बेढंगे जान 

पड़ते हें और बड़े ही विचित्र ढंगसे बोलते हे॥ 8३॥ 
चो०-जस दूलहु तसि बनी बराता । कौतुक बिबिध होहिं मग जाता ॥ 
इहाँ हिमाचल रचेउ बिताना । अति बिचित्र नहिं जाइ बखाना ॥ 
जैसा दूल्हा है, अब वैसी ही बरात बन गयी है। मार्गेमें चलते हुए भाँति-भांतिके 


कौतुक ( तमाशे ) होते जाते हें। इधर हिमाचलने ऐसा विचित्र मण्डप बनाया कि जिसका 
वणन नहीं हो सकता ॥ १॥ 


सेल सकल जहेँ लगि जग माहीं । लघु बिसाल नहिंबरनि सिराहीं ॥ 
बन सागर सब नदीं तलावा । हिमगिरि सब कहुँ नेवत पठावा ॥ 


जगत्में जितने छोटे-बड़े पवेत थे, जिनका वर्णन करके पार नहीं मिलता तथा जितने 
वन, समुद्र, नदियाँ और तालाब थे, हिमाचलने सबको नेवता भेजा ॥ २॥ 


कामरूप सुंदर तन धारी । सहित समाज सहित बर नारी ॥ 
गए सकल तुहिनाचल गेहा । गावहिं मंगल सहित सनेहा ॥ 


वे सब अपने इच्छानुसार रूप धारण करनेवाले सुन्दर शरीर धारण कर सुन्दरी स्त्रियों 


> 


ओर समाजोंके साथ हिमाचलके घर गये। सभी स्वेहसहित मङ्गलगीत गाते हें॥ ३॥ 
प्रथमहि गिरि बहु गृह सँवराए । जथाजोगु तहँ तहँ सब छाए ॥ 
पुर सोभा अवलोकि सुहाई । लागइ लघु बिरंचि निपुनाई ॥ 

हिमाचलने पहलेहीसे बहुत-से घर सजवा रक्खे थे। यथायोग्य उन-उन स्थानोंमें सब 
लोग उतर गये । नगरकी सुन्दर शोभा देखकर ब्रह्माकी रचना-चातुरी भी तुच्छ लगती थी॥४॥ 


४-लघु लाग बिधि की निपुनता अवलोकि पुर सोभा सही । 
बन बाग कूप तड़ाग सरिता सुभग सब सक को कही ॥ 
मंगल बिपुल तोरन पताका केतु गृह ग्रह सोहहीं । 
बनिता पुरुष सुंदर चतुर छबि देखि मुनि मन मोहहीं ॥ 


नगरकी शोभा. देखकर ब्रह्माकी निपुणता सचमुच तुच्छ लगती हैँ । वन, बाग, 
कुएँ, तालाब, नदियाँ सभी सुन्दर हें; उनका वर्णन कोन कर सकता हैँ? घर-घर बहुत-से 
मङ्गलसूचक तोरण और ध्वजा-पताकाएँ सुशोभित हो रही हें । वहाँके सुन्दर और चतुर 
स्त्री-पुरुषोंकी छबि देखकर मुनियोंके भी मन मोहित हो जाते हैं । 
दो०-जगदंबा जहँ अवतरी सो पुरु बरनि कि जाइ । 


रिद्धि सिद्धि संपत्ति सुख नित नूतन अधिकाइ ॥ ४ ॥ 
जिस नगरमें स्वयं जगदम्बाने अवतार लिया, क्या उसका वर्णन हो सकता हूँ? 

जहाँ ऋद्धि, सिद्धि, सम्पत्ति और सुख नित-नये बढ़ते जाते हें ॥ ६४ ॥ 
चौ०-नगर निकट बरात सुनि आई । पुर खरभरु सोभा अधिकाई ॥ ` 


करि बनाव सजि बाहन नाना । चले लेन सादर अगवाना ॥ 

बरातको नगरके निकट आयी सुनकर नगरमें चहल-पहल मच गयी, जिससे उसकी 

शोभा बढ़ गयी। अगवानी करनेवाले लोग बनाव-श्ंगार करके तथा नाना प्रकारकी 
सवारियोंको सजाकर आदरसहित बरातको लेने चले ॥ १॥ 


हियँ हरषे सुर सेन निहारी । हरिहि देखि अति भए सुखारी ॥ 
सिव समाज जब देखन लागे । बिडरि चले बाहन सब भागे ॥ 


देवताओंके समाजको देखकर सब मनमें प्रसन्न हुए और विष्णुभगवानूको देखकर 
तो बहुत ही सुखी हुए। किंतु जब शिवजीके दलको देखने लगे तब तो उनके सब वाहन 
( सवारियोंके हाथी, घोड़े, रथके बेल आदि ) डरकर भाग चले ॥ २॥ 


घरि धीरज तहेँ रहे सयाने। बालक सब ले जीव पराने ॥ 


गएँ भवन पूछठहिं पितु माता । कहहिं बचन भय कंपित गाता ॥ 

कछ बड़ी उम्रके समझदार लोग धीरज धरकर वहाँ डटे रहे । लड़के तो सब अपने 
प्राण लेकर भागे । घर पहुँचनेपर जब माता-पिता पूछते हें तब वे भयसे कापते हुए शरीरसे 
ऐसा वचन कहते हँ--॥ ३ ॥ 

कहिअ काह कहि जाइ न बाता । जम कर धार किधों बरिआता ॥ 


बरु बोराह बसहेँ असवारा। ब्याल कपाल बिभूषन छारा ॥ 


क्या कहें, कोई बात कही नहीं जाती। यह बरात है या यमराजकी सेना? दूल्हा 
पागल है और बैलपर सवार है। साँप, कपाल और राख ही उसके गहने हें ॥ ४॥ 


४०-तन छार ब्याल कपाल भूषन नगन जटिल भयंकरा । 
सँग भूत प्रत पिसाच जोगिन बिकट मुख रजनीचरा ॥ 
जो जिअत रहिहि बरात देखत पुन्य बड़ तेहि कर सही । 
देखिहि सो उमा बिबाहु घर घर बातअसिलरिकन्ह कही ॥ 
दूल्हेके शरीरपर राख लगी है, सांप ओर कपालके गहने हें; वह नंगा, जटाधारी 
और भयंकर है। उसके साथ भयानक मुखवाले भूत, प्रेत, पिशाच, योगिनियाँ और राक्षस 


हें। जो बरातको देखकर जीता बचेगा, सचमुच उसके बड़े ही पुण्य हें, और वही पार्वतीका 
विवाह देखेगा । लड़कोंने घर-घर यही बात कही। 


दो०-ससुझि महेस समाज सब जननि जनक सुसुकाहिं ॥ 


बाल बुझाए बिबिध बिधि निडर होहु डरु नाहिं ॥ ६५ ॥ 


महेश्वर (शिवजी) का समाज समझकर सब लड़कोंके माता-पिता मुसकराते हैं। उन्होंने 
बहुत तरहसे लड़कोंको समझाया कि निडर हो जाओ, डरकी कोई बात नहीं है ॥ ६५ ॥ 


चो०-त्ते अगवान बरातहि आए । दिए सबहि जनवास सुहाए ॥ 
भेनाँ सुभ आरती सँवारी । संग सुमंगल गावहिं नारी ॥ 


अगवान लोग बरातको सिवा लाये, उन्होंने सबको सुन्दर जनवासे ठहरनेको दिये । 
मेना ( पार्वंतीजीकी माता) ने शुभ आरती सजायी और उनके साथकी स्त्रियाँ उत्तम 
मङ्गलगीत गाने लगीं ॥ १॥ 


कंचन थार सोह बर पानी । परिछन चली हरहि हरषानी ॥ 


बिकट वेष रुद्रहि जब देखा । अबलन्ह उर भय भयउ बिसेषा। 


सुन्दर हाथोंमें सोनेका थाल शोभित है, इस प्रकार मैना हर्षके साथ शिवजीका 
परछन करने चलीं। जब महादेवजीको भयानक वेषमें देखा तब तो स्त्रियोंके मनमें बड़ा 
भारी भय उत्पन्न हो गया ॥ २॥ 

भागि भवन पेठा अति त्रासा । गए महेसु जहाँ जनवासा ॥ 


मेना हदयँ भयउ दुखु भारी | लीन्ही बोलि गिरीसकुमारी ॥ 

बहुत ही डरके मारे भागकर वे घरमें घुस गयीं और शिवजी जहाँ जनवासा था 
वहाँ चले गये। मैनाके हृदयमें बड़ा दुःख हुआ; उन्होंने पार्वतीजीको अपने पास बुला 
लिया ॥ ३॥ 


अधिक सनेहँ गोद बेठारी। स्याम सरोज नयन भरे बारी ॥ 
जेहिं बिधितुम्हहि रूपुअसदीन्हा । तेहिं जड़ बरु बाउर कस कीन्हा ॥ 


और अत्यम्त स्नेहसे गोदमें बैठाकर अपने नीलकमलके समान नेत्रोंमें आँसू भरकर 
कहा--जिस विधाताने तुमको ऐसा सुन्दर रूप दिया, उस मूखेने तुम्हारे दूल्हेको बावला 
कैसे बनाया ? ॥ ४ ॥ 
४-कस कीन्ह बरु बोराह बिधि जेहिं तुम्हहि सुंदरता दई । 
जो फलु चहिअ सुरतरुहिं सो बरबस बबूरहिं लागई ॥ 
तुम्ह सहित गिरितेंगिरौं पावक जरों जलनिधि महुँपरौं । 
घर जाउ अपजसु होउ जग जीवत बिबाहु न हों करों ॥ 
जिस विधाताने तुमको सुन्दरता दी, उसने तुम्हारे लिये वर बावला कँसे बनाया ? 
जो फल कल्पवृक्षमें लगना चाहिये, वह जबरदस्ती बबूलमें लग रहा है । में तुम्हें लेकर 
पहाड़से गिर पड़गी, आगमें जल जाऊंगी या समुद्रमे कूद पड़'गी । चाहे घर उजड़ जाय 
भौर संसारभरमें अपकीति फैल जाय, पर जीते-जी में इस बावले वरसे तुम्हारा विवाह 
न कूंगी । 
दो०-भई विकल अबला सकल दुखित देखि गिरिनारि । 
करि बिलापु रोदति बदति सुता सनेहु सँभारि ॥ ६६ ॥ 
हिमाचलकी स्त्री ( मैना ) को दुखी देखकर सारी स्त्रियाँ व्याकुल हो गयीं । 
पैना अपनी कन्याके स्नेहको याद करके विलाप करती, रोती और कहती थीं-॥। &६। 


नो० नारद्‌ कर में काह बिगारा । भवनु मोर जिन्ह बसत उजारा ॥ 
अस उपदेसु उमहि जिन्ह दीन्हा । बौरे बरहि लागि तपु कीन्हा ॥ 


मैंने नारदका कया बिगाड़ा था, जिन्होंने मेरा बसता हुआ घर उजाड़ दिया और 
जिन्होंने पावंतीको ऐसा उपदेश दिया कि जिससे उसने बावले वरके लिये तप किया ॥ १॥ 

साचेहेँ उन्ह कें मोह न माया । उदासीन धनु धाछु न जाया ॥ 


पर घर घालक लाज न भीरा । बाँझ [क जान असव के पीरा ॥ 

सचमुच उनके न किसीका मोह हैं, न माया, न उनके धन हूँ, न घर हैं और 
न स्त्री ही हैं; बे सबसे उदासीन हें । इसीसे वे दूसरेका घर उजाड़नेवाले हैं । उन्हें न किसी- 
की लाज है, न डर है। भला, बाँझ स्त्री प्रसवकी पीड़ाको क्या जाने ? ॥ २॥ 


La SS 


जननिहि बिकल बिलोकि भवानी । बोली जुत बिबेक म्दु बानी ॥ 


अस बिचारि सोचहि मति माता । सो न टरइ जो रचइ बिधाता ॥ 
माताको विकल देखकर पावेतीजी विवेकयुक्त कोमल वाणी बोलीं-हे माता ! जो 
विधाता रच देते हें, वह टलता नहीं; ऐसा विचारकर तुम सोच मत करो ! ॥ ३॥ 


करम लिखा जीं बाउर नाहू । तो कत दोसु लगाइअ काहू ॥ 
तुम्ह सनमिटहिं किबिधि के अंका । मातु व्यर्थं जनि लेहु कलंका ॥ 

जो मेरे भाग्यमें बावला ही पति लिखा है तो किसीको क्यों दोष लगाया जाय ? 
हे माता ! क्या विधाताके अङ्क तुमसे मिट सकते हें? वृथा कलड्भूका टीका मत लो ॥ ४ ॥ 


४-जनि लेह्‌ मातु कलंकु करुना परिहरह अवसर नहीं । 
ठुखु सुखु जो लिखा लिलार हमरें जाब जहँ पाउबतहीं ॥ 
सुनि उमा बचन बिनीत कोमल सकल अबला सोचहीं । 
बहु भाँति बिधिहि लगाइ दूषन नयन बारि बिमोचहीं ॥ 
हे माता ! कलङ्क मत लो, रोना छोड़ो, यह अवसर विषाद करनेका नहीं है । मेरे 
भाग्यमें जो दुःख-सुख लिखा हैं, उसे में जहाँ जाऊंगी, वहीं पाऊँगी ! पार्वतीजीके ऐसे विनय- 
भरे कोमल वचन सुनकर सारी स्त्रियां सोच करने लगीं और भाँति-भांतिसे विधाताको दोष 
देकर आँखोंसे आँसू बहाने लगीं। 
दो०-तेहि अवसर नारद सहित अरु रिषि सक्ष समेत । 
समाचार सुनि तुहिनगिरि गवने तुरत निकेत ॥ &७ ॥ 


इस समाचारको सुनते ही हिमाचल उसी समय नारदजी और सप्तषियोंको साथ 
लेकर अपने घर गये ॥ ६७॥ 


चो०-तब नारद्‌ सबही ससुझावा । पूरब क्थाप्रसंगु सुनावा ॥ 
मयना सत्य सुनहु मम बानी । जगदंबा तव सुता भवानी ॥ 

तब नारदजीने पूर्वजन्मकी कथा सुनाकर सबको समझाया [और कहा ] कि हे 
मेना ! तुम मेरी सच्ची बात सुनो, तुम्हारी यह लड़की साक्षात्‌ जगज्जननी भवानी है।॥। १॥ 


अजा अनादि सक्ति अबिनासिनि । सदा संभु अरधंग निवासिनि ॥ 


जग संभव पालन लय कारिनि । निज इच्छा लीला बपु धारिनि ॥ 

ये अजन्मा, अनादि और अविनाशिनी शक्ति हें। सदा शिवजीक अर्द्धाङ्गमें रहती 
हें। ये जगतूकी उत्पत्ति, पालन और संहार करनेवाली हें; और अपनी इच्छासे ही लीला- 
शरीर धारण करती हें ॥ २॥ 


जनमीं प्रथम दच्छ गृह जाई । नाशु सती सुंदर तनु पाई ॥ 
तहँहँ सती संकरहि बिबाहीं । कथा प्रसिद्ध सकल जग माहीं ॥ 


पहले ये दक्षके घर जाकर जन्मी थीं, तब इनका सती नाम था, बहुत सुन्दर शरीर 
पाया था । वहाँ भी सती शंकरजीसे ही ब्याही गयी थीं। यह कथा सारे जगतुमें प्रसिद्ध 
हैं ॥ ३॥ 
एक बार आवत सिव संगा। देखेउ रघुकुल कमल पतंगा ॥ 


भयउ मोहु सिव कहा न कीन्हा । भ्रम बस बेषु सीय कर लीन्हा ॥ 
एक बार इन्होंने शिवजीके साथ आते हुए [ राहमें | रघुकूलरूपी कमलके सूर्य 
श्रीरामचन्द्रजीको देखा, तब इन्हें मोह हो गया और इन्होंने शिवजीका कहना न मानकर 
भ्रमवश सीताजीका वेष धारण कर लिया ॥ ४ ॥ 
४०-सिय बेषु सतीं जो कीन्ह तेहिं अपराध संकर परिहरां । 
हर बिरहँ जाइ बहोरि पितु कें जग्य जोगानल जरां ॥ 
अब जनमि तुम्हरे भवन निज पति लागि दारुन तपु किया । 
अस जानि संसय तजहु गिरिजा सबंदा संकर प्रिया ॥ 
सतीजीने जो सीताका वेष धारण किया, उसी अपराधके कारण शंकरजीने उनको 
त्याग दिया । फिर शिवजीके वियोगमें ये अपने पिताक यज्ञमें जाकर वहीं योगार्निसे भस्म 
हो गयीं । अब इन्होंने तुम्हारे घर जन्म लेकर अपने पतिके लिये कठिन तप किया है। ऐसा 
जानकर संदेह छोड़ दो, पार्वतीजी तो सदा ही शिवजीको प्रिया ( अरद्धाङ्किनी) हें। 
दो--सुनि नारद के बचन तब सब कर मिटा बिषाद । 
छ्न महँ ब्यापेउड सकल पुर धर घर यह संबाद ॥ &८ ॥ 
तब नारदके वचन सुनकर सबका विषाद मिट गया ओर क्षणभरमें यह समाचार 


= EN 
सारे नगरमें घर-घर फंल गया ॥ ८ ॥ 

चो०-तब मयना हिमवंतु अनंदे । पुनि पुनि पारबती पद्‌ बंदे ॥ 
नारि पुरुष सिसु जुबा सयाने । नगर लोग सब अति हरषाने ॥ 


तब मैना और हिमवान्‌ आनन्दमें मग्न हो गये और उन्होंने बार-बार पार्वेतीके 
चरणोंकी वन्दना की। स्त्री, पुरुष, बालक, युवा और वृद्ध, नगरके सभी लोग बहुत 
प्रसन्न हुए॥ १॥ 


लगे होन पुर मंगलगाना । सजे सबहिं हाटक घट नाना ॥ 
भाँति अनेक भई जेवनारा । सूपसास्र जस कलु व्यवहारा ॥ 


नगरमें मङ्गलगीत गाये जाने लगे और सबने भांति-भाँतिके सुवर्णके कलश सजाये। 
पाकशास्त्रमें जैसी रीति है उसके अनुसार अनेक भाँतिकी ज्योनार हुई ( रसोई 
बनी ) ॥ २॥ 
सो जेवनार कि जाइ बखानी । बसहिं भवन जेहिं सातु भवानी ॥ 


साद्र बोले सकल बराती। बिष्नु बिरंचि देव सब जाती ॥ 

जिस घरमें स्वयं माता भवानी रहती हों, वहाँ की ज्योनार (भोजन-सामग्री) का वर्णन 
कँसे किया जा सकता है? हिमाचलने आदरपूवेक सब बरातियोंको-विष्णु, ब्रह्मा और 
सब जातिके देवताओंको बुलवाया ॥ ३ ॥ 


बिबिधि पाँति बेठी जेवनारा । लागे परुसन निपुन झुआरा ॥ 
नारिज्ंद सुर जेवत जानी। लगीं देन गारीं झु बानी ॥ 
भोजन [ करनेवालों ] की बहुत-सी पंगतें बैठीं । चतुर रसोइये परोसने लगे । 
स्त्रियोंकी मण्डलियाँ देवताओंको भोजन करते जानकर कोमल वाणीसे गालियाँ देने लगीं ॥४॥ 
४०-गारीं मधुर स्वर देहिं सुंदरि बिंग्य बचन सुनावहीं । 
भोजनु करहिं सुर अति बिलंबु बिनोदु सुनि सचु पावहीं ॥ 
जेबैंत जो बढ्यो अनंदु सो सुख कोटि न परे कह्यो । 
अचवाँइ दीन्हे पान गवने बास जहे जाको रह्यो ॥ 
सब सुन्दरी स्त्रियौ मीठे स्वरमें गालियाँ देने लगीं और व्यंग्यभरे वचन सुनाने 
लगीं। देवगण विनोद सुनकर बहुत सुख अनुभव करते हें, इसलिये भोजन करनेमें बड़ी 
देर लगा रहे हें। भोजनके समय जो आनन्द बढ़ा, वह करोड़ों मुँहसे भी नहीं कहा जा 
सकता । [ भोजन कर चुकनेपर ] सबके हाथ-मुंह घुलवाकर पान दिये गये। फिर सब 
लोग, जो जहाँ ठहरे थे; वहाँ चले गये। 

दो०-बहुरि मुनिन्ह हिमवंत कहुँ लगन सुनाई आइ । 


समय बिलोकि बिबाह कर पठण देव बोलाइ ॥ ६8 ॥ . 
फिर मुनियोंने लौटकर हिमवान्‌को लगन ( लग्नपत्रिका ) सुनायी और विवाहका 
समय देखकर देवताओंको बुला भेजा ॥ ६६ ॥ 


चो०-बोलि सकल सुर सादर लीन्हे । सबहि जथोचित आसन दीन्हे ॥ 
बेदी बेद बिधान सँवारी । सुभग सुमंगल गावहिं नारी ॥ 


सब देवताओंको आदरसहित बुलवा लिया और सबको यथायोग्य आसन दिये । 
वेदकी रीतिसे वेदी सजायी गयी और स्त्रियाँ सुन्दर श्रेष्ठ मङ्गलगीत गाने लगीं ॥ १॥ 
सिंघासनु अति दिब्य सुह्दावा । जाइ न बरनि बिरंचि बनावा ॥ 


बेठे सिव बिप्रन्ह सिरु नाई । हृदय सुमिरि निज प्रभु रघुराई ॥ 

वेदिकापर एक अत्यन्त सुन्दर दिव्य सिंहासन था, जिस [की सुन्दरता ] का 
वर्णन नहीं किया जा सकता, क्योंकि वह स्वयं ब्रह्माजीका बनाया हुआ था। ब्राह्मणोंको 
सिर नवाकर और हृदयमें अपने स्वामी श्रीरघुनाथजीका स्मरण करके शिवजी उस सिंहा- 
सनपर बेठ गये ॥ २॥ 


बहुरि सुनीसन्ह उमा बोलाई । करि सिंगार सखीं ले आई ॥ 
देखत रूपु सकल सुर मोहे । बरने छबि अस जग कबि को हे ॥ 

फिर मुनीश्वरोंने पार्वतीजीको बुलाया । सखियाँ श्रृङ्गार करके उन्हें ले आयीं । 
वावेतीजीके रूपको देखते ही सब देवता मोहित हो गये। संसारमें ऐसा कवि कौन है जो 
उस सुन्दरताका वर्णन कर सके ? ॥ ३॥ 


जगदंबिका जानि भव भामा । सुरन्ह मनहिं मन कीन्ह प्रनामा ॥ 


संदरता मरजाद भवानी । जाइ न कोटिटुँ बदन बखानी ॥ 
° वार्वतीजीको जगदम्बा और शिवजीकी पत्नी समझकर देवताओंने मन-ही-मन 
प्रणाम किया । भवानीजी सुन्दरताकी सीमा हें। करोड़ों मुखोंसे भी उनकी शोभा नहीं 
कही जा सकती ॥ ४ ॥ 


४०-कोटिहुँ बदन नहिं बने बरनत जग जननि सोभा महा । 
सकुचहिं कहत श्रुति सेष सारद मंदमति तुलसी कहा ॥ 
छबिखानि मातु भवानि गवनीं मध्य मंडप सिव जहाँ । 
अवलोकि सकहिं न सकुच पति पद कमल मनु मधुकरु तहाँ ॥ 

जगज्जननी पार्वतीजीकी महान्‌ शोभाका वर्णन करोड़ों मुखोंसे भी करते नहीं 

बनता । वेद, शेषजी और सरस्वतीजीतक उसे कहते हुए सकुचा जाते हें, तब मन्दबुद्धि 

तुलसी किस गिनतीमें है? सुन्दरता और शोभाकी खान माता भवानी मण्डपके बीचमें, 

जहाँ शिवजी थे वहाँ गयीं। वे संकोचक मारे पति ( शिवजी ) के चरणकमलोंको देख नहीं 

सकतीं, परंतु उनका मनरूपी भौरा तो वहीं [ रस-पान कर रहा] था। 

दो-सुनि अनुसासन गनपतिहि पूजेउ संभु भवानि । 


कोउ सुनि संसय करे जनि सुर अनादि जियें जानि ॥ १०० ॥ 

मुनियोंकी आज्ञासे शिवजी ओर पार्वेतीजीने गणेशजीका पूजन किया। भनमें 

देवताओंको अनादि समझकर कोई इस बातको सुनकर शङ्का न करे [ कि गणेशजी तो 
शिव-पार्वतीकी संतान हें, अभी विवाहसे पूर्व ही वे कहाँसे आ गये ] ॥१००॥ 


~ 


चो०-जसि बिबाह के बिधि श्रुति गाई । महासुनिन्ह सो सब करवाई ॥ 


गहि. गिरीस कुस कन्या पानी । भवहि समरपींजानि भवानी ॥ 

वेदोंमें विवाहकी जेसी रीति कही गयी है, महामुनियोंने वह सभी रीति करवायी । 

पर्वतराज हिमाचलने हाथमे कुश लेकर तथा कन्याका हाथ पकड़कर उन्हें भवानी ( शिव- 
पत्नी ) जानकर शिवजीको समर्पण किया ॥ १॥ 


पानिग्रहन जब कीन्ह महेसा । हियँ हरषे तब सकल सुरेसा ॥ 


बेदमंत्र सुनिबर उद्चरहीं। जय जय जय संकर सुर करहीं ॥ 

जब महेश्वर ( शिवजी ) ने पार्वंतीका पाणिग्रहण किया, तब [ इन्द्रादि ] सब 
देवता हृदयमें बड़े ही हषित हुए। श्रेष्ठ मुनिगण वेदमन्त्रोंका उच्चारण करने लगे और 
देवगण शिवजीका जय-जयकार करने लगे ॥ २॥ 


बाजहिं बाजन बिबिध बिधाना । सुमनद्ञष्टि नभ भे बिधि नाना ॥ 


हर गिरिजा कर भयउ बिबाहू । सकल भुवन भरि रहा उछाहू ॥ 


अनेकों प्रकारके बाजे बजने लगे। आकाशसे नाना प्रकारके फूलोंकी वर्षा हुई । 
शिव-पावेतीका विवाह हो गया। सारे ब्रह्माण्डमें आनन्द भर गया ॥ ३॥ 


दासीं दास तुरग रथ नागा। धेनु बसन मनि बस्तु बिभागा ॥ 


अन्न कनकभाजन भरि जाना । दाइज दाीन्ह न जाइ बखाना ॥ - 


दासी, दास, रथ, घोड़े, हाथी, गायें, वस्त्र और मणि आदि अनेक प्रकारकी चीजें, 
अन्न तथा सोनेके बतेन गाड़ियोंमें लदवाकर दहेजमें दिये, जिनका वर्णन नहीं हो 
सकता ॥ ४ ॥ 

४०-दाइज दियो बहु भाँति पुनि कर जोरि हिमभुधर कह्यो । 
का देउँ पूरनकाम संकर चरन पंकज गहि रह्यो ॥ 
सिव कृपासागर ससुर कर संतोषु सब भाँतिहिं कियो । 
पुनि गहे पद पाथोज मयनाँ प्रेम परिपूरन हियो ॥ 
बहुत प्रकारका दहेज देकर, फिर हाथ जोड़कर हिमाचलने कहा--हे शंकर ! 
आप पूर्णकाम हैं, में आपको क्या दे सकता हूँ ? [ इतना कहकर ] बे शिवजीके चरण- 
कमल पकड़कर रह गये। तब कृपाके सागर शिवजीने अपने ससुरका सभी प्रकारसे 
समाधान किया । फिर प्रेमसे परिपूर्णहदय मंनाजीने शिवजीके चरणकमल पकड़े 
[ और कहा] 
दो-नाथ उमा मम प्रान सम गृहकिंकरी करेहु । 
छमेहु सकल अपराध अब होइ प्रसन्न बरु देहु ॥ १०१ ॥ 


हे नाथ! यह उमा मुझे मेरे प्राणोंके समान [ प्यारी] हैं। आप इसे अपने 
घरकी टहलनी बनाइयेगा और इसके सब अपराधोंको क्षमा करते रहियेगा । अब प्रसन्न 
होकर मुझे यही वर दीजिये ॥ १०१॥ 
चौ०-बष्ु बिधि संभु सासु ससुझाई । गवनी भवन चरन सिरु नाई ॥ 


जननीं उमा बोलि तब लौन्ही । ले उल्लंग सुंदर सिख दीन्ही ॥ 

शिवजीने बहुत तरहसे अपनी सासको समझाया । तब वे शिवजीके चरणोंमें सिर 

नवाकर घर गयीं । फिर माताने पार्वतीको बुला लिया और गोदमें बेठाकर यह सुन्दर 
सीख दी--॥ १॥ 


करेहु सदा संकर पद पूजा । नारिधरमु पति देउ न दूजा ॥ 
बचन कहत भरे लोचन बारी । बहुरि लाइ उर लीन्हि कुमारी ॥ 


हे पार्वती ! तू सदा शिवजीके चरणोंकी पूजा करना, नारियोंका यही धमं हे। 
उनके लिये पति ही देवता है और कोई देवता नहीं है । इस प्रकारकी बातें कहते-कहते 
उनकी आँखोंमें आँसू भर आये और उन्होंने कन्याको छातीसे चिपटा लिया ॥ २॥ 


कत बिधि खुजी नारि जग माहीं । पराधीन सपनेहुँ सुखु नाहीं ॥ 


भे अति प्रेम बिकल महतारी । धीरजु कीन्ह कुसमय बिचारी ॥ 
[ फिर बोलीं कि ] विधाताने जगतूमें स्त्रीजातिको क्यों पैदा किया ? पराधीनको 
सपनेमें भी सुख नहीं मिलता । यों कहती हुईं माता प्रेममें अत्यन्त बिकल हो गयीं, परंतु 
कृसमय जानकर ( दुःख करनेका अवसर न जानकर ) उन्होंने धीरज धरा ॥ ३ ॥ 

MOOI tess 


पुनिपुनिमिलतिपरतिगहिचरना । परम श्रेष्ठ कछु जाइ न बरना ॥ 
सब नारिन्ह मिलि भेटि भवानी । जाइ जननि उर पुनि लपटानी ॥ 
पेना बार-बार मिलती हें और [ पावेतीके ] चरणोंको पकड़कर गिर पड़ती हें, , 
बड़ा ही प्रेम है, कुछ वर्णन नहीं किया जाता । भवानी सब स््त्रयोंसे मिल-भेंटकर फिर 
अपनी माताके हृदयसे जा लिपटीं ॥ ४ ॥ EF 
४०-जननिहि बहुरि मिलि चली उचित असीस सब काहूँ दइ । 
फिरिफिरि बिलोकति मातु तन तबसखीं ले सिव पहिं गइ ॥ 
जाचक सकल संतोषि संकर उमा सहित भवन चले । 


सब अमर हरषे सुमन बरषि निसान नभ बाजे भले ॥ 

पार्वतीजी मातासे फिर मिलकर चलीं, सब किसीने उन्हें योग्य आशीर्वाद दिये । 
पार्वतीजी फिर-फिरकर माताकी ओर देखती जाती थीं। तब सखियाँ उन्हें शिवजीके पास + 
ले गयी। महादेवजी सब याचकोंको संतुष्ट कर पावेतीके साथ घर (कलास) को चले। सब 
देवता प्रसन्न होकर फूलोंकी वर्षा करने लगे और आकाशमें सुन्दर नगाड़े बजाने लगे । 
दो०-चले संग हिमवंतु तब पहुँचावन अति हेतु । 

बिबिध भाँति परितोषु करि बिदा कीन्ह कृषकेतु ॥ १०२॥ 

तब हिमवान्‌ अत्यन्त प्रेमसे शिवजीको पहुँचानेके लिये साथ चले । वृषकेतु ( शिव- 
जी ) ने बहुत तरहसे उन्हें संतोष कराकर विदा किया ॥ १०२ ॥ 
चौ०-तुरत भवन आए गिरिराई । सकल सेल सर लिए बुलाई ॥ _ 


आदर दान बिनय बहुमाना । सब कर बिदा कीन्ह हिमवाना ॥ 


पर्वतराज हिमाचल तुरंत घर आये और उन्होंने सब पवेतों और सरोवरोंको 
बुलाया । हिमवानूने आदर, दान, विनय और बहुत सम्मानपुवेक सबकी विदाई की ॥ १॥ 


जबहिं संभु केलासहिं आए । सुर सब निज निज लोक सिधाए ॥ 
जगत मातु पितु संभु भवानी । तेहिँ सिंगारु न कहउँ बखानी ॥ 
जब शिवजी केलास पवेतपर पहुँचे, तब सब देवता अपने-अपने लोकोंको चले गये। 


[वुलसीदासजी कहते हें कि ] पावेतीजी और शिवजी जगत्‌के माता-पिता हें, इसलिये में - 
उनके श्शृङ्गारका वर्णन नहीं करता ॥ २॥ 


करहिं बिबिध बिधि भोग बिलासा । गनन्ह समेत बसहिं केलासा ॥ 
हर गिरिजा बिहार नित नयऊ । एहिबिधिबिपुलकालचलिगयऊ ॥ 

शिव-पार्वती विविध प्रकारके भोग-विलास करते हुए अपने गणोंसहित कैलासपर 
रहने लगे। वे नित्य नये विहार करते थे। इस प्रकार बहुत समय बीत गया ॥ ३॥ 


तब जनमेउ षटबदन कुमारा । तारकु असुरु समर जेहिं मारा ॥ 
आगम निगम प्रसिद्ध पुराना । षन्सुख जन्सु सकल जग जाना ॥ 


तब छः मुखवाले पुत्र ( स्वामिकातिक ) का जन्म हुआ, जिन्होंने [बड़े होनेपर | 
युद्धमें तारकासुरको मारा । वेद, शास्त्र और पुराणोंमें स्वामिकातिकके जन्मकी कथा प्रसिद्ध 
है और सारा जगत्‌ उसे जानता है ॥ ४ ॥ 
४०-जणु जान षन्सुख जन्सु कर्मु प्रतापु पुरुषारथु महा । 
तेहि हेतु में द्ूषकेतु सुत कर चरित संठेपहिं कहा ॥ 
यह उमा संभु बिबाह जे नर नारि कहहिं जे गावहीं । 
कल्यान काज बिबाह मंगल सबंदा सुखु पावहां ॥ 
षडानन ( स्वामिकातिक ) के जन्म, कमं, प्रताप और महान्‌ पुरुषार्थको सारा 
जगत्‌ जानता हे। इसलिये मेंने वृषकेतु ( शिवजी ) के पुत्रका चरित्र संक्षेपसे ही कहा 


हैं। शिव-पार्वेतीके विवाहकी इस कथाको जो स्त्री-पुरुष कहेंगे और गायेंगे वे कल्याणक 
कार्यो और विवाहादि मङ्गलोंमें सदा सुख पावेंगे। 


दो०-चरित सिंधु गिरिजा रमन बेद न पावहिं पारु । 
बरने तुलसीदासु किमि अति मतिमंद गर्वा ॥ १०३ ॥ 


गिरिजापति महादेवजीका चरित्र समुद्रक समान ( अपार ) हे, उसका पार वेद 
भी नहीं पाते। तब अत्यन्त मन्दबुद्धि और गँवार तुलसीदास उसका वर्णन कंसे कर सकता 
है॥ १०३॥ 


चौ०-संभु चरित सुनि सरस सुहावा । भरद्वाज सुनि अति सुखु पावा ॥ 

बहु लालसा कथा पर बादी । नयनन्हि नीरु रोमावलिठाढ़ी ॥ 

शिवजीके रसीले और सुहावने चरित्रको सुनकर मुनि भरद्वाजजीने बहुत ही सुख 

पाया । कथा सुननेकी उनकी लालसा बहुत बढ़ गयी। नेत्रोंमें जल भर आया तथा रोमावली 
खड़ी हो गयी ॥ १॥ 


प्रेम बिबस सुख आव न बानी । दसा देखि हरषे सुनि ग्यानी ॥ 
अहो धन्य तव जन्छु सुनीसा । तुम्हहि घ्रान सम प्रिय गौरीसा ॥ 


वे प्रेममें मुग्ध हो गये, मुखसे वाणी नहीं निकलती । उनकी यह दशा देखकर 
ज्ञानी मनि याज्ञवल्कय बहुत प्रसन्न हुए [ और बोले-- ] हे मुनीश ! अहा हा! तुम्हारा 
जन्म धन्य है; तुमको गौरीपति शिवजी प्राणोंके समान प्रिय हैं ।॥ २॥ 

enero 
सिव पदकमल जिन्हहिरतिनाहीँ । रामहि ते सपनेहँ न सोहाहीं ॥ 
बिनु छल बिस्वनाथ पद नेट । राम भगत कर लच्छन एङ ॥ 

शिवजीके चरणकमलोंमें जिनकी प्रीति नहीं है, वे श्रीरामचन्द्रजीको स्वप्नमें भी 
अच्छे नहीं लगते। विश्वनाथ श्रीशिवजीके चरणोंमें निष्कपट ( विशुद्ध ) प्रेम होना यही 
रामभक्त का लक्षण ह॥ ३॥ 


सिव सम को रघुपति ब्रतधारी । बिनु अघ तजी सती असि नारी ॥ 
पनु करि रघुपति भगति देखाई । को सिव सम रामहि प्रिय भाई ॥ 


शिवजीके समान रघुनाथजी [की भक्ति] का ब्रत धारण करनेवाला कौन हें, जिन्होंने 
बिना ही पापके सती-जैसी स्त्रीको त्याग दिया और प्रतिज्ञा करके श्रीरघुनाथजीकी भक्तिको 
दिखा दिया । हे भाई ! श्रीरामचन्द्रजीको शिवजीके समान और कोन प्यारा हे? ॥ ४॥ 
दो०-प्रथमहिं मे कहि सिव चरित बुझा मरझु तुम्हार । 


सुचि सेवक तुम्ह राम के रहित समस्त बिकार ॥ १०४ ॥ 
मैंने पहले ही शिवजीका चरित्र कहकर तुम्हारा भेद समझ लिया । तुम श्रीराम- 
चन्द्रजीके पवित्र सेवक हो और समस्त दोषोंसे रहित हो ॥ १०४॥ 


चो०-मे जाना तुम्हार शुन सीला । कहउँ सुनहु अब रघुपति लीला ॥ 
सुनु सुनि आजु समागम तोरे । कहि न जाइ जस सुखु मन मोरे ॥ 


मेने तुम्हारा गुण और शील जान लिया । अब में श्रीरघुनाथजीकी लीला कहता 
हूँ, सुनो । हे मुनि ! सुनो, आज तुम्हारे भिलनेसे मेरे मनमें जो आनन्द हुआ है, वह कहा 
नही जा सकता ॥ १ ॥ 


राम चरित अति अमित झुनीसा । कहि न सकहिं सत कोटि अहीसा ॥ 


तदपि जथाश्रुत कहउँ बखानी । सुमिरि गिरापति प्रभु धनुपानी ॥ 

हे मुनीश्वर ! रामचरित्र अत्यन्त अपार है। सौ करोड़ शेषजी भी उसे नहीं कह 
सकते। तथापि जैसा मेने सुना है, वैसा वाणीके स्वामी ( प्रेरक ) और हाथमें धनुष लिये 
हुए प्रभु श्रीरामचन्द्रजीका स्मरण करके कहता हूँ ।॥ २॥ 


सारद दारुनारि सम स्वामी । रासु सूत्रधर अंतरजासी ॥ 


जेहि पर कृपा करहिं जनु जानी । कबि उर अजिर नचावहिं बानी ॥ 


सरस्वतीजी कठपुतलीके समान हैं और अन्तर्यामी स्वामी श्रीरामचन्द्रजी [ सूत 
पकड़कर कठपुतलीको नचानेवाले ] सूत्रधार हैं। अपना भक्त जानकर जिस कविपर वे 
कृपा करते हैं, उसके हूदयरूपी आँगनमें सरस्वतीको वे नचाया करते हें॥ ३॥ 

प्रनवडं सोइ कृपाल रघुनाथा । बरनउँ बिसद तासु गुन गाथा ॥ 


परम रम्य गिरिबरु केलासू । सदा जहाँ सिव उमा निवासू ॥ 

उन्हीं कृपालु श्रीरघुनाथजीको में प्रणाम करता हूँ और उन्हींके निर्मल गृणोंकी 
कथा कहता हूँ । कलास पवेतोंमें श्रेष्ठ और बहुत ही रमणीय है, जहाँ शिव-पार्वतीजी सदा 
निवास करते हें ॥ ४॥ 


दो०-सिद् तपोधन जोगिजन सुर किंनर सुनिद्धंद । 
बसहिं तहाँ सुकृती सकल सेवहिं सिव सुखकंद ॥ १०५ ॥ 


सिद्ध, तपस्वी, योगीगण, देवता, किन्नर और मुनियोंके समूह उस पर्षतपर रहते 
हें। वे सब बड़े पुण्यात्मा हें और आनन्दकन्द श्रीमहादेवजीकी सेवा करते हैं ॥ १०५ ॥ 


चौ०-हारि हर बिसुख धरम रति नाहीं । ते नर तहेँ सपनेह नहिं जाही ॥ 


तेहि गिरि पर बट बिटप बिसाला । नित नूतन सुंदर सब काला ॥ 

जो भगवान्‌ विष्णु और महादेवजीसे विमुख हें और जिनकी धर्ममें प्रीति नहीं है, 

वे लोग स्वप्नमें भी वहाँ नही जा सकते। उस पर्वतपर एक विशाल बरगदका पेड़ है, जो 
नित्य नवीन और सब काल ( छहों ऋतुओं ) में सुन्दर रहता हें ॥ १॥ 

त्रिबिध समीर सुसीतलि छाया । सिव बिश्राम बिटप श्रुति गाया ॥ 


एक बार तेहि तर प्रभु गयऊ । तरुबिलोकिउरअतिसुखु भयऊ ॥ 
वहाँ तीनों प्रकारकी( शीतल, मन्द और सुगन्ध ) वायु बहती रहती है ओर 
उसकी छाया बड़ी ठंडी रहती हूँ। वह शिवजीके विश्राम करनेका वृक्ष है, जिसे वेदोंने 
गाया हैँ। एक बार प्रभु श्रीशिवजी उस वृक्षक नीचे गये और उसे देखकर उनके हृदयमें 
बहुत आनन्द हुआ ॥ २॥ 
निज कर डासि नागरिपु छाला । बैठे सहजहिं संभु कृपाला ॥ 
कुंद इंदु द्र गीर सरीरा। भुज प्रलंब परिधन सुनिचीरा ॥ 
अपने हाथसे बाघम्बर बिछाकर कृपालु शिवजी स्वभावसे ही ( बिना किसी खास 
प्रयोजनके ) वहाँ बेठ गये। कुन्दके पुष्प, चन्द्रमा और शंखेके समान उनका गौर शरीर 
था। बड़ी लंबी भुजाएँ थीं और वे मुनियोंके-से ( वल्कल ) वस्त्र धारण किये हुए थे॥ ३॥ 
तरुन अरुन अंबुज सम चरना । नख दुति मगतहृदय तम हरना ॥ 
भुजग भूति भूषन त्रिपुरारी । आननु सरद चंद छबि हारी ॥ 
उनके चरण नये ( पूर्णरूपसे खिले हुए ) लाल कमलक समान थे, नखोंकी ज्योति 


भक्तोंके हृदयका अन्धकार हरनेवाली थी। साँप और भस्म ही उनके भूषण थे और उन 

त्रिपुरासुरके शत्रु शिवजीका मुख शरद्‌ ( पूणिमा ) के चन्द्रमाकी शोभाको भी हरनेवाला 
( फीकी करनेवाला ) था ॥ ४ ॥ 


दो०-जटा सुकुट सुरसरित सिर लोचन नलिन बिसाल । 
नीलकंठ लावन्यनिधि सोह बालबिधु भाल ॥ १०६॥ 


उनके सिरपर जटाओंका मुकुट और गङ्गाजी [ शोभायमान ] थीं। कमलके 
समान बड़े-बड़े नेत्र थे। उनका नील कण्ठ था और वे सुन्दरताके भण्डार थे। उनके मस्तकपर 
द्वितीयाका चन्द्रमा शोभित था ॥ १०६॥ 


चोौ०-बैठे सोह कामरिपु केसें । घरें सरीरु सांतरसु जेसें ॥ 


पारबती भल अवसरु जानी । गईं संसु पहिँ मातु भवानी ॥ 
कामदेवके शत्रु शिवजी वहाँ बैठे हुए ऐसे शोभित हो रहें थे, मानो शान्तरस ही 
शरीर धारण किये बैठा हो। अच्छा मौका जानकर शिवपत्नी माता पार्वतीजी उनके पास 
गयीं ॥ १ ॥ 
जानि प्रिया आद्र अति कीन्हा । बाम भाग आसनु हर दीन्हा ॥ 


बेठीं सिव समीप हरषाई | पूरब जन्म कथा चित आई ॥ 

अपनी प्यारी पत्नी जानकर शिवजीने उनका बहुत आदर-सत्कार किया और 
अपनी बायीं ओर बैठनेके लिये आसन दिया । पार्वेतीजी प्रसन्न होकर शिवजीके पास 
बैठ गयीं। उन्हें पिछले जन्मकी कथा स्मरण हो आयी ॥ २॥ 


पति हियं हेतु अधिक अनुमानी । बिहसि उमा बोलीं प्रिय बानी ॥ 
कथा जो सकल लोक हितकारी । सोइ पूछन चह सेलकुमारी ॥ 
स्वामीके हूदयमें [ अपने ऊपर पहलेकी अपेक्षा ] अधिक प्रेम समझकर पार्वंतीजी 


हँसकर प्रिय वचन बोली। [ याज्ञवल्क्यजी कहते हें कि] जो कथा सब लोगोंका हित 
करनेवाली है, उसे ही पार्वतीजी पूछना चाहती हें ॥ ३॥ 


बिस्वनाथ मम नाथ पुरारी । त्रिभुवन महिमा बिदित तुम्हारी ॥ 
चर अरु अचर नाग नर देवा । सकल करहिं पद पंकज सेवा ॥ 
[ पार्वंतीजीने कहा--] हे संसारके स्वामी ! हे मेरे नाथ! हे त्रिपुरासुरका 
वध करनेवाले ! आपकी महिमा तीनों लोकोंमें विख्यात है। चर, अचर, नाग, मनुष्य 
और देवता सभी आपके चरणकमलोंकी सेवा करते हें ॥ ४॥ 
दो०--प्रभु समरथ सबेग्य सिव सकल कला शुन धाम । 


जोग ग्यान बेराग्य निधि प्रनत कलपतरु नाम ॥ १०७॥ 


CC-0. Nanaji Deshmukh Library, BJP, Jammu. Digitized by eGangotri 


बालकाण्ड १११ 


हे प्रभो! आप समर्थ, सर्वज्ञ और कल्याणस्वरूप हें । सब कलाओं और गुणोंके 
निधान हें और योग, ज्ञान तथा वैराग्यके भण्डार हें। आपका ताम शरणागतोंके लिये 
कल्पवृक्ष है ॥ १०७॥ 
चो०-जौं मो पर प्रसन्न सुखरासी । जानिअ सत्य मोहि निज दासी ॥ 


तो प्रभु हरहु मोर अग्याना । कहि रघुनाथ कथा बिधि नाना ॥ 

हे सुखके राशि! यदि आप मुझपर प्रसन्न हें और सचमुच मुझे अपनी दासी [या 

अपनी सच्ची दासी ] जानते हें, तो हे प्रभो ! आप श्रीरघुनाथजीकी नाना प्रकारकी कथा 
कहकर मेरा अज्ञान दूर कीजिये ॥ १॥ 


जासु भवनु सुरतरु तर होई । सहि कि दरिद्र जनित दुखु सोई ॥ 
ससिभूषन अस हदये बिचारी । हरहु नाथ मम मति भ्रम भारी ॥ 


जिसका घर कल्पवृक्षक नीचे हो, वह भला दरिद्रतासे उत्पन्न दुःखको क्यों 
सहेगा ? हे शशिभूषण ! हें नाथ! हृदयमें ऐसा विचारकर मेरी बुद्धिके भारी भ्रमको दूर 
कीजिये ॥ २॥ 
प्रभु जे सुनि परमारथबादी । कहहिं राम कहुँ ब्रह्म अनादी ॥ 


सेस सारदा बेद पुराना । सकल करहिं रघुपति शुन गाना ॥ 
हे प्रभो ! जो परमार्थतत्त्व (ब्रह्म) के ज्ञाता और वक्ता मुनि हें, वे श्रीरामचन्द्रजीको 
अनादि ब्रह्म कहते हें और शेष, सरस्वती, बेद और पुराण सभी श्रीरघुनाथजीका गुण गाते हें॥ 


तुम्ह पुनि राम राम दिन राती । सादर जपहु अनंग आराती ॥ 
रामु सो अवध नपति सुत सोई । की अज अगुन अलख गति कोई ॥ 


और हें कामदेवक शत्रु ! आप भी दिन-रात आदरपूर्वक राम-राम जपा करते 
हें। ये राम वही अयोध्याके राजाके पुत्र हें ? या अजन्मा, निर्ण और अगोचर कोई और 
राम हें? ॥ ४ ॥ 


दो०-जौं नप तनय त ब्रह्म किमि नारि बिरह मति भोरि । 


देखि चरित महिमा सुनत भ्रमति बुद्धि अति मोरि ॥ १०८॥ 
यदि वे राजपुत्र हें तो ब्रह्म कंसे ? [ और यदि ब्रह्म हें तो ] स्त्रीके विरहमें उनकी 


मति बावली कंसे हो गयी ? इधर उनके ऐसे चरित्र देखकर और उधर उनकी महिमा सुनकर 
मेरी बुद्धि अत्यन्त चकरा रही है ॥ १०८॥ 


चौ०-जौं अनीह ब्यापक बिभु कोऊ । कहहु बुझाइ नाथ मोहि सोऊ ॥ 
अग्यजानिरिस उरजनि धरहू । जेहि बिधि मोह मिटे सोइ करहू ॥ 

यदि इच्छारहित, व्यापक, समर्थ ब्रह्म कोई और है, तो हे नाथ ! मुझे उसे समझा- 
कर कहिये। मुझे नादान समझकर मनमें क्रोध न लाइये । जिस तरह मेरा मोह दूर हो, 
वही कीजिये ॥ १॥ 


+ 


में बन दीखि राम प्रभुताई । अतिभयबिकलन तुम्हि सुनाई ॥ 


तदपि मलिन मन बोधु न आवा । सो फलु भली भाँति हम पावा ॥ 
मेने [ पिछले जन्ममें ] वनमें श्रीरामचन्द्रजीकी प्रभुता देखी थी; परंतु अत्यन्त 

भयभीत होनेके कारण मेंने वह बात आपको सुनायी नहीं। तो भी मेरे मलिन मनको बोध 

न हुआ। उसका फल भी मेने अच्छी तरह पा लिया ॥ २॥ 

अजहूँ कडु संसठ मन मोरे । करह कृपा बिनवउँ कर जोरें ॥ 


प्रभु तब मोहि बहु भाँति प्रबोधा । नाथ सोसमुझि करहु जनि क्रोधा ॥ 

अब भी मेरे मनमें कुछ संदेह हैं। आप कृपा कीजिये, में हाथ जोड़कर विनती | 
करती हूँ । हे प्रभो ! आपने उस समय मुझे बहुत तरहसे समझाया था । [ फिर भी मेरा 
संदेह नहीं गया |, हे नाथ यह सोचकर मुझपर क्रोध न कीजिये ॥ ३॥ 


तब कर अस बिमोह अब नाहीं । रामकथा पर रुचि मन माहीं ॥ 
कह हु पुनीत राम शुन गाथा । भुजगराज भूषन सुरनाथा ॥ 
मुझे अब पहले-जेसा मोह नहीं है, अब तो मेरे मनमें रामकथा सुननेकी रुचि है। 


है शेषनागको अलंकाररूपमें धारण करनेवाले देवताओंके नाथ! आप श्रीरामचन्द्रजीके 
गुणोंकी पवित्र कथा कहिये ॥ ४ ॥ 


दो०-बंदूउ पद्‌ धरि धरनि सिरु बिनय करउँ कर जोरि । 
बरनहु रघुबर बिसद जसु श्रुति सिद्धांत निचोरि ॥ १०६ ॥ 
में पृथ्वीपर सिर टेककर आपके चरणोंकी वन्दना करती हूँ और हाथ जोड़कर 


विनती करती हूँ । आप वेदोंके सि़ान्तको निचोड़कर श्रीरघुनाथजीका निर्मल यश वर्णन 
कीजिये ॥ १०६ ॥ 


चो०-जदपि जोषिता नहिं अधिकारी । दासी मन क्रम बचन तुम्हारी ॥ 


गूठुउ तत्त्व न साधु दुरावहिं । आरत अधिकारी जहँ पावहिं ॥ 

यद्यपि स्त्री होनेके कारण में उसे सुननेकी अधिकारिणी नहीं हूँ, तथापि में मन, 

वचन और कमंसे आपकी दासी हूँ । संत लोग जहाँ आतं अधिकारी पाते हें, वहाँ गूढ़ तत्त्व 
भी उससे नहीं छिपाते ॥ १॥ 


CC-0. Nanaji Deshmukh Library, BJP, Jammu. Digitized by eGangotri 


बालकाण्ड ११३ 


अति आरति पूछ्उ सुरराया। रघुपति कथा कहहु करि दाया ॥ 
प्रथम सो कारन कहहु बिचारी । निर्गुन ब्रह्म सशुन बपु धारी ॥ 


हे देवताओंके स्वामी ! मैं बहुत ही आतंभाव ( दीनता ) से पूछती हूं, आप 
मुझपर दया करके श्रीरघुनाथजीकी कथा कहियें। पहले तो वह कारण विचारकर बतलाइये 
जिससे निर्गुण ब्रह्म सगुण रूप धारण करता है ॥ २॥ 


युनि प्रभु कहहु राम अवतारा । बालचरित पुनि कहहु उदारा ॥ 


कहहु जथा जानकी बिबाहीं। राज तजा सो दूषन काहीं ॥ 

फिर हें प्रभो ! श्रीरामचन्द्रजीके अवतार ( जन्म ) की कथा कहिये तथा 
उनका उदार बालचरित्र कहिये । फिर जिस प्रकार उन्होंने श्रीजानकीजीसे विवाह किया, 
वह कथा कहिये और फिर यह बतलाइये कि उन्होंने जो राज्य छोड़ा सो किस 


दोषसे ? ॥ ३॥ 
बन बसि कीन्हे चरित अपारा । कहह नाथ जिमि रावन मारा ॥ 
राज बेठि कीन्हीं बहु लीला । सकल कहहु संकर सुखसीला ॥ 


हे नाथ! फिर उन्होंने वनमें रहकर जो अपार चरित्र किये तथा जिस तरह 
रावणको मारा, वह कहिये। हे सुखस्वरूप शंकर ! फिर आप उन सारी लीलाओंको 


गेंने 


कहिये जो उन्होंने राज्य [ सिंहासन ] पर बैठकर की थीं॥ ४ ॥ 
दो-बहुरि कहहु करुनायतन कीन्ह जो अचरज राम । 
प्रजा सहित रघुबंसमनि किमि गवने निज धाम ॥ ११० ॥ 


हे कृपाधाम ! फिर वह अद्भुत चरित्र कहिये, जो श्रीरामचन्द्रजीने किया--वे 
रघुकुलशिरोमणि प्रजासहित किस प्रकार अपने धामको गये ? ॥ ११० ॥ 
चौ०-पुनि प्रभु कहु सो तत्त्व बखानी । जेहिं बिग्यान मगन सुनि ग्यानी ॥ 


भगति ग्यान बिग्यान बिरागा। पुनिसबबरनहसहित बिभागा ॥ 

हे प्रभो ! फिर आप उस तत्त्वको समझाकर कहिये, जिसकी अनुभूतिमें ज्ञानी 

मुनिगण सदा मग्न रहते हें; और फिर भक्ति, ज्ञान, विज्ञान और बैराग्यका विभाग-सहित 
वर्णन कीजिये ॥ १ ॥ 


औरउ राम रहस्य अनेका । कहह नाथ अति बिमल बिबेका ॥ 
जो प्रभु में पूछा नहिं होई । सोउ दयाल राखहु जनि गोई ॥ 


[ इसके सिवा ] श्रीरामचन्द्रजीके और भी जो अनेक रहस्य ( छिपे हुए भाव 
अथवा चरित्र ) हें, उनको कहिये । हे नाथ ! आपका ज्ञान अत्यन्त निर्मल है। हैं प्रभो ! 
जो बात मैंने न भी पूछी हो, हे दयालु ! उसे भी आप छिपा न रखियेगा ॥ २॥ 

~ 


> 


तुम्ह त्रिभुवन गुर बेद बखाना । आन जीव पाँवर का जाना ॥ 
प्रस्त उमा के सहज सुहाई । छल बिहीन सुनि सिव मन भाई ॥ 


वेदोंने आपको तीनों लोकोंका गुरु कहा है । दूसरे पामर जीव इस रहस्यको क्या 
जानें ? पार्वतीजीके सहज सुन्दर और छलरहित ( सरल ) प्रश्‍न सुनकर शिवजीके मनको 
बहुत अच्छे लगे ॥ ३ ॥ 
हर हिय रामचरित सब आए । प्रेम पुलक लोचन जल छाए ॥ 
श्रीरघुनाथ रूप उर आवा । परमानंद असित सुख पावा ॥ 
श्रीमहादेवजीके हृदयमें सारे रामचरित्र आ गये । प्रेमके मारे उनका शरीर पुल- 
कित हो गया और नेत्रोंमें जल भर आया । श्रीरघुनाथजीका रूप उनके हुदयमें आ गया, 
जिससे स्वयं परमानन्दस्वरूप शिवजीने भी अपार सुख पाया ॥ ४ ॥ 
दो०-मगन ध्यान रस दंड जुग पुनि मन बाहेर कीन्ह । 
रघुपति चरित महेस तब हरषित बरने लीन्ह ॥ १११ ॥ 
शिवजी दो घड़ीतक ध्यानके रस ( आनन्द ) में डूबे रहे; फिर उन्होंने मनको 
बाह्र खींचा और तब वे प्रसन्न होकर श्रीरघुनाथजीका चरित्र वर्णन करने लगे ॥ १११ ॥ 
चो०-भूठेउ सत्य जाहि बिनु जानें । जिमि भुजंग बिनु रजु पहिचानें ॥ 
जेहि जानें जग जाइ हेराई । जागें जथा सपन भ्रम जाई ॥ 
जिसके बिना जाने झूठ भी सत्य मालूम होता है, जैसे बिना पहचाने रस्सीमें साँपका 
भ्रम हो जाता हैँ; और जिसके जान लेनेपर जगतका उसी तरह लोप हो जाता हें, जसे 
जागनेपर स्वप्नका भ्रम जाता रहता है ॥ १॥ 
बंदद बालरूप सोइ रामू । सबसिधिसुलभ जपत जिसुनामू ॥ 
मंगल भवन अमंगल हारी । द्ववउ सो दसरथ अजिर बिहारी ॥ 
ल में उन्हीं श्रीरामचन्द्रजीके बालरूपकी वन्दना करता हूँ, जिनका नाम जपनेसे सब 
याँ सहज ही प्राप्त हो जाती हैं। मङ्गलके धाम, अमङ्गलके हरनेवाले और श्रीदशरथजी- 
के आंगनमें खेलनेवाले ( बालरूप ) श्रीरामचन्द्रजी मुझपर कृपा करें ॥ २॥ 


करि प्रनाम रामहि त्रिपुरारी । हरषि सुधा सम गिरा उचारी ॥ 
धन्य धन्य गिरिराजकुमारी । तुम्ह समान नहिं कोउ उपकारी ॥ 


नरिषुरासुरका वध करनेवाले शिवजी श्रीरामचन्द्रजीको प्रणाम करके आनन्दमें 
भरकर अमृतक समान वाणी बोले-हे गिरिराजकुमारी पार्वती ! लुम धन्य हो ! धन्य हो ! ! 
तुम्हारे समान कोई उपकारी नहीं है ॥॥ ३॥ 

प्रहु रघुपति कथा प्रसंगा। सकल लोक जग पावनि गंगा ॥ 


तुम्ह रघुबीर चरन अनुरागी । कीन्हिहु प्रस्न जगत हित लागी ॥ 

जो तुमने श्रीरघुनाथजीकी कथाका प्रसङ्ग पूछा है, जो कथा समस्त लोकोंके लिये 
जगत्को पवित्र करनेवाली गङ्गाजीके समान है। तुमने जगतूके कल्याणके लिये ही प्रश्न 
पूछे हें। तुम श्रीरघुनाथजीके चरणोंमें प्रेम रखनेवाली हो ॥ ४ ॥ 


दो०-शाम कृपा तें पारबति सपनेहुँ तव मन माहि । 
सोक मोह संदेह भ्रम मम बिचार कलु नाहिं ॥ ११२॥ 


हे पार्वती ! मेरे विचारमें तो श्रीरामजीकी कृपासे तुम्हारे मनमें स्वप्नमें भी शोक, 
मोह, संदेह और भ्रम कुछ भी नहीं है ॥ ११२॥ 


चौ-तदूपि असंका कीन्हिहु सोई । कहत सुनत सबकर हित होई ॥ 


जिन्ह हरिकथा सुनी नहिं काना । श्रवन रंध्र अहिभवन समाना ॥ 

फिर भी तुमने इसीलिये वही ( पुरानी ) शङ्का की हूँ कि इस प्रसङ्गके कहने- 

सुननेसे सबका कल्याण होगा । जिन्होंने अपने कानोंसे भगवानुकी कथा नहीं सुनी, उनके 
कानोंके छिद्र साँपके बिलके समान हें ॥ १॥ 

नयनन्हि संत दरस नहिं देखा । लोचन मोरपंख कर लेखा ॥ 


ते सिर कटु तुंबरि समतूला । जे न नमत हरि शुर पद मूला ॥ 

जिन्होंने अपने नेत्रोंसे संतोंके दर्शन नहीं किये, उनके वे नेत्र मोरके पंखोंपर दीखने- 
वाली नकली आँखोंकी गिनतीमें हें । वे सिर कड़वी तूंबीक समान हें, जो श्रीहरि और गुरुके 
चरणतलपर नहीं झुकते ॥ २॥ 


जिन्ह हरि भगतिहदयँनहिं आनी । जीवत सव समान तेइ प्रानी ॥ 


जो नहिं करइ राम शुन गाना । जीह सो दादुर जीह समाना ॥ 

जिन्होंने भगवान्‌की भक्तिको अपने हृदयमें स्थान नहीं दिया, वे प्राणी जीते हुए 
ही मुर्देके समान हैं । जो जीभ श्रीरामचन्द्रजीके गुणोंका गान नहीं करती, वह मेढककी 
जीभके समान हे ॥ ३॥ 


कुलिस कठोर निठुर सोइ छाती । सुनि हरिचरित न जो हरषाती ॥ 
गिरिजा सुनहु राम के लीला । सुर हित दनुज बिमोहनसीला ॥ 


वह्‌ हृदय वज्त्रके समान कड़ा और निष्ठुर हैं, जो भगवानूके चरित्र सुनकर हर्षित 
नहीं होता। हे पार्वती ! श्रीरामचन्द्रजीकी लीला सुनो, यह देवताओंका कल्याण करनेवाली 
और देत्योंको विशेषरूपसे मोहित करनेवाली है ॥ ४ ॥ 

दो०-रामकथा सुरधेनु सम सेवत सब सुख दानि। 
सतसमाज सुरलोक सब को न सुने अस जानि ॥ ११३॥ 


श्रीरामचन्द्रजीकी कथा कामधेनुके समान सेवा करनेसे सब सुखोंको देनेवाली है और 
सत्पुरुषोंके समाज ही सब देवताओंके लोक हें, ऐसा जानकर इसे कौन न सुनेगा ! ॥११३॥ 


चौ०-रामकथा सुंदर कर तारी । संसय बिहग उड़ावनिहारी ॥ 
रामकथा कलि बिटप कुठारी । सादर सुनु गिरिराजकुमारी ॥ 
श्रीरामचन्द्रजीकी कथा हाथकी सुन्दर ताली है, जो संदेहरूपी पक्षियोंको उड़ा देती 
है। फिर रामकथा कलियुगरूपी वृक्षको काटनेके लिये कुल्हाड़ी है। हे गिरिराजकुमारी ! 
तुम इसे आदरपूर्वक सुनो ॥ १॥ 
राम नाम शुन चरित सुहाए । जनम करम अगनित श्रुतिगाए ॥ 
जथा अनंत राम भगवाना । तथा कथा कीरति शुन नाना ॥ 
वेदोंने श्रीरामचन्द्रजीके सुन्दर नाम, गुण, चरित्र, जन्म और कर्म सभी अनगिनत 
कहे हें। जिस प्रकार भगवान्‌ श्रीरामचन्द्रजी अनन्त हें, उसी तरह उनकी कथा, कीति और 
गुण भी अनन्त हें ॥ २॥ 
तदपि जथा श्रुत जसि मति मोरी । कहिहउँ देखि प्रीति अति तोरी ॥ 


उमा प्रस्न तव सहज सुहाई । सुखद संतसंमत मोहि भाई ॥ 

तो भी तुम्हारी अत्यन्त प्रीति देखकर, जैसा कुछ मेने सुना है और जैसी मेरी बुद्धि 
हे, उसीके अनुसार मैं कहूंगा । हे पार्वती ! तुम्हारा प्रश्‍न स्वाभाविक ही सुन्दर, सुखदायक 
और संतसम्मत है और मुझे तो बहुत ही अच्छा लगा है ॥ ३॥ 


एक बात नहिं मोहि सोहानी । जदपि मोह बस कहेहु भवानी ॥ 
तुम्ह जो कहा राम कोउ आना । जेहि श्रुति गावधरहिंसुनिध्याना ॥ 


परंतु हे पार्वती ! एक बात मुझे अच्छी नहीं लगी, यद्यपि वह तुमने मोहके वश 
होकर ही कही है। तुमने जो यह कहा कि वे राम कोई और हें, जिन्हें वेद गाते और 
मुनिजन जिनका ध्यान धरते हें-_। ४ ॥ 
दो ०-कहहिं सुनहि अस अधम नर ग्रसे जे मोह पिसाच । 


पाषंडी हरि पद बिसुख जानहिं झुठ न साच ॥ ११४ ॥ 
जो मोहरूपी पिशाचके द्वारा ग्रस्त हें, पाखण्डी हें, भगवानूके चरणोंसे विमुख हें और 
जो झूठ-सच कुछ भी नहीं जानते, ऐसे अधम मनुष्य ही इस तरह कहते-सुनते हें।॥ ११४॥ 

चौ०-अग्य अकोबिद अंध अभागी । काई बिषय सुकुर मन लागी ॥ 


लंपट कपटी कुटिल बिसेषी । सपनेहँ संतसभा नहिं देखी ॥ 

जो अज्ञानी, मूर्ख, अंधे और भाग्यहीन हें और जिनके मनरूपी दर्पणपर विषयरूपी 

काइ जमी हुई है; जो व्यभिचारी, छली और बड़े कुटिल हें और जिन्होंने कभी स्वप्नमें 
भी संत-समाजके दर्शन नहीं किये ॥ १॥ 


कहहिं ते बेद असंमत बानी । जिन्ह कें सूझ लाभु नहिं हानी ॥ 
मुकुर मलिन अरु नयन बिहीना । राम रूप देखहिं किमि दीना ॥ 


और जिन्हें अपनी लाभ-हानि नहीं सूझती, वे ही ऐसी वेदविरुद्ध बातें कहा करते 
हें। जिनका हृदयरूपी दर्पण मेला हैं और जो नेत्रोंसे हीन हें, वे बेचारे श्रीरामचन्द्रजीका 
रूप कँसे देखें ! ॥ २॥ 
जिन्ह कें अगुन न सशुन बिबेका । जल्पहिं कल्पित बचन अनेका ॥ 


हरिमाया बस जगत भ्रमाहीं । तिन्हहि कहतकछु अघटितनाहीं ॥ 

जिनको निर्गृण-सगुणका कुछ भी विवेक नहीं है, जो अनेक मनगढ़ंत बातें बका 
करते हें, जो श्रीहरिकी मायाके वशमें होकर जगतूमें ( जन्म-मृत्युके चक्रमें ) भ्रमते 
फिरते हें, उनके लिये कुछ भी कह डालना असम्भव नहीं हैँ ॥ ३॥ 


बातुल भूत बिबस मतवारे। ते नहिं बोलहिँ बचन बिचारे ॥ 


जिन्ह कृत महामोह मद पाना । तिन्ह कर कहा करिअ नहिं काना ॥ 
जिन्हें वायुका रोग ( सन्निपात, उन्माद आदि ) हो गया हो, जो भूतके वश हो 

गये हें और जो नशमें चूर हैं, ऐसे लोग विचारकर वचन नहीं बोलते । जिन्होंने महामोहरूपी 

मदिरा पी रक्खी है, उनके कहनेपर कान न देना चाहिये ॥ ४॥ 

सो०-अस निज हृदय बिचारि तजु संसय भजु राम पद्‌ । 


सुनु गिरिराज कुमारि भ्रम तम रबि कर बचन मम ॥ ११५ ॥ 
अपने हृदयमें ऐसा विचारकर संदेह छोड़ दो और श्रीरामचन्द्रजीके चरणोंको 
भजो। हे पावती ! श्रमरूपी अन्धकारके नाश करनेके लिये सूर्यकी किरणोंके समान मेरे 
वचनोंको सुनो ! ॥ ११५॥ e 
~ Las नहिं ha LS 
चौ०-सशुनाह अगुनाह नहिं कलु भदा । गावहिं सान पुरान बुध बदा ॥ 
अगुन अरूप अलख अज जोई । भगत प्रेम बस सगुन सो होई ॥ 
सगुण और निर्गुणमें कुछ भी भेद नहीं है-मुनि, पुराण, पण्डित और वेद सभी 
ऐसा कहते हैं । जो निर्गुण, अरूप ( निराकार ), अलख ( अव्यक्त ) और अजन्मा है, 
वही भक्तोंके प्रेममश सगुण हो जाता है ॥ १॥ 

जो गुन रहित सगुन सोइ केसें । जलुहिम उपल बिलग नहिं जेसें ॥ 
जासु नाम भ्रम तिमिर पतंगा । तेहि किमि कहिअ बिमोह प्रसंगा ॥ 
जो निर्गुण है वही सगण कंसे हे ? जैसे जल ओर ओलेमें भेद नहीं । ( दोनों 
जल ही हैं, ऐसे ही निर्गुण और सगुण एक ही हें। ) जिसका नाम भ्रमरूपी अन्धकारक 
मिटानेके लिये सूर्य है, उसके लिये मोहका प्रसंग भी कंसे कहा जा सकता है ? ॥ २॥ 
राम सच्चिदानंद दिनेसा। नहिं तहे मोह निसा लवलेसा ॥ 


सहज प्रकासरूप भगवाना । नहिं तह पुनि बिग्यान बिहाना ॥ 

श्रीरामचन्द्रजी सच्चिदानन्दस्वरूप सूर्य हें। वहाँ मोहरूपी रात्रिका लवलेश भी 
नहीं है। वे स्वभावसे ही प्रकाशरूप और [ षडेश्वययूक्त ] भगवान्‌ हें; वहाँ तो विज्ञान- 
रूपी प्रातःकाल भी नहीं होता ( अज्ञानरूपी रात्रि हो तब तो विज्ञानरूपी प्रातःकाल हो, 
भगवान्‌ तो नित्य ज्ञानस्वरूप हें ) ॥ ३॥ 


हरष बिषाद म्यान अण्याना । जीव धर्म अहमिति अभिमाना ॥ 


राम ब्रह्म ब्यापफ जग जाना । परमानंद परेस पुराना ॥ 

हषं, शोक, ज्ञान, अज्ञान, अहंता और अभिमान-ये सब जीवके धर्म हें । श्रीराम- 
चन्द्रजी तो व्यापक ब्रह्म, परमानन्दस्वरूप परात्पर प्रभु और पुराणपुरुष हें इस बातको 
सारा जगत्‌ जानता है ॥ ४ ॥ 


दो०-पुरुष प्रसिद्ध प्रकास निधि प्रगट परावर नाथ । 
रघुकुलमनि मम स्वामि सोइ कहि सिव नायउ माथ ॥ ११६ ॥ 
जो [ पुराण ] पुरुष प्रसिद्ध हें, प्रकाशके भण्डार हें, सब रूपोंमें प्रकट हें, जीव, 


माया और जगत्‌ सबके स्वामी हें, वे ही रघुकूलमणि श्रीरामचन्द्रजी मेरे स्वामी हे--एऐसा 
कहकर शिवजीने उनको मस्तक नवाया ॥ ११६॥ 


चौ ०-निज भ्रम नहिं समुझहि अग्यानी । प्रभु पर मोह धरहिं जड़ प्रानी ॥ 
जथा गगन घन पटल निहारी । झॉपेउ भानु कहहिं कुबिचारी ॥ 


अज्ञानी मनुष्य अपने भ्रमको तो समझते नहीं और वे मूख प्रभु श्रीरामचन्द्रजीपर 
उसका आरोप करते हूं। जैसे आकाशमें बादलोंका पर्दा देखकर कुविचारी ( अज्ञानी ) लोग 
कहते हें कि बादलोंने सूर्यको ढक लिया ॥ १॥ 


चितव जो लोचन अंगुलि लाएं । प्रगट जुगल ससि तेहि के भाएँ ॥ 
उमा राम बिषइक अस मोहा । नभ तम घूम घूरि जिमि सोहा ॥ 


जो मनुष्य आँखमें उंगली लगाकर देखता है, उसके लिये तो दो चन्द्रमा प्रकट 

( प्रत्यक्ष ) हैं। हे पार्वती ! श्रीरामचन्द्रजीके विषयमें इस प्रकार मोहकी कल्पना करना 
वैसा ही है जैसा आकाशमें अन्धकार, धूएँ और धूलका सोहना ( दीखना ) । [ भाकाश 
जैसे निर्मल और निर्लेप है, उसको कोई मलिन या स्पर्श नहीं कर सकता, इसी प्रकार 
भगवान्‌ श्रीरामचन्द्रजी नित्य निर्मल और निर्लेप हैं ]॥ २॥ 


बिषय करन सुर जीव समेता । सकल एक तें एक सचेता ॥ 


सब कर परम प्रकासक जोई । राम अनादि अवधपति सोई ॥ 
विषय, इन्द्रियाँ, इन्द्रियोंके देवता और जीवात्मा--ये सब एककी सहायतासे एक 

चेतन होते हें। ( अर्थात्‌ विषयोंका प्रकाश इन्द्रियोसे, इन्द्रियोंका इन्द्रियोंके देवताओंसे 

और इन्द्रिय-देवताओंका चेतन जीवात्मासे प्रकाश होता है । ) इन सबका जो परम 

प्रकाशक है ( अर्थात्‌ जिससे इन सबका प्रकाश होता है ), वही अनादि ब्रह्म अयोध्यानरेश 

श्रीरामचन्द्रजी हैं ॥ ३॥ 

जगत प्रकास्य प्रकासक रामू । मायाधीस ग्यान शुन धामू ॥ 


जासु सत्यता तें जड़ माया। भास सत्य इव मोह सहाया ॥ 

यह जगत्‌ प्रकाश्य है और श्रीरामचन्द्रजी इसके प्रकाशक हें। वे मायाके स्वामी 
और ज्ञान तथा गुणोंके धाम हें। जिनकी सत्तासे मोहको सहायता पाकर जड़ माया भी 
सत्य-सी भासित होती हैं, ॥ ४ ॥ 


दो०-श्जत सीप महूँ भास जिमि जथा भानु कर बारि । 
जदपि मृषा तिहुँ काल सोइ भ्रम न सकइ कोउ टारि ॥ ११७ ॥ 
जैसे सीपमें चाँदीकी और सूर्यकी किरणोंमें पानीकी [ बिना हुए भी ] प्रतीति होती है। 
यद्यपि यह प्रतीति तीनों कालोंमें झूठ हैं तथापि इस भ्रमको कोई हटा नहीं सकता ॥ ११७॥ 
चौ०-एहि बिधि जग हरि आश्रित रहई । जदपि असत्य देत टुखअहई ॥ 
जौँ सपनें सिर काटे कोई । बिनु जागें न दूरि दुख होई ॥ 
इसी तरह यह संसार भगवान्‌के आश्रित रहता है। यद्यपि यह असत्य है, तो भी 
दुःख तो देता ही हैँ; जिस तरह स्वप्नमें कोई सिर काट ले तो बिना जागे वह दुःख दूर 
नहीं होता ॥ १ ॥ 
जासु करपाँ अस भ्रम मिटि जाई । गिरिजा सोइ करपाल रघुराई ॥ 
आदि अंत कोउ जासु न पावा । मति अनुमानि निगम अस गावा ॥ 


हे पावंती ! जिनकी कृपासे इस प्रकारका धम मिट जाता है, वही कृपालु श्रीरघू- 
नाथजी हें। जिनका आदि और अन्त किसीने नहीं [ जान ] पाया । वंदन अपनी बुद्धिस 
अनुमान करके इस प्रकार ( नीचे लिखें अनुसार ) गाया हँ--॥ २॥ 

> 


बिनु पद चलब सुनइ बिनु काना । कर बिनु करम करइ बिधि नाना ॥ 


आनन रहित सकल रस भोगी । बिनु बानी बकता बड़ जोगी ॥ 
वह ( ब्रह्म ) बिना ही पैरके चलता है, बिना ही कानके सुनता है, बिना त ही 

हाथके नाना प्रकारके काम करता है, बिना मुँह (जिह्वा) के ही सारे ( छहों ) रस 

आनन्द लेता हे और बिना ही वाणीक बहुत योग्य वक्ता है ॥ ३॥ 

तन बिनु परस नयन बिनु देखा । ग्रह घान बिनु बास असेषा ॥ 


असि सब भाँतिअलौकिक करनी । महिमा जासु जाइ नहिं बरनी ॥ 

वह्‌ बिना ही शरीर ( त्वचा ) के स्पशं करता है, बिना ही आंखोंके देखता है 
भौर बिना ही नाकके सब गन्धोंको ग्रहण करता है ( सूंघता है) । उस ब्रह्मकी करनी 
सभी प्रकारसे ऐसी अलौकिक हैँ कि जिसकी महिमा कही नहीं जा सकती ॥ ४ ॥ 


दो०-जेहि इमि गावहिं बेद बुध जाहि धरहिं सुनि ध्यान । 
सोइ दसरथ सुत भगत हित कोसलपति भगवान ॥ ११८ ॥ 


जिसका वेद और पण्डित इस प्रकार वणेन करते हें और मुनि जिसका ध्यान धरते हैं, 
वही दशरथनन्दन, भक्तोंके हितकारी, अयोध्याके स्वामी भगवान्‌ श्रीरामचन्द्रजी हैं ॥११८॥ 


चो०-कासीं मरत जंतु अवलोकी । जासु नाम बल करउँ बिसोकी ॥ 


सोइ प्रभु मोर चराचर स्वामी । रघुबर सब उर अंतरजामी ॥ 

[ हे पावंती ! ] जिनके नामके बलसे काशीमें मरते हुए प्राणीको देखकर मैं 

उसे [ राममन्त्र देकर ] शोकरहित कर देता हूँ ( मुक्त कर देता हूँ ), वही मेरे प्रभु 
रघुश्रेष्ठ श्रीरामचन्द्रजी जड-चेतनके स्वामी और सबके हुदयके भीतरकी जाननेवाले हें॥१॥ 


बिबसहु जासु नाम नर कहहीं । जनम अनेक रचित अघ दहहीं ॥ 
सादर सुभिरन जे नर करहीं । भव बारिधि गोपद इव तरहीं ॥ 


विवश होकर ( बिना इच्छाके ) भी जिनका नाम लेनेसे भनुष्योंके अनेक जग्मोंमे 
क्य हुए पाप जल जाते हैं। फिर जो मनुष्य आदरपूर्वक उनका स्मरण करते हें, वे तो 
संसाररूपी [ दुस्तर ] समुद्रको गायके खुरसे बने हुए गड्ढेके समान (अर्थात्‌ बिना किसी 
परिश्रमके ) पार कर जाते हें॥ २॥ म 
राम सो परमातमा भवानी । तहँ भ्रम अतिअबिहित तव बानी ॥ 


अस संसय आनत उर माहीँ । म्यान बिराग सकल शुन जाहीं ॥ 
हे पार्वती ! बही परमात्मा श्रीरामचन्द्रजी हें । उनमें भ्रम [ देखनेमें आता ] है, 

तुम्हारा ऐसा कहना अत्यन्त ही अनुचित है। इस प्रकारका संदेह मनमें लाते ही मनष्यके 

ज्ञान, वैराग्य आदि सारे सद्गण नष्ट हो जाते हें ॥ ३॥ 3 

सुनि सिव के भ्रम भंजन बचना । मिटि गे सब कुतरक के रचना ॥ 
भइ रघुपति पद प्रीति प्रतीती । दारुन असंभावना बीती ॥ 


शिवजीके भ्रमनाशक वचनोंको सुनकर पार्वंतीजीक सब कुतर्कोकी रचना मिट 
गयी । श्रीरघुनाथजीके चरणोंमें उनका प्रेम और विशवास हो गया और कठिन असम्भावना 
( जिसका होना सम्भव नहीं, ऐसी मिथ्या कल्पना ) जाती रही ॥ ४॥ 


दो०-पुनि पुनि प्रभु पद कमल गहि जोरि पंकरुह पानि । 


बोलीं गिरिजा बचन बर मनहुँ प्रेम रस सानि ॥ ११४८ ॥ 
बार-बार स्वामी ( शिवजी ) के चरणकमलोंको पकड़कर और अपने कमलके 
समान हाथोंको जोड़कर पार्वतीजी मानो प्रेमरसमें सानकर सुन्दर वचन बोलीं ॥ ११६ ॥ 


चौ०-ससि कर सम सुनि गिरा तुम्हारी। मिटा मोह सरदातप भारी ॥ 
तुम्ह कृपाल सबु संसउ हरेऊ । राम स्वरूप जानि मोहि परेऊ ॥ 


आपकी चन्द्रमाकी किरणोंके समान शीतल वाणी सुनकर मेरा अज्ञानरूपी शरद्‌- 
ऋतु ( कवार ) की धूपका भारी ताप मिट गया । हें कृपालु ! आपने मेरा सब संदेह हर 
लिया, अब श्रीरामचन्द्रजीका यथार्थ स्वरूप मेरी समझमें आ गया ॥ १॥ 


नाथ कृ्पों अब गयउ बिषादा । सुखी भयउँ प्रभु चरन प्रसादा ॥ 
अब मोहि आपनि किंकरि जानी । जदपिसहज जड़ नारि अयानी ॥ 


हे नाथ ! आपकी कृपासं अब मेरा विषाद जाता रहा और आपके चरणोंके अनुग्रहसे 
में सुखी हो गयी। यद्यपि में स्त्री होनेके कारण स्वभावसे ही मूर्ख और ज्ञानहीन हूँ, तो भी 
अब आप मुझे अपनी दासी जानकर! .२ ॥ 


प्रथम जो में पूछा सोइ कहहू । जीं मो पर प्रसन्न प्रु अहहू ॥ 
राम ब्रह्म चिनमय अबिनासी । सर्ब रहित सब उर पुर बासी ॥ 


हें प्रभो ! यदि आप मुझपर प्रसन्न हें तो जो बात मेंने पहले आपसे पूछी थी, 
वही कहिये। [ यह सत्य है कि ] श्रीरामचन्द्रजी ब्रह्म हें, चिन्मय ( ज्ञानस्वरूप ) हैं, 
अविनाशी हें, सबसे रहित और सबके हृदयरूपी नगरीमें निवास करनेवाले हैं ॥ ३॥ 


नाथ धरेउ नरतनु केहि हेतू। मोहि समुझाइ कहहु छृषकेतू ॥ 


उमा बचन सुनि परम बिनीता । रामकथा पर प्रीति पुनीता ॥ 

फिर हे नाथ ! उन्होंने मनुष्यका शरीर किस कारणसे धारण किया ? हे धर्मको 
ध्वजा धारण करनेवाले प्रभो ! यह मुझे समझाकर कहिये । पार्वेतीके अत्यन्त नञ्ज वचन 
सुनकर और श्रीरामचन्द्रजीकी कथामें उनका विशुद्ध प्रेम देखकर--।। ४ ॥ 

दो-हियें हरषे कामारि तब संकर सहज सुजान । 
बहु बिधि उमहि प्रसंसि पुनि बोले कृपानिधान ॥१२०(क)॥ 
तब कामदेवके शत्रु, स्वाभाविक ही सुजान, कृपानिधान शिवजी मनमें बहुत ही 
हषित हुए और बहुत प्रकारसे पार्वतीकी बड़ाई करके फिर बोले-।। १२० (क) ॥ 
नवाह्णपारायण, पहला विश्राम 
मासपारायण, चोथा विश्राम 
सो०-सुनु सुभ कथा भवानि रामचरितमानस बिमल । 
कहा भुसुंडि बखानि सुना बिहग नायक गरुड़ ॥१२०(ख)॥ 
हे पार्वती ! निर्मल रामचरितमानसकी वह मङ्गलमयी कथा सुनो, जिसे काकभुशुण्डिने 
विस्तारसे कहा और पक्षियोंके राजा गरुड़जीने सुना था ॥ १२० (ख) ॥ 
सो संबाद उदार जेहि बिधि भा आगें कहब । 
सुनहु राम अवतार चरित परम सुंदर अनघ ॥१२० (ग) ॥ 
वह श्रेष्ठ संवाद जिस प्रकार हुआ, वह मैं आगे कहुँगा। अभी तुम श्रीरामचन्द्रजीके 
अवतारका परम सुन्दर और पवित्र ( पापनाशक ) चरित्र सुनो ॥ १२० (ग) ॥ 
हरि शुन नाम अपार कथा रूप अगनित अमित । 
में निज मति अनुसार कहउँ उमा सादर सुनहु ॥१२०(घ)॥ 
श्रीहरिके गृण, नाम, कथा और रूप सभी अपार, अगणित और असीम हैं। फिर 
भी हे पावेती ! में अपनी बुद्धिके अनुसार कहता हूं, तुम आदरपूर्वक सुनो ॥ १२० (घ )n 
चौ०-सुनु गिरिजा हरिचरित सुहाए। बिपुल बिसद निगमागम गाए ॥ 
हरि अवतार हेतु जेहि होई । इदमित्थं कहि जाइ न सोई ॥ 
हे पार्वती ! सुनो, वेद-शास्त्रोंने श्रीहरिके सुन्दर, विस्तृत और निर्मल चरित्रोंका 
गान किया है। हरिका अवतार जिस कारणसे होता है, वह कारण 'बस यही हे' ऐसा नहीं 
कहा जा सकता ( अनेकों कारण हो सकते हें और ऐसे भी हो सकते हें, जिन्हें कोई जान 
ही नहीं सकता ) ॥ १॥ 
t ~ [oS 
राम अतक्यं बुद्ध मन बानी । मत हमार अस सुनहि सयानो ॥ 
तदपि संत सुनि बेद पुराना । जसकलुकहहिं स्वमतिअनुमाना ॥ 
हें सयानी ! सुनो, हमारा मत तो यह है कि बुद्धि, मन और वाणीसे श्रीरामचन्द्र- 

जीकी तर्केना नहीं की जा सकती। तथापि संत, मुनि, वेद और पुराण अपनी-अपनी बुद्धिके 
अनुसार जेसा कुछ कहते हें, ॥ २॥ 

तस में सुसुखि सुनाबउँ तोही । समुझि परइ जस कारन मोही ॥ 
जब जब होइ धरम के हानी । बाढहिं असुर अधम अभिमानी ॥ 


और जेसा कुछ मेरी समझमें आता हैं, हें सुमुखि ! वही कारण में तुमको सुनाता 
हुँ, जब-जब धर्मका ह्लास होता है और नीच अभिमानी राक्षस बढ़ जाते हैं ॥ ३॥ 


करहिं अनीति जाइ नहिं बरनी । सीदहिं बिप्र धेनु सुर धरनी ॥ 
तब तब प्रभु धरि बिबिध सरीरा । हरहि कृपानिधि सज्जन पीरा ॥ 


और वे ऐसा अन्याय करते हें कि जिसका वर्णन नहीं हो सकता तथा ब्राह्मण, गौ, 
देवता और पृथ्वी कष्ट पाते हें, तब-तब वे कृपानिधान प्रभु भाँति-भांतिके [ दिव्य ] 
शरीर धारण कर सज्जनोंकी पीड़ा हरते हैं ॥ ४॥ 
दो०-असुर मारि थापहिं सुरन्ह राखहिं निज श्रुति सेतु । 
जग बिस्तारहिं बिसद जस राम जन्म कर हेतु ॥ १२१ ॥ 
वे असुरोंको मारकर देवताओंको स्थापित करते हें, अपने [ शवासरूप ] वेदोंकी 


मर्यादाकी रक्षा करते हें और जगत्में अपना निर्मल यश फेलाते हें । श्रीरामचन्द्रजीके 
अवतारका यह कारण है ॥ १२१ ॥ 


चो०-सोइ जस गाइ भगत भव तरहीं । कृपासिंधु जन हित तनु धरहीं ॥ 
राम जनम के हेतु अनेका । परम बिचित्र एक तें एका ॥ 
उसी यशको गा-गाकर भक्तजन भवसागरसे तर जाते हें। कृपासागर भगवान्‌ 


भक्तोंके हितके लिये शरीर धारण करते हें। श्रीरामचन्द्रजीके जन्म लेनेके अनेक कारण 
हें, जो एक-से-एक बढ़कर विचित्र हें ॥ १॥ 


जनम एक दुइ कहडं बखानी । सावधान सुनु सुमति भवानी ॥ 


हारपाल हरि के प्रिय दोऊ। जय अरु बिजय जान सब कोऊ ॥ 

हे सुन्दर बुद्धिवाली भवानी ! मैं उनके दो-एक जन्मोंका विस्तारसे वर्णन करता 
हूँ, तुम सावधान होकर सुनो । श्रीहरिके जय और विजय दो प्यारे द्वारपाल हें, जिनको सब 
कोई जानते हें ॥ २॥ 


बिप्र श्राप तें दूनत भाई। तामस असुर देह तिन्ह पाई ॥ 
कनककसिपु अर हाटकलोचन । जगत बिदित सुरपति मद मोचन ॥ 

उन दोनों भाइयोंने ब्राह्मण ( सनकादि ) के शापसे असुरोंका तामसी शरीर 
पाया। एकका नाम था हिरण्यकशिपु और दूसरेका हिरण्याक्ष । ये देवराज इन्द्रके गर्वको 
छड़ानेवाले सारे जगतूमें प्रसिद्ध हुए॥ ३॥ 


बिजई समर बीर बिख्याता। धरि बराह बपु एक निपाता ॥ 
होइ नरहारि दूसर पुनि मारा । जन प्रहलाद सुजस बिस्तारा ॥ 


वे युद्धमें विजय पानेवाले विख्यात वीर थे। इनमेंसे एक ( हिरण्याक्ष ) को 
भगवानूने वराह ( सूअर ) का शरीर धारण करके मारा; फिर दूसरे (हिरण्यकशिपु ) का 
नरसिंहरूप धारण करके वध किया और अपने भक्त प्रहलादका सुन्दर यश फैलाया॥ ४॥ 


दो०-भए निसाचर जाइ तेइ महाबीर बलवान । 


कुभकरन रावन सुभट सुर बिजई जग जान ॥ १२५२ ॥ 

वे ही [दोनों] जाकर देवताओंको जीतनेवाले तथा बड़े योद्धा, रावण और कुम्भकर्ण 
नामक बड़े बलवान्‌ और महावीर राक्षस हुए, जिन्हें सारा जगत्‌ जानता है ॥ १२२ ॥ 
चौ-सुकुत न भए हते भगवाना । तीनि जनम हिज बचन प्रवाना ॥ 


एक बार तिन्ह के हित लागी । धरेउ सरीर भगत अनुरागी ॥ 

भगवानुके द्वारा मारे जानेपर भी वे ( हिरण्याक्ष और हिरण्यकशिपु ) इसीलिये 

मुक्त नहीं हुए कि ब्राह्मणके वचन ( शाप ) का प्रमाण तीन जन्मके लिये था । अतः एक 
बार उनके कल्याणक लिये भ क्तप्रेमी भगवानूने फिर अवतार लिया ॥ १ ॥ 


कस्यप अदिति तहाँ पितु माता । दसरथ कौसल्या बिख्याता ॥ 
एक कलप एहि बिधि अवतारा । चरित पवित्र किए संसारा ॥ 


वहाँ ( उस अवतारमें ) कश्यप और अदिति उनके माता-पिता हुए, जो दशरथ 
और कौसल्याके नामसे प्रसिद्ध थे। एक कल्पमें इस प्रकार अवतार लेकर उन्होंने संसारमें 
पवित्र लीलाएँ कीं ॥ २॥ 


एक कलप सुर देखि दुखारे। समर जलंधर सन सब हारे ॥ 
संभु कीन्ह संग्राम अपारा । दनुज महाबल मरइ न मारा ॥ 


एक कल्पमें सब देवताओंको जलन्धर देत्यसे युद्धमें हार जानेके कारण दुखी देखकर 
शिवजीने उसके साथ बड़ा घोर युद्ध किया; पर वह महाबली देत्य मारे नहीं मरता था ।।३॥ 
परम सती असुराधिप नारी । तेहिं बल ताहि न जितहिं पुरारी ॥ 


उस देत्यराजकी स्त्री परम सती ( बड़ी ही पतिब्रता) थी । उसीके प्रतापसे त्रिपुरासुर 
[जस अजय शत्रु का विनाश करनेवाले शिवजी भी उस देत्यको नहीं जीत सके ॥ ४ ॥ 

दो ०--छल करि दारेउ तासु ब्रत प्रभु सुर कारज कीन्ह । 
जब तेहिं जानेउ मरम तब श्राप कोप करि दीन्ह ॥ १२३ ॥ 


प्रभुने छलसे उस स्त्रीका ब्रत भङ्ग कर देवताओंका काम किया। जब उस स्त्रीने 
यह भेद जाना, तब उसने क्रोध करके भगवानको शाप दिया ॥ १२३ ॥ 


चौ०-तासु श्राप हरि दीन्ह प्रमाना । कीतुकनिधि कृपाल भगवाना ॥ 


तहाँ जलंधर रावन भयऊ । रन हति राम परम पद दयऊ ॥ 

लीलाओंके भण्डार कृपालु हरिने उस स्त्रीके शापको प्रमाण दिया ( स्वीकार 
किया ) । वही जलन्धर उस कल्पमें रावण हुआ, जिसे श्रीरामचन्द्रजीने युद्धमें मारकर 
परमपद दिया ॥ १॥ 


एक जनम कर कारन एहा। जेहि लगि राम धरी नरदेहा | 
प्रति अवतार कथा प्रभु केरी । सुनु सुनि बरनी कबिन्ह घनेरी ॥ 
एक जन्मका कारण यह था, जिससे श्रीरामचन्द्रजीने मनुष्यदेह धारण किया। हे 


भरद्वाज मुनि! सुनो, प्रभुके प्रत्येक अवतारकी कथाका कवियोने नाना प्रकारसे वर्णन 
किया है ॥ २॥ 


नारद श्राप दीन्ह एक बारा । कलप एक तेहि लगि अवतारा ॥ 
गिरिजा चकित भई सुनि बानी । नारद बिष्नुभगत पुनि भ्यानी ॥ 


एक बार नारदजीने शाप दिया, अतः एक कल्पमें उसके लिये अवतार हुआ। यह बात 
सुनकर पार्वंतीजी बड़ी चकित हुईं [और बोलीं कि] नारदजी तो विष्णुभक्त और ज्ञानी हें ॥३॥ 


कारन कवन श्राप मुनि दीन्हा । का अपराध रमापति कीन्हा ॥ 
यह प्रसंग मोहि कह पुरारी । सुनि मन मोह आचरज भारी ॥ 


मुनिने भगवानूको शाप किस कारणसे दिया? लक्ष्मीपति भगवानूने उनका क्या 
अपराध किया था? हें पुरारि ( शंकरजी ) ! यह कथा मुझसे कहिये । मुनि नारदके 
मनमें मोह होना बड़े आश्‍चर्यकी बात है ॥ ४॥ 


दो०-बोले बिहसि महेस तब ग्यानी मूढ़ न कोइ । 
जेहि जस रघुपति करहिं जब सो तस तेहि छन होइ ॥१२४(क)॥ 


तब महादेवजीने हसकर कहा--न कोई ज्ञानी हैं न मूर्खे । श्रीरघुनाथजी जब 
जिसको जैसा करते हैं, वह उसी क्षण वेसा ही हो जाता हें ॥ १२४ (क ) ॥ 


सो०-कहऊ राम शुन गाथ भरहाज सादर सुनहु । 
भव मंजन रघुनाथ भजु तुलसी तजि मान मद ॥१२४(ख)॥ 

[ याज्ञवल्क्यजी कहते हें-- ] हे भरद्वाज! मैं श्रीरामचन्द्रजीके गुणोंकी कथा 
कहता हूँ, तुम आदरसे सुनो । तुलसीदासजी कहते हें-मान और मदको छोड़कर आवा- 
गमनका नाश करनेवाले श्रीरघुनाथजीको भजो ॥ १२४ ( ख ) ॥ 


चो०-हिमगिरि गुहा एक अति पावनि । बह समीप सुरसरी सुहावनि ॥ 


आश्रम परम पुनीत सुहावा । देखि देवरिषि मन अति भावा ॥ 
हिमालय पर्वंतमें एक बड़ी पवित्र गुफा थी। उसके समीप ही सुन्दर गङ्गाजी बहती 
थीं। वह परम पवित्र सुन्दर आश्रम देखनेपर नारदजीके मनको बहुत ही सुहावना लगा ॥१॥ 


निरखि सेल सरि बिपिनबिभागा । भयड रमापति पद अनुरागा ॥ 
सुमिरत हरिहि श्राप गति बाधी । सहज बिमल मन लागि समाधी ॥ 


पर्वत, नदी और बनके [ सुन्दर ] विभागोंको देखकर नारदजीका लक्ष्मीकान्त 
भगवानूके चरणोंमें प्रेम हो गया । भगवानका स्मरण करते ही उन ( नारद मुनि ) के 
शापकी ( जो शाप उन्हें दक्ष प्रजापतिने दिया था और जिसके कारण वे एक स्थानपर 
नहीं ठहर सकते थे ) गति रुक गयी और मनके स्वाभाविक ही निर्मल होनेसे उनकी 
समाधि लग गयी ॥ २॥ 


सुनि गति देखि सुरेस डेराना । कामहि बोलि कीन्ह सनमाना ॥ 
सहित सहाय जाहु मम हेतू । चलेउ हरषि हियें जलचरकेतू ॥ 


नारद मुनिकी [ यह तपोमयी ] स्थिति देखकर देवराज इन्द्र डर गया । उसने 
कामदेवको बुलाकर उसका आदर-सत्कार किया [ और कहा कि ] मेरे [ हितके ] लिये 
तुम अपने सहायकोंसहित [ नारदकी समाधि भङ्ग करनेको ] जाओ । [ यह सुनकर ] 
मीनध्वज कामदेव मनमें प्रसन्न होकर चला ॥ ३॥ 


सुनासीर मन महूँ असि त्रासा । चहत देवरिषि मम पुर बासा ॥ 
जे कामी लोलुप जग माहीं । कुटिल काक इव सबहि डेराहीं ॥ 


इनद्रके मनमें यह डर हुआ कि देवषि नारद मेरी पुरी ( अमरावती ) का निवास 
( राज्य ) चाहते हें। जगत्में जो कामी और लोभी होते हैं, वे कुटिल कौएकी तरह सबसे 
डरते हें ॥ ४ ॥ 
दो-सूख हाड़ ले भाग सठ स्वान निरखि मृगराज । 

छौनि लेइ जनि जानजड़ तिमिसुरपतिहि न लाज ॥ १२८ ॥ 

जैसे मूर्ख कुत्ता सिहको देखकर सूखी हड्डी लेकर भागे और वह मूर्ख यह समझे 
कि कहीं उस हड्डीको सिंह छीन न ले, वैसे ही इन्द्रको [ नारदजी मेरा राज्य छीन लेंगे, 
ऐसा सोचते ] लाज नहीं आयी ॥ १२५॥ 

चो०-तेहि आश्रमहिं मदन जब गयऊ । निज मायाँ बसंत निरमयऊ ॥ 

कुसुमित बिबिध बिटप बहुरंगा । कूजहिं कोकिल गुंजहिं खगा ॥ 

जब कामदेव उस आश्रममें गया, तब उसने अपनी मायासे वहाँ वसन्त ऋतुको 

उत्पन्न किया। तरह-तरहके वृक्षोंपर रंग-बिरंगे फूल खिल गये; उनपर कोयलें कूकने लगीं 
और भौरे गुंजार करने लगे ॥ १॥ 


चली सुहावनि त्रिबिध बयारी । काम कृसानु बढ़ावनिहारी ॥ 
रंभादिक सुरनारि नबीना । सकल असमसर कला प्रबीना ॥ 


कामाग्निको भड़कानेवाली तीन प्रकारकी ( शीतल, मन्द और सुगन्ध ) सुहावनी 
हवा चलने लगी । रम्भा आदि नवयुवती देवाङ्भनाएँ, जो सब-की-सब कामकलामें 
निपुण थीं, ॥ २॥ 
करहि गान बहु तान तरंगा। बहुविधि क्रीड़हिं पानि पतंगा ॥ 
देखि सहाय मदन हरषाना । कीन्हेसि पुनि प्रपंच बिधि नाना ॥ 

वे बहुत प्रकारकी तानोंकी तरङ्गके साथ गाने लगीं और हाथमे गेंद लेकर नाना 
प्रकारके खेल खेलने लगीं । कामदेव अपने इन सहायकोंको देखकर बहुत प्रसन्न हुआ और 
फिर उसने नाना प्रकारके मायाजाल किये ॥ ३ ॥ 


काम कला कलु छुनिहि न व्यापी । निज भयेँ डरेउ मनोभव पापी ॥ 
सीम कि चाँपि सकइ कोउ तासू । बड़ रखबार रमापति जासू ॥ 


परंतु कामदेवकी कोई भी कला मुनिपर असर न कर सकी । तब तो पापी कामदेव 
अपने ही [ नाशके ] भयसे डर गया । लक्ष्मीपति भगवान्‌ जिसके बड़े रक्षक हों, भला, 
उसकी सीमा ( मर्यादा ) को कोई दबा सकता है! ॥ ४॥ 


दो०-सहित सहाय सभीत अति मानि हारि मन मैन । 
गहेसि जाइ सुनि चरन तब कहि सुठि आरत बेन ॥ १२६ ॥ 
तब अपने सहायकोंसमेत कामदेवने बहुत डरकर और अपने मनमें हार मानकर 
बहुत ही आर्त ( दीन ) वचन कहते हुए मुनिके चरणोंको जा पकड़ा ॥ १२६॥ 
चो०-भयड न नारद सन कळु रोषा । कहि प्रिय बचन काम परितोषा ॥ 
नाइ चरन सिरु आयसु पाई । गयउ मदन तब सहित सहाई ॥ 


नारदजीके मनमें कुछ भी क्रोध न आया । उन्होंने प्रिय वचन कहकर कामदेवका 
समाधान किया । तब मुनिक चरणोंमें सिर नवाकर झौर उनकी आज्ञा पाकर कामदेव अपने 
सहायकोसहित लौट गया ॥ १॥ 

सुनि सुसीलता आपनि करनी । सुरपति सभाँ जाइ सब बरनी ॥ 
सुनि सब कें मन अचरजु आवा । सुनिहि प्रसंसि हरिहि सिरु नावा ॥ 


देवराज इ्द्रकी सभामें जाकर उसने मुनिकी सुशीलता और अपनी करतूत सब 
कही, जिसे सुनकर सबके मनमें आश्चयं हुआ और उन्होंने मुनिकी बड़ाई करके श्रीहरिको 
सिर नवाया ॥ २॥ 


तब नारद गवने सिव पाहीं । जिता काम अहमिति मन माहीं ॥ 
मार चरित संकरहि सुनाए । अतिप्रिय जानि महेस सिखाए ॥ 


तब नारदजी शिवजीके पास गये। उनके मनमें इस बातका अहंकार हो गया कि 
हमने कामदेवको जीत लिया। उन्होंने कामदेवके चरित्र शिवजीको सुनाये और महादेव- 
जीने उन ( नारदजी ) को अत्यन्त प्रिय जानकर [ इस प्रकार ] शिक्षा दी--॥ ३॥ 


बार बार बिनवडं सुनि तोही । जिमि यह कथा सुनायहु मोही ॥ 


तिमि जनि हरिहि सुनावहु कबहुँ । चलेहुँ प्रसंग दुराएहु तबहूँ ॥ 
हे मुनि ! में तुमसे बार-बार विनती करता हूँ कि जिस तरह यह कथा तुमने 


मुझे सुनायी है, उस तरह भगवान्‌ श्रीहरिको कभी मत सुनाना । चर्चा भी चले तब भी 
इसको छिपा जाना ॥ ४॥ 


दो-संभु दीन्ह उपदेस हित नहिं नारदहि सोहान । 


भरहाज कोतुक सुनहु हरि इच्छा बलवान ॥ १२७॥ 
यद्यपि शिवजीने यह हितकी शिक्षा दी, पर नारदजीको बह्‌ अच्छी न लगी। हे 
भरद्वाज! अब कोतुक (तमाशा ) सुनो । हरिकी इच्छा बड़ी बलवान्‌ हे ॥ १२७॥ 


चौ०-राम कीन्ह चाहिं सोइ होई । करे अन्यथा अस नहिं कोई ॥ 


संशु बचन सुनि मन नहिं भाए । तब बिरंचि के लोक सिधाए ॥ 

श्रीरामचन्द्रजी जो करना चाहते हैं, वही होता हे, ऐसा कोई नहीं जो उसके 

विरुद्ध कर सके। श्रीशिवजीके वचन नारदजीके मनको अच्छे नहीं लगे, तब वे वहाँसे 
ब्रह्मलोकको चल दिये ॥ १॥ 


एक बार करतल बर बीना । गावत हरि गुन गान प्रबीना ॥ 
छीरसिंधु गवने सुनिनाथा । जहाँ बस श्रीनिवास श्रतिमाथा ॥ 


एक बार गानविद्यामें निपुण मुनिनाथ नारदजी हाथमें सुन्दर वीणा लिये, हरिगुण 
गाते हुए क्षीरसागरको गये, जहाँ वेदोंके मस्तकस्वरूप ( मूर्तिमान्‌ वेदान्ततत्व ) लक्ष्मी- 


निवास भगवान्‌ नारायण रहते हें ।। २॥ 

हरषि मिले उठि रमानिकेता । बेठे आसन रिषिहि समेता ॥ 
बोले बिहसि चराचर राया। बहुते दिनन कीन्हि सुनि दाया ॥ 


रमानिवास भगवान्‌ उठकर बड़े आनन्दसे उनसे मिले और ऋषि ( नारदजी ) के 
साथ आसनपर बैठ गये। चराचरके स्वामी भगवान्‌ हँसकर बोले-हे मुनि ! आज आपने 
बहुत दिनोंपर दया की ॥ ३॥ 


काम चरित नारद सब भाषे। जद्यपि प्रथम बरजि सिव राखे ॥ 
अति प्रचंड रघुपति के माया । जेहि न मोह अस को जग जाया ॥ 


यद्यपि श्रीशिवजीने उन्हें पहलेसे ही बरज रक्खा था; तो भी नारदजीने कामदेव- 
का सारा चरित्र भगवानको कह सुनाया । श्रीरघुनाथजीकी माया बड़ी ही प्रबल हू । जगत्में 
ऐसा कौन जन्मा हैँ, जिसे वह मोहित न कर दे ॥ ४ ॥ 


दो०-रूख बदन करि बचन टु बोले श्रीभगवान । 
तुम्हरे सुमिरन तें मिटहिं मोह मार मद मान ॥ १२८ ॥ 


भगवान्‌ रूखा मुँह करके कोमल वचन बोले--हे मुनिराज ! आपका स्मरण 
करनेसे दूसरोंके मोह, काम, मद और अभिमान मिट जाते हैं [ फिर आपके लिये तो कहना 
ही कया है !] ॥ १२८॥ 
चो०-सुनु सुनि मोह होइ मन ताकें । म्यान बिराग हृदय नहिं जाकें ॥ 


ब्रह्मचरज ब्रत रत मतिधीरा । तुम्हहि कि करइ मनोभव पीरा ॥ 

हे मुनि! सुनिये, मोह तो उसके मनमें होता है, जिसके हृदयमें ज्ञान-वेराग्य नहीं 

है। आप तो ब्रह्माचर्यब्रतमें तत्पर और बड़े धीरबुद्धि हें। भला, कहीं आपको भी कामदेव 
सता सकता हैं ? ॥ १॥ 


नारद कहेउ सहित अभिमाना । कृपा तुम्हारि सकल भगवाना ॥ 
करुनानिधि मन दीख बिचारी । उर अंकुरेउ गरब तरु भारी ॥ 


नारदजीने अभिमानके साथ कहा--भगवन्‌ ! यह सब आपकी कृपा है करुणा- 
निधान भगवानूने मनमें विचारकर देखा कि इनके मनमें गर्वेके भारी वृक्षका अङ्कुर पैदा 
हो गया हैं ॥ २॥ 2 
बेगि सो में डारिहउँ उखारी। पन हमार सेवक हितकारी ॥ 


सुनि कर हित मम कौतुक होई । अवसि उपाय करबि में सोई ॥ 
में उसे तुरंत ही उखाड़ फेंकूंगा, क्योंकि सेवकोंका हित करना हमारा प्रण है। में 
अवश्य ही वह उपाय करूँगा, जिससे मुनिका कल्याण और मेरा खेल हो ॥ ३॥ 

तब नारद हरि पद सिर नाई । चले हृदये अहमिति अधिकाई ॥ 
श्रीपति निज माया तब प्रेरी। सुनहु कठिन करनी तेहि केरी ॥ 


तब नारदजी भगवानूक चरणोंमें सिर नवाकर चले । उनके हृदयमें अभिमान और 
भी बढ़ गया । तब लक्ष्मीपति भगवान्‌ने अपनी मायाको प्रेरित किया । अब उसकी कठिन 
करनी सुनो ॥ ४ ॥ 


दो०-बिरचेउ मग महूँ नगर तेहिं सत जोजन बिस्तार । 
श्रीनिवासपुर तें अधिक रचना बिबिध प्रकार ॥ १२८ ॥ 
उस ( हरिमाया ) ने रास्तेमें सौ योजन ( चार सौ कोस ) का एक नगर रचा। 
उस नगरकी भाँति-भांतिकी रचनाएँ लक्ष्मीनिवास भगवान्‌ विष्णुके नगर ( वैकुण्ठ ) से 
भी अधिक सुन्दर थीं ॥ १२8 ॥ 
चो०-बसहिं नगर सुंदर नर नारी । जनु बहु मनसिज रति तनुधारी ॥ 


तेहिं पुर बसइ सीलनिधि राजा । अगनित हय गय सेन समाजा । . 
उस नगरमें ऐसे सुन्दर नर-नारी बसते थे, मानो बहुत-से कामदेव और [ उसकी 

स्त्री ] रति ही मनुष्य-शरीर धारण किये हुए हों । उस नगरमें शीलनिधि नामका राजा 
रहता था; जिसके यहाँ असंख्य घोड़े, हाथी और सेनाके समूह ( टुकड़ियां ) थे ॥ १॥ 


सत सुरेस सम बिभव बिलासा । रूप तेज बल नीति निवासा ॥ 
विस्वमोहनी तासु कुमारी ¦ श्री बिमोह जिसु रूपु निहारी ॥ 
उसका वैभव और विलास सौ इन्द्रोंके समान था । वह रूप, तेज, बल और नीतिका 


घर था। उसके विश्वमोहिनी नामकी एक [ ऐसी रूपवती ] कन्या थी, जिसके रूपको 
देखकर लक्ष्मीजी भी मोहित हो जाये ॥ २॥ 


सोइ हरिमाया सब शुन खानी । सोमा तासु कि जाइ बखानी ॥ 
करइ स्वयंबर सो नपबाला। आए तहँ अगनित महिपाला ॥ 


वह सब गुणोंकी खान भगवानूकी माया ही थी। उसकी शोभाका वर्णन कंसे किया 
जा सकता हैं। वह राजकुमारी स्वयंवर करना चाहती थी, इससे वहाँ अगणित राजा 
आये हुए थे॥ ३॥ 


सुनि कोतुकी नगर तेहिं गयऊ । पुरबासिन्ह सब पूछत भयऊ ॥ 


सुनि सब चरित भूपगहे आए । करि पूजा नप सुनि बेठाए ॥ 
खिलवाड़ी मुनि नारदजी उस नगरमें गये और नगरवासियोंसे उन्होंने सब हाल 


इूछा। सब समाचार सुनकर वे राजाके महलमें आये। राजाने पूजा करके मुनिको [ आसन- 
पर ] बेठाया ॥ ४ ॥ 

रो-आनि देखाई नारद॒हि भूपति राजकुमारि। 
कहहु नाथ गुन दोष सब एहि के हृदय बिचारि ॥१३० ॥ 


[ फिर ] राजाने राजकुमारीको लाकर नारदजीको दिखलाया [ और पूछा 
कि--] हे नाथ! आप अपने हूदयमें विचारकर इसके सब गुण-दोष कहिये ॥ १३० ॥ 


चो०-देखि रूप सुनि बिरति बिसारी । बड़ी बार लगि रहे निहारी ॥ 
लच्छन तासु बिलोकि भुलाने । हदये हरष नहिं प्रगट बखाने ॥ 


उसके रूपको देखकर मुनि वैराग्य भूल गये और बड़ी देरतक उसकी ओर देखते 
ही रह गये। उसके लक्षण देखकर मुनि अपने-आपको भी भूल गये और हृदयमें हषित हुए, 
पर प्रकटरूपमें उन लक्षणोंको नहीं कहा ॥ १॥ 


जो एहि बरइ अमर सोइ होई । समरभूमि तेहि जीत न कोई॥ 
सेबहिं सकल चराचर ताही । बरइ सीलनिधि कन्या जाही ॥ 


[ लक्षणोंको सोचकर वे मनमें कहने लगे कि ] जो इसे ब्याहेगा, वह अमर हो 
जायगा और रणभूमिमें कोई उसे जीत न सकेगा । यह शीलनिधिकी कन्या जिसको वरेगी, 
सब चर-अचर जीव उसकी सेवा करेंगे ॥ २॥ 


लच्छन सब विचारि उर राखे। कछुक बनाइ भूप सन भाषे ॥ 
सुता सुलच्छन कहि नरप पाहीं । नारद चले सोच मन माहीं ॥ 


सब लक्षणोंको विचारकर मुनिने अपने हूदयमें रख लिया और राजासे कुछ अपनी 
ओरसे बनाकर कह दिये। राजासे लड़कीके सुलक्षण कहकर नारदजी चल दिये । पर उनके 
मनमें यह चिन्ता थी कि ॥ ३॥ 


करों जाइ सोइ जतन बिचारी । जेहि भ्रकार मोहि बरे कुमारी ॥ 
जप तप कलु न होइ तेहि काला। हे बिधि मिलइ कवन बिधि बाला॥ 


में जाकर सोच-विचारकर अब वही उपाय करूं, जिससे यह्‌ कन्या मुझे ही वरे । 
इस समय जप-तपसे तो कुछ हो नहीं सकता । हे विधाता ! मुझे यह कन्या किस तरह 
मिलेगी ? ॥ ४ ॥ 


दो०-एहि अवसर चाहिअ परम सोभा रूप बिसाल । 
जो बिलोकि रीझे कुअँरि तब मेले जयमाल ॥ १३१ ॥ 


इस समय तो बड़ी भारी शोभा और विशाल (सुन्दर) रूप चाहिये, जिसे देखकर 
राजकुमारी मुझपर रीझ जाय और तब जयमाल [ मेरे गलेमें ] डाल दे ॥ १३१॥ 

घोौ०-हारि सन मागों सुंदरताई । होइहि जात गहरु अति भाई ॥ 
मोरें हित हरि सम नहिं कोऊ । एहि अवसर सहाय सोइ होऊ॥ 
[ एक काम करूँ कि ] भगवान्से सुन्दरता मांगूं, पर भाई ! उनके पास जानेमें 


तो बहुत देर हो जायगी । कितु श्रीहरिके समान मेरा हितू भी कोई नहीं है, इसलिये इस 
समय वे ही मेरे सहायक हों ॥ १ ॥ 


बहु बिधि बिनय कीन्हि तेहि काला । घ्रगटेउ प्रभु कौतुकी कृपाला ॥ 
प्रभु बिलोकि सुनि नयन जुड़ाने । होइहि काजु हिएँ हरषाने ॥ 
उस समय नारदजीने भगवान्‌की बहुत प्रकारसे विनती की । तब लीलामय कृपालु 


प्रभु [ वहीं ] प्रकट हो गये। स्वामीको देखकर नारदजीके नेत्र शीतल हो गये और वे 
मनमें बड़े ही हषित हुए कि अब तो काम बन ही जायगा ॥ २॥ 


अति आरति कहि कथा सुनाई । करहु कृपा करि होहु सहाई ॥ 
आपन रूप देहु प्रभु मोही । आन भाँति नहिं पाबो ओही ॥ 


नारदजीने बहुत आते ( दीन ) होकर सब कथा कह सुनायी [ और प्रार्थना की 
कि ] कृपा कीजिये और कृपा करके मेरे सहायक बनिये । हे प्रभो ! आप अपना रूप मुझको 
दीजिये और किसी प्रकार मैं उस ( राजकन्या ) को नहीं पा सकता ॥ ३॥ 


जेहि बिधि नाथ होइ हित मोरा । करहु सो बेगि दास में तोरा ॥ 
निज माया बल देखि बिसाला । हियँ हसि बोले दीनदयाला ॥ 


हे नाथ ! जिस तरह मेरा हित हो, आप वही शीघ्र कीजिये । मे आपका दास हूँ। 
अपनी मायाका विशाल बल देख दीनदयालु भगवान्‌ मन-ही-मन हँसकर बोले-_|। ४ ॥ 


दो०-जेहि बिधि होइहि परम हित नारद सुनहु तुम्हार । 
सोइ हम करब न आन कलु बचन न मृषा हमार ॥१३२॥ 


हे नारदजी ! सुनो, जिस प्रकार आपका परम हित होगा, हम वही करेंगे, दूसरा 
कुछ नहीं। हमारा वचन असत्य नहीं होता ॥ १३ २॥ 


चो०-कुपथ माग रुज व्याकुल रोगी । बेद न देइ सुनहु सुनि जोगी ॥ 


एहि बिधि हित तुम्हार में ठयऊ। कहि अस अंतरहित प्रभु भयऊ॥ 
हे योगी मुनि ! सुनिये, रोगसे व्याकुल रोगी कुपथ्य माँगे तो वैद्य उसे नहीं देता, इसी 
प्रकार मेने भी तुम्हारा हित करनेकी ठान ली है। ऐसा कहकर भगवान्‌ अन्तर्धान हो गये ॥ १॥ 


माया बिबस भए सुनि मूढ़ा । समुझी नहिं हरि गिरा निगूढा ॥ 
गवने तुरत तहाँ रिषिराई । जहाँ स्वयंबर भूमि बनाई ॥ 

[ भगवान्‌की ] मायाके वशीभूत हुए मुनि ऐसे मूढ़ हो गये कि वे भगवान्‌की 
अगूढ़ ( स्पष्ट ) वाणीको भी न समझ सके | ऋषिराज नारदजी तुरंत वहाँ गये जहाँ 
स्वयंवरकी भूमि बनायी गयी थी ॥ २॥ 


निज निज आसन बेठे राजा। बहु बनाव करि सहित समाजा ॥ 
छुनि मन हरष रूप अति मोरें। मोहि तजि आनहि वरिहि न भोरे ॥ 


राजालोग खूब सज-धजकर समाजसहित अपने-अपने आसनपर बेठे थे। मुनि 
( नारद ) मन-ही-मन प्रसन्न हो रहे थे कि मेरा रूप बड़ा सुन्दर हैं, मुझे छोड़ कन्या 
भूलकर भी दूसरेको न वरेगी ॥ ३॥ 
सुनि हित कारन कृपानिधाना। दीन्ह कुरूप न जाइ बखाना ॥ 


सो चरित्र लखि काएुँ न पावा । नारद जानि सबहिं सिर नावा ॥ 

कृपातिधान भगवानूने मुनिके कल्याणके लिये उन्हें ऐसा कुरूप बना दिया कि 
जिसका वर्णन नहीं हो सकता, पर यह चरित कोई भी न जान सका । सबने उन्हं नारद 
ही जानकर प्रणाम किया ॥ ४ ॥ 


दो०-रहे तहाँ ठुइ रुद्र गन ते जानहिं सब भेउ । 
बिप्रबेष देखत फिरहिं परम कौतुकी तेउ ॥ १३३ ॥ 


वहाँ दो शिवजीके गण भी थे। वे सब भेद जानते थे और ब्राह्मणका वेष बनाकर 
सारी लीला देखते फिरते थे। वे भी बड़े मौजी थे॥ १३३ ॥ 


चो०-जेहिं समाज बेठे सुनि जाई । हृदये रूप अहमिति अधिकाई ॥ 
तहँ बेठे महेस गन दोऊ। बिप्रबेष गति लखइ न कोऊ ॥ 
नारदजी अपने हृदयमें रूपका बड़ा अभिमान लेकर जिस समाज (पंक्ति ) में 
जाकर बैठे थे, ये शिवजीके दोनों गण भी वहीं बैठ गये । ब्राह्मणक वेषमें होनेके कारण 
उनकी इस चालको कोई न जान सका ॥ १॥ 
करहिं कूटि नारदहि सुनाई । नीकि दीन्हि हरि सुंदरताई ॥ 
रीझिहि राजकुअँरि छबि देखी । इन्हहि बरिहि हरि जानि बिसेषी ॥ 
वे नारदजीको सुना-सुनाकर, व्यङ्गध वचन कहते थ--भगवानून इनको अच्छी 


सुन्दरता' दी है। इनकी शोभा देखकर राजकुमारी रीझ ही जायगी और हरि’ ( वानर ) 
जानकर इन्हींको खास तोरसे वरेगी ॥ २॥ 


सुनिहि मोह मन हाथ पराए । हसहिं संभु गन अति सचु पाए॥ 
जदपि सुनहिं छुनि अटपटि बानी। ससुक्ति न परइ बुद्धि भ्रम सानी॥ 

नारदमुनिको मोह हो रहा था, क्योंकि उनका मन दूसरेके हाथ ( मायाके वश ) 
में था। शिवजीके गण बहुत प्रसन्न होकर हँस रहे थे। यद्यपि मुनि उनकी अटपटी बातें 
सुन रहे थे, पर बुद्धि भ्रममें सनी हुईं होनेके कारण वे बातें उनकी समझमें नहीं आती थीं 
( उनकी बातोंको वे अपनी प्रशंसा समझ रहे थे )॥ ३॥ 


काहुँ न लखा सो चरित बिसेषा । सो सरूप ऋूपकन्याँ देखा ॥ 
मर्कट बदन भयंकर देही । देखत इदयेँ क्रोध भा तेही॥ 


इस विशेष चरित्रको और किसीने नहीं जाना, केवल राजकन्याने [ नारदजीका ] 
वह्‌ रूप देखा। उनका बंदरका-सा मुँह और भयंकर शरीर देखते ही कन्याके हुदयमें क्रोध 
उत्पन्न हो गया ॥ ४ ॥ 


दोौ०-सखी संग ले कुअरि तब चलि जनु राजमराल । 
देखत फिरइ महीप सब कर सरोज जयमाल ॥ १३४ ॥ 


तब राजकुमारी सखियोंको साथ लेकर इस तरह चली मानो राजहंसिनी चल रही है। 
वह अपने कमल-जेसे हाथोंमें जयमाला लिये सब राजाओंको देखती हुईं घूमने लगी ॥१३४॥ 


बो-जेहि दिसि बेंठे नारद फूली । सो दिसि तेहिं न बिलोकी भूली ॥ 
पुनि पुनिसुनिउकसहि अकुलाहीं। देखिदसा हरगन सुसुकाहीं ॥ 


न जिस ओर नारदजी [ रूपके गवंमें ] फूले बैठे थे, उस ओर उसने भूलकर भी 
नहीं ताका । नारद मुनि बार-बार उचकते और छटपटाते हैं । उनकी दशा देखकर शिबजीके 
गण मुसकराते हं ।। १॥ 


धरि नृपतनु तहे गयउ कृपाला । कुअँरि हरषि मेलेउ जयमाला ॥ 
दुलहिनि ले गे लच्छिनिवासा । इपसमाज सब भयउ निरासा ॥ 


इृपालु भगवान्‌ भी राजाका शरीर धारणकर वहाँ जा पहुँचे । राजकुमारीने हृषित 
होकर उनके गलेमें जयमाला डाल दी। लक्ष्मीनिवास भगवान्‌ दुलहिनको ले गये । सारी 
राजमण्डली निराश हो गयी ॥ २॥ 


सुनि अति बिकल मोहे मति नाठी । मनि गिरि गई छूटि जनु गाँठी ॥ 


तब हर गन बोले सुसुकाई । निज सुख सुकुर बिलोकहु जाई ॥ 

मोहके कारण मुनिकी बुद्धि नष्ट हो गयी थी, इससे वे [ राजकुमारीको गयी देख ] 
बहुत ही विकल हो गये। मानो गाँठसे छूटकर मणि गिर गयी हो। तब शिवजीके गणोंने 
मुसकराकर कहा--जाकर दपेणमें अपना मुंह तो देखिये ! ॥ ३॥ 


अस कहि दोड भागे भयं भारी । बदन दीख सुनि बारि निहारी ॥ 
बेषु बिलोकि क्रोध अति वादा । तिन्हहि सराप दीन्ह अति गादा ॥ 

ऐसा कहकर वे दोनों बहुत भयभीत होकर भागे । मुनिने जलमें झाँककर अपना 
मुँह देखा। अपना रूप देखकर उनका क्रोध बहुत बढ़ गया । उन्होंने शिवजीके उन गणोंको 
अत्यन्त कठोर शाप दिया--। ४ ॥ 


दो०-होहु निसाचर जाइ तुम्ह कपटी पापी दोउ । 
हॅसेह हमहि सो लेहु फल बहुरि हंसेहु छुनि कोउ ॥ १३५॥ 


तुम दोनों कपटी और पापी जाकर राक्षस हो जाओ । तुमने हमारी हँसी की, 
उसका फल चक्खो । अब फिर किसी मुनिकी हँसी करना ॥ १३५ ॥ 
चौ०-पुनि जल दीख रूप निज पावा। तदपि हृदय संतोष न आवा ॥ 


फरकत अधर कोप मन माहीं । सपदि चले कमलापति पाहीं ॥ 

मुनिने फिर जलमें देखा, तो उन्हें अपना ( असली ) रूप प्राप्त हो गया, तब 

भी उन्हें संतोष नहीं हुआ। उनके ओंठ फड़क रहे थे और मनमें क्रोध [ भरा ] था; तुरंत 
ही वे भगवान्‌ कमलापतिके पास चले ॥ १॥ 


देहडँ श्राप कि मरिह जाई । जगत मोरि उपहास कराई ॥ 
बीचहिं पंथ मिले दनुजारी। संग रमा सोइ राजकुमारी ॥ 


[ मनमें सोचते जाते थे--] जाकर या तो शाप दूंगा या प्राण दे दूंगा । उन्होंने 
जगतूमें मेरी हँसी करायी । दैत्योंके शत्रु भगवान्‌ हरि उन्हें बीच रास्तेमें ही मिल गये । 
साथमें लक्ष्मीजी और वही राजकुमारी थीं ॥ २॥ 


बोले मधुर बचन सुरसाई । सुनि कहँ चले विकल की नाई ॥ 


सुनत बचन उपजा अति क्रोधा । माया बस न रहा मन बोधा ॥ 
देवताओंके स्वामी भगवानूने मीठी वाणीमें कहा-हे मुनि ! व्याकुलको तरह 
कहाँ चले ? ये शब्द सुनते ही नारदको बड़ा क्रोध आया । मायाके वशीभूत होनेके कारण 
मनमें चेत नहीं रहा ॥ ३॥ 
प्र संपदा सकहु नहिं देखी । तुम्हरे इरिषा कपट बिसेषी ॥ 
मथत सिंधु रुद्रहि बोरायहु। सुरन्ह प्रेरि विष पान करायहु ॥ 
[ मुनिने कहा--] तुम दूसरोंकी सम्पदा नहीं देख सकते, तुम्हारे ईर्ष्या और कपट 
बहुत है। समुद्र मथते समय तुमने शिवजीको बावला बना दिया और देवताओंको प्रेरित 
करके उन्हें विषपान कराया ॥ ४ ॥ 


दो०-असुर सुरा बिष संकरहि आपु रमा मनि चारु । 
स्वारथ साधक कुटिल तुम्ह सदा कपट ब्यवहारु ॥ १३६ ॥ 

` २८८८०. 
असुरोंको मदिरा और शिवजीको विष देकर तुमने स्वयं लक्ष्मी और सुन्दर [ कौस्तुभ । 
मणि ले ली। तुम बड़े धोखेबाज और मतलबी हो। सदा कपटका व्यवहार करते हो ॥१ ३६॥ 


चो०-परम स्वतंत्र न सिर पर कोई । भावइ मनहि करहु का सोई॥ 
भलेहि मंद मंदेहि भल करू । बिसमय हरष न हियेँ कडु धरहू ॥ 


तुम परम स्वतन्त्र हो, सिरपर तो कोई है नहीं, इससे जब जो मनको भाता है, 
[ स्वच्छन्दतासे | वही करते हो। भलेको बुरा और बुरेको भला कर देते हो । हृदयमें 
हषे-विषाद कुछ भी नहीं लाते ॥ १॥ 
डहकि डहकि परिचेहु सब काहू । अति असंक मन सदा उछाह ॥ 


करम सुभासुभ तुम्हहि न बाधा। अब लगि तुम्हहि न काहूँ साधा ॥ 

सबको ठग-ठगकर परक गये हो और अत्यन्त निडर हो गये हो; इसीसे [ ठगनेके 
काममें ] मनमें सदा उत्साह रहता है। शुभ-अशुभ कर्म तुम्हें बाधा नहीं देते। अबतक 
तुमको किसीने ठीक नहीं किया था ॥ २॥ [ 
भले भवन अब बायन दीन्हा । पावहुगे फल आपन कीन्हा ॥ 
बंचेहु मोहि जवनि धरि देहा। सोइ तनु धरहु श्राप मम एहा॥ 

अबकी तुमने अच्छे घर बैना दिया है ( मेरे-जसे जबदंस्त आदमीसे छेड़खानी की 
है) । अतः अपने कियेका फल अवश्य पाओगे। जिस शरीरको धारण करके तुमने मुझे 
ठगा है, तुम भी वही शरीर धारण करो, यह मेरा शाप है ॥ ३॥ 


कपि आकृति तुम्ह कीन्हि हमारी करिहहिं कीस सहाय तुम्हारी ॥ 
मम अपकार कीन्ह तुम्ह भारी । नारि बिरह तुम्ह होब ठुखारी ॥ 


तुमने हमारा रूप बंदरका-सा बना दिया था, इससे बंदर ही तुम्हारी सहायता 
करेंगे । [ मैं जिस स्त्रीको चाहता था उससे मेरा वियोग कराकर ] तुमने मेरा बड़ा 
अहित किया हे, इससे तुम भी स्त्रीके वियोगमें दुखी होगे ॥ ४ ॥ 


दो०-श्राप सीस धरि हरषि हियं प्रभु बहु बिनती कीन्हि। 
निज माया के प्रबलता करषि कृपानिधि लीन्हि ॥ १३७॥ 


शापको सिरपर चढ़ाकर, हूदयमें हषित होते हुए प्रभुने नारदजीसे बहुत विनती 
की और कृपानिधान भगवानूने अपनी मायाको प्रबलता खींच ली ॥ १३७ ॥ 


चौ०-जब हरि माया दूरि निवारी । नहिंतहँ रमा न राजकुमारी ॥ 


तबसुनिअति सभीत हरिचरना । गहे पाहि प्रनतारति हरना ॥ 
जब भगवानूने अपनी मायाको हटा लिया, तब वहाँ न लक्ष्मी ही रह गयीं न 

राजकुमारी ही। तब मुनिने अत्यन्त भयभीत होकर श्रीहरिके चरण पकड़ लिये और 
कहा--हे शरणागतके दुःखोंको हरनेवाले ! मेरी रक्षा कीजिये ॥ १ ॥ 


मषा होउ मम श्राप कृपाला । मम इच्छा कह दीनदयाला ॥ 
से दुर्बचन कहे बहुतेरे । कह सुनि पाप मिटिहिं किमि मेरे॥ 


हें कृपालु ! मेरा शाप मिथ्या हो जाय | तब दीनोंपर दया करनेवाले भगवान्‌- 
ने कहा कि यह सब मेरी ही इच्छा [ से हुआ ] है। मुनिने कहा--मेने आपको अनेक 
खोटे वचन कहे हें। मेरे पाप कंसे मिटेंगे ॥ २॥ 


जपहु जाइ संकर सत नामा। होइहि हृदये तुरत बिश्रामा ॥ 
कोड नहिं सिव समान प्रिय मोरें। असि परतीति तजहु जनि भोरें ॥ 


[भगवानूने कहा-] जाकर शंकरजीके शतनामका जप करो, इससे हूदयमें तुरंत शान्ति 
होगी । शिवजीके समान मुझे कोई प्रिय नहीं है । इस विश्वासको भूलकर भी न छोड़ना ॥३॥ 
जेहि पर कृपा न करहिं पुरारी । सो न पाव सुनि भगति हमारी ॥ 


अस उर धरि महि बिचरह जाई । अब न तुम्हहि माया निअराई ॥ 
हे मुनि ! पुरारि (शिवजी) जिसपर कृपा नहीं करते, वह मेरी भक्ति नहीं पाता । हृदयमें 

ऐसा निश्चय करके जाकर पृथ्वीपर विचरो। अब मेरी माया तुम्हारे निकट नहीं आवेगी ॥४॥ 

दो०-बहुबिधि सुनिहि प्रबोधि प्रभु तब भए अंतरधान । 


सत्यलोक नारद चले करत राम शुन गान ॥ १३८॥ 
बहुत प्रकारसे मुनिको समझा-बुझाकर (ढाढ़स देकर) तब प्रभु अन्तर्धान हो गये ओर 
नारदजी श्रीरामचन्द्रजीके गुणोंका गान करते हुए सत्यलोक (ब्रह्मलोक) को चले ॥१३८॥ 


` चौ०-हरगन सुनिहि जातपथ देखी । बिगतमोह मन हरष बिसेषी ॥ 
अति सभीत नारद पहिं आए । गहि पद आरत बचन सुनाए ॥ 


शिवजीके गणोंने जब मुनिको मोहरहित और मनमें बहुत प्रसन्न होकर मागेमें 
जाते हुए देखा, तब वे अत्यन्त भयभीत होकर नारदजीके पास आये और उनके चरण 
पकड़कर दीन वचन बोले--।। १॥ 


हर गन हम न बिघ्र सुनिराया । बड़ अपराध कीन्ह फल पाया ॥ 
श्राप अनुग्रह करहु कृपाला । बोले नारद्‌ दीनदयाला ॥ 


हे मुनिराज ! हम ब्राह्मण नहीं हैं, शिवजीके गण हें । हमने बड़ा अपराध किया, 
जिसका फल हमने पा लिया । हे कृपालु ! अब शाप दूर करनेकी कृपा कीजिये । दीनोंपर 
दया करनेवाले नारदजीने कहा--॥ २ ॥ 

SO ६ ७-२७ २७-२७ - 


निसिचर जाइ होह तुम्ह दोऊ । बेभव विपुल तेज बल होऊ॥ 


भुजबलाबस्वांजतब तुम्हजाहआ। धारहाह बिष्नु मनुज तनु ताहआ ॥ 

तुम दोनों जाकर राक्षस होओ; तुम्हें महान्‌ एश्वर्य, तेज और बलकी प्राप्ति हो। 
तुम अपनी भुजाओंके बलसे जब सारे विश्वको जीत लोगे, तब भगवान्‌ विष्णु मनुष्यका 
शरीर धारण करेगे ॥ ३ ॥ 


समर मरन हरि हाथ तुम्हारा । होइहहु मुकुत न पुनि संसारा ॥ 


चले जुगल सुनि पद सिर नाई। भए निसाचर कालहि पाई ॥ 

युद्धमें श्रीहरिके हाथसे तुम्हारी मृत्यु होगी, जिससे तुम मुक्त हो जाओगे ओर फिर 
संसारमें जन्म नहीं लोगे । वे दोनों मुनिके चरणोंमें सिर नवाकर चले और समय पाकर 
राक्षस हुए॥ ४ ॥ 


दो०-एक कलप एहि हेतु प्रभु लीन्ह मनुज अवतार । | 
सुर रंजन सजन सुखद हरि भंजन भुबि भार ॥ १३८॥ ' 


देवताओंको प्रसन्न करनेवाले, सज्जनोंको सुख देनेवाले और पृथ्वीका भार हरण 
करनेवाले भगवानूने एक कल्पं इसी कारण मनुष्यका अवतार लिया था ॥ १३६ ॥ 


चो०-एहि बिधि जनम करम हरि केरे । सुंदर सुखद बिचित्र घनेरे ॥ 
कलप कलप प्रति प्रभु अवतरहीं । चार चरित नानाबिधि करहीं ॥ 


इस प्रकार भगदानूके अनेकों सुन्दर, सुखदायक और अलौकिक जम्म और कमें 


~~ 


हैं। प्रत्येक कल्पमें जब-जब भगवान्‌ अवतार लेते हें और नाना प्रकारकी सुन्दर लीलाएँ / 


करते हें; ॥ १॥ 
तब तब कथा सुनीसन्ह गाई । परम पुनीत प्रबंध बनाई ॥ 
बिबिध प्रसंग अनूप बखाने । करहिं न सुनि आचरजु सयाने॥ 


तब-तब मुनीश्वरोंने परम पवित्र काव्यरचना करके उनकी कथाओंका गान किया 
है और भाति-भांतिके अनुपम प्रसङ्गोंका वर्णन किया है; जिनको सुनकर समझदार 
( विवेकी ) लोग आश्चर्यं नहीं करते ॥ २॥ 


हरि अनंत हरिकथा अनंता । कहहिं सुनहिं बहुबिधि सब संता। | 
रामचंद्र के चरित सुहाए। कलप कोटि लगि जाहिं न गाए॥ 
श्रीहरि अनन्त हें ( उनका कोई पार नहीं पा सकता ) और उनकी कथा भी 


अनन्त हे; सब संतलोग उसे बहुत प्रकारसे कहते-सुनते हें । श्रीरामचन्द्रजीके सुन्दर चरित्र 
करोड़ कल्पोमें भी गाये नहीं जा सकते ॥ ३॥ 

यह प्रसंग में कहा भवानी । हरिमायाँ मोहहिं सुनि ग्यानी ॥ 


प्रमु कोतुकी प्रनत हितकारी । सेवत सुलभ सकल दुख हारी ॥ 

[ शिवजी कहते हैं कि ] हे पार्वती ! मेंने यह बतलानेके लिये इस प्रसङ्गको कहा 
कि ज्ञानी मुनि भी भगवानूकी मायासे मोहित हो जाते हैं । प्रभु कौतुकी ( लीलामय ) 
हें और शरणागतका हित करनेवाले हें। वे सेवा करनेमें बहुत सुलभ और सब दुःखोंके 
हरनेवाले हैं ॥ ४ ॥ 


सो०-सुर नर सुनि कोड नाहिं जेहि न मोह माया प्रबल । 
अस बिचारि मन माहि भजिअ महामाया पतिहि ॥ १४०॥ 


देवता, मनुष्य और मुनियोंमें ऐसा कोई नहीं है जिसे भगवान्‌की महान्‌ बलवती 
माया मोहित न कर दे। मनमें ऐसा विचारकर उस महामायाके स्वामी ( प्रेरक ) श्री- 
भगवान्‌का भजन करना चाहिये ॥ १४० ॥ 


-अपर हेतु सुन सैलकुमारी । कहं बिचित्र कथा बिस्तारी ॥ 
जेहि कारन अज अगन अरूपा । ब्रह्म भयउ कोसलपुर भृपा ॥ 


हे गिरिराजकुमारी ! अब भगवानुके अवतारका वह दूसरा कारण सुनो--मैं उसकी 
बिचित्र कथा विस्तार करके कहता हूँ---जिस कारणसे जन्मरहित, निर्गुण और रूप-रहित 
( अव्यक्त सच्चिदानन्दघन ) ब्रह्म अयोध्यापुरीके राजा हुए॥ १॥ 


जो प्रभु बिपिन फिरत तुम्ह देखा। बंधु समेत धरें सुनिबेषा ॥ 
जासु चरित अवलोकि भवानी । सती सरीर रहिहु बोरानी ॥ 


जिन प्रभु श्रीरामचन्द्रजीको तुमने भाई लक्ष्मणजीके साथ मुनियोंका-सा वेष धारण 
किये वनमें फिरते देखा था, और हे भवानी ! जिनके चरित्र देखकर, सतीके शरीरमें तुम 
एसी बावली हो गयी थीं कि---) २॥ 
अजहुँ न छाया मिटति तुम्हारी । तासु चरित सुनु भ्रम रुज हारी ॥ 
लीला कीन्हि जो तेहिँ अवतारा । सो सब कहिहडं मति अनुसारा ॥ 
अब भी तुम्हारे उस बावलेपनकी छाया नहीं मिटती, उन्हींके श्रमरूपी रोगके हरण 
करनेवाले चरित्र सूनो । उस अवतारमें भगवानूने जो-जो लीला की, वह सब में अपनी 
बुद्धिके अनुसार तुम्हें कहँगा ॥ ३ ॥ 
भरद्वाज सनि संकर बानी । सकुचि सप्रेम उमा सुसुकानी ॥ 


लगे बहुरि बरने हछृषकेतू। सो अवतार भयउ जेहि हेतू ॥ 

RR BEER ANNINESS- 

[ याज्ञवल्क्यजीने कहा--] हे भरद्वाज ! शंकरजीके वचन सुनकर पार्वतीजी 

सकुचाकर प्रेमसहित मुसकरायीं । फिर वृषकेतु शिवजी जिस कारणसे भगवानका वह 
अवतार हुआ था, उसका वर्णन करने लगे ॥ ४ ॥ 


दो०-सो में तुम्ह सन कहडँ सनु सुनु सुनीस मन लाइ । 


राम कथा कलि मल हरनि मंगल करनि सुहाइ ॥ १४१॥ 
हे मुनीश्वर भरद्वाज ! में वह सब तुमसे कहता हूँ, मन लगाकर सुनो । श्रीरामचन्द्रजीकी 
कथा कलियुगके पापोंको हरनेवाली, कल्याण करनेवाली और बड़ी सुन्दर है ॥ १४१ ॥ 
चौ०-स्वायंभू मनु अरु सतरूपा । जिन्हद तें भे नरख्रष्टि अनूपा ॥ 
दंपति धरम आचरन नीका। अजहुँ गाव श्रुति जिन्ह के लीका ॥ 
स्वायम्भुव मनु और [ उनकी पत्नी ] शतरूपा, जिनसे मष्नुयोंकी यह अनुपम 
सृष्टि हुईं, इन दोनों पति-पत्नीके धर्मं और आचरण बहुत अच्छे थे। आज भी वेद जिनकी 

मर्यादाका गान करते हें ॥ १ ॥ 

नप उत्तानपाद सुत तासू। भ्रव हरिभगत भयउ सुत जासू ॥ 
लघु सुत नाम प्रित्रत ताही । बेद पुरान प्रसंसहिं जाही ॥ 
राजा उत्तानपाद उनके पुत्र थे, जिनक पुत्र [प्रसिद्ध] हरिभक्त ध्रुवजी हुए। उन 
(मनुजी) के छोटे लड़केका नाम प्रियव्रत था, जिसकी प्रशंसा वेद और पुराण करते हें॥ २॥ 


देवहूति पुनि तासु कुमारी । जो सुनि कर्दम के प्रिय नारी ॥ 


आदिदेव प्रभु दीनद्याला । जठर धरेउ जेहिं कपिल कृपाला ॥ 
पुनः देवहूति उनकी कन्या थी, जो कर्दम मुनिकी प्यारी पत्नी हुईं और जिन्होंने आदि- 
देव, दीनोंपर दया करनेवाले समर्थ एवं कृपालु भगवान्‌ कपिलको गर्भमें धारण किया ॥ ३॥ 


सांख्य सास्त्र जिन्ह प्रगट बखाना । तत्त्व बिचार निपुन भगवाना ॥ 
तेहिं मनु राज कीन्ह बहु काला प्रभु आयसु सब बिधि प्रतिपाला ॥ 


तत्त्वोंका विचार करनेमें अत्यन्त निपुण जिन ( कपिल ) भगवानूने सांख्यशास्त्रका 
प्रकटरूपमें वर्णेन किया, उन ( स्वायम्भुव ) मनुजीने बहुत समयतक राज्य किया और 
सब प्रकारसे भगवानूकी आज्ञा [ रूप शास्त्रोंकी मर्यादा] का पालन किया ॥ ४ ॥ 
सो०-होइ न बिषय विराग भवन बसत भा चौधपन । 


हदये बहुत दुख लाग जनम गयउ हरि भगति बिनु॥ १४२ ॥ 

घरमे रहते बुढ़ापा आ गया; परंतु विषयोंसे वैराग्य नहीं होता; [इस बातको सोचकर | 

उनके मनमें बड़ा दुःख हुआ कि श्रीहरिकी भक्ति बिना जन्म यों ही चला गया ॥ १४२॥ 

चौ०-बरबस राज सुतहि तब दीन्हा। नारि समेत गवन बन कोन्हा ॥ 


तीरथ बर नेमिष विख्याता । अति पुनीत साधक सिघि दाता ॥ 
तब मनुजीने अपने पुत्रकों जबदेस्ती राज्य देकर स्वयं स्त्रीसहित वनको गमन किया। 
अत्यन्त पवित्र और साधकोंको सिद्धि देनेवाला तीर्थोमें श्रेष्ठ नैमिषारण्य प्रसिद्ध है॥ १॥ 
बसहिं तहाँ सुनि सिद्ध समाजा । तहँ हियं हरषि चलेउ मनु राजा ॥ 


पंथ जात सोहहिं मतिधीरा । ग्यान भगति जनु धरें सरीरा ॥ 

वहाँ मुनियों और सिद्धोंके समूह बसते हैं। राजा मनु हृदयमें हषित होकर 
वहीं चले। वे धीर बुद्धिवाले राजा-रानी मागंमें जाते हुए ऐसे सुशोभित हो रहे थे, मानो 
ज्ञान और भक्ति ही शरीर धारण किये जा रहे हों ॥ २॥ 


पहुँचे जाइ धेनुमति तीरा । हरषि नहाने निरमल नीरा ॥ 
आए मिलन सिद्ध मुनि ग्यानी । धरम धुरंधर नपरिषि जानी ॥ 

[चलते-चलते] वे गोमतीके किनारे जा पहुँचे । हषित होकर उन्होंने निर्मल जलमें स्नान 
किया । उनको धर्मंधुरंधर राजधि जानकर सिद्ध और ज्ञानी मुनि उनसे मिलने आये ॥ ३॥ 
जहेँ जहाँ तीरथ रहे सुहाए । सुनिन्ह सकल सादर करवाए ॥ 
कृस सरीर सुनिपट परिधाना । सत समाज नित सुनहिं पुराना ॥ 

जहाँ-जहाँ सुन्दर तीर्थ थे, मुनियोंने आदरपूर्वक सभी तीर्थं उनको करा दिये । 


उनका शरीर दुर्बेल हो गया था, वे मुनियोंके-से ( वल्कल ) वस्त्र धारण करते थे और 
संतोंके समाजमें नित्य पुराण सुनते थे, ॥ ४ ॥ 


दो०-हवादस अच्छर मंत्र युनि जपहिं सहित अनुराग । 
बासुदेव पद पंकरुह दंपति मन अति लाग ॥ १४३ ॥ 


और द्वादशाक्षर मन्त्र ( ऊँ नमो भगवते वासुदेवाय ) का प्रेमसहित जप करते 
थे । भगवान्‌ वासुदेवके चरणकमलोंमें उन राजा-रानीका मन बहुत ही लग गया ॥ १४३॥ 


चो०-करहिं अहार साक फल कंदा। सुमिरहिं ब्रह्म सच्धिदानंदा ॥ 
पुनि हरि देतु करन तप लागे । बारि अधार मूल फल त्यागे ॥ 


वे साग, फल और कन्दका आहार करते थे और सच्चिदानन्द ब्रह्मका स्मरण 
करते थे। फिर वे श्रीहरिके लिये तप करने लगे और मूल-फलको त्यागकर केवल जलके 
आधारपर रहने लगे ॥ १॥ 


उर अभिलाष निरंतर होई । देखिअ नयन परम प्रु सोई ॥ 
अगुन अखंड अनंत अनादी । जेहि चिंतहिं परमारथबादी ॥ 

? ७७-७७ 
हृदयमें निरन्तर यही अभिलाषा हुआ करती कि हम [ कंसे ] उन परम प्रभुको 


आँखोंसे देखें, जो निर्गृण, अखण्ड, अनन्त और अनादि हें और परमार्थवादी (ब्रह्मज्ञानी, 
तत्त्ववेत्ता) लोग जिनका चिन्तन किया करते हैं ॥ २॥ 


नेति नेति जेहि वेद निरूपा। निजानंद निरुपाधि अनूपा । , 


संभु बिरंचि बिष्नु भगवाना । उपजहिं जासु अंस ते नाना ॥ 
जिन्हें वेद 'नेति-नेति’ (यह भी नहीं, यह भी नहीं) कहकर निरूपण करते हें। 

जो आनन्द स्वरूप, उपाधिरहित और अनुपम हें, एवं जिनके अंशसे अनेकों शिव, ब्रह्मा और 

विष्णुभगवान्‌ प्रकट होते हैं ॥ ३ ॥ 

ऐसेउ प्रभु सेवक बस अहई । भगत हेतु लीलातनु गहई ॥ 


जौ यह बचन सत्य श्रुति भाषा । तौ हमार पूजिहि अभिलाषा ॥ 

ऐसे [महान्‌ | प्रभु भी सेवकके वशमें हें और भक्तोंके लिए [दिव्य | लीला-विग्रह धारण 
करते हें। यदि वेदोंमें यह वचन सत्य कहा है तो हमारी अभिलाषा भी अवश्य पूरी होगी ॥ ४॥ , 
दो-एहि बिधि बीते बरष षट सहस बारि आहार । 


संबत सक्ष सहस्र पुनि रहे समीर अधार ॥ १४४॥ 
इस प्रकार जलका आहार [करके तप] करते छ: हजार वर्ष बीत गये। फिर 
सात हजार वर्ष वे वायु के आधार पर रहे ॥ १४४ ॥ 


चो०-बरस सहस दस त्यागेड सोऊ । ठाढ़े रहे एक पद दोऊ ॥ 


बिधि हरि हर तप देखि अपारा । मनु समीप आए बहु बारा ॥ ; 
दस हजार वर्ष तक उन्होंने वायुका आधार भी छोड़ दिया। दोनों एक पैरसे खड़े रहे । 
उनका अपार तप देखकर ब्रह्मा, विष्णु और शिवजी कई बार मनुजीके पास आये ॥ १॥ 


मागहु बर बहु भाँति लोभाए । परम धीर नहिं चलहिं चलाए ॥ 
अस्थिमात्र होइ रहे सरीरा । तदपि मनाग मनहिं नहिं पीरा ॥ 


उन्होंने इन्हें अनेक प्रकारसे ललचाया और कहा कि कुछ वर माँगो । पर ये परम 
धैयँवान्‌ [राजा-रानी अपने तपसे किसीके] डिगाये नहीं डिगे। यद्यपि उनका शरीर 
हड्डियोंका ढाँचामात्र रह गया था, फिर भी उनके मनमें जरा भी पीड़ा नहीं थी ॥ २॥ ' 


प्रभु सबंग्य दास निज जानी । गति अनन्य तापस न्प रानी ॥ 
माशु माशु बरु भे नभ बानी । परम गभीर कृपाम्टृत सानी ॥ 

सवेज्ञ प्रभुने अनन्य गति (आश्रय) वाले तपस्वी राजा-रानीको “निज दास” जाना। 
तब परम गम्भीर और कृपारूपी अमूतसे सनी हुई यह आकाशवाणी हुईं कि 'वर माँगो'॥।३॥ 

मतक जिआवनि गिरा सुहाई । श्रवन रंध्र होइ उर जब आई ॥ 
हष्ट पुष्ट तन भए सुहाए। मानहूँ अबहिँ भवन ते आए ॥ 


मुदेंको भी जिला देनेवाली यह सुन्दर वाणी कानोंके छेदोंसे होकर जब हृदयमें आयी, 
तब राजा-रानीके शरीर ऐसे सुन्दर और हृष्ट-पुष्ट हो गये मानो अभी घरसे आये हैं ॥४॥ 
दो०-अवन सुधा सम बचन सुनि पुलक प्रफुल्लित गात । 


बोले मनु करि दुंडवत प्रेम न हृद्ये समात ॥ १४५॥ 
कानोंमें अमृतके समान लगनेवाले वचन सुनते ही उनका शरीर पुलकित और 
प्रफूल्लित हो गया। तब मनुजी दण्डवत्‌ करके बोले, प्रेम हृदयमें समाता न था-॥।१४५॥ 
चौ०-सुनु सेवक सुरतरु सुरधेनू । विधि हरि हर बंदित पद रेनू ॥ 
सेवत सुलभ सकल सुख दायक । भ्रनतपाल सचराचर नायक ॥ 
हे प्रभो ! सुनिये, आप सेवकोंके लिये कल्पवृक्ष और कामधेनु हें । आपकी चरण- 
रजकी ब्रह्मा, विष्णु और शिवजी भी वन्दना करते हें। आप सेवा करनेमें सुलभ हें तथा 
सब सुखोंके देनेवाले हें। आप शरणागतके रक्षक और जड़-चेतनक स्वामी हैं ॥ १॥ 
जौ अनाथ हित हम पर नेह । तो प्रसन्न होइ यह बर देहू ॥ 
जो सरूप बस सिव मन माहीं । जेहि कारन सुनि जतन कराहीं ॥ 


है अनाथोंका कल्याण करनेवाले ! यदि हमलोगोंपर आपका स्नेह है, तो प्रसन्न 
होकर यह वर दीजिये कि आपका जो स्वरूप शिवजीके मनमें बसता हे और जिस 
[ की प्राप्ति ] के लिये मुनिलोग यत्न करते हैं ॥ २॥ 
जो भुसुंडि मन मानस हंसा । सशुनअशुनजेहि निगम प्रसंसा ॥ 
देखहिं हम सो रूप भरि लोचन । कृपा करहु प्रनतारति मोचन ॥ 


जो काकभुशुण्डिके मनरूपी मानसरोवरमें विहार करनेवाला हंस हैं, सगुण और 
निर्गुण कहकर वेद जिसकी प्रशंसा करते हैं, हे शरणागतके दुःख मिटानेवाले प्रभो ! ऐसी 
कृपा कीजिये कि हम उसी रूपको नेत्र भरकर देखे ॥ ३॥ 


दंपति बचन परम प्रिय लागे। मुल बिनीत प्रेम रस पागे ॥ 


भगत बछल प्रभु कृपानिधाना । बिस्ववास प्रगटे भगवाना ॥ 

राजा-रानीके कोमल, विनययुक्त और प्रेमरसमें पगे हुए वचन भगवानको बहुत 
ही प्रिय लगे। भक्तवत्सल, कृपानिधान, सम्पूर्ण विश्वके निवासस्थान ( या समस्त विश्वमे 
व्यापक ), सर्वेसमर्थं भगवान्‌ प्रकट हो गये ॥ ४ ॥ 

दो०-नील सरोरुह नील मनि नील नीरधर स्याम । 
लाजहिं तन सोमा निरखि कोटि कोटि सत काम ॥ १४६ ॥ 


भगवानूके नीले कमल, नीलमणि और नीले ( जलयुक्त ) मेधके समान [ कोमल, | 
प्रकाशमय और सरस ] श्यामवर्णं [ चिन्मय ] शरीरकी शोभा देखकर करोड़ों कामदेव 
भी लजा जाते हैं ॥ १४६ ॥ 


चौ०-सरद्‌ मयंक बदन छबि सींवा। चारु कपोल चिबुक दर ग्रीवा ॥ 
अधर अरुन रद सुंदर नासा । बिधु कर निकर बिनिंदक हासा ॥ 


उनका मुख शरद्‌ [ पूर्णिमा ] के चन्द्रमाके समान छबिको सीमास्वरूप था। 
गाल और ठोड़ी बहुत सुन्दर थे, गला शंखके समान ( त्रिरेखायुक्त , चढ़ाव-उतारवाला ) 
था। लाल होठ, दाँत और नाक ( अत्यन्त ) सुन्दर थे। हँसी चन्द्रमाकी किरणावलीको 
नीचा दिखानेवाली थी ॥ १ ॥ 
नव अंबुज अंबक छबि नीकी । चितवनि ललित भावती जी की ॥ 


श्रकुटि मनोज चाप छबि हारी । तिलक ललाट पटल ढुतिकारी ॥ 

नेत्रोंकी छबि नये [ खिले हुए ] कमलके समान बड़ी सुन्दर थी । मनोहर चितवन 
जीको बहुत प्यारी लगती थी। टेढ़ी भौहें कामदेवके धनुषकी शोभाको हरनेवाली थीं। 
ललाटपटलपर प्रकाशमय तिलक था ॥ २॥ 


कुंडल मकर मुकुट सिर भ्राजा । कुटिल केस जनु मधुप समाजा ॥ 
उर श्रीबत्स रुचिर बनमाला । पदिक हार भूषन मनिजाला ॥ ' 


कानोंमें मकराकृत ( मछलीके आकारके ) कुण्डल और सिरपर मुकुट सुशोभित 
था। टेढ़े ( घुँघराले ) काले बाल एसे सघन थे, मानो भौरोंके झुंड हों । हृदयपर श्रीवत्स, 
सुन्दर वनमाला, रत्नजटित हार और मणियोंके आभूषण सुशोभित थे ॥ ३॥ | 
केहरि कंधर चारु जनेऊ। बाहु बिभूषन सुंदर तेऊ ॥ 
करि कर सरिस सुभग भुजदंडा । कटि निषंग कर सर कोदंडा ॥ 

सिहकी-सी गर्दन थी, सुन्दर जनेऊ था। भुजाओंमें जो गहने थे, वे भी सुन्दर थे। 


हाथीकी सूँड़्के समान ( उतार-चढ़ाववाले ) सुन्दर भुजदण्ड थे। कमरमें तरकस और 
हाथमें बाण और धनुष [ शोभा पा रहे ] थे॥ ४॥ 


दो०-तड़ित बिनिंदक पीत पट उदर रेख बर तीनि । 
नाभि मनोहर लेति जनु जसुन भवर छबि छीनि ॥ १४७ ॥ 

[ स्वर्ण-वर्णका प्रकाशमय ] पीताम्वर बिजलीको लजानेवाला था । पेटपर सुन्दर 
तीन रेखाएं ( त्रिवली ) थीं । नाभि ऐसी मनोहर थी, मानो यमुनाजीके भँवरोंकी 
छबिको छीने लेती हो ॥ १४७ ॥ 
चौ०-पद्‌ राजीव बरनि नहिं जाहीं। सुनि मन मधुपबसहिंजेन्ह माहीं॥ 


बाम भाग सोभति अनुकूला। आदिसक्ति छबिनिधि जगमूला॥ 

जिनमें मुनियोंके मनरूपी भौरे बसते हें, भगवानूके उन चरणकमलोंका तो वर्णन 

ही नहीं किया जा सकता । भगवानूके बायें भागमें सदा अनुकूल रहनेवाली शोभाकी राशि, 
जगत्‌की मूलकारणरूपा आदिशक्ति श्रीजानकीजी सुशोभित हैं ॥ १॥ 

जासु अंस उपजहिं शुनखानी । अगनित लच्छि उमा ब्रह्मानी ॥ 


भकुटि बिलास जासु जग होई। राम बाम दिसि सीता सोई ॥ 

जिनके अंशसे गुणोंकी खान अगणित लक्ष्मी, पार्वती और ब्रह्माणी ( त्रिदेवोंकी 
शक्तियाँ) उत्पन्न होती हैं तथा जिनकी भौंहके इशारेसे ही जगतूकी रचना हो जाती हैं, 
बही [भगवानूकी स्वरूपाशक्ति ] श्रीसीताजी श्रीरामचन्द्रजीके बायीं ओर स्थित हैं ॥ २॥ 
छबिससुद्र हरि रूप बिलोकी । एकटक रहे नयन पट रोकी ॥ 


चितवहिं सादर रूप अनूपा । तृक्ति न मानहिं मनु सतरूपा ॥ 

शोभाके समुद्र श्रीहरिके रूपको देखकर मनु-शतरूपा नेत्रोंके पट ( पलक ) रोके 
हुए एकटक ( स्तब्ध ) रह गये। उस अनुपम रूपको वे आदरसहित देख रहे थे और 
देखते-देखते अघाते ही न थे ॥ ३। 


हरष बिबस तन दसा भुलानी । परे दंड इव गहि पद पानी ॥ 


सिर परसे प्रभु निज कर कंजा । तुरत उठाए करुनापुंजा ॥ 

आनन्दके अधिक वशमें हो जानेके कारण उन्हें अपने देहकी सुधि भूल गयी । वे 
हाथोंसे भगवान्‌के चरण पकड़कर दण्डकी तरह (सीधे) भूमिपर गिर पड़े। कृपाकी राशि प्रभु- 
ने अपने करकमलोंसे उनके मस्तकोंका स्पर्श किया और उन्हें तुरंत ही उठा लिया ॥ ४॥ 


दो० बोले कृपानिधान पुनि अति प्रसन्न मोहि जानि । 


मागहु बर जोइ भाव मन महादानि अनुमानि ॥ १४८॥ 


फिर कृपानिधान भगवान्‌ बोले--मुझे अत्यन्त प्रसन्न जानकर और बड़ा भारी 
दानी मानकर, जो मनको भाये वही वर माँग लो ॥ १४८॥ 


चो०-सुनि प्रभु बचन जोरि जुग पानी । घरि धीरजु बोली मदु बानी ॥ 
नाथ देखि पद कमल तुम्हारे । अब पूरे सब काम हमारे ॥ 

I 


Dees] 


प्रभुके वचन सुनकर, दोनों हाथ जोड़कर और धीरज धरकर राजाने कोमल वाणी 
कही-हे नाथ ! आपके चरणकमलोंको देखकर अब हमारी सारी मनःकामनाएंँ पूरी हो गयीं। 


एक लालसा बडि उर माहीँ। सुगम अगम कहि जाति सो नाहीं॥ 
तुम्हहि देत अति सुगम गोसाई । अगम लाग मोहि निज कृपनाई ॥ 


फिर भी मनमें एक बड़ी लालसा हैँ। उसका पूरा होना सहज भी है और अत्यन्त 
कठिन भी, इसीसे उसे कहते नहीं बनता । हे स्वामी ! आपके लिये तो उसका पुरा करना 
बहुत सहज है, पर मुझे अपनी कृपणता ( दीनता ) के कारण वह अत्यन्त कठिन मालूम 
होता है ॥ २॥ 
जथा दरिद्र बिबुधतरु पाई। बहु संपति मागत सकुचाई ॥ 


तासु प्रभाउ जान नहिं सोई । तथा हदय मम संसय होई ॥ 

जेसे कोई दरिद्र कल्पवृक्षको पाकर भी अधिक द्रव्य माँगनेमें संकोच करता है, 
क्योंकि वह उसके प्रभावको नहीं जानता, वैसे ही मेरे हृदयमें संशय हो रहा है ॥ ३॥ 
सो तुम्ह जानहु अंतरजामी। पुरवहु मोर मनोरथ स्वामी ॥ 
सकुच बिहाइ माशु इप मोही। मोरें नहिं अदेय कलु तोही ॥ 

हे स्वामी ! आप अन्तर्यामी हें, इसलिये उसे जानते ही हें। मेरा वह मनोरथ 
पूरा कीजिये । [ भगवानूने कहा--] हे राजन्‌ ! संकोच छोड़कर मुझसे माँगो । तुम्हें न 
दे सकूं ऐसा मेरे पास कुछ भी नहीं है ॥ ४॥ 


दो'-दानि सिरोमनि कृपानिधि नाथ कहडँ सतिभाउ । 
चाहउ तुम्हहि समान सुत प्रभु सन कवन दुराउ ॥ १४९ ॥ 


[ राजाने कहा--] हें दानियोंके शिरोमणि ! हे कृपानिधान ! हे नाथ ! में 
अपने मनका सच्चा भाव कहता हूँ कि में आपके समान पुत्र चाहता हूँ । प्रभुसे भला क्या 
छिपाना ! ॥ १४६ ॥ 


चो०-देखि प्रीति सुनि बचन अमोले । एवमस्तु करुनानिधि बोले ॥ 
आए सरिस खोजों कहँ जाई । नृप तव तनय होब में आई ॥ 


राजाकी प्रीति देखकर और उनके अमूल्य वचन सुनकर करुणानिधान भगवान्‌ 
बोले--ऐसा ही हो। हे राजन्‌ ! में अपने समान [ दूसरा ] कहाँ जाकर खोजूं ! अतः 
स्वयं ही आकर तुम्हारा पुत्र बनूंगा ॥ १॥ 


सतरूपहि बिलोकि कर जोरें। देबि माशु बरु जो रुचि तोरें ॥ 
जो बरु नाथ चतुर नूप मागा। सोइ कृपाल मोहि अति प्रिय लागा॥ 

शतरूपाजीको हाथ जोड़े देखकर भगवानूने कहा--हे देवि ! तुम्हारी जो इच्छा 
हो, सो वर माँग लो । [ शतरूपाने कहा--] हे नाथ ! चतुर राजाने जो वर माँगा; हे 
कृपालु ! वह मुझे बहुत ही प्रिय लगा ॥ २॥ 


प्रभु परंतु सुठि होति ढिठाई । जदपि भगत हित तुम्हहि सोहाई॥ 
तुम्ह ब्रह्मादि जनक जग स्वामौ। ब्रह्म सकल उर अंतरजामी ॥ 


परंतु हे प्रभु ! बहुत ढिठाई हो रही है, यद्यपि हे भकतोंका हित करनेवाले ! वह 
ढिठाई भी आपको अच्छी ही लगती है । आप ब्रह्मा आदिके भी पिता ( उत्पन्न करनेवाले ), 
जगतूके स्वामी और सबके हूदयके भीतरकी जाननेवाले ब्रह्म हें ॥ ३॥ 


अस समुझत मन संसय होई । कहा जो प्रभु प्रवान पुनि सोई ॥ 


जे निज भगत नाथ तब अहहीं । जो सुख पावहि जो गति लहहीं ॥ 
ऐसा समझनेपर मनमें संदेह होता है, फिर भी प्रभुने जो कहा वही प्रमाण ( सत्य ) 
है। [ में तो यह माँगती हूँ कि ] हे नाथ ! आपके जो निज जन हें, वे जो ( अलौकिक, 
अखण्ड ) सुख पाते हें और जिस परम गतिको प्राप्त होते हें-। ४ ॥ 
दो ०-सोइ सुख सोइ गति सोइ भगति सोइ निज चरन सनेहु। 
सोइ बिबेक सोइ रहनि प्रभु हमहि कृपा करि देहु \१५०॥ 
हें प्रभो ! वही सुख, वही गति, वही भक्ति, वही अपने चरणोंमें प्रेम, वही ज्ञान 
और वही रहन-सहन कृपा करके हमें दीजिये ॥ १५० ॥ 
चो०-सुनि मदु गूढ रुचिर बर रचना । कृपासिंधु बोले सटु बचना ॥ 
जो कल्लु रुचि तुम्हरे मन माहीं । में सो दीन्ह सब संसय नाहीं ॥ 
[ रानीकी ] कोमल, गूढ़ और मनोहर श्रेष्ठ वाक्यरचना सुनकर कृपाके समुद्र 
भगवान्‌ कोमल वचन बोले-तुम्हारे मनमें जो कुछ इच्छा है, वह सब मेंने तुमको दिया, 
इसमें कोई संदेह न समझना ॥ १॥ 
मातु विवेक अलौकिक तोरें । कबहुँ न मिटिहि अनुग्रह मोरें ॥ 
बंदि चरन मतु कहेउ बहोरी । अवर एक बिनती प्रभु मोरी ॥ 
हें माता! मेरी कृपासे तुम्हारा अलौकिक ज्ञान कभी नष्ट न होगा। तब मनुने 
भगवान्‌के चरणोंकी वन्दना करके फिर कहा-हे प्रभु ! मेरी एक विनती और है-॥ २॥ 
सुत बिषइक तव पद रति होऊ । मोहि बड़ मूद कहे किन कोऊ ॥ 
मनि बिनु फनि जिमि जल बिनु मीना । मम जीवन तिमि तुम्हहि अधीना॥ 


CC-0. Nanaji Deshmukh Library, BJP, Jammu. Digitized by eGangotri 


१४८ रामचरितमानस 


Dee 
आपके चरणोंमें मेरी वैसी ही प्रीति हो जैसी पुत्रके लिये पिताकी होती है, चाहे 
मुझे कोई बड़ा भारी मूर्ख ही क्‍यों न कहे । जेसे मणिके बिना साँप और जलके बिना 
मछली [ नहीं रह सकती ], वैसे ही मेरा जीवन आपके अधीन रहे ( आपके बिना न 
रह सके ) ॥ ३॥ | 
अस बरु मागि चरन गहि रहेऊ । एवमस्तु करुनानिधि कहेऊ ॥ 


अब तुम्ह मम अनुसासन मानी । बसहु जाइ सुरपति रजधानी ॥ 

ऐसा वर माँगकर राजा भगवानुके चरण पकड़े रह गये । तब दयाके निधान 
भगवान्‌ने कहा--ऐसा ही हो। अब तुम मेरी आज्ञा मानकर देवराज इन्द्रकी राजधानी 
( अमरावती ) में जाकर वास करो ॥ ४ ॥ 


सो-तहं करि भोग बिसाल तात गएँ कळु काल पुनि । 
होइहह अवध भुआल तब में होब तुम्हार सुत ॥ १५१ ॥ 


हे तात ! वहाँ [ स्वर्गके ] बहुत-से भोग भोगकर, कुछ काल बीत जानेपर, तुम 
अवधक राजा होगे । तब में तुम्हारा पुत्र होऊंगा ॥ १५१ ॥ 


चो०-इच्छामय नरबेष संवारें। होइहउँ प्रगट निकेत तुम्हारे ॥ 
अंसन्ह सहित देह घरि ताता । करिहउँ चरित भगत सुखदाता ॥ 


इच्छानिमित मनुष्यरूप सजकर में तुम्हारे घर प्रकट होऊंगा । हे तात ! में अपने 
अंशोंसहित देह धारण करके भक्तोंको सुख देनेवाले चरित्र करूंगा ॥ १ ॥ 


जे सुनि सादर नर बड्भागी । भव तरिहहिं ममता मद त्यागी ॥ 
आदिसक्ति जेहिं जग उपजाया । सोउ अवतरिहि मोरि यह माया ॥ 
जिन ( चरित्रों ) को बड़े भाग्यशाली मनुष्य आदरसहित सुनकर, ममता और 


मद त्यागकर भवसागरसे तर जायेगे । आदिशक्ति यह मेरी [ स्वरूपभूता ] माया भी, 
जिसने जगत्को उत्पन्न किया हैं, अवतार लेगी ॥ २॥ 


पुरउब में अभिलाष तुम्हारा । सत्य सत्य पन सत्य हमारा ॥ 


पुनि पुनि अस कहि कृपानिधाना । अंतरधान भए भगवाना ॥ 
इस प्रकार में तुम्हारी अभिलाषा पूरी कखूंगा । मेरा प्रण सत्य हे, सत्य है, सत्य 
हे। कृपानिधान भगवान्‌ बार-बार ऐसा कहकर अन्तर्धान हो गये ॥ ३॥ 


दंपति उर धरि भगत कृपाला । तेहिं आश्रम निवसे कलु काला ॥ 


समय पाइ तनु तजि अनयासा । जाइ कीन्ह अमरावति बासा ॥ 
वे स्त्री-पुरुष ( राजा-रानी ) भक्तोंपर कृपा करनेवाले भगवानूको हृदयमें धारण 

करके कुछ कालतक उस आश्रममें रहे। फिर उन्होंने समय पाकर सहज ही ( बिना 
किसी कष्टके ) शरीरको छोड़कर, अमरावती ( इन्द्रकी पुरी) में जाकर वास किया ॥४॥ 


दो-यह इतिहास पुनीत अति उमहि कही द्वषकेतु । 


भरहाज सुनु अपर पुनि राम जनम कर हेतु ॥ १५२॥ 


[याज्ञवल्क्यजी कहते हें--] हें भरद्वाज! इस अत्यन्त पवित्र इतिहासको शिवजी- 
ने पार्वतीसे कहा था। अब श्रीरामके अवतार लेनेका दूसरा कारण सुनो ॥ १५२ ॥ 


मासपारायण, पाँचवाँ विश्राम 
चौ०-सुनु सुनि कथा पुनीत पुरानी । जो गिरिजा प्रति संशु बखानी ॥ 


बिस्व बिदित एक कैकय देसू । सत्यकेतु तहेँ बसइ नरसू ॥ 

हे मुनि ! वह्‌ पवित्र और प्राचीन कथा सुनो, जो शिवजीने पार्वतीसे कही थी । 
संसारमें प्रसिद्ध एक कैकय देश है । वहाँ सत्यकेतु नामका राजा रहता (राज्य करता) था ॥१॥ 
धरम धुरंधर नीति निधाना । तेज प्रताप सील बलवाना ॥ 
तेहि कें भए जुगल सुत बीरा । सब शुन धाम महा रनधीरा ॥ 


वह धर्मेकी धुरीको धारण करनेवाला, नीतिकी खान, तेजस्वी, प्रतापी, सुशील और 
बलवान्‌ था। उसके दो वीर पुत्र हुए, जो सब गुणोंके भण्डार और बड़े ही रणधीर थे ॥ २ ॥ 


राज धनी जो जेठ सुत आही । नाम प्रतापभानु अस ताही ॥ 
अपर सुतहि अरिमर्दन नामा । भुज बल अतुल अचल संग्रामा ॥ 
राज्यका उत्तराधिकारी जो बड़ा लड़का था, उसका नाम प्रतापभानु था । दूसरे 


पुत्रका नाम अरिमर्दन था, जिसकी भुजाओंमें अपार बल था और जो युद्धमें [ पर्वतके 
समान ] अटल रहता था ॥ ३॥ 


भाइहि भाइहि परम समीती । सकल दोष छल बरजित प्रीती ॥ 
जेठे सुतहि राज नृप दीन्हा । हरि हित आपु गवन बन कीन्हा ॥ 


भाई-भाईमें बड़ा मेल और सब प्रकारके दोषों और छलोंसे रहित [सच्ची ] 
प्रीति थी । राजाने जेठे पुत्रको राज्य दे दिया और आप भगवान्‌ [ के भजन ] के लिये 
वनको चल दिया ॥ ४ ॥ 


दो०-जब प्रतापरबि भयउ नुप फिरी दोहाई देस । 
प्रजा पाल अति बेदबिधि कतहुँ नहीं अघ लेस ॥ १५३ ॥ 
जब प्रतापभानु राजा हुआ, देशमें उसकी दुहाई फिर गयी । वह वेदमें बतायी हुई 

> 


विधिके अनुसार उत्तम रीतिसे प्रजाका पालन करने लगा । उसक राज्यमें पापका कहीं लेश 
भी नहीं रह गया ॥ १५३ ॥ 
चौ०-नप हितकारक सचिव सयाना । नाम धरसरुाच सुक ससाना ॥ 


सचिव सयान बंधु बलबीरा । आपु प्रतापपुंज रनधीरा ॥ 

राजाका हित करनेवाला और शुक्राचायंके समान बुद्धिमान्‌ धर्मरुचि नामक उसका 

मन्त्री था। इस प्रकार बुद्धिमान्‌ मन्त्री और बलवान्‌ तथा वीर भाईके साथ ही स्वयं राजा 
भी बड़ा प्रतापी और रणधीर था ॥ १॥ 


सेन संग चतुरंग अपारा । अमित सुभट सब समर जुझारा ॥ 


सेन बिलोकि राउ हरषाना। अरु बाजे गहगहे निसाना ॥ 

साथमें अपार चतुरङ््रिणी सेना थी, जिसमें असंख्य योद्धा थे, जो सब-के-सब रणमें 
जूस मरनेवाले थे। अपनी सेनाको देखकर राजा बहुत प्रसन्न हुआ और घमाघम नगाड़े 
बजने लगे ॥ २॥ 


बिजय हेतु कटकई. बनाई । सुदिन साधि रुप चलेउ बजाई॥ 
जह तहं परां अनेक लराई । जीते सकल भप बरिआई ॥ 


दिग्विजयके लिये सेना सजाकर वह राजा शुभ दिन (मुहूतं) साधकर और डंका बजाकर 
चला। जहां-तहां बहुत-सी लड़ाइयाँ हुई। उसने सब राजाओंको बलपूर्वक जीत लिया ॥।३॥ 


सप्त दीप भुजबल बस कीन्हे । ले ले दंड छाड़ि नृप दीन्हे ॥ 


सकल अवांन मडल तेहि काला । एक प्रतापभान महिपाला ॥ 

अपनी भुजाओंके बलसे उसने सातों द्वीपों ( भूमिखण्डों ) को वशमें कर लिया 
ओर राजाओसे दण्ड ( कर ) ले-लेकर उन्हें छोड़ दिया । सम्पूर्ण पृथ्वी मण्डलका उस समय 
प्रतापभानु ही एकमात्र ( चक्रवर्ती ) राजा था ॥ ४॥ 


दो ०-स्वबस बिस्व करि बाहुबल निज पुर कीन्ह प्रबेसु । 
अरथ धरम कामादि सुख सेवइ समये नरेसु ॥ १५४ ॥ 


संसारभरको अपनी भुजाओंके बलसे वशमें करके राजाने अपने नगरमे प्रवेश 
किया । राजा अथं, धमं और काम आदिके सुखोंका समयानुसार सेवन करता था ॥ १५४॥। 


चो०-भूप प्रतापभानु बल पाई । कामधेनु भे भूमि सुहाई ॥ 
सब दुख बरजित प्रजा सुखारी । धरमसील संदर नर नारी ॥ 
राजा प्रतापभानुका बल पाकर भूमि सुन्दर कामधेनु ( मनचाही वस्तु देनेवाली ) 


हो गयी । [ उसके राज्यमें ] प्रजा सब [ प्रकारके ] दुःखोंस रहित और सुखी थी ओर 
सभी स्त्री-पुरुष सुन्दर और धर्मात्मा थे ॥ १॥ 

सचिव धरमरुचि हरि पद प्रीती । नृप हित हेतु सिखब नित नीती ॥ 
शुर सुर संत पितर महिदेवा । करइ सदा नुप सब के सेवा ॥ 


धर्मेरुखि मन्त्रीका श्रीहरिके चरणोंमें प्रेम था। वह राजाके हितके लिये सदा उसको 
नीति सिखाया करता था। राजा गुरु, देवता, संत, पितर ओर ब्राह्मण--इन सबकी सदा 
सेवा करता रहता था ॥ २॥ 


भूप धरम जे बेद बखाने । सकल करइ सादर सुख माने ॥ 
दिन प्रति देइ बिबिध बिधि दाना। सुनइ सास्त्र बर बेद पुराना ॥ 


वेदोमें राजाओंके जो धमे बताये गये हें, राजा सदा आदरपूर्वक और सुख मानकर 
उन सबका पालन करता था। प्रतिदिन अनेक प्रकारके दान देता और उत्तम शास्त्र, वेद 
झर पुराण सुनता था ॥ ३॥ 
नाना बापीं कूप तड़ागा । सुमन बाटिका सुंदर बारा ॥ 


बिप्रभवन सुरमवन सुहाए । सब तीरथन्ह बिचित्र बनाए ॥ 
उसने बहुत-सी बावलियाँ, कुएं, तालाब, फुलवाड़ियाँ, सुन्दर बगीचे, ब्राह्मणोंक 
लिये घर और देवताओंके सुन्दर विचित्र मन्दिर सब तीर्थोमें बनवाये ॥ ४ ॥ 
दो०-जहँँ लगि कहे पुरान श्रुति एक एक सब जाग । 
बार सह्र सहस्र नृप किए सहित अनुराग ॥ १५५ ॥ 
वेद और पुराणोंमें जितने प्रकारके यज्ञ कहे गये हें, राजाने एक-एक करके उन सब 
यज्ञोंको प्रेमसहित हजार-हजार बार किया ॥ १५५ ॥ 
चौ०-हंदय न कलु फल अनुसंघाना । भूप बिवेकी परम सुजाना ॥ 
करइ जे धरम करम मन बानी । बासुदेव अर्पित नृप ग्यानी ॥ 
[ राजाके ] हृदयमें किसी फलकी टोह ( कामना ) न थी। राजा बड़ा ही 
नुद्धिमान्‌ और ज्ञानी था। वह ज्ञानी राजा कमें, मन ओर वाणीसे जो कुछ भी धमे करता 
था, सब भगवान्‌ वासुदेवके अपित करके करता था ॥ १ ॥ 


चदि बर बाजि बार एक राजा । म्टगया कर सब साजि समाजा ॥ 
बिंध्याचल गभीर बन गयऊ । मगा पुनीत बहु मारत भयऊ ॥ 


एक बार वह राजा एक अच्छे घोड़ेपर सवार होकर, शिकारका सब सामान 
सजाकर, विन्ध्याचलके धने जंगलमें गया और वहाँ उसने बहुत-से उत्तम-उत्तम 
हिरन मारे ॥ २॥ 

फिरत बिपिन नृप दीख बराहू । जनु बन दुरेउ ससिहि सि राहू ॥ 
बड़ बिधु नहिं समात सुख माहीं । मनहुँ क्रोध बस उगिलत नाहीं ॥ 


राजाने वनमें फिरते हुए एक सूअरको देखा [ दाँतोंके कारण वह ऐसा दीख पड़ता 
था ] मानो चन्द्रमाको ग्रसकर (मुंहमें पकड़कर) राहु वनमें आ छिपा हो। चन्द्रमा बड़ा 
होनेसे उसके मुंहमें समाता नहीं है और मानो क्रोधवश वह भी उसे उगलता नहीं है॥ ३॥ 
कोल कराल दसन छबि गाई । तनु बिसाल पीवर अधिकाई ॥ 


घुर्छरात हय आरो पाएँ। चकित बिलोकत कान उठाएँ ॥ 

यह तो सूअरके भयानक दाँतोंकी शोभा कही गयी । [ इधर ] उसका शरीर भी 
बहुत विशाल और मोटा था। घोडेकी आहट पाकर वह घुरघुराता हुआ कान उठाये चौकन्ना 
होकर देख रहा था ॥ ४ ॥ 


रे०-नील महीधर सिखर सम देखि बिसाल बराहु । 
चपरि चलेउ हय सुटुकि नृप हाँकि न होइ निबाहु ॥ १५६॥ 


नील पर्वंतके शिखरके समान विशाल [ शरीरवाले ] उस सूअरको देखकर राजा 
घोड़ेको चाबुक लगाकर तेजीसे चला और उसने सूअरको ललकारा कि अब तेरा बचाव 
नहीं हो सकता ॥ १५६ ॥ 


चो०-आवत देखि अधिक रव बाजी । चलेउ बराह मरुत गति भाजी ॥ 
तुरत कीन्ह नृप सर संधाना । महि मिलि गयउ बिलोकत बाना ॥ 


अधिक शब्द करते हुए घोड़ेको [ अपनी तरफ ] आता देखकर सूअर पवन-वेगसे 


भाग चला। राजाने तुरंत ही बाणको धनुषपर चढ़ाया । सूअर बाणको देखते ही धरतीमें 
दुबक गया ॥ १॥ 


तकि तकि तीर महीस चलावा । करि छल सुअर सरीर बचावा ॥ 


भ्रगटत ठुरत जाइ झग भागा । रिस बस भूप चलेउ सँग लागा॥ 


मु राजा तक-तककर तीर चलाता है, परंतु सूअर छल करके शरीरको बचाता जाता 
है। वह पशु कभी प्रकट होता और कभी छिपता हुआ भागा जाता था; और राजा भी 
क्रोधके वश उसके साथ ( पीछे ) लगा चला जाता था ॥ २॥ 


गयउ दूरि घन गहन बराहू। जहेँ नाहिन गज बाजि निबाहू ॥ 
अति अकेल बन बिपुल कलेसू । तदपि न झग मग तजइ नरेसू ॥ 
सूअर बहुत दूर ऐसे घने जंगलमें चला गया, जहाँ हाथी-घोड़ेका निबाह ( गम ) 


नहीं था। राजा बिल्कुल अकेला था ओर वनमें क्लेश भी बहुत था, फिर भी राजाने उस 
पशुका पीछा नहीं छोड़ा ॥ ३॥ 

कोल बिलोकि भूप बड़ धीरा। भागि पेठ गिरिशुहाँ गभीरा ॥ 
अगम देखि नप अति पछिताई । फिरेउ महाबन परेड भुलाई ॥ 


राजाको बड़ा धैयेवान्‌ देखकर; सूअर भागकर पहाड़की एक गहरी गुफामें जा 
घुसा । उसमें जाना कठिन देखकर राजाको बहुत पछताकर लौटना पड़ा; पर उस घोर 
वनमें वह रास्ता भूल गया ॥ ४ ॥ 


दो-खेद खिन्न छ्लु्धिति ठूषित राजा बाजि समेत । 
खोजत ब्याकुल सरित सर जल बिनु भयउ अचेत ॥ १५७ ॥ 


बहुत परिश्रम करनेसे थका हुआ और घोड़ेसमेत भूख-प्याससे व्याकुल राजा नदी- 
तालाब खोजता-खोजता पानी बिना बेहाल हो गया ॥ १५७ ॥ 


चौ०-फिरत बिपिन आश्रम एक देखा । तहँ बस नपति कपट सुनिबेषा ॥ 
जासु देस नृप लीन्ह छड़ाई। समर सेन तजि गयउ पराई ॥ 


वनमें फिरते-फिरते उसने एक आश्रम देखा; वहाँ कपटसे मुनिका वेष बनाये एक 
राजा रहता था, जिसका देश राजा प्रतापभानुने छीन लिया था और जो सेनाको छोड़कर 
युद्धसे भाग गया था ॥ १॥ 


समय प्रतापभानु कर जानी । आपन अति असमय अनुमानी ॥ 
गयउ न शृह मन बहुत गलानी । मिला न राजहि न्प अभिमानी ॥ 


प्रतापभानुका समय ( अच्छे दिन ) जानकर और अपना कुसमय (बुरे दिन ) 


अनुमान कर उसके मनमें बड़ी ग्लानि हुई । इससे वह न तो घर गया और न अभिमानी 
होनेके कारण राजा प्रतापभानुसे ही मिला ( मेल किया ) ॥ २॥ 


रिस उर मारि रंक जिमि राजा । बिपिन बसइ तापस कें साजा ॥ 
तासु समीप गवन नृप कीन्हा । यह प्रतापरबि तेहिं तब चीन्हा ॥ 


दरिद्रकी भाँति मनहीमें क्रोधको मारकर वह राजा तपस्वीके वेषमें वनमें रहता 
था । राजा ( प्रतापभानु ) उसीके पास गया । उसने तुरंत पहचान लिया कि यह प्रताप- 
भानु हे॥ ३॥ 


राउ तृषित नहिं सो पहिचाना । देखि सुबेष महासुनि जाना ॥ 
उतरि तुरग तें कीन्ह प्रनामा । परम चतुर न कहेउ निज नामा ॥ 


राजा प्यासा होनेके कारण [ व्याकुलतामें ] उसे पहचान न सका । सुन्दर वेष 
देखकर राजाने उसे महामुनि समझा और घोड़ेसे उतरकर उसे प्रणाम किया । परंतु बड़ा 
चतुर होनेके कारण राजाने उसे अपना नाम नहीं बतलाया ॥ ४ ॥ 

दो “-भूपति ठृषित बिलोकि तेहिं सरबरु दीन्ह देखाइ । 
मज्जन पान समेत हय कीन्ह नृपति हरषाइ ॥ १५८ ॥ 


राजाको प्यासा देखकर उसने सरोवर दिखला दिया । हषित होकर राजाने घोड़े. . 
सहित उसमें स्तान और जलपान किया ॥ १५८ ॥ 


चौ०-गे श्रम सकल सुखी नप भयऊ । निज आश्रम तापस ले गयऊ ॥ 
आसन दीन्ह अस्त रबि जानी । पुनि तापस बोलेउ मुटु बानी ॥ 


हे सारी थकावट मिट गयी, राजा सुखी हो गया । तब तपस्वी उसे अपने आश्रममें 
ले गया और सूर्यास्तका समय जानकर उसने [ राजाको बैठनेके लिये ] आसन दिया । 
फिर वह तपस्वी कोमल वाणीसे बोला--।। १ ॥ 
को तुम्ह कस बन फिरहु अकेलें । सुंदर जुबा जीव परहेलें ॥ 
चक्रबति के लच्छन तोरें। देखत दया लागि अति मोरे ॥ 
तुम कौन हो ? सुन्दर युवक होकर जीवनकी परवा न करके, वनमें अकेले क्यों 
फिर रहे हो ? तुम्हारे चक्रवर्ती राजाके-से लक्षण देखकर मुझे बड़ी दया आती है ॥ २॥ 
नाम प्रतापभानु अवनौसा । तासु सचिव में सुनहु सुनीसा ॥ 
फिरत अहेरे परेडँ भुलाई । बड़ें भाग देखेउँ पद आई ॥ 
[ राजाने कहा--] हे A ! सुनिये, प्रतापभानु नामका एक राजा है, में 
उसका मन्त्री हूं ent शिकारके लिये फिरते हुए राह भूल गया हूँ । बड़े भाग्यसे यहाँ आकर 
मेने आपके के दर्शन पाये हें ॥ ३॥ 


हम कहेँ दुलभ दरस तुम्हारा । जानत हों कलु भल होनिहारा ॥ 
कह झन तात भयउ अँधिआरा । जोजन सत्तरि नगरु तुम्हारा ॥ 


हम आपका दशंन दुलंभ था। इससे जान पड़ता है, कुछ भला होनेवाला है । मुनिने 
कहा--हे तात ! अंधेरा हो गया । तुम्हारा नगर यहाँसे सत्तर योजनपर है॥४॥ 


दोौ०-निसा घोर गंभीर बन पंथ न सुनहु सुजान । 
बसहु आजु अस जानि तुम्ह जाएहु होत बिहान ॥१५९(क)॥ 


हे सुजान ! सुनो, घोर अंधेरी रात है, घना जंगल है, रास्ता नहीं हे, ऐसा समझ- 
कर तुम आज यहीं ठहर जाओ, सबेरा होते ही चले जाना ॥ १५६ (क) ॥ 


तुलसी जसि भवतब्यता तेसी मिलइ सहाइ । 
आपुनु आव ताहि पहि ताहि तहाँ ले जाइ ॥१५९(ख)॥ 

तुलसीदासजी कहते हें-जैसी भवितव्यता ( होनहार ) होती है, वेसी ही 
सहायता मिल जाती है। या तो वह आप ही उसके पास आती है, या उसको वहाँ ले 
जाती है ॥ १५६ ( ख ) ॥ 


चौ०-भलेहिं नाथ आयसु धरि सौसा । बाँधि तुरग तरु बैठ महीसा ॥ 
नृप बहु भाँति प्रसंसेड ताही । चरन बंदि निज भाग्य सराही ॥ 


हे नाथ ! 'बहुत अच्छा' ऐसा कहकर और उसकी आज्ञा सिर चढ़ाकर घोड़ेको 
ृक्षसे बांधकर राजा बैठ गया । राजाने उसकी बहुत प्रकारसे प्रशंसा की और उसके चरणों- 
की वन्दना करके अपने भाग्यकी सराहना की ॥ १॥ 
पुनि बोलेउ मुदु गिरा सुहाई । जानि पिता प्रभु करउँ ढिठाई ॥ 


मोहि सुनीस सुत सेवक जानी । नाथ नाम निज कहहु बखानी ॥ 

फिर सुन्दर कोमल वाणीसे कहा-हे प्रभो ! आपको पिता जानकर में ढिठाई करता ह 
हे मुनीश्वर ! मुझे अपना पुत्र और सेवक जानकर अपना नाम [धाम] विस्तारसे बतलाइये।। २।। 
तेहि न जान नप नृपहि सो जाना भूप सुहृद सो कपट सयाना ॥ 
बेरी पुनि छत्री पुनि राजा । छल बल कीन्ह चद निज काजा ॥ 

राजाने उसको नहीं पहचाना, पर वह राजाको पहचान गया था । राजा तो शुद्ध- 
हृदय था और वह कपट करनेमें चतुर था। एक तो वैरी, फिर जातिका क्षत्रिय, फिर राजा। 
वह छल-बलसे अपना काम बनाना चाहता था ॥ ३॥ 


समुझि राजसुख दुखित अराती । अवा अनल इव सुलगइ छाती ॥ 
सरल बचन नृप के सुनि काना । बयर सँभारि हदये हरषाना ॥ 
वह शत्रु अपने राज्य-सुखको समझ करके ( स्मरण करके ) दुखी था । उसकी 


छाती [ कुम्हारके ] आँवेकी आगकी तरह [ भीतर-ही-भीतर ] सुलग रही थी। राजाके 
सरल वचन कानसे सुनकर, अपने वरको यादकर वह हृदयमें हृषित हुआ ॥ ४ ॥ 


दो०-कपट बोरि बानी झूदुल बोलेउ जुशुति समेत । 


नाम हमार भिखारि अब निर्धन रहित निकेत ॥ १६० ॥ 
वह कपटमें डुबोकर बड़ी युक्तिक साथ कोमल वाणी बोला--अब हमारा नाम 
भिखारी है; क्योंकि हम निर्धन और अनिकेत ( घर-द्वारहीन ) हें ॥ १६० ॥ 


चौ०-कह नृप जे बिग्यान निधाना । तुम्ह सारिखे गलित अभिमाना ॥ 
सदा रहहिं अपनपौ दुराएँ । सब बिधि कुसल कुबेष बनाएँ ॥ 

राजाने कहा--जो आपके सदृश विज्ञानके निधान और सर्वथा 
होते हें, वे अपने स्वरूपको सदा छिपाये रहते हें; क्योंकि कुवेष बनाकर रहनेमें ही सब 
तरहका कल्याण है (प्रकट संतवेषमें मान होनेकी सम्भावना है और मानसे पतनकी ) ॥१॥ 
तेहि तें कहहिं संत श्रुति टेरें। परम अकिंचन प्रिय हरि केरें ॥ 
तुम्ह सम अधन भिखारि अगेहा । होत बिरंचि सिवहि संदेहा॥ 
इसीसे तो संत और वेद पुकारकर कहते हें कि परम अकिञ्चन ( सवेथा अहंकार, 
ममता और मानरहित ) ही भगवानको प्रिय होते हें। आप-सरीखे निर्धन, भिखारी और 
गृहृहीनोंको देखकर ब्रह्मा और शिवजीको भी संदेह हो जाता है [ कि ये वास्तविक संत 
हैं या भिखारी ]॥ २॥ 
जोसि सोसि तव चरन नमामी । मो पर कृपा करिअ अब स्वामी ॥ 


सहज प्रीति भूपति के देखी । आपु बिषय बिस्वास बिसेषी ॥ 

आप जो हों सो हों ( अर्थात्‌ जो कोई भी हों ), में आपके चरणोंमें नमस्कार 
करता हूँ । हे स्वामी ! अब मुझपर कृपा कीजिये । अपने ऊपर राजाकी स्वाभाविक प्रीति 
और अपने विषयमें उसका अधिक विशवास देखकर--।। ३ ॥ 


सब प्रकार राजहि अपनाई । बोलेउ अधिक सनेह जनाई ॥ 
सुनु सतिभाउ कहउँ महिपाला । इहाँ बसत बीते बहु काला ॥ 


सब प्रकारसे राजाको अपने वशमें करके,अधिक स्नेह दिखाता हुआ वह (कपट तपस्वी) 

बोला-हे राजन्‌! सुनो, में तुमसे सत्य कहता हूं, मुझे यहाँ रहते बहुत समय बीत गया ॥४॥ 
दो०-अब लगि मोहि न मिलेउ कोउ में न जनावउँ काहु । 

लोकमान्यता अनल सम कर तप कानन दाह ॥१६१ (क) ॥ 


र अबतक न तो कोई मुझसे मिला और न में अपनेको किसौपर प्रकट करता हूँ; क्योंकि 
मे प्रतिष्ठा अर्निके समान है जो तपरूपी वनको भस्म कर डालती है ॥ १६१ (क) ॥ 


सो०-तुलसी देखि सुबेषु भूलहिं मूढ़ न चतुर नर । 
सुंदर केकिहि पेखु बचन सुधा सम असन अहि ॥१६१(ख)॥ 
तुलसीदासजी कहते हें-सुन्दर वेष देखकर मूढ़ नहीं, [ मूढ़ तो मूढ़ ही हैं] 


चतुर मनुष्य भी धोखा खा जाते हैं । सुन्दर मोरको देखो, उसका वचन तो अमृतके समान 
है और आहार सांपका है ॥ १६१ ( ख ) ॥ 


चो०-तातें शुपुत रहउँ जग माहीं । हरि तजि किमपि प्रयोजन नाहीं ॥ 
प्रभु जानत सब बिनहिं जनाएँ । कहहु कवनि सिधि लोक रिझाएँ ॥ 

[ कपट-तपस्वीने कहा--] इसीसे में जगत्में छिपकर रहता हूँ । श्रीहरिको 
छोड़कर किसीसे कुछ भी प्रयोजन नहीं रखता । प्रभु तो बिना जनाये ही सब जानते हें। 
फिर कहो, संसारको रिझानेसे क्या सिद्धि मिलेगी ॥ १॥ 


तुम्ह सुचि सुमति परम प्रिय मोरे । प्रीति प्रतौति मोहि पर तोरे ॥ 


अब जों तात दुरावउँ तोही । दारुन दोष घटइ अति मोही ॥ 

तुम पवित्र और सुन्दर बुद्धिवाले हो, इससे मुझे बहुत ही प्यारे हो और तुम्हारी 
भी मुझपर प्रीति और विश्वास है। हे तात! अब यदि में तुमसे कुछ छिपाता हूँ तो मुझे 
बहुत ही भयानक दोष लगेगा ॥ २॥ 


जिमि जिमि तापसु कथइ उदासा । तिमि तिमि हृपहि उपज बिस्वासा॥ 


देखा स्वबस कर्म मन बानी । तब बोला तापस बगध्यानी ॥ 

ज्यों-ज्यों बह तपस्वी उदासीनताकी बातें कहता था, त्यों-ही-त्यों राजाको विश्वास 
उत्पन्न होता जाता था। जब उस बगुलेकी तरह ध्यान लगानेवाले ( कपटी ) मुनिने 
राजाको कर्म, मन और वचनसे अपने वशमें जाना, तब वह बोला ॥ ३॥ 


नाम हमार एकतनु भाई । सुनि नृप बोलेउ पुनि सिरु नाई ॥ 
कहहु नाम कर अरथ बखानी । मोहि सेवक अति आपन जानी ॥ 


हे भाई ! हमारा नाम एकतनु है। यह सुनकर राजाने फिर सिर नवाकर कहा-- 
मुझे अपना अत्यन्त [अनुरागी] सेवक जानकर अपने नामका अर्थ समझाकर कहिये ॥४। 


दो०-आदिसष्टि उपजी जबहिं तब उतपति भे मोरि । 
नाम एकतनु हेतु तेहि देह न धरी बहोरि ॥ १६२ ॥ 


[कपटी मुनिने कहा--] जब सबसे पहले सृष्टि उत्पन्न हुईं थी, तभी मेरी उत्पत्ति 
हुई थी। तबसे मेने फिर दूसरी देह नहीं धारण की, इसीसे मेरा नाम एकतनु है॥१६२॥ 


बो०-जनि आचरजु करहु मन माहीं । सुत तप तें दुलभ कलु नाहीं ॥ 
तपबल तें जग खूजइ बिधाता । तपबल बिष्नु भए परित्राता ॥ 


हे पुत्र ! मनमें आश्चयं मत करो, तपसे कुछ भी दुलेभ नहीं है। तपके बलसे ब्रह्मा 
जगतको रचते हें। तपहीके बलसे विष्णु संसारका पालन करनेवाले बने हें ॥ १ ॥ 


तपबल संभु करहिं संघारा । तप तें अगम न कळु संसारा ॥ 
भयउ न॒पहि सुनि अति अनुरागा । कथा पुरातन कहे सो लागा ॥ 


तपहीके बलसे रुद्र संहार करते हें।संसारमें कोई ऐसी वस्तु नहीं जो तपसे न मिल सके। 
यह सुनकर राजाको बड़ा अनुराग हुआ। तब वह्‌ (तपस्वी) पुरानी कथाएँ कहने लगा ॥२॥ 

करम धरम इतिहास अनेका । करइ निरूपन बिरति बिबेका ॥ 
उदभव पालन प्रलय कहानी । कहेसि अमित आचरज बखानी ॥ 


कर्म, धमं और अनेकों प्रकारके इतिहास कहकर वह्‌ वेराग्य और ज्ञानका निरूपण | 


करने लगा। सृष्टिकी उत्पत्ति, पालन ( स्थिति ) और संहार ( प्रलय ) की अपार 
आश्चर्यभरी कथाएँ उसने विस्तारसे कहीं ॥ ३॥ 


सुनि महीप तापस बस भयऊ । आपन नाम कहन तब लयऊ ॥ 
कह तापस नप जानउँ तोही । कीन्हे कपट लाग भल मोही ॥ 


राजा सुनकर उस तपस्वीके वशमें हो गया ओर तब वह उसे अपना नाम बताने लगा। 
तपस्वोने कहा-राजन्‌ ! में तुमको जानता हूँ, तुमने कपट किया, वह मुझे अच्छा लगा ॥४॥ 


सो०-सुनु महीस असि नीति जहाँ तहँ नाम न कहहिं बृप। 
मोहि तोहि पर अति प्रीति सोइ चतुरता बिचारि तव ॥ १६३॥ 


हे राजन्‌ ! सुनो, ऐसी नीति हे कि राजालोग जहाँ-तहाँ अपना नाम नहीं कहते। 
तुम्हारी वही चतुराई समझकर तुमपर मेरा बड़ा प्रेम हो गया है ॥ १६३ ॥ 
रो--नाम तुम्हार प्रताप दिनेसा । सत्यकेतु तब पिता नरेसा ॥ 


गुर प्रसाद सब जानिअ राजा । कहिअ न आपन जानि अकाजा ॥ 
तुम्हारा नाम प्रतापभानु है, महाराज सत्यकेतु तुम्हारे पिता थे। हे राजन्‌ ! 
गुरुको कृपासे में सब जानता हूँ, पर अपनी हानि समझकर कहता नहीं ॥ १॥ 


देखि तात तव सहज सुधाई । प्रीति प्रतीति नीति निपुनाई ॥ 
उपजि परी ममता मन मोरें। कहउँ कथा निज पूछे तोरे ॥ 


हे तात ! तुम्हारा स्वाभाविक सीधापन ( सरलता ), प्रेम, विश्वास और नीतिमें 
निपुणता देखकर मेरे मनमें तुम्हारे ऊपर बड़ी ममता उत्पन्न हो गयी है; इसीलिये में 
तुम्हारे पुछनेपर अपनी कथा कहता हूँ ॥ २॥ 
अब प्रसन्न में संसय नाहीं। माशु जो भूप भाव मन माहीं ॥ 


कीन्हि | a 


सुनि सुबचन भूपति हरषाना । गहि पद्‌ बिनय कीन्हि बिधि नाना ॥ 

अब में प्रसन्न हूँ, इसमें संदेह न करना । हे राजन्‌ ! जो मनको भावे वही माँग 
लो । सुन्दर ( प्रिय ) वचन सुनकर राजा हषित हो गया और [ मुनिके ] पैर पकड़कर 
उसने बहुत प्रकारसे विनती की ॥ ३॥ 


कृपासिंधु सुनि दरसन तोरे । चारि पदारथ करतल मोरें ॥ 
प्रभुहि तथापि प्रसन्न बिलोकी । मागि अगम बर होउँ असोकी ॥ 

हे दयासागर मुनिं ! आपके दर्शनसे ही चारों पदार्थं ( अर्थ, धर्म, काम और 
मोक्ष ) मेरी मुटूठीमें आ गये। तो भी स्वामीको प्रसन्न देखकर में यह दुर्लभ वर माँगकर 
[क्यों न | शोकरहित हो जाऊं ॥ ४॥ 
~ ~ a 
दो-जरा मरन दुख रहित तनु समर जिते जनि कोउ । 


एकछत्र रिपुहीन महि राज कलप सत होउ ॥ १६४ ॥ 
मेरा शरीर वृद्धावस्था, मृत्यु और दुःखसे रहित हो जाय, मुझे युद्धमे कोई जीत 
न सके; और पृथ्वीपर मेरा सौ कल्पतक एकच्छत्र अकण्टक राज्य हो ॥ १६४॥ 


नो०-कह तापस नप ऐसेइ होऊ । कारन एक कठिन सुनु सोऊ ॥ 
कालड तुअ पद नाइहि सीसा । एक बिप्रकुल छाड़ि महीसा ॥ 


तपस्वीने कहा--हे राजन्‌ ! ऐसा ही हो, पर एक बात कठिन है, उसे भी सुन लो। हे 
पृथ्वीके स्वामी ! केवल ब्राह्मणकुलको छोड़ काल भी तुम्हारे चरणोंपर सिर नवायेग़ा ॥ १ ॥ 


तपबल बिघ्र सदा बरिआरा । तिन्ह के कोप न कोउ रखबारा ॥ 
जौ बिघ्रन्ह बस करहु नरेसा। ती तुअ बस बिधि बिष्नु महेसा॥ 


तपके बलसे ब्राह्मण सदा बलवान्‌ रहते हैं । उनके क्रोधसे रक्षा करनेवाला कोई 
नहीं है। हे नरपति ! यदि तुम ब्राह्मणोंको वशमें कर लो, तो ब्रह्मा, विष्णु और महेश भी 
तुम्हारे अधीन हो जायेगे ॥ २ ॥ 


चल न बह्ाकुल सन बरिआई । सत्य कहउँ दोड भुजा उठाई ॥ 
बिप्र श्राप बिनु सुनु महिपाला । तोर नास नहिं कवनेहूँ काला ॥ 


ब्राह्मणकुलसे जोर-जबदस्ती नहीं चल सकती, में दोनों भुजा उठाकर सत्य कहता 
हुँ । हे राजन्‌ ! सुनो, ब्राह्मणोंके शाप बिना तुम्हारा नाश किसी कालमें नहीं होगा ॥ ३॥ 


हरषेउ राउ बचन सुनि तासू। नाथ न होड मोर अब नासू॥ 
तव प्रसाद प्रभु कृपानिधाना । मो कहूँ सर्बे काल कल्याना ॥ 


राजा उसके वचन सुनकर बड़ा प्रसन्न हुआ और कहने लगा--हे स्वामी ! मेरा नाश 
अब नहीं होगा। हे कृपानिधान प्रभु ! आपकी कृपासे मेरा सब समय कल्याण होगा ॥ ४॥ 


दो-एवमस्तु कहि कपट्छुनि बोला कुटिल बहोरि । 
मिलब हमार भुलाब निज कहहु त हमहि न खोरि॥ १६५ ॥ 
'एवमस्तु' ( ऐसा ही हो ) कहकर वह कुटिल कपटी मुनि फिर बोला [ किलु ] 


तुम मेरे मिलन तथा अपने राह भूल जानेकी बात किसीसे [ कहना नहीं, यदि ] कह दोगे, 
तो हमारा दोष नहीं ॥ १६५ ॥। 

७-७-७-७-७-७-७-७-७.७.. 
चो०-तातें में तोहि बरजउँ राजा । कहें कथा तव परम अकाजा ॥ 
छठे श्रवन यह परत कहानी । नास तुम्हार सत्य मम बानी ॥ 
हे राजन्‌ ! में तुमको इसलिये मना करता हूँ कि इस प्रसङ्गको कहनेसे तुम्हारी बड़ी 
हानि होगी। छठे कानमें यह बात पड़ते ही तुम्हारा नाश हो जायगा, मेरा यह वचन सत्य 
जानना ॥ १॥ 


यह प्रगटे अथवा दिजश्रापा। नास तोर सुनु भानुप्रतापा ॥ 
आन उपाये निधन तव नाहीं । जो हरि हर कोपहिं मन माहीँ ॥ 


हे प्रतापभानु ! सुनो,इस बातके प्रकट करनेसे अथवा ब्राह्मणोंके शापसे तुम्हारा नाश 
होगा; और किसी उपायसे चाहे ब्रह्मा और शंकर भी मनमें क्रोध करें,तुम्हारी मृत्यु नहीं होगी।२। 
सत्य नाथ पद्‌ गाहे नप भाषा । हिज गर कोप कहहु को राखा ॥ 


राखइ शुर जों कोप बिधाता। गुर बिरोध नाहि कोउ जग त्राता॥ 

राजाने मुनिके चरण पकड़कर कहा-हे स्वामी ! सत्य ही है। ब्राह्मण और गुरुके 
क्रोधसे कहिये कोन रक्षा कर सकता है? यदि ब्रह्मा भी क्रोध करें, तो गुरु बचा लेते हें; 
पर गुरुसे विरोध करनेपर जगतूमें कोई भी बचानेवाला नहीं है ॥ ३॥ 


जौं न चलब हम कहे तुम्हारें। होउ नास नहिं सोच हमारें ॥ 
एकहिं डर डरपत मन मोरा। प्रभु महिदेव श्राप अति घोरा ॥ 


यदि में आपके कथनके अनुसार नहीं चलूंगा, तो [ भले ही ] मेरा नाश हो 
जाय । मुझे इसकी चिन्ता नहीं है। मेरा मन तो हे प्रभो ! [ केवल ] एक ही डरसे डर 
रहा है कि ब्राह्मणोंका शाप बड़ा भयानक होता है॥ ४॥ 
दोौ०-हीहिं बिभ्र बस कवन बिधि कहहु कृपा करि सोउ । 

तुम्ह ताज दीनदयाल निज हितू न देखडँ कोड ॥ १६६ ॥ 

वे ब्राह्मण किस प्रकारसे वशमें हो सकते हें, कृपा करके वह भी बताइये । हे 
दीनदयालु ! आपको छोड़कर और किसीको में अपना हितू नहीं देखता ॥ १६६ ॥ 
चौ०-सुनु नप बिबिध जतनजग माहीं । कष्टसाध्य पुनि होहिं कि नाहीं ॥ 

अहइ एक अति सुगम उपाईं । तहाँ परंतु एक कठिनाई ॥ 


[ तपस्वीने कहा-] हे राजन्‌ ! सुनो, संसारमें उपाय तो बहुत हें; पर बे कष्टसाध्य 
हैं ( बड़ी कठिनतासे बननेमें आते हें), और इसपर भी सिद्ध हों या न हों ( उनकी 
सफलता निश्चित नहीं है)। हाँ, एक उपाय बहुत सहज है, परंतु उसमें भी एक कठिनता हूँ।१। 

मस आधीन जुशुति नृप सोई । मोर जाब तव नगर न होई ॥ 


आजु लगें अर जब तें भयऊेँ। काहू के गृह ग्राम न गयऊँ।॥ 
हे राजन्‌ ! वह युक्ति तो मेरे हाथ है, पर मेरा जाना तुम्हारे नगरमें हो नहीं 
सकता । जबसे पैदा हुआ हूँ, तबसे आजतक में किसीके घर अथवा गाँव नहीं गया॥ २॥ 


जों न जाउँ तव होइ अकाजू। बना आइ असमंजस आजू ॥ 
सुनि महीस बोलेउ मुदु बानी । नाथ निगम असि नीति बखानी ॥ 


परंतु यदि नहीं जाता हूँ, तो तुम्हारा काम बिगड़ता हें। आज यह बड़ा असमञ्जस आ 
पड़ा है। यह सुनकर राजा कोमल़वाणीसे बोला-हे नाथ ! वेदोंमें ऐसी नीति कही है कि-॥।३॥ 


बड़े सनेह लघुन्ह पर करहीं । गिरि निज सिरनि सदा तुन घरहीं॥ 
जलधि अगाध मौलि बह फेनू । संतत धरनि धरत सिर रेनू ॥ 

बड़े लोग छोटोंपर स्नेह करते ही हैं पर्वत अपने सिरोंपर सदा तूण ( घास ) 
को धारण किये रहते हें। अगाध समुद्र अपने मस्तकपर फेनको धारण करता है और 
धरती अपने सिरपर सदा धूलिको धारण किये रहती है ॥ ४॥ 


दो०-अस कहि गहे नरेस पद स्वामी होहु कृपाल । 
मोहि लागि दुख सहिअ प्रमु सज्जन दीनदयाल ॥ १६७ ॥ 


ऐसा कहकर राजाने मुनिके चरण पकड़ लिये [और कहा-] हे स्वामी ! कृपा कीजिये । 
आप संत हें। दीनदयालु हें। [अतः] हे प्रभो ! मेरे लिये इतना कष्ट [ अवश्य ] सहिये।१६७। 
चौ०-जानि नपहि आपन आधीना । बोला तापस कपट प्रबीना ॥ 
सत्य कहउँ भूपति सुनु तोही । जग नाहिन दुलेभ कछु मोही ॥ 
राजाको अपने अधीन जानकर कपटमें प्रवीण तपस्वी बोला-हे राजन्‌ ! सुनो, 
में तुमसे सत्य कहता हूँ; जगतूमें मुझे कुछ भी दुर्लभ नहीं हें ॥ १॥ 
अवसि काज में करिहउँ तोरा। मन तन बचन भगत तें मोरा ॥ 
जोग जुशुति तप मंत्र प्रमाऊ । फलइ तबहिं जब करिअ दुराऊ ॥ 
में तुम्हारा काम अवश्य करूँगा; [ क्योंकि ] तुम मन, वाणी और शरीर [तीनों ] 
से मेरे भक्त हो। पर योग, युक्ति, तप और मन्त्रोंका प्रभाव तभी फलीभूत होता है जब वे 
छिपाकर किये जाते हैं ॥ २ ॥ 


जौ नरेस में करों रसोई । तुम्ह परुसह मोहि जान न कोई ॥ 
अन्न सो जोइ जोइ भोजन करई । सोइ सोइ तव आयसु अनुसरई ॥ 

हे नरपति! में यदि रसोई बनाऊं और तुम उसे परोसो और मुझे कोई जानने 
न पावे, तो उस अन्नको जो-जो खायेगा, सो-सो तुम्हारा आज्ञाकारी बन जायेगा ॥ ३॥ 


पुनि तिन्ह के गृह जेबैँइ जोऊ। तव बस होइ भूप सुनु सोऊ ॥ 
जाइ उपाय रचहु नप एहू । संबत भरि संकलप करेहू ॥ 


यही नहीं, उन ( भोजन करनेवालों ) के घर भी जो कोई भोजन करेगा, हे 
राजन्‌ ! सुनो, वह भी तुम्हारे अधीन हो जायगा । हें राजन्‌ ! जाकर यही उपाय करो 
और वर्षभर [ भोजन कराने ] का सङ्कूल्प कर लेना ॥ ४ ॥ 


दो०-नित नूतन हिज सहस सत बरेह सहित परिवार । 
सें तुम्हरे संकलप लगि दिनहिं करबि जेवनार ॥ १६८॥ 


नित्य नये एक लाख ब्राह्मणोंको कुटुम्बसहित निमन्त्रित करना । में तुम्हारे सङ्कुल्प 
[ के काल अर्थात्‌ एक वर्ष ] तक प्रतिदिन भोजन बना दिया करूंगा ॥ १६८ ॥ 


चौ०-एहि बिधि भूप कष्ट अति थोरें । होइहहिं सकल बिभ्र बस तोरें ॥ 
करिहहिं बिघ्र होम मख सेवा । तेहिं प्रसंग सहजेहिं बस देवा ॥ 


हे राजन्‌ ! इस प्रकार बहुत ही थोड़े परिश्रमसे सब ब्राह्मण तुम्हारे वशम हो 
जायेंगे । ब्राह्मण हवन, यज्ञ और सेवा-पूजा करेगे, तो उस प्रसंग ( सम्बन्ध ) से देवता 
भी सहज ही वशमें हो जायेगे ॥ १॥ 


ओर एक तोहि कहउँ लखाऊ । मे एहिं बेष न आउब काऊ ॥ 
तुम्हरे उपरोहित कहुँ राया हरि आनब मे करि निज माया ॥ 


में एक और पहचान तुमको बताये देता हूँ कि में इस रूपमें कभी न आऊंगा । हे 
राजन्‌ ! में अपनी मायासे तुम्हारे पुरोहितको हर लाऊंगा ॥ २॥ 


तपबल तेहि करि आपु समाना । रखिहउँ इहाँ बरष परवाना ॥ 
में घरि तासु बेषु सुनु राजा । सब बिधि तोर सँवारब काजा ॥ 


तपके बलसे उसे अपने समान बनाकर एक वर्षतक यहाँ रक्खूंगा; और हे राजन्‌ ! 
सुनो, मैं उसका रूप बनाकर सब प्रकारसे तुम्हारा काम सिद्ध करूंगा ॥ ३ ॥ 


गे निसि बहुत सयन अब कीजे । मोहि तोहि भूप भेंट दिन तीजे ॥ 
में तपबल तोहि तुरग समेता । पहुँचेहडँ सोवतहि निकेता ॥ 


हे राजन्‌ ! रात बहुत बीत गयी, अब सो जाओ। आजसे तीसरे दिन मुझसे 
तुम्हारी भेंट होगो। तपके बलसे में घोड़ेसह्त तुमको सोतेहीमें घर पहुँचा दूंगा ॥ ४ ॥। 

दो०-में आउब सोइ बेषु धरि पहिचानेहु तब मोहि । 
जब एकांत बोलाइ सब कथा सुनावों तोहि ॥ १६८ ॥ 
में वही ( पुरोहितका ) वेष धरकर आऊंगा । जब एकान्तमें तुमको बुलाकर सब 
कथा सुनाऊं, तब तुम मुझे पहचान लेना ॥ १६६ ॥ 


नो०-सयन कीन्ह नृप आयसु मानी । आसन जाइ बैठ छलग्यानी ॥ 
श्रित भूप निद्रा अति आई । सो किमि सोव सोच अधिकाई ॥ 


राजाने आज्ञा मानकर शयन किया और वह कपट-ज्ञानी आसनपर जा बेठा । 
राजा थका था, [ उसे ] खूब ( गहरी ) नींद आ गयी। पर वह कपटी कंसे सोता । 
उसे तो बहुत चिन्ता हो रही थी ॥ १॥ 


कालेतु निसिचर तहँ आवा । जेहिं सूकर होइ नृपहि भुलावा ॥ 


परम मित्र तापस नूप केरा । जानइ सो अति कपट घनेरा ॥ 


[ उसी समय] वहाँ कालकेतु राक्षस आया, जिसने सूअर बनकर राजाको 
भटकाया था। वह तपस्वौ राजाका बड़ा मित्र था और खूब छल-प्रप्च जानता था ॥ २॥ 


तेहि के सत सुत अरु दस भाई । खल अति अजय देव दुखदाई ॥ 


प्रथमहिं भूप समर सब मारे। बिप्र संत सुर देखि दुखारे ॥ 

उसके सौ पुत्र और दस भाई थे, जो बड़े ही दुष्ट, किसीसे न जीते जानेवाले और 
देवताओंको दुःख देनेवाले थे । ब्राह्मणों, संतों और देवताओंको दुखी देखकर राजाने उन 
सबको पहले ही युद्धम मार डाला था ॥ ३॥ 


नेहिं खल पाछिल बयर सँभारा । तापस नृप मिलि मंत्र बिचारा ॥ 


जेहिं रिपु छयसोइ रचेन्हिउपाऊ । भावी बस न जान कळु राऊ ॥ 

उस दुष्टने पिछला वैर याद करके तपस्वी राजासे मिलकर सलाह विचारी ( षड्‌- 

यन्त्र किया ) और जिस प्रकार शत्रुका नाश हो, वही उपाय रचा । भावीवश राजा ( प्रताप- 
भानु ) कुछ भी न समझ सका ॥ ४ ॥। 


दो०-रिपु तेजसी अकेल अपि लघु करि गनिअ न ताहु । 


अजहूँ देत दुख रबि ससिहि सिर अवसेषित राहु ॥ १७० ॥ 
तेजस्वी शत्रु अकेला भी हो तो भी उसे छोटा नहीं समझना चाहिये । जिसका 
सिरमात्र बचा था, वह राहु आजतक सूर्य-चन्द्रमाको दुःख देता है ॥ १७० ॥ 


नौ०-तापसनप निज सखहि निहारी । हरषि मिलेउ उठि भयउ सुखारी ॥ 
मित्रहि कहि सब कथा सुनाई । जातुधान बोला सुख पाई॥ 

तपस्वी राजा अपने मित्रको देख प्रसन्न हो उठकर मिला और सुखी हुआ। उसने 
मित्रको सब कथा कह सुनायी, तब राक्षस आनन्दित होकर बोला--॥। १ ॥ 


अब साधेउँ रिपु सुनहु नरेसा। जौं तुम्ह कीन्ह मोर उपदेसा ॥ 

परिहरि सोच रहहु तुम्ह सोई । बिनु ओषध बिआधि बिधि खोई ॥ 
हें राजन्‌ ! सुनो, जब तुमने मेरे कहनेके अनुसार [ इतना ] काम कर लिया, 

तो अब मेने शत्रुको काबूमें कर ही लिया [ समझो ] । तुम अब चिन्ता त्याग सो रहो । 

विधाताने बिना ही दवाके रोग दूर कर दिया ॥ २॥ 

कुल समेत रिपु मूल बहाई.। चौथें दिवस मिलब में आई ॥ 

तापस नृपहि बहुत परितोषी । चला महाकपटी अतिरोषी ॥ 
कुलसहित शत्रुको जड़-मूलसे उखाड़ बहाकर [ आजसे ] चौथे दिन में तुमसे 

आ मिलूंगा । [ इस प्रकार ] तपस्वी राजाको खूब दिलासा देकर वह महामायावी और 

अत्यन्त क्रोधी राक्षस चला ॥ ३॥ 

भानुप्रतापहि बाजि समेता। पहुँचाएसि छन माझ निकेता ॥ 


नुपहि नारि पहिं सयन कराई । हयगृहँ बाँधेसि बाजि बनाई ॥ 
उसने प्रतापभानु राजाको घोड़ेसहित क्षणभरमें घर पहुँचा दिया । राजाको रानीके 
पास सुलाकर घोड़ेको अच्छी तरहसे घुड़सालमें बाँध दिया ॥ ४॥ 


दो०-शाजा के उपरोहितहि हरि ले गयउ बहोरि । 
ले राखेसि गिरि खोह महुँ मायाँ करि मति भोरि ॥ १७७१ ॥ 


फिर वह राजाके पुरोहितको उठा ले गया और मायासे उसकी बुद्धिको भ्रममें 
डालकर उसे उसने पहाड़की खोहमें ला रक्खा ॥ १७१ ॥ 


चो-आपु बिरचि उपरोहित रूपा । परेड जाइ तेहि सेज अनूपा ॥ 


जागेउ नप अनभएँ बिहाना । देखि भवन अति अचरजु माना ॥ 
वह आप पुरोहितका रूप बनाकर, उसकी सुन्दर सेजपर जा लेटा । राजा सबेरा 
होनेसे पहले ही जागा और अपना घर देखकर उसने बड़ा ही आश्चर्यं माना ॥ १ ॥ 


सुनि महिमा मन महुँ अनुमानी । उठेउ गर्वेहि जेहिं जान न रानी ॥ 
कानन गयउ बाजि चढ़ि तेहीं । पुर नर नारि न जानेउ केहीं ॥ 


मनमें मुनिकी महिमाका अनुमान करके वह्‌ धीरेसे उठा जिसमें रानी न जान पावे। 
फिर उसी घोड़ेपर चढ़कर वनको चला गया । नगरके किसी भी स्त्री-पुरुषने नहीं जाना ॥२॥। 

गएँ जाम जुग भूपति आवा। घर घर उत्सव बाज बधावा ॥ 
उपरोहितहि देख जब राजा । चकितबिलोक सुमिरि सोइ काजा ॥ 


दो पहर बीत जानेपर राजा आया । घर-घर उत्सव होने लगे और बधावा बजने 


लगा । जब राजाने पुरोहितको देखा, तब वह [ अपने ] उसी कार्यका स्मरण कर उसे 
आश्चर्यसे देखने लगा ॥ ३॥ 


जुग सम नुपहि गए दिन तीनी । कपटी सुनि पद रह मति लीनी ॥ 
समय जानि उपरोहित आवा । नपहि मते सब कहि समुझावा ॥ 


राजाको तीन दिन युगके समान बीते । उसकी बुद्धि कपटी मुनिके चरणोंमें लगी रही । 
निश्चित समय जानकर पुरोहित [ बना हुआ राक्षस] आया और राजाक साथ की हुई गुप्त 
सलाहके अनुसार [ उसने अपने] सब विचार उसे समझाकर कह दिये ॥ ४॥ 


नृप हरषेउ पहिचानि शुरु भ्रम बस रहा न चेत। 
बरे तुरत सत सहस बर बिप्र कुटुंब समेत ॥ १७२ ॥ 


( संकेतके अनुसार ) गुरुको [ उस रूपमे ] पहचानकर राजा प्रसन्न हुआ। 
भ्रमवश उसे चेत न रहा [ कि यह तापस मुनि हेया कालकतु राक्षस ]। उसन तुरत 
एक लाख उत्तम ब्राह्माणोंको कुट्म्बसहित निमन्त्रण दे दिया ॥ १७२ ॥ 


चो०-उपरोहित जेवनार बनाई । छरस चारि बिधि जसि श्रुति गाई ॥ 
मायामय तेहिं कीन्हि रसोई । बिंजन बहु गनि सकइ न कोई ॥ 


पूरोहितने छ: रस और चार प्रकारके भोजन, जैसा कि वेदोमें वर्णन हे, बनाये । उसने 
मायामयी रसोई तैयार की और इतने व्यञ्जन बनाये जिन्हें कोई गिन नहीं सकता ॥ १॥ 


बिबिध झगन्ह कर आमिष राँधा । तेहि महुँ बिघ्र माँसु खल॑ साँधा ॥ 


भोजन कहुँ सब बिघ्र बोलाए । पद पखारि सादर बेठाए ॥ 


अनेक प्रकारके पशुओंका मांस पकाया और उसमें उस दुष्टने ब्राह्माणोंका मांस मिला 
दिया सब ब्राह्माणोंको भोजनके लिये बुलाया और चरण धोकर आदरसहित बेठाया ॥ २॥ 


परुसन जबहिं लाग महिपाला । भे अकासबानी तेहि काला ॥ 


बिघ्रडंद उठि उठि ग्रह जाहु । है बडि हानि अन्न जनि खाहू ॥ 
ज्यों ही राजा परोसने लगा, उसी काल [कालकंतुकृत] आकाशवाणी हुई-हे ब्राह्मणो! 
उठ-उठकर अपने घर जाओ; यह अन्न मत खाओ। इस [ क खाने ] में बड़ी हानि हैं ॥३॥ 


भयड रसोई भूसुर माँस । सब हिज उठे मानि बिस्वासू ॥ 
भूप बिकल मति मोहँ भुलानी । भावी बस न आव सुख बानी ॥ 

TS TN छ््छ्जणसस्स्स्ल्ह्ञ्ट्ड्ि 
रसोईमें ब्राह्मणोंका मांस बना है । [ आकाशवाणीका ] विश्वास मानकर सब ' 
ब्राह्मण उठ खड़े हुए। राजा व्याकुल हो गया । [ परंतु ] उसकी बुद्धि मोहमें भूली हुई | 


थी । होनहारवश उसके मुंहसे [ एक ] बात [ भी ] न निकली ॥ ४ ॥ 
दो०-बोले बिप्र सकोप तब नहिं कळु कीन्ह बिचार । 
जाइ निसाचर होहु नुप मूढ़ सहित परिवार ॥ १७३॥ 


तब ब्राह्मण क्रोधसहित बोल उठे--उन्होंने कुछ भी विचार नहीं किया--अरे 

मूख राजा ! तू जाकर परिवारसहित राक्षस हो ॥ १७३॥ 
चो०-छत्रबंछु ते बिप्र बोलाई । घाले लिए सहित समुदाई ॥ 
ईस्वर राखा धरम हमारा । जेहसि तें समेत परिवारा ॥ 


रे नीच क्षत्रिय ! तूने तो परिवारसहित ब्राह्मणोंको बुलाकर उन्हें नष्ट करना 
चाहा था, इंशवरने हमारे धर्मकी रक्षा की। अब तू परिवारसहित नष्ट होगा ॥ १॥ 


संबत मध्य नास तव होऊ। जलदाता न रहिहि कुल कोऊ ॥ 
नुप सुनि श्राप बिकल अति त्रासा । भे बहोरि बर गिरा अकासा ॥ 


एक वर्षके भीतर तेरा नाश हो जाय, तेरे कुलमें कोई पानी देनेवालातक न रहेगा । शाप 
सुनकर राजा भयके मारे अत्यन्त व्याकुल हो गया । फिर सुन्दर आकाशवाणी हुई-॥।२॥ 


बिप्रहु श्राप बिचारि न दीन्हा । नहिं अपराध भूप कडु कीन्हा ॥ 


चकित बिप्र सब सुनि नभबानी । भूप गयउ जहाँ भोजन खानी ॥ : 


हे ब्राह्मणो ! तुमने विचारकर शाप नहीं दिया । राजाने कुछ भी अपराध नहीं किया। 
आकाशवाणी सुनकर सब ब्राह्मण चकित हो गये । तब राजा वहाँ गया जहाँ भोजन बना था। 


तहँ न असन नहिं बिप्र सुआरा । फिरेउ राउ मन सोच अपारा ॥ 
सब प्रसंग महिसुरन्ह सुनाई । त्रसित परेउ अवनीं अकुलाई ॥ 


[ देखा तो ] वहाँ न भोजन था, न रसोइया ब्राह्मण ही था । तब राजा मतमें 
अपार चिन्ता करंता हुआ लोटा । उसने ब्राह्मणोंको सब वृत्तान्त सुनाया और [ बड़ा ही] 
भयभीत और व्याकुल होकर वह पृथ्वीपर गिर पड़ा ॥ ४॥ 


दो०-भूपति भावी मिटइ नहिं जदपि न दूषन तोर । 


किए अन्यथा होइ नहिं बिप्रश्नाप अति घोर ॥ १७७४ ॥ 
हे राजन्‌ ! यद्यपि तुम्हारा दोष नही है, तो भी होनहार नही मिटता । ब्राह्मणोंका 


शाप बहुत ही भयानक होता है, यह किसी तरह भी टाले टल नही सकता ॥ १७४ ॥ 
CC-0. Nanaji Deshmukh Library, BJP, Jammu. Digitized by eGangotri 


~ 


है बालकाण्ड १६७ 


चौ०-अस कहि सब महिदेव सिधाए । समाचार पुरलोगन्ह पाए ॥ 
सोचहिं दूषन देवहि देहीं । बिरचत हंस काग किय जेही ॥ 


ऐसा कहकर सब ब्राह्मण चले गये । नगरवासियोंने [जब ] यह समाचार पाया तो 
वे चिन्ता करने और विधाताको दोष देने लगे, जिसने हंस बनाते-बनाते कौआ कर दिया 
( एसे पुण्यात्मा राजाको देवता बनाना चाहिये था सो राक्षस बना दिया ) ॥ १॥ 


उपरोहितहि भवन पहुँचाई । असुर तापसहि खबरि जनाई ॥ 


तेहि खल जहाँ तहँ पत्र पठाए । सजि सजिसेन भूप सब धाए ॥ 
पुरोहितको उसके घर पहुँचाकर असुर (कालकेतु) ने [कपटी] तपस्वीको खबर दी। उस 
दुष्टने जहाँ-तहाँ पत्र भेजे, जिससे सब [वेरी] राजा सेना सजा-सजाकर [चढ़] दौड़े ॥ २॥ 


घेरोनिह नगर निसान बजाई । बिबिध भाँति नित होइ लराई ॥ 
जूझे सकल सुभट करि करनी । बंधु समेत परेड नृप धरनी ॥ 


और उन्होंने डंका बजाकर नगरको घेर लिया । नित्यप्रति अनेक प्रकारसे लड़ाई 
होने लगी । [प्रतापभानुके ] सब योद्धा [ शूरवीरोंकी ] करनी करके रणमें जूझ मरे। 
राजा भी भाईसहित खेत रहा ॥ ३॥ 


सत्यकेतु कुल कोउ नहिं बाँचा । बिप्रश्राप किमि होइ असाँचा ॥ 
रिपु जिति सब नुप नगर बसाई । निज पुर गवने जय जसु पाई ॥ 


सत्यकेतुके कुलमें कोई नहीं बचा । ब्राह्मणोंका शाप झूठा केसे हो सकता था। 
शत्रुको जीतकर नगरको [ फिरसे ] बसाकर सब राजा विजय और यश पाकर अपने- 
अपने नगरको चले गये ॥ ४॥ 
दो०-भरहाज सुनु जाहि जब होइ बिधाता बाम । 


घूरि मेरुसम जनक जम ताहि ब्यालसम दाम ॥ १७५ ॥ 
[ याज्ञवल्क्यजी कहते हें-] हे भरद्वाज ! सुनो, विधाता जब जिसके विपरीत होते हैं, 
तब उसके लिये धूल सुमेरुपर्वंतके समान ( भारी और कुचल डालनेवाली), पिता यमक 
समान (कालरूप) और रस्सी साँपके समान ( काट खानेवाली ) हो जाती है ॥ १७५॥ 


चो०-काल्त पाइ सुनि सुनु सोइ राजा। भयउ निसाचर सहित समाजा ॥ 


दस सिर ताहि बीस भुजदंडा। रावन नाम बीर बरिबंडा ॥ 
हे मुनि ! सुनो, समय पाकर वही राजा परिवारसहित रावण नामक राक्षस हुआ। 
उसके दस सिर और बीस भुजाएँ थीं और वह बड़ा ही प्रचण्ड शूरवीर था ॥ १॥ 

भूप अनुज अर्मिदेन नामा। भयउ सो कुंभकरन बलधामा ॥ 
सचिव जो रहा धरमरुचि जासू । भयउ बिमात्र बंधु लघु तासू ॥ 


अरिमदेन नामक जो राजाका छोटा भाई था, वह बलका धाम कुम्भके हुआ । उसका 
जो मन्त्री था, जिसका नाम धर्मरुचि था, वह रावणका सौतेला छोटा भाई हुआ ॥ २॥ 


नाम बिभीषन जेहि जग जाना । बिष्नुभगत बिग्यान निधाना ॥ 
रहे जे सुत सेवक नरप केरे। भए निसाचर घोर घनेरे॥ 


उसका विभीषण नाम था, जिसे सारा जगत्‌ जानता है। वह्‌ विष्णुभक्त और ज्ञान- 
विज्ञानका भण्डार था। और जो राजाके पुत्र और सेवक थे, वे सभी बड़े भयानक राक्षस हुए॥ 


कामरूप खल जिनस अनेका । कुटिल भयंकर बिगत बिबेका ॥ 
कृपा रहित हिंसक सब पापी । बरनि न जाहिं बिस्व परितापी ॥ 


वे सब अनेकों जातिके, मनमाना रूप धारण करनेवाले, दुष्ट, कुटिल, भयंकर, 
विवेकरहित, निर्दयी, हिसक, पापी और संसारभरको दुःख देनेवाले हुए; उनका वर्णन 
नहीं हो सकता ॥ ४ ॥ 


दो०-उपजे जदपि पुलस्त्यकुल पावन अमल अनूप । 
तदपि महीसुर श्राप बस भए सकल अघरूप ॥ १७६ ॥ 


यद्यपि वे पुलस्त्य ऋषिक पवित्र, निमेल और अनुपम कुलमें उत्पन्न हुए, तथापि 
ब्राह्मणोंके शापके कारण वे सब पापरूप हुए॥ १७६ ॥ 


चो०-कीन्ह बिबिध तप तीनिहूँ भाई । परम उग्र नहिं बरनि सो जाई॥ 


गयउ निकट तप देखि बिधाता । मागहु बर प्रसन्न मे ताता। 

तीनों भाइयोंने अनेकों प्रकारकी बड़ी ही कठिन तपस्या की, जिसका वर्णन नहीं 

हो सकता । [ उनका उग्र ] तप देखकर ब्रह्माजी उनके पास गये और बोले--हे तात ! 
मैं प्रसन्न हू, वर माँगो ॥ १॥ 


करि बिनती पद्‌ गहि दससीसा । बोलेउ बचन सुनहु जगदीसा ॥ 
हम काहू के मरहिं न मारें। बानर मनुज जाति दुइ बारें ॥ 


रावणने विनय करके और चरण पकड़कर कहा- हे जगदीश्वर ! सुनिये, वानर और 
मनुष्य इन दो जातियोंको छोड़कर हम और किसीके मारे न मरें [ यह वर दीजिये ] ॥ २ ॥ 


एवमस्तु तुम्ह बड़ तप कीन्हा । में ब्रह्माँ मिलि तेहि बर दीन्हा ॥ 


पुनि प्रभु कुंभकरन पहिं गयऊ। तेहि बिलोकि मन बिसमय भयऊ ॥ 
[ शिवजी कहते हें कि---] मेने और ब्रह्माने मिलकर उसे वर दिया कि ऐसा 

ही हो, तुमने बड़ा तप किया है । फिर ब्रह्माजी कुम्भकर्णके पास गये । उसे देखकर उनके 
मनमें बड़ा आश्‍चर्य हुआ ॥ ३ ॥ 


जों एहि खल नित करब अहारू । होइहि सब उजारि संसारू ॥ 


सारद प्रेरे तासु मति फेरी मागेसि नीद मास षट केरी ॥ 

जो यह दुष्ट नित्य आहार करेगा, तो सारा संसार ही उजाड़ हो जायगा । [ऐसा 
विचारकर] ब्रह्माजीने सरस्वतीको प्रेरणा करके उसकी बुद्धि फेर दी। [जिससे] 
उसने छः महीनेकी नींद माँगी ॥ ४ ॥ 


दो०-गए बिभीषन पास पुनि कहेउ पुत्र बरं माशु । 
तेहिं मागेड भगवंत पद कमल अमल अनुराशु ॥ १७७ ॥ 


फिर ब्रह्माजी विभीषणके पास गये और बोले--हे पुत्र ! वर मागो । उसने 
भगवान्‌के चरणकमलोंमें निर्मल ( निष्काम और अनन्य ) प्रेम मांगा ॥ १७७॥ 


ची०-तिन्हहि देइ बर ब्रह्म सिधाए । हरषित ते अपने ग्रह आए ॥ 


मय तनुजा मंदोदरि नासा । परम सुंदरी नार ललामा ॥ 

उनको वर देकर ब्रह्माजी चले गये और वे ( तीनों भाई ) हषित होकर अपने 

घर लौट आयें। मय दानवकी मन्दोदरी नामकी कन्या परम सुन्दरी और स्त्रियोंमें शिरो- 
मणि थी ॥ १॥ 


सोइ मयँ दीन्हि रावनहि आनी । होइहि जातुधानपति जानी ॥ 
हरषित भयउ नारि भलि पाई । पुनि दोउ बंधु बिआहेसि जाई ॥ 
मयने उसे लाकर रावणको दिया । उसने जान लिया कि यह्‌ राक्षसोंका राजा 


होगा। अच्छी स्त्री पाकर रावण प्रसन्न हुआ और फिर उसने जाकर दोनों भाइयोंका 
विवाह कर दिया ॥ २॥ 


गिरि त्रिकूट एक सिंधु मझारी । बिधि निर्मित दुर्गम अति भारी॥ 
सोइ मय दानवँ बहुरि सँवारा । कनक रचित मनिभवन अपारा॥ 
समद्रके बीचमें त्रिकट नामक पर्वतपर ब्रह्माका बनाया हुआ एक बड़ा भारी 


किला था। [ महान्‌ मायावी और निपुण कारीगर ] मय दानवने उसको फिरसे सजा 
दिया । उसमें मणियोंसे जड़े हुए सोनेके अनगिनत महल थे ॥ ३॥ 


भोगावति जसि अहिकुल बासा । अमरावात जास सक्रनिवासा ॥ 
तिन्ह तें अधिक रम्य अति बंका । जग बिख्यात नाम तेहि लंका ॥ 
जैसी नागकुलके रहनेकी [ पाताललोकमें ] भोगावती पुरी है और इन्द्रके रहने- 

की [ स्वरगेलोकमें ] अमरावती पुरी है, उनसे भी अधिक सुन्दर और बाँका वह दुगे था। | 
जगत्में उसका नाम लंका प्रसिद्ध हुआ ॥ ४॥ | 


दो०-खाइ सिंधु गभीर अति चारिहुँ दिसि फिरि आव । 
कनक कोट मनि खचित दृढ़ बरनि न जाइ बनाव ॥ १७८(क) ॥ 
उसे चारों ओरसे समुद्रकी अत्यन्त गहरी खाई घेरे हुए हैं। उस [ दुगे ] के 


मणियोंसे जड़ा हुआ सोनेका मजबूत परकोटा है, जिसकी कारीगरीका वर्णन नहीं किया 
जा सकता ॥ १७८ ( क ) ॥ 


हरि प्रेरित जेहिं कलप जोइ जातुधानपति होइ। 
सूर प्रतापी अतुलबल दल समेत बस सोइ ॥ १७८(ख) ॥ 


भगवानूकी प्रेरणासे जिस कल्पमें जो राक्षसोंका राजा ( रावण ) होता है, वही 
शूर, प्रतापी, अतुलित बलवान्‌ अपनी सेनासहित उस पुरीमें बसता है ॥ १७८ (ख ) ॥ 


चौ०-रहे तहाँ निसिचर भट भारे । ते सब सुरन्ह समर संघारे ॥ 
अब तहँ रहहिं सक के प्रेरे रच्छक कोटि जच्छपति केरे ॥ 


[पहले ] वहाँ बड़े-बड़े योद्धा राक्षस रहते थे। देवताओंने उन सबको युद्धमें मार 
डाला। अब इन्द्रको प्रेरणासे वहाँ कुबेरके एक करोड़ रक्षक (यक्षलोग ) रहते हें-। १ ॥ 


दसमुख कतहुँ खबरि असि पाई। सेन साजि गढ़ घेरेसि जाई ॥ 


देखि बिकट भट बड़ि कटकाई । जच्छ जीव ले गए पराई ॥ 


रावणको कहीं ऐसी खबर मिली तब उसने सेना सजाकर किलेको जा घेरा । उस बड़े 
विकट योद्धा और उसकी बड़ी सेनाको देखकर यक्ष अपने प्राण लेकर भाग गये ॥ २॥ 


फिरि सब नगर दसानन देखा । गयउ सोच सुख भयउ बिसेषा ॥ 
सुंदर सहज अगम अनुमानी । कीन्हि तहाँ रावन रजधानी ॥ 


तब रावणने घूम-फिरकर सारा नगर देखा । उसकी [ स्थानसम्बन्धी ] चिन्ता 
मिट ड और उसे बहुत ही सुख हुआ । उस पुरीको स्वाभाविक ही सुन्दर और [ बाहर 
के लिये] दुगेम अनुमान करके रावणने वहाँ अपनी राजधानी कायम की ॥ ३॥ 


जेहि जस जोग बॉँटि गृह दीन्हे । सुखी सकल रजनीचर कीन्हे ॥ 
एक बार कुबेर पर धावा। पुष्पक जान जीति ले आवा ॥ 


_ योग्यताके अनुसार घरोंको बाँटकर रावणने सब राक्षसोंको सुखी किया । एक बार 
वह्‌ कुबेरपर चढ़ दोड़। ओरं उससे पुष्पकविमानको जीतकर ले आया ॥ ४ ॥ 


दो०-कौतुकहीं केलास पुनि लीन्हेसि जाइ उठाइ । 
मनहुँ तौलि निज बाइबल चला बहुत सुख पाइ ॥ १७९ ॥ 

फिर उसने जाकर [ एक बार ] खिलवाड़हीमें कलास पर्वतको उठा लिया और 
मानो अपनी भुजाओंका बल तौलकर, बहुत सुख पाकर वह वहाँसे चला आया ॥१७६।। 


चो०-सुख संपति सुत सेन सहाई । जय प्रताप बल बुद्धि बड़ाई ॥ 
नित नूतन सब बाढ़त जाई । जिमि प्रतिलाभ लोमअधिकाई ॥ 


सुख, सम्पत्ति, पुत्र, सेना, सहायक, जय, प्रताप, बल, बुद्धि और बड़ाई--ये 
सब उसके नित्य नये [ वेस ही ] बढ़ते जाते थे, जैसे प्रत्येक लाभपर लोभ बढ़ता है॥ १॥ 


अतिबल कुंभकरन अस भ्राता । जेहि कहूँ नहिं प्रतिभट जगजाता ॥ 
करइ पान सोवइ षट मासा । जागत होइ तिह्०ूँ पुर त्रासा ॥ 


अत्यन्त बलवान्‌ कुम्भकर्ण-सा उसका भाई था, जिसके जोड़का योद्धा जगतूमें पेदा 
ही नहीं हुआ। वह मदिरा पीकर छः महीने सोया करता था । उसके जागते ही तीनों लोकोंमें 
तहलका मच जाता था ॥ २॥ 


जों दिन प्रति अहार कर सोई । बिस्व बेगि सब चोपट होई ॥ 


समर धीर नहिं जाइ बखाना । तेहि सम अमित बीर बलवाना ॥ 

यदि वह प्रतिदिन भोजन करता; तब तो सम्पूर्ण विश्व शीघ्र ही चौपट (खाली) 
हो जाता । रणधीर ऐसा था कि जिसका वर्णन नहीं किया जा सकता । [ लङ्कामें ] उसके- 
एसे असंख्य बलवान्‌ वीर थे ॥ ३॥ 


बारिदनाद जेठ सुत तासू। भट महुँ प्रथम लीक जग जासू ॥ 
जेहि न होइ रन सनसुख कोई । सुरपुर नितहिं परावन होई ॥ 


मेघनाद रावणका बड़ा लड़का था, जिसका जगत्‌के योद्धाओंमें पहला नंबर था । 
रणमें कोई भी उसका सामना नहीं कर सकता था । स्वगमें तो [ उसके भयसे ] नित्य 
भगदड़ मची रहती थी ॥ ४ ॥ 
दो०-कुसुख अकंपन कुलिसरद धूमकेतु अतिकाय । 


एक एक जग जीति सक ऐसे सुभट निकाय ॥ १८० ॥ 
[ इनके अतिरिक्त ] दुर्मुख, अकम्पन, वप्त्रदन्त, धूमकेतु और अतिकाय आदि 
एसे अनेक योद्धा थे जो अकेले ही सारे जगतको जीत सकते थे ॥ १८० ॥ 


चौ०-कामरूप जानहिं सब माया । सपनेहूँ जिन्ह कें धरम न दाया ॥ 


दससुख बेठ सभाँ एक बारा । देखि अमित आपन परिवारा ॥ 

सभी राक्षस मनमाना रूप बना सकते थे और [ आसुरी ] माया जानते थें । 

उनके दयाधमं स्वप्नमें भी नहीं था। एक बार सभामें बेठे हुए रावणने अपने अगणित 
परिवारको देखा ॥ १॥ 

सुत समूह जन परिजन नाती । गने को पार निसाचर जाती ॥ 
सेन बिलोकि सहज अभिमानी । बोला बचन क्रोध मद सानी ॥ 


पुत्र-पौत्र, कुटुम्बी और सेवक ढेर-के-ढेर थे । [ सारी ] राक्षसोंकी जातियोंको 
तो गिन ही कौन सकता था ! अपनी सेनाको देखकर स्वभावसे ही अभिमानी रावण 
क्रोध और गवेमें सनी हुईं वाणी बोला--॥ २॥ 


सुनहु सकल रजनीचर जुथा। हमरे बेरी बिवुध बरूथा॥ 
ते सनसुख नहिं करहिं लराई । देखि सबल रिपु जाहिं पराई ॥ 


हे समस्त राक्षसोंके दलो ! सुनो, देवतागण हमारे शत्रु हें । वे सामने आकर युद्ध 
नहीं करते । बलवान्‌ शत्रुको देखकर भाग जाते हं ॥ ३॥ 


तेन्ह कर मरन एक बिधि होई । कहउँ बुझाइ सुनहु अब सोई ॥ 
हिजभोजन मख होम सराधा। सब के जाइ करहु तुम्ह बाधा ॥ 


> < 


उनका मरण एक ही उपायसे हो सकता है, में समझाकर कहता हूँ। अब उसे | 


सुनो, [ उनके बलको बढ़ानेवाले ] ब्राह्मणभोजन, यज्ञ, हवन और श्राद्ध--इन सबमें 
जाकर तुम बाधा डालो ॥ ४ ॥ 


दो-छुधा छीन बलहीन सुर सहजेहिं मिलिहहिं आइ। 
तब मारिहउँ कि छाड़िह भली भाँति अपनाइ ॥ १८१ ॥ 


भूखसे दुर्बल ओर बलहीन होकर देवता सहजहीमें आ मिलेंगे । तब उनकी मैं 
मार डालूँगा अथवा भलीभाँति अपने अधीन करके [ सर्वंथा पराधीन करके ] छोड़ 
दूंगा ॥ १८१ ॥ 


चो०-मेघनाद कहूँ पुनि हँकरावा । दीन्ही सिख बलु बयरु बढ़ावा ॥ 


जे सुर समर धीर बलवाना । जिन्ह कें लरिबे कर अभिमाना ॥ 


फिर उसने मेघनादको बुलवाया और सिखा-पढ़ाकर उसके बल और [ देवताओं- 
के प्रति ] वैरभावको उत्तेजना दी । [ फिर कहा--] हें पुत्र ! जो देवता रणमें धौर 
और बलवान्‌ हैं और जिन्हें लड़नेका अभिमान हैं ॥ १॥ 


तिन्हहि जीति रन आनेसु बाँधी । उठि सुत पितु अनुसासन काँधी ॥ 
एहि बिधि सबही अग्या दीन्ही । आपुनु चलेउ गदा कर लीन्ही ॥ 


उन्हें युद्धमें जीतकर बाँध लाना । बेटेने उठकर पिताकी आज्ञाको शिरोधार्य किया । 
इसी तरह उसने सबको आज्ञा दी और आप भी हाथमे गदा लेकर चल दिया ॥ २ ॥ 


चलत दसानन डोलति अयनी । गर्जत गर्भे ख़बहिं सुर रवनी ॥ 
रावन आवत सुनेउ सकोहा। देवन्ह तके मेरु गिरि खोहा ॥ 

रावणके चलनेसे पृथ्वी डगमगाने लगी और उसकी गजंनासे देवरमणियोंक गर्भ 
गिरने लगे। रावणको क्रोधसहित आते हुए सुनकर देवताओंने सुमेरु पर्वंतकी गुफाएँ तकीं 
( भागकर सुमेरुकी गुफाओंका आश्रय लिया ) ॥ ३॥ 
दिगपालन्ह के लोक सुहाए। सूने सकल दसानन पाए ॥ 


पुनि पुनि सिंघनाद करि भारी । देइ देवतन्ह गारि पचारी ॥ 
दिक्पालोंके सारे सुन्दर लोकोंको रावणने सूना पाया । वह बार-बार भारी सिंह 

गर्जना करके देवताओंको ललकार-ललकारकर गालियाँ देता था॥ ४॥ 

रन मद मत्त फिरइ जग धावा । प्रतिभट खोजत कतहूँ नपावा॥ 


रबि ससि पवन बरुन धनधारी । अगिनि काल जम सब अधिकारी ॥ 


रणके मदमें मतवाला होकर बह अपनी जोड़ीका योद्धा खोजता हुआ जगतूभरम 
दौड़ता फिरा, परंतु उसे ऐसा योद्धा कहीं नहीं मिला । सूर्य, चन्द्रमा, वायु, वरुण, कुबेर, 
अग्नि, काल और यम आदि सब अधिकारी, ॥ ५ ॥ 


किंनर सिद्ध मनुज सुर नागा। हठि सबही के पंथहिं लागा ॥ 
ब्रह्मष्टि जहँ लगि तनुधारी। दससुख बसबती नर नारी ॥ 


किन्नर, सिद्ध, मनष्य, देवता और नाग--सभीके पीछे वह हठपूवक पड़ गया 
( किसीको भी उसने शान्तिपूर्वक नहीं बेठने दिया ) । ब्रह्माजीकी सृष्टिमे जहाँतक शरीर- 
धारी स्त्री-पुरुष थे, सभी रावणके अधीन हो गये ॥ ६॥ 
आयसु करहिं सकल भयभीता । नवहिं आइ नित चरन बिनीता ॥ 
डरके मारे सभी उसकी आज्ञाका पालन करते थे और नित्य आकर नम्रतापूर्वक 
उसके चरणोंमें सिर नवाते थ ॥ ७॥ 


दो०-भुजबल बिस्व बस्य करि राखेसि कोउ न सुतंत्र। 
मंडलीक मनि रावन राज करइ निज मंत्र ॥ १८२ (क) ॥ 


उसने भजाओंके बलसे सारे विश्वको वशमें कर लिया, किसीको स्वतन्त्र नहीं 
रहने दिया । [ इस प्रकार ] मण्डलीक राजाओंका शिरोमणि ( सार्वभौम सम्राट ) 
रावण अपने इच्छानुसार राज्य करने लगा ॥ १८२ ( क ) ॥ 


देव जच्छ गंधब नर किंनर नाग कुमारि । 
जीति बरीं निज बाहुबल बहु सुंदर बर नारि॥ १८२ (ख)॥ 
देवता, यक्ष, गन्धे, मनुष्य, किन्नर और नागोंकी कन्याओं तथा बहुत-सी अन्य सुन्दरी 
और उत्तम स्त्रियोंको उसने अपने भुजाओंके बलसे जीतकर ब्याह लिया॥ १५२ ( ख ) ॥ 

चौ०-इंद्रजीत सन जो कछु कहेऊ । सो सब जनु पहिलेहिं करि रहेऊ॥ 
प्रथम हिं जिन्ह कहुँ आयसु दीन्हा । तिन्हकर चरितसुनहु जोकीन्हा॥ 


मेधनादसे उसने जो कुछ कहा उसे उसने ( मेघनादने ) मानो पहलेसे ही कर 
रक्‍्खा था ( अर्थात्‌ रावणके कहनेभरकी देर थी, उसने आज्ञापालनमें तनिक भी देर 
नहीं की ) । जिनको [ रावणने मेधनादसे ] पहले ही आज्ञा दे रक्खी थी, उन्होंने जो 
करतूतें कीं, उन्हें सुनो ॥ १ ॥ 
देखत भीमरूप सब पापी। निसिचर निकर देव परितापी ॥ 


करहिं उपद्रव असुर निकाया । नाना रूप धरहि करि साया ॥ 
सब राक्षसोंके समूह देखनेमें बड़े भयानक, पापी और देवताओंको दुःख देनेवाले 
थे। वे असुरोंके समूह उपद्रव करते थे और मायासे अनेकों प्रकारके रूप धरते थे॥ २॥ 


जेहि बिधि होइ धर्म निमूंला । सो सब करहिं बेद प्रतिकूला ॥ 
जेहिं जेहिं देस धेनु हिज पावहिं । नगर गाउँ पुर आणि लगाबहिं ॥ 


जिस प्रकार धर्मकी जड़ कटे, वे वही सब वेदविरुद्ध काम करते थे । जिस-जिस 
स्थानमें वे गौ और ब्राह्मणोंको पाते थे, उसी नगर, गाँव और पुरवेमें आग लगा देते थे ।।३॥ 


सुभ आचरन कतहुँ नहिं होई । देव बिप्र शुरु मान न कोई ॥ 
नहिं हरिभगति जग्य तप ग्याना। सपनेहूँ सुनिअ न बेद पुराना ॥ 
[ उनके डरसे ] कहीं भी शुभ आचरण ( ब्राह्मणभोजन, यज्ञ, श्राद्ध आदि ) 


नहीं होते थे। देवता, ब्राह्मण और गुरुको कोई नहीं मानता था। न हरिभक्ति थी, न 
यज्ञ, तप और ज्ञान था। वेद और पुराण तो स्वप्नमे भी सुननेको नहीं मिलते थे ॥ ४॥ 


छ०-जप जोग बिरागा तप मख भागा श्रवन सुनइ दससीसा । 

आपुनु उठि धावइ रहे न पावइ धरि सब घालइ खीसा ॥ 

अस भ्रष्ट अचारा भा संसारा धर्म सुनिअ नहिं काना । 

तेहि बहुबिधि त्रासइ देस निकासइ जो कह बेद पुराना ॥ 

जप, योग, वैराग्य, तप तथा यज्ञमें [ देवताओंके ] भाग पानेकी बात रावण कहीं 
कानोंसे सुन पाता, तो [ उसी समय ] स्वयं उठ दौड़ता । कुछ भी रहने नहीं पाता, वर्ह 
सबको पकड़कर विध्वंस कर डालता था। संसारमें ऐसा भ्रष्ट आचरण फैल गया कि धर्म 


तो कानोंसे भी सुननेमें नहीं आता था। जो कोई वेद और पुराण कहता, उसको बहुत 
तरहसे त्रास देता और देशसे निकाल देता था। 


सो“ -बरनि न जाइ अनीति घोर निसाचर जो करहिं। 
हिंसा पर अति प्रीति तिन्ह के पापहि क्वनि मिति॥ १८३ ॥ 

राक्षसलोग जो घोर अत्याचार करते थे, उसका वर्णन नहीं किया जा सकता । 
हिसापर ही जिनकी प्रीति है, उनके पापोंका क्या ठिकाना ॥ १८३ ॥ 


मासपारायण, छठा विश्राम 
चौ०-बाढ़े खल बहु चोर जुआरा । जे लंपट परधन परदारा ॥ 
मानहिं मातु पिता नहि देवा । साधुन्ह सन करवावहिं सेवा ॥ 


पराये धन और परायी स्त्रीपर मन चलानेवाले, दुष्ट, चोर और जुआरी बहुत बढ़ 
गये। लोग माता-पिता और देवताओंको नहीं मानते थे और साधुओं [ की सेवा करना 
तो दूर रहा, उलटे उन ] से सेवा करवाते थे ॥ १॥ 
जिन्ह के यह आचरन भवानी । ते जानेहु निसिचर सब प्रानी ॥ 
~ देखि क 
आतसय दाख धम के ग्लानी । परम सभीत धरा अकुलानी ॥ 
[ श्रीशिवजी कहते हें कि---] हे भवानी ! जिनके ऐसे आचरण हें, उन सब 
प्राणियोंको राक्षस ही समझना । इस प्रकार धर्मक प्रति [ लोगोंकी ] अतिशय ग्लानि 
( अरुचि, अनास्था ) देखकर पृथ्वी अत्यन्त भयभीत एवं व्याकुल हो गयी ॥ २॥ 


गिरि सरि सिंधु भार नहिं मोही । जस मोहि गरुअ एक परद्रोही ॥ 
सकल धर्म देखइ बिपरीता । कहि न सकइ रावन भय भीता ॥ 

[वह्‌ सोचने लगी कि] पतों, नदियों ओर समुद्रोंका बोझ मुझे इतना भारी नहीं 
जान पड़ता जितना भारी मुझे एक परद्रोही (दूसरोंका अनिष्ट करनेवाला) लगता है। पृथ्वी 
सारे धर्मोको विपरीत देख रही है, पर रावणसे भयभीत हुई वह कुछ बोल नहीं सकती॥ ३॥ 


धेनु रूप धरि हृदये बिचारी । गई तहाँ जहेँ सुर सुनि झारी ॥ 
निज संताप सुनाएसि रोई । काहू तें कडु काज न होई ॥ 
[ अन्तमें ] हृदयमें सोच-विचारकर, गौका रूप धारणकर धरती वहाँ गयी जहाँ 


सब देवता और मुनि [ छिपे ] थे। पृथ्वीने रोकर उनको अपना दुःख सुनाया, पर किसीसे 
कुछ काम न बना ॥ ४ ॥ 


४-सुर सुनि गंधर्बा मिलि करि सर्बा गे बिरंचि के लोका । 
सँग गोतनुधारी भूमि बिचारी परम बिकल भय सोका ॥ 
ब्रह्मा सब जाना मन अनुमाना मोर कछ न बसाई । 
जा करि तें दासी सो अबिनासी हमरेउ तोर सहाई ॥ 


तब देवता, मुनि और गन्धव सब मिलकर ब्रह्माजीके लोक ( सत्यलोक ) को 
गये। भय और शोकसे अत्यन्त व्याकुल बेचारी पृथ्वी भी गौका शरीर धारण किये हुए 

उनके साथ थी। ब्रह्माजी सब जान गये। उन्होंने मनमें अनुमान किया कि इसमें मेरा | 
कुछ भी वश नहीं चलनेका । [ तब उन्होंने पृथ्वीसे कहा कि--] जिसकी तू दासी है, बही | 
अविनाशी हमारा और तुम्हारा दोनोंका सहायक है । 


सो०-धरनि धरहि मन धीर कह बिरंचि हरिपद सुमिरु । 
जानत जन को पीर प्रभु भंजिहि दारुन बिपति ॥ १८४ ॥ 


ब्रह्माजीने कहा--हे धरती ! मनमं धीरज धारण करके श्रीहरिके चरणोंका स्मरण 
करो । प्रभु अपने दासोंकी पीड़ाको जानते हैं, ये तुम्हारी कठिन विपत्तिका नाश करेंगे ।।१८४॥ 


चो०-बेठे सुर सब करहिं बिचारा । कहूँ पाइअ प्रभु करिअ पुकारा ॥ 
पुर बेकुंठ जान कह कोई । कोउ कह पयनिघि बस प्रभु सोई ॥ 


सब देवता बैठकर विचार करने लगे कि प्रभुको कहाँ पावें ताकि उनके सामने 
पुकार ( फर्याद ) करें। कोई वेकुण्ठपुरी जानेको कहता था और कोई कहता था कि 
वही प्रभु क्षीरसमुद्रमं निवास करते हें ॥ १ ॥ 


जाके हृदय भगति जसि प्रीती । प्रभु तहँ घ्रगट सदा तेहिं रीती ॥ 


तेहि समाज गिरिजा में रहेऊं । अवसर पाइ बचन एक कहेउँ ॥ 
जिसके हृदयमें जेसी भक्ति और प्रीति होती है, प्रभु वहाँ (उसके लिये) सदा उसी रीति- 
से प्रकट होते हैं। हे पार्वती ! उस समाजमें में भी था। अवसर पाकर मेंने एक बात कही-॥।२॥ 


हारि ब्यापक स्त्र समाना । प्रेम तें प्रगट होहिं मे जाना ॥ 
देस काल दिसि बिदिसिह माहीं । कहहु सो कहाँ जहाँ प्रभु नाहीं ॥ . 


में तो यह जानता हूँ कि भगवान्‌ सब जगह समानरूपसे व्यापक हें; प्रेमसे वे प्रकट हो 
जाते हें। देश, काल, दिशा, विदिशामें बताओ, ऐसी जगह कहाँ है जहां प्रभु न हों॥३॥ 
अग जगमय सब रहित बिरागी । प्रेम तें प्रभु प्रगटइ जिमि आगी ॥ 


मोर बचन सब के मन माना । साधु साधु करि ब्रह्म बखाना ॥ 
वे चराचरमय ( चराचरमें व्याप्त ) होते हुए ही सबसे रहित हें और विरक्त हैं 

( उनकी कहीं आसक्ति नहीं है ); वे प्रेमसे प्रकट होते हें; जैसे अग्नि। ( अग्नि अव्यक्तः 

रूपसे स्त्र व्याप्त हें; परंतु जहाँ उसके लिये अरणिमन्थनादि साधन किये जाते हैं, वहाँ 

वह प्रकट होती है। इसी प्रकार सर्वत्र व्याप्त भगवान्‌ भी प्रेमसे प्रकट होते हें। ) मेरी , 

बात सबको प्रिय लगी। ब्रह्माजीने 'साधु-साधु' कहकर बड़ाई की ॥४॥ 


दो०-सुनि बिरंचि मन हरष तन पुलकि नयन बह नीर । 
अस्तुति करत जोरि कर सावधान मतिधीर ॥ १८५ ॥ 

मेरी बात सुनकर ब्रह्माजीके मनमें बड़ा हर्ष हुआ; उनका तन पुलकित हो गया 
और नेत्रोंसे [ प्रेमक ] आँसू बहने लगे। तब वे धीरबुद्धि ब्रह्माजी सावधान होकर, हाथ 
जोड़कर स्तुति करने लगे---]॥ १८५ ॥ 
४०-जय जय सुरनायक जन सुखदायक प्रनतपाल भगवंता । 

गो हिज हितकारी जय असुरारी सिंघुसुता प्रिय कता ॥ 

पालन सुर धरनी अद्भुत करनी मरम न जानइ कोई । 


जो सहज कपाला दीनदयाला करड अनुग्रह सोई ॥ १ ॥ 

हे देवताओंक स्वामी, सेवकोंको सुख देनेवाले, शरणागतकी रक्षा करनेवाले भगवान्‌ ! 
आपकी जय हो! जय हो!! हे गो-ब्राह्मणोंका हित करनेवाले, असुरोंका विनाश करने- 
वाले, समुद्रकी कन्या ( श्रीलक्ष्मीजी ) के प्रिय स्वामी ! आपकी जय हो! हे देवता 
और पृथ्वीका पालन करनेवाले ! आपकी लीला अद्भुत है, उसका भेद कोई नहीं जानता। 
ऐसे जो स्वभावसे ही कृपालु और दीनदयालु हैं, वे ही हमपर कृपा करें ॥ १॥ 


जय जय अबिनासी सब घट बासी ब्यापक परमानंदा । 
अबिगत गोतीतं चरित पुनीतं मायारहित सुकुंदा ॥ 
जेहि लागि बिरागी अति अनुरागी बिगतमोह सुनिद्धंदा । 
निसि बासर ध्यावहिं शुन गन गावहिं जयति सच्चिदानंदा ॥ २ ॥ 


हे अविनाशी, सबके हूदयमें निवास करनेवाले ( अन्तर्यामी ) सर्वेव्यापक, परम 
आनन्दस्वरूप, अज्ञेय, इन्द्रियोंसे परे, पवित्र-चरित्र, मायासे रहित मुकुन्द (मोक्षदाता) ! 
आपकी जय हो! जय हो!! [इस लोक और परलोकके सब भोगोंसे ] विरक्त तथा 
मोहसे सवंथा छूटे हुए ( ज्ञानी ) मुनिवृन्द भी अत्यन्त अनुरागी ( प्रेमी ) बनकर जिनका 
रात-दिन ध्यान करते हें और जिनके गुणोंके समूहका गान करते हें, उन सच्चिदानन्दकी 
जय हो ॥ २॥ 


जेहिं सृष्टि उपाई त्रिबिध बनाई संग सहाय न दूजा । 
सो करउ अघारी चित हमारी जानिअ भगति न पूजा ॥ 
जो भव भय भंजन सुनि मन रंजन गंजन बिपति बरूथा । 


मन बच क्रम बानी छाडि सयानी सरन सकल सुरजूथा ॥ ३ ॥ 
जिन्होंने बिना किसी दूसरे संगी अथवा सहायकके अकेले ही [या स्वयं अपनेको 
त्िगुणरूप-ब्रह्मा, विष्णु, शिवरूप--बनाकर अथवा बिना किसी उपादान कारणक अर्थात्‌ - 
स्वयं ही सृष्टिका अभिन्ननिमित्तोपादान कारण बनकर ] तीन प्रकारको सुष्टि उत्पन्न की, 

( जन्म-भूत्युके ) भयका नाश करनेवाले, मुनियोंके मनको आनन्द देनेवाले और विपत्तियों- 


~ 


के समूहको नष्ट करनेवाले हैं । हम सब देवताओंके समूह मन, वचन और कमसे चतुराई 
करनेकी बान छोड़कर उन ( भगवान्‌ ) की शरण [आये] हें॥ ३॥ 


सारद श्रुति सेषा रिषय असेषा जा कहुँ कोउ नहिं जाना । 
जेहि दीन पिआरे बेद पुकारे द्रबउ सो श्रीभगबाना ॥ 
भव बारिधि मंद्र सब बिधि सुंदर शुनमंदिर सुखपुंजा । 
सुनि सिद सकलसुर परम भयातुर नमत नाथ पद कंजा ॥ ४ ॥ 


सरस्वती, वेद, शेषजी और सम्पूर्ण ऋषि कोई भी जिनको नहीं जानते; जिन्हें 
दीन प्रिय हें; ऐसा वेद पुकारकर कहते हैं, वे ही श्रीभगवान्‌ हमपर दया करें । हें संसार- 
रूपी समुद्रके [ मथनेके ] लिये मन्दराचलरूप, सब प्रकारसे सुन्दर, गुणोंके धाम और 
सुखोंकी राशि नाथ! आपके .चरणकमलोमें मुनि, सिद्ध और सारे देवता भयसे अत्यन्त 
व्याकुल होकर नमस्कार करते हैं ॥ ४ ॥ 


दो०-जानि सभय सुर भूमि सुनि बचन समेत सनेह । 
गगनगिरा गंभीर भइ हरनि सोक संदेह ॥ १८६ ॥ 


देवताओं ओर पृथ्वीको भयभीत जानकर और उनके ्नेहयुक्त वचन सुनकर शोक 
और संदेहको हरनेवाली गम्भीर आकाशवाणी हुई १८६ ॥ 


चो०-जनि डरपहु सुनि सिद्ध सुरेसा। तुम्हहि लागि धरिहरँ नर बेसा ॥ 


अंसन्ह सहित मनुज अवतारा। लेइउँ दिनकर बंस उदारा ॥ 
हे मुनि, सिद्ध और देवताओंके स्वामियो ! डरो मत। तुम्हारे लिये में मनुष्यका 
रूप धारण करूँगा और उदार (पवित्र) सूर्यवंशे अंशोंसहित मनुष्यका अवतार लूँगा॥१॥ 


कस्यप अदिति महातप कीन्हा । तिन्ह कहुँ में पूरब बर दीन्हा ॥ 
ते दसरथ कौसल्या रूपा। कोसलपुरी प्रगट नरभूपा ॥ 
कश्यप और अदितिने बड़ा भारी तप किया था। में पहले ही उनको वर दे 


चुका हूं । व ही दशरथ और कौसल्याके रूपमें मनुष्योके राजा होकर श्रीअयोध्यापुरीमें 
प्रकट हुए हैं ॥ २॥ 


तिन्ह कें गृह अवतरिहउे जाई । रघुकुलतिलक सो चारिउ भाई ॥ 
नारद्‌ बचन सत्य सब करिहउँ । परम सक्ति समेत अबतरिहउँ ॥ 


उन्हींके घर जाकर में रघुकुलमें श्रेष्ठ चार भाइयोंके रूपमे अवतार लूंगा । नारदके 
सब वचन मं सत्य करूंगा और अपनी पराशक्तिके सहित अवतार लूंगा ॥ ३ ॥ 

हरिहउँ सकल भूमि गरुआई । निर्भय होहु देव समुदाई ॥ 
गगन बअह्ाबानी सुनि काना । तुरत फिरे झुर हृदय जुड़ाना ॥ 


में पृथ्वीका सब भार हर लूंगा । हे देववृन्द्र ! तुम निर्भय हो जाओ। आकाशे ब्रह्म 
(भगवान्‌ ) की वाणीको कानसे सुनकर देवता तुरंत लौट गये उनका हूदय शीतल हो गया ।४। 


तब ब्रह्मां धरनिहि ससुझावा । अभय भई भरोस जियँ आवा ॥ 
तब ब्रह्माजीने पृथ्वीको समझाया । वह भी निर्भय हुईं और उसके जीमें भरोसा 
( ढाढ़स ) आ गया ॥ ५॥ 


दो०-निज लोकहि बिरंचि गे देवन्ह इहइ सिखाइ । 


बानर तनु धरि धरि महि हरि पद सेवह जाइ ॥ १८७ ॥ 
देवताओंको यही सिखाकर कि वानरोंका शरीर धर-धरकर तुमलोग पृथ्वीपर 
जाकर भगवानूके चरणोंकी सेवा करो, ब्रह्माजी अपने लोकको चले गये ॥ १८७॥ 


चो०-गए देव सब निज निज धामा । भूमि सहित मन कहूँ बिश्रामा ॥ 


जो कछु आयसु ब्रह्माँ दीन्हा । हरषे देव बिलंब न कीन्हा ॥ 

सब देवता अपने-अपने लोकको गये। पृथ्वीसहित सबके मनको शान्ति मिली। 

ब्रह्माजीने जो कुछ आज्ञा दी, उससे देवता बहुत प्रसन्न हुए और उन्होंने [ वेसा करनेमें ] 
देर नहीं की ॥ १॥ 


बनचर देह धरी छिति माही । अतुलित बल प्रताप तिन्ह पाहीं ॥ 
गिरि तरु नख आयुध सब बीरा । हरि मारग चितवहिं मतिधीरा ॥ 


पृथ्वीपर उन्होंने वानरदेह धारण की। उनमें अपार बल और प्रताप था । सभी 
शूरवीर थे; पर्वत, वृक्ष और नख ही उनके शस्त्र थे। वे धीर बुद्धिवाले [ वानररूप 
देवता ] भगवानूके आनेकी राह देखने लगे ॥ २॥ 


गिरि कानन जहाँ तहँँ भरि पूरी । रहे निज निज अनीक रचि रूरी ॥ 


यह सब रुचिर चरित में भाषा । अब सो सुनहु जो बीचहिं राखा ॥ 
वे (वानर) पतों और जंगलोंमें जहाँ-तहां अपनी-अपनी सुन्दर सेना बनाकर भरपूर छा 
गये। यह सब सुन्दर चरित्र मन कहा। अब वह चरित्र सुनो जिसे बीचहीमेंछोड़ दिया था।३। 


अवधपुरीं रघुकुलमनि राऊ। बेद बिदित तेहि दसरथ नाउँ ॥ 
धरम धुरंधर गुननिधि ग्यानी । हृदय भगति मति सारँगपानी ॥ 


अवधपुरीमें रघुकुलशिरोमणि दशरथ नामके राजा हुए, जिनका नाम वेदोंमें 
विख्यात है । वे धर्मंधुरन्धर, गुणोंके भण्डार और ज्ञानी थे। उनके हृदयमें शाङ्गंधनुष धारण 
करनेवाले भगवानूकी भक्ति थी, और उनकी बुद्धि भी उन्हींमें लगी रहती थी ॥४॥ 

दो०-कौसल्यादि नारि प्रिय सब आचरन पुनीत । 


पति अनुकूल प्रेम दृढ़ हरि पद कमल बिनीत ॥ १८८ ॥ 
उनकी कोसल्या आदि प्रिय रानियाँ सभी पवित्र आचरणवाली थीं । वे [ बड़ी ] विनीत 
ओर पतिके अनुकूल [चलनेवाली] थीं और श्रीहरिके चरणकमलोंमें उनका दृढ़ प्रेम था।१८५। 


AN 


चो०-एुक बार भूपति मन माहीं। भे गलानि मोरें सुत नाहीं ॥ 
शुर शह गयड तुरत महिपाला । चरन लागि करि बिनय बिसाला ॥ 


एक बार राजाके मनमें बड़ी ग्लानि हुईं कि मेरे पुत्र नहीं है। राजा तुरंत ही 
गुरुके घर गये और चरणोंमें प्रणाम कर बहुत विनय की ॥ १॥ 


निज दुखसुख सबशुरहिसुनायउ । कहि बसिष्ठ बहुबिधि समुझायउ ॥ 
धरहु धीर होइहहिं सुत चारी । त्रिभुवन बिदित भगत भय हारी ॥ 
राजाने अपना सारा सुख-दुःख गुरुको सुनाया । गुरु वसिष्ठजीने उन्हे बहुत प्रकारसे 


समझाया [ और कहा--] धीरज धरो, तुम्हारे चार पुत्र होंगे, जो तीनों लोकोंमें प्रसिद्ध 
ओर भक्तोंके भयको हरनेवाले होंगे ॥ २॥ 


संगी रिषिहि बसिष्ठ बोलावा । पुत्रकाम सुभ जम्य करावा ॥ 
भगतिसहित सुनि आहुति दीन्हें । प्रगटे अगिनि चरू कर लीन्हें ॥ 


वसिष्ठजीने श्रृङ्गी ऋषिको बुलवाया और उनसे शुभ पुत्रकामेष्टि यज्ञ कराया । मुनिके 
भक्तिसहित आहुतियाँ देनेपर अग्निदेव हाथमें चरु (हविष्यान्न खीर) लिये प्रकट हुए॥ ३॥ 


जो बसिष्ठ कछु हदये बिचारा । सकल काजु भा सिद्ध तुम्हारा ॥ 
यह हबि बाँटि देहु नप जाई । जथा जोग जेहि भाग बनाई ॥ 


[ और दशरथसे बोले--] वसिष्ठने हृदयमें जो कुछ विचारा था, तुम्हारा वह 
सब काम सिद्ध हो गया। हे राजन्‌! [ अब ] तुम जाकर इस हविष्यान्न ( पायस ) 
को जिसको जैसा उचित हो, वैसा भाग बनाकर बाँट दो || ४ ॥ 


दो तब अहस्य भए पावक सकल सभहि समुझाइ । 
परमानंद मगन नृप हरष न हदय समाइ ॥ १८४ ॥ 


तदनन्तर अग्निदेव सारी सभाको समझाकर अन्तर्द्धान हो गये । राजा परमानन्दमें 
मग्न हो गये, उनके हृदयमें हषे समाता न था ॥ १८६ ॥ 


चौ०-तबहिं राय प्रिय नारि बोलाई । कौसल्यादि तहाँ चलि आई ॥ 
अर्धे भाग कोसल्यहि दीन्हा । उभय भाग आधे कर कीन्हा ॥ 

उसी समय राजाने अपनी प्यारी पत्नियोंको बुलाया । कौसल्या आदि सब [ रानियाँ ] 
वहाँ चली आयीं । राजाने [ पायसका ] आधा भाग कोसल्याको दिया [ और शेष ] 
आधेके दो भाग किये ॥ १॥ 


केकेई कहँ नुप सो दयऊ । रहो सो उभय भाग पुनि भयऊ ॥ 
कौसल्या केकेई हाथ धरि। दीन्ह सुमित्रहि मन प्रसन्न करि ॥ 


वह ( उनमेंसे एक भाग ) राजाने कॅकेयीको दिया । शेष जो बच रहा उसके 
फिर दो भाग हुए और राजाने उनको कौसल्या और केकेयीके हाथपर रखकर ( अर्थात्‌ 
उनकी अनुमति लेकर ) और इस प्रकार उनका मन प्रसन्न करके सुमित्राको दिया॥ २॥ 


एहि बिधि गर्भसहित सब नारी । भइ हृदयँ हरषित सुख भारी ॥ 
जा दिन तें हरि गर्भहिं आए । सकल लोक सुख संपति छाए ॥ 


इस प्रकार सब स्त्रयाँ गर्भवती हुई, वे हृदयमें बहुत हषित हुई, उन्हें बड़ा सुख मिला। 
जिस दिनसे श्रीहरि [ लीलासे ही ] गर्भमें आये, सब लोकोमें सुख और सम्पत्ति छा गयी ॥३॥ 


मंदिर महँ सब राजहिं रानीं। सोभा सील तेज की खानीं ॥ 


सुख जुत कछुक काल चलि गयऊ । जहिं घ्रभुप्रगाटसोअवसर भयऊ ॥ 
शोभा, शील और तेजकी खान [ बनी हुई ] सब रानियाँ महलमें सुशोभित हुईं। इस 
प्रकार कुछ समय सुखपूर्वक बीता और वह अवसर आ गया जिसमें प्रभुको प्रकट होना था।४। 


दो०-जोग लगन ग्रह बार तिथि सकल भए अनुकूल । 
चर अरु अचर हर्षजुत राम जनम सुखमूल ॥ १८० ॥ 


योग, लग्न, ग्रह, वार और तिथि सभी अनुकूल हो गये। जड ओर चेतन सब हषंसे 
भर गये [ क्योंकि ] श्रीरामका जन्म सुखका मूल हूँ ॥ १६० ॥ 


ची०-नौमी तिथि मधु मास पुनीता । सुकल पच्छ अभिजितहरिप्रीता ॥ 
मध्यदिबस अति सीत न घामा । पावन काल लोक बिश्रामा ॥ 


पवित्र चैत्रका महीना था, नवमी तिथि थी । शुक्ल पक्ष और भगवानका प्रिय 
अभिजित्‌ मुहूर्त था। दोपहरका समय था। न बहुत सरदी थी, न धूप ( गरमी ) थी। 
वह पवित्र समय सब लोकोंको शान्ति देनेवाला था ॥ १॥ 


सीतल मंद सुरभि बह बाऊ । हरषित झुर संतन मन चाऊ ॥ 
बन कुसुमित गिरिगन मनिआरा । खबहिँ सकल सरिताऽझतधारा ॥ 
शोतल, मन्द और सुगन्धित पवन बह रहा था । देवता हषित थे ओर संतोंके मनमें 


[ बड़ा ] चाव था । वन फूले हुए थे, पर्वतोंक समूह मणियोंसे जगमगा रहे थे और सारी 
नदियाँ अमृतकी धारा बहा रही थीं ॥ २॥ 

सो अबसर बिरंचि जब जाना । चले सकल सुर साजि बिमाना ॥ 
गगन बिमल संकुल सुर जूथा । गावहिं शुन गंधे बरूथा ॥ 
जब ब्रह्माजीने वह ( भगवान्‌के प्रकट होनेका ) अवसर जाना, तब [ उनके 
समेत ] सारे देवता विमान सजा-सजाकर चले । निर्मल आकाश देवताओंके समूहोसे भर ' 
गया । गन्धर्वोके दल गुणोंका गान करने लगे, ॥ ३॥ 


ब्रषहिं सुमन सुअंजुलि साजी । गहगहि गगन दुंदुभी बाजी ॥ 
अस्तुति करहिं नाग सुनि देवा । बहुबिधिलावहिंनिजनिज सेवा ॥ 


और सुन्दर अङ्जलियोंमें सजा-सजाकर पुष्प बरसाने लगे । आकाशमें घमाधम 
नगाड़ बजने लगे। नाग, मुनि और देवता स्तुति करने लगे और बहुत प्रकारसे अपनी- 
अपनी सेवा ( उपहार ) भेंट करने लगे ॥ ४ ॥ 


दो-सुर समूह बिनती करि पहुँचे निज निज धाम । 
जगनिवास प्रभु प्रगटे अखिल लोक बिश्राम ॥ १८१ ॥ 


देवताओंके समूह विनती करके अपने-अपने लोकमें जा पहुँचे । समस्त लोकोंको 
शान्ति देनेवाले, जगदाधार प्रभु प्रकट हुए ॥ १९१ ॥ 


४०-भए प्रगट कृपाला दीनदयाला कौसल्या हितकारी । 
हरषित महतारी झुनि मन हारी अद्भुत रूप बिचारी ॥ 
लोचन अभिरामा तनु घनस्यामा निजआयुध भुज चारी । 


भूषन बनमाला नयन बिसाला सोभासिंधु खरारी ॥ १ ॥ 

दीनोंपर दया करनेवाले कौसल्याजीके हितकारी कृपालु प्रभु प्रकट हुए। मुनियोंके 
मनको हरनेवाले उनके अद्भुत रूपका विचार करके माता हषंसे भर गयी । नेत्रोंको आनन्द 
देनेवाला, मेघक समान श्याम शरीर था; चारों भुजाओंमें अपने (खास) आयुध [ धारण 
किये हुए] थे; [ दिव्य ] आभूषण ओर वनमाला पहने थे; बड़-बड़े नेत्र थे । इस प्रकार 
शोभाक समुद्र तथा खर राक्षसको मारनेवाले भगवान्‌ प्रकट हुए ॥ १॥ 


कह ठुइ कर जोरी अस्तुति तोरी केहि बिधि करों अनंता । 
माया शुन ग्यानातीत अमाना बेद पुरान भनंता ॥ 
करुना सुख सागर सब गुन आगर जेहि गावहिं श्रुति संता। 


सो मम हित लागी जन अनुरागी भयउ घ्रगट श्रीकंता ॥ २ ॥ 
दोनों हाथ जोड़कर माता कहने लगी--हे अनन्त ! में किस प्रकार तुम्हारी स्तुति 
करूं । वेद और पुराण तुमको माया, गुण और ज्ञानसे परे और परिमाणरहित बतलाते 


CC-0. Nanaji Deshmukh Library, BJP, Jammu. Digitized by eGangotri 


बालकाण्ड १८३ 


~ 


हैं। श्रुतियाँ ओर संतजन दया और सुखका समुद्र, सब गुणोंका धाम कहकर जिनका 
गान करते हैं, वही भक्तोंपर प्रेम करनेवाले लक्ष्मीपति भगवान्‌ मेरे कल्याणक लिये प्रकट 
हुए हैं ॥ २॥ 


ब्रह्मांड निकाया निर्मित माया रोम रोम प्रति बेद कहे । 

मम उर सो बासी यहउपहासी सुनत धीर मतिथिर नरहे ॥ 

उपजाजबम्यानाप्रभुसुसुकानाचरितबहुतबिधिकीन्ह चह । 

कहि कथा सुहाई मातु बुझाई जेहि प्रकार सुत प्रेम लह ॥ ३ ॥ 

वेद कहते हें कि तुम्हारे प्रत्येक रोममें मायाके रचे हुए अनेकों ब्रह्माण्डोंक समूह [भरे ] 
हैं। वे तुम मेरे गर्भमें रहे--इस हँसीकी बातके सुननेपर धीर ( विवेकी ) पुरुषोंकी बुद्धि भी 
स्थिर नहीं रहती ( विचलित हो जाती है ) । जब माताको ज्ञान उत्पन्न हुआ, तब प्रभु 
मुसकराये । वे बहुत प्रकारके चरित्र करना चाहते हें। अतः उन्होंने [पूर्वेजन्मकी ] सुन्दर 
कथा कहकर माताको समझाया, जिससे उन्हें पुत्रका (वात्सल्य) प्रेम प्राप्त हो ( भगवानुके 
प्रति पुत्रभाव हो जाय ) ॥ ३ ॥ 

माता पुनि बोली सो मति डोली तजहु तात यह रूपा । 

कीजे सिसुलीला अति प्रियसीला यह सुख परम अनूपा ॥ 

सुनि बचन सुजाना रोदन ठाना होइ बालक सुरभुपा । 


यह चरित जे गावहिं हरिपद पावहि ते न परहिं भवकूपा॥ ४॥ 

माताकी वह बुद्धि बदल गयी, तब वह फिर बोली--हे तात ! यह रूप छोड़कर 
अत्यन्त प्रिय बाललीला करो, [मेरे लिये | यह सुख परम अनुपम होगा । [ माताका ] यह 
वचन सुनकर देवताओंके स्वामी सुजान भगवानूने बालक [ रूप ] होकर रोना शुरू कर 
दिया । [ तुलसीदासजी कहते हें--] जो इस चरित्रका गान करते हैं, वे श्रीहरिका पद पाते 
हैं और [ फिर ] संसाररूपी कूपमें नहीं गिरते ॥ ४ ॥ 


दो०-बिप्र धेनु सुर संत हित लीन्ह मनुज अवतार । 
निज इच्छा निर्मित तनु माया शुन गो पार ॥ १८२॥ 


ब्राह्मण, गौ, देवता और संतोंके लिये भगवानूने मनुष्यका अवतार लिया । बे 
[ अज्ञानमयी, मलिना ] माया और उसके गुण ( सत्‌, रज, तम ) ओर [ बाहरी तथा 
भीतरी ] इन्द्रियोंसे परे हें। उनका [ दिव्य ] नी इच्छासे ही बना हैं [ किसी 
कर्मबन्धनसे परवश होकर त्रिगुणात्मक भौतिक पदार्थोके द्वारा नहीं ]॥। १६२ ॥ 


चो०-सुनि सिसु रुदन परम प्रिय बानी। संभ्रम चलि आई सब रानी ॥ 
हरषित जहाँ तहँ घाई दासी । आनंद मगन सकल पुरबासी 0७ 

Se 
बच्चेके रोनेकी बहुत ही प्यारी ध्वनि सुनकर सब रानियाँ उतावली होकर दौड़ी चली 
आयीं । दासियाँ हषित होकर जहाँ-तहाँ दोड़ीं। सारे पुरवासी आनन्दमें मग्न हो गयें॥ १॥ 


दसरथ पुत्रजन्म सुनि काना। मानहुँ ब्रह्मांड समाना ॥ 
परम प्रेम मन पुलक सरीरा । चाहत उठन करत मति धीरा ॥ 


राजा दशरथजी पुत्रका जन्म कानोंसे सुनकर मानो ब्रह्मानन्दमें समा गये । मनमें 
अतिशय प्रेम है, शरीर पुलकित हो गया। [ आनन्द में अधीर हुईं ] बुद्धिको धीरज देकर 
[ और प्रेममें शिथिल हुए शरीरको संभालकर ] वे उठना चाहते हें ॥ २॥ 


जाकर नाम सुनत सुभ होई । मोरें गृह आवा प्रभु सोई॥ 


परमानंद पूरि मन राजा । कहा बोलाइ बजावह बाजा ॥ 

जिनका नाम सुननेसे ही कल्याण होता है, वही प्रभु मेरे घर आये हें। [ यह 
सोचकर ] राजाका मन परम आनन्दसे पूर्ण हो गया । उन्होंने बाजेवालोंको बुलाकर कहा 
कि बाजा बजाओ ॥ ३॥ 


गुर बसिष्ठ कहें गयउ हँकारा । आए द्विजन सहित रूपहारा ॥ 


अनुपम बालक देखेन्हि जाई । रूप रासि शुन कहि न सिराई ॥ 


गुरु वसिष्ठजीके अ बताना गया । वे ब्राह्मणोंको साथ लिये राजद्वारपर आये । 
उन्होंने जाकर अनुपम दा देखा, जो रूपकी राशि है और जिसके गुण कहनेसे 
समाप्त नहीं होते ॥ ४॥। 


दो०-नंदीसुख सराध करि जातकरम सब कीन्ह । 
हाटक धेनु बसन मनि नुप बिप्रन्ह कहाँ दीन्ह ॥ १८३ ॥ 


फिर राजाने नान्दीमुख श्राद्ध करके सब जातकमं-संस्कार आदि किये और ब्राह्मणों- 
को सोना, गौ, वस्त्र और मणियोंका दान दिया ॥ १६३ ॥ 
चौ०-ध्वज पताक तोरन पुर छावा । कहि न जाइ जेहि भाँति बनावा ॥ 


सुमनद्ष्टि अकास तें होई । ब्रह्मानंद मगन सब लोई ॥ 

ध्वजा, पताका और तोरणोंसे नगर छा गया । जिस प्रकारसे वह सजाया गया, 

उसका तो वर्णन ही नहीं हो सकता । आकाशसे फूलोंकी वर्षा हो रही हैँ, सब लोग ब्रह्मा- 
नन्दमें मग्न हें ॥ १॥ 


बंद बंद मिलि चली लोगाई । सहज सिंगार किए उठि धाइ ॥ 


कनक कलस मंगल भरि थारा । गावत पेठहिं भूप दुआरा ॥ 
स्त्रियाँ झुंड-की-झुंडं मिलकर चलीं। स्वाभाविक श्रृङ्गार किये ही वे उठ दौड़ीं। सोनेका 
कलश लेकर ओर थालोंमे मङ्गल द्रव्य भरकर गाती हुई राजद्वारमें प्रवेश करती हें॥ २॥ 

करि आरति नेवछावरि करहीं । बार बार सिसु चरनन्हि परहीं ॥ 


मागध सूत बंदिगन गायक । पावन शुन गावहिं रघुनायक ॥ 
वे आरती करके निछावर करती हैं और बार-बार बच्चेके चरणोंपर गिरती हें। मागध, 
सूत, वन्दीजन और गेये रघुकुलके स्वामीके पवित्र गुणोंका गान करते हें ॥ ३॥ 


सर्बेस दान दीन्ह सब काहू । जेहिं पावा राखा नहिं ताहू ॥ 
छृगमद चंदन कुंकुम कीचा । मची सकल बीथिन्ह बिच बीचा ॥ 


राजाने सब किसीको भरपूर दान दिया । जिसने पाया उसने भी नहीं रक्खा ( लुटा 
` दिया ) । [ नगरकी ] सभी गलियोंके बीच-बीचमें कस्तूरी, चन्दन और केसरकी कीच 
मच गयी ॥ ४ ॥ 


दो०-शुह शह बाज बधाव सुभ प्रगटे सुषमा कंद । 
हरषर्वंत सब जह तहँ नगर नारि नर छूंद ॥ १६४ ॥ 


घर-घर मङ्गलमय बधावा बजने लगा, क्योंकि शोभाक मूल भगवान्‌ प्रकट हुए 
हें। नगरके स्त्री-पुरुषोंके झुंड-के-झुंड जहाँ-तहाँ आनन्दमग्न हो रहे हें ॥ १६४ ॥ 


चो०-कैकयसुता सुमित्रा दोऊ । सुंदर सुत जनमत भें ओऊ ॥ 
वह सुख संपति समय समाजा । कहि न सकइ सारद अहिराजा ॥ 


कैकेयी और सुमित्रा इन दोनोंने भी सुन्दर पुत्रोंको जन्म दिया। उस सुख, सम्पत्ति, 
समय और समाजका वर्णन सरस्वती और सपकि राजा शेषजी भी नहीं कर सकते ॥ १॥ 


अवधपुरी सोह एहि भाँती। प्रभुहि मिलन आई जनु राती ॥ 


देखि भानु जनु मन सकुचानी । तदपि बनी संध्या अनुमानी ॥ 


अवधपुरी इस प्रकार सुशोभित हो रही है, मानो रात्रि प्रभुसे मिलने आयी हो 
और सूर्यको देखकर मानो मनमें सकूचा गयी हो, परंतु फिर भी मनमें विचारकर वह 
मानो संध्या बन [ कर रह ] गयी हो ॥ २॥ 


अगर धूप बहु जनु अँधिआरी । उड़द अबीर मनहुँ अरुनारी ॥ 
मंदिर मनि समूह जनु तारा । नृप गृह कलस सो इंदु उदारा ॥ 
अगरकी धूपका बहुत-सा धुआँ मानो [ संध्याका ] अन्धकार है और जो अबीर 


उड़ रहा है, वह उसकी ललाई है। महलोंमें जो मणियोंके समूह हैं, वे मानो तारागण हैं । 
राजमहलका जो कलश है, वही मानो श्रेष्ठ चन्द्रमा हैँ ॥ ३॥ 


भवन बेदधुनि अति मढ बानी । जनु खग सुखर समर्ये जनु सानी ॥ 
कौतुक देखि पतंग भुलाना । एक मास तेईँ जात न जाना ॥ 

राजभवनमें जो अति कोमल वाणीसे वेदध्वनि हो रही है, वही मानो समयसे 
( समयानुकूल ) सनी हुई पञ्षियोंकी चह्चहाहट हैँ । यह कोतुक देखकर सूर्यं भी [ अपनी 
चाल ] भूल गये। एक भहीना उन्होंने जाता हुआ न जाना ( अर्थात्‌ उन्हें एक महीना 
वहीं बीत गया ) ॥ ४ ॥ 


दो०-मास दिवस कर दिवस भा मरम न जानइ कोइ । 
रथ समेत रबि थाकेउ निसा कवन बिधि होइ ॥ १८५ ॥ 


महीनेभरका दिन हो गया । इस रहस्यको कोई नहीं जानता। सूर्यं अपने रथसहित 
वहीं रुक गये, फिर रात किस तरह होती ॥ १६५ ॥ 
चो०-यह रहस्य काहूँ नहिं जाना । दिनमनि चले करत शुनगाना ॥ 


देखि महोत्सव सुर सुनि नागा । चले भवन बरनत निज भागा ॥ 

यह्‌ रहस्य किसीने नहीं जाना। सूर्यदेव [ भगवान्‌ श्रीरामजीका ] गुणगान 

करते हुए चले । यह महोत्सव देखकर देवता, मुनि और नाग अपने भाग्यकी सराहना करते 
हुए अपने-अपने घर चले ॥ १ ॥ 


ओरउ एक कहउँ निज चोरी । सुनु गिरिजा अति दृढ़ मति तोरी ॥ 


काकसुसुंडि संग हम दोऊ। मनुजरूप जानइ नहिं कोऊ ॥ 

हे पावती ! तुम्हारी बुद्धि [ ्रीरामजीके चरणोंमें] बहुत दृढ़ है, इसलिये में और 
भी अपनी एक चोरी ( छिपाव ) की बात कहता हूँ, सुनो । काकभुशुण्डि और में दोनों 
वहाँ साथ-साथ थे, परंतु मनुष्यरूपमें होनेके कारण हमें कोई जान न सका ॥ २॥ 


परमानंद प्रेम सुख फूले। बीथिन्ह फिरहिं मगन मन भूले ॥ 
यह सुभ चरित जान पे सोई। कृपा राम के जापर होई ॥ 


परम आनन्द ओर प्रेमके सुखमें फूले हुए हम दोनों मगन मनसे ( मस्त हुए ) 
गलियोंमें [ तन-मनकी सुधि ] भूले हुए फिरते थे। परंतु यह शुभ चरित्र वही जान 
सकता हैँ, जिसपर श्रीरासजीकी कृपा हो ॥ ३ ॥ 


तेहि अवसर जो जेहि बिधि आवा। दीन्ह भूप जो जेहि मन भावा ॥ 
गज रथ तुरग हेम गो हीरा। दीन्हे नृप नानाबिधि चीरा ॥ 


उस अवसरपर जो जिस प्रकार आया और जिसके मनको जो अच्छा लगा, राजाने 
उसे वही दिया । हाथी, रथ, घोड़े, सोना, गोऐं, हीरे और भाँति-भाँतिके वस्त्र राजाने दिये ॥४॥ 


दो०-मन संतोषे सबन्हि के जहे तहँ देहिं असीस । 
सकल तनय चिर जीवहूँ तुलसिदास के ईस ॥ १६६ ॥ 

| राजाने सबके मनको संतुष्ट किया। [ इसीसे ] सब लोग जहाँ-तहाँ आशीर्वाद दे रहे 
थे कि तुलसीदासके स्वामी सब पुत्र (चारों राजकुमार) चिरजीवी (दीर्घायु ) हों ॥ १९६॥ 


चो०-कछक दिवस बीते एहि भाँती। जात न जानिअ दिन अरु राती ॥ 
नामकरन कर अवसरू जानी। भूप बोलि पठए सुनि ग्यानी ॥ 


इस प्रकार कुछ दिन बीत गये। दिन और रात जाते हुए जान नहीं पड़ते । तब 
नामकरण-संस्कारका समय जानकर राजाने ज्ञानी मुनि श्रीवसिष्ठजीको बुला भेजा ॥ १॥ 


करि पूजा भूपति अस भाषा । धरिअ नाम जो झुनि शुनि राखा॥ 


इन्ह के नाम अनेक अनूपा । में नृप कहब स्वमति अनुरूपा ॥ 


मुनिकी पूजा करके राजाने कहा--हे मुनि ! आपने मनमें जो विचार रकखे हों, 
वे नाम रखिये। [ मुनिने कहा--] हे राजन्‌ ! इनके अनेक अनुपम नाम हं, फिर भी 
में अपनी बुद्धिके अनुसार कहूँगा ॥ २॥ 


जो आनंद सिंधु सुख रासी । सीकर तें त्रेलोक सुपासी ॥ 
सो सुखधाम राम अस नामा । अखिल लोक दायक बिश्रामा ॥ 


ये जो आनन्दके समुद्र और सुखकी राशि हैं, जिस ( आनन्दसिन्धु ) के एक कणसे 
तीनों लोक सुखी होते हैं, उन ( आपके सबसे बड़े पुत्र ) का नाम 'राम' हैं, जो सुखका 
भवन और सम्पूर्ण लोकोंको शान्ति देनेवाला है ॥ ३॥ 


बिस्व भरन पोषन कर जोई । ताकर नाम भरत अस होई ॥ 
जाके सुमिरन तें रिपु नासा । नाम सत्रुहन बेद प्रकासा ॥ 


जो संसारका भरण-पोषण करते हैं, उन (आपके दूसरे पुत्र) का नाम 'भरत' होगा। 
जिनके स्मरणमात्रसे शत्रुका नाश होता हैँ, उनका वेदोंमें प्रसिद्ध “शत्रुघ्नः नाम हं ॥ ४ ॥ 


दो-लच्छन धाम राम प्रिय सकल जगत आधार । 
गुरु बसिष्ठ तेहि राखा लछिमन नाम उदार ॥ १६७॥ 


जो शुभ लक्षणोंके धाम, श्रीरामजीके प्यारे और सारे जगतूके आधार हैं, गुरु 
वसिष्ठजीने उनका 'लक्ष्मण' ऐसा श्रेष्ठ नाम रक्खा ॥ १६७ ॥ 


चौ०-धरे नाम शुर हृदय बिचारी । बेद तत्व नृप तव सुत चारी ॥ 
लुनि धन जन सरबस सिव प्राना। बाल केलि रस तेहिं सुख माना॥ 


गुरुजीने हृदयमें विचारकर ये नाम रक्खे [ और कहा--] हे राजन्‌ ! तुम्हारे 
चारों पुत्र वेदके तत्त्व ( साक्षात्‌ परात्पर भगवान्‌ ) हें। जो मुनियोंके धन, भकतोंके 
सर्वस्व और शिवजीके प्राण हैं, उन्होंने [ इस समय तुमलोगोंके प्रेमवश ] बाल-लीलाके 
रसमें सुख माना हैं ॥ १॥ 

बारेहि ते निज हित पति जानी । लछिमन राम चरन रति मानी ॥ 


| 


| 


भरत सन्रुहन दूनउ भाई । प्रभु सेवक जसि प्रीति बड़ाई ॥ | 


बचपनसे ही श्रीरामचन्द्रजीको अपना परम हितैषी स्वामी जानकर लक्ष्मणजीने 


उनके चरणोंमें प्रीति जोड़ ली । भरत और शत्रुघ्न दोनों भाइयोंमें स्वामी और सेवककी ' 


जिस प्रीतिकी प्रशंसा है वेसी प्रीति हो गयी ॥ २॥ 
स्याम गौर सुंदर दोउ जोरी । निरखहिं छबि जननीं तृन तोरी॥ 


चारिउ सील रूप शुन धामा । तदपि अधिक सुखसागर रामा ॥ 

श्याम और गौर शरीरवाली दोनों सुन्दर जोडियोंकी शोभाको देखकर माताएँ तृण 
तोड़ती हें [ जिसमें दीठ न लग जाय ] । यों तो चारों ही पुत्र शील, रूप और गुणके 
धाम हैं, तो भी सुखक समुद्र श्रीरामचन्द्रजी सबसे अधिक हें ॥ ३ ॥। 


हृदय अनु्ह इंदु प्रकासा । सूचत किरन मनोहर हासा ॥ 


कबहु उछग कबहू बर पलना । सातु इलारइ काह [श्रय ललना ॥ 

उनके हृदयम कृपारूपी चन्द्रमा प्रकाशित है। उनकी मनको हरनेवाली हँसी उस 
( कृपारूपी चन्द्रमा) की किरणोंको सूचित करती है। कभी गोदमें [ लेकर ] और 
कभी उत्तम पालनेमें [लिटाकर | माता “प्यारे ललना !” कहकर दुलार करती है ॥४॥ 


दो०-ब्यापक ब्रह्म निरंजन निगन बिगत बिनोद । 
सो अज प्रेम भगति बस कौसल्या कें गोद ॥ १८८ ॥ 


जो सर्वव्यापक, निरञ्जन ( मायारहित ), निर्गुण, विनोदरहित और अजन्मा ब्रह्म । 


हैं, वही प्रेम और भक्तिके वश कौसल्याजीकी गोदमें [ खेल रहे ] हें ॥ १९८ ॥ 
चौ०-काम कोटि छबि स्याम सरीरा । नील कंज बारद गंभीरा ॥ 
अरुन चरन पंकज नख जोती । कमल दलन्हि बैठे जनु मोती ॥ 


उनके नील कमल ओर गम्भीर ( जलसे भरे हुए ) मेघके समान श्याम शरीरमें 
करोड़ों कामदेवोंकी शोभा हू । लाल-लाल चरणकमलोंके नखोंकी [ शुभ्र ] ज्योति ऐसी 
मालूम होती है जेसे [ लाल ] कमलके पत्तोंपर मोती स्थिर हो गये हों ॥ १॥ 


रेख कुलिस ध्वज अंकुस सोहे । नूपुर धुनि सुनि मुनि मन मोहे ॥ 
कटि किंकिनी उदर त्रय रेखा । नाभि गभीर जान जेहिं देखा ॥ 
[ चरणतलोमें ] वज्त्र, ध्वजा और अङ्कुशके चिह्न शोभित हें। नूपुर (पेंजनी) की 


ध्वनि सुनकर मुनियोंका भी मन मोहित हो जाता है। कमरमें करधनी और पेटपर तीन 
रेखाएं (त्रिवली) हैं। नाभिकी गम्भीरताको तो वही जानते हें जिन्होंने उसे देखा है ॥ २॥ 

भुज बिसाल भूषन जुत भूरी । हियँ हरि नख अति सोमा रूरी॥ 
उर मनिहार पदिक की सोभा । बिभ्र चरन देखत मन लोभा ॥ 


बहुत-से आभूषणोंसे सुशोभित विशाल भुजाएं हें। हृदयपर बाघके नखकी बहुत 
ही निराली छटा है। छातीपर रत्नोंसे युक्त मणियोके हारकी शोभा और ब्राह्मण ( भृगु ) 
के चरणचिल्लको देखते ही मन लुभा जाता हैं ॥ ३॥ 


कंबु कंठ अति चिबुक सुहाई । आनन अमित मदन छबि छाई ॥ 
दुइ दुइ दसन अधर अरुनारे। नासा तिलक को बरने पारे ॥ 


कण्ठ शङ्कके समान (उतार-चढ़ाववाला, तीन रेखाओं से सुशोभित) है और 
ठोड़ी बहुत ही सुन्दर है। मुखपर असंख्य कामदेवोंकी छटा छा रही है। दो-दो सुन्दर 
देतुलियाँ हैं, लाल-लाल ओठ हैं। नासिका और तिलक [ के सौन्दयं ] का तो वर्णन ही 
कौन कर सकता है ॥ ४ ॥ 


सुंदर श्रवन सुचारु कपोला । अति प्रिय मधुर तोतरे बोला ॥ 
चिक्न कच कुंचित गभुआरे । बहु प्रकार रचि मातु सँवारे ॥ 


सुन्दर कान और बहुत ही सुन्दर गाल हैं । मधुर तोतले शब्द बहुत ही प्यारे लगते 
हैं। जन्मके समयसे रक्खे हुए चिकने और घुंघराले बाल हैं, जिनको माताने बहुत प्रकारस 
बनाकर सँवार दिया है ॥ ५॥ 


पीत झगुलिया तनु पहिराई । जानु पानि बिचरनि मोहि भाई ॥ 
रूप सकहि नहिं कहि श्रुति सेषा । सो जानइ सपनेहँ जेहिं देखा ॥ 


शरीरपर पीली झँगुली पहनायी हुई है। उनका घुटनों और हाथोंके बल चलना 
मुझे बहुत ही प्यारा लगता है। उनके रूपका वर्णन वेद और शेषजी भी नहीं कर सकते। 
उसे वही जानता है जिसने कभी स्वप्नमें भी देखा हो ॥ ६॥ 


दो०-सुख संदोह मोहपर म्यान गिरा गोतीत। 
दंपति परम प्रेम बस कर सिसुचरित पुनीत ॥ १८८ ॥ 


जो सुखके पुञ्ज, मोहसे परे तथा ज्ञान, वाणी और इन्द्रियोंसे अतीत हैं, वे भगवान्‌ 
दशरथ-कौसल्याके अत्यन्त प्रेमके वश होकर पवित्र बाललीला करते हें ॥ १६९ ॥ 


चौ०-एहि बिधिराम जगतपितु माता। कोसलपुर बासिन्ह सुखदाता॥ 


जिन्ह रघुनाथ चरन रति मानी। तिन्हकी यह गतिप्रगट भवानी ॥ 

इस प्रकार [ सम्पूर्ण ] जगत्‌के माता-पिता श्रीरामजी अवधपुरके निवासियोंको 

सुख देते हें। जिन्होंने श्रीरामचन्द्रजीके चरणोंमें प्रीति जोड़ी है, हें भवानी ! उनकी यह 
प्रत्यक्ष गति है [ कि भगवान्‌ उनके प्रेमवश बाललीला करके उन्हें आनन्द दे रहे हें] ॥ १॥ 

रघुपति बिसुख जतन कर कोरी । कवन सकइ भव बंधन छोरी ॥ 
जीव चराचर बस के राखे। सो माया प्रभु सों भय भाखे॥ 

श्री रघुनाथजीसे विमुख रहकर मनुष्य चाहे करोड़ों उपाय करे, परंतु उसका संसारः 
बन्धन कोन छुड़ा सकता हे। जिसने सब चराचर जीवोंको अपने वशमें कर रक्खा है, वह 
माया भी प्रभुसे भय खाती हे ॥ २॥ 


भ्रकुटि बिलास नचावइ ताही । अस प्रभु छाडि भजिअ कहू काही॥ 
मन कम बचन छाडि चतुराई । भजत कृपा करिहहिं रघुराई ॥ 


भगवान्‌ उस मायाको भोंहके इशारेपर नचाते हें। ऐसे प्रभुको छोड़कर कहो, 
[और] किसका भजन किया जाय। मन, वचन और कर्मसे चतुराई छोड़कर भजते ही 
श्रीरघुनाथजी कृपा करेंगे ॥ ३ ॥ 


एहि बिधि सिसुबिनोद प्रभुकीन्हा। सकल नगरबासिन्ह सुख दीन्हा ॥ 
ले उछंग कबडुँक हलरावे। कबहुँ पालने घालि भुलावे ॥ 


इस प्रकारसे प्रभु श्रीरामचन्द्रजीने बालक्रीडा की और समस्त नगरनिवासियोंको 
सुख दिया । कौसल्याजी कभी उन्हें गोदमें लेकर हिलाती-डलाती और कभी पालनेमें 
लिटाकर झुलाती थीं ॥ ४ ॥ 


दो--प्रेम मगन कोसल्या निसि दिन जात न जान। 


सुत सनेह बस माता बालचरित कर गान ॥ २००॥ 
प्रेममें मग्न कोसल्याजी रात और दिनका बीतना नहीं जानती थीं । पुत्रके स्नेहवश 
माता उनके बालचरित्रोंका गान किया करतीं ॥ २०० ॥ 


चो०-एक बार जननीं अन्हवाए । करि सिंगार पलनाँ पौढ़ाए ॥ 
निज कुल इष्टदेव भगवाना । पूजा हेतु कीन्ह अस्नाना ॥ 


एक बार माताने श्रीरामचन्द्रजीको स्नान कराया और श्यृंगार करके पालनेपर पौढ़ा 
दिया। फिर अपने कुलके इष्टदेव भगवानूकी पूजाके लिये स्नान किया ॥ १॥ 


करि पूजा नेबेय चढ़ावा। आपु गई जहाँ पाक बनावा ॥ 
बहुरि मातु तहवाँ चलि आई । भोजन करत देख सुत जाई ॥ 


पूजा करके नेवेद्य चढ़ाया और स्वयं वहाँ गयी, जहाँ रसोई बनायी गयी थी । 
फिर माता वहीं ( पुजाके स्थानमें ) लौट आयी और वहाँ आनेपर पुत्रको [ इष्टदव 
भगवानूके लिये चढ़ाये हुए नेवेद्यका ] भोजन करते देखा ॥ २॥ 


गे जननी सिसु पहिं भयभीता । देखा बाल तहाँ पुनि सूता ॥ 
बहुरि आइ देखा सुत सोई । हृदय कंप मन धीर न होई ॥ 

माता भयभीत होकर ( पालनेमें सोया था, यहाँ किसने लाकर बेठा दिया, इस 
बातसे डरकर ) पुत्रके पास गयी, तो वहाँ बालकको सोया हुआ देखा । फिर [ पूजा- 
स्थानमें लोटकर ] देखा कि वही पुत्र वहाँ [ भोजन कर रहा ] है। उनके हृदयमें 
कंप होने लगा और मनको धीरज नहीं होता ॥ ३॥ 


इहाँ उहाँ दुइ बालक देखा । मतिश्रम मोर कि आन बिसेषा ॥ 
देखि राम जननी अकुलानी । प्रभु हसि दीन्ह मधुर सुसुकानी॥ 


[ वह सोचने लगी कि--] यहाँ और वहाँ मैंने दो बालक देखे। यह मेरी 
बुद्धिका भ्रम है या और कोई विशेष कारण है ? प्रभु श्रीरामचन्द्रजीने माताको घबड़ायी 
हुई देखकर मधुर मुसकानसे हँस दिया ॥ ४ ॥ 
दो०-देखरावा मातहि निज अद्भुत रूप अखंड । 


रोम रोम प्रति लागे कोटि कोटि ब्रह्मंड ॥ २०१ ॥ 
फिर उन्होंने माताको अपना अखण्ड अद्भुत रूप दिखलाया, जिसके एक-एक 
रोममें करोड़ों ब्रह्माण्ड लगे हुए हें ॥ २०१॥ 
चो०-अगनितरबि ससि सिव चतुरानन। बहु गिरि सरित सिंघु महि कानन॥ 
काल कर्म शुन म्यान सुभाऊ। सोउ देखा जो सुना न काऊ ॥ 


अगणित सूर्य, चन्द्रमा, शिव, ब्रह्मा, बहुत-से पर्वत, नदियाँ, समुद्र, पृथ्बी, वन, काल, 
कमे, गुण, ज्ञान और स्वभाव देखे ओर वे पदार्थ भी देखे जो कभी सुने भी न थे ॥ १॥ 


देखी माया सब बिधि गाढ़ी । अति सभीत जोरें कर ठाढ़ी ॥ 
देखा जीव नचावइ जाही । देखी भगति जो छोरइ ताही ॥ 


सब प्रकारसे बलवती मायाको देखा कि वह [ भगवानूके सामने ] अत्यन्त भयभीत 
हाथ जोड़े खड़ी है। जीवको देखा, जिसे वह माया नचाती है, और [ फिर ] भक्तिको 
देखा, जो उस जीवको [ मायासे ] छुड़ा देती है॥ २॥ 


तन पुलकित सुख बचन न आवा। नयन मूदि चरननि सिरु नावा ॥ 
बिसमयवंत देखि महतारी । भए बहुरि सिसुरूप खरारी ॥ 


[ माताका ] शरीर पुलकित हो गया, मुखसे वचन नहीं निकलता । तब आँखें 
मूंदकर उसने श्रीरामचन्द्रजीके चरणोंमें सिर नवाया । माताको आश्‍चर्यचकित देखकर 
खरके शत्रु श्रीरामजी फिर बालरूप हो गये ॥ ३॥ 


अस्तुति करि न जाइ भय माना । जगत पिता में सुत करि जाना॥ 
हरि जननी बहुबिधि समुझाई । यह जनि कतहूँ कहसि सुनु माई ॥ 

[ मातासे ] स्तुति भी नहीं की जाती । वह डर गयी कि मेने जगत्पिता परमात्मा: 
को पुत्र करके जाना । श्रीहरिने माताको बहुत प्रकारसे समझाया [और कहा-] हे माता ! 
सुनो, यह बात कहींपर कहना नहीं ॥। ४ ॥ 
दो-बार बार कौसल्या बिनय करइ कर जोरि। 


अब जनि कबहुँ ब्यापे प्रभु मोहि माया तोरि ॥ २०२॥ 
कौसल्याजी बार-बार हाथ जोड़कर विनय करती हें कि हें प्रभो ! मुझे आपकी 
माया अब कभी न व्यापे ॥ २०२ ॥ 


चौ-बालचरितहरिबहुबिधि कीन्हा। अति अनंद दासन्ह कहुँ दीन्हा ॥ 
कछुक काल बीतें सब भाई । बड़े भए परिजन सुखदाई ॥ 


भगवानूने बहुत प्रकारसे बाललीलाएँ कीं और अपने सेवकोंको अत्यन्त आनन्द 
दिया । कुछ समय बीतनेपर चारों भाई बड़े होकर कुट्म्बियोंको सुख देनेवाले हुए ॥ १॥ 
चूड़ाकरन कीन्ह शुरु जाई । बिप्रन्ह पुनि दंछिना बहु पाई ॥ 
परम मनोहर चरित अपारा । करत फिरत चारिउ सुकुमारा ॥ 

तब गुरुजीने जाकर चूड़ाकर्म-संस्कार किया । ब्राह्मणोंने फिर बहुत-सी दक्षिणा 
पायी । चारों सुन्दर राजकुमार बड़े ही मनोहर अपार चरित्र करते फिरते हैं॥ २॥ 


मन क्रम बचन अगोचर जोई । दसरथ अजिर बिचर प्रभु सोई ॥ 
भोजन करत बोल जब राजा । नहिं आवत तजि बाल समाजा ॥ 
जो मन, वचन और कमं से अगोचर हैं, वही प्रभु दशरथजीके आँगन में विचर रहे 


हैं । भोजन करनेके समय जब राजा बुलाते हैं, तब वे अपने बालसखांओंके समाजको छोड़- 
कर नहीं आते ॥ ३॥ 


कौसल्या जब बोलन जाई । ठुमुकु ठुसुकु प्रभु चलहिं पराई ॥ 
निगम नेति सिव अंत न पावा । ताहि धरे जननी हठि धावा ॥ 

कौसल्याजी जब बुलाने जाती हैं, तब प्रभु ठुमुक-ठुमुक भाग चलते हैं । जिनका 
वेद 'नेति’ ( इतना ही नहीं ) कहकर निरूपण करते हैं और शिवजीने जिनका अन्त नहीं 
पाया, माता उन्हें हठपूर्वक पकड़नेके लिये दोड़ती हैं ॥ ४॥ 


धूसर धूरि भरें तनु आए। भूपति बिहसि गोद बेठाए ॥ 
वे शरीरमें धूल लपेटे हुए आये और राजाने हसकर उन्हें गोदमें बैठा लिया ॥५॥ 
दो०-भोजन करत चपल चित इत उत अवसर पाइ । 


भाजि चले किलकत सुख दधि ओदन लपटाइ ॥ २०३ ॥ 

भोजन करते हैं, पर चित्त चञ्चल है। अवसर पाकर मुंह में दही-भात लपटाये किल- 
कारी मारते हुए इधर-उधर भाग चले ॥ २०३ ॥ 


चो०-बालचरित अति सरल सुहाए। सारद सेष संभ श्रुति गाए ॥ 


जिन्ह कर मनइन्ह सन नहिं राता। ते जन बंचित किए बिधाता ॥ 


श्रीरामचन्द्रजीकी बहुत ही सरल (भोली) और सुन्दर (मनभावनी) बाललीलाओंका 
सरस्वती, शेषजी, शिवजी और वेदोंने गान किया है । जिनका मन इन लीलाओंमें अनुरक्त 
नहीं हुआ, विधाताने उन मनुष्योंको वञ्चित कर दिया (नितान्त भाग्यहीन बनाया) ॥१॥ 


भए कुमार जबहिं सब भता । दीन्ह जनेऊ शुरु पितु माता ॥ 
शुरणृह गए पढ्न रघुराई । अलप काल बिद्या सब आई ॥ 
ज्यों ही सब भाई कुमारावस्थाके हुए, त्यों ही गुरु, पिता ओर माताने उनका 


यज्ञोपवीत-संस्कार कर दिया । श्री रघुनाथजी [भाइयोंसहित] गुरके घरमें विद्या पढ़ने 
गये और थोड़े ही समयमें उनको सब विद्याएँ आ गयीं ॥ २॥ 


जाकी सहज स्वास श्रुति चारी । सो हरि पढ़ यह कोतुक भारी ॥ 
बिद्या बिनय निपुन शुन सौला । खेलहिं खेल सकल न्ृपलीला ॥ 
चारों वेद जिनके स्वाभाविक श्वास हैं, वे भगवान्‌ पढ़ें, यह बड़ा कोतुक (अचरज) 


है । चारों भाई विद्या, विनय, गुण और शीलमें [ बड़े ] निपुण हैं और सब राजाओंकी 

लीलाओंके ही खेल खेलते हैं ॥ ३॥ 

करतल बान धनुष अति सोहा । देखत रूप चराचर मोहा ॥ 

जिन्ह बीथिन्ह बिहरहिं सब भाई । थकित होहिं सब लोग लुगाई ॥ 
हाथोंमें बाण और धनुष बहुत ही शोभा देते हैं । रूप देखते ही चराचर (जड़-चेतन) 

मोहित हो जाते हैं वे सब भाई जिन गलियोंमें खेलते [हुए निकलते] हैं, उन गलियोंके 

सभी स्त्री-पुरुष उनको देखकर स्नेहसे शिथिल हो जाते हैं अथवा ठिठककर रह जाते हैं॥४॥ 


दो०-कोसलपुर बासी नर नारि द्द अरु बाल । 
प्रानहु ते प्रिय लागत सब कहूँ राम कृपाल ॥ २०४ ॥ 


कोसलपुरके रहनेवाले स्त्री, पुरुष, बूढ़े और बालक सभीको कृपालु श्रीरामचन्द्रजी 
प्राणोंसे भी बढ़कर प्रिय लगते हैं | २०४॥ 


चौ०-बंघु सखा सँग लेहिं बोलाई । बन मृगया नित खेलहिं जाई ॥ 


पावन झग मारहिं जिये जानी । दिन प्रति नपहि देखावहिं आनी ॥ 
श्रीरामचन्द्रजी भाइयों और इष्ट-मित्रोंको बुलाकर साथ ले लेते हैं ओर नित्य वनमें 

जाकर शिकार खेलते हैं। मनमें पवित्र समझकर मृगोंको मारते हें और प्रतिदिन लाकर 
राजा ( दशरथजी ) को दिखलाते हें॥ १॥ 


जे भग राम बान के मारे। ते तनु तजि सुरलोक सिधारे ॥ 
अनुज सखा सँग भोजन करही । मातु पिता अण्या अनुसरहीं ॥ 


जो मुग श्रीरामजीके बाणसे मारे जाते थे, वे शरीर छोड़कर देवलोकको चले जाते 
थे। श्रीरामचन्द्रजी अपने छोटे भाइयों और सखाओंके साथ भोजन करते हें और माता- 
पिताकी आज्ञाका पालन करते हें ॥ २॥ 


जेहि बिधि सुखी होहिं पुर लोगा । करहि कृपानिधि सोड संजोगा ॥ 


बेद पुरान सुनहिं मन लाई । आपु कहहिं अनुजन्ह समुझाई ॥ 

जिस प्रकार नगरके लोग सुखी हों, कृपामिधान श्रीरामचन्द्रजी वही संयोग (लीला) 
करते हैँ । वे मन लगाकर वेद-पुराण सुनते हें और फिर स्वयं छोटे भाइयोंको समझाकर कहते हें। 
घातकाल उठि के रघुनाथा । मातु पिता शुरु नावहिं माथा ॥ 


आयसु मागि 'करहिं पुर काजा । देखि चरित हरषइ मन राजा ॥ 
श्रीरघुनाथजी प्रातःकाल उठकर माता, पिता और गुरुको मस्तक नवाते हें और आज्ञा 

लेकर नगरका काम करते हैँ। उनके चरित्र देख-देखकर राजा मनमें बड़े हषित होते हैं। 

दो०-ऽ्यापक अकल अनीह अज निर्गुन नाम न रूप । 


भगत हेतु नाना बिधि करत चरित्र अनूप ॥ २०५॥ 
जो व्यापक, अकल ( निरवयव ) इच्छारहित, अजन्मा और निर्गुण हें; तथा 
जिनका न नाम है, न रूप, वही भगवान्‌ भक्तोंके लिये नाना प्रकारके अनुपम (अलौकिक) 
चरित्र करते हें॥ २०५॥ 
ऐ०-यह सब चरित कहा में गाई । आगिलि कथा सुनहु मन लाई ॥ 


बिस्वामित्र महासुनि ग्यानी । बसहिं बिपिन सुभ आश्रम जानी ॥ 

यह सब चरित्र मेने गाकर (बखानकर) कहा। अब आगेकी कथा मन लगाकर सुनो । 

ज्ञानी महामूनि विश्वामित्रजी वतमें शुभ आश्रम ( पवित्र स्थान) जानकर बसते थे,॥ १॥ 
जहेँ जप जग्य जोग सुनि करहीं । अति मारीच सुबाहुहि डरहीं ॥ 
देखत जग्य निसाचर धावहिं । करहिं उपद्रव सुनि दुख पावहिं ॥ 
जहां वे मुनि जप, यज्ञ और योग करते थे, परंतु मारीच ओर सुबाहुसे बहुत डरते थे। 

यज्ञ देखते ही राक्षस दौड़ पड़ते थे और उपद्रव मचाते थे, जिससे मुनि [बहुत] दुःख पाते थे ॥ 

गाधितनय मन चिता ब्यापी । हरिबिनुमरहिं ननिसिचर पापी ॥ 


तब सुनिबर मन कीन्ह बिचारा । प्रभु अवतरेउ हरन महि भारा ॥ 

गाधिके पुत्र विशवामित्रजीके मनमें चिन्ता छा गयी कि ये पापी राक्षस भगवान्‌के 
[ मारे ] बिना न मरेंगे । तब श्रेष्ठ मुनिने मनमें विचार किया कि प्रभुने पृथ्वीका भार 
हरनेके लिये अवतार लिया है ॥ ३॥ 


एट मिस देखों पद जाई। करि बिनती आनों दोउ भाई ॥ 


ग्यान बिराग सकल शुन अयना । सो प्रभु में देखब भरि नयना ॥ 

इसी बहाने जाकर में उनके चरणोंका दर्शन करूँ और विनती करके दोनों भाइयोंको 
ले आऊँ। [अहा ! ] जो ज्ञान, वैराग्य और सब गुणोंके धाम हें, उन प्रभुको में नेत्र 
भरकर देखूंगा ॥ ४॥ 


दो०-बहुबिधि करत मनोरथ जात लागि नहिं बार । 


करि सज्जन सरऊ जल गए भूप दरबार ॥ २०६ ॥ 
बहुत प्रकारसे मनोरथ करते हुए जानेमें देर नहीं लगी । सरयूजीके जलमें स्नान 
करके वे राजाके दरवाजेपर पहुँचे ॥ २०६॥ 
चौ०-सुनि आगमन सुना जब राजा । मिलन गयड ले बिभ्र समाजा ॥ 


[ लुनिहि बेठारेन्हि 
करि दंडवत सुनिहि सनमानी । निज आसन बेठारेन्हि आनी ॥ 
राजाने जब मुरिका थाना सुदा, तव वे ब्राह्मणों समाजको साथ लेकर मिलने गये 
और दण्डवत्‌ करके मुनिका सम्मान करते हुए उन्हें लाकर अपने आसनपर बैठाया॥ १॥ 


चरन पखारि कीन्हि अति पूजा । मो सम आजु धन्य नहिं दूजा ॥ 
बिबिध भाँति भोजन करवावा । सुनिबर हृदय हरष अति पावा ॥ 


चरणोंको धोकर बहुत पूजा की और कहा--मेरे समान धन्य आज दूसरा कोई 
नहीं है । फिर अनेक प्रकारके भोजन करवाये, जिससे श्रेष्ठ मुनिने अपने हृदयमें बहुत ही 
हर्षं प्राप्त किया ॥ २॥ 


पुनि चरननि मेले झुत चारी। राम देखि झुनि देह बिसारी ॥ 
भए मगन देखत सुख सोभा । जनु चकोर पूरन ससि लोभा ॥ 


फिर राजाने चारों पुत्रोंको मुनिके चरणोंपर डाल दिया ( उनसे प्रणाम कराया ) । 
श्री रामचन्द्रजीको देखकर मुनि अपने देहकी सुधि भूल गये । वे श्रीरामजीके मुखकी शोभा 
देखते ही ऐसे मग्न हो गये, मानो चकोर पूणं चन्द्रमाको देखकर लुभा गया हो ॥ ३ ॥ 

तब मन हरषि बचन कह राऊ । मुनि अस कृपा न कीन्हिहु काऊ ॥ 


केहि कारन आगमन तुम्हारा । कहहु सो करत न लावउेँ बारा ॥ 
तब राजाने मनमें हषित होकर ये वचन कहे--हे मुनि ! इस प्रकार कृपा तो | 

आपने कभी नहीं की । आज किस कारणसे आपका शुभागमन हुआ ? कहिये, मैं उसे पूरा ' 

करनेमें देर नहीं लगाऊंगा ॥ ४ ॥ 

असुर समूह सतावहिं मोही । में जाचन आयउँ नुप तोही ॥ 


२ 
अनुज समेत देहु रघुनाथा। निसिचर बध में होब सनाथा॥ 

[मुनिने कहा--] हे राजन्‌ ! राक्षसोंके समूह मुझे बहुत सताते हैं । इसीलिये 
मैं तुमसे कुछ माँगने आया हूँ । छोटे भाईसहित श्रीरघुनाथजीको मुझे दो । राक्षसोंके मारे 
जानेपर में सनाथ ( सुरक्षित ) हो जाऊंगा ॥ ५॥ 


दो-देहु भूप मन हरषित तजहु मोह अभ्यान । | 
धर्म सुजस प्रभु तुम्ह कौं इन्ह कहे अति कल्यान ॥ २०७॥ 


हे राजन्‌ ! प्रसन्न मनसे इनको दो, मोह और अज्ञानको छोड़ दो। हे स्वामी ! इससे 
तुमको धर्म और सुयशकी प्राप्ति होगी और इनका परम कल्याण होगा ॥ २०७ ॥ 
चो०-सुनि राजा अति अप्रिय बानी । हदय कंप सुख दुति कुछुलानी ॥ 


चौथेंपन पायउँ सुत चारी । बिप्र बचन नहिं कहेहु बिचारी ॥ 
इस अत्यन्त अप्रिय वाणीको सुनकर राजाका हृदय काँप उठा और उनके मुखकी 
कान्ति फीकी पड़ गयी । [ उन्होंने कहा--] हे ब्राह्मण ! मेने चौथेपनमें चार पुत्र पाये! 
हैं; आपने विचारकर बात नहीं कही ॥ १॥ 


मागहु भूमि धेनु धन कोसा । सबेस देउँ आजु सहरोसा ॥ 
देह घ्रान तें प्रिय कहु नाहीं । सोड सुनि देउँ निमिष एक माहीं ॥ 


हे मुनि ! आप पृथ्वी, गो, धन और खजाना माँग लीजिये, मैं आज बड़े हर्षके सारण 
अपना सवेस्व दे दूंगा। देह और प्राणसे अधिक प्यारा कुछ भी नहीं होता, मैं उसे भी 
एक पलमें दे दूंगा ॥ २ ॥ 


सब सुत प्रिय मोहि घ्रान कि नाई । राम देत नहिं बनइ गोसाई ॥: 


कहँ निसिचर अति घोर कठोरा । कहं सुंदर सुत परम किसोरा ॥ 

सभी पुत्र मुझे प्राणोके समान प्यारे हैं, उनमें भी हे प्रभो ! रामको तो [किसी | 
प्रकार भी] देते नहीं बनता । कहाँ अत्यन्त डरावने और क्रूर राक्षस और कहाँ परम 
किशोर अवस्थाके (बिल्कुल सुकुमार) मेरे पुत्र ! ॥ ३ ॥ 

सुनि नप गिरा प्रेम रस सानी । हदयँ हरष माना सुनि ग्यानी ॥ 


तब बसिष्ट बहुबिधि समुभावा। नृप संदेह नास कहेँ पावा ॥ 


प्रेम-रसमें सनी हुई राजाकी वाणी सुनकर ज्ञानी मुनि विशवामित्रजीने हृदयमें 
बड़ा हर्ष माना । तब वसिष्ठजीने राजाको बहुत प्रकारसे समझाया, जिससे राजाका संदेह 
नाशको प्राप्त हुआ ॥ ४ ॥ 


अति आदर दोड तनय बोलाए । हदयँ लाइ बहु भाँति सिखाए ॥ 


मेरे घ्रान नाथ सुत दोऊ। तुम्ह सुनि पिता आन नहिं कोऊ ॥ 
राजाने बड़े ही आदर से दोनों पुत्नोंको बुलाया और हृदयसे लगाकर बहुत प्रकारसे 
उन्हें शिक्षा दी । [फिर कहा--] हे नाथ ! ये दोनों पुत्र मेरे प्राण हैं । हे मुनि ! [अब | 
आप ही इनके पिता हैं, दूसरा कोई नहीं ॥ ५ ॥ 
दो-सौंपे भूप रिषिहि सुत बहुबिधि देइ असीस । 
जननी भवन गए प्रभु चले नाइ पद सीस ॥२०८(क)॥ 
राजाने बहुत प्रकारसे आशीर्वाद देकर पुत्रोंको ऋषिके हवाले कर दिया । फिर 
प्रभु माताके महलमें गये और उनके चरणोंमें सिर नवाकर चले ॥ २०८ (क) ॥ 


सो०-पुरुषसिंह दोउ बीर हरषि चले सुनि भय हरन । 


कृपासिंधु मतिधीर अखिल बिस्व कारन करन ॥ २०८(ख)॥ 
पुरुषोंमें सिंहरूप दोनों भाई ( राम-लक्ष्मण ) मुनि का भय हरनेके लिये प्रसन्न 
होकर चले । वे क्ृपाके समुद्र, धौरबुद्धि और सम्पूर्ण विश्वके कारणके भी कारण 
हैं॥ २०८ (ख) ॥ 
चौ०-अरून नयन उर बाहु बिसाला । नील जलज तनु स्याम तमाला ॥ 
कठि पट पीत कसें बर भाथा । रुचिर चाप सायक दुह्ूँ हाथा ॥ 
भगवानके लाल नेत्र हैं, चौड़ी छाती और विशाल भुजाएँ हैं, नील कमल और 
तमालके वक्षकी तरह श्याम शरीर हैं, कमरमें पीताम्बर [ पहन ] और सुन्दर तरकस 
कसे हुए हैं। दोनों हाथोंमें [ क्रमशः ] सुन्दर धनुष और बाण हैं ॥ a _ 
स्याम गौर सुंदर दोड भाई । बिस्वामित्र महानिधि पाई ॥ 


प्रभु ब्रह्मन्यदेव में जाना। मोहिनितिपिता तजेउ भगवाना ॥ 

शयाम और गौर वर्णके दोनों भाई परम सुन्दर हैं । विशवामित्रजीको महान्‌ निधि 
प्राप्त हो गयी | [वे सोचने लगे--] में जान गया कि प्रभु ब्रह्मण्यदेव ( ब्राह्मणोंक 
भक्त ) हैं। मेरे लिये भगवानूने अपने पिताकों भी छोड़ दिया ॥ २॥ 

चले जात सुनि दीन्हि देखाई । सुनि ताड़का कोध करि धाई ॥ 


एकहि बान प्रान हरि लीन्हा । दीन जानि तेहि निज पद दीन्हा ॥ 

मार्गेमें चले जाते हुए मुनिने ताइकाको दिखलाया । शब्द सुनते ही वह क्रोध करके 
दौड़ी । श्रीरामजीने एक ही बाणसे उसके प्राण हर लिये और दीन जानकर उसको निजपद 
( अपना दिव्य स्वरूप ) दिया ॥ ३॥ 


तब रिषि निज नाथहि जियँ चीन्ही । बिद्यानिधि कहूँ बिद्या दीन्ही ॥ 


जाते लाग न छुधा पिपासा । अतुलित बल तनु तेज प्रकासा ॥ 

तब ऋषि विश्वामित्रने प्रभुको मनमें विद्याका भण्डार समझते हुए भी [ लीला- 
को पूर्ण करनेके लिये ] ऐसी विद्या दी, जिससे भूख-प्यास न लगे और शरीरमें अतुलित 
बल और तेजका प्रकाश हो॥ ४॥ 


दो०-आयुध सर्ब समपिं के प्रभु निज आश्रम आनि । 
कंद मूल फल भोजन दीन्ह भगति हित जानि ॥ २०८ ॥ 


सब अस्त्र-शस्त्र समर्पण करके मुनि प्रभु श्रीरामजीको अपने आश्रममें ले आये; 
और उन्हें परम हितू जानकर भक्तिपूर्वक कंद, मूल और फलका भोजन कराया ॥ २०६॥ 


चौ०-प्रात कहा सुनि सन रघुराई । निर्भय जग्य करहु तुम्ह जाई ॥ 
होम करन लागे सुनि झारी । आपु रहे मख कीं रखवारी ॥ 


सबेरे श्रीरघुनाथजीने मुनिसे कहा---आप जाकर निडर होकर यज्ञ कीजिये । 


यह सुनकर सब मुनि हवन करने लगे। आप ( श्रीरामजी ) यज्ञकी रखवाली- 
पर रहे ॥ १॥ 


सुनि मारीच निसाचर क्रोही । ले सहाय धावा सुनिद्रोही ॥ 
बिनु फर बान राम तेहि मारा । सत जोजन गा सागर पारा ॥ 
यह समाचार सुनकर मुनियोंका शत्रु क्रोधी राक्षस मारीच अपने सहायकोंको 


लेकर दौड़ा । श्रीरामजीने बिना फलवाला बाण उसको मारा, जिससे वह सौ योजनके 
विस्तारवाले समुद्रके पार जा गिरा ॥ २॥ 


पावक सर सुबाहु पुनि मारा । अनुज निसाचर कटकु सँघारा ॥ 
मारि असुर हिज निर्भयकारी । अस्तुति करहिं देव झुनि झारी ॥ 


फिर सुबाहुको अग्तिबाण मारा । इधर छोटे भाई लक्ष्मणजीने राक्षसोंकी सेना-. 


का संहार कर डाला । इस प्रकार श्रीरामजीने राक्षसोंको मारकर ब्राह्मणोंको निर्भय कर 
दिया। तब सारे देवता और मुनि स्तुति करने लगे ॥ ३॥ 

तहेँ पुनि कछक दिवस रघुराया। रहे कीन्हि बिप्रन्ह पर दाया ॥ 


भगति हेतु बहु कथा पुराना । कहे बिप्र जद्यपि प्रभु जाना ॥ 

श्रीरघुनाथजीने वहाँ कुछ दिन और रहकर ब्राह्मणोंपर दया की। भक्तिके कारण 
ब्राह्मणोंने उन्हें पुराणोंकी बहुत-सी कथाएँ कहीं, यद्यपि प्रभु सब जानते थे ॥ ४॥ 
तब सुनि सादर कहा बुझाई । चरित एक प्रभु देखिअ जाई ॥ 
धनुषजग्य सुनि रघुकुल नाथा । हरषि चले सुनिबर के साथा ॥ 

तदनन्तर मुनिने आदरपूर्वक समझाकर कहा--हे प्रभो ! चलकर एक चरित्र 
देखिये । रघुकुलके स्वामी श्रीरामचन्द्रजी धनुषयज्ञ [ की बात ] सुनकर मुनिश्रेष्ठ विश्वा- 
मित्रजीके साथ प्रसन्न होकर चले ॥ ५ ॥ 


आश्रम एक दीख मग माहीं । खग मगा जीव जंतु तहं नाहीं ॥ 
पूछा सुनिहि सिला प्रभु देखी । सकल कथा सुनि कहा बिसेषी ॥ 


मार्गमें एक आश्रम दिखायी पड़ा । वहाँ पशु-पक्षी कोई भी जीव-जन्तु नहीं था । 
पत्यरकी एक शिलाको देखकर प्रभुने पूछा, तब मुनिने विस्तारपूर्वक सब कथा कही ॥ ६॥ 


दो-गौतम नारि श्राप बस उपल देह धरि धीर । 
चरन कमल रज चाहति कृपा करहु रघुबीर ॥ २१० ॥ 
गौतम मुनिकी स्त्री अहल्या शापवश पत्थरकी देह धारण किये बड़े धीरजसे आपके 
चरणकमलोंकी धूलि चाहती है । हे रघुबीर ! इसपर कृपा कीजिए ॥ २१० ॥ 
४०-परसत पद पावन सोक नसावन प्रगट भई तपपुंज सही । 
देखत रघुनायक जन सुखदायक सनसुख होइ कर जोरि रही ॥ 
अति प्रेम अधीरा पुलक सरीरा सुख नहिं आवइ बचन कही । 
अतिसय बड़भागी चरनन्हि लागी जुगलनयन जलधारबही॥१॥ 
श्रीरामजीके पवित्र और शोकको नाश करनेवाले चरणोंका स्पर्शं पाते ही सचमुच 
वह तपोमूति अहल्या प्रकट हो गयी । भक्तोंको सुख देनेवाले श्रीरघुनाथजीको देखकर, 
वह हाथ जोड़कर सामने खड़ी रह गयी। अत्यन्त प्रेमके कारण वह्‌ अधीर हो गयी; उसका 


शरीर पुलकित हो उठा; मुखसे वचन कहने में नहीं आते थे। वह अत्यन्त बड़भागिनी 
अहल्या प्रभुके चरणोंसे लिपट गयी और उसके दोनों नेत्रोंसे जल (प्रेम और आनन्दके 


आँसुओं) की धारा बहने लगी ॥ १ ॥ र क 
धीरजु मन कीन्हा प्रमु कहुँ चीन्हा रघुपति कृपाँ भगति पाई। 
अति निर्मल बानीं अस्तुति ठानी म्यानगम्य जय रघुराई ॥ 

में नारि अपावन प्रभु जग पावन रावन रिपु जन सुखदाई । 
राजीव बिलोचन भव भय मोचन पाहि पाहि सरनहिं आई ॥२॥ 


फिर उसने मनमें धीरज धरकर प्रभुको पहचाना और श्रीरघुनाथजीकी कृपासे | 


भक्ति प्राप्त की । तब अत्यन्त निर्मल वाणीसे उसने [इस प्रकार | स्तुति प्रारम्भ की 
हे ज्ञानसे जाननेयोग्य श्रीरघुनाथजी ! आपकी जय हो । मैं | सहज ही ] अपवित्र स्त्री 
हूँ; ओर हे प्रभो ! आप जगतको पवित्र करनेवाले, भक्तोंको सुख देनेवाले और रावणके 
शत्रु हैं। हे कमलनयन! हे संसार (जन्म-मृत्यु) के भयसे छुड़ानेवाले! मैं आपकी 
शरण आयी हूँ; [ मेरी ] रक्षा कीजिये, रक्षा कीजिये ॥ २॥ 


सुनि श्राप जो दीन्हा अति भल कीन्हा परम अनुग्रह में माना । 
देखेउँ भरि लोचन हरि भवमोचन इहइ लाभ संकर जाना ॥ 
बिनती प्रभु मोरी में मति भोरी नाथ न मागउँ बर आना । 


पद कमल परागा रस अनुरागा मम मन मधुप करे पाना ॥ ३॥ 


मुनिने जो मुझे शाप दिया, सो बहुत ही अच्छा किया । मैं उसे अत्यन्त अनुग्रह 
[ करके ] मानती हूँ कि जिसके कारण मैंने संसारसे छुड़ानेवाले श्रीहरि (आप) को 
नेत्र भरकर देखा । इसी (आपके दर्शन) को शंकरजी सबसे बड़ा लाभ समझते हैं। 
हे प्रभो ! में बुद्धिकी बड़ी भोली हूँ, मेरी एक विनती है। हे नाथ! मैं और कोई वर 
नहीं माँगती, केवल यही चाहती हूँ कि मेरा मनरूपी भौंरा आपके चरणकमलकी रजके 
प्रेमरूपी रसका सदा पान करता रहे ॥ ३॥ 
जेहिं पद सुरसरिता परम पुनीता प्रगट भई सिव सीस धरी । 
सोई पद पंकज जेहि पूजत अज मम सिर धरेउ कृपाल हरी ॥ 
एहि भाँति सिधारी गौतम नारी बार बार हरि चरन परी । 


जो अति मन भावा सो बरु पावा गे पतिलोक अनंद भरी ॥ ४॥ 
जिन चरणोंसे परमपवित्र देवनदी गङ्गाजी प्रकट हुईं, जिन्हें शिवजीने सिरपर 
धारण किया और जिन चरणकमलोंको ब्रह्माजी पूजते हैं, कृपालु हरि (आप) ने उन्हीं 


को मेरे सिरपर रक्खा । इस प्रकार [ स्तुति करती हुई ] बार-बार भगवानुके चरणोंमें . 


गिरकर, जो मनको बहुत ही अच्छा लगा, उस वरको पाकर गौतमकी स्त्री अहल्या आनन्द 
में भरी हुई पतिलोकको चली गयी ॥ ४ ॥ 


दो०-अस प्रभु दीनबंधु हरि कारन रहित दयाल। 
तुलसिदास सठ तेहि भज्ञु छाड़ि कपट जंजाल ॥ २११॥ 

प्रभु श्रीरामचन्द्रजी ऐसे दीनबन्धु और बिना ही कारण दया करनेवाले हैँ । तुलसी- 
दासजी कहते हें, हे शठ [ मन ] ! तू कपट-जंजाल छोड़कर उन्हींका भजन कर ॥ २११॥ 


मासपारायण, सातवाँ विश्राम 
चौ०-चले राम लछिमन सुनि संगा। गए जहाँ जग पावनि गंगा ॥ 
गाधिसूनु सब कथा सुनाई । जेहि प्रकार सुरसरि महि आई ॥ 
श्रीरामजी और लक्ष्मणजी मुनिके साथ चले । वे वहाँ गये जहाँ जगतूको पवित्र 


करनेवाली गङ्गाजी थीं । महाराज गाधिके पुत्र विश्वामित्रजीने वह सब कथा कह सुनायी 
जिस प्रकार देवनदी गङ्गाजी पृथ्वीपर आयी थीं ॥ १॥ 


तब प्रभु रिषिन्ह समेत नहाए । बिबिध दान महिदेवन्हि पाए । 


हरषि चले सुनि छंद सहाया । बेगि बिदेह नगर निअराया ॥ 


तब प्रभुने ऋषियोंसहित [ गङ्गाजीमें ] स्नान किया । ब्राह्मणोंने भाति-भांतिके 
दान पाये । फिर मुनिवृन्दके साथ वे प्रसन्न होकर चले और शीघ्र ही जनकपुरके निकट 
पहुँच गये ॥ २॥ 


पुर रम्यता राम जब देखी । हरषे अनुज समेत बिसेषी ॥ 
बापीं कूप सरित सर नाना। सलिल सुधासम मनि सोपाना ॥ 


श्रीरामजीने जब जनकपुरकी शोभा देखी, तब वे छोटे भाई लक्ष्मणसहित अत्यन्त 
हर्षित हुए। वहाँ अनेकों बावलियाँ, कुएँ, नदी और तालाब हैं, जिनमें अमृतके समान जल 
है और मणियोंकी सीढ़ियाँ [ बनी हुई ] हैं ॥ ३॥ 


गुंजत मंजु मत्त रस भुंगा । कूजत कल बहुबरन बिहंगा ॥ 
बरन बरन बिकसे बनजाता। त्रिबिध समीर सदा सुखदाता ॥ 
मकरन्द-रससे मतवाले होकर भोरे सुन्दर गुंजार कर रहें हें । रंग-बिरंगे [ बहुत- 


से] पक्षी मधुर शब्द कर रहे हें। रंग-रंगके कमल खिले हैं; सदा ( सब ऋतुओंमें ) 
सुख देनेवाला शीतल, मन्द, सुगन्ध पवन बह रहा हैं ॥ ४ ॥ 


दो०-सुमन बाटिका बाग बन बिपुल बिहंग निवास । 


फुलत फलत सुपल्लबत सोहत पुर चहुँ पास ॥ २१२॥ 
पुष्पवाटिका ( फुलवारी ), बाग और वन, जिनमें बहुत-से पक्षियोंका निवास है, 
फूलते-फलते और सुन्दर पत्तोंसे लदे हुए नगरके चारों ओर सुशोभित हैं ॥ २१२ ॥ 


चौ०-बनइ न बरनत नगर निकाई। जहाँ जाइ मन तहेँई लोमाई ॥ 
चारु बजार बिचित्र अंबारी । मनिमय बिधिजनु स्वकर सँवारी॥ 

नगरकी सुन्दरताका वर्णन करते नहीं बनता । मन जहाँ जाता है वहीं लुभा जाता 
( रम जाता ) है। सुन्दर बाजार है, मणियोंसे बने हुए विचित्र छज्जे हें, मानो ब्रह्माने 
उन्हें अपने हाथोंसे बनाया है ॥ १ ॥ 


धनिक बनिक बर धनद समाना। बेठे सकल बस्तु ले नाना॥ 
चौहट सुंदर गलीं सुहाई । संतत रहहिं सुगंध सिंचाई ॥ 


PT 


कुबेरके समान श्रेष्ठ धनी व्यापारी सब प्रकारकी अनेक वस्तुएँ लेकर [ दूकानों- | 


में ] बैठे हें। सुन्दर चौराहे और सुहावनी गलियाँ सदा सुगन्धसे सिंची रहती हें ॥ २॥ 


मंगलमय मंदिर सब केरें। चित्रित जनु रतिनाथ चितेरें ॥ | 


पुर नर नारि सुभग सुचि संता । धरमसील ग्यानी शुनबंता॥ 

सबके घर मङ्गलमय हें और उनपर चित्र कढ़े हुए हें, जिन्हें मातो कामदेवरूपी 
चित्रकारने अंकित किया हैं । नगरके [ सभी ] स्त्री-पुरुष सुन्दर, पवित्र, साधु स्वभाव- 
वाले, धर्मात्मा, ज्ञानी और गुणवान्‌ हें ॥ ३॥ 


अति अनूप जहँ जनक निवासू । बिथकहिं बिबुध बिलोकि बिलासू॥ 


होत चकित चित कोट बिलोकी । सकल भुवन सोभा जनु रोकी ॥ 

जहाँ जनकजीका अत्यन्त अनुपम ( सुन्दर ) निवासस्थान ( महल ) हैं, वहाँके 
बिलास ( ऐश्वयं ) को देखकर देवता भी थकित ( स्तम्भित ) हो जाते हैं । [ मनुष्योंकी तो 
बात ही क्या! ] कोट ( राजमहलके परकोटे ) को देखकर चित्त चकित हो जाता है, 
। ऐसा मालूम होता है] मानो उसने समस्त लोकोंकी शोभाको रोक (घेर) रक्खा हैं॥४॥ 


दो०-धवल धाम मनि पुरट पट सुघटित नाना भाँति । 
सिय निवास सुंदर सदन सोमा किमि कहि जाति ॥ २१३ ॥ 
उज्ज्वल महलोंमें अनेक प्रकारके सुन्दर रीतिसे बने हुए मणिजटित सोनेकी जरीके 
पदे लगे हें। सीताजीके रहनेके सुन्दर महलकी शोभाका वर्णन किया ही कंसे जा सकती 
है ॥ २१३ ॥ 


चो०-सुभग हार सबकुलिस कपाटा । भूप भीर नट मागध भाटा ॥ 


बनी बिसाल बाजि गज साला । हय गय रथ संकुल सब काला ॥ 


राजमहलके सब दरवाजे ( फाटक ) सुन्दर हैं, जिनमें वज्त्रके ( मजबूत अथर्वा ` 


हीरोंके चमकते हुए ) किवाड़ लगे हें। वहाँ [ मातहत ] राजाओं, नटों, मागधों और 
भाटोंकी भीड़ लगी रहती है । घोड़ों और हाथियोंके लिये बहुत बड़ी-बड़ी घुड़शालें और 
गजशालाएँ ( फीलखाने ) बनी हुईं हें, जो सब समय घोड़े, हाथी और रथोंसे 
रहती हैं ॥ १॥ 

सूर सचिव सेनप बहुतेरे। नपणृह सरिस सदन सब केरे ॥ 


पुर बाहेर सर सरित समीपा । उतरे जहे तहँ बिपुल महीपा ॥ 
बहुत-से शुरवीर, मन्त्री और सेनापति हैं, उन सबके घर भी राजमहल-सरीखे 


ही हैं। नगरके बाहर तालाब और नदी के निकट जहाँ-तहाँ बहुत-से राजालोग उतरे हुए 
( डेरा डाले हुए) हैं॥ २ ॥ 


देखि अनूप एक अँवराई | सब सुपास सब भाँति सुहाई ॥ 
कौसिक कहेउ मोर मनु माना। इहाँ रहिअ रघुबीर सुजाना ॥ 


[ वहीं ] आमोंका एक अनुपम बाग देखकर, जहाँ सब प्रकारके सुभौते थे और 
जो सब तरहसे सुहावना था, विशवामित्रजीने कहा-हे सुजान रघुवीर ! मेरा मन 
कहता है कि यहीं रहा जाय ॥ ३ ॥ 


भलेहिं नाथ कहि कृपानिकेता । उतरे तहँ सुनिद़ंद समेता ॥ 
बिस्वामित्र महासुनि आए । समाचार मिथिलापति पाए ॥ 
कृपाके धाम श्रीरामचन्द्रजी 'बहुत अच्छा, स्वामिन्‌ !' कहकर वहीं मुनियोके 


समूहके साथ ठहर गये । मिथिलापति जनकजीने जब यह समाचार पाया कि महामुनि 
विश्वामित्र आये हैं, ॥| ४ ॥ 


दो०-संग सचिव सुचि भूरि भट भूसुर बर शुर ग्याति । 
चले मिलन सुनिनायकहि सुदित राउ एहि भाँति ॥ २१४॥ 
तब उन्होंने पवित्र हृदयके ( ईमानदार, स्वामिभक्त ) मन्त्री, बहुत-से योद्धा, 


श्रेष्ठ ब्राह्मण, गुरु ( शतानन्दजी ) और अपनी जातिके श्रेष्ठ लोगोंको साथ लिया और 
इस प्रकार प्रसन्नताके साथ राजा मुनियोंके स्वामी विशवामित्रजीसे मिलने चले ॥ २१४॥ 


चौ०-कीन्ह प्रनासु चरन धरि माथा। दीन्हि असीस सुदित सुनिनाथा॥ 
बिप्रद्धंदं सब सादर बंदे । जानि भाग्य बड़ राउ अनंदे ॥ 
राजाने मुनिके चरणोंपर मस्तक रखकर प्रणाम किया। मुनियोंके स्वामी विश्वामित्र- 


जीने प्रसन्न होकर आशीर्वाद दिया । फिर सारी ब्राह्मणमण्डलीको आदरसहित प्रणाम 
किया और अपना बड़ा भाग्य जानकर राजा आनन्दित हुए ॥ १ ॥ 


कुसल प्रस्न कहि बारहिं बारा । विस्वामित्र नृपहि बेठारा ॥ 
तेहि अवसर आए दोउ भाई। गए रहे देखन फुलवाई ॥ 


बार-बार कुशलप्रश्न करके विश्वामित्रजीने राजाको बैठाया । उसी समय दोनों 
भाई आ पहुँचे, जो फुलवाड़ी देखने गये थे ॥ २ ॥ 

स्याम गौर मड बयस किसोरा । लोचन सुखद बिस्व चित चोरा ॥ 
उठे सकल जब रघुपति आए । बिस्वामित्र निकट बेठाए॥ 


सुकुमार किशोर अवस्थावाले,श्याम और गौर वणेके दोनों कुमार नेत्रोंको सुख देनेवाले ' 
और सारे विश्वके चित्तको चुरानेवाले हैं । जब रघुनाथजी आये तब सभी [ उनके रूप एवं तेजसे | 
प्रभावित होकर] उठकर खड़े हो गये। विशवामित्रजीने उनको अपने पास बैठा लिया ॥३॥ 


भए सब सुखी देखि दोउ भ्राता । बारि बिलोचन पुलकित गाता ॥ 
मूरति मधुर मनोहर देखी । भयउ बिदेह बिदेहु बिसेषी ॥ 


दोनों भाइयोंको देखकर सभी सुखी हुए। सबक नेत्रोंमें जल भर आया (आनन्द और 
प्रेमक आँसू उमड़ पड़े) और शरीर रोमाञ्चित हो उठे रामजीकी मधुर मनोहर मूर्तिको देख- 
कर विदेह ( जनक ) विशेष रूपसे विदेह ( देहकी सुध-बुधसे रहित) हो गये ॥ ४॥ 


दो०-प्रेस मगन मनु जानि नपु करि बिबेकु धरि धीर । 
बोलेउ सुनि पद नाइ सिरु गदगद गिरा गभीर ॥ २१६ ॥ 


मनको प्रेममें मग्न जान राजा जनकने विवेकका आश्रय लेकर धीरज धारण किया 

और मुनिके चरणोंमें सिर नवाकर गदगद ( प्रेमभरी ) गम्भीर वाणीसे कहा--॥| २१५॥ 
चो०-कहहु नाथ सुंदर दोउबालक। सुनिकुलतिलककिनृप कुल पालक ॥ 
ब्रह्म जो निगम नेतिकहिगावा। उभय बेष धरि की सोइ आवा ॥ 

हे नाथ! कहिये, ये दोनों सुन्दर बालक मुनिकुलके आभूषण हें या किसी राजः 

वंशके पालक ? अथवा जिसका वेदोंने 'नेति' कहकर गान किया है, कहीं वह ब्रह्म तो ' 
युगलरूप धरकर नहीं आया हे? ॥ १॥ 


सहज बिरागरूप मनु मोरा । थकित होत जिमि चंद चकोरा ॥ 


ताते प्रभु पूछ सतिभाऊ। कहु नाथ जनि करहु ठुराऊ ॥ 

मेरा मन जो स्वभावसे ही वेराग्यरूप [ बना हुआ ] है, [ इन्हें देखकर ] इस 
तरह मुग्ध हो रहा है जेसे चन्द्रमाको देखकर चकोर । हें प्रभो ! इसलिये में आपसे सत्य 
( निश्छल ) भावसे पूछता हूँ; हे नाथ! बताइये, छिपाव न कीजिये ॥ २॥ 


इन्हहि बिलोकत अति अनुरागा.। बरबस ब्रह्मलुखहि मन त्यागा ॥ . 
कह सुनि बिहसि कहेइ नप नीका । बचन तुम्हार न होइ अलीका ॥ 


इनको देखते ही अत्यन्त प्रेमके वश होकर मेरे मनने जबरदस्ती ब्रह्मसुखको त्याग 
दिया हैं। मुनिने हसकर कहा--हें राजन्‌ ! आपने ठीक ( यथार्थ ही) कहा। आपका 
वचन मिथ्या नहीं हो सकता ॥ ३॥ 

ए प्रिय सबहि जहाँ लगि प्रानी । मन सुसुकाहिं रासु सुनि बानी ॥ 


रघुकुल मनि दसरथ के जाए । मम हित लागि नरेस पठाए ॥ 

जगतूमें जहाँतक ( जितने भी ) प्राणी हैं, ये सभीको प्रिय हें । मुनिकी [ रहस्य- 
भरी ] वाणी सुनकर श्रीरामजी मन-ही-मन मुसकराते हें ( हँसकर मानो संकेत करते 
हैं कि रहस्य खोलिये नहीं ) । [ तब मुनिने कहा--] ये रघुकूलमणि महाराज दशरथके 
पुत्र हें। मेरे हितके लिये राजाने इन्हें मेरे साथ भेजा हैं ॥ ४ ॥ 


दो०-शासु लखनु दोउ बंधुबर रूप सील बल धाम । 
मख राखेउ सबु साखि जणु जिते असुर संग्राम ॥ २१६ ॥ 


थे राम और लक्ष्मण दोनों श्रेष्ठ भाई रूप, शील और बलके धाम हैं सारा जगत्‌ [इस 
बातका ] साक्षी है कि इन्होंने युद्धमें असुरोंको जीतकर मेरे यज्ञकी रक्षा की है ॥ २१६॥ 
चो०-झुनि तब चरन देखि कह राऊ । कहि न सकडँ निज पुन्य प्रभाऊ ॥ 


सुंदर स्याम गौर दोउ भ्राता । आनेंदहू के आनद दाता ॥ 
राजाने कहा-हे मुनि ! आपके चरणोंके दर्शन कर में अपना पुष्य-प्रभाव कह नही 

सकता। ये सुन्दर श्याम और गौर वर्णके दोनों भाई आनन्दको भी आनन्द देनेवाल हं॥१॥ 
इन्ह के प्रीति परसपर पावनि । कहि न जाइ मन भाव सुहावन ॥ 


सुनहु नाथ कह सुदित विदेह । ब्रह्म जीव इव सहज सनेहू ॥ 
इनकी आपसकी प्रीति बड़ी पवित्र और सुहावनी है; वह मनको बहुत भाती हे; 
पर [ वाणीसे ] कही नहीं जा सकती । विदेह ( जनकजी ) आनन्दित होकर कहते 
हें--हे नाथ ! सुनिये, ब्रह्म और जीवकी तरह इनमें स्वाभाविक प्रेम है | २॥ 
पुनि पुनि घ्रभुहि चितव नरनाहू । पुलक गात उर अधिक उछाहू ॥ 
लुनिहि प्रसंसि नाइ पद सीसू । चलेउ लवाइ नगर अवनीसू ॥ 
राजा बार-बार प्रभुको देखते हैं ( दृष्टि हाँसे हटना ही नहीं चाहती ) । 
[ प्रेमसे | शरीर पुलकित हो रहा है और हृदयमें बड़ा उत्साह हैं। [फिर ] मुनिकी 
प्रशंसा करके और उनके चरणोंमें सिर नवाकर राजा उन्हें नगरमें लिवा चले ॥ ३॥ 


सुंदर सदूनु सुखद सब काला । तहाँ बाझु ले दीन्ह भुआला ॥ 


करि पूजा सब विधि सेवकाई । गयड राउ झह बिदा कराई ॥ 
एक सुन्दर महल जो सब समय ( सभी ऋतुओंमें ) सुखदायक था, वहाँ राजाने 
उन्हें ले जाकर ठहराया । तदनन्तर सब प्रकारसे पूजा और सेवा करके राजा विदा माँगकर 


अपने घर गये ॥ ४ ॥ 

दो०-रिषय संग रघुबंस मनि करि भोजनु बिश्नासु । | 
बेठे प्रभु भ्राता सहित दिवसु रहा भरि जासु ॥ २१७॥ | 


रघुकूलके शिरोमणि प्रभु श्रीरामचन्द्रजी ऋषियोंके साथ भोजन और विश्राम 
करके भाई लक्ष्मणसमेत बेठे। उस समय पहरभर दिन रह गया था ॥ २१७॥ 


चौ०-लखन हदय लालसा बिसेषी । जाइ जनकपुर आइअ देखी ॥ ' 
प्रभु भय बहुरि लुनिहि सकुचाहीं । प्रगट न कहहिं मनहिं सुसुकाहीं ॥ | 


लक्ष्मणजीके हृदयमें विशेष लालसा है कि जाकर जनकपुर देख आवें । परंतु प्रभु 
श्रीरामचन्द्रजीका डर हैं और फिर मुनिसे भी सक्चाते हें। इसलिये प्रकटमें कुछ नहीं 
कहते; मन-ही-मन मुसकरा रहे हैं ॥ १॥ 
राम अनुज मन की गति जानी । भगत बछलता हियँँ हुलसानी ॥ | 
परम बिनीत सकुचि सुसुकाई । बोले गुर अनुसासन पाई॥ 
[ अन्तर्यामी ] श्रीरामचन्द्रजीने छोटे भाईके मनकी दशा जान ली; [तब ]! 


उनके हृदयमें भक्तवत्सलता उमड़ आयी । वे गुरुकी आज्ञा पाकर बहुत ही विनयके साथ 
सक्‌चाते हुए मूसकराकर बोले २॥ 


नाथ लखनु पुरु देखन चहहीं । प्रभु सकोच डर प्रगट न कहहीं ॥ 
जों राउर आयसु में पावों। नगर देखाइ तुरत ले आवौ ॥ 


हें नाथ ! लक्ष्मण नगर देखना चाहते हैं, कितु प्रभु ( आप ) के डर और संकोच 
के कारण स्पष्ट नहीं कहते । यदि आपकी आज्ञा पाऊं तो में इनको नगर दिखलाकर तुरंत 
ही [ वापस ] ले आऊ ॥ ३ ॥ 


सुनि छुनीसु कह बचन सप्रीती । कस न राम तुम्ह राखहु नीती ॥ 


~ 
धरम सेतु पालक तुम्ह ताता । प्रेम बिबस सेवक सुखदाता ॥ 
यह सुनकर मुनीश्वर विश्‍्वामित्रजीने प्रेमसहित वचन कहे-हे राम ! तुम 
नीतिकी रक्षा कसे न करोगे; हे तात! तुम धर्मकी मर्यादाका पालन करनेवाले और प्रेमर्क 
वशीभूत होकर सेवकोंको सुख देनेवाले हो ॥ ४ ॥ 


दो-जाइ देखि आवह नगरु सुख निधान दोउ भाइ । 
करहु सुफल सब के नयन सुंदर बदन देखाइ ॥ २१८ ॥ 


सुखक निधान दोनों भाई जाकर नगर देख आओ। अपने सुन्दर मुख दिखलाकर 
सब [ नगरनिवासियों ] के नेत्रोंको सफल करो ॥ २१८॥ 


चौ०-सुनिपद कमलबंदि दोउभ्राता। चले लोक लोचन सुख दाता ॥ | 
बालक उंद देखि अति सोभा । लगे संग लोचन मनु लोभा ॥ 

सब लोकोंके नेत्रोंको सुख देनेवाले दोनों भाई मुनिके चरणकमलोंकी वन्दना करके 
चले । बालकोंके झुंड इन [ के सौन्दयं ] की अत्यन्त शोभा देखकर साथ लग गये । उनके 
नेत्र और मन [ इनकी माधुरीपर ] लुभा गये ॥ १॥ 
पीत बसन परिकर कटि भाथा । चारु चाप सर सोहत हाथा ॥ 


तन अनुहरत सुचंदन खोरी । स्यामल गौर मनोहर जोरी ॥ 
[ दोनों भाइयोंके ] पीले रंगके वस्त्र हें, कमरके [ पीले ] दुपट्टोंमे तरकस 
बंधे हें । हाथोंमें सुन्दर धनुष-बाण सुशोभित हें। | श्याम और गौर वणंके ] शरीरोंके 
अनुकूल ( अर्थात्‌ जिसपर जिस रंगका चन्दन अधिक फबे उस पर उसी रंगके ) सुन्दर 
चन्दनकी खौर लगी हैं । साँवरे और गोरे [ रंग ] की मनोहर जोड़ी हैं ॥ २॥ 


केहरि कंधर बाहु बिसाला। उर अति रुचिर नागमनि माला ॥ 


सुभग सोन सरसीरुह लोचन । बदन मयंक तापत्रय मोचन ॥ 

सिहके समान ( पुष्ट ) गदेन ( गलेका पिछला भाग) हे; विशाल भुजाएँ 
हैं। [ चौड़ी] छातीपर अत्यन्त सुन्दर गजमुक्ताकी माला है। सुन्दर लाल कमलके समान 
नेत्र हें। तीनों तापोंसे छुड़ानेवाला चन्द्रमाके समान मुख है ॥ ३ ॥! 


कानन्हि कनक फूल छबि देहीं । चितवत चितहि चोरि जनु लेहं ॥ 
चितवनि चारु स्रकुटि बर बाँकी । तिलक रेख सोभा जनु चाँकी ॥ 


कानोंमें सोनेके कर्णफूल [ अत्यन्त ] शोभा दे रहे हें और देखते ही [ देखने- 
बालेके ] चित्तको मानो चुरा लेते हें। उनकी चितवन ( दृष्टि) बड़ी मनोहर है और 
भोंहें तरछी एवं सुन्दर हैं। [ माथेपर ] तिलककी रेखाएं ऐसी सुन्दर हें मानो [ मूर्ति- 
मती ] शोभापर मुहर लगा दी गयी है ॥ ४॥ 


दो०-सचिर चौतनी सुभग सिर मेचक कुंचित केस । 


नख सिख सुंदर बंधु दोउ सोभा सकल सुदेस॥ २१८ ॥ 
सिरपर सुन्दर चौकोनी टोपियाँ [ दिये ] हैं, काले और घुंघराले बाल हैं । दोनों 
भाई नखसे लेकर शिखातक ( एड़ीसे चोटीतक ) सुन्दर हें ओर सारी शोभा जहाँ जैसी 
चाहिये वेसी ही है ॥ २१६ ॥ 
चौ०-देखन नगरु भृपसुत आए । समाचार पुरबासिन्ह पाए ॥ 


धाए धाम काम सब त्यागी । मनहूँ रंक निधि लूटन लागी ॥ 

जब पुरवासियोंने यह समाचार पाया कि दोनों राजकुमार नगर देखनेके लिये 

आये हें, तब वे सब घर-बार और सब काम-काज छोड़कर ऐसे दोड़े मानो दरिद्री [ धन- 
का ] खजाना लूटने दौड़े हों ॥ १॥ 

निरखि सहज सुंदर दोउ भाई । होहि सुखी लोचन फल पाईं ॥ | 
जुबतीं भवन झरोखन्हि लागीं । निरखहिं राम रूप अनुरागी ॥ | 


स्वभावहीसे सुन्दर दोनों भाइयोंको देखकर वे लोग नेत्रोंका फल पाकर सुखी हो रहे हैं। 
युवती स्त्रियाँ घरके झरोखोंसे लगी हुईं प्रेमसहित श्रीरामचन्द्रजीके रूपको देख रही हैं॥ २॥ 
कहहिं परसपर बचन समप्रीती । सखि इन्ह कोटि काम छबि जीती॥ 


सुर नर असुर नाग सुनि माहीं । सोमा असि कहूँ सुनिअति नाहीं॥ 
वे आपसमें बड़े प्रेमसे बातें कर रही हें-हें सखी ! इन्होंने करोड़ों कामदेवोंकी 

छबिको जीत लिया है। देवता, मनुष्य, असुर, नाग और मुनियोंमें ऐसी शोभा तो कही 

सुननेमें भी नहीं आती ॥ ३॥ 

बिष्नु चारि भुज बिधि सुख चारी। बिकट बेष सुख पंच पुरारी ॥ 


अपर देउ अस कोउ न आही । यह छबि सखी पटतरिअ जाही॥ 

भगवान्‌ विष्णुके चार भुजाएं हैं, ब्रह्माजीके चार मुख हें, शिवजीका विकट (भयाः 
नक ) वेष है और उनके पांच मुंह हें । हे सखी ! दूसरा देवता भी कोई ऐसा नहीं है 
जिसके साथ इस छबिकी उपमा दी जाय ॥ ४॥ 


दो०-बय किसोर सुषमा सदन स्याम गौर सुख धाम । 
अंग अंग पर वारिअहिं कोटि कोटि सत काम ॥ २२० ॥ 


इनकी किशोर अवस्था है, ये सुन्दरताके घर, सावले और गोरे रंगके तथा सुखके धाम 
हैं। इनके अङ्ग-अङ्गपर करोड़ो-अरबों कामदेवोंको निछावर कर देना चाहिये ।। २२०॥ 


चो०-कहहु सखी अस को तनुधारी । जो न मोह यह रूप निहारी ॥ 
कोउ सभ्रेम बोली रूढु बानी । जो मे सुना सो सुनहु सयानी ॥ 
हे सखी ! [भला] कहो तो ऐसा कौन शरीरधारी होगा जो इस रूपको देखकर मोहितं 


नं हो जाय ( अर्थात्‌ यह्‌ रूप जड-चेतन सबको मोहित करनेवाला हैँ ) । [तब] कोई दूसरी 
सखी प्रेमसहित कोमल वाणीसे बोली, हे सयानी ! मेने जो सुना है, उसे सुनो--॥ १॥ 


ए दोऊ दशरथ के ढोटा। बाल मरालन्हि के कल जोटा ॥ 
सुनि कौसिक मख के रखवारे । जिन्ह रन अजिर निसाचर मारे॥ 


ये दोनों [राजकुमार] महाराज दशरथजीके पुत्र हें। बाल राजहंसोंका-सा सुन्दर जोड़ी ' 
है। ये मुनि विशवामित्रक यज्ञकी रक्षा करनेवाले हैं, इन्होंने युद्धके मदानमं राक्षसोंको मारा हैं। 


` स्याम गात कल कंज बिलोचन। जो मारीच सुभुज मढु मोचन ॥ 
कौसल्या सुत सो सुख खानी । नाछ राछ धनु सायक पानी | 

जिनका श्याम शरीर और सुन्दर कमल-जेसे नेत्र हें, जो मारीच और सुबाहुके 
मदको चूर करनेवाले ओर सुखकी खान हैं; ओर जो हाथमे धनुष-बाण लिये हुए हैं, वे 
कोसल्याजीके पुत्र हें; इनका नाम राम है ॥ ३॥ 


गौर किसोर बेषु बर काढें। कर सर चाप राम के पढ़ें ॥ 
लछिमनु नासु राम लघु भ्राता । सुनु सखि तासु सुमित्रा माता ॥ 


जिनका रंग गोरा और किशोर अवस्था है, ओर जो सुन्दर वेष बनाये और हाथमें 
धनुष-बाण लिये श्रीरामजीके पीछे-पीछे चल रहे हें, वे इनके छोटे भाई हें, उनका नाम 
लक्ष्मण हैँ । हे सखी ! सुनो, उनकी माता सुमित्रा हें॥ ४॥ 


दो०-बिप्रकाजु करि बन्धु दोउ मग सुनिबधु उधारि । 
आए देखन चापमख सुनि हरषीं सब नारि॥ २२१ ॥ 
दोनों भाई ब्राह्मण विशवामित्रका काम करके ओर रास्तेमें मुनि गौतमकी स्त्री 
अहल्याका उद्धार करके यहाँ धनुषयज्ञ देखने आये हें। यह सुनकर सब स्त्रियाँ प्रसन्न हुईं ॥ 


चो०-देखि राम छबि कोउ एक कहई । जोगु जानकिहि यह बरु अहई॥ 


जों सखि इन्हहि देख नरनाहू । पन परिहरि हठि करइ बिबाह ॥ 

श्रीरामचन्द्रजीकी छबि देखकर कोई एक ( दूसरी सखी ) कहने लगी--यह्‌ 

वर जानकीके योग्य हैं। हे सखी ! यदि कहीं राजा इन्हें देख ले, तो प्रतिज्ञा छोड़कर हूठ- 
पुर्वक इन्हींसे विवाह कर देगा ॥ १॥ 

कोउ कह ए भूपति पहिचाने । सुनि समेत सादर सनमाने ॥ 


सखि परंतु पनु राउ न तजई । बिधि बस हठि अबिबेकहि भजई॥ 

किसीने कहा--राजाने इन्हें पहचान लिया है और मुनिके सहित इनका आदर- 
पूर्वक सम्मान किया हैं। परंतु हे सखी ! राजा अपना प्रण नहीं छोड़ता। वह होनहारके 
वशीभूत होकर हठपूर्वक अविवेकका ही आश्रय लिये हुए है ( प्रणपर अड़े रहनेकी मूर्खता 
नहीं छोड़ता ) ॥ २॥ 


कोउ कह जौ भल अहड बिधाता। सब कहँ सुनिअ उचित फल दाता॥ 


तौ जानकिहि मिलिहि बरु एह । नाहिन आलि इहाँ संदेह ॥ 
कोई कहती है--यदि विधाता भले हें और सुना जाता है कि वे सबको उचित फल 

देते हें, तो जानकीजीको यही वर मिलेगा। हे सखी ! इसमें संदेह नहीं हैं ॥ ३॥ 

जों बिधि बस अस बने सँजोगू । तौ कृतकृत्य होइ सब लोगू ॥ 

सखि हमरें आरति अति तातें । कबहँक ए आवहि एहि नातें ॥ 
जो दैवयोगसे ऐसा संयोग बन जाय, तो हम सब लोग कृतार्थ हो जायं। हे सखी ! 

मेरे तो इसीसे इतनी अधिक आतुरता हो रही है कि इसी नाते कभी ये यहाँ आवेगे ॥ ४ ॥ 

दो०-नाहिं त हम कहूँ सुनहु सखि इन्ह कर दरसनु दूरि। 
यह संघटु तब होइ जब पुन्य पुराकृत भूरि ॥ २२२॥ 
नहीं तो ( विवाह न हुआ तो ) हे सखी ! सुनो; हमको इनके दर्शन दुलेभ 
हैं । यह संयोग तभी हो सकता हें जब हमारे पूर्वजन्मोंके बहुत पुण्य हों ॥ २२२ ॥ 
चो०-बोली अपर कहेहु सखि नीका। एहिं बिआह अतिहित सबही का ॥ 


कोउ कह संकर चाप कठोरा । ए स्यामल झटुगात किसोरा ॥ 
दूसरीने कहा--हे सखी ! तुमने बहुत अच्छा कहा । इस विवाहसे सभीका परम 
हित हे। किसीने कहा. -शंकरजीका धनुष कठोर हे और ये साँवले राजकुमार कोमल 
शरीरके बालक हें ॥ १॥ 
सबु असमंजस अहद्ग सयानी । यह सुनि अपर कहइ रद बानी॥ 


सखि इन्ह कहूँ कोउ कोउअस कहहीं। बड़ प्रभाउ देखत लघु अहहीं॥ 

हे सयानी ! सब असमंजस ही है। यह सुनकर दूसरी सखी कोमल वाणीसे कहने 
लगी--हे सखी ! इनके सम्बन्धरमें कोई-कोई ऐसा कहते हें कि ये देखनेमें तो छोटे हें 
पर इनका प्रभाव बहुत बड़ा है ॥ २॥ 


परसि जासु पद्‌ पंकज धुरी । तरी अहल्या कृत अघ भरी ॥ 
सो कि रहिहि बिनु सिवधनु तोरे । यह प्रतीति परिहरिअ न भोरें ॥ 


जिनके चरणकमलोंकी धूलिका स्पशं पाकर अहल्या तर गयी, जिसने बड़ा भारी , 
पाप किया था, वे कया शिवजीका धनुष बिना तोड़े रहेंगे । इस विश्वासको भूलकर भी 


नहीं छोड़ना चाहिये ॥ ३॥ 
जेहिं बिरंचि रचि सीय सँवारी । तेहिं स्यामल बरु रचेउ बिचारी॥ 


तासु बचन सुनि सब हरषानीं । ऐसेइ होउ कहहिं झदु बानीं ॥ 


जिस ब्रह्माने सीताको सेवारकर (बड़ी चतुराईसे ) रचा हे, उसीने विचारकर 
सांवला वर भी रच रक्खा हे । उसके ये वचन सुनकर सब हषित हुईं और कोमल वाणीसे 
कहने लगीं-एसा ही हो ॥ ४॥ 


“-हियें हरषहि बरषहिं सुमन सुसुखि सुलोचनि ढूंद । 
जाहि जहाँ जहँँ बन्धु दोउ तहँ तहँ परमानंद ॥ २२३ ॥ 
सुन्दर मुख और सुन्दर नेत्रोंवाली स्त्रियाँ समूह-की-समूह हृदयमें हषित होकर फूल 


बरसा रही हैं। जहाँ-जहाँ दोनों भाई जाते हें, वहाँ-वहाँ परम आनन्द छा जाता है ॥२२३॥ 

चो०-पुर पूरब दिसि गे दोउ भाई । जहाँ धनुमख हित भूमि बनाई ॥ 
अति बिस्तार चारु गच ढारी । बिमल वेदिका रुचिर सँवारी ॥, 


दोनों भाई नगरके पुरब ओर गये, जहाँ धनुषयज्ञके लिये [ रंग ] भूमि बनायी 
गयी थी । बहुत लंबा-चौड़ा सुन्दर ढाला हुआ पक्का आँगन था, जिसपर सुन्दर और निर्मल 
वेदी सजायी गयी थी ॥ १॥ 
चटुँ दिसि कंचन मंच बिसाला । रचे जहाँ बेठहिं महिपाला ॥ 


तेहि पाछें समीप चहूँ पासा । अपर मंच मंडली बिलासा ॥ 
चारों ओर सोनेके बड़े-बड़े मंच बने थे, जिनपर राजालोग वैठेगे। उनके पीछे 
समीप ही चारों ओर दूसरे मचानोंका मण्डलाकार घेरा सुशोभित था ॥ २॥ 


कछुक ऊँचि सब भाँति सुहाई । बेठहि नगर लोग जहाँ जाई ॥ 
तिन्ह के निकट बिसाल सुहाए । धवल धाम बहुबरन बनाए ॥ 


वह कुछ ऊँचा था और सब प्रकारसे सुन्दर था, जहाँ जाकर नगरके लोग बेठेगे। 
उन्हींके पास विशाल एवं सुन्दर सफेद मकान अनेक रंगोंके बनाये गये हैं ॥ ३॥ 
जहँ बेठे देखहिं सब नारी। जथाजोगु निज कुल अनुहारी ॥ 
पुर बालक कहि कहि मदु बचना। सादर प्रभुहि देखाबहिं रचना ॥ 
जहाँ अपने-अपने कुलके अनुसार सब स्त्रियाँ यथायोग्य ( जिसको जहाँ बैठना 
उचित है ) बैठकर देखेंगी । नगरकं बालक कोमल वचन कह-कहकर आदरपूर्वक प्रभु 
श्रीरामचन्द्रजीको [ यज्ञशालाकी ] रचना दिखला रहें हें ॥ ४॥ 


दो-सब सिसु एहि मिस घ्रेमबस परसि मनोहर गात। 

तन पुलकहिं अति हरषु हियँ देखि देखि दोउ भ्रात॥ २२४ ॥ 

सब बालक इसी बहाने प्रेमके वश होकर श्रीरामजीके मनोहर भङ्गोंको छूकर शरीरसे 

पुलकित हो रहे हैं और दोनों भाइयोंको देख-देखकर उनके हूदयमें अत्यन्त हषे हो रहा है॥२२४॥ 

चौ०-सिसु सब शाम प्रेमबस जाने । प्रीति समेत निकेत बखाने ॥ 

निज निज रुचि सब लेहिं बोलाई। सहित सनेह जाहिं दोउ भाई ॥ 

श्रीरामचन्द्रजीने सब बालकोंको प्रेमके वश जानकर [ यज्ञभूमिके ] स्थानोंकी 

प्रेमपूर्वक प्रशंसा की। [ इससे बालकोंका उत्साह, आनन्द और प्रेम और भी बढ़ गया, 

जिससे ] वे सब अपनी-अपनी रुचिक अनुसार उन्हें बुला लेते हें और [ प्रत्येके बुलाने- 
पर ] दोनों भाई प्रेमसहित उनके पास चले जाते हैं ॥ १॥ 


राम देखावहिं अनुजहि रचना । कहि झूदु मधुर मनोहर बचना ॥ 
लव निमेष महूँ भुवन निकाया । रचइ जासु अनुसासन माया ॥ 

203०८ aes 
कोमल, मधुर और मनोहर वचन कहकर श्रीरामजी अपने छोटे भाई लक्ष्मणको 


[ यज्ञभूमिकी ] रचना दिखलाते हें। जिनकी आज्ञा पाकर माया लवनिमेष ( पलक | 


गिरनेके चौथाई समय ) में ब्रह्माण्डोंके समूह रच. डालती है, ॥ २॥ 

भगति हेतु सोइ दीनदयाला । चितवत चकित धनुष मखसाला॥ 

कौतुक देखि चले शुरु पाहीं । जानि बिलंबु त्रास मन माहीं ॥ 
वही दीनोंपर दया करनेवाले श्रीरामजी भक्तिके कारण धनुषयज्ञशालाको चकित 


होकर ( आश्चर्यके साथ ) देख रहे हें। इस प्रकार सब कौतुक ( विचित्र रचना ) 
देखकर वे गुरुके पास चले । देर हुई जानकर उनके मनमें डर हे॥ ३ ॥ 


जासु त्रास डर कहूँ डर होई । भजन प्रभाउ देखावत सोई ॥ 
कहि बातें मदु मधुर सुहाई । किए बिदा बालक बरिआइ ॥ 


जिनके भयसे डरको भी डर लगता है, वही प्रभु भजनका प्रभाव [ जिसके कारण 


ऐसे महान्‌ प्रभु भी भयका नाटय करते हें ] दिखला रहे हें। उन्होंने कोमल, मधुर और ' 


सुन्दर बातें कहकर बालकोंको जबरदस्ती विदा किया ॥ ४ ॥ 
दो ०-सभय सप्रेम बिनीत अति सकुच सहित दोउ भाइ । 
गुर पद पंकज नाइ सिर बेठे आयसु पाइ ॥ २२५॥ 


फिर भय, प्रेम, विनय और बड़े संकोचके साथ दोनों भाई गुरुके चरणकमलोंमें 
सिर नवाकर, आज्ञा पाकर बेठे ॥ २२५ ॥ 


चो०-निसि प्रबेस सुनि आयसु दीन्हा। सबहीं संध्याबंदनु कीन्हा ॥ , 


कहत कथा इतिहास पुरानी । रुचिर रजनि जुग जाम सिरानी ॥ 
रात्रिका प्रवेश होते ही ( संध्याके समय ) मुनिने आज्ञा दी, तब सबने संध्यावन्दन 

किया । फिर प्राचीन कथाएँ तथा इतिहास कहते-कहते सुन्दर रात्रि दो पहर बीत गयी ॥ १॥ 
मुनिबर सयन कोन्हि तब जाई । लगे चरन चापन दोउ भाई ॥ 


जिन्ह के चरन सरोरुह लागी । करत बिबिध जप जोग बिरागी॥ 

ह तब श्रेष्ठ प जाकर शयन किया । दोनों भाई उनके चरण दबाने लगे | 
जिनके चरणकमलोंके [ दर्शन एवं स्पशंके ] लिये वैराग्यवान्‌ पुरुष भी भाँति-भाँतिके 
जप ओर योग करते हें, ॥ २॥ 


तेइ दोड बंधु प्रेम जनु जीते । गुर पद कमल पलोटत प्रीते ॥ 
बार बार सुनि अग्या दीन्ही । रघुबर जाइ सयन तब कीन्ही ॥ 


र वे ही दोनों भाई मानो प्रेमसे जीते हुए प्रेमपूवंक गुरुजीके चरणकमलोंको दबा 
रहे हें। मुनिने बार-बार आज्ञा दी, तब श्रीरघुनाथजीने जाकर शयन किया ॥ ३ ॥ 

चापत चरन लखनु उर लाएँ। सभय सप्रेम परम सचु पाएँ ॥ 
पुनि पुनि प्रभु कह सोवहु ताता । पोढ़े धरि उर पद जलजाता ॥ 


श्रीरामजीके चरणोंको हृदयसे लगाकर भय ओर प्रेमसहित परम सुखका अनुभव 
करते हुए लक्ष्मणजी उनको दबा रहे हैं। प्रभु श्रीरामचन्द्रजीने बार-बार कहा--हे तात! 
[ अब ] सो जाओ। तब वे उन चरणकमलोंको हृदयमें धरकर लेट रहे ॥ ४ ॥ 


दो०-उठे लखनु निसि बिगत सुनि अरनसिखा घुनि कान । 
गुर तें पहिलेहिं जगतपति जागे रासु सुजान ॥ २२६ ॥ 


रात बीतनेपर, मुर्गेका शब्द कानोंसे सुनकर लक्ष्मणजी उठे । जगत्के स्वामी 
सुजान श्रीरामचन्द्रजी भी गुरुसे पहले ही जाग गये ॥ २२६ ॥ 


चो०-सकल सोच करि जाइ नहाए। नित्य निबाहि मुनिहि सिर नाए ॥ 
समय जानि शुर आयसु पाई । लेन प्रसून चले दोउ भाई॥ 


सब शौचक्रिया करके वे जाकर नहाये। फिर [ संध्या-अग्निहोत्रादि ] नित्य- 
कर्म समाप्त करके उन्होंने मुनिको मस्तक नवाया । [ पूजाका ] समय जानकर, गुरुकी 
आज्ञा पाकर दोनों भाई फूल लेने चले ॥ १॥ 


भूप बाणु बर देखेउ जाई । जहाँ बसंत रितु रही लोभाई ॥ 


लागे बिटप मनोहर नाना । बरन बरन॑ बर बेलि बिताना ॥ 
उन्होंने जाकर राजाका सुन्दर बाग देखा, जहाँ वसन्त ऋतु लुभाकर रह गयी हूँ। 
मनको लुभानेवाले अनेक वृक्ष लगे हें। रंग-बिरंगी उत्तम लताओंके मण्डप छाये हुए हैं ॥२॥ 


नव पढ्लव फल सुमन सुहाए । नज सपात सुर रूख लजाए ॥ 
चातक कोकिल कीर चकोरा । कूजत बिहग नटत कल मोरा ॥ 
नये पत्तों, फलों और फूलोंसे युक्त सुन्दर वृक्ष अपनी सम्पत्तिसे कल्पवृक्षको भी 


लजा रहे हें। पपीहे, कोयल, तोते, चकोर आदि पक्षी मीठी बोली बोल रहे हें और मोर 
सुन्दर नृत्य कर रहे हैं ॥ ३॥ 


सध्य बाग सरु सोह सुहावा । मनि सोपान बिचित्र बनावा ॥ 


बिमल साललु सरासज बहुरंगा । जलखग कूजत गुजत गा ॥ 

बागके बीचोबीच सुहावना सरोवर सुशोभित हे, जिसमें मणियोंकी सीढ़ियाँ 
विचित्र ढंगसे बनी हें । उसका जल निमेल है, जिसमें अनेक रंगोंके कमल खिले हुए हैं, 
जलके पक्षी कलरव कर रहे हें और भ्रमर गुंजार कर रहे हें ॥ ४॥ 


दो-बाशु तड़ागु बिलोकि प्रभु हरषे बंधु समेत । 
परम रम्य आरासु यहु जो रामहि सुख देत ॥ २२७॥ 

बाग और सरोवरको देखकर प्रभु श्रीरामचन्द्रजी भाइ लक्ष्मणसहित हषित हुए। | 
यह बाग [ वास्तवमें ] परम रमणीय है, जो [ जगत्को सुख देनेवाले ] श्रीरामचन्द्रः 
जीको सुख दे रहा हैँ ॥ २२७॥ 

चो०-चहुँ दिसि चितइ पूछिमालीगन । लगेलेन दल फूल सुदित मन ॥ 


तेहि अवसर सीता तहेँ आई । गिरिजा पूजन जननि पठाई ॥ 
चारों ओर दृष्टि डालकर और मालियोंसे पूछकर वे प्रसन्न मनसे पत्र-पुष्प लेने 


लगे। उसी समय सीताजी वहाँ आयीं । माताने उन्हें गिरिजा ( पावती ) जीकी पूजा 
करनेके लिए भेजा था ॥ १॥ 


संग सखीं सब सुभग सयानीं । गावहिं गीत मनोहर बालीं॥ 


सर समीप गिरिजा शृह सोहा। बरनि न जाइ देखि मनु मोहा ॥ 


साथमें सब सुन्दरी और सयानी सखियाँ हैं, जो मनोहर वाणीसे गीत गा रही 
हैं। सरोवरके पास गिरिजाजीका मन्दिर सुशोभित है, जिसका वर्णन नहीं किया जा सकता; ' 
देखकर मन मोहित हो जाता हैं ॥ २॥ 


मज्जनु करि सर सखिन्ह समेता । गई सुदित मन गौरि निकेता ॥ 


पूजा कीन्ह अधिक अनुरागा । निज अनुरूप सुभग बरु मागा ॥ 
सखियोंसहित सरोवरमें स्नान करके सीताजी प्रसन्न मनसे गिरिजाजीके मन्दिरमे 

गयीं । उन्होंने बड़े प्रेमसे पूजा की और अपने योग्य सुन्दर वर माँगा ॥ ३॥ 

एक सखी सिय संशु बिहाई। गई रही देखन फुलवाई ॥ | 

तेहिं ० बिलोके 300 ~ पहिं 

तेहिं दोउ बंधु बिलोके जाई । प्रेम बिबस सीता पहिं आई ॥ 
एक सखी सीताजीका साथ छोड़कर फूलवाड़ी देखने चली गयी थी । उसने जाकर 

दोनों भाइयोंको देखा और प्रेममें विह्वल होकर वह सीताजीके पास आयी ।॥ ४ ॥ 

दो०--तासु दसा देखी सखिन्ह पुलक गात जलु नेन । 


कहु कारनु निज हरष कर पूछहिं सब रु बेन ॥ २२८ ॥ 
सखियोंने उसकी दशा देखी कि उसका शरीर पुलकित है और नेत्रोंमें जल भरा 
हे। सब कोमल वाणीसे पूछने लगीं कि अपनी प्रसन्नताका कारण बता ॥ २२८ ॥ 


चो०-देखन बागु कुअँर दुइ आए । बय किसोर सब भाँति सुहाए ॥ ' 
स्याम गौर किमि कहौंबखानी । गिरा अनयन नयन बिनु बानी ॥ 


[ उसने कहा--] दो राजकुमार बाग देखने आये हें। किशोर अवस्थाके है 
भौर सब प्रकारसे सुन्दर हैं । वे सावले और गोरे [ रंगके ] हें। उनके सौन्दर्यको में कैसे 
बखानकर कहूँ । वाणी बिना नेत्रकी है और नेत्रोंके वाणी नहीं है ॥ १॥ 

सुनि हरषीं सब सखीं सयानी । सिय हियेँ अति उतकंठा जानी ॥ 
एक कहइ नपसुत तेइ आली । सुने जे सुनि सँग आए काली ॥ 


यह सुनकर और सौताजीके हृदययें बड़ी. उत्कण्ठा जानकर सब सयानी सखियाँ 
प्रसन्न हुई । तब एक सखी कहने लगी--हे सखी ! ये वही राजकुमार हें जो सुना है कि 
कल विश्वामित्र मुनिके साथ आये हैँ ॥ २॥ 


जिन्ह निज रूप मोहनी डारी । कीन्हे स्वबस नगर नर नारी ॥ 
बरनत छबि जहँँ तहँ सब लोगू। अवसि देखिअहिं देखन जोगू ॥ 


हर और जिन्होंने अपने रूपकी मोहिनी डालकर नगरके स्त्री-पुरुषोंको अपने वशमें 
कर लिया है । जहाँ-तहाँ सब लोग उन्हींकी छबिका वणन कर रहे हें। अवश्य [ चलकर ] 
उन्हें देखना चाहिये, वे देखने ही योग्य हें ॥ ३॥ 


तासु बचन अति सियहि सोहाने । दरस लागि लोचन अकुलाने ॥ 
चली अग्र करि प्रिय सखि सोई । प्रीति पुरातन लखइ न कोई ॥ 


उसके वचन सीताजीको अत्यन्त ही प्रिय लगे ओर दर्शनके लिये उनके नेत्र अकुला 
उठे। उसी प्यारी सखीको आगे करके सीताजी चलीं । पुरानी प्रीतिको कोई देख नहीं 
पाता ॥ ४ ॥ 


दो०-सुमिरि सीय नारद्‌ बचन उपजी प्रीति पुनीत । 
चकित बिलोकतिसकल दिसि जनु सिसु झगी समीत ॥ २२६ ॥ 


नारदजीके वचनोंका स्मरण करके सीताजीके मनमें पवित्र प्रीति उत्पन्न हुई । 
चे चकित होकर संब ओर इस तरह देख रही हें, मानो डरी हुईं मृगछोनी इधर-उधर 
देख रही हो ॥ २२६ ॥ 
चौ०-कंकन किंकिनि नूपुर धुनिसुनि। कहत लखनसन रास हृदयँ गुनि॥ 


मानहुँ मदन दुंदुभी दीन्ही। मनसा बिस्व बिजय कहूँ कीन्ही। 

कंकण ( हाथोंके कड़े ), करघनी और पायजेबके शब्द सुनकर श्रीरामचन्द्रजी 

हृदयमें विचारकर लक्ष्मणसे कहते हैं-[ यह ध्वनि ऐसी आ रही हूँ ] मानो कामदेवने 
विएवको जीतनेका संकल्प करके डंकेपर चोट मारी है ॥ १॥ 


अस कहि फिरिचितएतेहि ओरा । सियशुख ससि भए नयन चकोरा ॥ 
भए बिलोचन चारु अचंचल । मनहुँसकुचिनिमि तजे दिगंचल ॥ 


ऐसा कहकर श्रीरामजीने फिरकर उस ओर देखा । श्रीसीताजीके मुखरूपी चन्द्रमा 
[को निहारने ] के लिये उनके नेत्रः चकोर बन गये। सुन्दर नेत्र स्थिर हो गये (टकटकी लग 
गयी)। मानो निमि (जनकजीके पूर्वज) ने [जिनका सबकी पलकोंमें निवास माना गया हैं, 

लड़की-दामादके मिलन-प्रसङ्कको देखना उचित नहीं; इस भावसे ] सकुचाकर पलकें छोड़ 
दीं (पलकोंमें रहना छोड़ दिया, जिससे पलकोंका गिरना रुक गया) ॥ २॥ 


देखि सौय सोभा सुखु पावा । हृदय सराहत बचनु न आवा ॥ 
जनु बिरंचि सब निज निपुनाई । बिरचि बिस्व कहाँ घ्रगाटि देखाई ॥ 


सीताजीकी शोभा देखकर श्रीरामजीने बड़ा सुख पाया । हुदयमें वे उसकी सराहना 
करते हें, कितु मुखसे वचन नहीं निकलते। [वह शोभा ऐसी अनुपम हें] मानो ब्रह्माने 
अपनी सारी निपुणताको मूर्तिमान्‌ कर संसारको प्रकट करके दिखा दिया हो ॥ ३॥ 


सुंदरता कहुँ सुंदर करई । छबिणहँ दीपसिखा जनु बरई ॥ 


सब उपमा कबि रहे जुठारी। केहिं पटतरों बिदेहकुमारी ॥ 

वह ( सीताजीकी शोभा ) सुन्दरताको भी सुन्दर करनेवाली है । [ वह ऐसी मालूम 
होती है] मानो सुन्दरतारूपी घरमें दीपककी लौ जल रही हो। ( अबतक सुन्दरतारूपी 
भव्रनमें अँधेरा था, वह भवन मानो सीताजीकी सुन्दरतारूपी दीपशिखाको पाकर जगमगा 
उठा है, पहलेसे भी अधिक सुन्दर हो गया है । ) सारी उपमाओंको तो कवियोंने जूँठा कर 
रक्खा है। में जनकनन्दिनी श्रीसीताजीकी किससे उपमा दूं ॥ ४ ॥ 


दो०-सिय सोभा हियैँ बरनि प्रभु आपनि दसा बिचारि । 


बोले सुचि मन अनुज सन बचन समय अनुहारि ॥ २३० ॥ 


[ इस प्रकार ] हृदयमें सीताजीकी शोभाका वर्णेन करके और अपनी दशाको 
विचारकर प्रभु श्रीरामचन्द्रजी पवित्र मनसे अपने छोटे भाई लक्ष्मणसे समयानुकूल 
वचन बोले ॥ २३० ॥ 


घो०-तात जनकतनया यह सोई । धनुषजम्य जेहि कारन होई ॥ 


पूजन गौरि सखाँ ले आई । करत प्रकासु फिरइ फुलवाई ॥ 
हे तात ! यह्‌ वही जनकजीकी कन्या है जिसके लिये धनुषयज्ञ हो रहा है। सखियां 
इसे गौरी-पूजनके लिये ले आयी हें। यह फुलवाड़ीमें प्रकाश करती हुई फिर रही है ॥ १॥ 


जासु बिलोकि अलौकिक सोभा । सहज पुनीत मोर मनु छोभा ॥ 


सो सबु कारन जान बिधाता। फरकहिं सुभद अंग सुनु भ्राता॥ 


जिसकी अलोकिक सुन्दरता देखकर स्वभावसे ही पवित्र मेरा मन क्षुब्ध हो गया 
है। वहू सब कारण (अथवा उसका सब कारण ) तो विधाता जानें । कितु हे भाई ! 
सुनो, मेरे मङ्गलदायक ( दाहिने ) अङ्ग फड़क रहे हें ॥ २॥ 


रघुबंसिन्ह कर सहज सुभाऊ। मनु कुपंथ पगु धरइ न काऊ ॥ 
मोहि अतिसय प्रतीति मन केरी। जेहिं सपनेहुँ परनारि न हेरी ॥ 

रघुवंशियोंका यह सहज ( जन्मगत ) स्वभाव है कि उनका मन कभी कुमागंपर 
वैर नहीं रखता । मुझे तो अपने मनका अत्यन्त ही विश्वास है कि जिसने [ जाग्रतूकी कोन 
कहें ] स्वप्नमें भी परायी स्त्रीपर दृष्टि नहीं डाली है॥ ३॥ 


जिन्ह के लहहिं न रिपु रन पीठी। नहिं पावहिं परतिय मनु डीठी ॥ 
मंगन लहहिं न जिन्ह के नाहीं । ते नरबर थोरे जग माहीं ॥ 


रणमें शत्रु जिनकी पीठ नहीं देख पाते (अर्थात्‌ जो लड़ाईके मैदानसे भागते नहीं), 
परायी स्त्रियाँ जिनके मन और दृष्टिको नहीं खींच पातीं और भिखारी जिनके यहाँसे 
'नाहीं' नहीं पाते ( खाली हाथ नहीं लौटते ) ऐसे श्रेष्ठ पुरुष संसारमें थोड़ें हैं ॥ ४॥ 


दो-करत बतकही अनुज सन मन सिय रूप लोभान। 
सुख सरोज मकरंद छबि करइ मधुप इव पान ॥ २३१ ॥ 


यों श्रीरामजी छोटे भाईसे बातें कर रहे हे, पर मन सीताजीके रूपमे लुभाया हुआ 
उनके मुखरूपी कमलके छबिरूप मकरन्द-रसको भौरेकी तरह पी रहा है ॥ २३१ ॥ 


बी०-चितवति चकित चहूँ दिसि सीता। कहाँ गए नुपकिसोर मनु चिंता ॥ 
जहँँ बिलोक मग सावक नेनी । जनु तहँ बरिस कमल सित श्रेनी॥ 


सीताजी चकित होकर चारों ओर देख रही हें। मन इस बातकी चिन्ता कर रहा 
है कि राजकुमार कहाँ चले गये। बालमृगनयनी sb मृगके छोनेकी-सी आँखवाली ) 
सीताजी जहाँ दृष्टि डालती हैं, वहाँ मानो श्वेत कमलोंकी कतार बरस जाती हे ॥ १॥ 


लता ओट तब सखिन्ह लखाए । स्यामल गौर किसोर सुहाए ॥ 

देखि रूप लोचन ललचाने । हरषे जनु निज निधि पहिचाने॥ 
तब सखियोंने लताकी ओटमें सुन्दर श्याम और गौर कुमारोंको दिखलाया । 

उनके रूपको देखकर नेत्र ललचा उठे; वे ऐसे प्रसन्न हुए मानो उन्होंने अपना खजाना 

पहचान लिया ॥ २॥ हु 

थके नयन रघुपति छबि देखें । पलकन्हिटँ परिहरीं निमेषें ॥ 

अधिक सनेहँ देह भे भोरी। सरद ससिहि जनु चितव चकोरी॥ 


श्रीरघुनाथजीकी छबि देखकर नेत्र चकित ( निश्चल ) हो गये । पलकोंने भी 
गिरना छोड़ दिया । अधिक र्नेहके कारण शरीर विह्वल ( बेकाबू ) हो गया, मानो 
शरद्‌ ऋतुके चन्द्रमाको चकोरी [ बेसुध हुई ] देख रही हो ॥ ३॥ 


लोचन मग शामहि उर आनी । दीन्हे पलक कपाट सयानी ॥ 
जब सिय सखिन्ह प्रेमबस जानी । कहि न सकहिं कछु मन सकुचानी ॥ 
ेत्रोंके रास्ते श्रीरामजीको हृदयमें लाकर चतुरशिरोमणि जानकीजीने पलकोंके 

किवाड़ लगा दिये ( अर्थात्‌ नेत्र मूंदकर उनका ध्यान करने लगीं ) । जब सखियोंने 
सीताजीको प्रेमके वश जाना, तब वे मनमें सकुचा गयीं; कुछ कह नहीं सकती थीं ॥ ४॥ 


दो०-त्तताभवन तें प्रकट भे तेहि अवसर दोउ भाइ। 
निकसे जनु जुग बिमल बिधु जलद्‌ पटल बिलगाइ॥ २३२ ॥ 


उसी समय दोनों भाई लतामण्डप ( कुंज ) मेंसे प्रकट हुए, मानो दो निर्मल 
चन्द्रमा बादलोंके पर्दे को हटाकर निकले हों ॥ २३२ ॥ 


चो०-सोभा सीवँ सुभग दोउ बीरा । नील पीत जलजाभ सरीरा ॥ 
मोरपंख सिर सोहत नीके । गुच्छ बीच बिच कुसुम कली के ॥ 


दोनों सुन्दर भाई शोभाकी सीमा हें। उनके शरीरकी आभा नीले ओर पीले कमलकी 
सी है। सिरपर सुन्दर मोरपंख सुशोभित हें। उनके बीच-बीचमें फूलोंकी कलियोंक गुच्छे लगे हें। 


भाल तिलक श्रमबिंदु सुहाए । श्रबन सुभग भूषन छबि छाए ॥ 
बिकट भझकुटि कच घूघरवारे । नव सरोज लोचन रतनारे ॥ 


माथेपर तिलक और पसीनेकी बूंदें शोभायमान हें। कानोंमें सुन्दर भूषणोंकी छबि 
छायी है। टेढ़ी भौंहें और घुंघराले बाल हें। नयै लाल कमलके समान रतनारे (लाल) नेत्र हैं । 


चारु चिबुक नासिका कपोला । हास बिलास लेत मनु मोला ॥ 


मुखछबि कहि न जाइ मोहि पाहीं। जो बिलोकि बहु काम लजाहीं ॥ 


ठोड़ी, नाक और गाल बड़े सुन्दर हें और हेंसीकी शोभा मनको मोल लिये लेती है। 
मुखकी छबि तो मुझसे कही ही नहीं जाती, जिसे देखकर बहुत-से कामदेव लजा जाते हैं। 


उर मनि माल कंबु कल गीवा । काम कलभ कर भुज बलसींवा ॥ 
सुमन समेत बाम कर दोना। साइबर कुअँर सखी सुठि लोना॥ 


वक्षःस्थलपर मणियोंकी माला हे। शङ्खके सदृश सुन्दर गला है। कामदेवके हाथीके 
बच्चेको सूँड़के समान (उतार-चढ़ाववाली एवं कोमल) भुजाएं हें, जो बलकी सीमा हें। जिसके 
बायें हाथमें फूलोंसहित दोना हे, हे सखि ! वह साँबला कंवर तो बहुत ही सलोना है॥ ४॥ 


दो०-केहारि कटि पट पीत धर सुषमा सील निधान । 


देखि भानुकुलभृषनहि बिसरा सखिन्ह अपान ॥ २३३ ॥ 


सिहकी-सी (पतली, लचीली) कमरवाले पीताम्बर धारण किये हुए, शोभा ओर शील- 
के भण्डार सूर्यकुलक भूषण श्रीरामचन्द्रजीको देखकर सखियाँ अपने-आपको भूल गयी । 


चौ०-धरि धीरजु एक आलि सयानी । सीता सन बोली गहि पानी ॥ 
बहुरि गोरि कर ध्यान करेहू । भूपकिसोर देखि किन लेहू ॥ 

एक चतुर सखी धीरज धरकर, हाथ पकड़कर सीताजीसे बोली--गिरिजाजीका 
ध्यान फिर कर लेना, इस समय राजकुमारको क्यों नहीं देख लेतीं ॥ १॥ 


सकुचि सीयँँ तब नयन उघारे । सनसुख दोउ रघुसिंघ निहारे ॥ 
नख सिख देखि राम के सोमा । सुमिरि पिता पनु मनु अति छोभा ॥ 


तब सीताजीने सकुचाकर नेत्र खोले और रघुकुलके दोनों सिंहोंको अपने सामने 
[ खड़े ] देखा । नखसे शिखातक श्रीरामजीकी शोभा देखकर और फिर पिताका प्रण 
याद करके उनका मन बहुत क्षुब्ध हो गया ॥ २॥ 


परबस सखिन्ह लखी जब सीता । भयउ गहरु सब कहहिं सभीता॥ 


पुनि आउब एहि बेरिआँ काली । अस कहि मन बिहसी एकआली ॥ 

जब सखियोंने सीताजीको परवश (प्रेमके वश) देखा, तब सब भयभीत होकर 
कहने लगीं-बड़ी देर हो गयी [अब चलना चाहिए] । कल इसी समय फिर आयेंगी, 
ऐसा कहकर एक सखी मनमें हँसी ॥ ३॥ 


गूढ़ शिरा सुनि सिय सकुचानी । भयड बिलंबु मालु भय मानी ॥ 


धरि बड़ि धीर रासु उर आने । फिरी अपनपड पितु बस जाने ॥ 
सखीकी यह रहस्यभरी वाणी सुनकर सीताजी सकुचा गयीं । देर हो गयी जान 

उन्हें माताका भय लगा | बहुत धीरज धरकर वे श्रीरामचन्द्रजीको हृदयमें ले आयीं, 

और [उनका ध्यान करती हुई] अपनेको पिताके अधीन जानकर लौट चलीं ॥ ४ ॥ 


दो०-देखन मिस मृग बिहग तरु फिरइ बहोरि बहोरि । 


निरखि निरखि रघुबीर छवि बाढ़इ प्रीति न थोरि ॥ २३४ ॥ 
मृग, पक्षी और वृक्षोंको देखनेके बहाने सीताजी बार-बार धूम जाती हैं और श्रीरामजी- 
की छवि देख-देखकर उनका प्रेम कम नहीं बढ़ रहा है ( अर्थात्‌ बहुत ही बढ़ता जाता है)। 


बी०जानिकठिनसिवचापबिसूरति । चली राखि उर स्यामल मूरति ॥ 


प्रभु जब जात जानकी जानी । सुख सनेह सोभा शुन खानी ॥ 
शिवजीके धनुषको कठोर जानकर वे विसूरती (मनमें विलाप करती) हुई हृदयमें 
श्रीरामजीकी साँवली मूतिको रखकर चलीं । (शिवजीके धनुषकी कठोरताका. स्मरण 
आनेसे उन्हें चिता होती थी कि ये सुकुमार रघुनाथजी उसे कैसे तोड़ेंगे, पिताके प्रणकी 
स्मृतिसे उनके हृदयमें क्षोभ था ही, इसलिए मनमें विलाप करने लगीं । प्रेमवश ऐश्वर्यकी 
विस्मृति हो जानेसे ही ऐसा हुआ, फिर भगवान्‌के बलका स्मरण आते ही वे हृषित हो गयीं 
और सांवली छबिको हूदयमें धारण करके चलीं) प्रभु श्रीरामजीने जब सुख, स्नेह, 
शोभा और गुणोंकी खान श्रीजानकीजीको जाती हुई जाता, ॥ १ ॥ 

HOD STS TTT 


परम प्रेममय मदु मसि कीन्ही । चारु चित्त भीतीं लिखि लीन्ही ॥ 
गई भवानी भवन बहोरी । बंदि चरन बोली कर जोरी ॥ 


तब परम प्रेमकी कोमल स्याही बनाकर उनके स्वरूपको अपने सुन्दर चित्तरूपी 
भित्तिपर चित्रित कर लिया । सीताजी पुनः भवानीजीके मन्दिरमें गयीं और उनके चरणों- 
की वन्दना करके हाथ जोड़कर बोलीं-। २ ॥ 
जय जय णिरिबरराज किंसोरी । जय महेस सुख चंद चकोरी ॥ 
जय गजबदन षडानन माता । जगत जननि दामिनि दुति गाता॥ 
हे श्रेष्ठ पवेतोंके राजा हिमाचलकी पुत्री पार्वती ! आपकी जय हो, जय हो; 
हे महादेवजीके मुखरूपी चन्द्रमाकी [ ओर टकटकी लगाकर देखनेवाली] चकोरी ! आपकी 


जय हो; हे हाथीके मुखवाले गणेशजी और छः मुखवाले स्वामिकातिकजीकी माता ! 
हे जगज्जननी ! हे बिजलीकी-सी कान्तियुक्त शरीरवाली ! आपकी जय हो ॥ ३॥ 


नहिं तव आदि मध्य अवसाना । अमित प्रभाउ बेटु नहिं जाना ॥ 


भव भव बिभव पराभव कारिनि । बिस्व बिमोहनि स्वबस बिहारिनि॥ 

आपका न आदि है, न मध्य हे और न अन्त है । आपके असीम प्रभावको वेद 
भी नहीं जानते । आप संसारको उत्पन्न पालन और नाश करनेवाली हें । विश्वको मोहित 
करनेवाली और स्वतन्त्ररूपसे विहार करनेवाली हें ॥ ४ ॥ 


दो-पतिदेवता सुतीय महूँ मातु प्रथम तव रेख। 
महिमा अमित न सकहिं कहि सहस सारदा सेष ॥ २३५ ॥ 


पतिको इष्टदेव माननेवाली श्रेष्ठ नारियोंमें हे माता ! आपकी प्रथम गणना हैं। 
आपकी अपार महिमाको हजारों सरस्वती और शेषजी भी नहीं कह सकते ॥ २३५ ॥ 
चौ०-सेवत तोहि सुलभ फल चारी । बरदायनी पुरारि पिआरी ॥ 


देबि पूजि पद कमल तुम्हारे । सुर नर सुनिसब होहि सुखार ॥ 

हे [ भक्तोंको मुंहमांगा ] वर देनेवाली ! हे त्रिपुरके शत्रु शिवजीकी प्रिय पत्नी ! 

आपकी सेवा करनेसे चारों फल सुलभ हो जाते हैं। हे देवि ! आपके चरणकमलोंको 
पूजा करके देवता, मनुष्य और मुनि सभी सुखी हो जाते हें ॥ १॥ 


मोर मनोरथु जानहु नीकें। बसहु सदा उर पुर सबही कें ॥ 
कीन्हेडँ घ्रगाट न कारन तेहीं। अस कहि चरन गहे बेदेहीं ॥ 


मेरे मनोरथको आप भलीभाँति जानती हें; क्योंकि आप सदा सबके हुदयरूपी 


नगरीमें निवास करती हें। इसी कारण मैंने उसको प्रकट नहीं किया । ऐसा कहकर 
जानकीजीने उनके चरण पकड़ लिये ॥ २॥ 

बिनय प्रेम बस भई भवानी । खसी माल मूरति सुसुकानी ॥ 
सादर सियँ प्रसादु सिर धरेऊ । बोली गौरि हरषु हियँ भरेऊ ॥ 


गिरिजाजी सीताजीके विनय और प्रेमके वशमें हो गयी । उन [ के गले ] की 
माला खिसक पड़ी और मूति मुसकरायी। सीताजीने आदरपूर्वंक उस प्रसाद ( माला ) 
को सिरपर धारण किया। गौरीजीका हृदय हर्षसे भर गया ओर वे बोली--। ३ ॥ 


सुनु सिय सत्य असीस हमारी । पूजिहि मन कामना तुम्हारी ॥ 


नारद्‌ बचन सदा सुचि साचा। सो बरु मिलिहि जाहिं मनु राचा॥ 


हे सीता ! हमारी सच्ची आसीस सुनो, तुम्हारी मनःकामना पूरी होगी। नारदजीका 
वचन सदा पवित्र ( संशय, भ्रम आदि दोषोंसे रहित ) और सत्य है। जिसमें तुम्हारा 
मन अनुरक्त हो गया है, वही वर तुमको मिलेगा ॥ ४ ॥ 


४०-मनु जाहिं राचेउ मिलिहि सो बरु सहज सुंदर साँवरो । 
करुना निधान सुजान सीलु सनेहु जानत रावरो॥ 
एहि भाँति गौरि असीस सुनि सियसहित ह्वियें हरषीं अली । 
तुलसी भवानिहि पूजि पुनि पुनि सुदित मन मंदिर चली ॥ 


जिसमें तुम्हारा मन अनुरक्त हो गया है, वही स्वभावसे ही सुन्दर साँवला वर 
( श्रीरामचन्द्रजी ) तुमको मिलेगा। वह दयाका खजाना और सुजान (सर्वज्ञ) हे, तुम्हारे 


| 


शील और स्नेहको जानता हं। इस प्रकार श्रीगौरीजीका आशीर्वाद सुनकर जानकीजी- 
समेत सब सखियाँ हृदयमें हषित हुई। तुलसीदासजी कहते हे--भवानीजीको बार-बार 
पुजकर सीताजी प्रसन्न मनसे राजमहूलको लौट चली । 


सो०-जानि गौरि अनुकूल सिय हिय हरषु न जाइ कहि । 
मंजुल मंगल मूल बाम अंग फरकन लगे ॥ २३६ ॥ 


गौरीजीको अनुकूल जानकर सीताजीके हृदयको जो हषं हुआ वह कहा नहीं जा 
सकता । सुन्दर मङ्गलोंके मूल उनके बायें अंग फड़कने लग ॥ २३६ ॥ 


चौ०-हदयँ सराहत सीय लोनाई । शुर समीप गवने दोउ भाई ॥ 
राम कहा सबु कौसिक पाहीं । सरल सुभाउ छुअत छल नाहीं॥ 


हृदयमें सीताजीके सौन्दर्यकी सराहना करते हुए दोनों भाई गुरुजीके पास गये । 
श्री रामचन्द्रजीने विश्वामित्रजीसे सब कुछ कह दिया । क्योंकि उनका सरल स्वभाव हें, 
छल तो उसे छूता भी नहीं है ॥ १॥ 


सुमन पाइ सुनि पूजा कीन्ही । पुनि असीस दुहु भाइन्ह दीन्ही ॥ 
सुफल मनोरथ होहुँ तुम्हारे राछु लखनु सुनि भए सुखारे ॥ 

फल पाकर मुनिने पूजा की। फिर दोनों भाइयोंको आशीर्वाद दिया कि तुम्हारे 
मनोरथ सफल हों। यह सुनकर श्रीराम-लक्ष्मण सुखी हुए॥ २॥ 


करि भोजनु सुनिबर बिग्यानी । लगे कहन कछु कथा पुरानी ॥ 
बिगत दिवसु गुरु आयसु पाईं । संध्या करन चले दोड भाई ॥ 


श्रेष्ठ विज्ञानी मुनि विश्वामित्रजी भोजन करके कुछ प्राचीन कथाएँ कहने लगे। 
[ इतनेमें ] दिन बीत गया और गुरुकी आज्ञा पाकर दोनों भाई संध्या करने चले ॥ ३॥ 


प्राची दिसि ससि उयउ सुहावा । सिय सुख सरिस देखि सुखु पावा॥ 
बहुरि बिचार कीन्ह मन माहीं । सीय बदन सम हिमकर नाहीं॥ 


[उधर] पूर्वं दिशामें सुन्दर चन्द्रमा उदय हुआ । श्रीरामचन्द्रजीने उसे सीताके 
मुखके समान देखकर सुख पाया । फिर मनमें विचार किया कि यह चन्द्रमा सीताजीके 
मुखके समान नहीं है ॥ ४ ॥ 
दो ०-जनसु सिंधु पुनि बंधु बिषु दिन मलीन सकलंक । 

सिय सुख समता पाव किमि चंदु बापुरो रंक ॥ २३७॥ 
खारे समुद्रमें तो इसका जन्म, फिर [ उसी समुद्रसे उत्पन्न होनेके कारण ] विष इसका 
भाइ; दिनमें यह मलिन (शोभाहीन, निस्तेज) रहता है और कलड्धी (काले दागसे युक्त) 
है। बेचारा गरीब चन्द्रमा सीताजीके मुखकी बराबरी केसे पा सकता है ? ॥ २३७॥ 


चो०-घटड बढ़इ बिरहिनि ठुखदाई । ्रसइ राह निज संधिहिं पाई ॥ 


कोक सोकप्रद पंकज द्रोही । अवशुन बहुत चंद्रमा तोही ॥ 

फिर यह घटता-बढ़ता है और विरहिणी स्त्रियोंको दुःख देनेवाला है; राहु अपनी 

सन्धिमें पाकर इसे ग्रस लेता है । चकवेको [ चकवीके वियोगका ] शोक देनेवाला और 

कमलका वैरी ( उसे मुरझा देनेवाला ) है । हे चन्द्रमा ! तुझमें बहुत-से अवगुण हैं। [जो 
सीताजीमें नहीं हैं | ॥ १ ॥ 


बैदेही सुख पटतर दीन्हे। होइ दोषु बड़ अनुचित कीन्हे ॥ 


सिय सुख छबि बिधु ब्याज बखानी। गुर पहिं चले निसा बड़ि जानी ॥ 

अतः जानकीजीके मुकी तुझे उपमा देनेमें बड़ा अनुचित कर्म करनेका दोष लगेगा। 
इस प्रकार चन्द्रमाके बहाने सीताजीके मुखकी छबिका वर्णन करके बड़ी रात हो गयी 
जान, वे गुरुजीके पास चले ॥ २॥ 


करि सुनि चरन सरोज प्रनामा । आयसु पाइ कीन्ह बिश्रामा ॥ 
बिगत निसा रघुनायक जागे। बंधु बिलोकि कहन अस लागे ॥ 

कक 


मुनिके चरणकमलोंमें प्रणाम करके, आज्ञा पाकर उन्होंने विश्राम किया। रात 
बीतनेपर श्रीरघुनाथजी जागे और भाईको देखकर ऐसा कहने लगे ॥ ३॥ 


उयड अरुन अवलोकहु ताता । पंकज कोक लोक सुखदाता ॥ 
बोले लखनु जोरि जुग पानी। प्रभु घ्रभाउ सूचक मदु बानी ॥ 


हे तात ! देखो, कमल, चक्रवाक और समस्त संसारको सुख देनेवाला अरुणोदय हुआ 
है। लक्ष्मणजी दोनों हाथ जोड़कर प्रभुके प्रभावको सूचित करनेवाली कोमल वाणी बोले-- 
दो०-अरुनोदयै सकुचे कुसुद्‌ उडगन जोति मलीन । 


जिमि तुम्हार आगमन सुनि भए नृपति बलहीन ॥ २३८ ॥ 
अरुणोदय होनेसे कुमुदिनी संकुचा गयी ओर तारागणोंका प्रकाश फीका पड़ गया, 
जिस प्रकार आपका आना सुनकर सब राजा बलहीन हो गये हें॥ २३८॥ 


चो०-नृप सब नखत करहिं उजिआरी । टारिन सकहिं चाप तम भारी ॥ 


कमल कोक मधुकर खग नाना । हरषे सकल निसा अवसाना ॥ 

सब राजारूपी तारे उजाला ( मन्द प्रकाश ) करते हैं, पर वे धनुषरूपी महान्‌ 

अन्धकारको हटा नहीं सकते । रात्रिका अन्त होनेसे जेसे कमल, चकवे, भौंरे ओर नाना 
प्रकारके पक्षी हृषित हो रहे हैं, ॥ १॥ 


ऐसेहिं प्रभु सब भगत तुम्हारे । होइहहिं टूटे धनुष सुखारे ॥ 
उयड भानु बिनु श्रम तम नासा। दुरे नखत जग तेजु प्रकासा ॥ 

वसे ही हे प्रभो ! आपके सब भक्त धनुष टूटनेपर सुखी होंगे । सूर्यं उदय हुआ; बिना 
ही परिश्रम अन्धकार नष्ट हो गया। तारे छिप गये, संसारमें तेजका प्रकाश हो गया ॥ २॥ 
रबि निज उदय ब्याज रघुराया। प्रश प्रतापु सब नृपन्ह दिखाया॥ 
तव भुज बल महिमा उदघाटी । प्रगटी धनु बिघटन परिपाटी ॥ 


हे रघुनाथजी ! सूर्यने अपने उदयके बहाने सब राजाओंको प्रभु ( आप ) का 
प्रताप दिखलाया है। आपकी भुजाओंके बलकी महिमाको उद्घाटित करने ( खोलकर 
दिखाने ) के लिये ही धनुष तोड़नेकी यह पद्धति प्रकट हुईं हे ॥ ३॥ 


बंधु बचन सुनि प्रभु सुसुकाने । होइ छुचि सहज पुनीत नहाने ॥ 
नित्यक्रिया करि शुरु पहिं आए । चरन सरोज सुभग सिर नाए ॥ 


भाईके वचन सुनकर प्रभु मुसकराये । फिर स्वभावसे ही पवित्र श्रीरामजीने शोचसे 
निवृत्त होकर स्नान किया और नित्यकमं करके वे गुरुजीके पास आये । आकर उन्होंने 
गुरुजीके सुन्दर चरणकमलोंमें सिर नवाया ॥ ४ ॥ 

सतानंदु तब जनक बोलाए । कौसिक सुनि पहिं तुरत पठाए ॥ 
जनक बिनय तिन्ह आइ सुनाई । हरणे बोलि लिए दोउ भाई ॥ 


तब जनकजीने शतानन्दजीको बुलाया और उन्हें तुरंत ही विश्वामित्र मुनिके पास 
भेजा। उन्होंने आकर जनकजीकी विनती सुनायी । विशवामित्रजीने हषित होकर दोनों 
भाइयोंको बुलाया ॥ ५ ॥ 


दो०-सतानंद पद्‌ बंदि प्रभु बैठे शुर पहिं जाइ। 
चलहु तात सुनि कहेउ तब पठवा जनक बोलाइ ॥ २३८ ॥ 


शतानन्दजीके चरणोंकी वन्दना करके प्रभु श्रीरामचन्द्रजी गुरुजीके पास जा 
बैठे । तब सुनिने कहा--हे तात ! चलो, जनकजीने बुला भजा हैं ॥ २३९ ॥ 


मासपारायण, आठवाँ विश्राम 

नवाह्णपारायण, दूसरा विश्राम 
चो०-सीय स्वयंबरु देखिअ जाई । ईसु काहि धौं देइ बड़ाई ॥ 
लखन कहा जस भाजनु सोई । नाथ कृपा तव जापर होई ॥ 


चलकर सीताजीके स्वयंवरको देखना चाहिये । देखें ईश्वर किसको बड़ाई देते 
हैं। लक्ष्मणजीने कहा--हे नाथ ! जिसपर आपकी कृपा होगी, वही बड़ाईका पात्र होगा 
( धनुष तोड़नेका श्रेय उसौको प्राप्त होगा ) ॥ १॥ 


हरषे सुनि सब सुनि बर बानी ! दीन्हि असौस सबहिं सुखु मानी ॥ 
पुनि छुनिद्ंद समेत कृपाला । देखन चले धनुषमख साला ॥ 


इस श्रेष्ठ वाणीको सुनकर सब मुनि प्रसन्न हुए । सभीने सुख मानकर आशीर्वाद 
दिया । फिर मुनियोंके समूहसहित कृपालु श्रीरामचन्द्रजी धनुषयज्ञशाला देखने चले २॥ 


रंगभूभि आए दोड भाई । असि सुधि सब पुरबासिन्ह पाई ॥ 
चले सकल शृह काज बिसारी । बाल जुबान जरठ नर नारी ॥ 


दोनों भाई रंगभूमिमें आये हें, ऐसी खबर जब सब नगरनिवासियोंने पायी, तब 
बालक, जवान, बूढ़े, स्त्री, पुरुष---सभी घर ओर काम-काज को भुलाकर चल दिये ॥ ३ ॥ 


देखी जनक भीर भे भारी। सुचि सेवक सब लिए हँकारी ॥ 
तुरत सकल लोगन्ह पहिं जाहू । आसन उचित देहु सब काहू ॥ 
जब जनकजीने देखा कि बड़ी भीड़ हो गयी है, तब उन्होंने सब विश्वासपात्र 


सेवकोको बुलवा लिया और कहा--तुस लोग तुरंत सब लोगोंके पास जाओ ओर सब 
किसीको यथायोग्य आसन दो ॥ ४ ॥ 

दो-कहि मूद बचन बिनीत तिन्ह बेठारे नर नारि । 
उत्तम मध्यम नीच लघु निज निज थल अनुहारि ॥ २४० ॥ 


उन सेवकोंने कोमल और नञ्ज वचन कहकर उत्तम, मध्यम, नीच और लघु, 
( सभो श्रेणीके ) स्त्री-पुरुषोंको अपने-अपने योग्य स्थानपर बेठाया ॥ २४० ॥ 


चौ०-राजकुअँर तेहि अवसर आए । मनहुँ मनोहरता तन छाए ॥ 


शुन सागर नागर बर बीरा । सुंदर स्यामल गौर सरीरा ॥ 
उसी समय राजकुमार ( राम और लक्ष्मण ) वहाँ आये । [ वे ऐसे सुन्दर हें ] 
मानो साक्षात्‌ मनोहरता ही उनके शरीरोंपर छा रही हो । सुन्दर साँवला और गोरा उनका 
शरीर है। वे गुणोंक समुद्र, चतुर और उत्तम वीर हैं ॥ १॥ 


राज समाज बिराजत रूरे । उडगन महूँ जनु जुग बिधु पूरे॥ 
जिन्ह के रही भावना जेसी । प्रश मूरति तिन्ह देखी तेसी ॥ 


वे राजाओंके समाजमें ऐसे सुशोभित हो रहे हैं, मानो तारागणोंके बीच दो पूर्ण 
चन्द्रमा हों। जिनकी जैसी भावना थी, प्रभुकी मति उन्होंने वैसी हो देखी ॥ २ !। 


देखहिं रूप महा रनधीरा। मनहुँ बीर रसु धरें सरीरा। 
डरे कुटिल नप प्रभुहि निहारी । मनहुँ भयानक मूरति भारी ॥ 


महान्‌ रणधीर [राजालोग] श्रीरामचन्द्रजीके रूपको ऐसा देख रहे हैं, मानो स्वयं वीर-रस 
शरीर धारण किये हुए हो । कुटिल राजा प्रभुको देखकर डर गये, मानो बड़ी भयानक मूर्ति हो। 


रहे असुर छल छोनिप बेषा। तिन्ह प्रभु प्रगट कालसम देखा ॥ 
पुरबासिन्ह देखे दोउ भाई । नरभूषन लोचन सुखदाई ॥ 


५ 


छलसे जौ राक्षस वहाँ राजाओं के वेषमें [बैठे] थे, उन्होंने प्रभुको प्रत्यक्ष कालके समान 
देखा । नगरनिवासियोंने दोनों भाइयोंको मनुष्योंके भूषणरूप और नेत्रोंको सुख देनेवाला देखा। 


दो०नारि बिलोकहिं हरषि हियँ निज निज रुचि अनुरूप। 


जनु सोहत सिंगार धरि मूरति परम अनूप ॥ २४१ ॥ 


स्त्रियां हृदयमें हृषित होकर अपनी-अपनी रुचिके अनुसार उन्हें देख रही हें, 


मानो शंगार-रस ही परम अनुपम मूर्ति धारण किये सुशोभित हो रहा हो ॥ २४१ ॥ 


चो०-बिदुषन्ह प्रभु बिराटमय दीसा । बहु सुख कर पग लोचन सीसा ॥ 
जनक जाति अवलोकहिं कैसें । सजन सगे प्रिय लागहिं जैसें ॥ 


बिद्वानोंको प्रभु विराट्रूपमें दिखायी दिये, जिसके बहुत-से मुंह, हाथ, पेर, नेत्र 
और सिर हें । जनकजीके सजातीय ( कुटुम्बी ) प्रभुको किस तरह ( कँसे प्रिय रूपमें ) 
देख रहे हें, जैसे सगे सजन ( सम्बन्धी ) प्रिय लगते हैं ॥ १॥ 

सहित बिदेह बिलोकहिं रानी । सिसु सम प्रीति न जाति बखानी ॥ 
जोगिन्ह परम तत्वमय भासा । सांत सुद्ध सम सहज प्रकासा ॥ 


जनकसमेत रानियाँ उन्हें अपने बच्चेके समान देख रही हैं, उनकी ध्रीतिका वर्णन नहीं 
किया जा सकता । योगियोंको वे शान्त, शुद्ध, सम और स्वतःप्रकाश परम तत्त्वक रूपमें दीखे । 


हरिभगतन्ह देखे दोउ भ्राता । इष्टदेव इव सब सुख दाता ॥ 
रामहि चितव भायै जेहि सीया । सो सनेहु सुखु नहिं कथनीया ॥ 


हरिभक्तोंने दोनों भाइयोंको सब सुखोंके देनेवाले इष्टदेवके समान देखा । सीताजी 
जिस भावसे श्रीरामचन्द्रजीको देख रही हैं, वह स्नेह और सुख तो कहनेमें ही नहीं आता ॥३॥ 
~ Le ~ 
उर अनुभवांत न काह सक सोऊ। कवन प्रकार कहे कबि कोऊ ॥ 
एहि बिधिरहा जाहि जस भाऊ। तेहिं तस देखेड कोसलराऊ ॥ 
उस ( स्नेह और सुख ) का वे हृदयमें अनुभव कर रही हें, पर वे भी उसे 
कह नही सकतीं । फिर कोई कवि उसे किस प्रकार कह सकता हें । इस प्रकार जिसका 
जैसा भाव था, उसने कोसलाधीश श्रीरामचन्द्रजीको वैसा ही देखा ॥ ४॥ 


दो-राजत राज समाज महुँ कोसलराज किसोर । 
सुंदर स्यामल गौर तन बिस्व बिलोचन चोर ॥ २४२ ॥ 


सुन्दर साँवले ओर गोरे शरीरवाले तथा विश्वभरक नेत्रोंको चुरानेवाले कोसला- 
धीशके कुमार राजसमाजमें [ इस प्रकार ] सुशोभित हो रहे हें ॥ २४२ ॥ 


चौ०-सहज मनोहर मूरति दोऊ । कोटि काम उपमा लघु सोऊ ॥ 


सरद चंद्‌ निंदक सुख नीके । नीरज नयन भावते जी के ॥ 

दोनों मूर्तियाँ स्‍्वभावसे ही ( बिना किसी बनाव-श्लंगारके ) मनको हरनेवाली हैं। 

करोड़ों कामदेवोंकी उपमा भी उनके लिये तुच्छ है। उनके सुन्दर मुख शरद्‌ [ पूणिमा ] 

के चन्द्रमाकी भी निन्दा करनेवाले ( उसे नीचा दिखानेवाले ) हें और कमलके समान 
नेत्र मनको बहुत ही भाते हें ॥ १॥ 


चितवनि चारु मार मनु हरनी । भावति हृदय जाति नहिं बरनी ॥ 
कल कपोल श्रुति कुंडल लोला । चिबुक अधर सुंदर मदु बोला ॥ 


सुन्दर चितवन [ सारे संसारके मनको हरनेवाले ] कामदेवके भी मनको हरने- 
वाली है । वह्‌ हृदयको बहुत ही प्यारी लगती है, पर उसका वर्णन नहीं किया जा सकता । 
सुन्दर गाल हें, कानोमें चंचल ( झूमते हुए ) कुण्डल हें ठोड़ी और अधर ( ओठ ) 
सुन्दर हें, कोमल वाणी हैं ॥ २॥ 

कुछुदबंधु कर निंदक हाँसा । शकुटी बिकट मनोहर नासा ॥ 


भाल बिसाल तिलक झलकाहीं । कच बिलोकिअलि अवलि लजाहीं ॥ 
हुँसी चन्द्रमाकी किरणोंका तिरस्कार करनेवाली है। भौहें टेढ़ी ओर नासिका 

मनोहर हैं! [ ऊँचे ] चौड़े ललाटपर तिलक झलक रहे हें ( दीप्तिमान्‌ हो रहे हें ) । 

[ काले घुंघराले ] बालोंको देखकर भौरोंकी पंक्तियाँ भी लजा जाती हैं ॥ ३॥ 

पीत चौतनीं सिरन्हि सुहाई । कुसुम कलीं बिच बीच बनाई ॥ 

रखें रुचिर कंबु कल गीवाँ। जलु त्रिभुवन सुषमा की सीवाँ ॥ 
पीली चौकोनी टोपियाँ सिरोंपर सुशोभित हें, जिनके बीच-बीचमें फूलोंकी कलियाँ 

बनायी ( काढ़ी ) हुई हें। शंखके समान सुन्दर ( गोल ) गलेमें मनोहर तीन रेखाएं हैं 

जो मानो तीनों लोकोंकी सुन्दरताकी सीमा [ को बता रही] हैं ॥ ४ ॥ 

दोौ०-कुंजर मनि कंठा कलित उरन्हि तुलसिका माल । 


/ 


ब्भ कंध केहरि ठवनि बल निधि बाहु बिसाल ॥ २४३ ॥ 
हृदयोंपर गजमुक्ताओंके सुन्दर कंठे और तुलसीकी मालाएंँ सुशोभित हें। उनके 
कंधे बैलोंके कंधेकी तरह [ ऊँचे तथा पुष्ट ] हैं, ऐंड ( खड़े होनेकी शान ) सिंहकी-सी 
है और भुजाएँ विशाल एवं बलकी भण्डार हैं ॥ २४३ ॥ न 
चो०-कटि तूनीर पीत पट बाँधें । कर सर धनुष बाम बेर धिं ॥ 


पीत जम्य उपबीत सुहाए । नख सिख मंजु महाछबि छाए ॥ 

कमरमें तरकस और पीताम्बर बाँधे हें । [ दाहिने ] हाथोंमें बाण और बायें सुन्दर 

कंधोंपर धनुष तथा पीले यज्ञोपवीत ( जनेऊ ) सुशोभित हें । नखसे लेकर शिखातक सब 
झंग सुन्दर हैं, उनपर महान्‌ शोभा छायी हुई है ॥ १॥ 


देखि लोग सब भए सुखारे । एकटक लोचन चलत न तारे ॥ 
हरषे जनकु देखि दोउ भाई । मुनि पद कमल गहे तब जाई ॥ 


उन्हें देखकर सब लोग सुखी हुए । नेत्र एकटक ( निमेषशून्य ) हैं ओर तारे 
( पुतलियाँ ) भी नहीं चलते । जनकजी दोनों भाइयोंको देखकर हषित हुए । तब उन्होंने 
जाकर मुनिके चरणकमल पकड़ लिये ॥ २॥ bes 
करि बिनती निज कथा सुनाई । रंग अवांन सब छुना देखाई ॥ 


जहँ जहाँ जाहिं कुअँर बर दोऊ । तहे तहँँ चकित चितव सबु कोऊ ॥ 

विनती करके अपनी कथा सुनायी और मुनिको सारी रंगभूमि ( यज्ञशाला ) 
दिखलायी । [ मुनिके साथ ] दोनों श्रेष्ठ राजकुमार जहाँ-जहाँ जाते हूँ, वहा-वहा सब 
कोई आश्‍चर्यचकित हो देखने लगते हें ॥ ३ ॥ 

निज निज रुख रामहि सबु देखा । कोउ न जान कछ मरसु बिसेषा ॥ 
भलि रचना सुनि नृप सन कहेऊ । राजाँ सुदित महासुख लहेऊ ॥ 


सबने रामजीको अपनी-अपनी ओर ही मुख किये हुए देखा; परंतु इसका कुछ 
भी विशेष रहस्य कोई नहीं जान सका । मुनिने राजासे कहा--रंगभूमिकी रचना बड़ी 
सुन्दर है ¦ [ विश्वामित्र-जेसे निःस्पृह, विरक्त ओर ज्ञानी मुनिसे रचनाकी प्रशंसा सुनकर ] 
राजा प्रसन्न हुए और उन्हें बड़ा सुख मिला ॥ ४ ॥ 


दो-सब मंचन्ह तें मंचु एक सुंदर बिसद बिसाल । 
सुनि समेत दोउ बंधु तहाँ बेठारे महिपाल ॥ २४४ ॥ 
सब मञ्चोंसे एक मञ्च अधिक सुन्दर, उज्ज्वल और विशाल था । [ स्वयं] राजा- 
ने मुनिसहित दोनों भाइयोंको उसपर बेठाया ॥ २४४ ॥ 


चो०-प्रभुहि देखि सब नृप हियँ हारे । जनु राकेस उदय भएँ तारे ॥ 
असि प्रतीति सब के मन माहीं । राम चाप तोरब सक नाहीं ॥ 


प्रभुको देखकर सब राजा हृदयमें ऐसे हार गये (निराश एवं उत्साहहीन हो गये ), 
जेसे पूर्ण चन्द्रमाक उदय होनेपर तारे प्रकाशहीन हो जाते हैं [ उनके तेजको देखकर ] 
सबके मनमें ऐसा विश्वास हो गया कि रामचन्द्रजी ही धनुषको तोड़ेंगे इसमें संदेह नहीं ॥ १॥ 


बिनु भंजेहँ भव धनुषु बिसाला । मेलिहि सीय राम उर माला ॥ 
अस बिचारि गवनहु घर भाई । जसु प्रतापु बलु तेजु गवाँई ॥ 


[ इधर उनके रूपको देखकर सबके मनमें यह निश्चय हो गया कि] शिवजीके 
विशाल धनुषको [ जो सम्भव है न टूट सके ] बिना तोड़े भी सीताजी श्रीरामचन्द्रजीके 
ही गलेमें जयमाल डालेंगी ( अर्थात्‌ दोनों तरहसे ही हमारी हार होगी और विजय राम- 
चन्द्रजीके हाथ रहेगी ) । [ यों सोचकर वे कहने लगे ] हे भाई ! ऐसा विचारकर 
यश, प्रताप, बल ओर तेज गंवाकर अपने-अपने घर चलो ॥ २॥। 


बिहसे अपर भूप सुनि बानी । जे अबिबेक अंध अभिमानी ॥ 
तोरेहुँ धनुषु ब्याह अवगाहा । बिनु 'तोरें को कुअँरि बिआहा ॥ 


दूसरे राजा, जो अविवेकसे अंधे हो रहे थे ओर अभिमानी थे, यह बात सुनकर 
बहुत हसे । [ उन्होंने कहा--] धनुष तोड़नेपर भी विवाह होना कठिन है ( अर्थात्‌ 
सहजहीमें हम जानकीको हाथसे जाने नहीं देंगे ); फिर बिना तोड़े तो राजकुमारीको 
ब्याह ही कोन सकता है ॥ ३॥ 


एक बार कालड किन होऊ । सिय हित समर जितब हम सोऊ ॥ 
यह सुनि अवर सहिप सुसुकाने । धरमसील हरिभगत सयाने ॥ 

काल ही क्यों न हो एक बार तो सीताके लिये उसे भी हम युद्धमें जीत लेंगे । यह 
घमण्डकी बात सुनकर दूसरे राजा, जो धर्मात्मा, हरिभक्त और सयाने थ, मुसकराये ॥ ४ ॥ 


सो०-सीय बिआहबि राम गरब दूरि करि नृपन्ह के । 
जीति को सक संग्राम दसरथ के रन बाँकुरे ॥ २४५ ॥ 


[ उन्होंने कहा-] राजाओंके गर्व दूर करके ( जो धनुष किसौसे नहीं टूट सकेगा 
उसे तोड़कर ) श्रीरामचन्द्रजी सीताजीको ब्याहेंगे । [ रही युद्धकी बात, सो ] महाराज 
दशरथके रणमें बाँके पुत्रोंको युद्धमें तो जीत ही कोन सकता हैं ॥ २४५ ॥ 
बो०-व्यर्थं मरह जनि गाल बजाई । मन मोदकन्हि कि भूख बुताई ॥ 

सिख हमारि सुनि परम पुनीता । जगदंबा जानहु जिये सीता ॥ 

गाल बजाकर व्यर्थं ही मत मरो। मनके लड्डुओंसे भी कहीं भूख बुझती हैं? 

हमारी परम पवित्र ( निष्कपट ) सीखको सुनकर सीताजीको अपने जीमें साक्षात्‌ 
जगज्जननी समझो ( उन्हें पत्नीरूपमें पानेकी आशा एवं लालसा छोड़ दो ) ॥ १॥ 


जगत पिता रघुपतिहि बिचारी । भरि लोचन छबि लेह निहारी ॥ 
सुंदर सुखद सकल गुन रासी । ए दोउ बंधु संभु उर बासी ॥ 


और श्रीरघुनाथजीको जगतूका पिता ( परमेश्वर ) विचारकर नेत्र भरकर उनकी 
छबि देख लो [ ऐसा अवसर बार-बार नहीं मिलेगा ] । सुन्दर, सुख देनेवाले और समस्त 
गुणोंकी राशि ये दोनों भाई शिवजीके हृदयमें बसनेवाले हैं ( स्वयं शिवजी भी जिन्हें सदा 
हृदयमें छिपाये रखते हैं, वे तुम्हारे नेत्रोंके सामने आ गये हें ) ॥ २॥ 
सुधा समुद्र समीप बिहाई । मगजलु निरखि मरहु कत घाई ॥ 
करहु जाइ जा कहुँ जोइ भावा । हम तो आजु जनम फलु पावा ॥ 


समीप आये हुए [भगवहर्शनरूप] अमृतके समुद्रको छोड़कर तुम | जगज्जननी 
जानकीको पत्नीरूपमें पानेकी दुराशाखूप मिथ्या] मुगजलको देखकर दौड़कर क्यों मरते 
हो? फिर [ भाई ! ] जिसको जो अच्छा लगे, वही जाकर करो । हमने तो [ श्रीराम- 
चन्द्रजीके दर्शन करके ] आज जन्म लेनेका फल पा लिया ( जीवन और जन्मको सफल 
कर लिया ) ॥ ३ ॥ ब 
अस कहि भले भूप अनुरागे । रूप अनूप बिलोकन लागे ॥ 
देखहि सुर नभ चढ़े बिमाना । बरषहि सुमन करहिं कल गाना ॥ 

ऐसा कहकर अच्छे राजा प्रेममग्न होकर श्रीरामजीका अनुपम रूप देखने लगे । 
[ मनुष्योंकी तो बात ही कया ] देवतालोग भी आकाशसे विमानोंपर चढ़े हुए दर्शन कर 
रहे हें और सुन्दर गान करते हुए फूल बरसा रहे हें ॥ ४ ॥ 

चतुर सखीं सुंदर सकल सादर चलीं लवाइ ॥ २४६ ॥ 
तब सुअवसर जानकर जनकजीने सीताजीको बुला भेजा । सब चतुर ओर सुन्दर 
सखिया आदरपूर्वक उन्हें लिवा चलीं ॥ २४६ ॥ 


चो०-सिय सोमा नहि जाइ बखानी । जगदंबिका रूप गुन खानी ॥ 
उपमा सकल मोहि लघु लागीं । प्राकृत नारि अंग अनुरागी ॥ 


रूप और गुणोंकी खान जगज्जननी जानकीजीकी शोभाका वर्णन नहीं हो सकता । 
उनके लिये मुझे [ काव्यकी ] सब उपमाएँ तुच्छ लगती हें; क्योंकि वे लौकिक स्त्रियोंके 
अंगोंसे अनुराग रखनेवाली हें ( अर्थात्‌ वे जगतूकी स्त्रियोंके अंगोंको दी जाती हैं ) । 
[ काव्यको उपमाएँ सब त्रिगुणात्मक, मायिक जगतूसे ली गयी हें; उन्हें भगवान्‌की 
स्वरूपाशक्ति श्रीजानकीजीके अप्राकृत, चिन्मय अंगोंके लिये प्रयुक्त करना उनका अपमान 
करना और अपनेको उपहासास्पद बनाना है ] ॥ १ ॥ 


सिय बरनिअ तेइ उपमा देई । कुकबि कहाइ अजसु को लेई ॥ 
जौ पटतरिअ तीय सम सीया । जग असिजुबति कहाँ कमनीया ॥ 


सीताजीके वणनमें उन्हीं उपमाओंको देकर कौन कुकवि कहलाये और अपयशका 
भागी बने ( अर्थात्‌ सीताजीके लिये उन उपमाओंका प्रयोग करना सुकविके पदसे च्युत 
होना और अपकीति मोल लेना है, कोई भी सुकवि ऐसी नादानी एवं अनुचित कार्य नहीं 
करेगा ) । यदि किसी स्त्रीके साथ सौताजीकी तुलना की जाय, तो जगतूमें ऐसी सुन्दर 
युवती हे ही कहाँ [ जिसकी उपमा उन्हें दी जाय ] ॥ २॥ 


गिरा सुखर तन अरघ भवानी । रति अति इुखित अतनु पति जानी ॥ 


बिष बारुनी बंधु प्रिय जेही । कहिअ रमासम किमि बेदेही ॥ 

[ पृथ्वीकी स्त्रियोंकी तो बात ही क्या, देवताओंकी स््त्रियोंको भी यदि देखा 
जाय तो हमारी अपेक्षा कहीं अधिक दिव्य और सुन्दर हें, तो उनमें] सरस्वती तो 
बहुत बोलनेवाली हैं, पार्वती अरद्धाङ्गिनी हैं ( अर्थात्‌ अद्धनारीनटेशवरके रूपमें उनका 
आधा ही अंग स्त्रीका हे, शेष आधा अंग पुरुष-शिवजीका है ); कामदेवकी स्त्री रसि 
पतिको बिना शरीरका ( अनंग ) जानकर बहुत दुखी रहती है; और जिनके विष और 
मय-जेसे [ समुद्रसे उत्पन्न होनेके नाते ] प्रिय भाई हें, उन लक्ष्मीके समान तो जानकी- 
जीको कहा ही कंसे जाय ॥ ३ ॥ 


जों छबि सुधा पयोनिधि होई । परम रूपमय कच्छपु सोई ॥ 
सोभा रजु मंदरु सिंगारू। मथे पानि पंकज निज मारू ॥ 

[ जिन लक्ष्मीजीकी बात ऊपर कही गयी है, वे निकली थीं खारे समुद्रसे, जिसको 
मथनेके लिये भगवानूने अति कर्कश पीठवाले कच्छपका रूप धारण किया, रस्सी बनायी 
गयी महान्‌ विषधर वासुकि नागकी । मथानीका कार्य किया अतिशय कठोर मन्दराचल 
पर्वंतने ओर उसे मथा सारे देवताओं और देत्योंने मिलकर । जिन लक्ष्मीको अतिशय शोभा- 
की खान और अनुपम सुन्दरी कहते हें, उनको प्रकट करनेमें हेतु बने ये सब असुन्दर एवं 
स्वाभाविक ही कठोर उपकरण । ऐसे उपकरणोंसे प्रकट हुईं लक्ष्मी श्रीजानकीजीकी 
समताको केसे पा सकती हैं। हाँ, इसके विपरीत ] यदि छबिरूपी अमृतका समुद्र हो, 
परम रूपमय कच्छप हो, शोभारूप रस्सी हो, श्यृंगार (रस) पर्वत हो और (उस छविके 
समुद्रको) स्वयं कामदेव अपने ही कर-कमलसे मथे, ॥ ४ ॥ 
दो-एहि बिधि उपजे लच्छि जब सुंदरता सुख मूल । 

तदपि सकोच समेत कबि कहहिं सीय समतूल ॥ २४७ ॥ 
इस प्रकार [ का संयोग होनेसे ] जब सुन्दरता और सुखकी मूल लक्ष्मी उत्पन्न 
हो तो भी कविलोग उसे [बहुत] संकोचके साथ सीताजीके समान कहेंगे ॥ २४७॥ 

[ जिस सुन्दरताके समुद्रको कामदेव मथेगा वह सुन्दरता भी प्राकृत, लौकिक 
सुन्दरता ही होगी; क्योंकि कामदेव स्वयं भी त्रिगुणमयी प्रकृतिका ही विकार हें। अतः 
उस सुन्दरताको मथकर प्रकट की हुई लक्ष्मी भी उपर्युक्त लक्ष्मीकी अपेक्षा कहीं अधिक 
सुन्दर और दिव्य होनेपर भी होगी प्राकृत ही, अतः उसके साथ भी जानकोजीकी तुलना 
करना कविके लिये बड़े संकोचकी बात होगी । जिस सुन्दरतासे जानकीजीका दिव्यातिः 
दिव्य परमदिव्य विग्रह बना है, वह सुन्दरता उपर्युक्त सुन्दरतासे भिन्न अप्राकृत है-- 
वस्तुतः लक्ष्मीजीका अप्राकृत रूप भी यही है । वह कामदेवके मथनेमें नहीं आ सकती ओर 
वह जानकीजीका स्वरूप ही हैं, अतः उनसे भिन्न नहीं, और उपमा दी जाती हैं 
भिन्न वस्तुके साथ । इसके अतिरिक्त जानकीजी प्रकट हुई हें स्वयं अपनी महिमासे, 
उन्हें प्रकट करनेके लिये किसी भिन्न उपकरणको अपेक्षा नहीं है। अर्थात्‌ 
शक्ति शक्तिमानसे अभिन्न अद्वेत तत्त्व हैं, अतएव अनुपमेय है, यही गूढ़ दाशे- 
निक्र तत्त्व भक्त शिरोमणि कविने इस अभूतोपमालंकारके द्वारा बड़ी सुन्दरतासे 
व्यक्त किया हैं ।] 


चौ०--चलीं संग ले सखीं सयानी । गावत गीत मनोहर बानी॥ 


सोह नवल तनु सुंदर सारी । जगत जननि अतुलितछबि भारी ॥ 
सयानी सखियाँ सीताजीको साथ लेकर मनोहर वाणीसे गीत गाती हुईं चलीं। सीता- 
जीके नवल शरीरपर सुन्दर साड़ी सुशोभित है। जगज्जननीकी महान्‌ छबि अतुलनीय हे ॥१॥ 


भषन सकल स॒देस स॒हाए । अंग अंग रचि सखिन्ह बनाए ॥ 
रंगभमि जब सिय पशु धारी । देखि रूप मोहे नर नारी॥ 

सब आभूषण अपनी-अपनी जगहपर शोभित हैं, जिन्हें सखियोंने अंग-अंगमें भली- 
भाँति सजाकर पहनाया है । जब सीताजीने रंगभूमिमें पेर रक्खा, तब उनका [ दिव्य ] 
रूप देखकर स्त्री, पुरुष--सभी मोहित हो गये ॥ २॥ 
हरषि सुरन्ह॒ हुंदुभी बजाई । बरषि प्रसून अपछरा गाई ॥ 
पानि सरोज सोह जयमाला । अवचट चितए सकल भुआला ॥ 

देवताओंने हषित होकर नगाड़े बजाये और पुष्प बरसाकर अप्सराएँ गाने लगीं । 
सीताजीके करकमलोंमें जयमाला सुशोभित है। सब राजा चकित होकर अचानक उनकी 
ओर देखने लगे ॥ ३॥ 


सीय चकित चित रामहि चाहा । भए मोहबस सब नरनाहा ॥ 
सुनि समीप देखे दोउ भाई । लगे ललकि लोचन निधि पाई ॥ 


सीताजी चकित चित्तसे श्रीरामजीको देखने लगीं, तब सब राजालोग मोहुके वश 
हो गये । सीताजीने मुनिके पास [बेठे हुए] दोनों भाइयोंको देखा तो उनके नेत्र अपना 
खजाना पाकर ललचाकर वहीं ( श्रीरामजीमें ) जा लगे ( स्थिर हो गये ) ॥ ४ ॥ 
दो--शुरजन लाज समाजु बड़ देखि सीय सकुचानि । 


लागि बिलोकन सखिन्ह तन रघुबीरहि उर आनि ॥ २९४८ ॥ 


परंतु गुरुजनोंकी लाजसे तथा बहुत बड़े समाजको देखकर सीताजी सकुचा गयीं । 
वे श्रीरामचन्द्रजीको हृदयमें लाकर सखियोंकी ओर देखने लगीं ॥ २४८ ॥ 


चौ०-राम रूपु अरु सिय छबि देखें। नर नारिन्ह परिहरीं निमेषें ॥ 
सोचहिं सकल कहत सकुचाहीं । बिधि सनबिनयकरहिं मन माहीं ॥ 
श्रीरामचन्द्रजीका रूप और सीताजीकी छबि देखकर स्त्री-पुरुषोंने पलक मारना 


छोड़ दिया ( सब एकटक उन्हींको देखने लगे ) । सभी अपने मनमें सोचते हैं, पर कहते 

सकुचाते हें। मन-ही-मन वे विधातासे विनय करते हें-॥। १॥ 

हरु बिधि बेगि जनक जड़ताई । मति हमारि असि देहि सुहाई ॥ 

बिनु बिचार पनु तजि नरनाहू । सीय राम कर करे बिबाहू ॥ 
हे विधाता ! जनककी मूढ़ताको शीघ्र हर लीजिये ओर हमारी ही ऐसी सुन्दर 


बुद्धि उन्हें दीजिये कि जिससे बिना ही विचार किये राजा अपना प्रण छोड़कर सीताजीका 
विवाह रामजीसे कर दें ॥ २॥ 


जणु भल कहिहि भाव सब काहू । हठ कीन्हें अंतह्ँ उर दाहू ॥ 
एहिं लालसाँ मगन सब लोगू । बरु साँवरो जानकी जोगू॥ 

__ संसार उन्हें भला कहेगा; क्योंकि यह बात सब किसीको अच्छी लगती है । हठ 
करनेसे अन्तमं भी हृदय जलेगा । सब लोग इसी लालसामें मग्न हो रहे हें कि जानकीजीके 
योग्य वर तो यह साँवला ही हैं ॥ ३॥ 


तब बंदीजन जनक बोलाए । बिरिदावली कहत चलि आए ॥ 
कह नपु जाइ कहडट पन मोरा । चले भाट हियँँ हरषु न थोरा ॥ 


तब राजा जनकने बंदीजनों (भाटों ) को बुलाया | वे विरुदावली (वंशकी 
कीति ) गाते हुए चले आये । राजाने कहा--जाकर मेरा प्रण सबसे कहो । भाट चले, 
उनके हृदयम कम आनन्द न था॥ ४ ॥ 


दो०-बोले बंदी बचन बर सुनहु सकल महिपाल । 
पन बिदेह कर कहहिं हम भुजा उठाइ बिसाल ॥ २४९ ॥ 


भाटोंने श्रेष्ठ वचन कहा--हे पृथ्वीकी पालना करनेवाले सब राजागण ! सुनिये । 
हम अपनी विशाल भुजा उठाकर जनकजीका प्रण कहते हें-॥। २४६ ॥ 
चौ०-नृपभुजबलु बिधुसिवधनु राहू । गरुअ कठोर बिदित सब काहू ॥ 


रावनु बानु महाभट भारे। देखि सरासन गर्वँहिं सिधारे ॥ 
राजाओंकी भुजाओंका बल चन्द्रमा है; शिवजीका धनुष राहु है। वह भारी है, कठोर 

है, यह सबको विदित है। बड़े भारी योद्धा रावण और बाणासुर भी इस धनुषको देखकर 
गौंसे (चुपके-से) चलते बने (उसे उठाना तो दूर रहा, छूनेतककी हिम्मत न हुईं) ॥ १॥ 


सोइ पुरारि कोदंडु कठोरा । राज समाज आजु जोइ तोरा ॥ 
त्रिभुभन जय समेत बेदेही । बिनहिं बिचार बरइ हठि तेही ॥ 


उसी शिवजीके कठोर धनुषको आज इस राजसभामें जो भी तोड़ेगा, तीनों लोकों- 
की विजयंके साथ ही उसको जानकोजी बिना किसी विचारके हठपूर्वंक वरण करेंगी ॥ २॥ 


सुनि पन सकल भूप अभिलाषे । भटमानी अतिसय मन माखे ॥ 
परिकर बाधि उठे अकुलाई । चले इष्टदेवन्ह सिर नाई ॥ 


प्रण सनकर सब राजा ललचा उठे। जो वीरताके अभिमानी थे, वे मनमें बहुत ही 
तमतमाये। कमर कसकर, अकुलाकर उठे और अपने इष्टदेवोंको सिर नवाकर चले ।।३॥। 


तमकि ताकितकिसिवधनु धरहीं । उठइ न कोटि भाँति बलु करहीं ॥ 
जिन्ह के कछु बिचार मन माहीं । चाप समीप महीप न जाहाँ ॥ 

वे तमककर ( बड़े तावसे ) शिवजीके धनुषकी ओर देखते हें और फिर निगाह 
जमाकर उसे पकड़ते हें; करोड़ों भांतिसे जोर लगाते हें, पर वह उठता ही नहीं। जिन 
राजाओंके मनमें कुछ विवेक है, वे तो धनुषके पास ही नहीं जाते ॥ ४ ॥ 

दो०-तमकि धरहिं धनु मूढ़ नृप उठइ न चलहिं लजाइ । 


मनहुँ पाइ भट बाहुबलु अधिकु अधिकु गरुआइ ॥ २५० ॥ 

वे मूखं राजा तमककर ( किटकिटाकर ) धनुषको पकड़ते हैं, परंतु जब नही 
उठता तो लजाकर चले जाते हें। मानो वीरोंकी भुजाओंका बल पाकर वह धनुष अधिक- 
अधिक भारी होता जाता है ॥ २५० ॥ 


चो०-भूप सहस दस एकहि बारा । लगे उठावन टरइ न टारा ॥ 
डगइ न संभु सरासनु केसे । कामी बचन सती मनु जेसें ॥ 


तब दस हजार राजा एक ही बार धनुषको उठाने लगे, तो भी वह उनके टाले 
नहीं टलता। शिवजीका वह धनुष केसे नहीं डिगता था, जसे कामी पुरुषके वचनोंसे सतीका 
मन [ कभी ] चलायमान नहीं होता ॥ १॥ 


सब नप भए जोशु उपहासी। जेसें बिनु बिराग संन्यासी ॥ 
कीरति बिजय बीरता भारी | चले चाप कर बरबस हारी ॥ 


सब राजा उपहासके योग्य हो गये। जैसे वैराग्यके बिना संन्यासी उपहासक योग्य हो 
जाता है। कीति, विजेय,बड़ीवीरता-इन सबको वे धनुषके हाथों बरबस हारकर चलं गय।२। 


श्रीहत भए हारि हिय राजा। बेठे निज निज जाइ समाजा ॥ 
नृपन्ह बिलोकि जनकु अकुलाने । बोले बचन रोष जनु साने ॥ 


राजालोग हृदयसे हारकर श्रीहीन (हतप्रभ) हो गये और अपने-अपने समाजमें 
जा बैठे। राजाओंको [ असफल ] देखकर जनक अकुला उठे और ऐसे वचन बोले जो 
मानो क्रोधमें सने हुए थे ॥ ३॥ 


दीप दीप के भूपति नाना। आए सुनि हम जो पनु ठाना ॥ 
देव दनुज धरि मनुज सरीरा । बिपुल बीर आए रनधीरा ॥ 


मैने जो प्रण ठाना था, उसे सुनकर द्वीप-द्वीपक अनेकों राजा आये। देवता और दैत्य 
भी मनुष्यका शरीर धारण करके आये तथा और भी बहुत-से रणधीर वीर आये ॥ ४ ॥ 


दो-कुअँरि मनोहर बिजय बाड़ कीरति अति कमनीय । 


पावनिहार बिरंचि जनु रचेउ न धनु दमनीय ॥ २५१ ॥ 


परंतु धनुषको तोड़कर मनोहर कन्या, बड़ी विजय और अत्यन्त सुन्दर कीतिको 
पानेवाला मानो ब्रह्माने किसीको रचा ही नहीं ॥ २५१ ॥ 


चो०-कहहु काहि यहु लाभु न भावा । काहुँ न संकर चाप चढ़ावा ॥ 
रहउ चढ़ाउब तोरब भाई । तिलु भरि भूमि न सके छड़ाई ॥ 

कहिये, यह लाभ किसको अच्छा नहीं लगता ? परंतु किसीने भी शंकरजीका धनुष नहीं 
चढ़ाया । अरे भाई ! चढ़ाना और तोड़ना तो दूर रहा, कोई तिलभर भूमि भी छुड़ा न सका।१। 


अब जनि कोउ माखे भट मानी । बीर बिहीन मही में जानी ॥ 
तजहु आस,निज निज गृह जाहू । लिखा न बिधि बेदेहि बिबाहू ॥ 


अब कोई वीरताका अभिमानी नाराज न हो। मेने जान लिया,पृथ्वी वीरोंसे खाली हो 
गयी । अब आशा छोड़कर अपने-अपने घर जाओ; ब्रह्माने सीताका विवाह लिखा ही नहीं ।२। 


सुकृतु जाइ जीं पनु परिहरऊँ। कुअँरि कुआरि रहड का करऊँ॥ 
जौ जनतेउँ बिनु भट भुबि भाई । तो पनु करि होतेउँ न हँसाई ॥ 


यदि प्रण छोड़ता हूँ तो पुण्य जाता है; इसलिये क्या करूं, कन्या कुंआरी ही रहे । यदि 
मैं जानता कि पृथ्वी वीरोंसे शून्य है तो प्रण करके उपहासका पात्र न बनता ॥ ३॥ 
जनक बचन सुनि सब नर नारी । देखि जानकिहि भए दुखारी ॥ 


माखे लखनु कुटिल भइ मोहे । रदपट फरकत नयन रिसौहें ॥ 

जनकके वचन सुनकर सभी स्त्री-पुरुष जानकीजीकी ओर देखकर दुखी हुए; 
परंतु लक्ष्मणजी तमतमा उठे, उनकी भोहें टेढ़ी हो गयीं । ओठ फड़कने लगे और नेत्र 
क्रोधसे लाल हो गये ॥ ४ ॥ 


दो०-कहिं न सकत रघुबीर डर लगे बचन जनु बान । 
नाइ राम पद कमल सिरु बोले गिरा प्रमान ॥ २५२ ॥ 
श्रीरघुवीरजीके डरसे कुछ कह तो सकते नहीं; पर जनकके वचन उन्हें बाणसे 


लगे। [ जब न रह सके तब ] श्रीरामचन्द्रजीके चरणकमलोंमें सिर नवाकर वे यथार्थ 
वचन बोले--।। २५२ ॥ 


चौ०-रघुबंसिन्ह महुँ जहाँ कोउ होई। तेहिं समाज अस कहइ न कोई ॥ 


कही जनक जसि अनुचितबानी । बिद्यमान रघुकुल मनि जानी ॥ 
रघवंशियोंमें कोई भी जहाँ होता है, उस समाजमें ऐसे वचन कोई नहीं कहता, जेसे 


> 


अनुचित वचन रघुकुलशिरोमणि श्रीरामजीको उपस्थित जानते हुए भी जनकजीने कहे हैं।१। 
सुनहु भानुकुल पंकज भानू । कहडँ सुभाउ न कछु अभिमानू ॥ 
जो तुम्हारे अनुसासन पावौं। कंदुक इव ब्रह्मांड उठावों ॥ 


हे सूर्यकुलख्पी कमलके सूर्यं ! सुनिये । में स्वभावहीसे कहता हूँ, कुछ अभिमान करके 
नही; यदि आपकी आज्ञा पाऊं तो में ब्रह्माण्डको गेंदकी तरह उठा लूं ॥ २॥ 


काचे घट जिमि डारौं फोरी। सकउँ मेरु मूलक जिमि तोरी ॥ 
तव प्रताप महिमा भगवाना । को बापुरो पिनाक पुराना ॥ 

और उसे कच्चे घड़ेकी तरह फोड़ डालूं । में सुमेरु पर्वतको मूलीकी तरह तोड़ सकता 

हूं । हे भगवन्‌ ! आपके प्रतापकी महिमासे यह बेचारा पुराना धनुष तो कौन चीज है ३॥ 

नाथ जानि अस आयसु होऊ। कौतुकु करों बिलोकिअ सोऊ ॥ 
जिमि + सं + 

कमल नाल जिमि चाप चढ़ावों । जोजन सत प्रमान ले धावों ॥ 


ऐसा जानकर हे नाथ! आज्ञा हो तो कुछ खेल करूं, उसे भी देखिये । धनुषको 
कमलकी डंडीकी तरह चढ़ाकर उसे सौ योजनतक लिये दौड़ा चला जाऊ ॥ ४ ॥ 


दो०-तोरों छत्रक दंड जिमि तव प्रताप बल नाथ । 
जौ न करों प्रभु पद सपथ कर न घरों धनु भाथ ॥ २५३ ॥ 


हे नाथ! आपके प्रतापके बलसे धनुषको कुकुरमुत्ते (बरसाती छत्ते) की तरह 


तोड़ दूं । यदि ऐसा न करूं तो प्रभुके चरणोंकी शपथ है, फिर मैं धनुष और तरकसको 
कभी हाथमें भी न लूंगा ॥ २५३ ॥ 


चो०-लखन सकोप बचन जे बोले । डगमगानि महि दिग्गज डोले ॥ 
सकल लोग सब भूप डेराने । सियहियँ हरषु जनकु सकुचाने ॥ 


ज्यों ही लक्ष्मणजी क्रोधभरे वचन बोले कि पृथ्वी डगमगा उठी और दिशाओंके 
हाथी काँप गये। सभी लोग और सब राजा डर गये । सीताजीक हृदयमें हर्ष हुआ भौर 
जनकजी सकुचा गये ॥ १॥ 
शुर रघुपति सब सुनि मन माहीं । सुदित भए पुनि पुनि पुलकाहीं ॥ 
सयनहिं रघुपति लखनु नेवारे । प्रेम समेत निकट बेठारे ॥ 

गुरु विश्वामित्रजा, श्रीरघुनाथजी और सब मुनि मनमें प्रसन्न हुए और बार-बार 
पुलकित होने लगे। श्रीरामचन्द्रजीने इशारेसे लक्ष्मणको मना किया और प्रेमसहित अपने 
पास बैठा लिया ॥ २॥ 


बिस्वामित्र समय सुभ जानी । बोले अति सनेहमय बानी ॥ 
उठहु राम भ॑ंजहू भवचापा । मेटहु तात जनक परितापा ॥ 


विशवामित्रजी शुभ समय जानकर अत्यन्त प्रेमभरी वाणी बोले-हे राम ! उठो, 
शिवजीका धनुष तोड़ो और हे तात! जनकका सन्ताप मिटाओ ॥ ३॥ 


सुनि शुरु बचन चरन सिरु नावा । हरु बिषादु न कछु उर आवा ॥ 
ठाढ़े भर उठि सहज सुभाएँ.। ठवनि जुबा म्हगराजु लजाएँ ॥ 


गुरुके वचन सुनकर श्रीरामजीने चरणोंमें सिर नवाया। उनके मनमें न हर्ष हुआ, 
न विषाद; ओर वे अपनी ऐंड ( खड़े होनेकी शान ) से जवान सिहको भी लजाते हुए 
सहज स्वभावसे ही उठ खड़े हुए ॥ ४ ॥ , 

दो०-उदित उदयगिरि मंच पर रघुबर बालपतंग । 
बिकसे संत सरोज सब हरषे लोचन भंग ॥ २५४ ॥ 


मञ्चरूपी उदयाचलपर रधुनाथजीरूपी बालसूर्यके उदय होते ही सब संतरूपी 
कमल खिल उठे और नेत्ररूपी भौरे हषित हो गये ॥ २५४ ॥ 


नृपन्ह केरि आसा निसि नासी । बचन नखत अबली न प्रकासी ॥ 
मानी महिप कुछुद सकुचाने । कपटी भूप उलूक लुकाने ॥ 


राजाओंकी आशारूपी रात्रि नष्ट हो गयी । उनके वचनरूपी तारोंकं समूहका 
चमकता बंद हो गया ( वे मौन हो गये ) । अभिमानी राजारूपी कुमुद संकुचित हो 
गये और कपटी राजारूपी उल्लू छिप गये ॥ १॥ 


भए बिसोक कोक मुनि देवा । बरिसहिं सुमन जनावहिं सेवा ॥ 
गुर पद बंदि सहित अनुरागा । राम सुनिन्ह सन आयसु मागा ॥ 


मुनि और देवतारूपी चकवे शोकरहित हो गये। वे फूल बरसाकर अपनी सेवा प्रकट 
कर रहे हैं। प्रेमसहित गुरुके चरणोंकी वन्दना करके श्रीरामचन्द्रजीने मुनियोंसे आज्ञा माँगी । 


सहजहिं चले सकल जग स्वामी । मत्त मंजु बर कुंजर गामी ॥ 
चलत राम सब पुर नर नारी। पुलक पूरि तन भए सुखारी ॥ 


समस्त जगतके स्वामी श्रीरामजी सुन्दर मतवाले श्रेष्ठ हाथीकी-सी चालसे स्वाभा- 
विक ही चले। श्रीरामचन्द्रजीके चलते ही नगरभरके सब स्त्री-पुरुष सुखी हो गये और 
उनके शरीर रोमाञ्चसं भर गयं ॥ ३॥ 


बंदि पितर सुर सुकृत सँभारे । जो कछु पुन्य प्रभाउ हमारे ॥ 
तौ सिवधनु म्नाल की नाई । तोरहुँ रासु गनेस गोसाई ॥ 
उन्होंने पितर और देवताओंकी वन्दना करके अपने पुण्योंका स्मरण किया कि 


यदि हमारे पुण्योंका कुछ भी प्रभाव हो, तो हें गणेश गोसाई ! रामचन्द्रजी शिवजीके 
धनुषको कमलकी डंडीको भाँति तोड़ डालें ॥ ४॥ 


दो०-रामहि प्रेम समेत लखि सखिन्ह समीप बोलाइ । 


सीता मातु सनेह बस बचन कहइ बिलखाइ ॥ २५५ ॥ 
श्रीरामचन्द्रजीको [ वात्सल्य] प्रेमके साथ देखकर और सखियोंको समीप बुलाकर 
सीताजीकी. माता स्नेहवश बिलखकर ( विलाप करती हुई-सी) ये वचन बोलीं--॥ २५५ ॥। 


चो०-सखि सब कोतुकु देखनिहारे । जेउ कहावत हितू हमारे ॥ 
कोउ न बुझाइ कहइ गुर पाहीं । ए बालकअसि हठ भलिनाहीं ॥ 

हे सखी ! ये जो हमारे हितू कहलाते हैं, वे भी सव तमाशा देखनेवाले हैं। कोई भी 
[इनके] गुरु विश्वामित्रजीको समझाकर नहीं कहता कि ये ( रामजी ) बालक हें, इनके 
लिये ऐसा हठ अच्छा नहीं। [ जिस धनुषको रावण और बाण-जेसे जगद्विजयी वीर छू 
तक न सके, दूरसे ही प्रणाम करके चलते बने, उसे तोड़नेके लिये मुनि विश्वामित्रजीका 
रामजीको आज्ञा देता और रामजीका उसे तोड़नेके लिये आगे बढ़ना रानीको हठ जान 
पड़ा; इसलिये वे कहने लगीं कि गुरु विशवामित्रजीको कोई समझाता भी नहीं ।] ॥ १॥ 


रावन बान छुआ नहिं चापा। हारे सकल भूप करि दापा॥ 
सो धनु राजकुअँर कर देहीं। बाल मराल कि मंदर लेहीं ॥ 


रावण और बाणासुरने जिस धनुषको छुआतक नहीं और सब राजा घमंड करके 
हार गये, वही धनुष इस सुकुमार राजकुमारके हाथमें दे रहे हें । हंसके बच्चे भी कहीं 
मन्दराचल पहाड़ उठा सकते हैं ॥ २॥ 


भूप सयानप सकल सिरानी । सखिबिधिगति कडुजाति नजानी ॥ 
बोली चतुर सखी मदु बानी । तेजवंत लघु गनिअ न रानी ॥ 


[और तो.कोई समझाकर कहे या नहीं, राजा तो बड़े समझदार और ज्ञानी हैं, उन्हें 
तो गुरुको समझानेकी चेष्टा करनी चाहिये थी; परंतु मालूम होता हैँ ] राजाका भी सारा 
सयानापन समाप्त हो गया। हे सखी! विधाताकी गति कुछ जाननेमें नहीं आती [यों 
कहकर रानी चुप हो रहीं] । तब एक चतुर (रामजीके महत्त्वको जाननेवाली ) सखी कोमल 
वाणीसे बोली-हें रानी ! तेजवानुको [ देखनेमें छोटा होनेपर भी] छोटा नहीं गिनना चाहिये। 
कहूँ कुंभज कहेँ सिंधु अपारा । सोषेउ सुजसु सकल संसारा ॥ 


रबि मंडल देखत लघु लागा । उदयँ तासु तिभुवन तम भागा ॥ 

कहाँ घड़ेसे उत्पन्न होनेवाले [छोटे-से] मुनि अगस्त्य और कहाँ अपार समुद्र ? कितू 
उन्होंने उसे सोख लिया, जिसका सुयश सारे संसारमें छाया हुआ है। सूर्यमण्डल देखनेमें 
छोटा लगता है; पर उसके उदय होते ही तीनों लोकोंका अन्धकार भाग जाता है ॥४॥ 


दो०-मंत्र परम लघु जासु बस बिधि हरि हर सुर सर्ब । 


महामत्त गजराज कहुँ बस कर अंकुस खर्ब ॥ २५६ ॥ 
जिसके वशमें ब्रह्मा, विष्णु, शिव और सभी देवता हैं, वह मन्त्र अत्यन्त छोटा 
होता है। महान्‌ मतवाले गजराजको छोटा-सा अंकुश वशमें कर लेता हैं ॥ २५६ ॥ 


चो०-काम कुसुम धनु सायक लीन्हे । सकल भुवनअपनें बस कीन्हे ॥ 
देबि तजिअ संसउ अस जानी । भंजब घनुषु राम सुनु रानी ॥ 


कामदेवने फूलोंका ही धनुष-बाण लेकर समस्त लोकोंको अपने वशमें कर रक्खा है। 

हे देवी ! सहिन सन्देह त्याग दीजिये। हे रानी! सुनिये, रामचन्द्रजी धनुषको 
अवश्य ही तोड़ंगे ॥ १॥ 


सखी बचन सुनि भे परतीती । मिटा बिषादु बढ़ी अति प्रीती ॥ 
तब रामहि बिलोकि बेदेही। सभय हृदय बिनवति जेहि तेही ॥ 


सखीके वचन सुनकर रानीको [ श्रीरामजीके सामर्थ्ये सम्बन्धमें ] विश्वास हो गया। 
उनकी उदासी मिट गयी और श्रीरामजीके प्रति उनका प्रेम अत्यन्त बढ़ गया। उस समय 
श्रीरामचन्द्रजीको देखकर सीताजी भयभीत हूदयसे जिस-तिस [ देवता] से विनती कर रही हैं। 


मनही मन मनाव अकुलानी । होहु प्रसन्न महेस भवानी ॥ 
करहु सफल आपनि सेवकाई । करि हितु हरहु चाप गरुआई ॥ 


बे व्याकुल होकर मन-ही-मन मना रही हें--हे महेश-भवाती ! मुझपर प्रसन्न 
होइये, मेने आपकी जो सेवा की है उसे सुफल कीजिये और मुझपर स्नेह करके धनुषके 
भारीपनको हर लीजिये ॥ ३॥। 


गननायक बरदायक देबा । आजु लगें कीन्हिउँ तुअ सेवा ॥ 
बार बार बिनती सुनि मोरी । करहु चाप गुरुता अति थोरी ॥ 


हें गणोंके नायक, बर देनेवाले देवता गणेशजी ! मेने आजहीके लिये तुम्हारी सेवा 
की थी। बार-बार मेरी विनती सुनकर धनुषका भारीपन बहुत ही कम कर दीजिये ।। ४॥ 


दो०-देखि देखि रघुबीर तन सुर मनाव धरि धीर । 


भरे बिलोचन प्रेम जल पुलकावली सरीर ॥ २५७ ॥ 
श्रीरघुनाथजीकी ओर देख-देखकर सीताजी bs धीरज धरकर देवताओंको मना रही 

हें। उनके नेत्रोंमें प्रेमके आँसू भरे हें और में रोमाञ्च हो रहा हैं ॥ २५७ ॥ 
चौ०-नीकें निरखि नयन भरिसोभा। पितु पनु सुमिरिबहुरि मनु छोभा ॥ 
अहहद तात दारुनि हठ ठानी। ससुझत नहि कछु लाभु न हानी ॥ 
अच्छी तरह नेत्र भरकर श्रीरामजीकी शोभा देखकर, फिर पिताक प्रणका स्मरण 
करके सीताजीका मन क्षुब्ध हो उठा। [ वें मन-ही-मन कहने लगीं--] अहो ! पिताजीने 

बड़ा ही कठिन हठ ठाना है, वे लाभ-हानि कुछ भी नहीं समझ रहे हें ॥ १॥ 


सचिव सभय सिख देइ न कोई । बुध समाज बड़ अनुचित होई ॥ 


कहँ धनु कुलिसहु चाहि कठोरा । कहेँ स्यामल म्टुगात किसोरा ॥ 

मन्त्री डर रहे हें, इसलिये कोई उन्हें सीख भी नहीं देता; पण्डितोंकी सभामे 
यह बड़ा अनुचित हो रहा है । कहाँ तो वर्‍्त्रसे भी बढ़कर कठोर धनुष और कहाँ ये कोमल- 
शरीर किशोर श्यामसुन्दर ! ॥ २॥ 

बिधिकेहि भाँति धरों उर धीरा । सिरस सुमन कन बेधिअ हीरा ॥ 
सकल सभा के मति भे भोरी । अब मोहि संभुचाप गति तोरी ॥ 


हे विधाता ! में हृदयमें किस तरह धीरज धरूं; सिरसके फूलके कणसे कहीं हीरा 
छेदा जाता है। सारी सभाकी बुद्धि भोली ( बावली ) हो गयी हैँ, अतः हे शिवाजीके 
धनुष ! अब तो मुझे तुम्हारा ही आसरा है ॥ ३॥ 


निज जड़ता लोगन्ह पर डारी। होहि हरुअ रघुपतिहि निहारी ॥ 


अति परिताप सीय मन माहीं । लव निमेष जुग सय सम जाहीं ॥ 
तुम अपनी जड़ता लोगोंपर डालकर, श्रीरघुनाथजी [के सुकुमार शरीर ] को 
देखकर [ उतने ही ] हल्के हो जाओ। इस प्रकार सीताजीके मनमें बड़ा ही सन्ताप हो 
रहा है । निमेषका एक लव ( अंश ) भी सौ युगोंके समान बीत रहा हैं ॥ ४॥ 
दो०-प्रभुहि चितइ पुनि चितव महि राजत लोचन लोल । 


खेलत मनसिज मीन जुग जनु बिधु मंडल डोल ॥ २५८ ॥ 


प्रभु श्रीरामचन्द्रजीको देखकर फिर पृथ्वीकी ओर देखती हुई सीताजीके चचल | 


नेत्र इस प्रकार शोभित हो रहे हैं मानो चन्द्रमण्डलरूपी डोलमें कामदेवकी दो मछलियां 
खेल रही हों ॥ २५८ ॥ 


चो०-गिरा अलिनि सुख पंकज रोकी। प्रगट न लाज निसा अवलोकी ॥ 
लोचन जलु रह लोचन कोना । जेसें परम कृपन कर सोना ॥ 


सीताजीकी वाणीरूपी भ्रमरीको उनके मुखरूपी कमलने रोक रक्खा हें। लाजरूपी 
रात्रिको देखकर वह प्रकट नहीं हो रही है। नेत्रोंका जल नेत्रोंके कोने ( कोये ) में ही 
रह जाता है, जसे बड़े भारी कंजूसका सोना कोनेमें ही गड़ा रह जाता हैं ॥ १॥ 


सकुची व्याकुलता बड़ि जानी । धरि धीरजु प्रतीति उर आनी ॥ 


तन मन बचन मोर पनु साचा । रघुपति पद सरोज चितु राचा ॥ 


` अपनी बढ़ी हुईं व्याकुलता जानकर सीताजी सकुचा गयीं और धीरज धरकर 
हृदयम विश्वास ले आयीं कि यदि तन, मन और वचनसे मेरा प्रण सच्चा हे और श्रीरघु- 
नाथजीके चरण-कमलोमें मेरा चित्त वास्तवमें अनुरक्त है, ॥ २॥ 


तौ भगवानु सकल उर बासी । करिहि मोहि रघुबर के दासी ॥ 
जेहि कें जेहि पर सत्य सनेहू । सो तेहि मिलइ न कछ संदेह ॥ 
तो सबके हुदयमें निवास करनेवाले भगवान्‌ मुझे रघुश्रेष्ठ श्रीरामचन्द्रजीकी दासी 


अवश्य बनायेंगे । जिसका जिसपर सच्चा स्नेह होता है; वह उसे मिलता ही हे, इसमें 
कुछ भी सन्देह नहीं है ॥ ३॥ 

प्रभु तन चितइ प्रेम तन ठाना । कृपानिधान राम सबु जाना ॥ 
सियहि बिलोकि तकेउ धनु केसें । चितव गरुरु लघु ब्यालहि जैसें ॥ 


प्रभुको ओर देखकर सीताजीने शरीरके द्वारा प्रेम ठान लिया ( अर्थात्‌ यह 
निश्चय कर लिया कि यह शरीर इन्हींका होकर रहेगा या रहेगा ही नहीं ) ! कृपानिधान 
श्रीरामजी सब जान गये। उन्होंने सीताजीको देखकर धनुषकी ओर केसे ताका, जैसे 
गरुड़जी छोटे-से सांपकी ओर देखते हें ॥ ४ ॥ 


वो-लखन लखेउ रघुबंसमनि ताकेउ हर कोदंडु । 


पुलकि गात बोले बचन चरन चापि ब्रह्मांड ॥ २५६ ॥ 
इधर जब लक्ष्मणजीने देखा कि रघुकुलमणि श्रीरामचन्द्रजीने शिवजीके धनुषकी ओर 
ताका है, तो व शरीरसे पुलकित हो ब्रह्माण्डको चरणोंसे दबाकर निम्नलिखित वचन बोले- 


चौ०-दिसिकुंजरहु कमठ अहि कोला । धरह धरनि धरि धीर न डोला ॥ 
रामु चहहिं संकर धनु तोरा । होहु सजग सुनि आयसु मोरा ॥ 


हे दिग्गजों ! हे कच्छप ! हे शेष ! हे वाराह ! धीरज धरकर पृथ्वीको थामे रहो, 
जिसमे यह हिलने न पावे । श्रीरामचन्द्रजी शिवजीके धनुषको तोड़ना चाहते हैं । मेरी 
आज्ञा सुनकर सब सावधान हो जाओ ॥ १॥ 


चाप समीप रासु जब आए। नर नारिन्ह सुर सुकृत मनाए ॥ 


सब कर संसउ अरु अग्यानू | मंद महीपन्ह कर अभिमानू ॥ 
श्रीरामचन्द्रजी जब धनुषके समीप आये, तब सब स्त्री-पुरुषोंने देवताओं और 
पुण्योंको मनाया। सबका सन्देह और अज्ञान, नीच राजाओंका अभिमान, ॥ २॥ 


सरगुपति केरि गरब गरुआई । सुर सुनिबरन्ह केरि कदराई ॥ 
सिय कर सोचु जनक पछितावा । रानिन्ह कर दारुन दुख दावा ॥ 


परशुरामजीके गर्वकी गुरुता, देवता और श्रेष्ठ मुनियोंकी कातरता ( भय ), सीता- 
जीका सोच, जनकका पश्चात्ताप और रानियोंके दारुण दुःखका दावानल, ॥ ३॥ 
संभुचाप बड़ बोहितु पाई। चढ़े जाइ सब संशु बनाई ॥ 
राम बाहुबल सिंधु अपारू। चहत पारु नहिं कोउ कड्हारू ॥ 

ये सब शिवजीके धनुषरूपी बड़े जहाजको पाकर, समाज बनाकर उसपर जा 
चढ़े । यें श्रीरामचन्द्रजीकी भुजाओंके बलरूपी अपार समुद्रके पार जाना चाहते हैं, परंतु 
कोई केवट नहीं हे ॥ ४ ॥ 

३० राम बिलोके लोग सब चित्र लिखे से देखि। 
चितई सीय कृपायतन जानी बिकल बिसेषि ॥ २६० ॥ 


श्रीरामजीने सब लोगोंकी ओर देखा और उन्हें चित्रमें लिखे हुए-से देखकर फिर 
कृपाधाम श्रीरामजीने सीताजीकी ओर देखा और उन्हें विशेष व्याकुल जाना ॥ २६० ॥ 


चो०-देखी बिपुल बिकल बेदेही। निमिष बिहात कलप सम तेही ॥ 


तृषित बारि बिनुजो तनु त्यागा । सुएँ करइ का सुधा तड़ागा ॥ 


उन्होंने जानकीजीको बहुत ही विकल देखा । उनका एक-एक क्षण कल्पके समान 
बीत रहा था। यदि प्यासा आदमी पानीके बिना शरीर छोड़ दे, तो उसके मर जानेपर 
अमृतका तालाब भी क्या करेगा ? ॥ १॥ 


का बरषा सब कृषी सुखानें। समय चुके पुनि का पछितानें ॥ 
अस जियँँ जानि जानकी देखी । प्रभु पुलके लखि प्रीति बिसेषी ॥ 


सारी खेतीके सूख जानेपर वर्षां किस कामको ? समय बीत जानेपर फिर पछतानेसे 
क्या लाभ? जीम ऐसा समझकर श्रीरामजीने जानकीजीकी ओर देखा और उनका विशेष 
प्रेम लखकर वे पुलकित हो गये ॥ २॥ 


गुरहि घ्रनासु मनहिं मन कीन्हा । अति लाघवँ उठाइ धनु लीन्हा ॥ 


दमकेउ दामिनिजिमि जबलयऊ । पुनि नभ घनु मंडलसम भयऊ ॥ 


मन-ही-मन उन्होंने गुरुको प्रणाम किया और बड़ी फुर्तीसे धनुषको उठा लिया । 
जब उसे [ हाथमं ] लिया, तब वह धनुष बिजलीकी तरह चमका ओर फिर आकाशम 
मण्डल-जेसा ( मण्डलाकार ) हो गया ॥ ३॥ 


लेत चढ़ावत खेचत गादें काहुँ न लखा देख सबु ठादें ॥ 
तेहि छन राम मध्य धनु तोरा । भरे भुवन धुनि घोर कठोरा ॥ 

लेते, चढ़ाते और जोरसे खींचते हुए किसीने नहीं लखा ( अर्थात्‌ ये तीनों काम 
इतनी फुर्तीसे हुए कि धनुषको कब उठाया, कब चढ़ाया और कब खींचा, इसका किसीको 


पता नहीं लगा); सबने श्रीरामजीको [ धनुष खींचे ] खड़े देखा। उसी क्षण श्रीरामजीने 
धनुषको बीचसे तोड़ डाला । भयंकर कठोर ध्वनिसे [ सब ] लोक भर गये ॥ ४॥ 


४०-भरे भुवन घोर कठोर रव रबि बाजि तजि मारगु चले । 
चिक्करहिं दिग्गज डोल महि अहि कोल कूरुम कलमले ॥ 
सुर असुर सुनि कर कान दीन्हें सकल बिकल बिचारहीं । 
कोदंड खंडेड राम तुलसी जयति बचन उचारहीं ॥ 

घोर कठोर शब्दसे [सब] लोक भर गये, सूर्यक घोड़े मागं छोड़कर चलने लगे। 
दिग्गज चिग्धाइने लगे; धरती डोलने लगी; शेष, वाराह और कच्छप कलमला उठे । 
देवता, राक्षस और मुनि कानोंपर हाथ रखकर सब व्याकुल होकर विचारने लगे। तुल सी- 
दासजी कहते हें, जब [सबको निश्चय हो गया कि] श्रीरामजीने धनुषको तोड़ डाला, 
तब सब श्रीरामचन्द्रजीकी 'जय' बोलने लगे । 


सो०-संकर चापु जहाजु सागरु रघुबर बाहुबलु । 
बूड़ सो सकल समाजु चढ़ा जो प्रथमहिं मोह बस ॥ २६१ ॥ 


शिवजीका धनुष जहाज हूँ और श्रीरामचन्द्रजीकी भुजाओका बल समुद्र है । 
[धनुष ट्टनेसे ] वह सारा समाज डूब गया जो मोहवश पहले इस जहाजपर चढ़ा था 
[जिसका वर्णन ऊपर आया हें] ॥ २६१॥ 


चौ०-प्रभु दोउ चापखंड महि डारे । देखि लोग सब भए सुखारे ॥ 
कौसिकरूप पयोनिधि पावन । प्रेम बारि अवगाहु सुहावन ॥ 


प्रभुने धनुषके दोनों टुकड़े पृथ्वीपर डाल दिये । यह देखकर सब लोग सुखी हुए ।' 
विश्वामित्ररूपी पवित्र समुद्रमें, जिसमें प्रेमरूपी सुन्दर अथाह जल भरा हूँ ॥ १॥ 


रामरूप राकेसु. निहारी । बढ़त बीचि पुलकावलि भारी ॥ 
बाजे नम गहगहे निसाना । देवबधू नाचहिं करि गाना ॥ 


रामरूपी पूर्णचन्द्रको देखकर पुलकावलीरूपी भारी लहरें बढ़ने लगीं । आकाश- 
में बड़े जोरसे नगाड़े बजने लगे और देवाङ्कनाएं गान करके नाचने लगीं॥ २॥ 


ब्रह्मादिक सुर सिड सुनीसा। प्रभुहि प्रसंसहिं देहिं असीसा ॥ 
बरिसहिं सुमन रंग बहु माला । गावहिं किंनर गीत रसाला ॥ 
ब्रह्मा आदि देवता, सिद्ध और मुनीश्वर लोग प्रभुकी प्रशंसा कर रहे हें ओर 
आशीर्वाद दे रहे हें । वे रंग-विरंगे फूल और मालाएं बरसा रहे हैं। किन्नरलोग रसीले 
गीत गा रहे हें॥ ३॥ 
रही भुवन भरि जय जय बानी । धनुषभंग धुनि जात न जानी ॥ 
सुदित कहहिं जहाँ तहँ नर नारी। भंजेउ राम संभुधनु भारी ॥ 
सारे ब्रह्माण्डमें जय-जयकारकी ध्वनि छा गयी, जिसमें धनुष टूटनेकी ध्वनि जान 
ही नहीं पड़ती। जहाँ-तहाँ पुरुषस्त्री प्रसन्न होकर कह रहे हैं कि श्रीरामचन्द्रजीने शिवजीके 
भारी धनुषको तोड़ डाला ॥ ४ ॥ 


दो-बंदी मागध सूतगन बिरुद बदहिं मतिधीर । 
करहिं निछावरि लोग सब हय गय धन मनि चीर ॥ २६२ ॥ 

धीर बुद्धिवाले भाट, मागध और सूतलोग विरुदावली ( कीति ) का बखान 
कर रहे हें। सब लोग घोड़े, हाथी, धन, मणि और वस्त्र निछावर कर रहे हैं ॥ २६२॥ 
नौ०-झाँझि मुदंग संख सहनाई । भेरि ढोल इुंदुभी सुहाई ॥ 
बाजहिं बहु बाजने सुहाए । जहाँ तहे जुबतिन्ह मंगल गाए ॥ 
झाँझ, मृदंग, शद्ग, शहनाई, भेरी, ढोल और सुहावने नगाड़े आदि बहुत प्रकारके 
सुन्दर बाजे बज रहे हें। जहाँ-तहाँ युवतियाँ मङ्गलगीत गा रही हैं ॥ १॥ 
सखिन्ह सहित हरषी अति रानी । सूखत धान परा जनु पानी ॥ 
जनक लहेउ सुखु सोचु बिहाई । पेरत थकें थाह जनु पाई ॥ 
सखियोंसहित रानी अत्यन्त हषित हुईं, मानो सूखते हुए धानपर पानी पड़ गया 
हो। जनकजीने सोच त्यागकर सुख प्राप्त किया, मानो तैरते-तैरते थक हुए पुरुषने थाह 
पाली हो ॥ २॥ 
श्रीहत भए भूप धनु टूटे। जेसें दिवस दीप छबि छूटे ॥ 
सीय सुखहि बरनिअ केहि भाँती । जनु चातकी पाइ जलु स्वाती ॥ 
धनुष टूट जानेपर राजालोग ऐसे श्रीहीन ( निस्तेज ) हो गये, जैसे दिनमें 
दीपककी शोभा जाती रहती है । सीताजीका सुख किस प्रकार वर्णन किया जाय, जैसे 
चातकी स्वातीका जल पा गयी हो ॥ ३॥ 
रामहि लखनु बिलोकत केसें । ससिहि चकोर किसोरकु जेसें ॥ 
सतानंद तब आयसु दीन्हा । सीताँ गमनु राम पहि कीन्हा ॥ 
श्रीरामजीको लक्ष्मणजी किस प्रकार देख रहे हें जैसे चन्द्रमाको चकोरका बच्चा देख 
रहा हो। तब शतानन्दजीने आज्ञा दी और सीताजीने श्रीरामजीके पास गमन किया ॥ ४ ॥ 
दो-संग सखीं सुंदर चतुर गावहिं मंगलचार । 


गवनी बाल मराल गति सुषमां अंग अपार ॥ २८३ ॥ 
साथमें सुन्दर चतुर सखियाँ मङ्गलाचारके गोत गा रही हें। सीताजी बाल- 
हंसिनीकी चालसे चलीं । उनके अङ्गोंमें अपार शोभा है ॥ २६३ ॥ 
चो०-सखिन्ह मध्य सिय सोहति केसे। छबिगन मध्य महाछबि जेसें ॥ 
कर सरोज जयमाल सुहाई। बिस्व बिजय सोभा जेहिं छाई ॥ 
सखियोंके बीचमें सीताजी कैसी शोभित हो रही हें, जैसे बहुत-सी छबियोंके बीचमें 
महाछबि हो । करकमलमें सुन्दर जयमाला हे, जिसमें विश्वविजयकी शोभा छायी हुई है ॥१॥ 

तन सकोचु मन परम उछाहू । गुढ प्रेत्त लखि परइ न काहू ॥ 
जाइ समीप राम छबि देखी । रहि जनु कुआरि चित्र अवरेखी ॥ 


सीताजीके शरीरमें संकोच है, पर मनमें परम उत्साह है । उनका यह गुप्त प्रेम 
किसीको hr पड़ रहा है । समीप जाकर, श्रीरामजीकी शोभा देखकर राजकुमारी 
सीताजी चित्रमें लिखी-सी रह गयीं ॥ २॥ 


चतुर सखीं लखि कहा बुझाई । पहिरावह जयमाल सुहाई ॥ 


सुनत जुगल कर माल उठाई । प्रेम बिबस पहिराइ न जाई ॥ 


चतुर सखीने यह दशा देखकर समझाकर कहा-सुहावनी जयमाला पहनाओ । यह 
सुनकर सीताजीने दोनों हाथोंसे माला उठायी, पर प्रेमके विवश होनेसे पहनायी नहीं जाती ॥ 


सोहत जनु जुग जलज सनाला । ससिहि सभीत देत जयमाला ॥ 
गावहिं छबि अवलोकि सहेली । सियँ जयमाल राम उर मेली ॥ 


[ उस समय उनके हाथ ऐसे सुशोभित हो रहे हैं] मानो डंडियोंसहित दो कमल 
चन्द्रमाको डरते हुए जयमाला दे रहें हों इस छबिको देखकर सखियाँ गाने लगीं । तब 
सीताजीने श्रीरामजीके गलेमें जयमाला पहना दी ॥ ४॥ 


सो०-र्घुबर उर जयमाल देखि देव बरिसहिं सुमन । 
सकुचे सकल भुआल जनु बिलोकि रबि कुसुदगन ॥ २६४ ॥ 


श्रीरघुनाथजीके हृदयपर जयमाला देखकर देवता फूल बरसाने लगे। समस्त राजा- 
गण इस प्रकार सकुचा गये मानो सूर्यको देखकर कुमुदोंका समूह सिकुड़ गया हो।२६४। 


चो०-पुर अरु ब्योम बाजने बाजे । खल भए मलिन साधु सब राजे॥ 

सुर किंनर नर नाग सुनीसा । जय जय जय कहि देहिं असीसा॥ 

नगर और आकाशमें बाजे बजने लगे। दुष्टलोग उदास हो गये और सज्जनलोग 

सब प्रसन्न हो गये । देवता, किन्नर, मनुष्य, नाग और मुनीश्वर जय-जयकार करके आशीर्वाद 
दे रहे हें। १॥ 

नाचहिं गावहिं विबुध बधूटीं। बार बार कुझुमांजलि छुटी ॥ 

जहेँ तहँ बिघ्र बेद धुनि करहीं । बंदी बिरिदावलि उच्चरहीं ॥ 


देवताओंकी स्त्रियाँ नाचती-गाती हैं। बार-बार हाथोसे पुष्पोंकी अञ्जलियाँ छूट रही हें। 
जहाँ-तहाँ ब्राह्मण वेदध्वनि कर रहे हैं और भाटलोग विरुदावली (कुलकीति) बखान रहे हें। 


सहि पाताल नाक जसु व्यापा । राम बरी सिय भंजेउ चापा ॥ 
करहि आरती पुर नर नारी। देहिं निछावरि बित्त बिसारी ॥ 

पृथ्वी, पाताल और स्वगे तीनों लोकोंमें यश फॅल गया कि श्रीरामचन्द्रजीने धनुष 
तोड़ दिया और सीताजीको वरण कर लिया। नगरके नर-नारी आरती कर रहे हैं ओर 
अपनी पूंजी (हैसियत) को भुलाकर (सामरथ्यंसे बहुत अधिक) निछावर कर रहे हैं ॥ ३ ॥ 


सोहति सीय राम के जोरी। छबि सिंगार मनहुँ एक ठोरी ॥ 


सखीं कहहिं प्रभुपद गह सीता। करति न चरन परस अति भीता ॥ 


श्रीसीता-रामजीकी जोड़ी ऐसी सुशोभित हो रही हैं मानो सुन्दरता और श्ृङ्गार- 
रस एकत्र हो गये हों। सखियाँ कह रही हें-सीते! स्वामीके चरण छुओ; कितु सीताजी 
अत्यन्त भयभीत हुई उनके चरण नहीं छूतीं ॥ ४॥ 


_दो०-गौतम तिय गति सुरति करि नहिं परसति पग पानि । 
मन बिहसे रघुबंसमनि प्रीति अलौकिक जानि ॥ २६५॥ 


गौतमजीकी स्त्री अहल्याकी गतिका स्मरण करके सीताजी श्रीरामजीके चरणों- 
को हाथोंसे स्पशं नहीं कर रही हें। सीताजीकी अलौकिक प्रीति जानकर रघुकूलमणि 
श्रीरामचन्द्रजी मनमें हँसे ॥ २६५ ॥ 


चो०-तब सिय देखि भूप अभिलाषे । कूर कपूत मूढ़ मन माखे ॥ 


उठि उठि पहिरि सनाह अभागे । जहँ तहँ गाल बजावन लागे ॥ 


उस समय सीताजीको देखकर कुछ राजा ललचा उठे। वे दुष्ट, कुपूत और मूढ़ 
राजा मनम बहुत तमतमाये । वे अभागे उठ-उठकर, कवच पहनकर जहाँ-तहाँ गाल 
बजाने लगे ॥ १॥ 


लेहु छड़ाइ सीय कह कोऊ। घरि बाँधह नृप बालक दोऊ ॥ 
तोरें धनुषु चाड़ नहिं सरई । जीवत हमहि कुअँरि को बरई ॥ 


कोई कहते हैं, सीताको छीन लो और दोनों राजकुमारोंको पकड़कर बाँध लो । 
धनुष तोड़नेसे ही चाह नहीं सरेगी ( पूरी होगी ) । हमारे जीते-जी राजकुमारीको कौव 
ब्याह सकता हे? ॥ २॥ 


जों बिदेहु कडु करे सहाई । जीतह समर सहित दोउ भाई ॥ 


साधु भूप बोले सुनि बानी। राजसमाजहि लाज लजानी ॥ 


यदि जनक कुछ सहायता करे, तो युद्धमें दोनों भाइयोंसहित उसे भी जीत लो । ये 
वचन सुनकर साधु राजा बोले-इस [ निलेज्ज] राजसमाजको देखकर तो लाज भी 


खजा गयी ॥ ३॥ 
बलु प्रतापु बीरता बड़ाई । नाक पिनाकहि संग सिधाई ॥ 


सोइ सूरता कि अब कहूँ पाई । असि बुधि तो बिधि मुहँ मसि लाई॥ 


CC-0. Nanaji Deshmukh Library, BJP, Jammu. Digitized by eGangotri 


SSS MF Ya यम काजू oo तू >> /_+ _# 9 |“9“# he “de ES 


बालकाण्ड २४७ 


अरे! तुम्हारा बल, प्रताप, वीरता, बड़ाई और नाक ( प्रतिष्ठा ) तो धनुषक 
साथ ही चली गयी । वही वीरता थी कि अब कहींसे मिली है ? एसी दुष्ट बुद्धि हे, तभी 
तो विधाताने तुम्हारे मुखोंपर कालिख लगा दी ॥ ४॥ 


दो०-देखहु रामहि नयन भरि तजि इरिषा मदु कोहु । 
लखन रोषु पावकु प्रबल जानि सलभ जनि होहु ॥ २६६ ॥ 


ईर्ष्या, घमंड और क्रोध छोड़कर नेत्र भरकर श्रीरामजी [की छबि] को देख 
लो। लक्ष्मणके क्रोधको प्रबल अग्नि जानकर उसमें पतंगे मत बनो ॥ २६६ ॥ 
चौ०-बेनतेय बलि जिमि चह कागू । जिमि ससु चहे नागअरि भागू ॥ 


जिमि चह कुसल अकारन कोही । सब संपदा चहे सिवद्रोही ॥ 
जैसे गरुड़का भाग कौआ चाहे, सिंहका भाग खरगोश चाहे, बिना कारण ही क्रोध 
करनेवाला अपनी कुशल चाहे, शिवजीसे विरोध करनेवाला सब प्रकारकी सम्पत्ति चाहे॥१॥ 


लोभी लोलुप कल कीरति चहई। अकलंकता कि कामी लहई ॥ 


हरि पद्‌ बिसुख परम गति चाहा। तस तुम्हार लालचु नरनाहा ॥ 
लोभी-लालची सुन्दर कीति चाहे, कामी मनुष्य निष्कलंकता [ चाहे तो ] क्या 
पा सकता है? और जैसे श्रीहरिके चरणोंसे विमुख मनुष्य परमगति (मोक्ष) चाहे, 
हे राजाओ ! सीताके लिये तुम्हारा लालच भी वैसा ही व्यर्थ हैं ॥ २॥ 
कोलाहलु सुनि सौय सकानी। सखीं लवाइ गई जहे रानी ॥ 
रासु सुभायँ चले गुरु पाहीं। सिय सनेहु बरनत मन माहाँ ॥ 
कोलाहल सुनकर सीताजी शंकित हो गयीं । तब सखियाँ उन्हें वहाँ ले गयीं जहाँ 
रानी ( सीताजीकी माता ) थीं । श्रीरामचन्द्रजी मनमें सीताजीके प्रेमका बखान करते 
हुए स्वाभाविक चालसे गुरुजीके पास चले ॥ ३ ॥ 


रानिन्ह सहित सोचबस सीया । अब धौं बिधिहि काह करनीया ॥ 


भप बचन सुनि इत उत तकहीं । लखनु राम डर बोलि न सकहाँ॥ 
; रानियोंसहित सीताजी [ दुष्ट राजाओंके दुर्वचन सुनकर ] सोचके वश हैं कि 
न जाने विधाता अब क्या करनेवाले हें । राजाओंके वचन सुनकर लक्ष्मणजी इधर-उधर 
ताकते हैं, कितु श्रीरामचन्द्रजीके डरसे कुछ बोल नहीं सकते ॥ ४॥ 
दो ०--अरुन नयन मुकुटी कुटिल चितवत नुपन्ह सकोप। 
मनहुँ मत्त गजगन निरखि सिंघकिसोरहि चोप ॥ २६७ ॥ 
उनके नेत्र लाल और भोहें टेढ़ी हो गयीं और वे क्रोधसे राजाओंकी ओर देखने लगे, 
मानो मतवाले हाथियोंका झुंड देखकर सिंहके बच्चेको जोश आ गया हो ॥ २६७ ॥ 

तेहिं अवसर छुनि सिवधनु भंगा । आयउ भुशुकुल कमल पतंगा ॥ 

खलबली देखकर जनकपुरकी स्त्रियाँ व्याकुल हो गयीं और सब मिलकर राजाओंको 

गालियाँ देने लगीं। उसी मोकेपर शिवजीके धनुषका टूटना सुनकर भृगुकुलरूपी कमलके 
सूर्यं परशुरामजी आये ॥ १॥ 


देखि महीप सकल सकुचाने । बाज झपट जनु लवा लुकाने ॥ 
गौरि सरीर भूति भल भ्राजा । भाल बिसाल त्रिपुंड बिराजा ॥ 


इन्हें देखकर सब राजा सकुचा गये, मानो बाजके झपटनेपर बटेर लुक (छिप) 
गये हों। गोरे शरीरपर विभूति ( भस्म ) बड़ी फब रही है और विशाल ललाटपर त्रिपुण्ड 
विशेष शोभा दे रहा हैं ॥ २॥ 


सीस जटा ससिबदनु सुहावा । रिस बस कडुक अरुन होइ आवा ॥ 
भकुटी कुटिल नयन रिस राते । सहजहुँ चितबत मनहुँ रिसाते ॥ 


सिरपर जटा है; सुन्दर मुखचन्द्र क्रोधके कारण कुछ लाल हो आया हैं । भोहें 
टेढ़ी और आँखें क्रोधसे लाल हें, सहज ही देखते हें, तो भी एसा जान पड़ता है मानो 
क्रोध कर रहे हें ॥ ३॥ 
षभ कंध उर बाहु बिसाला । चारु जनेउ माल मगछाला ॥ 


काटे सुनिबसन तून दुइ बाँधें । धनु सर कर कुठार कल काँधे ॥ 

बेलके समान ( ऊँचे और पुष्ट ) कंधे हें, छाती और भुजाएँ विशाल हे। सुन्दर यज्ञो- 
पवीत धारण किये, माला पहने और मृगचर्म लिये हें। कमरमें मुनियोंका वस्त्र (वल्कल) और 
दो तरकस बाँधे हें। हाथमें धनुष-बाण और सुन्दर कंधेपर फरसा धारण किये हैं ॥ ४॥ 


दो-सांत बेषु करनी कठिन बरनि न जाइ सरूप । 
धरि शुनितनु जनु बीर रसु आयउ जहाँ सब भूप ॥ २६८ ॥ 


शान्त वेष है, परंतु करनी बहुत कठोर है; स्वरूपका वर्णन नहीं किया जा सकता । 
मानो वीर-रस ही मुनिका शरीर धारण करके, जहाँ सब राजालोग हैं, वहाँ आ गया हो ॥२६८५॥ 
चौ०-देखत भ्रगुपति बेषु कराला । उठेसकल भय बिकल भुआला ॥ 


पितु समेत कहि कहि निज नामा । लगे करन सब दंड प्रनामा ॥ 
परशुरामजीका भयानक वेष देखकर सब राजा भयसे व्याकुल हो उठ खड़े हुए 


भौर पितासहित अपना नाम कह-कहकर सब दण्डवत्‌-प्रणाम करने लगे || १॥ 
CC-0. Nanaji Deshmukh Library, BJP, Jammu. Digitized by eGangotri 


चो०-खरभरु देखि बिकल पुर नारीं । सब मिलि देहिं महीपन्ह गारी ॥ 

जेहि सुभायें चितवहिं हितु जानी सो जानइ जनु आइ खुटानी । 
जनक बहोरि आइ सिरु नावा। सीय बोलाइ प्रनासु करावा ॥ 


* परशुरामजी हित समझकर भी सहज ही जिसकी ओर देख लेते हें, वह समझता 
है मानो मेरी आयु पूरी हो गयी। फिर जनकजीने आकर सिर नवाया और सीताजीको 
बुलाकर प्रणाम कराया ॥ २॥ 


आसिष दीन्हि सखीं हरषानीं। निज समाज ले गईं सयानीं ॥ 
बिस्वामिन्रु मिले पुनि आई। पद सरोज मेले दोउ भाई। 


परशुरामजीने सीताजीको आशीर्वाद दिया । सखियाँ हषित हुई और [ वहाँ अब अधिक 
देर ठह्रना ठीक न समझकर] वे सयानी सखियाँ उनको अपनी मण्डलीमें ले गयीं। फिर 
विश्वामित्रजी आकर मिले और उन्होंने दोनों भाइयोंको उनके चरणकमलोंपर गिराया ।।३॥ 


रासु लखनु दसरथ के ढोटा। दीन्हि असीस देखि भल जोटा ॥ 
रामहि चितइ रहे थकि लोचन । रूप अपार मार मद मोचन ॥ 


[विश्वामित्रजीने कहा-] ये राम और लक्ष्मण राजा दशरथके पुत्र हें। उनकी 
सुन्दर जोड़ी देखकर परशुरामजीने आशीर्वाद दिया। कामदेवके भी मदको छुड़ानेवाले 
श्रीरामचन्द्रजीके अपार रूपको देखकर उनके नेत्र थकित ( स्तम्भित ) हो रहे ॥ ४॥ 


दो०-बहुरि बिलोकि बिदेह सन कहहु काह अति भीर । 
पुँछत जानि अजान जिमि ब्यापेड कोपु सरीर ॥ २६८ ॥ 


फिर सब देखकर, जानते हुए भी अनजानकी तरह जनकजीसे पुछते हें कि कहो, 
यह्‌, बड़ी भारी भीड़ कंसी है ? उनके शरीरमें क्रोध जेहि गया ॥ २६६ ॥ 
चो०-समाचार कहि जनक सुनाए । जेहि कारन महीप सब आए ॥ 


सुनत बचन फिरि अनत निहारे । देखे चापखंड महि डारे ॥ 


जिस कारण सब राजा आये थे, राजा जनकने वे सब समाचार कह सुनाये । 
जनकके वचन सुनकर परशुरामजीने फिरकर दूसरी ओर देखा तो धनुषक टुकड़ें पृथ्वीपर 
पड़े हुए दिखायी दिये ॥ १॥ 


अति रिस बोले बचन कठोरा । कहु जड़ जनक धनुष के तोरा ॥ 


बेगि देखाउ मूद न त आजू । उलटउँ महि जहाँ लहि तव राजू ॥ 

अत्यन्त क्रोधमे भरकर वे कठोर वचन बोले--रे मूखं जनक ! बता, धनुष किसने 
तोड़ा ? उसे शीघ्र दिखा, नहीं तो अरे मूढ़ ! आज में जहाँतक तेरा राज्य हुँ, वहाँतककी 
पृथ्वी उलट दूँगा ॥| २॥ 

अति डर उतरु देत नपु नाहीं । कुटिल भूप हरषे मन माहीं । 
सुर मुनि नाग नगर नर नारी । सोचहिं सकल त्रास उर भारी ॥ 


राजाको अत्यन्त डर लगा, जिसके कारण वे उत्तर नहीं देते । यह देखकर कुटिल 
राजा मनमें बड़े प्रसन्न हुए । देवता, मुनि, नाग और नगरक स्त्री-पुरुष सभी सोच करने 
लगे, सबके हृदयमें बड़ा भय है ॥ ३॥ 


मन पछिताति सीय महतारी । बिधि अब सँवरी बात बिगारी ॥ 


भृगुपति कर सुभाउ सुनि सीता। अरघ निमेष कलप सम बीता ॥ 

सीताजीकी माता मनमें पछता रही हें कि हाय ! विधाताने अब बनी-बनायी बात 
बिगाड़ दी। परशुरामजीका स्वभाव सुनकर सीताजीको आधा क्षण भी कल्पके समान 
बीतने लगा ॥ ४ ॥ 


दो०-सभय विलोके लोग सब जानि जानकी भीरु । 
हदय न हरषु बिषाठु कहु बोले श्रीरघुबीरु ॥ २७० ॥ 


तब श्रीरामचन्द्रजी सब लोगोंको भयभीत देखकर और सीताजीको डरी हुई 
जानकर बोले--उनके हृदयमें न कुछ हषे था न विषाद--। २७० ॥ 


मासपारायण, नवाँ विश्राम 
चोौ०-नाथ संभुधनु भंजनिहारा । होइहि केउ एक दास तुम्हारा ॥ 
आयसु काह कहिअ किन मोही । सुनि रिसाइ बोले मुनि कोही ॥ 


हें नाथ ! शिवजीके धनुषको तोड़नेवाला आपका कोई एक दास ही होगा । क्या 
आज्ञा है, मुझसे क्यों नहीं कहते ? यह सुनकर क्रोधी मुनि रिसाकर बोले ॥। १ ॥ 


सेवकु सो जो करे सेवकाई। अरि करनी करि करिअ लराई ॥ 
सुनहु राम जेहिं सिवधनु तोरा । सहसबाह सम सो रिपु मोरा ॥ 


सेवक वह है जो सेवाका काम करे। शत्रुका काम करक तो लड़ाई ही करनी चाहिये । है 
राम ! सुनो, जिसने शिवजीके धनुषको तोड़ा है, वह सह्रबाहुके समान मेरा शत्रु है ॥ २ ॥ 


सो बिलगाउ बिहाइ समाजा। न त मारे जेहहिं सब राजा ॥ 
सुनि मुनि बचन लखन मुसुकाने । बोले परसुधरहि अपमाने ॥ 


वह इस समाजको छोड़कर अलग हो जाय, नहीं तो सभी राजा मारे जायेंगे। मुनिके 
वचन सुनकर लक्ष्मणजी मुसकराये और परशुरामजीका अपमान करते हुए बोले-- ३ ॥। 


बहु धनुहीं तोरी लरिकाई । कबहुँ न असि रिस कीन्हि गोसाई ॥ 
एहि धनु पर ममता केहि हेतू । सुनि रिसाइ कह झशुकुलकेतू ॥ 

हे गोसाई ! लड़कपनमें हमने बहुत-सी धनुहियाँ तोड़ डालीं, कितु आपने ऐसा 

is कभी नहीं किया । इसी धनुषपर इतनी ममता किस कारणसे है ? यह सुनकर 
ग्‌ ध्वजास्वरूप परशुरामजी' कुपित होकर कहने लगे ॥ ४॥ 


दो०-रे नृप बालक काल बस बोलत तोहि न सँभार । 
धनुही सम तिपुरारि धनु बिदित सकल संसार ॥ २७१ ॥ 


अरे राजपुत्र! कालके वश होनेसे तुझे बोलनेमें कुछ भी होश नहीं हैं। सारे 
संसारमें विख्यात शिवजीका यह धनुष कया धनुहीके समान है ? ॥ २७१ ॥ 


चो०-लखन कहा हँसि हमरें जाना । सुनहु देव सब धनुष समाना ॥ 


का छति लाभु जून धनु तोरें । देखा राम नयन के भोरे ॥ 

लक्ष्मणजीने हँसकर कहा-हे देव! सुनिये, हमारे जानमें तो सभी धनुष एक-से ही हैं। 

पुराने धनुषके तोड़नेमें क्या हानि-लाभ ? श्रीरामचन्द्रजीने तो इसे नवीनके धोखेसे देखा था। 

छुअत टूट रघुपतिहु न दोस्‌ । सुनि बिनु काज करिअ कत रोसू ॥ 

बोले चित परसु की ओरा। रे सठ सुनेहि सुभाउ न मोरा ॥ 

फिर यह तो छूते ही टूट गया; इसमें रघुनाथजीका भी कोई दोष नहीं है। हे मुनि ! 

आप बिना ही कारण किसलिये क्रोध करते हें? परशुरामजी अपने फरसेकी ओर देखकर 
बोले--अरे दुष्ट ! तूने मेरा स्वभाव नहीं सुना ॥ २॥ 


बालकु बोलि बधउँ नहिं तोही । केवल मुनि जड़ जानहि मोही ॥ 
बाल ब्रह्मचारी अति कोही। बिस्व बिदित छत्रियकुल द्रोही ॥ 


में तुझे बालक जानकर नहीं मारता हूँ । अरे मूर्ख ! कया तू मुझे निरा मुनि ही जानता 
है ? में बालब्रह्मचारी ओर अत्यन्त क्रोधी हूँ। क्षत्रियकुलका शत्रु तो विश्वभरमें विख्यात हूं । 


भुजबल भूमि भूप बिनु कीन्ही । बिपुल बार महिदेवन्ह दीन्ही ॥ 
सहसबाहु भुज छेदनिहारा । परसु बिलोकु महीपकुमारा ॥ 
अपनी भुजाओंके बलसे मेने पृथ्वीको राजाओंसे रहित कर दिया और बहुत बार 


उसे ब्राह्मणोंको दे डाला । हे राजकुमार ! सहस्नबाहुकी भुजाओंको काटनेवाले मेरे इस 
फरसेको देख ! ॥ ४ ॥ 


दो०-मालु पितहि जनि सोचबस करसि महीसकिसोर । 
गभेन्ह के अर्भक दलन परसु मोर अति घोर ॥ २७२ ॥ 


अरे राजाके बालक ! तू अपने माता-पिताको सोचके वश न कर। मेरा फरसा 
बड़ा भयानक है, यह गर्भोके बच्चोंका भी नाश करनेवाला है ॥ २७२ ॥ 

चो०-बिहसि लखनु बोले मदु बानी । अहो मुनीसु महा भटमानी ॥ 


पनि पनि मोहि देखाव कुठारू । चहत उड़ावन फूकि पहारू ॥ 
लक्ष्मणजी हँसकर कोमल वाणीसे बोले--अहो, मुनीश्वर तो अपनेको बड़ा भारी 
योद्धा समझते हें। बार-बार मुझे कुल्हाड़ी दिखाते हें। फूकसे पहाड़ उड़ाना चाहत हैँ ॥१॥ 


इहाँ कुम्हड़बतिया कोउ नाहीं । जे तरजनी देखि मरि जाहीं ॥ 


देखि कुठारु सरासन बाना । मे कछु कहा सहित अभिमाना ॥ 

यहाँ कोई कुम्हड्रेकी बतिया ( छोटा कच्चा फल ) नहीं हे, जो तर्जेनी ( सबसे 
आगेकी ) उँगलीको देखते ही मर जाती हैं । कुठार और धनुष-बाण देखकर ही मेंने कुछ 
अभिमानसहित कहा था ॥ २॥ 


भ्गुलुत समुझि जनेउ बिलोकी । जो कछु कहहु सहउँ रिस रोकी ॥ 
सुर महिसुर हरिजन अरु गाई । हमरें कुल इन्ह पर न सुराई ॥ 


भृगुवंशी समझकर और यज्ञोपवीत देखकर तो जो कुछ आप कहते हैं, उसे मैं 
क्रोधको रोककर सह लेता हूँ । देवता, ब्राह्माण, भगवान्‌क भक्त और गौ-इनपर हमारे 
कूलमें वीरता नहीं दिखायी जाती ॥ ३॥ 
बधे पापु अपकीरति हारे | मारतहूँ पा परिअ तुम्हारे ॥ 


कोटि कुलिस सम बचनु तुम्हारा । ब्यथे धरहु धनु बान कुठारा ॥ 
क्योंकि इन्हें मारनेसे पाप लगता हे और इनसे हार जानेपर अपकीति होती है । 

इसलिये आप मारें तो भी आपके पेर ही पड़ना चाहिये। आपका एक-एक वचन ही करोड़ों 

वज्ञोंके समान हे । धनुष-बाण और कुठार तो आप व्यर्थं ही धारण करते हें ॥ ४॥ 


दो०-जो बिलोकि अनुचित कहेउँ छमहु महामुनि धीर । 
सुनि सरोष भ्रशुबंसमनि बोले गिरा गभीर ॥ २७३ ॥ 


इन्हें ( धनुष-बाण और कुठारको ) देखकर मेने कुछ अनुचित कहा हो, तो उसे 
हे धीर महामुनि! क्षमा कीजिये । यह सुनकर भृगुवंशमणि परशुरामजी क्रोधके साथ 
गम्भीर वाणी बोले--। २७३ ॥ 
चो०-कौसिक सुनहु मंद यहु बालकु। कुटिल कालबस निज कुल घालकु॥ 
भानु बंस राकेस कलंकू । निपट निरंकुस अबुध असंकू ॥ 
हे विश्वामित्र ! सुनो, यह बालक बड़ा कुबुद्धि और कुटिल है; कालके वश होकर 
यह अपने कुलका घातक बन रहा है । यह सूर्यवंशरूपी पूर्णचन्द्रका कलङ्क है । यह बिल्कुल 
उद्दण्ड, मूख और निडर हे ॥ १॥ 

काल कवलु होइहि छन माहीं । कहउँ पुकारि खोरि मोहि नाहीं ॥ 
तुम्ह हटकहु जौँ चहहु उबारा । कहि प्रतापु बलु रोषु हमारा ॥ 


अभी क्षणभरमें यह कालका ग्रास हो जायगा । में पुकारकर कहे देता हूँ, फिर 


मुझे दोष नहीं है। यदि तुम इसे बचाना चाहते हो, तो हमारा प्रताप, बल और क्रोध बतला- 
कर इसे मना कर दो ॥ २॥ 


लखन कहेड मुनि सुजसु तुम्हारा । तुम्हहि अछत को बरने पारा ॥ 
अपने मुँह तुम्ह आपनि करनी । बार अनेक भाँति बहु बरनी ॥ 


, लक्ष्मणजीने कहा--हे मुनि ! आपका सुयश आपके रहते दूसरा कौन वर्णन कर 
सकता है ? आपने अपने ही मुंहसे अपनी करनी अनेकोंबार बहुत प्रकारसे वणेन की है ॥३॥ 


नहिं संतोषु त पुनि कछु कहहू । जनि रिस रोकि दुसह दुख सहहू ॥ 
बीरनती तुम्ह धीर अछोभा। गारी देत न पावहु सोभा ॥ 


इतनेपर भी संतोष न हुआ हो तो फिर कुछ कह डालिये । क्रोध रोककर असह्य 
दुःख मत सहिये। आप वीरताका ब्रत धारण करनेवाले, धैर्यवान्‌ और क्षोभरहित हें । 
गाली देते शोभा नहीं पाते ॥ ४ ॥ 


दो-सूर समर करनी करहिं कहि न जनावहिं आपु । 
बिद्यमान रन पाइ रिपु कायर कथहिं प्रतापु ॥ २७४ ॥ 


शूरवीर तो युद्धमें करनी ( शूरवीरताका कार्ये) करते हें, कहकर अपनेको नहीं 
जनाते । शत्रुको युद्धमें उपस्थित पाकर कायर ही अपने प्रतापकी डींग मारा करते हैं २७४। 


चौ०-तुम्ह तौ कालु हाँक जनु लावा । बार बार मोहि लागि बोलावा ॥ 


सुनत लखन के बचन कठोरा । परसु सुधारि धरेड कर घोरा ॥ 


आप तो मानो कालको हाँक लगाकर बार-बार उसे मरे लिये बुलाते हें । लक्ष्मणजीके 
कठोर वचन सुनते ही परशुरामजीने अपने भयानक फरसेको सुधारकर हाथमें ले लिया ॥ 


अब जनि देइ दोसु मोहि लोगू । कटुबादी बालकु बधजोगू ॥ 
बाल बिलोकि बहुत में बाँचा । अब यहु मरनिहार भा साँचा ॥ 

[ और बोले--] अब लोग मुझे दोष न दें। यह कड़आ बोलनेवाला बालक 
मारे जानेके ही योग्य है। इसे बालक देखकर मेंने बहुत बचाया, पर अब यह सचमुच | 
मरनेको ही आ गया है ॥ २॥ 


कौसिक कहा छमिअ अपराधू। बाल दोष शुन गनहिं न साधू ॥ 
खर कुठार में अकरुन कोही । आगें अपराधी गुस्द्रोही ॥ 

विश्वामित्रजीने कहा--अपराध क्षमा कीजिये । बालकोंक दोष और गणको साधः 
लोग नही गिनते। [ परशुरामजी बोले--] तीखी धारका कुठार, में दयारहित और 
क्रोधी और यह गुरुद्रोही और अपराधी मेरे सामनं--॥ ३ ॥ 


उतर देत छोड़ऊँ बिनु मारे । केवल कौसिक सील तुम्हारें ॥ 
न त एहि काटि कुठार कठोरें । गुरहि उरिन होतेउँ श्रम थोरें ॥ 


उत्तर दे रहा है । इतनेपर भी में इसे बिना मारे छोड़ रहा हूँ, सो हे विश्वामित्र ! 
केवल तुम्हारे शील ( प्रेम ) से। नहीं तो इसे इस कठोर कुठारसे काटकर थोडे ही 
परिश्रमसे गुरुसे उकण हो जाता ॥ ४ ॥ 


रो-गाधिसूनु कह हदयँ हँसि सुनिहि हरिअरइ सूझ । 


अयमय खाँड़ न ऊखमय अजहूँ न बूझ अबूझ ॥ २७५ ॥ 
विश्वामित्रजीने हृदयमें हसकर कहा--मुनिको हरा-ही-हरा सूझ रहा हैँ ( अर्थात्‌ 
सवंत्र विजयी होनेके कारण ये श्रीराम-लक्ष्मणको भी साधारण क्षत्रिय ही समझ रहे हें ) । 
कितु यह लोहमयी ( केवल फौलादकी बनी हुई ) खाँड ( खाँड़ा--खड्ग ) है, ऊखकी 
( रसकी ) खांड़ नहीं है, [ जो मुंहमें लेते ही गल जाय । खेद है, ] मुनि अब भी बेसमझ 
बने हुए हें; इनके प्रभावको नहीं समझ रहे हें ॥ २७५ ॥ 


चो०-कहेउ लखन सुनि सीलु तुम्हारा । को नहिं जान बिदित संसारा ॥ 


माता पितहि उरिन भए नीकें । शुर रिनु रहा सोचुबड़ जी के ॥ 

लक्ष्मणजीने कहा--हे मुनि ! आपके शीलको कौन नहीं जानता ? वह संसार- 

भरमें प्रसिद्ध है। आप माता-पितासे तो अच्छी तरह उऋण हो ही गये; अब गुरुका ऋण 
रहा, जिसका जीमें बड़ा सोच लगा है॥ १॥ 


सो जनु हमरेहि माथे काढ़ा । दिन चलि गए ब्याज बड़ बाढा ॥ 
अब आनिअ ब्यवहरिआ बोली । तुरत देउँ में थैली खोली ॥ 


वह मानों हमारे ही मत्थे काढ़ा था। बहुत दिन बीत गये, इससे ब्याज भी 
बहुत बढ़ गया होगा। अब किसी हिसाब करनेवालेको बुला लाइये, तो में तुरंत थेली 
खोलकर दे दूं॥ २॥ 


सुनि कटु बचन कुठार सुधारा । हाय हाय सब सभा पुकारा ॥ 
भगुबर परसु देखावहु मोही | बिभ्र बिचारि बचउँ नृपद्रोही ॥ 


लक्ष्मणजीके कड़वे वचन सूनकर परशुरामजीने कुठार सम्हाला। सारी सभा हाय ! 
हाय ! करके पुकार उठी। [लक्ष्मणजीने कहा--] हे भूगुश्रेष्ठ!! आप मुझे फरसा दिखा 
रहे हें ? पर हे राजाओंक शत्रु ! में ब्राह्मण समझकर बचा रहा हूँ। (तरह दे रहा हूँ) ॥ ३॥ 

मिले न कहुँ सुभट रन गाठे । हिज देवता घरहि के बाढ़े ॥ 
अनुचित कहि सब लोग पुकारे । रघुपति सयनहिं लखनु नेवारे ॥ 


दी आपको कभी रणधीर बलवान्‌ वीर नहीं मिले । हे ब्राह्मणदेवता ! आप घरहीमें 
बड़े हू । यह सुनकर “अनुचित हे, अनुचित है” कहकर सब लोग पुकार उठे । तब श्रीरघु- 
नाथजीने इशारेसे लक्ष्मणजीको रोक दिया ॥ ४॥ 
दो०-लखन उतर आहुति सरिस झगुबर कोपु कृसानु । 


बढ़त देखि जल सम बचन बोले रघुकुलभानु ॥ २७६ ॥ 
लक्ष्मणजीक उत्तरसे, जो आहुतिके समान थे, परशुरामजीके क्रोधरूपी अग्निको बढ़ते 
देखकर रघुकुलके सूर्य श्रीरामचन्द्रजी जलके समान (शान्त करनेवाले) वचन बोले-२७६ 


चौ०-नाथ करहु बालक पर छोहू । सूध दूधसुख करिअ न कोहू ॥ 
जों पे प्रभु प्रभाउ कछु जाना । तो कि बराबरि करत अयाना ॥ 


है नाथ! बालकपर कृपा कीजिये | इस सीधे और दुधमुंहे बच्चेपर क्रोध न 
कीजिये । यदि यह प्रभुका ( आपका ) कुछ भी प्रभाव जानता, तो कया यह बेसमझ 
आपकी बराबरी करता ? ॥ १॥ 


जौ लरिका कछु अचगरि करहीं । शुर पितु मातु मोद मन भरहीं ॥ 
करिअ कृपा सिसु सेवक जानी । तुम्ह सम सील धीर सुनि ग्यानी ॥ 


बालक यदि कुछ चपलता भी करते हैं, तो गुरु, पिता और माता मनमें आनन्दसे 
भर जाते हें। अतः इसे छोटा बच्चा और सेवक जानकर कृपा कीजिये । आप तो समदर्शी, 
सुशील, धीर और ज्ञानी मुनि हैं ॥ २॥ 
राम बचन सुनि कछुक जुड़ाने । कहि कछु लखनु बहुरि सुसुकाने ॥ 
हँसत देखि नखसिख रिस ब्यापी । राम तोर आता बड़ पापी ॥ 
श्रीरामचन्द्रजीके वचन सुनकर वें कुछ ठंडे पड़े । इतनेमें लक्ष्मणजी कुछ कहकर 
फिर मुसकरा दिये । उनको हँसते देखकर परशुरामजीके नखसे शिखातक ( सारे शरीरमें ) 
क्रोध छा गया । उन्होंने कहा-हे राम! तेरा भाई बड़ा पापी है ॥ ३॥ 
गोर सरीर स्याम मन माहीं । कालकूटसुख पयसुख नाहीं ॥ 
सहज टेढ॒अनुहरइ न तोही । नीचु मीचु सम देख न मोही ॥ 
यह शरीरसे गोरा, पर हृदयका बड़ा काला हैं | यह विषमुख है, दुधमुंहा नहीं । 
स्वभावसे ही टेढ़ा है, तेरा अनुसरण नहीं करता ( तेरे-जेसा शीलवान्‌ नहीं हे ) । यह 
नीच मुझे कालके समान नहीं देखता ॥ ४॥ 

दो०-त्तखन कहेउ हँसि सुनहु सुनि क्रोध पाप कर मूल । 
जेहि बस जन अनुचित करहिं चरहिं बिस्व प्रतिकूल ॥ २७७७॥ 


लक्ष्मणजीने हँसकर कहा-हें मुनि ! सुनिये, क्रोध पापका मूल है। जिसके वशमें होकर 
मनुष्य अनुचित कमं कर बैठते हें और विश्वभरके प्रतिकूल चलते (सबका अहित करते) हैं। 


चो०-मे तुम्हार अनुचर सुनिराया । परिहरि कोपु करिअ अब दाया ॥ 
टूट चाप नहिं जुरिहि रिसाने । बेठिअ होइहि पाय पिराने ॥ 


हे मुनिराज ! में आपका दास हुँ । अब क्रोध त्यागकर दया कीजिये। टूटा हुआ 
धनुष क्रोध करनेसे जुड़ नहीं जायगा। खड़े-खड़े पेर दुखने लगे होंगे, बैठ जाइये ॥ १ ॥ 


जों अति प्रिय तौ करिअ उपाई । जोरिअ कोउ बड़ शुनी बोलाई ॥ 


बोलत लखनहिं जनकु डेराहीं । मष्ट करहु अनुचित भल नाहीं ॥ 

यदि धनुष अत्यन्त ही प्रिय हो, तो कोई उपाय किया जाय और किसी बड़े गुणी 
( कारीगर ) को बुलाकर जुड़वा दिया जाय। लक्ष्मणजीके बोलनेसे जनकजी डर जात हैं 
भौर कहते हैं--बस, चुप रहिये, अनुचित बोलना अच्छा नहीं ॥ २॥ 


थर थर कॉपहिं पुर नर नारी । छोट कुसार खोट बड़ भारी ॥ 
भृगुपति सुनि सुनि निरभय बानी । रिस तन जरइ होइ बल हानी ॥ 
जनकपुरके स्त्री-पुरुष थर-थर काप रहे हैं [ और मन-ही-मन कह रहे हें कि ] 


छोटा कुमार बड़ा ही खोटा है। लक्ष्मणजीकी निर्भय वाणी सुन-सुनकर परशुरामजीका शरीर 
क्रोधसे जला जा रहा है और उनके बलकी हानि हो रही है (उनका बल घट रहा है) ॥३॥ 


बोले रामहि देइ निहोरा । बचउँ बिचारि बंधु लघु तोरा ॥ 
मनु मलीन तनु सुंदर केसें । बिष रस भरा कनक घट जेसें ॥ 
तब श्रीरामचन्द्रजीपर एहसान जनाकर परशुरामजी बोले-तेरा छोटा भाइ 


समझकर में इसे बचा रहा हूँ । यह मनका मैला और शरीरका कैसा सुन्दर है, जैसे विषके 
रससे भरा हुआ सोनेका घड़ा ! ॥ ४ ॥ 


दो-सुनि लछिमन बिहसे बहुरि नयन तरेरे राम । 
शुर समीप गवने सकुचि परिहरि बानी बाम ॥ २७८ ॥ 


यह सुनकर लक्ष्मणजी फिर हँसे । तब श्रीरामचन्द्रजीने तिरछी नजरसे उनकी ओर 
देखा, जिससे लक्ष्मणजी सकुचाकर विपरीत बोलना छोड़कर गुरुजीके पास चले गये । 


चो०-अति बिनीत मदु सीतल बानी । बोले रासु जोरि जुग पानी ॥ 
सुनहु नाथ तुम्ह सहज सुजाना । बालक बचनु करिअ नहिं काना ॥ 

श्रीरामचन्द्रजी दोनों हाथ जोड़कर अत्यन्त विनयके साथ कोमल और शीतल 
वाणी बोले- हे नाथ ! सुनिये, आप तो स्वभावसे ही सुजान हैं । आप बालकके वचनपर 
कान न कीजिये ( उसे सुना-अनसुना कर दीजिये ) ॥ १॥ 
बरर बालकु एकु सुभाऊ। इन्हहि न संत बिदूषहिं काऊ ॥ 
तेहिं नाहीं कछु काज बिगारा । अपराधी में नाथ तुम्हारा ॥ 

बरे और बालकका एक स्वभाव है, संतजन इन्हें कभी दोष नहीं लगाते । फिर 
उसने (लक्ष्मणने) तो कुछ काम भी नहीं बिगाड़ा है, हे नाथ ! आपका अपराधी तो में हूँ। 
कृपा कोपु बघु बँँधब गोसाई । मो पर करिअ दास की नाई ॥ 
कहिअ बेगि जेहिविधि रिस जाई । सुनिनायक सोइ करों उपाईं ॥ 


अतः हे स्वामी ! कृपा, क्रोध, वध और बन्धन, जो कुछ करना हो, दासकी तरह 
( अर्थात्‌ दास समझकर ) मुझपर कीजिये । जिस प्रकारसे शीघ्र आपका क्रोध दूर हो, 
हें मुनिराज ! बताइये, में वही उपाय करूं ॥ ३ ॥ 


कह सुनि राम जाइ रिस केसें । अजहुँ अनुज तब चितव अनेसें ॥ 
एहि कें कंठ कुठारु न दीन्हा । तो में काह कोपु करि कीन्हा ॥ 


मुनिने कहा--हे राम ! क्रोध कँसे जाय; अब भी तेरा छोटा भाई टेढ़ा ही ताक 
रहा हें। इसकी गर्देनपर मेंने कुठार न चलाया, तो क्रोध करके किया ही क्या ? 


दो-गाभे खवहिँ अवनिप रवनि सुनि कुठार गति घोर । 
परसु अछत देखउँ जिअत बेरी भृपकिसोर ॥ २७६ ॥ 
मेरे जिस कुठारकी घोर करनी सुनकर राजाओंकी स्त्रियोंके गभं गिर पड़ते हें 
उसी फरसेके रहते में इस शत्रु राजपुत्रको जीवित देख रहा हूँ ॥ २७६ ॥ 
चौ०-बहइ न हाथु दहइ रिस छाती । भा कुठार कुंठित बृपघाती ॥ 
भयउ बाम बिधि फिरेउ सुभाऊ । मोरे हृदय कृपा कसि काऊ ॥ 
हाथ चलता नहीं, क्रोधसे छाती जली जाती हें। [ हाय ! ] राजाओंका घातक 


यह कुठार भी कुण्ठित हो गया ! विधाता विपरीत हो गया; इससे मेरा स्वभाव बदल 
गया; नहीं तो भला, मेरे हृदयमें किसी समय भी कृपा कसी ? ॥ १॥ 


आजु दया दुखु दुसह सहावा । सुनि सौमित्रि बिहसि सिरु नावा ॥ 
बाउ कृपा मूरति अनुकूला । बोलत बचन झरत जनु फूला ॥ 
आज दया मुझे यह दुःसह दुःख सहा रही है ग्रह सुनकर लक्ष्मणजीने मुसकराकर 


सिर नवाया [ और कहा--] आपकी कृपारूपी वायु भी आपकी मूतिके अनुकूल ही है; 
वचन बोलते हें, मानो फूल झड़ रहें हैं ॥ २॥ 

जो पे क़ृपाँ जरिहिं सुनि गाता । क्रोध भएँ तनु राख बिधाता ॥ 
देखु जनक हठि बालकु एहू । कीन्ह चहत जड़ जमपुर गेहू ॥ 

हे मुनि ! यदि कृपा करनेसे आपका शरीर जला जाता हें, तो क्रोध होनेपर तो 


शरीरकी रक्षा विधाता ही करेंगे । [ परशुरामजीने कहा--] हे जनक ! देख, यह मूखे 
बालक हठ करके यमपुरीमें घर ( निवास ) करना चाहता है ॥ ३॥ 


बेगि करहु किन आँखिन्ह ओटा । देखत छोट खोट न्प ढोटा॥ 
बिहसे लखनु कहा मन माहीं । मूदें आँखि कतहूँ कोउ नाहीं॥ 


इसको शीघ्र ही आँखोंकी ओट क्यों नहीं करते ? यह राजपुत्र देखनेमें छोटा है, पर है 
बड़ा खोटा। लक्ष्मणजीने हसकर मन-ही-मन कहा-आँख मूँद लेनेपर कहीं कोई नहीं है ॥ 


दो--परसुरासु तब राम प्रति बोले उर अति क्रोधु । 
संभु सरासनु तोरि सठ करसि हमार प्रबोधु ॥ २८०॥ 


तब परशुरामजी हृदयमें अत्यन्त क्रोध भरकर श्रीरामजीसे बोले-अरे शठ ! 
तू शिवजीका धनुष तोड़कर उलटा हमीको ज्ञान सिखाता हे ! ॥ २८० ॥ 


चौ०-बंघु कह कटु संमत तोरें । तू छल बिनय करसि कर जोरें ॥ 
करु परितोषु मोर संग्रामा । नाहिं त छाड़ कहाउब रामा ॥ 


तेरा यह भाई तेरी ही सम्मतिसे कटु वचन बोलता है और तू छलसे हाथ जोड़कर 
विनय करता हूँ। या तो युद्धमें मेरा संतोष कर; नहीं तो राम कहलाना छोड़ दे ॥ १॥ 


छलु तजि करहि समरु सिवद्रोही । बंधु सहित न त मारउँ तोही ॥ 
ख्गुपति बकहिं कुठार उठाएँ । मन सुसुकाहिं रासु सिर नाएँ॥ 
अरे शिवद्रोही ! छल त्यागकर मुझसे युद्ध कर; नहीं तो भाइईसहित तुझे मार 


डालूंगा। इस प्रकार परशुरामजी कुठार उठाये बक रहे हें और श्रीरामचन्द्रजी सिर झुकाये 
मन-ही-मन मुसकरा रहे हैं॥ २॥ 


गुनह लखन कर हम पर रोपू । कतहु सुधाइह ते बड़ दोषू ॥ 


टेढ़ जानि सब बंदइ काहू । बक्र चंद्रमहि ग्रसइ न राहू ॥ 

[ श्रीरामचन्द्रजीने मन-ही-मन कहा-] गुनाह (दोष) तो लक्ष्मणका और क्रोध 
मुझपर करते हें। कहीं-कहीं सीधेपनमें भी बड़ा दोष होता है टेढ़ा जानकर सब लोग 
किसीकी भी वन्दना करते हें; टेढ़े चन्द्रमाको राहु भी नहीं ग्रसता ॥ ३॥ 


राम कहेउ रिस तजिअ सुनीसा । कर कुठारु आगें यह सीसा ॥ 
जेहिं रिस जाइ करिअसोइ स्वामी । मोहि जानिअ आपन अनुगामी ॥ 

_ श्रीरामचन्द्रजीने [ प्रकट ] कहा-हे मुनीश्वर ! क्रोध छोड़िये । आपके हाथमे 
कुठार हैं और मेरा यह सिर आगे है । जिस प्रकार आपका क्रोध जाय, हें स्वामी ! वही 
कोजिये । मुझे अपना अनुचर ( दास ) जानिये ॥ ४॥ 


दो०-भ्रभुहि सेवकहि समरु कस तजहु बिप्रबर रोसु । 
बेषु बिलोकें कहेसि कछु बालकहू नहिं दोसु ॥ २८१ ॥ 


स्वामी और सेवकमें युद्ध केसा ? हे ब्राह्मणश्रेष्ठ ! क्रोधका त्याग कीजिये ! आपका [वीरों 
का-सा ] वेष देखकर ही बालकने कुछ कह्‌ डाला था; वास्तवमें उसका भी कोई दोष नहीं हे।॥ 


चौ०-देखि कुठार बान धनु धारी । भे लरिकहि रिस बीरु बिचारी ॥ 
नासुजान पे तुम्हहि न चीन्हा । बंस सुभायैं उतरु तेहि दीन्हा ॥ 


आपको कुठार, बाण और धनुष धारण किये देखकर और वीर समझकर बालकको 
क्रोध आ गया । वह आपका नाम तो जानता था, पर उसने आपको पहचाना नहीं । अपने 
वंश ( रघुवंश ) के स्वभावके अनुसार उसने उत्तर दिया ॥ १॥ 


जौं तुम्ह औतेहु सुनि की नाईं । पद रज सिर सिसु धरत गोसाई ॥ 


छमहु चूक अनजानत केरी । चहिअ बिभ्र उर कृपा घनेरी ॥ 
यदि आप मुनिकी तरह आते, तो हे स्वामी ! बालक आपके चरणोंकी धूलि 

सिरपर रखता । अनजानेकी भूलको क्षमा कर दीजिये । ्राह्मणोंके हृदयमें बहुत अधिक 

दया होनी चाहिये ॥ २॥ कह है; 

हमहि तुम्हहि सरिबरि कसि नाथा । कहु न कहाँ चरन कहें माथा ॥ 


राम मात्र लघु नाम हमारा । परसु सहित बड़ नाम तोहारा ॥ 
हे नाथ ! हमारी और आपकी बराबरी कसी ? कहिये न, कहाँ चरण ओर कहाँ 
मस्तक ! कहाँ मेरा राममात्र छोटा-सा नाम और कहाँ आपका परशुसहित बड़ा नाम! ॥३॥ 


देव एकु गुनु धनुष हमारें। नव शुन परम पुनीत तुम्हारें ॥ 
सब प्रकार हम तुम्ह सन हारे । छमह॒ बिप्र अपराध हमारे ॥ 
हे देव ! हमारे तो एक ही गुण धनुष है और आपके परम पवित्र [ शम, दम, 


तप, शौच, क्षमा, सरलता, ज्ञान, विज्ञान और आस्तिकता-ये ] नौ गुण हैं | हम तो 
सब प्रकारसे आपसे हारे हैं । हें विप्र! हमारे अपराधोंको क्षमा कीजिये ॥ ४ ॥ 


दो०-बार बार सुनि बिप्रबर कहा राम सन राम। 
बोले खरगुपति सरुष हसि तहूँ बंधु सम बाम ॥ २८९॥ 
श्रीरामचन्द्रजीने परशुरामजीको बार-बार 'मुनि' और 'विप्रवर' कहा । तब भुगु- 


पति ( परशुरामजी ) कुपित होकर [ अथवा क्रोधकी हँसी हसकर ] बोले-तू भी 
अपने भाईके समान ही टेढ़ा हैं ॥ २८२॥ 

चो०-निपटहि हिज करि जानहि मोही । में जस बिप्र सुनावउँ तोही ॥ 
चाप खुवा सर आहुति जानू । कोपु मोर अति घोर कृसानू ॥ 


तू मुझे निरा ब्राह्मण ही समझता है? में जैसा वित्र हूँ, तुझे सुनाता हूँ ! धनुषको 
सरुवा, बाणको आहुति और मेरे क्रोधको अत्यन्त भयंकर अग्नि जान ॥ १॥ 
समिधि सेन चतुरंग सुहाई । महा महीप भए पसु आई ॥ 
में एहिं परसु काटि बलि दीन्हे । समर जग्य जप कोटिन्ह कीन्हे ॥ 

चतुरंगिणी सेना सुन्दर समिधाएँ (यज्ञमें जलायी जानेवाली लकड़ियाँ) हें । बड़े-बड़े 
राजा उसमें आकर बलिक पशु हुए हें, जिनको मेंने इसी फरसेसे काटकर बलि दिया है। ऐसे 
करोड़ों जपयुक्त रणयज्ञ मेने किये हें (अर्थात्‌ जैसे मन्त्रोच्चारणपूर्वक 'स्वाहा' शब्दके साथ 
आहुति दी जाती है, उसी प्रकार मेने पुकार-पुकारकर राजाओंकी बलि दी है )॥ २॥ 
मोर प्रभाउ बिदित नहि तोरें । बोलसि निदरि बिप्र के भोरें ॥ 


भंजेउ चापु दापु बड़ बाढ़ा अहमिति मनहुँ जीति जशुठाढा ॥ 
मेरा प्रभाव तुझे मालूम नहीं है, इसीसे तू ब्राह्मणके धोखे मेरा निरादर करके 
बोल रहा है। धनुष तोड़ डाला; इससे तेरा घमंड बहुत बढ़ गया हैं । ऐसा अहंकार है 
मानो संसारको जीतकर खड़ा है ॥ ३॥ 
राम कहा सुनि कहहु बिचारी । रिस अति बड़ि लघु चूक हमारी ॥ 
छुअतहिं टूट पिनाक पुराना । में केहि हेतु करों अभिमाना ॥ 
श्रीरामचन्द्रजीने कहा-हे मुनि ! विचारकर बोलिये! आपका क्रोध बहुत बड़ा है और 
मेरी भूल बहुत छोटी है। पुराना धनुष था, छूते ही टूट गया। में किस कारण अभिमान करूँ? ॥ 
दो०-जों हम निदरहिं बिप्र बदि सत्य सुनहु श्रगुनाथ । 
तौ अस को जग सुभटु जेहि भय बस नावहि माथ ॥ २८३ ॥ 
हे भृगुनाथ ! यदि हम सचमुच ब्राह्मण कहकर निरादर करते हें, तो यह सत्य सुनिये, 
फिर संसारमें ऐसा कौन योद्धा हे, जिसे हम डरके मारे मस्तक नवायें ।। २८३ ॥ 


चो०-देव दूनुज भूपति भट नाना । समबल अधिक होउ बलवाना ॥ 
जों रन हमहि पचारे कोऊ । लरहिं सुखेन कालु किन होऊ ॥ 


देवता, दैत्य, राजा या और बहुत-से योद्धा वे चाहे बलमें हमारे बराबर हों, 
चाहे अधिक बलवान्‌ हों, यदि रणमें हमें कोई भी ललकारे तो हम उससे सुखपूर्वक लड़ेंगे, 
चाहे काल ही क्यों न हो ॥ १॥ 

छत्रिय तनु धरि समर सकाना । कुल कलंकु तेहिं पावर आना ॥ 
कहउ सुभाउ न कुलहि प्रसंसी । कालहु डरहिं न रन रघुबंसी ॥ 


क्षत्रियका शरीर धरकर जो युद्धमें डर गया, उस नीचने अपने कुलपर कलङ्क लगा 
दिया । में स्वभावसे ही कहता हूँ, कुलकी प्रशंसा करके नहीं कि रघुवंशी रणमें कालसे 
भी नहीं डरते ॥ २॥ 
बिप्रबंस न ~ हे, 
बिप्रबंस के असि प्रभुताई । अभय होइ जो तुम्हहि डराई ॥ 


सुनि दु गूढ़ बचन रघुपति के । उघरे पटल परसुधर मति के ॥ 

ब्राह्मणवंशकी एसी ही प्रभुता ( महिमा ) हें कि जो आपसे डरता है वह सबसे 
निर्भय हो जाता है [ अथवा जो भयरहित होता है वह भी आपसे डरता है ]। श्रीरघुनाथ- 
जीके कोमल और रहस्यपूणे वचन सुनकर परशुरामजीकी बुद्धिके परदे खुल गये ॥ ३॥ 


राम रमापति कर धनु लेह । खैंचह मिटे मोर संदेह ॥ 


देत चापु आपुहिं चलि गयऊ । परसुराम मन बिसमय भयऊ ॥ 
[ परशुरामजीने कहा--] हें राम ! हे लक्ष्मीपति ! धनुषको हाथमें [अथवा लक्ष्मी- 
पति विष्णुका धनुष] लीजिये और इसे खींचिये जिससे मेरा संदेह मिट जाय। परशुरामजी 
धनुष देने लगे, तब वह आप ही चला गया। तब परशुरामजीके मनमें बंड़ा आश्चर्ये हुआ॥४॥ 
दो०-जाना राम प्रभाउ तब पुलक प्रफुल्लित गात । 
जोरि पानि बोले बचन हृदयैँ न प्रेछु अमात ॥ २८४॥ 
तब उन्होंने श्रीरामजीका प्रभाव जाना, [ जिसके कारण ] उनका शरीर पुलकित और 
प्रफुल्लित हो गया। वे हाथ जोड़कर वचन बोले। प्रेम उनके हृदयमें समाता न था-- 
चौ०-जय श्घुबंस बनज बन भानू । गहन दनुज कुल दहन कृसानू ॥ 
जय सुर बिघ्र धेनु हितकारी । जय मद मोह कोह भ्रम हारी ॥ 
हे रघुकुलखूपी कमलवनके सूर्य ! हे राक्षसोंके कुलरूपी घने जंगलको जलानेवाले 
अग्नि! आपकी जय हो। हे देवता, ब्राह्मण और गौका हित करनेवाले ! आपकी जय 
हो। हे मद, मोह, क्रोध और भ्रमके हरनेवाले ! आपकी जय हो ॥ १॥ 
बिनय सील करुना शुन सागर । जयतिबचन रचना अति नागर ॥ 


सेवक सुखद सुभग सब अंगा । जय सरीर छबि कोटि अनंगा ॥ 


हे विनय, शील, कृपा आदि गुणोंके समुद्र और वचनोंकी रचनामें अ चतुर ! 
आपकी जय हो। हे सेवकोंको सुख देनेवाले! सब अंगोंसे सुन्दर और शरीरमें करोड़ों 
कामदेवोंकी छबि धारण करनेवाले ! आपकी जय हो ॥ २॥ 

करों काह सुख एक प्रसंसा । जय महेस मन मानस हंसा ॥ 
अनुचित बहुत कहेउँ अग्याता । छमहु छमामंदिर दोउ भ्राता ॥ 


में एक मखसे आपकी क्या प्रशंसा करूं? हें महादेवजीके मनरूपी मानसरोवरके 
हंस ! आपकी जय हो। मेने अनजानमें आपको बहुत-से अनुचित वचन कहे। हे क्षमाके 
मन्दिर दोनों भाई ! मुझे क्षमा कीजिये ॥ ३॥ 
कहि जय जय जय रघुकुलकेतू । झूगुपति गए बनहि तप हेतू ॥ 
अपभयँ कुटिल महीप डेराने। जहाँ तहँ कायर गरवँहिं पराने ॥ 

हे रघुकूलके पताकास्वरूप श्रीरामचन्द्रजी ! आपकी जय हो, जय हो, जय हो। 
ऐसा कहकर परशुरामजी तपके लिये वनको चले गये । [यह्‌ देखकर ] दुष्ट राजालोग 
बिना ही कारणके ( मनःकल्पित ) डरसे ( रामचन्द्रजीसे तो परशुरामजी भी हार गये, 
हमने इनका अपमान किया था, अब कहीं ये उसका बदला न लें. इस व्यर्थके डरसे ) डर 
गये, वे कायर चुपकेसे जहाँ-तहाँ भाग गये ॥ ४ ॥ 
दो-देवन्ह दीन्हीं दुंदुभीं प्रभु पर बरषहिं फूल । 

हरषे पुर नर नारि सब मिटी मोहमय सूल॥ २८५॥ 


देवताओंने नगाड़े बजाये, वे प्रभुके ऊपर फूल बरसाने लगे। जनकपुरके स्त्री-पुरुष 
सब हषित हो गये। उनका मोहमय ( अज्ञानसे उत्पन्न ) शूल मिट गया ॥ २८५ ॥ 


चौ०-अति गहणहे बाजने बाजे। सबहिं मनोहर मंगल साजे ॥ 
जूथ जूथ मिलि सुसुखि सुनयनीं । करहि गान कल कोकिलबयनीं ॥ 
खूब जोरसे बाजे बजने लगे। सभीने मनोहर मङ्गल-साज सजे । सुन्दर मुख 


ओर सुन्दर नेत्रोंवाली तथा कोयलके समान मधुर बोलनेवाली स्त्रियाँ झुंड-की-झुंड मिल- 
कर सुन्दर गान करने लगीं ॥ १॥ 


सुखु बिदेह कर बरनि न जाई । जन्मदरिद्र मनहुँ निधि पाई ॥ 
बिगत त्रास भइन सौय सुखारी । जनु बिधु उदयैँ चकोरकुमारी ॥ 
जनकजीके सुखका वर्णन नहीं किया जा सकता, मानो जन्मका दरिद्री धनका 


खजाना पा गया हो। सीताजीका भय जाता रहा, वे एसी सुखी हुईं जेसे चन्द्रमाक उदय 
होनेसे चकोरकी कन्या सुखी होती है ॥ २॥ 


जनक कीन्ह कौसिकहि प्रनामा । प्रभु प्रसाद धनु भंजेड रामा ॥ 


मोहि कृतकृत्य कीन्ह दुहूँ भाई । अब जो उचित सो कहिअ गोसाई ॥ 
जनकजीने विश्वामित्रजीको प्रणाम किया [और कहा--] प्रभुहीकी कृपासे 

श्रीरामचन्द्रजीने धनुष तोड़ा है । दोमों भाइयोंने मुझे कृतार्थ कर दिया । हें स्वामी ! अब 
जो उचित हो सो कहिये ॥ ३ ॥ 


कह मुनि सुनु नरनाथ प्रबीना । रहा बिबाहु चाप आधीना ॥ 
ट्टतहीं धनु भयउ बिबाहू । सुर नर नाग बिदित सब काहू ॥ 


मुनिने कहा--हे चतुर नरेश ! सुनो। यों तो विवाह धनुषके अधीन था; धनुषके 
टूटते ही विवाह हो गया। देवता, मनुष्य और नाग सब किसीको यह्‌ मालूम हैं ॥ ४ ॥ 


दो०-तदपि जाइ तुम्ह करहु अब जथा बंस ब्यवहारु । 
बूझि बिभ्र कुललृड गुर बेद बिदित आचारु॥ २८६ ॥ 


तथापि तुम जाकर अपने कुलका जैसा व्यवहार हो, ब्राह्मणों, कुलके बूढ़ों और 
गुरुओंसे पूछकर और वेदोंमें वर्णित जेसा आचार हो, वैसा करो ॥ २८६ ॥ 


चौ०-दूत अवधपुर पठवहु जाई । आनहिं नप दसरथहि बोलाई ॥ 
मुदितराउ कहि भलेहि कृपाला । पठए दूत बोलि तेहि काला ॥ 


जाकर अयोध्याको दूत भेजो, जो राजा दशरथको बुला लावें। राजाने प्रसन्न होकर 
कहा--हे कृपालु ! बहुत अच्छा और उसी समय दूतोंको बुलाकर भेज दिया ॥ १॥ 


बहुरि महाजन सकल बोलाए । आइ सबन्हि सादर सिर नाए॥ 
हाट बाट मंदिर सुरबासा। नगरु सँवारहु चारिहुँ पासा ॥ 


फिर सब महाजनोंको बुलाया और सबने आकर राजाको आदरपूर्वक सिर नवाया। 
[ राजाने कहा-- ] बाजार, रास्ते, घर, देवालय और सारे नगरको चारों ओरसे सजाओ।२। 


हरषि चले निज निज ग्रह आए। पुनि परिचारक बोलि पठाए ॥ 


रचहु बिचित्र बितान बनाई । सिर धरे बचन चले सचुपाई ॥ 


महाजन प्रसन्न होकर चले और अपने-अपने घर आये। फिर राजाने नौकरोंको 
बुला भेजा [ और उन्हें आज्ञा दी कि | विचित्र मण्डप सजाकर तैयार करो । यह सुनकर 
वे सब राजाके वचन सिरपर धरकर और सुख पाकर चले ॥ ३॥ 


पठण बोलि गुनी तिन्ह नाना । जे बितान बिधि कुसल सुजाना ॥ 
बिधिहि बंदि तिन्ह कीन्ह अरंभा। बिरचे कनक कदलि के खंभा ॥ 


उन्होंने अनेक कारीगरोंको बुला भेजा, जो मण्डप बनानेमें बड़े कुशल और चतुर थे। 
उन्होने ब्रह्माकी वन्दना करके कार्य आरम्भ किया और [पहले] सोनेके केलके खंभे बनाये ॥४॥ 


दो-हारित मनिन्ह के पत्र फल पढुमराग के फूल । 
रचना देखि बिचित्र अति मनु बिरंचि कर भूल ॥ २८७॥ 

हरी-हरी मणियों ( पन्ने ) के पत्ते और फल बनाये तथा पद्मराग मणियों (माणिक) के 
फूल बनाये। मण्डपकी अत्यन्त विचित्र रचना देखकर ब्रह्माका मन भी भूल गया ॥२८५७॥ 


चौ०-बेनु हरितमनिमयसब कीन्हे । सरल सपरब परहिं नहिं चीन्हे॥ 


कनक कलित अहिबेलि बनाई । लखि नहिं परइ सपरन सुहाई॥ 
बाँस सब हरी-हरी मणियों ( पन्ने ) के सीधे ओर गाँठोंसे युक्त ऐसे बनाये जो. 

पहचाने नहीं जाते थे [ कि मणियोंके हें या साधारण] । सोनेकी सुन्दर नागबेलि ( पानकी 

लता) बनायी, जो पत्तोंसहित ऐसी भली मालूम होती थी कि पहचानी नहीं जाती थी ॥ १॥ 

तेहि के रचि पचि बंध बनाए । बिच बिच मुकुता दाम सुहाए॥ 

मानिक मरकत कुलिस पिरोजा । चीरि कोरि पचि रचे सरोजा ॥ 


उसी नागबेलिके रचकर और पञ्चीकारी करके बन्धन ( बाँधनेकी रस्सी ) बनाये । 
बीच-बीचमें मोतियोंकी सुन्दर झालरें हें। माणिक, पन्ने, हीरे और फिरोजे--इन रत्नों- 
को चीरकर, कोरकर और पच्चीकारी करके, इनके [ लाल, हरे, सफेद और फिरोजी 
रंगके ] कमल बनाये ॥ २॥ 


किए भृंग बहुरंग बिहंगा। गुंजहिं कूजहिं पवन प्रसंगा ॥ 
सुर प्रतिमा खंभन गढ़ि काढी । मंगल ट्रन्य लिएँ सब ठादीं॥ 
भौरे और बहुत रंगोंके पक्षी बनाये, जो हवाक सहारे गूंजते और कूजते थे । खंभों- 
पर देवताओंकी मूर्तियां गढ़कर निकालीं, जो सब मङ्गलद्रव्य लिये खड़ी थीं ॥ ३॥ 
चोकें भाँति अनेक पुराई। सिंधुर मनिमय सहज सुहाई ॥ 
गजमुक्ताओंके सहज ही सुहावने अनेकों तरहके चौक पुराये ॥ ४ ॥ 
दो--सौरभ पल्लव सुभग सुठि किए नीलमनि कोरि । 
हेम बोर मरकत घवरि लसत पाटमय डोरि ॥ २८८॥ 


नीलमणिको कोरकर अत्यन्त सुन्दर आमके पत्ते बनाये। सोनेके बौर ( आमक 
फूल ) और रेशमकी डोरीसे बंधे हुए पन्नेके बने फलोंके गुच्छे सुशोभित हें॥ २८८ ॥ 


चो०-रचे रुचिर बर बंदनिवारे । मनहँ मनोभव फंद सँवारे ॥ 


मंगल कलस अनेक बनाए । ध्वज पताक पट चमर सुहाए ॥ 


एसे सुन्दर और उत्तम बंदनवार बनाये मानो कामदेवने फंदे सजाये हों । अनेकों 
मङ्कल-कलश और सुन्दर ध्वजा, पताका, परदे और चंवर बनाये ॥ १॥ 


दीप मनोहर मनिमय नाना । जाइ न बरनि विचित्र बिताना ॥ 
जेहिं मंडप ठुलहिनि बेदेही। सो बरने असि मति कबि केशी 

जिसमें मणियोंके अनेकों सुन्दर दीपक हें, उस विचित्र मण्डपका तो वर्णन ही 
नहीं किया जा सकता । जिस मण्डपमें श्रीजानकीजी दुलहिन होंगी, किस कविकी ऐसी 
बुद्धि हे जो उसका वर्णन कर सके ॥ २॥ 


टूलह रामु रूप गुन सागर । सो बितानु तिहुँ लोक उजागर ॥ 
जनक भवन के सोभा जेसी। शृह गृह प्रति पुर देखिअ तेसी॥ 


जिस मण्डपमें रूप और गुणोंके समुद्र श्रीरामचन्द्रजी दूल्हे होंगे, वह मण्डप तीनों 
लोकोंमे प्रसिद्ध होना ही चाहिये । जनकजीके महलकी जेसी शोभा है वैसी ही शोभा नगरके 
प्रत्येक घरकी दिखायी देती है ॥ ३॥ 


जेहिं तेरहुति तेहि समय निहारी। तेहि लघु लगहिं भुवन दस चारी 
जो संपदा नीच शह सोहा। सो बिलोकि सुरनायक मोहा ॥ 


उस समय जिसने तिरहुतको देखा उसे चौदह भुवन तुच्छ जान पड़े। जनकपुरमें 
नीचके घर भी उस समय जो सम्पदा सुशोभित थी उसे देखकर इन्द्र भी मोहित हो 
जाता था ॥ ४॥ 


दो०-बसइ नगर जेहिं लच्छि करि कपट नारि बर बेषु । 
तेहि पुर के सोभा कहत सकुचहिं सारद सेषु ॥ २८९ ॥ 


जिस नगरमें साक्षात्‌ लक्ष्मीजी कपटसे स्त्रीका सुन्दर वेष बनाकर बसती हैं, उस 


पुरकी शोभाका वर्णन करनेमें सरस्वती और शेष भी सकुचाते हें ॥ २८६ ॥ 


चो०-पहुँचे दूत राम पुर पावन । हरषे नगर बिलोकि सुहाबन ॥ 
भूप हार तिन्ह खबरि जनाई । दसरथ नृप सुनि लिए बोलाई ॥ 


जनकजीके दूत श्रीरामचन्द्रजीकी पवित्र पुरी अयोध्यामें पहुँचे । सुन्दर नगर देख- 
कर वे हषित हुए। राजद्वारपर जाकर उन्होंने खबर भेजी; राजा दशरथजीने सुनकर 
उन्हें बुला लिया ॥ १॥ 


करि प्रनाशु तिन्ह पाती दीन्ही । सुदित महीप आपु उठि लीन्ही॥ 
बारि बिलोचन बाँचत पाती। पुलक गात आई भरि छाती ॥ 


Ed प्रणाम करके चिट्ठी दी। प्रसन्न होकर राजाने स्वयं उठकर उसे लिया । 
चिट्ठी बाँचते समय उनके नेत्रोंमें जल ( प्रेम और आनन्दके आँसू ) छा गया, शरीर 
पुलकित हो गया और छाती भर आयी ॥ २॥ 


रासु लखनु उर कर बर चीठी । रहि गए कहत न खाटी मीठी ॥ 
पुनि धरि धीर पत्रिका बाँची । हरषी सभा बात सुनि साँची ॥ 


हृदये राम ओर लक्ष्मण हैं, हाथमें सुन्दर चिट्ठी है, राजा उसे हाथमे लिये ही 

उन्होंने Maa 
रह गये, खट्टी-मीठी कुछ भी कह न सके। फिर धीरज धरकर उन्होंने पत्रिका पढ़ी। 
सारी सभा सच्ची बात सूनकर हषित हो गयी ॥ ३॥ 


खेलत रहे तहाँ सुधि पाई । आए भरतु सहित हित भाई॥ 
पूछत अति सनेहँँ सकुचाई। तात कहाँ तें पाती आई॥ 


भरतजी अपने मित्रों और भाई शत्रुघ्नके साथ जहाँ खेलते थे वहीं समाचार पाकर 
वे आ गये। बहुत प्रेमसे सकुचाते हुए पूछते हें-पिताजी ! चिट्ठी कहाँसे आयी है ? ॥ ४॥ 
दो०-कुसल प्रान्रिय बंधु दोउ अहहिं कहहु केहिं देस । 
सुनि सनेह साने बचन बाची बहुरि नरेस॥ २९०॥ 
हमारे प्राणोंसे प्यारे दोनों भाई कहिये, सकुशल तो हें और वे किस देशम हें ? 
स्नेहसे सने ये वचन सुनकर राजाने फिरसे चिट्ठी पढ़ी ॥ २६० ॥ 


चो०-सुनि पाती पुलके दोउ भ्राता । अधिक सनेहु समात न गाता॥ 
प्रीति पुनीत भरत के देखी । सकल सभाँ सुखु लहेउ बिसेषी॥ 


चिट्ठी सुनकर दोनों भाई पुलकित हो गये। स्नेह इतना अधिक हो गया कि वह 
शरीरमें समाता नहीं। भरतजीका पवित्र प्रेम देखकर सारी सभाने विशेष सुख पाया ॥ १॥ 


तब नप दूत निकट बेठारे मधुर मनोहर बचन उचारे॥ 
भेआ कहहु कुसल दोउ बारे। तुम्ह नीकें निज नयन निहारे॥ 


तब राजा दूतोंको पास बैठाकर मनको हरनेवाले मीठे वचन बोले, भैया ! कहो, दोनों 
बच्चे कुशलसे तो हें? तुमने अपनी आँखोंसे उन्हें अच्छी तरह देखा है न ? ॥ २॥ 


स्यामल गौर घरें धनु भाथा। बय किसोर कौसिक सुनि साथा 
पहिचानहु तुम्ह कहहु सुभाऊ । प्रेम बिबस पुनि पुनि कह राऊ ॥ 


साँवले और गोरे शरीरवाले वे धनुष और तरकस धारण किये रहते हें। किशोर 
अवस्था है, विश्वामित्र मुनिके साथ हें । तुम उनको पहचानते हो तो उनका स्वभाव बताओ। 
राजा प्रेमके विशेष वश होनेसे बार-बार इस प्रकार कह ( पूछ ) रहें हैं ॥ ३॥ 


जा दिन तें सुनि गए लवाई। तब तें आजु साँचि सुधि पाई ॥ 

कहहु बिदेह कवन बिधि जाने । सुनि प्रिय बचन दूत सुसुकाने ॥ 
[ भैया ! ] जिस दिनसे मुनि उन्हें लिवा ले गये, तबसे आज ही हमने 

खबर पायी है। कहो तो महाराज जनकने उन्हें कैसे पहचाना ! ये प्रिय ( प्रेमभरे ) वचर्ग 


i 
सुनकर दूत मुसकराय ॥ ४ ॥ 

दो ०-सुनहु महीपति सुकुट मनि तुम्ह सम धन्य न कोउ। 
रासु लखनु जिन्ह के तनय बिस्व बिभूषन दोउ ॥ २९१ ॥ 


[ दूतोंने कहा--] हे राजाओके मुकुटमणि ! सुनिये, आपके समान धन्य और 


[ कोई नहीं हैं, जिनके राम-लक्ष्मण-जैसे पुत्र हैं, जो दोनों विश्वके विभूषण हें ॥ २६१ ॥ 


चो०-पूछन जोशु न तनय तुम्हारे । पुरुषसिंघ तिहु पुर उजिआरे ॥ 
जिन्ह के जस प्रताप केंआगे । ससि मलीन रबि सीतल लागे ॥ 


आपके पुत्र पूछने योग्य नहीं हें बे पुरुषसिंह तीनों लोकोंके प्रकाशस्वरूप हैं । 
जिनके यशके आगे चन्द्रमा मलिन और प्रतापके आगे सूर्यं शीतल लगता है, ॥ १॥ 


तिन्ह कहे कहिअ नाथ किमि चीन्हे । देखिअ रबि कि दीप कर लीन्हे ॥ 
सीय स्वयंबर भूप अनेका । समिटे सुभट एक तें एका ॥ 


हें नाथ! उनके लिये आप कहते हें कि उन्हें कंसे पहचाना ! क्या सूर्यको .हाथमें 
दीपक लेकर देखा जाता हें! सीताजीके स्वयंवरमें अनेकों राजा और एक-से-एक बढ़कर 
योद्धा एकत्र हुए थे, ॥ २॥ 


संभु सरासनु काहुँ न टारा। हारे सकल बीर बरिआरा ॥ 
तीनि लोक महेँ जे भटमानी । सभ के सकति संभु धनु भानी॥ 


परंतु शिवजीके धनुषको कोई भी नहीं हटा सका। सारे बलवान्‌ वीर हार गये । 
तीनों लोकोंमे जो वीरताके अभिमानी थे, शिवजीके धनुषने सबकी शक्ति तोड़ दी ॥ ३॥ 


सकइ उठाइ सरासुर मेरू। सोउ हियें हारि गयउ करि फेरू ॥ 


' जेहिं कौतुक सिवसेलु उठावा । सोड तेहि सभाँ पराभउ पावा ॥ 


बाणासुर, जो सुमेर्को भी उठा सकता था, वह भी हृदयमें हारकर परिक्रमा 
करके चला गया; और जिसने खेलसे ही कलासको उठा लिया था, वह रावण भी उस 
सभामें पराजयको प्राप्त हुआ ॥ ४ ॥ 


दो-तहाँ राम रघुबंसमनि सुनिअ महा महिपाल । 
भंजेउ चाप प्रयास बिनु जिमि गज पंकज नाल ॥ २६२ ॥ 
हे महाराज! सुनिये, वहाँ ( जहाँ ऐसे-ऐसे योद्धा हार मान गये ) रघुवंशमणि 
श्रीरामचन्द्रजीने बिना ही प्रयास शिवजीके धनुषको वेसे ही तोड़ डाला जैसे हाथी कमलकी 
डंडीको तोड़ डालता है ॥ २४२ ॥ 


चो०-सुनि सरोष भूगुनायकु आए । बहुत भाँति तिन्ह आँखि देखाए ॥ 
देखिरामबलु निज धनु दीन्हा । करि बहु बिनय गवनु बन कीन्हा ॥ 

I A Fo « 
धनुष ट्टनेकी बात सुनकर परशुरामजी क्रोधभर आये और उन्होंने बहुत प्रकारसे 
आँखें दिखलायीं। अन्तमें उन्होंने भी श्रीरामचन्द्रजीका बल देखकर उन्हें अपना धनुष दे 
दिया ओर बहुत प्रकारसे विनती करके वनको गमन किया ॥ १॥ 
ha 


राजन रासु अतुलबल जेसें । तेज निधान लखनु पुनि तैसें ॥ 


कंपहिं भप बिलोकत जाके | जिमि गज हरि किसोर के ताकें॥ 


हे राजन्‌! जेसे श्रीरामचन्द्रजी अतुलनीय बली हैं, वसे ही तेजनिधान फिर 
लक्ष्मणजी भी हैं, जिनके देखनेमात्रसे राजालोग एसे काँप उठते थ जसे हाथी सिहके बच्चेके 
ताकनेसे काँप उठते हैं ॥ २॥ 


देव देखि तव बालक दोऊ। अब न आँखि तर आवत कोऊ॥ 
दूत बचन रचना प्रिय लागी । प्रम प्रताप बीर रस पागी॥ 


हे देव! आपके दोनों बालकोंको देखनेके बाद अब आँखोंके नीचे कोई आता ही 
नही ( हमारी दृष्टिपर कोई चढ़ता ही नहीं ) । प्रेम, प्रताप और वीर-रसमें पगी हुई 
दूतोकी वचनरचना सबको बहुत प्रिय लगी ॥ ३॥ 


सभा समेत राउ अनुरागे । दूतन्ह देन निछावरि लागे ॥ 
कहि अनीति ते मूदहिं काना । धरसु बिचारि सबहिं सुखु माना॥ 


सभासहित राजा प्रेममें मग्न हो गये ओर दूतोंको निछावर देने लगे। [ उन्हें 
निछावर देते देखकर ] यह नीतिविरुद्ध हैं, ऐसा कहकर दूत अपने हाथोंसे कान मूंदने 
लगे ! धर्मको विचारकर (उनका धमेयुक्त बर्ताव देखकर) सभीने सुख माना॥ ४ ॥ 


दो--तब उठि भूष बसिष्ट कहूँ दीन्हि पत्रिका जाइ । 
कथा सुनाई शुरहि सब सादर दूत बोलाइ ॥ २६३ ॥ 


क तब राजाने उठकर वसिष्ठजीके पास जाकर उन्हें पत्रिका दी और आदरपूरवर्क 
गो बुलाकर सारी कथा ग्रुजीको सना दी ॥ २६३ ॥ 


-सुनि बोले गुर अति सुखु पाई । पुन्य पुरुष कहुँ महि सुख छाई॥ 

जिमि सरिता सागर महुँ जाहीं। जद्यपि ताहि कामना नाहीं ॥ 

सब समाचार सुनकर और अत्यन्त सुख पाकर गुरु बोले--पुण्यात्मा पुरुषके लिये 

पृथ्वी सुखोंसे छायी हुई है। जेसे नदियाँ समुद्रमें जाती हैं, यद्यपि समुद्रको नदीकी कामती 
नहीं होती ॥ १॥ 

तिमि सुख संपति बिनहिं बोलाएँ । धरमसील पहिं जाहिं सुभाएं ॥ 

तुम्ह शुर बिभ्र धेनु सुर सेबी । तसि पुनीत कोसळल्या देबी ॥ 


वैसे ही सुख और सम्पत्ति बिना ही बुलाये स्वाभाविक ही धर्मात्मा पुरुषक पार्स 

जाती हैं दुम जसे गुरु, ब्राह्मण, गाय और देवताकी सेवा करनेवाले हो, वैसी ही पवित्र 
कोसल्या देवी भी हैं ॥ २॥ 


सुकृती तुम्ह समान जग माहीं । भयउ न हे कोउ होनेउ नाहीं ॥ 
तुम्ह ते अधिक पुन्य बड़ काकें । राजन राम सरिस सुत जाके ॥ 


तुम्हारे समान पुण्यात्मा जगतूमें न कोई हुआ, न है और न होनेका ही है । हठ 
राजन्‌ ! तुमसे अधिक पुण्य और किसका होगा, जिसके राम-सरीखे पुत्र हें ॥ ३ ॥ 


बीर बिनीत धरम ब्रत धारी । शुन सागर बर बालक चारी ॥ 
तुम्ह कहुँ सबे काल कल्याना । सजहु बरात बजाइ निसाना ॥ 


और जिसके चारों बालक वीर, विनम्र, धर्मका ब्रत धारण करनेवाले और गुणोंके 
सुन्दर समुद्र हँ। तुम्हारे लिये सभी कालोंमें कल्याण है। अतएव डंका बजवाकर बारात 
सजाओ ॥ ४ ॥ 


दो०-चलहु बेणि सुनि गुर बचन भलेहिं नाथ सिरु नाइ । 
भूपति गवने भवन तब दूतन्ह बासु देवाइ ॥ २९४॥ 


और जल्दी चलो। गुरुजीके ऐसे वचन सुनकर, 'हे नाथ ! बहुत अच्छा' कहकर 
और सिर नवाकर तथा दूतोंको डेरा दिलवाकर राजा महलमें गये ॥ २६४ ॥ 
चो०-शाजा सबु रनिवास बोलाई । जनक पत्रिका बाचि सुनाई ॥ 


सुनि संदेसु सकल हरषानीं । अपर कथा सब भूप बखानीं ॥ 


राजाने सारे रनिवासको बुलाकर जनकजीकी पत्रिका बाँचकर सुनायी । समाचार 
सुनकर सब रानियाँ हरष॑से भर गयीं । राजाने फिर दूसरी सब बातोंका ( जो दूतोंके मुखसे 
सुनी थीं ) वर्णन किया ॥ १॥ 


प्रेम प्रफुल्लित राजहिं रानी । मनह्ँ सिखिनि सुनि बारिद बानी ॥ 


सुदित असीस देहिं गुर नारीं । अति आनंद मगन महतारी ॥ 

प्रेममें प्रफुल्लित हुई रानियाँ ऐसी सुशोभित हो रही हें जैसे मोरनी बादलोंकी 
गरज सुनकर प्रफुल्लित होती हें । बड़ी-बूढ़ी [ अथवा गुरुओंकी ] स्त्रियाँ प्रसन्न होकर 
आशीर्वाद दे रही हें । माताएँ अत्यन्त आनन्दमें मग्न हें॥ २॥ 


लेहिं परस्पर अति प्रिय पाती । हृदय लगाइ जुड़ावहिं छाती ॥ 
राम लखन के कीरति करनी । धारहिं बार भूपबर बरनी ॥ 


उस अत्यन्त प्रिय पत्रिकाको आपसमें लेकर सब हृदयसे लगाकर छाती शीतल 
करती हें। राजाओंमें श्रेष्ठ दशरथजीने श्रीराम-लक्ष्मणकी कीति और करनीका बारंबार 
वर्णन किया ॥ ३ ।! 

सुनि प्रसादु कहि हार सिधाए । रानिन्ह तब महिदेव बोलाए ॥ 
दिए दान आनंद समेता। चले बिभ्रबर आसिष देता॥ 


'यह सब मुनिकी कृपा हैँ' ऐसा कहकर वे बाहर चले आये । तब रानियोंने ब्राह्मणों- 
को बुलाया और आनन्दसहित उन्हें दान दिये। श्रेष्ठ ब्राह्मण आशीर्वाद देते हुए चले ॥ ४॥ 


सो०-जाचक लिए हँकारि दीन्हि निछावरि कोटि बिधि । 


चिरु जीवहूँ सुत चारि चक्रबति दसरत्थ के॥ २६५॥ | 


फिर भिक्षुकोंको बुलवाकर करोड़ों प्रकारकी निछावरें उनको दीं । “चक्रवर्ती महा- 
राज दशरथके चारों पुत्र चिरंजीव हों ॥ २९५ ॥ 


चो०-कहत चले पहिरें पट नाना । हरषि हने गहगहे निसाना ॥ 
समाचार सब लोगन्ह पाए । लागे घर घर होन बधाए ॥ 
यों कहते हुए वे अनेक प्रकारके सुन्दर वस्त्र पहन-पहनकर चले । आनन्दित होकर 
नगाड़ेवालोंने बड़े जोरसे नगाड़ोंपर चोट लगायी । सब लोगोंने जब यह समाचार पाया, 
तब घर-घर बधावे होने लगे ॥ १॥ 


भुवन चारि दस भरा उछाहू । जनकसुता रघुबीर बिआहू ॥ | 
सुनि सुभ कथा लोग अनुरागे । मग एह गलीं सवारन लागे ॥ | 


चोदहों लोकोंमें उत्साह भर गया कि जानकीजी और श्रीरघुनाथजीका विवाह | 
होगा । यह शुभ समाचार पाकर लोग प्रेममग्न हो गये और रास्ते, घर तथा गलियां 


सजाने लगे ॥ २॥ 


जद्यपि अवध सदेव सुहावनि । राम पुरी मंगलमय पावनि ॥ | 


तदपि प्रीति के प्रीति सुहाई । मंगल रचना रची बनाई ॥ 
यद्यपि अयोध्या सदा सुहावनी है, क्योंकि वह श्रीरामजीकी मङ्गलमयी पवि 
पुरी है; तथापि प्रीति-पर-प्रीति होनेसे वह सुन्दर मङ्गलरचनासे सजायी गयी ॥ ३॥ 
घ्वज पताक पट चामर चारू। छावा परम बिचित्र बजारू | 
कनक कलस तोरन मनि जाला । हरद्‌ दूब दधि अच्छत माला ॥ 


ध्वजा, पताका, परदे ओर सुन्दर चंवरोंसे सारा बाजार बहुत ही अनूठा छाया हुआ है। | 
सोनेके कलश, तोरण, मणियोंकी झालरें, हलदी, दूब, दही, अक्षत और मालाओसे-।। ४ I | 
| 
| 
[ 


दो०-मंगलमय निज निज भवन लोगन्ह रचे बनाइ । 
बीथीं सींचीं चतुरसम चोकें चारु पुराइ॥ २८६ ॥ 

लोगोंने अपने-अपने घरोंको सजाकर मङ्गलमय बना लिया। गलियोंको चतुरसमसे 
सींचा और [ द्वारोंपर ] सुन्दर चौक पुराये। [ चन्दन, केशर, कस्तूरी और कपुरसे 
बने हुए एक सुगन्धित द्रवको चतुरसम कहते हें । ] ॥ २६ ॥ 
चो*-जहेतहेजुथ जूथ मिलि भामिनि।सजि नवसञ्षसकल दुति दामिनि॥ 
बिधुबदनीं छग सावक लोचनि। निज सरूप रति मानु बिमोचनि॥ 
बिजलीकी-सी कान्तिवाली, चन्द्रमुखी, हरिनके बच्चेके-से नेत्रोंवाली और अपने 
सुन्दर रूपसे कामदेवकी स्त्री रतिके अभिमानको छुड़ानेवाली सुहागिनी स्त्रियाँ सभी 
सोलहों श्शृङ्कार सजकर जहाँ-तहाँ झुंड-की-झुंड मिलकर, ।॥। १॥ 
गावहिं मंगल मंजुल बानीं सुनि कल रव कलकंठि लजानीं ॥ 
भूप भवन किमि जाइ बखाना । बिस्व बिमोहन रचेउ बिताना ॥ 
मनोहर वाणीसे मङ्गलगीत गा रही हें, जिनके सुन्दर स्वरको सुनकर कोयलें भी 
लजा जाती हें। राजमहलका वर्णन कंसे किया जाय, जहाँ विश्वको विमोहित करनेवाला 
मण्डप बनाया गया है॥ २॥ 


मंगल द्रब्य मनोहर नाना । राजत बाजत बिपुल निसाना ॥ 


कतहुँ बिरिद बंदी उच्चरहीं। कतहु बेद धुनि भूसुर करहीं ॥ 

अनेकों प्रकारके मनोहर माङ्गलिक पदार्थ शोभित हो रहे हें और बहुत-से नगाड़े 
बज रहे हेँ। कहीं भाट विरुदावली ( कुलकीति ) का उच्चारण कर रहे हें और कहीं 
ब्राह्मण वेदध्वनि कर रहे हें॥ ३॥ 


गावहि सुंदरि मंगल गीता। ले ले नासु रासु अरु सीता ॥ 


बहुत उछाहु भवनु अति थोरा । मानहूँ उमगि चला चहु ओरा ॥ 

सुन्दरी स्त्रियाँ श्रीरामजी और श्रीसीताजीका नाम ले-लेकर मङ्गलगीत गा रही 
हैं। उत्साह बहुत है और महल अत्यन्त ही छोटा है। इससे [ उसमें न समाकर ] मानो 
वह उत्साह ( आनन्द ) चारों ओर उमड़ चला है॥ ४॥ 


दो०-सोभा दसरथ भवन कइ को कबि बरने पार । 
जहाँ सकल सुर सीस मनि राम लीन्ह अवतार ॥ २९७ ॥ 


दशरथके महलको शोभाका वर्णन कौन कवि कर सकता है, जहाँ समस्त देवताओके 
शिरोमणि रामचन्द्रजीन अवतार लिया है ॥ २६७ ॥ 


चो०-भृप भरत पुनि लिए बोलाई । हय गय स्यंदन साजहु जाई ॥ 
चलहु बेगि रघुबीर बराता। सुनत पुलक पूरे दोउ भ्राता ॥ 

NT RR SS SO 
फिर राजाने भरतजीको बुला लिया और कहा कि जाकर भ हाथी और रथ 
सजाओ; जल्दी रामचन्द्रजीकी बारातमें चलो । यह सुनते ही दोनों भाई ( भरतजी 
और शत्रुघ्नजी ) आनन्दवश पुलकसे भर गये ॥ १॥ 


भरत सकल साहनी बोलाए । आयसु दीन्ह सुदित उठि धाए ॥ 
रचि रुचि जीन तुरग तिन्ह साजे । बरन बरन बर बाजि बिराजे ॥ 


भरतजीने सब साहनी ( घुड़सालके अध्यक्ष ) बुलाये और उन्हें [ घोड़ोंको 
सजानेकी ] आज्ञा दी, वे प्रसन्न होकर उठ दौड़े । उन्होंने रुचिके साथ ( यथायोग्य ) 
जीनें कसकर घोड़े सजाये । रंग-रंगके उत्तम घोड़े शोभित हो गये ॥ २॥ 
सुभग सकल सुठि चंचल करनी । अय इव जरत धरत पग धरनी ॥ 


नाना जाति न जाहिं बखाने । निदरि पवनु जनु चहत उड़ाने ॥ 

सब घोड़े बड़े ही सुन्दर और चञ्चल करनी ( चाल ) के हें। वे धरतीपर ऐसे 
पैर रखते हें जैसे जलते हुए लोहेपर रखते हों। अनेकों जातिके घोड़े हें, जिनका वर्णन 
नहीं हो सकता। [ऐसी तेज चालके हें] मानो हवाका निरादर करके उड़ना चाहते हें॥३॥ 
तिन्ह सब छयल भए असवारा । भरत सरिस बय राजकुमारा ॥ 


सब सुंदर सब भ्रूषनधारी। कर सर चाप तून कटि भारी ॥ 
उन सब घोड़ोंपर भरतजीके समान अवस्थावाले सब छैल-छबीले राजकुमार 
सवार हुए। वे सभी सुन्दर हें और सब आभूषण धारण किये हुए हें । उनके हाथोंमें बाण 
और धनुष हैं तथा कमरमें भारी तरकस बंधे हें ॥ ४ ॥ 
दो-छरे छबीले छयल सब सूर सुजान नबीन। 
जुग पद्चर असवार प्रति जे असिकला प्रबीन ॥ २६८ ॥. 
सभी चुने हुए छबीले छैल, शूरवीर, चतुर और नवयुवक हैं । प्रत्येक सवार 
साथ दो पैदल सिपाही हें, जो तलवार चलानेकी कलामें बड़े निपुण हैं ॥ २ के ॥ 
चो०-बाँघें बिरद बीर रन गाढ़े।निकसि भए पुर बाहेर ठाढ़े ॥ 
फेरहि चतुर तुरण गति नाना। हरषहिं सुनि सुनि पनव निसाना ॥ 
शूरताका बाता धारण किये हुए रणधीर बीर सब निकलकर नगरके बाहर्‌ 
खड़े हुए। वे चतुर अपने घोड़ोंको तरह-तरहकी चालोंसे फेर रहे हें और भेरी तथा नगाड़ेकी 
आवाज सुन-सुनकर प्रसन्न हो रहे हें॥ १॥ 


रथ सारथिन्ह बिचित्र बनाए । ध्वज पताक मनि भूषन लाए ॥ 
चर चारु किकिनि धुनि करहीं । भानु जान सोमा अपहरहीं ॥ 

सारथियोंने ध्वजा, पताका, मणि और आभूषणोंको लगाकर रथोंको बहुत विलक्षण 
बना दिया है। उनमें सुन्दर चवर लगे हें और घंटियाँ सुन्दर शब्द कर रही हें। वे रथ 
इतने सुन्दर हें मानो सूर्यके रथकी शोभाको छीने लते हें ॥ २॥ 


सार्वेकरन अगनित हय होते । ते तिन्ह रथन्ह सारथिन्ह जोते ॥ 
सुंदर सकल अलंकृत सोहे । जिन्हहिबिलोकत मुनि मन मोहे ॥ 


अगणित श्यामवर्णं घोड़े थे। उनको सारथियोंने उन रथोंमें जोत दिया है, जो 
सभी देखनेमें सुन्दर और गहनोंसे सजाये हुए सुशोभित हें, और जिन्हें देखकर मुनियोंके 
मन भी मोहित हो जाते हें॥ ३॥ 
+ € 5303 (कक ९ 
जे जल चर्लाह थलहि की नाई । टाप न बूड़ बेग अधिकाई ॥ 


अस्त्र सस्त्र सबु साज्ु बनाई । र्थी सारथिन्ह लिए बोलाई ॥ 

जो जलपर भी जमीनकी तरह ही चलते हें। वेगकी अधिकतासे उनकी टाप पानीमें 

नहीं डूबती। अस्त्र-शस्त्र और सब साज सजाकर सारथियोंने रथियोंको बुला लिया ॥४ ॥ 
दो०-चढ़ि चढ़ि रथ बाहेर नगर लागी जुरन बरात । 


होत सशुन संदर सबहि जो जेहि कारज जात ॥ २६९६ ॥ 
रथोंपर चढ़-चढ़कर बारात नगरके बाहर जुटने लगी । जो जिस कामके लिये 
जाता है, सभीको सुन्दर शकुन होते हैं ॥ २६६ ॥ 
चौ०-कलित करिबरन्हि परीं अँबारीं। कहि न जाहि जेहि भाँति सँवारीं ॥ 
चले मत्त गज घंट बिराजी । मनहूँ सुभग सावन घन राजी ॥ 


श्रेष्ठ हाथियोंपर सुन्दर अंबारियाँ पड़ी हैं। वे जिस प्रकार सजायी गयी थीं सो 
कहा नहीं जा सकता । मतवाले हाथी घंटोंसे सुशोभित होकर घंटे बजाते हुए ) चले, 
मानो सावनके सुन्दर बादलोंके समूह [ गरजते हुए ] जा रहे हों ॥ १॥ 


बाहन अपर अनेक बिधाना । सिबिका सुभग सुखासन जाना ॥ 
तिन्ह चढ़ि चले बिप्रबर दूंदा । जनु तनु धरें सकल श्रुति छंदा ॥ 


सुन्दर पालकियाँ, सुखसे बैठने योग्य तामजान ( जो कुर्सीनुमा होते हें ) और 
रथ आदि और भी अनेकों प्रकारकी सवारियाँ हें। अ श्रेष्ठ ब्राह्मणोंके समूह चढ़कर 
चले, मानो सब वेदोंके छन्द ही शरीर धारण किये हुए हों ॥ २॥ 


मागध सूत बंदि गुनगायक । चले जान चढ़ि जो जेहि लायक ॥ 
बेसर ऊँट द्ृषभ बहु जाती। चले बस्तु भरि अगनित भाँती ॥ 
मागध, सूत, भाट और गुण गानेवाले सब, जो जिस योग्य थे, वैसी सवारीपर चढ़कर 


चले। बहुत जातियोंके खच्चर, ऊंट और बैल असंख्यों प्रकारकी वस्तुएँ लाद-लादकर चले ॥। 
रा० स० 0— 

कोटिन्ह काँवरि चले कहारा। बिबिध बस्तु को बरने पारा ॥ 
चले सकल सेवक सझुदाई । निज निज साजु समाजु बनाई । 

कहार करोड़ों काँवरें लेकर चले। उनमें अनेकों प्रकारकी इतनी वस्तुएँ थीं कि जिनका 
वर्णन कोत कर सकता है। सब सबकोंके समूह अपना-अपना साज-समाज बनाकर चले । ४। 
दो-सब कें उर निर्भर हरषु पूरित पुलक सरीर । 


कर्बाह्‌ देखिबे नयन भरि रामु लखनु दोउ बीर ॥ ३००॥ 
सबके हृदयमें अपार हषं है और शरीर पुलकसे भरे हें। [सबको एक ही लालसा 

लगी है कि] हम श्रीराम-लक्ष्मण दोनों भाइयोंको नेत्र भरकर कब देखेंगे ॥ ३०० ॥ 
चौ०-गरजहि गज घंटा धुनि घोरा । रथ रव बाजि हिंस चहु ओरा ॥ 


निदरि घनहि घुम्मेरहिं निसाना । निजपराइ कछु सुनिअन काना ॥ 
हाथी गरज रहे हें, उनके घंटोंकी भीषण ध्वनि हो रही है । चारों ओर रथोंकी 
घरघराहट ओर घोड़ोंकी हिनहिनाहट हो रही है। बादलोंका निरादर करते हुए नगाड़े 
घोर शब्द कर रहे हें। किसीको अपनी-परायी कोई बात कानोंसे सुनायी नहीं देती ॥ १॥ 
महा भीर भूपति के डारें। रज होइ जाइ पषान पारें ॥ 
चढ़ी अटारिन्ह देखहिं नारीं । लिएँ आरती मंगल थारीं ॥ 
राजा दशरथके दरवाजेपर इतनी भारी भीड़ हो रही है कि वहाँ पत्थर फेंका 
जाय तो वह भी पिसकर धूल हो जाय । अटारियोंपर चढ़ी स्त्रयां मङ्गल-थालोंमें आरती 
लिये देख रही हैं ॥ २॥ 
गावहिं गीत मनोहर नाना। अति आनंदु न जाइ बखाना ॥ 


तब सुमंत्र डुइ स्यंदन साजी । जोते रबि हय निंदक बाजी ॥ 


और नाना प्रकारके मनोहर गीत गा रही हें। उनके अत्यन्त आनन्दका बखात 
नहीं हो सकता । तब सुमन्त्रजीने दो रथ सजाकर उनमें सूर्यके घोड़ोंको भी मात करने- 
वाले घोड़े जोते ॥ ३॥ 
दोउ रथ रुचिर भूप पहिं आने । नहिं सारद पहिं जाहि बखाने ॥ 


राज समाजु एक रथ साजा । दूसर तेज पुंज अति भ्राजा ॥ 

दोनों सुन्दर रथ वे राजा दशरथके पास ले आये, जिनकी सुन्दरताका वर्णन सरः | 
स्वतीसे भी नहीं हो सकता । एक रथपर राजसी सामान सजाया गया और दूसरा जो 
तेजका पुंज और अत्यन्त ही शोभायमान था, ॥ ४ ॥ 

दो०-तेहिं रथ रुचिर बसिष्ठ कहूँ हरषि चढ़ाइ नरेसु । 


आपु चढ़ेउ स्यंदन सुमिरि हर शुर गौरि गनेसु ॥ ३०१ ॥ 
उस सुन्दर रथपर राजा वसिष्ठजीको हर्षपूर्वक चढ़ाकर फिर स्वयं शिव, गुरु, 
गोरी ( पार्वती) और गणेशजीका स्मरण करके [ दूसरे] रथपर चढ़े ॥ ३०१॥ 
चौ०-सहित बसिष्ठ सोह रुप केसें। सुर शुर संग पुरंदर जेसें॥ 
करि कुल रीति बेद बिधि राऊ। देखि सबहि सब भाँति बनाऊ ॥ 


वसिष्ठजीके साथ [ जाते हुए] राजा दशरथजी कंसे शोभित हो रहे हैं, जेसे 
देवगुरु बृहस्पतिजीके साथ इन्द्र हों। वेदकी विधिसे और कुलकी रीतिके अनुसार सब 
कार्य करके तथा सबको सब प्रकारसे सजे देखकर, ॥ १॥ 


सुमिरि रासु गुर आयसु पाई । चले महीपति संख बजाई ॥ 
हरषे बिबुध बिलोकि बराता । बरषहिं सुमन सुमंगल दाता ॥ 


श्री रामचन्द्रजीका स्मरण करक, गुरुकी आज्ञापाकर पृथ्वीपति दशरथजी शङ्क बजाकर 
चले । बारात देखकर देवता हृषित हुए और सुन्दर मङ्गलदायक फूलोंकी वर्षा करने लगे।।२॥ 


भयउ कोलाहल हय गय गाजे । ब्योम बरात बाजने बाजे ॥ 
सुर नर नारि सुमंगल गाई । सरस राग बाजहिं सहनाई ॥ 


बड़ा शोर मच गया, घोड़े और हाथी गरजने लगे । आकाशमें और बारातमें 
[ दोनों जगह ] बाजे बजने लगे। देवाङ्गनाएँ और मनुष्योंकी स्त्रियाँ सुन्दर मङ्गलगान 
करने लगीं और रसीले रागसे शहनाइयाँ बजने लगीं ॥ ॥ ३ ॥ 


घंट घंटि धुनि बरनि न जाहीं । सरव करहिं पाइक फहराहीं ॥ 
करहिं विदूषक कोतुक नाना । हास कुसल कल गान सुजाना ॥ 


घंटे-घंटियोंकी ध्वनिका वर्णन नहीं हो सकता । पदल चलनेवाले संवकगण अथवा 
पट्टेबाज कसरतके खेल कर रहे हें और फहरा रहे हें ( आकाशमें ऊचे उछलते हुए जा 
रहें हैं) । हँसी करनेमें निपुण और सुन्दर गानेमें चतुर विदूषक ( मसखरे ) तरह-तरहके 
तमाशे कर रहे हैँ ॥ ४ ॥ 
दो०-तुरग नचावहिं कुर बर अकनि मृदंग निसान । 


नागर नट चितवहिं चकित डर्गाहि न ताल बँधान ॥ ३०२॥ 

सुन्दर राजकुमार मृदङ्ग और नगाड़ेके शब्द सुनकर घोड़ोंको उन्हींके अनुसार 
इस प्रकार नचा रहे हें कि वे तालके बंधानसे जरा भी डिगते नहीं हें, चतुर नट चकित 
होकर यह देख रहे हैं ॥ ३०२ ॥ 

चो०-बनइ न बरनत बनी बराता । होहिं सगुन सुंदर सुभदाता ॥ 
चारा चाषु बाम दिसि लेई । मनहुँ सकल मंगल कहि देई ॥ 
बारात एसी बनी हे कि उसका वर्णन करते नहीं बनता। सुन्दर शुभदायक शकन हो 

रहं हें। नीलकंठ पक्षी बायीं ओर चारा ले रहा है, मानो सम्पूर्ण मङ्गलोंकी सूचना दे रहा हो। 
दाहिन काग सुखत सुहावा । नकुल दरसु सब काइ पावा ॥ 


सानुकूल बह 'धत्रांबध बयारा । सघट सबाल आव बर नारी ॥ 
दाहिनी ओर कौआ सुन्दर खेतमें शोभा पा रहा है। नेवलेका दर्शन भी सब 
किसीने पाया। तीनों प्रकारकी ( शीतल, मन्द, सुगन्धित ) हवा अनुकूल दिशामें चल 
रही है। श्रेष्ठ ( सुहागिनी ) स्त्रियाँ भरे हुए घड़े और गोदमें बालक लिये आ रही हें। 
लोवा फिरि फिरि दरसु देखावा । सुरभी सनमुख सिसुहि पिआवा ॥ 
मृगमाला फिरि दाहिनि आई । मंगल गन जनु दीन्हि देखाई ॥ | 
लोमड़ी फिर-फिरकर ( बार-बार ) दिखायी दे जाती है। गायें सामने खड़ी बछड़ोंको 


दूध पिलाती हैं। हरिनोंकी टोली [ बायीं ओरसे ] घूमकर दाहिनी ओरको आयी, मानो 
सभी मङ्गलोंका समूह दिखायी दिया ॥ ३॥ 


छेमकरी कह छेम बिसेषी। स्यामा बाम सुतरु पर देखी ॥ 
सनमुख आयउ दधि अर मीना । कर पुस्तक दुइ बिप्र प्रबीना ॥ 


क्षेमकरी ( सफेद सिरवाली चील ) विशेषरूपसे क्षेम ( कल्याण ) कह रही हं। 
श्यामा बायीं ओर सुन्दर पेड़पर दिखायी पड़ी । दही, मछली और दो विद्वान्‌ ब्राह्मण 
हाथमे पुस्तक लिये हुए सामने आये ॥ ४॥ 


दो०-मंगलमय कल्यानमय अभिमत फल दातार । 
जनु सब साचे होन हित भए सगुन एक बार ॥ ३०३ ॥ 


सभी मङ्गलमय, कल्याणमय और मनोवाञ्छित फल देनेवाले शकन मानो सच्चे 
होनेके लिये एक ही साथ हो गये ॥ ३०३ ॥ 


चो०-मंगल सगुन सुगम सब ताकें। सगुन ब्रह्म संदर सृत जाके ॥ 
राम सारस बरुदुलहिनि सीता। समधी दसरथ जनकु प॒नीता ॥ | 


स्वयं सगुण ब्रह्म जिसके सुन्दर पुत्र हैं, उसके लिये सब मङ्गल शकुन सुलभ हैं। 
जहाँ श्रीरामचन्द्रजी-सरीखे दूल्हा और सीताजी-जैसी दुलहिन हें तथा दशरथजी और 
जनकजी-जेसे पवित्र समधी हैं ॥ १॥ 

सुनि अस ब्याहु सगुन सब नाचे । अब कीन्हे बिरंचि हम साँचे ॥ 
एहि बिधि कीन्ह बरात पयाना । हय गय गाजहिं हने निसाना ॥ 


ऐसा ब्याह सुनकर मानो सभी शकुन नाच उठे [और कहने लगे--] अब 
ब्रह्माजीने हमको सच्चा कर दिया । इस तरह बारातने प्रस्थान किया। घोड़े, हाथी गरज 
रहे हें और नगाड़ोंपर चोट लग रही है ॥ २॥ 
आवत जानि भानुकुल केतू । सरितन्हि जनक बँधाए सेतू ॥ 


बीच बीच बर बास बनाए । सुरपुर सरिस संपदा छाए ७ 

ूर्यवंशके पताकास्वरूप दशरथजीको आते हुए जानकर जनकजीने नदियोंपर 
पुल बँधवा दिये। बीच-बीचमें ठहरनेके लिये सुन्दर घर ( पड़ाव ) बनवा दिये, जिनमें 
देवलोकके समान सम्पदा छायी हैँ ॥ ३॥ 


असन सयन बर बसन सुहाए । पावहि सब निज निज मन भाए ॥ 
नित नूतन सुख लखि अनुकूले । सकल बरातिन्ह मंदिर मूले ॥ 

और जहाँ बारातके सब लोग अपने-अपने मनकी पसंदके अनुसार सुहावने उत्तम 
भोजन, बिस्तर और वस्त्र पाते हें । मनके अनुकूल नित्य नये सुखोंको देखकर सभी बरातियों- 
को अपने घर भूल गये ॥ ४ ॥ 


दो ०-आवत जानि बरात बर सुनि गहगहे निसान । 
सजि गज रथ पदचर तुरग लेन चले अगवान ॥ ३०४ ॥ 


बड़े जोरसे बजते हुए नगाडोंकी आधाज सुनकर श्रेष्ठ बारातको आती हुई जानकर 
अगवानी करनेवाले हाथी, रथ, पैदल और घोड़े सजाकर बारात लन चले ॥ ३०४॥ 


मासपारायण, दसवाँ विश्राम 
चौ०-कनक कलस भरि कोपर थारा। भाजन ललित अनेक प्रकारा ॥ 
भरे सुधासम सब पकबाने । नाना भाँति न जाहिं बखाने ॥ 
[ दूध, शर्वत, ठंढाई, जल आदिसे ] भरकर सोनेके कलश तथा जिनका वर्णन 
नहीं हो सकता ऐसे अमूतके समान भाँति-भाँतिके सब पकवानोंसे भरे हुए परात, थाल 
आदि अनेक प्रकारके सुन्दर बतेन, ।। १ ॥ 
फल अनेक बर बस्तु सुहाई । हरषि भेंट हित भूप पठाइ ॥ 
भूषन बसन महामनि नाना । खग मगा हयगयबहुबिधि जाना ॥ 
उत्तम फल तथा और भी अनेकों सुन्दर वस्तुएं राजाने हषित होकर भेंटके लिये 
भेजीं । गहने, कपड़े, नाना प्रकारकी मूल्यवान्‌ मणियाँ ( रत्न ), पक्षी, पशु, घोड़े, हाथी 
और बहुत तरहकी सवारियाँ, ॥ २ ॥ 

मगल सशुन सुगंध सुहाए । बहुत भाँति महिपाल पठाए ॥ 
दधि चिउरा उपहार अपारा । भरि भरि काँवरि चले कहारा ॥ 
तथा बहुत प्रकारके सुगन्धित एवं सुहावने मङ्गलद्रव्य और सगुनके पदार्थ राजाने 

भेजे। दही, चिउड़ा और अगणित उपहारकी चीजें काँवरोंमें भर-भरकर कहार चले ॥३॥ 
अगवानन्ह जब दीखि बराता । उर आनंदु पुलक भर गाता ॥ 
देखि बनाव सहित अगवाना । मुदित बरातिन्ह हने निसाना ॥ 


अगवानी करनेवालोंको जब बारात दिखायी दी, तब उनके हृदयमें आनन्द छा 
गया और शरीर रोमाश्चसे भर गया । अगवानोंको सज-धजके साथ देखकर बरातियोंने 
प्रसन्न होकर नगाड़े बजाये ॥ ४ ॥ 


दो-हरषि परसपर मिलन हित कछुक चले बगमेल । 
जनु आनंद समुद्र दुइ मिलत बिहाइ सुबेल ॥ ३०५ ॥ 


[ बराती तथा अगवानोंमेसे | कुछ लोग परस्पर मिलनेके लिये हर्षके मारे बाग छोड़कर 
(सरपट) दौड़ चले, और ऐसे मिले मानो आनन्दके दो समुद्र मर्यादा छोड़कर मिलते हों ।३०५। 


चो०-बरषिसुमनसुर सुंदरिगावहिं। सुदित देव दुँटुमीं बजावहिं ॥ 
बस्तु सकल राखीं नृप आगें। बिनय कीन्हि तिन्ह अति अनुरागं ॥ 
देवसुन्दरियाँ फूल बरसाकर गीत गा रही हैं, और देवता आनन्दित होकर नगाड़े 

बजा रहे हें। [ अगवानीमें आये हुए ] उन लोगोंने सब चीजें दशरथजीके आगे रख दीं 

और अत्यन्त प्रेमसे विनती की ॥ १॥ 

प्रेम समेत राय सबु लीन्हा । भे बकसीस जाचकन्हि दीन्हा ॥ 


कारे पूजा मान्यता बड़ाई । जनवासे कहुँ चले लवाई ॥ 


राजा दशरथजीने प्रेमसहित सब वस्तुएँ ले लीं । फिर उनकी बरुशीशें होने लगीं 
भौर वे याचकोंको दे दी गयीं । तदनन्तर पूजा, आदर-सत्कार और बड़ाई करके अगवान 
लोग उनको जनवासेकी ओर लिवा ले चले ॥ २॥ 


बसन बिचित्र पाँवड़े परहीं। देखि धनदु धन महु परिहरहीं ॥ 
अति सुंदर दीन्हेउ जनवासा । जहाँ सब कहुँ सब भाँति सुपासा ॥ 


विलक्षण वस्त्रोंके पाँवड़े पड़ रहे हें, जिन्हें देखकर कुबेर भी अपने धनका अभिमान 
छोड़ दते हें। बड़ा सुन्दर जनवासा दिया गया, जहाँ सबको सब प्रकारका सुभीता था ॥३॥ 


जानी सिये बरात पुर आई । कछु निज महिमा प्रगाटि जनाई ॥ 
हदये सुमिरि सब सिद्धि बोलाई । भूप पहुनई करन पठाई ॥ 

सीताजीने बारात जनकपुरमें आयी जानकर अपनी कुछ महिमा प्रकट करके 
दिखलायी। हुदयमें स्मरणकर सब सिद्धियोंको बुलाया और उन्हें राजा दशरथजीकी 
मेहमानी करनेके लिये भेजा ॥ ४॥ 


दो०-सिघि सब सिय आयसु अकनि गईं जहाँ जनवास । 
लिए संपदा सकल सुख सुरपुर भोग बिलास ॥ २०६ ॥ 


सीताजीकी आज्ञा सुनकर सब सिद्धियाँ जहाँ जनवासा था, वहाँ सारी सम्पदा, 
सुख और इनद्रपुरीक भोगविलासको लिये हुए गयीं ॥ ३०६ ॥ 
चो०-निज निज बास बिलोकि बराती । सुर सुखसकल सुलभ सब भाँती॥ 


बिभव भेद कछु कोड न जाना। सकल जनक कर करहिं बखाना ॥ 

बरातियोंने अपने-अपने ठहरनेके स्थान देखे तो वहाँ देवताओंके सब सुखोंको 

सब प्रकारसे सुलभ पाया । इस एशवर्यका कुछ भी भेद कोई जान न सका । सब जनकजीकी 
बड़ाई कर रहे हैं ॥ १॥ 


सिय महिमा रघुनायक जानी । हरषे हदय हेतु पहिचानी॥ 
पितु आगमनु सुनत दोउ भाई । हृदयँ न अति आनंदु अमाई ॥ 


श्रीरघुनाथजी यह सब सीताजीकी महिमा जानकर और उनका प्रेम पहचानकर 
हृदयमें हर्षित हुए। पिता दशरथजीके आनेका समाचार सुनकर दोनों भाइयोंके हृदयमें 
महान्‌ आनन्द समाता न था ॥ २॥ 


सकुचन्ह कहि न सकत गुरु पाहीं । पितु दरसन लालचु मन माहीं ॥ 


बिस्वामित्र बिनय बड़ि देखी । उपजा उर संतोषु बिसेषी ॥ 

संकोचवश वे गुरु विशवामित्रजीसे कह नहीं सकते थे। परंतु मनमें पिताजीके 
दशेनोंकी लालसा थी। विशवामित्रजीने उनकी बड़ी नम्रता देखी, तो उनके हृदयमें बहुत 
संतोष उत्पन्न हुआ ॥ ३ ॥ 


हरषि बंधु दोउ हृदयँ लगाए । पुलक अंग अंबक जल छाए ॥ 


चले जहाँ दसरथु जनवासे । मनहूँ सरोबर तकेउ पिआसे ॥ 

प्रसन्न होकर उन्होंने दोनों भाइयोंको हृदयसे लगा लिया । उनका शरीर पुलकित 
हो गया और नेत्रोंमें ( प्रेमाश्चुओंका ) जल भर आया । वे उस जनवासेको चले, जहाँ 
दशरथजी थे । मानो सरोवर प्यासेकी ओर लक्ष्य करके चला हो ॥ ४॥ 


दो०-भृप बिलोके जबहिं मुनि आवत सुतन्ह समेत । 
उठे हरषि सुखसिंधु महुँ चले थाह सी लेत ॥ ३०७॥ 


जब राजा दशरथनीने पुत्रोंसहित मुनिको आते देखा, तब वे हषित होकर उठे 
और सुखके समुद्रमें थाह-सी लेते हुए चले ॥ ३०७॥ 

चो०-मुनिहि दंडवत कीन्ह महीसा। बार बार पद रज धरि सीसा ॥ 
कौसिक राउ लिए उर लाई । कहि असीस पूछी कुसलाई ॥ 


पृथ्वीपति दशरथजीने मुनिकी चरणधूलिको बारंबार सिरपर चढ़ाकर उनको 
दण्डवत्‌-प्रणाम किया । विश्वामित्रजीने राजाको उठाकर हृदयसे लगा लिया और आशी- 
वाद देकर कुशल पूछी ॥ १॥ 


पुनि दंडवत करत दोउ भाई । देखि नृपति उर सुखु न समाई ॥ 
सुत हियं लाइ दुसह दुख मेटे। मृतक सरीर घ्रान जनु भेटे॥ 


फिर दोनों भाइयोंको दण्डवत्‌-प्रणाम करते देखकर राजाके हृदयमें सुख समाया | 

नहीं । पुत्रोंको [ उठाकर ] हृषयसे लगाकर उन्होंने अपने [ बियोगजनित ] दुःसह 
दुःखको मिटाया । मानो मृतक शरीरको घ्राण मिल गये हों ॥ २॥ 

पुनि बसिष्ठ पद्‌ सिर तिन्ह नाए । प्रेम सुदित सुनिबर उर लाए ॥ 

बिभ्र छूंद बंदे ठुहुँ भाई। मनभावती असीसें पाई॥ 

फिर उन्होंने वसिष्ठजीके चरणोंमें सिर नवाया । मुनिश्रेष्ठने प्रेमके आनन्द में उन्हें हृदयसे 

लगा लिया। दोनों भाइयोंने सब ब्राह्मणोंकी वन्दना की और मनभाये आशीर्वाद पाये ॥ ३॥ 


भरत सहानुज कीन्ह प्रनामा । लिए उठाइ लाइ उर रामा ॥ 


हरषे लखन देखि दोउ भ्राता । मिले प्रेम परिपूरित गाता॥ 

भरतजीने छोटे भाई शत्रुघ्नसहित श्रीरामचन्द्रजीको प्रणाम किया। श्रीरामजीचे 
उन्हें उठाकर हूदयसे लगा लिया । लक्ष्मणजी दोनों भाइयोंको देखकर हषित हुए और 
प्रेमसे परिपूर्ण हुए शरीरसे उनसे मिले ॥ ४॥ 


दो०-पुरजन परिजन जातिजन जाचक मंत्री मीत । 
मिले जथाबिधि सबहि प्रमु परम कृपाल बिनीत ॥ ३०८॥ 


तदनन्तर परम कृपालु और विनयी श्रीरामचन्द्रजी अयोध्यावासियों, कुटुम्बियों, 
जातिके लोगों, याचकों, मन्त्रियों और मित्रों-सभीसे यथायोग्य मिले ॥| ३०८ ॥ 


चो०-रामहि देखि बरात जुड़ानी । प्रीति कि रीति न जाति बखानी ॥ 
नप समीप सोहहिं सुत चारी । जनु धन धरमादिक तनुधारी ॥ 


श्रीरामचन्द्रजीको देखकर बारात शीतल हुई (रामके वियोगमें सबके हृदयमें जो आग 
जल रही थी, वह्‌ शान्त हो गयी) । प्रीतिकी रीतिका बखान नहीं हो सकता । राजाके पार्स 
चारो पुत्र ऐसी शोभा पा रहे हें मानो अर्थ,छमे,काम, और मोक्षशरीर धारण किये हुए हों ॥१॥ 

सुतन्ह समेत दसरथहि देखी । मुदित नगर नर नारि बिसेषी ॥ 


सुमन बरिसि सुर हनहिं निसाना। नाकनटीं नाचहिं करि गाना ॥ 

पुत्रोंसहित दशरथजीको देखकर नगरक स्त्री-पुरुष बहुत ही प्रसन्न हो रहे हैं । 
[ आकाशमें ] देवता फूलोंकी वर्षा करके नगाड़े बजा रहे हें और अप्सराएँ गा-गाकर नाच रही हैं। 
सतानंद अरु बिप्र सचिव गन । मागध सूत बिदुष बंदीजन ॥ 


सहित बरात राउ सनमाना । आयसु मागि फिरे अगवाना ॥ 
अगवानीमें आये हुए शतानन्दजी, अन्य ब्राह्मण, मन्त्रीगण, मागध, सूत, विद्वान्‌ और 
भाटोंने बारातसहित राजा दशरथजीका आदर-सत्कार किया । फिर आज्ञा लेकर वे वापस लौटे । 


प्रथम बरात लगन तें आई। तातें पुर प्रमोट अधिकाई ॥ 
ब्रह्मानंद लोग सब लहहीं। घढ्हुँ दिवस निसि बिधि सन कहहीं॥ 


बारात लग्नके दिनसे पहले आ गयी है, इससे जनकपुरमें अधिक आनन्द छा 
रहा हैं सब लोग ब्रह्मानन्द प्राप्त कर रहे हें और विधातासे मनाकर कहते हें कि दिन- 
रात बढ़ जायें ( बड़े हो जायें ) ॥ ४॥ 


दो०-रासु सीय सोभा अवघि सुकृत अवधि दोउ राज ॥ 
जहाँ तहेँ पुरजन कहहिं अस मिलि नर नारि समाज॥ ३०६ ॥ 
श्रीरामचन्द्रजी और सीताजी सुन्दरताकी सीमा हें और दोनों राजा पुण्यकी सीमा हैं 
जहाँ-तहाँ जनकपुरवासी स्त्री-पुरुषोंके समूह इकट्ठे हो-होकर यही कह रहे हैं॥३०६॥ 
चौ०-जनक सुकृत मूरति बेदेही । दसरथ सुक्त रासु घरें देही ॥ 
इन्ह सम काहुँ नसिव अवराधे । काहुँ न इन्ह समान फल लाधे॥ 
जनकजीके सुकृत ( पुण्यकी ) मूर्ति जानकीजी हें और दशरथजीक सुकृत देह 


धारण किये हुए श्रीरामजी हैँ। इन [ दोनों राजाओं ] के समान किसीने शिवजीकी 
आराधना नहीं की और न इनके समान किसीने फल ही पाये ॥ १ ॥ 


इन्ह सम कोड न भयउ जग माहीं। है नहिं कतहूँ होनेउ नाहीं ॥ 


हम सब सकल सुकृत के रासी । भए जग जनमि जनकपुर बासी ॥ 
इनके समान जगतुमें न कोई हुआ, न कहीं है, न होनेका ही हें। हम सब भी 


सम्पूर्ण पुण्योंकी राशि हें, जो जगतूमें जन्म लेकर जनकपुरके निवासी हुए ॥ २॥ 
जिन्ह जानकी राम छबि देखी । को सुकृती हम सरिस बिसेषी ॥ 
पुनि देखब रघुबीर बिआहू । लेब भली बिधि लोचन लाहू ॥ 

और जिन्होंने जानकीजी और श्रीरामचन्द्रजीकी छबि देखी हें। हमारे-सरीखा 
विशेष पुण्यात्मा कौन होगा । और अब हम श्रीरघुनाथजीका विवाह देखेंगे और भलीभाँति 
नेत्रोंका लाभ लेंगे ॥ ३॥ 
कहहिं परसपर कोकिलबयनीं । एहि बिआहे बड़ लाभु सुनयनीं॥ 
बड़ें भाग बिधि बात बनाई । नयन अतिथि होइहहिं दोउ भाई ॥ 

कोयलके समान मधुर बोलनेवाली स्त्रियां आपसमें कहती हें कि हे सुन्दर नेत्रों- 
वाली ! इस विवाहमें बड़ा लाभ हैं। बड़े भाग्यसे विधाताने सब बात बना दी है; ये 
दोनों भाई हमारे नेत्रोंके अतिथि हुआ करेंगे ॥ ४ ॥ 


दो०-बारहिं बार सनेह बस जनक बोलाउब सीय। 
लेन आइहहिं बंधु दोउ कोटि काम कमनीय ॥ ३१० ॥ 


जनकजी स्नेहवश बार-बार सीताजीको बुलावेंगे और करोड़ों कामदेवोंके ससान 
सुन्दर दोनों भाई सीताजीको लेने ( विदा कराने ) आया करेंगे ॥ ३१० ॥ 
चौ०-बिबिध भाँति होइहि पहुनाई । प्रिय न काहि अस सासुर माई ॥ 


तब तब राम लखनहि निहारी । होइहहिं सब पुर लोग सुखारी ॥ 

तब उनको अनेकों प्रकारसे पहुनाई होगी। सखी ! ऐसी ससुराल किसे प्यारी न 

होगी ? तब-तब हम सब नगरनिवासी श्रीराम-लक्ष्मणको देख-देखकर सुखी होंगे ॥ १॥ 
सखि जस राम लखन कर जोटा। तेसेइ भूप संग दुइ ढोटा ॥ 


स्याम गोर सब अंग सुहाए। ते सब कहहिं देखि जे आए । 
हे सखी ! जैसा श्रीराम-लक्ष्मणका जोड़ा है, वैसे ही दो कुमार राजाके साथ भौर 

भी हें। वे भी एक शयाम और दूसरे गौर वर्णके हें, उनके भी सब अङ्ग बहुत सुन्दर हें । जो 

लोग उन्हें देख आये हें, वे सब यही कहते हें ॥ २॥ 

कहा एक में आजु निहारे। जनु बिरंचि निज हाथ सँवारे ॥ 

भरतु रामही की अनुहारी। सहसा लखि न सकहि नर नारी॥ 


एकने कहा--मेंने आज ही उन्हें देखा है, इतने सुन्दर हें, मानो ब्रह्माजीने उन्हें 
अपने हाथों संवारा हे। भरत तो श्रीरामचन्द्रजीकी ही शकल-सूरतके हें । स्त्री-पुरुष उन्हे 
सहसा पहचान नहीं सकते ॥ ३॥ 


लखनु सत्रुसूदनु एकरूपा । नख सिख ते सब अंग अनूपा ॥ 


सन भावहिं सुख बरनि न जाहाँ । उपमा कहुँ त्रिभुवन कोउ नाहीं। 


लक्ष्मण और शत्रुघ्न दोनोंका एक रूप हैं। दोनोंके नखसे शिखातक सभी अर्ग 

अनुपम हैं । मनको बड़े अच्छे लगते हैं, पर मुखसे उनका वर्णन नहीं हो सकता । उनकी 
उपमाके योग्य तीनों लोकोंमें कोई नहीं है ॥ ४ ॥ 
छ०-उपमा न कोउ कह दास तुलसी कतहूँ कबि कोबिद कहे । 

बल बिनय बिद्या सील सोभा सिंधु इन्ह से एइ अहे ॥ 

पुर नारि सकल पसारि अंचल बिधिहि बचन सुनावहीं । 


व्याहिअहूँ चारिउ भाइ एहिं पुर हम सुमंगल गावही ॥ 
दास तुलसी कहता है, कवि और कोविद ( विद्वान्‌) कहते हें, इनकी उपमा 
कहीं कोई नहीं है; बल, विनय, विद्या, शील और शोभाके समुद्र इनके समान ये ही हें। 
जनकपुरको सब स्त्रियाँ आँचल फंलाकर विधाताको यह वचन ( विनती) सुनाती हैं कि 
चारों भाइयोंका विवाह इसी नगरमें हो और हम सव सुन्दर मङ्गल गावें । 
सो०-कहहिं परस्पर नारि बारि बिलोचन पुलक तन ॥ 


सखि सबु करब पुरारि पुन्य पयोनिधि भूप दोउ ॥ ३११ ॥ 
नेत्रोंमें [ प्रेमाश्रुओंका ] जल भरकर पुलकित शरीरसे स्त्रियाँ आपसमें कह रही 
हें कि हे सखी ! दोनों राजा पुण्यके समुद्र हैं, त्रिपुरारि शिवजी सब मनोरथ पूर्ण करेंगे । 
चो०-एहिबिधिसकलमनोरथ करहीं। आनेंद उमगि उमणि उर भरहीं॥ 


जे नप सीय स्वयंबर आए । देखि बंघु सब तिन्ह सुख पाए ॥ 

इस प्रकार सब मनोरथ कर रही हें और हृदयको उमंग-उमंगकर ( उत्साहपूर्वेक ) 

आनन्दसे भर रही हें। सीताजीके स्वयंवरमें जो राजा आये थे, उन्होंने भी चारों भाइयोंको 
देखकर सुख पाया ॥ १॥ 


कहत राम जसु बिसद बिसाला । निज निज भवन गए महिपाला॥ 
गए बीति कडु दिन एहि भाँती । प्रसुदित पुरजन सकल बराती ॥ 


श्रीरामचन्द्रजीका निर्मल और महान्‌ यश कहते हुए राजालोग अपने-अपने घर गये। 
इस प्रकार कुछ दिन बीत गये । जनकपुरनिवासी और बराती सभी बड़े आनन्दित हें॥ २॥ 


मंगल मूल लगन दिनु आवा । हिम रितु अगहनु मासु सुहावा॥ 
ग्रह तिथि नखतु जोगु बर बारू। लगन सोधि बिधि कीन्ह बिचारू॥ 

मङ्गलोंका मूल लग्नका दिन आ गया । हेमन्त ऋतु और सुहावना अगहनका 
महीना था। ग्रह्‌, तिथि, नक्षत्र, योग और वार श्रेष्ठ थे। लग्न ( मुहूर्त ) शोधकर 
ब्रह्माजीने उसपर विचार किया, ॥ ३ ॥ 

पठे दीन्हि नारद सन सोई | गनी जनक के गनकन्ह जोई ॥ 
सुनी सकल लोगन्ह यह बाता । कहहिं जोतिषी आहिं बिधाता ॥ 


और उस (लग्नपत्रिका) को नारदजीके हाथ [ जनकजीके यहाँ] भेज दिया । 
जनकजीके ज्योतिषियोंने भी वही गणना कर रखी थी । जब सब लोगोंने यह बात सुनी 
तब वे कहने लगे--यहाँके ज्योतिषी भी ब्रह्मा ही हैं ॥ ४॥ 
दो-धेनुधूरि बेला बिमल सकल सुमंगल मूल । 
बिप्रन्ह कहेउ बिदेह सन जानि सगुन अनुकूल ॥ ३१२॥ 
निर्मल और सभी सुन्दर मङ्गलोंकी मूल गोधूलिकी पवित्र वेला आ गयी और 
अनुकूल शकुन होने लगे, यह जानकर ब्राह्मणोंने जनकजीसे कहा ॥ ३१२ ॥ 
चो०-उपरोहितहि कहेउ नरनाहा । अब बिलंब कर कारनु काहा ॥ 


सतानंद तब सचिव बोलाए । मंगल सकल साजि सब ल्याए॥ 
तब राजा जनकने पुरोहित शतानन्दजीसे कहा कि अब देरका क्या कारण है। 
तब शतानन्दजीने मन्त्रियोंको बुलाया वे सब मङ्भलका सामान सजाकर ले आये ॥ १॥ 


संख निसान पनव बहु बाजे । मंगल कलस सशुन सुभ साजे॥ 
सुभग सुआसिनि गार्वाह गीता । करहि बेद धुनि बिघ्र पुनीता ॥ 


शङ्क, नगाड़े, ढोल ओर बहुत-से बाजे बजने लगे तथा मङ्गल-कलश और शुभ 
शकनकी वस्तुएँ ( दधि, दूर्वा आदि ) सजायी गयीं । सुन्दर सुहागिन स्त्रियाँ गीत गा 
रही हें और पवित्र ब्राह्मण वेदकी ध्वनि कर रहे हें॥ २॥ 


लेन चले सादर एहि भाँती। गए जहाँ जनवास बराती ॥ 
कोसलपति कर देखि समाजू । अति लघु लाग तिन्हहि सुरराजू॥ 


सब लोग इस प्रकार आदरपूर्वक बारातको लेने चले और जहाँ बरातियोंका जन- 


वासा था, वहाँ गये । अवधपति दशरथजीका समाज ( वैभव ) देखकर उनको देवराज 
इन्द्र भी बहुत ही तुच्छ लगने लगे ॥ ३ ॥ 


भयड समड अब धारिअ पाऊ । यह सुनि परा निसानहिं घाऊ ॥ 
गुरहि पूछि करि कुल बिधि राजा। चले संग सुनि साधु समाजा ॥ 
[ उन्होंने जाकर विनती की--] समय हो गया, अब पधारिये । यह सुनते ही 


नगाड़ोपर चोट पड़ी । गुरु वसिष्ठजीसे पूछकर ओर कुलकी सब रीतियोंको करक राजा 
दशरथजी मुनियों और साधुओंके समाजको साथ लेकर चले ॥ ४। 


दो०-भाग्य बिभव अवधेस कर देखि देव ब्रह्मादि । 
लगे सराहन सहस सुख जानि जनम निज बादि ॥ ३१३॥ 

अवधनरेश दशरथजीका भाग्य और वेभव देखकर और अपना जन्म व्यर्थं समझ- 
कर, ब्रह्माजी आदि देवता हजारों मुखोंसे उसकी सराहना करने लगे ॥ ३१३॥ 


चौ०-सुरन्ह सुमंगल अवसरु जाना । बरषहिं सुमन बजाइ निसाना ॥ 
सिव ब्रह्मादिक बिबुध बरूथा । चढ़े बिमानन्हि नाना जूथा ॥ 


देवगण सुन्दर भङ्गलका अवसर जानकर, नयाड़े बजा-बजाकर फूल बरसाते हैं । 
शिवजी, ब्रह्माजी आदि देववृन्द यूथ (टोलियाँ) बना-बनाकर विमानोंपर जा चढ़े ॥ १॥ 


प्रेम पुलक तन हृदय उछाहू । चले बिलोकन राम बिआहू ॥ 
देखि जनकपुरु सुर अनुरागे । निज निज लोक सबहिं लघु लागे॥ 


और प्रेमसे पुलकितशरीर हो तथा हूदयमें उत्साह भरकर श्रीरामचन्द्रजीका 
विवाह देखने चले। जनकपुरको देखकर देवता इतने अनुरक्त हो गये कि उन सबको अपने- 
अपने लोक बहुत तुच्छ लगने लगे ॥ २॥ 


चितवहिं चकित बिचित्र बिताना। रचना सकल अलौकिक नाना ॥ 


नगर नारि नर रूप निधाना । सुधर सुधरम सुसील सुजाना ॥ 
विचित्र मण्डपको तथा नाना प्रकारकी सब अलौकिक रचनाओंको वे चकित होकर 
देख रहे हैं । नगरके स्त्री-पुरुष रूपके भण्डार, सुघड़, श्रेष्ठ धर्मात्मा, सुशील और सुजान हूँ ॥।३॥ 


तिन्हहि देखि सब सुर सुरनारीं । भए नखत जनु बिधु उजिआरी॥ 
बिधिहि भयउ आचरजु बिसेषी । निज करनी कछु कतहुँ न देखी ॥ 


उन्हें देखकर सब देवता और देवाद्भनाएँ ऐसे प्रभाहीन हो गये जैसे चन्द्रमाके 
उजियालेमें तारागण फीके पड़ जाते हैं। ब्रह्माजीको विशेष आश्चर्य हुआ, क्योंकि वहाँ 
उन्होंने अपनी कोई करनी ( रचना ) तो कहीं देखी ही नहीं ॥ ४ ॥ 
रो-सिवँँ ससुझाए देव सब जनि आचरज भुलाहु । 


हृदय बिचारहु धीर धरि सिय रघुबीर बिआह ॥ ३१४ ॥ 
तब शिवजीने सब देवताओंको समझाया कि तुमलोग आश्चर्यमें मत भूलो। हृदयमें 
धीरज धरकर विचार तो करो कि यह [ भगवान्‌की महामहिमामयी निजशक्ति] श्रीसौता- 
जीका और [ अखिल ब्रह्माण्डोंके परम ईश्वर साक्षात्‌ भगवान्‌] श्रीरामचन्द्रजीका विवाह है ॥ 


चो०-जिन्ह कर नामु लेत जग माहीं । सकल अमंगल मूल नसाहीं ॥ 
करतल होहिं पदारथ चारी । तेइ सिय रामु कहेउ कामारी ॥ 


जिनका नाम लेते ही जगत्में सारे अमङ्गलोंकी जड़ कट जाती हे और चारों 
पदार्थं ( अर्थ, धर्म, काम, मोक्ष ) मुट्ठीमें आ जाते हैं, ये वही [ जगतूके माता-पिता ] 
श्रीसीतारामजी हें, कामके शत्रु शिवजीने ऐसा कहा ॥ १॥ 

एहि बिधि संभु सुरन्ह समुझावा । पुनि आगें बर बसह चलावा ॥ 
देवन्ह देखे दसरथु जाता । महामोद मन पुलकित गाता ॥ 


इस प्रकार शिवजीने देवताओंको समझाया और फिर अपने श्रेष्ठ बैल नन्दीश्वरको 
आगे बढ़ाया । देवताओंने देखा कि दशरथजी मनमें बड़े ही प्रसन्न और शरीरसे पुलकित 
हुए चले जा रहे हें॥ २॥ 
साधु समाज संग महिदेवा । जनु तनु घरें करहिं सुख सेवा ॥ 
सोहत साथ सुभग सुत चारी । जनु अपबरग सकल तनुधारी ॥ 
उनके साथ [परम हषंयुक्त ] साधुओं और ब्राह्मणोंकी मण्डली ऐसी शोभा दे 
रही है, मानो समस्त सुख शरीर धारण करके उनकी सेवा कर रहे हों । चारों सुन्दर पुत्र 


साथमें ऐसे सुशोभित हैं, मानो सम्पूर्ण मोक्ष ( सालोक्य, सामीप्य, सारूप्य, सायुज्य) 
शरीर धारण किये हुए हों ॥ ३॥ 


मरकत कनक बरन बर जोरी । देखि सुरन्ह भे प्रीति न थोरी ॥ 
पुनि रामहि बिलोकि हियँ हरषे । नृपहि सराहि सुमन तिन्ह बरषे ॥ 


मरकतमणि और सुवर्णके रंगकी सुन्दर जोडियोंको देखकर देवताओंको कम प्रीति 
नहीं हुईं ( अर्थात्‌ बहुत ही प्रीति हुई) । फिर रामचन्द्रजीको देखकर वे हृदयमें (अत्यन्त) 
हषित हुए और राजाकी सराहना करके उन्होंने फूल बरसाये ॥ ४॥ 
दो०-शम रूपु नख सिख सुभग बारहिं बार निहारि । 


पुलक गात लोचन सजल उमा समेत पुरारि ॥ ३१५ ॥ 
नखसे शिखातक श्रीरामचन्द्रजीके सुन्दर रूपको बार-बार देखते हुए पार्वतीजी सहित 
श्रीशिवजीका शरीर पुलकिल हो गया और उनके नेत्र [प्रेमाश्नुओंके] जलसे भर गये ॥३१५॥ 


चो०-केके कंठ दुति स्यामल अंगा । तड़ित बिनिंदक बसन सुरंगा ॥ 


ब्याह बिभूषन बिबिध बनाए । मंगल सब सब भाँति सुहाए ॥ 

रामजीका मोरके कण्ठकी-सी कान्तिवाला [हरिताभ] श्याम शरीर हैं। बिजलीकां 

अत्यन्त निरादर करनेवाले प्रकाशमय सुन्दर [पीत] रंगके वस्त्र हें। सब मङ्गलरूप और 
सब प्रकारसे सुन्दर भांति-भांतिके विवाहके आभूषण शरीरपर सजाये हुए हें । १॥ 


सरद्‌ बिमल बिधु बदनु सुहावन । नयन नवल राजीव लजावन ॥ 
सकल अलौकिक सुंदरताई । कहि न जाइ मनहीं मन भाई ॥ 


उनका सुन्दर मुख शरत्पूणिमाके निर्मल चन्द्रमाके समान और [ मनोहर ] नेत्र 
नवीन कमलको लजानेवाले हें। सारी सुन्दरता अलौकिक है (मायाकी बनी नहीं है, दिव्य 
सञ्चिदानन्दमयी है), वह कही नहीं जा सकती, मन-ही-मन बहुत प्रिय लगती है । 


CC-0. Nanaji Deshmukh Library, BJP, Jammu. Digitized by eGangotri 


बालकाण्ड २८७ 


बंघधु मनोहर सोहहिं संगा। जात नचावत चपल तुरंगा ॥ 


राजकुअँर बर बाजि देखावहिं । बंस प्रसंसक बिरिद सुनावहिं ॥ 

साथमें मनोहर भाई शोभित हें, जो चच्चल घोड़ोंको नचाते हुए चले जा रहे हें । 
राजकुमार श्रेष्ठ घोड़ोंको ( उनकी चालको ) दिखला रहे हें और बंशकी प्रशंसा करने- 
वाले ( मागध-भाट ) विरुदावली सुना रहे हैँ ॥ ३॥ 


जेहि तुरंग पर रामु बिराजे। गति बिलोकि खगनायकु लाजे ॥ 


कहि न जाइ सब भाँति सुहावा । बाजि बेछु जनु काम बनावा ॥ 


जिस घोड़ेपर श्रीरामजी विराजमान हें, उसकी [ तेज] चाल देखकर गरुड़ भी 
लजा जाते हैं । उसका वर्णन नहीं हो सकता, वह सब प्रकारसे सुन्दर है, मानो कामदेवने 
ही घोड़ेका वेष धारण कर लिया हो ॥ ४॥ 


४०-जनु बाजि वेषु बनाइ मनसिज्ु राम हित अति सोहई । 
आपने बय बल रूप शुन गति सकल भुवन बिमोहई ॥ 
जगमगत जीनु जराव जोति सुमोति मनि मानिक लगे । 
किंकिनि ललाम लगामु ललित बिलोकि सुर नर सुनि ठगे ॥ 

मानो श्रीरामचन्द्रजीके लिये कामदेव घोड़ेका वेष बनाकर अत्यन्त शोभित हो रहा है। 

वह अपनी अवस्था, बल, रूप, गुण और चालसे समस्त लोकोंको मोहित कर रहा है। सुन्दर 


मोती, मणि और माणिक्य लगी हुई जड़ाऊ जीन ज्योतिसे जगमगा रहा हैं। उसको सुन्दर 
घुंघरू लगी ललित लगामको देखकर देवता, मनुष्य और मुनि सभी ठगे जाते हैं । 


दो०-प्रमु मनसहिं लयलीन मनु चलत बाजि छबि पाव । 
भूषित उड़गन तड़ित घनु जनु बर बरहि नचाव ॥ ३१६ ॥ 


प्रभकी इच्छामें अपने मनको लीन किये चलता हुआ वह घोड़ा बड़ी शोभा पा रहा 
हे, मानो तारागण तथा बिजलीसे अलङ्कुत मघ सुन्दर मोरको नचा रहा हो ॥ ३१६॥ 


चो०-जेहिं बर बाजि रामु असवारा । तेहि सारदउ न बरने पारा ॥ 
संकरु राम रूप अनुरागे । नयन पंचदस अति त्रिय लागे ॥ 


जिस श्रेष्ठ घोड़ेपर श्रीरामचन्द्रजी सवार हें, उसका वर्णन सरस्वतीजी भी नहीं 
कर सकती । शंकरजी श्रीरामचन्द्रजीके रूपमें ऐसे अनुरक्त हुए कि उन्हें अपने पंद्रह नेत्र 
इस समय बहुत ही प्यारे लगने लगे ॥ १॥ 


हारि हित सहित रामु जब जोहे । रमा समेत रमापति मोहे ॥ 
निरखि राम छबि बिधि हरषाने । आठइ नयन जानि पछिताने ॥ 

भगवान्‌ विष्णुने जब प्रेमसहित श्रीरामको देखा, तब वे [ रमणीयताकी मूति ] 
श्रीलक्ष्मीजीके पति श्रीलक्षमीजीसहित मोहित हो गथे। श्रीरामचन्द्रजीकी शोभा देख- 
कर ब्रह्माजी बड़े प्रसन्न हुए, पर अपने आठ ही नेत्र जानकर पछताने लग ॥ २ ॥ 


सुर सेनप उर बहुत उछाहू | बिधि ते डेवढ़ लोचन लाहू ॥ 
रामहि चितव सुरेस सुजाना । गौतम श्रापु परम हित माना ॥ 


देवताओंके सेनापति स्वामिकातिकके हृदयमें बड़ा उत्साह है, क्योंकि वे ब्रह्मा- 
जीसे डघोढ़े अर्थात्‌ बारह नेत्रोंसे रामदर्शनका सुन्दर लाभ उठा रहे हैं, सुजान इन्द्र [अपने 
हजार नेत्रोंसे] श्रीरामचन्द्रजीको देख रहे हें और गौतमजीके शापको अपने लिये परम 
हितकर मान रहे हैं ॥ ३॥ 


देव सकल सुरपतिहि सिहाहीं । आजु पुरंदर सम कोउ नाहीं ॥ 
मुदित देवगन रामहि देखी । रपसमाज दुहुँ हरषु बिसेषी ॥ 


सभी देवता देवराज इ्द्रसे ईर्ष्या कर रहे हें [ और कह रहे हें] कि आज इन्द्रके 
समान भाग्यवान्‌ दूसरा कोई नहीं है। श्रीरामचन्द्रजीको देखकर देवगण प्रसन्न हें और 
दोनों राजाओंके समाजमें विशेष हर्षं छा रहा है ॥ ४ ॥ 
४०-अति हरषु राजसमाज दुदु दिसि दुंदुर्भी बाजहिं घनी । 
बरषहिं सुमन सुर हरषि कहि जय जयति जय रघुकुलमनी ॥ 
एहि भाँति जानि बरात आवत बाजने बहु बाजहीं । 
रानी सुआसिनि बोलि परिछनि हेतु मंगल साजहीं ॥ 
दोनों ओरसे राजसमाजमें अत्यन्त हषं है और बड़े जोरसे नगाड़े बज रहे हैं। 
देवता प्रसन्न होकर और 'रघुकुजमणि श्रीरामकी जय हो, जय हो, जय हो' कहकर फूल 


बरसा रहे हें। इस प्रकार बारातको आती हुई जानकर बहुत प्रकारके बाजे बजने लगे 
और रानी सुहागिन स्त्रियोंको बुलाकर परछनके लिये मङ्गलद्रव्य सजाने लगीं । 


दो-सजि आरती अनेक बिधि मंगल सकल सँवारि । 
चलां मुदित परिछनि करन गजगामिनि बर नारि ॥ ३१७ ॥ 


अनेक प्रकारसे आरती सजकर और समस्त मङ्गलद्रव्योंको यथायोग्य सजाकर गज- 
गामिनी (हाथीकी-सी चालवाली) उत्तम स्त्रियाँ आनन्दपूर्वक परछनक लिये चलीं ॥३१७॥ 


चो०-बिघुबदनीं सब सत्र ब़गालोचनि।सब निजतनछबिरतिमटुमोचनि॥ 


पहिरें बरन बरन बर चीरा । सकल बिभूषन सजें सरीरा ॥ 
सभी स्त्रियाँ चन्द्रमुखी ( चन्द्रमाके समान मुखवाली ) और सभी मृगलोचनी 

( हरिणकी-सी आँखोंवाली ) हें, और सभी अपने शरीरकी शोभासे रतिके गर्वको छुड़ाने- 
वाली हैं। रंग-रंगकी सुन्दर साड़ियाँ पहने हें और शरीरपर सब आभूषण सजे हुए हें॥ १॥ 


सकल सुमंगल अंग बनाएँ | करहि गान कलकंठि लजाएँ॥ 
कंकन किंकिनि नूपुर बाजहिं । चालि बिलोकि काम गज लाजहिं ॥ 


समस्त अङ्गोंको सुन्दर मङ्गल पदार्थासे सजाये हुए वे कोयलको भी लजाती हुईं 
[ मधुर स्वरसे] गान कर रही हें। कंगन, करधनी ओर नूपुर बज रहे हैं । स्त्रियोंकी 
चाल देखकर कामदेवके हाथी भी लजा जाते हें ॥ २॥ 


बाजहिं बाजने बिबिध प्रकारा । नभ अरु नगर सुमंगलचारा ॥ 
सची सारदा रमा भवानी। जे सुरतिय सुचि सहज सयानी ॥ 


अनेक प्रकारके बाजे बज रहे हेँ। आकाश और नगर दोनों स्थानोंमें सुन्दर मङ्गला- 
चार हो रहे हें। शची ( इन्द्राणी ), सरस्वती, लक्ष्मी, पार्वती और जो स्वभावसे ही पवित्र 
और सयानी देवाङ्गनाएँ थीं ॥ ३॥ 


कपट नारि बर बेष बनाई । मिलीं सकल रनिवासहिं जाई ॥ 
करहि गान कल मंगल बानीं । हरष बिबस सब काहूँ न जानौं ॥ 


वे सब कपटसे सुन्दर स्त्रीका वेष बनाकर रनिवासमें जा मिलीं और मनोहर वाणीसे 

मङ्गलगान करने लगीं। सब कोई हषंके विशेष वश थे, अतः किसीने उन्हें पहचाना नहीं ॥४॥ 
४-को जान केहि आनंद बस सब ब्रह्म बर परिछन चली । 
कल गान मधुर निसान बरषहि सुमन सुर सोभा भली ॥ 
आनंदकंटु बिलोकि दूलहु सकल हियेँ हरषित भई । 
अंभोज अंबक अंबु उमगि सुअंग पुलकावलि छई ॥ 


कौन किसे जाने-पहिचाने ! आनन्दके वश हुई सब दूलह बने हुए ब्रह्मका परछन 
करने चलीं । मनोहर गान हो रहा है, मधुर-मधुर नगाड़े बज रहे हें, देवता फूल बरसा 
रहे हें, बड़ी अच्छी शोभा है। आनन्दकन्द दूलहको देखकर सब स्त्रियां हुदयमें हृषित 
हुईं। उनके कमल-सरीखे नेत्रोंमें प्रेमाशुओंका जल उमड़ आया और सुन्दर अंगोंमें पुलका- 
वली छा गयी। 

दो०-जो सुखु भा सिय मातु मन देखि राम बर बेषु । 
सो न सकहिं कहि कलप सत सहस सारदा सेषु ॥ ३१८ ॥ 
श्रीरामचन्द्रजीका वरवेष देखकर सीताजीकी माता सुनयनाजीके मनमें जो सुख 


हुआ, उसे हजारों सरस्वती और शेषजी सौ कल्पोंमें भी नहीं कह सकते [ अथवा लाखों 
सरस्वती और शेष लाखों कल्पोंमें भी नहीं कह सकते] ॥ ३१८ ॥ 

चौ०-नयन नीरु हटि मंगल जानी । परिछनि करहिं सुदित मन रानी ॥ 
बेद बिहित अरु कुल आचारू । कीन्ह भली बिधि सब ब्यवहारू ॥ 


मङ्गल अवसर जानकर नेत्रोंके जलको रोके हुए रानी प्रसन्न मनसे परछन कर रही हें। 
बेदोंमें कहें हुए तथा कुलाचारके अनुसार सभी व्यवहार रानीने भलीभांति किये ॥ १॥ 


पंच सबद्‌ धुनि मंगल गाना । पट पाँवड़े परहिं बिधि नाना ॥ 
करि आरती अरघु तिन्ह दीन्हा । राम गमनु मंडप तब कीन्हा ॥ 


पञ्चशब्द ( तन्त्री, ताल, झाँझ, नगारा और तुरही--इन पाँच प्रकारके बाजोके 
शब्द ), पञ्चध्वनि ( वेदध्वनि, वन्दिध्वनि, जयध्वनि, शङ्खध्वनि ओर हुलूध्वनि ) और 
मङ्गलगान हो रहे हें। नाना प्रकारके वस्त्रोंके पाँवड़े पड़ रहें हें। उन्होंने ( रानीने ) 
आरती करके अध्ये दिया, तब श्रीरामजीने मण्डपमें गमन किया ॥ २॥ 


दसरथु सहित समाज बिराजे । बिभव बिलोकि लोकपति लाजे ॥ 
समयं समयँ सुर बरषहिं फूला । सांति पढ़हिं महिसुर अनुकूला ॥ 
दशरथजी अपनी' मण्डलीसहित विराजमान हुए। उनके वेभवको देखकर लोकपाल 


भी लजा गये। समय-समयपर देवता फूल बरसाते हें और भूदेव ब्राह्मण समयानुकूल 
शान्तिपाठ करते हें ॥ ३॥ 


नम अरु नगर कोलाहल होई । आपनि पर कछु सुनइ न कोई ॥ 
एहि बिधि रासु मंडपहिं आए । अरघु देइ आसन बेठाए ॥ 


आकाश और नगरमें शोर मच रहा हँ। अपनी-परायी कोई कुछ भी नहीं सुनता। 
इस प्रकार श्रीरामचन्द्रजी मण्डपमे आये और अघ्यं देकर आसनपर बैठाये गये ॥। ४॥ 


४०-बेठारि आसन आरती करि निरखि बरु सुखु पावहीं । 
मनि बसन भूषन भूरि वारहिं नारि मंगल गावहाँ ॥ 
ब्रह्मादि सुरबर बिभ्र बेष बनाइ कौतुक देखहीं । 
अवलोकि रघुकुल कमल रबि छबि सुफल जीवन लेखहीं ॥ 


आसनपर बैठाकर, आरती करके दूलहको देखकर स्त्रियाँ सुख पा रही हें। वे 
ढेर-के-डेर मणि, वस्त्र और गहने निछावर करके मङ्गल गा रही हें। ब्रह्मा आदि श्रेष्ठ 
देवता ब्राह्मणका वेष बनाकर कौतुक देख रहे हें। वे रघुकुलरूपी कमलके प्रफुल्लित करने” 
बाले सूर्य श्रीरामचन्द्रजीकी छबि देखकर अपना जीवन सफल जान रहे हें ॥ 
~ Las 
दो०-नाऊ बारी भाट नट राम निछावरि पाइ । 


सुदित असीसहि नाइ सिर हरषु न हृदय समाइ ॥ ३१६ ॥ 

नाई, बारी, भाट और नट श्रीरामचन्द्रजीकी निछावर पाकर आनन्दित हो सिर 
नवाकर आशिष देते हें; उनके हृदयमें हर्ष समाता नहीं है ॥ ३१६ ॥ 


चौ०-मिले जनकु दसरथु अति घ्रीतीं । करि बेदिक लौकिक सब रीतीं ॥ 
मिलत महा दोउ राज बिराजे। उपमा खोजि खोजि कबि लाजे ॥ 


वैदिक और लौकिक सब रीतियाँ करके जनकजी ओर दशरथजी बड़े प्रेमसे मिले । 
दोनों महाराज मिलते हुए बड़े ही शोभित हुए, कवि उनके लिये उपमा खोज-खोजकर 
लजा गये ॥ १॥ 


लही न कतहूँ हारि हियँ मानी । इन्ह सम एइ उपमा उर आनी ॥ 


सामध देखि देव अनुरागे । सुमन बरषि जसु गावन लागे ॥ 


जब कहीं भी उपमा नहीं मिली, तब हृदयमें हार मानकर उन्होंने मनमें यही उपमा 
निश्चित की कि इनके समान ये ही हें। समधियोंका मिलाप या परस्पर सम्बन्ध देखकर 
देवता अनुरक्त हो गये और फूल बरसाकर उनका यश गाने लगे ॥ २॥ 


जगु बिरंचि उपजावा जब तें । देखे सुने ब्याह बहु तब तें ॥ 
सकल भाँति सम साजु समाजू । सम समधी देखे हम आजू ॥ 
[ वे कहने लगे--] जबसे ब्रह्माजीने जगतूको उत्पन्न किया, तबसे हमने बहुत 
विवाह देखे-सुने; परंतु सब प्रकारसे समान साज-समाजं और बरावरीके ( पूर्ण समता- 
युक्त ) समधी तो आज ही देखे ॥ ३ ॥ 
देव गिरा सुनि सुंदर साँची । प्रीतिअलौकिक दुह दिसि माची ॥ 
देत पाँवड़े अरघु सुहाए | सादर जनकु मंडपहिं ल्याए ॥ 
देवताओंकी सुन्दर सत्य वाणी सुनकर दोनों ओर अलौकिक प्रीति छा गयी । सुन्दर 
पाँवड़े और अर्ध्यं देते हुए जनकजी दशरथजीको आदरपूर्वक मण्डपमें ले आये ॥ ४ ॥ 
४०-मंडपु बिलोकि बिचित्र रचनाँ रुचिरताँ सुनि मन हरे । 
निज पानि जनक सुजान सब कहुँ आनि सिंघासन घरे ॥ 
कुल इष्ट सरिस बसिष्ट पूजे बिनय करि आसिष लही । 


कौसिकहि पूजत परम प्रीति कि रीति तौ न परे कही ॥ 


मण्डपको देखकर उसकी विचित्र रचना और सुन्दरतासे मुनियोंके मन भी हरे 
गये ( मोहित हो गये ) । सुजान जनकजीने अपने हाथोंसे ला-लाकर सबके लिये सिंहासन 
रक्खे। उन्होंने अपने कुलके इष्ट देवताक समान वसिष्ठजीकी पूजा की और विनय करके 
आशीर्वाद प्राप्त किया । विश्वामित्रजीकी पूजा करके समयकी परम प्रीतिकी रीति तो 


-कहते ही नहीं बनती । 

दो०-बामदेव आदिक रिषय पूजे सुदित महीस । 
दिए दिव्य आसन सबहि सब सन लही असीस ॥ ३२० ॥ 


राजाने वामदेव आदि ऋषियोंकी प्रसन्न मनसे पूजा की । सभीको दिव्य आसन 
दिये और सबसे आशीर्वाद प्राप्त किया ॥ ३२० ॥ 


चौ०-बहुरि कीन्हि कोसलपति पूजा। जानि ईस सम भाउ न दूजा ॥ 


कीन्हि जोरि कर बिनय बड़ाई । कहि निज भाग्य बिभव बहुताई ॥ 

फिर उन्होंने कोसलाधीश राजा दशरथजीकी पूजा उन्हें ईश ( महादेवजी ) के 

समान जानकर की, कोई दूसरा भाव न था । तदनन्तर [ उनके सम्बन्धसे ] अपने भाग्य 
और वैभवके विस्तारकी सराहना करके हाथ जोड़कर विनती और बड़ाई की ॥ १॥ 


पूजे भूपति सकल बराती। समधी सम सादर सब भाँती ॥ 
आसन उचित दिए सब काहू । कहों काह सुख एक उछाहू ॥ 


राजा जनकजीने सब बरातियोंका समधी दशरथजीके समान ही सब प्रकारसे 
भादरपूर्वक पूजन किया और सब किसीको उचित आसन दिये। में एक मुखसे उस 
उत्साहका क्‍या वर्णन करूं ।। २॥ 


सकल बरात जनक सनमानी । दान मान बिनती बर बानो ॥ 
बिधि हरि हरु दिसिपति दिनशऊ । जे जानहिं रघुबीर प्रभाऊ ॥ 


राजा जनकने दान, मान-सम्मान, विनय और उत्तम वाणीसे सारी बारातका सम्मान 
किया । ब्रह्मा, विष्णु, शिव, दिवपाल और सूर्य जो श्री रघुनाथजीका प्रभाव जानते हैं; ॥ ३॥ 


कपट बिभ्र बर बेष बनाएँ, । कौतुक देखहिं अति सचु पाएं ॥ 
पूजे जनक देव सम जानें। दिए सुआसन बिनु पहिचानें ॥ 


वे कपटसे ब्राह्मणोंका सुन्दर वेष बनाये बहुत ही सुख पाते हुए सब लीला देख 
रहे थे। जनकजीने उनको देवताओंके समान जानकर उनका पूजन किया और बिना 


. पहचाने भी उन्हें सुन्दर आसन दिये ।! ४ ॥ 


४-पहिचान को केहि जान सबहि अपान सुधि भोरी भई । 
आनंद कंदु बिलोकि दूलह उभय दिसि आनँदमई ॥ 
सुर लखे राम सुजान पूजे मानसिक आसन दए । 
अवलोकि सीलु सुभाउ प्रभु को बिबुध मन प्रसुदित भए ॥ 


कोन किसको जाने-पहिचाने ! सबको अपनी ही सुध भूली हुई है। आनन्दकन्द 

हा देखकर दोनों ओर आनन्दमयी स्थिति हो रही हैं। सुजान ( सर्वेज्ञ ) श्रीराम- 
न देवताओंको पहचान लिया और उनकी मानसिक पूजा करके उन्हें मानसिक 
आसन दिये। प्रभुका शील-स्वभाव देखकर देवगण मनमें बहुत आनन्दित हुए। 


दो०-शामचंद्र सुख चंद्र छबि लोचन चारु चकोर । 
करत पान सादर सकल प्रेसु प्रमोट न थोर ॥ ३२१ ॥ 


श्रीरामचन्द्रजीके मुखरूपी चन्द्रमाकी छबिको सभीके सुन्दर नेत्ररूपी चकोर आदर- 

पुर्वक पान कर रहे हैं; प्रेम और आनन्द कम नहीं हैं ( अर्थात्‌ बहुत हैं ) ॥ ३२१ ॥ 
ची०-समउ बिलोकि बसिष्ठ बोलाए । सादर सतानंटु सुनि आए ॥ 
बेगि कुअँरि अब आनहु जाई । चले सुदित सुनि आयसु पाई ॥ 
समय देखकर वसिष्ठजीने शतानन्दजीको आदरपूर्वक बुलाया वे सुनकर आदरके 


साथ आये। [ वसिष्ठजीने कहा--] अब जाकर राजकुमारी को शीघ्र ले आइये । मुनिकी 
आज्ञा पाकर वे प्रसन्न होकर चले ॥ १॥ 


रानी सुनि उपरोहित बानी । प्रमुदित सखिन्ह समेत सयानी ॥ 


बिप्र बधू कुलद बोलाई । करि कुल रीति सुमंगल गाइ ॥ 
बुद्धिमती रानी पुरोहितकी वाणी सुनकर सखियोंसमेत बड़ी प्रसन्न हुईं । ब्राह्मणोंकी 


> 


स्त्रियों और कुलकी बूढ़ी स्त्रियोंको बुलाकर उन्होंने कुलरीति करके सुन्दर मंगलगीत गाये ।२। 
नारि बेष जे सुर बर बामा। सकल सुभायँ सुंदरी स्यामा ॥ 
तिन्हहि देखि सुखु पावहि नारीं । बिनु पहिचानि प्रानहु ते प्यारी ॥ 

श्रेष्ठ देवाङ्गनाएँ, जो सुन्दर मनुष्य-स्त्रयोंके वेषमे हें, सभी स्वभावसे ही सुन्दरी 
और श्यामा ( सोलह वर्षकी अवस्थावाली ) हैं | उनको देखकर रनिवासकी स्त्रियाँ 


~ 


सुख पाती हें और बिना पहचानक ही वे सबको प्राणोंसे भी प्यारी हो रही हैं ॥ ३॥ 
बार बार सनमानहिं रानी । उमा रमा सारद सम जानी ॥ 
सीय सँवारि समाजु बनाई । सुदित मंडपहिं चलीं लवाई ॥ 


उन्हें पार्वती, लक्ष्मी और सरस्वतीके समान जानकर रानी बार-बार उनका 
सम्मान करती हें। [ रनिवासकी स्त्रियाँ और सखिया ] सीताजीका शृङ्गार करके मण्डली 
बनाकर, प्रसन्न होकर उन्हें मण्डपमें लिवा चलीं ॥ ४ ॥ 


४° चलि ल्याइ सीतहि सखीं सादर सजि सुमंगल भामिनी । 
नवसप्त साजें सुंदरीं सब मत्त कुंजर गामिनीं ॥ 
कल गान सुनि सुनि ध्यान त्यागहिं काम कोकिल लाजहीँ । 
मंजीर नूपुर कलित कंकन ताल गति बर बाजहीं ॥ 

सुन्दर मङ्गलका साज सजकर [ रनिवासकी ] स्त्रियाँ और सखियाँ 
सीताजीको लिवा चलीं । सभी सुन्दरियाँ सोलहों श्वज्भार किये हुए मतवाले हाथियोंकी 
चालसे चलनेवाली हैं। उनके मनोहर गानको सुनकर मुनि ध्यान छोड़ देते हें ओर काम- 
देवकी कोयलें भी लजा जाती हैं। पायजेब, पेंजनी और सुन्दर कंकण तालकी गतिपर 
बड़े सुन्दर बज रहे हें । 


दो-सोहति बनिता छंद महुँ सहज सुहावनि सीय । 


छबि ललना गन मध्य जनु सुषमा तिय कमनीय ॥ ३२२ ॥ 
सहज ही सुन्दरी सीताजी स्त्रियोंके समूहमें इस प्रकार शोभा पा रही हें मानो छबि- 
रूपी ललनाओंके समूहे बीच साक्षात्‌ परम मनोहर शोभारूपी स्त्री सुशोभित हो॥ ३२२ ॥ 


चो०-सिय सुंदरता बरनि न जाई । लघु मति बहुत मनोहरताई ॥ 


आवत दीखि बरातिन्ह सीता । रूप रासि सब भाँति पुनीता ॥ 

सीताजीको सुन्दरताका वर्णन नहीं हो सकता; क्योंकि बुद्धि बहुत छोटी है भौर 

मनोहरता बहुत बड़ी है। रूपकी राशि और सब प्रकारसे पवित्र सीताजीको बरातियोंने 
आते देखा ॥ १ ॥ 


सबहिं मनहिं मन किए प्रनामा । देखि राम भए पूरनकामा ॥ 
हरषे दसरथ सुतन्ह समेता । कहि न जाइ उर आनेँदु जेता ॥ 


सभीने उन्हें मन-ही-मन प्रणाम किया । श्रीरामचन्द्रजीको देखकर तो सभी पूर्ण 
काम ( कृतकृत्य ) हो गये। राजा दशरथजी पुत्रोंसहित हषित हुए। उनके हृदयमें जितना 
आनन्द था, वह कहा नहीं जा सकता ॥ २॥ 


सुर प्रनाछु करि बरिसहिं फूला । छुनि असीस धुनि मंगल मूला ॥ 


गान निसान कोलाहलु भारी । प्रेम प्रमोद मगन नर नारी ॥ 

देवता प्रणाम करके फूल बरसा रहे हें। मङ्गलोंकी मूल मुनियोंके आशीर्वादोंकी 
ध्वनि हो रही है! गानों और नगाड़ोंके शब्दसे बड़ा शोर मच रहा हैं । सभी नर-नारी प्रेम 
ओर आनन्दमें मग्न हें ॥ ३ ॥ 


एहि बिधि सीय मंडपहिं आई । प्रमुदित सांति पढ़हिं सुनिराई ॥ 
तेहि अवसर कर बिधि ब्यवहारू । ठुहुँ कुलगुर सब कीन्ह अचारू ॥ 


इस प्रकार सीताजी मण्डपमें आयीं । मुनिराज बहुत ही आनन्दित होकर शान्तिपाठ 
पढ़ रहे ह। उस अवसरकी सब रीति, व्यवहार और कुलाचार दोनों कुलगुरुओंने किये ॥| ४ ॥ 


४०-आचारु करि शुर गोरि गनपति सुदित बिभ्र पुजावहीं । 
सुर घ्रगटि पूजा लेहिं देहिं असीस अति सुखु पाबहीं ॥ 


CC-0. Nanaji Deshmukh Library, BJP, Jammu. Digitized by eGangotri 


बालकाण्ड २९५ 


मधुपर्क मंगल द्रब्य जो जेहि समय सुनि मन महूँ चहें । 
भर कनक कोपर कलस सो तब लिएहि परिचारक रहें ॥ १ ॥ 


कुलाचार करके गुरुजी प्रसन्न होकर गौरीजी, गणेशजी और ब्राह्मणोंकी पूजा 
करा रहे हें [ अथवा ब्राह्मणोंके द्वारा गौरी और गणेशकी पूजा करवा रहे हें ]। देवता 
प्रकट होकर पूजा ग्रहण करते हैं. आशीर्वाद देते हें और अत्यन्त सुख पा रहे हें। मधुपर्क 
आदि जिस किसी भी माङ्गलिक पदार्थकी मुनि जिस समय भी मनमें चाहमात्र करते हें, 
सेवकगण उसी समय सोनेकी परातोंमें और कलशोंमें भरकर उन पदार्थोको लिये तैयार 
रहते हैं ॥ १ ॥ 

कुल रीति प्रीति समेत रबि कहि देत सबु सादर कियो । 

एहि भाँति देव पुजाइ सीतहि सुभग सिंघासनु दियो ॥ 

सिय राम अवलोकनि परसपर प्रेसु काह न लखि परे । 


मन बुद्धि बर बानी अगोचर घ्रगाट कबि केसें करे ॥ २॥ 

स्वयं सूर्यदेव प्रेमसहित अपने कुलकी सब रीतियाँ बता देते हें और वे सब आदर- 
पूवक की जा रही हें। इस प्रकार देवताओंकी पूजा कराक मुनियोंने सीताजीको सुन्दर 
सिंहासन दिया । श्रीसीताजी और श्रीरामजीका आपसमें एक दूसरेको देखना तथा उनका 
परस्परका प्रेम किसीको लख नहीं पड़ रहा है। जो बात श्रेष्ठ मन, बुद्धि और वाणीसे 
भी परे है, उसे कवि क्योंकर प्रकट करे ! ॥ २॥ 


दो०-होम समय तनु धरि अनलु अति सुख आहुति लेहिं । 
बिप्र बेष धरि बेद सब कहि बिबाह बिधि देहिं ॥ ३२३ ॥ 


हवनके समय अग्निदेव शरीर धारण करके बड़े ही सुखसे आहुति ग्रहण करते हें और 

सारे वेद ब्राह्मणका बेष धरकर विवाहकी विधियाँ बताये देते हैं ॥ ३२३ ॥ 
चौ०-जनक पाटमहिषी जग जानी । सीय मातु किमि जाइ बखानी ॥ 
सुजसु सुकृत सुख सुंदरताई । सब समेटि बिधि रची बनाई ॥ 
जनकजीकी जगद्विख्यात पटरानी और सीताजीकी माताका बखान तो हो ही कँसे 


सकता है। सुयश, सुकृत (पुण्य), सुख और सुन्दरता सबको बटोरकर विधाताने उन्हें 
सँवारकर तैयार किया है॥ १॥ 


समउ जानि सुनिबरन्ह बोलाई । सुनत सुआसिनि सादर ल्याई ॥ 
जनक बाम दिसि सोह सुनयना । हिमगिरि संग बनी जनु मयना ॥ 
समय जानकर श्रेष्ठ मुनियोंने उनको बुलवाया । यह सुनते ही सुहागिनी स्त्रियाँ 

उन्हें आदरपूर्वक ले आयीं। सुनयनाजी ( जनकजीकी पटरानी) जनकजीकी बायीं ओर 
ऐसी सोह रही हें, मानो हिमाचलके साथ मैनाजी शोभित हों ॥ २॥ 


कनक कलस मनि कोपर रूरे । सुचि सुगंध मंगल जल पूरे ॥ 


निज कर सुदित रायँ अरु रानी । धरे राम के आगें आनी॥ 

पवित्र, सुगन्धित ओर मङ्गल जलसे भरे सोनेके कलश और मणियोंकी सुन्दर परातें 
राजा और रानीने आनन्दित होकर अपने हाथोंसे लाकर श्रीरामचन्द्रजीके आगे रक्खीं ।।३॥ 
पढ॒हि बेद सुनि मंगल बानी । गगन सुमन भरि अवसरु जानी॥ 


बरु बिलोकि दंपति अनुरागे । पाय पुनीत पखारन लागे॥ 
मुनि मङ्गलवाणीसे वेद पढ़ रहे हें। सुअवसर जानकर आकाशसे फूलोंकी झड़ी लग 
गयी है। दूलहको देखकर राजा-रानी प्रेममर्न हो गये और उनके पवित्र चरणोंको पखारने लगे । 
४०-त्तागे पखारन पाय पंकज प्रेम तन पुलकावली। 
नभ नगर गान निसान जयघुनि उमगि जनु चहुँदिसि चली ॥ 
जे पद सरोज मनोज अरि उर सर सदेव बिराजहीं। 
जे सकृत सुमिरत बिमलता मन सकल कलि मल भाजहीं ॥१॥ 


वे श्रीरामजीके चरणकमलोंको पखारने लगे, प्रेमसे उनके शरीरमें पुलकावली छा 
रही है। आकाश और नगरमें होनेवाली गान, नगाड़े और जय-जयकारकी ध्वनि मानो 
चारों दिशाओंमें उमड़ चली । जो चरणकमल कामदेवके शत्रु श्रीशिवजीके हृदयरूपी 
सरोवरमें सदा ही विराजते हें, जिनका एक बार भी स्मरण करनेसे मनमें निर्मलंता आ 
जाती है और कलियुगके सारे पाप भाग जाते हें, ॥ १ ॥ 


जे परसि सुनिबनिता लही गति रही जो पातकमई । 
मकरंटु जिन्ह को संभु सिर सुचिता अवधि सुर बरनई ॥ 
करि मधुप मन सुनि जोगिजन जे सेइ अभिमत गति लहैं । 


ते पद पखारत भाम्यभाजनु जनकु जय जय सब कहें ॥२॥ 


जिनका स्पशे पाकर गोतम मुनिकी स्त्री अहल्याने, जो पापमयी थी, परमगति पायी, 
जिन चरणकमलोंका मकरन्दरस (गङ्गाजी) शिवजीके मस्तकपर विराजमान है, जिसको 
देवता पवित्रताकी सीमा बताते हें; मुनि और योगीजन अपने मनको भौंरा बनाकर जिन 
चरणकमलोंका सेवन करके मनोवाञ्छित गति प्राप्त करते हें; उन्हीं चरणोंको भाग्यके 
पात्र (बड़भागी) जनकजी धो रहे हें, यह देखकर सब जय-जयकार कर रहे हैं ॥ २॥ 


बर कुऑँरे करतल जोरि साखोचारु दोउ कुलशुर करे । 
भयो पानिगहनु बिलोकि बिधि सुर मनुज सुनि आनंद भरे ॥ 

सुखमूल दूलहु देखि दंपति पुलक तन हुलस्यो हियो । 
करि लोक बेद बिधानु कन्यादानु नपभूषन कियो ॥ ३॥ 


दोनों कुलोंके गुरु वर और कन्याकी हथेलियोंको मिलाकर शाखोच्चार करने लगे। पाणि- 
ग्रहण हुआ देखकर ब्रह्मादि देवता, मनुष्य और मुनि आनन्दमें भर गये। सुखक मूल दूलहको 
देखकर राजा-रानीका शरीर पुलकित हो गया और हृदय आनन्दसे उमेग उठा। राजाओंके 
अलङ्कारस्वरूप महाराज जनकजीने लोक और वेदकी रीतिको करके कन्यादान किया॥३॥ 


हिमवंत जिमि गिरिजा महेसहि हरिहि श्री सागर दई । 
तिमि जनक रामहि सिय समरपी बिस्व कल कीरति नई ॥ 
क्यों करे बिनय बिदेहु कियो बिदेह मूरति साबँरीं । 
करि होसु बिधिवत गाँठि जोरी होन लागीं भावँरीं ॥ ४ 0७ 


जैसे हिमवानूने शिवजीको पावेतीजी ओर सागरने भगवानु विष्णुको लक्ष्मीजी 
दी थीं, वैसे ही जनकजीने श्रीरामचन्द्रजीको सीताजी समपित कीं, जिससे विश्वमें सुन्दर 
नवीन कीति छा गयी। विदेह ( जनकजी ) कँसे विनती करें! उस साँवली मूतिने तो 
उन्हें सचमुच विदेह ( देहकी सुध-बुधसे रहित ) ही कर दिया। विधिपूर्वक हवन करके 
गठजोड़ी की गयी और भाँवरें होने लगीं ॥ ४॥ 


` बो-जय घुनि बंदी बेद धुनि मंगल गान निसान । 
सुनि हरषहिं बरषहिं बिबुध सुरतरु सुमन सुजान ॥ ३२४ ॥ 


जयध्वनि, वन्दीध्वनि, वेदध्वनि, मङ्गलगान और नगाड़ोंकी ध्वनि सुनकर चतुर 
देवगण हषित हो रहे हें और कल्पवृक्षके फूलौंको बरसा रहे हूँ ॥ ३२४ ॥ 


ची०-कुअँरु कुअँरि कल भावँरि देहीं। नयन लाभु सब सादर लेहीं ॥ 
जाइ न बरनि मनोहर जोरी। जो उपमा कछु कहों सो थोरी ॥ 


वर और कन्या सुन्दर भाँवरें दे रहे हैं । सब लोग 2० आदरपूर्वक [ उन्हें देखकर ] 
नेत्रोंका परम लाभ ले रहे हें । मनोहर जोड़ीका वर्णन नहीं हो सकता; जो कुछ उपमा 
कहूँ वही थोड़ी होगी ॥ १ ॥ प्रतिछाहीं क 
राम सीय संदर प्रतिछाहीं । जगमगात मनि खंभन माहीं ॥ 


मनहुँ मदन रति धरि बहु रूपा । देखत राम बिआहु अनूपा ॥ 


श्रीरामजी ओर श्रीसीताजीकी सुन्दर परछाहीं मणियोंके खंभोंमें जगमगा रही हैं, मानो 
कामदेव और रति बहुत-से रूप धारण करके श्रीरामजीके अनुपम विवाहको देख रहे हैं ॥२॥ 


दरस लालसा सकुच न थोरी । प्रगाटत दुरत बहोरि बहोरी ॥ 
भए मगन सब देखनिहारे । जनक समान अपान बिसारे ॥ 

कस ~ ~ 
उन्हें (कामदेव ओर रतिको) दशेनकी लालसा और संकोच दोनों ही कम नही हें 

(अर्थात्‌ बहुत हें); इसीलिये वे मानो बार-बार प्रकट होते और छिपते हें। सब देखनेवाले 

आनन्दमग्न हो गये और जनकजीकी भाँति सभी अपनी सुध भूल गये ॥ ३॥ 


प्रसुदित सुनिन्ह भावँरीं फेरीं । नेगसहित सब रीति निबेरीं ॥ 
राम सीय सिर सेंदुर देहीं । सोभा कहि न जाति बिधि केहीं ॥ 


मुनियोंने आनन्दपूर्वक भाँवरें फिरायी और नेगसहित सब रीतियोंको पूरा किया। श्री- 
रामचन्द्रजी सीताजीक सिरमें सिंदूर दे रहे हें; यह शोभा किसी प्रकार भी कही नहीं जाती॥४॥ 
अरुन पराग जलजु भरि नीके । ससिहि भूष अहि लोभ अमी के ॥ 


बहुरि बसि दीन्हि अनुसासन । बरु दुलहिनि बेठे एक आसन ॥ 

मानो कमलको लाल परागसे अच्छी तरह भरकर अमृतके लोभसे साँप चन्द्रमा- 
को भूषित कर रहा हैं। [यहाँ श्रीरामके हाथको कमलको, सेंदुरको परागकी, श्रीरामकी 
श्याम भुजाको साँपकी और सीताजीके मुखको चन्द्रमाकी उपमा दी गयी है।] फिर 
वसिष्ठजीने आज्ञा दी, तब दूलह और दुलहिन एक आसनपर बैठे ॥ ५ ॥ 


5०-बेठे बरासन रासु जानकि सुदित मन दसरथु भए । 

तनु पुलक पुनि पुनि देखि अपने सुकृत सुरतरु फल नए ॥ 

भरि भुवन रहा उछाहु राम बिबाह भा सबहीं कहा । 

केहि भाँति बरनि सिरात रसना एक यहु मंगलु महा ॥ १ ॥ 

श्रीरामजी और जानकीजी श्रेष्ठ आसनपर बेठे; उन्हें देखकर दशरथजी मनमें 
बहुत आनन्दित हुए । अपने सुकृतरूपी कल्पवृक्षमें नये फल [ आये ] देखकर उनका शरीर 
बार-बार पुलकित हो रहा है। चौदहों भुवनोंमें उत्साह भर गया, सबने कहा कि श्रीराम 
चन्द्रजीका विवाह हो गया । जीभ एक है और यह मङ्गल महान्‌ है; फिर भला, वह वर्णन 
करके किस प्रकार समाप्त किया जा सकता है ! ॥ १॥ 

तब जनक पाइ बसिष्ठ आयसु ब्याह साज सँवारि के । 

मांडवी श्रुतकीरति उरमिला कुअँरि लई हँकारि के ॥ 

कुसकेतु कन्या प्रथम जो गुन सील सुख सोभामई । 

सब रीति प्रीति समेत करि सो ब्याहि नृप भरतहि दई ॥ २॥ 


तब वसिष्ठजीकी आज्ञा पाकर जनकजीने विवाहका सामान सजाकर माण्डवीजी, 
श्रतकीतिजी ओर उभिलाजी-इन तीनों राजकुमारियोंको बुला लिया। कुशध्वजकी बड़ी 
कन्या माण्डवीजीको, जो गुण, शील, सुख और शोभाकी रूप ही थीं, राजा जनकने प्रेम 
पूवेक सब रीतियां करके भरतजीको ब्याह दिया ॥ २॥ 

जानकी लघु भगिनी सकल सुंदरि सिरोमनि जानि के । 
सो तनय दीन्ही ब्याहिलखनहि सकल बिधि सनमानि के ॥ 
जेहि नासु श्रुतकीरति सुलोचनि सुसुखि सब शुन आगरी । 


सो दई रिपुसूदनहि भूपति रूप सील उजागरी ॥३॥ 

जानकीजीकी छोटी बहिन उमिलाजीको सब सुन्दरियोंमें शिरोमणि जानकर उस 
कन्याको, सब प्रकारसे सम्मान करके, लक्ष्मणजीको ब्याह दिया और जिनका नाम श्रुत- 
कीति है और जो सुन्दर नेत्रोंवाली, सुन्दर मुखवाली, सब गुणोंकी खान और रूप तथा 
शीलमें उजागर हें, उनको राजाने शत्रुघ्नको ब्याह दिया ॥ ३॥ 

अनुरूप घर दुलहिनि परस्पर लखि सकुच हियैँ हरषहीं । 

सब सुदित सुंदरता सराहहिं सुमन सुर गन बरषहीं ॥ 

सुंदरीं सुंदर बरन्ह सह सब एक मंडप राजहीं । 


जनु जीव उर चारिउ अवस्था बिभुन सहित बिराजहीं ॥ ४॥ 


और दुलहिनें परस्पर अपने-अपने जोड़ीको देखकर सकुचते हुए 
हृदयमें त हो रही हें। सब लोग प्रसन्न होकर ननी सुरता सराहना करतें हें और 
देवगण फूल बरसा रहे हें। सब सुन्दरी दुलहिनें सुन्दर दूल्होंके साथ एक ही मण्डपमें ऐसी 
शोभा पा रही हें मानो जीवके हृदयमें चारों अवस्थाएँ ( जाग्रत्‌, स्वप्न, सुषुप्ति और तुरीय ) 
अपने चारों स्वामियों ( विश्व, तैजस, प्राज्ञ और ब्रह्म ) सहित विराजमान हों ॥ ४॥ 


दो०-सुदित अवधपति सकल सुत बधुन्ह समेत निहारि । 
जनु पाए महिपाल मनि क्रियन्ह सहित फल चांरि ॥ ३९५ ॥ 
सब पुत्रोंको बहुओंसहित देखकर अवधनरेश दशरथजी ऐसे आनन्दित हैं मानो 
वे राजाओंके शिरोमणि क्रियाओं ( यज्ञक्रिया, श्रद्धाक्रिया, योगक्रिया और ज्ञानक्रिया ) 
सहित चारों फल ( अर्थे, धर्म, काम और मोक्ष ) पा गये हों ॥ ३२५॥ 
चौ०-जसि रघुबीर ब्याह बिधि बरनी । सकल कुअँर ब्याहे तेहिं करनी ॥ 
कहि न जाइ कछु दाइज भूरी। रहा कनक मनि मंडपु पूरी ॥ 
श्रीरामचन्द्रजीके विवाहकी जेसी विधि वर्णन को गयी, उसी रीतिसे सब राज- 
कुमार विवाहे गये। दहेजकी अधिकता कुछ कही नहीं जाती; सारा मण्डप सोने ओर 
मणियोंसे भर गया ॥ १ ॥ भिनी 
कंबल बसन विचित्र पटोरे । भाँति भाँति बहु मोल न थोरे ॥ 
गज रथ तुरग दास अरु दासी । धेनु अलंकृत कामडुहा सी॥ 

बहुत-से कम्बल, वस्त्र और भाति-भांतिके विचित्र रेशमी कपड़े, जो थोड़ी कीमतके 

न थे ( अर्थात्‌ बहुमूल्य थे ) तथा हाथी, रथ, घोड़े, दास-दासियाँ और गहनोंसे सजी 
हुईं कामधेनु-सरीखी गाये--। २॥ 


बस्तु अनेक करिअ किमि लेखा । कहि न जाइ जानहिं जिन्ह देखा ॥ 
लोकपाल अवलोकि सिहाने । लीन्ह अवधपति सबु सुखु माने ॥ 


[ आदि ] अनेकों वस्तुएँ हें, जिनकी गिनती केसे की जाय। उनका वर्णेन नहीं 
किया जा सकता, जिन्होंने देखा है वही जानते हें । उन्हें देखकर लोकपाल भी सिहा गये। 
अवधराज दशरथजीने सुख मानकर प्रसन्न चित्तसे सब कुछ ग्रहण किया ॥ ३॥ 


दीन्ह जाचकन्हि जो जेहि भावा । उबरा सो जनवासेहिं आवा ॥ 
तब कर जोरि जनकु मदु घानी । बोले सब बरात सनमानी ॥ 


उन्होंने वह दहेजका सामान याचकोंको, जो जिसे अच्छा लगा, दे दिया। जो 
बच रहा, वह जनवासेमें चला आया | तब जनकजी हाथ जोड़कर सारी बारातका सम्मान 
करते हुए कोमल वाणीसे बोले ॥ ४ ॥ 


४०-सनमानि सकल बरात आदर दान बिनय बड़ाइ के । 
प्रसुदित महा सुनि बूंद बंदे पूजि प्रेम लड़ाइ के ॥ 
सिरु नाइ देव मनाइ सब सन कहत कर संपुट किएँ । 
सुर साघु चाहत भाउ सिंधु कि तोष जल अंजलि दिएँ ॥ १॥ 
आदर, दान, विनय और बड़ाईके द्वारा सारी बारातका सम्मान कर राजा जनक 
महान्‌ आनन्दके साथ प्रेमपूर्वक लड़ाकर ( लाड़ करके ) मुनियोंके समूहकी पूजा एव 
बन्दना की। सिर नवाकर, देवताओंको मनाकर, राजा हाथ जोड़कर सबसे कहने लगे 
देवता और साधु तो भाव ही चाहते हैं ( वे प्रेमसे ही प्रसन्न हो जाते हें, उन पूर्णकाम 


महानुभावोंको कोई कछ देकर कैसे सन्तुष्ट कर सकता हैं ); क्या एक अञ्जलि जल दतस 
कहीं समुद्र सन्तुष्ट हो सकता हे ? ॥ १७४ 


कर जोरि जनकु बहोरि बंधु समेत कोसलराय सों । 
बोले मनोहर बयन सानि सनेह सील सुभाय सों ॥ 
संबंध राजन रावरें हस बड़े अब सब बिधि भए । 
एहि राज साज समेत सेवक जानिबे बिनु गथ लए ॥ २॥ 


फिर जनकजी भाईसहित हाथ जोड़कर कोसलाधीश दशरथजीसे स्नेह, शी 
आर सुन्दर प्रेममें सानकर मनोहर वचन बोले-हे राजन्‌ ! आपके साथ सम्बन्ध हो 
जानेसे अब हम सब प्रकारसे बड़े हो गये। इस राज-पाटसहित हम दोनोंको आप बिगी 
दामके लिये हुए सेवक ही समझियेगा॥ २ ॥ 

ए दारिका परिचारिका करि पालिबीं करुना नई । 

अपराघु छमिबो बोलि पठए बहुत हों ढीटयो कई ॥ 

पुनि भानुकुलभूषन सकल सनमान निधि समधी किए । 

कहि जाति नहि बिनती परस्पर प्रेम परिपूरन हिए ॥ ३॥ 

इन लड़कियोंको. टहलनी मानकर, नयी-नयी दया करके पालन कीजियेगा। मेंने 
बड़ी ढिठाई की कि आपको यहाँ बुला भेजा, अपराध क्षमा कीजियेगा । फिर सूर्यकुलक 
भूषण दशरथजीने समधी जनकजीको सम्पूर्णं सम्मानका निधि कर दिया ( इतना सम्मान 


किया कि वे सम्मानके भण्डार ही हो गये ) । उनकी परस्परकी विनय कही नहीं जाती, 
दोनोंके हृदय प्रेमसे परिपूर्ण हें॥ ३॥ 
डंदारका गन सुमन बरिसहिं राउ जनवासेहि चले । 

दुंदुभी जय धुनि बेद धुनि नभ नगर कौतूहल भले ॥ 

तब सखीं मंगल गान करत सुनीस आयसु पाइ के । 

ठूलह दुलहिनिन्ह सहित सुंदरि चलीं कोहबर ल्याइ के ॥ ४ ॥ 

देवतागण फूल बरसा रहे हैं, राजा जनवासेको चले । नगाड़ेकी ध्वनि, जय-ध्वनि 
और वेदकी ध्वनि हो रही है; आकाश और नगर दोनोंमें खूब कोतूहल हो रहा हू ( आनन्द 
छा रहा है ) । तब मुनीश्वरकी आज्ञा पाकर सुन्दरी सखियाँ मङ्गलगान करती हुई दुल- 
हिनोंसहित दूल्होंको लिवाकर कोहबरको चलीं ॥ ४ ॥ 


दो०-पुनि पुनि शमहि चितव सिय सकुचति मनु सकुचेन । 
हरत मनोहर मीन छबि प्रेम पिआसे नेन ॥३२६॥ 


सीताजी बार-बार रामजीको देखती हें और सकुचा जाती हें; पर उनका मन 
नहीं सकुचाता ! प्रेमके प्यासे उनके नेत्र सुन्दर मछलियोंकी छबिको हर रहें हैं ॥ ३२६ ॥ 


मासपारायण, म्यारहवाँ विश्राम 
ची०-स्याम सरीर सुभायँ सुहावन। सोभा कोटि मनोज लजावन ॥ 
जावक जुत पद कमल सुहाए । सुनि मन मधुप रहत जिन्ह छाए ॥ 


श्रीरामचन््रजीका सावला शरीर स्वभावसे ही सुन्दर है, उसकी शोभा करोड़ों 
कामदेवोंको लजानेवाली हैं। महावरसे युक्त चरणकमल बड़े सुहावने लगते हें, जिनपर 
मुनियोंके मनरूपी भारे सदा छाये रहते हें ॥| १॥ 
पीत पुनीत मनोहर धोती । हरति बाल रबि दामिनि जोती ॥ 


कल किंकिनि कटि सूत्र मनोहर । बाहु बिसाल बिभूषन सुंदर ॥ 

पवित्र और मनोहर पीली धोती प्रातःकालके सूर्यं और बिजलीकी ज्योतिको हरे लेती 
है। कमरमें सुन्दर किंकिणी और कटिसूत्र हैं । विशाल भुजाओंमें सुन्दर आभूषण सुशोभित हेँ। 


पीत जनेउ महाछबि देई । कर सुद्रिका चोरि चितु लेई॥ 
सोहत ब्याह साज सब साजे । उर आयत उरभृषन राजे ॥ 
पीला जनेऊ महान्‌ शोभा दे रहा हे। हाथको अंगूठी चित्तको चुरा लेती है। 


ब्याहके सब साज सजे हुए वे शोभा पा रहे हें। चौड़ी छातीपर हूदयपर पहननेके सुन्दर 
आभूषण सुशोभित हैं ॥ ३॥ 


पिअर उपरना काखासोती । दुहूँ आँचरन्हि लगे मनि मोती ॥ 


नयन कमल कल कुंडल काना । बदनु सकल सौंदर्ज निधाना ॥ 

पीला दुपट्टा काँखासोती ( जनेऊकी तरह ) शोभित है, जिसके दोनों छोरोंपर 
मणि और मोती लगे हें। कमलके समान सुन्दर नेत्र हें; कानोंमें सुन्दर कुण्डल हें और 
मुख तो सारी सुन्दरताका खजाना ही है ॥ ४॥ 


सुंदर भ्रकुटि मनोहर नासा । भाल तिलकु रुचिरता निवासा ॥ 


सोहत मोरु मनोहर माथे । मंगलमय सुकुता मनि गाथे ॥ 
सुन्दर भौंहें और मनोहर नासिका हू। ललाटपर तिलक तो सुन्दरताका घर ही है। 
जिसमें मङ्गलमय मोती और मणि गुंथ हुए हें, ऐसा मनोहर मौर माथे पर सोह रहा है।॥ ५॥ 


बं०-गाथे महामनि मौर मंजुल अंग सब चित चोरहीं । 
पुर नारि सुर सुंदरीं बरहि बिलोकि सब तिन तोरहीं ॥ 
मनि बसन भूषन वारि आरति करहिं मंगल गावहीं । 
सुर सुमन बरिसहिं सूत मागध बंदि सुजसु सुनावहीं ॥ १ ॥ 


सुन्दर मौरमें बहुमूल्य मणियाँ गुंथी हुई हें, सभी अङ्ग चित्तको चुराये लेते हं। 
सब नगरको स्त्रियां और देवसुन्दरियाँ दूलहको देखकर तिनका तोड़ रही हें (उनकी बलैयां 
ले रही हे) और मणि, वस्त्र तथा आभूषण निछावर करके आरती उतार रही और मङ्गलगात 
कर रही हैं। देवता फूल बरसा रहे हें और सूत, मागध तथा भाट सुयश सुना रहे हें॥१॥ 


कोहबरहि आने कुअँर कुअँरि सुआसिनिन्ह. सुख पाइ के । 
अति प्रीति लौकिक रीति लागीं करन मंगल गाइ के ॥ 
लहकोरि गोरि सिखाब रामहि सीय सन सारद कहैं । 
रनिवासु हास बिलास रस बस जन्म को फलु सब लहैं ॥ २॥ 

सुहागिनी स्त्रियां सुख पाकर कुंअर और कूमारियोंकों कोहबर ( कुलदेवताके 
स्थान ) में लायीं और अत्यन्त प्रेमसे मङ्गलगीत गा-गाकर लौकिक रीति करने लगी। 
पार्वेतीजी श्रीरामचन्द्रजीको लहकौर ( वर-वधूका परस्पर ग्रास देना ) सिखाती हें और 
सरस्वतीजी सीताजीको सिखाती हें । रनिवास हास-विलासके आनन्दमें मग्न है, [श्रीराम- 
जी और सीताजीको देख-देखकर ] सभी जन्मका परम फल प्राप्त कर रही हें॥ २॥ 


निज पानि मनि महुँ देखिअति मूरति सुरूपनिधान की । 
चालति न भुजबल्ली बिलोकनि बिरह भय बस जानकी ॥ 
कौतुक बिनोद प्रमोदु प्रेसु न जाइ कहि जानहिं अलीं । 
बर कुअँरि सुंदर सकल सखीं लवाइ जनवासेहि चलीं ॥ ३॥ 


अपने हाथको मणियोंमें सुन्दर रूपके भण्डार श्रीरामचन्द्रजीकी परछाहीं दीख 
रही है। यह देखकर जानकीजी दर्शनमें वियोग होनेके भयसे बाहुरूपी लताको और 
दुष्टिको हिलाती-डुलाती नहीं हें। उस समयके हेँसी-खेल और विनोदका आनन्द और 
प्रम कहा नहीं जा सकता, उसे सखियाँ ही जानती हें । तदनन्तर वर-कन्याओंको सब सुन्दर 
सखियाँ जनवासेको लिवा चलीं ॥ ३ ॥ 


तेहि समय सुनिअ असीस जहाँ तहँ नगर नम आनँँदु महा । 
चिरु जिउहुँ जोरीं चारु चारथो सुदित मन सबहीं कहा ॥ 
जोगींद्र सिद्ध सुनीस देव बिलोकि प्रभु दुंदुभि हनी । 


चले हरवि बरषि प्रसून निज निजलोकजय जय जयभनी ॥ ४ ॥ 


उस समय नगर और आकाशमें, जहाँ सुनिये वहीं आशीर्वादकी ध्वनि सुनायी 
दे रही है और महान्‌ आनन्द छाया है। सभीने प्रसन्न मनसे कड़ा कि सुन्दर चारों जोड़ियाँ 
चिरंजीवी हों। योगिराज, सिद्ध, मुनीश्वर और देवताओंने प्रभु श्रीरामचन्द्रजीको देखकर 
दुंदुभी बजायी और हषित होकर फूलोंकी वर्षा करते हुए तथा 'जय हो, जय हो, जय हो' 
कहते हुए वे अपने-अपने लोकको चले ॥ ४ ॥ 


दो०-सहित बघूटिन्ह कुअँर सब तब आए पितु पास । 
सोभा मंगल मोद भरि उमगेउ जनु जनवास ॥ ३२७॥ 


तब सब ( चारों) कुमार बहुओंसहित पिताजीके पास आये। ऐसा मालूम होता 
था मानो शोभा, मङ्गल ओर आनन्दसे भरकर जनवासा उमड़ पड़ा हो ॥ ३२७॥ 


चो०-पुनि जेवनार भई बहु भाँती । पठए जनक बोलाइ बराती ॥ 
परत पाँवड़े बसन अनूपा । सुतन्ह समेत गवन कियो भूपा ॥ 


फिर बहुत प्रकारकी रसोई बनी । जनकजीने बरातियोंको बुला भेजा । राजा 
दशरथजीने पुत्रोसहित गमन किया । अनुपम वस्त्रोंके पाँवड़े पड़ते जाते हैं ॥ १॥ 

FOG TT RR rr 
सादर सब के पाय पखारे। जथाजोगु पीढन्ह बेठारे॥ 


धोए जनक अवधपति चरना । सीलु सनेहु जाइ नहि बरना ॥ 

आदरके साथ सबके चरण धोये और सबको यथायोग्य पीढ़ोंपर बेठाया । तब 
जनकजीने अवधपति दशरथजीके चरण धोये। उनका शील और स्नेह वर्णन नहीं किया 
जा सकता ॥ २॥ 


बहुरि राम पद्‌ पंकज धोए। जे हर हृदय कमल महुँ गोए ॥ 


तीनिउ भाइ राम सम जानी । धोए चरन जनक निज पानी ॥ 

फिर श्रीरामचन्द्रजीक चरणकमलोंको धोया, जो श्रीशिवजीके हृदय-कमलमें छिपे 
रहते हें । तीनों भाइयोंको श्रीरामचन्द्रजीके ही समान जानकर जनकजीने उनके भी चरण 
अपने हाथोंसे धोये ॥ ३ ॥ 


आसन उचित सबहि नप दीन्हे । बोलि सुपकारी सब लीन्हे ॥ 


सादर लगे परन पनवारे। कनक कील मनि पान सँवारे ॥ 


_ राजा जनकजीने सभीको उचित आसन दिये और सब परसनेवालोंको बुला लिया । 
आदरक साथ पत्तलें पड़ने लंगी, जो मणियोंके पत्तोंसे सोनेकी कील लगाकर बनायी 
गयी थीं ॥ ४ ॥ 


हीः उसूपोदन। सुरभी सरपि सुंदर स्वादु पुनीत । 
छन महँ सब कें परुसि गे चतुर सुआर बिनीत ॥ ३२८ ॥ 


SR चलुर और विनीत रसोइये सुन्दर, स्वादिष्ट और पवित्र दाल-भात और गायका 
[ सुगन्धित] घी क्षणभरमें सबके सामने परस गये ॥ ३२८॥ 


चौ० उ कवल करि जेवन लागे । गारि गान सुनि अति अनुरागे ॥ 
भाँति अनेक परे पकवाने । सुधा सरिस नहिं जाहि बखाने ॥ 


सब लोग पंचकोर करके ( अर्थात्‌ “प्राणाय स्वाहा, अपानाय स्वाहा, व्यानाय 
स्वाहा, उदानाय स्वाहा और समानाय स्वाहा' इन मन्त्रोंका उच्चारण करते हुए पहले 
पाँच ग्रास लेकर ) भोजन करने लगे । गालीका गाना सुनकर वे अत्यन्त प्रेममग्न 


[र अनेको तरहके अमृतके समान ( स्वादिष्ट ) पकवान परसे गये, जिनका बखान 
नहीँ हो सकता ॥ १ ॥ 


परुसन के लगे सुआर सुजाना । बिंजन बिबिध नाम को जाना ॥ 
चारि भाँति भोजन बिधि गाई । एक एक बिधि बरनि न जाई ॥ 


चतुर रसोइये नाना प्रकारके व्यञ्जन परसने लगे, उनका नाम कौन जानता हैं । 
चार प्रकारक ( चर्व्य, चोष्य, लेह्य, पेय अर्थात्‌ चबाकर, चूसकर, चाटकर और पीकर 

खाने योग्य ) भोजनकी विधि कही गयी है। उनमेंसे एक-एक विधिके इतने पदार्थ बने 
थे कि जिनका वर्णन नहीं किया जा सकता ॥ २॥ 


छरस रुचिर बिंजन बहु जाती । एक एक रस अगनित भाँती ॥ 
जेबँत देहिं मधुर धुनि गारी । ले ले नाम पुरुष अरु नारी ॥ 


छहों रसोंके बहुत तरहके सुन्दर ( स्वादिष्ट ) व्यञ्जन हें । एक-एक रसके अन- 


गिनती प्रकारके बने हें। भोजन करते समय पुरुष और स्त्रियोंके नाम ले-लेकर स्त्रियाँ 


मधुर ध्वनिसे गाली दे रही हैं ( गाली गा रही हें ) ॥ ३॥ 
समय सुहावनि गारि बिराजा । हँसत राउ सुनि सहित समाजा ॥ 
एहि बिधि सबहीं भोजनु कीन्हा । आदर सहित आचमनु दीन्हा ॥ 


समयकी सुहावनी गाली शोभित हो रही है। उसे सुनकर समाजसहित राजा 
दशरथजी हेस रहे हें । इस रीतिसे सभीने भोजन किया और तब सबको आदरसहित 
आचमन ( हाथ-मुंह धोनेके लिये जल ) दिया गया ॥ ४॥ 


दो०-देइ पान पूजे जनक दसरथु सहित समाज । 
जनवासेहि गवने सुदित सकल भूप सिरताज ॥ ३२६ ॥ 


फिर पान देकर जनकजीने समाजसहित दशरथजीका पूजन किया । सब राजाओं- 
के सिरमौर ( चक्रवर्ती ) श्रीदशरथजी प्रसन्न होकर जनवासेको चले ॥ ३२६ ॥ 


बौ०-नित नूतन मंगल पुर माहीं । निमिष सरिस दिन जामिनि जाही 


बड़े भोर भूपतिमनि जागे । जाचक शुन गन गावन लागे ॥ 


जनकपुरमें नित्य नये मङ्गल हो रहे हें । 'दिन और रात पलके समान बीत जाते 
हें। बड़े सबेरे राजाओंके मुकुटमणि दशरथजी जागे। याचक उनके गुण-समूहका गान 
करने लगे |; १॥ 


देखि कुअँर बर बधुन्ह समेता । किमि कहि जात मोदु मन जेता ॥ 
प्रातक्रिया करि गे शुरु पाहीं । महाघ्रमोटु प्रेस मन माहीं ॥ 
चारों कुमारोंको सुन्दर वधुओंसहित देखकर उनके मनमें जितना आनन्द हें, वह 


किस प्रकार कहा जा सकता है? वे प्रातःक्रिया करके गुरु वसिष्ठजीके पास गये । उनके 
मनमें महान्‌ आनन्द और प्रेम भरा हूँ ॥ २॥ 


करि प्रनासु पूजा कर जोरी । बोले गिरा अमिअँ जनु बोरी ॥ 

तुम्हरी कृपाँ सुनहु सुनिराजा । भय आजु में पूरनकाजा ॥ 
राजा प्रणाम और पूजन करके, फिर हाथ जोड़कर मानो अमृतमें डुबोयी हुईं वाणी 

बोले--हे मुनिराज ! सुनिये, आपकी कृपासे आज में पूर्णाम हो गया ॥ ३॥ 


रा० स० -— 

अब सब बिप्र बोलाइ गोसाई । देहु धेनु सब भाँति बनाई ॥ 
सुनि शुर करि महिपाल बड़ाई । पुनि पठए सुनि बूंद बोलाई ॥ 


हे स्वामिन्‌ ! अब सब ब्राह्मणोंको बुलाकर उनको सब तरह [गहनों-कपड़ों ] से सजी 
हुई गायें दीजिये । यह सुनकर गुरुजीने राजाकी बड़ाई करके फिर मुनिगणोंको बुलवा भेजा॥ 
दो-बामदेउ अरु देवरिषि बालमीकि जाबालि । 


आए सुनिबर निकर तब कोसिकादि तपसालि ॥ ३३० ॥ 
तब वामदेव, देवषि नारद, वाल्मीकि, जाबालि और विश्वामित्र आदि तपस्वी 
श्रेष्ठ मुनियोंके समूह-के-समूह आये ॥ ३३० ॥ 
चो०-दंड प्रनाम सबहिं नप कीन्हे । पूजि सप्रेम बरासन दौीन्हे ॥ 


चारि लच्छ बर धेनु मगाई । कामसुरभि सम सील सुहाई ॥ 

राजाने सबको दण्डवत्‌-प्रणाम किया और प्रेमसहित पूजन करके उन्हें उत्तमं आसन 

दिये। चार लाख उत्तम गायें मंगवायीं, जो कामधेनुके समान अच्छे स्वभाववाली और 
सुहावनी थीं ॥ १॥ 

सब बिधि सकलअलंकृत कीन्हीं । सुदित महिप महिदेवन्ह दीन्हीं ॥ 


करत बिनय बहु बिधि नरनाहू । लहेउँ आजु जग जीवन लाहू ॥ 

न उन सबको सब प्रकारसे [ गहनों-कपड़ोंसे ] सजाकर राजाने प्रसन्न होकर भूदेव 
गी दिया । राजा बहुत तरहसे विनती कर रहे हैं कि जगत्में मेने आज ही जीनेका 
लाभ पाया ॥ २॥ 


पाइ असौस महीसु अनंदा । लिए बोलि पुनि जाचक ड्वंदा ॥ 
कनक बसन माने हय गय स्यंदन । दिए बूझि रुचि रबिकुलनंदन ॥ 

[ ब्राह्मणोंसे ] आशीर्वाद पाकर राजा आनन्दित हुए। फिर याचकोंके समूहोंको 
बुलवा लिया ओर सबको उनकी रुचि पूछकर सोना, वस्त्र, मणि, घोड़ा, हाथी और रथ 
( जिसने जो चाहा सो ) सूर्यकुलको आनन्दित करनेवाले दशरथजीने दिये ॥ ३ ॥ 


चले पढ़त गावत शुन गाथा । जय जय जय दिनकर कुल नाथा ॥ 
एहि बिधि राम बिआह उछाहू । सकइ न बरनि सहस सुख जाह ॥ 


बे सब गुणानुवाद गाते और 'सूयेकुलके स्वामीकी जय हो, जय हो, जय हो” कहते 


हुए चले। इस प्रकार श्रीरामचन्द्रजीके विवाहका उत्सव हुआ। जिन्हें सहस्र मुख हैं वे 
शेषजी भी उसका वर्णन नहीं कर सकते ॥ ४॥ 


दो ०-बार बार कोसिक चरन सीसु नाइ कह राउ । 
यह सबु सुखु सुनिराज तव कृपा कटाच्छ पसाउ ॥ ३३१ ॥ 

बार-बार विश्वामित्रजीके चरणोंमें सिर नवाकर राजा कहते हें-हे मुनिराज ! 
यह सब सुख आपके ही कृपाकटाक्षका प्रसाद हैं ॥ ३३१ ॥ 


चौ०-जनक सनेहु सीलु करतूती। हपु सब भाँति सराह बिभूती ॥ 
दिन उठि बिदा अवधपति मागा । राखहिं जनकु सहित अनुरागा ॥ 
राजा दशरथजी जनकजीके स्नेह, शील, करनी और ऐशवर्यकी सब प्रकारसे सराहना 
करते हें। प्रतिदिन [ सबेरे ] उठकर अयोध्यानरेश विदा माँगते हें, पर जनकजी उन्हें 
प्रमसे रख लेते हें ॥ १॥ 
नित नूतन आदरु अधिकाई । दिन प्रति सहस भाँति पहनाई ॥ 
नित नव नगर अनंद उछाहू । दसरथ गवनु सोहाइ न काहू ॥ 
आदर नित्य नया बढ़ता जाता है। प्रतिदिन हजारों प्रकारसे मेहमानी होती हैं । नगरमें 
नित्य नया आनन्द और उत्साह रहता हैं, दशरथजीका जाना किसीको नहीं सुहाता ॥२॥ 
बहुत दिवस बीते एहि भाँती । जनु सनेह रजु बँघे बराती ॥ 
कौसिक सतानंद तब जाई। कहा बिदेह नृपहि ससुझाई ॥ 
इस प्रकार बहुत दिन बीत गये, मानो बराती स्नेहकी रस्सीसे बाँध गये हें। तब 
विशवामित्रजी और शतानन्दजीने जाकर राजा जनकको समझाकर कहा--।। ३ ॥ 
अब दसरथ कहेँ आयसु देहू । जद्यपि छाड़ि न सकह सनेहू ॥ 
भलेहि नाथ कहि सचिव बोलाए । कहि जयजीव सीस तिन्ह नाए ॥ 
यद्यपि आप स्नेह [ वश उन्हें ] नहीं छोड़ सकते, तो भी अब दशरथजीको आज्ञा 
दीजिये । हें नाथ ! बहुत अच्छा' कहकर जनकजीने मन्त्रियोंको बुलवाया । वे आये और 
जय जीव' कहकर उन्होंने मस्तक नवाया ॥ ४॥ 
दो०-अवधनाथु चाहत चलन भीतर करहु जनाउ । 
भए प्रेमबस सचिव सुनि बिप्र सभासद राउ ॥ ३३२ ॥ 


[ जनकजीने कहा-- ] अयोध्यानाथ चलना चाहते हें, भीतर (रनिवासमें) खबर 
कर दो। यह सुनकर मन्त्री, ब्राह्मण, सभासद्‌ और राजा जनक भी प्रेमके वश हो गये ॥३३२॥ 


चौ०-पुरबासी सुनि चलिहि बराता । बूझत बिकल परस्पर बाता ॥ 

सत्यगवनु सुनि सब बिलखाने । मनहु साँझ सरसिज सकुचाने ॥ 

जनकपुरवासियोंने सुना कि बारात जायगी, तब वें व्याकुल होकर एक-दूसरेसे 

बात पूछने लगे। जाना सत्य है यह सुनकर सब ऐसे उदास हो गये, मानो सन्ध्याके समय 
कमल सकुचा गये हों ॥ १॥ 

~ 


जहँँ जह आवत बसे बराती । तहे तहे सिद्ध चला बहु भाती ॥ 
बिबिध भाँति मेवा पकवाना । भोजन साजु न जाइ बखाना ॥ 


आते समय जहाँ-जहाँ बराती ठहरे थे, वहाँ-वहाँ बहुत प्रकारका सीधा ( रसोईका 
सामान ) भेजा गया। अनेळों प्रकारके मेवे, पकवान और भोजनकी सामग्री जो बखानी 
नहीं जा सकती--॥ २॥ 
भरि भरि बसहँँ अपार कहारा । पठई जनक अनेक सुसारा ॥ 


तुरग लाख रथ सहस पचीसा । सकल सँवारे नख अरु सीसा ॥ 
अनगिनत बेलों और कहारोंपर भर-भरकर ( लाद-लादकर ) भेजी गयी। साथ 

ही जनकजीने अनेकों सुन्दर शय्याएं ( पलंग ) भेजीं । एक लाख घोड़े और पचीस हजार 

रथ सब नखसे शिखातक ( ऊपरसे नीचेतक ) सजाये हुए ॥ ३॥ 

मत्त सहस दस सिंधुर साजे। जिन्हहि देखि दिसिकुंजर लाजे ॥ 

कनक बसन मनि भरि भरि जाना । महिषीं धेनु बस्तु बिधि नाना ॥ 


दस हजार सजे हुए मतवाले हाथी, जिन्हें देखकर दिशाओंके हाथी भी लजा जाते 
हें, गाड़ियोंमें भर-भरकर सोना, वस्त्र और रत्न ( जवाहिरात ) और भेंस, गाय तथा 
और भी नाना प्रकारकी चीजें दीं ॥ ४ ॥ 


दो*--दाइज अमित न सकिअ कहि दीन्ह बिदेहँ बहोरि । 
जो अवलोकत लोकपति लोक संपदा थोरि ॥ ३३३ ॥ 


[ इस प्रकार ] जनकजीने फिरसे अपरिमित दहेज. दिया, जो कहा नहीं जा सकता 
और जिसे देखकर लोकपालोंके लोकोंकी सम्पदा भी थोड़ी जान पड़ती थी ॥ ३३३ ॥ 


चो०-सबु समाजु एहि भाँति बनाई । जनक अवधपुर दीन्ह पठाई ॥ 
चालाहि बरात सुनत सब रानीं । बिकल मीनगन जनु लघु पानीं ॥ 
ब इस प्रकार सब सामान सजाकर राजा जनकने अयोध्यापुरीको भेज दिया । बारात 
चलेगी यह सुनते ही सब रानियां ऐसी विकल हो गयीं, मानो थोड़े जलमें मछलियाँ छटपटा 


रही हों ॥ १॥ 
पुनि पुनि सीय गोद करि लेहीं । देई असीस सिखावनु देहीं ॥ 


होएहु संतत पियहि पिआरी । चिरु अहिबात असीस हमारी ॥ 


वे बार-बार सीताजीको गोद कर लेती हें और आशीर्वाद देकर सिखावन देती हें-तुम 
सदा अपने पतिकी प्यारी होओ, तुम्हारा सोहाग अचल हो; हमारी यही आशिष हे ॥२॥ 

सासु ससुर शुर सेवा करेह । पतिरुखलखि आयसु अनुसरेह ॥ 
अति सनेह बस सखीं सयानी । नारि धरम सिखवहिं मदु बानी ॥ 


सास, ws गुरुकी सेवा करना। पतिका रुख देखकर उनकी आज्ञाका पालन 
करना । सयानी | अत्यन्त स्नेहके वश कोमल वाणीसे स्त्रियोंके धर्म सिखलाती हें ॥३॥ 


सादर सकल कुअँरि ससुझाई । रानिन्ह बार बार उर लाई ॥ 
बहुरि बहुरि भेटहिं महतारीं । कहहिं बिरंचि रचीं कत नारीं ॥ 

आदरके साथ सब पुत्रियोंको [ स्त्रियोंके धर्म ] समझाकर रानियोंने बार-बार उन्हें 
हृदयसे लगाया। माताएँ फिर-फिर भेंटती और कहती हें कि ब्रह्माने स्त्रीजातिको क्यों रचा। 
दो०-तेहि अवसर भाइन्ह सहित रासु भानु कुल केतु । 


चले जनक मंदिर सुदित बिदा करावन हेतु ॥ ३३४ ॥ 
उसी समय सूर्यवंशके पताकास्वरूप श्रीरामचन्द्रजी भाइयोंसहित प्रसन्न होकर 
विदा करानेके लिये जनकजीके महलको चले ॥ ३३४ ॥ 


चो-चारिउ भाइ सुभायैँ सुहाए | नगर नारि नर देखन धाए ॥ 
कोउ कह चत्तन चहत हहिं आज्‌ । कीन्ह बिदेह बिदा कर साजू ॥ 


स्वभावसे ही सुन्दर चारों भाइयोंको देखनेके लिये नगरके स्त्री-पुरुष दोड़े। कोई कहता 
हे-आज ये जाना चाहते हें। विदेहने विदाईका सब सामान तैयार कर लिया है ॥ १ ॥ 


लेहु नयन भरि रूप निहारी । प्रिय पाहुने भूप सुत चारी ॥ 
को जाने केहिं सुकत सयानी । नयनअतिथि कीन्हे बिधि आनी ॥ 


राजाके चारों पुत्र, इन प्यारे मेहमानोंके [मनोहर ] रूपको नेत्र भरकर देख लो। हे 
सयानी ! कौन जाने किस पुण्यसे विधाताने इन्हें यहाँ लाकर हमारे नेत्रोंका अतिथि किया है ? 


मरनसीलु जिमि पाव पिऊषा । सुरतरु लहे जनम कर भूखा ॥ 

पाव नारकी हरिपदु जेसें। इन्ह कर दरसनु हम कहुँ तेसें ॥ 
मरनेवाला जिस तरह अमृत पा जाय, जन्मका भूखा कल्पवृक्ष पा जाय ओर नरकमें 

रहनेवाला ( या नरकके योग्य ) जीव जेसे भगवान्‌के परमपदको प्राप्त हो जाय, हमारे 

लिये इनके दर्शन वैसे ही हैं ॥ ३॥ 

निरखि राम सोभा उर धरहू । निज मन फनि मूरति मनि करहू ॥ 

एहि बिधिसबहि नयन फलु देता । गए कुअँर सब राज निकेता ॥ 


श्रीरामचन्द्रजीकी शोभाको निरखकर हुदयमें धर लो । अपने मनको सांप और 
इनकी मूतिको मणि बना लो। इस प्रकार सबको नेत्रोंका फल देते हुए सब राजकुमार 
राजमहलमें गये ॥। ४ ॥ 

UT RTE TOE HET NR tr 35-5 


दो०-रूप सिंधु सब बंधु लखि हरषि उठा रनिवासु । 
करहिं निछावरि आरती महा मुदित मन सालु ॥ ३३५ ॥ 


रूपके समुद्र सब भाइयोंको देखकर सारा रनिवास हषित हो उठा । सासुएँ महान्‌ 
प्रसन्न मनसे निछावर और आरती करती हें ॥ ३३५ ॥ 


चौ०-देखि राम छबि अति अनुरागीं। प्रेमबिबस पुनि पुनि पद लागीं ॥ 
रही न लाज प्रीति उर छाई। सहज सनेहु बरनि किमि जाई ॥ 


श्रीरामचन्द्रजीकी छबि देखकर वे प्रेममें अत्यन्त मग्न हो गयीं और प्रेमके विशेष 
वश होकर बार-बार चरणों लगीं। हृदयमें प्रीति छा गयी, इससे लज्जा नहीं रह गयी । 
उनके स्वाभाविक स्नेहका वर्णन किस तरह किया जा सकता है ॥| १ ॥ 


भाइन्ह सहित उबटि अन्हवाए । छरस असन अति हेतु जेवाँए ॥ 
बोले रासु सुअवसरु जानी । सील सनेह सकुचमय बानी ॥ 


उन्होंने भाइयोंसहित श्रीरामजीको उबटन करके स्नान कराया और बड़े प्रेमसे षट्रस 
भोजन कराया । सुअवसर जानकर श्रीरामचन्द्रजी शील, स्नेह और संकोचभरी वाणी बोले-- 


राउ अवधपुर चहत सिधाए । बिदा होन हम इहाँ पठाए ॥ 


मातु सुदित मन आयसु देहू । बालक जानि करब नित नेहू ॥ 

महाराज अयोध्यापुरीको चलना चाहते हें, उन्होंने हमें विदा होनेके लिये यहाँ 
भेजा हे। हे माता ! प्रसन्न मनसे आज्ञा दीजिये और हमें अपने बालक जानकर सदा स्नेह 
बनाये रखियेगा ॥ ३ ॥ 


सुनत बचन बिलखेउ रनिवासू । बोलि न सकहिं प्रेमबस सासू ॥ 
हृद्ये लगाइ कुअँरि सब लीन्ही । पतिन्ह सौंपि बिनती अति कीन्ही ॥ 


उह इन वचनोंको सुनते ही रनिवास उदास हो गया। सासुएं प्रेमवश बोल नहीं सकतीं । 
उन्होंने सब कुमारियोंको हृदयसे लगा लिया और उनके पतियोंको सौंपकर बहुत विनती की । 


४०-करि बिनय सिय रामहि समरपी जोरि कर पुनि पुनि कहे । 
बलि जाउँ तात सुजान तुम्ह कहुँ बिदित गति सब की अहै ॥ 
परिवार पुरजन मोहि राजहि प्रानप्रिय सिय जानिबी । 
तुलसीस सीलु सनेहु लखि निज किंकरी करि मानिबी ॥ 
विनती करके उन्होंने सीताजीको श्रीरामचन्द्रजीको समपित किया और हाथ जोड़कर 
बार-बार कहा-हे तात ! हे सुजान ! में बलि जाती हूँ, तुमको सबकी गति (हाल) मालूम है। 


परिवारको, पुरवासियोंको, मुझको और राजाको सीता प्राणोंके समान प्रिय हे, ऐसा जानियेगा । 
हे तुलसीके स्वामी ! इसके शील और स्नेहको देखकर इसे अपनी दासी करके मानियेगा। 

सो०-तुम्ह परिपूरन काम जान सिरोमनि भावप्रिय । 


जन शुन गाहक राम दोष दलन करुनायतन ॥ ३३६ ॥ 
तुम पूर्णकाम हो, सुजानशिरोमणि हो और भावप्रिय हो (तुम्हें प्रेम प्यारा है)। हे राम ! 
तुम भक्तोंके गुणोंको ग्रहण करनेवाले, दोषोंको नाश करनेवाले और दयाक धाम हो ॥३३६॥ 


चो०-अस कहि रही चरन गहि रानी । प्रेम पंक जनु गिरा समानी ॥ 
सुनि सनेहसानी बर बानी। बहुबिधि राम सासु सनमानी ॥ 


ऐसा कहकर रानी चरणोंको पकड़कर [चुप ] रह गयीं । मानो उनकी वाणी 
प्रेमरूपी दलदलमें समा गयी हो। स्नेहसे सनी हुई श्रेष्ठ वाणी सुनकर श्रीरामचन्द्रजीने 
सासका बहुत प्रकारसे सम्मान किया ॥ १॥ 


राम बिदा मागत कर जोरी। कीन्ह प्रनासु बहोरि बहोरी ॥ 


पाइ असीस बहुरि सिरु नाई । भाइन्ह सहित चले रघुराई ॥ 
तब श्रीरामचन्द्रजीने हाथ जोड़कर विदा मागते हुए बार-बार प्रणाम किया । 
आशीर्वाद पाकर और फिर सिर नवाकर भाइयोंसहित श्रीरघुनाथजी चले ॥ २॥ 


मंजु मधुर मूरति उर आनी । भई सनेह सिथिल सब रानी ॥ 
पुनि धीरजु धरि कुअँरि हँकारीं । बार बार भेटहिं महतारी ॥ 
श्रीरामजीकी सुन्दर मधुर मूर्तिको हृदयमें लाकर सब रानियाँ स्नेहसे शिथिल हो 


गयीं । फिर धीरज धारण करके कुमारियोंको बुलाकर माताएँ बारंबार उन्हें [ गले 
लगाकर ] भेंटने लगीं ॥ ३ ॥ 


पहुँचावहिं फिरि मिलहि बहोरी । बढ़ी परस्पर प्रीति न थोरी ॥ 
पुनि पुनि मिलत सखिन्ह बिलगाई । बाल बच्छ जिमि धेनु लवाई ॥ 
पुत्रियोंको पहुँचाती हें, फिर लौटकर मिलती हें । परस्परमें कुछ थोड़ी प्रीति नहीं बढ़ी 


(अर्थात्‌ बहुत प्रीति बढ़ी) । बार-बार मिलती हुई माताओंको सखियोंने अलग कर दिया। 
जेसे हालकी ब्यायी हुई गायको कोई उसके बालक बछड़े [या बछिया] से अलग कर दे ।।४।। 


दो०-प्रेमबिबस नर नारि सब सखिन्ह सहित रनिवासु । 
मानहुँ कीन्ह बिदेहपुर करुनाँ बिरहेँ निवासु ॥ ३३७ ॥ 


सब स्त्री-पुरुष और सखियोंसहित सारा रनिवास प्रेमके विशेष वश हो रहा हे, 
[ ऐसा लगता है ] मानो जनकपुरमें करुणः और विरहने डेरा ३।ल दिया है ॥ ३३७ ॥ 


चौ०-सुक सारिका जानकी ज्याए । कनक पिंजरन्हि राखि पढाए ॥ 
व्याकुल कहहिं कहाँ बेदेही । सुनि धीरजु परिहरइ न केही ॥ 

ITs 2 ~ LS 
जानकीने जिन तोता और मैनाको पाल-पोसकर बड़ा किया था और सोनेके पिजड़ोंमे 
रखकर पढ़ाया था बे व्याकुल होकर कह रहे हें-वेदेही कहाँ हें ? उनके ऐसे वचनोंको 
सुनकर धीरज किसको नहीं त्याग देगा ( अर्थात्‌ सबका धेये जाता रहा ) ॥ १॥ 


भए बिकल खग मृग एहि भाँती । मनुज दसा केसें कहि जाती ॥ 
बंधु समेत जनकु तब आए । प्रेम उमगि लोचन जल छाए ॥ 


जब पक्षी और पशुतक इस तरह विकल हो गये, तब मनुष्योंकी दशा कंसे कही 
जा सकती है! तब भाईसहित जनकजी वहाँ आये। प्रेमसे उमड़कर उनके नेत्रोंमे 
[प्रेमाश्रुओंका ] जल भर आया ॥ २॥ 


सीय बिलोकि धीरता भागी । रहे कहावत परम बिरागी॥ 
लोन्हि शाय उर लाइ जानकी । मिटी महामरजाद म्यान की ॥ 


वे परम वेराग्यवान्‌ कहलाते थे; पर सीताजीको देखकर उनका भी धीरज भाग 
गया । राजाने जानकीजीको हृदयसे लगा लिया । [ प्रेमके प्रभावसे ] ज्ञानकी महान्‌ 
मर्यादा मिट गयी ( ज्ञानका बाँध टूट गया ) ॥ ३॥ - 


ससुझावत सब सचिव सयाने । कीन्ह बिचारु न अवसर जाने ॥ 
बारहिं बार सुता उर लाई । सजि सुंदर पालकी मगाईं ॥ 


सब बुद्धिमान्‌ मन्त्री उन्हें समझाते हें। तब राजाने विषाद करनेका समय न जानकर 
विचार किया। बारंबार पुत्रियोंको हृदयसे लगाकर सुन्दर सजी हुईं पालकियाँ मंगवायीं ॥४॥ 


दो०-त्रेमबिबस परिवारु सबु जानि सुलगन नरेस । 
कुअरि चढाई पालकिन्ह सुभिरे सिद्धि गनेस ॥ ३३८ ॥ 


सारा परिवार प्रेममें विवश हे । राजाने सुन्दर मुहुर्तं जानकर सिद्धिसहित गणेश- 
जीका स्मरण करके कन्याओंको पालकियोंपरं चढ़ाया ॥ ३३८॥ 


चो-बहुबिधि भूप सुता ससुझाई । नारिधरसु॒कुलरीति सिखाई ॥ 
दासीं दास दिए बहुतेर । सुचि सेवक जे प्रिय सिय केरे ॥ 


राजाने पुत्रियोंको बहुत प्रकारसे समझाया और उन्हें स्त्रियोंका धरम ओर कुलकी रीति 
सिखायी। बहुत-से दासी-दास दिये, जो सीताजीके प्रिय और विश्वासपात्र सेवक थे ॥ १ ॥ 


सीय चलत व्याकुल पुरबासी । होहि सगुन सुभ मंगल रासी ॥ 


भूसुर सचिव समेत समाजा । संग चले पहुँचावन राजा ॥ 


सीताजीके चलते समय जनकपुरवासी व्याकुल हो गये। मङ्गलकी राशि शुभ 
शकुन हो रहे हैं। ब्राह्मण और मन्त्रियोंके समाजसहित राजा जनकजी उन्हें पहुँचानेके लिये 
साथ चले ॥ २॥ 


~ 

समय बिलोकि बाजने बाजे। रथ गज बाजि बरातिन्ह साजे ॥ 
दसरथ बिभ्र बोलि सब लीन्हे । दान मान परिपूरन कीन्हे ॥ 


समय देखकर बाजे बजने लगे। बरातियोंने रथ, हाथी और घोड़े सजाये । दशरथजीने 
सब ब्राह्मणोंको बुला लिया और उन्हें दान और सम्मानसे परिपूर्ण कर दिया ॥ ३॥ 


चरन सरोज धूरि धरि सीसा । सुदित महीपति पाइ असीसा ॥ 
सुमिरि गजाननु कीन्ह पयाना । मंगल मूल सरुन भए नाना ॥ 


उनके चरण-कमलोंको धूलि सिरपर धरकर और आशिष पाकर राजा आनन्दित हुए 
और गणेशजीका स्मरण करके उन्होंने प्रस्थान किया। मङ्गलोंके मूल अनेकों शकुन हुए ॥४॥ 
-सुर प्रसून बरर्षाह हरषि करहिं अपछरा गान । 


चले अवधपति अवधपुर सुदित बजाइ निसान ॥ ३३६ ॥ 
देवता हषित होकर फूल बरसा रहे हें और अप्सराएँ गान कर रही हें । अवधपति 
दशरथजी नगाड़े बजाकर आनन्दपूर्वेक अयोध्यापुरीको चले ॥ ३३९ ॥ 


नृप करि बिनय महाजन फेरे सादर सकल मागने टेरे ॥ 
भषन बसन बाजि गज दीन्हे । प्रेम पोषि ठाढे सब कीन्हे ॥ 


राजा दशरथजीने विनती करके प्रतिष्ठित जनोंको लौटाया और आदरके साथ 
सब मंगनोंको बुलवाया । उनको गहने, कपड़े, घोड़े-हाथी दिये और प्रेमसे पुष्ट करके सबको 
सम्पन्न अर्थात्‌ बलयक्त कर दिया ॥ १॥ 


बार बार बिरिदावलि भाषी । फिरे सकल रामहि उर राखी ॥ 
बहुरि बहुरि कोसलपति कहहीं । जनकु प्रेमबस फिरे न चहहीं ॥ 


वे सब बारंबार विरुदावली ( कुलकीति ) बखानकर और श्रीरामचन्द्रजीको 
हृदयमें रखकर लौटे। कोसलाधीश दशरथजी बार-बार लौटनेको कहते हैं, परंतु जनकजी 
प्रेमवश लौटना नहीं चाहते ॥ २॥ 


पुनि कह भूपति बचन सुहाए । फिरिअ महीस दूरि बड़ि आए ॥ 


राउ बहोरि उतरि भए ठाठ़े। प्रेम प्रबाह बिलोचन बाठे ॥ 


दशरथजीने फिर सुहावने वचन कहे-हें राजन्‌ ! बहुत दूर आ गये, अब लौटिये। 
फिर राजा दशरथजी रथसे उतरकर खड़े हो गये। उनके नेत्रोंमे प्रेमका प्रवाह बढ़ आया 
( प्रेमाश्रुओंकी धारा बह चली ) ॥ ३॥ 


तब बिदेह बोले कर जोरी। बचन सनेह सुधाँ जनु बोरी ॥ 
करों कवन बिधि बिनय बनाई । महाराज मोहि दीन्हि बड़ाई ॥ 

तब जनकजी हाथ जोड़कर मानो स्नेहरूपी अमृतमें डुबोकर वचन बोले--में किस 
तरह बनाकर (किन शब्दोंमें) विनती करूँ। हे महाराज ! आपने मुझे बड़ी बड़ाई दी है ॥४॥ 


दो०-कोसलपति समधी सजन सनमाने सब भाँति । 
मिलनि परसपर बिनय अति प्रीति न हृदय समाति ॥ ३४०॥ 


अयोध्यानाथ दशरथजीने अपने स्वजन समधीका सब प्रकारसे सम्मान किया । उनके 
आपसके मिलनेमें अत्यन्त विनय थी और इतनी प्रीति थी जो हृदयमें समाती न थी ॥३४०॥ 


चो०-सुनि मंडलिहि जनक सिरु नावा। आसिरबादु सबहिं सन पावा ॥ 
सादर पुनि भेटे जामाता। रूपसील शुन निधिसब भ्राता ॥ 


जनकजीने मुनिमण्डलीको सिर नवाया और सभीसे आशीर्वाद पाया। फिर आदरके 
साथ वे रूप, शील और गुणोंके निधान सब भाइयोंसे--अपने दामादोंसे मिले; ॥१॥ 


जोरि पंकरुह पानि सुहाए । बोले बचन प्रेम जनु जाए॥ 
राम करों केहि भाँति प्रसंसा । सुनि महेस मन मानस हंसा ॥ 


और सुन्दर कमलके समान हाथोंको जोड़कर ऐसे वचन बोले जो मानो प्रेमसे 


ही जन्मे हों! हे रामजी ! में किस प्रकार आपकी प्रशंसा करूं। आप मुनियों और 
महादेवजीके मनरूपी मानसरोवरके हंस हैं ॥ २॥ 


करहिं जोग जोगी जेहि लागी । कोहु मोह ममता मदु त्यागी ॥ 
ब्यापकु ब्रह्मु अलखु अबिनासी । चिदानंदु निरशुन गुनरासौ ॥ 


है योगी लोग जिनके लिये क्रोध, मोह, ममता और मदको त्यागकर योगसाधन करते हैं; 
जो सर्वेव्यापक, ब्रह्म, अव्यक्त, अविनाशी, चिदानन्द, निर्गुण और गुणोंकी राशि हैं; ॥३॥ 


मन समेत जेहि जान न बानी । तरकि न सकहिं सकल अनुमानी ॥ 
महिमा निगसु नेति कहि कहई। जो तिहुँ काल एकरस रहई ॥ 


जिनको मनसहित वाणी नहीं जानती और सब जिनका अनुमान ही करते हैं; कोई 
तकना नहीं कर सकते; जिनकी महिमाको बेद 'नेति' कहकर वर्णन करता है और जो 
[ सच्चिदानन्द ] तीनों कालोंमें एकरस ( सवंदा और संथा निविकार ) रहते हें ॥४॥ 


दो०-नयन बिषय मो कहूँ भयड सो समस्त सुख मूल । 
सबइ लाभु जग जीव कहे भएँ ईसु अनुकूल ॥ ३४१ ॥ 


उ वे ही समस्त सुखोंके मूल [ आप ] मेरे नेत्रोंके विषय हुए। ईश्वरके अनुकूल 
ह्‌ जगतूमे जीवको सब लाभ-ही-लाभ है ॥ ३४१ ॥ 


चो०-सबहि भाँति मोहि दीन्हि बड़ाई। निज जन जानि लीन्ह अपनाई ॥ 
होहिं सहस दस सारद सेषा। करहिं कलप कोटिक भरि लेखा ॥ 

आपने मुझे सभी प्रकारसे बड़ाई दी और अपना जन जानकर अपना लिया । 
यदि दस हजार सरस्वती और शेष हों और करोड़ों कल्पोंतक गणना करते रहें ॥१॥ 


मोर भाग्य राउर शुन गाथा । कहि न सिराहि सुनहु रघुनाथा ॥ 
में कछु कहउँ एक बल मोरे । तुम्ह रीझह सनेह सुठि थोरें ॥ 


तो भी हे रघुनाथजी ! सुनिये, मेरे सौभाग्य और आपके गुणोंकी कथा कहकर 
समाप्त नहीं की जा सकती । मैं जो कुछ कह रहा हूं, वह अपने इस एक ही बलपर कि 
आप अत्यन्त थोड़े प्रेमसे प्रसन्न हो जाते हैं ॥ २ ॥ 


बार बार मागउँ कर जोरें। मनु परिहरे चरन जनि भोरें ॥ 
सुनि बर बचन प्रेम जनु पोषे । पूरनकाम रासु परितोषे ॥ 


मैं बार-बार हाथ जोड़कर यह माँगता हूँ कि मेरा मन भूलकर भी आपके चरणों- 
को न छोड़े जनकजीके श्रेष्ठ वचनोंको सुनकर, जो मानो प्रेमसे पुष्ट किये हुए थे, 
पूर्णकाम श्रीरामचन्द्रजी संतुष्ट हुए ॥ ३॥ 
करि बर बिनय ससुर सनमाने । पितु कौसिक बसिष्ठ सम जाने ॥ 


बिनती बहुरि भरत सन कीन्ही । मिलि सम्रेछु पुनि आसिष दीन्ही ॥ 
उन्होंने सुन्दर विनती करके पिता दशरथजी, गुरु विश्वामित्रजी और' कुलगुरु 
वसिष्ठजीके समान जानकर ससुर जनकजीका सम्मान किया । फिर जनकजीने भरतजीसे 
विनती की और प्रेमके साथ मिलकर फिर उन्हें आशीर्वाद दिया ॥ ४ ॥ 
दो०-मिले लखन रिपुसूदनहि दीन्हि असीस महीस । 


भए परसपर प्रेमबस फिरि फिरि नावहिँ सीस ॥ ३४२ ॥ 
फिर राजाने लक्ष्मणजी और शत्रुघ्नजीसे मिलकर उन्हें आशीर्वाद दिया । वे 
परस्पर प्रेमके वश होकर बार-बार आपसमें सिर नवाने लगे ॥ ३४२ ॥ 


चौ०-बार बार करि बिनय बड़ाई । रघुपति चले संग सब भाई ॥ 
जनक गहे कौसिक पद्‌ जाई । चरन रेनु सिर नयनन्ह लाई ॥ 


जनकजीकी बार-बार विनती और बड़ाई करके श्रीरघुनाथजी सब भाइयोंके साथ 
चले । जनकजीने जाकर विश्वामित्रजीके चरण. पकड़ लिये और उनके चरणोंकी रजको 


~ 5००० 


सिर और नेत्रोंमें लगाया ॥ १॥ 

सुनु सुनीस बर दरसन तोरें । अगसु न कछु प्रतीति मन मोरें ॥ 

जो सुखु सुजसु लोकपति चहहीं । करत मनोरथ सकुचत अहहीं ॥ 
[ उन्होंने कहा--] हे मुनीश्वर ! सुनिये, आपके सुन्दर दशेनसे कुछ भी दुलंभ 

नहीं है; मेरे मनमें ऐसा विशवास हूँ। जो सुख और सुयश लोकपाल चाहते हें; परंतु 

[ असम्भव समझकर ] जिसका मनोरथ करते हुए सकुचाते हैं ॥ २॥ 

सोसुखु सुजसुसुलभमोहि स्वामी। सब सिधि तव दरसन अनुगामी ॥ 

कीन्हि बिनय पुनि पुनि सिरुनाई। फिरे महीसु आसिषा पाई ॥ 
हे स्वामी ! वही सुख और सुयश मुझे सुलभ हो गया; सारी सिद्धियाँ आपके 

दशेनोंकी अनुगामिनी अर्थात्‌ पीछे-पीछे चलनेवाली हें । इस प्रकार बार-बार विनती की 

और सिर नवाकर तथा उनसे आशीर्वाद पाकर राजा जनक लौटे ॥ ३ ॥ 


चली बरात निसान बजाई । सुदित छोट बड़ सब ससुदाई ॥ 
रामहि निरखि ग्राम नर नारी । पाइ नयन फलु होहि सुखारी ॥ 


डंका बजाकर बारात चली। छोटे-बड़े सभी समुदाय प्रसन्न हें। [रास्तेके] 
गाँवोंके स्त्री-पुरुष श्रीरामचन्द्रजीको देखकर नेत्रोंका फल पाकर सुखी होते हें ॥ ४॥ 


दो-बीच बीच बर बास करि मग लोगन्ह सुख देत । 
अवध समीप पुनीत दिन पहुँची आइ जनेत ॥ ३४३ ॥ 


बीच-बीचमें सुन्दर मुकाम करती हुई तथा मार्गके लोगोंको सुख देती हुईं वह 
बारात पवित्र दिनमें अयोध्यापुरीके समीप आ पहुँची ॥ ३४३ ॥ 


चो-हने निसान पनव बर बाजे । भेरि संख धुनि हय गय गाजे ॥ 
झाँझि बिरव डिंडिमीं सुहाई । सरस राग बाजहिं सहनाई ॥ 
नगाड़ोंपर चोटें पड़ने लगीं; सुन्दर ढोल बजने लगे। भेरी और शङ्खकी बड़ी 

आवाज हो रही है, हाथी-घोड़े गरज रहे हें। विशेष शब्द करनेवाली झांझें, सुहावनी 

डफलियाँ तथा रसीले रागसे शहनाइयाँ बज रही हें ॥ १॥ 

पुर जन आवत अकनि बराता । सुदित सकल पुलकावलि गाता ॥ 


निज निज सुंदर सदन सँवारे । हाट बाट चौहट पुर द्वारे ॥ 
बारातको आती हुईं सुनकर नगरनिवासी प्रसन्न हो गये। सबके शरीरोंपर पुलका- 


hr छा गयी। सबने अपने-अपने सुन्दर घरों, बाजारों, गलियों, चौराहों और नगरके 
रो सजाया ॥ २ ॥ 


गली सकल अरगजाँ सिंचाई । जहाँ तहँ चौकें चारु पुराई ॥ 


बना बजारु न जाइ बखाना । तोरन केतु पताक बिताना ॥ 
सारी गलियां अरगजेसे सिंचायी गयीं; जहाँ-तहाँ सुन्दर चौक पुराये गये। तोरणों, 
ध्वजा-पताकाओं और मण्डपोंसे बाजार ऐसा सजा कि जिसका वर्णन नहीं किया जा सकता ।३। 

सफल पूगफल कदलि रसाला । रोपे बकुल कदंब तमाला ॥ 
लगे सुभग तरु परसत धरनी । मनिमय आलबाल कल करनी ॥ 


फलसहित सुपारी, केला, आम, मौलसिरी, कदम्ब और तमालक वृक्ष लगाये 
गें । वे लगे हुए सुन्दर वृक्ष [ फलोंके भारसे ] पृथ्वीको छू रहे हें। उनके मणियोंके थाले 
बड़ी सुन्दर कारीगरीसे बनाये गये हैं ॥ ४॥ 


दो०-बिबिध भाँति मंगल कलस ग्रह ग्रह रचे सँवारि । 
सुर ब्रह्मादि सिहाहि सब रघुबर पुरी निहारि ॥ ३४४ ॥ 


अनेक प्रकारके मङ्गल-कलश घर-घर सजाकर बनायें गये हैं। श्रीरघुनाथजीकी 
पुरी ( अयोध्या ) को देखकर ब्रह्मा आदि सब देवता सिहाते हें ॥ ३४४॥ 


चौ०-भृप भवनु तेहि अवसर सोहा । रचना देखि मदन मनु मोहा ॥ 
मंगल सशुन मनोहरताई । रिधि सिधि सुख संपदा सुहाई ॥ 


उस समय राजमहल [ अत्यन्त ] शोभित हो रहा था । उसकी रचना देखकर 
कामदेवका भी मन मोहित हो जाता था। मङ्गलशकुन, मनोहरता, ऋद्धि-सिद्धि, सुख, 
सुहावनी सम्पत्ति, ॥ १॥ 
जनु उछाह सब सहज सुहाए । तनु धरि धरि दसरथ शृहँ छाए ॥ 


देखन हेतु राम बेदेही। कहह लालसा होहि न केही ॥ 

और सब प्रकारके उत्साह ( आनन्द ) मानो सहज सुन्दर शरीर धर-धरकर 
दशरथजीके घरमें छा गये हैं । श्रीरामचन्द्रजी और सीताजीके दर्शनोंके लिये भला कहिये, 
किसे लालसा न होगी ! ॥ २॥ 


जथ जथ मिलि चलीं सुआसिनि। निज छबि निदरहिं मदन बिलासिनि ॥ 


सकल सुमंगल सजें आरती । गावहिं जनु बहु बेष भारती॥ 

सुहागिनी स्त्रियाँ झुंड-की-झुंड मिलकर चलं जो अपनी छबिसे कामदेवकी स्त्री 
रतिका भी निरादर कर रही हें। सभी सुन्दर मङ्गलद्रव्य एवं आरती सजाये हुए गा रही 
हें, मानो सरस्वतीजी ही बहुत-से वेष धारण किये गा रही हों ॥ ३॥ 


भूपति भवन कोलाहलु होई । जाइ न बरनि समउ सुखु सोई ॥ 
कौसल्यादि राम महतारी । प्रेमबिबस तन दसा बिसारीं ॥ 


राजमहलमें [ आनन्दके मारे | शोर मच रहा हें। उस समयका और सुखका 
वर्णन नहीं किया जा सकता । कोसल्याजी आदि श्रीरामचन्द्रजीकी सब माताएँ प्रेमके विशेष 
वश होनेसे शरीरकी सुध भूल गयीं ॥ ४॥ 

दो०-दिए दान बिप्रन्ह बिपुल पूजि गनेस पुरारि । 


प्रसुदित परम दरिद्र जनु पाइ पदारथ चारि ॥ ३४५ ॥ 
गणेशजी और त्रिपुरारि शिवजीका पूजन करके उन्होंने ब्राह्मणोंको बहुत-सा दान 
दिया। वे ऐसी परम प्रसन्न हुईं, मानो अत्यन्त दरिद्री चारों पदार्थं पा गया हो ॥ ३४५ ॥ 


चो-मोद प्रमोद बिबस सब माता चलहिं न चरन सिथिल भए गाता ॥ 
राम दरस हित अति अनुरागी । परिछनि साजु सजन सब लागीं॥ 


सुख और महान्‌ आनन्दसे विवश होनेके कारण सब माताओंके शरीर शिथिल हो 
गये हें, उनके चरण चलते नहीं हें । श्रीरामचन्द्रजीके दर्शनोंके लिये वे अत्यन्त अनुरागमें 
भरकर परछनका सब सामान सजाने लगीं ॥ १॥ 


बिबिध बिधान बाजने बाजे । मंगल सुदित सुमित्राँ साजे ॥ 
हरद्‌ दूब दधि पल्लव फूला । पान पूगफल मंगल मूला ॥ 


अनेकों प्रकारके बाजे बजते थे। सुमित्राजीने आनन्दपूर्वक मङ्गल-साज सजाये । 
हल्दी, दूब, दही, पत्ते, फूल, पान और सुपारी आदि मङ्गलकी मूल वस्तुएँ, ॥ २॥ 
अच्छत अंकुर लोचन लाजा । मंजुल मंजरि तुलसि बिराजा ॥ 
छुहे पुरट घट सहज सुहाए । मदन सकुन जनु नीड़ बनाए ॥ 

तथा अक्षत ( चावल), अंखुए, गोरोचन, लावा और तुलसीकी सुन्दर मंजरियाँ 


सुशोभित हैं । नाना रंगोंसे चित्रित किये हुए सहज सुहावने सुवर्णके कलश ऐसे मालूम 
होते हैं, मानो कामदेवके पक्षियोंने घोंसले बनाये हों ॥ ३ ॥ 


सशुन सुगंध न जाहि बखानी । मंगल सकल सजहिं सब रानी ॥ 
रची आरतीं बहुत बिधाना । सुदित करहिं कल मंगल गाना ॥ 


शकूनकी सुगन्धित वस्तुएँ बखानी नहीं जा सकतीं। सब रानियाँ सम्पूर्ण मङ्गल-साज 
सज रही हें। बहुत प्रकारकी आरती बनाकर वे आनन्दित हुई सुन्दर मंगलगान कर रही हैं । 


दो०-कनक थार भरि मंगलन्हि कमल करन्हि लिएँ मात । 
चलीं सुदित परिछनि करन पुलक पल्लवित गात ॥ ३४६ ॥ 


सोनेके थालोंको माङ्गलिक वस्तुओंसे भरकर अपने कमलके समान (कोमल ) हाथोंमें 
लिये हुए माताएँ आनन्दित होकर परछन करने चलीं । उनके शरीर पुलकावलीसे छा गये हैं । 


चो०-धूप धूस नशु मेचक भयऊ। सावन घन घमंड जनु ठयऊ॥ 
सुरतरु सुमन माल सुर बरषहि । मनहुँ बलाक अवलि मनु करषहिं ॥ 

घूपके धूएसे आकाश ऐसा काला हो गया है, मानो सावनके बादल घुमड़-घुमड़- 
कर छा गये हों । देवता कल्पवृक्षके फूलोंकी मालाएँ बरसा रहे हैं । वे ऐसी लगती हें, मानो 
बगुलोंकी पाँति मनको [ अपनी ओर ] खींच रही हो ॥ १॥ 
मंजुल मनिमय बंदनिवारे। मनहूँ पाकरिपु चाप सँवारे ॥ 


प्रगटहिं दुरहि अटन्ह परभामिनि । चारुचपल जनु दमकहिं दामिनि ॥ 

सुन्दर मणियोंसे बने बंदनवार ऐसे मालूम होते हें, मानो इन्द्रधनुष प्तजाये हों । 
अटारियोंपर सुन्दर और चपल स्त्रियाँ प्रकट होती ओर छिप जाती हें ( आती-जाती हैं ); 
वे ऐसी जान पड़ती हें, मानो बिजलियां चमक रही हों ॥ २॥ 


दुंदुभि घुनि घन गरजनि घोरा । जाचक चातक दादुर मोरा ॥ 
सुर सुगंध सुचि बरषाहि बारी । सुखी सकल ससि पुर नर नारी ॥ 


नगाड़ोंकी ध्वनि मानो बादलोंकी घोर गर्जना है, याचकगण पपीहे, मेढक और 
मोर हें । देवता पवित्र सुगन्धरूपी जल बरसा रहे हैं, जिससे खेतीके समान नगरके सब 
स्त्री-पुरुष सुखी हो रहे हैं ॥ ३॥ 
समउ जानि शुर आयसु दीन्हा । पुर प्रबेसु रघुकुलमनि कीन्हा ॥ 
सुमिरि संभु गिरिजा गनराजा । सुदित महीपति सहित समाजा ॥ 


[ प्रवेशका ] समय जानकर गुरु बसिष्ठजीने आज्ञा दी । तब रघुकुलमणि 
महाराज दशरथजीने शिवजी, पार्वतीजी और गणेशजीका स्मरण करके समाजसहित 
आनन्दित होकर नगरमें प्रवेश किया ॥ ४ ॥ 

दो०-होहि सशुन बर्षा सुमन सुर ढुंदुभीं बजाइ । 

बिबुध बघू नाचहिं सुदित मंजुल मंगल गाइ ॥ ३४७ ॥ 

शकून हो रहे हैं, देवता दुन्दुभी बजाकर फूल बरसा रहे हें । देवताओंकी स्त्रियाँ 
आनन्दित होकर सुन्दर मङ्गलगीत गा-गाकर नाच रही हैं ॥ ३४७ ॥ 
चो०-सागध सूत बंदि नट नागर। गार्वाह जसु तिहु लोक उजागर॥ 

जय घुनि बिमल बेद बर बानी। दस दिसि सुनिअ सुमंगल सानी ॥ 
मागध, सूत, भाट और चतुर नट तीनों लोकोंके उजागर ( सबको प्रकाश देनेवाले 


परम प्रकाशस्वरूप) श्रीरामचन्द्रजीका यश गा रहें हें जयध्वनि तथा वेदकी निर्मल श्रेष्ठ 
वाणी सुन्दर मङ्गलसे सनी हुई दसों दिशाओंमें सुनायी पड़ रही है ॥ १॥ 


बिपुल बाजने बाजन लागे । नभ सुर नगर लोग अनुरागे ॥ 
बने बराती बरनि न जाहाँ । महा सुदित मन सुख न समाहीं ॥ 


CC-0. Nanaji Deshmukh Library, BJP, Jammu. Digitized by eGangotri 


३२० रामचरितमानस 
ANANDA AAAS SASSY S AA 

बहुत-से बाजे बजने लगे। आकाशमें देवता और नगरमें लोग सब प्रेममें मग्न हें। 
बराती ऐसे बने-ठने हें कि उनका वर्णन नहीं हो सकता । परम आनन्दित हें, सुख उनके 
मनमें समाता नहीं है ॥ २॥ 


पुरबासिन्ह तब राय जोहारे । देखत रामहि भए सुखार ॥ 
करहिं निछावरि मनिगन चीरा । बारि बिलोचन पुलक सरीरा ॥ 


तब अयोध्यावासियोंने राजाको जोहार ( वन्दना ) को । श्रीरामचन्द्रजीको देखते 
ही वे सुखी हो गये! सब मणियाँ और वस्त्र मिछावर कर रहे हें । नेत्रोंमें [ प्रेमाश्रुओं- 
का ] जल भरा है और शरीर पुलकित हैं ॥ ३॥ 


आरति करहि सुदित पुर नारी । हरषहि निरखि कुअॅर बर चारी ॥ 
सिबिका सुभग ओहार उघारी । देखि टुलहिनिन्ह होहि सुखारी ॥ 


नगरकी स्त्रियां आनन्दित होकर आरती कर रही हें और सुन्दर चारों कुमारोंको 
देखकर हषित हो रही हैं। पालकियोंके सुन्दर परदे हटा-हटाकर वे दुलहिनोंको देखकर 
सुखी होती हें ॥ ४ ॥ 


दो०-एहि बिधि सबही देत सुखु आए राजडुआर । 
सुदित मातु परिछनि कर्ह बधुन्ह समेत कुमार ॥ ३४८ ॥ 


इस प्रकार सबको सुख देते हुए राजद्वारपर आये। माताएं आनन्दित होकर बहुओं- 
सहित कुमारोंका परछन कर रही हें ॥ ३४८ ॥ 


चो०-करहि आरती बारहिं बारा । प्रेसु प्रमोद कहे को पारा ॥ 


भूषन मनि पट नाना जाती । करहि निछावरि अगनित भाँती ॥ 


वे बार-बार आरती कर रही हें। उस प्रेम और महान्‌ आनन्दको कोन कह सकता 
है। अनेकों प्रकारके आभूषण, रत्न और वस्त्र तथा अगणित प्रकारकी अन्य वस्तुएँ निछावर 
कर रही हें॥ १॥ 


बधुन्ह समेत देखि सुत चारी । परमानंद मगन महतारी ॥ 
पुनि पुनि सीय राम छबि देखी । सुदित सफल जग जीवन लेखी ॥ 
बहुओंसहित चारों पुत्रोंको देखकर माताएँ परमानन्दमें मग्न हो गयीं । सीताजी 


ओर श्रीरामजीकी छबिको बार-बार देखकर वे जगतुमें अपने जीवनको सफल मानकर 
आनन्दित हो रही हें ॥ २॥ 


सखीं सीय सुख पुनि पुनि चाही । गान करहिं निज सुकृत सराही ॥ 
बरषहिं सुमन छनहिं छन देवा । नाचहिं गावहिं लावहिं सेवा ॥ 

सखियाँ सीताजीके मुखको बार-बार देखकर अपने पुण्योंको सराहना करती हुईं 
गान कर रही हें। देवता क्षण-क्षणमें फूल बरसाते, नाचते, गाते तथा अपनी-अपनी पेवा 
समपंण करते हें ॥ ३॥ 


देखि मनोहर चारिउ जोरीं। सारद उपमा सकल देॅँदोरीं ॥ 


देत न बनहिं निपट लघु लागीं । एकटक रहीं रूप अनुरागी ॥ 

चारों मनोहर जोड़ियोंको देखकर सरस्वतीने सारी उपमाओंको खोज डाला; पर 
कोई उपमा देते नहीं बनी; क्योंकि उन्हें सभी बिल्कुल तुच्छ जान पड़ीं । तब हारकर वे 
भी श्रीरामजीके रूपमें अनुरक्त होकर एकटक देखती रह गयीं ॥ ४ ॥ 


दो०-निगम नीति कुल रीति करि अरघ पाँबड़े देत । 


बधुन्ह सहित सुत परिछि सब चलीं लवाइ निकेत ॥ ३४६ ॥ 
वेदकी विधि ओर कुलकी रीति करके अ्ध्यं-पांबड़े देती हुई बहुओंसमेत सब पुत्रोंको 
परछन करके माताएँ महलमें लिवा चलीं ॥ ३४६ ॥ 


चौ०-चारि सिंघासन सहज सुहाए । जनु मनोज निज हाथ बनाए ॥ 
तिन्ह पर कुआरि कुअँर बेठारे । सादर पाय पुनीत पखारे ॥ 


स्वाभाविक ही सुन्दर चार सिंहासन थे जो मानो कामदेवने ही अपने हाथसे बनाये 
थे। उनपर माताओंने राजकुमारियों और राजकूमारोंको.बैठाया और आदरके साथ उनके 
पवित्र चरण धोये ॥ १॥ 


धूप दीप नेबेद बेद बिधि। पूजे बर दुलहिनि मंगल निधि ॥ 


बारहिं बार आरती करहीं। ब्यजन चारु चामर सिर ठरहीं ॥ 

फिर वेदकी विधिके अनुसार मङ्गलोंके निधान दूलह और दुलहिनोंकी धूप, दीप 
और नेवेद्य आदिके द्वारा पूजा की। माताएँ बारंबार आरती कर रही हें और वर-वधुओंके 
सिरोंपर सुन्दर पंखे तथा चेंवर ढल रहे हें॥ २॥ 


बस्तु अनेक निछावरि होहीं। भरीं प्रमोद मातु सब सोहीं ॥ 


पावा परम तत्व जनु जोगीं। अझतु लहेउ जनु संतत रोगीं ॥ 

अनेकों वस्तुएँ निछावर हो रही हें; सभी माताएँ आनन्दसे भरी हुइ ऐसी सुशोभित हो 
रही हें मानो योगीने परम तत्त्वको प्राप्त कर लिया । सदाके रोगीने मानो अमृत पा लिया ॥ ३।। 
जनम रंक जनु पारस पावा । अंघहि लोचन लाभु सुहाबा ॥ 


मूक बदन जनु सारद छाई । मानहुँ समर सूर जय पाई ॥ 
जन्मका दरिद्री मानो पारस पा गया। अंधेको सुन्दर नेत्रोंका लाभ हुआ। गूँगेक 


मुखमें मानो सरस्वती आ विराजीं और शूरवीरने मानो युद्धमें विजय पा ली ॥ ४॥ 

दो ०-एहि सुख ते सत कोटि गुन पाबहिं मातु अनंदु । 
भाइन्ह सहित बिआहि घर आए रघुकुलचंटु ॥३५०(क)॥ 


इन सुखोंसे भी सौ करोड़ गुना बढ़कर आनन्द माताएँ पा रही हें; क्योंकि रघुकुलके 
चन्द्रमा श्रीरामजी विवाह करके भाइयोंसहित घर आये हैं ॥ ३५० (क) ॥ 


लोक रीति जननीं करहिं बर दुलहिनि सकुचाहिं । 
मोटु बिनोदु बिलोकि बड़ रासु मनहिं सुसुकाहि ॥३५०(ख)॥ 


माताएँ लोकरीति करती हैं और दूलह-दुलहिनें सकुचाते हें। इस महान्‌ आनन्द और 
विनोदको देखकर श्रीरामचन्द्रजी मन-ही-मन मुसकरा रहे हें॥ ३५० (ख) ॥ 


चो०-देव पितर पूजे बिधि नीकी । पूजी सकल बासना जी की ॥ 


सबहि बंदि मागहिं बरदाना । भाइन्ह सहित राम कल्याना ॥ 


मनको सभी वासनाएं पूरी हुईं जानकर देवता और पितरोंका भलीभांति पूजन किया। 
सबकी वन्दना करके माताएं यही वरदान माँगती हैं कि भाइयोंसहित श्रीरामजीका कल्याण हो 


अंतरहित सुर आसिष देहीं । सुदित मातु अंचल भरि लेहीं ॥ 
भूपति बोलि बराती लीन्हे । जान बसन मनि भूषन दीन्हे ॥ 


, देवता छिपे हुए [ अन्तरिक्षसे ] आशीर्वाद दे रहे हें और माताएँ आनन्दित 
हो आँचल भरकर ले रही हें। तदनन्तर राजाने बरातियोंको बुलवा लिया और उन्हें सवा- 
रियाँ, वस्त्र, मणि ( रत्न) और आभूषणादि दिये ॥ २॥ 


आयसु पाइ राखि उर रामहि । झुदित गए सब निज निज धामहि ॥ 
पुर नर नारि सकल पहिराए । घर घर बाजन लगे बधाए ॥ 


आज्ञा पाकर, श्रीरामजीको हृदयमें रखकर वे सब आनन्दित होकर अपने-अपने घर 
गये। नगरके समस्त स्त्री-पुरुषोंको राजाने कपड़े और गहने पहनाये । घर-घर बधावे बजने लगे । 


जाचक जन जाचहिं जोइ जोई । प्रमुदित राउ देहिं सोइ सोई ॥ 


सेवक सकल बजनिआ नाना । पूरन किए दान सनमाना ॥ 
है. याचकलोग जो-जो माँगते हें, विशेष प्रसन्न होकर राजा उन्हें वही-वही देते हें । सम्पूर्ण 
सेवकों ओर बाजेवालोंको राजाने नाना प्रकारके दान और सम्मानसे संतुष्ट किया ॥ ४॥ 


रो०-देहिं असीस जोहारि सब गावहिं गुन गन गाथ । 


तब शुर भूसुर साहत गृह गवनु कीन्ह नरनाथ ॥ ३५१ ॥ 
सब जोहार ( वन्दन) करके आशिष देते हें और गुणसमूहोंकी कथा गाते हें। 
तब गुरु ओर ब्राह्मणोंसहित राजा दशरथजीने महलमें गमन किया ॥ ३५१ ॥ 

चो०-जो बसिष्ट अनुसासन दीन्ही । लोक बेद बिधि सादर कीन्ही ॥ 
भूसुर भीर देखि सब रानी । सादर उठीं भाग्य बड़ जानी ॥ 


वसिष्ठजीने जो आज्ञा दी, उसे लोक और वेदकी विधिके अनुसार राजाने आदरपूवंक 
किया । ब्राह्मणोंकी भीड़ देखकर अपना बड़ा भाग्य जानकर सब रानियां आदरके साथ उठीं। 


पाय पखारि सकल अन्हवाए । पूजि भली बिधि भूप जेवाँए ॥ 
आद्र दान प्रेम परिपोषे। देत असीस चले मन तोषे ॥ 


चरण धोकर उन्होंने सबको स्नान कराया और राजाने भलीभाँति पूजन करके उन्हें 
भोजन कराया । आदर, दान और प्रेमसे पुष्ट हुए वे संतुष्ट मनसे आशीर्वाद देते हुए चले।२। 


बहु बिधि कीन्हि गाधिसुत पूजा । नाथ मोहि सम धन्य न दूजा ॥ 
कीन्हि प्रसंसा भूपति भूरी । रानिन्ह सहित लीन्हि पग धुरी ॥ 


राजाने गाधि-पुत्र विश्वामित्रजीकी बहुत तरहसे पूजा की और कहा--हे नाथ ! 
मेरे समान धन्य दूसरा कोई नहीं है। राजाने उनकी बहुत प्रशंसा की और रानियोंसहित 
उनकी चरणधूलिको ग्रहण किया ॥ ३॥ 


भीतर भवन दीन्ह बर बासू । मन जोगवत रह नपु रनिवासू ॥ 
पूजे गुर पद कमल बहोरी । कीन्हि बिनय उर प्रीति न थोरी ॥ 


उन्हें महलक भीतर ठहरनेको उत्तम स्थान दिया, जिसमें राजा और सब रनिवास 
उनका मन जोहता रहे ( अर्थात्‌ जिसमें राजा और महलकी सारी रानियाँ स्वयं उनके 
इच्छानुसार उनके आरामको ओर दृष्टि रख सकें )। फिर राजाने गुरु वसिष्ठजीके चरणकमलों- 
की पूजा और विनती की। उनके हूदयमें कम प्रीति न थी (अर्थात्‌ बहुत प्रीति थी ) ॥ ४ ॥ 


दो०-बधुन्ह समेत कुमार सब रानिन्ह सहित महीसु । 
पुनि पुनि बंदत गुर चरन देत असीस सुनीसु ॥ ३५२ ॥ 


बहुओंसहित सब राजकुमार और सब रानियोंसमेत राजा बार-बार गुरुजीके 
चरणोंकी वन्दना करते हें और मुनीश्वर आशीर्वाद देते हें ॥ ३५२ ॥ 


चो०-बिनय कीन्हि उर अतिअनुरागें। सुत संपदा राखि सब आगें ॥ 
नेशु मागि सुनिनायक लीन्हा। आसिरबाटु बहुत बिधि दीन्हा ॥ 
राजाने अत्यन्त प्रेमपूर्ण हृदयसे पुत्रोंको और सारी सम्पत्तिको सामने रखकर 
उन्हें स्वीकार करनेके [लिये ] विनती की। परंतु मुनिराजने [पुरोहितक नाते ] केवल 
अपना नेग माँग लिया और बहुत तरहसे आशीर्वाद दिया ॥ १॥ 


उर धरि रामहि सीय समेता । हरषि कीन्ह शुर गवनु निकेता ॥ 
विघ्रबधू सब भूप बोलाई । चेल चारु भूषन पहिराइ ॥ 

फिर सीताजीसहित श्रीरामचन्द्रजीको हृदयमें रखकर गुरु वसिष्ठजी हषित होकर 
अपने स्थानको गये। राजाने सब ब्राह्मणोंकी स्त्रियोंको बुलवाया और उन्हें सुन्दर वस्त्र 
तथा आभूषण पहनाये ॥ २॥ 


बहुरि बोलाइ सुआसिनि लीन्हीं । रुचि बिचारि पहिरावनि दीन्हीं ॥ 
नेगी नेग जोग सब लेहीं। रुचि अनुरूप भूपमनि देहीं ॥ 


फिर सब सुआसिनियों (नगरकी सौभाग्यवती बहिन, बेटी, भानजी आदि) को 
बूलवा लिया और उनकी रुचि समझकर [ उसीके अनुसार ] उन्हें पहिरावनी दी । नेगी 
लोग सब अपना-अपना नेग-जोग लेते और राजाओंके शिरोमणि दशरथजी उनकी इच्छाके 
अनुसार देते हें ॥ ३॥ 


प्रिय पाहुने पूज्य जे जाने भूपति भली भाँति सनमाने ॥ 
देव देखि रघुबीर बिबाहू । बरषि प्रसून प्रसंसि उछाहू ॥ 


जित मेहमानोंको प्रिय और पूजनीय जाना उनका राजाने भलीभाँति सम्मान किया। 
देवगण श्रीरघुनाथजीका विवाह देखकर, उत्सवकी प्रशंसा करके फूल बरसाते हुए-॥।४॥ 


दो-चले निसान बजाइ सुर निज निज पुर सुख पाइ । 
कहत परसपर राम जसु प्रेम न हृदय समाइ ॥ ३५३ ॥ 


नगाड़े बजाकर और [ परम ] सुख प्राप्तकर अपने-अपने लोकोंको चले । वे एक- 
दूसरेसे श्रीरामजीका यश कहते जाते हैं । हूदयमें प्रेम समाता नहीं है ॥ ३५३ ॥ 


चो०-सब बिधि सबहि समदि नरनाहू । रहा इदयँ भरि पूरि उछाहू ॥ 

जहँ रनिवासु तहाँ पशु धारे। सहित बहूटिन्ह कुअर निहारे ॥ 

सब प्रकारसे सबका प्रेमपूर्वक भलीभांति आदर-सत्कार कर लेनेपर राजा दशरथ- 

जीके हृदयमें पूर्णं उत्साह ( आनन्द ) भर गया । जहाँ रनिवास था, वे वहाँ पधारे और 
बहुओंसमेत उन्होंने कुमारोंको देखा ॥ १ ॥ 

लिए गोद करि मोद समेता । को कहि सकइ भयउ सुखु जेता ॥ 

बघू सप्रेम गोद बेठारीं। बार बार हियँँ हरषि ठुलारीं ॥ 

राजाने आनन्दसहित पुत्रोंको गोदमें ले लिया । उस समय राजाको जितना सुख 


हुआ उसे कोन कह सकता है। फिर पुत्रवधुओंको प्रेमसहित गोदीमें बैठाकर बार-बार 
हृदयमें हषित होकर उन्होंने उनका दुलार ( लाड-चाव ) किया ॥ २॥ 


देखि समाजु सुदित रनिवासू । सब कें उर अनंद कियो बासू ॥ 
कहेउ भूप जिमि भयउ बिबाहू । सुनि सुनि हरघु होत सब काहू ॥ 

यह समाज ( समारोह ) देखकर रनिवास प्रसन्न हो गया। सबके हृदयमें आनन्दने 

निवास कर लिया । तब राजाने जिस तरह विवाह हुआ था वह सब कहा । उसे सन- 
सुनकर सब किसीको हषं होता हे॥ ३॥ 


जनक राज शुन सीलु बड़ाई । प्रीति रीति संपदा सुहाई ॥ 
बहुबिधि भूप भाट जिमि बरनी । रानीं सब प्रमुदित सुनि करनी ॥ 


राजा जनकके गुण, शील, महत्त्व, प्रीतिकी रीति और सुहावनी सम्पत्तिका वर्णन राजाने 
भाटकी तरह बहुत प्रकारसे किया। जनकजीकी करनी सुनकर सब रानियाँ बहुत प्रसन्न हुईं। 


दो०-सुतन्ह समेत नहाइ नृप बोलि बिप्र गुर ग्याति। 
भोजन कीन्ह अनेक बिधि घरी पंच गइ राति ॥ ३५७ ॥ 


पुत्रोंसहित स्नान करके राजाने ब्राह्मण, गुरु और कुटुम्बियोंको बुलाकर अनेक 
प्रकारके भोजन किये। [ यह सब करते-करते] पाँच घड़ी रात बीत गयी ॥ ३५४ ॥ 


वौ०-मंगलगान करहि बर भामिनि । भे सुखमूल मनोहर जामिनि ॥ 


अँचइ पान सब काहूँ पाए । खग सुगंध भूषित छबि छाए ॥ 

सुन्दर स्त्रियाँ मङ्गलगान कर रही हें। वह रात्रि सुखकी मूल और मनोहारिणी 

हो गयी । सबने आचमन करके पान खाये और फूलोंकी माला, सुगन्धित द्रव्य आदिसे 
विभूषित होकर सब शोभासे छा गये ॥ १॥ 


रामहि देखि रजायसु पाई । निज निज भवन चले सिर नाई ॥ 
प्रेम प्रमोद बिनोइ बड़ाई । समड समाजु मनोहरताई ॥ 


श्रीरामचन्द्रजीको देखकर और आज्ञा पाकर सब सिर नवाकर अपने-अपने घरको 
चले। वहाँके प्रेम, आनन्द, विनोद, महत्त्व, समय, समाज और मनोहरताको--॥। २ ॥ 


कहि न सकहिं सत सारद सेसू । बेद बिरंचि महेस गनेसू ॥ 


सो में कहौं कवन बिधि बरनी । भूमिनाशु सिर धरद कि धरनी ॥ 

सैकड़ों सरस्वती, शेष, वेद, ब्रह्मा, महादेवजी और गणेशजी भी नहीं कह सकते। 
फिर भला में उसे किस प्रकारसे बखानकर कहूँ? कहीं केंचुआ भी धरतीको सिरपर ले 
सकता हैं ? ॥ ३ ॥ 


नृप सब भाँति सबहि सनमानी । कहि म्टु बचन बोलाई रानी ॥ 


बधू लरिकनीं पर घर आइ । राखेहु नयन पलक की नाई ॥ 

राजाने सबका सब प्रकारसे सम्मान करके, कोमल वचन कहकर रानियोंको 

बुलाया ओर कहा--बहुएँ अभी बच्ची हैं, पराये घर आयी हें; इनको इस तरहसे रखना 

जैसे नेत्रोंको पलकें रखती हैं( जैसे पलकें नेत्रोंकी सब प्रकारसे रक्षा करती हैं और उन्हें 
सुख पहुँचाती हैं, वैसे ही इनको सुख पहुँचान। ) ॥ ४ ॥ 

दो०-लरिका श्रमित उनीद बस सयन करावहु जाइ । 


अस कहि गे बिश्रामशृहँ राम चरन चितु लाइ ॥ ३५८ ॥ 
लड़के थके हुए नींदके वश हो रहे हैं, इन्हें ले जाकर शयन कराओ। ऐसा कहकर 
राजा श्रीरामचन्द्रजीके चरणोंमें मन लगाकर विश्रामभवनमें चले गये ॥ ३५५ ॥ 


चौ०-भूप बचन सुनि सहज सुहाए । जरित कनक मनि पलँग डसाए ॥ 
सुभग सुरमि पय फेनसमाना । कोमल कलित सुपेतीं नाना ॥ 


राजाके स्वभावसे ही सुन्दर वचन सुनकर [ रानियोंने ] मणियोंसे जड़े सुवर्णक 
पलंग बिछवाये । [ गह्दोंपर ] गौके दूधके फेलके समान सुन्दर एवं कोमल अनेकों सफेद . 
चादरें बिछायीं ॥ १॥ 
उपब्रहन बर बरनि न जाहीं । खग सुगंध मनिमंदिर माहीं ॥ 


रतनदीप सुठि चारु चँदोवा । कहत न बनइ जान जेहि जोवा ॥ 

सुन्दर तकियोंका वर्णन नहीं किया जा सकता । मणियोंके मन्दिरमे फूलोंकी मालाएं 
ओर सुगन्धद्रव्य सजे हें। सुन्दर रत्नोंके दीपकों और सुन्दर चेंदोवेकी शोभा कहते नहीं 
बनती । जिसने उन्हें देखा हो, वही जान सकता है ॥ २॥ 


सेज रुचिर रचि रासु उठाए । प्रेम समेत पलँग पौढ़ाए ॥ 
अभ्या पुनि पुनि भाइन्ह दीन्ही । निज निज सेज सयन तिन्ह कीन्ही ॥ 
इस प्रकार ह शय्या सजाकर [ माताओंने ] श्रीरामचन्द्रजीको उठाया और 


प्रमसहित पलेंगपर द गया । श्रीरामजीने बार-बार भाइयोंको आज्ञा दी । तब वे भी 
अपनी-अपनी शय्याओंपर सो गये ॥ ३॥ 


देखि स्याम म्दु मंजुल गाता । कहहिं सप्रेम बचन सब माता ॥ 


मारग जात भयावनि भारी । केहि बिधि तात ताड़का मारी ॥ 


श्रीरामजीक साँवले सुन्दर कोमल अङ्गोंको देखकर सब माताएँ प्रेमसहित वचन 


कह्‌ रही हें--हे तात ! मागम जाते हुए तुमने बड़ी भयावनी ताड़का राक्षसीको किस 
प्रकारसे मारा ? ॥ ४ ॥ 


दो-घोर निसाचर बिकट भट समर गनहि नहिं काहु । 
मारे सहित सहाय किमि खल मारीच सुबाहु ॥ ३५६ ॥ 


बड़े भयानक राक्षस, जो विकट योद्धा थे ओर जो युद्धमें किसीको कुछ नहीं गिनते थे, 
उन कुष्ट मारीच ओर सुबाहुको सहायकोंसहित तुमने कंस मारा ? ॥ ३५६ ॥ 

>> bend ३३०० MN 
चौ०-सुनि प्रसाद बलि तात तुम्हारी । ईस अनेक करवरें टारी ॥ 


मख रखवारी करि ठुहुँ भाई । शुरु प्रसाद सब बिद्या पाई ॥ 
हें तात! ड में बलेया लेती हूँ, मुनिकी कृपासे ही ईश्वरने तुम्हारी बहुत-सी बलाओंको 
टाल दिया । दोनों भाइयोंने यज्ञकी रखवाली करके गुरुजीक प्रसादसे सब विद्याएँ पायीं ॥१॥ 


छुनितिय तरी लगत पग घूरी । कीरति रही भुवन भरि पूरी ॥ 


कमठ पीठि पबि कूट कठोरा । नप समाज महुँ सिव धनु तोरा ॥ 

चरणोंकी धूलि लगते ही मुनिपत्नी अहल्या तर गयी । विश्वभरमें यह कीति 
पूर्णरीतिसे व्याप्त हो गयी । कच्छपकी पीठ, वज्ञ और परवेतसे भी कठोर शिवजीके धनुषको 
राजाओंके समाजमें तुमने तोड़ दिया ! ॥ २॥ 


बिस्व बिजय जसु जानकि पाई । आए भवन ब्याहि सब भाई ॥ 
सकल अमानुष करम तुम्हारे । केवल कोसिक कृपाँ सुधारे ॥ 


विश्वविजयके यश ओर जानकीको पाया, औरं सब भाइयोंको ब्याहकर घर आये । 
तुम्हारे सभी कमं अमानुषी हें ( मनुष्यकी शक्तिके बाहर हें ), जिन्हें केवल विश्वामित्रजी- 
की कृपाने सुधारा है ( सम्पन्न किया हैं ) ॥ ३॥ 


आजु सुफल जग जनु हमारा । देखि तात विधुबदन तुम्हारा ॥ 
जे दिन गए तुम्हि बिनु देखें । ते बिरंचि जनि पारहिं लेखें ॥ 


हें तात ! तुम्हारा चन्द्रमुख देखकर आज हमारा जगतूमें जन्म लेना सफल हुआ । 
तुमको बिना देखे जो दिन बीते हैं, उनको ब्रह्मा गिनतीमें न लावें (हमारी आयुर्मे शामिल 
न करें) ॥। ४ ॥ 


दो०-शाम प्रतोषीं मातु सब कहि बिनीत बर बेन । 
सुमिरि संभु गुर बिभ्र पद किए नीदबस नेन ॥ ३५७ ॥ 


बिनय भरे उत्तम वचन कहकर श्रीरामचन्द्रने सब माताओंको संतुष्ट किया । 
फिर शिवजी, गुरु और ब्राह्मणोंके चरणोंका स्मरणकर नेत्रोंको नीदके वश किया ( अर्थात्‌ 
वे सो रहे ) ॥ ३५७ ॥ श्र साझ 
ची०-नीदउँ बदन सोह सुठि लोना । मनहूँ साँझ सरसीरुह सोना ॥ 


घर घर करहि जागरन नारीं । देहि परसपर मंगल गारीं ॥ 

नींदमें भी उनका अत्यन्त सलोना मुखड़ा ऐसा सोह रहा था मानो संध्याके समय- 

का लाल कमल सोह रहा हो। स्त्रियाँ घर-घर जागरण कर रही हें और आपसमें ( एक- 
दूसरीको ) मङ्गलमयी गालियाँ दे रही हैं ॥ १॥ 

पुरी बिराजति राजति रजनी । रानी कहहिं बिलोकहु हु सजनी ॥ 


संदर बधुन्ह सासु ले सोई । फनिकन्ह जनु सिरमनि उर गोई ॥ 


रानियाँ कहती हें-हे सजनी ! देखो, [ आज ] रात्रिकी कंसी शोभा है, जिससे 
अयोध्यापुरी विशेष शोभित हो रही है ! [यों कहती हुई ] सासुएँ सुन्दर बहुओंको 
लेकर सो गयीं, मानो सर्पोने अपने सिरकी मणियोंको हूदयमें छिपा लिया है ॥ २॥ 


प्रात पुनीत काल प्रभु जागे । अरुनचूड़ बर बोलन लागे ॥ 

बदि मागधन्हि गुनगन गाए । पुरजन हार जोहारन आए ॥ 
प्रातःकाल पवित्र ब्राह्ममुह॒तंमें प्रभु जागे । मुर्गे सुन्दर बोलने लगे | भाट और 

मागधोंने गुणोंका गान किया तथा नगरके लोग द्वारपर जोहार करनेको आये ॥ ३॥ 


बंदि बिभ्र सुर शुर पितु माता । पाइ असीस सुदित सब भ्राता ॥ 
जननिन्ह सादर बदन निहारे । भूपति संग झार पशु धारे ॥ 


ब्राह्मणों, देवताओं, गुरु, पिता और माताओं की वन्दना करके आशीर्वाद पाकर सब 
भाई प्रसन्न हुए । माताओंने आदरके साथ उनके मुखों को देखा | फिर वे राजाके साथ 
दरवाजे ( बाहर ) पधारे ॥ ४ ॥ 


दो-कीन्हि सोच सब सहज सुचि सरित पुनीत नहाइ । 


प्रातक्रिया करि तात पहि आए चारिउ भाइ ॥ ३८८ ॥ 


स्वभावसे ही पवित्र चारों भाइयोंने सब शौचादिसे निवत्त होकर पवित्र सरयू नदीमें 
स्तान किया और प्रात:क्रिया ( संध्या-वन्दनादि ) करके वे पिताके पास आये ॥ ३५८ ॥ 


नवाह्णपारायण, तीसरा विश्राम 
चो०-भूप बिलोकि लिए उर लाई । बेठे हरषि रजायसु पाई ॥ 
देखि रामु सब समा जुड़ानी । लोचन लाभ अवधि अनुमानी ॥ 


राजाने देखते ही उन्हें हृदयसे लगा लिया । तदनन्तर वे आज्ञा पाकर हषित होकर 
बेठ गये। श्रीरामचन्द्रजीके दशेनकर और नेत्रोंके लाभकी बस यही सीमा हैं ऐसा अनुमान- 
कर सारी सभा शीतल हो गयी ( अर्थात्‌ सबके तीनों प्रकारके ताप सदाके लिये मिट 
गये ) ॥ १॥ 
पान बासष्ठु सोन कोसिकु आए । सुभग आसनान्‍ह मांन बेठाए ॥ 


सुतन्ह समेत पूजि पद लागे । निरखि रामु दोउ गुर अनुरागे ॥ 
फिर मुनि बसिष्ठजी और विश्वामित्रजी आयें। राजाने उनको सुन्दर आसनोंपर 

बैठाया और पुत्रोंसमेत उनकी पूजा करके उनके चरणों लगे । दोनों गुरु श्रीरामजीको देख- 
कर प्रममं मुग्ध हो गये ॥ २॥ 


कहहिं बसिष्टु धरम इतिहासा । सुनहि महीसु सहित रनिवासा ॥ 
छान मन अगम गाधिसुत करनी । सुदित बसिष्ट बिपुल बिधि बरनी ॥ 


र वसिष्ठजी धर्मके इतिहास कह रहे हें और राजा रनिवाससहित सुन रहे हें । जो 
मुनियोंके मनको भी अगम्य है, ऐसी विश्वामित्रजीकी करनीको वसिष्ठजीने आनन्दित 
होकर बहुत प्रकारसे वर्णन किया ॥ ३॥ 


बोले बामदेउ सब साँची । कीरति कलित लोक तिहूँ माची ॥ 


सुनि आनंदु भयड सब काहू । राम लखन उर अधिक उछाह ॥ 

वामदेवजी बोले--ये सब बातें सत्य हैं। विश्वामित्रजीकी सुन्दर कीति तीनों 
लोकोंमें छायी हुईं है। यह सुनकर सब किसीको आनन्द हुआ । श्री राम-लक्ष्मणके हृदयमें 
अधिक उत्साह ( आनन्द ) हुआ ॥ ४ ॥ 


दो०-मंगल मोद उछाह नित जाहिं दिवस एहि भाँति । 


उमगी अवध अनंद भरि अधिक अधिक अधिकाति ॥ ३५६ ॥ 


नित्य ही मङ्गल, आनन्द और उत्सव होते हें; इस तरह आनन्दमें दिन बीतते 
जाते हें । अयोध्या आनन्दसे भरकर उमड़ पड़ी, आनन्दकी अधिकता अधिक-अधिक बढ़ती 


ही जा रही है । ३५६ ॥ 
चौ०-सुदिन सोधि कल कंकन छोरे । मंगल मोद बिनोद न थोरे ॥ 
नित नव सुखु सुर देखि सिहाहीं। अवध जन्म जाचहिं बिधि पाहीं ॥ 
अच्छा दिन ( शुभ मुहूर्त ) शोधकर सुन्दर कङ्कण खोले गये। मङ्गल, आनन्द 
और विनोद कुछ कम नहीं हुए (अर्थात्‌ बहुत हुए) । इस प्रकार नित्य नये सुखको देखकर 
देवता सिहाते हें और अयोध्यामें जन्म पानेके लिये ब्रह्माजीसे याचना करते हें ॥ १॥ 


बिस्वामित्र चलन नित चहहीं । राम सप्रेम बिनय बस रहहीं ॥ 
दिन दिन सयणशुन भूपति भाऊ । देखि सराह महासुनिराऊ ॥ 
विश्वामित्रजी नित्य ही चलना (अपने आश्रम जाना) चाहते हें, पर रामचन्द्रजीके 


स्नेह और विनयवश रह जाते हैं। दिनोंदिन राजाका सोगुना भाव ( प्रेम ) देखकर 
महामुनिराज विश्वामित्रजी उनकी सराहना करते हें ॥ २॥ 


मागत बिदा राउ अनुरागे । सुतन्ह समेत ठाढ़ भे आगे ॥ 
नाथ सकल संपदा तुम्हारी में सेवकु समेत सुत नारी ॥ 

अन्तमें जब विश्वामित्रजीने विदा माँगी, तब राजा प्रेममग्न हो गये और पुत्रों- 

सहित आगे खड़े हो गये। [ वे बोले--] हे नाथ! यह सारी सम्पदा आपकी है । में तो 

स्त्री-पुत्रोंसहित आपका सेवक हूँ ॥ ३ ॥ 


करब सदा लरिकन्ह पर छोहू । दरसनु देत रहब सुनि मोहू ॥ 
अस कहि राउ सहित सुत रानी । परेड चरन सुख आव न बानी ॥ 


हे मुनि ! लड़कोंपर सदा स्नेह करते रहियेगा और मुझे भी दर्शन देते रहियेगा । 
ऐसा कहकर पुत्रों और रानियोंसहित राजा दशरथजी विश्वामित्रजीके चरणोंपर गिर पड़े, 
[ प्रेमविह्णल हो जानेके कारण ] उनके मुंहसे बात नहीं निकलती ॥ ४ ॥ 


दीन्हि असीस बिप्र बहु भाती । चले न प्रीति रीति कहि जाती ॥ 


रासु सप्रेम संग सब भाई । आयसु पाइ फिरे पहुँचाई ॥ 

ब्राह्मण विश्वामित्रजीने बहुत प्रकारसे आशीर्वाद दिये और वे चल पड़े; प्रीतिकी 
रीति कही नहीं जाती । सब भाइयोंको साथ लेकर श्रीरामजी प्रेमके साथ उन्हें पहुँचाकर 
और आज्ञा पाकर लौटे ॥ ५ ॥ 


दो०-राम रूपु भूपति भगति ब्याह उछाहु अनंदु । 
जात सराहत मनहिं मन सुदित गाधिकुलचंटु ॥ ३६० ॥ 


गाधिकुलके चन्द्रमा विश्वामित्रजी बड़े हर्षके साथ श्रीरामचन्द्रजीके रूप, राजा 
दशरथजीकी भक्ति, [ चारों भाइयोंके ] विवाह और [ सबके ] उत्साह और आनन्दको 
मन-ही-मन सराहते जाते हैं ॥ ३६० ॥ 


चो०-बामदेव रघुकुल शुर ग्यानी । बहुरिगाधिसुत कथा बखानी ॥ 
सुनि सुनिसुजसुमनहिं मनराऊ । बरनत आपन पुन्य प्रभाऊ ॥ 


वामदेवजी और रघुक्‌ लकंगुरु ज्ञानी वसिष्ठजीन फिर विशवामित्रजीकी कथा बखानकर 
कही।मुनिका सुन्दर यश सुनकर राजा मन-ही-मन अपने पुण्योंके प्रभावका बखान करने लगे । 


बहुरे लोग रजायसु भयऊ । सुतन्ह समेत नृपति गृह गयऊ ॥ 
जहे. तहेँ राम ब्याहु सबु गावा । सुजसु पुनीत लोक तिहुँ छाबा ॥ 
आज्ञा हुईं तब सब लोग [ अपने-अपने घरोंको ] लोटे । राजा दशरथजी भी 


पुत्रोसहित महलमें गये । जहां-तहाँ सब श्रीरामचन्द्रजीके विवाहकी गाथाएँ गा रहे हैं। 
श्रीरामचन्द्रजीका पवित्र सुयश तीनों लोकोंमें छा गया ॥ २॥ 


आए ब्याहि रासु घर जब तें । बसइ अनंद अवध सब तब तें ॥ 
प्रभु बिबाह जस भयउ उछाहू । सकहिं न बरनि गिरा अहिनाहू ॥ 

जबसे श्रीरामचन्द्रजी विवाह करके घर आये, तबसे सब प्रकारका आनन्द अयोध्या- 
में आकर बसन लगा। प्रभुके विवाहमें जैसा आनन्द-उत्साह हुआ, उसे सरस्वती और 
सपोंके राजा शेषजी भी नहीं कह सकते ॥ ३॥ 

काबेकुल जीवनु पावन जानी । राम सीय जसु मंगल खानी ॥ 


तेहि ते में कछु कहा बखानी । करन पुनीत हेतु निज बानी ॥ 

श्रीसीतारामजीके यशको कविकुलके जीवनको पवित्र करनेवाला और मङ्गलोंकी खान 

जानकर, इससे मेने अपनी वाणीको पवित्र करनेके लिये कुछ (थोड़ा-सा) बखानकर कहा है। 
४०-निज गिरा पावनि करन कारन राम जसु तुलसीं कह्यो । 
रघुबीर चरित अपार बारिधि पारु कबि कोनें लह्यो ॥ 
उपबीत ब्याह उछाह मंगल सुनि जे सादर गावही । 
बैदेहि राम प्रसाद ते जन सर्वदा सुखु पावहीं ॥ 


अपनी वाणीको पवित्र करनेके लिये तुलसीने रामका यश कहा हैँ । [नहीं तो] 
श्रीरघुनाथजीका चरित्र अपार समुद्र हुँ, किस कविने उसका पार पाया है? जो लोग 
यज्ञोपवीत और विवाहके मङ्गलमय उत्सवका वर्णन आदरके साथ सुनकर गावेंगे, वे लोग 
श्रीजानकोजी और श्रीरामजीकी कृपासे सदा सुख पावेंगे । 


सो०--सिय रघुबीर बिबाहु जे सप्रेम गावहिं सुनहि । 


तिन्ह कहुँ सदा उछाहु मंगलायतन राम जसु ॥ ३६१ ॥ 

श्रीसीताजी और श्रीरघुनाथजीके विवाह-प्रसङ्गको जो लोग प्रेमपूर्वक गायें-सुनेंगे, 
उनके लिये सदा उत्साह ( आनन्द )-ही-उत्साह है; क्योंकि श्रीरामचन्द्रजीका यश मङ्गल- 
का धाम हें ॥ ३६१ ॥ 


मासपारायण, बारहवाँ विश्राम 
इति भोमद्रामचरितमानसे सकलकलिकलुषविष्वंसने प्रथमः सोपानः समाप्तः । 
कलियुगके सम्पूर्ण पापोंको विध्वंस करनेवाले श्रीरामचरितमानसका यह 
पहला सोपान समाप्त हुंआ । 
( बालकाण्ड समाप्त .) 

अति आनंद उमगि अनुरागा । 
चरन सरोज पखारन लागा ॥ 

श्रीगणेशाय नमः 
श्रीजानकीवल्लभो विजयते 


श्रीरामचरितमानस 


द्वितोय सोपान 
जया या पट 


शशोक 
यस्याङ्के च विभाति भृधरसुता देवापगा मस्तके 
भाले बालविधुर्गले च गरलं यस्योरसि व्यालराट्‌ । 
सोऽयं भूतिविभूषणः सुरवरः सर्वाधिपः सर्वदा 
शर्बेः सर्वगतः शिवः शशिनिभः श्रीशङ्करः पातु माम्‌ ॥ १ ॥ 
जिनकी गोदमें हिमाचलसुता पार्वंतीजी, मस्तकपर गङ्गाजी, ललाटपर द्वितीयाका 
चन्द्रमा, कण्ठमें हलाहल विष और वक्षःस्थलपर सर्पराज शेषजी सुशोभित हैं, वे भस्मसे 


विभूषित, देवताओं में श्रेष्ठ, सर्वेश्वर, संहारकर्ता [या भक्तोंके पापनाशक ], सर्वव्यापक, 
कल्याणरूप, चन्द्रमाके समान शुश्रवर्ण श्रीशंकरजी सदा मेरी रक्षा करें ॥ १॥ 


प्रसन्नतां या न गताभिषेकतरस्तथा न मम्ले बनवासटुःखतः । 
सुखाम्बुजश्री रघुनन्दनस्य मे सदास्तु सा मञ्जुलमङ्गलप्रदा ॥ २ ॥ 


रघुकूलको आनन्द देनेवाले श्रीरामचन्द्रजीके मुखारविन्दकी जो शोभा राज्याभिषेकसे 
( राज्याभिषेककी बात सुनकर) न तो प्रसन्नताको प्राप्त हुई और न वनवासके दुःखसे 
मलिन ही हुईं, वह (मुखकमलकी छबि) मरे लिये सदा सुन्दर मङ्गलोंकी देनेवाली हो ॥२॥ 
नीलाम्बुजश्यामलकोमलाड्ं सौीतासमारोपितवामभागम्‌ । 
पाणो महासायकचारुचापं नमामि रामं रघुवंशनाथम्‌ ॥ ३॥ 

नीले कमलके समान श्याम और कोमल जिनके अङ्ग हें, श्रीसीताजी जिनके 


वामभागमें विराजमान हें और जिनके हाथोंमें [ क्रमशः ] अमोध बाण और सुन्दर धनुष 
हैं, उन रघुवंशके स्वामी श्रीरामचन्द्रजीको में नमस्कार करता हूँ ॥ ३ ॥ 


करब्द- 


ए 

दो०--श्रीशुरु चरन सरोज रज निज मनु सुकुरु सुधारि । 
बरनउँ रघुबर बिमल जसु जो दायकु फल चारि ॥ 


श्रीगुरुजीके चरणकमलोंकी रजसे अपने मनरूपी दर्पणको साफ करक में श्री रघुनाथ- 
जीके उस निर्मल यशका वर्णन करता हूँ जो चारों फलोंको (धमं, अर्थ, काम, मोक्षको ) देनेवाला है। 


चो०-जब तें शासु ब्याहि घर आए । नित नव मंगल मोद बधाए ॥ 
भुवन चारिदस भूधर भारी । सुकृत मेघ बरषहिं सुख बारी ॥ 


जबसे श्रीरामचन्द्रजी विवाह करके घर आये, तबसे [ अयोध्यामें ] नित्य नये 
मङ्गल हो रहे हें और आनन्दके बधावे बज रहे हें । चौदहों लोकरूपी बड़े भारी पर्वतोंपर 
पुण्यरूपी मेध सुखरूपी जल बरसा रहे हें॥ १॥ 
रिधि सिधि संपति नदीं सुहाई । उमगि अवघ अंबुधि कहुँ आई ॥ 
मनिगन पुर नर नारि सुजाती । सुचि अमोल सुंदर सब भाँती ॥ 
ऋद्धि-सिद्धि और सम्पत्तिरूपी सुहावनी नदियाँ उमड़-उमड़कर अयोध्यारूपी 
समुद्रम आ मिलीं । नगरके स्त्री-पुरुष अच्छी जातिके मणियोंके समूह हें जो सब प्रकारसे 
पित्र, अमूल्य और सुन्दर हें ॥ २॥ 
कहि न जाइ कछु नगर बिभूती । जनु एतनिअ बिरंचि करतूती ॥ 
सब बिधि सब पुर लोग सुखारी । रामचंद सुख चंदु निहारी ॥ 
नगरका एश्वर्य कुछ कहा नहीं जाता | ऐसा जान पड़ता है मानो ब्रह्माजीकी 
कारीगरी बस इतनी ही हैं। सब नगरनिवासी श्रीरामचन्द्रजीके मुखचन्द्रको देखकर सब 
प्रकारसे सुखी हें ॥ ३॥ 


सुदित मातु सब सखीं सहेली । फलित बिलोकि मनोरथ बेली ॥ 
राम रूपु शुन सीलु सुभाऊ । प्रमुदित होइ देखि सुनि राऊ ॥ 


सब माताएँ ओर सखी-सहेलियां अपनी मनोरथरूपी बेलको फली हुई देखकर 
आनन्दित हैं । श्रीरामचन्द्रजीके रूप, गुण, शील और स्वभावको देख-सुनकर राजा दशरथजी 
बहुत ही आनन्दित होते हें॥ ४ ॥ 


रो-सब कें उर अभिलाषु अस कहहिं मनाइ महेसु । 
आप अछत जुबराज पद रामहि देउ नरेसु ॥ १॥ 


सबके हृदयमें ऐसी अभिलाषा है और सब महादेवजीको मनाकर ( प्रार्थना करके ) 
कहते हैं कि राजा अपने जीते-जी श्रीरामचन्द्रजीको युवराज-पद दे दें ॥ १॥ 

चौ०-एक समय सबसहित समाजा । राजसभाँ रघुराजु बिराजा ॥ 
सकल सुकृत मूरति नरनाहू । राम सुजसु सुनि अतिहि उछाहू ॥ 
एक समय रघुकुलके राजा दशरथजी अपने सारे समाजसहित राजसभामें विराज- 


मान थे। महाराज समस्त पुण्योंकी मूर्ति हैं, उन्हें श्रीरामचन्द्रजीका सुन्दर यश सुनकर 
अत्यन्त आनन्द हो रहा हैं ॥ १॥ 


नप सब रहहि कृपा अभिलाषे । लोकप करहिं प्रीति रुख राखें ॥ 
तिशुवन तीनि काल जग माहीं । भूरिभाग दसरथ सम नाहीं ॥ 


सब राजा उनकी कृपा चाहते हें और लोकपालगण उनके रुखको रखते हुए ( अनु- 
कूल होकर ) प्रीति करते हें । [ पृथ्वी, आकाश, पाताल ] तीनों भुवनोंमें और [ भूत, 
भविष्य, वर्तमान ] तीनों कालोंमें दशरथजीके समान बड़भागी [और ] कोई नहीं है ॥२॥ 
मंगलमूल राण सुत जासू। जो कछु कहिअ थोर सबु तासू ॥ 
रायें सुभायँ सुकुरु कर लीन्हा । बदनु बिलोकि सुकुट सम कीन्हा ॥ 

मङ्गलोंके मूल श्रीरामचन्द्रजी जिनके पुत्र हें उनके लिये जो कुछ कहा जाय सब 
थोड़ा हे। राजाने स्वाभाविक ही हाथमें दर्पण ले लिया और उसमें अपना मुंह देखकर 
मुकुटको सीधा किया ॥ ३॥ 


श्रवन समीप भए सित केसा । मनहूँ जरठपनु अस उपदेसा ॥ 
नरप जुबराजु राम कहुँ देहू । जीवन जनम लाइ किन लेह ॥ 


[ देखा कि ] कानोंके पास बाल सफेद हो गये हें; मानो बुढ़ापा ऐसा उपदेश 
कर रहा है कि हे राजन्‌ ! श्रीरामचन्द्रजीको युवराज-पद देकर अपने जीवन और जन्मका 
लाभ क्यों नहीं लेते ।। ४ ॥ 


दो०-यह बिचारु उर आनि नप सुदिनु सुअवसरु पाइ । 
प्रेम पुलकि तन सुदित मन गुरहि सुनायउ जाइ ॥ २॥ 
हृदयमें यह विचार लाकर ( युवराज-पद देनेका निश्चय कर ) राजा दशरथजीने 


शुभ दिन और सुन्दर समय पाकर, प्रेमसे पुलकितशरीर हो आनन्दमग्न मनसे उसे गुरु 
वसिष्ठजीको जा सुनाया ॥ २॥ 


चो०-कहइ भुआलु सुनिअ छुनिनायक। भए राम सब बिधि सब लायक ॥ 
सेवक सचिव सकल पुरबासी । जे हमार अरि मित्र उदासी ॥ 


राजाने कहा--हे मुनिराज ! [ कृपया यह निवेदन ] सुनिये । श्रीरामचन्द्र अब 
सब प्रकारसे सब योग्य हो गये हैं। सेवक, मन्त्री, सव नगरनिवासी और जो हमारे शत्रु, 
मित्र या उदासीन हें--।। १ ॥ 

DRS मिली ली आल 
सबहि रासु प्रिय जेहि बिधि मोही । प्रभु असीस जनु तनु घरि सोही ॥ 
बिप्र सहित परिवार गोसाई । करहिं छोहु सब रौरिहि नाई ॥ 


सभीको श्रीरामचन्द्र वैसे ही प्रिय हैं जैसे वे मुझको हें । [ उनके रूपमें | आपका 
आशीर्वाद ही मानो शरीर धारण करके शोभित हो रहा हैं हें स्वामी ! सारे ब्राह्मण 
परिवारसहित, आपके ही समान उनपर स्नेह करते हं ॥ २॥ 


जे शुर चरन रेनु सिर धरहीं । ते जनु सकल बिभव बस करही ॥ 
मोहि सम यहु अनुभयड न दूजें । सबु पायउँ रज पावनि पूजें ॥ 


जो लोग गुरुके चरणोंकी रजको मस्तकपर धारण करते हें, वे मानो समस्त 
ऐश्वयंको अपने वशमें कर लेते हें । इसका अनुभव मेरे समान दूसरे किसीने नहीं किया। 
आपकी पवित्र चरणरजकी पूजा करके मेने सब कुछ पा लिया ॥ ३॥। 


अब अभिलाषु॒ एकु मन मोरें । पूजिहि नाथ अनुग्रह तोरे ॥ 
सुनि प्रसन्नलखि सहज सनेहू । कहेउ नरेस रजायसु देहू ॥ 


अब मेरे मनमें एक ही अभिलाषा है। हे नाथ! वह भी आपहीके अनुग्रहसे पूरी 
होगी। राजाका सहज प्रेम देखकर मुनिने प्रसन्न होकर कहा-नरेश ! आज्ञा दीजिये 
( कहिये, क्या अभिलाषा हे? ) ॥ ४ ॥ 


दो०-शजन राउर नासु जसु सब अभिमत दातार । 


फल अनुगामी महिप मनि मन अभिलाषु तुम्हार ॥ ३ ॥ 


र राजन्‌ ! आपका नाम और यश ही सम्पूर्ण मनचाही वस्तुओंको देनेवाला हे । 
हे राजाओंके मुकुटमणि ! आपके मनकी अभिलाषा फलका अनुगमन करती है (अर्थात्‌ 
आपके इच्छा करनेके पहले ही फल उत्पन्न हो जाता है ) ॥ ३ ॥ 


चौ०-सब बिधिशुरुप्रसन्नजियँजानी । बोलेउ राउ रहँसि मु बानी ॥ 
नाथ रासु करिअहिं जुबराज्‌ । कहिअकृपाकरि करिअ समाजू ॥ 
अपने जीमें गुरुजीको सब प्रकारसे प्रस्न जानकर, हषित होकर राजा कोमल 


वाणीसे बोले--हे नाथ ! श्रीरामचन्द्रको युवराज कीजिये । कृपा करके कहिये ( आज्ञा 
दीजिये ) तो तैयारी की जाय ॥ १॥ 


मोहि अछत यहु होइ उछाहू । लहहिं लोग सब लोचन लाहू ॥ 


प्रभु प्रसाद सिव सबइ निबाहीं । यह लालसा एक मन माहीं ॥ 

मेरे जीते-जी यह आनन्द-उत्सव हो जाय, [ जिससे ] सब लोग अपने नेत्रोंका 
लाभ प्राप्त करें । प्रभु ( आप ) के प्रसादसे शिवजीने सब कुछ निबाह दिया ( सर्ब 
इच्छाएं पूर्ण कर दीं) कंवल यही एक लालसा मनमें रह गयी है ॥ २॥ 

पुनि न सोच तनु रहउ कि जाऊ । जेहिं न होइ पाछें पछिताऊ ॥ 
सुनि सुनि दसरथ बचन सुहाए्‌ । मंगल मोद मूल मन भाए ॥ 


[ इस लालसाके पूर्ण हो जानेपर ] फिर सोच नहीं, शरीर रहे या चला जाय, 
जिससे मुझे पीछे पछतावा न हो । दशरथजीके मङ्गल और आतन्दके मूल सुन्दर वचन 
सुनकर मुनि मनमें बहुत प्रसन्न हुए ॥ ३॥ 


सुनु नृप जासु बिसुख पछिताहीं । जासु भजन बिनु जरनि न जाही ॥ 
भयउ तुम्हार तनय सोइ स्वामी । रासु पुनीत प्रेम अनुगामी ॥ 


[ वसिष्ठजीने कहा--] हे राजन्‌ ! सुनिये, जिनसे विमुख होकर लोग पछताते 
हें और जिनके भजन बिना जीकी जलन नहीं जाती, वही स्वामी ( सर्वेलोकमहैश्वर) 
श्रीरामजी आपके पुत्र हुए हैं, जो पवित्र प्रेमके अनुगामी हें। [ श्रीरामजी पवित्र प्रेमके 
पीछे-पीछे चलनेवाले हें, इसीसे तो प्रेमवश आपके पुत्र हुए हें ]॥ ४ ॥ 


दो०-बेगि बिलंबु न करिअ नृप साजिअ सबुद्द समाजु । 
सुदिन सुमंगलु तबहिं जब रासु होहिं जुबराजु ॥ ४ ॥ 


हें राजन्‌ ! अब देर न कीजिये, शीघ्र सब सामान सजाइय । शुभ दिन और 
सुन्दर मङ्गल तभी है जब श्रीरामचन्द्रजी युवराज हो जायें ( अर्थात्‌ उनके अभिषेकके 
लिये सभी दिन शुभ और मङ्गलमय हैं ) ॥ ४ ॥ 


चौ०-सुदित महीपति मंदिर आए । सेवक सचिव सुमंत्रु बोलाए ॥ 
कहि जयजीव सीस तिन्ह नाए । भूप सुमंगल बचन सुनाए ॥ 


राजा आनन्दित होकर महलमें आये और उन्होंने सेवकोंको तथा मन्त्री सुमन्त्रको 
बलवाया । उन लोगोंने 'जय-जीव' कहकर सिर नवाय । तब राजान सुन्दर मङ्गलमय 
वचन ( श्रीरामजीको युवराज-पद देनेका प्रस्ताव ) सुनाय ॥ १ ॥ 


जों पाँचहि मत लागे नीका । करहु हरषि हियें रामहि टीका ॥ 
[और कहा-- ] यदि पंचोंको ( आप सबको ) यह मत अच्छा लगे, तो 
हृदयमें हषित होकर आपलोग श्रीरामचन्द्रका राजतिलक कीजिये ॥ २ ॥ 


मंत्री सुदित सुनत प्रिय बानी । अभिमत बिरवें परेड जनु पानी ॥ 
बिनती सचिव करहिं कर जोरी । जिअहु जगतपति बरिस करोरी ॥ 


इस प्रिय वाणीको सुनते ही मन्त्री ऐसे आनन्दित हुए मानो उनके मनोरथरूपी 
पौधेपर पानी पड़ गया हो। मन्त्री हाथ जोड़कर विनती करते हें कि हे जगत्पति ! आप 
करोड़ों वर्ष जियें ॥ ३॥ 
रा० स० 2_— 

जग मंगल भल काजु बिचारा । बेगिआ नाथ न लाइअ बारा ॥ 
नपहि मोटु सुनि सचिव सुभाषा । बढ़त बोंड़ जनु लही सुसाखा ॥ 
आपने जगत्‌भरका मङ्गल करनेवाला भला काम सोचा है। हे नाथ ! शीघ्रता 
कीजिये, देर न लगाइये । मन्त्रियोंकी सुन्दर वाणी सुनकर राजाको ऐसा आनन्द हुआ 
मानो बढ़ती हुई बेल सुन्दर डालीका सहारा पा गयी हो ॥ ४ ॥ 
दो-कहेउ भूप सुनिराज कर जोइ जोइ आयसु होइ । 
राम राज अभिषेक हित बेगि करहु सोइ सोइ ॥ ५ ॥ 


राजाने कहा--श्रीरामचन्द्रके राज्याभिषेकके लिये मुनिराज वसिष्ठजीकी जो-जो 
आज्ञा हो, आपलोग वही सब तुरंत करें ॥ ५॥ 


चो०-हरषि सुनीस कहेउ मटु बानी । आनहु सकल सुतीरथ पानी ॥ 
ओषध मूल फूल फल पाना । कहे नाम गनि मंगल नाना ॥ 


मुनिराजने हषित होकर कोमल वाणीसे कहा कि सम्पूर्ण श्रेष्ठ तीर्थोका जल ले 
आओ । फिर उन्होंने ओषधि, मूल, फूल, फल और पत्र आदि अनेकों माङ्गलिक वस्तुओंके 
नाम गिनकर बताये ॥ १॥ 


चामर चरम बसन बहु भाती । रोम पाट पट अगनित जाती ॥ 


मनिगन मंगल बस्तु अनेका । जो जग जोगु भूप अभिषेका ॥ 
चेंवर, मृगचर्मे, बहुत प्रकारके वस्त्र, असंख्यों जातियोंके ऊनी और रेशमी कपड़े, 

[ नाना प्रकारकी ] मणियाँ ( रत्न ) तथा और भी बहुत-सी मङ्गल-वस्तुएँ, जो जगत्में 

राज्याभिषेकके योग्य होती हैं, [ सबको मंगानेकी उन्होंने आज्ञा दी ] ॥ २॥ 


बेद बिदित कहि सकल बिधाना । कहेउ रचहु पुर बिबिध बिताना ॥ 
सफल रसाल पूगफल केरा। रोपहु बीथिन्ह पुर चहुँ फेरा ॥ 


मुनिने वेदोंमें कहा हुआ सब विधान बताकर कहा--नगरमें बहुत-से मण्डप (चेदोवे) 
सजाओ। फलोंसमेत आम, सुपारी और केलेके वृक्ष नगरको गलियोंमें चारों ओर रोप दो॥।३॥ 


रचहु मंजु मनि चोकें चारू । कहहु बनावन बेगि बजारू ॥ 


पूजइु गनपति शुर कुलदेवा । सब बिधि करहु भूमिसुर सेवा ॥ 
Mo सुन्दर मणियोंके मनोहर चौक पुरवाओ और बाजारको तुरंत सजानक लिये कह दो । 
, गुरु और कुलदेवताकी पूजा करो और भूदेव ब्राह्मणोंकी सब प्रकारसे सेवा करो । 


दोौ०-ध्वज पताक तोरन कलस सजहु तुरग रथ नाग। 
सिर धरि सुनिबर बचन सबु निज निज काजहिं लाग ॥ & ॥ 

ध्वजा, पताका, तोरण,कलश, घोड़े, रथ और हाथी सबको सजाओ। मुनिश्रेष्ठ वसिष्ठ- 
जीके वचनोंको शिरोधायं करके सब लोग अपने-अपने काममें लग गये॥ ६॥ 


चौ ०-जो सुनीस जेहि आयसु दीन्हा । सोतेहिं काजु प्रथम जनु कीन्हा॥ 


बिघ्र साघु सुर पूजत राजा । करत राम हित मंगल काजा ॥ 

मुनीशवरने जिसको जिस कामके लिये आज्ञा दी, उसने वह काम' [ इतनी शी घ्रतासे 

कर डाला कि ] मानो पहलेसे ही कर रक्खा था । राजा ब्राह्मण, साधु और देवताओंको 
पुज रहे हैं और श्रीरामचन्द्रजीके लिये सब मद्भलकाये कर रहे हैं ॥ १ ॥ 


सुनत राम अभिषेक सुहावा । बाज गहागह अवध बधावा ॥ 
राम सीय तन सगुन जनाए । फरकहिं मंगल अंग सुहाए ॥ 
श्रीरामचन्द्रजीके राज्याभिषेककी सुहावनी खबर सुनते ही अवधभरमें बड़ी धूमसे 


बधावे बजने लगे। श्रीरामचन्द्रजी और सीताजीके शरीरमें भी शुभ शकुन सूचित हुए। 

उनके सुन्दर मङ्गल अङ्ग फड़कने लगे ॥ २॥ 

पुलकि सप्रेम परसपर कहहीं । भरत आगमनु सूचक अहहीं ॥ 

भए बहुत दिन अति अवसेरी । सशुन प्रतीति भेंट प्रिय केरी ॥ 
पुलकित होकर वे दोनों प्रेमसहित एक-दूसरेसे कहते हैं कि ये सब शकुन भरतके 

आनेकी सूचना देनेवाले हैं। [ उनको मामाके घर गये ] बहुत दिन हो गये; बहुत ही 


अवसेर आ रही है ( बार-बार उनसे मिलनेकी मनमें आती है ) शकुनोंसे प्रिय ( भरत ) 
के मिलनेका विश्वास होता है॥ ३॥ 


भरत सरिस प्रिय को जग माहीं । इहइ सशुन फलु दूसर नाहीं ॥ 
रामहि बंधु सोच दिन राती । अंडन्हि कमठ हृदउ जेहि भाँती ॥ 
और भरतके समान जगत्में [ हमें ] कोन प्यारा है। शकुनका बस, यही फल 


है, दूसरा नहीं । श्रीरामचन्द्रजीको [ अपने ] भाई भरतका दिन-रात ऐसा सोच रहता है 
जैसा कछुएका हृदय अंडोंमें रहता हे ॥ ४॥ 


दो०-एूहि अवसर मंगलु परम सुनि रहँसेउ रनिवासु । 
सोभत लखि बिधु बढ़त जनु बारिधि बीचि बिलासु ॥ ७॥ 
इसी समय यह परम मङ्गल समाचार सुनकर सारा रनिवास हित हो उठा, जैसे 
चन्द्रमाको बढ़ते देखकर समुद्रमें लह्रोंका विलास ( आनन्द ) सुशोभित होता है ॥ ७ ॥ 


चौ०-प्रथम जाइ जिन्ह बचन सुनाए । भूषन बसन मूरि तिन्ह पाए ॥ 
प्रेम पुलकि तन मन अनुरागीं । मंगल कलस सजन सब लागीं ॥ 


CC-0. Nanaji Deshmukh Library, BJP, Jammu. Digitized by eGangotri 


३४० रामचरितमानस 

~ Te ७... 
सबसे पहले [ रनिवासमे ] जाकर जिन्होंने ये दिह ( समाचार ) सुनाये 
उन्होंने बहुत-से आभूषण और वस्त्र पाये । रानियोंका शरीर प्रेमसे पुलकित हो उठा और 
मन प्रेममें मग्न हो गया । वे सब मङ्गलकलश सजाने लगीं ॥ १ ॥ 
चौकें चारु सुमित्राँ पूरी । मनिमय बिबिध भाँति अति रूरी ॥ 
आनँद मगन राम महतारी । दिए दान बहु बिप्र हँकारी ॥ 
सुमित्राजीने मणियों ( रत्नों ) के बहुत प्रकारके i सुन्दर और मनोहर 
चौक पूरे । आनन्दमें मग्न हुईं श्रीरामचन्द्रजीको माता कोसल ब्राह्मणोंको बुलाकर 
बहुत दान दिये ॥ २॥ 


पूजी यामदेबि सुर नागा। कहेउ बहोरि देन बलिभागा ॥ 
जेहि बिधि होइ राम कल्यानू । देहु दया करि सो बरदानू ॥ 


उन्होंने ग्रामदेवियों, देवताओं और नागोंकी पूजा की और फिर बलि भेंट देनेको 
कहा ( अर्थात्‌ कार्य सिद्ध होनेपर फिर पूजा करनेकी मनौती मानी ); और प्रार्थना की कि 
जिस प्रकारसे श्रीरामचन्द्रजीका कल्याण हो, दया करके वही वरदान दीजिये ॥ ३॥ 
गावहिं मंगल कोकिलबयनीं । बिधुबदनी म़गसावकनयनीं ॥ 
कोयलको-सी मीठी वाणीवाली, चन्द्रमाके समान मुखवाली और हिरनके बच्चेके- 
से नेत्रोंवाली स्त्रियाँ मङ्गलगान करने लगीं ॥ ४ ॥ 
दो०-शाम राज अभिषेकु सुनि हिय हरषे नर नारि । 


लगे सुमंगल सजन सब बिधि अनुकूल बिचारि ॥ ८ ॥ 
श्रौरामचन्द्रजीका राज्याभिषेक सुनकर सभी स्त्री-पुरुष हृदयमें हषित हो उठे और 
विधाताको अपने अनुकूल समझकर सब सुन्दर मङ्गल-साज सजाने लगे ॥ = ॥ 


चौ०-तब नरनाहे बसिष्ठु बोलाए । रामधाम सिख देन पठाए ॥ 


शुर आगमनु सुनत रघुनाथा । हार आइ पद नायउ माथा ॥ 


तब राजाने वसिष्ठजीको बुलाया और शिक्षा ( समयोचित उपदेश ) देनेक लिये 
श्रीरामचन्द्रजीके महलमें भेजा । गुरुका आगमन सुनते ही श्रीरघुनाथजीने दरवाजेपर 
आकर उनके चरणोंमें मस्तक नवाया ॥ १॥ 


सादर अरघ देइ घर आने । सोरह भाँति पूजि सनमाने ॥ 
गहे चरन सिय सहित बहोरी । बोले रासु कमल कर जोरी ॥ 


आदरपूर्वक अर्घ्यं देकर उन्हें घरमें लाये और षोडशोपचारसे पुजा करके उनका 
सम्मान किया । फिर सीताजीसहित उनके चरण स्पर्श किये और कमलके समान दोनों 
हाथोंको जोड़कर श्रीरामजी बोले-। २॥ 

सेवक सदन स्वामि आगमनू । मंगल मूल अमंगल दमनू ॥ 
तदपि उचित जनु बोलि सप्रीती । पठइअ काज नाथ असि नीती ॥ 


यद्यपि सेवकके घर स्वामीका पधारना मङ्गलोंका मूल और अमङ्गलोंका नाश करने- 
वाला होता है, तथापि हे नाथ ! उचित तो यही था कि प्रमपूर्वक दासको ही कार्यक लिये 
बुला भेजते; ऐसी ही नीति हैँ ॥ ३॥ 


प्रसुता तजि प्रभु कीन्ह सनेह । भयउ पुनीत आजु यहु गेहू ॥ 
आयसु होइ सो करों गोसाई । सेवकु लहइ स्वामि सेवकाई ॥ 
परंतु प्रभु ( आप ) ने प्रभुता छोड़कर ( स्वयं यहाँ पधारकर ) जो स्नेह किया, 


इससे आज यह घर पवित्र हो गया | हे गोसाईं! [ अब ] जो आज्ञा हो में वही करूं । 
स्वामीकी सेवामें ही सेवकका लाभ है ॥ ४ ॥ 


दो०-सुनि सनेह साने बचन सुनि रघुबरहि प्रसंस । 


राम कस नतुम्ह कहहु अस हस बस अवतस ॥ ६ ॥ 

[ श्रीरामचन्द्रजीके ] प्रेममें सने हुए वचनोंको सुनकर मुनि वसिष्ठजीने श्रीरघुनाथ- 
जीकी प्रशंसा करते हुए कहा कि हे राम ! भला, आप ऐसा क्यों न कहें । आप सूर्यवंशक 
भूषण जो हें ॥ ६ ॥ 


चौ०-बरनि राम शुन सीलु सुभाऊ । बोले प्रेम पुलाकि झुनिराऊ ॥ 
भूप सजेउ अभिषेक समाजू । चाहत देन तुम्हहि जुबराजू ॥ 


श्रीरामचन्द्रजीके गुण, शील और स्वभावका बखान कर मुनिराज प्रेमसे पुलकित 
होकर बोले-- [ हे रामचन्द्रजी ! ] राजा ( दशरथजीं ) ने राज्याभिषेककी तैयारी की 
है । वे आपको युवराज-पद देना चाहते हैं॥ १॥ 


राम करहु सब संजम आज्‌ । जों बिधि कुसल निबाहे काजू ॥ 
गुरु सिख देइ राय पहिं गयऊ । राम हदयँ अस बिसमउ भयऊ ॥ 


[इसलिये ] हें रामजी ! आज आप [ उपवास, हवन आदि विधिपूर्वक ] सब संयम 
कीजिये, जिससे विधाता कुशलपूर्वक इस कामको निबाह दें ( सफल कर दें ) । गुरुजी 
शिक्षा देकर राजा दशरथजीके पास चले गये। श्रीरामचन्द्रजीके हृदयमें [ यह सुनकर ] 
इस बातका खेद हुआ कि-॥ २॥ 


जनमे एक संग सब भाई । भोजन सयन केलि लरिकाई ॥ 
करनवेध उपबीत बिआहा । संग संग सब भए उछाहा ॥ 


हम सब भाई एक ही साथ जन्मे; खाना, सोना, लड़कपनके खेल-कूद, कनछेदन, 
यज्ञोपवीत और विवाह आदि उत्सव सब साथ-साथ ही हुए ॥ ३॥ 

बिमल बंस यहु अनुचित एकू । बंधु बिहाइ बड़ेहि अभिषेक ॥ 
प्रभु सप्रेम पछितानि सुहाई । हरउ भगत मन के कुटिलाई ॥ 

पर इस निर्मल वंशमें यही एक अनुचित बात हो रही हैं कि और सब भाइयोंको 

छोड़कर राज्याभिषेक एक बड़ेका ही ( मेरा ही ) होता है। [ तुलसीदासजी कहते हें कि] 

प्रभु श्रीरामचन्द्रजीका यह सुन्दर प्रेमपूर्ण पछतावा भक्तोंके मनकी कुटिलताको हरण करे। 
दो०-तेहि अवसर आए लखन मगन प्रेम आनंद । 


La [oN ~ . 
सनमाने प्रिय बचन कहि रघुकुल केरव चंद ॥ १० ॥ 
उसी समय प्रेम और आनन्दमें मग्न लक्ष्मणजी आये । रघुकुलरूपी कुमुदके खिलाने- 
वाले चन्द्रमा श्रीरामचन्द्रजीने प्रिय वचन कहकर उनका सम्मान किया ॥ १० ॥ 


चो०-बाजहिं वाजने बिबिध बिधाना । पुर प्रमोटु नहिं जाइ बखाना ॥ 


भरत आगमनु सकल मनावहिं । आवहुँ बेगि नयन फलु पावहिं ॥ 

बहुत प्रकारके बाजे बज रहे हें । नगरके अतिशय आनन्दका वर्णन नहीं हो सकता । 

सब लोग भरतजीका आगमन मना रहे हें और कह रहे हें कि वे भी शीघ्र आवें और 
[ राज्याभिषेकका उत्सव देखकर ] नेत्रोंका फल प्राप्त करें ॥ १ ॥ 


हाट बाट घर गलीं अथाई । कहहिं परसपर लोग लोगाइई ॥ 


कालि लगन भलि केतिक बारा । पूजिहि बिधि अभिलाषु हमारा ॥ 

_ बाजार, रास्ते, घर, गली और चबूतरोंपर (जहाँ-तहाँ) पुरुष और स्त्री आपसमें यही 
कहते हें कि कल वह शुभ लग्न (मुहं) कितने समय है जब विधाता हमारी अभिलाषा पूरी 
करेंगे ॥२॥ 


कनक सिंघासन सीय समेता । बेठहिं रासु होइ चित चेता ॥ 
सकल कहहिं कब होइहि काली । बिघन मनावहिं देव कुचाली ॥ 


जब सीताजीसहित श्रीरामचन्द्रजी सुवर्णके सिंहासनपर विराजेगे और हमारा 
मनचीता होगा (मनःकामना पूरी होगी) । इधर तो सब यह कह रहें हें कि कल कब 
होगा, उधर कुचक्री देवता विघ्न मना रहे हें॥ ३॥ 


तिन्हहि सोहाइ न अवध बधावा । चोरहि चंदिनि राति न भावा ॥ 
सारद बोलि बिनय सुर करहीं । बारहिं बार पाय ले परहीं ॥ 
उन्हें ( देवताओंको ) अवधक बधावे नहीं सुहाते, जैसे चोरको चाँदनी रात नहीं 


भाती । सरस्वतीजीको बुलाकर देवता विनय कर रहें हें और बार-बार उनक पैरोंको 
पकड़कर उनपर गिरते हें ॥ ४ ॥ 

दो--बिपति हमारि बिलोकि बड़ मातु करिअ सोइ आजु । 
रामु जाहिं बन राजु तजि होइ सकल सुरकाजु ॥ ११ ॥ 


[वे कहते हें] हे माता ! हमारी बड़ी विपत्तिको देखकर आज वही कीजिये 
जिससे श्रीरामचन्द्रजी राज्य त्यागकर वनको चले जायें और देवताओंका सब कायं 
सिद्ध हो ॥ ११॥ 


चौ०-सुनि सुर बिनय ठाढ़ि पछिताती । भइउँ सरोज बिपिन हिमराती ॥ 
देखि देव पुनि कहहिं निहोरी । मातु तोहि नहिं थोरिउ खोरी ॥ 


देवताओंकी बिनती सुनकर सरस्वतीजी खड़ी-खड़ी पछता रही हें कि [ हाय ! ] 
में कमलवनके लिये हेमन्त ऋतुकी रात हुई। उन्हें इस प्रकार पछताते देखकर देवता फिर 
विनय करके कहने लगे--हे माता ! इसमें आपको जरा भी दोष न लगेगा ॥ १॥ 


बिसमय हरष रहित रघुराऊ । तुम्ह जानहु सब राम प्रभाऊ ॥ 


जीव करम बस सुख दुख भागी । जाइअ अवध देव हित लागी ॥ 

श्रीरघुनाथजी विषाद और हषेंसे रहित हें। आप तो श्रीरामजीके सब प्रभावको 
जानती ही हें । जीव अपने कर्मवश ही सुख-दुःखका भागी होता है। अंतएव देवताओंके 
हितके लिये आप अयोध्या जाइये ॥ २॥ 


बार बार गहि चरन सँकोची । चली विचारि बिबुध मति पोची ॥ 
ऊँच निवासु नीचि करतूती देखि न सकहिं पराइ बिभूती ॥ 


बार-बार चरण पकड़कर देवताओंने सरस्वतीको संकोचमें डाल दिया । तब वह 
यह विचार कर चली कि देवताओंकी बुद्धि ओछी है । इनका निवास तो ऊंचा हे, पर इनकी 
करनी नीची है। ये दूसरेका ऐश्वर्य नहीं देख सकते ॥ ३ ॥ 
आगिल काजु बिचारि बहोरी । करिहहिं चाह कुसल कबि मोरी ॥ 


हरषि इदयँ दसरथ पुर आई । जनु ग्रह दसा दुसह दुखदाई ॥ 

परंतु आगेके कामका विचार करके ( श्रीरामजीके वन जानेसे राक्षसोंका वध 
होगा, जिससे सारा जगत्‌ सुखी हो जायगा) चतुर कवि [श्रीरामजीके वनवासके चरित्रों- 
का वर्णन करनेके लिये ] मेरी चाह ( कामना ) करेंगे । ऐसा विचारकर सरस्वती 
हृदयमें हृषित होकर दशस्थजीकी पुरी अयोध्यामें आयीं, मानो दुःसह दुःख देनेवाली कोई 
ग्रहदशा आयी हो ॥ ४ ॥ 


दो०-नासु मंथरा मंदमति चेरी केकइ केरि। 
अजस पेटारी ताहि करि गई गिरा मति फेरि ॥ १२॥ 

मन्थरा नामकी कॅकेयीकी एक मन्दबुद्धि दासी थी, उसे अपयशकी पिटारी बनाकर 
सरस्वती उसकी बुद्धिको फेरकर चली गयीं ॥ १२॥ 


चौ०-दीख मंथरा नगरु बनावा । मंजुल मंगल बाज बधावा ॥ 
पूछेसि लोगन्ह काह उछाहू । राम तिलकु सुनि भा उर दाह ॥ 


मन्थराने देखा कि नगर सजाया हुआ है। सुन्दर मङ्गलमय बधावे बज रहे हैं। 
उसने लोगोंसे पूछा कि कंसा उत्सव है? [ उनसे ] श्रीरामचन्द्रजीके राजतिलककी बात 
सुनते ही उसका हृदय जल उठा ॥ १॥ 
करइ बिचारु कुबुद्धि कुजाती । होइ अकाजु कवनि बिधि राती ॥ 
देखि लागि मधु कुटिल किराती । जिमि गरवे तकइ लेउँ केहि भाँती ॥ 
वह दुर्बुद्धि नीच जातिवाली दासी विचार करने लगी कि किस प्रकारसे यह काम 


रात-ही-रातमें बिगड़ जाय, जैसे कोई कुटिल भीलनी शहदका छत्ता लगा देखकर घात 
लगाती है कि इसको किस तरहसे उखाड़ लूँ ।॥। २ ॥ 


भरत मातु पहिं गइ बिलखानी । का अनमनि हसि कह हँसि रानी ॥ 
ऊतरु देइ न लेइ उसासू। नारि चरित करि ढारइ आँसू ॥ 


CES 


वह उदास होकर भरतजीकी माता कैकेयीके पास गयी। रानी कैकेयी ने हसकर 


हँसि कह रानि गालु बड़ तोरें । दीन्ह लखन सिख अस मन मोरे ॥ 

तबहुँ न बोल चेरि बड़ पापिनि । छाड़इ स्वास कारि जनु साँपिनि ॥ 
रानी हुंसकर कहने लगी कि तेरे बड़े गाल हें (तू बहुत बढ़-बढ़कर बोलनेवाली 

हैं) । मेरा मन कहता हैं कि लक्ष्मणने तुझे कुछ सीख दी है ( दण्ड दिया हैं )। तब भी 

वह महापापिनी दासी कुछ भी नहीं बोलती । ऐसी लंबी सांस छोड़ रही हैँ, मानो काली 

नागिन [ फुफकार छोड़ रही ] हो ॥ ४ ॥ 

रे०-सभय रान कह कहसि किन कुसल रासु महिपालु । 


लखनु भरतु रिपुदमनु सुनि भा कुबरी उर सालु ॥ १३ ॥ 
तब रानीने डरकर कहा--अरी ! कहती क्यों नहीं ? श्रीरामचन्द्र, राजा, लक्ष्मण, 


भरत ओर शत्रुघ्न कुशलसे तो हें? यह सुनकर कुवरी मन्थराके हृदयमें बड़ी ही 

पीड़ा हुई ॥ १३ ॥ 

चो०-कत सिख देइ हमहि कोउ माई । गालु करब केहि कर बलु पाई ॥ 
रामहि छाड़ि कुसल केहि आज्‌ । जेहि जनेसु देइ जुबराजू ॥ 

[वह कहने लगी--] हे माई ! हमें कोई क्यों सीख देगा और मैं किसका बल 
पाकर गाल कछूगी (बढ़-बढ़कर बोलूंगी) । रामचन्द्रको छोड़कर आज और किसकी कुशल 
हैं, जिन्हें राजा युवराजपद दे रहे हैं ॥ १॥ 
भयउ कोसिलहि बिधि अति दाहिन । देखत गरब रहत उर नाहिन ॥ 


देखह कस न जाइ सब सोभा । जो अवलोकि मोर मनु छोभा ॥ 

आज कौसल्याको विधाता बहुत ही दाहिने ( अनुकूल ) हुए हें, यह देखकर 
उनके हृदयमें गवं समाता नहीं । तुम स्वयं जाकर सब शोभा क्यों नहीं देख लेतीं, जिसे 
देखकर मेरे मनमें क्षोभ हुआ हैं ॥ २॥ 


पूतु बिदेस न सोचु तुम्हारें जानति हहु बस नाह हमारें ॥ 


नीद बहुत प्रिय सेज तुराई । लखहु न भूप कपट चतुराई ॥ 
तुम्हारा पुत्र परदेशमें है, तुम्हें कुछ सोच नहीं । जानती हो कि स्वामी हमारे 

वशमें है । तुम्हें तो तोशक-पलँगपर पड़े-पड़े नींद लेना ही बहुत प्यारा लगता है, राजाकी 

कपटभरी चतुराई तुम नहीं देखतीं ॥ ३॥ 

सुनि प्रिय बचन मलिन मनु जानी । झुकी रानि अब रहु अरगानी ॥ 


पुनि अस कबहुँ कहसि घरफोरी । तब धरि जीभ कढावउँ तोरी ॥ 

मन्थराके प्रिय वचन सुनकर कितु उसको मनकी मेली जानकर रानी झुककर 
( डाँटकर ) बोली--बस, अब चुप रह, घरफोड़ी कहींकी ! जो फिर कभी एसा कहा 
तो तेरी जीभ पकड़कर निकलवा लूंगी ॥ ४ ॥ 


दो०-काने खोरे कूबरे कुटिल कुचाली जानि। 
तिय बिसेषि पुनि चेरि कहि भरत मातु सुसुकानि ॥ १४ ॥ 


काने, लॅगड़े और कुबड़ोंको कुटिल और कुचाली जानना चाहिये । उनमें भी 
स्त्री और खासकर दासी ! इतना कहकर भरतजीकी माता कॅकेयी मुसकरा दीं ॥ १४॥ 


चौ०-प्रियबादिनि सिख दीन्हिउँ तोही । सपनेहँ तो पर कोपु नमोही ॥ 
सुदिनु सुमंगल दायकु सोई । तोर कहा फुर जेहि दिन होई ॥ 


[ और फिर बोलीं--] है प्रिय वचन कहनेवाली मन्थरा ! मेने तुझको यह 
सीख दी है ( शिक्षाके लिये इतनी बात कही है ) । मुझे तुझपर स्वप्नमें भी क्रोध नहीं 
है । सुन्दर मङ्गलदायक शुभ दिन वही होगा, जिस दिन तेरा कहना सत्य होगा ( अर्थात्‌ 
श्रीरामका राज्यतिलक होगा ) ॥ १॥ 


जेठ स्वामि सेवक लघु भाई । यह दिनकर कुल रीति सुहाई ॥ 
राम तिलकु जों साँचेहँ काली । देउँ मागु मन भावत आली ॥ 

दि 


बड़ा भाई स्वामी और छोटा भाई सेवक होता है । यह सू्येवंशकी सुहावनी रीति 
ही है। यदि सचमुच कल ही श्रीरामका तिलक हूँ तो हें सखी ! तेरे मनको अच्छी लगे 
बही वस्तु माँग ले, में दूंगी ॥ २॥ है 
कौसल्या सम सब महतारी । रामहि सहज सुभायँ पिआरी ॥ 


मो पर करहिं सनेहु बिसेषी। में करि प्रीति परीछा देखी ॥ 


रामको सहज स्वभावसे सब माताएँ कौसल्याके समान ही प्यारी हें। मुझपर 
तो वे विशेष प्रेम करते हें । मेने उनकी प्रीतिकी परीक्षा करके देख ली हैं ॥ ३॥ 


जों बिधि जनसु देइ करि छोहू । होहुँ राम सिय पूत पुतोहू ॥ 
घ्रान तें अधिक रासु प्रिय मोरे । तिन्ह कें तिलक छोभु कस तोरें ॥ 


जो विधाता कृपा करके जन्म दें तो [यह भी दें कि ] श्रीरामचन्द्र पुत्र और 
सीता बहू हों । श्रीराम मुझे प्राणोंसे भी अधिक प्रिय हैं । उनके तिलकसे ( उनके तिलक- 
की बात सुनकर ) तुझे क्षोभ कंसा ? ॥ ४ ॥ 


दो-भरत सपथ तोहि सत्य कहु परिहरि कपट हुराउ । 
हरष समय बिसमउ करसि कारन मोहि सुनाउ ॥ १५ ॥ 


तुझे भरतकी सौगंध है, छल-कपट छोड़कर सच-सच कह । तू हर्षके समय विषाद 
कर रही है, मुझे इसका कारण सुना ॥ १५॥ 


चौ०-एकहिं बार आस सब पूजी । अब कछु कहब जीभ करि दूजी ॥ 
फोरे जोगु कपारु अभागा । भलेउ कहत दुख रउरेहि लागा ॥ 
[ मन्थराने कहा-- ] सारी आशाएं तो एक ही बार कहनेमें पूरी हो गयीं । अब 


तो दूसरी जीभ लगाकर कुछ कहूँगी । मेरा अभागा कपाल तो फोड़ने ही योग्य है, जो अच्छी 
बात कहनेपर भी आपको दुःख होता है ॥ १॥ 


कहहिं झूठि फुरि बात बनाई । ते प्रिय तुम्हहि करुइ मे माई ॥ 


हमहुँ कहबि अब ठकुरसोहाती । नाहिँ त मौन रहब दिनु राती ॥ 
जो झूठी-सच्ची बातें बनाकर कहते हैं, हे माई ! वे ही तुम्हें प्रिय हें ओर में कड़वी 

लगती हूँ | अब मैं भी ठकुरसुहाती ( मुंहदेखी ) कहा करूंगी । नहीं तो दिन-रात चुप 

रहेंगी ॥ २॥ 

करि कुरूप बिधि परबस कीन्हा । बवा सो लुनिअ लहिअ जो दीन्हा ॥ 


कोड नृप होउ हमहि का हानी । चेरि छाड़ि अब होब कि रानी ॥ 
विधाताने कुरूप बनाकर मुझे परवश कर दिया । [दूसरेको कया दोष] जो 

बोया सो काटती हूँ, दिया सो पाती हूँ । कोई भी राजा हो, हमारी क्या हानि है ? दासी 
छोड़कर क्या अब में रानी होऊंगी ! ( अर्थात्‌ रानी तो होनेसे रही ) ॥ ३ ॥ 


जारे जोग सुभाउ हमारा । अनभल देखि न जाइ तुम्हारा ॥ 
तातें कछक बात अनुसारी । छमिअ देबि बड़ि चूक हमारी ॥ 


हमारा स्वभाव तो जलाने ही. योग्य है; क्योंकि तुम्हारा अहित मुझसे देखा नहीं जाता । 
इसीलिये कुछ बात चलायी थी। कितु हे देवि ! हमारी बड़ी भूल हुई, क्षमा करो ॥ ४ ॥ 


दो०-गूढ़ कपट प्रिय बचन झुनि तीय अधरबुधि रानि । 
सुरमाया बस बेरिनिहि सुहृद जानि पतिआनि ॥ १६॥ 


आधाररहित ( अस्थिर ) बुद्धिकी स्त्री और देवताओंकी मायाके वशमें होनेके 
कारण रहस्ययुक्त कपटभरे प्रिय वचनोंको सुनकर रानी केकेयीने बेरिन मन्थराको अपनी 
सुहृद्‌ ( अहँतुक हित करनेवाली ) जानकर उसका विश्वास कर लिया ॥ १६॥ 


चौ०-सादर पुनि पुनि पूँछति ओही। सबरी गान म॒गी जनु मोही ॥ 
तसि मति फिरी अहइ जसि भाबी। रहसी चेरि घात जनु फाबी ॥ 


बार-बार रानी उससे आदरके साथ पूछ रही हें, मानो भीलनीके गानसे हिरनी 
मोहित हो गयी हो | जैसी भावी ( होनहार ) है, वैसी ही बुद्धि भी फिर गयी । दासी 
अपना दाँव लगा जानकर हषित हुई ॥ १॥ 
तुम्ह पूँछहु में कहत डेराउँ। धरेह मोर घरफोरी नाऊँ॥ 
सजि प्रतीति बहुबिधि गढि छोली । अवध सादसाती तब बोली ॥ 

तुम पूछती हो, कितु में कहते डरती हूँ; क्योंकि तुमने पहले ही मेरा नाम घर- 
फोड़ी रख दिया है । बहुत तरहसे गढ़-छोलकर, खूब विश्वास जमाकर, तब वह अयोध्या- 
की साढसाती ( शनिकी साढ़े सात वर्षकी दशारूपी मन्थरा ) बोली---.]। २ । 


प्रिय सिय रासु कहा तुम्ह रानी । रामहि तुम्ह प्रिय सो फुरि बानी ॥ 
रहा प्रथम अब ते दिन बीते । समउ फिरें रिपु होहिं पिरीते ॥ 

हे रानी ! तुमने जो कहा. कि मुझे सीता-राम प्रिय हें और रामको तुम प्रिय हो, 
सो यह बात सच्ची हैं । परंतु यह बात पहले थी, बे दिन अब बीत गये, समय फिर जानेपर 
मित्र भी शत्रु हो जाते हें॥ ३ ॥ 


भानु कमल कुल पोषनिहारा । बिनु जल जारि करइ सोइ छारा ॥ 
जरि तुम्हारि चह सवति उखारी । रू घहु कारे उपाउ बर बारी ॥ 
सूर्यं कमलके कुलका पालन करनेवाला हैँ; पर बिना जलके वही सूर्य उनको 

NAA 


( कमलोंको ) जलाकर भस्म कर देता हें। सौत कोसल्या तुम्हारी जड़ उखाड़ना चाहती 
हे। अतः उपायरूपी श्रेष्ठ बाड़ ( घेरा ) लगाकर उसे रूंध दो ( सुरक्षित कर दो ) ॥४॥ 


दो०-तुम्हहि न सोचु सोहाग बल निज बस जानहु राउ । 
मन मलीन सुह मीठ नपु राउर सरल सुभाउ ॥ १७॥ 


तुमको अपने सुहागक [ झूठे] बलपर कुछ भी सोच नहीं हैँ; राजाको अपने 

वशमें जानती हो । कितु राजा मनके मेले और मुंहके मीठे हें और आपका सीधा स्वभाव 
हैं ( आप कपट-चतुराई जानती ही नहीं ) ॥ १७॥ 

चो०-चतुर गॅभीर राम महतारी । बीचु पाइ निज बात सँवारी ॥ 


पठए भरतु भूप ननिअउरें । राम मातु मत जानब रउरें ॥ 

रामकी माता ( कौसल्या ) बड़ी चतुर और गम्भीर है ( उसको थाह कोई नहीं 
पाता ) । उसने मौका पाकर अपनी बात बना ली। राजाने जो भरतको ननिहाल भेज 
दिया, उसमें आप, बस, रामकी माताकी ही सलाह समझिये ! ॥ १ ॥ 


सेवहिं सकल सवतिः मोहि नीकें । गरबित भरत मातु बल पी कें ॥ 
सालु तुम्हार कोसिलहि माई । कपट चतुर नहिं होइ जनाई ॥ 


[कौसल्या समझती है कि ] और सब सौते तो मेरी अच्छी तरह सेवा करती हैं, 
एक भरतकी माँ पतिके बलपर गवित रहती है | इसीसे हे माई ! कौसल्याको तुम बहुत 
ही साल ( खटक ) रही हो । कितु वह कपट करनेमें चतुर है, अतः उसके हृदयका भाव 
जाननेमें नहीं आता ( वह उसे चतुरतासे छिपाये रखती है )॥ २॥ 


राजहि तुम्ह पर प्रेसु बिसेषी । सवति सुभाउ सकइ नहिं देखी ॥ 
रचि प्रपंच भूपहि अपनाई । राम तिलक हित लगन धराई ॥ 


_ राजाका तुमपर विशेष प्रेम हे । कोसल्या सौतके स्वभावसे उसे देख नहीं सकती । 
इसौलिये उसने जाल रचकर, राजाको अपने वशमें करक्रे, [ भरतकी अनुपस्थितिमें ] 
रामक राजतिलकके लिये लग्न निश्चय करा लिया ! ॥ ३॥ | 


यह कुल उचित राम कहूँ टीका । सबहि सोहाइ मोहि सुठि नीका ॥ 
आगिलि बात ससुझि डरु मोही । देउ देउ फिरि सो फलु ओही ॥ 


रामको तिलक हो, यह कुल (रघुकुल) के उचित ही है और यह बात सभीको 
सुहाती हे; और मुझे तो बहुत ही अच्छी लगती है । परंतु मुझे तो आगेकी बात विचारकर 
डर लगता ह, दव उलटकर इसका फल उसी ( कोसल्या ) को दे ॥ ४ ॥ 


रो०-रचि पचि कोटिक कुटिलपन कीन्हेसि कपट प्रबोधु । 
कहिसि कथा सत सवति के जेहि बिधि बाढ़ बिरोधु ॥ १८ ॥ 

इस तरह करोड़ों कटिलपनकी बातें गढ़-छोलकर मन्थराने कैकेयीको उलटा-सीधा 
समझा दिया और सेकड़ों सौतोंकी कहानियाँ इस प्रकार [ बना-बनाकर ] कहीं जिस 
प्रकार विरोध बढ़े ॥ १८॥ 


चौ०-भावी बस प्रतीति उर आई। पूँछ रानि पुनि सपथ देवाई ॥ 


का पुँछह तुम्ह अबहुँ न जाना। निज हित अनहित पसुःपंहिचाना ॥ 


होनहारवश कॅकेयीके मनमें विशवास हो गया। रानी फिर सौगन्ध दिलाकर पूछने 
लगी । [मन्थरा बोली--] क्या पूछती हो? अरे, तुमने अब भी नहीं समझा ? अपने 
भले-बुरेको ( अथवा मित्र-शत्रुको ) तो पशु भी पहचान लेते हैं ॥ १॥ 


भयउ पाखु दिन सजत समाज । तुम्ह पाई सुधि मोहि सन आजू ॥ 
खाइअ पहिरिअ राज तुम्हारे । सत्य कहें नहिं दोषु हमारें ॥ 


पुरा पखवाड़ा बीत गया सामान सजते और तुमने खबर पायी है आज मुझसे ! 
मैं तुम्हारे राजमें खाती-पहनती हूं, इसलिये सच कहनेमें मुझे कोई दोष नहीं हैं ॥ २॥ 


जौ असत्य कछ कहब बनाई । ती बिधि देइहि इहि हमहि सजाई ॥ 
रामहि तिलक कालि जों भयऊ । तुम्ह कहूँ बिपति बीजु बिधि बयऊ ॥ 


यदि में कुछ बनाकर झूठ कहती होऊंगी तो विधाता मुझे दण्ड देगा। यदि कल 
रामको राजतिलक हो गया तो [ समझ रखना कि ] तुम्हारे लिये विधाताने विपत्तिका बीज बो 
दिया ॥ ३॥ 


रेख खँचाइ कहउँ बलु भाषी । भामिनि भइहु दूध कइ माखी ॥ 
जौं सुत सहित करह सेवकाई । तो घर रहहु न आन उपाई ॥ 
मैं यह बात लकीर खींचकर बलपूर्वक कहती हूं, हे भामिनि ! तुम तो अब दूधकी 
मक्खी हो गयीं ! ( जैसे दूधमें पड़ी हुई मक्खीको लोग निकालकर फेक देते हें, बेसे ही 
तुम्हें भी लोग घरसे निकाल बाहर करेंगे ) जो पुत्रसहित [ कौसल्याकी ,] चाकरी 
बजाओगी, तो घरमें रह सकोगी; [अन्यथा घरमें रहनेका] दूसरा उपाय नहीं ।॥। ४॥ 


दो०-कड्रँ बिनतहि दीन्ह दुखु तुम्हहि कौसिलाँ देब । 
भरतु बंदिशृह सेइहहिं लखनु राम के नेब॥ १६ ॥ 


कद्रने विनताको दुःख दिया था, तुम्हें कोसल्या देगी । भरत कारागारका सेवन 
करेंगे ( जेलकी हवा खायेंगे ) और लक्ष्मण रामके नायब ( सहकारी ) होंगे ! ॥१६॥। 


चो०-केकयसुता सुनत कटु बानी । कहि नसकइ कछु सहमि सुखानी ॥ 
तन पसेउ कदली जिमि काँपी। कुबरी दसन जीभ तब चाँपी ॥ 


केकेयी मन्थराकी कड़वी वाणी सुनते ही डरकर सूख गयी, कुछ बोल नहीं सकती । 

शरीरमें पसीना हो आया और वह केलेकी तरह काँपने लगी । तब कुबरी ( मन्थरा ) 
ने अपनी जीभ दाँतों-तले दबायी ( उसे भय हुआ कि कहीं भविष्यका अत्यन्त डरावना 
चित्र सुनकर कँकेयीके हूदयकी गति न रुक जाय, जिससे उलटा सारा काम ही बिगड़ 
जाय ) ॥ १ ॥ 


कहि कहि कोटिक कपट कहानी । धीरजु धरह प्रबोधिसि रानी ॥ 
फिरा करसु प्रिय लागि कुचाली । बकिहि सराहइ मानि मराली ॥ 


फिर कपटकी करोड़ों कहानियाँ कह-कहकर उसने रानीको खूब समझाया कि 
धीरज रक्खो । केकेयीका भाग्य पलट गया, उसे कुचाल प्यारी लगी । वह बगुलीको 
हंसिनी मानकर ( बेरिनको हित मानकर ) उसकी सराहना करने लगी ॥ २॥ 


सुनु मंथरा बात फुरि तोरी। दहिनि आँखि नित फरकडइ मोरी ॥ 
दिन प्रति देखडँ राति कुसपने । कहउँ न तोहि मोह बस अपने ॥ 


केकेयीने कहा--मन्थरा ! सुन, तेरी बात सत्य हे। मेरी दाहिनी आँख नित्य फड़का 
करती है। में प्रतिदिन रातको बुरे स्वप्न देखती हूँ; कितु अपने अज्ञानवश तुझसे कहती नहीं । 
काह करों सखि सूध सुभाऊ । दाहिन बाम न जानउडँँ काऊ ॥ 
सखी ! कया करू, मेरा तो सीधा स्वभाव है। में दायां-बायाँ कुछ भी नहीं जानती ॥४॥ 


दो०-अपनें चलत न आजु लगि अनभल काहुक कीन्ह । 
केहि अघ एकहि बार मोहि देअँ दुसह दुखु दीन्ह ॥ २० ॥ 


अपनी चलते ( जहाँतक मेरा वश चला ) मेने आजतक कभी किसीका बुरा नहीं 
किया। फिर न जाने किस पापसे देवने मुझे एक ही साथ यह दुःसह दुःख दिया ॥ २० ॥ 
चो-नेहर जनसु भरब बरु जाई । जिअतनकरबि सवति सेवकाई ॥ 


अरि बस देउ जिआवत जाही । मरनु नीक तेहि जीवन चाही ॥ 


मैं भले ही नैहर जाकर वहीं जीवन बिता दूंगी । पर जीते-जी सौतकी चाकरी 
नहीं करूंगी । देव जिसको शत्रुके वशमें रखकर जिलाता है, उसके लिये तो जीनेकी अपेक्षा 
मरना ही अच्छा हे ॥ १॥ 


दीन बचन कह बहुबिधि रानी । सुनि कुबरी तियमाया ठानी ॥ 
अस कस कहहु मानि मन ऊना । सुखु सोहागु तुम्ह कहुँ दिन टूना ॥ 


रानीने बहुत प्रकारके दीन वचन कहे । उन्हें सुनकर कुबरीने त्रियाचरित्र फलाया। 
[वह्‌ बोली-- | तुम मनमें ग्लानि मानकर ऐसा क्यों कह रही हो, तुम्हारा सुख-सुहाग 
दिन-दिन दूना होगा ॥ २॥ क 

जेहिं राउर अति अनभल ताका । सोइ पाइहि यह फलु परिपाका ॥ 


ba in स्वामिनि 
जब तें कुमत सुना मे स्वामिनि । भूख न बासर नीद न जामिनि ॥ 
जिसने तुम्हारी बुराई चाही है, वही परिणाममें यह ( बुराईरूप ) फल पायेगी। 
हे स्वामिति ! मेने जबसे यह कुमत सुना है, तबसे मुझे न तो दिनमें कुछ भूख लगती हैं 
और न रातमें नींद ही आती है॥ ३॥ 


पुँछेडँ गुनिन्ह रेख तिन्ह खाँची । भरत भुआल होहि यह साँची ॥ 
भामिनि करहु त कहौं उपाऊ । हे तुम्हरी सेवा बस राऊ ॥ 


मेने ज्योतिषियोंसे पूछा, तो उन्होंने रेखा खींचकर ( गणित करके अथवा निश्चय- 
पूर्वक ) कहा कि भरत राजा होंगे, यह सत्य बात है । हे भामिनि ! तुम करो, तो उपाय 
में बताऊ । राजा तुम्हारी सेवाके वशम हैं ही ॥ ४ ॥ 


दो०-परउँ कूप तुअ बचन पर सकउँ पूत पति त्यागि । 


कहसि मोर टुखु देखि बड़ कस न करब हित लागि ॥ २१ ॥ 

[ केकेयीने कहा--] में तेरे कहनेसे कुएंमें गिर सकती हूँ, पुत्र ओर पतिको भी 
छोड़ सकती हूँ । जब तू मेरा बड़ा भारी दुःख देखकर कुछ कहती है, तो भला मैं अपने 
हितक लिये उसे क्यों न करूंगी ? ॥ २१॥ 


चौ०-कुबरीं करि कबुली केकेई । कपट छुरी उर पाहन टेई ॥ 
लखइ न रानि निकट ठुखु केसे । चरइ हरिततिन बलिपसुजेसे ॥ 


कुबरीने केकेयीको [ सब तरहसे ] कबूल करवाकर (अर्थात्‌ बलिपशु बनाकर) कपट- 
रूप छुरीको अपने [कठोर ] हृदयरूपी पत्यरपर टेया (उसकी धारको तेज किया) । रानी 
कैकेयी अपने निकटके ( शीघ्र आनवाले ) दुःखको कँसे नहीं देखती, जेसे बलिका पशु 
हरी-हरी घास चरता है। [ पर यह नहीं जानता कि मौत सिरपर नाच रही है ] ॥१॥ 


सुनत बात छद अंत कठोरी। देति मनहुँ मधु माहुर घोरी ॥ 
कहइ चेरि सुधि अहइ कि नाहीं । स्वामिनिकहिहु कथा मोहि पाहीं ॥ 


मन्थराकी बातें सुननेमें तो कोमल हैं, पर परिणाममें कठोर ( भयानक ) हैं। मानो 
वह शहदमें घोलकर जहर पिला रही हो | दासी कहती हे--हे स्वामिनि ! तुमने मुझको 
एक कथा कही थी, उसकी याद है कि नहीं ? ॥ २॥ 


दुइ बरदान भूप सन थाती मागहु आजु जुड़ावहु छाती ॥ 
सुतहि राजु रामहि बनबास्‌। देहु लेह सब सवति हुलासू ॥ 


तुम्हारे दो वरदान राजाके पास धरोहर हैं। आज उन्हें राजासे माँगकर अपनी छाती 
ठंढी करो | पुत्रको राज्य और रामको वनवास दो और सौतका सारा आनन्द तुम ले लो ॥३॥ 

भपति राम सपथ जब करई । तब मागेहु जेहि बचनु न टरई ॥ 
होइ अकाजु आजु निसि बीते । बचनु मोर प्रिय मानेह जी तें ॥ 


जब राजा रामकी सौगन्ध खा लें, तब वर माँगना, जिससे वचन न टलने पावे। 
आजकी रात बीत गयी, तो काम बिगड़ जायगा । मेरी बातको हृदयसे प्रिय [ या प्राणोसे 
भी प्यारी ] समझना ।।! ४ ॥। 


दो-बड़ कुघातु करि पातकिनि कहेसि कोपरृहें जाहु । 
काजु सँवारेह सजग सबु सहसा जनि पतिआहु ॥ २२ ॥ 
पापिनी मन्थराने बड़ी बुरी घात लगाकर कहा-कोपभवनमें जाओ । सब काम बड़ी 
सावधानीसे बनाना, राजापर सहसा विश्वास न कर लंना (उनकी बातोंमें न आ जाना)! ॥ 


चौ०--कुबरिहि रानि प्रानप्रिय जानी । बार बार बड़ि बुद्धि बखानी ॥ 
तोहि सम हित नमोर संसारा । बहे जात कइ भइसि अधारा ॥ 


कुबरीको रानीने घ्राणोंके समान प्रिय समझकर बार-बार उसकी बड़ी बुद्धिका 
बखान किया और बोली--संसारमे मेरा तेरे समान हितकारी और कोई नहीं है । तू मुझे 
बही जाती हुईंके लिये सहारा हुई हे॥ १॥ 


जों बिधि पुरब मनोरथु काली । करों तोहि चख पूतरि आली ॥ 
बहुबिधि चेरिहि आदरु देई । कोपमवन गवनी केकेई ॥ 


यदि विधाता कल मेरा मनोरथ पुरा कर दें, तो हे सखी ! में तुझे आँखोंकी पुतली बना 
लूँ। इस प्रकार दासीको बहुत तरहसे आदर देकर केकेयी कोपभवनमें चली गयी॥ २॥ 


बिपति बीजु बरषा रितु चेरी । भुइँ भइ कुमति केकई केरी ॥ 


पाइ कपट जलु अंकुर जामा । बर दोउ दल दुख फल परिनामा ॥ 

विपत्ति ( कलह ) बीज है, दासी वर्षा-ऋतु है, -केकेयीकी कुबुद्धि [ उस बीजके 
बोनेके लिये ] जमीन हो गयी । उसमें कपटरूपी जल पाकर अङ्कुर फूट निकला । दोनों 
वरदान उस अङ्कूरके दो पत्ते हें और अन्तमें इसके दु:ःखरूपी फल होगा ॥ ३ ॥ 


कोप समाजु साजि सबु सोई । राजु करत निज कुमति बिगोई ॥ 
राउर नगर कोलाहलु होई । यह कुचालि कछु जान न कोई ॥ 


केकेयी कोपका सब साज सजकर [ कोपभवनमें ] जा सोयी । राज्य करती हुई 
वह्‌ अपनी दुष्ट बुद्धिसे नष्ट हो गयी । राजमहल और नगरमें धूमधाम मच रही हे । इस 
कुचालको कोई कुछ नहीं जानता ॥ ४ ॥ 

दो०-प्र्ुदित पुर नर नारि सब सजहि सुमंगलचार । 
एक प्रबिसहिं एक निर्गमहिं भीर भूप दरबार ॥ २३ ॥ 


बड़े ही आनन्दित होकर नगरके सब स्त्री-पुरुष शुभ मङ्गलाचारके साज सज रहे 
हैं। कोई भीतर जाता है, कोई बाहर निकलता है; राजद्वारमें बडी भीड़ हो रही 
है ॥ २३॥ 
(2 
चो०-बाल सखा सुनि हियँ हरषाहीं। मिलि दस पाँच राम पहिं जाहीँ ॥ 


प्रभु आदरहिं प्रेसु पहिचानी। पुँछहिं कुसल खेम म्हट बानी ॥ 

श्रीरामचन्द्रजीके बालसखा राजतिलकका समाचार सुनकर हृदयमें हषित होते 
हैं । वे दस-पाँच मिलकर श्री रामचन्द्रजीके पास जाते हैं । प्रेम पहचानकर प्रभु श्रीरामचन्द्रजी 
उनका आदर करते हें और कोमल वाणीसे कुशल-क्षेम पूछते हें ॥ १॥ 


फिरहि भवन प्रिय आयसु पाई । करत परसपर राम बड़ाई ॥ 
को रघुबीर सरिस संसारा । सीलु सनेहु निबाहनिहारा ॥ 


अपने प्रिय सखा श्रीरामचन्द्रजीकी आज्ञा पाकर वे आपसमें एक-दूसरेसे श्रीराम- 
चन्द्रजीकी बड़ाई करते हुए घर लोटते हें और कहते हें-संसारमें श्रीरघुनाथजीके समान 
शील और स्नेहको निबाहनेवाला कौन हैँ! ॥ २॥ 


जेहि जेहि जोनि करम बस भ्रमहीं । तहँ तहँ ईसु देउ यह हमहीं ॥ 
सेवक हम स्वामी सियनाहू । होउ नात यह ओर निबाहू ॥ 


भगवान्‌ हमें यही दें कि हम अपने कर्मवश ञ्रमते हुए जिस-जिस योनिमें जन्मे, 
वहाँ-वहाँ ( उस-उस योनिमें ) हम तो सेवक हों और सीतापति श्रीरामचन्द्रजी हमारे 
स्वामी हों; और यह नाता अन्ततक निभ जाय ॥ ३ ॥ 


अस अभिलाषु नगर सब काहू । केकयसुता हदये अति दाहू ॥ 


को न कुसंगति पाइ नसाई । रहइ न नीच मतें चतुराई ॥ 

नगरमें सबकी ऐसी ही अभिलाषा है । परंतु कैकेयीके हूदयमें बड़ी जलन हो रही 
है। कुसंगति पाकर कौन नष्ट नहीं होता? नीचके मतके अनुसार चलनेसे चतुराई नहीं 
रह जाती ॥ ४ ॥ 


दो०-साँझ समय सानंद नपु गयउ केकई गेहे 
गवनु निठुरता निकट किय जनु धरि देह सनेहँ ॥ २४ ॥ 


संध्याके समय राजा दशरथ आनन्दके साथ कंकेयीक महलमें गये ! मानो साक्षात्‌ 
स्नेह ही शरीर धारण कर निष्ठुरताके पास गया हो ! ॥ २४॥ 

चो०-कोपभवन सुनि सकुचेउ राऊ । भय बस अगहुड़ परइ न पाऊ ॥ 
सुरपति बसइ बाहँबल जाकें । नरपति सकल रहहिं रुख ताकें ॥ 


कोपभवनका नाम सुनकर राजा सहम गये। डरके मारे उतका पाँव आगेको नहीं 
पड़ता । स्वयं देवराज इन्द्र जिनकी भुजाओंके बलपर [ राक्षसोंसे निर्भय होकर ] बसता 
हे और सम्पूर्ण राजालोग जिनका रुख देखते रहते हं ॥ १॥ 


सो सुनि तिय रिस गयउ सुखाई । देखहु काम प्रताप बड़ाई ॥ 
सूल कुलिस असि अँगवनिहारे । ते रतिनाथ सुमन सर मारे ॥ 


वही राजा दशरथ स्त्रीका क्रोध सुनकर सूख गये। कामंदेवका प्रताप ओर महिमा 
तो देखिये। जो त्रिशूल, वस्त्र और तलवार आदिकी चोट अपने अङ्गोंपर सहनेवाले हैं वे 
रतिनाथ कामदेवके पुष्पबाणसे मारे गये! ॥ २॥ 


सभय नरेसु प्रिया पहिं गयऊ। देखि दसा दुखु दारुन भयऊ ॥ 


भूमि सयन पटु मोट पुराना । दिए डारि तन भूषन नाना॥ 

राजा डरते-डरते अपनी प्यारी कॅकेयीके पास गये। उसकी दशा देखकर उन्हे 
बड़ा ही दुःख हुआ। केकेयी जमीनपर पड़ी है। पुराना मोटा कपड़ा पहने हुए है । शरीरके 
नाना आभूषणोंको उतारकर फेंक दिया है ॥ ३॥ 


कुमतिहि कसि कुबेषता फाबी । अनअहिबातु सूच जनु भाबी ॥ 
जाइ निकट नपु कह झडु बानी । प्रानप्रिया केहि हेतु रिसानी ॥ 


उस दुर्बुद्धि कॅकेयीको यह कुवेषता ( बुरा वेष ) कैसी फब रही है, मानो भावी 
विधवापनकी सूचना दे रही हो। राजा उसके पास जाकर कोमल वाणीसे बोले--हे 
प्राणप्रिये ! किसलिये रिसाई ( रूठी ) हो? ॥ ४ ॥ 


छं०-केहि हेतु रानि रिसानि परसत पानि पतिहि नेवारई । 
मानहुँ सरोष भुअंग भामिनि बिषम भाँति निहारई ॥ 
दोउ बासना रसना दसन बर मरम ठाहरु देखई । 
तुलसी नृपति भवतब्यता बस काम कौतुक लेखई ॥ 


'हे रानी ! किसलिये रूठो हो ?' यह कहकर राजा उसे हाथसे स्पर्श करते हैं तो - 
वह उनके हाथको [ झटककर ] हटा देती है और ऐसे देखती है मानो क्रोधमें भरी हुई 
नागिन क्रूर दूष्टिसे देख रही हो। दोनों [ बरदानोंकी ] वासनाएँ उस नागिनकी दो जीभें 
हैं और दोनों वरदान दाँत हें; वह काटनेके लिये म्मस्थान देख रही है । तुलसीदासजी कहते 
हैं कि राजा दशरथ होनहारके वशमें होकर इसे ( इस प्रकार हाथ झटकन और नागिनकी 
भाँति देखनेको ) कामदेवकी क्रीड़ा ही समझ रहे हैं। 

सो०-बार बार कह राउ सुसुखि सुलोचनि पिकबचनि । 


कारन मोहि सुनाउ गजगामिनि निज कोप कर ॥ २५ ॥ 
राजा बार-बार कह रहे हें-हे सुमुखी ! हे सुलोचनी ! हें कोकिलब्रयनी ! हें 
गजगामिनो ! मुझे अपन क्रोधका कारण तो सुना॥ २५॥ 
चो०-अनहित तोर प्रिया केँ कीन्हा। केहि दुइ सिर केहि जसु चह लीन्हा ॥ 
कह केहि रंकहि करों नरेसू । कहु केहि नपहि निकासो देसू ॥ 
हे प्रिये ! किसने तेरा अनिष्ट किया ? किसके दो सिर हें? यमराज किसको लेना 
( अपने लोकको ले जाना ) चाहते हें? कह, किस कंगालको राजा कर दूँ या किस राजाको 
देशसे निकाल दूं? ॥ १ ॥ 


सकउँ तोर अरि अमरउ मारी । काह कीट बपुरे नर नारी ॥ 
जानसि मोर सुभाउ बरोरू । मनु तव आनन चंद चकोरू ॥ 


तेरा शत्रु अमर ( देवता ) भी हो तो में उसे भी मार सकता हूँ। बेचारे कीड़े- 
मकोड़े-सरीखे नर-नारी तो चीज ही क्या हें। हे सुन्दरि! तू तो मेरा स्वभाव जानती ही 
है कि मेरा मन सदा तेरे मुखरूपी चन्द्रमाका चकोर हैँ | २॥ 


प्रिया प्रान सुत सरबसु मोरें । परिजन प्रजा सकल बस तोरें ॥ 
जों कछु कहों कपट करि तोही । भामिनि राम सपथ सत मोही ॥ 


हे प्रिये ! गेरी प्रजा, कुटुम्बी, सर्वस्व ( सम्पत्ति ), पुत्र, यहाँतक कि मरे प्राण 
भी, ये सब तेरे वशमें ( अधीन ) हें । यदि में तुझसे कुछ कपट करके कहता होऊ तो हें 
भामिनी ! मुझे सौ बार रामकी सौगंध हें ॥ ३॥ 
बिहसि नाशु मनभावति बाता । भूषन सजहि मनोहर गाता ॥ 


घरी कूघरी ससुझि जियँ देख । बेगि प्रिया परिहरहि कुबेषू ॥ 
तु हसकर ( प्रसन्नतापूर्वक ) अपनी मनचाही बात माँग ले और अपने मनोहर 
अंगोंको आभूषणोंसे सजा । मौका-बेमौका तो मनमें विचारकर देख । है प्रिये ! जल्दी 
इस बुरे वेषको त्थाग दे ॥ ४ ॥ 
दो०-यह सुनि मन गुनि सपथ बड़ि बिहसि उठी मतिमंद । 
भषन सजति बिलोकि मशु मनहुँ किरातिनि फंद ॥ २६ ॥ 
यह सनकर और मनमें रामजीकी बड़ी सौगंधको विचारकर मन्दबुद्धि दबुद्धि केकेयी 
हेंसती हुई उठी और गहने पहनने लगी, मानो कोई भीलनी मृगको देखकर फंदा तैयार कर 
रही हो ॥ २६ ॥ 

चौ०-पुनि कह राउ सुहृद जिय जानी । प्रेम पुलकि म्हडु मंजुल बानी ॥ 
भामिनि भयउ तोर मनभावा । घर घर नगर अनंद बधावा ॥ 
अपने जीमें कैकेयीको सुहृद्‌ जानकर राजा दशरथजी प्रेमसे पुलकित होकर कोमल 
और सुन्दर वाणीसे फिर बोले-हे भामिनि ! तेरा मनचीता हो गया । नगरमें घर-घर 
आनन्दके बधावे बज रहे हैं ॥ १॥ 
रामहि देउँ कालि जुबराज्‌ । सजहि सुलोचनि मंगल साजू ॥ 
दलकि उठेउ सुनि इदउ कठोरू । जनु छुइ गयउ पाक बरतोरू ॥ 
में कल ही रामको युवराज-पद दे रहा हूँ। इसलिये हे सुनयनी ! तू मङ्गलसाज 
सज। यह सुनते ही उसका कठोर हृदय दलक उठा ( फटने लगा ) । मानो पका हुआ 
बालतोड़ ( फोड़ा ) छू गया हो ॥ २॥ 


ऐसिउ पीर बिहसि तेहिं गोई । चोर नारि जिमि प्रगटि न रोई ॥ 


लखहिं न भूप कपट चतुराई । कोटि कुटिल मनि शुरू पढ़ाई ॥ 
ऐसी भारी पीड़ाको भी उसने हँसकर छिपा लिया, जैसे चोरकी स्त्री प्रकट होकर 
नहीं रोती ( जिसमें उसका भेद न खुल जाय) । राजा उसकी कपट-चतुराईको नहीं लख 
रहे हैं; क्योंकि वह करोड़ों कुटिलोंकी शिरोमणि गुरु मन्थराकी पढ़ायी हुई है ॥। ३ ॥ 
जद्यपि नीति निपुन नरनाहू । नारिचरित जलनिधि अवगाहू ॥ 


कपट सनेहु बढाइ बहोरी । बोली बिहसि नयन सुहु मोरी ॥ 


यद्यपि राजा नीतिमें निपुण हें, परंतु त्रियाचरित्र अथाह समुद्र है। फिर वह कपटयुक्त 
प्रेम बढ़ाकर (ऊपरसे प्रेम दिखाकर) नेत्र और मुंह मोड़कर हँसती हुई बोली-॥।४॥। 


दो--माणु मागु पे कहह पिय कबहुँ न देहु न लेहु । 
देन कहेह बरदान ठुइ तेउ पावत संदेह ॥ २७॥ 
हे प्रियतम! आप माँग-मांग तो कहा करते हैं, पर देते-लेते कभी कुछ भी नहीं । 
आपने दो वरदान देनेको कहा था, उनके भी मिलनेमें संदेह है॥ २७॥ 
चो०-जानेउँ मरसु राउ हँसि कहई । तुम्हहि कोहाब परम प्रिय अहई ॥ 
थाती राखि न माणिहु काऊ । बिसरि गयउ मोहि भोर सुभाऊ ॥ 


राजाने हसकर कहा कि अब मैं तुम्हारा म्म ( मतलब) समझा । मान करना 
तुम्हें परम प्रिय है। तुमने उन वरोंको थाती ( धरोहर ) रखकर फिर कभी माँगा ही नहीं 
और मेरा भूलनेका स्वभाव होनेसे मुझे भी वह प्रसङ्ग याद नहीं रहा।। १॥ 

डी 


झूठेहुँ हमहि दोषु जनि देहू । दुइ के चारि मागि मकु लेहू ॥ 
रघुकुल रीति सदा चलि आई । प्रान जाहुँ बरु बचनु न जाई ॥ 
मुझे झूठ-मूठ दोष मत दो । चाहे दोक बदले चार माँग लो । रघुकूलमें सदासे यह 
रीति चली आयी है कि प्राण भले ही चले जायें, पर वचन नहीं जाता ॥ २॥ 
नहिं असत्य सम पातक पुंजा । गिरि सम होहिं कि कोटिक गुंजा ॥ 
सत्यमूल सब सुकृत सुहाए । बेद पुरान बिदित मनु गाए ॥ 
असत्यके समान पापोंका समूह भी नहीं है। क्या करोड़ों घुंघचियाँ मिलकर भी 
कहीं पहाड़के समान हो सकती हें? 'सत्य' ही समस्त उत्तम सुकृतों ( पुण्यों ) की जड़ 
हैं। यह बात वेद-पुराणोंमें प्रसिद्ध है और मनुजीने भी यही कहा है ॥ ३॥ 
तेहि पर रास सपथ करि आई । सुकृत सनेह अवघि रघुराई ॥ 
बात दृढ़ाइ कुमति हँसि बोली । कुमत कुबिहग कुलह जनु खोली ॥ 
उसपर मेरेद्वारा श्रीरामजीकी शपथ करनेमें आ गयी (मुंहसे निकल पड़ी) । 
श्री रघुनाथजी मेरे सुकृत ( पुण्य ) और स्नेह की सीमा हें । इस प्रकार बात पक्की कराके 
दुर्बुद्धि कैकेयी हसकर बोली । मानो उसने कुमत ( बुरे विचार ) रूपी दुष्ट पक्षी ( बाज ) 
[ को छोड़नेके लिये उस ] की कुलही ( आँखोंपरकी टोपी ) खोल दी ॥ ४ ॥ 
दो०- भूप मनोरथ सुभग बनु सुख झुबिहंग समाजु । 
भिल्लिनि जिमि छाड़न चहति बचनु भयंकरु बाजु ॥ २८ ॥ 
राजाका मनोरथ सुन्दर वन है, सुख सुन्दर पक्षियोंका समुदाय है। उसपर 
भोलनीकी तरह कैकेयी अपना वचनरूपी भयंकर बाज छोड़ना चाहती है॥ २८ ॥ 


मासपारायण, तेरहवाँ विश्राम 


चो०-सुनहु प्रानप्रिय भावत जी का । देहु एक बर भरतहि टीका ॥ 
मागउँ दूसर बर कर जोरी । पुरवहु नाथ मनोरथ मोरी ॥ 
[ वह बोली--] हे प्राणप्यारे ! सुनिये । मेरे मनको भानेवाला एक वर तो 

दीजिये भरतको राजतिलक; और हे नाथ! दूसरा वर भी में हाथ जोड़कर माँगती हूँ, 

मेरा मनोरथ पूरा कीजिये--॥। १॥ 

तापस बेष बिसेषि उदासी । चौदह बरिस रासु बनबासी ॥ 

सुनि झदु बचन भूप हियं सोकू । ससि करछुअतबिकलजिमिकोकू ॥ 


CC-0. Nanaji Deshmukh Library, BJP, Jammu. Digitized by eGangotri 


३५८ रामचरितमानस 

"ST TT शीला REY... 
तपस्वियोंके वेषमें विशेष उदासीन भावसे ( राज्य और कुटुम्ब आदिकी ओरसे 

भलीभाँति उदासीन होकर विरक्त मुतियोंकी भांति ) राम चौदह वर्षतक वनमें निवास 

करें । कैकेयीके कोमल ( विनययुक्त ) वचन सुनकर राजाके हूदयमें ऐसा शोक हुआ 

जैसे चन्द्रमाकी किरणोंके स्पर्णसे चकवा विकल हो जाता हैं ॥ २॥ 

गयउ सहमि नहिं कछु कहि आवा । जनु सचान बन झपटेउ लावा ॥ 


बिबरन भयउ निपट नरपालू । दामिनि हनेउ मनहुँ तरु तालू ॥ 
राजा सहम गये, उनसे कुछ कहते न बना, मानो बाज वनमें बटेरपर झपटा हो। 
राजाका रंग बिल्कुल उड़ गया, मानो ताड़के पेड़को बिजलीने मारा हो ( जैसे ताड़के 
पेडपर बिजली गिरनेसे वह झुलसकर बदरंगा हो जाता है; वही हाल राजाका हुआ)। ३। 
माथे हाथ मूदि दोउ लोचन । तनु धरि सोचु लाग जनुसोचन ॥ 
मोर मनोरथु सुरतरु फूला । फरतकरिनिजिमि हतेउ समूला ॥ 
माथेपर हाथ रखकर, दोनों नेत्र बंद करके राजा ऐसे सोच करने लगे, मानो साक्षात्‌ 
सोच ही शरीर धारण कर सोच कर रहा हो। [ वे सोचते हें-हाय ! ] मेरा मनोरथ- 
रूपी कल्पवृक्ष फूल चुका था परंतु फलते समय कंकेयीने हथनीकी तरह उसे जड़समेत 
उखाड़्कर नष्ट कर डाला ॥ ४॥ 
अवध उजारि कीन्हि केकेई | दीन्हिसि अचल बिपति के नेई ॥ 
केकेयीने अयोध्याको उजाड़ कर दिया और विपत्तिकी अचल (सुदृढ़) नींव डाल दी। 


दो-कवने अवसर का भयउ गयउँ नारि बिस्वास । 
जोग सिद्धि फल समय जिमि जतिहि अबिद्या नास ॥ २६ ॥ 


किस अवसरपर क्या हो गया ! स्त्रीका विश्वास करक में वैसे ही मारा गया जैसे 
योगकी सिद्धिरूपी फल मिलनेके समय योगीको अविद्या नष्ट कर देती हैं ॥ २६ ॥ 


चो०-एहि बिधि राउ मनहिं मन झाँखा। देखि कुभाँति कुमति मन माखा ॥ 
भरतु कि राउर पूत न होंही। आनेहु मोल बेसाहि कि मोही ॥ 


इस प्रकार राजा मन-ही-मन झींख रहे हें। राजाका ऐसा बुरा हाल देखकर दुर्बुडि 
कैकेयी मनमें बुरी तरहसे क्रोधित हुई। [और बोली--] क्या भरत आपके पुत्र नहीं हें ? 
क्या मुझे आप दाम देकर खरीद लाये हें? (क्या में आपकी विवाहिता पत्नी नहीं हूँ ? ) ॥ १॥ 


जो सुनि सरु अस लाग तुम्हारे । काहे न बोलहु बचनु सँभारें ॥ 
देहु उतरु अनु करहु कि नाहीं । सत्यसंध तुम्ह रघुकूल माहीं ॥ 

जो मेरा वचन सुनते ही आपको बाण-सा लगा, तो आप सोच-समझकर बात क्यों 
नहीं कहते ? उत्तर दीजिये--हाँ कीजिये, नहीं तो नाहीं कर दीजिये । आप रघुवंशमें सत्य 
प्रतिज्ञावाले [ प्रसिद्ध ] हैं ॥ २॥ 
देन कहेहु अब जनि बरु देह । तजहु सत्य जग अपजसु लेह ॥ 
सत्य सराहि कहेहु बरु देना | जानेहु लेइहि मागि चबेना ॥ 


आपने ही वर देनेको कहा था, अब भले ही न दीजिये । सत्यको छोड़ दीजिये 
और जगतूमें अपयश लीजिये । सत्यकी बड़ी सराहना करके वर देनेको कहा था। समझा 
था कि यह चबेना ही माँग लेगी ! ॥ ३॥ 


सिबि दधीचि बलि जो कछु भाषा । तनु धनु तजेउ बचन पनु राखा ॥ 


अति कटु बचन कहति केकेई । मानहुँ लोन जरे पर देई ॥ 
राजा शिबि, दधीचि और बलिने जो कुछ कहा, शरीर और धन त्यागकर भी 
उन्होंने अपने वचनकी प्रतिज्ञाको निबाहा । कैकेयी बहुत ही कड़वे वचन कह रही हैं, 
मानो जलेपर नमक छिड़क रही हो ॥ ४॥ 
दो०-धरम धुरंधर धीर धरि नयन उधघारे रायैँ। 
सिरु धुनि लीन्हि उसास असि मारेसि मोहि कुठायै ॥ ३० ॥ 
धर्मकी धुरीको धारण करनेवाले राजा दशरथने धीरज धरकर नेत्र खोले और सिर 
धुनकर तथा लंबी साँस लेकर इस प्रकार कहा कि इसने मुझे बड़े कुठौर मारा ( ऐसी 
कठिन परिस्थिति उत्पन्न कर दी जिससे बच निकलना कठिन हो गया ) ॥ ३० ॥ 
चौ०--आगें दीखि जरत रिस भारी । मनहूँ रोष तरवारि उघारी ॥ 


मूठि कुबुद्धि धार निठुराई। धरी कूबरं सान बनाई ॥ 

प्रचण्ड क्रोधसे जलती हुई केकेयी सामने इस प्रकार दिखायी पड़ी मानो क्रोध-रूपी 

तलवार नंगी ( म्यानसे बाहर ) खड़ी हो। कुबुद्धि उस तलवारकी मूठ है, निष्ठुरता 
धार है और वह कुबरी ( मन्थरा ) रूपी सानपर धरकर तेज की हुई है ॥ १॥ 


लखी महीप कराल कठोरा । सत्य कि जीबनु लेइहि मोरा ॥ 


बोले राउ कठिन करि छाती । बानी सबिनय तासु सोहाती ॥ 

राजाने देखा कि यह (तलवार) बड़ी ही भयानक और कठोर है [और सोचा-] 
क्या सत्य ही थह मेरा जीवन लेगी ? राजा अपनी छाती कड़ी करके, बहुत ही नम्रताके साथ 
उसे ( कंकेयीको ) प्रिय लगनेवाली वाणी बोले-॥। २ ॥ 

प्रिया बचन कस कहसि कुभाँती । भीर प्रतीति प्रीति करि हाँती ॥ 
सोरें भरतु रासु दु आँखी । सत्य कहउँ करि संकरु साखी ॥ 
हे प्रिये ! हे भीरु ! विश्वास और प्रेमको नष्ट करके ऐसे बुरी तरहके वचन 
कैसे कह रही हो मेरे तो भरत और रामचन्द्र दो आँखें ( अर्थात्‌ एक-से ) हें । यह में 
शंकरजीकी साक्षी देकर सत्य कहता हूँ || ३॥ 
~ i ऐहहिं . 
अवसि दूतु में पठइब घ्राता । ऐहहिं बेगि सुनत दोउ भ्राता ॥ 
सुदिन सोधि सबु साज सजाई । देउँ भरत कहुँ राजु बजाई ॥ 
में अवश्य सबेरे ही दूत भेजूंगा । दोनों भाई (भरत-शत्रुघ्न) सुनते ही तुरत आ जायेंगे । 
अच्छा दिन (शुभ मुहतं) शोधवाकर, सब तैयारी करके डंका बजाकर में भरतको राज्य दे दूंगा । 
दो०-लोभु न रामहि राजु कर बहुत भरत पर प्रीति । 
में बड़ छोट बिचारि जियैँ करत रहेउँ नृपनीति ॥ ३१ ॥ 
रामको राज्यका लोभ नहीं हे और भरतपर उनका बड़ा ही प्रेम हैं। में ही अपने मनमें 
बड़े-छोटेका विचार करके राजनीतिका पालन कर रहा था (बड़ेको राजतिलक देने जा रहा था)। 
चौ०-राम सपथ सत कहउँ सुभाऊ । राममातु कछु कहेउ न काऊ ॥ 
मे सबु कीन्ह तोहि बिनु पुछे । तेहि तें परेड मनोरथु छँछें ॥ 
रामकी सौ बार सोगन्ध खाकर में स्वभावसे ही कहता हूँ कि रामकी माता 
( कोसल्या ) ने [इस विषयमें ] पुझसे कभी कुछ नहीं कहा । अवश्य ही मेंने तुमसे 
बिना पूछे यह सब किया । इसीसे मेरा मनोरथ खाली गया ॥ १॥ 
रिस परिहरु अब मंगल साज । कछु दिन गएँ भरत जुबराजू ॥ 
एकहि बात मोहि ठुखु लागा । बर ठूसर असमंजस मागा ॥ 


अब क्रोध छोड़ दे और मङ्गल-साज सज। कुछ ही दिनों बाद भरत युवराज हो 
जायेंगे । एक ही बातका मुझे दुःख लगा कि तूने दूसरा वरदान बड़ी अड़चनका माँगा ।।२॥ 


अजहूँ हदउ जरत तेहि आँचा । रिस परिहास कि साँचेहूँ साँचा ॥ 
कहु तजि रोघु राम अपराधू । सबु कोउ कहइ राछ सुठि साधू ॥ 


उसकी आँचसे अब भी मेरा हृदय जल रहा है। यह दिल्‍्लगीमें, क्रोधमं अथवा 
सचमुच ही ( वास्तवमें ) सच्चा है? क्रोधको त्यागकर रामका अपराध तो बता । सब 
कोई तो कहते हें कि राम बड़े ही साधु हें ॥ ३॥ 

तुहुँ # # 
तुह्ं सराहसि करसि सनेहू । अब सुनि मोहि भयउ संदेह ॥ 
जासु सुभाउ अरिहि अनुकूला । सो किमि करिहि मातु प्रतिकूला ॥ 


तू स्वयं भी रामकी सराहना करती और उनपर स्नेह किया करती थी । अब यह 
सुनकर मुझे सन्देह हो गया है [कि तुम्हारी प्रशंसा और स्नेह कहीं झूठे तो न थे | । जिसका 
स्वभाव शत्रुको भी अनुकूल है, वह माताके प्रतिकूल आचरण क्योंकर करेगा ? ॥ ४ ॥ 


दो०-प्रिया हास रिस परिहरहि माशु बिचारि विबेकु । 


जेहिं . ® ~ अभिषेकु 
जेहिं देखों अब नयन भरि भरत राज अभिषेकु ॥ ३२ ॥ 
हे प्रिये ! हँसी और क्रोध छोड़ दे और विवेक ( उचित-अनुचित ) विचारकर वर 
माँग, जिससे अब में नेत्र भरकर भरतका राज्याभिषेक देख सकूं॥ ३२ ॥ 
चौ०-जिएऐ मीन बरु बारि बिहीना । मनि बिनु फनिकु जिए दुखदीना ॥ 
कहऊँसुभाउ नछलु मनमाहीं । जीवनु मोर राम बिनु नाहीं ॥ 
मछली चाहे बिना पानीके जीती रहे और साँप भी चाहे बिना मणिके दीन-दुखी 
होकर जीता रहे। परंतु में स्वभावसे ही कहता हूँ, मनमें [ जरा भी ] छल रखकर नहीं, 
कि मेरा जीवन रामके बिना नहीं है ।। १॥ 
ससुझि देखु जियँ प्रिया प्रबीना । जीवनु राम दरस आधीना ॥ 


सुनि म्हदु बचन कुमति अति जरई । मनहूँ अनल आहुति छत परई ॥ 

हें चतुर प्रिये ! जीमें समझ देख, मेरा जीवन श्रीरामके दर्शनके अधीन है । राजाके 
कोमल वचन सुनकर दुर्बुद्धि कैकेयी अत्यन्त जल रही है, मानो अग्निमें घीकी आहुतियाँ 
पड़ रही हें॥ २॥ 


कहइ करहु किन कोटि उपाया । इहाँ न लागिहि राउरि माया ॥ 
देहु कि लेह अजसु करि नाहीं । मोहि न बहुत प्रपंच सोहाहीं ॥ 


[ कैकेयी कहती है--] आप करोड़ों उपाय क्यों न करें, यहाँ आपकी माया ( चाल- 
बाजी ) नहीं लगेगी । या तो मेने जो मांगा हे सो दीजिये; नहीं तो 'नाहीं' करके अपयश 
लीजिये । मुझे बहुत प्रपः्न ( बखेड़े ) नहीं सुहाते ॥ ३॥ 
रासु साधु तुम्ह साधु सयाने । राममातु भलि सब पहिचाने ॥ 


जस कोसिलाँ मोर भल ताका । तस फलु उन्हहि देउँ करि साका ॥ 

राम साधु हें, आप सयाने साधु हें और रामकी माता भी भली हैं, मेने सबको 
पहचान लिया हे । कौसल्याने मेरा जैसा भला चाहा है, में भी साका करके ( याद रखने- 
योग्य ) उन्हें वेसा ही फल दूंगी ॥ ४ ॥ 

दो०-होत प्रातु सुनिबेष धरि जों न रासु बन जाहिं । 
मोर मरनु राउर अजस नृप समुझिअ मन माहिँ ॥ ३३ ॥ 


सबेरा होते ही मुनिका वेष धारणकर यदि राम वनको नहीं जाते, तो हे राजन्‌! 
मनमें [निश्चय] समझ लीजिये कि मेरा मरना होगा और आपका अपयश ! ॥ ३३॥ 
चौ०-अस कहि कुटिल भई उठिठाढी । मानहुँ रोष तरंगिनि बाढी ॥ 


पाप पहार प्रगट भइ सोई । भरी क्रोध जल जाइ न जोई ॥ 

ऐसा कहकर कुटिल कॅकेयी उठ खड़ी हुई । मानो क्रोधकी नदी उमड़ी हो । वह 

नदी पापरूपी पहाड़से प्रकट हुईं है और क्रोधरूपी जलसे भरी है; [ ऐसी भयानक हैं कि] 
देखी नहीं जाती! ॥ १॥ 


दोउ बर कूल कठिन हठ धारा । भवर कूबरी बचन प्रचारा ॥ 


ढाहत भूपरूप तरु मूला । चली बिपति बारिधि अनुकूला ॥ 
दोनों वरदान उस नदीके दो किनारे हैं, कंकेयीका कठिन हठ ही उसकी [तीब्र ] 
धारा है और कुबरी (मन्थरा) के बचनोंकी प्रेरणा ही भवँर है | [वह क्रोधरूपी नदी ] राजा 
दशरथरूपी वृक्षको जड़-मूलसे ढहाती हुई विपत्तिरूपी समुद्रकी ओर [ सीधी ] चली है।२॥ 
लखी नरेस बात फुरि साँची । तिय मिस मीचु सीस पर नाची ॥ 
गहि पद बिनय कीन्ह बेठारी । जनि दिनकर कुल होसि कुठारी ॥ 
जप राजाने समझ लिया कि बात सचमुच ( वास्तवमें ) सच्ची है, स्त्रीके बहाने 
मेरी मृत्यु ह सिरपर नाच रही है । [तदनन्तर राजाने कंकेयीके ] चरण पकड़कर उसे 
बिठाकर विनती की कि तू सूर्यकुल [ रूपी वृक्ष ] के लिये कुल्हाड़ी मत बन ॥ ३ ॥ 


UN, ANS ) 


माशु माथ अबहीं देउँ तोही । राम बिरह जनि मारसि मोही ॥ 
राखु राम कहुँ जेहि तेहि भॉती। नाहिं त जरिहि जनम भरि छाती ॥ 


तू मरा मस्तक मांग ले, में तुझे अभी दे दूं । पर रामके विरह में मुझे मत मार । 
जिस किसी प्रकारसे हो, तू रामको रख ले । नहीं तो जन्मभर तेरी छाती जलेगी ।४। 


दो“-देखी ब्याधि असाध नपु परेड धरनि धुनि माथ । 
कहत परम आरत बचन राम राम रघुनाथ ॥ ३४ ॥ 


राजान देखा कि रोग असाध्य है, तब वे अत्यन्त आतेवाणीसे हा राम! हा राम! 
हा रघुनाथ ! कहते हुए सिर पीटकर जमीनपर गिर पड़े ॥ ३४ ॥ 


CC-0. Nanaji Deshmukh Library, BJP, Jammu. Digitized by eGangotri 


हे 


अयोध्याकाण्ड ३६३ 


चौ०-ब्याकुल राउ सिथिल सबगाता। करिनि कलपतरु मनहुँ निपाता ॥ 
कठु सूख सुख आव न बानी । जनु पाठीनु दीन बिनु पानी ॥ 


राजा व्याकुल हो गये, उनका सारा शरीर शिथिल पड़ गया। मानो हथिनीने कल्प- 
वृक्षको उखाड़ फेंका हो। कण्ठ सूख गया, मुखसे बात नहीं निकलती । मानो पानीके बिना 
पहिना नामक मछली तड़प रही हो॥ १॥ 


पुनि कह कटु कठोर केकेई । मनहुँ घाय महुँ माहुर देई ॥ 
जों अंतहुँ अस करतबु रहेऊ । मागु मागु तुम्ह केहिं बल कहेऊ ॥ 
केकेयी फिर कड़वे और कठोर वचन बोली, मानो घावमें जहर भर रही हो । [ कहती 
है-- जो अन्तमें ऐसा ही करना था तो आपने “माँग, माँग! किस बलपर कहा था ? ॥२॥ 
ठुइ कि होइ एक समय भुआला। हँसब ठठाइ फुलाउब गाला ॥ 
दानि कहाउब अरु कृपनाई | होइ कि खेम कुसल रोताई ॥ 
हे राजा ! ठहाका मारकर हँसना और गाल फुलाना, क्या ये दोनों एक साथ हो 
सकते हैं? दानी भी कहाना और कंजूसी भी करना ? कया रजपूतीमें क्षेम-कुशल भी रह 
सकती है? (लड़ाईमें बहादुरी भी दिखावें और कहीं चोट भी न लगे ) ॥ ३॥ 
छाड़हु बचनु कि धीरजु धरहू । जनि अबला जिमि करुना करहू । 
तनु तिय तनय धासु धनु धरनी । सत्यसंघ कहूँ तुन सम बरनी ॥ 
या तो वचन ( प्रतिज्ञा ) ही छोड़ दीजिये या धेये धारण कीजिये । यों असहाय 
स्त्रीकी भाँति रोइये-पीटिये नहीं । सत्यब्रतीके लिये तो शरीर, स्त्री, पुत्र, घर, धन और 
पृथ्वी सव तिनकेके बराबर कहे गये हैं ॥ ४ ॥ 
दो--मरम बचन सुनि राउ कह कहु कछु दोषु न तोर । 
लागेउ तोहि पिसाच जिमि कालु कहावत मोर ॥ ३५ ॥ 
कैकेयीके मर्मभेदी वचन सुनकर राजाने कहा कि तू जो चाहे कह, तेरा कुछ भी दोष 
नहीं है। मेरा काल तुझे मानो पिशाच होकर लग गया हैं, वही तुझसे यह सब कहला रहा है । 
चो--चहत न भरत भूपतहि भोरे । बिधिवस कुमति बसी जिय तोरे ॥ 
सो सबु मोर पाप परिनामू । भयउ कुठाहर जेहिं बिधि बामू॥ 
भरत तो भूलकर भी राजपद नहीं चाहते । होनहारवश तेरे ही जीमें कुमति आ बसी । 
यह सब मेरे पापोंका परिणाम है, जिससे कुसमयमें ( वेमौके ) विधाता विपरीत हो गया ॥१॥ 

सुबस बसिहि फिरि अवध सुहाई।सब शुन धाम राम प्रभुताई॥ 
करिहहिं भाइ सकल सेवकाई। होइहि तिह पुर राम बड़ाई ॥ 


[ तेरी उजाड़ी हुई ] यह सुन्दर अयोध्या फिर भलीभाँति बसेगी और समस्त 
गुणोंके धाम श्रीरामकी प्रभुता भी होगी । सब भाई उनकी सेवा करेंगे और तीनों लोकोंमें 
श्रीरामकी बड़ाई होगी ॥ २॥ 
तोर कलंकु मोर पछिताऊ। मुएहुँ न मिटिहि न जाइहि काऊ ॥ 


अब तोहि नीक लाग करु सोई । लोचन ओट बेठु सुहु गोई॥ 
केवल तेरा कलंक और मेरा पछतावा मरनेपर भी नहीं मिटेगा, यह किसी तरह 

नहीं जायगा। अब तुझे जो अच्छा लगे वही कर। मुँह छिपाकर मेरी आँखोंकी ओट जा 

बेठ ( अर्थात्‌ मेरे सामनेसे हट जा, मुझे मुँह न दिखा ) ॥ ३ ॥ 

जब लगि जिओं कहउँ कर जोरी। तब लगि जनि कछु कहसि बहोरी ॥ 

फिरि पछितेहसि अंत अभागी । मारसि गाइ नहारू लागी ॥ 


में हाथ जोड़कर कहता हूं कि जबतक में जीता रहं तबतक फिर कुछ न कहना 
( अर्थात्‌ मुझसे न बोलना ) । अरी अभागिनी ! फिर तू अन्तमें पछतायेगी, जो तू 
नहारू ( तांत ) के लिये गायको मार रही हैं ॥ ४॥ 


दो०-परेउ राउ कहि कोटि बिधि काहे करसि निदानु । 
कपट सयानि न कहति कछु जागति मनहुँ मसानु ॥ ३६ ॥ 


राजा करोड़ों प्रकारसे ( बहुत तरहसे ) समझाकर [और यह कहकर] कि तू क्यों 

सर्वनाश कर रही है, पृथ्वीपर गिर पड़े। पर कपट करनेमें चतुर कंकेयी कुछ बोलती नहीं । 
मानो [मौन होकर] मसान जगा रही हो (श्मशानमें बैठकर प्रेतमन्त्र सिद्ध कर रही हो) । 
चो०-राम राम रट बिकल भुआलू । जनु बिनु पंख बिहंग बेहालू ॥ 
हृदये मनाव भोरु जनि होई । रामहि जाइ कहे जनि कोई ॥ 

राजा 'राम-राम' रट रहे हें ओर ऐसे व्याकुल हें जैसे कोई पक्षी पंखके बिना बेहाल हो। 

वे अपने हृदयमें मनाते हैं कि सबेरा न हो और कोई जाकर श्रीरामचन्द्रजीसे यह बात न कहें। 
उदड करहु जनि रबि रघुकुल गुर । अवध बिलोकि सूल होइहि उर॥ 
भूप प्रीति केक कठिनाई । उभय अवघि बिधि रची बनाई ॥ 
हें रघुकुलके गुरु ( बड़ेरे, मूल पुरुष ) सूर्यभगवान्‌ ! आप अपना उदय न करें । 
अयोघ्याको [ बेहाल ] देखकर आपके हूदयमें बड़ी पीड़ा होगी | राजाकी प्रीति और 

केकेयीकी निष्ठुरता दोनोंको ब्रह्माने सीमातक रचकर बनाया है । ( अर्थात्‌ राजा प्रेमकी 
सीमा हैं और केकेयी निष्ठुरताकी ) ॥ २॥ 
बिलपत नपहि भयउ भिनुसारा । बीना बेनु संख धुनि द्वारा ॥ 
पढ़हिं भाट शुन गावहिं गायक । सुनत नपहि जनु लागहिं सायक ॥ 

विलाप करते-करते ही राजाको सबेरा हो गया। राजद्वारपर वीणा, बाँसुरी 


और शङ्ककी ध्वनि होने लगी। भाट लोग विरुदावली पढ़ रहे हें और गवैये गुणोंका गान 
कर रहे हें। सुननेपर राजाको वे बाण-जैसे लगते हें ॥ ३ ॥ 


मंगल सकल सोहाहिं न केसें। सहगामिनिहि बिभूषन जेसें ॥ 
तेहि निसि नीद परी नहिं काहू । राम दरस लालसा उछाहू ॥ 


राजाको ये सब मङ्गल-साज कैसे नहीं सुहा रहे हें जैसे पतिके साथ सती होनेवाली 
स्त्रीको आभूषण ! श्रीरामचन्द्रजीके दर्शनकी लालसा और उत्साहके कारण उस रात्रिमें 
किसौको भी नींद नहीं आयी ॥ ४॥ 


दो०-ह्वार भीर सेवक सचिव कहहिं उदित रबि देखि । 
जागेउ अजहुँ न अवधपति कारनु कबनु बिसेषि ॥ ३७ ॥ 


राजद्वारपर मन्त्रियों और सेवकोंकी भीड़ लगी है। वे सब सूर्य को उदय हुआ देखकर 
कहते हें कि ऐसा कौन-सा विशेष कारण हूं कि अवधपति दशरथजी अभीक्षक नहीं जागे ।३७। 


चौ०-पछिले पहर भूषु नित जागा । आजु हमहि बड़ अचरजु लागा ॥ 
जाहु सुमंत्र जगावहु जाई । कीजिअ काजु रजायसु पाई ॥ 


राजा नित्य ही रातके पिछले पहर जाग जाया करते हें, कितु आज हमें बड़ा आश्चर्य 
हो रहा है। हे सुमन्त्र ! जाओ, जाकर राजाको जगाओ। उनकी आज्ञा पाकर हम सब काम करें। 


गए सुमंत्रु तब राउर माहीं । देखि भयावन जात डेराहीं ॥ 
धाइ खाइ जनु जाइ न हेरा। मानहुँ बिपति बिषाद बसेरा ॥ 


तब सुमन्त्र रावले ( राजमहल ) में गये। पर महलको भयानक देखकर वे जाते 
हुए डर रहे हें। [ ऐसा लगता हैं] मानो दोड़कर काट खायगा, उसकी ओर देखा भी 
नहीं जाता। मानो विपत्ति और विषादने वहाँ डेरा डाल रखा हो ॥ २॥ 


पूछें कोउ न ऊतर देई। गए जेहिं भवन भूप केकेई ॥ 
कहि जयजीव बैठ सिरु नाई । देखि भूप गति गयउ सुखाई ॥ 

पूछनेपर कोई जवाब नहीं देता, वे उस महलमें गये जहाँ राजा और कंकेयी थे। 
'जय-जीव' कहकर, सिर नवाकर ( वन्दना करके ) बंठे अर राजाकी दशा देखकर 
तो वे सूख ही गये ॥ ३॥ 
सोच बिकल बिबरन महि परेऊ । मानहँ कमल मूलु परिहरेऊ ॥ 


सचिउ सभीत सकइ नहिं पूँछी । बोली असुभ भरी सुभ छँछी ॥ 

[देखा कि-_] राजा सोचसे व्याकुल हें; चेहरेका रंग उड़ गया है, जमीनपर ऐसे पड़े 
हैं, मानो कमल जड़ छोड़कर (जड़से उखड़कर) [ मुर्झाया ] पड़ा हो। मन्त्री मारे डरके कुछ 
पूछ नहीं सकते; तब अशुभसे भरी हुई और शुभसे विहीन कंकेयी बोली-- ४ ॥ 


दो-परी न राजहि नीद निसिं हेतु जान जगदीसु । 
रासु रासु रटि भोर किय कहइ न मरसु महीसु ॥ ३८ ॥ 


राजाको रातभर नींद नहीं आयी, इसका कारण जगदीश्वर ही जानें। इन्होंने “राम- 
राम' रटकर सबेरा कर दिया, परंतु इसका भेद राजा कुछ भी नहीं बतलाते ॥ ३८॥ 


चौ०-आनहु रामहि बेगि बोलाई । समाचार तब पूँछेहु आई ॥ 
चलेउ सुमंत्रु राय रुख जानी । लखी कुचालि कीन्हि कछु रानी ॥ 


तुम जल्दी रामको बुला लाओ। तब आकर समाचार पूछना। राजाका रुख जानकर 
सुमन्त्रजी चले, समझ गये कि रानीने कुछ कुचाल की है ॥ १॥ 
सोच बिकल मग परइ न पाऊ । रामहि बोलि कहिहि का राऊ ॥ 
उर धरि धीरजु गयउ दुआरे । पूँछहिं सकल देखि मनु मारें ॥ 
सुमन्त्र सोचसे व्याकुल हें, रास्तेपर पेर नहीं पड़ता ( आगे बढ़ा नहीं जाता ) 
[ सोचते हे--] रामजीको बुलाकर राजा क्या कहेंगे? किसी तरह हूदयमें धीरज धरः 
कर वे द्वारपर गये। सब लोग उनको मनमारे ( उदास ) देखकर पूछने लगे ॥ २॥ 


समाधानु करि सो सबही का । गयउ जहाँ दिनकर कुल टीका ॥ 
राम सुमंत्रहि आवत देखा । आदरु कीन्ह पिता सम लेखा ॥ 


सब लोगोंका समाधान करके (किसी तरह समझा-बुझाकर ) सुमन्त्र वहाँ गये 
जहाँ सूर्यकुलके तिलक श्रीरामचन्द्रजी थे। श्रीरामचन्द्रजीने सुमन्त्रको आते देखा, तो 
पिताके समान समझकर उनका आदर किया ॥ ३॥ 


निरखि बदनु कहि भूप रजाई । रघुकुलदीपहि चलेउ लेवाई ॥ 
रासु कुभाँति सचिव सँग जाहीं । देखि लोग जहाँ तहँँ बिलखाहीं ॥ 

श्रीरामचन्द्रजीके मुखको देखकर और राजाकी आज्ञा सुनाकर वे रघुकुलक दीपक 
श्रीरामअन्द्रजीको [ अपने साथ] लिवा चले। श्रीरामचन्द्रजी मन्त्रीके साथ बुरी तरहसे 
( बिना किसी लवाजमेके ) जा रहे हें, यह देखकर लोग जहांँ-तहाँ विषाद कर रहे हें ॥ ४॥ 


दो०-जाइ दीख रघुबंसमनि नरपति निपट कुसाजु । 
सहमि परेउ लखि सिंघिनिहि मनहूँ ड्ध गजराजु ॥ ३६ ॥ 
रघुवंशमणि श्रीरामचन्द्रजीने जाकर देखा कि राजा अत्यन्त ही बुरी हालतमें 
पड़े हें, मानो सिंहतीको देखकर कोई बूढ़ा गजराज सहमकर गिर पड़ा हो ॥ ३६ ॥ 
चो०-सूखहिं अधर जरइ सबु अंगू । मनहूँ दीन मनिहीन भुअंगू ॥ 
सरुष समीप दीखि केकेई । मानहूँ मीचु घरीं गनि लेई ॥ 


राजाके ओठ सूख रहे हें और सारा शरीर जल रहा है। मानो मणिके बिना साँप 
दुखी हो रहा हो। पास ही क्रोधसे भरी कॅकेयीको देखा, मानो [ साक्षात्‌ ] मृत्यु ही बेठी 
[ राजाके जीवनकी अन्तिम ] घड़ियाँ गिन रही हो॥१॥ 
करुनामय रूट राम सुभाऊ । प्रथम दीख दुखु सुना न काऊ ॥ 


तदपि धीर धरि समउ बिचारी । पूँछी मधुर बचन महतारी ॥ 

श्रीरामचन्द्रजीका स्वभाव कोमल और करुणामय है । उन्होंने [ अपने जीवनमें ] 
पहली बार यह दुःख देखा; इससे पहले कभी उन्होंने दुःख सुना भी न था। तो भी समयका 
विचार करके, हृदयमें धीरज धरकर उन्होंने मीठे वचनोंसे माता कैकेयीसे पूछा--॥॥ २॥ 


मोहि कहु मातु तात दुख कारन । करिअ जतन जेहि होइ निवारन ॥ 
सुनहु राम सबु कारनु एटू । राजहि तुम्ह पर बहुत सनेहू ॥ 

हें माता! मुझे पिताजीके दुःखका.कारण कहो, ताकि जिससे उसका निवारण हो 
( दुःख दूर हो ) वह यत्न किया जाय। [कँकेयीने कहा--] हें राम ! सुनो, सारा कारण 
यही है कि राजाका तुमपर बहुत स्नेह हैं ॥ ३ ॥ 


देन कहेन्हि मोहि दुइ बरदाना । मागेउँ जो कछु मोहि सोहाना ॥ 
सो सुनि भयउ भूप उर सोचू । छाड़ि न सकहिं तुम्हार सँकोच्‌ ॥ 


इन्होंने मुझे दो वरदान देने को कहा था। मुझे जो कुछ अच्छा लगा, वही मेने माँगा । 
उसे सुनकर राजाके हृदयमें सोच हो गया, क्योंकि ये तुम्हारा संकोच नहीं छोड़ सकते ॥४॥ 


` दो०--सुतः सनेहु इत बचनु उत संकट परेड नरेसु । 
सकहु त आयसु धरहु सिर मेटहु कठिन कलेसु ॥ ४० ॥ 

इधर तो पुत्रका स्नेह है और उधर वचन (प्रतिज्ञा); राजा इसी धर्म-संकटमें पड़ 

गये हें । यदि तुम कर सकते हो, तो राजाकीआज्ञा शिरोधार्य करो और इनके कठिन क्लेशको 

मिटाओ । 

चो०-निधरकबेठिकहडइ कटुबानी । सुनत कठिनता अति अकुलानी ॥ 


जीभकमानबचनसरनाना । मनहूँ महिप मट लच्छ समाना ॥ 

कैकेयी बेधड़क बैठी ऐसी कड़वी वाणी कह रही है जिसे सुनकर स्वयं कठोरता 

भी अत्यन्त व्याकुल हो उठी। जीभ धनुष है, वचन बहुत-से तीर हें और मानो राजा ही 
कोमल निशानेके समान हें ॥ १॥ 


जनु कठोरपनु धरें सरीरू । सिखद्द धनुषविद्या बर बीरू ॥ 
सबु प्रसंगु रघुपतिहि सुनाई । बेठि मनहुँ तनु धरि निठुराई ॥ 


[ इस सारे साज-सामानके साथ ] मानो स्वयं कठोरपन श्रेष्ठ वीरका शरीर 
धारण करके धनुषंविद्या सीख रहा है। श्रीरघुनाथजीको सब हाल सुनाकर वह ऐसे बैठी 
हैं, मानो निष्ठुरता ही शरीर धारण किये हुए हो॥ २॥ 
मन सुसुकाई भानुकुल भानू । रासु सहज आनंद निधानू ॥ 


बोले बचन बगत सब दूषन । स्टढु मजुल जनु बाग बिभूषन ॥ 
सूयकुलक सूर्य, स्वाभाविक ही आनन्दनिधान श्रीरामचन्द्रजी मनमें मसकराकर 
सब दूषणोंसे रहित ऐसे कोमल और सुन्दर वचन बोले जो मानो वाणीके भूषण ही थे--॥ 


सुनु जननी सोइ सुतु बड़भागी । जो पितु मातु बचन अनुरागी ॥ 
तनय मातु पितु तोषनिहारा । दुलेभ जननि सकल संसारा ॥ 
हे माता ! सुनो, वही पुत्र बड़भागी है जो पिता-माताके वचनोंका अनुरागी ( पालन 


करनेवाला ) है। [आज्ञापालनके द्वारा ] माता-पिताको संतुष्ट करनेवाला पुत्र, हे जननी ! 
सारे संसारमें दुलभ है ॥ ४ ॥ 


दो-सुनिगन मिलनु बिसेषि बन सबहि भाँति हित मोर । 
तेहि महँ पितु आयसु बहुरि संमत जननी तोर ॥ ४१ ॥ 


वनमें विशेषरूपसे मुनियोंका मिलाप होगा, जिसमें मेरा सभी प्रकारसे कल्याण 
है। उसमें भी, फिर पिताजीकी आज्ञा और हे जननी ! तुम्हारी सम्मति है ॥ ४१ ॥ 


चो०-भरतुघानप्रिय पावहिं राजू । बिधिसबविधिमोहि सनसुखआज्‌ ॥ 
जोंनजाउँबन ऐसेहुकाजा । प्रथम गनिअ मोहि मूढ समाजा ॥ 

और प्राणप्रिय भरत राज्य पावेंगे। [ इन सभी बातोंको देखकर यह प्रतीत होता 
हैं कि ] आज विधाता सब प्रकारसे मुझे सम्मुख हैं ( मेरे अनुकूल हें ) | यदि ऐसे 
कामके लिये भी में वनको न जाऊ तो मूखेकि समाजमें सबसे पहले मेरी गिनती करनी 
चाहिये ॥ १ ॥ 


सेवहिं अरंड कलपतर त्यागी । परिहरि अम्रृत लेहिं बिषु मागी ॥ 
तेउ न पाइ अस समड चुकाही । देखु बिचारि मातु मन माहीं ॥ 


जो कल्पवृक्षको छोड़कर रेंडकी सेवा करते हें और अमृत त्याग कर विष माँग 
लेते हैं, हे माता! तुम मनमें विचारकर देखो, वे ( महामूर्ख ) भी ऐसा मौका पाकर 
कभी न चूकेंगे ॥ २॥ 


अंब एक दुखु मोहि ब्रिसेषी। निपट बिकल नरनायकु देखी ॥ 
थोरिहिं बात पितहि दुख भारी । होति प्रतीति न मोहि महतारी ॥ 


हे माता ! मुझे एक ही दुःख विशेषरूपसे हो रहा है, वह महाराजको अत्यन्त व्याकुल 
देखकर । इस थोड़ी-सी बातके लिये ही पिताजीको इतना भारी दुःख हो, हे माता ! मुझे 
इस बातपर विश्वास नहीं होता॥ ३॥ 


राउ धीर शुन उदधि अगाधू। भा मोहि तें कछु बड़ अपराधू ॥ 


जातें मोहि न कहत कछु राऊ । मोरि सपथ तोहि कहु सतिभाऊ ॥ 

क्योंकि महाराज तो बड़े ही धीर और गुणोंके अथाह समुद्र हें । अवश्य ही मुझसे 
कोई बड़ा अपराध हो गया है, जिसके कारण महाराज मुझसे कुछ नहीं कहते । तुम्हें मेरी 
सौगंध हे, माता ! तुम सच-सच कहो ॥ ४ ॥ 


दो°-सहज सरल रघुबर बचन कुमति कुटिल करि जान । 
चलइ जोक जल बक्रगति जद्यपि सलिलु समान ॥ ४२ ॥ 


रघुकुलमें श्रेष्ठ श्रीरामचन्द्रजीके स्वभावसे ही सीधे वचनोंको दुर्बुद्धि केकेयी टेढ़ा 
ही करके जान रही है; जैसे यद्यपि जल समान ही होता हैं; परंतु जोंक उसमें टेढ़ी चालसे 
ही चलती है ॥ ४२ ॥ 
चौ०-रहसी रानि राम रुख पाई । बोली कपट सनेहु जनाई ॥ 


SN ha 
सपथ तुम्हार भरत क आना । हेतु न दूसर में कछु जाना ॥ 
रानी कंकेयी श्रीरामचन्द्रजीका रुख पाकर हषित हो गयी और कपटपूर्ण स्नेह 
दिखाकर बोली-तुम्हारी शपथ और भरतकी सौगंध है, मुझे राजाके दुःखका दूसरा कुछ 
भी कारण विदित नहीं हूँ ॥ १॥ 
'रा० स० 3.— 

तुम्ह अपराध जोगु नहिं ताता । जननी जनक बंधु सुखदाता ॥ 
राम सत्य सबु जो कछु कहहू । तुम्ह पितु मातु बचन रत अहहू ॥ 


हे तात ! तुम अपराधके योग्य नहीं हो ( तुमसे माता-पिताका अपराध बन पड़े, 
यह सम्भव नहीं ) । तुम तो माता-पिता और भाइयोंको सुख देनेवाले हो। हे राम ! तुम 
जो कुछ कह रहे हो, सब सत्य हैं। तुम पिता-माताके वचनों [के पालन ] में तत्पर हो ॥२॥ 


पितहि बुझाइ कहह बलि सोई । चोथेंपन जेहिं अजसु न होई ॥ 


तुम्ह सम सुअन सुकृत जहिं दीन्हे । उचित न तासु निरादरु कीन्हे ॥ 

में तुम्हारी बलिहारी जाती हूँ, तुम पिताको समझाकर वही बात कहो जिससे 
चौथेपन ( बुढ़ापे ) में इनका अपयश न हो। जिस पुण्यने इनको तुम-जैसे पुत्र दिये हे 
उसका निरादर करना उचित नहीं ॥ ३॥ 


लागहिं कुसुख बचन सुभ केसे । मगहेँ गयादिक तीरथ जेसे ॥ 
रामहि मातु बचन सब भाए । जिमि सुरसरिगतसलिल सुहाए ॥ 
कंकेयीके बुरे मुखमें ये शुभ वचन कैसे लगते हें जैसे मगध देशमें गया आदिक तीर्थ । 
श्रौरामचन्द्रजीको माता केकेयीके सब वचन ऐसे अच्छे लगे जैसे गद्भाजीमें जाकर [ अच्छे-बुरे 
सभी प्रकारके ] जल शुभ, सुन्दर हो जाते हें॥ ४ ॥ 
दो०-गइ सुरुछा रामहि सुमिरि नृप फिरि करवट लीन्ह । 
सचिव राम आगमन कहि बिनय समय सम कीन्ह ॥ ४३ ॥ 


इतनेमें राजाकी मूर्छा दूर हुई, उन्होंने रामका स्मरण करके (“राम ! राम ! ' कहकर) 
फिरकर करवट ली । मन्त्रीने श्रीरामचन्द्रजीका आना कहकर समयानुकूल विनती की ॥४३॥ 
चौ०-अवनिप अकनि रासु पशु धारे । धरि धीरजु तब नयन उघारे ॥ 


सचिवे सँभारि राउ बेठारे । चरन परत नृप रामु निहारे ॥ 

जब राजाने सुना कि श्रीरामचन्द्र पधारे हें तो उन्होंने धीरज धरकर नेत्र खोले । 

मन्त्रीने सँभालकर राजाको बैठाया। राजाने श्रीरामचन्द्रजीको अपने चरणोंमें पड़ते ( प्रणाम 
करते ) देखा ॥| १॥ 


लिए सनेह बिकल उर लाई । गे मनि मनहुँ फनिक फिरि पाई ॥ 


रामहि चितइ रहेउ नरनाहू । चला बिलोचन बारि प्रबाहू ॥ 

स्नेह से विकल राजाने रामजीको हृदयसे लगा लिया । मानो साँपने अपनी खोयी 
हुईं मणि फिरसे पा ली हो। राजा दशरथजी श्रीरामजीको देखते ही रह गये। उनके नेंत्रोंस 
आँसुओंकी धारा बह चली ॥ २॥ 

जी. जम ०५००००००००२०० कक लक 
सोक बिबस कछु कहे न पारा । हृदयँ लगावत बारहिं बारा॥ 
बिधिहि मनाव राउ मन माहीं । जेहिं रघुनाथ न कानन जाहीं ॥ 


शोकके विशेष वश होनेके कारण राजा कुछ कह्‌ नहीं सकते । वे बार-बार श्रीराम- 
चन्द्रजीको हृदयसे लगाते हैं और मनमें ब्रह्माजीको मनाते हें कि जिससे श्रीरघनाथजी 
वनको न जायें ॥ ३॥ 


सुमिरि महेसहि कहइ निहोरी । बिनती सुनहु सदासिव मोरी ॥ 
आसुतोष तुम्ह अवढर दानी । आरति हरहु दीन जनु जानी ॥ 

फिर महादेवजीका स्मरण करके उनसे निहोरा करते हुए कहते हें-हे सदाशिव! आप 
मेरी विनती सुनिये। आप आशुतोष ( शीघ्र प्रसन्न होनेवाले ) और अवढरदानी ( मुंहमाँगा 
दे डालनेवाले ) हें। अतः मुझे अपना दीन सेवक जानकर मेरे दुःखको दूर कीजिये ॥ ४ ॥ 


दो०-तुम्ह प्रेरक सब के हृदय सो मति रामहि देइ । 
बचनु मोर तजि रहहिं घर परिहरि सीलु सनेहु ॥ ४४ ॥ 


आप प्रेरकरूपसे सबके हृदयमें हें। आप श्रीरामचन्द्रको ऐसी बुद्धि दीजिये जिससे 
वे मेरे वचनको त्याग कर और शील-स्नेहको छोड़कर घरहीमें रह जायें ॥ ४४ ॥ 


चो०-अजसु होउ जग सुजसु नसाऊ । नरक परीं बरु सुरपुरु जाऊ ॥ 
सब दुख दुसह सहावहु मोही । लोचन ओट शासु जनि हाही ॥ 


जगतूमें चाहे अपयश हो और सुयश नष्ट हो जाय। चाहे [ नया पाप होनेसे ] 
में नरकमें गिरूँ, अथवा स्वर्ग चला जाय ( पूर्व पुण्योंके फलस्वरूप मिलनेवाला स्वर्ग चाहे 
मुझे न मिले ) । और भी सब प्रकारके दुःसह दुःख आप मुझसे सहन करा लें, पर श्रीराम- 
चन्द्र मेरी आँखोंकी ओट न हों ॥ १॥ 
अस मन गुनइ राउ नहिं बोला । पीपर पात सरिस मनु डोला ॥ 
रघुपति पितहि प्रेमबस जानी । पुनि कछु कहिहि मातु अनुमानी ॥ 
राजा मन-ही-मन इस प्रकार विचार कर रहे हें, बोलते नहीं। उनका मन पीपलके 


पत्तेकी तरह डोल रहा है। श्रीरघुनाथजीने पिताको प्रेमके वश जानकर और यह अनुमान . 
करके कि माता फिर कुछ कहेगी [ तो पिताजीको दुःख होगा ]--॥ २ ॥ 


देस काल अवसर अनुसारी । बोले बचन बिनीत बिचारी ॥ 
तात कहडॅँ कछु करउँ ढिठाई । अनुचितु छमब जारि जानू, लरिकाई ॥ 
देश, काल और अवसरके अनुकूल विचारकर विनीत वचन कहे-ह तीत ! में 


कछ कहता हूँ, यह ढिठाई करता हूँ । इस अनौचित्यको मेरी बाल्यावस्था समझकर क्षमा 
कीजियेगा ॥ ३ ॥ 

अति लघु बात लागि दुखु पावा । काहूँ न मोहि कहि प्रथम जनावा ॥ 
देखि गोसाइँहि पूँछिउँ माता । सुनि प्रसंगु भए सीतल गाता ॥ 

इस अत्यन्त तुच्छ बातके लिये आपने इतना दुःख पाया। मुझे किसीने पहले कहकर 
यह बात नहीं जनायी । स्वामी ( आप ) को इस दशामें देखकर मेंने मातासे पूछा। उनसे 
सारा प्रसंग सुनकर मेरे सब अङ्ग शीतल हो गये (मुझे बड़ी प्रसन्नता हुई) ॥ ४ ॥ 


दो-मंगल समय सनेह बस सोच परिहरिअ तात । 
आयसु देइअ हरषि हियैँ कहि पुलके प्रभु गात ॥ ४५ ॥ 


हे पिताजी ! इस मङ्गलके समय स्नेहवश होकर सोच करना छोड़ दीजिये और 
हृदयमें प्रसन्न होकर मुझे आज्ञा दीजिये । यह कहते हुए प्रभु श्रीरामचन्द्रजी सर्वाङ्ग पुलकित 
हो गये ॥ ४५॥ 
चो०-धन्य जनघुजगतीतल तासू । पितहि प्रमोदु चरित सुनि जासू ॥ 
चारि पदारथ करतल ताकें । प्रिय पितु मातु घ्रान सम जाके ॥ 
[ उन्होंने फिर कहा--] इस पृथ्वीतलपर उसका जन्म धन्य है जिसके चरित्र 
सुनकर पिताको परम आनन्द हो। जिसको माता-पिता प्राणोंके समान प्रिय हें, चारों पदार्थ 
( अथे, धर्म, काम, मोक्ष ) उसके करतलगत ( मुट्रीमें ) रहते हें ॥ १॥ 
आयसु पालि जनम फलु पाईं । एऐहउँ बेगिहिं होउ रजाई ॥ 
बिदा मातु सन आवउँ मागी । चलिहउँ बनहि बहुरि पग लागी ॥ 


आपकी आज्ञा पालन करके और जन्मका फल पाकर में जल्दी ही लौट आऊंगा, 
अतः कृपया आज्ञा दीजिये । मातासे विदा माँग आता हूँ । फिर आपके पैर लगकर ( प्रणाम 
करके ) वनको चलूँगा ॥ २॥ 


अस कहि राम गवनु तब कीन्हा । भूप सोक बस उतरु न दीन्हा ॥ 
नगर ब्यापि गइ बात सुतीछी । छुअत चढ़ी जनु सब तन बीछी ॥ 


एसा कहकर तब श्रीरामचन्द्रजी वहाँसे चल दिये। राजाने शोकवश कोई उत्तर 
नहीं दिया । वह बहुत ही तीखी ( अप्रिय ) बात नगरभरमें इतनी जल्दी फैल गयी, मातो 
डंक मारते ही बिच्छूका विष सारे शरीरमें चढ़ गया हो ॥ ३॥ 


सुनि भए विकल सकल नर नारी । बेलि बिटप जिमि देखि दवारी ॥ 
जो जहे सुनइ घुनइ सिरु सोई । बड़ बिषाइु नहिं धीरज होई ॥ 

इस बातको सुनकर सब स्त्री-पुरुष ऐसे व्याकुल हो गये जैसे दावानल ( वनमें 
आग लगी ) देखकर बेल और वृक्ष मुरझा जाते हें । जो जहाँ सुनता है वह वहीं सिर धुनने 
( पीटने ) लगता हे । बड़ा विषाद है, किसीको धीरज नहीं बंधता ॥ ४ ॥ 


दो०-सुख सुखाहिं लोचन ख्रवहिं सोकु न हृदयँ समाइ । 
मनहुँ करुन रस कटकई उतरी अवध बजाइ ॥ ४६ ॥ 
सबके मुख सूखे जाते हें, आँखोंसे आँसू बहते हें, शोक हृदयमें नहों समाता । मानो 
करुणारसकी सेना अवधपर डंका बजाकर उतर आयी हो ॥ ४६ ॥ 


चो०-मिलेहि माझबिधि बात बेगारी । जहाँ तहँ देहि केकइहि गारी ॥ 


एहि पापिनिहि बूझि का परेऊ । छाइ भवन पर पावकु धरेऊ ॥ 

सब मेल मिल गये थे ( सब संयोग ठीक हो गये थे ), इतनेमें ही विधाताने बात 
बिगाड़ दी। जहाँ-तहाँ लोग कैकेयीको गाली दे रहे हें इस पापिनको क्या सूझ पड़ा, जो 
इसने छाये घरपर आग रख दी ॥ १॥ 


निज कर नयन काढि चह दीखा । डारि सुधा बिछु चाहत चीखा ॥ 
कुटिल कठोर कुबुद्धि अभागी । भइ रघुबंस वेनु बन आगी ॥ 


यह अपने हाथसे अपनी आँखोंको निकालकर ( आँखोंके बिना ही ) देखना चाहती 
है और अमृत फेंककर विष चखना चाहती है ! यह कुटिल, कठोर, दुर्बुद्धि और अभागिनी 
कैकेयी रघुवंशरूपी बाँसके वनके लिये अग्नि हो गयी ! ॥ २॥ 


पालव बेठि पेडू एहिं काटा । सुख महुँ सोक ठाटु धरि ठाटा ॥ 
सदा रासु एहि प्रान समाना । कारन कवन कुटिलपनु ठाना ॥ 


पत्तेपर बैठकर इसने पेड़को काट डाला । सुखमें शोकका ठाट ठटकर रख दिया ! 
श्रीरामचन्द्रजी इसे सदा प्राणोंके समान प्रिय थे। फिर भी न जाने किस कारण इसने यह 
कूटिलता ठानी ॥ ३॥ 


सत्य कहहिं कबि नारि सुभाऊ । सब बिधि अगहु अगाध दुराऊ ॥ 


निज प्रतिबिंबु बरुकु गहि जाई । जानि न जाइ नारि गति भाई ॥ 

कवि सत्य ही कहते हें कि स्त्रीका स्वभाव सब प्रकारसे पकड़में न आने योग्य, 
अथाह और भेदभरा होता है । अपनी परछाहीं भले ही पकड़ी जाय, पर भाई ! स्त्रियोंकी 
गति ( चाल ) नहीं जानी जाती ॥ ४ ॥ 


दो०-काह न पावकु जारि सक का न समुद्र समाइ । 
का न करे अबला प्रबल केहि जग कालु न खाइ ॥ ४७ ॥ 

he ्‌ MN SNR SS 7: 
आग कया नहीं जला सकती ! समुद्रमें क्या नहीं समा सकता ! अबला कहानेवाली 
प्रबल स्त्री [ जाति] कया नहीं कर सकती ! ओर जगत्में काल किसको नहीं खाता ! ॥ ४७॥ 


चौ०-का सुनाइ बिधि काह सुनावा । का देखाइ चह काह देखावा ॥ 
एक कहहिं भल भूप न कीन्हा । बरु बिचारि नहिं कुमतिहि दीन्हा॥ 


विघाताने क्या सुनाकर क्या सुना दिया और कया दिखाकर अब वह क्या दिखाना 
चाहता है ! एक कहते हैं कि राजाने अच्छा नहीं किया, दुर्बुद्धि कॅकेयीको विचारकर बर 
नहीं दिया ॥ १॥ 


जो हठि भयउ सकल दुख भाजनु । अबला बिबस ग्यानु शुनु गाजनु ॥ 
एक धरम परमिति पहिचाने । नपहि दोसु नहिं देहि सयाने ॥ 

जो हठ करके (कॅकेयीकी बातको पूरा करनेमें अड़े रहकर ) स्वयं सब दुःखोंके पात्र 
हो गये । स्त्रीके विशेष वश होनेके कारण मानो उनका ज्ञान और गृण जाता रहा। एक 
(दसरे) जो धर्मेकी मर्यादाको जानते हें और सयाने हें, वे राजाको दोष नहीं देते ॥ २॥ 


सिबि दधीचि हरिचंद कहानी । एक एक सन कहहिं बखानी ॥ 


एक भरत कर संमत कहहीं। एक उदास भायँ सुनि रहहीं ॥ 
ते शिबि, दधीचि और हरिशचन्द्रकी कथा एक दूसरेसे बखानकर कहते हें । कोई 

एक इसमें भरतजीकी सम्मति बताते हें। कोई एक सुनकर उदासीन भावसे रह जाते हैं 

( कुछ बोलते नहीं ) ॥ ३॥ 

कान मूदि कर रद गहि जीहा । एक कहहिं यह बात अलीहा ॥ 


सुकृत जाहिं अस कहत तुम्हारे । राप भरत कहुँ घ्रानपिआरे ॥ 
कोई हाथोंसे कान मूंदकर और जीभको दाँतों तले दबाकर कहते हें कि यह बात 


झूठ है, ऐसी बात कहनेसे तुम्हारे पुण्य नष्ट हो जायंगे । भरतजीको तो श्रीरामचन्द्रजी 
प्राणोंके समान प्यारे हैं ॥ ४॥ 


दो०-चंदु चवे बरु अनल कन सुधा होइ बिषतूल । 
सपनेहुँ कबहुँ न करहिँ किछु भरतु राम प्रतिकूल ॥ ४८ ॥ 
चन्द्रमा चाहे [ शीतल किरणोंकी जगह ] आगकी चिनगारियाँ बरसाने लगे और 


अमृत चाहे विषके समान हो जाय, परंतु भरतजी स्वप्नमें भी कभी श्रीरामचन्द्रजीके विरुद्ध 
कुछ नहीं करेगे ॥| ४८॥ 


चौ०-एक बिधातहि दूषनु देहीं । सुधा देखाइ दीन्ह बिघु जेहीं ॥ 
खरभरू नगर सोचु सब काहू । दुसह दाहु उर मिटा उछाहू ॥ 

कोई एक विधाताको दोष देते हें, जिसने अमृत दिखाकर विष दे दिया । नगरभरमें 
खलबली मच गयी, सब किसीको सोच हो गया। हृदयमें दुःसह जलन हो गयी, आनन्द- 
उत्साह मिट गया ॥ १॥ 


बिप्रबधू कुलमान्य जठेरी | जे प्रिय परम केकई केरी ॥ 


लगीं देन सिख सीलु सराही । बचन बानसम लागहिं ताही ॥ 

ब्राह्मणोंकी स्त्रियाँ, कुलकी माननीय बड़ी-बूढ़ी और जो कॅकेयीकी परम प्रिय थीं, 
वे उसके शीलकी सराहना करके उसे सीख देने लगीं। पर उसको उनके वचन बाणके समान 
लगते हैं ॥ २॥ 


भरतु न मोहि प्रिय राम समाना । सदा कहह यहु सबु जशु जाना ॥ 


करहु राम पर सहज सनेहू । केहि अपराध आजु बनु देह ॥ 

[वे कहती हें-] तुम तो सदा कहा करती थीं कि श्रीरामचन्द्रके समान मुझको 
भरत भी प्यारे नहीं हें; इस बातको सारा जगत्‌ जानता है। श्रीरामचन्द्रजीपर तो तुम 
स्वाभाविक ही स्नेह करती रही हो। आज किस अपराधसे उन्हें वन देती हो ? ॥ ३॥ 
कबहुँ न कियहु सवति आरेसू । प्रीति प्रतीति जान सबु देस ॥ 


कौसल्याँ अब काह बिगारा। तुम्ह जेहि लागि बज्र पुर पारा ॥ 
तुमने कभी सौतियाडाह नहीं किया । सारा देश तुम्हारे प्रेम और विश्वासको 
जानता हैँ। अब कौसल्याने तुम्हारा कौन-सा बिगाड़ कर दिया, जिसके कारण तुमने सारे 
नगरपर वज्न गिरा दिया ॥ ४ ॥ 
दो०-सौय कि पिय सँगु परिहरिहि लखनु कि रहिहहिं धाम। 
राजु कि भूँजब भरत पुर नपु कि जिइ्हि बिनु राम ॥ ४६ ॥ 


क्या सीताजी अपने पति ( श्रीरामचन्द्रजी ) का साथ छोड़ देंगी? क्या लक्ष्मण- 
जी श्रीरामचन्द्रजीके बिना घर रह सकेंगे ? क्या भरतजी श्रीरामचन्द्रजीके बिना अध्योया- 
पुरीका राज्य भोग सकेंगे ? और त्रया राजा श्रीरामचन्द्रजीके बिना जीवित रह सकेंगे ? 
(अर्थात्‌ न सीताजी यहाँ रहेंगी, न लक्ष्मणजी रहेंगे, न भरतजी राज्य करेंगे और न राजा 
ही जीवित रहेंगे; सब उजाड़ हो जायगा ) ॥ ४९ ॥ 


चौ०-अस बिचारि उर छाड़हु कोहू । सोक कलंक कोठि जनि होहू ॥ 


भरतहि अवसि देहु जुबराजू । कानन काह राम कर काजू ॥ 
हृदयमें ऐसा विचारकर क्रोध छोड़ दो, शोक और कलङ्कुकी कोठी मत बनो । 
भरतको अवश्य युवराजपद दो, पर श्रीरामचन्द्रजीका वनमें क्या काम है ? ॥ १॥ 

नाहिन रासु राज के भूखे। धरम धुरीन बिषय रस रूखे ॥ 
शुर शृह बसहुँ राछु तजि गेहू । चप सन अस बरु दूसर लेहू ॥ 


श्री रामचन्द्रजी राज्यके भूखे नहीं हें। वे धर्मकी धुरीको धारण करनेवाले और 
विषयरससे रूखे हें (अर्थात्‌ उनमें विषयासक्ति है ही नहीं)। [ इसलिये तुम यह शङ्का न करो 
कि श्रीरामजी वन न गये तो भरतके राज्यमें विघ्न करेंगे; इतनेपर भी मन न माने तो ] तुम 
राजासे दूसरा ऐसा ( यह) वर लेलो कि श्रीराम घर छोड़कर गुरुके घर रहें ॥ २॥ 


जों नहिं लगिहहु कहें हमारे । नहिं लागिहि कछु हाथ तुम्हारे ॥ 
जों परिहास कीन्हि कछु होई । ती कहि प्रगट जनावहु सोई ॥ 
जो तुम हमारे कहनेपर न चलोगी तो तुम्हारे हाथ कुछ भी न लगेगा । यदि तुमने 
कुछ हँसी की हो तो उसे प्रकटमें कहकर जना दो [कि मेंने दिललगी की है ] ॥ ३॥ 
राम सरिस सुत कानन जोगू । काह कहिहि सुनि तुम्ह कहूँ लोग ॥ 
उठहु बेगि सोइ करहु उपाई । जेहि बिधि सोकु कलंकु नसाई ॥ 
राम-सरीखा पुत्र क्या वनके योग्य है ? यह सुनकर लोग तुम्हें क्या कहेंगे ! जल्दी 
उठो और वही उपाय करो जिस उपायसे इस शोक और कलड्कुका नाश हो ॥ ४॥ 
४ं-जेहि भाँति सोकु कलंकु जाइ उपाय करि कुल पालही । 
हठि फेरु रामहि जात बन जनि बात दूसरि चालही ॥ 
जिमि भानु बिनु दिनु प्रान बिनु तनु चंद बिनु जिमि जामिनी । 
तिमि अवध तुलसीदास प्रभु बिनु ससुझि धो जियँ भामिनी ॥ 


जिस तरह [ नगरभरका ] शोक और [ तुम्हारा] कलंक मिटे, वही उपाय 
करके कुलकी रक्षा कर । वन जाते हुए श्रीरामजीको हठ करके लौटा ले, दूसरी कोई बात 
न चला। तुलसौदासजी कहते हें-जैसे सूयेके बिना दिन, प्राणके बिना शरीर और चन्द्रमा- 
के बिना रात [ निर्जीव तथा शोभाहीन हो जाती है ] , वैसे ही श्रीरामचन्द्रजीके बिना 
अयोध्या हो जायगी; हे भामिनी ! तू अपने हृदयमें इस बातको समझ ( विचारकर 
देख ) तो सही । 

सो०-सखिन्ह सिखावनु दीन्ह सुनत मधुर परिनाम हित । 

तेई कछु कान न कीन्ह कुटिल प्रबोधी कूबरी ॥ ५० ॥ 

इस प्रकार सखियोंने ऐसी सीख दी जो सुननेमें मीठी और परिणाममें हितकारी थी। 
पर कुटिला कुबरीकी सिखायी-पढ़ायी हुईं कैकेयीने इसपर जरा भी कान नहीं दिया ॥५०॥ 

चो०-उतरुन देइ टुसह रिस रूखी । मगिन्ह चितव जनु बाघिनि भूखी॥ 
ब्याधिअसाधिजानितिन्ह त्यागी। चली कहत मतिमंद अभागी ॥ 


कैकेयी कोई उत्तर नहीं देती, वह दुःसह क्रोधके मारे रूखी (बेमुरव्वत) हो रही हैँ। 
ऐसे देखती है मानो भूखी बाधिन हरिनियोंको देख रही हो। तब सखियोंने रोगको असाध्य 
समझकर उसे छोड़ दिया। सब उसको मन्दबुद्धि, अभागिनी कहती हुई चल दीं ॥ १॥ 


राजु करत यह देअँ बिगोई । कीन्हेसि अस जस करइ न कोई ॥ 
एहि बिधि बिलपहिं पुर नर नारीं । देहि कुचालिहि कोटिक गारी ॥ 


राज्य करते हुए इस कैकेयीको दैवने नष्ट कर दिया। इसने जैसा कुछ किया, 
वैसा कोई भी न करेगा । नगरके सब स्त्री-पुरुष इस प्रकार विलाप कर रहे हें और उस 
कुचाली कैकेयीको करोड़ों गालियाँ दे रहे हें ॥ २॥ 
जरहिँ बिषम जर लेहिं उसासा । कवनि राम बिनु जीवन आसा ॥ 


बिपुल बियोग प्रजा अकुलानी । जनु जलचर गन सूखत पानी ॥ 
लोग विषमज्वर ( भयानक दुःखकी आग ) से जल रहे हैं । लंबी साँसें लेते हुए 

वे कहते हें कि श्रीरामचन्द्रजीके बिना जीनेकी कोन आशा है। महान्‌ वियोग [ की 

आशङ्का ] से प्रजा एसी व्याकुल हो गयी है, मानो पानी सूखनेके समय जलचर जीवोंका 

समुदाय व्याकुल हो ! ॥ ३॥ 

अति बिषाद बस लोग लोगाई । गए मातु पहिं रासु गोसाई ॥ 


सुख प्रसन्न चित चौशुन चाऊ। मिटा सोचु जनि राखे राऊ ॥ 

सभी पुरुष ओर स्त्रियाँ अत्यन्त विषादके वश हो रहे हैं। स्वामी श्रीरामचन्द्रजी 
माता कौसल्याके पास गये । उनका मुख प्रसन्न हैं और चित्तमें चौगुना चाव ( उत्साह ) 
है। यह सोच मिट गया हूँ कि राज़ कहीं रख न लें। [श्रीरामजीको राजतिलककी 
बात सुनकर विषाद हुआ था कि सब भाइयोंको छोड़कर बड़े भाई मुझको ही राजतिलक 
क्यों होता है। अब माता केकेयीकी आज्ञा और पिताकी मौन सम्मति पाकर वह सोच 
मिट गया । ] ॥ ४ ॥ 


दो०-नब गयंटु रघुबीर मनु राजु अलान समान। 


छूट जानि बन गवनु सुनि उर अनंदु अधिकान ॥ ५१ ॥ 

श्रीरामचन्द्रजीका मन नये पकड़े हुए हाथीके समान और राजतिलक उस हाथीके 
बाँधनेकी काँटेदार लोहेकी बेड़ीके समान हैं । 'वन जाना हे” यह सुनकर अपनेको बन्धनसे 
छूटा जानकर उनके हृदयमें आनन्द बढ़ गया हैँ ॥ ५१॥ 


CC-0. Nanaji Deshmukh Library, BJP, Jammu. Digitized by eGangotri 


३७८ रामचरितमानस 


_ चौ०-रघुकुलतिलक जोरि दोउ हाथा । सुदित मातु पद नायउ माथा ॥ 
दीन्हि असीस लाइ उर लीन्हे । भूषन बसन निछावरि कीन्हे ॥ 


रघृकुलतिलक श्रीरामचन्द्रजीने दोनों हाथ जोड़कर आनन्दके साथ माताके चरणोंमें 
सिर नवाया । माताने आशीर्वाद दिया, अपने हृदयसे लगा लिया ओर उनपर गहने तथा 
कपड़े न्यौछावर किये ॥ १॥ 


बार बार सुख चुंबति माता। नयन नेह जलु पुलकित गाता ॥ 
गोद राखि पुनि हदय लगाए । त्वत प्रेमरस पयद सुहाए ॥ 
माता बार-बार श्रीरामचन्द्रजीका मुख चूम रही हैं। नेत्रोंमें प्रेमका जल भर आया 


है और सब अङ्ग पुलकित हो गये हैं। श्रीरामको अपनी गोदमें बैठाकर फिर हृदयसे लगा 
लिया। सुन्दर स्तन प्रेमरस ( दूध ) बहाने लगे ॥ २॥ 


्रेछु प्रमोटु न कछु कहि जाई । रंक धनद पदबी जनु पाई ॥ 
सादर सुंदर बदनु निहारी । बोली मधुर बचन महतारी ॥ 


उनका प्रेम और महान्‌ आनन्द कुछ कहा नहीं जाता। मानो कंगालने कबेरका पद 
पा लिया हो। बड़े आदरके साथ सुन्दर मुख देखकर माता मधर वचन बोलीं--।। ३ ॥ 


कहह तात जननी क । कबहिँ लगन सुद्‌ मंगलकारी ॥ 
सुकृत सीम सुख सीव सुहाई । जनम लाभ कइ अवधि अघाई ॥ 


हे तात ! माता बलिहारी जाती है, कहो वह आनन्द-मङ्गलकारी लग्न कब है, जो 
मेरे पुण्य, शील और सुखकी सुन्दर सीमा है और जन्म लेनेके लाभकी पूर्णतम अवधि है;।४। 


दो०-जेहि चाहत नर नारि सब अति आरत एहि भाँति । 
जिम चातक चातांक तृषित दृष्टे सरद रितु स्वाति ॥ ५२ ॥ 


तथा जिस ( लग्न) को सभी स्त्री-पुरुष अत्यन्त व्याक्‌लतासे इस प्रकार चाहते हैं 
जिस प्रकार प्याससे चातक और चातकी शरद्‌-ऋतुके स्वातिनक्षत्रकी वर्षाको चाहते हैं।५२। 


-तात जाउँ बलि बेगि नहाहू । जो मन भाव मधुर कछु खाहू ॥ 
पितु समीप तब जाएहु भेआ । भइ बड़ बार जाइ बलि मेआ ॥ 


हे तात ! में बलेया लेती हूँ, तुम जल्दी नहा लो और जो मन भावे, कछ मिठाई 
खा लो। भेया ! तब पिताके पास जाना। बहुत देर हो गयी है, माता बलिहारी जाती है॥१। 


मालु बचन सुनि अति अनुकूला । जनु सनेह सुरतरु के फूला ॥ 
सुख मकरंद भरे 'श्रियमूला । निरखि राम मनु भवर न भला ॥ 

माताक अत्यन्त अनुकूल वचन सुनकर--जो मानो स्नेहरूपी कल्पवृक्षके फूल थे, 
जो सुखरूपी मकरन्द ( पुष्परस ) से भरे थे और श्री ( राजलक्ष्मी) के मूल थे--ऐसे 
वचनरूपी फूलोंको देखकर श्रीरामचन्द्रजीका मनरूपी भौंरा उनपर नहीं भूला ॥२॥ 


धरम धुरीन धरम गति जानी । कहेउ मातु सन अति मदु बानी ॥ 
पिताँ दीन्ह मोहि कानन राज्‌ । जहेँ सब भाँति मोर बड़ काज ॥ 


धर्मधुरीण श्रीरामचन्द्रजीने धर्मकी गतिको जानकर मातासे अत्यन्त कोमल वाणीसे 
कहा--हें माता ! पिताजीने मुझको वनका राज्य दिया है, जहाँ सब प्रकारसे मेरा बड़ा काम 
बननेवाला हैं ॥ ३॥ 


आयसु देहि छुदित मन माता । जेहिं सुद मंगल कानन जाता ॥ 
जनि सनेह बस डरपसि भोरे । आनँदु अंब अनुग्रह तोरे ॥ 


हें माता ! तू प्रसन्न मनसे मुझे आज्ञा दे, जिससे मेरी वनयात्रामें आनन्द-मङ्गल 
हो। मेरे स्नेहवश भूलकर भी डरना नहीं। हे माता ! तेरी कृपासे आनन्द ही होगा ॥ ४॥ 


दो ०-बरष चारिदस बिपिन बसि करि पितु बचन प्रमान । 
आइ पाय पुनि देखिहडँ मनु जनि करसि मलान ॥ ५३ ॥ 


चौदह वर्ष वनमें रहकर, पिताजीके वचनको प्रमाणित ( सत्य) कर फिर लौटकर 
तेरे चरणोंका दर्शन करूँगा, तू मनको म्लान ( दुखी ) न कर ॥ ५३ ॥ 


चौ०-बचन बिनीत मधुर रघुबर के । सर सम लगे मातु उर करके ॥ 
सहमि सूखिसुनि सीतलि बानी । जिमि जवास परें पावस पानी ॥ 
रघुकुलमें श्रेष्ठ श्रीरामजीके ये बहुत ही नम्र और मीठे वचन माताके हृदयमें 
बाणक समान लगे और कसकने लगे। उस शीतल वाणीको सुनकर कौसल्या वेसे ही सहमकर 
सूख गयीं जैसे बरसातका पानी पड़नेसे-जवासा सूख जाता है ॥ १॥ 
कहि न जाइ कछु हृदय बिषादू । मनहूँ मृगी सुनि केहरि नादू ॥ 
नयन सजल तन थर थर काँपी । माजहि खाइ मीन जनु मापी ॥ 
हृदयका विषाद कुछ कहा नहीं जाता। मानो सिंहकी गर्जना सुनकर हिरनी विकल 


हो गयी हो । नेत्रोंमें जल भर आया, शरीर थर-थर काँपने लगा। मानो मछली माँजा ( पहली 
वर्षाका फेन) खाकर बदहवास हो गयी हो! ॥ २॥ 


धरि धीरज्ञु सुत बदनु निहारी । गदगद बचन कहति महतारी ॥ 
तात पितहि तुम्ह घ्रानपिआरे । देखि सुदित नित चरित तुम्हारे ॥ 

क लगीं MRR RR er 
धीरज धरकर पुत्रका मुख देखकर माता गद्गद वन्न कहने लगीं-हे तात ! तुम 
तो पिताको प्राणोंके समान प्रिय हो। तुम्हारे चरित्रोंको देखकर वे नित्य प्रसन्न होते थे॥ ३॥ 


राजु देन कहुँ सुभ दिन साधा । कहेउ जान बन केहिं अपराधा ॥ 
तात सुनावहु मोहि निदानू । को दिनकर कुल भयउ कृसानू ॥ 


राज्य देनेके लिये उन्होंने ही शुभ दिन सोधवाया था। फिर अब किस अपराध्चसे 
बन जानेको कहा? हे तात! मुझे इसका कारण सुनाओ। सूर्यवंश [ रूपी वन] को 
जलानेके लिये अग्नि कोन हो गया? ॥ ४॥ 


दो-निरखि राम रुख सचिवसुत कारनु कहेउ बुझाइ । 
सुनि प्रसंशु रहि मूक जिमि दसा बरनि नहिं जाइ ॥ ५४ ॥ 


तब श्रीरामचन्द्रजीका रुख देखकर मन्त्रीके पुत्रने सब कारण समझाकर कहा । 
उस प्रसङ्गको सुनकर बे गूंगी-जेसी ( चुप ) रह गयीं, उनकी दशाका वर्णन नहीं किया 
जा सकता ॥ ५४ ॥ 


चो०-राखिनसकइनकहि सक जाहू । दुहुँ भाँति उर दारुन दाह ॥ 
लिखत सुधाकर गा लिखि राहू । बिधि गति बाम सदा सब काहू ॥ 


न रख ही सकती हैं, न यह कह सकती हें कि वन चले जाओ । दोनों ही प्रकारसे 
हृदयमें बड़ा भारी संताप हो रहा है। [ मनमें सोचती हें कि देखो--] विधाताकी चाल 
सदा सबके लिये टेढ़ी होती है। लिखने लगे चन्द्रमा और लिख गया राहु। 


धरम सनेह उभयँ मति घेरी। भइ गति साँप छुछुंदरि केरी ॥ 


राखडँ सुतहि करउँ अनुरोधू। धरसु जाइ अरु बंधु बिरोधू ॥ 
धमं और स्नेह दोनोंने कोसल्याजीकी बुद्धिको घेर लिया । उनकी दशा साँप- 

छछूँदरकी-सी हो गयी। वे सोचने लगीं कि यदि में अनुरोध ( हठ ) करके पुत्रको रख 

लेती हूँ तो धमं जाता है और भाइयोंमें विरोध होता है ॥ २॥ 

कहउँ जान बन तो बड़ि हानी । संकट सोच बिबस भइ रानी ॥ 

बहुरि ससुझि तिय धरशु सयानी । रासु भरतु दोउ सुत सम जानी ॥ 
और यदि वन जानेको कहती हूँ तो बड़ी हानि होती हैँ । इस प्रकारके धर्म-संकटमें 


पड़कर रानी विशेषरूपसे सोचके वश हो गयीं। फिर बुद्धिमती कौसल्याजी स्त्री-धर्म (पातिः 
ब्र॒त-धमं ) को समझकर और राम तथा भरत दोनों पुत्रोंको समान जानकर--- ३॥ 


सरल सुभाउ राम महतारी । बोली बचन धीर धरि भारी ॥ 
तात जाउँ बलि कीन्हेह नीका । पितु आयसु सब धरमक टीका ॥ 

न 


सरल स्वभाववाली श्रीरामचन्द्रजीकी माता बड़ा धीरज धरकर वचन बोलीं--- 
हे तात! में बलिहारी जाती हूँ, तुमने अच्छा किया। पिताकी आज्ञाका पालन करना ही 
सब धर्मोका शिरोमणि धमं है॥ ४॥ 


दो०-शाजु देन कहि दीन्ह बनु मोहि न सो दुख लेसु । 
तुम्ह बिनु भरतहि भृपतिहि प्रजहि प्रचंड कलेसु ॥ ५५ ॥ 
राज्य देनेको कहकर वन दे दिया, उसका मुझे लेशमात्र भी दुःख नहीं है। [दुःख 
तो इस बातका है कि ] तुम्हारे बिना भरतको, महाराजको और प्रजाको बड़ा भारी 
क्लेश होगा ॥ ५५॥। 
चो०-जीं केवल पितु आयसु ताता । तो जनि जाहु जानि बड़ि माता ॥ 


जों पितु मातु कहेउ बन जाना । ती कानन सत अवध समाना ॥ 

हे तात! यदि केवल पिताजीकी ही आज्ञा हो, तो माताको ( पितासे ) बड़ी 

जानकर वनको मत जाओ। कितु यदि पिता-माता दोनोंने वन जानेको कहा हो, तो वन 
तुम्हारे लिये सैकड़ों अयोध्याके समान है ॥ १॥ 


पितु बनदेव मातु बनदेवी । खग खग चरन सरोरुह सेवी ॥ 
अंतहूँ उचित नपहि बनबासू । बय बिलोकि हियँ होइ हराँसू ॥ 


वनके देवता तुम्हारे पिता होंगे और वनदेवियाँ माता होंगी। बहाँके पशु-पक्षी 
तुम्हारे चरणकमलोंके सेवक होंगे। राजाके लिये अन्तमं तो वनवास करना उचित ही है। 
केवल तुम्हारी [ सुकुमार ] अवस्था देखकर हृदयमें दुःख होता है॥ २॥ 
बड्भागी बनु अवध अभागी । जो रघुबंसतिलक तुम्ह त्यागी ॥ 
जौ सुत कहौं संग मोहि लेह । तुम्हरे इदयं होइ संदेह ॥ 
हे रघुवंशके तिलक ! वन बड़ा भाग्यवान्‌ हैं और यह अवध अभागी हैँ, जिसे तुमने 
त्याग दिया। हे पुत्र ! यदि में कहूँ कि मुझे भी साथ ले चलो तो तुम्हारे हृदयमें संदेह होगा 
[कि माता इसी बहाने मुझे रोकना चाहती हें] ॥ ३॥ 
पूत परम प्रिय तुम्ह सबही के । प्रान प्रान के जीवन जी के ॥ 
ते तुम्ह कहहु मातु बन जाउँ। मे सुनि बचन बेठि पछिताऊँ ॥ 
हे पुत्र ! तुम सभीक परम प्रिय हो। प्राणोंके प्राण और हृदयके जीवन हो। वही 
( प्राणाधार ) तुम कहते हो कि माता ! में वनको जाऊं और में तुम्हारे वचनोंको सुनकर 
बैठी पछताती हूँ॥ ४॥ 

दो०-यह बिचारि नहिं करउँ हठ झूठ सनेहु बढ़ाइ । 
सानि मातु कर नात बलि सुरति बिसरि जनि जाइ ॥ ५६ ॥ 


यह सोचकर झूठा स्नेह बढ़ाकर में हठ नहीं करती। बेटा ! में बलैया लेती हूं, 
माताका नाता मानकर मेरी सुध भूल न जाना ॥ ५६ ॥ 


चौ०-देव पितर सब तुम्हहि गोसाई । राखहुँ पलक नयन की नाइ ॥ 


अवधि अंबु प्रिय परिजन मीना । तुम्ह कहनाकर धरम घुरीना ॥ 

हे गोसाई ! सब देव और पितर तुम्हारी वैसे ही रक्षा करें जेसे पलकें आँखोंकी 

रक्षा करती हें । तुम्हारे वनवासकी अवधि (चौदह वर्ष ) जल है, प्रियजन और कुटुम्बी 
मछली हें। तुम दयाकी खान और धमकी धुरीको धारण करनेवाले हो ॥ १ ॥ 


अस बिचारि सोइ करहु उपाई । सबहि जिअत जेहि भेंटहु आई ॥ 


जाहु सुखेन बनहि बलि जाऊँ । करि अनाथ जन परिजन गाउँ ॥ 

ऐसा विचारकर वही उपाय करना जिसमें सबके जीते-जी तुम आ मिलो। में बलिहारी 
जाती हूं, तुम सेवकों, परिवारवालों और नगरभरको अनाथ करके सुखपूर्वंक वनको जाओ ।२। 
सब कर आजु सुकृत फल बीता । भयउ कराल कालु बिपरीता ॥ 
बहुबिधि बिलपि चरन लपटानी । परम अभागिनि आपुहि जानी ॥ 


आज सबक पुण्योंका फल पूरा हो गया। कठिन काल हमारे विपरीत हो गया । 
[ इस प्रकार ] बहुत विलाप करके और अपनेको परम अभागिनी जानकर माता श्रीराम- 
चन्द्रजीके चरणोंमें लिपट गयीं ॥ ३ ॥ 


दारुन दुसह दाहु उर ब्यापा। बरनि न जाहिं बिलाप कलापा ॥ 
राम उठाइ मातु उर लाई। कहि झदु बचन बहुरि ससुझाई ॥ 


हृदयमें भयानक दुःसह सन्ताप छा गया। उस समयके बहुविध विलापका वर्णन 
नहीं किया जा सकता । श्रीरामचन्द्रजीने माताको उठाकर हृदयसे लगा लिया और फिर 
कोमल वचन कहकर उन्हें समझाया ॥ ४ ॥ 


दो०-समाचार तेहि समय सुनि सीय उठी अकुलाइ । 
जाइ सासु पद कमल जुग बंदि बेठि सिरु नाइ ॥ ५७ ॥ 


उसी समय यह समाचार सुनकर सीताजी अकुला उठी और सासके पास जाकर 
उनके दोनों चरणकमलोंकी वन्दना कर सिर नीचा करके बैठ गयीं ।। ५७ ॥ 

चौ०-दीन्हि असीस सासु सहु बानी। अति सुकुमारि देखि अकुलानी ॥ 
बेठि नमितसुख सोचति सीता। रूप रासि पति प्रेम पुनीता ॥ 


सासने कोमल वाणीसे आशीर्वाद दिया। वे सीताजीको अत्यन्त सुकुमारी देखकर 
व्याकुल हो उठीं। रूपकी राशि और पतिके साथ पवित्र प्रेम करनेवाली सीताजी नीचा 
मुख किये बैठी सोच रही हैं ॥ १॥ 
चलन चहत बन जीवन नाथू । केहि सुकृती सन होइहि साथू ॥ 


की तनु घ्रान कि केवल प्राना । बिधि करतबु कछु जाइ न जाना ॥ 
जीवननाथ ( प्राणनाथ ) वनको चलना चाहते हैं । देखें किस पुण्यवानूसे उनका 

साथ होगा--शरीर और प्राण दोनों साथ जायेंगे या केवल प्राणहीसे इनका साथ होगा? 

विधाताकी करभी कुछ जानी नहीं जाती ॥ २॥ 

चारु चरन नख लेखति धरनी । नूपुर सुखर मधुर कबि बरनी ॥ 


सनहुँ प्रेम बस बिनती करहीं । हमहि सीय पद जनि परिहरहीं ॥ 

सीताजी अपने सुन्दर चरणोंके नखोंसे धरती कुरेद रही हें । ऐसा करते समय 
नूपुरोंका जो मधुर शब्द हो रहा है, कवि उसका इस प्रकार वर्णन करते हें कि मानो प्रेमके 
वश होकर नूपुर यह विनती कर रहे हें किं सीताजीके चरण कभी हमारा त्याग न करें ॥ ३॥ 


मंजु बिलोचन मोचति बारी। बोली देखि राम महतारी ॥ 
तात सुनहु सिय अति सुकुमारी । सास ससुर परिजनहिं पिआरी ॥ 


सीताजी सुन्दर नेत्रोंसे जल बहा रही हैं उनकी यह दशा देखकर श्रीरामजीकी 
माता कौसल्याजी बोलीं-हें तात ! सुनो, सीता अत्यन्त ही सुकुमारी हें तथा सास, ससुर 
और कुटुम्बी सभीको प्यारी हैं ॥ ४॥ 
दो०-पिता जनक भूपाल मनि ससुर भानुकुल भानु । 
पति रबिकुल करव बिपिन बिधु गुन रूप निधानु ॥ ५८ ॥ 
इनके पिता जनकजी राजाओंके शिरोमणि हें, ससुर सूर्यकुलके सूर्य हें और पति 
सूर्यकूलरूपी कुमुदवनको खिलानेवाले चन्द्रमा तथा गुण और रूपक भण्डार हें ॥ ५८ ॥ 


चो०-मे पुनि पुत्रबधू प्रिय पाईं । रूप रासि शुन सील सुहाई ॥ 
नयन पुतरि करि प्रीति बढ़ाई । राखेउँ घ्रान जानकिहिं लाई ॥ 


फिर मेंने रूपकी राशि, सुन्दर गुण और शीलवाली प्यारी पुत्रवधू पायी है । मेंने 
इन ( जानकी ) को आँखोंकी पुतली बनाकर इनसे प्रेम बढ़ाया है और अपने प्राण इनमें 
लगा रक्खे हें॥ १॥ 

कलपबेलि जिमि बहुबिधि लाली । सींचि सनेह सलिल प्रतिपाली ॥ 
फूलत फलत भयउ बिधि बामा । जानि न जाइ काह परिनामा ॥ 


इन्हें कल्पलताके समान मेने बहुत तरहसे बड़े लाइ-चावके साथ स्नेहरूपी जलसे 
सींचकर पाला है। अब इस लताके फूलने-फलनेके समय विधाता वाम हो गये। कुछ जाना 
नहीं जाता कि इसका क्या परिणाम होगा ॥ २॥ 


पलँग पीठ तजि गोद हिंडोरा । सियँ न दीन्ह पगु अवनि कठोरा ॥ 
जिअनमूरि जिमि जोगवत रहऊँ । दीप बाति नहिं टारन कहऊँ ॥ 


सीताने पर्यं्कूपृष्ठ ( पलंगके ऊपर ), गोद और हिडोलेको छोड़कर कठोर पृथ्वीपर 
कभी पैर नहीं रक्खा। में सदा संजीवनी जड़ीके समान [सावधानीसे] इनकी रखवाली 
करती रही हूं। कभी दीपककी बत्ती हटानेको भी नहीं कहती ॥ ३॥ 
सोइ सिय चलन चहति बन साथा। आयसु काह होइ रघुनाथा ॥ 


चंद किरन रस रसिक चकोरी। रबि रुख नयन सकइ किमि जोरी ॥ 


वही सीता अब तुम्हारे साथ वन चलना चाहती है । हे रघुनाथ ! उसे कया आज्ञा 
होती हे? चन्द्रमाकी किरणोंका रस (अमृत ) चाहनेवाली चकोरी सूर्यकी ओर आँख 
किस तरह मिला सकती हैँ ॥ ४ ॥ 


रो०-करि केहरि निसिचर चरहिं दुष्ट जंतु बन भूरि। 
बिष बाटिकाँ कि सोह सुत सुभग सजीवनि मूरि ॥ ५६ ॥ 


हाथी, सिंह, राक्षस आदि अनेक दुष्ट जीव-जन्तु वनमें विचरते रहते हें । हे पुत्र ! 
क्या विषकी वाटिकामें सुन्दर संजीवनी बूटी शोभा पा सकती है ? ॥ ५६ ॥ 


चौ--बन हित कोल किरात किसोरी। रचीं बिरंचि बिषय सुख भोरी॥ 
पाहन कृमि जिमि कठिन सुभाऊ। तिन्हहि कलेसु न कानन काऊ 


वनके लिये तो ब्रह्माजीने विषयसुखको न जाननेवाली कोल और भीलोंकी लड़कियोंको 
रचा है, जिनका पत्यरके कीड़े-जैसा कठोर स्वभाव है। उन्हें वनमें कभी क्लेश नहीं होता। 


के तापस तिय कानन जोगू। जिन्ह तप हेतु तजा सब भोगू ॥ 
सिय बन बसिहि तात केहि भाती । चित्रलिखित कपि देखि डेराती ॥ 
अथवा तपस्वियोंकी स्त्रियां वनमें रहने योग्य हें, जिन्होंने तपस्याके लिये सब भोग 


तज दिये हें। हे पुत्र ! जो तस्वीरके बंदरको देखकर डर जाती हें बे सीता वनमें किस तरह 
रह सकेगी ॥ २॥ 

सुरसर सुभग बनज बन चारी । डाबर जोगु कि हंसकुमारी ॥ 
अस बिचारि जस आयसु होई । में सिख देउँ जानकिहि सोई ॥ 

देवसरोवरके कमलवनमें विचरण करनेवाली हंसिनी क्या गड़ैयों (तलैयों) में रहनेके 
योग्य हैं ? ऐसा विचारकर जेसी तुम्हारी आज्ञा हो, में जानकीको वैसी ही शिक्षा दूं॥ ३॥ 
जों सिय भवन रहे कह अंबा । मोहि कहेँ होइ बहुत अवलंबा ॥ 
सुनि रघुबीर मातु प्रिय बानी । सील सनेह सुधाँ जनु सानी ॥ 

माता कहती हें--यदि सीता घरमें रहें तो मुझको बहुत सहारा हो जाय। श्रीरामचन्द्र 
जीने माताकी प्रिय वाणी सुनकर, जो मानो शील और स्नेहरूपी अमृतसे सनी हुई थी, ॥४। 

दो०-कहि प्रिय बचन बिबेकमय कीन्हि मातु परितोष । 
लगे प्रबोधन जानकिहि प्रगटि बिपिन शुन दोष ॥ ६० ॥ 


विवेकमय प्रिय वचन कहकर माताको संतुष्ट किया । फिर वनके गुण-दोष प्रकट 
करके वे जानकीजीको समझाने लगे ॥ ६०॥ 


मासपारायण, चोदहवाँ विश्राम 
चौ०-मातु समीप कहत सकुचाहीं। बोले समउ समुझि मन माहीं ॥ 
राजकुमारि सिखावनु सुनहू । आन भाँति जियँ जनि कछु शुनहू ॥ 
माताके सामने सीताजीसे कुछ कहनमें सकुचाते हें, पर मनमें यह समझकर कि 
यह समय ऐसा ही है, वे बोले-हे राजकुमारी ! मेरी सिखावन सुनो । मनमें कुछ दूसरी 
तरह न समझ लेना ॥ १॥ 


आपन मोर नीक जों चहहू । बचनु हमार मानि ग्रह रहह ॥ 
आयसु मोर साझु सेवकाई । सब बिधि भामिनि भवन भलाई ॥ 


जो अपना और मेरा भला चाहती हो, तो मेरा वचन मानकर घर रहो। हे भामिनी ! 
मेरी आज्ञाका पालन होगा, सासकी सेवा बन पड़ेगी । घर रहनेमें सभी प्रकारसे भलाइ है।२।। 


एहि ते अधिक धरसु नहिं दूजा । सादर साझु ससुर पद पूजा ॥ 
जब जब मातु करिहि सुधि मोरी । होइहि प्रेम बिकल मति भोरी ॥ 
आदरपूर्वक सास-ससुरके चरणोंकी पूजा ( सेवा ) करनेसे बढ़कर दूसरा कोई 


धमं नहीं है। जब-जब माता मुझे याद करेंगी और प्रेमसे व्याकुल होनेके कारण उनकी बुद्धि 
भोली हो जायगी ( वे अपने-आपको भूल जायेंगी ) ॥ ३॥ 

तब तब तुम्ह कहि कथा पुरानी । सुंदरि सझुझाएहु र्ड बानी ॥ 
कहउँ सुभायँ सपथ सत मोही । सुसुखि मातु हित राखडँ तोही ॥ 


हे सुन्दरी ! तब-तब तुम कोमल वाणीसे पुरानी कथाएँ कह-कहकर इन्हें समझाना। 
हे सुमुखि ! मुझे सैकड़ों सौगंध हैं, में यह स्वभावसे ही कहता हूँ कि में तुम्हें केवल माताके 
लिये ही घरपर रखता हूँ ॥ ४ ॥ 


रो०-शुर श्रुति संमत धरम फलु पाइअ बिनहिं कलेस । 
हठ बस सब संकट सहे गालव नहुष नरेस ॥ ६१॥ 


[ मेरी आज्ञा मानकर घरपर रहेनेसे ] गुरु और वेदक द्वारा सम्मत धर्म [ के 
आचरण ] का फल तुम्हें बिना ही क्लेशके मिल जाता है । कितु हठके वश होकर गालव 
मुनि और राजा नहुष आदि सबने संकट ही सहे ॥ ६१॥ 
चो०-मे पुनि करि प्रवान पितु बानी । बेगि फिरबसुनु सुसुखि सयानी ॥ 


दिवस जात नहिं लागिहि बारा। सुंदरि सिखबनु सुनहु हमारा॥ 
हे सुमुखि ! हे सयानी ! सुनो, में भी पिताके वचनको सत्य करके शीघ्र ही लौटूंगा । 

दिन जाते देर नहीं लगेगी। हे सुन्दरी ! हमारी यह सीख सुनो ! ॥ १॥ 
जौं हठ करहु प्रेम बस बामा । तो तुम्ह ठुखु पाउब परिनामा ॥ 
काननु कठिन भयंकरु भारी । घोर घालु हिम बारि बयारी ॥ 


हें वामा ! यदि प्रेमवश हठ करोगी, तो तुम परिणाममें दु:ख पाओगी । वन बड़ा कठिन 
(क्लेशदायक) और भयानक है। वहाँकी धूप, जाड़ा, वर्षा और हवा सभी बड़े भयानक हैं ॥२॥ 


कुस कंटक मग काकर नाना । चलब पयादेहिं बिनु पदत्राना ॥ 
चरन कमल सटु मंजु तुम्हारे । मारण अगम भूमिधर भारे ॥ 


~ a 


रास्तेमें कुश, काँटे और बहुत-से कंकड़ हें। उनपर बिना जूतेके पैदल ही चलना 
होगा। तुम्हारे चरणकमल कोमल और सुन्दर हें और रास्तेमें बड़े-बड़े दुगेम पर्वत हें।॥ ३॥ 
कंद्र खोह नदीं नद नारे । अगम अगाध न जाहिं निहारे ॥ 
भालु बाघ छूक केहरि नागा । करहिं नाद्‌ सुनि घीरजु भागा ॥ 

पर्वंतोंकी गुफाएँ, खोह ( दरें ), नदियाँ, नद और नाले ऐसे अगम्य और गहरे हैं 
कि उनकी ओर देखातक नहीं जाता । रीछ, बाघ, भेये, सिंह और हाथी एसे [भयानक ] 
शब्द करते हें कि उन्हें सुनकर धीरज भाग जाता हैं ॥ ४ ॥ 

वो--भूमि सयन बलकल बसन असनु कंद फल मूल । 
ते कि सदा सब दिन मिलहिं सबुइ समय अनुकूल ॥ ६२ ॥ 


जमीनपर सोना, पेड़ोंकी छालके वस्त्र पहनना और कन्द, मूल, फलका भोजन 
करना होगा। और वे भी क्या सदा सब दिन मिलेंगे ? सब कुछ अपने-अपने समयके अनुकूल 
ही मिल सकेगा ॥ ६२॥ 
चौ०-नर अहार रजनीचर चरहीं । कपट बेष बिधि कोटिक करहीं ॥ 


लागइ अति पहार कर पानी । बिपिनबिपति नहिं जाइ बखानी ॥ 
मनुष्योंको खानेवाले निशाचर ( राक्षस) फिरते रहते हें। वे करोड़ों प्रकारको 
कपटरूप धारण कर लेते हें । पहाड़का पानी बहुत ही लगता है । वनकी विपत्ति बखानी 
नहीं जा सकती ॥ १॥ 
ब्याल कराल बिहग बन घोरा । निसिचर निकर नारि नर चोरा ॥ 
डरपहिं धीर गहन सुधि आएँ । मृगलोचनि तुम्ह भीरु सुभाएँ ॥ 
बनमें भीषण सपे, भयानक पक्षी और स्त्री-पुरुषोंको चुरानेवाले राक्षसोंके झुंड- 
के-झुंड रहते हैं। वनकी [ भयद्करता ] याद आनेमात्रसे धीर पुरुष भी डर जाते हें । फिर 
हे मृगलोचनि ! तुम तो स्वभावसे ही डरपोक हो !॥ २॥ 
हंसगवनि तुम्ह नहिं बन जोगू । झुनि अपजसु मोहि देइहि लोगू ॥ 
मानस सलिल सुधाँ प्रतिपाली । जिअइ कि लवन पयोधि मराली ॥ 
हे हंसगमनी ! तुम वनके योग्य नहीं हो । तुम्हारे वन जानेकी बात सुनकर लोग 
मुझे अपयश देंगे ( बुरा कहेंगे) । मानसरोवरके अमृतके समान जलसे पाली हुई हंसिनी 
कहीं खारे समुद्रमें जा सकती है? ॥ ३॥ 
नव रसाल बन बिहरनसीला । सोह कि कोकिल बिपिन करीला ॥ 
रहहु भवन अस हृदय बिचारी । चंदबदनि दुखु कानन भारी ॥ 


नवीन आमके वनमें विहार करनेवाली कोयल क्या करीलके जंगलमें शोभा पाती 
है? हे चन्द्रमुखी ! हृदयमें ऐसा विचारकर तुम घरहीपर रहो। वनमें बड़ा कष्ट हैं ॥ ४ ॥ 


दो०-सहज सुहृद गुर स्वामि सिख जो न करइ सिर मानि । 


सो पछिताइ अघाइ उर अवसि होइ हित हानि ॥ ६३ ॥ 
स्वाभाविक ही हित चाहनेवाले गुरु और स्वामीको सीखको जो सिर चढ़ाकर नहीं 
मानता, वह हृदयमें भरपेट पछताता है और उसके हितकी हानि अवश्य होती है ॥ ६३॥। 

नौ०-सुनि मदु बचन मनोहर पिय के लोचन ललित भरे जल सिय के॥ 
सीतल सिख दाहक भइ केसें। चकइहि सरद चंद निसि जेसें ॥ 


प्रियतमके कोमल तथा मनोहर वचन सुनकर सीताजीके सुन्दर नेत्र जलसे भर 
गये। श्रीरामजीकी यह शीतल सीख उनको केसी जलानेवाली हुई, जैसे चकवीको शरद्‌- 
ऋतुकी चाँदनी रात होती हे ॥ १॥ 
उतरु न आव बिकल बेदेही । तजन चहत सुचि स्वामि सनेही ॥ 
बरबस रोकि बिलोचन बारी । धरि धीरजु उर अवनिकुमारी ॥ 

जानकीजीसे कुछ उत्तर देते नहीं बनता, वे यह सोचकर व्याकुल हो उठीं कि मेरे 
पवित्र और प्रेमी स्वामी मुझे छोड़ जाना चाहते हैं । नेत्रोंके जल ( आँसुओं ) को जबदंस्ती 
रोककर वे पृथ्वीकी कन्या सीताजी हृदयमें धीरज धरकर, ॥ २॥ 


लागि सासु पग कह कर जोरी । छमबि देबि बड़ अबिनय मोरी ॥ 
दीन्हि प्रानपति मोहि सिख सोई । जेहि बिधि मोर परम हित होई ॥ 


सासके पेर लगकर, हाथ जोड़कर कहने लगीं--हे देवि! मेरी इस बड़ी भारी 
ढिठाईको क्षमा कीजिये । मुझे प्राणपतिने वही शिक्षा दी है जिससे मेरा परम हित हो॥ ३॥। 


में पुनि ससुझि दीखि मन माहीं । पिय बियोग सम ठुखु जग नाहीं ॥ 
परंतु मेंने मनमें समझकर देख लिया कि पतिके वियोगके समान जगत्में कोई 
दुःख नहीं है ॥ ४॥ 
दो०-प्राननाथ करुनायतन सुंदर सुखद सुजान । 
तुम्ह बिनु रघुकुल कुसुद बिधु सुरपुर नरक समान ॥ ६४ ॥ 
हे प्राणनाथ ! हे दयाके धाम! हे सुन्दर ! हे सुखोंके देनेवाले ! हे सुजान ! हें 
रघुकुलरूपी कुमुदके खिलानेवाले चन्द्रमा ! आपके बिना स्वर्ग भी मेरे लिये नरकके समान है। 


चो०-मातु पिता भगिनी प्रिय भाई । प्रिय परिवारु सुहृद ससुदाई ॥ 
सासु ससुर शुर सजन सहाई । सुत सुंदर सुसील सुखदाई ॥ 


माता, पिता, बहून, प्यारा भाई, प्यारा परिवार, मित्रोंका समुदाय, सास, ससुर, गुरु, 
स्वजन ( बन्धु-बान्धव ), सहायक और सुन्दर, सुशील और सुख देनेवाला पुत्र ॥ १ ॥ 


जहेँ लगि नाथ नेह अरु नाते । पियबिनुतियहि तरनिहु ते ताते ॥ 
तनु धनु धाछ धरनि पुर राजू । पति बिहीन सबु सोक समाजू ॥ 

हें नाथ ! जहाँतक स्नेह और नाते हें, पतिके बिना स्त्रीको सभी सूर्यंसे भी बढ़कर 
तपानेवाले हैं । शरीर, धन, घर, पृथ्वी, नगर और राज्य--पतिके बिना स्त्रीके लिये यह्‌ 
सब शोकका समाज हूँ ॥ २॥ 


भोग रोगसम भूषन भारू। जम जातना सरिस संसारू ॥ 
भाननाथ तुम्ह बिनु जग माहीं । मो कहूँ सुखद कतहुँ कछु नाहीं ॥ 


भोग रोगके समान हें, गहने भाररूप हें और संसार यम-यातना (नरककी पीड़ा) के 
समान है। हे प्राणनाथ ! आपके बिना जगतूमें मुझे कहीं कुछ भी सुखदायी नहीं है ॥ ३ ॥ 
जिय बिनु देह नदी बिनु बारी तेसिअ नाथ पुरुष बिनु नारी ॥ 
नाथ सकल सुख साथ तुम्हारे । सरद बिमल बिधु बदनु निहारें ॥ 


जैसे बिना जीवक देह और बिना जलके नदी, वैसे ही हे नाथ ! बिना पुरुषक स्त्री 
हैं। हें नाथ ! आपके साथ रहकर आपका शरद्‌-[ पूर्णिमा ] के निर्मल चन्द्रमाके समान 
मुख देखनेसे मुझे समस्त सुख प्राप्त होंगे ॥ ४ ॥ 
दो०-खग मग परिजन नगरु बनु बलकल बिमल दुकूल । 


नाथ साथ सुरसदन सम परनसाल सुख मूल ॥ ६५॥ 
हें नाथ! आपके साथ पक्षी और पशु ही मेरे कुट्म्बी होंगे, वन ही नगर और 
वृक्षोंकी छाल ही निर्मल वस्त्र होंगे ओर पर्णकुटी ( पत्तोंकी बनी झोपड़ी ) ही स्वर्गके समान 
सुखोंकी मूल होगी ॥ ६५॥ 
चौ०-बनदेबीं बनदेव उदारा । करिहहिं सासु ससुर सम सारा ॥ 
कुस किसलय साथरी सुहाई । प्रभु सँग मंजु मनोज तुराई ॥ 
उदार हृदयके वनदेवी और वनदेवता ही सास-ससुरके समान मेरी सार-सँभार 
करेंगे; और कुशा और पत्तोंकी सुन्दर साथरी ( बिछौना ) ही प्रभूके साथ कामदेवकी 
मनोहर तोशकके समान होगी ॥ १॥ 
कंद मूल फल अमिअ अहारू । अवध सौध सत सरिस पहारू॥ 
छिनु छिनु प्रभु पद कमल बिलोकी । रहिहउँसुदित दिवस जिमि कोकी ॥ 
कन्द, मूल और फल ही अमृतके समान आहार होंगे और [ वनके ] पहाड़ ही 
अयोध्याके सैकड़ों राजमहलोंके समान होंगे। क्षण-क्षणमें प्रभुके चरणकमलोंको देख-देखकर 
में ऐसी आनन्दित रहुंगी जेसी दिनमें चकवी रहती हैं ॥ २॥ 


बन दुख नाथ कहे बहुतेरे। भय बिषाद परिताप घनेरे ॥ 
प्रभु बियोग लवलेस समाना । सब मिलि होहिं न कृपानिधाना ॥ 

हे नाथ! आपने वनके ब्रहुत-से दुःख और बहुत-से भय, विषाद और संताप कहे। 
परंतु हे कृपानिधान ! बे सब मिलकर भी प्रभु ( आप ) के वियोग [ से होनेवाले दुःख ] 
के लवलेशके समान भी नहीं हो सकते ॥ ३॥ 


अस जियें जानि सुजान सिरोमनि । लेइअ संग मोहि छाड़िअ जनि ॥ 


बिनती बहुत करों का स्वामी । करुनामय उर अंतरजामी ॥ 

ऐसा जीमें जानकर, हे सुजानशिरोमणि ! आप मुझे साथ ले लीजिये, यहाँ न 
छोड़िये। हे स्वामी ! में अधिक क्या विनती करूँ। आप करुणामय हें और सबके हृदयके 
अंदरकी जाननेवाले हें ॥ ४ ॥ 


दो ०-शखिअ अवध जो अवधि लगि रहत न जनिअहिं प्रान । 
दीनबंधु सुंदर सुखद सील सनेह निधान ॥६६॥ 
हे दीनबन्धु ! हे सुन्दर ! हे सुख देनेवाले ! हे शील और प्रेमके भण्डार ! यदि अवधि 
(चौदह वर्ष) तक मुझे अयोध्यामें रखते हें तो जान लीजिये कि मेरे प्राण नहीं रहेंगे॥६६॥ 
चो०-मोहि मग चलत न होइहि हारी । छिनु छिनु चरन सरोज निहारी ॥ 
सबहि भाँति पिय सेवा करिहौ । मारग जनित सकल श्रम हरिहों॥ 
क्षण-क्षणमें आपके चरणकमलोंको देखते रहनेसे मुझे मार्ग चलनेमें थकावट न 


होगी। हे प्रियतम! में सभी प्रकारसे आपकी सेवा करूंगी और मार्ग चलनेसे होनेवाली 
सारी थकावटको दूर कर दूँगी ॥ १॥ 


पाय पखारि बेठि तरु छाहीं । करिहउँ बाउ सुदित मन माहीं ॥ 
श्रम कन सहित स्याम तनु देखें । कहँ दुख समउ घ्रानपति पेखें ॥ 
आपके पेर धोकर, पेड़ोंकी छायामें बैठकर, मनमें प्रसन्न होकर हवा करूंगी. ( पंखा 


झलूंगी ) । पसीनेकी बूँदोंसहित श्याम शरीरको देखकर--प्राणपतिके दर्शन करते हुए 
दुःखके लिये मुझे अवकाश ही कहाँ रहेगा ॥ २॥ 


सम महि तृन तरुपल्लव डासी । पाय पलोटिहि सब निसि दासी ॥ 
बार बार मदु मूरति जोही। लागिहि तात बयारि न मोही ॥ 


समतल भूमिपर घास और पेड़ोंके पत्ते बिछाकर यह दासी रातभर आपके चरण 
दबावेगी । बार-बार आपकी कोमल मूर्तिको देखकर मुझको गरम हवा भी न लगेगी॥३॥ 


को प्रभु सँग मोहि चितवनिहारा । सिंघबधुहि जिमि ससक सिआरा ॥ 
में सुकुमारि नाथ बन जोग । तुम्हहि उचित तप मो कहुँ भोगू ॥ 

प्रभुके साथ [रहते] मेरी ओर [आँख उठाकर] देखनेवाला कौन है (अर्थात्‌ कोई नहीं 

देख सकता ) । जसे सिंहकी स्त्री ( सिंहनी ) को खरगोश और सियार नहीं देख सकते। में 

सुकुमारी ह और नाथ वनके योग्य हें ? आपको तो तपस्या उचित हैँ और मुझको विषय-भोग? 
दो०-ऐसेउ बचन कठोर सुनि जों न हदउ बिलगान । 


तो प्रभु बिषम बियोग दुख सहिहहिं पावर प्रान ॥ ६७ ॥ 
ऐसे कठोर वचन सुनकर भी जब मेरा हृदय न फटा तो, हे प्रभु ! [ मालूम होता 
है ] ये पामर प्राण आपके वियोगका भीषण दुःख सहेंगे ॥ ६७॥ 


चौ०-अस कहि सीय बिकल भद्द भारी । बचन बियोणु न सकी सँभारी ॥ 


देखि दसा रघुपति जियैँ जाना। हठि राखें नहिं राखिहि प्राना ॥ 

ऐसा कहकर सीताजी बहुत ही व्याकुल हो गयीं। वे वचनके वियोगको भी न 

सम्हाल सकीं। ( अर्थात्‌ शरीरसे वियोगकी बात तो अलग रही, वचनसे भी वियोगकी 

बात सुनकर वे अत्यन्त विकल हो गयीं । ) उनकी यह दशा देखकर श्रीरघुनाथजीने अपने 
जीमें जान लिया कि हठपूर्वक इन्हें यहाँ रखनेसे ये प्राणोंको न रकखेंगी ॥ १॥ 


कहेउ कृपाल भानुकुलनाथा । परिहरि सोचु चलहु बन साथा ॥ 
नहिं बिषाद कर अवसरु आजू । बेगि करहु बन गवन समाज ॥ 


तब कृपालु सूर्यकुलके स्वामी श्रीरामचन्द्रजीने कहा कि सोच छोड़कर मेरे साथ 
वनको चलो। आज विषाद करनेका अवसर नहीं हैं। तुरंत वनगमनकी तैयारी करो ॥२॥ 


कहि प्रिय बचन प्रिया ससुझाई । लगे मातु पद आसिष पाई ॥ 
बेगि प्रजा दुख मेटब आई । जननी निठुर बिसरि जनि जाई ॥ 
श्रीरामचन्द्रजीने प्रिय वचन कहकर प्रियतमा सीताजीको समझाया । फिर माताके 


पैरों लगकर आशीर्वाद प्राप्त किया । [ माताने कहा--] बेटा ! जल्दी लौटकर प्रजाके 
दुःखको मिटाना और यह निठुर माता तुम्हें भूल न जाय ! ॥ ३॥ 


फिरिहि दसा बिधि बहुरि कि मोरी। देखिहउँ नयन मनोहर जोरी ॥ 
सुदिन सुघरी तात कब होइहि। जननी जिअतबदन बिधु जोइहि ॥ 
हें विधाता ! कया मेरी दशा भी फिर पलटेगी ? क्या अपने नेत्रोंसे मैं इस मनोहर 


जोड़ीको फिर देख पाऊंगी ? हे पुत्र ! वह सुन्दर दिन और शुभ घड़ी कब होगी जब तुम्हारी 
जननी जीते-जी तुम्हारा चाँद-सा मुखड़ा फिर देखेगी ! ॥ ४॥ 


दो०-बहुरि बच्छ कहि लालु कहि रघुपति रघुबर तात । 
कबहिं बोलाइ लगाइ हियँ हरषि निरखिहउँ गात ॥ ६८ ॥ 

हे तात ! 'बत्स' कहकर, 'लाल' कहकर, “रघुपति' कहकर, “रघुवर कहकर में फिर 
कब तुम्हें बुलाकर हृदयसे लगाऊंगी और हृषित होकर तुम्हारे अङ्गोंको देखूंगी ! ॥ ६८॥ 
चौ०-लखि सनेह कातरि महतारी । बचनु न आव बिकल भइ भारी ॥ 
राम प्रबोधु कीन्ह बिधि नाना । समड सनेहु न जाइ बखाना ॥ 
यह देखकर कि माता स्नेहके मारे अधीर हो गयी हैं और इतनी अधिक व्याकुल 


हैं कि मुंहसे वचन नहीं निकलता, श्री रामचन्द्रजीने अनेक प्रकारसे उन्हें समझाया । वह समय 
शौर स्नेह वर्णन नहीं किया जा सकता ॥ १॥ 


तब जानकी सासु पग लागी । सुनिअ माय में परम अभागी ॥ 
सेवा समय देअँ बनु दीन्हा । मोर मनोरधु सफल न कीन्हा ॥ 


तब जानकीजी सासके पाँव लगीं और बोलीं-हे माता ! सुनिये, में बड़ी ही अभागिनी 
हुँ । आपकी सेवा करनेके समय दैवने मुझे वनवास दे दिया। मेरा मनोरथ सफल न किया ॥२॥ 
तजब छोभु जनि छाड़िअ छोहू । करणु कठिन कछु दोसु न मोहू ॥ 
सुनि सिय बचन सासु अकुलानी । दसा कवनि बिधि कहाँ बखानी ॥ 


आप क्षोभका त्याग कर दें, परंतु कृपा न छोड़ियेगा । कमंकी गति कठिन है, मुझे 
भी कुछ दोष नहीं है। सीताजीके वचन सुनकर सास व्याकुल हो गयीं। उनकी दशाको में 
किस प्रकार बखानकर कहूँ ! ॥ ३॥ 


बारहिं बार लाइ उर लीन्ही । धरि धीरज सिख आसिष दीन्ही ॥ 


अचल होउ अहिवातु तुम्हारा । जब लगि गंग जसुन जल धारा ॥ 


उन्होंने सीताजीको बार-बार हृदयसे लगाया और धीरज धरकर शिक्षा दी और 
आशीर्वाद दिया कि जबतक गङ्गाजी और यमुनाजीमें जलकी धारा बहे, तबतक तुम्हारा 
सुहाग अचल रहे ॥ ४ ॥ 


दो-सीतहि सासु असीस सिख दीन्हि अनेक प्रकार । 


चली नाइ पद पठुम सिरु अति हित बारहिं बार ॥ ६६ ॥ 


सीताजीको सासने अनेकों प्रकारसे आशीर्वाद और शिक्षाएँ दीं और वे ( सीताजी ) 
बड़े ही प्रेमसे बार-बार चरणकमलोंमें सिर नवाकर चली ॥ ६६ ॥ 


चो०-समाचार जब लछिमन पाए । ब्याकुल बिलख बदन उठि धाए ॥ 
कंप पुलक तन नयन सनीरा । गहे चरन अति प्रेम अधीरा ॥ 

जब लक्ष्मणजीने ये समाचार पाये, तब वे व्याकुल होकर उदास-मुंह उठ दोड़े। 
क काप रहा है, रोमा हो रहा है , नेत्र आंसुओंसे भरे हैं । प्रेमसे अत्यन्त अधीर होकर 
उन्होंने श्रीरामजीके चरण पकड़ लिये ॥ १॥ 
काहे न सकत कछु चितवत ठाढ़े । मीनु दीन जनु जल तें काढ़े ॥ 
सोचु हृदय बिधि का होनिहारा । सबु सुखु सुकृतु सिरान हमारा ॥ 
वे कुछ कह नहीं सकते, खड़े-खड़े देख रहे है। [ ऐसे दीन हो रहे हें] मानो 
जलसे निकाले जानेपर मछली दीन हो रही हो। हृदयमें यह सोच है कि हे विधाता ! 
क्या होनेवाला हैँ ? कया हमारा सब सुख और पुण्य पुरा हो गया ? ॥२॥ 
मो कहुँ काह कहब रघुनाथा । रखिहहिं भवन कि लेहहिं साथा ॥ 
राम बिलोकि बंधु कर जोरें। देह गेह सब सन तनु तोरे ॥ 
मुझको श्रीरघुनाथजी क्या कहेंगे ? घरपर रक्खेंगे या साथ ले चलेंगे ? श्रीरामचन्द्र- 
जीने भाई लक्ष्मणको हाथ जोड़े और शरीर तथा घर सभीसे नाता तोड़े हुए खड़े देखा ॥ ३॥ 


बोले बचनु राम नय नागर । सील सनेह सरल सुख सागर ॥ 


तात प्रेम बस जनि कदराहू । सशुझि हृदयँ परिनाम उछाहू ॥ 


तब नीतिमें निपुण और शील, स्नेह, सरलता और सुखके समुद्र श्रीरामचन्द्रजी 
बचन बोले-हे तात ! परिणाममें होनेवाले आनन्दको हृदयमें समझकर तुम प्रेमवश अधीर 
मत होओ ॥ ४॥ 


दो°-मातु पिता गुरु स्वामि सिख सिर धरि करहिं सुभाये । 
लहेड लाभु तिन्ह जनम कर नतरु जनसु जग जायँ ॥ ७० ॥ 


जो लोग माता, पिता, गुरु भौर स्वामीकी शिक्षाको स्वाभाविक ही सिर चढ़ाकर उसका 
पालन करते हैं, उन्होंने ही जन्म लेनेका लाभ पाया है; नहीं तो जगतूमें जन्म व्यर्थ ही है ।७०। 


चो०-अस जिये जानि सुनहु सिख भाई । करहु मातु पितु पद सेवकाई ॥ 
भवन भरतु रिपुसूदनु नाहीं। राउ द्वद मम दुखु मन माहां॥ 


हे भाई ! हृदयमे ऐसा जानकर मेरी सीख सुनो और माता-पिताके चरणोंकी सेवा करो । 
भरत श्र शत्रुघ्न घरपर नहीं हैं, महाराज वृद्ध हें और उनके मनमें मेरा दु:ख हैं ॥ १॥ 


में बन जाउँ तुम्हहि लेइ साथा । होइ सबहि बिधि अवध अनाथा ॥ 
शुरु पितु मातु प्रजा परिवारू । सब कहूँ परइ दुसह दुख भारू ॥ 

इस अवस्थामें मैं तुमको साथ लेकर वन जाऊं तो अयोध्या सभी प्रकारसे अनाथ हो 
जायगी। गुरु, पिता, माता, प्रजा और परिवार सभीपर दुःखका दुःसह भार आ पड़ेगा ॥२॥ 


रहहु करहु सब कर परितोषू । नतरु तात होइहि बड़ दोषू ॥ 

जासु राज प्रिय प्रजा दुखारी । सो नपु अवसि नरक अधिकारी ॥ 
अतः तुम यहीं रहो और सबका संतोष करते रहो। नहीं तो हे तात! बड़ा दोष 

होगा। जिसके राज्यमें प्यारी प्रजा दुखी रहती है, वह्‌ राजा अवश्य ही नरकका अधिकारी 

होता हे ॥ ३॥ 

रहहु तात असि नीति बिचारी । सुनत लखनु भए व्याकुल भारी ॥ 


सिअरें बचन सूखि गए केसें । परसत तुहिन तामरसु जेसें ॥ 
हे तात! ऐसी नीति विचारकर तुम घर रह जाओ। यह सुनते ही लक्ष्मणजी 
बहुत ही व्याकुल हो गये। इन शीतल वचनोंसे वे कँसे सूख गये, जेसे पालेके स्पर्शसे कमल 
सूख जाता है ! ॥ ४॥ 
दो०-उतरु न आवत प्रेम बस गहे चरन अकुलाइ । 


नाथ दासु में स्वामि तुम्ह तजहु त काह बसाइ ॥ ७१ ॥ 

प्रेमवश लक्ष्मणजीसे कुछ उत्तर देते नहीं बनता । उन्होंने व्याकुल होकर श्रीरामजीके 
चरण पकड़ लिये और कहा--हें नाथ ! में दास हूं और आप स्वामी हैं; अतः आप मुझे 
छोड़ ही दें तो मेरा क्या वश है? ॥ ७१ ॥ 


चो०-टीन्हि मोहि सिख नीकि गोसाई । लागि अगम अपनी कदराई ॥ 


नरबर धीर धरम धुर धारी। निगमनीतिकहुँते अधिकारी ॥ 

हें स्वामी ! आपने मुझे सीख तो बड़ी अच्छी दी है, पर मुझे अपनी कायरतासे वह 

मेरे लिये अगम ( पहुँचके बाहर ) लगी। शास्त्र और नीतिक तो वे ही श्रेष्ठ पुरुष अधि- 
कारी हें जो धीर हें और धर्मकी धुरीको धारण करनेवाले हें ॥ १॥ 


में सिसु प्रभु सनेहँ प्रतिपाला । मंदरु मेरु कि लेहिं मराला ॥ 
शुर पितु मातु न जानउँ काहू । कहडँ सुभाउ नाथ पतिआइू ॥ 
में तो प्रभु ( आप ) के स्नेहमें पला हुआ छोटा बच्चा हूँ। कहीं हंस भी मन्दराचल 


या सुमेरु पर्वतको उठा सकते हैं? हे नाथ ! स्वभावसे ही कहता हूँ, आप विश्वास कर, 
मैं आपको छोड़कर गुरु, पिता, माता किसीको भी नहीं जानता ॥ २॥ 


जहँँ लगि जगत सनेह सगाई । प्रीति प्रतीति निगम निजु गाई ॥ 
मोरें सबइ एक तुम्ह स्वामी । दीनबंधु उर अंतरजामी ॥ 

जगतूमें जहाँतक स्नेहका सम्बन्ध, प्रेम और विश्वास है, जिनको स्वयं वेदने गाया 
है--हे स्वामी ! हे दीनबन्धु ! हे सबके हृदयके अंदरकी जाननेवाले ! मेरे तो वे सब 
कुछ केवल आप ही हैं ॥ ३॥ 


धरम नीति उपदेसिअ ताही । कीरति भूति सुगति प्रिय जाही ॥ 


मन क्रम बचन चरन रत होई । कृपासिंधु परिहरिअ कि सोई ॥ 


धर्मं और नीतिका उपदेश तो उसको करना चाहिये जिसे कीति, विभूति ( एश्वयं ) 
या सद्गति प्यारी हो। किंतु जो मन, वचन और क्म॑से चरणोंमें ही प्रेम रखता हो, हे 
कृपासिन्धु ! क्या वह भी त्यागनेके योग्य है ? ॥ ४॥ 


दो०-करुनासिंघु सुबंधु के सुनि झदु बचल बिनीत। 
ससुझाए उर लाइ प्रभु जानि सनेहँँ सभीत ॥ ७२॥ 


दयाके समुद्र श्रीरामचन्द्रजीने भले भाईके कोमल और नम्रतायुक्त वचन सुनकर 
और उन्हें स्नेहके कारण डरे हुए जानकर, हृदयसे लगाकर समझाया ॥ ७२ ॥ 


चौ०-भागहु बिदा मातु सन जाई । आवहु बेगि चलहु बन भाई ॥ 
छुदित भए सुनि रघुबर बानी । भयउलाभबड़ गइ बड़ि हानी ॥ 
[ और कहा-_] हें भाई ! जाकर मातासे विदा माँग आओ: और जल्दी वनको 


चलो। रघुकुलम श्रेष्ठ श्रीरामजीकी वाणी सनकर लक्ष्मणजी आनन्दित हो गये। बड़ी 
हानि दूर हो गयी और बड़ा लाभ हुआ! ॥ १॥ 


हरषित हृदयँ मातु पहिं आए । मनहुँ अंध फिरि लोचन पाए ॥ 
जाइ जननि पग नायउ माथा । मनु रघुनंदन जानकि साथा ॥ 
वे हषित हृदयसे माता सुमित्राजीके पास आये, मानो अंधा फिरसे नेत्र पा गया 


हो। उन्होंने जाकर माताके चरणोंमें मस्तक नवाया। कितु उनका मन रघुकुलको आनन्द 
देनेवाले श्रीरामजी और जानकीजीके साथ था ॥ २॥ 


पुछे मातु मलिन मन देखी । लखन कही सब कथा बिसेषी ॥ 
गई सहमि सुनि बचन कठोरा । मृगी देखि दव जनु चहु ओरा ॥ 
माताने उदास-मन देखकर उनसे [कारण ] पूछा। लक्ष्मणजीने सब कथा 


विस्तारसे कह सुनायी । सुमित्राजी कठोर वचनोंको सुनकर ऐसी सहम गयीं जैसे हिरनी 
चारों ओर वनमें आग लगी देखकर सहम जाती है॥ ३॥ 


लखन लखेउ भा अनरथ आज्‌ । एहिं सनेह बस करब अकाज ॥ 
मागत बिदा सभय सकुचाहीं । जाइ संग बिधि कहिहि कि नाहाँ ॥ 

लक्ष्मणने देखा कि आज ( अब ) अनथं हुआ। ये स्नेहवश काम बिगाड़ देंगी ! 
इसलिये बे विदा माँगते हुए डरके मारे सकुचाते हें [ और मन-ही-मन सोचते हें] कि हे 
विधाता ! माता साथ जानेको कहेंगी या नहीं ॥ ४॥ 


रो०-ससुझि सुमित्रौँ राम सिय रूपु सुसौलु सुभाउ । 
नृप सनेहु लखि घुनेउ सिरु पापिनि दीन्ह कुदाउ ॥ ७३ ॥ 


सुमित्राजीने श्रीरामजी और श्रीसीताजीके रूप, सुन्दर शील और स्वभावको समझ- 
कर और उनपर राजाका प्रेम देखकर अपना सिर धुना ( पीटा ) और कहा कि पापिनी 
कैकेयीने बुरी तरह घात लगाया ॥ ७३॥ 


चो०-धीरजु धरेउ कुअवसर जानी । सहज सुहद बोली म्हट बानी ॥ 
तात तुम्हारि मातु बेदेही । पिता राशु सब भाँति सनेही ॥ 


परंतु कुसमय जानकर धैर्यं धारण किया और स्वभावसे ही हित चाहनेवाली 
सुमित्राजी कोमल वाणीसे बोलीं--हे तात ! जानकीजी तुम्हारी माता हैं और सब प्रकारसे 
स्नेह करनेवाले श्रीरामचन्द्रजी तुम्हारे पिता हैं! ॥१॥ 


अवध तहाँ जहेँ राम निवास्‌। तहँईँ दिवसु जहँ भानु भ्रकास्‌ ॥ 


जौ पे सीय रासु बन जाहीं । अवध तुम्हार काजु कछु नाहीं ॥ 
जहाँ श्रीरामजीका निवास हो वहीं अयोध्या है। जहाँ सूर्यका प्रकाश हो वहीं दिन है। 
यदि निश्चय ही सीता-राम वनको जाते हें तो अयोध्यामें तुम्हारा कुछ भी काम नहीं है ॥२॥ 


शुर पितु मातु बंधु सुर साइ । सेइअहिं सकल प्रान की नाई ॥ 
रासु प्रानप्रिय जीवन जी के स्वाथ रहित सखा सबही के ॥ 


गुरु, पिता, माता, भाई, देवता और स्वामी--इन सबकी सेवा प्राणके समान करनी 
चाहिये । फिर श्रीरामचन्द्रजी तो प्राणोंके भी प्रिय हैं; हृदयके भी जीवन हें और सभीक 
स्वाथरहित सखा हें ॥ ३॥ 


पूजनीय प्रिय परम जहाँ तें। सब मानिअहिं राम के नातें ॥ 
अस जियँ जानि संग बन जाहू । लेह तात जग जीवन लाहू ॥ 


जगतूमें जहाँतक पूजनीय और परम प्रिय लोग हें, वे सब रामजीके नातेसे ही 


=. 


[ पूजनीय और परम प्रिय ] मानने योग्य हें। हृदयमें ऐसा जानकर, हे तात! उनके 
साथ वन जाओ ओर जगत्में जीनेका लाभ उठाओ ! ॥ ४ ॥ 


दोौ०-भूरि भाग भाजनु भयहु मोहि समेत बलि जाउँ । 
जों तुम्हरें मन छाड़ि छलु कीन्ह राम पद ठाउँ ॥ ७४ ॥ 

में बलिहारी जाती हूँ, [ हे पुत्र ! ] मेरे समेत तुम बड़े ही सौभाग्यके पात्र हुए, जो 
तुम्हारे चित्तने छल छोड़कर श्रीरामके चरणोंमें स्थान प्राप्त किया है ॥ ७४ ॥ 
चौ०-पुत्रवती जुबती जग सोई। रघुपति भगतु जासु सुतु होई ॥ 
नतरु बाँस भलि बादि बिआनी। राम बिसुख सुत तें हित जानी ॥ 
संसारमें वही युवती स्त्री पुत्रवती है जिसका पुत्र श्रीरघुनाथजीका भक्त हो । नहीं 
तो जो रामसे विमुख पुत्रसे अपना हित जानती है, वह तो बाँझ ही अच्छी । पशुकी भाँति 
उसका ब्याना ( पुत्र प्रसव करना ) व्यर्थं ही है ॥ १॥ 


तुम्हरेहिं भाग शासु बन जाहीं । दूसर हेतु तात कछु नाहीं॥ 


सकल सुकृत कर बड़ फल एहू । राम सीय पद्‌ सहज सनेहू ॥ 
तुम्हारे ही भाग्यसे श्रीरामजी वनको जा रहे हैं। हे तात ! दूसरा कोई कारण नहीं है । 
सम्पूर्ण पुण्योंका सबसे बड़ा फल यही है कि श्रीसीतारामजीके चरणों में स्वाभाविक प्रेम हो ॥२॥ 
रागु रोषु इरिषा मदु मोह । जनि सपनेहूँ इन्ह के बस होहू ॥ 
सकल प्रकार बिकार बिहाई । मन क्रम बचन करेह सेवकाई ॥ 
राग, रोष, ईर्ष्या, मद, मोह--इनके वश स्वप्नमें भी मत होना । सब प्रकारके 
विकारोंका त्याग कर मन, वचन और कमसे श्रीसीतारामजीकी सेवा करना ॥। ३॥ 


तुम्ह कहूँ बन सब भाँति सुपासू । सँग पितु मातु रास सिय जासू ॥ 
जेहिं न रासु बन लहहिं कलेसू । सुत सोइ करेह इहइ उपदेसू ॥ 


तुमको वनमें सब प्रकारसे आराम है, जिसके साथ श्रीरामजी और सीताजीरूप पिता- 

माता हें। हे पुत्र! तुम वही करना जिससे श्रीरामचन्द्रजी वनमें क्लेश न पावें, मेरा यही 
उपदेश हैं ॥ ४ ॥। 

चं०-उपदेसु यहु जेहिं तात तुम्हरे राम सिय सुख पावहीं । 

पितु मातु प्रिय परिवार पुर सुख सुरति बन बिसरावहीं ॥ 

तुलसी प्रशुहि सिख देइ आयसु दीन्ह पुनि आसिष दई । 


रति होउ अबिरल अमल सिय रघुबीर पद नित नित नई ॥ 
हें तात ! मेरा यही उपदेश है (अर्थात्‌ तुम वही करना) जिससे वनमें तुम्हारे कारण 
श्रीरामजी और सीताजी सुख पावें और पिता, माता, प्रिय परिवार तथा नगरके सुखोंकी याद 
भूल जायें । तुलसीदासजी कहते हें कि सुमित्राजीने इस प्रकार हमारे प्रभु (श्रीलक्ष्मणजी) को 
शिक्षा देकर [ वन जानेकी] आज्ञा दी और फिर यह आशीर्वाद दिया कि श्रीसीताजी ओर श्री- 
रघुवीरजीके चरणोंमें तुम्हारा निर्मल (निष्काम और अनन्य) एवं प्रगाढ़ प्रेम नित-नित नया हो! 

सो०-भातु चरन सिरु नाइ चले तुरत संकित हदय । 
बाशुर बिषम तोराइ मनहुँ भाग सणु भाग बस ॥ ७५ ॥ 


माताके चरणोंमें सिर नवाकर, हृदयमें डरते हुए [ कि अब भी कोई विघ्नन आ 
जाय ] लक्ष्मणजी तुरंत इस तरह चल दिये जैसे सौभाग्यवश कोई हिरण कठिन फंदेको 
तुडाकर भाग निकला हो ॥ ७५॥ 


बो०-गण्‌ लखनु जहाँ जानकिनाथू । भे मन सुदित पाइ प्रिय साथू ॥ 
बंदि राम सिय चरन सुहाए । चले संग नृपमंदिर आए॥ 


लक्ष्मणजी वहाँ गये जहाँ श्रीजानकीनाथजी थे; और प्रियका साथ पाकर मनमें 
बड़े ही प्रसन्न हुए। श्रीरामजी और सीताजीके सुन्दर चरणोंकी वन्दना करके वे उनके साथ 
चले और राजभवनमें आये ॥ १ ॥ 


कहहिं परसपर पुर नर नारी । भलि बनाइ बिधि बात बिगारी ॥ 
तन कूस मन दुख बदन मलीने । बिकल मनहूँ माखी मधु छीने ॥ 


नगरके स्त्री-पुरुष आपसमें कह रहे हें कि विधाताने खूब बनाकर बात बिगाड़ी । 
उनके शरीर दुबले, मन दुखी और मुख उदास हो रहे हैं । वे ऐसे व्याकुल हैं जेसे शहद 
छीन लिये जानेपर शहदकी मक्खियाँ व्याकुल हों ॥ २॥ 
कर मीजहिं सिरु धुनि पछिताहीं । जनु बिलु पंख बिहण अकुलाहीं ॥ 
भट्ट बड़ि भीर प दरबारा । बरनि न जाइ बिषादु अपारा ॥ 

सब हाथ मल रहे हें और सिर धुनकर ( पीटकर ) पछता रहे हैं | मानो बिना 
पंखके पक्षी व्याकुल हो रहे हों । राजद्वारपर बड़ी भीड़ हो रही हैं। अपार विषादका वर्णन 
नहीं किया जा सकता ॥ ३ ॥ 


सचिवँ उठाइ राउ बैठारे । कहि प्रिय बचन राख्नु पशु धारे ॥ 
सिय समेत दोउ तनय निहारी । ब्याकुल भयड भूमिपति भारी ॥ 


“श्रीरामचन्द्रजी पधारे हैं' ये प्रिय बचन कहकर मन्त्रीने राजाको उठाकर बेठाया। 
सीतासहित दोनों पुत्रोंको [ वनके लिये तैयार ] देखकर राजा बहुत व्याकुल हुए।॥ ४ ॥ 


दो०-सीय सहित सुत सुभग दोउ देखि देखि अकुलाइ । 


बारहिं बार सनेह बस राउ लेइ उर लाइ ॥ ७६ ॥ 
सीतासहित दोनों सुन्दर पुत्रोंको देख-देखकर राजा अकूलाते हैं और स्नेहवश 
बारंबार उन्हें हृदयसे लगा लेते हें ॥ ७६ ॥ 

चौ०-सकइ न बोलि बिकल नरनाहू । सोक जनित उर दारुन दाह ॥ 
नाइ सीसु पद अति अनुरागा । उठि रघुबीर बिदा तब मागा ॥ 
राजा व्याकुल हैं, बोल नहीं सकते । हृदयमें शोकसे उत्पन्न हुआ भयानक संताप 
हैं। तब रघुकुलके वीर श्रीरामचन्द्रजीने अत्यन्त प्रेमसे चरणोंमें सिर नवाकर उठकंर 
विदा माँगी--॥ १॥ 
पितु असीस आयसु मोहि दीजे । हरष समय बिसमउ कत कीजे ॥ 
तात किएँ प्रिय प्रेम प्रमादू । जसु जग जाइ होइ अपबादू ॥ 
हें पिताजी ! मुझे आशीर्वाद और आज्ञा दीजिये । हर्षके समय आप शोक क्यों कर 
रहे हें ? हे तात ! प्रियके प्रेमवश प्रमाद ( कर्तव्यकमंमें त्रुटि ) करनेसे जगतूमें यश जाता 
रहेगा और निन्दा होगी ॥ २॥ 
सुनि सनेह बस उठि नरनाहाँ। बेठारे रघुपति गहि बाहाँ॥ 
सुनहु तात तुम्ह कहूँ छुनि कहहीं । रासु चराचर नायक अहहीं ॥ 
यह सुनकर स्नेहवश राजाचे उठकर श्रीरघुनाथजीकी बाँह पकड़कर उन्हें बेठा लिया 
और कहा--हे तात ! सुनो, तुम्हारे लिये मुनिलोग कहते हें कि श्रीराम चराचरके स्वामी हें। 
सुभ अरु असुभ करम अनुहारी । ईसु देइ फलु हृदये बिचारी ॥ 
करइ जो करम पाव फल सोई । निगम नीति असि कह सबु कोई ॥ 
शुभ और अशुभ कर्मोके अनुसार ईश्वर हृदयमें व्रिचारकर फल देता हैँ। जो कमें 
करता है वही फल पाता है। ऐसी वेदकी नीति है, यह सब कोई कहते हें ॥ ४॥ 
दो०-औरु करे अपराधु कोउ और पाव फल भोगु । 

अति बिचित्र भगबंत गति को जग जाने जोगु ॥ ७७॥ 

[ कितु इस अवसरपर तो इसके विपरीत हो रहा है, ] अपराध तो कोई और 
ही करे और उसके फलका भोग कोई और ही पावे । भगवानूकी लीला बड़ी ही विचित्र है, 
उसे जाननेयोग्य जगतूमें कौन है ? ॥ ७७ ॥ 
चौ०-रायँ राम राखन हित लागी । बहुत उपाय किए छलु त्यागी ॥ 

लखी राम रुख रहत न जाने । धरम धुरंधर धीर सयाने ॥ 

राजाने इस प्रकार श्रीरामचन्द्रजीको रखनेके लिये छल छोड़कर बहुत-से उपाय 

किये । पर जब उन्होंने धर्मधुरन्धर, धीर और बुद्धिमान्‌ श्रीरामजीका रुख देख लिया और 
वें रहते हुए न जान पड़े, ॥ १॥ 

तब नप सीय लाइ उर लीन्ही । अति हित बहुत भाँति सिख दीन्ही ॥ 
कहि बन के दुख ठुसह सुनाए । सासु ससुर पितु सुख ससुझाए ॥ 


तब राजाने सीताजीको हृदयसे लगा लिया और बड़े प्रेमसे बहुत प्रकारकी शिक्षा 
दी। वनके दुःसह दुःख कहकर सुनाये। फिर सास, ससुर तथा पिताक [ पास रहनेके ] 
सुखोंको समझाया ॥ २॥ 


सिय मनु राम चरन अनुरागा । घरु न सुगसु बनु बिषसु न लागा ॥ 
ओरउ सबहिं सीय समुझाई । कहि कहि बिपिन बिपति अधिकाई ॥ 


परंतु सीताजीका मन श्रीरामचन्द्रजीके चरणोंमें अनुरक्त था। इसलिये उन्हें घर 
अच्छा नहीं लगा और न वन भयानक लगा। फिर और सब लोगोंने भी वनमें विपत्तियोंकी 
अधिकता बता-बताकर सीताजीको समझाया ॥ ३॥ 


सचिव नारि शुर नारि सयानी । सहित सनेह कहहिं झूदु बानी ॥ 
तुम्ह कहुँ तो न दीन्ह बनबासू । करहु जो कहहिं ससुर गुर सासू ॥ 


मन्त्री सुमन्त्रजीकी पत्नी और गुरु वसिष्ठजीकी स्त्री अरुन्धतीजी तथा और भी 

चतुर स्त्रियां स्नेहके साथ कोमल वाणीसे कहती हें कि तुमको तो [ राजाने] वनवास 
दिया नहीं हे। इसलिये जो ससुर, गुरु और सास कहें, तुम तो वही करो ॥ ४ ॥ 
दो०-सिख सीतलि हित मधुर मदु सुनि सीतहि न सोहानि । 

सरद चंद चंदिनि लगत जनु चकई अकुलानि ॥ ७८॥ 

यह शीतल, हितकारी, मधुर और कोमल सीख सुननेपर सीताजीको अच्छी नहीं 


लगी। [ वे इस प्रकार व्याकुल हो गयीं ] मानो शरद्‌ ऋतुके चन्द्रमाकी चाँदनी लगते ही 
चकई व्याकुल हो उठी हो ॥ ७८॥ 


चो--सौय सकुच बस उतरुन देई । सो सुनि तमकि उठी केकेई ॥ 
सुनि पटभूषन भाजन आनी । आगें धरि बोली मदु बानी ॥ 


सीताजी संकोचवश उत्तर नहीं देतीं। इन बातोंको सुनकर कैकेयी तमककर उठी। 
उसने मुनियोंके वस्त्र, आभूषण ( माला, मेखला आदि ) और बर्तन ( कमण्डलु आदि ) 
लाकर श्रीरामचन्द्रजीके आगे रख दिये और कोमल वाणीसे कहा--। १ ॥ 


नपहि प्रानप्रिय तुम्ह रघुबीरा । सील सनेह न छाड़िहि भीरा ॥ 
सुकृतु सुजसु परलोकु नसाऊ । लुम्हहि जान बन कहिहि न काऊ ॥ 

हे रघुवीर ! राजाको तुम प्राणोंके समान प्रिय हो। भीरु ( प्रेमवश दुबल हृदयके ) 
राजा शील और स्नेह नहीं छोड़ेंगे। पुण्य, सुन्दर यश और परलोक चाहे नष्ट हो जाय, पर 
तुम्हें वन जानेको वे कभी न कहेंगे ॥ २॥ 
अस बिचारि सोइ करहु जो भावा । राम जननि सिख सुनि सुखु पावा 


भूपहि बचन बानसम लागे। करहिं न प्रान पयान अभागे ॥ 


ऐसा विचारकर जो तुम्हें अच्छा लगे वही करो। माताकी सीख सुनकर श्रीराम- 
चन्द्रजीने [ बड़ा ] सुख पाया । परंतु राजाको ये वचन बाणके समान लगे। [ वे सोचने 
लगे ] अब भी अभागे प्राण [क्यों] नहीं निकलते ! ॥ ३॥ 


लोग बिकल सुरुछित नरनाहू । काह करिअ कछु सूझ न काहू ॥ 

रासु तुरत सुनि बेषु बनाई । चले जनक जननिहि सिरु नाई ॥ 

राजा मूच्छित हो गये, लोग व्याकुल हैं । किसीको कुछ सूझ नहीं पड़ता कि क्या करें। 

श्रीरामचन्द्रजी तुरंत मुनिका वेष बनाकर और माता-पिताको सिर नवाकर चल दिये ॥। ४॥ 
दो-सजि बन साजु समाजु सबु बनिता बंधु समेत । 

बंदि बिप्र शुर चरन प्रभु चले करि सबहि अचेत ॥ ७६ ॥ 

वनका सब साज-सामान सजकर ( वनके लिये आवश्यक वस्तुओंको साथ लेकर ) 


श्रीरामचन्द्रजी स्त्री ( श्रीसीताजी ) और भाई ( लक्ष्मणजी ) सहित ब्राह्मण और गुरुक 
चरणोंकी वन्दना करके सबको अचेत करके चले ॥ ७६ ॥ 


चौ०-निकसि बसिष्ठ हार भए ठाढ़े। देखे लोग बिरह दव दाढ़े ॥ 
कहि प्रिय बचन सकल ससुझाए । विप्र ठंद रघुबीर बोलाए ॥ 


राजमहलसे निकलकर श्रीरामचन्द्रजी वसिष्ठजीके दरवाजेपर जा खड़े हुए और 
देखा कि सब लोग विरहकी अग्निमें जल रहे हैं । उन्होंने प्रिय वचन कहकर सबको समझाया । 
फिर श्रीरामचन्द्रजीने ब्राह्मणोंकी मण्डलीको बुलाया ॥ १॥ 
शुर सन कहि बरषासन दीन्हे । आदर दान बिनय बस कीन्हे ॥ 


जाचक दान मान संतोषे। मीत पुनीत प्रेम परितोषे ॥ 

गुरुजीसे कहकर उन सबको वर्षाशन ( वर्षशरका भोजन ) दिये और आदर, 
दान तथा विनयसे उन्हें वशमं कर लिया | फिर याचकोंको दान और मान देकर संतुष्ट 
किया तथा मित्रोंको पवित्र प्रेमसे प्रसन्न किया ॥ २॥ 


दासीं दास बोलाइ बहोरी । शुरहि सौंपि बोले कर जोरी ॥ 
सब के सार सँभार गोसाई । करबि जनक जननी की नाई ॥ 


रा० स० 4— 
CC-0. Nanaji Deshmukh Library, BJP, Jammu. Digitized by eGangotri 


४०२ रामचरितमानस 


फिर दास-दासियोंको बुलाकर उन्हें गुरुजीको सौंपकर, हाथ जोड़कर बोले-- हे 
गुसाई ! इन सबकी माता-पिताके समान सार-सँभार ( देख-रेख ) करते रहियेगा॥३॥ 


बारहिं बार जोरि ज्ञुग पानी । कहत रासु सब सन रद बानी ॥ 
सोइ सब भाँति मोर हितकारी । जेहि तें रहे भुआल सुखारी ॥ 


श्रीरामचन्द्रजी बारःबार दोनों हाथ जोड़कर सबसे कोमल वाणी कहते हें कि मेरा 
सब प्रकारसे हितकारी मित्र वही होगा, जिसकी .चेष्टासे महाराज सुखी रहें ॥ ४॥ 


दो०-मातु सकल मोरे बिरहेँ जेहिं न होहिं दुख दीन । 
सोइ उपाय तुम्ह करेह सब पुर जन परम भ्रबीन ॥ ८० ॥ 


हे परम चतुर पुरवासी सज्जनो ! आपलोग सब वही उपाय करियेगा जिससे मेरी 


सब माताएं मेरे विरहके दुःखसे दुखी न हों ॥ ८० ॥ 
चो०-ए हि बिधि राम सबहि ससुझावा । शुर पद्‌ पदुम हरषि सिरु नावा ॥ 
गनपति गौरि गिरीसु मनाई । चले असीस पाइ रघुराई ॥ 


इस प्रकार श्रीरामजीने सबको समझाया और हषित होकर गुरुजीके चरण-कमलोंमें 
सिर नवाया । फिर गणेशजी, पार्वतीजी और कंलासपति महादेवजीको मनाकर तथा आशी- 
बाद पाकर श्रीरघुनाथजी चले ॥ १॥ 


राम चलत अति भयउ बिषाठू । सुनि न जाइ पुर आरत नादू ॥ 
कुसशुन लंक अवध अति सोकू । हरष बिषाद बिन्रस सुरलोकू ॥ 


श्रीरामजीके चलते ही बड़ा भारी विषाद हो गया । नगरका आर्तेनाद ( हाहा- 
कार ) सुना नहीं जाता। लङ्कामें बुरे शकुन होने लगे, अयोध्यामें अत्यन्त शोक 
छा गया और देवलोकमें सब हर्ष और विषाद दोनोंके वशमें हो गये । [ हषं इस 
बातका था कि अब राक्षसोंका नाश होगा और विषाद अयोध्यावासियोंके शोकके 
कारण था ]॥ २॥ 


गइ सुरुछा तब भूपति जागे । बोलि सुमंत्रु कहन अस लागे ॥ 


रासु चले बन प्रान न जाहीं । केहि सुख लागि रहत तन माहीं ॥ 


मूर्च्छा दूर हुई, तब राजा जागे ओर सुमन्त्रको बुलाकर ऐसा कहने लगे--श्रीराम 
बनको चले गये, पर मेरे प्राण नहीं जा रहे हें! न जाने ये किस सुखके लिये शरीरम 
टिक रहे हें ॥ ३॥ 


एहि तें कबन ब्यथा बलवाना । जो दुखु पाइ तजहिं तनु प्राना ॥ 
पुनि धरि धीर कहइ नरनाहू । लै रथु संग सखा तुम्ह जाहू ॥ 

इससे अधिक बलवती और कोन-सी व्यथा होगी जिस दुःखको पाकर प्राण शरीरको 
छोड़ेंगे । फिर धीरज धरकर राजाने कहा-हे सखा ! तुम रथ लेकर श्रीरामके साथ जाओ ॥।४॥ 
दो-सुठि सुकुमार कुमार दोउ जनकसुता सुकुमारि । 
रथ चढाइ देखराइ बनु फिरेह गएँ दिन चारि ॥ ८१ ॥ 
अत्यन्त सुकुमार दोनों कुमारोंको और सुकुमारी जानकीको रथमें चढ़ाकर, वन 
दिखलाकर चार दिनके बाद लौट आना ॥ ८१॥ 


चौ०-जों नहिं फिरहिं धीर दोउ भाई । सत्यसंध हृदब्रत रघुराई ॥ 
तौ तुम्ह बिनय करेह कर जोरी । फेरिअ प्रभु मिथिलेसकिसोरी ॥ 


यदि धैर्यवान्‌ दोनों भाई न लौटें--क्योंकि श्रीरघुनाथजी प्रणके सच्चे और दुढ़तासे 
नियमका पालन करनेवाले हें--तो तुम हाथ जोड़कर विनती करना कि हे प्रभो ! जनक- 
कुमारी सीताजीको तो लौटा दीजिये ॥ १॥ 
जब सिय कानन देखि डेराई । कहेह मोरि सिख अवसरु पाई ॥ 


सासु ससुर अस कहेउ सँदेसू । पुत्रि फिरिअ बन बहुत कलेस ॥ 
जब सीता वनको देखकर डरें तब मौका पाकर मेरी यह सीख उनसे कहना कि 
तुम्हारे सास और ससुरने ऐसा संदेश कहा है कि हे पुत्री! तुम लोट चलो, वनमें बहुत 
क्लेश हें ।! २ ॥ 
पितुज्ह कबहुँ कबहुँ ससुरारी । रहेहु जहाँ रुचि होइ तुम्हारी ॥ 
एहि बिधि करेहु उपाय कदंबा । फिरइ त होइ घ्रान अवलंबा ॥ 
कभी पिताके घर, कभी ससुरार, जहाँ तुम्हारी इच्छा हो, वहीं रहना। इस प्रकार 
तुम बहुत-से उपाय करना। यदि सीताजी लौट आयीं तो मेरे प्राणोंको सहारा हो जायगा ॥३॥ 
नाहिं त मोर मरनु परिनामा । कछु न बसाइ भएँ बिधि बामा ॥ 


अस कहि झुरुछि परा महि राऊ । रासु लखनु सिय आनि देखाऊ ॥ 

नहीं तो अन्तमें मेरा मरण ही होगा । विघाताक विपरीत होनेपर कुछ वश नहीं 
चलता । हा ! राम, लक्ष्मण और सीताको लाकर दिखाओ । ऐसा कहकर राजा मूच्छित 
होकर पृथ्वीपर गिर पड़े ॥ ४॥ 


दो-पाइ रजायसु नाइ सिरु रथु अति बेग बनाइ । 
गयउ जहाँ बाहेर नगर सीय सहित दोउ भाइ ॥ ८२ ॥ 

सुमन्त्रजी राजाकी आज्ञा पाकर, सिर नवाकर और बहुत जल्दी रथ जुड़वाकर 
वहाँ गये जहाँ नगरके बाहर सीताजीसहित दोनों भाई थे ॥ ८२ ॥ 


चौ०-तब सुमंत्र नप बचन सुनाए। करि बिनती रथ राछु चढाए ॥ 
चढ़ि रथ सीय सहित दोउ भाई। चले हृदय अवधहि सिरु नाई ॥ 


तब ( वहाँ पहुँचकर ) सुमन्त्रने राजाके वचन श्रीरामचन्द्रजीको सुताये और 
विनती करके उनको रथपर चढ़ाया । सीताजीसहित दोनों भाई रथपर चढ़कर हृदयमें 
अयोध्याको सिर नवाकर चले ॥ १॥ 


चलत रासु लखि अवध अनाथा। बिकल लोग सब लागे साथा ॥ 
कृपासिंधु बहुबिधि समुझावहिं। फिरहिं प्रेम बस पुनि फिरि आवहिं ॥ 


श्रीरामचन्द्रजीको जाते हुए और अयोध्याको अनाथ [ होते हुए ] देखकर सब 
लोग व्याकुल होकर उनके साथ हो लिये। कृपाके समुद्र श्रीरामजी उन्हें बहुत तरहसे 
समझाते हें, तो वे [अयोध्याकी ओर ] लौट जाते हें; परंतु प्रेमवश फिर लौट आते हें ॥२॥ 


लागति अवध भयावनि भारी । मानहुँ कालराति अँघिआरी ॥ 
घोर जंतु सम पुर नर नारी । डरपहिं एकहि एक निहारी ॥ 


अयोध्यापुरी बड़ी डरावनी लग रही है, मानो अन्धकारमयी कालरात्रि ही हो । 
नंगरके नर-नारी भयानक जन्तुओंके समान एक-दूसरेको देखकर डर रहे हें ॥ ३॥ 
घर मसान परिजन जनु भूता । सुत हित मीत मनहुँ जमदूता ॥ 
बागन्ह बिटप बेलि कुम्हिलाहीं । सरित सरोवर देखि न जाहीं॥ 


घर शमशान, कुटुम्बी भूत-प्रेत और पुत्र, हितैषी ओर मित्र मानो यमराजके दूत 
हैं । बगीचोंमें वृक्ष ओर बेलें कुम्हला रही हें नदी और तालाब ऐसे भयानक लगते हैं 
कि उनकी ओर देखा भी नहीं जाता ॥ ४॥ 


दो०-हय गय कोटिन्ह केलिम्शग पुरपसु चातक मोर । 
पिक रथांग सुक सारिका सारस हंस चकोर ॥ ८३ ॥ 


करोड़ों घोड़े, हाथी, खेलनेके लिये पाले हुए हिरन, नगरके [ गाय, बैल, बकरी 
आदि] पशु, पपीहे, मोर, कोयल, चकवे, तोते, मैना, सारस, हंस और चकोर--।। ८५३ || 


चो०-राम बियोग बिकल सब ठाढ़े । जहाँ तहँ मनहुँ चित्र लिखिकाढ़े ॥ 
नगरुसफल बनु गहबर भारी । खग मग बिपुल सकल नर नारी ॥ 

श्रीरामजीके वियोगमें सभी व्याकुल हुए जहाँ-तहाँ [ऐसे चुपचाप स्थिर होकर ] 
खड़े हें, मानो तस्वीरोंमें लिखकर बनाये हुए हें। नगर मानो फलोंसे परिपूर्ण बड़ा भारी 
सघन वन था । नगरनिवासी सब स्त्री-पुरुष बहुत-से पशु-पक्षी थे । ( अर्थात्‌ अवधपुरी 
अर्थ, धर्म, काम, मोक्ष चारों फलोंको देनेवाली नगरी थी और सब स्त्री-पुरुष सुखसे उन 
फलोंको प्राप्त करते थे । ) ॥ १॥ 


बिधि केकई किरातिनि कीन्ही । जेहिं दव दुसह दसहुँ दिसि दीन्ही । 


सहि न सके रघुबर बिरहागी । चले लोग सब व्याकुल भागी ॥ 

विधाताने कैकेबीको भीलनी बनाया, जिसने दसों दिशाओंमें दुःसह दावाग्नि 
( भयानक आग ) लगा दी। श्रीरामचन्द्रजीके विरहकी इस अग्निको लोग सह न सके। 
सब लोग व्याकुल होकर भाग चले ॥ २॥ 


सबहिं बिचार कीन्ह मन माहँ । राम लखन सिय बिनु सुखु नाहीं ॥ 


जहाँ रासु तहँ सबुइ समाजू । बिनु रघुबीर अवध नहिं काजू ॥ 
सबने मनमें विचार कर लिया कि श्रीरामजी, लक्ष्मणजी और सीताजीके बिना 
सुख नहीं हैं। जहाँ श्रीरामजी रहेंगे, वहीं सारा समाज रहेगा । श्रीरामचन्द्रजीके बिना 
अयोध्यामें हमलोगोंका कुछ काम नहीं है ॥ ३॥ 
° € 
चले साथ अस मंत्रु दृढाई । सुर दुलेभ सुख सदन बिहाई ॥ 


राम चरन पंकज प्रिय जिन्हही । बिषय भोग बस करहिं कि तिन्हही ॥ 

ऐसा विचार दृढ़ करके देवताओंको भी दुर्लभ सुखोंसे पूर्णं घरोंको छोड़कर सब 
श्रीरामचन्द्रजीके साथ चल पड़े। जिनको श्रीरामजीके चरणकमल प्यारे हें, उन्हें क्या 
कभी विषयभोग वशमें कर सकते हें ॥ ४॥ 


दो०-बालक ठु बिहाइ शृहँ लगे लोग सब साथ । 


तमसा तीर निवासु किय प्रथम दिवस रघुनाथ ॥ ८४ ॥ 
बच्चों और बूढ़ोंको चरोंमें छोड़कर सब्र लोग साथ हो लिये। पहले दिन श्रीरघुनाथजी- 
ने तमसा नदीके तीरपर निवास किया ।! ८४॥ 


चो०-्घुपति प्रजा प्रेम बस देखी । सदय हृदयैँ दुखु भयउ बिसेषी ॥ 
करुनामय रघुनाथ गोसाई । बेगि पाइअहिं पीर पराई ॥ 


प्रजाको प्रेमवश देखकर श्रीरघुनाथजीके दयालु हृूदयमें बड़ा दुःख हुआ प्रभु 
श्रीरघुनाथजी करुणामय हैं। परायी पीड़ाको वे तुरंत पा जाते हैं ( अर्थात्‌ दूसरेका दुःख 

कहि सप्रेम मदु बचन सुहाए । बहुबिधि राम लोग समुझाए ॥ 
किए धरम उपदेस घनेरे। लोग प्रेम बस फिरहिं न फेरे ॥ 
प्रेमयुक्त कोमल और सुन्दर वचन कहकर श्रीरामजीने बहुत प्रकारसे लोगोंको 
समझाया और बहुतेरे धर्मसम्बन्धी उपदेश दिये; परंतु प्रेमवश लोग लौटाये लौटते नहीं ॥२॥ 
सीलु सनेहु छाड़ि नहिं जाई । असमंजस बस भे रघुराई ॥ _ 
लोग सोग श्रम बस गए सोई । कछुक देवमायाँ मति मोई ॥ 
शील कौर स्नेह छोड़ा नहीं जाता | श्रीरघुनाथजी असमंजसके अधीन हो गये 


( दुविधामें पड़ गये ) । शोक और परिश्रम ( थकावट ) के मारे लोग सो गये और 
कुछ देवताओंकी मायासे भी उनकी बुद्धि मोहित हो गयी ॥ ३ ॥ 


जबहिं जाम जुग जामिनि बीती । राम सचिव सन कहेड सप्रीती ॥ 
खोज मारि रथु हॉकहु ताता। आन उपायै बनिहि नहिं बाता ॥ 


जब दोपहर रात बीत गयी, तब श्रीरामचन्द्रजीने प्रेमपूर्वक मन्त्री सुमन्त्रसे कहा-- 
हे तात ! रथके खोज मारकर ( अर्थात्‌ पहियोंके चिन्होंसे दिशाका पता न चले इस प्रकार ) 
रथको हाँकिये । और किसी उपायसे बात नहीं बनेगी ॥ ४ ॥ 
दो०-शम लखन सिय जान चढ़ि संभु चरन सिरु नाइ । 


सचिव चलायउ तुरत रथु इत उत खोज दुराइ ॥ ८५ ॥ 
शंकरजीके चरणोंमें सिर नवाकर श्रीरामजो, लक्ष्मणजी और सीताजी रथपर सवार . 
हुए । मन्त्रीने तुरंत ही रथको इधर-उधर खोज छिपाकर चला दिया ॥ ८५॥ 


चौ०-जागे सकल लोग भएँ भोरू । गे रघुनाथ भयउ अति सोरू ॥ 
रथ कर खोज कतहुँ नहिं पावहि । राम राम कहि चहुँ दिसि धावहिं ॥ 


सबेरा होते ही सब लोग जागे, तो बड़ा शोर मचा कि श्रीरघुनाथजी चले गये। कहीं 
रथका खोज नहीं पाते, सब 'हा राम ! ' 'हा राम ! ' पुकारते हुए चारों ओर दौड़ रहे हें॥१॥ 
मनहुँ बारिनिधि बूड़ जहाजू । भयउ बिकल बड़ बनिक समाज ॥ 


एकहि एक देहिं उपदेस्‌। तजे राम हम जानि कलेसू ॥ 
मानो समुद्रमें जहाज डूब गया हो, जिससे व्यापारियोंका समुदाय बहुत ही व्याकुल 
हो उठा हो। वे एक-दूसरेको उपदेश देते हें कि श्रीरामचन्द्रजीने, हमलोगोंको क्लेश होगा, 
यह जानकर छोड़ दिया है ॥ २॥ 

निंदहिं आपु सराहहिं मीना। धिग जीवनु रघुबीर बिहीना ॥ 
जौं पे प्रिय बियोगु बिधि कीन्हा । तौ कस मरनु न मागें दीन्हा ॥ 

वे लोग अपनी निन्दा करते हें और मछलियोंकी सराहना करते हें। [ कहते 
हें] श्रीरामचन्द्रजीके बिना हमारे जीनेको धिक्कार है । विधातामे यदि प्यारेका वियोग 
ही रचा, तो फिर उसने माँगनेपर मृत्यु क्यों नहीं दी ? ॥ ३ ॥ 


एहि बिधि करत प्रलाप कलापा । आए अवध भरे परितापा ॥ 
बिषम बियोगु न जाइ बखाना । अवधि आस सब राखहिं प्राना ॥ 


इस प्रकार बहुत-से प्रलाप करते हुए वे संतापसे भरे हुए अयोध्याजीमें आये । उम 
लोगोंके विषम वियोगकी दशाका वर्णन नहीं किया जा सकता । [ चोदह सालकी ] 
अवधिकी आशासे ही वे प्राणोंको रख रहे हैं ॥ ४॥ 


दो०-शाम दरस हित नेम रत लगे करन नर नारि । 
मनहुँ कोक कोकी कमल दीन बिहीन तमारि ॥ ८६ ॥ 


[सब] स्त्री-पुरुष श्रीरामचन्द्रजीके दशेनके लिये नियम और ब्रत करने लगे ओर ऐसे 
दुखी हो गये जैसे चकवा, चकवी और कमल सूर्यके बिना दीन हो जाते हैं ॥ ८६॥ 
चो०-सीता सचिव सहित दोउ भाई । संगबेरपुर पहुँचे जाई ॥ 
उतरे राम देवसरि देखी । कीन्ह दंडवत हरषु बिसेषी ॥ 
सीताजी और मन्त्रीसहित दोनों भाई श्यूद्भवेरपुर जा पहुँचे। वहाँ गंगाजीको देखकर 
श्रीरामजी रथसे उतर पड़े और बड़े हर्षके साथ उन्होंने दण्डवत्‌ की ॥ १॥ 


लखन सचिव सियँ किए प्रनामा । सबहि सहित सुखु पायड रामा ॥ 
गंग सकल मुद मंगल मूला । सब सुख करनि हरनि सब सूला ॥ 


लक्ष्मणजी, सुमन्त्र और सीताजीने भी प्रणाम किया । सबके साथ श्रीरामचन्द्र- 
जीने सुख पाया । गंगाजी समस्त - आनन्द-मंगलोंकी मूल हें वे सब सुखोंकी करनेवाली 
और सब पीड़ाओंकी हरनेवाली हैं ॥ २॥ 


कहि कहि कोटिक कथा प्रसंगा । रासु बिलोकहिं गंग तरंगा ॥ 
सचिवहि अनुजहि प्रियहि सुनाई। विबुध नदी महिमा अधिकाई ॥ 

अनेक कथा-प्रसङ्ग कहते हुए श्रीरामजी गङ्गाजीकी तरङ्गोंको देख रहे हें । उन्होंने मन्त्री- 
को, छोटे भाई लक्ष्मणजीको और प्रिया सीताजीको देवनदी गङ्घाजीकी बड़ी महिमा सुनायी ॥ 

मजनु कीन्ह पंथ श्रम गयऊ । सुचि जलु पिअत सुदित मन भयऊ ॥ 
सुमिरत जाहि मिटइ श्रम भारू। तेहि श्रम यह लौकिक ब्यवहारू ॥ 
इसके बाद सबने स्नान किया, जिससे मागेका सारा श्रम ( थकावट ) दूर हो गया 
और पवित्र जल पीते ही मन प्रसन्न हो गया | जिनके स्मरणमात्रसं [बार-बार जन्मने 
और मरनेका ] महान्‌ श्रम मिट जाता है, उनको 'श्रम' होना--यह केवल लौकिक व्यवहार 
( नरलीला ) है ॥ ४ ॥ 
दो-सुद्ध सच्चिदानंदमय कंद मानुकुल केतु। 
चरित करत नर अनुहरत संसृति सागर सेतु ॥ ८७ ॥ 
शुद्ध ( प्रकृतिजन्य त्रिगुणोंस रहित, मायातीत दिव्य मङ्गलविग्रह ) सच्चिदानन्द- 
कन्दस्वरूप सूर्यकुलके ध्वजारूप भगवान्‌ श्रीरामचन्द्रजी मनुष्योंके सदृश ऐसे चरित्र करते 
हें जो संसाररूपी समुद्रके पार उतरनेके लिये पुलके समान हें ॥ ८७॥ 
चो०-यह सुधि शुहे निषाद जब पाई । सुदित लिए प्रिय बंधु बोलाई ॥ 
लिए फल मूल भेंट भरि भारा । मिलन चलेउ हियँ हरु अपारा ॥ 


जब निषादराज गुहने यह खबर पायी, तब आनन्दित होकर उसने अपने प्रियजनों 
और भाइ-बन्धुओंको बुला लिया और भेंट देनेके लिये फल-मूल ( कन्द ) लेकर और उन्हें 
भारों (बहेँगियों) में भरकर मिलनेके लिये चला। उसके हृदयमें हषका पार नहीं था ॥ १॥ 


करि दंडवत मेंट धरि आगें। प्रभुहि बिलोकत अति अनुरागें ॥ 
सहज सनेह बिबस रघुराई । पूँछी कुसल निकट बेठाई ॥ 


दण्डवत्‌ करके भेंट सामने रखकर वह अत्यन्त प्रेमसे प्रभुको देखने लगा । श्रीरघु- 
नाथजीने स्वाभाविक स्नेहके वश होकर उसे अपने पास बैठाकर कुशल पूछी ॥ २॥ 


नाथ कुसल पद्‌ पंकज देखें। भयउँ भागभाजन जन लेखें ॥ 
देव धरनि धनु धास तुम्हारा । में जनु नीचु सहित परिवारा ॥ 


निषादराजने उत्तर दिया--हे नाथ ! आपके चरणकमलके दर्शनसे ही कुशल है। 
[ आपके चरणारविन्दोंके दरशन कर] आज में भाग्यवान्‌ पुरुषोंकी गिनतीमें आ गया। हैं 
देव ! यह्‌ पृथ्वी, धन और घर सब आपका है। में तो परिवारसहित आपका नीच सेवक हूँ । 
कपा करिअ पुर धारिअ पाऊ । थापिअ जनु सबु लोगु सिहाऊ ॥ 


कहेहु सत्य सबु सखा सुजाना । मोहि दीन्ह पितु आयसु आना ॥ 

अब कृपा करके पुर ( श्वज्धवेरपुर ) में पधारिये और इस दासकी प्रतिष्ठा बढ़ाइये, 
जिससे सब लोग मेरे भाग्यकी बड़ाई करें। [श्रीरामचन्द्रजीने कहा--] हे सुजान सखा ! 
तुमने जो कुछ कहा सब सत्य है। परंतु पिताजीने मुझको और ही आज्ञा दी है ॥ ४ ॥ 


दो०-बरष चारिदस बासु बन सुनि ब्रत बेछु अहार । 
ग्राम बासु नहिं उचित सुनि शुहहि भयउ ठुखु भार ॥ ८८ ॥ 


[ उनके आज्ञानुसार ] मुझे चौदह वर्षतक मुनियोंका ब्रत और वेष धारण कर 
और मुनियोंके योग्य आहार करते हुए वनमें ही बसना है, गाँवके भीतर निवास करना 
उचित नहीं हैँ यह सुनकर गुहको बड़ा दु:ख हुआ ॥ ८८ ॥ 
चो-शस लखन सिय रूप निहारी । कहहिं सप्रेम थाम नर नारी ॥ 

ते पितु मातु कहह सखि केसे । जिन्ह पठए बन बालक ऐसे ॥ 

श्रीरामजी, लक्ष्मणजी और सीताजीके रूपको देखकर गाँवके स्त्री-पुरुष प्रेमके 

साथ चर्चा करते हें। [ कोई कहती है--] हे सखी ! कहो तो वे माता-पिता कैसे हें, 
जिन्होंने ऐसे [ सुन्दर सुकुमार ] बालकोंको वनमें भेज दिया है ! ॥ १॥ 

एक कहहिं भल भूपति कीन्हा । लोयन लाहु हमहि बिधि दीन्हा ॥ 


तब निषादपति उर अनुमाना । तरु सिंसुपा मनोहर जाना ॥ 

कोई एक कहते हें--राजाने अच्छा ही किया, इसी बहाने हमें भी ब्रह्माने नेत्रोंका 
लाभ दिया । तब निषादराजने हृदयमें अनुमान किया, तो अशोकके पेड़को [ उनके ठहरने- 
के लिये] मनोहर समझा ॥ २॥ 


ले रघुनाथहि ठाउँ देखावा । कहेउ राम सब भाँति सुहावा ॥ 
पुरजन करि जोहारु घर आए । रघुबर संध्या करन सिघाए॥ 


उसने श्रीरघुनाथजीको ले जाकर वह स्थान दिखाया । श्रीरामचन्द्रजीने [देख- 
केर] कहा कि यह सब प्रकारसे सुन्दर हूँ पुरवासीलोग जोहार ( वन्दना ) करके 
अपने-अपने घर लौटे और श्रीरामचन्द्रजी सन्ध्या करने पधारे ॥ ३॥ 


गुहे सँवारि साँथरी डसाई । कुस किसलयमय मूटुल सुहाई ॥ 
सुच फल मूल मधुर मदु जानी । दोना भरि भरि राखेसि पानी ॥ 


गुहने [इसी बीच] कुश और कोमल पत्तोंकी कोमल और सुन्दर साथरी सजाकर 
विछा दी और पवित्र, मीठे और कोमल देख-देखकर दोनोमें भर-भरकर फल-मल और 


पोनी रख दिया [ अथवा अपने हाथसे फल-मूल दोनोंमें भर-भरकर रख दिये ] ॥ ४॥ 

दो-सिय सुमंत्र भ्राता सहित कंद मूल फल खाइ । 
सयन कीन्ह रघुबंसमनि पाय पलोटत भाइ ॥ ८९ ॥ 


सीताजी, सुमन्त्रजी और भाई लक्ष्मणजीसहित कन्द-मूल-फल खाकर रघुकूलमणि 
श्रीरामचन्द्रजी सेट गये। भाई लक्ष्मणजी उनके पैर दबाने लगे ॥ ८६ ॥ 


चो०-उठे लखनु प्रभु सोवत जानी । कहि सचिवहि सोवन म्हट बानी ॥ 
कछुकदूरि सजि बान सरासन। जागन लगे बेठि बीरासन ॥ 


फिर प्रभु श्रीरामचन्द्रजीको सोते जानकर लक्ष्मणजी उठे और कोमल वाणीसे 
मन्त्री सुमन्त्रजीको सोनेके लिये कहकर वहाँसे कुछ दूरपर धनुष-बाणसे सजकर, वीरासनसे 
बेठकर जागने ( पहरा देने ) लगे ॥ १॥ 


गुहे बोलाइ पाहरू प्रतीती । ठावँ ठावँ राखे अति प्रीती ॥ 
आपु लखन पहिं बेठेउ जाई । कटि भाथी सर चाप चढाई ॥ 


गुहने विश्वासपात्र पहरेदारोंको बुलाकर अत्यन्त प्रेमसे जगह-जगह नियुक्त कर दिया 
और आप कमरमें तरकस बाँधकर तथा धनषपर बाण चढ़ाकर लक्ष्मणजीके पास जा बैठा। 


सोवत प्रभुहि निहारि निषादू । भयड प्रेम बस हदयैँ बिषादू ॥ 
तनु पुलकित जलु लोचन बहई । बचन सप्रेम लखन सन कहई ॥ 


प्रभुको जमीनपर सोते देखकर प्रेमवश निषादराजके हूदयमें विषाद हो आया । 
उसका शरीर पुलकित हो गया और नेत्रोंसे [ प्रेमाश्रुओंका ] जल बहने लगा। वह प्रेम- 
सहित लक्ष्मणजीसे वचन कहने लगा--॥। ३ ॥ 
भूपति भवन सुभायें सुहावा । सुरपति सदनु न पटतर पावा ॥ 
मनिमय रचित चारु चोबारे । जनु रतिपति निज हाथ सँवारे ॥ 

महाराज दशरथजीका महल तो स्वभावसे ही सुन्दर है, इन्द्रभवन भी जिसकी 
समानता नहीं पा सकता । उसमें सुन्दर मणियोंके रचे चौबारे ( छतके ऊपर बंगले ) 
हैं, जिन्हें मानो रतिके पति कामदेवने अपने ही हाथों सजाकर बनाया है; ॥ ४ ॥ 

दो-सुच्नि सुबिचित्र सुभोगमय सुमन सुगंध सुबास । 
पलंग मंजु मनिदीप जहँ सब बिधि सकल सुपास ॥ ६० ॥ 


जो पवित्र, बड़े ही विलक्षण, सुन्दर भोगपदार्थोसे पूर्ण और फूलोंकी सगन्धसे सवासितं 
हैं; जहाँ सुन्दर पलेंग और मणियोंके दीपक हें तथा सब प्रकारका पूरा आराम हें॥ ६० ॥ 

चो०-बिबिध बसन उपधान तुराईं । छीर फेन खदु बिसद सुहाई ॥ 
तहँ सिय रासु सयन निसि करहीं । निज छबिरति मनोज मदु हरहीं ॥ 


जहाँ [ ओढ़ने-बिछानेके ] अनेकों वस्त्र, तकिये और गहे हें, जो दूधके फेनके समान 
कोमल, निर्मल (उज्ज्वल) और सुन्दर हैं; वहाँ (उन चौबारोंमें) श्रीसीताजी और श्रीरामचन्द्र- 
जी रातको सोया करते थे और अपनी शोभासे रति और कामदेवके गवंको हरण करते थे ॥१॥ 


ते सिय रासु साथरीं सोए । श्रमित बसन बिनु जाहिं न जोए ॥ 
मातु पिता परिजन पुरबासी । सखा सुसील दास अरु दासी ॥ 


वही श्रीसीता और श्रीरामजी आज घास-फूसकी साथरीपर थके हुए बिना वस्त्रके 
ही सोये हें । ऐसी दशामें वे देखे नहीं जाते । माता, पिता, कुटुम्बी, पुरवासी ( प्रजा ), 
मित्र, अच्छे शील-स्वभावके दास और दासियाँ--॥। २ ॥ 


जोगवहिं जिन्हहि घ्रान की नाई । महि सोवत तेइ राम गोसाई ॥ 
पिता जनक जग बिदित प्रभाऊ । ससुर सुरेस सखा रघुराऊ ॥ 


सब जिनकी अपने प्राणोंकी तरह सार-संभार करते थे; बही प्रभु श्रीरामचन्द्रजी 
आज पृथ्वीपर सो रहे हें। जिनके पिता जनकजी हें, जिनका प्रभाव जगतमें प्रसिद्ध है, 
जिनके ससुर इन्द्रके मित्र रघुराज दशरथजी हें॥ ३॥ 


रामचंटु पति सो बेदेही सोबत महि बिधि बाम न केही ॥ 


सिय रघुब्रीर कि कानन जोगू । करम प्रधान सत्य कह लोगू ॥ 
और पति श्रीरामचन्द्रजी हें, वही जानकीजी आज जमीनपर सो रही हें । विधाता 
किसको प्रतिकूल नहीं होता । सीताजी और श्रीरामचन्द्रजी क्या वनके योग्य हैं ? लोग 
सच कहते हें कि कर्म ( भाग्य ) ही प्रधान हैं ॥ ४॥ 
दो०-केकयनंदिनि मंदमति कठिन कुटिलपनु कीन्ह । 
जेहिं रघुनंदन जानकिहि सुख अवसर दुखु दीन्ह ॥ ६१ ॥ 
केकयराजकी लड़की नीचबुद्धि कॅकेयीने बड़ी ही कुटिलता की, जिसने रघुनन्दन 
श्रीरामजीको और जानकीजीको सुखके समय दुःख दिया ॥ ६१॥ | 
चो०-भइ दिनकर कुल बिटप कुठारी । कुमति कीन्ह सब बिस्व टुखारी ॥ 


भयउ बिषादु निषादहि भारी । राम सीय महि सयन निहारी ॥ 
वह सूर्यकुलरूपी वृक्षके लिये कुल्हाड़ी हो गयी । उस कुबुद्धिने सम्पूर्ण विश्वको दुखी 
केर दिया। श्रीराम-सीताको जमीनपर सोते हुए देखकर निषादको बड़ा दुःख हुआ ॥१॥ 

बोले लखन मधुर मदु बानी । म्यान बिराग भगति रस सानी ॥ 
काहु न कोउ सुख दुख कर दाता । निज कृत करम भोग सबु भ्राता ॥ 


तब लक्ष्मणजी ज्ञान, वैराग्य और भक्ति के रससे सनी हुईं मीठी और कोमल वाणी 
बोले-हे भाई ! कोई किसीको सुख-दुःखका देनेवाला नहीं हें सब अपने ही किये हुए 
कर्मोका फल भोगते हें ॥ २ ॥ 


जोग बियोग भोग भल मंदा । हित अनहित मध्यम भ्रम फंदा ॥ 
जनसु मरनु जहँँ लगि जग जालू । संपति बिपति करसु अरु कालू ॥ 


संयोग ( मिलना ), वियोग ( बिछुड़ना ), भले-बुरे भोग, शत्रु, मित्र और 
उदासीन--ये सभी भ्रमके फदे हें। जन्म-मृत्यु, सम्पत्ति-विपत्ति, कमे और काल--जहाँ- 
तक जगत्के जंजाल हें; ॥ ३॥ 


धरनि धासु धनु पुर परिवारू । सरगु नरकु जहाँ लगि ब्यवहारू ॥ 
देखिअ सुनिअ शुनिअ मन माहीं । मोह मूल परमारथु नाहीं ॥ 


धरती, घर, धन, नगर, परिवार, स्वग और नरक आदि जहाँतक व्यवहार हैं, 
जो देखने, सुनने और मनके अंदर विचारनेमें आते हें, इन सबका मूल मोह ( अज्ञान ) 
ही है । परमार्थतः ये नहीं हें ॥ ४ ॥ 


दो-सपनें होइ भिखारि नपु रंकु नाकपति होइ । 
जागें लाभु न हानि कछु तिमि प्रपंच जियँ जोइ ॥ ६२॥ 
जेसे स्वप्नमें राजा भिखारी हो जाय या कंगाल स्वगेका स्वामी इन्द्र हो जाय, तो जागने- 
पर लाभ या हानि कुछ भी नहीं है, वैसे ही इस दृश्य-प्रपश्वको हृदयसे देखना चाहिये ॥ &२॥ 


नो०-अस बिचारि नहिं कीजिअ रोसू । काहुहि बादि न देइअ दोसू ॥ 
मोह निसाँ सबु सोवनिहारा । देखिअ सपन अनेक प्रकारा ॥ 


एसा विचारकर क्रोध नहीं करना चाहिये और न किसीको व्यर्थ दोष ही देना 


चाहिये । सब लोग मोहरूपी रात्रिमें सोनेवाले हें और सोते हुए उन्हें अनेकों प्रकारके स्वप्न 
दिखायी देते हें ॥ १॥ 


एहिं जग जामिनि जागहिं जोगी । परमारथी प्रपंच बियोगी ॥ 


जानिअ तबहिं जीव जग जागा । जब सब बिषय बिलास बिरागा ॥ 
इस जगत्रूपी रात्रिमें योगीलोग जागते हैं, जो परमार्थी हें और प्रपश्च ( मायिक 


जगत्‌ ) से छूटे हुए हें। जगत्में जीवको जागा हुआ तभी जानना चाहिये जब सम्पूर्ण 
भोग-विलासोंसे वैराग्य हो जाय ॥ २॥ 

होइ बिबेकु मोह भ्रम भागा । तब रघुनाथ चरन अनुरागा ॥ 


सखा परम परमारथ एहू। मन क्रम बचन शम पद नेहू ॥\ 

विवेक होनेपर मोहरूपी भ्रम भाग जाता है। तब ( अज्ञानका नाश होनेपर ) 
श्रीरघुनाथजीके चरणोंमें प्रेम होता हैं। हे सखा! मन, वचन और कमसे श्रीरामजीके 
चरणोंमें प्रेम होना, यही सर्वेश्रेष्ठ परमार्थ ( पुरुषार्थं ) है ॥ ३॥ 


राम ब्रह्म परमारथ रूपा । अबिगत अलख अनादि अनूपा ॥ 
सकल बिकार रहित गतभेदा । कहि नित नेति निरूपहिं बेदा ॥ 


श्रीरामजी परमार्थस्वरूप ( परमवस्तु ) परब्रह्म हें। के अविगत ( जाननेमें न 
आनेवाले ), अलख ( स्थूल दृष्टिसे देखनेमें न आनेवाले ), अनादि ( आदि-रहित ), 
अनुपम ( उपमारहित ), सब विकारोंसे रहित और भेदशून्य हें, वेद जिनका नित्य 'नेति- 
नेति’ कहकर निरूपण करते हैं ॥ ४ ॥ 


दो-भगत भूमि भूसुर सुरभि सुर हित लागि कृपाल । 
करत चरित धरि मनुज तनु सुनत मिटहिं जग जाल ॥ ८३ ॥ 
वही कृपालु श्रीरामचन्द्रजी भक्त, भूमि, ब्राह्मण, गौ और देवताओंके हितके लिये 
गनुष्य-शरीर धारण करके लीलाएंँ करते हैं, जिनके सुननेसे जगत्के जंजाल मिट जाते हैं ।॥६३॥ 
मासपारायण, पंद्रहचाँ विश्राम 
चो०-सखा ससुझि अस परिहरि मोहू । सिय रघुबीर चरन रत होहू ॥ 
कहत राम शुन भा भिनुसारा । जागे जग मंगल सुखदारा ॥ 


हे सखा! ऐसा समझ, मोहको त्यागकर श्रीसीतारामजीके चरणोंमें प्रेम करो । 
इस प्रकार श्रीरामचंन्द्रजीके गुण कहते-कहते सबेरा हो गया । तब जगतका मङ्गल करने 
वाले और उसे सुख देनेवाले श्रीरामजी जागे ॥ १॥ 


सकल सौच करि राम नहावा। सुचि सुजान बट छीर मगावा ॥ 
अनुज सहित सिर जटा बनाए । देखि सुमंत्र नयन जल छाए ॥ 
शौचके सब कार्य करके [ नित्य ] पवित्र और स॒जान श्रीरामचन्द्रजीने स्नान 


किया । फिर बड़का दूध मँगाया और छोटे भाई लक्ष्मणजीसहित उस दूधसे सिरपर जटाएँ 
वेनायीं। यह देखकर सुमन्त्रजीके नेत्रोंमें जल छा गया ॥ २॥ 


हेत्य दाहु अति बदन मलीना । कह कर जोरि बचन अति दीना ॥ 


` नाथ कहेउ अस कोसलनाथा । ले रथु जाहु राम के साथा ॥ 

DC MED RE 5 

उनका हृदय अत्यन्त जलने लगा, मुँह मलिन ( उदास ) हो गया । वे हाथ जोड़- 
कर अत्यन्त दीन वचन बोले-हें नाथ! मुझे कोसलनाथ दशरथजीने ऐसी आज्ञा दी थी 
कि तुम रथ लेकर श्रीरामजीके साथ जाओ ॥*३ ॥ 


बनु देखाइ सुरसरि अन्हवाई । आनेहु फेरि बेगि दोउ भाई ॥ 
लखनु रा सिय आनेह फेरी । संसय सकल सँकोच निबेरी ॥ 


वन दिखाकर, गङ्गास्नान कराकर दोनों भाइयोंको तुरंत लौटा लाना । सब संशय 
और संकोचको दूर करके लक्ष्मण, राम, सीताको फिरा लाना ॥ ४ ॥ 


दो-नृप अस कहेउ गोसाइँ जस कहइ करों बलि सोड । 
करि बिनती पायन्ह परेउ दीन्ह बाल जिमि रोइ ॥ ६४ ॥ 


महाराजने ऐसा कहा था, अब प्रभु जैसा कहें में वही करूँ; में आपकी बलिहारी 
हूँ । इस प्रकार विनती करके वे श्रीरामचन्द्रजीके चरणोंमें गिर पड़े और उन्होंने बालककी 
तरह रो दिया ॥ ९४ ॥ 


चौञ-तात कृपा करि कीजिअ सोई । जातें अवध अनाथ न होई ॥ 


मंत्रिहि राम उठाइ प्रबोधा । तात धरम मतु तुम्ह सबु सोधा ॥ 


[ और कहा--] हे तात! कृपा करके वही कीजिये जिससे अयोध्या अनाथ न 
हो। श्रीरामजीने मन्त्रीको उठाकर धैय बँधाते हुए समझाया कि हे तात ! आपने तो धर्मके 
सभी सिद्धान्तोंको छान डाला है ॥ १॥ 


सिबि दधीच इरिचंद नरेसा। सहे धरम हित कोटि कलेसा ॥ : 


रंतिदेव बलि भूप सुजाना। धरसु धरेउ सहि संकट नाना ॥ 

शिबि, दधीचि और राजा हरिश्चन्द्रने धर्मके लिये करोड़ों ( अनेकों ) कष्ट सहे 
थे। बुद्धिमान्‌ राजा रन्तिदेव ओर बलि बहुत-से सङ्कट सहकर भी धर्मको पकड़े रहे 
( उन्होंने धर्मका परित्याग नहीं किया ) ॥ २॥ 


रसु न दूसर सत्य समाना । आगम निगम पुरान बखाना ॥ 
ia ~ कप तिहुँ 
में सोइ धरसु सुलभ करि पावा । तजे तिहूँ पुर अपजसु छावा ॥ 


वेद, शास्त्र और पुराणोंमें कहा गया है कि सत्यके समान दूसरा धर्म नहीं है। 
मेने उस धर्मको सहज ही पा लिया है। इस [सत्यरूपी धर्म ] का त्याग करनेसे तीनों 
लोकोंमें अपयश छा जायगा ॥ ३॥ 


संभावित कहुँ अपजस लाहू । मरन कोटि सम दारुन दाहू ॥ 
तुम्ह सन तात बहुत का कहऊँ। दिएँ उतरु फिरि पातकु लहड ॥ 

प्रतिष्ठित पुरुषक लिये अपयशकी प्राप्ति करोड़ों मृत्युके समान भीषण संताप 
देनेवाली है । हें तात ! में आपसे अधिक क्या कहूँ ! लौटकर उत्तर देनेमें भी पापका 
भागी होता हूँ ॥ ४ ॥ 
दो-पितु पद गहि कहि कोटि नति बिनय करब कर जोरि । 


चिंता कवनिहु बात के तात करिअ जनि मोरि ॥ ५॥ 

आप जाकर पिताजीके चरण पकड़कर करोड़ों नमस्कारके साथ ही हाथ जोड़कर 
विनती करियेगा कि हे तात ! आप मेरी किसी बातकी चिन्ता न करें ॥ ९५॥ 
चौ०-तुम्ह पुनि पितु सम अति हित मोरें । बिनती करउँ तात कर जोरें ॥ 

सब बिधि सोइ करतब्य तुम्हारे । दुखन पाव पितु सोच हमारें ॥ 

आप भी पिताके समान ही मेरे बड़े हितेषी हें । हे तात ! में हाथ जोड़कर आपसे 
बिनती करता हूँ कि आपका भी सब प्रकारसे वही कतव्य हें, जिसमें पिताजी हमलोगोंके 
सोचमें दुःख न पावें ॥ १॥ 


सुनि रघुनाथ सचिव संबादू । भयउ सपरिजन बिकल निषादू ॥ 
पुनि कछु लखन कही कटु बानी । प्रभु बरजे बड़ अनुचित जानी ॥ 


श्रीरघुताथजी और सुमन्त्रका यह संवाद सुनकर निषादराज कुटुम्बियोंसहित 
व्याकुल हो गया । फिर लक्ष्मणजीने कुछ कड़वी बात कही । प्रभु श्रीरामचन्द्रजीने उसे 
बहुत ही अनुचित जानकर उनको मना किया ॥ २॥ 


सकुचि राम निज सपथ देवाई । लखन सँदेसु कहिअ जनि जाई ॥ 
कह सुमंत्रु पुनि भूप सँदेसू । सहिनसकिहि सिय बिपिन कलेस ॥ 


श्रीरामचन्द्रजीने सकुचाकर, अपनी सौगंध दिलाकर सुमन्त्रजीसे कहा कि आप 
जाकर लक्ष्मणका यह संदेश न कहियेंगा । सुमन्त्रने फिर राजाका संदेश कहा कि सीता 
वनके क्लेश न सह सकेगी ॥ ३॥ 


जेहि बिधि अवध आव फिरि सीया । सोइ रघुबरहि तुम्हहि करनीया ॥ 


नतरु निपट अवलंब बिहीना । मेंनजिअबजिमि जल बिनु मीना ॥ 
अतएव जिस तरह सीता अयोध्याको लौट आवें, तुमको और श्रीरामचन्द्रको वही 
उपाय करना चाहिये । नहीं तो में बिल्कुल ही बिना सहारेंका होकर वैसे ही नहीं जीऊँगा, 
जसे बिना जलके मछली नहीं जीती ॥ ४ ॥ 
रो०-मइकें ससुरें सकल सुख जबहिं जहाँ मनु मान । 
तहँँ तब रहिहि सुखेन सिय जब लगि बिपति बिहान ॥ ६६ ॥ 

सीताके मायके ( पिताके घर ) और ससुरालमें सब सुख हें । जबतक यह विपत्ति 
दूर नहीं होती, तबतक वे जब जहाँ जी चाहे, वहीं सुखसे रहेंगी ॥ ६६ ॥ 


चौ०-बिनती भूप कीन्ह जेहि भाँती । आरति प्रीति न सो कहि जाती ॥ 
पितु सँदेसु सुनि कृपातिधाना । सियहि दीन्ह सिखकोटि बिधाना॥ 


राजाने जिस तरह ( जिस दीनता और प्रेमसे ) विनती की है, वह दीनता और 
प्रेम कहा नहीं जा सकता । कृपानिधान श्रीरामचन्द्रजीने पिताका संदेश सुनकर सीताजीको 
करोड़ों ( अनेकों ) प्रकारसे सीख दी ॥ १ ॥ 


सासु ससुर शुर प्रिय परिवारू । फिरह त सब कर मिटे खभारू ॥ 
सुनि पति बचन कहति बेदेही । सुनहु घ्रानपति परम सनेही ॥ 


[ उन्होंने कहा--] जी तुम घर लौट जाओ, तो सास, ससुर गुरु, प्रियजन एवं 
कुटुम्बी सबकी चिन्ता मिट जाय । पतिके वचन सुनकर जानकीजी कहती हें--हे प्राण- 
पति ! हे परम स्नेही ! सुनिये ॥ २॥ 
प्रभु करुनामय परम बिबेकी । तनु तजि रहति छाँह किमि छेंकी ॥ 


प्रभा जाइ कहाँ भानु बिहाई। कहेँ चंद्रिका चंदु तजि जाई ॥ 
हे प्रभो ! आप करुणामय और परम ज्ञानी हें। [कृपा करके विचार तो कीजिये] 

शरीरको छोड़कर छाया अलग केसे रोकी रह सकती है? सूर्यकी प्रभा सूर्यको छोड़कर 

कहाँ जा सकती हे? और चाँदनी चन्द्रमाको त्यागकर कहाँ जा सकती है ? ॥ ३॥ 


पतिहि प्रेममय बिनय सुनाई । कहति सचिव सन गिरा सुहाई ॥ 
तुम्ह पितु ससुर सरिस हितकारी । उतरु देउँ फिरि अनुचित भारी ॥ 
इस प्रकार पतिको प्रेममयी विनती सुताकर सीताजी मन्त्रीसे सुहावनी वाणी कहने 
लगीं--आप मेरे पिताजी और ससुरजीके समान मेरा हित करनेवाले हें। आपको मैं 
बदलेमें उत्तर देती हूं, यह बहुत ही अनुचित हे ॥ ४॥ 
दो०-आरति बस सनसुख भइउँ बिलगु न मानब तात । 
आरजसुत पद कमल बिनु बादि जहाँ लगि नात ॥ ६७॥ 


कितु हे तात ! में आत्ते होकर ही आपके सम्मुख हुईं हूँ, आप बुरा न मानियेगा । 
आर्यपुत्र (स्वामी) के चरणकमलोंके बिना जगतूमें जहाँतक नाते हैं, सभी मेरे लिये व्यर्थ हैं। 


चौ०-पितु बेभव बिलास मे डीठा । नृप मनि सुकुट मिलित पद पीठा ॥ 
सुखनिधानअसपितु गृह मोरें । पिय बिहीन मन भाव न भोरें ॥ 

मेने पिताजीके ऐश्वर्यकी छटा देखी है, जिनके चरण रखनेकी त्रौकीसे सर्व-शिरो- 
मणि राजाओंके मुकुट मिलते हैं ( अर्थात्‌ बड़े-बड़े राजा जिनके चरणोंमें प्रणाम करते 
हैं ) । ऐसे पिताका घर भी जो सब प्रकारके सुखोंका भण्डार है, पतिके बिना मेरे मनको 
भूलकर भी नहीं भाता ॥ १॥ 

ससुर चक्कबइई कोसलराऊ । भुवन चारिदस प्रगट प्रभाऊ ॥ 


आगें होइ जेहि सुरपति लेई । अरध सिंघासन आसनु देई ॥ 
मेरे ससुर कोसलराज चक्रवर्ती सम्राट्‌ हें, जिनका प्रभाव चौदहों लोकोंमें प्रकट 
है; इन्द्र भी आगे होकर जिनका स्वागत करता है और अपने आधे सिंहासनपर बैठनेके लिये 
स्थान देता हैं, ॥ २ ॥ 
ससुरु एताहस अवध निवास । प्रिय परिवारु मातु सम सासू ॥ 
बिनु रघुपति पद पदुम परागा । मोहि केउ सपनेहुँसुखद न लागा ॥ 
ऐसे [ ऐश्वर्य और प्रभावशाली ] ससुर; [ उनकी राजधानी ] अयोध्याका 
निवास; प्रिय कुटुम्बी और माताके समान सासुएँ-नये कोई भी श्रीरघुनाथजीके चरण- 
कमलोंकी रजके बिना मुझे स्वप्तमें भी सुखदायक नहीं लगते ॥ ३ ॥ 
अगम पंथ बन भूमि पहारा । करि केहरि सर सरित अपारा ॥ 
कोल किरात कुरंग बिहंगा । मोहि सब सुखद घ्रानपति संगा ॥ 
दुगेम रास्ते, जंगली धरती, पहाड़, हाथी, सिंह. अथाह तालाब एवं नदियाँ; कोल, भील, 
हिरन और पक्षी-प्राणपति (श्रीरघुनाथजी) के साथ रहते ये सभी मुझे सुख देनेवाले होंगे । 
दो ०-सासु ससुर सन मोरि हुँति बिनय करबि परि पार्यं । 
मोर सोचु जनि करिअ कछु में बन सुखी सुभायँ ॥ ६८ ॥ 


अतः सास और ससुरके पाँव पड़कर मेरी ओरसे विनती कीजियेगा कि वे मेरा 

कुछ भी सोच न करें; में वनमें स्वभावसे ही सुखी हूँ ॥ ६८ ॥ 
चौ०-प्राननाथ प्रिय देवर साथा।बीर धुरीन धरें धनु भाथा ॥ 
नहिं मग श्रशु भ्रसु दुख मन मोरे । मोहि लगि सोचु करिअजनिभोरें ॥ 
वीरोंमें अग्रगण्य तथा धनुष और [ बाणोंसे भरे ] तरकस धारण किये मेरे प्राण- 


नाथ और प्यारे देवर साथ हैं । इससे मुझे न रास्तेकी थकावट हैं, न श्रम है और न मेरे 
मनमें कोई दुःख ही है। आप मेरे लिये भूलकर भी सोच न कर ॥ १॥ 


सुनि सुमंत्रु सिय सीतलि बानी । भयउ बिकल जनु फनि मनि हानी ॥ 
नयन सूझ नहिं सुनइ न काना । कहि न सकइ कछु अति अकुलाना ॥ 

Dr 

सुमन्त्र सौताजीकी शीतल वाणी सुनकर ऐसे व्याकुल हो गये जैसे साँप मणि खो 
जानेपर । नेत्रोंसे कुछ सूझता नहीं, कानोंसे सुनायी नहीं देता । वे बहुत व्याकुल हो गये, 
कुछ कह नहीं सकते ॥ २॥ 


राम प्रबोधु कीन्ह बहु भाँती । तदपि होति नहिं सीतलि छाती ॥ 
जतन अनेक साथ हित कीन्हे । उचित उतर रघुनंदन दीन्हे ॥ 


श्रीरामचन्द्रजीने उनका बहुत प्रकारसे समाधान किया । तो भी उनकी छाती 
ठंडी न हुईं। साथ चलनेके लिये मन्त्रीने अनेकों यत्न किये ( युक्तियाँ पेश कीं ), पर 
रघुनन्दन श्रीरामजी [ उन सब युक्तियोंका ] यथोचित उत्तर देते गये ॥ ३॥ 
मेटि जाइ नहिं राम रजाई। कठिन करम गति कछु न बसाई ॥ 
राम लखन सिय पद सिरु नाई । फिरेउ बनिक जिमि मूर गरवाँई ॥ 
श्रौरामजीकी आज्ञा मेटी नहीं जा सकती । कर्मको गति कठिन है । उसपर कुछ 


भी वश नहीं चलता । श्रीराम, लक्ष्मण और सीताजीके चरणोंमें सिर नकाकर सुमन्त्र इस 
तरह लौटे जैसे कोई व्यापारी अपना मूलधन ( पूंजी ) गेवाकर लौटे ॥ ४॥ 


दो*-रथु हाँकेउ हय राम तन हेरि हेरि हिहिनाहिं । 
देखि निषाद बिषादबस घुनहिं सीस पछिताहिं ॥ ९९ ॥ 


सुमन्त्रने रथको हाँका, घोड़े श्रीरामचन्द्रंजीकी ओर देख-देखकर हिनहिनाते हैं। यह 
देखकर निषादलोग विषादके वश होकर सिर धुन-धुनकर ( पीट-पीटकर ) पछताते हें ।।६६॥ 


चौ०-जासु बियोग बिकल पसु ऐसे । प्रजा मातु पितु जिइहहिं केसे ॥ 
बरबस राम सुमंत्र॒ पठाए । सुरसरि तीर आपु तब आए ॥ 


जिनके वियोगमें पशु इस प्रकार व्याकुल हैं, उनके वियोगमें प्रजा, माता और पिता कैसे 
जीते रहेंगे ? श्री रामचन्द्रजीने जबरदस्ती सुमन्तको लौटाया । तब आप गङ्गाजीके तीरपर आये । 


मागी नाव न केवट आना। कहइ तुम्हार मरसु मे जाना ॥ 
चरन कमल रज कहुँ सबु कहई । मानुष करनि मूरि कछु अहई ॥ 


श्रीरामने केवटसे नाव माँगी; पर वह्‌ लाता नहीं । वह कहने लगा--मेंने तुम्हारा 
मम ( भेद ) जान लिया । तुम्हारे चरणकमलोंकी धूलके लिये सब लोग कहते हैं कि 
बह्‌ मनुष्य बना देनेवाली कोई जड़ी है, ॥ २॥ 


छुअत सिला भइ नारि सुहाई । पाहन तें न काठ कठिनाई ॥ - 
तरनिउ सुनि घरिनी होइ जाई । बाट परइ मोरि नाव उड़ाई ॥ 

>> 


जिसके छूते ही पत्थरकी शिला सुन्दरी स्त्री हो गयी [मेरी नाव तो काठकी है] । 
काठ पत्यरसे कठोर तो होता नहीं । मेरी नाव भी मुनिकी स्त्री हो जायगी और इस प्रकार 
मेरी नाव उड़ जायगी, में लुट जाऊंगा [ अथवा रास्ता रुक जायगा जिससे आप पार न 
हो सकेंगे और मेरी रोजी मारी जायगी] (मेरी कमाने-खाने की राह ही मारी जायगी) । 
एहिं प्रतिपालउँ सबु परिवारू । नहिं जानउँ कछु अडर कबारू ॥ 
जौं प्रभु पार अवसि गा चहहू । मोहि पद पदुम पखारन कहहू ॥ 
में तो इसी नावसे सारे परिवारका पालन-पोषण करता हूँ । दूसरा कोई धंधा नहीं 
जानता । हे प्रभु ! यदि तुम अवश्य ही पार जाना चाहते हो तो मुझे पहले अपने चरण- 
कमल पखारने ( धो लेने ) के लिये कह दो ॥ ४॥ 
चं-पद्‌ कमल धोइ चढाइ नाव न नाथ उतराई चहों । 
मोहि राम राउरि आन दसरथ सपथ सब साची कहाँ ॥ 
बरु तीर मारहुँ लखनु पे जब लगि न पाय पखारिहों । 


तब लगि न तुलसीदास नाथ कृपाल पारु उतारिहों ॥ 

हे नाथ ! में चरणकमल धोकर आपलोगोंको नावपर चढ़ा लूंगा; में आपसे कुछ 
उतराई नहीं चाहता । हे राम ! मुझे आपकी दुहाई और दशरथजीकी सौगंध है, में सब 
सच-सच कहता हूँ । लक्ष्मण भले ही मुझे तीर मारें, पर जबतक में पैरोंको पखार न लूँगा, 
तबतक हे तुलसीदासके नाथ ! हे कृपालु ! में पार नहीं उतारूंगा । 


सो-सुनि केवट के बैन प्रेम लपेटे अटपटे । 
बिहसे करुनाऐन चितइ जानकी लखन तन ॥ १०० ॥ 


केवटके प्रेममें लपेटे हुए अटपटे वचन सुनकर करुणाधाम श्री रामचन्द्रजी जानकीजी 
और लक्ष्मणजीकी ओर देखकर हँसे ॥ १०० ॥ 


चौ०-क्रपासिंधु बोले सुसुकाईं । सोइ करु जेहिं तव नाव न जाई ॥ 
बेगि आनु जल पाय पखारू । होत बिलंबु उतारहि पारू ॥ 


कृपाके समुद्र श्रीरामचन्द्रजी केवटसे मुसकराकर बोले--भाई ! तू वही कर जिससे 
तेरी नाव न जाय। जल्दी पानी ला और पैर धो ले । देर हो रही है, पार उतार दे ॥ १॥ 


जासु नाम सुमिरत एक बारा । उतरहिं नर भवसिंधु अपारा ॥ 
सोइ कृपालु केवटहि निहोरा । जेहिं जणु किय तिहु पगह ते थोरा ॥ 

एक बार जिनका नाम स्मरण करते ही मनुष्य अपार भवसागरक पार उतर 
जाते हैं, और जिन्होंने [| वामनावतारमें] जगत्‌॒को तीन पगसे भी छोटा कर दिया था 
( दो ही पगमें त्रिलोकीको नाप लिया था ), वही कृपालु श्रीरामचन्द्रजी ( गङ्गाजीसे 
पार उतारनेके लिये ) केवटकी प्रार्थना कर रहे हें! ॥ २॥ 


पद नख निरखि देवसरि हरषी । सुनि प्रभु बचनमोहँ सति करषी ॥ 


केवट राम रजायसु पावा । पानि कठवता भरि लेइ आवा ॥ 

प्रभुके इन वचनोंको सुनकर गङ्गाजीकी बृद्धि मोहसे खिच गयी थी [ कि ये 
साक्षात्‌ भगवान्‌ होकर भी पार उतारनेके लिये केवटका निहोरा केसे कर रहे हें] । परंतु 
[समीप आनेपर अपनी उत्पत्तिके स्थान ] पदनखोंको देखते ही [ उन्हें पहचानकर ] 
देवनदी गङ्ाजी हषित हो गयीं ।( वे समझ गयीं कि भगवान्‌ नरलीला कर रहे हें, इससे 
उनका मोह्‌ नष्ट हो गया; और इन चरणोंका स्प प्राप्त करके में धन्य होऊेंगी, यह 
विचारकर वे हषित हो गयीं । ) केवट श्रीरामचऱ्द्रजीकी आज्ञा पाकर कठौतेमें भरकर 
जल ले आया ॥ ३॥ 


अति आनंद उमगि अनुरागा । चरन सरोज पखारन लागा ॥ 
बरषि सुमन सुर सकल सिहाहीं । एहि सम पुन्यपुंज कोउ नाहीं ॥ 


अत्यन्त आनन्द और प्रेममें उमेंगकर वह भगवानूके चरणकमल धोने लगा । सब 
देवता फूल बरसाकर सिहाने लगे कि इसके समान पुण्यकी राशि कोई नहीं है ॥ ४ ॥ 


दो-पद्‌ पखारि जलु पान करि आपु सहित परिवार । 
पितर पारु करि प्रभुहि पुनि सुदित गयउ लेइ पार ॥ १०१ ॥ 
चरणोंको धोकर और सारे परिवारसहित स्वयं उस जल ( चरणोदक ) को पीकर 


पहले [ उस महान्‌ पुण्यके द्वारा] अपने पितरोंको भवसागरसे पारकर फिर आनन्दपूर्वं क 
प्रभु श्रीरामचन्द्रको गङ्गाजीके पार ले गया ॥ १०१॥ 


चो०-उतरि ठाढ़ भए सुरसरिरेता । सीय रासु गुह लखन समेता ॥ 
केवट उतरि दंडवत कीन्हा । प्रभुहि सकुच एहि नहिं कछु दीन्हा ॥ 
निषादराज और लक्ष्मणजीसहित श्रीसीताजी और श्रीरामचन्द्रजी [नावसे] उतरकर 


गङ्गाजीकी रेत ( बालू ) में खड़े हो गये। तब केवटने उतरकर दण्डवत्‌ की । [ उसको 
दण्डवत्‌ करते देखकर ] प्रभुको संकोच हुआ कि इसको कुछ दिया नहीं ॥ १॥ 


पिय हिय की सिय जाननिहारी । मनि सुद॒री मन सुदित उतारी ॥ 
कहेउ कृपाल लेहि उतराई । केवट चरन गहे अकुलाई ॥ 

पतिके हृदयकी जाननेवाली सीताजीने आनन्दभरे मनसे अपनी रत्नजटित अंगूठी 
[ अंगुलीसे ] उतारी । कृपालु श्रीरामचन्द्रजीने केवटसे कहा, नावकी उतराई लो । केवटने 
व्याकुल होकर चरण पकड़ लिये ॥ २॥ 


नाथ आजु मे काह न पावा । मिटे दोष दुख दारिद दावा ॥ 
बहुत काल में कीन्हि मजूरी । आजु दीन्ह बिधि बनि भलि भूरी ॥ 


[ उसने कहा--] हे नाथ! आज मेने क्या नहीं पाया? मेरे दोष, दुःख और 
दरिद्रताकी आग आज बुझ गयी। मेने बहुत समयतक मजदूरी की । विधाताने आज बहुत 
अच्छी भरपूर मजदूरी दे दी ॥ ३॥ 
अब कछु नाथ न चाहिअ मोरें । दीनदयाल अनुग्रह तोरे ॥ 


फिरती बार मोहि जो देबा। सो प्रसादु मे सिर धरि लेबा ॥ 
हें नाथ! हें दीनदयाल ! आपकी कृपासे अब मुझे कुछ नहीं चाहिये। लोटती बार 
आप मुझे जो कुछ देंगे, वह प्रसाद में सिर चढ़ाकर लूँगा ॥ ४ ॥ 
दो०-बहुत कीन्ह प्रभु लखन सियँँ नहि कछु केबटु लेइ । 
बिदा कीन्ह करुनायतन भगति बिमल बरु देइ ॥ १०२ ॥ 
प्रभु श्रीरामजी, लक्ष्मणजी और सीताजीने बहुत आग्रह [या यत्न ] किया, 
पर केवट कुछ नहीं लेता । तब करुणाके धाम भगवान्‌ श्रीरामचन्द्रजीने निर्मल भक्तिका 
वरदान देकर उसे विदा किया ॥ १०२॥ 


चो०-तब मजनु करिं रघुकुलनाथा । पूजि पारथिव नायउ माथा ॥ 
सिये सुरसरिहि कहेउ कर जोरी । मातु मनोरथ पुरउबि मोरी ॥ 


फिर रघुकुलके स्वामी श्रीरामचन्द्रजीने स्तान करके पा्थिवपूजा की और शिवजीको 
सिर नवाया । सीताजीने हाथ जोड़कर गङ्गाजीसे कहा-हे माता ! मेरा मनोरथ पूरा कीजियेगा। 


पति देवर सँग कुसल बहोरी । आइ करों जेहिं पूजा तोरी ॥ 
सुनि सिय बिनय प्रेम रस सानी । भइ तब बिमल बारि बर बानी ॥ 


जिससे में पति और देवरके साथ कुशलपूर्वक लोट आकर तुम्हारी पूजा करूं । 
सीताजीकी प्रेमरसमें सनी हुई विनती सुनकर तब गङ्गाजीके निर्मेल जलमेंसे श्रेष्ठ 
बाणी हुई २॥ 


सुनु रघुबीर प्रिया बेदेही। तव प्रभाउ जग बिदित न केही ॥ 
लोकप होहिं बिलोकत तोरें । तोहि सेवहिं सब सिधि कर जोरें ॥ 

हे रघुवीरकी प्रियतमा जानकी ! सुनो, तुम्हारा प्रभाव जगतूमें किसे नहीं मालूम 
है। तुम्हारे [ कृपादृष्टिसे ] देखते ही लोग लोकपाल हो जाते हें। सब सिद्धियाँ हाथ 
जोड़े तुम्हारी सेवा करती हें॥ ३ ॥ 


तुम्ह जो हमहि बड़ बिनयसुनाई । कृपा कीन्हि मोहि दीन्हि बड़ाई ॥ 
तदपि देबि मे देबि असीसा । सफल होन हित निज बागीसा ॥ 


तुमने जो मुझको बड़ी विनती सुनायी, यह तो मुझपर कृपा की और मुझे बड़ाई 
दी है तो भी हे देवि! में अपनी वाणी सफल होनेके लिये तुम्हें आशीर्वाद दूंगी ॥ ४॥। 
दो०-प्राननाथ देवर सहित कुसल कोसला आइ। 


पूजिहि सब मनकामना सुजसु रहिहि जग छाइ ॥ १०३ ॥ 
लुम अपने प्राणनाथ और देवरसहित कुशलपूर्वक अयोध्या लौटोगी । तुम्हारी 
सारी मनोकामनाएं पूरी होंगी और तुम्हारा सुन्दर यश जगत्भरमें छा जायगा ॥ १०३॥ 


चो०-गंग बचन सुनि मंगल मूला । सुदित सीय सुरसरि अनुकूला ॥ 
तब प्रभु गुहहि कहेउ घर जाहू । सुनत सूख सुखु भा उर दाहू ॥ 


मङ्गलके मूल गङ्खाजीके वचन सुनकर और देवनदीको अनुकूल देखकर सीताजी 
आनन्दित हुईं। तब प्रभु श्रीरामचन्द्रजीने निषादराज गुहसे कहा कि भैया ! अब तुम घर 
जाओ। यह सुनते ही उसका मुंह सूख गया और हृदयमें दाह उत्पन्न हो गया ॥ १॥ 


दीन बचन शुह कह कर जोरी । बिनय सुनहु रघुकुलमनि मोरी ॥ 


नाथ साथ रहि पंथु देखाई । करि दिन चारि चरन सेवकाई ॥ 
गुह्‌ हाथ जोड़कर दीन वचन बोला--हे रघुकुलशिरोमणि ! मेरी विनती सनिये। में 
नाथ (आप) के साथ रहकर रास्ता दिखाकर, चार (कुछ) दिन चरणोंकी सेवा करके-।।२।। 


जेहिं बन जाइ रहब रघुराई । परनकुटी में करबि सुहाई ॥ 
तब मोहि कहूँ जसि देब रजाई । सोइ करिह रघुबीर दोहाई ॥ 


हें रघुराज! जिस वनमें आप जाकर रहेंगे, वहाँ में सुन्दर पर्णकुटी (पत्तोंकी कुटिया) बना 
दूगा। तब मुझे आप जसी आज्ञा दंगे, मुझे रघुवीर (आप) की दुहाई है; में वेसा ही करूंगा ।। ३॥ 


सहज सनेह राम लखि तासू । संग लीन्ह गुह हदयँ हुलास ॥ 
पुनि शुहेँ ग्याति बोलि सब लीन्हे । करि परितोषु बिदा तब कीन्हे ॥ 


उसके स्वाभाविक प्रेमको देखकर श्रीरामचन्द्रजीने उसको साथ ले लिया, इससे 
गुहके हूदयमें बड़ा आनन्द हुआ। फिर गुह ( निषादराज ) ने अपनी जातिके लोगोंको 
बुला लिया ओर उनका संतोष कराके तब उनको विदा किया ॥ ४॥ 

र] 


दो-तब गनपति सिव सुमिरि प्रभु नाइ सुरसरिहि माथ । 
सखा अनुज सिय सहित बन गवनु कीन्ह रघुनाथ ॥ १०४ ॥ 


तब प्रभु श्रीरघुनाथजी गणेशजी और शिवजीका स्मरण करके तथा गङ्गाजीको मस्तक 
नवाकर सखा निषादराज, छोटे भाइ लक्ष्मणजी और सीताजीसहित वनको चले ॥ १०४ ॥ 


चो०-तेहि दिन भयउ बिटपतरबासू । लखन सखाँ सब कीन्ह सुपासू ॥ 
प्रात प्रातकृत करि रघुराई । तीरथराजु दीख प्रभु जाई ॥ 


उस दिन पेड़के नीचे निवास हुआ। लक्ष्मणजी और सखा गृहने [ विश्रामकी ] 
सब सुव्यवस्था कर दी । प्रभु श्रीरामचन्द्रजीने सबेरे प्रातःकालकी सब क्रियाएँ करके जाकर 
तीर्थोके राजा प्रयागके दर्शन किये ॥ १॥ 


सचिव सत्य श्रद्धा प्रिय नारी । माधव सरिस मीतु हितकारी ॥ 


चारि पदारथ भरा भेँडारू । पुन्य प्रदेस देस अति चारू ॥ 

उस राजाका सत्य मन्त्री हैं, श्रद्धा प्यारी स्त्री है और श्रीवेणीमाधवजी-सरीखे 
हितकारी मित्र हें । चार पदार्थों ( धर्म, अर्थ, काम और मोक्ष ) से भण्डार भरा हैं, और 
वह पुण्यमय प्रान्त ही उस राजाका सुन्दर देश हैं ॥ २॥ 


छेन्रु अगम गढ़ गाढ़ सुहावा । सपनेहुँ नहिं घ्रतिपच्छिन्ह पावा ॥ 
सेन सकल तीरथ बर बीरा । कलुष अनीक दलन रनधीरा ॥ 


प्रयाग क्षेत्र ही दुर्गम, मजबूत और सुन्दर गढ़ ( किला ) हैं, जिसको स्वप्नमें भी 
[ पापरूपी ] शत्रु नहीं पा सके हैं । सम्पूर्ण तीर्थ ही उसके श्रेष्ठ वीर सैनिक हें, जो पापकी 
सेनाको कुचल डालनेवाले और बड़े रणधीर हें ॥ ३ ॥ 
संगसु सिंहासनु सुठि सोहा । छन्न अखयबटु सुनि मनु मोहा ॥ 
चवर जसुन अरु गंग तरंगा । देखि होहि दुख दारिद भंगा ॥ 

[ गङ्गा, यमुना और सरस्वतीका ] सङ्गम ही उसका अत्यन्त सुशोभित सिंहासन 
है। अक्षयवट छत्र है, जो मुनियोंके भी मनको मोहित कर लेता है। यमुनाजी और गङ्गाजी- 
की तरंगें उसके [ श्याम और श्वेत ] चेंवर हें, जिनको देखकर ही दुःख और दरिद्रता 


- नष्ट हो जाती हैँ ॥ ४ ॥ 


दो-सेवहिं सुकृती साधु सुचि पावहि सब मनकाम । 
बंदी बेद पुरान गन कहहिं बिमल शुन ग्राम ॥ १०५ ॥ 


पुण्यात्मा, पवित्र साधु उसकी सेवा करते हैं और सब मनोरथ पाते हें । वेद और 


पुराणोंके समूह भाट हैं, जो उसके निर्मल गुणगणोंका बखान करते हें ॥ १०५ ॥ 

चो०-को कहि सकइ प्रयाग प्रभाऊ । कलुष पुंज कुंजर झगराऊ ॥ 
अस तीरथपति देखि सुहावा । सुख सागर रघुबर सुखु पावा ॥ 


पापोंके समूहरूपी हाथीके मारनेके लिये सिहरूप प्रयागराजका प्रभाव ( महत्त्व 
माहास्म्य ) कौन कह सकता है । ऐसे सुहावने तीर्थराजका दर्शन कर सुखके समुद्र रघुकुल- 
श्रेष्ठ श्रीरामजीने भी सुख पाया ॥| १॥ 


कहि सिय लखनदि सखहि सुनाई। श्रीसुख तीरथराज बड़ाई ॥ 
करि प्रनासु देखत बन बागा । कहत महातम अति अनुरागा ॥ 


उन्होंने अपने श्रीमुखसे सीताजी, लक्ष्मणजी और सखा गुहको तीर्थराजकी महिमा 
कहकर सुनायी । तदनन्तर प्रणाम करके, वन और बगीचोंको देखते हुए और बड़े प्रेमसे 
माहात्म्य कहते हुए--॥॥ २॥ 


एहि बिधि आइ बिलोकी बेनी । सुमिरत सकल सुमंगल देनी ॥ 
सुदित नहाइ कीन्हि सिव सेवा । पूजि जथाबिधि तीरथ देवा ॥ 


इस प्रकार श्रीरामने आकर त्रिवेणीका दर्शन किया, जो स्मरण करनेसे ही सब 
सुन्दर मङ्गलोंको देनेवाली है । फिर आनन्दपूर्वक [ त्रिवेणीमें ] स्नान करके शिवजीकी 
सेवा ( पूजा ) की और विधिपूर्वक तीर्थदेवताओंका पूजन किया ॥ ३ ॥ 


तब प्रभु भरडाज पहिँ आए । करत दंडवत सुनि उर लाए ॥ 
सुनि मन मोद न कछु कहि जाई । ब्रह्मानंद रासि जनु पाई ॥ 


[स्तान, पूजन आदि सब करके ] तब प्रभु श्रीरामजी भरद्वाजजीके पास आये । 
उन्हें दण्डवत्‌ करते हुए ही मुनिने हृदयसे लगा लिया । मुनिके मनका आनन्द कुछ कहा 
नहीं जाता । मानो उन्हें ब्रह्मानन्दकी राशि मिल गयी हो ॥ ४ ॥ 


दो-दीन्हि असीस मुनीस उर अति अनंदु अस जानि। 
लोचन गोचर सुकृत फल मनहुँ किए बिधि आनि ॥ १०६.॥ 


मुनीश्वर भरद्वाजजीने आशीर्वाद दिया । उनके हूदयमें ऐसा जानकर अत्यन्त 
आनन्द हुआ कि आज विधाताने [ श्रीसीताजी और लक्ष्मणजीसहित प्रभु श्रीरामचन्द्रजीके 
दर्शन कराकर ] मानो हमारे सम्पूर्ण पुण्योंके फलको लाकर आँखोंके सामने कर दिया ।१०६। 


चो०-कुसल प्रस्नकरिआसनदीन्हे । पूजि प्रेम परिपूरन कीन्हे ॥ 
कंद मूल फल अंकुर नीके । दिए आनि सुनि मनहुँ अमी के ॥ 

कुशल पूछकर मुनिराजने उनको आसन दिये और प्रेमसहित पूजन करके उन्हें 
संतुष्ट कर दिया । फिर मानो अमृतक ही बने हों, ऐसे अच्छे-अच्छे कन्द, मूल, फल और 
अंकुर लाकर दिये ॥ १॥ 


सीय लखन जन सहित सुहाए । अति रुचि राम मूल फल खाए ॥ 


भए बिगतश्रम रासु सुखारे । भरद्दाज मढ बचन उचारे॥ 

सीताजी, लक्ष्मणजी. और सेवक गुहसहित श्रीरामचन्द्रजीने उन सुन्दर मूलफलोंको 
बड़ी रुिके साथ खाया । थकावट दूर होनेसे श्री रामचन्द्रजी सुखी हो गये । तब भरद्वाजजीने 
उनसे कोमल वचन कहे-_। २॥ 


आजु सुफल तपु तीरथ त्यागू । आजु सुफल जप जोग बिरागू ॥ 
सफल सकल सुभ साधन साज्‌ । राम तुम्हहि अवलोकत आजू ॥ 


हे राम ! आपका दर्शन करते ही आज मेरा तप, तीर्थसेवन और त्याग सफल हो 
गया । आज मेरा जप, योग और वैराग्य सफल हो गया और आज मेरे सम्पूर्ण शुभ साधनोंका 
समुदाय भी सफल हो गया ॥ ३॥ 


लाभ अवधि सुख अवधि न दूजी । तुम्हरे दरस आस सब पूजी ॥ 
अब करि कृपा देहु बर एहू । निज पद्‌ सरसिज सहज सनेहू ॥ 


लाभकी सीमा और सुखकी सीमा [ प्रभुके दशेनको छोड़कर ] दूसरी कुछ भी 
नहीं है! आपके द्शनसे मेरी सब आशाएं पूर्ण हो गयीं। अब कृपा करके यह वरदान दीजिये 
कि आपके चरणकमलोमें मेरा स्वाभाविक प्रेम हो ॥ ४ ॥ 
दो०-करम बचन मन छाड़ि छलु जब लगि जनु न तुम्हार । 


तब लगि सुखु सपनेहुँ नहीं किएँ कोटि उपचार ॥ १०७॥ 
जबतक कर्म, वचन और मनसे छल छोड़कर मनुष्य आपका दास नहीं हो जाता, 

तबतक करोड़ों उपाय करनेसे भी स्वप्नमें भी वह सुख नहीं पाता ॥ १०७॥ 
चो०-सुनिसुनिबचनरासुसकुचाने । भाव भगति आनंद अघाने ॥ 
तब रघुबर सुनि सुजसुसुहावा । कोटि भाँति कहि सबहि सुनावा ॥ 
मुनिके वचन सुनकर, उनकी भाव-भक्ति के कारण आनन्दसे तृप्त हुए भगवान्‌ श्रीराम 
चन्द्रजी [ लीलाकी दृष्टिसे ] सकुचा गये। तब [अपने ऐश्वर्यंको छिपाते हुए] श्रीरामचन्दर- 
जीने भरद्वाज मुनिका सुन्दर सुयश करोड़ों (अनेकों) प्रकारसे कहकर सबको सुनाया ॥१॥ 
सो बड़ सो सब शुन गन गेहू । जेहि सुनीस तुम्ह आदर देहू ॥ 
सुनि रघुबीर परसपर नवहीं । बचन अगोचर सुखु अनुभवहीं ॥ 

[ उन्होंने कहा--] हे मुनीश्वर ! जिसको आप आदर दें, वही बड़ा है और 
वही सब गुणसमूहोंका घर है। इस प्रकार श्रीरामजी और मुनि भरद्वाजजी दोनों परस्पर 
विनम्र हो रहे हें और अनिवंचनीय सुखका अनुभव कर रहे हैं ॥ २॥ 


यह सुधि पाइ प्रयाग निवासी । बटु तापस सुनि सिद्ध उदासी ॥ 
भरडाज आश्रम सब आए। देखन दसरथ सुअन सुहाए ॥ 


यह ( श्रीराम, लक्ष्मण और सीताजीके आनेकी ) खबर पाकर प्रयागनिवासी 


ब्रह्मचारी, तपस्वी, मुनि, सिद्ध और उदासी सब श्रीदशरथजीके सुन्दर पुत्रोंको देखनेके लिये 
भरद्वाजजीके आश्रमपर आये ॥ ३॥ 


राम भ्रनाम कीन्ह सब काहू । सुदित भए लहिं लोयन लाहू ॥ 
देहिं असीस परम सुखु पाई । फिरे सराहत सुंदरताई ॥ 


श्रीरामचन्द्रजीने सब किसीको प्रणाम किया । नेत्रोंका लाभ पाकर सब आनन्दित 


हो गये और परम सुख पाकर आशीर्वाद देने लगे। श्रीरामजीके सौन्दर्य की सराहना करते 
हुए वे लोटे ॥ ४ ॥ 


दोौ०-राम कीन्ह बिश्राम निसि प्रात प्रयाग नहाइ । 
चले सहित सिय लखन जन सुदित सुनिहि सिरु नाइ ॥ १०८॥ 


श्रीरामजीने रातको वहीं विश्राम किया और प्रात:काल प्रयागराजका स्नान करके और 
्रसन्नताके साथ मुनिको सिर नवाकर श्रीसीताजी, लक्ष्मणजी और सेवक गुहके साथ वे चले । 


चो०-राम सप्रेम कहेउ सुनि पाहीं । नाथ कहिअ हम केहि मग जाहीं ॥ 
छुनि मन बिहसि राम सन कहहीं । सुगम सकल मग तुम्ह कहुँ अहहीं॥ 


[चलते समय] बड़े प्रेमसे श्रीरामजीने मुनिसे कहा-हे नाथ! बताइये, हम किस मार्ग- 
से जायें। मुनि मनमें हँसकर श्रीरामजीसे कहते हें कि आपके लिये सभी मार्ग सुगम हूँ ॥१॥ 
साथ लागि सुनि सिष्य बोलाए । सुनि मन सुदित पचासक आए ॥ 
सबन्हि राम पर प्रेम अपारा । सकल कहहिं मशु दीख हमारा ॥ 

फिर उनके साथके लिये मुनिने शिष्योंको बुलाया । [ साथ जानेकी बात ] सुनते 


ही चित्तमें हषित हो कोई पचास शिष्य आ गये। सभीका श्रीरामजीपर अपार प्रेम हँ । 
सभी कहते हें कि मागे हमारा देखा हुआ हैं ॥ २॥ 


सुनि बटु चारि संग तब दीन्हे । जिन्ह बहु जनम सुकृत सब कीन्हे ॥ 
करे प्रनासु रिषि आयसु पाई । प्रसुदित हृदयँ चले रघुराई ॥ 

तब मुनिने [ चुनकर ] चार ब्रह्मचारियोंको साथ कर दिया, जिन्होंने बहुत जन्मों- 
तक सब सुकृत ( पुण्य ) किये थे। श्रीरघुनाथजी प्रणाम कर और ऋषिकी आज्ञा पाकर 
हृदयमें बड़े ही आनन्दित होकर चले ॥ ३॥ 


ग्राम निकट जब निकसहिँ जाई । देखहिं दरसु नारि नर घाई ॥ 
होहिं सनाथ जनम फलु पाई । फिरहिं दुखित मनु संग पठाई ॥ 


जब वे किसी गाँवके पास होकर निकलते हें तब स्त्री-पुरुष दोड़कर उनके रूपको 
देखने लगते हें । जन्मका फल पाकर वे [ सदाके अनाथ] सनाथ हो जाते हैं और मनको 
नाथके साथ भेजकर [ शरीरसे साथ न रहनेके कारण ] दुखी होकर लौट आते हैं ॥४१। 


दो०-बिदा किए बटु बिनय करि फिरे पाइ मन काम । 
उतरि नहाए जसुन जल जो सरीर सम स्याम ॥ १०८॥ 


तदनन्तर श्रीरामजीने विनती करके चारों ब्रह्मचारियोंको विदा किया; वे मन- 
चाही वस्तु ( अनन्य भक्ति ) पाकर लौटे । यमुनाजीके पार उतरकर सबने यमुनाजीके 
जलमें स्नान किया, जो श्रीरामचन्द्रजीके शरीरके समान ही श्याम रंगका था ॥ १०६ ॥ 


बौ०-सुनत तीरबासी नर नारी । धाए निज निज काज बिसारी ॥ 
लखन राम सिय सुंदरताई । देखि करहिं निज भाग्य बड़ाई ॥ 


यमुनाजीके कितारेपर रहनेवाले स्त्री-पुरुष [ यह सुनकर कि निषादके साथ दो 
परम सुन्दर सुकुमार नवयुवक और एक परम सुन्दरी स्त्री आ रही है | सब अपना-अपना 
काम भूलकर दौड़े और लक्ष्मणजी, श्रीरामजी और सीताजीका सौन्दर्य देखकर अपने भाग्यकी 
बड़ाई करने लगे॥ १॥ 


अति लालसा बसहिं मन माहीं । नाउँ गाउँ बूझत सकुचाहीं ॥ 
जे तिन्ह महुँ बयबिरिध सयाने । तिन्ह करि जुशुति रास पहिचाने ॥ 


उनके मनमें [ परिचय जाननेकी ] बहुत-सी लालसाएं भरी हें। पर बे नाम- 
गाँव पूछते सक्चाते हें । उन लोगोंमें जो वयोवृद्ध और चतुर थे, उन्होंने युक्तिसे श्रीराम- 
चन्द्रजीको पहचान लिया ॥ २॥ 


सकल कथा तिन्ह सबहि सुनाई । बनहि चले पितु आयसु पाई ॥ 
सुनि सबिषाद सकल पछिताहीँ । रानी रायँ कीन्ह भल नाहीं ॥ 


उन्होंने सब कथा सब लोगोंको सुनायी कि पिताकी आज्ञा पाकर ये वनको चले हें। 
यह सनकर सब लोग दुःखित हो पछता रहे हैं कि रानी और राजाने अच्छा नहीं किया॥३॥ 
न ७०-0. 

तेहि अवसर एक तापसु आवा । तेजपुंज लघु बयस सुहावा ॥ 
कबि अलखित गति बेषु बिरागी । मन क्रम बचन राम अनुरागी ॥ 


उसी अवसरपर वहाँ एक तपस्वी आया, जो तेजका पुञ्ज, छोटी अवस्थाका और सुन्दर 
था। उसकी गति कवि नहीं जानते [अथवा वह कवि था जो अपना परिचय नहीं देना चाहता] । 
वह वैरागीके वेषमें था और मन, वचन तथा कर्मसे श्रीरामचन्द्रजीका प्रेमी था ॥ ४ ॥ 
[ इस तेजःपुञज तापसके प्रसङ्गको कुछ टीकाकार क्षेपक मानते हें और कुछ लोगों- 
के देखनेमें यह अप्रासंगिक और ऊपरसे जोड़ा हुआ-सा जान भी पड़ता है; परंतु यह सभी 
प्राचीन प्रतियोंमें है। गुसाईंजी अलोकिक अनुभवी पुरुष थे। पता नहीं, यहाँ इस प्रसंगके 
रखनेमें क्या रहस्य है; परंतु यह क्षेपक तो नहीं है । इस तापसको जब 'कवि अलखित गति' 
कहते हें, तब निश्चयपूर्वक कौन क्या कह सकता है । हमारी समझसे ये तापस या तो श्रीहनु- 
मानूजी थे अथवा ध्यानस्थ तुलसीदासजी ! ] 


दो०-सजल नयन तन पुलकि निज इष्टदेउ पहिचानि । 
परेउ दंड जिमि धरनितल दसा न जाइ बखानि ॥ ११० ॥ 


अपने इष्टदेवको पहचानकर उसके नेत्रोंमें जल भर आया और शरीर पुलकित 
हो गया। वह दण्डकी भांति पृथ्वीपर गिर पड़ा, उसकी [ प्रेमविह्वल ] दशाका वर्णन 
नहीं किया जा सकता ॥ ११० ॥ 


चौ०-राम सप्रेम पुलि उर लावा । परम रंक जनु पारसु पावा ॥ 
मनहुँ प्रे परमारथु दोऊ । मिलत धरें तन कह सबु कोऊ ॥ 


श्रीरामजीने प्रेमपूर्वक पुलकित होकर उसको हृदयसे लगा लिया। [ उसे इतना 
आनन्द हुआ ] मानो कोई महादरिद्री मनुष्य पारस पा गया हो। सब कोई [ देखनेवाले ] 
कहन लगे कि मानो प्रेम और परमार्थ ( परमतत्त्व ) दोनों शरीर धारण करके मिल रहे हें ॥१॥ 


बहुरि लखन पायन्ह सोइ लागा । लीन्ह उठाइ उमगि अनुरागा ॥ 
पुनि सिय चरन घूरि धरि सीसा । जननिजानि सिसु दीन्हिअसीसा ॥ 


फिर बह लक्ष्मणजीके चरणों लगा। उन्होंने प्रेमसे उमंगकर उसको उठा लिया । 
फिर उसने सौताजीकी चरणधूलिको अपने सिरपर धारण किया । माता सीताजीने भी 
उसको अपना छोटा बच्चा जानकर आशीर्वाद दिया ॥ २॥ 


कीन्ह निषाद दंडवत तेही । मिलेउ सुदित लखि राम सनेही ॥ 
पिअत नयन घुट रूपु पियूषा । सुदित सुअसनु पाइ जिमि भूखा ॥ 

फिर निषादराजने उसको दण्डवत्‌ की। श्रीरामचन्द्रजीका प्रेमी जानकर वह 
उस ( निषाद ) से आनन्दित होकर मिला । वह तपस्वी अपने नेत्ररूपी दोनोंसे श्रीरामजीकी 
सौन्दयं-सुधाका पान करने लगा और ऐसा आनन्दित हुआ जैसे कोई भूखा आदमी सुन्दर 
भोजन पाकर आनन्दित होता है ॥ ३ ॥ 


ते पितु मातु कहहु सखि केसे । जिन्ह पठए बन बालक ऐसे ॥ 


राम लखन सिय रूपु निहारी । होहिं सनेह बिकल नर नारी ॥ 


[ इधर गाँवकी स्त्रियां कह रही हें--] हे सखी ! कहो तो, वे माता-पिता कैसे 
हैं जिन्होंने ऐसे (सुन्दर-सुकुमार) बालकोंको वनमें भेज दिया है। श्रीरामजी, लक्ष्मणजी 
ओर सीताजीके रूपको देखकर सब स्त्री-पुरुष स्नेहसे व्याकुल हो जाते हैं ॥ ४॥ 


दो०-तब रघुबीर अनेक बिधि सखहि सिखाबनु दीन्ह । 
राम रजायसु सीस धरि भवन गवनु तेइ कीन्ह ॥ १११ ॥ 
तब श्रीरामचन्द्रजीने सखा गुहको अनेकों तरहसे [घर लौट जानेके लिये ] समझाया । 
श्रीरामचन्द्रजीकी आज्ञाको सिर चढ़ाकर उसने अपने घरको गमन किया ॥ १११ ॥ 
षो०-पुनि सियँँ राम लखन कर जोरी । जसुनहि कीन्ह प्रनास्त बहोरी ॥ 
चले ससीय सुदित दोउ भाई । रबितनुजा कद करत बड़ाई ॥ 


फिर सीताजी, श्रीरामजी और लक्ष्मणजीने हाथ जोड़कर यमुनाजीको पुनः प्रणाम 
किया और सूर्यकन्या यमुनाजीकी बड़ाई करते हुए सीताजीसहित दोनों भाई प्रसन्नतापूर्वक ` 
आगे चले ॥ १ ॥ 
पथिक अनेक मिलहिं मग जाता । कहहिं सप्रेम देखि दोउ भ्राता ॥ 
राज लखन सब अंग तुम्हारें । देखि सोचु अति हदय हमारे ॥ 

रास्तेमें जाते हुए उन्हें अनेकों यात्री मिलते हैं। वे दोनों भाइयोंको देखकर उनसे प्रेम- 
पूर्वक कहते हैं कि तुम्हारे सब अंगोंमें राजचिह्न देखकर हमारे हृदयमें बड़ा सोच होता है ॥२॥। 
मारग चलहु पयादेहि पाएँ । ज्योतिषु झूठ हमारे भाएँ ॥ 
अगसु पंथु गिरि कानन भारी । तेहि महँ साथ नारि सुकुमारी ॥ 

[ ऐसे राजचिह्णोंक होते हुए भी ] तुमलोग रास्तेमें पैदल ही चल रहे हो; इससे 
हमारी समझमे आता है कि ज्योतिष-शास्त्र झूठा ही हैं। भारी जंगल और बड़े-बड़े पहाड़ोंका 
दुगेम रास्ता ह ८तिस्पुर्‌, तुम्हार साथ सुकुमारी स्त्री है Mba ra 


४३० रामचरितमानस 


करि केहरि बन जाइ न जोई । हम सँग चलहिं जो आयसु होई ॥ 
जाब जहाँ लगि तहेँ पहुँचाई । फिरब बहोरि तुम्हहि सिरु नाई ॥ 
हाथी और सिहोंसे भरा यह भयानक वन देखातक नहीं जाता । यदि आज्ञा हो तो 


हम साथ चलें । आप जहाँतक जायेंगे वहाँतक पहुंचाकर, फिर आपको प्रणाम करके हम 
लौट आवेंगे ॥ ४ ॥ 


दो०-एाहि बिधि पृछहिं प्रेम बस पुलक गात जलु नेन । 
कृपासिंधु फेरहिं तिन्हहि कहि बिनीत मदु बेन ॥ ११२॥ 


इस प्रकार वे यात्री प्रेमवश पुलकितशरीर हो और नेत्रोंमें [ प्रेमाश्रुओंका ] जल 
भरकर पूछते हें। कितु कृपाक समुद्र श्रीरामचन्द्रजी कोमल विनययुक्त वचन कहकर उन्हें 
लौटा देते हें ॥ ११२ ॥ 
चौ०-जे पुर गाँव बसहिं मग माहीं । तिन्हहि नाग सुर नगर सिहाहीं ॥ 


केहि सुक्रतीं कहि घरीं बसाए । धन्य पुन्यमय परम सुहाए ॥ 

जो गाँव और पुरवे रास्तेमें बसे हैं, नागों और देवताओंके नगर उनको देखकर 
प्रशंसापू्वेक ईर्ष्या करते और ललचाते हुए कहते हें कि किस पुण्यवानूने किस शुभ घड़ीमें 
इनको बसाया था, जो आज ये इतने धन्य और पुण्यमय तथा परम सुन्दर हो रहे हें ॥ १॥ 


जहँ जहाँ राम चरन चलि जाहीं । तिन्ह समान अमरावति नाहीं ॥ 
पुन्यपुंज मग निकट निवासी । तिन्हहि सराहहिं सुरपुरबासी ॥ 


जहाँ-जहाँ श्रीरामचन्द्रजीके चरण चले जाते हैं, उनके समान इन्द्रकी पुरी अमरा- 
वती भी नहीं है। रास्तेके समीप बसनेवाले भी बड़े पुण्यात्मा हें--स्वगंमें रहनेवाले देवता 
भी उनकी सराहना करते हें--। २ ॥ 


जे भरि नयन बिलोकहिं रामहि । सीता लखन सहित घनस्यामहि ॥ 
जे सर सरित राम अवगाहहिं । तिन्हहि देव सर सरित सराहहिं ॥ 


जो नेत्र सीताजी और लक्ष्मणजीसहित घनश्याम श्रीरामजीके दर्शन करते 
हैं। जिन तालाबों और नदियोंमें श्रीरामजी स्नान कर लेते हें, देवसरोवर और देवनदियाँ 
भी उनकी बड़ाई करती हैं ॥ ३ ॥ 

बेठहिं 
जेहि तरु तर प्रभु बेठहिं जाई । करहिं कलपतर तासु बड़ाई ॥ 


परसि रास पद पदुम परागा । मानति भूमि भूरि निज भागा ॥ 
$ जिस वृक्षक नीचे प्रभु जा बेठते हें, कल्पवृक्ष भी उसकी बड़ाई करते हें। श्रीरामचन्द्र- 
के च<णकमलोंकी रजका स्पशे करके पृथ्वी अपना बड़ा सौभाग्य मानती हैँ ॥ ४॥ 

दो०-छाँह करहिं घन बिबुधगन बरषहिं सुमन सिहाहिं । 
देखत गिरि बन बिहग झग रासु चले मण जाहिं॥ ११३ ॥ 
रास्तेमें बादल छाया करते हें और देवता फूल बरसाते और सिहाते हें । पंत, 
वन और पशु-पक्षियोंको देखते हुए श्रीरामजी रास्तेमें चले जा रहे हें ॥ ११३॥ 


चो०-सीता लखन सहित रघुराई । गाँव निकट जब निकसहिं जाई ॥ 
सुनि सब बाल छुद्ध नर नारी । चलहिं तुरत णहकाजु बिसारी ॥ 


सीताजी ओर लक्ष्मणजीसहित श्रीरघुनाथजी जब किसी गाँवके पास जा निकलते 
हैं, तब उनका आना सुनते ही बालक-बूढ़े, स्त्री-पुरुष सब अपने घर और काम -काजको 
भूलकर तुरंत उन्हें देखनेके लिये चल देते हें ॥ १॥ 
राम लखन सिय रूप निहारी । पाइ नयनफलु होहिँ सुखारी ॥ 
सजल बिलोचन पुलक सरौरा । सब भए मगन देखि दोउ बीरा ॥ 


श्रीराम, लक्ष्मण और सीताजीका रूप देखकर, नेत्रोंका [ परम ] फल पाकर वे 
सुखी होते हें दोनों भाइयोंको देखकर सब प्रेमानन्दमें मग्न हो गये । उनके नेत्रोंमें जल 
भर आया और शरीर पुलकित हो गये ॥ २॥ 


बरनि न जाइ दसा तिन्ह केरी । लहि जनु रकन्ह सुरमनि ढेरी ॥ 

एकन्ह एक बोलि सिख देहीं । लोचन लाइ लेहु छन एहीं ॥ 
उनकी दशा वर्णन नहीं की जाती। मानो दरिद्रोंने चिन्तामणिकी ढेरी पा ली हो। 

वे एक-एकको पुकारकर सीख देते हें कि इसी क्षण नेत्रोंका लाभ ले लो ॥ ३ ॥ 

रामहि देखि एक अनुरागे । चितवत चले जाहिं सँग लागे ॥ 

एक नयन मग छबि उर आनी । होहिं सिथिल तन मन बर बानी ॥ 
कोई श्रीरामचन्द्रजीको देखकर ऐसे अनुरागमें भर गये हें कि वे उन्हें देखते हुए 


` उनके साथ लगे चले जा रहे हैं। कोई नेत्रमागंसे उनकी छबिको हृदयमें लाकर शरीर, 


मन और श्रेष्ठ वाणीसे शिथिल हो जाते हैं ( अर्थात्‌ उनके शरीर, मन और वाणीका 
व्यवहार बंद हो जाता है) ॥ ४ ॥ 
दो०-एक देखि बट छौँह भत्ति डासि मूदुल तुन पात । 
कहहिं गरवाँइअ छिनुकु श्रसु गवनब अबहिं कि प्रात ॥ ११४ ॥ 


कोई बड़की सुन्दर छाया देखकर, वहाँ नरम घास और पत्ते बिछाकर कहते हें कि 


क्षणभर यहाँ बैठकर थकावट मिटा लीजिये'। फिर चाहे अभी चले जाइयेगा, चाहे सबेरे । 

चौ०-एक कलस भरि आनहिं पानी । अँचइअ नाथ कहहिं मदु बानी ॥ 
सुनि प्रिय बचन प्रीति अति देखी । राम कृपाल सुसील बिसेषी ॥ 


कोई घड़ा भरकर पानी ले आते हें और कोमल वाणीसे कहते हें--नाथ ! आचमन 
तो कर लीजिये । उनके प्यारे वचन सुनकर और उनका अत्यन्त प्रेम देखकर दयालु और 
परम सुशील श्रीरामचन्द्रजीने--॥। १॥ 


जानी श्रमित सीय मन माहीं । घरिक बिलंबु कीन्ह बट छाहीं ॥ 
सुदित नारि नर देखहिं सोभा । रूप अनूप नयन मनु लोभा ॥ 


मनमें सीताजीको थकी हुई जानकर घड़ीभर बड़की छायामें विश्राम किया। स्त्री- 
पुरुष आनन्दित होकर शोभा देखते हें। अनुपम रूपने उनके नेत्र और मनोंको लुभा लिया है। 


एकटक सब सोहहिं चहुँ ओरा । रामचंद्र सुख चंद चकोरा ॥ 
तरुन तमाल बरन तनु सोहा । देखत कोटि मदन मनु मोहा ॥ 


सब लोग टकटकी लगाये श्रीरामचन्द्रजीके मुखचन्द्रको चकोरंकी तरह ( तन्मय 
होकर ) देखते हुए चारों ओर सुशोभित हो रहे हैं। श्रीरामजीका नवीन तमाल वृक्षके 
रंगका ( श्याम ) शरीर अत्यन्त शोभा दे रहा है, जिसे देखते ही करोड़ों कामदेवोंके 
मन मोहित हो जाते हें ॥ ३॥ 


दामिनि बरन लखन सुठि नीके । नख सिख सुभग भावते जी के ॥ 
सुनिपट कटिन्ह कसें तूनीरा । सोहहिं कर कमलनि धनु तीरा ॥ 


बिजलीके-से रंगके लक्ष्मणजी बहुत ही भले मालूम होते हें। वे नखसे शिखातक 

सुन्दर हें और मनको बहुत भाते हें । दोनों मुनियोंके ( वल्कल आदि ) वस्त्र पहने हैं और 

कमरमें तरकस कसे हुए हें। कमलके समान हाथोंमें धनुष-बाण शोभित हो रहे हें ॥ ४॥ 
दो-जटा सुकुट सीसनि सुभग उर भुज नयन बिसाल । 

सरद परब बिधु बदन बर लसत स्वेद कन जाल ॥ ११५ ॥ 

उनके सिरोंपर सुन्दर जटाओंके मुकुट हें; वक्षःस्थल, भुजा और नेत्र विशाल हैं और 

शरत्पूणिमाके चन्द्रमाके समान सुन्दर मुखोपर पसीनेकी बूँदोंका समूह शोभित हो रहा है। 


चो०-बरनि नजाइ मनोहर जोरी । सोभा बहुत थोरि मति मोरी ॥ 
राम लखन सिय सुंद्रताई । सब चितवहिं चित मन मति लाई ॥ 


उस मनोहर जोड़ीका वर्णन नहीं किया जा सकता; क्योंकि शोभा बहुत अधिक 
है ओर मेरी बुद्धि थोड़ी है। श्रीराम, लक्ष्मण और सीताजीकी सुन्दरताको सब लोग मन, 
चित्त और बुद्धि-तीनोंको लगाकर देख रहे हैँ | १॥ 

थके नारि नर प्रेम पिआसे । मनहूँ झगी झूग देखि दिआ से ॥ 
सीय समीप ग्रामतिय जाहीं । पूँछत अति सनेहँ सकुचाहीं ॥ 


प्रेमके प्यासे [ वे गाँवोंके ] स्त्री-पुरुष [ इनके सौन्दर्य-माधुर्यकी छटा देखकर ] 
ऐसे थकित रह गये जैसे दीपकको देखकर हिरनी और हिरन [ निस्तब्ध रह जाते हैं ] ! 
गाँवोंकी स्त्रियाँ सीताजीके पास जाती हैं; परंतु अत्यन्त स्नेहके कारण पूछते सकूचाती हैं ॥२॥। 


बार बार सब लागहिं पाएँ । कहहिं बचन वटु सरल सुभाएँ ॥ 
राजकुमारि बिनय हम करहीं। तिय सुभायँ कछु पूँछत डरहीं ॥ 


बार-बार सब उनके पाँव लगतीं और सहज ही सीधे-सादे कोमल वचन कहती 
हैं--हे राजकुमारी ! हम विनती करती ( कुछ निवेदन करना चाहती ) हें, परंतु स्त्री- 
स्वभावके कारण कुछ पूछते हुए डरती हें ॥ ३ ॥ 


स्वामिनि अबिनय छमबि हमारी । बिलशु न मानब जानि गँवारी ॥ 
राजकुअँर दोउ सहज सलोने । इन्ह तें लही दृति मरकत सोने ॥ 


हे स्वामिनि ! हमारी ढिठाई क्षमा कीजियेगा और हमको गँवारी जानकर बुरा 
न मानियेगा । ये दोनों राजकुमार स्वभावसे ही लावण्यमय ( परम सुन्दर ) हैं मरकत- 
मणि ( पन्ने ) और सुवर्णने कान्ति इन्हींसे पायी है ( अर्थात्‌ मरकतमणिमें और स्वणेमें 
जो हरित और स्वर्णवर्णकी आभा है, वह इनकी हरिताभनील और स्वर्णकान्तिके एक कणके 
बराबर भी नहीं है ) ॥ ४ ॥ 


दो०-स्यामल गोर किसोर बर सुंदर सुषमा ऐन । 
सरद सर्बरीनाथ सुखु सरद सरोरुह नेन॥ ११६ ॥ 


श्याम और गौरवणं है, सुन्दर किशोर अवस्था है; दोनों ही परम सुन्दर और 
शोभाके धाम हें। शरत्पूणिमाके चन्द्रमाके समान इनके मुख और शरद्‌-ऋतुके कमलके 
समान इनके नेत्र हें ॥ ११६ ॥ सोलह 
मासपारायण, सोलहवाँ विश्राम 
नवाह्नपारायण, चौथा विश्राम 
चौ०-कोटि मनोज लजावनिहारे। सुसुखि कहहु को आहि तुम्हारे ॥ 


सुनि सनेहमय मंजुल बानी। सकुची सिय मन महुँ सुसुकानी ॥ 

हे सुमुखि ! कहो तो अपनी सुन्दरतासे करोड़ों कामदेवोंको लजानेवाले ये तुम्हारे 

कौन हैं ? उनकी ऐसी प्रेममयी सुन्दर वाणी सुनकर सीताजी सकुचा गयीं और मन-ही-मन 

मुसकरायीं ॥ १ ॥ 
रा० स० 5-_ 

तिन्हहिं बिलोकि बिलोकति धरनी । दुहूँ सकोच सकुचति बरबरनी ॥ 


सकुचि सप्रेम बाल झग नयनी । बोली मधुर बचन पिकबयनी ॥ 
उत्तम ( गौर ) वर्णवाली सीताजी उनको देखकर [ संकोचवश ] पृथ्वीकी ओर 
देखती हें। बे दोनों ओरके संकोचसे सकूचा रही हें ( अर्थात्‌ न बतानेमें ग्रामकी स्त्रियोंको 
दुःख होनेका संकोच है और बतानेमें लज्जारूप संकोच ) | हिरनके बच्चेके सदृश नेत्रवाली 
और कोकिलकी-सी वाणीवाली सीताजी सकुचाकर प्रेमसहित मधुर वचन बोलीं--॥। २॥ 
सहज सुभाय सुभग तन गोरे । नासु लखनु लघु देवर मोरे ॥ 
बहुरि बदनु बिधु अंचल ठाँकी । पिय तन चितइ भौंह करि बाँकी ॥ 
ये जो सहजस्वभाव, सुन्दर और गोरे शरीरके हें, उनका नाम लक्ष्मण है । ये मेरे 
छोटे देवर हें । फिर सीताजीने [ लज्जावश ] अपने चन्द्रमुखको आँचलसे ढककर और 
प्रियतम ( श्रीरामजी ) की ओर निहारकर भाहें टेढ़ी करके, ।। ३ ॥ 
खंजन मंजु तिरीछे नयननि। निज पति कहेउ तिन्हहि सियँ सयननि॥ 


भई दित सब ग्रामबधूटीं रंकन्ह राय रासि जनु लुटी ॥ 

खंजन पक्षीक-से सुन्दर नेत्रोंको तिरछा करके सीताजीने इशारेसे उन्हें कहा कि 
ये ( श्रीरामचन्द्रजी ) मेरे पति हें। यह जानकर गाँवकी सब युवती स्त्रियाँ इस प्रकार 
आनन्दित हुई, मानो कंगालोंने धनकी राशियाँ लूट ली हों ॥ ४॥ 


दो०-अति सप्रेम सिय पायें परि बहुबिधि देहिं असीस । 
सदा सोहागिनि होइ तुम्ह जब लगि महि अहि सीस ॥ ११७॥ 


वे अत्यन्त प्रमसे सीताजीके पैरों पड़कर बहुत प्रकारसे आशिष देती हें ( शुभकामना 
करती हें) कि जबतक शेषजीके सिरपर पृथ्वी रहे तबतक तुम सदा सुहागिनी बनी रहो ॥११७॥ 


चो०-पारबती सम पतिप्रिय होहू। देबि न हम पर छाड़ब छोटू ॥ 
पुनि पुनि बिनय करिअ कर जोरी। जों एहि मारग फिरिअ बहोरी ॥ 


और पार्वेतीजीके समान अपने पतिकी प्यारी होओ । हे देवि ! हमपर कृपा न 


छोड़ना ( बनाये रखना ) । हम बार-बार हाथ जोड़कर विनती करती हें जिसमें आप फिर 
इसी रास्ते लौटें, ॥| १॥ 


दरसनु देब जानि निज दासी । लखीं सीयँ सब प्रेम पिआसी ॥ 
मधुर बचन कहि कहि परितोषीं । जनु कुसुदिनीं कोसुदीं पोषीं ॥ 

और हमें अपनी दासी जानकर दर्शन दें ¦ सीताजीने उन सबको प्रेमकी प्यासी 
देखा और मधुर वचन कह-कहकर उनका भलीभांति संतोष किया, मानो चाँदनीने कुमु- 
दिनियोंको खिलाकर पुष्ट कर दिया हो ॥ २॥ 

तबहिं लखन रघुबर रुख जानी । पूँछेउ मशु लोगन्हि रदु बानी ॥ 


सुनत नारि नर भए ठुखारी। पुलकित गात बिलोचन बारी ॥ 
उसी समय श्रीरामचन्द्रजीका रुख जानकर लक्ष्मणजीने कोमल वाणीसे लोगोंसे 
रास्ता पूछा । यह सुनते ही स्त्री-पुरुष दुखी हो गये । उनके शरीर पुलकित हो गये ओर 
नेत्रोंमें [ वियोगकी सम्भावनासे प्रेमका ] जल भर आया ॥ ३॥ 
मिटा मोटु मन भए मलीने। बिधि निधि दीन्ह लेत जनु छीने॥ 
समुझि करम गति धीरजु कीन्हा। सोधि सुगम मगु तिन्ह कहि दीन्हा॥ 
उनका आनन्द मिट गया और मन ऐसे उदास हो गये, मानो विधाता दी हुई सम्पत्ति 
छीने लेता हो। कर्मकी गति समझकर उन्होंने धैर्यं धारण किया और अच्छी तरह निर्णय 
करके सुगम मार्ग बतला दिया ॥ ४ ॥ 


दो०-लखन जानकी सहित तब गवनु कीन्ह रघुनाथ । 


फेरे सब प्रिय बचन कहि लिए लाइ मन साथ ॥ ११८॥ 
तब लक्ष्मणजी और जानकीजीसहित श्रीरघुनाथजीने गमन किया और सब लोगोंको 
प्रिय वचन कहकर लौटाया, कितु उनके मनोंको अपने साथ ही लगा लिया ॥ ११८॥ 
चौ०-फिरत नारि नर अति पछिताहीं। देअहि दोषु देहिं मन माहीं ॥ 
सहित बिषाद परसपर कहहीं। बिधि करतब उलटे सब अहहीं ॥ 
लौटते हुए वे स्त्री-पुरुष बहुत ही पछताते हैं और मन-ही-मन देवको दोष देते हैं। 
परस्पर [ बड़े ही ] विषादके साथ कहते हें कि विधाताके सभी काम उलटे हें ॥ १॥ 
निपट निरंकुस निठुर निसंकू । जेहि ससि कीन्ह सरुज सकलंकू ॥ 
रूख कलपतरु सागरु खारा । तेहिं पठए बन राजकुमारा ॥ 
वह विधाता विल्कुल निरंकुश ( स्वतन्त्र ), निर्दय और निडर है, जिसने चन्द्रमा- 
को रोगी ( घटने-वढ़नेवाला ) और कलंकी बनाया, कल्पवृक्षको पेड़ और समुद्रको खारा 
वनाया । उसीने इन राजकुमारोंको वनमें भेजा है॥ २॥ 


जो पे इन्हहि दीन्ह बनबासू । कीन्ह बादि बिधि भोग बिलासू ॥ 
ए बिचरहिं मग बिनु पदत्राना । रचे बादि बिधि बाहन नाना ॥ 

जब विधाताने इनको वनवास दिया हे, तब उसने भोग-विलास व्यर्थ ही बनाये। | 
जब ये बिना जूतेके ( नंगे ही पेरों ) रास्तेमें चल रहें हें, तब विधाताने अनेकों वाहन | 


( सवारियाँ ) व्यर्थं ही रचे ॥ ३॥ 
ए महि परहिं डासि कुस पाता । सुभग सेज कत सजत बिधाता ॥ 
तरुबर बास इन्हहि बिधि दीन्हा। धवलधाम रचि रचि श्रसु कीन्हा ॥ 
जब ये कुश और पत्ते बिछाकर जमीनपर ही पड़े रहते हें, तब विधाता सुन्दर सेज 
( पलंग और बिछौने ) किसलिये बनाता है ? विधाताने जब इनको बड़े-बड़े पेड़ों [ के नीचे ] 
का निवास दिया, तब उज्ज्वल महलोंको बना-बनाकर उसने व्यर्थ ही परिश्रम किया ॥४॥ 
जों ए सुनि पट धर जटिल सुंदर सुठि सुकुमार । 
बिबिध भाँति भूषन बसन बादि किए करतार ॥ ११९ ॥ 
जो ये सुन्दर ओर अत्यन्त सुकुमार होकर मुनियोंके ( बल्कल ) वस्त्र पहनते और 
जटा धारण करते हैं, तो फिर करतार ( विधाता ) ने भाँति-भांतिके गहने और कपड़े 
वृथा ही बनाये ॥ ११६ ॥ 
चो०-जौ ए कंद मूल फल खाहीं । बादि सुधादि असन जग माहीं ॥ 
एक कहहिं ए सहज सुहाए । आपु प्रगट भए बिधि न बनाए ॥ 


जो ये कन्द, मूल, फल खाते हैं तो जगतूमें अमृत आदि भोजन व्यर्थ ही हें। कोई 
एक कहते हेये स्वभावसे ही सुन्दर हें [इनका सौस्दयं-माधर्य नित्य और स्वाभाविक 
ह ] । ये अपने-आप प्रकट हुए हैं, ब्रह्माके बनाये नहीं हें ॥ १॥ 


जहँँ लगि बेद कही बिधि करनी । श्रवन नयन मन गोचर बरनी ॥ 
देखहु खोजि भुअन दस चारी । कहाँ अस पुरुष कहाँ असि नारी ॥ 


हमारे कानों, नेत्रों और मनके द्वारा अनुभवमें आनेवाली विधाताकी करनीको 
जहाँतक वेदोंने वर्णन करके कहा है, वहाँतक चौदहों लोकोंमें ढंढ़ देखो एसे पुरुष और 
एसी स्त्रियां कहाँ हें ? [ कहीं भी नहीं हें, इसीसे सिद्ध है कि ये विधाताके चौदहों लोकोंसे 
अलग हैं और अपनी महिमासे ही आप निर्मित हुए हें। ] ॥ २॥ 
इन्हहि देखि बिधि मनु अनुरागा । पटतर जोग बनावे लागा ॥ 


कीन्ह बहुत श्रम ऐक न आए । तेहि इरिषा बन आनि दुराए ॥ 
इन्हें देखकर विधाताका मन अनुरक्त ( मुग्ध ) हो गया, तब वह भी इन्हींकी 
उपमाके योग्य दूसरे स्त्री-पुरुष बनाने लगा । उसने बहुत परिश्रम किया परंतु कोई उसकी 

अटकलमें ही नहीं आये ( पूरे नहीं उतरे ) । इसी इंष्याके मारे उसने इनको जंगलमें लाकर 
छिपा दिया है ॥ ३॥ 


एक कहहिं हम बहुत न जानहिं । आपुहि परम धन्य करि मानहिं ॥ 
ते पुनि पुन्यपुंज हम लेखे। जे देखहिं देखिहहिं जिन्ह देखे ॥ 


कोई एक कहते हें--हम बहुत नहीं जानते । हाँ, अपनेको परम धन्य अंवश्य मानते 
हें [ जो इनके दर्शन कर रहे हें] । ओर हमारी समझमें बे भी बड़े पुण्यवान्‌ हें जिन्होंने 


~~~ 


इनको देखा है, जो देख रहे हें और जो देखेंगे ।॥। ४ ॥ 
दो०-एहि बिधि कहि कहि बचन प्रिय लेहिं नयन भरि नीर । 
किमि चलिहहिं मारग अगम सुठि सुकुमार सरीर ॥१२०॥ 
इस प्रकार प्रिय वचन कह-कहकर सब नेत्रोंमें [प्रेमाश्ुओंका] जल भर लेते हें और 
कहते हें कि ये अत्यन्त सुकुमार शरीरवाले दुर्गम (कठिन) मार्गेमें कैसे चलेंगे ॥ १२० ॥ 
चौ०-नारि सनेह बिकल बस होहीं । चकईं साँझ समय जनु सोहीं ॥ 
मृटु पद कमल कठिन मशु जानी । गहबरि हदये कहहिं बर बानी ॥ 
स्त्रियाँ स्नेहवश विकल हो जाती हैं, मानो सन्ध्याके समय चकवी [ भावी वियोगकी 
पौड़ासे ] सोह रही हों ( दुखी हो रही हों )। इनके चरणकमलोंको कोमल तथा 
मागेको कठोर जानकर वे व्यथित हृदयसे उत्तम वाणी कहती हें-। १॥ 
परसत मुल चरन अरुनारे । सकुचति महि जिमि हृदय हमारे ॥ 
जों जगदीस इन्हहि बनु दीन्हा । कस न सुमनमय मारणु कीन्हा ॥ 
इनके कोमल और लाल-लाल चरणों ( तलवों ) को छूते ही पृथ्वी वेसे ही सकुचा 


जाती है, जैसे हमारे हृदय सकुचा रहे हैं। जगदीशवरने यदि इन्हें वनवास ही दिया, तो 
सारे रास्तेको पुष्पमय क्यों नहीं बना दिया? ॥ २॥ 


जों मागा पाइअ बिधि पाहीं । ए रखिअहिं सखि आँखिन्ह माहीं ॥ 
जे नर नारि न अवसर आए । तिन्ह सिय रासु न देखन पाए ॥ 


यदि ब्रह्मासे माँगे मिले तो हे सखि ! [हम तो उनसे मांगकर] इन्हें अपनी आँखोंमें 
ही रक्खें। जो स्त्री-पुरुष इस अवसरपर नहीं आये, वे श्रीसीतारामजीको नहीं देख सके ।।३॥ 


सुनि सुरूपु बूझहिं अकुलाई । अब लगि गए कहाँ लगि भाई ॥ 
समरथ धाइ बिलोकहिं जाई । प्रमुदित फिरहिं जनमफलु पाई ॥ 

उनके सौन्दर्यको सुनकर वे व्याकुल होकर पूछते हें कि भाई ! अबतक वे कहाँतक ' 

गये होंगे ? और जो समर्थ हें, वे दोड़ते हुए जाकर उनके दर्शन कर लेते हें और जन्मका | 
परम फल पाकर, विशेष आनन्दित होकर लौटते हैं ॥ ४ ॥ 


दो-अबला बालक बछ्लद्ध जन कर मीजहिं पछिताहिं । | 
होहि प्रेमबस लोग इमि रामु जहाँ जहाँ जाहिं ॥ १२१ ॥ 


[ गर्भवती, प्रसूता आदि ] अबला स्त्रियाँ, बच्चे और बूढ़े [ दर्शन न पानेसे ] 
हाथ मलते और पछताते हें । इस प्रकार जहाँ-जहाँ श्रीरामचन्द्रजी जाते हें, वहाँ-वहाँ लोग 
प्रेमके वशमें हो जाते हैं ॥ १२१॥ 


चौ०-गार्वे गावै अस होइ अनंदू । देखि भानुकुल केरव चंदू ॥ 
जे कछु समाचार सुनि पावहि । ते नृप रानिहि दोसु लगावहिं ॥ 


सूर्यकुलरूपी कुमुदिनीके प्रफुल्लित करनेवाले चन्द्रमास्वरूप श्रीरामचन्द्रजीके दर्शन | 
कर गाँव-गाँवम ऐसा ही आनन्द हो रहा है । जो लोग [ वनवास दिये जानेका ] कुछ भी ! 
समाचार सुन पाते हैं, वे राजा-रानी [ दशरथ-कैकेयी ] को दोष लगाते हें ॥ १ ॥ 


कहहिं एक अति भल नरनाहू । दीन्ह हमहि जोइ लोचन लाहू ॥ 
कहहिं परसपर लोग लोगाइ । बातें सरल सनेह सुहाई ॥ 


कोई एक कहते हें कि राजा बहुत ही अच्छे हैं, जिन्होंने हमें अपने नेत्रोंका लाभ 
दिया। स्त्री-पुरुष सभी आपसमें सीधी, स्नेहभरी सुन्दर बातें कह रहे हें ॥ २॥ 
ते पितु मातु धन्य जिन्ह जाए । धन्य सो नगरु जहाँ तें आए ॥ | 
__ ~ ~ 9५. जाहिं ww ० 
धन्य सो देसु सेलु बन गाऊँ। जहाँ जहाँ जाहिं धन्य सोइ ठाउँ ॥ 

[ कहते हें--] बे माता-पिता धन्य हें, जिन्होंने इन्हें जन्म दिया । वह नगर धत्य 
है, जहाँसे ये आये हें । वह देश, पर्वत, वन और गाँव धन्य है और वही स्थान धन्य है, 
जहाँ-जहाँ ये जाते हैं ॥ ३॥ 
सुखु पायउ बिरंचि रचि तेही । ए जेहि के सब भाँति सनेही ॥ 
राम लखन पथि कथा सुहाई । रही सकल मग कानन छाई ॥ 


ब्रह्माने उसीको रचकर सुख पाया है, जिसके ये (श्रीरामचन्द्रजी) सब प्रकारसे स्नेही 
हैं। पथिकरूप श्रीराम-लक्ष्मणकी सुन्दर कथा सारे रास्ते और जंगलमें छा गयी है ॥ ४ ॥ 


रो०-एूहि बिधि रघुकुल कमल रबि मग लोगन्ह सुख देत। 
जाहि चले देखत बिपिन सिय सौमित्रि समेत ॥ १२२ ॥ 

रघुकूलरूपी कमलके खिलानेवाले सूर्य श्रीरामचन्द्रजी इस प्रकार मार्गके लोगोंको 
मुख देते हुए सीताजी और लक्ष्मणजीसहित वनको देखते हुए चले जा रहे हें ॥ १२२ ॥ 


चौ०--आगें रासु लखनु बने पाछें । तापस बेष बिराजत काछे ॥ 
उभय बीच सिय सोहति केसें । ब्रह्म जीव बिच माया जेसें ॥ 


आगे श्रीरामजी हैं, पीछे लक्ष्मणजी सुशोभित हें । तपस्वियोंके वेष बनाये दोनों 
बड़ी ही शोभा पा रहे हैं। दोनोंके बीचमें सीताजी कंसी सुशोभित हो रही हैं, जैसे ब्रह्म 
और जीवके बीचमें माया ! ॥ १॥ 


बहुरि कहउँ छबि जसि मन बसई । जनु मधु मदन मध्य रति लसई ॥ 
उपमा बहुरि कहउँ जियैँ जोही । जनु बुध बिधु बिच रोहिनि सोही ॥ 


फिर जैसी छबि मेरे मनमें बस रही है, उसको कहता हूँ---मानो वसन्तऋतु और 
कामदेवके बीचमें रति ( कामदेवकी स्त्री) शोभित हो । फिर अपने हृदयमें खोजकर 
उपमा कहता हूँ कि मानो बुध ( चन्द्रमाके पुत्र ) और चन्द्रमाके बीचमें रोहिणी ( चन्द्रमा- 
की स्त्री ) सोह रही हो ॥ २॥ 
प्रभु पद रेख बीच बिच सीता । धरति चरन मग चलति सभीता ॥ 


सीय राम पद अंक बाराएँ । लखन चलहिं मशु दाहिन लाएँ ॥ 

प्रभु श्रीरामचन्द्रजीके [जमीनपर अङ्कित होनेवाले दोनों ] चरणचिह्णोंके बीच-बीचमें 
पैर रखती हुई सीताजी [कहीं भगवानूके चरणचिह्णोंपर पैर न टिक जाय इस बातसे ] डरती 
हुईं मागेमें चल रही हें और लक्ष्मणजी [ मर्यादाकी रक्षाके लिये ] सौताजी और श्रीराम- 
चन्द्रजी दोनोंके चरणचिह्णोंको बचाते हुए उन्हें दाहिने रखकर रास्ता चल रहे हैं ॥ ३॥ 


राम लखन सिय प्रीति सुहाई । बचन अगोचर किमि कहि जाई ॥ 


खग मृग मगन देखि छबि होहीं । लिए चोरि चित राम बटोहीं ॥ 

श्री रामजी, लक्ष्मणजी और सीताजीकी सुन्दर प्रीति वाणीका विषय नहीं है (अर्थात्‌ 
अनिवंचनीय है), अतः वह्‌ कैसे कही जा सकती है ? पक्षी और पशु भी उस छबिको देखकर 
(प्रेमानन्दमें) मग्न हो जाते हें। पथिकरूप श्रीरामचन्द्रजीने उनके भी चित्तचुरा लिये हैं ॥४॥ 


दो०-जिन्ह जिन्ह देखे पथिक प्रिय सिय समेत दोउ भाइ । 


भव मशु अगसु अनंद तेइ बिनु श्रम रहे सिराइ ॥ १२३ ॥ 
प्यारे पथिक सीताजीसहित दोनों भाइयोंको जिन-जिन लोगोंने देखा, उन्होंने भवका 
अगम मार्ग ( जन्म-मृत्युरूपी संसारमें भटकनेका भयानक मार्ग ) बिना ही परिश्रम आनन्द- 


के साथ तै कर लिया ( अर्थात्‌ वे आवागमनके चक्रसे सहज ही छूटकर मुक्त हो गये ) ॥ 

चो०-अजहुँ जासु उर सपनेहूँ काऊ। बसहुँ लखनु सिय रासु बटाऊ । 
राम धाम पथ पाइहि सोई। जो पथ पाव कबहुँ सुनि कोई ॥ 


आज भी जिसके हृदयमें स्वप्नमें भी कभी लक्ष्मण, सीता, राम-तीनों बटोही आ बसें, | 
तो वह भी श्रीरामजीके परमधामके उस मार्गको पा जायगा, जिस मार्गको कभी कोई विरले | 


ही मुनि पाते हैं ॥ १ ॥ 
तब रघुबीर श्रमित सिय जानी । देखि निकट बटु सीतल पानी ॥ 


तहँ बसि कंद मूल फल खाई । प्रात नहाइ चले रघुराई ॥ 

तब श्रीरामचन्द्रजी सीताजीको थको हुई जानकर और समीप ही एक बड़का वृक्ष 
और ठंडा पानी देखकर उस दिन वहीं ठहर गये । कन्द, मूल, फल खाकर [ रातभर वहाँ 
रहकर ] प्रातःकाल स्नान करके श्रीरघुनाथजी आगे चले ॥ २॥ 


देखत बन सर सेल सुहाए। बालमीकि आश्रम प्रभु आए ॥. 


राम दीख सुनि बासु सुहावन । सुंदर गिरि काननु जलु पावन ॥ 

सुन्दर वन, तालाब और पर्वत देखते हुए प्रभु श्रीरामचन्द्रजी वाल्मीकिजीके आश्रममें 
आये । श्रीरामचन्द्रजीने देखा कि मुनिका निवासस्थान बहुत सुन्दर है, जहाँ सुन्दर पवत 
वन और पवित्र जल है ॥| ३॥ 


सरनि सरोज बिटप बन फूले । गुंजत मंजु मधुप रस भूले ॥ 
खग छग बिपुल कोलाहल करहीं । बिरहित बेर सुदित मन चरहीं ॥ 

सरोवरोंमें कमल और वनोंमें वृक्ष फूल रहे हें और मकरन्द-रसमें मस्त हुए भौरे 
सुन्दर गुंजार कर रहे हैं बहुत-से पक्षी ओर पशु कोलाहल कर रहे हें और वैरसे रहित 
होकर प्रसन्न मनसे विचर रहे हें ॥ ४ ॥ 


रो०-सुचि सुंदर आश्रसु निरखि हरषे राजिवनेन । 
सुनि रघुबर आगमनु सुनि आगें आयउ लेन ॥ १२४ ॥ 


पवित्र और सुन्दर आश्रमको देखकर कमलनयन श्रीरामचन्द्रजी हषित हुए। रघुश्रेष्ठ 
श्रीरामजीका आगमन सुनकर मुनि वाल्मीकिजी उन्हें लेनेके लिये आगे आये ॥ १२४ ॥ 


सुन कहु राम दंडवत कीन्हा । आसिरबाठु बिघ्रबर दीन्हा ॥ 
देखि राम छबि नयन जुड़ाने । करि सनमानु आश्रमहिं आने ॥ 


श्रीरामचन्द्रजीने मुनिको दण्डवत्‌ किया। विप्रश्चेष्ठ मुनिने उन्हें आशीर्वाद दिया । 
श्रौरामचन्द्रजीकी छबि देखकर मुनिके नेत्र शीतल हो गये । सम्मानपूर्वक मनि उन्हें आश्रम 
ल आय ॥ १॥ 

छुनिबर अतिथि प्रानप्रिय पाए । कंद मूल फल मधुर मगाए ॥ 
सिय सौमित्रि राम फल खाए । तब मुनि आश्रम दिए सुहाए ॥ 


श्रेष्ठ मुनि वाल्मीकिजीने घ्राणप्रिय अतिथियोंको पाकर उनके लिये मधुर कन्द-मूल 


और फल मॅगवाये । श्रीसीताजी, लक्ष्मणजी और रामचन्द्रजीने फलोंको खाया । तब मुनिने 


९ ५ ५ 


उनको [ विश्राम करनेके लिये ] सुन्दर स्थान बतला दिये ॥ २॥ 
बालमीकि मन आनँदु भारी । मंगल मूरति नयन निहारी ॥ 
तब कर कमल जोरि रघुराई । बोले बचन श्रवन सुखदाई ॥ 


[ मुनि श्रीरामजीके पास बैठे हें और उनकी ] मङ्गल-मूतिको नेत्रोंसे देखकर 
वाल्मीकिजीके मनमें बड़ा भारी आनन्द हो रहा है तब श्रीरघनाथजी कमलसदृश हाथोंको 
जोड़कर, कानोंको सुख देनेवाले मधुर वचन बोले-_। ३ ॥ 
तुम्ह त्रिकाल दरसी सुनिनाथा । बिस्व बदर जिमि तुम्हरे हाथा ॥ 
अस कहि प्रभु सब कथा बखानी । जेहि जेहि भाँति दीन्ह बनु रानी ॥ 

हे मुनिनाथ ! आप न्रिकालदर्शी हें। सम्पूर्णं विश्व आपके लिये हथेलीपर रक्खे 
हुए बेरके समान है। प्रभु श्रीरामचन्द्रजीने ऐसा कहकर फिर जिस-जिस प्रकारसे रानी 
कैकेयीने वनवास दिया, वह सब कथा विस्तारसे सुनायी ॥ ४ ॥ 


दो-तात बचन पुनि मातु हित भाइ भरत अस राउ । 
मो कहूँ दरस तुम्हार प्रभु सबु मम पुन्य प्रभाउ ॥ १२५ ॥ 
[ और कहा--] हे प्रभो ! पिताकी आज्ञा [ का पालन ], माताका हित और 


भरत-जैसे [ स्नेही एवं धर्मात्मा ] भाईंका राजा होना और फिर मुझे आपके दर्शन होना, 
यह सब मेरे पुण्योंका प्रभाव है ॥ १२५॥ 


चो०-देखि पाय सुनिराय तुम्हारे । भए सुक्रत सब सुफल हमारे ॥ 
अब जहाँ राउर आयसु होई । सुनि उदबेशु न पावे कोई ॥ 


हे मुनिराज ! आपके चरणोंका दर्शन करनेसे आज हमारे सब पुण्य सफल हो गये 


« ( हमें सारे पुण्योंका फल मिल गया ) । अब जहाँ आपकी आज्ञा हो और जहाँ कोई भी 


मुनि उद्वेगको प्राप्त न हो-॥। १॥ 
सुनि तापस जिन्ह तें दुखु लहहीं। ते नरेस बिनु पावक दहहीं ॥ 
मंगल मूल बिप्र परितोषू । दहइ कोटि कुल भूसुर रोपू ॥ 

क्योंकि जिनसे मुनि और तपस्वी दुःख पाते हैं, वे राजा बिना अग्निके ही (अपने | 

दुष्ट कर्मोंस ही ) जलकर भस्म हो जाते हैं । ब्राह्मणोंका संतोष सब मङ्गलोंकी जड़ है, और ' 

भूदेव ब्राह्माणोंका क्रोध करोड़ों कुलोंको भस्म कर देता है ॥ २॥ 

अस जियँ जानि कहिअ सोइ ठाऊँ । सिय सौमित्रि सहित जहँ जाऊँ॥ ' 


तहेँ रचि रुचिर परन तून साला । बासु करों कछु काल कृपाला ॥ 
एसा हृदयमें समझकर-वह स्थान बतलाइये जहाँ में लक्ष्मण और सीतासहित जाऊं 
और वहाँ सुन्दर पत्तों ओर घासकी कुटी बनाकर, हे दयालु ! कुछ समय निवास करूँ ॥३॥ 


सहज सरल सुनि रघुबर बानी । साधु साघु बोले सुनि म्यानी ॥ 
कस न कहहु अस रघुकुलकेतू । तुम्ह पालक संतत श्रुति सेतू ॥ 
श्रीरामजीकी सहज ही सरल वाणी सुनकर ज्ञानी मुनि वाल्मीकि बोले--धन्य ! 
धन्य ! हे रघुकुलके ध्वजास्वरूप ! आप ऐसा क्यों न कहेंगे? आप सदैव वेदकी मर्यादाका | 
पालन ( रक्षण ) करते हें ॥ ४॥ | 
४-श्रुति सेतु पालक राम तुम्ह जगदीस माया जानकी । 
जो सजति जणु पालति हरति रुख पाइ कृपानिधान की ॥ 
जो सहससीसु अहीसु महिधरु लखनु सचराचर धनी । 
सुर काज धरि नरराज तनु चले दलनखल निसिचर अनी ॥ 


हे राम! आप वेदकी मर्यादाके रक्षक जगदीश्वर हें और जानकीजी [ आपकी 
स्वरूपभूता ] माया हैं, जो पाके भण्डार आपकी रुख पाकर जगतका सृजन, पालन और 
संहार करती हें। जो हजार मस्तकवाले, सर्पोंके स्वामी और पृथ्वीको अपने सिरपर धारण 
करनेवाले हैं, वही चराचरके स्वामी शेषजी लक्ष्मण हें। देवताओके कार्यके लिये आप राजाका 
शरीर धारण करके दुष्ट राक्षसोंकी सेनाका नाश करनेके लिये चले हैं । 


सो०-राम सरूप तुम्हार बचन अगोचर बुद्धिपर । 
अबिगत अकथ अपार नेति नेति नित निगम कह ॥ १२६ ॥ 


हे राम! आपका स्वरूप वाणीके अगोचर, बुद्धिसे परे, अव्यक्त, अकथनीय और 
अपार हे। वेद निरन्तर उसका 'नेति-नेति' कहकर वर्णन करते हें ॥ १२६ ॥ 


चो०-जणु पेखन तुम्ह देखनिहारे । बिधि हरि संभु नचावनिहारे ॥ 
तेउ न जानहिं मरझु तुम्हारा । और तुम्हहि को जाननिहारा ॥ 

हे राम ! जगत्‌ दृश्य है, आप उसके देखनेवाले हें। आप ब्रह्मा, विष्णु और शद्कूरको 

भी नचानेवाले हें । जब वे भी आपके मर्मको नहीं जानते, तब और कौन आपको जानने- 
वाला है? ॥ १॥ 


सोइ जानइ जेहि देह जनाई । जानत तुम्हहि तुम्हइ होई जाई ॥ 
तुम्हरिहि कृपाँ तुम्हहि रघुनंदन । जानहि भगत भगत उर चंदन ॥ 


वही आपको जानता है जिसे आप जना देते हें और जानते ही वह आपका ही स्वरूप 
बन जाता है। हे रघुनन्दन ! हे भक्तोंके हृदयके शीतल करनेवाले चन्दन ! आपकी ही 
कृपासे भक्त आपको जान पाते हें ॥ २॥ 


चिदानंदमय देह तुम्हारी । बिगत बिकार जान अधिकारी ॥ 
नर तनु धरेहु संत सुर काजा । कहु करहु जस प्राकृत राजा ॥ 


आपकी देह चिदानन्दमय है ( यह प्रकृतिजन्य पञ्चमहाभूतोंकी बनी हुईं कर्म- 

» बन्धनयुक्त त्रिदेहविशिष्ट मायिक नहीं है ) और [ उत्पत्ति-ताश, वृद्धि-क्षय आदि ] सब 

विकारोंसे रहित है; इस रहस्यको अधिकारी पुरुष ही जानते हैं । आपने देवता और संतोंके 

कार्यके लिये [ दिव्य ] नर-शरीर धारण किया है और प्राकृत ( प्रकृतिक तत्त्वोंसे निमित 
देहवाले, साधारण ) राजाओंकी तरहसे कहते और करते हैं ॥ ३ ॥ 


राम देखि सुनि चरित तुम्हारे । जड़ मोहहिं बुध होहिं सुखारे ॥ 
तुम्ह जो कहहु करहु सबु साँचा । जस काछिअ तस चाहिअ नाचा ॥ 


हे राम! आपके चरित्रोंको देख और सुनकर मूर्खलोग तो मोहको प्राप्त होते हैं 
? और ज्ञानीजन सूखी होते हें । आप जो कुछ कहते, करते हें, वह सब सत्य ( उचित ) ही 
है; क्योंकि जैसा स्वाँग भरे वैसा ही नाचना भी तो चाहिये ( इस समय आप मनुष्यरूपमं 

हैं, अत: मनृष्योचित व्यवहार करना ठीक ही है ) ॥ ४॥ 


“-पछेहु सोहि कि रहों कहाँ म॑ पूछत सकुचाउं । 
जहँँ न होहु तहँँ देह कहि तुम्हहि देखाबौं ठाउँ ॥ १२७ ॥ 


आपने मुझसे पूछा कि में कहाँ रहें ? परंतु में यह पूछत सकुचाता हू कि जहाँ आप न 
हों वह स्थान बता दीजियें। तब में आपके रहनेके लिये स्थान दिखाऊं ॥ १२७ ॥ 


, चोऽ-सुनिछुनि बचन प्रेम रस साने । सकुचि राम मन महुँ सुसुकाने ॥ 
बालमीकि हँसि कहहिं बहोरी । बानी मधुर अमिअ रस बोरी ॥ 


मनिके प्रेमरससे सने हए वचन सुनकर श्रीरामचन्द्रजी [ रहस्य खुल जानेक डरसे ] 
सकुचाकर मनमें मसकराये। वाल्मीकिजी हसकर फिर अमृत-रसमें डुबोयी हुई मीठी वाणी 
बोले-_।। 4 ॥ 

सुनहु राम अब कहउँ निकेता । जहाँ बसहु सिय लखन समेता ॥ 
जिन्ह के श्रवन समुद्र समाना । कथा तुम्हारि सुभग सरि नाना ॥ 


हे रामजी ! सुनिये, अब में वे स्थान बताता हूँ, जहाँ आप सीताजी और लक्ष्मणजी समेत 
निवास करिये । जिनके कान समुद्रकी भांति आपकी सुन्दर कथारूपी अनेकों सुन्दर नदियोंसे- 


भरहिं निरंतर होहिं न पूरे। तिन्ह के हिय तुम्ह कहूँ गृह रूरे ॥ 
लोचन चातक जिन्ह करि राखे । रहहिं दरस जलधर अभिलाषे ॥ 

निरन्तर भरते रहते हें, परंतु कभी पूरे ( तृप्त ) नहीं होते, उनके हृदय आपके 
लिये सुन्दर घर हैं और जिन्होंने अपने नेत्रोंको चातक बना रक्खा है, जो आपके दर्शन- 
रूपी मेघके लिये सदा लालायित रहते हैं; ॥ ३॥ 


निदरहिं सरित सिंधु सर भारी । रूप बिंदु जल होहिं सुखारी ॥ 


तिन्ह कें हदय सदन सुखदायक । बसहु बंधु सिय सह रघुनायक ॥ | 


तथा जो भारी-भारी नदियों, समुद्रों और झीलोंका निरादर करते हें और आपके 
सौन्दर्य [ रूपी मेघ ] के. एक बूँद जलसे सुखी हो जाते हें ( अर्थात्‌ आपके दिव्य सच्चिदा 
नन्दमय स्वरूपके किसी एक अंगकी जरा-सी भी झाँकीके सामने स्थल, सक्षम और कारण 
तीनों जगतूके अर्थात्‌ पृथ्वी, स्वर्ग और ब्रह्मलोकतकके सौन्दर्यका तिरस्कार करते हं); है 
रघुनाथजी ! उन लोगोंके हृदयरूपी सुखदायी भवनोंमें आप भाई लक्ष्मणजी; और सीता 
जीसहित निवास कीजिये ।। ४ ॥ 


दो०-जसु तुम्हार मानस बिमल हंसिनि जीहा जासु । 
सुकताहल शुन गन चुनइ राम बसहु हियैँ तासु ॥ १२८॥ 


आपके यशरूपी निर्मल मानसरोवरमें जिसकी जीभ हंसिनी बनी हुई आपके गुण 
समूहरूपी मोतियोंको चुगती रहती है, हे रामजी ! आप उस्रके हृदयमें बसिये ॥ १२८ ॥ 
चौ०-प्रभु प्रसाद्‌ सुच सुभगसुबासा । सादर जासु लहइ [नत नासा ॥ 


तुम्हहि निबेद्त भोजन करही । प्रभु प्रसाद पट भषन धरीं ॥ 

जिसकी नासिका प्रभु ( आप ) के पवित्र और सुगन्धित [ पुष्पादि ] सुन्दर 

प्रसादको नित्य आदरके साथ ग्रहण करती ( सूंघती ) हैँ; और जो आपको अर्पण करके 
भोजन करते हें और आपके प्रसादरूप ही वस्त्राभूषण धारण करते हें; ॥ १ ॥ 


सीस नवहिं सुर शुरु हिज देखी । प्रीति सहित करि बिनय विसेषी ॥ 
कर नित करहि राम पद पूजा । राम भरोस हदये नहिं दूजा ॥ 

जिनके मस्तक देवता, गुरु और ब्राह्माणोंको देखकर बड़ी नम्रताके साथ प्रेम-सहित 
झुक जाते हैं, जिनके हाथ नित्य श्रीरामचन््रजी ( आप ) के चरणोंकी पूजा करते हैं और 
जिनके हृदयमें श्रीरामचन्द्रजी ( आप ) का ही भरोसा हूँ, दूसरा नहीं; ॥ २॥ 
चरन राम तीरथ चलि जाहीं । राम बसहु तिन्ह के मन माहीं ॥ 


मंत्रराजु नित जपहिं तुम्हारा । पूजहिं तुम्हहि सहित परिवारा ॥ 
तथा जिनके चरण श्रीरामचन्द्रजी ( आप ) के तीर्थोमें चलकर जाते हैं, हे राम- 
जी ! आप उनके मनमें निवास कीजिये । जो नित्य आपके [ रामनामरूप ] मन्त्रराजको 
जपते हें और परिवार ( परिकर ) सहित आपकी पूजा करते हैं, ॥ ३ ॥ 
तरपन होम करहिं बिधि नाना । बिभ्र जेवाँइ देहिं बहु दाना ॥ 
तुम्ह तेंअधिकशुरहि जियँ जानी । सकल भायै सेवहिं सनमानी ॥ 
जो अनेकों प्रकारसे तर्पण और हवन करते हें तथा ब्राह्मणोंको भोजन कराकर 
बहुत दान देते हें तथा जो गुरुको हुदयमें आपसे भी अधिक ( बड़ा ) जानकर सबंभावसे 
सम्मान करके उनकी सेवा करते हे; ॥ ४ ॥! 
दो-सबु करि मागहिं एक फलु राम चरन रति होउ । 
तिन्ह कें मन मंदिर बसहु सिय रघुनंदन दोउ ॥ १२६ ॥ 
और ये सब कर्म करके सबका एकमात्र यही फल माँगते हैं कि श्रीरामचन्द्रजीक 
चरणोंमें हमारी प्रीति हो, उन लोगोंके मनरूपी मन्दिरोंमें सीताजी और रघुकुलको आनन्दित 
करनेवाले आप दोनों बसिये ॥ १२६ ॥ 


चौ०-काम कोह मद मान न मोहा । लोभ न छोभ न राग नद्रोहा ॥ 
जिन्ह कें कपट दंभ नहिं माया । तिन्ह कें हदय बसहु रघुराया ॥ 


जिनके न तो काम, क्रोध, मद, अभिमान और मोह है, न लोभ हे, न क्षोभ हैः 
न राग है, न द्वेष है और न कपट, दम्भ और माया ही है-हे रघुराज ! आप उनके हूदयमें 
निवास कीजिये ॥ १ ॥ 
सब के प्रिय सब के हितकारी । दुख सुख सरिस प्रसंसा गारी ॥ 


कहहिं सत्य प्रिय बचन बिचारी । जागत सोवत सरन तुम्हारी ॥ 
जो सबके प्रिय और सवका हित करनेवाले हें, जिन्हें दुःख और सुख तथा प्रशंसा 
( बड़ाई ) और गाली ( निन्दा ) समान हैं, जो विचारकर सत्य और प्रिय वचन बोलते 


हैं तथा जो जागते-सोते आपकी ही शरण हें, ॥ २॥ 

तुम्हहि छाड़ि गति दूसरि नाहीं । राम बसहु तिन्ह के मन माहीं ॥ 
जननी सम जानहिं परनारी । धनु पराव बिष तें बिष भारी ॥ 
और आपको छोड़कर जिनके दूसरी कोई गति ( आश्रय ) नहीं है, हे रामजी ! 
आप उनके मनमें बसिये। जो परायी स्त्रीको जन्म देनेवाली माताके समान जानते हें और 
पराया धन जिन्हें विषसे भी भारी विष है; ॥ ३ ॥ 
जे हरषहिं पर संपति देखी । दुखित होहिं पर बिपति बिसेषी ॥ 
जिन्हहि राम तुम्ह प्रानपिआरे । तिन्ह के मन सुभ सदन तुम्हारे ॥ 
जो दूसरेकी संपत्ति देखकर हषित होते हें और दूसरेकी विपत्ति देखकर विशेष- 
रूपसे दुखी होते हें; और हे रामजी ! जिन्हें आप प्राणोंके समान प्यारे हें, उनके मन आपके 
रहनेयोग्य शुभ भवन हें ॥ ४ ॥ 
दो ०-स्वामि सखा पितु मातु शुर जिन्ह के सब तुम्ह तात । 
मन मंदिर तिन्ह कें बसह सीय सहित दोउ भ्रात ॥ १३० ॥ 
हे तात ! जिनके स्वामी, सखा, पिता, माता और गुरु सब कुछ आप ही हैं, उनके 
मनरूपी मन्दिरमें सीतासहित आप दोनों भाई निवास कीजिये ॥ १३० ॥ 
चौ०-अवशुन तजि सबके शुन गहहीं। बिप्र धेनु हित संकट सहहीं ॥ 
नीतिनिपुन जिन्ह कडइ जग लीका । घर तुम्हार तिन्ह कर मनु नीका ॥ 
जो अवगुणोंको छोड़कर सबक गुणोंको ग्रहण करते हैं, ब्राह्मण और गौक लिये संकट 
सहत हें, नीति-निपुणतामें जिनकी जगत्में मर्यादा है, उनका सुन्दर मन आपका घर हैं ॥१॥ 
गुन तुम्हार समुझइ निज दोसा । जेहि सब भाँति तुम्हार भरोसा ॥ 
राम भगत प्रिय लागहिं जेही । तेहि उर बसहु सहित बेदेही ॥ 
जो गुणोंको आपका और दोपोंको अपना समझता है, जिसे सब प्रकारसे आपका ही 
भरोसा है और रामभक्त जिसे प्यारे लगते हें, उसके हृदयमें आप सीतासहित निवास कीजिये । 
जाति पाँति धनु धरसु बड़ाई । प्रिय परिवार सदन सुखदाई ॥ 
सब तजि तुम्हहि रहइ उर लाई । तेहि के हृदयँ रहहु रघुराई ॥ 


जाति, पाँति, धन, ध्म, बड़ाई, प्यारा परिवार और सुख देनेवाला घर--सबको 
छोड़कर जो केवल आपको ही हूदयमें धारण किये रहता है, हे रघुनाथजी ! आप उसके 
हृदयमें रहिये ॥ ३ ॥ 

सरगु नरकु अपबरगु समाना । जहाँ तहँ देख धरे धनु बाना ॥ 


करस बचन मन राउर चेरा। राम करहु तेहि कें उर डेरा ॥ 

स्वगे, नरक और मोक्ष जिसकी दृष्टिमें समान हें, क्योंकि वह जहाँ-तहाँ (सब जगह) 
केवल धनुष-बाण धारण किये आपको ही देखता हैँ; और जो कर्मसे, वचनसे और मनसे 
आपका दास है; हे रामजी ! आप उसके हूदयमें डेरा कीजिये ॥ ४ ॥ 


दो०-जाहि न चाहिअ कबहुँ कछु तुम्ह सन सहज सनेहु । 
बसहु निरंतर तालु मन सो राउर निज गेह ॥ १३१ ॥ 


जिसको कभी कुछ भी नहीं चाहिये और जिसका आपसे स्वाभाविक प्रेम हैं, आप 
उसके मनमें निरन्तर निवास कीजिये; वह आपका अपना घर है ॥ १३१॥ 


N_ AON Lan 


चौ०-ए हि बिधि मुनिबर भवन देखाए । बचन सप्रेम राम मन भाए ॥ 


कह मुनि सुनहु भानुकुलनायक । आश्रम कहउँसमय सुखदायक ॥ 
इस प्रकार मुनिश्रेष्ठ वाल्मीकिजीने श्रीरामचन्द्रजीको घर दिखाये। उनके प्रेमपूर्ण 
वचन श्रीरामजीके मनको अच्छे लगे। फिर मुनिने कहा-हे सूर्यकुलके स्वामी ! सुनिये, 
अब में इस समयके लिये सुखदायक आश्रम कहता हूँ (निवासस्थान बतलाता हूँ) ॥ १॥ 
चित्रकूट गिरि करहु निवासू । तहे तुम्हार सब भाँति सुपासू ॥ 
सेलु सुहावन कानन चारू । करि केहरि झूग बिहग बिहारू ॥ 
आप चित्रकूट पर्वतपर निवास कीजिये, वहाँ आपके लिये सब प्रकारकी सुविधा हैं। 
सुहावना पर्वत है और सुन्दर वन है । वह हाथी, सिंह, हिरन और पक्षियोंका विहारस्थल है।२। 
नदी पुनीत पुरान बखानी । अत्रिप्रिया निज तपबल आनी ॥ 


सुरसरि धार नाउँ मंदाकिनि। जो सब पातक पोतक डाकिनि ॥ 

वहाँ पवित्र नदी है, जिसकी पुराणोंने प्रशंसा की हैं और जिसको अत्रि ऋषिकी 
पत्नी अनसूयाजी अपने तपोबलसे लायी थीं। वह -गङ्गाजीकी धारा है, उसका मन्दाकिनी 
नाम है। वह सब पापरूपी बालकोंको खा डालनेके लिये डाकिनी ( डाइन ) रूप हैं ॥ ३॥ 
अत्रि आदि मुनिबर बहु बसहीं । करहिं जोग जप तप तन कसहीं ॥ 


चलहु सफल श्रम सब कर करहू । राम देहु गौरव गिरिबरहू ॥ 

अत्रि आदि बहुत-से श्रेष्ठ मुनि वहाँ निवास करते हैं, जो योग, जप और तप करते 
हुए शरीरको कसते हें। हे रामजी ! चलिये, सबक परिश्रमको सफल कीजिये भौर पर्वत- 
श्रेष्ठ चित्रकूटको भी गौरव दीजिये ॥ ४ ॥ 

दो०-चित्रकूट महिमा अमित कही महामुनि गाइ । 
आइ नहाए सरित बर सिय समेत दोउ भाइ ॥ १३२ ॥ 


महामुनि वाल्मीकिजीने चित्रकूटकी अपरिमित महिमा बखानकर कही । तब सीता- 
जीसहित दोनों भाइयोंने आकर श्रेष्ठ नदी मन्दाकिनीमें स्तात किया ॥ १३२ ॥ 
चो०-श्घुबर कहेउ लखन भल घाहू। करहु कतहूँ अब ठाहर ठाटह ॥ 


लखन दीख पय उतर करारा। चहुँदिसिफिरेउघनुषजिमिनारा॥ 
श्रीरामचन्द्रजीने कहा--लक्ष्मण ! बड़ा अच्छा घाट है । अब यहीं कहीं ठह्रनेकी 
ब्यवस्था करो। तब लक्ष्मणजीने पयस्विनी नदीके उत्तरक ऊँचे किनारेको देखा [ और 
कहा कि ] इसके चारों ओर धनुषके-जैसा एक नाला फिरा हुआ है ॥ १ ॥ 
नदी पनच सर सम दम दाना । सकल कलुष कलि साउज नाना ॥ 


चित्रकूट जनु अचल अहेरी । चुकइ न घात मार मुठभेरी ॥ 

नदी ( मन्दाकिनी ) उस धनुषकी प्रत्य्चा ( डोरी ) है और शम, दम, दान बाण हैं। 
कलियुगके समस्त पाप उसके अनेकों हिसक पशु [ रूप निशाने ] हैं। चित्रकूट ही मानो 
अचल शिकारी हे, जिसका निशाना कभी चूकता नहीं और जो सामनेसे मारता हे॥ २॥ 


अस कहि लखन ठाउँ देखरावा । थलु बिलोकि रघुबर सुखु पावा ॥ 


रमेउ राम समनु देवन्ह जाना । चले सहित सुर थपति प्रधाना ॥ 

एसा कहकर लक्ष्मणजीने स्थान दिखलाया । स्थानको देखकर श्रीरामचन्द्रजीने 
सुख पाया । जब देवताओंने जाना कि श्रीरामचन्द्रजीका मन यहाँ रम गया, तब वे देवताओं- 
के प्रधान थवई ( मकान बनानेवाले ) विश्वकर्माको साथ लेकर चले ॥ ३॥ 


कोल किरात बेष सब आए । रचे परन तृन सदन सुहाए ॥ 
बरनि न जाहिं मंजु दुइ साला । एक ललित लघु एक बिसाला ॥ 
सब देवता कोल-भीलोंके वेषमें आये और उन्होंने [ दिव्य ] पत्तों और घासोंके 


सुन्दर घर बना दिये। दो ऐसी सुन्दर कुटियां बनायीं जिनका वर्णन नहीं हो सकता । उनमें 
एक बड़ी सुन्दर छोटी-सी थी और दूसरी बड़ी थी ॥ ४ ॥ 


दो०-लखन जानकी सहित प्रभु राजत रुचिर निकेत । 
सोह मदनु मुनि बेष जनु रति रितुराज समेत ॥ १३३ ॥ 


लक्ष्मणजी और जानकीजीसहित प्रभु श्रीरामचन्द्रजी सुन्दर घास-पत्तोंके घरमें शोभायमान 
हैं। मानो कामदेव मुनिका वेष धारण करके पत्नी रति और वसन्त ऋतुक साथ सुशोभित हो । 


मासपारायण, सत्रहवाँ विश्राम 

चौ०-अमर नाग किंनर दिसिपाला। चित्रकूट आए तेहि काला ॥ 
राम प्रनामु कीन्ह सब काहू। मुदित देव लहि लोचन लाहू ॥ 


उस समय देवता, नाग, किन्नर और दिक्पाल चित्रकूटमें आये और श्रीरामचन्द्र- 
जीने सब किसीको प्रणाम किया । देवता नेत्रोंका लाभ पाकर आनन्दित हुए ॥ १ ॥ 


बरषि सुमन कह देव समाजू । नाथ सनाथ भए हम आजू ॥ 
करि बिनती दुख ठुसह सुनाए । हरषित निज निज सदन सिधाए ॥ 
फूलोंकी वर्षा करके देवसमाजने कहा--हे नाथ! आज [ आपका दर्शन पाकर ] 
हम सनाथ हो गये। फिर विनती करके उन्होंने अपने दुःसह दुःख सुनाये और [ दुःखोंके 
नाशका आश्वासन पाकर ] हषित होकर अपने-अपने स्थानोंको चले गये ॥ २॥ 
चित्रकूट रघुनंदन छाए । समाचार सुनि सुनि मुनि आए ॥ 
आवत देखि मुदित मुनिद्धंदा । कीन्ह दंडवत रघुकुल चंदा ॥ 
श्रीरघुनाथजी चित्रकूटमें आ बसे हैं, यह समाचार सुन-सुनकर बहुत-से मुनि आये। 


रघुकुलके चन्द्रमा श्रीरामचन्द्रजीने मुदित हुई मुनिमण्डलीको आते देखकर दण्डवत्‌- 
प्रणाम किया ॥ ३॥ 


मुनि रघुबरहि लाइ उर लेहीं। सुफल होन हित आसिष देहीं ॥ 
सिय सौमित्रि राम छबि देखहिं । साधन सकल सफल करि लेखहिं ॥ 
मुनिगण श्रीरामजीको हृदयसे लगा लेते हें और सफल होनेके लिये आशीर्वाद देते 


हैं । वे सीताजी, लक्ष्मणजी और श्रीरामचन्द्रजीकी छबि देखते हें और अपने सारे साधनोंको 
सफल हुआ समझते हें ॥ ४॥ 


दो-जथाजोग सनमानि प्रभु बिदा किए घुनिडंद । 
करहिं जोग जप जाग तप निज आश्रमन्हि सुछंद ॥ १३४ ॥ 


प्रभु श्रीरामचन्द्रजीने यथायोग्य सम्मान करके मुनिमण्डलीको विदा किया। 
[ श्रीरामचन्द्रजीके आ जानेसे ] वे सब अपने-अपने आश्रमोंमें अब स्वतन्त्रताके साथ योग, 
जप, यज्ञ और तप करने लगे ॥ १३४ ॥ 


चो०-यह सुधि कोल किरातन्ह पाईं । हरषे जनु नव निधि घर आई ॥ 
कंद मूल फल भरि भरि दोना । चले रंक जनु लूटन सोना ॥ 

यह ( श्रीरामजीके आगमनका ) समाचार जब कोल-भीलोंने पाया, तो वे ऐसे 
हषित हुए मानो नवों निधियाँ उनके घरहीपर आ गयी हों । वे दोनोंमें कन्द, मूल, फल 
भर-भरकर चले, मानो दरिद्र सोना लूटने चले हों ॥ १॥ 
तिन्ह महँ जिन्ह देखे दोउ भ्राता । अपर तिन्हहि पूँछहिं मशु जाता ॥ 
कहत सुनत रघुबीर निकाई। आइ सबन्हि देखे रघुराई ॥ 
उनमेंसे जो दोनों भाइयोंको [ पहले ] देख चुके थे, उनसे दूसरे लोग रास्तेमे 
जाते हुए पूछते हैं । इस प्रकार श्रीरामचन्द्रजीकी सुन्दरता कहते-सुनते सबने आकर श्रीरघु- 
नाथजीके दर्शन किये ॥ २॥ 


करहि जोहारु भेंट घरि आगे । प्रभुहि बिलोकहिं अति अनुरागे ॥ 
चित्र लिखे जनु जहाँ तहँ ठाढ़े । पुलक सरीर नयन जल बाढ़े ॥ 


भेंट आगे रखकर वे लोग जोहार करते हें और अत्यन्त अनुरागके साथ प्रभुको 
देखते हैं वे मुग्ध हुए जहाँ-के-तहाँ मानो चित्रलिखे-से खड़े हें । उनके शरीर पुलकित हैं 
और नेत्रोमें प्रेमाश्ुओंके जलकी बाढ़ आ रही है ॥ ३॥ 
राम सनेह मगन सब जाने । कहि प्रिय बचन सकल सनमाने ॥ 


भभुहि जोहारि बहोरि बहोरी । बचन बिनीत कहहिं कर जोरी ॥ 


श्रीरामजीने उन सबको प्रेममें मग्न जाना और प्रिय बचन कहकर सबका सम्मान 
किया । वे बार-बार प्रभु श्रीरामचन्द्रजीको जोहार करते हुए हाथ जोड़कर विनीत वचन 
कहते हें--- ॥ ४ ॥ 


दो०-अब हम नाथ सनाथ सब भए देखि प्रभु पाय । 
भाग हमारे आगमनु राउर कोसलराय ॥ १३८ ॥ 


: हें नाथ ! प्रभु (आप ) के चरणोंका दर्शन पाकर अब हम सब सनाथ हो गये । 
हे कोसलराज ! हमारे ही भाग्यसे आपका यहाँ शुभागमन हुआ है ॥ १ ३५॥ 


चो०-धन्य भूमि बन पंथ पहारा। जहे जहे नाथ पाउ तुम्ह धारा ॥ 
धन्य बिहग मगा काननचारी । सफल जनम भए तुम्हहि निहारी ॥ 


है नाथ ! जहाँ-जहाँ आपने अपने चरण रक्खे हैं, वे पृथ्वी, वन, मागे और पहाड़ 
धन्य हैं। वे वनमें विचरनेवाले पक्षी और पशु धन्य हें, जो आपको देखकर सफलजन्म हो गये । 


हम सब धन्य सहित परिवारा । दीख दरसु भरि नयन तुम्हारा ॥ 
कीन्ह बासु भल ठाउँ बिचारी । इहाँ सकल रितु रहब सुखारी ॥ 

हम सब भी अपने परिवारसहित धन्य हैं, जिन्होंने नेत्र भरकर आपका दर्शन किया। 
आपने बड़ी अच्छी जगह विचारकर निवास किया है। यहाँ सभी ऋतुओंमेंआप सुखी रहियेगा । 


हम सब भाँति करब सेवकाई । करि केहरि अहि बाघ बराई ॥ 
बन बेहड़ गिरि कंद्र खोहा । सब हमार प्रभु पगा पग जोहा ॥ 


हमलोग सब प्रकारसे हाथी, सिंह, सर्प और बाघोंसे बचाकर आपकी सेवा करेंगे । हे 


प्रभो ! यहाँके बीहड़ वन, पहाड़, गुफाएँ और खोह (दरें ) सव पग-पग हमारे देखे हुए हें ॥३॥ 
तहँ तहँ तुम्हहि अहेर खेलाउब । सर निरझर जलठाउँ देखाउब ॥ 
हम सेवक परिवार समेता । नाथ न सकुचब आयसु देता ॥ 


हम वहाँ-वहाँ ( उन-उन स्थानोंमें ) आपको शिकार खेलावेंगे और तालाब, 
झरने आदि जलाशयोंको दिखावेंगे । हम कुटुम्बसमेत आपके सेवक हैं। हे नाथ ! इसलिये 
हमें आज्ञा देनेमें संकोच न कीजियेगा ॥ ४ ॥ 

दो०-बेद बचन सुनि मन अगम ते प्रभु करुना ऐन । 

बचन किरातन्ह के सुनत जिमि पितु बालक बेन ॥ १३६ ॥ 

जो वेदोंके वचन और मुनियोंके मनको भी अगम हें, वे करुणाके धाम प्रभु श्रीराम- 
चन्द्रजी भीलोंके वचन इस तरह सुन रहे हैं जैसे पिता बालकोंके वचन सुनता हें॥ १३६॥ 
चो०-रामहि केवल प्रेस पिआरा । जानि लेड जो जाननिहारा ॥ 


राम सकल बनचर तब तोषे । कहि रद बचन प्रेम परिपोषे ॥ 
श्रीरामचन्द्रजीको केवल प्रेम प्यारा है; जो जाननेवाला हो ( जानना चाहता 
हो ), वह जान ले। तब श्रीरामचन्द्रजीने प्रेमसे परिपुष्ट हुए ( प्रेमपूणे ) कोमल 'वचन 
कहकर उन सब वनमें विचरण करनेवाले लोगोंको संतुष्ट किया ॥ १॥ 
बिदा किए सिर नाइ सिधाए । प्रभु शुन कहत झुनत घर आए ॥ 
एहि बिधि सिय समेत दोड भाई। बसहिं बिपिन सुर छुनि सुखदाई ॥ 
फिर उनको विदा किया। वे सिर नवाकर चले और प्रभुके गुण कहते-सुनते घर 
आये । इस प्रकार देवता और मुनियोंको सुख देनेवाले दोनों भाई सीताजीसमेत वनमें निवास 
करने लगे ॥ २॥ 
जब तें आइ रहे रघुनायकु । तब तें भयउ बनु मंगलदायकु ॥ 
फूलहिं फलहिं बिटप बिधि नाना मंजु बलित बर बेलि बिताना ॥ 

जबसे श्रीरघुनाथजी वनमें आकर रहें तबसे वन मङ्गलदायक हो गया । अनेकों 
प्रकारके वृक्ष फूलते और फलते हें और उनपर लिपटी हुई सुन्दर बेलोंके मण्डप तने हें॥३॥ 


सुरतरु सरिस सुभायँ सुहाए । मनहूँ बिबुध बन परिहरि आए ॥ 
गुंज मंजुतर मधुकर श्रेनी। त्रिबिध बयारि बहइ सुख देनी ॥ 
वे कल्पवृक्षके समान स्वाभाविक ही सुन्दर हें। भानो वे देवताओंके वन ( नन्दन- 
बन ) को छोड़कर आये हों। भौरोंकी पंक्तियाँ बहुत ही सुन्दर गुंजार करती हें और सुख 
देनेवाली शीतल, मन्द, सुगन्धित हवा चलती रहती है ॥ ४ ॥ 
दो-नीलकंठ कलकंठ सुक चातक चक्र चकोर । 


भाँति भाँति बोलहिं बिहग श्रवन सुखद चित चोर ॥ १३७ ॥ 
नीलकण्ठ, कोयल, तोते, पपीहे, चकवे और चकोर आदि पक्षी कानोंको सुख देने- 
वाली और चित्तको चुरानेवाली तरह-तरहकी बोलियां बोलते हें ॥ १३७॥ 
चौ०-करि केहरि कपि कोल कुरंगा । बिगत बेर बिचरहिं सब संगा ॥ 


फिरत अहेर राम छबि देखी । होहिं सुदित झग छूंद बिसेषी ॥ 

हाथी, सिंह, बंदर,सूअर और हिरन,ये सब वैर छोड़कर साथ-साथ विचरते हैं। शिकार- 

के लिये फिरते हुए श्रीरामचन्द्रजीकी छबिको देखकर पशुओंके समूह विशेष आनन्दित होते हैं । 
बिबुध बिपिन जहँँ लगि जग माहीं। देखि रामबनु सकल सिहाहीं ॥ 
सुरसरि सरसइ दिनकर कन्या । मेकलसुता गोदावरि धन्या ॥ 
जगतूमें जहाँतक (जितने) देवताओंके वन हैं, सब श्रीरामजीके वनको देखकर सिहाते 

हैं। गङ्गा, सरस्वती, सू्येकुमारी यमुना, नर्मदा, गोदावरी आदि धन्य ( पुण्यमयी) नदियाँ, ।२। 
सब सर सिंधु नदीं नद नाना । मंदाकिनि कर करहि बखाना ॥ 
उदय अस्त गिरि अरु केलास । मंदर मेरु सकल सुरबासू ॥ 


सारे तालाब, समुद्र, नदी ओर अनेकों नद सब मन्दाकिनीकी बड़ाई करते हैं । 


उदयाचल, अस्ताचल, कलास, मन्दराचल और सुमेरु आदि सब, जो देवताओंके रहनेके 
स्थान हें, ॥ ३॥ 


सेल हिमाचल आदिक जेते । चित्रकूट जसु गावहिं तेसे ॥ 
बिंधि सुदित मन सुखु न समाई । श्रम बिनु बिपुल बड़ाई पाई ॥ 


और हिमालय आदि जितने पर्वत हें, सभी चित्रकूटका यश गाते हें। विन्ध्याचल 


बड़ा आनन्दित है, उसके मनमें सुख समाता नहीं; क्योंकि उसने बिना परिश्रम ही बहुत 
बड़ी बड़ाई पा ली हे ॥ ४ ॥ 

दो०-चित्रकूट के बिहग मृग बेलि बिटप तृन जाति । 


पुन्य पुंज सब धन्य अस कहहिं देव दिन राति ॥ १३८ ॥ 
चित्रकूटक पक्षी, पशु, बेल, वृक्ष, तृण-अङ्कूरादिकी सभी जातियाँ पुण्यकी राशि हैं 
और धन्य हें-देवता दिन-रात एसा कहते हें ॥ १३८॥ 


चौ०-नयनंवंत रघुबरहि बिलोकी । पाइ जनम फल होहिं बिसोकी ॥ 


परसि चरन रज अचर सुखारी । भए परम पद्‌ के अधिकारी ॥ 

आँखोंवाले जीव श्रीरामचन्द्रजीको देखकर जन्मका फल पाकर शोकरहित हो जाते 

हें और अचर ( पर्वत, वृक्ष, भूमि, नदी आदिं) भगवानुकी चरणरजका स्पर्श पाकर सुखी 
होते हें। यों सभौ परमपद ( मोक्ष ) के अधिकारी हो गये ॥ १॥ 

सो बनु सेलु सुभायँ सुहावन । मंगलमय अति पावन पावन ॥ 


महिमा कहिअ कवनि बिधि तासू। सुखसागर जहे कीन्ह निवासू ॥ 

वह बन और पवेत स्वाभाविक ही सुन्दर, मङ्गलमय और अत्यन्त पवित्रोंको भी 
पवित्र करनेवाला है। उसकी महिमा किस प्रकार कही जाय, जहाँ सुखक समुद्र श्री रामजीने 
निवास किया है ॥ २॥ 


पय पयोधि तजि अवध बिहाई। जहाँ सिय लखनु रासु रहे आई ॥ 
कहि न सकहिं सुषमा जसि कानन। जों सत सहस होहि सहसानन ॥ 


क्षीरसागरको त्यागकर और अयोध्याको छोड़कर जहाँ सीताजी, लक्ष्मणजी और 
श्रीरामचन्द्रजी आकर रहे, उस वनकी जैसी परम शोभा है, उसको हजार मुखवाले जो लाख 
शेषजी हों तो वे भी नहीं कह सकते ॥ ३॥ 
सो में बरनि कहो बिधि केहीं । डाबर कमठ कि मंदर लेहीं ॥ 


सेबहिं लखनु करम मन बानी । जाइ न सीलु सनेहु बखानी ॥ 

उसे भला, मैं किस प्रकारसे वर्णन करके कह सकता हूँ। कहीं पोखरेका [ क्षुद्र ] 
कछुआ भी मन्दराचल उठा सकता है? लक्ष्मणजी मन, वचन और कमंसे श्रीरामचन्द्रजीकी 
सेवा करते हें। उनके शील और स्नेहका वर्णन नहीं किया जा सकता ॥ ४ ॥ 


दो०-छिनु छिनु लखि सिय राम पद जानि आपु पर नेहु । 
करत न सपनेहुँ लखनु चितु बंधु मातु पितु गेहु ॥ १३६ ॥ 


क्षण-क्षणपर श्रीसीतारामजीके चरणोंको देखकर और अपने ऊपरं उनका स्नेह 


जानकर लक्ष्मणजी स्वप्नमें भी भाइयों, माता-पिता और घरकी याद नहीं करते ॥ १३६ ॥ 

चौ०-राम संग सिय रहति सुखारी। पुर परिजन गृह सुरति बिसारी॥ 
छिनु छिनु पिय बिधु बदनुनिहारी। प्रसुदित मनहुँ चकोरकुमारी॥ 


श्रीरामचन्द्रजीके साथ सीताजी अयोध्यापुरी, कुटुम्बक लोग और घरकी याद 
भूलकर बहुत ही सुखी रहती हैं। क्षण-क्षणपर पति श्रीरामचन्द्रजीके चन्द्रमाके समान 
मुखको देखकर वे वैसे ही परम प्रसन्न रहती हें जेसे चकोरकुमारी ( चकोरी ) चन्द्रमाको 
देखकर ! ॥ १॥ 


नाह नेहु नित बढ़त बिलोकी । हरषित रहति दिवस जिमि कोकी ॥ 


सिय मनु राम चरन अनुरागा । अवध सहस सस बनु प्रिय लागा ॥ 

स्वामीका प्रेम अपने प्रति नित्य बढ़ता हुआ देखकर सीताजी ऐसी हृषित रहती 
हैँ जैसे दिनमें चकवी । सीताजीका मन श्रीरामचन्द्रजीके चरणोंमें अनुरक्त है, इससे उनको 
वन हजारों अवधके समान प्रिय लगता है॥ २॥ 


परनकुटी प्रिय प्रियतम संगा । प्रिय परिवारु कुरंग बिहंगा ॥ 


सासु ससुर सम मुनितिय सुनिबर। असनु अमिअ सम कंद मूल फर ॥ 

प्रितम ( श्रीरामचन्द्रजी ) के साथ पर्णकुटी प्यारी लगती है। मुग और पक्षी 
प्यारे कुटुम्बियोंके समान लगते हें । मुनियोंकी स्त्रियाँ सासके समान, श्रेष्ठ मुनि ससुरके 
समान और कन्द-मूल-फलोंका आहार उनको अमृतके समान लगता हे ॥ ३॥ 


नाथ साथ साँथरी सुहाई । मयन सयन सय सम सुखदाई ॥ 
लोकप होहि बिलोकत जासू । तेहि कि मोहि सक बिषय बिलासू ॥ 


स्वामीके साथ सुन्दर साथरी ( कुश और पत्तोंकी सेज ) सैकड़ों कामदेवकी सेजोंके 
समान सुख देनेवाली है । जिनके [ कृपापूर्वंक ] देखने मात्रसे जीव लोकपाल हो जाते हैं, 
उनको कहीं भोग-विलास मोहित कर सकते हें? ॥ ४॥ 


दो ०--सुमिरत रामहि तजहिं जन तून सम बिषय बिलासु । 


रामभ्रिया जग जननि सिय कछु न आचरजु तासु ॥ १४०॥ 

जिन श्रीरामचन्द्रजीका स्मरण करनेसे ही भक्तजन तमाम भोग-विलासको तिनकेके 

समान त्याग देते हें, उन श्रीरामचन्द्रजीकी प्रिय पत्नी और जगत्‌की माता सीताजीके लिये 
यह [ भोग-विलासका त्याग ] कुछ भी आश्चर्ये नहीं है ॥ १४० ॥ 


चो ०-सीयलखनजेहि बिधिसुखु लहहीं। सोइरघुनाथ करहिं सोइ कहहीं॥ 
कहहि पुरातन कथा कहानी । सुनहिंलखनु सियअतिसुखुमानी ॥ 

सीताजी और लक्ष्मणजीको जिस प्रकार सुख मिले, श्रीरघुनाथजी वही करते और 
वही कहते हें। भगवान्‌ प्राचीन कथाएँ और कहानियाँ कहते हें और लक्ष्मणजी तथा सीताजी 
अत्यन्त सुख मानकर सुनते हें ॥ १॥ 


जब जब रासु अवध सुधि करहीं । तब तब बारि बिलोचन भरहीं ॥ 
सुमिरि मातु पितु परिजन भाई। भरत सनेहु सीलु सेवकाई ॥ 


जब-जब श्रीरामचन्द्रजी अयोध्याकी याद करते हें, तब-तब उनके नेत्रोंमें जल 
भर आता है । माता-पिता, कुट्म्बियों और भाइयों तथा भरतके प्रेम, शील ओर सेवाभावको 
याद करके--।। २ ॥ 


कृपासिंधु प्रमु होहिं दुखारी । धीरजु धरहि कुसमउ बिचारी ॥ 
लखि सिय लखनु बिकल होइ जाहीं। जिमि पुरुषहि अनुसर परिछाहीं ॥ 


कृपाके समुद्र प्रभु श्रीरामचन्द्रजी दुखी हो जाते हैं, कितु फिर कुसमय समझकर 
धीरज धारण कर लेते हैं। श्रीरामचन्द्रजीको दुखी देखकर सीताजी और लक्ष्मणजी भी 
व्याकूल हो जाते हैं, जैसे किसी मनुष्यकी परछाहीं उस मनुष्यके समान ही चेष्टा करती है॥३।। 


प्रिया बंधु गति लखि रघुनंदनु । धीर कृपाल भगत उर चंदनु ॥ 
लगे कहन कछु कथा युनीता । सुनिसुखु लहहिं लखनु अरु सीता ॥ 


तब धीर, कृपालु और भक्तोंके हृदयोंको शीतल करनेके लिये चन्दनरूप, रघुकुलको 

आनन्दित करनेवाले श्रीरामचन्द्रजी प्यारी पत्नी और भाई लक्ष्मणकी दशा देखकर कुछ 

पवित्र कथाएँ कहने लगते हैं, जिन्हें सुनकर लक्ष्मणजी और सीताजी सुख प्राप्त करते हें॥४॥ 
दो-शामु लखन सीता सहित सोहत परन निकेत । 


जिमि बासव बस अमरपुर सची जयंत समेत ॥ १४१ ॥ 

लक्ष्मणजी और सीताजीसहित श्रीरामचन्द्रजी पर्णकुटीमें ऐसे सुशोभित हें जैसे 
अमरावतीमें इन्द्र अपनी पत्नी शची और पुत्र जयन्तसहित बसता हें ॥ १४१ ॥ 

नोगवहिं [aS A Ne बिलोचन ~ 

चो०-जोगवहिं प्रभु सिय लखनहि केसें। पलक बिलोचन गोलक जैसें ॥ 

सेवहिं लखनु सीय रघुबीरहि । जिमि अबिबेकी पुरुष सरीरहि ॥ 

प्रभु श्रौरामचन्द्रजी सीताजी और लक्ष्मणजीकी कसी संभाल रखते हैं, जैसे पलकें 

नेत्रोंके गोलकोंकी । इधर लक्ष्मणजी श्रीसीताजी और श्रीरामचन्द्रजीकी [ अथवा लक्ष्मणजी 

और सीताजी श्रीरामचन्द्रजीकी] ऐसी सेवा करते हैं, जैसे अज्ञानी मनुष्य शरीरकी करते हें॥ 


एहि बिधि प्रभु बन बसहिं सुखारी । खग म्ट़ग सुर तापस हितकारी ॥ 
कहेउँ राम बन गवनु सुहावा । सुनहु सुमंत्र अवध जिमि आवा ॥ 

पक्षी, पशु, देवता और तपस्वियोंके हितकारी प्रभु इस प्रकार सुखपूर्वक वनमें निवास 
कर रहे हें । तुलसीदासजी कहते हें--मेने श्रीरामचन्द्रजीका सुन्दर वनगमन कहा । अब 
जिस तरह सुमन्त्र अयोध्यामें आये, वह [ कथा ] सुनो ॥ २॥ 


फिरेउ निषादु प्रभुहि पहुँचाई । सचिव सहित रथ देखेसि आई ॥ 
मंत्री बिकल बिलोकि निषाटू । कहि न जाइ जस भयउ विषाटू ॥ 


प्रभु श्रीरामचन्द्रजीको पहुँचाकर जब निषादराज लौटा, तब आकर उसने रथको 
मन्त्री ( सुमन्त्र ) सहित देखा। मन्त्रीको व्याकुल देखकर निषादको जैसा दुःख हुआ 
वह कहा नहीं जाता ॥ ३॥ 
राम राम सिय लखन पुकारी । परेउ धरनितल व्याकुल भारी ॥ 
देखि दखिन दिसि हय हिहिनाहीं । जनु बिनु पंख बिहग अकुलाहीं ॥ 

[ निषादको अकेले आया देखकर ] सुमन्त्र हा राम ! हा राम ! हा सीते! 
हा लक्ष्मण ! पुकारते हुए, बहुत व्याकुल होकर धरतीपर गिर पड़े | [ रथके ] घोड़े 
दक्षिण दिशाकी ओर [ जिधर श्रीरामचन्द्रजी गये थे ] देख-देखकर हिनहिनाते हैं, मानो 
बिना पंखके पक्षी व्याकुल हो रहे हों ॥ ४ ॥ 


दो०-नहिं तून चरहिं न पिअहिं जलु मोचहिं लोचन बारि । 
ब्याकुल भए निषाद सब रघुबर बाजि निहारि ॥ १४२ ॥ 
वे न तो घास चरते हें, न पानी पीते हें । केवल आँखोंसे जल बहा रहे हें । श्रीराम- 
चन्द्रजीके घोड़ोंको इस दशामें देखकर सब निषाद व्याकुल हो गये ॥| १४२ ॥ 


चौ०-धरि धीरजु तब कहइ निषादू । अब सुमंत्र परिहरहु बिषादू ॥ 
तुम्ह पंडित परमारथ ग्याता । धरहु धीर लखि बिसुख बिधाता ॥ 


तब धीरज धरकर निषादराज कहने लगा--हें सुमन्त्रजी ! अब विषादको 
छोड़िये । आप पण्डित और परमार्थके जाननेवाले हें | विधाताको प्रतिकूल जानकर धैये 
धारण कीजिये ॥ १ ॥ 


बिबिधि कथा कहि कहि मदु बानी । रथ बेठारेउ बरबस आनी ॥ 
सोक सिथिल रथु सकइ न हाँकी । रघुबर बिरह पीर उर बाँकी ॥ 


कोमल वाणीसे भाँति-भांतिकी कथाएँ कहकर निषादने जबदेस्ती लाकर सुमन्त्रको 
रथपर बैठाया । परंतु शोकके मारे वे इतने शिथिल हो गये कि रथको हाँक नहीं सकते । 


उनके हृदयमें श्रीरामचन्द्रजीके विरहकी बड़ी तीब्र वेदना हैं ॥ २॥ 

चरफराहिं मग चलहिं न घोरे । बन मृग मनहूँ आनि रथ जोरे ॥ 
अढ़कि परहिं फिरि हेरहिं पीछे । राम बियोगि बिकल दुख तीछें ॥ 


घोड़े तड़फड़ाते हें और [ ठीक ] रास्तेपर नहीं चलते । मानो जंगली पश लाकर 
रथमें जोत दिये गये हों । वे श्रीरामचन्द्रजीके वियोगी घोड़े कभी ठोकर खाकर गिर पड़ते 
हैं, कभी घूमकर' पीछेकी ओर देखने लगते हैं । वे. तीक्षण दु:खसे व्याकूल हैं ॥ ३ ॥ 


जो कह रासु लखनु बैदेही । हिंकरि हिंकरि हित हेरहिं तेही ॥ 
बाजि विरह गति कहि किमि जाती । बिनुमनिफनिकबिकल जेहि भाँती॥ 


जो कोई राम, लक्ष्मण या जानकीका नाम ले लेता है, घोड़े हिकर-हिकरकर उसकी 
ओर प्यारसे देखने लगते हें । घोड़ोंकी विरहदशा कैसे कही जा सकती है ? वे ऐसे व्याकूल 
हें जैसे मणिके बिना साँप व्याकुल होता है ॥ ४ ॥ 
दो--भयड निषाठु बिषादबस देखत सचिव तुरंग । 


बोलि सुसेवक चारि तब दिए सारथी संग ॥ १४३ ॥ 
मन्त्री और घोड़ोंकी यह दशा देखकर निषादराज विषादके वश हो गया । तब 
उसने अपने चार उत्तम सेवक बुलाकर सारथीके साथ कर दिये ॥ १४३ ॥ 


चो०-गुह सारथिहि फिरेउ पहुँचाई । बिरह बिषादु बरनि नहिं जाई ॥ 


चले अवध लेइ रथहि निषादा । होहिं छनहि छन मगन बिषादा ॥ 

निषादराज गुह सारथी ( सुमन्त्रजी ) को पहुंचाकर ( विदा करके ) लौटा। उसके 

विरह्‌ और दुःखका वर्णन नहीं किया जा सकता। वे चारों निषाद रथ लेकर अवधको चले । 
[ सुमन्त्र और घोड़ोंको देख-देखकर ] वे भी क्षण-क्षणभर विषादमें डबे जाते थे ॥ १ ॥ 


सोच सुमंत्र बिकल दुख दीना । धिग जीवन रघुबीर बिहीना ॥ 


राहहि न अंतहँ अधम सरीरू । जसु न लहेउ बिछरत रघुबीरू ॥ 

व्याकुल और दुःखसे दीन हुए सुमन्त्रजी सोचते हें कि श्रीरघवीरके बिना जीनेको 
धिक्कार है । आखिर यह अधम शरीर रहेगा तो है ही नहीं । अभी श्रीरामचन्द्रजीके बिछड़ते 
ही छूटकर इसने यश [ क्यों ] नहीं ले लिया ॥ २॥ 


भए अजस अघ भाजन प्राना । कवन हेतु नहिं करत पयाना ॥ 
अहह मंद मनु अवसर चूका । अजहुँ न हृदय होत दुइ ट्रका ॥ 


ये प्राण अपयश और पापके भांडे हो गये । अब ये किस कारण कूच नहीं करते 
( निकलते नहीं ) । हाय ! नीच मन [ बड़ा अच्छा ] मौका चक गया । अब भी तो 
हृदयक दो टुकड़े नहीं हो जाते ! ॥ ३॥ 

मीजि हाथ सिरु घुनि पछिताई । मनहुँ कृपन धन रासि गवाँई ॥ 
बिरिद बाँधि बर बीरु कहाई । चलेउ समर जनु सुभट पराई ॥ 


सुमन्त्र हाथ मल-मलकर और सिर पीट-पीटकर पछताते हें। मानो कोई कंजूस 
धनका खजाना खो बेठा हो। वे इस प्रकार चले मानो कोई बड़ा योद्धा वीरका बाना पहनकर 
और उत्तम शूरवीर कहलाकर युद्धसे भाग चला हो ! ॥ ४॥ 


दो०-बिप्र बिबेकी बेदबिद संमत साधु सुजाति। 
जिमि धोखें मदपान कर सचिव सोच तेहि भाँति ॥ १४४ ॥ 


जैसे कोई विवेकशील, वेदका ज्ञाता, साधुसम्मत आचरणोंवाला और उत्तम जाति- 
का ( कुलीन ) ब्राह्मण धोखेसे मदिरा पी ले और पीछे पछतावे, उसी प्रकार मन्त्री सुमन्त्र 
सोच कर रहे ( पछता रहे ) हैं ॥ १४४॥ 


चो०-जिमि कुलीन तिय साधु सयानी । पतिदेवता करम मन बानी ॥ 

रहे करम बस परिहरि नाहू । सचिव हदयँ तिमि दारुन दाहू ॥ 

जैसे किसी उत्तम कुलवाली, साधुस्वभावकी, समझदार और मन, वचन, कर्मसे पति- 

को ही देवता माननेवाली पतिब्रता स्त्रीको भाग्यवश पतिको छोड़कर ( पतिसे अलग) रहना पड़े, 
उस समय उसके हृदयमें जेसे भयानक संताप होता है, वैसे ही मन्त्रीके हृदयमें हो रहा है। 


लोचन सजल डीठि भइ थोरी । सुनइ न श्रवन बिकल मति भोरी ॥ 
सूखहिं अधर लागि मुहँ लाटी । जिउ न जाइ उर अवधि कपाटी ॥ 


ेत्रोंमें जल भरा है, दृष्टि मन्द हो गयी है। कानोंसे सुनायी नहीं पड़ता, व्याकुल 
हुईं बुद्धि बेठिकाने हो रही है। ओठ सूख रहे हैं, मुंहमें लाटी लग गयी हे। कितु [ये 
सब मृत्युके लक्षण हो जानेपर भो ] प्राण नहीं निकलते; क्योंकि हुदयमें अवधिरूपी 
किवाड़ लगे हें ( अर्थात्‌ चौदह वर्ष बीत जानेपर भगवान्‌ फिर मिलेंगे, यही आशा रुकावट 
डाल रही है )॥ २॥ 


बिबरन भयउ न जाइ निहारी । मारेसि मनहुँ पिता महतारी ॥ 
हानि गलानि बिपुल मन ब्यापी । जमपुर पंथ सोच जिमि पापी ॥ 

सुमन्त्रजीके मुखका रंग बदल गया है, जो देखा नहीं जाता। ऐसा मालूम होता 
हैं मानो इन्होंने माता-पिताको मार डाला हो। उनके मनमें रामवियोगरूपी हानिको महान्‌ 
ग्लानि ( पीड़ा ) छा रही है, जैसे कोई पापी मनुष्य नरकको जाता हुआ रास्तेमें सोच 
कर रहा हो ॥ ३॥ 

बचनु न आव हृदय पछिताई । अवध काह मे देखब जाई ॥ 
राम रहित रथ देखिहि जोई । सकुचिहि मोहि बिलोकत सोई ॥ 


मुंहसे वचन नहीं निकलते । हृदयमें पछताते हें कि में अयोध्यामें जाकर क्या 
देखूंगा ? श्रीरामचन्द्रजीसे शून्य रथको जो भी देखेगा, वही मुझे देखनेमें संकोच करेगा 
( अर्थात्‌ मेरा मुंह नहीं देखना चाहेगा ) ॥ ४ ॥ 


दो०-धाइ पूछिहहिं मोहि जब बिकल नगर नर नारि । 
उतरु देब में सबहि तब हृदये बञ्रु बेठारि ॥ १४५ ॥ 


नगरके सब व्याकुल स्त्री-पुरुष जब दौड़कर मुझसे पूछेंगे, तब में हृदयपर वज्ञ 
रखकर सबको उत्तर दूंगा ॥ १४५ ॥ 
चौ०-पुछिहहिं दीन हुखितसबमाता। कहब काह में तिन्हहि बिधाता ॥ 


LRN aS 


पू्छिहि जबहिं लखन महतारी । कहिहउँ कवन सँदेस सुखारी ॥ 
जब दीन-दुखी सब माताएँ पूछंगी तब हे विधाता! में उन्हें क्या कहूँगा ? जब 
लक्ष्मणजीकी माता मुझसे पूछेंगी, तब में उन्हें कौन-सा सुखदायी सँदेसा कहूँगा ! ॥ १ ॥ 


राम जननि जब आइहि धाई । सुमिरि बच्छु जिमि धेनु लवाई ॥ 
पूछत उतरु देब में तेही।गे बनु राम लखनु बेंदेही ॥ 


श्रीरामजीकी माता जब इस प्रकार दौडी आवेंगी जैसे नयी ब्यायी हुईं गौ बछड़ेको 
याद करके दौड़ी आती है, तब उनके पूछनेपर में उन्हें यह उत्तर दूंगा कि श्रीराम, लक्ष्मण, 
सीता वनको चले गये ! ॥ २॥ 
जोइ पृछिहि तेहि ऊतरु देबा । जाइ अवध अब यहु झुखु लेबा ॥ 
पूछिहि जबहिं राउ दुख दीना । जिवनु जासु रघुनाथ अधीना ॥ 


जो भी पूछेगा उसे यही उत्तर देना पड़ेगा । हाय ! अयोध्या जाकर अब मुझे 
यही सुख लेना है । जब दुःखसे दीन महाराज, जिनका जीवन श्रीरघुनाथजीके [ दर्शनके] 
ही अधीन है, मुझसे पूछेंगे, ॥ ३ ॥ 
देहउँ उतरु कोनु सुट लाई । आयउँ कुसल कुअँर पहुँचाई ॥ 
सुनत लखन सिय राम सँदेसू । ठन जिमि तनु परिहरिहि नरेसू ॥ 
तब में कौन-सा भुंह लेकर उन्हें उत्तर दूंगा कि में राजकुभारोंको कुशलपूर्वंक पहुँचा 
आया हूँ । लक्ष्मण, सीता और श्रीरामका समाचार सुनते ही महाराअ तिनकेकी तरह 


Np 
शरीरको त्याग देंगे ॥| ४ ॥ 

दो-हदूड न बिदरेउ पंक जिमि बिछुरत प्रीतछु नीरू । 
जानत हों मोहि दीन्ह बिधि यहु जातना सरीर ॥ १४६ ॥ 


प्रियतम ( श्रीरामजी) रूपी जलके बिछुड़ते ही मेरा हृदय कीचड़की तरह फट 
नहीं गया, इससे में जानता हूँ कि विधाताने मुझे यह 'यातनाशरीर' ही दिया है [ जो 
पापी जीवोंको नरक भोगनेके लिये मिलता है ] ॥ १४६॥ 
चौ०-एुहि बिधि करत पंथ पछितावा । तमसा तीर तुरतरथु आवा ॥ 


बिदा किए करि बिनय निषादा । फिरे पायै परि बिकल बिषादा ॥ 

सुमन्त्र इस प्रकार मार्गेमें पछतावा कर रहे थे, इतनेमें ही रथ तुरंत तमसा नदीके 

तटपर आ पहुँचा । मन्त्रीने विनय करके चारों निषादोंको विदा किया । वे विषादसे व्याकुल 
होते हुए सुमन्त्रके पैरों पड़कर लौटे ॥ १॥ 


पैठत नगर सचिव सकुचाई । जनु मारेसि शुर बाभन गाई ॥ 
बेठि बिटप तर दिवसु गवाँवा । साँझ समय तब अवसरु पावा ॥ 


नगरमें प्रवेश करते मन्त्री [ ग्लानिके कारण ] ऐसे सकुचाते हें, मानो गुरु, ब्राह्मण 
या गौको मारकर आये हों । सारा दिन एक पेड़के नीचे बैठकर बिताया । जब सन्ध्या 
हुईं तब मौका मिला ॥ २ ॥ 


अवध प्रबेसु कीन्ह अँधिआरें । पेठ भवन रथु राखि दुआरें ॥ 
जिन्ह जिन्ह समाचार सुनि पाए । भूप हार रथु देखन आए ॥ 


अंधेरा होनेपर उन्होंने अयोध्यामें प्रवेश किया और रथको दरवाजेपर खड़ा करके 
ब [ चुपकसं ] महलमें घुसे । जिन-जिन लोगोंने यह समाचार सुन पाया, वे सभी रथ 
दखनेको राजद्वारपर आये ॥ ३ ॥ 


रथु पहिधानि बिकल लखि घोरे । गरहि गात जिमि आतप ओरे ॥ 
नगर नारि नर व्याकुल केसें । निघटत नीर मीनगन जेसें ॥ 


ब रको पहचानकर और घोड़ोंको व्याकुल देखकर उनके शरीर ऐसे गले जा रहे 
हैं ( क्षीभ हो रहे हें ) जैसे घाममें ओले ! नगरके स्त्री-पुरुष कैसे व्याकुल हैं, जैसे 
जलके घटनेपर मछलियाँ | व्याकुल होती हें ] ॥ ४ ॥ 

दो०-सांचव आगमनु सुनत सबु बिकल भयउ रनिवासु । 


भवनु भयंकर लाग तेहि मानहुँ प्रेत निवासु ॥ १४७॥ 
मन्त्रीका [ अकेले ही ] आना सुनकर सारा रनिवास व्याकूल हो गया। राजमहल 


उनको एसा भयानक लगा मानो प्रेतोंका निवासस्थान ( श्मशान ) हो ॥ १४७॥ 
CC-0. Nanaji Deshmukh Library, BJP, Jammu. Digitized by eGangotri 


अयोध्याकाण्ड ४६१ 


चो०-अतिआरति सब पूँछहिं रानी । उतरु न आव बिकल भइ बानी ॥ 
सुनइ न श्रवन नयन नहिं सूझा । कहहु कहाँ नपु तेहि तेहि बूझा ॥ 


अत्यन्त आतं होकर सब रानियाँ पूछती हैं; पर सुमन्त्रको कुछ उत्तर नहीं आता 
उनकी वाणी विकल हो गयी (रुक गयी) है। न कानोंसे सुनायी पड़ता है और न आँखोंसे 
कुछ सूझता है। वे जो भी सामने आता है उस-उससे पूछते हें-कहो राजा कहाँ हें ? ॥ १॥ 
दासिन्ह दीख सचिव बिकलाई । कौसल्या शह गई लवाई ॥ 
जाइ सुमंत्र दीख कस राजा । अमिअ रहित जनु चंदु बिराजा ॥ 

दासियाँ मन्त्रीको व्याकुल देखकर उन्हें कौसल्याजीके महलमें लिवा गयीं । सुमन्वने 
जाकर वहाँ राजाको केसा [ बैठे ] देखा मानो बिना अमृतका चन्द्रमा हो ॥ २॥ 


आसन सयन बिभूषन हीना । परेउ भमितल निपट मलीना ॥ 
लेइ उसाझु सोच एहि भाँती । सुरपुर तें जनु खॅसेड जजाती ॥ 


राजा आसन, शय्या और आभूषणोंसे रहित बिल्कुल ल्कुल मलिन ( उदास ) पृथ्वी- 
पर पड़ हुए हं । वे लंबी साँसें लेकर इस प्रकार सोच करते हें मानो राजा ययाति स्वर्गसे 
गिरकर सोच कर रहें हों ॥ ३॥ 
लेत सोच भरि छिनु छिनु छाती । जनु जरि पंख परेड संपाती ॥ 
राम राम कह राम सनेही। पुनि कह राम लखन बेदेही ॥ 
राजा क्षण-क्षणमें सोचसे छाती भर लेते हें। ऐसी विकल दशा हैं मानो [ गीधराज 
जटायुका भाई ] सम्पाती पंखोंके जल जानेपर गिर पड़ा हो। राजा [ बार-बार ] 'राम-राम”, 
हा स्नेही (प्यारे) राम ! ' कहते हें,फिर 'हा राम, हा लक्ष्मण, हा जानकी” ऐसा कहने लगते हें । 
दो०-देखि सचिवँ जय जीव कहि कीन्हेउ दंड घ्रनामु । 
सुनत उठेउ ब्याकुल नृपति कहु सुमंत्र कहँ रासु ॥ १४८॥ 
मन्त्रीने देखकर 'जयजीव' कहकर दण्डवत्‌-प्रणाम किया। सुनते ही राजा व्याकुल 
होकर उठे और बोले-सुमन्त्र ! कहो, राम कहाँ हें ? ॥ १४८ ॥ 
चौ०-भृप सुमंत्रु लीन्ह उर लाई । बूड़त कछ अधार जनु पाई ॥ 
सहित सनेह निकट बेठारी । पूँछत राउ नयन भरि बारी ॥ 


राजाने सुमन्त्रको हृदयसे लगा लिया। मानो डूबते हुए आदमीको कुछ सहारा 


मिल गया हो। मन्त्रीको स्नेहके साथ पास बैठाकर, नेत्रोंमें जलभरकर राजा पूछने लगे-।१ 

राम कुसल कहु सखा सनेही । कहँ रघुनाथु लखनु बैदेही ॥ 
आने फेरि कि बनहि सिधाए । सुनत सचिव लोचन जल छाए ॥ 


~~ प्रेमी 


हे मेरे प्रेमी सखा ! श्रीरामकी कुशल कहो । बताओ, श्रीराम, लक्ष्मण और जानकी कहाँ 
हैँ ? उन्हें लौटा लाये हो कि वे वनको चले गये ? यह सुनते ही मन्त्रीके नेत्रोंमें जल भर आया। 


सोक बिकल पुनि पूँछ नरेसू । कहु सिय राम लखन संदेसू ॥ 
राम रूप शुन सील सुभाऊ। सुमिरि सुमिरि उर सोचत राऊ ॥ 


शोकसे व्याकुल होकर राजा फिर पूछने लगे-सीता, राम और लक्ष्मणका संदेसा तो कहो 
श्रीरामचन्द्रजीके रूप, गुण, शील और स्वभावको यादकर-करके राजा हृदयमें सोच करते हें। 


शउ सुनाइ दीन्ह बनबासू । सुनि मन भयउ न हरु हराँसू ॥ 
सो सुत बिछुरत गए न आना । को पापी बड मोहि ससाना ॥ 
[ और कहते हें-] मेने राजा होनेकी बात सुनाकर वनवास दे दिया, यह सुनकर 
भी जिस ( राम ) के मनमें हर्ष और विषाद नहीं हुआ, ऐसे पुत्रके बिछुड़नेपर भी मेरे प्राण 
नहीं गये, तब मेरे समान बड़ा पापी कौन होगा ? ॥ ४ ॥ 
दो०-सखा रामु सिय लखनु जहँ तहाँ मोहि पहुँचाउ । 
नाहिं त चाहत चलन अब प्रान कहउँ सतिभाउ ॥ १४६ ॥ 
हे सखा ! श्रीराम, जानकी और लक्ष्मण जहाँ हैं, मुझे भी वहीं पहुँचा दो। नहीं 
तो में सत्य भावसे कहता हूँ कि मेरे प्राण अब चलना ही चाहते हें ॥ १४६ ॥ 
चौ०-पुनि पुनि पूछत मंत्रिहि राऊ । प्रियतम सुअन सँदेस सुनाऊ ॥ 
करहि सखा सोइ बेगि उपाऊ । रासु लखनु सिय नयन देखाऊ ॥ 
राजा बार-बार मन्त्रीसे पूछते हें-मेरे प्रियतम पुत्रोंका संदेसा सुनाओ। हे सखा ! 
तुम तुरंत वही उपाय करो जिससे श्रीराम, लक्ष्मण और सीताको मुझे आँखों दिखा दो ॥ १॥ 
सचिव धीर धरि कह मूदु बानी । महाराज तुम्ह पंडित ऱ्यानी ॥ 
बीर सुधीर धुरंधर देवा! साधु समाज सदा तुम्ह सेवा ॥ 
मन्त्री धीरज धरकर कोमल वाणी बोले--महाराज ! आप पण्डित और ज्ञानी 


हैँ हें देव ! आप शूरवीर तथा उत्तम धैयेवान्‌ पुरुषोंमें श्रेष्ठ हैं। आपने सदा साधुओंके 
समाजका सेवन किया है ॥ २॥ 


जनम मरन सब दुख सुख भोगा । हानि लाभु प्रिय मिलन बियोगा ॥ 
काल करम बस होहि गोसाई । बरबस राति दिवस की नाई ॥ 

जन्म-मरण, सुख-दुःखक भोग, हानि-लाभ, प्यारोंका मिलना-बिछुड़ना, ये सब हें 
स्वामी ! काल और कर्मके अधीन रात और दिनकी तरह बरबस होते रहते हें॥ ३ ॥ 
सुख हरषहिं जड़ दुख बिलखाहीं । दोउ सम धीर धरहिं मन माहीं ॥ 
धीरज धरहु बिबेकु बिचारी । छाड़िअ सोच सकल हितकारी ॥ 

मूर्खलोग सुखमें हृषित होते और दु:खमें रोते हें, पर धीर पुरुष अपने मनमें दोनोंको 
समान समझते हें। हे सबके हितकारी ( रक्षक) ! आप विवेक विचारकर धीरज धरिये 
और शोकका परित्याग कीजिये ॥ ४ ॥ 


दो०-प्रथम बासु तमसा भयउ दूसरं सुरसरि तीर । 
न्हाइ रहे जलपानु करि सिय समेत दोउ बीर ॥ १५० ॥ 


श्रीरामजीका पहला निवास ( मुकाम ) तमसाके तटपर हुआ, दूसरा गङ्गातीरपर। 
सीताजीसहित दोनों भाई उस दिन स्नान करके जल पीकर ही रहे ॥ १५० ॥ 


चौ०-केवट कीन्हि बहुत सेवकाई । सो जामिनि सिंगरोर गयवाँई ॥ 
होत प्रात बट छीरु मगावा । जटा मुकुट निज सीस बनावा ॥ 
केवट ( निषादराज ) ने बहुत सेवा की। वह रात सिंगरौर ( श्छृङ्गवेरपुर ) में 
ही बितायी । दूसरे दिन सबेरा होते ही बड़क्रा दूध मेंगवाया और उससे श्रीराम-लक्ष्मणने 
अपने सिरोंपर जटाओंके मुकुट बनाये ॥ १॥ 
राम सखाँ तब नाव मगाई। प्रिया चढाइ चढ़े रघुराई ॥ 
लखन बान धनु धरे बनाई । आपु चढ़े प्रभु आयसु पाई ॥ 
तब श्रीरामचन्द्रजीके सखा निषादराजने नाव मँगवायी । पहले प्रिया सीताजीको 
उसपर चढ़ाकर फिर श्री रघुनाथजी चढ़े । फिर लक्ष्मणजीने धनुष-बाण सजाकर रक्खे और 
प्रभु श्रीरामचन्द्रजीकी आज्ञा पाकर स्वयं, चढ़े ॥ २॥ 


बिकल बिलोकि मोहि रघुबीरा । बोले मधुर बचन धरि धीरा ॥ 
तात प्रनामु तात सन कहेहू । बार बार पद्‌ पंकज गहेहू ॥ 


मुझे व्याकुल देखकर श्रीरामचन्द्रजी धीरज धरकर मधुर वचन बोले-हे तात ! 
पिताजीसे मेरा प्रणाम कहना और मेरी ओरसे बार-बार उनके चरणकमल पकड़ना ॥ ३ ॥ 


करबि पायँ परि बिनय बहोरी । तात करिअ जनि चिंता मोरी ॥ 
बन मग मंगल कुसल हमारें । कृपा अनुग्रह पुन्य तुम्हारें ॥ 

है! PRN 
फिर पाँव पकड़कर विनती करना कि हे पिताजी ! आप मेरी चिन्ता न कीजिये । 
आपकी कृपा, अनुग्रह और पुण्यसे वनमें और मागमे हमारा कुशल-मङ्गल होगा ॥ ४॥ 
छं०-तुम्हरें अनुग्रह तात कानन जात सब सुखु पाइहों । 
प्रतिपालि आयसु कुसल देखन पाय पुनि फिरिआइहों ॥ 
जननीं सकल परितोषि परि परि पाये करि बिनती घनी । 
तुलसी करेह सोइ जतनु जेहिं कुसली रहहिं कोसलघनी ॥ 


हें पिताजी ! आपके अनुग्रहसे में वन जाते हुए सब प्रकारका सुख पाऊंगा । आज्ञा- 
का भलीभांति पालन करके चरणोंका दर्शन करने कुशलपूर्वक फिर लौट आऊंगा । सब 
माताओंके पैरों पड़-पड़क र उनका समाधान करके और उनसे बहुत विनती करके--तुलसी- 
दास कहते हें--तुम वही प्रयत्न करना जिसमें कोसलपति पिताजी कुशल रहें । 
क्‌ पँदेसु [a 
सो०-शुर सन कहब संदेसु बार बार पद पढुम गाह । 
जेहिं + सोहि oS 
करब सोइ उपदेसु जेहिं न सोच मोहि अवधपति ॥ १५१ ॥ 
बार-बार चरणकमलोंको पकड़कर गुरु वसिष्ठजीसे मेरा सँदेसा कहना कि वे वही 
उपदेश दें जिससे अवधपति पिताजी मेरा सोच न करें ॥ १५१ ॥ 


चौ०-पुरजन परिजन सकल निहोरी । तात सुनाएहु ब्रिनती मोरी ॥ 


सोइ सब भाँति मोर हितकारी । जातें रह नरनाहु सुखारी ॥ 
हे तात ! सब पुरवासियों और कुटुम्बियोंसे निहोरा ( अनुरोध ) करके मेरी विनती 
सुनाना कि वही मनुष्य मेरा सब प्रका रसे हितकारी है जिसकी चेष्टासे महा राज सुखी रहें ॥॥१॥ 
कहब सँदेसु भरत के आएँ । नीति न तजिअ राजपढु पाएँ ॥ 
पालेहु प्रजहि करम मन बानी । सेएहु मातु सकल सम जानी ॥ 
भरतके आनेपर उनको मेरा संदेसा कहना कि राजाका पद पा जानेपर नीति न 


छोड़ देना; कर्म, वचन और मनसे घ्रजाका पालन करना और सब माताओंको समान 
जानकर उनकी सेवा करना ॥ २॥ 


ओर निबाहेहु भायप भाई । करि पितु मातु सुजन सेवकाई ॥ 


तात भाँति तेहि राखब राऊ । सोच मोर जेहिं करे न काऊ ॥ 

और हे भाई । पिता, माता और स्वजनोंकी सेवा करके भाइपनेको अन्ततर्क 
निबाहना । हे तात ' राजा ( पिताजी ) को उसी प्रकारसे रखना जिससे वे कभी ( किसी 
तरह भी मेरा सोच न करें ॥ ३॥ 

लखन कहे कछु बचन कठोरा । बरजि राम पुनि मोहि निहोरा ॥ 


बार बार निज सपथ देवाई। कहबि न तात लखन लरिकाई ॥ 

लक्ष्मणजीने कुछ कठोर वचन कहे । कितु श्री रामजीने उन्हें बरजकर फिर मुझसे 
अनुरोध किया और बार-बार अपनी सौगंध दिलायी [ और कहा--] हे तात ! लक्ष्मणका 
लड़कपन वहाँ न कहना ॥ ४ ॥ 


दो-कहि प्रनामु कछु कहन लिय सिय भइ सिथिल सनेह । 


थकित बचन लोचन सजल पुलक पल्लवित देह ॥ १५२ ॥ 
प्रणामकर सीताजी भी कुछ कहने लगी थीं; परंतु स्नेहवश वे शिथिल हो गयीं । 
उनकी वाणी रुक गयी; नेत्रोंमें जल भर आया और शरीर रोमाञ्चसे व्याप्त हो गया ॥१५२॥ 


चौ०-तेहि अवसर रघुबर रुख पाई । केवट पारहि नाव चलाई ॥ 
रघुकुलतिलक चले एहि भाँती । देखउँठाद कुलिस धरि छाती ॥ 


उसी समय श्रीरामचन्द्रजीका रुख पाकर केवटने पार जानेके लिये नाव चला दी। 
इस प्रकार रघुवंशतिलक श्रीरामचन्द्रजी चल दिये और मैं छातीपर वज्ञ रखकर खड़ा- 
खड़ा देखता रहा ॥ १ ॥ 


मे आपन किमि कहों कलेसू । जिअत फिरेउँ लेइ राम सँदेसू ॥ 


अस कहि सचिव बचन रहि गयऊ । हानि गलानि सोच बस भयऊ ॥ 
मैं अपने क्लेशको कँसे कहुँ, जो श्रीरामजीका यह संदेसा लेकर जीता ही लौट 

आया ! ऐसा कहकर मन्त्रीकी वाणी रुक गयी ( वे चुप हो गये ) और वे हानिकी ग्लानि 

ओर सोचके वश हो गये ॥ २॥ 

सूत बचन सुनतहिं नरनाहू । परेड धरनि उर दारुन दाहू ॥ 


तलफत बिषम मोह मन मापा । माजा मनहूँ मीन कहूँ ब्यापा ॥ 

सारथी सुमन्त्रके वचन सुनते ही राजा पृथ्वीपर गिर पड़े, उनके हुदयमें भयानक 
जलन होने लगी। वे तड़पने लगे, उनका मन भीषण मोहसे व्याकूल हो गया । मानो मछली- 
को माँजा व्याप गया हो ( पहली वर्षाका जल लग गया हो ) ॥ ३ ॥ 


करि बिलाप सब रोबहिं रानी । महा बिपति किमि जाइ बखानी ॥ 
सुनि बिलाप दुखहू दुखु लागा । धीरजहू कर धीरज भागा ॥ 


सब रानियाँ विलाप करके रो रही हें। उस महान्‌ विपत्तिका कंसे वर्णन किया जाय ? 


उस समयके विलापको सुनकर दुःखको भी दुःख लगा और धीरजका भी धीरज भाग गया । 

दो०-भयउ कोलाहलु अवध अति सुनि नृप राउर सोरु । 
बिपुल बिहग बन परेउ निसि मानहूँ कुलिस कठोर ॥ १५३ ॥ 


राजाके रावल ( रनिवास ) में [ रोनेका ] शोर सुनकर अयोध्याभरमें बड़ा भारी 
कुहराम मच गया । [ एसा जान पड़ता था ] मानो पक्षियोंके विशाल वनमें रातके समय 
कठोर वज्ञ गिरा हो ॥ १५३ ॥ 
चौ०--प्रान कठगत भयड भुआलू। मनि बिहीन जनु ब्याकुल ब्यालू ॥ 


इंद्रीं सकल बिकल भइँ भारी। जनु सर सरसिज बनु बिनु बारी ॥ 

राजाके प्राण कण्ठमें आ गये । मानो मणिके बिना साँप व्याकुल ( मरणासन्न ) 

हो गया हो । इन्द्रियां सब बहुत ही विकल हो गयीं, मानो बिना जलके तालाबमें कमलोंका 
वन मुरझा गया हो ॥ १॥ 


कोसल्याँ नपु दीख मलाना । रबिकुल रबि अँथयड जियँ जाना ॥ 
उर धारे धीर राम महतारी । बोली बचन समय अनुसारी ॥ 


कोसल्याजीने राजाको बहुत दुखी देखकर अपने हृदयमें जान लिया कि अब सूये- 
कुलका सूर्य अस्त हो चला । तब श्रीरामचन्द्रजीकी माता कौसल्या हृदयमें धीरज धरकर 
समयके अनुकूल वचन बोलीं--॥। २॥ 


नाथ समुझि मन करिअ बिचारू । राम बियोग पयोधि अपारू ॥ 


करनधार तुम्ह अवध जहाजू । चढ़ेउ सकल प्रिय पथिक समाजू ॥ 
हे नाथ ! आप मनमें समझकर विचार कीजिये कि श्रीरामचन्द्रका वियोग अपार 


~~ ~ 


समुद्र हे। अयोध्या जहाज हैं और आप उसके कर्णधार ( खेनेवाले ) हें । सब प्रियजन 
( कुटुम्बी और प्रजा ) ही यात्रियोंका समाज है, जो इस जहाजपर चढ़ा हुआ है ॥ ३ ॥ 
धीरजु धरिअ त पाइअ पारू । नाहिं त बूड़िहि सबु परिवारू ॥ 
जों जियें धरिअ बिनय पिय मोरी । रामु लखनु सिय मिलहिं बहोरी ॥ 


आप धीरज धरियेगा तो सब पार पहुँच जायेंगे, नहीं तो सारा परिवार डूब जायगा। 
हे प्रिय स्वामी ! यदि मेरी विनती हूदयमें धारण कीजियेगा तो श्रीराम, लक्ष्मण, सीता 
फिर आ मिलेंगे ॥ ४ ॥ 


दो०-प्रिया बचन मूदु सुनत नपु चितयउ आँखि उघारि । 
तलफत मीन मलीन जनु सींचत सीतल बारि ॥ १५४ ॥ 


CC-0. Nanaji Deshmukh Library, BJP, Jammu. Digitized by eGangotri 


अयोध्याकाण्ड ४६७ 


AAAI 


v= - ~“ 


अर SR 
प्रिय पत्नी कोसल्याके कोमल वचन सुनते हुए राजाने आँखें खोलकर देखा ! 
मानो तड़पती हुई दीन मछलीपर कोई शीतल जल छिड़क रहा हो ॥ १५४ ॥ 
चौ०-धरि धीरजु उठि बेठ भुआलू । कहु सुमंत्र कहेँ राम कृपालू ॥ 
कहाँ लखनु कहँ रामु सनेही । कहाँ प्रिय पुत्रबधू बेदेही ॥ 
धीरज धरकर राजा उठ बैठे और बोले--सुमन्त्र! कहो, कृपालु श्रीराम कहाँ 
हैं ? लक्ष्मण कहाँ हें ? स्नेही राम कहाँ हें? और मेरी प्यारी बहु जानकी कहाँ है ॥ १॥ 
बिलपत राउ बिकल बहु भाँती । भइ जुग सरिस सिराति न राती ॥ 
तापस अंघ साप सुधि आई । कौसल्यहि सब कथा सुनाई ॥ 


राजा व्याकुल होकर बहुत प्रकारसे विलाप कर रहे हें। वह रात युगके समान 
बड़ी हो गयी, बीतती ही नहीं। राजाको अंधे तपस्वी ( श्रवणकुमारके पिता ) के शापकी 
याद आ गयी । उन्होंने सब कथा कौसल्या को कह सुनायी ॥ २ ॥ 


भयड बिकल बरनत इतिहासा । राम रहित घिग जीवन आसा ॥ 
सो तनु राखि करब में काहा । जेहि न प्रेम पनु मोर निबाहा ॥ 


उस इतिहासका वर्णन करते-करते राजा व्याकुल हो गये और कहने लगे कि 
श्रीरामके बिना जीनेकी आशाको धिक्कार हैं । मैं उस शरीरको रखकर क्या करूंगा जिसने 
मेरा प्रेमका प्रण नहीं निबाहा ? ॥ ३ ॥ 
हा रघुनंदन प्रान पिरीते। तुम्ह बिनुजिअत बहुत दिनबीते ॥ 
हा जानकी लखन हा रघुबर । हा पितु हित चित चातक जलधर ॥ 

हा रघुकुलको आनन्द देनेवाले मेरे प्राणप्यारे राम ! तुम्हारे बिना जीते हुए मुझे 
बहुत दिन बीत गये । हा जानकी, लक्ष्मण ! हा रघुबर ! हा पिताके चित्तरूपी चातकके 
हित करनेवाले मेघ ! ॥ ४ ॥ 


दो-शाम राम कहि राम कहि राम राम कहि राम । 
तनु परिहरि रघुबर बिरहेँ राउ गयउ सुरधाम ॥ १५५ ॥ 


राम-राम कहकर, फिर राम कहकर, फिर राम-राम कहकर और फिर राम कहकर 
राजा श्रीरामके विरहमें शरीर त्यागकर सुरलोकको सिधार गये ॥ १५५ ॥ 


चो०-जिअन मरन फलु दसरथ पावा । अंड अनेक अमल जसु छावा ॥ 
जिअत राम बिधु बदनु निद्दारा । राम बिरह करि मरनु सँवारा ॥ 

जीने और मरनेका फल तो दशरथजीने ही पाया, जिनका निर्मल यश अनेकों 
ब्रह्माण्डोंमें छा गया । जीते-जी तो श्रीरामचन्द्रजीके चन्द्रमाके समान मुखको देखा और 
श्रीरामके विरहको निमित्त बनाकर अपना मरण सुधार लिया ॥ १ ॥। 


सोक बिकल सब रोवहिं रानी । रूपु सीलु बलु तेज॒ बखानी ॥ 
करहिं बिलाप अनेक प्रकारा । परहिं भूमितल बारहिं बारा ॥ 


सब रानियाँ शोकके मारे व्याकुल होकर रो रही हें । वे राजाके रूप, शील, बल 
और तेजका बखान कर-करके अनेकों प्रकारसे विलाप कर रही हें और बार-बार धरतीपर 
गिर-गिर पड़ती हें ॥ २॥ 


बिलपहिं बिकल दास अरु दासी । घर घर रुदनु करहिं पुरबासी ॥ 
अँथयड आजु भानुकुल भानू । धरम अवधि शुन रूप निधानू ॥ 


दास-दासीगण व्याकुल होकर विलाप कर रहे हें और नगरनिवासी घर-घर रो रहे हैं। 
कहते हें कि आज धर्मकी सीमा, गुण और रूपके भण्डार सूर्यकुलके सूर्य अस्त हो गये ! ॥३॥ 
गारी सकल केकइहि देहीं । नयन बिहीन कीन्ह जग जेहीं ॥ 
एहि बिधि बिलपत रेनि बिहानी । आए सकल महामुनि भ्यानी ॥ 
सब कैकेयीको गालियां देते हें, जिसने संसारभरको बिना नेत्रका (अंधा) कर दिया। 
इस प्रकार विलाप करते रात बीत गयी । प्रातःकाल सब बड़े-बड़े ज्ञानी मुनि आये ॥४॥ 


दो०-तब बसिष्ठ सुनि समय सम कहि अनेक इतिहास । 
सोक नेवारेउ सबहि कर निज बिम्यान प्रकास ॥ १५६ ॥ 


तब वसिष्ठ मुनिने समयके अनुकूल अनेक इतिहास कहकर अपने विज्ञानके प्रकाशसे 
सबका शोक दूर किया ॥ १५६ ॥ 
चो--सेल नाव भरि नुप तनुराखा । दूत बोलाइ बहुरि अस भाषा ॥ 


धावहु बेगि भरत पहिं जाहू । नृप सुधि कतहुँ कहहु जनि काहू ॥ 

वसिष्ठजीने नावमें तेल भरवाकर राजाके शरीरको उसमें रखवा दिया । फिर 

दूतोंको बुलवाकर उनसे ऐसा कहा---तुमलोग जल्दी दौड़कर भरतके पास जाओ । राजाकी 
मृत्युका समाचार कहीं किसीसे न कहना ॥ १॥ 


एतनेइ कहेहु भरत सन जाई । शुर बोलाइ पठयउ दोउ भाई ॥ 


सुनि मुनि आयसु धावन धाए । चले बेग बर बाजि लजाए ॥ 
जाकर भरतसे इतना ही कहना कि दोनों भाइयोंको गुरुजीने बुलवा भेजा है। मुनिकी 


आज्ञा सुनकर धावन ( दूत ) दोड़ें। वे अपने वेगस उत्तम घोड़ोंको भी लजाते हुए चले ॥२॥ 

अनरथु अवघ अरंभेउ जब तें कुसगुन होहिं भरत कहुँ तब तें ॥ 
देखहिं शति भयानक सपना । जागि करहिं कटु कोटि कलपना ॥ 


जबसे अयोध्यामें अनर्थ प्रारम्भ हुआ, तभीसे भरतजीको अपशकुन होने लगे । 
वे रातको भयंकर स्वप्न देखते थे और जागनेपर [ उन स्वप्नोंके कारण ] करोड़ों (अनेकों ) 
तरहकी बुरी-बुरी कल्पनाएँ किया करते थे ॥ ३॥ 


बिघ्र जेवाँइ देहिं दिन दाना । सिव अभिषेक करहिं बिधि नाना ॥ 
मागहिं हृदयेँ महेस मनाई । कुसल मातु पितु परिजन भाई ॥ 


[ अनिष्टशान्तिके लिये ] वे प्रतिदिन ब्राह्मणोंको भोजन कराकर दान देते थे। 
अनेकों विधियोंसे रुद्राभिषेक करते थे। महादेवजीको हृदयमें मनाकर उनसे माता-पिता, 
कुटुम्बी और भाइयोंका कुशलक्षेम माँगते थे ॥ ४ ॥ 


दो०-णूहि बिधि सोचत भरत मन धावन पहुँचे आइ । 


गुर अनुसासन श्रवन सुनि चले गनेसु मनाइ ॥ १५७ ॥ 
भरतजी इस प्रकार मनमें चिन्ता कर रहे थे कि दूत आ पहुँचे । गुरुजीकी आज्ञा 
कानोंसे सुनते ही वे गणेशजीको मनाकर चल पड़े ॥ १५७॥ 


चो०-चले समीर बेग हय हाँके । नाघत सरित सेल बन बाँके ॥ 


हदय सोचु बड़ कछु न सोहाई। अस जानहिं जियँ जाउँ उड़ाई ॥ 

हवाके समान वेगवाले घोड़ोंको हाँकते हुए वे विकट नदी, पहाड़ तथा जंगलोंको 

लाँघते हुए चले । उनके हूदयमें बड़ा सोच था, कुछ सुहाता न था । मनमें ऐसा सोचते 
थे कि उड़कर पहुँच जाऊं ॥ १ ॥ 


एक निमेष बरष सम जाई । एहि बिधि भरत नगर निअराई ॥ 
असशुन होहि नगर पेठारा । रटहिं कुभाँति कुखेत करारा ॥ 


एक-एक निमेष वर्षके समान बीत रहा या । इस प्रकार भरतजी नगरके निकट 
पहुँचे । नगरमें प्रवेश करते समय अपशकून होने लगे । कौए बुरी जगह बैठकर बुरी तरहसे 
काँव-काँव कर रहे हें ॥ २॥ 


खर सिआर बोलहिं प्रतिकूला । सुनि सुनि होइ भरत मन सूला ॥ 


श्रीहत सर सरिता बन बागा । नगरु बिसेषि भयावनु लागा ॥ 
गदहे और सियार विपरीत बोल रहे हें। यह सुन-सुनकर भरतके मनमें बड़ी 
पीड़ा हो रही है । तालाब, नदी, वन, बगीचे-सब शोभाहीन हो रहे हें । नगर बहुत ही 
भयानक लग रहा हैं ॥ ३॥ 
CC-0. Nanaji Deshmukh Library, BJP, Jammu. Digitized by eGangotri 


४७० रामचरितमानस 


Rr ७७७७-३७ 
खग मग हय गय जाहिं न जोए । राम बियोग कुरोग बिगोए ॥ 


नगर नारि नर निपट दुखारी । मनहुँ सबन्हि सब संपति हारी ॥ 
श्रीरामजीके वियोगरूपी बुरे रोगसे सताये हुए पक्षी-पशु, घोड़े-हाथी [ ऐसे दुखी 
हो रहे हें कि] देखे नहीं जाते । नगरके स्त्री-पुरुष अत्यन्त दुखी हो रहे हें । मानो सब 
अपनी सारी सम्पत्ति हार बैठे हों ॥ ४॥ वहि 
दो०-पुरजन मिलहिं न कहहिं कछु गवँहिं जोहारहिँ जाहिं । 
भरत कुसल पूँछि न सकहिं भय बिषाद मन माहि ॥ १५८ ॥ 
नगरके लोग मिलते हें, पर कुछ कहते नहीं; गौसे ( चुपके-से ) जोहार ( वन्दना ) 
करके चले जाते हें। भरतजी भी किसीसे कुशल नहीं पूछ सकते; क्योंकि उनके मनमें भय 
और विषाद छा रहा है॥ १५८॥ 


चो०-हाट बाट नहिं जाइ निहारी । जनु पुर दहँ दिसि लागि दवारी॥ 
आवत सुत सुनि केकयनंदिनि। हरषी रबिकुल जलरुह चंदिनि॥ 


बाजार और रास्ते देखे नहीं जाते। मानो नगरमें दसों दिशाओंमें दावाग्नि लगी है। 
पुत्रको आते सुनकर सूर्यकुलरूपी कमलके लिये चांदनीरूपी कैकेयी [ बड़ी] हषित हुई ॥१॥ 


सजि आरती सुदित उठि धाई । हारेहिं भेंटि भवन लेइ आई ॥ 


भरत दुखित परिवारु निहारा । मानहुँ तुहिन बनज बनु मारा ॥ 

वह आरती सजाकर आनन्दमें भरकर उठ दौड़ी और दरवाजेपर ही मिलकर भरतः 
शत्रुघ्नको महलमें ले आयी । भरतने सारे परिवारको दुखी देखा । मानो कमलोंके वनको 
पाला मार गया हो ॥ २॥ 


केकेई हरषित एहि भाँती। सनहुँ सुदित दव लाइ किराती ॥ 

सुतहि ससोच देखि मनु मारे । पुँछति नेहर कुसल हमारे ॥ 
एक केकेयी ही इस तरह हषित दीखती है मानो भीलनी जंगलमें आग लगाकर 

आनन्दमें भर रही हो। पुत्रको सोचवश और मनमारे ( बहुत उदास ) देखकर वह पूछने 

लगी-हमारे नेहरमें कुशल तो हे? ॥ ३॥ 

सकल कुसल कहि भरत सुनाई । पँछी निज कुल कुसल भलाई ॥ 

कहु कहँ तात कहाँ सब माता । कहाँ सिय राम लखन प्रिय भ्राता ॥ 


भरतजीने सब फुशल कह सुनायी । फिर अपने कुलकी कुशल-क्षेम पूछो । [ भरत 
जीने कहा--] कहो, पिताजी कहाँ हें? मेरी सब माताएं कहाँ हें? सीताजी और मेरे 
प्यारे भाई राम-लक्ष्मण कहाँ हें? ॥ ४ ॥ 

दो-सुनि सुत बचन सनेहमय कपट नीर भरि नेन। 
भरत श्रवन मन सूल सम पापिनि बोली बेन ॥ १५६ ॥ 


पुत्रके स्नेहमय वचन सुनकर नेत्रोंमें कपटका जल भरकर पापिनी कँकेयी भरतके 
कानोंमें और मनमें शूलके समान चुभनेवाले वचन बोली--।। १५६ ॥ 


चौ०-तात बात में सकल सँवारी । भे मंथरा सहाय बिचारी ॥ 
कछुक काज बिधि बीच बिगारेउ । भूपति सुरपति पुर पशु धारेउ ॥ 


हें तात ! मेंने सारी बात बना ली थी। बेचारी मन्थरा सहायक हुई; पर विधाताने 
बीचमें जरा-सा काम बिगाड़ दिया । वह यह कि राजा देवलोकको पधार गये ॥ १॥ 


सुनत भरतु भए बिबस बिषादा । जनु सहमेउ करि केहरि नादा ॥ 
तात तात हा तात पुकारी। परे भूमितल व्याकुल भारी ॥ 


भरत यह सुनते ही विषादके मारे विवश ( बेहाल ) हो गये । मानो सिहकी 
गर्जना सुनकर हाथी सहम गया हो। वे 'तात ! तात ! हा तात !' पुकारते हुए अत्यन्त 
व्याकुल होकर जमीनपर गिर पड़े ॥ २॥ 


चलत न देखन पायउँ तोही । तात न रामहि सौंपेहु मोही ॥ 
बहुरि धीर धरि उठे सँभारी । कहु पितु मरन हेतु महतारी ॥ 


[ और विलाप करने लगे कि ] हे तात! मैं आपको [स्वगेक लिये] चलते समय 
देख भी न सका । [हाय ! ] आप मुझे श्रीरामजीको सौंप भी नहीं गये । फिर धीरज 
धरकर वे सम्हलकर उठे और बोले-माता ! पिताक मरनेका कारण तो बताओ ॥ ३ ॥ 


सुनि सुत बचन कहति केकेई । मरसु पाँछि जनु माहुर देई ॥ 
आदिह तें सब आपनि करनी । कुटिल कठोर सुदित मन बरनी ॥ 


पुत्रका वचन सुनकर कैकेयी कहने लगी । मानो मर्मे-स्थानको पाछकर ( वाकूसे 
चीरकर ) उसमें जहर भर रही हो। कुटिल और कठोर कॅकेयीने अपनी सब करनी शुरूसे 
[ आखीरतक बड़े ] प्रसन्न मनसे सुना दी ॥ ४ ॥ 


दो०-भरतहि बिसरेउ पितु मरन सुनत राम बन गोनु । 
हेतु अपनपउ जानि जियँ थकित रहे धरि मौनु ॥१६० ॥ 


श्रीरामचन्द्रजीका वन जाना सुनकर भरतजीको पिताका मरण भूल गया और 
हृदयमें इस सारे अनर्थका कारण अपनेको ही जानकर वे मौन होकर स्तम्भित रह गये 
( अर्थात्‌ उनकी बोली बंद हो गयी और वे सन्न रह गये ) ॥ १६० ॥ 

चौ ०-बिकल बिलोकिसुतहि ससुझावति। मनहुँ जरे पर लोनु लगावति। 
तात राउ नहिं सोचे जोग । बिढ़इसुकृत जसु कीन्हेउ भोग ॥ 


पुत्रको व्याकुल देखकर कंकेयी समझाने लगी। मानो जलेपर नमक लगा रही 
हो। [ वह बोली-] हे तात ! राजा सोच करने योग्य नहीं हैँ । उन्होंने पुण्य और यश 
कमाकर उसका पर्याप्त भोग किया ॥ १ ॥ 


जीवत सकल जनम फल पाए । अंत असरपति सदन सिधाए ॥ 
अस अनुमानि सोच परिहरहू । सहित समाज राज पुर करहू ॥ 


जीवनकालमें ही उन्होंने जन्म लेनेके सम्पूर्ण फल पा लिये और अन्तमें वे इन्द्रलोक- 
को चले गये ऐसा विचारकर सोच छोड़ दो और समाजसहित नगरका राज्य करो ॥ २॥ 


सुनि सुठि सहमेउ राजकुमारू । पाके छत जनु लाग अँगारू ॥ 
धीरज धरि भरि लेहिं उसासा । पापिनि सबहि भाँति कुल नासा ॥ 


राजकुमार भरतजी यह सुनकर बहुत ही सहम गये । मानो पके घावपर अँगार 
छू गया हो। उन्होंने धीरज धरकर बड़ी लंबी साँस लेते हुए कहा-पापिनी ! तूने सभी तरहसे 
कुलका नाश कर दिया ॥ ३॥ 


जौं पे कुरचि रही अति तोही । जनमत काहे न मारे मोही ॥ 


पेड़ काटि तें पालउ सींचा । मीन जिअन निति बारि उलीचा ॥ 

हाय ! यदि तेरी ऐसी ही अत्यन्त बुरी रुचि (दुष्ट इच्छा) थी तो तूने जन्मते ही मुझे 
मार क्यों नहीं डाला ? तूने पेड़को काटकर पत्तेको सींचा है और मछलीके जीनेके लिये पानी- 
को उलीच डाला ( अर्थात्‌ मेरा हित करने जाकर उलटा तूने मेरा अहित कर डाला ) ॥४॥ 


दो०-हँसबंसु दसरथु जनकु राम लखन से भाइ ॥ 
जननी तूँ जननी भई बिधि सन कळु न बसाइ ॥ १६१ ॥ 


मुझे सूर्यवंश [सा वंश], दशरथजी [सरीखे] पिता और राम-लक्ष्मण-े 
भाई मिले । पर हे जननी ! मुझे जन्म देनेवाली माता तू हुई ! [ क्‍या किया जाय ! ] 
विधातासे कुछ भी वश नहीं चलता ॥ १६१ ॥ 
ia Lo ~ ¢ ® 
चो०-जब ते कुमति कुमत जियँ ठयऊ | खंड खंड होइ हदउ न गयऊ ॥ 


बर मागत मन भइ नहिं पीरा । गरि न जीह सुहँँ परेड नकीरा ॥ 
अरी कुमति ! जब तूने हूदयमें यह बुरा विचार ( निश्चय ) ठाना, उसी सम 
तेरे हूदयके टुकड़े-टुकड़े [ क्यों ] न हो गये? वरदान माँगते समय तेरे मनमें कुछ 


पीड़ा नहीं हुई ? तेरी जीभ गल नहीं गयी ? तेरे मुहमें कीडे नहीं पड़ गये ? 

मृपँ प्रतीति तोरि किमि कीन्ही । मरन काल बिधि मति हरि लीन्ही॥ 
बिधिहँ न नारि हदयगति जानी। सकल कपट अघ अवशुन खानी॥ 
राजाने तेरा विश्वास कैसे कर लिया ? [ जान पड़ता है, ] विधाताने मरनेके 


समय उनकी बुद्धि हर ली थी। सित्रयोंके हृदयकी गति ( चाल ) विधाता भी नहीं जान 
सके । वह सम्पूर्णं कपट, पाप और अवगुणोंकी खान है ॥ २॥ 


सरल सुसील धरम रत राऊ । सो किमि जाने तीय सुभाऊ ॥ 
अस को जीव जंतु जग माहीं । जेहि रघुनाथ प्रानप्रिय नाहीं ॥ 


फिर राजा तो सीधे, सुशील और धर्मपरायण थे। वे भला स्त्री-स्वभावको कैसे 
जानते ? अरे, जगतूके जीव-जन्तुओंमें ऐसा कोन है जिसे श्रीरघुनाथजी प्राणोंके समान 
प्यारे नहीं हें॥ ३॥ 
भे अति अहित रामु तेड तोही । को तू अहसि सत्य कहु मोही ॥ 
जो हसि सो हसि सुहेँ मसि लाई । आँखि ओट उठि बेठहि जाई ॥ 

वे श्रीरामजी भी तुझे अहित हो गये ( वैरी लगे ) । तू कौन है? मुझे सच-सच 
कह ! तू जो है, सो हैँ; अब मुंहमें स्याही पोतकर ( मुँह काला करके ) उठकर मेरी आँखों- 
को ओटमें जा बैठ ॥ ४ ॥ 


दो०-राम बिरोधी हृदय तें घ्रगाट कीन्ह बिधि मोहि । 
मो समान को पातकी बादि कहउँ कछु तोहि ॥ १६२ ॥ 


विधाताने मुझे श्रीरामजीसे विरोध करनेवाले ( तेरे ) हृदयसे उत्पन्न किया 

[ अथवा विधाताने मुझे हुदयसे रामका विरोधी जाहिर कर दिया ] । मेरे बराबर पापी 
दूसरा कौन हुँ? में व्यर्थ ही तुझे कुछ कहता हूँ ॥ १६२॥ 

चो०-सुनि सन्नुघुन मातु कुटिलाई । जरहिं गात रिस कछु न बसाई ॥ 

तेहि अवसर कुबरी तहँ आई। बसन बिभूषन बिबिध बनाई ॥ 


माताकी कुटिलता सुनकर शत्रुघ्नजीके सब अङ्ग क्रोधसे जल रहे हैं, पर कुछ 
वश नहीं चलता । उसी समय भाँति-भांतिके कपड़ों और गहनोंसे सजकर कुबरी ( मन्थरा ) 
वहाँ आयी ॥ १॥ 


लखि रिस भरेउ लखन लघु भाई । बरत अनल छत आहुति पाई ॥ 
हुमगि लात तकि कूबर मारा । परि सुह भर महि करत पुकारा ॥ 

उसे [सजी ] देखकर लक्ष्मणके छोटे भाई शत्रुघ्नजी क्रोधमें भर गये। मानो 
जलती हुईं आगको घीकी आहुति मिल गयी हो । उन्होंने जोरसे तककर कूबड़पर एक लात 
जमा दी । वह चिल्लाती हुईं मुंहके बल जमीनपर गिर पड़ी ॥ २ ॥ 


कूबर ट्ूटेउ फूट कपारू। दलित दसन मुख रुधिर प्रचारू ॥ 
आह दइअ मे काह नसावा । करत नीक फलु अनइस पावा ॥ 


उसका कूबड़ टूट गया, कपाल फूट गया, दाँत टूट गये और मुंहसे खून बहने लगा। 
[ वह कराहती हुईं बोली-] हाय दैव ! मेने क्या बिगाड़ा ? जो भला करते बुरा फल पाया ॥३॥ 


सुनि रिपुहन लखि नख सिख खोटी । लगे घसीटन धरि घरि झोंटी ॥ 
भरत दयानिधि दीन्हि छड़ाई। कौसल्या पहिं गे दोउ भाई ॥ 


उसकी यह्‌ बात सुनकर और उसे नखसे शिखातक दुष्ट जानकर शत्रुघ्नजी झोंटा 
पकड़-पकड़कर उसे घसीटने लगे। तब दयानिधि भरतजीने उसको छुड़ा दिया और दोनों 
भाई [ तुरंत ] कौसल्याजीके पास गये ॥ ४ ॥ 


दो-मलिन बसन बिबरन बिकल कस सरीर दुख भार । 
कनक कलप बर बेलि बन मानहुँ हनी तुसार ॥ १६३ ॥ 


कौसल्याजी मैले वस्त्र पहने हैं, चेहरेका रंग बदला हुआ है, व्याकुल हो रही हैं, 
दुःखके बोझसे शरीर सूख गया हूँ। ऐसी दीख रही हें मानो सोनेकी सुन्दर कल्पलताको 
वनमें पाला मार गया हो ॥ १६३ ॥ 


चौ०-भरतहि देखि मातु उठि धाई । मुरुछित अवनि परी झइँ आई ॥ 
देखत भरतु बिकल भए भारी । परे चरन तन दसा बिसारी ॥ 


भरतको देखते ही माता कौसल्याजी उठ दौड़ीं। पर चक्कर आ जानेसे मूच्छित 
होकर पृथ्वीपर गिर पड़ीं। यह देखते ही भरतजी बड़े व्याकुल हो गये और शरीरकी सुध 
भुलाकर चरणोंमें गिर पड़े ॥ १॥ 
मातु तात कहेँ देहि देखाई । कहाँ सिय रासु लखनु दोउ भाई ॥ 
~ ज ee बाँझा 
ककइ कत जनमी जग माझा । जों जनमित भइ काहे न बाँझा ॥ 
[ फिर बोले-] माता ! पिताजी कहाँ हें? उन्हें दिखा दे । सीताजी तथा मेरे 
दोनों भाई श्रीराम-लक्ष्मण कहाँ हें ? [ उन्हें दिखा दे । ] कैकेयी जगत्में क्यों जनमी ! 
और यदि जनमी ही तो फिर बाँझ क्यों न हुई-। २॥ 
कुल कलंकु जेहिं जनमेउ मोही । अपजस भाजन प्रियजन द्रोही ॥ 


को तिभुवन मोहि सरिस अभागी । गति असि तोरि मातु जेहि लागी॥ 

जिसने कुलके कलंक, अपयशके भांड़े और प्रियजनोंके द्रोही मुझ-जैसे पुत्रको उत्पन्न 


किया । तीनों लोकोंमें मेरे समान अभागा कौन है ? जिसके कारण हे माता ! तेरी यह दशा हुईं! 
पितु सुरपुर बन रघुबर केंतू । में केवल सब अनरथ हेतू॥ 
धिग मोहि भयउँ बेनु बन आगी । दुसह दाह दुख दूषन भागी ॥ 


पिताजी स्वर्गमें हें और श्रीरामजी वनमें हें । केतुके समान केवल मैं ही इन सब 
अनर्थोका कारण हूँ । मुझे धिक्कार है! में बाँसके वनमें आग उत्पन्न हुआ भौर कठिन 
दाह, दुःख और दोषोंका भागी बना ॥ ४ ॥ 


दो०-मातु भरत के बचन खदु सुनि पुनि उठी सँभारि । 
लिए उठाइ लगाइउर लोचन मोचति बारि ॥ १६४ ॥ 


भरतजीके कोमल वचन सुनकर माता कौसल्याजी फिर सँभलकर उठीं। उन्होंने 
भरतको उठाकर छातीसे लगा लिया और नेत्रोंसे आँसू बहाने लगीं ॥ १६४ ॥ 
चो०-सरलसुभाय माये हियँ लाए । अति हित मनहुँ राम फिरि आए ॥ 


भेटेउबहुरि लखन लघु भाई । सोकु सनेहु न हृदयँ समाई ॥ 

सरल स्वभाववाली माताने बड़े प्रेमसे भरतजीको छातीसे लगा लिया, मानो 

श्रीरामजी ही लौटकर आ गये हों। फिर लक्ष्मणजीके छोटे भाई शत्रुघ्नको हृदयसे लगाया। 
शोक और स्नेह हृदयमें समाता नहीं है॥ १॥ 


देखि सुभाउ कहत सबु कोई । राम मातु अस काहे न होई ॥ 
माताँ भरतु गोद बेठारे। आँझु पोंछि खट बचन उचारे ॥ 


कौसल्याजीका स्वभाव देखकर सब कोई कह रहे हें-श्रीरामकी माताका ऐसा 
स्वभाव क्यों न हो। माताने भरतजी को गोदमें बैठा लिया और उनके आँसू पोंछकर कोमल 
वचन बोलीं--- २ |; 
अजहूँ बच्छ बलि धीरज धरहू । कुसमउ ससुझि सोक परिहरहू ॥ 


जनि मानहु हियँ हानि गलानी । काल करम गति अघटित जानी ॥ 
हे वत्स ! में बलैया लेती हूँ । तुम अब भी धीरज धरो ! बुरा समय जानकर शोक त्याग 

दो। काल और कर्मकी गति अमिट जानकर हृदयमें हानि और ग्लानि मत मानो॥ ३ ॥ 

काहुहि दोसु देहु जनि ताता । भा मोहि सब बिधि बाम बिधाता ॥ 


जो एतेहूँ दुख मोहि जिआवा । अजहँ को जानइ का तेहि भावा ॥ 
हे तात ! किसीको दोष मत दो। विधाता मुझको सब प्रकारसे उलटा हो गया है, जो 


इतने दुःखपर भी मुझे जिला रहा है। अब भी कौन जानता हुँ, उसे कया भा रहा है।॥ ४ ॥ 

दो०-पितु आयस भूषन बसन तात तजे रघुबीर । 
बिसमउ हरघु न हदयँ कछु पहिरे बलकल चीर ॥ १६५ ॥ 
हे तात ! पिताकी आज्ञासे श्रीरघुवी रने भूषण-वस्त्र त्याग दिये और बल्कल-वस्त्र 
पहन लिये। उनके हृदयमें न कुछ विषाद था न हर्ष ! ॥ १६५ ॥ 
चो०-सुख प्रसन्न मन रंग न रोपू। सब कर सब बिधि करि परितोषू ॥ 
चले बिपिन सुनि सियसँग लागी। रहद्द न राम चरन अनुरागी॥ 


उनका मुख प्रसन्न था; मनमें न आसक्ति थी, न रोष ( द्वेष ), सबका सब तरहसे 
संतोष कराकर वे वनको चले। यह सुनकर सीता भी उनके साथ लग गयीं । श्रीरामके 
चरणोंकी अनुरागिणी वे किसी तरह न रहीं ॥ १॥ 


सुनतहिं लखनु चले उठि साथा । रहहिं न जतन किए रघुनाथा ॥ 
तब रघुपति सबही सिरु नाई । चले संग सिय अरु लघु भाई ॥ 


सुनते ही लक्ष्मण भी साथ ही उठ चले। श्रीरघुनाथने उन्हें रोकनेके बहुत यत्न 
किये, पर वे न रहे । तब श्रीरघुनाथजी सबको सिर नवाकर सीता और छोटे भाई लक्ष्मण 
को साथ लेकर चले गये ॥ २॥ 
रासु लखनु सिय बनहि सिधाए । गइउँ न संग न प्रान पठाए ॥ 


यहु सबु भा इन्ह आँखिन्ह आगें । तउ न तजा तनु जीव अभागे ॥ 
श्रीराम, लक्ष्मण और सीता वनको चले गये। में न तो साथ ही गयी और न मॅन 

अपने प्राण ही उनके साथ भेजे । यह सब इन्हीं आँखोंके सामने हुआ तो भी अभागे जीवनं 

शरीर नहीं छोड़ा ॥ ३॥ 

मोहि न लाज निज नेहु निहारी । राम सरिस सुत में महतारी ॥ 

जिए मरे भल भूपति जाना । मोर हदय सत कुलिस समाना ॥ 
अपने स्नेहकी ओर देखकर मुझे लाज भी नहीं आती; राम-सरीखे पुत्रकी मैं माता 

जीना और मरना तो राजाने खूब जाना। मेरा हृदय तो सैकड़ों वज्योंके समान कठोर है ॥४ 

दो०-कौसल्या के बचन सुनि भरत सहित रनिवासु । 


ब्याकुल बिलपत राजणुह मानहुँ सोक नेवासु ॥ १६६ ॥ 


कौसल्याजीके वचनोंको सुनकर भरतसहित सारा रनिवास व्याकूल होकर विला 


करने लगा। राजमहल मानो शोक का निवास बन गया ॥ १६६ 

चौ०-बिलपहिं बिकल भरत दोउ भाई । कोसल्याँ लिए हदयँ लगाई ॥ 
भाँति अनेक भरतु समुझाए । कहि बिवेकमय बचन सुनाए ॥ 


भरत, शत्रुघ्न दोनों भाई विकल होकर विलाप करने लगे । तब कौसल्याजीने 
उनको हृदयसे लगा लिया। अनेकों प्रकारसे भरतजीको समझाया और बहुत-सी विवेक- 
भरी बातें उन्हें कहकर सुनायीं ॥ १ ॥ 


भरतहँ मातु सकल ससुझाई । कहि पुरान श्रुति कथा सुहाई ॥ 

छल बिहीन सुचि सरल सुबानी । बोले भरत जोरि जुग पानी ॥ 
भरतजीने भी सब माताओंको पुराण और वेदोंकी सुन्दर कथाएँ कहकर समझाया । 

दोनों हाथ जोड़कर भरतजी छलरहित, पवित्र और सीधी सुन्दर वाणी बोले--॥। २ ॥ 

जे अघ मातु पिता सुत मारें। गाइ गोठ महिसुर पुर जारे ॥ 

जे अघ तिय बालक बध कीन्हें । मीत महीपति माहुर दीन्हें ॥ 
जो पाप माता-पिता और पुत्रके मारनेसे होते हैं और जो गोशाला और ब्राह्माणोंक 

नगर जलानेसे होते हें; जो पाप स्त्री और बालककी हत्या करनेसे होते हें; और जो मित्र 

और राजाको जहर देनेसे होते हें-।। ३॥ 

जे पातक उपपातक अहहीं । करम बचन मन भव कबि कहहीं ॥ 

ते पातक मोहि होहुँ बिधाता। जौ यहु होइ मोर मत माता ॥ 


कर्म, वचन और मनसे होनेवाले जितने पातक एवं उपपातक ( बड़े-छोटे पाप ) हें 
जिनको कवि लोग कहते हैं, हे विधाता ! यदि इस काममें मेरा मत हो, तो हें माता ! वे 
सब पाप मझे लगें ॥ ४ ॥ 


दो०-जे परिहरि हरि हर चरन भजहिं भतगन घोर । 
तेहि कइ गति मोहि देउ बिधि जों जननी मत मोर ॥ १६७ ॥ 


जो लोग श्रीहरि और श्रीशंकरजीके चरणोंको छोड़कर भयानक भूत-प्रेतोंको भजते' 
हैं; हें माता यदि इसमें मेरा मत हो तो विधाता मुझे उनकी गति दे ॥ १६७ ॥ 
चौ०-बेचहिं बेदु धरम दुहि लेहीं। पिसुन पराय पाप कहि देहीँ ॥ 


कपटी कुटिल कलहप्रिय कोधी । बेद बिटूषक बिस्व बिरोधी ॥ 

जो लोग वेदोंको बेचते हैं, धर्मको दुह लेते हें, चुगलखोर हें, दूसरोंके पापोंको कह 

देते हें; जो कपटी, कुटिल, कलहप्रिय और क्रोधी हें तथा जो वेदोंकी निन्दा करनेवाले और 
विश्वभरके विरोधी हें, ॥ १ ॥ 

> 


लोभी लंपट लोलुपचारा । जे ताकहिं परधनु परदारा ॥ 
पावों मे तिन्ह के गति घोरा । जों जननी यह संमत मोरा ॥ 


जो लोभी, लम्पट और लालचियोंका आचरण करनेवाले हें; जो पराये धन और 
परायी स्त्रीकी ताकमें रहते हें; हे जननी ! यदि इस काममें मेरी सम्मति हो तो में उनकी 
भयानक गतिको पाऊ ॥ २॥ 


जे नहिं साधुसंग अनुरागे। परमारथ पथ बिसुख अभागे ॥ 
जे न भजहिं हरि नरतनु पाई । जिन्हहि न हरि हर सुजसु सोहाई ॥ 


जिनका सत्संग्ें प्रेम नहीं है, जो अभागे परमार्थके मार्गसे विमुख हें, जो मनुष्य- 
शरीर पाकर श्रीहरिका भजन नहीं करते, जिनको हरि-हर ( भगवान्‌ विष्णु और शंकर- 
जी ) का सुयश नहीं सुहाता; ॥ ३॥ 
तजि श्रुतिपंथु बाम पथ चलहीं । बंचक बिरचि वेष जगु छलहीं ॥ 
तिन्ह के गति मोहि संकर देऊ । जननी जों यहु जानो भेऊ ॥ 
जो वेदमार्गको छोड़कर वाम (वेदप्रतिकूल ) मार्गपर चलते हें; जो ठग हें और वेष 
बनाकर जगतूको छलते हें; हे माता ! यदि में इस भेदको जानता भी होऊं तो शंकरजी मुझे 
उन लोगोंकी गति दें ॥ ४॥ 
दो०-मातु भरत के बचन सुनि साँचे सरल सुभायँ । 
कहति राम प्रिय तात तुम्ह सदा बचन मन कायँ ॥ १६८ ॥ 
माता कौसल्याजी भरतजीके स्वाभाविक ही सच्चे और सरल वचनोंको सूनकर कहने 
लगी-हे तात ! तुम तो मन, वचन और शरीरसे सदा ही श्रीरामचन्द्रक प्यारे हो ॥१६८॥ 
चौ०-राम प्रानहु तें प्रान तुम्हारे । तुम्ह रघुपतिहि प्रानहु तें प्यारे ॥ 
बिधु बिष चवे स्रवे हिसु आगी । होइ बारिचर बारि बिरागी॥ 
श्रीराम तुम्हारे प्राणोंसे भी बढ़कर प्राण ( प्रिय ) हें और तुम भी श्री रघ॒नाथको प्राणोंसे 
भी अधिक प्यारे हो। चन्द्रमा चाहे विष चुआने लगे और पाला आग बरसाने लगे, जलचर 
जीव जलसे विरक्त हो जाय ॥ १॥ 
भएं भ्यानु बरु सिटे न मोह । तुम्ह रामहि प्रतिकूल न होहू ॥ 
मत तुम्हार यहु जो जग कहहीं । सो सपनेहुँ सुख स॒गति नलहहीं ॥ 


और ज्ञान हो जानेपर भी चाहे मोह न मिटे; पर तुम श्रीरामचन्द्रके प्रतिकूल कभी 
नहीं हो सकते। इसमें तुम्हारी सम्मति है, जगतूमें जो कोई ऐसा कहते हें वे स्वप्तमें भी 


सुख और शुभगति नहीं पावेंगे ॥ २॥ 

अस कहि मातु भरतु हियँ लाए । थन पय ख्रवहिं नयन जल छाए ॥ 
करत बिलाप बहुत यहि भाँती । बेठेहिं बीति गई सब राती ॥ 


ऐसा कहकर माता कौसल्याने भरतजीको हुदयसे लगा लिया । उनके स्तनोंसे द््ध 
बहने लगा और नेत्रोमें [प्रेमाश्ुओंका] जल छा गया । इस प्रकार बहुत विलाप करते 
हुए सारी रात बेठे-ही-बेठे बीत गयी ॥ ३॥ 


बामदेउ बसिष्ठ तब आए । सचिव महाजन सकल बोलाए ॥ 
मुनि बहु भाँति भरत उपदेसे । कहि परमारथ बचन सुदेसे ॥ 
तब वामदेवजी और वसिष्ठजी आये। उन्होंने सब मन्त्रियों तथा महाजनोंको 


बुलवाया । फिर मुनि वसिष्ठजीने परमार्थके सुन्दर समयानुकूल वचन कहकर बहुत प्रकारसे 
भरतजीको उपदेश दिया ॥ ४ ॥ 


दो०-तात हदये धीरजु धरहु करहु जो अवसर आजु। 


उठे भरत शुर बचन सुनि करन कहेउ सबु साजु॥ १६६ ॥ 
[ वसिष्ठजीने कहा--] हे तात! हूदयमें धीरज धरो और आज जिस कार्यके 
करनेका अवसर है, उसे करो। गुरुजीके वचन सुनकर भरतजी उठे और उन्होंने सब तैयारी 
करनेके लिये कहा ॥ १६६ ॥ 
चौ०-नृपतनु वेद बिदित अन्हवावा । परम बिचित्र बिमानु बनावा ॥ 


गहि पद्‌ भरत मातु सब राखी । रहीं रानि दरसन अभिलाषी ॥ 

वेदोंमें बतायी हुई विधिसे राजाकी देहको स्तान कराया गया और परम विचित्र 

विमान बनाया गया । भरतजीने सब माताओंको चरण पकड़कर रक्खा ( अर्थात्‌ प्रार्थना करके 
उनको सती होनेसे रोक लिया)। वे रानियाँ भी [श्रीरामके] दशनकी अभिलाषासे रह गयीं ॥१॥ 
चंदन अगर भार बहु आए । अमित अनेक सुगंध सुहाए ॥ 


सरजु तीर रचि चिता बनाई । जनु सुरपुर सोपान सुहाई ॥ 
चन्दन और अगरके तथा और भी अनेकों प्रकारके अपार [कपुर, गुग्गुल, केसर 

आदि] सुगन्ध-द्रव्योंके बहुत-से बोझ आये । सरयूजीके तटपर सुन्दर चिता रचकर बनायी 

गयी, [ जो ऐसी मालूम होती थी ] मानो स्वर्गकी सुन्दर सीढ़ी हो ॥ २॥ 

एहि बिधि दाह क्रिया सब कीन्ही। बिधिवत न्हाइ तिलांजुलि दीन्ही ॥ 

सोधि सुमति सब वेद पुराना। कीन्ह भरत दसगात बिधाना ॥ 

इस प्रकार सब दाहक्रिया की गयी और सबने विधिपूर्वक स्नान करके तिलाञ्जलि 
दी । फिर बेद, स्मृति और पुराण सबका मत निश्चय करके उसके अनुसार भरतजीने पिताका 
दशगात्र-विधान ( दस दिनोंके कृत्य ) किया ॥ ३॥ 


जहेँ जस मुनिबर आयसु दीन्हा । तहँ तस सहस भाँति सबु कीन्हा ॥ 
भए बिसद दिए सब दाना । धेनु बाजि गज बाहन नाना ॥ 
मुनिश्रेष्ठ बसिष्ठजीने जहाँ जैसी आज्ञा दी, वहाँ भरतजीने सब वेसा ही हजारों 


प्रकारसे किया। शुद्ध हो जानेपर [ विधिपूर्वक ] सब दान दिये । गौएं तथा घोड़े, हाथी 
आदि अनेक प्रकारकी सवारियाँ, ॥ ४ ॥ 


दो०-सिंघासन भषन बसन अन्न धरनि धन धाम । 
दिए भरत लहि भूमिसुर भे परिपूरन काम ॥ १७० ॥ 


सिहासन, गहने, कपड़े, अन्न, पृथ्वी, धन और मकान भरतजीने दिये; भूदेव 
ब्राह्मण दान पाकर परिपूर्णकाम हो गये ( अर्थात्‌ उनकी सारी मनोकामनाएं अच्छी तरहसे 
पूरी हो गयीं ) ॥ १७०॥ 


चौ०-पितु हित भरत कीन्हि जसि करनी । सो मुख लाख जाइ नहिं बरनी ॥ 

सुदिनु सोधि मुनिबर तब आए। सचिवमहाजनसकल बोलाए ॥ 

पिताजीके लिये भरतजीने जैसी करनी की वह लाखों मुखोंसे भी वर्णन नहीं की जा 

सकती, तब शुभ दिन शोधकर श्रेष्ठ मुनि वसिष्ठजी आये और उन्होंने मन्त्रियों तथा सब 
महाजनोंको बुलवाया ॥ १॥ 

बेठे राजसभाँ सब जाई। पठए बोलि भरत दोउ भाई ॥ 

भरतु बसिष्ठ निकट बेठारे। नीति धरममय बचन उचारे ॥ 


सब लोग राजसभामें जाकर बैठ गये। तब मुनिने भरतजी तथा शत्रुघ्नजी दोनों 
भाइयोंको बुलवा भेजा । भरतजीको वसिष्ठजीने अपने पास बैठा लिया और नीति तथा 
धर्मसे भरे हुए वचन कहे ॥ २ ॥ 


प्रथम कथा सब मसनिबर बरनी । केकइ कुटिल कीन्हि जसि करनी ॥ 
भूप धरमन्रतु सत्य सराहा । जेहिं तनु परिहरि प्रेमु निबाहा ॥ 


पहले तो कैकेयीने जेसी कुटिल करनी की थी, श्रेष्ठ मुनिने वह सारी कथा कही । फिर 
राजाके धमंब्रत और सत्यकी सराहना को, जिन्होंने शरीर त्यागकर प्रेमको निबाहा ॥ ३ ॥। 


कहत राम शुन सील सुभाऊ । सजल नयन पुलकेउ मुनिराऊ ॥ 
बहुरि लखन सिय प्रीति बखानी । सोक सनेह मगन मुनि म्यानी ॥ 

श्रीरामचन्द्रजीके गुण, शील और स्वभावका वर्णन करते-करते तो मुनिराजके नेत्रोंमें 
जल भर आया और वे शरीरसे पुलकित हो गये। फिर लक्ष्मणजी और सीताजीके प्रेमकी 
बड़ाई करते हुए ज्ञानी मुनि शोक और स्नेहमें मग्न हो गये ॥ ४ ॥ 
दो--सुनहु भरत भावी प्रबल बिलखि कहेउ मुनिनाथ । 
हानि लाभु जीवनु मरनु जसु अपजसुबिधि हाथ ॥ १७१ ॥ 
मुनिनाथने विलखकर (दुःखी होकर) कहा-हे भरत ! सुनो, भावी (होनहार) बड़ी 
बलवान्‌ है। हानि-लाभ, जीवन-मरण और यश-अपयश-ये सब विधाताके हाथ हें ॥१७१॥ 
चौ०-अस बिचारि केहि देइअ दोसू । ब्यरथ काहि पर कीजिअ रोसू ॥ 
तात बिचार करहु मन माहीं । सोच जोगु दसरथु नषु नाहीं ॥ 
ऐसा विचारकर किसे दोष दिया जाय ? और ब्यर्थ किसपर क्रोध किया जाय ? 
हे तात ! मनमें विचार करो। राजा दशरथ सोच करनेके योग्य नहीं हें ॥ १॥ 
सोचिअ विप्र जो बेद बिहीना। तजि निज धरमु बिषय लयलीना॥ 
सोचिअ नृपति जो नीतिन जाना । जेहि न प्रजा प्रिय घ्रान समाना ॥ 
सोच उस ब्राह्मणका करना चाहिये जो वेद नहीं जानता और जो अपना धर्म छोड़- 
कर विषय-भोगमें ही लीन रहता है। उस राजाका सोच करना चाहिये जो नीति नहीं जानता 
और जिसको प्रजा प्राणोंके समान प्यारी नहीं है ॥ २॥ 
सोचिअ बयसु कृपन धनवानू । जो न अतिथि सिव भगति सुजानू ॥ 
सोचिअ सूद्रु बिप्र अवमानी । मुखर मानभ्रिय भ्यान शुमानी ॥ 
उस वैश्यका सोच करना चाहिये जो धनवान्‌ होकर भी कंजूस है और जो अतिथि- 
सत्कार तथा शिवजीकी भक्ति करनेमें कुशल नहीं है । उस शूद्रका सोच करना चाहिये जो 
ब्राह्मणोंका अपमान करनेवाला, बहुत बोलनेवाला, मान-बड़ाई चाहनेवाला और ज्ञानका 
घमंड रखनेवाला है ॥ ३॥ 
सोचिअ पुनि पति बंचक नारी । कुटिल कलहप्रिय इच्छाचारी ॥ 
सोचिअ बटु निज ब्रतु परिहरई । जो नहि शुर आयसु अनुसरई ॥ 
पुनः उस स्त्रीका सोच करना चाहिये जो पतिको छलनेवाली, कुटिल, कलहप्रिय 


और स्वेच्छाचारिणी है। उस ब्रह्मचारीका सोच करना चाहिये जो अपने ब्रह्मचये-त्रतको 
छोड़ देता है और गुरुकी आज्ञाके अनुसार नहीं चलता ॥ ४ ॥ 


दो०-सोचिअ ग्रही जो मोहबस करइ करम पथ त्याग । 
सोचिअ जती प्रपंच रत बिगत बिवेक बिराग ॥ १७२ ॥ 

उस गृहस्थका सोच करना चाहिये जो मोहवश कर्ममागेका त्याग कर देता है; 
उस संन्यासीका सोच करना चाहिये जो दुतियाके प्रपञ्चमें फंसा हुआ है और ज्ञान-वैराग्यसे 
हीन है ॥ १७२ ॥ 


चौ०-बेखानस सोइ सोचे जोगू । तपु बिहाइ जेहि भावइ भोगू ॥ 


सोचिअ पिसुन अकारन क्रोधी । जननि जनक गुर बंधु बिरोधी ॥ 

वानप्रस्थ वही सोच करने योग्य है जिसको तपस्या छोड़कर भोग अच्छे लगते हें। 

सोच उसका करना चाहिये जो चुगलखोर है, बिना ही कारण क्रोध करनेवाला है तथा माता, 
पिता, गुरु एवं भाई-बन्धुओंके साथ विरोध रखनेवाला है ॥ १॥ 


सब बिधि सोचिअ पर अपकारी । निज तनु पोषक निरदय भारी ॥ 
सोचनीय सबहीं बिधि सोई । जो न छाडि छलु हरि जन होई ॥ 


सब प्रकारसे उसका सोच करना चाहिये जो दूसरोंका अनिष्ट करता है, अपने 
ही शरीरका पोषण करता हे और बड़ा भारी निर्दयी है। और वह तो सभी प्रकारसे सोच 
करने योग्य है जो छल छोड़कर हरिका भक्त नहीं होता ॥ २॥ 


सोचनीय नहिं कोसलराऊ । भुवन चारिदस प्रगट प्रभाऊ ॥ 


भयउ न अहइ न अब होनिहारा । भूप भरत जस पिता तुम्हारा ॥ 
कोसलराज दशरथजी सोच करने योग्य नहीं हें, जिनका प्रभाव चौदहों लोकोंमें प्रकट 
है। हे भरत ! तुम्हारे पिता-जैसा राजा तो न हुआ, न है और न अब होनेका ही है॥ ३ ॥ 
बिधि हरि हरु सुरपति दिसिनाथा । बरनहिं सब दसरथ शुन गाथा ॥ 
ब्रह्मा, विष्णु, शिव, इन्द्र और दिक्पाल सभी दशरथजीके गुणोंको कथाएँ कहा 
करते हें ॥ ४ ॥ 
दो०-कहहु तात केहि भाँति कोड करिहि बड़ाई तासु । 


राम लखन तुम्ह सन्नुहन सरिस सुअन सुचि जासु ॥ १७३ ॥ 
हे तात! कहो, उनकी बड़ाई कोई किस प्रकार करेगा जिनके श्रीराम, लक्ष्मण, 
तुम और शत्रुघ्न-सरीखे पवित्र पुत्र हें ? ॥ १७३ ॥ 
चो०-सब प्रकार भूपति बड़भागी। बादि बिषादु करिअ तेहि लागी ॥ 


यह सुनि समुझि सोचु परिहरहू। सिर धरि राज रजायसु करहू ॥ 
राजा सब प्रकारसे बड़भागी थे। उनके लिये विषाद करना व्यर्थ है। यह सुन और 


समझकर सोच त्याग दो और राजाकी आज्ञा सिर चढ़ाकर तदनुसार करो ॥ १ ॥ 

रायँ राजपदु तुम्ह कहूँ दीन्हा । पिता बचन फुर चाहिअ कोन्हा ॥ 
तजे रासु जेहिं बचनहि लागी । तनु परिहरेउ राम बिरहागी ॥ 


राजाने राजपद तुमको दिया है। पिताका वचन तुम्हें सत्य करना चाहिये, जिन्होंने 
वचनके लिये ही श्रीरामचन्द्रजीको त्याग दिया और रामविरहकी अग्निमें अपने शरीरकी 
आहुति दे दी ! ॥ २॥ 
नृपहि बचन प्रिय नहिं प्रिय प्राना । करहु तात पितु बचन प्रवाना ॥ 


करहु सीस धरि भूप रजाई । हइ तुम्ह कहेँ सब भाँति भलाई ॥ 
राजाको वचन प्रिय थे, प्राण प्रिय नहीं थे । इसलिये हे तात ! पिताके वचनोंको 
प्रमाण ( सत्य ) करो। राजाकी आज्ञा सिर चढ़ाकर पालन करो । इसमें तुम्हारी सब 
तरह भलाई है ॥ ३॥ 
परसुराम पितु अण्या राखी। मारी मातु लोक सब साखी ॥ 
तनय जजातिहि जौबनु दयऊ । पितु अग्याँअघ अजसु न भयऊ ॥ 
परशुरामजीने पिताकी आज्ञा रक्खी और माताको मार डाला; सब लोक इस 
बातके साक्षी हें | राजा ययातिके पुत्रने पिताको अपनी जवानी दे दी । पिताकी आज्ञा 
पालन करनेसे उन्हें पाप और अपयश नहीं हुआ ॥ ४ ॥ 


दो-अनुचित उचित बिचार तजि जे पालहिं पितु बैन । 

ते भाजन सुख सुजस के बसहिं अमरपति ऐन ॥ १७४ ॥ 

जो अनचित और उचितका विचार छोड़कर पिताके वचनोंका पालन करते हें, 
[ यहाँ ] सुख और सुयशके पात्र होकर अन्तमें इन्द्रपुरी (स्वगे) में निवास करते हं॥ १७४ ॥ 
अवसि नरेस बचनफुरकरहू । पालहु प्रजा सोकु परिहरहू ॥ 
सुरपुर नपु पाइहि परितोषू । तुम्ह कहुँ सुकृतु सुजसु नहिं दोषू ॥ 
राजाका वचन अवश्य सत्य करो। शोक त्याग दो और प्रजाका पालन करो । ऐसा करने- 
से स्वर्गमें राजा सन्तोष पावेंगे और तुमको पुण्य और सुन्दर यश मिलेगा, दोष नहीं लगेगा ॥ 
बेद बिदित संमत सबही का । जेहि पितु देइ सो पावइ टीका ॥ 


करहु राजु परिहरहु गलानी । सानह मोर बचन हित जानी ॥ 
यह वेदमें प्रसिद्ध है और [ स्मृति-पुराणादि ] सभी शास्त्रोंके द्वारा सम्मत है कि 
पिता जिसको दे, वही राजतिलक पाता है। इसलिये तुम राज्य करो, ग्लानिका त्याग कर 


दो। मेरे वचनको हित समझकर मानो ॥ २॥ 
CC-0. Nanaji Deshmukh Library, BJP, Jammu. Digitized by eGangotri 


¥s¥ रामचरितमानस 


>> 


सुनि सुखु लहब राम बेदेहीं। अनुचित कहब न पंडित केहीं ॥ 
कौसल्यादि सकल महतारी । तेउ प्रजा सुख होहिं सुखारी ॥ 


इस बातको सुनकर श्रीरामचन्द्रजी और जानकीजी सुख पावेंगे और कोई पण्डित इसे 
अनुचित नहीं कहेगा। कौसल्याजी आदि तुम्हारी सब माताएँ भी प्रजाक सुखसे सुखी होंगी। 
परम तुम्हार राम कर जानिहि । सो सब बिधि तुम्ह सन भल मानिहि॥ 


सौंपेह राजु राम के आएँ। सेवा करेहु सनेह सुहाएँ ॥ 

जो तुम्हारे और श्रीरामचन्द्रजीके श्रेष्ठ सम्बन्धको जान लेगा, वह सभी प्रकारसे 
तुमसे भला मानेगा। श्रीरामचन्द्रजीके लौट आनेपर राज्य उन्हें सौंप देना और सुन्दर 
स्नेहसे उनकी सेवा करना ॥ ४ ॥ 


दो०-कीजिअ शुर आयसु अवसि कहहिं सचिवकर जोरि । 
रघुपति आएँ उचित जस तस तब करब बहोरि ॥ १७५ ॥ 


मन्त्री हाथ जोड़कर कह रहे हें-गुरुजीकी आज्ञाका अवश्य ही पालन कीजिये। 
श्रीरघुनाथजीके लौट आनेपर जैसा उचित हो तब फिर वैसा ही कीजियेगा ॥ १७५ ॥ 


चो०-कोसल्या धरि धीरज्ञु कहई। पूत पथ्य शुर आयसु अहई ॥ 


सो आदरिअ करिअ हित मानी । तजिअ बिषादु काल गति जानी ॥ 

कौसल्याजी भी धीरज धरकर कह रही हें--हे पुत्र ! गुरुजीकी आज्ञा पथ्यरूप 

है। उसका आदर करना चाहिये और हित मानकर उसका पालन करना चाहिये । कालकी 
गतिको जानकर विषादका त्याग कर देना चाहिये ॥ १॥ 


बन रघुपति सुरपति नरनाहू । तुम्ह एहि भाँति तात कदराहू ॥ 
परिजन प्रजा सचिव सब अंबा । तुम्हही सुत सब कहाँ अवलंबा ॥ 


श्रीरघुनाथजी वनमें हें, महाराज स्वगेका राज्य करने चले गये और हे तात ! 
तुम इस प्रकार कातर हो रहे हो। हे पुत्र ! कुटुम्ब, प्रजा, मन्त्री और सब माताओंके-- 
सबके एक तुम ही सहारे हो ॥ २॥ 
लाखे बिधि बाम कालु कठिनाई । धीरजु धरहु मातु बलि जाई ॥ 
सिर घरि शुर आयसु अनुसरह । प्रजा पालि परिजन दुखु हरहू ॥ 
विधाताको प्रतिकूल और कालको कठोर देखकर धीरज धरो, माता तुम्हारी 
बलिहारी जाती है। गुरुकी आज्ञाको सिर चढ़ाकर उसीके अनुसार कार्य करो और प्रजाका 


पालनकर कुटुम्बियोंका दुःख ह्रो ॥ ३॥ 

शुर के बचन सचिव अभिनंदनु । सुने भरत हिय हित जनु चंदनु ॥ 
सुनी बहोरि मातु मु बानी । सील सनेह सरल रस सानी ॥ 
भरतजीने गुरुके वचनों और मन्त्रियोंके अभिनन्दन (अनुमोदन) को सुना, जो उनके 
हृदयके लिये मानो चन्दनके समान [ शीतल ] थे। फिर उन्होंने शील, स्नेह और सरलताके 
रसमें सनी हुईं माता कोसल्याकी कोमल वाणी सुनी ॥ ४ ॥ 
चं०-सानी सरल रस मातु बानी सुनि भरतु व्याकुल भए । 
लोचन सरोरुह खबत सींचत बिरह उर अंकुर नए ॥ 
सो दसा देखत समय तेहि बिसरी सबहि सुधि देह की । 
तुलसी सराहत सकल सादर सीवँ सहज सनेह की ॥ 


सरलताके रसमें सनी हुई माताकी वाणी सुनकर भरतजी व्याकुल हो गये। 
उनके नेत्र-कमल जल ( आँसू ) बहाकर हूदयके विरहरूपी नवीन अङ्कुरको सींचने लगे। 
( नेत्रोंके आँसुओंने उनके वियोग-दुःखको बहुत ही बढ़ाकर उन्हें अत्यन्त व्याकुल कर 
दिया । ) उनकी वह दशा देखकर उस समय सबको अपने शरीरकी सुध भूल गयी । 
तुलसीदासजी कहते हे--स्वाभाविक प्रेमकी सीमा श्रीभरतजीकी सब लोग आदरपूर्वक 
सराहना करने लगे । 


सो०-भरतु कमल कर जोरि धीर धुरंधर धीर धरि । 
बचन अमिअँ जनु बोरि देत उचित उत्तर सबहि ॥ १७६ ॥ 
धैर्यकी धुरीको धारण करनेवाले भरतजी धीरज धरकर, कमलके समान हाथों- 
को जोड़कर, वचनोंको मानो अमृतमें डुबाकर सबको उचित उत्तर देने लगे ॥ १७६ ॥ 


मासपारायण, अठारहवाँ विश्राम 
चौ०-मोहि उपदेसु दीन्ह शुर नीका । प्रजा सचिव संमत सबही का ॥ 


मातु उचित धरि आयसु दीन्हा । अवसि सीस धरि चाहउं कीन्हा ॥ 

गुरुजीने मुझे सुन्दर उपदेश दिया । [ फिर ] प्रजा, मन्त्री आदि सभीको यही 

सम्मत है। माताने भी उचित समझकर ही आज्ञा दी हैं और में भी अवश्य उसको सिर 
चढ़ाकर वेसा ही करना चाहता हूँ ॥ १॥ 

गुर पितु मातु स्वामि हित बानी । सुनिमनसुदित करिअ भलि जानी । 

उचित कि अनुचित किएँ बिचारू । धरसु जाइ सिर पातक भारू ॥ 

[ क्योंकि | गुरु, पिता, माता, स्वामी और सुहृद्‌ (मित्र) की वाणी सुनकर प्रसन्न मनसे 
उसे अच्छी समझकर करना ( मानना ) चाहिये । उचित-अनुचितका विचार करनेसे धमं 
जाता हे और सिरपर पापका भार चढ़ता है ॥ २॥ 


तुम्ह तो देह सरल सिख सोई । जो आचरत मोर भल होई ॥ 
जद्यपि यह ससुझत हउेँ नीके । तदपि होत परितोषु न जी कें ॥ 
आप तो मुझे वही सरल शिक्षा दे रहे हें, जिसके आचरण करनेमें मेरा भला हो। 
यद्यपि मैं इस बातको भलीभांति समझता हूँ, तथापि मेरे हृदयको संतोष नहीं होता॥ ३ ॥ 
अब तुम्ह बिनय मोरि सुनि लेह । मोहि अनुहरत सिखावनु देह ॥ 
ऊतरु देउँ छमब अपराधू। दुखित दोष शुन गनहिं न साधू ॥ 
अब आपलोग मेरी विनती सुन लीजिये और मेरी योग्यताके अनसार मझे शिक्षा 
दीजिये । में उत्तर दे रहा हूँ, यह अपराध क्षमा कीजिये । साधु पुरुष दुखी मनुष्यके दोष 
गुणोंको नहीं गिनते ।। ४ ॥ 
रो०-पितु सुरपुर सिय राु बन करन कहहु मोहि राजु । 
एहि तें जानहु मोर हित के आपन बड़ काजु ॥ १७७ ॥ 


पिताजी स्वर्गेमें हें, श्रीसीतारामजी वनमें हें और मझे आप राज्य करनेके लिये 


कह रह ६। इसम आप मरा कल्याण समझते हें या अपना कोई बड़ा काम [ होनेकी 
आशा रखते हं ] ? ॥ १७७॥ 


चो०-हित हमार सियपति सेवकाई। सो हरि लीन्ह मातु कुटिलाई ॥ 


में अनुमानि दीख मन माहीं। आन उपायँ मोर हित नाहीं ॥ 


मेरा कल्याण तो सीतापति श्रीरामजीकी चाकरीमें है; सो उसे माताकी कटिलताने 


छीन लिया । मेंने अपने मनमें अनुमान करके देख लिया है कि दूसरे किसी उपायसे मेरा 
कल्याण नहीं हे ॥ १ ॥ 


सोक समाजु राजु केहि लेखें । लखन राम सिय बिनु पद देखें ॥ 
बांदे बसन बिनु भूषन भारू । बादि बिरति बिनु ब्रह्मबिचारू ॥ 


यह शोकका समुदाय राज्य लक्ष्मण, श्रीरामचन्द्रजी और सीताजीके चरणोंको देखे 


बिना किस गिनतीमें है ( इसका क्या मूल्य है ) ? जसे कपड़ोंके बिना गहनोंका बोझ 
व्यथ ह, वराग्यक बिना ब्रह्मविचार व्यर्थे हैं २॥ 

सरुज सरीर बादि बहु भोगा । बिनु हरिभगति जायँ जप जोगा ॥ 


जाये जीव बिनु देह सुहाई । बादि मोर सबु बिनु रघुराई ॥ 
रोगी शरीरके लिये नाना प्रकारके भोग व्यर्थ हें। श्रीहरिकी भक्तिके बिना जप 

और योग व्यर्थं हें। जीवके बिना सुन्दर देह व्यथं है। वैसे ही श्रीरघुनाथजीके बिना मेरा 

सब कुछ व्यर्थं है ॥ ३॥ 

जाउँ राम पहिं आयसु देहू । एकहिं आँक मोर हित एहू ॥ 

मोहि नप करि भल आपन चहू । सोउ सनेह जड़ता बस कहहू ॥ 
मुझे आज्ञा दीजिये, में श्रीरामजीके पास जाऊं । एक ही आँक ( निश्चयपूर्वक ) 

मेरा हित इसीमें है । और मुझे राजा बनाकर आप अपना भला चाहते हैं, यह भी आप 

स्नेहकी जड़ता ( मोह ) के वश होकर ही कह रहे हें ॥ ४ ॥ 

दो-केकेई सुअ कुटिलमति राम बिसुख गतलाज । 


तुम्ह चाहत सुखु मोहबस मोहि से अधम कें राज ॥ १७८ ॥ 
कैकेयीके पुत्र, कुटिलबुद्धि, रामविमुख और निलंज्ज मुझ-से अधमके राज्यसे आप 
मोहके वश होकर ही सुख चाहते हें ॥ १७८ ॥ 
चौ०-कहउँ साँचु सब सुनि पतिआहू । चाहिअ धरमसील नरनाहू ॥ 
सोहि राजु हठि देइहहु जबहीं । रसा रसातल जाइहि तबहीं ॥ 
मैं सत्य कहता हूँ, आप सब सुनकर विश्वास करें, धर्मशीलको ही राजा होना 
चाहिये । आप मुझे हठ करके ज्यों ही राज्य देंगे त्यों ही पृथ्वी पातालमें धेस जायगी ॥ १ ॥ 
मोहि समान को पाप निवासू । जेहि लगि सीय राम बनबासू ॥ 
रायँ राम कहुँ काननु दीन्हा । बिछुरत गमनु अमरपुर कीन्हा ॥ 
मेरे समान पापोंका घर कौन होगा, जिसके कारण सीताजी और श्रीरामजीका वनवास 
हुआ ? राजाने श्रीरामजीको वन दिया और उनके बिछुड़ते ही स्वयं स्वर्गको गमन किया ॥२॥ 
में सठु सब अनरथ कर हेतू । बेठ बात सब सुनउँ सचेतू ॥ 
बिनु रघुबीर बिलोकि अबासू । रहे प्रान सहि जग उपहासू ॥ 
और में दुष्ट, जो सारे अनर्थोका कारण हूँ, होश-हवासमें बेठा सब बातें सुन रहा हूँ । 
श्री रघुनाथजीसे रहित घरको देखकर और जगतका उपहास सहकर भी ये प्राण बने हुए हें॥३॥ 
राम पुनीत बिषय रस रूखे। लोलुप भूमि भोग के भूखे ॥ 
SS) ~ ® कठिनाई Lan ~~ ~ जेहिं ~ 
कहँ लगि कहों हदय कठिनाई । निदरि कुलिसु जेहिं लही बड़ाई ॥ 

[ इसका यही कारण है कि ये प्राण ] श्रीरामरूपी पवित्र विषय-रसमें आसक्त 
नहीं हें । ये लालची भूमि और भोगोंके ही भूखे हें । में अपने हृदयकी कठोरता कहाँतक 
कहुँ ? जिसने वज्रका भी तिरस्कार करके बड़ाई पायी है ॥ ४ ॥ 


दो०-कारन तें कारु कठिन होइ दोसु नहिं मोर । 
कुलिस अस्थि तें उपल तें लोह कशाल कठोर ॥ १७६ ॥ 


कारणसे कार्य कठिन होता ही है, इसमें मेरा दोष नहीं । हड्डीसे वपत्र और पत्थरसे 
लोहा भयानक और कठोर होता है ॥ १७६ ॥ 
चो०-केकेई भव तनु अनुरागे । पावर घ्रान अघाइ अभागे ॥ 


जौं प्रिय बिरहेँ घ्रान प्रिय लागे । देखब सुनब बहुत अब आगे ॥ 
कंकेयीसे उत्पन्न देहमें प्रेम करनेवाले ये पामर प्राण भरपेट ( पूरी तरहसे ) 
अभागे हैं । जब प्रियके वियोगमें भी मुझे प्राण प्रिय लग रहे हें तब अभी आगे मैं और भी 
बहुत कुछ देखूं-सुनूंगा ॥ १ ॥ 
लखन राम सिय कहूँ बनु दीन्हा । पठ असरपुर पति हित कीन्हा ॥ 
लीन्ह बिधवपन अपजसु आपू । दीन्हेउ प्रजहि सोकु संतापू ॥ 
लक्ष्मण, श्रीरामजी और सीताजीको तो वन दिया; स्वर्ग भेजकर पतिका कल्याण 
किया; स्वयं विधवापन और अपयश लिया; प्रजाको शोक और सन्ताप दिया; ॥ २॥ 
मोहि दीन्ह सुखु सुजसु सुराजू । कीन्ह केकई सब कर काजू ॥ 
एहि तें मोर काह अब नीका । तेहि पर देन कहहु तुम्ह टीका ॥ 
और मुझे सुख, सुन्दर यश और उत्तम राज्य दिया । कैकेयीने सभीका काम बना 
दिया । इससे अच्छा अब मेरे लिये और क्या होगा ? उसपर भी आपलोग मुझे राजतिलक 
देनेको कहते हें ! ॥ ३ ॥ 
has जठर जनमि La जग माहीं मोहि RS) ~ नाहीं 
केकइ जठर जनमि जग माहीं । यह मोहि कहँ कछु अनुचित नाहीं ॥ 
मोरि बात सब बिधिहिं बनाई । प्रजा पाँच कत करहु सहाई ॥ 
केकेयीके पेटसे जगतूमें जन्म लेकर यह मेरे लिये कुछ भी अनुचित नहीं है । 
मेरी सब बात तो विधाताने ही बना दी है । [ फिर ] उसमें प्रजा और पंच ( आपलोग ) 
क्यों सहायता कर रहे हैं ? ॥ ४ ॥ 


दो-ग्रह ग्रहीत पुनि बात बस तेहि पुनि बीछी मार । 
तेहि पिआइअ बारुनी कहहु काह उपचार ॥ १८० ॥ 

जिसे कुग्रह लगे हों [ अथवा जो पिशाचग्रस्त हो ], फिर जो वायुरोगसे पीड़ित 
हो और उसीको फिर बिच्छ डंक मार दे, उसको यदि मदिरा पिलायी जाय तो कहिये यह 
कैसा इलाज है ? ॥ १८० ॥ 
चौ०-केकइ सुअन जोगु जग जोई । चतुर बिरंचि दीन्ह मोहि सोई ॥ 
दसरथ तनय राम लघु भाई । दीन्हि मोहि बिधि बादि बड़ाई ॥ 
कंकेयीके लड़केके लिये संसारमें जो कुछ योग्य था, चतुर विधाताने मुझे वही 
दिया । पर 'दशरथजीका पुत्र' और “रामका छोटा भाई' होनेकी बड़ाई मुझे विधाताने व्यर्थ 
ही दी ॥ १॥ 
तुम्ह सब कहहु कढ़ावन टीका । राय रजायसु सब कहाँ नीका ॥ 


उतर देउँ केहि बिधि केहि केही । कहहु सुखेन जथा रुचि जेही ॥ 

आप सब लोग भी मुझे टीका कढ़ानेके लिये कह रहे हें । राजाकी आज्ञा सभीके 
लिये अच्छी हैँ। में किस-किसको किस-किस प्रकारसे उत्तर दूँ ? जिसकी जेसी रुचि हो, 
आपलोग सुखपूर्वक वही कहें ॥ २॥ 


मोहि कुमातु समेत बिहाई । कहहु कहिहि के कीन्ह भलाई ॥ 
मो बिनु को सचराचर माहीं । जेहि सिय शासु प्रानप्रिय नाहीं ॥ 


मेरी कुमाता कैकेयीसमेत मुझे छोड़कर कहिये, और कौन कहेगा कि यह काम 
अच्छा किया गया ? जड़-चेतन जगत्में मेरे सिवा और कौन है, जिसको श्रीसीतारामजी 
प्राणोंके समान प्यारे न हों ॥ ३॥ 


परम हानि सब कहेँ बड़ लाहू । अदिनु मोर नहिं दूषन काहू ॥ 
संसय सील प्रेम बस अहहू । सबुद्गउचितसब जो कछु कहहू ॥ 


जो परम हानि है, उसीमें सबको बड़ा लाभ दीख रहा है। मेरा बुरा दिन हैं, 
किसीका दोष नहीं । आप सब जो कुछ कहते हें सो सब उचित ही है; क्योंकि आपलोग 
संशय, शील और प्रेमके वश हें ॥ ४ ॥ 
दो०-शाम मातु सुठि सरलचित मो पर प्रेमु बिसेषि । 
कहइ सुभाय सनेह बस मोरि दीनता देखि ॥ १८१ ॥ 
श्रीरामचन्द्रजीकी माता बहुत ही सरलहूदय हें और मुझपर उनका विशेष प्रेम है। 
इसलिये मेरी दीनता देखकर वे स्वाभाविक स्नेहवश ही ऐसा कह रही हें ॥ १८१ ॥ 
चौ०-डुर बिबेक सागर जशु जाना। जिन्हहि बिस्व कर बदर समाना ॥ 
मो कहँ तिलक साज सज सोऊ। भएँ बिधि बिसुख बिसुख सबुकोऊ ॥ 

गुरुजी ज्ञानक समुद्र हें, इस बातको सारा जगत्‌ जानता है, जिनके लिये विश्व 
हथेलीपर रक्खे हुए बेरके समान है, वे भी मेरे लिये राजतिलकका साज सज रहे हें । सत्य 
है, विधाताके विपरीत होनेपर सब कोई विपरीत हो जाते हैं ॥ १॥ 
परिहरि रासु सीय जग माहीं । कोउ न कंहिहि मोर मत नाहीं ॥ 


सो मे सुनब सहब सुखु मानी । अंतहुँ कीच तहाँ जहँ पानी ॥ 

श्रीरामचन्द्रजी और सीताजीको छोड़कर जगतूमें कोई यह्‌ नहीं कहेगा कि इस 
अनर्थमें मेरी सम्मति नहीं है । मैं उसे सुखपूर्वक सुनूंगा और सहूँगा; क्योंकि जहाँ पानी 
होता है वहाँ अन्तमें कीचड़ होता ही है ॥ २॥ 


LT RN 


डरु न मोहि जग कहिहि कि पोचू । परलोकहु कर नाहिन सोचू॥ 
एकइ उर बस दुसह दवारी । मोहि लगि भे सिय रामु ठुखारी ॥ 


मुझे इसका डर नहीं है कि जगत्‌ मुझे बुरा कहेगा और न मुझे परलोकका ही 
सोच है। मेरे हृदयमें तो बस, एक ही दुःसह दावानल धधक रहा है कि मेरे कारण श्रीसीता- 
रामजी दुखी हुए ॥ ३ ॥ 
जीवन लाह लखन भल पावा । सबु तजि राम चरन मनु लावा ॥ 


मोर जनम रघुबर बन लागी । झूठ काह पछिताउँ अभागी ॥ 

जीवनका उत्तम लाभ तो लक्ष्मणने पाया, जिन्होंने सब कुछ तजकर श्रीरामजीके 
चरणोंमें मन लगाया । मेरा जन्म तो श्रीरामजीके वनवासके लिये ही हुआ था । में अभागा 
झूठ-मूठ कया पछताता हूँ ॥ ४ ॥ 


दो-आपनि दारुन दीनता कहउँ सबहि सिरु नाइ । 


देखें बिनु रघुनाथ पद जिय के जरनि न जाइ ॥ १८२ ॥ 
सबको सिर झुकाकर में अपनी दारुण दीनता कहता हूँ । श्रीरघुनाथजीके चरणोंके 
दरशन किये बिना मेरे जीकी जलन न जायगी ॥ १८२ ॥ 
चो०-आन उपाउ मोहि नहिं सूझा । को जिय के रघुबर बिनु बूझा ॥ 
एकहि ऑक इहइ मन माहीं । घ्रातकाल चलिहउँ प्रभु पाहीं ॥ 
मुझे दूसरा कोई उपाय नहीं सूझता । श्रीरामके बिना मेरे हृदयकी बात कौन 
जान सकता है? मनमें एक ही आँक ( निश्चयपूवेक ) यही है कि प्रातःकाल प्रभु श्रीराम 
जीके पास चल दूंगा ॥ १॥ 


जद्यपि मे अनभल अपराधी । भे मोहि कारन सकल उपाधी ॥ 
तदपि सरन सनसुख मोहि देखी । छमि सब करिहहिं कृपा बिसेषी ॥ 

यद्यपि मैं बुरा हूँ और अपरोधी हूँ; और मेरे ही कारण यह सब उपद्रव हुआ है, 
तथापि श्रीरामजी मुझे शरणमें सम्मुख आया हुआ देखकर सब अपराध क्षमा करके मुझपर 
विशेष कृपा करेंगे ॥ २ ॥ 


सील सकुच सुठि सरल सुभाऊ । कृपा सनेह सदन रघुराऊ ॥ 


अरिहुक अनभल कीन्ह न रामा । में सिसु सेवक जद्यपि बामा ॥ 

श्रीरघुनाथजी शील, संकोच, अत्यन्त सरल स्वभाव, कृपा और स्नेहके घर हें। 
श्रीरामजीने कभी शत्रुका भी अनिष्ट नहीं किया । में यद्यपि टेढ़ा हूँ; पर हूँ तो उनका 
बच्चा और गुलाम ही ॥ ३॥ 


तुम्ह पे पाँच मोर भल मानी । आयसु आसिष देहु सुबानी ॥ 
जेहिं सुनि बिनयमोहि जनु जानी । आवहिं बहुरि रासु रजधानी ॥ 


आप पंच ( सब ) लोग भी इसीमें मेरा कल्याण मानकर सुन्दर वाणीसे आज्ञा और 
आशीर्वाद दीजिये, जिसमें मेरी विनती सुनकर और मुझे अपना दास जानकर श्रीराम- 
चन्द्रजी राजधानीको लौट आवें ।। ४ ॥। 

~ ~+ + 
दो०-जद्यपि जनसु कुसातु तें में सठु सदा सदोस । 

आपन जानि न त्यागिहहिं मोहि रघुबीर भरोस ॥ १८३ ॥ 

यद्यपि मेरा जन्म कुमातासे हुआ हैँ और में दुष्ट तथा सदा दोषयुक्त भी हूँ तो 
भी मुझे श्रीरामजीका भरोसा है कि वे मुझे अपना जानकर त्यागेंगे नहीं | १८३ ॥ 


चौ०-भरत बचन सब कहुँ प्रिय लागे । राम सनेह सुराँ जनु पागे ॥ 


लोग बियोग बिषम बिष दाणे । मंत्र सबीज सुनत जनु जागे ॥ 
भरतजीके वचन सबको प्यारे लगे । मानो वे श्रीरामजीक प्रेमरूपी अमृतमें पगे 
हुए थे । श्रीरामवियोगरूपी भीषण विषसे सब लोग जले हुए थे। वे मानो बीजसहित मन्त्रको 
सुनते ही जाग उठे ॥ १॥ 
मातु सचिव शुर पुर नर नारी । सकल सनेहँँ बिकल भए भारी ॥ 
भरतहि कहहिं सराहि सराही । राम प्रेम मूरति तनु आही ॥ 


माता, मन्त्री, गुरु, नगरके स्त्री-पुरुष सभी स्नेहके कारण बहुत ही व्याकुल हो गये। 
सब भरतजीको सराह-सराहकर कहते हें कि आपका शरीर श्रीरामप्रेमकी साक्षात्‌ मूर्ति ही है ॥ 


तात भरत अस काहे न कहहू । घ्रान समान राम प्रिय अहह ॥ 
जो पावकस अपनी जड़ताई । तुम्हहि सुगाइ मातु कुटिलाई ॥ 

COTESIA IIE NN 2) 

हे तात भरत ! आप ऐसा क्यों न कहें ! श्रीरामजीको आप प्राणोंके समान प्यारे 
हैं । जो नीच अपनी मूर्खंतासे आपकी माता कॅकेयीकी कुटिलताको लेकर आपपर संदेह 
करेगा, ॥ ३ ॥ 


सो सठु कोटिक पुरुष समेता। बसिहि कलप सत नरक निकेता ॥ 
अहिअघ अवगुन नहिं मनि गहई। हरइ गरल दुख दारिद दहई॥ 


वह दुष्ट करोड़ों पुरखोंसहित सौ कल्पोंतक नरकके घरमें निवास करेगा । साँपके 
पाप और अवगुणको मणि नहीं ग्रहण करती । बल्कि वह विषको हर लेती हैं और दुःख 
तथा दरिद्रताको भस्म कर देती है ॥ ४ ॥ 


दो ०-अवसि चलिअ बन रासु जहँ भरत मंत्रु भल कीन्ह । 
सोक सिंधु बूड़त सबहि तुम्ह अवलंबनु दीन्ह ॥ १८४ ॥ 


हे भरतजी ! वनको अवश्य चलिये, जहाँ श्रीरामजी हें; आपने बहुत अच्छी सलाह 
विचारी। शोकसमुद्रमें डूबते हुए सब लोगोंको आपने [बड़ा] सहारा दे दिया॥ १८४ ॥ 
चौ०-भा सब कें मन मोटु न थोरा । जनु घन घुनि सुनि चातक मोरा ॥ 


चलत प्रात लखि निरनउ नीके । भरतु प्रानप्रिय भे सबही के ॥ 

सबके मनमें कम आनन्द नहीं हुआ ( अर्थात्‌ बहुत ही आनन्द हुआ ) मानो 

मेघोंकी गेना सुनकर चातक और मोर आनन्दित हो रहे हों। [ दूसरे दिन ] प्रातः- 
काल चलनेका सुन्दर निर्णय देखकर भरतजी सभीको प्राणप्रिय हो गये ॥ १॥ 


सुनिहि बंदि भरतहि सिरु नाई । चले सकल घर बिदा कराई ॥ 


धन्य भरत जीवनु जग माहीं । सीलु सनेहु सराहत जाही ॥ 

मुनि वसिष्ठजीकी वन्दना करके और भरतजीको सिर नवाकर, सब लोग विदा 
लेकर अपने-अपने धरको चले । जगतूमें भरतजीका जीवन धन्य है, इस प्रकार कहते हुए 
वे उनके शील और स्नेहकी सराहना करते जाते हें ॥ २॥ 


कहहिं परस्पर भा बड़ काजू । सकल चले कर साजहिं साजू ॥ 
जेहि राखहि रहु घर रखवारी । सो जानइ जनु गरदनि मारी ॥ 


आपसमें कहते हें, बड़ा काम हुआ। सभी चलनेकी तैयारी करने लगे । जिसको 
भी घरकी रखवालीके लिये रहो, ऐसा कहकर रखते हें, वही समझता है मानो मेरी गर्दन 
मारी गयी ॥ ३॥ 
कोउ कह रहन कहिअ नहिं काहू । को न चहइ जग जीवन लाहू ॥ 

कोई-कोई कहते हें--रहनेके लिये किसीको भी मत कहो । जगतूमें जीवनका लाभ 
कोन नहीं चाहता ? ॥ ४ ॥ 


दो ०-जरउ सो संपति सदन सुखु सुइद मातु पितु भाइ । 
सनसुख होत जो शम पद करे न सहस सहाइ ॥ १८५ ॥ 


वह सम्पत्ति, घर, सुख, मित्र, माता, पिता, भाई--जल जाय जो श्रीरामजीके 
चरणोंके सम्मुख होनेमें हँसते हुए ( प्रसन्नतापूर्वक ) सहायता न करे ॥ १८५ ॥ 
चो०-घर घर साजहिं बाहन नाना । हरु हृदय परभात पयाना ॥ 


भरत जाइ घर कीन्ह बिचारू । नगरु बाजि गज भवन भैँडारू ॥ 

घर-घर लोग अनेकों प्रकारकी सवारियां सजा रहे हें। हृदयमें [ बड़ा] हषं 

है कि सबेरे चलना है । भरतजीने घर जाकर विचार किया कि नगर, घोड़े-हाथी, महल- 
खजाना आदि--॥ १॥ 


संपति सब रघुपति के आही । जों बिनु जतन चलों तजि ताही ॥ 
तो परिनाम न मोरि भलाई । पाप सिरोमनि साइँ दोहाई ॥ 


सारी सम्पत्ति श्रीरघूनाथजीकी है, यदि उसकी [ रक्षाकी ] व्यवस्था किये बिना 
उसे ऐसे ही छोड़कर चल दूं, तो परिणाममें मेरी भलाई नहीं है । क्योंकि स्वामीका द्रोह 
सब पापोंमें शिरोमणि ( श्रेष्ठ ) है ॥ २॥ 


करइ स्वामि हित सेवकु सोई । दूषन कोटि देइ किन कोई ॥ 
अस बिचारि सुचि सेवक बोले । जे सपनेहूँ निज धरम न डोले ॥ 


सेवक वही है जो स्वामीका हित करे, चाहे कोई करोड़ों दोष क्यों न दे भरतजीने ऐसा 
विचारकर ऐसे विश्वासपात्र सेवकोंको बुलाया जो कभी स्वप्नमें भी अपने धमेसे नहीं डिगे थे । 


कहि सबु मरसु धरसु भल भाषा । जो जेहि लायक सो तेहिं राखा ॥ 
करि सबु जतनु राखि रखवारे । राम मातु पहिं भरतु सिधारे ॥ 
भरतजीने उनको सब भेद समझाकर फिर उत्तम धर्म बतलाया और जो जिस 


योग्य था, उसे उसी कामपर नियूक्त कर दिया । सब व्यवस्था करके, रक्षकोंको रखकर 
भरतजी राममाता कौसल्याजीके पास गये ।। ४ ॥ 


दो-आरत जननी जानि सब भरत सनेह सुजान । 
कहेउ बनावन पालकीं सजन सुखासन जान ॥ १८६ ॥ 

स्नेहके सुजान ( प्रेमके तत्त्वको जाननेवाले ) भरतजीने सब माताओंको आत 
( दुखी ) जानकर उनके लिये पालकियाँ तैयार करने तथा सुखासन यान ( सुखपाल ) 
सजानेके लिये कहा ॥ १८६ ॥ 
चौ०-चक्क चक्रि जिमि पुर नर नारी । चहत प्रात उर आरत भारी ॥ 


जागत सब निसि भयउ बिहाना । भरत बोलाए सचिव सुजाना ॥ 
नगरके नर-नारी चकवे-चकवीकी भाँति हृदयमें अत्यन्त आते होकर प्रातःकाल- 
का होना चाहते हें । सारी रात जागते-जागते सबेरा हो गया । तब भरतजीने चतुर मन्त्रियों- 
को बुलवाया-॥। १ ॥ 
कहेउ लेहु सबु तिलक समाज । बनहिं देब सुनि रामहि राजू ॥ 
बेगि चलहु सुनि सचिव जोहारे । तुरत तुरग रथ नाग सँवारे ॥ 
और कहा-तिलकका सब सामान ले चलो । वनमें ही मुनि वसिष्ठजी 
श्रीरामचन्द्रजीको राज्य देंगे, जल्दी चलो । यह सुनकर मन्त्रियोंने वन्दना की और तुरंत 
घोड़े, रथ और हाथी सजवा दिये ॥ २॥ 


अरुंधती अरु अगिनि समाऊ । रथ चढि चले प्रथम सुनिराऊ ॥ 
बिप्र ढूंढ चढि बाहन नाना । चले सकल तप तेज निधाना ॥ 
सबसे पहले मुनिराज वसिष्ठजी अरुन्धती और अग्निहोत्रकी सब सामग्रीसहित 


रथपर सवार होकर चले। फिर ब्राह्मणोंके समूह, जो सब-के-सब तपस्या और तेजके भण्डार 
थे, अनेकों सवारियोंपर चढ़कर चले ॥ ३॥ 


नगर लोग सब सजि सजि जाना । चित्रकूट कहेँ कीन्ह पयाना ॥ 
सिबिका सुभग न जाहिं बखानी । चढि चढि चलत भइ सब रानी ॥ 


नगरके सब लोग रथोंको सजा-सजाकर चित्रकूटको चल पड़े । जिनका वर्णन नहीं 
हो सकता, ऐसी सुन्दर पालकियोंपर चढ़-चढ़कर सब रानियाँ चलीं ॥ ४ ॥ 


दो०-सौंपि नगर सुचि सेवकनि सादर सकल चलाइ । 
सुमिरि राम सिय चरन तब चले भरत दोउ भाइ ॥ १८७ ॥ 


विश्वासपात्र सेवकोंको नगर सौपकर और सबको आदरपूर्वक रवाना करके, तब 
श्रीसीतारामजीके चरणोंको स्मरण करके भरत-शत्रुघ्न दोनों भाई चले ॥ १८७॥ 


चो०-रास दरस बस सब नर नारी । जनु करि करिनि चले तकि बारी ॥ 
अन सियरासु समुझि मन माहीं। सानुज भरत पयादेहिं जाहीं॥ 

श्रीरामचन्द्रजीके दर्शनके वशमें हुए ( दर्शनको अनन्य लालसासे ) सब नर-नारी 
एसे चले मानो प्यासे हाथी-हथिनी जलको तककर [ बड़े तेजीसे बावले-से हुए ] जा रहे 
हों । श्रीसीतारामजी [ सब सुखोंको छोड़कर ] वनमें हें, मनमें ऐसा विचार करके छोटे 
भाई शत्रुघ्नजीसहित भरतजी पेदल ही चले जा रहे हैं ॥ १॥ 


देखि सनेहु लोग अनुरागे । उतरि चले हय गय रथ त्यागे ॥ 
जाइ समीप राखि निज डोली । राम मातु मदु बानी बोली ॥ 


उनका स्नेह देखकर लोग प्रेममें मग्न हो गये और सब घोड़े, हाथी, रथोंको छोड़कर 
उनसे उतरकर पैदल चलने लगे। तब श्रीरामचन्द्रजीकी माता कौसल्याजी भरतजीके पास 
जाकर और अपनी पालकी उनके समीप खड़ी करके कोमल वाणीसे बोलीं--।। २॥ 


तात चढ़हु रथ बलि महतारी । होइहि प्रिय परिवारु दुखारी ॥ 
तुम्हरे चलत चलिहि सबु लोगू । सकल सोक कृस नहिं मग जोगू ॥ 


हें बेटा! माता बलैया लेती है, तुम रथपर चढ़ जाओ। नहीं तो सारा प्यारा 
परिवार दुखी हो जायगा । तुम्हारे पेदल चलनेसे सभी लोग पैदल चलेंगे। शोकके मारे सब 
दुबले हो रहे हें, पेदल रास्तेके ( पंदल चलनेके ) योग्य नहीं हें ॥ ३ ॥ 
सिर धरि बचन चरन सिरु नाई । रथ चदि चलत भए दोउ भाई ॥ 


तमसा प्रथम दिवस करि बासू । दूसर गोमति तीर निवासू ॥ 

माताकी आज्ञाको सिर चढ़ाकर और उनके चरणोंमें सिर नवाकर दोनों भाई रथपर 
चढ़कर चलने लगे। पहले दिन तमसापर वास ( मुकाम ) करके दूसरा मुकाम गोमतीके 
तीरपर' किया ॥ ४ ॥ 


दो०-पय अहार फल असन एक निसि मोजन एक लोग । 


करत राम हित नेम ब्रत परिहरि भूषन भोग ॥ १८८ ॥ 

कोई दूध ही पीते, कोई फलाहार करते और कुछ लोग रातको एक ही बार भोजन 
करते हें। भूषण और भोग-विलासको छोड़कर सब लोग श्रीरामचन्द्रजीके लिये नियम 
और ब्रत्त करते हें ॥। १८८ ॥ 


चौ०-सई तीर बसि चले बिहाने । सुंगबेरपुर सब निअराने ॥ 


समाचार सब सुने निषादा । हदये बिचार करइ सबिषादा ॥ 
रातभर सई नदीके तीरपर निवास करके सबेरे वहाँसे चल दिये और सब श्युद्धवेर- 
पुरके समीप जा पहुँचे । निषादराजने सब समाचार सुने, तो वह दुखी होकर हूदयमें विचार 
करने लगा--॥। १ ॥ 

ट 


a Se. 


कारन कवन भरतु बन जाहीं । है कछु कपट भाउ मन माहीं 
जौ पे जिय न होति कुटिलाई । तो कत लीन्ह संग कटकाई ॥ 


क्या कारण है जो भरत वनको जा रहे हें? मनमें कुछ कपटभाव अवश्य है । 
यदि मनमें कुटिलता न होती, तो साथमे सेना क्यों ले चले हें ॥ २॥ 


जानहिं सानुज रामहि मारी । करउँ अकंटक राजु सुखारी ॥ 
भरत न राजनीति उर आनी । तब कलंकु अब जीवन हानी ॥ 


समझते हें कि छोटे भाई लक्ष्मणसहित श्रीरामको मारकर सुखसे निष्कण्टक राज्य 
करूंगा । भरतने हृदयमें राजनीतिको स्थान नहीं दिया। (राजनीतिका विचार नहीं किया।) 
तब ( पहले ) तो कलंक ही लगा था, अब तो जीवनसे ही हाथ धोना पड़ेगा ॥ ३ ॥ 


सकल सुरासुर जुरहिं जुझारा । रामहि समर न जीतनिहारा ॥ 
का आचरजु भरतु अस करहीं । नहिं बिष बेलि अमिअ फल फरहीं॥ 


सम्पूर्ण देवता और दत्य वीर जुट जायें, तो भी श्रीरामजीको रणमें जीतनेवाला 
कोई नहीं है । भरत जो ऐसा कर रहे हें इसमें आश्चर्यं ही क्या है ? विषकी बेलें अमृतफल 
कभी नहीं फलतीं ! ॥ ४ ॥ 
दो ०-अस बिचारि गुह ग्याति सन कहेउ सजग सब होहु । 


हथवॉसहु बोरहु तरनि कीजिअ घाटारोहु ॥ १८६ ॥ 

ऐसा विचार कर गुह ( निषादराज ) ने अपनी जातिवालोंसे कहा कि सब लोग 
सावधान हो जाओ। नावोंको हाथमें ( कब्जेमें ) कर लो और फिर उन्हें डुबा दो तथा 
सब घाटोंको रोक दो ॥ १८६ ॥ 


चो-होहु सँजोइल रोकहु घाटा । ठाटहु सकल मरे के ठाटा ॥ 
सनसुख लोह भरत सन लेउऊँ । जिअत न सुरसरि उतरन देऊँ ॥ 


सुसज्जित होकर घाटोंको रोक लो और सव लोग मरनेके साज सजा लो (अर्थात्‌ 
भरतसे युद्धमें लड़कर मरनेके लिये तैयार हो जाओ ) । मैं भरतसे सामने ( मैदानमें ) 
लोहा लूंगा ( मुठभेड़ करूंगा ) और जीते जी उन्हें गद्भापार न उतरने दूंगा ॥ १ ॥ 
समर मरनु पुनि सुरसरि तीरा । राम काजु छनभंशु सरीरा ॥ 
भरत भाइ नपु में जन नीचू। बड़ें भाग असि पाइअ मीचू ॥ 

युद्धसे मरण, फिर गङ्गाजीका तट, श्रीरामजीका काम और क्षणभङ्गर शरीर 


( जो चाहे जब नाश हो जाय ); भरत श्रीरामजीके भाई और राजा ( उनके हाथसे 


मरना ) और मैं नीच सेवक--बड़े भाग्यसे ऐसी मृत्यु मिलती है ॥ २॥ 

स्वासि काज करिहउँ रन शारी । जस धवलिहउँ भुवन दस चारी ॥ 
तजउँ प्रान रघुनाथ निहोरें। दुहूँ हाथ सुद मोदक मोरें ॥ 


मैं स्वामीके कामके लिये रणमें लड़ाई करूंगा और चौदहों लोकोंको अपने 
यशसे उज्ज्वल कर दूंगा । श्रीरघुनाथजीके निमित्त प्राण त्याग दूंगा । मेरे तो दोनों 
ही हाथोंमें आनन्दके लड्डू हें ( अर्थात्‌ जीत गया तो रामसेवकका यश प्राप्त करूंगा और 
मारा गया तो श्रीरामजीकी नित्यसेवा प्राप्त करूंगा ) ॥ ३॥ 
साधु समाज न जाकर लेखा । राम भगत महुँ जासु न रेखा ॥ 


जायँ जिअत जग सो महि भारू । जननी जोबन बिटप कुठारू ॥ 
साधुओंके समाजमें जिसकी गिनती नहीं और श्रीरामजीके भक्तोंमें जिसका स्थान 
नहीं, वह जगतूमें पृथ्वीका भार होकर व्यर्थं ही जीता है। वह माताके यौवनरूपी वृक्षके 
काटनेके लिये कुल्हाड़ामात्र है ॥ ४ ॥ 
दो०-बिगत बिषाद्‌ निषादपति सबहि बढाइ उछाहु । 


सुमिरि राम मागेउ तुरत तरकस धनुष सनाहु ॥ १६० ॥ 
[ इस प्रकार श्रीरामजीके लिये प्राणसमर्पणका निश्चय करके ] निषादराज विषादसे 
रहित हो गया और सबका उत्साह बढ़ाकर तथा श्रीरामचन्द्रजीका स्मरण करके उसने तुरंत 
ही तरकस, धनुष और कवच माँगा ॥ १६० ॥ 
चो०-वेगहु भाइहु सजहु सँजोऊ । सुनि रजाइ कदराइ न कोऊ ॥ 


भलेहिं नाथ सबकहहिं सहरषा । एकहिं एक बढ़ावइ करषा ॥ 

[ उसने कहा--] हे भाइयो ! जल्दी करो और सब सामान सजाओ। मेरी आज्ञा 

सुनकर कोई मनमें कायरता न लावे। सब हर्षके साथ बोल उठे--हे नाथ ! बहुत अच्छा; 
और आपसमें एक-दूसरेका जोश बढ़ाने लगे ॥ १ ॥ 


चले निषाद जोहारि जोहारी । सूर सकल रन खूचइ रारी ॥ 


सुमिरि राम पद पंकज पनहीं । भा्थीं बाँधि चढाइन्हि धनहीं ॥ 

निषादराजको जोहार कर-करके सब निषाद चले । सभी बड़े शूरवीर हें और 
संग्राममें लड़ना उन्हें बहुत अच्छा लगता है। श्रीरामचन्द्रजीके चरणकमलोंकी जूतियोंका 
स्मरण करके उन्होंने भाथियाँ ( छोटे-छोटे तरकस ) बाँधकर धनुहियों ( छोटे-छोटे 
धनुषों ) पर प्रत्य्चा चढ़ायीं ॥ २॥ 


अँगरी पहिरि कूडि सिर धरहीं । फरसा बाँस सेल सम करहीं ॥ 
एक कुसल अति ओडन खोँड़े । कूदहिं गगन मनहुँ छिति छाँड़े ॥ 

कवच पहनकर सिरपर लोहेका टोप रखते हें और फरसे, भाले तथा बरछोंको 
सीधा कर रहे हें ( सुधार रहे हें ) । कोई तलवारके वार रोकनेमें अत्यन्त ही कुशल हैं । 
वे ऐसे उमंगमें भरे हैं मानो धरती छोड़कर आकाशमें कूद ( उछल ) रहे हों ॥ ३॥ 


निज निज साज समाजु बनाई । गुह राउतहि जोहारे जाई ॥ 
देखि सुमट सब लायक जाने । ले ले नाम सकल सनमाने ॥ 


अपना-अपना साज-समाज ( लड़ाईका सामान और दल ) बनाकर उन्होंने जाकर 
निषादराज गुहको जोहार की। निषादराजने सुन्दर योद्धाओंको देखकर, सबको सुयोग्य 
जाना और नाम ले-लेकर सबका सम्मान किया ॥ ४ ॥ 


दो०-भाइहु लावहु धोख जनि आजु काज बड़ मोहि । 
सुनि सरोष बोले सुभट बीर अधीर न होहि ॥ १६१॥ 


[उसने कहा--] हे भाइयो ! धोखा न लाना ( अर्थात्‌ मरनेसे न घबड़ाना ), 
आज मेरा बड़ा भारी काम है । यह सुनकर सब योद्धा बड़े जोशके साथ बोल उठे-हे वीर ! 
अधीर मत हो ॥ १६१ ॥ 


चो०-राम प्रताप नाथ बल तोरे । करहिं कटकु बिनु भट बिनु घोरे ॥ 
जीवत पाउ न पाछें धरहीं । रुंड मुंडमय मेदिनि करही ॥ 


हें नाथ ! श्रीरामचन्द्रजीके प्रतापसे और आपके बलसे हमलोग भरतकी सेनाको बिना 
वीर और बिना घोड़ेकी कर देंगे ( एक-एक वीर और एक-एक घोड़ेको मार डालेंगे ) „ जीते- 
जी पीछे पाँव न रक्‍खेंगे। पृथ्वीको रुण्ड-मुण्डमयी कर देंगे ( सिरों और धड़ोंसे छा देंगे ) । 


दीख निषादनाथ भल टोलू। कहेउ बजाउ जुझाऊ ढोलू॥ 
एतना कहत छींक भइ बाँए | कहेउ सगुनिअन्ह खेत सुहाए ॥ 


निषादराजने वीरोंका बढ़िया दल देखकर कहा--जुझाऊ ( लड़ाईका ) ढोल 
बजाओ । इतना कहते ही बायीं ओर छींक हुईं । शकुन विचारनेवालोंने कहा कि खेत 
सुन्दर हें ( जीत होगी ) ॥ २॥ 


बूढु एकु कह सशुन बिचारी । भरतहि मित्तिअ न होइहि रारी ॥ 
रामहि भरतु मनावन जाहीं । सगुन कहइ अस बिग्रहु नाहीं ॥ 


एक बूढ़ेने शकुन विचारकर कहा--भरतसे मिल लीजिये, उनसे लड़ाई नहीं होगी । 
भरत श्रीरामचन्द्रजीको मनाने जा रहे हें। शकुन ऐसा कह रहा है कि विरोध नहीं हैं ॥ ३ ॥ 


सुनि शुह कहइ नीक कह बूढ़ा । सहसा करि पछिताहिं बिमूढ़ा ॥ 
भरत सुभाउ सीलु बिनु बूझें । बड़ हित हानि जानि बिनु जूझें ॥ 

यह सुनकर निषादराज गुहने कहा--बूढ़ा ठीक कह रहा है। जल्दीमें ( बिना 
विचारे ) कोई काम करके मूर्खेलोग पछताते हैं । भरतजीका शील-स्वभाव बिना समझे 
और बिना जाने युद्ध करनेमें हितकी बहुत बड़ी हानि हें॥ ४ ॥ 
दो०-गहहु घाट भट समिटि सब लेउँ मरम मिलि जाइ । 


बूझि मित्र अरि मध्य गति तस तब करिहउं आइ ॥ १६२ ॥ 
अतएव हे बीरो ! तुमलोग इकट्ठे होकर सब घाटोंको रोक लो, मैं जाकर भरत- 
जीसे मिलकर उनका भेद लेता हूँ । उनका भाव मित्रका है या शन्रुका या उदासौनका, यह . 
जानकर तब आकर वैसा ( उसीके अनुसार ) प्रबन्ध करूंगा ॥ १६२ ॥ 
चौ०-लखब सनेहु सुभायँ सुहाएँ । बेर प्रीति नहिं दुरइँ दुराएँ ॥ 
अस कहि भेंट सँजोवन लागे । कंद मूल फल खग छग मागे ॥ 


उनके सुन्दर स्वभावसे में उनके स्नेहको पहचान लूँगा । बैर और प्रेम छिपानेसे 
नहीं छिपते । ऐसा कहकर वह भेंटका सामान सजाने लगा । उसने कन्द, मूल, फल, पक्षी 
और हिरन मँगवाये ॥ १ ॥ 
मीन पीन पाठीन पुराने । भरि भरि भार कहारन्ह आने ॥ 
मिलन साजु सजि मिलन सिधाए । मंगल मूल सशुन सुभ पाए ॥ 
कहार लोग पुरानी और मोटी पहिना नामक मछलियोंके भार भर-भरकर लाये। 
भेटका सामान सजाकर मिलनेके लिये चले तो मङ्गलदायक शुभ शकुन मिले ॥ २॥ 
देखि दूरि तें कहि निज नामू । कीन्ह सुनीसहि दंड घ्रनामू ॥ 
जानि रामप्रिय टीन्हि असीसा । भरतहि कहेउ बुझाइ सुनीसा ॥ 
निषादराजने मुनिराज वसिष्ठजीको देखकर अपना नाम बतलाकर दूरहीसे दण्डवत्‌ 
प्रणाम किया । मुनीश्वर वसिष्ठजीने उसको रामका प्यारा जानकर आशीर्वाद दिया और 
भरतजीको समझाकर कहा [ कि यह श्रीरामजीका मित्र है ] ॥ ३॥ 
राम सखा सुनि सदनु त्यागा । चले उतरि उमगत अनुरागा ॥ 
गाउँ जाति गुहे नाउँ सुनाई । कीन्ह जोहारु माथ महि लाई ॥ 
यह श्रीरामका मित्र है, इतना सुनते ही भरतजीने रथ त्याग दिया । वे रथसे 
उतरकर प्रेममें उमगते हुए चले। निषादराज गुहने अपना गाँव, जाति और नाम सुनाकर 
पृथ्वीपर माथा टेककर जोहार की ॥ ४ ॥ 
दो०-करत दंडवत देखि तेहि भरत लीन्ह उर लाइ । 
मनहुँ लखन सन भेंट भइ प्रेष्ठ न हृदये समाइ ॥ १६३ ॥ 

दण्डवत्‌ करते देखकर भरतजीने उठाकर उसको छातीसे लगा लिया । हुदयभे 
प्रेम समाता नहीं है, मानो स्वयं लक्ष्मणजीसे भेंट हो गयी हो ॥ १६३ ॥ 


चौ०-भेंटत भरतु ताहि अति प्रीती । लोग सिहाहिं प्रेम के रीती ॥ 
धन्य धन्य धुनि मंगल मूला । सुर सराहि तेहि बरिसहिं फूला ॥ 


भरतजी गुहको अत्यन्त प्रेमसे गले लगा रहें हैं। प्रेमकी रीतिको सत्र लोग सिहा 
रहे हैं ( इषष्यापूर्वक प्रशंसा कर रहे हें ); मङ्गलकी मूल 'धन्य-धन्य' की ध्वनि करके देवता 
उसकी सराहना करते हुए फूल बरसा रहे हैं ॥ १॥ 


लोक बेद सब भाँतिहिं नीचा । जासु छाँह छुइ लेइअ सींचा ॥ 
तेहि भरि अंक राम लघु आता । मिलत पुलक परिपूरित गाता ॥ 


[ वे कहते हें-] जो लोक और वेद दोनोंमें सब प्रकारसे नीचा माना जाता है, 
जिसकी छायाके छू जानेसे भी स्नान करना होता हैँ, उसी निषादसे अँकवार भरकर (हृदय- 
से चिपटाकर ) श्रीरामचन्द्रजीके छोटे भाई भरतजी [ आनन्द और प्रेमवश ] शरीरम 
पुलकावलीसे परिपूर्ण हो मिल रहे हें ॥ २॥ 


राम राम कहि जे जसुहाहीं । तिन्हहि न पाप पुंज ससुहाहीं ॥ 
यह तौ राम लाइ उर लीन्हा । कुल समेत जणु पावन कीन्हा ॥ 


जो लोग राम-राम कहकर जँभाई लेते हें ( अर्थात्‌ आलस्यसे भी जिनके मुंहसे 
राम-नामका उच्चारण हो जाता है ) पापोंके समूह ( कोई भी पाप ) उनके सामने नहीं 
आते । फिर इस गुहको तो स्वयं श्रीरामचन्द्रजीने हृदयसे लगा लिया और कुलसमेत इसे 
जगत्पावने ( जगत्को पवित्र करनेवाला ) बना दिया ! ॥ ३॥ 


करमनास जलु सुरसरि परई । तेहि को कहहु सीस नहिं धरई ॥ 
उलटा नासु जपत जणु जाना । बालमीकि भए ब्रह्म समाना ॥ 


कर्मनाशा नदीका जल गङ्गाजीमें पड़ जाता है ( मिल जाता है), तब कहिये, 
उसे कोन सिरपर धारण नहीं करता ? जगत्‌ जानता है कि उलटा नाम ( मरा-मरा ) 
जपते-जपते वाल्मीकिजी ब्रह्मके समान हो गये ॥ ४॥ 


दो०-स्चपच सबर खस जमन जड़ पावर कोल किरात । 
रासु कहत पावन परम होत भुवन बिख्यात ॥ १६४ ॥ 


मखे और पामर चाण्डाल, शबर, खस, यवन, कोल और किरात भी राम-ताम 


कहते ही परम पवित्र और त्रिभुवनमें विख्यात हो जाते हें ॥ १९४ ॥ 

चौ०-नहिं अचिरिजु जुग जुगचलिआई । केहि न दीन्हि रघुबीर बड़ाई॥ 
राम नाम महिमा सुर कहहीं। सुनिसुनिअवघ लोग सुखु लहहीं॥ 


इसमें कोई आश्चर्य नहीं है, युग-युगान्त रसे यही रीति चली आ रही है। श्री रघुनाथ- 
जीने किसको बड़ाई नहीं दी? इस प्रकार देवता रामनामकी महिमा कह्‌ रहे हैं और उसे 
सुन-सुनकर अयोध्याके लोग सुख पा रहे हैं ॥ १॥ 


रामसखहि मिलि भरत सप्रेमा । पछी कुसल सुमंगल खेमा ॥ 
देखि भरत कर सीलु सनेहू । भा निषाद तेहि समय बिदेहू ॥ 


रामसखा निषादराजसे प्रेमके साथ मिलकर भरतजीने कुशल, मङ्गल और क्षेम 
पूछी । भरतजीका शील और प्रेम देखकर निषाद उस समय विदेह हो गया ( प्रेममुग्ध 
होकर देहकी सुध भूल गया ) ॥ २॥ 
सकुच सनेहु मोटु मन बाढा । भरतहि चितवत एकटक ठाढ़ा ॥ 


धरि धीरज्ञु पद बंदि बहोरी । बिनय सप्रेम करत कर जोरी ॥ 

उसके मनमें संकोच, प्रेम और आनन्द इतना बढ़ गया कि वह खड़ा-खड़ा टकटकी 
लगाये भरतजीको देखता रहा । फिर धीरज धरकर भरतजीके चरणोंकी वन्दना करके 
प्रेमके साथ हाथ जोड़कर विनती करने लगा--॥। ३ ॥ 


कुसल मूल पद पंकज पेखी । में तिइँ काल कुसल निज लेखी ॥ 
अब प्रभु परम अनुग्रह तोरे । सहित कोटि कुल मंगल मोरे ॥ 


हें प्रभो ! कुशलके मूल आपके चरणकमलोंके दर्शन कर मेंने तीनों कालोंमें अपना 
. कुशल जान लिया । अब आपके परम अनुग्रहसे करोड़ों कुलों ( पीढ़ियों ) सहित मेरा 
मङ्गल ( कल्याण ) हो गया ॥ ४ ॥ 
दो०-ससुझि मोरि करतूति कुलु प्रभु महिमा जियँ जोइ । 
जो न भजइ रघुबीर पद जग बिधि बंचित सोइ ॥ १९५ ॥ 
मेरी करतूत और कुलको समझकर और प्रभु श्रीरामचन्द्रजीकी महिमाको मनमें देख 
( विचार ) कर ( अर्थात्‌ कहाँ तो मैं नीच जाति और नीच कमें करनेवाल। जीव और 
कहाँ अनन्त कोटि ब्रह्माण्डोंके स्वामी भगवान्‌ श्रीरामचन्द्रजी ! पर उन्होंने मुझ-जैसे नीचको 
भी अपनी अहैतुकी कृपावश अपना लिया--यह समझकर ) जो रघुवीर श्रीरामजीके 
चरणोंका भजन नहीं करता, वह जगत्में विधाताके द्वारा ठगा गया है ॥ १६५॥ 


चो०-कपटी कायर कुमति कुजाती। लोक बेद बाहेर सब भाँती ॥ 
राम कीन्ह आपन जबही तें। भयउँ भुवन भूषन तबही तें ॥ 

मैं कपटी, कायर, कुबुद्धि और कुजाति हूँ और लोक-वेद दोनोंसे सब प्रकारे बाहर हूं। 
प्र जबसे श्री रामचन्द्रजीने मुझे अपनाया है, तभीसे मैं विश्वका भूषण हो गया ॥ १॥ 


देखि प्रीति सुनि बिनय सुहाई । मिलेउ बहोरि भरत लघु भाई ॥ 
कहि निषाद निज नाम सुबानीं । सादर सकल जोहारीं रानीं ॥ 


निषादराजकी प्रीतिको देखकर और सुन्दर विनय सुनकर फिर भरतजीके छोटे 
भाई शत्रुघ्नजी उससे मिले । फिर निषादने अपना नाम ले-लेकर सुन्दर ( नम्र और मधुर ) 
वाणीसे सब रानियोंको आदरपूर्वक जोहार की ॥ २॥ 
जानि लखन सम देहि असीसा । जिअहु सुखी सय लाख बरीसा ॥ 


निरखि निषादु नगर नर नारी । भए सुखी जनु लखनु निहारी ॥ 
रानियां उसे लक्ष्मणजीके समान समझकर आशीर्वाद देती हें कि तुम सौ लाख 

वर्षोतक सुखपूर्वक जिओ । नगरके स्त्री-पुरुष निषादको देखकर ऐसे सुखी हुए मानो लक्ष्मण- 

जीको देख रहे हों ॥ ३॥ 

कहहिं लहेउ एहिं जीवन लाह । भेंटेड रामभद्र भरि बाहू ॥ 


सुनि निषाइ निज भाग बड़ाई । प्रसुदित मन लइ चलेउ लेवाई ॥ 

सब कहते हें कि जीवनका लाभ तो इसीने पाया है, जिसे कल्याणस्वरूप श्रीराम- 
चन्द्रजीने भुजाओंमें बांधकर गले लगाया है। निषाद अपने भाग्यकी बड़ाई सुनकर मनमें 
परम आनन्दित हो सबको अपने साथ लिवा ले चला ॥ ४ ॥ 


दो०-सनकारे सेवक सकल चले स्वामि रुख पाइ । 
घर तरु तर सर बाग बन बास बनाएन्हि जाइ ॥ १६६ ॥ 


उसने अपने सब सेवकोंको इशारेसे कह दिया । वे स्वामीका रुख पाकर चले और 
उन्होंने घरोंमें, वक्षोंके नीचे, तालाबोंपर तथा बगीचों और जंगलोंमें ठहरनेके लिये स्थान 
बना दिये ॥ १६६ ॥ 
चो०-सुंगबेरपुर भरत दीख जब । भे सनेहँ सब अंग सिथिल तब ॥ 


सोहत दिएँ निषादहि लागू । जनु तनु धरें बिनय अनुरागू ॥ 

भरतजीने जब श्युद्भधवेरपुरकों देखा, तब उनके सब अङ्ग प्रेमके कारण शिथिल हो 

गये । वे निषादको लाग दिये ( अर्थात्‌ उसके कन्धेपर हाथ रक्खे चलते हुए) ऐसे शोभा 
दे रहे हें मानो विनय और प्रेम शरीर धारण किये हुए हों ॥ १॥ 

एहि बिधि भरत सेनु सबु संगा । दीखि जाइ जग पावनि गंगा ॥ 

रामघाट कहाँ कीन्ह प्रनामू। भा मनु मगनु मिले जनु शमू ॥ 

इस प्रकार भरतजीने सब सेनाको साथमें लिये हुए जगतूको पवित्र करनेवाली गङ्भा- 
जीके दर्शन किये । श्रीरामघाटको [ जहाँ श्रीरामजीने स्तान-सन्ध्या की थी] प्रणाम किया। 
उनका मन इतना आनन्दमग्न हो गया मानो उन्हें स्वयं श्रीरामजी मिल गये हों ॥ २॥ 
करहिं घ्रनाम नगर नर नारी। मुदित ब्रह्ममय बारि निहारी ॥ 


करि मज्जनु मागहिं कर जोरी । रामचंद्र पद प्रीति न थोरी ॥ 

नगरके नर-नारी प्रणाम कर रहे हें और गङ्काजीके ब्रह्मरूप जलको देख-देखकर 
आनन्दित हो रहे हें । गङ्गाजीमें स्नानकर हाथ जोड़कर सब यही वर मांगते हें कि श्रीराम- 
चन्द्रजीके चरणोंमें हमारा प्रेम कम न हो ( अर्थात्‌ बहुत अधिक हो ) ॥ ३॥ 


भरत कहेउ सुरसरि तब रेनू । सकल सुखद सेवक सुरधेनू ॥ 
जोरि पानि बर मागउँ एटू । सीय राम पद सहज सनेहू ॥ 


भरतजीने कहा-हे गङ्गे ! आपकी रज सबको सुख देनेवाली तथा सेवकके लिये 
तो कामधेनु ही हैं! में हाथ जोड़कर यही वरदान माँगता हूँ कि श्रीसीतारामजीके चरणोंमें 
मेरा स्वाभाविक प्रेम हो ॥ ४ ॥ 
दो०-एहि बिधि मज्जनु भरतु करि गुर अनुसासन पाइ । 
मातु नहानीं जानि सब डेरा चले लवाइ ॥ १६७॥ 
इस प्रकार भरतजी स्नानकर और गुरुजीकी आज्ञा पाकर तथा यह जानकर कि 
सब माताएँ स्नान कर चुकी हैं, डेरा उठा ले चले ॥ १६७ ॥ 
चौ०-जहँ तहँ लोगन्ह डेरा कीन्हा। भरत सोधु सबही कर लीन्हा ॥ 
सुर सेवा करि आयसु पाई । राम मातु पहिं गे दोउ भाई ॥ 
लोगोंने जहाँ-तहाँ डेरा डाल दिया । भरतजीने सभीका पता लगाया [ कि सब 
लोग आकर आरामसे टिक गये हें या नहीं ] । फिर देवपूजन करके आज्ञा पाकर दोनों 
भाई श्रीरामचन्द्रजीकी माता कौसल्याजीके पास गये ॥ १ ॥ 


चरन चाँपि कहि कहि मदु बानी । जननीं सकल भरत सनमानी ॥ 
भाइहि सौंपि मातु सेवकाई । आपु निषादहि लीन्ह बोलाई ॥ 


चरण दबाकर और कोमल वचन कह-कहकर भरतजीने सब माताओंका सत्कार 
किया । फिर भाई शत्रुघ्तको माताओंकी सेवा सौंपकर आपने निषादको बुला लिया ॥ २॥ 


चले सखा कर सों कर जोरें सिथिल सरीरु सनेह न थोरे ॥ 
पूँछत सखहि सो ठाउँ देखाऊ । नेकु नयन मन जरनि जुड़ाऊ ॥ 

> 


~ ~ Maa न 
सखा निषादराजक हाथसे हाथ मिलाये हुए भरतजी चले। प्रेम कुछ थोड़ा नहीं है 
( अर्थात्‌ बहुत अधिक प्रेम है ), जिससे उनका शरीर शिथिल हो रहा है। भरतजी सखासे 
पूछते हें कि मुझे वह स्थान दिखलाओ और नेत्र और मनकी जलन कुछ ठंडी करो-॥ ३ ॥ 
जहँ सिय रासु लखनु निसि सोए । कहत भरे जल लोचन कोए ॥ 
भरत बचन सुनि भयउ बिषादू । तुरत तहाँ लइ गयड निषादू ॥ 

जहाँ सीताजी, श्रीरामजी और लक्ष्मण रातको सोये थे । ऐसा कहते ही उनके 
ेत्रोंके कोयोंमें [ प्रेमाश्रुओंका ] जल भर आया । भरतजीके वचन सुनकर निषादको 
बड़ा विषाद हुआ । वह तुरंत ही उन्हें वहाँ ले गया--॥। ४ ॥ 
दो-जहे सिंसुपा पुनीत तर रघुबर किय बिश्रासु । 
अति सनेहँ सादर भरत कीन्हेउ दंड प्रनासु ॥ १६८॥ 
जहाँ पवित्र अशोकके वृक्षके नीचे श्रीरामजीने विश्राम किया था, भरतजीने वहाँ 
अत्यन्त प्रेमसे आदरपूर्वक दण्डवत्‌ प्रणाम किया ।। १६८ ॥ 


चो०-कुस साँथरी निहारि सुहाई । कीन्ह प्रनासु प्रदच्छिन जाई ॥ 
चरन रेख रज आँखिन्ह लाई । बनइ न कहत प्रीति अधिकाई ॥ 


कुशोंकी सुन्दर साथरी देखकर उसकी प्रदक्षिणा करके प्रणाम किया। श्रीरामचन्द्रजीके 
चरणचिल्लोंकी रज आँखोंमें लगायी । [उस समयक] प्रेमकी अधिकता कहते नहीं बनती ॥१॥ 


कनक बिंदु दुइ चारिक देखे । राखे सीस सीय सम लेखे ॥ 


सजल बिलोचन हदयँ गलानी । कहत सखा सन बचन सुबानी ॥ 


भरतजीने दो-चार स्वर्णबिन्दु ( सोनेके कण या तारे आदि जो सीताजीके गहने- 
कपड़ोंसे गिर पड़े थे ) देखे तो उनको सीताजीके समान समझकर सिरपर रख लिया । 
उनके नेत्र | प्रेमाश्रुक ] जलसे भरे हें और हृदयमें ग्लानि भरी है। वे सखासे सुन्दर 
वाणीमें ये वचन बोले--॥ २ ॥ 


श्रीहत सीय बिरहँ दुतिहीना । जथा अवघ नर नारि बिलीना ॥ 
पिता जनक देउँ पटतर केही । करतल भोगु जोगु जग जेही ॥ 


ये स्वर्णके कण या तारे भी सीताजीके विरहसे ऐसे श्रीहत ( शोभाहीन ) एवं 
फान्तिहीन हो रहे हें जेसे [ रामवियोगमें ] अयोध्याके नर-नारी विलीन ( शोकके कारण 
क्षीण ) हो रहे हें। जिन सीताजीके पिता राजा जनक हें, इस जगतूमें भोग और योग 
दोनों ही जिनकी मुट्ठीमें हें, उन जनकजीको में किसकी उपमा दूं ॥ ३ ॥ 

ससुर भानुकुल भानु भुआलू। जेहि सिहात अमरावतिपालू ॥ 


घ्राननाथु रघुनाथ गोसाई । जो बड़ होत सो राम बड़ाई ॥ 
सूर्यकूलके सूर्य॑ राजा दशरथजी जिनके ससुर हैं, जिनको अमरावतीके स्वामी इन्द्र 
भी सिहाते थे ( इषष्यापूर्वक उनके-जैसा ऐश्वर्य और प्रताप पाना चाहते थे ) ; और प्रभु 
श्री रघुनाथजी जिनके प्राणनाथ हें, जो इतने बड़े हें कि जो कोई भी बड़ा होता है वह श्रीराम- 
चन्द्रजीकी [ दी हुई ] बड़ाईसे ही होता हैं; ॥ ४॥ 
दो०-पति देवता सुतीय मनि सीय साँथरी देखि । 
बिहरत हृदउ न हहरि हर पबि तें कठिन बिसेषि ॥ १६६ ॥ 
उन श्रेष्ठ पतिब्रता स्त्रियोंमें शिरोमणि सीताजीकी साथरी (कुशशय्या) देखकर मेरा 
हृदय हहराकर (दहलकर) फट नहीं जाता। हे शंकर! यह बस्त्रसे भी अधिक कठोर है! ॥१६६॥ 
चो०-लालन जोगु लखन लघु लोने। भे न भाइ अस अहहिं न होने ॥ 
पुरजन प्रिय पितु मातु दुलारे। सिय रघुबीरहि प्रानपिआरे ॥ 
मेरे छोटे भाई लक्ष्मण बहुत ही सुन्दर और प्यार करने योग्य हें! ऐसे भाई न तो 
किसीके हुए, न हैं, न होनेके ही हें। जो लक्ष्मण अवधके लोगोंको प्यारे, माता-पिताके 
दुलारे और श्रीसीतारामजीके प्राणप्यारे हैं; ॥ १॥ 
मट मूरति सुकुमार सुभाऊ। तात बाउ तन लाग न काऊ ॥ 
ते बन सहहिं बिपति सब भाँती । निदरे कोटि कुलिस एहिं छाती ॥ 
जिनकी कोमल मूर्ति और सुकुमार स्वभाव हैं, जिनके शरीरमें कभी गरम हवा भी नहीं 
लगी, वे वनमें सब प्रकारकी विपत्तियाँ सह रहे हें ! ,[ हाय ! ] इस मेरी छातीने [कठोरतामें ] 
करोड़ों वज्त्रोंका भी निरादर कर दिया [ नहीं तो यह कभीकी फट गयी होती ]॥ २॥ 
राम जनमि जणु कीन्ह उजागर । रूप सौल सुख सब शुन सागर ॥ 
पुरजन परिजन शुर पितु माता । राम सुभाउ सबहि सुखदाता ॥ 
श्रीरामचन्द्रजीने जन्म ( अवतार ) लेकर जगत्को प्रकाशित ( परम सुशोभित ) 
कर दिया । वे रूप, शील, सुख और समस्त गुणोंके समुद्र हें | पुरवासी, कुटुम्बी, गुरु, पिता- 
माता सभीको श्रीरामजीका स्वभाव सुख देनेवाला हैं ॥ ३॥ 


बेरिउ राम बड़ाई करहीं। बोलनि मिलनि बिनय मन हरहीं ॥ 
सारद कोटि कोटि सत सेषा । करिनसकहि प्रभु गुन गन लेखा ॥ 

शत्रु भी श्रीरामजीकी बड़ाई करते हें। बोल-चाल, मिलनेके ढंग और विनयसे 
व मनको हर लेते हैं । करोड़ों सरस्वती और अरबों शेषजी भी प्रभु श्रीरामचन्द्रजीक गुण- 
समूहोंकी गिनती नहीं कर सकते ॥ ४ ॥ 
दो०-सुखस्वरूप रघुबंसमनि मंगल मोद निधान । 
ते सोबत कुस डासि महि बिधि गति अति बलवान ॥ २०० ॥ 
जो सुखस्वरूप रघुवंशशिरोमणि श्रीरामचन्द्रजी मङ्गल और आनन्दके भण्डार हें 
वे पृथ्वीपर कुशा बिछाकर सोते हें। विधाताकी गति बड़ी ही बलवान्‌ है ॥ २००॥ 


चो०-शम सुना दुखु कान न काऊ । जीवनतरु जिमि जोगवइ राऊ ॥ 
पलक नयन फनि मनि जेहि भाँती । जोगवहिं जननि सकल दिन राती ॥ 


श्रीरामचन्द्रजीने कानोंसे भी कभी दुःखका नाम नहीं सुना। महाराज स्वयं जीवन- 
वृक्षकी तरह उनकी सार-सँभाल किया करते थे। सब माताएँ भी रात-दिन उनकी एसी 
सार-सँभाल करती थीं जेसे पलक नेत्रोंकी और साँप अपनी मणिकी करते हें॥ १॥ 


ते अब फिरत बिपिन पदचारी । कंद मूल फल फूल अहारी ॥ 
धिग कॅकई अमंगल मूला । भइसि प्रान प्रियतम प्रतिकूला ॥ 


वही श्रीरामचन्द्रजी अब जंगलोंमें पेदल फिरते हें और कन्द-मूल तथा फल-फूलों- 
का भोजन करते हें। अमङ्गलकी मूल कैकेयीको धिक्कार है, जो अपने प्राण-प्रियतम पतिसे 
भी प्रतिकूल हो गयी ॥ २॥ 


मे धिग धिग अघ उदधि अभागी । सबु उतपातु भयड जेहि लागी ॥ 
कुल कलंकु करि सृजेउ बिधाताँ । साइँदोह मोहि कीन्ह कुमाताँ ॥ 
मुझ पापोंके समुद्र और अभागेको धिक्कार है, धिक्कार है, जिसके कारण ये सब 


उत्पात हुए। विधाताने मुझे कुलका कलङ्क बनाकर पैदा किया और कुमाताने मुझे स्वामिः 
द्रोही बना दिया ॥ ३॥ 


सुनि सप्रेम समुझाव निषादू । नाथ करिअ कत बादि बिषादू ॥ 
राम तुम्हहि प्रिय तुम्ह प्रिय रामहि । यह निरजोसु दोसु बिधि बामहि ॥ 


यह सुनकर निषादराज प्रेमपूर्वक समझाने लगा-हे नाथ ! आप व्यर्थ विषाद किस 
लिये करते हें ? श्रीरामचन्द्रजी आपको प्यारे हें और आप श्रीरामचन्द्रजीको प्यारे हैं । 
यही निचोड़ ( निश्चित सिद्धान्त ) है, दोष तो प्रतिकूल विधाताको है ॥ ४ ॥ 

छं०-बिधि बाम की करनी कठिन जेहिं मातु कीन्ही बावरी । 
तेहि शाति पुनि पुनि करहिं प्रभु सादर सरहना रावरी ॥ 
तुलसी न तुम्ह सो राम प्रीतमु कहतु हों सोहें किए । 
परिनाम मंगल जानि अपने आनिए धीरजु हिएँ ॥ 
प्रतिकूल विधाताकी करनी बड़ी कठोर है, जिसने माता कॅकेयीको बावली बना 
दिया ( उसकी मति फेर दी )। उस रातको प्रभु श्रीरामचन्द्रजी बार-बार आदरपूर्वक 
आपकी बड़ी सराहना करते थे। तुलसोदासजी कहते हें [ निषादराज कहता हैं कि] 
श्रीरामचन्द्रजीको आपके समान अतिशय प्रिय और कोई नहीं है, में सौगंध खाकर कहता हूं । 
परिणाममें मङ्गल होगा, यह जानकर आप अपने हृदयमें धैय धारण कीजिये । 
सो०-अंतरजामी शासु सकुच सपघेम कृपायतन । 
चलिअ करिअ बिश्रासु यह बिचारि ढ़ आनि मन ॥ २०१ ॥ 
श्रीरामचन्द्रजी अन्तर्यामी तथा संकोच, प्रेम और कृपाके धाम हैं, यह विचार कर 
और मनमें दृढ़ता लाकर चलिये और विश्राम कीजिये ॥ २०१ ॥ 


चौ०-सखा बचन सुनि उर घरि धीरा । बास चले सुमिरत रछुबीरा ॥ 
यह सुधि पाइ नगर नर नारी । चले बिलोकन आरत भारी ॥ 


सखाके वचन सुनकर हृदयमें धीरज धरकर श्रीरामचन्द्रजीका स्मरण करते हुए 
भरतजी डेरेको चले। नगरके सारे स्त्री-पुरुष यह ( श्रीरामजीके ठहरनेके स्थानका ) 
समाचार पाकर बड़े आतुर होकर उस स्थानको देखने चले ॥ १॥ 


परदखिना करि करहिं प्रनामा । देहिं कॅकइहि खोरि निकामा ॥ 
भरि भरि बारि बिलोचन लेहीं । बाम बिधातहि दूषन देहीं ॥ 


वे उस स्थानकी परिक्रमा करके प्रणाम करते हें और क॑केयीको बहुत दोष देते हैं। 
ेत्रोंमें जल भर-भर लेते हें और प्रतिकूल विधाताको दूषण देते हें ॥ २॥ 
एक सराहहिं भरत सनेहु । कोउ कह नृपति निबाहेउ नेह ॥ 
निंदहिं आपु सराहि निषादहि । को कहि सकइ बिमोह बिषादहि ॥ 
कोई भरतजीके स्नेहकी सराहना करते हें और कोई कहते हें कि राजाने अपना 
प्रेम खूब निबाहा । सब अपनी निन्दा करके निषादकी प्रशंसा करते हें उस समयके विमोह 
और विषादको कौन कह सकता है ॥ ३ ॥ 

> `` 
एहि बिधि राति लोग] सबु जागा । भा भिनुसार गुदारा लागा॥ | 
गुरहि सुनावै चढाइ सुहाई । नई नाव सब मातु चढ़ाई ॥ 
इस प्रकार रातभर सब लोग जागते रहे | सबेरा होते ही खेवा लगा । सुन्दर 

नावपर गुरुजीको चढ़ाकर फिर नयी नावपर सब माताओंको चढ़ाया ॥ ४ ॥। 
दंड चारि महँ भा सबु पारा । उतरि भरत तब सबहि सँभारा ॥ 
चार घड़ीमें सब गड्काजीके पार उतर गये । तब भरतजीने उतरकर सबको संभाला ॥५॥ 


दो०-प्रातक्रिया करि मातु पद बंदि शुरहि सिरु नाइ । 
आगें किए निषाद गन दीन्हेउ कटकु चलाइ ॥ २०२ ॥ 


प्रातःकालकी क्रियाओंको करके माताके चरणोंकी वन्दना कर और गुरुजीको सिर नवा 
कर भरतजीने निषादगणोंको [रास्ता दिखलानेके लिये] आगे कर लिया और सेना चला दी। 


चो०-कियड निषादनाथु अगुआई । मातु पालकीं सकल चलाई ॥ 
साथ बोलाइ भाइ लघु दीन्हा । बिप्रन्ह सहित गवनु शुर कीन्हा ॥ 


निषादराजको आगे करके पीछे सब माताओंकी पालकियाँ चलायीं । छोटे भाई शत्रुघ्न: 
जीको बुलाकर उनके साथ कर दिया। फिर ब्राह्मणोंसहित गुरुजीने गमन किया ॥ १॥ 


आपु सुरसरिहि कीन्ह प्रनामू । सुमिरे लखन सहित सिय रामू ॥ 
गवने भरत पयादेहिं पाए । कोतल संग जाहिं डोरिआए ॥ 


तदनन्तर आप ( भरतजी ) ने गङ्गाजीको प्रणाम किया और लक्ष्मणसहित 
श्रीसीतारामजीका स्मरण किया । भरतजी पैदल ही चले । उनके साथ कोतल ( बिना 
सवारके) घोड़े बागडोरसे बंधे हुए चले जा रहे हें ॥ २॥ 


कहहिं सुसेवक बारहिं बारा । होइअ नाथ अस्व असवारा ॥ 
रासु पयादेहि पायँ सिधाएं । हम कहें रथ गज बाजि बनाए ॥ 


उत्तम सेवक बार-बार कहते हें कि हे नाथ ! आप घोड़ेपर सवार हो लीजिये । 
[ भरतजी जवाब देते हैं कि ] श्रीरामचन्द्रजी तो पैदल ही गये और हमारे लिये रथ, 
हाथी और घोड़े बनाये गये हें ! ॥ ३ ॥ 


सिर भर जाउँ उचित अस मोरा । सब तें सेवक घरसु कठोरा ॥ 
देखि भरत गति सुनि गडु बानी । सब सेवक गन गरहि गलानी ॥ 


मुझे उचित तो ऐसा है कि में सिरके बल चलकर जाऊं। सेवकका धर्म सबसे 
कठिन होता है । भरतजीकी दशा देखकर और कोमल वाणी सुनकर सब सेवकगण र्लानिर्क 


~ re ~ &. 
मार गल जा रह ह॥ ४ ॥ 

दो०-भरत तीसरे पहर कहँ कीन्ह प्रबेसु प्रयाग । 
कहत राम सिय राम सिय उसगि उमगि अनुराग ॥ २०३ ॥ 


प्रेममें उमेग-उमेगकर सीताराम-सीताराम कहते हुए भरतजीने तीसरे पहर प्रयागमें 
प्रवेश किया ॥ २०३ ॥ 


चो०-झलका झलकत पायन्ह केसें। पंकज कोस ओस कन जेसें ॥ 


भरत पयादेहि आए आजू। भयउ दुखित सुनि सकल समाजू ॥ 
उनके चरणोंमें छाले केसे चमकते हें, जैसे कमलकी कलीपर ओसकी बूंदें चमकती हों । 
भरतजी आज पेदल ही चलकर आये हैं, यह समाचार सुनकर सारा समाज दुखी हो गया ॥१॥ 


खबरि लीन्ह सब लोग नहाए । कीन्ह प्रनासु त्रिबेनिहिं आए ॥ 
सबिधि सितासित नीर नहाने । दिए दान महिसुर सनमाने ॥ 


जब भरतजीने यह पता पा लिया कि सब लोग स्नान कर चुके, तब त्रिवेणीपर 
आकर उन्हें प्रणाम किया । फिर विधिपूर्वक [ गङ्भा-यमुनाके ] श्वेत और श्याम जलमें 
स्नान किया और दान देकर ब्राह्मणोंका सम्मान किया ॥ २॥ 


देखत स्यामल धवल हलोरे । पुलकि सरीर भरत कर जोरे ॥ 


सकल काम प्रद तीरथराऊ। बेद बिदित जग प्रगट प्रभाऊ ॥ 
श्याम और सफेद ( यमुनाजी और गङ्भाजीकी ) लहरोंको देखकर भरतजीका 

शरीर पुलकित हो उठा और उन्होंने हाथ जोड़कर कहा-हें तीर्थराज ! आप समस्त काम- 

नाओंको पूर्ण करनेवाले हें। आपका प्रभाव वेदोंमें प्रसिद्ध और संसारमें प्रकट है ॥ ३॥ 


मागउँ भीख त्यागि निज धरमू । आरत काह न करइ कुकरमू ॥ 
अस जियँ जानि सुजान सुदानी । सफल करहि जग जाचक बानी ॥ 


में अपना धर्म ( न माँगनेका क्षत्रियधर्म ) त्यागकर आपसे भीख माँगता हूँ । आत्त 
मनुष्य कौन-सा कुकर्म नहीं करता? ऐसा हृदयमें जानकर सुजान उत्तम दानी जगत्में माँगने- 
वालेकी वाणीको सफल किया करते हैं ( अर्थात्‌ बहजो माँगता है सो दे दते हें ) ॥ ४ ॥ 
दो०-अरथ न धरम न काम रुचि गति न चहउँ निरबान । 
जनम जनम रति राम पद यह बरदानु न आन ॥ २०४ ॥ 
मुझे न अर्थेकी रुचि ( इच्छा ) है, न धर्मकी, न कामकी और न में मोक्ष ही 
चाहता हूं । जन्म-जन्ममें मेरा श्रीरामजीके चरणोंमे प्रेम हो, बस, यही वरदान मांगता हूं, 


दूसरा कुछ नहीं ॥ २०४॥ 

चो०-जानहुँ रासु कुटिल करि मोही । लोग कहड शुर साहिब द्रोही ॥ 
सीता राम चरन रति मोरें । अनुदिन बढ़उ अनुग्नह तोरे ॥ 


स्वयं श्रीरामचन्द्रजी भी भले ही मुझे कुटिल समझें और लोग मुझे गुरुद्रोही तथा 
स्वामिद्रोही भले ही कहें; पर श्रीसीतारामजीके चरणोंमें मेरा प्रेम आपकी कृपासे दिन- 
दिन बढ़ता ही रहे ॥ १॥ कर 
जलढु जनम भरि सुरति बिसारउ । जाचत जलु पाब पाहन डारउ ॥ 


चातकु रटनि घटे घटि जाई । बढें प्रेस सब भाँति भलाई ॥ 
मेघ चाहे जन्मभर चातककी सुध भुला दे और जल माँगनेपर वह चाहे वस्त्र और 
पत्थर (ओले) ही गिरावे । पर चातककी रटन घटनेसे तो उसकी बात ही घट जायगी 
( प्रतिष्ठा ही नष्ट हो जायगी ) | उसकी तो प्रेम बढ़नेमें ही सब तरह से भलाई है ॥ २॥ 
कनकहिं बान चढ़इ जिमि दाहें । तिमि प्रियतम पद नेम निबाहे ॥ 


भरत बचन सुनि माझ त्रिबेनी । भइ मढु बानि सुमंगल देनी ॥ 

जैसे तपानेसे सोनेपर आब ( चमक ) आ जाती है, वैसे ही प्रियतमके चरणोंमें 
प्रेमका नियम निबाहनेसे प्रेमी सेवकका गौरव बढ़ जाता है । भरतजीके वचन सुनकर वीच 
त्रिवेणीमेंसे सुन्दर मङ्गल देनेवाली कोमल वाणी हुईं ॥ ३॥ 


तात भरत तुम्ह सब बिधि साधू । राम चरन अनुराग अगाधू॥ 
बादि गलानि करहु मन माहीं । तुम्ह सम रामहि कोउ प्रिय नाहीं ॥ 


हें तात भरत ! तुम सब प्रफारसे साधु हो। श्रीरामचन्द्रजीके चरणोंमें तुम्हारा 
अथाह प्रेम है। तुम व्यर्थ ही मनमें ग्लानि कर रहे हो । श्रीरामचन्द्रको तुम्हारे समान 
प्रिय कोई नहीं है ॥ ४॥ 


दो-तनु पुलकेउ हियेँ हरु सुनि बेनि बचन अनुकूल । 


भरत धन्य कहि धन्य सुर हरषित बरषहिं फूल ॥ २०५ ॥ 
ल्रिवेणीजीके अनुकूल वचन सुनकर भरतजीका शरीर पुलकित हो गया, हृदयमें हर्ष 
छा गया । भरतजी धन्य हें, धन्य हें, कहकर देवता हृषित होकर फूल बरसाने लगे || २०५ ॥ 


चो०-प्रसुदित तीरथराज निवासी । बेखानस बटु शही उदासी ॥ 
कहहिं परसपर मिलि दसपाँचा । भरत सनेहु सीलु सुचि साँचा ॥ 


तीर्थराज प्रयागमें रहनेवाले वानप्रस्थ, ब्रह्मचारी, गृहस्थ और उदासीन ( संन्यासी ) 
सब बहुत ही आनन्दित हें और दस-पाँच मिलकर आपसमें कहते हें कि भरतजीका प्रग 


और शील पवित्र और सच्चा हू ॥ १ ॥ 

सुनत राम शुन य़ाम सुहाए । भरहाज सुनिबर पहि आए ॥ 
दंड प्रनासु करत सुनि देखे । मूरतिमंत भाग्य निज लेखे ॥ 

श्रीरामचन्द्रजीके सुन्दर गुणसमूहोंको सुनते हुए वे मुनिश्रेष्ठ भरद्वाजजीके पास आये । 
मुनिने भरतजीको दण्डवत्‌ प्रणाम करते देखा और उन्हें अपना मूर्तिमान्‌ सौभाग्य समझा ।२। 
धाइ उठाइ लाइ उर लीन्हे । दीन्हि असीस कृतारथ कीन्हे ॥ 
आसनु दीन्ह नाइ सिरु बेठे । चहत सकुच गृहँ जनु भजि पेठे ॥ 


उन्होंने दौड़कर भरतजीको उठाकर हुदयसे लगा लिया और आशीर्वाद देकर 
कृताथे किया । मुनिने उन्हें आसन दिया । वे सिर नवाकर इस तरह बैठे मानो भागकर 
संकोचके घरमें घुस जाना चाहते हें॥ ३॥ 
सुनि पूँछब कछु यह बड़ सोचू । बोले रिषि लखि सीलु सँकोचू ॥ 
सुनहु भरत हम सब सुधि पाई । बिधि करतब पर किछु न बसाई ॥ 

उनके मनमें यह बड़ा सोच है कि मुनि कुछ पूछेंगे [ तो में कया उत्तर दूंगा ] । 
भरतजीके शील और संकोचको देखकर ऋषि बोले-भरत ! सुनो, हम सब खबर पा चुके 
हें । विधाताके कतेव्यपर कुछ वश नहीं चलता ॥ ४ ॥ 
दो०-तुम्ह गलानि जियँँ जनि करहु ससुझि मातु करतूति । 

तात केकइहि दोसु नहिं गई गिरा मति धूति ॥ २०६ ॥ 

माताकी करतूतको समझकर ( याद करके ) तुम हूदयमें ग्लानि मत करो। हे तात ! 
कैकेयीका कोई दोष नहीं है, उसकी बुद्धि तो सरस्वती बिगाड़ गयी थी ॥ २०६ ॥ 
चौ०-यहउ कहत भल कहिहि न कोऊ। लोकु बेदु बुध संमत दोऊ ॥ 


तात तुम्हार बिमल जसु गाई । पाइहि लोकड बेदु बड़ाई ॥ 

यह कहते भी कोई भला न कहेगा, क्योंकि लोक और वेद दोनों ही विद्वानोंको मान्य 

हैं । कितु हे तात ! तुम्हारा निर्मल यश गाकर तो लोक और वेद दोनों बड़ाई पावेंगे ।। १॥ 

लोक बेद संमत सबु कहई । जेहि पितु देइ राजु सो लहई ॥ 

राउ सत्यन्रत तुम्हहि बोलाई । देत राजु सुखु धरसु बड़ाई ॥ 

यह लोक और वेद दोनोंको मान्य है और सब यही कहते हें कि पिता जिसको 

राज्य दे वही पाता है। राजा सत्यव्रती थे; तुमको बुलाकर राज्य देते, तो सुख मिलता, 
धर्म रहता और बड़ाई होती ॥ २॥ 

राम गवनु बन अनरथ मूला । जो सुनि सकल बिस्व भइ सूला ॥ 
सो भावी बस रानि अयानी । करि कुचालि अंतहुँ पछितानी ॥ 


सारे अनर्थकी जड़ तो श्रीरामचन्द्रजीका वनगमन हैँ, जिसे सुनकर समस्त संसार- 
को पीड़ा हुई । वह श्रीरामका वनगमन भी भावीवश हुआ । बेसमझ रानी तो भावीवश 
कुचाल करके अन्तमें पछतायी ॥ ३ ॥ 


तहँलँ तुम्हार अलप अपराधू । कहै सो अधम अयान असाधू ॥ 
करतेहु राजु त तुम्हहि न दोषू । रामहि होत सुनत संतोषू ॥ 


उसमें भी तुम्हारा कोई तनिक-सा भी अपराध कहे तो वह अधम, अज्ञानी और 
असाधु है । यदि तुम राज्य करते तो भी तुम्हें दोष न होता । सुनकर श्रीरामचन्द्रजीको 
भी सन्तोष ही होता ॥ ४ ॥ 


दो०-अब अति कीन्हेह भरत भल तुम्हहि उचित मत एहु । 


सकल सुमंगल मूल जग रघुबर चरन सनेहु ॥ २०७॥ 
हे भरत ! अब तो तुमने बहुत ही अच्छा किया; यही मत तुम्हारे लिये उचित था। 
श्री रामचन्द्रजीके चरणोंमें प्रेम होना ही संसारमें समस्त सुन्दर मङ्गलोंका मूल है॥ २०७ ॥ 


चो०-सो तुम्हार धनु जीवनु घ्राना। भूरिभाग को तुम्हहि समाना ॥ 


यह तुम्हार आचरजु न ताता। दसरथ सुअन राम प्रिय आता ॥ 

सो वह ( श्रीरामचन्द्रजीके चरणोंका प्रेम)तो तुम्हारा धन, जीवन और प्राण ही है; 
तुम्हारे समान बड़भागी कौन है ? हे तात ! तुम्हारे लिये यह आश्चर्यको बात 
नहीं हैं; क्योंकि तुम दशरथजीके पुत्र और श्रीरामचन्द्रजीके प्यारे भाई हो ॥ १॥ 


सुनहु भरत रघुबर मन माहीं । पेम पान्नु तुम्ह सम कोड नाहीं ॥ 
लखन राम सीतहि अति प्रीती । निसि सब तुम्हहि सराहत बीती ॥ 


हे भरत! सुनो, श्रीरामचन्द्रके मनमें तुम्हारे समान प्रेमपात्र दूसरा कोई नहीं 
है । लक्ष्मणजी, श्रीरामजी और सीताजी तीनोंको सारी रात उस दिन अत्यन्त प्रेमके साथ 
तुम्हारी सराहना करते ही बीती ॥ २॥ 


जाना मरसु नहात प्रयागा । मगन होहिं तुम्हरे अनुरागा ॥ 
तुम्ह पर अस सनेहु रघुबर कें । सुख जीवन जग जस जड़ नर कें ॥ 


प्रयागराजमें जब वे स्नान कर रहे थे, उस समय मेंने उनका यह मर्म जाना । व 
तुम्हारे प्रेममें मग्न हो रहे थे । तुमपर ध्रीरामचन्द्रजीका ऐसा ही ( अगाध ) स्नेह है जैसा 
मूखे ( विषयासक्त ) मनुष्यका संसारमें सुखमय जीवनपर होता हैं ॥ ३॥ 

यह न अधिक रघुबीर बड़ाई । प्रनत कुटुंब पाल रघुराई ॥ 

तुम्ह तो भरत मोर मत एहू । घरें देह जनु राम सनेहू ॥ 

यह श्री रघुनाथजीकी बहुत बड़ाई नहीं है; क्योंकि श्रीरघुनाथजी तो शरणागतके 

कुटुम्बभरको पालनेवाले हें । हे भरत ! मेरा यह मत है कि तुम तो मानो शरीरधारी 
श्रीरामजीके प्रेम ही हो ॥ ४॥ 

दो०-तुम्ह कहँ भरत कलंक यह हम सब कहँ उपदेसु । 

राम भगति रस सिद्धि हित भा यह समउ गनेसु ॥ २०८ ॥ 

हे भरत ! तुम्हारे लिये (तुम्हारी समझमें) यह कलंक है, पर हम सबके लिये तो उपदेश 

है। श्रीरामभक्तिरूपी रसकी सिद्धिके लिये यह समय गणेश (बड़ा शुभ) हुआ हैं॥ २०८ ॥ 

चौ०-नव बिधु बिमल तात जसु तोरा । रघुबर किंकर कुसुद चकोरा ॥ 

उदिउ सदा अँथइहि कबहूँना । घटिहि न जग नमदिन दिन दूना ॥ 

हे तात ! तुम्हारा यश निर्मल नवीन चन्द्रमा है और श्रीरामचन्द्रजीके दास कुमुद 

और चकोर हें [ वह चन्द्रमा तो प्रतिदिन अस्त होता और घटता है, जिससे कुमुद और 


चकोरको दुःख होता है]; परंतु यह तुम्हारा यशरूपी चन्द्रमा सदा उदय रहेगा, कभी अस्त 
होगा ही नहीं। जगत्रूपी आकाशमें यह घटेगा नहीं, वरं दिन-दिन दूना होगा ॥ १ ॥ 


कोक तिलोक प्रीति अति करिही। प्रभु प्रताप रबि छबिहि न हरिही॥ 
निसि दिन सुखद सदा सब काहू । ्रसिहि न केकइ करतबु राहू॥ 

त्रैलोक्यरूपी चकवा इस यशरूपी चन्द्रमापर अत्यन्त प्रेम करेगा और प्रभु श्रीराम- 
चन्द्रजीका प्रतापरूपी सूर्यं इसकी छविको हरण नहीं करेगा। यह चन्द्रमा रात-दिन सदा 
सब किसीको सुख देनेवाला होगा। कँकेयीका कुकर्मेरूपी राहु इसे ग्रास नहीं करेगा ।। २॥ 
पूरन राम सुपेम पियूषा | शुर अवमान दोष नहिं दूषा ॥ 
राम भगत अब अमिआँ अघाएँ । कीन्हे सुलभ सुधा बसुधाहूँ ॥ 

यह चन्द्रमा श्रीरामचन्द्रजीके सुन्दर प्रेमरूपी अमृतसे पूर्ण हे। यह गुरुके अपमान- 


रूपी दोषसे दूषित नहीं है । तुमने इस यशरूपी चन्द्रमाकी सृष्टि करके पृथ्वीपर भी अमृतको 
सुलभ कर दिया । अब श्रीरामजीक भक्त इस अमृतसे तृप्त हो लें ॥ ३॥ 


भूप भगीरथ सुरसरि आनी । सुमिरत सकल सुमंगल खानी ॥ 
दसरथ शुन गन बरनि न जाहीं । अधिकुकहा जेहि सम जग नाहीं ॥ 

TTT dr) 
राजा भगीरथ गङ्गाजीको लाये, जिन ( गङ्गाजी ) का स्मरण ही सम्पूर्ण सुन्दर 


मङ्गलोंकी खान हू। दशरथजीके गुणसमूहोंका तो वर्णन ही नहीं किया जा सकता; अधिक 
क्या, जिनकी बराबरीका जगतूमें कोई नहीं है ॥ ४॥ 


दो०-जासु सनेह सकोच बस राम प्रगट भए आइ । 
जे हर हिय नयननि कबहुँ निरखे नहीं अघाइ ॥ २०६ ॥ 


जिनके प्रेम और संकोच ( शील ) के वशमें होकर स्वयं [ सच्चिदानन्दघन ] भगवान्‌ 
श्रीराम आकर प्रकट हुए, जिन्हें श्रीमहादेवजी अपने हूदयक नेत्रोंसे कभी अघाकर नहीं देख 


Li ~ 


पाये ( अर्थात्‌ जिनका स्वरूप हृदयमें देखते-देखते शिवजी कभी तृप्त नहीं हुए ) ॥ २०६ ॥ 
चो०-कीरति बिधु तुम्ह कीन्ह अनूपा । जहँँ बस राम पेम झगरूपा ॥ 
तात गलानि करहु जियँ जाएँ । डरहु दरिद्राहि पारसु पाएँ ॥ 


[ परंतु उनसे भी बढ़कर ] तुमने कीतिरूपी अनुपम चन्द्रमाको उत्पन्न किया, 
जिसमें श्रीरामभ्रेम ही हिरनके [ चिह्वके ] रूपमें बसता है । हे तात ! तुम व्यर्थ ही हृदयमें 
ग्लानि कर रहे हो । पारस पाकर भी तुम दरिद्रतासे डर रहे हो ! ॥ १॥ 


सुनहु भरत हम झूठ न कहहीं । उदासीन तापस बन रहहीं ॥ 


सब साधन कर सुफल सुहावा । लखन राम सिय दरसनु पावा ॥ 

हे भरत ! सुनो, हम झूठ नहीं कहते । हम उदासीन हें ( किसीका पक्ष नहीं करते ), 
तपस्वी हें ( किसीकी मुंह-देखी नहीं कहते ) और वनमें रहते हें ( किसीसे कुछ प्रयोजन 
नहीं रखते ) । सब साधनोंका उत्तम फल हमें लक्ष्मणजी, श्रीरामजी और सीताजीका 
दशेन प्राप्त हुआ ॥ २॥ 


तेहि फल कर फलु दरस तुम्हारा | सहित पयाग सुभाग हमारा ॥ 
भरत धन्य तुम्ह जसु जणु जयऊ । कहि अस पेम मगन सुनि भयऊ ॥ 


[ सीता-लक्ष्मणसहित श्रीरामदशेनरूप ] उस महान्‌ फलका परम फल यह 
तुम्हारा दशन हं । प्रयागराजसमेत हमारा बड़ा भाग्य है | हे भरत! तुम धन्य हो, तुमने 
अपने यशसे जगत्को जीत लिया हैँ । ऐसा कहकर मुनि प्रेममें मग्न हो गये ॥ ३ ॥ 


सुनि सुनि बचन सभासद हरषे । साधु सराहि सुमन सुर बरषे ॥ 
धन्य धन्य धुने गगन पयागा । सुनि सुनि भरतु मगन अनुरागा ॥ 


भरद्वाज मुनिके वचन सुनकर सभासद्‌ इषित हो गये । साध-साध कहकर सराहना 
करते हुए देवताओंने फूल बरसाये । आकाशमें और प्रयागराजमें धन्य, धन्यकी ध्वनि सुन 
सुनकर भरतजी प्रेममें मग्न हो रहे हें ॥ ४ ॥ 

दो-पुलक गात हिमँ रामु सिय सजल सरोरुह नेन । 
करि प्रनासु छुनि मंडलिहि बोले गदगद बैन ॥ २१० ॥ 
भरतजीका शरीर पुलकित है, हृदयमें श्रीसीतारामजी हें और कमलके समान नेत्र 
प्रेमाश्नुके] जलसे भरे हैं वे मुनियोंकी मण्डलीको प्रणाम करके गदगद वचन बोले-।। २१७॥ 
ची०-सुनि समाजु अरु तीरथराज्‌ । साँचिहुँ सपथ अधाइ अकाजू ॥ 
एहि थल जीं किछु कहि अ बनाई । एहि समअधिक न अघ अघमाई ॥ 
मुनियोंका समाज है और फिर तीर्थराज हैं । यहाँ सच्ची सौगंध खानेसे भी भरपूर 
हानि होती है । इस स्थानमें यदि कुछ बनाकर कहा जाय, तो इसके समान कोई बड़ा पाप 
और नीचता न होगी ॥ १॥ 
तुम्ह सर्वम्य कहङँ सतिभाऊ। उर अंतरजामी रघुराऊ ॥ 
मोहि न मातु करतब कर सोचू । नहिं दुखु जियँ जगुजानिहि पोचू ॥ 
मैं सच्चे भावसे कहता हूँ । आप सर्वज्ञ हें और श्रीरघृनाथजी हृदयके भीतरको 
जाननेवाले हैं ( में कुछ भी असत्य कहूँगा तो आपसे और उनसे छिपा नहीं रह सकता ) । 
मुझे माता कैकेयीकी करनीका कुछ भी सोच नहीं है और न मेरे मनमें इसी बातका दुःख 
है कि जगत्‌ मुझे नीच समझेगा ॥ २ ॥ 
नाहिन डरु बिगरिहि परलोकू । पितहु मरन कर मोहि न सोकू ॥ 
सुकृत सुजस भरि भुअन सुहाए । लछिमन राम सरिस सुत पाए ॥ 
न यही डर है कि मेरा परलोक बिगड़ जायगा और न पिताजीके मरनेका ही मुझे 
शोक हैँ । क्योंकि उनका सुन्दर पुण्य और सुयश विश्वभरमें सुशोभित है । उन्होंने श्रीराम- 
लक्ष्मण-सरीखे पुत्र पाये ॥ ३॥ 
राम विरह तजि तनु छनभंगू । भूप सोच कर कवन प्रसंगू ॥ 
राम लखन सिय बिनु पग पनहीं । करि छुनि वेष फिरहिं बन बनहीं ॥ 
फिर जिन्होंने श्रीरामचन्द्रजीके विरहमें अपने क्षणभङ्गर शरीरको त्याग दिया 


ऐसे राजाके लिये सोच करनेका कोन प्रसद्ध हैं? [ सोच इसी बातका हैं कि] श्रीरामजी 
लक्ष्मणजी और सीताजी पैरोंमें बिना जूतीके मुनियोंका वेष बनाये वन-वनमें फिरते हें ॥। ४ ॥ 


दो०-अजिन बसन फल असन महि सयन डासि कुस पात। 
बसि तरु तर नित सहत हिम आतप बरषा बात ॥ २११ ॥ 

>++++++++++++++--+---........_ 

वे बल्कल वस्त्र पहनते हें, फलोंका भोजन करते हें, पृथ्वीपर कुश और पत्ते विछाकर 

सोते हें और वृक्षोंके नीचे निवास करके नित्य सर्दी, गर्मी, वर्षा और हवा सहते हें ॥ २११॥ 

चौ०-एहि दुख दाहँ दहइ दिन छाती। भूख न बासर नीद न राती ॥ 

एहि कुरोग कर ओषधु नाहीं। सोधेउँ सकल बिस्व मन माहीं ॥ 

इसी दुःखकी जलनसे निरन्तर मेरी छाती जलती रहती है। मुझे न दिनमें भूख 

लगती हे, न रातको नींद आती है । मैंने मन-ही-मन समस्त विश्वको खोज डाला, पर इस 
कुरोगकी औषध कहीं नहीं है ॥ १॥ 

मालु कुमत बढ़ई अघ मूला । तेहिं हमार हित कीन्ह बँसूला ॥ 

कलि कुकाठ कर कीन्ह कुजंत्र | गाड़ि अवधि पढ़ि कठिन कुमंत्र ॥ 

माताकाः कुमत (बुरा विचार ) पापोंका मूल बढ़ई है। उसने हमारे हितका बसूला 

बनाया। उससे कलहरूपी कुकाठका कुयन्त्र बनाया और चौदह वर्षकी अवधिरूपी कठिन 


कुमन्त्र पढ़कर उस यन्त्रको गाड़ दिया । [ यहाँ माताका कुविचार बढ़ई है, भरतको राज्य 
वसूला है, रामका वनवास कुयन्त्र है और चौदह वर्षकी अवधि कुमन्त्र हुं ] ॥ २॥ 


मोहि लगि यहु कुठाटु तेहिँ ठाटा । घालेसि सब जगु बारहबाटा ॥ 
मिटइ कुजोशु राम फिरि आएँ । बसइ अवध नहिं आन उपाएँ ॥ 


मेरे लिये उसने यह सारा कुठाट ( बुरा साज ) रचा और सारे जगतूको बारहबाट 
( छिन्न-भिन्न ) करके नष्ट कर डाला । यह कुयोग श्रीरामचन्द्रजीके लौट आनेपर ही मिट 
सकता हे और तभी अयोध्या बस सकती है, दूसरे किसी उपायसे नहीं ॥ ३॥ 
भरत बचन सुनि सुनि सुखु पाई । सबहि कीन्हि बहु भाँति बड़ाई ॥ 
तात करहु जनि सोचु बिसेषी । सब दुखु मिटिहि राम पग देखी ॥ 


भरतजीके वचन सुनकर मुनिने सुख पाया और सभीने उनकी बहुत प्रकारसे 
बड़ाई की । [ मुनिने कहा--] हे तात ! अधिक सोच मत करो। श्रीरामचन्द्रजीके 
बरणोंका दर्शन करते ही सारा दुःख मिट जायगा ॥| ४ ॥ 


दो०-करि प्रबोधु सुनिबर कहेउ अतिथि पेमप्रिय होहु । 
कंद मूल फल फूल हम देहिं लेह करि छोहु ॥ २१२॥ 


इस प्रकार मुनिश्रेष्ठ भरद्वाजजीने उनका समाधान करके कहा--अब आपलोग 
हमारे प्रेमप्रिय अतिथि बनिये और कृपा करके कन्द-मूल, फल-फूल जो कुछ हम दें, स्वीकार 
कीजिये ॥ २१२ ॥ 

चो०-सुनि सुनि बचन भरत हियँसोचू। भयउ कुअवसर कठिन सँकोचू ॥ 


जानि गरुइ शुर गिरा बहोरी। चरन बंदि बोले कर जोरी॥ 
मुनिके वचन सुनकर भरतके हृदयमें सोच हुआ कि यह बेमौके बड़ा बेढब संकोच 
आ पड़ा । फिर गुरुजनोंकी वाणीको महत्त्वपूर्ण ( आदरणीय ) समझकर चरणोंको वन्दना 
करके हाथ जोड़कर बोले-- ॥ १ ॥ 
सिर धरि आयसु करिअ तुम्हारा । परम धरम यहु नाथ हमारा ॥ 


भरत बचन सुनिबर मन भाए । सुचि सेवक सिष निकट बोलाए ॥ 
हे नाथ ! आपकी आज्ञाको सिर चढ़ाकर उसका पालन करना, यह हमारा परम 
धर्म है। भरतजीके ये वचन मुनिश्रेष्ठके मनको अच्छे लगे । उन्होंने विश्वासपात्र सेवकों 
और शिष्योंको पास बुलाया ॥ २॥ 
चाहिअ कीन्हि भरत पहुनाई । कंद मूल फल आनहु जाई ॥ 
भलेहिं नाथ कहि तिन्ह सिर नाए । प्रमुदित निज निज काजसिधाए ॥ 
[ और कहा कि ] भरतकी पहुनई करनी चाहिये । जाकर कन्द, मूल और फल 
लाओ । उन्होंने 'हे नाथ! बहुत अच्छा' कहकर सिर नवाया और तब वे बड़े आनन्दित 
होकर अपने-अपने कामको चल दिये ॥ ३॥ 
सुनिहि सोच पाहुन बड़ नेवता । तसि पूजा चाहिअ जस देवता ॥ 
सुनिरिधि सिधि अनिमादिकआई । आयसु होइ सो करहिं गोसाई ॥ 
मुनिको चिन्ता हुई कि हमने बहुत बड़े मेहमानको न्योता है। अब जसा देवता हो, 
वैसी ही उसकी पूजा भी होनी चाहिये। यह सुनकर ऋद्धियाँ और अणिमादि सिद्धियाँ आ 
गयीं [ और बोलीं--] हे गोसाई ! जो आपकी आज्ञा हो सो हम करें ॥ ४ ॥ 
दो०-राम बिरह ब्याकुल भरतु सानुज सहित समाज । 
पहुनाई करि हरहु श्रम कहा सुदित सुनिराज ॥ २१३ ॥ 
मुनिराजने प्रसन्न होकर कहा-छोटे भाई शत्रुघ्न और समाजसहित भरतजी श्रीराम- 
चन्द्रजीके विरहमें व्याकुल हें, इनकी पहुनाई (आतिथ्य-सत्कार) करके इनके श्रमको दूर करो। 
चो०-रिधिसिधिसिरधरिसुनिबरबानी । बड्भागिनि आपुहिअनुमानी ॥ 


कहहिं परसपर सिधि समुदाई । अतुलित अतिथि राम लघु भाई ॥ 
ऋद्धि-सिद्धिने मुनिराजकी आज्ञाको सिर चढ़ाकर अपनेको बड़भागिनी समझा । 
सब सिद्धियाँ आपसमें कहने लगीं--श्री रामचन्द्रजीके छोटे भाई भरत ऐसे अतिथि हें जिनकी 


तुलनामें कोई नहीं आ सकता ॥ १॥ 

सुनि पद बंदि करिअ सोइ आजू । होइ सुखी सब राज समाजू॥ 
अस कहि रचेउ रुचिर गृह नाना । जेहि बिलोकि बिलखाहिंबिमाना ॥ 


अतः मुनिके चरणोंकी वन्दना करके आज वही करना चाहिये जिससे सारा राज- 
समाज सुखी हो। ऐसा कहकर उन्होंने बहुत-से सुन्दर घर बनाये, जिन्हें देखकर विमान भी 
विलखते हैं ( लजा जाते हें) ॥ २॥ 


भोग बिभूति भूरि भरि राखे । देखत जिन्हहि अमर अभिलाषे ॥ 
दासीं दास साजु सब लीन्हें । जोगवत रहहिं मनहि मनु दीन्हें ॥ 

उन घरोंमें बहुत-से भोग ( इन्द्रियोंके विषय ) और एश्वर्य ( ठाट-बाट ) का 
सामान भरकर रख दिया, जिन्हें देखकर देवता भी ललचा गये । दासी-दास सब प्रकारकी 


सामग्री लिये हुए मन लगाकर उनके मनोंको देखते रहते हें ( अर्थात्‌ उनके मनकी रुचिके 
अनुसार करते रहते हे ) ॥ ३ ॥ 
सब समाजु सजि सिधि पल माहीं। जे सुख सुरपुर सपनेहुँ नाहीं ॥ 
प्रथमहिं बास दिए सब केही । सुंदर सुखद जथा रुचि जेही ॥ 
जो सुखके सामान स्वर्गेमें भी स्वप्नमें भी नहीं हें ऐसे सब सामान सिद्धियोंने पल- 
भरमें सज दिये । पहले तो उन्होंने सब किसीको, जिसकी जैसी रुचि थी वेसे ही, सुन्दर 
सुखदायक निवासस्थान दिये ॥ ४ ॥ 
दो०-बहुरि सपरिजन भरत कहूँ रिषि अस आयसु दीन्ह । 
बिधि बिसमय दायकु बिभव सुनिबर तपबल कीन्ह ॥ २१४ ॥ 
और फिर कुटुम्बसहित भरतजीको दिये, क्योंकि ऋषि भरद्वाजजीने ऐसी ही 
आज्ञा दे रक्खी थी। [ भरतजी चाहते थे कि उनके सब संगियोंको आराम मिले, इसलिये 
उनके मनकी बात जानकर मुनिने पहले उन लोगोंको स्थान देकर पीछे सपरिवार भरतजी- 


को स्थान देनेके लिये आज्ञा दी थी ] । मुनिश्रेष्ठने तपोबलसे ब्रह्माको भी चकित कर 
उेनेवाला वैभव रच दिया ॥ २१४ ॥ 


चो०-सुनि प्रभाउ जब भरत बिलोका। सब लघु लगे लोकपति लोका ॥ 
सुख समाजु नहिं जाइ बखानी । देखत बिरति बिसारहिं ग्यानी ॥ 


जब भरतजीने मुनिके प्रभावको देखा, तो उसके सामने उन्हें [ इन्द्र, वरुण, यम, 
कुबेर आदि ] सभी लोकपालोंके लोक तुच्छ जान पड़े । सुखकी सामग्रीका वर्णन नहीं हो 

आसन सयन सुबसन बिताना । बन बाटिका बिहग मग नाना ॥ 
सुरभि फूल फल अमिअ समाना । बिमल जलासय बिबिध बिधाना ॥ 


आसन, सेज, सुन्दर वस्त्र, चॅदोवे. वन, बगीचे, भाँति-भांतिके पक्षी और पशु 
सुगन्धित फूल और अमृतके समान स्वादिष्ट फल, अनेकों प्रकारके ( तालाब, कुएँ, बावली 
आदि ) निर्मल जलाशय, ॥ २॥ 


असन पान सुचि अमिअ अमी से । देखि लोग सकुचात जमी से ॥ 
सुर सुरभी सुरतरु सबही के । लखि अभिलाएु सुरेस सची कें ॥ 


तथा अमृतर्क भी अमृत-सरीखे पवित्र खान-पानके पदार्थ थे, जिन्हें देखकर सब 
लोगृ संथमी पुरुषों ( विरक्त मुनियों ) की भाँति सकुचा रहे हैं । सभीके डेरोंमें [ मनो- 
वाञ्छित वस्तु देनेवाले ] कामधेनु और कल्पवृक्ष हें, जिन्हें देखकर इन्द्र और इन्द्राणीको 
भी अभिलाषा होती है ( उनका भी मन ललचा जाता है । ) ॥ ३॥ 
रितु बसंत बह त्रिबिध बयारी । सब कहेँ सुलभ पदारथ चारी ॥ 


खक चंदन बनितादिक भोगा । देखि हरष बिसमय बस लोगा ॥ 

वसन्त ऋतु हैं। शीतल, मन्द, सुगन्ध--तीन प्रकारकी हवा बह रही है। सभीको 
[ धमं, अर्थ, काम और मोक्ष ] चारों पदार्थ सुलभ हें। माला, चन्दन, स्त्री आदिक भोगोंको 
देखकर सव लोग हर्ष और विषादक वश हो रहे हैं । [ हर्ष तो भोगसामग्रियोंको और मृनिके 
तपःघप्रभावको देखकर होता है और विषाद इस बातसे होता है कि श्रीरामके वियोगमें नियम- 
ब्रतसे रहनेवाले हमलोग भोग-विलासमें क्यों आ फंसे; कहीं इनमें आसक्त होकर हमारा मन 
नियम-ब्रतोंको न त्याग दे ] ॥ ४ ॥ 


दो०-संपति चकई भरतु चक सुनि आयस खेलवार । 
तेहि निसि आश्रम पिंजराँ राखे भा भिनुसार ॥ २१५ ॥ 
सम्पत्ति ( भोगविलासकी सामग्री ) चकवी हूँ और भरतजी चकवा हें; और मुनिकी 
आज्ञा खेल हे, जिसने उस रातको आश्रमरूपी पिजड़ेमें दोनोंको बंद कर रक्‍्खा और ऐसे ही 
सबेरा हो गया। [जैसे किसी बहेलियेक द्वारा एक पिजड़ेमें रक्खे जानेपर भी चकवी-चकवे- 


का रातको संयोग नहीं होता, वैसे ही भरद्वाजजीकी आज्ञासे रातभर भोग-सामग्रियोंके साथ 
रहनेपर भी भरतजीने मनसे भी उनका स्पर्शतक नहीं किया ॥ २१५ हि 


मासपारायण, उन्नीसवाँ विश्राम ; 
चो०-कीन्ह निमज्जनु तीरथराजा। नाइ सुनिहि सिरु सहित समाजा ॥ 
रिषिआयसुअसीस सिर राखी करि दंडवत बिनय बहु भाषी ॥ 

an 
[ प्रातःकाल] भरतजीने तीर्थ राजमें स्तान किया और समाजसहित मुनिको सिर नवाकर 


और ऋषिकी आज्ञा तथा आशीर्वादको सिर चढ़ाकर दण्डवत्‌ करके बहुत विनती की ॥ १॥ 
पथ गति कुसल साथ सब लीन्हें । चले चित्रकूटहि चितु दीन्हे ॥ 
रामसखा कर दीन्हें लागू । चलत देह धरि जनु अनुरागू ॥ 
तदनन्तर रास्तेकी पहचान रखनेवाले लोगों ( कुशल पथप्रदशेकों ) के साथ सब 
लोगोंको लिये हुए भरतजी चित्रकूटमें चित्त लगाये चले। भरतजी रामसखा गृहके हाधमें 
हाथ दिये हुए ऐसे जा रहे हैं, मानो साक्षात्‌ प्रेम ही शरीर धारण किये हुए हो ॥ २॥ 
नहिं पद त्रान सीस नहिं छाया । पेसु नेसु ब्रतु धरमु अमाया ॥ 
लखन राम सिय पंथ कहानी । पुँछत सखहि कहत मदु बानी ॥ 
न तो उनके पेरोंमें जूते हें और न सिरपर छाया है । उनका प्रेम, नियम, ब्रत और 
धर्म निष्कपट ( सच्चा ) है। वे सखा निषादराजसे लक्ष्मणजी, श्रीरामचन्द्रजी और सीता- 
जीके रास्तेकी बातें पूछते हें; और वह कोमल वाणीसे कहता है ॥ ३ ॥ 
राम बास थल बिटप बिलोकें । उर अनुराग रहत नहिं रोकें ॥ 
देखि दसा सुर बरिसहिं फूला । भइ मदु महि मणु मंगल मूला ॥ 
श्रीरामचन्द्रजीके ठहरनेकी जगहों और वृक्षोंको देखकर उनके हुदयमें प्रेम रोके 
नही रुकता । भरतजीकी यह दशा देखकर देवता फूल बरसाने लगे । पृथ्वी कोमल हो गयी 
और मार्ग मङ्गलका मूल बन गया ॥ ४ ॥ 
दो०-किएँ जाहिं छाया जलद सुखद बह बर बात । 
तस मशु भयउ न राम कहँ जस भा भरतहि जात ॥ २१६ ॥ 
है बादल छाया किये जा रहे हैं, सुख देनेवाली सुन्दर हवा बह रही है। भरतजीके 
जात समय माग जसा सुखदायक हुआ, वेसा श्रीरामचन्द्रजीको भी नहीं हुआ था॥२१६॥ 
चो०-जड़ चेतन मग जीव घनेरे । जे चितए प्रभु जिन्ह प्रभु हेरे ॥ 
ते सब भए परम पद जोगू । भरत दरस मेटा भव रोगू ॥ 
रास्तेमं असंख्य जड-चेतन जीव थे। उनमेंसे जिनको प्रभु श्रीरामचन्द्रजीने देखा 
अथवा जिन्होंने प्रभु श्रीरामचन्द्रजीको देखा वे सब [ उसी समय ] परमपदके अधिकारी 
हो गये। परंतु अब भरतजीके दर्शनने तो उनका भव ( जन्म-मरण ) रूपी रोग मिटा हीं 
दिया । [ श्रीरामदशेनसे तो वे परमपदके अधिकारी ही हुए थे, परंतु भरतदशंनसे उन्हें 


वह परमपद प्राप्त हो गया ] ॥ १॥ 

यह बड़ि बात भरत कइ नाहीं । सुमिरत जिनहि रासु मन माहीं ॥ 


बारक राम कहत जग जेऊ । होत तरन तारन नर तेऊ॥ 
भरतजीके लिये यह कोई बड़ी बात नहीं है, जिन्हें श्रीरामजी स्वयं अपने मनमें 

स्मरण करते रहते हें । जगतूमें जो भी मनुष्य एक बार 'राम' कह लेते हैं, वे भी तरने- 

तारनेवाले हो जाते हें ॥ २॥ 

भरतु राम प्रिय पुनि लघु भ्राता । कस न होइ मगु मंगलदाता ॥ 


सिद्ध साधु सुनिबर अस कहहीं । भरतहि निरखि हरषु हियँलहहीं॥ 
फिर भरतजी तो श्रीरामचन्द्रजीके प्यारे तथा उनके छोटे भाई ठहरे । तब भला 
उनके लिये मार्ग मङ्गल ( सुख ) दायक केसे न हो ? सिद्ध, साधु और श्रेष्ठ मुनि ऐसा 
कह रहें हें और भरतजीको देखकर हुदयमें हरष-लाभ करते हें ॥ ३॥ 
देखि सुरेसहि लेहि (Of ON 
देखि प्रभाउ सुरेसहि सोचू। जणु भल भलेहि पोच कहूँ पोचू ॥ 
गुर सन कहेउ करिअ प्रभु सोई । रामहि भरतहि भेट न होई ॥ 
भरतजीके [ इस प्रेमके ] प्रभावको देखकर देवराज इन्द्रको सोच हो गया [कि 
कहीं इनके प्रेमवश श्रीरामजी लौट न जायँ और हमारा बना-बनाया काम बिगड़ जाय ]। 
संसार भलेके लिये भला और बुरेके लिये बुरा हे (मनुष्य जैसा आप होता है, जगत्‌ उसे 
वैसा ही दीखता है ) । उसने गुरु बृह्स्पतिजीसे कहा--हें प्रभो ! वही उपाय कीजिये 
जिससे श्रीरामचन्द्रजी और भरतजीकी भेंट ही न हो ॥ ४॥ 


दो०-शासु सँकोची प्रेम बस भरत सपेम पयोधि । 
वनी बात बेगरन चहति करिअ जतनु छलु सोधि ॥ २१७ ॥ 


श्रीरामचन्द्रजी संकोची और प्रेमके वश हें और भरतजी प्रेमके समुद्र "हें । बनी-बनायी 

बात बिगड़ना चाहती हैं, इसलिये कुछ छल ढूँढ़कर इसका उपाय कीजिये ॥ २१७॥ 
चौ०-बचन सुनत सुरगुरु सुसुकाने । सहसनयन बिनु लोचन जाने ॥ 
मायापति सेवक सन माया । करइ त उलटि परइ सुरराया ॥ 
इन्द्रके बचन सुनते ही देवगुरु बृहस्पतिजी मुसकराये । उन्होंने हजार नेत्रोंवाले इन्द्र- 
को [ज्ञानरूपी ] नेत्रोंसे रहित ( मू्खं ) समझा और कहा-हे देवराज ! मायाके स्वामी श्री- 
रामचन्द्रजीके सेवकके साथ कोई माया करता है तो वह उलटकर अपने ही ऊपर आ पड़ती हू । 
तव किछु कीन्ह राम रुख जानी । अब कुचालि करि होइहि हानी ॥ 
सुनु सुरेस रघुनाथ सुभाऊ । निज अपराध रिसाहिं न काऊ ॥ 

उस समय ( पिछली बार ) तो श्रीरामचन्द्रजीका रुख जानकर कुछ किया था। 
परंतु इस समय कुचाल करनेसे हानि ही होगी । हें देवराज ! श्रीरघुनाथजीका स्वभाव 
सुनो, वे अपने प्रति किये हुए अपराधसे कभी रुष्ट नहीं होते ॥ २ ॥। 


जो अपराधु भगत कर करई । राम रोष पावक सो जरई॥ 
लोकहुँ बेद बिदित इतिहासा । यह महिमा जानहिं दुरबासा ॥ 


पर जो कोई उनके भक्तका अपराध करता हैँ, वह श्रीरामको क्रोधास्निमें जल जाता है। 
लोक और वेद दोनोंमें इतिहास (कथा) प्रसिद्ध है। इस महिमाको दुर्वासाजी जानते हैं ॥ ३॥ 
भरत सरिस को राम सनेही । जशु जप राम रासु जप जेही ॥ 

सारा जगत्‌ श्रीरामको जपता हैं, बे श्रीरामजी जिनको जपते हें उन भरतजीके समान 
श्रीरामचन्द्रजीका प्रेमी कौन होगा ? ॥ ४॥ 


दो०-मनहुँ न आनिअ अमरपति रघुबर भगत अकाजु । 
अजसु लोक परलोक दुख दिन दिन सोक समाजु ॥ २१८ ॥ 


हे देवराज ! रघुकुलश्रेष्ठ श्रीरामचन्द्रजीके भक्तका काम बिगाड़नेकी बात मनमें 
भी न लाइये। ऐसा करनेसे लोकमें अपयश और परलोकमें दुःख होगा और शोकका सामान 
दिनोंदिन बढ़ता ही चला जायगा ॥ २१८॥ 


चो-सुनु सुरेस उपदेसु हमारा । रामहि सेवकु परम पिआरा ॥ 
मानत सुखु सेवक सेवकाई । सेवक बेर बैरु अधिकाई ॥ 


हें देवराज ! हमारा उपदेश सुनो । श्रीरामजीको अपना सेवक परम प्रिय हू। वे अपन 
सेवककी सेवासे सुख मानते हें और सेवकके साथ वैर करनेसे बड़ा भारी वैर मानते हें॥ १ ॥ 


जद्यपि सम नहिं राग न रोपू । गहहिं न पाप पूनु शुन दोषू ॥ 
करम प्रधान बिस्च करि राखा । जो जस करइ सो तस फलु चाखा ॥ 


यद्यपि वे सम हे-उनमें न राग है, न रोष है। और न वे किसीका पाप-पुण्य और 
गुण-दोष ही ग्रहण करते हें । उन्होंने विश्वमें कर्मको ही प्रधान कर रक्खा है | जो जसा 
करता हे, वह वेसा ही फल भोगता है ॥ २ ॥ 


तदपि करहि सम बिषम बिहारा । भगत अभगत हृदय अनुसारा ॥ 
अशुन अलेप अमान एकरस । रासु सगुन भए भगत पेम बस ॥ 


तथापि वे भक्त और अभक्तक हृदयक अनुसार सम और विषम व्यवहार करत ६ 
(भक्तको प्रेमसे गले लगा लेते हें और अभक्तको मारकर तार देते हें) । गुणरहित, निलप 


मानरहित और सदा एकरस भगवान्‌ श्रौराम भक्तके प्रेमवश ही सगुण हुए हैं ॥ ३॥ 
CC-0. Nanaji Deshmukh Library, BJP, Jammu. Digitized by eGangoti 


क A ३ 


अयोध्याकाण्ड ५२३ 


राम सदा सेवक रुचि राखी। बेद पुरान साधु सुर साखी ॥ 
अस जिये जानि तजहु कुटिलाई । करहु भरत पद प्रीति सुहाई ॥ 
श्रीरामजी सदा अपने सेवकों ( भक्तों ) की रुचि रखते आये हैं । वेद, पुराण, 


साधु और देवता इसके साक्षी हैं। ऐसा हृदयमें जानकर कुटिलता छोड़ दो और भरतजीके 
चरणोंमें सुन्दर प्रीति करो ॥ ४ ॥ 


दो०-शम भगत परहित निरत पर दुख दुखी दयाल । 
भगत सिरोमनि भरत तें जनि डरपहु सुरपाल ॥ २१६ ॥ 
हे देवराज इन्द्र ! श्रीरामचन्द्रजीके भक्त सदा दूसरोंक हितमें लगे रहते हैं, वे 
दूसरोंके दुःखसे दुखी और दयालु होते हें फिर, भरतजी तो भक्तोंके शिरोमणि हें, उनसे 
बिल्कुल न डरो ॥ २१६ ॥ 


चो०-सत्यसंघ प्रभु सुर हितकारी । भरत राम आयस अनुसारी ॥ 
स्वारथ बिबस बिकल तुम्ह होहू । भरत दोसु नहिं राउर मोहू ॥ 


प्रभु श्रीरामचन्द्रजी सत्यप्रतिज्ञ और देवताओंका हित करनेवाले हें और भरतजी 
श्रीरामजीकी आज्ञाके अनुसार चलनेवाले हैं। तुम व्यर्थ ही स्वार्थके विशेष वश होकर 
व्याकूल हो रहे हो । इसमें भरतजीका कोई दोष नहीं, तुम्हारा ही मोह है ॥ १॥ 
सुनि सुरबर सुरगुर बर वानी । भा प्रमोद मन मिटी गलानी ॥ 
बरषि प्रसून हरषि सुरराऊ । लगे सराहन भरत सुभाऊ ॥ 
देवगुरु बृहस्पतिजीकी श्रेष्ठ वाणी सुनकर इन्द्रके मनमें बडा आनन्द हुआ और 
उनकी चिन्ता मिट गयी । तब हषित होकर देवराज फूल बरसाकर भरंतजीके स्वभावकी 
सराहना करने लगे ॥ २॥ 
एहि बिधि भरत चले मग जाहीं । दसा देखि सुनि सिद्ध सिहाहीं ॥ 
जबहिं रासु कहि लेहिं उसासा । उमगत पेसु मनहूँ चहु पासा ॥ 
इस प्रकार भरतजी मागेंमें चले जा रहें हें। उनकी [ प्रेममयी ] दशा देखकर 
मुनि और सिद्ध लोग भी सिहाते हें । भरतजी जभी 'राम' कहकर लंबी साँस लेते हें 
तभी मानो चारों ओर प्रेम उमड़ पड़ता है ॥ ३ ॥ 
द्रवहि बचन सुनि कुलिस पषाना । पुरजन पेसु न जाइ बखाना ॥ 
बीच बास करि जसुनहिं आए । निरखि नीरु लोचन जल छाए ॥ 

उनके [प्रेम ओर दीनतासे पूर्णे] वचनोंको सुनकर वस्त्र और पत्थर भी पिघल जाते हे। 
अयोध्यावासियोंका प्रेम कहते नहीं बनता । बीचमें निवास ( मुकाम ) करके भरतजी 
यमुनाजीके तटपर आये । यमुनाजीका जल देखकर उनके नेत्रोंमें जल भर आया ॥ ४॥ 


दो-रघुबर वरन बिलोकि बर वारि समेत समाज । 
होत मगन बारिधि बिरह चढ़े बिबेक जहाज ॥ २२० ॥ 


श्रीरघुनाथजीके ( श्याम ) रंगका सुन्दर जल देखकर सारे समाजसहित भरतजी 
[्रेमविह्वल होकर ] श्रीरामजीके विरहरूपी समुद्रमें डूबते-डूबते विवेकरूपी जहाजपर चढ़ 
गये ( अर्थात्‌ यमुनाजीका श्यामवर्णं जल देखकर सब लोग श्यामवर्णं भगवान्‌क प्रेममें 
विह्वल हो गये और उन्हें न पाकर विरहव्यथासे पीड़ित हो गये; तब भरतजीको यह ध्यान 
आया कि जल्दी चलकर उनके साक्षात्‌ दर्शन करेंगे, इस विवेकसे वे फिर उत्साहित हो गये) । 


चो-जसुन तीर तेहि दिन करिबासू। भयउ समय सम सवहि सुपासू॥ 
रातिहिं घाट घाट की तरनी। आई अगनित जाहिं न बरनी ॥ 


उस दिन यमुनाजीके किनारे निवास किया। समयानुसार सबके लिये [ खान-पान 
आदिको ] सुन्दर व्यवस्था हुईं । [ निषादराजका संकेत पाकर ] रात-ही-रातमें घाट- 
घाटको अगणित नावें वहाँ आ गयीं, जिनका वर्णन नहीं किया जा सकता ॥ १॥ 


प्रात पार भए एकहि खेवाँ । तोषे रामसखा की सेवाँ॥ 


चले नहाइ नदिहि सिर नाई । साथ निषादनाथ दोउ भाई ॥ 
सबेरे एक ही खेवेमें सब लोग पार हो गये और श्रीरामचन्द्रजीके सखा निषादराज- 

की इस सेवासे संतुष्ट हुए । फिर स्नान करके और नदीको सिर नवाकर निषादराजके 

साथ दोनों भाई चले ।। २ ॥ 

आगें सुनिबर बाहन आछें। राजसमाज जाइ सबु पाछें ॥ 


तेहि पाछें दोउ बंधु पयादें भूषन बसन बेष सुठि सादे ॥ 
आगे अच्छी-अच्छी सवारियोंपर श्रेष्ठ मुनि हें, उनके पीछे सारा राजसमाज जां 
रहा है। उसके पीछे दोनों भाई बहुत सादे भूषण-वस्त्र और वेषसे पैदल चल रहे हें॥ ३॥ 
सेवक सुहद सचिवसुत साथा । सुमिरत लखनु सीय रघुनाथा ॥ 
जहँ जहे राम बास विश्रामा । तहँ तहँ करहिं सप्रेम प्रनामा ॥ 


सेवक, मित्र और मन्त्रीके पुत्र उनके साथ हें । लक्ष्मण, सीताजी और श्रीरघुनाथः 
जीका स्मरण करते जा रहे हें। जहाँ-जहाँ श्रीरामजीने निवास और विश्राम किया था: 


बहाँ-वहाँ वे प्रेमसहित प्रणाम करते हें ॥ ४॥ 

दो०-मगबासी नर नारि सुनि धाम काम तजि धाइ । 
देखि सरूप सनेह सब मुदित जनम फलु पाइ ॥ २२१ ॥ 


मागेमें रहनेवाले स्त्री-पुरुष यह सुनकर घर और काम-काज छोड़कर दौड़ पड़ते 
हैं ओर उनके रूप ( सौन्दर्य ) और प्रेमको देखकर वे सब जन्म लेनेका फल पाकर आनन्दित 
होते हें ॥ २२१॥ 
चौ०-कहहिं सपेम एकएकपाहीं । रामु लखनु सखि होहिं कि नाहीं ॥ 


बयबपुबरन रूपु सोइ आली । सीलु सनेहु सरिस सम चाली ॥ 

गाँवोंकी स्त्रियाँ एक-दूसरीसे प्रेमपूर्वक कहती हे-सखी ! ये राम-लक्ष्मण हूं 

कि नहीं ? हे सखी ! इनकी अवस्था, शरीर और रंग-रूप तो वही है । शील, स्नेह उन्हीं- 
के सदृश है और चाल भी उन्हींके समान हे ॥ १॥ 


बेषु न सो सखि सीय न संगा । आगें अनी चली चतुरंगा ॥ 
नहिं प्रसन्न सुख मानस खेदा । सखि संदेह होइ एहि भेदा ॥ 


परंतु हे सखी ! इनका न तो वह वेष ( वल्कलवस्त्रधारी मुनिवेष ) है, न सीताजी 
ही संग हें और इनके आगे चतुरङ््रिणी सेना चली जा रही है । फिर इनके मुख प्रसन्न नहीं 
हैं; इनके मनमें खेद हे हें सखी ! इसी भेदके कारण संदेह होता है ॥ २॥ 
तासु तरक तियगन मन मानी । कहहिं सकल तेहि सम नसयानी ॥ 
तेहि सराहि बानी फुरि पूजी । बोली मधुर वचन तिय दूजी ॥ 


उसका तकं ( युक्ति ) अन्य स्त्रियोंक मन भाया । सब कहती हें कि इसके 
समान सयानी ( चतुर ) कोई नहीं है । उसकी सराहना करके और 'तेरी वाणी सत्य है,” 
इस प्रकार उसका सम्मान करके दूसरी स्त्री मीठे वचन बोली ॥ ३॥ 


कहि सपेम सब कथाप्रसंगू । जेहि बिधि राम राज रस भंगू ॥ 
भरतहि बहुरि सराहन लागी । सील सनेह सुभाय सुभागी ॥ 


श्रीरामजीके राजतिलकका आनन्द जिस प्रकारसे भंग हुआ था वह सब कथा-प्रसंग 
प्रेमपूर्वक कहकर फिर वह भरतजीके शील, स्नेह और सौभाग्यकी सराहना करने लगी ।।४।। 


दो०-चलत पयादें खात फल पिता दीन्ह तजि राजु । 


जात मनावन रघुबरहि भरत सरिस को आजु ॥ २२२ ॥ 
[ वह्‌ बोली--] देखो, ये भरतजी पिताके दिये हुए राज्यको त्यागकर पैदल चलते 


ओर फलाहार करते हुए श्रीरामजीको मनानेके लिये जा रहे हें। इनके समान आज कौन है? 

चो०-भायप भगति भरत आचरनू । कहत सुनत दुख दूषन हरनू ॥ 
जो किछु कहब थोर सखि सोई । राम बंधु अस काहे न होई ॥ 


भरतजीका भाईपना, भक्ति और इनके आचरण कहने और सुननेसे दुःख और 
दोषोंके हरनेवाले हें हे सखी ! उनके सम्बन्धमें जो कुछ भी कहा जाय, वह थोड़ा है। 
श्रीरामचन्द्रजीके भाई ऐसे क्यों न हों ॥ १॥ 
हम सब सानुज भरतहि देखें । भइन्ह धन्य जुबती जन लेखें ॥ 
सुनि गुन देखि दसा पछिताहीं । केकइ जननि जोणु सुतु नाहीं ॥ 
छोटे भाई शत्रुघ्न सहित भरतजीको देखकर हम सब भी आज धन्य (बड्भागिनी ) 
स्त्रियोंकी गिनतीमें आ गयीं। इस प्रकार भरतजीके गुण सुनकर और उनकी दशा देख- 
कर स्त्रियाँ पछताती हें और कहती हें--यह पुत्र केकेयी-जेसी माताके योग्य नहीं है ॥ २॥ 
कोउ कह दूषनु रानिहि नाहिन । तरिधि सबु कीन्ह हमहि जो दाहिन॥ 
कहँ हम लोक बेद बिधि हीनी । लघु तिय कुल करतूति मलीनी ॥ 
कोई कहती हें--इसमें रानीका भी दोष नहीं है । यह सब विधाताने ही किया हैं, 
जो हमारे अनुकूल है। कहाँ तो हम लोक और वेद दोनोंकी विधि ( मर्यादा ) से हीन, 
कुल और करतूत दोनोंसे मलिन तुच्छ स्त्रियाँ, | ३॥ 
बसहिं कुदेस कुगाँव कुबामा । कहाँ यह दरसु पुन्य परिनामा ॥ 
अस अनंदु अचिरिजु प्रति ग्रामा । जनु मरुभूमि कलपतर जामा ॥ 
जो बुरे देश ( जंगली प्रान्त ) और बुरे गाँवमें बसती हें और [ स्त्रियोंमें भी ] नीच 
स्त्रियाँ हें और कहा यह महान्‌ पुण्योंका परिणामस्वरूप इनका दर्शन ! ऐसा ही आनन्द और 
आश्चर्य गाँव-गांवमें हो रहा हैं मानो मरुभूमिमें कल्पवृक्ष उग गया हो ॥ ४॥ 
दो०-भरत दरसु देखत खुलेउ मग लोगन्ह कर भागु । 
जनु सिंघलबासिन्ह भयड बिधि बस सुलभ प्रयागु ॥ २२३ ॥ 
भरतजीका स्वरूप देखते ही रास्तेमें रहनेवाले लोगोंके भाग्य खुल गये । मानो दव 
योगसे सिहलद्वीपक बसनेवालोंको तीर्थराज प्रयाग सुलभ हो गया हो ! ॥ २२३ ॥ 
चौ०-निज शुन सहित राम शुन गाथा। सुनत जाहिं सुमिरत रघुनाथा ॥ 
तीरथ सुनि आश्रम सुरधामा। निरखि निमज्ञहिं करहिं प्रनामा॥ 
[ इस प्रकार ] अपने गुणोंसहित श्रीरामचन्द्रजीके गृणोंकी कथा सुनते और 
श्रीरघुनगथजीको स्मरण करते हुए भरतजी चले जा रहे हें। वे तीर्थ देखकर स्तान और 


मुनियोंके आश्रम तथा देवताओंके मन्दिर देखकर प्रणाम करते हें, | १॥ 

मनहीं मन मागहिं बरु एहू । सीय राम पद पदुम सनेहू ॥ 
मिलहि किरात कोल बनबासी । बेखानस बटु जती उदासी ॥ 


और मन-ही-मन यह वरदान मांगते हें कि श्रीसीतारामजीके चरणकमलोंमें प्रेम हो। 
मार्गेमें भील, कोल आदि वनवासी तथा वानप्रस्थ, ब्रह्मचारी, संन्यासी और विरक्त मिलते हें। 


करि प्रनासु पुँछहिं जेहि तेहीं । केहि बन लखनु रासु बेदेही ॥ 


ते प्रभु समाचार सब कहीं । भरतहि देखि जनम फलु लहहीं ॥ 
उनमेंसे जिस-तिससे प्रणाम करके पूछते हैं कि लक्ष्मणजी, श्रीरामजी और जानकीजी 
किस वनमें हें? वे प्रभुके सब समाचार कहते हें और भरतजीको देखकर जन्मका फल पाते हें।३। 


जे जन कहहिं कुसल हम देखे । ते प्रिय राम लखन सम लेखे ॥ 
एहि बिधि बूझत सबहि सुबानी । सुनत राम बनबास कहानी ॥ 


जो लोग कहते हें कि हमने उनको कुशलपूर्वंक देखा है, उनको वे श्रीराम-लक्ष्मणके 
समान ही प्यारे मानते हें। इस प्रकार सबसे सुन्दर वाणीसे पूछते ओर श्रीरामजीके वनवासको 
कहानी सुनते जाते हें॥ ४ ॥ 


दो०-तेहि बासर बसि प्रातहीं चले सुमिरि रघुनाथ । 
राम दरस की लालसा भरत सरिस सब साथ ॥ २२४॥ 


उस दिन वहीं ठहरकर दूसरे दिन प्रातःकाल ही श्रीरघुनाथजीका स्मरण करके 
चले । साथके सब लोगोंको भी भरतजीके समान ही श्रीरामजीके दशेनकी लालसा [ लगी 
हुईं | है ॥ २२४ ॥ 
चौ०-मंगल सरुन होहिं सब काहू । फरकहिं सुखद बिलोचन बाहू ॥ 


भरतहि सहित समाज उछाहू । मिलिहहिं रासु मिटिहि दुख दाहू ॥ 

सबको मङ्गलसूचक शकुन हो रहे हैं । सुख देनेवाले [पुरुषोंक दाहिने ओर स्त्रियोंके 

बायें ] नेत्र और भुजाएँ फड़क रही हें। समाजसहित भरतजीको उत्साह हो रहा है कि 
श्रीरामचन्द्रजी मिलेंगे और दुःखका दाह मिट जायगा ॥ १॥ 


करत मनोरथ जस जियें जाके । जाहिं सनेह सुराँ सब छाके ॥ 
सिथिल अंग पग मग डगि डोलहिं । बिहबल बचन पेम बस बोलहिं ॥ 


जिसके जीमें जैसा है, वह वैसा ही मनोरथ करता है। सब स्नेहरूपी मदिरासे छके 
( प्रेममें मतवाले हुए ) चले जा रहे हैं । अंग शिथिल हैं, रास्तेमें पेर डगमगा रहे हें ओर 


~ _ 
प्रमवश विह्वल वचन बोल रहे हैं ॥ २॥ 

Re ASDA AINA NANA NR 
रामसखोँ तेहि समय देखावा । सेल सिरोमनि सहज सुहावा ॥ 
जासु समीप सरित पय तीरा । सीय समेत बसहिं दोउ बीरा ॥ 
रामसखा निषादराजने उसी समय स्वाभाविक ही सुहावना पर्वेतशिरोमणि कामदगिरि 
दिखलाया, जिसके निकट ही पयस्विनी नदीके तटपर सीताजीसमेत दोनों भाई निवास 
करते हें ॥ ३ ॥ 
देखि करहिं सब दंड प्रनामा । कहि जय जानकि जीवन रामा ॥ 
प्रेम मगन अस राजसमाजू । जनु फिरि अवध चले रघुराजू ॥ 
सब लोग उस पर्वंतको देखकर 'जानकीजीवन श्रीरामचन्द्रजीकी जय हो !' ऐसा 


कहकर दण्डवत्‌ प्रणाम करते हैँ। राजसमाज प्रेममें ऐसा मग्न है मानो श्रीरघुनाथजी 
अयोध्याको लौट चले हों ॥ ४॥ 


दो०-भरत प्रे तेहि समय जस तस कहि सकइ न सेषु । 
कबिहि अगम जिमि ब्रह्मसुखु अह मम मलिन जनेषु ॥ २२५॥ 


भरतजीका उस समय जैसा प्रेम था, वैसा शेषजी भी नहीं कह सकते। कविके लिये तो 

वह वैसा ही अगम है जैसा अहंता और ममतासे मलिन मनुष्योंके लिये ब्रह्मानन्द ! ॥ २२५ ॥ 

चौ०-सकल सनेह सिथिल रघुबर कें। गए कोस दुइ दिनकर ढरकें ॥ 

जलु थलु देखि बसे निसि बीतें। कीन्ह गवन रघुनाथ पिरीतें ॥ 

सब लोग श्रीरामचन्द्रजीके प्रेमे मारे शिथिल होनेके कारण सूर्यास्त होनेतक 

( दिनभरमें ) दो ही कोस चल पाये और जल-स्थलका सुपास देखकर रातको वहीं 

[ बिनः खाये-पीये ही ] रह गये । रात बीतनेपर श्रीरघुनाथजीके प्रेमी भरतजीने आगे 
गमन किया ॥ १॥ 


उहाँ रासु रजनी अवसेषा । जागे सीय सपन अस देखा ॥ 


सहित समाज भरत जनु आए । नाथ बियोग ताप तन ताए ॥ 


उधर श्रीरामचन्द्रजी रात शेष रहते ही जागे। रातको सीताजीने ऐसा स्वप्त 
देखा | जिसे वे श्रीरामजीको सुनाने लगीं ], मानो समाजसहित भरतजी यहाँ आये हैं। 
प्रभुके वियोगकी अरिनसे उनका शरीर संतप्त है ॥| २॥ 


सकल मलिन मन दीन दुखारी । देखीं सासु आन अनुहारी ॥ 
सुनि सिय सपन भरे जल लोचन । भए सोचबस सोच विमोचन ॥ 

सभी लोग मनमें उदास, दीन और दुखी हें । सासुओंको दूसरी ही सूरतमें देखा । 
सीताजीका स्वप्न सुनकर श्रीरामचन्द्रजीके नेत्रोंमें जल भर आया और सबको सोचसे छूड़ा 
देनेवाले प्रभु स्वयं [ लीलास ] सोचक वश हो गये ॥ ३ ॥ 


लखन सपन यह नीक न होई । कठिन कुचाह सुनाइहि कोई ॥ 
अस कहि बंधु समेत नहाने । पूजि पुरारि साधु सनमाने ॥ 
[ और बोले-] लक्ष्मण ! यह स्वप्न अच्छा नहीं हे । कोई भीषण कुसमाचार 
( बहुत ही बुरी खबर ) सुनावेगा । ऐसा कहकर उन्होंने भाईसहित स्नान किया और 
त्रिपुरारि महादेवजीका पूजन करके साधुओंका सम्मान किया ॥ ४ ॥ 
४०-सनमानि सुर सुनि बंदि बेठे उतर दिसि देखत भए । 
नम धूर खग झूग भार भागे बिकल प्रभु आश्रम गए ॥ 
तुलसी उठे अवलोकि कारनु काह चित सचकित रहे । 


सब समाचार किरात कोलन्हि आइ तेहि अवसर कहे ॥ 

देवताओंका सम्मान ( पूजन ) और मुनियोंकी वन्दना करके श्री रामचन्द्रजी बैठ 
गये और उत्तर दिशाकी ओर देखने लगे । आकाशमें धूल छा रही है, बहुत-से पक्षी और 
पशु व्याकूल होकर भागे हुए प्रभुके आश्रमको आ रहे हैं । तुलसीदासजी कहते ह कि प्रभु 
श्री रामचन्द्रजी यह देखकर उठे और सोचने लगे कि क्या कारण है ? वे चित्तमें आश्‍चर्य 
युक्त हो गये। उसी समय कोल-भीलोंने आकर सब समाचार कहे । 


सो०-सुनत सुमंगल बेन मन प्रमोद तन पुलक भर । 
सरद सरोरुह नेन तुलसी भरे सनेह जल ॥ २२६ ॥ 


तुलसीदासजी कहते हैं कि सुन्दर मङ्गल वचन सनते ही श्री रामजीके मनमें बड़ा 
आनन्द हुआ । शरीरमें पुलकावली छा गयी और शरद्‌-ऋतुके कमलके समान नेत्र प्रेमा 
श्रुओंसे भर गये ॥ २२६ ॥ 


चौ०-बहुरि सोचबस भे सियरवनू । कारन कवन भरत आगवनू ॥ 
एक आइ अस कहा बहोरी । सेन संग चतुरंग न थोरी ॥ 


सीतापति श्रीरामचन्द्रजी पुनः सोचके वश हो गये कि भरतके आनेका क्या कारण 
है ? फिर एकने आकर ऐसा कहा कि उनके साथमें बड़ी भारी चतुरङ्गिणी सेना भी हैं ॥१॥ 


सो सुनि रामहि भा अति सोचू | इत पितु बच इत बंधु सकोचू ॥ 
भरत सुभाउ समुझि मन माहीं । प्रभु चित हित थिति पावत नाहीं ॥ 

यह सुनकर श्रीरामचन्द्रजीको अत्यन्त सोच हुआ। इधर तो पिताके वचन और 

इधर भाई भरतजीका संकोच । भरतज़ीके स्वभावको मनमें समझकर तो प्रभु श्रीरामचन्द्रजी 
चित्तको ठहरानेके लिये कोई स्थान ही नहीं पाते हें॥ २॥ 


समाधान तब भा यह जाने । भरतु कहे महुँ साधु सयाने ॥ 
लखन लखेउ प्रभु हृदय खभारू । कहत समय सम नीति विचारू ॥ 


तब यह जानकर समाधान हो गया कि भरत साधु और सयाने हें तथा मेरे कहनेमें 
( आज्ञाकारी ) हें। लक्ष्मणजीने देखा कि प्रभु श्रीरामजीके हृदयमें चिन्ता हे तो वे समयके 
अनुसार अपना नीतियुक्त विचार कहने लगें--॥ ३ ॥ 
बिनु पूछे कछु कहउँ गोसाई । सेवक समये न ढीठ ढिठाई ॥ 
तुम्ह सबग्य सिरोमनि स्वामी । आपनि ससुझि कहउँ अनुगामी ॥ 
हे स्वामी ! आपके बिना ही पूछे में कुछ कहता हूँ; सेवक समयपर ढिठाई करनेसे 
ढीठ नहीं समझा जाता ( अर्थात्‌ आप पूछे तब में कहूँ, ऐसा अवसर नहीं हैँ; इसीलिये 
यह मेरा कहना ढिठाइई नहीं होगा ) । हे स्वामी ! आप सवंज्ञोंमें शिरोमणि हें ( सब 
जानते ही हें ) । मैं सेवक तो अपनी समझकी बात कहता हूँ ॥ ४ ॥ 
दो०-नाथ सुहद सुठि सरल चित सील सनेह निधान । 


सब पर प्रीति प्रतीति जियँ जानिअ आपु समान ॥ २२७ ॥ 

हे नाथ! आप परम सुहूद्‌ ( बिना ही कारण परम हित करनेवाले ), सरलः 
हृदय तथा शील और स्मेहके भण्डार हें । आपका सभीपर प्रेम और विश्वास है और अपने 
हृदयमें सबको अपने ही समान जानते हें ॥ २२७॥ 


चो०-बिषई जीव पाइ प्रमुताई । मूढ़ मोह बस होहिं जनाई ॥ 
भरतु नीति रत साधु सुजाना । प्रथु पद प्रेस सकल जशु जाना ॥ 


परन्तु मूढ़ विषयी जीव प्रभुता पाकर मोहवश अपने असली स्वरूपको प्रकट कर 
देते हें । भरत नीतिपरायण, साधु और चतुर हें तथा प्रभु ( आप ) के चरणोंमें उनका 
प्रेम हे, इस बातको सारा जगत्‌ जानता है ॥ १॥ 


तेऊ आजु राम पढु पाई। चले धरम मरजाद मेटाई ॥ 
कुटिल कुबंधु कुअवसरु ताकी । जानि राम बनबास एकाकी ॥ 


वे भरत भी आज श्रीरामजी ( आप ) का पद ( सिंहासन या अधिकार ) पार्कर 
धर्मकी मर्यादाको मिटाकर चले हैं । कुटिल खोटे भाई भरत कुसमय देखकर और यर्हि 


जानकर कि रामजी ( आप ) वनवासमें अकेले ( असहाय ) हैं, ॥ २॥ 

करि कुमंत्रु मन साजि समाजू। आए करें अकंटक राजू ॥ 
कोटि प्रकार कलपि कुटिलाई । आए दल बटोरि दोउ भाई ॥ 


अपने मनमें बुरा विचार करके, समाज जोड़कर राज्यको निष्कण्टक करनेके लिये 
यहाँ आये हें। करोड़ों ( अनेकों ) प्रकारकी कुटिलताएं रचकर सेना बटोरकर दोनों 
भाई आये हें॥ ३॥ 
जीं जिये होति न कपट कुचाली । केहि सोहाति रथ बाजिगजाली ॥ 
भरतहि दोसु देइ को जाएँ । जग बौराइ राज पढु पाएँ ॥ 
यदि इनके हृदयमें कपट और कुचाल न होती, तो रथ, घोड़े और हाथियोंकी कतार 
[ ऐसे समय ] किसे सुहाती ? परन्तु भरतको ही व्यर्थ कौन दोष दे ? राजपद पा जानेपर 
सारा जगत्‌ ही पागल ( मतवाला ) हो जाता है ॥ ४॥ 
दोौ०-ससि शुर तिय गामी नहुषु चढ़ेउ भूमिसुर जान । 
लोक बेद तें बिसुख भा अधम न बेन समान ॥ २२८ ॥ 
चन्द्रमा गुरुपत्नीगामी हुआ, राजा नहुष ब्राह्मणोंकी पालकीपर चढ़ा और राजा 
बेनके समान नीच तो कोई नहीं होगा, जो लोक और वेद दोनोंसे विमुख हो गया ॥ २२८॥ 
बौ०-सहसवाहु सुरनाथु त्रिसंकू । केहि न राजमद दीन्ह कलंकू ॥ 
भरत कीन्ह यह उचित उपाऊ । रिपु रिन रंच न राखब काऊ ॥ 
सहस्रबाहु, देवराज इन्द्र और त्रिशंकु आदि किसको राजमदने कलङ्क नहीं दिया ? 
भरतने यह उपाय उचित ही किया है; क्योंकि शतु और ऋणको कभी जरा भी शेष नहीं 
रखना चाहिये ॥ १ ॥ 
एक कीन्हि नहिं भरत भलाई । निदरे रासु जानि असहाई ॥ 
समुझि परिहि सोउ आजु बिसेषी। समर सरोष राम झुखु पेखी ॥ 
हाँ, भरतने एक बात अच्छी नहीं की जो रामजी ( आप ) को असहाय जानकर 
उनका निरादर किया । पर आज संग्राममे श्रीरामजी ( आप ) का क्रोधपूर्ण मुख देख- 
कर यह बात भी उनकी समझमें विशेषरूपसे आ जायगी ( अर्थात्‌ इस निरादरका फल भी 
वे अच्छी तरह पा जायेंगे ) ॥ २ ॥ 
एतना कहत नीति रस भूला । रन रस बिटपु पुलक मिस फूला ॥ 
प्रभु पद बंदि सीस रज राखी । बोले सत्य सहज बलु भाषी ॥ 

इतना कहते ही लक्ष्मणजी नीतिरस भूल गये और युद्धरसरूपी वृक्ष पुलकावलीके 
बहानेसे फूल उठा ( अर्थात्‌ नीतिकी बात कहते-कहते उनके शरीरमें वीर-रस छा गया )। 
वे प्रभु श्रीराभचन्द्रजीके चरणोंकी वन्दना करके चरण-रजको सिरपर रखकर सच्चा और 
स्वाभाविक बल कहते हुए बोले--॥ ३॥ 


अनुचित नाथ न मानब मोरा । भरत हमहि उपचार न थोरा ॥ 

कहँ लगि सहिअ रहिअ मनुमारें । नाथ साथ धनु हाथ हमारे ॥ 

हे नाथ ! मेरा कहना अनुचित न मानियेगा । भरतने हमें कम नहीं प्रचारा है 

( हमारे साथ कम छेड़-छाड़ नहीं की है ) । आखिर कहाँतक सहा जाय और मन मारे 
रहा जाय, जब स्वामी हमारे साथ हें और धनुष हमारे हाथमें है ! ॥ ४॥ 
दो०-छांत्रे जाति रघुकुल जनसु राम अनुग जशु जान । 

लातहुँ मारें चढ़ति सिर नीच को धरि समान ॥ २२६ ॥ 


क्षत्रिय जाति, रघुकूलमें जन्म और फिर में श्रीरामजी ( आप ) का अनुगामी 
सवक हूँ, यह जगत्‌ जानता हे । [ फिर भला केसे सहा जाय ? ] धूलके समान नीच 
कौन है; परंतु वह भी लात मारनेपर सिर ही चढ़ती है ॥ २२ ॥ 


चो०-उाठि कर जोरि रजायसु मागा। मनहुँ बीर रस सोबत जागा ॥ 
बाधि जटा सिर कसि कटि भाथा। साजि सरासनु सायकु हाथा ॥ 


यों कहकर लक्ष्मणजीने उठकर हाथ जोड़कर आज्ञा माँगी मानो वीररस सोतेसे 
जाग उठा हो। सिरपर जटा बांधकर कमरमें तरकस कस लिया और धनुषको सजकर 
तथा बाणको हाथमें लेकर कहा--।। १ ॥ 


आजु राम सेवक जसु लेझँ । भरतहि समर सिखावन देऊँ ॥ 
राम निरादर कर फलु पाई । सोवहुँ समर सेज दोउ माई ॥ 


आज मैं श्रीराम ( आप ) का सेवक होनेका यश ल॑ और भरतको संग्राममें शिक्षा दूँ । 
श्री रामचन्द्रजी (आप) के निरादरका फल पाकर दोनों भाइ (भरत-शत्र॒घ्न) रणशय्यापर सोव ! 


आई बना भल सकल समाज । प्रगट करउँ रिस पाछिल आज ॥ 
[जाम कारे निकर दलइ म्टृगराज । लेइ लपेटि लवा जिमि बाज ॥ 


अच्छा हुआ जो सारा समाज आकर एकत्र हो गया। आज में पिछला सब क्रोध 
प्रकट करूगा । जेसे सिह हाथियोंके झुंडको कुचल डालता है और बाज जैसे लवेको लपेटर्म 


ले लता है, ॥ ३॥ 

तेसेहिं भरतहि सेन समेता । सानुज निदरि निपातउँ खेता ॥ 
जों सहाय कर संकरु आई । तो मारउँ रन राम दोहाई ॥ 

वैसे ही भरतको सेनासमेत और छोटे भाइसहित तिरस्कार करके मेदानमें पछा- 
डूंगा । यदि शंकरजी भी आकर उनकी सहायता करें, तो भौ मुझे रामजीकी सौगंध है, 
में उन्हें युद्धमें [ अवश्य ] मार डालूंगा ( छोडूंगा नहीं ) ॥ ४ ॥ 


दो ०-अति सरोष माखे लखनु लखि सुनि सपथ प्रवान । 
सभय लोक सब लोकपति चाहत भभरि भगान ॥ २३० ॥ 


लक्ष्मणजीको अत्यन्त क्रोधसे तमतमाया हुआ देखकर और उनकी प्रामाणिक (सत्य) 
सौगंध सुनकर सब लोग भयभीत हो जाते हें और लोकपाल घबड़ाकर भागना चाहते हैं।॥२३०॥ 
चो०-जगु भय सगन गगन भट बानी । लखन बाहुबल बिपुल बखानी ॥ 


तात प्रताप प्रभाउ तुम्हारा। को कहि सकइ को जाननिहारा ॥ 

सारा जगत्‌ भयमें डूब गया । तब लक्ष्मणजीके अपार वाहुबलको प्रशंसा करती 
हुई आकाशवाणी हुई--हे तात ! तुम्हारे प्रताप और प्रभावको कौन कह सकता है और 
कोन जान सकता हें? ॥ १॥ 


अनुचित उचित काजु किछु होऊ । ससुझि करिअ भल कह सबु कोऊ ॥ 

सहसा करि पाछे पछिताहीं। कहहिं बेद बुध ते बुध नाहीं ॥ 
परंतु कोई भी काम हो, उसे अनुचित-उचित खूब समझ-वूझकर किया जाय तो 

सब कोई अच्छा कहते हैँ | वेद और विद्वान्‌ कहते हें कि जो बिना विचारे जल्दीमें किसी 

कामको करके पीछे पछताते हैं, वे बुद्धिमान्‌ नहीं हें॥ २। हि 

सुन सुर बचन लखन सकुचान । राम सीय सादर सनमाने ॥ 

कही तात तुम्ह नीति सुहाई । सव तें कठिन राजमढु भाई ॥ 


देववाणी सुनकर लक्ष्मणजी सकुचा गये । श्रीरामचन्द्रजी और सीताजीने उनका 
आदरके साथ सम्मान किया [और कहा--] हे तात ! तुमने बड़ी सुन्दर नीति कही । 
हे भाई ! राज्यका मद सबसे कठिन मद है ॥ ३ ॥ 


जो अचबँत नप मातहिं तेई । नाहिन साधुसभा जेहिं सेई ॥ 


सुनहु लखन भल भरत सरीसा । बिधि प्रपंच महँ सुना न दीसा ॥ 

जिन्होंने साधुओंकी सभाका सेवन (सत्सङ्ग) नहीं किया, वे ही राजा राजमदरूपी 
मदिराका आचमन करते ही (पीते ही) मतवाले हो जाते हैं। हे लक्ष्मण ! सुनो; भरत- 
सरीखा उत्तम पुरुष ब्रह्माकी सृष्टिमें न तो कहीं सुना गया है, न देखा ही गया है ॥ ४ ॥ 

दो०-भरतहि होइ न राजमटु बिधि हरि हर पद पाइ । 

कबहुँ कि काजी सीकरनि छीरसिंधु बिनसाइ ॥ २३१ ॥ 

[अयोध्याके राज्यकी तो बात ही क्या है] ब्रह्मा, विष्णु और महादेवका पद पाकर 
भी भरतको राज्यका मद नहीं होनेका ! क्या कभी काँजीकी बूंदोंसे क्षीरसमुद्र नष्ट हो 
सकता (फट सकता) है ? ॥ २३१ ॥ 


चौ०-तिमिरुतरुन तरनिहि मकु गिलई । गगनु मगन मकु मेघहिं मिलई॥ 
गोपद जल बुड़हिं घटजोनी | सहज छमा बरु छाड़े छोनी॥ 


अन्धकार चाहे तरुण (मध्याह्लके) सूर्यको निगल जाय । आकाश चाहे बादलोंमें 
समाकर मिल जाय । गौके खुर-इतने जलमें अगस्त्यजी डूब जाये और पृथ्वी चाहे अपनी 
स्वाभाविक क्षमा (सहनशीलता) को छोड़ दे ॥ १॥ 


मसक फेंक मकु मेरु उड़ाई । होइ न नृपमटु भरतहि भाई ॥ 
लखन तुम्हार सपथ पितु आना । सुचि सुबंधु नहिं भरत समाना ॥ 


गच्छरकी फूंकसे चाहे सुमेरु उड़ जाय । परंतु हे भाई ! भरतको राजमद कभी 
नहों हो सकता । हे लक्ष्मण ! मैं तुम्हारी शपथ और पिताजीकी सौगंध खाकर कहता हूं, 
भरतके समान पवित्र और उत्तम भाई संसारमें तही है॥ २ ॥ 
सुनु खीरू अवशुन जलु ताता । मिलइ रच परपंचु बिधाता ॥ 
भरतु हंस रबिबंस तड़ागा। जनमि कीन्ह शुन दोष बिभागा ॥ 


हे तात ! गुणरूपी दूध और अवगुणरूपी जलको मिलाकर विधाता इस दृश्यः 
प्रपञ्च (जगत्‌) को रचता है । परंतु भरतने सूर्यवंशरूपी तालाबमें हंसरूप जन्म लेकर गुण 
और दोषका विभाग कर दिया ( दोनोंको अलग-अलग कर दिया )n३॥ 


गहि शुन पय तजि अवगुन बारी । निज जस जगत कीन्हि उजिआरी ॥ 
कहत भरत शुन सीलु सुभाऊ । पेम पयोधि मगन रघुराऊ ॥ 


गुणरूपी दूधको प्रहणकर और अवगुणरूपी जलको त्यागकर भरतने अपने यशसे 
जगतूमें उजियाला कर दिया हे। भरतजीके गुण, शील और स्वभावको कहते-कहते श्री रघुः 
नाथजी प्रेमसमुद्रमें मग्न हो गये ॥ ४॥ 


रे--सुनि रघुबर बानी बिबुध देखि भरत पर हेतु । 
सकल सराहत राम सो प्रभु को कृपानिकेतु ॥ २३२ ॥ 

श्रीरामचन्द्रजीकी वाणी सुनकर और भरतजीपर उनका प्रेम देखकर समस्त देवता 
उनकी सराहना करने लगे [ और कहने लगे ] कि श्रीरामचन्द्रजीके समान कृपाक धाम 
प्रभु और कौन हें ॥ २३२ ॥ 


चौ०-जौं न होत जग जनम भरत को। सकल धरम धुर घरनि घरत को॥ 
कवि कुल अगम भरत शुनगाथा । को जानइ तुम्ह बिनु रघुनाथा ॥ 
यदि जगतुमें भरतका जन्म न होता, तो पृथ्वीपर सम्पूर्ण धर्मोकी धुरीको कोन 
धारण करता? हे रघुनाथजी ! कविकुलके लिये अगम ( उनकी कल्पनासे अतीत ) 
भरतजीके गुणोंकी कथा आपके सिवा और कौन जान सकता हे?॥१॥ 
लखन राम सियँ सुनि सुर बानी । अति सुखु लहेउ न जाइ बखानी ॥ 
इहाँ भरतु सब सहित सहाए । मंदाकिनी पुनीत नहाए ॥ 
लक्ष्मणजी, श्रीरामचन्द्रजी और सीताजीने देवताओंकी वाणी सुनकर अत्यन्त सुख 
पाया, जो वर्णन नहीं किया जा सकता । यहाँ भरतजीने सारे समाजके साथ पवित्र मन्दा- 
किनीमें स्नान किया ॥ २ ॥ 


सरित समीप राखि सब लोगा । माणि मातु शुर सचिव नियोगा ॥ 
चले भरतु जहेँ सिय रघुराई । साथ निषादनाथु लघु भाई ॥ 


फिर सबको नदीके समीप ठहराकर तथा माता, गुरु और मन्त्रीकी आज्ञा माँगकर 
निषादराज और शत्रुघ्नको साथ लेकर भरतजी वहाँको चले जहाँ श्रीसीताजी और श्रीरघु- 
नाथजी थे ॥ ३ ॥ 
ससुझि मातु करतब सकुचाहीं । करत कुतरक कोटि मन माहीं ॥ 
रासु लखनु सिय सुनि मम नाउँ । उठिजनि अनत जाहिं तजि ठाउँ 

भरतजी अपनी माता कैकेयीकी करनीको समझकर ( याद करके ) सकूचाते 
हें और मनमें करोड़ों ( अनेकों ) कुतर्क करते हैं । [ सोचते ह~] श्रीराम, लक्ष्मण 
और सीताजी मेरा नाम सुनकर स्थान छोड़कर कहीं दूसरी जगह उठकर न चले जायँ॥४॥ 

दो०मातु मते महँ मानि मोहि जो कछु करहिं सो थोर । 

अघ अवगुन छमि आदरहिं ससुझि आपनी ओर ॥ २३३ ॥ 

मुझे माताके मतमें मानकर वे जो कुछ भी करें सो थोड़ा है, पर वे अपनी ओर 
समझकर ( अपने विरद और सम्बन्धको देखकर ) मेरे पापों और अवगुणोंको क्षमा करके 
मेरा आदर ही करेंगे ॥ २३३ ॥ 

चो०-जों परिहरहिं मलिन मनु जानी। जों सनमानहिं सेवकु मानी ॥ ' 

मोरें सरन रामहि की पनही । राम सुस्वामि दोसु सब जनही । | 

चाहे मलिन-मन जानकर मुझे त्याग दें, चाहे अपना सेवक मानकर मेरा सम्मान | 

करें (कुछ भी करे); मेरे तो श्रीरामचन्द्रजीको जूतियाँ ही शरण हैं। श्री रामचन्द्रजी तो अच्छे | 
स्वामी हें दोष तो सब दासका ही हूँ ॥ १॥ 

जग जस भाजन चातक मीना । नेम पेम निज निपुन नबीना ॥ | 


अस मन शुनत चले मग जाता । सकुच सनेहँ सिथिल सब गाता ॥ | 

जगतुमें यशके पात्र तो चातक और मछली ही हें, जो अपने नेम और प्रेमको सदा | 
नया बनाये रखनेमें निपुण हैं। ऐसा मनमें सोचते हुए भरतजी मार्गमें चले जाते हैं | उनके 
सब अंग संकोच और प्रेमसे शिथिल हो रहे हैं॥ २॥ 


फेरति मनहुँ मातु कृत खोरी । चलत भगति बल धीरज धोरी ॥ 


जब ससुझत रघुनाथ सुभाऊ । तब पथ परत उताइल पाऊ ॥ 

माताकी की हुई बुराई मानो उन्हें लौटाती है, पर धीरजकी धुरीको धारण करने- 
वाले भरतजी भक्तिके बलसे चले जाते हें । जब श्री रघुनाथजीके स्वभावको समझते ( स्मरण 
करते ) हें, तब मार्गमें उनके पेर जल्दी-जल्दी पड़ने लगते हें ॥ ३ ॥ 


भरत दसा तेहि अवसर केसी । जल प्रबाह जल अलि गति जेसी ॥ 


देखि भरत कर सोचु सनेहू । भा निषाद तेहि समय बिदेह ॥ 

उस समय भरतकी दशा केसी है? जैसी जलके प्रवाहमें जलके भौरेकी गति होती 
है। भरतजीका सोच और प्रेम देखकर उस समय निषाद विदेह हो गया ( देहकी सुध-बुध 
भूल गया ) ॥ ४ ॥ 


दो-लगे होन मंगल सगुन सुनि शुनि कहत निषादु । 
मिटिहि सोचु होइहि हरषु पुनि परिनाम बिषाटु ॥ २३४ ॥ 


2 सञ्ञल शकून होने लगे । उन्हें सुनकर और विचारकर निषाद कहने लगा--सोच 
मिटेगा, हर्ष होगा, पर फिर अन्तमें दुःख होगा ॥ २३४॥ 
चो०-संवक बचन सत्य सब जाने । आश्रम निकट जाइ निअराने ॥ 


कक समाज ~ ~ 
भरत दीख बन सल [ । झुंदत छांधत जनु पाइ सुनाजू ॥| 
स भरतजीने सेवक ( गुह ) के सब वचन सत्य जाने और वे आश्रमके समीप जा 
पहुँचे । वहाँके वन और परवेतोंके समूहको देखा तो भरतजी इतने आनन्दित हुए मानो कोई 


भूखा अच्छा अन्न ( भोजन ) पा गया हो ॥ १॥ 

ईति भीति जनु प्रजा दुखारी । त्रिबिध ताप पीड़ित ग्रह मारी ॥ 
जाइ सुराज सुदेस सुखारी । होहिं भरत गति तेहि अनुहारी ॥ 


जैसे ईतिके भयसे दुखी हुई और तीनों ( आध्यात्मिक, आधिदेविक और आधि- 
भौतिक ) तापों तथा क्रूर ग्रहों और महामारियोंसे पीड़ित प्रजा किसी उत्तम देश और 
उत्तम राज्यमें जाकर सुखी हो जाय, भरतजीकी गति ( दशा ) ठीक उसी प्रकारकी 
हो रही है ॥ २॥ 

[ अधिक जल बरसना, न बरसना, चूहोंका उत्पात, टिट्टियाँ, तोते और दूसरे 
राजाकी चढ़ाई--खेतोंमें बाधा देनेवाले इन छ: उपद्रवोंको--“ईति' कहते हैं । ] 
राम वास बन संपति भ्राजा । सुखी प्रजा जनु पाइ सुराजा ॥ 
सचिव बिरागु बिबेकु नरेसू । बिपिन सुहावन पावन देसू ॥ 

श्री रामचन्द्रजीके निवासे वनकी सम्पत्ति ऐसी सुशोभित है मानो अच्छे राजाको पाकर 
प्रजा सुखी हो। सुहावना वनही पवित्र देश है, विवेक उसका राजा है और वेराग्य मन्त्री हैं॥ ३।। 
भटजम नियम सेल रजधानी । सांति सुमति सुचि सुंदर रानी ॥ 


सकल अंग संपन्न सुराऊ । राम चरन आश्रित चित चाऊ ॥ 
यम ( अहिसा, सत्य, अस्तेय, ब्रह्मचय और अपरिग्रह ) तथा नियम ( शौच, संतोष, 
तप, स्वाध्याय और ईश्वरप्रणिधान ) योद्धा हें। पर्वत राजधानी हैं, शान्ति तथा सुबुद्धि दो 
सुन्दर पवित्र रानियाँ हेँ। वह श्रेष्ठ राजा राज्यके सब अङ्गो पूर्णं है और श्री रामचन्द्रजीके 
चरणोंके आश्रित रहनेसे उसके चित्तमें चाव ( आनन्द या उत्साह ) है ॥ ४॥ 
[ स्वामी, अमात्य, सुहृद्‌, कोष, राष्ट, दुर्गं और सेना--राज्यके ये सात अंग हें। ] 
दो०-जीति मोह महिपालु दल सहित बिबेक भुआलु । 
करत अकंटक राजु पुरें सुख संपदा सुकालु ॥ २३५ ॥ 
मोहरूपी राजाको सेनासहित जीतकर विवेकरूपी राजा निष्कण्टक राज्य कर रहा 
है। उसके नगरमें सुख, सम्पत्ति और सुकाल वर्तमान है ॥२३५ ॥ 


चौ०-बन प्रदेस सुनि बास घनेरे । जनु पुर नगर गाउँ गन खेरे ॥ 
बिपुल बिचित्र बिहग मग नाना । प्रजा समाजु न जाइ बखाना ॥ 
बनरूपी प्रान्तोंमें जो मुनियोंके बहुत-से निवासस्थान हैं, वही मानो शहरों, नगरों, 


गाँवों और खेड़ोंका समूह है । बहुत-से विचित्र पक्षी और अनेकों पशु ही मानो प्रजाओंका 
समाज है, जिसका वर्णन नहीं किया जा सकता ॥ १॥ 

खगहा करि हरि बाघ बराहा । देखि महिष टृष साजु सराहा ॥ | 
बयरु बिहाइ चरहिं एक संगा । जहेँ तहे मनहुँ सेन चतुरंगा ॥ | 
गेंडा, हाथी, सिंह, बाघ, सूअर, भेंसे और बैलोंको देखकर राजाके साजको सराहते | 

ही बनता है। ये सब आपसका वैर छोड़कर जहाँ-तहाँ एक साथ विचरते हें। यही मानो | 
चतुरंगिणी सेना हं ॥ २॥ 


झरना झरहिं मत्त गज गाजहिं। मनहूँ निसान बिबिधि बिधि बाजहिं ॥ _ 
चक चकोर चातक सुक पिक गन । कूजत मंज्ञु मराल सुदित मन ॥ 


पानीके झरने झर रहे हें और मतवाले हाथी चिघाड़ रहे हें। वे ही मानो वहाँ | 
अनेकों प्रकारके नगाड़े बज रहे हें। चकवा, चकोर, पपीहा, तोता तथा कोयलोंके समूह 
और सुन्दर हंस प्रसन्न मनसे कूज रहे हैं ॥ ३॥ 
अलिगन गावत नाचत मोरा । जनु सुराज मंगल चहु ओश ॥ 
बेलि बिटप लून सफल सफूला । सब समाजु मुद मंगल मूला ॥ 
भौरोंके समूह गुंजार कर रहे हें और मोर नाच रहे हें। मानो उस अच्छे राज्यमें 
चारों ओर मङ्गल हो रहा है । बेल, वृक्ष, तृण सब फल और फूलोंसे युक्त हें । सारा समाज 
आनन्द और मङ्गलका मूल बन रहा हैं ॥ ४ ॥ 
दो-राम सेल सोभा निरखि भरत हदये अति पेसु । 
तापस तप फलु पाइ जिमि सुखी सिरानें नेसु ॥ २३६ ॥ 
श्रीरामजीके पर्वतकी शोभा देखकर भरतजीके हृदयमें अत्यन्त प्रेम हुआ । जैसे 
तपस्वौ नियमकी समाप्ति होनेपर तपस्याका फल पाकर सुखी होता है ॥ २३६ ॥ 


मासपारायण, बीसवाँ विश्राम 

नवाह्णपारायण, पाँचवाँ विश्राम 
चो०-तब केवट ऊँचें चढि घाई । कहेउ भरत सन भुजा उठाई ॥ 
नाथ देखिअहिं बिटप बिसाला । पाकरि जंबु रसाल तमाला ॥ 


तब केवट दौड़कर ऊंचे चढ़ गया और भुजा उठाकर भरतजीसे कहने लगा-रै 
नाथ ! ये जो पाकर, जामुन, आम ओर तमालके विशाल वृक्ष दिखायी देते हैं, ॥ १॥ 


जिन्ह तरुबरन्ह मध्य बट सोहा । मंजु बिसाल देखि मनु मोहा ॥ 
नील सघन पल्लव फल लाला । अविरल छाह सुखद सब काला ॥ 

जिन श्रेष्ठ वृक्षोंके बीचमें एक सुन्दर विशाल बड़का वृक्ष सुशोभित हे, जिसको 
देखकर मन मोहित हो जाता है, उसके पत्ते नीले और सघन हें और उसमें लाल फल 
लगे हें । उसकी घनी छाया सब ऋतुओंमें सुख देनेवाली है ॥ २॥ 
मानहुँ तिमिर अरुनमय रासी । बिरची बिधि सँकेलि सुषमा सी ॥ 
ए तरु सरित समीप गोसाँई । रघुबर परनकुटी जहाँ छाई ॥ 
मानो ब्रह्माजीने परम शोभाको एकत्र करके अन्धकार और लालिमामयी राशि-सी 
रच दी है। हे गुसाई' ! ये वृक्ष नदीके समीप हैं, जहाँ श्रीरामकी पर्णकुटी छायी है॥ ३॥ 
तुलसी तरुबर बिबिध सुहाए । कहुँ कहुँ सिये कहूँ लखन लगाए ॥ 
बट छायाँ वेदिका बनाई । सियँ निज पानि सरोज सुहाई ॥ 
वहाँ तुलसीजीके बहुत-से सुन्दर वृक्ष सुशोभित हें, जो कहीं-कहीं सीताजीने और 
कहीं लक्ष्मणजीने लगाये हें। इसी बड़की छायामें सीताजीने अपने करकमलोंसे सुन्दर वेदी 
बनायी हैं ॥ ४॥ 
दो-जहाँ बेठि सुनिगन सहित नित सिय रासु सुजान । 
सुनहिं कथा इतिहास सब आगम निगम पुरान ॥ २३७ ॥ 
जहाँ सुजान श्रीसीतारामजी मुनियोंके वृन्दसमेत बैठकर नित्य शास्त्र, वेद और 
पुराणोंके सब कथा-इतिहास सुनते हें ॥ २३७ ॥ 


चौ०-सखा बचन सुनि बिटप निहारी । उमगे भरत बिलोचन बारी ॥ 
करत प्रनाम चले दोउ भाई । कहत प्रीति सारद सकुचाई ॥ 


सखाके वचन सनकर और व॒क्षोंको देखकर भरतजीके नेत्रोंमें जल उमड़ आया । दोनों 
भाई प्रणाम करते हुए चले। उनके प्रेमका वणन करनम सरस्वतीजी भी सकचाती हं।॥१॥ 


हरषहिं निरखि राम पद अंका । मानहू पारसु पायड रका ॥ 


रज सिर धरि हियँनयनन्हि लावहिं । रघुबर मिलन सरिस सुख पावहि ॥ 

श्रीरामचन्द्रजीके चरणचिल्ल देखकर दोनों भाई ऐसे हषित होते हैं मानो दरिद्र 
पारस पा गया हो। वहाँकी रजको मस्तकपर रखकर हृदयमें और नेत्रोंमें लगाते हें और 
श्रीरघनाथजीके मिलनेके समान सुख पाते हूँ ॥ २॥ 


देखि भरत गति अकथ अतीवा । प्रेम मगन म्हा खग जड़ जीवा ॥ 
सखहि सनेह बिबस मग भूला । काहे सुपंथ सुर बरषहिं फूला ॥ 

कहत सप्रेम नाइ महि माथा । भरत प्रनाम करत रघुनाथा ॥ 
उठे रासु सुनि पेम अधीरा । कहुँ पट कहूँ निषंग धनु तीरा ॥ 


लक्ष्मणजीने प्रेमसहित पृथ्वीपर मस्तक नवाकर कहा--हे रघुनाथजी ! भरतजी 
प्रणाम कर रहे हें । यह सुनते ही श्रीरघुनाथजी प्रेममें अधीर होकर उठे । कहीं वस्त्र गिरा, 
कहीं तरकस, कहीं धनुष और कहीं बाण ॥ ४ ॥ 
दो-बरबस लिए उठाइ उर लाए कृपानिधान । 
भरत राम की मिलनि लखि बिसरे सबहि अपान ॥ २४०॥ 


कृपानिधान श्रीरामचन्द्रजीने उनको जबरदस्ती उठाकर हृदयसे लगा लिया । 
भरतजी और श्रीरामजीके मिलनेकी रीतिको देखकर सबको अपनी सुध भूल गयी ।॥२४०॥ 


चो०-मिलनिघ्रीतिकिमिजाइबखानी । कबि कुल अगम करम मन बानी ॥ 
परम पेम पूरन दोउ भाई । मन बुधिचित अहमिति बिसराई॥ 


मिलनकी प्रीति कंसे बखानी जाय ? वह तो कविकुलके लिये कर्म, मन, वाणी- 
तीनोंसे अगम हैं । दोनों भाई ( भरतजी और श्रीरामजी ) मन, बुद्धि, चित्त और अहंकारको 
भुलाकर परम प्रेमसे पूर्ण हो रहे हें॥ १॥ 


कहहु सुपेम प्रगट को करई । केहि छाया कबि मति अनुसरई ॥ 
कबिहि अरथ आखर बलु साँचा । अनुहरि ताल गतिहि नटु नाचा ॥ 


कहिये,उस श्रेष्ठ प्रेमको कौन प्रकट करे? कविकी बुद्धि किसकी छायाका अनसरण करे? 
कविको तो अक्षर और अर्थका ही सच्चा बल है। नट तालकी गतिके अनुसार ही नाचता है। 
अगम सनेह भरत रघुबर को । जहँ न जाइ सनु बिधि हरिहर को ॥ 
सो में कुमति कहों केहि भाती । बाज सुराग कि गाँडर ताँती ॥ 
भरतजी और रघुनाथजीका प्रेम अगम्य है, जहाँ ब्रह्मा, विष्ण और महादेवका 


भी मन नहीं जा सकता । उस प्रेमको में कब॒द्धि किस प्रकार कहुँ ! भला, गाँडरकी ताँतसे 
भी कहीं सुन्दर राग बज सकता हूँ ? ॥ ३ ॥ 


{ तालाबों और झीलोंमें एक तरहकी घास होती है, उसे गाँडर कहते हें । ] 
मिलनि बिलोकि भरत रघुबर की सुरगन सभय धकधकी धरकी ॥ 
ससुसझाए सुरशुरु जड़ जागे । बरांष प्रसूत प्रससन लागे ॥ 


भरतजी और श्रीरामचन्द्रजीके मिलनेका ढंग देखकर देवता भयभीत हो गये 
उनकी धुकधुकी धड़कने लगी। देवगुरु बुहस्पतिजीने समझाया, तब कहीं वे मूर्ख चेते और 
फूल बरसाकर प्रशंसा करने लगे ॥ ४ ॥ 

दो०-मिलि सपेम रिपुसूदनहि केवट भेंटेड राम । 


भूरि भायै भेंटे भरत लछिमन करत प्रनाम ॥ २४१ ॥ 
फिर श्रीरामजी प्रेमके साथ शत्रुघ्नसे मिलकर तब केवट ( निषादराज ) से 
मिले । प्रणाम करते हुए लक्ष्मणजीसे भरतजी बड़े ही प्रेमसे मिले ॥ २४१ ॥ 
चो०-मेंटेउ लखन ललकि लघु भाई । बहुरि निषादु लीन्ह उर लाई ॥ 
पुनि सुनिणन टुहुँ भाइन्ह बंदे | अभिमत आसिष पाइ अनंदे ॥ 
तब लक्ष्मणजी ललककर (बड़ी उमंगके साथ) छोटे भाई शत्रुघ्नसे मिले । फिर उन्होंने 
निषादराजको हृदयसे लगा लिया । फिर भरत-शत्रुघ्न दोनों भाइयोंने [उपस्थित] मुनियोंको 
प्रणाम किया और इच्छित आशीर्वाद पाकर वे आनन्दित हुए ॥ १ ॥ 


सानुज भरत उमगि अमुरागा । धरि सिर सिय पद पढुम परागा ॥ 
पुनि पुनि करत प्रनाम उठाए । सिर कर कमल परसि बैठाए ॥ 


छोटे भाई शत्रुघ्नसहित भरतजी प्रेममें उमँगकर सीताजीके चरणकमलोंकी रज 
सिरपर धारण कर बार-बार प्रणाम करने लगे । सीताजीने उन्हें उठाकर उनके सिरको 
अपने करकमलसे स्पर्श कर ( सिरपर हाथ फेरकर ) उन दोनोंको बेठाया ॥ २॥ 

सीयँ टीन्हि माहीं Nw ~ नाहीं 

सीय असीस टीन्हि मन माहीं । मगन सनेहँ देह सुधि नाहीं ॥ 
सब बिधि सानुकूल लखि सीता । भे निसोच उर अपडर बीता ॥ 

सीताजीने मन-ही-मन आशीर्वाद दिया; क्योंकि वे स्नेहमें मग्न हैं, उन्हें देहकी 
सुध-ब॒ध नहीं हैं। सौताजीको सब प्रकारसे अपने अनुकूल देखकर भरतजी सोचरहित हो 
गये और उनके हृदयका कल्पित भय जाता रहा ॥ ३ ॥। Re 
कोउ किछुकहइ न कोउ किछु पूँछा । ग्रेम भरा मन निज गति छूछा ॥ 
तेहि अवसर केवट धीरज्जु धरि । जोरि पानि बिनवत प्रनासु कारे ॥ 

उस समय न तो कोई कुछ कहता है, न कोई कुछ पूछता है। मन प्रेमसे परिपूर्ण है, 
वह अपनी गतिसे खाली हैं (अर्थात्‌ संकल्प-विकल्प और चाञ्चल्यसे शून्य है) । उस अवसर- 
पर केवट (निषादराज) धीरज धर और हाथ जोड़कर प्रणाम करके विनती करने लगा-।।४॥ 

दो०-नाथ साथ सुनिनाथ के मातु सकल पुर लोग । 

सेवक सेनप सचिव सब आए बिकलं बियोग ॥ २४२ ॥ 

है नाथ ! मनिनाथ वसिष्ठजीके साथ सब माताएँ, नगरनिवासी, सेवक, सेनापति, 
मन्त्री-सब आपके वियोगसे व्याकुल होकर आये हैं ॥ २४२ ॥। 

चो०-सीलसिंधु सुनि गुर आगवनू । सिय समीप राखे रिपुदवनू । 
चले सबेग रासु तेहि काला । धीर धरम धुर दीनदयाला ॥ 
गुरका आगमन सुनकर शीलके समुद्र श्रीरामचन्द्रजीने सीताजीके पास शत्रुघ्नजीको 
रख दिया और वे परम धीर धर्मधुरन्धर, दीनदयालु श्रीरामचन्द्रजी उसी समय वेगके साथ 
चल पड़े ॥ १॥ 
शुरहि देखि सानुज अनुरागे। दंड प्रनाम करन प्रभु लागे ॥ 
सुनिबर धाइ लिए उर लाई । प्रेम उमणि भेटे दोउ भाई ॥ 
गुरुजीके दशन करके लक्ष्मणजीसहित प्रभु श्रीरामचन्द्रजी प्रेममें भर गये और 
दण्डवत्‌-प्रणाम करने लगे। मुनिश्रेष्ठ वसिष्ठजीने दौड़कर उन्हें हृदयसे लगा लिया और 
प्रेममें उमेगकर वे दोनों भाइयोंसे मिले ॥ २॥ 
प्रेम पुलकि केवट कहि नासू । कीन्ह दूरि तें दंड प्रनामू ॥ 
रामसखा रिषि बरबस भेंटा। जनु महि लुठत सनेह समेटा ॥ 
फिर प्रेमसे पुलकित होकर केवट ( निषादराज ) ने अपना नाम लेकर दूरसे ही 
बसिष्ठजीको दण्डवत्‌-प्रणाम किया। ऋषि वसिष्ठजीने रामसखा जानकर उसको 
जबरदस्ती हृदयसे लगा लिया, मानो जमीनपर लोटते हुए प्रेमको समेट लिया हो ॥ ३॥ 
रघुपति भगति सुमंगल मूला । नभ सराहि सुर बरिसहिं फूला ॥ 
एहि सम निपट नीच कोउ नाहीं । बड़ बसिष्ठ सम को जग माहीं ॥ 
श्रीरघुनाथजीकी भक्ति सुन्दर मङ्गलोंका मूल है, इस प्रकार कहकर सराहना करते 
हुए देवता आकाशसे फूल बरसाने लगे । वे कहने लगे-जगत्में इसके समान सर्वथा नीच 
कोइ नहीं और वसिष्ठजीके समान बड़ा कौन हें? ॥ ४ ॥ 
दो०-जेहि लखि लखनह तें अधिक मिले सुदित सुनिराउ । 
सो सीतापति भजन को प्रगट प्रताप प्रभाउ ॥ २४३ ॥ 
जिस ( निषाद ) को देखकर मुनिराज वसिष्ठजी लक्ष्मणजीसे भी अधिक उससे 
आनन्दित होकर मिले, यह सब सीतापति श्रीरामचन्द्रजीके भजनका प्रत्यक्ष प्रताप और 
प्रभाव है ॥ २४३ ॥ 
चो०-आरत लोग राम सबु जाना । करुनाकर सुजान भगवाना॥ 
जो जेहि भायँ रहा अभिलाषी । तेहि तेहि के तसि तसि रुख राखी ॥ 

दयाकी खान, सुजान भगवान्‌ श्रीरामजीने सब लोगोंको दुखी ( मिलनेके लिये 
व्याकुल ) जाना । तब जो जिस भावसे मिलनेका अभिलाषी था, उस-उसका उस-उस 
प्रकारका रुख रखते हुए ( उसकी रुचिके अनुसार ) ॥ १॥ 
सानुज मिलि पल महुँ सब काहू । कीन्ह दूरि दुखु दारुन दाह ॥ 
यह बड़ बात राम के नाहीं । जिमि घट कोटि एक रबि छाहीं ॥ 
उन्होंने लक्ष्मणजीसहित पलभरमें सब किसीसे मिलकर उनके दुःख और कठिन 
संतापको दूर कर दिया । श्रीरामचन्द्रजीके लिये यह कोई बड़ी बात नहीं है। जैसे करोड़ों 
घड़ोंमें एक ही सूर्यकी [पृथक्‌-पृथक्‌] छाया ( प्रतिबिम्ब ) एक साथ ही दीखती है॥ २॥ 


मिलि केवटहि उमगि अनुरागा । पुरन सकल सराहहिँ भागा ॥ 
देखा राम दुखित महतारी । जनु सुबेलि अवलीं हिम मारीं ॥ 


समस्त पुरवासी प्रेममें उमंगकर केवटसे मिलकर [ उसके ] भाग्यको सराहना 
करते हैं । श्रीरामचन्द्रजीने सब माताओंको दुखी देखा । मानो सुन्दर लताओंकी पंक्तियोंको 
पाला मार गया हो ॥ ३॥ 


प्रथ राम भेंटी केकेई । सरल सुभायँ भगति मति भेई ॥ 
पग परि कीन्ह प्रबोधु बहोरी । काल करम बिधि सिर धरि खोरी ॥ 


सबसे पहले रामजी कैकेयीसे मिले और अपने सरल स्वभाव तथा भक्तिसे उसकी 
बुद्धिको तर कर दिया । फिर चरणोंमें गिरकर काल, कर्म और विधाताक सिर दोष मँढ़कर, 
श्रीरामजीने उनको सान्त्वना दी ॥ ४॥ 


दो०--मेटीं रघुबर मातु सब करि प्रबोधु परितोछु । 
अंब ईस आधीन जणु काहु न देइअ दोषु ॥ २४४ ॥ 


फिर श्रीरघुनाथजी सब माताओसे मिले। उन्होंने सबको समझा-बुझाकर सन्तोए 

कराया कि हे माता ! जगत्‌ इएवरके अधीन है, किसीको भी दोष नहीं देना चाहिये ॥ २४४॥ 

चो०-शुरतिय पद्‌ बंदे हुहु भाई । सहित बिप्रतिय जे सँग आइ ॥ 

गंग गौरि सम सब सनमानीं । देहिं असीस सुदित मढ़ बानी ॥ 

फिर दोनों भाइयोंने ब्राह्मणोंकी स्त्रियोंसहित, जो भरतजीके साथ आयी थीं, गुरुजीकी 

पत्नी अरुन्धतीजीके चरणोंकी वन्दना को और उन सबका गङ्गाजी तथा गौरीजीके समान 
सम्मान किया । वे सब आनन्दित होकर कोमल वाणीसे आशीर्वाद देने लगीं ॥ १ ॥ 


गहि पद लगे सुमित्रा अंका । जनु भेंटी संपति अति रका ॥ 
पुनि जननी चरननि दोउ आता । परे पेम ब्याकुल सब गाता ॥ 

तब दोनों भाई पैर पकड़कर सुमित्राजीकी गोदमें जा चिपटे । मानो किसी अत्यन्त 
दरिद्रको सम्पत्तिसे भेंट हो गयी हो | फिर दोनों भाई माता कौसल्याजीके चरणोंमें गिर 
पड़े । प्रेमके मारे उनके सारे अङ्ग शिथिल हैं ॥ २॥ 


अति अनुराग अंब उर लाए । नयन सनेह सलिल अन्हवाए ॥ 
तेहि अवसर कर हरष बिषादू । किमि कबि कहे मूक जिमि स्वादू ॥ 


बड़े ही स्नेहसे माताने उन्हें हृदयसे लगा लिया और नेत्रोंसे बहे हुए प्रेमाश्रुओंके 
जलसे उन्हें नहला दिया । उस समयके हषं और विषादको कवि केसे कहें ? जैसे गूंगा स्वादको 
केसे बतावे ? ॥ ३॥ 


मिलि जननिहि सानुज रघुराऊ । शुर सन कहेउ कि धारिअ पाऊ ॥ 
पुरजन पाइ सुनीस नियोगू। जल थलतकितकि उतरेउ लोगू ॥ 


श्री रघुनाथजीने छोटे भाई लक्ष्मणजीसहित माता कौसल्यासे मिलकर गुरुसे कहा 
कि आश्रमपर पधारिये । तदनन्तर मुनीश्वर वसिष्ठजीकी आज्ञा पाकर अयोध्यावासी सब 
लोग जल और थलका सुभीता देख-देखकर उतर गये ॥ ४ ॥ 
La मंत्री La] 
दो-महिसुर मंत्री मातु गुर गने लोग लिए साथ । 


पावन आश्रम गवनु किय भरत लखन रघुनाथ ॥ २४९ ॥ 
ब्राह्मण, मन्त्री, माताएँ और गुरु आदि गिने-चूने लोगोंको साथ लिये हुए, भरतजी, 
लक्ष्मणजी और श्रीरघुनाथजी पवित्र आश्रमको चले ॥ २४५ ॥ 


चो०-सीय आइ सुनिबर पग लागी । उचित असीस लही मन मागी ॥ 
शुरपतिनिहि सुनितियन्ह समेता । मिली पेसु कहि जाइ न जेता ॥ 
सीताजी आकर मुनिश्रेष्ठ वसिष्ठजीके चरणों लगीं और उन्होंने मनमाँगी उचित 


आशिष पायी । फिर मुनियोंकी स्त्रियोंसहित गुरुपत्नी अरुन्धतीजीसे मिलीं । उनका जितंना 
प्रेम था, वह कहा नहीं जाता ॥ १॥ 


बंदि बंदि पग सिय सबही के । आसिरबचन लहे प्रिय जी के ॥ 
सासु सकल जब सीय निहारी । मूदे नयन सहमि सुकुमारीं ॥ 
सीताजीने सभीके चरणोंकी अलग-अलग वन्दना करके अपने ह्दयको प्रिय ( अनु- 


कूल ) लगनेवाले आशीर्वाद पाये । जब सुकुमारी सीताजीने सब सासुओंको देखा, तब 
उन्होंने सहमकर अपनी आँखें बंद कर लीं ॥ २॥ 


परीं बधिक बस मनहुँ मरालीं । काह कीन्ह करतार कुचालीं ॥ 
तिन्ह सिय निरखिनिपटडखुपावा। सो सबु सहिअ जो देउ सहावा ॥ 

[ सासुओंकी बुरी दशा देखकर ] उन्हें ऐसा प्रतीत हुआ मानो राजहंसिनियाँ 
वधिकके वशमें पड़ गयी हों। [ मनमें सोचने लगीं कि ] कुचाली विधाताने क्या कर 
डाला ? उन्होंने भी सीताजीको देखकर बड़ा दुःख पाया । [ सोचा ] जो कुछ देव सहावे 
वह सब सहना ही पड़ता है ॥ ३॥ 


जनकसुता तब उर धरि धीरा । नील नलिन लोयन भरि नीरा ॥ 
मिली सकल सासुन्ह सिय जाई । तेहि अवसर करुना महि छाई ॥ 


तब जानकीजी हुदयमें धीरज धरकर, नील कमलके समान नेत्रोंमें जल भरकर 
सब सासुओंसे जाकर मिलीं। उस समय पृथ्वीपर करुणा ( करुण-रस ) छा गयी ! ॥ `४ ॥ 
दो०-लागि लागि पग संबनि सिय मेंटति अति अनुराग । 
हदय असीसहिं पेम बस रहिअहु भरी सोहाग ॥ २४६ ॥ 
सीताजी सबके पैरों लग-लगकर अत्यन्त प्रेमसे मिल रही हें और सब सासुएँ स्नेह- 
वश हृदयसे आशीर्वाद दे रही हैं कि तुम सुहागसे भरी रहो ( अर्थात्‌ सदा सौभाग्य 
वती रहो ) ॥ २४६ ॥ 
चौ०-बिकल सनेहँ सीय सब रानीं । बेठन सबहि कहेउ शुर ग्यानीं॥ 
कहि जग गति मायिक सुनिनाथा । कहे कछुक परमारथ गाथा॥ 
सीताजी और सब रानियाँ स्नेहके मारे व्याकुल हें। तब ज्ञानी गुरुने सबको बैठ जानेके 
लिये कहा। फिर मुनिनाथ वसिष्ठजीगे जगरतूकी गतिको मायिक कहकर ( अर्थात्‌ जगत्‌ 
मायाका हैं, इसमें कुछ भी नित्य नहीं हैं, ऐसा कहकर) कुछ परमार्थकी कथाएँ (बातें) कहीं १ 
नृप कर सुरपुर गवनु सुनावा । सुनि रघुनाथ दुसह दुखु पावा ॥ 
मरन हेतु निज नेहु बिचारी । भे अति बिकल धीर घुर धारी ॥ 
तदनन्तर वसिष्ठजीने राजा दशरथजीके स्वर्गगमनकी बात सुनायी, जिसे सुनकर 
रघुनाथजीने दुःसह दुःख पाया और अपने प्रति उनके स्नेहको उनके मरनेका कारण विचार- 
कर धीरधुरन्धर श्रीरामचन्द्रजी अत्यन्त व्याकुल हो गये ॥ २॥ 


कुलिस कठोर सुनत कटु बानी । बिलपत लखन सीय सब रानी ॥ 


सोक बिकल अति सकल समाजू । मानहुँ राजु अकाजेड आजू ॥ 

बस्त्रके समान कठोर कड़वी वाणी सुनकर लक्ष्मणजी, सीताजी और सब रानियाँ 
विलाप करने लगीं। सारा समाज शोकसे अत्यन्त व्याकुल हो गया | मानो राजा आज 
ही मरे हों ॥ ३॥ 


CC-0. Nanaji Deshmukh Library, BJP, Jammu. Digitized by eGangotri 


५४८ रामचरितमानस 


सुनिबर बहुरि राम समुझाए । सहित समाज सुसरित नहाए ॥ 
नतु निरंबु तेहि दिन प्रभु कीन्हा । सुनि कहें जलु काहु न लीन्हा ॥ 
फिर मुनिश्रेष्ठ बसिष्ठजीने श्रीरामजीको समझाया । तव उन्होंने समाजसहित 
श्रेष्ठ नदी मन्दाकिनीजीमें स्नान किया । उस दिन प्रभु श्रीरामचन्द्रजीने निर्जल ब्रत किया । 
मुनि वसिष्ठजीके कहनेपर भी किसीने जल ग्रहण नहीं किया ॥ ४ ॥ 
दो०-भोर भएँ रघुनंदनहि जो सुनि आयसु दीन्ह । 
श्रद्धा भगति समेत प्रभु सो सबु सादरु कीन्ह ॥ २०७ ॥ 
दूसरे दिन सबेरा होनेपर मुनि बसिष्ठजीने श्रीरघुनाथजीको जो-जो आज्ञा दी, वह 
सब कार्य प्रभू श्री रामचन्द्रजीने श्रद्धा-भक्तिसहित आदरके साथ किया ॥ २४७॥ 


चो०-करि पितु क्रिया बेद जसि बरनी । भे पुनीत पातक तम तरनी ॥ 
जासु नाम पावक अघ तूला । सुमिरत सकल सुमंगल मूला ॥ 


वेदोंमें जेसा कहा गया है, उसीके अनुसार पिताकी क्रिया करके, पापरूपी अन्धकारके 
नष्ट करनेवाले सूर्यरूप श्रीरामचन्द्रजी शुद्ध हुए। जिनका नाम पापरूपी रूईके [तुरंत जला 
डालनेके ] लिये अग्नि है और जिनका स्मरणमात्र समस्त शुभ मङ्गलोंका मूल है, ॥ १॥ 


सुद्धसो भयउ साधु संमत अस । तीरथ आवाहन सुरसरि जस ॥ 
सुड्ध भए दुइ बासर बीते। बोले गुर सन राम पिरीते ॥ 


वे [ नित्य-शुद्ध-बुद्ध ] भगवान्‌ श्रीरामजी शुद्ध हुए। साधुओंकी ऐसी सम्मति है 
कि उनका शुद्ध होना वेसे ही है जसा तीर्थोके आवाहनसे गङ्गाजी शुद्ध होती हें ! ( गङ्गाजी 
तो स्वभावसे ही शुद्ध हें, उनमें जिन तीर्थोका आवाहन किया जाता है उलटे वे ही गङ्गाजीके 
सम्पकंमें आनेसे शुद्ध हो जाते हें। इसी प्रकार सच्चिदानन्दरूप श्रीराम तो नित्य शुद्ध हैं, 
उनके संसगेसे कमं ही शुद्ध हो गये । ) जब शुद्ध हुए दो दिन बीत गये तब श्रीरामचन्द्रजी 
प्रीतिके साथ गुरुजीसे बोले--॥ २ ॥ 


नाथ लोग सब निपट दुखारी । कंद मूल फल अंबु अहारी ॥ 
सानुज भरतु सचिव सब माता । देखिमोहि पल जिमि जुग जाता ॥ 


हे नाथ! सब लोग यहाँ अत्यन्त दुखी हो रहे हें । कन्द, मूल, फल और जलका 
ही आहार करते हें। भाई शत्रुघ्नसहित भरतको, मन्त्रियोंको और सब माताओंको देखकर 
मुझे एक-एक पल युगके समान बीत रहा हैं ॥ ३॥ 


सब समेत पुर धारिअ पाऊ । आपु इहाँ अमरावति राऊ ॥ 
बहुत कहेउँ सब कियउँ ढिठाई । उचित होइ तस करिअ गोसाई ॥ 

अतः सबके साथ आप अयोध्यापुरीको पधारिये ( लौट जाइये ) । आप यहाँ हैं 
और राजा अमरावती ( स्वर्गं ) में हें ( अयोध्या सूनी है ) । मेंने बहुत कह डाला, यह 
सब बड़ी ढिठाई की हैं। हे गोसाई ! जैसा उचित हो वैसा ही कीजिये ॥ ४ ॥ 
© 
दो०-धर्म सेतु कहुनायतन कस न कहु अस राम । 


लोग दुखित दिन दुइ दरस देखि लहहूँ बिश्नाम ॥ २४८ ॥ 

[ वसिष्ठजीने कहा-] हे राम ! तुम धर्मके सेतु और दयाके धाम हो, तुम भला ऐसा 
क्यों न कहो ? लोग दुखी हें, दो दिन तुम्हारा दर्शनकर शान्ति लाभ कर लें। २४८॥ 
चौ०-राम बचन सुनि सभय समाजू । जनुजलनिधि महँबिकलजहाजू ॥ 

सुनि शुर गिरा सुमंगल मूला । भयड मनहुँ मारुत अनुकूला॥ 

श्रीरामजीके वचन सुनकर सारा समाज भयभीत हो गया । मानो बीच समुद्रमे 
जहाज डगमगा गया हो। परंतु अब उन्होंने गुरु वसिष्ठजीकी श्रेष्ठ कल्याण-मूलक वाणी 
सुनी, तो उस जहाजके लिये मानो हवा अनुकूल हो गयी ॥ १॥ 
पावन पयँ तिहुँ काल नहाहीं । जो बिलोकि अघ ओघ नसाहीं ॥ 
मंगलमूरति लोचन भरि भरि । निरखहिं हरषि दंडवत करि करि ॥ 


सब लोग पवित्र पयस्विनी नदीमें [ अथवा पयस्विनी नदीके पवित्र जलमें.] 
तीनों समय (सबेरे, दोपहर और सायंकाल ) स्नान करते हैं, जिसके दशनसे ही पापोंके 
समह नष्ट हो जाते हैं और मङ्गलमूति श्रीरामचन्द्रजीको दण्डवत्‌-प्रणाम कर-करके उन्हें 
नेत्र भर-भरकर देखते हें ॥ २॥ 


राम सेल बन देखन जाही । जहँ सुख सकल सकल दुख नाहीं ॥ 
झरना झरहिं सुधासम बारी । त्रिबिध तापहर त्रिविध बयारी ॥ 


सब श्रीरामचन्द्रजीके पर्वत ( कामदगिरि ) और वनको देखने जाते हैं । जहाँ 
सभी सख हें और सभी दुःखोंका अभाव है । झरने अमृतके समान जल झरते हैं और 
तीन प्रकारकी ( शीतल, मन्द, सुगन्ध ) हवा तीनों प्रकारके ( आध्यात्मिक, आधि- 
भौतिक, आधिदेविक ) तापोंको हर लेती है ॥ ३ ॥ 
भाँती 
बिटप बेलि ठून अगनित जाती । फल प्रसून पल्लव बह भाती ॥ 


सुंदर सिला सुखद तरु छाहीं। जाइ बरनि बन छबि केहि पाहीं ॥ 
_ असंख्य जातिके वृक्ष, लताएँ और तृण हैं तथा बहुत तरहके फल, फूल और 
पत्ते हैं । सुन्दर शिलाएँ हैं । बुक्षोंकी छाया सुख देनेवाली है । वनकी शोभा किससे वर्णन 
की जा सकती हैं ? ॥ ४ ॥ 

दो-सरनि सरोरुह जल बिहग कूजत गुंजत भंग । 
बेर बिगत बिहरत बिपिन झूग बिहंग बहुरंग ॥ २४६ ॥ 
तालाबोंमें कमल खिल रहे हैं, जलके पक्षी कूज रहे हें, भौरे गुंजार क्र रहे हैं 
और बहुत रंगोंके पक्षी और पशु बनमें वैररहित होकर विहार कर रहे हें ॥ २४६ ॥ 
चौ०-कोल किरात भिल्ल बनबासी । मधु सुचि सुंदर स्वाडु सुधा सी ॥ 
भरि भरि परन पुटीं रचि रूरी । कंद मूल फल अंकुर जूरी ॥ 


कोल, किरात और भील आदि वनके रहनेवाले लोग पवित्र, सुन्दर एवं अमृतके 
समान स्वादिष्ट मधु ( शहद ) को सुन्दर दोने बनाकर और उनमें भर-भरकर तथा कन्द, 
मूल, फल और अंकुर आदिकी जूड़ियों ( अँटियों ) को ॥ १॥ 


सबहि देहि करि बिनय प्रनामा । कहि कहि स्वाद भेद शुन नामा ॥ 
देहिं लोग बहु मोल न लेहीं। फेरत राम दोहाई देहीं ॥ 


सबको विनय और प्रणाम करके उन चीजोंके अलग-अलग स्वाद, भेद ( प्रकार ), 
गुण और नाम बता-बताकर देते हें। लोग उनका बहुत दाम देते हें, पर वे नहीं लेते और 


~~ 


लौटा देनेमें श्रीरामजीकी दुहाई देते हें॥ २॥ 
कहहि सनेह मगन मढु बानी । मानत साधु पेम पहिचानी ॥ 
तुम्ह सुकृती हम नीच निषादा । पावा दरसनु राम प्रसादा ॥ 


प्रेममें मग्न हुए वे कोमल वाणीसे कहते हें कि साधुलोग प्रेमको पहचानकर उसका 
सम्मान करते हें ( अर्थात्‌ आप साधु हें, आप हमारे प्रेमको देखिये, दाम देकर या वस्तुएँ 
लौटाकर हमारे प्रेमका तिरस्कार न कीजिये ) । आप तो पुण्यात्मा हें, हम नीच निषाद 
हैं। श्रीरामजीकी कृपासे ही हमने आपलोगोंके दर्शन पाये हें॥ ३॥ 
हमहि अगम अति दरसु तुम्हारा । जस मरु धरनि देवधुनि धारा ॥ 
राम क्रपाल निषाद नेवाजा । परिजन प्रजउ चहिअ जस राजा ॥ 

हमलोगोंको आपके दर्शन बड़े ही दुर्लभ हें, जैसे मरुभूमिके लिये गङ्ाजीकी धारा 
दुलभ है। [ देखिये, ] कृपालु श्रीरामचन्द्रजीने निषादपर कँसी कृपा की है। जैसे राजा 
हैं वेसा ही उनके परिवार और प्रजाको भी होना चाहिये ॥ ४ ॥ 
दो ०-यह जियें जानि सँकोचु तजि करिअ छोहु लखि नेहु । 

हमहि कृतारथ करन लगि फल तुन अंकुर लेह ॥ २५० ॥ 


हृदयमें ऐसा जानकर संकोच छोड़कर और हमारा प्रेम देखकर कृपा कीजिये और 
हमको कृतार्थं करनेके लिये ही फल, तूण और अंकुर लीजिये ॥ २५० ॥ 

चौ०-तुम्ह प्रिय पाहुने बन पशु धारे । सेवा जोगु न भाग हमारे ॥ 
देब काह हम तुम्हहि गोसाँई । ईंधनु पात किरात मिताई ॥ 


आप प्रिय पाहुने वनमें पधारे हैं। आपकी सेवा करनेके योग्य हमारे भाग्य नहीं हैं। 
हे स्वामी ! हम आपको क्या देंगे? भीलोंकी मित्रता तो बस, ईंधन ( लकड़ी ) और 
पत्तोंहीतक हें ॥ १ ॥ 


यह हमारि अति बड़ि सेवकाई । लेहिँ न बासन बसन चोराई ॥ 
हम जड़ जीव जीव गन घाती । कुटिल कुचाली कुमति कुजाती ॥ 

हमारी तो यही बड़ी भारी सेवा है कि हम आपके कपड़े और बर्तन नहीं चुरा लेते। 
हमलोग जड़ जीव हैं, जीवोंकी हिंसा करनेवाले हें; कुटिल, कुचाली, कुबुद्धि और कुजाति हैं। 
पाप करत निसि बासर जाहीं । नहिं पट कटि नहिं पेट अघाहीं ॥ 


सपनेहूँ धरम बुद्धि कस काऊ। यह रघुनंदन दरस प्रभाऊ॥ 
हमारे दिन-रात पाप करते ही बीतते हें, तो भी नतो हमारी कमरमें कपड़ा है 
और न पेट ही भरते हैं । हममें स्वप्नमें भी कभी ध्मबुद्धि कैसी | यह सब तो श्रीरघुनाथजीके 
दर्शनका प्रभाव है !। ३॥ & 
जब तें प्रभु पद पदुम निहारे । मिटे ढुसह दुख दोष हमारे ॥ 
बचन सुनत पुरजन अनुरागे । तिन्ह के भाग सराहन लागे ॥ 
जबसे प्रभुके चरणकमल देखे, तबसे हमारे दुःसह दुःख और दोष मिट गये। 
वनवासियोंके वचन सुनकर अयोध्याके लोग प्रेममें भर गये और उनके भाग्यकी सराहना 
करने लगे ॥ ४ ॥ हा 
छ०-लागे सराहन भाग सब अनुराग बचन सुनावहा । 
बोलनि मिलनि सिय राम चरन सनेहु लखि सुखु पावहीं ॥ 
नर नारि निदरहिं नेहु निज सुनि कोल भिल्लनि की शिरा । 
तुलसी कृपा रघुबंसमनि की लोह ले लौका तिरा ॥ 


सब उनके भाग्यकी सराहना करने लगे और प्रेमके वचन सुनाने लगे । उन लोगोंके 
बोलने और मिलनेका ढंग तथा श्रीसीतारामजीके चरणोंमें उनका प्रेम देखकर सब सुख 
पा रहे हैं उन कोल-भीलोंकी वाणी सुनकर सभी नर-नारी अपने प्रेमका निरादर करते 
हैं (उसे धिक्कार देते हैं) । तुलसी दासजी कहते हैं कि यह रघुवंशमणि श्रीरामचन्द्रजीकी 
कृपा है कि लोहा नौकाको अपने ऊपर लकर तर गया । 


CC-0. Nanaji Deshmukh Library, BJP, Jammu. Digitized by eGangotri 


५५२ रामचरितमानस 


सो ०-बिहरहिं बन चहु ओर प्रति दिन प्रमुदित लोग सब । 


जल ज्यों दादुर मोर भए पीन पावस प्रथम ॥ २५१ ॥ 
सब लोग दिनोंदिन परम आनन्दित होते हुए वनमें चारों ओर विचरते हैं, जैसे पहली 
बर्षाके जलसे मेढक और मोर मोटे हो जाते हैं (प्रसन्न होकर नाचते-कूदते हें) ॥ २५१॥ 


चो०-पुर जन नारि मगन अति प्रीती । बासर जाहिं पलक सम बीती ॥ 
सीय सासु प्रति बेष बनाई । सादर करइ सरिस सेवकाई ॥ 


अयोध्यापुरीके पुरुष और स्त्री सभी प्रेममें अत्यन्त मग्न हो रहे हैं। उनके दिन 
पलके समान बीत जाते हें। जितनी सासुएँ थीं, उतने ही वेष ( रूप ) बनाकर सीताजी 
सब सासुओंकी आदरपूर्वक एक-सी सेवा करती हैं ॥ १॥ हु 
लसा न मरसु राम बिनु काहू। माया सब सिय माया साहू ॥ 
सीयँ सासु सेवा बस कीन्हीं। तिन्ह लहिसुखसिखआसिष दीन्हीं ॥ 

श्रीरामचन्द्रजीके सिवा इस भेदको और किसीने नहीं जाना । सब मायाएँ [ परा- 
शक्ति महामाया ] श्रीसीताजीकी मायामें ही हैं सीताजीने सासुओंको सेवासे वशमें कर 
लिया । उन्होंने सुख पाकर सीख और आशीर्वाद दिये ॥ २॥ 


लखि सिय सहित सरल दोउभाई । कुटिल रानि पछितानि अघाई ॥ 
अवनि जमहि जाचति केकेई । महि न बीचु बिधि मीचु न देई ॥ 
सीताजीसमेत दोनों भाइयों ( श्रीराम-लक्ष्मण ) को सरल-स्वभाव देखकर कुटिल 
रानी कँकेयी भरपेट पछतायी । वह पृथ्वी तथा यमराजसे याचना करती है, कितु धरती 
बीच (फटकर समा जानेके लिये रास्ता) नहीं देती और विधाता मौत नहीं देता ॥ ३॥ 
लोकहूँ बेद बिदित कबि कहहीं । राम बिसुख थलु नरक न लहहीं ॥ 


यहु संसउ सब के मन माहीं । राम गवनु बिधि अवध कि नाहीं ॥ 

लोक और वेदमें प्रसिद्ध है ओर कवि ( ज्ञानी ) भी कहते हें कि जो श्रीरामजीसे 
विमुख हैं, उन्हें नरकमें भी ठोर नहीं मिलती । सबके मनमें यह संदेह हो रहा था कि हे 
विधाता ! श्रीरामचन्द्रजीका अयोध्या जाना होगा या नहीं ॥ ४ ॥ 


दो ०-निसि न नीद नहिं भूख दिन भरतु बिकल सुचि सोच । 


नीच कीच बिच मगन जस मीनहि. सलिल सँकोच ॥ २५२॥ 

भरतजीको न तो रातको नींद आती है, न दिनमें भूख ही लगती है। वे पवित्र 

सोचमें ऐसे विकल हें जैसे नीचे ( तल ) के कीचड़में डूबी हुई मछलीको जलकी कमीसे 
व्याकुलता होती है ॥ २५२ ॥ 

चौ०-कीन्हि मातु मिस काल कुचाली । ईति भीति जस पाकत साली ॥ 


केहि बिधि होइ राम अभिषेकू । मोहि अवकलत उपाउ न एकू ॥ 
[ भरतजी सोचते हें कि] माताके मिससे कालने कुचाल की हैं, जैसे धानके 
पकते समय ईतिका भय आ उपस्थित हो । अब श्रीरामचन्द्रजीका राज्याभिषेक किस प्रकार 
हो, मुझे तो एक भी उपाय नहीं सूझ पड़ता ॥ १॥ 
अवसि फिरहिं गुर आयसु मानी । सुनि पुनि कहब राम रुचि जानी ॥ 
मातु कहेहुँ बहुरहिं रघुराऊ । राम जननि हठ करबि कि काऊ ॥ 
गुरुजीकी आज्ञा मानकर तो श्रीरामजी अवश्य ही अयोध्याको लौट चलेंगे । परंतु 
मुनि वसिष्ठजी तो श्रीरामचन्द्रजीकी रुचि जानकर ही कुछ कहेंगे ( अर्थात्‌ वे श्रीरामजीकी 
रुचि देखे बिना जानेको नहीं कहेंगे) । माता कौसल्याजीके कहनेसे भी श्री रघुनाथजी लौट 
सकते हें; पर भला, श्रीरामजीको जन्म देनेवाली माता क्या कभी हठ करेंगी ? ॥ २॥ 


मोहि अनुचर कर केतिक बाता । तेहि महँ कुसमउ बाम बिधाता ॥ 
जों हठ करडँ त निपट कुकरमू । हरणिरि तें शुरु सेवक धरमू ॥ 

मुझ सेवककी तो बात ही कितनी है? उसमें भौ समय खराब हैं ( मेरे दिन अच्छे 
नहीं हैं ) और विधाता प्रतिकूल हैं। यदि में हठ करता हूँ तो यह घोर कुकर्म ( अधमं ) 
होगा; क्योंकि सेवकका धर्म शिवजीके पर्वत कैलाससे भी भारी ( निबाहनेमें कठिन ) है। 
एकड जुगुति न मन ठहरानी । सोचत भरतहि रेनि बिहानी ॥ 
घ्रात नहाइ प्रभुहि सिर नाई । बेठत पठए रिषयँ बोलाई ॥ 

एक भी युक्ति भरतजीके मनमें न ठहरी। सोचते-ही-सोचतेः रात बीत गयी । 
भरतजी प्रातःकाल स्नान करके और प्रभु श्रीरामचन्द्रजीको सिर नवाकर बैठे ही थे कि 
ऋषि वसिष्ठजीने उनको बुलवा भेजा ॥ ४ ॥ 


दो०-शुर पद्‌ कमल प्रनाछु करि बैठे आयसु पाइ । 
बिप्र महाजन सचिव सब जुरे सभासद आइ ॥ २५३ ॥ 


भरतजी गुरुके चरणकमलोंमें प्रणाम करके आज्ञा पाकर बैठ गये। उसी समय 
ब्राह्मण, महाजन, मन्त्री आदि सभी सभासद्‌ आकर जुट गये ॥ २५३ ॥ 


चौ०-बोले सुनिबरु समय समाना । सुनहु सभासद भरत सुजाना ॥ 
धरम धुरीन भानुकुल भानू । राजा राएुं स्वबस भगवानू ॥ 

श्रेष्ठ मुनि वसिष्ठजी समयोचित वचन बोले-हे सभासदो ! हे सुजान भरत ! 
सुनो। सूर्यंकुलके सूर्यं महाराज श्रीरामचन्द्र ध्मेधुरन्धर और स्वतन्त्र भगवान्‌ हें॥१॥ 


सत्यसंध पालक श्रुति सेतू । राम जनशु जग मंगल हेतू ॥ 
शुर पितु मातु बचन अनुसारी । खल दलु दलन देव हितकारी ॥ 


वे सत्यप्रतिज्ञ हैं और वेदकी मर्यादाके रक्षक हैं। श्रीरामजोका अवतार ही जगत्क 
कल्याणके लिये हुआ है। वे गुरु, पिता और माताके वचनोंके अनुसार चलनेवाले हैं । दुष्टोंके 
दलका नाश करनेवाले और देवताओंके हितकारी हें ॥ २॥ 


नीति प्रीति परमारथ स्वारथु । कोउ न राम सम जान जथारथु ॥ 
बिधिहरि हरुससि रबि दिसिपाला। माया जीव करम कुलि काला ॥ 


नीति, प्रेम, परमार्थे और स्वार्थको श्री रामजीके समान यथार्थं ( तत्त्वसे) कोई नहीं 
जानता । ब्रह्मा, विष्णु, महादेव, चन्द्र, सूर्यं, दिकपाल, माया, जीव, सभी कर्मं और काल, ॥३॥ 
अहिप महिप जहँँ लगि प्रभुताई । जोग सिद्धि निगसागम गाई ॥ 
करि बिचार जियँ देखहु नीकें । राम रजाइ सीस सबही कें ॥ 

शेषजी और [ पृथ्वी एवं पातालके अन्यान्य ] राजा आदि जहाँतक प्रभुता ह 
और योगकी सिद्धियाँ जो वेद और शास्त्रोंमें गायी गयी हें, हृदयमें अच्छी तरह बिचारकर देखो, 
[ तो यह स्पष्ट दिखायी देगा कि ] श्रीरामजीकी आज्ञा इन सभीके सिरपर है ( अर्थात्‌ 
श्रीरामजी ही सबके एकमात्र महान्‌ महेश्वर हें ) ॥ ४ ॥ 


दो०-शाखें राम रजाइ रुख हम सब कर हित होइ । 
ससुझि सयाने करहु अब सब मिलि संमत सोइ ॥ २५४ ॥ 


अतएव श्रीरामजीकी आज्ञा और रुख रखनेमें ही हम सबका हित होगा। इस 
तत्व और रहस्यको समझकर ] अब तुम सयाने लोग जो सबको सम्मत हो, वही मिलः 
कर करो ॥ २५४ ॥ 


चो०-सब कहुँ सुखद राम अभिषेकू । मंगल मोद मूल मग एकू ॥ 
केहि बिधि अवघ चलहिं रघुराऊ । कहद ससुझि सोइ करिअ उपाऊ ॥ 


श्रीरामजीका राज्याभिषेक सबके लिये सुखदायक है । मङ्गल और आनन्दका मूल 
यही एक मागे है। | अब ] श्रीरघुनाथजी अयोध्या किस प्रकार चलें ? विचारकर कहो, 
वही उपाय किया जाय ॥ १॥ 


सब सादर सुनि सुनिबर बानी । नय परमारथ स्चारथ सानी ॥ 
उतरु न आव लोग भए भोरे । तब सिरु नाइ भरत कर जोरे ॥ 

मुनिश्रेष्ठ वसिष्ठजीकी नीति, परमार्थं और स्वार्थ ( लौकिक हित ) में सनी हुई 
वाणी सबने आदरपूर्वक सुनी । पर किसीको कोई उत्तर नहीं आता, सब लोग भोले 
( विचारशक्तिसे रहित ) हो गये; तब भरतने सिर नवाकर हाथ जोड़े ॥ २॥ 


भानुबंस भए भूप घनेरे। अधिक एक तें एक बड़ेरे ॥ 
जनम हेतु सब कहेँ पितु माता । करम सुभासुभ देइ बिधाता ॥ 

[और कहा--) सूर्यबंशमें एक-से-एक अधिक बड़े बहुत-से राजा हो गये हें। सभीके 
जन्मके कारण पिता-माता होते हें और शुभ-अशुभ कर्मोको (कर्मोका फल) विधाता देते हें।३। 


दलि दुख सजइ सकल कल्याना । अस असीस राउरि जशु जाना ॥ 
सो गोसाइँ बिधि गति जेहिं छेंकी । सकइ को टारि टेक जो टेकी ॥ 


आपकी आशिष ही एक एसी है जो दुःखोंका दमन करके समस्त कल्याणोंको सज 
देती है" यह जगत्‌ जानता है । हे स्वामी ! आप वही हें जिन्होंने विधाताकी गति ( विधान) 
को भी रोक दिया । आपने जो टेक टेक दी । ( जो निश्चय कर दिया ) उसे कौन टाल 
सकता है ? ॥ ४ ॥ 

दो-वूझिअ मोहि उपाउ अब सो सब मोर अभागु । 

सुनि सनेहमय बचन शुर उर उमगा अनुराशु ॥ २५५ ॥ 

अब आप मुझसे उपाय पूछते हैं, यह सब मेरा अभाग्य हैं। भरतजीके प्रेममय वचनोंको 
सुनकर गुरुजीके हृदयमें प्रेम उमड़ आया ॥ २५५ ॥ 


चौ०-तात बात फुरि राम कृपाहीं । राम बिसुख सिधि सपनेहूँ नाहीं ॥ 
सकुचउँ तात कहत एक बाता । अरध तजहिं बुध सरबस जाता ॥ 


[वे बोले--] हे तात ! बात सत्य हैं, पर हैं रामजीकी कृपासे ही।“रामविमुखको तो 
स्वप्नमें भी सिद्धि नहीं मिलती । हें तात! में एक बात कहनेमें सकुचाता हुं । बुद्धिमान्‌ 
लोग सर्वस्व जाता देखकर [ आधेकी रक्षाके लिये ] आधा छोड़ दिया करते हें ॥ १॥ 
तुम्ह कानन गवनहु दोउ भाई । फेरिअहिं लखन सीय रघुराई ॥ 
सुनि सुबचन हरषे दोउ भ्राता । भे प्रमोद परिपूरन गाता ॥ 

अतः तुम दोनों भाई (भ रत-शत्रुघ्न ) वनको जाओ और लक्ष्मण, सीता और श्रीराम- 
चन्द्रको लौटा दिया जाय । ये सुन्दर वचन सुनकर दोनों भाई हित हो गये । उनके सारे 
अंग परमानन्दसें परिपूर्ण हो गये । । २॥ 
मन प्रसन्न तन तेजु राजा । जनु जिय राउ रास भए राजा ॥ 
बहुत लाभ लोगन्ह लघु हानी । सम दुख सुख सब रोवहिं रानी ॥ 

उनके मन प्रसन्न हो गये। शरीरमें तेज सुशोभित हो गया । मानो राजा दशरथजी 
उठे हों और श्रीरामचन्द्रजी राजा हो गये हों। अन्य लोगोंको तो इसमें लाभ अधिक 
और हानि कम प्रतीत हुई। परंतु रानियोंको दुःख-सुख समान ही थे ( राम-लक्ष्मण वनमें 
रहें या भरत-शत्रुघ्न, दो पुत्रोंका वियोग तो रहेगा ही,) यह समझकर वे सब रोने लगीं ॥३॥ 


कहहिं भरतु सुनि कहा सो कीन्हे । फलु जग जीवन्ह अभिमत दीन्हे ॥ 
कानन करउँ जनम भरि बासू । एहि तें अधिक न मोर सुपासू ॥ 
भरतजी कहने लगे-मुनिने जो कहा, वह करनेसे जगतूभरके जीवोंको उनकी 
इच्छित वस्तु देनेका फल होगा । [ चौदह वर्षकी कोई अवधि नहीं ] मैं जन्मभर वनमें 
वास करूँगा । मेरे लिये इससे बढ़कर और कोई सुख नहीं है ॥ ४॥ 
दो०-अंतरजामी रासु सिय तुम्ह सरबग्य सुजान ॥ 
जो फुर कहह त नाथ निज कीजिअ बचनु प्रवान ॥ २५६ ॥ 
श्रीरामचन्द्रजी और सीताजी हूदयकी जाननेवाले हें और आप सर्वज्ञ तथा सुजान 
हैं यदि आप यह सत्य कह रहे हें तो हे नाथ! अपने वचनोंको प्रमाण कीजिये ( उनके 
अनुसार व्यवस्था कीजिये ) ॥ २५६ ॥ 
चो०-भरत बचन सुनि देखि सनेहू । सभा सहित झुनि भए बिदेहू ॥ 
भरत महा महिमा जलरासी । सुनि मतिठाढि तीरअबला सी ॥ 


भरतजीके वचन सुनकर और उनका प्रेम देखकर सारी सभासहित मुनि वसिष्ठजी 
बिदेह हो गये ( किसीको अपने देहकी सधि न रही ) । भरतजीकी महान्‌ महिमा समुद्र 
है, मुनिकी बुद्धि उसके तटपर अबला स्त्रीके समान खड़ी हे ।। १॥ 
गा चह पार जतनु हियँ हेरा । पावति नाव न बोहितु बेरा ॥ 


और करिहि को भरत बड़ाई । सरसी सीपि कि सिंधु समाई ॥ 
वह | उस समुद्रके ] पार जाना चाहती है, इसके लिये उसने हृदयमें उपाय भी 
ढूँढे । पर [ उसे पार करनेका साधन ] नाव, जहाज या बेड़ा कुछ भी नहीं पाती । भरतजी- 
की बड़ाई ओर कौन करेगा ? तलैयाकी सीपीमें भी कहीं समुद्र समा सकता है ? ॥ २॥ 
भरतु सुनिहि मन भीतर भाए । सहित समाज राम पहिं आए ॥ 


प्रभु प्रनामु करि दीन्ह सुआसनु । बेठे सब सुनि सुनि अनुसासनु ॥ 

मुनि वसिष्ठजीके अन्तरात्माको भरतजी बहुत अच्छे लगे और वे समाजसहित 
श्रीरामजीके पास आये । प्रभु श्रीरामचन्द्रजीने प्रणामकर उत्तम आसन दिया । सब लोग 
मुनिकी आज्ञा सुनकर बेठ गये ॥ ३ ॥ 

बोले La बिचारी 
बोले सुनिबरु बचन बिचारी । देस काल अवसर अनुहारी ॥ 
सुनहु राम सरबग्य सुजाना । धरम नीति शुन ग्यान निधाना ॥ 


श्रेष्ठ मुनि देश, काल और अवसरके अनुसार विचार करके वचन बोले--हें सर्वज्ञ ! 
हे सुजान ! हे धर्म, नीति, गुण और ज्ञानके भण्डार राम ! सुनिये--- ४॥ 


दो०-सब के उर अंतर बसहु जानहु भाउ कुभाउ । 
पुरजन जननी भरत हित होइ सो कहिअ उपाउ ॥ २५७ ॥ 


आप सबके हृदयके भीतर बसते हें और सबके भले-बुरे भावको जानते हैं । जिसमें 
पुरवासियोंका, माताओंका और भरतका हित हो वही उपाय बतलाइये ॥ २५७ ॥ 
चौ०-आरत कहहिं बिचारि न काऊ । सूझ जुआरिहि आपन दाऊ ॥ 
सुनि सुनि बचन कहत रघुराऊ । नाथ तुम्हारेहि हाथ उपाऊ ॥ 
आतं ( दुखी ) लोग कभी विचारकर नहीं कहते। जुआरीको अपना ही दाँव सूझता 
है। मुनिके वचन सुनकर श्रीरघुनाथजी कहने लगे-हे नाथ ! उपाय तो आपहीके हाथ है ॥१॥ 
सब कर हित रुख राउरि राखें । आयसु किएँ सुदित फुर भाषें ॥ 
प्रथम जो आयु मो कहुँ होई । मार्थे मानि करों सिख सोई ॥ 
आपका रुख रखनेमें और आपकी आज्ञाको सत्य कहकर प्रसन्नतापुवेक पालन 
करनेमें ही सबका हित है । पहले तो मुझे जो आज्ञा हो, में उसी शिक्षाको मार्थेपर चढ़ाकर 
करूं ॥ २ ॥ 
पुनि जेहि कहूँ जस कहब गोसाई । सो सब भाँति घटिहि सेवकाई ॥ 
कह सुनि राम सत्य तुम्ह भाषा । भरत सनेहँँ बिचारु न राखा ॥ 
फिर हे गोसाई! आप जिसको जैसा कहेंगे वह सब तरहसे सेवामें लग जायगा 
( आज्ञा पालन करेगा ) । मुनि वसिष्ठजी कहने लगे--हे राम ! तुमने सच कहा; पर 
भरतके प्रेमने विचारको नहीं रहने दिया ॥ ३॥ 
तेहि तें कहँ बहोरि बहोरी । भरत भगति बस भइ मति मोरी ॥ 


मोरे जान भरत रुचि राखी । जो कीजिअ सो सुभ सिव साखी ॥ 

इसी लिये में बार-बार कहता हूँ, मेरी बुद्धि भरतकी भक्तिके वश हो गयी है। मेरी 
समझमें तो भरतकी रुचि रखकर जो कुछ किया जायगा, शिवजी साक्षी हैं, वह सब शुभ 
ही होगा ॥ ४॥ 

दो०-भरत बिनय सादर सुनिअ करिअ बिचारु बहोरि । 
करब साधुमत लोकमत नृपनय निगम निचोरि ॥ २५८ ॥ 
पहले भरतकी विनती आदरपूवेक सुन लीजिये; फिर उसपर विचार कीजिये । 
तब साधुमत, लोकमत, राजनीति और वेदोंका निचोड़ ( र ) निकालकर वैसा ही 
( उसीके अनुसार ) कीजिये ॥ २५८॥ 
चौ०-शुरु अनुराशु भरत पर देखी । राम हदयँ आनंढु बिसेषी ॥ 
भरतहि धरम धुरंधर जानौ । निज सेवक तन मानस बानी ॥ 
भरतजीपर गुरुजीका स्नेह देखकर श्रीरामचन्द्रजीके हृदयमें विशेष आनन्द हुआ। 
भरतजीको धरमंधुरन्धर और तन, मन, वचनसे अपना सेवक जानकर--।। १॥ 


बोले गुर आयस अनुकूला । बचन मंजु रद मंगलमूला ॥ 
नाथ सपथ पितु चरन दोहाई । भयउ न भुअन भरत सम भाई ॥ 


श्रीरामचन्द्रजी गुरुकी आज्ञाके अनुकूल मनोहर, कोमल और कल्याणके मूल वचन 
बोले-हे नाथ ! आपकी सौगंद और पिताजीके चरणोंकी दुहाई है ( मैं सत्य कहता हूं 
कि ) विश्वभरमें भरतके समान भाई कोई हुआ ही नहीं ॥ २॥ 


जे शुर पद अंबुज अनुरागी । ते लोकहुँ बेदहुँ बड़भागी ॥ 


राउर जा पर अस अनुराणू । को कहि सकइ भरत कर भागू ॥ 

जो लोग गुरुके चरणकमलोंके अनुरागी हें, वे लोकमें ( लौकिक दृष्टिसे) भी और 
वेदमें ( पारमाथिक दृष्टिसे ) भी बड़भागी होते हें! [ फिर ] जिसपर आप (गुरु) का 
ऐसा स्नेह है, उस भरतके भाग्यको कौन कह सकता है ? ॥ ३॥ 


लखि लघु बंधु बुद्धि सकुचाई । करत बदन पर भरत बड़ाई ॥ 
भरतु कहहिं सोइ किएँ भलाई । अस कहि राम रहे अरगाई ॥ 


छोटा भाइ जानकर भरतके मुंहपर उसकी बड़ाई करनेमें मेरी बुद्धि सकुचाती है। 
( फिर भी में तो यही कहूँगा कि ) भरत जो कुछ कहें, वही करनेमें भलाई है । ऐसा कहकर 
श्री रामचन्द्रजी चुप हो रहे ॥ ४ ॥ 
दो-तब सुनि बोले भरत सन सब सँकोचु तजि तात । 


कृपासिंधु प्रिय बंधु सन कहह हृदय के बात ॥ २५९ ॥ 
तब मुनि भरतजीसे बोले--हे तात ! सब संकोच त्यागकर कृपाके समुद्र अपने 
प्यारे भाईसे अपने हृदयकी बात कहो ॥ २५६ ॥ 

चौ०-सुनि सुनिबचन राम रुख पाई । शुरु साहिब अनुकूल अघाई ॥ 
लखि अपने सिर सबु छर भारू । कहि नसकहिं कहु करहिं बिचारू ॥ 


मुनिके वचन सुनकर और श्रौरामचन्द्रजीका रुख पाकर--गुरु तथा स्वामीको 
भरपेट अपने अनुकूल जानकर--सारा बोझ अपने ही ऊपर समझकर भरतजी कुछ कह्‌ 
नहीं सकते । वे विचार करने लगें ॥ १॥ 


पुलकि सरीर सभाँ भए ठाढ़े । नीरज नयन नेह जल बाढ़े ॥ 


कहब मोर मुनिनाथ निबाहा । एहि तें अधिक कहौं में काहा ॥ 
शरीरसे पुलकित होकर वे सभामें खड़े हो गये। कमलके समान नेत्रोंमें प्रेमाश्रुओंकी 
बाढ़ आ गयी । [ वे बोले--] मेरा कहना तो मुनिनाथने ही निबाह दिया ( जो कुछ 
मैं कह सकता था वह उन्होंने ही कह दिया ) । इससे अधिक में क्या कहूं ? ॥ २॥ 
में जानउँ निज नाथ सुभाऊ । अपराधिहु पर कोह न काऊ ॥ 


सो पर कृपा सनेहु बिसेषी । खेलत खुनिस न कहूँ देखी ॥ 
अपने स्वामीका स्वभाव में जानता हूँ | वे अपराधीपर भी कभी क्रोध नहीं करते। 
मुझपर तो उनकी विशेष कृपा और स्नेह है । मेने खेलमें भी कभी उनकी रीस ( अप्रसन्नता ) 
नहीं देखी ॥ ३ ॥ ल 3 
सिसुपन तें परिहरेउँ न संगू। कबहु न कीन्ह मोर मन भंगू ॥ 
से प्रमु कृपा रीति जियँँ जोही । हारेहुँ खेल जितावहिं मोही ॥ 
बचपनसे ही मेने उनका साथ नहीं छोड़ा और उन्होंने भी मेरे मनको कभी नही 
तोड़ा ( मेरे मनके प्रतिकूल कोई काम नहीं किया ) । मेंने प्रभुकी कृपाकी रीतिको हृदयमें 
भलीभाँति देखा है (अनुभव किया हैं) । मेरे हारनेपर भी खेलमे प्रभु मुझे जिता देते रहे हें ॥४॥ 


बो०-महुँ सनेह सकोच बस सनसुख कही न बेन । 
दरसन तृपित न आजु लगि पेम पिआसे नेन ॥ २६० ॥ 


मेंने भी प्रेम और संकोचवश कभी सामने मुंह नहीं खोला । प्रेमके प्यासे मेरे नेत्र 
आजतक प्रभुके दर्शनसे तृप्त नहीं हुए ॥ २६० ॥ 


चौ० बिधि नसकेउ सहि मोर टुलारा। नीच बीचु जननी मिस पारा॥ 
यहड कहत मोहि आजु न सोभा । अपनींसमुझि साधु छुचि को भा ॥ 


परंतु विधाता मेरा दुलार न सह सका। उसने नीच भाताके बहाने [ मेरे और 
स्वामीके बीच] अन्तर डाल दिया। यह भी कहना आज मुझे शोभा' नहीं देता; क्योंकि अपनी 
समझसे कौन साधु और पवित्र हुआ है? (जिसको दूसरे साधु और पविज्न मानें वही साधु ह)।१। 

मातु मंदि में साधु सुचाली । उर अस आनत कोटि कुचाली ॥ 
फरइ कि कोदव बालि सुसाली । सुकता प्रसव कि संबुक काली ॥ 


माता नीच है और में सदाचारी और साधु हूँ; ऐसा हूदयमें लाना ही करोड़ 
दुराचारोंके समान है। क्या कोदोंको बाली उत्तम धान फल सकती हैँ? क्या काली घोंघी 
मोती उत्पन्न कर सकती है ? ॥ २॥ 
सपनेहुँ दोसक लेसु न काहू । मोर अभाग उदधि अवगाह ॥ 
बिनु ससुझें निज अघ परिपाकू । जारिउँ जाये जननि कहि काकू ॥ 

स्वप्नमें भी किसीको दोषका लेश भी नहीं हे। मेरा अभाग्य ही अथाह समुद्र है। 
मेने अपने पापोंका परिणाम समझे बिना ही माताको कटु वचन कहकर व्यर्थं ही जलाया ॥ ३॥ 
हृदय हेरि हारेउँ सब ओरा । एकहि भाँति भलेहिं भल मोरा ॥ 
गुर गोसाइँ साहिब सिय रामू । लागत मोहि नीक परिनामू ॥ 

में अपने हृदयमें सब ओर खोजकर हार गया ( मेरी भलाईका कोई साधन नहीं 
सूझता ) । एक ही प्रकार भले ही ( निश्चय ही ) मेरा भला है। वह यह हैं कि गुरु महाराज 
सर्वसमर्थ हें और श्रीसीतारामजी मेरे स्वामी हें। इसीसे परिणाम मुझे अच्छा जान पड़ता है। 

दो०-साधु समाँ गुर प्रभु निकट कहउँ सुथल सति भाउ । 
प्रेम प्रपंचु कि झूठ फुर जानहि सुनि रघुराउ ॥ २६१ ॥ 


साधुओंकी सभामें गुरुजी और स्वामीके समीप इस पवित्र तीर्थ-स्थानमें में सत्य 
भावसे कहता हूँ । यह्‌ प्रेम है या प्रपञ्च ( छल-कपट ) ? झूठ है या सच ? इसे [ सर्वज्ञ ] मुनि 
वसिष्ठजी और [ अन्तर्यामी ] श्रीरघुनाथजी जानते हें ॥ २६१ ॥ 


बो०-भृपति मरन पेम पनु राखी। जननी कुमति जगतु सबु साखी ॥ 
देखि न जाहिं बिकल महतारीं। जरहि दुसह जर पुर नर नारीं ॥ 
प्रेमे प्रणको निबाहकर महाराज ( पिताजी ) का मरना और माताकी कुबुद्धि, 


दोनोंका सारा संसार साक्षी है। माताएँ व्याकुल हैं, वे देखी नहीं जातीं । अवधपुरीके नर- 
नारी दुःसह तापसे जल रहे हे ॥ १॥ 


महीं सकल अनरथ कर मूला । सो सुनि ससुझि सहिउँ सब सूला ॥ 
सुनि बन गवनु कीन्ह रघुनाथा । करि सुनि बेष लखन सिय साथा ॥ 
बिनु पानहिन्ह पयादेहि पाएँ । संकर साखि रहेउँ एहि घाएँ ॥ 
बहुरि निहारि निषाद सनेहू । कुलिस कठिन उर भयउ न बेहू ॥ 

मैं ही इन सारे अनर्थोका मूल हूँ, यह सुन और समझकर मेंने सब दुःख सहा है 
श्रीरघुनाथजी लक्ष्मण और सीताजीके साथ मुनियोंका-सा वेष धारणकर बिना जूते पहने 
पाँव-प्यादे ( पेदल ) ही वनको चले गये, यह सुनकर, शंकरजी साक्षी हें, इस घावसे भी 
में जीता रह गया ( यह सुनते ही मेरे घ्राण नहीं निकल गये ) ! फिर निषादराजका 
प्रेम देखकर भी इस वर्‍्त्रसे भी कठोर हृदयमें छेद नहीं हुआ (यह फटा नहीं) ॥ २-३॥ 


अब सबु आँखिन्ह देखेउँ आई। जिअत जीव जड़ सबइ सहाई ॥ 
जिन्हहि निरखिमग साँपिनिबीछी । तजहिं बिषम बिषु तामस तीछी ॥ 


अब यहाँ आकर सब आँखों देख लिया । यह जड जीव जीता रहकर सभी सहा- 
वेगा । जिनको देखकर रास्तेकी साँपिनी और बीछी भी अपने भयानक विष और तीब्र 
क्रोधको त्याग देती हें-_॥। ४॥ 
दो०-तेइ रघुनंदनु लखनु सीय अनहित लागे जाहि । 


तासु तनय तजि दुसह दुख देउ सहावइ काहि ॥ २६२ ॥ 
वे ही श्रीरघुनन्दन, लक्ष्मण और सीता जिसको शत्रु जान पड़े, उस कंकेयीके पुत्र 
मुझको छोड़कर देव दुःसह दुःख और किसे सहावेगा ? ॥ २६२ ॥ 
ची०-सुनि अति बिकल भरत बर बानी । आरति प्रीति बिनय नय सानी ॥ 
सोक मगन सब सभा खभारू। मनहूँ कमल बन परेउ तुसारू॥ 


अत्यन्त व्याकुल तथा दुःख, प्रेम, विनय और नीतिमें सनी हुई भरतजीकी श्रेष्ठ 
वाणी सुनकर सब लोग शोकमें मग्न हो गये, सारी सभामें विषाद छा गया । मानो कमलके 
वनपर पाला पड़ गया हो ॥ १॥ 


कहि अनेक बिधि कथा पुरानी । भरत प्रबोधु कीन्ह सुनि म्यानी ॥ 


बोले उचित बचन रघुनंदू । दिनकर कुल केरव बन चंदू ॥ 

तब ज्ञानी मुनि वसिष्ठजीने अनेक प्रकारकी पुरानी ( ऐतिहासिक ) कथाएं 
कहकर भरतजीका समाधान किया । फिर सूर्यकुलरूपी कुमुदवनके प्रफुल्लित करनेवाले 
चन्द्रमा श्रीरघुनन्दन उचित वचन बोले! २॥ 


तात जायँ जियँ करहु गलानी । ईस अधीन जीव गति जानी ॥ 
तीनि काल तिमुअन मत मोरे । पुन्यसिलोक तात तर तोरे ॥ 


हे तात ! तुम अपने हूदयमें व्यर्थ ही ग्लानि करते हो। जीवकी गतिको इंश्वरके 
अधीन जानो। मेरे मतमें [ भूत, भविष्य, वतमान ] तीनों कालों ओर [ स्वगं, पृथ्वी 
और पाताल | तीनों लोकोंके सब पुण्यात्मा पुरुष तुमसे नीचे हें ॥ ३॥ 

उर आनत तुम्ह पर कुटिलाई । जाइ लोकु परलोकु नसाई ॥ 
दोसु देहि जननिहि जड़ तेई । जिन्ह गुर साघु सभा नहिं सेई ॥ 
हृदयमें भी तुमपर कुटिलताका आरोप करनेसे यह लोक ( यहाँके सुख, यश 
आदि ) बिगड़ जाता है और परलोक भी नष्ट हो जाता है ( मरनेके बाद भो अच्छी 
गति नहीं मिलती ) । माता कैकेयीको तो वे ही मूर्ख दोष देते हें जिन्होंने गुरु और 
साधुओंकी सभाका सेवन नहीं किया हैँ ॥ ४॥ 
दो०-मिटिहहिँ पाप प्रपंच सव अखिल अमंगल भार । 


लोक सुजसु परलोक सुखु सुमिरत नासु तुम्हार ॥ २६३ ॥ 
ह भरत ! तुम्हारा नाम-स्मरण करते ही सब पाप-प्रपश्च ( अज्ञान ) और समस्त 
अमङ्गलोंके समूह मिट जायेंगे तथा इस लोकमें सुंदर यश ओर परलोकमें सुख प्राप्त होगा। 


चो०-कहउँ सुभाउ सत्य सिव साखी । भरत भूमि रह राउरि राखी ॥ 


तात कुतरक करहु जनि जाएँ । बेर पेम नहिं दुर्‌इ दुराएँ ॥ 

हे भरत ! मैं स्वभावसे ही सत्य कहता हूँ, शिवजी साक्षी हें, यह पृथ्वी तुम्हारी ही 

रक्खी रह रही है। हे तात ! तुम व्यर्थ कृतकं न करो। वेर और प्रेम छिपाये नहीं छिपते॥ १॥ 
सुनिगन निकट बिहग झग जाहीं । बाधक बधिक बिलोकि पराहीं ॥ 


हित अनहित पसु पच्छिउ जाना । मानुष तनु शुन ग्यान निधाना ॥ 
पक्षी और पशु मुनियोंके पास [ बेधड़क ] चले जाते हें, पर हिंसा करनेवाले 
बधिकोंको देखते ही भाग जाते हैं। मित्र ओर शत्रुको पशु-पक्षी भी पहचानते हें, फिर 
मनुष्यशरीर तो गुण ओर ज्ञानका भण्डार ही हैं ॥ २॥ 
तात तुम्हहि में जानउँ नीकें। करों काह असमंजस जीकें ॥ 
राखेउ राय सत्य मोहि त्यागी । तनु परिहरेउ पेम पन लागी ॥ 
हे तात ! मैं तुम्हें अच्छी तरह जानता हूं । क्या करूँ ? जीमें बड़ा असमञ्जस (दुविधा) 
है। राजाने मुझे त्यागकर सत्यको रक्खा और प्रेम-प्रणके लिये शरीर छोड़ दिया ॥ ३ ॥ 
ताछु बचन मेटत मन सोचू। तेहि तें अधिक तुम्हार सँकोचू ॥ 
ता पर शुर मोहि आयसु दीन्हा । अवसि जो कहहु चहउँ सोइ कीन्हा ॥ 
उनके वचनको मेटते मनमें सोच होता है। उससे भी बढ़कर तुम्हारा संकोच है। 


उसपर भी गुरुजीने मुझे आज्ञा दी है । इसलिये अब तुम जो कुछ कहो, अवश्य ही में वही 
करना चाहता हूँ ॥ ४ ॥ 

दो०-मनु प्रसन्नकरि सकुच तजि कहहु करों सोइ आजु । 
सत्यसंध रघुबर बचन सुनि भा सुखी समाज ॥ २६४ ॥ 
तुम मनको प्रसन्नकर और संकोचको त्यागकर जो कुछ कहो, में आज वही कखूं। 
सत्यप्रतिज्ञ रघुकुलश्रेष्ठ श्रीरामजीका यह वचन सुनकर सारा समाज सुखी हो गया । 


चो०-सुर गन सहित सभय सुरराजू । सोचहिं चाहत होन अकाजू ॥ 
बनत उपाउ करत कडु नाहीँ । राम सरन सब गे मन माहीं ॥ 


देवगणोंसहित देवराज इन्द्र भयभीत होकर सोचने लगे कि अब बना-बनाया काम 
बिगड़ना ही चाहता है। कुछ उपाय करते नहीं बनता । तब वे सब मन-ही-मन श्रीरामजीकी 
शरण गये ॥ १॥ 


बहुरि बिचारि परस्पर कहहीं । रघुपति भगत भगति बस अहहीं ॥ 


सुधि करि अंबरीष दुरबासा । भे सुर सुरपति निपट निरासा ॥ 

फिर वे विचार करके आपसमें कहने लगे कि श्रीरघुनाथजी तो भ क्तकी भक्तिके वश हें। 
अम्बरीष और दुर्वासाकी [घटना] याद करके तो देवता और इन्द्र बिल्कुल ही निराश हो गये। 
सहे सुरन्ह बहु काल बिषादा। नरहरि किए प्रगट भ्रहलादा ॥ 


लगि लगि कान कहहिं घुनिमाथा। अब सुर काज भरत के हाथा ॥ 
पहले देवताओंने बहुत समयतक दुःख सहे । तब भक्त प्रह्नादने ही नूसिह भगवानको 
प्रकट किया था। सब देवता परस्पर कानोंसे लग-लगकर और सिर धुनकर कहते हें कि अब 
( इस बार ) देवताओंका काम भरतजीके हाथ हैँ ॥ ३॥ 
आन उपाउ न देखिअ देवा । मानत राश सुसेवक सेवा ॥ 
हियँ सपेम सुमिरह सब भरतहि । निज शुन सील राम बस करतहि ॥ 
हे देवताओ ! और कोई उपाय नहीं दिखायी देता । श्रीरामजी अपने श्रेष्ठ सेवकोंकी 
सेवाको मानते हैं ( अर्थात्‌ उनके भक्तकी कोई सेवा करता है तो उसपर बहुत प्रसन्न 
होते हें ) । अतएव अपने गुण और शीलसे श्रीरामजीको वशमें करनेवाले भरतजीका ही 
सब लोग अपने-अपने हृदयमें प्रेमसहित स्मरण करो ॥ ४ ॥ 
दो०-सुनि सुर मत सुरगुर कहेउ भल तुम्हार बड़ भाशु । 
सकल सुमंगल मूल जग भरत चरन अनुराशु ॥ २६५ ॥ 
देवताओंका मत सुनकर देवगुरु बृहस्पतिजीने कहा-अच्छा विचार किया, तुम्हारे 
बड़े भाग्य हें। भरतजीके चरणोंका प्रेम जगत्में समस्त शुभ मङ्गलोंका मूल हैं ॥ २६५ ॥ 

चौ०-सीतापति सेवक सेवकाई । कामधेनु सय सरिस सुहाई ॥ 
भरत भगति तुम्हरें मन आई । तजहु सोचु बिधि बात बनाइ ॥ 
सीतानाथ श्रीरामजीके सेवककी सेवा सँकड़ों कामधेनुओंक समान सुन्दर हे। तुम्हारे 

मनमें भरतजीकी भक्ति आयी है; तो अब सोच छोड़ दो । विधाताने बात बना दी ॥ १ ॥ 
देखु देवपति भरत प्रभाऊ । सहज सुभायेँ बिबस रघुराऊ ॥ 
मन थिर करहु देव डरु नाहीं । भरतहि जानि राम परिछाहीं ॥ 


हे देवराज! भरतजीका प्रभाव तो देखो। श्रीरघुनाथजी सहज स्वधावसे ही उनके 
पूर्णरूपसे वशमें हें। हे देवताओ ! भरतजीको श्रीरामचन्द्रजीको परछाईं ( परछाईंकी 
भांति उनका अनुसरण करनेवाला ) जानकर मन स्थिर करो, डरकी बात नहीं हे॥ २॥ 
सुनि सुरशुर सुर संमत सोचू । अंतरजामी प्रभुहि सकोचू ॥ 
निज सिर भारु भरत जियँ जाना । करत कोटि बिधि उर अनुमाना ॥ 

देवगुरु बृहस्पतिजी और देवताओंकी सम्मति ( आपसका विचार ) और उनका सोच 
सुनकर अन्तर्यामी प्रभु श्रीरामजीको संकोच हुआ । भरतजीने अपने मनमें सब बोझा अपने 
ही सिर जाना और वे हृदयमें करोड़ों ( अनेकों ) प्रकारके अनुमान ( विचार ) करने लगें ॥३॥ 


करि बिचारु मन दीन्ही ठीका । राम रजायस आपन नीका ॥ 
निज पन तजि राखेउ पनु मोरा । छोहु सनेहु कीन्ह नहि थोरा ॥ 


सब तरहसे विचार करके अन्तमें उन्होंने मनमें यही निश्चय किया कि श्रीरामजीकी 
आज्ञामें ही अपना कल्याण है। उन्होंने अपना प्रण छोड़कर मेरा प्रण रक्खा । यह कुछ कम 
कृपा और स्नेह नहीं किया ( अर्थात्‌ अत्यन्त ही अनुग्रह और स्नेह किया ) ॥ ४ ॥ 
दो-कीन्ह अनुग्रह अमित अति सब बिधि सीतानाथ । 
करि प्रनाझु बोले भरतु जोरि जलज जुग हाथ ॥ २६६ ॥ 
श्रीजानकीनाथजीने सब प्रकारसे मुझपर अत्यन्त अपार अनुग्रह किया। तदनन्तर 
भरतजी दोनों कर-कमलोंको जोड़कर प्रणाम करके बोलें--॥ २६६ ॥ 


चो०-कहों कहावों का अब स्वामी । कृपा अंबुनिधि अंतरजामी ॥ 
गुर प्रसन्न साहिब अनुकूला । मिटी मलिन मन कलपित सूला ॥ 


हें स्वामी ! हे कृपाके समुद्र ! हे अन्तर्यामी ! अब में [ अधिक ] क्या कहूँ 
ओर क्या कहाऊ ? गुरु महाराजको प्रसन्न और स्वामीको अनुकूल जानकर मेरे मलिन 
मनकी कल्पित पीड़ा मिट गयो ॥ १॥ 

अपडर डरेउँ न सोच समूलें । रबिहि न दोसु देव दिसि भूलें ॥ 
मोर अभाशु मातु कुटिलाई । बिधि गति बिषम काल कठिनाई ॥ 


में मिथ्या डरसे ही डर गया था, मेरे सोचकी जड़ ही न थी । दिशा भूल जानेपर 
हे देव ! सूर्यका दोष नहीं है। मेरा दुर्भाग्य, माताकी कुटिलता, विधाताकी टेढ़ी चाल 
और कालकी कठिनता, ॥ २॥ 


पाउ रोपि सब मिलि मोहि घाला । प्रनतपाल पन आपन पाला ॥ 
यह नइ रीति न राउरि होई । लोकहुँ बेद बिदित नहिं गोई ॥ 


इन सबने मिलकर पैर रोपकर ( प्रण करके ) मुझे नष्ट कर दिया था, परंतु शरणा- 
गतके रक्षक आपने अपना [ शरणागतकी रक्षाका ] प्रण निबाहा (मुझे बचा लिया) । यह 
आपकी कोई नयी रीति नहीं है। यह लोक और वेदोंमें प्रकट है, छिपी नहीं हैं ॥ ३॥ 
जशु अनभल भल एकु गोसाई । कहिअ होइ भल कासु भलाइ ॥ 
देउ देवतर सरिस सुभाऊ । सनसुख बिसुख न काहुहि काऊ ॥ 
सारा जगत्‌ बुरा [ करनेवाला ] हो; कितु हे स्वामी ! केवल एक आप ही भले (अनुः 
कूल ) हों तो फिर कहिये, किसकी भलाइसे भला हो सकता है? हें देव ! आपकां स्वभाव 
कल्पवृक्षके समान है; वह न कभी किसीके सम्मुख (अनुकूल) है न विमुख ( प्रतिकूल ) ॥ 
दो०-जाइ निकट पहिचानि तरु छाहँ समनि सब सोच । 
मागत अभिमत पाव जग राउ रंकु भल पोच ॥ २६७ ॥ 
उस वृक्ष ( कल्पवृक्ष ) को पहचानकर जो उसके पास जाय, तो उसकी छाया 
ही सारी चिन्ताओंका नाश करनेवाली है। राजा-रंक, भले-बुरे जगतूमें सभी उससे माँगते 
ही मनचाही वस्तु पाते हें ॥ २६७ ॥ 
चो०लखि सब बिधि शुर स्वामिस नेह । । मिटेउ छोभु नहिं मन संदेह ॥ 
अब करुनाकर कीजिअ सोई । जनहित प्रभु चित छोभु न होई ॥ 


गुरु और स्वामीका सब प्रकारसे स्नेह देखकर मेरा क्षोभ मिट गया, मनमें कुछ भी 
संदेह नहीं रहा । हे दयाकी खान ! अब वही कीजिये, जिससे दासके लिये प्रभुके चित्तमें 
क्षोभ ( किसी प्रकारका विचार ) न हो ॥ १॥ 
जो सेवकु साहिबहि सँकोची । निजहितचहइ तासु मात पोची ॥ 


सेवक हित साहिब सेवकाई । करे सकल सुख लोभ बिहाई ॥ 

> 


चल 


जो सेवक स्वामीको संकोचमें डालकर अपना भला चाहता हे, उसकी बुद्धि नीच 
सेवकका हित तो इसीमें है कि वह समस्त सुखों और लोभोंको छोड़कर स्वामीकी सेवा ही करे। 


स्वार्थ नाथ फिरें सबही का । किएँ रजाइ कोटि बिधि नीका ॥ 
यह स्वारथ परमारथ सारू । सकल सुकृत फल सुगति सिंगारू ॥ 


हे नाथ ! आपके लौटनेमें सभीका स्वार्थं है और आपकी आज्ञा पालन करनेमें 
करोड़ों प्रकारसे कल्याण है। यही स्वार्थ और परमार्थका सार ( निचोड़ ) है, समस्त 
पुण्योंका फल और सम्पूर्ण शुभ गतियोंका शृङ्गार है ॥ ३ ॥ 
देव एक बिनती सुनि मोरी । उचित होइ तस करब बहोरी ॥ 
तिलक समाजु साजि सबु आना । करिअ सुफल प्रभु जों मनु माना ॥ 

हे देव ! आप मेरी एक विनती सुनकर फिर जैसा उचित हो वेसा ही कीजिये । 
राजतिलककी सब सामग्री सजाकर लायी गयी है, जो प्रभुका मन माने तो उसे सफल कीजिये 
( उसका उपयोग कीजिये ) ॥ ४ ॥ 
दो-सानुज पठइअ मोहि बन कीजिअ सबहि सनाथ । 

नतरु फेरिअहिं बंधु दोउ नाथ चलो में साथ ॥ २६८ ॥ 

छोटे भाई शत्रुघ्नसमेत मुझे वनमें भेज दीजिये और [अयोध्या लौटकर] सबको सनाथ 
कीजिये । नहीं तो किसी तरह भी (यदि आप अयोध्या जानेको तैयार न हों) हे नाथ ! 
लक्ष्मण और शत्रुघ्न दोनों भाइयोंको लौटा दीजिये और में आपके साथ चलूं ॥२६८५॥ 
चो०-नतरू जाहिं बन तीनिउ भाई । बहुरिअ सीय सहित रघुराई ॥ 

जेहि बिधि प्रमु प्रसन्न मन होई । करुना सागर कीजिअ सोई ॥ 

अथवा हम तीनों भाई वन चले जायें और हे श्री रघुनाथजी ! आप श्रीसीताजीसहित 
[अयोध्याको] लौट जाइये । हे दयासागर ! जिस प्रकारसे प्रभुका मन प्रसन्न हो वही कीजिये । 
देवें दीन्ह सबु मोहि अभारू । मोरे नीति न धरम विचारू ॥ 
कह बचन सब स्वारथ हेतू । रहत न आरत कें चित चेतू ॥ 

हे देव ! आपने सारा भार ( जिम्मेवारी ) मुझपर रख दिया । पर मुझमें न तो 
नीतिका विचार है, न धमका । मैं तो अपने स्वार्थके लिये सब बातें कह रहा हूँ । आत्ते 
( दुखी ) मनुष्यकं चित्तमें चेत ( विवेक ) नहीं रहता ॥ २॥ 
उतरु देइ सुनि स्वामि रजाई । सो सेवक लखि लाज लजाई ॥ 
अस में अवगुन उदधि अगाधू । स्वामि सनेहँ सराहत साधू ॥ 

स्वामीकी आज्ञा सुनकर जो उत्तर दे, ऐसे सेवकको देखकर लज्जा भी लजा जाती 
है । में अवगुणोंका ऐसा अथाह समुद्र हूँ [ कि प्रभुको उत्तर दे रहा हूँ ] । किंतु स्वामी 
( आप ) स्नेहवश साधु कहकर मुझे सराहते हें॥३॥ 
अब कृपाल मोहि सो मत भावा । सकुच स्वामि मन जाई न पावा ॥ 
प्रभु पद सपथ कहउँ सति भाऊ । जग मंगल हित एक उपाऊ ॥ 

हे कृपालु ! अब तो वही मत मुझे भाता है, जिससे स्वामीका मन संकोच न पावे । प्रभुके 
चरणोंकी शपथ है, में सत्यभावसे कहता हूँ, जगतूके कल्याणके लिये एक यही उपाय है। 
दो०-प्रभु प्रसन्न मन सकुच तजि जो जेहि आयसु देब । 

सो सिर घरि धरि करिहि सबु मिटिहिअनट्अवरेब ॥ २६९ ॥ 


प्रसन्न मनसे संकोच त्यागकर प्रभु जिसे जो आज्ञा देंगे, उसे सब लोग सिर चढ़ा- 
चढ़ाकर [ पालन ] करेंगे और सब उपद्रव और उलझनें मिट जायेगी ॥ २६६ ॥ 


चो०--भरत बचन सुचि सुनि सुर हरषे । साधु सराहि सुमन सुर बरषे ॥ 
असमंजस बस अवध नेवासी। घ्रखुदित मन तापस बनवासी ॥ 
भरतजीके पवित्र वचन सुनकर देवता हषित हुए और 'साधु-साधु' कहकर सराहना 
करते हुए देवताओंने फूल बरसाये। अयोध्यानिवासी असमंजसके वश हो गये [ कि देखें 
अब श्रीरामजी क्या कहते हें ] । तपस्वी तथा वनवासी लोग [ श्रीरामजीके वनमें बने 
रहनेकी आशासे ] मनमें परम आनन्दित हुए ॥ १ ॥ 
चुपहिं रहे रघुनाथ सँकोची । घ गति देखि सभा सब सोची ॥ 
जनक दूत तेहि अवसर आए । सुनि बसिएँ सुनि वेणि बोलाए ॥ 
कितु संकोची श्रीरघुनाथजी चुप ही रह गये। प्रभुकी यह स्थिति ( मौन ) देख 
सारी सभा सोचमें पड़ गयी । उसी समय जनकजीके दूत आये । यह सुनकर मुनि वसिष्ठजीने 
उन्हें तुरंत बुलवा लिया ॥ २॥ 
करि प्रनाम तिन्ह रासु निहारे । वेषु देखि भए निपट दुखारे ॥ 
दूतन्ह सुनिबर वूझी बाता। कह बिदेह भूप कुसलाता ॥ 
उन्होंने [ आकर ] प्रणाम करके श्रीरामचन्द्रजीको देखा । उनका [ मुनियों- 
का-सा ] वेष देखकर वे बहुत ही दुखी हुए । मुनिश्रेष्ठ वसिष्ठजीने दूतोंसे वात पूछी कि 
राजा जनकका कुशल-समाचार कहो ॥ ३ ॥ 


सुनि सकुचाइ नाइ महि माथा । बोले चर बर जोरें हाथा ॥ 
बूझब राउर सादर साईं । कुसल हेतु सो भयउ गोसाई ॥ 

यह ( मुनिका कुशल-प्रश्न ) सुनकर सकुचाकर पृथ्वीपर मस्तक नवाकर वे श्रेष्ठ 
दूत हाथ जोड़कर बोले--हें स्वामी ! आपका आदरके साथ पूछना, यही हे गोसाई ! 
कुशलका कारण हो गया ॥ ४ ॥ 
दो०-नाहिं त कोसल नाथ के साथ कुसल गइ नाथ । 
मिथिला अवघ बिसेष तें जगु सब भयड अनाथ ॥ २७० ॥ 
नेहीं तो हे नाथ ! कुशल-क्षेम तो सब कोसलनाथ दशरथजीके साथ ही चली गयी। 
[ उनके चले जानेसे ] यों तो सारा जगत्‌ ही अनाथ ( स्वामीके बिना असहाय ) हो 
गया; कितु मिथिला और अवध तो विशेषरूपसे अनाथ हो गये ॥ २७० ॥ 
चो०-कोसलपति गति सुनि जनकौरा । भे सब लोक सोक बस बोरा ॥ 
जेहिं देखे तेहि समय बिदेह । नामु सत्य अस लाग न केहू ॥ 
अयोध्यानाथकी गति ( दशरथजीका मरण ) सुनकर जनकपुरवासी सभी लोग 
शोकवश बावले हो गये ( सुध-बुध भूल गये ) । उस समय जिन्होंने विदेहको [ शोकमग्न ] 
देखा, उनमेसे किसीको ऐसा न लगा कि उनका विदेह ( देहाभिमानरहित ) नाम सत्य 
है! [ क्योंकि देहाभिमानसे शून्य पुरुषको शोक कंसा ? ] ॥ १॥ 


रानि कुचालि सुनत नरपालहि । सूझ न कडु जस मनिविनुब्यालहि ॥ ` 


भरत राज रघुबर बनबासू। भा मिथिलेसहि हृदयँ हराँसू ॥ 

रानीकी कुचाल सुनकर राजा जनकजीको कुछ सूझ न पड़ा, जेसे मणिके बिना 
साँपको नहीं सूझता । फिर भरतजीको राज्य और श्रीरामचन्द्रजीको वनवास सुनकर 
मिथिलेश्वर जनकजीके हूदयमें बड़ा दुःख हुआ ॥ २॥ 


नप बूझे बुध सचिव समाजू । कहहु बिचारि उचित का आजू॥ 
ससुझि अवध असमंजस दोऊ । चलिअ कि रहिअ न कह कडु कोऊ ॥ 


राजाने विद्वानों और मन्त्रियोंके समाजसे पूछा कि विचारकर कहिये, आज ( इस 
समय ) कया करना उचित है? अयोध्याकी दशा समझकर और दोनों प्रकारसे असमंजस 
जानकर 'चलिये या रहिये' किसीने कुछ नहीं कहा ॥ ३॥ 


नपहिं धीर धरि हदय बिचारी । पठए अवध चतुर चर चारी ॥ 
बूझि भरत सति भाउ कुभाऊ । आएट्ट बेगि न होइ लखाऊ ॥ 
[ जब किसीने कोई सम्मति नहीं दी ] तब राजाने धीरज धर हूदयमें विचारकर चार 


चतुर गृप्तचर (जासूस) अयोध्याको भेजे [और उनसे कह दिया कि] तुम लोग [श्रीरामजीके 

प्रति ] भरतजीके सद्भाव (अच्छे भाव, प्रेम) या दुर्भाव ( बुरा भाव, विरोध ) का [यथार्थ] 
पता लगाकर जल्दी लौट आना, किसीको तुम्हारा पता न लगने पावे ॥ ४॥ 
दो०-गए अवध चर भरत गति बुझि देखि करतूति । 
चले चित्रकूटहि भर्तु चार चले तेरहूति ॥ २७१ ॥ 
गुप्तचर अवधको गये और भरतजीका ढंग जानकर और उनकी करनी देखकर 
जैसे ही भरतजी चित्रकूटको चले, वे तिरहुत ( मिथिला ) को चल दिये ॥ २७१ ॥ 
चो-दूतन्ह आइ भरत कइ करनी । जनक समाज जथामति बरनी ॥ 
सुनि शुर परिजनसचिवमहीपति । भे सब सोच सनेहँँ बिकलअति ॥ 
[ गुप्त ] दूतोंने आकर राजा जनकजीकी सभामें भरतजीकी करनीका अपनी 
बुद्धिके अनुसार वर्णन किया । उसे सुनकर गुरु, कुटुम्बी, मन्त्री और राजा सभी सोच और 
स्नेहसे अत्यन्त व्याकुल हो गये ॥ १॥ 
धरि धीरजु करि भरत बड़ाई । लिए सुभट साहनी बोलाई ॥ 
घर पुर देस राखि रखवारे । हय गय रथ बहु जान सँबारे ॥ 
फिर जनकजीने धीरज धरकर और भरतजीकी बड़ाई करके अच्छे योद़ाओं और 
साहनियोंको बुलाया । घर, नगर और देशमें रक्षकोंको रखकर घोड़े, हाथी, रथ आदि 
बहुत-सी सवारियाँ सजवायीं ॥ २ ॥ 
दुघरी साधि चले ततकाला । किए. बिश्रामु न मग महिपाला ॥ 
भोरहिं आजु नहाइ प्रयागा । चले जमुन उतरन सब लागा ॥ 


वे दृघड़िया मुहूतं साधकर उसी समय चल पड़े । राजाने रास्तेमें कहीं विश्राम 
भी नहीं किया । आज ही सवेरे प्रयागराजमें स्नान करके चले हें । जब सब लोग यमुनाजी 


उतरने लगे, ॥ ३ ॥ 
खबरि लेन हम पठणए नाथा । तिन्ह कहि अस महि नायउमाथा ॥ 
साथ किरात छ सातक दीन्हे । सुनिबर तुरत बिदा चर कीन्हे ॥ 


तवर हे ताथ ! हमें खबर लेनेको भेजा । उन्होंने (दूतोंने) ऐसा कहकर पृथ्वीपर सिर 
नवाया । मनिश्रेप्ठ वमिष्ठजीने कोई छः-सात भीलोंको साथ देकर दूतोंको तुरंत विदा कर दिया । 


दो०-सुनत जनक आगवनु सवु हरषेउ अवध समाजु । 
रघुनंदनहि सकोचु बड़ सोच विबस सुरराज ॥ २७२ ॥ 

जनकजीका आगमन सनकर अयोध्याका सारा समाज हषित हो गया। श्रीरामजीको 
बड़ा संकोच हुआ और देवराज इन्द्र तो विशेषरूपसे सोचके वशमें हो गये ॥ २७२ ॥ 


चो०-गरइ गलानि कुटिल केकेई । काहि कहै केहि दूषनु देई ॥ 


अस मन आनि सुदित नर नारी । भयउ बहोरि रहब दिन चारी ॥ 

कूटिल कैकेयी मन-ही-मन ग्लानि ( पश्चात्ताप ) से गली जाती हें । किससे कहे 

और किसको दोष दे? और सब नर-नारी मनमें ऐसा विचारकर प्रसन्न हो रहे हें कि 
[ अच्छा हुआ, जनकजीके आनेसे ] चार ( कुछ ) दिन और रहना हो गया ॥ १॥ 


एहि प्रकार गत बासर सोऊ । प्रात नहान लाग सबु कोऊ ॥ 
करि मञ्जनु पूजहिं नर नारी । गनप गोरि तिपुरारि तमारी ॥ 


इस तरह वह दिन भी बीत गया। दूसरे दिन प्रातःकाल सब कोई स्नान करने लगे। 
स्नान करके सब नर-नारी गणेशजी, गौरीजी, महादेवजी और सूर्य भगवानूकी पूजा करते हैं। 


रमा रमन पद बंदि बहोरी । बिनवहिं अंजुलि अंचल जोरी ॥ 
राजा रासु जानकी रानी । आनद अवधि अवध रजधानी ॥ 


फिर लक्ष्मीपति भगवान्‌ विष्णुके चरणोंकी वन्दना करके, दोनों हाथ जोड़कर, 
आँचल पसारकर विनती करते हें कि श्रीरामजी राजा हों, जानकीजी रानी हों तथा राज- 
घानी अयोध्या आनन्दकी सीमा होकर--।। ३ ॥ 


सुबस बसउ फिरि सहित समाजा । भरतहि रासु करहूँ जुबराजा ॥ 
एहि सुख सुधाँ सींचि सब काहू । देव देह जग जीवन लाहू ॥ 


फिर समाजसहित सुखपूवेक बसे ओर श्रीरामजी भरतजीको युवराज बनावे । 
हे देव ! इस सुखरूपी अमृतसे सींचकर सब किसीको जगतूमें जीनेका लाभ दीजिये ॥ ४॥ 


दो-शुर समाज भाइन्ह सहित राम राजु पुर होउ । 


अछत राम राजा अवध मरिअ माग सवु कोउ ॥ २७७३ ॥ 
गुरु, समाज और भाइयोंसमेत श्रीरामजीका राज्य अवधपुरीमें हो और श्रीराम 
जीके राजा रहते ही हमलोग अयोध्यामें मरें । सब कोई यही माँगते हैं ॥ २७३ ॥ 


चो०-सुनि सनेहमय पुरजन बानी । निंदहिं जोग बिरति सुनि ग्यानी ॥ 


एाह।बाधानत्य करम करि पुरजन \ रामहि करहिं त्रनाम पुलकि तन ॥ 
अयोध्यावासियोंकी प्रेममयी वाणी सुनकर ज्ञानी मुनि भी अपने योग और वैराग्य- 
की निन्दा करते हें । अवधवासी इस प्रकार नित्यकर्म करके श्रीरामजीको पुलकित-शरीर 
हो प्रणाम करते हे ॥ १॥ 

ऊँच नीच मध्यम नर नारी । लहहिं दरसु निज निज अनुहारी ॥ 
सावधान सबही सनमानहिं । सकल सराहत कृपानिधानहिं ॥\ 


ऊँच, नीच और मध्यम सभी श्रेणियोंके स्त्री-पुरुष अपने-अपने भावके अनुसार 
श्रीरामजीका दर्शन प्राप्त करते हें। श्रीरामचन्द्रजी सावधानीके साथ सबका सम्मान करते 
हैं और सभी कृपानिधान श्रीरामचन्द्रजीकी सराहना करते हें ॥ २॥ 


लरिकाइहि तें रघुबर बानी। पालत नीति प्रीति पहिचानी ॥ 
सील सकोच सिंधु रघुराऊ । सुसुख सुलोचन सरल सुभाऊ ॥ 


श्रीरामजीकी लड़कपनसे ही यह बान है कि वे प्रेमको पहचानकर नीतिका पालन 
करते हैं। श्रीरघुनाथजी शील और संकोचके समुद्र हें। वें सुन्दर मुखके [ या सबके 
अनुकूल रहनेवाले ], सुन्दर नेत्रवाले [ या सबको कृपा और प्रेमकी दृष्टिसे देखने वाले ] 
और सरलस्वभाव हें ॥ ३॥ 


कहत राम शुन गन अनुरागे । सब निज भाग सराहन लागे ॥ 
हम सम पुन्य पुंज जग थोरे । जिन्हहि राखु जानत करि मोरे ॥ 


श्रीरामजीके गुणसमूहोंको कहते-कहते सव लोग प्रेममें भर गये और अपने भाग्य- 
की सराहना करने लगे कि जगत्‌में हमारे समान पुण्यकी बड़ी पूँजीवाले थोड़े ही हैं, जिन्हें 
श्रीरामजी अपना करके जानते हैं ( ये मेरे हें ऐसा जानते हैं ) ॥ ४ ॥ 
दो ०-प्रेम मगन तेहि समय सब सुनि आवत मिथिलेसु । 
सहित समा संभ्रम उठेउ रबिकुल कमल दिनेछु ॥ २७४ ॥ 
उस समय सब लोग प्रेममें मग्न हें । इतनेमें ही मिथिलापति जनकजीको आते 
हुए सुनकर सूर्येकुलरूपी कमलके सूर्य श्रीरामचन्द्रजी सभासहित आदरपूर्वक जल्दीसे उठ 
खड़े हुए ॥ २७४ ॥ 
चो०-भाइ सचिव गुर पुरजन साथा । आगें गवलु कीन्ह रछुनाथा ॥ 
गिरिबरु टीख जनकपति जबहीं । करि प्रनाछु रथ त्यागेउ तबहीं ॥ 
भाई, मन्त्री, गुरु और पुरवासियोंको साथ लेकर श्रीरघुनाथजी आगे ( जनकजी- 
की अगवानीमें ) चले । जनकजीने ज्यों ही पर्वतश्रेष्ठ कामदनाथको देखा, त्यों ही प्रणाम 
करके उन्होंने रथ छोड़ दिया ( पैदल चलना शुरू कर दिया ) ॥ १॥ 
राम दरस लालसा उछाहू । पथ श्रम लेसु कलेसु न काहू ॥ 
मन तहे जह रघबर बेदेही । बिनु मनतन दुखसुखसुधि केही ॥ 
श्रीरामजीके दर्शनकी लालसा और उत्साहके कारण किसीको रास्तेकी थकावट 

और क्लेश जरा भी नहीं है । मन तो वहाँ है, जहाँ श्रीराम और जानकोजी हैं। बिना 
मनके शरीरके सुख-दुःखकी सुध किसको हो ? ॥ २॥ 


आवत जनकु चले एहि भाँती । सहित समाज प्रेम मति माती ॥ 
आए निकट देखि अनुरागे । सादर मिलन परसपर लागे ॥ 


जनकजी इस प्रकार चले आ रहे हें समाजसहित उनकी बुद्धि प्रेममें मतवाली 
हो रही है। निकट आये देखकर सब प्रेममें भर गये और आदरपूर्वक आपसमें मिलने 
लगे ॥ ३ ॥ 


लगे जनक सुनिजन पद बंदन । रिषिन्ह प्रनासु कीन्ह रघुनंदन ॥ 


भाइन्ह सहित रासु मिलि राजहि । चले लवाइ समेत समाजहि ॥ 

जनकजी [ वसिष्ठ आदि अयोध्यावासी ] मुनियोंके चरणोंकी वन्दना करने 
लगे और श्रीरामचन्द्रजीने [ शतानन्द आदि जनकपुरवासी ] ऋषियोंको प्रणाम किया । 
फिर भाइयोंसमेत श्रीरामजी राजा जनकजीसे मिलकर उन्हें समाजसहित अपने 
आश्रमको लिवा चले ॥ ४ ॥ 


दो-आश्रम सागर सांत रस पूरन पावन पाथु । 
सेन मनहुँ करुना सरित लिएँ जाहिं रघुनाथु ॥ २७५ ॥ 


श्रीरामजीका आश्रम शान्तरसरूपी पवित्र जलसे परिपूर्ण समुद्र है । जनकजीकी 
सेना ( सभाज ) मानो करुणा ( करुणरस ) की नदी है, जिस श्रीरघुनाथजी [ उस 
आश्रमरूपी शान्तरसक समुद्रमें मिलानेके लिये ] लिये जा रहे हैं॥ २७५ ॥ 


चो०-बोरति म्यान बिराग करारे । बचन ससोक मिलत नद नारे ॥ 


सोच उसास समीर तरंगा । धीरज तट तरुबर कर भंगा ॥ 

यह करुणाकी नदी [ इतनी बढ़ी हुईं है कि ] ज्ञान-वैराग्यरूपी किनारोंको डुबाती 

जाती है। शोकभरे वचन नद और नाले हूँ, जो इस नदीमें मिलते हैं । और सोचकी लंबी 

सांसे ( आहें ) ही वायुके झकोरोंसे उठनेवाली तरंगे हें, जो धैयेरूपी किनारेके उत्तम वृक्षों 
को तोड़ रही हैं ॥ १॥ 


बिषम बिषाद तोरावति धारा । भय भ्रम भवँर अबर्त अपारा ॥ 
केवट बुध बिद्या बड़ नावा । सकहिं न खेइ ऐक नहिं आवा ॥ 


भयानक विषाद ( शोक ) ही उस नदीकी तेज धारा हे। भय और भ्रम ( मोह ) 
ही उसके असंख्य भेंवर और चक्र हें । विदान्‌ मल्लाह हैं, विद्या ही बड़ी नाव है । परंतु वे 
उसे खे नहीं सकते हें ( उस विद्याका उपयोग नहीं कर सकते हें ), किसीको उसकी 
अटकल ही नहीं आती है ॥ २॥ 

बनचर कोल किरात बिचारे । थके बिलोकि पथिक हियैँ हारे ॥ 
आश्रम उदधि मिली जब जाई । मनहुँ उठेउ अंबुधि अकुलाई ॥ 


वनमें विचरनेवाले बेचारे कोल-किरात ही यात्री हें, जो उस नदीको देखकर हृदय- 
में हारकर थक गये हें । यह करुणानदी जब आश्रम-समुद्रमें जाकर मिली तो मानो वह 
समुद्र अकुला उठा ( खौल उठा ) ॥ ३॥ 


सोक बिकल दोउ राज समाजा । रहा न ग्यानु न धीरजु लाजा ॥ 
भूप रूप शुन सील सराही। रोवहिं सोक सिंधु अवगाही ॥ 


दोनों राजसमाज शोकसे व्याकुल हो गये। किसीको न ज्ञान रहा, न धीरज और 
न लाज ही रही। राजा दशरथजीके रूप, गुण और शीलकी सराहना करते हुए सब रो 
रहे हें और शोक-समुद्रमें डुबकी लगा रहे हैं॥ ४ ॥ 
४०-अवगाहि सोक समुद्र सोचहिं नारि नर ब्याकुल महा । 
दे दोष सकल सरोष बोलहिं बाम बिधि कीन्हो कहा ॥ 
सुर सिद्ध तापस जोगिजन सुनि देखि दसा बिदेह की । 
तुलसी न समरथु कोड जो तरि सके सरित सनेह की ॥ 


शोक-समुद्रमें डुबकी लगाते हुए सभी स्त्री-पुरुष महान्‌ व्याकुल होकर सोच (चिन्ता) 
कर रहे हें । वे सब विधाताको दोष देते हुए क्रोधयुक्त होकर कह रहे हैं कि प्रतिकूल विधाता- 
ने यह क्या किया ? तुलसीदासजी कहते हें कि देवता, सिद्ध, तपस्वी, योगी और मुनिगणोंमे 
कोई भी समर्थ नहीं है, जो उस समय विदेह ( जनकराज ) की दशा देखकर प्रेमकी नदीको 
पार कर सके ( प्रेममें मग्न हुए बिना रह सके ) । 
सो०-किए अमित उपदेस जहाँ तहेँ लोगन्ह सुनिबरन्ह । 
धीरजु धरिअ नरेस कहेउ बसिष्ठ बिदेह सन ॥ २७६ ॥ 
जहाँ-तहाँ श्रेष्ठ मुनियोंने लोगोंको अपरिमित उपदेश दिये और वसिष्ठजीने विदेह 
( जनकजी ) से कहा--हें राजन्‌ ! आप धयं धारण कीजिये ॥ २७६॥ 
नो०-जासुग्यानु रविभवनिसिनासा। बचनकिरनसुनिकमल विकासा ॥ 
तेहि कि मोह ममता निअराई । यह सिय राम सनेह बड़ाई ॥ 
जिन राजा जनकका ज्ञानरूपी सूर्यं भव ( आवागमन) रूपी रात्रिका नाश कर 
देता है और जिनकी वचनरूपी किरणें मुनिरूपी कमलोंको खिला देती हें ( आनन्दित करती 
हें), क्या मोह और ममता उनके निकट भी आ सकते हें ? यह तो श्रीसीतारामजीके प्रेमकी 
महिमा है। [ अर्थात्‌ राजा जनककी यह दशा श्रीसीतारामजीके अलौकिक प्रेमके कारण 

हुई, लौकिक मोह-ममताके कारण नहीं । जो लौकिक मोह-ममताको पार कर चुके हें, उनपर 
भी श्रीसीतारामजीका प्रेम अपना प्रभाव दिखाये बिना नहीं रहता ] ॥ १॥ 


बिषई साधक सिद्ध सयाने । त्रिबिध जीव जग बेद बखाने ॥ 
राम सनेह सरस मन जास्‌। साधु सभाँ बड़ आदर तासू॥ 


विषयी, साधक और ज्ञानवान्‌ सिद्ध पुरुष--जगतूमें ये तीन प्रकारके जीव वेदोंने 
बताये हैं।। इन तीनोंमें जिसका चित्त श्रीरामजीके स्नेहसे सरस ( सराबोर ) रहता हैं, 
साधुओंकी सभामें उसीका बड़ा आदर होता हे॥२॥ 


सोह न राम पेम बिनु ग्यानू । करनधार बिनु जिमि जलजानू ॥ 
सुनि बहुबिधि बिदेहु समुझाए । राम घाट सब लोग नहाए ॥ 


श्रीरामजीके प्रेमके बिना ज्ञान शोभा नहीं देता, जैसे कर्णधारके बिना जहाज । 
बसिष्ठजीने विदेहराज ( जनकजी ) को बहुत प्रकारसे समझाया । तदनन्तर सब लोगोंने 
श्रीरामजीके घाटपर स्नान किया ॥ ३॥ 


सकल सोक संकुल नर नारी । सो बासरु बीतेउ बिनु बारी ॥ 


पसु खग म्हगन्ह न कीन्ह अहारू । प्रिय परिजन कर कोन बिचारू ॥ 
स्त्री, पुरुष सब शोफसे पूर्ण थे। वह दिन बिना ही जलके बीत गया (भोजनकी 
बात तो दूर रही, किसीने जलतक नहीं पिया) । पशु, पक्षी और हिरनोंतकने कुछ आहार 
नहीं किया। तब प्रियजनों एवं कुटुम्बियोंका तो विचार ही क्या किया जाय ? ॥ ४ ॥ 
दो--दोउ समाज निमिराजु रघुराजु नहाने प्रात । 


बैठे सब बट बिटप तर मन मलीन कस गात ॥ २७७ ॥ 

निमिराज जनकजी और रघुराज रामचन्द्रजी तथा दोनों ओरके समाजने दूसरे 
दिन सबेरे स्नान किया और सब बड़क वृक्षके नीचे जा बैठे । सबके मन उदास और शरीर 
दुबले हें ॥ २७७॥ 


चो०-जे महिसुर दसरथ पुर बासी। जे मिथिलापति नगर निवासी ॥ 
हंस बंस गुर जनक पुरोधा । जिन्ह जग मगु परमारथु सोधा ॥ 

जो दशरथजीकी नगरी अयोध्याके रहनेवाले और जो मिथिलापति जनकजीके नगर 
जनकपुरके रहनेवाले ब्राह्मण थे तथा सूयेवंशके गुरु वसिष्ठजी तथा जनकजीक पुरोहित 
शतानन्दजी जिन्होंने सांसारिक अभ्युदयका मार्ग तथा परमार्थका मार्ग छान डाला था, ॥१॥ 


लगे कहन उपदेस अनेका । सहित धरम नय बिरति बिवेका ॥ 
कौसिक कहि कहि कथा पुरानीं । ससुझाई सब सभा सुबानीं ॥ 

वे सब धर्म, नीति, वैराग्य तथा विवेकयुक्त अनेकों उपदेश देने लगे । विश्वामित्रजीने 
पुरानी कथाएँ ( इतिहास ) कह-कहकर सारी सभाको सुन्दर वाणीसे समझाया ॥ २॥ 


तब रघुनाथ कौसिकहिं कहेऊ । नाथ कालि जल बिनु सबु रहेऊ ॥ 
मुनि कह उचित कहत रघुराई । गयड बीति दिन पहर अढाई ॥ 
तब श्रीरघुनाथजीने विश्वामित्रजीसे कहा कि हें नाथ! कल सब लोग बिना जल 


पिये ही रह गये थे [ अब कुछ आहार करना चाहिये ] । विश्वामित्रजीने कहा कि श्रीरघु- 
नाथजी उचित ही कह रहें हैं। ढाई पहर दिन [ आज भी ] बीत गया ॥ ३॥ 


रिषिरुख लखि कह तेरहुतिराजू । इहाँ उचित नहिं असन अनाजू ॥ 
कहा भूप भल सबहि सोहाना । पाइ रजायसु चले नहाना ॥ 


विशवामित्रजीका रुख देखकर तिरहुतराज जनकजीने कहा-यहाँ अन्न खाना उचित 
नहीं है। राजाका सुन्दर कथन सबके मनको अच्छा लगा। सब आज्ञा पाकर नहाने चले ॥ ४॥ 


दो०-तेहि अबसर फल फूल दल मूल अनेक प्रकार । 
लइ आए बनचर बिपुल भरि भरि काँवरि भार ॥ २७८ ॥ 


उसी समय अनेकों प्रकारके बहुत-से फल, फूल, पत्ते, मूल आदि बहेँगियों और 
बोझोंमें भर-भरकर वनवासी ( कोल-किरात ) लोग ले आये ॥ २७८ ॥ 
चौ०-कामद मे गिरि राम प्रसादा । अवलोकत अपहरत बिषादा ॥ 

सर सरिता बन भूमि बिभागा । जनु उमगत आनँद अनुरागा ॥ 

श्रीरामचन्द्रजीकी कृपासे सब पर्वत मनचाही वस्तु देनेवाले हो गये । वे देखनेमात्रसे 
ही दुःखोंको सवंथा हर लेते थे। वहाँके तालाबों, नदियों, वन और पृथ्वीके सभी भागोंमें 
मानो आनन्द और प्रेम उमड़ रहा है ॥ १॥ 
बेलि बिटप सब सफल सफूला । बोलत खग झग आल अनुकूला ॥ 
तेहि अवसर बन अधिक उछाहू । त्रिविध समीर सुखद सब काहू ॥ 

बेलें और वक्ष सभी फल और फूलोंसे युक्त हो गये । पक्षी, पशु और भौरे अनुकूल 
बोलने लगे ! उस अवसरपर वनमें बहुत उत्साह ( आनन्द ) था, सब किसीको सुख देने- 
वाली शीतल, मन्द, सुगन्ध हवा चल रही थी ॥ २॥ 


जाइ न बरनि मनोहरताई । जनु महि करति जनक पहुनाई ॥ 
तब सब लोग नहाइ नहाई । राम जनक सुनि आयसु पाई ॥ 
देखि देखि तरुबर अनुरागे । जहँ तहँ पुरजन उतरन लागे ॥ 
दल फल मूल कंद बिधि नाना । पावन सुंदर सुधा समाना ॥ 

वनकी मनोहरता वर्णन नहीं की जा सकती, मानो पृथ्वी जनकजीकी पहुनाइ 
कर रही है। तब जनकपुरवासी सब लोग नहा-नहाकर श्री रामचन्द्रजी, जनकजी और 
मुनिकी आज्ञा पाकर, सुन्दर वृक्षोंको देख-देखकर प्रेममें है. जहाँ-तहाँ उतरने लगे। 
पवित्र, सुन्दर और अमृतके समान [ स्वादिष्ट ] अनेकों प्रकारक पत्त, फल, मूल 
और कन्द ॥ ३-४॥ 


दो०-सादर सब कहेँ रामगुर पठए भरि भरि भार । 
पूजि पितर सुर अतिथि शुर लगे करन फरहार ॥ २७६ ॥ 


श्रीरामजौके गुरु वसिष्ठजीने सबके पास बोझे भर-भरकर आदरपूर्वक भेजे। तब वे 
पितर, देवता, अतिथि और गुरुकी पूजा करके फलाहार करने लगे ॥ २७६ ॥ 


~ 


चो०-एहि बिधि बासर बीते चारी । रासु निरखि नर नारि सुखारी ॥ 
ठुह समाज असि रुचि मन माहाँ। बिनु सिय राम फिरब भल नाहाँ ॥ 


इस प्रकार चार दिन बीत गये। श्रीरामचन्द्रजीको देखकर सभी नर-नारी सुखी हैं। 
दोनों समाजोंके मनमें ऐसी इच्छा है कि श्रीसीतारामजीके बिना लौटना अच्छा नहीं है॥१॥ 
सीता राम संग बनबासू । कोटि अमरपुर सरिस सुपासू ॥ 


परिहरि लखन रासु बेदेही । जेहि घरु भाव बाम बिधि तेही ॥ 

श्रीसीतारामजीके साथ वनमें रहना करोड़ों देवलोकोंके [ निवासके ] समान सुख- 
दायक हैं । श्रीलक्ष्मणजी, श्रीरामजी और श्रीजानकीजीको छोड़कर जिसको घर अच्छा 
लगे, विधाता उसके विपरीत हें॥ २॥ 


दाहिन दइउ होइ जब सबही । राम समीप बसिअ बन तबही ॥ 
मंदाकिनि मज्जनु तिहु काला । राम दरसु सुद मंगल माला ॥ 


जब देव सबके अनुकूल हो, तभी श्रीरामजीके पास वनमें निवास हो सकता है । 
मन्दाकिनीजीका तीनों समय स्नान और आनन्द तथा मङ्गक्‍लोंकी माला ( समूह ) रूप 
श्रीरामका दर्शन, ॥ ३॥ 


अटनु राम गिरि बन तापस थल । असनु अमिअ सम कद मूल फल ॥ 
सुख समेत संबत दुइ साता । पल सम होहिं न जनिअहिं जाता ॥ 
श्रीरामजीके पर्वत ( कामदनाथ ), वन और तपस्वियोंके स्थानोंमें घूमना और 


अमृतके समान कन्द, मूल, फलोंका भोजन । चौदह वर्ष सुखके साथ पलके समान हो जायेगे 
( बीत जायेंगे ), जाते हुए जान ही न पड़ेंगे ॥ ४ ॥ 


दो ०-एहि सुख जोग न लोग सब कहहिं कहाँ अस भाशु । 
सहज सुभायँ समाज डुह राम चरन अनुराशु ॥ २८० ॥ 

सब लोग कह रहे हें कि हम इस सुखके योग्य नहीं हैं, हमारे ऐसे भाग्य कहां ? दोनों 
समाजोंका श्रीरामचन्द्रजीके चरणोंमें सहज स्वभावसे ही प्रेम है ॥ २८० ॥ 


चो०-एहि बिधि सकल मनोरथ करही । बचन सप्रेम सुनत मन हरहीं ॥ 
सीय मातु तेहि समय पठाई । दासीं देखि सुअवसरु आई ॥ 


इस प्रकार सब मनोरथ कर रहे हें। उनके प्रेमयुक्त वचन सुनते ही [ सुनने- 
वालोंके ] मनोंको हर लेते हें। उसी समय सीताजीको माता श्रीसुनयनाजीकी भेजी हुई 
दासियाँ [ कौसल्याजी आदिके मिलनेका ] सुन्दर अवसर देखकर आयीं ॥ १ ॥ 


सावकास सुनि सब सिय सासू । आयड जनकराज रनिवासू ॥ 
कौसल्या सादर सनमानी । आसन दिए समय सम आनी ॥ 


उनसे यह सुनकर कि सीताकी सब सासुएँ इस समय फुरसतमें हैं, जनकराजका 
रनिवास उनसे मिलने आया । कौसल्याजीने आदरपूर्वक उनका सम्मान किया और समयो- 
चित आसन लाकर दिये ॥ २॥ 


सीलु सनेहु सकल दुह्ठ ओरा। दरवहिं देखि सुनि कुलिस कठोरा ॥ 
पुलक सिथिल तन बारि विलोचन । महि नख लिखन लगींसबसोचन॥ 


दोनों ओर सबके शील और प्रेमको देखकर और सुनकर कठोर बज्र भी पिघल 
जाते हें । शरीर पुलकित और शिथिल हें और नेत्रोंमें [ शोक और प्रेमके ] आंसू हें । सब 
अपने [ पैरोंके ] नखोंसे जमीन कुरेदने और सोचने लगीं ॥ ३ ॥ 


सब सिय राम प्रीति कि सि मूरति । जनु करुना बहु बेष बिसूरति ॥ 
सीय मातु कह बिधि बुधि बाँकी । जो पय फेनु फोर पबि टाकी ॥ 
सभी श्रीसीतारामजीके प्रेमकी मूर्ति-सी हैं, मानो स्वयं करुणा ही बहुत-से वेष (रूप) 
धारण करके विसूर रही हो (दुःख कर रही हो) । सीताजीकी माता सुनयनाजीने कहा-- 
विघाताकी बुद्धि बड़ी टेढ़ी है, जो दूधके फेन-जेसी कोमल वस्तुको वज्त्रकी टाँकीसे फोड़ रहा 
है (अर्थात्‌ जो अत्यन्त कोमल और निर्दोष हैं, उनपर विपत्ति-पर-विपत्ति ढहा रहा हैं) ॥४॥ 
दो०-सुनिअ सुधा देखिअदिं गरल सब करतूति कराल । 
जहँँ तहँ काक उलूक बक मानस सकत मराल ॥ २८१ ॥ 
अमृत केवल सुननेमें आता हैं और विष जहाँ-तहाँ प्रत्यक्ष देखे जाते हें । विधाताकी 
सभी करतूत भयंकर हैँ । जहाँ-तहाँ कौए, उल्लू और बगुले ही | दिखायी दते ] हैं; हंस 
तो एक मानसरोवरमें ही है ॥ २८१ ॥ 
चो०-सुनि ससोच कह देनि सुमित्रा बिधि गति बडि बिपरीत बिचित्रा॥ 


जो सजि पालइ हरइ बहोरी । बाल केलि सम बिधि मति भोरी ॥ 

यह सुनकर देवी jlo शोकके साथ कहने लगीं--विधाताकी चाल बड़ी ही 
विपरीत और विचित्र हे, जी सृष्टिको उत्पन्न करक पालता हूँ और फिर नष्ट कर डालता 
है । विधाताकी बुद्धि बालकोंके खेलक समान भोली ( विवेकशून्य ) ह ॥ १॥ 


कौसल्या कह दोसु न काहू । करम बिबस दुख सुख छति लाहू ॥ 
कठिन करम गति जान बिधाता । जो सुभ असुभ सकल फल दाता ॥ 


कौसल्याजीने कहा--किसीका दोष नहीं हें; दुःख-सुख हानि-लाभ सब कर्मके 
अधीन हें । कर्मकी गति कठिन ( दुविज्ञेय ) है, उसे विधाता ही जानता हें, जो शुभ और 
अशुभ सभी फलोंका देनेवाला हैं ॥ २॥ 


ईस रजाइ सीस सबही कें । उतपति थिति लय बिषहु अमी कें॥ 


देबि मोह बस सोचिअ बादी । बिधि प्रपंचु अस अचल अनादी ॥ 
इंश्वरकी आज्ञा सभीके सिरपर है । उत्पत्ति, स्थिति ( पालन ) और लय ( संहार ) 

तथा अमृत और विषके भी सिरपर है ( ये सब भी उसीके अघीन हें ) । हे देवि 

मोहवश सोच करना व्यथं है । विधाताका प्रपञ्च ऐसा ही अचल और अनादि हे ॥ ३॥ 


भूपति जिअब मरब उर आनी । सोचिअ सखि लखि निज हित हानी ॥ 
सीय मातु कह सत्य सुबानी । सुकृती अवधि अवधपति रानी ॥ 


महाराजके मरने ओर जीनेकी बातको हृदयमें याद करक जो चिन्ता करती हैं, बह 
तो हे सखी ! हम अपने ही हितकी हानि देखकर (स्वार्थवश) करती हेँ। सीताजीकी मातानं 
कहा--आपका कथन उत्तम और सत्य हे । आप पुण्यात्माओंके सीमारूप अवधपति ( महाः 
राज दशरथजी ) की ही तो रानी हैं [ फिर भला, एसा क्यों न कहेंगी ?] ॥ ४॥ 


दो०-लखनु रासु सिय जाहूँ बन भल परिनाम न पोचु । 
गहबरि हियँ कह कोसिला मोहि भरत कर सोचु ॥ २८२ ॥ 


कौसल्याजीने दुःखभरे हृदयसे कहा--श्रीराम, लक्ष्मण और सीता वनमें जायें, 
इसका परिणाम तो अच्छा ही होगा, बुरा नहीं । मुझे तो भरतकी चिन्ता हे॥ २७२ ॥ 


चौ--ईस प्रसाद असीस तुम्हारी । सुत सुतबधू देवसरि बारी ॥ 
राम सपथ में कीन्हि न काऊ । सो करि कहउँ सखी सति भाऊ ॥ 
इश्वरके अनुग्रह और आपके आशीर्वादसे मेरे [ चारों ] पुत्र और [ चारों ] 


बहुएं गङ्गाजीके जलके समान पवित्र हें । हे सखी ! मेंने कभी श्रीरामकी सौगंध नहीं को. 
सो आज श्रीरामकी शपथ करके सत्य भावसे कहती हूं--। १ ॥ 


भरत सील गुन बिनय बड़ाई । भायप भगति भरोस भलाई ॥ 
कहत सारदह कर मति हीचे । सागर सीप कि जाहिं उलीचे ॥ 

भरतके शील, गुण, नम्रता, बड़प्पन, भाईपन, भक्ति , भरोसे और अच्छेपनका 
वर्णन करनेमें सरस्वतीजीकी बुद्धि भी हिचकती है। सीपसे कहीं समुद्र उलीचे जा सकते हैँ? 


जानउँ सदा भरत कुलदीपा । बार बार मोहि कहेउ महीपा ॥ 


कसें कनकु मनि पारिखि पाएँ । पुरुष परिखिअहिं समयँ सुभाएँ ॥ 
में भरतको सदा कुलका दीपक जानती हूँ । महाराजने भी बार-बार मुझे यही 

कहा था । सोना कसौटीपर कसे जानेपर और रत्न पारखी ( जौहरी ) के मिलनेपर ही 

पहचाना जाता है । वैसे ही पुरुषकी परीक्षा समय पड़नेपर उसके स्वभावसे ही ( उसका 

चरित्र देखकर ) हो जाती है ॥ ३॥ 

अनुचित आजु कहब अस मोरा । सोक सनेहँ सयानप थोरा ॥ 


सुनि सुरसरि सम पावनि बानी । भई सनेह बिकल सब रानी ॥ 

कितु आज मेरा ऐसा कहना भी अनुचित है। शोक और स्नेहमें सयानापन ( विवेक ) 
कम हो जाता है (लोग कहेंगे कि में स्नेहवश भरतकी बड़ाई कर रही हूँ ) । कोसल्याजीकी 
गङ्गाजीके समान पवित्र करनेवाली वाणी सुनकर सब रानिया स्नेहके मारे विकल हो उठीं ॥४॥ 


ने० कौसल्या कह धीर घरि सुनहु देबि मिथिलेसि । 
को बिवेकनिधि बढ्लभहि तुम्हहि सकइ उपदेसि ॥ २८३ ॥ 


कौसल्याजीने फिर धीरज धरकर कहा--हें देवि मिथिलेश्‍वरी ! सुनिये, ज्ञानके 
भण्डार श्रीजनकजीकी प्रिया आपको कौन उपदेश दे सकता हैं ? ॥ २८३ ॥ 


चो०-रानि राय सन अवसरु पाई। अपनी भाँति कहब समुझाई ॥ 
रखिअहिं लखनु भरतु गवनहिं बन । जौं यह मत माने महीप मन॥ 
हें रानी ! मौका पाकर आप राजाको अपनी ओरसे जहाँतक हो सके समझाकर 
कहियेगा कि लक्ष्मणको घर रख लिया जाय और भरत वनको जायें । यदि यह राय राजाके 
मनमें [ ठीक ] जँच जाय, ॥ १॥ 
ती भल जतनु करब सुबिचारी । मोरे सोचु भरत कर भारी ॥ 
गूढ़ सनेह भरत मन माहीं । रहें नीक मोहि लागत नाहीं ॥ 
तो भलीभाँति खूब विचारकर ऐसा यत्न करें । मुझे भरतका अत्यधिक सोच है। 
भरतके मनमें गूढ़ प्रेम है । उनके घर रहनेमें मुझे भलाई नहीं जान पड़ती ( यह डर 
लगता है कि उनके प्राणोंको कोई भय न हो जाय ) ॥ २॥ 
लखि सुभाउ सुनि सरल सुबानी । सब भइ मगन करुन रस रानी ॥ 
नभ प्रसून झरि धन्य धन्य धुनि । सिथिल सनेहँ सिद्ध जोगी सुनि ॥ 

कौसल्याजीका स्वभाव देखकर और उनकी सरल और उत्तम वाणीको सुनकर सब 
रानियाँ करुणरसमें निमग्न हो गयीं । आकाशसे पुष्पवर्षाकी झड़ी लग गयी और धन्य- 
धन्यकी ध्वनि होने लगी । सिद्ध, योगी और मुनि स्नेहसे शिथिल हो गये ॥ ३॥ 

सबु रनिवासु बिथकि लखि रहेऊ । तब धरि धीर सुमित्रौँ कहेऊ ॥ 


देबि दंड जुग जामिनि बीती । राम मातु सुनि उठी सप्रीती ॥ 
सारा रनिवास देखकर थकित रह गया ( निस्तब्ध हो गया ), तब सुमित्राजीने 
धीरज धरके कहा कि हे देवि ! दो घड़ी रात बीत गयी है । यह सुनकर श्रीरामजीकी माता 
कौसल्याजी प्रेमपूर्वक उठीं ॥ ४ ॥ 
दो-बेगि पाउ धारिअ थलहि कह सनेहँ सतिभाय । 
हमरें तो अब ईस गति के मिथिलेस सहाय ॥ २८४ ॥ 
और प्रेमसहित सद्भावसे बोलीं--अब आप शीघ्र डेरेको पधारिये । हमारे तो 
अब इश्वर ही गति हें अथवा मिथिलेशवर जनकजी सहायक हें॥ २८४ ॥ 


चौ०-लखि सनेह सुनि बचन बिनीता। जनकप्रिया गह पाय पुनीता ॥ 
देबि उचित असि बिनय तुम्हारी। दसरथ घरिनि राम महतारी ॥ 


कौसल्याजीके प्रेमको देखकर और उनके विनम्र वचनोंको सुनकर जनकजीकी 
प्रिय पत्नीने उनके पवित्र चरण पकड़ लिये और कहा--हे देवि ! आप राजा दशर॒थजीकी 
रानी और श्रीरामजीकी माता हैं आपकी ऐसी नम्रता उचित ही है ॥ १॥ 
प्रभु अपने नीचहु आदरहीं । अगिनि धूम गिरि सिर तिनु धरहीं ॥ 
सेवकु राउ करम मन बानी । सदा सहाय महेसु भवानी ॥ 
रभु अपने नीच जनोंका भी आदर करते हें । अग्नि धुएँको और पर्वत तृण ( घास ) 
को अपने सिरपर धारण करते हैं। हमारे राजा तो कर्म, मन और वाणीसे आपके सेवक हैं 
और सदा सहायक तो श्रीमहादेव-पारवेतीजी हें ॥ २॥ 
रउरे अंग जोगु जग को है दीप सहाय कि दिनकर सोहे ॥ 
रासु जाइ बनु करि सुर काजू । अचल अवधपुर करिहहिं राजू ॥ 
आपका सहायक होने योग्य जगतूमें कौन है ? दीपक सूर्यकी सहायता करने जाकर 
कहीं शोभा पा सकता है ? श्रीरामचन्द्रजी वनमें जाकर देवताओंका कार्य करके अवध- 
पुरीमें अचल राज्य करेंगे ॥ ३ ॥ 


अमर नाग नर रास बाइबल । सुख बसिहहिं अपने अपनें थल ॥ 
यह सब जागबलिक कहि राखा । देबि न होइ मुधा मुनि भाषा ॥ 

देवता, नाग और मनुष्य सब श्रीरामचन्द्रजीकी भुजाओंके बलपर अपने-अपने 
स्थानों ( लोकों ) में सुखपूबंक बसेंगे। यह सब याज्ञवल्क्य मुनिने पहलेहीसे कह रक्खा 
है । हे देवि ! मुनिका कथन व्यर्थं ( झूठा ) नहीं हो सकता ॥ ४॥ 
दो-अस कहि पग परि पेम अति सिय हित बिनय सुनाइ । 


सिय समेत सियमातु तब चली सुआयसु पाइ ॥ २८५ ॥ 

ऐसा कहकर बड़े प्रेमसे पैरों पड़कर सीताजी [ को साथ भेजने ] के लिये विनती 

करके और सुन्दर आज्ञा पाकर तब सीताजीसमेत सीताजीकी माता डेरेको चलीं ॥ २८५॥ 

चौ०-प्रिय परिजनहि मिली बेदेही । जो जेहि जोगु भाँति तेहि तेही ॥ 

तापस बेष जानकी देखी । भा सबु बिकल बिषाद बिसेषी ॥ 

जानकीजी अपने प्यारे कुटुम्बियोंसे-जो जिस योग्य था, उससे उसी प्रकार मिलीं । 
जानकीजीको तपस्विनीके वेषमें देखकर सभी शोकसे अत्यन्त व्याकुल हो गये ॥ १॥ 


जनक राम गुर आयसु पाई । चले थलहि सिय देखी आई ॥ 


लीन्हि लाइ उर जनक जानकी । पाहुनि पावन पेम प्रान की ॥ 
जनकजी श्रीरामजीके गुरु वसिष्ठजीकी आज्ञा पाकर डेरेको चले और आकर 

उन्होंने सीताजीको देखा । जनकजीने अपने पवित्र प्रेम और प्राणोंकी पाहुनी जानकीजीको 

हृदयसे लगा लिया ॥ २॥ ह 

उर उमगेउ अंबुधि अन्ुरागू । भयउ भूप मनु मसनह पयागू ॥ 


सिय सनेह बढ बाढ़त जोहा । ता पर राम पेम सिसु सोहा ॥ 
उनके हृदयमें [ वात्सल्य | प्रेमका समुद्र उमड़ पड़ा। राजाका मन मानो प्रयाग 
हो गया । उस समुद्रके अंदर उन्होंने [ आदिशक्ते ] सीताजीके [ अलौकिक ] स्नेह-रूपी 
अक्षयवटको बढ़ते हुए देखा। उस ( सीताजीके प्रेमरूपी वट ) पर श्री रामजीका प्रेमरूपी 
बालक ( बालरूपधारी भगवान्‌ ) सुशोभित हो रहा हूँ ॥ ३॥ 
चिरजीवी सुनि म्यान बिकल जनु । बूड़त लहड बाल अवर्लबछु ॥ 
मोह मगन मति नहिं बिदेह की । महिमा सिय रघुबर सनेह की ॥ 
जनकजीका ज्ञानरूपी चिरंजीवी ( मार्कण्डेय ) मुनि व्याकुल होकर डूबते-ड्बते 
मानो उस श्रीरामप्रेमरूपी बालकका सहारा पाकर बच गया । वस्तुतः [ ज्ञानिशिरोमणि ] 
विदेहराजकी बुद्धि मोहमें मग्न नहीं है। यह तो श्रीसीतारामजीके प्रेमकी महिमा हैं 
[जिसने उन-जैसें महात्‌ ज्ञानीके ज्ञानको भी विकल कर दिया] ॥ ४ ॥ 


दोौ०-सिंय पितु मातु सनेह बस बिकल न सकी सँभारि । 
धरनिसुताँ धीरजु धरेउ समड सुधरस बिचारि ॥ २८६ ॥ 

पिता-माताके प्रेमके मारे सीताजी ऐसी विकल हो गयीं कि अपनेको सँभाल न 
सकीं । | परंतु परम धैयंवती ] पृथ्वीकी कन्या सीताजीने समय और सुन्दर धर्मका विचार- 
कर धैर्य धारण किया ॥ २८६ ॥ 


चौ०-तापस बेष जनक सिय देखी । भयउ पेसु परितोषु बिसेषी ॥ 
पुत्रि पबित्र किए कुल दोऊ। सुजस धवल जणु कह सबु कोऊ ॥ 


सीताजीको तपस्विनी-वेषमें देखकर जनकजीको विशेष प्रेम और संतोष हुआ । 
[ उन्होंने कहा--] बेटी ! तूने दोनों कुल पवित्र कर दिये। तेरे निर्मल यशसे सारा 
जगत्‌ उज्ज्वल हो रहा है; ऐसा सब कोई कहते हें ॥ १॥ 
जिति सुरसरि कीरति सरि तोरी । गवनु कीन्ह बिधि अंड करोरी ॥ 
गंग अवनि थल तीनि बड़ेरे । एहिं किए साधु समाज घनेरे ॥ 

तेरी कीतिरूपी नदी देवनदी गङ्जाजीको भी जीतकर [ जो एक ही ब्रह्माण्डमे 
बहती है ] करोड़ों ब्रह्माण्डोंमें बह चली है। गङ्गाजीने तो पृथ्वीपर तीन ही स्थान 
( हरिद्वार, प्रयागराज और गङ्गासागर ) को बड़ा ( तीर्थं ) बनाया हे । पर तेरी इस 
कीतिनदीने तो अनेकों संतसमाजरूपी तीर्थस्थान बना दिये हें॥ २॥ 


पितु कह सत्य सनेहँ सुबानी । सीय सकुच महूँ मनहुँ समानी ॥ 
पुनि पितु मातु लीन्हि उर लाई । सिख आसिष हित दीन्हि सुहाई ॥ 


पिता जनकजीने तो स्नेहसे सच्ची सुन्दर वाणी कही । परंतु अपनी बड़ाई सुनकर 
सीताजी मानो संकोचमें समा गयीं । पिता-माताने उन्हें फिर हृदयसे लगा लिया और हित- 
भरी सुन्दर सीख और आशिष दी ॥ ३॥ 


कहति न सीय सकुचि मन माहीं । इहाँ बसब रजनीं भल नाहीं ॥ 


लखि रुख रानि जनायड राऊ । हदये सराहत सीलु सुभाऊ ॥ 

सीताजी कुछ कहती नहीं हें, परंतु मनमें सकुचा रही हें कि रातमें [ सासुओंकी 
सेवा छोड़कर ] यहाँ रहना अच्छा नहीं है । रानी सुनयनाजीने जानकीजीकी रुख देखकर 
( उनके मनकी बात समझकर ) राजा जनकजीको जना दिया । तब दोनों अपने हृदयोंम 
सीताजीके शील और स्वभावकी सराहना करने लगे ॥ ४ ॥ 


Reams LS Las 


दोबार बार सिलि भेंटि सिय बिदा कीन्हि सनमानि । 


कही समय सिर भरत गति रानि सुबानि सयानि ॥ २८७ ॥ 
राजा-रानीने बार-बार मिलकर और हृदयसे लगाकर तथा सम्मान करके सीताजीको 
चेदा किया । चतुर रानीने समय पाकर राजासे सुन्दर वाणीमें भरतजीकी दशाका वर्णन किया। 


चा-सुनि भूपाल भरत ब्यवहारू । सोन सुगंध सुधा ससि सारू ॥ 
मूदे सजल नयन पुलके तन । सुजसु सराहन लगे मुदित मन ॥ 

सोनेमें सुगन्ध और [ समुद्रसे निकली हुईं] सुधामें चन्द्रमाके सार अमूतके समान 
भरतजीका व्यवहार सुनकर राजाने [ प्रेमविह्णल होकर ] अपने [ प्रेमाश्नुओंके | जलसे भरे 
नेत्रोंको मूंद लिया ( वे भरतजीके प्रेममें मानो ध्यानस्थ हो गये ) । वे शरीरसे पुलकित 
हो गये और मनमें आनन्दित होकर भरतजीके सुन्दर यशकी सराहना करने लगे। १॥ 
सावधान सुनु सुमुखि सुलोचनि । भरत कथा भव बंध बिमोचनि ॥ 


धरम राजनय ब्रह्मबिचारू । ड्हाँ जथामति मोर प्रचारू ॥ 

[ वे बोले--] हे सुमुखि ! हे सुनयनी ! सावधान होकर सुनो। भरतजीकी कथा 
संसारके बन्धनसे छुड़ानेवाली हैं। धर्मे, राजनीति और ब्रह्मविचार-इन तीनों विषयोंमें अपनी 
बुद्धिके अनुसार मेरी [ थोड़ी-बहुत | गति है ( अर्थात्‌ इनके सम्बन्धे में कुछ जानता हूँ ) । 
सो मति मोरि भरत महिमाही। कहे काह छलि छुअति न छाँही ॥ 


~ 


बिधिगनपतिअहिपति सिव सारद । कबि कोबिद बुध बुद्धि बिसारद ॥ 
बह ( धर्म, राजनीति और ब्रह्मज्ञानमें प्रवेश रखनेवाली ) मेरी बुद्धि भरतजीकी 

महिमाका वर्णन तो क्या करे; छल करके भी उसकी छायातकको नहीं छू पाती । ब्रह्माजी, 

गणेशजी, शेषजी, महादेवजी, सरस्वतीजी, कवि, ज्ञानी, पण्डित और बुद्धिमान्‌ ॥ ३॥ 


भरत चरित कीरति करतूती । धरम सील शुन बिमल बिभूती ॥ 
ससुझत सुनत सुखद सब काहू । सुचि सुरसरि रुचि निदर सुधाहू ॥ 


सब किसीको भरतजीके चरित्र, कीति, करनी, धर्म, शील, गुण और निर्मल ऐश्वर्य 
समझनेमें और सुननेमें सुख देनेवाले हें और पवित्रतामें गङ्गाजीका तथा स्वाद ( मधुरता ) 
में अमृतका भी तिरस्कार करनेवाले हैं ॥ ४ ॥ 


दो०-निरवधि शुन निरुपम पुरुषु भरतु भरत सम जानि । 
कहिअ सुमेरु कि सेर सम कबिकुल मति सकुचानि॥ २८८ ॥ 


भरतजी असीम गुणसम्पन्न और उपमारहित पुरुष हें। भरतजीके समान बस, 
भरतजी ही हैं, ऐसा जानो। सुमेरु पर्वतको कया सेरके बराबर कह सकते हें ? इसलिये 
( उष्हें किसी पुरुषके साथ उपमा देनेमें ) कविसमाजकी बुद्धि भी सकुचा गयी ॥ २८८॥ 


चो० अगम सबहि बरनत बरबरनी । जिमि जलहीन मीन गसु धरनी ॥ 
भरत अमित महिमासुनु रानी । जानहिं रासु न सकहिं बखानी ॥ 


हे श्रेष्ठ वर्णवाली ! भरतजीकी महिमाका वर्णन करना सभीके लिये वेसे ही अगम 


है जैसे जलरहित पृथ्वीपर मेछलीका चलना! है रानी ! सुनो, भरतजीकी अपरिमित 
महिमाको एक श्रीरामचन्द्रजी ही जानते हें; कितु वे भी- उसका वर्णन नहीं कर सकते । 

PT ST ET id 


बरनि सप्रेम भरत अनुभाऊ । तियजियकी रुचि लखि कह राऊ ॥ 
बहुरहिं लखनु भरतु बन जाहीं । सब कर भल सब के मन माहीं ॥ 


इस प्रकार प्रेमपूर्वक भरतजीके प्रभावका वर्णन करके फिर पत्नीके मनकी रुचि 
जानकर राजाने कहा--लक्ष्मणजी लौट जाये और भरतजी वनको जायें, इसमें सभीका 
भला है और यही सबके मनमें हें ॥ २॥ 


देवि परंतु भरत रघुबर की प्रीति प्रतीति जाइ नहिं तरकी ॥ 
भरतु अवधि सनेह ममता की । जद्यपि रासु सीम समता की ॥ 


परंतु हे देवि! भरतजी और श्रीरामचन्द्रजीका प्रेम और एक-दूसरेपर विश्वास 
बुद्धि और विचारकी सीमामें नहीं आ सकता । यद्यपि श्रीरामचन्द्रजी समताको सीमा 
हें तथापि भरतजी प्रेम और ममताकी सीमा हें ॥ ३ ॥ 


परमारथ स्वारथ सुख सारे | भरत न सपनेहुँ मनहुँ निहारे ॥ 
साधन सिद्धि राम पग नेह । मोहि लखि परत भरत मत एह ॥ 


[ श्रीरामचन्द्रजीके प्रति अनन्य प्रेमको छोड़कर ] भरतजीने समस्त परमार्थ, स्वार्थ 
और सुखोंकी ओर स्वप्नमें भी मनसे भी नहीं ताका है। श्रीरामजीके चरणोंका प्रेम ही उनका 
साधन है और वही सिद्धि हे। मुझे तो भरतजीका बस यही एकमात्र सिद्धान्त जान पड़ता हैं। 


दो-भोरेहुँ भरत न पेलिहहिं मनसहुँ राम रजाइ । 
करिअ न सोचु सनेह बस कहेउ भूप बिलखाइ ॥ २८९ ॥ 


राजाने बिलखकर (प्रेमे गद्गद होकर) कहा-भरतजी भूलकर भी श्रीरामचन्द्रजी- 
को आज्ञाको मनसे भी नहीं टालेंगे। अतः स्नेहके वश होकर चिन्ता नहीं करनी चाहिये । 


चो--शाम भरत शुन गनतसप्रीती । निसि दंपतिहि पलक सम बीती ॥ 


राज समाज प्रात जुग जागे । न्हाइ न्हाइ सुर पूजन लागे ॥ 

श्रौरामजी और भरतजीके गुणोंकी प्रेमपूवेक गणना करते ( कहते-सुनते ) पति- 

पत्नीको रात पलकके समान बीत गयी । प्रातःकाल दोनों राजसमाज जागे और नहा- 
नहाकर देवताओंकी पूजा करने लगे ॥ १ ॥ 


गे नहाइ शुर पहिं रघुराई । बंदि चरन बोले रुख पाई ॥ 
नाथ भरतु पुरजन महतारी । सोक बिकल बनबास टुखारी ॥ 


श्रीरघुनाथजी स्तान करके गुरु वसिष्ठजीके पास गये और चरणोंकी वन्दना करके 
उनका रुख पाकर बोले--हे नाथ ! भरत, अवधपुरवासी तथा माताएँ सब शोकसे व्याकुल 
और वनवाससे दुखी हें ॥ २ ॥ 

तत्तत ७्ी्ः 


सहित समाज राउ मिथिलेसू । बहुत दिवस भए सहत कलेसू ॥ 
उचित होइ सोइ कीजिअ नाथा । हित सबही कर रोरें हाथा ॥ 
मिथिलापति राजा जनकजीको भी समाजसहित क्लेश सहते बहुत दिन हो गये । 
इसलिये हे नाथ! जो उचित हो वही कीजिये । आपहीके हाथ सभीका हित हे ॥ ३॥ 
अस कहि अति सकुचे रघुराऊ । सुनि पुलके लखि सीलु सुभाऊ ॥ 
तुम्ह बिनु राम सकल सुख साजा । नरक सरिस दुह राज समाजा ॥ 


ऐसा कहकर श्रीरघुनाथजी अत्यन्त ही सकुचा गये । उनका शील-स्वभाव देखकर 
[ प्रेम और आनन्दसे ] मुनि वसिष्ठजी पुलकित हो गये । [ उन्होंने ग्ट्ल़कर कहा--] 
हे राम ! तुम्हारे बिना [ घर-बार आदि ] सम्पूर्ण सुखोंके साज दोनों राजसमाजोंको 
नरकक समान हूँ | ४ ॥ 


दो--प्रान प्रान के जीव के जिव सुख के सुख राम । 
तुम्ह तजि तात सोहात एह जिन्हहि तिन्हहि बिधि बाम॥ २६० ॥ 


हें राम ! तुम प्राणोंके भी घ्राण, आत्माके भी आत्मा और सुखके भी सुख हो । हे 
तात ! तुम्हें छोड़कर जिन्हें घर सुहाता है उन्हें विधाता विपरीत है ॥ २६० ॥ 


चौ०-सो सुखु करसु धरसु जरि जाऊ । जहाँ न राम पद पंकज भाऊ ॥ 
जोशु कुजोगु म्यानु अग्यानू। जहे नहिं राम पेम परधानू ॥ 


जहाँ श्रीरामके चरणकमलोंमें प्रेम नहीं है वह सुख, कर्म और धर्म जल जाय । 
जिसमें श्रीरामप्रेमकी प्रधानता नहीं हैं, वहीं योग कुयोग है और वह ज्ञान अज्ञान हे ॥ १॥ 


तुम्ह बिनु दुखी सुखी तुम्ह तेहीं । तुम्ह जानहु जिय जो जेहि केहीं ॥ 
राउर आयसु सिर सबही कें । बिदित कृपालहि गति सब नीके ॥ 


तुम्हारे बिना ही सब दुखी हें और जो सुखी हैं वे तुम्हींसे सुखी हें । जिस किसीक 
जीमें जो कुछ है तुम सब जानते हो । आपकी आज्ञा सभीके सिरपर है । क्रपालु ( आप ) 
को सभीकी स्थिति अच्छी तरह मालूम हूँ ॥ २॥ 


आपु आश्रमहि धारिअ पाऊ । भयउ सनेह सिथिल सुनिराऊ ॥ 
करि प्रनासु तब रामु सिधाए । रिषि धरि धीर जनक पहिं आए ॥ 


अतः आप आश्रमको पधारिये । इतना कह मुनिराज स्नेहसे शिथिल हो गये। तब 
श्रीरामजी प्रणाम करके चले गये और ऋषि वसिष्ठजी धीरज धरकर जनकजीके पास आये ।३। 


राम बचन गुरु नृपहि सुनाए । सील सनेह सुभायँ सुहाए ॥ 
महाराज अब कीजिअ सोई । सब कर धरम सहित हित होई ॥ 

गरुजीने श्रीरामचन्द्रजीके शील और स्नेहसे युक्त स्वभावसे ही सुन्दर वचन राजा 
जनकजीको सुनाये [ और कहा--] हें महाराज | अब वही कीजिये जिसमे सबका ध्म- 


सहित हित हो ॥ ४॥ 
दो ०-ग्यान निधान सुजान सुचि धरम धीर नरपाल । 


तुम्ह बिनु असमंजस समन को समरथ एहि काल ॥ २६१ ॥ 

हे राजन्‌ ! तुम ज्ञानके भण्डार, सुजान, पवित्र और धर्मेमें धीर हो । इस समय 
तुम्हारे बिना इस दुविधाको दूर करनेमें और कौन समर्थ हैं ? ॥ २६१॥ 
चो०-सुनिसुनिबचनजनकअनुरागे । लखिगतिभ्यानु बिराशु बिरागे॥ 


सिथिल सनेहँ शुनत मन माहीं। आए इहाँ कीन्ह भल नाहीं ॥ 

मुनि वसिष्ठजीके वचन सुनकर जनकजी प्रेममें मग्न हो गये। उनकी दशा देखकर 

ज्ञान और वैराग्यको भी वैराग्य हो गया (अर्थात्‌ उनके ज्ञान-वेराग्य छूट-से गये) । वे प्रेमसे 
शिथिल हो गये और मनमें विचार करने लगे कि हम यहाँ आये, यह अच्छा नहीं किया ॥ १॥ 
रामहि राय कहेउ बन जाना। कीन्ह आपु प्रिय प्रेम प्रवाना ॥ 


हम अब बन तें बनहि पठाई । प्रसुदित फिरब बिबेक बड़ाई ॥ 
राजा दशरथजीने श्रीरामजीको वन जानेके लिये कहा और स्वयं अपने प्रियके 

प्रेमको प्रमाणित ( सच्चा ) कर दिया ( प्रियवियोगमें घ्राण त्याग दिये ) । परंतु हम अब 

Ee [ और गहन ] वनको भेजकर अपने विवेककी बड़ाईमें आनन्दित होते हुए 

लौटेंगे [कि हमें जरा भी मोह नहीं हे; हम श्रीरामजीको वनमें छोड़कर चले आये, 

दशरथजीकी तरह भरे नहीं ! ] ॥ २॥ 

तापस सुनि महिसुर सुनि देखी । भए प्रेम बस बिकल बिसेषी ॥ 


समउ ससुझि धरि धीरजु राजा । चले भरत पहिं सहित समाजा ॥ 
तपस्वी मुनि और ब्राह्मण यह सब सुन और देखकर प्रेमवश बहुत ही व्याकुल हो 
गये । समयका विचार करके राजा जनकजी धीरज धरकर समाजसहित भरतजीके पास चले। 


भरत आइ आगें भइ लीन्हे । अवसर सरिस सुआसन दीन्हे ॥ 
तात भरत कह तेरहुति राऊ । तुम्हहि बिदित रघुबीर सुभाऊ ॥ 


भरतजीने आकर उन्हें आगे होकर लिया ( सामने आकर उनका स्वागत किया ) 
और समयानुकूल अच्छ आसन दिये। तिरहुतराज जनकजी कहने लगे--हे तात भरत ! 
तुमको श्रीरामजीका स्वभाव मालूम ही है ॥ ४॥ 


दो०-राम सत्यनत धरम रत सब कर सीलु सनेहु । 
संकट सहत सकोच बस कहिअ जो आयसु देह ॥ २६२ ॥ 

श्रीरामचन्द्रजी सत्यव्रती और धर्मपरायण हें, सबका शील और स्नेह रखनेवाले हें। 
इसीलिये वे संकोचवश संकट सह रहे हें; अब तुम जो आज्ञा दो, वह उनसे कही जाय ॥२९२॥ 


चौ०-सुनि तन पुलकि नयनभरिवारी। बोले भरतु धीर धरि भारी॥ 
प्रभु प्रिय पूज्य पिता सम आपू । कुलगुरुसम हित मायनबापू ॥ 


भरतजी यह सुनकर पुलकित-शरीर हो नेत्रोंमें जल भरकर बड़ा भारी धीरज 
धरकर बोले--हे प्रभो ! आप हमारे पिताके समान प्रिय और पूज्य हें और कुलगुरु 
श्रीवसिष्ठजीके समान हितैषी तो माता-पिता भी नहीं हैं ॥ १॥ 
कौसिकादि मान सांचव समाज । ग्यान अबाध आपुनु आजू ॥ 


सिसु सेवकु आयसु अनुगामी । जानि मोहि सिख देइअ स्वामी ॥ 

विशवामित्रजी आदि मुनियों और मन्त्रियोंका समाज है । और आजके दिन ज्ञानक 
समुद्र आप भी उपस्थित हैं । हे स्वामी ! मुझे अपना बच्चा, सेवक और आज्ञानुसार 
चलनेवाला समझकर शिक्षा दीजिये ॥ २ ॥ 


एहिं समाज थल बूझब राउर । मौन मलिन में बोलब बाउर ॥ 
छोटे बदन कहउँ बडि बाता । छमब तात लखि बाम बिधाता ॥ 


इस समाज और [ पुण्य ] स्थलमें आप [ जैसे ज्ञानी और पूज्य ] का पूछना ! 
इसपर यदि में मौन रहता हूँ तो मलिन समझा जाऊंगा; और बोलना पागलपन होगा । 
तथापि में छोटे मुंह बड़ी बात कहता हूँ । हे तात | विधाताको प्रतिकूल जानकर क्षमा 
कीजियेगा ॥ ३ ॥ 
आगम निगम प्रसिद्ध पुराना । सेवाधरसु कठिन जगु जाना ॥ 
स्वामि धरम स्वारथहि बिरोधू । बेरु अंध प्रेमहि . न प्रबोधू ॥ 

बेद, शास्त्र और पुराणोंमें प्रसिद्ध है और जगत्‌ जानता है कि सेवाधमं बड़ा कठिन 
है । स्वामिधर्ममें ( स्वामीके प्रति कर्तव्यपालनमें ) और स्वार्थमें विरोध है ( दोनों एक 
साथ नहीं निभ सकते ) । वैर अंधा होता हैं और प्रेमको ज्ञान नहीं रहता [ में स्वार्थवश 
कहूँगा या प्रेमवश, दोनोंमें ही भूल होनेका भय है ] ॥ ४ ॥ 


दो०-राखि राम रुख धरमु ब्रतु पराधीन मोहि जानि । 
सब कें संमत सब हित करिअ पेसु पहिचानि ॥ २६३ ॥ 


अतएव मुझे पराधीन जानकर ( मुझसे न पूछकर ) श्रीरामचन्द्रजीके रख (रुचि), 
धर्म और [ सत्यके ] ब्रतको रखते हुए जो सबके सम्मत और सबके लिये हितकारी हो, 
आप सबका प्रेम पहचानकर वही कीजिये ॥ २६३ ॥ 

चो०-भरत बचन सुनि देखि सुभाऊ । सहित समाज सराहत राऊ ॥ 
सुगम अगम झदु मंजु कठोरे । अरथुअमितअतिआखर थोरे ॥ 


भरतजीके वचन सुनकर और उनका स्वभाव देखकर समाजसहित राजा जनक 
उनकी सराहना करने लगे। भरतजीके वचन सुगम और अगम, सुन्दर, कोमल और 
कठोर हें । उनमें अक्षर थोड़े हें; परंतु अर्थ अत्यन्त अपार भरा हुआ ह ॥ १॥ 


ज्यों सुखु सुकुर मुकुर निज पानी । गहि न जाइ अस अदभुत बानी ॥ 
भूप भरतु सुनि सहित समाजू । गे जहे. बिबुध कुछुद डिजराजू ॥ 


जैसे मुख [ का प्रतिबिम्ब ] दपंणमें दीखता हैं और दर्पण अपने हाथमें हे; 
फिर भी वह ( मुखका प्रतिबिम्ब ) पकड़ा नहीं जाता, इसी प्रकार भरतजीकी यह 
अद्भूत वाणी भी पकड़में नहीं आती ( शब्दोंसे उसका आशय समझमें नहीं आता ) । 
[ किसीसे कुछ उत्तर देते नहीं बना ] तब राजा जनकजी, भरतजी तथा मुनि वसिष्ठजी 
समाजके साथ वहाँ गरे, जहाँ देवतारूपी कुमुदोंके खिलानेवाले ( सुख देनेवाले ) चन्द्रमा 
श्रीरामचन्द्रजी थे ॥ २॥ 


सुनि सुधि सोच बिकल सब लोगा । मनहुँ मीनगन नव जल जोगा ॥ 
देवँ प्रथम कुलगुर गति देखी । निरखि बिदेह सनेह बिसेषी ॥ 


यह समाचार सुनकर सब लोग सोचसे व्याकुल हो गये, जेसे नये ( पहली वर्षा- 
के ) जलके संयोगसे मछलियां व्याकुल होती हें । देवताओंने पहले कुलगुरु वसिष्ठजीकी 
[ प्रेमविह्णल ] दशा देखी, फिर विदेहजीके विशेष स्नेहको देखा; ॥ ३॥ 
राम भगतिमय भरतु निहारे । सुर स्वारथी हहरि हियँ हारे ॥ 


सब कोउ राम पेममय पेखा । भए अलेख सोच बस लेखा ॥ 

और तब श्रीरामभक्तिसे ओतप्रोत भरतजीको देखा । इन सबको देखकर स्वार्थी 
देवता घबड़ाकर हृदयमें हार मान गये ( निराश हो गये )। उन्होंने सब किसीको श्रीराम- 
प्रेममें सराबोर देखा । इससे देवता इतने सोचके वश हो गये कि जिसका कोई हिसाब नहीं । 


दो-रासु सनेह सकोच बस कह ससोच सुरराजु । 
रचहु प्रपंचहि पंच मिलि नाहिं त भयउ अकाजु ॥ २६४ ॥ 


देवराज इन्द्र सोचमें भरकर कहने लगे कि श्रीरामचन्द्रजी तो स्नेह और संकोच- 
के वशमें हें। इसलिये सब लोग मिलकर कुछ प्रपञ्च ( माया ) रचो; नहीं तो काम 
बिगड़ा [ ही समझो ]॥ २६४ ॥ 


चौ०-सुरन्ह सुमिरि सारदा सराही । देबि देव सरनागत पाही ॥ 
फेरि भरत मति करि निज माया । पालु बिबुघ कुल करि छलछाया ॥ 

देवताओंने सरस्वतीका स्मरण कर उनकी सराहना (स्तुति) की और कहा-हें देवि ! 
देवता आपके शरणागत हें, उनकी रक्षा कीजिये। अपनी माया रचकर भरतजीकी बुद्धिको 
फेर दीजिये और छलकी छाया कर देवताओंके कुलका पालन ( रक्षा ) कीजिये ॥ १॥ 
बिबुध बिनय सुनि देबि सयानी । बोली सुर स्वारथ जड़ जानी ॥ 


मो सन कहह भरत मति फेरू। लोचन सहस न सूझ सुमेरू ॥ 
देवताओंकी विनती सुनकर और देवताओंको स्वार्थके वश होनेसे मूख जानकर 
बुद्धिमती सरस्वतीजी बोलीं--मुझसे कह रहे हो कि भरतजीकी मति पलट दो । हजार 
नेत्रोंसे भी तुमको सुमेरु नहीं सूझ पड़ता ! ॥ २॥ 
बिधि हरि हर माया बडि भारी सोउ न भरत मति सकइ निहारी ॥ 
सो मति मोहि कहत करु भोरी। चंदिनि कर कि चंडकर चोरी ॥ 
ब्रह्मा, विष्णु और महेशकी माया बड़ी प्रबल हैँ; किलु वह भी भरतजीकी बुद्धिकी 
ओर ताक नही सकती। उस बुद्धिको, तुम मुझसे कह रहें हो कि भोली कर दो (भुलावेमें 
डाल दो ) । अरे! चाँदनी कहीं घ्रचण्ड किरणवाले सूर्यको चुरा सकती हैँ ? ॥ ३॥ 
भरत हृदय सिय राम निवासू। तहेँ कि तिमिर जहे तरनि प्रकासू ॥ 
अस कहि सारद गइ बिधि लोका । बिबुध बिकल निसि मानहूँ कोका ॥ 
भरतजीके हृदयमें श्रीसीतारामजीका निवास है। जहाँ सूर्यका प्रकाश है, वहाँ कहीं 
अँधेरा रह सकता है ? ऐसा कहकर सरस्वतीजी ब्रह्मलोकको चली गयीं । देवता एसे व्याकुल 
हुए जैसे रात्रिमें चकवा व्याकुल होता हैं ॥ ४॥ 
दो०-सुर स्वारथी मलीन मन कीन्ह कुमंत्र कुठाठु । 
रचि प्रपंच माया प्रबल भय भ्रम अरति उचाठु ॥ २६८ ॥ 
मलिन मनवाले स्वार्थी देवताओंने बुरी सलाह करक बुरा ठाट ( षड्यन्त्र ) रचा। 
प्रबल माया-जाल रचकर भय, श्रम, अप्रीति और उच्चाटन फैला दिया ॥ २६५॥ 
चो०-करि कुचालि सोचत सुरराजू । भरत हाथ सबु काजु अकाजू ॥ 
गए जनकु रघुनाथ समीपा । सनमाने सब रबिकुल दीपा ॥ 


कुचाल करके देवराज इन्द्र सोचने लगे कि कामका बनना-बिगड़ना सब भरतजीके 
हाथ है। इधर राजा जनकजी [ मुनि वसिष्ठ आदिके साथ ] श्रीरघुनाथजीके पास गये। 
सूर्येकुलके दीपक श्रीरामचन्द्रजीने सबका सम्मान किया ॥ १ ॥ 


समय समाज धरम अबिरोधा । बोले तब रघुबंस पुरोधा ॥ 
जनक भरत संबाद सुनाई । भरत कहाउति कही सुहाई ॥ 

तब रघुकुलके पुरोहित बसिष्ठजी समय, समाज और धर्मक अविरोधी ( अर्थात्‌ 
अनुकूल ) वचन बोले । उन्होंने पहले जनकजी और भरतजीका संवाद सुनाया । फिर 
भरतजीकी कही हुई सुन्दर बातें कह सुनायीं ॥ २ ॥ 
तात राम जस आयसु देह । सो सबु करे मोर मत एहू॥ 


सुनि रघुनाथ जोरि जुग पानी । बोले सत्य सरल मठु बानी ॥ 
[ फिर बोले-] हे तात राम ! मेरा मत तो यह है कि तुम जैसी आज्ञा दो वेसी ही सब 
करे ! यह सुनकर, दोनों हाथ जोड़कर श्रीरघुनाथजी सत्य, सरल और कोमल वाणी बोले- 


बिद्यमान आपुनि मिथिलेस्‌ । मोर कहब सब भाँति भदेसू ॥ 
राउर राय रजायसु होई । राउरि सपथ सही सिर सोई ॥ 


आपके और मिथिलेशवर जनकजीके विद्यमान रहते मेरा कुछ कहना सब प्रकारसे 
भद्दा ( अनुचित ) है। आपकी और महाराजकी जो आज्ञा होगी, में आपकी शपथ करक 
कहता हूँ वह सत्य ही सबको शिरोधायँ होगी ॥ ४ ॥ 


दो--शम सपथ सुनि सुनि जनकु सकुचे सभा समेत । 
सकल बिलोकत भरत सुखु बनइ न ऊतरु देत ॥ २६६ ॥ 


श्रीरामचन्द्रजीकी शपथ सुनकर सभासमेत मुनि और जनकजी सकुचा गये (स्तम्भित 
रह गये ) । किसीसे उत्तर देते नहीं बनता, सब लोग भरतजीका मुंह ताक रहे हें॥ २६६॥ 


चो०-सभा सकुच बस भरत निहारी । रामबंधु धरि धीरजु भारी ॥ 
कुसमउ देखि सनेहु सँभारा। बढतबिंधिजिमि घटज निवारा ॥ 


भरतजीने सभाको संकोचक वश देखा । रामबन्धु ( भरतजी ) ने बड़ा भारी 
धीरज धरकर और कुसमय देखकर अपने [ उमड़ते हुए ] प्रेमको संभाला, जैसे बढ़ते हुए 
विन्ध्याचलको अगस्त्यजीने रोका था ॥ १॥ 


सोक कनकलोचन मति छोनी । हरी बिमल शुन गन जगजोनी ॥ 


भरत बिबेक बराहँ बिसाला । अनायास उधरी तेहि काला ॥ 

शोकरूपी हिरण्याक्षने [ सारी सभाकी ] बुद्धिरूपी पृथ्वीको हर लिया जो विमल 
गुणसमूह्रूपी जगतूकी योनि ( उत्पन्न करनेवाली ) थी । भरतजीके विवेकरूपी विशाल 
वराह ( वराह्रूपधारी भगवान्‌ ) ने [ शोकरूपी हिरण्याक्षको नष्ट कर ] बिना ही 
परिश्रम उसका उद्धार कर दिया ! ॥ २॥ 


करि प्रनासु सब कहँ कर जोरे । रासु राउ शुर साधु निहोरे ॥ 
छमब आजु अति अनुचित मोरा । कहउँ बदन मदु बचन कठोरा ॥ 

भरतजीने प्रणाम करके सबके प्रति हाथ जोड़े तथा श्रीरामचन्द्रजी, राजा जनकः 
जी, गुरु वसिष्ठजी और साधु-संत सबसे विनती की और कहा--आज मर इस अत्यन्त 
अनचित बर्तावको क्षमा कीजियेगा । में कोमल ( छोटे ) मुखसे कठोर ( धुष्टतापूणं ) 
वचन कह रहा हूँ ॥ ३॥ 


हियँ सुमिरी सारदा सुहाई । मानस तें सुख पंकज आई ॥ 


बिमल बिवेक धरम नय साली । भरत भारती मंजु मराली ॥ 

फिर उन्होंने हृदयमें सुहावनी सरस्वतीजीका स्मरण किया । वे मानससे ( उनके 
मनरूपी मानसरोवरसे ) उनके मुखारविन्दपर आ विराजीं । निर्मेल विवेक, धमं और 
नीतिसे युक्त भरतजीकी वाणी सुन्दर हंसिनी [ के समान गुण-दोषका विवेचन करनेवाली] है 


दो०-निरखि बिबेक बिलोचनन्हि सिथिल सनेहँ समाजु । 
करि प्रनामु बोले भरतु सुमिरि सीय रघुराजु ॥ २९७॥ 


बिवेकके नेत्रोंसे सारे समाजको प्रेमसे शिथिल देख सबको प्रणाम कर, श्रीसीताजी 
और श्रीरघुनाथजीका स्मरण करके भरतजी बोले-॥। २६७ ॥ 


चौ०-प्रभु पितु मातु सुहृद गुर स्वामी । पूज्य परम हित अंतरजामी ॥ 
सरल सुसाहिबु सील निधानू । प्रनतपाल सबम्य सुजानू ॥ 


हे प्रभु ! आप पिता, माता, सुहृद्‌ ( मित्र ), गुरु, स्वामी, पूज्य, परमहितेषी 
और अन्तर्यामी हें । सरल हृदय, श्रेष्ठ मालिक, शीलके भण्डार, शरणागतको रक्षा करने- 
वाले, सर्वज्ञ, सुजान, ॥ १॥ 


समरथ सरनागत हितकारी । शुनगाहकु अवशुन अघ हारी ॥ 
स्वामि गोसाँइहि सरिस गोसाई । मोहि समान में साइँ दोहाई ॥ 
समर्थ, शरणागतका हित करनेवाले, गुणोंका आदर करनेवाले. और अवगुणों तथा 


पापोंको हरनेवाले हें । हे गोसाई ! आप-सरीखे स्वामी आप ही हें और स्वामीक साथ 
द्रोह करनेमें मेरे समान में ही हूँ ॥ २॥ 


प्रभु पितु बचन मोह बस पेली । आयउँ इहाँ समाजु सकेली ॥ 
जग भल पोच उऊँच अर नीचू । अमिअ अमरपद माहुरु मीचू ॥ 


में मोहवश प्रभु ( आप ) के और पिताजीके वचनोंका उल्लंघन कर और समाज 
बटोरकर यहाँ आया हूँ । जगत में भले-वुरे, ऊँचे और नीचे, अमृत और अमरपद ( देवताओं- 
का पद ), विष और मृत्यु आदि-_। ३॥ 


राम रजाइ मेट मन माहीं। देखा सुना कतहूँ कोड नाहीं ॥ 
सो में सब बिधि कीन्हि ढिठाई । प्रभु मानी सनेह सेवकाई ॥ 

किसीको भी कहीं ऐसा नहीं देखा-सुना जो मनमें भी श्रीरामचन्द्रजी (आप) 
की आज्ञाको मेट दें । मैंने सब प्रकारसे वही ढिठाई की, परंतु प्रभुने उस ढिठाईको स्नेह 
और सेवा मान लिया ! ॥ ४॥ 


दो-कृपाँ भलाई आपनी नाथ कीन्ह भल मोर । 
दूषन भे भूषन सरिस सुजसु चारु चहु ओर ॥ २६८ ॥ 


हे नाथ ! आपने अपनी कृपा और भलाइसे मेरा भला किया, जिससे मेरे दूषण (दोष) 
भी भूषण (गूण) के समान हो गये और चारों ओर मेरा सुन्दर यश छा गया ! ॥ २६८ ॥ 


चौ-राउरि रीति सुबानि बड़ाई । जगत बिदित निगमागम गाई ॥ 
कूर कुटिल खल कुमति कलंकी । नीच निसील निरीस निसंकी ॥ 


हे नाथ! आपकी रीति और सुन्दर स्वभावकी बड़ाई जगत्में प्रसिद्ध हैं और वेद- 
शास्त्रोंने गायी हे । जो क्रूर, कुटिल, दुष्ट, कूबुद्धि, कलंकी, नीच, शीलरहित, निरीश्वरवादी 
( नास्तिक ) और निःशङ्क ( निडर ) हैं ॥ १॥ 


तेउ सुनि सरन सामुहें आए । सक्ृत प्रनाझु किहें अपनाए ॥ 
देखि दोष कबहुँ न उर आने । सुनि गुन साधु समाज बखाने ॥ 
उन्हें भी आपने शरणमें सम्मुख आया सुनकर एक बार प्रणाम करनेपर ही अपना 


लिया । उन ( शरणागतों ) के दोषोंको देखकर भी आप कभी हुदयमें नहीं लाये और 
उनके गुणोंको सुनकर साधुओंके समाजमें उनका बखान किया ॥ २ ॥ 


को साहिब सेवकहि नेवाजी । आपु समाज साज सब साजी ॥ 
निज करतूति न ससुझिअ सपने । सेवक सकुच सोचु उर अपने ॥ 


ऐसा सेवकपर कृपा करनेवाला स्वामी कोन है जो आप ही सेवकका सारा साज- 
सामान सज दे ( उसकी सारी आवश्यकताओंको पूर्णं कर दे ) और स्वप्तमें भी अपनी 
कोई करनी न समझकर ( अर्थात्‌ मेने सेवकके लिये कुछ किया है ऐसा न जानकर ) उलटा 
सेवकको संकोच होगा, इसका सोच अपने हृदयमें रक्खे ! ॥ ३ ॥ 


सो गोसाइँ नहिं दूसर कोपी । भुजा उठाइ कहउँ पन रोपी ॥ 
पसु नाचत सुक पाठ प्रबीना । शुन गति नट पाठक आधीना ॥ 


में भुजा उठाकर और प्रण रोपकर ( बड़े जोरके साथ ) कहता हूं, एसा स्वामी 
आपके सिवा दूसरा कोई नहीं है । [ बंदर आदि ] पशु नाचते और तोते [ सीखे हुए ] 
पाठमें प्रवीण हो जाते हैं | परंतु तोतेका [ पाठप्रवीणतारूप ] गुण और पशुके नाचनेकी 
गति [ क्रमशः ] पढ़ानेवाले और नचानेवालेके अधीन है ॥ ४ ॥ 

दो०-यों सुधारि सनमानि जन किए साधु सिरमोर । 
को कृपाल बिनु पालिहे बिरिदावलि बरजोर ॥ २६९६ ॥ 


इस प्रकार अपने सेवकोंकी [ बिगड़ी ] बात सुधारकर और सम्मान देकर आपने 
उन्हें साधुओंका शिरोमणि बना दिया । कृपालु ( आप ) के सिवा अपनी विरदावलीका 
और कौन जबरदस्ती ( हठपूर्वक ) पालन करेगा ? ॥ २६६ ॥ 


चौ०-सोक सनेहँँ कि बाल सुभाएँ । आयउँ लाइ रजायसु बाएँ ॥ 
तबहुँ कृपाल हेरि निज ओरा । सबहि भाँति मल मानेड मोरा ॥ 


मैं शोकसे या स्नेहसे या बालकस्वभावसे आज्ञाको बायें लाकर ( न मानकर ) 
चला आया, तो भी कृपालु स्वामी ( आप ) ने अपनी ओर देखकर सभी प्रकारसे मेरा 
भला ही माना ( मेरे इस अनुचित कार्यको अच्छा ही समझा ) ॥ १ ॥ 
देखे पाय सुमंगल मूला । जानेउँ स्वामि सहज अनुकूला ॥ 
बड़ें समाज बिलोकेउँ भागू । बड़ीं चूक साहिब अनुरागू ॥ 
मेने सुन्दर मङ्गलोंक मूल आपके चरणोंका दर्शन किया और यह जान लिया कि 


स्वामी मुझपर स्वभावसे ही अनुकूल हें । इस बड़े समाजमें अपने भाग्यको देखा कि इतनी 
बड़ी चूक होनेपर भी स्वामीका मुझपर कितना अनुराग हे ! ॥ २॥ 


कृपा अनुग्रह अंशु अघाई । कीन्हि कृपानिधि सब अधिकाई ॥ 
राखा मोर दुलार गोसाई । अपने सील सुभायँ भलाई ॥ 


कृपानिधानने मुझपर साङ्गोपाङ्ग भरपेट कृपा और अनुग्रह, सब अधिक ही किये 
( अर्थात्‌ में जिसके जरा भी लायक नहीं था, उतनी अधिक सर्वाङ्कपूर्ण कृपा आपने मुझ 
पर की है ) । हे गोसाई ! आपने अपने शील, स्वभाव और भलाइसे मेरा दुलार रक्खा । 


नाथ निपट में कीन्हि ढिठाई । स्वामि समाज सकोच बिहाई ॥ 


अविनय बिनय जथारुचि बानी । छमिहि देउ अति आरति जानी ॥ 


हे नाथ! मेने स्वामी और समाजके संकोचको छोड़कर अविनय या विनयभरी 
जसी रुचि हुई वेसी ही वाणी कहकर सर्वथा ढिठाइ की है । हे देव ! मेरे आतँभाव (आतु- 
रता ) को जानकर आप क्षमा करेंगे ॥| ४॥ 


°-सुहृद्‌ सुजान सुसाहिबहि बहुत कहब बडि खोरि । 


आयसु देइअ देव अब सबइ सुधारी मोरि॥ ३०० ॥ 


सुहृद्‌ ( बिना ही हेतुक हित करनेवाले ), बुद्धिमान्‌ और श्रेष्ठ मालिकसे बहुत 
कहना बड़ा अपराध हे । इसलिये हें देव ! अब मुझे आज्ञा दीजिये, आपने मेरी सभी बातें 
सुधार दी ।। ३०० ॥ 

चो०-प्रभु पद पदुम पराग दोहाई । सत्य सुकृत सुख सीव सुहाई ॥ 


सो करि कहउँ हिए अपने की । रुचि जागत सोवत सपने की ॥ 
प्रभु ( आप ) के चरणकमलोंकी रज, जो सत्य सुकृत ( पुण्य ) और सुखकी 
सुहावनी सीमा ( अवधि ) है, उसकी दुहाई करके में अपने हृदयकी जागते, सोते और 
स्वप्नमें भी बनी रहनेवाली रुचि ( इच्छा ) कहता हूँ ॥ १॥ 
सहज सनेहँ स्वामि सेवकाई । स्वारथ छल फल चारि बिहाई ॥ 


अग्या सम न सुसाहिब सेवा सो प्रसाद जन पावे देवा ॥ 

वह रुचि हे--कपट, स्वार्थे और [ अर्थ-धर्म-काम-मोक्षरूप ] चारों फलोंको छोड़कर 
स्वाभाविक प्रेमसे स्वामीकी सेवा करना । और आज्ञा-पालनके समान श्रेष्ठ स्वामीकी और कोई 
सेवा नहीं है हे देव ! अब वही आज्ञारूप प्रसाद सेवकको मिल जाय ॥ २॥ 


अस कहि प्रेम बिबस भए भारी । पुलक सरीर बिलोचन बारी ॥ 
प्रभु पद कमल गहे अकुलाई । समउ सनेहु न सो कहि जाई ॥ 


भरतजी ऐसा कहकर प्रेमके बहुत ही विवश हो गये। शरीर पुलकित हो उठा, 
नेत्रोंमें [ प्रेमाश्रुओंका ] जल भर आया। अकुलाकर ( व्याकुल होकर ) उन्होंने प्रभु 
श्षीरामचन्द्रजीके चरणकमल पकड़ लिये। उस समयको और स्नेहको कहा नहीं जा सकता । 


कृपासिंधु सनमानि सुबानी । बेठाए समीप गहि पानी ॥ 
भरत बिनय सुनि देखि सुभाऊ । सिथिल सनेहँ सभा रघुराऊ ॥ 


कृपासिन्धु श्रीरामचन्द्रजीने सुन्दर वाणीसे भरतजीका सम्मान करके हाथ पकड़कर 
उनको अपने पास बिठा लिया । भरतजीकी विनती सुनकर और उनका स्वभाव देखकर 
सारी सभा और श्रीरघुनाथजी स्नेहसे शिथिल हो गये ॥ ४ ॥ 


४-रघुराउ सिथिल सनेहँ साधु समाज सुनि मिथिला धनी । 
मन महुँ सराहत भरत भायप भगति की महिमा घनी ॥ 
भरतहि प्रसंसत बिबुध बरषत सुमन मानस मलिन से । 


तुलसी बिकल सब लोग सुनि सकुचे निसागम नलिन से ॥ 

_ _ भ्रीरघुनाथजी, साधुओंका समाज, मुनि वसिष्ठजी और मिथिलापति जनकजी 
स्नहसे शिथिल हो गये। सब अन-ही-मन भरतजीके भाईपन और उनकी भक्तिकी अतिशय 
महिमाको सराहने लगे। देवता मलिन-से मनसे भरतजीकी प्रशंसा करते हुए उनपर फल 
बरसाने लगे । तुलसीदासजी कहते हें-सब लोग भरतजीका भाषण सुनकर व्याकुल हो 


गये और ऐसे सकुचा गये जसे रात्रिके आगमनसे कमल ! 

सो०-देखि दुखारी दीन दुहु समाज नर नारि सब । 


मघवा महा मलीन सुए मारि मंगल चहत ॥ ३०१ ॥ 
दोनों समाजोंके सभी नर-नारियोंको दीन और दुखी देखकर महामलिन-मन इन्द्र 
मरे हुओंको मारकर अपना मङ्गल चाहता है ॥ ३०१ ॥ 
चो०-कपट कुचालि सीवेँ सुरराजू । पर अकाज प्रिय आपन काजू ॥ 


काक समान पाकरिपु रीती । छली मलीन कतहु न प्रतीती ॥ 

देवराज इन्द्र कपट और कुचालकी सीमा है । उसे परायी हानि और अपना लाभ 

ही प्रिय है । इन्द्रकी रीति कोएके समान हैँ वह छली और मलिन-मन है, उसका कहीं 
किसीपर विश्वास नहीं है ॥ १॥ 


प्रथम कुमत करि कपटु सँकेला । सो उचाटु सब के सिर मेला ॥ 
सुरमायाँ सब लोग बिमोहे । राम प्रेम अतिसय न बिछोहे ॥ 


पहले तो कुमत ( बुरा विचार ) करके कपटको बटोरा ( अनेक प्रकारके कपट- 
का साज सजा ) । फिर वह ( कपटजनित ) उचाट सबके सिरपर डाल दिया । फिर 
देवमायासे सब लोगोंको विशेषरूपसे मोहित कर दिया । कितु श्रीरामचन्द्रजीक प्रेमस 
उनका अत्यन्त विछोह नहीं हुआ ( अर्थात्‌ उनका श्रीरामजीक प्रति प्रेम कुछ तो बना 
ही रहा ) ॥ २॥ 
भय उचाट बस मन थिर नाहीं । छन बन रुचि छन सदन सोहाहीं ॥ 


ठुबिध मनोगति प्रजा दुखारी । सरित सिंधु संगम जनु बारी ॥ 
भय और उचाटके वश किसीका मन स्थिर नहीं है । क्षणमें उनकी वनमें रहनेकी 
इच्छा होती हैं और क्षणमें उन्हें घर अच्छे लगने लगते हें। मनकी इस प्रकारकी दुविधा- 
मयी स्थितिसे प्रजा दुखी हो रही हैं। मानो नदी और समुद्रके सङ्गमका जल क्षुब्ध हो 
रहा हो । ( जैसे नदी और समुद्रके सङ्गमका जल स्थिर नहीं रहता, कभी इधर आता और 
कभी उधर जाता है, उसी प्रकारकी दशा प्रजाके मनकी हो गयी) ॥ ३॥ 
दुचित कतहुँ परितोषु न लहहीं । एक एक सन मरसु न कहहीं ॥ 
लखि हियँ हँसि कह कृपानिधान्‌ । सरिस स्वान मघवान जुबानू ॥ 
चित्त दोतरफा हो जानेसे वे कहीं संतोष नहीं पाते और एक दूसरेसे अपना ममं भी 
नहीं कहते कृपानिधान श्रीरामचन्द्रजी यह दशा देखकर हृदयमें हसकर कहने लगे-_कृत्ता, 
इस्ट्र और नवयुवक ( कामी पुरुष) एक-सरीखे ( एक ही स्वभावके ) हें। [ पाणिनीय 
व्याकरणके अनुसार श्वन्‌, युवन्‌ और मघवन्‌ शब्दोंके रूप भो एक-सरीखे होते हे] || ४ ॥ 

दो०-भरतु जनकु सुनिजन सचिव साधु सचेत बिहाइ । 
लागि देवमाया सबहि जथाजोगु जनु पाइ ॥ ३०२ ॥ 
भरतजी, जनकजी, मुनिजन, मन्त्री और ज्ञानी साधु-संतोंको छोड़कर अन्य सभी- 
पर जिस मनुष्यको जिस योग्य ( जिस प्रकृति और जिस स्थितिका ) पाया, उसपर वैसे 
ही देवमाया लग गयी ॥| ३०२ ॥ 


चो०-क्रपासिंधु लखि लोग दुखारे । निज सनेहँ सुरपति छल भारे ॥ 
सभा राउ शुर महिसुर मंत्री । भरत भगति सब के मति जंत्री ॥ 


कृपासिन्धु श्रीरामचन्द्रजीने लोगोंको अपने स्नेह और देवराज इन्द्रके भारी छलसे 
दुखी देखा । सभा, राजा जनक, गुरु, ब्राह्मण और मन्त्री आदि सभीकी बुद्धिको भरतजीकी 
भक्तिने कील दिया ॥ १ ॥ 


रामहि चितवत चित्र लिखे से । सकुचत बोलत बचन सिखे से ॥ 


भरत प्रीति नति बिनय बड़ाई । सुनत सुखद बरनत कठिनाई ॥ 

सब लोग चित्रलिखे-से श्रीरामचन्द्रजीकी ओर देख रहें हैँ । सकुचाते हुए सिखाये 
हुए-से वचन बोलते हें । भरतजीकी प्रीति, नम्रता, विनय और बड़ाई सुननेमें सुख देनेवाली 
है, पर उसके वर्णन करनेमें कठिनता हें ॥ २॥ 


जासु बिलोकि भगति लवलेसू । प्रेम मगन सुनिगन मिथिलेसू ॥ 
महिमा तासु कहे किमि तुलसी । भगति सुभाये सुमति हियँ हुलसी ॥ 


जिनकी भक्तिका लवलेश रखकर मुनिगण और मिथिलेशवर जनकजी प्रेममें मरन 
हो गये, उन भरतजीकी महिमा तुलसीदास कँसे कहे ? उनकी भक्ति और सुन्दर भावसे 
[ कविके ] हृदयमें सुबुद्धि हुलस रही हें ( विकसित हो रही हैं ) ॥ ३ ॥ 
आपु छोटि महिमा बड़ि जानी । कबिकुल कानि मानि सकुचानी ॥ 


कहि न सकति शुन रुचि अधिकाई । मति गति बाल बचन की नाई ॥ 
परंतु वह्‌ बुद्धि अपनेको छोटी और भरतजीकी महिमाको बड़ी जानकर कवि- 
परम्पराको मर्यादाको मानकर सकुचा गयी । ( उसका वर्णन करनेका साहस नहीं कर 
सकी।) उसको गुणोंमें रुचि तो बहुत है; पर उन्हें कह नहीं सकती । बुद्धिकी गति बालक- 
के वचनोंकी तरह हो गयी ( वह कुण्ठित हो गयी ) ! ॥ ४ ॥ 
दो०-भरत बिमल जसु बिमल बिधु सुमति चकोरकुमारि । 


उदित बिमल जन हदय नभ एकटक रही निहारि ॥ ३०३ ॥ 


भरतजीका निमंल यश निर्मल चन्द्रमा है और कविकी सुबुद्धि चकोरी है, जो 

भक्तोंके हृदयरूपी निर्मल आकाशमें उस चन्द्रमाको उदित देखकर उसकी ओर ठकटकी 
लगाये देखती ही रह गयी हे [तब उसका वर्णन कौन करे ? ]॥ ३०३ ॥ 


चौ०-भरत सुभाउ न सुगम निगमहूँ। लघु मति चापलता कबि छमटूँ ॥ 

कहत सुनत सति भाउ भरत को । सीय राम पद होइ न रत को ॥ 

भरतजीके स्वभावका वर्णन वेदोंके लिये भी सुगम नहीं हे । [अतः ] मेरी तुच्छ 

बुद्धिको चञ्चलताको कवि लोग क्षमा करें । भरतजीके सद्भावको कहते-सुनते कौन मनुष्य 
श्रीसीतारामजीके चरणोंमें अनुरक्त न हो जायगा ॥ १॥ 


सुमिरत भरतहि प्रेसु राम को । जेहि नसुलभु तेहि सरिसबामको ॥ 
देखि दयाल दसा सबही की । राम सुजान जानि जन जी को ॥ 


भरतजीका स्मरण करनेसे जिसको श्रीरामजीका प्रेम सुलभ न हुआ, उसके समान 
वाम ( अभागा ) और कौन होगा ? दयालु और सुजान श्रीरामजीने सभीको दशा 
देखकर और भक्त ( भरतजी ) क हृदयकी स्थिति जानकर, ॥ २॥ 
धरम घुरीन धीर नय नागर । सत्य सनेह सील सुख सागर ॥ 


देसु कालु लखि समउ समाजू । नीति प्रीति पालक रुराजू ॥ 
धर्मधुरन्धर, धीर, नीतिमें चतुर, सत्य, स्नेह, शील और सुखके समुद्र; नीति और 
प्रीतिके पालन करनेवाले श्रीरघुनाथजी देश, काल, अवसर और समाजको देखकर, ॥ ३ ॥ 


बोले बचन बानि सरबसु से । हित परिनाम सुनत ससि रसु से ॥ 
तात भरत तुम्ह धरम घुरीना । लोक बेद बिद प्रेम प्रबीना ॥ 


[ तदनुसार ] ऐसे वचन बोले जो मानो वाणीके स्ंस्व ही थे, परिणाममें हितकारी थे 
और सुननेमें चन्द्रमाके रस (अमृत)-सरीखे थे। [उन्होंने कहा--] हे तात भरत ! तुम धर्मको 
धुरीको धारण करनेवाले हो, लोक और वेद दोनोंके जाननेवाले और प्रेममें प्रवीण हो। ४ ॥ 


दो०-करम बचन मानस बिमल तुम्ह समान तुम्ह तात । 
गुर समाज लघु बंघु शुन कुसमये किमि कहि जात ॥ ३०४ ॥ 
हें तात ! कमसे, वचनसे और मनसे निर्मल तुम्हारे समान तुम्हीं हो। गुरुजनोके 
समाजमें और ऐसे कुसमयमें छोटे भाईक गुण किस तरह कहे जा सकते हें? ॥३०४॥ 
चौ०-जानहु तात तरनि कुल रीती । सत्यसंघ पितु कीरति घ्रीती ॥ 


समड समाजु लाज गुरजन की । उदासीन हित अनहित मन की ॥ 


हें तात ! तुम सूर्यकूलकी रीतिको, सत्यप्रतिज्ञ पिताजीको कीति और प्रीतिको, 
समय, समाज और गुरुजनोंकी लज्जा ( मर्यादा ) को तथा उदासीन, मित्र और शत्रु सबके 
मनकी बातको जानते हो ॥ १॥ 

तुम्हहि बिदित सबही कर करमू । आपन मोर परम हित धरमू ॥ 
मोहि सब भाँति भरोस तुम्हारा । तदपि कहडँ अवसर अनुसारा ॥ 


तुमको सबके कर्मों (कर्तव्यों) का और अपने तथा मेरे परम हितकारी धर्मका पता है । 
यद्यपि मुझे तुम्हारा सब प्रकारसे भरोसा है, तथापि में समयके अनुसार कुछ कहता हूं ॥२॥ 


तात तात बिनु बात हमारी । केवल शुरकुल कृपाँ सँभारी ॥ 


नतरु प्रजा परिजन परिवारू । हमहि सहित सबु होत खुआरू ॥ 
हे तात ! पिताजीके बिना (उनकी अनुपस्थितिमें ) हमारी बात केवल गुरुवंशकी कृपाने 
ही सम्हाल रक्खी है; नहीं तो हमारे समेत प्रजा, कुटुम्ब, परिवार सभी बर्बाद हो जाते ॥३॥ 


जौं बिनु अवसर अथबँ दिनेसू । जग केहि कहहु न होइ कलेसू ॥ 
तस उतपातु तात बिधि कीन्हा । सुनि मिथिलेस राखिसबु लीन्हा ॥ 


यदि बिना समयके ( सन्ध्यासे पूर्व ही ) सूर्य अस्त हो जाय, तो कहो जगतूमें किस- 
को क्लेश न होगा ? हे तात! उसी प्रकारका उत्पात विधाताने यह ( पिताकी असामयिक 
मृत्यु ) किया है । पर मुनि महाराजने तथा मिथिलेशवरने सबको बचा लिया ॥ ४ ॥ 


दो-शाज काज सब लाज पति धरम धरनि घन घास । 
गुर प्रभाउ पालिहि सबहि भल होइहि परिनाम ॥ ३०५ ॥ 


राज्यका सब कार्य, लज्जा, प्रतिष्ठा, धर्म, पृथ्वी, धन, घर--इन सभीका पालन 
( रक्षण ) गुरुजीका प्रभाव ( सामर्थ्ये ) करेगा और परिणाम शुभ होगा ॥ ३०५ ॥।. 


चो०-सहित समाज तुम्हार हमारा । घर बन शुर प्रसाद रखवारा ॥ 


मातु पिता शुर स्वामि निदेसू । सकल धरम धरनीधर सेसू ॥ 

गुरुजीका प्रसाद ( अनुग्रह ) ही घरमे और वनमें समाजसहित तुम्हारा और 

हमारा रक्षक हे । माता, पिता, गुरु और स्वामीकी आज्ञा [का पालन ] समस्त धर्मरूपी 
पृथ्वीको धारण करनेमें शेषजीके समान है ॥ १॥ 


सो तुम्ह करहु करावह मोह । तात तरनिकुल पालक होहू ॥ 
साधक एक सकल सिधि देनी । कीरति सुगति भूतिमय बेनी ॥ 


हे तात! तुम वही करो और मुझसे भी कराओ तथा सूर्यकुलके रक्षक बनो । 
साधकके लिये यह एक ही ( आज्ञापालनरूपी साधना ) सम्पूर्ण सिद्धियोंकी देनेवाली 
कीतिमयी, सद्गतिमयी और ऐश्वयेमयी त्रिवेणी हे ॥ २॥ 


सो बिचारि सहि संकटु भारी । करहु प्रजा परिवारु सुखारी ॥ 
बाँटी बिपति सबहिं मोहि भाई । तुम्हहिअवधिभरि बडि कठिनाई ॥ 

इसे विचारकर भारी संकट सहकर भी प्रजा और परिवारको सुखी करो । हे भाई 
मेरी विपत्ति सभीने बाँट ली है, परंतु तुमको तो अवधि ( चौदह वर्ष ) तक बड़ी कठिनाइ 
है ( सबसे अधिक दुःख है ) ॥ ३॥ 


जानि तुम्हहि झडु कहडँ कठोरा । कुसमयँँ तात न अनुचित मोरा ॥ 
होहिं कुठाय सुबंधु सहाए । ओड़िअहि हाथ असनिहु के घाए ॥ 


तुमको कोमल जानकर भी मैं कठोर ( वियोगकी बात ) कह रहा हूँ । हे तात ! 
ब समयमं मेरे लिये यह कोई अनुचित बात नहीं है कुठौर ( कुअवसर ) में श्रेष्ठ भाई 
ही सहायक होते हैं । वस्त्रक आघात भी हाथसे ही रोक जाते हैं ॥ ४॥ 
दो०-सेवक कर पद नयन से मुख सो साहिबु होइ । 
तुलसी प्रीति कि रीति सुनि सुकबि सराहहिं सोइ ॥ २०६ ॥ 
सेवक हाथ; पैर और नेत्रोंके समान और स्वामी मुखके समान होना चाहिये । 


तुलसीदासजी कहते हें कि सेवक-स्वामीकी ऐसी प्रीतिकी रीति सुनकर सुकवि उसकी 
सराहना करते हें ॥ ३०६ ॥! 


चो०-सभा सकल सुनि रघुबर बानी । प्रेम पयोधि अमिअँ जनु सानी ॥ 


सिथिल समाज सनेह समाधी । देखि दसा चुप सारद साधी ॥ 


श्रीरघुनाथजीकी वाणी सुनकर, जो मानो प्रेमरूपी समुद्रके [ मन्थनसे निकले 
हुए ] अमृतमें सनी हुई थी, सारा समाज शिथिल हो गया, सबको प्रेमसमाधि लग गयी । 
यह दशा देखकर सरस्वतीने चुप साध ली ॥ १॥ 


भरतहि भयउ परम संतोषू । सनसुखस्वामि बिसुख दुख दोषू ॥ 
सुख प्रसन्न मन मिटा बिषादू । भा जनु गूँगेहि गिरा प्रसादू ॥ 
भरतजीको परम संतोष हुआ । स्वामीके सम्मुख ( अनुकूल ) होते ही उनके 
दुःख और दोषोंने मुंह मोड़ लिया ( वे उन्हें छोड़कर भाग गये ) । उनका मुख प्रसन्न हो 
गया और मनका विषाद मिट गया। मानो गूंगेपर सरस्वतीकी कृपा हो गयी हो ॥ २॥ 


कीन्ह सप्रेम प्रनासु बहदोरी। बोले पानि पंकरुह जोरी ॥ 
नाथ भयउ सुखु साथ गए को । लहेउँ लाहु जग जनसु भए को ॥ 


उन्होंने फिर प्रेमपूर्वक प्रणाम किया और करकमलोंको जोड़कर वे बोले-हे नाथ ! मुझे 
आपके साथ जानेका सुख प्राप्त होगया और मेंने जगतूमें जन्म लेनेका लाभ भी पा लिया ॥३॥ 


अब कृपाल जस आयसु होई । करों सीस धरि सादर सोई ॥ 
सो अवलंब देव मोहि देई। अवधि पारु पावों जेहि सेई ॥ 


हे कृपालु ! अब जेसी आज्ञा हो, उसीको में सिरपर धरकर आदरपूर्वक करू । 

परंतु देव ! आप मुझे वह अवलम्बन ( कोई सहारा ) दें, जिसकी सेवा कर में अवधिका 
पार पा जाऊं ( अवधिको बिता दूँ ) ॥ ४ ॥ 


दो०-देव देव अभिषेक हित गुर अनुसासनु पाइ । 
आनेउँ सब तीरथ सलिलु तेहि कहँ काह रजाइ ॥ ३०७ ॥ 


हे देव ! स्वामी ( आप ) के अभिषेकके लिये गुरुजीकी आज्ञा पाकर मैं सब 
तीर्थोका जल लेता आया हूँ, उसके लिये क्या आज्ञा होती हैं ? ॥ ३०७॥ 


चो०-एकु मनोरथु बड़ मन माहीं । सभयँ सकोच जात कहि नाहीं ॥ 
कहहु तात प्रभु आयसु पाई । बोले बानि सनेह सुहाई ॥ 


मेरे मनमें एक और बड़ा मनोरथ है, जो भय और संकोचके कारण कहा नहीं 
जाता । [ श्रीरामचन्द्रजीने कहा--] हें भाई ! कहो । तब प्रभुकी आज्ञा पाकर भरतजी 
स्नेहपूर्ण सुन्दर वाणी बोले-। १ ॥ 
चित्रकूट सुचि थल तीरथ बन । खग रग सर सरि निर्झर गिरिगन ॥ 


प्रभु पद अंकित अवनि बिसेषी । आयसु होइ त आवं देखी ॥ 
आज्ञा हो तो चित्रकूटके पवित्र स्थान, तीर्थ, वन, पक्षी-पशु, तालाव-नदी, झरने और 
पर्वंतोंके समूह तथा विशेषकर प्रभु (आप) के चरण-चिह्नोंसे अङ्कित भूमिको देख आऊं॥२॥ 


अवसि अत्रि आयसु सिर धरहू । तात बिगतभय कानन चरहू ॥ 


सुनि असाद बनु मंगल दाता । पावन परम सुहावन आता ॥ 
[ श्रीरघुनाथजी बोले] अवश्य ही अत्रि ऋषिकी आज्ञाको सिरपर धारण करो 

( उनसे पूछकर वे जैसा कहें वेसा करो ) और निर्भय होकर वनमें विचरो। हे भाई ! अत्रि 

मूनिके प्रसादसे वन मङ्गलोंका देनेवाला, परम पवित्र और अत्यन्त सुन्दर है--॥ ३ ॥ 


रिषिनायकु जहँ आयसु देहीं । राखेहु तीरथ जलु थल तेहीं ॥ 


सुनि प्रभु बचन भरत सुखु पावा । सुनि पद कमल सुदित सिरु नावा ॥ 

और ऋषियोंके प्रमुख अत्रिजी जहाँ आज्ञा दें, वहीं [ लाया हुआ ] तीर्थोंका जल 
स्थापित कर देना । प्रभुके वचन सुनकर भरतजीने सुख पाया और आनन्दित होकर मुनि 
अत्रिजीके चरणकमलोंमें सिर नवाया ॥ ४ ॥ 


दो-भरत राम संबाठु सुनि सकल सुमंगल मूल । 
सुर स्वारथी सराहि कुल बरषत सुरतरु फूल ॥ ३०८ ॥ 


समस्त सुन्दर मङ्गलोंका मूल भरतजी और श्रीरामचन्द्रजीका संवाद सुनकर स्वार्थी 


देवता रघुकुलकी सराहना करके कल्पवक्षक फल बरसाने लगे ॥| ३०८ || 

चो०-धन्य भरत जय राम गोसाईं । कहत देव हरघत बरिआई ॥ 


सुनि मिथिलेस समाँ सब काहू । भरत बचन सुनि भयउ उछाहू ॥ 

'भरतजी धन्य हैं, स्वामी श्रीरामजीकी जय हो ।' ऐसा कहते हुए देवता बलपूर्वक 

( अत्यधिक ) हषित होने लगे । भरतजीके वचन सुनकर मुनि वसिष्ठजी, मिथिलापति 
जनकजी और सभामें सब किसीको बड़ा उत्साह ( आनन्द ) हुआ ॥ १॥ 

भरत राम गुन ग्राम सनेहू । पुलकि प्रसंसत राउ बिदेह ॥ 


सेवक स्वामि सुभाउ सुहावन । नेछु पेसु अति पावन पावन ॥ 
भरतजी और श्रीरामचन्द्रजीके गुणसमूहकी तथा प्रेमकी विदेहराज जनकजी पुल- 
कित होकर प्रशंसा कर रहे हैं । सेवक और स्वामी दोनोंका सुन्दर स्वभाव है । इनके नियम 
और प्रेम पवित्रको भी अत्यन्त पवित्र करनेवाले हैं ॥ २॥ 
मति अनुसार सराहन लागे । सचिव सभासद सब अनुरागे ॥ 
सुनि सुनि राम भरत संबादू । दुह् समाज हियँ हरघु बिषादू ॥ 
मन्त्री और सभासद्‌ सभी प्रेममुग्ध होकर अपनी-अपनी बुद्धिके अनुसार सराहना 
करने लगे । श्रीरामचन्द्रजी और भरतजीका संवाद सुन-सुनकर दोनों समाजोंके हृदयोंमें 
हर्ष और विषाद ( भरतजीके सेवाधर्मको देखकर हरषे और रामवियोगकी सम्भावनासे 
विषाद ) दोनों हुए ॥ ३ ॥ 
राम मातु दुखु सुखु सम जानी । कहि गुन राम प्रबोधीं रानी ॥ 
एक कहहिं रघुबीर बड़ाई । एक सराहत भरत भलाई ॥ 
श्रीरामचन्द्रजीकी माता कौसल्याजीने दुःख और सुखको समान जानकर श्रीराम- 
जीके गुण कहकर दूसरी रानियोंको धेय बॅधाया । कोई श्रीरामजीकी बड़ाई ( बड़प्पन ) 
की चर्चा कर रहे हैं, तो कोई भरतजीके अच्छेपनकी सराहना करते हैं ॥ ४ ॥ 


दो०-अत्रि कहेड तब भरत सन सेल समीप सुकूप । 
राखिअ तीरथ तोय तहँ पावन अमिअ अनूप ॥ ३०६ ॥ 


तब अत्रिजीने भरतजीसे कहा-इस पवेतके समीप ही एक सुन्दर कुआँ हें। इस 
पवित्र, अनुपम और अमूत-जैसे तीर्थ-जलको उसीमें स्थापित कर दीजिये ॥ ३०९ ॥। 


बौ०-भरत अत्रि अनुसासन पाई । जल भाजन सब दिए चलाई ॥ 
सानुज आपु अत्रि छुनि साधू । सहित गए जरह कूप अगाधू ॥ ` 


भरतजीने अत्रि मुनिकी आज्ञा पाकर जलके सब पात्र रवाना कर दिये और छोटे भाइ 
शत्रुघ्न, अत्रिमुनि तथा अन्य साधुःसंतोंसहित आप वहाँ गये जहाँ वह अथाह कुआँ था ॥ १॥ 

पावन पाथ पुन्यथल राखा । प्रझ्ुदित प्रेम अत्रि अस भाषा ॥ 
तात अनादि सिद्ध थल एहू । लोपेउ काल बिदित नहीं कहू ॥ 


और उस पवित्र जलको उस पुण्यस्यलमें रख दिया । तब अत्रि ऋषिने प्रेमसे 
आनन्दित होकर ऐसा कहा-हें तात ! यह अनादि सिद्धस्थल है । काल-क्रमसे यह लोप 
हो गया था, इसलिये किसीको इसका पता नहीं था ॥ २॥ 
तब सेवकन्ह सरस थलु देखा । कीन्ह सुजल हित कूप बिसेषा ॥ 


बिधि बस भयउ बिस्व उपकारू । सुगमअगम अति धरम बिचारू ॥ 

तब [ भरतजीके ] सेवकोंने उस जलयुक्त स्थानको देखा और उस सुन्दर [तीर्थोके ] 
जलके लिये एक खास कुआँ बना लिया। देवयोगसे विश्वभरका उपकार हो गया । धर्मे- 
का विचार जो अत्यन्त अगम था, वह [ इस कूपके प्रभावसे ] सुगम हो गया ॥ ३॥ 


भरतकूप अब कहिहहिं लोगा । अति पावन तीरथ जल जोगा ॥ 


प्रेम सनेम निमज्जत प्रानी । होइहहिं बिमल करम मन बानी ॥ 
अब इसको लोग भरतकूप कहेंगे। तीर्थोक जलक संयोगसे तो यह अत्यन्त ही पवित्र 
हो गया । इसमें प्रेमपूर्वक नियमसे स्नान करनेपर प्राणी मन, वचन और कमंसे निर्मल हो जायेंगे । 


दो-कहत कूप महिमा सकल गए जहाँ रघुराउ । 


अन्नि सुनायउ रघुबरहि तीरथ पुन्य प्रभाउ ॥ ३१० ॥ 
कूपकी महिमा कहते हुए सब लोग वहाँ गये जहाँ श्रीरघुनाथजी थे । श्रीरघुनाथजी- 
को अत्रिजीने उस तीर्थका पुण्य प्रभाव सुनाया ॥ ३१०॥ 


चौ०-कहत धरम इतिहास सप्रीती । भयउ भोरु निसि सो सुख बीती ॥ 


नित्य निबाहि भरत दोउ भाई । राम अत्रि गुर आयसु पाई ॥ 

प्रेमपूर्वक धर्मेके इतिहास कहते वह रात सुखसे बीत गयी और सबेरा हो गया । 

भरत-शतुष्त दोनों भाई नित्य-क्रिया पूरी करके, श्रीरामजी, अत्रिजी और गुरु वसिष्ठजीकी 
आज्ञा पाकर ॥ १॥ 


सहित समाज साज सब सादे । चले राम बन अटन पयादें ॥ 
कोमल चरन चलत बिनु पनहीं । भइ मदु भूमि सकुचि मनमनहीं ॥ 


समाजसहित सब सादे साजसे श्रीरामजीके वनमें भ्रमण ( प्रदक्षिणा ) करनेके 
लिये पैदल ही चले । कोमल चरण हें और बिना जूतेके चल रहे हें, यह देखकर पृथ्वी सन-ही- 
मन सकुचाकर कोमल हो गयी ॥ २॥ 

कुस कंटक ककरी कुराई । कटुक कठोर कुबस्तु दुराई ॥ 


महि मंजुल सटु मारग कीन्हे । बहत समीर त्रिबिध सुख लीन्हे ॥ 

कृश, काँटे, कंकड़ी, दरारें आदि कड़वी, कठोर और बुरी वस्तुओंको छिपाकर पृथ्वी- 
ने सुन्दर और कोमल मागे कर दिये । सुखोंको साथ लिये ( सुखदायक ) शीतल, मन्द, 
सुगन्ध हवा चलने लगी ॥ ३॥ 


सुमन बरषि सुर घन करि छाहीं । बिटप फूलि फलि ठन मदुताहीं ॥ 
मृग बिलोकि खग बोलि सुबानी । सेवहिं सकल राम प्रिय जानी ॥ 


रास्तेमें देवता फूल बरसाकर, बादल छाया करके, वृक्ष फूल-फलकर, तृण अपनी 
कोमलतासे, मुग ( पशु ) देखकर और पक्षी सुन्दर वाणी बोलकर-सभी भरतजीको श्रीराम- 
चन्द्रजीके प्यारे जानकर उनकी सेवा करने लगे ॥ ४ ॥ 


दो०-सुलभ सिद्धि सब प्राकृतहु राम कहत जसुहात । 
राम प्रानप्रिय भरत कहुँ यह न होइ बड़ि बात ॥ ३११ ॥ 


जब एक साधारण मनुष्यको भी [ आलस्यसे ] जेंभाई लेते समय “राम” कह 
देनेसे ही सब सिद्धियाँ सुलभ हो जाती हैं, तब श्रीरामचन्द्रजीक प्राणप्यार भरतजीके लिये 
यह कोई बड़ी ( आश्चयंकी ) बात नहीं हं॥ ३११ ॥ 


नो०-एहि बिधि भरतु फिरत बन माहीं । नेम्‌ प्रेसु लखि मुनि सकुचाहीं ॥ 


पुन्य जलाश्रय भूमि बिमागा । खग मुग तरु तृन गिरि बन बागा ॥ 

इस प्रकार भरतजी वनमें फिर रहें हें। उनके नियम और प्रेमको देखकर मुनि 

भी सकुचा जाते हें । पवित्र जलके स्थान ( नदी, बावली, कुण्ड आदि ), पृथ्वीके पृथक्‌- 
पृथक्‌ भाग, पक्षी, पशु, वृक्ष, तृण ( घास ), पर्वत, वन और बगीचें---)॥ १॥ 


चारु विचित्र पवित्र बिसेषी । वूझत भरतु दिव्य सब देखी ॥ 


सुनि मन मुदित कहत रिषिराऊ । हेतु नाम गुन पुन्य प्रभाऊ ॥ 
सभी विशेषरूपसे सुन्दर, विचित्र, पवित्र और दिव्य देखकर भरतजी पूछते हें और 

उनका प्रश्‍न सुनकर ऋषिराज अत्रिजी प्रसन्न मनसे सबके कारण, नाम, गुण और पुण्य 

प्रभावको कहते हें ॥ २॥ 

कतहुँ निमज्जन कतहूँ घ्रनामा । कतहुँ बिलोकत मन अभिरामा ॥ 


SN 


कतहुँ बेठि मुनि आयसु पाई । सुमिरत सीय सहित दोउ भाई ॥ 

_ __भरतजी कहीं स्नान करते हें, कहीं प्रणाम करते हें, कहीं मनोहर स्थानोंके दर्शन 
करते हें और कहीं मुनि अत्रिजीकी आज्ञा पाकर बेठकर, सीताजीसहित श्रीराम-लक्ष्मण 
दोनों भाइयोंका स्मरण करते हें ॥ ३ ॥ 

देखि सुभाउ सनेह सुसेवा। देहिं असीस मुदित बनदेवा ॥ 
फिरहिं गएँ. दिनु पहर अढाई । प्रभु पद कमल बिलोकहिं आई ॥ 

भरतजीके स्वभाव, प्रेम और सुन्दर सेवाभावको देखकर वनदेवता आनन्दित होकर 
आशीर्वाद देते हैं । यों घूम-फिरकर ढाई पहर दिन बीतनेपर लौट पड़ते हें और आकर 
प्रभु श्रीरघुनाथजीके चरणकमलोंका दर्शन करते हें ॥ ४ ॥ 


दो०-देखे थल तीरथ सकल भरत पाँच दिन माझ । 
कहत सुनत हरि हर सुजसु गयउ दिवसु भइ साँझ ॥ ३१२ ॥ 
भरतजीने पाँच दिनमें सब तीर्थ-स्थानोंके दर्शन कर लिये। भगवान्‌ विष्णु और सहा- 
देवजीका सुन्दर यश कहते-सुनते वह (पाँचवाँ) दिन भी बीत गया; सन्ध्या हो गयो ॥३१२॥ 
चो०-भोर न्हाइ सबु जुरा समाज । भरत भूमिसुर तेरहति राजू ॥ 
भलदिनआजु जानि मनमाहीं । रसु कृपाल कहत सकुचाहीं || 


[ अगले छठे दिन ] सबेरे स्नान करके भरतजी, ब्राह्मण, राजा जनक और सारा 
समाज आ जुटा । आज सबको विदा करनेके लिये अच्छा दिन हैँ, यह मनमें जानकर भी 
कृपालु श्रीरामजी कहनेमें सकुचा रहे हें ॥ १॥ 


गुर नप भरत सभा अवलोकी । सकुचि राम फिरि अवनि बिलोकी ॥ 
सील सराहि सभा सब सोची । कहूँ न राम सम स्वामि सँकोची ॥ 


श्रीरामचन्द्रजीने गुरु वसिष्ठजी, राजा जनकजी, भरतजी और सारी सभाकी ओर 
देखा, कितु फिर सकुचाकर दृष्टि फेरकर वे पृथ्वीकी ओर ताकने लगे। सभा उनके शीलकी 
सराहना करके सोचती है कि श्रीरामचन्द्रजीके समान संकोची स्वामी कहीं नहीं हें।॥ २॥ 


भरत सुजान राम रुख देखी । उठि सप्रेम धरि धीर बिसेषी ॥ 
करि दंडवत कहत कर जोरी । राखीं नाथ सकल रुचि मोरी ॥ 


सुजान भरतजी श्रीरामचन्द्रजीका रुख देखकर प्रेमपूर्वक उठकर विशेषरूपसे धी रज 
धारणकर दण्डवत्‌ करक हाथ जोड़कर कहने लगे-हे नाथ ! आपने मेरी सभी रुचियाँ रक्खीं। 


मोहि लगि सहेउ सबहिं संतापू । बहुत भाँति दुखु पावा आपू ॥ 
अब गोसाइँ मोहि देउ रजाई । सेवों अवध अवधि भरि जाई ॥ 


मेरे लिये सब लोगोंने संताप सहा और आपने भी बहुत प्रकारसे दुःख पाया । अब 
स्वामी मुझे आज्ञा दे। में जाकर अवधिभर ( चौदह वर्षतक ) अवधका सेवन करूँ || ४ ॥ 


दो०-जेहि उपाय पुनि पाय जनु देखे दीनदयाल । 
सो सिख देइअ अवधि लगि कोसलपाल कृपाल ॥ ३१३ ॥ 

हे दीनदयाल ! जिस उपायसे यह दास फिर चरणोंका दर्शन करे---हे कोसला- 
धीश ! हे कृपालु ! अवधिभरक लिये मुझे वही शिक्षा दीजिये ॥ ३१३ ॥ 


चौ०-पुरजन परिजन प्रजा गोसाई । सब सुचि सणस सनेहँँ सगाई ॥ 
राउर बदि भल भव दुख दाहू । प्रभु बिनु बादि परम पद लाहू ॥ 


हे गोसाई ! आपके प्रेम और सम्बन्धसे अवधपुरवासी, कुटुम्बी और प्रजा सभी पवित्र 
और रस ( आनन्द ) से युक्त हें। आपके लिये भव-दुःख ( जन्ग-मरणक दु:ख) की ज्वालामें 
जलना भी अच्छा हे और प्रभु (आप) के बिना परमपद ( मोक्ष ) का लाभ भी व्यर्थ है॥ १॥ 


स्वामि सुजानु जानि सब ही की । रुचि लालसा रहनि जन जी की ॥ 
प्रनतपालु पालिहि सब काहू । देउ दुह दिसि ओर निबाहू ॥ 


हे स्वामी ! आप सुजान हें, सभीके हृदयकी और मुझ सेवकके मनकी रुचि, लालसा 
( अभिलाषा ) और रहनी जानकर, हें प्रणतपाल ! आप सब किसीका पालन करेंगे और 
हें देव ! दोनों तरफको ओर-अन्ततक निबाहेगे ॥ २॥ 


अस मोहि सब बिधि भूरि भरोसो । किएँ बिचारु न सोचु खरो सो ॥ 
आरति मोर नाथ कर छोहू । दुह्ँ मिलि कीन्ह ढीठु हठि मोह ॥ 


मुझे सब प्रकारसे ऐसा बहुत बड़ा भरोसा हँ। विचार करनेपर तिनकेके बराबर 
( जरा-सा ) भी सोच नहीं रह जाता । मेरी दीनता और स्वामीका स्नेह दोनोंने मिलकर 
मुझे जबरदस्ती ढीठ बना दिया है ॥ ३॥ 


यह बड़ दोषु दूरि करि स्वामी । तजि सकोच सिखइअ अनुगामी ॥ 


भरत बिनय सनि सबहिं प्रसंसी । खीर नीर बिबरन गति हंसी ॥ 

स्वामी ! इस बड़े दोषको दूर करके संकोच त्यागकर मुझ सेवकको शिक्षा 
दीजिये । दूध और जलको अलग-अलग करनेमें हंसिनीकी-सी गतिवाली भरतजीकी विनती 
सुनकर उसकी सभीने प्रशंसा की ।। ४॥ 


दो०-दीनबंघु सुनि बंधु के बचन दीन छलहीन । 
देस काल अवसर सरिस बोले रामु प्रबीन ॥ ३१४ ॥ 


दीनबन्धु और परम चतुर श्रीरामजी भाई भरतजीके दीन और छलरहित वचन 
सुनकर देश, काल और अवसरके अनुकूल वचन बोले-। ३१४ ॥ 


चौ०-तात तम्हारि मोरि परिजन की । चिता गुरहि नृपहि घर बन की ॥ 


माथ पर रार झन मिथिलेसू । हमहि तुम्हहि सपनंहु न कलेसू ॥ 

हें तात ! तुम्हारी, मेरी, परिवारकी, घरकी और वनको सारी चिन्ता गुरु वसिष्ठजी 

ओर महाराज जनकजीको है | हमारे सिरपर जव गुरुजी, मुनि विशवामित्रजी और मिथिला- 
पति जनकजी हें, तब हमें और तुम्हें स्वप्नमें भी क्लेश नहीं हें ॥ १॥ 

मोर तुम्हार परम पुरुषारथु । स्वारथु सुजसु धरु परमारथु ॥ 
पितु आयसु पालिहिं दुह् भाई । लोक बेद भल भूप भलाई ॥ 


मेरा और तुम्हारा तो परम पुरुषार्थं, स्वार्थ, सुयश, धर्म और परमार्थे इसीमें है 
कि हम दोनों भाई पिताजीको आज्ञाका पालन करें । राजाकी भलाई ( उनके ब्रतकी रक्षा ) 
से ही लोक और वेद दोनोंमें भला हे ॥ २॥ 


शुर पितु मातु स्वामि सिख पालें । चलेहुँ कुमग पग परहिं न खालें ॥ 
अस बिचारि सब सोच बिहाई । पालहु अवध अवधि भरि जाई ॥ 


गुरु, पिता, माता और सवामीकी शिक्षा ( आज्ञा ) का पालन करनेसे कुमागंपर 
भी चलनेसे पैर गड्ढेमें नहीं पड़ता ( पतन नहीं होता ) । ऐसा विचारकर सब सोच 
छोड़कर अवध जाकर अवधिभर उसका पालन करो ॥ ३॥ 


देसु कोसु परिजन परिवारू । गुर पद रजहिं लाग छरुभारू ॥ 
तुम्ह मुनिमातु सचिव सिख मानी । पालेहु पुहुमि प्रजा रजधानी ॥ 


देश, खजाना, कुटुम्ब, परिवार आदि सबकी जिम्मेदारी तो गुरुजीकी चरणरजपर 
है। तुम तो मुनि वसिष्ठजी, माताओं और मन्त्रियोंकी शिक्षा मानकर तदनुसार पृथ्वी, 
प्रजा और राजधानीका पालन ( रक्षा ) भर करत रहना ॥ ४ ॥ 


दो०-मुखिआ मुखु सो चाहिऐ खान पान कह एक । 


पालइ पोषइ सकल अँग तुलसी सहित बिबेक ॥ ३१५ ॥ 
तुलसीदासजी कहते हें-[श्रीरामजीने कहा-] मुखिया मुखके समान होना चाहिये, 
जो खाने-पीनेको तो एक (अकेला) है, परंतु विवेकपूर्वेक सब अङ्गोंका पालन-पोषण करता हैं। 


चौ०-राजधरम सरबसु एतनोई । जिमि मन माहँ मनोरथ गोई ॥ 
बंधु प्रबोधु कीन्ह बहु भाँती । बिनु अधार मन तोषु न साँती ॥ 


राजधर्मका सर्वस्व ( सार ) भी इतना ही है । जैसे मनके भीतर मनोरथ छिपा 
रहता है। श्रीरघुनाथजीने भाई भरतको बहुत प्रकारसे समझाया । परंतु कोई अवलम्बन 
पाये बिना उनके मनमें न संतोष हुआ, न शान्ति ॥ १ ॥ 


भरत सील शुर सचिव समाजू | सकुच सनेह बिबस रघुराजू ॥ 
प्रभु करि कृपा पाँवरी दीन्हीं | सादर भरत सीस धरि लीन्हा ॥ 


इधर तो भरतजीका शील (प्रेम) और उधर गुरुजनों, मन्त्रियों तथा समाजको 
उपस्थिति। यह देखकर श्रीरघुनाथजी संकोच तथा स्नेहके विशेष वशीभूत हो गये । 
( अर्थात्‌ भरतजीके प्रेमवश उन्हे पावरी देना चाहते हें; कितु साथ ही गुरु आदिका संकोच 
भो होता हे। ) आखिर [ भरतजीक प्रेमवश ] प्रभु श्रीरामचन्द्रजीने कृपाकर खड़ाऊं दे 
दीं और भरतजीने उन्हें आदरपूर्वक सिरपर धारण कर लिया ॥ २॥ 

चरनपीठ करुनानिधान के । जनु जुग जामिक प्रजा प्रान के ॥ 


संपुट भरत सनेह रतन के । आखर जुग जनु जीव जतन के ॥ 

करुणानिधान श्रीरामचन्द्रजीके दोनों खड़ाऊं प्रजाके प्राणोंकी रक्षाक लिये मानो 
दो पहरेदार हें । भरतजीके प्रेमरूपी रत्नके लिये मानो डिब्बा है और जीवके साधनक लिये 
मानो राम-नामके दो अक्षर हें ॥ ३॥ 


कुल कपाट कर कुसल करम के । बिमल नयन सेवा सुधरम के ॥ 


भरत सुदित अवलंब लहे तें । अस सुख जस सिय रासु रहे तें ॥ 
रघुकुल [ की रक्षा ] के लिये दो किवाड़ हैं । कुशल ( श्रेष्ठ ) कमं करनेके लिये 
दो हाथकी भाँति ( सहायक ) हें । और सेवारूपी श्रेष्ठ धर्मक सुझानेके लिये निमेल नेत्र 
हें । भरतजी इस अवलम्बके मिल जानेसे परम आनन्दित हें । उन्हें ऐसा ही सुख हुआ, 
जैसा श्रीसीता-रामजीके रहनेसे होता ॥ ४ ॥। 
दो--मागेउ बिदा प्रनामु करि राम लिए उर लाइ । 


लोग उचाटे अमरपति कुटिल कुअवसरु पाइ ॥ ३२१६ ॥ 
भरतजीने प्रणाम करके विदा माँगी, तब श्रीरामचन्द्रजीने उन्हें हृदयसे लगा लिया । 
इधर कुटिल इनद्रने बुरा मौका पाकर लोगोंका उच्चाटन कर दिया ॥ ३१६ ॥ 


चौ०-सो कुचालि सब कहूँ भइ नीकी । अवधि आस सम जीवनिजीकी॥ 
नतरु लखन सिय राम बियोगा । हहरि मरत सब लोग कुरोगा ॥ 


वह कुचाल भी सबके लिये हितकर हो गयी। अवधिकी आशाक समान ही वह जीवन- 
के लिये संजीवनी हो गयी। नहीं तो (उच्चाटन न होता तो) लक्ष्मणजी, सीताजी और 
श्रीरामचन्द्रजीके वियोगरूपी बुरे रोगसे सब लोग घबड़ाकर (हाय-हाय करके) मर ही जाते। 


रामकृपाँ अवरेब सुधारी । बिबुध धारि भइ शुनद गोहारी ॥ 
मेंटत भुज भरि भाइ भरत सो । राम प्रेम रसु कहि न परत सो ॥ 


श्रीरामजीकी कृपाने सारी उलझन सुधार दी। देवताओंकी सेना जो लूटने आयी 
थी, वही गुणदायक ( हितकारी ) और रक्षक बन गयी । श्रीरामजी भुजाओंमें भरकर 
भाई भरतसे मिल रहे हें। श्रीरामजीक प्रेमका वह रस ( आनन्द ) कहते नहीं बनता )। २॥ 


तन मन बचन उमग अनुरागा । धीर धुरंधर धीरज त्यागा ॥ 
बारिज लोचन मोचत बारी । देखि दसा सुर सभा दुखारी ॥ 
तन, मन और वचन तीनोंमें प्रेम उमड़ पड़ा। धीरजकी धुरीको धारण करनेवाले 


श्षीरघुनाथजीने भी धीरज त्याग दिया। या ह वे कमलसदृश नेत्रोसे [ प्रेमाश्रुओंका ] जल बहाने 
लगे । उनकी यह दशा देखकर देवताओंकी सभा ( समाज ) दुखी हो गयी ॥ ३॥ 

सुनिगन शुर धुर धीर जनक से । ग्यान अनल मन कसें कनक से ॥ 


जे बिरंचि निर्लेप उपाए । पढुम पत्र जिमि जग जल जाए ॥ 
मुनिगण, गुरु वसिष्ठजी और जनकजी-सरीखे धीर-धुरन्धर जो अपने मनोंको ज्ञान- 
रूपी अग्निमें सोनेके समान कस चुके थे, जिनको ्रह्माजीने निलंप ही रचा और जो जगत्रूपी 
जलमें केमलके पत्तेकी तरह ही ( जगते रहते हुए भी जगतूसे अनासक्त ) पैदा हुए, |॥४॥ 
दो०-तेड बिलोकि रघुबर भरत प्रीति अनूप अपार । 
भए मगन मन तन बचन सहित बिराग बिचार ॥ ३१७ ॥ 


वे भी श्रीरामजी और भरतजीके उपमारहित अपार प्रेमको देखकर वैराग्य और 
विवेकसहित तन, मन, वचनसे उस प्रेममें मग्न हो गये ॥ ३१७॥ 


चो०-जहाँ जनक शुर गति मति मोरी । पराकृत प्रीति कहत बड़ि खोरी ॥ 
बरनत रघुबर भरत बियोगू। सुनिकठोर कबिजानिहि लोगू ॥ 
जहाँ जनकजी और गुरु वसिष्ठजीकी बुद्धिकी गति कुण्ठित हो गयी, उस दिव्य 


प्रेमको प्राकृत ( लौकिक ) कहनेमें बड़ा दोष है । श्रीरामचन्द्रजी और भरतजीके वियोग- 
का वर्णन करते सुनकर लोग कविको कठोर-हुदय समझेगे ॥ १ ॥ 


सो सकोच रसु अकथ सुबानी । समड सनेहु सुमिरि सकुचानी ॥ 
पेंटि भरतु रघुबर ससुझाए । पुनि रिपुदबनु हरषि हियं लाए ॥ 


वह संकोच-रस अकथनीय है। अतएव कविकी सुन्दर वाणी उस समय उसके प्रेमको 
स्मरण करके सकुचा गयी । भरतजीको भेंटकर श्रीरघुनाथजीने उनको समझाया । फिर 
हषित होकर शत्रुघ्तजीको हूदयसे लगा लिया ॥ २ ॥ 


सेवक सचिव भरत रुख पाईं । निज निज काज लगे सब जाई ॥ 
सुनि दारुन दुखु दुढ्ूँ समाजा । लगे चलन के साजन साजा ॥ 


सेवक और मन्त्री भरतजीका रुख पाकर सब अपने-अपने काममें जा लगें । यह 
सुनकर दोनों समाजोंमें दारुण दुःख छा गया । वे चलनेकी तैयारियाँ करने लगे ॥३॥ 


प्रभु पद पढुम बँदि दोउ भाई । चले सीस धरि राम रजाई ॥ 
सुनि तापस बनदेव निहोरी । सब सनमानि बहोरि बहोरी ॥ 


प्रभुके चरणकमलोंकी बन्दना करके तथा श्रीरामजीकी आज्ञाको सिरपर रखकर 
भरत-शत्रुघ्त दोनों भाई चले । मुनि, तपस्वी और वनदेवता सबका बार-बार सम्मान करके 
उनकी विनती की ॥ ४ ॥ 


दो०-लखनहि भेंटि प्रनाप्तु करि सिर धरि सिय पद धूरि । 
चले सप्रेम असीस सुनि सकल सुमंगल मूरि ॥ ३१८ ॥ 

फिर लक्ष्मणजीको क्रमशः भेंटकर तथा प्रणाम करके और.सीताजीक चरणोंको धूलि- 
को सिरपरः धारण करके और समस्त मङ्गलोंके मूल आशीर्वाद सुनकर वे प्रेमसहित चले ।३१५। 
चौ०-सालुज राम नृपहि सिर नाई । कीन्हि बहुत बिधि बिनय बड़ाई ॥ 
देव दया बस बड़ ठुखु पायड। सहित समाज काननहिं आयड ॥ 
छोटे भाई लक्ष्मणजीसमेत श्रीरामजीने राजा जनकजीको सिर नवाकर उनकी 
बहुत प्रकारसे विनती और बड़ाई की [ और कहा--] हें देव ! दयावश आपने बहुतै 
दुःख पाया । आप समाजसहित वनमें आये ॥ १ ॥ 


पुर पशु धारिअ देइ असीसा । कीन्ह धीर धरि गवनु महीसा ॥ 
मुनि महिदेव साधु सनमाने । बिदा किए हरि हर सम जाने ॥ 


अब आशीर्वाद देकर नगरको पधारिये । यह सुन राजा जनकजीने धीरज धरकर 
गमन किया । फिर श्रीरामचन्द्रजीने मुनि, ब्राह्मण और साधुओंको विष्णु और शिवके समान 
जानकर सम्मान करके उनको विदा किया॥ २॥ 


सासु समीप गए दोउ भाई । फिरे बंदि पग आसिष पाई ॥ 
कौसिक बामदेव जाबाली । पुरजन परिजन सचिव सुचाली। 


तब श्रीराम-लक्ष्मण दोनों भाई सास ( सुनयनाजी ) के पास गये और उनके 
चरणोंकी वन्दना करके आशीर्वाद पाकर लौट आये। फिर विश्वामित्र, वामदंव, जाबालि 
और शुभ आचरणवाले कुटुम्बी, नगरनिवासी और मन्त्री--। ३ ॥ 


जथा जोगु करि बिनय प्रनामा । बिदा किए सब सानुज रामा ॥ 
नारि पुरुष लघु मध्य बड़ेरे । सब सनमानि कृपानिधि फेरे ॥ 


सबको छोटे भाई लक्ष्मणजीसहित श्रीरामचन्द्रजीने यथायोग्य विनय एवं प्रणाम 
करके विदा किया । कृपानिधान श्रीरामचन्द्रजीने छोटे, मध्यम ( मझले ) और बड़े सभी 
श्रेणीके स्त्री-पुरुषोंका सम्मान करके उनको लौटाया ॥ ४ ॥ 


दो ०-भरत मातु पद बंदि प्रमु सुचि सनेहँ मिलि भेंटि । 
बिदा कीन्ह सजि पालकी सकुच सोच सब मेटि ॥ ३१९ ॥ 


भरतकी माता कैकेयीके चरणोंकी वन्दना करके प्रभू श्रीरामचन्द्रजीने पवित्र 
( निइ्छल ) प्रेमके साथ उनसे मिल-भेंटकर तथा उनके सारे संकोच और सोचको मिटाकर 
पालकी सजाकर उनको विदा किया ॥ ३१६ || 


चो०-परिजन मातुपितहि मिलिसीता। फिरी प्रानप्रिय प्रेम पुनीता॥ 
करि प्रनामु मेंटीं सब सास्‌। प्रीतिकहतकबि हियेन हुलास्‌॥ 
प्राणप्रिय पति श्रीरासचन्द्रजीके साथ पवित्र प्रेम करनेवाली सीताजी नहरके कुट्म्बि- 


योंसे तथा माता-पितासे मिलकर लौट आयीं । फिर प्रणाम करके सब सासुओंसे गले लगकर 
मिलीं । उनके प्रेमका वर्णन करनेकें लिये कविके हृदयम हुलास ( उत्साह ) नहीं होता ॥ १॥ 

सुनि सिख अभिमत आसिष पाईं । रही सीय डुहु प्रीति समाई 
रघुपति पट पालकी सगाई । करि प्रबोधु सब मातु चढ़ाई ॥ 


उनकी शिक्षा सुनकर और मनचाहा आशीर्वाद पाकर सीताजी सासुओं तथा माता- 
पिता दोनों ओरकी प्रीतिमें समायी ( बहुत देरतक निमग्न ) रहीं। [ तब ] श्रीरधुनाथजीने 
सुन्दर पालकियाँ मेंगवायीं और सब माताओंको आश्वासन देकर उनपर चढ़ाया ॥ २॥ 


बार बार हिलि मिलि दुह भाई । सम सनेहँ जननीं पहुँचाई ॥ 
साजि बाजि गज बाहंन नाना । भरत भूप दल कीन्ह पयाना ॥ 


दोनों भाइयोंने माताओंसे समान प्रेमसे बार-बार मिल-जुलकर उनको पहुंचाया । 
भरतजी और राजा जनकजीके दलोंने घोडे, हाथी और अनेकों तरहकी सवारियाँ सजाकर 
प्रस्थान किया ॥ ३॥ 


हृद्ये रासु सिय लखन समेता । चले जाहिं सब लोग अचेता ॥ 
बसह बाजि गज पसु हियेँ हारे । चले जाहिं परबस मन मारें ॥ 

सीताजी एवं लक्ष्मणजीसहित श्रीरामचन्द्रजीको हृदयमें रखकर सब॑ लोग बेसुध 
हुए चले जा रहे हें। बेल, घोड़े, हाथी आदि पशु हृदयमें हारे ( शिथिल ) हुए परवश 
मनमारे चले जा रहे हें॥ ४॥ 


दो०-शुर शुरतिय पढ बंदि प्रभु सीता लखन समेत । 
फिरे हरष बिसमय सहित आए परन निकेत ॥ ३२० ॥ 


गुरु वसिष्ठजी और गुरुपत्नी अरुन्धतीजीके चरणोंकी वन्दना करके सीताजी और 
लक्ष्मणजीसहित प्रभु श्रीरामचन्द्रजी हर्ष और विषादके साथ लौटकर पर्णेकुटीपर आये ।३२०। 


चो०-बिदा कीन्ह सनमानि निषादू । चलेउ हदये बड़ बिरह बिषादू ॥ 
कोल किरात भिल्ल बनचारी । फेरे फिरे जोहारि जोहारी ॥ 


... फिर सम्मान करके निषादराजको विदा किया। वह चला तो सही, कितु उसके 
हृदयम विरहका बड़ा भारी विषाद था। फिर श्रीरामजीने कोल, किरात, भील आदि 
वनवासी लोगोंको लोटाया। वे सब जोहार-जोहारकर (वन्दना कर-करके ) लोटे॥ १॥ 


प्रभु सिय लखन बेठि बट छाहीं । प्रिय परिजन बियोग बिलखाहीं ॥ 
भरत सनेह सुभाउ सुबानी । प्रिया अनुज सन कहत बखानी ॥ 
प्रभु श्रीरामचन्द्रजी, सीताजी ओर लक्ष्मणजी बड़की छायामें बैठकर प्रियजन एवं 


परिवारके वियोगसे दुखी हो रहे हें। भरतजीके स्नेह, स्वभाव और सुन्दर वाणीको बखान- 
बखानकर वे प्रिय पत्नी सीताजी और छोटे भाई लक्ष्मणजीसे कहने लगे ॥। २॥ 


प्रीति प्रतीति बचन मन करनी । श्रीमुख राम प्रेम बस बरनी ॥ 
तेहि अवसर खग झग जल मीना । चित्रकूट चर अचर मलीना ॥ 

श्रीरामचन्द्रजीने प्रेमके वश होकर भरतजीके वचन, मन, कर्मकी प्रीति तथा 
विश्वासका अपने श्रीमुखसे वर्णन किया । उस समय पक्षी, पशु और जलकी मछलियाँ, 
चित्रकूटके सभी चेतन और जड़ जीव उदास हो गये ॥ ३॥ 
Lan ~ 
हि गति घरघर की ॥ 


बिबुध बिलोकि दसा रघुबर की । बरषि सुमनक 
प्रभु प्रनामु करि दीन्ह भरोसो । चले मुदित मन डर न खरो सो ॥ 


श्रीरघुनाथजीकी दशा देखकर देवताओंने उनपर फूल बरसाकर अपनी घर-घर- 
की दशा कही ( दुखड़ा सुनाया ) । प्रभु श्रीरामचन्द्रजीने उन्हें प्रणाम कर आश्वासन 
दिया । तब वे प्रसन्न होकर चले, मनमें जरा-सा भी डर न रहा ॥ ४॥ 


दो०-सानुज सीय समेत प्रभु राजत परन कुटीर । 


भगति ग्यानु बेराग्य जनु सोहत घरें सरीर ॥ ३९१ ॥ 
छोटे भाई लक्ष्मणजी और सीताजीसमेत प्रभु श्रीरामचन्द्रजी पर्णेकुटीमें ऐसे सुशोभित 
हो रहे हें मानो वैराग्य, भक्ति और ज्ञान शरीर धारण करके शोभित हो रहे हों॥ ३२१॥ 
चो०-मुनि महिसुर गुर भरत भुआलू। राम बिरहँ सबु साजु बिहालू ॥ 
प्रभु गुन ग्राम गनत मन माहीं । सब चुपचाप चले मग जाहीं ॥ 
मुनि, ब्राह्मण, गुरु बसिष्ठजी, भरतजी और राजा जनकजी--सारा समाज श्रीराम- 
चन्द्रजीके विरहमें विह्वल हैं। प्रभुके गुणसमूहोंका मनमें स्मरण करते हुए सब लोग मागेमें 
चुपचाप चले जा रहे हैं ॥ १॥ 


जमुना उतरि पार सबु भयऊ। सो बासरु बिनु भोजन गयऊ ॥ 
उतरि देवसरि दूसर दासू! रामस सब कीन्ह सुपासू ॥ 


[ पहले दिन ] सब लोग यमुनाजी उतरकर पार हुए। वह दिन बिना भोजनके 
ही बीत गया । दूसरा मुकाम गङ्गाजी उतरकर ( गङ्धापार श्टङ्वरुदम ) हुआ। वहाँ 
रामसखा निषादराजने सब सुप्रबन्ध कर दिया ॥ २॥ 


सई उतरि गोमतीं नहाए । चौथे दिवस अवधपुर आए ॥ 


जनकु रहे पुर बासर चारी । राज काज सब साज सँभारी ॥ 
` कर सई उतरकर गोमतीजीमें स्तान किया और चौथे दिन सब अयोध्याजी जा पहुँचे । 
जनकजी चार दिन अयोध्याजीमें रहे और राजकाज एवं सब साज-सामानको सम्हालकर, ३ 


सोपि सचिव शुर भरतहि राजू । तेरहुति चले साजि सबु साजू ॥ 
नगर नारि नर शुर सिख मानी । बसे सुखेन राम रजधानी ॥ 


तथा मन्त्री, गुरुजी तथा भरतजीको राज्य सौंपकर, सारा साज-सामान ठीक करके. 
तिरहुतको चले । नगरके स्त्री पुरुष गुरुणीकी' शिक्षा मानकर श्रीरामजीकी राजधानी 


अयोध्याजीमें सुखपूर्वक रहने लगे ॥। ४ ॥। 


~ 

दो०-राम दरस लगि लोग सब करत नेम उपबास । 
तजि तजि भषन भोग सुख जिअत अवधि कीं आस ॥ ३२२॥ 


सब लोग श्रीरामचन्द्रजीके दर्शनके लिये नियम और उपवास करन लग । वं भूषण 
और भोग-सखोंको छोड-छाड़कर अवधिकी आशापर जी रहे इं ॥ ३२२ ॥ 


०-सचिव सुसेवक भरत प्रबोधे । निज निज काज पाइ सिख ओधे ॥ 
पुनि सिख दीन्हिबोलि लघु भाई । सौंपी सकल मातु सेवकाई॥ 


भरतजीने मन्त्रियों और विश्वासी सेवकोंको समझाकर उद्यत किया । वे सब सीख 
पाकर अपने-अपने काममें लग गये । फिर छोटे भाई शत्रुघ्नजीको बुलाकर शिक्षा दी और 
सब माताओंकी सेवा उनको सौंपी ॥ १॥ 


भसुर बोलि भरत कर जोरे। करि प्रनाम बय बिनय निहोरे ॥ 
ऊँच नीच कारजु भल पोचू । आयसु देब न करब सँकोचू ॥ 


ब्राह्मणोंको बुलाकर भरतजीने हाथ जोड़कर प्रणाम कर अवस्थाके अनुसार विनय 
और निहोरा किया कि आपलोग ऊंचा-नीचा ( छोटा-बड़ा ), अच्छा-मन्दा जो कुछ भी 
कार्य हो, उसके लिये आज्ञा दीजियेगा । संकोच न कीजियेगा ॥ २॥ 


परिजन पुरजन प्रजा बोलाए । समाधानु करि सुबस बसाए ॥ 
सानुज गे शुर गेहँ बहोरी। करि दंडवत कहत कर जोरी ॥ 


भरतजीने फिर परिवारके लोगोंको, नागरिकोंको तथा अन्य प्रजाको बलाकर 
उनका समाधान करके उनको सुखपूर्वक बसाया । फिर छोटे भाई शत्रुघ्नजीसहित वे गुरुजीके 
घर गये और दण्डवत्‌ करके हाथ जोड़कर बोले--। ३ ॥ 


आयसु होइ त रहों सनेमा । बोले सुनि तन पुलकि सपेमा ॥ 
ससुझब कहब करब तुम्ह जोई । धरम सारु जग होइहि सोई ॥ 


आज्ञा हो तो में नियमपूर्वक रहेँ । मुनिवसिष्ठजी पुलकित शरीर हो प्रेमके साथ बोले- 

हे भरत ! तुम जो कुछ समझोगे, कहोगे और करोगे वही जगत्‌में धर्मका सार होगा || ४॥। 
दो०-सुनि सिख पाइ असीस बड़ गनक बोलि दिनु साधि। 

सिंघासन प्रमु पाइुका बेठारे निरुपाधि ॥ ३२३ ॥ 

भरतजीने यह्‌ सुनकर और शिक्षा तथा बड़ा आशीर्वाद पाकर ज्योतिषियोंको 


बुलाया और दिन ( अच्छा मुहुतं ) साधकर प्रभुको चरणपादुकाओंको निविघ्नतापूर्वक 
सिहासनपर विराजित कराया ॥ ३२३ ॥ 


चो०-राम मातु शुर पद सिरु नाई । प्रु पद पीठ रजायसु पाई ॥ 
नंदिगारवे करि परन कुटीरा । कीन्ह निवासु धरम धुर धीरा ॥ 

फिर श्रीरामजीकी माता कौसल्याजी और गुरुजीके चरणोंमें सिर नवाकर और 
प्रभुकी चरणपादुकाओंकी आज्ञा पाकर धर्मकी धुरी धारण करनेमें धीर भरतजीने नन्दि- 
ग्राममें पर्णकुटी बनाकर उसीमें निवास किया ॥ १॥ 


जटाजूट सिर सुनिपट धारी । महि खनि कुस साँथरी सँवारी ॥ 
असन बसन बासन ब्रत नेमा । करत कठिन रिषिधरम सम्रेमा ॥ 


सिरपर जटाजूट और शरीरमें मुनियोंके ( वल्कल ) वस्त्र धारण कर, पृथ्वीको 
खोदकर उसके अंदर कुशकी आसनी बिछायी । भोजन, वस्त्र, बरतन, ब्रत, नियम--सभी 
बातोंमें वे ऋषियोंके कठिन धर्मका प्रेमसहित आचरण करन लग ॥ २॥ 


भूषन बसन भोग सुख भूरी । मन तन बचन तजे तिन तूरी 0 
अवध राजु सुर राजु सिहाई । दसरथ धनु सुनि धनढु लजाई ॥ 


गहने-कपड़े और अनेकों प्रकारके भोग-सुखोंको मन, तन और वचनसे तृण तोड़कर 
( प्रतिज्ञा करके ) त्याग दिया । जिस अयोध्याके राज्यको देवराज इन्द्र सिहाते थे और 
[ जहाँके राजा | दशरथजीकी सम्पत्ति सुनकर कुबेर भी लजा जाते थ, ॥ ३॥ 


तेहिं पुर बसत भरत बिनु रागा । चंचरीक जिमि चंपक बागा ॥ 
रमा बिलासु राम अनुरागी । तजत बमन जिमि जन बड़भागी ॥ 


उसी अयोध्यापुरीमें भरलजी अनासक्त होकर इस प्रकार निवास कर रहे हें जैसे 
नम्पाके बागमें भौंरा । श्रीरामचन्द्रजीके प्रेमी बड़भागी पुरुष लक्ष्मीके विलास ( भोगैश्वर्य ) 
को वमनकी भाँति त्याग देते हें ( फिर उसकी ओर ताकते भी नहीं ) ॥ ४ ॥ 

दो०-राम पेम भाजन भरतु बड़े न एहिं करतूति । 

चातक हंस सराहिअत टेंक बिबेक बिभूति ॥ ३२४ ॥ 

फिर भरतजी तो [ स्वयं ] श्रीरामचन्द्रजीके प्रेमके पात्र हैं । वे इस (भोगेश्वयं- 
त्यागरूप ) करनीसे बड़े नहीं हुए ( अर्थात्‌ उनके लिये यह कोई बड़ी बात नहीं है। ) 
[ पृथ्वीपरका जल न पीनेकी ] टेकसे चातककी और नीरःक्षीर-विवेककी विभूति ( शक्ति ) 
से हंसकी भी सराहना होती हैँ ॥ ३२४ ॥ 
चौ०-देह दिनहुँ दिन दूबरि होई । घटइ तेजु बलु छुखछबि सोई ॥ 


नित नव राम प्रेम पनु पीना । बढ़त धरम दलु मनु न मलीना ॥ 
भरतजीका शरीर दिनोंदिन दुबला होता जाता है। तेज ( अन्न, घृत आदिसें 
उत्पन्न होनेवाला मेद* ) घट रहा है । बल और मुखछबि ( मुखकी कान्ति अथवा शोभा ) 
वैसी ही बनी हुई है। राम-प्रेमका प्रण नित्य नया और पुष्ट होता है, धर्मका दल बढ़ता है 
और मन उदास नहीं है ( अर्थात्‌ प्रसन्न हैं ) ॥ १॥ 
*संस्कृत कोषमें 'तेज का अर्थ मेद्र मिलता हैं और यह अर्थ लेनेसे 'घटइ' के अर्थमें 
भी किसी प्रकारकी खींच-तान नहीं करनी पड़ती । 

जिमि जलु निघटत सरद प्रकासे । बिलसत बेतस बनज बिकासे ॥ 


सम दम संजम नियम उपासा । नखत भरत हिय बिमल अकासा ॥ 

जैसे शरद्‌ ऋतुक प्रकाश ( विकास ) से जल घटता है, कितु बेत शोभा पाते हें 
और कमल विकसित होते हें । शम, दम, संयम, नियम और उपवास आदि भरतजीके हृदय- 
रूपी निर्मल आकाशक नक्षत्र ( तारागण ) हें ॥ २॥ 


धुव बिस्वासु अवधि राका सी । स्वामि सुरति सुरबीथि बिकासी ॥ 


राम पेम बिधु अचल अदोषा । सहित समाज सोह नित चोखा ॥ 
विश्वास ही [ उस आकाशमें ] ध्रुवतारा हैँ, चौदह वर्षकी अवधि [ का ध्यान ] 

पूणिमाके समान हे और स्वामी श्रीरामजीकी सुरति ( स्मृति) आकाशगऱ्गा-सरीखी 

प्रकाशित हे । रामप्रेम ही अचल ( सदा रहनेवाला ) और कलङ्करहित चन्द्रमा हैं वह 

अपने समाज ( नक्षत्रों ) सहित नित्य सुन्दर सुशोभित है ॥ ३॥ 

भरत रहनि सझुझनि करतूती । भगति बिरति शुन बिमल बिभूती ॥ 


बरनत सकल सुकबि सकुचाहीं । सेस गनेस गिरा गमु नाहीं ॥ 

भरतजीकी रहनी, समझ, करनी, भक्ति, वेराग्य, निर्मल गुण और एश्वर्यका वर्णन 
करनेमें सभी सुकवि सकुचाते हैं; क्योंकि वहाँ [ औरोंकी तो बात ही कया ] स्वयं शेष, 
गणेश ओर सरस्वतीकी भी पहुँच नहीं है ॥ ४॥ 


दो०-नित पूजत प्रभु पाँवरी प्रीति न हदये समाति । 


मागि माणि आयसु करत रोज काज बहु भाँति ॥ ३२५ ॥ 
वे नित्यप्रति प्रभुकी पादुकाओंका पूजन करते हें; हृदयमें प्रेम समाता नहीं है । 
पादुकाओंसे आज्ञा माँग-माँगकर वे बहुत प्रकार (सब प्रकारके) राज-काज करते हें॥३२५॥ 


चो-पुलक गात हियें सिय रघुबीरू। जीह नासु जप लोचन नीरू ॥ 


लखन राम सिय कानन बसहीं। भरतु भवन बसि तप तनु कसहीं ॥ 

शरीर पुलकित हे, हृदयमें श्रीसीतारामजी हें । जीभ राम-नाम जप रही है, नेत्रोंमें 

प्रेमका जल भरा है । लक्ष्मणजी, श्रीरामजी और सीताजी तो वनमें बसते हें, परंतु भरतजी 
घरहीमें रहकर तपक द्वारा शरीरको कस रहे हैं ॥ १॥ 


दोउ दिसि ससुझि कहत सबु लोगू । सब विधि भरत सराहन जोगू ॥ 
सुनि ब्रत नेम साधु सकुचाहीं । देखि दसा सुनिराज लजाहीं ॥ 


दोनों ओरकी स्थिति समझकर सब लोग कहते हें कि भरतजी सब प्रकारसे सराहने 
योग्य हैं । उनके ब्रत और नियमोंको सुनकर साधु-संत भी सकुचा जाते हें और उनकी स्थिति 
देखकर मुनिराज भी लज्जित होते हें ॥ २॥ 

परम पुनीत भरत आचरनू। मधुर मंजु सुद मंगल करनू ॥ 

हरन कठिन कलि कलुष कलेसू । महामोह निसि दलन दिनेसू ॥ 
भरतजीका परम पवित्र आचरण ( चरित्र ) मधुर, सुन्दर और आनन्द-मङ्गलों- 

का करनेवाला है। कलियुगक कठिन पापों और क्लेशोंको हरनेवाला है। महामोहरूपी 

रात्रिको नष्ट करनेके लिये सूर्यके समान हैं ॥ ३ ॥ 

पाप पुंज कुंजर कगराजू। समन सकल संताप समाज ॥ 

जन रंजन मंजन भव भारू। राम सनेह सुधाकर सारू ॥ 
पापसमूहरूपी हाथीके लिये सिंह है । सारे संतापोंके दलका नाश करनेवाला हैं। 

भक्तोंको आनन्द देनेवाला और भवके भार ( संसारके दुःख ) का भञ्जन करनेवाला तथा 

श्रीरामप्रेमरूपी चन्द्रमाका सार ( अमृत ) हैं ॥ ४॥ 

७०-सिय राम प्रेम पियूष पूरन होत जनझु न भरत को । 

सुनि मन अगम जम नियम सम दम बिषम ब्रत आचरत को ॥ 
दुख दाह दारिद दंभ दूषन सुजस मिस अपहरत को । 


कलिकाल तुलसी से सठन्हि हठि राम सनछुख करत को ॥ 
श्रीसीतारामजीके प्रेमरूपी अमृतसे परिपूर्ण भरतजीका जन्म यदि न होता तो मुनियों- 
के मनको भी अगम यम, नियम, शम, दम आदि कठिन ब्रतोंका आचरण कौन करता ? 
दुःख, संताप, दरिद्रता, दम्भ आदि दोषोंकों अपने सुयशके बहाने कौन हरण करता ? तथा 
कलिकालमें तुलसीदास-जैसे शठोंको हठपूर्वक कौन श्रीरामजीके सम्मुख करता ? 
प्तो०-भरत चरित करि नेसु तुलसी जो सादर सुनहि । 
सीय राम पद पेसु अवसि होइ भव रस बिरति ॥ ३२६ ॥ 
तुलसीदासजी कहते हें--जो कोई भरतजीके चरित्रको नियमसे आदरपूर्वक सुनेंगे, 
उनको अवश्य ही श्रीसौतारामजीके चरणोंमें प्रेम होगा और सांसारिक विषय-रससे वैराग्य 
होगा ॥३२६ ॥ 
मासपारायण, इक्कीसबाँ विश्राम 
इति श्रीमद्रामचरितमानसे सकलकलिकलुषविध्वंसने द्वितीयः सोपानः समाप्तः । 
कलियुगके सम्पूर्ण पापोंको विध्वंस करनेवाले श्रीरामचरितमानसका 
यह दूसरा सोपान समाप्त हुआ । 
(अयोध्याकाण्ड समाप्त) 

करि पूजा कहि बचन सुहाए। 
दिए मूल फल प्रभु मन भाए॥ 

शोक 
मूलं धमंतरोविवेकजलधेः पूर्णेन्दुमानन्ददं 
वेराम्याम्बुजभास्करं ह्याचघनध्वान्तापहं तापहम्‌ । 
मोहाम्भोधरपूगपाटनविधो स्वःसम्भवं शङ्कर 
वन्दे ब्रह्मकुलं कलङ्कशमनं श्रीरामभूपश्रियम्‌ ॥ १ ॥ 
धर्मरूपी वृक्षके मूल, विवेकरूपी समुद्रको आनन्द देनेवाले पूर्णचन्द्र, वैराग्यरूपी 
कमलके [ विकसित करनेवाले ] सूर्य, पापरूपी घोर अन्धकारको निश्चय ही मिटानेवाले, 
तीनों तापोंको हरनेवाले, मोहरूपी बादलोंके समूहको छिन्न-भिन्न करनेकी विधि ( क्रिया ) में 
आकाशसे उत्पन्न पवनस्वरूप, ब्रह्माजीके वंशज ( आत्मज ) तथा कलङ्कूनाशक, महाराज 
श्रीरामचन्द्रजीके प्रिय श्रीशंकरजीकी मैं वन्दना करता हूँ ॥ १॥ 
सान्द्रानन्दपयोदसौभगतनुं पीताम्बरं सुन्दरं 
पाणो बाणशरासनं कटिलसत्तृणीरभारं वरम्‌ । 
राजीवायतलोचनं श्ृतजटाजूटेन संशोभितं 
सीतालच्मणसंयुतं प्रथिगतं रामाभिरामं भजे ॥ २॥ 
जिनका शरीर जलयुक्त मेघोंके समान सुन्दर ( श्यामवर्ण) एवं आनन्दघन ठ 
जो सुन्दर [वल्कलका। पीतवस्त्र धारण किये हैं, जिनके हाथोंमें बाण और धनुष हैं, कमर 
उत्तम तरकसके भारसे सुशोभित है, कमलके समान विशाल नेत्र हें और मस्तकपर जटाजूट 


धारण किये हें, उन अत्यन्त शोभायमान श्रीसीताजी और लक्ष्मणजीसहित मार्गमे चलते 
हुए, आनन्द देनेवाले श्रीरामचन्द्रजीको में भजता हूँ | २॥ 


सो०-उमा राम शुन गूढ़ पंडित सुनि पावहि बिरति । 
पावहिं मोह बिमूढ़ जे हरि बिसुख न धर्म रति ॥ 

हे पावंती ! श्रीरामजीके गुण गूढ़ हैं, पण्डित और मुनि उन्हें समझकर वेराग्य 
प्राप्त करते हें । परंतु जो भगवान्‌से विमुख हैं और जिनका धर्ममें प्रेम नहीं ह, वे महामूढ़ 
[ उन्हें सुनकर ] मोहको प्राप्त होते हें । 
नो०-पुर नर भरत प्रीति में गाई। मति अनुरूप अनूप सुहाई ॥ 


अब प्रभु चरित सुनहु अति पावन । करत जे बन सुर नर सुनि भावन ॥ 


पुरवासियोंके और भरतजीके अनुपम और सुन्दर प्रेमका मेने अपनी बुद्धिके अनुसार 


गान किया । अबं देवता, मनुष्य और मुनियोंके मनको भानेवाले प्रभु श्रीरामचन्द्रजीक वे 
अत्यन्त पवित्र चरित्र सुनो, जिन्हें वे वनमें कर रहें हं ॥ १ ॥ 


एक बार चुनि कुसुम सुहाए । निज कर भूषन राम बनाए ॥ 
सीतहि पहिराए प्रभु सादर । बेठे फटिक सिला पर सुंदर ॥ 


एक बार सुन्दर फूल चुनकर श्रीरामजीने अपने हाथों से भांति-भांतिके गहने बनाये 
और सुन्दर स्फटिक शिलापर बैठे हुए प्रभुने आदरके साथ वे गहने श्रीसीताजीको पहनाये ॥२॥ 


सुरपति सुत धरि बायस बेषा । सठ चाहत रघुपति बल देखा ॥ 
जिमि पिपीलिका सागर थाहा । महा मंदमति पावन चाहा ॥ 


देवराज इन्द्रका मूर्ख पुत्र जयन्त कौएका रूप धरकर श्रीरघुनाथजीका बल देखना 
चाहता है। जैसे महान्‌ मन्दबुद्धि चींटी समुद्रका थाह पाना चाहती हो ॥३॥ 
सीता चरन चांच हति भागा । मूद मंदमति कारन कागा ॥ 


चला रुधिर रघुनायक जाना । सींक धनुष सायक संघाना ॥ 

वह मूढ़, मन्दबुद्धि कारणसे ( भगवानूके बलकी परीक्षा करनेके लिये) बना हुआ 
कोआ सीताजीके चरणोमें चोंच मारकर भागा । जब रक्त बह चला, तब श्रीरघुनाथजीने 
जाना और धनुषपर सींक ( सरकंडे ) का बाण संधान किया ॥ ४ ॥ 


दो-अति कृपाल रघुनायक सदा दीन पर नेह। 


ता सन आइ कीन्ह छलु मूरख अवशुन गेह ॥ १ ॥ 
श्रीरघुनाथजी, जो अत्यन्त ही कृपालु हें और जिनका दीनोंपर सदा प्रेम रहता है, 
उनसे भी उस अवगुणोंके घर मूर्ख जयन्तने आकर छल किया ॥ १ ॥ 


चो०-प्रेरित मंत्र ब्रह्मसर धावा । चला भाजि बायस भय पावा ॥ 


घरि निज रूप गयउ पितु पाहीं। राम बिसुख राखा तेहि नाहीं ॥ 


मन्त्रसे प्रेरित होकर वह ब्रह्मबाण दौड़ा । कौआ भयभीत होकर भाग चला । 
वह अपना असली रूप धरकर पिता इन्द्रके पास गया, पर श्रीरामजीका विरोधी जानकर 

यम 
भा निरास उपजी मन त्रासा । जथा चक्र भय रिषि दुबांसा ॥ 


ब्रह्मथाम सिवपुर सब लोका । फिरा श्रमित व्याकुल भय सोका ॥ 

तब वह निराश हो गया, उसके मनमें भय उत्पन्न हो गया; जेसे दुर्वासा ऋषिको 
चक्रसे भय हुआ था । वह ब्रह्मलोक, शिवलोक आदि समस्त लोकोंमें थका हुआ और भय- 
शोकसे व्याकुल होकर भागता फिरा ॥ २॥ 


काहूँ बेठन कहा न ओही । राखि को सकइ राम कर द्रोही ॥ 
मातु मत्यु पितु समन समाना । सुधा होइ बिष सुनु हरिजाना ॥ 


[ पर रखना तो दूर रहा ] किसीने उसे बैठने तकक लिये नहीं कहा। श्री रामजीके 
द्रोहीको कौन रख सकता हैँ? [ काकभुशुण्डिजी कहते हें--] हें गरुड़ सुनिये, उसके लिये 
माता मृत्युके समान, पिता यमराजके समान और अमृत विषके समान हो जाता है। 


मित्र करइ सत रिपु के करनी । ता कहुँ बिबुधनदी बेतरनी ॥ 
सब जगुताहि अनलहु ते ताता । जो रघुबीर विसुख सुनु भ्राता ॥ 


मित्र सैकड़ों शत्रुओंकी-सी करनी करने लगता है। देवनदी गङ्जाजी उसके लिये 
वैतरणी ( यमपुरीकी नदी ) हो जाती हें । हे भाई ! सुनिये, जो श्रीरघुनाथजीके विमुख 
होता है, समस्त जगत्‌ उसके लिये अग्निसे भी अधिक गरम ( जलानेवाला ) हो जाता है। 


नारद देखा बिकल जयंता । लागि दया कोमल चित संता ॥ 


पठवा तुरत राम पहिं ताही । कहेसि पुकारि घ्रनत हित पाही ॥ 

नारदजीने जयन्तको व्याकुल देखा तो उन्हें दया आ गयी; क्योंकि संतोंका चित्त 
बड़ा कोमल होता है। उन्होंने उसे [समझाकर] तुरंत श्रीरामजीके पास भेज दिया । उसने 
[ जाकर ] पुकारकर कहा--हैं शरणागतके हितकारी ! मेरी रक्षा कीजिये ॥ ५॥ 


आतुर सभय गहेसि पद जाई । त्राहि त्राहि दयाल रघुराई ॥ 
अतुलित बल अतुलित प्रभुताई । में मतिमंद जानि नहिं पाई ॥ 


आतुर और भयभीत जयन्तने जाकर श्रीरामजीके चरण पकड़ लिये [और कहा-] 
हे दयालु रघुनाथजी ! रक्षा कीजिये, रक्षा कीजिये । आपके अतुलित बल और आपकी 
अतुलित प्रभुता ( सामथ्ये ) को में मन्दवुद्धि जान नहीं पाया था ॥ ६ ॥ 


निज कृत कर्म जनित फल पायउँ । अबध्रमु पाहि सरन तकि आयडँ ॥ 
सुनि कृपाल अति आरत बानी । एकनयन करि तजा भवानी ॥ 


अपने किये हुए कर्मसे उत्पन्न हुआ फल मेने पा लिया । अब हें प्रभु ! मेरी रक्षा 
कीजिये । में आपकी शरण तककर आया हुँ । [ शिवजी कहते हें--] हे पावती ! 


CC-0. Nanaji Deshmukh Library, BJP, Jammu. Digitized by eGangotri 


६२० रामचरितमानस 


कृपालु श्रीरघुनाथजोने उसकी अत्यन्त आत्तं ( दुःखभरी ) वाणी सुनकर उसे एक आँखका 
काना करके छोड़ दिया ॥ ७ ॥ 


पो“-कीन्ह मोह बस द्रोह जद्यपि तेहि कर बध उचित । 
प्रभु छाड़ेड करि छोह को कृपाल रघुबीर सम ॥ २॥ 


उसने मोहवश द्रोह किया था, इसलिये यद्यपि उसका वध ही उचित था, पर प्रभुने 
कृपा करके उसे छोड़ दिया । श्रीरामजीके समान कृपालु और कौन होगा ? ॥ २॥ 


चौ०-रघुपति चित्रकूट बसि नाना। चरित किए श्रुति सुधा समाना ॥ 
बहुरि राम अस मन अनुमाना । होइहि भौर सबहिं मोहि जाना ॥ 


चित्रकूटमें बसकर श्रीरघुनाथजीने बहुत-से चरित्र किये, जो कानोंको अमूतके 
समान [ प्रिय ] हें। फिर ( कुछ समय पश्चात्‌ ) श्रीरामजीने मनमें ऐसा अनुमान किया 
कि मुझे सब लोग जान गये हें, इससे | यहाँ ] बड़ी भीड़ हो जायगी ॥ १ ॥ 
सकल सुनिन्ह सन बिदा कराई । सीता सहित चले हो भाई ॥ 
अन्नि के आश्रम जब प्रभु गयऊ । सुनत महासुनि हरषित भयऊ ॥ 

[इसलिये ] सब मुनियोसे विदा लेकर सीताजीसहित दोनों भाई चले । जब प्रभु 
अत्रिजीके आश्रममें गये, तो उनका आगमन सुनते ही महामुनि हृषित हो गये ॥ २ ॥ 
पुलकित गात अत्रि उठि धाए । देखि राछु आतुर चलि आए ॥ 
करत दंडवत सुनि उर लाए । प्रेम बारि हो जन अन्हवाए ॥ 

शरीर पुलकित हो गया; अत्रिजी उठकर दोड़े। उन्हें दौड़े आते देखकर श्रीरामजी 
और भी शीघ्रतासे चले आये । दण्डवत्‌ करते हुए ही श्रीरामजीको [उठाकर] मुनिने हृदयसे 
लगा लिया और प्रेमाश्रुओंके जलसे दोनों जनोंको (दोनों भाइयोंको) नहला दिया ॥ ३ ॥ 
देखि राम छबि नयन जुड़ाने । सादर निज आश्रम तब आने ॥ 


कारं पूजा कोह बचन सुहाए । \दए्‌ मूल फल भ्रु मन भाए \\ 

श्रीरामजीकी छवि देखकर मुनिके नेत्र शीतल हो गये । तब वे उनको आदरपूर्वक 
अपने आश्रममें ले आये। पूजन करके, सुन्दर वचन कहकर मुनिने मूल और फल दिये, जो 
प्रभुके मनको बहुत रुचे ॥ ४ ॥ 


सोऽ-घ्रभु आसन आसीन भरि लोचन सोभा निरखि । 
सुनिबर परम प्रबीन जोरि पानि अस्तुति करत ॥ ३॥ 


प्रभु आसनपर विराजमान हैं । नेत्र भरकर उनकी शोभा देखकर परम प्रवीण 


मुनिश्रेष्ठ हाथ, जोड़कर स्तुति ति करने लगे-_॥। ३ ॥ 

४०-नमामि भक्त वत्सलं । कृपालु शील कोमलं ॥ 
भजामि ते पदांबुजं । अकामिनां स्वधामदं ॥ १ ॥ 


हे भक्तवत्सल ! हे कृपालु ! हें कोमल स्वभाववाले ! मैं आपको नमस्कार करता हूं । 
निष्काम पुरुषोंको अपना परमधाम देनेवाले आपके चरणकमलोंको में भजता हूँ ॥ १॥ 


निकाम श्याम सुंदरं । भवांबुनाथ मंदरं ॥ 
प्रफुरल कंज लोचनं । मदादि दोष मोचनं ॥ २॥ 


आप नितान्त सुन्दर, श्याम, संसार ( आवागमन ) रूपी समुद्रको मथनेक लिये 
मन्दराचलरूप, फूले हुए कमलके समान नेत्रोंवाले और मद आदि दोषोसे छुड़ानेवाल हूँ ॥२॥ 


` घ्रलंब बाहु विक्रमं । प्रभोऽप्रमेय वेभवं ॥ 
निषंश चाप सायकं । धरं त्रिलोक नायकं ॥ ३॥ 


हे प्रभो ! आपकी लंबी भुजाओंका पराक्रम और आपका एऐश्चयं अप्रमेय (बुद्धिक परे 
अथवा असीम) है। आप तरकस और धनुष-वाण धारण करनेवाले तीनों लोकोंके स्वामी, ।३। 


दिनेश बंश मंडनं । महेश चाप खंडनं ॥ 

सुनींद्र संत रंजनं । सुरारि ढंद भंजनं॥ ४॥ 

सर्यवंशक भूषण, महादेवजीके धनुषको तोड़नेवाले, मुनिराजों और संतोंको आनन्द 
देनेवाले तथा देवताओंके शत्र असुरोंके समूहका नाश करनेवाले हूँ ॥ ४ ॥ 


मनोज तवेरि वंटितं। अजादि देव सेवितं ॥ 
विश बोध विग्रहं । समस्त दूषणापहं ॥ ५ ॥ 


आप कामदेवके शत्र महादेवजीके द्वारा वन्दित, ब्रह्मा आदि देवताओंसे सेवित 
विशुद्ध ज्ञानमय विग्रह और समस्त दोषोंको नष्ट करनेवाले हैं ॥ ५॥ 


नमामि इंदिरा पतिं । सुखाकरं सतां गतिं॥ 
भजे सशक्ति सानुजं । शची पति प्रियानुजं॥ ६ ॥ 
हे लक्ष्मीपते ! हे सुखोंकी खान और सत्पुरुषोंकी एकमात्र गति ! में आपको नमस्कार 


करता हूँ । हे शचीपति ( इन्द्र ) के प्रिय छोटे भाई ( वामनजी ) ! स्वरूपा-शक्ति श्री- 
सीताजी और छोटे भाई लक्ष्मणजीसहित आपको में भजता हूँ ॥ ६ ॥ 


त्वदंध्रि मूल ये नराः। भजंति हीन मत्सराः ॥ 
पतंति नो भवाणवे । बितक वीचि संकुले ॥ ७॥ 

जो मनुष्य मत्सर ( डाह ) रहित होकर आपके चरणकमलोंका सेवन करते हैं, 
वे तक-वितर्क ( अनेक प्रकारके संदेह ) रूपी तरंगोंसे पूर्ण संसाररूपी समुद्रमें नहीं गिरते 
( आवागमनके चक्करमें नहीं पड़ते ) ॥ ७ ॥ 

विविक्त वासिनः सदा । भजंति मुक्तये सुदा ॥ 

निरस्य इंद्रियादिकं । प्रयांति ते गति स्वकं ॥ ८ ॥ 

जो एकान्तवासी पुरुष मुक्तिके लिये, इन्द्रियादिका निग्रह करके (उन्हें विषयोंसे हटा- 
कर) प्रसन्नतापूवेक आपको भजते हैं वे स्वकीय गतिको (अपने स्वरूपको ) प्राप्त होते हें॥८॥ 

तमेकमद्भतं प्रभुं । निरीहमीश्वरं विभुं ॥ 

जगद्शुरुं च शाश्वतं । तुरीयमेव केवलं ॥ & ॥ 

उन ( आप ) को, जो एक ( अद्वितीय ), अद्भुत (मायिक जगत्से विलक्षण ) 
प्रभु ( सवेसमर्थं ), इच्छारहित, ईश्वर ( सबके स्वामी ), व्यापक, जगद्गुरु, सनातन, 
( नित्य ), तुरीय (तीनों गुणोंसे सवंथा परे) और केवल ( अपने स्वरूपमें स्थित ) हें ॥ &॥ 

~ . योगिनां ०, ए सुदुलेभं «| 

भजामि भाव वल्लभं । कु सुठुलेभं ॥ 

स्वभक्त कल्प पादपं । समं सुसेव्यमन्वहं ॥ १० ॥ 

[ तथा ] जो भावप्रिय, कुयोगियों ( विषयी पुरुषों ) के लिये अत्यन्त दुर्लभ, अपने 
भक्तोंके लिये कल्पवृक्ष ( अर्थात्‌ उनकी समस्त कामनाओंको पूर्णं करनेवाले ), सम 
( पक्षपातरहित ) और सदा सुखपूर्वक सेवन करनेयोग्य हें, में निरन्तर भजता हूँ | १० ॥ 

अनुप रूप भूपतिं । नतोऽहस्ुरविजा पतिं ॥ 

प्रसीद मे नमामि ते। पदाब्ज भक्ति देहि मे ॥ ११ ॥ 

हे अनुपम सुन्दर ! हे पृथ्वीपति ! हे जानकीनाथ ! में आपको प्रणाम करता हूँ । मुझ- 
पर प्रसन्न होइये, में आपको नमस्कार करता हूँ। मुझे अपने चरणकमलोंकी भक्ति दीजिये। 

पठंति ये स्तवं इदं। नराद्रेण ते पद्‌ं॥ 

त्रजंति नात्र संशयं । त्वदीय भक्ति संयुताः ॥ १२॥ 

जो मनुष्य इस स्तुतिको आदरपूर्वक पढ़ते हें, वे आपकी भक्तिसे युक्त होकर आपके 
परमपदको प्राप्त होते हें, इसमें संदेह नहीं ॥ १२॥ 

दो०-बिनती करि सुनि नाइ सिरु कह कर जोरि बहोरि । 
चरन सरोरुह नाथ जनि कबहुँ तजे मति मोरि ॥ ४ ॥ 


भुनिने [ इस प्रकार ] विनती करके और फिर सिर नवाकर, हाथ जोड़कर _ 


शक |] मरी ~ चरणकमलोंको hl छोड़े 
कहा--ह नाय ? मेरी, बुक्वि,अपूके, लरगकमलोको कभी न | Teco " 


SC 

चो०-अनुसुइया के पद गहि सीता । मिली बहोरि सुसील बिनीता ॥ 


रिषिपतिनी मन सुख अधिकाई । आसिष देइ निकट बेठाई ॥ 

फिर परम शीलवती और विनम्र श्रीसीताजी [ अत्रिजीकी पत्नी ] अनसूयाजीके 

चरण पकड़कर उनसे मिलीं । ऋषिपत्नीके मनमें बड़ा सुख हुआ । उन्होंने आशिष देकर 
सीताजीको पास बैठा लिया-- १॥ 


दिब्य बसन भूषन पहिराए । जे नित नूतन अमल सुहाए ॥ 
कह रिषिबधू सरस झड़ बानी । नारिधम क्रु ब्याज बखानी ॥ 


और उन्हें ऐसे दिव्य वस्त्र और आभूषण पहनाये, जो नित्य नये, निर्मल और 
सुहावने बने रहते हें। फिर ऋषिपत्नी उनके बहाने मधुर और कोमल वाणीसे स्त्रियोंके 
कुछ धर्म बखानकर कहने लगीं-॥। २ ॥ 


मातु पिता भ्राता हितकारी । मितप्रद सब सुनु राजकुमारी ॥ 
अमित दानि भर्ता बयदेही । अधम सो नारि जो सेव न तेही ॥ 


हें राजकुमारी ! सुनिये--माता, पिता भाई सभी हित करनेवाले हैं; परंतु ये 
सब एक सीमातक ही [सुख ] देनेवाले हें । परंतु हे जानकी ! पति तो [ मोक्षरूप ] 
असीम [सुख ] देनेवाला है। वह स्त्री अधम हैं जो ऐसे पतिकी सेवा नहीं करती॥ ३॥ 
धीरज घर्मं मित्र अरु नारी । आपद काल परिखिअहिं चारी ॥ 


डड रोगबस जड़ धनहीना । अंध बधिर क्रोधी अति दीना ॥ 
धये, धर्म, मित्र और स्त्री--इन चारोंकी विपत्तिके समय ही परीक्षा होती है। 

वृद्ध, रोगी, मूख, निर्धन, अंधा, बहरा, क्रोधी और अत्यन्त ही दीन-। ४ ॥ 

ऐसेह पति कर किएँ अपमाना । नारि पाव जमपुर दुख नाना ॥ 


एकइ धर्म एक ब्रत नेमा । कार्य बचन मन पति पद प्रेमा ॥ 
ऐसे भी पतिका अपमान करनेसे स्त्री यमपुरमें भाँति-भाँतिक दुःख पाती है । शरीर, 

वचन और मनसे पतिके चरणोंमें प्रेम करना स्त्रीके लिये, बस, यह एक ही धमं हैं, एक 

ही ब्रत है और एक हो नियम है ॥ ५॥ 

जग पतिन्रता चारि बिधि अहहीं । बेद पुरान संत सब कहहीं ॥ 


उत्तम के अस बस मन माहीं । सपनेहुँ आन पुरुष जग नाहीं ॥ 
जगतमें चार प्रकारकी पतिव्रताएं हैं । वेद, पुराण और संत सब ऐसा कहते हैं 
कि उत्तम श्रेणीकी पतिव्रताके भनमें ऐसी भाव बसा रहता है कि जगतूमें [ मेरे पतिको 
छोड़कर ] दूसरा पुरुष स्वप्नमें भी नहीं है ॥ ६ ॥ 

मध्यम परपति देखइ केसे । भ्राता पिता पुत्र निज जेसें ॥ 
धर्म बिचारि ससुझि कुल रहई । सो निकिष्ट त्रिय श्रुति अस कहई ॥ 


मध्यम श्रेणीकी पतिव्रता पराये पतिको कंसे देखती हैँ, जेसे वह अपना सगा भाइ, 
पिता या पुत्र हो। ( अर्थात्‌ समान अवस्थावालेको वह भाईके रूपमें देखती हैँ, बड़ेको पिताके 
रूपमे और छोटेको पुत्रके रूपमें देखती है । ) जो धर्मको विचारकर और अपने कुलकी 
मर्यादा समझकर बची रहती है वह निकृष्ट ( निम्नश्रेणीकी ) स्त्री है, ऐसा वेद कहते हैं ॥॥७॥ 
बिनु अवसर भय तें रह जोई । जानेहु अधम नारि जग सोई ॥ 


पति बंचक परपति रति करई । रौरव नरक कल्प सत परई ॥ 

और जो स्त्री मौका न मिलनेसे या भयवश पतिव्रता बनी रहती है, जगतूमें उसे 
अधम स्त्री जानना । पतिको धोखा दनेवाली जो स्त्री पराये पतिसे रति करती है, वह तो 
सो कल्पतक रौरव नरकमें पड़ी रहती है ॥ 5 ॥ 


छन सुख लागि जनम सत कोटी । दुख न सझुझ तेहि सम को खोटी ॥ 
बिनु श्रम नारि परम गति लहई । पतिन्रत धर्म छाड़ि छल गहुई ॥ 


क्षणभरके सुखके लिये जो सौ करोड़ ( असंख्य ) जन्मोंके दुःखको नहीं समझती, 
उसके समान दुष्टा कोन होगी ? जो स्त्री छल छोड़कर पातिव्रत-धर्मको ग्रहण करती हैं, 
वह बिना ही परिश्रम परम गतिको प्राप्त करतीहै ।। ६ ॥ 
पति प्रतिकूल जनम जहेँ जाई । बिधवा होइ पाइ तरुनाई ॥ 
कितु जो पतिक प्रतिकूल चलती है वह जहाँ भी जाकर जन्म लेती है, वहीं जवानी 
पाकर ( भरी जवानीमें ) विधवा हो जाती है॥ १०॥ 


सो--सहज अपावनि नारि पति सेवत सुभ गति लहइ । 


जसु गावत श्रुति चारि अजहूँ तुलसिका हरिहि प्रिय ॥ ५(क)॥ 

स्त्री जन्मसे ही अपवित्र है, कितु पतिकी सेवा करके वह अनायास ही शुभ गति 

प्राप्त कर लेती हे । [ पातिब्रत-ध्मके कारण ही ] आज भी 'तुलसीजी' भगवानको प्रिय 
हैं और चारों वेद उनका यश गाते हें ॥ ५ ( क ) ॥ 


सुनु सीता तव नाम सुमिरि नारि पतिब्रत करहिं । 
तोहि प्रानप्रिय राम कहिउँ कथा संसार हित ॥ ९(ख) ॥ 


हे सीता ! सुनो, तुम्हारा तो नाम ही ले-लेकर स्त्रियाँ पातिब्रत-धमंका पालन 

करेंगी । तुम्हें तो श्रीरामजी प्राणोंके समान प्रिय हें; यह ( पातिब्रत-धमंकी ) कथा तो 
मेने संसारके हितक के लिये कुही हैं॥ ५ (ख ee 

चौ०-सुनि जानकीं परम सुखु पावा । सादर तासु चरन सिरु नावा ॥ 
तब सुनि सन कह कृपानिधाना । आयसु होइ जाउँ बन आना ॥ 


जानकीजीने सुनकर परम सुख पाया और आदरपूर्वक उनके चरणोंमें सिर नवाया। 
तब कृपाकी खान श्रीरामजीने मुनिसे कहा--आज्ञा हो तो अब दूसरे वनमें जाऊं। १॥ 
संतत मो पर कृपा करेहू । सेवक जानि तजेहु जनि नेहू ॥ 
धर्म धुरंधर प्रभु के बानी । सुनि सप्रेम बोले छुनि म्यानी ॥ 
मुझपर निरन्तर कृपा करते रहियेगा और अपना सैवक जानकर स्नेह न छोडियेगा। 
धर्मधुरन्धर प्रभु श्रीरामजीके वचन सुनकर ज्ञानी मुनि प्रेमपूर्वक बोले-। २॥ 
जासु कृपा अज सिव सनकादी । चहत सकल परमारथ बादी ॥ 


ते तुस्ह राम अकाम पिआरे । दीन बघु मठ बचन उचारे ॥ 

ब्रह्मा, शिव और सनकादि सभी परमार्थवादी ( तत्त्ववेत्ता ) जिनकी कृपा चाहते 
हैं, हे रामजी ! आप वही निष्काम पुरुषोंके भी प्रिय और दीनोंके बन्धु भगवान्‌ हें जो 
इस प्रकार कोमल वचन बोल रहे हैं ॥ ३॥ 


अब जानी में श्री चतुराई । भजी तुम्दहि सब देव बिदाई ॥ 


जेहि समान अतिसय नहिं कोई । ता कर सील कस न अस होई ॥ 

अब मेने लक्ष्मीजीकी चतुराई समझी, जिन्होंने सब देवताओंको छोड़कर आपहीको 
भजा । जिसके समान [सब बातोमें ] अत्यन्त बड़ा और कोई. नहीं है, उसका शील, भला 
ऐसा क्यों न होगा ? ॥ ४ ॥ 


केहि बिधि कहौं जाहु अब स्वामी । कहहु नाथ तुम्ह अंतरजामी ॥ 
अस कहि प्रभु बिलोकि सुनि धीरा । लोचन जल बह पुलक सरीरा ॥ 


मैं किस प्रकार कहूँ कि हे स्वामी ! आप अब जाइये ? हे नाथ ! आप अन्तर्यामी 
हैं, आप ही कहिये । ऐसा कहकर धीर मुनि प्रभुको देखने लगे । मुनिके नेत्रोसे [ प्रेमा- 
श्ुमोंका ] जल बह रहा है और शरीर पुलकित है ॥ ५॥ 
४०-तन पुलक निर्भर प्रेम पूरन नयन सुख पंकज दिए । 
मन ग्यान शुन गोतीत प्रभु में दीख जप तप का किए ॥ 
जप जोग धर्म समूह तें नर भगति अनुपम पावई । 
रघुबीर चरित पुनीत निसि दिन दास तुलसी गावई ॥ 
मुनि अत्यन्त प्रेमसे पूर्ण हें; उनका शरीर पुलकित है और नेत्रोंको श्रीरामजीके 
मुखकमलमें लगाये हुए हें। [ मनमें विचार रहे हें कि] मेने ऐसे कौन-से जप-तप 

किये थे, जिसके कारण मन, ज्ञान, गुण और इन्द्रियोंसे परे प्रभुक दर्शन पाये। जप, योग | 
और घमंसमूहसे मनुष्य अनुपम भक्तिको पाता है । श्रीरघुवीरके पवित्र चरित्रको तुलसीदास 
रात-दिन गाता है। 


दो०-कलिमल समन दमन मन राम सुजस सुखमूल । 
सादर सुनहिं जे तिन्ह पर राम रहहि अनुकूल ॥६(क)॥ 


श्रीरामचन्द्रजीका सुन्दर यश कलियुगके पापोंका नाश करनेवाला, मनको दमन 
करनेवाला और सुखका मूल है। जो लोग इसे आदरपूर्वक सुनते हें उनपर श्रीरामजी 
प्रसन्न रहते हें ॥ ६ ( क ) ॥ 
सो०-कठिन काल मल कोस धर्म न ग्यान न जोग जप । 


परिहरि सकल भरोस रामहि भजहिं ते चतुर नर ॥६(ख)॥ 
यह कठिन कलिकाल पापोंका खजाना है; इसमें न ध्म है, न ज्ञान हैं और न 
योग तथा जप ही है। इसमें तो जो लोग सब भरोसोंको छोड़कर श्रीरामजीको ही भजते 
हें, वे ही चतुर हें॥ ६ ( ख ) ॥ 
चो०-सुनि पद्‌ कमल नाइ करि सीसा । चले बनहि सुर नर सुनि ईसा ॥ 


आगें राम अनुज पुनि पाठें। सुनि बर बेष बने अति कें ॥ 

मुनिके चरणकमलोंमें सिर नवाकर देवता, मनुष्य और मुनियोंके स्वामी श्रीरामजी 

वनको चले । आगे श्रीरामजी हें और उनके पीछे छोटे भाई लक्ष्मणजी हें । दोनों ही मुनियों- 
का सुन्दर वेष बनाये अत्यन्त सुशोभित हें ॥ १॥ 


उभय बीच श्री सोहइ केसी । ब्रह्म जीव बिच माया जेसी ॥ 
सरिता बन गिरि अवघट घाटा । पति पहिचानि देहिं बर बाटा ॥ 
दोतोंके बीचमें श्रीजानकीजी केसी सुशोभित हें, जेसे ब्रह्म और जीवके बीच 


माया हो । नदी, वन, पवत और दुर्गम घाटियाँ, सभी अपने स्वामीको पहचानकर सुन्दर 
रास्ता दे देते हें॥ २॥ 


जहेँ जहेँ जाहिं देव रघुराया । करहिं मेघ तहेँ तहँ नभ छाया ॥ 
मिला असुर बिराध मग जाता । आवतहीं रघुबीर निपाता ॥ 


जहाँ-जहाँ देव श्रीरघुनाथजी जाते हें, वहाँ-वहाँ बादल आकाशमें छाया करते जाते 
हैं। रास्तेमें जाते हुए विराध राक्षस मिला। सामने आते ही श्रीरघुनाथजीने उसे मार डाला। 


तुरतहिं रुचिर रूप तेहिं पावा । देखि दुखी निज धाम पठावा ॥ 
पुनि आए जहेँ सुनि सरमंगा । सुंदर अनुज जानकी संगा ॥ 

[ श्रीरामजीके हाथसे मरते ही] उसने तुरंत सुन्दर ( दिव्य ) रूप प्राप्त कर 
लिया । दुखी देखकर प्रभुने उसे अपने परम धामको भेज दिया । फिर वे सुन्दर छोटे भाई 
लक्ष्मणजी और सीताजीके साथ वहाँ आये जहाँ मुनि शरभंगजी थे ॥ ४॥ 

दो-देखि राम मुख पंकज सुनिबर लोचन झग । 


सादर पान करत अति धन्य जन्म सरभंग॥ ७॥ 
श्रीरामचन्द्रजीका मुख-कमल देखकर मुनिश्रेष्ठके नेत्ररूपी भौरे अत्यन्त आदरः 
पूर्वक उसका [ मकरन्दरस ] पान कर रहे हें । शरभंगजीका जन्म धन्य हैँ ॥| ७॥ 


चौ०-कह सुनि सुनु रघुबीर कृपाला । संकर मानस राजमराला ॥ 


जात रहेउँ बिरंचि के धामा । सुनेउँ श्रवन बन एहृहि रामा ॥ 

मुनिने कहा--हें कृपालु रघुवीर ! हें शंकरजीके मनरूपी मानसरोवरके राज- 
हंस ! सुनिये, में ब्रह्मलोकको जा रहा था । [ इतनेमें ] कानोंसे सुना कि श्रीरामजी वनमें 
आवेंगे ॥ १ ॥। 


चितवत पंथ रहेउँ दिन राती । अब प्रभु देखि जुड़ानी छाती ॥ 
नाथ सकल साधन में हीना । कीन्ही कृपा जानि जन दीना ॥ 


तबसे में दिन-रात आपकी राह देखता रहा हूँ अब ( आज ) प्रभुको देखकर 
मेरी छाती शीतल हो गयी। हे नाथ! मैं सब साधनोंसे हीन हूँ । आपने अपना दीन 
सेवक जानकर मुझपर कृपा की हैं ॥ २॥ 


सो कळु देव न मोहि निहोरा।निज पन राखेउ जन मन चोरा ॥ 
तब लगि रहहु दीन हित लागी। जबलगि मिल तुम्हहि तनु त्यागी ॥ 


हें देव ! यह कुछ मुझपर आपका एहसान नहीं है। हे भक्त -मनचोर ! ऐसा करके 
आपने अपने प्रणकी ही रक्षा की हैँ । अब इस दीनके कल्याणके लिये तब-तक यहाँ ठहरिये 
जबतक में शरीर छोड़कर आपसे [ आपके धाममें न] मिलूँ ॥ ३॥ 
जोग जग्य जप तप ब्रत कीन्हा । प्रभु कहँ देइ भगति बर लीन्हा ॥ 
AN RARE « बेटे RS ° 
एहि बिधिसर रचि सुनि सरभंगा । बेठे हदय छाड़ि सब संगा॥ 
योग, यज्ञ, जप, तप जो कुछ ब्रत आदि भी मुनिने किया था, सब प्रभुको समर्पण 
करके बदलेमें भक्तिका वरदान ले लिया । इस प्रकार [ दुर्लभ भक्ति प्राप्त करके फिर ] 
चिता रचकर मुनि शरभंगजी हूदयसे सब आसक्ति छोड़कर उसपर जा बैठे ॥४॥ 


दो--सीता अनुज समेत प्रभु नील जलद तनु स्याम । 
मम हिय बसहु निरंतर सशुनरूप श्रीराम ॥ ८ ॥ 

हे नीले मेघक समान श्याम शरीरवाले सगुणरूप श्रीरामजी ! सीताजी और छोटे 
भाई लक्ष्मणजीसहित प्रभु ( आप ) निरन्तर मेरे हृदयमें निवास कीजिये ॥ ८ ॥ 


चो०-असककहिजोगअगिनितनुजारा। राम कृपाँ बेकुंठ सिधारा॥ 


ताते सुनि हरि लीन न भयऊ। प्रथमहिं भेद भगतिबर लयऊ॥ 

एसा कहकर शरभंगजीन योगाग्निसे अपने शरीरको जला डाला और श्रीरामजीकी 
कृपासे वे वैकुण्ठको चले गये । मुनि भगवानूमें लीन इसलिये नहीं हुए कि उन्होंने पहले ही 
भेद-भक्तिका वर ले लिया था ॥ १॥ 
रिषि निकाय सुनिबर गति देखी । सुखी भए निज हदय बिसेषी ॥ 
अस्तुति करहिं सकल सुनि छूंदा । जयति प्रनत हित करुना कंदा ॥ 

ऋषिसमूह मुनिश्रेष्ठ शरभंगजीकी यह [दुर्लभ] गति देखकर अपने हृदयमें विशेष 
रूपसे सुखी हुए। समस्त मुनिवृन्द श्रीरामजीकी स्तुति कर रहे हें [ और कह रहे हें ] 
शरणागतहितकारी करुणाकन्द ( करुणाके मूल ) प्रभुकी जय हो ! ॥ २॥ 
पुनि रघुनाथ चले बन आणे । सुनिबर द्ंद बिपुल सँग लागे ॥ 
अस्थि समूह देखि रघुराया । पूछी सुनिन्ह लागि अति दाया ॥ 

फिर श्रीरघुनाथजी आगे वनमें चले । श्रेष्ठ मुनियोंके बहुत-से समूह उनके साथ 
हो लिये । हड्डियोंका ढेर देखकर श्रीरघुनाथजीको बड़ी दया आयी, उन्होंने मुनियोंस पूछा । ३। 
जानतहूँ पूछिआ कस स्वामी । सबदरसी तुम्ह अंतरजामी ॥ 
निसिचर निकर सकल सुनिखाए । सुनि रघुबीर नयन जल छाए ॥ 

[ मुनियोंने कहा--] हे स्वामी ! आप सवंदर्शी (सर्वज्ञ) और अन्तर्यामी ( सबके 
हृदयकी जाननेवाले) हें । जानते हुए भी [अनजानकी तरह ] हमसे कैसे पूछ रहे हें ? राक्षसोंके 
दलोंने सब मुनियोंको खा डाला है [ये सब उन्हींकी हड्डियोंके ढेर हें ] । यह सुनते ही 
श्रीरघुवीरके नेत्रोंमे जल छा गया (उनकी आँखोंमें करुणाके आँसू भर आये ) ॥ ४ ॥ 

दो०-निसिचर हीन करउँ महि भुज उठाइ पन कीन्ह । 

सकल सुनिन्ह के आश्रमन्हि जाइ जाइ सुख दीन्ह ॥ € ॥ 

श्रौरामजीने भुजा उठाकर प्रण किया कि में पृथ्वीको राक्षसोंसे रहित कर दूंगा । फिर 
समस्त मुनियोंके आश्रमोमे जा-जाकर उनको [ दर्शन एवं सम्भाषणका] सुख दिया ।।&।। 
चो०-सुनि अगस्ति कर सिष्य सुजाना । नाम सुतीछन रति भगवाना ॥ 

मन क्रम बचन राम पद सेवक । सपनेहुँ आन भरोस न देवक ॥ 

so 

मुनि अगस्त्यजीके एक सुतीक्ष्ण नामक सुजान ( ज्ञानी ) शिष्य थे, उनकी भगवानूमें 

प्रीति थी । वे मन, वचन और कमसे श्रीरामजीके चरणोंके सेवक थे । उन्हें स्वप्नमें भी 
किसी दूसरे देवताका भरोसा नहीं था ॥ १॥ 


प्रभु आगवनु श्रवन सुनि पावा । करत मनोरथ आतुर धावा ॥ 
हे बिधि दीनबंधु रघुराया मो से सठ पर करिहहिं दाया ॥ 


उन्होंने ज्यों ही प्रभुका आगमन कानोंसे सुन पाया, त्यों ही अनेक प्रकारके मनोरथ 
करते हुए वे आतुरता ( शीघ्रता ) से दौड़ चले | हे विधाता ! कया दीनबन्ध्रु श्री रघृनाथ- 
जी मुझ-जैसे दुष्टपर भी दया करेंगे ? ॥ २॥ 


सहित अनुज मोहि राम गोसाई । मिलिहहिं निज सेवक की नाई ॥ 
मोरे जियँ भरोस दृढ नाहीं । भगति बिरति न म्यान मन माहीं ॥ 


कया स्वामी श्री रामजी छोटे भाई लक्ष्मणजी सहित मुझसे अपने सेवककी तरह मिलेंगे? 
मेरे हृदयमें दृढ़ विश्वास नहीं होता; क्योंकि मेरे मनमें भक्ति, वैराग्य या ज्ञान कुछ भी नहीं हैं। 


नहिं सतसंग जोग जप जागा । नहिं दृढ़ चरन कमल अनुरागा ॥ 
एक बानि करुनानिधान की । सो प्रिय जाकें गति न आन की ॥ 


मेने न तो सत्सङ्ग, योग, जप अथवा यज्ञ ही किये हें और न प्रभुके चरणकमलोंमें 
मेरा दृढ़ अनुराग ही है। हाँ, दयाके भण्डार प्रभुकी एक बान है कि जिसे किसी दूसरेका 
सहारा नहीं है, वह उन्हें प्रिय होता है ॥ ४ ॥ 


होइहें सुफल आजु मम लोचन । देखि बदन पंकज भव मोचन ॥ 


निर्भर प्रेम मगन सुनि ग्यानी । कहि न जाइ सो दसा भवानी ॥ 

[ भगवानूकी इस बानका स्मरण आते ही मुनि आनन्दमग्न होकर मन-ही-मन 
कहने लगे--] अहा ! भववन्धनसे छुडानेवाले प्रभुके मुखारविन्दको देखकर आज मरे 
नेत्र सफल होंगे । [ शिवजी कहते हें-_] हे भवानी ! ज्ञानी मुनि प्रेममें पूर्णरूपसे निमग्न 
हें । उनकी वह दशा कही नहीं जाती ॥ ५ ।। 


दिसि अरु बिदिसि पंथ नहि सूझा । को में चलेउँ कहाँ नहिं बूझा ॥ 
कबहुँक फिरि पाठे पुनि जाई । कबहुँक नृत्य करइ शुन गाई ॥ 

उन्हें दिशा-विदिशा ( दिशाएँ और उनके कोण आदि ) और रास्ता, कुछ भी 
नहीं सूझ रहा है । में कोन हूं और कहाँ जा रहा हूँ, यह भी नहीं जानते ( इसका भी ज्ञान 
नहीं है ) । वे कभी पीछे घूमकर फिर आगे चलने लगते हें और कभी [ प्रभुके | गुण 
गा-गाकर नाचने लगते हें ॥ ६॥। 

अबिरल प्रेम भगति सुनि पाई । प्रभु देखें _तरु ओट लुकाई ॥ 
अतिसय प्रीति देखि रघुबीरा । प्रगटे हृद्ये हरन भव भीरा ॥ 


मुनिने प्रगाढ़ प्रेमाभक्ति प्राप्त कर ली। प्रभ्‌ श्रीरामजी वक्षकी आडमें छिपकर 
[ भक्तकी प्रेमोन्मत्त दशा ] देख रहे हें। मुनिका अत्यन्त प्रम देखकर भवभय ( आवा- | 
गमनके भय ) को हरनेवाले श्रीरधुनाथजी मुनिके हृदयम प्रकट हो गये ॥ ७॥ 


सुनि मग माझ अचल होइ बेसा । पुलक सरीर पनस फल जेसा ॥ 
तब रघुनाथ निकट चलि आए । देखि दसा निज जन मन भाए ॥ 


[ हृदयमें प्रभुके दशेन पाकर ] मुनि बीच रास्तेमें अचल ( स्थिर ) होकर बेठ गये। 
उनका शरीर रोमाञ्चसे कटहलके फलके समान [ कण्टकित ] हो गया। तब श्रीरघुनाथजी 
उनके पास चले आये और अपने भक्त की प्रेमदशा देखकर मनमें बहुत प्रसन्न हुए॥ ८॥ 


घुनिहि राम बहु भाँति जगावा । जाग न ध्यानजनित सुख पावा ॥ 


भप रुप तब रास ठरावा । हदय चतुभज रूप देखावा hl 
श्रीरामजीने मुनिको बहुत प्रकारसे जगाया, पर मुनि नहीं जागे; क्योंकि उन्हें 


प्रभुके ध्यानका सुख प्राप्त हो रहा था। तब श्रीरामजीने अपने राजरूपको छिपा लिया 
और उनके हृदयमें अपना चतुर्भजरूप प्रकट किया ॥ & ॥ 


सुनि अकुलाइ उठा तब केसे । बिकल हीन मनि फनिबर जसें ॥ 
आगें देखि राम तन स्यामा । सीता अनुज सहित सुख धामा ॥ 


तब (अपने इष्ट-स्वरूपक अन्तर्धान होते ही ) मुनि केसे व्याकुल होकर उठ, जसं 
श्रेष्ठ ( मणिधर ) सर्पं मणिके बिना व्याकुल हो जाता है। मुनिने अपने सामने सीताजी 
और लक्ष्मणजीसहित श्यामसुन्दरविग्रह, सुखधाम श्रीरामजीको देखा ॥ १० ॥ 


परेउ लकुट इव चरनन्हि लागी । प्रेम मगन सुनिबर बड़भागी ॥ 
भुज बिसाल गहि लिए उठाई । परम प्रीति राखे उर लाई ॥ 


प्रेममें मग्न हुए वे बड़भागी श्रेष्ठ मुनि लाठीकी तरह गिरकर श्रीरामजीके चरणों 
में लग गये । श्रीरामजीने अपनी विशाल भुजाओंसे पकड़कर उन्हें उठा लिया और बड़े प्रेमसे 
हृदयसे लगा रक्खा ॥ ११ ॥ 


सुनिहि मिलत अस सोह कृपाला । कनक तरुहि जनु मेंट तमाला ॥ 


राम बदनु बिलोक सुनि ठादा । मानहुँ चित्र माझ लिखि काढा ॥ 


कृपालु श्रीरामचन्द्रजी मुनिसे मिलते हुए एसे शोभित हो रहे हें मानो सोनेके वक्षसे 
तमालका वृक्ष गले लगकर मिल रहा हो। मुनि [ निस्तब्ध ] खड़े हुए [ टकटकी लगाकर ] 
श्रीरामजीका मुख देख रहे हें। मानो चित्रमें लिखकर बनाये गये हों ॥ १२॥ 

मम न का 2 


दो०-तब सुनि हृदयँ धीर धरि गहि पद बारहिं बार । 
निज आश्रम प्रभु आनि करि पूजा बिबिध प्रकार ॥ १० ॥ 
तब मुनिने हृदयमें धीरज धरकर बार-बार चरणोंको स्पशं किया । फिर प्रभुको 
अपने आश्रममें लाकर अनेक प्रकारसे उनकी पूजा को ॥ १० ॥ 
चो०-कह सुनि प्रभु सुनु बिनती मोरी । अस्तुति करों कवन बिधि तोरी ॥ 
महिमा अमित मोरि मति थोरी। रबि सन्मुख खद्योत अँजोरी ॥ 
मुनि कहने लगे-हे प्रभो ! मेरी विनती सुनिये । में किस प्रकारसे आपकी स्तुति करूं ? 
आपकी महिमा अपार है और मेरी बुद्धि अल्प हैं । जैसे सूर्यके सामने जुगनूका उजाला ! ॥१॥ 


श्याम तामरस दाम शरीरं । जटा सुकुट परिधन सुनिचीरं ॥ 
पाणि चाप शर कटि तूणीरं । नौमि निरंतर श्रीरधुवीरं ॥ 


हे नीलकमलकी मालाके समान श्याम शरीरवाले ! हें जटाओंका मुकुट और 
मुनियोंके ( वल्कल ) वस्त्र पहने हुए, हाथोंमें धनुष-बाण लिये तथा कमरमें तरकस कसे 
हुए श्रीरामजी ! में आपको निरन्तर नमस्कार करता हूँ ॥ २॥ 


मोह विपिन घन दहन कृशानुः । संत सरोरुह कानन भानुः ॥ 


निशिचर करि वरूथ मझूगराजः । त्रातु सदा नो भव खग बाजः ॥ 
जो मोहरूपी घने वनको जलानेके लिये अग्नि हैं, संतरूपी कमलोंके वनक प्रफुल्लित 

करनेके लिये सूर्य हैं, राक्षसरूपी हाथियोंके समूहके पछाड़नेके लिये सिह हें और भव ( आवा- 

गमन ) रूपी पक्षीके मारनेके लिये बाजरूप हैं, वे प्रभु सदा हमारी रक्षा करें ॥ ३॥ 


अरुण नयन राजीव सुवेशं । सीता नयन चकोर निशेशं ॥ 
हर हृदि मानस बाल मरालं । नौमि राम उर बाहु विशालं ॥ 


हे लाल कमलके समान नेत्र और सुन्दर वेषबाले ! सीताजीके नेत्ररूपी चकोरके 
चन्द्रमा, शिवजीके हृदयरूपी मानसरोवरके बालहंस, विशाल हृदय और भुजावाले श्रीराम- 
चन्द्रजी ! में आपको नमस्कार करता हूँ ॥ ४ ॥ 


संशय सर्प असन उरगादः । शमन सुककेश तक विषादः ॥ 
भव भंजन रंजन सुर यूथः । त्रातु सदा नो कृपा वरूथः ॥ 


जो संशयरूपी सर्पको ग्रसनेके लिये गरुड़ हैं, अत्यन्त कठोर तर्के उत्पन्न होनेवाले 
विषादका नाश करनेवाले हें, आवागमनको मिटानेवाले और देवताओंके समूहको आनन्द 
देनेवाले हैं, वे कृपाके समूह श्रीरामजी सदा हमारी रक्षा करें ॥ ५॥ 

निर्गुण सगुण विषम सम रूपं । ज्ञान गिरा गोतीतमनूपं ॥ 


अमलमखिलमनवद्यमपारं । नीमि राम भंजन महि भारं ॥ 
हें निर्गुण, सगुण, विषम और समरूप ! हे ज्ञान वाणी और इन्द्रियोंसे अतीत ! 
हे अनुपम, निर्मल, सम्पूर्ण दोषरहित; अनन्त एवं पृथ्वीका भार उतारनेवाले श्रीरामचन्द्रजी ! 
में आपको नमस्कार करता हूँ ॥ ६ ॥ 
C 
भक्त कल्पपादप आरामः । तजेन क्रोध लोभ मद कामः ॥ 


अति नागर भव सागर सेतु । त्रातु सदा दिनकर कुल केतु ॥ 
जो भक्तोंके लिये कल्पवृक्षके बगीचे हें, क्रोध, लोभ, मद और कामको डरानेवाले 

हैं, अत्यन्त ही चतुर और संसाररूपी समुद्रसे तरनेक लिये सेलुरूप हैं, वे सूर्यकुलकी ध्वजा 

श्रीरामजी सदा मेरी रक्षा करें ॥ ७॥ 

अतुलित भुज प्रताप बल धामः । कलि मल विपुल विभंजन नामः ॥ 


धमे वर्म॑ नमंद गुण ग्रामः । संतत शं तनोतु मम शामः ॥ 
जिनकी भुजाओंका प्रताप अतुलनीय है, जो बलके धाम हें, जिनका नाम कलियुगके 

बड़े भारी पापोंका नाश करनेवाला है, जो धर्मके कवच ( रक्षक ) हें और जिनके गुण- 

समूह आनन्द देनेवाले हैं, वे श्रीरामजी निरन्तर मेरे कल्याणका विस्तार करें ॥ ८॥ 


जदपि बिरज ब्यापक अबिनासी । सब के हृदये निरंतर बासी ॥ 
तदपि अनुज श्री सहित खरारी । बसतु मनसि मम काननचारी ॥ 


यद्यपि आप निमेल, व्यापक, अविनाशी और सबके हृदयमें निरन्तर निवास करने- 
वाले हैं; तथापि हे खरारि श्रीरापजी ! लक्ष्मणजी और सीताजीसहित वनमें विचरनेवाले 
आप इसी रूपमें मेरे हृदयमें निवास कीजिये ॥ ६ ॥ 
जे जानहिं ते जानहुँ स्वामी । सशुन अगुन उर अंतरजामी ॥ 


जो कोसल पति राजिव नयना । करउ सो राम हृदय मम अयना ॥ 
हैं स्वामी ! आपको जो सगुण, निर्गुण और अन्तर्यामी जानते हों, वे जाना करें, 
मेरे हृदयको तो कोसलपति कमलनयन श्रीरामजी ही अपना घर बनावें ॥ १० ॥ 


अस अभिमान जाइ जनि भोरे । में सेवक रघुपति पति मोरे ॥ 
सुनि सुनि बचन राम मन भाए । बहुरि हरषि झुनिबर उर लाए ॥ 


ऐसा अभिमान भूलकर भी न छूटे कि में सेवक हूँ और श्रीरघुनाथजी मेरे स्वामी 
हें। मुनिके वचन सुनकर श्रीरामजी मनमें बहुत प्रसन्न हुए। तब उन्होंने हृषित होकर श्रेष्ठ 


ee 
मुनिको हृदयसे लगा लिया ॥ ११ ॥ 

परम प्रसन्न जानु सुनि मोही । जो बर धाडू देउँ सो तोही ॥ 


छुनि कह में बर कबहुँ न जाचा । ससुझि न परइ झूठ का साचा ॥ 

[ और कहा--] हे मुनि! मुझे परम प्रसन्न जानो। जो वर माँगो, वही मैं तुम्हें 
दूँ। मुनि सुतीक्ष्णजीने कहा--मेंने तो वर कभी माँगा ही नहीं। मुझे समझ ही नहीं पड़ता 
कि क्या झूठ हैं और क्या सत्य है ( कया माँगूं, क्या नहीं ) ॥ १२॥ 


तुम्हहि नीक लागे रघुराई । सो मोहि देह दास सुखदाई ॥ 
अबिरल भगति बिरति बिण्याना । होहु सकल शुन ग्यान निधाना ॥ 
[ अतः ] हे रघुनाथजी ! हें दासोंको सुख देनेवाले ! आपको जो अच्छा लगे 
मुझे वही दीजिये। [ श्रीरामचन्द्रजीने कहा--हे मुनि ! ] तुम प्रगाढ भक्ति , वैराग्य, 
विज्ञान और समस्त गुणों तथा ज्ञानके निधान हो जाओ ॥ १३ ॥ 
प्रभु जो दीन्ह सो बरु में पावा । अब सो देइ मोहि जो भावा ॥ 
[ तब मुनि बोले] प्रभुने जो वरदान दिया वह तो मेंने पा लिया । अब मुझे 
जो अच्छा लगता है वह दीजिये-॥। १४ ॥ 
दो०-अनुज जानकी सहित प्रभु चाप बान धर राम । 
मस हिय गगन इंदु इव बसहु सदा निहकाम ॥ ११ ॥ 
हे प्रभो ! हे श्रीरामजी ! छोटे भाई लक्ष्मणजी और सीताजी सहित धनुष-बाणधारी 
आप निष्काम (स्थिर) होकर मेरे हृदयरूपी आकाशमें चन्द्रमाकी भाति सदा निवास कीजिये । 
चो०-एवमस्तु करि रमानिवासा । हरषि चले कुंभज रिषि पासा ॥ 
बहुत दिवस गुर दरसनु पाएँ । भए मोहि एहिं आश्रम आएँ ॥ 
'एवमस्तु' ( ऐसा ही हो ) ऐसा उच्चारण कर लक्ष्मीनिवास श्रीरामचन्द्रजी हषित 
होकर अगस्त्य तऋहषिके पास चले। [ तब सुतीक्ष्णजी बोले--] गुरु अगस्त्यजीका दर्शन 
पाये और इस आश्रममें आये मुझे बहुत दिन हो गये॥ १॥ 
अब प्रभु संग जाउँ शुर पाहीं । तुम्ह कहेँ नाथ निहोरा नाहीं ॥ 
देखि कृपानिधि सुनि चतुराई । लिए संग बिहसे हो भाई ॥ 
अब में भी प्रभु ( आप ) के साथ गुरुजीके पास चलता हूँ । इसमें हे नाथ ! 
आपपर मेरा कोई एहसान नहीं है। मुनिकी चतुरता देखकर कृपाके भण्डार श्रीरामजीने 
उनको साथ ले लिया और दोनों भाई हसने लगे ॥ २॥ 
पंथ कहत निज भगति अनूपा । छुनि आश्रम पहुँचे सुरभूषा ॥ 
तुरत सुतीछन गुर पहिं गयऊ । करि दंडवत कहत अस भयऊ ॥ 

रास्तेमें अपनी अनुपम भक्तिका वर्णन करते हुए, देवताओंके राजराजेश्वर श्रीरामजी 
अगस्त्य मुनिके आश्रमपर पहुँचे । सुतीक्ष्ण तुरंत ही गुरु अगस्त्यजीक पास गये ओर दण्डवत्‌ 
करके ऐसा कहने लगे--।। ३ ॥ 


नाथ कोसलाधीस कुमारा । आए मिलन जगत आधारा ॥ 
राम अनुज समेत बेदेही। निसि दिनु देव जपत हह जेही ॥ 


हे नाथ! अयोध्याके राजा दशरथजीके कुमार जगदाधार श्रीरामचन्द्रजी छोटे 
भाई लक्ष्षणजी और सीताजीसहित आपसे मिलने आये हें, जिनका हें देव ! आप रात- 
दिन जप करते रहते हैं ॥ ४ ॥ 


सुनत अगस्ति तुरत उठि धाए । हरि बिलोकि लोचन जल छाए ॥ 
सुनि पद कमल परे हो भाई । रिषि अति प्रीति लिए उर लाई ॥ 


यह सुनते ही अगस्त्यजी तुरंत ही उठ दोड़े। भगवानको देखते ही उनके नेत्रोंमें 
[ आनन्द और प्रेमके आँसुओंका ] जल भर आया। दोनों भाई मुनिके चरणकमलोंपर 
गिर पड़े । ऋषिने [ उठाकर ] बड़े प्रेमसे उन्हें हृदयसे लगा लिया ॥ ५॥ 


सादर कुसल पूछि सुनि भ्यानी । आसन बर बेठारे आनी ॥ 
पुनि करि बहु प्रकार प्रभु पूजा । मोहि सम भाग्यवंत नहिं दूजा ॥ 


ज्ञानी मुनिने आदरपूर्वक कुशल पूछकर उनको लाकर श्रेष्ठ आसनपर बैठाया। फिर 
बहुत प्रकारसे प्रभुकी पूजा करके कहा--मेरे समान भाग्यवान्‌ आज दूसरा कोई नहीं है। 
जहँँ लगि रहे अपर सुनिड्ंदा । हरषे सब बिलोकि सुखकंदा ॥ 
कहाँ जहाँतक ( जितने भी ) अन्य मुनिगण थे, सभी आनन्दकन्द श्रीरामजीके 
दर्शन करके हृषित हो गये ॥ ७॥ 


दो-सुनि समूह महेँ बेठे सन्सुख सब की ओर। 
सरद्‌ इंटु तन चितवत मानहुँ निकर चकोर ॥ १२॥ 


मुनियोंके समूहमें श्रीरामचन्द्रजी सबकी ओर सम्मुख होकर बेठे हें ( अर्थात्‌ प्रत्येक 
मुनिको श्रीरामजी अपने ही सामने मुख करके बेठे दिखायी देते हें और सब मुनि टकटकी 
लगाये उनके मुखको देख रहे हें )। ऐसा जान पड़ता है मानो चकोरोंका समुदाय शरत्पूर्णिमाके 
चन्द्रमाकी ओर देख रहा हो ॥ १२॥ 


चो--तब रघुबीर कहा सुनि पाहीं । तुम्ह सन प्रभु दुराव कछु नाहीं ॥ 


तुम्ह जानहु जेहि कारन आयउँ। ताते तात न कहि ससुझायउँ ॥ 

तब श्रीरामजीने मुनिसे कहा--हे प्रभो ! आपसे तो कुछ छिपाव है नहीं । मैं 

Es कारणसे आया हूँ, वह आप जानते ही हें। इसीसे हे तात ! मेने आपसे सभझाकर कुछ 
नहीं कहा ॥ १॥ 

अब सो जसो मंत्र देह प्रभु मोही । जेहि प्र देहु प्रभु मोही । जेहि प्रकार मारों झुनिद्रोही ॥ 
मुनि सुसुकाने सुनि प्रभु बानी । पूत्रेह नाथ मोहि का जानी ॥ 


हे प्रभो ! अब आप मुझे वही मन्त्र ( सलाह ) दीजिये, जिस प्रकार में मुनियोंक 
` द्रोही राक्षसोंको माखँ। प्रभुकी वाणी सुनकर मुनि मुसकराये और बोले--हे नाथ ! आपने 
क्या समझकर मुझसे यह प्रश्‍न किया है ? ॥ २॥ 


तुम्हरे भजन प्रभाव अघारी । जानउँ महिमा कछुक तुम्हारी ॥ 
उमरि तरु बिसाल तव माया । फल ब्रह्मांड अनेक निकाया ॥ 


हे पापोंका नाश करनेवाले ! में तो आपहीके भजनक प्रभावसे आपकी कुछ थोड़ी- 

सी महिमा जानता हूँ । आपकी माया गूलरके विशाल वृक्षके समान है, अनेकों ब्रह्माण्डोंके 
समूह ही जिसके फल हैं ॥ ३॥ 

जीव चराचर ज॑तु समानी । भीतर बसहिं न जानहिं आना ॥ 


ते फल भच्छक कठिन कराला । तव भयैँ डरत सदा सोउ काला ॥ 
चर और अचर जीव [ गूलरके फलके भीतर रहनेवाले छोटे-छोटे ] जन्तुओंके 
समान उन [ ब्रह्माण्डरूपी फलों ] के भीतर बसते हें और वे [अपने उस छोटे-से जगत्क 
सिवा ] दूसरा कुछ नहीं जानते । उन फलोंका भक्षण करनेवाला कठिन और कराल काल 
है । वह काल भी सदा आपसे भयभीत रहता हे ॥ ४ ॥ 
ते तुम्ह सकल लोकपति साई । पुँछेह मोहि मनुज़ की नाई ॥ 
यह बर मागउँ कृपानिकेता । बसहु हृदयँ श्री अनुज समेता ॥ 
उन्हीं आपने समस्त लोकपालोंके स्वामी होकर भी मुझसे मनुष्यकी तरह प्रश्‍न 
किया । हे कृपाके धाम ! में तो यह वर माँगता हूँ कि आप श्रीसीताजी और छोटे भाई 
लक्ष्मणजीसहित मेरे हृदयमें [ सदा ] निवास कीजिये ॥ ५॥ 


अबिरल भगति बिरति सतसंगा । चरन सरोरुह प्रीति अभंगा ॥ 
जद्यपि ब्रह्म अखंड अनंता । अनुभव गम्य भजहिं जेहि संता ॥ 


मुझे प्रगाढ़ भक्ति, वैराग्य, सत्सङ्ग और आपके चरणकमलोंमें अटूट प्रेम प्राप्त 
« हो। यद्यपि आप अखण्ड और अनन्त ब्रह्म हें, जो अनुभवसे ही जाननेमें आते हें और जिनका 
सतजन भजन करते हैं; ॥ ६ ॥ 


अस तव रूप बखानउँ जानउँ । फिरि फिरि सगुन ब्रह्म रति मानउँ ॥ 
संतत दासन्ह देहु बड़ाई । तातें मोहि पूँेह रघुराई ॥ 

यद्यपि में आपके ऐसे रूपको जानता हूँ और उसका वर्णन भी करता हूँ। तो भी 
लौट-लौटकर में सगुण ब्रह्ममें ( आपके इस सुन्दर स्वरूपमें ) ही प्रेम मानता हूँ । आप 
सेवकोंको सदा ही बड़ाई दिया करते हें, इसीसे हे रघुनाथजी ! आपने मुझसे पूछा है ॥७॥ 
है प्रभु परम मनोहर ठाऊँ। पावन पंचबटी तेहि नाऊँ॥ 
दंडक बन पुनीत प्रभु करहू । उम्र साप सुनिबर कर हरहू ॥ 

हें प्रभो ! एक परम मनोहर और पवित्र स्थान हे; उसका नाम पञ्चवटी हैं । हे 
प्रभो ! आप दण्डकवनको [ जहाँ पञ्चवटी हैँ ] पवित्र कीजिये और श्रेष्ठ मुनि गौतमजीके 
कठोर शापको हर लीजिये ॥| ८॥ 
बास करहु तहँ रघुकुल राया । कीजे सकल सुनिन्ह पर दाया ॥ 
चले राम सुनि आयसु पाई । तुरतहिं पंचबटी निअराई ॥ 

हे रघुकुलके स्वामी ! आप सब मुनियोपर दया करक वहीं निवास कीजिये । मुनिकी 
आज्ञा पाकर श्री रामचन्द्रजी वहाँसे चल दिये और शीघ्र ही पञ्चवटीके निकट पहुँच गये ।।8॥ 

दो०-गीधराज सें भेंट भइ बहु बिधि प्रीति बढाइ । 
गोदावरी निकट प्रभु रहे परन ग्रह छाइ ॥ १३ ॥ 


वह गुध्ष राज जटायुसे भेंट हुई। उसके साथ बहुत प्रकारसे प्रेम बढ़ाकर प्रभु श्री राम- 
चन्द्रजी गोदावरीजीके समीप पर्णकुटी छाकर रहने लगे ॥ १३ ॥ 

चो०-जब ते राम कीन्ह तहँ बासा। सुखी भए सुनि बीती त्रासा ॥ 

गिरि बन नदीं ताल छबि छाए। दिन दिन प्रतिअतिहोहि सुहाए ॥ 

जबसे श्रीरामजीने वहां निवास किया तबसे मुनि सुखी हो गये, उनका डर जाता 

रहा। पर्वत, वन, नदी और तालाब शोभासे छा गये । वे दिनोदिन अधिक सुहावने [ मालूम ] 
होने लगे ॥ १॥ 

खग झग जंट अनंदित रहहीं । मधुप मधुर गुंजत छबि लहहीं ॥ 

सो बन बरनि न सक अहिराजा । जहाँ प्रगट रघुबीर बिराजा ॥ 

पक्षौ ओर पशुओके समूह आनन्दित रहते हें और भौरे मधुर गुंजार करते हुए 


शोभा पा रहे हैं । जहां प्रत्यक्ष श्रीरामजी विराजमान हें, उस वनका वर्णन सर्पराज शेषजी 
भी नहीं कर सकते ॥ २॥ 


एक बार प्रमु सुख आसीना । लछिमन बचन कहे छलहीना ॥ 
सुर नर सुनि सचराचर साई । में पूछउँ निज प्रभु की नाई ॥ . 

एक बार प्रभु श्रीरामजी सुखसे बैठे हुए थे । उस समय लक्ष्मणजीने उनसे छल- 
रहित ( सरल ) वचन कहें--हे देवता, मनुष्य, मुनि और चराचरक स्वामी ! में अपने 
प्रभुकी तरह ( अपना स्वामी समझकर ) आपसे पूछता हूँ ॥ ३ ॥ 
मोहि ससुझाइ कहु सोइ देवा । सब तजि करों चरन रज सेवा ॥ 
कहहु ग्यान बिराग अरु माया । कहहु सो भगति करहु जेहिं दाया ॥ 
हे देव ! मुझे समझाकर वही कहिये, जिससे सब छोड़कर में आपकी चरणरजकी 
ही सेवा कखे । ज्ञान, वैराग्य और मायाका वर्णन कीजिये; और उस भक्तिको कहिये जिसके 
कारण आप दया करते हें ॥ ४ ॥ 
दो०-ईस्चर जीव भेद प्रभु सकल कही ससुझाइ । 
जातें होइ चरन रति सोक मोह भ्रम जाइ ॥ १४ ॥ 


हे प्रभो ! ईश्वर और जीवका भेद भी सब समझाकर कहिये, जिससे आपके चरणोंमें 
मेरी प्रीति हो और शोक, मोह तथा श्रम नष्ट हो जाये ॥ १४॥ 
चौ०-थोरेहि महँँ सब कहउँ बुझाई । सुनहु तात मति मन चित लाई ॥ 


में अरु मोर तोर ते माया । जेहिं बस कीन्हे जीव निकाया ॥ 

[ श्रीरामजीने कहा-- ] हे तात! मैं थोड़ेहीमें सब समझाकर कहें देता हूँ । तुम 

मन, चित्त और बुद्धि लगाकर सुनो। में और मेरा, तू और तेरा--यही माया है, जिसने 
समस्त जीवोंको वशमें कर रक्खा हें ॥ १ ॥ 


गो गोचर जहँ लगि मन जाई । सो सब माया जानेहु भाई ॥ 
तेहि कर भेद सुनहु तुम्ह सोऊ । बिद्या अपर अबिद्या दोऊ ॥ 


इन्द्रियोंके विषयोंको और जहाँतक मन जाता हैं, हे भाई ! उस सबको माया 
जानना । उसके भी--एक विद्या और दूसरी अविद्या, इन दोनों भेदोंको तुम सुनो-॥। २॥ 
एक दुष्ट अतिसय दुखरूपा। जा बस जीव परा भव कूपा ॥ 
एक रचइ जग शुन बस जाके । प्रमु प्रेरित नहिं निज बल ताकें ॥ 

एक ( अविद्या ) दुष्ट ( दोषयुक्त ) हैं और अत्यन्त दुःखरूप हैँ जिसके वश होकर 
जीव संसाररूपी कुएँमें पड़ा हुआ है और एक (विद्या) जिसके वशमें गुण हें और जो जगत्‌- 
की रचना करती है, वह प्रभुसे ही प्रेरित होती है; उसके अपना बल कुछ भी नहीं है ॥ ३॥ 


ग्यान मान जहाँ एकड नाहीं । देख ब्रह्म समान सब माहीं ॥ 
कहिअ तात सो परम बिरागी । ठन सम सिद्धि तीनिगुन त्यागी ॥ 

ज्ञान वह है जहाँ ( जिसमें ) मान आदि एक भी [ दोष ] नहीं है और जो सबमें 
समानरूपसे ब्रह्मको देखता है। हें तात! उसीको परम वैराग्यवान्‌ कहना चाहिये जो सारी 
सिद्धियोंको और तीनों गुणोंको तिनकेके समान त्याग चुका हो ॥ ४ ॥ 

[जिसमें मान,दम्भ, हिसा, क्षमाराहित्य, टेढापन, आचार्यसेवाका अभाव, अपवित्रता, 
अस्थिरता, मनका निगृहीत न होना, इन्द्रियोंके विषयमें आसक्ति, अहंकार, जन्म-मृत्यु- 
जरा-व्याधिमय जगत्में सुखबुद्धि, स्त्री-पुत्र, घर आदिमें आसक्ति तथा ममता, इष्ट और 
अनिष्टकी प्राप्तिमें हष-शोक, भक्तिका अभाव, एकान्तमें मन न लगना, विषयी मनुष्योंके संग- 
में प्रेम--ये अठारह न हों और नित्य अध्यात्म ( आत्मा ) में स्थिति तथा तत्त्वज्ञानके अर्थ 
( तत्त्वज्ञानके द्वारा जाननेयोग्य ) परमात्माका नित्य दर्शन हो, वही ज्ञान कहलाता है । 
[ देखिये गीता अ० १३। ७ से ११] 


दो०-माया ईस न आपु कहुँ जान कहिअ सो जीव । 


बंध मोच्छ प्रद सर्बपर माया प्रेरक सीव ॥ १५॥ 
जो मायाको, ईश्वरको और अपने स्वरूपको नहीं जानता,उसे जीव कहना चाहिये । 
जो [कर्मानुसार] बन्धन और मोक्ष देनेवाला, सबसे परे और मायाका प्रेरक है वह ईश्वर है । 


चो०-धर्मे तें बिरति जोग तें ग्याना । ग्यान मोच्छप्रद बेद बखाना ॥ 
जातें बेगि द्रवउँ में भाई । सो मम भगति भगत सुखदाई ॥ 


धर्मं [के आचरण] से वेराग्य और योगसे ज्ञान होता है तथा ज्ञान मोक्षका देनेवाला 


है--ऐसा वेदोंने वर्णेन किया है । और हे भाई ! जिससे में शीघ्र ही प्रसन्न होता हूँ, वह मेरी 
भक्ति हैं जो भक्तोंको सुख देनेवाली है ॥ १॥ 


सो सुतंत्र अवलंब न आना। तेहि आधीन म्यान बिम्याना ॥ 
भगति तात अनुपम सुखमूला । मिलइ जो संत होइ अनुकूला ॥ 


वह भक्ति स्वतन्त्र हे, उसको [ज्ञान-विज्ञान आदि किसी ] दूसरे साधनका सहारा 
(अपेक्षा ) नहीं हे। ज्ञान और विज्ञान तो उसके अधीन हें। हे तात! भक्ति अनुपम एवं 
सुखकी मूल हे; और वह तभी मिलती है जब संत अनुकूल ( प्रसन्न ) होते हैं ॥ २॥ 


भगति कि साधन कहउँ बखानी । सुगम पंथ मोहि पावहिं प्रानी ॥ 
प्रथमहिं बिप्र चरन अति प्रीती । निज निज कर्म निरत श्रुति रीती ॥ 


अब में भक्तिके साधन विस्तारसे कहता हँ--यह सुगम मार्ग है जिससे जीव मुझको 
सहज ही पा जाते हें। पहले तो ब्राह्मणोंके चरणोमें अत्यन्त प्रीति हो और वेदकी रीतिके 
अनुसार अपने-अपने [ वर्णाश्नमके ] कर्माँमें लगा रहे ॥ ३॥ 


एहि कर फल पुनि बिषय बिरागा । तब मम धर्म उपज अनुरागा ॥ 
श्रवनादिक नव भक्ति ₹ढाहीं । मम लीलारति अति मन माहीं ॥ 

इसका फल, फिर विषयोंसे वैराग्य होगा । तब ( वैराग्य होनेपर ) मेरे धर्म 
( भागवत धर्म ) में प्रेम उत्पन्न होगा । तब श्रवण आदि नो प्रकारकी भक्तियाँ दृढ़ होंगी 
और मनमें मेरी लीलाओंके प्रति अत्यन्त प्रेम होगा ॥ ४ ॥ 


संत चरन पंकज अति प्रेमा । मन क्रम बचन भजन इढ नेमा ॥ 
शुरु पिलु मातु बंधु पति देवा । सब मोहि कहेँ जाने दृढ़ सेवा ॥ 


जिसका संतोंके चरणकमलोंमें अत्यन्त प्रेम हो; मन, वचन और कमसे भजनका 
दृढ़ नियम हो और जो मुझको ही गुरु, पिता, माता, भाई, पति और देवता सब कुछ जाने 
और सेवामें दृढ़ हो; ॥ ५ ॥ 


मम शुन गावत पुलक सरीरा । गदगद गिरा नयन बह नीरा ॥ 
काम आदि मद दंभ न जाकें। तात निरंतर बस में ताकें ॥ 
मेरा गुण गाते समय जिसका शरीर पुलकित हो जाय, वाणी गद्गद हो जाय और 


नेत्रोंसे [ प्रेमाश्रुओंका ] जल बहने लगे और काम, मद और दम्भ आदि जिसमें न हों, 
हे भाई ! में सदा उसके वशमें रहता हूँ ॥ ६ ॥ 


दो-ब॒चन कर्म मन मोरि गति भजनु करहिँ निःकाम । 
तिन्ह के हदय कमल महुँ करउँ सदा बिश्राम ॥ १६ ॥ 


जिनको कर्म, वचन और मनसे मेरी ही गति है; और जो निष्काम भावसे मेरा 
भजन करते हैं, उनके हृदय-कमलमें में सदा विश्राम किया करता हूँ ॥ ५६ ॥ 


चो०-भगति जोगसुनि अतिसुख पावा।लछिमन प्रभु चरनन्हिसिरुनावा॥ 
एहि बिधि गए कछुक दिन बीती। कहत बिराग ग्यान शुन नीती॥ 
इस भक्तियोगको सुनकर लक्ष्मणजीने अत्यन्त सुख पाया और उन्होंने प्रभु श्रीराम- 
चन्द्रजीके चरणोंमें सिर नवाया । इस प्रकार वेराग्य, ज्ञान, गुण और नीति कहते हुए कुछ 
दिन बीत गये ॥ १ ॥ 


सूपनखा रावन के बहिनी । दुष्ट हृदय दारुन जस अहिनी ॥ 
पंचबटी सो गइ एक बारा। देखि बिकल भइ जुगल कुमारा ॥ 


शूर्पणखा नामक रावणको एक बहिन थी, जो नागिनके समान भयानक और दुष्ट 
हूदयकी थी । वह एक बार पञ्चवटीमें गयी और दोनों राजकुमारोंको देखकर विकल (काम- 
से पीड़ित ) हो गयी ॥ २॥ 


भ्राता पिता पुत्र उरगारी। पुरुष मनोहर निरखत नारी ॥ 
होइ बिकल सक मनहि न रोकी । जिमि रबिमनि द्रव रबिहि बिलोकी ॥ 

[ काकभुशुण्डिजी कहते हैं-- [ हे गरुडजी ! [शशूपंणखा-जंसी राक्षसी, धर्मज्ञान- 
शून्य कामान्ध ] स्त्री मनोहर पुरुषको देखकर, चाहे वह भाई, पिता, पुत्र ही हो, विकल 
हो जाती है और मनको नहीं रोक सकती । जैसे सूर्यकान्तमणि सूर्यको देखकर द्रवित हो 
जाती है ( ज्वालासे पिघल जाती है ) ॥ ३॥ 


रुचिर रूप धरि प्रभु पहिं जाई । बोली बचन बहुत सुसुकाई ॥ 
तुम्ह सम पुरुष न मो सम नारी । यह सँजोग बिधि रचा बिचारी ॥ 


वह सुन्दर रूप धरकर प्रभुके पास जाकर और बहुत मुसकराकर वचन बोली-- 
न तो तुम्हारे समान कोई पुरुष है, न मेरे समान स्त्री ! विधाताने यह संयोग ( जोड़ा ) 
बहुत विचारकर रचा हैँ ॥ ४॥ 
मम अनुरूप पुरुष जग माहीं । देखेउँ खोजि लोक तिहु नाहीं ॥ 
तातें अब लगि रहिउँ कुमारी । मनु माना कडु तुम्हहि निहारी ॥ 
मरे योग्य पुरुष (वर) जगत्भरमें नहीं है, मेंने तीनों लोकोंको खोज देखा । इसीसे मैं 
अबतक कुमारो (अविवाहित) रही । अब तुमको देखकर कुछ मन माना (चित्त ठहरा ) है ॥५॥ 


सीतहि चितइ कही प्रभु बाता । अहइ कुआर मोर लघु भ्राता ॥ 
गइ लछिमन रिपु भशिनी जानी । प्रभु बिलोकि बोले म्हट बानी ॥ 


_सीताजीकी ओर देखकर प्रभु श्रीरामचन्द्रजीने यह बात कही कि मेरा छोटा भाई 
कुमार हू। तब वह्‌ लक्ष्मणजीके पास गयी । लक्ष्मणजी उसे शनत्रुकी बहिन समझकर और 
प्रभुको ओर देखकर कोमल वाणीसे बोले-। ६ ॥ 


सुंदरि सुनु में उन्ह कर दासा । पराधीन नहिं तोर सुपासा ॥ 
प्रभु समर्थं कोसलपुर राजा ! जो कडु करहिं उनहि सब छाजा ॥ 


हे सुन्दरी ! सुन, में तो उनका दास हूं। में पराधीन हूँ, अतः तुम्हें सुभीता (सुख) 
न होगा । प्रभु समर्थ हें, कोसलपुरके राजा हैं, वे जो कुछ करें उन्हें सब फबता हु॥ ७॥ 


सेवक सुख चह मान भिखारी । व्यसनी धन सुभ गति बिभिचारी॥ 
लोभी जसु चह चार गुमानी । नभ दुहि दूध चहत ए प्रानी ॥ 


सेवक सुख चाहे, भिखारी सम्मान चाहे, व्यसनी ( जिसे जुए, शराब आदिका व्यसन 
हो ) धन और व्यभिचारी शुभगति चाहे, लोभी यण चाहे और अभिमानी चारों फल अर्थ, 


धरम, काम, मोक्ष चाहे; तो ये सब प्राणी आकाशको दुहकर दूध लेना चाहते हैं ( अर्थात्‌ 
असम्भव बातको सम्भव करना चाहते हें ) ॥ 5 ॥ 


पुनि फिरि राम निकट सो आई । प्रभु लछिमन पहिं बहुरि पठाई ॥ 
लछ्मिन कहा तोहि सो बरई । जो ठन तोरि लाज परिहरई ॥ 

बह्‌ लौटकर फिर श्रीरामजीके पास आयी। प्रभुने उसे फिर लक्ष्मणजीके पास 
भेज दिया । लक्ष्मणजीने कहा--तुम्हें वही वरेगा जो लज्जाको तृण तोड़कर ( अर्थात्‌ 
प्रतिज्ञा करके ) त्याग देगा ( अर्थात्‌ जो निपट निर्लज्ज होगा ) ॥  ॥ 


तब खिसिआनि राम पहिं गई । रूप भयंकर पघ्रगाटत भई ॥ 
सीतहि सभय देखि रघुराई । कहा अनुज सन सयन बुझाई ॥ 
तब वह खिसियायी हुई ( क्रुद्ध होकर ) श्रीरामजीके पास गयी और उसने अपना 


भयङ्कूर रूप प्रकट किया । सीताजीको भयभीत देखकर श्रीरघुनाथजीने लक्ष्मणजीको इशारा 
देकर कहा ॥ १०॥ 


वो-लछिमन अति लाघवँ सो नाक कान बिनु कीन्हि । 
ताके कर रावन कहाँ मनो चुनोती दीन्हि॥ १७॥ 


लक्ष्मणजीने बड़ी फुर्तीसे उसको बिना नाक-कानकी कर दिया। मानो उसके हाथ 
रावणको चुनौती दी हो ! ॥ १७॥ 


चौ०-नाक कान बिनु भइ बिकरारा । जनु खब सेल गेरु के धारा ॥ 
खर दूषन पहिं गइ बिलपाता । धिग धिग तव पौरुष बल भ्राता ॥ 


बिना नाक-कानके वह विकराल हो गयी । [ उसके शरीरसे रक्त इस प्रकार बहने 
लगा ] मानो [ काले ] पर्वंतसे गेरूकी धारा बह रही हो । वह विलाप करती हुईं खर- 
दूषणके पास गयी [ और बोली-- ] हे भाई ! तुम्हारे पौरुष ( वीरता ) को धिक्कार 
है, तुम्हारे बलको धिक्कार हैं ॥ १॥ 


तेहिं पूछा सब कहेसि बुझाई । जातुधान सुनि सेन बनाई ॥ 
धाए निसिचर निकर बरूथा । जनु सपच्छ कल गिरि जूथा ॥ 


उन्होंने पूछा, तब शूर्पणखाने सब समझाकर कहा। सब सुनकर राक्षसोंने सेना 
तैयार की। राक्षससमूह झुंड-के-झुंड दौड़े। मानो पंखधारी काजलके पर्वतोंका झुंड हो ।।२॥। 


नाना बाहन नानाकारा । नानायुध धर घोर अपारा ॥ 
सूपनखा आगे करि लीनी। असुभ रूप श्रुति नासा हीनी ॥ 


वे अनेकों प्रकारकी सवारियोंपर चढ़े हुए तथा अनेकों आकार (सूरतों ) के हैं वे अपार 
हैं और अनेकों प्रकारके असंख्य भयानक हथियार धारण किये हुए हें। उन्होंने नाक-कान 
कटी हुई अमङ्गलरूपिणी शूर्पणखाको आगे कर लिया ॥ ३॥ 


असशुन अमित होहिं भयकारी । गनहिं न म्हत्यु बिबस सब झारी ॥ 
गर्जहिं तर्जहिं गगन डड़ाही । देखि कटकु भट अति हरषाहीं 0 

अनगिनत भयंकर अशकुन हो रहे हैं। परंतु मृत्युके वश होनेके कारण वे सब-के- 
सब उनको कुछ गिनते ही नहीं। गरजते हैं, ललकारते है और आकाशमें उड़ते हें। सेना 
देखकर योद्घालोग बहुत ही हषित होते हैं ॥ ४॥ 


कोउ कह जिअत धरहु हौ भाई । धरि मारहु तिय लेहु छड़ाई ॥ 


धूरि पूरि नभ मंडल रहा। राम बोलाइ अनुज सन कहा ॥ 
कोई कहता है दोनों भाइयोंको जीता ही पकड़ लो, पकड़कर मार डालो और स्त्रीको 

छीन लो, आकाशमण्डल धूलसे भर गया । तब श्रीरामजीने लक्ष्मणजीको बुलाकर उनसे कहा- 

ले जानकिहि जाहु गिरि कंदर । आवा निसिचर कटकु भयंकर ॥ 

रहेहु सजग सुनि प्रमु के बानी । चले सहित श्री सर धनु पानी ॥ 
राक्षसोंकी भयानक सेना आ गयी है। जानकीजीको लेकर तुम पर्वंतकी कन्दरामें 

चले जाओ। सावधान रहना । प्रभु श्रीरामचन्द्रजीके वचन सुनकर लक्ष्मणजी हाथमें धनुष- 

बाण लिये श्रीसीताजीसहित चले॥ ६॥ 

देखि राम रिपुदल चलि आवा । बिहसि कठिन कोदंड चढावा ॥ 
शब्रुओंकी सेना [ समीप ] चली आयी है, यह देखकर श्रीरामजीने हसकर कठिन 

घनुषको चढ़ाया ॥ ७ ॥ 

छ०-कोदंड कठिन चढाइ सिर जट जूट बाँधत सोह क्यों । 

मरकत सयल पर लरत दामिनि कोटि सों जुग भुजग ज्यों ॥ 
कटि कसि निषंग बिसाल भुज गहि चाप बिसिख सुधारि के । 
चितवत मनहुँ म्छाराज प्रभु गजराज घटा निहारि के ॥ 


कठिन धनुष चढ़ाकर सिरपर जटाका जूड़ा बांधते हुए प्रभु कंसे शोभित हो रहे 
हें, जसे मरकतमणि ( पन्ने ) के पर्वंतपर करोड़ों बिजलियोंसे दो साँप लड़ रहे हों । कमरमें 
तरकस कसकर, विशाल भुजाओंमें धनुष लेकर और बाण सुधारकर प्रभु श्रीरामचन्द्रजी 
राक्षसोंकी ओर देख रहे हें। मानो मतवाले हाथियोंके समूहको [ आता ] देखकर सिंह 
[ उनकी ओर ] ताक रहा हो । 


सो०-आइ गए बगमेल धरहु धरहु धावत सुभट। 
जथा बिलोकि अकेल बाल रबिहि घेरत दनुज ॥ १८ ॥ 
'पकड़ो-पकड़ो' पुकारते हुए राक्षस योद्धा बाग छोड़कर ( बड़ी तेजीसे ) दोड़े 
हुए आये | और उन्होंने श्रीरामजीको चारों ओरसे घेर लिया ], जैसे बालसूर्य ( उदय- 


कालीन सूर्य ) को अकेला देखकर मन्देह नामक दैत्य घेर लेते हें ॥ १८५ ॥ 

चौ०-प्रभु बिलोकि सर सकहिं न डारी। थकित भई रजनीचर धारी ॥ 


सचिव बोलि बोले खर दूषन। यह कोउ नपबालक नर भूषन ॥ 

[ सौन्दर्य-माधुये-निधि ] प्रभु श्रीरामजीको देखकर राक्षसोंकी सेना थकित रह 

गयी । वे उनपर बाण नहीं छोड़ सके । मन्त्रीको बुलाकर खर-दूषणने कहा--यह राजकुमार 
कोई मनुष्योंका भूषण है ॥ १॥ 


नाग असुर सुर नर सुनि जेते । देखे जिते हते हम केते॥ 
हम भरि जन्म सुनहु सब भाई । देखी नहिं असि सुंदरताई ॥ 


जितने भी नाग, असुर, देवता, मनुष्य और मुनि हैं, उनमेंसे हमने न जाने कितने 
ही देखे, जीते और मार डाले हैं । पर हे सब भाइयो ! सुनो, हमने जन्मभरमें ऐसी सुन्दरता 
कहीं नहीं देखी ॥ २॥ 
जद्यपि भगिनी कीन्हि कुरूपा । बघ लायक नहिं पुरुष अनूपा ॥ 


देहु तुरत निज नारि दुराई । जीअत भवन जाहु हो भाई ॥ 

यद्यपि इन्होंने हमारी बहिनको कुरूप कर दिया तथापि ये अनुपम पुरुष वध करने योग्य 
नहीं हें। 'छिपायी हुई अपनी स्त्री हमें तुरंत दे दो और दोनों भाई जीते-जी घर लौट जाओ'॥।३॥ 
मोर कहा तुम्ह ताहि सुनावहु । तासु बचन झुनि आतुर आवहु ॥ 


ठूतन्ह कहा राम सन जाई । सुनत राम बोले सुसुकाई ॥ 

मेरा यह कथन तुम लोग उसे सुनाओ और उसका वचन ( उत्तर ) सुनकर शीघ्र 
आओ । दूतोंने जाकर यह सन्देश श्रीरामचन्द्रजीसे कहा। उसे सुनते ही श्रीरामचन्द्रजी 
मुसकराकर बोले--॥। ४ ॥। 


हम छत्री झूगया बन करहीं । तुम्ह से खल म्टग खोजत फिरहीं ॥ 
रिपु बलवंत देखि नहिं डरहीं । एक बार कालहु सन लरहीं ॥ 


हम क्षत्रिय हैं, वनमें शिकार करते हें और तुम्हारे-सरीखे दुष्ट पशुओंको तो ढूंढ़ते 
ही फिरते हें । हम बलवान्‌ शत्रुको देखकर नहीं डरते । [ लड़नेको आवे तो ] एक बार 
तो हम कालसे भी लड़ सकते हैं ॥ ५ ॥ 


जद्यपि मनुज दनुज कुल घालक । छुनि पालक खल सालक बालक ॥ 
जौ न होइ बल घर फिरि जाहू । समर बिसुख मे हतउँ न काहू ॥ 


यद्यपि हम मनुष्य हैं, परंतु देत्यकुलका नाश करनेवाले और मुनियोंकी रक्षा करने- 
वाले हें । हम बालक हैं, परंतु हैं दुष्टोंको दण्ड देनेवाले । यदि बल न हो तो घर लोट जाओ। 
संग्राममें पीठ दिखानेवाले किंसीको मैं नहीं मारता ॥ ६॥ 

रन चढि करिअ कपट चतुराई । रिपु पर कृपा परम कदराई ॥ 
दूतन्ह जाइ तुरत सब कहेऊ । सुनि खर दूषन उर अति दहेऊ ॥ 


रणमें चढ़ आकर कपट-चतुराई करना और शत्रुपर कृपा करना ( दया दिखाना ) 
तो बड़ी भारी कायरता है । दूतोंने लौटकर तुरंत सब बातें कहीं, जिन्हें सुनकर खर-टूषणका 
हृदय अत्यन्त जल उठा ॥ ७ ॥ 
४-उर दहेउ कहेउ कि धरहु धाए बिकट भट रजनीचरा । 
सर चाप तोमर सक्ति सूल कृपान परिघ परसु धरा ॥ 
प्रभु कीन्हि धनुष टकोर प्रथम कठोर घोर भयावहा । 
भए बधिर ब्याकुल जातुधान न म्यान तेहि अवसर रहा ॥ 
[खर-दूषणका ] हृदय जल उठा। तब उन्होंने कहा--पकड़ लो ( केद कर लो ) । 
[ यह सुनकर ] भयानक राक्षस योद्धा बाण, धनुष, तोमर, शक्ति ( साँग), शूल ( बरछी ), 
कृपाण ( कटार ), परिघ और फरसा धारण किये हुए दौड़ पड़े, प्रभु श्रीरामजीने पहले 


धनुषका बड़ा कठोर, धोर और भयानक टङ्कार किया, जिसे सुनकर राक्षस बहरे और 
व्याकुल हो गये । उस समय उन्हें कुछ भी होश न रहा। 


दो-सावधान होइ धाए जानि सबल आराति । 
लागे बरषन राम पर अस्र सख बहुभाँति ॥१९(क)॥ 


फिर वे शत्रुको बलवान्‌ जानकर सावधान होकर दौड़े और श्रीरामचन्द्रजीके ऊपर 
बहुत प्रकारके अस्त्र-शस्त्र बरसाने लगे ॥ १६ ( क ) ॥ 


तिन्ह के आयुध तिल सम करि काटे रघुबीर । 
तानि सरासन श्रवन लगि पुनि छाँड़े निज तीर ॥१६ (ख)॥ 


भ्रौरघुवीरजीने उनके हथियारोंको तिलके समान ( टुकड़े-टुकड़े ) करके काट 
डाला । फिर धनुषको कानतक तानकर अपने तीर छोड़े ॥ १६(ख) ॥ 


४०-तब चले बान कराल । फुंकरत जनु बहु ब्याल ॥ 
कोपेउ समर श्रीराम । चले बिसिख निसित निकाम ॥ 


तब भयानक बाण एसे चले मानो फुफकारते हुए बहुत-से सर्प जा रहे हें। श्रीराम- 
चन्द्रजी संग्राममे क्रुद्ध हुए और अत्यन्त तीक्ष्ण बाण चले।॥ १॥ 


अवलोकि खरतर तीर । सुरि चले निसिचर बीर ॥ 
भए कुड तीनिउ भाइ। जो भागि रन ते जाइ ॥ 

अत्यन्त तीक्ष्ण बाणोंको देखकर राक्षस वीर पीछ दिखाकर भाग चले । तब खर, 
दूषण और त्रिशिरा तीनों भाई क्रुद्ध होकर बोले--जो रणसे भागकर जायगा, ॥ २॥ 


तेहि बधब हम निज पानि । फिरे मरन मन महुँ ठानि ॥ 
आयुध अनेक प्रकार । सनसुख ते करहि प्रहार ॥ 


उसका हम अपने हाथों वध करेंगे । तब मनमें मरना ठानकर भागते हुए राक्षस लौट 
पड़े और सामने होकर वे अनेकों प्रकारके हथियारोंसे श्रीरामजीपर प्रहार करने लगे ॥ ३॥ 

रिपु परम कोपे जानि । प्रभु धनुष सर संधानि ॥ 

छाँड़े बिपुल नाराच । लगेकटन बिकट पिसाच ॥ 

शत्रुको अत्यन्त कुपित जानकर प्रभुने धनुषपर बाण चढ़ाकर बहत-से बाण छोड़े 
जिनसे भयानक राक्षस कटने लगे ॥ ४ ॥ 


उर सीस भुज कर चरन । जहाँ तहँ लगे महि परन ॥ 
चिक्करत लागत बान । धर परत कुधर समान ॥ 


उनकी छाती, सिर, भुजा, हाथ और पैर जहाँ-तहाँ पृथ्वीपर गिरने लगे। बाण लगते 
ही वे हाथीकी तरह चिग्घाड़ते हें। उनके पहाड़के समान धड़ कट-कटकर गिर रहे हैं॥ ५॥ 
भट कटत तन सत खंड । पुनि उठत करि पाषंड ॥ 
नभ उड़त बहु भुज मुंड । बिनु मौलि धावत रुंड ॥ 
योद्धाओंके शरीर कटकर सैकड़ों टुकड़े हो जाते हें वे फिर माया करके उठ खड़े होते 
हैं । आकाशमें बहुत-सी भुजाएँ और सिर उड़ रहे हें तथा विना सिरके धड़ दौड़ रहें हें॥ ६॥ 
खग कंक काक सृगाल । कटकटहिं कठिन कराल ॥ 
चील [ या क्रौंच ], कौए आदि पक्षी और सियार कठोर और भयंकर कट-कट 
शब्द कर रहें हें॥ ७॥ 
४०-कटकटहिं जंबुक भूत प्रेत पिसाच खर्पर संचहीं । 
वेताल बीर कपाल ताल बजाइ जोगिनि नंचहीं ॥ 
रघुबीर वान प्रचंड खंडहिं भटन्ह के उर भुज सिरा। 
जहाँ तहँँ परहिं उठि लरहिं धर धरु धरु करहिं भयकर गिरा ॥१॥ 


सियार कटकटाते हैं, भूत, प्रेत और पिशाच खोपड़ियाँ बटोर रहे हें [ अथवा 
खप्पर भर रहे हें ] । वीर-बैताल खोपड़ियोंपर ताल दे रहे हें और योगिनियाँ नाच रही 
हें । श्रीरघवीरके प्रचण्ड बाण योद्धाओंके वक्षःस्थल, भुजा और सिरोंके टुकड़े-टकड़े कर 

डालते हें । उनके धड़ जहाँ-तहाँ गिर पड़ते हं । फिर उठते और लड़ते हें और 'पकड़ो- 
पकड़ो' का भयंकर शब्द करते हं ॥ १॥ 


अंतावरीं गहि उड़त गीध पिसाच कर गहि धावहीं । 

संग्राम पुर बासी मनहुँ बहु बाल शुड़ी उड़ावहीं ॥ 

मारे पछारे उर बिदारे बिपुल भट कहँरत परे । 

अवलोकि निज दल बिकल भट तिसिरादि खर दूषन फिरे ॥ २॥ 

अँतड़ियोंके एक छोरको पकड़कर गीध उड़ते हें और उन्हींका दूसरा छोर हाथसे 
पकडकर पिशाच दौड़ते हें। ऐसा मालूम होता है मानो संग्रामरूपी नगरके निवासी बहुत-से 
बालक पतंग उड़ा रहे हों। अनेकों योद्धा मारे और पछाड़े गये । बहुत-से, जिनके हृदय 


विदीर्ण हो गये हैं, पड़े कराह रहे हें। अपनी सेनाको व्याकुल देखकर त्रिशिरा और खर 
दूषण आदि योद्धा श्रीरामजीकी ओर मुडे ॥ २॥ 


सर सक्ति तोमर परसु सूल क्ृपान एकहि बारहीं । 
करि कोप श्रीरघुबीर पर अगनित निसाचर डारहीं ॥ 
प्रभु निमिष सहुँ रिपु सर निवारि पचारि डारे सायका । 
दस दस बिसिख उर माझ मारे सकल निसिचर नायका ॥३॥ 


अनगिनत राक्षस क्रोध करके बाण, शक्ति, तोमर, फरसा, शल और कृपाण एक ही 
बारमें श्रीरघुवीरपर छोड़ने लगे। प्रभुने पलभरमें शत्रुओंके बाणोंको काटकर ललकारकर 
उनपर अपने बाण छोड़े । सब राक्षस-सेनापतियोंके हृदयमें दस-दस बाण मारे ॥ ३॥ 


महि परत उाठे भट भिरत सरत न करत माया अति घनी । 

सुर डरत चौदह सहस प्रेत बिलोकि एक अवध धनी ॥ 

सुर सुनि सभय प्रभु देखि मायानाथ अति कौतुक कर्यो । 

देखहिं परसपर राम करि संग्राम रिपु दल लरि मर्यो ॥४॥ 

योद्धा पृथ्वीपर गिर पड़ते हें। फिर उठकर भिड़ते हें । मरते नहीं, बहुत प्रकार- 
की अतिशय माया रते हें । देवता यह देखकर डरते हैं कि प्रेत ( राक्षस ) चौदह हजार 
हें ओर अयोध्यानाथ श्रीरामजी अकेले हें। देवता और मुनियोंको भयभीत देखकर मायाके 


स्वामी प्रभुने एक बड़ा कौतुक किया, जिससे शत्रुओंकी सेना एक दूसरेको रामरूप देखने लगी 
और आपसमें ही युद्ध करके लड़ मरी ॥ ४ ॥ 


दो-शाम राम कहि तनु तजहिं पावहि पद्‌ निर्बान । 
करि उपान 0 We ue सऽ क्पानधान ॥२ (क) 

सब [ 'यही राम है, इसे मारो' इस प्रकार ] राम-राम कहकर शरीर छोड़ते हैं 
और निर्वाण ( मोक्ष ) पद पाते हैं । कृपानिधान श्रीरामजीने यह उपाय करके क्षणभरमें 
शब्रुओंको मार डाला ॥ २० ( क ) ॥ 


हरषित बरषहिं सुमन सुर बाजहिं गगन निसान । 


अस्तुति करि करि सब चले सोभित ब्रिबिध बिमान ॥२०(ख)॥ 
देवता हषित होकर फूल बरसाते हें, आकाशमें नगाड़े बज रहे हैं । फिर वे सब 
स्तुति कर-करके अनेकों विमानोंपर सुशोभित हुए चले गये ॥| २०(ख) ॥ 


चौ०-जब रघुनाथ समर रिपु जीते । सुर नर सुनि सब के भय बीते ॥ 
तब लछिमन सीतहि ले आए । प्रभु पद परत हरषि उर लाए ॥ 


जब श्रीरघुनाथजीने युद्धमें शत्रुओंको जीत लिया तथा देवता, मनुष्य और मुनि 
सबके भय नष्ट हो गये, तब लक्ष्मणजी सीताजीको ले आये । चरणोंमें पड़ते हुए उनको 
्रभुने प्रसन्नतापूर्वंक उठाकर हृदयसे लगा लिया ॥ १॥ 


सीता चितव स्याम मु गाता । परम प्रेम लोचन न अघाता ॥ 
पंचबटी बसि श्रीरछुनायक । करत चरित सुर सुनिसुखदायक ॥ 


सीताजी श्रीरामजीके श्याम और कोमल शरीरको परम प्रेमके साथ देख रही हैं 
नेत्र अघातें नहीं हें। इस प्रकार पञ्चवटीमें बसकर श्रीरघुनाथजी देवताओं और मुनियोंको 
सुख देनेवाले चरित्र करने लगे ॥ २ ॥ 


घुआँ देखि खरदूषन केरा । जाइ सुपनखाँ रावन प्रेरा ॥ 
बोली बचन क्रोध करि भारी । देस कोस के सुरति बिसारी ॥ 


खर-दूषणका विध्वंस देखकर शूर्पणखाने जाकर रावणको भड़काया | वह बड़ा 
क्रोध करके वचन बोली-तूने देश और खजानेकी सुधि ही भुला दी ॥ ३॥ 


करसि पान सोवसि दिनु राती। सुधि नहिं तव सिर पर आराती ॥ 
राज नीति बिनु धन बिनु धर्मा । हरिहि समपें बिनु सतकर्मा ॥ 
बिद्या बिनु बिबेक उपजाएँ । श्रम फल पढ़ें किएँ अरु पाएँ ॥ 
संग तें जती कुमंत्र ते राजा। मान ते ग्यान पान तें लाजा ॥ 


शराब पी लेता है और दिन-रात पड़ा सोता रहता है । तुझे खबर नहीं है कि शत्रु 
तेरे सिरपर खड़ा हैँ? नीतिके बिना राज्य और धर्मके बिना धन प्राप्त करनेसे, भगवानको 
समर्पण किये बिना उत्तम कर्म करनेसे और विवेक उत्पन्न किये बिना विद्या पढ़नेसे परिणाममें 
श्रम ही हाथ लगता है। विषयोंके सङ्गसे संन्यासी, बुरी सलाहसे राजा, मानसे ज्ञान, मदिरा- 
पानसे लज्जा, ॥ ४-५ ॥। 

प्रीति प्रनय बिनु मद ते शुनी । नासहिं बेगि नीति अस सुनी ॥ 
नस्रताके बिना ( नम्रता न होनेसे ) प्रीति और मद ( अहंकार ) से गुणवान्‌ 
शीघ्र ही नष्ट हो जाते हें, इस प्रकार नीति मेने सुनी हैं ॥ ६॥ 
सो०-रिपु रुज पावक पाप प्रभु अहि गनिअ न छोट करि । 
अस कहि बिबिध बिलाप करि लागी रोदन करन ॥२१ (क) 


शत्रु, रोग, अग्नि, पाप, स्वामी और सर्पको छोटा करके नहीं समझना चाहिये । 
ऐसा कहकर शूर्पणखा अनेक प्रकारसे विलाप करके रोने लगी ॥ २१ ( क ) ॥ 


दो०-सभा माझ परि ब्याकुल बहु प्रकार कह रोइ । 
तोहि जिअत दसकंधर मोरि कि असि गति होइ ॥२१(ख)॥ 
[ रावणकी ] सभाके बीच वह व्याकुल होकर पड़ी हुईं बहुत प्रकारसे रो-रोकर कह 
रही है कि अरे दशग्रीव ! तेरे जीते-जी मेरी क्या ऐसी दशा होनी चाहिये ? ॥ २१ ( ख ) ॥ 
चो०-सुनत सभासद उठे अकुलाई । ससुझाई गहि बाँह उठाई ॥ 
कह लंकेस कहसि निज बाता । कई तव नासा कान निपाता ॥ 


शूर्पणखाके वचन सुनते ही सभासद्‌ अकुला उठे । उन्होंने शूर्पणखाकी बाँह पकड़कर 
उसे उठाया और समझाया । लङ्कापति रावणने कहा--अपनी बात तो बता, किसने तेरे 
नाक-कान काट लिये ? ॥ १॥ 


अवध नृपति दसरथ के जाए । पुरुष सिंघ बन खेलन आए ॥ 
ससुझि परी मोहि उन्ह कै करनी । रहित निसाचर करिहहिं धरनी ॥ 


[ बह्‌ बोली--] अयोध्याके राजा दशरथके पुत्र, जो पुरुषोंमें सिहके समान हें, 
बनमें शिकार खेलने आये हें । मुझे उनकी करनी ऐसी समझ पड़ी है कि वे पृथ्वीको राक्षसोंसे 
रहित कर देंगे ॥ २॥ 


जिन्ह कर भुजबल पाइ दसानन । अभय भए बिचरत सुनि कानन ॥ 
देखत बालक काल समाना । परम धीर धन्वी शुन नाना ॥ 


जिनकी भुजाओंका बल पाकर दशमुख ! मुनिलोग वनमें निर्भय होकर विचरने 
लगे हैं । वे देखनमें तो बालक हैं, पर हैं कालके समान । वे परम धीर, श्रेष्ठ धनुर्धर और 
अनेकों गुणोंसे युक्त हैं ॥ ३॥ 


अतुलित बल प्रताप हो भ्राता \ खल बध रत सुर सुनि सुखदाता ॥ 
सोभा धाम राम अस नामा। तिन्ह के संग नारि एक स्यामा ॥ 

दोनों भाइयोंका बल और प्रताप अतुलनीय है । वे दुष्टोंके वध करनेमें लगे हें और 
देवता तथा मुनियोंको सुख देनेवाले हैं वे शोभाक धाम हें, “राम' ऐसा उनका नाम हुँ । 
उनके साथ एक तरुणी सुन्दरी स्त्री हैं ॥ ४ ॥ 


रूप रासि बिधि नारि सँवारी । रति सत कोटि ताझु बलिहारी ॥ 


तासु अनुज काटे श्रुति नासा सुनितवभगिनि करहिं परिहासा ॥ 
विधाताने उस स्त्रीको ऐसी रूपकी राशि बनाया हैँ कि सौ करोड़ रति ( काम- 
देवकी स्त्री ) उसपर निछावर हैं। उच्हींके छोटे भाईने मेरे नाक-कान काट डाले । में 
तेरी बहिन हूं, यह सुनकर वे मेरी हँसी करने लगे ॥ ५ ॥ 
खर दूषन सुनि लगे पुकारा । छन महँ सकल कटक उन्ह मारा ॥ 
खर दूषन तिसिरा कर घाता । सुनि दससीस जरे सब गाता ॥ 
मेरी पुकार सुनकर खर-दूषण सहायता करने आये। पर उन्होंने क्षणभरमें सारी सेना- 
को मार डाला । खर-दूषण और त्रिशिराका वध सुनकर रावणके सारे अङ्ग जल उठे॥ ६॥ 
दो०-सूपनखहि ससुझाइ करि बल बोलेसि बहु भाँति । 
गयउ भवन अति सोचबस नीद परइ नहिं राति ॥ २२ ॥ 


उसने शूर्पणखाको समझाकर बहुत प्रकारसे अपने बलका बखान किया; कितु [ मनमें ] 
वह अत्यन्त चिन्तावश होकर अपने महलमें गया, उसे रातभर नींद नहीं पड़ी ॥ २२॥ 
चौ०-सुर नर असुर नाग खग माहीँ। मोरे अनुचर कहेँ कोउ नाहीं ॥ 


खर दूषन मोहि सम बलवंता । तिन्हहि को मारइ बिनु भगवंता ॥ 

[ वह मन-ही-मन विचार करने लगा--] देवता, मनुष्य, असुर, नाग और पक्षियोंमें 

कोई ऐसा नहीं जो मेरे सेवकको भी पा सके । खर-दूषण तो मेरे ही समान बलवान्‌ थे । 
उन्हें भगवानूके सिवा और कौन मार सकता है ? ॥ १॥ 


सुर रंजन भंजन महि भारा । जों भगबंत लीन्ह अवतारा ॥ 
तो में जाइ बेर हठि करऊं। प्रभु सर घ्रान तजें भव तरऊँ ॥ 


देवताओंको आनन्द देनेवाले और पृथ्वीका भार हरण करनेवाले भगवानूने ही यदि 
अवतार लिया है तो में जाकर उनसे हठपूर्वेक वेर करूँगा और प्रभुके बाण [ के आघात ] 
से घ्राण छोड़कर भवसागरसे तर जाऊंगा ॥ २॥ 


होइहि भजनु न तामस देहा । मन क्रम बचन मंत्र दृढ़ एहा ॥ 
जों नररूप भूपसुत कोऊ । हरिहउँ नारि जीति रन दोऊ ॥ 

इस तामस शरीरसे भजन तो होगा नहीं; अतएव मन, वचन और कर्मसे यही 
दृढ़ निश्चय हूँ। और यदि वे मनुष्यरूप कोई राजकुमार होंगे तो उन दोनोंको रणमें जीतकर 
उनको स्त्रीको हर लूंगा ॥ ३ ॥ 
चला अकेल जान चढ़ि तहवाँ। बस मारीच सिंधु तट जहवाँ ॥ 
इहाँ राम जसि जुशुति बनाई । सुनहु उमा सो कथा सुहाई ॥ 
[ यों विचारकर ] रावण रथपर चढ़कर अकेला ही वहाँ चला जहाँ समुद्रक 
तटपर मारीच रहता था । [ शिवजी कहते हें कि--] हे पार्वती ! यहाँ श्रीरामचन्द्रजीने 
जेसी युक्ति रची, वह सुन्दर कथा सुनो ॥ ४॥ 
दो०-लछिमन गए बनहिं जब लेन मूल फल कंद । 
जनकसुता सन बोले बिहसि कृपा सुख छंद ॥ २३ ॥ 
लक्ष्मणजी जब॑ कन्द-मूल-फल लेनेके लिये वनमें गये तब [ अकलेमें ] कृपा और 
सुखके समूह श्रीरामचन्द्रजी हसकर जानकीजीसे बोले---॥॥ २३ ॥ 


चौ०-सुनहु भियाब्रत रुचिर सुसीला । में कछु करबि ललित नरलीला ॥ 
तुम्ह पावक महँ करहु निवासा । जो लगि करों निसाचर नासा ॥ 


हे प्रिये ! हे सुन्दर पातिव्रत-धमंका पालन करनेवाली सुशीले ! सुनो । में अब 
कुछ मनोहर मनुष्यलीला करूँगा । इसलिये जबतक में राक्षसोंका नाश करूँ, तबतक तुम 
अग्निमें निवास करो ॥ १ ॥ 


जबहिं राम सब कहा बखानी । प्रभु पद धरि हियँअनल समानी ॥ 


निज प्रतिबिंब राखि तहँ सीता । तेसइ सील रूप सुबिनीता ॥ 
श्रीरामजीने ज्यों ही सब समझाकर कहा, त्यों ही श्रीसीताजी प्रभुके चरणोंको 

हृदयमें धरकर अग्निमें समा गयीं । सीताजीने अपनी ही छायामूति वहाँ रख दी, जो उनके- 

जैसे ही शील-स्वभाव और रूपवाली तथा वेसे ही विनम्र थी ॥ २ ॥ 

लछिमनहूँ यह मरसु न जाना । जो कडु चरित रचा भगवाना ॥ 


दससुख गयउ जहाँ मारीचा । नाइ माथ स्वार्थ रत नीचा ॥ 
भगवानूने जो कुछ लीला रची, इस रहस्यको लक्ष्मणजीने भी नहीं जाना । स्वार्थ 
परायण और नीच रावण वहाँ गया जहाँ मारीच था और उसको सिर नवाया ॥ ३ ॥ 


नवनि नीच के अति दुखदाई । जिमि अंकुस धनु उरग बिलाई ॥ 
भयदायक खल कें प्रिय बानी । जिमि अकाल के कुसुम भवानी ॥ 

नीचका झुकना ( नम्रता ) भी अत्यन्त दुःखदायी होता हे । जैसे अङ्कुश, धनुष, 
साँप और बिल्लीका झुकना । हे भवानी ! दुष्टकी मीठी वाणी भी [ उसी प्रकार ] भय 
देनेवाली होती है, जैसे बिना ऋतुके फूल ! ॥ ४ ॥ 
दो--करि पूजा मारीच तब सादर पूछी बात। 


कवन हेतु मन ब्यग्र अति अकसर आयहु तात ॥ २४ ॥ 
तब मारीचने उसकी पूजा करके आदरपूर्वक बात पूछी --हे तात ! आपका मन 
किस कारण इतना अधिक व्यग्र है और आप अकेले आये हें ? ॥ २४ ॥ 


बौ०-दससुख सकल कथा तेहि आगें। कही सहित अभिमान अभागें॥ 
होहु कपट म्छग तुम्ह छलकारी । जेहि बिधि हरि आनों दृपनारी ॥ 


भाग्यहीन रावणने सारी कथा अभिमानसहित उसके सामने कही [ और फिर कहा- ] 
तुम छल करनेवाले कपट-मुग बनो, जिस उपायसे में उस राजवधूको हर लाऊ ॥ १॥ 


तेहिं पुनि कहा सुनहु दससीसा । ते नररूप चराचर ईसा ॥ 
तासों तात बयरु नहिं कीजे । मारें मरिअ जिआएँ जीजे ॥ 


तब उसने ( मारीचने ) कहा--हे दशशीश ! सुनिये । वे मनुष्यरूपमें चराचरकं 
ईश्वर हें । हे तात ! उनसे वैर न कीजिये । उन्हींके मारनेसे मरना और उनके जिलानेसे 
जीना होता है । ( सबका जीवन-मरण उन्हींके अधीन हे)॥२॥ 
सुनि मख राखन गयड कुमारा । बिनु फर्‌ सर रघुपति मोहि मारा ॥ 


सत जोजन आयउँ छन माहीं । तिन्ह सन बयरु किएँ भल नाही ॥ 

यही राजकुमार मुनि विशवामित्रके यज्ञकी रक्षाके लिये गये थे। उस समय श्री- 
रघुनाथजीने बिना फलका बाण मुझे मारा था, जिससे मैं क्षणभरमें सौ बोजनपर आ गिरा । 
उनसे वैर करनेमें भलाई नहीं है ॥ ३॥ 


भइ मम कीट भृंग की नाई । जहाँ तहु में देखडँ दोउ भाई ॥ 
जों नर तात तदपि अति सूरा । तिन्हहि बिरोधि न आइहि पूरा ॥ 


मेरी दशा तो भुंगीके कीड़ेकी-सी हो गयी हैं। अब में जहाँ-तहाँ श्रीराम-लक्ष्मण 
दोनों भाइयोंको ही देखता हुँ । और हे तात ! यदि वे मनुष्य हैं तो भी बड़े शूरवीर हें । 
उनसे विरोध करनेमें पुरा न पड़ेगा ( सफलता नहीं मिलेगी ) ॥ ४ ॥ 
रो०-जेहिं ताड़का सुबाहु हति खंडेउ हर कोदंड । 


Lao a 


खर दूषन तिसिरा बधेउ मनुज कि अस बरिबंड ॥ २५ ॥ 

जिसने ताड़का और सुबाहुको मारकर शिवजीका धनुष तोड़ दिया और खर, दूषण 
और त्रिशिराका वध कर डाला, ऐसा प्रचण्ड बली भी कहीं मनुष्य हो सकता है।॥ २५॥ 


चो०-जाहु भवन कुल कुसल बिचारी। सुनत जरा दीन्हिसि बहु गारी॥ 
गुरु जिमि मूद करसि मम बोधा । कहु जग मोहि समान को जोधा॥ 


अतः अपने कुलकी कुशल बिचारकर आप घर लौट जाइये । यह सुनकर रावण जल 
उठा और उसने बहुत-सी गालियाँ दीं (दुर्वचन कहे) । [ कहा--] अरे मूर्ख ! तू गुरुकी 
तरह मुझे ज्ञान सिखाता है ? बता तो, संसारमें मेरे समान योद्धा कौन हे ? ॥ १॥ 


तब मारीच इदयँ अनुमाना । नवहि बिरोधें नहिं कल्याना ॥ 
सस्त्री ममां प्रभु सठ धनी। बेद बंदि कबि भानस गुनी ॥ 


तब मारीचने हूदयमें अनुमान किया कि शस्त्री ( शस्त्रधारी), मर्मी ( भेद 
जाननेवाला ), समर्थ स्वामी, मूख, धनवान्‌, वेद्य, भाट, कवि और रसोइया--इन नौ 
व्यक्तियोंसे विरोध ( वेर ) करनेमें कल्याण ( कुशल ) नहीं होता ॥ २॥ 


उभय भाँति देखा निज मरना । तब ताकिसि रघुनायक सरना ॥ 
उतरु देत मोहि बधब अमागें । कस न मरो रघुपति सर लागें ॥ 


जब मारीचने दोनों प्रकारसे अपना मरण देखा, तब उसने श्रीरघुनाथजीकी शरण तकी 
(अर्थात्‌ उनकी शरण जानेमें ही कल्याण समझा) । [सोचा कि) उत्तर देते ही (नाहीं करते ही) 
यह अभागा मुझे मार डालेगा। फिर श्रीरघुनाथजीके बाण लगनेसे ही क्यों न मरूँ ? ।। ३॥ 


अस जियें जानि दसानन संगा । चला राम पद प्रेम अभंगा ॥ 
मन अति हरष जनाव न तेही । आजु देखिहडँ परम सनेही ॥ 


हृदयमें ऐसा समझकर वह रावणके साथ चला । श्रीरामजीके चरणोंमें उसका 
अखण्ड प्रेम है । उसके मनमें इस बातका अत्यन्त हषं है कि आज में अपने परम स्नेही श्रीराम- 
जीको देखूंगा; कितु उसने यह हर्ष रावणको नहीं जनाया ॥ ४ ॥ 
४०-निज परम प्रीतम देखि लोचन सुफल करि सुख पाइहों । 
श्री सहित अनुज समेत कृपानिकेत पद मन लाइहों ॥ 
निर्बान दायक क्रोध जा कर भगति अबसहि बसकरी । 


निज पानि सर संघानि सो मोहि बधिहि सुखसागर हरी ॥ 
| वह मन-ही-मन सोचने लगा-] अपने परम प्रियतमको देखकर नेत्रोंको सफल 
करके सुख पाऊंगा। जानकीजीसहित ओर छोटे भाई लक्ष्मणजीसमेत कृपानिधान श्रीराम- 


जीके चरणोंमें मन लगाऊंगा । जिनका क्रोध भी मोक्ष देनेवाला है और जिनकी भक्ति उन 

अवश ( किसीके वशमें न होनेवाले स्वतन्त्र भगवान्‌ ) को भी वशमें करनेवाली है; अहा ! 
वे ही आनन्दके समुद्र श्रीहरि अपने हाथोंसे बाण सन्धानकर मेरा वध करेंगे ! 
दो मम पाढे धर धावत धरें सरासन बान। 
फिरि फिरि प्रभुहि बिलोकिहउँ धन्य न मो सम आन ॥ २६ ॥ 
धतुष-बाण धारण किये मेरे पीछे-पीछे पृथ्वीपर ( पकड़नेके लिये ) दौड़ते हुए 
प्रभुको में फिर-फिरकर देखूंगा । मेरे समान धन्य दूसरा कोई नहीं हैं॥ २६॥ 
चौ०-तेहि बन निकट दसानन गयऊ। तब मारीच कपटमूग भयऊ ॥ 
अति बिचित्र कडु बरनि न जाई। कनक देह मनि रचित बनाई ॥ 
जब रावण उस वनके ( जिस वनमें श्रीरघुनाथजी रहते थे ) निकट पहुँचा, तब 
मारीच कपटमृग बन गया । वह अत्यन्त ही विचित्र था, कुछ वर्णन नहीं किया जा सकता । 
सोनेका शरीर मणियोंसे जड़कर बनाया था ॥ १ ॥ 
सीता परम रुचिर मग देखा । अंग अंग सुमनोहर बेषा ॥ 


सुनहु देव रघुबीर कृपाला । एहि मग कर अति सुंदर छाला ॥ 
सीताजीन उस परम सुन्दर हिरनको देखा, जिसके अङ्ग-अङ्गकी छटा अत्यन्त 

मनोहर थी । [वे कहने लगीं] हे देव! हे कृपालु रघुवीर ! सुनिये । इस मृगकी 

छाल बहुत ही सुन्दर है ॥ २॥ 

सत्यसंध प्रमु बधि करि एही । आनहु चमं कहति बेदेही ॥ 


तब रघुपति जानत सब कारन । उठे हरषि सुर काजु सँवारन ॥ 
जानकीजीने कहा--हे सत्यप्रतिज्ञ प्रभो! इसको मारकर इसका चमड़ा ला 

दीजिये । तब श्रीरघुनाथजी ( मारीचके कपटमृग बननेका ) सब कारण जानते हुए भी, 

देवताओंका कार्य बनानेके लिये हषित होकर उठे ॥ ३॥ 

मृग बिलोकि कटि परिकर बाँधा । करतल चाप रुचिर सर साँधा ॥ 

प्रभु लछिमनहि कहा सशुझाई । फिरत बिपिन निसिचर बहु भाई ॥ 


हिरनको देखकर श्रीरामजीने कमरमें फेटा बाँधा और हाथमें धनुष लेकर उसपर 
सुन्दर ( दिव्य ) बाण चढ़ाया । फिर प्रभुने लक्ष्मणजीको समझाकर कहा--हे भाई ! 
वनमें बहुत-से राक्षस फिरते हें ॥ ४ ॥ 


सीता केरि करेह रखवारी । बुधि बिबेक बल समय बिचारी ॥ 
प्रभुहि बिलोकि चला मग भाजी । धाए रासु सरासन साजी ॥. 

आज लक जद की RR. 
तुम बुद्धि ओर विवेकके द्वारा बल और समयका विचारकरके सीताकी रखवाली करना। 
प्रभुको देखकर मृग भाग चला। श्रीरामचन्द्रजी भी धनुष चढ़ाकर उसके पीछे दौड़े ॥ ५॥ 


निगम नेति सिव ध्यान न पावा । मायामा पाठे सो धावा॥ 
कबहुँ निकट पुनि दूरि पराई । कबहुँक प्रगटइ कबहुँ छपाई ॥ 
वेद जिनके विषयमें 'नेति-नेति' कहकर रह जाते हें और शिवजी भी जिन्हें ध्यानमें 
नहीं पाते ( अर्थात्‌ जो मन और वाणीसे नितान्त परे हें ), वे ही श्रीरामजी मायासे बने 
हुए मृगके पीछे दौड़ रहे हें। वह कभी निकट आ जाता है और फिर दूर भाग जाता हें। 
कभी तो प्रकट हो जाता है और कभी छिप जाता है ॥ ६ ॥ 
प्रगटत दुरत करत छल भूरी । एहि बिधि प्रभुहि गयड ले दूरी ॥ 
तब तकि राम कठिन सर मारा । धरनि परेउ करि घोर पुकारा ॥ 


इस प्रकार प्रकट होता ओर छिपता हुआ तथा बहुतरे छल करता हुआ वह प्रभुको 
दूर ले गया । तब श्रीरामचन्द्रजीने तककर ( निशाना साधकर ) कठोर बाण मारा, 
[ जिसके लगते ही ] वह घोर शब्द करके पृथ्वीपर गिर पड़ा | ७ ॥ 


लछिमन कर प्रथमहिं ले नामा । पाळे सुमिरेसि मन महुँ रामा ॥ 
भान तजत प्रगटेसि निज देहा । सुमिरेसि राघु समेत सनेहा ॥ 


पहले लक्ष्मणजीका नाम लेकर उसने पीछे मनमें श्रीरामजीका स्मरण किया । 


भ्राण त्याग करते समय उसने अपना ( राक्षसी ) शरीर प्रकट किया और प्रेमसहित 
श्रीरामजीका स्मरण किया ॥ ८॥ 


+ ~ [eS ~ दीन्हि 

अतर प्रम तासु पाहचाना । सान ठुलेभ गात दान्ह सुजाना ॥ 
सुजान ( सर्वज्ञ ) श्रीरामजीने उसके हृदयके प्रेमको पहचानकर उसे वह गति 

( अपसा परमपद ) दी जो मुनियोंको भी दुर्लभ है॥ &॥ 


दो०-बिपुल सुमन सुर बरषहिं गावहिं प्रभु शुन गाथ । 
निज पद दीन्ह असुर कहुँ दीनबंधु रघुनाथ ॥ २७॥ 


दवता बहुत-से फूल बरसा रहे हें और प्रभुके गुणोंकी गाथाएँ ( स्तुतियाँ ) गा रहे हें 
[ कि ] श्रीरघुनाथजी एसे दीनबन्धु हें कि उन्होंने असुरको भी अपना परमपद दे दिया ॥२७॥ 


चो०-खल बधि तुरत फिरे रघुबीरा । सोह चाप कर कटि तूनीरा ॥ 
आरत गिरा सुनी जब सीता । कह लछिमन सन परम सभीता । 

FO 


दुष्ट मारीचको मारकर श्रीरघुवीर तुरंत लौट पड़े हाथमें धनुष और कमरमें तरकस 
शोभा दे रहा है। इधर जब सीताजीने दुःखभरी वाणी ( मरते समय मारीचकी 'हा लक्ष्मण' 
की आवाज ) सुनी तो वे बहुत ही भयभीत होकर लक्ष्मणजीसे कहने लगीं--॥। १॥ 
जाहु बेगि संकट अति भ्राता । लछिमन बिहसि कहा सुनु माता ॥ 


भूकुटि बिलास सृष्टि लय होई । सपनेहुँ संकट परइ कि सोई ॥ 
तुम शीघ्र जाओ, तुम्हारे भाई बड़े संकटमें हें । लक्ष्मणजीने हसकर कहा--हे 

माता ! सुनो, जिनके भ्रुकुटिविलास ( भौंके इशारे ) मात्रसे सारी सुष्टिका लय ( प्रलय ) 

हो जाता है, वे श्रीरामजी कया कभी स्वप्नमें भी संकटमें पड़ सकते हैं ॥ २॥ 

मरम बचन जब सीता बोला । हरि प्रेरित लछिमन मन डोला ॥ 


बन दिसि देव सौंपि सब काहू । चले जहाँ रावन ससि राहू ॥ 

इसपर जब सीताजी कुछ मर्म-वचन ( हृदयमें चुभनेवाले वचन ) कहने लगीं तब 
भगवानूकी प्रेरणासे लक्ष्मणजीका मन भी चच्चल हो 'उठा। वे श्रीसीताजीको वन और 
दिशाओंके देवताओंको सौंपकर वहाँ चले जहाँ रावणरूपी चन्द्रमाके लिये राहुरूप श्रीरामजी थे । 


सून बीच दसकंधर देखा । आवा निकट जती कें बेषा ॥ 
जाकें डर सुर असुर डेराहीं । निसि न नीद दिन अन्न न खाहीं ॥ 


रावण सूना मौका देखकर यति ( संन्यासी ) के वेषमें श्रीसीताजीके समीप आया। 
जिसके डरसे देवता और दैत्यतक इतना डरते हें कि रातको नींद नहीं आती और दिनमें 


[ भरपेट ] अन्न नहीं खाते । &॥ 
सो दससीस स्वान की नाई । इत उत चितइ चला भड़िहाई ॥ 
इमि कुपंथ पग देत खगेसा । रह न तेज तन बुधि बल लेसा ॥ 


वही दस सिरवाला रावण कुत्तेकी तरह इधर-उधर ताकता हुआ भड़िहाई* ( चोरी ) 
के लिये चला [ काकभुशुण्डिजी कहते हें-] हें गरुड़जी ! इस प्रकार कुमार्गपर पैर रखते 
ही शरीरमें तेज तथा बुद्धि एवं बलका लेश भी नहीं रह जाता ॥ ५॥ 

*सूना पाकर कुत्ता चुपके-से बतेन-भांड़ोंमें मुंह डालकर कुछ चुरा ले जाता है, 
उसे 'भड़िहाई' कहते हैं । 
नाना बिधि करि कथा सुहाई । राजनीति भय प्रीति देखाई ॥ 


कह सीता सुलु जती गोसाई । बोलेहु बचन दुष्ट की नाई ॥ 
रावणने अनेकों प्रकारकी सुहावनी कथाएँ रचकर सीताजीको राजनीति, भय और प्रेम 
दिखलाया । सीताजीने कहा-हे यति गोसाइँ ! सुनो, तुमने तो दुष्टकी तरह वचन कहें ॥६॥ 

तब रावन निज रूप देखावा । भई सभय जब नाम सुनावा ॥ 


कह सीता धरि धीरजु गाढा । आइ गयड प्रभु रह खल ठाढ़ा ॥ 
तब रावणने अपना असली रूप दिखलाया और जब नाम सुनाया तब तो सीताजी 
भयभीत हो गयीं । उन्होंने गहरा धीरज धरकर कहा-अरे दुष्ट ! खड़ा तो रह, प्रभु आ गये। 
जिमि हरिबघुहि छुद्र सस चाहा । भएसि कालबस निसिचर नाहा ॥ 
सुनत बचन दससीस रिसाना । मन महँ चरन बंदि सुख माना ॥ 
जैसे सिहकी स्त्रीको तुच्छ खरगोश चाहे, वेसे ही अरे राक्षसराज ! तू [ मेरी चाह 
करके] कालके वश हुआ है । ये वचन सुनते ही रावणको क्रोध आ गया । परंतु मनमें उसने 
सीताजीके चरणोंकी वन्दना करके सुख माना ॥ ८ ॥ 
दो०-क्रोधबंत तब रावन लीन्हिसि रथ बेठाइ । 
चला गगनपथ आतुर भयँ रथ हाकि न जाइ ॥ २८ ॥ 
फिर क्रोधमें भरकर रावणने सीताजीको रथपर बैठा लिया और वह बड़ी उतावलीके 
साथ आकाशमागेसे चला; कितु डरके मारे उससे रथ हाँका नहीं जाता था ॥ २८ ॥ 
चो--हा जग एक बीर रघुराया। केहिं अपराध बिसारेहु दाया ॥ 


आरति हरन सरन सुखदायक । हा रघुकुल सरोज दिननायक ॥ 


[ सीताजी विलाप कर रही थीं---] हा जगतूके अद्वितीय वीर श्रीरघुनाथजी ! 
आपने किस अपराधसे मुझपर दया भुला दी। हे दुःखोंके हरनेवाले, हे शरणागतको सुख 
देनेवाले, हा रघुकूलरूपी कमलके सूर्य ! ॥ १॥ 


हा लछिमन तुम्हार नहिं दोसा । सो फलु पायउँ कीन्हेउँ रोसा ॥ 

बिबिध बिलाप करति बेदेही । भूरि कृपा प्रभु दूरि सनेही ॥ 
हा लक्ष्मण ! तुम्हारा दोष नहीं है । मैंने क्रोध किया, उसका फल पाया । श्रीजानकी- 

जी बहुत प्रकारसे विलाप कर रही हें-- [ हाय ! ] प्रभुकी कृपा तो बहुत है, परंतु वे 

स्नेही प्रभु बहुत दूर रह गये हें ॥ २॥ 

बिपति मोरि को प्रभुहि सुनावा । पुरोडास चह रासभ खावा ॥ 

सीता के बिलाप सुनि भारी । भए चराचर जीव दुखारी ॥ 


प्रभुको मेरी यह विपत्ति कोन सुनावे? यज्ञके अन्नको गदहा खाना चाहता हैं । 


सीताजीका भारी विलाप सुनकर जड़-चेतन सभी जीव दुखी हो गये ॥ ३ ॥ 

गीधराज सुनि आरत बानी । रघुकुलतिलक नारि पहिचानी ॥ 
अघम निसाचर लीन्हें जाई । जिमि मलेछ बस कपिला गाई ॥ 


गृध्वराज जटायुने सीताजीकी दुःखभरी वाणी सुनकर पहचान लिया कि ये रघुकुल- 
तिलक श्रीरामचन्द्रजीकी पत्नी हें। [ उसने देखा कि | नीच राक्षस इनको [ बुरी तरह ] 
लिये जा रहा है, जेसे कपिला गाय म्लेच्छके पाले पड़ गयी हो ॥ ४॥ 


सीते पुत्रि करसि जनि त्रासा । करिहउँ जातुधान कर नासा ॥ 
घावा क्रोधवंत खग केसे । छूटइ पबि परबत कहुँ जेसें ॥ 


[ वह बोला--] हे सीते पुत्री! भय मत कर । में इस राक्षसका नाश करूंगा । 
[ यह कहकर ] वह पक्षी क्रोधमे भरकर केसे दौड़ा, जैसे पर्वंतकी ओर वज्र छूटता हो । 


रे रे दुष्ट ठाढ़ किन होही । निर्भय चलेसि न जानेहि मोही ॥ 


आवत देखि कृतांत समाना । फिरि दसकंधर कर अनुमाना ॥ 

[ उसने ललकारकर कहा--] रे-रे दुष्ट ! खड़ा क्यों नहीं होता ? निडर होकर 
चल दिया ! मुझे तूने नहीं जाना ? उसको यमराजके समान आता हुआ देखकर रावण 
घूमकर मनमें अनुमान करने लगा--॥ ६॥ 


की मैनाक कि खगपति होई । मम बल जान सहित पति सोई ॥ 


जाना जरठ जटायू एहा । मम कर तीरथ छाँड़िहि देहा ॥ 

यह या तो मैनाक पर्वत है या पक्षियोंका स्वामी गरुड़ । पर वह ( गरुड़ ) तो अपने 
स्वामी विष्णुसह्त मेरे बलको जानता है। [ कुछ पास आनेपर ] रावणने उसे पहचान 
लिया [और बोला] - यह तो बूढ़ा जटायु हैं। यह मेरे हाथरूपी तीर्थमें शरीर छोड़ेगा ॥ ७॥ 


सुनत गीध क्रोधातुर धावा । कह सुनु रावन मोर सिखावा ॥ 
तजि जानकिहि कुसल गृह जाहू । नाहि त अस होइहि बहुबाहू ॥ 


यह सुनते ही गीध क्रोधमें भरकर बड़े वेगसे दौड़ा और बोला--रावण ! मेरी 
सिखावन सुन । जानकीजीको छोड़कर कुशलपूर्वक अपने घर चला जा । नहीं तो हे बहुत 
भुजाओंवाले ! ऐसा होगा कि-_॥। ८ ॥ 


राम रोष पावक अति घोरा । होइहि सकल सलभ कुल तोरा ॥ 
उतरु न देत दसानन जोधा । तबहिं गीध धावा करि क्रोधा ॥ 


श्रीरामजीके क्रोधरूपी अत्यन्त भयानक अग्निमें तेरा सारा वंश पर्तिगा [होकर भस्म) 


हो जाथगा । योद्धा रावण कुछ उत्तर नहीं देता। तब गीध क्रोध करके दौड़ा ॥ ६ ॥ 

धरि कच बिरथ कीन्ह महि गिरा । सीतहि राखि गीध पुनि फिरा ॥ 
चोचन्ह मारि बिदारेसि देही । दंड एक भइ सुरुछा तेही॥ 


उसने | रावणके ] बाल पकड़कर उसे रथके नीचे उतार लिया, रावण पृथ्वीपर गिर 
पड़ा। गीध सीताजीको एक ओर बैठाकर फिर लौटा और चोंचोंसे मार-मारकर रावणके 
शरीरको विदीणं कर डाला । इससे उसे एक घड़ीके लिये मूर्च्छां हो गयी ॥ १०॥ 
तब सक्रोध निसिचर खिसिआना । काढ़ेसि परम कराल कृपाना ॥ 
काटेसि पंख परा खग धरनी । सुमिरि राम करि अदभुत करनी ॥ 

तब खिसियाये हुए रावणने क्रोधयूक्त होकर अत्यन्त भयानक कटार निकाली और 
उससे जटायुके पंख काट डाले । पक्षी ( जटायु ) श्रीरामजीकी अद्भुत लीलाका स्मरण 
करके पृथ्वीपर गिर पड़ा ॥ ११॥ 


सीतहि जान चढाइ बहोरी । चला उताइल त्रास न थोरी ॥ 
करति बिलाप जाति नभ सीता । व्याध बिबस जनु मृगी सभीता ॥ 


सीताजीको फिर रथपर चढ़ाकर रावण बड़ी उतावलीके साथ चला, उसे भय कम 
न था । सीताजी आकाशमें विलाप करती हुई जा रही हैं । मानो व्याधके वशमें पड़ी हुई 
( जालमें फंसी हुई ) कोई भयभीत हिरनी हो ! ॥ १२॥ 
बेठे निहारी [ae ~ 
गिरि पर बेठे कपिन्ह निहारी । कहि हरिनाम दीन्ह पट डारी ॥ 
एहि बिधि सीतहि सो ले गयऊ । बन असोक महँ राखत भयऊ ॥ 


परवंतपर बैठे हुए बंदरोंको देखकर सीताजीने हरिनाम लेकर वस्त्र डाल दिया । 
इस प्रकार वह सीताजीको ले गया और उन्हें अशोकवनमें जा रक्खा | १३॥ 


रो०-हारि परा खल बहु बिधि भय अरु प्रीति देखाइ । 
तब असोक पादप तर राखिसि जतन कराइ ॥२६ (क)॥ 


_ सीताजीको बहुत प्रकारसे भय और प्रीति दिखलाकर जब वह दुष्ट हार गया, तब 
उन्ह यत्न कराक (सब व्यवस्था ठीक कराके) अशोक वृक्षके नीचे रख दिया॥ २६ (क) ॥ 


नवाह्णपारायण, छठा विश्राम 
जेहि बिधि कपट कुरंग सँग धाइ चले श्रीराम । 


सो छबि सीता राखि उर रटति रहति हरिनाम ॥२९(ख)॥ 
जिस प्रकार कपटमूगके साथ श्रीरामजी दौड़ चले थे, उसी छबिको हृदयमें रखकर 
बे हरिनाम ( गामुजाम, 0), दती (रहती, हि, २8. ह) ०)७ 

चौ०-रघुपति अनुजहि आवत देखी । बाहिज चिता कीन्हि बिसेषी ॥ 
जनकलुता परिहरिह अकेली । आयहु तात बचन मम पेली ॥ 


[ इधर ] श्रीरघुनाथजीने छोटे भाई लक्ष्मणजीको आते देखकर बाह्मरूपमें बहुत 
चिन्ता की [ ओर कहा--) हे भाई ! तुमने जानकीको अकेली छोड़ दिया और मेरी 
आज्ञाका उल्लंघन कर यहाँ चले आये ! ॥ १॥ 


निसिचर निकर फिरहिं बन माहीं । मम मन सीता आश्रम नाहीं ॥ 
गहि पद कमल अनुज कर जोरी । कहेउ नाथ कड मोहि न खोरी ॥ 


राक्षसोंके झुंड वनमें फिरते रहते हें । मेरे मनमें ऐसा आता है कि सीता आश्रममें 
नहीं हैं। छोटे भाई लक्ष्मणजीने श्रीरामजीके चरणकमलोंको पकड़कर हाथ जोड़कर कहा-- 
हे नाथ! मेरा कुछ भी दोष नहीं है ॥ २॥ 
अनुज समेत गए प्रभु तहवाँ । गोदावरि तट आश्रम जहवाँ ॥ 


आश्रम देखि जानकी हीना । भए बिकल जस प्राकृत दीना ॥ 
लक्ष्मणजीसहित प्रभू श्रीरामजी वहाँ गये जहाँ गोदावरीके तटपर उनका आश्रम 

था । आश्रमको जानकीजीसे रहित देखकर श्रीरामजी साधारण मनुष्यकी भाँति व्याकुल 

और दीन ( दुखी ) हो गये ॥ ३॥ 

हा गुन खानि जानकी सीता । रूप सील ब्रत नेम पुनीता ॥ 


लछिमन समुझाए बहु भाँती । पूछत चले लता तरु पाँती ॥ 
[ वे विलाप करने लगे--] हा गुणोंकी खान जानको ! हा रूप, शील, ब्रत और 
नियमोंमें पवित्र सीते ! लक्ष्मणजीने बहुत प्रकारसे समझाया। तब श्रीरामजी लताओं और 
ृक्षोंकी पंक्तियोंसे पूछते हुए चले--॥ ४ ॥ 
मगनेनी 
हे खग मग हे मधुकर श्रेनी | तुम्ह देखी सीता झगनेनी ॥ 
खंजन सुक कपोत मग मीना । मधुप निकर कोकिला प्रबीना ॥ 
हे पक्षियो ! हे पशुओ ! हे भौरोंकी पक्तियो ! तुमने कहीं मृगनयनी सीताको देखा 
है? खंजन, तोता, कबूतर, हिरन, मछली, भौंरोंका समूह, प्रवीण कोयल, ॥ ५ ॥ 


कुंद कली दाडिमे दामिनी । कमल सरद ससि अहिभामिनी ॥ 
बरुन पास मनोज धनु हंसा । गज केहरि निज सुनत प्रसंसा ॥ 


कुन्दकली, अनार, बिजली, कमल, शरद्का चन्द्रमा और नागिनी, वरुणका पाश, 


कामदेवका धनुष, हंस, गज और सिह--थे सब आज अपनी प्रशंसा सुन रहे हें॥ ६॥ 

श्रीफल कनक कदलि हरषाहीं । नेकु न संक सकुच मन माहीं ॥ 
सुनु जानकी तोहि बिनु आजू । हरषे सकल पाइ जनु राजू ॥ 


बेल, सुवर्ण और केला हषित हो रहे हें इनके मनमें जरा भी शङ्का और संकोच 
नहीं है। हे जानकी ! सुनो, तुम्हारे बिना ये सव आज एसे हषित हें, मानो राज पा गये 
हों। (अर्थात्‌ तुम्हारे अङ्गोंके सामने ये सब तुच्छ, अपमानित और लज्जित थे । आज 
तुम्हें न देखकर ये अपनी शोभाके अभिमानमें फूल रहे हैं ) ॥ ७॥ 


किमि सहि जातअनख तोहि पाहीं । प्रिया बेगि प्रगटसि कस नाहीं ॥ 
एहि बिधि खोजत बिलपत स्वामी । मनहुँ महा बिरही अति कामी ॥ 


तुमसे यह अनख ( स्पर्धा ) कंसे सही जाती हैं? हे प्रिये ! तुम शी ही प्रकट 
क्यों नहीं होती ? इस प्रकार [ अनन्त ब्रह्माण्डोंक अथवा महामहिमामयी स्वरूपा-शाक्ति 
श्रीसीताजीके ] स्वामी श्रीरामजी सीताजीको खोजते हुए [ इस प्रकार ] विलाप करते 
हैं, मानो कोई महाविरही और अत्यन्त कामी पुरुष हो ॥ ८॥ 


पूरनकाम राम सुखरासी । मनुजचरित कर अज अबिनासी॥ 
आगें परा गीघपति देखा । सुमिरत राम चरन जिन्ह रेखा ॥ 
पूर्णकाम, आनन्दकी राशि, अजन्मा और अविनाशी श्रीरामजी मनुष्योंके-से चरित्र 
कर रहे हें। आगे [ जानेपर ] उन्होंने गृध्रपति जटायुको पड़ा देखा। वह श्रीरामजीके 
चरणोंका स्मरण कर रहा था, जिनमें [ ध्वजा, कुलिश आदिकी] रेखाएं (चिह्न) हें ॥६॥ 
दो-कर सरोज सिर परसेउ कृपासिंधु रघुबीर । 
निरखि राम छबि धाम सुख बिगत भई सब पीर ॥ ३० ॥ 


कृपासागर श्रीरघुवीरने अपने कर-कमलसे उसके सिरका स्पर्श किया ( उसके 


सिरपर कर-कमल फेर दिया ) । शोभाधाम श्रीरामजीका [ परम सुन्दर] मुख देखकर 
उसको सब पीड़ा जाती रही ॥ ३०॥ 


चो०-तब कह गीध बचन धरि धीरा । सुनहु राम भंजन भव भीरा ॥ 
नाथ द्सानन यह गति कीन्ही । तेहिं खल जनकसुता हरि लीन्ही॥ 


तब धीरज धरकर गीधने यह वचन कहा--हे भव ( जन्म-मृत्यु ) के भयका 
नाश करनेवाले श्रीरामजी ! सुनिये । हे नाथ! रावणने मेरी यह दशा की है। उसी 
दुष्टने जानकीजीको हर लिया है ॥ १॥ 
२ Le ~ गोसाई ~ ~ ~ [ 
ले दच्छिन दिसि गयड गोसाई । बिलपति अति कुररी की नाई ॥ 


दरस लागि प्रभु राखेउँ प्राना । चलन चहत अब कृपा निधाना ॥ 

हें गोसाईं ! वह उन्हें लेकर दक्षिण दिशाको गया है। सीताजी कुररी ( कुजं ) 

की तरह अत्यन्त विलाप कर रही थीं। हे प्रभो ! मेने आपके दर्शनोंके लिये ही प्राण रोक 

रक्खे थे। हे कृपानिधान ! अब ये चलना ही चाहते हें ॥ २॥ 

राम कहा तनु राखहु ताता । मुख सुसुकाइ कही तेहिं बाता ॥ 

जा कर नाम मरत सुख आवा । अधमउ सुकुत होइ श्रुति गावा ॥ 
श्रीरामचन्द्रजीने कहा--हे तात ! शरीरको बनाये रखिये। तब उसने मुसकराते 

हुए मुंहसे यह बात कही--मरते समय जिनका नाम मुखमें आ जानेसे अधम ( महान्‌ 

पापी ) भी मुक्त हो जाता हैं, ऐसा वेद गाते हें---॥ ३॥ 

सो मम लोचन गोचर आगे । राखौं देह नाथ केहि खाँगें ॥ 

जल भरि नयन कहहिं रघुराई । तात कर्म निज तें गति पाई ॥ 


~~ नेत्रोंके 


वही ( आप ) मेरे नेत्रोंके विषय होकर सामने खड़े हें । हे नाथ ! अब में किस 
कमी [ की पूति ] के लिये देहको रक्खूं ? नेत्रोंमें जल भरकर श्रीरघुनाथजी कहने लगे-- 
हें तात! आपने अपन श्रेष्ठ कर्मोसे [ दुर्लभ ] गति पायी हैं ॥ ४ ॥ 
परहित बस जिन्ह के मन माहीं । तिन्ह कहूँ जग दुलभ कलु नाहीं ॥ 
तनु तजि तात जाइ मम धामा । देउँ काह तुम्ह पूरनकामा ॥ 
जिनके मनमें दूसरेका हित बसता है ( समाया रहता हैँ), उनके लिये जगत्में 
कुछ भी ( कोई भी गति ) दुलंभ नहीं हैं । हे तात! शरीर छोड़कर आप मेरे परमधाममें 
जाइये । भें आपको क्या दूं ? आप तो पूर्णकाम हें ( सब कुछ पा चुके हें ) ॥ ५॥ 
दो-सीता हरन तात जनि कहइ पिता सन जाइ । 
जौ में राम त कुल सहित कहिहि दसानन आइ ॥ ३१ ॥ 
हें तात! सीताहरणकी बात आप जाकर पिताजीसे न कहियेगा । यदि मैं राम 
हैं तो दशमुख रावण कुटुम्बसहित वहाँ आकर स्वयं ही कहेगा ॥ ३१ ॥ 
चो०-गीध देह तजि धरि हरि रूपा । भूषन बहु पट पीत अनूपा ॥ 
स्याम गात बिसाल भुज चारी । अस्तुति करत नयन भरि बारी ॥ 


जटायुने गीधकी देह त्यागकर हरिका रूप धारण किया और बहुत-से अनुपम (दिव्य) 
आभूषण और [दिव्य] पीताम्बर पहन लिये । श्याम शरीर है, विशाल चार भुजाएँ हें और 


नेत्रोंमें [ प्रेम तथा आनन्दके आँसुओंका ] जल भरकर वह स्तुति कर रहा है--॥ १॥ 

छ०-जय राम रूप अनूप निर्गन सशुन शुन प्रेरक सही । 
दससीस बाहु प्रचंड खंडन चंड सर मंडन मही ॥ 
पाथोद गात सरोज मुख राजीव आयत लोचनं । 
नित नीमि रासु कृपाल बाहु बिसाल भव भय मोचनं ॥ १॥ 


हे रामजी ! आपकी जय हो ! आपका रूप अनुपम है; आप निर्गुण हैं, सगृण हें 
और सत्य ही गृणोंके ( मायाके ) प्रेरक हें। दस सिरवाले रावणकी प्रचण्ड भुजाओंको 
खण्ड-खण्ड करनेके लिये प्रचण्ड बाण धारण करनेवाले, पृथ्वीको सुशोभित करनेवाले, जल- 
युक्त मेघके समान श्याम शरीरवाले, कमलके समान मुख और [ लाल ] कमलके समान 
विशाल नेत्रोंवाले, विशाल भुजाओंवाले और भव-भयसे छुड़ानेवाले कृपालु श्रीरामजीको 
मैं नित्य नमस्कार करता हूँ ॥ १॥ 


बलमप्रमेयमनादिमजमब्यक्तमेकमगोचरं 
गोबिंद गोपर इंहहर बिण्यानघन धरनीधरं ॥ 
जे राम मंत्र जपंत संत अनंत जन मन रंजनं । 
नितनोमि राम अकाम प्रिय कामादि खल दल गंजनं ॥ २ ॥ 


आप अपरिमित बलवाले हैं; अनादि, अजन्मा, अव्यक्त ( निराकार ), एक, 
अगोचर ( अलक्ष्य ), गोविन्द ( वेदवाक्योंद्वारा जानने योग्य ), इन्द्रियोंसे अतीत, [ जन्म- 
मरण, सुख-दुःख, हष-शोकादि ] इन्द्वोंकी हरनेवाले, विज्ञानकी घन-म॒ति और पृथ्वीके 
आधार हूं। तथा जो संत राम-मन्त्रको जपते हें, उन अनन्त सेवकोंके मनको आनन्द देने- 
वाले ह। उन निष्कामप्रिय ( निष्कामजनोके प्रेमी अथवा उन्हें प्रिय ) तथा काम आदिं 
दुष्टों (दुष्ट वृत्तियों) के दलका दलन करनेवाले श्रीरामजीको में नित्य नमस्कार करता हूँ ॥२। 


जेहि श्रुति निरंजन ब्रह्म ब्यापक बिरज अज कहि गावहीं । 
करि ध्यान म्यान बिराग जोग अनेक सुनि जेहि पावहीं ॥ 
सो प्रगट करुना कंद सोमा छुंद अग जग मोहई । 


मम हदय पंकज भृंग अंग अनंग बहु छबि सोहई ॥३॥ 
जिनको श्रुतियाँ निरंजन ( मायासे परे ),ब्रह्म, व्यापक, निविकार और जन्मरहित 
कहकर गान करती हें । मुनि जिन्हें ध्यान, ज्ञान, वैराग्य और योग आदि अनेक साधन 
करक पाते हं। वे ही करुणाकन्द, शोभाके समूह [ स्वयं श्रीभगवान्‌ ] प्रकट होकर जड़ 
चेतन समस्त जगत्को मोहित कर रहे हैं मेरे हृदय-कमलके श्रमररूप उनके अङ्ग-अङ्गम 


बहुत-से कामदेवोंकी छबि शोभा पा रही है ॥ 

जो अगम सुगम सुभाव निर्मल असम सम सीतल सदा । 
पस्यंति जं जोगी जतन करि करत मन गो बस सदा ॥ 
सो राम रमा निवास संतत दास बस त्रिभुवन धनी । 
मम उर बसउ सो समन संसृति जाझु कीरति पावनी ॥४॥ 
जो अगम और सुगम हैं, निर्मलस्वभाव हें, विषम और सम हें और सदा शीतल 
( शान्त ) हैं। मन और इन्द्रियोंको सदा वशमें करते हुए योगी बहुत साधन करनेपर जिन्हें 
देख पाते हैं, वे तीनों लोकोंके स्वामी, रमानिवास श्रीरामजी निरन्तर अपने दासोंके वशमें 
रहते हें। वे ही मेरे हृदयमें निवास करें, जिनकी पवित्र कीति आवागमनको मिटानेवाली है। 
दो-आबिरल भगति मागि बर गीध गयड हरिधाम । 
तेहि की क्रिया जथोचित निज कर कीन्ही राम ॥ ३२ ॥ 
अखण्ड भक्तिका वर माँगकर गृध्रराज जटायु श्रीहरिके परमधामको चला गया । 
श्रीरामचन्द्रजीने उसकी [दाहकर्म आदि सारी] क्रियाएं यथायोग्य अपने हाथोंसे कीं॥३२॥ 
चो०-कोमल चित अति दीनदयाला। कारन बिनु रघुनाथ कृपाला ॥ 
गीध अधम खग आमिष भोगी । गति दीन्ही जो जाचत जोगी ॥ 


श्रीरघुनाथजी अत्यन्त कोमल चित्तवाले, दीनदयालु और बिना ही कारण कृपालु 
हें। गीध [ पक्षियोंमें भी ] अधम पक्षी और मांसाहारी था, उसको भी वह दुर्लभ गति दी 
जिसे योगीजन माँगते रहते हें ॥ १॥ 


सुनहु उमा ते लोग अभागी । हरि तजि होहिं बिषय अनुरागी ॥ 

पुनि सीतहि खोजत हो भाई । चले बिलोकत बन बहुताई ॥ 

[ शिवजी कहते हें---) हें पार्वती ! सुनो, वे लोग अभागे हें जो भगवान्को 

छोड़कर विषयोंसे अनुराग करते हें ! फिर दोनों भाई सीताजीको खोजते हुए आगे चले । 
वे वनकी सघनता देखते जाते हें ॥ २॥ 

संकुत्त लता बिटप घन कानन । बहु खर म्टुग तहे गज पंचानन ॥ 


आवत पंथ कबंध निपाता । तेहिं सब कही साप के बाता ॥ 

वह सघन वन लताओं और वृक्षोंसे भरा हे । उसमें बहुत-से पक्षी, मृग, हाथी और 
सिंह रहते हें । श्रीरामजीने रास्तेमें आते हुए कबंध राक्षसको मार डाला | उसने अपने 
शापकी सारी बात कही ॥ ३॥ 

दुरबासा मोहि दीन्ही सापा । प्रभु पद पेखि मिटा सो पापा ॥ 
सुनु गंधबे कहऊँ में तोही । मोहि न सोहाइ ब्रह्मकुल द्रोही ॥ 


[ वह बोला--] दुर्वासाजीने मुझे शाप दिया था । अब प्रभुके चरणोंको देखनेसे 
बह्‌ पाप मिट गया । [ श्रीरामजीने कहा--] हे गन्धवं ! सुनो, में तुम्हें कहता हूं, ब्राह्मण- 
कुलसे द्रोह करनेवाला मुझे नहीं सुहाता ॥ ४ ॥ 

दो०-सन क्रम बचन कपट तजि जो कर भूसुर सेव । 


मोहि समेत बिर॑चि सिव बस ताके सब देव ॥ ३३ ॥ 
मन, वचन और कमसे कपट छोड़कर जो भूदेव ब्राह्मणोंकी सेवा करता है, मुझ- 
समेत ब्रह्मा, शिव आदि सब देवता उसके वशमें हो जाते हें ॥ ३३ ॥ 


चो०-सापत ताड़त परुष कहंता । बिभ्र पूज्य अस गावहिं संता ॥ 


पूजिअ बिप्र सील शुन हीना । सूट्र न शुन गन म्यान प्रबीना ॥ 

शाप देता हुआ, मारता हुआ और कठोर वचन कहता हुआ भी ब्राह्माण पूजनीय 

है, ऐसा संत कहते हें शील और गुणसे हीन भी ब्राह्मण पूजनीय है । और गुणगणोंसे युक्त 
और ज्ञानमें निपुण भौ शूद्र पूजनीय नहीं है ॥ १॥ 


कहि निज धर्म ताहि ससुझावा । निज पद प्रीति देखि मन भावा ॥ 
रघुपति चरन कमल सिरु नाई । गयउ गगन आपनि गति पाई ॥ 


श्रीरामजीने अपना धर्म ( भागवतःधर्म ) कहकर उसे समझाया । अपने चरणोंमें 
त्रम देखकर वह उनके मनको भाया । तदनन्तर श्रीरघुनाथजीके चरणकमलोंमें सिर नवाकर 
वह्‌ अपनी गति ( गन्धर्वका स्वरूप ) पाकर आकाशमे चला गया ॥ २॥ 


ताहि देइ गति राम उदारा । सबरी कें आश्रम पशु धारा ॥ 
सबरी देखि राम गृहँ आए । सुनि के बचन समुझि जिये भाए ॥ 


उदार श्रीरामजी उसे गति देकर शबरीजीके आश्रममें पधारे । शबरीजीने श्रीराम- 
चन्द्रजीकी घरमे आये देखा, तब मुनि मतङ्गजीके वचनोंको याद करके उनका मन प्रसन्न 
हो गया ॥ ३ ॥ 


सरसिज लोचन बाहु बिसाला । जटा मुकुट सिर उर बनमाला ॥ 
स्याम गौर सुंदर दोउ भाई । सबरी परी चरन लपटाई ॥ 


कमलसदृश नेत्र ओर विशाल भुजावाले, सिरपर जटाओंका मुकट और हृदयपर वनः 


माला धारण किये हुए सुन्दर साँबले और गोरे दोनों भाइयोंके चरणोंमें शबरीजी £ ।४। 

प्रेम मगन सुख बचन न आवा । पुनि पुनि पद सरोज सिर नावा ॥ 


33% . बेठारे 
सादर जल ले चरन पखारे। पुनि सुद्र आसन बेठारे ॥ 
वे प्रेममें मग्न हो गयीं, मुखसे वचन नहीं निकलता । बार-बार चरणकमलोंमें सिर 
नवा रही हें । फिर उन्होंने जल लेकर आदरपूर्वक दोनों भाइयोंके चरण धोये और फिर 
उन्हें सुन्दर आसनोंपर बंठाया ॥ ५॥ 


दो-कंद्‌ मूल फल सुरस अति दिए राम कहूँ आनि । 


प्रेम सहित प्रभु खाए बारंबार बखानि॥ ३४ ॥ 
उन्होंने अत्यन्त रसीले और स्वादिष्ट कन्द, मूल और फल लाकर श्रीरामजीको 
दिये । प्रभुने बार-बार प्रशंसा करके उन्हें प्रेमसहित खाया ॥ ३४ ॥ 


बो०-पानि जोरि आगे भइ ठाढी। प्रभुहि बिलोकि प्रीति अति बाढी ॥ 
केहि बिधि अस्तुति करौं तुम्हारी । अधम जाति में जड़मति भारी ॥ 


फिर वे हाथ जोड़कर आगे खड़ी हो गयीं । प्रभुको देखकर उनका प्रेम अत्यन्त 
बढ़ गया । [ उन्होंने कहा--] में किस प्रकार आपकी स्तुति करूँ ? में नीच जातिकी 
और अत्यन्त मूढ्बुद्धि हूँ ॥ १ ॥ 
अधमते अधम अधम अति नारी । तिन्ह महेँ में मतिमंद अघारी ॥ 


कह रघुपति सुनु भामिनि बाता । मानउँ एक भगति कर नाता ॥ 

जो अधमसे भी अधम हैं, स्त्रियाँ उनमें भी अत्यन्त अधम,हें; और उनमें भी हे 
पापनाशन ! में मन्दबुद्धि हूँ श्रीरघुनाथजीने कहा--हें भामिनि ! मेरी बात सुन। मैं 
तो केवल एक भक्तिहीका सम्बन्ध मानता हूँ ॥ २॥ 


जाति पाँति कुल धर्म बड़ाई । धन बल परिजन शुन चतुराई ॥ 
भगति हीन नर सोहइ केसा । बिनु जल बारिद देखिअ जेसा ॥ 


जाति, पाँति, कुल, धर्म, बड़ाई, धन, बल, कुटुम्ब, गुण और चतुरता--इन सबके 
होनेपर भी भक्तिसे रहित मनुष्य कंसा लगता हैँ, जैसे जलहीन बादल [ शोभाहीन ] 
दिखायी पड़ता है ॥ ३ ॥ 
नवधा भगति कहउँ तोहि पाहीं । सावधान सुनु धरु मन माहीं ॥ 


भेथम भगति संतन्ह कर संगा । दूसरि रति मम कथा प्रसंगा ॥ 

में तुझसे अब अपनी नवधा भक्ति कहता हूं। तू सावधान होकर सुन और मनमें 

धारण कर। पहली भक्ति है संतोंका सत्सङ्ग। दूसरी भक्ति है मेरे कथाप्रसङ्गमे प्रेम ॥ ४॥ 

दो०-शुर पद पंकज सेवा तीसरि भगति अमान । 
चौथि भगति मम शुन गन करइ कपट तजि गान ॥ ३५॥ 
तीसरी भक्ति है अभिमानरहित होकर गुरुके चरणकमलोंकी सेवा । और चौथी 
भक्ति यह है कि कपट छोड़कर मेरे गुणसमूहोका गान करे ॥ ३५॥ 
चौ०-मंत्र जाप मम रृढ़ बिस्वासा। पंचम भजन सो बेद प्रकासा ॥ 


छठ दम सील बिरति बहु करमा । निरत निरंतर सज्जन धरमा ॥ 
मेरे ( राम ) मन्त्रका जाप और मुझमें दृढ़ विश्वास--यह पाँचवीं भक्ति हे, जो 
बेदोंमें प्रसिद्ध हे। छठी भक्ति हैं इन्द्रियोंका निग्रह, शील ( अच्छा स्वभाव या चरित्र ), 


बज 


बहुत कार्योसे वैराग्य और निरन्तर संतपुरुषोंके धमं ( आचरण ) में लगे रहना ॥ १॥ 
सातव सम मोहि मय जग देखा । मोतें संत अधिक करि लेखा ॥ 


आठव जथालाभ संतोषा । सपनेहुँ नहिं देखइ परदोषा ॥ 


सातवीं भक्ति हे जगतृभरको समभावसे मुझमें ओतप्रोत (राममय) देखना और 
संतोको मुझसे भी अधिक करके मानना । आठवीं भक्ति है जो कुछ मिल जाय उसीमें संतोष 
करना और स्वप्नमें भी पराये दोषोंको न देखना ॥ २॥ 


नंवम सरल सब सन छलहीना । मम भरोस हियँ हरष न दीना ॥ 
नव महेँ एकउ जिन्ह कें होई । नारि पुरुष सचराचर कोई ॥ 


नवीं भक्ति हे सरलता और सबके साथ कपटरहित बर्ताव करना, हृदयमें मेरा 
भरोसा रखना और किसी भी अवस्थामें हषे और देन्य ( विषाद ) का न होना । इत 
नवोंमेंसे जिनके एक भी होती है, वह स्त्री-पुरुष, जड-चेतन, कोई भी हो-॥। ३ ॥ 


सोइ अतिसय प्रिय भामिनि मोरे । सकल प्रकार भगति दृढ़ तोरे ॥ 
जोगि छंद दुरलभ गति जोई । तो कहुँ आजु सुलभ भइ सोई ॥ 


हे भामिनि ! मुझे वही अत्यन्त प्रिय है। फिर तुझमें तो सभी प्रकारकी भक्ति दृढ़ 
है। अतएव जो गति योगियोंको भी दुर्लभ है, वही आज तेरे लिये सुलभ हो गयी है।॥ ४॥ 


मम दरसन फल परम अनूपा । जीव पाव निज सहज सरूपा ॥ 
जनकसुता कद सुधि भामिनी । जानहि कहु करिबरगामिनी ॥ 


मेरे दर्शनका परम अनुपम फल यह हैं कि जीव अपने सहज स्वरूपको प्राप्त हो जाता 


है। हे भामिनि ! अब यदि तू गजगामिनी जानकीकी कुछ खबर जानती हो, तो बता ॥ ५ ॥ 

पंपा सरहि जाहु रघुराई। तहँ होइहि सुग्रीव मिताई ॥ 
सो सब कहिहि देव रघुबीरा । जानतट्टँ पूछ मतिधीरा ॥ 


[ शबरीने कहा--] हे रघुनाथजी ! आप पंपा नामक सरोवरको जाइये । वहाँ 
आपकी सुग्रीवसे मित्रता होगी । हे देव ! हे रघुवीर ! वह सब हाल बतावेगा । हे धीर- 
बुद्धि! आप सब जानते हुए भी मुझसे पूछते हें ! ॥ ६॥ 
बार बार प्रभु पद सिरु नाई । प्रेम सहित सब कथा सुनाई ॥ 


बार-बार प्रभुके चरणोंमें सिर नवाकर, प्रेमसहित उसने सब कथा सुनायी ॥ ७॥ 
४०-कहि कथा सकल बिलोकि हरि सुख हदयँ पद पंकज घरे । 

तजि जोग पावक देह हरि पद लीन भइ जहेँ नहिं फिरे ॥ 

नर बिबिध कर्मे अधर्मं बहु मत सोकप्रद सब त्यागहू । 

बिस्वास करि कह दास तुलसी राम पद अनुरागहू ॥ 


सब कथा कहकर भगवानूके मुखके दर्शन कर, हृदयमें उनके चरणकमलोंको धारण 
कर लिया और योगाग्निसे देहको त्यागकर ( जलाकर ) वह उस दुर्लभ हरिपदमें लीन हो 
गयी, जहाँसे लौटना नहीं होता। तुलसीदासजी कहते हें कि अनेकों प्रकारके कर्म, अधर्म 
और बहुत-से मत, ये सब शोकप्रद हें; हे मनुष्यो ! इनका त्याग कर दो और विशवास 
करके श्रीरामजीके चरणोंमें प्रेम करो । 


दो०-जाति हीन अघ जन्म महि सुक्त कीन्हि असि नारि । 


महामंद मन सुख चहसि ऐसे प्रभुहि बिसारि ॥ ३६॥ 
जो नीच जातिकी और पापोंकी जन्मभूमि थी, ऐसी स्त्रीको भी जिन्होंने मुक्त कर 
दिया, अरे महादुर्बुद्धि मन ! तू ऐसे प्रभुको भूलकर सुख चाहता है ? ॥ ३६ ॥ 


चौ०-चले राम त्यागा बन सोऊ । अतुलित बल नर केहरि दोऊ ॥ 


बिरही इव प्रभु करत बिषादा । कहत कथा अनेक संबादा ॥ 

श्रीरामचन्द्रजीने उस वनको भी छोड़ दिया और वे आगे चले । दोनों भाई अतुल- 

नीय बलवान्‌ और मनुष्योंमें सिंहके समान हैं । प्रभु विरहीकी तरह विषाद करते हुए अनेकों 
कथाएँ और संवाद कहते हे १॥ 


जः 


` लछिमन देखु बिपिन कइ सोभा । देखत केहि कर मन नहिं छोभा ॥ 


नारि सहित सब खग महग छूंदा । मानहूँ मोरि करत हहिं निदा ॥ 
हे लक्ष्मण ! जरा वनकी शोभा तो देखो; इसे देखकर किसका मन क्षुब्ध नहीं होगा ? 
पक्षी और पशुओंके समूह सभी स्त्रीसहित हें। मानो वे मेरी निन्दा कर रहे हैं ॥ २ ॥ 

हमहि देखि छग निकर पराहीं । मृगीं कहहिं तुम्ह कहँ भय नाहीं ॥ 
तुम्ह आनंद करहु स़्ा जाए । कंचन मग खोजन ए आए॥ 
हमें देखकर [ जब डरके मारे ] हिरनोंके झुंड भागने लगते हें, तब हिरनियां 
उनसे कहती हे--तुमको भय नहीं है। तुम तो साधारण हिरनोसे पैदा हुए हो, अतः तुम 
आनन्द करो। ये तो सोनेका हिरन खोजने आये हें ॥ ३ ॥ 
संग लाइ करिनीं करि लेहीं । मानहुँ मोहि सिखावनु देहीं ॥ 
सास्र सुचिंतित पुनिपुनि देखिअ । भूप सुसेवित बस नहिं लेखिअ ॥ 
हाथी हथिनियों को साथ लगा लेते हें। वे मानो मुझे शिक्षा देते हें [ कि स्त्री को कभी 
अकेली नहीं छोड़ना चाहिये] । भलीभांति चिन्तन किये हुए शास्त्रको भी बार-बार देखते 
रहना चाहिये। अच्छी तरह सेवा किये हुए भी राजाको वशमें नहीं समझना चाहिये ॥ ४ ॥ 


राखिअ नारि जदपि उर माहीं । जुबती सात्र नृपति बस नाहीं ॥ 
देखहु तात बसंत सुहावा। प्रिया हीन मोहि भय उपजावा ॥ 


और स्त्रीको चाहे हृदयमें ही क्यों न रक्खा जाय; परंतु युवती स्त्री, शास्त्र और 
राजा--किसीके वशमें नहीं रहते। हे तात ! इस सुन्दर वसन्तको तो देखो । प्रियाके बिना 
मुझको यह भय उत्पन्न कर रहा है ॥ ५॥ 


दो०-बिरह बिकल बलहीन मोहि जानेसि निपट अकेल । 
सहित बिपिन मधुकर खग मदन कीन्ह बगमेल ॥३.७(क)॥ 


मुझे विरहसे व्याकुल, बलहीन और बिल्कुल अकेला जानकर कामदेबने वन, भौंरों 
और पक्षियोंको साथ लेकर मुझपर धावा बोल दिया ॥ ३७ (क) ॥ 

देखि गयउ भ्राता सहित तासु दूत सुनि बात । 

डेरा कीन्हेउ मनहुँ तब कटकु हटकि मनजात ॥ ३७(ख)॥ 

परंतु जब उसका दूत यह देख गया कि मैं भाईके साथ हूँ ( अकेला नहीं हूँ ), तब 
उसकी बात सुनकर कामदेवने मानो सेनाको रोककर डेरा डाल दिया है।। ३७ (ख) ॥ 
चो०-बिटप बिसाल लता अरुझानी । बिबिध बितान दिए जनु तानी ॥ 

कदलि ताल बर घुजा पताका। देखि न मोह धीर मन जाका ॥ 

विशाल वृक्षोमें लगाएँ उलझी हुईं ऐसी मालूम होती हैं मानो नाना प्रकारके तंबू 
तान दिये गये हें । केला और ताड सुन्दर ध्वजा-पताकाके समान हें । इन्हें देखकर वही 
नहीं मोहित होता, जिसका मन धीर है ॥ १॥ 

बिबिध भाँति फूले तरु नाना । जनु बानेत बने बहु बाना ॥ 

कहुँ कहुँ सुंदर बिटप सुहाए । जनु भट बिलग बिलग होइ छाए ॥ 
अनेकों वृक्ष नाना प्रकारसे फूले हुए हें। मानो अलग-अलग बाना ( वर्दी ) धारण 

किये हुए बहुत-से तीरंदाज हों। कहीं-कहीं सुन्दर वृक्ष शोभा दे रहे हें मानो योद्धालोग 

अलग-अलग होकर छावनी डाले हों ॥ २॥ 

कूजत पिक मानहुँ गज माते । ढेक महोख ऊंट बिसराते ॥ 


मोर चकोर कीर बर बाजी । पारावत मराल सब ताजी ॥ 
कोयलें कूज रही हें, वही मानो मतवाले हाथी [ चिघाड़ रहे ] हें। ढेक और 

महोख पक्षी मानो ऊंट और खच्चर हें। मोर, चकोर, तोते, कबूतर और हंस मानो सब 

सुन्दर ताजी ( अरबी ) घोड़े हें ॥ ३ ॥ 

तीतिर लावक पदचर जूथा । बरनि न जाइ मनोज बरूथा ॥ 


रथ गिरि सिला दुंटुभीं झरना । चातक बंदी गुन गन बरना ॥ 

तीतर और बटेर पैदल सिपाहियोंके झुंड हें । कामदेवकी सेनाका वर्णन नहीं हो 
सकता । पर्वतोंकी शिलाएँ रथ और जलक झरने नगाडे हें । पपीहे भाट हैं, जो गुणसमूह 
( विरदावली ) का वर्णन करते हें ॥ ४ ॥ 


मधुकर सुखर भेरि सहनाई । त्रिबिध बयारि बसीठीं आई ॥ 
चतुरंगिनी सेन सँग लीन्हें । बिचरत सबहि चुनौती दीन्हें ॥ 


भौरोंकी गुंजार भेरी और शहनाई हैँ। शीतल, मन्द और सुगन्धित हुवा मानो 
दूतका काम लेकर आयी है । इस प्रकार चतुरङ्गिणी सेना साथ लिये कामदेव मानो सबको 
चुनौती देता हुआ विचर रहा हैं ॥ ५ ॥ 
~ रहहिं ~ _ 
लछिमन देखत काम अनीका । रहहिं धीर तिन्ह के जग लीका ॥ 


एहि कें एक परम बल नारी । तेहि तें उबर सुभट सोइ भारी ॥ 
हे लक्ष्मण ! कामदेवकी इस सेनाको देखकर जो धीर बने रहते हें, जगत्में उन्हीं- 
की [ वीरोंमें ] प्रतिष्ठा होती है । इस कामदेवके एक स्त्रीका बड़ा भारी बल है । उससे 
जो बच जाय, वही श्रेष्ठ योद्धा हैं ॥ ६ ॥ 
दो०-तात तीनि अति प्रबल खल काम कोध अरु लोभ । 
मुनि बिग्यान धाम मन करहि निमिष महुँ छोभ ॥३८(क)॥ 
हे तात ! काम, क्रोध और लोभ--ये तीन अत्यन्त प्रबल दुष्ट हें । ये विज्ञानके 
धाम मुनियोंके भी मनोंको पलभरमें क्षुब्ध कर देते हैं ॥ ३८ (क) ॥ 

लोम कें इच्छा दंभ बल काम कें केवल नारि। 
क्रोध कें परुष बचन बल सुनिबर कहहिं बिचारि ॥३८(ख)। 


लोभको इच्छा और दम्भका बल है, कामको केवल स्त्रीका बल है और क्रोधको 
कठोर वचनोंका बल है; श्रेष्ठ मुनि विचारकर ऐसा कहते हें॥ ३८ (ख) ॥ 
चो०-शुनातीत सचराचर स्वामी । राम उमा सब अंतरजामी॥ 
कामिन्ह के दीनता देखाई । धीरन्ह कें मन बिरति दृढाई ॥ 
[ शिवजी कहते हे--] हे पावती ! श्रीरामचन्द्रजी गुणातीत ( तीनों गुणोंसे 
परे ), चराचर जगतुके स्वामी और सबके अन्तरकी जाननेवाले हें। [ उपर्युक्त बातें 
कहकर ] उन्होंने कामी लोगोंकी दीनता ( बेबसी ) दिखलायी हैँ और धीर ( विवेकी ) 
पुरुषोंके मनमें वैराग्यको दृढ़ किया है ॥ १॥ 


क्रोध मनोज लोभ मद माया। छूट॒हिं सकल राम कीं दाया ॥ 
सो नर इंद्रजाल नहिं भूला । जा पर होइ सो नट अनुकूला ॥ 


क्रोध, काम, लोभ, मद और माया-ये सभी श्रीरामजीकी दयासे छट जाते हैं वह नट 
(नटराज भगवान्‌) जिसपर प्रसन्न होता है, वह मनुष्य इन्द्रजाल (माया) मे नहीं भूलता॥२॥ 


उमा कहडेँ मे अनुभव अपना । सत हीर भजनु जगत सब सपना ॥ 
पुन असु गए सरोबर तीरा । पंपा नाम सुभग गंभीरा ॥ 
हें उमा ! में तुम्हें अपना अनुभव कहता हुँ-हरिका भजन ही सत्य हैँ, यह सारा 


जगत्‌ तो स्वप्न [ की भांति झूठा] है, फिर प्रभू श्री रामजी पंपा नामक सन्दर और गहरे 
सरोवरके तीरपर गये ॥ ३ ॥ 


संत हदय जस निमल बारी । बाँधे घाट मनोहर चारी ॥ 
जहे तहे पिअहिं बिबिध म्हण नीरा । जनु उदार ग्रह जाचक भीरा ॥ 


उसका जल संतोंके हृदय-जेसा निर्मल है। मनको हरनेवाले सुन्दर चार घाट 


बंधे हुए हें। भांति-भांतिके पशु जहाँ-तहाँ जल पी रहे हें मानो उदार दानी पुरुषोंके घर 
याचकोंकी भीड़ लगी हो ! ॥ ४॥ 


-पुरइनि सघन ओट जल बेगि न पाइअ मर्म । 


मायाछन्न न देखिए जेसे निर्गन ब्रह्म ॥३६(क)॥ 


घनी पुर्‌इनों ( कमलके पत्तों ) की आड़में जलका जल्दी पता नहीं मिलता | 
जस मायासे ढक रहनेके कारण निगुण ब्रह्म नहीं दीखता ॥ ३६ ( क )॥ 


सुखी मीन सब एक रस अति अगाध जल माहिं । 
जथा धमसीलन्ह के दिन सुख संजुत जाहि ॥३९ (ख)॥ 

उस सरोवरके अत्यन्त अथाह जलमें सब मछलियाँ सदा एकरस ( एक समान ) 

सुखी रहती हें । जैसे धर्मशील पुरुषोंके सब दिन सुखपूर्वक बीतते हैं ॥ ३६ (ख)॥ 
बौ०-बिकसे सरसिज नाना रंगा। मधुर सुखर गुंजत बहु भंगा ॥ 
बोलत जलकुक्कुट कलहंसा । प्रभु बिलोकि जनु करत प्रसंसा ॥ 
उसमें रंग-बिरंगे कमल खिले हुए हें। बहुत-से भौरे मधुर स्वरसे गुंजार कर रहे हें। 
जलके मुर्गे और राजहंस बोल रहे हें। मानो प्रभुको देखकर उनकी प्रशंसा कर रहे हों।॥१॥ 
चक्रबाक बक खग ससुदाई । देखत बनइ बरनि नहिं जाई ॥ 


सुंदर खग गन गिरा सुहाई । जात पथिक जनु लेत बोलाई ॥ 

चक्रवाक, बगुले आदि पक्षियोंका समुदाय देखते ही बनता है, उनका वर्णन नहीं 
किया जा सकता । सुन्दर पक्षियोंकी बोली बड़ी सुहावनी लगती हैँ, मानो [ रास्तेमें ] 
जाते हुए पथिकको बुलाये लेती हो ॥ २॥ 


ताल समीप सुनिन्ह ग्रह छाए । चह दिसि कानन बिटप सुहाए ॥ 
चंपक बकुल कदंब तमाला । पाटल पनस परास रसाला ॥ 


उस झील (पंपासरोवर ) के समीप मुनियोंने आश्रम बना रक्खे हें। उसके चारों ओर वनके 
सुन्दर वृक्ष हें। चम्पा, मौलसिरी, कदम्ब, तमाल, पाटल, कटहल, ढाक और आम आदि-॥।३॥ 


नतर पल्लव कुसुमित तरु नाना । चंचरीक पटली कर गाना ॥ 
सीतल मंद सुगंध सुभाऊ। संतत बह मनोहर बाऊ ॥ 

बहुत प्रकारके वृक्ष नये-नये पत्तों [ सुगन्धित ] पुष्पोंसे युक्त हें, [ जिनपर ] 
भोरोंके समूह गुंजार कर रहे हें। स्वभावसे ही शीतल, मन्द, सुगन्धित एवं मनको हरनेवाली 
हवा सदा बहती रहती है ॥ ४॥ 


कुहू कुहू कोकिल धुनि करहीं । सुनि रव सरस ध्यान सुनि टरहीँ ॥ 
कोयलें 'कुहू', 'कुहू' का शब्द कर रही हें। उनकी रसीली बोली सुनकर मुनियोंका 
भी ध्यान टूट जाता हैं ॥ ५॥ 


दो०-फल भारन नमि बिटप सब रहे भूमि निअराइर । 
पर उपकारी पुरुष जिमि नवहिं सुसंपति पाइ ॥ ४० ॥ 


फलोंके बोझसे झुककर सारे वृक्ष पृथ्वीके पास आ लगे हैं । जैसे परोपकारी पुरुष 
बड़ी सम्पत्ति पाकर [ विनयसे ] झुक जाते हें ॥ ४ ० ॥ 


चो०-देखि राम अति रुचिर तलावा । मज्जनु कीन्ह परम सुख पावा ॥ 
देखी सुंदर तरुबर छाया । बेठे अनुज सहित रघुराया ॥ 

श्रीरामजीने अत्यन्त सुन्दर तालाब देखकर स्नान किया और परम सुख पाया। एक 
सुन्दर उत्तम वृक्षकी छाया देखकर श्रीरघुनाथजी छोटे भाई लक्ष्मणजी सहित बैठ गये ॥ १॥ 
तहँ पुनि सकल देव सुनि आए । अस्तुति करि निज धाम सिधाए ॥ 
बेठे परम प्रसन्न कृपाला । कहत अनुज सन कथा रसाला ॥ 

फिर वहाँ सब देवता और मुनि आये और स्तुति करके अपने-अपने धामको चले गये। 
कृपालु श्रीरामजी परम प्रसन्न बेठे हुए छोटे भाई लक्ष्मणजीसे रसीली कथाएँ कह रहे हें ॥२॥ 
बिरहवंत भगवंतहि देखी । नारद मन भा सोच बिसेषी ॥ 


सोर साप करि अंगीकारा। सहत राम नाना दुख भारा ॥ 
भगवानको विरहयुक्त देखकर नारदजीके मनमें विशेषरूपस सोच हुआ । [उन्होंने 

विचार किया कि ] मेरे ही शापको स्वीकार करके श्रीरामजी नाना प्रकारक दुःखोंका भार 

सह रहे हें ( दुःख उठा रहे हें ) ॥ ३॥ 

एसे प्रभुहि बिलोकउँ जाई । पुनि न बनिहिअसअवसरुआई ॥ 


यह बिचारि नारद्‌ कर बीना । गए जहाँ प्रभु सुख आसीना ॥ 
ऐसे ( भक्तवत्सल ) प्रभुको जाकर देखूं। फिर ऐसा अवसर न बन आवेगा । यह 
विचारकर नारदजी हाथमें वीणा लिये हुए वहाँ गये जहां प्रभु सुखपूर्वक बेठे हुए थे॥ ४॥ 
गावत राम चरित मदु बानी । प्रेम सहित बहु भाँति बखानी ॥ 
करत दंडवत लिए उठाई । राखे बहुत बार उर लाई ॥ 


वे कोमल वाणीसे प्रेमके साथ बहुत प्रकारसे बखान-बखानकर रामचरितका गान 
कर [ ते हुए चले आ ] रहे थे। दण्डवत्‌ करते देखकर श्रीरामचन्द्रजीने नारर्दजीको उठा 
लिया और बहुत देरतक हूदयसे लगाये रक्‍्खा ॥ ५ ॥ 


स्वागत पूँछि निकट बेठारे । लछिमन सादर चरन पखारे ॥ 


_ फिर स्वागत ( कुशल ) पूछकर पास बैठा लिया । लक्ष्मणजीने आदरके साथ 
उनके चरण धोये ॥। ६ ॥ 


दो-नाना बिधि बिनती करि प्रभु प्रसन्न जियँँ जानि । 
नारद बोले बचन तब जोरि सरोरुह पानि ॥ ४१॥ 


बहुत प्रकारसे विनती करके और प्रभूको मनमें प्रसन्न जानकर तब नारदजी कमलके 
समान हाथोंको जोड़कर वचन बोले! ४१ ॥ 


चो०-सुनहु उदार सहज रघुनायक । सुंदर अगम सुगम बर दायक ॥ 
देहु एक बर मागउँ स्वामी । जव्यपि जानत अंतरजामी ॥ 

है स्वभावसे ही उदार श्रीरघुनाथजी ! सुनिये । आप सुन्दर, अगम और सुगम 
वरके देनेवाले हें । हे स्वामी! में एक वर मागता हूं,वह मुझे दीजिये, यद्यपि आप अन्तर्यामी 
होनेके नाते सब जानते ही हें ॥ १॥ 


जानहु झुनि तुम्ह मोर सुभाऊ । जन सन कबहुँ कि करउं दुराऊ ॥ 
कवन बस्तु असि प्रिय मोहि लागी । जो सुनिबर न सकहु तुम्ह मागी ॥ 
[ श्रीरामजीने कहा-] हे मुनि ! तुम मेरा स्वभाव जानते ही हो। क्या मं अपन 


भक्तोंसे कभी कुछ छिपाव करता हूँ ? मुझे ऐसी कौन-सी वस्तु प्रिय लगती है, जिसे हे मुनिः 
श्रेष्ठ ! तुम नहीं मांग सकते ? ॥ २॥ 


जन कहुँ कलु अदेय नहिं मोरे । अस बिस्वास तजहु जनि भोरें ॥ 
तब नारद बोले हरषाई। अस बर मागउँ करउँ हिठाई ॥ 


मझे भक्तके लिये कछ भी अदेय नहीं है। ऐसा विशवास भूलकर भी मत छोड़ो । 
तब नारदजी हषित होकर बोले--में ऐसा वर मागता हूँ, यह धृष्टता करता हु--॥। ३॥ 


जद्याप प्रभु के नाम अनेका । श्रांत कह अधिक एक तं एका ॥ 
राम सकल नामन्ह ते अधिका । होउ नाथ अघ खग गन बघिका ॥ 
यद्यपि प्रभके अनेकों नाम हें और वेद कहते हें कि वे सब एक-से-एक बढ़कर हें, 


भी हे नाथ ! रामनाम सब नामोंसे बढ़कर हो और पापरूपी पक्षियोंके समूहके लिये 
यह वधिकके समान हो ॥ ४॥ 


दो-राका रजनी भगति तव राम नाम सोइ सोम । 
अपर नाम उडगन बिमल बसहुँ भगत उर व्योम ॥४२(क)॥ 


आपकी भक्ति पूणिमाकी रात्रि हैं; उसमें “राम' नाम यही पूर्ण चन्द्रमा होकर और 
अन्य सब नाम तारागण होकर भक्तोंके हृदयरूपी निर्मल आकाशमें निवास करें ॥४२ (क)॥ 


एवमस्तु सुनि सन कहेउ क्रपासिंधु रघुनाथ । 
तब नारद्‌ मन हरष अति प्रभु पद नायउ माथ ॥४२(ख)॥ 


कृपासागर श्रीरघुनाथजीने मुनिसे 'एवमस्तु' ( ऐसा ही हो ) कहा। तब नारदजीने 
मनमें अत्यन्त हर्षित होकर प्रभुके चरणोंमें मस्तक नवाया ॥ ४२ (ख) ॥ 


चौ०-अति प्रसन्न रघुनाथहि जानी । पुनि नारद बोले म्दु बानी ॥ 
राम जबहिं प्रेरेउ निज माया । मोहेह मोहि सुनहु रघुराया ॥ 


श्रीरघनाथजीको अत्यन्त प्रसन्न जानकर नारदजी फिर कोमल वाणी बोले-हें रामजी ! 
हे रघूनाथजी ! सुनिये, जब आपने अपनी मायाको प्रेरित करके मुझे मोहित किया था, ॥१॥ 

बज wc लि कि 7 
तब बिबाह में चाहउँ कीन्हा । प्रभु केहि कारन करे न दीन्हा ॥ 
सुनु सुनि तोहि कहडँ सहरोसा। भजहिं जेमोहि तजि सकल भरोसा ॥ 


तब में विवाह करना चाहता था। हे प्रभु ! आपने मुझे किस कारण विवाह नहीं 
करने दिया ? [ प्रभु बोले-] हे मुनि ! सुनो, में तुम्हें हषंके साथ कहता हें कि जो समस्त 
आशा-भरोसा छोड़कर केवल मुझको ही भजते हें, ॥ २॥ 


करउँ सदा तिन्ह के रखवारी । जिमि बालक राखइ महतारी ॥ 
गह सिसु बच्छ अनल अहि धाई । तहँ राखइ जननी अरगाई ॥ 


में सदा उनकी वैसे ही रखवाली करता हूँ जैसे माता बालककी रक्षा करती हे । 
छोटा बच्चा जब दौड़कर आग और साँपको पकड़ने जाता है, तो वहाँ माता उसे [अपने 
हाथों ] अलग करके बचा लेती है ॥ ३॥ 


भ्रौ भएँ तेहि सुत पर माता । प्रीति करइ नहिं पाछिलि बाता ॥ 
मोरे प्रौढ़ तनय सम ग्यानी । बालक सुत सम दास अमानी ॥ 


सयाना हो जानेपर उस पुत्रपर माता प्रेम तो करती है, परंतु पिछली बात नहीं रहती 
(अर्थात्‌ मातृपरायण शिशुकी तरह फिर उसको बचानेकी चिन्ता नहीं करती, क्योंकि वह मातापर 
निर्भर न कर अपनी रक्षा आप करने लगता है)। ज्ञानी मेरे प्रौढ़ ( सयाने ) पुत्रके समान है 
और [तुम्हारे-जेसा] अपने बलका मान न करनेवाला सेवक मेरे शिशु पुत्रके समान है॥४॥ 


जनहि मोर बल निज बल ताही । ठुहु कहं काम क्रोध रिपु आही ॥ 
यह बिचार पंडित मोहि भजहीं । पाएहुँ ग्यान भगति नहिं तजहीं ॥ 


मेरे सेवकको केवल मेरा ही बल रहता है और उसे (ज्ञानीको ) अपना बल होता है । 
पर काम-क्रोधरूपी शत्रु तो दोनोंके लिये हें। [भक्तक शत्रुओंको मारनेकी जिम्मेवारी मुझपर 
रहती है, क्योंकि वह मेरे परायण होकर मेरा ही बल मानता है; परंतु अपने बलको माननेवाले 
ज्ञानीके शत्रुओंका नाश करनेकी जिम्मेवारी मुझपर नहीं हैं।] ऐसा विचारकर पण्डितजन 
(बुद्धिमान्‌ लोग) मुझको ही भजते हैँ बे ज्ञान प्राप्त होनेपर भी भक्ति को नहीं छोड़ते ।।५॥ 
रो०-काम क्रोध लोभादि मद प्रबल मोह के धारि । 


तिन्ह महँ अति दारुन दुखद मायारूपी नारि ॥ ७३ ॥ 
काम, क्रोध, लोभ और मद आदि मोह ( अज्ञान ) की प्रबल सेना हैं । इनमें 
मायारूपिणी (मायाकी साक्षात्‌ मूर्ति) स्त्री तो अत्यन्त दारुण दुःख देनेवाली है॥ ४३॥ 


चो०-सुनु सुनि कह पुरान श्रुति संता । मोह बिपिन कहुँ नारि बसंता ॥ 
जप तप नेम जलाश्रय झारी। होइ ग्रीषम सोषइ सब नारी ॥ 

हे मुनि! सुनो, पुराण, वेद और संत कहते हैं कि मोहरूपी वन [ को विकसित 

करने ] के लिये स्त्री वसन्तऋतुके समान है । जप, तप, नियमरूपी सम्पूर्ण जलके स्थानोंको 
स्त्री ग्रीष्मरूप होकर सर्वथा सोख लेती है॥ १ ॥ 


काम क्रोध मद मत्सर भेका । इन्हहि हरषप्रद बरषा एका ॥ 
ुर्बसना कुछुद समुदाई । तिन्ह कहेँ सरद सदा सुखदाई ॥ 


काम, क्रोध, मद और मत्सर ( डाह ) आदि मेढक हें। इनको वर्षाऋतु होकर 
हर्ष प्रदान करनेवाली एकमात्र यही ( स्त्री ) हैं। बुरी वासनाएं कुमुदोंके समूह हें । उनको 
सदेव सुख देनेवाली यह शरदऋतु है ॥ २॥ 


धर्म सकल सरसीरुह द्दा । होइ हिम तिन्हहि दहइ सुख मंदा ॥ 
पुनि ममता जवास बहुताई । पलुहइ नारि सिसिर रितु पाई ॥ 


समस्त धर्म कमलोंके झुंड हें । यह नीच ( विषयजन्य ) सुख देनेवाली स्त्री हिम- 
ऋतु होकर उन्हें जला डालती है । फिर ममतारूपी जवासका समूह ( वन ) स्त्रीरूपी 
शिशिरऋतुको पाकर हरा-भरा हो जाता हैं ॥ ३॥ 


पाप उलूक निकर सुखकारी । नारि निबिड़ रजनी अंधिआरी ॥ 


बुधि बल सील सत्य सब मीना । बनसी सम त्रिय कहहिं प्रबीना ॥ 
पापरूपी उल्लुओंके समूहके लिये यह स्त्री सुख देनेवाली घोर अन्धकारमयी रात्रि 
है । बुद्धि, बल, शील और सत्य--ये सब मछलियाँ हें। और उन [ को फंसाकर नष्ट 
करने ] के लिये स्त्री बंसीके समान हैं, चतुर पुरुष ऐसा कहते हें ॥ ४ ॥ 
दोौ०-अवगुन मूल सूलप्रद प्रमदा सब दुख खानि। 


ताते कीन्ह निवारन सुनि में यह जियें जानि ॥ ४४ ॥ 
युवती स्त्री अवगुणोंकी मूल, पीड़ा देनेवाली और सब दुःखोंकी खान हैँ। इसलिये 
हे मुनि ! मेंने जीमें ऐसा जानकर तुमको विवाह करनेसे रोका था ॥ ४४ ॥ 


चो०-सुनि रघुपति के बचन सुहाए । छुनि तन पुलक नयन भरि आए ॥ 
कहहु कवन प्रमु के असि रीती। सेवक पर ममता अरु श्रीती॥ 


श्रीरघुनाथजीके सुन्दर वचन सुनकर मुनिका शरीर पुलकित हो गया और नेत्र 
[ प्रेमाश्रुओंके जलसे | भर आये। [वे मन-ही-मन कहने लगे--] कहो तो किस प्रभुकी 
एसी रीति है, जिसका सेवकपर इतना ममत्व और प्रेम हो ॥ १॥ 


जे न भजहिं अस प्रमु भ्रम त्यागी । ग्यान रंक नर मंद अभागी ॥ 
पुनि सादर बोले सुनि नारद । सुनहु राम बिम्यान बिसारद्‌ ॥ 


जो मनुष्य भ्रमको त्यागकर एसे प्रभुको नहीं भजते, वे ज्ञानके कंगाल, दुर्बुद्धि और 


अभागे हें। फिर नारदमुनि आदरसहित बोले--हे विज्ञानविशारद श्रीरामजी ! सुनिये-। 

संतन्ह के लच्छन रघुबीरा। कहहु नाथ भव भंजन भीरा ॥ 
सुनु सुनि संतन्ह के गुन कहऊँ। जिन्ह ते में उन्ह कें बस रहऊँ ॥ 

हे रघुवीर ! हे भव-भय ( जन्म-मरणके भय ) का नाश करनेवाले मेरे नाथ ! अब 
कृपा कर संतोंक लक्षण कहिये । [ श्रीरामजीने कहा--] हे मुनि ! सुनो, मैं संतोंके गुणोंको 
कहता हूँ, जिनके कारण मैं उनके वशमें रहता हूं ॥ ३ ॥ 


षट बिकार जित अनघ अकामा । अचल अकिंचन सुचि सुखधामा ॥ 
अमित बोध अनीह मितभोगी । सत्यसार कबि कोबिद जोगी ॥ 


वे संत [ काम, क्रोध, लोभ, मोह, मद और मत्सर-इन] छ: विकारों (दोषों) को जीते 
हुए, पापरहित, कामनारहित, निश्चल (स्थिर बुद्धि), अकि चन (सवं त्यागी ) ,बाहर-भीतरसे पवित्र 
सुखके धाम, असीम ज्ञानवान्‌, इच्छारहित, मिताहारी, सत्यनिष्ठ,कवि, विद्वानू, योगी,।४॥ 


सावधान मानद सदहीना । धीर धर्म: गति परम प्रबीना ॥ 


सावधान, दूसरोंको मान देनेवाले, अभिमानरहित, धेयेवान्‌, धर्मके ज्ञान और 
आचरणमें अत्यन्त निपुण, ॥ ५॥ 


दो०-गुनागार संसार दुख रहित बिगत संदेह । 
तजि मम चरन सरोज प्रिय तिन्ह कहुँ देह न गेह ॥ ४५ ॥ 
गुणोंके घर, संसारके दुःखोंसे रहित और सन्देहोंसे सर्वथा छूटे हुए होते हें । मेरे 
चरणकमलोंको छोड़कर उनको न देह ही प्रिय होती है, न घर ही ॥ ४५ ॥ 
चो०ननज शुनश्रवन सुनतसकुचाहीं। पर शुन सुनत अधिक हरषाहीं ॥ 
सम सीतल नहिं त्यागहिं नीती । सरल सुभाउ सबहि सन प्रीती ॥ 
कानोंसे अपने गुण सुननेमें सकुचाते है, दूसरोंके गुण सुननेसे विशेष हृषित होते 
ह । सम और शीतल हैं, न्यायका कभी त्याग नहीं करते । सरलस्वभाव होते हें और सभीसे 
प्रम 'रखत हं ॥ १॥ 
जप तप ब्रत दम संजम नेमा । शुरु गोबिंद बिघ्र पद प्रेमा ॥ 
श्द्ा छमा मयत्री दाया। सुदितामम पद प्रीति अमाया ॥ 


ह ब जप, तप, ब्रत, दम, संयम ओर नियममें रत रहते हें और गुरु, गोविन्द तथा 
गोंब चरणोंमे भेम रखते हैं। उनमें श्रद्धा, क्षमा, मैत्री, दया, मुदिता ( प्रसन्नता ) 
और मेरे चरणोंमें निष्कपट प्रेम होता है, ॥ २ ॥ 


बिरति बिबेक बिनय बिग्याना । बोध जथारथ बेद पुराना ॥ 
दंभ मान मद करहिं न काऊ। भूलि न देहिं कुमारग पाऊ ॥ 

तथा वैराग्य, विवेक, विनय, विज्ञान ( परमात्माके तत्त्वका ज्ञान ) और वेद- 
पुराणका यथार्थ ज्ञान रहता है। वे दम्भ, अभिमान और मद कभी नहीं करते और भूलकर 
भी कुमार्गपर पैर नहीं रखते ॥ ३॥ 


गावहिं सुनहिं सदा मम लीला । हेतु रहित परहित रत सीला ॥ 
सुनि सुनु साघुन्ह के शुन जेते । कहि न सकहिं सारद श्रुति तेते ॥ 


सदा मेरी लीलाओंको गाते-सुनते हें और बिना ही कारण दूसरोंके हितमें लगे 
रहनेवाले होते हें । हे मुनि ! सुनो, संतोंके जितने गुण हैं उनको सरस्वती और वेद भी 
नहीं कह सकते ॥ ४ ॥ 
४०-कहि सक न सारद सेष नारद सुनत पद पंकज गहे । 
अस दीनबंधु कृपाल अपने भगत शुन निज सुख कहे ॥ 
सिरु नाइ बारहिं बार चरनन्हि ब्रह्मपुर नारद गए । 
ते धन्य तुलसीदास आस बिहाइ जे हरि रंग रए ॥ 
“शेष और शारदा भी नहीं कह सकते' यह सुनते ही नारदजीने श्रीरामजीक चरण- 
कमल पकड़ लिये। दीनवन्धु कृपालु प्रभुने इस प्रकार अपने श्रीमुखसे अपन भक्तोंक गुण 


कहे । भगवानके चरणोंमें बार-बार सिर नवाकर नारदजी ब्रह्मलोकको चले गये । तुलसीदास- 
जी कहते हें कि वे पुरुष धन्य हें जो सब आशा छोड़कर कवल श्रीहरिके रंगमें रंग गये हं । 


दो०-रावनारि जसु पावन गावहिं सुनहिं जे लोग । 
राम भगति दृढ पावहिं बिनु बिराग जप जोग ॥४६(क)॥ 


जो लोग रावणके शत्रु श्रीरामजीका पवित्र यश गावेंगें और सूनेंगे, वे वैराग्य, जप 
और योगके बिना ही श्रीरामजीकी दृढ़ भक्ति पावेंगे ॥ ४६ ( क ) ॥ 


दीप सिखा सम जुबति तन मन जनि होसि पतंग । 
भजहि राम तजि काम मद करहि सदा सतसंग ॥४६(ख)। 


युवती स्त्रियोंका शरीर दीपककी लौके समान है; हे मन तू ! उसका पतिगा न बन | 
काम और मदको छोड़कर श्रीरामचन्द्रजीका भजन कर और सदा सत्सङ्ग कर | ४६ (ख) ॥ 


मासपारायण, बाईसवाँ विश्राम । 
इतिः श्रीमद्रामचरितमानसे सकलकलिकलुषविष्वंसने तृतीयः सोपानः समाप्तः । 
कलियुगके सम्पूर्ण पापोंको विध्वंस करनेवाले श्रीरामचरितमानसका यह 
तीसरा सोपान समाप्त हुआ । 
( अरण्यकाण्ड समाप्त ) 

सखा सोच त्यागहु बल मोरें। 
सब बिधि घटब काज मैं तोरें॥ 


CUILLLLILILLLILLSLLLLLLLIILLLLILLLLLLLLLLLLLLLLLLL LLL LLL LISS 
D>DDDDDDDDDDDD>D>DDDD>>D>DDD>>>D>>>>>>>>DDDD>DDDDDDDDDDDDDDDDD DDD DD 


DDDDDDD>>>>>DD>DDD>>>>>D>>>DD>D>D>D DDD 


CC-0. Nanaji Deshmukh Library, BJP, Jammu. Digitized by eGangotri 


श्रीगणेशाय नमः 
श्रीजानकीवल्लभो विजयते 


श्रीरामचरितमानस 


NNN UU 


चतुर्थ सोपान 


Ni — आाआ 


किष्किन्धाकाण्ड 


~" १0-२६. १७32./0"०- 


छोक 
कुन्देन्दीवरसुन्दरावतिबलोे. विज्ञानधामाबुभौ 
शोभाढ्णे वरधन्विनी श्ुतिनुतौ गोविप्रढन्दप्रियों। 
मायामानुषरूपिणो रघुवरो सदूमंवर्मों हितो 
सीतान्येषणतत्परो पथिगतो भक्तिप्रदो तौ हि नः॥ १ ॥ 


कुन्दयुष्प और नील कमलके समान सुन्दर गौर एवं श्यामवर्णं, अत्यन्त बलवान्‌, 
विज्ञानके धाम, शोभासम्पन्न, श्रेष्ठ धनुर्धर, वेदोंके द्वारा वन्दित, गौ एवं ब्राह्मणोंक समूह- 
के प्रिय [ अथवा प्रेमी ] मायासे मनुष्यरूप धारण किये हुए, श्रेष्ठ धर्मके लिये कवच- 
स्वरूप, सबके हितकारी, श्रीसीताजीकी खोजमें लगे हुए,पथिकरूप रघुकुलके श्रेष्ठ श्रीरामजी 
और श्रीलक्षमणजी दोनों भाई निश्चय ही हमें भक्तिप्रद हों ॥ १॥ 


ब्रह्माम्भोधिससुद्भवं कलिमलत्रध्वंसनं चाव्ययं 

श्रीमच्छम्मुसुखेन्दुसुन्दरवरे संशोभितं सर्वदा । 

संसारामयभेषजं सुखकरं शश्रीजानकीजीवनं 

धन्यास्ते कृतिनः पिबन्ति सततं श्रीरामनामाम्ृतम्‌ ॥ २ ॥ 

वे सुकृती ( पुण्यात्मा पुरुष ) धन्य हैं जो वेदरूपी समुद्र [के मथने ] से उत्पन्न हुए 
कलियुगक मलको सर्वथा नष्ट कर देनेवाले, अविनाशी, भगवान्‌ श्रीशम्भुके सुन्दर एवं श्रेष्ठ 
मुखरूपी चन्द्रमामें सदा शोभायमान, जन्म-मरणरूपी रोगके औषध, सबको सुख देनेवाले 
और श्रीजानकीजीके जीवनस्वरूप श्रीरामनामरूपी अमृतका निरन्तर पान करते रहते हैं ॥ २॥ 


सो०-मुक्ति जन्म मंहि जानि ग्यान खानि अघ हानि कर । 
जहाँ बस संभु भवानि सो कासी सेइअ कस न ॥ 

>> 
जहाँ श्रीशिव-पार्वती बसते हें, उस काशीको मुक्तिकी जन्मभूमि, ज्ञानकी खान 
और पापोंका नाश करनेवाली जानकर उसका सेवन क्यों न किया जाय ? 


जरत सकल सुर छूंद बिषम गरल जेहिं पान किय । 

तेहि न भजसि मन मंद को कृपाल संकर सरिस ॥ 

जिस भीषण हलाहल विषसे सब देवतागण जल रहे थे, उसको जिन्होंने स्वयं पान 
कर लिया, रे मन्द मन ! तू उन शंकरजीको क्यों नहीं भजता ? उनके समान कृपालु 
[ और ] कोन है ? 
चो०-आगें चले बहुरि रघुराया। रिष्यसूक पर्वत निअराया ॥ 

तहे रह सचिव सहित सुग्रीवा। आवत देखि अतुल बल सींवा ॥ 

श्रीरघुनाथजी फिर आगे चले । ऋष्यमूक पंत निकट आ गया । वहाँ (ऋष्यमूक 
पबेतपर ) मन्त्रियोंसहित सुग्रीव रहते थे। अतुलनीय बलकी सीमा श्रीरामचन्द्रजी और 
लक्ष्मणजीको आते देखकर--।। १॥ 
अति सभीत कह सुनु हनुमाना । पुरुष जुगल बल रूप निधाना ॥ 
घरि बट रूप देखु तें जाई । कहेसु जानि जियें सयन बुझाई ॥ 

सुग्रीव अत्यन्त भयभीत होकर बोले-हे हनुमान्‌ ! सुनो, ये दोनों पुरुष बल और 
रूपके निधान हैं। तुम ब्रह्मचारीका रूप धारण करके जाकर देखो । अपने हृदयमें उनकी 
यथार्थ बात जानकर मुझे इशारेसे समझाकर कह देना ॥ २ ॥ 


पठए बालि होहिं मन मेला । भागों तुरत तजौं यह सेला ॥ 


बिप्न रूप धरि कपि तहँँ गयऊ । माथ नाइ पूछत अस भयऊ ॥ 


यदि वे मनके मलिन बालिके भेजे हुए हों तो में तुरंत ही इस पर्वतको छोड़कर 
भाग जाऊ । | यह सुनकर ] हनुमानजी ब्राह्मणका रूप धरकर वहाँ गये और मस्तक 
नवाकर इस प्रकार पूछने लगे-_।। ३ ॥ 


को तुम्ह स्यामल गौर सरीरा । छत्री रूप फिरह बन बीरा ॥ 
कठिन भूमि कोमल पद गामी । कबन हेतु बिचरहु बन स्वामी ॥ 


हे वीर ! सावले और गोरे शरीरवाले आप कौन हें, जो क्षत्रियक रूपमें वनमें 


फिर रहे हें? हे स्वामी ! कठोर भूमिपर कोमल चरणोंसे चलनेवाले आप किस कारण 
वनमें विचर रहे हें? ॥ ४॥ 


मृदुल मनोहर सुंदर गाता। सहत दुसह बन आतप बाता ॥ 
की तुम्ह तीनि देव महेँ कोऊ । नर नारायन की तुम्ह दोऊ ॥ 

मनको हरण करनेवाले आपके सुन्दर, कोमल अङ्ग हैं और आप बनके दुःसह धूप 
और वायुको सह रहे हें । क्या आप ब्रह्मा, विष्णु, महेश--इन तीन देवताओंमेंसे कोई हैं; 
या आप दोनों नर और नारायण हें ? ॥ ५॥ 


दो०-जग कारन तारन भव भंजन धरनी भार । 
की तुम्ह अखिल भुवन पति लीन्ह मनुज अवतार ॥ १ ॥ 


अथवा आप जगत्के मूल कारण और सम्पूर्ण लोकोंके स्वामी स्वयं भगवान्‌ हुँ, 
जिन्होंने लोगोंको भवसागरसे पार उतारने तथा पृथ्वीका भार नष्ट करनेके लिये मनुष्य- 
रूपमे अवतार लिया है ॥ १॥ 


चो०-कोसलेस दसरथ के जाए । हम पितु बचन मानि बन आए ॥ 
नाम राम लछिमन दोउ भाई । संग नारि सुकुमारि सुहाई ॥ 


[ श्रीरामचन्द्रजीने कहा--] हम कोसलराज दशरथजीके पुत्र हैं और पिताका 
वचन मानकर वन आये हें। हमारे राम-लक्ष्मण नाम हैं, हम दोनों भाई हें । हमारे साथ 
सुन्दर सुकूमारी स्त्री थी ॥ १॥ 


इहाँ हरी निसिचर बेदेही। बिघ्र फिरहिं हम खोजत तेही ॥ 
आपन चरित कहा हम गाई । कहहु बिप्र निज कथा बुझाई ॥ 


यहाँ ( वनमें ) राक्षसने [ मेरी पत्नी ] जानकीको हर लिया। हे ब्राह्मण ! 
हम उसे ही खोजते-फिरते हें । हमने तो अपना चरित्र कह सुनाया, अब है ब्राह्मण! अपनी 
कथा समझाकर कहिये ॥ २॥ 


प्रमु पहिचानि परेउ गहि चरना । सो सुख उमा जाइ नहिं बरना ॥ 
पुलकित तन सुख आव न बचना । देखत रुचिर बेष के रचना ॥ 


प्रभुको पहचानकर हनुमानूजी उनके चरण पकड़कर पृथ्वीपर गिर पड़े ( उन्होंने 
साष्टाङ्ग दण्डवत्‌ प्रणाम किया ) | [ शिवजी कहते हेँ--] हैं पावंती ! वह सुख वर्णन 
नहीं किया जा सकता । शरीर पुलकित है, मुखस वचन नहीं निकलता । वे प्रभुक सुन्दर 
वेषकी रचना देख रहे हें ! ॥ ३॥ 


पुनि धीरजु धरि अस्तुति कीन्ही । हरष हृदय निज नाथहि चीन्ही ॥ 
मोर न्याउ में पूछा साइ । तुम्ह पूछहु कस नर की नाइ ॥ 


फिर धीरज धरकर स्तुति की । अपने नाथको पहचान लेनेसे हृदयमें हर्ष हो रहा 
है। [ फिर हनुमातूज़ीने कहा--) हे स्वामी ! मेने जो पूछा वह मेरा पूछना तो न्याय 
था, [ वर्षाोंके बाद आपको देखा, वह भी तपस्वीके वेषमें और मेरी वानरी-बुद्धि, इससे मैं 
तो आपको पहचान न सका और अपनी परिस्थितिके अनुसार मेने आपसे पूछा ] परंतु 


~ NN GY 
आप मनुष्यकी तरह कँसे पूछ रहे हें ? ॥ ४ ॥ 

तव माया बस फिरउँ भुलाना । ता ते में नहिं प्रभु पहिचाना ॥ 
मैं तो आपकी मायाके वश भूला फिरता हूँ, इसीसे मेंने अपने स्वामी ( आप ) 
को नहीं पहचाना ॥ ५ ॥ 


दो-एकु में मंद मोहबस कुटिल हृदय अग्यान। 
पुनि प्रभु मोहि बिसारेउ दीनबंधु भगवान ॥ २॥ 
एक तो में यों ही मन्द हूँ, दूसरे मोहके वशमें हूँ, तीसरे हूदयका कुटिल और अज्ञान 
हैं, फिर हे दीनबन्धु भगवान्‌ ! प्रभु ( आप ) ने भी मुझे भुला दिया ! ॥ २॥ 
चो०-जदपि नाथ बहु अवशुन मोरे । सेवक प्रभुहि परे जनि भोरे ॥ 
नाथ जीव तव मायाँ मोहा । सो निस्तरइ तुम्हारेहिं छोहा ॥ 
हे नाथ! यद्यपि मुझमें बहुत-से अवगुण हे तथापि सेवक स्वामीकी विस्मृतिमें 
न पड़े ( आप उसे न भूल जायें ) | हे नाथ! जीव आपकी मायासे मोहित है । वह 
आपहीकी ङृपासे निस्तार पा सकता है ॥ १ ॥ 
ता पर में रघुबीर दोहाई । जानउँ नहिं कडु भजन उपाई ॥ 
सेवक सुत पति मातु भरोसे । रहइ असोच बनइ प्रभु पोसें ॥ 
उसपर हे रघुवीर ! में आपकी दुहाई (शपथ ) करके कहता हूँ कि में भजन-साधन 
कुछ नहीं जानता। सेवक स्वामीके और पुत्र माताके भरोसे निश्चिन्त रहता है । प्रभुको 
सेवकका पालन-पोषण करते ही बनता है ( करना ही पड़ता हे ) ॥ २॥ 
अस कहि परेड चरन अकुलाई । निज तनु प्रगटि प्रीति उर छाई ॥ 
तब रघुपति उठाइ उर लावा । निज लोचन जल सींचि जुड़ावा ॥ 


ऐसा कहकर हनुमानूजी अकुलाकर प्रभुके चरणोंपर गिर पड़े; उन्होंने अपना असली 
शरीर प्रकट कर दिया। उनके हृदयमें प्रेम छा गया । तब श्रीरघुनाथजीने उन्हें उठाकर 
हृदयसे लगा लिया और अपने नेत्रोके जलसे सींचकर शीतल किया ॥ ३ ॥ 


सुनुकपिजियॅमानसिजनिऊना । तें मम प्रिय लछिमन ते दूना ॥ 
समदरसी मोहि कह सब कोऊ । सेवक प्रिय अनन्यगति सोऊ ॥ 


[फिर कहा-] हे कपि ! सुनो, मनमें ग्लानि मत मानना (मन छोटा न करना )। 
तुम मुझे लक्ष्मणसे भी दूने प्रिय हो। सब कोई मुझे समदर्शी कहते हें (मेरे लिये न कोई प्रिय 
हैं, न अप्रिय ), पर मुझको सेवक प्रिय है; क्योकि वह अनन्यगति होता है ( मुझे छोड़कर 
उसको कोई दूसरा सहारा नहीं होता ) ॥ ४॥ 

दोसो अनन्य जाके असि मति न 'टरइ हनुमंत । 


में सेवक सचराचर रूप स्वामि भगवंत ॥ ३ ॥ 

और हे हनुमान्‌ ! अनन्य वही है जिसकी ऐसी बुद्धि कभी नहीं टलती कि मैं सेवक 
हुँ और यह चराचर ( जड-चेतन ) जगत्‌ मेरे स्वामी भगवानका रूप है ॥३॥ 
चौ०-देखि पवनसुत पति अनुकूला । हृदय हरष बीती सब सूला ॥ 

नाथ सेल पर कपिपति रहई । सो सुग्रीव दास तव अहई ॥ 

स्वामीको अनुकूल ( प्रसन्न ) देखकर पवनकुमार हनुमान्‌जीके हृदयमें हर्ष छा 
गया और उनके सब दुःख जाते रहें । | उन्होंने कहा-] हे नाथ ! इस पर्वंतपर वानरराज 
सुग्रीव रहता है, वह आपका दास है ॥ १ ॥ 


तेहि सन नाथ मयत्री कीजे । दीन जानि तेहि अभय करीजे ॥ 
सो सीता कर खोज कराइहि । जहाँ तहँ मरकट कोटि पठाइहि ॥ 


हे नाथ ! उससे मित्रता कीजिये और उसे दीन जानकर निर्भय कर दीजिये । वह 
सीताजीकी खोज करावेगा और जहाँ-तहाँ करोड़ों वानरोंको भेजेगा ॥ २॥ 


एहि बिधि सकल कथा ससुझाई । लिए दुओ जन पीठि चढ़ाई ॥ 
जब सुग्रीवँ राम कहुँ देखा । अतिसय जन्म धन्य करि लेखा ॥ 


इस प्रकार सब बातें समझाकर हनुमानूजीने (श्रीराम-लक्ष्मण) दोनों जनोंको पीठपर 
चढ़ा लिया। जब सुग्रीवने श्रीरामचन्द्रजीको देखा तो अपने जन्मको अत्यन्त धन्य समझा॥३॥ 


सादर मिलेउ नाइ पद माथा । मेंटेउ अनुज सहित रघुनाथा ॥ 
कपि कर मन बिचार एहि रीती । करिहहिं बिधि मो सन ए घ्रीती ॥ 


सग्रीव चरणोंमें मस्तक नवाकर आदरसहित मिले । श्रीरघुनाथजी भी छोटे भाई- 
सहित उनसे गले लगकर मिले । सुग्रीव मनमें इस प्रकार सोच रहे हें कि हें विधाता ! क्या 
ये मुझसे प्रीति करेंगे ? ॥ ४ ॥ 


दो-तब हनुमंत उभय दिसि की सब कथा सुनाइ । 
पावक साखी देइ करि जोरी प्रीति दरृढ़ाइ॥ ४ ॥ 


तब हतुमानूजीने दोनों ओरकी सब कथा सुनाकर अग्निको साक्षी देकर परस्पर दृढ़ 
करके प्रीति जोड़ दी ( अर्थात्‌ अग्निकी साक्षी देकर प्रतिज्ञापूवेक उनकी मंत्री करवा दी) ॥४॥ 


चो०-कीन्हि घ्रीति कडु बीच न राखा । लछिमन राम चरित सब भाषा ॥ 
कह सुग्रीव नयन भरि बारी । मिलिहि नाथ मिथिलेसकुमारी ॥ 

दोनोंने [ हृदयसे ] प्रीति की, कुछ भी अन्तर नहीं रक्खा । तब लक्ष्मणजीने श्रीराम- 
चन्द्रजीका सारा इतिहास कहा। सुग्रोवने नेत्रोंमें जल भरकर कहा-हे नाथ ! मिथिलेश- 
कुमारी जानकीजी मिल जायंगी ॥ १॥ 


मंत्रिन्ह सहित इहाँ एक बारा । बेठ रहेउँ में करत बिचारा ॥ 


गगन पंथ देखी में जाता । परबस परी बहुत बिलपाता ॥ 
मैं एक बार यहाँ मन्त्रियोंके साथ बेठा हुआ कुछ विचार कर रहा था। तब मेंने पराये 
(शत्रु) के वशमें पड़ी बहुत विलाप करती हुईं सीताजीको आकाशमागंसे जाते देखा था ॥२॥ 


राम राम हा राम पुकारी । हमहि देखि दीन्हेउ पट डारी ॥ 
मागा राम तुरत तेहिं दीन्हा । पट उर लाइ सोच अति कीन्हा ॥ 


हमें देखकर उन्होंने राम ! राम ! हा राम !' पुकारकर वस्त्र गिरा दिया था । 
श्रीरामजीने उसे माँगा, तब सुग्रीवने तुरंत ही दे दिया । वस्त्रको हृदयसे लगाकर रामचन्द्रजी- 
ने बहुत ही सोच किया ॥ ३॥ 


कह सुय्ीव सुनहु रघुबीरा । तजहु सोच मन आनहु धीरा ॥ 
सब प्रकार करिहउँ सेवकाई । जेहि बिधि मिलिहि जानकी आई ॥ 


सुग्रीवने कहा--हे रघुवीर ! सुनिये ! सोच छोड़ दीजिये और मनमें धीरज लाइये । 
मैं सब प्रकारसे आपकी सेवा करूँगा, जिस उपायसे जानकीजी आकर आपको मिलें ।। ४ ॥। 


रो०-सखा बचन सुनि हरषे कृपासिंधु बलसींव । 


कारन कवन बसहु बन मोहि कहहु सुग्रीव ॥ ५ ॥ 

कृपाके समुद्र ओर बलकी सीमा श्रीरामजी सखा सुग्रीवके वचन सुनकर हषित हुए । 
[ और बोले-) हें सुग्रीव ! मुझे बताओ, तुम वनमें किस कारण रहते हो ? ॥ ५ ॥ 
चो०-नाथ बालि अर में हो भाई । प्रीति रही कलु बरनि न जाई ॥ 


मय सुत मायावी तेहि नाउँ । आवा सो प्रभु हमरे गाऊँ ॥ 


[ सुग्रीवने कहा--] हे नाथ ! बालि और में दो भाई हें। हम दोनोंमें ऐसी 
प्रीति थी कि वणेन नहीं की जा सकती । हे प्रभो ! मय दानवका एक पुत्र था, उसका नाम 
मायावी था । एक बार वह हमारे गाँवमें आया ॥ १॥ 


अधे राति पुर डार पुकारा । बाली रिपु बल सहे न पारा ॥ 
धावा बालि देखि सो भागा । में पुनि गयउँ बंधु सँग लागा ॥ 


_ उसने आधी रातको आ फाटकपर आकर पुकारा ( ललकारा ) । बालि 
शत्रुक बल ( ललकार ) को सह नहीं सका, वह दौड़ा । उसे देखकर मायावी भागा । मैं 

गिरिबर गुहाँ पेठ सो जाई ) तब बालीं मोहि कहा बुझाई ॥ 
परिखेसु मोहि एक पखवारा । नहिं आवौ तब जानेसु मारा ॥ 


वह मायावी एक पर्वंतकी गुफामें जा घुसा। तब बालिने मुझे समझाकर कहा-- 
तुम एक पखवाड़े ( पंद्रह दिन ) तक मेरी बाट देखना । यदि में उतने दिनोंमें न आऊं तो 
जान लेना कि में मारा गया ॥ ३॥ 


मास दिवस तहँ रहेउँ खरारी । निसरी रुधिर धार तहेँ भारी ॥ 
बालि हतेसि मोहि मारिहि आई । सिला देइ तहँ चलेउँ पराई ॥ 


हे खरारि ! में वहाँ महीनेभरतक रहा। वहाँ ( उस गृफामेसे ) रक्तकी बड़ी भारी 
धारा निकली । [ तब मेंने समझा कि ] उसने वालिको मार डाला; अब आकर मुझे 
मारेगा । इसलिये में वहाँ ( गुफाक द्वारपर ) एक शिला लगाकर भाग आया ॥ ४ ॥ 
मंत्रिन्ह पुर देखा बिनु साई । दीन्हेउ मोहि राज बरिआई ॥ 
बाली ताहि मारि ग्रह आवा। देखि मोहि जियें भेद बढ़ावा ॥ 

मन्त्रियोंने नगरको बिना स्वामी ( राजा ) का देखा, तो मुझको जबर्दस्ती राज्य 
दे दिया । बालि उसे मारकर घर आ गया । मुझे [ राजसिहासनपर ] देखकर उसने जीमें 
भेद बढ़ाया ( बहुत ही विरोध माना ) । [ उसने समझा कि यह राज्यके लोभसे ही गुफाके 
ह्रारपर शिला दे आया था, जिससे मैं बाहर न निकल सकूँ; और यहाँ आकर राजा बन बैठा ] 


रिपु सम मोहि मारेसि अति भारी । हरि लीन्हेसि सर्वसु अर नारी ॥ 
ताकें भय रघुबीर कृपाला । सकल भुवन में फिरेउँ बिहाला ॥ 

उसने मुझे शत्रुके समान बहुत अधिक मारा और मेरा स्स्व तथा मेरी स्त्रीको भी 
छीन लिया । हे कृपालु रघुवीर ! में उसके भयसे समस्त लोकोंमें बेहाल होकर फिरता रहा ।।६॥ 
इहाँ साप बस आवत नाहीं । तदपि सभीत रहउँ मन माहीं ॥ 
सुनि सेवक दुख दीनदयाला । फरकि उठी हे भुजा बिसाला ॥ 


वह शापके कारण यहाँ नहीं आता । तो भी मैं मनमें भयभीत रहता हूँ । सेवकका दुःख 
सुनकर दीनोंपर दया करनेवाले श्रीरघुनाथजीकी दोनों विशाल भुजाएँ फड़क उठीं ।।७॥। 


दो०-सुनु सुग्रीव मारिहउँ बालिहि एकहि बान । 


ब्रह्म रुद्र सरनागत गएँ न उबरिहिं घ्रान ॥ ६ ॥ 
[ उन्होंने कहा--] हैं सुग्रीव ! सुनो, में एक ही बाणसे बालिको मार हालूँगा ¦ 


ब्रह्मा और रुद्रकी शरणमें जानेपर भी उसके प्राण न बचेंगे ।। ६ ॥ 

चौ०-जें न मित्र दुख होहिं दुखारी। तिन्हहि बिलोकत पातक भारी॥ 


निज दुख गिरि सम रज करि जाना। मित्रक दुख रज मेरु समाना॥ 
जो लोग मित्रके दुःखसे दुखी नहीं होते, उन्हें देखनेसे ही बड़ा पाप लगता है। 
अपने पर्वंतके समान दुःखको धूलके समान और मित्रके धूलके समान दुःखको सुमेरु ( बड़े 
भारी पर्वत ) के समान जाने ॥ १ ॥ 
जिन्ह कें असि मति सहज न आई । ते सठ कत हठि करत मिताई ॥ 
कुपथ निवारि सुपंथ चलावा । शुन प्रगटे अवशुनन्हि ठुरावा ॥ 
जिन्हें स्वभावसे ही एसी बुद्धि प्राप्त नहीं है, वे मूर्खं हठ करके क्यों किसीसे मित्रता 
करते हें ? मित्रका धर्म है कि वह मित्रको बुरे मार्गसे रोककर अच्छे मार्गपर चलावे । 
उसके गुण प्रकट करे और अवगुणोंको छिपावे ॥ २॥ 


देत लेत मन संक न धरई । बल अनुमान सदा हित करई ॥ 
बिपति काल कर सतणुन नेहा । श्रुति कह संत मित्र गुन एहा ॥ 


देने-लेनेमें मनमें शंका न रक्खे । अपने बलक अनुसार सदा हित ही करता रहे विपत्तिके 
समयमे तो सदा सौगुना स्नेह करे। वेद कहते हें कि संत (श्रेष्ठ) मित्रके गुण (लक्षण) ये हें ॥३॥ 
आगें कह झदु बचन बनाई । पाठें अनहित मन कुटिलाई ॥ 


जाकर चित अहि गति सम भाई । अस कुमित्र परिहरेहिं भलाई ॥ 

जो सामने तो बना-बनाकर कोमल वचन कहता है और पीठ पीछे बुराई करता 
हैं तथा मनमें कुटिलता रखता है--हे भाई ! [ इस तरह ] जिसका मन साँपकी चालके 
समान टेढ़ा हे, एसे कुमित्रको तो त्यागनेमें ही भलाइ है ॥ ४॥ 


सेवक सठ नप कृपन कुनारी । कपटी मित्र सूल सम चारी ॥ 


सखा सोच त्यागह बल मोरे । सब बिधि घटब काज में तोरें ॥ 

मूख सवक, कजूस राजा, कुलटा स्त्री और कपटी मित्र-ये चारों शलके समान 
[ पीड़ा देनेवाले ] हें। हे सखा ! मेरे बलपर अब तुम चिन्ता छोड़ दो । में सब प्रकारसे 
तुम्हार काम आऊंगा ( तुम्हारी सहायता करूँगा ) ॥ ५॥ 


कह सुयीव सुनहु रघुबीरा ! बालि महाबल अति रनधीरा ॥ 
दुटुभि अस्थि ताल देखराए । बिनु प्रयास रघुनाथ ढहाए ॥ 


सुग्रीवने कहा--हे रघुवीर-! सुनिये, बालि महान्‌ बलवान्‌ और अत्यन्त रणधीर 
है। फिर सुग्रीवने श्रीरामजीको दुन्दुभि राक्षसकी हङ्डियाँ और तालके वृक्ष दिखलाये । 
श्री रघुन।थजीने उन्हें बिना ही परिश्रमके आसानीसे हा दिया ॥ ६ ॥ 

देखि अमित बल बाढी प्रीती । बालि बधब इन्ह भइ परतीती ॥ 


बार बार नावइ पद सीसा । प्रभुहि जानि मन हरष कपीसा ॥ 

श्रीरामजीका अपरिमित बल देखकर सुग्रीवकी प्रीति बढ़ गयी और उन्हें विश्वास 
हो गया कि ये बालिका वध अवश्य करेंगे । वे बार-बार चरणोंमें सिर नवाने लगे । प्रभुको 
पहचानकर सुग्रीव मनमें हषित हो रहे थे ॥ ७॥ 


उपजा म्यान बचन तब बोला । नाथ कृपाँ मन भयउ अलोला ॥ 
सुख संपति परिवार बड़ाई । सब परिहरि करिहउँ सेवकाई ॥ 


जब ज्ञान उत्पन्न हुआ, तब वे ये वचन बोले कि हे नाथ ! आपकी कृपासे अब मेरा 
मन स्थिर हो गया । सुख, सम्पत्ति, परिवार और बड़ाई ( बड़प्पन ) सबको त्यागकर मैं 
आपको सेवा ही करूंगा ॥ ८ ॥ 


ए सब राम भगति के बाधक । कहहिं संत तव पद अवराधक ॥ 


सन्नु मित्र सुख दुख जग माहीं । माया कृत परमारथ नाहीं ॥ 

क्योंकि आपके चरणोंकी आराधना करनेवाले संत कहते हें कि ये सब ( सुख- 
सम्पत्ति आदि ) राम-भक्तिके विरोधी हैं । जगतूमें जितने भी शत्रु-मित्र और सुख-दुःख 
[ आदि इन्द्र ] हें, सब-के-सब मायारचित हें, परमार्थतः ( वास्तवमें ) नहीं हैं ॥ ६ ॥ 
बालि परम हित जासु प्रसादा । मिलेहु राम तुम्ह समन बिषादा ॥ 


सपनें जेहि सन होइ लराई । जागें ससुझत मन सकुचाई॥ 

हे श्रीरामजी ! बालि तो मेरा परम हितकारी हूँ, जिसकी कृपासे शोकका नाश 
करनेवाले आप मुझे मिले; और जिसके साथ अब स्वप्तमें भी लड़ाई हो तो जागनेपर उसे 
समझकर मनमें संकोच होगा [ कि स्वप्नमें भी में उससे क्यों लड़ा ]॥ १३ ॥ 


अब प्रमु कृपा करहु एहि भाँती । सब तजि भजनु करों दिन राती ॥ 


सुनि बिराग संजुत कपि बानी । बोले बिहँँसि रासु धनुपानी ॥ 

हें प्रभो ! अब तो इस प्रकार कृपा कीजिये कि सब छोड़कर दिन-रात में आपका 
भजन ही कहूँ । सुग्रीवकी वैराग्ययुक्त वाणी सुनकर ( उसके क्षणिक वैराग्यको देखकर ) 
हाथमें धनुष धारण करनेवाले श्रीरामजी मुसकराकर बोले-।। ११ ॥ 


जो कलु कहेहु सत्य सब सोई । सखा बचन मम मषा न होई ॥ 
नट मरकट इव सबहि नचावत । रासु खगेस बेद अस गावत ॥ 


तुमने जो कुछ कहा है, वह सभी सत्य है; परंतु हें सखा ! मेरा वचन मिथ्या 
नहीं होता ( अर्थात्‌ बालि मारा जायगा और तुम्हें राज्य मिलेगा ) । [ काकभुशुण्डिजी 

~ + ~ गोके ~ ~ . Maes: 
कहते हें कि-] हे पक्षियोंके राजा गरुड़ ! नट ( मदारी ) के बंदरकी तरह श्रीरामजी 
सबको नचाते हैं, बेद ऐसा कहते हें॥ १२ ॥ 
Ds e [a 
ले सुग्रीव संग रघुनाथा । चले चाप सायक गहि हाथा ॥ 


तब रघुपति सुग्रीव पठावा। गर्जेंसि जाइ निकट बल पावा ॥ 

तदनन्तर सुग्रीवको साथ लेकर और हाथोंमें धनुष-बाण धारण करके श्रीरघनाथजी 
चले । तब श्रीरधुनाथजीने सुग्रीवको बालिके पास भेजा । वह श्रीरामजीका बल पाकर 
बालिके निकट जाकर गरजा ॥ १३ ॥ 


सुनत बालि क्रोधातुर धावा । गहि कर चरन नारि ससुझावा ॥ 
सुनु पति जिन्हहि मिलेउ सुग्रीवा ते हौ बंधु तेज बल सीवा ॥ 


बालि सुनते ही क्रोधमें भरकर वेगसे दौड़ा । उसकी स्त्री ताराने चरण पकड़कर 
उसे समझाया कि हे नाथ ! सुनिये, सुग्रीव जिनसे मिले हैं वे दोनों भाई तेज और बलकी 
सीमा हैं ॥| १४॥ 


कोसलेस सुत लछ्मिन रामा । कालहु जीति सकहिं संग्रामा ॥ 
वे कोसलाधीश दशरथजीके पुत्र राम और लक्ष्मण संग्राममें कालको भी जीत सकते हें । 
चे>-कह्‌ बाली सुनु भीरु प्रिय समद्रसी रघुनाथ । 
जो कदाचि मोहि मारहिं तौ पुनि होउँ सनाथ ॥ ७॥ 
बालिने कहा-हे भीरु ( डरपोक ) प्रिये ! सुनो, श्रीरघुनाथजी समदर्शी हैं । जो 
कदाचित्‌ वे शु मारिगही तो मैं सनाथ हो जाऊंगा ( परमपद पा जाऊँगा ) ॥ ७ ॥। 
चो०-अस काह चला महा अभिमानी। तुन समान सुग्रीवहि जानी ॥ 
भिरे उभौ बाली अति तर्जा।सुठिका मारि महाधुनि गर्जा॥ 


दोनों लि महान्‌ अभिमानी बालि सुग्रीवको तिनकेके समान जानकर चला। 
इ गय। बालिने सुग्रीवको बहुत धमकाया और घूंसा मारकर बड़े जोरसे गरजा ।।१॥ 


तब सुधीव बिकल होइ भागा । मुष्टि प्रहार बज्र सम लागा ॥ 
में जो कहा रघुबीर कृपाला । बंधु न होइ मोर यह काला ॥ 


ने SR क । घूंसेकी चोट उसे वज्ञके समान लगी । [ सग्रीव- 
4 हैं इपालु रघुवीर ! मेने आपसे पहले ही कहा था कि का 

नहीं = 3. > S ड 
नहीं है, काल हैं ॥ २॥ ३ कह्‌ बालि मेरा भाई 


एकरूप तुम्ह आता दोऊ। तेहि भ्रम तें नहिं मारेउँ सोऊ ॥ 
कर परसा सुग्रीव सरीरा। तनु भा कुलिस गई सब पीरा ॥ 

Fv श्रीरामजीने कहा--] तुम दोनों भाइयोंका एक-सा ही रूप है। उसी भ्रमसे 
मेने उसको नहीं मारा । फिर श्रीरामजीने सुग्रीवके शरीरको हाथसे स्पर्श किया, जिससे 


उसका शरीर वप्त्रके समान हो गया और सारी पीड़ा जाती रही ॥ ३॥ 
__ 


मेली कंठ सुमन के माला । पठवा पुनि बल देइ बिसाला ॥ 
पुनि नाना बिधि भई लराई । बिटप ओट देखहिं रघुराई ॥ 


तब श्रीरामजीने सुग्रीवके गलेमें फूलोंकी माला डाल दी और फिर उसे बड़ा भारी बल 
देकर भेजा । दोनोंमें पुनः अनेक प्रकारसे युद्ध हुआ । श्रीरघुनाथजीवृक्षकी आइसे देख रहे थे । 
दो०-बहु छल बल सुग्रीव कर हियँ हारा भय मानि । 
मारा बालि राम तब हृदय माझ सर तानि ॥ ८ ॥ 


सुग्रीवने बहुत-से छल-बल किये, किलु [ अन्तमें ] भय मानकर हृदयसे हार 
गया । तब श्रीरामजीने तानकर बालिके हूदयमें बाण मारा ॥ ८ ॥ 
नौ०--पशा बिकल महि सर के लागें । पुनि उठि बैठ देखि प्रभु आगें ॥ 
स्याम गात सिर जटा बनाएँ । अरुन नयन सर चाप चढाएँ ॥ 
बाणके लगते ही बालि व्याकुल होकर पृथ्वीपर गिर पड़ा । कितु प्रभु श्रीरामचन्द्र 
जीको आगे देखकर वह फिर उठ बैठा । भगवानका श्याम शरीर हूँ, सिरपर जटा बनाये हें 
लाल नेत्र हें, बाण लिये हें और धनुष चढ़ाये हैं ॥ १ ॥ 
पुनि पुनिचितइ चरनचित दीन्हा । सुफल जन्म माना प्रभु चीन्हा ॥ 
हटयेँ प्रीति सुख बचन कठोरा । बोला चितइ राम की ओरा ॥ 


वालिने बार-बार भगवानूकी ओर देखकर चित्तको उनके चरणोंमें लगा दिया । 
प्रभुको पहचानकर उसने अपना जन्म सफल माना । उसके हृदयमें प्रीति थी, पर मुखमें 
कठोर वचन थे। वह श्रीरामजीकी ओर देखकर बोला-॥ २ ॥ 


धर्म हेतु अबतरेह गोसाई । मारेहु मोहि ब्याध की नाई ॥ 
सें बेरी सुग्रीब पिआरा । अबशुन कवन नाथ मोहि मारा ॥ 


हे गोसाईं ! आपने धर्मकी रक्षाके लिये अवतार लिया हैं और मुझे व्याधकी तरह 
(छिपकर) मारा ? में वैरी और सुग्रीव प्यारा ? हे नाथ ! किस दोषसे आपने मुझे मारा ? ।।३॥। 


अनुज बधू भगिनी सुत नारी । सुनु सठ कन्या सम ए चारी ॥ 
इन्हहि कुदृष्टि बिलोकइ जोई । ताहि ब्धे कछु पाप न होई ॥ 


[श्रीरामजीने कहा-] हे मूर्ख ! सुन,छोटे भाईकी स्त्री, बहिन, पुत्रकी स्त्री और कन्या-ये 
चारों समान हैं । इनको जो कोई बुरी दुष्टिसे देखता है उसे मारनेमें कुछ भी पाप नहीं होता । 

Pees. Me .. 
मूढ़ तोहि अतिसय अभिमाना । नारि सिखावन करसि न काना ॥ 


मम भुज बल आश्रित तेहि जानी । मारा चहसि अधम अभिमानी ॥ 

हे मूढ़ ! तुझे अत्यन्त अभिमान है । तूने अपनी स्त्रीकी सीखपर भी कान ( ध्यान) 
नहीं दिया । सुग्रीवको मेरी भुजाओंके बलके आश्रित जानकर भी अरे अधम अभिमानी ! 
तूने उसको मारना चाहा ! ॥ ५ ॥ 


दो-सुनहु राम स्वामी सन चल न चातुरी मोरि। 


प्रभु अजहूँ में पापी अंतकाल गति तोरि ॥ ६॥ 
[बालिने कहा-] हे श्रीरामजी ! सुनिये, स्वामी ( आप ) से मेरी चतुराई नहीं चल 
सकती हे प्रभो ! अन्तकालमें आपकी गति (शरण) पाकर में अब भी पापी ही रहा ? ॥६॥ 


चौ-सुनत राम अति कोमल बानी । बालि सीस परसेउ निज पानी ॥ 


अचल करों तनु राखहु घराना । बालि कहा सुनु कृपानिधाना ॥ 
बालिको अत्यन्त कोमल वाणी सुनकर श्रीरामजीने उसके सिरको अपने हाथसे 
स्पर्शे किया [ और कहा-] में तुम्हारे शरीरको अचल कर दूँ; तुम प्राणोंको रवखो ! 
बालिने कहा--हे कृपानिधान ! सुनिये-_।। १॥ 
जन्म जन्म झुनि जतनु कराहीं । अंत राम कहि आवत नाहीं ॥ 


जासु नाम बल संकर कासी । देत सबहि सम गति अबिनासी ॥ 
मुनिगण जन्म-जन्ममें (प्रत्येक जन्ममें) [अनेकों प्रकारका] साधन करते रहते हैं। 
फिर भी अन्तकालमें उन्हें 'राम' नहीं कह आता (उनके मुखसे रामनाम नहीं निकलता) | 
जिनके नामके बलसे शंकरजी काशीमें सबको समानरूपसे अविनाशिनी गति (मुक्ति ) देते है। 
मम लोचन गोचर सोइ आवा । बहुरि कि प्रभु अस बनिहि बनावा ॥ 
वह श्रीरामजी स्वयं मेरे नेत्रोंके सामने आ गये हें। हे प्रभो ! ऐसा संयोग क्या 
फिर कभी बन पड़ेगा ? ॥ ३॥ 
४०-सो नयन गोचर जासु शुन नित नेति कहि श्रुति गावहीं । 
जिति पवन मन गो निरस करि सुनि ध्यान कबहुँक पावहीं ॥ 
मोहि जानि अति अभिमान बस प्रभु कहेउ राखु सरीरही । 


अस कवन सठ हठि काटि सुरतरु बारि करिहि बबूरही ॥ १ ॥ 
श्रुतियाँ 'नेति-नेति' कहकर निरन्तर जिनका गुणगान करती रहती हें; तथा प्राण 
ओर मनको जीतकर एवं इन्द्रियोंको [ विषयोंके रससे सवंथा ] नीरस बनाकर मुनिः 


गण ध्यानमें जिनकी कभी क्वचित्‌ ही झलक पाते हें, वे ही प्रभ ( आप 


साक्षात्‌ मेरे 

सामने प्रकट हें । आपने मुझे अत्यन्त अभिमानवश जानकर यह कहा कि तुम शरीर रख 
लो । परंतु ऐसा मूर्ख कौन होगा जो हठपूर्वक कल्पवृक्षको काटकर उससे बबूरक बाड़ 
लगावेगा ( अर्थात्‌ पूर्णकाम बना देनेवाले आपको छोड़कर आपसे इस नश्वर शरीरकी 
रक्षा चाहेगा ) ? ॥ १ ॥ 

अब नाथ करि करुना बिलोकहु देहु जो बर मागऊं । 

जेहिं जोनि जन्मों कर्म बस तहेँ राम पद अनुरागऊ ॥ 

यह तनय मम सम बिनय बल कल्यानप्रद प्रभु लीजिए । 


गहि बाँह सुर नर नाह आपन दास अंगद कीजिए ॥ २॥ 

हे नाथ ! अब मुझपर दयादृष्टि कीजिये और में जो वर माँगता हूँ उसे दीजिये ! में 
कर्मवश जिस योनिमें जन्म लूं, वहीं श्रीरामजी (आप) के चरणोंमें प्रेम करूँ। हे कल्याणप्रद 
प्रभो ! यह मेरा पुत्र अंगद विनय और बलमें मेरे ही समान हें, इसे स्वीकार कीजिये । 
और हे देवता और मनुष्योंके नाथ ! बाँह पकड़कर इसे अपना दास बनाइये ॥ २ ॥ 


दो-शाम चरन दृढ़ प्रीति करि बालि कीन्ह तनु त्याग । 


सुमन माल जिमि कंठ ते गिरत न जानइ नाग ॥ १० ॥ 
श्रीरामजीके चरणोंमें दृढ़ प्रीति करके बालिने शरीरको वैसे ही ( आसानीसे ) 
त्याग दिया जैसे हाथी अपने गलेसे फूलोंकी मालाका गिरना न जाने ॥ १० ॥ 


चौ०-शाम बालि निज धाम पठावा । नगर लोग सब व्याकुल धावा ॥ 
नाना बिघि बिलाप कर तारा । छूटे केस न देह सँभारा ॥ 


श्रीरामचन्द्रजीने बालिको अपनं परमधाम भेज दिया । नगरके सब लोग व्याकुल 
होकर दौड़े। बालिकी स्त्री तारा अनेकों प्रकारसे विलाप करने लगी । उसके बाल बिखरे 
हुए हैँ और देहकी सँभाल नहीं है ॥ १॥ 
तारा बिकल देखि रघुराया । दीन्ह म्यान हरि लीन्ही माया ॥ 
छिति जल पावक गगन समीरा । पंच रचित अति अधम सरीरा ॥ 


ताराको व्याकुल देखकर श्रीरघुनाथजीने उसे ज्ञान दिया और उसकी माया 
( अज्ञान ) हर ली । [ उन्होंने कहा--] पृथ्वी, जल, अग्नि, आकाश और वायु--इन 
पाँच तत्त्वोंसे यह अत्यन्त अधम शरीर रचा गया है ॥ २॥ 


प्रगट सो तनु तब आगें सोवा । जीव नित्य केहि लगि तुम्ह रोवा ॥ 
उपजा ग्यान चरन तब लागी । लीन्हेसि परम भगति बर मागी ॥ 


~~ 

वह शरीर तो प्रत्यक्ष तुम्हारे सामने सोया हुआ है और जीव नित्य है; फिर तुम 
किसके लिये रो रही हो ? जब ज्ञान उत्पन्न हो गया, तब वह भगवान्‌क चरणों लगी और 
उसने परम भक्तिका वर माँग लिया ॥ ३ ॥ 


उमा दारु जोषित की नाई । सबहि नचावत रासु गोसाई ॥ 
तब सुय्ीबहि आयसु दीन्हा । झतक कर्मं बिधिवत सब कीन्हा ॥ 


[ शिवजी कहते हें--] हें उमा ! स्वामी श्रीरामजी सबको कठपुतलौकी तरह 
नचाते हें। तदनन्तर श्रीरामजीने सुग्रीवको आज्ञा दी और सुग्रीवने विधिपूर्वक बालिका 
सब मृतक-कमे किया ॥ ४ ॥ 


राम कहा अनुजहि ससुझाई । राज देहु सुग्रीवहि जाई॥ 
रघुपति चरन नाइ करि माथा । चले सकल प्रेरित रघुनाथा ॥ 


तब श्रीरामचन्द्रजीने छोटे भाई लक्ष्षणको समझाकर कहा कि तुम जाकर सुग्रीवको 
राज्य दे दो । श्रीरघुनाथजीकी प्रेरणा ( आज्ञा ) से सब लोग श्रीरघुनाथजीके चरणोंमें 
मस्तक नवाकर चले ॥ ५ ॥ 


दो--लछिमन तुरत बोलाए पुरजन बिप्र समाज । 
राजु दीन्ह सुीव कहँ अंगद कहाँ जुबराज ॥ ११॥ 


लक्ष्मणजीने तुरंत ही सब नगरनिवासियोंको और ब्राह्मणोंके समाजको बुला लिया 
और [ उनके सामने ] सुग्रीवको राज्य और अंगदको युवराज-पद दिया ॥ ११ ॥ 


चौ०-उमा राम सम हित जग माहीं। शुरु पितु मातु बंधु प्रमु नाहीं ॥ 
सुर नर सुनि सब के यह रीती। स्वारथ लागि करहिं सब्र घ्रीती ॥ 


हें पार्वती ! जगत्में श्रीरामजीक समान हित करनेवाला गुरु, पिता, माता, बन्धु 
और स्वामी कोई नहीं है । देवता, मनुष्य और मुनि सबकी यह रीति है कि स्वार्थके लिये 
ही सब प्रीति करते हें ॥ १॥ 


बालि त्रास ब्याकुल दिन राती । तन बहु ब्रन चिताँ जर छाती ॥ 
सोइ सुग्रीव कीन्ह कपिराऊ । अति कृपाल रघुबीर सुभाऊ ॥ 


जो सुग्रीव दिन-रात बालिके भयसे व्याकुल रहता था, जिसके शरीरमें बहुत-से 
घाव हो गये थे और जिसकी छाती चिन्ताके मारे जला करती थी, उसी सुग्रीवको उन्होंने 
वानरोंका राजा बना दिया । श्रीरामचन्द्रजीका स्वभाव अत्यन्त ही कृपालु हैं ॥ २॥ 


जानतट अस प्रमु परिहरहीं | काहे न बिपति जाल नर परहीं ॥ 
पुनि सुग्रीवहि लीन्ह बोलाई । बहु प्रकार नृपनीति सिखाई ॥ 

जो लोग जानते हुए भी ऐसे प्रभुको त्याग देते हें, वे क्यों न विपत्तिके जालमें फंसे ? 
फिर श्रीरामजीने सुग्रीवको बुला लिया और बहुत प्रकारसे उन्हें राजनीतिकी शिक्षा दी॥३॥ 


कह प्रभु सुनु सुग्रीव हरीसा । पुर न जाउँ दस चारि बरीसा ॥ 
गत ग्रीषम बरषा रितु आई । रहिहउँ निकट सेल पर छाई ॥ 

फिर प्रभुने कहा--हे वानरपति सुग्रीव ! सुनो, में चौदह वर्षतक गाँव (बस्ती ) में नहीं 
जाऊंगा । ग्रीष्मऋतु बीतकर वर्षाऋतु आ गयी। अतः में यहाँ पास ही पर्वेतपर टिक रहूँगा। 
अंगद सहित करहु तुम्ह राजू। संतत हृदय धरेहु मम काजू ॥ 
जब सुग्रीव भवन फिरि आए । राखु प्रबरषन गिरि पर छाए ॥ 


तुम अंगदसहित राज्य करो । मेरे कामका हृदयमें सदा ध्यान रखना । तदनन्तर 
जब सग्रीवजी घर लौट आये, तब श्रीरामजी प्रवर्षण पर्वतपर जा टिके ॥ ५॥ 


दो०--प्रथमहिं देवन्ह गिरि शुहा राखेउ रुचिर बनाइ । 
राम कृपानिधि कलु दिन बास करहिंगे आइ ॥ १२॥ 
देवताओंने पहलेसे ही उस पर्वेतकी एक गुफाको सुन्दर बना (सजा) रक्खा था। 
उन्होंने सोच रक्खा था कि कृपाकी खान श्रीरामजी कुछ दिन यहाँ आकर निवास करेंगे ।१२। 
चौ०-संदर बन कुसुमित अति सोमा। गुंजत मधुप निकर मधु लोभा ॥ 
कंद मूल फल पत्र सुहाए । भए बहुत जब ते प्रभु आए ॥ 


सन्दर वन फूला हुआ अत्यन्त सुशोभित है। मधुके लोभसे भौंरोंके समूह गुंजार कर 


रहे हें। जबसे प्रभु आये, तबसे वनमें सुन्दर कन्द, मूल, फल और पत्तोंकी बहुतायत हो गयी । 
देखि मनोहर सेल अनूपा । रहे तहँ अनुज सहित सुरभूपा ॥ 
[a करहि ~ La hs 
मधुकर खग मग तनु धरि देवा । करहिं सिड सुनि प्रभु के सेवा ॥ 
मनोहर और अनुपम पर्वंतकको देखकर देवताओंके सम्राट्‌ श्रीरामजी छोटे भाई- 
सहित वहाँ रह गये। देवता, सिद्ध और मुनि भौरों, पक्षियों और पशुओंक शरीर धारण 
करके प्रभुकी सेवा करने लगे ॥ २॥ ह 
मंगलरूप भयउ बन तब ते । कीन्ह निवास रमापति जब ते॥ 
फटिक सिला अति सुभ्र सुहाई । सुख आसीन तहाँ हो भाई ॥ 
जबसे रमापति श्री समजीने वहाँ निवास किया, तबसे वन मङ्गलस्वरूप हो गया । 
सुन्दर स्फटिकमणिकी एक अत्यन्त उज्ज्वल शिला है । उसपर दोनों भाई सुखपूर्वक बिराज- 
मान हैं ॥| ३ ॥ 

कहत अनुज सन कथा अनेका । भगति बिरति नृपनीति बिबेका ॥ 


बरषा काल मेघ नभ छाए । गरजत लागत परम सुहाए ॥ 
श्री रामजी छोटे भाई लक्ष्मणजीसे भक्ति, वैराग्य, राजनीति और ज्ञानकी अनेकों कथाएँ 
कहते हैं। वर्षाकालमें आकाशमें छाये हुए बादल गरजते हुए बहुत ही सुहावने लगते हैं ॥४॥ 


दो-लछिमन देखु मोर गन नाचत बारिद पेखि। 
गृही बिरति रत हरष जस बिष्नुभगत कहूँ देखि ॥ १३॥ 


[ श्रीरामजी कहने लगे-] हे लक्ष्मण ! देखो, मोरोंके झुंड बादलोंको देखकर नाच 
रहे हैं। जैसे वैराग्यमें अनुरक्त गृहस्थ किसी विष्णुभक्तको देखकर हषित होते हें॥ १३॥ 
चौ०-घन घमंड नम गरजत घोरा। प्रिया हीन डरपत मन मोरा ॥ 


दामिनि दमक रह न घन माहीं । खल के प्रीति जथा थिर नाहीं ॥ 

आकाशमें बादल घुमड़-घुमड़कर घोर गर्जना कर रहे हें। प्रिया ( सीताजी ) 

के बिना मेरा मन डर रहा है बिजलीकी चमक बादलमें ठहरती नहीं, जैसे दुष्टकी प्रीति 
स्थिर नहीं रहती ॥ १॥ 


बरषहिं जलद भूमि निअराएँ. । जथा नवहिं बुध बिद्या पाएँ ॥ 
बूँद अघात सहहिं गिरि केसे । खल के बचन संत सह जेसें ॥ 
बादल पृथ्वीके समीप आकर ( नीचे उतरकर ) बरस रहे हें, जैसे विद्या पाकर 
विद्वान्‌ नम्र हो जाते हें । बूँदोंकी चोट पर्वत केसे सहते हैं, जैसे दुष्टोंके वचन संत सहते हें।२। 
छुद्र नदीं भरि चलीं तोराई । जस थोरेहुँ धन खल इतराई ॥ 
भूमि परत भा ढाबर पानी । जनु जीवहि साया लपटानी ॥ 
छोटी नदियाँ भरकर [ किनारोंको ] तुड़ाती हुई चलीं, जैसे थोड़े धनसे भी दुष्ट 
इतरा जाते हें ( मर्यादाका त्याग कर देते हें ) । पृथ्वीपर पड़ते ही पानी गँदला हो गया 
है, जैसे शुद्ध जीवके माया लिपट गयी हो ॥ ३॥ 
समिटि समिटि जल भरहिं तलावा । जिमि सदशुन सज्जन पहि आवा ॥ 
सरिता जल जलनिधि महुँ जाई । होइ अचल जिमि जिव हरि पाईं ॥ 
जल एकत्र हो-होकर तालाबोंमें भर रहा है, जैसे सद्गुण [एक-एक कर] सज्जनके 
पास चले आते हें। नदीका जल समुद्रमें जाकर वैसे ही स्थिर हो जाता है, जैसे जीव श्रीहरिको 
पाकर अचल ( आवागमनसे मुक्त ) हो जाता है ॥ ४॥ 
दो०-हरित भूमि तुन संकुल ससुझि परहिं नहिं पंथ । 
जिमि पाखंड बाद तें गुप्त होहिं सदग्रंथ ॥ १४ ॥ 

पृथ्वी घाससे परिपूर्ण होकर हरी हो गयी है, जिससे रास्ते समझ नहीं पड़ते । जैसे 
पाखण्ड मतके प्रचारसे सद्ग्रन्थ गुप्त ( लुप्त ) हो जाते हैं ॥ १४॥ 


चौ०-दादुर धुनि चहु दिसा सुहाई। बेद पढ़हिं जनु बढ़ सम्ुदाई ॥ 


नव पल्‍लव भए बिटप अनेका। साधक मन जस मिलें बिबेका ॥ 

चारों दिशाओंमें मेढकोंकी ध्वनि ऐसी सुहावनी लगती है, मानो विद्याथियोंके 

समुदाय वेद पढ़ रहे हों । अनेकों वृक्षो|ंमें नये पत्ते आ गये हें, जिससे वे ऐसे हरे-भरे एवं 

सुशोभित हो गये हैं जैसे साधकका मन विवेक ( ज्ञान ) प्राप्त होनेपर हो जाता है ॥ १॥ 
C ~ 

अक जवास पात बिनु भयऊ । जस सुराज खल उद्यस गयऊ ॥ 


खोजत कतह्ँ मिलाइ नहिं धूरी । करइ क्रोध जिमि धरमहि दूरी ॥ 

मदार और जवासा विना पत्तेके हो गये ( उनके पत्ते झड़ गये ), जैसे श्रेष्ठ 
राज्यमें दुष्टोंका उद्यम जाता रहा ( उनकी एक भी नहीं चलती ) । धूल कहीं खोजने- 
पर भी नहीं मिलती, जैसे क्रोध धर्मको दूर कर देता है ( अर्थात्‌ क्रोधका आवेश होनेपर 
धर्मका ज्ञान नहीं रह जाता ) ॥ २॥ 


ससि संपन्न सोह महि केसी । उपकारी के संपति जसी ॥ 


निसि तम घन खद्योत बिराजा । जनु दंभिन्ह कर मिला समाजा ॥ 
अन्नसे युक्त ( लहलहाती हुई खेतीसे हरी-भरी) पृथ्वी कैसी शोभित हो रही हैं, 
जैसी उपकारी पुरुषकी सम्पत्ति । रातके घने अन्धकारमें जुगनू शोभा पा रहे हैं मानो 
दम्भियोंका समाज आ जुटा हो ॥ ३॥ 
महाद्रष्टि चलि फूटि किआरीं । जिमि सुतंत्र भएँ, बिगरहिं नारीं ॥ 
कृषी निरावहिं चतुर किसाना । जिमि बुध तजहिं मोह मद माना ॥ 
भारो वर्षासे खेतोंकी क्यारियाँ फूट चली हें; जैसे स्वतन्त्र होनेसे स्त्रियाँ बिगड़ 
जाती हैं। चतुर किसान खेतोंको निरा रहे हैं ( उनमेंसे घास आदिको निकालकर फेंक 
रहे हें ) । जैसे विद्वान्‌ लोग मोह, मद और मानका त्याग कर दते हैं ॥ ४ ॥ 


देखिअत चक्रवाक खग नाहीं । कलिहि पाइ जिमि धर्म पराहीं ॥ 
ऊषर बरषइ तृन नहिं जामा । जिमि हरिजन हियेंउपज न कामा ॥ 


चक्रवाक पक्षी दिखायी नहीं दे रहे हें, जैसे कलियुगको पाकर धर्म भाग जाते हें । 
ऊसरमें वर्षा होती है, पर वहाँ घासतक नहीं उगती। जस हरिभक्तके हृदयमें काम नहीं 
उत्पन्न होता ॥ ५॥ 


बिबिध जंतु संकुल महि भ्राजा । प्रजा बाढ़ जिमि पाइ सुराजा ॥ 
जहँ तहँ रहे पथिक थकि नाना । जिमि इंद्रिय गन उपजें ग्याना ॥ 

पृथ्वी अनेक तरहके जीवोंसे भरी हुई उसी तरह शोभायमान है, जेसे सुराज्य पाकर 
प्रजाकी वृद्धि होती हें । जहाँ-तहाँ अनेक पथिक थककर ठहरे हुए हैं, जेसे ज्ञान उत्पन्न होनेपर 
इन्द्रियां [ शिथिल होकर विषयोंकी ओर जाना छोड़ देती हें ] ॥ ६ ॥ 
दो०-कबहूँ प्रबल बह मारुत जहाँ तहेँ मेघ बिलाहिं । 
जिमि उपजें ष नसाहिं 
जिमि कपूत के उपजें कुल सदम नसाहिं ॥१५(को॥ 
कभी-कभी वायु बड़े जोरसे चलने लगती है, जिससे बादल जहाँ-तहाँ गायब हो जाते 
हैं। जेसे कुपुत्रके उत्पन्न होनेसे कुलके उत्तम धर्म (श्रेष्ठ आचरण) नष्ट हो जाते हैं ॥ १५ (क)॥ 


कबहुँ दिवस महँ निबिड़ तम कबहँँक प्रगट पतंग । 
बिनसइ उपजइ ग्यान जिमि पाइ कुसंग सुसंग ॥१८(ख)॥ 


कभी [ बादलोंके कारण ] दिनमें घोर अन्धकार छा जाता है और कभी सूर्य 
प्रकट हो जाते हैं । जसे कुसंग पाकर ज्ञान नष्ट हो जाता है और सुसंग पाकर उत्पन्न हो 
जाता हें ॥ १५ (ख) ॥ 
चो०-बरषा बिगत सरद रितु आई । लछिमन देखहु परम सुहाई ॥ 


फूले कास सकल महि छाई । जनु बरषाँ कृत प्रगट बुढ़ाई ॥ 

हे लक्ष्मण ! देखो, वर्षा बीत गयी और परम सुन्दर शरद्‌-ऋतु आ गयी । फूले 

हुए काससे सारी पृथ्वी छा गयी । मानो वर्षाऋतुने [ कासरूपी सफेद बालोंके रूपमे ] 
अपना बुढ़ापा प्रकट किया हे ॥ १॥ 


उदित अगस्ति पंथ जल सोषा । जिमि लोभहि सोषइ संतोषा ॥ 
सरिता सर निर्मल जल सोहा । संत हृदय जस गत मद मोहा ॥ 


अगस्त्यके तारेने उदय होकर मागेके जलको सोख लिया, जैसे सन्तोष लोभको 
सोख लेता है । नदियों और तालाबोंका निर्मल जल ऐसी शोभा पा रहा है जसे मद और 
मोहसे रहित संतोंका हृदय ! ॥ २॥ 


रस रस सूख सरित सर पानी । ममता त्याग करहि जिमि ग्यानो ॥ 
जान सरद रतु खंजन आए । पाइ समय जिमि सुकृत सुहाए ॥ 
नदी और तालाबोंका जल धीरे-धीरे सूख रहा है । जैसे ज्ञानी ( विवेकी ) पुरुष 


ममताका त्याग करते हें। शरदऋतु जानकर खंजन पक्षी आ गये । जैसे समय पाकर 
सुन्दर सुकृत आ जाते हें ( पुण्य प्रकट हो जाते हें ) ॥ ३॥ 


पंक न रेनु सोह असि धरनी । नीति निपुन नप के जसि करनी ॥ 
जल संकोच बिकल भड मीना । अबुध कुटंबी जिमि धनहीना ॥ 

न कीचड़ है न धूल; इससे धरती [ निर्मल होकर ] ऐसी शोभा दे रही है जैसे 

नीतिनिपुण राजाकी करनी ! जलके कम हो जानेसे मछलियाँ व्याकूल हो रही हें। जसे 
( विवेकशून्य ) कुटुम्बी ( गृहस्थ ) धनके बिना व्याकुल होता है ॥ ४॥ 

बनु धन [नसलं सोह अकासा । हरिजन इव परिहरि हरि सब आसा ॥ 


कहुँ कहुँ बृष्टि सारदी थोरी । कोउ एक पाव भगति जिमि मोरी ॥ 


बिना बादलोंका निर्मल आकाश ऐसा शोभित हो रहा है जैसे भगवद्भक्त सब 
आशाओंको छोड़कर सुशोभित होते हें। कहीं-कहीं ( थिरले ही स्थानोंमें ) शरदुऋतुकी 
थोड़ी-थोड़ी वर्षा हो रही है । जैसे कोई विरले ही मेरी भक्ति पाते हैं ॥ ५॥ 


दो०-चले हरषि तजि नगर नरप तापस बनिक भिखारि । 
जिमि हरिभगति पाइ श्रम तजहिं आश्रमी चारि ॥ १६ ॥ 
[शरद्ऋतु पाकर ] राजा, तपस्वी, व्यापारी और भिखारी [ क्रमशः विजय, तप, 


व्यापार और भिक्षाके लिये] हृषित होकर नगर छोड़कर चले । ज॑से श्रीहरिकी भक्ति 
पाकर चारों आश्रमवाले [ नाना प्रकारके साधनरूपी ] श्रमोंको त्याग देते हें ॥ १६॥ 


चौ०-सुखी मीन जे नीर अगाधा । जिमि हरि सरन न एकडउ बाधा ॥ 
फूलें कमल सोह सर केसा । निर्गुन ब्रह्म सशुन भएँ जेसा ॥ 


जो मछलियाँ अथाह जलमें हैं, वे सुखी हैं, जैसे श्रीहरिके शरणमें चले जानेपर 
एक भी बाधा नहीं रहती । कमलोंके फूलनेसे तालाब कॅसी शोभा दे रहा हैं, जेसे निर्गुण 
ब्रह्म सगण होनेपर शोभित होता हें ॥ १॥ 
गुंजत मधुकर सुखर अनूपा । सुदर खग रब नाना ख्पा॥ 


चक्रबाक मन दुख निसि पेखी । जिमि डुर्जन पर संपति देखी ॥ 


भौरे अनुपम शब्द करते हुए गूंज रहे हें तथा पक्षियोंके नाना प्रकारके सुन्दर शब्द 
हो रहे हें । रात्रि देखकर चकवेके मनमें वेसे ही दुःख हो रहा हैं, जसे टूसरेकी सम्पत्ति 
देखकर दुष्टको होता हैं ॥ २॥ 


चातक रटत तृषा अति ओही । जिमि सुख लहइ न संकरद्रोही ॥ 
सरदातप निसि ससि अपहरई । संत दरस जिमि पातक टरई ॥ 
पपीहा रट लगाये है। उसको बड़ी प्यास है ! जेसे श्रीशंकरजीका द्रोही सुख नहीं 


पाता ( सुखके लिये झीखता रहता है ) । शरद्ऋतुके तापको रातके समय चन्द्रमा हर 
लेता है। जसे संतोंके दर्शनसे पाप टूर हो जाते हें ॥ ३॥ 


देखि इंदु चकोर सझुदाई । चितवहिं जिमि हरिजन हरि पाई ॥ 
मसक दंस बीते हिम त्रासा । जिमि हिज द्रोह किएँ कुल नासा ॥ 

ee 
चकोरोंके समुदाय चन्द्रमाको देखकर इस प्रकार टकटकी लगाये हें जैसे भगवद्भक्त 

भगवानको पाकर उनके [ निर्निमेष नेत्रोंसे ] दर्शन करते हैं । मच्छर और डाँस जाड़ेके डरसे 

इस प्रकार नष्ट हो गये जैसे ब्राह्मणके साथ वैर करनेसे कुलका नाश हो जाता है॥ ४॥ 


दो-भूमि जीव संकुल रहे गए सरद रितु पाइ । 
सदशुर मिलें जाहिं जिमि संसय भ्रम ससुदाइ ॥ १७॥ 


[ वर्षाऋतुके कारण] पृथ्वीपर जो जीव भर गये थे, वे शरद्‌ऋतुको पाकर वेसे ही नष्ट 
हो गये जैसे सद्गुरुके मिल जानेपर संदेह और भ्रमके समूह नष्ट हो जाते हें ॥ १७ ॥ 
~ a [a a 
चो०-बरषा गत निर्मल रितु आई । सुधि न तात सीता के पाईं ॥ 


जीति ~ 


एक बार केसेहुँ सुधि जानौं । कालु जीति निमिष महूँ आनों ॥ 
वर्षा बीत गयी, निर्मल शरद्कऋतु आ गयी । परंतु हे तात ! सीताकी कोई खबर 
नहीं मिली ! एक बार कंसे भी पता पाऊं तो कालको भी जीतकर पलभरमें जानकीको ले आऊं। 


कतहुँ रहउ जौ जीवति होई । तात जतन करि आनउँ सोई ॥ 
सुयीवहुँ सुधि मोरि बिसारी। पावा राज कोस पुर नारी ॥ 


कहीं भी रहे, यदि जीती होगी तो हे तात! यत्न करके में उसे अवश्य लाऊंगा । 
राज्य, खजाना, नगर और स्त्री पा गया, इसलिये सुग्रीवने भी मेरी सुध भुला दी ॥ २॥ 


जेहिं सायक मारा में बाली । तेहिं सर हतों मूढ़ कहँ काली ॥ 
जासु करपा छूटहि मद मोहा । ता कहुँ उमा कि सपनेहुँ कोहा ॥ 


जिस बाणसे मेने बालिको मारा था, उसी बाणसे कल उस मूढ़को माँ! [शिवजी 
कहते हें--] हे उमा ! जिनकी कृपासे मद और मोह छूट जाते हें, उनको कहीं. स्वप्नमें भी 
क्रोध हो सकता हे ? [ यह तो लीलामात्र है ] ॥ ३॥ 
जानहिं यह चरित्र सुनि म्यानी । जिन्ह रघुबीर चरन रति मानी ॥ 


लछिमन क्रोधवंत असु जाना । धनुष चढाइ गहे कर बाना ॥ 
___ ज्ञानी मुनि जिन्होंने श्रीरघुनाथजीके चरणोंमें प्रीति मान ली है ( जोड़ ली है ), 
वेही क चरित्र ( लीलारहस्य ) को जानते हें । लक्ष्मणजीने जब प्रभुको क्रोधयुक्त जाना, 
तब उन्होंने धनुष चढ़ाकर बाण हाथमें ले लिये ॥ ४॥ 


दो-तब अनुजहि ससुझावा रघुपति करुना सींव । 


भय देखाइ ले आवहु तात सखा सुग्रीव ॥ १८॥ 
तब दयाकी सीमा श्रीरघुनाथजीने छोटे भाई लक्ष्मणजीको समझाया कि हें तात ! 


सखा सुग्रीवको केवल लाकर ले से मारनेकी बात नहीं है 
> नभाः | आओ [उसे मारनेकी बात न ह्‌ ] LOS ॥) 


”, 

चो०-इहाँ पवनसुत हृदयँ बिचारा।राम काजु सुयीर्वे बिसारा॥ 
निकट जाइ चरनन्हि सिर नावा। चारिह॒ बिधि तेहि कहि ससुझावा ॥ 


यहाँ ( किष्किन्धानगरीमें ) पवनकुमार श्रीहनुमानूजीने विचार किया कि सुग्रीवने 
श्रीरामजीके कार्यको भुला दिया। उन्होंने सुग्रीवके पास जाकर चरणोंमें सिर नवाया । [साम, 
दान, दण्ड, भेद ] चारों घ्रकारकी नीति कहकर उन्हें समझाया ॥ १ ॥ 


सुनि सुग्रीवँ परम भय माना । बिषयँ मोर हरि लीन्हेउ म्याना ॥ 

अब मारुतसुत दूत सघूहा । पठवहु जहँँ तहे बानर जूहा ॥ 
हनुमानूजीके वचन सुनकर सुग्रीवने बहुत ही भय माना । [ और कहा--] विषयों- 

ने मेरे ज्ञानको हर लिया । अब हे पवनसुत ! जहाँ-तहाँ त्रानरोंके यूथ रहते हैं; वहाँ दूतोंक 

समूहोंको भेजो ॥ २॥ 

कहहु पाख महुँ आव न जोई । मोरे कर ता कर बध होई ॥ 

तब हनुमंत बोलाए दूता । सब कर करि सनमान बहूता ॥ 


और कहला दो कि एक पखवाड़ेमें ( पंद्रह दिनोंमें ) जो न आ जायगा, उसका 
मेरे हाथों वध होगा। तब हनुमानूजीने दूतोंको बुलाया और सबका बहुत सम्मान करके-।।३॥ 


भय अरु प्रीति नीति देखराई । चले सकल चरनन्हि सिर नाई ॥ 
एहि अवसर लछिमन पुर आए । क्रोध देखि जहाँ तहे कपि धाए ॥ 


सबको भय, प्रीति और नीति दिखलायी । सब बंदर चरणोंमें सिर नवाकर चले । 
इसी समय लक्ष्मणजी नगरमें आयें । उनका क्रोध देखकर बंदर जहाँ-तहाँ भागे ॥ ४॥ 


दो०-धनुष चढाइ कहा तब जारि कर पुर छार । 
ब्याकुल नगर देखि तब आयडउ बालिकुमार ॥ १६ ॥ 


तदनन्तर लक्ष्मणजीने धनुष चढ़ाकर कहा कि नगरको जलाकर अभी राख कर 
दूंगा । तब नगरभरको व्याकुल देखकर बालिपुत्र अंगदजी उनके पास आये ॥ १६ ॥ 


चौ०-चरन नाइ सिर बिनती कीन्ही । लछिमन अभय बाँह तेहि दीन्ही ॥ 
कोधवंत लछिमन सुनि काना। कह कपीस अति भये अकुलाना ॥ 
अंगदने उनके चरणोंमें सिर नवाकर विनती की ( क्षमा-याचना को ) । तब 


लक्षमणजीने उनको अभय बाँह दी ( भुजा उठाकर कहा कि डरो मत ) । सुग्रीवने अपने 
कानोंसे लक्ष्मणजीको क्रोधयूक्त सुनकर भयस अत्यन्त व्याकुल होकर कहा--।। १॥ 


सुनु हनुमंत संग ले तारा । करि बिनती सझुझाउ कुमारा ॥ 
तारा सहित जाइ हनुमाना । चरन बंदि प्रमु सुजस बखाना ॥ 

हे हनुमान्‌ ! सुनो, तुम ताराको साथ ले जाकर विनती करके राजकुमारको समझाओ 
( समझा-बुझाकर शान्त करो ) । हनुमानूजीने तारासहित जाकर लक्ष्मणजीके चरणोंकी 
वन्दना की और प्रभुके सुन्दर यशका बखान किया ॥ २ ॥ 


करि बिनती मंदिर ले आए । चरन पखारि पलँग बेठाए ॥ 
तब कपीस चरनन्हि सिरु नावा । गहि भुज लछिमन कंठ लगावा ॥ 


वे विनती करके उन्हें महलमें ले आये तथा चरणोंको धोकर उन्हें पलेंगपर बैठाया। 
तब वानरराज सुग्रीवने उनके चरणोंमें सिर नवाया और लक्ष्मणजीने हाथ पकड़कर उनको 
गलेसे लगा लिया ॥ ३ ॥ 


नाथ बिषय सम मद कछु नाहीं । सुनि मन मोह करइ छन माहीं ॥ 
सुनत बिनीत बचन सुख पावा । लछिमन तेहि बहुबिधि ससुझावा ॥ 


[ सुग्रीवने कहा--] हे ताथ! विषयके समान और कोई मद नहीं हैं | यह 
मुनियोंके मनमें भी क्षणमात्रमें मोह उत्पन्न कर देता है [ फिर मैं तो विषयी जीव ही 
ठहरा ] । सुग्रीवके विनययुक्त वचन सुनकर लक्ष्मणजीने सुख पाया और उनको बहुत 
प्रकारसे समझाया ।। ४ ॥ 
पवन तनय सब कथा सुनाई । जेहि बिधि गए दूत समुदाई ॥ 

तब पवनसुत हनुमानूजीने जिस प्रकार सब दिशाओंमें दूतोंके समूह गये थे वह 
सब हाल सुनाया ॥ ५ ॥ 


दो-हरषि चले सुग्रीव तब अंगदादि कपि साथ । 
रामानुज आगें करि आए जहाँ रघुनाथ ॥ २०॥ 


तब अंगद आदि वानरोंको साथ लेकर और श्रीरामजीके छोटे भाई लक्ष्मणजीको 
आगे करके ( अर्थात्‌ उनके पीछे-पीछे ) सुग्रीव हषित होकर चले और जहाँ रघुनाथजी 
थे वहाँ आये ॥| २ ० ॥ 


चो०-नाइ चरन सिरु कह कर जोरी । नाथ मोहि कडु नाहिन खोरी ॥ 
अतिसय प्रबल देव तव माया । छूट राम करहु जीं दाया ॥ 
श्रीरघुनाथजीके चरणोमें सिर नवाकर हाथ जोड़कर सुग्रीवने कहा--हे नाथ ! 


मुझे कुछ भी दोष नहीं हं। हे देव ! आपकी माया अत्यन्त ही प्रबल है ! आप जब दया 
करते हें, हे राम ! तभी यह छूटती है ॥ १॥ 


बिषय बस्य सुर नर सुनि स्वामी । में पावर पसु कपि अति कामी ॥ 
नारि नयनकए,ज़ाहि,न,लागा, घोर, कोध-तप्तजिखि जो जागा ॥ 

हें स्वामी ! देवता, मनुष्य और मुनि सभी विषयोंके वशमें हें । फिर में तो पामर 
पशु और पशुओंमें भी अत्यन्त कामी बंदर हूँ । स्त्रीका नयन-बाण जिसको नहीं लगा, जो 
भयंकर क्रोधरूपी अँधेरी रातमें भी जागता रहता है ( क्रोधान्ध्र नहीं होता )॥ २॥ 


लोभ पाँस जेहिं गर न बँधाया । सो नर तुम्ह समान रघुराया ॥ 
यह शुन साधन तें नहिं होई । तुम्हरी कृपाँ पाव कोइ कोई ॥ 


और लोभकी फाँसीसे जिसने अपना गला नहीं बँधाया, हे रघुनाथजी ! वह मनुष्य 
आपहीके समान है। ये गुण साधनसे नहीं प्राप्त होते। आपकी कृपासे ही कोई-कोई इन्हें 
पाते हैं ॥ ३॥ 


तब रघुपति बोले सुसुकाई । तुम्ह प्रिय मोहि भरत जिमि भाई ॥ 
अब सोइ जतनु करहु मन लाई । जेहि त्रिधि सीता के सुधि पाई ॥ 
तब श्रीरघुनाथजी मुसकराकर बोले-हे भाई ! तुम मुझे भरतके समान प्यारे हो। 
अब मन लगाकर वही उपाय करो जिस उपायसे सीताकी खबर मिले ॥ ४॥ 
दो-एहि बिधि होत बतकही आए बानर जूथ । 
नाना बरन सकल दिसि देखिअ कीस बरूथ ॥ २१ ॥ 
इस प्रकार बातचीत हो रही थी कि वानरोंके यूथ ( झुंड ) आ गये । अनेक रंगोंके 
वानरोंके दल सब दिशाओंमें दिखायी देने लगे ॥ २१ ॥ 
चौ०-वानर कटक उमा में देखा । सो मूरुख जो करन चह लेखा ॥ 
आइ राम पद नावहिं माथा । निरखि बदनु सब होहिं सनाथा ॥ 
[ शिवजी कहते हें--] हें उमा ! वानरोंकी वह सेना मैंने देखी थी । उसकी जो 
गिनती करना चाहे वह महान्‌ मूर्खं है। सब वानर आ-आकर श्रीरामजीके चरणोंमें मस्तक 
नवाते हें और [ सौन्दर्य-माधुर्यनिधिः] श्रीमुखके दर्शन करके कृतार्थ होते हें ॥ १॥ 
अस कपि एक न सेना माहीं । राम कुसल जेहि पूछी नाहीं ॥ 
यह कलु नहिं प्रभु कइ अधिकाई । बिस्वरूप ब्यापक रघुराई ॥ 
सेनामें एक भी वानर ऐसा नहीं था जिससे श्रीरामजीने कुशल न पूछी हो। 
प्रभुके लिये यह कोई बड़ी बात नहीं हैं; क्योंकि श्रीरघुनाथजी विश्वरूप तथा सर्व-व्यापक 
हें ( सारे रूपों और सब स्थानोंमें हें ) ॥ २॥ 
ठाढ़े जहँ तहँ आयसु पाई । कह सुधीव सवहि ससुझाई ॥ 
राम काजु अर मोर निहोरा । बानर जूथ जाहु चहुँ ओरा ॥ 

आज्ञा पाकर सब जहाँ-तहाँ खड़े हो गये । तब सुग्रीवने सबको समझाकर कहा कि 
हे वानरोंके समूहो ! यह श्रीरामचन्द्रजीका कार्य है और मेरा निहोरा ( अनुरोध ) है; 
तुम चारों ओर जाओ ॥ ३॥ न 
जनकसुता कहूँ खोजहु जाई । मास दिवस मह आएहु भाई ॥ 


अवधि मेटि जो बिनु सुधि पाएँ । आवइ बनिहि सो मोहि मराएँ ॥ 
और जाकर जानकीजीको खोजो । हे भाई ! महीनेभरमें वापस आ जाना । 
जो [ महीनेभरकी ] अवधि बिताकर बिना पता लगाये ही लौट आवेगा उसे मेरेद्वारा 
मरवाते ही बनेगा ( अर्थात्‌ मुझे उसका वध करवाना ही पड़ेगा ) ॥ ४ ॥ 
दो-बचन सुनत सब बानर जहेँ तहे चले तुरंत । 


तब सुग्रीनँ बोलाए अंगद नल हनुमंत ॥ २२॥ 

सुग्रीवके वचन सुनते ही सब वानर तुरंत जहाँ-तहाँ ( भिन्न-भिन्न दिशाओंमें ) 
चल दिये । तब सुग्रीवने अंगद, नल, हनुमान्‌ आदि प्रधान-प्रधान योद्धाओंको बुलाया 
[ और कहा--] ॥ २२ ॥ 


चौ०-सुनहु नील अंगद हनुमाना। जामबंत मतिधीर सुजाना ॥ 
सकल सुभट मिलि दच्छिन जाहू । सीता सुधि पूँछेहु सब काहू ॥ 

हे धीरबुद्धि और चतुर नील, अंगद, जाम्बवान्‌ और हनुमान्‌ ! तुम सब श्रेष्ठ 

योद्धा मिलकर दक्षिण दिशाको जाओ और सब किसीसे सीताजीका पता पूछना ॥ १॥ 
मन क्रम बचन सो जतन बिचारेहु । रामचंद्र कर काजु सँवारेहु ॥ 
भानु पीठि सेइअ उर आगी । स्वामिहि सर्ब भाव छल त्यागी ॥ 


मन, वचन तथा कर्मसे उसीका ( सीताजीका पता लगानेका ) उपाय सोचना । 
श्रीरामचन्द्रजीका कार्य सम्पन्न ( सफल ) करना । सूर्यको पीठसे और अर्निको हृदयसे 
( सामनेसे ) सेवन करना चाहिये । परन्तु स्वामीकी सेवा तो छल छोड़कर सर्वभावसे 
( मन, वचन, कमसे ) करनी चाहिये ॥ २॥ 


तजि माया सेइअ परलोका । मिटहिं सकल भवसंभव सोका ॥ 
देह धरे कर यह फलु भाई । भजिअ राम सब काम बिहाई ॥ 


माया ( विषयोंकी ममता-आसक्ति ) को छोड़कर परलोकका सेवन ( भगवानूके 
दिव्य धामकी प्राप्तिके लिये भगवत्सेवारूप सांधन ) करना चाहिये, जिससे भव ( जन्म- 
मरण ) से उत्पन्न सारे शोक मिट जायें । हे भाई ! देह धारण करनेका यही फल है कि 
सब कामों ( ऋज़लाजों,) की कजीका, अह्ना, हिय ॥ ३ ॥ 

सोइ गुनग्य सोई बड्भागी। जो रघुबीर चरन अनुरागी ॥ 

आयसु सागि चरन सिरु नाई । चले हरषि सुमिरत रघुराई ॥ 
सद्गुणोंको पहचाननेवाला ( गुणवान्‌) तथा बड़भागी वही है जो श्रीरघुनाथजीके 

चरणोंका प्रेमी हैं। आज्ञा मांगकर और चरणोंमें सिर नवाकर श्रीरघुनाथजीका स्मरण 

करते हुए सब हषित होकर चले ॥ ४ ॥ 

पाठ़ें पवन तनय सिर नावा । जानि काज प्रभु निकट बोलावा ॥ 


परसा सीस सरोरुह पानी । करशुद्रिका दीन्हि जन जानी ॥ 

सबके पीछे पवनसुत श्रीहनुमानूजीने सिर नवाया । कार्यका विचार करके प्रभुने 
उन्हें अपने पास बुलाया । उन्होंने अपने कर-कमलसे उनके सिरका स्पर्श किया तथा अपना 
सेवक जानकर उन्हें अपने हाथकी अँगूठी उतारकर दी ॥ ५॥ 


बहु प्रकार सीतहि सझुझाएटहु । कहि बल विरह बेगि तुम्ह आएहु ॥ 
हनुमत जन्म सुफल करि माना। चलेउ हृदये धरि क्रपानिधाना ॥ 


[ और कहा--] बहुत प्रकारसे सीताको समझाना और मेरा बल तथा विरह 
( प्रेम ) कहकर तुम शीघ्र लौट आना । हुनुमानूजीनें अपना जन्म सफल समझा और 
कृपानिधान प्रभुको हृदयमें धारण करके वे चले ॥ ६॥ 
जद्यपि प्रभु जानत सब वाता । राजनीति राखत सुरत्राता ॥ 
यद्यपि देवताओंकी रक्षा करनेवाले प्रभु सब बात जानते हैं, तो भी वे राजनीतिकी 
रक्षा कर रहे हें ( नीतिकी मर्यादा रखनेके लिये सीताजीका पता लगानेको जहाँ-तहाँ 
वानरोंको भेज रहे हैं ) ॥ ७॥ 


दो०-चले सकल बन खोजत सरिता सर गिरि खोह । 
राम काज लयलीन मन बिसरा तन कर छोह ॥ २३ ॥ 


सब वानर वन, नदी, तालाब, पर्वत और पर्वतोंकी कन्दराओंमें खोजते हुए चले 
जा रहे हें। मन श्रीरामजीके कार्यमें लवलीन है । शरीरतकका प्रेम ( ममत्व ) भूल 
गया हे ॥ २३ ॥ 


चो०-कतहुँ होइ निसिचर सें भेटा। घ्रान लेहिं एक एक चपेटा॥ 
बहु प्रकार गिरि कानन हेरहिं । कोउ सुनि मिलइ ताहि सब घेरहिं ॥ 


कहीं किसी राक्षससे भेंट हो जाती है, तो एक-एक चपतमें ही उसके प्राण ले लेते 
हें । परवेतों और वनोंको बहुत प्रकारसे खोज रहे हें कोई मुनि मिल जाता है तो पता 
पूछनेक लिये उसे सब घेर लते हें ।। १ ॥ 

लागि तृषा अतिसय अकुलाने । मिलइ न जल घन गहन सुलाने ॥ 


मन हनुमान कीन्ह अनुमाना । मरन चहत सब बिनु जल पाना ॥ 


इतनेमें ही सबको अत्यन्त प्यास लगी, जिससे सब अत्यन्त ही व्याकुल हो गये । 
किन्तु जल कहीं नहीं मिला । घने जंगलमें सब भुला गये । हनुमानूजीने मनमें अनुमान 
किया कि जल पिये बिना सब लोग मरना ही चाहते हें ॥ २॥ 


चढ़ि गिरि सिखर चहूँ दिसि देखा । भूमि त्रिबर एक कोतुक पेखा॥ 
चक्रबाक बक हंस उड़ाहीं । बहुतक खग प्रबिसहिं तेहि माहीं ॥ 


उन्होंने पहाड़की चोटीपर चढ़कर चारों ओर देखा तो पृथ्वीके अंदर एक गृफामें 


उन्हें एक कौलुक ( आश्चर्य ) दिखायी दिया । उसके ऊपर चकवे, बगुले और हंस उड़ 
रहे हें और बहुत-से पक्षी उसमें प्रवेश कर रहे हैं ॥ ३ 


गिरि ते उतरि पवनसुत आवा । सब कहुँ ले सोइ बिबर देखावा ॥ 

आगें क हनुमंतहि लीन्हा । पेठे बिबर बिलंबु न कीन्हा ॥ 

पवनकुमार हनुमानजी पर्वतसे उतर आये और सबको ले जाकर उन्होंने वह गुफा 

दिखलायी । सबने हनुमानूजीको आगे कर लिया और वे गुफामें घुस गये, देर नहीं की ॥४॥ 

दो--दीख जाइ उपबन बर सर बिगसित बहु कंज । 

मादर एक रॉचर तह बॉठ नारे तप पंज ॥ २७ ॥ 

अंदर जाकर उन्होंने एक उत्तम उपवन (बगीचा) और तालाब देखा, जिसमें बहुत-से 

कमल खिले हुए हें। वहीं एक सुन्दर मन्दिर हें, जिसमें एक तपोमति स्त्री बैठी हु॥ २४॥ 

चौ०-दूरि ते ताह सबान्ह ।सरु नावा । पूछ नज छृत्तात सुनावा ॥ 

तेहिं तब कहा करहु जल पाना । खाहु सुरस सुंदर फल नाना ॥ 


दूरसे ही सबने उसे सिर नवाया और पूछनेपर अपना सब वृत्तान्त कह सुनाया । 
तब उसने कहा--जलपान करो और भाँति-भांतिके रसीले सन्दर फल खाओ ॥। १ ॥ 


मज्जनु कीन्ह मधुर फल खाए । तासु निकट पुनि सब चलि आए ॥ 
तेहिं सब आपनि कथा सुनाई । में अब जाब जहाँ रघुराई ॥ 


[ आज्ञा पाकर ] सबने स्नान किया, मीठे फल खाये और फिर सब उसके पास 
चल आये । तब उसने अपनी सब कथा कह सुनायी [ और कहा--] में अब वहाँ जाऊँगी 
जहाँ श्रीरघुनाथजी हैं ॥ २॥ 

जाहू a सीतहि ~ ~ 
मूदह नयन Iबबर ताज ह । पह सीतहि जान पाछताहू ॥ 


नयन मूदि पुनि देखहिं बीरा । । ठाहे सकल सिंध के तीरा ॥ 

तुमलोग आँखें मूँद लो और गुफाको छोड़कर बाहर जाओ । तुम सीताजीको पा 
जाओगे, पछताओ नहीं ( निराश न होओ ) । आँखें मूँदकर फिर अब आँखें खोलीं तो 
सब वीर कया देखते हें कि सब समुद्रके तीरपर खड़े हें॥ ३॥ 


सो पुनि गई जहाँ रघुनाथा । जाइ कमल पद नाएसि माथा ॥ 
नाना भाँति बिनय तेहिं कीन्ही । अनपायनी भगति प्रभु दीन्ही ॥ 


और वह स्वयं वहाँ गयी जहाँ श्रीरघुनाथजी थे । उसने जाकर प्रभुके चरण-कमलों- 
में मस्तक नवाया और बहुत प्रकारसे विनती की । प्रभुने उसे अपनी अनपायिनी ( अचल ) 
भक्ति दी ॥ ४॥ 
दो-बदरीबन कहुँ सो गई प्रभु अग्या धरि सीस । 


उर धरि राम चरन जुग जे बंदत अज ईस ॥ २५ ॥ 
प्रभुकी आज्ञा सिरपर धारणकर और श्रीरामजीके युगल चरणोंको, जिनको ब्रह्मा 
और महेश भी वन्दना करते हें, हृदयमें धारणकर वह ( स्वयंप्रभा ) बदरिकाश्रमको 
चली गयी ॥ २५ ॥ 
चौ०-इहाँ बिचारहिं कपि मन माहीं । बीती अवधि काज कळु नाहीं ॥ 


सब मिलि कहहिं परस्पर बाता। बिनु सुधि लए. करब का भ्राला ॥ 

यहाँ वानरगण मनमें विचार कर रहे हैं कि अवधि तो बीत गयी, पर काम कुछ 

न हुआ । सब मिलकर आपसमें बात करने लगे कि हे भाई ! अब तो सीताजीकी खबर 
लिये बिना लौटकर भी क्या करेंगे ? ॥ १॥ 


कह अंगद लोचन भरि बारी । दुटु प्रकार भइ मत्यु हमारी ॥ 
इहाँ न सुधि सीता के पाई । उहाँ गएँ मारिहि कपिराई ॥ 


अंगदने नेत्रोंमें जल भरकर कहा कि दोनों ही प्रकारसे हमारी मृत्यु हुईं। यहाँ तो 
सौताजीकी सुध नहीं मिली और वहाँ जानेपर वानरराज सुग्रीव मार डालेंगे ॥ २ ॥ 


पिता बधे पर मारत मोही । राखा राम निहोर न ओही ॥ 
पुनि पुनि अंगद कह सब पाहीं । मरन भयउ कडु संसय नाहीं ॥ 

वे तो पिताके वध होनेपर ही मुंझे मार डालते । श्रीरामजीने ही मेरी रक्षा की, 
इसमें सुग्रीवका कोई एहसान नहीं हैं । अंगद बार-बार सबसे कह रहें हें कि अब मरण हुआ, 
इसमें कुछ भी संदेह नहीं है ॥ ३ ॥ 


अंगद बचन सुनत कपि बीरा । बोलि न सकहिं नयन बह नीरा ॥ 
छन एक सोच मगन होइ रहे । पुनि अस बचन कहत सब भए ॥ 

वानर वीर अंगदके वचन सुनते हें, कितु कुछ बोल नहीं सकते, उनके नेत्रोंसे जल 

बह रहा है । एक क्षणके लिये सब सोचमें मग्न हो रहे फिर सब एसा वचन कहने 
लगे-_॥। ४ ॥ 


हम सीता के सुधि लीन्हें बिना । नहिं जहें जुबराज प्रबीना ॥ 


अस कहि लबन सिंधु तट जाई । बेठे कपि सब दमं डसाई॥ 
हें सुयोग्य युबराज ! हमलोग सीताजीकी खोज लिये बिना नहीं लौटेंगे । ऐसा 
कहकर लवणसागरके तटपर जाकर सब वानर कुश बिछाकर बेठ गये ॥ ५॥ 


जामवंत अंगद दुख देखी । कहीं कथा उपदेस बिसेषी॥ 
लात राम कहुँ नर जनि मानहु । निर्गुन ब्रह्म अजित अज जानहु ॥ 


जाम्बवानूने अंगदका दुःख देखकर विशेष उपदेशकी कथाएँ कहीं। [वे बोले-] हे 
ताल ! श्रीरामजीको मनुष्य न मानो, उन्हें निर्गुण ब्रह्म, अजेय और अजन्मा समझो ॥ ६॥ 
हमा सब सेवक अति बड़भागी । संतत सगुन ब्रह्म अनुरागी ॥ 


हम सब सेवक अत्यन्त बड़भागी हें, जो निरन्तर सगुण ब्रह्म ( श्रीरामजी ) में 
प्रीति रखते हें ॥ ७॥ 


दो०-निज इच्छाँ प्रभु अवतरइ सुर महि गो हिज लागि । 
सशुन उपासक संग तहेँ रहहिं मोच्छ सब त्यागि ॥ २६ ॥ 


देवता, पृथ्वी, गौ और ब्राह्मणोंके लिये प्रभु अपनी इच्छासे [ किसी करमंबन्धनसे 
नहीं ] अवतार लेते हें। वहाँ सगुणोपासक [ भक्तगण सालोक्य, सामीप्य, सारूप्य, 
साष्टि और सायुज्य ] सब प्रकारके मोक्षोंको त्यागकर उनकी सेवामें साथ रहते हें ॥२६॥ 


चौ०-एहि बिधि कथा कहहिं बहु भाँती । गिरि कंदशाँ सुनी संपाती ॥ 
बाहेर होई देखि बहु कीसा। मोहि अहार दीन्ह जगदीसा ॥ 


इस प्रकार जाम्बवान्‌ बहुत प्रकारसे कथाएँ कह रहे हें। इनकी बातें पर्वतकी कन्दरामें ` 
सम्पातीने सुनीं । बाहर निकलकर उसने बहुत-से वानर देखे। [ तब वह बोला ] 
जगदीश्वरने मुझको घर बेठे बहुत-सा आहार भेज दिया ! ॥ १॥ 


आजु सबहि कहें भच्छन करऊँ । दिन बहु चले अहार बिनु मरऊँ ॥ 
कबहूँ न मिल भरि उदर अहारा । आजु दीन्ह बिधि एकहिं बारा ॥ 


आज इन सबको खा जाऊंगा । बहुत दिन बीत गये, भोजनके बिना मर रहा 


था । पेटभर भोजन कभी नहीं मिलता । आज विधाताने एक ही बारमें बहुत-सा भोजन 
दे दिया ॥ २॥ 

डरपे गीध बचन सुनि काना । अब भा मरन सत्य हम जाना ॥ 
कपि सब उठे गीध कहेँ देखी । जामबंत मन सोच बिसेषी ॥ 


गीधके वचन कानोंसे सुनते ही सब डर गये कि अब सचमुच ही मरना हो गया, 
यह हमने जान लिया । फिर उस गीध ( सम्पाती ) को देखकर सब वानर उठ खड़े 
हुए। जाम्बवानूके मनमें विशेष सोच हुआ ॥ ३॥ 


कह अंगद बिचारि मन माहीं । धन्य जटायू सम कोउ नाहीं ॥ 
राम काज कारन तनु त्यागी । हरि पुर गयउ परम बड़भागी ॥ 


अंगदने मनमें विचारकर कहा-अहा ! जटायुके समान धन्य कोई नहीं है । 
श्रीरामजीके कार्यके लिये शरीर छोड़कर वह परम बड़भागी भगवान्‌क परमधामको 
चला गया ॥ ४ ॥ 


सुनि खग हरष सोक जुत बानी । आवा निकट कपिन्ह भय मानी ॥ 
तिन्हहि अभय करि पू्वेसि जाई । कथा सकल तिन्ह ताहि सुनाई ॥ 


हर्ष और शोकसे युक्त वाणी ( समाचार ) सुनकर वह पक्षी ( सम्पाती ) 
वानरोंके पास आया, वानर डर गये । उनको अभय करके ( अभय-वचन देकर ) उसने 
पास जाकर जटायुका वृत्तान्त पूछा । तब उन्होंने सारी कथा उसे कह सुनायी ॥ ५॥ 
सुनि संपाति बंधु के करनी । रघुपति महिमा बहु बिधि बरनी ॥ 
भाई जटायुको करनी सुनकर सम्पातीने बहुत प्रकारसे श्रीरघुनाथजीकी महिमा 
वर्णन की ॥ ६॥ 
दो-मोहि ले जाहु सिंधुतट देडँ तिलांजलि ताहि । 
बचन सहाइ करबि में पेहहु खोजह जाहि ॥ २७॥ 
[ उसने कहा-] मुझे समुद्रके किनारे ले चलो, में जटायुको तिलांजलि दे दूं । 
इस सेवाके बदले में तुम्हारी वचनसे सहायता करूँगा ( अर्थात्‌ सीताजी कहाँ हैं सो बतला 
दूंगा ) । जिसे तुम खोज रहे हो उसे पा जाओगे ॥ २७॥ 
चौ०-अनुज क्रिया करि सागर तीरा। कहि निज कथा सुनहु कपि बीरा ॥ 


हम हो बंधु प्रथम तरुनाई। गगन गए रबि निकट उड़ाई ॥ 
समुद्रके तीरपर छोटे भाई जटायुकी क्रिया ( श्राद्ध आदि ) करके सम्पाती अपनी 
कथा कहने लगा-हे वीर वानरो ! सुनो, हम दोनों भाई उठती जवानीमें एक बार आकाशमें 
उड़कर सूर्यके निकट चले गये ॥ १॥ 

तेज न सहि सक सो फिरि आवा । में अभिमानी रबि निअरावा ॥ 


जरे पंख अति तेज अपारा । परेउँ भूमि करि घोर चिकारा ॥ 

बह ( जटायु ) तेज नहीं सह सका, इससे लोट आया । ( कितु ) में अभिमानी 
था, इसलिये सूर्यके पास चला गया । अत्यन्त अपार तेजसे मेरे पंख जल गये । में बडे 
जोरसे चीख मारकर जमीनपर गिर पड़ा ॥ २॥ 


सुनि एक नाम चंद्रमा ओही । लागी दया देखि करि मोही ॥ 
बहु प्रकार तेहिं ग्यान सुनावा | देह जनित अभिमान छड़ावा ॥ 
वहाँ चन्द्रमा नामके एक मुनि थे, मुझे देखकर उन्हें बड़ी दया लगी । उन्होंने बहुत 
प्रकारसे मुझे ज्ञान सुनाया और मेरे देहजनित ( देहसम्बन्धी ) अभिमानको छुड़ा दिया । 
नेता र्म मनुज तनु धरिही । तासु नारि निसिचर पति हरिही ॥ 
तासु खोज पठइहि प्रभु दूता । तिन्हहि मिलें तें होब पुनीता ॥ 
[ उन्होंने कहा--] त्रेतायुगमे साक्षात्‌ परब्रह्म मनुष्यशरीर धारण. करेंगे । उनकी 
स्त्रीको राक्षसोंका राजा हर ले जायगा । उसकी खोजमें प्रभु दूत भेजेंगे । उनसे मिलनेपर 
तू पवित्र हो जायगा, ॥ ४ ॥ 
जमिहहिं पंख करसि जनि चिंता । तिन्हहि देखाइ देहेसु तैं सीता ॥ 
सुनि कइ गिरा सत्य भइ आजू । सुनि मम बचन करहु प्रभु काजू ॥ 
और तेरे पंख उग आयेंगे, चिन्ता न कर। उन्हें तू सीताजीको दिखा देना। मुनिकी 
वह वाणी आज सत्य हुई । अब मेरे वचन सुनकर तुम प्रभुका कार्य करो ॥ ५॥ 
गिरि त्रिकूट ऊपर बस लंका । तहे रह रावन सहज असंका ॥ 
तहँ असोक उपबन जहाँ रहई । सीता बेठि सोच रत अहई ॥ 


त्रिकूट पर्वंतपर लङ्का बसी हुई है। वहाँ स्वभावहीसे निडर रावण रहता है। वहाँ 
अशोक नामका उपवन ( बगीचा ) है, जहाँ सीताजी रहती हें; [इस समय भी ] वे 
सोचमें मग्न बेठी हैं ॥ ६ ॥ 


दो०-में देखउँँ तुम्ह नाहीं गीधहि इष्टि अपार । 
बूढ़ भयउँ न त करतेउँ कछुक सहाय तुम्हार ॥ २८ ॥ 


में उन्हें देख रहा हूँ, तुम नहीं देख सकते, क्योंकि गीधकी दृष्टि अपार होती है 
( बहुत दूरतक जाती हे ) । क्या करूँ ? में बूढ़ा हो गया, नहीं तो तुम्हारी कुछ तो 

वौ०-जो नाघइ सत जोजन सागर। करइ सो राम काज मति आगर ॥ 
मोहि बिलोकि धरहु मन धीरा। राम कृप कस भयउ सरीरा ॥ 


जो सौ योजन ( चार सौ कोस ) समुद्र लाँघ सकेगा और बुद्धिनिधान होगा 
वही श्रीरामजीका कार्य कर सकेगा । [ निराश होकर घबड़ाओ मत । ] मुझे देखकर 
मनमें धीरज धरो । देखो, श्रीरामजीकी कृपासे [ देखते-ही-देखते ] मेरा शरीर कैसा हो 
गया ( बिना पाँखका बेहाल था, पाँख उगनेसे सुन्दर हो गया ) ! ॥ १ ॥ 


पापिउ जा कर नाम सुमिरहीं । अति अपार भवसागर तरहीं ॥ 
तासु दूत तुम्ह तजि कदराई । राम हदये धरि करहु उपाई ॥ 


पापी भी जिनका नाम-स्मरण करके अत्यन्त अपार भवसागरसे तर जाते हें, तुम 
उनके दूत हो; अतः कायरता छोड़कर श्रीरामजीको हृदयमें धारण करके उपाय करो॥।२॥ 


अस कहि गरुड़ गीध जब गयऊ । तिन्ह कें मन अति बिसमय भयऊ ॥ 


निज निज बल सब काहूँ भाषा । पार जाइ कर संसय राखा ॥ 

[ काकभुशुण्डिजी कहते हें] हे गरुड़जी ! इस प्रकार कहकर जब गीध चला 
गया, तब उन ( वानरों ) के मनमें अत्यन्त विस्मय हुआ । सब किसीने अपना-अपना बल 
कहा । पर समुद्रके पार जानेमें सभीने संदेह प्रकट किया ॥ ३॥ 


जरठ भयउँ अब कहइ रिठ्लेसा । नहिं तन रहा प्रथम बल लेसा ॥ 
जबहिं त्रिबिक्रम भए खरारी । तब में तरुन रहेउँ बल भारी ॥ 


ऋक्षराज जाम्बवान्‌ कहने लगे--में अब बूढ़ा हो गया । शरीरमें पहलेवाले बलका 
लेश भी नहीं रहा । जब खरारि ( खरके शत्रु श्रीराम ) वामन बने थे, तब में जवान था 
और मुझमें बड़ा बल था ॥ ४ ॥ 


दो०-बलि बाँधत प्रमु बाढ़ेउ सो तनु बरनि न जाइ । 
उभय घरी महँ दीन्हीं सात प्रदच्छिन धाइ ॥ २६ ॥ 
बलिके बाँधते समय प्रभु इतने बढ़े कि उस शरीरका वर्णन नहीं हो सकता । 
कितु मेंने दो ही घड़ीमें दौड़कर [ उस शरीरकी ] सात प्रदक्षिणाएँ कर लीं ॥ २६ ॥ 


चो०-अंगद कहड जाउँ में पारा। जियें संसय कळु फिरती बारा ॥ 
जामवंत कह तुम्ह सब लायक । पठइअ किमि सबही कर नायक ॥ 


अंगदने कहा--में पार तो चला जाऊंगा । परंतु लौटते समयके लिये हृदयमें कुछ 
सन्देह हे । जाम्बवानूने कहा--तुम सब प्रकारसे योग्य हो । परंतु तुम सबक नेता हो, तुम्हें 
केसे भेजा जाय ? ॥ १॥ 

कह रीछपति सुनु हनुमाना । का चुप साधि रहेउ बलवाना ॥ 
पचन तनय बल पवन समाना । बुधि बिवेक बिग्यान निधाना ॥ 


ऋक्षराज जाम्बवानूने श्रीहनुमानूजीसे कहा--हे हनुमान्‌ ! हे बलवान्‌ ! सुनो, 
तुमने यह क्या चुप साध रक्खी है ? तुम पवनके पुत्र हो और बलमें पवनके समान हो। 
तुम बुद्धि, विवेक और विज्ञानकी खान हो ॥ २॥ 
कवन सो काज कठिन जग माहीं । जो नहिं होइ तात तुम्ह पाहीं ॥ 


राम काज लगि तव अवतारा । सुनतहिं भयड पर्वेताकारा ॥| 
जगतूमें कौन-सा ऐसा कठिन काम है जो हे तात ! तुमसे न हो सके । श्रीराम- 

जीके कार्यके लिये ही तो तुम्हारा अवतार हुआ है । यह सुनते ही हनुमानजी पर्वतके आकारके 

( अत्यन्त विशालकाय ) हो गये ॥ ३॥ 

कनक बरन तन तेज बिराजा । मानहुँ अपर गिरिन्ह कर राजा ॥ 


सिंहनाद करि बारहिं बारा । लीलहिं नाघडँ जलनिधि खारा ॥ 

उनका सोनेका-सा रंग है, शरीरपर तेज सुशोभित है, मानो दूसरा पर्वतोंका राजा 
सुमेरु हो। हनुमान्‌जीने बार-बार सिंहनाद करके कहा--में इस खारे समुद्रको खेलमें ही 
लाँघ सकता हूँ ॥ ४॥ 


सहित सहाय रावनहि मारी । आनउँ इहाँ त्रिकूट उपारी ॥ 
जामवंत में पूँछडँ तोही । उचित सिखावनु दीजहु मोही ॥ 


और सहायकोंसहित रावणको मारकर, त्रिकूट पर्वतको उखाड़कर यहाँ ला सकता 
हूँ । हे जाम्बवान्‌ ! में तुमसे पूछता हूँ, तुम मुझे उचित सीख देना [ कि मुझे क्या करना 
चाहिये ] ॥ ५ ॥ 
एतना करहु तात तुम्ह जाई । सीतहि देखि कहहु सुधि आई ॥ 
तब निज भुज बल राजिवनेना । कौतुक लागि संग कपि सेना ॥ 

[ जाम्बवातूने कहा--] हे तात! तुम जाकर इतना ही करो कि सीताजीको 
देखकर लौट आओ और उनकी खबर कह दो। फिर कमलनयन श्रीरामजी अपने बाहुबलसे 
[ ही राक्षसोंका संहार कर सीताजीको ले आयेंगे, केवल ] खेलक लिये ही वे वानरोंकी 
सेना साथ लेंगे ॥ ६ ॥ 


छं०-कपि सेन संग सँघारि निसिचर रासु सीतहि आनिहें । 
त्रलोक पाब्न. सुज्ञ सुसर सुति, s जारदादरब्र्नानिहे || \ 

जो सुनत गावत कहत ससुझत परम पद नर पावई । 
रघुबीर पद पाथोज मधुकर दास तुलसी गावई ॥ 


वानरोंकी सेना साथ लेकर राक्षसोंका संहार करके श्रीरामजी सीताजीको ले आयेंगे । 
तब देवता और नारदादि मुनि भगवानूके तीनों लोकोंको पवित्र करनेवाले सुन्दर यशका 
बखान करेंगे; जिसे सुनने, गाने, कहने और समझनेसे मनुष्य परमपद पाते हें और जिसे 
श्रीरघुवीरके चरणकमलका मधुकर ( भ्रमर ) तुलसीदास गाता है । 
दो-भव भेषज रघुनाथ जसु झुनहिं जे नर अरु नारि। 


तिन्ह कर सकल मनोरथ सिद्ध करहिं त्रिसिरारि ॥ ३०(क)॥ 

श्रीरघुवीरका यश भव ( जन्म-मरणरूपी ) रोगकी [ अचूक ] दवा हैं । जो पुरुष 

और स्त्री इसे सुनेंगे, त्रिशिराके शत्रु श्रीरामजी उनके सब मनोरथोंको सिद्ध करेंगे। ३० (क)। 
सो०-नीलोरपल तन स्याम काम कोटि सोभा अधिक। 


सुनिअ तासु शुन ग्राम जासु नाम अघ खग बधिक ॥ ३.० (ख)॥ 
जिनका नीले कमलके समान श्याम शरीर है, जिनकी शोभा करोड़ों कामदेवोंसे 
भी अधिक है और जिनका नाम पापरूपी पक्षियोंके मारनेके लिये बधिक ( व्याधा ) के 
समान है, उन श्रीरामके गुणोंके समूह ( लीला ) को अवश्य सुनना चाहिये ॥ ३० (ख) ॥ 
मासपारायण, तेईसवाँ विश्राम 
इति श्रीमद्रामचरितमानसे सकलकलिकलुषविध्वंसने चतुर्थ: सोपानः समाप्तः । 
कलियुगके समस्त पापोंके नाश करनेवाले श्रीरामचरितमानसका 
यह चौथा सोपान समाप्त हुआ । 
(किष्किन्धाकाण्ड समाप्त) 


Be nS ES TAS, 

'छोक 
शान्तं शाश्रतमप्रमेयमनर्ध॑ निर्वाणशान्तिप्रदं 
ब्रह्माशम्भुफणीन्द्रसेव्यमनिशं वेदान्तवेद्यं विभुम्‌ । 
रामाख्यं जगदीश्वरं सुरशुरुं मायामनुष्यं हरिं 
वन्देऽहं करुणाकरं रघुवरं भूपालचूडामणिम्‌ ॥ १ ॥ 
शान्त, सनातन, अप्रमेय ( प्रमाणोंसे परे ), निष्पाप, मोक्षरूप परम शान्ति देने- 
वाले, ब्रह्मा, शम्भु और शेषजीसे निरन्तर सेवित, वेदान्तके द्वारा जाननेयोग्य, सवंव्यापक, 
देवताओंमें सबसे बड़े, मायासे मनुष्यरूपमें दीखनेवाले, समस्त पापोंको हरनेवाले, करुणा- 


की खान, रघुकुलमें श्रेष्ठ तथा राजाओंके शिरोमणि, राम कहलानेवाले जगदीश्वरकी में 
वन्दना करता हूँ ॥ १ ॥ 


नान्या स्पृहा रघुपते हदयेऽस्मदीये 
सत्यं वदामि च भवानखिलान्तरात्मा । 
भक्तिं प्रयच्छ र्घुपुङ्च निभरां मे 
कामादिदोषरहितं कुरु मानसं च॥२॥ 
हे रघुनाथजी ! मैं सत्य कहता हूँ और फिर आप सबके अन्तरात्मा ही हैं (सब 
जानते ही हैं ), कि मेरे हृदयमें दूसरी कोई इच्छा नहीं है । हे रघुकुलश्रेष्ठ मुझे ! अपनी 
निर्भरा ( पूर्ण) भक्ति दीजिये और मेरे मनको काम आदि दोषोंसे रहित कीजिये ॥२ ॥ 

अतुलितबलधामं हेमशेलाभदेहं 
दनुजवनकृशानुं ज्ञानिनामश्रगण्यम्‌ । 
सकलगुणनिधानं वानराणामधीशं 


रघुपतिप्रियभक्तं वातजातं नमामि ॥ ३॥ 

अतुल बलके धाम, सोनेके पर्वत ( सुमेरु ) के समान कान्तियूक्त शरीरवाले, 

दैत्यरूपी वन [ को ध्वंस करने ] के लिये अग्निरूप, ज्ञानियोंमें अग्रगण्य, सम्पूर्ण गुणोंके 

निधान, वानरोंके स्वामी श्रीरघुनाथजीके प्रिय भक्त पवनपुत्र श्रीहनुमानूजीको में प्रणाम 
करता हूँ ॥ ३॥ 


चौ०-जामवंत के बचन सुहाए । सुनि हनुमंत हदय अति भाए ॥ 
तब लगि मोहि परिखेहु तुम्ह भाई । सहि दुख कंद मूल फल खाई ॥ 

हु जाम्बवानूके सुन्दर वचन सुनकर हनुमानूजीके हृदयको बहुत ही भाये। [वे 
बोले-] हे भाई ! तुमलोग दुःख सहकर, कन्द-मूल-फल खाकर तबतक मेरी राह देखना। 


जब लगि आवो सीतहि देखी । होइहि काजु मोहि हरष बिसेषी ॥ 


यह कहि नाइ सबन्हि कहुँ माथा । चलेउ हरषि हियँ धरि रघुनाथा ॥ 

. जबतक में सीताजीको देखकर [ लौट ] न आऊँ। काम अवश्य होगा; क्योंकि 
मुझे बहुत ही हषं हो रहा हु । यह कहकर और सबको मस्तक नवाकर तथा हृदयमें श्री- 
रघुनाथजीको धारण करके हनुमानूजी हषित होकर चले ॥ २॥ 


सिंधु तीर एक भूधर सुंदर । कौतुक कूदि चढ़ेउ ता ऊपर ॥ 
बार बार रघुबीर सँभारी। तरकेउ पवनतनय बल भारी ॥ 


समुद्रके तीरपर एक सुन्दर पर्वत था। हनुमान्‌जी खेलसे ही ( अनायास ही ) 


कूदकर उसके ऊपर जा चढ़े ओर बार-बार श्रीरघुवीरका स्मरण करके अत्यन्त बलवान्‌ 
हनुमानजी उसपरसे बड़े वेगसे उछले ॥ ३ ॥ 


जेहिं गिरि चरन देइ हनुमंता । चलेउ सो गा पाताल तुरंता ॥ 
जिमि अमोघ रघुपति कर बाना । एही भाँति चलेउ हनुमाना ॥ 


_जिस पर्वंतपर हनुमानूजी पैर रखकर चले ( जिसपरसे वे उछले ) वह तुरंत ही 
पातालम धस गया। जस श्रीरघुनाथजीका अमोघ बाण चलता है, उसी तरह हनुमानजी चलं। 


जलनिधि रघुपति दूत बिचारी । तें मेनाक होहि श्रमहारी ॥ 


समुद्रने उन्हें श्रीरघुनाथजीका दूत समझकर मैनाक पर्वतसे कहा कि हे मैनाक ! 


तू इनकी थकावट दूर करनेवाला हो ( अर्थात्‌ अपने ऊपर इन्हें विश्राम दे ) ॥ ५॥ 

दो-हनूमान तेहि परसा कर पुनि कीन्ह प्रनाम । 
राम काजु कोन्हें बिनु मोहि कहाँ बिश्राम ॥ १॥ 


हनुमानूजीने उसे हाथसे छू दिया, फिर प्रणाम करके कहा-भाई ! श्रीरामचन्द्रजी- 
का काम किये बिना मुझे विश्राम कहाँ ? ॥ १॥ 


चौ०-जात पवनसुत देवन्ह देखा । जानें कहुँ बल बुद्धि बिसेषा ॥ 
सुरसा नाम अहिन्ह के माता । पठइन्हि आइ कही तेहिं बाता ॥ 


देवताओंने पवनपुत्र हनुमानूजीको जाते हुए देखा। उनकी विशेष बल-बुद्धिको 
जाननेके लिये ( परीक्षार्थं ) उन्होंने सुरसा नामक सर्पोकी माताको भेजा, उसने आकर 
हनुमान्‌जीसे यह बात कही--)॥ १ ॥ 
आजु सुरन्ह मोहि दीन्ह अहारा । सुनत बचन कह पवनकुमारा ॥ 
राम काजु करि फिरि में आवों । सीता कइ सुधि प्रभुहि सुनावों ॥ 

आज देवताओंने मुझे भोजन दिया है। यह वचन सुनकर पवनकुमार हनुमानूजीने 
कहा-श्रीरामजीका कार्य करके में लौट आऊं और सीताजीकी खबर प्रभुको सुना दूँ, ॥२॥ 
तब तव बदन पेठिहउँ आई । सत्य कहउँ मोहि जान दे माई ॥ 
कवनेहुँ जतन देइ नहिं जाना । ग्रससि न मोहि कहेउ हनुमाना ॥ 


तब मैं आकर तुम्हारे मुंहमें घुस जाऊंगा [तुम मुझे खा लेना ] । हे माता ! 
में सत्य कहता हूँ, अभी मुझे जाने दे । जब किसी भी उपायसे उसने जाने नहीं दिया, तब 
हनुमान्‌जीने कहा-तो फिर मुझे खा न ले ॥ ३॥ 


जोजन भरि तेहिं बदनु पसारा । कपि तनु कीन्ह दुरुन बिस्तारा ॥ 
सोरह जोजन सुख तेहिं ठयऊ । तुरत पवनसुत बत्तिस भयऊ ॥ 


उसने योजनभर ( चार कोसमें ) मुंह फंलाया । तब हनुमानूजीने अपने शरीरको 
उससे दूना बढ़ा लिया | उसने सोलह योजनका मुख किया । हनुमानजी तुरंत ही बत्तीस 
योजनके हो गये ॥ ४ ॥ 


जस जस सुरसा बदनु बढ़ावा । तासु दून कपि रूप देखावा ॥ 
सत जोजन तेहिं आनन कीन्हा । अति लघु रूप पवनसुत लीन्हा ॥ 


जैसे-जैसे सुरसा मुखका विस्तार बढ़ाती थी, हनुमानूजी उसका दूना रूप दिखलाते 
थे। उसने सौ योजन ( चार सौ कोस ) का मुख किया । तब हनुमानूजीने बहुत ही छोटा 
रूप धारण कर लिया ॥ ५॥ 

बदन पठि पुनि बाहेर आवा । मागा बिदा ताहि सिरु नावा ॥ 
मोहि सुरन्ह जेहि लागि पठावा । बुधि बल मरसप्तु तोर में पावा ॥ 


और वे उसके मुखमें घुसकर [तुरंत ] फिर बाहर निकल आये और उसे सिर 
नवाकर विदा माँगने लगे । [ उसने कहा-] मेने तुम्हारे बुद्धि-इलका भेद पा लिया जिसके 
लिये देवताओंने मुझे भेजा था ॥ ६॥ 


दो०-राम काजु सबु करिहहु तुम्ह बल बुद्धि निधान । 
आसिष देइ गई सो हरषि चलेउ हनुमान ॥ २॥ 

तुम श्रीरामचन्द्रजीका सब काये करोगे; क्योंकि तुम बल-बृद्धिक भण्डार हो। 

यह आशीर्वाद देकर वह्‌ चली गयी, तब हनुमानूजी हषित होकर चले ॥ २॥ 
चौ०-निसिचरि एकसिघु महुँ रहई । करि माया नमु के खग गहई ॥ 
जीव जंतु जे गगन उड़ाहीं । जल बिलोकि तिन्ह के परिछाहीं ॥ 
समुद्रमें एक राक्षसी रहती थी । वह माया करके आकाशमें उड़ते हुए पक्षियोंको 
पकड़ लेती थी । आकाशमें जो जीव-जन्तु उड़ा करते थे, वह जलमें उनकी परछाई देखकर, ।१। 
गहइ छाहे सक सो न उड़ाई । एहि बिधि सदा गगनचर खाई ॥ 


सोइ छल हनूमान कहँ कीन्हा । तासु कपटु कपि तुरतहिं चीन्हा ॥ 
उस परछाईंको पकड़ लेती थी, जिससे वे उड़ नहीं सकते थे [ और जलमें 
गिर पड़ते थे ] । इस प्रकार वह सदा आकाशमें उड़नेवाले जीवोंको खाया करती 


थी । उसने वही छल हनुमानूजीसे भी किया । हन्‌मान्‌जीन तुरंत ही उसका कपट पह 
चान लिया ॥ २॥ 


ताह मारे मारुतसुत बीरा । बारिधि पार गयड मतिधीरा ॥ 


तहाँ जाइ देखी बन सोभा । गुंजत चंचरीक मधु लोभा॥ 
पवनपुत्र धीर-बुद्धि वीर श्रीहनुमान्‌जी उसको मारकर समुद्रके पार गये। वहाँ जाकर 
उन्होंने वनकी शोभा देखी। मधु ( पुष्परस ) के लोभसे भौरे गुंजार कर रहे थे ॥ ३॥ 


नाना तरु फल फूल सुहाए । खग मग छंद देखि मन भाए ॥ 


~ ~ देखि त्यागें 
सल बिसाल देखि एक आगें । ता पर धाइ चढ़ेड भय त्यागे ॥ 
अनेकों प्रकारके वृक्ष फल-फूलसे शोभित हें । पक्षी और पशुओंके समूहको देखकर 
तो वे मनमें [ बहुत ही ] प्रसन्न हुए । सामने एक विशाल पर्वत देखकर हनुमानूजी भर्य 
त्यागकर उसपर दौड़कर जा चढ़े ॥ ४॥ 

उमा न कलु कपि के अधिकाई । प्रभु प्रताप जो कालहि खाई ॥ 
गिरि पर चढ़ि लंका तेहि देखी । कहि न जाइ अति दुर्ग बिसेषी ॥ 
[ शिवजी कहते हें-] हे उमा ! इसमें वानर हनुमान्‌की कुछ बड़ाई नहीं है! यह 


प्रभुका प्रताप हैं, जी कालको भी खा जाता है । पर्वतपर चढ़कर उन्होंने लङ्का देखी । बहुत 
ही बड़ा किला है, कुछ कहा नहीं जाता ॥ ५ ॥ 


अति उतंग जलनिधि चहु पासा । कनक कोट कर परम प्रकासा ॥ 

वह्‌ अत्यन्त ऊँचा है, उसके चारों ओर समुद्र है। सोनेके परकोटे ( चहारदिवारी ) 
का परम प्रकाश हो रहा है ॥ ६ ॥ 

४०-कनक कोट विचित्र मनि कृत सुंदरायतना घना । 

चउहट्ट हट्ट सुबट्ट बीथीं चारु पुर बहु बिधि बना ॥ 

गज बाजि खच्चर निकर पदचर रथ बरूथन्हि को गने । 

बहुरूप निसिचर जूथ अतिबल सेन बरनत नहिं बने ॥ १ ॥ 

विचित्र मणियोंसे जड़ा हुआ सोनेका परकोटा हैं, उसके अंदर बहुत-से सुन्दर- 
सुन्दर घर हें । चौराहे, बाजार, सुन्दर मार्ग और गलियाँ हें; सुन्दर नगर बहुत प्रकारसे 
सजा हुआ हूँ। हाथी, घोड़े, खच्चरोंके समूह तथा पैदल और रथोंके समूहोंको कौन गिन 
सकता है ? अनेक रूपोंक राक्षसोंके दल हें, उनकी अत्यन्त बलवती सेना वर्णन करते 
नहीं बनती ॥॥ १॥ 

बन बाग उपबन बाटिका सर कूप वापीं सोहहीं । 

नर नाग सुर गंधर्ब कन्या रूप सुनि मन मोहहीं ॥ 

कहुँ माल देह बिसाल सेल समान अतिबल गर्जहीं । 

नाना अखारेन्ह भिरहि बहुबिधि एक एकन्ह तर्जहीं ॥ २ ॥ 

वन, बाग, उपवन ( बगीचे ) फुलवाड़ी, तालाब, कुएँ और बावलियाँ सुशोभित 
हैं । मनुष्य, नाग, देवताओं और गन्धर्वांकी कन्याएँ अपने सौन्दर्यसे मुनियोंके भी मनोंको 
मोहे लेती हें । कहीं पर्वतके समान विशाल शरीरवाले बड़े ही बलवान्‌ मल्ल ( पहल- 
वान ) गरज रहे हें.। वे अनेकों अखाडोंमें बहुत प्रकारसे भिड़ते और एक दूसरेको लल- 
कारते हें ॥ २॥ हे 

करि जतन भट कोटिन्ह बिकट तन नगर चहु दासि रच्छहीं। 

कहुँ महिष मानुष घेनु खर अज खल निसाचर भच्छहीं ॥ 

एहि लागि तुलसीदास इन्ह की कथा कहु एक है कही। 
रघुबीर सर तीरथ सरीरन्हि त्यागि गति पहहिं सही ॥ ३ ॥ 
भयंकर शरीरवाले करोड़ों योद्धा यत्न करके ( बड़ी सावधानीसे ) नगरकी चारों 

दिशाओंमें ( सब ओरसे ) रखवाली करते हैं । कहीं दुष्ट राक्षस भेंसों, मनुष्यों, गायों, 

गदहों और बकरोंको खा रहे हें । तुलसीदासने इनकी कथा इसीलिये कुछ थोड़ी-सी कही 
है कि ये निश्चय ही श्रीरामचन्द्रजीके बाणरूपी तीर्थमें शरीरोंको त्यागकर परमगति पावेंगे। 


दो०-पुर रखवारे देखि बहु कपि मन कीन्ह बिचार । 
अति लघु रूप धरों निसि नगर करों पसार ॥ ३॥ 


नगरके बहुसंख्यक रखवालोंको देखकर हनुमानूजीने मनमें विचार किया कि अत्यन्त 
छोटा रूप धरूं और रातके समय नगरमें प्रवेश करूँ ।। ३ ॥ 


चौ०-मसक समान रूप कपि धरी । लंकहिं चलेउ सुमिरि नरहरी ॥ 
नाम लंकिनी एक निसिचरी । सो कह चलेसि मोहि निद॒री ॥ 


हनुमानजी मच्छड़के समान ( छोटा-सा ) रूप धारणकर नररूपसे लीला करने- 
वाले भगवान्‌ श्रीरामचन्द्रजीका स्मरण करके लङ्काको चले । [ लङ्काके ठ्वारपर ] लाङ्किती 
नामकी एक राक्षसी रहती थी । वह बोली--मेरा निरादर करके ( बिना मुझसे पूछे ) 
कहाँ चला जा रहा है ? ॥ १॥ 


जानेहि नहीं मरसु सठ मोरा । मोर अहार जहाँ लगि चोरा ॥ 
सुठिका एक महा कपि हनी । रुधिर बमत धरनीं ठनमनी ॥ 


रे मूर्ख ! तूने भेरा भेद नहीं जाना ? जहाँतक ( जितने ) चोर हें, वे सब मेरे 
आहार हें । महाकपि हनुमानूजीने उसे एक घुंसा मारा, जिससे वह खूनकी उलटी करती 
हुई पृथ्वीपर लुढ़क पड़ी ॥ २॥ 
पुनि संभारि उठी सो लंका । जोरि पानि कर बिनय ससंका ॥ 


जब रावनहि ब्रह्म बर दीन्हा । चलत बिरंचि कहा मोहि चीन्हा ॥ 

बह्‌र्लाङ्कुनी फिर अपनेको सँभालकर उठी और डरके मारे हाथ जोड़कर विनती 
करने लगी । [ वह बोली-] रावणको जब ब्रह्माजीने वर दिया था, तब चलते समय 
उन्होंने मुझे राक्षसोंके विनाशकी यह पहचान बता दी थी कि--॥ ३॥ 


बिकल होसि ते कपि के मारे । तब जानेसु निसिचर संघारे ॥ 
तात मोर अति पुन्य बहुता । देखे नयन राम कर दूता ॥ 

जब तू बंदरक मारनेसे व्याकुल हो जाय, तब तू "एक्षसोंका संहार हुआ' जान लेना । 
है तात ! मेरे बड़े पुण्य हें जो में श्रीरामचन्द्रजीके दूत (आप) को नेत्रोंसे देख' पायी ॥४॥ 


दोौ०-तात स्वर्ग अपबर्ग सुख घरिअ तुला एक अंग । 
तूल न ताहि सकल मिलि जो सुख लव सतसंग ॥ ४ ॥ 
हे तात! स्वर्गे और मोक्षके सब सुखोंको तराशूके एक पलड़ेमें रक्खा जाय, तो 
भी वे सब मिलकर [ दूसरे पलड़ेपर रक्खे हुए ] उस सुखके बराबर नहीं हो सकते जो 
लव ( क्षण ) मात्रके सत्संगसे होता हे ॥ ४ ॥ 


चौ०-अबिसि नगर कीजे सब काजा । हृदयँ राखि कोसलपुर राजा'॥ 
गरल सुधा रिपु करहि मिताई । गोपद सिंधु अनल सितलाई ॥ 


अयोध्यापुरीके राजा श्रीरघुनाथजीको हृदयमें रबखे हुए नगरमें प्रवेश करके सब. 
काम कीजिये । उसके लिये विष अमृत हो जाता है, शत्रु मिश्रता करने लगते हें, समुद्र गायके 
खुरके बराबर हो जाता है, अग्निमें शीतलता आ जाती है, ॥ १॥ 


गरुड़ सुमेरु रेनु सम ताही । राम कृपा करि चितवा जाही ॥ 
अति लघु रूप घरेउ हनुमाना । पेठा नगर सुमिरि भगवाना ॥ 


और हें गरुड़जी ! सुमेरु पर्वत उसके लिये रजके समान हो जाता है, जिसे श्रीराम- 
चन्द्रजीने एक बार कृपा करके देख लिया । तव हनुमानूआने बहुत ही छोटा रूप धारण 
किया और भगवानका स्मरण करके नगरमें प्रवेश किया ॥ २॥ 


मंदिर मंदिर प्रति करि सोधा । देखे जहाँ तहँ अगनित जोधा ॥ 
गयड दसानन मंदिर माहीं । अति बिचित्र कहि जात सो नाहीं ॥ 
उन्होंने एक-एक ( प्रत्येक) महलकी खोज की। जहाँ-तहाँ असंख्य योद्धा 
देखे । फिर वे रावणके महलमें गये । वह अत्यन्त विस्सित्र था, जिसका वर्णन नहीं हो 
सकता ॥ ३ ॥ 
~ _w ~ aS DE] दीखि बेदेही 
सयन किए देखा कपि तेही । मंदिर मटँ न दीखि बेदेही॥ 
भवन एक पुनि दीख सुहावा । हरि मंदिर तहेँ भिन्नबनावा ॥ 
हनुमानूजीने उस ( रावण ) को शयन किये देखा । परंतु महलमें जानकीजी 
नहीं दिखायी दीं । फिर एक सुन्दर महल दिखायी दिया । वहाँ ( उसमें ) भगवानका 
एक अलग मन्दिर बना हुआ था ॥ ४॥ 


दो-रामायुध अंकित ग्रह सोभा बरनि न जाइ। 
नव तुलसिका छंद तहँ देखि हरष कपिराइ ॥ ५ ॥ 

वह महल श्रीरामजीके आयुध ( धनुष-बाण ) के चिह्नोंसे अङ्कित था; उसकी 
शोभा वर्णन, नहीं की जा सकती । वहाँ नवीन-नवीन तुलसीके वृक्षसमूहोंको देखकर कपिराज 
श्रीहनुमानजी हषित हुए ॥ ५ ॥ 


चौ०-त्तंका निसिचर निकर निवासा । इहाँ कहाँ सज्जन कर बासा ॥ 
मन महँ तरक करें कपि लागा । तेहीं समय बिभीषनु जागा ॥ 


लङ्का तो राक्षसोंके समूहका निवासस्थान है। यहाँ सज्जन (साधु पुरुष) का निवास 
कहां, ? हनुमानूजी मनमें इस प्रकार तर्क करने लगे। उसी समय विभीषणजी जागे ॥१॥ 


राम राम तेहिं सुमिरन कीन्हा । हृदय हरष कपि सज्जन चीन्हा ॥ 
'एहि सन हठि करिहउँ पांहिचानी। साघु ते होइ न कारज हानी ॥ 


उन्होंने (विभीषणे) राम-नामका स्मरण (उच्चारण) किया । हनुमानजीने उन्हें 
सज्जन जाना और हृदयमें हषित हुए । [ हनुमानूजीने विचार किया कि ] इनसे हठ 
करके (अपनी ओरसे ही) परिचय करूँगा, क्योंकि साधुसे कार्यकी हानि नहीं होतौ [प्रत्युत 
लाभ ही होता है] ॥ २॥ 


बिप्र रूप धरि बचन सुनाए । सुनत बिभीषन उठि तहँ आए ॥ 
कारे प्रनाम पूँछी कुसलाई । बिप्र कहहु निज कथा बुझाई ॥ 
त्राह्मणका रूप धरकर हनुमानूजीने उन्हें वचन सुनाये (पुकारा) । सुनते ही 


विभीषणजी उठकर वहाँ आये । प्रणाम करके कुशल पूछी [और कहा कि] हे ब्राह्मणदेव! 
अपनी कथा समझाकर कहिये ॥ ३॥ 


की तुम्ह हरि दासन्ह माहँ कोई । मोरे हृदय प्रीति अति होई ॥ 


को तुम्ह राछु दीन अनुरागी । आयहु मोहि करन बड़भागी ॥ 

क्या आप हरिभक्‍्तोंमेंसे कोई हैं ? क्योंकि आपको देखकर मेरे हृदयमें अत्यन्त प्रेम 
उमड़ रहा है । अथवा क्या आप दीनोंसे प्रेम करनेवाले स्वयं श्रीरामजी ही हैं, जो मुझे 
बड्भागी बनाने (घर-बैठे दर्शन देकर कृतार्थ करने ) आये हैं? ॥ ४ ॥ 


दो-तब हनुमंत कछ्ठी सब राम कथा निज नाम । 
सुनत जुगल तन एुलक मन मगन सुमिरि गुन ग्राम ॥ ६ ॥ 


तब हुनुमानूजीने श्रीराम चन्द्रजीकी सारी कथा कहकर अपना नाम बताया । सुनते 


ही दोनोंके शरीर धुलकित हो राये और श्रीरामजीके गुणसमूहोंका स्मरण करके दोनोंके 
मन [प्रेम और आनन्दमें] मग्न हो गये ॥ ६ ॥ 

चो०-सुनहु पवनसुत रहनि हमारी। जिमि दसनन्हि महुँ जीमबिचारी ॥ 


तात कबहुँ मोहि जानि अनाथा। करिहहिं कृपा भानुकुल नाथा ॥ 

[विभीषणजीने कहा--] हे पवनपुत्र ! मेरी रहनी सुनो । मैं यहाँ वैसे ही रहता हूँ, 

जैसे दाँतोंके बीचमें बेचारी जीभ। हे तात ! मुझे अनाथ जानकर सूर्येकुलके नाथ 
श्रीरामचन्द्रजी क्या कभी मुझपर कृपा करेगे ? ॥ १॥ 


तामस तनु कळु साधन नाहीं। प्रीति न पद सरोज मन माहीं ॥ 
अब मोहि भा भरोस हनुमंता । बिनु हरिकृपा मिलहि नहिं संता ॥ 


मेरा तामसी (राक्षस) शरीर होनेसे साधन तो कुछ बनता नहीं । और न मनमें 
श्रीरामचन्द्रजीके चरणकमलोंमें प्रेम ही है । परंतु हे हनुमान्‌ ! अब मुझे विश्वास हो गया 
कि श्रीरामजीकी मुझपर कृपा है, क्योंकि हरिकी कृपाके बिना संत नहीं मिलते ॥ २॥ 
जौँ रघुबीर अनुग्रह कीन्हा । तो तुम्ह मोहि दरसु हठि दीन्हा ॥ 
सुनहु बिभीषन प्रभु के रीती । करहिं सदा सेवक पर प्रीती ॥ 

जब श्रीरघुवीरने कृपा की है, तभी तो आपने मुझे हठ करके (अपनी ओरसे) 
दर्शन दिये हैं । [हनुमानूजीने कहा--] हे विभीषणजी ! सुनिये, प्रभुकी यही रीति है कि 
वे सेवकपर सदा ही प्रेम किया करते हैं ॥ ३॥ 


कहहु कबन में परम कुलीना । कपि चंचल सबहीं बिधि हीना ॥ 
प्रात लेइ जो नाम हमारा। तेहि दिन ताहि न मिले अहारा ॥ 


भला कहिये, मैं ही कौन बड़ा कुलीन हूँ । [जातिका] चञ्चल वानर हूँ और सब 
प्रकारसे नीच हूँ । प्रातःकाल जो हमलोगों (बंदरों) का नामले ले तो उस दिन उसे 
भोजन न मिले ॥ ४ ॥ 
+ 
दो-अस में अधम सखा सुनु मोह पर रघुबीर । 


कीन्ही कृपा सुमिरि शुन भरे बिलोचन नीर ॥ ७॥ 

हे सखा! सुनिये, मैं ऐसा अधम हूँ; पर श्रीरामचन्द्रजीने तो मुझपर भी कृपा ही 
की है । भगवानूके गुणोंका स्मरण करके हनुमानूजीके दोनों नेत्रोमें | प्रेमाश्रुओंका ] जल 
भर आया ॥ ७ ॥ 


चौ०-जानतहूँ अस स्वामि बिसारी । फिरहिं ते काहे न होहिं दुखारी ॥ 


एहि बिधि कहत राम गुन ग्रामा। पावा अनिर्बाच्य बिश्रामा ॥ 
जो जानते हुए भी ऐसे स्वामी (श्रीरघुनाथजी) को भुलाकर [विषयोंके पीछे] 

भटकते फिरते हैं, वे दुखी क्‍यों न हों ! इस प्रकार श्रीरामजीके गुणसमूहोंको कहते हुए 

उन्होंने अनिर्वचनीय (परम) शान्ति प्राप्त की ॥ १ ॥ र 

पुनि सत्र कथा विभीपन कही । जेहि विधि जनकसुता तहेँ रही ॥ 

तब हनुमंत कहा सुनु भ्राता। देखी चहडँ जानकी माता॥ 
फिर विभीषणजीने, श्रीजानकीजी जिस प्रकार वहाँ (लङ्कामें) रहती थीं, वह सब 

कथा कही । तब हनुमान्‌जीने कहा-हे भाई ! सुनो, मैं जानकी माताको देखना 

चाहता हूँ | २॥ 


जुगुति बिभीषन सकल सुनाई । चलेउ पवनसुत बिदा कराई ॥ 


करि सोइ रूप गयउ पुनि तहवाँ । बन असोक सीता रह जहवाँ॥ 
विभीषणजीने [माताके दर्शनकी] सब युक्तियां (उपाय) कह सुनायीं। तब 
हनुमानूजी विदा लेकर चले । फिर वही (पहलेका मसक-सरीखा) रूप धरकर वहाँ गये 
जहाँ अशोकवनमें (वनके जिस भागमें) सीताजी रहती थीं ॥ ३॥ 
देखि मनहि महुँ कीन्ह प्रनामा । बेठेहिं बीति जात निसि जामा ॥ 
कस तनु सीस जटा एक बेनी । जपति हृदय रघुपति शुन श्रेनी ॥ 
सीताजीको देखकर हनुमानूजीने उन्हें मनहीमें प्रणाम किया । उन्हें बैठे-ही-बैठे 
रज़िके चारों पहर बीत जाते हैं। शरीर दुबला हो गया है, सिरपर जटाओंकी एक वेणी 
(लट) है । हृदयमें श्रीरघुनाथजीके गुणसमूहोंका जाप (स्मरण) करती रहती हैं ॥ ४ ॥ 
दो०-निज पद नयन दिएँ मन राम पद कमल लीन । 


परम दुखी भा पवनसुत देखि जानकी दीन ॥ ८ ॥ 
श्रीजानकीजी नेत्रोंको अपने चरणोंमें लगाये हुए हैं (नीचेकी ओर देख रही हैं) 
और मन श्रीरामजीके चरणकमलोंमें लीन है । जानकीजीको दीन (दुखी) देखकर पवनपुत्र 
हनुमान्‌जी बहुत ही दुखी हुए ॥ ८ ॥ 
चो०-तरु पल्लव महुँ रहा लुकाई । करइ बिचार करों का भाई ॥ 


तेहि अवसर रावनु तहँ आवा । संग नारि बहु किएँ बनावा ॥ 
हनुमानूजी वृक्षके पत्तोमें छिप रहे और विचार करने लगे कि हे भाई ! क्या 


करूँ (इनका दुःख केसे दूर करूँ) ? उसी समय बहुत-सी स्त्रियोंको साथ लिये सजधजकर 
रावण वहाँ आया ॥ १॥ 


बहु बिधि खल सीतहि ससुझावा । साम दान भय भेद देखावा ॥ 
केह रावनु सुन सुसुखि सयानी | मंदोदरी, आदि... सब रानी \ | 

उस दुष्टने सीताजीको बहुत प्रकारसे समझाया । साम, दान, भय और भेद दिख- 
लाया । रावणने कहा-हे सुमुखि! हे सयानी! सुनो । मन्दोदरी आदि सब रानियोंको-॥।२॥ 


तव अनुचरीं करउँ पन मोरा । एक बार बिलोकु मम ओरा ॥ 


तन धरि ओट कहति बेदेही । सुमिरि अवधपति परम सनेही ॥ 

मैं तुम्हारी दासी बना दूंगा, यह मेरा प्रण है। तुम एक बार मेरी ओर देखो तो 
सही ! अपने परम स्नेही कोसलाधीश श्रीरामचन्द्रजीका स्मरण करके जानकीजी तिनकेकी 
आड़ (परदा) करके कहने लगीं--॥ ३ ॥ 


सुनु दसस्ुख खद्योत प्रकासा । कबहुँ कि नलिनी करइ विकासा ॥ 


अस मन समुभ्ु कहति जानकी। खल सुधि नहिं रघुबीर बान की ॥ 
हे दशमुख ! सुन, जुगनूके प्रकाशसे कभी कमलिनी खिल सकती है ? जानकीजी 
फिर कहती हैं-तू [अपने लिये भी] ऐसा ही मनमें समझ ले । रे दुष्ट ! तुझे श्रीरघुवीरके 
बाणकी खबर नहीं है ? ॥ ४ ॥ 
सठ सूनें हरि आनेहि मोही । अधम निलज्ज लाज नहिं तोही ॥ 
रे पापी ! तू मुझे सूनेमें हर लाया है। रे अधम! निलंज्ज! तुझे लज्जा नहीं आती ?॥५॥ 
दो--आपुहि सुनि खद्योत सम रामहि मानु समान । 


परुष बचन सुनि काढि असि बोला अति खिसिआन ॥९॥ 
अपनेको जुगनूके समान और रामचन्द्रजीको सूर्यके समान सुनकर और सीताजीके 
कठोर वचनोंको सुनकर रावण तलवार निकालकर बड़े गुस्सेमें आकर बोला-॥। ९ ॥ 


चौ०-सीता ते मम कृत अपमाना । काटहडं उँ तव सिर कठिन कृपाना ॥ 


नाहिं त सपदि मानु मम बानी । सुसुखि होति न त जीवन हानी ॥ 

सीता ! तूने मेरा अपमान किया है। मैं तेरा सिर इस कठोर कृपाणसे काट 

डालूँगा । नहीं तो [अब भी] जल्दी मेरी बात मान ले। हैं सुमुखि ! नहीं तो जीवनसे 
हाथ धोना पड़ेगा ! ॥ १॥ 


स्याम सरोज दाम सम सुंदर । प्रभु भुज करि कर सम दसकंधर ॥ 


सो भुज कंठ कि तव असि घोरा। सुनु सठ अस प्रवान पन मोरा ॥ 

[सीताजीने कहा--] हे दशग्रीव ! प्रभुकी भुजा जो श्याम कमलकी मालाके समान 
सुन्दर और हाथीकी सूँडके समान [पुष्ट तथा विशाल ] है, या तो वह भुजा ही मेरे कण्ठमें 
पड़ेगी या तेरी भयानक तलवार ही। रे शठ ! सुन, यही मेरा सच्चा प्रण है। 

चंद्रहास हरु मम परितापं । रघुपति बिरह अनल संजातं ॥ 
सीतल निसित बहसि बर धारा। कह सीता हरु मम दुख भारा ॥ 
सीताजी कहती हैं-हे चन्द्रहास (तलवार) ! श्रीरघुनाथजीके विरहकी अग्निसे 
उत्पन्न मेरी बड़ी भारी जलनको तू हर ले। हे तलवार ! तू शीतल, तीव्र और श्रेष्ठ 
धारा बहाती है (अर्थात्‌ तेरी धार ठंढी और तेज है), तू मेरे दुःखके बोझको हर ले ॥३॥ 
सुनत बचन पुनि मारन धावा । मयतनयाँ कहि नीति बुझावा ॥ 
कहेसि सकल निसिचरिन्ह बोलाई। सीतहि बहु बिधि त्रासहु जाई ॥ 
सीताजीके ये वचन सुनते ही वह मारने दौड़ा। तब मय दानवकी पुत्री मन्दोदरीने 
नीति कहकर उसे समझाया। तब रावणने सब राक्षसियोंको बुलाकर कहा कि जाकर 
सीताको बहुत प्रकारसे भय दिखलाओ || ४॥ 
मास दिवस महुँ कहा न माना। तो में मारबि काढि कृपाना ॥ 
यदि महीनेभरमें यह कहा न माने तो मैं इसे तलवार निकालकर मार डालूंगा ॥ ५॥ 
दो-भवन गयउ दसकंधर इहाँ पिसाचिनि दुंद । 
सीतहि त्रास देखावहिं धरहिं रूप बहु मंद ॥१०॥ 


[ यों कहकर ] रावण घर चला गया। यहाँ राक्षसियोंके समूह बहुत-से बुरे रूप 
धरकर सीताजीको भय दिखलाने लगे ॥ १० ॥ 


चो०-त्रिजटा नाम राच्छसी एका । राम चरन रति निपुन बिबेका ॥ 


सबन्हो बोलि सुनाएसि सपना । सीतहि सेइ करहु हित अपना ॥ 

उनमें एक त्रिजटा नामकी राक्षसी थी । उसकी श्रीरामचन्द्रजीके चरणोंमें प्रीति 

थी और वह विवेक (ज्ञान) में निपुण थी । उसने सबोंको बुलाकर अपना स्वप्न सुनाया 
और कहा-सीताजीकी सेवा करके अपना कल्याण कर लो ॥ १॥ 


सपनें बानर लंका जारी जातुधान सेना सब मारी ॥ 
खर आरूद नगन दससीसा। मुंडित सिर खंडित भुज बीसा ॥ 
स्वप्तमें [मैंने देखा कि] एक बंदरने लड्डा जला दी ! राक्षसोंकी सारी सेना मार 


डाली गयी । रावण नंगा है और गदहेपर सवार है। उसके सिर मुंडे हुए हैं, बीसों भुजाएँ 
कटी हुई हैं ॥ २॥ 


एहि बिधि सो दच्छिन दिसि जाई । लंका मनहूँ बिभीषन पाई ॥ 
हा फिरी रबर होहाई.।. तब oA मीला, ब्नोलि पठाई hl 

इस प्रकारसे वह दक्षिण (यमपुरीकी) दिशाको जा रहा है और मानो लंका 
विभीषणने पायी है । नगरमें श्रीरामचन्द्रजीकी दुहाई फिर गयी । तब प्रभुने सीताजीको 
बुला भेजा ॥ ३॥ 


यह सपना में कहउँ पुकारी । होइहि सत्य गएँ दिन चारी ॥ 


तासु बचन सुनि ते सब डरीं। जनकसुता के चरनन्हि परी ॥ 

मैं पुकारकर (निश्चयके साथ) कहती हूँ कि यह स्वप्न चार (कुछ ही) दिनों 
बाद सत्य होकर रहेगा । उसके वचन सुनकर वे सब राक्षसियाँ डर गयीं और जानकीजीके 
चरणोंपर गिर पड़ीं ॥ ४ ॥ 


दो०-जहेँ तहँ गई सकल तब सीता कर मन सोच । 


मास दिवस बीतें मोहि मारिहि निसिचर पोच ॥११॥ 

तब (इसके बाद) वे सब जहाँ-तहाँ चली गयीं । सीताजी मनमें सोच करने लगीं 
कि एक महीना बीत जानेपर नीच राक्षस रावण मुझे मारेगा ॥ ११॥ 
चौ०-त्रिजटा सन बोलीं कर जोरी । मातु बिपति संगिनि तैं मोरी ॥ 


तजौ देह करु बेगि उपाई । दुसह बिरह अब नहिं सहि जाई ॥ 

सीताजी हाथ जोड़कर त्रिजटासे बोलीं-हे माता ! तू मेरी विपत्तिकी संगिनी है। 

जल्दी कोई ऐसा उपाय कर जिससे मैं शरीर छोड़ सकूं । विरह असह्य हो चला है, अब 
यह सहा नहीं जाता ॥ १॥ 

आनि काठ रचु चिता बनाई । मातु अनल पुनि देहि लगाई ॥ 

सत्य करहि मम प्रीति सयानी । सुने को श्रवन सूल सम बानी ॥ 

काठ लाकर चिता बनाकर सजा दे । हे माता ! फिर उसमें आग लगा दे। 


हे सयानी ! तू मेरी प्रीतिको सत्य कर दे । रावणकी शूलके समान दुःख देनेवाली वाणी 
कानोंसे कौन सुने ? ॥ २ ॥ 


सुनत बचन पद गहि ससुझाएसि । प्रभु प्रताप बल सुजसु सुनाएसि॥ 
निसि न अनल मिलसुनु सुकुमारी। अस कहि सोनिज भवन सिधारी ॥ 


सीताजीके वचन सुनकर त्रिजटाने चरण पकड़कर उन्हें समझाया और प्रभुका 
प्रताप, बल और सुयश सुनाया । [उसने कहा ] हे सुकुमारी ! सुनो, रात्रिके समय आग 
नहीं मिलेगी । ऐसा कहकर वह अपने घर चली गयी ॥ ३॥ 


कह सीता ब्रिधि भा प्रतिकूला । मिलिहि न पावक मिटिहि न सूला ॥ 
देखिअत प्रगट गगन अंगारा। अवनि न आवत एकड तारा ॥ 

सीताजी [मन-ही-मन |] कहने लगीं-[क्या करूँ] विधाता ही विपरीत हो गया। 
न आग मिलेगी, न पीड़ा मिटेगी। आकाशमें अंगारे प्रकट दिखायी दे रहे हैं, पर पृथ्वीपर 
एक भी तारा नहीं आता ॥ ४ ॥ 


पावकमय ससि खवत न आगी । मानहुँ मोहि जानि हतभागी ॥ 


सुनहि बिनय मम बिटप असोका । सत्य नाम करु हरु मम सोका ॥ 
चन्द्रमा अग्निमय है, कितु वह भी मानो मुझे हतभागिनी जानकर आग नहीं बरसाता ! 
है अशोकवृक्ष ! मेरी विनती सुन । मेरा शोक हर ले और अपना [अशोक ] नाम सत्य कर। 


नूतन किसलय अनल समाना । देहि अगिनि जनि करहि निदाना॥ 
देखि परम बिरहाकुल सीता । सो छन कपिहि कलप सम बीता ॥ 


तेरे नये-नये 'कोमल पत्ते अग्निके समान हैं। अग्नि दे, विरह-रोगका अन्त मत कर 
(अर्थात्‌ विरह-रोगको बढ़ाकर सीमातक न पहुंचा) | सीताजीको विरहसे परम व्याकुल 
देखकर वह्‌ क्षण हनुमानूजीको कल्पके समान बीता ॥ ६ ॥ 


सो०-कपि करि हृदयँ बिचार दीन्हि सुद्रिका डारि तब । 


जनु असोक अंगार दीन्ह हरषि उठि कर गहेउ ॥१२॥ 
तब हनुमान्‌जीने हृदयमें विचारकर [सीताजीके सामने] अँगूठी डाल दी, मानो 


अशोकने अंगारा दे दिया । [यह समझकर] सीताजीने हषित होकर उठकर उसे हाथमें 
ले लिया ॥ १२॥ 


चो०-तब देखी सुद्रिका मनोहर। राम नाम अंकित अति सुंदर ॥ 
चकित चितव सुदरी पहिचानी। हरष बिषाद हृदयेँ अकुलानी ॥ 


तब उन्होंने रामनामसे अंकित अत्यन्त सुन्दर एवं मनोहर अँगूठी देखी । अँगूठीको 
पह्चानकर सौताजी आश्चर्यचकित होकर उसे देखने लगीं और हर्ष तथा विषादसे हृदयमें 
अकुला उठीं ॥ १॥ 


जीति को सकइ अजये रघुराई । माया तें असि रचि नहिं जाई ॥ 


सीता मन बिचार कर नाना । मधुर बचन बोलेउ हनुमाना ॥ 
[वे सोचने लगीं--] श्रीरघुनाथजी तो संथा अजेय हैं, उन्हें कौन जीत सकता 
है ! और मायासे ऐसी (मायाके उपादानसे सवंथा रहित दिव्य, चिन्मय ) अँगूठी बनायी 
नहीं जा सकती । सीताजी मनमें अनेक प्रकारके विचार कर रही थीं। इसी समय हनुमानूजी 
मधुर वचन बोले-॥ २॥ हर 


रामचंद्र शुन बरनें लागा। सुनतहिं सीता कर दुख भागा ॥ 
लागीं सुन श्रवन कान लाई ` आदिहु ते >तू, कथा सुनाई ॥ 

वे श्रीरामचन्द्रजीके गुणोंका वर्णन करने लगे, [जिनके ] सुनते ही सीताजीका दुःख 
भाग गया । वे कान और मन लगाकर उन्हें सुनने लगीं । हनुमानूजीने आदिसे लेकर सारी 
कथा कह सुनायी ॥ ३॥ 


श्रवनामुत जेहिं कथा सुहाई । कही सो प्रगट होति किन भाई ॥ 


तब हनुमंत निकट चलि गयऊ । फिरि बेठीं मन बिसमय भयऊ ॥ 

[सीताजी बोलीं] जिसने कानोंके लिये अमृतरूप यह सुन्दर कथा कही, वह हे 
भाई ! प्रकट क्यों नहीं होता ? तब हनुमानजी पास चले गये। उन्हें देखकर सीताजी 
फिरकर (मुख फेरकर) बेठ गयीं; उनके मनमें आश्रयं हुआ ॥ ४ ॥ 


राम दूत में मातु जानकी। सत्य सपथ करुनानिधान की ॥ 


यह मुद्रिका मातु में आनी । दीन्हि राम तुम्ह कहेँ सहिदानी ॥ 
[ हनुमान्‌जीने कहा] हे माता जानकी ! मैं श्रीरामजीका दूत हूँ। करुणानिधानकी 
सच्ची शपथ करता हूँ। हे माता ! यह अंगूठी मैं ही लाया हूँ श्रीरामजीने मुझे आपके 
लिये यह सहिदानी (निशानी या पहिचान) दी है॥ ५ ॥ 
eA Ms 
नर बानरहि संग कहु केसें। कही कथा भइ संगति जेसे॥ 
[सीताजीने पूछा-] नर और वानरका संग कहो कंसे हुआ ? तब हनुमानूजीने 
जेसे संग हुआ था, वह सब कथा कही ॥ ६॥ 
दो०-कपि के बचन सप्रेम सान उपजा सन बिस्वास । 


जाना मन क्रम बचन यह कृपासिंधु कर दास ॥१३॥ 
हनुमान्‌जीके प्रेमयुक्त वचन सुनकर सीताजीके मनमें विश्वास उत्पन्न हो गया। 
उन्होंने जान लिया कि यह मन, वचन और कर्मेसे कृपासागर श्रीरघुनाथजीका दास है ॥१३॥ 


चो०-हरिजन जानि प्रीति अति गाढ़ी सजल नयन पुलकावलि बाढी ॥ 


बूड़त बिरह जलधि हनुमाना । भयहु तात मो कहुँ जलजाना ॥ 

भगवानका जन (सेवक) जानकर अत्यन्त गाढ़ी प्रीति हो गयी। नेत्रोंमें 

[प्रेमाश्नुओंका ] जल भर आया और शरीर अत्यन्त पुलकित हो गया । [सीताजीने 
कहा--] हे तात हनुमान्‌ ! विरह-सागरमें डूबती हुई मुझको तुम जहाज हुए ॥ १॥ 


अब कहु कुशल जाउँ बलिहारी । अनुज सहित सुख भवन खरारी ॥ 
कोमलचित कृपाल रघुराई । कपि केहि हेतु धरी निठुराई ॥ 


मैं बलिहारी जाती हूँ, अब छोटे भाई लक्ष्मणजीसहित खरके शत्रु सुखधाम प्रभुका 
कुशल-मङ्गल कहो । श्रीरघुनाथजी तो कोमलहृदय और कृपालु हैं । फिर हे हनुमान्‌ ! 


उन्होंने किस कारण यह निष्ठुरता धारण कर ली है ? ॥ २॥ 

सहज बानि सेवक सुख दायक । कबहुँक सुरति करत रघुनायक ॥ 


कबहूँ नयन मम सीतल ताता। होइहहि निरखि स्याम मूढु गाता ॥ 
सेवकको सुख देना उनकी स्वाभाविक बान है। वे श्रीरघुनाथजी क्या कभी मेरी भी 

याद करते हैं ? हे तात! कया कभी उनके कोमल सावले अंगोंको देखकर मेरे नेत्र 

शीतल होंगे ? ॥ ३ ॥ 

बचनु न आव नयन भरे बारी । अहह नाथ हों निपट बिसारी ॥ 


देखि परम बिरहाकुल सीता । बोला कपि मट बचन बिनीता ॥ 
[मुंहसे ] बचन नहीं निकलता, नेत्रोंमें [विरहके आँसुओंका | जल भर आया | 
[बड़े दुःखसे वे बोलीं--] हा नाथ ! आपने मुझे बिल्कुल ही भुला दिया ! सीताजीको 
विरहसे परम व्याकुल देखकर हनुमानूजी कोमल और विनीत वचन बोले--॥। ४ || 
मातु कुसल प्रमु अनुज समेता । तव दुख दुखी सुक्रपा निकेता ॥ 


जनि जननी मानहु जियँ ऊना । तुम्ह ते प्रेछु राम कें दूना ॥ 
हे माता ! सुन्दर कृपाके धाम प्रभु भाई लक्ष्मणजीके सहित [शरीरसे] कुशल 
हैं, परन्तु आपके दुःखसे दुखी हैं । हे माता ! मनमें ग्लानि न मानिये (मन छोटा करके 
दुःख न कीजिये)। श्रीरामचन्द्रजीके हृदयमें आपसे दूना प्रेम है ।। ५ ॥ 
दो-रघुपति कर संदेसु अब सुनु जननी धरि धीर । 
अस कहि कपि गदगद भयउ भरे बिलोचन नीर ॥१४॥ 
है माता ! अब धीरज धरकर श्री रघुनाथजीका संदेश सुनिये । ऐसा कहकर हनुमानजी 
प्रेमसे गद्गद हो गये। उनके नेत्रोंमें [ प्रेमाश्रुओंका ] जल भर आया ॥ १४॥ 


चौ०-कहेउ राम बियोग तव सीता । मो कहूँ सकल भए बिपरीता ॥ 


नव तरु किसलय मनहुँ कृसानू । कालनिसा सम निसि ससि भानू ॥ 

[हनुमानूजी बोले] श्रीरामचन्द्रजीने कहा है कि हें सीते ! तुम्हारे वियोगमें 

मेरे लिये सभी पदार्थ प्रतिकूल हो गये हैं। वृक्षोंके नये-नये कोमल पत्ते मानो अर्निके समान, 
रात्रि कालरात्रिके समान, चन्द्रमा सूर्येके समान ॥ १॥ 


कुबलय बिपिन कुंत बन सरिसा । बारिद तपत तेल जनु बरिसा ॥ 
जे हित रहे करत तेइ पीरा । उरग स्वास सम त्रिबिध समीरा ॥ 


और कमलोंके वन भालोंके बनके समान हो गये हैं । मेघ मानो खौलता हुआ तेल 
बरसाते हैं । जो हित करनेवाले थे वे ही अब पीड़ा देने लगे हैं । त्रिविध (शीतल, मन्द, 
सुगंध) वायु साँपके श्वासके समान (जहरीली और गरम) हो गयी है,॥। २॥ 

कहेहू तें कळु दुख घटि होई । काहि कहौं यह जान न कोई ॥ 

तत्व प्रेम कर मम अर तोरा । जानत प्रिया एकु मनु मोरा ॥ 
मनका दुःख कह्‌ डालने से भी कुछ घट जाता है। पर कहूँ किससे ? यह दुःख कोई 

जानता नहीं। है प्रिये! मेरे और तेरे प्रेमका तत्त्व (रहस्य) एक मेरा मन ही 

जानता है ॥ ३ ॥ 

सो मनु सदा रहत तोहि पाहीं । जानु प्रीति रसु एतनेहि माहीं ॥ 

९०७ बेदेही ~ [a 

प्रभु संदेसु हुनत बेदेही। मगन प्रेम तन सुधि नहिं तेही ॥ 
और वह मन सदा तेरे ही पास रहता है। बस, मेरे प्रेमका सार इतनेमें ही 

समझ ले । प्रभुका संदेश सुनते ही जानकीजी प्रेममें मग्न हो गयीं । उन्हें शरीरकी 

सुध न रही ॥ ४ ॥ 

कह कपि हृदयैँ धीर धरु माता सुमिरु राम सेवक सुखदाता ॥ 


उर आनहु रघुपति प्रभुताई । सुनि मम बचन तजहु कदराई ॥ 
हनुमानूजीने कहा-हें माता ! हृदयमें धैर्यं धारण करो और सेवकोंको सुख देनेवाले 
श्रीरामजीका स्मरण करो । श्रीरघुनाथजीकी प्रभुताको हृदयमें लाओ और मेरे वचन 
सुनकर कायरता छोड़ दो ॥ ५॥ 
दो-निसिचर निकर पतंग सम रघुपति बान कृसानु । 


जननी हदय धीर धरु जरे निसाचर जानु ॥१५॥ 
राक्षसोंके समूह पतंगोंके समान और श्रीरघुनाथजीके बाण अग्निके समान हैं। 
है माता ! हृदयमें धैर्यं धारण करो और राक्षसोंको जला ही समझो ॥ १५॥ 
चौ०-जौं रघुबीर होति सुधि पाईं । करते नहिं बिलंबु रघुराई ॥ 
राम बान रबि उएँ जानकी । तम बरूथ कहें जातुधान की ॥ 
श्रीरामचन्द्रजीने यदि खबर पायी होती तो वे विलम्ब न करते । हे जानकीजी ! 
राम-बाणरूपी सूर्यके उदय होनेपर राक्षसोंकी सेनारूपी अन्धकार कहाँ रह सकता है ? ॥ १॥ 


अबहिं मातु में जाउँ लबाई । प्रभु आयसु नहिं राम दोहाई ॥ 


कलुक दिवस जननी धरु धीरा । कपिन्ह सहित अइहहिं रघुबीरा ॥ 

हे माता ! मैं आपको अभी यहाँसे लिवा जाऊ; पर श्रीरामचन्द्रजीकी शपथ है, 
मुझे प्रभु (उन) की आज्ञा नहीं है । [अतः] हे माता ! कुछ दिन और धीरज धरो । 
श्रीरामचन्द्रजी वानरोंसहित यहाँ आवेगे ॥ २ ॥ 


CC-0. Nanaji Deshmukh Library, BJP, Jammu. Digitized by eGangotri 


७३० रामचरितमानस 


>~ 


निसिचर मारि तोहि ले जेहहिं । तिहुँ पुर नारदादि जसु गेहहिं ॥ 


है सुत कपि सब तुम्हहि समाना । जातुधान अति भट बलवाना ॥ 
और राक्षसोंको मारकर आपको ले जायेगे। नारद आदि [ऋषि-मुनि] तीनों 

लोकोंमें उनका यश गावेंगे । [सीताजीने कहा--] हे पुत्र ! सब वानर तुम्हारे ही समान 

(नन्हे-नन्हे-से) होंगे, राक्षस तो बड़े बलवान्‌ योद्धा हैं ॥ ३ ॥ 

मोरे हदय परम संदेहा । सुनि कपि प्रगट कीन्हि निज देहा॥ 


कनक भूधराकार सरीरा । समर भयंकर अतिबल बीरा ॥ 
अतः मेरे हृदयमें बड़ा भारी संदेह होता है [कि तुम-जैसे बंदर राक्षसोंको कसे 

जीतेंगे] । यह सुनकर, हनुमानूजीने अपना शरीर प्रकट किया । सोने के पर्वत (सुमेरु) के 

आकारका (अत्यन्त विशाल) शरीर था, जो युद्धमें शत्रुओंके हृदयमें भय उत्पन्न करनेवाला, 

अत्यन्त बलवान्‌ और वीर था ॥ ४ ॥ 

सीता मन भरोस तब भयऊ । पुनि लघु रूप पवनसुत लयऊ ॥ 
तब (उसे देखकर) सीताजीके मनमें विश्वास हुआ । हनुमानूजीने फिर छोटा रूप 

धारण कर लिया ॥ ५॥ 


दो०-सुनु माता साखामुग नहिं बल बुद्धि बिसाल । 


प्रभु प्रताप तें गरुड़हि खाइ परम लघु ब्याल ॥१६॥ 

हे माता ! सुनो, वानरोंमें बहुत बल-बुद्धि नहीं होती । परन्तु प्रभुके प्रतापसे बहुत 
छोटा सर्प भी गरुड़को खा सकता है (अत्यन्त निर्बल भी महान्‌ बलवान्‌को मार 
सकता है) ॥ १६॥ 
चो०-मन संतोष सुनत कपि बानी । भगति प्रताप तेज बल सानी ॥ 


आसिष दीन्हि रामप्रिय जाना । होहु तात बल सील निधाना ॥ 

ट भक्ति, प्रताप, तेज और बलसे सनी हुई हनुमानूजीकी वाणी सुनकर सीताजीके 

मनमें सन्तोष हुआ । उन्होंने श्रीरामजीके प्रिय जानकर हनुमान्‌जीको आशीर्वाद दिया कि 
हे तात ! तुम बल और शीलके निधान होओ ॥ १॥ 

अजर अमर शुननिधि सुत होहू । करहुँ बहुत रघुनायक छोहू ॥ 

करहु कृपा प्रभु अस सुनि काना । निभेर प्रेम मगन हनुमाना ॥ 

हे पुत्र ! तुम अजर (बुढ़ापेसे रहित), अमर और गुणोंके खजाने होओ । 


श्रीरघुनाथजी तुमपर बहुत कृपा करें । 'प्रभु कृपा करें' ऐसा कानोंसे सुनते ही हनुमानजी 
र्ण प्रेममें मग्न हो गये ॥ २॥ 

बार वार नाएसि पद सीसा । बोला बचन जोरि कर कीसा ॥ 


अब कृतकृत्य भयउँ में माता। आसिष तव अमोघ बिख्याता ॥ 
हनुमानूजीने बार-बार सीताजीके चरणोंमें सिर नवाया और फिर हाथ जोड़कर 

कहा-हे माता ! अब मैं कृतार्थं हो गया । आपका आशीर्वाद अमोघ ( अचूक) है। यह 

बात प्रसिद्ध है ॥ ३ ॥ 

सुनहु मातु मोहि अतिसय भूखा । लागि देखि सुंदर फल रूखा ॥ 


सुनु सुत करहिं बिपिन रखवारी । परम सुभट रजनीचर भारी ॥ 
हे माता ! सुनो. सुन्दर फलवाले वृक्षोंको देखकर मुझे बड़ी ही भूख लग आयी 
है । [सीताजीने कहा--] हे बेटा ! सुनो, बड़े भारी योद्धा राक्षस इस वनकी रखवाली 
करते हैं ।॥। ४ ॥ 
तिन्ह कर भय माता मोहि नाहीं । जौ तुम्ह सुख मानहु मन माहीं ॥ 
[हनुमान्‌जीने कहा-] हे माता ! यदि आप मनमें सुख मानें (प्रसन्न होकर 
आज्ञा दें) तो मुझे उनका भय तो बिलकूल नहीं है ॥ ५ ॥ 


दो०-देखि बुद्धि बल निपुन कपि कहेउ जानकीं जाहु । 


रघुपति चरन हृदये धरि तात मधुर फल खाहु ॥१७॥ 
हनुमानुजीको बुद्धि और बलमें निपुण देखकर जानकीजीने कहा--जाओ। हे तात! 
श्रीरघुनाथजीके चरणोंको हृदयमें धारण करके मीठे फल खाओ ॥ १७ ॥ 
चौ-चलेउ नाइ सिर्‌ पेठेउ बागा । फल खाएसि तरु तोरें लागा ॥ 


रहे तहाँ बहु भट रखवारे । कछु मारेसि कळु जाइ पुकारे ॥ 

वे सीताजीको सिर नवाकर चले और बागमें घुस गये । फल खाये और वृक्षोंको 

तोड़ने लगे । वहाँ बहुत-से योद्धा रखवाले थे। उनमेंसे कुछको मार डाला और कुछने 
जाकर रावणसे पुकार की ॥ १ ॥ 


नाथ एक आवा कपि भारी। तेहिं असोक बाटिका उजारी ॥ 
खाएसि फल अरु बिटप उपारे । रच्छक मर्दि मदि महि डारे ॥ 
[और कहा-] हे नाथ ! एक बड़ा भारी बंदर आया है । उसने अशोकवाटिका 


उजाड़ डाली । फल खाये, वृक्षोंको उखाड़ डाला और रखवालोंको मसल-मसलकर जमीनपर 
डाल दिया ॥ १ ॥ 


सुनि रावन पठए भट नाना। तिन्हहि देखि गर्जेउ हनुमाना ॥ 
सब रजनीचर कपि संघारे। गए पुकारत कलु अधमारे ॥ 

यह सुनकर रावणने बहुत-से योद्धा भेजे । उन्हें देखकर हनुमानूजीने गर्जना की । 
हनुमान्‌जीने सब राक्षसोंको मार डाला, कुछ जो अधमरे थे, चिल्लाते हुए गये ॥ ३॥ 


पुनि पठयउ तेहिं अच्छकुमारा । चला संग ले सुभट अपारा ॥ 


आवत देखि बिटप गहि तर्ज । ताहि निपाति महाघुनि गर्जा ॥ 
फिर रावणने अक्षयकुमारको भेजा । वह असंख्य श्रेष्ठ योद्धाओंको साथ लेकर 
चला । उसे आते देखकर हनुमानूजीने एक वृक्ष [हाथमें] लेकर ललकारा और उसे मार- 
कर महाध्वनि (बड़े जोर) से गर्जना की ॥ ४ ॥ 
दो-कडु मारेसि कडु मदेसि कळु मिलएसि धरि धूरि । 
कळु पुनि जाइ पुकारे प्रभु मर्कट बल भूरि ॥१८॥ 
उन्होंने सेनामेंसे कुछको मार डाला और कुछको मसल डाला और कुछको पकड़- 


पकड़कर धूलमें मिला दिया । कुछने फिर जाकर पुकारकी कि हे प्रभु ! बंदर बहुत ही 
बलवान्‌ है ॥ १८ ॥ 


चो०-सुनि सुत बघ लंकेस रिसाना । पठएसि मेघनाद बलवाना ॥ 
मारसि जनि सुत बाँधेसु ताही । देखिअ कपिहि कहाँ कर आही ॥ 


पुत्रका वध सुनकर रावण क्रोधित हो उठा और उसने [अपने जेठे पुत्र] बलवान्‌ 


मेघनादको भेजा । [उससे कहा कि--] हे पुत्र ! मारना नहीं, उसे बाँध लाना । उस 
बंदरको देखा जाय कि कहाँका है ॥ १॥ 


चला इंद्रजित अतुलित जोधा । बंधु निधन सुनि उपजा क्रोधा ॥ 


कपि देखा दारुन भट आवा । कटकटाइ गर्जा अरु धावा ॥ 


इन्द्रको जीतनेवाला अतुलनीय योद्धा मेघनाद चला । भाईका मारा जाना सुन उसे 


क्रोध हो आया । हनुमानूजीने देखा कि अबकी भयानक योद्धा आया है । तब वे कट-कटा- 
कर गर्जे और दौड़े ॥ २॥ 


अति बिसाल तरु एक उपारा । बिरथ कीन्ह लंकेस कुमारा ॥ 


रहे महाभट ताके संगा। गहि गहि कपि मर्दूइ निज अंगा॥ 

उन्होंने एक बहुत बड़ा वृक्ष उखाड़ लिया और [उसके प्रहारसे] लङ्केश्वर रावणके 
पुत्र मेघनादको बिना रथका कर दिया । (रथको तोड़कर उसे नीचे पटक दिया । ) उसके 
साथ जो बड़े-बड़े योद्धा थे, उनको पकड़-पकड़कर हनुमानजी अपने शरीरसे मसलने लगे ॥३॥ 


तिन्हहि निपाति ताहि सन बाजा । भिरे जुगल मानहुँ गजराजा ॥ 
सुठिका मारि चदा तरु जाई। ताहि एक छन सुरुङा आई ॥ 

उन सबको मारकर फिर मेघनादसे लड़ने लगे ! [लड़ते हुए वे ऐसे मालूम होते 
थे] मानो दो गजराज (श्रेष्ठ हाथी) भिड़ गये हों । हनुमानजी उसे एक घूंसा मारकर 
वृक्षपर जा चढ़े । उसको क्षणभरके लिये मूर्छा आ गयी ॥ ४ ॥! 
उठि बहोरि कीन्हिसि बहु माया । जीति न जाइ प्रभंजन जाया ॥ 
फिर उठकर उसने बहुत माया रची; परंतु पवनके पुत्र उससे जीते 
नहीं जाते ॥ ५ ॥ 
दो०-अह्म अस्त्र तेहिं साँधा कपि मन कीन्ह बिचार । 
जौं न ब्रह्मसर मानऊँ महिमा मिटइ अपार ॥१६॥ 
अन्तमें उसने ब्रह्मास्त्रका सन्धान (प्रयोग) किया । तब हनुमानूजीने मनमें 
विचार किया कि यदि ब्रह्मास्त्रको नहीं मानता हूँ तो उसकी अपार महिमा मिट 
जायगी ॥ १९ ॥ 
चो०-ब्रह्मान कपि कहुँ तेहिं मारा । परतिहूँ बार कटकु संघारा ॥ 


तेहिं देखा कपि मुरुछ्ठित भयऊ । नागपास बाँधेसि ले गयऊ ॥ 

उसने हनुमानूजीको ब्रह्मवाण मारा, [जिसके लगते ही वे वृक्षसे नीचे गिर पड़े] 

परंतु गिरते समय भी उन्होंने बहुत-सी सेना मार डाली । जब उसने देखा कि हनुमानूजी 
मूच्छित हो गये हैं, तब वह उनको नागपाशसे बाँधकर ले गया ॥ १ ॥ 

जासु नाम जपि सुनहु भवानी । भव बंधन काटहिं नर ग्यानी ॥ 


ताझु दूत कि बंध तरु आवा । प्रभु कारज लगि कपिहिं बँधावा॥ 
[शिवजी कहते हैं-] है भवानी ! सुनो, जिनका नाम जपकर ज्ञानी (विवेकी) 
मनुष्य संसार (जन्म-मरण) के बन्धनको काट डालते हैं, उनका दूत कहीं बन्धनमें आ 
सकता है ? कितु प्रभुके कार्यके लिये हनुमानूजीने स्वयं अपनेको बँधा लिया ॥ २ ॥ 
कपि बंधन सुनि निसिचर धाए । कोतुक लागि सभाँ सब आए ॥ 
दससुख सभा दीखि कपि जाई । कहि न जाइ कलु अति प्रभुताई ॥ 
बंदरका बाँधा जाना सुनकर राक्षस दौड़े और कौतुकके लिये (तमाशा देखनेके 


लिये) सब सभामें आये | हनुमानूजीने जाकर रावणकी सभा देखी । उसकी अत्यन्त प्रभुता 
(ऐश्वयं) कुछ कही नहीं जाती ॥ ३॥ 

कर जोरें सुर दिसिप बिनीता । भ्रकुटि बिलोकत सकल सभीता ॥ 
देखि प्रताप न कपि मन संका । जिमि अहिगन महुँ गरुड़ असंका ॥ 

देवता और दिक्पाल हाथ जोड़े बड़ी नम्रताके साथ भयभीत हुए सब रावणकी 
भौं ताक रहे हैं (उसका रुख देख रहे हैं) । उसका ऐसा प्रताप देखकर भी हुनुमानूजीके 
मनमें जरा भी .डर नहीं हुआ । वे ऐसे निःशङ्क खड़े रहे जैसे सर्पोके समूहमें गरुड़ निःशङ्क 
(निर्भय) रहते हैं ॥ ४ ॥ 
दो०-कपिहि बिलोकि दसानन बिहसा कहि दुर्बाद । 


सुत बध सुरति कीन्हि पुनि उपजा हृदये बिषाद ॥२०॥ 
हनुमानूजीको देखकर रावण दुर्वचन कहता हुआ खूब हँसा । फिर पुत्रवधका स्मरण 
किया तो उसके हृदयमें विषाद उत्पन्न हो गया ॥ २० ॥ 
चो०-कह लंकेस कवन तें कीसा। केहि कें बल घालेहि बन खीसा ॥ 
की धों श्रवन सुनेहि नहिं मोही । देखडँ अति असंक सठ तोही ॥ 
लङ्कापति रावणने कहा-रे वानर ! तू कौन है ? किसके बलपर तूने वनको 
उजाड़कर नष्ट कर डाला ? क्या तूने कभी मुझे (मेरा नाम और यश) कानोंसे नहीं 
सुना ? रे शठ ! मैं तुझे अत्यन्त निःशंक देख रहा हूँ ॥ १॥ 
मारे निसिचर केहिं अपराधा । कहु सठ तोहि न प्रान कइ बाधा ॥ 


सुनु रावन ब्रह्मांड निकाया । पाइ जासु बल बिरचति माया ॥ 
तूने किस अपराधसे राक्षसोंको मारा ? रे मूर्ख ! बता क्या तुझे घ्राण जानेका 

भय नहीं है ? |हनुमानूजीने कहा--] हे रावण ! सुन, जिनका बल पाकर माया सम्पूर्ण 

ब्रह्माण्डोंके समूहोंकी रचना करती है, ॥ २॥ 

जाके बल बिरंचि हरि ईसा। पालत सजत हरत दससीसा ॥ 


जा बल सीस धरत सहसानन । अंडकोस समेत गिरि कानन ॥ 
जिनके बलसे हे दशशीश ! ब्रह्मा, विष्णु, महेश [क्रमशः ] सृष्टिका सृजन, 
पालन और संहार करते हैं; जिनके बलसे सहस्र मुख (फणों) वाले शेषजी पर्वत और 
वनसहित समस्त ब्रह्माण्डको सिरपर धारण करते हैं; ॥ ३॥ 
धरइ जो बिबिध देह सुरत्राता । तुम्ह से सठन्ह सिखावनु दाता ॥ 
हर कोदंड कठिन जेहिं भंजा । तेहि समेत इप दल मद गंजा ॥ 
जो देवताओंकी रक्षाके लिये नाना प्रकारकी देह धारण करते हैं और जो तुम्हारे- 
जसे मूर्खोको शिक्षा देनेवाले हैं, जिन्होंने शिवजीके कठोर धनुषको तोड डाला और उसीके 
साथ राजाओंके सभूहका गर्व चूर्ण कर दिया ॥ ४॥ 


खर दूषन त्रिसिरा अरु बाली । बधे सकल अतुलित बलसाली ॥ 

जिन्होंने खर, दूषण, त्रिशिरा और बालिको मार डाला, जो सब-के-सब अतुलनीय 
बलवान्‌ थे ॥ ५॥ 


दो०-जाके बल लवलेस तें जितेहु चराचर भारि। 


तासु दूत में जा करि हरि आनेहु प्रिय नारि ॥२१॥ 
. जिनके लेशमात्र बलसे तुमने समस्त चराचर जगत्को जीत लिया और जिनकी 
प्रिय पत्नीको तुम [चोरीसे] हर लाये हो, मैं उन्हींका दूत हूँ ॥ २१ ॥ 
चो०-जानउं में तुम्हारि घ्रभुताई। सहसबाह सन परी लराई ॥ 


समर बालि सन करि जसु पावा। सुनि कपिबचन बिहसि बिहरावा ॥ 

मैं तुम्हारी प्रभुताको खूब जानता हूँ। सहस्रबाहुसे तुम्हारी लड़ाई हुई थी और 

बालिसे युद्ध करके तुमने यश प्राप्त किया था । हनुमान्‌जीके [ मामिक ] वचन सुनकर 
रावणने हुँसकर बात टाल दी ॥ १॥ 


खायउँ फल प्रभु लागी भूँखा । कपि सुभाव तें तोरेउँ रूखा ॥ 


सब कें देह परम प्रिय स्वामी। मारहिं मोहि कुमारग गामी ॥ 

हे [ राक्षसोंके ] स्वामी ! मुझे भूख लगी थी, [ इसलिये ] मैंने फल खाये और 
वानर-स्वभावके कारण वृक्ष तोड़ें। हे [ निशाचरोंके ] मालिक ! देह सबको परम प्रिय 
है। कुमार्गपर चलनेवाले (दुष्ट) राक्षस जब मुझे मारने लगे॥ २॥। 


जिन्ह मोहि मारा ते में मारे तेहि पर बाँधेउँ तनयँ तुम्हारे ॥ 
मोहि न कलु बाँधे कइ लाजा । कीन्ह चहडँ निज प्रभु कर काजा ॥ 
तब जिन्होंने मुझे मारा, उनको मैंने भी मारा । उसपर तुम्हारे पुत्रने मुझको बाँध 
लिया। | किंतु ] मुझे अपने बाँधे जानेकी कुछ भी लज्जा नहीं है। मैं तो अपने प्रभुका 
कार्यं किया चाहता हूँ ॥ ३॥ 
बिनती करउँ जोरि कर रावन । सुनहु मान तजि मोर सिखावन ॥ 
देखहु तुम्ह निज कुलहि बिचारी । भ्रम तजि भजहु भगत भय हारी ॥ 
हे रावण ! मैं हाथ जोड़कर तुमसे विनती करता हूँ, तुम अभिमान छोड़कर मेरी 
सीख सुनो । तुमने अपने पवित्र कुलका विचार करके देखो और श्रमको छोड़कर भक्त- 
भयहारी भगवानको भजो ॥ ४॥ 


जाकें डर अति काल डेराई। जो सुर असुर चराचर खाई ॥ 
तासों बयरु कबहुँ नहिं कीजे । मोरे कहें जानकी दीजे ॥ 

जो देवता, राक्षस और समस्त चराचरको खा जाता है वह काल भी जिनके डरसे 
अत्यन्त डरता है, उनसे कदापि वेर न करो और मेरे कहनेसे जानकीजीको दे दो ॥| ५॥ 


दो०-प्रनतपाल रघुनायक करुना सिंधु खरारि ॥ 
गएँ सरन प्रभु राखिहे तव अपराध बिसारि ॥२२॥ 


खरके शत्रु श्रीरघुनाथजी शरणागतोंके रक्षक और दयाके समुद्र हैं । शरण जानेपर 
प्रभु तुम्हारा अपराध भुलाकर तुम्हें अपनी शरणमें रख लेंगे ॥ २२॥ 


चौ०-शास चरन पंकज उर धरहू। लंका अचल राजु तुम्ह करहू ॥ 
रिषि पुलस्ति जसु बिमल मयंका। तेहि ससि महुँ जनि होहु कलंका ॥ 
तुम श्रीरामजीके चरणकमलोंको हृदयमें धारण करो और लङ्काका अचल राज्य करो । 

ऋषि पुलस्त्यजीका यश निर्मल चन्द्रमाके समान है। उस चन्द्रमामें तुम कलंक न बनो । 


राम नाम बिनु गिरा न सोहा । देखु बिचारि त्यागि मद मोहा ॥ 
बसन हीन नहिं सोह सुरारी । सब भूषन भूषित बर नारी ॥ 
रामनामके बिना वाणी शोभा नहीं पाती; मद-मोहको छोड़, विचारकर देखो । हे 


देवताओंके शत्रु ! सब गहनोंसे सजी हुई सुन्दरी स्त्री भी कपड़ोंके बिना ( नंगी ) शोभा 
नहीं पाती ॥ २॥ 


राम बिसुख संपति प्रभुताई । जाइ रही पाई बिनु पाई ॥ 
सजल मूल जिन्ह सरितन्ह नाहीं । बरषि गएँ पुनि तबहिं सुखाहीं॥ 
रामविमुख पुरुषकी सम्पत्ति और प्रभूता रही हुई भी चली जाती है और उसका 


पाना न पानेके समान है। जिन नदियोंके मूलमें कोई जलस्रोत नहीं है (अर्थात्‌ जिन्हें 
केवल बरसातका ही आसरा है) वे वर्षा बीत जानेपर फिर तुरंत ही सूख जाती हैं।॥ ३॥ 


सुनु दसकंठ कहडं पन रोपी । बिसुख राम त्राता नहिं कोपी ॥ 


संकर सहस बिष्नु अज तोही । सकहिं न राखि राम कर द्रोही ॥ 


हे रावण ! सुनो, मैं प्रतिज्ञा करके कहता हूँ कि रामविमुखकी रक्षा करनेवाला 
कोई भी नहीं है । हजारों शंकर, विष्णु और ब्रह्मा भी श्रीरामजीके साथ द्रोह करनेवाले 
तुमको नहीं बचा सकते ॥ ४ ॥ 


रो०-मोहमूल बहु सूल प्रद त्यागहु तम अभिमान । 
भजहु राम रघुनायक कृपा सिंधु भगवान ॥२३॥ 


मोह ही जिसका मूल है ऐसे (अज्ञानजनित), बहुत पीड़ा देनेवाले, तमरूप अभिमान- 
का त्याग कर दो और रघुकुलके स्वामी, कृपाके समुद्र भगवान्‌ श्रीरामचन्द्रजीका भजन करो । 

चौ०-जद्‌पिकही कपिअतिहितबानी । भगति बित्रेक बिरति नय सानी ॥ 


बोला बिहसि महा अभिमानी। मिला हमहि कपि गुर बड़ ग्यानी॥ 


यद्यपि हनुमानूजीने भक्ति, ज्ञान, वैराग्य और नीतिसे सनी हुई बहुत ही हितकी 
वाणी कही, तो भी वह महान्‌ अभिमानी रावण बहुत हसकर (व्यंगसे ) बोला कि हमें 
यह बंदर बड़ा ज्ञानी गुरु मिला ॥ १॥ 


मृत्यु निकट आई खल तोही । लागेसि अधम सिखावन मोही ॥ 


उलटा होइहि कह हनुमाना । मतिभ्रम तोर प्रगट में जाना ॥ 

रे दुष्ट ! तेरी मृत्यु निकट आ गयी है। अधम! मुझे शिक्षा देने चला है । 
हनुमानूजीने कहा-इससे उलटा ही होगा (अर्थात्‌ मृत्यु तेरी निकट आयी है, मेरी नहीं)। 
यह तेरा मतिभ्रम (बुद्धिका फेर) है, मैने प्रत्यक्ष जान लिया है ॥ २॥ 


सुनि कपि बचन बहुत खिसिआना । बेगि न हरहु मूढ़ कर प्राना॥ 
सुनत निसाचर मारन धाए । सचिवन्ह सहित बिभीषनु आए॥ 
हबुम।नूजीके वचन सुनकर वह बहुत ही कुपित हो गया [ और बोला-] अरे ! 
इस मूर्खका प्राण शीघ्र ही क्यों नहीं हर लेते ! सुनते ही राक्षस उन्हें मारने दौड़े । उसी 
समय मन्त्रियोंके साथ विभीषणजी वहाँ आ पहुँचे ॥ ३॥ 
नाइ सीस करि बिनय बहूता । नीति बिरोध न मारिअ दूता ॥ 
आन दंड कलु करिअ गोसाई । सबहीं कहा मंत्र भल भाई ॥ 
उन्होंने सिर नवाकर और बहुत विनय करके रावणसे कहा कि दूतको मारना नहीं 
चाहिये, यह नीतिके विरुद्ध है। हे गोसाई ! कोई दूसरा दण्ड दिया जाय। सबने कहा- 
भाई ! यह सलाह उत्तम है ॥ ४ ॥ 


सुनत बिहसि बोला दसकंधर । अंग भंग करि पठइअ बंदर ॥ 
यह सुनते ही रावण हँसकर बोला-अच्छा तो, बंदरको अंग-भंग करके भेज 
( लौटा ) दिया जाय ॥ ५॥ 


दो०-कपि कें ममता पूँछ पर सबहि कहडँ ससुझाइ । 
तेल बोरि पट बाँधि पुनि पावक देह लगाइ ॥२४॥ 


मैं सबको समझाकर कहता हूँ कि बंदरकी ममता पूंछपर होती है । अतः तेलमें 
कपड़ा डुबोकर उसे इसकी पूंछमें बाँधकर फिर आग लगा दो ॥ २४॥ 


चौ०-पूँछहीन बानर तहँँ जाइहि । तब सठ निज नाथहि लइ आइहि। 
जिन्ह के कीन्हिसि बहुत बड़ाई । देखडँ में तिन्ह के प्रभुताई ॥ 

जब बिना पूंछका यह बंदर वहाँ ( अपने स्वामीके पास ) जायगा, तब यह मूर्ख 
अपने मालिकको साथ ले आयेगा | जिनकी इसने बहुत बड़ाई की है, मैं जरा उनकी प्रभुता 
( सामर्थ्यं ) तो देखूं ॥ १ ॥ 
बचन सुनत कपि मन सुसुकाना । भइ सहाय सारद में जाना॥ 


जातुधान झुनि रावन बचना । लागे रचे मूढ़ सोइ रचना ॥ 
यह वचन सुनते ही हनुमानजी मनमें मुसकराये [ और मन-ही-मन बोले कि ] 

मैं जान गया, सरस्वतीजी [ इसे ऐसी बुद्धि देनेमें ] सहायक हुई हैं। रावणके वचन सुनकर 

मूर्ख राक्षस वही ( पूंछमें आग लगानेकी ) तैयारी करने लगे ॥ २ ॥ 

रहा न नगर बसन एत तेला । बाढ़ी पूँछ कीन्ह कपि खेला ॥ 


कौतुक कहँ आए पुरबासी । मारहिं चरन करहिं बहु हाँसी ॥ 
[पूंछके लपेटनेमें इतना कपड़ा और घी-तेल लगा कि] नगरमें कपड़ा, घी और 
तेल नहीं रह गया । हनुमानूजीने ऐसा खेल किया कि पूंछ बढ़ गयी (लम्बी हो गयी) । 
नगरवासीलोग तमाशा देखने आये । वे हजुमान्‌जीको पेरसे ठोकर मारते हैं और उनकी 
बहुत हँसी करते हैं ॥ ३ ॥ 
बाजहिं ढोल देहिं सब तारी। नगर फेरि पुनि पूँछ प्रजारी ॥ 
पावक जरत देखि हनुमंता । भयउ परम लघुरूप तुरंता ॥ 
| ढोल बजते हैं, सब लोग तालियाँ पीटते हैं । हनुमानूजीको नगरमें फिराकर फिर 
पूंछमें आग लगा दी । अग्निको जलते हुए देखकर हनुमानजी तुरंत ही बहुत छोटे रूपमें हो गये। 
निबुकि चढ़ेउ कपि कनक अटारी । भई सभीत निसाचर नारीं। 
बन्धनसे निकलकर वे सोनेकी अटारियोंपर जा चढ़े । उनको देखकर राक्षसोंकी 
स्त्रियां भयभीत हो गयीं ॥ ५॥ 
दो०-हरि प्रेरित तेहि अवसर चले मरुत उनचास । 


अट्टहास करि गर्जा कपि बढ़ि लाग अकास । ।२५॥ 


जस समय भगवानूकी प्रेरणासे उनचासों पवन चलने लगे | हनुमानजी अट्टहास 
करके गर्जे और बढ़कर आकाशसे जा लगे ॥ २५॥ ५ 


चौ०-देह बिसाल परम हरुआई । मंदिर तें मंदिर चढ़ धाई॥ 
जरइ नगर भा लोग बिहाला । झपट लपट बहु कोटि कराला॥ 
देह बड़ी विशाल, परंतु बहुत ही हल्की (फुर्तीली) है। वे दौड़कर एक महलसे 


दूसरे महलपर चढ़ जाते हैं। नगर जल रहा है, लोग बेहाल हो गये हैं करोड़ों 
भयंकर लपटे झपट रही हैं ॥ १ ॥ है हाल हो गये हैं ॥ आगकी करोड़ 

तात मातु हा सुनिअ पुकारा । एहिं अबसर को हमहि उबारा ॥ 
हम जो कहा यह कपि नहिं होई । बानर रूप धरें सुर कोई ॥ 


हाय बप्पा ! हाय मैया ! इस अवसरपर हमें कौन बचावेगा ? [चारों ओर] 
यही पुकार सुनायी पड़ रही है। हमने तो पहले ही कहा था कि यह वानर नहीं है, 
वानरका रूप धरे कोई देवता है ! ॥ २॥ 


साधु अवग्या कर फलु ऐसा । जरइ नगर अनाथ कर जेसा ॥ 


जारा नगरु निमिष एक माहीं । एक बिभीषन कर गृह नाहीं ॥ 

साधुके अपमानका यह फल है कि नगर अनाथके नगरकी तरह जल रहा है। 
हनुमानूजीने एक ही क्षणमें सारा नगर जला डाला । एक विभीषणका घर नहीं जलाया । 
ता कर दूत अनल जेहिं सिरिजा । जरा न सो तेहि कारन गिरिजा ॥ 
उलटि पलटि लंका सब जारी । कूदि परा पुनि सिंधु मझारी ॥ 

[शिवजी कहते हैं--] हे पार्वती ! जिन्होंने अग्निको बनाया, हनुमानजी उन्हींके 
दूत हैं। इसी कारण वे अर्निसे नहीं जले। हनुमानूजीने उलट-पलटकर (एक ओरसे दूसरी 
ओरतक) सारी लङ्का जला दी । फिर वे समुद्रमें कूद पड़े ॥ ४॥ 


दो०-पुँछ बुझाइ खोइ श्रम धरि लघु रूप बहोरि । 


जनकसुता कें आगें ठाद भयड कर जोरि ॥२६॥ 
पूंछ बुझाकर, थकावट दूर करके और फिर छोटा-सा रूप धारणकर हनुमानूजी 
श्रीजानकीजीके सामने हाथ जोड़कर जा खड़े हुए ।। २६ ॥ 


चौ०-मातु मोहि दीजे कलु चीन्हा । जेसें रघुनायक मोहि दीन्हा ॥ 


चूड़ामनि उतारि तब दयऊ । हरष समेत पवनझुत लयऊ ॥ 
[हनुमानूजीने कहा--] है माता ! मुझे कोई चिह्न (पहचान) दीजिये, जैसे 
श्रीरघुनाथजीने मुझे दिया था। तब सीताजीने चूड़ामणि उतारकर दी । हनुमानूजीने उसको 
हषंपूर्वक ले लिया ॥ १॥ 
कहेहु तात अस मोर प्रनामा । सब प्रकार प्रभु पूरनकासा ॥ 


दीन दयाल बिरिटु संभारी हरहु नाथ मम संकट भारी ॥ 

[जानकीजीने कहा-] हें तात ! मेरा प्रणाम निवेदन करना और इस प्रकार 
कहना-हे प्रभु ! यद्यपि आप सब प्रकारसे पूर्णकाम हैं (आपको किसी प्रकारकी कामना 
नहीं है), तथापि दीनों (दुखियों) पर दया करना आपका विरद है [ओर मैं दीन हूँ] 
अतः उस विरदको याद करके, हे नाथ ! मेरे भारी संकटको दूर कीजिये ॥ २॥ 

तात सक्रसुत कथा खुनाएहु। बान प्रताप प्रभुहि समुझाएहु | 
मास दिवस महँ नाथु न आवा । तो पुनि मोहि जिअत नहिं पावा ॥ 

हे तात ! इन्द्रपुत्र जयन्तकी कथा (घटना) सुनाना और प्रभुको उनके बाणका 
प्रताप समझाना (स्मरण कराना) यदि महीनेभरमें नाथ न आये तो फिर मुझे जीती न 
पायेंगे ॥ ३ ॥ 


कहु कपि केहि बिधि राखौ प्राना । तुम्हहू तात कहत अब जाना ॥ 
तोहि देखि सीतलि भइ छाती । पुनि मो कहूँ सोइ दिनु सो राती॥ 
हे हनुमान्‌ ! कहो, मैं किस प्रकार प्राण रक्खूं । हे तात ! लुम भी अब जानेको 
कह्‌ रहे हो। तुमको देखकर छाती ठंडी हुई थी। फिर मुझे वही दिन और वही रात ! ॥४॥ 
दो°-जनकसुतहि ससुझाइ करि बहु बिधि धीरजु दीन्ह । 
चरन कमल सिरु नाइ कपि गवनु राम पहिं कीन्ह ॥२७॥ 


हनुमानूजीने जानकीजीको समझाकर बहुत प्रकारसे धीरज दिया और उनके 
चरणकमलोंमें सिर नवाकर श्रीरामजीके पास गमन किया । । २७॥ 


चौ०-चलत महाधुनिग्जेसि भारी । गर्भे ्रवहिं सुनि निसिचर नारी ॥ 


नाधि सिंधु एहि पारहि आवा। सबद किलिकिला कपिन्ह सुनावा ॥ 

चलते समय उन्होंने महाध्वनिसे भारी गर्जन किया, जिसे सुनकर राक्षसोंकी 

स्त्रियोंके गर्भ गिरने लगे । समुद्र लाँघकर वे इस पार आये और उन्होंने वानरोंको किल- 
किला शब्द (हषघ्वनि) सुनाया ॥ १ ॥ 


हरषे सब बिलोकि हनुमाना । नूतन जन्म कपिन्ह तब जाना ॥ 


सुख प्रसन्न तन तेज बिराजा। कीन्हेसि रामचंद्र कर काजा ॥ 
हनुमानूजीको देखकर सब हषित हो गये और तब वानरोंने अपना नया जन्म 


समझा । हनुमान्‌जीका मुख प्रसन्न है और शरीरमें तेज विराजमान है, [जिससे उन्होंने 
समझ लिया कि] ये श्रीरामचन्द्रजीका कार्य कर आये हैं। २॥ 


मिले सकल अति भए सुखारी। तलफत मीन पाव जिमि बारी ॥ 
चले हरषि रघुनायक पासा। पूछत कहत नवल इतिहासा ॥ 
सब हनुमानूजीसे मिले और बहुत ही सुखी हुए । जैसे तड़पती हुई मछलीको 


जल मिल गया हो। सब हषित होकर नये-नये इतिहास (वृत्तान्त) पूछते-कहते हुए 
श्रीरघुनाथजीके पास चले ॥ ३ ॥ 

तब मधुबन भीतर सब आए । अंगद संमत मधु फल खाए ॥ 


रखवारे जब बरजन लागे। सुष्टि प्रहार हनत सब भागे ॥ 
तब सब लोग मधुवनके भीतर आये और अंगदकी सम्मतिसे सबने मधुर फल 


[या मधु और फल] खाये । जब रखवाले बरजने लगे, तब घूँसोंकी मार मारते ही सब 
रखवाले भाग छूटे ॥ ४ ॥ 


दो-जाइ पुकारे ते सब बन उजार जुबराज । 


सुनि सुधीव हरष कपि करि आए प्रभु काज ॥२८॥ 
उन सबने जाकर पुकारा कि युवराज अंगद वन उजाड़ रहे हैं। यह सुनकर सुग्रीव 
हषित हुए कि वानर प्रभुका कार्यं कर आये हैं ॥ २८॥ 


चौ०-जों न होति सीता सुधि पाई । मधुबन के फल सकहिं कि खाई॥ 


एहि बिधि मन बिचार कर राजा । आइ गए कपि सहित समाजा॥ 
यदि सीताजीकी खबर न पायी होती तो क्या वे मधुवनके फल खा सकते थे ? 
इस प्रकार राजा सुग्रीव मनमें विचार कर ही रहे थे कि समाजसहित वानर आ गये॥ १॥ 


आइ सबन्हि नावा पद सीसा । मिलेउ सबन्हि अति प्रेम कपीसा ॥ 
पूँछी कुसल कुसल पद देखी । राम कृपाँ भा काजु बिसेषी ॥ 


सबने आकर सुग्रीवके चरणोंमें सिर नवाया । कपिराज सुग्रीव सभीसे बड़े प्रेमके 
साथ मिले । उन्होंने कुशल पूछी, [तब वानरोंने उत्तर दिया-] आपके चरणोंके दर्शनसे 
सब कुशल है। श्रीरामजीकी कृपासे विशेष कार्य हुआ (कार्यमें विशेष सफलता हुई है)।।२॥ 


नाथ काजु कीन्हेउ हनुमाना । राखे सकल कपिन्ह के प्राना ॥ 
सुनि सुग्रीव बहुरि तेहि मिलेऊ। कपिन्ह सहित रघुपति पहिं चलेऊ॥ 


हे नाथ ! हनुमानूने ही सब कार्य किया ओर सब वानरोंके प्राण बचा लिये । यह 
सुनकर सुग्रीवजी हनुमानूजीसे फिर मिले और सब वानरोंसमेत श्रीरघुनाथजीके पास चले ॥३॥ 


राम कपिन्ह जब आवत देखा । किए काजु मन हरष बिसेषा ॥ 


फटिक सिला बेठे हो भाई । परे सकल कपि चरनन्हि जाई॥ 
श्रीरामजीने जब वानरोंको कार्य किये हुए आते देखा तब उनके मनमें विशेष हर्ष 
हुआ । दोनों भाई स्फटिक शिलापर बैठे थे। सब वानर जाकर उनके चरणोंपर गिर पड़े। 


दो०-प्रीति सहित सब भेटे रघुपति करुना पुंज । 
पूँछी कुसल नाथ अब कुसल देखि पद कंज ॥२९॥ 

दयाकी राशि श्रीरघुनाथजी सबसे प्रेमसहित गले लगकर मिले और कुशल पूछी । 
[वानरोंने कहा--] हे नाथ ! आपके चरणकमलोंके दर्शन पानेसे अब कुशल है ॥ २९॥ 


चो०-जामवंत कह सुनु रघुराया । जा पर नाथ करहु तुम्ह दाया ॥ 
ताहि सदा सुभ कुसल निरंतर । सुर नर सुनि प्रसन्न ता ऊपर ॥ 


जाम्बवानूने कहा-हे रघुनाथजी ! सुनिये। हे नाथ! जिसपर आप दया करते 
हैं, उसे सदा कल्याण और निरन्तर कुशल है। देवता, मनुष्य जौर मुनि सभी उसपर प्रसन्न 
रहते हैं ॥ १॥ 

बिजई बिनई Re 
सोइ बिजई बिनई शुन सागर । तासु सुजसु त्रेलोक उजागर ॥ 
घ्सु कों कृपा भयउ सबु काजू । जन्म हमार सुफल भा आजू ॥ 

वही विजयी है, वही विनयी है और वही गुणोंका समुद्र बन जाता है । उसीका 
सुन्दर यश तीनों लोकोंमें प्रकाशित होता है। प्रभुकी कृपासे सब कार्यं हुआ । आज हमारा 
जन्म सफल हो गया ॥ २॥ 


नाथ पवनसुत कीन्हि जो करनी । सहसहुँ सुख न जाइ सो बरनी ॥ 


पवनतनय के चरित सुहाए । जामवंत रघुपतिहि सुनाए ॥ 
हे नाथ ! पवनपुत्र हनुमानूने जो करनी की उसका हजार मुखोंसे भी वर्णन नहीं 
किया जा सकता। तब जाम्बवानूने हनुमानूजीके सुन्दर चरित्र (कार्य) श्रीरघुनाथजीको सुनाये। 


सुनत कृपानिधि मन अति भाए । पुनि हनुमान हरषि हियँ लाए॥ 
कहहु तात केहि भाँति जानकी । रहति करति र्च्छा स्वघ्रान की ॥ 
[ वे चरित्र ] सुननेपर कृपानिधि श्रीरामचन्द्रजीके मनको बहुत ही अच्छे लगे । 


उन्होंने हषित होकर हनुमानूजीको फिर हृदयसे लगा लिया और कहा-हे तात ! कहो, 
सीता किस प्रकार रहती और अपने प्राणोंकी रक्षा करती हैं? ॥ ४॥ 


दो०-नाम पाहरू दिवस निसि ध्यान तुम्हार कपाट । 
लोचन निज पद जंत्रित जाहिं प्रान केहिं बाट ॥३०॥ 
[ हनुमानूजीने कहा--] आपका नाम रात-दिन पहरा देनेवाला है, आपका ध्यान 


ही किवाड़ है। नेत्रोंको अपने चरणोंमें लगाये रहती हैं, यही ताला लगा है; फिर प्राण 
जायें तो किस मार्गसे ? ॥ ३० ॥ 


चौ०-चलत मोहि चुड़ामनि दीन्ही । रघुपति हदये लाइ सोइ लीन्ही ॥ 
नाथ जुगल लोचन भरि बारी बचन कहे कडु जनककुमारी ॥ 


CC-0. Nanaji Deshmukh Library, BJP, Jammu. Digitized by eGangotri 


सुन्दरकाण्ड ७४३ 


चलते समय उन्होंने मुझे चूडामणि [ उतारकर ] दी। श्रीरघुनाथजीने उसे लेकर 
हृदयसे लगा लिया। [ हनुमान्‌जीने फिर कहा--] हे नाथ ! दोनों नेत्रोंमें जल भरकर 
जानकोजीने मुझसे कुछ वचन कहे-॥। १॥ 


अनुज समेत गहेहु प्रभु चरना। दीन बंधु प्रनतारति हरना ॥ 


मन क्रम बचन चरन अनुरागी । केहिं अपराध नाथ हों त्यागी ॥ 
छोटे भाईसमेत प्रभुके चरण पकड़ना [ और कहना कि] आप दीनबन्धु हैं, 
शरणागतके दुःखोंको हरनेवाले हैं! और मैं मन, वचन और कमसे आपके चरणोंकी 
अनुरागिणी हूँ । फिर स्वामी (आप) ने मुझे किस अपराधसे त्याग दिया ? ॥ २॥ 
अवशुन एक मोर में माना। बिडुरत प्रान न कीन्ह पयाना ॥ 


नाथ सो नयनन्हि को अपराधा । निसरत प्रान करहिं हठि बाधा ॥ 
[ हाँ | एक दोष मैं अपना [ अवश्य ] मानती हूँ कि आपका वियोग होते ही 
मेरे घ्राण नहीं चले गये, किंतु हे नाथ! यह तो नेत्रोंका अपराध है जो प्राणोंके निकलनेमें 
हठपूर्वक बाधा देते हैं ॥ ३॥ 
बिरह अगिनि तनु तूल समीरा । स्वास जरइ छन माहिँ सरीरा ॥ 
नयन ख्रबहिं जलु निज हित लागी। जरें न पाव देह विरहागी ॥ 
विरह अग्नि है, शरीर रूई है और श्वास पवन है; इस प्रकार [अग्नि और 
पवनका संयोग होनेसे] यह शरीर क्षणमात्रमें जल सकता है; परंतु नेत्र अपने हितके लिये 
( प्रभुका स्वरूप देखकर सुखी होनेके लिये ) जल ( आँसू ) बरसाते हैं, जिससे विरहकी 
आगसे भी देह जलने नहीं पाती ॥ ४ ॥ 
सीता के अति विपति बिसाला । बिनहिं कहें भलि दीनदयाला ॥ 
सीताजीकी विपत्ति बहुत बड़ी है । हे दीनदयालु ! वह बिना कही ही अच्छी है, 
( कहनेसे आपको बड़ा क्लेश होगा ) ॥ ५॥ 


दो०-निमिष निमिष करुनानिधि जाहिं कलप सम बीति । 
बेगि चलिअ प्रभु आनिअ भुज बल खल दल जीति ॥३१॥ 


हे करुणानिधान ! उनका एक-एक पल कल्पके समान बीतता है। अतः हे प्रभु ! तुरंत 
चलिये और अपनी भुजाओंके बलसे दुष्टोंके दलको जीतकर सीताजीको ले आइये ॥ ३१ ॥ 


चौ०-सुनि सीता दुख प्रभु सुखअयना। भरि आए जल राजिव नयना । 
बचन कायै मन मम गति जाही। सपनेहुँ बूझिअ बिपति किताही॥ 

सीताजीका दुःख सुनकर सुखके धाम प्रभुके कमलनेत्रोंमें जल भर आया [ और 
वे बोले-] मन, वचन और शरीरसे जिसे मेरी ही गति ( मेरा ही आश्रय ) है, उसे 
कया स्वप्नमें भी विपत्ति हो सकती है ? ॥ १॥ 


कह हनुमंत बिपति प्रभु सोई। जब तव सुमिरन भजन न होई॥ 


केतिक बात प्रभु जातुधान की । रिपुहि जीति आनिबी जानकी ॥ 


हनुमान्‌जीने कहा-हे प्रभु ! विपत्ति तो वही ( तभी ) है जब आपका भजन- 
स्मरण न हो। है प्रभो! राक्षसोंकी बात ही कितनी है? आप शत्रुको जीतकर 
जानकीजीको ले आवेगे ।। २ ॥ 


सुनु कपि तोहि समान उपकारी । नहिं कोउ सुर नर सुनि तनुधारी॥ 
प्रति उपकार करों का तोरा । सनसुख होइ न सकत मन मोरा॥ 
[ भगवान्‌ कहने लगे ] हे हनुमान्‌ ! सुन; तेरे समान मेरा उपकारी देवता, 


मनुष्य अथवा मुनि कोई भी शरीरधारी नहीं है। मैं तेरा प्रत्युपकार ( बदलेमें उपकार ) 
तो क्या करूं, मेरा मन भी तेरे सामने नहीं हो सकता ॥ ३॥ 


सुनु सुत तोहि उरिन में नाहीं । देखेउँ करि बिचार मन माहीं ॥ 
पुनि पुनि कपिहि चितव सुरत्राता । लोचन नीर पुलक अति गाता ॥ 


हे पुत्र ! सुन; मैंने मनमें [ खूब ] विचार करके देख लिया कि मैं तुझसे उऋण 
नहीं हो सकता । देवताओंके रक्षक प्रभू बार-बार हनुमान्‌जीको देख रहे हैं । नेत्रोंमें 


> 


प्रेमाश्ुओंका जल भरा है और शरीर अत्यन्त पुलकित है ॥ ४ ॥ 
दो०-सुनि प्रभु बचन बिलोकि सुख गात हरषि हनुमंत । 


चरन परेउ प्रेमाकुल त्राहि त्राहि भगवंत ॥३२॥ 


प्रभुके वचन सुनकर और उनके [ प्रसन्न ] मुख तथा [ पुलकित | अङ्गोंको 
देखकर हनुमानूजी हषित हो गये और प्रेममें विकल होकर 'हे भगवन्‌ ! मेरी रक्षा करो, 
रक्षा करो' कहते हुए श्रीरामजीके चरणोंमें गिर पड़े ॥ ३२ ॥ 


चौ०-बार बार प्रभु चहइ उठावा । प्रेम मगन तेहि उठब न भावा । 


भभु कर पंकज कपि कें सीसा । सुमिरि सो दसा मगन गौरीसा ॥ 

प्रभु उनको बार-बार उठाना चाहते हैं; परंतु प्रेममे डूबे हुए हनुमानूजीको चरणोंसे 

उठना सुहाता नहीं। प्रभुका करकमल हनुमानूजीके सिरपर है । उस स्थितिका स्मरण 
करके शिवजी प्रेममग्न हो गये ॥ १॥ 

सावधान मन करि पुनि संकर । लागे कहन कथा अति सुंदर ॥ 

कपि उठाइ प्रभु हदय लगावा । कर गहि परम निकट बेठावा ॥ 

फिर मनको सावधान करके शंकरजी अत्यन्त सुन्दर कथा कहने लगे--हनुमान्‌जी- 

को उठाकर प्रभुने हृदयसे लगाया और हाथ पकड़कर अत्यन्त निकट बैठा लिया ॥२॥। 


कहु कपि रावन पालित लंका । केहि बिधि दहेउ दुर्ग अति बंका ॥ 


प्रभु प्रसन्न जाना हनुमाना । बोला बचन बिगत अभिमाना ॥ 


हे हनुमान्‌ ! बताओ तो, रावणके द्वारा सुरक्षित लङ्का और उसके बड़े बाँके 
EE किस तरह जलाया ? हनुमानूजीने प्रभुको प्रसन्न जाना और वे अभिमानरहित 
वचन बोले-।। ३॥ 


साखाम्टग के बडि मनुसाई। साखा तें साखा पर जाई॥ 


नाधि सिंधु हाटकपुर जारा । निसिचर गन बधि बिपिन उजारा॥ 
बंदरका बस, यही बड़ा पुरुषार्थं है कि वह एक डालसे दूसरी डालपर चला 

जाता है । मैंने जो समुद्र लांघकर सोनेका नगर जलाया और राक्षसगणको मारकर 

अशोकवनको उजाड़ डाला, ॥ ४ ॥ 

सो सब तव प्रताप रघुराई ॥ नाथ न क्कू मोरि प्रभुताई ॥\ 
यह सब तो हे श्रीरघुनाथजी ! आपहीका प्रताप है | हे नाथ ! इसमें मेरी प्रभुता 

(बड़ाई) कुछ भी नहीं है॥ ५॥ 


दो०-ता कहूँ प्रभु कडु अगम नहिं जा पर तुम्ह अनुकूल । 


तव प्रभावे बड़वानलहि जारि सकइ खलु तूल ॥३३॥ 

हे प्रभु ! जिसपर आप प्रसन्न हों उसके लिये कुछ भी कठिन नहीं है। आपके 
प्रभावसे रूई [जो स्वयं बहुत जल्दी जल जानेवाली वस्तु है] बड़वानलको निश्चय ही 
जला सकती है (अर्थात्‌ असम्भव भी सम्भव हो सकता है) ॥ ३३ ॥ 


चो०-नाथ भगति अति सुखदायनी । देहु कृपा करि अनपायनी ॥ 


सुनि प्रभु परम सरल कपि बानी । एवमस्तु तब कहेउ भवानी ॥ 

हे नाथ ! मुझे अत्यन्त सुख देनेवाली अपनी निश्चल भक्ति कृपा .करके दीजिये । 

हुनुमानूजीकी अत्यन्त सरल वाणी सुनकर, हे भवानी ! तब प्रभु श्रीरामचन्द्रजीने 'एवमस्तु' 
(ऐसा ही हो) कहा ॥ १॥ 

उमा राम सुभाउ जेहिं जाना । ताहि भजनु तजि भाव न आना॥ 


यह संबाद जासु उर आवा। रघुपति चरन भगति सोइ पावा ॥ 

है उमा ! जिसने श्रीरामजीका स्वभाव जान लिया, उसे भजन छोड़कर दूसरी 
बात ही नहीं सुहाती। यह स्वामी-सेवकका संवाद जिसके हूदयमें आ गया, वही 
श्रीरघुनाथजीके चूरणोंकी भक्ति पा गया ॥ 


| 

सुनि प्रभु बचन कहहिं कपिद्धंदा । जय जय जय कृपाल सुखकंदा ॥ 


तब रघुपति कपिपतिहि बोलावा । कहा चलें कर करहु बनावा ॥ 
प्रभुके वचन सुनकर वानरगण कहने लगे--कपालु आनन्दकन्द श्रीरामजीकी जय 

हो, जय हो, जय हो ! तब श्रीरघुनाथजीने कपिराज सुग्रीवको बुलाया और कहा-- 

चलनेकी तैयारी करो ॥ ३॥ 

अब बिलंबु केहि कारन कीजे । तुरत कपिन्ह कहुँ आयसु दीजे॥ 


कौतुक देखि सुमन बहु बरषी । नभ तें भवन चले सुर हरषी ॥ 

अब विलम्ब किस कारण किया जाय । वानरोंको तुरंत आज्ञा दो । [भगवान्‌की ] 
यह लीला (रावण-वधकी तेयारी) देखकर, बहुत-से फूल बरसाकर और हषित होकर 
देवता आकाशसे अपने-अपने लोकको चले ॥ ४॥ 


रोश-कपिपति बेगि बोलाए आए जूथप जूथ। 


नाना बरन अतुल बल बानर भालु बर्थ ॥३९४॥ 
वानरराज सुग्रीवने शीघ्र ही वानरोंको बुलाया, सेनापतियोंफे समूह आ गये। 
वानर-भालुओंके झुंड अनेक रंगोंके हैं और उनमें अतुलनीय बल है ॥ ३४ ॥ 
चो०-प्रभु पद पंकज नावहिं सीसा । गर्जेहिं भालु महाबल कीसा ॥ 
देखी राम सकल कपि सेना । चितइ कृपा करि राजिव नेना॥ 


वे प्रभुके चरणकमलोंमें सिर नवाते हैं । महान्‌ बलवान्‌ रीछ और वानर गरज 


रहे हैं । श्रीरामजीने वानरोंकी सारी सेना देखी । तब कमलनेत्रोसे कृपापूवंक उनकी ओर 
दृष्टि डाली ॥ १॥ 


राम कृपा बल पाइ कपिंदा। भए पच्छज्ुत मनहुँ गिरिंदा ॥ 
हराष राम तब कीन्ह पयाना । सशुन भए सुंदर सुभ नाना ॥ 


रामङृपाका बल पाकर श्रेष्ठ वानर मानो पंखवाले बड़े पर्वत हो गये। तब 
श्रीरामजीने हृषित होकर प्रस्थान ( कूच) किया। अनेक सुन्दर और शुभ शकुन हुए ॥२॥ 
जास सकल मगलमय कोती । तासु पयान सगुन यह नीती ॥ 


भभु पयान जाना बेदेहीं। फरकि बाम अँग जनु कहि देहीं॥ 

जिनकी कीति सब मङ्लोंसे पूर्ण है, उनके प्रस्थानके समय शकुन होना, यह 
नीति है (लीलाकी मर्यादा है) । प्रभुका प्रस्थान जानकीजीने भी जान लिया । उनके 
बायें अंग फड़क-फड़ककर मानो कहे देते थे [कि श्रीरामजी आ रहे हैं] ॥ ३॥ 

जोइ जोइ सशुन जानकिहि होई । असशुन भयउ रावनहि सोई ॥ 


चला कटकु को बरनें पारा। गर्जेहिं बानर भालु अपारा ॥ 
जानकीजीको जो-जो शकुन होते थे, वही-वही रावणके लिये अपशकुन हुए । सेना 
चली, उसका वर्णन कोन कर सकता है? असंख्य वानर और भालू गर्जना कर रहे हैं ॥४॥ 


नख आयुध गिरि पादपघारी । चले गगन महि इच्छाचारी ॥ 


केहारिनाद भालु कपि करहीं। डगमगाहिं दिग्गज चिक्करहीं ॥ 

नख ही जिनके शस्त्त हैं, वे इच्छानुसार (सवंत्र बेरोक-टोक) चलनेवाले रीछ- 
वानर पर्वेतों और वृक्षोंको धारण किये कोई आकाशमागेसे और कोई पृथ्वीपर चले जा 
रहे हैं । वे सिंहके समान गजना कर रहे हैँ। [उनके चलने और गरजेनेसे] दिशाओंके हाथी 
विचलित होकर चिग्धाड़ रहे हैं ॥ ५॥ 


४०-चिङ्करहिं दिग्गज डोल महि गिरि लोल सागर खरभरे । 
मन हरष सम गंध सुर झुनि नाग किंनर दुख टरे ॥ 
कटकटहिं मकंट बिकट भट बहु कोटि कोटिन्ह धावहीं। 


जय शंम अबल प्रताप कोसलनाथ शुन गन गावही ॥१॥ 

दिशाओंके हाथी चिग्धाइने लगे, पृथ्वी डोलने लगी, पर्वत चञ्चल हो गये। 
(काँपने लगे) और समुद्र खलबला उठे । गन्धर्व, देवता, मुनि, नाग, किन्नर, सबके-सब 
मनमें हृषित हुए कि [अब] हमारे दुःख टल गये । अनेकों करोड़ भयानक वानर योद्धा 
कटकटा रहे हैं और करोड़ों ही दौड़ रहे हैं। “प्रबल प्रताप कोसलनाथ श्रीरासचन्द्रजीकी 
जय हो' ऐसा पुकारते हुए वे उनके गुणसमूहोंको गा रहे हैं ॥ १॥ 


सहि सक न भार उदार अहिपति बार बारहिं मोहई । 
गह दसन पुनि पुनि कमठ पृष्ट कठोर सो किमि सोहई ॥ 
रघुबीर रुचिर प्रयान प्रस्थिति जानि परम सुहावनी । 


जनु कमठ खर्पर सर्पराज सो लिखत अबिचल पावनी ॥२॥ 

उदार (परम श्रेष्ठ एवं महान्‌) सपंराज शेषजी भी सेनाका बोझ नहीं सह सकते, 
वे बार-बार मोहित हो जाते (घबरा जाते) हैं और पुन:-पुनः कच्छपकी कठोर पीठकों 
दांतोसे पकड़ते हैं। ऐसा करते (अर्थात्‌ बार-बार दाँतोंको गड़ाकर कच्छपकी पीठपर 
लकीर-सी खींचते हुए) वे कंसे शोभा दे रहे हैं, मानो श्रीरामचन्द्रजीकी सुन्दर प्रस्थान- 
यात्राको परम सुहावनी जानकर उसकी अचल पवित्र कथःको सर्पराज शेषजी कच्छुपकी 
पीठपर लिख रहे हों ॥ २॥ 

दो०-णूहि बिधि जाइ कृपानिधि उतरे सागर तीर। 
जहँ तहँ लागे खान फल भालु बिपुल कपि बीर ॥३५॥ 


इस प्रकार कृपानिधान श्रीरामजी समुद्रतटपर जा उतरे । अनेकों रीक्ष-वानर वीर 
जहाँ-तहां फल खाने लगे ॥ ३५ ॥ 
चौ०-उहाँ निसाचर रहहिं ससंका। जब तें जारि गयउ कपि लंका ॥ 


निज निज शृहँ सब करहिं बिचारा। नहिं निसिचर कुल केर उबारा॥ 

वहां (लङ्कामें) जबसे हनुमानजी लझ्छडाको जलाकर गये, तबसे राक्षस भयभीत 

रहने लगे । अपने-अपने घरोंमें सब विचार करते हैं कि अब राक्षसकुलकी रक्षा [का कोई 
उपाय] नहीं है ॥ १॥ 


जासु दूत बल बरनि न जाई। तेहि आएँ पुर कवन भलाई ॥ 
दूतिन्ह सन सुनि पुरजन बानी । मंदोदरी अधिक अकुलानी ॥ 


जिसके दूतका बल वर्णन नहीं किया जा सकता, उसके स्वयं नगरमें आनेपर कौन 
भलाई है (हमलोगोंकी बड़ी बुरी दशा होगी) ? दूतियोसे नगरवासियोंके वचन सुनकर 
मंदोदरी बहुत ही व्याकुल हो गयी ॥ २॥ 
रहसि जोरि कर पति पग लागी । बोली बचन नीति रस पागी ॥ 


कत करष हरि सन परिहरह। मोर कहा अति हित हियेँ धरहू॥ 

वह एकान्तमें हाथ जोड़कर पति (रावण) के चरणों लगी और नीतिरसमें पगी 
हुई वाणी बोली-हे प्रियतम ! श्रीहरिसे विरोध छोड़ दीजिये । मेरे कहनेको अत्यन्त ही 
हितकर जानकर हृदयमें धारण कीजिये ॥ ३ ॥ 


ससुझत जासु दूत कइ करनी। स्रवहिं गर्भ रजनीचर घरनी ॥ 


तासु नारि निज सचिव बोलाई । पठवहु कंत जो चहहु भलाई ॥ 
जिनके दूतकी करनीका विचार करते ही (स्मरण आते ही) राक्षसोंकी स्त्तियोंके 


गर्भ गिर जाते हैं ,हे प्यारे स्वामी ! यदि भला चाहते हैं, तो अपने मन्त्रीको बुलाकर उसके 
साथ उनकी स्त्रीको भेज दीजिये ॥ ४ ॥ | 


तव कुल कमल बिपिन दुखदाई । सीता सीत निसा सम आई ॥ 
सुनहु नाथ सीता बिनु दीन्हें । हित न तुम्हार संभु अज कीन्हें ॥ 


सीता आपके कुलरूपी कमलोंके वनको दुःख देनेवाली जाड़ेकी रात्रिके समान आयी 
है । हे नाथ ! सुनिये, सीताको दिये (लौटाये) बिना शम्भु और ब्रह्माके किये भी आपका 
भला नहीं हो सकता ॥ ५॥ 

दो०-राम बान अहि गन सरिस निकर निसाचर भेक । 
जब लगि ग्रसत न तब लगि जतनु करहु तजि टेक ॥३६॥ 
श्रीरामजीके बाण सर्पोके समूहके समान हैं और राक्षसोंके समूह मेढकके समान । 
जबतक वे इन्हें ग्रस नहीं लेते ( निगल नहीं जाते ) तबतक हठ छोड़कर उपाय कर 
लीजिये ॥ ३६ ॥ 
चौ०-श्रवन सुनी सठ ता करि बानी । बिहसा जगत बिदित अभिमानी ॥ 


सभय सुभाउ नारि कर साचा। मंगल महुँ भय मन अति काचा॥ 

मूर्ख और जगत्प्रसिद्ध अभिमानी रावण कानोंसे उसकी वाणी सुनकर खूब हँसा 

[ और बोला--] स्त्रियोंका स्वभाव सचमुच ही बहुत डरपोक होता है। मङ्गलमें भी भय 
करती हो ! तुम्हारा मन ( हृदय ) बहुत ही कच्चा ( कमजोर ) है ॥ १ ॥ 

जों आवइ मकंट कटकाई । जिअहिं ब्रिचारे निसिचर खाई ॥ 


कंपहिं लोकप. जाकीं त्रासा । तासु नारि सभीत बड़ि हासा ॥ 
यदि वानरोंकी सेना आवेगी तो बेचारे राक्षस उसे खाकर अपना जीवननिर्वाह 
करेंगे। लोकपाल भी जिसके डरसे काँपते हैं, उसकी स्त्री डरती हो, यह बड़ी हँसीकी बात है। 


अस कहि बिहसि ताहि उर लाई । चलेउ सभाँ ममता अधिकाई ॥ 


मंदोदरी हदय कर चिंता। भयउ कंत पर बिधि बिपरीता ॥ 

रावणने ऐसा कहकर हसकर उसे हृदयसे लगा लिया और ममता बढ़ाकर ( अधिक 
स्नेह दर्शाकर ) वह सभामें चला गया । मन्दोदरी हूदयमें चिन्ता करने लगी कि पतिपर 
विधाता प्रतिकूल हो गये ॥ ३ ॥ 


बेठेउ सभाँ खबरि असि पाई । सिंधु पार सेना सब आई ॥ 


बृझेसि सचिव उचित मत कहहू । ते सब हँसे मष्ट करि रहहू ॥ 
ज्यों ही वह सभामें जाकर बैठा, उसने ऐसी खबर पायी कि शत्रुकी सारी सेना 

समुद्रके उस पार आ गयी है । उसने मन्त्रियोंसे पूछा कि उचित सलाह कहिये [ अब 

क्या करना चाहिये ] । तब वे सब हँसे और बोले कि चुप किये रहिये ( इसमें सलाहकी 

कौन-सी बात है?) ॥ ४ ॥ 

जितेहु सुरासुर तब श्रम नाहीं । नर बानर केहि लेखे माहीं ॥ 
आपने देवताओं और राक्षसोंको जीत लिया, तब तो कुछ श्रम ही नहीं हुआ । 

फिर मनुष्य और वानर किस गिनतीमें हैं ? ॥ ५ ॥ 

दो--सचिव बेद गुर तीनि जौ प्रिय बोलहिँ भय आस । 

राज धर्म तन तीनि कर होइ बेगिहीं नास ॥३७॥ 
मन्त्री, वेद्य और गुरु_ये तीन यदि [ अप्रसन्नताके ] भय या [ लाभकी ] आशासे 


[ हितकी बात न कहकर | प्रिय बोलते हैं ( ठकुरसुहाती कहने लगते हैं), तो [क्रमशः ] 
राज्य, शरीर और धर्म-इन तीनका शीघ्र ही नाश हो जाता है ॥ ३७॥ 


चौ०-सोइ रावन कहूँ बनी सहाई । अस्तुति करहिं सुनाइ सुनाई ॥ 
अवसर जानि बिभीषनु आवा । भ्राता चरन सीसु तेहिं नावा ॥ 


रावणके लिये भी वही सहायता (संयोग) आ बनी है । मन्त्री उसे सुना-सुनाकर 
( मुंहपर ) स्तुति करते हैं । [इसी समय] अवसर जानकर विभीषणजी आये । उन्होंने 
बड़े भाईके चरणोंमें सिर नवाया ॥ १ ॥ 


पुनि सिरु नाइ बेठ निज आसन । बोला बचन पाइ अनुसासन ॥ 
जौ कृपाल पूँछिहु मोहि बाता । मति अनुरूप कहउँ हित ताता ॥ 


फिर वे सिर नवाकर अपने आसनपर बैठ गये और आज्ञा पाकर ये वचन बोले-- 
हे कृपालु ! जब आपने मुझसे बात ( राय ) पूछी ही है, तो हे तात ! मैं अपनी बुद्धिके 
अनुसार आपके हितकी बात कहता हुँ-॥। २ ॥ 
ष्म 309 ~ [a 
नो आपन चाह कल्याना। सुजसु सुमात सुभ गात सुख नाना। | 
सो परनारि लिलार गोसाई | तजड चउथि के चंद कि नाई ॥ 
जो मनुष्य अपना कल्याण, सुन्दर यश, सुबुद्धि, शुभ गति और नाना प्रकारके सुख 
चाहता हो, वह हे स्वामी ! परस्त्रीके ललाटको चौथके चन्द्रमाकी तरह त्याग दे (अर्थात्‌ 
जसे लोग चौथके चन्द्रमाको नहीं देखते, उसी प्रकार परस्त्रीका मुखही न देखे) ॥ ३॥ 


चोदह भुवन एक पति होई । भूतद्रोह तिष्ट नहिं सोई ॥ 
शुन सागर नागर नर जोऊ । अलप लोभ भल कहइ न कोऊ ॥ 
चौदहों भुवनोंका एक ही स्वामी हो,वह भी जीवोंसे तैर करके ठहर नहीं सकता 
( नष्ट हो जाता है) । जो मनुष्य गुणोंका समुद्र और चतुर हो, उसे चाहे थोड़ा भी लोभ 
क्यों न हो, तो कोई भला नहीं कहता ॥ ४ ॥ 
दो०-काम कोध मद लोभ सब नाथ नरक के पंथ । 


सब परिहरि रघुबीरहि भजहु भजहिं जेहि संत ॥३८॥ 
हे नाथ ! काम, क्रोध, मद और लोभ-ये सब नरकके रास्ते हैं। इन सबको 
छोड़कर श्रीरामचन्द्रजीको भजिये, जिन्हें संत ( सत्पुरुष ) भजते हैं ।॥ ३८ ॥ 

चो०-तात राम नहिं नर भूपाला । भुवनेस्वर कालहु कर काला ॥ 


ब्रह्म अनामय अज भगवंता । ब्यापक अजित अनादि अनंता ॥ 

हे तात! राम मनुष्योंके ही राजा नहीं हैं, वे समस्त लोकोंके स्वामी और कालके 

भी काल हैं । वे [सम्पूर्ण ऐश्वर्य, यश, श्री, धर्म, वैराग्य एवं ज्ञानके भण्डार ] भगवान्‌ हैं, वे 
निरामय (विकाररहित), अजन्मा, व्यापक, अजेय, अनादि और अनन्त ब्रह्म हैं ॥ १ ॥ 


गो द्विज धेनु देव हितकारी । कृपा सिंधु मानुष तनुधारी ॥ 


जन रंजन भंजन खल ब्राता। बेद धर्म रच्छक सुनु भ्राता ॥ 

उन कृपाके समुद्र भगवानूने पृथ्वी, ब्राह्मण, गौ और देवताओंका हित करनेके लिये 
ही मनुष्यशरीर धारण किया है| हे भाई ! सुनिये, वे सेवकोंको आनन्द देनेवाले, दुष्टोंके 
समूहका नाश करनेवाले और वेद तथा धर्मकी रक्षा करनेवाले हैं ॥ २॥ 


ताहि बयरु तजि नाइअ माथा । प्रनतारति भंजन रघुनाथा ॥ 
देहु नाथ प्रभु कहुँ बेदेही। भजहु राम बिनु हेतु सनेही ॥ 


वेर त्याग कर उन्हें मस्तक नवाइये । वे श्रीरघुनाथजी शरणागतका दुःख नाश 
करनेवाले हैं । हे नाथ ! उन प्रभु ( सर्वेश्वर ) को जानकीजी दे दीजिये भौर बिना ही 
कारण स्नेह करनेवाले श्रीरामजीको भजिये ॥ ३ ॥ 


सरन गएँ प्रभु ताइ न त्यागा। बिस्व द्रोह कृत अघ जेहि लागा॥ 
जासु नाम त्रय ताप नसावन। सोइ प्रभु प्रगट सम कु जियँ रावन॥ 


जिसे सम्पूर्ण जगतूसे द्रोह करनेका पाप लगा है, शरण जानेपर' प्रभु उसका भी 
त्याग नहीं करते । जिनका नाम तीनों तापोंका नाश करनेवाला है, वे ही प्रभु (भगवान्‌) 
मनुष्यरूपमें प्रकट हुए हैं। हे रावण ! हृदयमें यह समझ लीजिये ॥ ४ ॥ 
दो०-बार बार पद लागउँ बिनय करउँ दससीस । 


परिहरि मान मोह मद भजहु कोसलाधीस ॥३६ (क)॥ 
हे दशशीश ! मैं बार-बार आपके चरणों लगता हूँ और विनती करता हूँ कि मान, 

मोह और मदको त्यागकर आप कोसलपति श्रीरामजीका भजन कीजिये ॥ ३९ (क) ॥ 
सुनि पुलस्ति निज सिष्य सन कहि पठई यह बात । 


तुरत सो में प्रभु सन कही पाइ सुअवसरु तात ॥३.९ (ख)॥ 
मुनि पुलस्त्यजीने अपने शिष्यके हाथ यह बात कहला भेजी है | हे तात ! सुन्दर 
अवसर पाकर मैंने तुरंत ही वह बात प्रभु (आप) से कह दी ॥ ३९ (ख) ॥ 

चौ०-माल्यवंत अति सचिव सयाना। तासु बचन सुनि अति सुख माना ॥ 

तात अनुज तव नीति बिभूषन। सो उर धरहु जो कहत बिभीषन॥ 

माल्यवान्‌ नामका एक बहुत ही बुद्धिमान्‌ मन्त्री था । उसने उन (विभीषण) के 

बचन सुनकर बहुत सुख माना [ और कहा- ] हे तात ! आपके छोटे भाई नीतिविभूपण 

( नीतिको भूषणरूपमें धारण करनेवाले अर्थात्‌ नीतिमान्‌ ) हैं । विभीषण जो कुछ कह 
रहे हैं उसे हृदयमें धारण कर लीजिये ॥ १॥ 


रिपु उतकरष कहत सठ दोऊ। दूरि न करहु इहाँ हइ कोऊ ॥ 
माल्यवंत गृह गयउ बहोरी । कहइ बिभीषनु पुनि कर जोरी ॥ 
[ रावणने कहा-- ] ये दोनों मूर्ख शत्रुकी महिमा बखान रहे हैं। यहाँ कोई है? 
इन्हें दूर करो न ! तब माल्यवान्‌ तो घर लौट गया और विभीषणजी हाथ जोड़कर फिर 
कहने लगे-।। २ ॥ 
सुमात कुमाते सब कें उर रहहीं । नाथ पुरान निगम अस कहहीं ॥ 
जहाँ सुमति तहेँ संपति नाना । जहाँ कुमति तहँँ बिपति निदाना॥ 
है नाथ ! पुराण और वेद ऐसा कहते हैं कि सुबुद्धि ( अच्छी बुद्धि ) और कुबुद्धि 
{ खोटी बुद्धि ) सबके हृदयमें रहती हैं । जहाँ सुबुद्धि है वहाँ नाना प्रकारकी सम्पदाएँ 
(सुखकी स्थिति) रहती हैं और जहाँ कुबुद्धि है वहाँ परिणाममें विपत्ति (दुःख) रहती है ॥३॥ 
तव उर कुमात बसी बिपरीता । हित अनहित मानहु रिपु प्रीता ॥ 
कालरात !नांसचर कुल केरी। तेहि सीता पर प्रीति घनेरी ॥ 


आपके क उलटी बुद्धि आ बसी है। इसीसे आप हितको अहित और शत्रुको 
मित्र मान रहे हैं। जो राक्षसकुलके लिये कालरात्रि [ के समान ] हैं, उन सीतापर 
आपकी बड़ी प्रीति है ॥ ४॥ 


रो तात चरन गहि मागउँ राखहु मोर दुलार । 
सीता देह राम कहुँ अहित न होइ तुम्हार ॥४०॥ 


हे तात ! मैं चरण पकड़कर आपसे भीख मांगता हूँ (विनती करता हूँ) कि आप 


मेरा दुलार रखिये (मुझ बालकके आग्रहको स्नेहपूर्वक स्वीकार कीजिये) । श्रीरामजीकी 
सीताजी दे दीजिये, जिसमें आपका अहित न हो ॥ ४० ॥ 


चौ०-बुध पुरान श्रुति संमत बानी। कही बिभीषन नीति बखानी ॥ 
सुनत दसानन उठा रिसाई । खल तोहि निकट मत्यु अब आई ॥ 

MBN) 
विभीषणने पण्डितो, पुराणों और वेदोंद्वारा सम्मत (अनुमोदित) वाणीसे नीति 

बखानकर कही । पर उसे सुनते ही रावण क्रोधित होकर उठा और बोला कि रे दुष्ट | 

अब मृत्यु तेरे निकट आ गयी है ! ॥१॥ 

जिअसि सदा सठ मोर जिआवा । रिपु कर पच्छ मूढ़ तोहि भावा॥ 


कहसि न खल अस को जग माहीं । भुज बल जाहि जिता में नाहीं ॥ 
अरे मूर्खं ! तू जीता तो है सदा मेरा जिलाया हुआ (अर्थात्‌ मेरे ही अन्नसे 

पल रहा है), पर हे मूढ़ ! पक्ष तुझे शत्रुका ही अच्छा लगता है । अरे दुष्ट ! बता न, 

जगतूमें ऐसा कौन है जिसे मैंने अपनी भुजाओंके बलसे न जीता हो ? ॥ २॥ 

मम पुर बसि तपसिन्ह पर प्रीती। सठ मिलु जाइ तिन्हहि कहु नीती॥ 

अस कहि कीन्हेसि चरन प्रहारा। अनुज गहे पद बारहिं बारा ॥ 
मेरे नगरमें रहकर प्रेम करता है तपस्वियोंपर । मूर्ख ! उन्हीसे जा मिल और 

उन्हींको नीति बता ! ऐसा कहकर रावणने उन्हें लात मारी। परंतु छोटे भाई विभीषणने 

[ मारनेपर भी ] बार-बार उसके चरण ही पकड़ || ३॥ 

उमा संत कड इहइ बड़ाई । मंद करत जो क्र भलाई ॥ 

तुम्ह पितु सारस भलेहिं मोहि मारा । रासु भजें हित नाथ तुम्हारा ॥ 
[ शिवजी कहते हैं-- ] हे उमा ! संतकी यही बड़ाई (महिमा) है कि वे बुराई 

करनेपर भी [बुराई करनेवालेकी] भलाई ही करते हैं। [विभीषणजीने कहा--] आप 

मेरे पिताके समान हैं, मुझे मारा सो तो अच्छा ही किया, परंतु हे नाथ ! आपका भला 

श्रीरामजीको भजनेमें ही है ॥ ४ ॥ 

सचिव संग ले नम पथ गयऊ । सबहि सुनाइ कहत अस भयऊ।॥ 
[ इतना कहकर] विभीषण अपने मन्तियोंको साथ लेकर आकाशमार्गमें गये और 

सबको सुनाकर वे ऐसा कहने लगे--॥ ५ ॥ 

दो०-रामु सत्यसंकल्प प्रभु सभा कालबस तोरि । 


में रघुबीर सरन अब जाउँ देह जनि खोरि ॥४१॥ 
श्रीरामजी सत्यसंकल्प एवं [ सर्वंसमर्थ ] प्रभु हैं और [हे रावण ! ] तुम्हारी सभा 
कालके वश है । अतः मैं अब श्रीरघुवीरकी शरण जाता हूँ, मुझे दोष न देना ॥ ४१॥ 


चौ०-अस कहि चला बिभीषनु जबहीं। आयूहीन भए सब तबहीं ॥ 
साधु अवग्या तुरत भवानी। कर कल्यान अखिल के हानी ॥ 

ऐसा कहकर विभीषणजी ज्यों ही चले,त्यों ही सब राक्षस आयुहीन हो गये 
(उनकी मृत्यु निश्चित हो गयी) । [ शिवजी कहते हैं- ] हे भवानी ! साधुका अपमान 
तुरंत ही सम्पूर्ण कल्याणकी हानि (नाश) कर देता है ॥ १॥ 

रावन जबहिं ब्रिभीषन त्यागा। भयउ बिभव बिनु तबहिं अभागा॥ 


चलेउ हरषि रघुनायक पाहीं। करत मनोरथ बहु मन माहीं ॥ 

रावणने जिस क्षण विभीषणको त्यागा,उसी क्षण वह अभागा वैभव (ऐश्वर्य) से 
हीन हो गया । विभीषणजी हषित होकर मनमें अनेकों मनोरथ करते हुए श्री रघुनाथजीके 
पास चले || २ ॥ 


देखिहडँ जाइ चरन जलजाता । अरुन रूदुल सेवक सुखदाता ॥ 


जे पद परसि तरी रिषिनारी। दंडक कानन पावनकारी ॥ 
[. वे सोचते जाते थे-] मैं जाकर भगवानके कोमल और लाल वर्णेके सुन्दर 

चरणकमलोके दर्शन करूंगा, जो सेवकोंको सुख देनेवाले हैं, जिन चरणोंका स्पशे पाकर 

ऋषिपत्नी अहल्या तर गयीं और जो दण्डकवनको पवित्र करनेवाले हैँ॥ ३॥ 

जे पद्‌ जनकसुताँ उर लाए । कपट कुरंग संग धर धाए ॥ 


हर उर सर सरोज पद जेई। अहोभाग्य में देखिहडँ तेई ॥ 
जिन चरणोंको जानकीजीने हृदयमें धारण कर रक्खा है, जो कपटमृगके साथ 
पृथ्वीपर [ उसे पकड़नेको ] दौड़े थे और जो चरणकमल साक्षात्‌ शिबजीके हृदयरूपी 
सरोबरमें विराजते हैं, मेरा अहोभाग्य है कि उच्हींको आज मैं देखूंगा ! ॥ ४ ॥ 
दो०-जिन्ह पायन्ह के पाठुकन्हि भरतु रहे मन लाइ । 
ते पद आजु बिलोकिहउँ इन्ह नयनन्हि अब जाइ ॥४२॥ 
जिन चरणोंकी पादुकाओंमें भरतजीने अपना मन लगा रक्खा है, अहा ! आज मैं 
उन्हीं चरणोंको अभी जाकर इन नेत्रोंसे देखूंगा ॥ ४२॥ 
*ो०-एाह बिधि करत सप्रेम बिचारा। आयउ सपदि सिंघु एहिं पारा ॥ 


कपिन्ह बिभीषनु आवत देखा। जाना कोउ रिपु दूत बिसेषा ॥ 
इस प्रकार प्रेमसहित विचार करते हुए वे शीघ्र ही समुद्रके इस पार ( जिधर 


श्रीरामचन्रजीकी सेना थी ) आ गये। वानरोंने विभीषणको आते देखा तो उन्होंने जाना 
कि शलुका कोई खास दूत है ॥ १ ॥ 


ताहि राखि कपीस पहिं आए । समाचार सब ताहि सुनाए ॥ 
कह सुय्रीव सुनहु रघुराई । आवा मिलन दसानन भाई ॥ 

उन्हें [ पहरेपर ] ठहराकर वे सुग्रीवके पास आये और उनको सब समाचार 
कह सुनाये । सुग्रीवने [ श्रीरामजीके पास जाकर ] कहा-हे रघुनाथजी ! सुनिये, रावणका 
भाई [ आपसे | मिलने आया है ॥ २॥ 


कह प्रभु सखा बूझिऐ काहा । कहइ कपीस सुनहु नरनाहा ॥ 


जानि न जाइ निसाचर माया । कासरूप केहि कारन आया ॥ 
प्रभु श्रीरामजीने कहा-हे मित्र ! तुम कया समझते हो (तुम्हारी कया राय है)? 
वानरराज सुग्रीवने कहा-हे महाराज ! सुनिये, राक्षसोंकी माया जानी नहीं जाती । यह 
इच्छानुसार रूप बदलनेवाला (छली) न जाने किस कारण आया है ॥ ३॥ 
भेद हमार लेन सठ आवा । राखिअ बाँधि मोहि अस भावा॥ 


सखा नीति तुम्ह नीकि बिचारी । मम पन सरनागत भयहारी ॥ 
[ जान पड़ता है ] यह मूर्खं हमारा भेद लेने आया है। इसलिये मुझे तो यही 
अच्छा लगता है कि इसे बाँध रक्खा जाय ! [ श्रीरामजीने कहा-- | हे मित्र ! तुमने नीति 
तो अच्छी विचारी, परंतु मेरा प्रण तो है शरणागतके भयको हर लेना ! ॥ ४॥ 
सुनि प्रभु बचन हरष हनुमाना । सरनागत बच्छल भगवाना ॥ 
प्रभुके वचन सुनकर हनुमान्‌जी हषित हुए [मन-ही-मन कहने लगे कि ] भगवान्‌ 
कंसे शरणागतवत्सल (शरणमें आये हुए पर पिताकी भाँति प्रेम करनेवाले) हैं ॥ ५ ॥ 
दो-सरनागत कहुँ जे तजहिं निज अनहित अनुमानि । 

ते नर पावर पापमय तिन्हहि बिलोकत हानि ॥४३॥ 

[ श्रीरामजी फिर बोले- ] जो मनुष्य अपने अहितका अनुमान करके शरणमें 
आये हुएका त्याग कर देते हैं वे पामर (क्षुद्र ) हैं, पापमय हैं; उन्हें देखनेमें भी हानि है 
( पाप लगता है ) ॥ ४३ ॥ 
चौ०-कोटि बिभ्र बध लागहिं जाहू। आएँ सरन तजउडेँ नहिं ताहू ॥ 

सनमुख होइ जीव मोहि जबहीं । जन्म कोटि अघ नासहिं तबहीं ॥ 
जिसे करोड़ों ब्राह्मणोंकी हत्या लगी हो, शरणमें आनेपर मैं उसे भी नहीं त्यागता । 

जीव ज्यों ही मेरे सम्मुख होता है, त्यों ही उसके करोड़ों जन्मोंके पाप नष्ट हो जाते हैं ॥ १॥ 
पापवंत कर सहज सुभाऊ। भजनु मोर तेहि भावन काऊ ॥ 


जों पे दुष्ट हदय सोइ होई। मोरे सनछुख आव कि सोई ॥ 
पापीका यह सहज स्वभाव होता है कि मेरा भजन उसे कभी नहीं सुहाता । यदि वह 


(रावणका भाई) निश्चय ही दुष्ट हृदयका होता तो क्या वह मेरे सम्मुख आ सकता था ? ॥२॥ 

निर्मल मन जन सो मोहि पावा । मोहि कपट छल छिद्र न भावा॥ 


भेद लेन पठवा दससीसा । तबहुँ न कब्लु भय हानि कपीसा ॥ 


जो मनुष्य निर्मल मनका होता है, वही मुझे पाता है मुझे कपट और छलछिद्र 
नहीं सुहाते । यदि उसे रावणने भेद लेनेको भेजा है, तब भी हे सुग्रीव ! अपनेको कुछ भी 
भय या हानि नहीं है॥ ३॥ 


जग महुँ सखा निसाचर जेते । लछिमनु हनइ निमिष महुँ तेते॥ 


जौ सभीत आवा सरनाई। रखिहडँ ताहि घ्रान की नाई ॥ 
क्योंकि हे सखे ! जगत्में जितने भी राक्षस हैं, लक्ष्मण क्षणभरमें उन सबको मार सकते 
हैं। और यदि वह भयभीत होकर मेरे शरण आया है तो मैं उसे प्राणोंकी तरह रक्खूंगा ।।४॥ 


दो-उभय भाँति तेहि आनहु हँसि कह कृपानिकेत । 


जय कृपाल कहि कपि चले अंगद हनू समेत ॥४४॥ 

कृपाके धाम श्रीरामजीने हसकर कहा-दोनों ही स्थितियोंमें उसे ले आओ । तब 
अंगद और हनुमान्‌सहित सुग्रीवजी 'कृपालु श्रीरामकी जय हो' कहते हुए चले ॥।४४।॥ 
चौ०-सादर तेहि आगें करि बानर । चले जहाँ रघुपति करुनाकर । 


दूरिहि ते देखे हो भ्राता। नयनानंद दान के दाता॥ 
विभीषणजीको आदरसहित आगे करके वानर फिर वहाँ चले जहाँ करुणाकी खात 


श्रीरघुनाथजी थे । नेत्रोंको आनन्दका दान देनेवाले (अत्यन्त सुखद) दोनों भाइयोंको 
विभीषणजीने दूरहीसे देखा ॥ १॥ 


बहुरि राम छबिधाम बिलोकी | रहेउ ठटुकि एकटक पल रोकी ॥ 


सुज प्रलंब कंजारुन लोचन । स्यामल गात प्रनत भय मोचन ॥ 

फिर शोभाके धाम श्रीरामजीको देखकर वे पलक [मारना] रोककर ठिठककर 
(स्तब्ध होकर) एकटक देखते ही रह गये । भगवान्‌की विशाल भुजाएं हैं, लाल कमलके 
समान नेत्र हैं और शरणागतके भयका नाश करनेवाला सांवला शरीर है । ॥ २॥ 


सिंघ कंध आयत उर सोहा । आनन अमित मदन मन मोहा ॥ 


नयन नीर पुलकित अति गाता। मन घरि धीर कही मदु बाता ॥ 

सिहकेसे कंधे हैं, विशाल वक्षःस्थल (चौड़ी छाती) अत्यन्त शोभा दे रहा है । 
असंख्य कामदेवोंके मनको मोहित करनेवाला मुख है। भगवानूके स्वरूपको देखकर विभीषणजी- 
के नेत्रोमे | प्रेमाश्रुओंका] जल भर आया और शरीर अत्यन्त पुलकित हो गया । फिर मनमें 
धीरज धरकर उन्होंने कोमल वचन कहे-॥ ३ ॥ 

नाथ दसानन कर में भ्राता। निसिचर बंस जनम सुरत्राता ॥ 
सहज पापप्रिय तामस देहा। जथा उलुकहि तम पर नेहा ॥ 


re हे नाथ ! मैं दशमुख रावणका भाई हैँ । हे देवताओंके रक्षक ! मेरा जन्म राक्षस- 
कुलमें हुआ है । मेरा तामसी शरीर है; स्वभावसे ही मुझे पाप प्रिय हैं, जैसे उल्लूको अन्ध- 
कारपर सहज स्नेह होता है ॥ ४ ॥ 


दो०-श्रवन सुजसु सुनि आयउँ प्रभु भंजन भव भीर । 
त्राहि त्राहि आरति हरन सरन सुखद रघुबीर ॥४५॥ 


मैं कानोंसे आपका सुयश सुनकर आया हूँ कि प्रभु भव (जन्म-मरण) के भयका 
नाश करनेवाले हैं । हे दुखियोंके दु:ख दूर करनेवाले और शरणागतको सुख देनेवाले 
श्रीरघुवीर ! मेरी रक्षा कीजिये, रक्षा कीजिये ॥ ४५ ॥। 


चौ०-अस कहि करत दंडवत देखा। तुरत उठे प्रमु हरष बिसेषा ॥ 


दीन बचन सुनि प्रभु मन भावा। भुज बिसाल गहि हदये लगावा ॥ 

्रभुने उन्हें ऐसा कहकर दण्डवत्‌ करते देखा तो वे अत्यन्त हषित होकर तुरंत उठे । 

विभीषणजीके दीन वचन सुननेपर प्रभुके मनको बहुत ही भाये। उन्होंने अपनी विशाल 
भुजाओंसे पकड़कर उनको हूदयसे लगा लिया ॥ १ ॥ 


अनुज सहित मिलि ढिग बेठारी । बोले बचन भगत भयहारी ॥ 
कहु लंकेस सहित परिवारा । कुसल कुठाहर बास तुम्हारा ॥ 


छोटे भाई लक्ष्मणजीसहित गले मिलकर उनको अपने पास बैठाकर श्रीरामजी 
भक्तोंके भयको हरनेवाले वचन बोले-हे लङ्केश ! परिवारसहित अपनी कुशल कहो । 
तुम्हारा निवास बुरी जगहपर है ॥ २॥ 


खल मंडलीं बसहु दिनु राती । सखा धरम निबहइ केहि भाँती ॥ 


में जानडँ तुम्हारे सब रीती । अति नय निपुन न भाव अनीती॥ 
दिन-रात दुष्टोंकी मण्डलीमें बसते हो । [ऐसी दशामें ] हे सखे ! तुम्हारा धमं 

किस प्रकार निभता है ? मैं तुम्हारी सब रीति (आचार-व्यवहार) जानता हूँ। तुम अत्यन्त 

नीतिनिपुण हो, तुम्हें अनीति नहीं सुहाती ॥ ३ ॥ 

बरु भल बास नरक कर ताता । दष्ट संग जनि देइ बिधाता ॥ 


अब पद देखि कुसल रघुराया । जौ तुम्ह कीन्हि जानि जन दाया॥ 
हैं तात ! नरकमें रहना वरं अच्छा है, परंतु विधाता दुष्टका सङ्ग [कभी] न दे। 
[विभीषणजीने कहा-] हे रघुनाथजी ! अब आपके चरणोंका दर्शन कर कुशलसे हूँ, जो 


आपने अपना सेवक जानकर मुझपर दया की है ॥। ४ !। 

दो-तब लगि कुसल न जीव कहूँ सपनेहूँ मन बिश्राम । 
जब लगि भजत न राम कहूँ सोक धाम तजि काम॥४६॥ 
तबतक जीवकी कुशल नहीं और न स्वप्नमें भी उसके मनको शान्ति है, जबतक 
वह शोकके घर काम (विषय-कामना) को छोड़कर श्रीरामजीको नहीं भजता ॥| ४६ ॥ 
चो०-तब लगि हृदयँ बसत खल नाना। लोभ मोह मच्छर मद माना ॥ 


जब लगि उर न बसत रघुनाथा । धरें चाप सायक कटि भाथा ॥ 

लोभ, मोह, मत्सर (डाह), मद और मान आदि अनेकों दुष्ट तभीतक हूदयमें 

बसते हैं, जबतक कि धनुष-बाण और कमरमें तरकस धारण किये हुए श्रीरघुनाथजी हृदयमें 
नहीं बसते ॥ १ ॥ 

समता तरुन तमी अँधिआरी । राग हेष उलूक सुखकारी ॥ 


तब लगि बसति जीव मन माहीं । जब लगि प्रभु प्रताप रबि नाहीं ॥ 
ममता पूणं अँधेरी रात है, जो राग-द्वेषरूपी उल्लुओंको सुख देनेवाली है। वह 
(ममतारूपी रात्रि) तभीतक जीवके मनमें बसती है, जबतक प्रभु (आप) का प्रतापरूपी 


सूर्य उदय नहीं होता ॥ २॥ 

अब में कुसल मिटे भय भारे। देखि राम पद कमल तुम्हारे ॥ 

ठुम्ह कृपाल जा पर अनुकूला । ताहि न ब्याप त्रिबिध भव सूला ॥ 
हे श्रीरामजी ! आपके चरणारविन्दके दर्शन कर अब मैं कुशलसे हूँ; मेरे भारी भय 

मिट गये। हे कृपालु ! आप जिसपर अनुकूल होते हैं, उसे तीनों प्रकारके भवशूल 

(आध्यात्मिक, आधिदैविक और आधिभौतिक ताप ) नहीं व्यापते ॥। ३ ॥ 

में नेसिचर अति अधम सुभाऊ । सुभ आचरनु कीन्ह नहिं काऊ ॥ 

जासु रूप सुनि ध्यान न आवा । तेहिं प्रभु हरषि हृदयँ मोहि लावा ॥ 
मै अत्यन्त चीच स्वभावका राक्षस हूँ । मैंने कभी शुभ आचरण नहीं किया । जिनका 

रूप मुनियोंके भी घ्यानमें नहीं आता, उन प्रभुने स्वयं हित होकर मुझे हृदयसे लगा 

लिया ॥४॥ 

दो०-अहोभाग्य मम अमित अति राम कृपा सुख पुंज । 


देखेउँ नयन बिरंचि सिव सेब्य जुगल पद कंज ॥४७॥ 
है कृपा और सुखके पुञ्ज श्रीरामजी ! मेरा अत्यन्त असीम सौभाग्य है, जो मैंने 
ब्रह्मा और शिवजीके द्वारा सेवित युगल चरणकमलोंको अपने नेत्रोंसे देखा ॥ ४७ ॥ 

चौ०-सुनहु सखा निज कहऊँ सुभाऊ । जान भुसुंडि संभु गिरिजाऊ ॥ 


जौ नर होइ चराचर द्रोही । आवे सभय सरन तकि मोही ॥ 

[श्रीरामजीने कहा-] हे सखा ! सुनो, मैं तुम्हें अपना स्वभाव कहता हूँ, जिसे 
काकभुशुण्डि, शिवजी और पार्वतीजी भी जानती हैं। कोई मनुष्य [सम्पूर्ण] जडचेतन 
जगतका द्रोही हो, यदि वह भी भयभीत होकर मेरी शरण तककर आ जाय, । १॥ 


तजि मद मोह कपट छल नाना । करउँ सद्य तेहि साधु समाना ॥ 


जननी जनक बंधु सुत दारा । तनु धनु भवन सुहृद परिवारा ॥ 

और मद, मोह तथा नाना प्रकारके छल-कपट त्याग दे तो मैं उसे बहुत शीघ्र साधुके 

समान कर देता हूँ। माता, पिता, भाई, पुत्र, स्त्री, शरीर, धन, घर, मित्र और परिवार 
SN ~ RO) [oe 

सब के ममता ताग बटोरी । मम पद मनहि बाँध बरि डोरी ॥ 


समदरसी इच्छा कछु नाहीं । हरष सोक भय नहिं मन माहीं ॥ 

इन सबके ममत्वरूपी तागोंको बटोरकर और उन सबकी एक डोरी बटकर उसके 
द्वारा जो अपने मनको मेरे चरणोंमें बाँध देता है (सारे सांसारिक सम्बन्धोंका केन्द्र मुझे 
बना लेता है), जो समदर्शी है, जिसे कुछ इच्छा नहीं है और जिसके मनमें हषं, शोक 
और भय नहीं है, ॥ ३॥ 


अस सज्जन मम उर बस केसे । लोभी हृदय बसइ धनु जेसें ॥ 
तुम्ह सारिखे संत प्रिय मोरें। धरउँ देह नहिं आन निहोरें ॥ 


ऐसा सज्जन मेरे हृदयमें कँसे बसता है, जैसे लोभीके हृदयमें धन बसा करता है । 
तुम-सरीखे संत ही मुझे प्रिय हैं। मैं और किसीके निहोरेसे (कृतज्ञतावश) देह धारण 
नहीं करता ॥ ४ ॥ 
दो-सगुन उपासक परहित निरत नीति दृढ़ नेम । 


ते नर प्रान समान मम जिन्ह कें द्विज पद प्रेम ॥४८॥ 
जो सगुण (साकार) भगवान्‌के उपासक हैं, दूसरेके हितमें लगे रहते हैं, नीति और 
नियमोंमें दृढ़ हैं और जिन्हें ब्राह्मणोंके चरणोंमें प्रेम है, वे मनुष्य मेरे प्राणोंके 
समान हैं ।। ४८ ॥ 


चो०-सुनु लंकेस सकल गुन तोरे । तातें तुम्ह अतिसय प्रिय मोरे ॥ 


राम बचन सुनि बानर जूथा । सकल कहहिं जय कृपा बरूथा ॥ 

है लङ्कापति ! सुनो, तुम्हारे अंदर उपर्युक्त सब गुण हैं। इससे तुम मुझे अत्यन्त ही 

प्रिय हो । श्रीरामजीके वचन सुनकर सब वानरोंके समूह कहने लगे-कृपाके समूह 
श्रीरामजीकी जय हो ! ॥ १॥ 

सुनत बिभीषनु प्रभु के बानी। नहिं अघात श्रवनामझत जानी ॥ 
पद अंबुज गहि बारहिं बारा । हदयँ समात न प्रेसु अपारा ॥ 
प्रभुकी वाणी सुनते हैं और उसे कानोंके लिये अमृत जानकर विभीषणजी अघाते 


नहीं हैं । वे बार-बार श्रीरामजीके चरणकमलोको पकड़ते हैं। अपार प्रेम है, हृदयमें 
समाता नहीं है ॥ २॥ 


सुनहु देव सचराचर स्वामी । प्रनतपाल उर अंतरजामी ॥ 


उर कळु प्रथम बासना रही । प्रभु पद प्रीति सरित सो बही ॥ 
[ विभीषणजीने कहा-- ] हे देव ! हे चराचर जगतूके स्वामी ! हे शरणागतके 

रक्षक ! हे सबके हृदयके भीतरकी जाननेवाले ! सुनिये, मेरे हृदयमें पहले कुछ वासना थी, 

वह प्रभुके चरणोंकी प्रीतिरूपी नदीमें बह गयी ॥ ३॥ 

अब कृपाल निज भगति पावनी । देहु सदा सिव मन भावनी ॥ 


एवमस्तु कहि प्रभु रनधीरा। मागा तुरत सिंधु कर नीरा ॥ 

अब तो हे कृपालु ! शिवंजीके मनको सदैव प्रिय लगनेवाली अपनी पवित्र भक्ति 
मुझे दीजिये । 'एवमस्तु' ( ऐसा ही हो ) कहकर रणधीर प्रभु श्रीरामजीने तुरंत ही 
समुद्रका जल साँगा ॥ ४॥ 


जदपि सखा तव इच्छा नाहीं । मोर दरसु अमोघ जग माही ॥ 
अस कहि राम तिलक तेहि सारा । सुमन द्रष्टि नम भई अपारा ॥ 
[ और कहा- ] हे सखा ! यद्यपि तुम्हारी इच्छा नहीं है, पर जगत्में मेरा 


दर्शन अमोघ है ( वह निष्फल नहीं जाता ) । ऐसा कहकर श्रीरामजीने उनको राजतिलक 
कर दिया । आकाशसे पुष्पोंकी अपार वृष्टि हुई ॥ ५॥ 


रो-शावन क्रोध अनल निज स्वास समीर प्रचंड । 


जरत बिभीषनु राखेउ दीन्हेउ राजु अखंड ॥ ४ & (क)॥ 
श्रीरामजीने रावणके क्रोधरूपी अग्निमें, जो अपनी (विभीषणकी ) श्वास (वचन) 


रूपी पवनसे प्रचण्ड हो रही थी, जलते हुए विभीषणको बचा लिया और उसे अखण्ड 
राज्य दिया ॥ ४९ (क) ॥ 


जो संपति सिव रावनहि दीन्हि दिएँ दस माथ । 


सोइ संपदा बिभीषनहि सकुचि दीन्हि रघुनाथ ॥ ४६(ख)॥ 


शिवजीने जो सम्पत्ति रावणको दसों सिरोंकी बलि देनेपर दी सम्पत्ति 
श्रीरघुनाथजीने विभीषणको बहुत सकचते Ff, आस 


दी॥ ४ ॥( , 

चौ०-अस प्रभु छाड़ि भजहिं जे आना। ते नर पसु बिनु पूँछ बिषाना॥ 


निज जन जानि ताहि अपनावा। प्रभु सुभाव कपि कुल मन भावा ॥ 
[ ऐसे परम कृपालु प्रभुको छोड़कर जो मनुष्य दूसरेको भजते हैं, वे बिना सींग- 
पूंछके पशु हैं। अपना सेवक जानकर विभीषणको श्रीरामजीने अपना लिया । प्रभुका 
स्वभाव वानरकुलके मनको [ बहुत ] भाया ॥ १॥ 
[a र्‌ ९ [oS 
पुनि सबग्य सब उर बासी। सबरूप सब रहित उदासी॥ 


बोले बचन नीति प्रतिपालक । कारनमनुज दनुज कुल घालक ॥ 


फिर सब कुछ जाननेवाले, सबके हृदयमें बसनेवाले, सबेरूप (सब रूपोंमें प्रकट), 
सबसे रहित, उदासीन, कारणसे (भक्तोंपर कृपा करनेके लिये) मनुष्य बने हुए तथा राक्षसों- 
के कुलका नाश करनेवाले श्रीरामजी नीतिकी रक्षा करनेवाले वचन बोले-।। २॥ 


सुनु कपीस लंकापति बीरा। केहि बिधि तरिअ जलधि गंभीरा ॥ 


संकुल मकर उरग झष जाती । अति अगाध दुस्तर सब भाँती ॥ 

है वीर वानरराज सुग्रीव और लङ्कापति विभीषण ! सुनो, इस गहरे समुद्रको 
किस प्रकार पार किया जाय ? अनेक जातिके मगर, साँप और मछलियोंसे भरा हुआ यह 
अत्यन्त अथाह समुद्र पार करनेमें सब प्रकारसे कठिन है ॥ ३॥ 


कह लंकेस सुनहु रघुनायक । कोटि सिंधु सोषक तव सायक ॥ 


जद्यपि तदपि नीति असि गाई । बिनय करिअ सागर सन जाई ॥ 
विभीषणजीने कहा-हे रघुनाथजी ! सुनिये, यद्यपि आपका एक बाण ही करोड़ों 
समुद्रोंको सोखनेवाला है (सोख सकता है), तथापि नीति ऐसी कही गयी है (उचित यह 
होगा) कि [ पहले ] जाकर समुद्रसे प्रार्थना की जाय ॥ ४ ॥ 
ो०-प्रभु तुम्हार कुलगुर जलधि कहिहि उपाय बिचारि । 


बिनु प्रयास सागर तरिहि सकल भालु कपि धारि ॥४०॥ 
हे प्रभु ! समुद्र आपके कूलमें बड़े (पूर्वज) हैं, वे विचारकर उपाय बतला देंगे । 
तब रीछ और वानरोंकी सारी सेना बिना ही परिश्रमके समुद्रके पार उतर जायगी ॥ ५०॥ 


चो०-सखा कही तुम्ह नीकि उपाई । करिअ देव जों होइ सहाई॥ 


मंत्र न यह लछिमन मन भावा। राम बचन सुनि अति दुख पावा ॥ 

[ श्रीरामजीने कहा--] हे सखा ! तुमने अच्छा उपाय बताया । यही किया जाय, 

यदि देव सहायक हों । यह सलाह लक्ष्मणजीके मनको अच्छी नहीं लगी । श्रीरामजीके 
वचन सुनकर तो उन्होंने बहुत ही दुःख पाया ॥ १ ॥ 

आन आफ का. 


नाथ देव कर कवन भरोसा । सोषिअ सिंधु करिअ मन रोसा ॥ 


कादर मन कहुँ एक अधारा । देव देव आलसी पुकारा ॥ 

[लक्ष्मणजीने कहा-] हे नाथ ! दैवका कौन भरोसा ! मनमें क्रोध कीजिये 
( ले आइये ) और समुद्रको सुखा डालिये। यह दैव तो कायरके मनका एक आधार 
( तसल्ली देनेका उपाय ) है । आलसी लोग ही देव-देव पुकारा करते हैं ॥ २॥ 


सुनत बिहसि बोले रघुबीरा। ऐसेहिं करब धरहु मन धीरा ॥ 

अस कहि प्रभु अनुजहि समुझाई । सिंधु समीप गए रघुराई ॥ 
यह सुनकर श्रीरघुवीर हसकर बोले-ऐसे ही करेंगे, मनमें धीरज रक्खो । ऐसा 

कहकर छोटे भाईको समझाकर प्रभु श्रीरघुनाथजी समुद्रके समीप गये ॥ ३॥ 

प्रथम घ्रनाम कीन्ह सिरु नाई । बेठे पुनि तट दभ डसाई॥ 

जबहिं बिभीषन प्रभु पहिं आए । पाठे रावन दूत पठाए॥ 


उन्होंने पहले सिर नवाकर प्रणाम किया । फिर किनारेपर कुश बिछाकर बैठ गये । 
इधर ज्यों ही विभीषणजी प्रभुके पास आये थे, त्यों ही रावणने उनके पीछे दूत भेजे थे ॥४॥ 


दो-सकल चरित तिन्ह देखे धरें कपट कपि देह । 
प्रभु शुन हदये सराहहिं सरनागत पर नेह ॥५१॥ 


हे कपटसे वानरका शरीर धारण कर उन्होंने सब लीलाएँ देखीं । वे अपने हूदयमें प्रभुके 
गुणोंकी और शरणागतपर उनके स्नेहकी सराहना करने लगे ॥ ५१ ॥ 


चो०-प्रगट बखानहिं राम सुभाऊ । अति सप्रेम गा बिसरि दुराऊ ॥ 
रिपु के दूत कपिन्ह तब जाने । सकल बाँधि कपीस पहिं आने ॥ 
फिर वे प्रकटरूपमें भी अत्यन्त प्रेमके साथ श्रीरामजीके स्वभावकी बड़ाई करने 


लगे, उन्हें दुराव ( कपट-वेष ) भूल गया । तब वानरोंने जाना कि ये शन्रुके दूत हैं और 
वे उन सबको बाँधकर सुग्रीवके पास ले आये ॥ १॥ 


कह सुग्रीव सुनहु सब बानर । अंग भंग करि पठवहु निसिचर ॥ 
सुन सुधीव बचन कपि धाए । बाँधि कटक चहु पास फिराए ॥ 


सुग्रीवने कहा-सब वानरो ! सुनो, राक्षसोंके अङ्ग-भंग करके भेज दो । सुग्रीवके 
वचन सुनकर वानर दौड़े। दूतोंको बांधकर उन्होंने सेनाके चारों ओर घुमाया ॥ २॥ 


बहु प्रकार मारन कपि लागे । दीन पुकारत तदपि न त्यागे ॥ 
जो हमार हर नासा काना। तेहि कोसलाघीस के आना ॥ 

वानर उन्हें बहुत तरहसे मारने लगे। वे दीन होकर पुकारते थे, फिर भी 
वानरोंने उन्हें नहीं छोड़ा । [ तब दूतोंने पुकारकर कहा--] जो हमारे नाक-कान काटेगा, 
उसे कोसलाधीश श्रीरामजीकी सौगंध है ॥ ३॥ 
सुनि लछिमन सब निकट बोलाए । दया लागि हँसि तुरत छोड़ाए ॥ 
रावन कर दीजहु यह पाती लछिमन बचन बाचु कुलघाती ॥ 

यह सुनकर लक्ष्मणजीने सबको निकट बुलाया । उन्हें बड़ी दया लगी, इससे 
हँसकर उन्होंने राक्षसोंको तुरंत ही छुड़ा दिया । [और उनसे कहा--] रावणके हाथमें यह 
चिट्टी देना | और कहना--] हे कुलघातक ! लक्ष्मणके शब्दों (संदेसे) को बाँचो || ४॥ 

दो-कहेहु सुखागर मूढ़ सन मम संदेसु उदार । 
he Le 

सीता देइ मिलहु न त आवा कालु तुम्हार ॥५२॥ 

फिर उस मूखंसे जबानी यह मेरा उदार (कृपासे भरा हुआ) संदेश कहना कि 
सीताजीको देकर उनसे (श्रीरामजीसे) मिलो, नहीं तो तुम्हारा काल आ गया [ समझो ] 
चो०-तुरत नाइ लछिमन पद माथा । चले दूत बरनत शुन गाथा ॥ 


कहत राम जसु लंकाँ आए । रावन्‌ चरन सीस तिन्ह नाए ॥ 
लक्ष्मणजीके चरणोंमें मस्तक नवाकर, श्रीरामजीके गुणोंकी कथा वर्णन करते हुए 
दूत तुरंत ही चल दिये । श्रीरामजीका यश कहते हुए वे लड्कामें आये और उन्होंने रावणके 
चरणोंमें सिर नवाये ॥ १ ॥ 
बिहसि दसानन पूँछी बाता । कहसि न सुक आपनि कुसलाता ॥ 
पुनि कहु खबरि बिभीषन केरी । जाहि मत्यु आई अति नेरी ॥ 
दशमुख रावणने हसकर बात पूछी-अरे शुक ! अपनी कुशल क्यों नहीं कहता ? 
फिर उस विभीषणका समाचार सुना, मृत्यु जिसके अत्यन्त निकट आ गयी है ॥ २॥ 
करत राज लंका सठ त्यागी । होइहि जव कर कीट अभागी ॥ 
पुनि कहु भालु कीस कटकाई । कठिन काल प्रेरित चलि आई ॥ 
मूर्खने राज्य करते हुए लङ्काको त्याग दिया । अभागा अब जौका कीड़ा (घुन) 
बनेगा । (जौके साथ जैसे घुन भी पिस जाता है, वैसे ही नर-वानरोंके साथ वह भी मारा 


जायगा ।) फिर भालु और वांनरोंकी सेनाका हाल कह, जो कठिन कालकी प्रेरणासे यहाँ 
चली आयी है ॥ ३॥ 


जिन्ह के जीवन कर रखवारा । भयउ मृदुल चित सिंधु बिचारा ॥ 
कहु तपसिन्ह के बात बहोरी । जिन्ह के हदये त्रास अति मोरी॥ 

और जिनके जीवनका रक्षक कोमल चित्तवाला बेचारा समुद्र बन गया है (अर्थात्‌ 
उनके और राक्षसोंके बीचमें यदि समुद्र न होता तो अबतक राक्षस उन्हें मारकर खा गये 
होते)। फिर उन तपस्वियोंकी बात बता, जिनके हृदयमें मेरा बड़ा डर है ॥ ४ ॥ 


NN 


दोऽ-की भइ मेंट कि फिरि गए श्रवन सुजसु सुनि मोर । 
कहसि न रिपु दल तेज बल बहुत चकित चित तोर ॥५३॥ 


उनसे तेरी भेंट हुई या वे कानोंसे मेरा सुयश सुनकर ही लौट गये ? शत्रुसेनाका 

तेज और बल बताता क्यों नहीं ? तेरा चित्त बहुत ही चकित (भौंवक्का-सा) हो रहा है। 
~ ww hae et ०6 

चौ०-नाथ कृपा करि पुँल्लेहु जेसें । मानहु कहा क्रोध तजि तसें ॥ 


मिला जाइ जब अनुज तुम्हारा । जातहिं राम तिलक तेहि सारा ॥ 

[दूतने कहा-]हे नाथ ! आपने जैसे कृपा करके पूछा है, वेसे ही क्रोध छोड़कर मेरा 
कहना मानिये (मेरी बातपर विश्वास कीजिये) । जब आपका छोटा भाई श्रीरामजीसे 
जाकर मिला, तब उसके पहुँचते ही श्रीरामजीने उसको राजतिलक कर दिया ॥ १॥ 
रावन दूत हमहि सुनि काना । कपिन्ह बाँधि दीन्हे दुख नाना॥ 


श्रवन नासिका काटे लागे । राम सपथ दीन्हे हम त्यागे ॥ 
हम रावणके दूत हैं, यह कानोंसे सुनकर वानरोंने हमें बाँधकर बहुत कष्ट दिये, 


यहाँतक कि वे हमारे नाक-कान काटने लगे । श्रीरामजीकी शपथ दिलानेपर कहीं उन्होंने 
हमको छोड़ा ॥ २॥ 


पूँछिह नाथ राम कटकाई। बदन कोटि सत बरनि न जाई ॥ 


नाना बरन भालु कपि धारी । बिकटानन बिसाल भयकारी ॥ 

हे नाथ ! आपने श्रीरामजीकी सेना पूछी, सो वह तो सौ करोड़ मुखोंसे भी वर्णन 
नहीं की जा सकती । अनेकों रंगोंके भालु और वानरोंकी सेना है, जो भयंकर मुखवाले, 
विशाल शरीरवाले और भयानक हैं ॥| ३ ॥ 


जेहिं पुर दहेउ हतेउ सुत तोरा । सकल कपिन्ह महँ तेहि बलु थोरा॥ 


अमित नाम भट कठिन कराला । अमित नाग बल बिपुल बिसाला॥ 
जिसने नगरको जलाया और आपके पुत्र अक्षयकुमारको मारा, उसका बल तो सब 
वानरोंमें थोड़ा है । असंख्य नामोंवाले बड़े ही कठोर और भयंकर योद्धा हैं । उनमें असंख्य 
हाथियोंका बल है और वे बड़े ही विशाल हैं ॥ ४ ॥ 
दो०-दिबिद्‌ मयंद नील नल अंगद गद बिकटासि । 


दधिसुख केहरि निसठ सठ जामवंत बलरासि ॥५४॥ 

द्विविद, मयंद, नील, नल, अंगद, गद, विकटास्य, दधिमुख, केसरी, निशठ, शठ और 
जाम्बवान्‌-ये सभी बलकी राशि हैं ॥ ५४॥ 


चौ०-ए्‌ कपि सब सुग्रीव समाना। इन्ह सम कोटिन्ह गनइ को नाना॥ 
राम कृपाँ अतुलित बल तिन्हहीं। तून समान त्रेलोकहि गनहीं ॥ 

ये सब वानर बलमें सुग्रीवके समान हैं और इनके-जैसे [एक-दो नहीं] करोड़ों हैं; 

उन बहुत-सोंको गिन ही कौन सकता है ? श्रीरामजीकी कृपासे उनमें अतुलनीय बल है । 

वे तीनों लोकोंको तृणके समान [तुच्छ] समझते हैं ॥ १॥ 

अस में सुना श्रवन दसकंधर । पदुम अठारह जूथप बंदर ॥ 

नाथ कटक महँ सो कपि नाहीं । जो न तुम्हहि जीते रन माहीं।॥ 
हे दशग्रीव ! मैंने कानोंसे ऐसा सुना है कि अठारह पद्म तो अकेले वानरोंके सेना- 

पति हैं । हे नाथ ! उस सेनामें ऐसा कोई वानर नहीं है जो आपको रणमें न जीत सके ।। २॥ 

परम क्रोध मीजहिं सब हाथा | आयसु पे न देहिं रघुनाथा ॥ 

सोषहिं सिंधु सहित झष ब्याला। पूरहिं न त भरि कुधर बिसाला॥ 
सब-के-सब अत्यन्त क्रोधसे हाथ मीजते हैं; पर श्रीरघुनाथजी उन्हें आज्ञा नहीं 

देते । हम मछलियों और साँपोंसहित समुद्रको सोख लेंगे । नहीं तो, बड़े-बड़े पर्वतोंसे उसे 

भरकर पूर (पाट) देंगे ॥ ३॥ 

Lats € मिलवहिं . कहहिं 

मर्दि गद मिलवहिं दससीसा । ऐसेइ बचन कहहिं सब कीसा ॥ 

गर्जहिं तर्जंहिं सहज असंका । मानहूँ सन चहत हहिं लंका ॥ 
और रावणको मसलकर धूलमें मिला देंगे-सब वानर ऐसे ही वचन कह रहे हैं। 

सब सहज ही निडर हैं; इस प्रकार गरजते और डपटते हैं, मानो लङ्काको निगल ही जाना 

चाहते हैं ॥ ४ ॥ 

दो०-सहज सूर कपि भालु सब पुनि सिर पर प्रभु राम। 

रावन काल कोटि कहूँ जीति सकहिं संग्राम ॥ ५५॥ 
सब वानर-भालू सहज ही शूरवीर हैं, फिर उनके सिरपर प्रभु (सर्वश्वर) श्रीरामजी 

हैं। हे रावण ! वे संग्राममें करोड़ों कालोंको जीत सकते हैं ॥ ५५ ॥ 

चौ०-शम तेज बल बुधि बिपुलाई । सेष सहस सत सकहिं न गाई ॥ 

सक सर एक सोषि सत सागर । तव भ्रातहि पुळे नय नागर ॥ 

श्रीरामचन्द्रजीके तेज (सामर्थ्य), बल और बुद्धिकी अधिकताको लाखों शेष भी 

नहीं गा सकते । वे एक ही बाणसे सैकड़ों समुद्रोंको सोख सकते हैं, परंतु नीतिनिपुण 

श्रीरामजीने [नीतिकी रक्षाके लिये] आपके भाईसे उपाय पूछा ॥ १ ॥! 

तासु बचन सुनि सागर पाहीं । मागत पंथ कृपा मन माहीं ॥ 

सुनत बचन बिहसा दससीसा। जों असि मति सहाय कृत कीसा॥ 
उनके (आपके भाईके) वचन सुनकर वे (श्रीरामजी) समुद्रसे राह मांग रहे हैं, उनके 

मनमें कृपा भरी है [इसलिये वे उसे सोखते नहीं ] । दूतके ये वचन सुनते ही रावण खूब 

हंसा [और बोला] जब ऐसी बुद्धि है, तभी तो वानरोंको सहायक बनाया हे २ 


सहज भीष कर बचन हदृढाई । सागर सन ठानी मचलाई ॥ 


मूढ़ मषा का करसि बड़ाई । रिपु बल बुद्धि थाह में पाई ॥ 
स्वाभाविक ही डरपोक विभीषणके वचनको प्रमाण करके उन्होंने समुद्रसे मचलना 

(बालहठ) ठाना है। अरे मूर्ख ! झूठी बड़ाई क्या करता है, बस, मैने शत्रु (राम) के बल 

और बुद्धिकी थाह पा ली ॥ ३ ॥ 

सचिव समीत बिभीषन जाके । बिजय बिभूति कहाँ जग ताके॥ 

सुनि खल बचन दूत रिस बाढी । समय बिचारि पत्रिका काढ़ी ॥ 
जिसके विभीषण-जैसा डरपोक मन्त्री हो, उसे जगतूमें विजय और विभूति 

(एवय) कहाँ ! दुष्ट रावणके वचन सुनकर दूतको क्रोध बढ़ आया। उसने मौका समझ- 

कर पत्रिका निकाली || ४ ॥ 

रामानुज दीन्ही यह पाती। नाथ बचाइ जुड़ावहु छाती ॥ 


बिहसि बाम कर लीन्ही रावन । सचिव बोलि सठ लाग बचावन॥ 

हि [और कहा--] श्रीरामजीके छोटे भाई लक्ष्मणने यह पत्रिका दी है। हे नाथ ! 
इसे बँचवाकर छाती ठंडी कीजिये । रावणने हँसकर उसे बायें हाथसे लिया और मन्त्रीको 
बुलवाकर वह मूं उसे बँचाने लगा ॥ ५ ॥ 


दो०--बातन्ह मनहि रिझाइ सठ जनि घालसि कुल खीस । 


राम बिरोध न उबरसि सरन विष्नु अज ईस ॥५६(क)। 
[पत्रिकामें लिखा था--] अरे मूर्ख ! केवल बातोसे ही मनको रिझाकर अपने 


कुलको नष्ट-श्रष्ट न कर । श्रीरामजीसे विरोध करके तू विष्णु, ब्रह्मा और महेशकी शरण 
जानेपर भी नहीं बचेगा ॥ ५६ (क) ॥ 


की तजि मान अनुज इव प्रभु पद पंकज भृंग । 
होहि कि राम सरानल खल कुल सहित पतंग ॥५६(ख)। 

या तो अभिमान छोड़कर अपने छोटे भाई विभीषणकी भाँति प्रभुके चरण-कमलोंका 
अ्रमर बन जा। अथवा, रे दुष्ट ! श्रीरामजीके बाणरूपी अग्निमें परिवारसहित पर्तिगा 
हो जा (दोनोंमेंसे जो अच्छा लगे सो कर) ॥ ५६ (ख) ॥ 
चौ-सुनत सभय मन सुख सुसुकाई । कहत दसानन सबहि सुनाई ॥ 
भूमि परा कर गहत अकासा । लघु तापस कर बाग बिलासा ॥ 
पत्रिका सुनते ही रावण मनमें भयभीत हो गया, परंतु मुखसे (ऊपरसे) 
मुसकराता हुआ वह सबको सुनाकर कहने लगा-जैसे कोई पृथ्वीपर पड़ा हुआ हाथसे 
आकाशको पकड़नेकी चेष्टा करता हो, वैसे ही यह छोटा तपस्वी (लक्ष्मण) वाग्विलास 
करता है (डींग हाँकता है) ॥ १॥ 
कह सुक नाथ सत्य सब बानी । समुझह ठाडि प्रकृति अभिमानी ॥ 
सुनहु बचन मम परिहरि क्रोधा । नाथ राम सन तजहू बिरोधा ॥ 
शुक (दूत) ने कहा-है नाथ! अभिमानी स्वभावको छोड़कर [ इस पत्रमें 
लिखी ] सब बातोंको सत्य समझिये । क्रोध छोड़कर मेरा वचन सुनिये । हे नाथ ! 
श्रीरामजीसे वेर त्याग दीजिये ॥ २॥ 
अति कोमल रघुबीर सुभाऊ । जद्यपि अखिल लोक कर राऊ ॥ 
मिलत कृपा तुम्ह पर अभु करिही । उर अपराध न एकउ धरिही ॥ 
यद्यपि श्रीरघुवीर समस्त लोकोंके स्वामी हैं, पर उनका स्वभाव अत्यन्त ही कोमल है । 
मिलते ही प्रभु आपपर कृपा करेंगे और आपका एक भी अपराध वे हृदयमें नहीं रक्खेंगे ॥ ३॥ 
जनकसुता रघुनाथहि दीजे। एतना कहा मोर प्रभु कीजे ॥ 
जब तेहिं कहा देन बेदेही। चरन प्रहार कीन्ह सठ तेही ॥ 
जानकीजी श्रीरघुनाथजीको दे दीजिये | हे प्रभु ! इतना कहना मेरा कीजिये । जब 
उस (दूत) ने जानकीजीको देनेके लिये कहा, तब दुष्ट रावणने उसको लात मारी ॥ ४॥ 
नाइ चरन सिरु चला सो तहाँ । कृपासिंधु रघुनायक जहाँ ॥ 
करि घ्रनासु निज कथा सुनाई । राम कृपा आपनि गति पाईं ॥ 
वह भी [विभीषणकी भाँति] चरणोंमें सिर नवाकर वहीं चला, जहाँ कृपासागर 
श्री रघुनाथजी थे । प्रणाम करके उसने अपनी कथा सुनायी और श्रीरामजीकी कृपासे अपनी 
गति (मुनिका स्वरूप) पायी ॥ ५ ॥ 


रिषि अगस्ति कीं साप भवानी । राछस भयउ रहा सुनि म्यानी ॥ 
बंदि राम पद बारहिं बारा । झुनि निज आश्रम कहुँ पशु धारा ॥ 

[ शिवजी कहते हैं- ] हे भवानी ! वह ज्ञानी मुनि था, अगस्त्य ऋषिके शापसे 
राक्षस हो गया था। बार-बार श्रीरामजीके चरणोंकी वन्दना करके वह मुनि अपने 
आश्रमको चला गया ॥ ६॥ 


दो०--बिनय न मानत जलधि जड़ गए तीनि दिन बीति । 
बोले राम सकोप तब भय बिनु होइ न प्रीति ॥५७॥ 


इधर तीन दिन बीत गये, कितु जड समुद्र विनय नहीं मानता । तब श्रीरामजी 
क्रोधसहित बोले-बिना भयके प्रीति नहीं होती ! ॥ ५७॥ 


चौ०-लंछिमन बान सरासन आनू । सोषों बारिधि बिसिख कृसानू ॥ 
सठ सन बिनय कुटिल सन प्रीती । सहज कूपन सन सुंदर नीती ॥ 


हे लक्ष्मण ! धनुष-बाण लाओ। मैं अर्निबाणसे समुद्रको सोख डालूं । मूर्खसे विनय, 
कुटिलके साथ प्रीति, स्वाभाविक ही कंजूससे सुन्दर नीति (उदारताका उपदेश)॥ १॥ 


ममता रत सन म्यान कहानी । अति लोभी सन बिरति बखानी॥ 
क्रोधिहि सम कामिहि हरि कथा । ऊसर बीज बएँ फल जथा॥ 


ममतामें फंसे हुए मनुष्यसे ज्ञानकी कथा, अत्यन्त लोभीसे वैराग्यका वर्णन, क्रोधीसे 
शम (शान्ति) की बात और कामीसे भगवानूकी कथा, इनका वैसा ही फल होता है 
जेसा ऊसरमें बीज बोनेसे होता है (अर्थात्‌ ऊसरमें बीज बोनेकी भाँति यह सब व्यर्थ 


जाता है ) ॥ २॥ 
अस कहि रघुपति चाप चढावा । यह मत ललिमन के मन भावा ॥ 


संधानेउ प्रभु बिसिख कराला । उठी उदधि उर अंतर ज्वाला ॥ 


ऐसा कहकर श्रीरघुनाथजीने धनुष चढ़ाया । यह मत लक्ष्मणजीके मनको बहुत 


अच्छा लगा । प्रभुने भयानक [अर्नि] बाण सन्धान किया, जिससे समुद्रके हृदयके अंदर 
अर्निकी ज्वाला उठी ॥ ३ ॥ 


मकर उरग झष गन अकुलाने । जरत जंतु जलनिधि जब जाने ॥ 
कनक थार भरि मनि गन नाना । बिप्र रूप आयउ तजि माना ॥ 


मगर, साँप तथा मछलियोंके समूह व्याकुल हो गये । जब समुद्रने जीवोंको जलते 
जाना, तब सोनेके थालमें अनेक मणियों (रत्नों) को भरकर अभिमान छोड़कर वह 
ब्राह्मणके रूपमें आया ॥ ४ ॥। 

दो०--काटेहिं पइ कदरी फरइ कोटि जतन कोउ सींच । 
बिनय न मान खगेस सुनु डाटेहिं पइ नव नीच ॥५८॥ 
[ काकभुशुण्डिजी कहते हैं--] हे गरुड़जी ! सुनिये, चाहे कोई करोड़ों उपाय 
करके सींचे, पर केला तो काटनेपर ही फलता है। नीच विनयसे नहीं मानता, वह डाँटने- 
पर ही झुकता है (रास्तेपर आता है) ॥ ५८ ॥ 


चो०-सभय सिंधु गहि पद प्रभु केरे। छमहु नाथ सब अवगुन मेरे ॥ 

गगन समीर अनल जल धरनी । इन्ह कइ नाथ सहज जड़ करनी॥ 

समुद्रने भयभीत होकर प्रभुके चरण पकड़कर क़रहा-हे नाथ ! मेरे सब अवगुण 

(दोष) क्षमा कीजिये। हे नाथ ! आकाश, वायु, अग्नि, जल और पृथ्वी-इन सबकी करनी 
स्वभावसे ही जड है ॥ १॥ 

तब प्रेरित मायाँ उपजाए। सृष्टि हेतु सब ग्रंथनि गाए ॥ 

प्रमु आयसु जेहि कहँ जस अहई । सो तेहि भाँति रहें सुख लहई ॥ 

आपकी प्रेरणासे मायाने इन्हें सृष्टिके लिये उत्पन्न किया है, सब ग्रन्थोंने यही गाया 

है। जिसके लिये स्वामीकी जैसी आज्ञा है, वह उसी प्रकारसे रहनेमें सुख पाता है॥ २॥ 

प्रभ भल कीन्ह मोहि सिख दीन्ही । मरजादा पुनि तुम्हरी कीन्ही ॥ 


ढोल गर्वार सूद्र पसु नारी। सकल ताड़ना के अधिकारी ॥ 
प्रभने अच्छा किया जो मुझे शिक्षा (दण्ड) दी । किंतु मर्यादा (जीवोंका स्वभाव) भी 
आपकी ही बनायी हुई है। ढोल, गँवार, शूद्र, पशु और स्त्री-ये सब दण्डके अधिकारी हैं।। ३॥ 


ba 


प्रभ प्रताप में जाब सुखाई । उतरिहि कटकु न मोरि बड़ाई॥ 
प्रभ अग्या अपेल श्रुति गाई । करौं सो बेगि जो तुम्हहि सोहाई ॥ 


प्रभके प्रतापसे मैं सूख जाऊंगा और सेना पार उतर जायगी इसमें मेरी बड़ाई 
नहीं है (मेरी मर्यादा नहीं रहेगी) । तथापि प्रभूकी आज्ञा अपेल है (अर्थात्‌ आपकी 
आज्ञाका उल्लंघन नहीं हो सकता) ऐसा वेद गाते हैं। अब आपको जो अच्छा लगे, मैं 
तुरंत वही करूँ। ४ ॥ 


दो०-सुनत बिनीत बचन अति कह कृपाल सुसुकाइ । 


जेहि बिधि उतरे कपि कटकु तात सो कहु उपाइ॥५९॥ 
समुद्रके अत्यन्त विनीत वचन सुनकर छृपालु श्रीरामजीने मुसकराकर कहा 

हे तात ! जिस प्रकार वानरोंकी सेना पार उतर जाय, वह उपाय बताओ ॥ ५९ ॥ 
चौ०-नाथ नील नल कपि हो भाई। लरिकाई रिषि आसिष पाई।॥ 


तिन्ह के परस किएँ गिरि भारे। तरिहहिं जलधि प्रताप तुम्हार॥ 

[ समुद्रने कहा--] हे नाथ ! नील और नल दो वानर भाई हैं । उन्होंने लड़क- 

पनमें ऋषिसे आशीर्वाद पाया था। उनके स्पर्श कर लेनेसे ही भारी-भारी पहाड़ भी 
आपके प्रतापसे समुद्रपर तैर जायंगे ॥। १ ॥ 

में पुनि उर धरि प्रभु प्रभुताई । करिहउँ बल अनुमान सहाई ॥ 

एहि बिधि नाथ पयोधि बँधाइअ । जेहिं यह सुजसु लोक तिहुँ गाइअ॥ 

मैं भी प्रभुकी प्रभुताको हृदयमें धारण कर अपने बलके अनुसार ( जहाँतक 


मुझसे बन पड़ेगा) सहायता करूंगा । हे नाथ! इस प्रकार समुद्रको बँधाइये, जिससे 
तीनों लोकोमें आपका सुन्दर यश गाया जाय ॥। २॥ 


एहिं सर मम उत्तर तट बासी । हतहु नाथ खल नर अघ रासी ॥ 


सुनि कृपाल सागर मन पीरा । तुरतहिं हरी राम रनधीरा ॥ 


इस बाणसे मेरे उत्तर तटपर रहनेवाले पापके राशि दुष्ट मनुष्योंका वध कीजिये । 
कृपालु और रणधीर श्रीरामजीने समुद्रके मनकी पीड़ा सुनकर उसे तुरंत ही हर लिया 
(अर्थात्‌ बाणसे उन दुष्टोंका वध कर दिया ) ॥ ३ ॥ 


देखि राम बल पौरुष भारी। हरपि पयोनिधि भयउ सुखारी॥ 


सकल चरित कहि प्रभुहि सुनावा। चरन बंदि पाथोधि सिधावा ॥ 
श्रीरामजीका भारी बल और पौरुष देखकर समुद्र हषित होकर सुखी हो गया । उसने 


उन दुष्टोंका सारा चरित्र प्रभुको कह्‌ सुनाया । फिर चरणोंकी वन्दना करके समुद्र चला 
गया ॥ ४॥। 


चं°-निज भवन गवनेउ सिधु श्रीरघुपतिहि यह मत भायऊ । 
यह चरित कलि मलहर जथामति दास तुलसी गायऊ ॥ 
सुख भवन संसय समन दवन बिषाद रघुपति शुन गना । 
तजि सकल आस भरोस गावहि सुनहि संतत सठ मना॥ 


समुद्र अपने घर चला गया, श्रीरघुनाथजीको यह मत (उसकी सलाह) अच्छा 
लगा। यह चरित्र कलियुगके पापोंको हरनेवाला है, इसे तुलसीदासने अपनी बुद्धिके अनुसार 

गाया है । श्रीरघुनाथजीके गुणसमूह सुखके धाम, सन्देहका नाश करनेवाले और विषादका 
दमन करनेवाले हैं । अरे मूखं मन ! तू संसारका सब आशा-भरोसा त्यागकर निरन्तर 
इन्हें गा और सुन । 
दो०-सकल सुमंगल दायक रघुनायक शुन गान । 


| सादर सुनहिं ते तरहिं भव सिंधु बिना जलजान ॥६०॥ 
| श्रीरघुनाथजीका गुणगान सम्पूर्ण सुन्दर मङ्गलोंका देनेवाला है । जो इसे आदरसहित 
सुनेंगे, वे बिना किसी जहाज (अन्य साधन) के ही भवसागरको तर जायेगे। ६० ॥ 


मासपारायण चीबीसवाँ विश्राम 
इति भीमद्रामचरितमानसे सकलकलिकलुषदिष्बंसने पञ्चमः सोपानः समाप्तः । 
कलियुगके समस्त पापोंका नाश करनेवाले श्रीरामचरितमानसका 
यह पाँचवाँ सोपान समाप्त हुआ । 
(सुन्दरकाण्ड समाप्त) 


~ 

तुरत बिभीषन पाछें मेला । 
सन्सुख राम सहेउ सोइ सेला ॥ 

श्रीजानकीवल्लभो विजयते 

श्लोक 

रामं कामारिसेव्यं भवभयहरणं कालमत्तेभसिंह 

योगीन्द्रं ज्ञानगम्यं गुणनिधिमजितं निर्गुणं निविकारम्‌ । 

मायातीतं सुरेशं खलवधनिरतं ब्रह्मटन्देकदेवं 

वन्दे कन्दावदातं सरसिजनयनं देवसुर्वीशरूपम्‌ ॥१॥ 

कामदेवके शत्रु शिवजीके सेव्य, भव ( जन्म-मृत्यु ) के भयको हरनेवाले, कालरूपी 
मतवाले हाथीके लिये सिंहके समान, योगियोंके स्वामी ( योगीश्वर ), ज्ञानके द्वारा 
जानने योग्य, गुणोंकी निधि, अजेय, निर्गुण, निर्विकार, मायासे परे, देवताओंके स्वामी, 
ुष्टोंके वधमें तत्पर, ब्राह्मणवृन्दके एकमात्र देवता (रक्षक), जलवाले मेघके समान 
सुन्दर श्याम, कमलके-से नेत्रवाले पृथ्वीपति (राजा) के खूपमें परमदेव श्रीरामजीकी मैं 
बन्दना करता हूँ ॥ १॥ 

he न्हाममतीवसुन्दरतनुं शादेलचमोम्बरं . 

शङ्के न्हाभमतीवसुन्दरतनुं र 

कालव्यालकरालभूषणधरं गङ्गाशशाङ्कप्रियम्‌ । 

काशीशं कलिकल्मषौघशमनं कल्याणकल्पद्रुमं 

नौमीडयं गिरिजापतिं गुणनिधिं कन्दर्पं शङ्करम्‌ ॥२॥ 

शङ्क और चन्द्रमाकी-सी कान्तिके अत्यन्त सुन्दर शरीरवाले, व्या घचमंके वस्त्रवाले, 
कालके समान [ अथवा काले रंगके ] भयानक सर्पोका भूषण धारण करनेवाले, गङ्गा 
और चन्द्रमाके प्रेमी, काशीपति, कलियुगके पाप-समूहका नाश करनेवाले, कल्याणके 
कल्पवृक्ष, गुणोंके निधान और कामदेवको भस्म करनेवाले पार्वंतीपति वन्दनीय श्रीशंकरजीको 
मैं नमस्कार करता हूँ ॥ २॥ 

यो ददाति सतां शम्भुः केवल्यमपि दुलभम्‌ । 
खलानां दण्डकृद्योऽसौ शङ्करः शं तनोतु मे॥३॥ 
जो सत्पुरुषोंको अत्यन्त दुलंभ कंवल्यमुक्तितक दे डालते हैं और जो दुष्टोंको दण्ड 
देनेवाले हैं, वे कल्याणकारी श्रीशम्भु मेरे कल्याणका विस्तार करें ॥ ३ ॥ 


दो-लव निमेष परमानु जुग बरष कलप सर चंड । 

भजसि न मन तेहि राम को कालु जासु कोदंड ॥ 

लव, निमेष, परमाणु, वर्ष, युग और कल्प-जिनके प्रचण्ड बाण हैं और काल 
जिनका धनुष है, हे मन ! तू उन श्रीरामजीको क्यों नहीं भजता ? 
सो०-सिंघु बचन सुनि राम सचिव बोलि प्रभु अस कहेड । 

अब बिलंबु केहि काम करहु सेतु उतरे कटकु ॥ 

समुद्रके वचन सुनकर प्रभु श्रीरामजीने मन्त्रियोंको बुलाकर ऐसा कहा-अब 
विलम्ब किसलिये हो रहा है ? सेतु (पुल) तैयार करो, जिसमें सेना उतरे । 

सुनहु भानुकुल केतु जामवंत कर जोरि कह। 

नाथ नाम तव सेतु नर चि भव सागर तरहिं ॥ 

हे जाम्बवान्‌ने हाथ जोड़कर कहा-हे सूर्यकुलके ध्वजा-स्वरूप ( कीतिको बढ़ाने- 

वाले ) श्रीरामजी ! सुनिये । हे नाथ! [ सबसे बड़ा ] सेतु तो आपका नाम ही है, 
जिसपर चढ़कर (जिसका आश्रय लेकर ) मनुष्य संसाररूपी समुद्रसे पार हो जाते हैं । 
नो-यह लघु जलधि तरत कतिबारा। अस सुनि पुनि कह पवनकुमारा ॥ 


भु ्रताप बड़वानल भारी । सोषेउ प्रथम पयोनिधि बारी ॥ 


i फिर यह छोटा-सा समुद्र पार करनेमें कितनी देर लगेगी ? ऐसा सुनकर फिर 
a शरीहनुमान्‌जीने केहा-प्रभुका प्रताप भारी बड़वानल (समुद्रकी आग) के समान 
है । इसने पहले समुद्रके जलको सोख लिया था ॥ १॥ 


तेव रजु नार रुदन जल धारा । भरेउ बहोरि भयउ तेहिं खारा ॥ 


छान आत उकुति पवनसुत केरी । हरषे कपि रघुपति तन हेरी ॥ 
परतु आपके शत्रुओंकी स्त्रियोंके आंसुओंकी धारासे यह्‌ फिर भर गया और उसीसे 


खारा भी | हो ` गया । ह्‌नुमान्‌जीकी यह अत्यक्ति हर अलंकारपूर्ण न्‍् 
श्रीरघन हि ह्‌ अत्युक्ति (अलंक रपूणं युक्ति) सनकर वानर 
रघृनाथजीकी ओर देखकर हृषित हो गये ॥ २ ॥। डर ) धर बे 

जामवंत बोले दोउ भाई । नल नीलहि सब कथा सुनाई ॥ 
राम प्रताप सुमिरि मन माहीं । करहु सेतु प्रयास कु नाहीं ॥ 


जाम्बवानूने नल-नील दोनों भाइयोंको बुलाकर उन्हें सारी कथा कह सुनायी 
[ और कहा--] मनमें श्रीरामजीके प्रतापको स्मरण करके सेतु तैयार करो, [ राम- 
प्रतापसे ] कूछ भी परिश्रम नहीं होगा ॥ ३॥ 
बोलि लिए कपि निकर बहोरी । सकल सुनहु बिनती कलु भोरी ॥ 


राम चरन पंकज उर धरहू । कौतुक एक भालु कपि करहू ॥ 
फिर वानरोंके समूहको बुला लिया [ और कहा-] आप सब लोग मेरी कुछ 
विनती सुनिये । अपने हूदयमें श्रीरामजीके चरणकमलोंको धारण कर लीजिये और सब 
भालू और वानर एक खेल कीजिये ॥ ४ ॥ 
धावहु मकंट बिकट बरूथा । आनहु बिटप गिरिन्ह के जूथा ॥ 
सुनि कपि भालु चले करि हरहा । जय रघुबीर प्रताप समूहा ॥ 
विकट वानरोंके समुह (आप) दौड़ जाइये और वृक्षों तथा पर्वतोंके समूहोंको 
उखाड़ लाइये । यह सुनकर वानर और भालू हूह (हुंकार) करके और श्रीरघुनाथजीके 
प्रतापसमूहकी [अथवा प्रतापके पुंज श्रीरामजीकी | जय पुकारते हुए चले ॥ ५॥ 
दो०-अति उतंग गिरि पादप लीलहिं लेहिं उठाइ । 
आनि देहिं नल नीलहि रचहिं ते सेतु बनाइ ॥१॥ 
बहुत ऊँचे-ऊंचे पर्वंतों और वृक्षोंको खेलकी तरह ही [ उखाड़कर ] उठा लेते 
हैं और ला-लाकर नल-नीलको देते हैं। वे अच्छी तरह गढ़कर [सुन्दर] सेलु बनाते हैं । 
चौ०-सेल बिसाल आनि कपि देहीं । कंदुक इव नल नील ते लेहीं ॥ 
देखि सेतु अति सुंदर रचना । बिहसि कृपानिधि बोले बचना ॥ 
वानर बड़े-बड़े पहाड़ ला-लाकर देते हैं और नल-नील उन्हें गेंदकी तरह ले लेते 
हैं। सेतुकी अत्यन्त सुन्दर रचना देखकर कृपासिन्धु श्रीरामजी हुँसकर वचन बोले 
परम रम्य उत्तम यह धरनी । महिमा अमित जाइ नहिं बरनी ॥ 


करिहउँ इहाँ संभु थापना। मोरे हदये परम कलपना ॥ 
यह (यहाँकी ) भूमि परम रमणीय और उत्तम है। इसकी असीम महिमा वर्णेन नहीं 
की जा सकती । मैं यहाँ शिवजीकी स्थापना करूंगा । मेरे हुदयमें यह महान्‌ संकल्प है ॥२॥ 

सान कपीस बहु दूत पठाए । सुनिबर सकल बोलि ले आए ॥ 


लिंग थापि बिधिवत करि पूजा । सिव समान प्रिय मोहि न ठूजा॥ 
श्रीरामजीके वचन सुनकर वानरराज सुग्रीवने बहुत-से दूत भेजे; जो सब श्रेष्ठ 


£] 


मुनियोंको बुलाकर ले आये । शिवलिङ्गकी स्थापना करके विधिपूर्वक उसका पूजन किया 
[ फिर भगवान्‌ बोले] शिवजीके समान मुझको दूसरा कोई प्रिय नहीं है ॥ ३ ॥ 


सिव द्रोही मम भगत कहावा । सो नर सपनेहँ मोहि न पावा ॥ 
संकर बिसुख भगति चह मोरी । सो नारकी मूढ़ मति थोरी ॥ 
जो शिवसे द्रोह रखता है और मेरा भक्त कहलाता है, वह मनुष्य स्वप्नमें भी मुझे 


नहीं पाता । शंकरजीसे विमुख होकर (विरोध करके). जो मेरी भक्ति चाहता है, वह 
नरकगामी मूर्ख और अल्पबुद्धि है ॥ ४॥ 


रो-संकरप्रिय मम द्रोही सिव द्रोही मम दास । 


ते नर करहिं कलप भरि घोर नरक महेँ बास ॥२॥ 

जिनको शंकरजी प्रिय हें परंतु जो मेरे द्रोही हैं; एवं जो शिवजीके द्रोही हैं और 
मेरे दास [बनना चाहते] हैं, वे मनुष्य कल्पभर घोर नरकमें निवास करते हैं ॥ २॥ 
चो०-जे रामेस्वर द्रसनु करिहहि । ते तनु तजि मम लोक सिघरिहहिं॥ 


जो गंगाजलु आनि चढाइहि । सो साजुज्य मुक्ति नर पाइहि ॥ 
जो मनुष्य [मेरे स्थापित किये हुए इन] रामेश्वरजीका दर्शन करेंगे, वे शरीर 


छोड़कर मेरे लोकको जायेंगे और जो गङ्गाजल लाकर इनपर चढ़ावेगा, वह मनुष्य सायुज्य 
मुक्ति पावेगा (अर्थात्‌ मेरे साथ एक हो जायगा) ॥ १॥ 


होइ अकाम जो छल तजि सेइहि । भगति मोरि तेहि संकर देइहि ॥ 
मम कृत सेतु जो दरसनु करिही । सो बिनु श्रम भवसागर तरिही॥ 


जो छल छोड़कर और निष्काम होकर श्रीरामेश्वरजीकी सेवा करेंगे, उन्हें शंकरजी 


मेरी भक्ति देंगे और जो मेरे बनाये सेतुका दर्शन करेगा, वह बिना ही परिश्रम संसाररूपी 
समुद्रसे तर जायगा ॥ २॥ 


राम बचन सब के जिय भाए। घुनिबर निज निज आश्रम आए ॥ 
णारजा रुपात के यह रीती । संतत करहिं प्रनत पर प्रीती ॥ 


श्रीरामजीके वचन सबके मनको अच्छे लगे । तदनन्तर वे श्रेष्ठ मुनि अपने-अपने 


आश्रमोंको लौट आये । [शिवजी कहते हैं--] हे पार्वती ! श्रीरघुनाथजीकी यह्‌ रीति है 
कि वे शरणागतपर सदा प्रीति करते हैं ॥ ३॥ 

बाँधा सेतु नील नल नागर । राम कृपाँ जसु भयउ उजागर ॥ 
बूड़हिं आनहि बोरहिं जेई। भए उपल बोहित सम तेई ॥ 


चतुर नल और नीलने सेलु बाँधा । श्रीरामजीकी कृपासे उनका यह [उज्ज्वल] यश 
सर्वत्र फेल गया । जो पत्थर आप डूबते हैं और दूसरोंको डुबा देते हैं, वे ही जहाजके 
समान [स्वयं तेरनेवाले और दूसरोंको पार ले जानेवाले ] हो गये ॥ ४ ॥ 
महिमा यह न जलधि कइ बरनी । पाहन शुन न कपिन्ह कड करनी ॥ 
यह्‌ न तो समुद्रकी महिमा वर्णन की गयी है, न पत्थरोंका गुण है और न वानरोंकी 
ही कोई करामात है ॥ ५॥ 
दो-श्रीरघुबीर प्रताप ते सिंधु तरे पाषान। 


ते मतिमंद जे राम तजि भजहिं जाइ प्रभु आन ॥३॥ 
श्रीरघुवीरके प्रतापसे पत्थर भी समुद्रपर तैर गये । ऐसे श्रीरामजीको छोड़कर जो 
किसी दूसरे स्वामीको जाकर भजते हैं, वे [निश्चय ही] मन्दबुद्धि हैं॥ ३॥ 
चौ०-बाँधि सेतु अति सुदृढ़ बनावा । देखि कृपानिधि के मन भावा ॥ 


चली सेन कु बरनि न जाई । गर्जहिं मकंट भट ससुदाई ॥ 

नल-नीलने सेतु बाँधकर उसे बहुत मजबूत बनाया । देखनेपर वह कृपानिधान 
श्रीरामजीके मनको [बहुत ही] अच्छा लगा । सेना चली, जिसका कुछ वर्णन नहीं हो 
सकता । योद्धा वानरोंके समुदाय गरज रहे हैं ॥ १॥ 


La 


सेतुबंध ढिग चढ़ि रघुराई । चितव कृपाल सिंधु बहुताई ॥ 


देखन कहुँ प्रभु करुना कंदा । प्रगट भए सब जलचर ढछूंदा ॥ 
कृपालु श्रीरघुनाथजी सेतुबन्धके तटपर चढ़कर समुद्रका विस्तार देखने लगे। 
करुणाकन्द (करुणाके मूल) प्रभुके दर्शनके लिये सब जलचरोंके समूह प्रकट हो गये (जलके 
ऊपर निकल आये) ॥ २॥ 
. मकर नक्र नाना झष व्याला । सत जोजन तन परम बिसाला ॥ 
अइसेउ एक तिन्हहि जे खाहीं । एकन्ह कें डर तेपि डेराहीं ॥ 
बहुत तरहके मगर, नाक (घड़ियाल), मच्छ और सर्पे थे--जिनके सौ-सौ योजनके 
बहुत बड़े विशाल शरीर थे, कुछ ऐसे भी जन्तु थे जो उनको भी खा जायें । किसी-किसीके 
डरसे तो वे भी डर रहे थे ॥ ३॥ 


प्रभुहि बिलोकहिं टरहिं न टारे । मन हरषित सब भए सुखारे ॥ 
तिन्ह कीं ओट न देखिअ बारी । मगन भए हरि रूप निहारी ॥ 

वे सब [वेर-विरोध भूलकर ] प्रभुके दर्शन कर रहे हैं, हटानेसे भी नहीं हटते । सबके 
मन हृषित हैं; सब सुखी हो गये । उनकी आड़के कारण जल नहीं दिखायी पड़ता । वे 
सब भगवानूका रूप देखकर [आनन्द और प्रेममें |] मग्न हो गये ॥| ४ ॥ 
चला कटकु प्रभु आयसु पाई । को कहि सक कपि दल बिपुलाई ॥ 
प्रभु श्रीरामचन्द्रजीकी आज्ञा पाकर सेना चली । वानर-सेनाकी विपुलता (अत्यधिक 
संख्या) को कौन कह सकता है? ॥ ५॥ 
दो०-सेतुबंध भइ भीर अति कपि नभ पंथ उड़ाहिं । 
अपर जलचरन्हि ऊपर चढि चढि पारहि जाहिं ॥ ७ ॥ 
सेतुबन्धपर बड़ी भीड़ हो गयी, इससे कुछ वानर आकाशमागंसे उड़ने लगे और दूसरे 
[कितने ही] जलचर जीवोंपर चढ़-चढ़कर पार जा रहे हैं ॥ ४ ॥ 
चौ०-अस कौतुक बिलोकि हो भाई । बिहँसि चले कृपाल रघुराई ॥ 
सेन सहित उतरे रघुबीरा । कहि न जाइ कपि जूथप भीरा ॥ 


कृपालु श्रीरघुनाथजी [ तथा लक्ष्मणजी ] दोनों भाई ऐसा कौलुक देखकर हँसते 
हुए चले । श्रीरघुवीर सेनासहित समुद्रके पार हो गये । वानरों और उनके सेनापतियोंकी 
भीड़ कही नहीं जा सकती ॥ १॥ 


सिधु पार प्रभु डेरा कीन्हा । सकल कपिन्ह कहुँ आयसु दीन्हा ॥ 
खाहु जाइ फल मूल सुहाए । सुनत भालु कपि जहाँ तहँ घाए ॥ 


्रभुने समुद्रके पार डेरा डाला और सब वानरोंको आज्ञा दी कि लुम जाकर सुन्दर 
फल-मूल खाओ । यह सुनते ही रीछ-वानर जहाँ-तहाँ दौड़ पड़े ॥ २॥ 


सब तह फरे राम हित लागी । रितु अरु कुरितु काल गति त्यागी ॥ 


खाहि मधुर फल बिटप हलावहिं । लंका सन्सुख सिखर चलावहिं ॥ 
श्रौरामजीके हित (सेवा) के लिये सब वृक्ष ऋतु-क्‌ऋतु-समयकी गतिको छोड़कर 

फल उठे। वानर-भालू मीठे-मीठे फल खा रहे हैं, वृक्षोंको हिला रहे हैं और पंतोंके 

शिखरोंको लङ्लाकी ओर फेंक रहे हैं ॥ ३ ॥ 

जह कहूँ फिरत निसाचर पावहिं। घेरि सकल बहु नाच नचावहिं ॥ 


दसनान्ह काटि नासिका काना । कहि प्रभु सुजसु देहिं तब जाना ॥ 
घूमते-फिरते जहाँ-कहीं किसी राक्षसको पा जाते हैं तो सब उसे घेरकर खूब नाच 
नचाते हैं ओर दाँतोंसे उसके नाक-कान काटकर, प्रभुका सुयश कहकर [ अथवा कहला- 
कर ] तब उसे जाने देते हैं ॥ ४॥ 

जिन्ह कर नासा कान निपाता । तिन्ह रावनहि कही सब बाता ॥ 
सुनत श्रवन बारिधि बंधाना। दस सुख बोलि उठा अकुलाना ॥ 


जिन राक्षसोंके नाक और कान काट डाले गये, उन्होंने रावणसे सब समाचार कहा। 
समुद्र [पर सेतु | का बाँधा जाना कानोंसे सुनते ही रावण घबड़ाकर दसों मुखोंसे बोल उठा-- 


दो०-बाँध्यो बननिघि नीरनिधि जलधि सिंधु बारीस । 


सत्य तोयनिधि कंपति उदधि पयोधि नदीस ॥५॥ 
वननिधि, नीरनिधि, जलधि, सिंधु, वारीश, तोयनिधि, कंपति, उदधि, पयोधि, 
नदीशको कया सचमुच ही बाँध लिया ? ॥ ५॥ 


चौ०-निज बिकलता बिचारि बहोरी । बिहँसि गयउ शृह करि भय भोरी॥ 
मंदोदरीं सुन्यो प्रमु आयो। कौतुकही पाथोधि बँँधायो॥ 


फिर अपनी व्याकुलताको समझकर [ ऊपरसे ] हँसता हुआ, भयको भुलाकर 
रावण महलको गया । [ जब | मन्दोदरीने सुना कि प्रभु श्रीरामजी भा गये हैं और 
उन्होंने खेलमें ही समुद्रको बँधवा लिया है, ॥ १ ॥ 
कर गहि पतिहि भवन निज आनी । बोली परम मनोहर वानी ॥ 


चरन नाइ सिरु अंचलु रोपा। सुनहु बचन पिय परिहरि कोपा ॥ 

[ तब ] वह हाथ पकड़कर, पतिको अपने महलमें लाकर परम मनोहर वाणी 
बोली । चरणोंमें सिर नवाकर उसने अपना आँचल पसारा और कहा-हे प्रियतम ! 
क्रोध त्यागकर मेरा वचन सुनिये ॥ २॥ 


नाथ बयरु कीजे ताही सों। बुधि बल सकिअ जीति जाही सों॥ 
तुम्हहि रघुपतिहि अंतर कॅसा। खलु खद्योत दिनकरहि जेसा ॥ 

हे नाथ! वेर उसीके साथ करना चाहिये जिससे बुद्धि और बलके द्वारा जीत सके । 
आपमें और श्रीरघुनाथजीमें निश्चय ही कंसा अन्तर है, जैसा जुगनू और सूर्येमें ! ॥ ३ ॥ 
अतिबल मधु केटभ जेहिं मारे । महाबीर दितिसुत संघारे ॥ 
जेहिं बलि बाँधि सहसभुज मारा । सोइ अवतरेउ हरन महि भारा ॥ 


जिन्होंने [ विष्णुरूपसे ] अत्यन्त बलवान्‌ मधु और कंटभ [ दैत्य ] मारे और 
[वाराह और नृसिंहरूपसे] महान्‌ शुरवीर दितिके पुत्रों ( हिरण्याक्ष और हिरण्यकशिपु ) 
का संहार किया; जिन्होंने | वामनरूपसे ] बलिको बाँधा ओर [ परशुरामरूपसे ] 
सहस्रबाहुको मारा, वे ही [ भगवान्‌ | पृथ्वीका भार हरण करनेके लिये [ रामरूपमें ] 


अवतीर्णं (प्रकट) हुए हैं ! ॥ ४ ॥ 

तालु बिरोध न कीजिअ नाथा । काल करम जिव जाके हाथा ॥ 
हे नाथ! उनका विरोध न कीजिये, जिनके हाथमें काल, कर्म और जीव सभी हैं ॥॥५॥ 
दो-रामहि सौंपि जानकी नाइ कमल पद माथ। 
सुत कहुँ राज समपिं बन जाइ भजिअ रघुनाथ ॥६॥ 

[ श्रीरामजीके ] चरणकमलोंमें सिर नवाकर (उनकी शरणमें जाकर) उनको जानकीजी 
सौंप दीजियेः और आप पुत्रको राज्य देकर वनमें जाकर श्रीरघुनाथजीका भजन कीजिये । 
चौ०-नाथ दीनदयाल रघुराई। बाघउ सनसुख गएँ न खाई ॥ 

चाहिअ करन सो सब करि बीते । तुम्ह सुर असुर चराचर जीते ॥ 


हे नाथ ! श्रीरघुनाथजी तो दीनोंपर दया करनेवाले हैं । सम्मुख (शरण) जानेपर 
तो बाघ भी नहीं खाता । आपको जो कुछ करना चाहिये था, वह सब आप कर चुके । 
आपने देवता, राक्षस तथा चर-अचर सभीको जीत लिया ॥ १॥ 


संत कहहिं असि नीति दसानन । चौथेंपन जाइहि नृप कानन ॥ 


ताझु भजनु कोजिअ तहँ भर्ता। जो कर्ता पालक संहर्ता ॥ 

हे दशमुख ! संतजन ऐसी नीति कहते हैं कि चौथेपन (बुढ़ापे) में राजाको वनमें 
चला जाना चाहिये । हे स्वामी ! वहाँ (वनमें) आप उनका भजन कीजिये जो सृष्टिके 
रचनेवाले, पालनेवाले और संहार करनेवाले हैं॥ २॥ 


सोइ रघुबीर घ्रनत अनुरागी । भजहु नाथ ममता सब त्यागी ॥ 
छानबर जतनु करहिं जेहि लागी । भूप राज्ञ॒ तजि होहिं बिरागी ॥ 


हे नाथ ! आप विषयोंकी सारी ममता छोड़कर उन्हीं शरणागतपर प्रेम करनेवाले 


भगवानका भजन कीजिये । जिनके लिये श्रेष्ठ मुनि साधन करते हैं और राजा राज्य 
छोड़कर वेरागी हो जाते हैं-॥ ३ !। 


Co 


सोइ कोसलाधीस रघुराया । आयउ करन तोहि पर दाया ॥ 
जों पिय मानहु मोर सिखाबन । सुजसु होइ तिहुँ पुर अति पावन ॥ 


वही कोशलाधीश श्रीरघुनाथजी आपपर दया करने आये हैं। हे प्रियतम! यदि आप 
मेरी सीख मान लेंगे, तो आपका अत्यन्त पवित्र और सुन्दर यश तीनों लोकोंमें फेल जायगा । 


दो०-अस कहि नयन नीर भरि गहि पद कंपित गात । 
नाथ भजहु रघुनाथहि अचल होइ अहिवात ॥७॥ 

ऐसा कहकर, नेत्रोंमें [करुणाका] जल भरकर और पतिके चरण पकड़कर काँपते 
हुए शरीरसे मन्दोदरीने कहा-हे नाथ ! श्रीरघुनाथजीका भजन कीजिये, जिससे मेरा 
सुहाग अचल हो जाय ॥ ७॥ 
चौ०-तब रावन मयसुता उठाई || कहे लाग खल निज प्रभुताई | 


सुनु तें प्रिया बृथा भय माना । जग जोधा को मोहि समाना ॥ 
तब रावणने मन्दोदरीको उठाया और वह दुष्ट उससे अपनी प्रभुता कहने लगा-- 
हे प्रिये ! सुन, तूने व्यर्थ ही भय मान रवखा है। बता तो जगत्में मेरे समान योद्धा है कौन ? 
बरुन कुबेर पवन जम काला । भुज बल जितेउँ सकल दिगपाला ॥ 
देव दनुज नर सब बस मोरें। कवन हेतु उपजा भय तोरे ॥ 
वरुण, कुबेर, पवन, यमराज आदि सभी दिक्पालोंको तथा कालको भी मैंने अपनी 
भुजाओंके बलसे जीत रक्खा है। देवता, दानव और मनुष्य सभी मेरे वशमें हैं। फिर 
तुझको यह भय किस कारण उत्पन्न हो गया ? ॥ २॥ 
नाना बिधि तेहि कहेसि बुझाई । सभाँ बहोरि बेठ सो जाई॥ 
मंदोदरी हृदये अस जाना। काल बस्य उपजा अभिमाना ॥ 
मन्दोदरीने उसे बहुत तरहसे समझाकर कहा [कितु रावणने उसकी एक भी बात 
न सुनी] और वह फिर सभामें जाकर बैठ गया । मन्दोदरीने हृदयमें ऐसा जान लिया कि 
कालके वश होनेसे पतिको अभिमान हो गया है ॥ ३॥ 
समाँ आइ मंत्रिन्ह तेहिं बुका । करब कबन बिधि रिपु सें जूका ॥ 
कहहिं सचिव सुनु निसिचर नाहा । बार बार प्रभु पूछहु काहा ॥ 
सभामें आकर उसने मन्त्रियोंसे पूछा कि शत्रुके साथ किस प्रकारसे युद्ध करना होगा ? 
मन्त्री कहने लगे-हे राक्षसोंके नाथ ! हे प्रभु ! सुनिये, आप बार-बार क्या पूछते हैं ? ॥४॥ 
कहहु कवन भय करिअ बिचारा। नर कपि भालु अहार हमारा ॥ 
कहिये तो [ऐसा] कौन-सा बड़ा भय है, जिसका विचार किया जाय ? (भयकी बात 
ही क्या है?) मनुष्य और वानर-भालू तो हमारे भोजन [की सामग्री] हैं ॥ ५॥ 
दो ०--सब के बचन श्रवन सुनि कह प्रहस्त कर जोरि । 
नीति बिरोध न करिअ प्रभु मंत्रिन्ह मति अति थोरि ॥ ८॥ 
कानोंसे सबके वचन सुनकर [ रावणका पुत्र | प्रहस्त हाथ जोड़कर कहने लगा--हे प्रभु ! 
नीतिके विरुद्ध कुछ भी नहीं करना चाहिये, मन्त्रियोमें बहुत ही थोड़ी बुद्धि है ॥ ८ ॥ 

चौ०-कहहि सचिव सठ ठकुरसोहाती। नाथ न पूर आव एहि भाँती॥ 


बारिधि नाधि एक कपि आवा। तासु चरित मन महुँ सबु गावा॥ 

ये सभी मूर्ख ( खुशामदी ) मन्त्री ठकुरसुहाती ( मुंहदेखी ) कह रहे हैं। हे नाथ ! 

इस प्रकारकी बातोंसे पूरा नहीं पड़ेगा। एक ही बंदर समुद्र लाँघकर आया था। उसका 
चरित्र सब लोग अब भी मन-ही-मन गाया करते हैं (स्मरण किया करते हैं) ॥ १॥ 


छुधा न रही तुम्हहि तब काहू । जारत नगरु कस न धरि खाहू॥ 


सुनत नीक आगें दुख पावा । सचिवन अस मत प्रभुहि सुनावा॥ 

उस समय तुमलोगोंमेंसे किसीको भूख न थी ? [बंदर तो तुम्हारा भोजन ही 
हैं, फिर | नगर जलाते समय उसे पकड़कर क्यों नहीं खा लिया ? इन मन्त्रियोने 
स्वामी (आप) को ऐसी सम्मति सुनायी है, जो सुननेमें अच्छी है; पर जिससे आगे 
चलकर दुःख पाना होगा ॥ २॥ 


जेहिं बारीस बँधायड हेला। उतरेउ सेन समेत सुबेला ॥ 


सो भनु मनुज खाब हम भाई । बचन कहहिं सब गाल फुलाई | 
जिसने खेल-ही-खेलमें समुद्र बंधा लिया और जो सेनासहित सुबेल पर्वंतपर आ 

उतरा। हे भाई ! कहो, वह मनुष्य है, जिसे कहते हो कि हम खा लेंगे ? सब गाल 

फुला-फुलाकर (पागलोंकी तरह) वचन कह रहे हैं! ॥ ३ ॥ 

तात बचन मम सुनु अति आदर । जनि मन गुनहु मोहि करि कादर॥ 

प्रिय बानी जे सुनहिं जे कहीं । ऐसे नर निकाय जग अहहीं ॥ 
हे तात ! मेरे बचनोंको बहुत आदरसे (बड़े गौरसे) सुनिये । मुझे मनमें कायर 

न समझ लीजियेगा । जगतूमें ऐसे मनुष्य झुंड-के-झुंड ( बहुत अधिक ) हैं, जो प्यारी 

(मुंहपर मीठी लगनेवाली) बात ही सुनते और कहते हैं, | ४ ॥ 

बचन परम हित सुनत कठोरे । सुनहिं जे कहहिं ते नर प्रभु थोरे ॥ 


भथम बसीठ पठड सुनु नीती । सीता देइ करहु पुनि प्रीती ॥ 


हे प्रभो ! सुननेमें कठोर परंतु [ परिणाममें ] परम हितकारी वचन जो सुनते 
और कहते हैं, वे मनुष्य बहुत ही थोड़े हैं। नीति सूनिये, [ उसके अनुसार ] पहले 
दूत भेजिये सोर [फिर] सीताको देकर श्रीरामजीसे प्रीति ( मेल ) कर लीजिये ॥ ५॥ 
रो°-नार पाइ फिरि जाहिं जीं तो न बढ़ाइअ रारि । 


नाहिं त सन्सुख समर महि तात करिअ हठि मारि ॥६॥ 

यदि वे स्त्री पाकर लौट जायें, तब तो [व्यर्थं] झगड़ा न बढ़ाइये । नहीं तो (यदि 
न फिरें तो) हे तात ! सम्मुख युद्धभूमिमें उनसे हठपूर्वक (डटकर) मारकाट कीजिये ॥६॥ 


चो०-यह मत जो मानहु प्रभु मोरा। उभय प्रकार सुजसु जग तोरा॥ 


सुत सन कह दसकंठ रिसाई । असि मति सठ केहिं तोहि सिखाई॥ 
हे प्रभो ! यदि आप मेरी यह सम्मति मानेंगे, तो जगत्में दोनों ही प्रकारसे आपका 
सुयश होगा । रावणने गुस्सेमें भरकर पुत्रसे कहा-अरे मूर्ख ! तुझे ऐसी बुद्धि किसने 
सिखायी ? ॥ १ ॥ 
अबहीं ते उर संसय होई । बेनुमूल सुत भयहु घमोई ॥ 


सुनि पितु शिरा परुष अति घोरा । चला भवन कहि बचन कठोरा ॥ 

अभीसे हृदयमें सन्देह (भय) हो रहा है ? हे पुत्र ! तू तो बाँसकी जड़में घमोई 
हुआ (तू मेरे वंशके अनुकूल या अनुरूप नहीं हुआ ) । पिताकी अत्यन्त घोर और कठोर 
वाणी सुनकर प्रहस्त ये कड़े वचन कहता हुआ घरको चला गया ॥ २॥ 


हित मत तोहि न लागत केंसें । काल बिबस कहूँ भेषज जेसें ॥ 


संध्या समय जानि दससीसा । भवन चलेउ निरखत भुज बीसा॥ 
हितकी सलाह आपको कँसे नहीं लगती ( आपपर कँसे असर नहीं करती), जेसे 

मृत्युके वश हुए [ रोगी ] को दवा नहीं लगती । सन्ध्याका समय जानकर रावण अपनी 

बीसों भुजाओंको देखता हुआ महलको चला ॥ ३॥ 

लंका सिखर उपर आगारा । अति बिचित्र तहँ होइ अखारा ॥ 


बेठ जाइ तेहिं मंदिर रावन । लागे किंनर शुन गन गावन ॥ 
लङ्काकी चोटीपर एक अत्यन्त विचित्र महल था। वहाँ नाच-गानका अखाड़ा जमता 
था । रावण उस महलमें जाकर बैठ गया । किन्नर उसके गुणसमूहोंको गाने लगे ॥ ४॥ 
बाजहिं ताल पखाउज बीना। नृत्य करहिं अपछरा प्रबीना ॥ 
ताल (करताल), पखावज (मृदंग) और वीणा बज रहे हैं। नृत्यमें प्रवीण अप्सराएँ 
नाच रही हैं ॥ ५॥ 
दो-सुनासीर सत सरिस सो संतत करइ बिलास । 


परम प्रबल रिपु सीस पर तद्यपि सोच न त्रास ॥१०॥ 
वह निरन्तर सैकड़ों इन्द्रोके समान भोग-विलास करता रहता है। यद्यपि [श्रीरामजी- 
सरीखा ] अत्यन्त प्रबल शत्रु सिरपर है, फिर भी उसको न तो चिन्ता है और न डर ही 


है॥ १०॥ 

चो--इहाँ सुबेल सेल रघुबीरा । उतरे सेन सहित अति भीरा ॥ 


सिखर एक उतंग अति देखी । परम रम्य सम सुश्र बिसेषी ॥ 

यहाँ श्रीरघुवीर सुबेल पर्वतपर सेनाकी बड़ी भीड़ (बड़े समूह) के साथ उतरे । 
पर्वतका एक बहुत ऊंचा, परम रमणीय, समतल और विशेषरूपसे उज्ज्वल शिखर 
देखकर- ॥ १ ॥ 


तहे तरु किसलय सुमन सुहाए । लछिमन रचि निज हाथ डसाए॥ 


ता पर रुचिर मटुल मगछाला । तेहिं आसन आसीन कृपाला ॥ 
वहाँ लक्ष्मणजीने वृक्षोंके कोमल पत्ते और सुन्दर फूल अपने हाथोंसे सजाकर बिछा 


दिये । उसपर सुन्दर और कोमल मृगछाला बिछा दी । उसी आसनपर कऊृपालु श्रीरामजी 
विराजमान थे ॥ २॥ 


` अभु कृत सीस कपीस उद्बंगा | बाम दहिन दिसि चाप निषंगा॥ 


दुइ कर कमल सुधारत बाना । कह लंकेस मंत्र लगि काना ॥ 
प्रभु श्रीरामजी वानरराज सुग्रीवकी गोदमें अपना सिर रक्खे हैँ । उनकी बायीं ओर 

धनुष तथा दाहिनी ओर तरकस [रक्खा] है। वे अपने दोनों कर-कमलोंसे बाण सुधार 

रहे हैं । विभीषणजी कानोंसे लगकर सलाह कर रहे हैं ॥ ३॥ 

बड़भागी अंगद हनुमाना । चरन कमल चापत बिधि नाना ॥ 


भभु पाढे लछ्मिन बीरासन। कटि निषंग कर बान सरासन॥ 
परम भाग्यशाली अंगद और हनुमान्‌ अनेकों प्रकारसे प्रभुके चरणकमलोंको दबा रहे 
हैं । लक्ष्मणजी कमरमें तरकस कसे और हाथोंमें धनुष-बाण लिये वीरासनसे प्रभुके पीछे 
सुशोभित हैं ॥ ४॥ 
दो०-एहि बिधि कृपा रूप गुन धाम रासु आसीन । 


धन्य ते नर एहिं ध्यान जे रहत सदा लयलीन ॥११(क)! 

शष भकार कृपा, रूप (सौन्दर्ये) और गुणों के धाम श्रीरामजी विराजमान हैं । 
वे मनुष्य धन्य हैं जो सदा इस घ्यानमें लौ लगाये रहते हैं ॥ ११ (क) ॥ 

पूरब दिसा बिलोकि प्रभु देखा उदित मयंक । 


कहत सबहि देखहु ससिहि मृगपति सरिस असंक ।।१ १ (ख)॥ 
पर्वे दिशाको ओर देखकर प्रभु श्रीरामजीने चन्द्रमाको उदय हुआ देखा । तब वे 
सबसे कहने लगे-चन्द्रमाको तो देखो, कंसा सिहके समान निडर है ! ॥ ११ (ख) 

चौ०-पूरब दिसि गिरिगुहा निवासी । परम प्रताप तेज बल रासी ॥ 


मत्त नाग तम कुंभ बिदारी । ससि केसरी गगन बन चारी ॥ 

पूवं दिशारूपी पर्वंतकी गुफामें रहनेवाला, अत्यन्त प्रताप, तेज और बलकी राशि 

यह चन्द्रमारूपी सिंह अन्धकार रूपी मतवाले हाथीके मस्तकको विदीर्ण करके आकाशरूपी 
वनमें निर्भय विचर रहा है ॥ १॥ 

बिथुरे नभ मुकुताहल तारा। निसि सुंदरी केर सिंगारा ॥ 


कह प्रभु ससि महँ मेचकताई । कहहु काह निज निज मति भाई ॥ 
आकाशमें बिखरे हुए तारे मोतियोंके समान हैं, जो रात्रिरूपी सुन्दर स्त्रीके शृङ्गार 
हैं । प्रभुने कहा-भाइयो ! चन्द्रमामें जो कालापन है वह क्या है ? अपनी-अपनी बुद्धिके 
अनुसार कहो ॥ २ ॥ 
LoS So] 5 [ई 
कह सुग्रीव सुनहु रघुराई । ससि महुँ प्रगट भूमि के झाँई ॥ 
मारेउ राहु ससिहि कह कोई । उर महेँ परी स्यामता सोई ॥ 
सुग्रीवने कहा-हे रघुनाथजी ! सुनिये । चन्द्रमामें पृथ्वीकी छाया दिखायी दे रही 
है । किसीने कहा-चन्द्रमाको राहुने मारा था । वही [चोटका] काला दाग हृदयपर पड़ा 
हुआ है ॥ ३॥ 
कोउ कह जब बिधि रति सुख कीन्हा। सार भाग ससि कर हरि लीन्हा ॥ 


छिद्र सो घ्रगट इंदु उर माहीं । तेहि मग देखिअ नभ परिछाहीं॥ 
कोई कहता है-जब ब्रह्माने [| कामदेवकी स्त्री ] रतिका मुख बनाया, तब 

उसने चन्द्रमाका सार भाग निकाल लिया [जिससे रतिका मुख तो परम सुन्दर बन 

गया; परंतु चन्द्रमाके हृदयमें छेद हो गया ]। वही छेद चन्द्रमाके हूदयमें वर्तमान है, 

जिसकी राहसे आकाशकी काली छाया उसमें दिखायी पड़ती है ॥ ४ ॥ 

प्रभु कह गरल बंधु ससि केरा। अति प्रिय निज उर दीन्ह बसेरा ॥ 


बिष संजुत कर निकर पसारी । जारत बिरहवंत नर नारी ॥ 

प्रभु श्रीरामजीने कहा-विष चन्द्रमाका बहुत प्यारा भाई है । इसीसे उसने 
विषको अपने हृदयमें स्थान दे रक्खा है। विषयुक्त अपने किरणसमूहको फँलाकर वह 
वियोगी नर-नारियोंको जलाता रहता है ॥ ५ ॥ 


रो-कह हनुमंत सुनहु प्रभु सासि तुम्हार प्रिय दास । 
तव मूरति बिधु उर बसति सोइ स्यामता अभास ॥१२(क)॥ 

हनुमानूजीने कहा-हे प्रभो ! सुनिये, चन्द्रमा आपका प्रिय दास है। आपकी 
सुन्दर श्याम मूर्ति चन्द्रमाके हृदयमें बसती है, वही श्यामताकी झलक चन्द्रमामें 


है ॥ १२ (क) ॥ 
नवाह्णपारायण, सातवाँ विश्राम 
पवन तनय के बचन सुनि बिहँसे रामु सुजान । 
दच्छिन दिसि अवलोकि प्रभु बोले कृपा निधान ॥१२(ख)॥ 
पवनपुत्र हनुमान्‌जीके वचन सुनकर सुजान श्रीरामजी हँसे । फिर दक्षिणकी ओर 
देखकर कृपानिधान प्रभु बोले-॥ १२ (ख) ॥ 


चो०-देखु बिभीषन दच्छिन आसा । घन घमंड दामिनी बिलासा ॥ 
मधुर मधुर गरजइ घन घोरा । होइ दृष्टि जनि उपल कठोरा ॥ 


है विभीषण ! दक्षिण दिशाकी ओर देखो, बादल केसा घुमड़ रहा है और 


बिजली कक रही है ! भयानक बादल मीठे-मीठे ( हल्के-हल्के ) स्वरसे गरज रहा 
है । कह कठोर ओलोंकी वर्षा न हो ॥ १॥ 


कहत बिभीषन सुनहु कृपाला | होइ न तड़ित न बारिद माला ॥ 


लंका सिखर उपर आगारा । तहँ दसकंधर देख अखारा ॥ 
विभीषण बोले-हे कृपालु ! सुनिये । यह न तो बिजली है, न बादलोंकी घटा । 

लङ्काकी चोटीपर एक महल है। दशग्रीव रावण वहाँ [ नाच-गानका ] अखाड़ा देख 

रहा है ॥ २॥ 

छत्र मेघडंबर सिर धारी । सोइ जनु जलद घटा अति कारी 


मंदोदरी श्रवन तार॑का । सोइ प्रभु जनु दामिनी दमंका ॥ 
रावणने सिरपर मेघडंबर ( बादलोंके डंबर-जेसा विशाल और काला ) छत्र 

का कर रक्खा है । वही मानो बादलोंकी अत्यन्त काली घटा है । मन्दोदरीके कानोंमें 

ज कर्णफूल हिल रहे हैं, हे प्रभो ! वही मानो बिजली चमक रहीं है ॥ ३ ॥ 

बाजहिं ताल झृद्‌ंग अनूपा । सोइ रब मधुर सुनहु सुरभूपा ॥ 


भे एसुकान ससुझि अभिमाना । चाप चढाइ बान संधाना ॥ 
हे देवताओंके सञ्राट्‌ ! सुनिये, अनुपम ताल और मृदंग बज रहे हैं। वही मधुर 


गजेन रु 
[ गर्जेन ] ध्वनि है । रावणका अभिमान समझकर प्रभु मुस्कराये । उन्होंने धनुष चढ़ाकर 
उसपर बाणका संधान किया ॥ ४ ॥ 


CC-0. Nanaji Deshmukh Library, BJP, Jammu. Digitized by eGangotri 


दो०-छत्र॒ सुकुट ताटंक तब हते एकहीं बान। 


लङ्काकाण्ड ७5७ 


> 


सब कें देखत महि परे मरछु न कोऊ जान ॥ १३(क)॥ 

और एक ही बाणसे [ रावणके ] छत्र-मुकुट और [ मन्दोदरीके ] कर्णफूल काट 
गिराये । सबके देखते-देखते वे जमींनपर आ पड़े, पर इसका भेद ( कारण ) किसीने 
नहीं जाना ॥ १३ (क) ॥ 

अस कौतुक करि राम सर प्रबिसेउ आइ निषंग । 


रावन सभा ससंक सब देखि महा रसभंग ॥ १३(ख) ॥ 
ऐसा चमत्कार करके श्रीरामजीका बाण [ वापस ] आकर [ फिर ] तरकसमें 
जा घुसा । यह महान्‌ रस-भंग ( रंगमें भंग ) देखकर रावणकी सारीं सभा भयभीत हो 
गयी ॥ १३ (ख) ॥ 
चौ०-कंप न भूमि न मरुत बिसेषा । अस्त्र सस्त्र कळु नयन न देखा ॥ 


सोचहिं सब निज हृदय मझारी । असशुन भयउ भयंकर भारी ॥ 

न भूकम्प हुआ, न बहुत जोरकी हवा ( आँधी ) चली । न कोई अस्त्र-शस्त्र ही 

ेत्रोंसे देखे । [ फिर ये छत्र, मुकुट और कर्णफूल कंसे कटकर गिर पड़े ? ] सभी अपने- 
अपने हूदयमें सोच रहे हैं कि यह बड़ा भयङ्कर अपशकुन हुआ !॥ १ ॥ 


दससुख देखि सभा भय पाई । बिहसि बचन कह जुशुति बनाई ॥ 
सिरउ गिरे संतत सुभ जाही । सुकुट परे कस असगुन ताही ॥ 


सभाको भयभीत देखकर रावणने हसकर युक्ति रचकर ये वचन कहे-सिरोंका 
गिरना भी जिसके लिये निरन्तर शुभ होता रहा है, उसके लिये मुकुटका गिरना अपशकुन 
केसा ? ॥ २॥ 


सयन करहु निज निज गुह जाई । गवने भवन सकल सिर नाई ॥ 
मंदोदरी सोच उर बसेऊ। जब ते श्रवनपूर महि खसेऊ ॥ 


अपने-अपने घर जाकर सो रहो [ डरनेकी कोई बात नहीं है || तब सब लोग सिर 
नवाकर घर गये । जवसे कर्णफूल पृथ्वीपर गिरा, तबसे मन्दोदरीके हूदयमें सोच बस गया || 


सजल नयन कह जुग कर जोरी । सुनहु प्रानपति बिनती मोरी ॥ 


कंत राम बिरोध परिहरहू । जानि मनुज जनि हठ मन धरहू ॥ 

नेत्रोंमें जल भरकर, दोनों हाथ जोड़कर वह [रावणसे | कहने लगी-हे प्राणनाथ! 
मेरी विनती सुनिये । हे प्रियतम ! श्रौरामसे विरोध छोड़ दीजिये । उन्हें मनुष्य जानकर 
मनमें हठ न पकड़े रहिये ॥ ४ ॥ 

दो०--बिस्थरूप रघुबंस मनि करहु बचन बिस्वासु । 


लोक कल्पना बेट कर अंग अंग प्रति जासु ॥१४॥ 
मेरे इन वचनोंपर विश्वास कीजिये कि वे रघुकुलके शिरोमणि श्रीरामचन्द्रजी 
विश्वरूप हैँ- (यह सारा विश्व उन्हींका रूप है) वेद जिनके अङ्ग-अङ्गमें लोकोंकी कल्पना 
करते हैं ॥ १४॥ 
चो०-पद्‌ पाताल सीस अज धामा । अपर लोक अँग अँग बिश्रामा ॥ 


भूकुटि बिलास भयंकर काला । नयन दिवाकर कच घन माला ॥ 
पाताल [जिन विश्वरूप भगवानका ] चरण है, ब्रह्मलोक सिर है, अन्य (बीचके 

सब) लोकोंका विश्राम (स्थिति) जिनके अन्य भिन्न-भिन्न अङ्गोंपर है। भयंकर काल 
जिनका भृकुटिसंचालन (भौंहोंका चलना) है। सूर्य नेत्र है, बादलोंका समूह बाल है ॥१॥ 


| 


जाछु घान अस्विनीकुमारा । निसिअरुदिवस निमेष अपारा॥ | 


श्रवन दिसा दस बेद बखानी । मारत स्वास निगम निज बानी॥ ' 
अश्विनीकुमार जिनकी नासिका हैं, रात और दिन जिनके अपार निमेष (पलक 


मारना और खोलना) हैं। दसों दिशाएँ कान हैं, वेद ऐसा कहते हैं । वायु श्वास है और 
वेद जिनकी अपनी वाणी है ॥ २॥ 


अधर लोम जम दसन कराला । माया हास बाहु दिगपाला ॥ 
आनन अनल अंबुपति जीहा । उतपति पालन प्रलय समीहा ॥ 


लोभ जिनका अधर (होठ) है, यमराज भयानक दाँत है। माया हँसी है, दिक्पाल ; 


भुजाएँ हैं। अग्नि मुख है, वरुण जीभ है। उत्पत्ति, पालन और प्रलय जिनकी चेष्टा 
(क्रिया) है॥ ३ ॥ 


रोम राजि अष्टादस भारा। अस्थि सैल सरिता नस जारा ॥ 


उदर उदधि अधगो जातना । जगमय प्रभु का बहु कलपना ॥ 
अठारह प्रकारकी असंख्य वनस्पतियां जिनकी रोमावली हैं, पर्वत अस्थियाँ हैं, 


नदियाँ gS जाल हैं, समुद्र पेट है और नरक जिनकी नीचेकी इन्द्रियां हैं । इस प्रकार 
प्रभु विश्वमय हैं, अधिक कल्पना (ऊहापोह) क्या की जाय ? ॥ ४ ॥ 


दो-अहंकार सिव बुद्धि अज मन ससि चित्त महान । 
मनुज बास सचराचर रूप राम भगवान ॥१५(क)॥ 


शिव जिनका अहङ्कार हैं, ब्रह्मा बुद्धि हैं, चन्द्रमा मन हैं और महान्‌ (विष्णु) हौ | 


चित्त हैं । उन्हीं चराचररूप भगवान्‌ श्रीरामजीने मनुष्यरूपमें निवास किया है॥ १५ (क)! 

अस बिचारि सुनु प्रानपति प्रभु सन बयरु बिहाइ । 


प्रीति करहु रघुबीर पद मम अहिवात न जाइ ॥१५(ख)॥ 
हे प्राणपति ! सुनिये, ऐसा विचारकर प्रभुसे वैर छोड़कर श्रीरघुवीरके चरणोंमें 
प्रेम कीजिये, जिससे मेरा सुहाग न जाय ॥ १५ (ख) ॥ 
चौ०-बिहसा नारि बचन सुनि काना। अहो मोह महिमा बलवाना ॥ 
नारिं सुभाउ सत्य सब कहहीं। अवगुन आठ सदा उर रहहीं ॥ 
पत्नीके वचन कानोंसे सुनकर रावण खूब हँसा [और बोला-] अहो ! मोह 
(अज्ञान) को महिमा बड़ी बलवान्‌ है । स्त्रीका स्वभाव सब सत्य ही कहते हैं कि उसके 
हृदयमें आठ अवगुण सदा रहते हैं--॥ १॥ 
साहस अन्त चपलता माया । भय अबिबेक असौच अदाया ॥ 
रिपु कर रूप सकल तें गावा । अति बिसाल भय मोहि सुनावा ॥ 
साहस, झूठ, चञ्चलता, माया (छल), भय (डरपोकपन), अविवेक (मूर्खता), 
अपवित्रता और निर्दयता । तूने शत्रुका समग्र (विराट्‌) रूप गाया और मुझे उसका बड़ा 
भारी भय सुनाया ॥ २ ॥ 


सो सब प्रिया सहज बस मोरे । ससुझि परा प्रसाद अब तोरे ॥ 


जानिउँ प्रिया तोरि चतुराई । एहि बिधि कहहु मोरि प्रभुताई ॥ 

हे प्रिये! वह सब (यह चराचर विश्व तो) स्वभावसे ही मेरे वशमें है। तेरी 
कृपासे मुझे यह अब समझ पड़ा। हे प्रिये ! तेरी चतुराई मैं जान गया । तू इस प्रकार 
(इसी बहाने) मेरी प्रभुताका बखान कर रही है ॥ ३ ॥ 


तव बतकही गूढ़ म्गलोचनि। ससुझत सुखद सुनत भय मोचनि॥ 
मंदोदरि मन महुँ अस ठयऊ। पियहि काल बस मतिश्रम भयऊ॥ 


हे मृगनयनी ! तेरी बातें बड़ी गूढ़ (रहस्यभरी) हैं, समझनेपर सुख देनेवाली और 
सुननेसे भय छुड़ानेवाली हैं । मन्दोदरीने मनमें ऐसा निश्चय कर लिया कि पतिको कालवश 
मतिश्रम हो गया है ॥ ४॥ 
दो०--एूहि बिधि करत बिनोद बहु प्रात प्रगट दसकंध । 
सहज असंक लंकपति सभाँ गयउ मद अंघ ॥ १६ (क)॥ 
इस प्रकार [अज्ञानवश] बहुत-से विनोद करते हुए रावणको सबेरा हो गया । 
तब स्वभावसे ही निडर और घमंडमें अन्धा लड्कापति सभामें गया ॥ १६ (क) ॥ 

डरी 
सो०-फूलइ फरइ न बेत जदपि सुधा बरषहिं जलद्‌ । 
मूहख हृदय न चेत जीं शुर मिलहि बिरंचि सम ॥१६(ख)॥ 
यद्यपि बादल अमृत-सा जल बरसाते हैं, तो भी बेत फूलता-फलता नहीं । इसी 
प्रकार चाहे ब्रह्माके समान भी ज्ञानी गुरु मिलें, तो भी मूर्खके हृदयमें चेत (ज्ञान) नहीं 
होता ॥ १६ (ख)॥ 
चो०-इहाँ प्रात जागे रघुराई । पूछा मत सब सचिव बोलाई ॥ 
कहहु बेगि का करिअ उपाई । जामवंत कह पद सिरु नाई ॥ 
यहाँ (सुबेल पर्वतपर) प्रातःकाल श्रीरघुनाथजी जागे और उन्होंने सब मन्त्रयों- 


को बुलाकर सलाह पूछी कि शीघ्र बताइये, अब क्या उपाय करना चाहिये ? जाम्बवानूने 
श्रीरामजीके चरणोंमें सिर नवाकर कहा--।। १ ॥ 


सुनु सबंग्य सकल उर बासी । बुधि बल तेज धर्म शुन रासी ॥ 


मत्र कहउ ।नज मात अनुसारा । दूत पढठाइअ बालिकुमारा ॥ 

हे सर्वज्ष (सब कुछ जाननेवाले) ! हे सबके हुदयमें बसनेवाले (अन्तर्यामी) ! 
हे बुद्धि, बल, तेज, धर्म और गुणोंकी राशि! सुनिये । मैं अपनी बुद्धिके अनुसार सलाह 
देता हूँ कि बालिकुमार अंगदको दूत बनाकर भेजा जाय ॥ २ ॥ 


नीक मंत्र सब के मन माना । अंगद सन कह कृपानिधाना ॥ 


बालितनय बुधि बल गुन धामा। लंका जाहु तात मम कामा ॥ 
यह अच्छो सलाह सबके मनमें जंच गयी । कृपाके निधान श्रीरामजीने अंगदसे 


कहा-हे बल, बुद्धि और गुणोंके धाम बालिपुत्र ! हे तात ! तुम मेरे कामके लिये लङ्का 
जाओ ॥ ३ ॥ 


बहुत बुझाइ तुम्हहि का कहऊेँ । परम चतुर में जानत अहऊँ ॥ 
काजु हमार तासु हित होई । रिपु सन करेहु बतकही सोई ॥ 


तुमको बहुत समझाकर क्या कहूं, मैं जानता हूँ, तुम परम चतुर हो । शत्रुसे वही 
बातचीत करना जिससे हमारा काम हो और उसका कल्याण हो ॥ ४ ॥ 


सो०-प्रभु अग्या धारे सीस चरन बंदि अंगद उठेउ । 
सोइ शुन सागर ईस राम कृपा जा पर करहु ॥ १७ (क) ॥ 


प्रभुकी आज्ञा सिर चढ़ाकर और उनके चरणोंकी वन्दना करके अंगदजी उठे 
[और बोले-] हे भगवान्‌ श्रीरामजी ! आप जिसपर कृपा करें, वही गुणोंका समुद्र हो 
जाता है ॥ १७ (क) ॥ 

NAA 


स्वयंसिड सब काज नाथ मोहि आदरु दियउ । 


अस बिचारि जुबराज तन पुलकित हरषित हियड ॥१७(ख)। 
स्वामीके सब कार्य अपने-आप सिद्ध हैं; यह तो प्रभुने मुझको आदर दिया है 
[जो मुझे अपने कार्यपर भेज रहे हैं] । ऐसा विचारकर युवराज अंगदका हृदय हषित और 
शरीर पुलकित हो गया ॥ १७ (ख) ॥ 
चो०-बंदि चरन उर धरि प्रभुताई । अंगद चलेउ सबहि सिरु नाई ॥ 


प्रमु प्रताप उर सहज असंका । रन बाँकुरा बालिसुत बंका ॥ 
चरणोंकी वन्दना करके और भगवानूकी प्रभुता हृदयमें धरकर अंगद सबको सिर 
नवाकर चले । प्रभुके प्रतापको हृदयमें धारण किये हुए रणबाँकुरे वीर बालिपुत्र स्वाभाविक 
ही निर्भय हैं ॥ १॥ 
डो 339 0 US 
पुर पेठत रावन कर बेटा। खेलत रहा सो होइ गे भेटा ॥ 


बातहिं बात करष बढि आई । जुगल अतुल बल पुनि तरुनाई ॥ 
लङ्कामें प्रवेश करते ही रावणके पुत्रसे भेंट हो गयी, जो वहाँ खेल रहा था। 
बातों-ही बातोमें दोनोंमें झगड़ा बढ़ गया । [क्योंकि] दोनों ही अतुलनीय बलवान्‌ थे और 
फिर दोनोंकी युवावस्था थी ॥ २॥ क ; 
तेहि अंगद कहूँ लात उठाई । गहि पद पटकेउ भूमि भर्वाँई ॥ 


निसिचर निकर देखि भट भारी। जहाँ तहँ चले न सकहिं पुकारी ॥ 
उसने अंगदपर लात उठायी। अंगदने [वही] पेर पकड़कर उसे घुमाकर जमीनपर 
दे पटका (मार गिराया) । राक्षसके समूह भारी योद्धा देखकर जहाँ-तहाँ [भाग] चले, 
वे डरके मारे पुकार भी न मचा सके ॥ ३॥ 
एक एक सन मरसु न कहहीं । ससुझि तासु बध चुप करि रहहीं॥ 
भयउ कोलाहल नगर मझारी । आवा कपि लंका जेहिं जारी ॥ 
एक दूसरेको ममे (असली बात) नहीं बतलाते, उस (रावणके पुत्र) का वध 
समझकर सब चुप मारकर रह जाते हैं। [ रावण-पुत्रकी मृत्यु जानकर और राक्षसोंको भयके 
मारे भागते देखकर] नगरभरमें कोलाहल मच गया कि जिसने लङ्का जलायी थी, वही 
वानर फिर आ गया है ॥ ४ ॥ 


अब धों कहा करिहि करतारा । अति सभीत सब करहिं बिचारा॥ 


बिनु पूछें मशु देहिं दिखाई । जेहि बिलोक सोइ जाइ सुखाई ॥ 

सब अत्यन्त भयभीत होकर विचार करने लगे कि विधाता अब न जाने क्या 

करेगा । वे बिना पूछे ही अंगदको [रावणके दरबारकी] राह बता देते हैं। जिसे ही के 

देखते हैं वही डरके मारे सूख जाता है ॥ ५॥ 


दो०--गयउ सभा दरबार तब सुमिरि राम पद कंज । 
सिंह ठवनि इत उत चितव धीर बीर बल पुंज ॥१८॥ 
श्रीरामजीके चरणकमलोंका स्मरण करके अंगद रावणकी सभाके द्वारपर गये और वे 
धीर, वीर और बलकी राशि अंगद सिंहकी-सी ऐंड (शान) से इधर-उधर देखने लगे ॥ १८॥ 
चौ०-तुरत निसाचर एक पठावा । समाचार रावनहि जनावा ॥ 


सुनत बिहँसि बोला दससीसा। आनहु बोलि कहाँ कर कीसा ॥ 
तुरंत ही उन्होंने एक राक्षसको भेजा और रावणको अपने आनेका समाचार सूचित 
किया। सुनते ही रावण हँसकर बोला--बुला लाओ, [देखें] कहाँका बंदर है ॥ १॥ 


आयसु पाइ दूत बहु धाए । कपिकुंजरहि बोलि ले आए ॥ 
अंगद दीख दसानन बेसें । सहित प्रान कज्जलगिरि जेसे ॥ 


आज्ञा पाकर बहुत-से दूत दौड़े और वानरोंमें हाथीके समान अंगदको बुला 
लाये । अंगदने रावणको ऐसे बैठे हुए देखा जैसे कोई प्राणयुक्त ( सजीव) काजलका 
पहाड़ हो ! ॥ २॥ 


भुजा बिटप सिर सुंग समाना । रोमावली लता जनु नाना॥ 
सुख नासिका नयन अरु काना । गिरि कंदरा खोह अनुमाना ॥ 


| भुजाएँ वृक्षोंके और सिर पवेतोंके शिखरोंके समान हैं रोमावली मानो बहुत-सी 
लताएँ हैं। मुंह, नाक, नेत्र और कान पर्वतकी कन्दराओं और खोहोंके बराबर हैं ॥ ३ ॥ 


गयउ सर्भों मन नेकु न सुरा। बालितनय अतिबल बाँकुरा ॥ 
उठे सभासद्‌ कपि कहुँ देखी | रावन उर भा क्रोध बिसेषी ॥ 


अत्यन्त बलवान्‌ बाँके वीर बालिपुत्र अंगद सभामें गये, वे मनमें जरा भी नहीं 


झिझके । अंगदको देखते ही सब सभासद्‌ उठ खड़े हुए यह देखकर रावणके हृदयमें बड़ा 
क्रोध हुआ ॥ ४ ॥ 


दोौ“-जथा मत्त गज जूथ महुँ पंचानन चलि जाइ । 


राम प्रताप सुमिरि मन बेठ सभाँ सिरु नाइ ॥१६॥ 
जैसे मतवाले हाथियोंके झुंडमें सिंह [निःशंक होकर] चला जाता है, वैसे ही 
श्री रामजीके प्रतापका हृदयमें स्मरण करके वे [ निर्भय] सभामें सिर नवाकर बैठ गये | १४॥ 

चौ०-कह दसकंठ कवन तें बंद्र।में रघुबीर दूत दसकंधर ॥ 
मम जनकहि तोहि रही मिताई। तव हित कारन आयउँ भाई ॥ 
रावणने कहा-अरे बंदर ! तू कौन है? [अंगदने कहा-] हे दशग्रीव ! मैं 
श्रीरघुवीरका दूत हूँ । मेरे पितासे और तुमसे मित्रता थी । इसलिये हे भाई ! मैं तुम्हारी 
भलाईके लिये ही आया हूँ ॥ १॥ 
उत्तम कुल पुलस्ति कर नाती । सिव बिरंचि पूजेहु बहु भाँती ॥ 


बर पायहु कीन्हेहु सब काजा । जीतेह लोकपाल सब राजा ॥ 

तुम्हारा उत्तम कुल है, पुलस्त्य ऋषिके तुम पौत्र हो । शिवजीकी भौर ब्रह्माजीकी 
तुमने बहुत प्रकारसे पूजा की है । उनसे वर पाये हैं और सब काम सिद्ध किये हैं। लोक- 
पालों ओर सब राजाओंको तुमने जीत लिया है ॥ २॥ 


नृप अभिमान मोह बस किंबा । हरि आनिहु सीता जगदंबा ॥ 
अब सुभ कहा सुनहु तुम्ह मोरा । सब अपराध छमिहि प्रभु तोरा॥ 


राजमदसे या मोहवश तुम जगज्जननी सीताजीको हर लाये हो। अब तुम मेरे 
शुभ वचन ( मेरी हितभरी सलाह ) सुनो । [उसके अनुसार चलनेसे] प्रभु श्रीरामजी 
तुम्हारे सब अपराध क्षमा कर देंगे॥ ३॥ 


दसन गहहु तृन कंठ कुठारी। परिजन सहित संग निज नारी॥ 

सादर जनकसुता करि आगें। एहि बिधि चलहु सकल भय त्यागें॥ 

दाँतोंमें तिनका दबाओ, गलेमें कुल्हाड़ी डालो ओर कुटुम्बियोंसहित अपनी स्त्रियोंको 

साथ लेकर, आदरपूर्वक जानकीजीको आगे करके, इस प्रकार सब भय छोड़कर चलो ।४॥ 
दो०-घ्रनतपाल रघुबंसमनि त्राहि त्राहि अब मोहि । 


आरत गिरा सुनत प्रभु अभय करेगो तोहि ॥२०॥ 

और 'हे शरणागतके पालन करनेवाले रघुवंशशिरोमणि श्रीरामजी ! मेरी रक्षा 
कीजिये, रक्षा कीजिये'। [इस प्रकार आतं प्रार्थना करो ।] आतं पुकार सुनते ही प्रभु 
तुमको निर्भय कर देंगे ॥ २० ॥ 


चौ०-रे कपिपोत बोलु संभारी । मूढ़ न जानेहि मोहि सुरारी ॥ 


कहु निज नाम जनक कर भाई। केहि नातें मानिऐ मिताई ॥ 

[रावणने कहा--] अरे बंदरके बच्चे ! सँभालकर बोल । मूर्ख ! मुझ देवताओंके 

शत्रुको तूने जाना नहीं ? अरे भाई ! अपना और अपने बापका नाम तो बता । किस 
नातेसे मित्रता मानता है ? ॥ १ ॥ 

> 


अंगद नाम बालि कर बेटा। तासों कबहुँ भई ही भेटा॥ 


अंगद बचन सुनत सकुचाना । रहा बालि बानर में जाना ॥ 

[अंगदने कहा-] मेरा नाम अंगद है, मैं बालिका पुत्र हूँ । उनसे कभी तुम्हारी 
भेंट हुई थी ? अंगदका वचन सुनते ही रावण कुछ सकुचा गया [और बोला--] हाँ, मैं 
जान गया (मुझे याद आ गया), बालि नामका एक बंदर था ॥ २ ॥ 


अंगद तहीं बालि कर बालक । उपजेहु बंस अनल कुल घालक ॥ 


गर्भे न गयहु ब्यर्थ तुम्ह जायहु । निज सुख तापस दूत कहायहु ॥ 
अरे अंगद ! तू ही बालिका लड़का है ? अरे कुलनाशक ! तू तो अपने कुलरूपी 

बाँसके लिये अग्निरूप ही पेदा हुआ ! गर्भेमें ही क्यों न नष्ट हो गया ? तू व्यर्थ ही पैदा 

हुआ जो अपने ही मुंहसे तपस्वियोंका दूत कहलाया ! ॥ ३॥ 

अब कहु कुसल बालि कहँ अहई। बिहँँसि बचन तब अंगद कहई॥ 


दिन दस गएँ. बालि पहिं जाई । बृझेहु कुसल सखा उर लाई ॥ 

अब बालिकी कुशल तो बता, वह [आजकल] कहाँ है ? तब अंगदने हसकर 
कहा--दस (कुछ) दिन बीतने पर [स्वयं] बालिके पास जाकर, अपने मित्रको हृदयसे 
लगाकर, उसीसे कुशल पूछ लेना ॥ ४ ॥ 


राम बिरोध कुसल जसि होई। सो सब तोहि सुनाइहि सोई ॥ 


सुनु सठ भेद होइ मन ताके । श्रीरघुबीर हृदय नहिं जाके ॥ 
. .. त्रीरामजीसे विरोध करनेपर जैसी कुशल होती है, वह सब तुमको वे सुनावेंगे । हे 
मूख ! सुन, भेद उसीके मनमें पड़ सकता है, (भेदनीति उसीपर अपना प्रभाव डाल सकती 
है) जिसके हृदयमें श्रीरघुवीर न हों ॥ ५ ॥ 
रो°-हम कुल घालक सत्य तुम्ह कुल पालक दससीस । 


अंधउ बधिर न अस कहहिं नयन कान तव बीस ॥२१॥ 
न है, मैं तो कूलका नाश करनेवाला हूँ और हे रावण ! तुम कुलके रक्षक हो । 
हर भी ए बात नहीं कहते, तुम्हारे तो बीस नेत्र और बीस कान हैं ॥ २१ ॥ 
चो०-सिव बिरंचि सुर मान ससुदाई । चाहत जासु चरन सेवकाई ॥ 
तासु दूत होइ हम कुल बोरा। अइसिहुँ मति उर बिहर न तोरा ॥ 
शिव, ब्रह्मा [आदि] देवता और मुनियोंके समुदाय जिनके चरणोंकी सेवा 


[करना] चाहते हैं, उनका दूत होकर मैंने कुलको डुबा दिया ? अरे, ऐसी बुद्धि होनेपर 
भी तुम्हारा हृदय फट नहीं जाता ? ॥ १॥ 

सुनि कठोर बानी कपि केरी। कहत दसानन नयन तरेरी ॥ 


खल तव कठिन बचन सब सहडूँ । नीति धर्म में जानत अहउँ ॥ 

वानर (अंगद) की कठोर वाणी सुनकर रावण आँखें तरेरकर (तिरछी करके) 
बोला-अरे दुष्ट ! मैं तेरे सब कठोर वचन इसीलिये सह रहा हूँ कि मैं नीति और धर्मको 
जानता हूँ (उन्हींकी रक्षा कर रहा हूँ) ॥ २॥ 


कह कपि धमंसीलता तोरी । हमहुँ सुनी कृत पर त्रिय चोरी ॥ 


देखी नयन दूत रखवारी। बूड़ि न मरहु धर्म ब्रतधारी ॥ 

अंगदने कहा--तुम्हारी धर्मशीलता मैंने भी सुनी है। [वह यह कि] तुमने परायी 
स्त्रीकी चोरी की है ! और दूतकी रक्षाकी बात तो अपनी आँखोंसे देख ली । ऐसे धमंके 
ब्रतको धारण (पालन) करनेवाले तुम डूबकर मर नहीं जाते ! ॥ ३॥ 


कान नाक बिनु भगिनि निहारी । छमा कीन्हि तुम्ह धर्म बिचारी ॥ 


धर्मसीलता तव जग जागी। पावा दरसु हमहुँ बड़भागी ॥ 
नाक-कानसे रहित बहिनको देखकर तुमने धर्म विचारकर ही तो क्षमा कर दिया था | 
तुम्हारी धर्मशीलता जग-जाहिर है। मैं भी बड़ा भाग्यवान्‌ हूँ जो मैंने तुम्हारा दर्शन पाया ।॥४॥ 
दो०-जनि जल्पसि जड़ जंतु कपि सठ बिलोकु मम बाहु। 
लोकपाल बल बिपुल ससि ग्रसन हेतु सब राहु ॥२२(क)॥ 
[रावणने कहा--] अरे जड जन्तु वानर ! व्यर्थं बक-बक न कर; अरे मुखं ! 
मेरी भुजाएँ तो देख। ये सब लोकपालोंके विशाल बलरूपी चन्द्रमाको ग्रसनेके लिये 
राहु हैं ॥ २२(क) ॥ 
पुनि नभ सर मम कर निकर कमलन्हि पर करि बास। 
सोभत भयउ मराल इव संभु सहित केलास ॥२२(ख)॥ 


फिर [तूने सुना ही होगा कि] आकाशरूपी तालाबमें मेरी भुजाओंरूपी कमलोंपर 
बसकर शिवजीसहित कलास हंसके समान शोभाको प्राप्त हुआ था ! ॥ २२ (ख) ॥ 
चौ०-तुम्हरे कटक माझ सुनु अंगद । मो सन भिरिहि कवन जोधा बद्‌ ॥ 
तव प्रभु नारि बिरहँ बलहीना। अनुज तासु दुख दुखी मलीना ॥ 
अरे अंगद ! सुन; तेरी सेनामें बता, ऐसा कोन योद्धा हैं जो मुझसे भिड़ सकेगा ? 
तेरा मालिक तो स्त्रीके वियोगमें बलहीन हो रहा हैं और उसका छोटा भाई उसीके दुःखसे 
दुखी और उदास हूँ ॥ १॥ 

तुम्ह सुग्रीव कूलद्रुम दोऊ। अनुज हमार भीरु अति सोऊ॥ 


जामवंत मंत्री अति बूढ़ा। सो कि होइ अब समरारूदा ॥ 

तुम और सुग्रीव दोनों [ नदी ] तठके वृक्ष हो । [ रहा ] मेरा छोटा भाई 
विभीषण , [सो] वह भी बड़ा डरपोक है । मन्त्री जाम्बवान्‌ बहुत बूढ़ा हैं। वह अब 
लड़ाईमें क्या चढ़ (उद्यत हो) सकता है ? ॥ २॥ 


सिल्पि कर्म जानहिं नल नीला । है कपि एक महा बलसीला ॥ 


आवा प्रथम नगरु जेहिं जारा सुनत बचन कह बालिकुमारा ॥ 

नल-नील तो शिल्प-कर्म जानते हैं (वे लड़ना कया जानें ! ) हां, एक वानर जरूर 
महान्‌ बलवान्‌ हैं, जो पहले आया था, और जिसने लङ्का जलायी थी । यह वचन सुनते 
ही बालिपुत्र अंगदने कहा--॥ ३ ॥ 


सत्य बचन कहु निसिचर नाहा । साँचेहुँ कीस कीन्ह पुर दाहा ॥ 
रावन नगर अल्प कपि दहई । सुनि अस बचन सत्य को कहई॥ 


हे राक्षसराज ! सच्ची बात कहो । क्या उस वानरने सचमुच तुम्हारा नगर जला 
दिया ? रावण [जैसे जगद्विजयी योद्धा] का नगर एक छोटे-से वानरने जला दिया । एसे 
वचन सुनकर उन्हें सत्य कौन कहेगा ? || ४ ॥ 


जो अति सुभट सराहेहु रावन । सो सुयीव केर लघु धावन ॥ 
चलइ बहुत सो बीर न होई। पठवा खबरि लेन हम सोई ॥ 


है रावण ! जिसको तुमने बहुत बड़ा योद्धा कहकर सराहा है, वह तो सुग्रीदका एक 
छोटा-सा दौड़कर चलनेवाला हरकारा है, वह्‌ बहुत चलता है, वीर नहीं है । उसको तो 
हमने [केवल] खबर लेनेके लिये भेजा था ॥ ५ ॥ 


दो०-सत्य नगरु कपि जारेउ बिनु प्रभु आयसु पाइ । 
फिरि न गयड सुग्रीव पहिं तेहिं भय रहा लुकाइ ॥२३ (क) 


क्या सचमुच ही उस वानरने प्रभुकी आज्ञा पाये बिना ही तुम्हारा नगर जला 
डाला ? मालूम होता है, इसी डरसे वह लौटकर सुप्रीवके पास नहीं गया और कहीं 
छिप रहा ! ॥ २३ (क) ॥ 


सत्य कहहि दसकंठ सब मोहि न सुनि कछु कोह । 
कोउ न हमरें कटक अस तो सन लरत जो सोह ॥२३(ख)॥ 


क रावण ! तुम सब सत्य ही कहते हो, मुझे सुनकर कुछ भी क्रोध नहीं है। सचमुच 
हमारी सेनामें कोई भी ऐसा नहीं है जो तुमसे लड़नेमें शोभा पाये ॥ २३ (ख) ॥ 

प्रीति बिरोध समान सन करिअ नीति असि आहि । 


जो म्हगपति बध मेड़कन्हि भल कि कहइ कोउ ताहि ॥२२(ग)॥ 

प्रीति और वैर बराबरीवालेसे ही करना चाहिये, नीति ऐसी ही है। सिंह यदि 
मेढकोंको मारे, तो क्या उसे कोई भला कहेगा ? ॥ २३ (ग) ॥ 

जद्यपि लघुता राम कहूँ तोहि बधें बड़ दोष । 


तदपि कठिन दसकंठ सुनु छत्र जाति कर रोष ॥२३(घ)॥ 
यद्यपि तुम्हें मारनेमें श्रीरामजीकी लघुता है और बड़ा दोष भी है। तथापि है 
रावण ! सुनो, क्षत्रियजातिका क्रोध बड़ा कठिन होता है ॥ २३ (घ) ॥ 


बक्र उक्ति धनु बचन सर हृदय दहेउ रिपु कीस । 
प्रतिउत्तर सड़सिन्ह मनहु काढत भट दससीस ॥२३(७)॥ 


वक्रोक्तिरूपी धनुषसे वचनरूपी बाण मारकर अंगदने शत्रुका हृदय जला दिया । 
बीर रावण उन बाणोंको मानो प्रत्युत्तररूपी सँड़सियोंसे निकाल रहा है ॥ २३ (ङ) ॥ 


हँसि बोलेउ दसमौलि तब कपि कर बड़ शुन एक । 
जो प्रतिपालइ तासु हित करइ उपाय अनेक ॥२३(च)॥ 


तब रावण हँसकर बोला-बंदरमें यह एक बड़ा गुण है कि जो उसे पालता है, 
उसका वह अनेकों उपायोंसे भला करनेकी चेष्टा करता है ॥ २३ (त्र) ॥। 


चौ०-धन्य कीस जो निज प्रभु काजा। जहँँ तहँ नाचइ परिहरि लाजा॥ 
[a र्झाई ~ \ निपुनाई 
नाचि कूदि करि लोग रिझाई। पति हित करइ धमे निपुनाई॥ 
बंदरको धन्य है, जो अपने मालिकके लिये लाज छोड़कर जहाँ-तहाँ नाचता है। 
नाच-कूदकर, लोगोंको रिझाकर मालिकका हित करता है। यह उसके धर्मेकी 
निपुणता है ॥ १॥ गाती 
अंगद स्वामिभक्त तव जाती। प्रभु गुन कस न कहसि एहि भाँती॥ 
में गुन गाहक परम सुजाना । तव कटु रटनि करउँ नहिं काना ॥ 
हे अंगद ! तेरी जाति स्वामिभक्त है [फिर भला] तू अपने मालिकके गुण इस 


प्रकार कैसे न बखानेगा ? मैं गुणग्राहक (गुणोंका आदर करनेवाला) और परम सुजान 
समझदार हूँ, इसीसे तेरी जली-कटी बक-बकपर कान (ध्यान) नहीं देता ॥ २॥ 


कह कपि तव गुन गाहकताई । सत्य पवनसुत मोहि सुनाई॥ 
बन बिधंसि सुत बधि पुर जारा । तदपि न तेहि कडु कृत अपकारा ॥ 

अंगदने कहा-- तुम्हारी सच्ची गुणग्राहकता तो मुझे हनुमानूने सुनायी थी । उसने 
अशोकवनको विध्वंस (तहस-नहस) करके, तुम्हारे पुत्रको मारकर नगरको जला दिया था। 
तो भी [तुमने अपनी गुणग्राहकताके कारण यही समझा कि] उसने तुम्हारा कुछ भी 
अपकार नहीं किया ॥ ३ ॥ 


सोइ बिचारि तव प्रकृति सुहाई । दसकंधर में कीन्हि ढिठाई ॥ 


देखेउँ आइ जो कल्ठु कपि भाषा । तुम्हरे लाज न रोष न साखा ॥ 

तुम्हारा वही सुन्दर स्वभाव विचार कर, हे दशग्रीव ! मैंने कुछ धृष्टता की है। 
हनुमानूने जो कुछ कहा था, उसे आकर मैंने प्रत्यक्ष देख लिया कि तुम्हें न लज्जा है, न 
क्रोध है और न चिढ़ है ॥ ४॥ 


जों असि मति पितु खाए कोसा । कहि अस बचन हसा दससीसा ॥ 
पितहि खाइ खातेउँ पुनि तोही । अबहीं ससुझि पण कलु सोही ॥ 


[ रावण बोला--] अरे वानर ! जब तेरी ऐसी बुद्धि है तभी तो तू बापको खा 
गया ! ऐसा वचन कहकर रावण हुँसा । अंगदने कहा-पिताको खाकर फिर तुमको भी 
खा डालता । परंतु अभी तुरंत कुछ और ही बात मेरी समझमें आ गयी ॥ ५ ॥ 


बालि बिमल जस भाजन जानी । हतउँ न तोहि अधम अभिमानी ॥ 
कहु रावन रावन जग केते। मैं निज श्रवन सुने सुनु जेते ॥ 


अरे नीच अभिमानी ! बालिके निर्मल यशका पात्र (कारण ) जानकर तुम्हें मैं नहीं 
मारता । रावण ! यह तो बता कि जगत्में कितने रावण हैं? मैंने जितने रावण अपने 
कानोंसे सुन रक्‍्खे हैं, उन्हें सुन-॥ ६ ॥ 
बलिहि जितन एक गयउ पताला । राखेउ बाँधि सिसुन्ह हय साला॥ 


खेलहिं बालक मारहिं जाई । दया लागि बलि दीन्ह छोड़ाई ॥ 
एक रावण तो बलिको जीतने पातालमें गया था तब बच्चोंने उसे घुड़सालमें बाँध 


रका । बालक खेलते थे और जा-जाकर उसे मारते थे । बलिको दया लगी, तब उन्होंने 
उसे छुड़ा दिया ॥ ७॥ 


एक बहोरि सहसभुज देखा। धाइ धरा जिमि जंतु बिसेषा ॥ 


कौतुक लागि भवन ले आवा । सो पुलस्ति सुनि जाइ छोड़ावा | 
फिर एक रावणको सहस्रबाहुने देखा और उसने दौड़कर उसको एक विशेष 


प्रकारके (विचित्र) जन्तुकी तरह [समझकर] पकड़ लिया । तमाशेके लिये वह उसे घर 


ले आया । तब पुलस्त्य मुनिने जाकर उसे छुड़ाया ॥ ८ ॥ 

दो०-एक कहत मोहि सकुच अति रहा बालि कीं काँख । 


इन्ह महूँ रावन तें कवन सत्य बदहि तजि माख ॥२४॥ 

एक रावणको बात कहनेमें तो मुझे बड़ा संकोच हो रहा है-वह [बहुत दिनोंतक] 
बालिकी काँखमें रहा था । इनमेंसे तुम कौन-से रावण हो ? खीझना छोड़कर सच-सच 
बताओ ॥ २४॥ 


चौ०-सुनु सठ सोइ रावन बलसीला। हरगिरि जान जासु भुज लीला॥ 


जान उमापति जासु सुराई । पूजेउँ जेहि सिर सुमन चढ़ाई ॥ 

[रावणने कहा--] अरे मूर्ख ! सुन, मैं वही बलवान्‌ रावण हूँ जिसकी भुजाओंको 

लीला (करामात) कलास पर्वत जानता है। जिसकी शूरता उमापति महादेवजी जानते हैं, 
जिन्हें अपने सिररूपी पुष्प चढ़ा-चढ़ाकर मैंने पूजा था ॥ १ ॥ 

सिर सरोज निज करन्हि उतारी। पूजेउँ अमित बार त्रिपुरारी ॥ 


NY ॥ 


भुज बिक्रम जानहिं दिगपाला । सठ अजहूँ जिन्ह के उर साला॥ 
सिररूपी कमलोंको अपने हाथसे उतार-उतारकर मैंने अगणित बार त्रिपुरारि 

शिवजीकी पूजा की है । अरे मूर्ख ! मेरी भुजाओंका पराक्रम दिक्पाल जानते हैं जिनके 

हृदयमें वह आज भी चुभ रहा है ॥ २॥ 

जानहिं दिग्गज उर कठिनाई । जब जब भिरउँ जाइ बरिआई ॥ 


जिन्ह के दसन कराल न फूटे । उर लागत मूलक इव टूटे ॥ 
दिग्गज (दिशाओंके हाथी) मेरी छातीकी कठोरताको जानते हैं । जिनके भयानक 
दाँत, जब-जब जाकर मैं उनसे जबरदस्ती भिड़ा, मेरी छातीमें कभी नहीं फूटे (अपना चिह्न 
भी नहीं बना सके), बल्कि मेरी छातीसे लगते हीं वे मूलीकी तरह टूट गये ॥ ३ ॥ 
जासु चलत डोलति इमि धरनी । चढत मत्तगज जिमि लघु तरनी ॥ 


सोइ रावन जग बिदित प्रतापी । सुनेहि न श्रवन अलीक प्रलापी ॥ 

जिसके चलते समय पृथ्वी इस प्रकार हिलती है जेसे मतवाले हाथीके चढ़ते समय 
छोटी नाव ! मैं वही जगत्प्रसिद्ध प्रतापी रावण हूँ । अरे झूठी बकवाद करनेवाले ! क्या 
तूने मुझको कानोंसे कभी नहीं सुना ? ॥ ४ ॥ 


दो०-तेहि रावन कहेँ लघु कहसि नर कर करसि बखान । 
रे कपि बर्बर खर्ब खल अब जाना तव ग्यान ॥२५॥ 


उस (महान्‌ प्रतापी और जगत्प्रसिद्ध) रावणको (मुझे) तू छोटा कहता है और 
मनुष्यकी बड़ाई करता है ? अरे दुष्ट, असभ्य, तुच्छ बंदर ! अब मैने तेरा ज्ञान जान लिया ॥ 


और 


CC-0. Nanaji Deshmukh Library, BJP, Jammu. Digitized by eGangotri 


८०० रामचरितमानस 


RONAN ISISSSSSISSSSSSSSSSSSAISIIIIIIIIISISSSS SSNS Sarre 


Ne 


चो०-सुनि अंगद सकोप कह बानी । बोलु सँभारि अधम अभिमानी ॥ 
सहसबाहु भुज गहन अपारा । दहन अनल सम जासु कुठारा ॥ 


रावणके ये वचन सुनकर अंगद क्रोधसहित वचन बोले-अरे नीच अभिमानी ! 
सँभालकर (सोच-समझकर) बोल। जिनका फरसा सहस्नबाहुकी भुजाओंरूपी अपार वनको 
जलानेके लिये अग्निके समान था, ॥ १ ॥ 


जासु परसु सागर खर धारा । बूड़े नप अगनित बहु बारा ॥ 
तासु गबे जेहि देखत भागा। सो नर क्यों दससीस अभागा ॥ 


जिनके फरसारूपी समुद्रकी तीव्र धारामें अनगिनत राजा अनेकों बार डूब गये, 
उन परशुरामजीका गवं जिन्हें देखते ही भाग गया; अरे अभागे दशशीश ! वे मनुष्य क्योंकर 
हैँ? ॥ २॥ 
राम मनुज कस रे सठ बंगा। धन्वी काझु नदी पुनि गंगा ॥ 


पसु सुरधेनु कल्पतरु रूखा। अन्न दान अरु रस पीयूषा ॥ 

क्यों रे मूर्ख उद्दण्ड ! श्रीरामचन्द्रजी मनुष्य हैं ? कामदेव भी क्या धनुर्धारी है ? 
और गङ्गाजी कया नदी हैं ? कामधेनु क्या पशु है ? और कल्पवृक्ष क्या पेड़ है ? अन्न 
भी कया दान है? और अमृत कया रस है ? ॥ ३ ॥ 


बेनतेय खग अहि सहसानन । चिंतामनि पुनि उपल दसानन ॥ 


सुनु मतिमंद लोक बेकुंठा । लाभ कि रघुपति भगति अकुंठा ॥ 
गरुड़जी क्या पक्षी हैं? शेषजी क्या सर्प हैं? अरे रावण ! चिन्तामणि भी क्या 
पत्थर है ? अरे ओ मूर्ख ! सुन, वेकृण्ठ भी क्या लोक है ? और श्रीरघनाथजीकी अखण्ड 
भक्ति क्या [ और लाभों-जेसा ही ] लाभ है ? ॥ ४॥ हि 
दो“-सेन सहित तव मान मथि बन उजारि पुर जारि। 


कस रे सठ हनुमान कपि गयउ जो तब सुत मारि ॥२६॥ 


सेनासमेत तेरा मान मथकर, अशोकवनको उजाड़कर, नगरको जलाकर और तेरे 


पुत्रको मारकर जो लौट गये [ तू उनका कुछ भी न बिगाड़ सका ], क्यों रे दुष्ट ! 
हनुमानजी क्या वानर हैं ? ॥ २६ ॥ 


चो०-सुनु रावन परिहरि चतुराई । भजसि न कृपासिंधु रघुराई ॥ 
जों खल भएसि राम कर द्रोही । ब्रहम रुद्र सक राखि न तोही ॥ 


अरे रावण ! चतुराई ( कपट ) छोड़कर सुन । कृपाके समुद्र श्रीरघुनाथजीका दु 
भजन क्यों नहीं करता ? अरे दुष्ट ! यदि तू श्रीरामजीका वैरी हुआ तो तुझे ब्रह्मा और 
रुद्र भी नहीं बचा सकेंगे ॥ १॥ 

मूढ़ बथा जनि मारसि गाला । राम बयर अस होइहि हाला ॥ 
तब सिर निकर कपिन्ह के आगें । परिहहिं धरनि राम सर लागें ॥ 


हे मूढ़ ! व्यर्थ गाल न मार (डींग न हाँक) । श्रीरामजीसे वैर करनेपर तेरा ऐसा 
हाल होगा कि तेरे सिर-समूह श्रीरामजीके बाण लगते ही वानरोंके आगे पृथ्वीपर पड़ेंगे ॥२॥ 
ते तव सिर कंदुक सम नाना । खेलिहहिं भालु कीस चौगाना॥ 


जबहिं समर कोपिहि रघुनायक । छुटिहहिं अति कराल बहु सायक ॥ 
और रीछ-वानर तेरे उन गेंदके समान अनेकों सिरोंसे चौगान खेलेंगे । जब 
श्रीरघुनाथजी युद्धमें कोप करेंगे और उनके अत्यन्त तीक्षण बहुत-से बाण छ्टेगे, ॥ ३॥ 


तब कि चलिहि अस गाल तुम्हारा। अस बिचारि भजु राम उदारा ॥ 


सुनत बचन रावन परजरा। जरत महानल जनु टत पर ॥ 
तब क्या तेरा ऐसा गाल चलेगा ? ऐसा विचारकर उदार ( कृपालु ) श्रीरामजीको 
भज । अंगदके ये वचन सुनकर रावण बहुत अधिक जल उठा। मानो जलती हुई प्रचण्ड 
अग्निमें घी पड गया हो ॥ ४ ॥ 
दो--कुंभकरन अस बंधु मम सुत प्रसिद्ध सारि । 


मोर पराक्रम नहिं सुनेहि जितेउँ चराचर झारि ॥२७॥ 

[ वह बोला--भरे मूर्ख ! ] कुम्भकर्ण-ऐसा मेरा भाई है, इन्द्रका शत्रु सुप्रसिद्ध 
मेघनाद मेरा पुत्र है ! और मेरा पराक्रम तो तूने सुना ही नहीं कि मैंने सम्पूर्ण जड़चेतन 
जगत्को जीत लिया है ! ॥ २७ ॥ 
चौ०-सठ साखाझग जोरि सहाई । बाँधा सिंधु इहइ प्रभुताई ॥ 


नाघहिं खग अनेक बारीसा । सूर न होहिं ते सुनु सब कीसा ॥ 
रे दुष्ट ! वानरोंको सहायता जोड़कर रामने समुद्र बाँध लिया; बस, यही उसकी 
प्रभुता है ! समुद्रको तो अनेकों पक्षी भी लाँच जाते हैं । पर इसीसे वे सभी शुरवीर नहीं 
हो जाते । अरे मूर्खं बंदर ! सुन-॥। १ ॥ 
मम भुज सागर बल जल पूरा । जहाँ बृड़े बहु सुर नर सूरा ॥ 
बीस पयोधि अगाध अपारा । को अस बीर जो पाइहि पारा ॥ 
मेरी एक-एक भुजारूपी समुद्र बलरूपी जलसे पूर्ण है, जिसमें बहुत-से शूरवीर देवता 
और मनुष्य डूब चुके हैं । [ बता, ] कौन ऐसा शुरवीर है जो मेरे इन अथाह और अपार 
बीस समुद्रोंका पार पा जायगा ? ॥ २॥ 

दिगपालन्ह में नीर भरावा । भूप सुजस खल मोहि सुनावा ॥ 


जों पे समर सुभट तव नाथा । पुनि पुनि कहसि जासु शुन गाथा॥ 
अरे दुष्ट ! मैंने दिवपालोंतकसे जल भरवाया और तू एक राजाका मुझे सुयश 

सुनाता है। यदि तेरा मालिक, जिसकी गुणगाथा तू बार-बार कह रहा है, संग्राममें लड़नेवाला 

योद्धा है-॥। ३॥ 

तो बसीठ पठवत केहि काजा । रिपु सन प्रीति करत नहिं लाजा॥ 


हरगिरि मथन निरखु मम बाहू । पुनि सठ कपि निज प्रभुहि सराहू॥ 

तो [ फिर ] वह दूत किसलिए भेजता है ? शत्रुसे प्रीति ( सन्धि ) करते उसे 
लाज नहीं आती । [ पहले ] कलासका मथन करमेवाली मेरी भुजाओंको देख। फिर अरे 
मूर्ख वानर ! अपने मालिककी सराहना करना ॥ ४ ॥ 


दो-सूर कवन रावन सरिस स्वकर काटि जेहिं सीस । 


हुने अनल अति हरष बहु बार साखि गौरीस ॥२८॥ 
रावणके समान शुरवीर कोन है ? जिसने अपने ही हाथोंसे सिर काट-काटकर 
अत्यन्त हर्षके साथ बहुत बार उन्हें अग्निमें होम दिया । स्वयं गौरीपति शिवजी इस बातके 
साक्षी हैं॥ २८॥ 
चौ०-जरत बिलोकेउँ जबहिं कपाला। बिधि के लिखे अंक निज भाला॥ 


नर के कर आपन बघ बाँची । हसेउँ जानि बिधि गिरा असाँची ॥ 

मस्तकोंके जलते समय जब मैंने अपने ललाटोंपर लिखे हुए विधाताके अक्षर देखे 

तब मनुष्यके हाथसे अपनी मृत्यु होना बांचकर, विधाताकी वाणी ( लेखको ) असत्य 
जानकर मैं हंसा ॥ १॥ 


सोउ मन ससुझि त्रास नहिं मोरे । लिखा बिर॑चि जरठ मति भोरे॥ 


आन बीर बल सठ मम आगों । पुनि पुनि कहसि लाज पति त्यागे 
उस बातको समझकर ( स्मरण करके ) भी मेरे मनमें डर नहीं है। [ क्योंकि मैं 

समझता हूँ कि] बूढ़े ब्रह्माने बुद्धि-अमसे ऐसा लिख दिया है। अरे मूखं ! तू लज्जा और 

मर्यादा छोड़कर मेरे आगे बार-बार दूसरे वीरका बल कहता है ! ॥ २ ॥ 

कह अंगद सलज्ज जग माहीं । रावन तोहि समान कोड नाहीं ॥ 


लाजवंत तव सहज सुभाऊ। निज मुख निज शुन कहसि न काऊ ॥ 


अंगदने कहा-अरे रावण ! तेरे समान लज्जावान्‌ जगतूमें कोई नहीं है । लज्जा- 
शीलता तो तेरा सहज स्वभाव ही है। तू अपने मुंहसे अपने गुण कभी नहीं कहता ॥ ३ || 

सिर अरु सेल कथा चित रही । ताते बार बीस ते कही ॥ 


सो भुजबल राखेह उर घाली । जीतेहु सहसबाहु बलि बाली ॥ 
सिर काटने और कलास उठानेकी कथा चित्तमें चढ़ी हुई थी, इससे तूने उसे बीसों 

बार कहा । भुजाओंके उस बलको तो तूने हूदयमें ही टाल (छिपा) रक्खा है, जिससे 

तूने सहस्रबाहु, बलि और बालिको जीता था ॥ ४ ॥ 

सुनु मतिमंद देहि अब पूरा। काटें सीस कि होइअ सूरा ॥ 


इंद्रजालि कहुँ कहिअ न बीरा । काटइ निज कर सकल सरीरा ॥ 

अरे मन्दबुद्धि ! सुन, अब बस कर। सिर काटनेसे भी कया कोई शुरवीर हो 
जाता है ? इन्द्रजाल रचनेवालेको वीर नहीं कहा जाता, यद्यपि वह अपने ही हाथों अपना 
सारा शरीर काट डालता है ॥ ५॥ 


दो०-जरहिं पतंग मोह बस भार बहहिं खर बूंद । 
ते नहिं सुर कहावहिं समुझि देखु मतिमंद ॥२६॥ 


अरे मन्दबुद्धि ! समझकर देख ! पतंगे मोहवश आगमें जल मरते हैं, गदहोंके 
झूंड बोझ लादकर चलते हैं; पर इस कारण वे शूरवीर नहीं कहलाते ॥ २९ ॥ 
चौ०-अब जनि बतबढ़ाव खल करही । सुनु मम बचन मान परिहरही ॥ 


दसमुख में न बसीठीं आयउँ । अस बिचारि रघुबीर पठायडँ ॥ 

अरे दुष्ट ! अब बतबढ़ाव मत कर, मेरा वदन सुन और अभिमान त्याग दे ! 

हे दशमुख ! मैं दूत की तरह [सन्धि करने] नहीं आया हूँ । श्रीरघुवीरने ऐसा विचारकर 
मुझे भेजा है--।। १ ॥ 

बार बार अस कहइ कृपाला | नहिं गजारि जसु बचें सकाला ॥ 


मन महुँ समुझि बचन प्रभु केरे । सहेउँ कठोर बचन सठ तेरे ॥ 
कृपालु श्रीरामजी बार-बार ऐसा कहते हैं कि स्यारके मारनेसे सिंहको यश नहीं 

मिलता । अरे मूर्ख ! प्रभुके [उन] वचनोंको मनमें समझकर (याद करके) ही मैंने तेरे 

कठोर वचन सहे हैं॥ २ ॥ जाते 

नाहि त करि सुख भंजन तोरा । ले जातेउँ सीतहि बरजोरा ॥ 


जानेउँ तव बल अधम सुरारी । सूनें हरि आनिहि परनारी ॥ 
नहीं तो तेरे मुंह तोड़कर मैं सीताजीको जबरदस्ती ले जाता। अरे अधम !. देवताओंके 
शत्रु ! तेरा बल तो मैंने तभी जान लिया जब तू सूनेमें परायी स्त्रीको हर (चुरा) लाया॥३॥ 

तें निसिचर पति गर्ब बहुता । में रघुपति सेवक कर दूता ॥ 
जौं न राम अपमानहि डरऊँ। तोहि देखत अस कौतुक करङँ ॥ 


तू राक्षसोंका राजा और बड़ा अभिमानी है । परंतु मैं तो श्री रघुनाथजीके सेवक 
(सुग्रीव) का दूत (सेवकका भी सेवक) हूँ । यदि मैं श्रीरामजीके अपमानसे न डरूं तो 
तेरे देखते-देखते ऐसा तमाशा करूँ कि--।। ४ ॥ 


दो-तोहि पटकि महि सेन हति चोपट करि तव गाउँ । 
तव जुबतिन्ह समेत सठ जनकसुतहि ले जाउँ ॥३०॥ 
तुझे जमीनपर पटककर, तेरी सेनाका संहार कर और तेरे गांवको चौपट (नष्ट- 
भ्रष्ट) करके, अरे मूर्खं ! तेरी युवती रित्रयोंसहित जानकीजीको ले जाऊं ॥ ३० ॥ 
चौ०-जों अस करों तदपि न बड़ाई । सुएहि बचें नहिं कडु मनुसाई॥ 


कोल कामबस कृपिन बिमूद़ा । अति दरिद्र अजसी अति बूढा ॥ 
यदि ऐसा करूँ, तो भी इसमें कोई बड़ाई नहीं है । मरे हुएको मारनेमें कुछ भी 


पुरुषत्व (बहादुरी) नहीं है। वाममार्गी, कामी, कंजूस, अत्यन्त मूढ़, अति दरिद्र, बदनाम 
बहुत बूढ़ा, ॥ १ ॥ 


सदा रोगबस संतत क्रोधी । बिष्नु विसुख श्रुति संत बिरोधी ॥ 


तनु पोषक निंदक अघ खानी । जीवत सव सम चौदह प्रानी ॥ 


नित्यका रोगी, निरन्तर क्रोधयुक्त रहनेवाला, भगवान्‌ विष्णसे विमुख, वेद और 
संतोंका विरोधी, अपना ही शरीर पोषण करनेवाला, परायी निन्दा करनेवाला और पाप 
की खान (महान्‌ पापी) -ये चौदह प्राणी जीते ही मुरदेके समान हैं ॥ २॥ 


अस बिचारि खल बधउँ न तोही । अब जनि रिस उपजावसि मोही ॥ 
सुनि सकोप कह निसिचर नाथा । अधर दसन दसि मीजत हाथा ॥ 
अरे दुष्ट ! ऐसा विचारकर मैं तुझे नहीं मारता । अब तू मुझमें क्रोध न पदा कर 


(मुझे गुस्सा न दिला)। अंगदके वचन सुनकर राक्षसराज रावण दाँतोंसे होंठ काटकर 
कोधित होकर हाथ मलता हुआ बोला--। ३ ॥ 


x 


रे कपि अधम मरन अब चहसी । छोटे बदन बात बड़ कहसी ॥ 
कठ्‌ जल्पसि जड़ कपि बल जाके । बल प्रताप बुधि तेज न ताकें॥ 

अरे नीचः बंदर ! अब तू मरना ही चाहता है । इसीसे छोटे मह बडी बात कहता 
है । अरे मूर्ख बंदर ! तू जिसके बलपर कड़ए वचन बरक रहा है, उसमें बल, प्रताप, बुडि 


अथवा तेज कुछ भी नहीं है ॥ ४ ॥ 

दो०-अशुन अमान जानि तेहि दीन्ह पिता बनबास । 
सो दुख अरु जुबती बिरह पुनि निसि दिन मम त्रास॥३१(क)॥ 


उसे गुणहीन और मानहीन समझकर ही तो पिताने वनवास दे दिया । उसे एक 
तो वह (उसका) दुःख, उसपर युवती स्त्रीका विरह और फिर रात-दिन मेरा डर बना 
रहता है ॥ ३१ (क) ॥ 


जिन्ह के बल कर गर्ब तोहि अइसे मनुज अनेक । 
खाहिं निसाचर दिवस निसि मूढ ससुक्कु तजि टेक॥३१(ख)॥ 
जिनके बलका तुझे गवं है, ऐसे अनेकों मनुष्योंको तो राक्षस रात-दिन खाया करते 
हैं । अरे मूढ़ ! जिद्द छोड़कर समझ (विचार कर) ॥ ३१ (ख) ॥ 
चौ०-जब तेहिं कीन्हि राम के निंदा । क्रोधवंत अति भयड कपिंदा ॥ 


हरि हर निंदा सुनइ जो काना । होइ पाप गोघात समाना ॥ 

जब उसने श्रीरामजीकी निन्दा की, तब तो कपिश्रेष्ठ अंगद अत्यन्त क्रोधित हुए । 

क्योंकि [शास्त्र ऐसा कहते हैं कि] जो अपने कानोंसे भगवान्‌ विष्णु और शिवकी निन्दा 
सुनता है, उसे गोवधके समान पाप होता है ॥ १। i 


कटकटान कपिकुंजर भारी । दुह्ु भुँजदंड तमकि महि मारी ॥ 
डोलत धरनि सभासद खसे । चले भाजि भय मारुत ग्रसे ॥ 


वानरश्रेष्ठ अंगद बहुत जोर से कटकटाये (शब्द किया) और उन्होंने तमककर 
(जोरसे) अपने दोनों भुजदण्डोंको पृथ्वीपर दे मारा । पृथ्वी हिलने लगी, [जिससे बैठे 
हुए] सभासद्‌ गिर पड़े और भयरूपी पवन (भूत) से ग्रस्त होकर भाग चले ॥ २॥ 
गिरत सँभारि उठा दसकंधर । भूतल परे मुकुट अति सुंदर ॥ 
कहु तेहि ले निज सिरन्हि सँवारे । कळु अंगद प्रमु पास पबारे ॥ 

रावण गिरते-गिरते सँभलकर उठा । उसके अत्यन्त सुन्दर मुकुट पृथ्वीपर गिर 


पड़े । कुछ तो उसने उठाकर अपने सिरोंपर सुधारकर रख लिया और कुछ अंगदने उठा- 
कर प्रभु श्रीरामचन्द्रजीके पास फेंक दिये ॥ ३॥ 


आवत मुकुट देखि कपि भागे । दिनहीं लूक परन बिधि लागे॥ 


की रावन करि कोप चलाए । कुलिस चारि आवत अति धाए ॥ 


मुकृटोंको आते देखकर वानर भागे । [सोचने लगे] विधाता ! क्या दिनमें ही 
उल्कापात होने लगा (तारे टूटकर गिरने लगे)? अथवा क्या रावणने क्रोध करके चार 
वस्त्र चलाये हैं, जो बड़े धायेके साथ (वेगसे) आ रहे हैं ॥ ४ ॥ 

कह प्रमु हँसि जनि हृदये डेराहू । लूक न असनि केतु नहिं राहू ॥ 
ए किरीट दसकंधर केरे। आवत बालितनय के प्रेरे॥ 
प्रभुने [उनसे] हसकर कहा--मनमें डरो नहीं । ये न उल्का हैं, न वज्र हैं और 
न केतु या राहु ही हैं। अरे भाई ! ये तो रावणके मुकुट हैं, जो बालिपुत्र अंगद के फेके 
हुए आ रहे हैं॥ ५॥ 
दो०-तराकि पवनसुत कर गहे आनि धरे प्रभु पास । 


कौतुक देखहिं भालु कपि दिनकर सरिस प्रकास ॥३२(क)॥ 

पवनपुत्र श्रीहनुमानूजीने उछलकर उनको हाथसे पकड़ लिया और लाकर प्रभुके 
पास रख दिया। रीछ और वानर तमाशा देखने लगे। उनका प्रकाश सूर्यके समान 
था ॥ ३२ (क) ॥ 


उहाँ सकोपि दसानन सब सन कहत रिसाइ । 
धरहु कपिहि धरि मारहु सुनि अंगद सुसुकाइ ॥३२(ख)॥ 


वहाँ (सभामें) क्रोधयुक्त रावण सबसे क्रोधित होकर कहने लगा कि--बंदरको 
पकड़ लो और पकड़कर मार डालो । «अंगद यह सुनकर मुसकराने लगे ॥ ३२ (ख) ॥ 
चौ०-एुहि बधि बेगि सुभट सबधावहु । खाहु भालु कपि जहे जहँ पावहु॥ 


मकंटहीन ~ [a 
; करहु महि जाई। जिअत धरहु तापस हौ भाई॥ 
ह [रावण फिर बोला-] इसे मारकर सब योद्धा तुरंत दौड़ो और जहाँ-कहीं रीछ- 
को पाओ, वहीं खा डालो। पृथ्वीको बंदरोंसे रहित कर दो और जाकर दोनों तपस्वी 
भाइयों (राम-लक्ष्मण) को जीते-जी पकड़ लो ॥ १ ॥ 
पुनि सकोप बोलेउ जुबराजा । गाल बजावत तोहि न लाजा ॥ 


मरु गर काटि निलज कुलघाती । बल बिलोकि बिहरति नहिं छाती॥ 

_ [वणक ये कोपभरे वचन सुनकर] तब युवराज अंगद क्रोधित होकर बोले-- 
तुझ गाल बजाते लाज नहीं आती ? अरे निलंज्ज ! अरे कलनाशक ! गला काटकर 
(आत्महत्या करके) मर जा! मेरा बल देखकर भी क्या तेरी छाती नहीं फटती ? ॥ २ ॥ 


रे त्रिय चोर कुमारग गामी । खल मल रासि मंदमति कामी ॥ 


सन्यपात जल्पसि दुबांदा । भएसि कालबस खल मनुजादा ॥ 

अरे स्त्रीके चोर ! अरे कुमागंपर चलनेवाले ! अरे दुष्ट, पापकी राशि, मन्दबुद्धि 
और कामी ! तू सन्निपातमें क्या दुर्वचन बक रहा है । अरे दुष्ट राक्षस ! तू कालके वश 
हो गया है ! ॥ ३॥ 

याको फलु पावहिगो आगें। बानर भालु चपेटन्हि लागें ॥ 
रासु मनुज बोलत असि बानी । गिरहिं न तव रसना अभिमानी ॥ 


इसका फल तू आगे वानर और भालुओके चपेटे लगनेपर पावेगा । राम मनुष्य 
हैं, ऐसा वचन बोलते ही, अरे अभिमानी ! तेरी जीभें नहीं गिर पड़तीं ? ॥। ४ ॥ 
गिरिहहिं रसना संसय नाहीं । सिरन्हि समेत समर महि माहीँ ॥ 
इसमें सन्देह नहीं है कि तेरी जीभें [अकेले नहीं वरं] सिरोंके साथ रणभूमिमें 
गिरेंगी ॥ ५ ॥ 
सो०-सो नर क्यों दसकंध बालि बध्यो जेहिं एक सर । 
बीसहुँ लोचन अंध धिग तव जन्म कुजाति जड़ ॥३३(क)॥ 
रे दशकन्ध ! जिसने एक ही बाणसे बालिको मार डाला, वह मनुष्य कसे है? अरे 
कुजाति, अरे जड ! बीस आँखें होनेपर भी तू अंधा है। तेरे जन्मको धिक्कार है॥३३ (क)॥ 
तब सोनित कीं प्यास तुषित राम सायक निकर । 


तजउँ तोहि तेहि त्रास कठु जल्पक निसिचर अधम ॥३३(ख)॥ 
श्रीरामचन्द्रजीके बाणसमूह तेरे रक्तकी प्याससे प्यासे हैं। [वे प्यासे ही रह जायेगे] 
इस डरसे, अरे कड़वी बकवाद करनेवाले नीच राक्षस ! मैं तुझे छोड़ता हूँ ॥ ३३(ख)॥ 
चौ०-में तव दसन तोरिवे लायक । आयसु मोहि न दीन्ह रघुनायक ॥ 
असि रिस होति दसड सुख तोरों । लंका गहि समुद्र महँ बोरों ॥ 
मैं तेरे दाँत तोड़नेमें समर्थ हूँ; पर क्या करूँ । श्रीरघुनाथजीने मुझे आज्ञा नहीं 
दी । ऐसा क्रोध आता है कि तेरे दसों मुंह तोड़ डालूं और [तेरी] लड्काको पकड़कर 
समुद्रमें डुबा दूं ॥ १ ॥ 
गूलरि फल समान तव लंका । बसहु मध्य तुम्ह जंतु असंका ॥ 
में बानर फल खात न बारा । आयसु दीन्ह न राम उदारा ॥ 
तेरी लङ्का गूलरके फलके समान हैं । तुम सब कीड़े उसके भीतर [अज्ञानवश | 
निडर होकर बस रहे हो। मैं बंदर हूँ, मुझे इस फलको खाते क्या देर थी ? पर उदार 
(कृपालु) श्रीरामचन्द्रजीने वैसी आज्ञा नहीं दी ॥ २ ॥ 
जुगुति सुनत रावन सुसुकाई । मूढ सिखिहि कहेँ बहुत झुठाई ॥ 
वालि न कबहुँ गाल अस मारा । मिलि तपसिन्ह तेंभएसि लबारा॥ 
अंगदकी युक्ति सुनकर रावण मुसकराया [और बोला--] अरे मूर्ख ! बहुत झूठ 

बोलना तूने कहाँ सीखा ? बालिने तो कभी ऐसा गाल नहीं मारा । जान पड़ता है तू 
तपस्वियोंसे मिलकर लबार हो गया है ॥ ३॥ 


साँचेहुँ में लबार भुज बीहा। जौँ न उपारिउँ तव दस जीहा॥ 
समुझि राम प्रताप कपि कोपा । सभा माझ पन करि पद रोपा ॥ 

[ अंगदने कहा- ] अरे बीस भुजावाले ! यदि तेरी दसों जीभें मैंने नहीं उखाड़ 
लीं तो सचमुच मैं लबार ही हूँ । श्रीरामचन्द्रजीके प्रतापो समझकर (स्मरण करके ) 


अंगद क्रोधित हो उठे और उन्होंने रावणकी सभामें प्रण करके (दृढ़ताके साथ) पैर 
रोप दिया ॥ ४ ॥ 


जों मम चरन सकसि सठ टारी । फिरहिं रामु सीता में हारी ॥ 


सुनहु सुभट सब कह दससीसा । पद गहि धरनि पछारहु कीसा ॥ 


[और कहा--] अरे मूर्ख ! यदि तू मेरा चरण हटा सके तो श्रीरामजी लौट 
जायेंगे, मैं सीताजीको हार गया । रावणने कहा--हे सब वीरो ! सुनो, पैर पकड़कर 
बंदरको पृथ्वीपर पछाड़ दो ॥ ५॥ 


इंद्रजीत आदिक बलवाना । हरषि उठे जहेँ तहँँ भट नाना ॥ 


झपटहिं करि बल बिपुल उपाई । पद न टरइ बेठहिं सिरु नाई ॥ 

इन्द्रजीत (मेघनाद) आदि अनेकों बलवान्‌ योद्धा जहाँ-तहासे हषित होकर उठे । 
वे पूरे बलसे बहुत-से उपाय करके झपटते हैं। पर पैर टलता नहीं, तब सिर नीचा करके 
फिर अपने-अपने स्थानपर जा बैठ जाते हैं ॥ ६॥ 


पुनि उठि झपटहिं सुर आराती । टरइ न कीस चरन एहि भाँती ॥ 
पुरुष कुजोगी जिमि उरगारी । मोह बिटप नहिं सकहिं उपारी॥ 


र [काकभुशुण्डिजी कहते हैं--] वे देवताओंके शत्रु (राक्षस) फिर उठकर झपटते 
हैं । परंतु हे सपोंके शत गरुडजी ! अंगदका चरण उनसे वैसे ही नहीं टलता जैसे कुयोगी 
(विषयी) पुरुष मोहरूपी वृक्षको नहीं उखाड़ सकते ॥। ७॥। 


रो-कोटिन्ह मेघनाद सम सुभट उठे हरषाइ । 


कर [oS ~ बेठहिं ~ 
झपटहिं टरे न कपि चरन पुनि बेठहिं सिर नाइ ॥३४(क)॥ 
करोड़ों वीर योद्धा जो बलमें मेधनादके समान थे, हषित होकर उठे । वे बारबार 
झपटते हैं, पर वानरका चरण नहीं उठता । तब लज्जाके मारे सिर नवाकर बैठ जातें 
हैं ॥ ३४ (क) ॥ 

भूमि न छाँड़त कपि चरन देखत रिपु मद भाग । 


कोटि बिभ्र ते संत कर मन जिमि नीति न त्याग ॥३४(ख)॥ 

जैसे करोड़ों विघ्न आनेपर भी संतका मन नीतिको नहीं छोड़ता, वैसे ही वानर 
(अंगद) का चरण पृथ्वीको नहीं छोड़ता। यह देखकर शत्रु (रावण) का मद दूर हो 
गया ! ॥ ३४ (ख) ॥ 


चौ--कपि बल देखि सकल हियँ हारे । उठा आपु कपि कें परचारे ॥ 


गहत चरन कह बालिकुमारा । मम पद्‌ गहेँ न तोर उबारा ॥ 

अंगदका बल देखकर सब हृदयमें हार गये तब अंगदके ललकारनेपर रावण 

स्वयं उठा । जब वह अंगदका चरण पकड़ने लगा, तब बालिकुमार अंगदने कहा--मेरा 
चरण पकड़नेसे तेरा बचाव नहीं होगा ॥ १॥ 


गहसि न राम चरन सठ जाई । सुनत फिरा मन अति सकुचाई ॥ 
भयउ तेजहत श्री सब गई । मध्य दिवस जिमि ससि सोहई ॥ 


अरे मूर्ख ! तू जाकर श्रीरामजीके चरण क्यों नहीं पकड़ता ? यह सुनकर वह 
मनमें बहुत ही सकुचाकर लौट गया । उसकी सारी श्री जाती रही । वह ऐसा तेजहीन 
हो गया जैसे मध्याह्नमें चन्द्रमा दिखायी देता है ॥ २॥ 


सिंघासन बेठेउ सिर नाई। मानहुँ संपति सकल गँवाई ॥ 
जगदातमा प्रानपति रामा । तासु बिसुख किमि लह बिश्रामा ॥ 


वह सिर नीचा करके सिंहासनपर जा बैठा । मानो सारी सम्पत्ति गँवाकर बेठा 
हो । श्रीरामचन्द्रजी जगत्‌भरके आत्मा और प्राणोके स्वामी हैं । उनसे विमुख रहनेवाला 
शान्ति कंसे पा सकता है ? ॥ ३॥ 
उमा राम की मूक्रुटि बिलासा । होइ बिस्व पुनि पावइ नासा॥ 
तृन ते कुलिस कुलिस तुन करई । तासु दूत पन कहु किमि टरई ॥ 

[शिवजी कहते हैं--] हे उमा ! जिन श्रीरामचन्द्रजीके श्रूविलास (भौंहके इशारे) 
से विश्व उत्पन्न होता है और फिर नाशको प्राप्त होता है, जो तृणको वस्त्र और वप्त्रको 
तृण बना देते हैं (अत्यन्त निर्बलको महान्‌ प्रबल और महान्‌ प्रबलको अत्यन्त निर्बल कर 
देते हैँ), उनके दूतका प्रण, कहो, कँसे टल सकता है ? ॥ ४ ॥ 


पुनि कपि कही नीति बिधि नाना। मान न ताहि कालु निअराना॥ 
रिपु मद मथि प्रभु सुजसु सुनायो । यह कहि चल्यो बालि नृप जायो ॥ 

फिर अंगदने अनेकों प्रकारसे नीति कही । पर रावणने नहीं माना; क्योंकि उसका 
काल निकट आ गया था । शतुके गर्वको चूर करके अंगदने उसको प्रभु श्रीरामचन्द्रजीका 
सुयश सुनाया और फिर वह राजा बालिका पुत्त यह कहकर चल दिया--॥ ५॥ 


हतौ न खेत खेलाइ खेलाई । तोहि अबहिं का करों बड़ाई ॥ 


प्रथमहिं तासु तनय कपि मारा सो सुनि रावन भयउ दुखारा ॥ 
रणभूमिमें तुझे खेला-खेलाकर न मारूं तबतक अभी [पहलेसे | क्या बड़ाई कूं । 

अंगदने पहले ही (सभामें आनेसे पूर्व ही) उसके पुत्रको मार डाला था । वह संवाद सुनकर 

रावण दुखी हो गया ॥ ६॥ 

जातुधान अंगद पन देखी । भय व्याकुल सब भए बिसेषी ॥ 
अंगदका प्रण [सफल ] देखकर सब राक्षस भयसे अत्यन्त ही व्याकुल हो गये ॥ ७॥ 


दो-रिपु बल धरषि हरषि कपि बालितनय बल पुंज । 


पुलक सरीर नयन जल गहे राम पद कंज ॥३५ (क) ॥ 

शतुके बलका मर्दन कर, बलकी राशि बालिपुत्न अंगदजीने हषित होकर आकर 
श्रीरामचन्द्रजीके चरणकमल पकड़ लिये । उनका शरीर पुलकित है और नेत्नोंमें [आनन्दा- 
श्रुओंका] जल भरा है ॥ ३५ (क) ॥ 


साँस जानि दसकंधर भवन गयउ बिलखाइ । 
मंदोदरी रावनहि बहुरि कहा समुझाइ ॥३५ (ख) ॥ 


सन्ध्या हो गयी जानकर दशग्रीव बिलखता हुआ (उदास होकर) महलमें गया । 
मन्दोदरीने रावणको समझाकर फिर कहा--) ३५ (ख) ॥ 


चौ०-कंतससुझि मन तजहु कुमतिही। सोह न समर तुम्हहि रघुपतिही ॥ 


रामानुज लघु रेख खचाई । सोउ नहिं नाघेहु असि मनुसाई ॥ 

हे कान्त ! मनमें समझकर (विचारकर) कुबुद्धिको छोड़ दो । आपसे और 

श्रीरघुनाथजीसे युद्ध शोभा नहीं देता । उनके छोटे भाईने एक जरा-सी रेखा खींच दी थी, 
उसे भी आप नहीं लांघ सके, ऐसा तो आपका पुरुषत्व है ॥ १ ॥ 


पिय तुम्ह ताहि जितब संग्रामा । जाके दूत केर यह कामा ॥ 

कौतुक सिंधु नाधि तव लंका । आयउ कपि केहरी असंका ॥ 
हे प्रियतम ! आप उन्हें संग्राममे जीत पायेंगे, जिनके दूतका ऐसा काम है ? खेलसें 

ही समुद्र लांघकर वह वानरोंमें सिह (हनुमान्‌) आपकी लङ्कामें निर्भय चला आया ॥२॥ 

रखवारे हति बिपिन उजारा। देखत तोहि अच्छ तेहिं मारा ॥ 
जारि सकल पुर कीन्हेसि छारा । कहाँ रहा बल गर्ब तुम्हारा ॥ 


रखवालोंको मारकर उसने अशोकवन उजाड़ डाला । आपके देखते-देखते उसने 
अक्षयकुमारको मार डाला और सम्पूर्णं नगरको जलाकर राख कर दिया । उस समय आपके 
बलका गर्व कहाँ चला गया था ? ॥ ३॥ 
अब पति मषा गाल जनि मारहु । मोर कहा कळु हदये बिचारहु ॥ 
पति रघुपतिहि नृपति जनि मानहु । अग जग नाथ अतुलबल जानहु॥ 
अब हे स्वामी ! झूठ (व्यर्थ) गाल न मारिये (डींग न हाँकिये) । मेरे कहनेपर 
हृदयमें कुछ विचार कीजिये । हे पति ! आप श्रीरघुपतिको [निरा] राजा मत समझिये, 
बल्कि अग-जगनाथ (चराचरके स्वामी) और अतुलनीय बलवान्‌ जानिये ॥ ४ ॥ 
बान प्रताप जान मारीचा। तासु कहा नहिं मानेहि नीचा ॥ 


जनक सभाँ अगनित भूपाला । रहे तुम्हउ बल अतुल बिसाला ॥ 

श्रीरामजीके बाणका प्रताप तो नीच मारीच भी जानता था । परंतु आपने उसका 
कहना भी नहीं माना । जनककी सभामें अगणित राजागण थे। वहाँ विशाल और अतुल- 
नीय बलवाले आप भी थे ॥ ५॥ 


भंजि धनुष जानकी बिआही । तब संग्राम जितेहु किन ताही ॥ 


सुरपति सुत जानइ बल थोरा । राखा जिअत आँखि गहि फोरा॥ 
वहाँ शिवजीका धनुष तोड़कर श्रीरामजीने जानकीको ब्याहा, तब आपने उनको संग्राममे 
क्यों नहीं जीता ? इन्द्रपुत्त जयन्त उनके बलको कुछ-कुछ जानता है। श्रीरामजीने पकड़कर, 
केवल उसकी एक आँख ही फोड़ दी और उसे जीवित ही छोड़ दिया ॥ ६ ॥ 
सूपनखा के गति तुम्ह देखी । तदपि हृदयँ नहिं लाज बिसेषी॥ 
शूर्पणखाकी दशा तो आपने देख ही ली । तो भी आपके हृूदयमें [उनसे लड़नेकी 
वात सोचते] विशेष (कुछ भी) लज्जा नहीं आती ! ॥ ७॥ 
दो०-ब॒धि बिराध खर दूषनहि लीलाँ हत्यो कबंध । 
बालि एक सर मारयो तेहि जानहु दसकंध ॥३६॥ 
जिन्होंने विराध और खर-दूषणको मारकर लीलासे ही कबन्धको भी मार डाला; 
ओर जिन्होंने बालिको एक ही बाणसे मार दिया, हे दशकन्ध ! आप उन्हें (उनके 
महत्त्वको) समझिये ! ॥ ३६ ॥ 

हि ~. ems ces MME `` 
चौ० जलनाथ बँधायउ हेला । उतरे प्रभु दल सहित सुबेला ॥ 


कारुनीक दिनकर कुल केतू | दूत पठायड तब हित हेतू ॥ 
जिन्होंने खेलसे ही समुद्रको बधा लिया और जो प्रभु सेनासहित सुबेल पर्वतपर 
उतर पड़े, उन सूर्यकुलके ध्वजास्वरूप (कीतिको बढ़ानेवाले) करुणामय भगवानने आपहीके 
हितके लिये हूत भेजा ॥ १॥ 3 
सभा माझ जेहिं तव बल मथा । करि बरूथ महुँ मृगपति जथा॥ 


अंगद हनुमत अनुचर जाके। रन बाँकुरे बीर अति बाँके ॥ 
र जिसने बीच सभामें आकर आपके बलको उसी प्रकार मथ डाला जैसे हाथियोंके 
गुंडमे आकर सिंह [उसे छिन्न-भिन्न कर डालता है] । रणमें बाँके अत्यन्त विकट वीर 
अंगद और हनुमान्‌ जिनके सेवक हैं ॥ २ ॥ 

तेहि कहेँ पिय पुनि पुनि नर कहहू । मुधा मान ममता मद बहू ॥ 


अहह कत कृत राम बिरोधा । काल बिबस मन उपज न बोधा ॥ 
ह हे पति ! उन्हें आप बार-बार मनुष्य कहते हैं। आप व्यर्थं ही मान, ममता और 

ण बोझा ढो रहे हैं । हा प्रियतम ! आपने श्रीरामजीसे विरोध कर लिया ! और कालके 

विशेष वश होनेसे आपके मनमें अब भी ज्ञान नहीं उत्पन्न होता ॥ ३ ॥ 

काल दंड गाह काहु न मारा। हरइ धर्म बल बुद्धि बिचारा ॥ 


निकट काल जेहि आवत साई । तेहि भ्रम होइ तुम्हारिहि नाई ॥ 
काल दण्ड (लाठी) लेकर किसीको नहीं मारता । वह धर्म, बल, बुद्धि और 


विचारको हर लेता है। हे स्वामी ! जिसका काल (मरण-समय) निकट आ जाता है, उसे 
आपहीकी तरह भ्रम हो जाता है॥ ४॥ 


३°-दुइ सुत मरे दहेउ पुर अजहुँ पूर पिय देहु । 


कृपासिंधु रघुनाथ भजि नाथ बिमल जसु लेहु ॥३७॥ 

आपके दो पुत्र मारे गये और नगर जल गया । [जो हुआ सो हुआ; ] हे प्रितम ' 
अब भी [ इस भूलको ] पूति (समाप्ति) कर दीजिये (श्रीरामजीसे वैर त्याग दीजिये); 
और हे नाथ ! ङृपाके समुद्र श्रीरघुनाथजीको भजकर निर्मल यश लीजिये ।। ३७ ॥ 


*° नारि बचनसुनिबिसिखसमाना । सभाँगयउ उठिहोत बिहाना ॥ 
बैठ जाइ सिंघासन फूली । अति अभिमान त्रास सबभूली ॥ 


स्त्रीके बाणके समान वचन सुनकर वह सबेरा होते ही उठकर सभामें चला गया 
और सारा भय भुलाकर अत्यन्त अभिमानमें फूलकर सिंहासनपर जा बैठा ॥ १ ॥ 

इहा राम अंगदहि बोलावा। आइ चरन पंकज सिरु नावा ॥ 

~ बेठारी बोले NUN 
आंत आदर समीप बठारी। बोले बिहँसि करपाल खरारी ॥ 
यहाँ (सुबेल पर्वंतपर) श्रीरामजीने अंगदको बुलाया । उन्होंने आकर चरण-कमलों- 
में सिर नवाया । बड़े आदरसे उन्हें पास बैठाकर खरके शत्रु कृपालु श्रीरासजी हँसकर 
बोले ।। २ ॥ 
बालितनय कौतुक अति मोही । तात सत्य कहु पूछडँ तोही ॥ 


रावनु जातुधान कुल टीका । भुज बल अतुल जासु जग लीका ॥ 

हें बालिके पुत्र ! मुझे बड़ा कौतूहल है। हे तात ! इसीसे मैं तुमसे पूछता हूँ, सत्य 
कहना । जो रावण राक्षसोंके कुलका तिलक है और जिसके अतुलनीय बाहुबलकी जगत्‌- 
भरमें धाक है, ॥ ३॥ 


तासु मुकुट तुम्ह चारि चलाए । कहहु तात कवनी बिधि पाए ॥ 
सुनु सबभ्य प्रनत सुखकारी । सुकुट न होहि भूप शुन चारी ॥ 


उसके चार मुकुट तुमने फेके । हे तात ! बताओ, तुमने उनको किस प्रकारसे 
पाया ? [अंगदने कहा--] हें संज्ञ ! हे शरणागतको सुख देनेवाले ! सुनिये । वे मुकुट 
नहीं हैं, वे तो राजाके चार गुण हैं ।। ४॥ 
साम दान अरु दंड विभेदा। नृप उर बसहिं नाथ कह वेदा ॥ 
नीति धर्म के चरन सुहाए । अस जिये जानि नाथ पहिं आए ॥ 
हें नाथ ! वेद कहते हैं कि साम, दान, दण्ड और भेद--ये चारों राजाके हृदयमें 
बसते हैं । ये नीति-धर्मके चार सुन्दर चरण हैं। [ कितु रावणमें धर्मका अभाव है ] ऐसा 
जीमें जानकर ये नाथके पास आ गये हैं ॥। ५ ॥ 
दो०-धर्मेहीन प्रभुपद बिसुख काल बिबस दससीस । 
तेहि परिहरि गुन आए सुनहु कोसलाधीस ॥ ३८(क) ॥ 
दशशीश रावण धर्मेहीन, प्रभुके पदसे विमुख और कालके वशमें है। इसलिये 
हे कोसलराज ! सुनिये, वे गुण रावणको छोड़कर आपके पास आ गये हैं ॥ ३८ (क) ॥ 
परम चतुरता श्रवन सुनि बिहँसे रासु उदार । 
समाचार पुनि सब कहे गढ़ के बालिकुमार ॥२८ (ख) ॥ 
अंगदकी परम चतुरता [ पूर्ण उक्ति ] कानोसे सुनकर उदार श्रीरामचन्द्रजी हँसने 
लगे । फिर बालिपुत्रने किलेके ( लङ्काके ) सब समाचार कहे ॥ ३८५ ( ख ) ॥ 

चो०-रिपु के समाचार जब पाए। राम सचिव सब निकट बोलाए॥ | 


लंका बाके चारि दुआरा। केहि बिधि लागिअ करहु बिचारा॥ 

जब शत्रुके समाचार प्राप्त हो गये, तब श्रीरामचन्द्रजीने सब मन्त्रियोंको पास बुलाया 

[ और कहा--] लङ्काके चार बड़े विकट दरवाजे हैं । उनपर किस तरह आक्रमण किया 
जाय, इसपर विचार करो ॥ १ ॥ 


तब कपीस रिच्छेस बिभीषन । सुमिरि हदये दिनकर कुल भूषन॥ 


करि बिचार तिन्ह मंत्र रृढ़ावा । चारि अनी कपि कटकु बनावा ॥ 

तब वानरराज सुग्रीव, ऋक्षपति जाम्बवान्‌ और विभीषणने हृदयमें सूर्यकुलके भूषण 
श्रीरघुनाथजीका स्मरण किया और विचार करके उन्होंने कर्तव्य निश्चित किया । वानरोंकी 
सेनाके चार दल बनाये ॥ २॥ 


जथाजोग सेनापति कीन्हे । जूथप सकल बोलि तब लीन्हे ॥ 


प्रभु प्रताप कहि सब समुझाए । सुनि कपि सिघनाद करि धाए ॥ 
और उनके लिये यथायोग्य ( जैसे चाहिये वैसे ) सेनापति नियुक्त किये। फिर 

सब यूथपतियोंको बुला लिया और प्रभुका प्रताप कहकर सबको समझाया, जिसे सुनकर 

वानर सिहके समान गर्जना करके दौड़े ॥ ३ ॥ 

हरषित राम चरन सिर नावहिं । गहि गिरि सिखर बीर सब धावहिं ॥ 


गर्जहिं तर्जहिं भालु कपीसा । जय रघुबीर कोसलाधीसा ॥ 
वे हषित होकर श्रीरामजीके चरणोंमें सिर नवाते हैं और पर्वतोंके शिखर ले-लेकर 


सब वीर दौड़ते हैं। 'कोसलराज श्रीरधुवीरजीकी जय हो' पुकारते हुए भालू और वानर 
गरजते और ललकारते हैं || ४ ॥ 


जानत परम दुर्ग अति लंका । घ्रभु प्रताप कपि चले असंका ॥ 


घटा टोप करि चहुँ दिसि घेरी । सुखहिं निसान बजावहिं भेरी ॥ 
सङ्काको अत्यन्त श्रेष्ठ (अजेय) किला जानते हुए भी वानर प्रभु श्रीरामचन्द्रजीके 
प्रतापसे निडर होकर चले। चारों ओरसे घिरी हुई बादलोंकी घटाकी तरह लङ्काको चारों 
दिशाओंसे घेरकर वे मुंहसे ही डके और भेरी बजाने लगे ॥ ५ ॥ 
रो-जयति राम जय लछिमन जय कपीस सुग्रीव । 
गर्जेहिं , सिघनाठ ~ सींव 
गजेहिं ; कपि भालु महा बल सींव ॥३६॥ 


महान्‌ बलकी सीमा वे वानर-भालू सिंहके समान ऊँचे स्वरसे 'श्रीरामजीकी जय, 


“लक्ष्मणजीकी जय,” 'वानरराज सुग्रीवकी जय” गजना कारने 

चो०-लंकों भयउ कोलाहल भारी । सुना दसानन अति अहँकारी ॥ 
देखहु बनरन्ह केरि ढिठाई । बिहँसि निसाचर सेन बोलाई ॥ 


लङ्कामें बड़ा भारी कोलाहल ( कोहराम ) मच गया । अत्यन्त अहंकारी रावणने 
उसे सुनकर कहा--वानरोंकी ढिठाई तो देखो ! यह कहते हुए हँसकर उसने राक्षसोंकी 
सेना बुलायी ॥ १॥ 
आए कीस काल के प्रेरे। हुधावंत सब निसिचर मेरे ॥ 


अस कहि अट्टहास सठ कीन्हा । शृह बेठें अहार बिधि दीन्हा ॥ 

बंदर कालकी प्रेरणासे चले आये हैं । मेरे राक्षस सभी भूखे हैं । विघाताने इन्हें 
घर बेठे भोजन भेज दिया । ऐसा कहकर उस मूखंने अट्टहास किया ( वह बड़े जोरसे 
ठहाका मारकर हसा ) ॥ २॥ 


NY ANA 


सुभट सकल चारिहँ दिसि जाहू । धरि धरि भालु कीस सब खाहू ॥ 


उमा रावनाह अस आममाना । [जाम [टाइम खरग सूत उताना ॥ 

[ और बोला--] हे वीरो ! सब लोग चारों दिशाओंमें जाओ और रीछ-वानर 
सबको पकड़-पकड़कर खाओ। [ शिवजी कहते हैं--] हे उमा ! रावणको ऐसा अभिमान 
था जसे टिटिहिरी पक्षी पैर ऊपरकी ओर करके सोता है [| मानो आकाशको थाम 
लेगा ] ॥ ३ ॥ 


चले निसाचर आयसु मागी । गहि कर भिंडिपाल बर साँगी॥ 
तोमर सुदूर परसु॒ प्रचंडा । सूल कृपान परिघ गिरिखंडा ॥ 


आज्ञा माँगकर और हाथोंमें उत्तम भिन्दिपाल, साँगी (बरछी ), तोमर, मुद्गर, प्रचण्ड 
फरसे, शूल, दुधारी तलवार, परिघ और पहाड़ोंके टुकड़े लेकर राक्षस चले ॥४ ॥ 


जिमि अरुनोपल निकर निहारी । धावहि सठ खग मांस अहारी ॥ 
चोंच भंग दुख तिन्हहि न सूझा । तिमि धाए मनुजाद अबूझा ॥ 
जैसे मूर्ख मांसाहारी पक्षी लाल पत्थरोंका समूह देखकर उसपर टूट पड़ते हैं, [ पत्थरों- 
पर लगनेसे] चोच टूटनेका दुःख उन्हें नहीं सूझता, वैसे ही ये बेसमझ राक्षस दौड़े ॥ ५॥ 
दो०-नानायुध सर चाप धर जातुधान बल बीर। 
कोट कँगूरन्हि चढि गए कोटि कोटि रनधीर ॥४०॥ 
अनेकों प्रकारके अस्त्र-शस्त्र और घनुष-बाण धारण किये करोड़ों बलवान्‌ और 


रणधीर राक्षस वीर परकोटेके कंगूरोंपर चढ़ गये ।॥ ४० ॥ 

चौ०-कोट कँगूरन्हि सोहहिं केसे मेरु के सुंगनि जनु घन बेसे ॥ 
बाजहिं ढोल निसान जुझाऊ । सुनि धुनि होइ भटन्हि मन चाऊ॥ 
वे परकोटेके कंगूरोंपर केसे शोभित हो रहे हैं, मानो सुमेरुके शिखरोंपर बादल बैठे 
हों । जुझाऊ ढोल और डंके आदि बज रहे हैं, | जिनकी ] ध्वनि सुनकर योद्धाओंके मनमें 
[ लड़नेका ] चाव होता है ॥ १॥ 


बाजहिं भेरि नफीरि अपारा । सुनि कादर उर जाहिं दरारा ॥ 


देखिन्ह जाइ कपिन्ह के ठट्टा । अति बिसाल तनु भालु सुभट्टा॥ 

अगणित नफीरी और भेरी बज रही है, [ जिन्हें ] सुनकर कायरोंके हृदयमें दरारें 
पड़ जाती हैं । उन्होंने जाकर अत्यन्त विशाल शरीरवाले महान्‌ योद्धा वानर और भालुओंके 
ठट्ट (समूह्‌) देखे ॥ २॥ 


धावहिं गनहिं न अवघट घाटा । पर्बत फोरि करहिं गहि बाटा ॥ 
कटकटाहिं कोटिन्ह भट गर्जेहिं । दसन ओठ काटहिं अति तर्जहिं ॥ 
[ देखा कि ] वे रीछ-वानर दौड़ते हैं; औघट (ऊंची-नीची, विकट) घाटियोंको 


कुछ नहीं गिनते । पकड़कर पहाड़ोंको फोड़कर रास्ता बना लेते हैं । करोड़ों योद्धा कटकटाते 
और गर्जते हैं । दाँतोंसे ओंठ काटते और खूब डपटते हैं ॥ ३ ॥ 


उत रावन इत राम दोहाई । जयति जयति जय परी लराई ॥ 
'नासचर सिखर समूह ढहावहिं । कूदि धरहिं कपि फेरि चलावहिं॥ 
उधर रावणकी और इधर श्रीरामजीकी दोहाई बोली जा रही है । 'जय' 'जय' 
जय' की ध्वनि होते ही लड़ाई छिड़ गयी । राक्षस पहाड़ोंके ढेर-के-डेर शिखरोंको फेंकते 
हैं । वानर कूदकर उन्हें पकड़ लेते हैं और वापस उन्हींकी ओर चलाते हैं ॥ ४ ॥ 
४०-धार कुधर खंड प्रचंड मर्कट भालु गढ़ पर डारहीं । 
झपटहिं चरन गहि पटकि महि भजि चलत बहुरि पचारहीं ॥ 
आत तरल तरुन प्रताप तरपहिं तमकि गढ़ चढि चढि गए । 


कॉप भालु चढ़ि मंदिरन्ह जहे तहँ राम जसु गावत भए ॥ 

प्रचण्ड वानर और भालू पर्वतोंके टुकड़े ले-लेकर किलेपर डालते हैं । वे झपटते हैं 
और राक्षसोके पैर पकड़कर उन्हें पृथ्वीपर पटककर भाग चलते हैं और फिर ललकारते हैं। 
बहुत ही चञ्चल और बड़े तेजस्वी वानर-भालू बड़ी फुर्तसि उछलकर किलेपर चढ़-चढ़कर 
गये और जहां-तहाँ महलोंमें घुसकर श्रीरामजीका यश गाने लगे । द 

दो-एकु एकु निसिचर गहि पुनि कपि चले पराइ । 
ऊपर आपु हेठ भट गिरहिं धरनि पर आइ ॥४१॥ 


फिर एक-एक राक्षसको पकड़कर वे वानर भाग चले | ऊपर आप और नीचे [ राक्षस ] 
योद्धा--इस प्रकार वे [किलेपरसे] धरतीपर आ गिरते हैं ॥ ४१ ॥ 
चो०-रशम प्रताप प्रबल कपिजूथा । मदेहिं निसिचर सुभट बरूथा ॥ 


चढ़े दुर्ग पुनि जहँ तहँ बानर । जय रघुबीर प्रताप दिवाकर ॥ 
श्रीरामजीके प्रतापसे प्रबल वानरोंके झुंड राक्षस योद्धाओंके समूह-के-समूह योद्धाओंको 


मसल रहे हैं। वानर फिर जहाँ-तहाँ किलेपर चढ़ गये और प्रतापमें सूर्यके समान 
श्रीरघुवीरकी जय बोलने लगे ॥ १ ॥ 


चले निसाचर निकर पराई । प्रबल पवन जिमि घन समुदाई ॥ 


हाहाकार भयउ पुर भारी। रोवहिं बालक आतुर नारी ॥ 
राक्षसोंके झुंड वैसे ही भाग चले जैसे जोरकी हवा चलनेपर बादलोंके समूह तितर- 

बितर हो जाते हैं। लङ्का नगरीमें बड़ा भारी हाहाकार मच गया । बालक, स्त्रियाँ और 

रोगी [असमर्थताके कारण] रोने लगे ॥ २॥ 

सब मिलि देहिं रावनहि गारी । राज करत एहिं मृत्यु हँकारी ॥ 


निज दल बिचल सुनी तेहिं काना फेरि सुभट लंकेस रिसाना ॥ 

सब मिलकर रावणको गालियाँ देने लगे कि राज्य करते हुए इसने मृत्युको बुला 
लिया । रावणने जब अपनी सेनाका विचलित होना कानोसे सुना, तब [ भागते हुए | योद्धाओं- 
को लौटाकर वह क्रोधित होकर बोला--॥। ३ ॥ 


जो रन बिसुख सुना में काना । सो में हतब कराल क्रपाना ॥ 


सर्बेसु खाइ भोग करि नाना। समर भूमि भए बल्लभ घ्राना ॥ 

मैं जिसे रणसे पीठ देकर भागा हुआ अपने कानों सुनूंगा, उसे स्वयं भयानक दुधारी 
तलवारसे माँगा । मेरा सब कुछ खाया, भाँति-भाँतिके भोग किये और अब रणभूमिमें 
घ्राण प्यारे हो गये ? ॥ ४ ॥ 


उग्र बचन सुनि सकल डेराने । चले क्रोध करि सुभट लजाने ॥ 
सन्सुख मरन बीर के सोभा । तब तिम्ह तजा घ्रान कर लोभा ॥ 


रावणके उग्र ( कठोर ) वचन सुनकर सब वीर डर गये और लज्जित होकर क्रोध 
करके युद्धके लिये लौट चले । रणमें [शत्रुके ] सम्मुख (युद्ध करते हुए) मरनेमें ही वीरकी 
शोभा है । [ यह सोचकर ] तब उन्होंने प्राणोंका लोभ छोड़ दिया ॥ ५॥ 

दो०-बहु आयुध धर सुभट सब भिरहिं पचारि पचारि । 
व्याकुल किए भालु कपि परिघ त्रिसूलन्हि मारि ॥४२॥ 


बहुत-से अस्त्र-शस्त्र धारण किये सब वीर ललकार-ललकारकर भिड़ने लगे । उन्होंने 
परिषों और त्रिशुलोंसे मार-मारकर सब रीछ-वानरोंको व्याकुल कर दिया ॥ ४२॥ 


चौ०-भय आतुर कपि भागन लागे । जद्यपि उमा जीतिहहिं आगे ॥ 
कोउ कह कहूँ अंगद हनुमंता । कहँ नल नील ठुबिद बलवंता ॥ 
[ शिवजी कहते हैं--] वानर भयातुर होकर ( डरके मारे घबड़ाकर ) भागने 


लगे, यद्यपि हे उमा ! आगे चलकर [वे ही ] जीतेंगे । कोई कहता है-अंगद-हनुमान्‌ कहाँ 
हैं ? बलवान्‌ नल, नील और द्विविद कहाँ हैं ? ॥ १॥ 


निज दल बिकल सुना हनुमाना । पच्छिम हार रहा बलवाना ॥ 
मेघनाद तहँ करइ लराई। टूट न हार परम कठिनाई ॥ 


हनुमानूजीने जब अपने दलको विकल ( भयभीत ) हुआ सुना, उस समय वे बलवान्‌ 


पश्चिम द्वारपर थे । वहाँ उनसे मेघनाद युद्ध कर रहा था। वह द्वार टूटता न था, बड़ी 
भारी कठिनाई हो रही थी ॥ २॥ 


पवनतनय मन भा अति क्रोधा । गरेउ प्रबल काल सम जोधा ॥ 
कूदि लंक गढ़ ऊपर आवा । गहि गिरि मेघनाद कहुँ धावा ॥ 


तब पवनपुत्र हुनुमानूजीके मनमें बड़ा भारी क्रोध हुआ। वे कालके समान योद्धा बड़ 
जोरसे गरजे और कूदकर लङ्काके किलेपर आ गये और पहाड़ लेकर मेघनादकी ओर दौड़े॥ ३॥ 


भंजेउ रथ सारथी निपाता । ताहि हृदय महुँ मारेसि लाता ॥ 
दुसरें सूत बिकल तेहि जाना । स्यंदन घालि तुरत गृह आना ॥ 


रथ तोड़ डाला, सारथिको मार गिराया और मेघनादकी छातीमें लात मारी । दूसरा 
सारथि मेघनादको व्याकुल जानकर, उसे रथमें डालकर, तुरंत घर ले आया ॥ ४ ॥ 


रो-अंगद सुना पवनसुत गढ़ पर गयउ अकेल । 


रन बॉँकुरा बालिसुत तरकि चढ़ेउ कपि खेल ॥४३॥ 


इधर अंगदने सुना कि पवनपुत्र हनुमान्‌ किलेपर अकेले ही गये हैं, तो रणमें बाँके 
बालिपुत्र वानरके खेलकी तरह उछलकर किलेपर चढ़ गये ॥॥ ४३ ॥ 


चो०-जुद्ध बिरुद कुड हौ बंदर । राम प्रताप सुमिरि उर अंतर ॥ 
रावन भवन चढ़े हो घाई । करहि कोसलाधीस दोहाई ॥ 


CC-0. Nanaji Deshmukh Library, BJP, Jammu. Digitized by eGangotri 


Sees 


लङ्काकाण्ड ८१९ 


>= 


युद्धमें शत्रुओंके विरुद्ध दोनों वानर क्रुद्ध हो मये । हृदयमें श्रीरामजीके प्रतापका 
स्मरण करके दोनों दौड़कर रावणके महलपर जा चढ़े और कोसलराज श्रीरामजीकी दुहाई 
बोलने लगे ॥ १॥ 


कलस सहित गहि भवनु ठहावा । देखि निसाचरपति भय पावा ॥ 
नारि उंद कर पीटहिं छाती । अब दुइ कपि आए उतपाती ॥ 


उन्होंने कलशसहित महलको पकड़कर ढहा दिया । यह देखकर राक्षसराज रावण 
डर गया । सब स्त्रियाँ हाथोंसे छाती पीटने लगीं [और कहने लगीं--] अबकी बार दो 
उत्पाती वानर [एक साथ] आ गये ॥ २॥ 


कपिलीला करि तिन्हहि डेरावहिं । रामचंद्र कर सुजसु सुनावहिं ॥ 


पुनि कर गहि कंचन के खंभा । कहेन्हि करिअ उतपात अरंभा ॥ 

वानरलीला करके ( घुड़की देकर ) दोनों उनको डराते हैं और श्रीरामचन्द्रजीका 
सुन्दर यश सुनाते हैं फिर सोनेके खंभोंको हाथोंसे पकड़कर उन्होंने [ परस्पर ] कहा कि 
अब उत्पात आरम्भ किया जाय ॥ ३ ॥ 


गर्जि परे रिपु कटक मझारी । लागे मर्द भुज बल भारी ॥ 
काहुहि लात चपेटन्हि केह । भजहु न रामहि सो फल लेहू ॥ 


वे गर्जकर शत्रुकी सेनाके बीचमें कूद पड़े और अपने भारी भुजबलसे उसका मर्दन 
करने लगे । किसीकी लातसे और किसीकी थप्पड़से खबर लेते हैं [ और कहते हैं कि ] 
तुम श्रीरामजीको नहीं भजते, उसका यह फल लो ॥ ४ ॥ 
कक मर्देहिं . तोरि चलावहिं ° 
दो०-एक एक सों मर्देहिं तोरि चलावहिं मुंड । 


रावन आगें परहिं ते जनु फूटहिं दधि कुंड ॥४४॥ 
एकको दूसरेसे [ रगड़कर ] मसल डालते हैं और सिरोंको तोड़कर फेंकते हैं। वे 
सिर जाकर रावणके सामने गिरते हैं और ऐसे फूटते हैं मानो दहीके कूँड़े फूट रहे हों ।॥४४॥ 
चौ०-महा सहा सुखिआ जे पावहि । तेपद गहि प्रभु पास चलावहिं ॥ 
कहइ बिभीषनु तिन्ह के नामा । देहिं राम तिम्हहू निज धामा ॥ 
जिन बड़े-बड़े मुखियों ( प्रधान सेनापतियों ) को पकड़ पाते हैं, उनके पैर पकड़- 
कर उन्हें प्रभुके पास फेंक देते हैं। विभीषणजी उनके नाम बतलाते हैं और श्रीरामजी 
उन्हें भी अपना धाम ( परमपद ) दे देते हैं ॥ १॥ 


खल मनुजाद डविजामिष भोगी । पावहि गति जो जाचत जोगी ॥ 
उमा राम मुदुचित करुनाकर । बयर भाव सुमिरत मोहि निसिचर॥ 

ब्राह्मणोंका मांस खानेवाले वे नरभक्षी दुष्ट राक्षस भी वह परम गति पाते है 
जिसकी योगी भी याचना किया करते हैं [परंतु सहजमें नहीं पाते । [शिवजी कहते 
हैं--] हे उमा ! श्रीरामजी बड़े ही कोमलह्ृदय और करुणाकी खान हैं। [वे सोचते हैँ 
कि | राक्षस मुझे वेरभावसे ही सही, स्मरण तो करते ही हैं | २॥ 

देहिं परम गति सो जिये जानी । अस कृपाल को कहहु भवानी ॥ 


अस प्रभु सुनि न भजहिं भ्रम त्यागी। नर मतिमंद ते परम अभागी ॥ 

ऐसा हृदयमें जानकर वे उन्हें परम गति (मोक्ष) देते हैं। हे भवानी ! कहो तो 
ऐसे कृपालु [और] कौन हैं? प्रभुका ऐसा स्वभाव सुनकर भी जो मनुष्य भ्रम त्यागकर 
उनका भजन नहीं करते, वे अत्यन्त मन्दबुद्धि और परम भाग्यहीन हैं। ३॥ 


अंगद अरु हनुमंत प्रबेसा । कीन्ह दुर्ग अस कह अवधेसा ॥ 
लंका हौ कपि सोहहिं केसें। मथहिं सिंधु ठुइ मंदर जेसें ॥ 
, श्रौ रामजीने कहा कि अंगद और हनुमान्‌ किलेमें घुस गये हैं। दोनों वानर लङ्कामें 
[विध्वंस करते] कैसे शोभा देते हैं, जैसे दो मन्दराचल समुद्रको मथ रहे हों ॥ ४॥ 
दो०-भुज बल रिपु दल दलमलि देखि दिवस कर अंत। 
कूद जुगल बिगत श्रम आए जहे मगवंत ॥४५॥ 
भुजाओंके बलसे शलुकी सेनाको कुचलकर और मसलकर, फिर दिनका अन्त होता 


देखकर हनुमान्‌ और अंगद दोनों कूद पड़े और श्रम (थकावट ) रहित होकर वहाँ आ 
गये जहाँ भगवान्‌ श्रीरामजी थे ॥ ४५ ॥ 


चौ०-्रभु पद्‌ कमल सीस तिन्ह नाए । देखिसुभट रघुपति मन भाए ॥ 


राम कृपा करि जुगल निहारे । भए बिगतश्रम परम सुखारे ॥ 
उन्होने प्रभुके चरणकमलोंमें सिर नवाये। उत्तम योद्धाओंको देखकर श्रीरघुनाथ- 


जी मनमें बहुत प्रसन्न हुए। श्रीरामजीने कृपा करके दोनोंको देखा, जिससे वे श्रमरहित 
और परम सुखी हो गये ॥ १॥ 


गए जानि अंगद हनुमाना । फिरे भालु मर्कट भट नाना ॥ 
जातुधान प्रदोष बल पाई । धाए करि दससीस दोहाई ॥ 


न अंगद और हनुमानको गये जानकर सभी भालू और वानर वीर लौट पड़े । राक्षसोंते 
भ्रदोष (सायं) कालका बल पाकर रावणकी दुहाई देते हुए वानरोंपर धावा किया ।। २॥ 


निसिचर अनी देखि कपि फिरे । जहे तहँ कटकटाइ भट भिरे ॥ 
हौ दल प्रबल पचारि पचारी । लरत सुभट नहिं मानहिं हारी ॥ 

राक्षसोंकी सेना आती देखकर वानर लौट पड़े और वे योद्धा जहाँ-तहाँ कटकटाकर 
भिड़ गये। दोनों ही दल बड़े बलवान्‌ हैं। योद्धा ललकार-ललकारकर लड़ते हैं, कोई हार 
नहीं मानते ॥ ३ ॥ 


महाबीर निसिचर सब कारे। नाना बरन बलीमुख भारे ॥ 
सबल जुगल दल समबल जोधा । कोतुक करत लरत करि क्रोधा ॥ 
सभी राक्षस महान्‌ वीर और अत्यन्त काले हैं और वानर विशालकाय तथा अनेकों 


रंगोंके हैं। दोनों ही दल बलवान्‌ हैं और समान बलवाले योद्धा हैं। वे क्रोध करके लड़ते 
हैं और खेल करते (वीरता दिखलाते) हैं।। ४॥ 


घ्राबिट सरद पयोद घनेरे। लरत मनहुँ मारुत के प्रेरे ॥ 
अनिप अकंपन अरु अतिकाया । बिचलत सेन कीन्हि इन्ह माया ॥ 
[राक्षस और वानर युद्ध करते हुए ऐसे जान पड़ते हैं ] मानो क्रमशः वर्षा और 


शरद्ऋतुके बहुत-से बादल पवनसे प्रेरित होकर लड़ रहे हों। अकंपन और अतिकाय इन 
सेनापतियोंने अपनी सेनाको विचलित होते देखकर माया की ॥ ५॥ 


भयउ निमिष महँ अति अँधिआरा । बृष्टि होइ रुधिरोपल छारा ॥ 
पलभरमें अत्यन्त अन्धकार हो गया । खून, पत्थर और राखुकी वर्षा होने लगी ॥६॥। 
दो०-देखि निबिड तम दसहूँ दिसि कपिदल भयउ खभार। 
एकहि एक न देखई जहाँ तहँ करहिं पुकार ॥४६॥ 


दसों दिशाओंमें अत्यन्त घना अन्धकार देखकर वानरोंकी सेनामें खलबली पड़ 
गयी । एकको एक (दूसरा) नहीं देख सकता और सब जहाँ-तहाँ पुकार कर रहे हैं ॥४६॥ 
चौ०-सकल मरसु रघुनायक जाना। लिए बोलि अंगद हनुमाना ॥ 
समाचार सब कहि ससुझाए । सुनत कोपि कपिकुंजर धाए ॥ 
श्रीरघुनाथजी सब रहस्य जान गये । उन्होंने अंगद और हनुमानको बुला लिया 

और सब समाचार कहकर समझाया । सुनते ही वे दोनों कपिश्रेष्ठ क्रोध करके दोड़े । 


पुनि करपाल हँसि चाप चढावा । पावक सायक सपदि चलावा ॥ 
भयउ प्रकास कतहूँ तम नाहीं । ग्यान उदयें जिमि संसय जाहीं॥ 

फिर कृपालु श्रीरामजीने हँसकर धनुष चढ़ाया और तुरंत ही अर्निबाण चलाया, 
जिससे प्रकाश हो गया; कहीं अँधेरा नहीं रह गया। जैसे ज्ञानके उदय होनेपर [सब 
प्रकारके ] संदेह दूर हो जाते हैं ॥ २॥ 

भालु बलीसुख पाइ प्रकासा । धाए हरष बिगत श्रम त्रासा ॥ 


हनूमान अंगद रन गाजे। हाँक सुनत रजनीचर भाजे ॥ 
भालू और वानर प्रकाश पाकर श्रम और भयसे रहित तथा प्रसन्न होकर दौड़े। 
हनुमान्‌ और अंगद रणमें गरज उठे। उनकी हाँक सुनते ही राक्षस भाग छूटे ॥ ३॥ 


भागत भट पटकहिं धरि धरनी । करहिं भालु कपि अद्भुत करनी॥ 


गहि पद्‌ डारहिं सागर माहीं । मकर उरग झष धरि धरि खाहीं ॥ 

भागते हुए राक्षस योद्धाओंको वानर और भालू पकड़कर पृथ्वीपर दे मारते हैं 
और अद्भुत (आश्चर्यजनक) करनी करते हैं (युद्धकौशल दिखलाते हैं) । पैर पकड़कर 
उन्हें समुद्रमें डाल देते हैं। वहाँ मगर, साँप और मच्छ उन्हें पकड़-पकड़कर खा डालते हैं। 


दो०-कळु मारे कलु घायल कल गढ़ चढ़े पराइ । 
गर्जेहिं भालु बलीसुख रिपु दल बल बिचलाइ ॥४७॥ 


कुछ मारे गये, कुछ घायल हुए, कुछ भागकर गढ़पर चढ़ गये। अपने बलसे 
शत्ुदलको विचलित करके रीछ और वानर [वीर] गरज रहे हैं ॥ ४७॥ 


चो०-निसा जानि कपि चारिउ अनी । आए जहाँ कोसला धनी ॥ 

राम कृपा करि चितवा सबही । भए बिगतश्रम बानर तबही ॥ 

रात हुई जानकर वानरोंकी चारों सेनाएँ (टुकड़ियाँ) वहाँ आयीं, जहाँ कोसलपति 

श्रीरामजी थे। श्रीरामजीने ज्यों ही सबको कृपा करके देखा त्यों ही ये वानर श्रमरहित 
हो गये ॥ १॥ 

उहाँ दसानन सचिव हँँकारे। सब सन कहेसि सुभट जे मारे ॥ 


आधा कटकु कपिन्ह संघारा । कहहु बेगि का करिअ बिचारा ॥ 
वहाँ [लङ्कामें ] रावणने मन्त्रियोंको बुलाया और जो योद्धा मारे गये थे उन सबको 

सबसे बताया। [उसने कहा-] वानरोंने आधी सेनाका संहार कर दिया । अब शीघ्र 

बताओ, क्या विचार (उपाय) करना चाहिये ? ॥ २॥ 

माल्यवत अति जरठ निसाचर । रावन मातु पिता मंत्री बर ॥ 


बोला बचन नीति अति पावन । सुनहु तात कलु मोर सिखावन ॥ 
माल्यवंत [नामका एक] अत्यन्त बूढ़ा राक्षस था। वह रावणकी माताका पिता 


(अर्थात्‌ उसका नाना) और श्रेष्ठ मन्त्री था । वह अत्यन्त पवित्र नीतिके वचन बोला- 
हे तात ! कुछ मेरी सीख भी सुनो-॥। ३॥ 

जब ते तुम्ह सीता हरि आनी । असगुन होहिं न जाहिं बखानी ॥ 


वेद पुरान जासु जसु गायो। राम बिसुख काहुँ न सुख पायो ॥ 

जबसे तुम सीताको हर लाये हो, तबसे इतने अपशकुन हो रहे हैं कि जो वर्णन 
नहीं किये जा सकते। वेद-पुराणोंने जिनका यश गाया है, उन श्रीरामसे विमुख होकर 
किसीने सुख नहीं पाया ॥ ४॥ 


दो०-हिरन्याच्छ भ्राता सहित मधु केंटभ बलवान । 


जेहिं मारे सोइ अवतरेउ कृपासिंधु भगवान ॥ ४८ (क) ॥ 
भाई हिरण्यकशिपुसहित हिरण्याक्षको और बलवान्‌ मधु-कंटभको जिन्होंने मारा था, 
वे ही कृपाके समुद्र भगवान्‌ [ रामरूपसे ] अवतरित हुए हैं ॥ ४८ (क) ॥ 
मासपारायण, पचीसवाँ विश्राम 
कालरूप खल बन दहन गुनागार घनबोध । 
सिव बिरंचि जेहि सेवहिं तासों कबन बिरोध ॥ ४८ (ख) ॥ 
जो कालस्वरूप हैं, दुष्टोंके समूहरूपी वनके भस्म करनेवाले [ अग्नि ] हैं, गुणोंके 
धाम और ज्ञानघन हैं एवं शिवजी और ब्रह्माजी भी जिनकी सेवा करते हैं, उनसे वेर 
कंसा ? ॥ ४८ ( ख ) ॥ 
चौ०-परिहरि बयरु देहु बैदेही । भजहु कृपानिधि परम सनेही ॥ 
ताके बचन बान सम लागे । करिआ सुह करि जाहि अभागे ॥ 
[ अतः ] वैर छोड़कर उन्हें जानकीजीको दे दो और कृृपानिधान परम स्नेही 
श्रीरामजीका भजन करो । रावणको उसके वचन बाणके समान लगे । [ वह बोला--] 
अरे अभागे ! मुंह काला करके [ यहाँसे ] निकल जा ॥ १॥ 
बृढ भएसि न त मरतेउँ तोही । अब जनि नयन देखावसि मोही॥ 
तेहिं अपने मन अस अनुमाना । बध्यो चहत एहि कृपानिधाना ॥ 
तू बूढ़ा हो गया, नहीं तो तुझे मार ही डालता । अब मेरी आँखोंको अपना मुंह न 
दिखला । रावणके ये वचन सुनकर उसने ( माल्यवानूने ) अपने मनमें ऐसा अनुमान किया 
कि इसे कृपानिधान श्रीरामजी अब मारना ही चाहते हैं ॥ २॥ 


सो उठि गयउ कहत दुर्बादा । तब सकोप बोलेउ घननादा ॥ 
कौतुक घ्रात देखिअहु मोरा । करिहउँ बहुत कहां का थोरा ॥ 

वह रावणको दुर्वचन कहता हुआ उठकर चला गया । तब मेघनाद क्रोधपूर्वक 
बोला--सबेरे मेरी करामात देखना । मैं बहुत कुछ करूँगा; थोड़ा कया कहूँ ? ( जो कुछ 
वर्णन करूंगा थोड़ा ही होगा ) ॥ ३॥ 


सुनि सुत बचन भरोसा आवा। प्रीति समेत अंक बेठावा ॥ 


करत बिचार भयउ भिनुसारा । लागे कपि पुनि चहूँ दुआरा ॥ 
पुत्रके वचन सुनकर रावणको भरोसा आ गया । उसने प्रेमके साथ उसे गोदमें बैठा 
लिया। विचार करते-करते ही सबेरा हो गया। वानर फिर चारों दरवाजोंपर जा लगे ॥ ४॥ 
कोपि कपिन्ह दुर्घट गढ़ घेरा । नगर कोलाहलु भयउ घनेरा ॥ 
बिबिधायुध धर निसिचर धाए । गढ़ ते पर्बत सिखर ढहाए ॥ 
वानरोंने क्रोध करके दुर्गम किलेको घेर लिया । नगरमें बहुत ही कोलाहल (शोर) 
मच गया। राक्षस बहुत तरहके अस्त्र-शस्त्र धारण करके दौड़े और उन्होंने किलेपरसे पहाड़ोंके 
शिखर ढहाये ॥ ५ ॥ 
४०-हाहे महीधर सिखर कोटिन्ह बिबिध बिधि गोला चले । 
घहरात जिमि पबिपात गर्जत जनु प्रलय के बादले ॥ 
मकट बिकट भट जुटत कटत न लटत तन जजर भए । 
गहि सेल तेहि गढ़ पर चलावहिं जहँ सो तहँ निसिचर हए ॥ 
उन्होंने पर्वेतोंके करोड़ों शिखर ढहाये, अनेक प्रकारसे गोले चलने लगे । वे गोले 
एसा घहराते हैं जेसे वज्रपात हुआ हो (बिजली गिरी हो ) और योद्धा ऐसे गरजते हैं मातो 
प्रलयकालके बादल हों । विकट वानर योद्धा भिड़ते हैं, कट जाते हैं (घायल हो जाते हैं), 
उनके शरीर जर्जर (चलनी) हो जाते हैं, तब भी वे लटते नहीं (हिम्मत नहीं हारते) । 
वे पहाड़ उठाकर उसे किलेपर फेकते हैं। राक्षस जहाँ-के-तहाँ ( जो जहां होते हैं वहीं ) 
मारे जाते हैं । 
रो-मेघनाद सुनि श्रवन अस गढ़ पुनि ब्रेंका आइ । 


उतरथो बीर दुगे तें सन्सुख चल्यो बजाइ ॥ ४६ ॥ 


मेघनादने कानोसे ऐसा सुना कि वानरोंने आकर फिर किलेको घेर लिया है | तब 
बह्‌ वीर किलेसे उतरा और डंका बजाकर उनके सामने चला || ४ ९ ॥ 


चौ०-कहँ कोसलाधीस हो भ्राता । धन्वी सकल लोक बिरव्याता ॥ 
कह नल नील दुबिद सुग्रीवा । अंगद हनूमंत बल सींवा ॥ 

[ मेघनादने पुकारकर कहा--] समस्त लोकोंमें प्रसिद्ध धनुर्धर कोसलाधीश दोनों 
भाई कहाँ हैं ? नल, नील, द्विविद, सुग्रीव और बलकी सीमा अंगद और हनुमान्‌ कहाँ 
हैं? ॥१॥ 
कहाँ बिभीषनु भ्राताद्रोही । आजु सबहि हठि मारउँ ओही ॥ 


अस कहि कठिन बान संधाने । अतिसय क्रोध श्रवन लगि ताने ॥ 


. भाईसे द्रोह करनेवाला विभीषण कहाँ है ? आज मैं सबको और उस दुष्टको तो 
हठपूर्वंक (अवश्य ही) मार्गा । ऐसा कहकर उसने धनुषपर कठिन बाणोंका सन्धान किया 
और अत्यन्त क्रोध करके उसे कानतक खींचा ॥ २ ॥ 


सर समूह सो छाड़े लागा । जनु सपच्छ धावहिं बहु नागा ॥ 


जहाँ तहेँ परत देखिअहिं बानर । सन्मुख होइ न सके तेहि अवसर ॥ 


बह बाणोंके समूह छोड़ने लगा । मानो बहुत-से पंखवाले साँप दौड़े जा रहे हों । 
जहाँ-तहाँ वानर गिरते दिखायी पड़ने लगे । उस समय कोई भी उसके सामने न हो सके ॥ ३॥ 


जहँँ तहँँ भागि चले कपि रीछा । बिसरी सबहि जुद्ध के ईछा ॥ 
सो कपि भालु न रन महँ देखा । कीन्हेसि जेहि न घ्रान अवसेषा ॥ 
रीछ-वानर जहाँ-तहाँ भाग चले । सबको युद्धकी इच्छा भूल गयी । रणभूमिमें ऐसा 
एक भी वानर या भालू नहीं दिखायी पड़ा जिसको उसने प्राणमात्र अवशेष न कर दिया 
हो ( अर्थात्‌ जिसके केवल प्राणमात्त ही न बचे हों; बल-पुरुषार्थं सारा जाता न रहा 
हो ) ॥ ४॥ 
दो०-दस दस सर सब मारेसि परे भूमि कपि बीर । 
सिंहनाद करि गर्जा मेघनाद बल धीर ॥ ५० ॥ 


फिर उसने सबको दस-दस बाण मारे, वानर वीर पृथ्वीपर गिर पड़े । बलवान्‌ 
और धीर मेघनाद सिंहके समान ताद करके गरजने लगा ॥ ५० ॥ 


चौ०-देखि पवनसुत कटक बिहाला । क्रोधवंत जनु धायड काला ॥ 
महासेल एक तुरत उपारा । अति रिस मेघनाद पर डारा ॥ 


सारी सेनाको बेहाल ( व्याकुल ) देखकर पवनपुत्र हनुमान्‌ क्रोध करके ऐसे दोड़े 
भानो स्वयं काल दौड़ा आता हो । उन्होंने तुरंत एक बड़ा भारी पहाड़ उखाड़ लिया और 
बड़े ही क्रोधके साथ उसे मेघनादपर छोड़ा ।। १॥ 


आवत देखि गयड नभ सोई । रथ सारथी तुरग सब खोई ॥ 
बार बार पचार हनुमाना । निकट न आव मरसु सो जाना ॥ 


CC-0. Nanaji Deshmukh Library, BJP, Jammu. Digitized by eGangotri 


८२६ रामचरितमानस 


tnd 


> 


पहाडको आते देखकर वह आकाशमें उड़ गया । [ उसके ] रथ, सारथि और 
घोड़े सब नष्ट हो गये ( चूर-चूर हो गये ) । हनुमानूजी उसे बार-बार ललकारते हैं । 
पर वह निकट नहीं आता; क्योंकि वह उनके बलका मर्म जानता था ॥ २॥ 


रघुपति निकट गयउ घननादा । नाना भाँति करेसि दुर्बादा ॥ 


अस्त्र सस्त्र आयुध सब डारे। कीतुकहीं प्रमु काटि निवारे ॥ 

[ तब ] मेघनाद श्रीरघुनाथजीके पास गया और उसने [ उनके प्रति ] अनेकों 
प्रकारके दुर्वचनोंका प्रयोग किया । [ फिर | उसने उनपर अस्ल-शस्त्र तथा और सब 
हथियार चलाये । प्रभुने खेलमें ही सबको काटकर अलग कर दिया ॥ ३ ॥ 


देखि प्रताप मूढ़ खिसिआना । करे लाग माया बिधि नाना ॥ 
जिमि कोउ करे गरुड़ सें खेला । डरपावे गहि स्वल्प सपेला ॥ 
श्रीरामजीका प्रताप ( साम्यं ) देखकर वह मूर्ख लज्जित हो गया और अनेकों 


प्रकारकी माया करने लगा । जैसे कोई व्यक्ति छोटा-सा साँपका बच्चा हाथमें लेकर गरुड़- 
को डरावे और उससे खेल करे ॥ ४ ॥ 


दो-जासु प्रबल माया बस सिव बिरंचि बड़ छोट । 


ताहि दिखावइ निसिचर निज माया मति खोट ॥ ५१ ॥ 
शिवजी और ब्रह्माजीतक बड़े-छोटे [ सभी ] जिनकी अत्यन्त बलवान्‌ मायाके 
बशमें हैं, नीचबुद्धि निशाचर उनको अपनी माया दिखलाता है ॥ ५१ ॥ 


चौ०-नभ चढि बरष बिपुल अंगारा । महि ते अगट होहिं जलधारा ॥ 
नाना भाँति पिसाच पिसाची । मारु काठु धुनि बोलहिं नाची ॥ 
आकाशमें [ऊंचे] चढ़कर वह बहुत-से अंगारे बरसाने लगा। पृथ्वीसे जलकी 


धाराएँ प्रकट होने लगीं। अनेक प्रकारके पिशाच तथा पिशाचिनियाँ नाच-नाचकर 'मारो- 
काटो' की आवाज करने लगीं ॥ १॥ 


बिष्टा पूय रुधिर कच हाड़ा। बरषइ कबहुँ उपल बहु छाड़ा ॥ 


बरषि धूरि कीन्हेसि अँधिआरा । सूझ न आपन हाथ पसारा ॥ 


वह कभी तो विष्ठा, पीब, खून, बाल और हड्डियाँ बरसाता था और कभी बहुत-से 
पत्थर फेक देता था। फिर उसने धूल बरसाकर ऐसा अंधेरा कर दिया कि अपना ही 
पसारा हुआ हाथ नहीं सूझता था ॥ २॥ 


कपि अकुलाने माया देखें। सब कर मरन बना एहि लेखें ॥ 
कौतुक देखि राम सुसुकाने। भए सभीत सकल कपि जाने ॥ 

माया देखकर वानर अकुला उठे । वे सोचने लगे कि इस हिसाबसे (इसी तरह 
रहा) तो सबका मरण आ बना। यह कौतुक देखकर श्रीरामजी मुसकराये। उन्होंने जान 
लिया कि सब वानर भयभीत हो गये हैं॥ ३॥ 


एक बान काटी सब माया । जिमिदिनकर हर तिमिर निकाया॥ 


कृपाहष्टरि कपि भालु बिलोके । भए प्रबल रन रहहिं न रोके ॥ 

तब श्रीरामजीने एक ही बाणसे सारी माया काट डाली, जैसे सूर्य अन्धकारके 

समूहको हर लेता है। तदनन्तर उन्होंने कृपाभरी दृष्टिसे वानर-भालुओंकी ओर देखा; 
[जिससे | वे ऐसे प्रबल हो गये कि रणमें रोकनेपर भी नहीं रुकते थे ॥ ४॥ 
दो०-आयसु मागि राम पहिं अंगदादि कपि साथ । 


लछिमन चले क्रुद्ध होइ बान सरासन हाथ ॥ ५२॥ 
श्रीरामजीसे आज्ञा माँगकर अंगद आदि वानरोंके साथ हाथोंमें धनुषबाण लिये 
हुए श्रीलक्ष्मणजी क्रुद्ध होकर चले ॥ ५२॥ 


चौ०-छतज नयन उर बाहु बिसाला। हिमगिरि निभ तनुक एक लाला ॥ 


इहाँ दसानन सुभट पठाए । नाना अस्त्र सस्त्र गहि धाए ॥ 


उनके लाल नेत्र हैं, चौड़ी छाती और विशाल भुजाएँ हैं। हिमाचल पवंतके समान 
उज्ज्वल (गौरवर्ण) शरीर कुछ ललाई लिये हुए है। इधर रावणने भी बड़े-बड़े योद्धा 
भेजे, जो अनेकों अस्त्र-शस्त्र लेकर दौड़े ॥ १॥ 


भधर नख विटपायुध धारी । धाए कपि जय राम पुकारी ॥ 
भिरे सकल जोरिहि सन जोरी । इत उत जय इच्छा नहिं थोरी ॥ 
पर्वत, नख और वृक्षरूपी हथियार धारण किये हुए वानर 'श्रीरामचन्द्रजीकी जय 


पुकारकर दौड़े। वानर और राक्षस सब जोड़ी-से-जोड़ी भिड़ गये। इधर और उधर दोनों 
ओर जयकी इच्छा कम न थी (अर्थात्‌ प्रबल थी) ॥ २॥ 


सुठिकन्ह लातन्ह दातन्ह काटहिं । कपि जयसील मारि पुनि डाटहिं ॥ 


मारु मारु धरु धरु धरु मारू। सीस तोरि गहि भुजा उपारू ॥ 


वानर उनको घंसों और लातोंसे मारते हैं, दाँतोंसे काटते हैं। विजयशील वानर 
उन्हें मारकर फिर डाँटते भी हैं। “मारो, मारो, पकड़ो, पकड़ो, पकड़कर मार दो, सिर 
तोड़ दो और भजाएँ पकड़कर उखाड़ लो' ॥ ३॥ 


असि रव पूरि रही नव खंडा । धावहिं जहे तहे संड प्रचंडा ॥ 
देखहिं कौतुक नभ सुर ढंंदा। कबहुँक बिसमय कबहुँ अनंदा ॥ 

नवो खण्डोमें ऐसी आवाज भर रही है। प्रचण्ड रुण्ड (धड़) जहाँ-तहाँ दौड़ रहे 


हैं । आकाशमें देवतागण यह कौतुक देख रहे हैं। उन्हें कभी खेद होता है और कभी 
आनन्द ॥। ४ ॥ 
दो-सधिर गाड़ भरि भरि जम्यो ऊपर धूरि उड़ाइ । 
जनु अँगार रासिन्ह पर मृतक धूम रह्यो छाइ॥ ५३॥ 
खून खड्ढोमें भर-भरकर जम गया है और उसपर धूल उड़कर पड़ रही है। [वह 
दृश्य ऐसा है] मानो अंगारोंके ढेरोंपर राख छा रही हो ॥ ५३॥ 
चौ०-धायल बीर बिराजहिं केसे । कुसुमित किंसुक के तरु जेसे ॥ 
लछिमन मेघनाद हो जोधा । भिरहिं परसपर करि अति क्रोधा ॥ 


घायल वीर कंसे शोभित हैं, जैसे फूले हुए पलासके पेड़ । लक्ष्मण और मेघनाद 
दोनों योद्धा अत्यन्त क्रोध करके एक दूसरेसे भिडते हैँ॥ १॥ 
एकाहे एक सकइ नहिं जीती । निसिचर छल बल करइ अनीती ॥ 


क्रोधवंत तब भयउ अनंता । भंजेउ रथ सारथी तुरंता ॥ 
एक दूसरेको (कोई किसीको) जीत नहीं सकता। राक्षस छल-बल (माया) और 

अनीति (अधमं) करता है; तब भगवान्‌ अनन्तजी (लक्ष्मणजी) क्रोधित हुए और उन्होंने 

तुरंत उसके रथको तोड़ डाला और सारथिके टुकड़े-टुकड़े कर दिये ॥ २॥ 

नाना बिधि प्रहार कर सेषा। राच्छस भयड प्रान अवसेषा ॥ 


रावन सुत निज मन अनुमाना । संकठ भयउ हरिहि मम प्राना ॥ 
शेषजी (लक्ष्मणजी) उसपर अनेक प्रकारसे प्रहार करने लगे। राक्षसके प्राणमात्त 


शेष रह गये । रावणपुत्न मेघनादने सनमें अनुमान किया कि अब तो प्राणसंकट आ बना 
ये मेरे प्राण हर लेंगे ॥ ३॥ 


बीरघातिनी छाड़िसि साँगी। तेज पुंज लछिमन उर लागी ॥ 
सुर्छा भई सक्ति के लागें । तब चलि गयउ निकट भय त्यागें॥ 


तब उसने वीरघातिनी शक्ति चलायी। वह तेजपूर्णं शक्ति लक्ष्मणजीकी छातीमें 


लगी। शक्तिके लगनेसे उन्हें मूर्छा आ गयी। तब मेघनाद भय छोड़कर उनके पास चला 
गया ॥ ४॥ 


रो-मेघनाद सम कोटि सत जोधा रहे उठाइ । 
जगदाधार सेष किमि उठे चले खिसिआइ ॥ ५४ ॥ 

मेघनादके समान सौ करोड़ (अगणित) योद्धा उन्हें उठा रहे हैं। परंतु जगत्‌के 

आधार श्रीशेषजी (लक्ष्मणजी) उनसे कंसे उठते ? तब वे लजाकर चले गये ॥ ५४ ॥ 
चौ०-सुनु गिरिजा क्रोधानल जासू । जारइ भुवन चारिदस आसू ॥ 
सक संग्राम जीति को ताही । सेवहिं सुर नर अग जग जाही ॥ 


[शिवजी कहते हैं--] हे गिरिजे! सुनो, [प्रलयकालमें] जिन (शेषनाग) के 
क्रोधकी अग्नि चौदहों भुवनोंको तुरंत ही जला डालती है और देवता, मनुष्य तथा समस्त 
चराचर [जीव | जिनकी सेवा करते हैं, उनको संग्राभमें कौन जीत सकता है? ॥ १॥ 


यह कौतूहल जानइ सोई। जा पर कृपा राम के होई ॥ 
संध्या भइ फिरि हों बाहनी। लगे सँभारन निज निज अनी ॥ 
इस लीलाको वही जान सकता है जिसपर श्रीरामजीकी कृपा हो। संध्या होनेपर 
दोनों ओरकी सेनाएँ लौट पड़ीं; सेनापति अपनी-अपनी सेनाएँ सँभालने लगे ॥ २॥ 
ब्यापक ब्रह्म अजित भुवनेस्वर । लछिमन कहाँ बूझ करुनाकर ॥ 


तब लगि ले आयउ हनुमाना । अनुज देखि प्रभु अति दुख माना॥ 

व्यापक, ब्रह्म, अजेय, सम्पूर्ण ब्रह्माण्डके ईश्वर और करुणाकी खान श्रीरामचन्द्रजीने 
पूछा--लक्ष्मण कहाँ हैं? तबतक हनुमान्‌ उन्हें ले आये | छोटे भाईको [इस दशामें ] 
देखकर प्रभुने बहुत ही दुःख माना ॥ ३॥ 


जामवंत कह बेद सुषेना । लंकाँ रहइ को पठई लेना ॥ 


धरि लघु रूप गयउ हनुमंता । आनेउ भवन समेत तुरंता ॥ 

जाम्बवानूने कहा-लङ्कामें सुषेण वैद्य रहता है, उसे ले आनेके लिये किसको भेजा 
जाय ? हनुमानूजी छोटा रूप धरकर गये और सुषेणको उसके घर समेत तुरंत ही उठा 
लाय ॥ ४ ॥ 


दो०-शम पदारबिंद सिर नायउ आइ सुषेन। 


कहा नाम गिरि औषधी जाहु पवनसुत लेन ॥ ५५ ॥ 
सुषेणने आकर श्रीरामजीके चरणारविन्दोंमें सिर नवाया । उसने पर्वत और औषधका 
नाम बताया; [और कहा कि] हे पवनपुत्र ! ओषधि लेने जाओ ॥ ५५॥ 


चौ०-राम चरन सरसिज उर राखी । चला प्रमंजनसुत बल भाषी ॥ 
उहाँ दूत एक मरमु जनावा । रावनु कालनेमि गृह आवा ॥ 

श्रीरामजीके चरणकमलोंको हृदयमें रखकर पवनपुत्र हनुमानूजी अपना बल बखान- 
कर (अर्थात्‌ मैं अभी लिये आता हूँ, ऐसा कहकर) चले । उधर एक गुप्तचरने रावणको 
इस रहस्यकी खबर दी । तब रावण कालनेमिके घर आया ॥ १॥ 


दससुख कहा मरसु तेहिं सुना । पुनि पुनि कालनेमि सिरु धुना ॥ 
देखत तुम्हहि नगरु जेहि जारा । तासु पंथ को रोकन पारा ॥ 


रावणने उसको सारा मम ( हाल ) बतलाया । कालनेमिने सुना और बार-बार 
सिर पीटा ( खेद प्रकट किया ) । [उसने कहा-] तुम्हारे देखते-देखते जिसने नगर जला 
डाला, उसका मार्ग कौन रोक सकता है ? ॥ २॥ 


भजि रघुपति करु हित आपना । छाँड्ह नाथ मृषा जल्पना ॥ 
नील कंज तनु सुंदर स्यामा। हृदय राखु लोचनाभिरामा ॥ 


श्रीरघुनाथजीका भजन करके तुम अपना कल्याण करो । हे नाथ ! झूठी बकवाद 
छोड़ दो । नेत्रोंको आनन्द देनेवाले नीलकमलके समान सुन्दर श्याम-शरीरको अपने हृदयमें 


रक्खो ॥ ३ ॥ 
में ते मोर मूढता त्यागू। महा मोह निसि सूतत जागू ॥ 
काल ब्याल कर भच्छक जोई । सपनेहुँ समर कि जीतिअ सोई ॥ 


झा मैं-तू (भेद-भाव) और ममतारूपी मूढ्ताको त्याग दो । महामोह (अज्ञान) रूपी 
रात्रिमें सो रहे हो, सो जाग उठो। जो कालरूपी सर्पका भी भक्षक है, कहीं स्वप्तमें भी 
वह रणमें जीता जा सकता है ? ॥ ४ ॥ 


दो०-सुनि दसकंठ रिसान अति तेहिं मन कीन्ह बिचार । 
राम दूत कर मरों बरु यह खल रत मल भार ॥५६॥ 


उसकी थे बातें सुनकर रावण बहुत ही क्रोधित हुआ । तब कालनेमिने मनमें 
विचार किया कि [ इसके हाथसे मरनेकी अपेक्षा ] श्रीरामजीके दूतके हाथसे ही मखे तो 
अच्छा है । यह दुष्ट तो पापसमूहमें रत है ॥ ५६ ॥ 


चो०-अस कहि चलारचिसिमगमाया। सर मंदिर बर बाग बनाया ॥ 


मारुतसुत देखा सुभ आश्रम । सुनिहि बूझि जल पियौं जाइ श्रम ॥ 
वह मन-ही-मन ऐसा कहकर चला और उसने मार्गमें माया रची । तालाब, 


मन्दिर ओर सुन्दर बाग बनाया । हूनुमानूजीने सुन्दर आश्रम देखकर सोचा कि मुनिसे 
पुछकर जल पी लूं, जिससे थकावट दूर हो जाय ॥ १ ॥ 

राच्छस कपट बेष तहँ सोहा । मायापति दूतहि चह मोहा ॥ 
जाइ पवनसुत नायउ माथा । लाग सो कहे राम गुन गाथा ॥ 


राक्षस वहाँ कपट [ से मुनि ] का वेष बनाये विराजमान था । वह मूर्ख अपनी 
मायासे मायापतिके दूतको मोहित करना चाहता था । मारुतिने उसके पास जाकर मस्तक 
नवाया । वह श्रीरामजीके गुणोंकी कथा कहने लगा ॥ २ ॥ 
होत महा रन रावन रामहिं । जितिहहिं राम न संसय या महिं॥ 


इहाँ भएँ में देखउँ भाई। म्यानदृष्टि बल मोहि अधिकाई ॥ 
[वह बोला-] रावण और राममें महान्‌ युद्ध हो रहा है। रामजी जीतेंगे, इसमें 

संदेह नहीं है। हे भाई ! मैं यहाँ रहता हुआ ही सब देख रहा हूँ । मुझे ज्ञानदृष्टिका 

बहुत बड़ा बल है ॥ ३॥ 

मागा जल तेहिं टीन्ह कमंडल । कह कपि नहिं अघाउँ थोरें जल ॥ 

सर मज्जन करि आतुर आवह । दिच्छा देउँ ग्यान जेहि पावहु ॥ 
हनुमानजीने उससे जल मांगा, तो उसने कमण्डलु दे दिया । हनुमानूजीने कहा- 

थोड़े जलसे मैं तृप्त नहीं होनेका । तब वह बोला--तालाबमें स्नान करके तुरंत लौट 

आओ तो मैं तुम्हें दीक्षा दूं, जिससे तुम ज्ञान प्राप्त करो ॥ ४ ॥ 

दो०-सर पेठत कपि पद गहा मकरीं तब अकुलान । 


मारी सो धरि दिब्य तनु चली गगन चढि जान ॥५७॥ 


तालाबमें प्रवेश करते ही एक मगरीने अकुलाकर उसी समय ह॒नुमानूजीका पैर 
पकड़ लिया । हनुमानूजीने उसे मार डाला । तब वह दिव्य देह धारण करके विमानपर 
चढ़कर आकाशको चली ॥ ५७ ॥ 


चौ०-कपि तव दरस मइउँ निष्पापा । मिटा तात सुनिबर कर सापा ॥ 
मुनि न होइ यह निसिचर घोरा । मानहु सत्य बचन कपि मोरा ॥ 
[उसने कहा--] हे वानर! मैं तुम्हारे दर्शनसे पापरहित हो गयी । हे तात! श्रेष्ठ मुनि- 
का शाप मिट गया। हें कपि ! यह मुनि नहीं है, घोर निशाचर हैं। मेरा वचन सत्य मानो ॥१॥ 
अस कहि गई अपछरा जबहीं । निसिचर निकटगयउ कपि तबहीं ॥ 
कह कपि सुनि शुर दछिना लेह । पाढ़ें हमहि मंत्र तुम्ह देहू ॥ 
ऐसा कहकर ज्यों ही वह अप्सरा गयी, त्यों ही हनुमानजी निशाचरके पास गये । 
हनुमानूजीने कहा--हे मुनि ! पहले गुरुदक्षिणा ले लीजिये । पीछे आप मुझे मन्त्र 
दीजियेगा ॥ २ ॥ 

सिर लंगूर लपेंटि पछारा। निज तनु प्रगटेसि मरती बारा ॥ 
राम राम कहि छाड़ेसि प्राना । सुनि मन हरषि चलेउ हनुमाना ॥ 

हनुमानूजीने उसके सिरको पूँछमें लपेटकर उसे पछाड़ दिया । मरते समय उसने 
अपना (राक्षसी) शरीर प्रकट किया । उसने राम-राम कहकर प्राण छोड़े । यह (उसके 
मुंहसे राम-नामका उच्चारण) सुनकर हनुमानूजी मनमें हषित होकर चले ॥ ३ ॥ 


देखा सेल न ओषध चीन्हा । सहसा कपि उपारि गिरि लीन्हा ॥ 
गहि गिरि निसि नभ धावत भयऊ। अवधपुरी ऊपर कपि गयऊ ॥ 
उन्होंने पर्वतको देखा, पर औषध न पहचान सके । तब हनुमान्‌जीने एकदमसे 


पर्वतको ही उखाड़ लिया । पर्वत लेकर हनुमानजी रातहीमें आकाशमागंसे दौड़ चले और 
अयोध्यापुरीके ऊपर पहुँच गये ॥ ४ ॥ 


दो “-देखा भरत बिसाल अति निसिचर मन अनुमानि । 
बिनु फर सायक मारेउ चाप श्रवन लगि तानि ॥५८॥ 


भरतजीने आकाशमें अत्यन्त विशाल स्वरूप देखा, तब मनमें अनुमान किया कि 
यह कोई राक्षस है। उन्होंने कानतक धनुषको खींचकर बिना फलका एक बाण मारा ॥५८॥ 


चौ०-परेउ सुरुछि महि लागत सायक। सुमिरत राम राम रघुनायक ॥ 
सुनि प्रियबचनभरत तब धाए। कपिसमीपअति आतुर आए ॥ 


बाण लगते ही हनुमानजी “राम, रास, रघुपति'का उच्चारण करते हुए मूच्छित 
होकर पृथ्वीपर गिर पड़े । प्रिय वचन (रामनाम ) सुनकर भरतजी उठकर दौड़े और बड़ी 
उतावलीसे हनुमानूजीके पास आये ॥ १॥ 


बिकल बिलोकि कीस उर लावा । जागत नहिं बहु भाँति जगावा ॥ 


सुख मलीन मन भए दुखारी । कहत बचन भरि लोचन बारी ॥ 
हनुमान्‌जीको व्याकुल देखकर उन्होंने हृदयसे लगा लिया । बहुत तरहसे जगाया, 

पर वे जागते न थे। तब भरतजीका मुख उदास हो गया । वे मनमें बड़े दुखी हुए और 

नेतरोमें [ विषादके आंसुओंका ] जल भरकर ये वचन बोले-_॥। २॥ 

जेहिं बिधि राम बिसुख मोहि कीन्हा । तेहिं पुनि यह दारुन दुख दीन्हा ॥ 

जो मोरे मन बच अरु काया । प्रीति राम पद कमल अमाया ॥ 


जिस विघाताने मुझे श्रीरामसे विमुख किया, उसीने फिर यह भयानक दुःख भी दिया । 
यदि मन, वचन और शरीरसे श्रीरामजीके चरणकमलोंमें मेरा निष्कपट प्रेम हो, ॥ ३॥ 

तो कपि होउ बिगत श्रम सूला । जो मो पर रघुपति अनुकूला ॥ 


सुनत बचन उठि बेठ कपीसा । कहि जय जयति कोसलाधीसा ॥ 
और यदि श्रीरघुनाथजी मुझपर प्रसन्न हों तो यह वानर थकावट ओर पीड़ासे 


: रहित हो जाय ! यह वचन सुनते ही कपिराज हनुमानजी 'कोसलपति श्रीरामचन्द्रजीकी 


Me कि क 


ern कल ृ नीली जी जज पाप 5 


जय हो, जय हो' कहते हुए उठ बैठे ॥ ४॥ 
सो०-लीन्ह कपिहि उर लाइ पुलकित तनु लोचन सजल । 


प्रीति न हृदयं समाइ सुमिरि राम रघुकुल तिलक ॥५.६॥ 


भरतजीने वानर ( हनुमानूजी ) को हृदयसे लगा लिया, उनका शरीर पुलकित 
हो गया और नेत्रोंमें [ आनन्द तथा प्रेमके आँसुओंका ] जल भर आया । रघुकुलतिलक 
श्रीरामचन्द्रजीका स्मरण करके भरतजीके हृदयमें प्रीति समाती न थी ॥ ५९ ॥ 


चौ०-तात कुसल कहु सुखनिधान की । सहित अनुज अरु मातु जानकी ॥ 
कपि सब चरित समास बखाने । भए दुखी मन महूँ पछिताने ॥ 


[ भरतजी बोले- ] हे तात ! छोटे भाई लक्ष्मण तथा माता जानकीसहित सुख- 
निधान श्रीरामजीकी कुशल कहो । वानर ( हनुमानूजी ) ने संक्षेपमें सब कथा कही । 
सुनकर भरतजी दुखी हुए और मनमें पछताने लगे ॥ १॥ 


अहह देव में कत जग जायउँ । प्रभु के एकह काज न आयउँ ॥ 
जानि कुअवसरु मन धारि धीरा । पुनि कपि सन बोले बलबीरा ॥ 

हा देव ! मैं जगतूमें क्यों जन्मा ? प्रभुके एक भी काम न आया । फिर कुअवसर 
(विपरीत समय) जानकर मनमें धीरज धरकर बलवीर भरतजी हनुमान्‌जीसे बोले-॥।२॥ 
तात गहरु होइहि तोहि जाता। काजु नसाइहि होत प्रभाता ॥ 


चढ़ मम सायक सेल समेता । पठवों तोहि जहँँ कृपानिकेता ॥ 


हें तात ! तुमको जानेमें देर होगी और सबेरा होते ही काम बिगड़ जायगा। 
[ अतः ] तुम पर्वतसहित मेरे बाणपर चढ़ जाओ, मैं तुमको वहाँ भेज दूं जहाँ कृपाके 
धाम श्रीरामजी हैं || ३ ॥ 


सुनि कपि मन उपजा अभिमाना । मोरें भार चलिहि किमि बाना ॥ 
राम प्रभाव विचारि बहोरी। बंदि चरन कह कपि कर जोरी ॥ 
भरतजीकी यह बात सुनकर [एक बार तो] हनुमानूजीके मनमें अभिमान उत्पन्न 


हुआ कि मेरे बोझसे बाण कैसे चलेगा ! [कितु] फिर श्रीरामचन्द्रजीके प्रभावका विचार 
करके वे भरतजीके चरणोंकी वन्दना करके हाथ जोड़कर बोले-। ४ ॥ 

दोऽ-तव प्रताप उर राखि प्रभु जेहउँ नाथ तुरंत । 
अस कहि आयसु पाइ पद बंदि चलेउ हनुमंत ॥ ६० (क) 


हे नाथ ! है प्रभो ! मैं आपका प्रताप हृदयमें रखकर तुरंत चला जाऊंगा । ऐसा कहकर 
आज्ञा पाकर और भरतजीके चरणोंकी वन्दना करके हनुमानजी चले ॥ ६० (क) ॥ 


भरत बाहु बल सील गुन प्रभु पद प्रीति अपार । 
सन महुँ जात सराहत पुनि पुनि पवनकुमार ॥६० (ख) ॥ 


भरतजीके बाहुबल, शील (सुन्दर स्वभाव), गुण और प्रभुके चरणोंमें अपार प्रेमकी मन- 
ही-मन बारंबार सराहना करते हुए मारुति श्रीहनुमानूजी चले जा रहे हैं ॥ ६० (ख) ॥ 


चो०-उहाँ राम लछिमनहि निहारी । बोले बचन मनुज अनुसारी ॥ 


अध राति गइ कपि नहिं आयउ । रास उठाइ अनुज उर लायड ॥ 
वहाँ लक्ष्मणजीको देखकर श्रीरामजी साधारण मनुष्योंके अनुसार (समान) वचन 


बोले--आधी रात बीत चुकी, हनुमान्‌ नहीं आये । यह कहकर श्रीरामजीने छोटे भाई 
लक्ष्मणजीको उठाकर हृदयसे लगा लिया ॥ १ ॥ 


सकहु न दुखित देखि मोहि काऊ । बंघु सदा तव झदुल सुभाऊ ॥ 
भम हित लाग तजहु ।पितु माता । सहेहु बिपिन हिम आतप बाता ॥ 
[और बोले--] हे भाई ! तुम मुझे कभी दुखी नहीं देख सकते थे। तुम्हारा 


स्वभाव सदासे ही कोमल था । मेरे हितके लिये तुमने माता-पिताको भी छोड़ दिया और 
वनमें जाड़ा, गरमी और हवा सब सहन किया ॥ २॥ 


सो अनुराग कहाँ अब भाई । उठहु न सुनि मम बच विकलाई ॥ 
जों 'जनतेड बन बंधु बिछोहू । पिता बचन मनतेउँ नहि ओह ॥ 
हें भाई ! वह प्रेम अब कहां है ? मेरे व्याकुलतापूर्ण वचन सुनकर उठते क्यों नहीं ? 


यदि मैं जानता कि वनभें भाईका विछोह होगा तो मैं पिताका 
CR ताका वचन मेरे 
लिये परम कतव्य था] उसे भी न मानता ॥ ३॥ तत 


सुत बित नारि भवन परिवारा । होहिं जाहिं जग बारहिं बारा ॥ 
अस बिचारे ।जय जागहु ताता । मिलइ न जगत सहोदर भ्राता ॥ 


है के धन, स्त्री, घर के परिवार-ये जगत्‌में बार-बार होते और जाते हैं; परंतु जगत्‌- 
सहोदर भाई बार-बार नहीं मिलता । हृदयमें ऐसा विचारकर हे तात ! जागो || ४ ॥ 


क्‍3-७७-७-७-७-७-७७--७-७-७६७- ७७ ७७ ७-७ ७ ७. 

जथा पंख बिनु खग अति दीना । मनि बिनु फनि करिबर कर हीना ॥ 
अस मम जिवन बंधु बिनु तोही । जो जड़ देव जिआवे मोही ॥ 
जैसे पंख बिना पक्षी, मणि बिना सर्प और सूंड बिना श्रेष्ठ हाथी अत्यन्त दीन हो 
जाते हैं, हे भाई ! यदि कहीं जड़ देव मुझे जीवित रक्खे तो तुम्हारे बिना मेरा जीवन 
भी ऐसा ही होगा ॥ ५ ॥ 
जेहउँ अवध कोन सुहु लाई । नारि हेतु प्रिय भाइ गँवाई ॥ 
बरु अपजस सहतेउँ जग माहीं । नारि हानि बिसेष छति नाहीं ॥ 
स्त्रीके लिये प्यारे भाईको खोकर, मैं कौन-सा मुंह लेकर अवध जाऊेंगा ! मैं जगतूमें 
बदनामी भले ही सह लेता (कि राममें कुछ भी वीरता नहीं है जो स्त्रीको खो बैठे) । 
स्त्रीकी हानिसे [इस हानिको देखते] कोई विशेष क्षति नहीं थी ॥ ६ ॥ 


अब अपलोकु सोकु सुत तोरा। सहिहि निठुर कठोर उर मोरा ॥ 
निज जननी के एक कुमारा । तात तासु तुम्ह घ्रान अधारा ॥ 

अब तो है पुत्र ! मेरा निष्ठुर और कठोर हूदय यह अपयश और तुम्हारा शोक दोनों 
ही सहन करेगा । हे तात ! तुम अपनी माताके एक ही पुत्र और उसके प्राणाधार हो ॥।७॥। 
सौंपेसि मोहि तुम्हहि गहि पानी । सब बिधिसुखद परम हित जानी ॥ 
उतरु काह देहउँ तेहि जाई। उठि किन मोहि सिखाबहु भाई॥ 

सब प्रकारसे सुख देगेवाला और परम हितकारी जानकर उन्होंने तुम्हें हाथ पकड़कर 


मुझे सोपा था । मैं अब जाकर उन्हें क्या उत्तर दूंगा । हे भाई ! तुम उठकर मुझे सिखाते 
(समझाते) क्यों नहीं ? ॥ ८ ॥ 
बहु बिधि सोचत सोच बिमोचन । खवत सलिलराजिव दल लोचन॥ 
उमा एक अखंड रघुराई । नर गति भगत कृपाल देखाई त 
सोचसे छुड़ानेवाले श्रीरामजी बहुत प्रकारसे सोच कर रहे हैं। उनके कमलकी 
पखुड़ीके समान नेत्रोसे [विषादके आँसुओंका ] जल बह रहा है। [शिवजी कहते हैं--] 
हे उमा ! श्रीरघुनाथजी एक (अद्वितीय) और अखण्ड (वियोगरहित) हैं। भक्तोंपर कृपा 
करनेवाले भगवानूने [लीला करके ] मनुष्यकी दशा दिखलायी है॥ &॥ 
सो०-प्रभु प्रलाप सुनि कान बिकल भए बानर निकर । 
आइ गयड हनुमान जिमि करुना महेँ बीर रस ॥६१॥ 
प्रभुके [लीलाके लिये किये गये ] प्रलापको कानोसे सुनकर वानरोंके समूह व्याकुल 

हो गये। | इतनेमे ही] हनुमानूजी आ गये; जैसे करुणरस [के प्रसंग | में वीररस [का 
प्रसंग] आ गया हो ॥ ६१ ॥ 
चौ०-हरषि राम भेटेउ हनुमाना । अति कृतग्य प्रभु परम सुजाना ॥ 
तुरत बेद तब कीन्हि उपाईं । उठि बैठे लछिमिन हरषाई ॥ 
श्रीरामजी हषित होकर हनुमानूजीसे गले लगकर मिले । प्रभु परम सुजान 


(चतुर) और अत्यन्त ही कृतज्ञ हैं। तब वैद्य (सुषेण) ने तुरंत उपाय किया, [जिससे] 
लक्ष्मणजी हषित होकर उठ बेठे ॥ १॥ 


हद्यँ लाइ प्रमु भेंटेउ भ्राता । हरषे सकल भालु कपि ब्राता ॥ 
कपि पुनि बेद तहाँ पहुँचावा । जेहि बिधि तबहिं ताहि लइ आवा ॥ 
प्रभु भाईको हृदयसे लगाकर मिले । भालू और वानरोंके समूह सब हषित हो 


गये । फिर हनुमानूजीने वेद्यको उसी प्रकार वहाँ पहुँचा दिया जिस प्रकार वे उस बार 
(पहले) उसे ले आये थे ॥ २॥ 


यह ज्ञत्तांत दसानन सुनेऊ । अतिबिषाद पुनि पुनि सिर घुनेऊ॥ 
ब्याकुल कुंभकरन पहिं आवा । बिबिध जतन करि ताहि जगावा ॥ 


यह समाचार जब रावणने सुना, तब उसने अत्यन्त विषादसे बार-बार सिर 


पीटा । वह व्याकुल होकर कुम्भकर्णके पास गया और बहुत-से उपाय करके उसने उसको 
जगाया ॥ ३ ॥। 


जागा निसिचर देखिअ केसा । मानहुँ कालु देह धरि बेसा ॥ 
कुंभकरन वूझा कहु भाई । काहे तव सुख रहे सुखाई ॥ 


कुम्भकर्ण जगा (उठ बैठा) । वह कैसा दिखायी देता है मानो स्वयं काल ही शरीर 
धारण करके बैठा हो। कुम्भकर्णने पूछा-हे भाई ! कहो तो, तुम्हारे मुख सूख क्यों रहे हैं ? 
कथा कही सब तेहि अभिमानी । जेहि प्रकार सीता हरि आनी ॥ 
तात कपिन्ह सब निसिचर मारे । महा महा जोधा संघारे ॥ 


उस अभिमानी (रावण) ने उससे, जिस प्रकारसे वह सीताको हर लाया था 
[तबसे अबतककी] सारी कथा कही। [फिर कहा--] हे तात ! वानरोंने सब राक्षसं 
मार डाले। बड़े-बड़े योद्धाओंका भी संहार कर डाला ॥ ५ ॥ 


दुर्मुख सुररिपु मनुज अहारी । भट अतिकाय अकंपन भारी॥ 
अपर महोदर आदिक बीरा । परे समर महि सब रनधीरा ॥ 

दुर्मुख, देवशत्रु (देवान्तक ), मनुष्यभक्षक (नरान्तक) भारी योद्धा अतिकाय और 


| अकम्पन तथा महोदर आदि दूसरे सभी रणधीर वीर रणभूमिमें मारे गये ॥ ६॥ 


दोश-सुनि दसकंधर बचन तब कुंभकरन बिलखान । 


जगदंबा हरि आनि अब सठ चाहत कल्यान ॥६२॥ 
तब रावणके वचन सुनकर कुम्भकणं बिलखकर (दुखी होकर) बोला-अरे मूर्ख ! 
जगज्जननी जानकीको हर लाकर अब तू कल्याण चाहता है? ॥ ६२॥ 


चो०-भल न कीन्ह ते निसिचर नाहा। अब मोहि आइ जगाएहि काहा ॥ 


अजहूँ तात त्यागि अभिमाना। भजहु राम होइहि कल्याना ॥ 
हे राक्षसराज ! तूने अच्छा नहीं किया । अब आकर मुझे क्या जगाया ? हे तात ! 
अब भी अभिमान छोड़कर श्रीरामजीको भजो तो कल्याण हो ॥ १॥ 


हैं दससीस मनुज रघुनायक । जाके हनूमान से पायक ॥ 
अहह बंधु तें कीन्हि खोटाई । प्रथमहिं मोहि न सुनाएहि आई ॥ 


हे रावण ! जिनके हनुमान्‌-सरीखे सेवक हैं, वे श्रीरघुनाथजी क्या मनुष्य हैं? 
हाय भाई ! तूने बुरा किया, जो पहले ही आकर मुझे यह हाल नहीं सुनाया ॥ २॥ 


कीन्हेहु प्रभु बिरोध तेहि देवक । सिव बिरंचि सुर जाके सेवक ॥ 


नारद मुनि मोहि ग्यान जो कहा । कहतेउँ तोहि समय निरबहा ॥ 
हे स्वामी ! तुमने उस परम देवताका विरोध किया, जिसके शिव, ब्रह्मा आदि 


` देवता सेवक हैं । नारद मुनिने मुझे जो ज्ञान कहा था, वह मैं तुझसे कहता; पर अब तो 


| 
| 
| 


| 


समय जाता रहा ॥| ३॥ 


अब भरि अंक मेंदु मोहि भाई । लोचन सुफल करों में जाई ॥ 


स्याम गात सरसीरुह" लोचन । देखीं जाइ ताप त्रय मोचन ॥ 
हे भाई ! अब..तो [ अन्तिम बार ] अँकवार भरकर मुझसे मिल ले। मैं जाकर 
त नेत्त सफल करूँ । तीनों तापोंको छुड़ानेवाले श्यामशरीर, कमलनेत्न श्रीरामजीके जाकर 
देशन करूँ ।। ४ ॥। 
दो०-शम रूप गुन सुमिरत मगन भयउ छन एक। 


रावन मागेउ कोटि घट मद अरु महिष अनेक ॥६३॥ 
श्रीरामचन्द्रजीके रूप और गुणोंको स्मरण करके वह एक क्षणके लिये प्रेममें मग्न 
हो गया । फिर रावणसे करोड़ों घड़े मदिरा और अनेकों भेंसे मेंगवाये ॥ ६३ ॥ 

चौ०-महिष खाइ करि मदिरा पाना । गर्जा बञ्राघात समाना ॥ 
५ ए ~ ° 

कुंभकरन दुमद रन रंगा । चला दुगे तजि सेन न संगा ॥ 

भसे खाकर और मदिरा पीकर बह वज्रघात (बिजली गिरने) के समान गरजा । 

मदसे चूर रणके उत्साहसे पूर्ण कुम्भकणं किला छोड़कर चला । सेना भी साथ नहीं ली ॥१॥ 

देखि बिभीषनु आगें आयड़ । परेउ चरन निज नाम सुनायड ॥ 

अनुज उठाइ हदयँ तेहि लायो । रघुपति भक्त जानि मन भायो ॥ 


उसे देखकर विभीषण आगे आये और उसके चरणोंपर गिरकर अपना नाम सुनाया । 
छोटे भाईको उठाकर उसने हृदयसे लगा लिया और श्रीरघुनाथजीका भक्त जानकर वे 
उसके मनको प्रिय लगे ॥ २॥ 


तात लात रावन मोहि मारा । कहत परम हित मंत्र बिचारा ॥ 
तेहिं गलानि रघुपति पहिं आयउँ । देखि दीन प्रभु के मन भायउँ ॥ 


[ विभीषणने कहा--] हे तात ! परम हितकर सलाह एवं विचार कहनेपर 
रावणने मुझे लात मारी । उसी ग्लानिके मारे मैं श्रीरघुनाथजीके पास चला आया । दीन 
देखकर प्रभुके मनको मैं [ बहुत | प्रिय लगा ॥ ३ ॥ 


सुनु सुत भयउ कालबस रावन । सो कि मान अब परम सिखावन ॥ 


धन्य धन्य ते धन्य बिभीषन । भयहु तात निप्तिचर कुल भूषन ॥ 


[ कुम्भकर्णने कहा--] हे पुत्र ! सुन, रावण तो कालके वश हो गया है ( उसके 
सिरपर मृत्यु नाच रही है ) । वह कया अब उत्तम शिक्षा मान सकता है ? हें विभीषण ! 
तू धन्य है, धन्य है, धन्य है । हे तात ! तू राक्षसकुलका भूषण हो गया ॥ ४ ॥ 
बंधु बंस तें कीन्ह उजागर । भजेहु राम सोभा सुख सागर ॥ 

हे भाई ! तूने अपने कुलको देदीप्यमान कर दिया, जो शोभा और सुखके समुद्र 
श्रीरामजीको भजा ॥ ५॥ 


दो-बचन कर्म मन कपट तजि भजेहु राम रनधीर । 
जाइ न निज पर सूझ मोहि भयडँ कालबस बीर ॥६४॥ 


भन, वचन और कमसे कपट छोड़कर रणधीर श्रीरामजीका भजन करना । हैं 
भाई ! मैं काल ( मृत्यु ) के वश हो गया हूँ, मुझे अपना-पराया नहीं सूझता, इसलिये 
अब तुम जाओ ॥ ६४॥ 
चौ*-बंधु बचन सुनि चला बिभीषन । आयउ जहे त्रेलोक बिभूषन ॥ 


नाथ मृूधराकार सरीरा । कंभकरन आवत रनघीरा ॥ 

भाईके वचन सुनकर विभीषण लौट गये और वहाँ आये जहाँ त्रिलोकीके भूषण 
श्रीरामजी थे । [ विभीषणने कहा--] हे नाथ ! पर्वंतके समान [ विशाल ] देहवाला 
रणधीर कुम्भकर्णं आ रहा है ॥ १॥ 


एतना कपिन्ह सुना जब काना । किलकिलाइ धाए बलवाना ॥ 
लिए उठाइ विटप अर भूधर । कटकटाइ डारहिं ता ऊपर ॥ 


वानरोंने जब कानोंसे इतना सुना, तब वे बलवान्‌ किलकिलाकर (हर्षघ्वनि करके) 
दोड़े । वृक्ष और पर्वत [ उखाड़कर ] उठा लिये और [ क्रोधसे ] दाँत कटकटाकर उन्हें 
उसके ऊपर डालने लगे ॥ २ ॥ 


कोटि कोटि गिरि सिखर प्रहारा । करहिं भालु कपि एक एक बारा ॥ 


सुरथो न मनु तनु टरथो न टारयो । जिमि गज अर्क फलनि कोमारयो॥ 
रीछ-वानर एक-एक बारमें ही करोड़ों पहाड़ोंके शिखरोसे उसपर प्रहार करते हैं। 


परंतु इससे न तो उसका मन ही मुड़ा (विचलित हुआ) और न शरीर ही टाले टला, 


जैसे मदारके फलोंकी मारसे हाथीपर कुछ भी असर नहीं होता ! ॥ ३॥ 

तब मारुतसुत सुठिका इन्यो । परयो धरनि व्याकुल सिर धुनयो ॥ 

पुनि उठि तेहिं मारेउ हनुमंता । घुर्मित भूतल परेड तुरंता ॥ 
तब हनुमानूजीने उसे एक घूंसा मारा, जिससे वह व्याकुल होकर गिर पड़ा और 


सिर पीटने लगा । फिर उसने उठकर हनुमानूजीको मारा। वे चक्कर खाकर तुरंत ही 
पृथ्वीपर गिर पड़े॥ ४॥ 


` पुनि नल नीलहि अवनि पछारेसि । जहँ तहँ पटकि पटकि भट डारेसि ॥ 


चली बलीसुख सेन पराई । अति भय त्रसित न कोउ समुहाई ॥ 


, फिर उसने नल-नीलको पृथ्वीपर पछाड़ दिया और दूसरे योद्धाओंको भी जहाँ 
पहा पटक-पटककर डाल दिया। वानरसेना भाग चली । सब अत्यन्त भयभीत हो गये, 
कोई सामने नहीं आता ॥ ५॥ 


३०-अंगदादि कपि सुरुछित करि समेत सुग्रीव । 
काँख दाबि कपिराज कहुँ चला अमित बल सींव ॥६५॥ 


सुग्रीवसमेत अंगदादि वानरोंको मूच्छित करके फिर वह अपरिमित बलकी सीमा 
उम्भकर्ण वानरराज सुग्रीवको काँखमें दाबकर चला ॥ ६५॥ 


*ो०-उमा करत रघुपति नरलीला। खेलत गरुड़ जिमि अहिगन मीला ॥ 
भकुटि भंग जो कालहि खाई । ताहि कि सोहइ ऐसि लराई ॥ 

[शिवजी कहते हैं--] हे उमा ! श्रीरघुनाथजी वैसे ही नरलीला कर रहे हैं जैसे 
गरुड़ सपोके समूहमें मिलकर खेलता हो। जो भौंहके इशारेमात्रसे ( बिना परिश्रमके ) 
कालको भी खा जाता है, उसे कहीं ऐसी लड़ाई शोभा देती है ? ॥ १॥ 
जग पावनि कीरति बिस्तरिहहिं । गाइ गाइ भवनिधि नर तरिहहिं ॥ 
सुरुछा गइ मारुतसुत जागा। सुग्रीबहि तब खोजन लागा॥ 

भगवान्‌ [इसके द्वारा] जगतूको पवित्न करनेवाली वह कीति फंलायेंगे जिसे गा- 


गाकर मनुष्य भवसागरसे तर जायेंगे । मूर्च्छा जाती रही, तब मारुति हनुमानजी जागे और 
फिर वे सुग्रीवको खोजने लगे॥ २॥ 


सुग्रीयहु॒ के मुरुछा बीती । निबुकि गयउतेहि म्ृतक प्रतीती ॥ 
काटेसि दसन नासिका काना । गरजि अकास चलेउ तेहि जाना ॥ 
सुग्रीवकी भी मूर्च्छा दूर हुई, तब वे [मुदे-से होकर] खिसक गये (काँखसे नीचे 


गिर पड़े) । कुम्भकर्णने उनको मृतक जाना। उन्होंने कुम्भकर्णके नाक-कान दाँतोसे काट 
लिये और फिर गरजकर आकाशकी ओर चले, तब कुम्भकर्णने जाना ॥ ३॥ 


गहेउ चरन गहि भूमि पछारा । अति लाघबँँ उठि पुनि तेहि मारा ॥ 
पुनि आयड प्रभु पहिं बलवाना । जयति जयति जय कृपानिधाना ॥ 
उसने सुग्रीवका पैर पकड़कर उनको पृथ्वीपर पछाड़ दिया। सुग्रीव ने फिर बड़ी 


फुर्तीसे उठकर उसको मारा और तब बलवान्‌ सुग्रीव प्रभुके पास आये और बोले- 
कृपानिधान प्रभुकी जय हो, जय हो, जय हो ॥ ४॥ 


नाक कान काटे जियं जानी । फिरा क्रोध करि भइ मन ग्लानी ॥ 
सहज भीम पुनि बिनु श्रुति नासा । देखत कपि दल उपजी त्रासा ॥ 


नाक-कान काटे गये, ऐसा मनमें जानकर बड़ी ग्लानि हुई; और वह क्रोध करके 
लौटा। एक तो वह्‌ स्वभाव (आकृति) से ही भयंकर था और फिर बिना नाक-कातका 
होनेसे और भी भयानक हो गया । उसे देखते ही वानरोंकी सेनामें भय उत्पन्न हो गया ॥५॥ 


दो--जय जय जय रघुबंस मनि धाए कपि दे हूह । 
एकहि बार तासु पर छाड़ेन्हि गिरि तरु जूह ॥६६॥ 


'रघुवंशमणिकी जय हो, जय हो, जय हो” ऐसा पुकारकर वानर हुह करके दौड़े 
और सबने एक ही साथ उसपर पहाड़ और वृक्षोके समूह छोड़े ॥ ६६ ॥ 


चो०-कुंभकरन रन रंग बिसुद्धा । सन्सुख़ चला काल जनु कुछा ॥ 
कोटि कोटिकपिधरिधरि खाई । जनु टीड़ी गिरि गुहाँ समाई ॥ 

रणके उत्साहमें कुम्भकर्ण विरुद्ध होकर [उनके] सामने ऐसा चला मानो क्रोधित 
होकर काल ही आ रहा हो । वह करोड़-करोड़ वानरोंको एक साथ पकड़-पकड़कर खाने 
लगा । [वे उसके मुंहमें इस तरह घुसने लगे] मानो पर्वंतकी गुफामें टिड्टियाँ समा 
रही हों ॥ १॥ 
कोटिन्ह गहि सरीर सन मर्दा । कोटिन्ह मीजि मिलव महि गर्दा ॥ 


सुख नासा श्रवनन्हि कीं बाटा । निसरि पराहिं भालु कपि ठाटा ॥ 
करोड़ों (वानरों) को पकड़कर उसने शरीरसे मसल डाला। करोड़ोंको हाथोसे मलकर 

पृथ्वीकी धूलमें मिला दिया । [पेटमें गये हुए] भालू और वानरोंके ठट्ट-के-ठट्ट उसके मुख, 

नाक और कानोंकी राहसे निकल-निकलकर भाग रहे हैं ॥ २॥ 

रन मद मत्त निसाचर दर्पा । बिस्वग्रसिहि जनु एहि बिधि अर्पा ॥ 


सुरे सुभट सब फिरहिं न फेरे। सूझ न नयन सुनहिं नहिं टेरे ॥ 
रणके मदमें मत्त राक्षस कुम्भकणं इस प्रकार गवित हुआ, मानो विधाताने उसको 

सारा विशव अर्पण कर दिया हो, और उसे वह ग्रास कर जायगा । सब योद्धा भाग 

खड़े हुए, वे लौटाये भी नहीं लौटते । आँखोंसे उन्हें सूझ नहीं पड़ता और पुकारनेसे 

सुनते नहीं ! ॥ ३ ॥ 

कुभकरन कपि फौज बिडारी । सुनि धाई रजनीचर धारी॥ 


देखी राम बिकल कटकाई । रिपु अनीक नाना बिधि आई ॥ 

कुम्भकर्णने वानर-सेनाको तितर-बितर कर दिया। यह सुनकर राक्षसःसेना भी 
दौड़ी । श्रीरामचन्द्रजीने देखा कि अपनी सेना व्याकुल है और शत्रुकी नाना प्रकारकी सेना 
आ गयी है ॥ ४ ॥ 


रे०-सुनु सुग्रीव बिभीषन अनुज सँभारेह सेन। 


में देखडँ खल बल दलहि बोले राजिवनेन ॥६७॥ 
तब कमलनयन श्रीरामजी बोले-हे सुग्रीव ! हे विभीषण ! और हे लक्ष्मण ! सुनो, 
तुम सेनाको सँभालना । मैं इस दुष्टके बल और सेनाको देखता हैँ ॥ ६७॥ 
“कर सारंग साजि कटि भाथा । अरि दल दलन चले रघुनाथा ॥ 


भथम कीन्हि प्रभु धनुष टँकोरा । रिपु दल बधिर भयउ सुनि सोरा ॥ 
हाथमें शाङ्गधनुष और कमरमें तरकस सजाकर श्रीरघुनाथजी शत्रुसेनाको दलन करने 
चले । प्रभुने पहले तो धनुषका टंकार किया, जिसकी भयानक आवाज सुनते ही शत्रुदल 


बह्रा हो 

सत्यसंध छाँड़े सर लच्छा। कालसप जनु चले सपच्छा ॥ 


जहँँ तहँ चले बिपुल नाराचा । लगे कटन भट बिकट पिसाचा ॥ 

फिर सत्यप्रतिज्ञ श्रीरामजीने एक लाख बाण छोड़े | वे ऐसे चले मानो पंखवाले काल- 
सर्प चले हों । जहाँ-तहाँ बहुत-से बाण चले, जिनसे भयंकर राक्षस योद्धा कटने लगे । 
कटहिं चरन उर सिर भुजदंडा। बहुतक बीर होहिं सत खंडा ॥ 
घुमिं छुमि घायल महि परहीं । उठि संभारि सुभट पुनि लरहीं ॥ 

उनके चरण, छाती, सिर और भुजदण्ड कट रहे हैं । बहुत-से वीरोंके सौ-सौ टुकड़े हो 
जाते हैं । घायल चक्कर खा-खाकर पृथ्वीपर पड़ रहे हैं। उत्तम योद्धा फिर सँभलकर उठते 
और लड़ते हैं ॥ ३ ॥ 


लागत बान जलद जिमि गाजहिं । बहुतक देखि कठिन सर भाजहिं ॥ 


रड प्रचंड मुंड बिनु धावहिं । धरु धरु मारु मारु धुनि गावहिं ॥ 
बाण लगते ही वे मेघकी तरह गरजते हैं। बहुत-से तो कठिन बाणको देखकर ही भाग 
जाते हैं । बिना मुण्ड (सिर) के प्रचण्ड रुण्ड (धड़) दौड़ रहे हैं और 'पकड़ो, पकड़ो, 
मारो, मारो' का शब्द करते हुए गा (चिल्ला) रहे हैं॥ ४॥ 
दो-छन महुँ प्रभु के सायकन्हि काटे बिकट पिसाच । 


पुनि रघुबीर निषंग महूँ प्रबिसे सब नाराच ॥६८॥ 
प्रभुके बाणोंने क्षणमात्रमें भयानक राक्षसोंको काटकर रख दिया । फिर वे सबं 
बाण लौटकर श्रीरघुनाथजीके तरकसमें घुस गये ॥ ६८॥ 


चौ०-कुंभकरन मन दीख बिचारी । हति छन माझ निसाचर धारी ॥ 
भा अति कुछ महाबल बीरा । कियो म्गनायक नाद गॅभीरा ॥ 


कुम्भकर्णेने मनमें विचारकर देखा कि श्रीरामजीने क्षणमात्रमें राक्षसी सेनाका संहार 
कर डाला । तब वह महाबली वीर अत्यन्त क्रोधित हुआ और उसने गम्भीर सिंहनाद 
किया ॥ १ ॥ 
कोपि महीधर लेइ उपारी। डारइ जहूँ मर्कट भट भारी ॥ 


आवत देखि सेल प्रभु भारे । सरग्हि काटि रज सम करि डारे ॥ 
वह्‌ क्रोध करके पर्वत उखाड़ लेता है और जहाँ भारी-भारी वानर-योद्धा होते हैं 
वहाँ डाल देता है । बड़े-बड़े पर्वेतोंको आते देखकर प्रभुने उनको बाणोसे काटकर घूलकें 


समान ( चूर-चूर ) कर डाला ॥ २।' 

पुनि धनु तानि कोपि रघुनायक । छाँड़े अति कराल बहु सायक ॥ 


तनु महु श्रबिसि निसरि सर जाहीं। जिमि दामिनिघन माझ समाहीं ॥ 
हि फिर शरीरघुनाथजीने क्रोध करके धनुषको तानकर बहुत-से अत्यन्त भयानक बाण 
डे । वे बाण RE शरीरमें घुसकर [ पीछेसे इस प्रकार ] निकल जाते हैं [ कि 
डता पता नहीं चलता ], जेसे बिजलियाँ बादलमें समा जाती हैं ॥ ३॥ 
सोनित ख़बत सोह तन कारे। जनु कज्जल गिरि गेरु पनारे ॥ 
बिकल बिलोकि भालु कपि धाए । बिहँसा जबहिं निकट कपि आए ॥ 
उसके काले शरीरसे रुधिर बहता हुआ ऐसी शोभा देता है, मानो काजलके पर्वतसे 
गेरूके पनाले बह रहे हों । उसे व्याकुल देखकर रीछ-वानर दौड़े । वे ज्यों ही निकट आये, 
त्यों हो वह हँसा ॥ ४॥ 
दो-महानाद करि गर्जा कोटि कोटि गहि कीस । 


महि पटक गजराज इव सपथ करइ दससीस ॥६६॥ 

और बड़ा घोर शब्द करके गरजा । तथा करोड़-करोड़ वानरोंको पकड़कर वह 
गजराजकी तरह उन्हें पृथ्वीपर पटकने लगा और रावणकी दुहाई देने लगा ॥ ६९ ॥ 
नो--भागे भालु बलीसुख जूथा । दकु बिलोकि जिमि मेष बरूथा ॥ 


चले भागि कपि भालु भवानी । बिकल पुकारत आरत बानी ॥ 

यह देखकर रीछ-वानरोंके झुंड ऐसे भागे जैसे भेडियेको देखकर भेड़ोंके झुंड । 
` | शिवजी कहते हैं--] हे भवानी ! वानर-भालू व्याकुल होकर आतंवाणीसे पुकारते हुए 
भाग चले ॥ १ ॥ 


पह निसिचर दुकाल सम अहई । कपिकुल देस परन अब चहई ॥ 


हैपा बारिधर राम खरारी। पाहि पाहि प्रनतारति हारी ॥ 
[ वे कहने लगे--] यह राक्षस दुरभिक्षके समान है, जो अब वानरकुलरूपी देशमें 
[ हा चाहता है । हे कृपारूपी जलके धारण करनेवाले मेघरूप श्रीराम ! हे खरके शन्र्‌ ! 
` है शरणागतके दुःख हरनेवाले ! रक्षा कीजिये, रक्षा कीजिये ! ॥ २॥ ४ 
 सैकरन बचन सुनत भगवाना। चले सुधारि सरासन बाना ॥ 


राम सेन निज पाढे घाली। चले सकोप महा बलसाली ॥ 
करुणाभरे वचन सुनते ही भगवान्‌ धनुष-बाण सुधारकर चले । महाबलशाली 
सेनाको अपने पीछे कर लिया और वे [अकेले] करोधपूर्वक चले (आगे बढ़े) ॥३॥ 

खेंचि धनुष सर सत संधाने। छूटे तीर सरीर समाने॥ 


लागत सर धावा रिस भरा। कुधर डगमगत डोलति धरा ॥ 

उन्होंने धनुषको खींचकर सौ बाण संधान किये। बाण छूटे और उसके शरीरमें 
समा गये । बाणोंके लगते ही वह क्रोधमें भरकर दौड़ा । उसके दौड़नेसे पर्वत डगमगाने 
लगे और पृथ्वी हिलने लगी ॥ ४॥ 


लीन्ह एक तेहिं सेल उपाटी । रघुकुलतिलक भुजा सोइ काटी ॥ 


धावा बाम बाहु गिरि धारी। प्रभु सोउ भुजा काटि महि पारी ॥ 


उसने एक पर्वत उखाड़ लिया । रघुकुलतिलक श्रीरामजीने उसकी वह भुजा ही 
काट दी । तब वह बायें हाथमें पर्वतको लेकर दौड़ा । प्रभूने उसकी वह भुजा भी काटकर 
पृथ्वीपर गिरा दी ॥ ५॥ 


काटें भुजा सोह खल केसा । पच्छहीन मंद्र गिरि जेसा॥ 
उग्र बिलोकनि प्रभुहि बिलोका | ग्रसन चहत मानहुँ त्रेलोका ॥ 


भुजाओंके कट जानेपर वह दुष्ट कंसी शोभा पाने लगा, जैसे बिना पंखका मन्दरा- 


चल पहाड़ हो । उसने उग्रदृष्टिसे प्रभुको देखा। मानो तीनों लोकोंको निगल जाना चाहता 
हो ॥ ६॥ 


दो०-करि चिक्कार घोर अति धावा बदनु पसारि। 
गगन सिद्ध सुर त्रासित हा हा हेति पुकारि ॥७०॥ 


वह्‌ बड़े जोरसे चिरघाड़ करके मुंह फंलाकर दौड़ा । आकाशमें सिद्ध और देवता | 
डरकर हा ! हा ! हा ! इस प्रकार पुकारने लगे || ७० ॥ 


-सभय देव करुनानिधि जान्यो । श्रवन प्रजंत सरासनु तान्यो ॥ 


बासख नकर नासचर मुख भरेऊ । तदाप महाबल भामे न परऊ ॥ 
करुणानिधान भगवानूने देवताओंको भयभीत जाना । तब उन्होंने धनुषकी 


कानतक तानकर राक्षसके मुखको बाणोंके समूहसे भर दिया । तो भी वह महाबली 
पृथ्वीपर न गिरा ! ॥ १॥ 


सरान्ह भरा सुख सन्सुख धावा । काल त्रोन सजीव जनु आवा ॥ 


तब प्रु कोपि तीब्र सर लीन्हा । धर ते भिन्न तासु सिर कीन्हा ॥| 


मुखमें बाण भरे हुए वह [ प्रभुके | सामने दौड़ा । मानो कालरूपी सजीर्ष 


तरकस ही आ रहा हो । तब प्रभूने क्रोध करके तीक्षण बाण लिया और उसके सिरकी 
घड़से अलग कर दिया ॥ २॥ 

सो सिर परेड दसानन आगे । बिकल भयउ जिमि फनि मनि त्यागे । 
धरनि धसइ धर धाव प्रचंडा । तब प्रभु काटि कीन्ह दुइ खंडा ॥ 
वह सिर रावणके आगे जा गिरा । उसे देखकर रावण ऐसा व्याकुल हुआ जैसे 
मणिके छूट जानेपर सपं । कुम्भकर्णका प्रचण्ड धड़ दौड़ा, जिससे पृथ्वी धसी जाती थी । 
तब प्रभुने काटकर उसके दो टुकड़े कर दिये ॥ ३ ॥ 
परे भूमि जिमि नभ तें भूधर | हेठ दाबि कपि भालु निसाचर ॥ 
तासु तेज प्रभु बदन समाना । सुर सुनि सबहिं अचंभव माना ॥ 
वानर-भालू और निशाचरोंको अपने नीचे दबाते हुए वे दोनों टुकड़े पृथ्वीपर ऐसे 
पड़े जेसे आकाशसे दो पहाड़ गिरे हों । उसका तेज प्रभु श्रीरामचन्द्रजीके मुखमें समा 
गया । [ यह देखकर ] देवता और मुनि सभीने आश्चर्य माना | ४ ॥ 
सुर इदुभा बजावहिं हरषहिं । अस्तुति करहिं सुमन बहु बरषहिं ॥ 
करि बिनती सुर सकल सिधाए । तेही समय देवरिषि आए ॥ 
देवता नगाड़े बजाते, हषित होते और स्तुति करते हुए बहुत-से फूल बरसा रहे 
हैं । विनती करके सब देवता चले गये । उसी समय देवषि नारद आये ॥ ५॥ 
गगनोपरि हरि गुन गन गाए । रुचिर बीररस प्रभु मन भाए ॥ 


बेगि हतहु खल कहि मुनि गए । राम समर महि सोभत भए ॥ 

आकाशके ऊपरसे उन्होंने श्रीहरिके सुन्दर वीररसयुक्त गुणसमूहका गान किया, जो 

भुके मनको बहुत ही भाया । मुनि यह कहकर चले गये कि अब दुष्ट रावणको शीघ्र 

मारिये । [उस समय ] श्रीरामचन्द्रजी रणभूमिमें आकर [ अत्यन्त ] सुशोभित हुए ॥६॥ 
*-संघाम भूमि बिराज रघुपति अतुल बल कोसल धनी । 
श्रम बिंदु सुख राजीव लोचन अरुन तन सोनित कनी ॥ 
भुज जुगल फेरत सर सरासन भालु कपि चहु दिसि बने ॥ 


कह दास तुलसी कहि न सक छबि सेष जेहि आनन घने ॥ 
अतुलनीय बलवाले कोसलपति श्रीरघुनाथजी रणभूमिमें सुशोभित हैं । मुखपर 
पसीनेकी बूंदें हैं, कमलके समान नेत्र कुछ लाल हो रहे हैं। शरीरपर रक्तके कण हैं । 
दोनों हाथोसे धनुष-बाण फिरा रहे हैं । चारों ओर रीछ-वानर सुशोभित हैं । तुलसी- 
सजी कहते हैं कि प्रभुकी इस छविका वर्णन शेषजी भी नहीं कर सकते, जिनके बहुत-से 


>= 

दो०-निसिचर अधम मलाकर ताहि दीन्ह निज धाम । 
गिरिजा ते नर मंदमति जे न भजहिं श्रीराम ॥७१॥ 


[ शिवजी कहते हैं--] हे गिरिजे ! कुम्भकर्णं जो नीच राक्षस और पापकी खान 
था, उसे भी श्रीरामजीने अपना परमधाम दे दिया । अतः वे मनुष्य [ निश्चय ही ] मन्द- | 
बुद्धि हैँ जो उन श्रीरामजीको नहीं भजते ॥ ७१ ॥ 
चौ०-दिन के अंत फिरीं हरौ अनी । समर भई सुभटन्ह श्रम घनी ॥ 


राम कृपाँ कपि दल बल बाढ़ा । जिमि ठन पाइ लाग अति डाढा ॥ 

दिनका अन्त होनेपर दोनों सेनाएँ लौट पड़ीं। [आजके युद्धमें] योद्धाओंको बड़ी 

थकावट हुई । परंतु श्रीरामजीकी कृपासे वानर-सेनाका बल उसी प्रकार बढ़ गया जेसे 
घास पाकर अग्नि बहुत बढ़ जाती है ॥ १ ॥ 


छीजहिं निसिचर दिनु अरु राती । निज सुख कहें सुकृत जेहि भाँती ॥ 
बहु बिलाप दसकंधर करई । बंधु सीस पुनि पुनि उर धरई ॥ 


उधर राक्षस दिन-रात इस प्रकार घटते जा रहे हैं जिस प्रकार अपने ही मुखसे 


कहनेपर पुण्य घट जाते हैं। रावण बहुत विलाप कर रहा है । बार-बार भाई (कुम्भकर्ण) 
का सिर कलेजेसे लगाता है ॥ २॥ 


रोवहिं नारि हृदय हति पानी । तासु तेज बल बिपुल बखानी ॥ 


मेघनाद तेहि अवसर आयउ । कहि बहु कथा पिता ससुझायड ॥ 


स्त्रियाँ उसके बड़े भारी तेज और बलको बखान करके हाथोंसे छाती पीट-पीट- 


कर रो रही हैं। उसी समय मेघनाद आया और उसने बहुत-सी कथाएँ कहकर पिताको 
समझाया ॥ ३ ॥ 


देखेहु कालि मोरि मनुसाई । अबहिं बहुत का करों बड़ाई ॥ 
इछदेव से बल रथ पायउँ। सो बल तात न तोहि देखायउँ ॥ 


श [ और कहा--] कल मेरा पुरुषार्थ देखियेगा । अभी बहुत बड़ाई क्या करूं ! 
हैं तात ! मैंने अपने इष्टदेवसे जो बल और रथ पाया था, वह बल [ और रथ ] अबतर्क 
आपको नहीं दिखलाया था ॥ ४ ॥ 


एहि बिधि जल्पत भयउ बिहाना । चहुँ दुआर लागे कपि नाना ॥ 
इत कापे भालु काल सम बीरा । उत रजनीचर अति रनधीरा ॥ 


इस प्रकार डींग मारते हुए सबेरा हो गया। लङ्काके चारों दरवाजोंपर बहुतसे वार 
आ डट । इधर कालके समान वीर वानर-भालू हैं और उधर अत्यन्त रणधीर राक्षस ॥ ५ | 


~~ ७. 


ai oo MS NM MSAD SSIES SS MSMR SN NINDS Ce वर ़ ररिनथिओ ओर | 

लरहिं सुभट निज निज जय हेतू । बरनि न जाइ समर खगकेतू ॥ 
दोनों ओरके योद्धा अपनी-अपनी जयके लिये लड़ रहे हैं । हें गरुड़ ! उनके 

युद्धका वर्णन नहीं किया जा सकता ॥ ६ ॥ 

दो-मेधनाद मायामय रथ चढ़ि गयउ अकास । 


गर्जेउ अट्टहास करि भइ कपि कटकहि त्रास ॥७२॥ 
मेघनाद उसी ( पूर्वोक्त ) मायामय रथपर चढ़कर आकाशमें चला गया और 
अट्टहास करके गरजा, जिससे वानरोंकी सेनामें भय छा गया ।। ७ २॥ 


चौ०-सक्ति सूल तरवारि कृपाना । अस्त्र सस्त्र कुलिसायुध नाना ॥ 


डारइ परसु परिघ पाषाना । लागेउ ब्ष्टि करे बहु बाना ॥ 

वह शक्ति, शूल, तलवार, कृपाण आदि अस्त्र, शस्त्र एवं वज्ञ आदि बहुत-से आयुध 

चलाने तथा फरसे, परिघ, पत्थर आदि डालने और बहुत-से बाणोंकी वृष्टि करने लगा ॥१॥ 

` दस दिसि रहे बान नभ छाई । मानहूँ मघा मेघ झरि लाई ॥ 


धरु धरु मार सुनिअ धुनि काना । जो मारइ तेहि कोउ न जाना ॥ 
आकाशमें, दसों दिशाओंमें बाण छा गये, मानो मघा नक्षत्रके बादलोंने झड़ी लगा 

दी हो । 'पकड़ो, पकड़ो, मारो' ये शब्द कानोंसे सुनायी पड़ते हैं। पर जो मार रहा है 

उसे कोई नहीं जान पाता ॥ २॥ 

गहि गिरि तरुअकास कपि धावहिं । देखहिं तेहि नडुखित फिरि आवहिं ॥ 


` अवघट घाट बाट गिरि कंदर । माया बल कीन्हेसि सर पंजर ॥ 
पर्वत और वृक्षोंको लेकर वानर आकाशमें दौड़कर जाते हैं । पर उसे देख नहीं 

पाते, इससे दुखी होकर लौट आते हैं । मेघनादने मायाके बलसे अटपटी घाटियों, रास्तों 

और पर्वंत-कन्दराओंको बाणोंके पिजरे बना दिये (बाणोंसे छा दिया )॥३॥ 

जाहिं कहाँ ब्याकुल भए बंदर । सुरपति बंदि परे जनु मंद्र ॥ 

मारुतसुत अंगद नल नीला। कीन्हेसि बिकल सकल बलसीला ॥ 
. अब कहाँ जायें, यह सोचकर ( रास्ता न पाकर ) वानर व्याकुल हो गये । मानो 

पवेत इन्द्रकी कंदमें पड़े हों । मेघनादने मारुति हनुमान्‌, अंगद, नल और नील आदि सभी 

*नवानोंको व्याकुल कर दिया ॥ ४॥ 

` शन लछिमन सुग्नीव बिभीषन । सरन्हि मारि कीन्हेसि जर्जर तन॥ 

` एनि रघुपति सँ जमे लागा । सर छाँड़इ 


k 


छाँड्इ होइ लागहिं नागा ॥ 

फिर उसने लक्ष्मणजी, सुग्रीव और विभीषणको बाणोंसे मारकर उनके शरीरोंको 
चलनी कर दिया । फिर वह श्रीरघुनाथजीसे लड़ने लगा। वह जो बाण छोड़ता है, वे 
साँप होकर लगते हैं | ५ ॥ 


ब्याल पास बस भए खरारी। स्वबस अनंत एक अबिकारी ॥ 
नट इव कपट चरित कर नाना । सदा स्वतंत्र एक भगवाना ॥ 


जो स्वतन्त्र, अनन्त, एक ( अखण्ड ) और निविकार हैं, वे खरके शत्रु श्रीरामजी 
[लीलासे | नागपाशके वशमें हो गये (उससे बँध गये) । श्रीरामचन्द्रजी सदा स्वतन्त्र, एक 
(अद्वितीय) भगवान्‌ हैं । वे नटकी तरह अनेकों प्रकारके दिखावटी चरित्र करते हैं॥ ६॥ 
रन सोभा लगि प्रभुहिं बँधायो । नागपास देवन्ह भय पायो ॥ 

रणकी शोभाके लिये प्रभुने अपनेको नागपाशमें बँधा लिया । कितु उससे देवताओं 
को बड़ा भय हुआ ॥ ७॥ 


दो०-गिरिजा जासु नाम जपि मुनि काटहिं भव पास । 


सो कि बंध तर आवइ ब्यापक बिस्व निवास ॥७३॥ 
[शिवजी कहते हैं--] हे गिरिजे ! जिनका नाम जपकर मुनि भव (जन्म-मृत्यु) 


की फाँसीको काट डालते हैं, वे सर्वव्यापक और विश्वनिवास (विश्वके आधार) प्रभु कहीं 
बन्धनमें आ सकते हैं ? ॥ ७३॥ 


चो०-चरित राम के सगुन भवानी । तर्कि न जाहि बुद्धि बल बानी ॥ 

अस बिचारि जे तग्य बिरागी । रामहि भजहिं तक सब त्यागी ॥ 

हे भवानी ! श्रीरामजीकी इन सगुण लीलाओके विषयमें बुद्धि और वाणीके बले 

तर्क (निर्णय) नहीं किया जा सकता। ऐसा विचारकर जो तत्वज्ञानी और विरक्त पुरुष 
हैं वे सब तकं (शंका) छोड़कर श्रीरामजीका भजन ही करते हैं॥ १॥ 

ब्याकुल कटकु कीन्ह घननादा । पुनि भा प्रगट कहइ टुर्बादा ॥ 


जामवंत कह खल रहु ठाढ़ा । सुनि करि ताहि क्रोध अति बाढ़ा ॥ 
मेधनादने सेनाको व्याकुल कर दिया। फिर वह प्रकट हो गया और दु्वेचन कहु 


लगा । इसपर जाम्बवानूने कहा-अरे दुष्ट ! खड़ा रह। यह सुनकर उसे बड़ा र्ध 
बढ़ा ॥ २॥ 


बृह जानि सठ छाँड़ेउँ तोही । लागेसि अधम पचारे मोही ॥ 
अस कहि तरल त्रिसूल चलायो । जामवंत कर गहि सोइ धायो ॥ 

अरे मूर्ख ! मैंने बूढ़ा जानकर तुझको छोड़ दिया था। अरे अधम ! अब तू 
मुझीको ललकारने लगा है? ऐसा कहकर उसने चमकता हुआ त्रिशूल चलाया । 
जाम्बवान्‌ उसी त्रिशूलको हाथसे पकड़कर दौड़ा ॥ ३॥ 


मारिसि मेघनाद के छाती। परा भूमि घुर्मित सुरघाती ॥ 
पुनि रिसान गहि चरन फिरायो । महि पछारि निज बल देखरायो ॥ 


और उसे मेघनादकी छातीपर दे मारा। वह देवताओंका शत्रु चक्कर खाकर पृथ्वी- 
पर गिर पड़ा। जाम्बवानूने फिर क्रोधमें भरकर पैर पकड़कर उसको घुमाया और पृथ्वीपर 
पटककर उसे अपना बल दिखलाया ॥ ४॥ 


बर प्रसाद सो मरइ न मारा। तब गहि पद लंका पर डारा ॥ 
इहाँ देवरिषि गरुड़ पठायो। राम समीप सपदि सो आयो ॥ 


[कितु] वरदानके प्रतापसे वह मारे नहीं मरता । तब जाम्बवानूने उसका पैर 
पकड़कर उसे लङ्कापर फेंक दिया । इधर देवषि नारदजीने गरुड़को भेजा । वे तुरंत ही 
श्रीरामजीके पास आ पहुँचे ॥ ५॥ 


दो०-खगपाति सब घरि खाए माया नाग बरूथ । 


माया बिगत भए सब हरषे बानर जूथ॥ ७४ (क)॥ 
पक्षिराज गरुड़जी सब माया-सरपोके समूहोंको पकड़कर खा गये । तब सब वानरों- 
के झुंड मायासे रहित होकर हषित हुए ॥ ७४ (क) ॥ 


La Leo aS 


गहि गिरि पादप उपल नख धाए कीस रिसाइ । 
चले तमीचर बिकलतर गढ़ पर चढ़े पराइ ॥७४ (ख)॥ 


पर्व॑त, वृक्ष, पत्थर और नख धारण किये वानर क्रोधित होकर दौड़े। निशाचर 
विशेष व्याकुल होकर भाग चले और भागकर किलेपर चढ़ गये | ७४ (ख )॥ 


चौ०-मेघनाद के सुरछा जागी । पितहि बिलोकि लाज अति लागी ॥ 
तुरत गयउ गिरिवर कंदरा । करों अजय मख अस मन धरा ॥ 


मेघनादकी मूर्च्छा छूटी, [तब] पिताको देखकर उसे बड़ी शर्म लगी। मैं अजय 

(अजेय होनेको) यज्ञ करूँ, ऐसा मनमें निश्चय करके वह तुरंत श्रेष्ठ पवंतकी गुफामें चला 
गया ॥ १॥ 

इहा बिभीषन मंत्र बिचारा | सुनहु नाथ बल अतुल उदारा ॥ 

मेघनाद मख करइ अपावन । खल मायावी देव सताबन ॥ 

यहाँ वि यह सलाह विचारी [ और श्रीरामचन्द्रजीसे कहा--] हे उत 
नीय बलवान्‌ उदार प्रभो ! देवताओंको सतानेवाला दुष्ट, मायावी मेघनाद अपवित्र यज्ञ 
कर रहा है॥ २॥ 
जौ प्रभु सिद्ध होइ सो पाइहि । नाथ बेगि पुनि जीति न जाइहि ॥ 
सुनि रघुपति अतिसय सुख माना । बोले अंगदादि कपि नाना ॥ 
हे प्रभो ! यदि वह यज्ञ सिद्ध हो पायेगा, तो हे नाथ ! फिर मेघनाथ जल्दी जीता 
न जा सकेगा। यह सुनकर श्रीरधुनाथजीने बहुत मुख माना और अंगदादि बहुत-से वानरोंको 
बुलाया [और कहा--] ॥ ३ ॥ 
लछ्िमिन संग जाहु सब भाई । करहु बिधंस जग्य कर जाई ॥ 


तुम्ह लछिमन मारेहु रन ओही। देखि सभय सुर दुख अति मोही ॥ 
हे भाइयो ! सब लोग लक्ष्मणके साथ जाओ और जाकर यज्ञको विध्वंस करो । 
हे लक्ष्मण ! संग्राममें तुम उसे मारना। देवताओंको भयभीत देखकर मुझे बड़ा दुःख है॥४। 


मारेहु तेहि बल बुद्धि उपाई। जेहिं छीजे निसिचर सुनु भाई ॥ 


जामवंत सुग्रीव बिभीषन । सेन समेत रहेहु तीनिउ जन ॥ 


हे भाई ! सुनो, उसको ऐसे बल और बुद्धिके उपायसे मारना, जिससे निशाचरका 
नाश हो । हे जाम्बवान्‌, सुग्रीव और विभीषण ! तुम तीनों जने सेनासमेत [इनके | साथ 
रहना ॥ ५ ॥ 


जब रघुबीर दीन्हि अनुसासन । कटि निषंग कसि साजि सरासन ॥ 
प्रभु प्रताप उर धरि रनधीरा। बोले घन इव गिरा गभीरा ॥ 


[ इस प्रकार | जब श्रीरघुवीरने आज्ञा दी, तब कमरमें तरकस कसकर और 


धनुष सजाकर ( चढ़ाकर ) रणधीर श्रीलक्ष्मणजी प्रभुके प्रतापको हूदयमें धारण करके 
मेघके समान गम्भीर वाणी बोले--॥ ६ ॥ 


जों तेहि आजु बे बिनु आवों । तौ रघुपति सेवक न कहावों ॥ 
जौ सत संकर करहिं सहाई । तदपि हतउँ रघुबीर दोहाई ॥ 


यदि मैं आज उसे बिना मारे आऊँ, तो श्रीरघुनाथजीका सेवक न कहलाऊं । यदिं 


सकडों शंकर भी उसकी सहायता करें तो भी - र 
र रघुवीरकी दुहाई है, आज मैं उ टी 
डालंगा ॥| ७॥ S दुहाई है, आज मैं उसे मार ह 


दो०-रघुपति चरन नाइ सिरु चलेउ तुरंत अनंत ॥ 
अंगद नील मयंद नल संग सुभट हनुमंत ॥ ७५ ॥ 

श्रीरघुनाथजीके चरणोंमें सिर नवाकर शेषावतार श्रीलक्ष्मणजी तुरंत चले । उनके 
साथ अंगद, नील, मयंद, नल और हनुमान्‌ आदि उत्तम योद्धा थे || ७५ ॥ 


चौ०-जाइ कपिन्ह सो देखा बेसा। आहुति देत रुधिर अरु भेंसा ॥ 
कीन्ह कपिन्ह सब जग्य विधंसा। जब न उठइ तब करहिं प्रसंसा ॥ 
वानरोंने जाकर देखा कि वह बैठा हुआ खून और भेंसेकी आहुति दे रहा है । वानरों- 

ने सब यज्ञ विध्वंस कर दिया। फिर भी जब वह नहीं उठा तब वे उसकी प्रशंसा करने लगे। 


तदपि न उठइ घरेन्हि कच जाई । लातन्हि हति हति चले पराई ॥ 
ले त्रिसूल धावा कपि भागे। आए जहेँ रामानुज आगे ॥ 


इतनेपर भी वह न उठा, [ तब ] उन्होंने जाकर उसके बाल पकड़े और लातोंसे 
मार-मारकर वे भाग चले । वह त्रिशूल लेकर दौड़ा, तब वानर भागे और वहाँ आ गये 
जहाँ आगे लक्ष्मणजी खड़े थे ॥ २॥ 


आवा परम क्रोध कर मारा। गर्ज घोर रव बारहिं बारा ॥ 
कोपि मरुतसुत अंगद धाए । हति त्रिसूल उर धरनि गिराएं ॥ 


वह अत्यन्त क्रोधका मारा हुआ आया और बार-बार भयंकर शब्द करके गरजने 
लगा । मारुति ( हनुमान्‌ ) और अंगद क्रोध करके दौड़े । उसने छातीमें त्रिशूल मारकर 
दोनोंको धरतीपर गिरा दिया ।। ३॥ 
प्रभु कहें छौँड़रेसि सूल प्रचंडा। सर हति कृत अनंत जुग खंडा ॥ 


उठि बहोरि मारुति जुबराजा। हतहिं कोपि तेहि घाउ न बाजा ॥ 
फिर उसने प्रभु श्रीलक्ष्मणजी पर प्रचण्ड त्रिशूल छोड़ा। अनन्त ( श्रीलक्ष्मणजी ) 
पे बाण मारकर उसके दो टुकड़े कर दिये । हनुमानजी और ग्रुवराज अंगद फिर उठकर 
क्रोध करके उसे मारने लगे, पर उसे चोट न लगी ॥ ४॥ 


फिरे बीर रिपु मरइ न मारा। तब धावा करि घोर चिकारा ॥ 
आवत देखि क्कु जनु काला । लछिमन छाड़े बिसिख कराला ॥ 


शत्रु (मेघनाद) मारे नहीं मरता, यह देखकर जव वीर लौटे, तब वह घोर चिरघाड 
करके दौड़ा । उसे करुद्ध कालकी तरह आता देखकर लक्ष्मणजीने भयानक बाण छोड़े ।। ५।। 


देखेसि आवत पवि सम बाना । तुरत भयउ खल अंतरधाना ॥ 
बिबिध बेष घरि करइ लराई । कबहुँक प्रगट कबहुँ ठुरि जाई ॥ 
. वञ्जके समान बाणोंको आते देखकर वह दुष्ट तुरंत अन्तर्धान हो गया और फिर 
पाति-भांतिके रूप धारण करके युद्ध करने लगा। वह कभी प्रकट होता था और कभी 
छप जाता था ॥ ६ ॥ 

देखि अजय रिपु डरपे कीसा । परम क्रुड॒ तब भयउ अहीसा ॥ 
लछिमन मन अस मंत्र ढाबा | एहि पापिहि में बहुत खेलावा ॥ 


शत्रुको पराजित न होता देखकर वानर डरे । तब सपेराज शेषजी (लक्ष्मणजी ) बहुत 


ही क्रोधित हुए । लक्ष्मणजीने मनमें यह विचार दृढ़ किया कि इस पापीको मैं बहुत खेला _ 


चुका [अब और अधिक खेलाना अच्छा नहीं, अब तो इसे समाप्त ही कर देना चाहिये । | ॥७॥ 
सुमिरि कोसलाधीस प्रतापा । सर संधान कीन्ह करि दापा ॥ 


छाड़ा बान माझ उर लागा। मरती बार कपढठु सब त्यागा ॥ 

कोसलपति श्री रामजीके प्रतापका स्मरण करके लक्ष्मणजीने वीरोचित दर्प करके बाण- 
का संधान किया । बाण छोड़ते ही उसको छातीके बीचमें लगा । मरते समय उसने सब 
कपट त्याग दिया ॥ ॥ 


दो०-रामानुज कहेँ रामु कहँ अस कहि छौँड्रेसि घ्रान । 
धन्य धन्य तव जननी कह अंगद हनुमान ॥७६॥ 


रामके छोटे भाई लक्ष्मण कहाँ हैं? राम कहां हैं? ऐसा कहकर उसने प्राण छोड़ दिये। 
अंगद और हनुमान्‌ कहने लगे-तेरी माता धन्य है, धन्य है [ जो तू लक्ष्मणजीके हाथों 
मरा और मरते समय भ्रीराम-लक्ष्मणको स्मरण करके तूने उनके नामोंका उच्चारण 
किया ] ॥ ७६॥। 
चो०-बिनु प्रयास हनुमान उठायो । लंका हार राखि पुनि आयो ॥ 
तासु मरन सुनि सुर गंधर्बा । चढ़ि बिमान आए नभ सर्ब ॥ 
हनुमान्‌जीने उसको बिना ही परिश्रमके उठा लिया और लड्काके दरवाजेपर रखकर 
वे लौट आये । उसका मरना सुनकर देवता और गन्धर्वं आदि सब विमानोंपर चढ़कर 
आकाशमें आये ॥ १॥ ; 
बरांष सुमन इुंटुभीं बजावहि । श्रीरघुनाथ बिमल जसु गावहिं ॥ 
जय अनत जय जगदाधारा । तुम्ह त्रु सब देवन्हि निस्तारा ॥ 
वे फूल बरसाकर नगाड़े बजाते हैं और श्रीरघुनाथजीका निर्मल यश गाते हैं । 
हे अनन्त ! आपको जय हो, हे जगदाधार ! आपकी जय हो । हे प्रभो ! आपने सव 
देवताओंका [ महान्‌ विपत्तिसे ] उद्धार किया ॥ २॥ 


अस्तुति करि सुर सिध सिधाए । लछिमन कृपासिंधु पहिँ आए ॥ 


सुत बध सुना दसानन जबहीं । सुरुछित भयउ परेउ महि तबहीं॥ 

देवता और सिद्ध स्तुति करके चले गये; तब लक्ष्मणजी कृपाके समुद्र श्रीरामजीके 
पास आये । रावणने ज्यों ही पुत्रवधका समाचार सुना, त्यों ही वह मूच्छित होकर 
पृथ्वीपर गिर पड़ा ॥ ३॥ 


मंदोदरी रुदन कर भारी। उर ताड़न बहु भाँति पुकारी ॥ 
नगर लोग सब व्याकुल सोचा । सकल कहहिं दसर्कधर पोचा ॥ 


मन्दोदरी छाती पीट-पीटकर और बहुत प्रकारसे पुकार-पुकारकर बड़ा भारी विलाप 
करने लगी । नगरके सब लोग शोकसे व्याकुल हो गये । सभी रावणको नीच कहने लगे । 
दो०-तब दसकंठ बिबिधि बिधि समुझाई सब नारि। 


नस्वर रूप जगत सब देखहु हदये बिचारि ॥७७॥ 

तब रावणने सब स्त्रियोंको अनेकों प्रकारसे समझाया कि समस्त जगतका यह 
(दृश्य) रूप नाशवान्‌ है, हृदयमें विचारकर देखो ॥ ७७ ॥ 
चो०-तिन्हहि ग्यान उपदेसा रावन । आपुन मंद कथा सुभ पावन ॥ 


पर उपदेस कुसल बहुतेरे। जे आचरहिं ते नर न घनेरे ॥ 

रावणने उनको ज्ञानका उपदेश किया । वह स्वयं तो नीच है, पर उसकी कथा 

(बाते) शुभ और पवित्र है । दूसरोंको उपदेश देनेमें तो बहुत लोग निपुण होते हें। पर 
ऐसे लोग अधिक नहीं हें जो उपदेशके अनुसार आचरण भी करते हें ॥ १॥ 


निसा सिरानि भयउ भिनुसारा । लगे भालु कपि चारिहुँ हारा ॥ 
सुभट बोलाइ दसानन बोला । रन सन्सुख जा कर मन डोला ॥ 


रात बीत गयी, सबेरा हुआ । रीछ-वानर [फिर] चारों दरवाजोंपर जा डटे । 
योद्धाओंको बुलाकर दशमुख रावणने कहा-लड़ाईमें शत्रुके सम्मुख जिसका मन डावाँडोल 


हो ॥ २॥ 
सो अबहीं बरु जाउ पराई । संजुग बिसुख भएँ न भलाई ॥ 


निज भुज बल में बयरु बढ़ावा । देहउँ उतरु जो रिपु चढ़ि आवा ॥ 
अच्छा है वह अभी भाग जाय । युद्धमें जाकर विमुख होने ( भागने ) में भलाई 

नहीं है । मैंने अपनी भुजाओंके बलपर वैर बढ़ाया है। जो शत्रु चढ़ आया है उसको मैं 

[अपने ही] उत्तर दे लूँगा ॥ ३ ॥ 

अस कहि मरुत बेग रथ साजा । बाजे सकल जुझाऊ बाजा ॥ 


चले बीर सब अतुलित बली । जनु कज्जल के आँधी चली ॥ 
ऐसा कहकर उसने पवनके समान तेज चलनेवाला रथ सजाया। सारे जुझाऊ (लड़ाई- 


के) बाजे बजने लगे। सब अतुलनीय बलवान्‌ वीर ऐसे चले मानो काजलकी आँधी चली हो ।। 

असुन अमित होहिं तेहि काला । गनइ न भुज बल गर्ब बिसाला ॥ 
उस समय असंख्य अशकुन होने लगे । पर अपनी भुजाओंके बलका बड़ा गर्व 
होनेसे रावण उन्हें गिनता नहीं हें॥ ५ ॥ 
४०-अति गर्ब गनइ न सगुन असगुन खवहिं आयुध हाथ ते । 
भट गिरत रथ ते बाजि गज चिक्करत भाजहिं साथ ते ॥ 
गोमाय गीध कराल खर रव स्वान बोलहिं अति घने । 
जनु कालदूत उलूक बोलहिं बचन परम भयावने ॥ 


अत्यन्त गवंके कारण वह शकुन-अशकुनका विचार नहीं करता । हथियार हाथोंसे 
गिर रहे हें । योद्धा रथसे गिर पड़ते हें घोड़े, हाथी साथ छीड़कर चिग्घाड़ते हुए भाग 
जाते हैं । स्यार, गीध, कोए ओर गदहे शब्द कर रहे हें । बहुत अधिक कुत्ते बोल रहे हें। 
उल्लू ऐसे अत्यन्त भयानक शब्द कर रहे हें, मानो कालके दूत हों (मृत्युका संदेशा सुना 
रहे हों) । 
दो-ताहि कि संपति सगुन सुम सपनेहुँ मन बिश्राम । 


भूत द्रोह रत मोहबस राम बिसुख रति काम ॥७८॥ 

जो जीवोंके द्रोहमें रत है, मोहके वश हो रहा है, रामविमुख है और कामासक्त 
है, उसको क्या कभी स्वप्नमें भी सम्पत्ति,शुभ शकुन और चित्तकी शान्ति हो सकती है ? 
चो०-चलेउ निसाचर कटकु अपारा। चतुरंगिनी अनी बहु धारा॥ 


बिबिधि भाँति बाहन रथ जाना । बिपुल बरन पताक ध्वज नाना॥ 
राक्षसोंकी अपार सेना चली । चतुरंगिणी सेनाकी बहुत-सी टुकड़ियाँ हें । अनेकों 
प्रकारके वाहन, रथ और सवारियाँ हैं तथा बहुत-से रंगोंकी अनेकों पताकाएँ और ध्वजाएँ हैं। 
चले मत्त गज जूथ घनेरे। घ्राबिट जलद मरुत जनु प्रेरे ॥ 


बरन बरन बिरदेत निकाया । समर सूर जानहिं बहु माया ॥ 
मतवाले हाथियोंके बहुत-से झुंड चले । मानों पवनसे प्रेरित हुए वर्षाऋतुके बादल 

हों । रंग-बिरंगे बाना धारण करनेवाले वीरोंके समूह हैं, जो युद्धमें बड़े शूरवीर हें और 

बहुत प्रकारकी माया जानते हें ॥ २॥ 

अति बिचित्र बाहिनी बिराजी । बीर बसंत सेन जनु साजी ॥ 


चलत कटक दिगसिंघुर डगहीं । छुभित पयोधि कुधर डगमगहीं ॥ 
अत्यन्त विचित्र फोज शोभित है । मानो वीर वसन्तने सेना सजायी हो। सेनाके 
चलनेसे दिशाओके हाथी डिगने लगे, समुद्र क्षुभित हो गये और पवंत डगमगाने लगे ॥ ३॥ 

उठी रेनु रबि गयउ छपाई। मरुत थकित बसुधा अकुलाई॥ 


पनव निसान घोर रव बाजहिं। प्रलय समय के घन जनु गाजहिं॥ 
इतनी धूल उड़ी कि सूर्ये छिप गथे। [फिर सहसा | पवन रुक गया और पृथ्वी 

अकुला उठी । ढोल और नगाड़े भीषण ध्वनिसे बज रहे हें; जंसे प्रलयकालके बादल गरज 

रहे हों ॥ ४॥ 

मेरे नफीरि बाज सहनाई। मारू राग सुभट सुखदाई ॥ 


केहरि नाद बीर सब करहीं। निज निज बल पौरुष उच्चरहीं ॥ 
भेरी, नफीरी (तुरही) और शहनाईमें योद्धाओंको सुख देनेवाला मारू राग बज 
रहा है। सब वीर सिंहनाद करते हैं और अपने-अपने बल-पौरुषका बखान कर रहे हैं ॥ ५॥ 
कहइ दसानन सुनहु सुभट्टा। मर्दहु भालु कपिन्ह के ठट्टा ॥ 
हों मारिहडँ भूप हो भाई। अस कहि सन्सुख फौज रेगाई ॥ 
रावणने कहा-हे उत्तम योद्धाओ ! सुनो । तुम रीछ-वानरोंके ठट्टको मसल डालो। 
और मैं दोनों राजकुमार भाइयोंको माखूंगा। ऐसा कहकर उसने अपनी सेना सामने चलायी ॥ ६॥ 
यह सुधि सकल कपिन्ह जब पाई । धाए करि रघुबीर दोहाई ॥ 
जव सब वानरोंने यह खबर पायी, तब वे श्री रघुवी रकी दुहाई देते हुए दौड़े ॥ ७॥ 


४०-धाए बिसाल कराल मर्कट भालु काल समान ते । 
मानहुँ सपच्छ उड़ाहि भूधर छूंद नाना बान ते ॥ 
नख दसन सेल महाद्रुमायुध सबल संक न मानही । 


जय राम रावन मत्त गज खगराज सुजसु बखानहीं ॥ 
वे विशाल और कालके समान कराल वानर-भालू दोड़े। मानो पंखवाले पव॑तोंके 
समुह उड़ रहे हों । वे अनेक वर्णोके हें । नख, दाँत, पर्वत और बड़े-बड़े वृक्ष ही उनके 
हथियार हें । वे बड़े बलवान्‌ हैं और किसीका भी डर नहीं मानते । रावणरूपी मतवाले 
हाथीके लिये सिंहरूप श्रीरामजीका जयं-जयकार करके वे उनके सुन्दर यशका बखान 
करते हूं} 
चे०-दुहु दिसि जय जयकार करि निज निज जोरी जानि । 


भिरे बीर इत रामहि उत रावनहि बखानि ॥७६॥ 
दोनों ओरके योद्धा जय-जयकार करके अपनी-अपनी जोड़ी जान (चुन) कर इधर 


तीरवुनाथजीका और उधर रावणका बखान करके परस्पर भिड गये । ISR 

चौ०-शावनु रथी बिरथ रघुबीरा । देखि बिभीषन भयउ अधीरा ॥ 
अधिक प्रीति मन भा संदेहा । बंदि चरन कह सहित सनेहा॥ 


रावणको रथपर और श्रीरधूवीरको बिना रथके देखकर विभीषण अधीर हो गये। 
प्रेम अधिक होतेसे उनके मनमें संदेह हो गया | कि वे बिना रथके रावणको केसे जीत 
सकेंगे ] । श्रीरामजीके चरणोंकी वन्दना करके वे स्नेहपूवेक कहने लगे ॥ १ ॥ 


नाथ न रथ नहिं तन पद त्राना । केहि बिधि जितब बीर बलवाना ॥ 
सुनहु सखा कह कृपानिधाना । जेहिं जय होइ सो स्यंदन आना ॥ 


हे नाथ ! आपके न रथ है, न तनकी रक्षा करनेवाला कवच है और न जूते ही 
हैं । वह बलवान्‌ वीर रावण किस प्रकार जीता जायेगा ? कृपानिधान श्रीरामजीने कहा-- 
हे सखे ! सुनो, जिससे जय होती है, वह रथ दूसरा ही है ॥ २॥ 
सौरज धीरज तेहि रथ चाका । सत्य सील दृढ़ ध्वजा पताका ॥ 


बल बिबेक दम परहित घोरे। छमा कृपा समता रजु जोरे॥ 
शो और धेये उस रथके पहिये हैं । सत्य और शील ( सदाचार ) उसकी मजबूत 

ध्वजा ओर पताका हें | बल, विवेक, दम ( इन्द्रिथोंका वशमें होना ) और परोपकार 

ये चार उसके घोड़े हैं, जो क्षमा, दया और समतारूपी डोरीसे रथमें जोड़े हुए हें ॥। ३॥ 


ईस भजनु सारथी सुजाना । बिरति चर्म संतोष कृपाना ॥ 
दान परसु बुधि सक्ति प्रचंडा। बर बिग्यान कठिन कोदंडा ॥ 


ईश्वरका भजन ही [ उस रथको चलानेवाला ] चतुर सारथि है। वैराग्य ढाल है 


और सन्तोष तलवार हैँ । दान फरसा है, बुद्धि प्रचण्ड शक्ति है, श्रेष्ठ विज्ञान कठिन धनुष 
हु ॥ ४ ॥। 


अमल अचल मन त्रोन समाना । सम जम नियम सिलीसुख नाना॥ 
कवच अभेद बिभ्र शुर पूजा । एहि सम बिजय उपाय न दूजा॥ 


भ ( पापरहित ) और अचल ( स्थिर ) मन तरकसके समान हैं। शम 
( मनका वशमें होना ), [ अहिसादि] यम ओर [ शौचादि ] नियम, ये बहुत-से बाण 
हे। ब्राह्मणों और गुरुका पूजन अभेद्य कवच है । इसके समान विजयका दूसरा उपाय नहीं 
है॥५॥ 
Ce < Be 
सखा धममय अस रथ जाके । जीतन कहँ न कतहुँ रिपु ताकें ॥ 


हे सखे ! ऐसा धर्ममय रथ जिसके हो उसके लिये जीतनेको कहीं शत्र ही नहीं 
॥ ६॥ रे 

ANNAN 


दो-महा अजय संसार रिपु जीति सकइ सो बीर । 


जाके अस रथ होइ दृढ़ सुनहु सखा मतिधीर ॥८० (क)॥ 
हे धीर बुद्धिवाले सखा ! सुनो, जिसके पास ऐसा दृढ़ रथ हो, वह वीर संसार 
(जन्म-मृत्यु) रूपी महान्‌ दुर्जय शत्रुको भी जीत सकता है [ रावणकी तो बात ही क्या 
है ]॥ ८० (क) ॥ 
सुनि प्रभु बचन बिभीषन हरषि गहे पद कंज । 


एहि मिस मोहि उपदेसेहु राम कृपा सुख पुंज ॥८० (ख)॥ 

प्रभुके वचन सुनकर विभीषणजीने हृषित होकर उनके चरणकमल पकड़ लिये 
[और कहा-] हे कृपा और सुखके समूह श्रीरामजी ! आपने इसी बहाने मुझे [महान्‌ ] 
उपदेश दिया ॥ ८० (ख) ॥ 


उत पचार दसकंधर इत अंगद हनुमान । 
लरत निसाचर भालु कपि करि निज निज प्रभु आन॥८०(ग)॥ 


उधरसे रावण ललकार रहा है और इधरसे अंगद और हनुमान्‌ । राक्षस और 
रीछ-वानर अपने-अपने स्वामीकी दुहाई देकर लड़ रहे हें ॥ ८० (ग) ॥ 


चो०-झुर ब्रह्मादि सिद्ध सुनि नाना । देखत रन नभ चढ़े बिमाना ॥ 


हमहू उमा रहे तेहिं संगा। देखत राम चरित रन रंगा ॥ 

ब्रह्मा आदि देवता और अनेकों सिद्ध तथा मुनि विमानोंपर चढ़े हुए आकाशसे युद्ध 

देख रहे हें । [ शिवजी कहते हैं-] हे उमा ! मैं भी उस समाजमें था और श्रीरामजीके 
रण-रंग (रणोत्साह) की लीला देख रहा था ॥ १॥ 

सुभट समर रस दुह्ु दिसि माते । कपि जयसील राम बल ताते ॥ 


एक एक सन भिरहि पचारहिं । एकन्ह एक मर्दि महि पारहिं ॥ 

दोनों ओरके योद्धा रण-रसमें मतवाले हो रहे हें। वानरोंको श्रीरामजीका बल है, 
इससे वे जयशील हें ( जीत रहे हैं । एक दूसरेसे भिडते और ललकारते हें और एक 
इसरेको मसल-मसलकर पृथ्वीपर डाल देते हें ॥ २ ॥ 


मारहिं काटहिं धरहिं पञ्जारहिं । सीस तोरि सीसन्ह सन मारहिं॥ 


उद्र बिदारहिं भुजा उपारहिं । गहि पद्‌ अवनि पटकि भट डारहिं ॥ 
है वे मारते, काटते, पकड़ते और पछाड़ देते हैं और सिर तोड़कर उन्हीं सिरोंसे 
इेसरोंको मारते हैं । पेट फाड़ते हैं, भुजाएँ उखाड़ते हैं और योद्धाओंको पैर पकड़कर पृथ्वी- 


देते . 

' 


निसिचर भट महि गाड्हिं भालू । ऊपर दारि देहिं बहु बालू ff 
बीर बलीमुख जुद्ध बिरुद्धे। देखिअत बिपुल काल जनु कुद्दे ॥ 


राक्षस योद्धाओंको भालू पृथ्वीमें गाड देते हें और ऊपरसे बहुत-सी बालू डाल देते 
हें। युद्धमें शत्रुओंसे विरुद्ध हुए वीर वानर ऐसे दिखायी पड़ते हें मानो बहुत-से क्रोधित 
काल हों ॥ ४ ॥ 


४०-क्रुद्धे कृतांत समान कपि तन स्रवत सोनित राजहीं । 
मद्‌हिं निसाचर कटक भट बलवंत घन जिमि गाजहीं ॥ 
मारहिं चपेटन्हि डाटि दातन्ह काटि लातन्ह मीजहीं । 


₹ करहि जेहिं 
चिक्करहि मकट भालु छल बल करहिं जेहिं खल छीजहीं॥१॥ 
क्रोधित हुए कालके समान वे वानर खून बहते हुए शरीरोंसे शोभित हो रहे हें। 
वे बलवान्‌ वीर राक्षसोंकी सेनाके योद्धाओंको मसलते और मेघकी तरह गरजते हें। डाँट- 
कर चपेटोंसे मारते, दांतोंसे काटकर लातोंसे पीस डालते हैं । वानर-भालू चिग्धाइते और 
ऐसा छल-बल करते हें जिससे दुष्ट राक्षस नष्ट हो जायें ॥ १॥ 


धरि गाल फारहिं उर बिदारहिं गल अँतावरि मेलहीं । 
्रह्मादपति जनु बिबिध तनु धरि समर अंगन खेलहीं ॥ 
धरु मारु काट पढ्ठार घोर गिरा गगन महि भरि रही । 
जय राम जो तुन ते कुलिस कर कुलिस ते कर तन सही ॥२॥ 


र वे राक्षसों के गाल पकड़कर फाड़ डालते हैं, छाती चीर डालते हें और उनकी 
अंतड्याँ निकालकर गलेमें डाल लेते हें। वे वानर ऐसे देख पड़ते हें मानो प्रह्णादके 
स्वामी श्रीनृसिह भगवान्‌ अनेकों शरीर धारण करके युद्धके मैदानमें क्रीड़ा कर रहे हों । 
पकड़ो, मारो, काटो, पछाड़ो आदि घोर शब्द आकाश और पृथ्वीसें भर | (छा) गये हें। 


श्रीरामचन्द्रजीकी जय हो, जो सचमुच तृणसे वज्र और वज्ञसे तृण कर देते हैं (निर्बेलको 
सबल और सबलको निबेल कर देते हे) ॥ २॥ 


रो०-निज दल बिचलत देखेसि बीस भुजाँ दस चाप । 
रथ चढ़ि चलेउ दसानन फिरहु फिरहु करि दाप ॥८१॥ 


अपनी सेनाको विचलित होते हुए देखा, तब बीस भुजाओंमें दस धनुष लेकर 
आवण स्थपर चढ़कर गर्व करके 'लौटो, लोटो' कहता हुआ चला ॥ ८१ ॥ 


चो°-धायउ परम कुद द्सकंधर । सन्सुख चले हुह दे बंदर ॥ 
गहि कर पादप उपल पहारा । डारेन्हि ता पर एकहिं बारा ॥ 

रावण अत्यन्त क्रोधित होकर दौड़ा । वानर हुंकार करते हुए [ लड़नेके लिये ] 

उसके सामने चले । उन्होंने हाथोंमें वृक्ष, पत्थर और पहाड लेकर रावणपर एक ही साथ 
डाले ॥ १॥ 


लागहिं सेल बञ्र तन तास्‌। खंड खंड होइ फूटहिं आसू ॥ 
चला न अचल रहा रथ रोपी। रन दुर्मद रावन अति कोपी ॥ 


पर्वत उसके वज्तुल्य शरीरमें लगते ही तुरंत टुकड़े-टुंकड़े होकर फूट जाते हैं । 
अत्यन्त क्रोधी रणोन्मत्त रावण रथ रोककर अचल खड़ा रहा, [ अपने स्थानसे] जरा भी 
नहीं हिला ॥ २॥ 
इत उत झपटि दपटि कपि जोधा । मदै लाग भयउ अति क्रोधा ॥ 


चले पराई भालु कपि नाना । त्राहि त्राहि अंगद हनुमाना ॥ 

उसे बहुत ही क्रोध हुआ । वह इधर-उघर झपटकर और डप्रटकर वानर योद्धाओं- 
को मसलने लगा । अनेकों वानर-भालू 'हे अंगद ! हे हनुमान्‌ ! रक्षा करो, रक्षा करो' 
[ पुकारते हुए ] भाग चले ॥ ३॥ 


पाहि पाहि रघुबीर गोसाई । यह खल खाइ काल की नाई ॥ 


तेहि देखे कपि सकल पराने। दसहुँ चाप सायक संधाने ॥ 
हे रघुवीर ! हे गोसाई ! रक्षा कीजिये, रक्षा कीजिये । यह दुष्ट कालकी भाँति 
हमें खा रहा है । उसने देखा कि सब वानर भाग छूटे । तब [ रावणने ] दसों धनुषोंपर 
बाण सन्धान किये ॥ ४॥ 
४०-संधानि धनु सर निकर छाड़ेसि उरग जिमि उड़ि लागहीं । 
रहे पूर सर धरनी गगन दिसि बिदिसि कहाँ कपि भागही ॥ 
भयो अति कोलाहल बिकल कपि दल भालु बोलहिं आतुरे । 
रघुबीर करुना सिंधु आरत बंधु जन रच्छक हरे॥ 


उसने धनुषपर सन्धान करके बाणोंके समूह छोड़े । वे बाण सर्पकी तरह उड़कर 
जा लगते थे। पृथ्वी-आकाश और दिशा-विदिशा सर्वत्र बाण भर रहे हैं। वानर भागें तो 
कहाँ? अत्यन्त कोलाहल मच गया। वानर-भालुओंकी सेना व्याकुल होकर आते पुकार 
. करने लगी-हे रघुवीर ! हे करुणासागर ! हे पीड़ितोंके बः्धु ! हे सेवकोंकी रक्षा करके 
. उनके दुःख हरनेवाले हरि ! 
रे°-निज दल बिकल देखि कटि कसि निषंग धनु हाथ । 


| लङ्रिमन चले होइ नाइ राम पद माथ ॥८२॥ 

अपनी सेनाको व्याकुल देखकर कमरमें तरकस कसकर और हाथमें धनुष लेकर 
श्रीरघुनाथजीके चरणोंपर मस्तक नवाकर लक्ष्मणजी क्रोधित होकर चले ॥ ८२॥ 


चो०-रे खल का मारसि कपि भालू । मोहि बिलोकु तोर में कालू ॥ 
खोजत रहेउँ तोहि सुत घाती । आजु निपाति जुड़ावडे छाती ॥ 


[ लक्ष्मणजीने पास जाकर कहा--] अरे दुष्ट ! वानर-भालुओंको क्या मार रहा 
है । मुझे देख, मैं तेरा काल हूँ [रावणने कहा--] अरे मेरे पुत्रके घातक ! मैं तुझीको ढूंढ 
रहा था । आज तुझे मारकर [ अपनी ] छाती ठंडी करूंगा ॥ १॥ 


अस कहि छाड़ेसि बान प्रचंडा। लक्िमन किए सकल सत खंडा ॥ 
कोटिन्ह आयुध रावन डारे। तिल प्रबान करि काटि निवारे ॥ 


ऐसा कहकर उसने प्रचण्ड बाण छोड़े । लक्ष्मणजीने सबके सैकड़ों टुकड़े कर डाले। 
रावणने करोड़ों अस्त्र-शस्त्र चलाये । लक्ष्मणजीने उनको तिलके बराबर करके काटकर 
हटा दिया ॥ २॥ 


पुनि निज बानन्ह कीन्ह प्रहारा । स्यंदनु भंजि सारथी मारा ॥ 
सत सत सर मारे दस भाला । गिरि सुंगन्ह जनु प्रबिसहिं ब्याला॥ 


फिर अपने वाणोंसे [ उसपर ] प्रहार किया और [ उसके ] रथको तोड़कर 
सारथिको मार डाला । [ रावणके ] दसों मस्तकोंमें सौ-सौ बाण मारे । वे सिरोंमें ऐसे 
पैठ गये मानो पहाड्के शिखरोंमें सपं प्रवेश कर रहे हों ॥ ३॥ 


पुनि सत सर मारा उर माहीं । परेउ धरनि तल सुधि कडु नाहीं॥ 
उठा प्रबल पुनि सुरुळ्ा जागी । छाड़िसि ब्रह्म दीन्हि जो साँगी ॥ 


किर सौ बाण उसकी छातीमें मारे । वह पृथ्वीपर गिर पड़ा, उसे कुछ भी होश न 


रहा। फिर मूर्च्छा छूटनेपर वह प्रबल रावण उठा और उसने वह शक्ति चलायी जो ब्रह्माजीने 
उसे दी थी ॥ ४॥ 


४-सो ब्रह्म दत्त प्रचंड सक्ति अनंत उर लागी सही । 
परो बीर बिकल उठाव दससुख अतुल बल महिमा रही॥ 
ब्रह्मांड भवन बिराज जाके एक सिर जिमि रज कनी । 


तेहि चह उठावन मूढ़ रावन जान नहिं त्रिमुअन धनी॥ 

वह्‌ ब्रह्माको दी हुई प्रचण्ड शक्ति लक्ष्मणजीके ठीक छातीमें लगी । वीर लक्ष्मणजी 
व्याकुल होकर गिर पड़े । तब रावण उन्हें उठाने लगा, पर उसके अतुलित बलकी महिमा 
यों ही रह गयी, ( व्यर्थं हो गयी, वह उन्हें उठा न सका; ) जिनके एक ही सिरपर 

ब्रह्माण्ड रूपी hr धूलके एक कणके समान विराजता है, उन्हें मूख रावण उठाना चाहता 
है । वह तीनों भूवनोंके स्वामी लक्ष्मणजीको नहीं जानता । 


दो-देखि पवनसुत धायडउ बोलत बचन कठोर । 
आवत कपिहि हन्यो तेहि सुष्टि प्रहार प्रधोर ॥८३॥ 


यह्‌ देखकर पवनपुत्र हनुमानजी कठोर वचन बोलते हुए दौड़ | हनुमान्‌जीके ,आते 
ही रावणने उनपर अत्यन्त भयंकर घूँसेका प्रहार किया ॥ ८३॥ 


चो०-जानु टेकि कपि भूमि न गिरा । उठा सँभारि बहुत रिस भरा ॥ 
सुठेका एक ताहि कपि मारा । परेड सेल जनु बत्र प्रहारा ॥ 
हनुमानजी घुटने टेककर रह गये, पृथ्वीपर गिरे नहीं और फिर क्रोधसे भरे हुए 
संभालकर उठे । हनुमान्‌जीने रावणको एक घूँसा मारा । वह ऐसा गिर पड़ा जैसे वज्त्रकी 
मारसे पर्वत गिरा हो ॥ १॥ 
Sa Le LoS [oN 
सुरा ग बहोरि सो जागा। कपि बल !बपुल सराहन लागा॥ 
धिग धिग मम पौरुष घिग मोही । जौ तें जिअत रहेसि सुरद्रोही॥ 
मूर्च्छा भंग होनेपर फिर वह जगा और हनुमान्‌जीके बड़े भारी बलको सराहने लगा । 


हनुमानूजीने कहा--] मेरे पौरुषको धिक्कार है, धिक्कार है और मुझे भी धिक्कार है, जो 
है देवद्रोहो ! तू अब भी जीता रह गया ॥ २ ॥ 


अस कहि लछिमन कहूँ कपि ह्यायो। देखि दसानन बिसमय पायो ॥ 
कह रघुबीर समुकु जिये भ्राता । तुम्ह कृतांत भच्छक सुर त्राता ॥ 
ऐसा कहकर और लक्ष्मणजीको उठाकर हनुमानजी श्रीरघुनाथजीके पास ले आये । 


यह देखकर रावणको आश्चयं हुआ। श्रीरघुवीरने | लक्ष्मणजीसे ] कहा-हे भाई ! हृदयमें 
समझो, तुम कालके भी भक्षक और देवताओंके रक्षक हो ॥ ३॥ 


सुनत बचन उठि बेठ कृपाला । गई गगन सो सकति कराला ॥ 
पुन कोदंड बान गहि धाए । रिपु सन्सुख अति आतुर आए ॥ 


ये वचन सुनते ही कृपालु लक्ष्मणजी उठ बैठे। वह कराल शक्ति आकाशको चली 
गयी । लक्ष्मणजी फिर धनुष-बाण लेकर दोड़े और बड़ी शी घ्रतासे शत्रुके सामने आ पहुँचे ॥४॥ 


४°-आतुर बहोरि बिभंजि स्यंदन सूत हति ब्याकुल कियो । 
गिरयो धरनि दसकंधर बिकलतर बान सत वेध्यो हियो ॥ 
सारथी दूसर घालि रथ तेहि तुरत लंका ले गयो। 
रघुबीर बंधु प्रताप पुंज बहोरि प्रभु चरनन्हि नयो ॥ 

फिर उन्होंने बड़ी ही शीघ्तासे रावणके रथको चूर-चूरकर और सारथिको मारकर 
उसे ( रावणको ) व्याकुल कर दिया । सौ बाणोंसे उसका हृदय वेध दिया, जिससे रावण 
अत्यन्त व्याकुल होकर पृथ्वीपर गिर पड़ा। तब दूसरा सारथि उसे रथमें डालकर तुरंत ही 
लङ्काको ले गया। प्रतापके समूह श्रीरघुवीरके भाई लक्ष्मणजीने फिर आकर प्रभुके चरणोंमें 
प्रणाम किया 

ji ~ Le कफ, ता 
दो ०-उहाँ दसानन जागि कारे करें लाग कळु जग्य | 

राम बिरोध बिजय चह सठ हठ बस अति अग्य ॥८४॥ 

वहाँ (लङ्कामें) रावण मूच्छासे जागकर कुछ यज्ञ करने लगा । वह मूर्ख और 
अत्यन्त अज्ञानी हठबश श्रीरघुनाथजीसे विरोध करके विजय चाहता हैँ ॥ ८४॥ 


चो०-इहाँ बिभीषन सब सुधि पाई । सपदि जाइ रघुपतिहि सुनाई ॥ 

नाथ करइ रावन एक जागा । सिद्द भएं नहिं मरिहि अभागा ॥ 

यहाँ विभीषणजीने सब खबर पायी और तुरन्त जाकर श्रीरघुनाथजीको कह सुनायी 

कि हे नाथ ! रावण एक यज्ञ कर रहा है । उसके सिद्ध होनेपर वह अभागा सहज ही 
नहीं मरेगा ॥ १॥ 

पठवहु नाथ बेगि भट बंदर । करहि बिधंस आव दसकंधर ॥ 

घ्रात होत प्रभु सुभट पठाए । हनुमदादि अंगद सब धाए ॥ 


है नाथ ! तुरंत वानर योद्धाओंको भेजिये, जो यज्ञका विध्वंस करे, जिससे रावण | 
युद्धमें आवे । प्रातःकाल होते ही प्रभुने वीर योद्धाओंको भेजा । हनुमान्‌ और अंगद आदि : 


सब [प्रधान वीर] दौड़े ॥ २॥ 
कोतुक कूदि चढ़े कपि लंका। पेठे रावन भवन असंका ॥ 
जग्य करत जबहीं सो देखा । सकल कपिन्ह भा क्रोध बिसेषा ॥ 


र वानर सेलसे ही कूदकर लद्धापर जा चढ़े और निर्भय रावणके महलमें जा घुसे । 
ज्यों ही उसको यज्ञ करते देखा, त्यों ही सब वानरोंको बहुत क्रोध हुआ ॥ ३॥ 


रन ते निलज भाजि गृह आवा । इहाँ आइ बक ध्यान लगावा ॥ 


अस कहि अंगद मारा लाता । चितव न सठ स्वारथ मन राता ॥ 
[ उन्होंने कहा-] अरे ओ निलंज्ज ! रणभूमिसे घर भाग आया और यहाँ 
आकर बगुलेका-सा ध्यान लगाकर बेठा है । ऐसा कहकर अंगदने लात मारी । पर उसने 


इनकी ओर देखा भी नहीं; उस दुष्टका मन स्वार्थमें अनुरक्त था ॥ ४॥ 
CC-0. Nanaji Deshmukh Library, BJP, Jammu. Digitized by eGangotri 


लद्भाकाण्ड ८६३ 


Eee AAA 
ALIAS IIIA 0600 00000 00000 0 000 335 5 33 5 5555 5 स्‍5स्‍स्‍स्‍स्‍5स्‍स्‍55 00००० 


४०-नहिं चितव जब करि कोप कपि गहि दसन लातन्ह मारहीं । 
धरि केस नारि निकारि बाहेर तेऽतिदीन पुकारहीं॥ 
तब उठेउ क्रुद्ध कृतांत सम गहि चरन बानर डारई । 


एहि बीच कपिन्ह बिधंस कृत मख देखि मन महुँ हारई॥ 

जब उसने नहीं देखा तब वानर क्रोध करके उसे दाँतोंसे पकड़कर [ काटने और ] 
लातोंसे मारने लगे । स्त्रियोंको बाल पकड़कर घरसे बाहर घसीट लाये, वे अत्यन्त ही दीन 
होकर पुकारने लगीं । तब रावण कालके समान क्रोधित होकर उठा और वानरोंको पैर 
पकड़कर पटकने लगा । इसी बीचमें वानरोंने यज्ञ विध्वंस कर डाला । यह देखकर वह 
मनमें हारने लगा (निराश होने लगा) । , 


दो-जग्य बिघंसि कुसल कपि आए रघुपति पास । 
चलेउ निसाचर क्रुद्ध होइ त्यागि जिवन के आस ॥८५॥ 
यज्ञ विध्वंस करके सब चतुर वानर रघुनाथजीके पास आ गये । तव रावण 
जीनेकी आशा छोड़कर क्रोधित होकर चला || ८५॥ 


चौ०-चल्तत होहि अति असुभ भयंकर । बेठहिं गीध उड़ाइ सिरन्ह पर ॥ 
भयउ कालबस काहु न माना । कहेसि बजावहु जुड निसाना ॥ 


चलते समय अत्यन्त भयंकर अमङ्गल ( अपशकुन ) होने लगे । गीध उड़-उड़कर 
उसके सिरोंपर बैठने लगे । कितु बह कालके वश था, इससे किसी भी अपशकुनको नहीं 
मानता था । उसने कहा-युद्धका डंका बजाओ ॥ १ ॥ 


चली तमीचर अनी अपारा। बहु गज रथ पदाति असवारा ॥ 

प्रभु सन्सुख धार खल केसें। सलभ समूह अनल कहे जेसे ॥ 
निशाचरोंकी अपार सेना चली । उसमें बहुतसे हाथी, रथ, घुड़सवार और पैदल हैं । 

वे दुष्ट प्रभुके सामने कैसे दौड़े, जैसे पतंगोंके समूह अग्निकी ओर [ जलनेके लिये ] 

दौड़ते हक 

इहाँ देवतन्ह अस्तुति कीन्ही । दारुन बिपति हमहि एहिं दीन्ही ॥ 

अब जनि राम खेलावहु एही । अतिसय दुखित होति बेदेही ॥ 


द इधर देवताओंने स्तुति की कि है श्रीरामजी ! इसने हमको दारुण दुःख दिये हें । 
बे आप इसे [अधिक] न खेलाइये । जानकोजी बहुत ही दुखी हो रही हें ॥ ३ ॥ 


देव बचन सुनि प्रभु सुसुकाना । उठि रघुबीर सुधारे बाना ॥ 
जटा जूट दृढ़ बाँधें माथे। सोहहिं सुमन बीच बिच गाधे ॥ 

देवताओंके वचन सुनकर प्रभु मुसकराये। फिर श्रीरघुवीरने उठकर बाण सुधारे। 
मस्तकपर जटाओं के जूड़ेको कसकर बाँधे हुए हें, उसके बीच-बीचमें पुष्प गूंथे हुए शोभित 
हो रहे हें॥ ४ ॥ 


अहन नयन बारिद तनु स्यामा । अखिल लोक लोचनाभिरामा ॥ 


कटि तट परिकर कस्यो निषंगा । कर कोदंड कठिन सारंगा॥ 

लाल नेत्र और मेघके सामन श्याम शरीरवाले और सम्पूर्ण लोकोंक नेत्रोंको 
आनन्द देनेवाले हैं। प्रभुने कमरमें फेटा तथा तरकस कस लिया और हाथमें कठोर 
शाङ्गधनुष ले लिया ॥ ५॥ 


४०-सारंग कर सुंदर निषंग सिलीपुखाकर कटि कस्यो । 
भुजदंड पीन मनोहरायत उर धरासुर पद्‌ लस्यो ॥ 
कह दास तुलसी जबहिं प्रभु सर चाप कर फेरन लगे । 
ब्रह्मांड दिग्गज कमठ अहि महि सिंधु भूधर डगमगे ॥ 


प्रभुने हाथमें शाङ्गधनुष लेकर कमरमें बाणोंकी खान ( अक्षय ) सुन्दर तरकस 
कस लिया । उनके भुजदण्ड पुष्ट हें और मनोहर चौड़ी छातीपर ब्राह्मण (भृगुजी) के 
चरणका चिह्नं शोभित है । तुलसीदासजी कहते हैं, ज्यों ही प्रभु धनुष-बाण हाथमें लेकर 
फिराने लगे, त्यों ही ब्रह्माण्ड, दिशाओंके हाथी, कच्छप, शेषजी, पृथ्वी, समुद्र और पर्वत 
सभी डगमगा उठे । 


¢ 


दो--सोभा देखि हरषि सुर बरषहिं सुमन अपार । 


जय जय जय करुनानिधि छबि बल गुन आगार ॥ ८६ ॥ 
[ भगवान्‌की ] शोभा देखकर देवता हषित होकर फूलोंकी अपार वर्षा करने 


लगे । ओर शोभा, शक्ति और गुणोंके धाम करुणानिधान प्रभुकी जय हो, जय हो, जय हो 
[ एसा पुकारने लगे |] ॥ ८६॥ 


चो०-एहीं बीच निसाचर अनी । कसमसात आई अति घनी ॥ 
देखि चले सन्मुख कपि भट्टा। प्रलयकाल के जनु घन घट्टा ॥ 
इसी बीचभें निशाचरोंकी अत्यन्त घनी सेना कसमसाती हुई (आपसमें टकराती 


हुई ) आयी । उसे देखकर वानर योद्धा इस प्रकार [ उसके ] सामने चले जसे प्रलय 
कालके बादलोके समूह हों ॥ १ ॥ 


बहु कृपान तरवारि चमंकहि । जनु दहँँ दिसि दामिनीं दमंकहिं ॥ 
गज रथ तुरग चिकार कठोरा । गर्जेहिं मनहुँ बलाहक घोरा ॥ 

बहुत-सी कृपाण और तलवारें चमक रही हैं । मानो दसों दिशाओंमें बिजलियाँ 
चमक रही हों । हाथी, रथ और घोड़ोंका कठोर चिग्घाड ऐसा लगता है, मानो बादल 
भयंकर गर्जन कर रहे हों ॥ २॥ 


कपि लंगूर बिपुल नभ छाए । मनहुँ इंद्रधनु उए सुहाए ॥ 

उठ धूरि मानहुँ जलधारा । बान बुंद भे दृष्टि अपारा ॥ 
वानरोंकी बहुत-सी पूछें आकाशमें छायी हुई हैं। [वे ऐसी शोभा दे रही हैं ] 

मानो सुन्दर इन्द्रधनुष उदय हुए हों । धूल ऐसी उठ रही है, मानो जलकी धारा हो। 

बाणरूपी बूँदोंकी अपार वृष्टि हुई ॥ ३॥। 

दुहूँ दिसि पर्बेत करहि प्रहारा । बज्रपात जनु बारहिं बारा ॥ 

रघुपति कोपि बान झरि लाई । घायल भे निसिचर समुदाई ॥ 


दोनों ओरसे योद्धा पर्वतोंका प्रहार करते हैं। मानो बारंबार वज्त्रपात हो रहा हो। 
श्री रघुनाथजीने क्रोध करके बाणोंकी झड़ी लगा दी, [जिससे] राक्षसोंकी सेना घायल हो गयी। 


लागत बान बीर चिक्करहीं । घुमिं छुमि जहेँ तहे महि परहीं ॥ 
वहि सेल जनु निर्भर भारी । सोनित सरि कादर भयकारी ॥ 
बाण लगते ही वीर चीत्कार कर उठते हैं और चक्क्रर खा-खाकर जहाँ-तहाँ पृथ्वीपर 
गिर पड़ते हैं। उनके शरीरोंसे ऐसे खून बह रहा है, मानो पर्वतके भारी झरनोंसे जल बह 
रहा हो । इस प्रकार डरपोकोंको भय उत्पन्न करनेवाली रुधिरकी नदी बह चली॥ ५॥। 


छं०-कादर भयंकर रुधिर सरिता चली परम अपावनी । 
दोउ कूल दल रथ रेत चक्र अबर्त बहति भयावनी ॥ 
जलजंतु गज पदचर तुरग खर बिबिध बाहन को गने । 
सर सक्ति तोमर सर्पं चाप तरंग चर्म कमठ घने ॥ 
डरपोकोंको भय उपजानेवाली अत्यन्त अपवित्र रक्तकी नदी बह चली दोनों 
दल उसके दोनों किनारे हें। रथ रेत हैं ओर पहिये भँवर हैं । वह नदी बहुत्त भयावनी 
बह रही है। हाथी, पैदल, घोड़े, गदहे तथा अनेकों सवारियाँ ही, जिनकी गिनती कौन 
करे, नदीके जलजन्तु हैं । बाण, शक्ति और तोमर सपं हैं धनुष तरंगें हैं और ढाल बहुत- 
से कछुवे हैं । 
दो०-बीर परहिं जनु तीर तरु मजा बहु बह फेन। 
कादर देखि डरहिं तहँ सुभटन्ह के मन चेन ॥ ८७॥ 

वीर पृथ्वीपर इस तरह गिर रहे हैं, मानो नदी-किनारेके वृक्ष ढह रहे हों । बहुत- 
सी मज्जा वह रही है, वही फेन है। डरपोक जहाँ इसे देखकर डरते हैं, वहां उत्तम 
योद्धाओंके मनमें सुख होता है।! ८७ ॥॥ | 
चो०-मज्जहिं भूत पिसाच बेताला । भ्रमथ महा झोटिंग कराला ॥ 

+ . उडाहीं कि छीनि 
काक कंक ले भुजा डड़ाहीं । एक ते छीनि एक ले खाहीं ॥ 

भूत, पिशाच और बैताल, बड़े-बड़े झोंटोंवाले महान्‌ भयंकर झोटिग और प्रमथ 
(शिवगण) उस नदीमें स्नान करते हैं। कौवे और चील भुजाएँ लेकर उड़ते हैं और एक- 
दूसरेसे छीनकर खा जाते हैं ।॥। १॥ ; 
एक कहहिं ऐसिउ सौंधाई । सठहु तुम्हार दरिद्र न जाई ॥ 
कहरत भट घायल तट गिरे। जहाँ तहँ मनहुँ अर्धजल परे ॥ 

क (कोई) कहते हैं, अरे मूर्खो ! ऐसी सस्ती (बहुतायत) है; फिर भी तुम्हारी 
दरिद्रता नहीं जाती ? घायल योद्धा तटपर पड़े कराह रहे हैं, मानो जहाँ-तहाँ अर्धजल (वे 
St जो मरने के समय आधे जलमें रक्खे जाते हैँ) पड़े हों ॥ २॥ 
खेंचहिं गीध ग आँत तट भणए। जनु बंसी खेलत चित दए ॥ 
बहु भट बहहिं चढ़े खग जाहीं । जनु नावरि खेलहिं सरि माहीं ॥ 


गीध आंँते खींच रहे हैं, मानो मछलीमार नदी-तट 
ँ | रच रहे हैं, -तटपरसे चित्त लगाये हुए (ध्यानस्थ 
होकर ) बंसी खेल रहे हों (बंसीसे मछली पकड़ रहे हों) । बहुत-से योद्धा द रहे हैं 
र | पक्षौ उनपर चढ़े चले जा रहे हैं। मानो वे नदीमें नावरि (नौकाक्रीड़ा) खेल रहे 
हों ॥ ३ ॥ ४ [ 
जोगिनि भरि भरि खप्पर संचहिं । भूत पिसाच बधू नभ नंचहिं ॥ 
भट ह करताल बजावहिं । चामुंडा नाना बिधि गावहिं ॥ 
व नियाँ अ भरोसे भर-भरकर खून जमा कर रही हैं । भूत-पिशाचोंकी स्त्रयां 
काश मे नाच रही हैं। चामुण्डाएँ योद्धाओंकी खोपड़ियोंका करताल बजा रही हैं और 
नाना प्रकारसे गा रही हें ॥ ४। कं 
बे नकर कटकट कट्टहिं । खाहिं हुआहिं अघाहिं दपट्टहिं ॥ 
द ह पुंड बिनु डोझहिं । सीस परे महि जय जय बोल्लहि ॥ 
"दड़ोक समूह कट-कट शब्द करते हुए मुरदोंको काटते, खाते, हुआं-हुआँ करते 


ल उ जानेपर एक-डूसरेको डाँटते हें। करोड़ो धड़ बिना सिरके घूम रहे हें । और 
* उृथ्वापर पड़ जय-जय बोल रहे हें॥ ५ ॥ म 

४०-बोल्लहिं जो जय जय मुंड रुंड प्रचंड सिर बिनु धावहीं । 
खप्परिन्ह खग्ग अलुज्झि जुज्झहिं सुभट भटन्ह दहावहीं ॥ 
बानर निसाचर निकर मद॒हिं राम बल दर्पित भए। 
संग्राम अंगन सुभट सोवहिं राम सर निकरन्हि हए ॥ 
मुण्ड (कटे सिर) जय-जय बोलते हूँ और प्रचण्ड रुण्ड (धड़) बिना सिरके दौड़ते हैं। 

पक्षी खोपड़ियोंमें उलझ-उलझकर परस्पर लड़े मरते हैं; उत्तम योद्धा दूसरे योद्धाओंको 


ढहा रहे हें। श्रीरामजीके बलसे दपित हुए वानर राक्षसोंके झुंडोंको मसले डालते हें । 
श्रीरामजीके बाण-समूहोंसे मरे हुए योद्धा लड़ाईके मंदानमें सो रहे हें । 


दो०-रावन हृदय बिचारा भा निसिचर संघार । 
में अकेल कपि भालु बहु माया करों अपार ॥ ८८ ॥ 


रावणने हृदयमें विचारा कि राक्षसोंका नाश हो गया है। मैं अकेला हूँ और 
वानर-भालू बहुत हैं, इसलिये मैं अब अपार माया रचूं॥ ८८ ॥ 


चौ०-देवन्ह प्रभुहि पयादें देखा । उपजा उर अति छोम बिसेषा ॥ 
सुरपति निज रथ तुरत पठावा । हरष सहित मातलि ले आवा ॥ 
देवताओंने प्रभुको पैदल ( बिना सवारीके युद्ध करते ) देखा, तो उनके हृदयमें 


वड़ा भारी क्षोभ (दुःख) उत्पन्न हुआ । [फिर क्या था] इन्द्रने तुरंत अपना रथ भेज 
दिया । [उसका सारथि] मातलि हर्षके साथ उसे ले आया ॥ १॥ 


तेज पुंज रथ दिब्य अनूपा | हरषि चढ़े कोसलपुर भूपा ॥ 
चंचल तुरग मनोहर चारी। अजर अमर मन सम गतिकारी ॥ 
उस दिव्य, अनुपम और तेजके पुञ्ज ( तेजोमय ) रथपर कोसलपुरीके राजा 


श्रीरामचन्द्रजी हषित होकर चढ़े । उसमें चार चञ्चल, मनोहर, अजर, अमर और मनकी 
गतिके समान शीघ्र चलनेवाले (देवलोकके) घोड़े जुते थे ॥ २॥ 


रथारूढ रघुनाथहि देखी । धाए कपि बलु पाइ बिसेषी ॥ 
सही न जाइ कपिन्ह के मारी। तब रावन माया विस्तारी ॥ 


श्री रघुनाथजीको रथपर चढ़े देखकर वानर विशेष बल पाकर दोड़े। वानरोंकी मार 
सही नहीं जाती । तब रावणने माया फैलायी ॥ ३॥ 


माया रघुबीरहि बाँची । लछिमन कपिन्ह सो मानी साँची ॥ 
देखी कपिन्ह निसाचर अनी । अनुज सहित बहु कोसलधनी ॥ 

ला श्री रघुवी रके ही वह माया नहीं लगी । सब वानरोंने और लक्ष्मणजीने भी उस 
मायाको सच मान लिया। वानरोंने राक्षसी सेनामें भाई लक्ष्मणजीसहित बहुत-से रामोंको 
देखा ॥ ४ ॥ 
४०-बहु राम लछिमन देखि मकट भालु मन अति अपडरे। 
जनु चित्र लिखित समेत लछिमन जहँ सो तहँ चितवहिं खरे॥ 
निज सेन चकित बिलोकि हँसि सर चाप सजि कोसलधनी । 
माया हरी हरि निमिष महुँ हरषी सकल मकंट अनी ॥ 
बहुत-से राम-लक्ष्मण देखकर वानर-भालू मनमें मिथ्या डरसे बहुत ही डर गये । 
लक्ष्मणजीसहित वे मानो चित्रलिखे-से जहाँ-के-तहाँ खड़े देखने लगे। अपनी सेनाको आश्चर्य 
चकित देखकर कोसलपति भगवान्‌ हरि ( दुःखोंके हरनेवाले श्रीरामजी ) ने हसकर 
धनुषपर बाण चढ़ाकर पलभरमें सारी माया हर ली । वानरोंकी सारी सेना हषित हो गयी। 
दो०-बहुरि राम सब तन चितइ बोले बचन गभीर । 
इंदजुद्ध देखहु सकल श्रमित भए अति बीर ॥ ८६ ॥ 
फिर श्रीरामजी सबकी ओर देखकर गम्भीर वचन ोले-हे वीरो ! तुम सब बहुत 
ही थक गये हो, इसलिये अब [ मेरा और रावणका ] इन्द्र युद्ध देखो | ८९ ॥ 
चो०-अस काह रथ रघुनाथ चलावा । बिघ्र चरन पंकज सिरु नावा ॥ 


. क्रोध ° ए्‌ 
तब लंकेस क्र उर छावा । गजत तजत सन्सुख चावा ॥ 
एसा कहकर श्रीरघुनाथजीने ब्राह्मणोके चरणकमलोंमें सिर नवाया और फिर रथ 
चलाया । तब रावणके हृदयमें क्रोध छा गया और वह गरजता तथा ललकारता हुआ 
सामने दौड़ा ॥ १॥ 


जीतेहु जे भट संजुग माहीं। सुनु तापस में तिन्ह सम नाहीं ॥ 
रावन नाम जगत जस जाना । लोकप जाके बंदीखाना ॥ 


[ उसने कहा-- ] अरे तपस्वी ! सुनो, तुमने युद्धमें जिन योद्धाओंको जीता हैं, मैं 
उनके समान नहीं हूँ । मेरा नाम रावण है, मेरा यश सारा जगत्‌ जानता है, लोकपालतक 
जिसके केदखानेमें पड़े हें ॥ २॥ 


खर दूषन बिराध तुम्ह मारा । बधेहु ब्याध इव वालि बिचारा ॥ 
'नासचर निकर सुभट संघारेहु । कुंभकरन घननादहि मारेहु ॥ 


तुमने खर, दूषण और विराधको मारा । बेचारे बालिका व्याधकी तरह वध किया । 

बड़े-बड़े राक्षस योद्धाओंके समूहका संहार किया और कुम्भकर्ण तथा मेघनादको भी 
मारा ॥ ३॥ 


आजु बयर सबु लेउँ निबाही । जों रन भूप भाजि नहिं जाही ॥ 
आजु करउँ खलु काल हवाले । परेहु कठिन रावन के पाले ॥ 


अरे राजा ! यदि तुम रणसे भाग न गये तो आज मैं [ वह ] सारा वैर निकाल 
लूंगा । आज मैं तुम्हें निश्चय ही कालके हवाले कर दूंगा । तुम कठिन रावणके पाले पड़े 
हो ॥ ४ ॥ 
सुनि दुर्बचन कालबस जाना । बिहँसि बचन कह कृपानिधाना ॥ 
सत्य सत्य सब तव प्रभुताई । जल्पसि जनि देखाउ मनुसाई ॥ 
रावणके दुर्वचन सुनकर और उसे कालवश जान कृपानिधान श्रीरामजीने हसकर 
यह वचन कहा--तुम्हारी सारी प्रभुता, जेसा तुम कहते हो, बिल्कुल सच है । पर अब व्यर्थ 
बकवाद न करो, अपना पुरुषार्थ दिखलाओ ॥। ५॥। 
४०-जनि जल्पना करि सुजसु नासहि नीति सुनहि करहि छमा । 
संसार महेँ पूरुष त्रिबिध पाटल रसाल पनस समा ॥ 
एक सुमनप्रद एक सुमन फल एक फलइ केवल लागहीं । 
एक कहहि कहहिं करहिं अपर एक करहिं कहत न बागहीं ॥ 
व्यर्थं बकवाद करके अपने सुन्दर यशका नाश न करो। क्षमा करना, तुम्हें नीति 
सुनाता हूं, सुनो ! संसारमें तीन प्रकार के पुरुष होते हैं--पाटल (गुलाब), आम और 
कटहलके समान । एक (पाटल) फूल देते हें, एक (आम) फूल और फल दोनों देते हैं 
और एक ( कटहल ) में केवल फल ही लगते हें। इसी प्रकार [ पुरुषोंमें ] एक कहते हें 
[करते नहीं]; दूसरे कहते और करते भी हें और एक (तीसरे) केवल करते हें, पर 
वाणीसे कहते नहीं । 


दो०-शाम बचन सुनि बिहँसा मोहि सिखावत ग्यान । 


बयरु करत नहिं तब डरे अब लागे प्रिय प्रान ॥ &०॥ 
श्री रामजीके वचन सुनकर वह खूब हँसा [और बोला-_] मुझे ज्ञान सिखाते हो ? 
उस समय वेर करते तो नहीं डरे, अब प्राण प्यारे लग रहे हें ॥ ९० ॥ 


चो०-कहि दुर्वचन क्रु दसकंधर । कुलिस समान लाग छाँड़े सर ॥ 
नानाकार सिलीसुख धाए। दिसि अरु बिदिसिगगनमहि छाए॥ 

दुबंचन कहकर रावण क्रुद्ध होकर वज्जके समान बाण छोड़ने लगा। अनेकों आकारके 

NOSSO AAA की AA AANA 


बाण दौड़े और दिशा, विदिशा तथा आकाश और पृथ्वीमें, सब जगह छा गये ।। १॥ 
पावक सर छाँड़ेउ रघुबीरा । छन महुँ जरे निसाचर तीरा ॥ 
छाड़िसि तीब सक्ति खिसिआई । बान संग प्रभु फेरि चलाई ॥ 


श्रीरघुवीरने अग्निबाण छोड़ा, [जिससे | रावणके सब बाण क्षणभरमें भस्म हो 
गये। तब उसने खिसियाकर तीक्ष्ण शक्ति छोड़ो । [कितु] श्रीरामचन्द्रजीने उसको बाणके 
साथ वापस भेज दिया ॥ २॥ 


कोटिन्ह चक्र त्रिसूल पबारे । बिनु प्रयास प्रभु काटि निवारे ॥ 
निफल होहिं रावन सर केसें। खल के सकल मनोरथ जेसे ॥ 


वह्‌ करोड़ों चक्र और त्रिशूल चलाता है, परंतु प्रभु उन्हें बिना ही परिश्रम काट- 
कर हटा देते हें । रावणके बाण किस प्रकार निष्फल होते हें, जैसे दुष्ट मनुष्यके सब 
मनोरथ ! ॥ ३ ॥ 


तब सत बान सारथी मारेसि । परेउ भूमि जय राम पुकारेसि ॥ 


राम कृपा करि सूत उठावा । तब प्रभु परम क्रोध कहुँ पावा ॥ 
तब उसने श्री रामजीके सारथिको सौ बाण मारे। वह श्रीरामजीकी जय पुकारकर 


पृथ्वीपर गिर पड़ा। श्रीरामजीने कृपा करके सारथिको उठाया । तब प्रभ अत्यन्त क्रोधको 
प्राप्त हुए ॥ ४ ॥ Lt 


४°-भए कु जुड बिरुद रघुपति त्रोन सायक कसमसे । 
कोदंड धुनि अति चंड सुनि मनुजाद सब मारुत ग्रसे ॥ 
मंदोदरी उर कंप कंपति कमठ भू भूधर त्से । 


~ 
चिक्करहिं दिग्गज दसन गहि महि देखि कौतुक सुर हँसे ॥ 
युद्धमें शत्रुके विरुद्ध श्रीरघुनाथजी क्रोधित हुए, तब तरकसमें बाण कसमसाने लगे 
( बाहर निकलनेको आतुर होने लगे ) । उनके धनुषका अत्यन्त प्रचण्ड शब्द (टङ्कार) 
सुनकर मनुष्यभक्षी सब राक्षस वातग्रस्त हो गये (अत्यन्त भयभीत हो गये) । मन्दोदरीका 
हृदय काप उठा; समुद्र, कच्छप, पृथ्वी ओर पवेत डर गये । दिशाओंके हाथी पृथ्वीको 
दाँतोंसे पकड़कर चिग्धाइने लगे । यह्‌ कौतुक देखकर देवता हँसे । 


रो०-तानेउ चाप श्रवन लगि छाडे बिसिख कराल । 
राम मारगन गन चले लहलहात जनु ब्याल ॥ & १॥ 

धनुषको कानतक तानकर श्रीरामचन्द्रजीने भयानक बाण छोड़े। श्रीरामजीके 
बाणसमूह्‌ ऐसे चले मानो सपं लहलहाते (लहराते) हुए जा रहे हों ॥ ९१॥ 


चौ०-चले बान सपच्छ जनु उरगा । प्रथमहिं हतेउ सारथी तुरगा ॥ 


रथ बिमंजि हति केतु पताका । गर्जा अति अंतर बल थाका ॥ 

बाण ऐसे चले मानो पंखवाले सपं उड़ रहे हों। उन्होंने पहले सारथि और घोड़ोंको 

मार डाला । फिर रथको चूर-चूर करके ध्वजा और पताकाओंको गिरा दिया । तब रावण 
बड़े जोरसे गरजा, पर भीतरसे उसका बल थक गया था ॥ १॥ 


तुरत आन रथ चढि खिसिआना । अस्त्र सस्त्र छाँड़ेसि बिधि नाना ॥ 
बिफल होहि सब उद्यम ताके । जिमि परद्रोह निरत मनसा के ॥ 


तुरंत दूसरे रथपर चढ़कर खिसियाकर उसने नाना प्रकारके अस्त्र-शस्त्र छोड़े । उसके 
सब उद्योग वेसे ही निष्फल हो रहे हें जैसे परद्रोहमें लगे हुए चित्तवाले मनुष्यके होते हें ।॥२॥ 
तब रावन दस सूल चलावा। बाजि चारि महि मारि गिरावा॥ 


has aN 


तुरग उठाइ कोपि रघुनायक । खेँचि सरासन छाँड़े सायक ॥ 
तब रावणने दस त्रिशुल चलाये ओर श्रीरामजीके चारों घोड़ोंको मारकर पृथ्वीपर 
गिरा दिया । घोड़ोंको उठाकर श्रीरघुनाथजीने क्रोध करके धनुष खींचकर बाण छोड़े | ३॥ 


रावन सिर सरोज बनचारी । चलि रघुबीर सिलीमुख धारी ॥ 


दस दस बान भाल दस मारे। निसरि गए चले रुधिर पनारे॥ 

रावणके सिररूपी कमलवनमें विचरण करनेवाले श्रीरघुवीरके बाणरूपी श्रमरोंकी 
पंक्ति चली । श्रीरामचन्द्रजीने उसके दसों सिरोंमें दस-दस बाण मारे, जो आर-पार ही गये 
और सिरोंसे रक्तके पनाले बह चले ॥ ४॥ 


सरबत रुधिर धायड बलवाना । प्रभु पुनि कृत धनु सर संधाना ॥ 
तीस तीर रघुबीर पबारे। भुजन्हि समेत सीस महि पारे ॥ 


रुधिर बहते हुए ही बलवान्‌ रावण दोड़ा । प्रभूने फिर धनुषपर बाण सन्धान 
किया । श्रीरघुवीरने तीस बाण मारे और बीसों भुजाओंसमेत दसों सिर काटकर पृथ्वीयर 
गिरादिये ॥ ५॥ 


काटतहीं पुनि भए नबीने। राम बहोरि भुजा सिर छीने॥ 


प्रभु बहु बार बाहु सिर हए । कटत झटिति पुनि नूतन भए ॥ 
[सिर और हाथ] काटते ही फिर नये हो गये । श्रीरामजीने फिर भुजाओं और 

A 
सिरोंको काट गिराया। इस तरह प्रभुने बहुत बार भुजाएँ और सिर काटे । परंतु काटते ही 
वे तुरंत फिर नये हो गये ॥ ६ ॥ 


पुनि पुनि प्रभु काटत भुज सीसा । अति कोतुकी कोसलाधीसा ॥ 
रहे छाइ नभ सिर अरु बाहू। मानहुँ अमित केतु अरु राहू ॥ 
प्रभु बार-बार उसकी भुजा और सिरोंको काट रहे हैं, क्योंकि कोसलपति श्रीराम- 
जी बड़े कौतुकी हें । आकाशमें सिर और बाहु ऐसे छा गये हैं, मानो असंख्य केतु और 
राहु हों ॥ ७ ॥ 
४०-जनु राहु केतु अनेक नभ पथ खबत सोनित धावहीं । 
रघुबीर तीर प्रचंड लागहिं भूमि गिरन न॒ पावहीं ॥ 
एक एक सर सिर निकर ठेदे नभ उड़त इमि सोहहीं । 


जनु कोपि दिनकर कर निकर जहे तहँ बिधुंतुद पोहहीं ॥ 
मानो अनेकों राहु और केतु रुधिर बहाते हुए आकाशमार्गसे दौड़ रहे हों । श्रीरघुवीर- 
के प्रचण्ड बाणोंके [बार-बार ] लगनेसे वे पृथ्वीपर गिरने नहीं पाते । एक-एक बाणसे 
समूह-के-सभूह सिर छिदे हुए आकाशमें उड़ते ऐसे शोभा दे रहे हैं, मानो-सूर्यकी किरणे 
क्रोध करके जहाँ-तहां राहुओंको पिरो रही हों । 
दो ०-जिमि जिमि प्रभु हर तासु सिर तिमि तिमि होहिं अपार। 


बिबध A ~ 
सेवत बिषय बिबधे जिमि नित नित नूतन मार ॥ €२॥ 
Er जैसे-जैसे प्रभ उसके सिरोंको काटते हैं, वैसे-ही-वैसे वे अपार होते जाते हैं । जैसे 
विषयोंका सेवन करनेसे काम (उन्हें भोगनेकी इच्छा) दिन-प्रति-दिन नया-नया बढ़ता 
जाता है ॥९२॥ 


चौ०-दससुख देखि सिरन्ह के बादी । बिसरा मरन भई रिस गाढ़ी ॥ 
गर्जेउ मूढ़ महा अभिमानी । धायउ दसहु सरासन तानी ॥ 


ह सिरोंकी बाढ़ देखकर रावणको अपना मरण भूल गया और बड़ा गहरा क्रोध 
हुआ । वह्‌ महान्‌ अभिमानी मूर्ख गरजा और दसों धनुषोंको तानकर दौड़ा ॥ १ ॥ 


समर भूमि दसकंधर कोप्यो । बरषि बान रघुपति रथ तोप्यो ॥ 
दंड एक रथ देखि न परेऊ। जनु निहार महेँ दिनकर दुरेऊ ॥ 


रणभूमिमें रावणने 
दिया । एक दण्ड (घड़ी) न र बाण बरसाकर श्रीरघुनाथजीके रथको ढक 
रथ सय 
रथ दिखलायी न पड़ा, मानो कुहरेमें सूये छिप गया हो ॥२॥ 

हाहाकार सुरन्ह जब कीन्हा । तब प्रभु कोपि कारसुक लीन्हा॥ 
सर निवारि रिपु के सिर काटे । ते दिसि बिदिसि गगन महि पाटे ॥ 


जब देवताओंने हाहाकार किया, तब ्रभुने क्रोध करके धनुष उठाया और शब्रुके 
बाणोंको हटाकर उन्होंने शत्रुके सिर काटे और उनसे दिशा-विदिशा, आकाश और पृथ्वी 
सबको पाट दिया ॥ ३॥ 


काटे सिर नभ मारग धावहिं । जय जय धुनि करि भय उपजाबहि ॥ 
कहें लब्बिमन सुग्रीव कपीसा । कहँ रघुबीर कोसलाधीसा ॥ 
काटे हुए सिर आकाशमागंसे दौड़ते हें और जय-जयकी ध्वनि करके भय उत्पन्न 
करते हें । लक्ष्मण और वानरराज सुग्रीव कहाँ हें ? कोसलपति रघुवीर कहाँ हें ? ॥ ४॥ 
RS) ~ € 
४०-कहे रासु कहि सिर निकर धाए देखि मकट भजि चले । 
संधानि धनु रघुबंसमनि हँसि सरन्हि सिर बेधे भले॥ 
सिर मालिका कर कालिका गहि बृंद बृंदन्हि बहु मिलीं । 
करि रुधिर सरि मजनु मनहुँ संग्राम बट पूजन चलीं॥ 


“राम कहाँ हें ?' यह कहकर सिरोंके समूह दौड़े, उन्हें देखकर वानर भाग चले । 
तब धनुष सन्धान करके रघुकुलमणि श्रीरामजीने हँसकर बाणोंसे उन सिरोंको भलीभांति 
वेध डाला । हाथोंमें मुण्डोंकी मालाएं लेकर बहुत-सी कालिकाएँ झुंड-की-झुंड मिलकर 
इकट्ठी हुई और वे रुधिरकी नदीमें स्नान करके चलीं, मानो संग्रामरूपी वटवृक्षकी पूजा 
करने जा रही हों । 


दो०-पुनि दसकंठ छुछ होइ डाँड़ी सक्ति प्रचंड । 
चली बिभीषन सन्सुख मनहुँ काल कर दंड ॥ ३३॥ 
फिर रावणने क्रोधित होकर प्रचण्ड शक्ति छोड़ी। वह विभीषणके सामने एसी 
चली जेसे काल (यमराज) का दण्ड हो ॥ ९३॥ 


चौ०-आवत देखि सक्ति अति घोरा । प्रनतारति भंजन पन मोरा ॥ 
तुरत बिभीषन पे मेला । सन्सुख राम सहेउ सोइ सेला ॥ 


अत्यन्त भयानक शक्तिको आती देख और यह विचारकर कि मेरा प्रण शरणागतके 
दुःखका नाश करना है, श्रीरामजीने तुरंत ही विभीषणको पीछे कर लिया और सामने होकर 
वह्‌ शक्ति स्वयं सह ली ॥ १॥ 
लागि सक्ति मुरुक्रा कछु भई। प्रभु कृत खेल सुरन्ह बिकलई ॥ 


देखि बिभीषन प्रभु श्रम पायो । गहि कर गदा कुड होइ धायो ॥ 

शक्ति लगनेसे उन्हें कुछ मूर्च्छां हो गयी । प्रभुने तो यह लीला की, पर देवताओंको 
व्याकुलता हुई । प्रभुको श्रम (शारीरिक कष्ट) प्राप्त हुआ देखकर विभीषण क्रोधित हो 
हाथमें गदा लेकर दौड़े ॥ २॥ 


रे कुभाग्य सठ मंद कुबुद्धे तें सुर नर सुनि नाग बिरुदे ॥ 


सादर सिव कहुँ सीस चढ़ाए। एक एक के कोटिन्ह पाए ॥ 

[और बोले-] अरे अभागे ! मूख, नीच, दुर्बुद्धि ! तूने देवता, मनुष्य, मुनि, नाग 
सभीसे विरोध किया। तूने आदरसहित शिवजीको सिर चढ़ाये । इसीसे एक-एकके बदले में 
करोड़ों पाये । ३ ॥ 


तेहि कारन खल अब लगि बाँच्यो। अब तव कालु सीस पर नाच्यो ॥ 
राम बिसुख सठ चहसि संपदा। अस कहि हनेसि माझ उर गदा ॥ 


उसी कारणसे अरे दुष्ट ! तू अबतक बचा है । [कितु] अब काल तेरे सिरपर नाच 
रहा है । अरे मूर्ख ! तू रामविमुख होकर सम्पत्ति (सुख ) चाहता है? ऐसा कहकर 
विभीषणने रावणकी छातीके बीचोबीच गदा मारी ॥ ४॥ 


४°-उर माझ गदा प्रहार घोर कठोर लागत महि परयो । 
दस बदन सोनित स्रवत पुनि संभारि धायो रिस भरो ॥ 
हो भिरे अतिबल मज्नजुद बिरुड एकु एकहि हने । 
रघुबीर बल दुर्पित बिभीषनु घालि नहिं ता कहुँ गने ॥ 


बीच छातीमें कठोर गदाकी घोर और कठिन चोट लगते ही वह पृथ्वीपर गिर 
पड़ा। उसके दसों मुखोंसे रुधिर बहने लगा, वह अपनेको फिर सँभालकर क्रोधमें भरा हुआ 
दौड़ा । दोनों अत्यन्त बलवान्‌ योद्धा भिड़ गये और मल्लयुद्धमें एक-दूसरेके विरुद्ध होकर 


मारने लगे। श्रीरघुवीरके बलसे गवित विभीषण उसको (रावण-जेसे जगद्विजयी योद्धाको) 
पासंगके बराबर भी नहीं समझते । 


बे०-उमा बिभीषनु रावनहि सन्सुरख चितव कि काउ । 


सो अब भिरत काल ज्यों श्रीरघुबीर प्रभाउ ॥ 2४ ॥ 
[ शिवजी कहते हैं---] हे उमा ! विभीषण क्या कभी रावणके सामने आँख उठा- 


कर भी देख सकता था ? परंतु अब वही कालके समान उससे भिड़ रहा है। यह श्रीरघवीर- 
का ही प्रभाव है ॥ ६४। 


चौ०-देखा श्रमित बिभीषनु भारी । धायउ हनूमान गिरि धारी ॥ 
रथ तुरंग सारथी निपाता । हदय माझ तेहि मारेसि लाता ॥ 

विभीषणको बहुत ही थका हुआ देखकर हनुमानूजी पर्वत धारण किये हुए दोड़े। 
उन्होंने उस पर्वंतसे रावणके रथ, घोड़े और सारथिका संहार कर डाला और उसके सीने- 
पर लात मारी ॥ १॥ 


ठाढ़ रहा अति कंपित गाता । गयउ बिभीषनु जहे जनत्राता ॥ 
पुनि रावन कपि हतेउ पचारी । चलेउ गगन कपि पूँछ पसारी ॥ 


रावण खड़ा रहा, पर उसका शरीर अत्यन्त काँपने लगा । विभीषण वहाँ गये 
जहाँ सेवकोंके रक्षक श्रीरामजी थे फिर रावणने ललकारकर हनुमानूजीको मारा। वे 
पूंछ फलाकर आकाशमें चले गये ॥ २॥ 
गहिसि पुँ कपि सहित उड़ाना। पुनि फिरि भिरेउ प्रबल हनुमाना ॥ 
लरत अकास जुगल सम जोधा। एकहि एकु हनत करि क्रोधा ॥ 
रावणने पूँछ पकड़ ली, हनुमानजी उसको साथ लिये हुए ऊपर उड़े फिर लौटकर 
महाबलवान्‌ हनुमानजी उससे भिड़ गये । दोनों समान योद्धा आकाशमें लड़ते हुए एक 
दूसरेको क्रोध करके मारने लगे ॥ ३॥ 
सोहहिं नम छल बल बहु करहीं । कज्जलणिरि सुमेरु जनु लरहीं ॥ 
बुधि बल निसिचर परइ न पारयो। तब मारुतसुत प्रभु संभारयो ॥ 
दोनों बहुत-से छल-बल करते हुए आकाशमें ऐसे शोभित हो रहे हें, मानो कज्जल- 
गिरि और सुमेरु पर्वत लड़ रहे. हों । जब बुद्धि और बलसे राक्षस गिराये न गिरा, तब 
मारुति श्रीहनुमानूजीने प्रभुको स्मरण किया ॥ ४॥ 
४०-संभारि श्रीरघुबीर धीर पचारि कपि रावनु हन्यो। 
महि परत पुनि उठि लरत देवन्ह जुगल कहुँ जय जय भन्यो ॥ 
हनुमंत संकट देखि मकंट भालु क्रोधातुर चले। 


रन मत्त रावन सकल सुभट प्रचंड भुज बल दलमले ॥ 

श्रीरधुवीरका स्मरण करके धीर हनुमान्‌जीने ललकारकर रावणको मारा। वे 
दोनों पृथ्वीपर गिरते और फिर उठकर लड़ते हैं; देवताओंने दोनोंकी 'जय-जय' पुकारी । 
हनुमान्‌जीपर सङ्कट देखकर वानर-भालू क्रोधातुर होकर दौड़, कितु रण-मद-माते रावणने 
सब योद्धाओंको अपने प्रचण्ड भुजाओंके बलसे कुचल और मसल डाला ॥ 


रो तब रघुबीर पचारे धाए कोस प्रचंड। 
कपि बल प्रबल देखि तेहिं कीन्ह प्रगट पाषंड ॥ ६५ ॥ 

तब श्रीरघुवीरके ललकारनेपर प्रचण्ड वीर वानर दौड़े । वानरोंके प्रबल दलको 
देखकर रावणने माया प्रकट की ॥ ९५॥ 


चो०-अंतरधान भयउ छन एका । पुनि प्रगटे खल रूप अनेका ॥ 
रघुपति कटक भालु कपि जेते । जहँँ तहँँ प्रगट दसानन तेते ॥ 


क्षणभरके लिये वह अदृश्य हो गया । फिर उस दुष्टने अनेकों रूप प्रकट किये । 
श्रीरघुनाथजीकी सेनामें जितने रीछ-वानर थे, उतने ही रावण जहाँ-तहाँ ( चारों ओर ) 
प्रकट हो गये ॥ १॥ 


देखे कपिन्ह अमित दससीसा । जहँ तहँ भजे भालु अरु कीसा ॥ 
भागे बानर धरहिं न धीरा। त्राहि त्राहि लब्विमन रघुबीरा ॥ 
वानरोंने अपरिमित रावण देखे । भालू और बानर सब जहाँ-तहाँ ( इधर-उधर ) 


भाग चले। वानर धीरज नहीं धरते । हे लक्ष्मणजी ! हे रघुवीर ! बचाइये, बचाइये, यों 
पुकारते हुए वे भागे जा रहे हैं॥ २॥ 


दहँ दिसि धावहि कोटिन्ह रावन गर्जहिं घोर कठोर भयावन ॥ 
डरे सकल सुर चले पराई। जय के आस तजहु अब भाई ॥ 


दसों दिशाओंमें करोड़ों रावण दौड़ते हें और घोर कठोर, भयानक गर्जन कर रहे 


हैं। सब देवता डर गये और ऐसा कहते हुए भाग चले कि--हे भाई ! अब जयकी 
आशा छोड़ दो ! ॥ ३॥ 


सब सुर जिते एक दसकंधर । अब बहु भए तकहु गिरि कंद्र ॥ 
रहे बिरंचि संभु सुनि ग्यानी । जिन्ह जिन्ह प्रभु महिमा कछु जानी ॥ 
| एक ही रावणने सब देवताओंको जीत लिया था, अब तो बहुत-से रावण हो गये 
हैं। इससे अब पहाड़की गुफाओंका आश्रय लो ( अर्थात्‌ उनमें छिप रहो ) । वहाँ ब्रह्मा, 
शम्भु और ज्ञानी मुनि ही डटे रहे, जिन्होंने प्रभुकी कुछ महिमा जानी थी ॥ ४ ॥ 
४°-जाना प्रताप ते रहे निर्भय कपिन्ह रिपु माने फुरे । 
t 
चले बिचलि मकंट भालु सकल कृपाल पाहि भयातुरे ॥ 
हनुमंत अंगद नील नल अतिबल लरत रन बाँकुरे । 
मद्‌हिं दसानन कोटि कोटिन्ह कपट भू भट अंकुरे ॥ 
जो प्रभुका प्रताप जानते थे, वे निभंय डटे रहे। वानरोंने शत्रुओं ( बहुत-से 


रावणो) को सच्चा ही मान लिया। [इससे] सब वानर-भालू विचलित होकर 'हे कृपालु ! 

रक्षा कीजिये' [यों पुकारते हुए ] भयसे व्याकुल होकर भाग चले । अत्यन्त बलवान्‌ रण- 
बाँकुरे हनुमानजी, अंगद, नील और नल लड़ते हैं और कपटरूपी भूमिसे अंकुरकी भांति 
उपजे हुए कोटि-कोटि योद्धा रावणोंको मसलते हें । 


दो०-सुर बानर देखे बिकल हँँस्यो कोसलाधीस । 
सजि सारंग एक सर हते सकल दससीस ॥ ९६ ॥ 


देवताओं और वानरोंको विकल देखकर कोसलपति श्रीरामजी हँसे और 
शाङ्गंधनुषपर एक बाण चढ़ाकर [ मायाके बने हुए | सब रावणोंको मार डाला ॥ ९६॥ 


चो०-प्रभु छन महेँ माया सब काटी । जिमि रबि उएँ जाहिं तम फाटी ॥ 
रावनु एकु देखि सुर हरषे । फिरे सुमन बहु प्रभु पर बरषे ॥ 


प्रभुने क्षणभरमें सब माया काट डाली । जेसे सूर्यके उदय होते ही अन्धकारकी 
राशि फट जाती है (नष्ट हो जाती है) । अब एक ही रावणको देखकर देवता हषित हुए 
और उन्होने लौटकर प्रभुपर बहुत-से पुष्प बरसाये ॥ १॥ 


भुज उठाइ रघुपति कपि फेरे। फिरे एक एकन्ह तब टेरे॥ 


प्रभु बलु पाइ भालु कपि धाए । तरल तमकि संजुग महि आए ॥ 
श्री रघुनाथजीने भुजा उठाकर सब वानरोंको लोटाया। तब वे एक-दूसरेको पुकार- 
पुकारकर लौट आये। प्रभुका बल पाकर रीछ-वानर दौड़ पड़े । जल्दीसे कूदकर वे रणभूमिमें 
आ गये ॥ २॥ 
अस्तुति करत देवतन्हि देखें | भयउँ एक में इन्ह के लेखें ॥ 
सठह सदा तुम्ह मोर मरायल । अस कहि कोपि गगन पर धायल॥ 
देवताओंको श्रीरामजीकी स्तुति करते देखकर रावणने सोचा, में इनकी समझमें 
एक हो गया । [ परंतु इन्हें यह पता नहीं कि इनके लिये मैं एक ही बहुत हूँ ] और 
कहा--अरे मूर्खो ! तुम तो सदाके ही मेरे मरेल ( मेरी मार खानेवाले ) हो। ऐसा 
कहकर बह क्रोध करके आकाशपर [ देवताओंकी ओर ] दौड़ा ॥ ३॥ 
हाहाकार करत सुर भागे | खलहु जाहु कहँ मोरें आगे ॥ 
देखि बिकल सुर अंगद धायो । कूदि चरन गहि भूमि गिरायो॥ 
देवता हाहाकार करते हुए भागे । [ रावणने कहा--] दुष्टो ! मेरे आगेसे कहाँ 
जा सकोगे ? देवताओंको व्याकुल देखकर अंगद दौड़े और उछलकर रावणको पैर पकड़कर 
[ उन्होंने ] उसको पृथ्वीपर गिरा दिया ॥ ४ ॥ 


CC-0. Nanaji Deshmukh Library, BJP, Jammu. Digitized by eGangotri 


८७८ रामचरितमानस 


AILINNAIIIS PIIIIISIIINIIIILIIIIIIIIISIIITLISTIIIISIIISSIIISIIIISIS ISI शीश शी शीश की की की शी कि 06 2 


छ०-गहि भमि पारयो लात मारयो बालिसुत प्रभु पहि गयो । 
संभारि उठि दसकंठ घोर कठोर रव गजत भयो ॥ 
करि दाप चाप चढाइ दस संधानि सर बहु बरषई । 
किए सकल भट घायल भयाकुल देखि निज बल हरषई ॥ 


उसे पकड़कर पृथ्वीपर गिराकर लात मारकर बालिपुत्र अंगद प्रभुके पास चले गये । 
रावण सँभलकर उठा और बड़े भयंकर कठोर शब्दसे गरजने लगा । वह दर्पं करके दसों 
धनुष चढ़ाकर उनपर बहुतसे बाण सन्धान करके बरसाने लगा । उसने सब योद्धाओंको 
घायल और भयसे व्याकुल कर दिया और अपना बल देखकर वह हषित होने लगा । 


दो-तब रघुपति रावन के सीस भुजा सर चाप। 


काटे बहुत बढ़े पुनि जिमि तीरथ कर पाप ॥ ६७७॥ 
तब श्रीरघुनाथजीने रावणके सिर, भुजाएं, बाण और धनुष काट डाले । पर वे फिर 
बहुत बढ़ गये; जसे तीर्थंमें किये हुए पाप बढ़ जाते हैं ( कई गुना अधिक भयानक फल 
उत्पन्न करते हैं ) ॥ ६७॥ 
चो०-सिर भुज बाढि देखि रिपु केरी । भालु कपिन्ह रिस भई घनेरी ॥ 
मरत न मूढ़ कटेहुँ भुज सीसा । धाए कोपि भालु भट कीसा ॥ 


शत्रुके सिर और भूजाओंकी बढ़ती देखकर रीछ-वानरोंको बहुत ही क्रोध हुआ । 
यह मूं भुजाओंके और सिरोंके कटनेपर भी नहीं मरता, [ ऐसा कहते हुए ] भालू भौर 
वानर योद्धा क्रोध करके दौड़े ।॥। १ ॥ 


बालतनय मारत नल नीला। बानरराज दुबिद बलसीला ॥ 


बिटप महीधर करहिं प्रहारा। सोइ गिरि तरु गहि कपिन्ह सो मारा ॥ 
बालिपुत्र अंगद, मारुति हनुमानजी, नल, नील, वानरराज सुग्रीव और द्विविद 
आदि बलवान्‌ उसपर वक्ष और पर्वतोंका प्रहार करते हैं। वह उन्हीं पवंतों और वक्षोंकों 


पकड़कर वानरोंको मारता हे ॥ २॥ 
एक नखान्ह रपु बपुष बिदारी। भागि चलहिं एक लातन्ह मारी॥ 
तब नल नील सिरन्हि चढ़ि गयऊ। नखन्हि लिलार बिदारत भयऊ ॥ 


कोई एक वानर नखोंसे शत्रके शरीरको फाइकर भाग जाते हैं, तो कोई उस 


लातास मारकर । तब नल और नील रावणके सिरोंपर चढ़ गये और नखोंसे उसके 
ललाटको फोड़ने लगे ॥| ३ | 

रुधिर देखि बिषाद उर भारी। तिन्हहि धरन कहुँ सुजा पसारी॥ 


गहे न जाहिं करन्हि पर फिरहीं । जनु जुग मधुप कमल बन चरहीं ॥ 

खून देखकर उसे हृदयमें बड़ा दुःख हुआ | उसने उनको पकड़नेके लिये हाथ फॅलाये, 
पर वे पकड़में नहीं आते, हाथोंके ऊपर-ऊपर ही फिरते हैं मानो दो भौरे कमलोंके वनमें 
विचरण कर रहे हों ।। ४ ॥ 


कोपि कूदि हो धरेसि बहोरी । महि पटकत भजे भुजा मरोरी ॥ 
पुनि सकोप दस धनु कर लीन्हे । सरन्हि मारि घायल कपि कीन्हे ॥ 


तब उसने क्रोध करके उछलकर दोनोंको पकड़ लिया । पृथ्वीपर पटकते समय 
वे उप्तकी भूजाओंको मरोड़कर भाग छूटे। फिर उसने क्रोध करके हाथोंमें दसों धनुष लिये 
और वानरोंको बाणोंसे मारकर घायल कर दिया ॥ ५॥ 


हनुमदादि सुरछित करि बंदर । पाइ प्रदोष हरष दसकंधर ॥ 
मुरुछित देखि सकल कपि बीरा। जामबंत धायड रनधीरा ॥ 


हनुमान्‌जी आदि सब वानरोंको मूच्छित करके और सन्ध्याका समय पाकर रावण 
हषित हुआ । समस्त वानर वीरोंको मूच्छित देखकर रणधीर जाम्बवान्‌ दौड़े ॥ ६॥ 


संग भालु भूधर तरु धारी। मारन लगे पचारि पचारी ॥ 
भयउ ककुद्ध रावन बलवाना । गहि पद महि पटकइ भट नाना॥ 


जाम्बवान्‌के साथ जो भालू थे, वे पर्वत और वृक्ष धारण किये रावणको ललकार- 
ललकारकर मारने लगे । बलवान्‌ रावण क्रोधित हुआ और पैर पकड़-पकड़कर वह अनेकों 
योद्धाओंको पृथ्वीपर पटकने लगा ॥ ७ ॥ 
देखि भालुपति निज दल घाता । कोपि माझ उर मारेसि लाता ॥ 
जाम्बवानूने अपने दलका विध्वंस देखकर क्रोध करके रावणकी छातीमें लात मारी। 


5०-उर लात घात प्रचंड लागत बिकल रथ ते महि परा। 

गहि भालु बीसहुँ कर मनहुँ कमलन्हि बसे निसि मधुकरा ॥ 

सुरुछित बिलोकि बहोरि पद हति भालुपति प्रभु पहिं गयो । 

निसि जानि स्यंदन घालि तेहि तब सूत जतनु करत भयो॥ 
छाती में लातका प्रचण्ड आधात लगते ही रावण व्याकुल होकर रथसे पृथ्वीपर गिर 


पड़ा। उसने बीसों हाथोंमें भालुओंको पकड़ रक्‍्खा था । [ ऐसा जान पड़ता था ] मानो 


रात्रिके समय भौरे कमलोंमें बसे हुए हों । उसे मूच्छित देखकर, फिर लात मारकर 

तऋहक्षराज जाम्बवान्‌ प्रभुके पास चले गये । रात्रि जानकर सारथि रावणको रथमें डालकर 
उसे होशमें लानेका उपाय करने लगा। 


दो०-सुरुछा बिगत भालु कपि सब आए प्रभु पास । 
निसिचर सकल रावनहि घेरि रहे अति त्रास ॥ €८॥ 
मूर्च्छा दूर होनेपर सब रीछ-वानर प्रभुके पास आये। उधर सब राक्षसोंने बहुत 
ही भयभीत होकर रावणको घेर लिया ॥ ९८॥ 
मासपारायण, छब्बीसवाँ विश्राम 
चौ०-तेही निसि सीता पहिं जाई। त्रिजटा कहि सब कथा सुनाई ॥ 


सिर भुज बाढि सुनत रिपु केरी। सीता उर भइ त्रास घनेरी ॥ 


उसी रात त्रिजटाने सीताजीके पास जाकर उन्हें सब कथा कह सुनायी । शत्रुके 
सिर और भुजाओंकी बढ़तीका संवाद सुनकर सीताजीके हृदयमें बड़ा भय हुआ ॥ १॥ 


सुख मलीन उपजी मन चिता। त्रिजटा सन बोली तब सीता ॥ 
होइहि कहा कहसि किन माता। केहि बिधि मरिहि बिस्व टुखदाता॥ 


[उनका] मुख उदास हो गया, मनमें चिन्ता उत्पन्न हो गयी । तब सीताजी 
त्रिजटासे बोलीं--हे माता ! बताती क्यों नहीं ? क्या होगा ? सम्पूर्ण विश्वको दुःख 
देनेवाला यह किस प्रकार मरेगा ? ॥ २॥ 


रघुपति सर सिर कटेहुँ न मरई । बिधि बिपरीत चरित सब करई । 
मोर अभाग्य जिआवत ओही । जेहिं हों हरि पद्‌ कमल बिछोही॥ 


श्रीरघुनाथजीके बाणोंसे सिर कटनेपर भी नहीं मरता । विधाता सारे चरित्र विपरीत | 


( उलटे ) ही कर रहा है । [ सच बात तो यह्‌ है कि ] मेरा दुर्भाग्य ही उसे जिला रहा 
है, जिसने मुझे भगवान्‌के चरण-कमलोंसे अलग कर दिया है ॥ ३ ॥ 


जहिं कैत कपट कनक ग भूठा । अजहुँ सो देव मोहि पर रूठा ॥ 
जेहिं बिधि मोहि दुख दुसह सहाए । लछिमन कहुँ कटु बचन कहाए ॥ 


जिसने कपटका झूठा स्वणेमृग बनाया 


था, वही देव अब भी मुझपर रूठा हुआ है 
जिस विधाताने मुझसे दुःसह्‌ दुःख सहन कर ब 


गये और लक्ष्मणको कड़वे वचन कहलाये, 


रघुपति बिरह सबिष सर भारी । तकि तकि मार बार बहु मारी॥ 
ऐसेहुँ दुख जो राख मम प्राना। सोइ बिधि ताहि जिआव न आना॥ 


जो श्रीरघुनाथजीके विरहरूपी बडे विषैले बाणोंसे तक-तककर मुझे बहुत बार 

मारकर अब भी मार रहा है; और ऐसे दुःखमें भी जो मेरे प्राणोंको रख रहा है, बही 
विधाता उस (रावण) को जिला रहा है, दूसरा कोई नहीं ॥ ५॥ 


बहु बिधि कर बिलाप जानकी । करि करि सुरति कृपानिधान की ॥ 
कह त्रिजटा सुनु राजकुमारी । उर सर लागत मरइ सुरारी ॥ 


कृपानिधान श्रीरामजीकी याद कर-करके जानकीज़ी बहुत प्रकारसे विलाप कर 
रही हैं । त्रिजटाने कहा--हे राजकुमारी ! सुनो, देवताओंका शत्रु रावण हृदय में बाण 
लगते ही मर जायगा ॥ ६॥ 
प्रभु ताते उर हतइ् न तेही। एहि के हृदय बसति बेदेही ॥ 

परतु प्रभु उसके हृदयमें बाण इसलिये नहीं मारते कि इसके हृदयमें जानकीजी 
( आप ) बसती हैं ॥ ७॥ 

४०-एुहि के हृदय बस जानकी जानकी उर मम बास हे। 
मम उदर भुअन अनेक लागत बान सब कर नास ह्‌ ॥ 
सुनि बचन हरष बिषाद मन अति देखि पुनि त्रिजटाँ कहा। 
अब मरिहि रिपु एहि बिधि सुनहि सुंदरि तजहि संसय महा॥ 

[ वे यही सोचकर रह जाते हैं कि ] इसके हृदथमें जानकीका निवास है, जानकीके 
हृदयमें मेरा निवास है और मेरे उदरमें अनेकों भुवन हें। अतः राबणके हृदयमें बाण लगते 
ही सब भुवनोंका नाश हो जायगा । यह वचन सुनकर सीताजीके मनमें अत्यन्त हर्षं और 
विषाद हुआ देखकर त्रिजटाने फिर कहा--हे सुन्दरी ! महान्‌ संदेहका त्याग कर दो; अब 
सुनो, शत्रु इस प्रकार मरेगा-- 


रो०-काटत सिर होइहि बिकल छुटि जाइहि तब ध्यान । 
तब रावनहि हृदय महेँ मरिहहिं रासु सुजान ॥ ६6 ॥ 


सिरोंके बार-बार काटे जानेसे जब वह व्याकुल हो जायगा और उसके हृदयसे 
तुम्हारा ध्यान छूट जायया, तब सुजान (अन्तर्यामी) श्रीरामजी रावणके हृदयमें बाण 
मारेंगे ॥ ९९ ॥ 


चो०-अस कहि बहुत भाँति ससुझाई। पुनि त्रिजटा निज भवन सिधाई ॥ 
राम सुभाउ सुमिरि बेदेही। उपजी बिरह बिथा अति तेही ॥ 


ऐसा कहकर और सीताजीको बहुत प्रकारसे समज्ञाकर फिर त्रिजटा अपने घर चली 
गयी । श्रीरामचन्द्रजीके स्वभावका स्मरण करके जानकीजीको अत्यन्त विरहव्यथा उत्पन्न 
हद 
8६३॥ १॥ 

निसिहि ससिहि निंदति बहु भाँती। जुग सम भई सिराति न राती ॥ 
करति बिलाप मनहिं मन भारी।राम बिरह जानकी दुखारी ॥ 
वे रात्रिकी और चन्द्रमाकी बहुत प्रकारसे निन्दा कर रही हैं [ और कह रही 
हैं--] रात युगके समान बड़ी हो गयी, वह बीतती ही नहीं । जानकीजी श्रीरामजीके 
विरहमें दुखो होकर मन-ही-मन भारी विलाप कर रही हैं ॥ २ ॥ 
जब अति भयउ बिरह उर दाहू । फरकेउ बाम नयन अरु बाहू ॥ 
सगुन बिचारि धरी मन धीरा । अब मिलिहहिं कृपाल रघुबीरा॥ 
जब विरहके मारे हृदयमें दारुण दाह हो गया, तब उनका बायाँ नेत्र और बाहु 
फड़क उठे। शकुन समझकर उन्होंने मनमें धेयं धारण किया कि अब कृपालु श्री रघुवीर 
अवश्य मिलेंगे।। ३ ॥ 
| CA ~ [oS 
इह। अधानांस रावनु जागा । Iनज साराथ सन खीझन लागा ॥ 
सठ रनभूमि छड़ाइसि मोही । धिग धिग अधम मंदमति तोही ॥ 
यहाँ आधी रातको रावण [ मूच्छसि] जगा और सारथिपर रुष्ट होकर कहने 
लगा--अरे मूर्खं ! तूने मुझे रणभूमिसे अलग कर दिया । अरे अधम ! अरे मन्दबुद्धि ! 
तुझे धिक्कार है, धिक्कार है ॥ ४॥ 


तेहि पद गहि बहु बिधि ससुझावा । भोरु भएँ रथ चढ़ि पुनि धावा ॥ 
सुनि आगवनु दसानन केरा । कपि दल खरभर भयड घनेरा ॥ 


सारथिने चरण पकड़कर रावणको बहुत प्रकारसे समझाया । सबेरा होते ही वह रथपर 
चढ़कर फिर दौड़ा। रावणका आना सुनकर वानरोंकी सेनामें बड़ी खलबली मच गयी॥ ५॥ 


जह तहे भूधर बिटप उपारी । धाए कटकटाइ भट भारी ॥ 


वे भारी योद्धा जहाँ-तहाँसे पवेत और वृक्ष उखाड़कर [क्रोधसे] दाँत कटकटाकर दौड़े । 


४०-धाए जो मकंट बिकट भालु कराल कर भूधर धरा । 
अति कोप करहिं प्रहार मारत भजि चले रजनीचरा॥ 
बिचलाई दल बलवंत कीसन्ह घेरि पुनि रावनु लियो । 
चहुं दिसि चपेटन्हि मारि नखन्हि बिदारि तनु ब्याकुल कियो ॥ 
विकट और विकराल वानर-भालू हाथोंमें पर्वत लिये दौड़े । वे अत्यन्त क्रोध 


करके प्रहार करते हैं । उनके मारनेसे राक्षस भाग चले । बलवान्‌ वानरोंने शत्रुकी सेनाको 


विचलित करके फिर रावणको घेर लिया । चारों ओरसे चपेटे मारकर और नखोंसे शरीर 
विदीर्णेकर वानरोंने उसको व्याकुल कर दिया । 

रो०-देखि महा मर्कट प्रबल रावन कीन्ह बिचार । 
अंतरहित होइ निमिष महुँ कृत माया बिस्तार ॥ १०० ॥ 


वानरोंको बड़ा ही प्रबल देखकर रावणने विचार किया और अन्तर्धान होकर 
क्षणभरमें उसने माया फैलायी ॥ १००॥ 


४-जब कीन्ह तेहिं पाषंड । भए प्रगट जंतु प्रचंड ॥ 


बेताल भूत पिसाच। कर धरें धनु नाराच ॥ १ ॥ 


जब उसने पाखण्ड ( माया ) रचा तब भयंकर जीव प्रकट हो गये । बेताल, भूत 
और पिशाच हाथोंमें धनुष-बाण लिये प्रकट हुए ॥ १॥ 


जोगिनि गहे करबाल। एक हाथ मनुज कपाल ॥ 
करि सथ्य सोनित पान। नाचहिं करहिं बहु गान॥ २॥ 


योगिनियाँ एक हाथमें तलवार और दूसरे हाथमें मनुष्यकी खोपड़ी लिये ताजा खून 
पीकर नाचने और बहुत तरहके गीत गाने लगीं ॥ २ ॥ 


धरु माह बोलहिं घोर । रहि पूरि धुनि चहुँ ओर ॥ 
सुख बाइ धावहिं खान । तब लगे कीस परान ॥ ३ ॥ 


वे 'पकड़ो, मारो' आदि घोर शब्द बोल रही हैं। चारों ओर (सब दिशाओंमें ) 
यह ध्वनि भर गयी । वे मुख फेलाकर खाने दौड़ती हैं । तब वानर भागने लगे ॥ ३॥ 


जहेँ जाहिं मकट भागि। तहँ बरत देखहिं आगि ॥ 
भए बिकल बानर भालु । पुनि लाग बरघे बालु ॥ ४ ॥ 


वानर भागकर जहाँ भी जाते हैं, वहीं आग जलती देखते हैं। वानर-भालू व्याकुल 
हो गये । फिर रावण बालू बरसाने लगा ।। ४ ॥ 


जहे तह थकित करि कीस । गर्जेंड बहुरि दससीस ॥ 
लछिमिन कपीस समेत । भए सकल बीर अचेत ॥ ५ ॥ 


वानरोंको जहाँ-तहाँ थकित (शिथिल) कर रावण फिर गरजा । जक्ष्मणजी और 
सुग्रीवसहित सभी वीर अचेत हो गये ॥ ५ ॥ 
हा राम हा रघुनाथ। कहि सुभट मीजहिं हाथ ॥ 


एहि बिधि सकल बल तोरि। तेहिं कीन्ह कपट बहोरि ॥ ६ ॥ 


हा राम ! हा रघुनाथ ! पुकारते हुए श्रेष्ठ योद्धा अपने हाथ मलते (पछताते) हैं । 


इस प्रकार सबका बल तोड़कर रावणने फिर सर री माया i 

प्रगटेसि बिपुल हनुमान | धाए गहे पाषान ॥ 
तिन्ह रासु घेरे जाइ। चहुँ दिसि बरूथ बनाइ ॥ ७॥ 
उसने बहुत-से हनुमान्‌ प्रकट किये, जो पत्थर लिये दौड़े । उन्होंने चारों ओर दल 
बनाकर श्रीरामचन्द्रजीको जा घेरा ॥ ७ ॥ F 
मारहु धरहु जनि जाइ । कटकटहिं पछ उठाइ ॥ 
दहँँ दिसि लँगूर बिराज । तेहिं मध्य कोसलराज ॥ ८ ॥ 
वे पूंछ उठाकर कटकटाते हुए पुकारने लगे, 'मारो, पकड़ो, जाने न पावे'। उनके लंगूर 
(पूंछ) दसों दिशाओंमें शोभा दे रहे हें और उनके बीचमें कोसलराज श्रीरामजी हें॥ ८॥ 
४-तेहिं मध्य कोसलराज सुंदर स्याम तन सोभा लह्दी । 
जनु इंद्रधनुष अनेक की बर बारि तुंग तमालही ॥ 
प्रभु देखि हरष बिषाद उर सुर बदत जय जय जय करी। 
रघुबीर एकहिं तीर कोपि निमेष महुँ माया हरी ॥ १ ॥ 
उनके बीचमें कोसलराजका सुन्दर श्याम-शरीर ऐसी शोभा पा रहा है, मानो ऊँचे 
तमाल वृक्षके लिये अनेक इन्द्रधनुषोंकी श्रेष्ठ बाड़ ( घेरा) बनायी गयी हो । प्रभुको 


देखकर देवता हरषे और विषादयुक्त हृदयसे 'जय, जय, जय' ऐसा बोलने लगे । तब श्रीरघुवीर- 
ने क्रोध करके एक ही बाणमें निमेषमात्रमें रावणकी सारी माया हर ली ॥ १॥ 


माया बिगत कपि भालु हरषे बिटप गिरि गहि सब फिरे। 
सर निकर छाड़े राम रावन बाहु सिर पुनि महि गिरे॥ 
श्रीराम रावन समर चरित अनेक कल्प जो गावहीं । 


सत सेष सारद निगम कबि तेउ तदपि पार न पावहीं॥ २ ॥ 

माया दूर हो जानेपर वानर-भालू हित हुए ओर वृक्ष तथा पर्वत ले-लेकर सब 
लौट पड़े । श्रीरामजीने बाणोंके समूह छोड़े, जिनसे रावणके हाथ और सिर फिर कट-कटः 
कर पृथ्वीपर गिर पड़े । श्रीरामजी और रावणके युद्धका चरित्र यदि सैकड़ों शेष, सरस्वती, 
वेद और कवि अनेक कर्पोंतक गाते रहें, तो भी वे उसका पार नहीं पा सकते ॥ २॥ 


दो०-ताके शुन गन कहु कहे जड़मति तुलसीदास । 


जिमि निज बल अनुरूप ते माछी उड़द अकास ॥१ ० १(क)॥ 


_ उसी चरित्रके कुछ गुणगण मन्दबुद्धि तुलसीदासने कहे हें, जैसे मक्खी भी अपने 
पुरुषाथक अनुसार आकाशमें उड़ती है ।॥। १०१ ( क ) | 

काटे सिर भुज बार बहु मरत न भट लंकेस । 
प्रभु क्रीड़त सुर सिद्ध सुनि ब्याकुल देखि कलेस ॥१०१ (ख)॥ 


सिर और भुजाएँ बहुत बार काटी गयीं, फिर भी वीर रावण मरता नहीं । प्रभु 
तो बेल कर रहे हैं, परंतु मुनि, सिद्ध और देवता उस क्लेशको देखकर ( प्रभुको क्लेश 
पाते समझकर ) व्याकुल हैं ॥ १०१ ( ख ) 


चौ०-काटत बढ़हिं सीस समुदाई। जिमि प्रति लाभ लोभ अधिकाई ॥ 
मरइ न रिपु श्रम भयउ बिसेषा। राम बिभीषन तन तब देखा ॥ 


काटते ही सिरोंका समूह बढ़ जाता है। जैसे प्रत्येक लाभपर लोभ बढ़ता है । शत्रु 
मरता नहीं और परिश्रम बहुत हुआ । तब श्रीरामचन्द्रजीने विभीषणकी ओर देखा ॥१॥ 


उमा काल मर जाकों ईछा। सो प्रभु जन कर प्रीति परीछा ॥ 


` सुनु सरबग्य चराचर नायक । प्रनतपाल सुर सुनि सुखदायक ॥ 


[ शिवजी कहते हे-] हे उमा ! जिसकी इच्छामात्रसे काल भी मर जाता है, वही 
प्रभु सेवककी प्रीतिकी परीक्षा ले रहे हें। [विभीषणजीने कहा--] हे सर्वेज्ञ ! हे चराचरके 
स्वामी ! हे शरणागतके पालन करनेवाले ! हे देवता और मुनियोंको सुख देनेवाले ! 
सुनिये--॥ २॥ 
नाभिकुंड पियूष बस याकें। नाथ जिअत रावनु बल ताकें ॥ 


सुनत बिभीषन बचन कृपाला । हरषि गहे कर बान कराला ॥ 

इसके नाभिकुण्डमें अमृतका निवास है । हे नाथ ! रावण उसीके बलपर जीता हे । 
विभीषणके वचन सुनते ही कृपालु श्री रघुनाथजीने हषित होकर हाथमें विकराल बाण लिये। ३। 
असुभ होन लागे तब नाना । रोवहिं खर सकाल बहु स्वाना ॥ 


बोलहिं खग जग आरति हेतू । प्रगट भए नभ जहाँ तहेँ केतू ॥ 
उस समय नाना प्रकारके अशकुन होने लगे । बहुत-से गदहे, स्यार और कुत्ते रोने 

लगे । जगतके दुःख ( अशुभ ) को सूचित करनेके लिये पक्षी बोलने लगे। आकाशमें जहाँ 

तहां केतु (पुच्छल तारे) प्रकट हो गये || ४ ॥ | 

दस दिसि दाह होन अति लागा । भयउ परब बिनु रबि उपरागा ॥ 


मंदोदरि उर कंपति भारी। प्रतिमा बहि नयन मग बारी ॥ 
दसों दिशाओंमें अत्यन्त दाह होने लगा (आग लगने लगी)। बिना ही पर्वं (योग ) 
ऐ्ग्रहण होने लगा। मन्दोदरीका हृदय बहुत काँपने लगा । मूतियाँ नेत्रमार्गसे जल 


~ 

४०-प्रतिसा रुद॒हिं पबिपात नभ अति बात बह डोलति मही। 
बरषहिं बलाहक रुधिर कच रज असुभ अति सक को कही॥ 
उतपात अमित बिलोकि नभ सुर बिकल बोलहिं जय जए । 
सुर सभय जानि कृपाल रघुपति चाप सर जोरत भए॥ 


मूतियाँ रोने लगीं, आकाशसे वस्त्रपात होने लगे, अत्यन्त प्रचण्ड वायु बहने लगी, 
पृथ्वी हिलने लगी, बादल रक्त, बाल और धूलिकी वर्षा करने लगे। इस प्रकार इतने 


अधिक अमङ्गल होने लगे कि उनको कौन कह सकता है? अपिरिमित उत्पात देखकर . 


आकाशमें देवता व्याकुल होकर जय-जय पुकार उठे। देवताओंको भयभीत जानकर कृपालु 
श्रीरघुनाथजी धनुषपर बाण सन्धान करने लगे । 


दो-खेंचि सरासन श्रवन लगि छाड़े सर एकतीस । 
रघुनायक सायक चले मानहुँ काल फनीस ॥ १०२॥ 


कानोंतक धनुषको खींचकर श्रीरघुनाथजीने इकतीस बाण छोड़े । वे श्री रामचन्द्रजीके | 


बाण ऐसे चले मानो कालसपं हों ॥ १०२ ॥ 


चौ०-सायक एक नाभि सर सोषा । अपर लगे भुज सिर करि रोषा॥ 


ले सिर बाहु चले नाराचा । सिर भुज हीन रुंड महि नाचा ' 


एक बाणने नाभिके अमृतकुण्डको सोख लिया । दूसरे तीस बाण कोप करके उसके 


सिरों और भुजाओंमें लगे। बाण सिरों और भुजाओंको लेकर चले। सिरों और भुजाओंसे 


रहित रुण्ड (धड़) पृथ्वीपर नाचने लगा ॥ १ ॥ 
चरान धसइ धर धाव प्रचंडा। तब सर हति प्रभु कृत दुइ खंडा॥ 
गर्जेउ मरत घोर रव भारी। कहाँ रासु रन हतौं पचारी ॥ 


धाह इह वेगसे दौड़ता है, जिससे धरती धँसने लगी । तब प्रभूने बाण मारकर 
Ee दो टुकड़े कर दिये। मरते समय रावण बड़े घोर शब्दसे गरजकर बोला--राम कहाँ 
हैं * मैं ललकारकर उनको युद्धमें मारूँ ।। २ ॥ 


डोली भूमि शिरत दसकंधर । छुभित सिंघु सरि दिग्गज भूधर ॥ | 


धरनि परेड हौ खंड बढ़ाई । चापि भालु मकंट समुदाई ॥ 
सावणके गिरते ही पृथ्वी हिल गयी । समुद्र, नदियाँ, दिशाओंके हाथी और परवत 


्षु्ध हो उठे। रावण धड़के दोनों टुकड़ोंको फैलाकर भालू और वानरोंके समुदायको दबा 
हुआ पृथ्वीपर गिर पड़ा ॥| ३॥ 

मंदोदरि आगें भुज सीसा। धरि सर चले जहाँ जगदीसा ॥ 
प्रबिसे सब निषंग महुँ जाई । देखि सुरन्ह दुंढुमीं बजाई ॥ 


रावणकी भुजाओं और सिरोंको मन्दोदरीके सामने रखकर राम-बाण वहाँ चले, 
जहाँ जगदीश्वर श्रीरामजी थे । सब बाण जाकर तरकसमें प्रवेश कर गये । यह देखकर 
देवताओंने नगाड़े बजाये ।। ४ ॥ 


ताझु तेज समान प्रभु आनन । हरषे देखि संभु चतुरानन ॥ 
जय जय धुनि पूरी ब्रह्मंडा। जय रघुबीर प्रबल भुजदंडा ॥ 
रावणका तेज प्रभुके मुखमें समा गया । यह देखकर शिवजी और ब्रह्माजी हपित हुए। 
्रह्माण्डभरमें जय-जयकी ध्वनि भर गयी। प्रबल भुजदण्डोंवाले श्रीरघुवीरकी जय हो ।।५।। 
बरषहि सुमन देव सुनि ड्वंदा । जय कृपाल जय जयति मुकुंदा ॥ 
देवता और मुनियोंके समूह फूल बरसाते हैं और कहते हैं--कृपालुकी जय हो, 
मुकुन्दकी जय हो, जय हो ! ॥ ६॥ 
४-जय कृपा कंद सुकुंद इंद हरन सरन सुखप्रद प्रभो । 
खल दल बिदारन परम कारन कारुनीक सदा बिभो ॥ 
सुर सुमन बरषहिं हरष संकुल बाज दुंदुभि गहगही । 
संग्राम अंगन राम अंग अनंग बहु सोभा लही ॥ १॥ 
है कृपाके कंद ! हे मोक्षदाता मुकुन्द ! हे [राग-द्रेष, हर्ष-शोक, जन्म-मृत्यु आदि] 
इनद्रोके हरनेवाले ! हे शरणागतको सुख देनेवाले प्रभो ! हे दुष्ट-दलको विदीर्ण करनेवाले ! 
है कारणोंके भी परम कारण ! हे सदा करुणा करनेवाले ! हे सर्वव्यापक विभो ! आपकी 
जय हो । देवता हषंमें भरे हुए पुष्प बरसाते हैं, घमाघम नगाड़े बज रहे हैं । रणभूमिमें 
श्रीरामचन्द्रजीके अज्भोंने बहुत-से कामदेवोंकी शोभा प्राप्त की ॥ १ ॥ 
सिर जटा सुकुट प्रसून बिच बिच अति मनोहर राजहों । 
जनु नीलगिरि पर तड़ित पटल समेत उद्भगन भ्राजहीं॥ 
भुजदंड सर कोदंड फेरत रुधिर कन तन अति बने । 
जनु रायसुनीं तमाल पर बेठीं बिपुल सुख आपने ॥ २॥ 
सिरपर जटाओंका मुकुट है, जिसके बीच-बीचमें अत्यन्त मनोहर पुष्प शोभा दे 


रहे हैं । मानो नीले पर्वतपर बिजलीके समुहसहित नक्षत्र सुशोभित हो रहे हैं । श्रीरामजी 


अपने भूजदण्डोसे बाण और धनुष फिरा रहे हैं । शरीरपर रुहि ण अत्यन्त सुन्दर 

लगते ल ST वृक्षपर बहुत-सी ललमुनियाँ चिड़ियाँ अपने महान्‌ सुखमें मग्त 
हुई निश्चल बेठी हों ॥ २॥ 
दो०-कृपाहष्टि करि द्वृष्टि प्रभु अभय किए सुर छूंद । 
भालु कीस सब हरषे जय सुखधाम सुकुंद ॥ १०३॥ 
प्रभु श्रीरामचन्द्रजीने कृपादृष्टिकी वर्षा करके देवसमूहको निर्भय कर दिया । 
वानर-भालू सब हृषित हुए और सुखधाम मुकुन्दकी जय हो, ऐसा पुकारने लगे । 
चो०-पति सिर देखत मंदोदरी । सुरछित बिकल धरनि खसि परी॥ 
जुबति छंद रोवत उठि धाई । तेहि उठाइ रावन पहिं आई ॥ . 
पतिके सिर देखते ही मन्दोदरी व्याकुल और मूच्छित होकर धरतीपर गिर पड़ी। 
स्त्रियाँ रोती हुई उठ दौड़ीं और उस (मन्दोदरी) को उठाकर रावणके पास आयीं ॥१॥ 
पति गति देखि ते करहिं पुकारा । छूटे कच नहिं बपुष सँभारा ॥ 
उर ताड़ना करहिं बिधि नाना । रोवत करहिं प्रताप बखाना ॥ 


पतिकी दशा देखकर वे पुक्ार-पुकारकर रोने लगीं । उनके बाल खुल गये, देहकी 


सँभाल नहीं रही । वे अनेकों प्रकारसे छाती पीटती हैं और रोती हुई रावणके प्रतापका 
बखान करती हैं ।। २॥ 


तव बल नाथ डोल नित धरनी । तेज हीन पावक ससि तरनी ॥ 


सेष कमठ सहि सकहिं न भारा । सो तनु भूमि परेड भरि छारा ॥ 

वि कहती हैं-] हे नाथ ! तुम्हारे बलसे पृथ्वी सदा कापती रहती थी । अग्नि, 
चन्द्रमा ओर सूर्य तुम्हारे सामने तेजहीन थे । शेष और कच्छप भी जिसका भार नहीं सह 
सकते थे, वही तुम्हारा शरीर आज धूलमें भरा हुआ पृथ्वीपर पड़ा है ! ॥ ३ ॥ 


बरुन कुबेर सुरेस समीरा । रन सन्सुख धरि काहुँ न धीरा ॥ 


भुजबल जितेहु काल जम साईं। आजु परेहु अनाथ की नाइ ॥ 


वरुण, कुबेर, इन्द्र और वायु, इनमेंसे किसीने भी रणमें तुम्हारे सामने धैर्य धारण 
नहीं किया । हे स्वामी ! तुमने अपने भुजबलसे काल और यमराजको भी जीत लिया था । 
वही तुम आज अनाथकी तरह पड़े हो ॥ ४ ॥ 


जगत बिदित तुम्हारि प्रभुताई । सुत परिजन बल बरनि न जाई ॥ 


राम बिसुख अस हाल तुम्हारा । रहा न कोउ कुल रोवनिहारा ॥ 
तुम्हारी अता जुगतभरमें। प्रसिद्ध, है ॥.. तसहाडे.एजों, - ओड़, कुटुम्बियोंके बलकां 

हाय * वर्णन ही नहीं हो सकता । श्रीरामचन्द्रजी के विमुख होनेसे ही तुम्हारी ऐसी दुर्दशा 
हुई कि आज कुलमें कोई रोनेवाला भी न रह गया ॥ ५ ॥ 


तव बस बिधि प्रपंच सब नाथा। सभय दिसिप नित नावहिं माथा ॥ 
अब तव सिर भुज जंबुक खाहीं । राम विसुख यह अनुचित नाहीं ॥ 
हे नाथ ! विधाताकी सारी सृष्टि तुम्हारे वशमें थी । लोकपाल सदा भयभीत 
होकर तुमको मस्तक नवाते थे। कितु हाय ! अब तुम्हारे सिर और भुजाओंको गीदड़ खा 
रहे हैं । रामविमुखके लिये ऐसा होना अनुचित भी नहीं है (अर्थात्‌ उचित ही है) ॥६॥ 
काल बिवस पति कहा न माना । अग जग नाशु मनुज करि जाना ॥ 
हे पति ! कालके पूर्ण वशमें होनेसे तुमने [किसीका] कहना नहीं माना और 
चराचरके नाथ परमात्माको मनुष्य करके जाना ॥ ७ ॥ 
४०-जान्यो मनुज करि दनुज कानन दहन पावक हरि स्वयं । 
जेहि नमत सिव ब्रह्मादि सुर पिय भजेहु नहिं कहुनामयं ॥ 
आजन्म ते परद्रोह रत पापौघमय तव तनु अयं। 
तुम्हह दियो निज धाम राम नमामि ब्रह्म निरामयं 


देत्यरूपी वनको जलानेके लिये अग्निस्वरूप साक्षात्‌ श्रीहरिको तुमने मनुष्य करके 
जाना ! शिव और ब्रह्मा आदि देवता जिनको नमस्कार करते हैं, उन-करुणामय भगवानको 
हे प्रियतम ! तुमने नहीं भजा ! तुम्हारा यह शरीर जन्मसे ही दूसरोंसे द्रोह करनेमें तत्पर 
तथा पापसमूहमय रहा ! इतनेपर भी जिन निर्विकार ब्रह्म श्री रामजीने तुमको अपना धाम 
दिया, उनको मैं नमस्कार करती हूँ । 


दो०-अहह नाथ रघुनाथ सम कृपासिंधु नहिं आन । 
जोगि ढूंद दुलंभ गति तोहि दीन्हि भगवान ॥ १०४ ॥ 
अहह ! नाथ ! श्रीरघुनाथजीके समान कृपाका समुद्र दूसरा कोई नहीं है, जिन 
भगवानूने तुमको वह गति दी जो योगिसमाजको भी दुर्लभ है ॥ १०४ ॥ 
*°-मंदोदरी बचन सुनि काना। सुर झुनि सिद्ध सबन्हि सुख माना ॥ 


अज महेस नारद सनकादी । जे मुनिबर परमारथबादी ॥ 

मन्दोदरीके वचन कानोंसे सुनकर देवता, मुनि और सिद्ध सभीने सुख माना । 

गह्या, महादेव, नारद और सनकादि तथा और भी जो परमार्थवादी (परमात्माके तत्त्वको 
जानने और कहनेवाले) श्रेष्ठ मुनि थे ॥ १॥ 

भरि लोचन रघुपतिहि निद्दारी। प्रेम मगन सब भए सुखारी ॥ 
रुदन करत देखीं सब नारी। गयउ बिभीषनु मन दुख भारी ॥ 


वे सभी श्रीरघुनाथजीको नेत्र भरकर निरखकर प्रेममग्न हो गये और अत्यन्त 
सुखी हुए । अपने घरकी सब स्त्रियोंको रोती हुई देखकर विभौषणजीके मनमें बड़ा भारी 
दुःख हुआ और वे उनके पास गये ॥ २ ॥ 


बंधु दसा बिलोकि दुख कीन्हा। तब प्रभु अनुजहि आयसु दीन्हा॥ 
लछिमन तेहि बहु बिधि समुझायो। बहुरि बिभीषन प्रभु पहिं आयो॥ 


उन्होंने भाईकी दशा देखकर दुःख किया । तब प्रभु श्रीरामजीने छोटे भाईको 
आज्ञा दी [ कि जाकर विभीषणको धेये बेंधाओ ] । लक्ष्मणजीने उन्हें बहुत प्रकारसे सम- 
झाया । तब विभीषण प्रभूके पास लौट आये ॥ ३॥ 


कृपादृष्टि प्रभु ताहि बिलोका । करहु क्रिया परिहरि सब सोका ॥ 
कीन्हि क्रिया प्रमु आयसु मानी । बिधिवत देस काल जियँ जानी ॥ 


प्रभुने उनको क्ृपापूर्ण दृष्टिसे देखा [और कहा-] सब शोक त्यागकर' रावणकी 
अन्त्येष्टि क्रिया करो । प्रभुकी आज्ञा मानकर और हूदयमें देश और कालका विचार करके 
विभीषणजीने विधिपूर्वक सब क्रिया की ॥ ४ ॥ 


दो-मंदोदरी आदि सब देइ तिलांजलि ताहि । 
भवन गईं रघुपति गुन गन बरनत मन माहि ॥ १०५. ॥ 
मन्दोदरी आदि सब स्त्रियाँ उसे (रावणको) तिलाञ्जिलि देकर मनमें श्रीरघुनाथः । 
जीके गुणसमूहोंका वर्णन करती हुई महलको गयीं ॥ १०५॥ 
चौ०-आइ बिभीषन पुनि सिरु नायो। कृपासिंधु तब अनुज बोलायो ॥ 
तुम्ह कपीस अंगद नल नीला। जामवंत मारुति नयसीला ॥ | 
सब मिलि जाहु बिभीषन साथा। सारेहु तिलक कहेउ रघुनाथा ॥ . 


पिता बचन से नगर न आवडे । आपुसरिस कपि अनुज पठावउ॥ | 

सब क्रिया-क्मे करनेके बाद विभीषणने आकर पुनः सिर नवाया । तब कृपाकें | 

समुद्र श्रीरामजीने छोटे भाई लक्ष्मणजीको बुलाया । श्रीरघुनाथजीने कहा कि तुम, वावर | 
राज सुग्रीव, अंगद, नल, नील, जाम्बवान्‌ और मारुति सब नीलिनिपुण लोग मिलकर 
विभीषणके साथ जाओ और उन्हें राजतिलक कर दो । पिताजीके वचनोंके कारण मैं 


नगरमें नहीं आ सकता । पर अपने ही समान वानर और छोटे भाईको भेजता हूँ ॥१-२॥ 

तुरत चले कपि सुनि प्रभु बचना । कीन्ही जाइ तिलक की रचना ॥ 
सिंह LoS LoS [oN 
सादर [सन बठारी। तिलक सारि अस्तुति अनुसारी ॥ 


प्रभुके वचन सुनकर वानर तुरंत चले और उन्होंने जाकर राजतिलककी सारी 
ˆ व्यवस्था की। आदरके साथ विभीषणको सिहासनपर बँठाकर राजतिलक किया और 
स्तुति को ॥ ३ ॥ 


जोरि पानि सबहीं सिर नाए। सहित बिभीषन प्रभु पहि आए॥ 
तब रघुबीर बोलि कपि लीन्हे । कहि प्रिय बचन सुखी सब कीन्हे ॥ 
सभीने हाथ जोड़कर उनको सिर नवाये । तदनन्तर विभीषणजीसहित सब प्रभु- 


के पास आये । तब श्रीरघुवीरने वानरोंको बुला लिया और प्रिय वचन कहकर सबको 
सुखी किया ॥। ४ ॥ 


' -किए सुखी कहि बानी सुधा सम बल तुम्हारे रिपु हयो । 
] पायो बिभीषन राज तिहुँ पुर जसु तुम्हारो नित नयो॥ 
मोहि सहित सुभ कीरति तुम्हारी परम प्रीति जो गाइहें । 
संसार सिंधु अपार पार प्रयास बिनु नर पाइहें॥ 
भगवान्‌ने अभृतके समान यह वाणी कहकर सबको सुखी किया कि तुम्हारे ही बलसे 
यह्‌ प्रबल शत्रु मारा गया और विभीषणने राज्य पाया । इसके कारण तुम्हारा यश तीनों 


लोकोंमें नित्य नया बना रहेगा। जो लोग मेरेसहित तुम्हारी शुभकीतिको परम प्रेमके साथ 
गायेंगे वे बिना ही परिश्रम इस अपार संसारसागरका पार पा जायंगे । 


दो०-प्रभु के बचन श्रवन सुनि नहिं अघाहिं कपि पुंज। 
बार बार सिर नावहिं गहहिं सकल पद कंज ॥ १०६ ॥ 


प्रभुके वचन कानोंसे सुनकर वानरसमूह तृप्त नहीं होते | वे सब बार-बार सिर नवाते 
हैं और चरणकमलोंको पकड़ते हैं ॥ १०६ ॥ 


पौ०-पुनि प्रभु बोलि लियउ हनुमाना। लंका जाहु कहेउ भगवाना॥ 
समाचार जानकिहि सुनावहु। तासु कुसल ले तुम्ह चलि आवह ॥ 


फिर प्रभुने हनुमानूजीको बुला लिया । भगवान्‌ने कहा-तुम लंका जाओ । जानकी- 
सेब समाचार सुनाओ और उसका कुशल-समाचार लेकर तुम चले आओ ॥ १॥ 


पेब हनुमंत नगर महुँ आए । सुनि निसिचरी निसाचर धाए ॥ 
बहु प्रकार तिन्ह पूजा कीन्ही । जनकसुता देखाइ पूनि हीन्ही ॥ 

तब हनुमानजी तगरमें आये । . यह सुनकर राक्षस-राक्षसी [उनके सत्कारके सिये] 
दौड़े । उन्होंने बहुत प्रकारसे हनुमानूजीकी पूजा की और फिर श्रीजानकीजीको दिखला 
दिया ॥ २॥ 
दूरिहि ते प्रनाम कपि कीन्हा । रघुपति दूत जानकों चीन्हा ॥ 
कहहु तात प्रभु कृपानिकेता । कुसल अनुज कपि सेन समेता ॥ 
हनुमान्‌जीने [ सीताजीको ] दूरसे ही प्रणाम किया | जानकीजीने पहचान लिया 
कि यह बही श्री रघुनाथजीका दूत है [और पूछा--] हे तात ! कहो, कृपाके धाम मेरे प्रभु 
छोटे भाई और वानरोंकी सेनासहित कुशलसे तो हैं ? ॥ ३॥ 
सब बिधि कुसल कोसलाधीसा। मातु समर जीत्यो दससीसा॥ 


अबिचल राजु बिभीषन पायो । सुनि कपि बचन हरष उर छायो॥ 

[ हनुमान्‌जीने कहा--] हे माता ! कोसलपति श्रीरामजी सब प्रकारसे सकुशल | 

हैं। उन्होंने संग्राममें दस सिरवाले रावणको जीत लिया है और विभीषणने अचल राज्य 

प्राप्त किया है । हनुमानूजीके वचन सुनकर सीताजीके हृदयमें हषे छा गया ।। ४ ॥ 
४०-अति हरष मन तन पुलक लोचन सजल कह पुनि पुनि रमा । 
देउं तोहि has RY) नहिं 

का देउ तोहि त्रेलोक महेँ कपि किमपि नहिं बानी समा॥ 

सुनु मातु में पायो अखिल जग राजु आजु न संसयं। | 

रन जीति रिपुदल बंधु जुत पस्यामि राममनामयं॥ ` 

श्रीजानकीजीके हृदयमें अत्यन्त हषं हुआ । उनका शरीर पुलकित हो गया और नेत्रों- | 

में [ आनन्दाश्रुओंका ] जल छा गया । वे बार-बार कहती हैं-हे हनुमान्‌ ! मैं तुझे क्या | 

दूं ? इस वाणी (समाचार) के समान तीनों लोकोंमें और कुछ भी नहीं है ! [हनुमात्‌जीते 
कहा-] है माता ! सुनिये, मैंने आज नि:सन्देह सारे जगतका राज्य पा लिया, जो मैं रणमें 

शनरुसेनाको जीतकर भाईसहित निविकार श्रीरामजीको देख रहा हूँ । | 

दो०-सुनु सुत सदगुन सकल तव हृदयँ बसहूँ हनुमंत । 

सानुकूल कोसलपति रहहुँ समेत अनंत ॥ १०७॥ | 


| 


[ जानकीजीने कहा--] हे पुत्र ! सुन, समस्त सद्गुण तेरे हृदय में बसें और हैं | 
हनुमान्‌ ! शेष (लक्ष्मणजी) सहित कोसलपति प्रभु सदा तुझपर प्रसन्न रहें ॥ १०७॥ 


चौ०-अब सोइ जतन करहु तुम्ह ताता। देखीं नयन स्याम मदु गाता ॥ 
तब हनुमान राम पहि जाई । जनकसुता के कुसल सुनाई ॥ 

हे तात ! अब तुम वही उपाय करो जिससे मैं इन नेत्रोंसे प्रभुके कोमल श्याम शरीरके 


दर्शन करूँ । तब श्रीरामचन्द्रजीके पास जाकर हनुमानूजीने जानकीजीका कुशल-समाचार 
सुनाया ॥ १॥ 


सुनि संदेस भानुकुलभूषन । बोलि लिए जुबराज बिभीषन ॥ 
माहतसुत के संग सिधावहु । सादर जनकसुतहि ले आवहु ॥ 
ूर्यकुलभूषण श्री रामजीने सन्देश सुनकर युवराज अंगद और विभीषणको बुला लिया 
[ और कहा ] पवनपुत्र हनुमान्‌के साथ जाओ और जानकीको आदरके साथ ले आओ । 
तुरतहिं सकल गए जहेँ सीता । सेवहिं सब निसिचरीं बिनीता ॥ 
बेगि बिभीषन तिन्हहि सिखायो । तिन्ह बहु बिधि मज्नन करवायो॥ 
वे सब तुरंत ही वहाँ गये जहाँ सीताजी थीं। सब-की-सब राक्षसियां नम्रता- 
पूर्वक उनकी सेवा कर रही थीं । विभीषणजीने शीघ्र ही उन लोगोंको समझा दिया । 
उन्होंने बहुत प्रकारसे सीताजीको स्नान कराया ॥। ३ ॥ 
बहु प्रकार भूषन पहिराए । सिबिका रुचिर साजि पुनि ल्याए ॥ 
ता पर हरषि चढ़ी बेदेही। सुमिरि राम सुखधाम सनेही ॥ 


बहुत प्रकारके गहने पहनाये और फिर वे एक सुन्दर पालकी सजाकर्‌ ले आये । 
सीताजी प्रसन्न होकर सुखके धाम प्रियतम श्रीरामजीका स्मरण करके उसपर हर्षके साथ 
चढ़ी ॥ ४ ॥ 


बेतपानि रच्छक चहु पासा। चले सकल मन परम हुलासा ॥ 
देखन भालु कीस सब आए । रच्छक कोपि निवारन धाए ॥ 


चारों ओर हाथोंमें छड़ी लिये रक्षक चले । सबके मनोंमें परम उल्लास (उमंग) है। 
रीछ-वानर सब दर्शन करनेके लिये आये, तब रक्षक क्रोध करके उनको रोकने दौड़े॥। ५ ॥ 
कह रघुबीर कहा मम मानहु । सीतहि सखा पयाठें आनहु ॥ 
देखहुँ कपि जननी की नाई। बिहसि कहा रघुनाथ गोसाई ॥ 

श्रीरघुवीरने कहा-है मित्र ! मेरा कहना मानो और सीताको पैदल ले आओ जिससे 
वानर उसको माताको तरह देखें । गोसाई श्रीरामजीने हसकर ऐसा कहा ।। ६ ॥ 
सुनि प्रभु बचन भालु कपि हरषे । नम ते सुरन्ह सुमन बहु बरषे ॥ 
सीता प्रथम अनल महुँ राखी । प्रगट कीन्हि चह अंतर साखी ॥ 


प्रभुके वचन सुनकर रीछ-वानर हषित हो गये । आकाशसे देवताओंने बहुत-से 
झल बरसाये । सीताजी [ के असली स्वरूप ] को पहले अरिनिमें रका था । अब भीतरके 


साक्षी भगवान्‌ उनको प्रकट करना चाहते हैं ॥ ७ ॥ + ` 

दो०-तेहि कारन करुनानिधि कहे कछुक दुर्बाद । 
सुनत जातुधानी सब लागीं करे बिषाद ॥ १०८॥ 


इसी कारण करुणाके भण्डार श्रीरामजीने लीलासे कुछ कड़े वचन कहे, जिन्हें 
सुनकर सब राक्षसियाँ विषाद करने लगीं ॥ १०८ ॥ 


चौ०--प्रभु के बचन सीस धरि सीता। बोली मन क्रम बचन पुनीता ॥ 
लछिमन होहु धरम के नेगी। पावक घ्रगट करहु तुम्ह बेगी ॥ 


प्रभुके वचनोंको सिर चढ़ाकर मन, वचन और कर्मसे पवित्र श्रीसीताजी बोलीं-हे 
लक्ष्मण ! तुम मेरे धर्मके नेगी (धर्माचरणमें सहायक) बनो और तुरंत आग तैयार करो॥।१॥ 
[eS कक [eS थिव NN 
सुनि लछिमन सीता के बानी। बिरह बिबेक धरम निति सानी॥ 
लोचन सजल जोरि कर दोऊ। प्रभु सन कळु कहि सकत न ओऊ॥ 
श्रीसीताजीकी विरह, विवेक, धर्म और नीतिसे सनी हुई वाणी सुनकर लक्ष्मण- 
जीके नेत्रोंमें [विषादके आँसुओंका ] जल भर आया । वे दोनों हाथ जोड़े खड़े रहे । वे भी 
प्रभृसे कुछ कह नहीं सकते ॥ २॥ 
देखि राम रुख लछिमन धाए । पावक प्रगटि काठ बह लाए ॥ 
पावक प्रबल देखि बेदेही। हृदय हरष नहिं भय कडु तेही॥ 
फिर श्रीरामजीका रुख देखकर लक्ष्मणजी दौड़े और आग तैयार करके बहुत-सी 
लकड़ी ले आये । अग्निको खूब बढ़ी हुई देखकर जानकीजीके हृदयमें हर्ष हुआ । उन्हें 
भय कुछ भी नहीं हुआ ॥ ३ ॥ 
जौ मन बच क्रम मम उर माहीं। तजि रघुबीर आन गति नाहीं ॥ 
तौ कृसानु सब के गात जाना । मो कहूँ होउ श्रीखंड समाना ॥ 
[सीताजीने लीलासे कहा--] यदि मन, वचन और कमंसे मेरे हृदयमें श्रीरघुवीरको 
छोड़कर दूसरी गति (अन्य किसीका आश्रय) नहीं है, तो अग्निदेव जो सबके मनकी गति जानते 
हैं, [मेरे भी मनको गति जानकर] मेरे लिए चन्दनके समान शीतल हो जायें ॥ ४॥ 
४०-श्रीखंड सम पावक प्रबेस कियो सुमिरि प्रभु मेथिल्ती । 
जय कोसलेस महेस बंदित चरन रति अति निर्मली ॥ 
प्रतिबिंब अरु लौकिक कलंक प्रचंड पावक महुँ जरे । 
प्रभु चरित काहूँ न लखे नभ सुर सिद्ध सुनि देखहिं खरे ॥ १ ॥ 


प्रभु श्रीरामजीका स्मरण करके और जिनके चरण महादेवजी के द्वारा वन्दित हैं तथा 
जिनमें सीताजीको अत्यन्त विशुद्धि प्रीति है, उन कोसलपतिकी जय बोलकर जानकीजीने 

चन्दन के समान शीतल हुई अग्निमें प्रवेश किया । प्रतिबिम्ब (सीताजीकी छायामूति) और 
उनका लौकिक कलंक प्रचण्ड अग्निमें जल गये । प्रभुके इन चरित्रोंको किसीने नहीं जाना। 
देवता, सिद्ध और मुनि सब आकाशमें खड़े देखते हैं ॥| १॥ 
धरि रूप पावक पानि गहि श्री सत्य श्रुति जग बिदित जो । 
जिमि छीरसागर इंदिरा रामहि समर्पी आनि सो॥ 
सो राम बाम बिभाग राजति रुचिर अति सोभा भली । 


नव नील नीरज निकट मानहुँ कनक पंकज की कली॥२॥ 
तब अग्निने शरीर धारण करके वेदोंमें और जगतमें प्रसिद्ध वास्तविक श्री 
(सीताजी) का हाथ पकड़ उन्हें श्रीरामजीको वैसे ही समपित किया जैसे क्षीरसागरने 
विष्णुभगवान्‌को लक्ष्मी समपित की थी वे सीताजी श्रीरामचन्द्रजीके वाम भागमें विराजित 
हुईं । उनकी उत्तम शोभा अत्यन्त ही सुन्दर हैं । मानो नये खिले हुए नीले कमलके पास 
सोनेके कमलकी कली सुशोभित हो ॥ २॥ 
दो०-बरषहिं सुमन हरषि सुर बाजहिं गगन निसान । 


गावहिं किंनर सुरबधू नाचहिं चढ़ी बिमान ॥ १०९(क) ॥ 

देवता हषित होकर फूल बरसाने लगे । आकाशमें डके बजने लगे । किन्नर गाने 
लगे । विमानोंपर चढ़ी अप्सराएँ नाचने लगीं ॥ १०९ (क) ॥ 

जनकसुता समेत प्रभु सोभा अमित अपार । 


देखि भालु कपि हरषे जय रघुपति सुख सार ॥ १०९ (ख) ॥ 

श्रीजानकीजीसहित प्रभु श्री रामचन्द्रजीकीअपरिमित और अपार शोभा देखकर रीछ- 
वानर हृषित हो गये और सुखके सार श्रीरघुनाथजीकी जय बोलने लगे ॥ १०९ (ख)॥ 
चौ०-तब रघुपति अनुसासन पाईं । मातलि चलेउ चरन सिरु नाई ॥ 


आए देव सदा स्वारथी । बचन कहहिं जनु परमारथी ॥ 

तब श्रीरघुनाथजीकी आज्ञा पाकर इन्द्रका सारथि मातलि चरणोंमें सिर नवाकर 

[रथ लेकर] चला गया । तदनन्तर' सदाके स्वार्थी देवता आये । वे ऐसे वचन कह रहे 
हैं मानो बड़े परमार्थी हों ॥ १ ॥ 

दीन बंधु दयाल रघुराया। देव कीन्हि देवन्ह पर दाया ॥ 

बिस्व द्रोह रत यह खल कामी । निज अघ गयउ कुमारगगामी ॥ 

हे दीनबन्धु ! हे दयालु रघुराज ! हे परमदेव! आपने देवताओंपर बड़ी दया की । विश्वके 


दोहमें र तत यह दष्ट का औँ गं ण अ ज' 5 
“करर वहु कानी और मागर बबाल सा ही मट हो गया ॥ 

तुम्ह समरूप ब्रह्म अबिनासी। सदा एकरस सहज उदासी ॥ 
अकल अगुन अज अनघ अनामय। अजित अमोघसक्ति करुनामय ॥ 


आप समरूप, ब्रह्म, अविनाशी, नित्य, एकरस, स्वभावसे ही उदासीन (शत्रु-मित्र- 
भावरहित), अखण्ड, निर्ण (मायिक गुणोंसे रहित), अजन्मा, निष्पाप, निविकार, अजेय, 
अमोघशक्ति (जिनकी शक्ति कभी व्यर्थं नहीं होती) और दयामय हैं ॥ ३॥ 


सीन कमठ सूकर नरहरी । बामन परसुराम बपु धरी॥ 
जब जब नाथ सुरन्ह ठुखु पायो। नाना तनु धरि तुम्हईं नसायो ॥ 


आपने ही मत्स्य, कच्छप, वाराह, नूसिह, वामन और परशुरामक शरीर धारण 
किये। हे नाथ ! जब-जब देवताओंने दु:ख पाया, तब-तब' अनेकों शरीर धारण करके आपने 
ही उनका दुःख नाश किया ॥ ४ ॥ 


यह खल मलिन सदा सुरदोही । काम लोभ मद रत अति कोही॥ 
अधम सिरोमनि तव पद पावा । यह हमरे मन बिसमय आवा ॥ 


यह दुष्ट मलिनहृदय, देवताओंका नित्य शत्रु, काम, लोभ और मदके परायण तथा 
अत्यन्त क्रोधी था । ऐसे अधमोंक शिरोमणिने भी आपका परमपद पा लिया । इस बातका 
हमारे मनमें आश्रयं हुआ ॥ ५॥ 


हम देवता परम अधिकारी । स्वारथ रत प्रभु भगति बिसारी॥ 
भव प्रबाह संतत हम परे। अब प्रभु पाहि सरन अनुसरे ॥ 


हम देवता श्रेष्ठ अधिकारी होकर भी स्वार्थपरायण हो आपकी भक्तिको भुलाकर 
निरन्तर भवसागरक प्रवाह (जन्म-मृत्युके चक्रमें) पड़े हैं। अब हे प्रभो ! हम आपकी 
शरणमे आ गये हैं, हमारी रक्षा कीजिये ॥ ६ ॥ 


दो०-कारे बिनती सुर सिद्ध सब रहे जहे तहेँ कर जोरि। 
अति सभ्रेम तन पुलकि बिधि अस्तुति करत बहोरि ॥११०॥ 
विनती करके देवता और सिद्ध सब जहाँ-के-तहाँ हाथ जोड़े खड़े रहे । तब अत्यन्त 
प्रमसे पुलकितशरीर होकर ब्रह्माजी स्तुति करने लगे ॥ ११० ॥ 
४-जय राम सदा सुखधाम हरे । रघुनायक सायक चाप धरे ॥ 


भव बारन दारन सिंह प्रभो । शुन सागर नागर नाथ बिभो ॥ 
हे नित्य सुखधाम और [दुःखोंको हरनेवाले] हरि ! हे धनुष-बाण धारण किये हुए 
रघुनाथजी ! आपकी जय हो । हे प्रभो ! आप भव (जन्म-मरण) रूपी हाथीको विदीर्ण 


करनेके लिये सिहके समान हैं। हे नाथ ! हे सवंव्यापक ! आप गुणोंके | समुद और परम चतुर हैं । 

तन काम अनेक अनूप छबी। शुन गावत सिद्ध सुनीद्र कबी ॥ 


जसु पावन रावन नाग महा । खगनाथ जथा करि कोप गहा॥ 

आपके शरीर की अनेकों कामदेवोंके समान, परंतु अनुपम छबि है। सिद्ध, मुनीश्वर 
और कवि आपके गुण गाते रहते हैं। आपका यश पवित्र है। आपने रावणरूपी महासर्पको 
गरुड़की तरह क्रोध करके पकड़ लिया ॥ २ ॥ 


जन रंजन भंजन सोक भयं । गतक्रोध सदा प्रभु बोधमयं ॥ 


अवतार उदार अपार शुनं । महि भार बिभंजन ग्यानघनं ॥ 

हे प्रभो ! आप सेवकोंको आनन्द देनेवाले, शोक और भयका नाश करनेवाले, 
सदा क्रोधरहित और नित्य ज्ञानस्वरूप हैं। आपका अवतार श्रेष्ठ, अपार दिव्य गुणोंवाला, 
पृथ्वीका भार उतारनेवाला और ज्ञानका समूह है ॥ ३॥ 


अज ब्यापकमेकमनादि सदा । करुनाकर राम नमामि सुदा ॥ 


रघुबंस विभूषन दूषन हा। कृत भूप बिभीषन दीन रहा ॥ 

[ कितु अवतार लेनेपर भी ] आप नित्य, अजन्मा, व्यापक्र, एक (अद्वितीय) और 
अनादि हैं। हे करुणाकी खान श्रीरामजी ! मैं आपको बड़े ही हर्षके साथ नमस्कार करता 
हूँ । हे रघुकुलके आभूषण ! हे दूषण राक्षसको मारनेवाले तथा समस्त दोषोंको हरनेवाले ! 
विभीषण दीन था, उसे आपने [लङ्काका] राजा बना दिया ॥ ४॥ 


गुन ग्यान निधान अमान अजं । नित राम नमामि बिभुं बिरजं ॥ 
भुजदंड प्रचंड प्रताप बलं । खल छूंद निकंद महा कुसलं ॥ 

हे गुण और ज्ञानके भण्डार ! हे मानरहित ! हे अजन्मा, व्यापक और मायिक 
विकारोंसे रहित श्रीराम ! मैं आपको नित्य नमस्कार करता हूँ । आपके भुजदण्डोंका 
प्रताप और बल प्रचण्ड है । दुष्टसमूहके नाश करनेमें आप परम निपुण हैं ॥। ५ ॥ 


बिनु कारन दीन दयाल हितं । छबि धाम नमामि रमा सहितं ॥ 


भव तारन कारन काज परं । मन संभव दाछ्न दोष हरं ॥ 

हे बिना ही कारण दीनोंपर दया तथा उनका हित करनेवाले और शोभाके धाम ! 
मैं श्रीजानकीजीसहित आपको नमस्कार करता हूँ । आप भवसागरसे तारनेवाले हें, कारण- 
रूपा प्रकृति और कार्यरूप जगत्‌ दोनोंसे परे हैं और मनसे उत्पन्न होनेवाले कठिन दोषोंको 
हरनेवाले हैं ॥ ६॥ 


सर चाप मनोहर त्रोन धरं । जलजारुन लोचन भपबरं ॥ 
सुख मंदिर सुंदर श्रीरमनं । मद मार मुधा ममता समनं ॥ 

आप मनोहर बाण, धनुष और तरकस धारण करनेवाले हें। [लाल] कमलके 
समान रक्तवर्णं आपके नेत्र हेँ। आप राजाओंमें श्रेष्ठ, सुखके मन्दिर, सुन्दर श्री (लक्ष्मीजी) 
के वल्लभ तथा मद (अहंकार), काम और झूठी ममताके नाश करनेवाले हैं ।। ७ ॥ 


अनवद्य अखंड न गोचर गो । सबरूप सदा सब होइ न गो ॥ 
इति बेद बदंति न दंतकथा । रबि आतप भिन्नमभिन्न जथा ॥ 


आप अनिन्द्य या दोषरहित हैं, अखण्ड हैं, इर्द्रियोंके विषय नहीं हैं। सदा सर्वरूप 
होते हुए भी आप वह सब कभी हुए ही नहीं, ऐसा वेद कहते हैं । यह [कोई ] दन्तकथा 
(कोरी कल्पना) नहीं है। जसे सूर्यं और सूर्यका प्रकाश अलग-अलग हैं और अलग नहीं 
भी हैं, वैसे ही आप भी संसारसे भिन्न तथा अभिन्न दोनों ही हें॥ ८ ॥ 


कृतकृत्य बिभो सब बानर ए । निरखंति तवानन सादर ए ॥ 
धिग जीवन देव सरीर हरे। तव भक्ति बिना भव भूलि परे ॥ 


हे व्यापक प्रभो ! ये सब वानर कृतार्थरूप हें, जो आदरपूर्वक ये आपका मुख देख 
रहे हें [और] हे हरे ! हमारे [अमर ] जीवन और देव (दिव्य) शरीरको धिक्कार है 
जो हम आपकी भक्तिसे रहित हुए संसारमें (सांसारिक विषयोंमें) भूले पड़े हें ॥ ९ ॥ 
अब दीन दयाल दया करिए । मति मोरि बिभेदकरी हरिएऐ ॥ 


जेहि ते बिपरीत क्रिया करिऐ । दुख सो सुख मानि सुखी चरिए॥ 


हे दीनदयालु ! अब दया कीजिये और मेरी उस विभेद उत्पन्न करनेवाली बुद्धिको 
हर लीजिये, जिससे मैं विपरीत कर्म करता हूँ और जो दुःख है, उसे सुख मानकर आनन्दसे 
विचरता हूँ ॥ १०॥ 


खल खंडन मंडन रम्य छमा । पद पंकज सेवित संभु उमा ॥ 
नप नायक दे बरदानमिदं । चरनांबुज प्रेस सदा सुभदं ॥ 


आप दुष्टोंका खण्डन करनेवाले और पृथ्वीके रमणीय आभूषण हें । आपके चरण- 
कमल श्रीशिव-पार्वेतीद्वारा सेवित हें हे राजाओंके महाराज ! मुझे यह वरदान दीजिये 
क्ति आपके चरणकमलोमें सदा मेरा कल्याणदायक [अनन्य] प्रेम हो ॥ ११॥ 


दो०-बिनय कीन्हि चतुरानन प्रेम पुलक अति गात । 
सोमासिंधु बिलोकत लोचन नहीं अघात ॥ १११ ॥ 


इस भ्रकार ब्रह्माजीने अत्यन्त प्रेम-पुलकित शरीरसे विनती की। शोभाके समुद्र 
श्रीरामजीके दशेन करते-करते उनके नेत्र तृप्त ही नहीं होते थे ॥ १११ ॥ 


चौ०-तेहि अवसर दसरथ तहँ आए। तनय बिलोकि नयन जल छाए्‌॥ 
अनुज सहित प्रझु बंदन कीन्हा। आसिरबाद पिताँ तब दीन्हा ॥ 


CC-0. Nanaji Deshmukh Library, BJP, Jammu. Digitized by eGangotri 


| 


rm 


लङ्काकाण्ड ८९९ 


४४४४४४४५४५५४४४५५४४५४५४५४५४४५४५४५५४५५४४५४१२२८ AIAN 


AAAI S IIIS 


_ उसी समय दशरथजी वहाँ आये। पुत्र (श्रीरामजी) को देखकर उनके नेत्रोमें 
[ प्रेमाश्ुओंका ] जल छा गया। छोटे भाई लक्ष्मणजीसहित प्रभुने उनकी वन्दना की और 
तब पिताने उनको आशीर्वाद दिया ॥ १॥ 


तात सकल तब पुन्य प्रभाऊ । जीत्यों अजय निसाचर राऊ ॥ 
सुनि सुत बचन प्रीति अति बाढ़ी । नयन सलिल रोमावलि ठाढ़ी ॥ 


[ श्रीरामजीने कहा- ] हे तात ! यह सब आपके पुण्योंका प्रभाव हे, जो मैंने 
अजेय राक्षसराजको जीत लिया । पुत्रके वचन सुनकर उनकी प्रीति अत्यन्त बढ़ गयी । 
नेत्रोंमें जल छा गया और रोमावली खड़ी हो गयी ॥ २॥ 


रघुपति प्रथम प्रेम अनुमाना । चितइ पितहि दीन्हेउ दृढ़ ग्याना ॥ 


ताते उमा मोच्छ नहिं पायो। दसरथ भेद भगति मन लायो ॥ 

श्रीरघुनाथजीने पहलेके (जीवित कालके) प्रेमको विचारकर, पिताकी ओर देखकर 
ही उन्हें अपने स्वरूपका दृढ़ ज्ञान करा दिया । हे उमा ! दशरथजीने भेदभक्तिमें अपना 
मन लगाया था, इसीसे उन्होंने [केवल्य] मोक्ष नहीं पाया ॥ ३॥ 


सशुनोपासक मोच्छ न लेहीं । तिन्ह कहुँ राम भगति निज देहीं॥ 
बार बार करि प्रभुहि प्रनामा । दसरथ हरषि गए सुरधामा ॥ 


[ मायारहित सच्चिदानन्दमय स्वरूपभूत दिव्यगुणयुक्त ] सगुणस्वरूपकी उपासना 
करनेवाले भक्त इस प्रकारका मोक्ष लेते भी नहीं । उनको श्रीरामजी अपनी भक्ति देते हें । 
प्रभुको [इष्टबुद्धिसे] बार-बार प्रणाम करके दशरथजी हृषित होकर देवलोकको चले गये ॥४॥ 


दो०-अनुज जानकी सहित प्रभु कुसल कोसलाधीस । 
सोमा देखि हरषि मन अस्तुति कर सुर ईस ॥ ११२॥ 


छोटे भाई लक्ष्मणजी और जानकीजीसहित परम कुशल प्रभु श्रीकोसलाधीशकी 
शोभा देखकर देवराज इन्द्र मनमें हषित होकर स्तुति करने लगे ॥ ११२॥ 


४०-जय शामसोभा धाम । दायक प्रनत बिश्राम ॥ 
श्त त्रोन बर सर चाप । भुजदंड प्रबल प्रताप ॥ १ ॥ 


शोभाके धाम, शरणागतको विश्राम देनेवाले, श्रेष्ठ तरकस, धनुष और बाण धारण 
किये हुए, प्रबल प्रतापी भुजदण्डोंवाले श्रीरामचन्द्रजीकी जय हो ! ॥ १॥ 

जय दूषनारि खरारि। मदन निसाचर धारि ॥ 

यह दुष्ट मारेउ नाथ। भए देव सकल सनाथ ॥ २॥ 


हे खर और दूषणके शत्रु और राक्षसोंकी सेनाके मदेन करनेवाले ! आपकी जय 


हो। हे नाथ ! आपने इस दुष्टको मारा, जिससे सब देवता सनाथ (सुरक्षित) हो गये ॥२॥ 

जय हरन धरनी भार । महिमा उदार अपार ॥ 
जय रावनारि कृपाल | किए जातुधान बिहाल ॥ ३ ॥ 


है भूमिका भार हरनेवाले ! हे अपार श्रेष्ठ महिमावाले ! आपकी जय हो। हे रावण- 

के शत्रु ! हे कृपालु ! आपकी जय हो । आपने राक्षसोंको बेहाल (तहस-नहस ) कर दिया ॥ ३॥ 
+ C [eS . र 

लंकेस अति बल गब। किए बस्य सुर गंधबं ॥ 

सुनि सिद्ध नर खग नाग। हठि पंथ सब कें लाग ॥ ४ ॥ 

लङ्कापति रावणको अपने बलका बहुत घमंड था। उसने देवता और गन्धर्वं सभीको 
अपने वशमें कर लिया था और वह मुनि, सिद्ध, मनुष्य, पक्षी और नाग आदि सभी के 
हठपूर्वक (हाथ धोकर) पीछे पड़ गया था ॥ ४ ॥ 

परद्रोह रत अति दुष्ट । पायो सो फलु पापिष्ट ॥ 

अब सुनहु दीन दयाल । राजीव नयन बिसाल ॥ ५ ॥ 

वह दूसरोंसे द्रोह करनेमें तत्पर और अत्यन्त दुष्ट था । उस पापीने वंसा ही फल 
पाया। अब हे दीनोंपर दया करनेवाले ! हे कमलके समन विशाल नेत्रोंवाले ! सुनिये ॥५॥ 


मोहि रहा अति अभिमान । नाहि कोउ मोहि समान ॥ 
अब देखि प्रभु पद कंज । गत मान प्रद दुख पुंज ॥ ६ ॥ 
मुझे अत्यन्त अभिमान था कि मेरे समान कोई नहीं है, पर अब प्रभु (आप) के 
चरणकमलोंके दर्शन करनेसे दुःख-समूहका देनेवाला मेरा वह अभिमान जाता रहा ॥ ६ ॥ 
कोउ ब्रह्म निर्गुन घ्याव । अब्यक्त जेहि श्रुति गाव ॥ 
मोहि 
मोहि भाव कोसल भूप | श्रीराम सगुन सरूप ॥ ७॥ 
{ कोई उन निर्गुण ्रह्मका ध्यान करते हैं जिन्हें वेद अव्यक्त (निराकार) कहते हैं। 
परंतु हे रामजी ! मुझे तो आपका यह सगुण कोसलराज-स्वरूप ही प्रिय लगता है ॥७॥ 
बेदेहि अनुज समेत । मम हदयं करहु निकेत ॥ 
LS जानि ९5०3५ TS निज [oS ~ 
मोहि जानिए निज दास | दे भक्ति रमानिवास ॥ ८ ॥ 
श्रीजानकीजी और छोटे भाई लक्ष्मणजीसहित मेरे हृदयमें अपना घर बनाइये । 
हे रमानिवास ! मुझे अपना दास समझिये और अपनी भक्ति दीजिए ॥ ८ ॥ 


४-दे भक्ति रमानिवास त्रास हरन सरन सुखदायक । 
सुख धाम राम नमामि काम अनेक छबि रघुनायकं ॥ 

सुर छंद रंजन हंद भंजन मनुजतनु अतुलितबलं । 

ब्रह्मादि संकर सेब्य राम नमामि करुना कोमलं ॥ 

हे रमानिवास ! हे शरणागतके भयको हरनेवाले और उसे सब प्रकारका सुख देने- 
वाले ! मुझे अपनी भक्ति दीजिये। हे सुखके धाम! हे अनेकों कामदेवोंकी छबिवाले 
रघुकुलके स्वामी श्रीरामचन्द्रजी ! मैं आपको नमस्कार करता हूं । हे देवसमूहको आनन्द 
देनेवाले, [ जन्म-मृत्यु, हर्ष॑-विषाद, सुख-दुःख आदि ] दन्द्दोंके नाश करनेवाले, मभुष्यशरीर- 
धारी, अतुलनीय बलवाले, ब्रह्मा और शिव आदिसे सेवनीय, करुणा-से कोमल श्री रामजी ! 
मैं आपको नमस्कार करता हूं । 


दो०-अब करि कृपा बिलोकि मोहि आयसु देहु करपाल । 
काह करों सुनि प्रिय बचन बोले दीनदयाल ॥ ११३ ॥ 


हे कृपालु ! अब मेरी ओर कृपा करके (कृपादृष्टिसे) देखकर आज्ञा दीजिये कि मैं 
क्या सिवा ] करूं ? इन्द्र के ये प्रिय वचन सुनकर दीनदयालु श्री रामजी बोले--॥ ११३॥ 


चौ०-सुनु सुरपति कपि भालु हमारे। परे भूमि निसिचरन्हि जे मारे ॥ 
मम हित लागि तजे इन्ह प्राना। सकल जिआउ सुरेस सुजाना ॥ 


हे देवराज ! सुनो, हमारे वानर-भालू, जिन्हें निशाचरोंने मार डाला है, पृथ्वीपर 
पड़े हैं। इन्होंने मेरे हितके लिये अपना प्राण त्याग दिये। हे सुजान देवराज ! इन सबको 
जिला दो ॥ १॥ 


सुनु खगेस प्रभु के यह बानी । अति अगाध जानहिं सुनि ग्यानी ॥ 
प्रभु सक त्रिभुअन मारि जिआई । केवल सक्रहि दीन्हि बड़ाई ॥ 


[ काकभुशुण्डिजी कहते हैं-] हे गरुड़ ! सुनिये, प्रभुके ये वचन अत्यन्त गहन (गूढ़) 
हैं । ज्ञानी मुनि ही इन्हें जान सकते हैं । प्रभु श्रीरामजी त्रिलोकीको मारकर जिला सकते 
हैं । यहाँ तो उन्होंने केवल इन्द्रको बड़ाई दी है ॥ २॥ 
सुधा बरषि कपि भालु जिआए । हरषि उठे सब प्रभु पहिं आए ॥ 
सुधारृष्टि भे दुहु दल ऊपर । जिए भालु कपि नहिं रजनीचर ॥ 

इनद्रने अमृत बरसाकर वानर-भालुओंको जिला दिया । सब हृषित होकर उठे और 
प्रभुके पास आये । अमृतकी वर्षा दोनों ही दलोंपर हुई, पर रीछ-वानर ही जीवित हुए, 
राक्षस नहीं! ॥ ३॥ 


रामाकार भए तिन्ह के मन। सुक्त भए छूटे भव बंधन ॥ 
सुर अंसिक सब कपि अर रीछा । जिए सकल रघुपति कीं ईछा ॥ 

क्योंकि राक्षसोंके मन तो मरते समय रामाकार हो गये थे। अतः वे मुक्त हो गये, 
उनके भव-बन्धन छूट गये । कितु वानर और भालू तो सब देवांश (भगवान्‌की लीलाके 
परिकर) थे। इसलिये वे सब श्रीरघुनाथजीकी इच्छासे जीवित हो गये ॥ ४॥ 
राम सरिस को दीन हितकारी । कीन्हे छुकुत निसाचर झारी ॥ 
खल मल धाम काम रत रावन । गति पाई जो सुनिबर पाव न ॥ 


श्रीरामचन्द्रजीके समान दीनोंका हित करनेवाला कौन हे? जिन्होंने सारे राक्षसों- 
को मुक्त कर दिया । दुष्ट, पापोंके घर और कामी रावणने भी वह गति पायी जिसे श्रेष्ठ 
मुनि भी नहीं पाते॥ ५॥ 
दो०-सुमन बरषि सब सुर चले चढ़ि चढि रुचिर बिमान। 


देखि सुअवसर प्रमु पहि आयउ संभु सुजान ॥११४(क)॥ 
फूलोंकी वर्षा करके सब देवता सुन्दर विमानोंपर चढ़-चढ़कर चले । तब सुअवसर 
जानकर सुजान शिवजो प्रभु श्रीरामचन्द्रजीके पास आये--) ११४ (क) ॥ 


परम प्रीति कर जोरि जुग नलिन नयन भरि बारि । 
पुलाकित तन गदगद गिराँ बिनय करत त्रिपुरारि॥११४(ख)॥ 


और परम प्रेमसे दोनों हाथ जोड़कर, कमलके समान नेत्रोंमें जल भरकर, पुलकित 
शरीर और गद्गद वाणीसे त्रिपुरारि शिवजी विनती करने लगे--॥। ११४ (ख) ॥ 


४०-मामभिरक्तय रघुकुल नायक । छत बर चाप रुचिर कर सायक॥ 


मोह महा घन पटल प्रमंजन । संसय बिपिन अनल सुर रंजन ॥ 
है रघुकुलक स्वामी ! सुन्दर हाथोंमें श्रेष्ठ धनुष और सुन्दर बाण धारण किये 
हुए आप मेरी रक्षा कीजिये । आप महामोहरूपी मेघसमूहके [ उड़ानेके ] लिये प्रचण्ड 
पवन है, संशयरूपी वन के [ भस्म करनेके ] लिये अग्नि हैं और देवताओंको आनन्द 
देनेवाल हैं ॥ १॥ 
अशुन सगुन शुन मंदिर सुंदर । भ्रम तम प्रबल प्रताप दिवाकर ॥ 
काम्‌ क्रोध सद्‌ गज पंचानन । बसहु निरंतर जन मन कानन ॥ 
_ आप निर्गुण, सगुण, दिव्य गुणोके धाम और परम सुन्दर हैं । श्रमरूपी अन्धका रके 
[ नाशके ] लिये प्रबल प्रतापी सूर्य हैं। काम, क्रोध और मदरूपी हाथियोंके [ वधक ] लिये 
समान आप इस सेवकके मनरूपी वनमें निरन्तर निवास कीजिये ॥ २॥ 
बिषय मनोरथ पुंज कंज बन । प्रबल तुषार उदार पार मन ॥ 


भव बारिधि मंद्र परमं दर । बारय तारय संसरति दुस्तर ॥ 

विषयकामनाओंक समूहरूपी कमलवनके [ नाशके ] लिये आप प्रबल पाला हैं 
आप उदार और मनसे परे हैं। भवसागर [को मथने ] के लिये आप मन्दराचल पर्वत 
हैं । आप हमारे परम भयको दूर कीजिये और हमें दुस्तर संसार-सागरसे पार कीजिये । 


स्याम गात राजीव बिलोचन । दीन बंधु प्रनतारति मोचन ॥ 
अनुज जानकी सहित निरंतर । बसहु राम नृप मम उर अंतर ॥ 


मुनि रंजन महि मंडल मंडन। तुलसिदास प्रभु त्रास बिखंडन ॥ 
हे श्यामसुन्दर-शरीर ! हे कमलनयन ! हे दीनबन्धु ! हे शरणागतको दुःखसे 
छुड़ानेवाले ! हे राजा रामचन्द्रजी! आप छोटे भाई लक्ष्मण ओर जानकीजीसहित निरन्तर 
मेरे हृदयके अंदर निवास कीजिये । आप मुनियोंको आनन्द देनेवाले, पृथ्वीमण्डलके भूषण, 
तुलसीदासक प्रभु और भयका नाश करनेवाले हैं || ४-५ ॥ 
दो०-नाथ जबहिं कोसलपुरीं होइहि तिलक तुम्हार । 
कृपासिंधु मे आउब देखन चरित उदार ॥ ११५॥ 
हे नाथ ! जब अयोध्यापुरीमें आपका राजतिलक होगा, तब हे कृपासागर! मैं 
आपकी उदार लीला देखने आऊगा ।| ११५ ॥ 


चो०-करि बिनती जब संभु सिधाए। तब प्रभु निकट बिभीषनु आए ॥ 
नाइ चरन सिरु कह मदु बानी । बिनय सुनहु प्रभु सारँगपानी ॥ 


जब शिवजी विनती करक चले गये, तब विभीषणजी प्रभुके पास आये और चरणोंमें 
सिर नवाकर कोमल वाणीसे बोले--हे शार्गधनुषके धारण करनेवाले प्रभो ! मेरी विनती 
सुनिये--।। १ ॥ 
सकुल सदल प्रभु रावन मारथो । पावन जस त्रिभुवन बिस्तारयो ॥ 
दीन मलीन हीन मति जाती। मो पर कृपा कीन्हि बहु भाँती ॥ 
आपने कुल और सेनासहित रावणका वध किया, त्रिभूवनमें अपना पवित्र यश 
फँलाया और मुझ दीन, पापी, बुद्धिहीन और जातिहीनपर बहुत प्रकारसे कृपा की ॥ २॥ 


अब जन गृह पुनीत प्रभु कीजे । मञ्जनु करिअ समर श्रम छीजे ॥ 
देखि कोस मंदिर संपदा। देहु कृपाल कपिन्ह कहुँ सुदा ॥ 


अब हे प्रभु ! इस दासक घरको पवित्र कीजिये और वहाँ चलकर स्नान कीजिये, 
जिससे युद्धकी थकावट दूर हो जाय। हे कृपालु ! खजाना, महल और सम्पत्तिका निरीक्षण 
कर प्रसन्नतापूर्वक वानरोंको दीजिये || ३॥ 


सब बिधि नाथ मोहि अपनाइअ। पुनि मोहि सहित अवधपुर जाइअ॥ 
सुनत बचन मृटु दीनदयाला | सजल भए हो नयन बिसाला ॥ 

हे नाथ ! मुझे सब प्रकारसे अपना लीजिये और फिर है प्रभो ! मुझे साथ लेकर 
अथोध्यापुरीको पधारिये । विभौषणजीके कोमल वचन सुनते ही दीनदयालु प्रभुके दोनों 
बिशाल नेव्रोंमें [प्रेमाश्ुओंका] जल भर आया ॥ ४ ॥ 


दो-तोर कोस ग्रह मोर सब सत्य बचन सुनु भ्रात । 
भरत दसा सुमिरत मोहि निमिष कल्प सम जात॥११६ (क)॥ 


[ श्रीरामजीने कहा- ] हे भाई ! सुनो, तुम्हारा खजाना और घर सब मेरा ही 
है, यह बात सच है। पर भरतकी दशा याद करके मुझे एक-एक पल कल्पके समान बीत 
रहा है ॥११६(क) ॥ 

तापस बेष गात कस जपत निरंतर मोहि । 

देखों बेगि सो जतनु करु सखा निहोरउँ तोहि॥११६(ख)॥ 

तपस्वीके वेषमें कृश ( दुबले ) शरीरसे निरन्तर मेरा नाम-जप कर रहे हें। हे 
सखा ! वही उपाय करो जिससे मैं जल्दी-से-जल्दी उन्हें देख सक्‌ । मैं तुमसे निहोरा 
(अनुरोध) करता हूँ ॥ ११६ (ख) ॥ 

बीतें अवधि जाउँ जों जिअत न पावडे बीर । 

सुमिरत अनुज प्रीति प्रभु पुनि पुनि पुलक सरीर ॥११६(ग)॥ 

यदि अवधि बीत जानेपर जाता हूँ तो भाईको जीता न पाऊँगा । छोटे भाई भरतजीकी 
प्रीतिका स्मरण करके प्रभुका शरीर बार-बार पुलकित हो रहा है ॥ ११६ (ग )n 

करेहु कल्प भरि राजु तुम्ह मोहि सुमिरेह मन माहि । 

पुन मम धाम पाइहहु जहाँ संत सब जाहि ॥११६(घ)॥ 

[ श्रीरामजीने फिर कहा- ] हे विभीषण ! तुम कल्पभर राज्य करना, मनमें 
मेरा निरन्तर स्मरण करते रहना । फिर तुम मेरे उस धामको पा जाओगे जहाँ सब संत 
जाते हैं ॥ ११६ (घ) ॥ 

चो०-सुनत बिभीषन बचन राम के। हरषि गहे पद क्ृपाधाम के ॥ 


बानर भालु सकल हरषाने। गहि प्रभु पद शुन बिमल बखाने॥ 
श्रीरामचन्द्रजीके वचन सुनते ही विभीषणजीने हित होकर कृपाके धाम श्रीरामः 


जीके चरण पकड़ लिये । सभी वानर-भालू हृषित हो गये और प्रभुके चरण पकड़कर 
उनके निर्मल गुणोंका बखान करने लगे॥ १ ॥ 


बहुरि बिभीषन भवन सिधायो । मनि गन बसन बिमान भरायो ॥ 
लें पुष्पक प्रभु आगें राखा । हँसि करि कृपासिंधु तब भाषा ॥ 

` फिर विभीषणजी महलको गये और उन्होंने मणियोंके समूहों (रत्नों) से और 
वस्त्रोंसे विभानको भर लिया। फिर उस पुष्पकविमानको लाकर प्रभुके सामने रक्खा। तब 
कृपासागर श्रीरामजीने हेंसकर कहा--॥। २ ॥ 
चढ़ि बिमान सुनु सखा बिभीषन। गगन जाइ बरषहु पट भूषन ॥ 


नभ पर जाइ बिभीषन तबही। बरषि दिए मनि अंबर सबही ॥ 

हे सखा विभीषण ! सुनो, विमानपर चढ़कर आकाशमें जाकर वस्त्रों और गहनोंको 
बरसा दो । तब ( आज्ञा सुनते ) ही विभीषणजीने आकाशमे जाकर सव मणियों और 
वस्त्रोंको बरसा दिया ॥ ३ ॥ 


जोइ जोइ मन भावइ सोइ लेहीं । मनि सुख मेलि डारि कपि देहीँ ॥ 
हँसे रामु श्री अनुज समेता । परम कीतुकी कृपा निकेता ॥ 


जिसके मनको जो अच्छा लगता है, वह बही ले लेता है । मणियोंको मुंहमें लेकर 
वानर फिर उन्हें खानेकी चीज न समझकर उगल देते हैं। यह तमाशा देखकर परम विनोदी 
और कृपाके धाम श्रीरामजी सीताजी और लक्ष्मणजीसहित हसने लगे ॥ ४ ॥ 


दो०-सुनि जेहि ध्यान न पावहिं नेति नेति कह बेद । 


क्रपासिंधु सोइ कपिन्ह सन करत अनेक बिनोद ॥११७(क)॥ 
जिनको मुनि ध्यानमें भी नहीं पाते, जिन्हें वेद नेति-नेति कहते हैं, वे ही कृपाके 

समुद्र श्रीरामजी वानरोंके साथ अनेकों प्रकारके विनोद कर रहे हैं ॥ ११७ (क) ॥ 
उमा जोग जप दान तप नाना मख ब्रत नेम । 


राम कृपा नहि करहिं तसि जसि निष्केवल प्रेम ॥१ १७(ख)॥ 
[ शिवजी कहते हैं-] हे उमा ! अनेकों प्रकारके योग, जप, दान, तप, यज्ञ, ब्रत 
और नियम करनेपर भी श्रीरामचन्द्रजी वैसी कृपा नहीं करते जैसी अनन्य प्रेम होनेपर 
करते हैं ।। ११७ (ख) ॥ 
चो०-भालु कपिन्ह पट भूषन पाए । पहिरि पहिरि रघुपति पहिं आए॥ 
नाना जिनस देखि सब कीसा। पुनि पुनि हँसत कोसलाधीसा ॥ 
भालुओं और वानरोंने कपड़े, गहने पाये और उन्हें पहन-पहनकर वे श्रीरघुनाथ- 
जीके पास आये । अनेकों जातियोंके वानरोंको देखकर कोसलपति श्रीरामजी बार-बार हँस 
रहे हैं ॥ १॥ 
चितइ सबन्हि पर कौन्ही दाया । बोले मदुल्ल बचन रघुराया ॥ 
तुम्हरें बल में रावनु मारयो। तिलक बिभीषन कहें पुनि सारचो॥ 

(सतता कृपादृष्टिसे देखकर सबपर दया की। फिर वे कोमल वचन बोले 
हे भाइयो ! तुम्हारे ही बलसे मैंने रावणको मारा और फिर विभीषणका राजतिलक किया ।२। 
निज निज गृह अब तुम्ह सब जाहू। सुमिरेहु मोहि डरपहु जनि काहू ॥ 
सुनत बचन प्रेमाकुल बानर।जोरि पानि बोले सब सादर॥ 
अब तुम सब अपने-अपने घर जाओ। मेरा स्मरण करते रहना और किसीसे डरना 
नहीं। ये वचन सुनते ही सब वानर प्रेममें विह्वल होकर हाथ जोड़कर आदरपूर्वक बोले-।।३॥ 
प्रभु जोइ कहहु तुम्हहि सब सोहा । हमरें होत बचन सुनि मोहा ॥ 
दीन जानि कपि किए सनाथा । तुम्ह त्रेलोक ईस रघुनाथा ॥ 
प्रभो ! आप जो कुछ भी कहें, आपको सब सोहता है । पर आपके वचन सुनकर 
हमको मोह होता है । हे रघुनाथजी ! आप तीनों लोकोंके ईश्वर हैं। हम वानरोंको दीन 
जानकर ही आपने सनाथ ( कृताथे ) किया है ॥ ४ ॥ 
सुनि प्रभु बचन लाज हम मरहीं । मसक कहूँ खगपति हित करहीं॥ 
देखि राम रुख बानर रीछा। प्रेम मगन नहिं गृह के ईछा ॥ 
प्रभुके ऐसे ] वचन सुनकर हम लाजके मारे मरे जा रहे हैं। कहीं मच्छर भी 


गरुड़का हित कर सकते हैं ? श्रीरामजीका रुख देखकर रीछ-वानर प्रेममें मग्न हो गये । 
उनकी घर जानेको इच्छा नहीं है ॥ ५ ॥ 


दो०-प्रभु प्रेरित कपि भालु सब राम रूप उर राखि । 
हरष बिषाद सहित चले बिनय बिबिध बिधि भाषि ॥११८(क)॥ 


परंतु ्रभुकी प्ररणा ( आज्ञा ) से सब वानर-भालू श्रीरामजीके रूपको हृदयमें 
रखकर और अनेकों प्रकारसे विनती करके हर्ष और विषादसहित घरको चले ॥ ११८(क) ॥ 


कपिपति नील रीछपति अंगद नल हनुमान । 
सहित बिभीषन अपर जे जूथप कपि बलवान ॥११८(ख)॥ 


वानरराज सुग्रीव, नील, ऋक्षराज जाम्बवान्‌, अंगद, नल और हनुमान्‌ तथा 
विभीषणसहित और जो बलवान्‌ वानर सेनापति हैं ! ११८ (ख) ॥ 

काहि न सकहिं कडु प्रेम बस भरि भरि लोचन बारि। 

सन्सुब चितवहिं राम तन नयन निमेष निवारि॥११८(ग)॥ 

वे कुछ कह नहीं सकते, प्रेमवश नेत्रोंमें जल भर-भरकर नेत्रोंका पलक मारना 


छोड़कर (टकटकी लगाये) सम्मुख होकर श्रीरामजीकी ओर देख रहे हैं ॥ ११८ (ग) ॥ 

चौ०-अतिसय प्रीति देखि रघुराई । लीन्हे सकल बिमान चढ़ाई ॥ 

मन महु बिप्र चरन सिरु नायो। उत्तर दिसिहि बिमान चलायो ॥ 

श्रौरघुनाथजीने उनका अतिशय प्रेम देखकर सबको विमानपर चढ़ा लिया । तदनन्तर 
मन-ही-मन विप्रचरणोंमें सिर नवाकर उत्तर दिशाकी ओर विमान चलाया । 


चलत बिमान कोलाहल होई । जय रघुबीर कहद सबु कोई ॥ 
सिंहासन अति उच्च मनोहर । श्री समेत प्रभु बेठे ता पर ॥ 


विमानके चलते समय बड़ा शोर हो रहा है। सब कोई श्रीरघुवीरकी जय कह रहे 
हें। विमानमें एक अत्यन्त ऊंचा मनोहर सिंहासन है। उसपर सीताजीसहित प्रभु 
श्री रामचन्द्रजी विराजमान हो गये ॥ २॥ 
राजत राएु सहित भामिनी । मेरु सुंग जनु घन दामिनी ॥ 
रुचिर बिमानु चलेउ अति आतुर। कीन्ही सुमन दृष्टि हरषे सुर ॥ 
पत्नीसहित श्रीरामजी ऐसे सुशोभित हो रहे हैं मानो सुमेरुके शिखरपर बिजली- 
सहित श्याम मेघ हो। सुन्दर विमान बड़ी शीघ्रतासे चला। देवता हषित हुए और उन्होंने 
फूलोंको वर्षा की ॥ ३॥ 
परम सुखद चलि त्रिबिध बयारी । सागर सर सरि निर्मल बारी ॥ 


सगुन होहिं सुंदर चहुँ पासा । मन प्रसन्न निर्मल नम आसा ॥ 
अत्यन्त सुख देनेवाली तीन प्रकारकी (शीतल, मन्द, सुगन्धित) वायु चलने लगी । 
समुद्र, तालाब और नदियोंका जल निर्मल हो गया । चारों ओर सुन्दर शकुन होने लगे । 
सबके मन प्रसन्न हैं, आकाश और दिशाएं निर्मल हैं॥ ४॥ 
कह रघुबीर देखु रन सीता । लछिमन इहाँ हत्यो इँद्रजीता ॥ 
हनूमान अंगद के मारे। रन महि परे निसाचर मारे ॥ 
श्रीरघुवीरने कहा-हे सीते ! रणभूमि देखो, लक्ष्मणने यहाँ इन्द्रको जीतनेवाले 
मेघनादको मारा था । हनुमान्‌ और अंगदके मारे हुए ये भारी-भारी निशाचर रणभूमिमें 
पड़े हैं ॥ ५ ॥ 
कुंभकरन रावन हो भाई । इहाँ हते सुर सुनि दुखदाई ॥ 
देवताओं और मुनियोंको दुःख देनेवाले कुम्भकर्ण और रावण दोनों भाई यहाँ मारे गये । 
दो-इहाँ सेतु बाध्यो अर थापेउँ सिव सुख धाम । 
सीता सहित कृपानिधि संभुहि कीन्ह प्रनाम ॥ ११६(क) ॥ 

है मैंने यहाँ पुल बाँधा (बँधवाया) और सुखधाम श्रीशिवजीकी स्थापना को। 
तदनन्तर कृपानिधान श्रीरामजीने सीताजीसहित श्रीरामेश्वर महादेवको प्रणाम 
किया ॥ ११९ (क) ॥ 
जहँ जहेँ कृपासिंधु बन कोन्ह बास बिश्राम । 
सकल देखाए जानकिहि कहे सबन्हि के नाम ॥११६ (ख)॥ 
वनमें जहाँ-जहाँ करुणासागर श्रीरामचन्द्रजीने निवास और विश्राम किया था, वे 
सब स्थान प्रभुने जानकीजीको दिखलाये और सबके नाम बतलाये ॥ ११९ (ख) ॥ 
चो०-तुर्त्‌ बिमान तहाँ चलि आवा । दंडक बन जह परम सुहावा ॥ 


कुंभजादि सुनिनायक नाना । गए रासु सब कें अस्थाना ॥ 
विमान शीघ्र ही वहाँ चला आया, जहाँ परम सुन्दर दण्डकवन था और आगस्त्य 
आदि बहुत-से मुनिराज रहते थे । श्रीरामजी इन सबके स्थानोमें गये ॥ १॥ 


सकल रिषिन्ह सन पाइ असीसा । चित्रकूट आए जगदीसा ॥ 


तहं करि सुनिन्ह केर संतोषा। चला बिमानु तहाँ ते चोखा ॥ 
सम्पूर्ण ऋषियोंसे आशीर्वाद पाकर जगदीश्वर श्रीरामजी चित्रकूट आये । वहां 
मुनियोंको सन्तुष्ट किया । [फिर] विमान वहाँसे आगे तेजीके साथ चला ॥ २॥ 


बहुरि राम जानकिहि देखाई । जसुना कलि मल हरनि सुहाई॥ 
पुनि देखी सुरसरी पुनीता । राम कहा प्रनाम करु सीता ॥ 


फिर श्रीरामजीने जानकीजीको कलियुगके पापोंका हरण करनेवाली सुहावनी 
यमुनाजीके दर्शन कराये । फिर पवित्र गङ्गाजीके दर्शन किये। श्री रामजीने कहा-हे सीते ! 
इन्हें प्रणाम करो ॥ ३॥ - 


तीरथपति पुनि देखु प्रयागा । निरखत जन्म कोटि अघ भागा॥ 
देखु परम पावनि पुनि बेनी । हरनि सोक हरि लोक निसेनी॥ 
पुनि देखु अवधपुरी अति पावनि । त्रिबिध ताप भव रोग नसावनि॥ 

फिर तीर्थराज प्रयागको देखो, जिसके दर्शनसे ही करोड़ों जन्मोंके पाप भाग जाते 
हैं। फिर परम पवित्र त्रिवेणीजीके दर्शन करो, जो शोकोंको हरनेवाली और श्रीहरिके परम 


धाम [पहुँचने] के लिये सीढ़ीके समान है। फिर अत्यन्त पवित्र अयोध्यापुरीके दर्शन करो, 
जो तीनों प्रकारके तापों और भव (आवागमनरूपी ) रोगका नाश करनेवाली है ।।४-५।। 


दो-सीता सहित अवध कहुँ कीन्ह कृपाल प्रनाम । 
सजल नयन तन पुलकित पुनि पुनि हरषित राम ॥१२ ०(क)॥ 


CC-0. Nanaji Deshmukh Library, BJP, Jammu. Digitized by eGangotri 


४+४++४४४४४४४४४४४४४४४४/४५४४५४५४४५४-४५५५००. 
पे 


0 8 8 कक. IS 


लङ्काकाण्ड ९०९ 


YHA IIIS 


ANOVA AVVO ANAS 


यों कहकर कृपालु श्रीरामजीने सीताजीसहित अवधपुरीको प्रणाम किया । सजल- 
नेत्र और पुलकितशरीर होकर श्रीरामजी बार-बार हषित हो रहे हैं ॥ १२० ( ) 


पुनि प्रभु आइ त्रिबेनीं हरषित मज्जनु कीन्ह । 
कपिन्ह सहित बिघ्रन्ह कहुँ दान बिबिध बिधि दीन्ह ॥१२० (ख)॥ 
फिर त्रिवेणीमें आकर प्रभुने हषित होकर स्नान किया और वानरोंसहित ब्राह्मणोंको 
अनेकों प्रकारके दान दिये ॥ १२० (ख) ॥ 


चौ०-प्रभु हनुमंतहि कहा बुझाई। धरि बटु रूप अवधपुर जाई 
भरतहि कुसल हमारि सुनाएहु । समाचार ले तुम्ह चलि आएहु ॥ 


तदनन्तर प्रभुने हनुमानूजीको समझाकर कहा--तुम ब्रह्मचारीका रूप धरकर 
अवधपुरीको जाओ। भरतको हमारी कुशल सुनाना और उनका समाचार लेकर चले आना।१। 


तुरत पवनसुत गवनत भयऊ ।तब प्रभु भरद्टाज पहि गयऊ ॥ 


नाना बिधि सुनि पूजा कोन्ही । अस्तुति करि पुनि आसिष दीन्ही ॥ 

पवनपुत्र हनुमानूजी तुरंत ही चल दिये । तब प्रभु भरद्वाजजीके पास गये। मुनिने 
[ इष्टबुद्धिसे ] उनकी अनेकों प्रकारसे पूजा की और स्तुति की, और फिर [ लीलाकी 
दृष्टिसे ] आशीर्वाद दिया ॥ २ ॥ 


सुनि पद बंदि जुगल कर जोरी। चढ़ि बिमान प्रभु चले बहोरी ॥ 
इहाँ निषाद सुना प्रभु आएं । नाव नाव कहेँ लोग बोलाए ॥ 


दोनों हाथ जोड़कर तथा मुनिके चरणोंकी वन्दना करके प्रभ विमानपर चढ़कर 
फिर ( आगे ) चले । यहाँ जब निषादराजने सुना कि प्रभु आ गये, तब उसने 'नाव कहाँ 
है ? नाव कहाँ है ?' पुकारते हुए लोगोंको बुलाया ॥ ३ ॥ 


सुरसरि नाघि जान तब आयो । उतरेउ तट प्रभु आयसु पायो ॥ 
तब सीताँ पूजी सुरसरी। बहु प्रकार पुनि चरनन्हि परी ॥ 


इतनेमें ही विमान गङ्गाजीको लाँघकर [ इस पार ] आ गया और प्रभुकी आज्ञा 
पाकर बह किनारेपर उतरा । तब सीताजी बहुत प्रकारसे गङ्जाजीकी पूजा करके फिर 
उनके चरणोंपर गिरीं ॥ ४॥ 


दीन्हि असीस हरषि मन गंगा । संदरि तव अहिवात अभंगा ॥ 


सुनत शुहा धायउ प्रमाकुल । आयडउ नकट परम सुख संकुल ॥ 
गद्भाजीने मनमें हृषित होकर आशीर्वाद दिया-हे सुन्दरी ! तुम्हारा सुहाग अखण्ड 
हो। भगवान्‌के तटपर उतरनेकी बात सुनते ही निषादराज गुह प्रेममें विद्धल होकर दौड़ा । 

प्रभुहि सहित बिलोकि बेदेही । परेउ अवनि तन सुधि नहिं तेही॥ 
प्रीति परम बिलोकि रघुराई । हरषि उठाइ लियो उर लाई ॥ 
और श्रीजानकीजीसहित प्रभुको देखकर वह [ आनन्द-समाधिमें मग्न होकर ] 
पृथ्वीपर गिर पड़ा, उसे शरीरकी सुधि न रही । श्रीरघुनाथजीने उसका परम प्रेम देखकर 
उसे उठाकर हर्षके साथ हृदयसे लगा लिया ॥ ६॥ 
४०-लियो हृदय लाइ कृपा निधान सुजान राये रमापती । 
ने 
ठारि परम समीप बूझी कुसल सो कर बीनती॥ 
अब कुसल पद्‌ पंकज बिलोकि बिरंचि संकर सेब्य जे । 
सुख धाम पूरनकाम राम नमामि राम नमामि ते ॥ १॥ 


सुजानोंके राजा ( शिरोमणि ) लक्ष्मीकान्त कृपानिधान भगवान्‌ने उसको हृदयसे 
लगा लिया और अत्यन्त निकट बेठाकर कुशल पूछी । वह विनती करने लगा--आपके जो 
चरणकमल ब्रह्माजी ओर शंकरजीसे सेवित हैं, उनके दर्शन करके मैं अब सकुशल हूँ । हे 
सुखधाम ! हे पूर्णकाम श्रीरामजी ! मैं आपको नमस्कार करता हूँ, नमस्कार करता हू ॥१॥ 


सब भाँति अधम निषाद सो हरि भरत ज्यों उर लाइयो । 

मतिमंद तुलसीदास सो प्रभु मोह बस बिसराइयो॥ 

यह रावनारि चरित्र पावन राम पद्‌ रतिप्रद सदा । 

कामादिहर बिग्यानकर सुर सिद्ध सुनि गावहि सुदा॥ २॥ 

सब प्रकारसे नीच उस निषादको भगवानने भरतजीकी भाँति हृदयसे लगा लिया । 
तुलसीदासजी कहते हैं-इस मन्दबुद्धिने (मैंने) मोहवश उस प्रभुको भुला दिया । रावणके 
शलुका यह्‌ पवित्र करनेवाला चरित्र सदा ही श्रीरामजीके चरणोमें प्रीति उत्पन्न करनेवाला 


है । यह्‌ कामादि विकारोंका हरनेवाला और [भगवानके स्वरूपका ] विशेष ज्ञान उत्पन्न 
करनेवाला है । देवता, सिद्ध और मुनि आनन्दित होकर इसे गाते हैं॥ २॥ 


ोश-समर बिजय रघुबीर के चरित जे सुनहिं सुजान । 
बिजय बिबेक विभूति नित तिन्हहि देहिं भगवान ॥३२१(क)॥ 


जो सुजान लोग श्रीरघुवीरकी समरविजयसम्बन्धी लीलाको सुनते हैं, उनको भगवान 
नित्य विजय, विवेक और विभूति (ऐश्वर्य ) देते हैं ॥ १२१ ( क ) ॥ 


यह कलिकाल मलायतन मन करि देखु बिचार । 
भ्रीरघुनाथ नाम तजि नाहिन आन अधार ॥१२१(ख) 

अरे मन ! विचार करके देख ! यह कलिकाल पापोंका घर है। इसमें श्रीरघुनाथजी के 
नामको छोड़कर [पापोंसे बचनेके लिये] दूसरा कोई आधार नहीं है ॥ १२१ (ख)॥ 


मासपारायण, सत्ताईसवाँ विश्राम 


इति श्रीमद्रामचरितमानसे सकलकलिकलुषविध्वंसने षष्ठः सोपानः समाप्तः । 


कलियुगके समस्त पापोंका नाश करनेवाले श्रीरामचरितमानसका 
यह छठा सोपान समाप्त हुआ । 


( लङ्काकाण्ड समाप्त ) 

'छोक 

केकीकण्ठाभनीलं सुरवरविलसद्रिप्रपादाव्जचि्नं 

शोभाढ्य पीतवस्त्रं सरसिजनयनं सर्वदा सुप्रसन्नम्‌ । 

पाणौ नाराचचापं कपिनिकरयुतं बन्धुना सेव्यमानं 

नोमीडयं जानकीशं रघुवरमनिशां पुण्पकारूढरामम्‌ ॥ १ ॥ 

मोरके कण्ठकी आभाके समान (हरिताभ) नीलवर्ण, देवताओंमें श्रेष्ठ, ब्राह्मण 
(भृगुजी) के चरणकमलके चिह्नसे सुशोभित, शोभासे पूर्ण, पीताम्वरधारी, कमलनेत्र, सदा 
परम प्रसन्न हाथोंमें बाण और धनुष धारण किये.हुए, वानरसमूहसे युक्त, भाई लक्ष्मणजीसे 
सेवित, स्तुति किये जाने योग्य, श्रीजानकीजीके पति, रघुकुलश्रेष्ठ, पृष्पक-विमानपर सवार 
श्रीरामचन्द्रजीको मैं निरन्तर नमस्कार करता हूँ ॥ १॥ 


कोसलेन्द्रपदकञ्जमञ्जुलो कोमलावजमहेशवन्दितौ। 
जानकीकरसरोजलालितो चिन्तकस्य मन श्गस ङ्गिनो ॥२॥ 


कोसलपुरीके स्वामी श्रीरामचन्द्रजीके सुन्दर और कोमल दोनों चरणकमल ब्रह्माजी 
और शिवजीके द्वारा वन्दित हैं, श्रीजानकीजीके करकमलोंसे दुलराये हुए हैं और चिन्तन 
करनेवालेके मनरूपी भरे के नित्य संगी हैं अर्थात्‌ चिन्तन करनेवालोंका मनरूपी 'घ्रमर सदा 
उन चरणकमलों में बसा रहता है ॥ २॥ 


कुन्दइन्दुदरगौरसुन्दरं अम्बिकापतिमभीष्टसिडिदम । 
कारुणीककलकञ्जलोचनं नौमि शङ्करमनङ्गमोचनम्‌ ॥ ३ ॥ 


कुन्दके फूल, चन्द्रमा और शद्भके समान सुन्दर गौरवर्ण, जगज्जननी श्रीपार्वती- 
जीके पति, वाञ्छित फलके देनेवाले, [ दुखियोंपर सदा ] दया करनेवाले, सुन्दर कभलक्के 
समान नेत्रवाले, कामदेवसे छुड़ानेवाले, [ कल्याणकारी ] श्रीशंकरजीको मैं नमस्कार करता 
हैं ॥ ३॥ 

रो०-रहा एक दिन अवधि कर अति आरत पुर लोग । 
जहँ तहँ सोचहिं नारि नर कूस तन राम बियोग ॥ 


[ श्रीरामजीके लौटनेकी ] अवधिका एक ही दिन बाकी रह गया, अतएव नगरके 
लोग बहुत आतुर ( अधीर ) हो रहे हैं। रामके वियोगमें दुबले हुए स्त्री-पुरुष जहाँ-तहाँ 
सोच (विचार) कर रहे हैं [कि कया बात है, श्रीरामजी क्यों नहीं आये] । 


सशुन होहि सुंदर सकल मन प्रसन्न सब केर । 

प्रभु आगवन जनाव जनु नगर रम्य चहुँ फेर ॥ 

इतनेमें ही सब सुन्दर शकुन होने लगे और सबके मन प्रसन्न हो गये । नगर भी 
चारों ओरसे रमणीक हो गया । म।नो ये सब-के-सब चिह्न प्रभुके [शुभ] आगमनको जना 
रहें हैं । 

कोसल्यादि मातु सब मन अनंद अस होइ। 

आयड प्रमु श्री अनुज जुत कहन चहत अब कोइ ॥|। 

कौसल्या आदि सब माताओंके मनमें ऐसा आनन्द हो रहा है जैसे अभी कोई कहना 
ही चाहता हैँ कि सीताजी और लक्ष्मणजीसहित प्रभु श्रीरामचन्द्रजी आ गये। 

भरत नयन सुज दच्छिन फरकत बारहिं बार। 


जानि सशुन मन हरष अति लागे करन बिचार ॥ 
भरतजीकी दाहिनी आँख और दाहिनी भुजा बार-बार फड़क रही हैं। इसे शुभ 
शकुन जानकर उनके मनमें अत्यन्त हष हुआ और वे विचार करने लगे-- 


चौ०-रहेउ एक दिन अवधि अधारा । ससुझत मन दुख भयड अपारा॥ 


कारन कवन नाथ नह आयउ । जानि कुटिल किधों मोहि बिसरायउ॥ 

प्राणोंकी आधाररूप अवधिका एक ही दिन शेष रह गया ! यह सोचते ही भरतजी- 

के मनमें अपार दुःख हुआ । क्या कारण हुआ कि नाथ नहीं आये ? प्रभुने कुटिल जानकर 
मुझे कहीं भुला तो नहीं दिया ? ॥ १॥ 

अहह धन्य लछिमन बड़भायी । राम पदारबिंदु अनुरागी ॥ 


कपटी कुटिल मोहि प्रभु चीन्हा। ताते नाथ संग नहिं लीन्हा ॥ 
अहाहा ' लक्ष्मण बड़े धन्य एवं बड़भागी हैं; जो श्रीरामचन्द्रजीके चरणारविन्दके 
प्रेमी हैं ( अर्थात्‌ उनसे अलग नहीं हुए ) । मुझे तो प्रभुने कपटी और कुटिल पहचान 
लिया, इसीसे नाथने मुझे साथ नहीं लिया ! ॥ २॥ 

जों करनी समुझे प्रभु मोरी नहिं निस्तार कलप सत कोरी ॥ 


जन अवशुन अभु मान न काऊ। दीन बंधु अति झदुल सुभाऊ ॥ 

[ बात भी ठीक ही है, क्योंकि ] यदि प्रभु मेरी करनीपर ध्यान दें तो सौ करोड़ 
( असंख्य ) कल्पोंतक भी मेरा निस्तार ( छुटकारा ) नहीं हो सकता । [ परंतु आशा 
इतनी ही है कि ] प्रभु सेवकका अवगुण कभी नहीं मानते । वे दीनबन्धु हैं और अत्यन्त 
ही कोमल स्वभावके हैं ॥ ३॥ 


मोरे जियँँ भरोस दृढ़ सोई। मिलिहहिं राम सशुन सुभ होई ॥ 


बीतें अवधि रहहिं जौ प्राना । अधम कवन जग मोहि समाना ॥ 
अतएव मेरे हृदयमें ऐसा पक्का भरोसा है कि श्रीरामजी अवश्य मिलेंगे, [क्योंकि] 
मुझे शकुन बड़े शुभ हो रहे हें कितु अवधि बीत जानेपर यदि मेरे प्राण रह गये तो 
जगतूमें मेरे समान नीच कौन होगा ? ॥ ४॥ 
दो०-शाम बिरह सागर महेँ भरत मगन मन होत | 


बिभ्र रूप धरि पवनसुत आइ गयउ जनु पोत ॥ १ (क) ॥ 

श्रीरामजीके विरह-समुद्रमें भरतजीका मन डूब रहा था, उसी समय पवनपुत्र 
हनुमान्‌जी ब्राह्मणकारूप धरकर इस प्रकार आ गये, मानो [ उन्हें डूबनेसे बचानेके लिये ] 
नाव आ गयी हो ॥ १ ( क ) ॥ 

बेंठे देखि कुसासन जटा सुकुट कस गात । 


राम राम रघुपति जपत स्रवत नयन जलजात ॥ १(ख) ॥ 
हनुमान्‌जीने दुर्बेलशरीर भरतजीको जटाओंका मुकुट बनाये, राम ! राम ! 
रघुपति ! जपते और कमल के समान नेत्रोंसे | प्रेमाश्ुओंका ] जल बहाते कुशके आसनपर 
बैंठे देखा ॥ १ ( ख ) ॥ 
चो०-देखत हनूमान अति हरषेउ। पुलक गात लोचन जल बरषेउ ॥ 


मन महेँ बहुत भाँति सुख मानी। बोलेउ श्रवन सुधा सम बानी ॥ 

उन्हें देखते ही हनुमानजी अत्यन्त हित हुए । उनका शरीर पुलकित हो गया, 

नेत्रोंसे [ प्रेमाश्रुओंका ] जल बरसने लगा । मनमें बहुत प्रकारसे सुख मानकर वे कानोंके 
लिये अमृतके समान वाणी बोले--॥ १॥ 

जासु बिरहँ सोचहु दिन राती । रटहु निरंतर शुन गन पाँती ॥ 


रघुकुल तिलक सुजन सुखदाता । आयउ कुसल देव सुनि त्राता ॥ 

जिनके विरहमें आप दिन-रात सोच करते (घुलते) रहते हें और जिनके गुण- 
समूहोंकी पं क्तियोंको आप निरन्तर रटते रहते हैं, वे ही रघुकुलके तिलक, सज्जनोंको सुख 
देनेवाले और देवताओं तथा मूनियोंके रक्षक श्रीरामजी सकुशल आ गये ॥ २॥ 


रिपु रन जीति सुजस सुर गावत । सीता सहित अनुज प्रमु आवत ॥ 
सुनत बचन बिसरे सब दूखा । ठृषावंत जिमि पाइ पियूषा ॥ 


शत्रुको रणमें जीतकर सीताजी और लक्ष्मणजीसहित प्रभु आ रहे हैं; देवता उनका 
सुन्दर यश गा रहे हैं। ये वचन सुनते ही [ भरतजीको ] सारे दुःख भूल गये । जसे प्यासा 
आदमी अमृत पाकर प्यासके दुःखको भूल जाय ॥ ३ ॥ 


को तुम्ह तात कहाँ ते आए। मोहि परम प्रिय बचन सुनाए ॥ 
मारुत सुत में कपि हनुमाना । नाझु मोर सुनु कृपानिधाना ॥ 


[भरतजीने पूछा--] हे तात ! तुम कोन हो ? और कहाँसे आये हो? [जो | 
तुमने मुझको [ ये ] परम प्रिय (अत्यन्त आनन्द देनेवाले) वचन सुनाये । [ हनुमानूजीने 
कहा] हे कृपानिधान ! सुनिये मैं पवनका पुत्र और जातिका वानर हूँ; मेरा नाम 
हनुमान्‌ है ॥ ४ ॥ 


दीनबंधु रघुपति कर किकर। सुनत भरत भेंटेउ उठि सादर॥ 


मिलत प्रेम नहिं हदयँँ समाता। नयन स्रवत जल पुलकित गाता॥ 

मैं दीनोंके बन्धु श्रीरधुनाथजीका दास हूँ । यह्‌ सुनते ही भरतजी उठकर आदर- 
पूर्वक हनुमान्‌जीसे गले लगकर मिले । मिलते समय प्रेम हृदयमें नहीं समाता । नेत्रोंसे 
[ आनन्द और प्रेमके आँसुओंका ] जल बहने लगा और शरीर पुलकित हो गया ॥ ५ ॥ 


कपि तव दरस सकल दुख बीते । मिले आजु मोहि राम पिरीते ॥ 
बार बार वूझी कुसलाता। तो कहूँ देउँ काह सुनु भ्राता ॥ 


[ भरतजीने कहा- ] हे हनुमान्‌ ! तुम्हारे द्शनसे मेरे समस्त दुःख समाप्त हो 
गये (दुःखोंका अन्त हो गया) । [तुम्हारे रूपमे] आज मुझे प्यारे रामजी ही मिल गये । 
भरतजीने बार-बार कुशल पूछी [और कहा--] हे भाई ! सुनो; [इस शुभ संवादक बदलमें] 
तुम्हें क्या दूँ? ॥ ६ ॥ 


एहि संदेस सरिस जग माहीं । करि बिचार देखेउँ कळु नाहीं ॥ 
नाहिन तात उरिन में तोही । अब प्रभु चरित सुनावहु मोही ॥ 
इस सन्देशके समान (इसके बदलेमें देने लायक पदार्थ) जगतूमें कुछ भी नहीं हैं 


मैने यह विचार कर देख लिया है । [ इसलिये ] हे तात ! मैं तुमसे किसी प्रकार भी उऋण 


नहीं हो सकता । अब मुझे प्रभुका चरित्र (हाल) सुमाओ ॥ ७॥ 

तब हनुमंत नाइ पद माथा। कहे सकल रघुपति गुन गाथा ॥ 
कहु कपि कबहुँ कृपाल गोसाई । सुमिरहिं मोहि दास की नाई ॥ 


तब हनुमान्‌जीने भरतजीके चरणोंमें मस्तक नवाकर श्रीरघुनाथजीकी सारी गुण- 


गाथा कही । [ भरतजीने पूछा--] हे हनुमान्‌ ! कहो, कृपालु स्वामी श्रीरामचन्द्रजी कभी 
मुझे अपने दासकी तरह याद भी करते हैं? ॥ 5 ॥ 


४०-निज दास ज्यां रघुबंसभूषन कबहुँ मम सुमिरन करचो । 
सुनि भरत बचन बिनीत अति कपि पुलकि तन चरनन्हि परो ॥ 
रघुबीर निज सुख जासु गुन गन कहत अग जग नाथ जो । 
काहे न होइ विनीत परम पुनीत सदगुन सिंधु सो॥ 
रघुवंशक भूषण श्रीरामजी क्या कभी अपने दासकी भाँति मेरा स्मरण करते रहे 
हैं? भरतजीके अत्यन्त नम्र वचन सुनकर हनुमान्‌जी पुलकित-शरीर होकर उनके चरणों- 
पर गिर पड़े [और मनमें विचारने लगे कि] जो चराचरके स्वामी हैं, वे श्रीरघुवीर अपने 
श्रीमुखसे जिनके गुणसमूहोंका वर्णन करते हैं, वे भरतजी ऐसे विनम्र, परम पवित्र और 
सद्गुणोंक समुद्र क्यों न हों ? 
दोौ०-शम घ्रान प्रिय नाथ तुम्ह सत्य बचन मम तात । 
पुनि पुनि मिलत भरत सुनि हरष न हृदयँ समात॥ २(क) ॥ 


[ हनुमानूजीने कहा--] हे नाथ ! आप श्रीरामजीको प्राणोंके समान प्रिय हें, हे 
तात ' मेरा वचन सत्य है । यह सुनकर भरतजी बार-बार मिलते हैं, हृदयमें हर्ष समाता 
नहीं है ॥ २ (क) ॥ 

पो०-भरत चरन सिरु नाइ तुरित गयड कपि राम पहि । 


कही कुसल सब जाइ हरषि चलेउ प्रभु जान चढ़ि॥२ (ख)॥ 

फिर भरतजीके चरणोंमें सिर नवाकर हनुमानजी तुरन्त ही श्रीरामजीके पास 
[लौट] गये और जाकर उन्होंने सब कुशल कही । तब प्रभु हषित होकर विमानपर चढ़- 
केर चले ॥ २(ख)॥ 


चो०-हरषि भरत कोसलपुर आए । समाचार सब गुरहि सुनाए ॥ 


पुनि मंदिर महँँ बात जनाई । आवत नगर कुसल रघुराई ॥ 
इधर भरतजी भी हषित होकर अयोध्यापुरीमें आये और उन्होंने गुरु्जीको सब 
समाचार सुनाया । फिर राजमहलमें खबर जनायी कि श्री रघुनाथजी कुशलपूर्वक नगरको 


_ , 
आ रहे हैं ॥ १॥ श ह 

सुनत सकल जननीं उठि धाई । कहि प्रभु कुसल भरत ससुझाई ॥ 
समाचार पुरबासिन्ह पाए । नर अरु नारि हरषि सब घाए॥ 


खबर सुनते ही सब माताएँ उठ दौड़ीं । भरतजीने प्रभुको कुशल कहकर सबको 
समझाया । नगर-निवासियोंने यह समाचार पाया, तो स्त्री-पुरुष सभी हषित होकर दोड़े ॥२॥ 


दधि दुर्बां रोचन फल झूला । नव तुलसी दल मंगल मूला ॥ 
भरि भरि हेम थार भामिनी | गावत चलि सिंघुरगामिनी ॥ 


[श्री रामजीके स्वागतके लिये] दही, दूब, गोरोचन, फल, फूल और मङ्भलके मूल 
नवीन तुलसीदल आदि वस्तुएँ सोनेक थालोंमें भर-भरकर हथिनीकी-सी चालवाली सौभाग्य- 
वती स्त्रियाँ [उन्हें लेकर] गाती हुई चलीं ॥ ३॥ 

जेसे हिं तेसेहि है [a धावहिं I लावहिं 
जे जेसेहिं तेसेहिं उठि धावहिं । बाल ड्ध कहेँ संग न लावहिं ॥ 


एक एकन्ह कहें बूझहिं भाई । तुम्ह देखे दयाल रघुराई ॥ 
जो जसे हैं (जहाँ जिस दशामें हें) वे वैसे ही (वहींसे उसी दशा में) उठ दोड़ते 

हें। [ देर हो जानेके डरसे ] बालकों और बूढ़ोंको कोई साथ नहीं लाते । एक-दूसरेसे 

पूछते हें-भाई ! तुमने दयालु श्रीरघुनाथजीको देखा है ? ॥ ४॥ 

अवधपुरी प्रभु आवत जानी । भई सकल सोभा के खानी ॥ 


बहइ सुहावन त्रिबिध समीरा । भइ सरजू अति निर्मल नीरा ॥ 
प्रभुको आते जानकर अवध्षपुरी सम्पूर्ण शोभाओंकी खान हो गयी । तीनों प्रकारकी 
सुन्दर वायु बहने लगी । सरयूजी अति निर्मल जलवाली हो गयीं (अर्थात्‌ सरयूजीका जल 
अत्यन्त निर्मल हो गया) ॥ ५॥ द 
भ हरषित शुर [oS 4 
हरषित शुर परिजन अनुज भूसुर छंद समेत । 


चले भरत मन प्रेम अति सन्सुख कृपानिकेत ॥ ३,(क) ॥ 

गुरु वसिष्ठजी, कुटुम्बी, छोटे भाई शत्रुघ्न तथा ब्राह्मणोंके सभूहके साथ हित होकर 
भरतजी अत्यन्त प्रेमपूर्ण मनसे कृपाधाम श्रीरामजीके सामने (अर्थात्‌ उनकी अगवातीकें 
लिये) चले ॥ ३(क) ॥ 

बहुतक चढ़ीं अटारिन्ह निरखहिं गगन बिमान । 


देखि मधुर सुर हरषित करहिं सुमंगल गान ॥ ३(ख) ॥ 
बहुत-सी अटारियोंपर चढ़ी आकाशमें विमान देख रही हें और उसे देखकर 
हषित होकर मीठे स्वरसे सुन्दर मङ्गलगीत गा रही हें ॥ ३(खं) ॥ 

राका ससि रघुपति पुर सिंधु देखि हरघान । 


बढ्यो कोलाइल करत जनु नारि तरंग समान ॥ ३(ग) ॥ 

श्रीरघुनाथजी पूर्णिमाके चन्द्रमा हें तथा अवधपुर समुद्र हें, जो उस पूर्णचन्द्रको 
देखकर हषित हो रहा है और शोर करता हुआ बढ़ रहा है। [ इधर-उधर दौड़ती हुई ] 
स्त्रियाँ उसकी तरंगोंके समान लगती हें ॥ ३(ग) ॥ 


चौ०-इहाँ भानुकुल कमल दिवाकर । कपिन्ह देखावत नगर मनोहर ॥ 
सुनु कपीस अंगद लंकेसा । पावन पुरी रुचिर यह देसा ॥ 


यहाँ ( विमानपरसे ) सूर्यकुलरूपी कमलके प्रफुल्लित करनेवाले सूर्य श्रीरामजी 
वानरोंको मनोहर नगर दिखला रहे हें । [ वे कहते हँ-- ] हे सुग्रीव ! हे अंगद ! हे 
लङ्कापति विभीषण ! सुनो । यह पुरी पवित्र हैं और यह देश सुन्दर हे ॥ १॥ 
जद्यपि सब बेकुंठ बखाना । बेद पुरान बिदित जणु जाना ॥ 
अवधपुरी सम प्रिय नहिं सोऊ। यह प्रसंग जानइ कोउ कोऊ ॥ 
यद्यपि सबने वेकुण्ठकी बड़ाई की है--यह वेद-पुराणोंमें प्रसिद्ध है और जगत्‌ जानता 
है; परंतु अवधपुरीके समान मुझे वह भी प्रिय नहीं है। यह बात (भेद ) कोई-कोई 
( विरले ही ) जानते हें ॥ २॥ 
जन्मभूमि मम पुरी सुहावनि । उत्तर दिसि बह सरजू पावनि ॥ 
जा मज्जन ते बिनहिं प्रयासा । मम समीप नर पावहिं बासा ॥ 


यह सुहावनी पुरी मेरी जन्मभूमि है। इसके उत्तर दिशामें [ जीवोंको ] पवित्र 
करनेवाली सरयू नदी बहती है, जिसमें स्नान करनेसे मनुष्य बिना ही परिश्रम मेरे समीप 
निवास (सामीप्य मुक्ति) पा जाते हें ॥ ३॥ 


अति प्रिय मोहि इहाँ के बासी । मम धामदा पुरी सुखरासी ॥ 
हरषे सब कपि सुनि प्रभु बानी । धन्य अवध जो राम बखानी । 
यहाँके निवासी मुझे बहुत ही प्रिय हें। यह पुरी सुखकी राशि और मेरे परमधाम- 


को देनेवाली हूँ । प्रभुको वाणी सुनकर सब वानर हषित हुए [और कहने लगे कि] जिस 
अवधकी स्वयं श्रीरामजीने बड़ाई की, वह [अवश्य ही] धन्य है ॥ ४॥ 


३०-आवत देखि लोग सब कृपासिंधु भगवान । 


नगर निकट प्रभु प्रेरेउ उतरेउ भूमि बिमान ॥ ४(क) ॥ 
ऊेपासागर भगवान्‌ श्रीरामचन्द्रजीने सब लोगोंको आते देखा, तो प्रभुने विमानको 


गगरके समीप उतरनेकी प्रेरणा की । तब वृह, पल्ली गता र०॥ ००४ (6१५०७ 

उतरि कहेउ प्रभु पुष्पकहि तुम्ह कुबेर पहिं जाहु । 
प्रेरित राम चलेउ सो हरणु बिरह अति ताहु ॥ ९(ख)॥ 
विमानसे उतरकर प्रभुने पुष्पकविमानसे कहा कि तुम अब कुबेरके पास जाओ। 
श्रीरामजीकी प्रेरणासे वह चला, उसे | अपने स्वामीके पास जानेका | हषं हे और प्रभु 
श्रीरामचन्द्रजीसे अलग होनेका अत्यन्त दुःख भी ॥ ४(ख) ॥ 
चौ०-आए भरत संग सब लोगा । कृस तन श्रीरघुबीर बियोगा ॥ 
बामदेव बसिष्ट झुनिनायक । देखे प्रभु महि धरि धनु सायक॥ 
भरतजीके साथ सब लोग आये। श्रौरधुवीरके वियोगसे सबके शरीर दुबले हो रहे 
हैं । प्रभुने वामदेव, वसिष्ठ आदि मूनिश्रेष्ठोंको देखा, तो उन्होंने धनुष-बाण पृथ्वीपर 
रखकर--॥ १ ॥ 
धाइ धरे शुर चरन सरोरुह । अनुज सहित अति पुलक तनोहह ॥ 
भॉटे कुसल बूझी झुनिराया। हमरें कुसल तुम्हारिहि दाया ॥ 
छोटे भाई लक्ष्मणजीसहित दौड़कर गुरुजीके चरणकमल पकड़ लिये; उनके रोम- 
रोम अत्यन्त पुलकित हो रहे हैं । मुनिराज वसिष्ठजीने [ उठाकर ] उन्हें गले लगाकर 
कुशल पूछी । [ प्रभूने कहा- ] आपहीकी दयामें हमारी कुशल है ॥ २॥ 
La हिजन्ह Loe ly e 
सकल [इजन्हमाल नायउमाथा। धम घुरघर रघुकुलनाथा ॥ 
गहे भरत पान प्रभु पद्‌ पंकज । नमत जिन्हहि सुर सुनि संकर अज॥ 
धर्मकी धुरी धारण करनेवाले रघुकुलके स्वामी श्रीरामजीने सब ब्राहाणोंसे मिलकर 


उन्हें मस्तक नवाया । फिर भरतजीने प्रभुके वे चरणकमल पकड़े जिन्हें देवता, मुनि, 
शङ्करजी और ब्रह्माजी [भी] नमस्कार करते हैं ॥ ३ ॥ 


परे भूमि नहिं उठत उठाए। बर करि कृपासिंधु उर लाए ॥ 
स्यामल गात रोम भए ठाढ़े। नव राजीव नयन जल बाढ़े ॥ 
भरतजी पृथ्वीपर पड़े है, उठाये उठते नहीं । तब क्ृपासिन्धु श्रीरामजीने उन्हें 


जबदेस्ती उठाकर हृदयसे लगा लिया। [ उनके ] साँवले शरीरपर रोएं खड़े हो गये । 
नवीन कमलके समान नेत्रोंमें [ प्रेमाश्ुओंके ] जलकी बाढ़ आ गयी ।। ४ ॥ 


४०-रजीव लोचन ख़वत जल तन ललित पुलकावलि बनी । 
अति प्रम इदयं लगाइ अनुजहि मिले प्रभु त्रिभुअन धनी॥ 
प्रभु मिलत अनुजहि सोह मो पहिं जाति नहिं उपमा कही । 
जनु प्रेम अरु सिंगार तनु धरि मिले बर सुषमा लही॥१॥ 

` कमलक समान नत्रोसे जल बहु रहा है। सुन्दर शरीरमें पुलक्रावली [ अत्यन्त 
शोभा दे रही हैं । त्रिलोकीके स्वामी प्रभु श्रीरामजी छोटे भाई भरतजीको अत्यन्त ई 
हृदयसे लगाकर मिले । भाईसे मिलते समय प्रभ जसे शोभित हो रहे हैं उतत ट 
मुझसे कही नहीं जाती । मानो प्रेम और श्रृंगार शरीर धारण करके [ और र 
शोभाको प्राप्त हुए ॥ १॥ 


बूझत कृपानिधि कुसल भरतहि बचन बेगि न आवई । 
सुनु सिवा सो सुख बचन मन ते भिन्न जान जो पावई॥ 
अब कुसल कीसलनाथ आरत जानि जन दरसन दियो । 
बूड़त बिरह बारीस कृपानिधान मोहि कर गहि लियो॥ २॥ 


रे कृपानिधान श्रीरामजी भरतजीसे कुशल पूछते हैं; परंतु आनन्दवश भरतजीके 
मुखसं वचन शीघ्र नहीं निकलते । [ शिवजीने कहा-- | हे पार्वती ! सुनो, वह बे (जो 
उस समय भरतजीको मिल रहा था ) वचन और मनसे परे हुँ; उसे pi नाऽ; हि जो 
उसे पाता है। [ भरतजीने कहा-- ] हे कोसलनाथ ! आपने आर्त (दुखी ) ; जानकर राही 
दर्शन दिये, इससे अब कुशल है । विरहसमद्रमें डूबते हुए मुझको कृपानिधानने हाथ पकड़- 
कर बचा लिया ! ॥ २॥ के | 


रो०-पुनि प्रभु हरषि सत्रुहन भेटे हृदये लगाइ । 
लछिमन भरत मिले तब परम प्रेम दोउ भाइ ॥ ५ ॥ 


फिर प्रभु हृषित होकर शत्रुघ्नजीको हृदयसे लगाकर उनसे मिले । तव लक्ष्मणजी 

और भरतजी दोनों भाई परम प्रेमसे मिले ॥। ५ ॥ 
चौ०-भरतानुज लछिमन पुनि भेंटे । दुसह बिरह संभव दुख मेटे ॥ 
सीता चरन भरत सिरु नावा । अनुज समेत परम सुख पावा ॥ 


फिर लक्ष्मणजी शत्रुघ्नजीसे गले लगकर मिले और इस प्रकार विरहसे उत्पन्न 
इसह्‌ दुःखका नाश किया । फिर भाई शत्रुघ्तजीसहित भरतजीने सीताजीके चरणोंमें सिर 
नवाया और परम सुख प्राप्त किया ॥ १॥ 


स बिलोकि हरषे पुरबासी । जनित वियोग विपति सब नासी ॥ 
भमातुर सब लोग निहारी । कौतुक कीन्ह कृपाल खरारी ॥ 


प्रभुको देखकर अयोध्यावासी सब हषित हुए । वियोगसे उत्पन्न सब दुःख नष्ट हो 
गये । सब लोगोंको प्रेमविह्वल [और मिलनेके लिये अत्यन्त आतुर] देखकर खरके शत्र 
केपालु श्रीरामजीने एक चमत्कार किया ॥ हि 

अमित रूप प्रगटे तेहि काला । जथाजोग मिले सबहि कृपाला ॥ 
कृपारष्टि रघुबीर बिलोकी । किए सकल नर नारि बिसोकी ॥ 


उसी समय कृपालु श्रीरामजी असंख्य रूपोंमें प्रकट हो गये और सबसे [एक ही 
साथ] यथायोग्य मिले । श्रीरघुवीरने कृपाकी दृष्टिसे देखकर सब नर-नारियोंको शोकसे 
रहित कंर दिया ।। ३ ॥ ड्‌ 
छन महिं सबहि मिले भगवाना। उमा मरम यह काहुँ न जाना ॥ 


एहि बिधि सबहि सुखी करि रामा। आगें चले सील शुन धामा ॥ 
भगवान्‌ क्षणमात्रमें सबसे मिल लिये । हे उमा ! यह रहस्य किसीने नहीं जाना। 
इस प्रकार शील और गुणोंके धाम श्रीरामजी सबको सुखी करके आगे बढ़े ॥ ४॥ 
कौसल्यादि मातु सब धाई। निरखि बच्छ जनु धेनु लवाई ॥ 
कौसल्या आदि माताएं ऐसे दौड़ीं मानो नयी ब्यायी हुई गौएं अपने बछड़ोंको 
देखकर दौड़ी हों ॥ ५ ॥ 
४०-जनु धेनु बालक बच्छ तजि शृहँ चरन बन परबस गई । 
दन अत पुर रुख स्रवत थन हुंकार करि धावत मइ ॥ 
आत प्रम प्रभु सब मातु भेटीं बचन मदु बहुबिधि कहे । 
गइ बिषम बिपति बियोगभव तिन्ह हरष सुख अगनित लहे ॥ 

_ मानो नयी ब्यायी हुई गौएँ अपने छोटे बछड़ोंको घरपर छोड़ परवश होकर वनमें 
चरने गयी हों और दिनका अन्त होनेपर [बछड़ोंसे मिलनेके लिये] हुंकार करके थनसे दूध 
गिराती हुई नगरकी ओर दौड़ी हों । प्रभुने अत्यन्त प्रेमे सब माताओंसे मिलकर उनसे 
बहुत प्रकारक कोमल वचन कहे। वियोगसे उत्पन्न भयानक विपत्ति दूर हो गयी और सबने 
[भिगवान्‌से मिलकर और उनके वचन सुनकर] अगणित सुख और हषं प्राप्त किये । 


रो-भेटेउ तनय सुमित्राँ राम चरन रति जानि । 


रामाद मिलत केकई हयँ बहुत सकुचानि ॥ ६ (क) ॥ 
र सुमित्राजी प पुत्र लक्ष्मणजीकी श्रीरामजीके चरणोंमें प्रीति जानकर उनसे 
मिलीं । रा मिलते समय कंकंयीजी हुदयमें बहुत सकूचायों ।॥। ६(क) ॥ 
साऽमन सब मातन्ह मिलि हरषे आसिष पाइ । 


_ >> ~ मिले 
ककइ कह पान पुनि मिले मन क्र छोभु न जाइई॥ ६ (ख) ॥ 
लक्ष्मणजी भी सब माताओंसे मिलकर और आशीर्वाद पाकर हषित हुए । वें 


केकेयीजीसे ८ द नहीं 
ककेयीजीसे बार-बार मिले, परंतु उनके मनका क्षोभ (रोष ), नहीं जाता ॥ ६(ख) ॥ 

चो०-सासुन्ह सबनि मिली बेदेही। चरनन्हि लागि हरषु अति तेही ॥ 
देहि असीस बूझि कुसलाता। होइ अचल तुम्हार अहिवाता ॥ 


जानकोजी सब सासुओंसे मिलीं और उनके चरणों लगकर उन्हें अत्यन्त हर्ष हुआ। 
सासुए कुशल पूछकर आशिष दे रही हें कि तुम्हारा सुहाग अचल हो ॥ १ ॥ 


सब रघुपति सुख कमल बिलोकहिं। मंगल जानि नयन जल रोकहिं ॥ 
कनक थार आरती उतारहिं। बार बार प्रभु गात निहारहि ॥ 


सब माताएं श्रीरघुनाथजीका कमल-सा मुखडा देख रही हैं । | नेत्रोंसे प्रमके आँसू 
उमड़े आते हैं, परंतु ] मङ्गलका समय जानकर वे आँसुओंक जलको नेत्रोंमें ही रोक रखती 
हें । सोनेके थालसे आरती उतारती हैं और बार-बार प्रभुके श्रीअङ्गोंकी ओर देखती 
हैं ॥ २ ॥ 
नाना भाँति निछावरि करहीं। परमानंद हरष उर भरहीं ॥ 


कौसल्या पुनि पुनि रुबीरहि । चितवति कृपासिधु रनधीरहि ॥ 
अनेकों प्रकारसे निछावरें करती हें और हृदयमें परमानन्द तथा हषं भर रही हें । 
कौशल्याजी बार-बार कृपाके समुद्र और रणधीर श्रीरघुवीरको देख रही हें ॥| ३॥ 


हदये बिचारति बारहिं बारा । कवन भाँति लंकापति. मारा ॥ 
अति सुकुमार जुगल मेरे बारे । निसिचर सुभट महाबल भारे ॥ 


वे वार-बार हृदयमें विचारती हँ कि इन्होंने लड्कापति रावणको कैसे मारा ? मेरे 
थे दोनों बच्चे बड़े ही सुकुमार हैं और राक्षस तो बड़े भारी योद्धा और महान्‌ बली थे ॥ ४ ॥ 


रो०-लछिमन अरु सीता सहित प्रभुहि बिलोकति मातु । 


परमानंद मगन मन पुनि पुनि पुलकित गातु ॥ ७॥ 
लक्ष्मणजी और सीताजीसहित प्रभु श्रीरामचन्द्रजीको माता देख रही हैं । उनका 
मन परमानन्दमें मग्न है और शरीर बार-बार पुलकित हो रहा है॥ ७॥ 


चौ°-लंकापति कपीस नल नीला । जामवंत अंगद सुभसीला ॥ 
हनुमदादि सब बानर बीरा । धरे मनोहर मनुज सरीरा ॥ 


लङ्कापति विभीषण, वानरराज सुग्रीव, नल, नील, जाम्बवान्‌ और अंगद तथा 


हनुमानजी आदि सभी उत्तम स्वभाववाले वीर वानरोंने मनुष्योंके मनोहर शरीर धारण 
केर लिये ॥ १ ॥ 


| भरत सनेह सील ब्रत नेमा । सादर सब बरनहिं अति प्रेमा ॥ 
देखि नगरबासिन्ह के रीती । सकल सुराहहि घु पूद घ्रीती॥ 

वे सब भरतजीके प्रेम, सुन्दर स्वभाव, [ त्यागके ] ब्रत और नियमोंकी अत्यन्त 
प्रमसे आदरपूर्वक बड़ाई कर रहे हैं और नगरनिवासियोंकी [प्रेम, शील और विनयसे पूर्ण] 
रीति देखकर वे सब प्रभुके चरणोमें उनक प्रेमकी सराहना कर रह हैं ॥ २॥ 


पुनि रघुपति सब सखा बोलाए । सुनि पद लागहु सकल सिखाए॥ 
शुर बसिष्ट कुलपूज्य हमारे । इन्ह की कृपाँ दनुज रन मारे ॥ 


फिर श्रीरघुनाथ जीने सब सखाओंको बुलाया और सबको सिखाया कि मुनिके चरणोमें 
लगो। ये गुरु वसिष्टजी हमारे कुलभरके पूज्य हैं । इन्हींकी कृपासे रणमें राक्षस मारे गये हैं ।३। 
ए सब सखा सुनहु मुनि मेरे। भए समर सागर कहँ बेरे॥ 
मम हित लागि जन्म इन्ह हारे । भरतहु ते मोहि अधिक पिआरे ॥ 
[ फिर गुरुजीसे कहा-- ] हे मुनि ! सुनिये । ये सब मेरे सखा हैं । ये संग्रामरूपी 
समुद्रम मेरे लिये बेड़े (जहाज) के समान हुए। मेरे हितक लिये इन्होंने अपने जन्मतक हार 
दिय (अपने प्राणोंतकको होम दिया) । ये मुझे भरतसे भी अधिक प्रिय हैं ॥ ४॥ 
सुनि प्रमु बचन मगन सब भए । निमिष निमिष उपजत सुख नए ॥ 
EE 'प्रभुके वचन सुनकर सब प्रेम और आनन्दमें मग्न हो गये । इस प्रकार पल-पलमें 
नहें नये-नये सुख उत्पन्न हो रहे हैं ॥ ५ ॥ 
दो०-कोसल्या के चरनन्हि पुनि तिन्ह नायउ माथ । 


आसिष दीन्हे हरषि तुम्ह प्रिय मम जिमि रघुनाथ॥ ८ (क) ॥ 
_ फिर उन लोगोंने कौसल्याजीके चरणोंमें मस्तक नवाये। कौसल्याजीने हषित होकर 
आशिषे दीं [और कहा--] तुम मुझे रघुनाथ के समान प्यारे हो ॥ ८(क )n 


सुमन दृष्टि नभ संकुल भवन चले सुखकंद । 
चढ़ी अटारिन्ह देखहिं नगर नारि नर ज्ंद ॥ ८ (ख) ॥ 


आनन्दकन्द श्रीरामजी अपने महलको चले, आकाश फूलोंकी वृष्टिसे छा गया | 
नगरक स्त्री-पुरुषोंके समूह अटारियोंपर चढ़कर उनके दर्शन कर रहे हें॥ ८ (ख) ॥ 


चो०-कंचन कलस बिचित्र सँवारे । सबहिं धरे सजि निज निज द्वारे ॥ 


बंदनवार पताका केतू । सबन्हि बनाए मंगल हेतू ॥ 


सोनेके कलशोंको विचित्र रीतिसे [ मणि-रत्नादिसे ] अलंकृत कर और सजाकर 


सब लोगोने अपने-अपने दरवाजोंपर रख लिया । सब लोगोंने मङ्गलके लिये बंदनवार 
ध्वजा और पताकाएंँ लगायीं ॥ १ ॥ 


बीथी सकल सुगंध सिंचाई । गजमनि रचि बहु चौक पुराई ॥ 
नाना भाँति सुमंगल साजे । हरषि नगर निसान बहु बाजे ॥ 

सारी गलियाँ सुगन्धित द्रवोंसे सिंचायी गयीं। गजमुक्ताओंसे रचकर बहुत-सी चौके 
पुरायी गयीं। अनेकों प्रकारके सुन्दर मङ्गल साज सजाये गये और हर्षपूर्वक नगरमें वहुत-से 
डंके बजने लगे ॥ २॥ 
जहे तहेँ नारि निछावरे करहीं । देहिं असीस हरष उर भरही ॥ | 
कंचन थार आरती नाना। जुबतीं सजें करहिं सुभ गाना ॥ 
स्त्रियाँ जहाँ-तहाँ निछावर कर रही हैं और हृदयमें हषित होकर आशीर्वाद देती 
हें। बहुत-सी युवती [सौभाग्यवती] स्त्रियाँ सोनेके थालोंमें अनेकों प्रकारकी आरतो सजाकर 
मङ्गलगान कर रही हें ॥ ३॥ 
करहि आरती आरतिहर कें । रघुकुल कमल बिपिन दिनकर कें॥ 
पुर सोभा संपति कल्याना । निगम सेष सारदा बखाना ॥ 
वे आतिहर (दुःखोंको हरनेवाले) और सूर्थकुलरूपी कमलवनके प्रफुल्लित करनेवाले 
सूर्य श्रीरामजीकी आरती कर रही हं । नगरकी शाभा, सम्पत्ति और कल्याणका वेद, 
शेषजी और सरस्वतीजी वर्णन करते हैं ॥ ४॥ 


तेउ यह चरित देखि ठगि रहहीं । उमा तासु गुन नर किमि कहहीं॥ 
परंतु वे भी यह चरित्र देखकर ठगे-से रह जाते हैं ( स्तम्भित हो रहते हैं ) । 
[शिवजी कहते हे-] हे उमा ! तव भला मनुष्य उनके गुणोंको कॅसे कह सकते हे ॥ ५ ॥ 
रो०-नारि कुसुदिनीं अवध सर रघुपति विरह दिनेस। 
अस्त भ्ण बिगसत भई निरखि राम राकेस ॥ & (क) ॥ 
स्त्रियाँ कुमुदिनी हें, अयोध्या सरोवर है और श्री रघुनाथजीका विरह सूर्य है । 
[इस विरह-सूर्यक तापसे वे मुरझा गयी थीं ]। अब उस विरहरूपी मूर्यके अस्त होनेपर 
श्रीरामरूपी पूर्ण चन्द्रको निरखकर वे खिल उठीं ।। € (क) ॥ 
होहिं सगुन सुभ बिबिधि विधि बाजहि गगन निसान। 
पुर नर नारि सनाथ करि भवन चले भगवान ॥& (ख)॥ 
अनेक प्रकारके शुभ शकुन हो रहे हैं, आकाशमें नगाड़े बज रहे हुं । नगरके पुरुषों 
और स्त्रियोंको सनाथ ( दर्शनद्वारा कृतार्थ ) करके भगवान्‌ श्रीरामचन्द्रजी महलको 
चले ।। ९ (ख) ॥ 
चोौ०-भ्रभु जानी केकई लजानी। प्रथम तासु गूह गए भवानी ।॥ 
ताहि प्रबोधि बहुत सुख दीन्हा। पनि निज़ भवनगवन हरि कीन्हा॥ 

[शिवजी कहते हैं--] हे भवानी ! प्रभुने जान लिया कि माता केकेयी लज्जित 
हो गयी हें । [इसलिये ] वे पहले उन्हींके महलको गये और उन्हें समझा-बुझाकर बहुत 
सुख दिया । फिर श्रीहरिने अपने महलको गमन किया ॥ १॥ 
कृपासिंधु जब मंदिर गए । पुर नर नारि सुखी सब भए ॥ 
शुर बसिष्ट द्विज लिए बुलाई । आजु सुघरी सुदिन ससुदाई ॥ 

कृपाके समुद्र श्रीरामजी जब अपने महलको गये, तब नगरके स्त्री-पुरुष सब सुखी 
हुए । गुरु बसिष्ठजीने ब्राह्मणोंको बुला लिया [और कहा--] आज शुभ घड़ी, सुन्दर दिन 
आदि सभी शुभ योग हें ॥ २॥ 


सब हिज देह हरषि अनुसासन । रामचंद्र बेठहिं सिंघासन ॥ 
घुनि बसिष्ट के बचन सुहाए । सुनत सकल बिघ्रन्ह अति भाए ॥ 


आप सब ब्राह्मण हषित होकर आज्ञा दीजिये, जिसमें श्रीरामचन्द्रजी सिहासनपर 
विराजमान हों। वसिष्ठ मुनिके सुहावने वचन सुनते ही सब ब्राह्मणोंको बहुत ही अच्छे लगे । 
कहहिं बचन मूढु बिप्र अनेका । जग अभिराम राम अभिषेका ॥ 
अब सुनिबर बिलंब नहिं कीजे । महाराज कहेँ तिलक करीजे ॥ 

वे सब अनेकों ब्राह्मण कोमल वचन कहने लगे कि श्रीरामजीका राज्याभिषेक 


सम्पूर्ण जगत्को आनन्द देनेवाला है। हे मुनिश्रेष्ठ ! अब विलम्ब न कीजिये और महाराजका 
तिलक शीघ्र कीजिये ॥ ४ ॥ 


दो०-तब सुनि कहेउ सुमंत्र सन सुनत चलेउ हरषाइ । 
रथ अनेक बहु बाजि गज तुरत सँवारे जाइ ॥ १०(क)॥ 


तब मुनिने सुमन्त्रजीसे कहा, वे सुनते ही हषित होकर चले । उन्होंने तुरंत ही 
जाकर अनेकों रथ, घोड़े और हाथी सजाये, ॥| १० (क) ॥ 


जह तहँ धावन पठइ पुनि मंगल द्रब्य मगाइ । 


हरष समेत बसिष्ट पद पुनि सिरु नायड आइ॥ १० (ख) ॥ 


और जहाँ-तहाँ [सूचना देनेवाले ] दूतोंको भेजकर माङ्गलिक वस्तुएँ मॅगाकर फिर 
हषेके साथ आकर वसिष्ठजीके चरणोंमें सिर नवाया ॥ १०(ख) ॥ 


नवाह्णपारायण, आठवाँ विश्राम 
चो०-अवधपुरी अति रुचिर बनाई । देवन्ह सुमन दृष्टि झरि लाई ॥ 
राम कहा सेवकुन्ड बुलाई, । प्रथम सखन्ह अन्हृवावहु जाई ॥ 

अवधपुरी बहुत ही सुन्दर सजायी गयी । देवताओं ने पुष्पोंकी वर्षाकी झड़ी लगा 
दी । श्रीरामचन्द्रजीने सेवकोंको बुलाकर कहा कि तुमलोग जाकर पहले मेरे सखाओंको 
स्नान कराओ ॥ १ ॥ 
सुनत बचन जह. तहेँ जन धाए । सुश्रीवादि तुरत अन्हवाए ॥ 
पुनि करुनानिधि भरतु हँकारे । निज कर राम जटा निरुआरे ॥ 

भगवानूके वचन सुनते ही सेवक जहाँ-तहाँ दौड़े और तुरंत ही उन्होंने सूग्रीवादिको 
स्नान कराया । फिर करुणानिधान श्रीरामजीने भरतजीको बुलाया और उनकी जटाओंको 
अपने हाथोंसे सुलझाया ॥ २ ॥ 


अन्हवाए प्रभु तौनिउ भाई । भगत बछल कृपाल रघुराई ॥ 
भरत भाग्य प्रभु कोमलताई । सेष कोटि सत सकहिं न गाई ॥ 

तदनन्तर भक्तवत्सल कृपालु प्रभु श्रीरघुनाथजीने तीनों भाइयोंको स्नान कराया । 
भरतजीका भाग्य और प्रभुकी कोमलताका वर्णन अरबों शेषजी भी नहीं कर सकते ॥ ३॥ 
पुनि निज जटा राम बिबराए । शुर अनुसासन मागि नहाए ॥ 
करि मज्जन प्रभु भूषन साजे । अंग अनंग देखि सत लाजे ॥ 

फिर श्रीरामजीने अपनी जटाएँ खोलीं और गुरुजीकी आज्ञा माँगकर स्नान किया । 
स्नान करके प्रभुने आभूषण धारण किये । उनके [ सुशोभित ] अङ्गोंको देखकर सैकड़ों 
(असंख्य) कामदेव लजा गये ॥ ४ ॥ 


रे०-सासुन्ह सादर जानकिहि मज्जन तुरत कराइ । 


दिव्य बसन बर भूषन अँग अँग सजे बनाइ ॥ ११ (क) ॥ 

[इधर | सासुओंने जानकीजीको आदरके साथ तुरंत ही स्नान कराके उनके अद्भअङ्गमे 
दिव्य वस्त्र और श्रेष्ठ आभूषण भलीभाँति सजा दिये ( पहना दिये ) ॥ ११ (क) ॥ 

राम बाम दिसि सोभति रमा रूप शुन खानि । 

देखि मातु सब हरषीं जन्म सुफल निज जानि॥ ११ (ख) ॥ 


श्रीरामके बायीं ओर रूप और गुणोंकी खान रमा ( श्रीजानकीजी ) शोभित हो 
रही हें। उन्हें देखकर सब माताएँ अपना जन्म ( जीवन ) सफल समझकर हषित 
हुईं ॥ ११ ( ख ) ॥ 

सुनु खगेस तेहि अवसर ब्रह्मा सिव मुनि बृंद। - 

चढ़ि बिमान आए सब सुर देखन सुखकद्‌ ॥ १3 (ग) ॥| 


CC-0. Nanaji Deshmukh Library, BJP, Jammu. Digitized by eGangotri 


९२८ रामचरितमानस 


Nw ISI LF FAAAAISISAAIIIS SISIIIIIIII IIS AAAS SSSI 2 
AAI 


[ काकभुशुण्डिजी कहते हें-] हे पक्षिराज गरुड़जी ! सुनिये, उस समय ब्रह्माजी, 
शिवजी और मृनियोंके समूह तथा विमानोंपर चढ़कर सब देवता आनन्दकन्द भगवानुके 
दर्शन करनेके लिये आये ॥ ११ (ग) ॥ 


चौ०-प्रभु बिलोकि सुनिमनअनुरागा। तुरत दिब्य सिघासन मागा ॥ 
रबि सम तेज सो बरनि न जाई।बेठे राम हिजन्ह सिरु नाई ॥ 


प्रभुको देखकर मुनि वसिष्ठजीके मनमें प्रेम भर आया । उन्होंने तुरंत ही दिव्य 
सिहासन मंगवाया, जिसका तेज सूर्यके समान था । उसका सौन्दर्यं वर्णन नहीं किया जा 
सकता । ब्राह्मणोंको सिर नवाकर श्रीरामचन्द्रजी उसपर विराज गये ॥ १॥ 
जनकसुता समेत रघुराई । पेखि प्रहरषे सुनि समुदाई ॥ 
बेद मंत्र तब हिजन्ह उचारे। नभ सुर सुनि जय जयति पुकारे॥ 

श्रीजानकीजीके सहित श्रीरघुनाथजीको देखकर मूनियोंका समुदाय अत्यन्त ही हृषित 
हुआ । तब ब्राह्मणोंने वेदमन्त्रोंका उच्चारण किया । आकाशमें देवता और मुनि 'जय हो, 
जय हो' ऐसी पुकार करने लगे ॥ २॥ 
प्रथम तिलक बसिष्ट सुनि कीन्हा । पुनि सब बिप्रन्ह आयसु दीन्हा ॥ 
सुत त्रिलोकि हरषीं महतारी । बार बार आरती उतारी ॥ 

[सबसे] पहले मुनि वसिष्ठजीने तिलक किया । फिर उन्होंने सब ब्राह्माणोंको 


[ तिलक करनेकी ] आज्ञा दी । पुत्रको राजसिहासनपर देखकर माताएँ हषित हुई और 
उन्होंने बार-बार आरती उतारी ॥ ३॥ 


बिप्रन्ह्‌ दान बिबिधि बिधि दीन्हे। जाचक सकल अजाचक कीन्हे ॥ 
सिंघासन पर त्रिभुअन साई । देखि सुरन्ह ढुंदुभीं बजाई ॥ 


उन्होंने ब्राह्मणोंको अनेकों प्रकारके दान दिये और सम्पूर्ण याचकोंको अयाचक बना 
दिया ( मालामाल कर दिया ) ¦ त्रिभुवनके स्वामी श्रीरामचन्द्रजीको [ अयोध्याके ] 
सिहासनपर [ विराजित ] देखकर देवताओंने नगाड़े बजाये ॥| ४ ॥ 


४-नभ इुंदुभीं बाजहिं बिपुल गंधर्ब किंनर गावहीं । 
नाचहिं अपछरा छूंद परमानंद सुर सुनि पावहीं॥ 
भरतादि अनुज बिभीषनांगद हनुमदादि समेत ते । 
गहें छत्र चामर ब्यजन धनु असि चर्म सक्ति बिराजते ॥१॥ 


आकाशमें बहुत-से नगाड़े बज रहे हैं। गन्धर्वं और किन्नर गा रहे हैं। 


अप्सराओंके झुंड-के-झुंड नाच रहे हैं । देवता और मनि परमानन्द प्राप्त कर रहे हैं । 

छत्र, चेवर, पंखा, धनुष, तलवार, ढाल और शक्ति लिये हुए सुशोभित हैं ॥ १॥ 
श्री सहित दिनकर बंस भूषन काम बहु छबि सोहई । 
नव अंबुधर बर गात अंबर पीत सुर मन मोहई ॥ 
सुकुटांगदादि बिचित्र भूषन अंग अंगन्हि प्रति सजे । 


अंभोज नयन बिसाल उर भुज धन्य नर निरखंति जे ॥ २॥ 
श्रीसीताजीसहित सूर्यचंशके विभूषण श्रीरामजीके शरीरमें अनेकों कामदेवोंकी छबि 
शोभा दे रही है। नवीन जलयुक्त मेघोंके समान सुन्दर श्याम शरीरपर पीताम्बर देवताओंके 
मनको भी मोहित कर रहा है। मुकुट, बाजूबंद आदि विचित्र आभूषण अंग-अंगमें सजे 
हुए हैं । कमलके समान नेत्र हैं, चौड़ी छाती हैं और लम्बी भुजाएं हैं; जो उनके दर्शन 
करते हैं वे मनुष्य धन्य हैं ॥ २॥ 
दो-वह सोमा समाज सुख कहत न बनइ खगेस । 


बरनहिं सारदं सेष श्रुति सो रस जान महेस ॥ १२ (क) ॥ 
हे पक्षिराज गरुड़जी ! वह शोभा, वह समाज और वह सुख मुझसे कहते नहीं 
बनता । सरस्वतीजी, शेषजी और वेद निरन्तर उसका वर्णन करते हें; और उसका रस 
(आनन्द) महादेवजी ही जानते हैं॥ १२ (क) ॥ 
भिन्न भिन्न अस्तुति करि गए सुर निज निज धाम । 
बंदी बेष बेद तब आए जहे श्रीराम ॥१९(ख)। 
सब देवता अलग-अलग स्तुति करके अपने-अपने लोकको चले गये । तब भाटोंका 
रूप धारण करके चारों वेद वहाँ आये जहाँ श्रीरामजी थे ॥ १२ (ख) ॥ 
प्रभु सर्बग्य कीन्ह अति आदर कृपानिधान । 
लखेउ न काहूँ मरम कळु लगे करन शुन गान ॥ १२(ग)॥ 
कृपानिधान सर्वज्ञ प्रभुने [उन्हें पहचानकर ] उनका बहुत ही आदर किया । इसका 
भेद किसीने कुछ भी नहीं जाना । वेद गुणगान करने लगे ॥ १२ (ग)॥ 
४०-जय सगुन निर्गुन रूप रूप अनूप भूप सिरोमने ! 
दसकंधरादि प्रचंड निसिचर प्रबल खल सुज बल हने॥ 
अवतार नर संसार भार बिभंजि दारुन दुख दहे । 
जय प्रनतपाल दयाल प्रभु संजुक्त सक्ति नमामहे ॥ १॥ 

हे सगुण और निर्गृणरूप ! हें अनुपम रूप-लावण्ययुक्त ! हे राजाओंके शिरोमणि ! 
आपकी जय हो। आपने रावण आदि प्रचण्ड, प्रबल और दुष्ट निशाचरोंको अपनी भुजाओंके 
बलसे मार डाला। आपने मनुष्य-अवतार लेकर संसारके भारको नष्ट करके अत्यन्त कठोर 
दुःखोंको भस्म कर दिया । हे दयालु ! हे शरणागतकी रक्षा करनेवाले प्रभो ! आपकी जय 
हो। मैं शक्ति (सीताजी) सहित शक्तिमान्‌ आपको नमस्कार करता हूँ ॥ १॥ 

तव बिषस माया बस सुरासुर नाग नर अग जग ह्रे \ 

e a [eS AN ए Lo 
भव पथ भ्रमत आमत दवस नास काल कम गुनांन भरे॥ 
[a CNTR, NUE PN ~ अप 

जे नाथ करि करुना बिलोके ल्रिबिधि दुख ते निबहे । 

भव खेद ब्लेदन दच्छ हम कहुँ रच्छ शम नमासहे॥ २॥ 

हे हरे ! आपकी दुस्तर मायाके वशीभूत होनेके कारण देवता, राक्षस, नाग, मनुष्य 
और चर, अचर, सभी काल, कमं और गुणोंसे भरे हुए (उनके वशीभूत हुए) दिन-रात 
अनन्त भव (आवागमन) के मार्गमें भटक रहे हैं। हे नाथ ! इनमेंसे जिनको आपने कृपा 
करके (कृपादृष्टिसे) देख लिया, वे [ मायाजनित | तीनों प्रकारके दुःखोंसे छूट गये। हे 
जन्म-मरणके श्रमको काटनेमें कुशल श्रीरामजी ! हमारी रक्षा कीजिये । हम आपको 
नमस्कार करते हैं ॥ २॥ 

जे ग्यान मान बिमत्त तव भव हरनि भक्ति न आदरी । 

ए [eS 
ते पाइ सुर दुर्लभ पदादपि परत हम देखत हरी॥ 
स्वास कारे सब आस परिहरि दास तब जे होइ रहे । 


जपि नाम तव बिनु श्रम तर्राह भव नाथ सो समरामहे ॥ ३. ॥ 

जिन्होंने मिथ्या ज्ञानके अभिमानमें विशेषरूपसे मतवाले होकर जन्म-मृत्यु [के भय] 
को हरनेवाली आपकी भक्तिका आदर नहीं किया, हे हरि ! उन्हें देवदु्लभ (देवताओंको 
भी बड़ी कठिनतासे प्राप्त होनेवाले ब्रह्मा आदिके) पदको पाकर भी हम उस पदसे नीचे 
गिरते देखते हैं । [परन्तु ] जो सब आशाओंको छोड़कर आपपर विश्वास करके आपके 
दास हो रहते हैं, वे केवल आपका नाम ही जपकर बिना ही परिश्रम भवसागरसे तर जाते 
हैं। हे नाथ ! ऐसे आपका हम स्मरण करते हैं ॥ ३॥ 

जे चरन सब अज पूज्य रज सुभ परसि झुनिपतिनी तरी । 

~ Ct [ee eS a 

नख ।नगता सान बंदिता त्रेलोक पावान सुरसरी ॥| 

ध्वज कुलिस अंकुस कंज जुत बन फिरत कंटक किन लहे । 

पद्‌ कज इंद सुकुंद राम रमेस नित्य भजामहे ॥४७॥ 

जो चरण शिवजी और ब्रह्माजीके द्वारा पूज्य हैं तथा जिन चरणोंकी कल्याण मयी 
रजका स्पर्श पाकर [शिला बनी हुई] | गौतमऋषिकी पत्नी अहल्या तर गयी; जिन चरणोंके 
नखसे मुनियोंद्वारा वन्दित, त्रैलोक्यको पवित्र करनेवाली देवनदी गङ्गाजी निकलीं और 
ध्वजा, वज्त्र, अङ्कुश और कमल, इन चित्ञोंसे युक्त जिन चरणोंमें वनमें फिरते समय काँटे 
चुभ जानेसे घट्ठे पड़ गये हैं; हे मुकुन्द ! हे राम ! हे रमापति ! हम आपके उन्हीं दोनों 
चरणकमलोंको नित्य भजते रहते हें ॥ ४॥ 
अब्यक्तमूलमनादि तरु त्वच चारि निगमागम भने। 
2 ९ र्‌ 
घट कंध साखा पंच बीस अनेक पर्न सुमन घने ॥ 
La ~ NNN Lo 
फल जुगल बिधि कटु मधुर बेलि अकेलि जेहि आश्रित रहे । 
प्लवत फूलत नवल नित संसार बिटप नमामहे ॥०॥ 
वेद-शास्त्रोंने कहा हे कि जिसका मूल अव्यक्त ( प्रकृति ) हैं; जो [ प्रवाहरूपस ] 
अनादि है; जिसके चार त्वचाएँ, छः तने, पचीस शाखाएँ और अनेकों पत्ते और बहुत-से 
फूल हैं; जिसमें कड़वे और मीठे दो प्रकारके फल लगे हैं; जिसपर एक ही बेल है, जो 
उसीके आश्रित रहती है; जिसमें नित्य नये पत्ते और फूल निकलते रहते हें; ऐसे संसार- 
वृक्षस्वरूप (विश्वरूपमें प्रकट) आपको हम नमस्कार करते हैं ॥ ५॥ 
जे ब्रह्म अजमद्देतमनुभवगम्य मनपर ध्यावहीं। 
ते कहहूँ जानहुँ नाथ हम तव सगुन जस नित गावहीं ॥ 
करुनायतन प्रभु सदशुनाकर देव यह बर मागहीं । 
Ce [aN हीं 
सन बचन कमं बिकार तजि तव चरन हम अनुरागहा ॥ ६ ॥ 
ब्रह्म अजन्मा है, अद्वैत है, केवल अनुभवसे ही जाना जाता है और मनसे परे है- 
जो [ इरा प्रकार कहकर उस ] ब्रह्मका ध्यान करते हैं, वे ऐसा कहा करें और जाना करें, 
कितु हे नाथ ! हम तो नित्य आपका सगुण यश ही गाते हूँ । हे करुणाके धाम प्रभो ! हे 
सद्गुणोंकी खान ! हे देव ! हम यह वर माँगते हैं कि मन, वचन और कर्मसे विकारोंको 
त्यागकर आपके चरणोंमें ही प्रेम करें ॥ ६॥ 
दो०-सब के देखत बेदन्ह बिनती कीन्हि उदार । 
अंतर्धान भए पुनि गए ब्रह्म आगार॥१३ (क)॥ 
वेदोंने सबके देखते यह श्रेष्ठ विनती की । फिर वे अन्तर्धान हो गये और ब्रह्मलोकको 
चले गये ॥ १३ (क) ॥। ४ 
बैनतेय सुनु संभु तब आए जहे रघुबीर । 
बिनय करत गदगद गिरा पूरित पुलक सरीर ॥ १३(ख)॥ 

[काकभुशुण्डिजी कहते हें-] हे गरुड़जी ! सुनिये, तब शिवजी वहाँ आये जहाँ श्री- 

रघुवीर थे और गद्गद वाणीसे स्तुति करने लगे उनका शरीर पुलकावलीसे पूर्ण हो गया--॥ 
छ०-जय राम रमारमनं समनं । भव ताप भयाकुल पाहि जनं ॥ 
अवधेस सुरेस रमेस बिमो । सरनागत मागत पाहि प्रभो ॥ 


हे राम ! हे रमारमण ( लक्ष्मीकान्त ) ! हे जन्म-मरणके संतापका नाश करने- 
वाले ! आपकी जय हो; आवागमनके भयसे व्याकुल इस सेवककी रक्षा कीजिये । हे 
अवधपति ! हे देवताओंके स्वामी ! हे रमापति ! हे विभो ! में शरणागत आपसे यही 
माँगता हूँ कि हे प्रभो ! मेरी रक्षा कीजिये ॥ १॥ 
दससीस बिनासन बीस भुजा । कृत दूरि महा महि भूरि रुजा ॥ 
रजनीचर छंद पतंग रहे। सर पावक तेज प्रचंड दहे ॥ 
हे दस सिर और बीस भुजाओंवाले रावणका विनाश करके पृथ्वीके सब महान्‌ 
रोगों (कष्टों) को दूर करनेवाले श्रीरामजी ! राक्षससमूहरूपी जो पतंग थे, वे सब आपके 
बाणरूपौ अग्निके प्रचण्ड तेजसे भस्म हो गये ॥ २ ॥ 
महि मंडल मंडन चारुतरं । शृत सायक चाप निषंग बरं ॥ 
मद मोह महा ममता रजनी । तम पुंज दिवाकर तेज अनी ॥ 
आप पृथ्वी-मण्डलके अत्यन्त सुन्दर आभूषण हैं; आप श्रेष्ठ बाण, धनुष और तर- 
कस धारण किये हुए हें। महान्‌ मद, मोह और ममतारूपी रात्रिके अन्धकारसमूहके नाश 
करनेके लिये आप सूर्यके तेजोमय किरणसमूह हैं ॥ ३ ॥ 
मनजात किरात निपात किए। झग लोग कुभोग सरेन हिए ॥ 
हात नाथ अनार्थान पाहि हरे। बिषया बन पावर भूलि परे ॥ 
कामदेवरूपी भीलने मनुष्यरूपी हिरनोंके हृदयमें कुभोगरूपी बाण मारकर उन्हें 
गिरा दिया है । है नाथ ! हे [पाप-तापका हरण करनेवाले] हरे ! उसे मारकर विषय- 
रूपी वनमें भूले पड़े हुए इन पामर अनाथ जीवोंकी रक्षा कीजिये। ४ ॥ 
बहु रोग बियोगन्हि लोग हए । भवदंघ्रि निरादर के फल ए ॥ 
भव सिधु अगाध परे नर ते। पद पंकज प्रेम न जे करते ॥ 
लोग बहुत-से रोगों और वियोगों (दुःखों) से मारे हुए हें । ये सब आपके चरणोंके 


निरादरके फल हें। जो मनुष्य आपके चरणकमलोमें प्रेम नहीं करते, वे अथाह भवसागरमें 
पड़े हैं ॥ ५ ॥ 


अति दीन मलीन दुखी नितहीं । जिन्ह कें पद पंकज प्रीति नहीं ॥ 
अवलंब भरवत कथा 'जन्ह के। प्रिय संत अनंत सदा तिन्ह कें॥ 

जिन्हें आपके चरणकमलोंमें प्रीति नहीं है, वे नित्य ही अत्यन्त दीन, मलिन (उदास) 
और दुखी रहते हें। और जिन्हें आपकी लीला-कथाका आधार हुँ, उनको संत और भगवान्‌ 
सदा प्रिय लगने लगते हें ॥ ६॥ 
नहिं रागा न लोभ ने मान मदा । तिन्ह के सम बेभव वा बिपदा ॥ 
एहि ते तव सेवक होत मुदा । मुनि त्यागत जोग भरोस सदा ॥ 


उनमें न राग (आसक्ति) है, न लोभ; न मान है, न मद। उनको सम्पत्ति (सुख) 
और विपत्ति (दुःख) समान है । इसीसे मुनिलोग योग (साधन) का भरोसा सदाके लिए 
त्याग देते हैं और प्रसन्नताके साथ आपके सेवक बन जाते हें ॥ ७॥ 


करि प्रेम निरंतर नेम लिएँ । पद पंकज सेवत सुद्ध हिएँ ॥ 
सम मानि निरादर आदरही । सब संत सुखी बिचरंति मही ॥ 


वे प्रेमपूर्वक नियम लेकर निरन्तर शुद्ध हृदयसे आपके चरणकमलोंकी सेवा करते 
रहते हें और निरादर और आदरको समान मानकर वे सब संत सुखी होकर पृथ्वीपर 
विचरते हें ॥ ८ ॥ 


मुनि मानस पंकज मुंग भजे । रघुबीर महा रनधीर अजे॥ 
तव नाम जपामि नमामि हरी । भव रोग महागद मान अरी ॥ 


हे मुनियोंके मनरूपी कमलके श्रमर ! हे महान्‌ रणधीर एवं अजेय श्रीरघुवीर ! 
मैं आपको भजता हूँ (आपकी शरण ग्रहण करता हूँ) । हे हरि ! आपका नाम जपता हूँ 
और आपको नमस्कार करता हूँ । आप जन्म-मरणरूपी रोगकी महान्‌ औषध ओर अभि- 
मानके शत्रु हैं ।॥ ९ ॥ 
गुन सील कृपा परमायतनं । प्रनमामि निरंतर श्रीरमनं ॥ 
रघुनंद निकंदय इहंडघनं । महिपाल बिलोकय दीन जनं ॥ 

आप गुण, शील और कृपाके परम स्थान हें। आप लक्ष्मीपति हें, मैं आपको निरन्तर 
प्रणाम करता हूँ । हे रघुनन्दन ! [आप जन्म-मरण, सुख-दुःख, रागद्वेषादि ] ्न्द्रसमूहोंका 
नाश कीजिये । हे पृथ्वीकी पालना करनेवाले राजन्‌ ! इस दीन जनकी ओर भी दृष्टि डालिये ।' 

दो-बार बार बर मागउँ हरषि देहु श्रीरंग। 

पद सरोज अनपायनी भगति सदा सतसंग ॥ १४ (क)॥ 

में आपसे बार-बार यही वरदान माँगता हूँ कि मुझे आपके चरणकमलोंकी अचलभक्ति 
और आपके भक्तोंका सत्सङ्ग सदा प्राप्त हो । हे लक्ष्मीपते ! हृषित होकर मुझे यही दीजिए। 

~ ~ [a 
बरान उमापांत राम शुन हराष गए कलास । 
तब प्रभु कपिन्ह दिवाए सब बिधि सुखप्रद बास॥ १४ (ख)॥ 

अयि्जीक गुणोंका वर्णन करके उमापति महादेवजी हषित होकर केलासको 
चले गये, तब प्रभुने वानरोंको सब प्रकारसे सुख देनेवाले डेरे दिलवाये ॥ १४(ख) ॥ 
चो०-सुनु खगपति यह कथा पावनी। त्रिबिध ताप भव भय दावनी॥ 
महाराज कर सुभ अभिषेका । सुनत लहहि नराबरात बिबेका ॥ 
हे गरुड़जी ! सुनिये, यह कथा [सबको ] पवित्र करनेवाली है, [देहिक, देविक, 
भौतिक ] तीनों प्रकारके तापोंका और जन्म-मृत्युके भयका नाश करनेवाली है । महाराज 
श्रीरामचन्द्रजीके कल्याणमय राज्याभिषेकका चरित्र [ निष्काम भावसे ] सुनकर मनुष्य 
वैराग्य और ज्ञान प्राप्त करते हें ॥ १ ॥ 
जे सकाम नर सुनहि जे गावहिं । सुख संपति नाना बिधि पावहि ॥ 
हे [oN माहीं | Lo जाहीं 
सुर दुलभ सुख कारे जग माहीं । अंतकाल रघुपति पुर जाहीं ॥ 
और जो मनुष्य सकामभावसे सुनते और जो गाते हैं, वे अनेकों प्रकारके सुख और 
सम्पत्ति पाते हैं । वे जगत्में देवदुर्लभ सुखोंको भोगकर अन्तकालमें श्रीरघुनाथजीके परम- 
धामको जाते हैं ॥ २॥ 
सुनहि बिशुक्त बिरत अरु बिषई । लहहिं भगति गति संपति नई ॥ 
खगपति राम कथा में बरनी । स्वमति बिलास त्रास दुख हरनी ॥ 
इसे जो जीवन्मृक्त, विरक्त और विषयी सुनते हैं, वे [क्रमशः ] भक्ति, मुक्ति और 
नवीन सम्पत्ति (नित्य नये भोग) पाते हैं। हे पक्षिराज गरुड़जी ! मैंने अपनी बुद्धिकी पहुँचके 
अनुसार रामकथा वर्णन की है, जो [जन्म-मरणके] भय और दुःखको हरनेवाली है ॥ ३॥ 
बिरति बिबेक भगति दृढ़ करनी । मोह नदी कहँ सुंदर तरनी ॥ 
नित नव मंगल कौसलपुरी । हरषित रहहिं लोग सब कुरी ॥ 
_ _ यह्‌ बराग्य, विवेक और भक्तिको दृढ़ करनेवाली है तथा मोहरूपी नदीके [ पार 
करनेक ] लिये सुन्दर नाव है । अवधपुरीमें नित-नये मङ्गलोत्सव होते हैं। सभी वर्गोके 
लोग हृषित रहते हैं ॥ ४ ॥ 
नित नइ प्रीति राम पद्‌ पंकज । सब के जिन्हहि नमत सिव सुनि अज ॥ 
भगान बहु भ्रकार पहिराए। हिजन्ह दान नाना बिधि पाए॥ 
श्रीरामजीके चरणकमलोंमे-जिन्हें श्वी शिवजी, मुनिगण और ब्रह्माजी भी नमस्कार 


करते हैं-सबकी नित्य नवीन प्रीति है । भिक्षुकोंको बहुत प्रकारके वस्त्राभूषण पहनाये गये 
और ब्राह्मणोने नाना प्रकार के दान पाये ॥ ५ ॥ 


दोौ०-अह्यानंद मगन कपि सब के प्रभु पद घ्रीति। 
जाल न्‌ जाने दिवस [तुन्ह, मए, मास...बुटन्रीति || 3 ल ॥ | 

वानर सब ्रह्मानन्दमें म्न हैं । प्रभुके चरणोंमें सबका प्रेम है। उन्होंने दिन जाते 
जाने ही नहीं और [ बात-की-बातमें ] छ: महीने बीत गये ॥ १५॥ 
चौ०-बिसरे गृह सपनेहुँ सुधि नाहीं । जिमि परद्रोह संत मन माहीं॥ 
तब रघुपति सब सखा बोलाए । आइ सबन्हि सादर सिरु नाए॥ 
उन लोगोंको अपने घर भूल ही गये । [जाग्रतकी तो बात ही क्या] उन्हें स्वप्नमें 
भौ घरकी सुध ( याद ) नहीं आती, जैसे संतोंके मनमें दूसरोंसे द्रोह करनेकी बात कभी 
नहीं आती । तब श्रीरघुनाथजीने सब सखाओंको बुलाया । सबने आकर आदरसहित सिर 
नवाया ॥ १ ॥ 


परम प्रीति समीप बेठारे। भगत सुखद मदु बचन उचारे॥ 
तुम्ह अति कीन्हि मोरि सेवकाई । सुख पर केहि बिधि करों बड़ाई ॥ 


बड़े ही प्रेमसे श्रीरामजीने उनको अपने पास बैठाया और भक्तोंको सुख देनेवाले 
कोमल वचन कहे-तुमलोगोंने मेरी बड़ी सेवा की है | मुँहपर किस प्रकार तुम्हारी बड़ाई 
करूं ? ॥ २॥ 


ताते मोहि तुम्ह अति प्रिय लागे। मम हित लागि भवन सुख त्यागे॥ 
अनुज राज संपति बेदेही।देह गेह परिवार सनेही॥ 


मेरे हितके लिय तुमलोगोंने घरोंको तथा सब प्रकारके सुखोंको त्याग दिया । 
इससे तुम मुझे अत्यन्त ही प्रिय लग रहे हो । छोटे भाई, राज्य, सम्पत्ति, जानकी, अपना 
शरीर, घर, कुटुम्ब और मित्र-॥। ३॥ 
सब मम प्रिय नहिं तुम्हहि समाना। झूषा न कहउँ मोर यह बाना ॥ 


सब कें प्रिय सेवक यह नीती। मोरे अधिक दास पर प्रीती ॥ 
ये सभी मुझे प्रिय हैं, परंतु तुम्हारे समान नहीं। मैं झूठ नहीं कहता, यह मेरा 
स्वभाव है । सेवक सभीको प्यारे लगते हैं, यह नीति (नियम) हैं। [पर] मेरा तो दास- 
पर [स्वाभाविक ही ] विशेष प्रेम हैं ॥ ४ ॥ 
दो-अब शूह जाहु सखा सब भजेह मोहि दृढ़ नेम । 
Cr La ~ he 
सदा सबंगत सर्बहित जानि करेहु अति प्रेम ॥ १६॥ 
हे सखागण ! अब सब लोग घर जाओ; वहाँ दृढ़ नियमसे मुझे भजते रहना । 
मुझे सदा सर्वव्यापक और सबका हित करनेवाला जानकर अत्यन्त प्रेम करना ॥ १६ ॥ 
चौ०-सुनिप्रभुबचनमगनसबभए। को हम कहाँ बिसरि तन गए॥ 
एकटक रहे जोरि कर आगे। सकहिं नकलु कहि अति अनुरागे॥ 

प्रभुके वचन सुनकर सब-के-सब प्रेममग्न हो गये हम कोन हैं और कहाँ हैं ? 

यह देहकी सुध भी भूल गयी ! वे प्रभुके सामने हाथ जोड़कर टकटकी लगाये देखते ही रह 
गये । अत्यन्त प्रेमके कारण कुछ कह नहीं सकते ॥ १ ॥ 


परम प्रेम तिन्ह कर प्रभु देखा। कहा बिबिधि बिधि ग्यान बिसेषा॥ 
प्रभु सन्सुख कलु कहन न पारहिं। पुनि पुनि चरन सरोज निहारहिं॥ 


प्रभुने उनका अत्यन्त प्रेम देखा, [तब] उन्हें अनेकों प्रकारसे विशेष ज्ञानका 
उपदेश दिया । प्रभुके सम्मुख वे कुछ कह नहीं सकते । बार-बार प्रभुके चरणकमलोंको 
देखते हें ॥ २॥ 
तब प्रभु भूषन बसन मगाए। नाना रंग अनूप सुहाए ॥ 


सुश्रीवहि प्रथमहि पहिराए । बसन भरत निज हाथ बनाए ॥ 
तब प्रभुने अनेक रंगोंके अनुपम और सुन्दर गहने-कपड़े मॅगवाये । सबसे पहले 
भरतजीने अपने हाथसे सँवारकर सुग्रीवको वस्त्राभूषण पह्नाये ॥ ३ ॥ 
अस्र भोरेत लाछमन पहिराए । लंकापति रघुपति मन भाए ॥ 
हु > वीति 
अगद बेंठ रहा नहिं डोला। प्रीति देखि प्रभु ताहि न बोला ॥ 
ह फिर प्रभुकी प्रेरणासे लक्ष्सणजीले विभीषणजीको गहने-कपड़े पहनाये, जो श्री रघुनाथ- 
जीके मनको बहुत ही अच्छे लगे। अंगद बेठे ही रहे, वे अपनी जगहसे हिलेतक नहीं । 
उनका उत्कट प्रेम देखकर प्रभुने उनको नहीं बुलाया ॥ ४ ॥ 
२०-जामवंत नीलादि सब पहिराए रघुनाथ । 


हिय धार राम रूप सब चले नाइ पद माथ ॥ १७(क)॥ 

जाम्बवान्‌ और नील आदि सबको श्रीरघुनाथजीने स्वयं भूषण-वस्त्र पहनाये । वे 
सब अपने हृदयोंमें श्रीरामचन्द्रजीके रूपको धारण करके उनके चरणोंमें मस्तक नवाकर 
चले ॥ १७(क) ॥ 

तब अंगद उठि नाइ सिरु सजल नयन कर जोरि । 


अति बिनीत बोलेउ बचन मनहूँ प्रेम रस बोरि । १ ७७(ख)॥ 


तब अंगद उठकर सिर नवाकर, नेत्रोंमें जल भरकर और हाथ जोड़कर अत्यन्त 
विनम्र तथा मानो प्रेमके रसमें डुबोये हुए (मधुर) वचन बोले ॥ १७(ख) ॥ 


चौ०-सुनु सबंग्य कृपा सुख सिंधो । दीन दयाकर आरत बंधो ॥ 
मरती बेर नाथ मोहि बाली । गयड तुम्हारेहि कोछें घालती ॥ 

आर आज को कक कक 


हे सर्वज्ञ ! हे कृपा और सुखके समुद्र ! हे दीनोंपर दया करनेवाले ! हे आर्तोके 


बन्धु ! सुनिये । हे नाथ ! मरते समय मेरा पिता बालि मुझे आपकी ही गोदमें डाल 
गया था ॥ १॥ 


असरन सरन बिरदु संभारी। मोहि जनि तजहु भगत हितकारी॥ 
मोरें तुम्ह प्रभु शुर पितु माता। जाउँ कहाँ तजि पद जलजाता॥ 


अतः हे भवतोंके हितकारी ! अपना अशरण-शरण विरद (बाना) याद करक मुझे 
त्यागिये नहीं । मेरे तो स्वामी, गुरु, पिता और माता, सब कुछ आप ही हैं । आपके चरण- 
कमलोंको छोड़कर मैं कहाँ जाऊं ? ॥ २॥ 
तुम्हहि विचारि कहहु नरनाहा । प्रभु तजि भवन काज मम काहा ॥ 


बालक ग्यान बुद्धि बल हीना । राखहु सरन नाथ जन दीना॥ 
हे महाराज ! आप ही विचारकर कहिये, प्रभु ( आप ) को छोड़कर घरमें मेरा 
क्या काम है ? हे नाथ ! इस ज्ञान, बुद्धि और बलसे हीन बालक तथा दीन सेवकको 
शरणमे रखिये ॥ ३ ॥। 
नीचि टहल ग्रह के सब करिहउँ । पद पंकज बिलोकि भव तरिर ॥ 
अस कहि चरन परेड प्रभु पाही। अब जनि नाथ कहु गह जाही॥ 
मैं चरकी सब नीची-से-नीची सेवा करूंगा और आपके चरणकमलोंको देख-देखकर 
भवसागरसे तर जाऊंगा । ऐसा कहकर वे श्रीरामजीके चरणोंमें गिर पड़े [और बोले ] 
हे प्रभो ! मेरी रक्षा कीजिये हें नाथ ! अब यह न कहिये कि तू घर जा ॥ ४॥ 
दो०-अंगद बचन बिनीत सुनि रघुपति करुना सींव । 
प्रमु उठाइ उर लायउ सजल नयन राजीव ॥ १८(क) ॥ 
अंगदके विनस्र वचन सुनकर करुणाकी सीमा प्रभु ्रीरघुनाथजीने उनको उठाकर 
हृदयसे लगा लिया । प्रभुके नेत्रकमलोंमें [ प्रेमाशुओंका ] जल भर आया ॥ १८(क) ॥ 
निज उर माल बसन मनि बालितनय पहिराइ । 
बिदा कीन्हि भगवान तब बहु प्रकार ससुझाइई ॥ १८ (ख) ॥ 
तब भगवान्‌ने अपने हृदयकी माला, वस्त्र और मणि (रत्नोंके आभूषण ) बालिपुत्र 
अंगदको पहनाकर और बहुत प्रकारसे समझाकर उनकी विदाई की ॥ १८(ख) ॥ 


चौ०-भरत अनुज सौमित्रि समेता। पठवन चले भगत कृत चेता ॥ 
अंगद हुदुयै प्रेम नहिं थोरा। फिरि फिरि चितव राम कीं ओरा॥ 
`> (6९5 

भक्तकी करनीको याद करके भरतजी छोटे भाई शत्रुघ्ननी और लक्ष्मणजीसहित 
उनको पहुँचाने चले। अंगदके हृदय में थोड़ा प्रेम नहीं हे । (अर्थात्‌ बहुत अधिक प्रेम है) । 
वे फिर-फिरकर श्रीरामजीकी ओर देखते हैं ॥ १ ॥ 
बार बार कर दंड प्रनामा । मन अस रहन कहहिं मोहि रामा॥ 


राम बिलोकनि बोलनि चलनी । सुमिरिसुमिरि सोचत हँसि मिलनी॥ 
और बार-बार दण्डवत्‌-प्रणाम करते हैं । मनमें ऐसा आता हैं कि श्रीरामजी मुझे 

रहनेको कह दें। वे श्रीरामजीके देखनेकी, बोलनेकी, चलनेकी तथा हसकर मिलनेकी रीतिको 

याद करके सोचते हैं (दुखी होते हें) ॥ २॥ 

प्रभु रुख देखि बिनय बहु भाषी । चलेउ हदये पद पंकज राखी ॥ 


अति आदर सब कपि पहुँचाए । भाइन्ह सहित भरत पुनि आए ॥ 

कितु प्रभुका रुख देखकर, बहुत-से विनय-वचन कहकर तथा हृदयमें चरण-कमलोंको 
रखकर वे चले । अत्यन्त आदरके साथ सब वानरोंको पहुँचाकर भाइयोंसहित भरतजी 
लोट आये ॥ ३॥ 


तब सुग्रीव चरन गहि नाना । भाँति बिनय कीन्हे हनुमाना ॥ 
दिन दस करि रघुपति पद सेवा । पुनि तव चरन देखिहडें देवा ॥ 


तब हनुमान्‌जीने सुग्रीवके चरण पकड़कर अनेक. प्रकारसे विनती की और कहा-- 


हे देव ! दस (कुछ) दिन श्रीरघुनाथजीकी चरणसेवा करके फिर मैं आकर आपके चरणोंके 
दर्शन करूँगा ।। ४ ॥ 


पुन्य पुंज तुम्ह पवनकुमारा । सेवह जाइ कृपा आगारा ॥ 
अस कहि कपि सब चले तुरंता। अंगद कहइ सुनहु हनुमंता ॥ 


[सुग्रीवने कहा-- ] है पवनकूमार ! तुम पुष्यकी राशि हो [जो भगवानूने तुमको 
अपनी सेवामें रख लिया ]। जाकर कृपाधाम श्रीरामजीकी सेवा करो ! सब वानर ऐसा 
कहकर तुरत चल पड़े । अंगदने कहा-हे हनुमान्‌ ! सुनो-।। ५ ॥ 


दो-कहेहु दंडवत प्रभु सें तुम्हहि कहडँ कर जोरि । 
बार बार रघुनायकहि सुरति कराएहु मोरि ॥ १६(क) ॥ 


मैं तुमसे हाथ जोड़कर कहता हूँ, प्रभुसे मेरी दण्डवत्‌ कहना और श्रीरघुनाथजीको 
बार-बार मेरी याद कराते रहना ॥ १९ (क) ॥ 


अस कहि चलेउ बालिसुत फिरि आयउ हनुमंत । 
तासु प्रीति प्रभु सन कही मगन भए भगवंत ॥ १६(ख) ॥ 

ऐसा कहकर बालिपुत्र अंगद चले, तब हनुमानजी लौट आये और आकर प्रभुसे 
उनका प्रेम वर्णन किया । उसे सुनकर भगवान्‌ प्रेममग्न हो गये ॥ १९ (ख) ॥ 


कुलिसहु चाहि कठोर अति कोमल कुसुमहु चाहि। 
चित्त खोस राम कर ससुझि परइ कह काहि ॥ १8(ग)॥ 


[ काकभुशुण्डिजी कहते हैं-- ] हे गरुड़जी ! श्रीरामजीका चित्त बज्त्रसे भी 
अत्यन्त कठोर और फूलसे भी अत्यन्त कोमल है । तब कहिये, वह किसकी समझमें आ 
सकता हुँ ? ॥ १९ (ग) ॥ 


चौ०-पुनि कृपाल लियो बोलि निषादा। दीन्हे भूषन बसन प्रसादा। 


जाहु भवन मम सुमिरन करेहू। मन क्रम बचन ध्म अनुसरेह ॥ 

फिर कृपालु श्रीरामजीने निषादराजको बुला लिया और उसे भूषण, वस्त्र प्रसादमें 

दिये । [फिर कहा-] अब तुम भी घर जाओ, वहाँ मेरा स्मरण करते रहना और मनः 
वचन तथा कमंसे धर्मके अनुसार चलना ॥ १॥ 


तुम्ह मम सखा भरत सम भ्राता । सदा रहेहु पुर आवत जाता ॥ 


बचन सुनत उपजा सुख भारी । परेउ चरन भरि लोचन बारी ॥ 

तुम मेरे मित्र हो और भरतके समान भाई हो | अयोध्यामें सदा आते-जाते रहना । 
यह वचन सुनते ही उसको भारी सुख उत्पन्न हुआ। ेत्रोमें [आनन्द और प्रेमके आँसुओंका] 
जल भरकर वह चरणोंमें गिर पड़ा ॥ २ ॥। 


चरन नलिन उर धरि ग्रह आवा। प्रभु सुभाउ परिजनन्हि सुनावा॥ 
रघुपति चरित देखि पुरबासी। पुनि पुनि कहहिं धन्य सुखरासी॥ 


फिर भगवानूके चरणकमलोंको हृदयमें रखकर वह घर आया और आकर अपने 
कुट्म्बियोंको उसने प्रभुका स्वभाव सुनाया । श्री रघुनाथजीका यह्‌ चरित्र देखकर अवधपुर- 
वासी बार-बार कहते हें कि सुखकी राशि श्रीरामचन्द्रजी धन्य हें॥ ३॥ 


राम राज बेटे त्रेलोका हरषित भए गए सब सोका ॥ 
बयरु न कर काहू सन कोई । राम प्रताप बिषमता खोई ॥ 


श्रीरामचन्द्रजीके राज्यपर प्रतिष्ठित होनेपर तीनों लोक हषित हो गये, उनके सारे 
शोक जाते रहे । कोई किसीसे वर नहीं करता । श्रीरामचन्द्रजीके प्रतापसे सबकी विषमता 
(आन्तरिक भेदभाव) मिट गयी ॥ ४ ॥ 


ते०_बरनाश्रम निज निज धरम निरत बेद पथ लोग । 
चलहिं सदा पावहिं सुखहि नहिँ भय सोक न रोग ॥२०॥ 


CC-0. Nanaji Deshmukh Library, BJP, Jammu. Digitized by eGangotri 


९४० रामचरितमानस 


सब लोग अपने-अपने वर्ण और आश्रमक अनुकूल धर्ममें तत्पर हुए सदा वेदमागंपर 

चलते हें और सुख पाते हें । उन्हें न किसी बातका भय है, न शोक है और न कोई रोग 
ही सताता है ॥ २० ॥ 

“-दहिक देविक भौतिक तापा । राम राज नहिं काहुहि ब्यापा॥ 


सब नर करहिं परस्पर प्रीती । चलहिं स्वधम निरत श्रुति नीती॥ 

'राम-राज्य' में देहिक, दैविक और भौतिक ताप किसीको नहीं व्यापते। सब मनुष्य 

परस्पर प्रेम करते हें और वेदोंमें बतायी हुई नीति (मर्यादा) में तत्पर रहकर अपने-अपने 
धर्मका पालन करते हें ॥ १॥ 


चारिउ चरन धर्म जग माहीं । पूरि रहा सपनेहुँ अघ नाहीं ॥ 
राम भगति रत नर अरु नारी । सकल परम गति के अधिकारी ॥ 

धर्म अपने चारों चरणों (सत्य, शौच, दया और दान) से जगत्में परिपूर्ण हो रहा 
है; स्वप्नमें भी कहीं पाप नहीं है। पुरुष और स्त्री सभी रामभक्तिके परायण हें और सभी 
परमगति (मोक्ष) के अधिकारी हें॥ २॥ 


अल्पस्टृत्यु नहिं कवनिउ पीरा । सब सदर सब बिरुज सरीरा ॥ 


नहिं दरिद्र कोउ दुखी न दीना । नहि कोउ अबुध न लच्छनहीना ॥ 
छोटी अवस्थामें मृत्यु नहीं होती, न किसीको कोई पीड़ा होती है । सभीके शरीर 

सुन्दर और नीरोग हें। न कोई दरिद्र है, न दुखी है और न दीन ही है। न कोई मूर्ख है 

और न शुभ लक्षणोंसे हीन ही है ॥ ३॥ 

सब निदंभ धर्मरत पुनी। नर अरु नारि चतुर सब शुनी ॥ 


सब शुनग्य पंडित सब ग्यानी । सत्र कृतग्य नहिं कपट सयानी ॥ 
सभी दम्भरहित हें, धर्मपरायण हें और पुण्यात्मा हैं ! पुरुष और स्त्री सभी चतुर 
और गुणवान्‌ हें। सभी गुणोंका आदर करनेवाले और पण्डित हें तथा सभी ज्ञानी हैं । 


सभी कृतज्ञ (दूसरेके किये हुए उपकारको माननेवाले) हें, कपटचतुराई (धूर्तता) किसी में 
नहीं है ॥ ४॥ 


दो-राम राज नभगेस सुनु सचराचर जग माहिं। 
€ ~ नाहिं 
काल कम सुभाव गुन कृत दुख काहुहि नाहि ॥२१॥ 
[ काकभुशुण्डिजी कहते हें] हे पक्षिराज गरुडजी ! सुनिये । .श्रीरामके राज्यमें 


जड़, चेतन सारे जगत्में काल, कर्म, स्वभाव और गुणोंसे उत्पन्न हुए दुःख किसीको भी 
नहीं होते (अर्थात्‌ इनके बन्धनमे 

चौ०-भूमि स॒प्त सागर मेखला। एक भूप रघुपति कोसला ॥ 
भुअन अनेक रोम प्रति जासू । यह प्रभुता कलु बहुत न तासू ॥ 


अयोध्यामें श्री रघुनाथजी सात समुद्रोंकी मेखला (करधनी) वाली पृथ्वीके एकमात्र 
राजा हें, जिनके एक-एक रोममें अनेकों ब्रह्माण्ड हें, उनके लिये सात द्वीपोंकी यह प्रभुता 
कुछ अधिक नहीं है ॥ १॥ 
सो महिमा ससुझत प्रभु केरी । यह बरनत हीनता घनेरी ॥ 
सोउ महिमा खगेस जिन्ह जानी। फिरि एहिं चरित तिन्ह रति मानी॥ 

बल्कि प्रभुकी उस महिमाको समझ लेनेपर तो यह कहनेमें [कि वे सात समुद्रोंसे 
घिरी हुई सप्तद्वीपमयी पृथ्वीके एकच्छत्र सम्राट्‌ हें] उनकी बड़ी हीनता होती है। परंतु 
हे गरुड़जी ! जिन्होंने वह महिमा जान भी ली है, वे भी फिर इस लीलामें बड़ा प्रेम मानते हैं । 
सोउ जाने कर फल यह लीला। कहहिं महा सुनिबर दमसीला ॥ 


राम राज कर सुख संपदा । बरनि न सकइ फनीस सारदा ॥ 

क्योंकि उस महिमाको भी जाननेका फल यह लीला (इस लौलाका अनुभव) ही 
है, इन्द्रियोंका दमन करनेवाले श्रेष्ठ महामुनि ऐसा कहते हैं। रामराज्यकी सुख-सम्पत्तिका 
वर्णन शेषजी और सरस्वतीजी भी नहीं कर सकते ॥ ३॥ 


सब उदार सब पर उपकारी । बिप्र चरन सेवक नर नारी ॥ 
एकनारि ब्रत रत सब झारी । ते मन बच क्रम पति हितकारी ॥ 


सभी नर-नारी उदार हें, सभी परोपकारी हैं और सभी व्राह्मणोके चरणोंके सेवक 
हें। सभी पुरुषमात्र एकरपत्नीब्रती हैँ। इसी प्रकार स्त्रियाँ भी मन, वचन और कर्मसे पतिका 
हित करनेवाली हें ॥ ४ ॥ ए 
दो०-दंड जतिन्ह कर भेद जहँ नतक नृत्य समाज । 
जीतहु मनहि सुनिअ अस रामचंद्र के राज ॥ २९॥ 


श्री रामचन्द्रजीके राज्यमें दण्ड केवल संन्यासियोंके हाथोंमें है और भेद नाचनेवालोंके 
नत्मसमाजमें है और 'जीतो' शब्द केवल मनके जीतनेके लिये ही सुनायी पड़ता हे (अर्थात्‌ 
राजनीतिमें शत्रओंको जीतने तथा चोर-डाकुओं आदिको दमन करनेके लिये साम, दाम, 
दण्ड और भेद-ये चार उपाय किये जाते हें। रामराज्यमें कोई शत्रु हैं ही नहीं, इसलिये 
'जीतो? शब्द केवल मनके जीतनेके लिये कहा जाता हुँ । कोई अपराध करता ही नहीं, 
इसलिये दण्ड किसीको नहीं होता; द्ण्ड' शब्द केवल संन्यासियोंके हाथमें रहनेवाले दण्डके 
लिये ही रह गया है तथा सभी अनुकूल होनेके कारण भेदनीतिकी आवश्यकता ही नहीं रह 
गयी; 'भेद' शब्द केवल सुर-तालके भ्रेदके लिये ही कामोंमें आता ह) ॥ २२ ॥ 

चो०-फूलहिं फरहिं सदा तरु कानन । रहहिं एक सँग गज पंचानन ॥ 
खग मृग सहज बयरु बिसराई । सबन्हि परस्पर प्रीति बढ़ाई ॥ 
वनोंमें वृक्ष सदा फूलते और फलते हें । हाथी और सिंह [वेर भूलकर ] एक साथ 
रहते हैं । पक्षी और पशु सभीने स्वाभाविक वर भुलाकर आपसमें प्रेम बढ़ा लिया है ॥१॥ 
कूजहिं खग मृग नाना छुंदा । अभय चरहिं बन करहिं अनंदा ॥ 
सीतल सुरभि पवन बह मंदा । गुंजत अलि ले चलि मकरंदा॥ 
पक्षी कूजते (मीठी बोलो बोलते) हें, भांति-भांतिके पशुओंके समूह वनमें निर्भय 
विचरते और आनन्द करते हें। शीतल, मन्द, सुगन्धित पवन चलता रहता है । भौरे 
पुष्पोंका रस लेकर चलते हुए गुंजार करते जाते हें ॥ २॥ 
लता बिटप मागें मधु चवहीं । मनभावतो धेनु पय खबहीं ॥ 
ससि संपन्न सदा रह धरनी । त्रेताँ भइ कृतजुग के करनी ॥ 


बेलें और वृक्ष माँगनेसे ही मधु (मकरन्द) टपका देते हैं। गौएं मनचाहा दूध देती 
हे । धरती सदा खेतीसे भरी रहती है। त्रेतामें सत्ययुधकी करनी (स्थिति) हो गयी ॥३॥ 


प्रगर्टी गिरिन्ह बिबिधि मनि खानी। जगदातमा भूप जग जानी ॥ 
सरिता सकल बहहिं बर बारी। सीतल अमल स्वाद सुखकारी ॥ 


समस्त जगत्के आत्मा भगवानूको जगतका राजा जानकर पर्वतोंने अनेक प्रकारकी 
मणियोंकी खाने प्रकट कर दीं । सब नदियां श्रेष्ठ, शीतल, निर्मल और सुखप्रद स्वादिष्ट 
जल बहने लगीं ॥ ४ ॥ 


सागर निज मरजाटाँ रहहीं । डारहिं रत्न तटन्हि नर लहहीं ॥ 
सरांसज संकुल सकल तड़ागा। अति प्रसन्न दस दिसा बिभागा॥ 


समुद्र अपनी मर्यादामें रहते हें त्रे लहरोंके द्वारा किनारोंपर रत्न डाल देते हैं 
जिन्हे मनुष्य पा जाते हैं सब तालाब कमलोंसे परिपूर्ण हें। दसों दिशाओंके विभाग 
(अर्थात्‌ सभी प्रदेश) अत्यन्त प्रसन्न हैं ॥ ५॥ 
दो०-बिधु महि पूर मयूखन्हि रबि तप जेतनेहि काज । 


= 


मागें बारिद देहिं जल रामचंद्र के राज ॥ २३॥ 
__ श्रीरामचन्द्रजीके राज्यमें चन्द्रमा अपनी [ अमृतमयी ] किरणोंसे पृथ्वीको पूर्ण कर 
देते हें । सूर्यं उतना ही तपते हें जितनेकी आवश्यकता होती है और मेघ मांगनेसे [ जब 


जहाँ जितना चाहिये उतना ही] जल देते हें ॥ २३॥ 

चौ०-कोटिन्ह बाजिमेघ प्रभु कीन्हे । दान अनेक हिजन्ह कहे दीन्हे ॥ 


श्रुति पथ पालक धमं घुरंघर । गुनातीत अर भोग पुरंदर ॥ 

प्रभु श्रीरामजीने करोड़ों अश्वमेध यज्ञ किये और ब्राह्मणोंको अनेकों दान दिये । 

श्रीरामचन्द्रजी वेदमार्गके पालनेवाले, धर्मकी धुरीको धारण करनेवाले, [ प्रकृतिजन्य सत्त्व, 
रज और तम ] तीनों गुणोंसे अतीत और भोगों ( ऐश्वर्य) में इन्द्रके समान हैं ॥ १॥ 


पति अनुकूल सदा रह सौता । सोभा खानि सुसील बिनीता ॥ 


जानति कृपासिंधु प्रभुताई । सेवति चरन कमल मन लाई ॥ 

शोभाकी खान, सुशील और विनम्र सीताजी सदा पतिके अनुकूल रहती हैं। वे 
कृपासागर श्रीरामजीकी प्रभुता ( महिमा ) को जानती हैं और मन लगाकर उनके चरण- 
कमलोंकी सेवा करती हैं॥ २॥ 


जद्यपि शृहँँ सेवक . सेवकिनी । बिपुल सदा सेवा बिधि गुनी ॥ 


निज कर गुह परिचरजा करई । रामचंद्र आयसु अनुसरई ॥ 
यद्यपि घरमें बहुत-से ( अपार ) दास और दासियां हैं और वे सभी सेवाकी विधि- 

में कुशल हें, तथापि [ स्वामीकी सेवाका महत्त्व जाननेवाली ] श्रीसीताजी घरकी सब सेवा 

अपने ही हाथोंसे करती हें और श्रीरामचन्द्रजीकी आज्ञाका अनुसरण करती हें ॥ ३ ॥ 


जेहि बिधि कृपासिंधु सुख मानइ। सोइ कर श्री सेवा बिधि जानइ ॥ 
कौसल्यादि सासु एह माहीं । सेव्‌इ सबन्हि मान मद नाहीं ॥ 


क्पासागर श्रीरामचन्द्रजी जिस प्रकारसे सुख मानते हैं, श्रीजी वही करती हें; 
क्योंकि वे सेवाकी विधिको जाननेवाली हें । घरमें कौसल्या आदि सभी सासुओंकी सीता- 
जी सेवा करती हैं, उन्हें किसी बातका अभिमान और मद नहीं है ॥ ४॥ 
उमा रमा ब्रह्मादि बंदिता। जगदंबा संततमनिंदिता ॥ 
[शिवजी कहते हें--] हैं उमा ! जगज्जननी रमा ( सीताजी ) ब्रह्मा आदि 
देवताओंसे वन्दित और सदा अनिन्दित ( सर्वगुणसम्पान्न ) हैं ॥ ५ ॥ 
दो०-जासु कृपा कटाच्छु सुर चाहत चितव न सोइ । 
राम पदारबिंद रति करति सुभावहि खोइ ॥ २४ ॥ 
देवता जिनका कृपा-कटाक्ष चाहते हैं, परंतु वे उनको ओर देखती भी नहीं, वे ही 
लक्ष्मीजी ( जानकीजी ) अपने [ महामहिम ] स्वभावको छोड़कर श्रीरामचन्द्रजी के 


विन्दसे 3० 
चरणार प्रीति करती हैं | २४ ॥ 

चौ०-सेवहिं सानुकूल सब भाई। राम चरन रति अति अधिकाई॥ 
प्रभु सुख कमल बिलोकतरहहीं । कबहुँ कृपाल हमाहे कळु कहहीं॥ 


सब भाई अनुकूल रहकर उनकी सेवा करते हें। श्रीरामजीके चरणोंमें उनकी 
अत्यन्त अधिक प्रीति है। वे सदा प्रभुका मुखारविन्द ही देखते हें कि कृपालु श्रीरामजी 
कभी हमें कुछ सेवा करनेको कहें ॥ १॥ 


राम करहि भ्रातन्ह पर प्रीती । नाना भाँति सिखावहि नीती ॥ 
हरषित रहहिं नगर के लोगा। करहि सकल सुर दुलभ भोगा ॥ 


श्रीरामचन्द्रजी भी भाइयोंपर प्रेम करते हैं और उन्हें नाना प्रकारको नीतियाँ 
सिखलाते हें । नगरके लोग हषित रहते हें और सब प्रकारके देवदुरलेभ (देवताओंको भी 
कठिततासे प्राप्त होने योग्य) भोग भोगते है ।। २॥ 


अहनिसि बिधिहि मनावत रहहीं । श्रीरघुबीर चरन रति चहहीं ॥ 
दुइ सुत सुंदर सीताँ जाए। लव कुस बेद पुरानन्ह गाए ॥ 


वे दिन-रात ब्रह्माजीको मनाते रहते हें और [ उनसे ] श्रीरघुवीरके चरणोंमें प्रीति 
चाहते हें । सीताजीके लव और कुश-ये दो पुत्र उत्पन्न हुए, जिनका वेद-पुराणोंने वर्णन 
किया है ॥ ३॥ 
दोउ ब्रिजई बिनई गुन मंदिर । हरि प्रतिबिंब मनहुँ अति सुंदर॥ 


दुइ ठुइ सुत सब भ्रातन्ह केरे। भए रूप गुन सील घनेरे ॥ 
वे दोनों ही विजयी ( विख्यात योद्धा ), नम्र और गुणोंके धाम हें और अत्यन्त 
सुन्दर हें, मानो श्रीहरिके प्रतिबिम्ब ही हों। दो-दो पुत्र सभी भाइयोके हुए, जो बड़े ही 
सुन्दर, गुणवान्‌ और सुशील थे ॥ ४ ।। 
दो०-ग्यान गिरा गोतीत अज माया मन गुन पार । 
सोइ सच्चिदानंद धन कर नर चरित उदार ॥ २५ ॥ 
जो [ बौद्धिक ] ज्ञान, वाणी और इन्द्रियोंसे परे और अजन्मा हैं तथा माया, मन 
और गुणोके परे हें, वही सच्चिदान'दघन भगवान्‌ श्रेष्ठ नरलीला करते हें ॥ २५॥ 


चौ०-प्रातकाल सरजू करि 'मज्जन । बेठहिं सभाँ संग हिज सज्जन ॥ 
बेद पुरान बसिष्ट बखानहिं । सुनहि राम जद्यपि सब जानहिं ॥ 


प्रातःकाल सरयूजीमें स्नान करके ब्राह्मणों और सज्जनोंके साथ सभामें बैठते हैं । 
वसिष्ठजी वेद और पुराणोंकी कथाएँ वणेन करते हें और श्रीरामजी सुनते हैं, यद्यपि वे 


, 
सब जानते हें । 

अनुजन्ह संजुत भोजन करहीं । देखि सकल जननीं सुख भरहीं ॥ 
भरत सन्रुहन दोनउ भाई । सहित पवनसुत उपबन जाई ॥ 

वे भाइयोंको साथ लेकर भोजन करते हें। उन्हें देखकर सभी माताएं आनन्दसे 
भर जाती हें। भरतजी और शत्रुघ्नजी दोनों भाई हनुमानजी सहित उपवनोंमें जाकर ॥२॥ 
बूझहिं बेठि राम शुन गाहा । कह हनुमान सुमति अवगाहा ॥ 
सुनत बिमल गुन अति सुख पावहि । बहुरि बहुरि करि बिनय कहावहि ॥ 


वहाँ बैठकर श्रीरामजीक गुणोंकी कथाएँ पूछते हें और हनुमानजी अपनी सुन्दर 
बुद्धिसे उन गुणोंमें गोता लगाकर उनका वर्णन करते हें । श्रीरामचन्द्रजीके निर्मल गुणोंको 
सुनकर दोनों भाई अत्यन्त सुख पाते हें और विनय करके बार-बार कहलवाते हें ॥३॥ 
सब कें गृह गृह होहिं पुराना। राम चरित पावन बिधि नाना ॥ 


नर अरु नारि राम गुन गानहिं । करहिं दिवस निसि जात नजानहिं॥ 

सबके यहाँ घर-घरमें पुराणों और अनेक प्रकारके पवित्र रामचरित्रोंकी कथा होती 
है । पुरुष और स्त्री सभी श्रीरामचन्द्रजीका गुणगान करते हैँ और इस आनन्दमें दिन-रातका 
बीतना भी नहीं जान पाते ॥ ४॥ 


दो०-अवधपुरी बासिन्ह कर सुख संपदा समाज । 
सहस सेष नहिं कहि सकहिं जहँँ नप राम बिराज॥ २६ ॥ 


जहाँ भगवान्‌ श्रीरामचन्द्रजी स्वयं राजा होकर विराजमान हें, उस अवधपुरीक 
निवासियोंके सख-सम्पत्तिके समुदायका वर्णन हजारों शेषजी भी नहीं कर सकते ॥ २६॥। 


चौ०-नारदादि सनकादि मुनीसा। दरसन लागि कोसलाधीसा ॥ 
दिन प्रतिसकल अजोध्या आवहिं । देखि नगरु बिराग बिसरावहिं ॥ 


नारद आदि और सनक आदि मुनीश्वर सब कोसलराज श्रीरामजीके दर्शनके लिए 
प्रतिदिन अयोध्या आते हें और उस [दिव्य] नगरको देखकर वेराग्य भुला देते हें ॥ १॥ 


जातरूप मनि रचित अटारी । नाना रंग रुचिर गच दारीं ॥ 
पुर चहुँ पास कोट अति सुंदर । रचे केंगूरा रंग रंग बर ॥ 


[दिव्य] स्वर्ण और रत्नोंसे बनी हुई अटारियाँ हैं। उनमें [मणि-रत्नोंकी] अनेक 
रंगोंकी सन्दर ढली हई फश हें। नगरक चारों ओर अत्यन्त सुन्दर परकोटा बना हूँ, जिस 
पर सन्दर रंग-बिरंगे कंगूरे बने हैँ ॥ २॥ 


नव ग्रह निकर अनीक बनाई । जनु घेरी अमरावति आई ॥ 
महि बहु रंग रचित गच काँचा। जो बिलोकि सुनिबर मन नाचा ॥ 

मानो नवग्रहोंने बड़ी भारी सेना बनाकर अमरावतीको आकर घेर लिया हो । 
पृथ्वी (सड़कों) पर अनेकों रंगोंके (दिव्य) काँचों (रत्नों) की गच बनायी (ढाली) 
गयी है, जिसे देखकर श्रेष्ठ मुनियोंके भी मन नाच उठते हैं IWIN 5 
धवल धाम ऊपर नभ चुंबत। कलस मनहूँ रबिससिदुति निदत॥ 
बहु मनि रचित झरोखा भ्राजहिं । ग्रह गृह प्रति मनि दीप बिराजहि॥ 
उज्ज्वल महल ऊपर आकाशको चूम (छू) रहे हैं। महलोंपरके कलश [अपने 
दिव्य प्रकाशसे] मानो सूर्य, चन्द्रमाके प्रकाशकी भी निन्दा (तिरस्कार) करते हैं। 
[महलोंमें] बहुत-सी मणियोंसे रचे हुए झरोखे सुशोभित हैं और घर-घरमें मणियोंके दीपक 
शोभा पा रहे हैं | ४॥ 
5०-मनि दीप राजहिं भवन भ्राजहिं देहरीं बिद्रुम रची । 
मनि खंभ भीति बिरंचि बिरची कनक मनि मरकत खची ॥ 
सुंदर मनोहर मंदिरायत अजिर रुचिर फटिक रचे । 


प्रति हार हार कपाट पुरट बनाइ बहु बञ्रन्हि खचे ॥ 
घरोंमें मणियोंके दीपक शोभा दे रहे हें। मूंगोंकी बनी हुई देहलियां चमक रही 
हैं । मणियों (रत्नों) के सम्भे हें । मरकतमणियों (पन्नों) से जड़ी हुई सोनेकी दीवारें 
एसी सुन्दर हैं मानो ब्रह्माने खास तौरसे बनायी हों । महल सुन्दर, मनोहर और विशाल 
हें । उनमें सुन्दर स्फटिके आँगन बने हैं । प्रत्येक द्वारपर बहुत-से खरादे हुए हीरोंसे जड़े 
हुए सोनेके किवाड़ हें। 
दो-चारु चित्रसाला ग्रह गृह प्रति लिखे बनाइ । 


राम चरित जे निरख सुनि ते मन लेहि चोराइ ॥ २७ ॥ 
घर-घरमें सुन्दर चित्रशालाएँ हें, जिनमें श्रीरामजीके चरित्र बड़ी स॒न्दरताके साथ 
संवारकर अङ्कित किये हुए हैं, जिन्हें मुनि देखते हें, तो वे उनके भी चित्तको चुरा लेते हें॥ २७॥ 


-सुमन बाटिका सबहि लगाईं। बिबिध भाँति करि जतन बनाई ॥ 
लता लालत बहु जाति सुहाई । फूलहि सदा बसंत कि नाई ॥ 


सभी लोगोंने भिन्न-भिन्न प्रकारकी पुष्पोंकी वाटिकाएँ यत्न करके लगा रक्खी हैं, 
जिनमें बहुत जातियोंकी सुन्दर और ललित लताएँ सदा वसतकी तरह फूलती रहती हैं ॥१॥ 


गुंजत मधुकर सुखर मनोहर । मारुत त्रिबिधि सदा बह संदर ॥ 
नाना खग बालकन्हि जिआए । बोलत मधुर उड़ात सुहाए ॥ 

भौरे मनोहर स्वरसे गुंजार करते हें। सदा तीनों प्रकारकी सुन्दर वायु बहती रहती 
है । बालकोंने बहुत-से पक्षी पाल रखे हैँ, जो मधुर बोली बोलते हें और उड़नमें सुन्दर 
लगते हें ॥ २॥ 


मोर हंस सारस पारावत । भवननि पर सोभा अति पावत ॥ 
जहँँ तहेँ देखहिं निज परिछाहीं । बहु बिधि कूजहिं नृत्य कराहीं ॥ 


मोर, हंस, सारस और कबूतर-घरोंके ऊपर बड़ी ही शोभा पाते हैं । वे पक्षी 
[ मणियोंकी दीवारोंमें और छतमें ] जहाँ-तहाँ अपनी परछाई देखकर [वहाँ दूसरे पक्षी 
समझकर ] बहुत प्रकारसे मधुर बोली बोलते और नृत्य करते हें ॥ ३॥ 


सुक सारिका पढ़ावहिं बालक । कहहु राम रघुपति जन पालक ॥ 
राज टुआर सकल बिधि चारू । बीथीं चौहट रुचिर बजारू ॥ 


बालक तोता, मंनाको पढ़ाते हैँ कि कहो-“राम' 'रघुपति' 'जनपालक' । राजद्वार 
सब प्रकार से सुन्दर है । गलियाँ, चौराहे और बाजार सभी सुन्दर हें ॥ ४॥ 


४०-बाजार रुचिर न बनइ बरनत बरु बिनु गथ पाइए । 
जहे भूप रमानिवास तहँ की संपदा किमि गाइए ॥ 
बेठे बजाज सराफ बनिक अनेक मनहुँ कुबेर ते । 
सब सुखी सब सच्चरित सुंदर नारि नर सिसु जरठ जे॥ 
सुन्दर बाजार हैं, जो वर्णन करते नहीं बनता; वहाँ वस्तुएँ बिना ही मूल्य मिलती 
हैँ । जहाँ स्वयं लक्ष्मीपति राजा हों, वहाँकी सम्पत्तिका वर्णन कंसे किया जाय ? बजाज 


( कपड़ेका व्यापार करनेवाले ), शराफ ( रुपये-पैसेका लेन-देन करनेवाले ) आदि वणिक्‌ 
(व्यापारी) बैठे हुए ऐसे जान पड़ते हें मानो अनेक कुबेर हों । स्त्री, पुरुष, बच्चे और 


[ बूढ़े जो भी हें, सभी सुखी, सदाचारी और सुन्दर हें । 


दो-उत्तर दिसि सरजू बह निर्मल जल गंभीर । 
बाँधे घाट मनोहर स्वल्प पंक नहि तीर ॥ २८॥ 
नगरके उत्तर दिशामें सरयूजी बह रही हैं, जिनका जल निर्मल और गहरा है । 
मनोहर घाट बंधे हुए हैं, किनारेपर जरा भी कीचड़ नहीं है ॥ २८ ॥ 
चौ०-दूरि फराक रुचिर सो घाटा। जहेँ जल पिअहिं बाजि गज ठाटा॥ 


पनिघट परम मनोहर नाना। तहाँ न पुरुष करहि अस्नाना ॥ 
अलग कुछ दूरीपर वह सुन्दर घाट है, जहाँ घोड़ों ओर हाथियोंके ठट्ट-के-ठट्ट जल 
पिया करते हें । पानी भरनेके लिये बहुत-से [जनाने ] घाट हैं, जो बड़े ही मनोहर हें; 
वहाँ पुरुष स्नान नहीं करते ॥ १॥ 

राजघाट सब बिधि सुंदर बर । मज्जहिं तहाँ बरन चारिउ नर ॥ 

तीर तीर देवन्ह के मंदिर । चहुँ दिसि तिन्ह के उपबन सुंदर॥ 
राजघाट सब प्रकारसे सुन्दर और श्रेष्ठ है, जहाँ चारों वर्णोके पुरुष स्नान करते 

हें । सरयूजीके किनारे-किनारे देवताओंके मन्दिर हें, जिनके चारों ओर सुन्दर उपवन 

(बगीचे) हैं ॥ २॥ 

कहुँ कहुँ सरिता तीर उदासी । बसहिं ग्यान रत सुनि संन्यासी॥ 

तीर तीर तुलसिका सुहाई । छंद छंद बहु सुनिन्ह लगाई ॥ 
नदीके किनारे कहीं-कहीं विरक्त और ज्ञानपरायण, मुनि और संन्यासी निवास 

करते हें । सरयूजीके किनारे-किनारे सुन्दर तुलसीजीके झुंड-के-झुंड बहुत-से पेड़ मुनियोंने 

लगा रकखे हें ॥ ३॥ 

पुर सोभा कडु बरनि न जाई । बाहेर नगर परम रुचिराई ॥ 


देखत पुरी अखिल अघ भागा । बन उपबन बापिका तड़ागा ॥ 
नगरको शोभा तो कुछ कही नहीं जाती । नगरके बाहर भी परम सुन्दरता है । 
श्रीअयोध्यापुरीके दर्शन करते ही सम्पूर्ण पाप भाग जाते हें। [वहाँ] वन, उपवन, बावलियाँ 
और तालाब सुशोभित हें॥ ४ ॥ 
४-बापीं तड़ाग अनूप कूप मनोहरायत सोहहीं। 
. ~ tC Lo मोहहीं 
सोपान सुंदर नीर निमल देखि सुर सुनि मोहहीं ॥ 
बहु रंग कंज अनेक खग कूजहि मधुप गुंजारहीं । 
आराम रम्य पिकादि खग रव जनु पथिक हंकारहीं ॥ 
अनुपम बावलियाँ, तालाब और मनोहर तथा विशाल कुएं शोभा दे रहे हें, जिनकी 
सुन्दर [ रत्तोंकी ] सीढ़ियाँ और निमेल जल देखकर देवता और मुनितक मोहित हो जाते 
हें । [ तालाबोंमें] अनेक रंगोके कमल खिल रहे हें, अनेकों पक्षी कूज रहे हें और भौरे 
गुंजार कर रहे हें । [परम] रमणीय बगीचे कोयल आदि पक्षियोंकी [ सुन्दर बोलीसे ] 
मानो राह चलनेवालोंको बुला रहे हें । 
दो०-रमानाथ जहे राजा सो पुर बरनि कि जाइ । 


अनिमादिक सुख संपदा रहीं अवध सब छाइ ॥ २६ ॥ 
स्वयं लक्ष्मीपति भगवान्‌ जहाँ राजा हों, उस नगरका कहीं वणेन किया जा सकता 


है ? अणिमा आदि आठों सिद्धियाँ ओर समस्त सुख-सम्पत्तियाँ अयोध्यामें छा रही हैं॥२९।' 

चौ०-जहँँ तहँ नर रघुपति गुन गावहिं । बेठि परसपर इहइ सिखावहिं ॥ 


भजहु प्रनत प्रतिपालक रामहि । सोमा सील रूप गुन धामहि ॥ 

लोग जहाँ-तहाँ श्रीरघुनाथजीके गुण गाते हें और बेठकर एक-दूसरेको यही सीख 

देते हें कि शरणागतका पालन करनेवाले श्रीरामजीको भजो; शोभा, शील, रूप और 
गुणोके धाम श्रीरघुनाथजीको भजो ॥ १॥ 


जलज बिलोचन स्यामल गातहि । पलक नयन इव सेवक त्रातहि ॥ 
धृत सर रुचिर चाप तूनीरहि । संत कंज बन रबि रनधीरहि ॥ 


कमलनयन और साँवले शरीरवालेको भजो । पलक जिस प्रकार नेत्रोंकी रक्षा 
करते हैं, उसी प्रकार अपने सेवकोंकी रक्षा करनेवालेको भजो । सुन्दर बाण, धनुष और 
तरकस धारण करनेवालेको भजो । संतरूपी कमलवनके [खिलानेके] लिये सूर्यरूप रणधीर 
श्रीरामजीको भजो ॥ २ ॥ 


काल कराल ब्याल खगराजाहि। नमत राम अकाम ममता जहि ॥ 


लोम मोह म्गजूथ किरातहि । मनसिज करि हरि जन सुखदातहि ॥ 

कालरूपी भयानक सपंके भक्षण करनेवाले श्रीरामरूप गरुडजीको भजो । 
निष्कामभावसे प्रणाम करते ही ममताका नाश कर देनेवाले श्रीरामजीको भजो । लोभ: 
मोहरूपी हरिनोंके समूहके नाश करनेवाले श्रीरामरूप किरातको भजो । कामदेवरूपी 


+ 

, हाथीके लिये सिंहरूप तथा सेवकोंको सुख देनेवाले श्रीरामको भजो ॥ ३ ॥ 


संसय सोक निबिड़ तम भानुहि | दनुज गहन घन दहन कृसानुहि ॥ 
जनकसुता समेत रघुबीरहि। कस न भजहु भंजन भव भीरहि॥ 


संशय और शोकरूपी घने अन्धकारके नाश करनेवाले श्रीरामरूप सूर्यको भजो । 
राक्षसरूपी घने वनको जलानेवाले श्रीरामरूप अग्निको भजो । जन्म-मृत्युके भयको नाश 
करनेवाले श्रीजानकीजीसमेत श्रीरघुवीरको क्यों नहीं भजते ? । ४ ॥। 
बहु बासना मसक हिम रासिहि । सदा एक रस अज अबिनासिहि ॥ 


सुनि रंजन मंजन महि भारहि । तुलसिदास के प्रभुहि उदारहि॥ 
> बहुत-सी वासनाओंरूपी मच्छरोंको नाश करनेवाले श्रीरामरूप हिमराशि ( बर्फके 
ढेर) को भजो। नित्य एकरस, अजन्मा और अविनाशी श्रीरघुनाथजीको भजो । मुनियोंको 
आनन्द देनेवाले, पृथ्वीका भार उतारनेवाले और तुलसीदासके उदार ( दयालु) स्वामी 
श्रीरामजीको भजो ॥ ५ !। 


दो०-एूहि बिधि नगर नारि नर करहिं राम गुन गान। 
सानुकूल सब पर रहहिं संतत कृपानिधान ॥ ३० ॥ 


CC-0. Nanaji Deshmukh Library, BJP, Jammu. Digitized by eGangotri 


AAAS I I 


९५० रामचरितमानस 


AAA 
AN 


SAN 


इस प्रकार नगरके स्त्री-पुरुष श्रीरामजीका गुण-गान करते हैं और कृपानिधान 
श्रीरामजी सदा सबपर अत्यन्त प्रसन्न रहते हैं ॥ ३० ॥ 


चौ०-जब ते राम प्रताप खगेसा। उदित भयउ अति प्रबल दिनेसा॥ 
पूरि प्रकास रहेउ तिहुँ लोका । बहुतेन्द सुख बहुतन मन सोका॥ 


[काकभुशुण्डिजी कहते हें-] हे पक्षिराज गरुड़जी ! जबसे रामप्रतापरूपी अत्यन्त 
प्रचण्ड सूर्यं उदित हुआ, तबसे तीनों लोकोंमें पूर्ण प्रकाश भर गया है। इससे बहुतोंको सुख 
और बहुतोंके मनमें शोक हुआ ॥ १ ॥ 
जिन्हहि सोक ते कहउँ बखानी । प्रथम अबिद्या निसा नसानी ॥ 


ह) हँ ~ 

अघ उलूक जहेँ तहाँ लुकाने । काम क्रोध केरव सकुचाने ॥ 
जिन-जिनको शोक हुआ, उन्हें मैं बखानकर कहता हूँ । [सर्वत्र प्रकाश छा जानेसे ] 

पहले तो अविद्यारूपी रात्रि नष्ट हो गयी। पापरूपी उल्लू जहाँ-तहाँ छिप गये और काम- 

क्रोधरूपी कुमुद मूँद गये ॥ २॥ 

बिबिध कर्म शुन काल सुभाऊ । ए चकोर सुख लहहिं न काऊ॥ 


मत्सर मान मोह मद चोरा। इन्ह कर हुनर न कबनिहुँ ओरा॥ 
भांति-भाँतिक [बन्धनकारक] कर्म, गुण, काल और स्वभाव-ये चकोर हें, जो 

[ रामप्रतापरूपी सूर्येके प्रकाशमें ] कभी सुख नहीं पाते । मत्सर (डाह), मान, मोह और 

मदरूपी जो चोर हें, उनका हुनर (कला) भी किसी ओर नहीं चल पाता ॥ ३॥ 

धरम तड़ाग ग्यान बिग्याना । ए पंकज बिकसे बिधि नाना ॥ 


सुख संतोष बिराग बिबेका । बिगत सोक ए कोक अनेका ॥ 
धर्मरूपी तालाबमें ज्ञान, विज्ञान-ये अनेकों प्रकारके कमल खिल उठे। सुख, संतोष, 
वेराग्य और विवेक-ये अनेकों चकवे शोकरहित हो गये ॥ ४॥ 
दो-यह प्रताप रबि जाके उर जब करइ प्रकास । 


पछिले बाढ़हि प्रथम जे कहे ते पावहि नास ॥ ३१ ॥ 

यह श्रीरामभ्रतापरूपी सूये जिसके हृदयमें जब प्रकाश करता हे, तब जिनका वर्णन 
पीछेसे किया गया है, वे (धमं, ज्ञान, विज्ञान, सूख, संतोष, वैराग्य और विवेक) बढ़ जाते 
हें और जिनका वर्णन पहले किया गया है, वे (अविद्या, पाप, काम, क्रोध, कर्म, काल, 
गुण, स्वभाव आदि) नाशको प्राप्त होते (नष्ट हो जाते) हैं ॥ ३१ ॥ 


चौ०-आतन्ह सहित रासु एक बारा। संग परम प्रिय पबनकुमारा ॥ 
सुंदर उपबन देखन गए । सब तरु कुसुमित पल्लव नए ॥ 

एक बार भाइयोंसहित श्रीरामचन्द्रजी परम प्रिय हुनुमानूजीको साथ लेकर सुन्दर 
उपवन देखने गये । वहाँके सब वृक्ष फूले हुए और नये पत्तोंसे युक्त थे ॥ १॥ 


जानि समय सनकादिक आए । तेज पुंज गुन सौल सुहाए ॥ 


नरह्मानंद सदा लयलीना । देखत बालक बहुकालीना ॥ 

सुअवसर जानकर सनकादि मुनि आये, जो तेजके पुञ्ज, सुन्दर गुण और शीलसे 
युक्त तथा सदा ब्रह्मानन्दमें लवलीन रहते हें । देखनेमें तो वे बालक लगते हें; परन्तु हें 
बहुत समयक ॥ २॥ 


रूप धरें जनु चारिउ बेदा। समदरसी सुनि बिगत बिमेदा॥ 


आसा बसन ब्यसन यह तिन्हहीं। रघुपति चरित होइ तहँ सुनहीं॥ 
मानो चारों वेद ही बालकरूप धारण किये हों । वे मुनि समदर्शी और भेदरहित 

हैं । दिशाएँ ही उनके वस्त्र हें । उनके एक ही व्यसन है कि जहाँ श्रीरघूनाथजीकी चरित्र- 

कथा होती है, वहाँ जाकर वे उसे अवश्य सुनते हें ॥ ३॥ 

तहाँ रहे सनकादि भवानी । जहँँ घटसंभव सुनिबर ग्यानी ॥ 


राम कथा मुनिबर बहु बरनी । ग्यान जोनि पावक जिमि अरनी ॥ 
[शिवजी कहते हे-] हे भवानी ! सनकादि मूनि वहाँ गये थे (वहींसे चले आ 
रहे थे) जहाँ ज्ञानी मुनिश्रेष्ठ श्रीअगस्त्यजी रहते थे । श्रेष्ठ मुनिने श्रीरामजीकी बहुत-सी 
कथाएँ वर्णन की थीं, जो ज्ञान उत्पन्न करनेमें उसी प्रकार समर्थ हैं, जसे अरणि लकड़ीसे 
अग्नि उत्पन्न होती है॥ ४॥ 
दो०-देखि राम मुनि आवत हरषि दंडवत कीन्ह । 


स्वागत पूँछि पौत पट प्रभु बेठन कहँ दीन ॥ ३२ ॥ 
सनकादि मुनियोंको आते देखकर श्रीरामचन्द्रजीने हृषित होकर दण्डवत्‌ की और 

स्वागत (कुशल) पूछकर प्रभुने [उनके] बेठनेके लिये अपना पीताम्बर बिछा दिया ॥ ३२॥ 
चौ०-कीन्ह दंडवत तीनिउँ भाई। सहित पवनसुत सुख अधिकाई ॥ 
मुनि रघुपति छबि अतुल बिलोकी। भए मगन मनं सके न रोकी॥ 
फिर हनुमानूजीसहित तीनों भाइयोंने दण्डवत्‌ की; सबको बड़ा सुख हुआ । मुनि 

श्री रघुनाथजीकी अतुलनीय छबि देखकर उसीमें मग्न हो गये वे मनको रोक न सके ॥१॥ 


स्यामल गात सरोरुह लोचन । सुंदरता मंदिर भव मोचन ॥ 
एकटक रहे निमेष न लावहिं । प्रभु कर जोरें सीस नवावहिं ॥ 

वे जन्म-मृत्यु [के चक्र ] से छुड़ानेवाले, श्यामशरीर, कमलनयन, सुन्दरताके 
धाम श्रीरामजीको टकटकी लगाये देखते ही रह गये, पलक नहीं मारते । और प्रभु हाथ 
जोड़े सिर नवा रहे हैं ॥ २॥ 

_ देखि जल 
तिन्ह के दसा देखि रघुबीरा । खत नयन जल पुलक सरीरा ॥ 


कर गहि प्रभु सुनिबर बेठारे । परम मनोहर बचन उचारे ॥ 

उनकी [प्रेमविह्वल ] दशा देखकर [ उन्हींकी भांति] श्रीरघुनाथजीक नेत्रोंसे भी 
्रेमाश्ुओंका जल बहने लगा और शरीर पुलकित हो गया । तदनन्तर प्रभुने हाथ पकड़कर 
श्रेष्ठ मुनियोंको बैठाया और परम मनोहर वचन कहे--॥ ३ ॥ 


आजु धन्य में सुनहु सुनीसा । तुम्हरें दरस जाहि अघ खीसा॥ 
बड़े भाग पाइब सतसंगा । बिनहिं प्रयास होहिं भव भंगा ॥ 
हे मुनीश्वरो ! सुनिये, आज मैं धन्य हूँ । आपके दर्शनोंहीसे [ सारे ] पाप नष्ट 
हो जाते हें । बड़े ही भाग्यसे सत्सङ्गकी प्राप्ति होती हे, जिससे बिना ही परिश्रम जन्म- 
मृत्युका चक्र नष्ट हो जाता हूँ ॥ ४ ॥ 
दो०-संत संग अपबग कर कामी भव कर पंथ । 
कहहिं संत कबि कोबिद श्रुति पुरान सदग्रंथ ॥ ३३ ॥ 


संतका सङ्ग मोक्ष ( भव-बन्धनसे छूटने ) का और कामीका सङ्ग जन्म-मृत्युके 
बन्धनमें पड़नेका मार्ग हैं । संत, कवि और पण्डित तथा वेद-पुराण [आदि] सभी सद्ग्रन्य 
ऐसा कहते हें ॥ ३३ ॥ 
चो०-सुनि प्रभु बचन हरषि सुनि चारी। पुलकित तन अस्तुति अनुसारी॥ 
जय भगवंत अनंत अनामय। अनघ अनेक एक करुनामय॥ 
प्रभुके वचन सुनकर चारों मुनि हषित होकर, पुलकित शरीरसे स्तुति करने लगे- 
हे भगवन्‌ ! आपकी जय हो। आप अन्तरहित, विकाररहित, पापरहित, अनेक (सब रूपों- 
में प्रकट), एक (अद्वितीय) और करुणामय हें ॥ १॥ 
जय निर्गुन जय जय शुन सागर । सुख मंदिर सुंदर अति नागर ॥ 


जय इंदिरा रमन जय भूधर । अनुपम अज अनादि सोभाकर ॥ 
हे निर्गूण ! आपकी जय हो । हे गुणके समुद्र ! आपकी जय हो, जय हो । आप 
सुखके धाम, [ अत्यन्त ] सुन्दर और अति चतुर हें। हे लक्ष्मीपति ! आपकी जय हो। 


हे प्रथ्वीके धारण करनेवाले ! आपकी जय हो । आप उपमारहित, अजन्मा, अनादि और 


=, 
शोभाकी खान हें |॥ ३॥ 

तम्य कृतग्य अग्यता भंजन । नाम अनेक अनाम निरंजन ॥ 

आप ज्ञानके भण्डार, [ स्वयं ] मानरहित और [ दूसरोंको ] मान देनेवाले हैं । 
वेद और पुराण आपका पावन सुन्दर यश गाते हैं । आप तत्त्वके जाननेवाले, की हुई 
सेवाको माननेवाले और अज्ञानका नाश करनेवाले हें। हे निरञ्जन ( मायारहित ) ! 
आपके अनेकों ( अनन्त ) नाम हें और कोई नाम नहीं है (अर्थात्‌ आप सब नामोके 
परे हैं) ॥| ३ ॥ 

पु र 9] 

सब सबंगत सब उरालय। बससि सदा हम कहू परिपालय ॥ 


इंद बिपति भव फंद बिमंजय । हदि बसि राम काम मद गंजय॥ 
आप स्वरूप हैं, सबमें व्याप्त हैं और सबके हृदयरूपी घरमें सदा निवास करते हैं 
[ अतः ] आप हमारा परिपालन कीजिये [ राग-दवेष, अनुकूलता-प्रतिकूलता, जन्म-मृत्यु 
आदि ] इन्द्र, विपत्ति और जन्म-मृत्युके जालको काट दीजिये । हे रामजी ! आप हमारे 
हृदयमें बसकर काम और मदका नाश कर दीजिये ॥ ४॥ 
दो-परमानंद कृपायतन मन परिपूरन काम। 


प्रेम भगति अनपायनी देहु इमहि श्रीराम ॥ ३४ ॥ 
आप परमानन्दस्वरूप, कृपाके धाम और मनकी कामनाओंको परिपूर्ण करनेवाले 
हैं। हे श्रीरामजी ! हमको अपनी अविचल प्रेमा भक्ति दीजिये ॥ ३४ ॥ 


चो०-देहु भगति रघुपति अति पावनि। त्रिबिधि ताप भव दाप नसावनि ॥ 


घ्रनत काम सुरधेनु कलपतरु। होइ प्रसन्न दीजे प्रभु यह बरु॥ 

हे रघुनाथजी ! आप हमें अपनी अत्यन्त पवित्र करनेवाली और तीनों प्रकारके 

तापों और जन्म-मरणके क्लेशोंका नाश करनेवाली भक्ति दीजिये | हे शरणागतोंक़ी कामना 
पूर्ण करनेके लिये कामधेनु और कल्पवृक्षरूप प्रभो ! प्रसन्न होकर हमें यही वर दीजिये ॥ १॥ 


भव बारिधि कुंभज रघुनायक । सेवत सुलभ सकल सुख दायक॥ 
मन संभव दारुन दुख दारय । दीनबंधु समता बिस्तारय ॥ 
हे रघुनाथजी ! आप जन्म-मृत्युरूप समुद्रको सोखनेके लिये अगस्त्य मुनिके समान 


हैं। आप सेवा करनेमें सुलभ हें तथा सब सुखोके देनेवाले हें। हे दीनबन्धो ! मनसे उत्पन्न 
दारुण दुःखोंका नाश कीजिये और [हममें | समदृष्टिका विस्तार कीजिये ॥ २ ॥ 


आस त्रास इरिषादि निवारक । बिनय बिबेक बिरति बिस्तारक ॥ 
भूप मौलि मनि मंडन धरनी । देहि भगति संखति सरि तरनी॥ 

आप [ विषयोंकी ] आशा, भय और ईर्ष्या आदिके निवारण करनेवाले हैं तथा 
विनय, विवेक और वैराग्यके विस्तार करनेवाले हें हे राजाओंके शिरोमणि एवं पृथ्वीके 
भूषण श्रीरामजी ! संसृति (जन्म-मृत्युके प्रवाह) रूपी नदीके लिये नौकारूप अपनी भक्ति 
प्रदान कीजिये ॥ ३॥ 
सुनि मन मानस हंस निरंतर । चरन कमल बंदित अज संकर॥ 


रघुकुल केतु सेतु श्रुति रच्छक । काल करम सुभाउ शुन भच्छक॥ 
हे मुनियोंके मनरूपी मानसरोवरमें निरन्तर निवास करनेवाले हंस ! आपके 
चरणकमल ब्रह्माजी और शिवजीके द्वारा वन्दित हें। आप रघुकुलके केतु, वेदमर्यादाके 
रक्षक और काल, कर्म, स्वभाव तथा गुण [रूप बन्धनों] के भक्षक (नाशक) हें ॥ ४ ॥ 
तारन तरन हरन सब दूषन । तुलसिदास ग्रसु त्रिभुवन भुषन॥ 
आप तरन-तारन ( स्वयं तरे हुए और दूसरोंको तारनेवाले ) तथा सब दोषोंको 
हरनेवाले हें । तीनों लोकोंके विभूषण आप ही तुलसीदासके स्वामी हें | ५॥ 
दो-बार बार अस्तुति करि प्रम सहित सिरु नाइ । 


त्रम भवन सनकादि गे अति अभीष्ट बर पाइ ॥ ३५ ॥ 
प्रेमसहित बार-बार स्तुति करके और सिर नवाकर तथा अपना अत्यन्त मनचाहा 
वर पाकर सनकादि मुनि ब्रह्मलोकको गये ॥ ३५॥ 
चौ०-सनकादिक बिधि लोक सिधाए । भ्रातन्ह राम चरन सिरु नाए॥ 


पूछत प्रभुहि सकल सकुचाहीं। चितवहिं सब मारुतसुत पाहीं॥ 


सनकादि मुनि ब्रह्मलोकको चले गये। तब भाइयोंने श्रीरामजीके चरणोंमें सिर 
नवाया । सब भाई प्रभुसे पूछते सकुचाते हें। [ इसलिये ] सब हनुमानूजीकी ओर देख 
रहे हें॥ १॥ 


सुनी चहहि प्रभु सुख के बानी । जो सुनि होइ सकल भ्रम हानी॥ 


अंतरजामी भसु सभ जाना । बूझत कहहु काह हनुमाना ॥ 
वे प्रभुके श्रीमुखकी वाणी सुनना चाहते हें, जिसे सुनकर सारे भ्रमोंका नाश हो 
जाता है। अन्तर्यामी प्रभु सब जान गये और पूछने लगे-कहो, हनुमान्‌ ! क्या बात है ?॥२॥ 


जोरि पानि कह तब हनुमंता । सुनहु दीनदयाल भगवंता ॥ 
नाथ भरत कडु पूँछन चहहां । प्रस्न करत मन सकुचत अहहीं 0 


तब हनुमानजी हाथ जोड़कर बोले-हे दीनदयालु भगवान्‌ ! सुनिये । हे नाथ ! 
भरतजी कुछ पूछना चाहते हें, पर प्रश्‍न करते मनमें सकुचा रहे हैं ॥ ३ ॥ 

तुम्ह जानहु कपि मोर सुभाऊ । भरतहि मोहि कडु अंतर काऊ॥ 


सुनि त्रसु बचन भरत गहे चरना । सुनहु नाथ प्रनतारति हरना ॥ 

[भगवानूने कहा-] हनुमान्‌ ! तुम तो मेरा स्वभाव जानते ही हो । भरतके 
और मेरे बीचमें कभी भी कोई अन्तर (भेद) है ? प्रभुके वचन सुनकर भरतजीने उनके चरण 
पकड़ लिये [और कहा-] हे नाथ ! हे शरणागतके दु:खोंको हरनेवाले ! सुनिये ॥ ४ ॥ 


दो०-नाथ न मोहि संदेह कलु सपनेहुँ सोक न मोह । 


केवल कृपा तुम्हारिहि कृपानंद संदोह ॥ ३६ ॥ 
हे नाथ ! न तो मुझे कुछ संदेह है और न स्वप्नमें भी शोक और मोह है। हे 
कृपा और आनन्दके समूह ! यह केवल आपकी ही कृपाका फल है ॥ ३६॥ 


चो०-करउँ कृपानिधि एक ढिठाई । में सेवक तुम्ह जन सुखदाई ॥ 
संतन्ह के महिमा रघुराई । बहु बिधि बेद पुरानन्ह गाई ॥ 


तथापि हे कृपानिधान ! मैं आपसे एक धृष्टता करता हूँ । मैं सेवक हूँ और आप 
सेवकको सुख देनेवाले हें [इससे मेरी धृष्टताको क्षमा कीजिये और मेरे प्रश्‍नका उत्तर देकर 
सुख दीजिये] । हे रघुनाथजी ! वेद-पुराणोंने संतोंकी महिमा बहुत प्रकारसे गायी है ॥१॥ 


श्रीसुख तुम्ह पुनि कीन्हि बड़ाई। तिन्ह पर प्रभुहि प्रीति अधिकाई ॥ 


सुना चहँ प्रभु तिन्ह कर लच्छन। कृपासिंधु गुन ग्यान बिचच्छन ॥ 

आपने भी अपने श्रीमुखसे उनकी बड़ाई की है और उनपर प्रभु (आप) का प्रेम 
भी बहुत है। हे प्रभो ! मैं उनके लक्षण सुनना चाहता हूँ । आप कृपाके समुद्र हैं और 
गुण तथा ज्ञानमें अत्यन्त निपुण हैं ॥ २॥ 


संत असंत भेद बिलगाई । प्रनतपाल मोहि कहहु बुझाई ॥ 
संतन्ह के लच्छन सुनु आता । अगनित श्रुति पुरान बिख्याता॥ 


हे शरणागतका पालन करनेवाले ! संत और असंतके भेद अलग-अलग करके 
मुझको समझाकर कहिये। [ श्रीरामजीने कहा- ] हे भाई ! संतोंके लक्षण ( गुण ) 
असंख्य हें, जो वेद और पुराणोंमें प्रसिद्ध हें ॥ ३ ॥ 
के £] LoS 3) LOT a e 
सत असतान्ह क असि करनी । [जाम कुठार चदन आचरनी ॥ 


काटइ परसु मलय सुनु भाई । निज गुन देइ सुगंध बसाई ॥ 

संत और असंतोंकी करनी ऐसी है जसे कुल्हाड़ी और चन्दनका आचरण होता 
है । का हे भाई ! सुनो, कुल्हाड़ी चन्दनको काटती है [ क्योंकि उसका स्वभाव या काम ही 
वृक्षोंको काटना है |; कितु चन्दन [अपने स्वभाववश ] अपना गुण देकर उसे (काटनेवाली 
कुल्हाड़ीको) सुगन्धसे सुवासित कर देता है ॥ ४॥ 

दो--ताते सुर सीसन्ह चढत जग बल्लभ श्रीखंड । 
अनल दाहि पीटत घनहिं परसु बदन यह दंड ॥ ३७॥ 


इसी गुणके कारण चन्दन देवताओंके सिरोंपर चढ़ता है और जगतका प्रिय हो रहा है 
और कृल्हाड़ीके मुखको यह दण्ड मिलता है कि उसको आगमें जलाकर फिर घनसे पीटते हैं। 
चो०-बिषय अलंपट सील गुनाकर। पर दुख दुख सुख सुख देखे पर ॥ 


सम अभृतरिपु बिमद्‌ बिरागी। लोभामरष हरष भय त्यागी॥ 

संत विषयोंमें लंपट (लिप्त) नहीं होते, शील और सद्गुणोंको खान होते हैं। उन्हें 

पराया दुःख देखकर दुःख और सुख देखकर सुख होता हैँ । वे [सबमें, सवेत्र, सब समय] 

समता रखते हैं, उनके मन कोई उनका शत्रु नहीं हे, वे मदसे रहित और वेराग्यवान्‌ होते 
हैं तथा लोभ, क्रोध, हर्ष और भयका त्याग किये हुए रहते हैँ ॥ १॥ 


कोमलचित दीनन्ह पर दाया । मन बच क्रम मम भगति अमाया ॥ 


सबहि मानप्रद आपु अमानी । भरत प्रान सम मम ते प्रानी ॥ 


उनका चित्त बड़ा कोमल होता है| वे दीनोंपर दया करते हें तथा मन, वचन 
और कमसे मेरी निष्कपट (विशुद्ध) भक्ति करते हें। सबको सम्मान देते हें, पर स्वयं मान- 
रहित होते हें । हे भरत ! वे प्राणी (संतजन) मेरे प्राणोंके समान हैं ॥ २॥ 


बिगत काम मम नाम परायन । सांति बिरति बिनती सुदितायन ॥ 


सीतलता सरलता मयत्री । हिज पद प्रीति धर्म जनयत्री ॥ 
उनको कोई कामता नहीं होती । वे मेरे नामके परायण होते हें । शान्ति, वैराग्य, 

विनय और प्रसन्नताके घर होते हें। उनमें शीतलता, सरलता, सबके प्रति मित्रभाव और 

ब्राह्मणके चरणोंमें प्रीति होती है, जो धर्मोको उत्पन्न करनेवाली है ॥ ३॥ 

ए सब लच्छन बसहिं जासु उर । जानेहु तात संत संतत फुर ॥ 


सम दम नियम नीति नहिंडोलहिं। परुष बचन कबटूँ नहिं बोलहिं ॥ 
हे तात ! ये सब लक्षण जिसके हुदयमें बसते हों, उसको सदा सच्चा संत जानना । 


जो शम ( मनक निग्रह ), दम ( इन्द्रियोंके निग्रह ), नियम और नीतिसे कभी विचलित 
नहीं होते और मुखसे कभी कठोर वचन नहीं बोलते; ॥ ४ ॥ 


दो०-निदा अस्तुति उभय सम ममता मम पद्‌ कंज। 


ते सज्जन मम प्रानप्रिय शुन मंदिर सुख पुंज ॥ ३८ ॥ 


जिन्हें निन्दा और स्तुति (बड़ाई) दोनों समान हें और मेरे चरणकमलोंमें जिनकी 
समता है, वे गुणोंके धाम और सुखकी राशि संतजन मुझे प्राणोंके समान प्रिय हें॥ ३८॥ 

चो०-सुनहु असंतन्ह केर सुभाऊ । भूलेहँ संगति करिअ न काऊ ॥ 


तिन्ह कर संग सदा दुखदाई । जिमि कपिलहि घालइ हरहाई ॥ 

अब असंतों ( दुष्टों ) का स्वभाव सुनो, कभी भूलकर भी उनकी संगति नहीं 

करनी चाहिये । उनका संग सदा दुःख देनेवाला होता हूँ । जैसे हरहाई ( बुरी जातिकी ) 
गाय कपिला (सीधी और दुधार) गायको अपने संगसे नष्ट कर डालती हू ॥ १॥ 


खलन्ह हृदये अति ताप बिसेषी । जरहिं सदा पर संपति देखी ॥ 
जहेँ कहुँ निंदा सुनहिं पराई । हरषहिं मनहुँ परी निधि पाई ॥ 


दुष्टोंके हृदयमें बहुत अधिक संताप रहता है। वे परायी सम्पत्ति ( सुख ) 
देखकर सदा जलते रहते हैं । वे जहाँ कहीं दूसरे की निन्दा सुन पाते हें, वहाँ ऐसे हृषित 
होते हें, मानो रास्तेमें पड़ी निधि (खजाना) पा ली हो ॥ २॥ 


काम क्रोध मद लोभ परायन । निर्दय कपटी कुटिल मलायन ॥ 
बयरु अकारन सब काहू सों। जो कर हित अनहित ताहू सों ॥ 


वे काम, क्रोध, मद और लोभके परायण तथा निर्दयी, कपटी, कुटिल और पापोंके 
घर होते हैं वे त्रिना ही कारण सब किसीसे वैर किया करते हैं । जो भलाई करता है 
उसके साथ भी बुराई करते हैं ।। ३ ॥ 


झूठइ लेना भूठइ देना। झूठ भोजन भूठ चबेना ॥ 
बोलहिं मधुर बचन जिमि मोरा । खाइ महा अहि हृदय कठोरा ॥ 


उनका झूठा ही लेना और झूठा ही देना होता है । झूठा ही भोजन होता है और 
झूठा ही चवेना होता है (अर्थात्‌ वे लेने-देनेके व्यवहारमें झूठका आश्रय लेकर दूसरोंका 
हक मार लेते हैं अथवा झूठी डींग हाँका करते हैं कि हमने लाखों रुपये ले लिये, करोड़ों- 
का दान कर दिया । इसी प्रकार खाते हैं चनेकी रोटी और कहते हैं कि आज खूब माल 
खाकर आये । अथवा चबेना चबाकर रह जाते हैं और कहते हैं हमें बढ़िया भोजने 
वैराग्य है, इत्यादि । मतलब यह कि वे सभी बातोंमें झूठ ही बोला करते हैँ) । जसे मोर 
[बहुत मीठा बोलता है, परन्तु उस] का हृदय ऐसा कठोर होता है कि वह महान्‌ विषेले 
सांपोंको भी खा जाता है। वेसे ही वे भी ऊपरसे मीठे वचन बोलते हैं [ परन्तु हृदयके बड़े 
ही निर्दयी होते हैं] ॥ ४ ॥ 

दो०-पर द्रोही पर दार रत पर धन पर अपबाद । 

ते नर पाँवर पापमय देह धरें मनुजाद ॥ ३६ ॥ 

वे दूसरोंसे द्रोह करते हैं और परायी स्त्री, पराये धन तथा परायी निन्दामें आसक्त 
रहते हैँ । वे पामर और पापमय मनुष्य नर-शरीर धारण किये हुए राक्षस ही हें॥ ३९॥ 

नो०-लोभइ ओदन लोमइ डासन । सिस्नोद्र पर जमपुर त्रास न ॥ 

काहू की जीं सुनहि बड़ाई । स्वास लेहिं जनु जूड़ी आई ॥ 

लोभ ही उनका ओढ़ना और लोभ ही बिछौना होता है (अर्थात्‌ लोभहीसे वे सदा 

घिरे हुए रहते हें) । वे पशुओंके समान आहार और मैथुनके ही परायण होते हें, उन्हें 

यमपुरका भय नहीं लगता । यदि किसीकी बड़ाई सुन पाते हें, तो वे ऐसी [दुःखभरी | 
साँस लेते हें, मानो उन्हें जूडी आ गयी हो ॥ १॥ ` 

जब काहू के देखहिं बिपती। सुखी भए मानहुँ जग बपती ॥ 


स्वाथ रत परिवार बिरोधी । लंपट काम लोभ अति क्रोधी ॥ 
और जब किसीकी विपत्ति देखते हैं, तब ऐसे सुखी होते हैं मानो जगत्‌भरके राजा 

हो गये हों वे स्वार्थपरायण, परिवारवालोके विरोधी, काम और लोभके कारण लंपट 

और अत्यन्त क्रोधी होते हैं ॥ २॥ 

मातु पिता शुर बिप्र न मानहिं । आपु गए अरु घालहिं आनहिं ॥ 


करहि मोह बस द्रोह परावा । संत संग हरि कथा न भावा ॥ 
वे माता, पिता, गुरु और ब्राह्मण किसीको नहीं मानते । आप तो नष्ट हुए ही 
रहते हैं, [साथ ही अपने सद्भसे | दूसरोंको भी नष्ट करते हें। मोहवश दूसरोंसे द्रोह करते 
हें । उन्हें न संतोंका सङ्ग अच्छा लगता है, न भगवान्‌की कथा ही सुहाती है ॥ ३॥ 
अवशुन सिधु मंदमति कामौ । बेद बिदूषक परधन स्वामी ॥ 


बिप्र द्रोह पर द्रोह बिसेषा। दंभ कपट जियें घरें सुबेषा ॥ 

वे अवगुणोंके समुद्र, मन्दबुद्धि, कामी (रागयुक्त) वेदोंके निन्दक और जबरदस्ती 
पराये धनके स्वामी (लूटनेवाले) होते हैं । वे दूसरोसे द्रोह तो करते ही हैं, परंतु ब्राह्मण- 
द्रोह विशेषतासे करते हें । उनके हूदयमें दम्भ और कपट भरा रहता है। परंतु वे [ऊपरसे | 
_ सुन्दर वेष धारण किये रहते हैं ॥ ४॥ 


दो०-एसे अधम मनुज खल कृतजुग त्रेता नाहिं। 


हापर कछुक बुंद बहु होइहहिं कलिजुग माहिं ॥ ४०॥ 
ऐसे नीच और दुष्ट मनुष्य सत्ययुग और त्रेतामें नहीं होते। द्वापरमें थोड़े-से होंगे 
और कलियुगमें तो इनके झुंड-के-झुंड होंगे ।। ४० ॥ 


बौ०-पर हित सरिस धमे नहिं भाई । पर पीड़ा सम नहिं अधमाई॥ 
निनेय सकल पुरान बेद कर। कहेउँ तात जानहिं कोबिद नर ॥ 

हे भाई ! दूसरोंकी भलाईके समान कोई धर्म नहीं है और दूसरोंको दुःख पहुँचानेके 
समान कोई नीचता (पाप) नहीं है । हे तात ! समस्त पुराणों और वेदोंका यह निर्णय 
(निश्चित सिद्धान्त) मैंने तुमसे कहा है, इस बातको पण्डितलोग जानते हें ॥ १॥ 


नर सरीर धरि जे पर पीरा। करहिं ते सहहिं महा भव भीरा॥ 


करहि मोह बस नर अघ नाना । स्वारथ रत परलोक नसाना ॥ 
मनुष्यका शरीर धारण करके जो लोग दूसरोंको दुःख पहुँचाते हें, उनको जन्म- 
मृत्युके महान्‌ संकट सहने पड़ते हें। मनुष्य मोहवश स्वार्थपरायण होकर अनेकों पाप करते 
हैं, इसीसे उनका परलोक नष्ट हुआ रहता है ॥ २॥ 
S) जल Ly 
कालरूप तिन्ह कह म॑ भ्राता । सुम अरु असुभ कम फल दाता॥ 


अस बिचारि जे परम सयाने । भजहिं मोहि संस्रत दुख जाने ॥ 

हे भाई ! मैं उनके लिये कालरूप (भयंकर) हूँ और उनके अच्छे और बुरे कर्मोका 
[यथायोग्य ] फल देनेवाला हूँ। ऐसा विचारकर जो लोग परम चतुर हें, वे संसार [के 
प्रवाह | को दुःखरूप जानकर मुझे ही भजते हैं ॥ ३ ॥ 


त्यागहिं कर्म सुभासुभ दायक । भजहिं मोहि सुर नर सुनि नायक ॥ 
संत असंतन्ह के गुन भाषे। ते न परहिं भव जिन्ह लखि राखे॥ 


इसीसे वे शुभ और अशुभ फल देनेवाले कर्माको त्यागकर देवता, मनुष्य और 
मनियोंके नायक मुझको भजते हें। [इस प्रकार] मैंने संतों और असंतोंके गुण कहे। जिन 
लोगोंने इन गुणोंको समझ रक्खा है, वे जन्म-मरणके चक्करमें नहीं पड़ते ॥ ४ ॥ 
दो०-सुनहु तात माया कृत शुन अरु दोष अनेक। 


शुन यह उभय न देखिअहिं देखिअ सो अबिबेक ॥ ४१ ॥ 

हे तात ! सुनो, मायासे रचे हुए ही अनेक (सब) गुण और दोष हें (इनकी कोई 

वास्तविक सत्ता नहीं है) । गुण (विवेक) इसीमें है कि दोनों ही न देखे जायं; इन्हें देखना 
यही अविवेक है ॥ ४१ ॥ 

चौ०-श्रीसुख बचन सुनत सब भाई । हरषे प्रेम न हदयं समाई ॥ 

करहिं बिनय अति बारहिं बारा । हनूमान हियेँ हरष अपारा ॥ 

भगवान्‌के श्रीमुखसे ये वचन सुनकर सब भाई हृषित हो गये। प्रेम उनके हुदयोंमें 

समाता नहीं। वे बार-बार बड़ी विनती करते हैं। विशेषकर हनुमानूजीके हृदयमें अपार हषं है। 


पुनि रघुपति निज मंदिर गए । एहि बिधि चरित करत नित नए ॥ 
बार बार नारद सुनि आवहिं । चरित पुनीत राम के गावहिं ॥ 

तदनन्तर श्रीरामचन्द्रजी अपने महलको गये । इस प्रकार वे नित्य नयी लीला करते हैं। 
नारदमुनि अयोध्यामें बार-बार आते हैं और आकर श्रीरामजीके पवित्र चरित्र गाते हैं ।।२॥ 


नित नव चरित देखि मुनि जाहीं। ब्रह्मलोक सब कथा कहाहीं ॥ 
सुनि बिरंचि अतिसय सुख मानहिं। पुनि पुनि तात करहु शुन गानहिं॥ 


मुनि यहाँसे नित्य नये-नये चरित्र देखकर जाते हैं और ब्रह्मलोकमें जाकर सब कथा 
कहते हैं । ब्रह्माजी सुनकर अत्यन्त सुख मानते हैं | और कहते हैं-] हे तात ! बार-बार 
श्रीरामजीके गुणोंका गान करो ॥ ३॥ 
सनकादिक नारदहि सराहहि । जद्यपि ब्रह्म निरत सुनि आहहिं ॥ 


सुनि शुन गान समाधि बिसारी। सादर सुनहि परम अधिकारी ॥ 

सनकादि मुनि नारदजीकी सराहना करते हैँ। यद्यपि वे (सनकादि) मुनि ब्रह्मनिष्ठ 
हैं, परन्तु श्रीरामजीका गुणगान सुनकर वे भी अपनी ब्रह्मसमाधिको भूल जाते हैं और 
आदरपूर्वक उसे सुनते हैँ । वे [रामकथा सुननेके | श्रेष्ठ अधिकारी हैं ॥ ४ ॥ 


दो०-जीवनसुक्त अरह्मपर चरित सुनहि तजि घ्यान। . 


जे हरि कथाँ न करहिं रति तिन्ह के हिय पाषान॥ ४२ ॥ 

सनकादि मुनि जेसे जीवन्मुक्त और ब्रह्मनिष्ठ पुरुष भी ध्यान (ब्रह्मसमाधि) छोड़- 
कर श्रीरामजीके चरित्र सुनते हैं। यह जानकर भी जो श्रीहरिकी कथासे प्रेम नहीं करते, 
उनके हृदय [सचमुच ही] पत्थर [के समान] हैं॥ ४२ ॥ 


चो०-एक बार रघुनाथ बोलाए । गुर हिज पुरबासी सब आए ॥ 


बेठे ° 
बेठे गुर सुनि अरुहिज सज्जन । बोले बचन भगत भव भंजन ॥ 
एक बार श्रीरघुनाथजीके बुलाये हुए गुरु वसिष्ठजी, ब्राह्मण और अन्य सब नगर- 
निवासी सभामें आये । जब गुरु, मुनि, ब्राह्मण तथा अन्य सब सज्जन यथायोग्य बैठ गये, 
तब भक्तोंके जन्म-मरणको मिटानेवाले श्रीरामजी वचन बोले-॥। १॥ 
सुनहु सकल पुरजन मम बानी । कहडं न कडु ममता उर आनी ॥ 


नहिं अनीति नहिं कछ प्रभुताई । सुनहु करहु जो तुम्हहि सोहाई ॥ 

हे स नगरनिवासियो ! मेरी बात सुनिये । यह बात मैं हृदयमें कुछ ममता 
लाकर नहीं ह कहता हूं । न अनीतिकी बात कहता हूँ और न इसमें कुछ प्रभृता ही है। 
इसलिये र च और भय छोड़कर ध्यान देकर ] मेरी बातोंको सुन लो और [ फिर ] 
यदि तुम्हें अच्छी लगे, तो उसके अनुसार करो ॥ २॥ 


सोइ सेवक प्रियतम मम सोई । मम अनुसासन माने जोई ॥ 
जौ अनीति कछु भाषौं भाई । तो मोहि बरजहु भय बिसराई ॥ 

वही मेरा सेवक है और वही प्रियतम है, जो मेरी आज्ञा माने । हे भाई ! यदि 
मैं कुछ अनीतिकी बात कहूँ तो भय भुलाकर (बेखटके) मुझे रोक देना ॥ ३॥ 
बड़े भाग मानुष तनु पावा। सुर दुलेम सब ग्रंथन्हि गावा ॥ 
साधन धाम मोच्छ कर हारा । पाइ न जेहिं परलोक सँवारा ॥ 
बड़े भाग्यसे यह मनुष्य-शरीर मिला है। सब ग्रन्थोंने यही कहा है कि यह शरीर 
देवताओंको भी दुर्लभ है ( कठिनतासे मिलता है ) । यह साधनका धाम और मोक्षका 
दरवाजा है । इसे पाकर भी जिसने परलोक न बना लिया, ॥। ४॥ 
दोौ०-सो परत्र दुख पावइ सिर धुनि धुनि पछिताइ । 


कालहि कमंहि ईस्वरहि मिथ्या दोस लगाइ ॥ ४३ ॥ 
वह्‌ परलोकमें दुःख पाता है, सिर पीट-पीटकर पछताता है तथा [ अपना दोष न 
समझकर ] कालपर, कर्मपर और ईश्वरपर मिथ्या दोष लगाता है ॥ ४३ ॥ 


चौ०-एहि तन कर फल बिषयन भाई । स्वर्ग स्वल्प अंत दुखदाई ॥ 


नर तनु पाइ बिषयें मन देहीं । पलटि सुधा ते सठ बिष लेहीं ॥ 
हे भाई ! इस शरीरके प्राप्त होनेका फल विषयभोग नहीं है । [ इस जगतूके 
भोगोंकी तो बात ही क्या ] स्वर्गका भोग भी बहुत थोड़ा है और अन्तमें दुःख देनेवाला 
हैं। अत: जो लोग मनुष्यशरीर पाकर विषयोंमें मन लगा देते हैं, वे मूर्ख अमृतको बदलकर 
विष ले लेते हैं ॥ १॥ 
ताहि कबहुँ भल कहइ न कोई । गुंजा ग्रहद्द परस मनि खोई ॥ 
आकर चारि लच्छ चीरासौ । जोनि भ्रमत यह जिव अबिनासी ॥ 
जो पारस मणिको खोकर बदलेमें घूँघची ले लेता है, उसको कभी कोई भला 
( बुद्धिमान्‌ ) नहीं कहता । यह अविनाशी जीव [अण्डज, स्वेदज, जरायुज और उच्ड्रिज्ज] 
चार खानों और चौरासी लाख योनियोंमें चक्कर लगाता रहता है ॥ २ ॥ 
[oN ` 
फरत सदा माया कर प्रणा । काल कमं सुभाव शुन घेरा ॥ 


कबहुँक करि करुना नर देही । देत ईस बिनु हेतु सनेही ॥ 

मायाको प्रेरणासे काल, कर्म, स्वभाव और गुणसे घिरा हुआ (इनके वशमें हुआ) 
यह सदा भटकता रहता है बिना ही कारण स्नेह करनेवाले ईश्वर कभी विरले ही दया 
करके इसे मनुष्यका शरीर देते हैं॥ ३ ॥ 


नर तनु भव बारिधि कहुँ बेरो । सन्सुख मरुत अनुग्रह मेरो ॥ 
केरनधार सदगुर दृढ़ नावा। दुलभ साज सुलभ करि पावा ॥ 

यह मनुष्यका शरीर भवसागर [ से तारने ] के लिये बेड़ा ( जहाज ) है। मेरी 
कृपा ही अनुकूल वायु है। सद्गुरु इस मजबूत जहाजके कर्णधार ( खेनेवाले ) हैं। इस 
प्रकार दुर्लभ (कठिनतासे मिलनेवाले) साधन सुलभ होकर (भगवत्कृपासे सहज ही) उसे 
प्राप्त हो गये हैं, ।। ४ ॥ 
दो-जो न तरे भव सागर नर समाज अस पाइ । 


सो कृत निंदक मंदमति आत्माहन गति जाइ ॥ ४४ ॥ 
जो मनुष्य ऐसे साधन पाकर भी भवसागरसे न तरे, वह्‌ कृतघ्न और मन्दबुद्धि 
है और आत्महत्या करनेवालेकी गलिको प्राप्त होता हें ॥ ४४ ॥ 
चौ०-जों परलोक इहाँसुख चहू । सुनि मम बचन हृदयँ दृढ़ गहहू ॥ 
सुलभ सुखद मारग यह भाई । भगति मोरि पुरान श्रुति गाई ॥ 
यदि परलोकमें और यहाँ [ दोनों जगह ] सुख चाहते हो, तो मेरे वचन सुनकर 
उन्हें हृदयमें दुढ़तासे पकड़ रक्खो। हे भाई ! यह मेरी भक्तिका मार्ग सुलभ और सुखदायक 
है, पुराणों और वेदोंने इसे गाया है ॥ १॥ 
ग्यान अगम प्रत्यूह अनेका । साधन कठिन न मन कहूँ टेका ॥ 


करत कष्ट बहु पावइ कोऊ। भक्ति हीन मोहि प्रिय नहिं सोऊ ॥ 


ज्ञान अगम ( दुर्गम ) हे, [ और | उसकी प्राप्तिमें अनेकों विघ्न हैं! उसका 
साधन कठिन है और उसमें मनके लिए कोई आधार नहीं है । बहुत कष्ट करनेपर कोई 
उसे पा भी लेता है, तो वह भी भक्तिरहित होनेसे मुझको प्रिय नहीं होता ॥ २॥ 


भक्ति सुतंत्र सकल सुख खानी । बिनु सतसंग न पावहिं प्रानी ॥ 

पुन्य पुंज बिनु मिलहि न संता। सतसंगति संखति कर अंता ॥ 
भक्ति स्वतंत्र है और सब सुखोंकी खान है। परंतु सत्सङ्ग (संतोंके सङ्ग) के 

बिना प्राणी इसे नहीं पा सकते । और पुण्यसमूहके बिना संत नहीं मिलते । सत्संगति ही 

संसृति (जन्म-मरणके चक्र) का अन्त करती है । ३॥ 

पुन्य एक जग महु नहिं दूजा । मन क्रम बचन बिप्र पद्‌ पूजा ॥। 

सानुकूल तेहि पर सुनि देवा । जो तजि कपटु करइ छिज सेवा॥ 
जगतूमें पुण्य एक ही है [उसके समान] दूसरा नहीं । वह है-मन, कर्म और 


वचनसे ब्राह्मणोंके चरणोंकी पूजा करना । जो कपटका त्याग करके ब्राह्मणोंकी सेवा करता 
हैं, उसपर मुनि और देवता प्रसन्न रहते हें ॥ ४॥ 


रो०-ओरड एक शुपुत मत सबहि कहउँ कर जोरि । 
संकर भजन बिना नर भगति न पावइ मोरि ॥४५॥ 

और भी एक गुप्त मत है, मैं उसे सबसे हाथ जोड़कर कहता हूँ कि शंकरजीके 
भजन बिना मनुष्य मेरी भक्ति नहीं पाता ॥ ४५॥ 


चौ०-कहहु भगति पथ कवन प्रयासा । जोग नमख जप तप उपवासा ॥ 


सरल सुभावन मन कुटिलाई । जथा लाभ संतोष सदाई ॥ 

कहो तो, भक्तिमारगमें कौन-सा परिश्रम है ? इसमें न योगकी आवश्यकता है, न 

यज्ञ, जप, तप और उपवासकी ! [यहाँ इतना ही आवश्यक है कि] सरल स्वभाव हो, 
मनमें कुटिलता न हो और जो कुछ मिले उसीमें सदा संतोष रक्खे ।। १॥ 


मोर दास कहाइ नर आसा । करइ तौ कहहु कहा बिस्वासा । 


बहुत कहडे का कथा बढ़ाई । एहि आचरन बस्य में भाई ॥ 
मेरा दास कहलाकर यदि कोई मनुष्योंकी आशा करता हैं, तो तुम्हीं कहो, उसका 

क्या विशवास है ? (अर्थात्‌ उसकी मुझपर आस्था बहुत ही निर्बल है)। बहुत बात बढ़ाकर 

क्या कहूँ ? हे भाइयो ! मैं तो इसी आचरणके वशमें हूँ ॥ २॥ 

~ La 

बर न बिह आस न त्रासा । सुखमय ताह सदा सब आसा ॥ 


अनारंभ अनिकेत अमानी । अनघ अरोष दच्छ बिग्यानी ॥ 
न किसीसे वैर करे, न लड़ाई-झगड़ा करे, न आशा रकखे, न भय ही करे । उसके 
लिये सभी दिशाएंँ सदा सुखमयी हें। जो कोई भी आरम्भ (फलकी इच्छासे कर्म ) नहीं 
करता, जिसका कोई अपना घर नहीं है (जिसकी घरमें ममता नहीं है); जो मानहीन, 
पापहीन और क्रोधहीन है, जो [भक्ति करनेमें] निपुण और विज्ञानवान्‌ है ॥ ३॥ 
प्रीति संसग Le hy 
प्रीति सदा सञ्जनं सभा । ठन सम बिषय स्वगं अपबर्गा || 
~ नहिं ° ~ 
भगति पच्छ हठ नहिं सठताई । दुष्ट तक सब दूरि बहाई ॥ 
संतजनोंके संसगं (सत्सङ्ग ) से जिसे सदा प्रेम है, जिसके मनमें सब विषय यहाँ तक 
कि स्वर्ग और मुक्तितक [भक्तिके सामने] तृणके समान हैं, जो भक्तिके पक्षमें हठ करता 
है, पर [दूसरेके मतका खण्डन करनेकी] मूर्खता नहीं करता तथा जिसने सब कुतरकोको 
दूर बहा दिया हुँ, ॥ ४॥ 
दो-मम शुन ग्राम नाम रत गत ममता मद मोह । 
ता कर सुख सोइ जानइ परानंद संदोह ॥ ४६ ॥ 
जो मेरे गुणसमूहोंके और मेरे नामके परायण है, एवं ममता, मद और मोहसे रहित 
है, उसका सुख वही जानता है, जो [परमात्मारूप] परानन्दराशिको प्राप्त है ॥ ४६॥ 
चौ०-सुनत सुधासम बचन राम के । गहे सबनि पद कृपाधाम के ॥ 
जननि जनक शुर बंधु हमारे । कृपा निधान प्रान ते प्यारे ॥ 

श्रीरामचन्द्रजीके अमृतके समान वचन सुनकर सबने कृपाधामके चरण पकड़ लिये 
[और कहा--] हे कृपानिधान ! आप हमारे माता, पिता, गुरु, भाई सब कुछ हें और 
प्राणोंसे भी अधिक प्रिय हें ॥ १॥ 


तनु धनु धाम राम हितकारी । सब बिधि तुम्ह प्रनतारति हारो॥ 
असि सिख तुम्ह बिनु देइ न कोऊ। मातु पिता स्वारथ रत ओऊ॥ 

और हे शरणागतके दुःख हरनेवाले रामजी ! आप ही हमारे शरीर, धन, घर, 
द्वार और सभी प्रकारसे हित करनेवाले हें। ऐसी शिक्षा आपके अतिरिक्त कोई नहीं 


दे सकता । माता-पिता [ हितँषी हैं और शिक्षा भी देते हैं | परंतु वे भी स्वार्थपरायण हैं 
| इसलिये ऐसी परम हितकारी शिक्षा नहीं देते] ॥ २ ॥ 


हेतु रहित जग जुग उपकारी । तुम्ह तुम्हार सेवक असुरारी ॥ 


स्वारथ मीत सकल जग माहीं । सपनेहुँ प्रभु परमारथ नाहीं ॥ 

हे असुरोंके शत्रु ! जगतूमें बिना हेतुके (निःस्वार्थ) उपकार करनेवाले तो दो ही 
हैं-एक. आप, दूसरे आपके सेवक । जगतूमें [ शेष ] सभी स्वार्थके मित्र हैं । हे प्रभो ! 
उनमें स्वप्नमें भी परमार्थका भाव नहीं है ॥ ३ ॥ 


सब के बचन प्रेम रस साने । सुनि रघुनाथ हदये हरषाने ॥ 
निज निज गृह गए आयसु पाई। बरनत प्रभु बतकही सुहाई ॥ 


सबके प्रेमरसमें सने हुए वचन सुनकर श्रीरघुनाथजी हृदयमें हषित हुए । फिर 
आज्ञा पाकर सब प्रभुकी सुन्दर बातचीतका वर्णन करते हुए अपने-अपने घर गये ॥ ४॥ 


दो-उसा अवधबासौ नर नारि कृतारथ रूप। 


ब्रह्म साच्चदानद घन रघुनायक जह भप ॥ ४७॥ 


[ शिवजी कहते हैं-- ] हे उमा ! अयोध्यामें रहनेवाले पुरुष और स्त्री सभी 
कृतार्थस्वरूप हैं, जहाँ स्वयं सच्चिदानन्दघन ब्रह्म श्रीरघुनाथजी राजा हैं ॥ ४७॥ 


चो--एक बार बासष्ट सुन आए । जहाँ राम सुखधाम सुहाए ॥ 


अति आदर रघुनायक कीन्हा । पद पखारि पादोदक लीन्हा ॥ 


एक बार मुनि वसिष्ठजी वहाँ आये जहाँ सुन्दर सुखके धाम श्रीरामजी थे। 


श्रीरघताथ जीने उनका बहुत ही आदर-सत्कार किया और उनके चरण धोकर चरणामृत 
लिया ॥ १॥ 


राम सुनहु सुनि कह कर जोरी । कृपासिंधु बिनती कछ मोरी ॥ 
देखि देखि आचरन तुम्हारा । होत मोह मम हृदये अपारा ॥ 

मुनिने हाथ जोड़कर कहा-हे कृपासागर श्रीरामजी ! मेरी कुछ विनती सुनिये । 

आपके आचरणों (मनुष्योचित चरित्रों) को देख-देखकर मेरे हृदयमें अपार मोह (भ्रम) 

होता है ॥ २॥ 

महिमा अमिति बेद नहिं जाना। में केहि भाँति कहडँ भगवाना ॥ 

उपरोहित्य कर्म अति मंदा । बेद पुरान सुमति कर निंदा ॥ 
हे भगवन्‌ ! आपकी महिमाकी सीमा नहीं है, उसे वेद भी नहीं जानते । फिर मैं 


किस प्रकार कह सकता हूँ ? पुरोहितीका कर्म (पेशा) बहुत ही नीचा है। वेद, पुराण और 
स्मृति सभी इसकी निन्दा करते हैं ॥ ३॥ 


जब न लेउँ में तब बिधि मोही । कहा लाभ आगें सुत तोही ॥ 
परमातमा ब्रह्म नर रूपा। होइहि रघुकुल भूषन भूपा॥ 


जब मैं उसे (सूर्यवंशकी पुरोहितीका काम) नहीं लेता था, तब ब्रह्माजीने मुझे कहा 
था-हे पुत्र ! इससे तुमको आगे चलकर बहुत लाभ होगा । स्वयं ब्रह्म परमात्मा मनुष्य- 
रूप धारण कर रघुकुलके भूषण राजा होंगे ॥ ४॥ 
दो--तब में हृदय बिचाश जोग जम्य ब्रत दान। 


जा कहुँ करिअ सो पेहउँ धर्म न एहि सम आन॥ ४८॥ 

तब मैंने हृदयमें विचार किया कि जिसके लिये योग, यज्ञ, ब्रत और दान किये जाते 
हैं, उसे मैं इसी कमंसे पा जाऊंगा; तब तो इसके समान दूसरा कोई धमं ही नहीं है ।। ४८ ॥ 
चौ०-जप तप नियम जोग निजधर्मा। श्रुति संभव नाना सुभ कर्मा॥ 


ग्यान दया दम तीरथ मज्जन । जहेँलगि धर्मकहत श्रुतिसज्जन॥ 

जप, तप, नियम, योग, अपने-अपने [वर्णाश्रमके ] धर्म, श्रुतियोंसे उत्पन्न (वेदविहित ) 

बहुत-से शुभ कर्म, ज्ञान, दया, दम ( इन्द्रियनिग्रह ), तीर्थस्नान आदि जहाँतक वेद और 
संतजनोंने धर्म कहे हें [उनके करनेका ] ॥ १॥ 

आगम निगम पुरान अनेका । पढ़े सुने कर फल प्रमु एका ॥ 


तब पद्‌ पंकज प्रीति निरंतर । सब साधन कर यह फल सुंदर ॥ 

[तथा] हे प्रभो ! अनेक तन्त्र, वेद और पुराणोंके पढ़ने और सुननेका सर्वोत्तम 
फल एक ही है और सब साधनोंका भी यही एक सुन्दर फल है कि आपके चरणकमलोंमें 
सदा-सर्वंदा प्रेम हो ॥ २॥ 


छुट मल कि मलहि के धोएँ। छत कि पाव कोइ बारि बिलोएँ ॥ 
प्रेम भगति जल बिनु रघुराई । अभिअंतर मल कबहुँ न जाई ॥ 

मैलसे धोनेसे क्या मेल छूटता है ? जलके मथनेसे क्या कोई घी पा सकता है ? 
[ उसी प्रकार ] हे रघुनाथजी ! प्रेम-भक्तिरूपी [ निर्मल ] जलके बिना अन्तःकरणका 
मल कभी नहीं जाता ॥ ३॥ 


सोइ सबग्य तग्य सोइ पंडित । सोइ शुन ग्रह बिम्यान अखंडित ॥ 
दच्छ सकल लच्छन जुत सोई । जाकें पद सरोज रति होई ॥ 


वही सर्वज्ञ हैँ, वही तत्त्वज्ञ और पण्डित है, वही गुणोंका घर और अखण्ड विज्ञानवान्‌ 
है, वही चतुर और सब सुलक्षणोंसे युक्त हे, जिसका आपके चरणकमलोंमें प्रेम है ॥ ४॥ 
दो-नाथ एक बर मागउँ राम कृपा करि देहु। 


जन्म जन्म प्रभु पद कमल कबहुँ घटे जनि नेहु ॥ ४६ ॥ 
हे नाथ ! हे श्रीरामजी ! मैं आपसे एक वर माँगता हूँ, कृपा करके दीजिये । प्रभु 
(आप) के चरणकमलोंमें मेरा प्रेम जन्म-जन्मान्तरमें भी कभी न घटे ॥ ४६ ॥ 
चो०-अस कहि सुनि बसिष्ट गृह आए । कृपासिंधु के मन अति भाए ॥ 
हनूमान भरतादिक भ्राता । संग लिए सेवक सुखदाता ॥ 
ऐसा कहकर मुनि वसिष्ठजी घर आये । वे कृपासागर श्रीरामजीके मनको बहुत 
ही अच्छे लगे। तदनन्तर सेवकोंको सुख देनेवाले श्रीरामजीने हनुमानजी तथा भरतजी 
आदि भाइयोंको साथ लिया ॥ १॥ 
पुनि कृपाल पुर बाहेर गए । गज रथ तुरग मगावत भए ॥ 
देखि कृपा करि सकल सराहे । दिए उचित जिन्ह जिन्ह तेइ चाहे ॥ 
और फिर कृपालु श्रीरामजी नगरके बाहर गये और वहाँ उन्होंने हाथी, रथ और 


घोड़े मेंगवाये । उन्हें देखकर, कृपा करके प्रभुने सबकी सराहना की और उनको जिस- 
जिसने चाहा, उस-उसको उचित जानकर दिया ॥ २॥ 


हरन सकल श्रम प्रभु श्रम पाई। गए जहाँ सीतल अवेराई ॥ 


भरत दीन्ह निज बसन डसाई । बेठे प्रभु सेवहिं सब भाई ॥ 
संसारके सभी श्रमोंको हरनेवाले प्रभुने [ हाथी, घोड़े आदि बाँटनेमें ] श्रमका 
अनुभव किया और [श्रम मिटानेको ] वहाँ गये जहाँ शीतल अमराई (आमोंका बगीचा) 


थी । वहाँ भरतजीने अपना वस्त्र बिछा दिया । प्रभू उसपर बेठ गये और सब भाई उनकी 
सेवा करने लगे ।। ३ ॥ 


मारुतसुत तब मारुत करई । पुलक बपुष लोचन जल भरई ॥ 
हनूमान सम नहिं बड़भागी। नहिं कोड राम चरन अनुरागी ॥ 

गिरिजा जासु प्रीति सेवकाई । बार बार प्रभु निज मुख गाई ॥ 

उस समय पवनपुत्र हनुमानजी पवन (पंखा) करने लगे। उनका शरीर पुलकित हो 
गया और नेत्रोंमें [ प्रेमाश्रुओंका ] जल भर आया । [शिवजी कहने लगे-] हे गिरिजे ! 
हनुमानूजीके समान न तो कोई बड़भागी हें और न कोई श्रीरामजीके चरणोंका प्रेमी ही है, 
जिनके प्रेम और सेवाकी [स्वयं] प्रभुने अपने श्रीमुखसे बार-बार बड़ाई की है ॥ ४-५ ॥ 


दो०-तेहिं अवसर सुनि नारद आए करतल बीन। 


गावन लगे राम कल कीरति सदा नबीन ॥ ५० ॥ 
उसी अवसरपर नारदमुनि हाथमें वीणा लिये हुए आये । वे श्रीरामजीकी सुन्दर 
और नित्य नवीन रहनेवाली कीति गाने लगे ॥ ५०॥ 
चौ०-मामवलोकय पंकज लोचन । कृपा बिलोकनि सोच बिमोचन ॥ 


नील तामरस स्याम काम अरि । हृदय कंज मकरंद मधुप हरि ॥ 
कृपापूर्वक देख लेने मात्रसे शोकके छुड़ानेवाले हे कमलनयन ! मेरी ओर देखिये 
(मुझपर भी कृपादृष्टि कीजिये)। हे हरि ! आप नीलकमलके समान शयामवर्ण और कामदेव 
के शत्रु महादेवजीके हृदयकमलके मकरन्द (प्रेम-रस) के पान करनेवाले भ्रमर हैं ॥ १॥ 
जातुधान बरूथ बल भंजन । सुनि सज्जन रंजन अघ गंजन ॥ 


भूसुर ससि नव छंद बलाहक । असरन सरन दीन जन गाहक ॥ 

आप राक्षसोंकी सेनाके बलको तोड़नेवाले हैं। मुनियों और संतजनोंको आनन्द 
देनेवाले और पापोंके नाश करनेवाले हैं । ब्राह्मणरूपी खेतीके लिये आप नये मेघसमूह हें 
और शरणहीनोंको शरण देनेवाले तथा दीनजनोंको अपने आश्रयमें ग्रहण करनेवाले हैं ॥२। 
भुज बल बिपुल भार महि खंडित । खर दूषन बिराध बध पंडित ॥ 


रावनारि सुखरूप भूपबर । जय दसरथ कुल कुछुद सुधाकर ॥ 
अपने बाहुबलसे पृथ्वीके बड़े भारी बोझको नष्ट करनेवाले, खर-दूषण और विराधके 
वध करनेमें कुशल, रावणके शत्रु, आनन्दस्वरूप, राजाओंमें श्रेष्ठ और दशरथके कुलरूपी 
कुमुदिनीके चन्द्रमा श्रीरामजी ! आपको जय हो ॥ ३॥ 
सुजस पुरान बिदित निगमागम । गावत सुर सुनि संत समागम ॥ 
कारुनीक ब्यलीक मद खंडन । सब बिधि कुसल कोसला मंडन ॥ 
आपका सुन्दर यश पुराणों, वेदोंमें और तन्त्रादि शास्त्रोंमें प्रकट है। देवता, मुनि 
और संतोंके समुदाय उसे गाते हैं। आप करुणा करनेवाले और झूठे मदका नाश करनेवाले, 
सब प्रकारके कुशल (निपुण) और श्री अयोध्याजीके भूषण ही हैं॥ ४॥ 

कलि मल मधन नाम ममताहन । तुलसिदास प्रमु पाहि प्रनत जन॥ 
आपका नाम कलियुगके पापोंको मथ डालनेवाला और ममताको मारनेवाला है । 
हे तुलसीदासके प्रभु ! शरणागतकी रक्षा कीजिये ॥ ५॥ 
दो०-प्रेम सहित सुनि नारद बरनि राम शुन य्राम। 


सोमासिंधु हदय धरि गए जहाँ बिधि धाम ॥ ५१॥ 
श्रीरामचन्द्रजीके गुणसमूहोंका प्रेमपूर्वक वर्णन करके मुनि नारदजी शोभाके समुद्र 
प्रभुको हृदयमें धरकर जहां ब्रह्मलोक है, वहाँ चले गये ॥ ५१ ॥ 
चौ०-गिरिजा सुनहु बिसद यह कथा । में सब कही मोरि मति जथा ॥ 


राम चरित सत कोटि अपारा । श्रुति सारदा न बरने पारा ॥ 

[शिवजी कहते हैं-] हे गिरिजे ! सुनो, मैंने यह उज्ज्वल कथा जेसी मेरी बुद्धि 

थी, वेसी पूरी कह डाली । श्रीरामजीके चरित्र सौ करोड़ [अथवा] अपार हैं। श्रुति 
और शारदा भी उनका वर्णन नहीं कर सकते ॥ १॥ 


राम अनंत अनंत शुनानी । जन्म. कर्म अनंत नामानी ॥ 

जल सीकर महि रज गनि जाहीं । रघुपति चरित न बरनि सिराहीं ॥ 
भगवान्‌ श्रीराम अनन्त हैं; उनके गुण अनन्त हैं; जन्म, कर्म और नाम भी अनन्त 

हैं । जलकी बूंदें और पृथ्वीके रज-कण चाहे गिने जा सकते हों, पर श्रीरघुनाथजीके चरित्र 

वर्णन करनेसे नहीं चुकते ॥ २॥ 

बिमल कथा हरि पद॒ दायनीं । भगति होइ सुनि अनपायनी ॥ 


उमा कहिउँ सब कथा सुहाई । जो भुसुंडि खगपतिहि सुनाई ॥ 
यह्‌ पवित्र कथा भगवानूके परमपदको देनेवाली है। इसके सुननेसे अविचल भक्ति 

प्राप्त होती है। हे उमा ! मैंने वह॒ सब सुन्दर कथा कही, जो काकभूशुण्डिजीने गरुड़जी को 

सुनायी थी ॥ ३॥ 

कछुक राम शुन कहेउँ बखानी । अब का कहां सो कहहु भवानी ॥ 


सुनि सुभ कथा उमा हरषानी । बोली अति बिनीत मदु बानी ॥ 

मैंने श्रीरामजीके कुछ थोड़े-से गुण बखानकर कहे हैं। हे भवानी ! सो कहो अब 
और क्या कहूँ ? श्रीरामजीको मङ्गलमयी कथा सुनकर पार्वतीजी हृषित हुईं और अत्यन्त 
विनम्र तथा कोमल वाणी बोलीं ॥ ४॥ 


धन्य धन्य में घन्य पुरारी । सुनेउँ राम गुन भव भय हारी ॥ 

हे त्रिपुरारि ! मैं धन्य हूँ, धन्य-धन्य हूँ, जो मैंने जन्म-मृत्युके भयको हरण करने- 
वाले श्रीरामजीके गुण (चरित्र) सुने ॥ ५॥ 


दो०-तुम्हरी कृपाँ कृपायतन अब कृतकृत्य न मोह । 
जानेउँ राम प्रताप प्रभु चिदानंद संदोह ॥ ५२ (क) ॥ 


हे कृपाधाम ! अब आपकी कृपासे मैं कृतकृत्य हो गयी । अब मुझे मोह नहीं रह 
गया । हे प्रभु ! मैं सच्चिदानन्दघन प्रभु श्रीरामजीके प्रतापको जान गयी ॥ ५२ (क) ॥ 
नाथ तवानन ससि खबत कथा सुधा रघुबीर । 


श्रवन पुटन्हि मन पान करि नहिं अघात मतिधौर ॥५२(ख)॥ 

हें नाथ ! आपका मुखरूपी चन्द्रमा श्रीरघुवीरकी कथारूपी अमृत बरसाता है। 
है मतिधीर ! मेरा मन कणंपुटोंसे उसे पीकर तृप्त नहीं होता ॥ ५२ (ख) ॥ 
चौ०-रामचरित जे सुनत अघाहीं । रस बिसेष जाना तिन्ह नाहीं ॥ 


जीवनसुक्त मदासुनि जेऊ । हरि शुन सुनहिं निरंतर तेऊ ॥ 

श्रीरामजीके चरित्र सुनते-सुनते जो तृप्त हो जाते हें (बस कर देते हें), उन्होंने 

तो उसका विशेष रस जाना ही नहीं । जो जीवन्मुक्त महामुनि हें, वे भी भगवानूके गुण 
निरन्तर सुनते रहते हैं ॥ १॥ 

भव सागर चह पार जो पावा । राम कथा ता कहे दृढ नावा ॥ 


बिषइन्ह कहँँ पुनि हरि गुन यामा। श्रवन सुखद अरु मन अभिरामा ॥ 

जो संसाररूपी सागरका पार पाना चाहता है, उसके लिये तो श्रीरामजीकी कथा 
दृढ़ नौकाके समान है। श्रीहरिके गुणसमूह तो विषयी लोगोंके लिये भी कानोंको सुख देने- 
वाले और मनको आनन्द देनेवाले हें ॥ २॥ 


श्रवनवंत अस को जग माहीं । जाहि न रघुपति चरित सोहाहीं ॥ 
ते जड़ जीव निजात्मक घाती । जिन्हहि न रघुपति कथा सोहाती॥ 

जगत्में कानवाला ऐसा कोन है, जिसे श्रीरघुनाथजीके चरित्र न सुहाते हों । जिन्हें 
भरीरघुनाथजीकी कथा नहीं सुहाती, वे मूर्खं जीव तो अपनी आत्माकी हत्या करनेवाले ह॥ ३॥ 
हरिचरित्र मानस तुम्ह गावा । सुनि में नाथ अमिति सुख पावा ॥ 
तुम्ह जो कही यह कथा सुहाई। कागभुसुंडि गरुड़ प्रति गाई ॥ 

है नाथ ! आपने श्रीरामचरितमानसका गान किया, उसे सुनकर मैंने अपार सुख 
पाया । आपने जो यह कहा कि यह सुन्दर कथा काकभुशुण्डजीने गरुडजीसे कही थी-।।४।। 

दो०-बिरति ग्यान बिग्यान हृढ़ राम चरन अति नेह । 
बायस तन रघुपति भगति मोहि परम संदेह ॥ ५३॥ 


सो कौएका शरीर पाकर भी काकभृशुण्डि वेराग्य, ज्ञान और विज्ञानमें दृढ़ हे 
उनका श्रीरामजीके चरणोंमें अत्यन्त प्रेम है और उन्हें श्रीरघुनाथजीकी भक्ति भी प्राप्त 
है, इस बातका मुझे परम संदेह हो रहा है ॥ ५३॥ 
चो०-नंर सहर महँ सुनहु पुरारी । कोउ एक होइ धर्म ब्रतधारी ॥ 
धर्मसील कोटिक महेँ कोई । बिषय बिसुख बिराग रत होई ॥ 
हे त्रिपुरारि ! सूनिये, हजारों मनुष्योंमें कोई एक धर्मक ब्रतका धारण करनेवाला 
होता है और करोड़ों धर्मात्माओंमें कोई एक विषयसे विमुख (विषयोंका त्यागी) और 
वेराग्यपरायण होता है ॥। १॥ 
कोटि बिरक्त मध्य श्रुति कहई । सम्यक ग्यान सकृत कोउ लहई॥ 
ग्यानवंत कोटिक महेँ कोऊ । जीवनसुक्त सकृत जग सोऊ ॥ 
श्रुति कहती है कि करोड़ों विरकतोंमें कोई एक सम्यक्‌ (यथार्थ) ज्ञानको प्राप्त 
करता है । और करोड़ों ज्ञानियोंमें कोई एक ही जीवन्मुक्त होता है जगत्में कोई विरला 
ही ऐसा (जीवन्मुक्त) होगा ॥ २॥ 
तिन्ह सहस्र महुँ सब सुख खानी । दुलभ ब्रह्म लीन बिग्यानी ॥ 
धमसौल बिरक्त अरु ग्यानी । जीवनसुक्त ब्रह्मपर प्रानी ॥ 
हजारों जीवन्मुक्तोंमें भी सब सुखोंकी खान, ब्रह्ममें लीन विज्ञानवान्‌ पुरुष और 
भी दुलभ है । धर्मात्मा, वेराग्यवान्‌, ज्ञानी, जीवन्मुक्त और ब्रह्मलीन-_॥। ३॥ 
सब ते सो ठुलम सुरराया । राम भगति रत गत मद माया ॥ 
सो हरि भगति काग किमि पाई । बिस्वनाथ मोहि कहहु बुझाई ॥ 
इन सबमें भी हे देवाधिदेव महादेवजी ! वह प्राणी अत्यन्त दुर्लभ है जो मद और 


मायासे रहित होकर श्रीरामजीकी भक्तिके परायण हो । हे विश्वनाथ ! ऐसी दुलभ हरिः 
भक्तिको कौआ केसे पा गया, मुझे समझाकर कहिये ।। ४॥ 


दो०-रास परायन ग्यान रत गुनागार मति धीर। 


नाथ कहहु केहि कारन पायउ काक सरीर ॥ ५४॥ 


हे नाथ ! कहिये, [ऐसे] श्रीरामपरायण, ज्ञाननिरत, गुणधाम और धीरबुद्धि 
भुशुण्डिजीने कोएका शरीर किस कारण पाया ? 


\ 
CC-0. Nanaji Deshmukh Library, BJP, Jammu. Digitized by eGangotri 


AAAS I SII 


उत्तरकाण्ड ९७१ 


चो०-यह प्रभुचरित पवित्र सुहावा । कहहु कृपाल काग कहँ पावा ॥ 
तुम्ह केहि भाँति सुना मदनारी। कहहु मोहि अति कौतुक भारी ॥ 


हे कृपालु ! बताइये, उस कोएने प्रभुका यह पवित्र और सुन्दर चरित्र कहाँ पाया ! 
ओर हे कामदेवके शत्रु ! यह भी बताइये, आपने इसे किस प्रकार सुना ? मुझे बड़ा भारी 
कौतूहल हो रहा है ॥ १॥ 
गरुड महाग्यानी शुन रासी । हरि सेवक अति निकट निवासी ॥ 


तेहिं केहि हेतु काग सन जाई । सुनी कथा सुनि निकर बिहाई॥ 
गरुड़जी तो महान्‌ ज्ञानी, सद्गुणोंकी राशि, श्री हरिके सेवक और. उनके अत्यन्त 

निकट रहनेवाले (उनके वाहन ही) हैं । उन्होंने मुनियोंके समूहको छोड़कर, कोएसे जाकर 

हरिकथा किस कारण सुनी ? ॥ २॥ 

कहहु कवन बिधि भा संबादा । दोउ हरि भगत काग उरगादा ॥ 


गौरि गिरा सुनि सरल सुहाई । बोले सिव सादर सुख पाई ॥ 
कहिये, काकभुशुण्डि और गरुड़ इन दोनों हरिभक्तोंकी बातचीत किस प्रकार हुई ? 
पार्वंतीजीकी सरल, सुन्दर वाणी सुनकर शिवजी सुख पाकर आदरके साथ बोले- 


धन्य सती पावन मति तोरी । रघुपति चरन प्रीति नहिं थोरी ॥ 


सुनहु परम पुनीत इतिहासा । जो सुनि सकल लोक भ्रम नासा ॥ 

हे सती ! तुम धन्य हो; तुम्हारी बुद्धि अत्यन्त पवित्र है। श्रीरघुनाथजीके चरणोंमें 
तुम्हारा कम प्रेम नहीं है (अत्यधिक प्रेम है) । अब वह परम पवित्र इतिहास सुनो, जिसे 
सुननेसे सारे लोकके श्रमका नाश हो जाता है॥ ४ ॥ 


उपजइ राम चरन बिस्वासा । भव निधि तर नर बिनहिं प्रयासा ॥ 
तथा श्रीरामजीके चरणोंमें विश्वास उत्पन्न होता है और मनुष्य बिना ही परिश्रम 
संसाररूपी समुद्रसे तर जाता है ॥ ५ ॥ 


दो०-एऐसिअ प्रस्न बिहंगपति कौन्हि काग सन जाइ। 


सो सब सादर कहिहउँ सुनहु उमा मन लाइ ॥ ५५ ॥ 
पक्षिराज. गरुडजीने भी जाकर काकभुशुण्डिजीसे प्रायः ऐसे ही प्रश्‍न किये थे । हे 
उमा ! मैं वह सब आदरसहित कहुँगा, तुम मन लगाकर सुनो ॥ ५५ ॥। 


“+ जिमि 


चो ०-में जिमि कधा सुनी भवमोचनि। सो प्रसंग सुनु सुसुखि सुलोचनि ॥ _ 
प्रथम दच्छ ग्रह तव अवतारा । सती नाम तब रहा तुम्हारा ॥ 

मैंने जिस प्रकार वह भव ( जन्म-मृत्यु ) से छुड़ानेवाली कथा सुनी, हे सुमुखी ! 
हे सुलोचनी ! वह प्रसङ्ग सुनो । पहले तुम्हारा अवतार दक्षके घर हुआ था। तब तुम्हारा 
नाम सती था ॥ १॥ 
दच्छ जण्य तव भा अपमाना । तुम्ह अति क्रोध तजे तब प्राना ॥ 


मम अनुचरन्ह कीन्ह मख भंगा। जानहु तुम्ह सो सकल प्रसंगा॥ 
दक्षके यज्ञमें तुम्हारा अपमान हुआ । तब तुमने अत्यन्त क्रोध करके प्राण त्याग 


दिये थे और फिर मेरे सेवकोंने यज्ञ विध्वंस कर दिया था । वह सारा प्रसङ्ग तुम जानती 
ही हो ॥ २॥ 


तब अति सोच भयउ मन मोरे । दुखी भयउँ बियोग प्रिय तोरें ॥ 
सुंदर बन गिरि सरित तडागा । कौतुक देखत फिरउँ बेरागा ॥ 
तब मेरे मनमें बड़ा सोच हुआ और हे प्रिये ! मैं तुम्हारे वियोगसे दुखी हो गया । 


मैं विरक्तभावसे सुन्दर वन, पर्वत, नदी और तालाबोंका कौतुक ( दृश्य ) देखता फिरता 
था॥ ३॥ 


गिरि सुमेर उत्तर दिसि दूरी । नील सेल एक सुंदर भूरी ॥ 


तासु कनकमय सिखर सुहाए | चारि चारु मोरे मन भाए ॥ 
सुमेरु पर्वंतकी उत्तर दिशामें, और भी दूर एक बहुत ही सुन्दर नील पर्वत है। 


उसके सुन्दर सुवर्णमय शिखर हें, [ उनमेंसे ] चार सुन्दर शिखर मेरे मनको बहुत ही 
अच्छे लगे ॥ ४ ॥ 


तिन्ह पर एक एक बिटप बिसाला । बट पौपर पाकरौ रसाला ॥ 
सेलो ~ ° ~ देखि 
परि सर सुंदर सोहा। मनि सोपान देखि मन मोहा ॥ 


उन शिखरोंमें एक-एकपर बरगद, पीपल, पाकर और आमका एक-एक विशाल 


वृक्ष हे । परवंतके ऊपर एक सुन्दर तालाब शोभित है, जिसकी मणियोंकी सीढ़ियाँ देखकर 
मन मोहित हो जाता है ॥ ५॥ 


दो०-सौतल अमल मधुर जल जलज बिपुल बहुरंग । 
कूजत कल रव हंस गन गुंजत मंजुल भृंग ॥ ५६ ॥ 


उसका जल शीतल, निर्मल और मीठा हे; उसमें रंग-बिरंगे बहुत-से कमल खिले 
हुए हं । हंसगण मधुर स्वरसे बोल रहे हें और भोरे सुन्दर गुंजार कर रहे हें ॥ ५६ ॥। 


चो--तेहिं गिरि रुचिर बसइ खग सोई। तासु नास कल्पांत न होई ॥ 
माया क्रत.युन.्रोष झत्ेक्रा ।, मोड मनोज आदि अबिबेका ॥ 

उस सुन्दर पर्वंतपर वही पक्षी ( काकभुशुण्डि ) बसता है । उसका नाश कल्पके 
अन्तमें भी नहीं होता । मायारचित अनेकों गुण-दोष, मोह, काम आदि अविवेक ॥ १ ॥ 


रहे ब्यापि समस्त जग माहीं । तेहि गिरि निकट कबहुँ नहिं जाही ॥ 
तहँ बसि हरिहि भजइ जिमिकागा। सो सुनु उमा सहित अनुरागा ॥ 
जो सारे जगतूमें छा रहे हैं, उस पर्वतके पास भी कभी नहीं फटकते । वहाँ बसकर 
जिस प्रकार वह काक हरिको भजता है, हे उमा ! उसे प्रेमसहित सुनो ॥ २॥ 
पीपर तरु तर ध्यान सो धरई । जाप जम्य पाकरि तर करई ॥ 
आँब छाँह कर मानस पूजा । तजि हरि भजनु काजु नहिं दूजा ॥ 
वह पीपलके वृक्षके नीचे ध्यान धरता है। पाकरके नीचे जपयज्ञ करता है। आमकी 
छायामें मानसिक पूजा करता है। श्रीहरिके भजनको छोड़कर उसे दूसरा कोई काम 
नहीं है ।। ३॥ 
बर तर कह हरि कथा प्रसंगा । आवहिं सुनहिं अनेक बिहंगा ॥ 
राम चरित बिचित्र बिधि नाना। प्रम सहित कर सादर गाना ॥ 
बरगदके नीचे वह श्रीहरिकी कथाओंके प्रसङ्ग कहता है। वहाँ अनेकों पक्षी आते 
और कथा सुनते हैं । वह विचित्र रामचरित्रको अनेकों प्रकारसे प्रेमसहित आदरपूर्वक गान 
करता है ।। ४ ॥ 


सुनहिं सकल मति बिमल मराला । बसहिं निरंतर जे तेहिं ताला ॥ 


जब में जाइ सो कौतुक देखा । उर उपजा आनंद बिसेषा ॥ 


सब निर्मल बुद्धिवाले हंस, जो सदा उस तालाबपर बसते हैं, उसे सुनते हैं । जब मैंने 
वहाँ जाकर यह कौतुक (दृश्य) देखा, तब मेरे हृदयमें विशेष आनन्द उत्पन्न हुआ ॥ ५ ॥ 


रो०-तब कछु काल मराल तनु धरि तहँ कीन्ह निवास । 
सादर सुनि रघुपति शुन पुनि आयउँ केलास ॥ ५७७ ॥ 


तब मैंने हंसका शरीर धारण कर कुछ समय वहाँ निवास किया और श्रीरघुनाथजीके 
गुणोंको आदरसहित सुनकर फिर कंलासको लौट आया ॥ ५७ ॥ 


चौ०-गिरिजा कहेउँ सो सब इतिहासा । मे जेहि समय गयउँ खग पासा ॥ 


अब सो कथा सुनहु जेहि हेतू । गयड काग पहि खग कुल केतू ॥ 
हे गिरिजे ! मैंने वह सब इतिहास कहा कि जिस समय मैं काकभुशुण्डिके पास गया 


चा। अब वह कथा सुनो जिस कारणसे पक्षिकुलके ध्वजा गरुड़जी उस काकके पास गये थे । 

जब रघुनाथ कीन्हि रन कीड़ा । सछुझत चरित होति मोहि ब्रीड़ा॥ 


इंद्रजीत कर आपु बँधायो। तब नारद सुनि गरुड पठायो ॥ 
जब श्रीरघुनाथजीने ऐसी रणलीला की जिस लीलाका स्मरण करनेसे मुझे लज्जा 

होती है-मेघनादके हाथों अपनेको बंधा लिया-तब नारदमुनिने गरुड़को भेजा ॥ २॥ 

बंधन काटि गयो उरगादा। उपजा हृदये प्रचंड बिषादा ॥ 


प्रभु बंधन ससुझत बहु भाँती । करत बिचार उरग आराती ॥ 
सर्पोके भक्षक गरुड॒जी बन्धन काटकर गये, तब उनके हृदयमें बड़ा भारी विषाद 

उत्पन्न हुआ । प्रभुके बन्धनको स्मरण करके सर्पोके शत्रु मरुड़जी बहुत प्रकारसे विचार 

करने लगे-।। ३॥ 

ब्यापक ब्रह्म बिरज बागीसा । माया मोह पार परमीसा ॥ 


सो अवतार सुनेउँ जग माहाँ। देखेउँ सो प्रभाव कछु नाहीं ॥ 
जो व्यापक, विकाररहित, वाणीके पति और माया-मोहसे परे ब्रह्म परमेश्वर हैं, 
मैंने सुना था कि जगत्में उन्हींका अवतार है। पर मैंने उस (अवतार) का प्रभाव कुछ भी 
नहीं देखा ॥ ४ ॥ 
दो०-भव बंधन ते छूटहि नर जपि जाकर नाम। 


खबे निसाचर बाँधेउ नागपास सोइ राम ॥ ५८॥ 
जिनका नाम जपकर मनुष्य संसारके बन्धनसे छूट जाते हैं उन्हीं रामको एक तुच्छ 
राक्षसने नागपाशसे बाँध लिया ॥ ५८ ॥ 
चो०-नाना भाँति मनहि ससुझावा । प्रगट न ग्यान हदये भ्रम छावा ॥ 


खेद खिन्न मन तर्क बढ़ाई । भयउ मोहबस तुम्हरिहिं नाई ॥ 

गरुड़जीने अनेकों प्रकारसे अपने मनको समझाया । पर उन्हें ज्ञान नहीं हुआ, 

हृदयमें भ्रम और भी अधिक छा गया । [ संदेहजनित ] दुःखसे दुखी होकर, मनमें कुतर्क 
बढ़ाकर वे तुम्हारी ही भाँति मोहवश हो गये ॥ १ ॥ 


ब्याकुल गयउ देवरिषि पाहीं । कहेसि जो संसय निज मन माहीं ॥ 


सुनि नारद॒हि लागि अति दाया । सुनु खग प्रबल राम के माया ॥ 

व्याकुल होकर वे देवषि नारदजीके पास गये और मनमें जो संदेह था, वह उनसे 
कहा । उसे सुनकर नारदको अत्यन्त दया आयी । | उन्होंने कहा-- ] हे गरुड़ ! सुनिये । 
श्रीरामजीकी माया बड़ी ही बलवती है ॥ २ 

जो म्यानिन्ह कर चित अपहरई | बरिआई बिमोह मन करई ॥ 


जेहिं बहु बार नचावा मोही । सोइ ब्यापी बिहंगपति तोही ॥ 

जो ज्ञानियोंके चित्तको भी भलीभाँति हरण कर लेती है और उनके मनमें जबदस्ती 
बड़ा भारी मोह उत्पन्न कर देती है तथा जिसने मुझको भी बहुत बार नचाया है, हे 
पक्षिराज ! वही माया आपको भी व्याप गयी है ॥ ३॥ 


महामोह उपजा उर तोरें। मिटिहि न बेगि कहें खग मोरें ॥ 
चतुरानन पहि जाहु खगेसा। सोइ करेह जेहि होइ निदेसा ॥ 


हे गरुड़ ! आपके हृदयमें बड़ा भारी मोह उत्पन्न हो गया है । यह मेरे समझानेसे 
तुरंत नहीं मिटेगा । अतः हे पक्षिराज ! आप ब्रह्माजीके पास जाइये और वहाँ जिस कामके 
लिये आदेश मिले, वही कीजियेगा ॥ ४ ॥ 
दो-अस कहि चले देवरिषि करत राम गुन गान। 


हरि माया बल बरनत पुनि पुनि परम सुजान ॥ ५६ ॥ 
ऐसा कहकर परम सुजान देवषि नारदजी श्रीरामजीका गुणगान करते हुए और 
बारंबार श्रीहरिकी मायाका बल घर्णन करते हुए चले ॥ ५९ ॥ 


बौ०-तब खगपति बिरंचि पहिं गयऊ । निज संदेह सुनावत भयऊ ॥ 
सुनि बिरंचि रामहि सिरु नावा । समुझि प्रताप प्रेम अति छाबा ॥ 


तब पक्षिराज गरुड़ ब्रह्माजीके पास गये और अपना सन्देह उन्हें कह सुनाया । उसे 
सुनकर ब्रह्माजीने श्रीरामचन्द्रजीको सिर नवाया और उनके प्रतापको समझकर उनके 
अत्यन्त प्रेम छा गया ॥ १॥ 


मन महुँ करइ बिचार बिधाता । माया बस कबि कोबिद ग्याता ॥' 


हरि माया कर असिति प्रभावा । बिपुल बार जेहि मोहि नचावा ॥ 
ब्रह्माजी मनमें विचार करने लगे कि कवि, कोविद और ज्ञानी सभी मायाके वश हैं। 
भगवानूकी मायाका प्रभाव असीम है, जिसने मुझतकको अनेको बार नचाया है ॥ २॥ 


अग जगमय जग मम उपराजा । नहिं आचरज मोह खगराजा ॥ 
तब बोले बिधि गिरा सुहाई । जान महेस राम प्रभुताई ॥ 


यह सारा चराचर जगत्‌ तो मेरा रचा हुआ है। जब मैं ही मायावश नाचने 
लगता हूँ, तब पक्षिराज गरुड़को मोह होना कोई आश्रयं [की बात] नहीं है तदनन्तर 
ब्रह्माजी सुन्दर वाणी बोले-श्रीरामजीकी महिमाको महादेवजी जानते हैं॥ ३॥ 

बेनतेय संकर पहि जाहू । तात अनत पृछहु जनि काहू ॥ 
तहँ होइहि तव संसय हानी । चलेउ बिहंग सुनत बिधि बानी ॥ 


हे गरुड़ ! तुम शंकरजीके पास जाओ । हे तात ! और कहीं किसीसे न पूछना । 
तुम्हारे सन्देहका नाश वहीं होगा । ब्रह्माजीका वचन सुनते ही गरुड़ चल दिये ॥ ४॥ 
दो०-परमातुर बिहंगपति आयड तब मो पास । 


जात रहेउँ कुबेर शह रहिहु उमा केलास ॥ ६० ॥ 
तब बड़ी आतुरता ( उतावली ) से पक्षिराज गरुड़ मेरे पास आये । हे उमा ! 
उस समय में कुबेरके घर जा रहा था और तुम केलासपर थीं ॥ ६० ॥ 


चो०-तेहि मम पद सादर सिरु नावा। पुनि आपन संदेह सुनावा ॥ 
सुनि ता करि बिनती छु बानी । प्रेम सहित में कहेउँभवानो ॥ 


गरुड़ने आदरपूर्वक मेरे चरणोंमें सिर नवाया और फिर मुझको अपना सन्देह 
सुनाया । हे भवानी ! उनकी विनती और कोमल वाणी सुनकर मेंने प्रेमसहित उनसे 
कहा-॥। १ ॥ 
मिलेहु गरुड मारग महँ सोही । कवन भाँति समुझावों तोही ॥ 
तबहिं होइ सब संसय भंगा । जब बहु काल करिअ सतसंगा ॥ 
हे गरुड़ ! तुम मुझे रास्तेमें मिले हो। राह चलते मैं तुम्हें किस प्रकार समझाऊं ? 
सब सन्देहोंका तो तभी नाश हो जब दीर्घकालतक सत्सङ्ग किया जाय ॥ २॥ 


सुनिअ तहाँ हरि कथा सुहाई । नाना भाँति मुनिन्ह जो गाई ॥ 


जेहि महुँ आदि मध्य अवसाना । प्रभु प्रतिपाद्य राम भगवाना ॥ 


_ और वहो (सत्सङ्गमें) सुन्दर हरिकथा सुनी जाय, जिसे मुनियोंने अनेकों प्रका रसे 
र और जिसके आदि, मध्य और अन्तमें भगवान्‌ श्रीरामचन्द्रजी ही प्रतिपाद्य 
प्रभु हैं ॥ ३॥ 


नित हरि कथा होत जहे भाई । पठवडँ तहाँ सुनहु तुम्ह जाई ॥ 


जाइहि सुनत सकल संदेहा । राम चरन होइहि अति नेहा ॥ 
हे भाई ! जहाँ प्रतिदिन हरिकथा होती है, तुमको मैं वहीं भेजता हूँ, तुम जाकर 


उसे सुनो । उसे सुनते ही तुम्हारा सब सन्देह दूर हो जायगा और तुम्हें श्रीरामजीके 
चरणोमे अत्यन्त प्रेम होगा ॥| ४ ॥ 


दो०-बिनु सतसंग न हरि कथा तेहि बिनु मोह न भाग । 
मोह गएँ बिनु राम पद होइ न इढ़ अनुराग ॥ ६१॥ 

सत्सङ्गके त्रिना हरिकी कथा मुननेको नहीं मिलती, उसके बिना मोह नहीं भागता 
और मोहके गये बिना श्रीरामचन्द्रजीके चरणोंमें दृढ़ (अचल) प्रेम नहीं होता ॥६१॥ 


चौ०-मिलहिं न रघुपति बिनु अनुरागा । किएँ जोग तप ग्यान बिरागा ॥ 
उत्तर दिसि सुंदर गिरि नीला । तहँरह काकभुसुंडि सुसीला ॥ 


बिना प्रेमके केवल योग, तप, जान और वेराग्यादिके करनेसे श्रीरघुनाथजी नहीं 
मिलते । [ अतएव तुम सत्सङ्गके लिये वहाँ जाओ जहाँ ] उत्तर दिशामें एक सुन्दर नील 
पर्वत है; वहाँ परम सुशील काकभुशुण्डिजी रहते हैं ॥ १ ॥ 


राम भगाति पथ परम प्रबीना । ग्यानी गुन गृह बहु कालीना ॥ 
राम कथा सो कहइ निरंतर । सादर सुनहिं बिबिध बिहंगबर ॥ 


वे रामभक्तिके मागंमें परम प्रवीण हैं, ज्ञानी हैं, गुणोंके धाम हैं, और बहुत कालके 
हैं । वे निरन्तर श्रीरामचन्द्रजीकी कथा कहते रहते हैं, जिसे भांति-भांतिके श्रेष्ठ पक्षी 
आदरसहित सुनते हें ॥ २॥ 
जाइ सुनहु तहँ हरि गुन मूरी । होइहि मोह जनित दुख दूरी ॥ 
में जब तेहि सब कहा बुझाई । चलेउ हरषि मम पद सिरु नाई॥ 

वहाँ जाकर श्रीहरिके गुणसमूहोंको सुनो । उनके सुननेसे मोहसे उत्पन्न तुम्हारा दुःख 
दूर हो जायगा । मैंने उसे जब सब समझाकर कहा, तब वह मेरे चरणोंमें सिर नवाकर 
हषित होकर चला गया || ३ ॥ 


ताते उमा न में समुझावा । रघुपति कृपाँ मरसु में पावा ॥ 


होइहि कीन कबहुँ अभिमाना । सो खोवे चह क्रपानिधाना ॥ 

हे उमा ! मेंने उसको इसीलिये नहीं समझाया कि मैं श्रीरघुनाथजीकी कृपासे 
उसका म्मे (भेद) पा गया था । उसने कभी अभिमान किया होगा, जिसको कृपानिधान 
श्रीरामजी नष्ट करना चाहते हैं ॥ ४ ॥ 


कछु तेहि ते पुनि में नहिं राखा। समुझइ खग खगही के भाषा ॥ 
भभु माया बलवंत भवानी । जाहि न मोह कवन अस ग्यानी ॥ 


फिर कुछ इस कारण भी मैंने उसको अपने पास नहीं रक्खा कि पक्षी पक्षीकी ही 
बोली समझते हैं । हे भवानी ! प्रभुकी माया [बड़ी ही] बलवती है, ऐसा कौन ज्ञानी हे, 
जिसे वह न मोह ले ? ॥ ५ ॥। 


-दो-ग्यानी भगत सिरोमनि त्रिभुवनपति कर जान । 
ताहि मोह माया नर पावर करहिं गुमान ॥ ६२(क) ॥ 

जो ज्ञानियोंमें और भक्तोंमें शिरोमणि हें एवं त्रिभुवनपति भगवानूके वाहन हें, 
उन गरुड़को भी मायाने मोह लिया । फिर भी नीच मनुष्य मूखंतावश घमंड किया करते 
हैं॥ ६२(क) ॥ 

मासपारायण, अद्राईसवाँ विश्राम 
सिव बिरंचि कहुँ मोहइ को हे बपुरा आन । 


अस जिय जानि भजहिं मुनि माया पति भगवान ॥ ६२ (ख) ॥ 
यह माया जब शिवजी और ब्रह्माजीको भी मोह लेती है, तब दूसरा बेचारा क्या 
चीज है ? जीमें ऐसा जानकर ही मुनिलोग उस मायाके स्वामी भगवानूका भजन करते 
हैं॥ ६२(ख) ॥ 
चौ०-गयउ गरुड़ जहे बसइ भुसुंडा । मति अकुंठ हरि भगति अखंडा ॥ 
देखि सेल प्रसन्न मन भयऊ । माया मोह सोच सब गयऊ ॥ 
गरुड़जी वहाँ गये जहाँ निर्वाध बुद्धि और पूर्ण भक्तिवाले काकभुणुण्डि बसते थे । 
उस पर्वतको देखकर उनका मन प्रसन्न हो गया और [ उसके दर्शनसे ही ] सब साया, 
मोह तथा सोच जाता रहा ॥ १॥ 
करि तड़ाग मज्जन जलपाना । बट तर गयउ हृद्ये हरघाना ॥ 
रड दड बिहंग तहँ आए । सुने राम के चरित सुहाए ॥ 
तालाबमें स्नान और जलपान करके वे प्रसच्नचित्तसे वटवृक्षके नीचे गये । वहाँ 
श्रीरामजीके सुन्दर चरित्र सुननेके लिये बूढ़े-बूढ़े पक्षी आये हुए थे ॥ २॥ 
e 
कथा अरंभ करे सोइ चाहा । तेही समय गयउ खगनाहा ॥ 


आवत देखि सकल खगराजा । हरषेउ बायस सहित समाजा ॥ 


भुणुण्डिजी कथा आरम्भ करना ही चाहते थे कि उसी समय पक्षिराज गरुड़जी 


वहाँ जा पहुँचे । पक्षियोंके राजा गरुड़जीको आते देखकर काकभुशुण्डिजी सहित सारा पक्षि- 
समाज हित हुआ ॥ ३॥ 


अति आदर खगपति कर कीन्हा । स्वागत पूछि सुआसन दीन्हा ॥ 


करि पूजा समेत अनुरागा। मधुर बचन तब बोलेड कागा ॥ 


उन्होने पक्षिराज गरुडजीका बहुत ही आदर-सत्कार किया और स्वागत (कुशल) 
पूछकर बठनेके लिये सुन्दर आसन दिया । फिर प्रेमसहित पूजा करके काकभुशुण्डिजी 
मधुर वचन बोले-॥ ४॥ 

दो०-नाथ कृतारथ भयउ में तव॒ दरसन खगराज ॥ 
आयसु देहु सो करों अब प्रभु आयहु केहि काज ॥ ६३ (क) ॥ 


हे नाथ ! हे पक्षिराज ! आपके दर्शनसे में कृतार्थ हो गया । आप जो आज्ञा दे, 
मैं अब वही करूं । हे प्रभो ! आप किस कार्यके लिये आये हैँ? ॥ ६३ (क) ॥ 

सदा कृतारथ रूप लुम्ह कह मट बचन खगेस । 

जेहि के अस्तुति सादर निज सुख कीन्हि महेस ॥ ६३ (ख) ॥ 

पक्षिराज गरुड़जीने कोमल वचन कहे-आप तो सदा ही कृतार्थरूप हैं, जिनकी 
बड़ाई स्वयं महादेवजीने आदरपूर्वक अपने श्रीमुखसे की है ॥ ६३ (ख) ॥ 
चौ०-सुनहु तातजेहि कारन आयउँ । सो सबभयउ दरस तब पायउँ ॥ 


देखि परम पावन तव॒ आश्रम । गयउ मोह संसय नाना भ्रम ॥ 

है तात ! सुनिये, मैं जिस कारणसे आया था, वह सब कार्य तो यहाँ आते ही पूरा 

हो गया । फिर आपके दर्शन भी प्राप्त हो गये। आपका परम पवित्र आश्रम देखकर ही 
मेरा मोह, सन्देह और अनेक प्रकारके भ्रम सब जाते रहे ॥ १॥ 

अब श्रीराम कथा अति पावनि । सदा सुखद दुख पुंज नसावनि ॥ 


सादर तात सुनावहु मोही । बार बार बिनवउँ प्रभु तोही ॥ 


अब हे तात ! आप मुझे श्रीरामजीकी अत्यन्त पवित्र करनेवाली, सदा सुख देने- 
वाली और दुःखसमूहका नाश करनेवाली कथा आदरसहित सुनाइये । हे प्रभो ! मैं बार- 
बार आपसे यही विनती करता हूँ ॥ २॥ 


सुनत गरुड़ के गिरा बिनीता । सरल सुप्रेम सुखद सुपुनीता ॥ 


भयउ तासु मन परम उछाहा । लाग कहे रघुपति गुन गाहा ॥ 
गरुड़जीकी विनम्र, सरल, सुन्दर, प्रेमयुक्त, सुखप्रद और अत्यन्त पवित्र वाणी 

सुनते ही भुशुण्डिजीके मनमें परम उत्साह हुआ और वे श्रीरबुनाथजीके गुणोंकी कथा 

कहने लगे ।। ३ ॥ 

प्रथमहिं अति अनुराग भवानी । रामचरित सर कहेसि बखानी ॥ 


पुनि नारद कर मोह अपारा । कहेसि बहुरि रावन अवतारा । 
है भवानी ! पहले तो उन्होंने बड़े ही प्रेमसे रामचरितमानस सरोवरका रूपक 
समझाकर कहा । फिर नारदजीका अपार मोह और फिर रावणका अवतार कहा ॥ ४॥ 


प्रभु अवतार कथा पुनि गाई । तब सिसु चरित कहेसि मन लाई ॥ 


CC-0. Nanaji Deshmukh Library, BJP, Jammu. Digitized by eGangotri 


९८० रामचरितमानस 


SN AAAI YS SI 


III 


A AN 


फिर प्रभके अवतारकी कथा वर्णन की । तदनन्तर मन लगाकर श्रीरामजीकी 
बाललीलाएं कहीं ॥ ५ ॥ 


दो ०-बालचरित कहि बिविधि बिधि मन महँ परम उछाह । 
रिषि आगवन कहेसि पुनि श्रीरघुबीर बिबाह ॥ ६४ ॥ 


मनमें परम उत्साह भरकर अनेकों प्रकारकी बाललीलाएँ कहकर, फिर ऋषि 
विश्वामित्रजीका अयोध्या आना और श्रीरघुवीरजीका विवाह वर्णन किया ॥ ६४॥ 
चौ०-बहुरि राम अभिषेक प्रसंगा । पुनि दप बचन राज रस भगा ॥ 


पुरबासिन्ह कर बिरह बिषादा । कहेसि राम लछिमन संबादा ॥ 

फिर श्रीरामजीके राज्याभिषेकका प्रसङ्ग, फिर राजा दशरथजीके वचनसे राज- 

रस (राज्याभिषेकके आनन्द) में भङ्ग पड़ना, फिर नगरनिवासियोंका विरह, विषाद और 
श्रीराम-लक्ष्मणका संवाद (बातचीत) कहा ॥ १॥ 

बिपिन गवन केवट अनुरागा । सुरसरि उतरि निवास प्रयागा ॥ 


बालमीक प्रमु मिलन बखाना । चित्रकूट जिमि बसे भगवाना ॥ 


शभ्रीरामका वनगमन, केवटका प्रेम, गङ्गाजीसे पार उतरकर प्रयागमें निवास, 
वाल्मीकिजी और प्रभु श्रीरामजीका मिलन और ज॑से भगवान्‌ चित्रकूटमें बसे, वह सब 
कहा ॥ २॥ 


सचिवागवन नगर नप मरना । भरतागवन प्रेम बहु बरना ॥ 
करि रूप क्रिया संग पुरबासी । भरत गए जहे प्रभु सुख रासी ॥ 


फिर मन्त्री सुमन्त्रजीका नगरमें लौटना, राजा दशरथजीका मरण, भरतजीका 
[ननिहालसे] अयोध्यामें आना और उनके प्रेमका बहुत वणेन किया । राजाकी अन्त्येष्टि 


क्रिया करके नगरनिवासियोंको साथ लेकर भरतजी वहाँ गये, जहाँ सुखकी राशि प्रभु 
श्रीरामचन्द्रजी थे ॥ ३॥ 


पुनि रघुपति बहु बिधि सुझाए । ले पादुका अवधपुर आए ॥ 


भरत रहनि सुरपति सुत करनी । प्रभु अरु अत्रि भेंट पुनि बरनी ॥ 
फिर श्रीरघुनाथजीने उनको बहुत प्रकारसे समझाया; जिससे वे खड़ाऊं लेकर 
अयोध्यापुरी लौट आये, यह सब कथा कही । भरतजीकी नन्दिग्राममें रहनेकी रीति, इन्द्रपुत्र 
जयन्तकी नीच करनी और फिर प्रभु श्रीरामचन्द्रजी और अत्रिजीका मिलाप वर्णन किया ॥४॥ 
दो०-कहि बिराध बध जेहि बिधि देह तजी सरभंग। 


बरनि सुतीछन प्रीति पुनि प्रभु अगस्ति सतसंग ॥ ६५ ॥ 

जिस प्रकार विराधका वध हुआ और शरभंगजीने शरीर त्याग किया, वह्‌ प्रसङ्ग 
कहकर, फिर सुतीक्ष्णजीका प्रेम वणन करके प्रभु और अगस्त्यजीका सत्सङ्ग-वृत्तान्त 
कहा ॥ ६५॥ 
चौ०-कहि दंडक बन पावनताई । गीध मइत्री पुनि तेहिं गाई ॥ 


पुनिप्रमु पंचबटीं कृतबासा । भंजी सकल सुनिन्ह की त्रासा ॥ 

दण्डकवनका पवित्र करना कहकर फिर भुशुण्डिजीने गृध्रराजके साथ मित्रताका 

वर्णन किया । फिर जिस प्रकार प्रभुने पश्चवटीमें निवास किया और सब मुनियोंके भयका 
नाश किया । 


पुनि लछिमन उपदेस अनूपा । सूपनखा जिमि कीन्हि कुरूपा ॥ 


खर दूषन बध बहुरि बखाना । जिमि सब मरमु दसानन जाना ॥ 

और फिर जैसे लक्ष्मणजीको अनुपम उपदेश दिया और शूपंणखाको कुरूप किया, 
वह्‌ सब वर्णन किया । फिर खर-दूषण-वध और जिस प्रकार रावणने सब समाचार 
जाना, वह बखानकर कहा ॥ २॥ 


दसकंधर मारीच बतकही । जेहि बिधि भई सो सब तेहि कही ॥ 
पुनि माया सीता कर हरना। श्रीरघुब्रीर बिरह कछु बरना ॥ 


तथा जिस प्रकार रावण और मारीचकी बातचीत हुई, वह सब उन्होंने कही । 
फिर मायासीताका हरण और श्रीरघुवीरके विरहका कुछ वर्णन किया ॥ ३॥ 


पुनि प्रभु गीधक्रिया जिमिकीन्ही । बधि कबंध सबरिहि गति दीन्ही ॥ 
बहुरि बिरह बरनत रघुबीरा । जेहि बिधि गए सरोबर तीरा ॥ 


फिर प्रभुने गिद्ध जटायुकी जिस प्रकार क्रिया की, कबन्धका वध करके शबरीको 
परम गति दी और फिर जिस प्रकार विरह-वर्णन करते हुए श्रीरघुवीरजी पंपासरके तीर- 
पर गये, बह सब कहा ॥ ४॥। 


दो०-प्रभु नारद संबाद कहि मारुति मिलन प्रसंग । 
पुनि सुग्रीव मिताई बालि घ्रान कर भंग ॥ ६६ (क) ॥ 


प्रभु और नारदजीका संवाद और मारुतिके मिलनेका प्रसङ्ग कहकर फिर सुग्रीवसे 
मित्रता और बालिके प्राणनाशका वर्णन किया ॥ ६६ (क)॥ 


कपिहि तिलक करि प्रभु कृत सेल प्रबरषन बास। 
बरनन बर्षा सरद अरु राम रोष कपि त्रास ॥ ६६ (ख) ॥ 

सुग्रीवका राजतिलक करके प्रभुने प्रवर्षण पर्वेतपर निवास किया, तथा वर्षा और 
शरद्का वर्णन, श्रीरामजीका सुग्रीवपर रोष और सुग्रीवका भय आदि प्रसङ्ग कहे 
॥ ६६ (ख) ॥ 
चो०-जेहि बिधि कपिपतिकीस पठाए । सीता खोज सकल दिसिधाए ॥ 


बिबर प्रबेस कीन्ह जेहि भाँती । कपिन्ह बहोरि मिला संपाती ॥ 
जिस प्रकार वानरराज सुग्रीवने वानरोंको भेजा और वे सीताजीकी खोजमें जिस 


प्रकार सब दिशाओंमें गये, जिस प्रकार उन्होंने बिलमें प्रवेश किया और फिर जैसे वानरोंको 
सम्पाती मिला, वह कथा कही ॥ १॥ 


सुनि सब कथा समीरकुमारा । नाघत भयउ पयोधि अपारा ॥ 
लंकाँ कपि प्रबेस जिमि कीन्हा । पुनि सीतहि घीरजु जिमि दीन्हा॥ 

संपातीसे सब कथा सुनकर पवनपुत्र हनुमानजी जिस तरह अपार समुद्रको लाँघ 
गये, फिर हनुमान्‌जीने जैसे ल्कामें प्रवेश किया और फिर जसे सीताजीको धीरज दिया, 
सो सब कहा ॥ २॥ 


बन उजारि रावनहि प्रबोधी । पुर दहि नाघेउ बहुरि पयोधी ॥ 
आए कपि सब जहँ रघुराई । बेदेही की कुसल सुनाई ॥ 


अशोकवनको उजाइकर, रावणको समझाकर, लङ्कापुरीको जलाकर फिर जसे 
उन्होंने समुद्रको लांघा और जिस प्रकार सब वातर वहाँ आये, जहाँ श्रीरघुनाथजी थे और 
आकर श्रीजानकीजीकी कुशल सुनायी, ॥ ३ ॥ 


सेन समेति जथा रघुबौरा । उतरे जाइ बारिनिधि तीरा॥ 


मिला बिभौषन जेहि बिधि आई । सागर निग्रह कथा सुनाई ॥ 
फिर जिस प्रकार सेनासहित श्रीरघुवीर जाकर समुद्रके तटपर उतरे और जिस 


प्रकार विभीषणजी आकर उनसे मिले, वह सब और समुद्रके बाँधनेकी कथा उसने 
सुनायी ॥ ४ ॥ 


दो०-सेतु बाँघि कपि सेन जिमि उतरी सागर पार । 
गयउ बसीठी बीरबर जेहि बिधि बालिकुमार ॥ ६७ (क) ॥ 


पुल बाँधकर जिस प्रकार वानरोंकी सेना समुद्रके पार उतरी और जिस ध्रकार 
वीरश्रेष्ठ बालिपुत्र अंगद दूत बनकर गये, वह्‌ सब कहा ॥ ६७(क) ॥ 


निसिचर कीस लराई बरनिसि बिबिधि प्रकार । 
कंभक्रत्न,, प्रन्ननाद, कीर -ब॒ल्‌, पौरुष, 'सुंघार,॥ द\9 (ख) ॥ 


उत्तरकाण्ड ९८२३ 


SANE, 


JI 


Se 


A 


फिर राक्षसों और वानरोंके युद्धका अनेकों प्रकारसे वर्णन किया । फिर कुम्भकर्ण 
और मेघनादके बल, पुरुषार्थं और संहारकी कथा कही ॥ ६७(ख) ॥ 


चो०-निसिचर निकरमरन बिधिनाना। रघुपति रावन समर बखाना ॥ 


रावन बध मंदोदरि सोका । राज बिभीषन देव असोका ॥ 

नाना प्रकारके राक्षससमूहोंके मरण तथा श्रीरघुनाथजी और रावणके अनेक 

प्रकारके युद्धका वर्णन किया । रावणवध, मन्दोदरीका शोक, विभीषणका राज्याभिषेक और 
देवताओंका शोकरहित होना कहकर, ॥ १ ॥ 


सौता रघुपति मिलन बहोरी । सुरन्ह कीन्हि अस्तुति कर जोरी ॥ 


पुनि पुष्पक चढ़ि कपिन्ह समेता। अवध चले प्रभु कृपा निकेता ॥ 
फिर सीताजी और श्रीरघुनाथजीका मिलाप कहा । जिस प्रकार देवताओंने हाथ 

जोड़कर स्तुति की और फिर जैसे वानरोंसमेत पुष्पकविमानपर चढ़कर कृपाधाम प्रभु, 

अवधपुरीको चले, वह कहा ॥ २॥ 

जेहि बिधि राम नगर निज आए । बायस बिसद चरित सब गाए॥ 


कहेसि बहोरि राम अभिषेका । पुर बरनत नपनीति अनैका ॥ 

जिस प्रकार श्रीरामचन्द्रजी अपने नगर (अयोध्या ) में आये, वे सब उज्ज्वल चरित्र 
काकभुशुण्डिजीने विस्तारपूर्वक वर्णन किये। फिर उन्होंने श्रीरामजीका राज्याभिषेक कहा । 
[शिवजी कहते हैं--] अयोध्यापुरीका और अनेक प्रकारकी राजनीतिका वर्णन करते हुए-- 
कथा समस्त भुसुंड बखानी । जो में तुम्ह सन कही भवानी ॥ 


सुनि सब राम कथा खगनाहा । कहत बचन मन परम उछाहा ॥ 

भुशुण्डिजीने वह सब कथा कही जो हे भवानी ! मैंने तुमसे कही। सारी रामकथा 

सुनकर पक्षिराज गरुड़जी मनमें बहुत उत्साहित (आनन्दित ) होकर वचन कहने लगे-।।४।। 
सो०-गयउ मोर संदेह सुनेउँ सकल रघुपति चरित । 


भयउ राम पद नेह तव प्रसाद बायस तिलक ॥ ६८ (क) ॥ 
श्रीरघुनाथजीके सब चरित्र मैंने सुने, जिससे मेरा सन्देह जाता रहा । हे काक- 

शिरोमणि ! आपके अनुग्रहसे श्रीरामजीके चरणोंमें मेरा प्रेम हो गया ॥ ६८(क) ॥ 
मोहि भयड अति मोह प्रभु बंधन रन महुँ निरखि। 


चिदानंद संदोह राम बिकल कारन कवन ॥ ६८ (ख) ॥ 
युद्धमें प्रभुका नागपाशसे बन्धन देखकर मुझे अत्यन्त मोह हो गया था कि श्रीरामजी 
तो सच्चिदानन्दघन हैं, वे किस कारण व्याकुल हैं ।। ६.५ (ख) ॥ 

नो०-देखि चरितअतिनरअनुसारी । भयउ हदये मम संसय भारी ॥ 


सोइ भ्रम अवहित करि में माना । कीन्ह अनुग्रह कृपानिधाना ॥ 

बिल्कुल ही लौकिक मनुष्योंका-सा चरित्र देखकर मेरे हृदयमें भारी संदेह हो 

गया । मैं अब उस भ्रम ( संदेह ) को अपने लिये हित करके समझता हूँ । कृपानिधानने 
मुझपर यह बड़ा अनुग्रह किया ॥ १॥ 


जो अति आतप व्याकुल होई । तरु छाया सुख जानइ सोई ॥ 
जौं नहिं होत मोह अति मोही । मिलतेउँ तात कवन बिधि तोही॥ 


जो धूपसे अत्यन्त व्याकुल होता है, वही वृक्षकी छायाका सुख जानता है। हे 
तात ! यदि मुझे अत्यन्त मोह न होता तो में आपसे किस प्रकार मिलता ? ॥ २॥ 
सुनतेउँ किमि हरि कथा सुहाई । अति बिचित्रबहु बिधि तुम्ह गाई॥ 
निगमागम पुरान मत एहा । कहहिं सिद्ध सुनि नहिं संदेहा ॥ 

और केसे अत्यन्त विचित्र यह सुन्दर हरिकथा सुनता, जो आपने बहुत प्रकारसे 
गायी है ? वेद, शास्त्र और पुराणोंका यही मत हे; सिद्ध और मुनि भी यही कहते हैं, 
इसमें संदेह नहीं कि-।। ३ ॥ 
संत बिसुदध मिलहिं परि तेही । चितवहिं राम कृपा करि जेही ॥ 
राम करपा तव दरसन भयऊ । तव प्रसाद सब संसय गयऊ ॥ 


शुद्ध ( सच्चे ) संत उसीको मिलते हें, जिसे श्रीरामजी कृपा करके देखते हैं । 
श्रीरामजीकी कृपासे मुझे आपके दर्शन हुए और आपकी कृपासे मेरा संदेह चला गया ॥ ४ ॥ 


दो-सुनि बिहंगपति बानी सहित बिनय अनुराग । 
पुलक गात लोचन सजल मन हरषेउ अति काग ॥ ६६ (क) ॥ 


पक्षिराज गरुड्जीकी br और प्रेमयुक्त वाणी सुनकर काकभुशुण्डिजीका शरीर 
पुलकित हो गया, उनके नेत्रोमें जल भर आया और वे मनमें अत्यन्त हषित हुए ॥६९(क)॥ 


श्रोता सुमति सुसील सुचि कथा रसिक हरि दास । 
पाइ उमा अति गोप्यमपि सज्जन करहिं प्रकास ॥ ६६ (ख) ॥ 
हे उमा ! सुन्दर बुद्धिवाले, सुशील, पवित्र कथाके प्रेमी और हरिके सेवक श्रोताको 


पाकर सज्जन अत्यन्त गोपनीय ( सबके सामने प्रकट न करने योग्य ) रहस्यको भी प्रकट 
कर देते हें ॥ ६६(ख) ॥ 


चो०-बोलेउ काकभुसुंड बहोरी । नभग नाथ पर प्रीति न थोरी ॥ 
सब बिधि नाथ पूज्य तुम्ह मेरे । कृपापात्र रघुनायक केरे॥ 

काकभुशुण्डिजीने फिर कहा-पक्षिराजपर उनका प्रेम कम न था (अर्थात्‌ बहुत था )। 
हे नाथ ! आप सब प्रकारसे मेरे पूज्य हें और श्रीरघुनाथजीके कृपापात्र हैं ॥| १ ॥ 


तुम्हहि न संसय मोह न माया । मो पर नाथ कीन्हि तुम्ह दाया ॥ 
पठइ मोह मिस खगपति तोही । रघुपति दीन्हि बड़ाई मोही ॥ 


आपको न संदेह हे और न मोह अथवा माया ही हैं हे नाथ ! आपने तो मुझपर 
दया को हे । हे पक्षिराज ! मोहके बहाने श्री रघुनाथजीने आपको यहाँ भेजकर मुझे बड़ाई 
दी हैं ॥ २॥ 
तुम्ह निज मोह कही खग साईं। सो नहिं कछु आचरज गोसाई ॥ 


नारद भव बिरंचि सनकादी । जे झुनिनायक आतमबादी ॥ 

हे पक्षियोंके स्वामी ! आपने अपना मोह कहा, सो हे गोसाई ! यह कुछ आश्रयं 
नहीं हुँ । नारदजी, शिवजी, ब्रह्माजी और सनकादि जो आत्मतत्तवके मर्मज्ञ और उसका 
उपदेश करनेवाले श्रेष्ठ मुनि हें ॥ ३॥ 


मोह न अंघ कीन्ह केहि केही । को जग काम नचाव न जेही ॥ 
ठृस्नाँ केहि न कीन्ह बौराहा । केहि कर हृदय क्रोध नहिं दाहा ॥ 


उनमेंसे भी किस-किसको मोहने अंधा (विवेकशून्य) नहीं किया ? जगत्में ऐसा 
कौन हैं जिसे कामने न नचाया हो ? तृष्णाने किसको मतवाला नहीं: बनाया ? क्रोधने 
किसका हृदय नहीं जलाया ? ॥ ४ ॥ 
दो०-ग्यानी तापस सूर कबि कोबिद शुन आगार । 
केहि के लोभ बिडंबना कीन्हि न एहिं संसार ॥ ७० (क) ॥ 
इस संसारमें ऐसा कौन ज्ञानी, तपस्वी, शुरवीर, कवि, विद्वान्‌ और गुणोंका 
घाम हूँ, जिसकी लोभने विडम्बना (मिटूटी पलीद) न की हो ॥ ७० (क) ॥ 
श्री मद बक न कीन्ह कहि प्रभुता बधिर न काहि। 
मृगलोचनि के नेन सर को अस लाग न जाहि॥ ७० (ख) ॥ 
लक्ष्मीके मदने किसको टेढ़ा और प्रभुताने किसको बहरा नहीं कर दिया ? ऐसा 
कौन हैँ, जिसे मृगनयनी (युवती स्त्री) के नेत्न-बाण न लगे हों ॥ ७० (ख) ॥ 
चो०-शुन कृत सन्यपातनहिं केही । कोड न मान मद तजेउ निब्रेही ॥ 
जोबनज्वर केहि नहि बलकावा। ममता केहि कर जस न नसावा । 
[ रज, तम आदि | गुणोंका किया हुआ सन्निपात किसे नहीं हुआ ? ऐसा 

कोई नहीं है जिसे मान और मदने अछूता छोड़ा हो । यौवनके ज्वरने किसे आपेसे बाहर 
नहीं किया-? ममताने किसके यशका नाश नहीं किया ? ॥ १ ॥ 


मच्छर काहि कलंक न लावा । काहि न सोक समीर डोलावा॥ 


चिंता साँपिनि को नहिं खाया । को जग जाहि न ब्यापी माया॥ 

मत्सर ( डाह ) ने किसको कलङ्क नहीं लगाया ? शोकरूपी पवनने किसे नहीं 
हिला दिया ? चिन्तारूपी साँपिनने किसे नहीं खा लिया ? जगत्में ऐसा कौन है, जिसे 
माया न व्यापी हो ? ॥ २॥ 


कीट मनोरथ दारु सरीरा। जेहि न लाग घुन को अस धीरा॥ 


सुत बित लोक ईषना तीनी । केहि के मति इन्ह कृत न मलीनी॥ 
मनोरथ कीड़ा है, शरीर लकड़ी है। ऐसा धैर्यवान्‌ कौन है, जिसके शरीरमें यह कीड़ा 

न लगा हो ? पुत्रकी, धतकी और लोकप्रतिष्ठाकी-इन तीन प्रबल इच्छाओंने किसकी 

बुद्धिको मलिन नहीं कर दिया (बिगाड़ नहीं दिया)? ॥ ३॥ हि 

यह सब माया कर परिवारा । प्रबल अमिति को बरने पारा ॥ 


सिव चतुरानन जाहि डेराहीं। अपर जीव केहि लेखे माहीं ॥ 
यह सब मायाका बड़ा बलवान्‌ परिवार है। यह अपार है, इसका वर्णन कोन कर 
सकता है ? शिवजी और ब्रह्माजी भी जिससे डरते हैं, तब दूसरे जीव तो किस गिनतीमें 


~ 


हैं ? ॥ ४॥ 
दो०-ब्यापि रहेउ संसार महुँ माया कटक प्रचंड । 


सेनापति कामादि भट दंभ कपट पाषंड ॥ ७१ (क) ॥ 


मायाकी प्रचण्ड सेना संसारभरमें छायी हुई है। कामादि (काम, क्रोध और लोभ) 
उसके सेनापति हें ओर दम्भ, कपट और पाखण्ड योद्धा हें ॥ ७१(क) ॥ 


सो दासी रघुबीर के ससुझें मिथ्या सोपि । 
छूट न राम कृपा बिनु नाथ कहडँ पद्‌ रोपि ॥ ७१ (ख) ॥ 
वह्‌ माया श्रीरघुवीरकी दासी है । यद्यपि समझ लेनेपर वह मिथ्या ही है, कितु 


वह्‌ श्रीरामजीकी कृपाके बिना छूटती नहीं । हे नाथ ! यह मैं प्रतिज्ञा करके कहता 
हूँ ॥ ७१(ख) ॥ 


चो०-जो माया सब जगहि नचावा। जासु चरित लखि काहूँ न पावा॥ 
सोइ प्रभु भ्र बिलास खगराजा। नाच नटी इव सहित समाजा॥ 

जो माया सारे जगतको नचाती है और जिसका चरित्र ( करनी ) किसीने नहीं 
लख पाया, हे खगराज गरुड़जी ! वही माया प्रभु श्रीरामचन्द्रजीकी भ्रुकुटीके इशारेपर 
अपने समाज (परिवार) सहित नटीकी तरह नाचती है ॥ १॥ 
सोइ सच्चिदानंद धन रामा । अज बिम्यान रूप बल धामा ॥ 


ब्यापक ब्याप्य अखंड अनंता । अखिल अमोघसक्ति भगवंता ॥ 

श्रीरामजी वही सच्चिदानन्दघन हैं जो अजन्मा, विज्ञानस्वरूप, रूप और बलके 
धाम, सर्वव्यापक एवं व्याप्य ( सर्वेरूप ), अखण्ड, अनन्त, सम्पूर्ण अमोघशक्ति ( जिसकी 
शक्ति कभी व्यर्थं नहीं होती ) और छः ऐश्वर्योसे युक्त भगवान्‌ हे ॥ २॥ 


अशुन अदभ्र गिरा गोतीता। सबद्रसी अनवद्य अजीता ॥ 


निर्मम निराकार निरमोहा । नित्य निरंजन सुख संदोहा ॥ 

वे निर्गुण ( मायाके गुणोंसे रहित ), महान्‌, वाणी और इन्द्रियोंसे परे, सब कुछ 
देखनेवाले, निर्दोष, अजेय, ममतारहित, निराकार (मायिक आकारसे रहित), मोहरहित 
नित्य, मायारहित, सुखकी राशि, ॥ ३॥ 


प्रकृति पार प्रभु सब उर बासी । ब्रह्म निरीह बिरज अबिनासी॥ 
इहा मोह कर कारन नाहीं। रबि सन्सुख तम कबहुँ कि जाहीं ॥ 


प्रकृतिसे परे, प्रभु ( सर्वसमर्थ ), सदा सबके हृदयमें बसनेवाले, इच्छारहित, 
विकाररहित, अविनाशी ब्रह्म हें। यहाँ ( श्रीराममें) मोहका कारण ही नहीं है। क्या 
अन्धकारका समूह्‌ कभी सूर्यके सामने जा सकता हैं ? ॥ ४॥ 
दो०-भगत हेतु भगवान प्रभु राम धरेउ तनु भूप । 


किए चरित पावन परम प्राक्त नर अनुरूप ॥ ७२ (क) ॥ 
भगवान्‌ प्रभु श्रीरामचन्द्रजीने भक्तोके लिये राजाका शरीर धारण किया और 
साधारण मनुष्योंके-से अनेकों परम पावन चरित्र किये ॥ ७२(क) ॥ 


जथा अनेक बेष धरि नृत्य करइ नट कोइ । 
सोइ सोइ भाव देखावइ आपुन होइ न सोइ ॥ ७२ (ख) ॥ 
जैसे कोई नट (खेल करनेवाला) अनेक वेष धारण करके नृत्य करता है, और 
वही-वही (जैसा वेष होता है, उसीके अनुकूल) भाव दिखलाता है; पर स्वयं वह उनमेंसे 
कोई हो नहीं जाता ॥ ७२ (ख) ॥ 
चो०-असि रघुपति लीला उरगारी। दनुज बिमोहनि जन सुखकारी ॥ 
जे मति मलिन बिषयबस कामी । प्रभु पर मोह धरहिं इमि स्वामी ॥ 

हे गरुडजी ! ऐसी ही श्रीरघुनाथजीकी यह लीला है जो राक्षसोंको विशेष मोहित 
करनेवाली ओर भक्तोंको सुख देनेवाली है। हे स्वामी ! जो मनुष्य मलिनबुद्धि, विषयोंके 
वश और कामी हैं, वे ही प्रभूपर इस प्रकार मोहका आरोप करते हैं ॥ १॥ 
नयनं दोष जा कहूँ जब होई । पीत बरन ससि कहुँ कह सोई॥ 


जब जेहि दिसि भ्रम होइ खगेसा । सो कह पच्छिम उयउ दिनेसा॥ 

जब जिसको [केवल आदि] नेत्रदोष होता है, तब वह चन्द्रमाको पीले रङ्गका 
कहता है। हे पक्षिराज ! जब जिसे दिशाश्रम होता है, तब वह कहता है कि सूर्य पश्चिममें 
उदय हुआ है ॥ २॥ 


नौकारूदर चलत जग देखा । अचल मोह बस आपुहि लेखा ॥ 


बालक भ्रमहिं न भ्रमहिं णृहादी । कहहिं परस्पर मिथ्याबादी ॥ 
नौकापर चढ़ा हुआ मनुष्य जगतूको चलता हुआ देखता है और मोहवश अपनेको 

अचल समझता है । बालक घूमते (चक्राकार दौड़ते) हैं, घर आदि नहीं घूमते; पर वे 

आपसमें एक-दूसरेको झूठा कहते हैं ।। ३॥ 

हरि बिषइक अस मोह बिहंगा । सपनेहुँ नहिं अग्यान प्रसंगा ॥ 


मायाबस मतिमंद अभागी । हदये जमनिका बहुबिधि लागी॥ 
हे गरुड़जी ! श्री हरिके विषयमें मोहकी कल्पना भी ऐसी ही है, भगवान्में तो 
स्वप्नमें भी अज्ञानका प्रसंग (अवसर) नहीं है। कितु जो मायाके वश, मन्दबुद्धि और 
भाग्यहीन हैं और जिनके हृदयपर अनेकों प्रकारके परदे पड़े हैं, । ४॥ 
ते सठ हठ बस संसय करहीं । निज अग्यान राम पर धरहीं ॥ 
वे मूर्ख हठके वश होकर सन्देह करते हैं और अपना अज्ञान श्रीरामजी पर 
आरोपित करते हैं ॥ ५॥ 
दो०-काम क्रोध मद लोभ रत शृहासक्त दुखरूप । 


ते किमि जानहिं रघुपतिहि मूढ़ परे तम कूप ॥ ७३ (क) ॥ 
जो काम, क्रोध, मद और लोभमें रत हैं और दुःखरूप घरमें आसक्त हैं वे, 

श्रीरघुनाथजीको केसे जान सकते हैं? वे मूर्ख तो अन्धकाररूपी कुएंमें पड़े हुए हैं ॥७३ (क )n 
निर्गुन रूप सुलभ अति सशुन जान नहिं कोइ । 


सुगम अगम नाना चरित सुनि सुनि मन भ्रम होइ॥ ७३(ख) ॥ 


निर्गुण रूप अत्यन्त सुलभ (सहज ही समझमें आ जानेवाला) है, परंतु [गुणातीत 
दिव्य] सगुणरूपको कोई नहीं जानता । इसलिये उन सगुण भगवानुके अनेक प्रकारके सुगम 
और अगम चरित्रोंको सुनकर मुनियोंके भी मनको श्रम हो जाता है ॥ ७३ (ख) ॥ 

चो०-सुनु खगेस रघुपति प्रभुताई । कहडँ जथामति कथा सुहाई ॥ 


जेहि बिधि मोह भयउ प्रभु मोही । सोउ सब कथा सुनावउँ तोही ॥ 

हे पक्षिराज गरुड़जी ! श्री रघुनाथजीकी प्रभुता सुनिये। मैं अपनी बुद्धिके अनुसार 

वह सुहावनी कथा कहता हूँ । हे प्रभो ! मुझे जिस प्रकार मोह हुआ, वह सब कथा भी 
आपको सुनाता हूँ ॥ १ ॥ 

राम कृपा भाजन तुम्ह ताता । हरि गुन प्रीति मोहि सुखदाता ॥ 


ताते नहिं कछु तुम्हि ठुरावउँ । परम रहस्य मनोहर गावउँ ॥ 

हे तात ! आप श्रीरामजीके कृपापात्र हैं । श्रीहरिके गुणोंमें आपकी प्रीति है, 
इसीलिये आप मुझे सुख देनेवाले हें। इसीसे मैं आपसे कुछ भी नहीं छिपाता और अत्यन्त 
रहस्यकी बातें आपको गाकर सुनाता हूँ ॥ २॥ 


सुनहु राम कर सहज सुभाऊ । जन अभिमान न राखहिं काऊ ॥ 
संखत मूल सूलघ्रद नाना । सकल सोक दायक अभिमाना ॥ 


श्रीरामचन्द्रजीका सहज स्वभाव सुनिये; वे भक्तमें अभिमान कभी नहीं रहने देते । 
क्योंकि अभिमान जन्म-मरणरूप संसारका मूल है और अनेक प्रकारके वलेशों तथा समस्त 
शोकोंका देनेवाला है ॥ ३॥ 


ताते करहि कृपानिधि दूरी । सेवक पर ममता अति भूरी ॥ 


जिमि सिसु तन ब्रन होइ गोसाई । मातु चिराव कठिन की नाई ॥ 

इसीलिये कृपानिधि उसे दूर कर देते हैं; क्योंकि सेवकपर उनकी बहुत ही अधिक 
ममता है। हे गोसाई ! जैसे बच्चेके शरीरमें फोड़ा हो जाता है, तो माता उसे कठोर 
हृदयको भाँति चिरा डालती है ॥ ४॥ 


दो०-जदपि प्रथम दुख पावइ रोबइ बाल अधोर । 


ब्याधि नास हित जननी गनति न सो सिसु पीर ॥ ७४ (क)॥ 

यद्यपि बच्चा पहले (फोड़ा चिराते समय) दु:ख पाता है और अधीर होकर रोता 
है, तो भी रोगके नाशके लिये माता बच्चेकी उस पीड़ाको कुछ भी नहीं गिनती ( उसकी 
परवा नहीं करती और फोड़ेको चिरवा ही डालती है) ॥ ७४ (क) ॥ 

तिमि रघुपति निज दास कर हरहिं मान हित लागि । 

तुलसिदास ऐसे प्रभुहि कस न भजहु भ्रम त्यागि ॥७४(ख)॥ 

उसी प्रकार श्रीरघुनाथजी अपने दासका अंभिमान उसके हितके लिये हर लेते हैं । 
तुलसीदासजी कहते हैं कि ऐसे प्रभुको भ्रम त्यागकर क्यों नहीं भजते ? ।। ७४ (ख) ॥ 

चौ०-राम कृपा आपति जड़ताई । कहउँ खगेस सुनहु मन लाई ॥ 


जब जब राम मनुज तनु धरहीं । भक्त हेतु लीला बहु करहीं ॥ 

हे पक्षिराज गरुड़जी ! श्रीरामजीकी कृपा और अपनी जड़ता (मूर्खता) की बात 

कहता हूँ, मन लगाकर सुनिये । जब-जब श्रीरामचन्द्रजी मनुष्यशरीर धारण करते हैं और 
भक्तोंके लिये बहुत-सी लीलाएँ करते हैं, ॥ १ ॥ 


तब तब अवधपुरी में जाऊँ । बालचरित बिलोकि हरषाऊँ ॥ 
जन्म महोत्सव देखउँ जाई । बरष पाँच तहँ रहउँ लोभाई ॥ 
तब-तब मैं अयोध्यापुरी जाता हूँ और उनकी बाललीला देखकर हषित होता हूँ । 
वहाँ जाकर मैं जन्ममहोत्सव देखता हूँ और [ भगवानूकी शिशुलीलामें ] लुभाकर पाँच 
वर्षतक वहीं रहता हूँ ॥ २॥ 
इष्टदेव मम बालक रामा । सोभा बपुष कोटि सत कामा ॥ 
निज प्रभु बदन निहारि निहारी । लोचन सुफल करडे उरगारी ॥ 
बालकरूप श्रीरामचन्द्रजी मेरे इष्टदेव हैं, जितके शरीरमें अरबों कामदेवोंकी 
शोभा है । हे गरुड़जी ! अपने प्रभूका मुख देख-देखकर मैं नेत्रोंको सफल करता हुँ॥३॥ 
लघु बायस बपु धरि हरि संगा । देख बालचरित बहुरगा ॥ 


छोटे-से कौएका शरीर धरकर और भगवानूके साथ-साथ फिरकर मैं उनके भाँति- 
भाँतिके बालचरित्रोंको देखा करता हूँ ॥ ४ ॥ 


दो०-ल्तरिकाई जहँ जहँँ फिरहिं तहँ तहँ संग उड़ाउँ । 
जुठनि परइ अजिर महँँ सो उठाइ करि खाउँ ॥ ७५ (क) ॥ 


. लड़कपनमें वे जहाँ-जहाँ फिरते हैं, वहाँ-वहाँ मैं साथ-साथ उड़ता हूँ और आँगनमें 
उनकी जो जूठन पड़ती है वही उठाकर खाता हूँ ॥ ७५ (क) ॥ 


एक बार अतिसय सब चरित किए रघुबीर । 
सुमिरत प्रभु लीला सोइ पुलकित भयउ सरीर ॥ ७४ (ख) ॥ 


एक बार श्रीरघुवीरने सब चरित्र बहुत अधिकतासे किये । प्रभुकी उस लीलाका 
स्मरण करते ही काकभुशुण्डिजीका शरीर [प्रेमानन्दवश | पुलकित हो गया ।। ७५(ख) ॥ 


चौ०-कहइ भुसुंड सुनहु खगनायक । राम चरित सेवक सुखदायक ॥ 


नृप मंदिर सुंदर सब भाँती । खचित कनक मनि नाना जाती ॥ 
भुशुण्डिजी कहने लगे-हे पक्षिराज ! सुनिये, श्रीरामजीका चरित्र सेवकोंको सुख 

देनेवाला है । [ अयोध्याका ] राजमहल सब प्रकारसे सुन्दर है। सोनेके महलमें नाना 
प्रकारके रत्न जड़े हुए हैं ॥ १ ॥ 


बरनि न जाइ रुचिर अँगनाई । जहँ खेलहिं नित चारिउ भाई ॥ 
बालबिनोद करत रघुराई । बिचरत अजिर जननि सुखदाई ॥ 
सुन्दर आँगनका वर्णन नहीं किया जा सकता, जहाँ चारों भाई नित्य खेलते हैं। 

माताको सुख देनेवाले बाल-विनोद करते हुए श्रीरधुनाथजी आँगनमें विचर रहे हैं ॥ २॥ 

. मरकत मुदुल कलेवर स्यामा । अंग अंग प्रति छबि बहु कामा॥ 


नव राजीव अरुन मुटु चरना। पदज रुचिर नख ससि दुति हरना॥ 
मरकतमणिके समान हरिताभ श्याम और कोमल शरीर है । अङ्ग-अद्भमें बहुत-से 

कामदेवोंकी शोभा छायी हुई है। नवीन [ लाल ] कमलके समान लाल-लाल कोमल 

चरण हैं । सुन्दर अंगुलियां हैं और नख अपनी ज्योतिसे चन्द्रमाकी कान्तिको हरनेवाले 

हैं ॥ ३॥ 

ललित अंक कुलिसादिक चारी । नूपुर चार मधुर रवकारी ॥ 


चारु पुरट मनि रचित बनाई । कटि किंकिनि कल मुखर सुहाई ॥ 
[तलवेमें ] वस्त्रादि (वस्त्र, अङ्कुश, ध्वजा और कमल) के चार सुन्दर चिह्न हैं। ˆ 
चरणोंमें मधुर शब्द करनेवाले सुन्दर नूपुर हैं। मणियों ( रत्नों ) से जड़ी हुई सोनेकी 
बनी हुई सुन्दर करधनीका शब्द सुहावना लग रहा है ॥ ४॥ 
दो०-रेखा त्रय सुंदर उदर नाभी रुचिर गँभीर । 
उर आयत भ्राजत विबिधि बाल बिभूषन चीर ॥ ७६ ॥ 
उदरपर सुन्दर तीन रेखाएँ ( त्रिवली ) हैं, नाभि सुन्दर और गहरी है । विशाल 
वक्षःस्थलपर अनेकों प्रकारके बच्चोंके आभूषण और वस्त्र सुशोभित हैं ।। ७६ ॥ 
चौ०-अरुन पानि नख करज मनोहर । बाहु विसाल बिभूषन सुंदर ॥ 
कंध बाल केहरि दर ग्रीवा । चारु चिबुक आनन छबि सींवा॥ 
लाल-लाल हृथेलियाँ, नख और अँगुलियाँ मनको हरनेवाले हैं और विशाल 
भुजाओंपर सुन्दर आभूषण हैं । बालसिंह ( सिहके बच्चे ) के-से कंधे और शङ्खके समान 
(तीन रेखाओंसे युक्त) गला है। सुन्दर ठुड्डी है और मुख तो छबिकी सीमा ही है ।।१॥ 


कलबल बचन अधर अरुनारे। दुइ दुइ दसन बिसद बर बारे॥ 
ललित कपोल मनोहर नासा। सकल सुखद ससि कर सम हासा ॥ 

कलबल (तोतले) वचन हैं, लाल-लाल ओंठ हैं । उज्ज्वल, सुन्दर और छोटी-छोटी 
[ ऊपर और नीचे ] दो-दो दॅतुलियां हैं, सुन्दर गाल, मनोहर नासिका और सब सुखोंको 
देनेवाली चन्द्रमाकी [ अथवा सुख देनेवाली समस्त कलाओंसे पूर्ण चन्द्रमाकी | किरणोंके 
समान मधुर मुस्कान है ॥ २॥ 


नील कंज लोचन भव मोचन । भ्राजत भाल तिलक गोरोचन ॥ 


बिकट भुकुटि सम श्रवन सुहाए। कुंचित कच मेचक छबि छाए ॥ 
नीले कमलके समान नेत्र जन्म-मृत्यु [ के बन्धन ] से छुड़ानेवाले हैं । ललाटपर 

गोरोचनका तिलक सुशोभित है। भोहें टेढ़ी हैं, कान सम और सुन्दर हैं । काले और 

घुंघराले केशोंको छबि छा रही है ॥ ३॥ 

पीत झीनि झगुली तन सोही । किलकनि चितवनि भावति मोही ॥ 


रूप रासि नृप अजिर बिहारी । नाचहिं निज प्रतिबिब निहारी ॥ 

पीली और महीन झेंगुली शरीरपर शोभा दे रही है। उनकी किलकारी और 
चितवन मुझे बहुत ही प्रिय लगती है। राजा दशरथजीके आँगनमें बिहार करनेवाले रूपकी 
राशि श्रीरामचन्द्रजी अपनी परछाहीं देखकर नाचते हैं ॥ ४॥ 


मोहि सनकरहिं बिबिधि बिधि क्रीड़ा । बरनत मोहि होति अति ब्रीड़ा ॥ 


किलकत मोहि धरन जब धावहिं। चलउँ भागि तब पूप देखावहि ॥ 


और मुझसे बहुत प्रकारके खेल करते हैं, जिन चरित्रोंका वर्णन करते मुझे लज्जा 
आती है । किलकारी मारते हुए जब वे मुझे पकड़ने दौड़ते ओर मैं भाग चलता तब मुझे 
पूआ दिखलाते थे ॥ ५ ॥ 


दो०-आवत निकट हँसहिं प्रभु भाजत रुदन कराहिं । 


जाउँ समीप गहन पद फिरि फिरि चितइ पराहि॥ ७७(क) ॥ 
मेरे निकट आनेपर प्रभु हँसते हैं ओर भाग जानेपर रोते हैं। और जब मैं उनका 


चरण स्पर्श करनेके लिये पास जाता हूँ, तब वे पीछे फिर-फिरकर मेरी ओर देखते हुए 
भाग जाते हैं ॥ ७७(क) ॥ 


प्राकृत सिसु इव लीला देखि भयउ मोहि मोह । 
कवन चरित्र करत प्रमु चिदानंद संदोह ॥ ७७ (ख) ॥ 


साधारण बच्चों-जेसी लीला देखकर मुझे मोह [शंका] हुआ कि सच्चिदानन्दघन 
प्रभु यह कौन [महत्त्वका] चरित्र (लीला) कर रहे हैं॥ ७७(ख) ॥ 


चौ०-एतना मन आनत खगराया । रघुपति प्रेरित ब्यापी माया ॥ 
सो माया तद्रुद्र ,मोहि.कादी ५आन, जीव -ईवु संसत नाहीं | \ 

हे पक्षिराज ! मनमें इतनी [शङ्का] लाते ही श्रीरघुनाथजीके द्वारा प्रेरित माया 
मुझपर छा गयी । परंतु वह माया न तो मुझे दुःख देनेवाली हुई और न दूसरे जीवोंकी 
भाँति संसारमें डालनेवाली हुई ॥ १॥ 
नाथ इहाँ कछु कारन आना । सुनहु सो सावधान हरिजाना ॥ 


ग्यान अखंड एक सीताबर । माया बस्य जीव सचराचर ॥ 
हे नाथ ! यहाँ कुछ दूसरा ही कारण है। हे भगवान्‌के वाहन गरुड़जी ! उसे 

सावधान होकर सुनिये । एक सीतापति श्रीरामजी ही अखण्ड ज्ञानस्वरूप हैं और जड़-चेतन 

सभी जीव मायाके वश हैं।। २॥। 

जों सब के रह म्यान एकरस । ईस्वर जीवहि भेद कहह कस ॥ 


माया बस्य जीव अभिमानी । ईस बस्य माया गुन खानी ॥ 

यदि जीवोंको एकरस (अखण्ड) ज्ञान रहे तो कहिये, फिर ईश्वर और जीवमें भेद 
ही केसा ? अभिमानी जीव मायाके वश है और वह [सत्त्व, रज, तम--इन ] तीनों गुणोंकी 
खान माया ईश्वरके वशमें है ॥। ३॥ 


परबस जीव स्वबस भगवंता । जीव अनेक एक श्रीकंता ॥ 
सुधा भेद जद्यपि कृत माया । बिनु हरि जाइ न कोटि उपाया ॥ 


जीव परतन्त्र है, भगवान्‌ स्वतन्त्र हैं। जीव अनेक हैं, श्रीपति भगवान्‌ एक हैं । 
यद्यपि मायाका किया हुआ यह भेद असत्‌ है तथापि वह भगवानूके भजन बिना करोड़ों 
उपाय करनेपर भी नहीं जा सकता ॥ ४॥ 


दो-शामचंद्र के भजन बिनु जो चह पद निर्बान । 
ग्यानवंत अपि सो नर पसु बिनु पूँछ बिघान ॥ ७८ (क)॥ 
श्रीरामचन्द्रजीके भजन बिना जो मोक्षपद चाहता है, वह मनुष्य ज्ञानवान्‌ होनेपर 
भी बिना पूँछ और सींगका पशु है ॥ ७ अहिं (क) ॥ 
राकापति षोड़स उ तारागन समुदाइ। 
सकल गिरिन्ह दव लाइअ बिनु रबि राति न जाइ॥ ७८ (ख) ॥ 
सभी तारागणोंके साथ सोलह कलाओंसे पूर्ण चन्द्रमा उदय हो और जितने पर्वत 


हैं, उन सबमें दावाग्नि लगा दी जाय, तो भी सूर्यके उदय हुए बिना रात्रि नहीं जा 
सकती ॥ ७८ (ख) ॥ 


चौ०-ऐसेहिं हरि बिनु भजन खगेसा। मिटइ न जीवन्ह केर कलेसा ॥ 
हरि सेवकहि न व्याप अबिद्या। प्रभु प्रेरित ब्यापइ तेहि बिद्या ॥ 

हे पक्षिराज ! इसी प्रकार श्रीहरिके भजन बिना जीवोंका क्लेश नहीं मिटता । 
श्रीहरिके सेवकको अविद्या नहीं व्यापती । प्रभुकी प्रेरणासे उसे विद्या व्यापती है ॥ १॥ 


ताते नास न होइ दास कर। भेद भगति बाठइ बिहंगबर ॥ 

भ्रम तें चकित राम मोहि देखा । बिहँसे सो सुनु चरित बिसेषा ॥ 
हे पक्षिश्रेष्ठ ! इसीसे दासका नाश नहीं होता और भेद-भक्ति बढ़ती है । श्रीरामजी- 

ने मुझे जब भ्रमसे चकित देखा, तब वे हँसे । वह विशेष चरित्र सुनिये ॥। २॥ 

तेहि कौतुक कर मरमु न काहूँ । जाना अनुज न मातु पिताहूँ ॥ 

जानु पानि धाए मोहि धरना । स्यामल गात अरुन कर चरना ॥ 


उस खेलका मर्म किसीने नहीं राना, न छोटे भाइयोंने और न माता-पिताने ही । 
वे श्याम शरीर और लाल-लाल हथेली और चरणतलवाले बालरूप श्रीरामजी घुटने और 
हाथोंके बल मुझे पकड़नेको दौड़े ॥ ३॥ 


तब में भागि चलेडँ उरगारी | राम गहन कहँ भुजा पसारी ॥ 


जिमि जिमि दूरि उड़ाउँ अकासा। तहँ भुज हरि देखउँ निज पासा ॥ 

हे सर्पोके शत्रु गरुडजी ! तब मैं भाग चला । श्रीरामजीने मुझे पकड़नेके लिये 
भुजा फेलायी । मैं जेसे-जेसे आकाशमें दूर उड़ता वैसे-बैसे ही वहां श्रीहरिकी भुजाको अपने 
पास देखता था ॥ ४ ॥ 


दो०-न्रह्मलोक लगि गयउ में चितयडं पाछ उड़ात । 


जुग अंगुल कर बीच सब राम भुजहि मोहि तात ॥ ७६ (क) ॥ 
मैं ब्रह्मतोकतक गया और जब उड़ते हुए मैंने पीछेकी ओर देखा, तो है तात ! 
श्रीरामजीकी भुजामें और मुझमें केवल दो ही अङ्कलका बीच था ॥ ७९ (क)॥ 


सप्ताबरन भेद करि जहाँ लगें गति मोरि। 
गयउ तहाँ प्रभु भुज निरखि ब्याकुल भयउ बहोरि ७७९ (ख) ॥ 


सातों आवरणोंको भेदकर जहाँतक मेरी गति थी, वहाँतक मैं गया। पर वहाँ भी 

प्रभुकी भुजाको [अपने पीछे] देखकर मैं व्याकुल हो गया ।। ७८ (ख) ॥ र 
चौ०-मूदेउ नयनत्रसितजबभयऊँ । पुनि चितवत कोसलपुर गयऊ ॥ 
मोहि बिलोकिराम मुसुकाहीं । बिहँसत तुरत गयउँ मुख माहीं ॥ 
जब मैं भयभीत हो गया, तब मैंने आंखें मूँद लीं । फिर आंखें खोलकर देखते ही ` 


` अवधपुरीमें पहुँच गया । मुझे देखकर श्रीरामजी मुसकराने लगे। उनके हँसते ही मैं तुरंत 
उनके मुखमें चला गया ॥ १ ॥ 

उदर माझ सुनु अंडज राया। देखेउ बहु ब्रह्मांड निकाया ॥ 


अति बिचित्र तह लोक अनेका । रचना अधिक एंक ते एका ॥ 
हे पक्षिराज ! सुनिये, मैंने उनके पेटमें बहुत-से ब्रह्माण्डोंके समूह देखे। वहाँ (उन 

ब्रह्माण्डोंमें) अनेकों विचित्र लोक थे, जिनकी रचना एक-से-एककी बढ़कर थी। 

कोटिन्ह चतुरानन गीरीसा । अगनित उडगन रबि रजनीसा॥ 


अगनित लोकपाल जम काला । अगनित भूधर भूमि बिसाला ॥ 
करोड़ों ब्रह्माजी और शिवजी, अनगिनत तारागण, सूर्यं और चन्द्रमा, अनगिनत 
लोकपाल, यम और काल, अनगिनत विशाल पर्वत और भूमि, ॥ ३॥ 


सागर सरि सर बिपिन अपारा । नाना भाँति सृष्टि बिस्तारा ॥ 
सुर सुनि सिद्ध नाग नर किंनर । चारि प्रकार जीव सचराचर ॥ 
असंख्य समुद्र, नदी, तालाब और वन तथा और भी नाना प्रकारकी सृष्टिका 


विस्तार देखा । देवता, मुनि, सिद्ध, नाग, मनुष्य, किन्नर तथा चारों प्रकारके जड़ और 
चेतन जीव देखे ।। ४ ॥ 


दो-जो नहिं देखा नहिं सुना जो मनहूँ न समाइ । 
सो सब अद्‌भुत देखेउ बरनि कवनि विधि जाइ॥ ८० (क) ॥ 


जो कभी न देखा था, न सुना था और जो मनमें भी नहीं समा सकता था (अर्थात्‌ 
जिसकी कल्पना भी नहीं की जा सकती थी), वही सब अद्भुत सृष्टि मैंने देखी । तब 
उसका किस प्रकार वर्णन किया जाय ॥| ८०(क) ॥ 


एक एक ब्रह्मांड मह रहउ बरष सत एक। 
एहि बिधि देखत फिरउ में अंड कटाह अनेक ॥ ८० (ख) ॥ 


मैं एक-एक ब्रह्माण्डमें एक-एक सौ वर्षतक रहता । इस प्रकार मैं अनेकों ब्रह्माण्ड 
देखता फिरा ॥ ८० (ख) ॥ 


चौ०-त्तोक लोक प्रति भिन्न बिधाता। भिन्न बिष्नु सिव मनु दिसित्राता॥ 
नर गंध भूत वेताला । किंनर निसिचर पसु खग ब्याला॥ 


प्रत्येक लोकमें भिन्न-भिन्न ब्रह्मा, भिन्न-भिन्न विष्णु, शिव, मनु, दिक्पाल, मनुष्य, 
गन्धर्व, भूत, वेताल, किन्नर, राक्षस, पशु पक्षी, सप ॥ १ ॥ 


देव दनुज गन नाना जाती | सकल जीव तह आनहिं भाँती ॥ 
महि सरि सागर सर गिरि नाना। सब प्रपंच तह आनइ आना ॥ 

तथा नाना जातिके देवता एवं दैत्यगण थे। सभी जीव वहाँ दूसरे ही प्रकारके थे। 
अनेक पथ्बी, नदी समद्र, तालाब, पर्वत तथा सब सृष्टि वहाँ दूसरी-ही-दूसरी प्रकारको थी । 


अंडकोस प्रति प्रति निज रूपा । देखेउ जिनस अनेक अनूपा ॥ 
अवधपुरी प्रति भुवन निनारी । सरजू भिन्न भिन्न नर नारी ॥ 
प्रत्येक ब्रह्माण्डमें मैंने अपना रूप देखा तथा अनेकों अनुपम वस्तुएं देखीं । प्रत्येक 
भुवनमें च्यारी ही अवधपुरी, भिन्न ही सरयूजी और भिन्न प्रकारके ही नर-नारी थे। 
दसरथ कौसल्या सुनु ताता । बिबिध रूप भरतादक भ्राता ॥ 
प्रात ब्रह्मांड राम अवतारा । देखउ बालबिनोद अपारा ॥ 
हे तात ! सुनिये, दशरथजी, कौसल्याजी और भरतजी आदि भाई भी भिन्न-भिन्न 


रूपोंके थे। मैं प्रत्येक ब्रह्माण्डमें रामावतार और उनकी अपार बाललीलाएँ देखता 
फिरता ॥ ४॥ 


दो०-भिन्न भिन्न में दीख सबु अति बिचित्र हरिजान । 
अगनित भुवन फिरेउ प्रभु राम न देखेड आन ॥ ८१ (क) ॥ 
हे हरिवाहन ! मैंने सभी कुछ भिन्न-भिन्न और अत्यन्त विचित्र देखा । मैं अनगिनत 
्रह्माण्डोंमें फिरा, पर प्रभु श्रीरामचन्द्रजीको मैंने दूसरी तरहका नहीं देखा ॥ ८१ (क) ॥ 
सोइ सिसुपन सोइ सोभा सोइ कृपाल रघुबीर । 
भुवन भुवन देखत फिरउ प्रेरित मोह समीर ॥ ८१ (ख) ॥ 
सवंत्र वही शिशुपन, वही शोभा और वही कृपालु श्रीरघृवीर । इस प्रकार मोहरूपी 
पवनकी प्रेरणासे मैं भुवन-भुवनमें देखता फिरता था ॥ =१(ख) ॥ 
चो०-भ्रमत मोहि ब्रह्मांड अनेका । बीते मनहुँ कल्प सत एका ॥ 
फिरत फिरत निज आश्रम आयउ । तह पुनि रहि कछु काल गर्वायड ॥ 
अनेक ब्रह्माण्डोंमें भटकते मुझे मानो एक सौ कल्प बीत गये । फिरता-फिरता मैं 
अपने आश्रममें आया और कुछ काल वहाँ रहकर बिताया ॥ १॥ 
निज प्रभु जन्म अवध सुनि पायउ । नि्मेर प्रेम हरषि उठि धायड ॥ 
देखड जन्म महोत्सव जाई । जेहि बिधि प्रथम कहा में गाई ॥ 
फिर जब अपने प्रभुका अवधपुरीमें जन्म (अवतार ) सुन पाया, तब प्रेमसे परिपूर्ण 
होकर मैं हपंपूर्वेक उठ दौड़ा । जाकर मैंने जन्म-महोत्सव देखा, जिस प्रकार मैं पहले वर्णन 


कर चुका हूँ ॥ २॥ 

राम उदर देखेउ जग नाना । देखत बनइ न जाइ बखाना ॥ 


तह पुनि देखेउ राम सुजाना। माया पति कृपाल भगवाना ॥ 

श्री रामचन्द्रजीके पेटमें मैंने बहुत-से जगत्‌ देखे, जो देखते ही बनते थे, वर्णन नहीं 
किये हा सकते। वहाँ फिर मैंने सुजान मायाके स्वामी कृपालु भगवान्‌ श्रीरामको देखा ॥३॥ 
करउ बिचार बहोरि बहोरी । मोह कलिल ब्यापित मति मोरी॥ 


उभय घरी महँ में सब देखा। भयउ भ्रमित मन मोह बिसेषा॥ 
में बार-बार विचार करता था। मेरी बुद्धि मोहरूपी कीचड़से व्याप्त थी । यह 
सब मैंने दो ही घड़ीमें देखा । मनमें विशेष मोह होनेसे मैं भ्रमित हो गया ॥ ४॥ 


दो०-देखि कृपाल बिकल मोहि बिहसे तब रघुबीर । 


बिहेसतहीं सुख बाहेर आयउ सुनु मतिधीर ॥ ८२ (क) ॥ 

मुझे व्याकुल देखकर तब कृपालु श्रीरघुवीर हँस दिये। हे धीरबुद्धि गरुडजी ! 
सुनिये, उनके हँसते ही मैं मुंहसे बाहर आ गया ॥ ८२ (क)॥ 

सोइ लरिकाई मो सन करन लगे पुनि राम । 


कोटि भाँति ससुझावउ मनु न लहइ बिश्राम ॥ ८२ (ख) ॥ 
श्रीरामचन्द्रजी मेरे साथ फिर वही लड़कपन करने लगे। मैं करोड़ों (असंख्य) 
प्रकारसे मनको समझाता था, पर वह शान्ति नहीं पाता था ॥ ८२ (ख) ॥ 


चौ०-देखि चरित यह सो प्रभुताई । ससुझत देह दसा बिसराई ॥ 


धरनि परेउ सुख आव न बाता । त्राहि त्राहि आरत जन त्राता ॥ 

यह [बाल] चरित्र देखकर और [पेटके अन्दर देखी हुई] उस प्रभुताका स्मरण 

कर मैं शरीरकी सुध भूल गया और है आतंजनोंके रक्षक ! रक्षा कीजिये, रक्षा कीजिये” 
पुकारता हुआ पृथ्वीपर गिर पड़ा । मुखसे बात नहीं निकलती थी ॥ १॥ 


प्रेमाकुल प्रभु मोहि बिलोकी । निज माया प्रभुता तब रोकी ॥ 
कर सरोज प्रभु मम सिर धरेऊ। दीनदयाल सकल दुख हरेऊ । 
तदनन्तर प्रभुने मुझे प्रेमविह्लल देखकर अपनी मायाकी प्रभुता (प्रभाव) को रोक 


लिया । प्रभुने अपना कर-कमल मेरे सिरपर रक्खा । दीनदयालुने मेरा सम्पूर्ण दुःख हर 
लिया ॥ २॥ 


कीन्ह राम मोहि बिगत बिमोहा । सेवक सुखद कृपा संदोहा ॥ 
प्रभुता प्रथम बिचारि बिचारी । मन महँ होइ हरष अति भारी ॥ 

सेवकोंको सूख देनेवाले, कृपाके समूह (कृपामय) श्रीरामजीने मुझे मोहसे सवथा 
रहित कर दिया । उनकी पहलेवाली प्रभुताको विचार-विचारकर (याद कर-करके) मेरे 
मनमें बड़ा भारी हषे हुआ ॥ ३॥ 


भगत बछलता प्रभु के देखी । उपजी मम उर प्रीति बिसेषी ॥ 
सजल नयन पुलकित कर जोरी । कीन्हिउँ बहु बिधि बिनय बहोरी॥ 
प्रभुकी भक्तवत्सलता देखकर मेरे हृदयमें बहुतही प्रेम उत्पन्न हुआ । फिर मैंने 


[आनन्दसे ] नेत्रोंमें जल भरकर, पुलकित होकर और हाथ जोड़कर बहुत प्रकारसे विनती 
की ॥। ४ ॥ 


दो०-सुनि सप्रेम मम बानी देखि दीन निज दास । 
बचन सुखद गंभीर मुटु बोले रमानिवास ॥ ८३. (क) ॥ 


मेरी प्रेमयुक्त वाणी सुनकर और अपने दासको दोन देखकर रमानिवास श्री रामजी 
सुखदायक, गम्भीर और कोमल वचन बोले-॥। ८३ (क) ॥ 


काकभुसुंडि मागु बर अति प्रसन्न मोहि जानि । 
अनिमादिक सिधि अपररिधि मोच्छ सकल सुखखानि॥ ८ ३(ख)॥ 


हे काकभुशुण्डि ! तू मुझे अत्यन्त प्रसन्न जानकर वर माँग । अणिमा आदि अष्ट 
सिद्धियाँ, दूसरी ऋद्धियाँ तथा सम्पूर्ण सुखोंकी खात मोक्ष, ॥ 5३ (ख) ॥ 


चौ०-ग्यान बिबेक बिरति बिग्याना । सुनि दुलभ गुन जे जग नाना । 
आजु देउँ सब संसय नाहीं । मागु जो तोहि भाव मन माहीं ॥ 


ज्ञान, विवेक, वैराग्य, विज्ञान ( तत्त्वज्ञान) और वे अनेकों गुण जो जगतूमें 


भुनियोंके लिये भी दुर्लभ हैं, ये सब मैं आज तुझे दूंगा, इसमें संदेह नहीं । जो तेरे मन भावे, 
सो मांग ले ॥ १ ॥ 


सुनि प्रभु बचन अधिक अनुरागेउँ। मन अनुमान करन तब लागेउँ ॥ 
प्रभु कह देन सकल सुख सही । भगति आपनी देन न कही । 


प्रभुके वचन सुनकर मैं बहुत ही प्रेममें भर गया । तब मनमें अनुमान करने लगा 
कि प्रभुने सव सुखोंके देनेकी बात कही, यह तो सत्य है, पर अपनी भक्ति देनेकी बात 
नहीं कही ॥ २ ॥ 
भगति हीन गुन सब सुख ऐसे । लवन बिना बहु बिंजन जेसे ॥ 
भजन हीन सुख कवने काजा । अस बिचारि बोलेउँ खगराजा ॥ 

भक्तिसे रहित सब गुण और सब सुख वेसे ही ( फीके ) हैं, जैसे नमकके बिना 
बहुत प्रकारके भोजनके पदार्थ ! भजनसे रहित सुख किस कामके ? हे पक्षिराज ! ऐसा 
विचारकर मैं बोला--॥| ३॥ 


जौ प्रभु होइ प्रसन्न बर देहू । मो पर करहु कृपा अरु नेहू ॥ 


मन भावत बर मागउँ स्वामी । तुम्ह उदार उर अंतरजामी ॥ 

हे प्रभो ! यदि आप प्रसन्न होकर मुझे वर देते हैं और मुझपर कृपा और स्नेह 
करते हैं, तो हे स्वामी ! मैं अपना मनभाया वर मांगता हूं । आप उदार हैं और हृदयके 
भीतरकी जाननेवाले हैं ॥ ४ ॥ 


दो-अबिरल भगति बिसुद्ध तव श्रुति पुरान जो गाव । 
जेहि खोजत जोगीस सुनि प्रभु प्रसाद कोउ पाव ॥ ८४ (क) ॥ 
आपकी जिस अविरल ( प्रगाढ़ ) एवं विशुद्ध ( अनन्य निष्काम ) भक्तिको श्रुति 
और पुराण गाते हैं, जिसे योगीश्वर मुनि खोजते हैं और प्रभुकी कृपासे कोई विरला ही 
जिसे पाता है ॥ ८४(क) ॥ 
भगत कल्पतरु प्रनत हित कृपा सिंधु सुख धाम। 
सोइ निज भगति मोहि प्रमु देह दया करि राम॥ ८४ (ख)॥ 
हे भक्तोंके [मन-इच्छित फल देनेवाले] कल्पवृक्ष ! हे शरणागतके हितकारी ! हे 
कृपासागर ! हे सुखधाम श्रीरामजी ! दया करके मुझे अपनी वही भक्ति दीजिये ॥८४ (ख )।। 
चौ०-एुवसस्तु कहि रघुकुलनायक । बोले बचन परम सुखदायक ॥ 
सुनु बायस तें सहज सयाना । काहे न मागसि अस बरदाना ॥ 
'एवमस्तु' (ऐसा ही हो) कहकर रघुवंशके स्वामी परम सुख देनेवाले वचन बोले 
हे काक ! सून, तू स्वभावसे ही बुद्धिमान्‌ है । ऐसा वरदान केसे न मागता? ॥ १॥ 
सब सुख खानि भगति तै मागी । नहिं जग कोउ तोहि सम बड़ भागी ॥ 
जो मुनि कोटि जतन नहिं लहहीं । जे जप जोग अनल तन दहहीं ॥ 
तूने सब सुखोंकी खान भक्ति माँग ली, जगतूमें तेरे समान बड़भागी कोई नहीं 


है। वे मुनि जो जप और योगकी अग्निसे शरीर जलाते रहते हैं, करोड़ों यत्न करके भी 
जिसको (जिस भक्तिको) नहीं पाते ॥ २॥ 


रीमेउँ देखि तोरि चतुराई । मागेहु भगति मोहि अति भाई ॥ 
सुनु बिहंग प्रसाद अब मोरे । सब सुभ गुन बसिहहिं उर तोरे ॥ 

वही भक्ति तूने मागी । तेरी चतुरता देखकर मैं रीझ गया । यह चतुरता मुझे बहुत 
ही अच्छी लगी। हे पक्षी ! सुन, मेरी कृपासे अब समस्त शुभ गुण तेरे हृदयमें बसेंगे ॥ ३॥ 


भगति ग्यान बिग्यान बिरागा। जोग चरित्र रहस्य बिभागा ॥ 
जानब तें सबही कर भेदा । मम प्रसाद नहिं साधन खेदा ॥ 
भक्ति, ज्ञान, विज्ञान, वेराग्य, योग, मेरी लीलाएँ और उनके रहस्य तथा विभाग- 
इन सबके भेदको तू मेरी कृपासे ही जान जायगा । तुझे साधनका कष्ट नहीं होगा ॥ ४॥ 
दो-माया संभव भ्रम सब अब न ब्यापिहहिं तोहि । 
जानेसु ब्रह्म अनादि अज अगुन गुनाकर मोहि॥ ८५ (क) ॥ 
मायासे उत्पन्न सब भ्रम अब तुझको नहीं व्यापेंगे । मुझे अनादि, अजन्मा, अगुण 
(प्रकृतिके गुणोंसे रहित) ओर [गुणातीत दिव्य | गुणोंकी खान ब्रह्म जानना ॥ ८५(क) ॥ 
मोहि भगत प्रिय संतत अस बिचारि सुनु काग। 
कायें बचन मन मम पद्‌ करेसु अचल अनुराग ॥ ८५. (ख) ॥ 
हे काक ! सून, मुझे भक्त निरन्तर प्रिय हैं, ऐसा विचारकर शरीर, वचन और 
मनसे मेरे चरणोंमें अटल प्रेम करना ॥ ८५ (ख) ॥। 
चो०-अब सुनु परम बिमल मम बानी। सत्य सुगम निगमादि बखानी ॥ 


निज सिद्धांत सुनावउँ तोही । सुनु मन धरुसब तजि भजु मोही ॥ 
अब मेरी सत्य, सुगम, वेदादिके द्वारा वणित परम निर्मल वाणी सुन । मैं तुझको 


यह्‌ “निज सिद्धान्त' सुनाता हूं । सुनकर मनमें धारण कर और सब तजकर मेरा भजन 
कर ॥ १॥ 


मस माया संभव संसारा । जीव चराचर बिबिधि प्रकारा ॥ 


सब मम प्रिय सब मम उपजाए । सब ते अधिक मनुज मोहि भाए॥ 
यह सारा संसार मेरी मायासे उत्पन्न है। [इसमें] अनेकों प्रकारके चराचर जीव 
हैं । वे सभी मुझे प्रिय हैं, क्योंकि सभी मेरे उत्पन्न किये हुए हैं। [कितु] मनुष्य मुझको 
सबसे अधिक अच्छे लगते हैं ॥ २॥ 
तिन्ह महे हिज दविज महे श्रुतिधारी। तिन्ह महुँ निगम धरमअनुसारी ॥ 
तिन्ह महे प्रिय बिरक्त पुनि ग्यानी। ग्यानिहु ते अति प्रिय बिग्यानी ॥ 
उन मनुष्योंमें भी द्विज, द्विजोंमें भी वेदोंको [ कण्ठमें] धारण करनेवाले, उनमें भी 
वेदोक्त धर्मपर चलनेवाले, उनमें भी विरक्त (वैराग्यवान्‌) मुझे प्रिय हैं। वैराग्यवानोंमें 
फिर ज्ञानी और ज्ञानियोंसे भी अत्यन्त प्रिय विज्ञानी हैं ।। ३॥ 

तिन्ह ते पुनि मोहि प्रियनिज दासा। जेहि गति मोरि न दूसरि आसा॥ 
पुनि घुनि सत्य कहउँ तोहि पाहीं। मोहि सेवक सम प्रिय कोउ नाहीं ॥ 
विज्ञानियोंसे भी प्रिय मुझे अपना दास है, जिसे मेरी ही गति (आश्रय) है, कोई 
दूसरी आशा नहीं है। मैं तुझसे बार-बार सत्य (“निज सिद्धान्त” ) कहता हूँ कि मुझे अपने 
सेवकके समान प्रिय कोई भी नहीं है ॥ ४॥ 
भगति हीन बिरंचि किन होई । सब जीवहु सम प्रिय मोहि सोई ॥ 
भगतिवंत अति नीचउ प्रानी । मोहि प्रानप्रिय असि मम बानी ॥ 
भक्तिहीन ब्रह्मा ही क्यों न हो, वह मुझे सब जीवोंके समान ही प्रिय है । परन्तु 
भक्तिमान्‌ अत्यन्त नीच भी प्राणी मुझे प्राणोंके समान प्रिय है, यह मेरी घोषणा है ॥ ५ ॥। 
दो०-सुचि सुसील सेवक सुमति प्रिय कहु काहि न लाग । 
श्रुति पुरान कह नीति असि सावधान सुनु काग ॥ ८६ ॥ 
पवित्र, सुशील और सुन्दर बुद्धिवाला सेवक, बता किसको प्यारा नहीं लगता ? 
वेद और पुराण ऐसी ही नीति कहते हैं । हे काक ! सावधान होकर सुन ॥ ८६॥ 
चौ०-एक पिता के बिपुल कुमारा। होहिं पृथक गुन सील अचारा ॥ 
कोउ पंडित कोउ तापस ग्याता । कोउ धनवंत सूर कोड दाता ॥ 


एक पिताके बहुत-से पुत्र पृथक्‌-पृथक्‌ गुण, स्वभाव और आचरणवाले होते हैं । कोई 
पंडित होता है, कोई तपस्वी, कोई ज्ञानी, कोई धनी, कोई शुरवीर, कोई दानी ॥ १॥ 


कोउ सर्बम्य' धर्मरत कोई । सब पर पितहि प्रीति सम होई ॥ 
कोउ पितु भगत बचन मन कर्मा । सपनेहूँ जान न दूसर धर्मा ॥ 
कोई सर्वज्ञ और कोई धर्मपरायण होता है। पिताका प्रेम इन सभीपर समान होता 


है । परन्तु इनमेंसे यदि कोई मन, वचन और कर्मसे पिताका ही भक्त होता है, स्वप्नमें भी 
दूसरा धर्म नहीं जानता ॥ २॥ 


सो सुत प्रिय पितु प्रान समाना । जद्यपि सो सब भाँति अयाना ॥ 
एहि बिधि जीव चराचर जेते । त्रिजग देव नर असुर समेते ॥ 
वह पुत्र पिताको प्राणोंके समान प्रिय होता है, यद्यपि (चाहे) वह सब प्रकारसे 


अज्ञान (मूर्ख) ही हो । इसी प्रकार तिर्यक्‌ (पशु-पक्षी), देव, मनुष्य और असुरोंसमेत 
जितने भी चेतन और जड़ जीव हैं ॥ ३ ॥ 


अखिल बिस्व यह मोर उपाया । सब पर मोहि बराबरि दाया ॥ 
~ [eS ~ hn मोहि 
तिन्ह महँ जो परिहरि मद माया । भजे मोहि मन बच अरु काया ॥ 

र [उनसे भरा हुआ] यह सम्पूर्ण विश्व मेरा ही पेदा किया हुआ है । अत: सबपर 
मेरी बराबर दया है। परन्तु इनमेंसे जो मद और माया छोड़कर मन, वचन और शरीरे 
मुझको भजता है, ॥ ४॥ 

दो०-पुरुष नपुंसक नारि वा जीव चराचर कोइ। 


सर्ब भाव भज कपट तजि मोहि परम प्रिय सोइ॥ ८७ (क) ॥ 
वह पुरुष हो, नपुंसक हो, स्त्री हो अथवा चर-अचर कोई भी जीव हो. कपट 
छोड़कर जो भी सर्वभावसे मुझे भजता है वही मुझे परम प्रिय है ॥ ८७(क) ॥ 
सो०-सत्य कहउँ खग तोहि सुचि सेवक मम प्रानप्रिय। 


अस बिचारि भजु मोहि परिहरि आस भरोस सब ॥ ८७(ख) ॥ 
हे पक्षी ! मैं तुझसे सत्य कहता हूँ, पवित्र (अनन्य एवं निष्काम) सेवक मुझे प्राणोके 
समान प्यारा है ऐसा विचारकर सब आशा-भरोसा छोड़कर मुझीको भज ॥ ८७(ख) ॥ 


चौ०-कंबहूँ काल न ब्यापिहि तोही । सुमिरेसु भजेसु निरंतर मोही ॥ 


प्रभुबचनामृत सुनि नअघाऊँ । तनु पुलकित मन अति हरषाऊँ॥ 

तुझे काल कभी नहीं व्यापेगा । निरन्तर मेरा स्मरण और भजन करते रहना । 

प्रभुके वचनामृत सुनकर मैं तृप्त नहीं होता था । मेरा शरीर पुलकित था और मनमें मैं 
अत्यन्त ही हषित हो रहा था ॥ १॥ 

सो सुख जानइ मन अरु काना । नहिं रसना पहि जाइ बखाना ॥ 


प्रभु सोभा सुख जानहिं नयना । कहि किमि सकहिं तिन्हहि नहिं बयना॥ 
वह्‌ सुख मन और कान ही जानते हैं। जीभसे उसका बखान नहीं किया जा 

सकता । प्रभुकी शोभाका वह सुख नेत्र ही जानते हैं। पर वे कह कैसे सकते हैं ? उनके 

वाणी तो है नहीं ॥ २॥ 

बहु बिधि मोहि प्रबोधि सुख देई । लगे करन सिसु कौतुक तेई ॥ 


सजल नयन कछु सुख करि रूखा । चितइ मातु लागी अति भूखा ॥ 
मुझे बहुत प्रकारसे भलीभांति समझाकर और सुख देकर प्रभु फिर वही बालकों- 

के खेल करने लगे । नेत्रोंमें जल भरकर और मुखको कुछ रूखा [ -सा ] बनाकर उन्होंने 

माताकी ओर देखा-[आओर मुखाकृति तथा चितवनसे माताको समझा दिया कि] बहुत भूख 

लगी है ॥ ३ ॥ 

देखि मातु आतुर उठि धाई । कहि मुदु बचन लिए उर लाई ॥ 


गोद राखि कराव पय पाना । रघुपति चरित ललित कर गाना॥ 

AAAS ISS SI IIA AS 


यह देखकर माता तुरंत उठ दौड़ी और कोमल वचन कहकर उन्होंने श्रीरामजीको 
छातीसे लगा लिया । वे गोदमें लेकर उन्हें दूध पिलाने लगीं और श्रीरघुनाथजी (उन्हीं) 
की ललित लीलाएँ गाने लगीं ॥ ४॥ 
सो०-जेहि सुख लागि पुरारि असुभ बेष कृत सिव सुखद। 


अवधपुरी नर नारि तेहि सुख महुँ संतत मगन॥ ८८ (क)॥ 

जिस सुखके लिये [ सबको ] सुख देनेवाले कल्याणरूप त्रिपुरारि शिवजीने अशुभ 
वेष धारण किया, उस सुखमें अवधपुरीके नर-नारी निरन्तर निमग्न रहते हैं ॥ ८ (क) ॥ 

सोई सुख लवलेस जिन्ह बारक सपनेहुँ लहेउ । 

ते नहिं गनहिं खगेस ब्रह्मसुखहि सज्जन सुमति॥ ८८ (ख) ॥ 

उस सुखका लबलेशमात्र जिन्होंने एक बार स्वप्नमें भी प्राप्त कर लिया, हे 
पक्षिराज ! वे सुन्दर बुद्धिवाले सज्जन पुरुष उसके सामने ब्रह्ममुखको भी कुछ नहीं 


SI 


NOVO 


Ce 


गिनते ॥ ८८ (ख) ॥ 


चौ०-में पुनि अवध रहेउँ कछ काला । देखेउँ बालबिनोद रसाला ॥ 


राम प्रसाद भगति बर पायउँ । प्रभु पद बंदि निजाश्रम आयउँ॥ 

मैं और कुछ समयतक अवधपुरीमें रहा और मैंने श्रीरामजीकी रसीली बाललीलाएंँ 

देखीं । श्रीरामजीकी कृपासे मैंने भक्तिक्रा वरदान पाया । तदनन्तर प्रभुके चरणोंकी वन्दना 
करके मैं अपने आश्रमपर लौट आया ॥ १ ॥ 


तब ते मोहि न ब्यापी माया। जब ते रघुनायक अपनाया ॥ 
यह सब गुप्त चरित में गावा । हरि मायाँ जिमि मोहि नचावा ॥ 


इस प्रकार जबसे श्रीरघुनाथजीने मुझको अपनाया, तबसे मुझे माया कभी नहीं 
व्यापी । श्रीहरिकी मायाने मुझे जैसे नचाया, वह सब गुप्त चरित्र मैंने कहा ॥ २॥ 


निज अनुभव अब कहउँ खगेसा । बिनु हरि भजन न जाहिँ कलेसा॥ 
राम कृपा बिनु सुनु खगराई । जानि न जाइ राम प्रभुताई ॥ 
हे पक्षिराज गरुड़ ! अब मैं आपसे अपना निजी अनुभव कहता हूँ । [वह यह है 


कि] भगवान्‌के भजन बिना क्लेश दूर नहीं होते। हे पक्षिराज ! सुनिये, श्रीरामजीकी 
कृपा बिना श्रीरामजीकी प्रभुता नहीं जानी जाती ॥ ३॥ 


जानें बिनु न होइ परतीती। बिनु परतीति होइ नहिं प्रीती ॥ 
प्रीति बिना नहिं भगति दिढाई । जिमि खगपति जल के चिकनाई ॥ 

AAAI SII 


~~ 


प्रभूता जाने बिना उनपर विश्वास नहीं जमता, विश्वासके बिना प्रीति नहीं होती 
और प्रीति बिना भक्ति वैसे ही दृढ़ नहीं होती जैसे हे पक्षिराज | जलकी चिकनाई ठहरती 
नहीं ॥ ४ ॥ 


सो०-बिनु गुर होइ किं म्यान भ्यान कि होइ बिराग बिनु। 
गावहिं बेद पुरान सुख कि लहिअ हरि भगति बिनु ॥ ८९ (क)॥ 


गुरुके बिना कहीं ज्ञान हो सकता है ? अथवा वेराग्यके बिना कहीं ज्ञान हो 
सकता है ? इसी तरह वेद और पुराण कहते हैं कि श्रीहरिकी भवितके बिना क्या सुख 
मिल सकता है ? ॥ ८९(क) ॥ 


कोउ बिश्राम कि पाव तात सहज संतोष बिनु। 
चले कि जलबिनु नाव कोटि जतन पचि पचि मरिअ॥ ८६ (ख) ॥ 


हे तात ! स्वाभाविक सन्तोषके बिना क्या कोई शान्ति पा सकता है ? [ चाहे] 
करोड़ों उपाय करके पच-पच मरिये, [फिर भी] क्या कभी जलके बिना नाव चल सकती है ¦ 


बो०-बिनु संतोष न काम नसाहीं । काम अछत सुख सपनेहुँ नाहीं ॥ 


राम भजन बिनुमिटहिं किकामा । थल बिहीन तरु कबहुँ कि जामा ॥ 

सन्तोषके बिना कामनाका नाश नहीं होता और कामनाओंके रहते स्वप्नमें भी 

सुख नहीं हो सकता । और श्रीरामके भजन बिना कामनाएँ कहीं मिट सकती हैं ? बिना 
धरतीके भी कहीं पेड़ उग सकता है ? ॥ १॥ 

बिनु बिम्यान कि समता आवइ । कोउ अवकास कि नभबिनु पावइ॥ 


श्रद्धा बिना धर्म नहिं होई । बिनु महि गंध कि पावइ कोई ॥ 

विज्ञान (तत्त्वज्ञान) के बिना क्या समभाव आ सकता है ? आकाशके बिना वरया 
कोई अवकाश ( पोल ) पा सकता है ? श्रद्धाके बिना धर्म [ का आचरण ] नहीं होता । 
क्या पृथ्वीतत्त्वके बिना कोई गन्ध पा सकता है ? ॥ २॥ 


बिनु तप तेज कि कर बिस्तारा । जल बिनु रस कि होइ संसारा ॥ 
सील कि मिल बिनु बुध सेवकाई। जिमि बिनु तेज न रूप गोसाँई ॥ 


तपके बिना क्या तेज फेल सकता है ? जलतत्त्वके बिना संसारमें क्या रस हो 
सकता है ? पण्डितजनोंकी सेवा बिना क्या शील ( सदाचार ) प्राप्त हो सकता देई 
हे गोसाईं ! जसे बिना तेज (अरिन-तत्त्व) के रूप नहीं मिलता ॥ ३ ॥ 
निज सुख बिनु मन होइ कि थीरा। परस कि होइ बिहीन समीरा ॥ 


कवनिउ सिद कि बिनु बिस्वासा । बिनु हरि भजन न भव भय नासा ॥ 

निज-सुख (आत्मानन्द) के बिना कया मन स्थिर हो सकता है ? वायु-तत्त्वके बिना 
कया स्पर्श हो सकता है ? क्या विश्वासके बिना कोई भी सिद्धि हो सकती है ? इसी 
प्रकार श्रीहरिके भजन बिना जन्म-मृत्युके भयका नाश नहीं होता ॥ ४ ॥ 
दो०-बिनु बिस्वास भगति नहिं तेहि बिनु द्रवहिं न रासु। 
राम कृपा बिनु सपनेहूँ जीव न लह बिश्रामु ॥ ६ (क) ॥ 
बिना विश्वासके भक्ति नहीं होती, भक्तिके बिना श्रीरामजी पिघलते (ढरते) नहीं 
और श्रीरामजीकी कृपाके बिना जीव स्वप्नमें भी शान्ति नहीं पाता ॥| ९० (क) ॥ 
सो०--अस बिचारि मतिधीर तजि कुतक संसय सकल । 


भजहु राम रघुबीर करुनाकर सुंदर सुखद्‌ ॥ ६० (ख) ॥ 
है धीरबुद्धि ! ऐसा विचारकर सम्पूर्ण कुतर्को और सन्देहोंको छोड़कर करुणाकी 

खान सुन्दर और सुख देनेवाले श्रीरघुवीरका भजन कीजिये ॥ ९० (ख) ॥ 
चौ०-निज मति सरिस नाथ में गाई । प्रभु प्रताप महिमा खगराई ॥ 
कहउँ न कछु करि जुगुति बिसेषी। यह सब में निज नयनन्हि देखी ॥ 
हे पक्षिराज ! हे नाथ ! मैंने अपनी बुद्धिके अनुसार प्रभुके प्रताप और महिमाका 


गान किया । मैंने इसमें कोई बात युक्तिसे बढ़ाकर नहीं कही है, यह सब अपनी आँखों 

देखी कही है ॥ १॥ 

महिमा नाम रूप गुन गाथा । सकल अमित अनंत रघुनाथा ॥ 

निज निजमति सुनि हरि गुनगावहिं । निगम सेष सिव पार न पावहि ॥ 
श्रीरघूनाथजीकी महिमा, नाम, रूप और गुणोंको कथा सभी अपार एवं अनन्त हैं 


तथा श्रीरघुनाथजी स्वयं भी अनन्त हैं । मुनिगण अपनी-अपनी बुद्धिके अनुसार श्रीहरिके 

गुण गाते हैं वेद, शेष और शिवजी भी उनका पार नहीं पाते ।। २॥ 

तुम्हहि आदि खग मसक प्रजंता। नभ उड़ाहिं नहिं पावहिं अंता॥ 

तिमि रघुपति महिमा अवगाहा । तात कबहुँ कोउ पाव कि थाहा ॥ 
आपसे लेकर मच्छरपर्यन्त सभी छोटे-बड़े जीव आकाशमें उड़ते हैं, किन्तु आकाशका 


अन्त कोई नहीं पाते । इसी प्रकार हे तात ! श्रीरघूनाथजीकी महिमा भी अथाह है । क्या 
कभी कोई उसकी थाह पा सकता है? ॥ ३॥ 


रासु काम सत कोटि सुभग तन । दुर्गा कोटि अमित अरि मदन ॥ 
सक्र कोटि सत सरिस बिलासा । नम सत कोटि अमित अवकासा ॥ 


CC-0. Nanaji Deshmukh Library, BJP, Jammu. Digitized by eGangotri 


१००६ रामचरितमानस 


AANA AAAS शीश शीश SSSA 

श्रीरामजीका अरबों कामदेवोंके समान सुन्दर शरीर है। वे अनन्त कोटि दुर्गाओंके 

समान शत्रनाशक हैं । अरबों इनद्रोंके समान उनका विलास (ऐश्वर्य ) है। अरबों आकाशोंके 
समान उनमें अनन्त अवकाश (स्थान) है | ४॥। 


दो०-मरुत कोटि सत बिपुल बल रबि सत कोटि प्रकास। 


ससि सत कोटि सुसीतल समन सकल भव त्रास ॥ ६ १(क)॥ 

अरबों पवनके समान उनमें महान्‌ बल है और अरबों सूर्थोके समान प्रकाश है। 
अरबों चन्द्रमाओंके समान वे शीतल और संसारके समस्त भयोंका नाश करने- 
वाले हैं ॥ ९१ (क) ॥ 


काल कोटि सत सरिस अति दुस्तर दुगं दुरंत । 

धूमकेतु सत कोटि सम दुराधरष भगवंत ॥ &१(ख) ॥ 

अरबों कालोंके समान वे अत्यन्त दुस्तर, दुगंम और दुरन्त हैं । वे भगवान्‌ अरबों 
धूमकेतुओं (पुच्छल तारों) के समान अत्यन्त प्रबल हैं ॥ ९१ (ख) ॥ 
चौ०-प्रभुअगाधसत कोटिपताला । समन कोटि सतसरिस कराला॥ 


तीरथ अमितकोटि सम पावन । नाम अखिल अघ पूग नसावन॥ 


अरबों पातालोके समान प्रभु अथाह हैं। अरबों यमराजोंके समान भयानक हैं। 
अनन्त कोटि तीर्थोके समान वे पवित्र करनेवाले हेँ। उनका नाम सम्पूर्ण पापसमूहका नाश 
करनेवाला है ।। १॥ 


हिमगिरि कोटि अचल रघुबीरा । सिधु कोटि सत सम गंभीरा ॥ 


कामधेनु सत कोटि समाना । सकल काम दायक भगवाना ॥ 
श्री रघुवीर करोड़ों हिमालयोंके समान अचल (स्थिर) हें और अरबों समुद्रोंके 


समान गहरे हैं। भगवान्‌ अरबों कामधेनुओंके समान सब कामनाओं (इच्छित पदार्थों) के 
देनेवाले हैं ।॥। २॥ 


सारद कोटि अमित चतुराई । बिधि सत कोटि सृष्टि निपुनाई ॥ 
बिष्नु कोटि सम पालन कर्ता । रुद्र कोटि सत सम संहती ॥ 


उनमें अनन्तकोटि सरस्वतियोंके समान चतुरता है। अरबों ब्रह्माओंके समान 


सृष्टिरचनाक्री निपुणता है । वे करोड़ों विष्णुओंके समान पालन करनेवाले - और अरबों 
रुद्रोंके समान संहार करनेवाले हैं। ३ ॥ 


धनद कोटि सत सम धनवाना । माया कोटि प्रपंच निधाना ॥ 
भार धरन न्सत,कोटि,हीसा., 'निरिवाधि निरुपम सयु जगदीसा 

। उत्तरकाण्ड १००७ 


वे अरबों कुबेरोंके समान धनवान्‌ और करोड़ों मायाओंके समान सृष्टिके खजाने 
हैं । बोझ उठानेमें वे अरबों शेषोंके समान हैं । [अधिक क्या] जगदीश्वर प्रभु श्रीरामजी 
[सभी बातोंमें] सीमारहित और उपमारहित हैं॥ ४॥ 


| 

। 5०-निरुपम न उपमा आन राम समान रासु निगम कहे । 
| जिमि कोटि सत खद्योत सम रबि कहत अति लघुता लहे ॥ 
एहि भाँति निजनिज मतिबिलास मुनीस हरिहि बखानहीं । 


प्रभु भाव गाहक अति करपाल सप्रेम सुनि सुख मानहीं ॥ 
श्रीरामजी उपमारहित हैं, उनकी कोई दूसरी उपमा है ही नहीं । श्रीरामके समान 
श्रीराम ही हैं, ऐसा वेद कहते हैं । जैसे अरबों जुगनुओंके समान कहनेसे सूर्य [प्रशंसाको 
नहीं वरं] अत्यन्त लघुताको ही प्राप्त होता है (सूर्यकी निन्दा ही होती है) । इसी प्रकार 
अपनी-अपनी बुद्धिके विकासके अनुसार मुनीश्वर श्रीहरिका वर्णन करते हैं किन्तु प्रभु 
भक्तोंके भावमात्रको ग्रहण करनेवाले और अत्यन्त कृपालु हैं । बे उस वर्णनको प्रेमसहित 
सुनकर सुख मानते हैं । 
' वो--शासु अमित गुन सागर थाह कि पावइ कोइ । 
| संतन्ह सन जस किछु सुनेउँ तुम्हहि सुनायउँ सोइ ॥ € २(क) ॥ 
| श्रीरामजी अपार गुणोंके समुद्र हैं, क्या उनकी कोई थाह पा सकता है ? संतोसे 
| मैंने जैसा कुछ सुना था, वही आपको सुनाया ॥ &२ (क) ॥ 
। सो०-भाव बस्य भगवान सुख निधान करुना भवन । 


तजि ममता मद्‌ मान भजिअ सदा सीता रवन॥ &२ (ख) ॥ 
सुखके भण्डार, करुणाधाम भगवान्‌ भाव (प्रेम) के वश हैं । [अतएव] ममता, मद 
और मानको छोड़कर सदा श्रीजानकीनाथजीका ही भजन करना चाहिये ॥ ९२( ) 
| चौ०-सुनि भुसुंडि के बचन सुहाए । हरित खगपति पंख फुलाए ॥ 


| नयन नीर मन अति हरषाना । श्रीरघुपति प्रताप उर आना ॥ 

| भुशुण्डिजीके सुन्दर वचन सुनकर पक्षिराजने हषित होकर अपने पंख फुला लिये । 

| उनके नेत्रोंमें [ प्रेमानन्दके आँसुओंका ] जल आ गया. और मन अत्यन्त हषित हो गया । 
उन्होंने श्रीरघुनाथजीका प्रताप हूदयमें धारण किया ॥ १॥ 


पाछिल मोह समुझि पछिताना । बह्म अनादि मनुज करि माना ॥ 
पुनि पुनि काग चरन सिरु नावा । जानि राम सम प्रेम बढ़ावा ॥ 

१००८ रामचरितमानस 


वे अपने पिछले मोहकों समझकर ( याद करके ) पछताने लगे कि मैंने अनादि 
ब्रह्मको मनुष्य करके माना । गरुड़जीने बार-बार काकभुशुण्डिजीके चरणोंपर सिर नवाया 
और उन्हें श्रीरामजीके ही समान जानकर प्रेम बढ़ाया ॥ २॥ 


सुर बिनु भव निधि तरइ न कोई। जौ बिरंचि संकर सम होई ॥ 
संसय सपं ग्रसेउ मोहि ताता । दुखद लहरि कुतक बहु ब्राता ॥ 


गुरुके बिना कोई भवसागर नहीं तर सकता, चाहे वह ब्रह्माजी और शंकरजीके 
समाने ही क्यों न हो । [ गरुड़जीने कहा- ] हे तात ! मुझे सन्देहरूपी सर्पने डस लिया 
था और [ साँपके डसनेपर जेसे विष चढ़नेसे लहरें आती हैं वैसे ही ] बहुत-सी कुतर्करूपी 
दुःख देनेवाली लहरें आ रही थीं ॥ ३ ॥ 
तव सरूप गारुड़ि रघुनायक । मोहि जिआयड जन सुखदायक ॥ 


तव प्रसाद मम मोह नसाना । राम रहस्य अनूपम जाना ॥ 
आपके स्वरूपरूपी गारुड़ी ( सांपका विष उतारनेवाले ) के द्वारा भकतोंको सुख 
देनेवाले श्रीरघुनाथजीने मुझे जिला लिया । आपकी कृपासे मेरा मोह नाश हो गया और 
मैंने श्रीरामजीका अनुपम रहस्य जाना ।। ४ ॥ 
दो०-ताहि प्रसंसि बिबिधि बिधि सीस नाइ कर जोरि । 
बचन बिनीत सप्रेम मुटु बोलेउ गरुड़ बहोरि ॥ € ३ (क) ॥ 


उनकी ( भुशुण्डिजीकी ) बहुत प्रकारसे प्रशंसा करके, सिर नवाकर और हाथ 
जोड़कर फिर गरुडजी प्रेमपूर्वक विनम्र और कोमल वचन बोले--|। ९ ३(क) ॥ 


प्रभु अपने अबिबेक ते बूझउँ स्वामी तोहि । 
कृपासिधु सादर कहहु जानि दास निज मोहि ॥ &३ (ख) ॥ 
है प्रभो ! हे स्वामी ! मैं अपने अविवेकके कारण आपसे पूछता हूँ । हे कृपाके समुद्र ! 
मुझे अपना 'निज दास जानकर आदरपूर्वक ( विचारपूर्वक ) मेरे प्रश्‍नका उत्तर कहिये । 
चो०-लुम्ह सबग्य तग्य तम पारा। सुमति सुसील सरल आचारा ॥ 
ग्यान बिरति बिग्यान निवासा । रघुनायक के तुम्ह प्रिय दासा ॥ 
आप सब कुछ जाननेवाले हैं, तत्त्वके ज्ञाता हैं, अन्धकार ( माया ) से परे, उत्तम 
बुद्धिसे युक्त, सुशील, सरल आचरणवाले, ज्ञान, वैराग्य और विज्ञानके धाम और 
श्रीरघुनाथजीके प्रिय दास हैं ॥ १॥ 
कारन कवन देह यह पाई । तात सकल मोहि कहु बुझाई ॥ 


राम चरित सर सुंदर स्वामी । पायहु कहाँ कहहु नभगामी ॥ 

उत्तरकाण्ड १००६ 


आपने यह काकशरीर किस कारणसे पाया ? हे तात ! सब समझाकर मुझसे कहिये । 
हे स्वामी ! हे आकाशगामी ! यह सुन्दर रामचरितमानस आपने कहाँ पाया, सो कहिये ॥ २॥ 


नाथ सुना में अस सिव पाहीं । महा प्रलयहूँ नास तब नाहीं ॥ 
सुधा बचन नहिं ईस्वर कहई । सोड मोरे मन संसय अहई ॥ 


हे नाथ ! मैंने शिवजीसे ऐसा सुना है कि महाप्रलयमें भी आपका नाश नहीं होता और 
ईश्वर (शिवजी) कभी मिथ्या वचन कहते नहीं । वह भी मेरे मनमें सन्देह है ॥ ३॥ 


अग जग जीव नाग नर देवा । नाथ सकल जशु काल कलेवा॥ 
अंड कटाह अमित लय कारी । कालु सदा दुरतिक्रम भारी ॥ 


[क्योंकि] हे नाथ ! नाग, मनुष्य, देवता आदि चर-अचर जीव तथा यह सारा जगत्‌ 
कालका कलेवा है । असंख्य ब्रह्माण्डोंका नाश करनेवाला काल सदा बड़ा ही अनिवाय है। 


सो०-लुम्हहि न व्यापत काल अति कराल कारन कवन । 
मोहिं सो कहहु कृपाल म्यान प्रभाव किं जोग बल ॥ ६ ४(क) ॥ 
[ ऐसा वह ] अत्यन्त भयंकर काल आपको नहीं व्यापता ( आपपर प्रभाव नहीं 
दिखलाता )--इसका वया कारण है ? हे कृपालु ! मुझे कहिये, यह ज्ञानका प्रभाव है या 
योगका बल है ? ॥ ९४ (क) ॥ _ 
दो०-घ्रभु तब आश्रम आएँ मोर मोह भ्रम भाग । 
कारन कवन सो नाथ सब कहहु सहित अनुराग॥ ६४ (ख) ॥ 
हे प्रभो ! आपके आश्रममें आते ही मेरा मोह और भ्रम भाग गया । इसका 
कया कारण है ? हे नाथ ! यह सब प्रेमसहित कहिये ॥ ९४ (ख) ॥ 
चौ०-गरुड़ गिरा सुनि हरषेउ कागा। बोलेउ उमा परम अनुरागा॥ 
धन्य धन्य तव मति उरगारी। प्रस्न तुम्हारि मोहि अति प्यारी॥ 
हे उमा ! गरुडजीकी वाणी सुनकर काकभुशुण्डिजी हषित हुए और परम प्रेमसे बो ले-- 
- हे सर्पोके शत्रु ! आपकी बुद्धि धन्य है ! धन्य है। आपके प्रश्‍न मुझे बहुत ही प्यारे लगे ॥१॥ 
सुनि तब प्रस्न सप्रेम सुहाई । बहुत जनम के सुधि मोहि आई ॥ 
सब निज कथा कहउँ में गाई । तात सुनहु सादर मनलाई ॥ 


आपके प्रेमयुक्त सुन्दर प्रश्‍न सुतकर मुझे अपने बहुत जन्मोंकी याद आ गयी । मैं 
` अपनी सब कथा विस्तारसे कहता हूँ । हे तात ! आदरसहित मन लगाकर सुनिये ॥ २॥ 


जप तप मख सम दम ब्रत दाना । बिरति बिबेक जोग बिग्याना ॥ 
सब कर फल रघुपति पद प्रेमा । तेहि बिनु कोउ न पावइ छेमा ॥ 

१०१० रामचरितमानस 


AAP कक के के से के AAAI SIA SY 


AAA 

अनेक जप, तप, यज्ञ, शम ( मनकोरोकना ), दम (इन्द्रियोंको रोकना ), व्रत 
दान, वैराग्य, विवेक, योग, विज्ञान आदि सबका फल श्रीरघुनाथजीके चरणों में प्रेम होना 
है । इसके बिना कोई कल्याण नहीं पा सकता ॥ ३॥ 


एहिं तन राम भगति में पाई । ताते मोहि ममता अधिकाई ॥ 


जेहि ते कछु निज स्वार्थ होई । तेहि पर ममता कर सब कोई ॥ 
मैने इसी शरीरसे श्रीरामजीकी भक्ति प्राप्त की है। इसीसे इस पर मेरी ममता 
अधिक हे । जिससे अपना कुछ स्वार्थ होता हूँ, उसपर सभी कोई प्रेम करते हैं ॥ ४ ॥ 


सो०-पन्नगारि असि नीति श्रुति संमत सज्जन कहहिं । 


अति नीचहु सन प्रीति करिअ जानि निज परम हित ॥ ६ ४ (क)॥ 
हे गरुडजी ! वेदोंमें मानी हुई ऐसी नीति है और सज्जन भी कहते हैं कि अपना 
परम हित जानकर अत्यन्त नीचेसे भी प्रेम करना चाहिये ॥ ६५ (क) ॥ 


पाट कीट तें होइ तेहि तें पाटंबर रुचिर । 
कृमि पालइ सबु कोइ परम अपावन घ्रान सम ॥ &५ (ख) ॥ 


रेशम कीड़ेसे होता है, उससे सुन्दर रेशमी वस्त्र बनते हैं। इसोसे उस परम 
अपवित्र कीड़ेको भी सब कोई प्राणोंके समान पालते हैं ॥ ९५ (ख) ॥ 
चौ०-स्वारथ साँच जीव कहूँ एहा। मन क्रम बचन शम पद नेहा ॥ 


सोइ पावन सोइ सुभग सरीरा। जो तनु पाइ भजिअ रघुबीरा ॥ 
जीवके लिये सच्चा स्वार्थ यही है कि मन, वचन भौर कर्मसे श्रीरामजीकी चरणोंमें 


प्रम हो । वही शरीर पवित्र ओर सुन्दर है जिस शरीरको पाकर श्रीरघुवीरका भजन किया 
जाय ॥ १॥ 


राम बिसुख लहि बिधि सम देही । कबि कोबिद न प्रसंसहिं तेही ॥ 


राम भगति एहिं तन उर जामी। ताते मोहि परम प्रिय स्वामी ॥ 
जो श्रीरामजीके विमुख है वह यदि ब्रह्माजीके समान शरीर पा जाय तो भी कवि 

ओर पण्डित उसकी प्रशंसा नहीं करते । इसी शरीरसे मेरे हृदयमें रामभक्ति उत्पन्न हुई । 

इसीसे हे स्वामी ! यह मुझे परम प्रिय है ॥ २॥ 

तजडउ न तन निज इच्छा मरना । तन बिनु बेद भजन नहिं बरना॥ 


प्रथम मोहँ मोहि बहुत बिगोवा । राम बिसुख सुख कबहुँ न सोवा ॥ 
मेरा मरण अपनी इच्छापर है, परंतु फिर भी मैं यह शरीर नहीं छोड़ता; 

क्योंकि वेदोंने वर्णन किया है कि शरीरके बिना भजन नहीं होता । पहले मोहने मेरी बड़ी 


दुर्दशा की । श्रीरामजीके विमुख होकर मैं कभी सुखसे नहीं सोया ॥ ३॥ 
नाना जनम कम पुनि नाना । किए जोग जप तप मख दाना ॥ 
कवन जोनि जनमेउँ जहँ नाहीं । में खगेस भ्रमि भ्रमि जग माहीं ॥ 
अनेकों जन्मोंमें मैंने अनेकों प्रकारके योग, जप, तप, यज्ञ और दान आदि कर्म 
किये । हे गरुड़जी ! जगतूमें ऐसी कौन योनि है, जिसमें मैंने ( बार-बार ) घूम-फिरकर 
जन्म न लिया हो ॥ ४॥ 
देखेउँ करि सब करम गोसाई । सुखी न भयउँ अबहिं की नाई॥ 
सुधि मोहि नाथ जनम बहु केरी । सिव प्रसाद मति मोहँ न घेरी॥ 
हे गोसाईं ! मैंने सब कर्म करके देख लिये, पर अब (इस जन्म) कीं तरह मैं कभी 
सुखी नहीं हुआ। हे नाथ ! मुझे बहुत-से जन्मोंकी याद है। [क्योंकि] श्रीशिवजीकी कृपासे 
मेरी बुद्धिको मोहने नहीं घेरा ॥ ५॥ 
दो०-प्रथस जन्म के चरित अब कहउँ सुनहु बिहगेस । 
सुनि प्रभु पद रति उपजइ जातें मिटहिं कलेस॥ ६६ (क) ॥ 


हे पक्षिराज ! सुनिये, अब मैं अपने प्रथम जन्मके चरित्र कहता हूँ, जिन्हें सुनकर 
प्रभुके चरणोंमें प्रीति उत्पन्न होती है, जिससे सब क्लेश मिट जाते हैं ॥ ९६(क) ॥ 


पूरुब कल्प एक प्रभु जुग कलिजुग मल मूल । 
नर अरु नारि अधम रत सकल निगम प्रतिकूल ॥ ६६ (ख) ॥ 
हे प्रभो ! पूर्वेके एक कल्पमें पापोंका मूल युग कलियुग था, जिसमें पुरुष और स्त्री 
सभी अधर्मपरायण और वेदके विरोधी थे ॥ ९६(ख) ॥ 
चौ--तेहिं कलिजुग कोसलपुर जाई । जन्मत भयउँ सूद्र तनु पाई ॥ 
सिव सेवक मन क्रम अरु बानी । आन देव निंदक अभिमानी ॥ 


उस कलियुगमें मैं अयोध्यापुरीमें जाकर शूद्रका शरीर पाकर जन्मा । मैं मन, 
वचन और कमसे शिवजीका सेवक और दूसरे देवताओंकी निन्दा करनेवाला अभिमानी था। 
धन मद मत्त परम बाचाला । उयबुद्धि उर दंभ बिसाला ॥ 


जदपि रहेउँ रघुपति रजधानी । तदपि न कछु महिमा तब जानी ॥ 
मैं धनके मदसे मतवाला, बहुत ही बकवादी और उग्रबुद्धिवाला था; मेरे हृदयमें 
बड़ा भारी दम्भ था । यद्यपि मैं श्रीरघुनाथजीको राजधानीमें रहता था, तथापि मैंने उस 
समय उसकी महिमा कुछ भी नहीं जानी ॥ २॥ 

AAAI 


Da) 


अब जाना में अवध प्रभावा । निगमागम पुरान अस गावा ॥ 


कवनेहुँ जन्म अवध बस जोई । राम परायन सो परि होई ॥ 

अब मैंने अवधका प्रभाव जाना। वेद, शास्त्र और पुराणोंने ऐसा गाया है कि किसी 
भी जन्ममें जो कोई भी अयोध्यामे बस जाता है, वह अवश्य ही श्रीरामजीके परायण हो 
जायगा ॥ ३॥ 


अवध प्रभाव जान तब प्रानी । जब उर बसहिं रासु धनुपानी ॥ 
सो कलिकाल कठिन उरगारी । पाप परायन सब नर नारी ॥ 


अवधका प्रभाव जीव तभी जानता है, जब हाथमें धनुष धारण करनेवाले श्रीरामजी 
उसके हृदयमें निवास करते हैं। हे गरुडजी ! वह कलिकाल बड़ा कठिन था । उसमें सभी 
नर-नारी पापपरायण (पापोंमें लिप्त) थे ॥ ४॥ 
दो०-कलिमल ग्रसे ध्म सब लुप्त भए सदग्रंथ । 
दंभिन्ह निज मति कल्पि करि प्रगट किए बहु पंथ ॥ & ७ (क) ॥ 
कलियुगके पापोंने सब धर्मोको ग्रस लिया, सद्ग्रन्थ लुप्त हो गये । दम्भियोंने 
अपनी बुद्धिसे कल्पना कर-करके बहुत-से पंथ प्रकट कर दिये ॥ ९७(क) ॥ 


भए लोग सब मोहबस लोभ ग्रसे सुभ कमं । 


सुनु हरिजान ग्यान निधि कहँ कछक कलिधर्म ॥ ९७७ (ख) ॥ 
सभी लोग मोहके वश हो गये, शुभ कमांको लोभने हड़प लिया । हे ज्ञानके 
भण्डार ! हे श्रीहरिके वाहन ! सुनिये, अब मैं कलिके कुछ धर्म कहता हूँ ॥ ९७(ख) ॥ 
चो०-बरनधम नहिं आश्रम चारी । श्रुति बिरोध रत सब नर नारी॥ 


as ~ वर नहिं 
इज श्रुति बचक हिप अजासन । कोउ नहिं मान निगम अनुसासन |! 
कलियुगमें न वर्णघर्म रहता है, न चारों आश्रम रहते हैं। सब पुरुष-स्त्री वेदके 
विरोधमें लगे रहते हैं। ब्राह्मण वेदोंके बेचनेवाले और राजा प्रजाको खा डालनेवाले होते 
हैं। वेदकी आज्ञा कोई नहीं मानता ॥ १॥ 


मारग सोइ जा कहुँ जोइ भावा । पंडित सोइ जो गाल बजावा ॥ 


मिथ्यारभ दंभ रत जोई। ता कहुँ संत कहइ सब कोई ॥ 

जिसको जो अच्छा लग जाय, वही मार्ग है। जो डींग मारता है, वही पण्डित है। 
जो मिथ्या आरम्भ करता ( आडम्बर रचत्ता) है और जो दम्भमें रत है, उसीको सब 
कोई संत कहते हैं ॥ २॥ 

AANA AAAS PASAY SAI SASSI LH 


NOMS 


सोइ सयान जो परधन हारी। जो कर दंभ सो बड़ आचारी ॥ 


जो कह भ्हँठ मसखरी जाना । कलिजुग सोइ गुनवंत बखाना॥ 
जो [जिस किसी प्रकारसे] दूसरेका धन हरण कर ले, वही बुद्धिमान्‌ है। जो 

दम्भ करता है, वही बड़ा आचारी है । जो झूठ बोलता है और हेँसी-दिल्लगी करना जानता 

है, कलियुगमें वही गुणवान्‌ कहा जाता है ॥ ३॥ 

निराचार जो श्रुति पथ त्यागी । कलिजुग सोइ ग्यानी सो बिरागी॥ 


जाकें नख अरु जटा बिसाला । सोइ तापस प्रसिद्ध कलिकाला ॥ 
जो आचारहीन है और वेदमार्गेको छोड़े हुए है, कलियुगमें वही ज्ञानी और वही 

वेराग्यवान्‌ है । जिसके बड़े-बड़े नख और लंबी-लंबी जटाएँ हैं, वही कलियुगमें प्रसिद्ध 

तपस्वी है ।। ४॥। 

दो०-असुभ बेष भूषन घरें भच्छाभच्छ जे खाहिं । 


तेइ जोगी तेइ सिद्ध नर पूज्य ते कलिजुग माहिं॥ ९८ (क)॥ 
जो अमङ्गल वेश और अमङ्गल भूषण धारण करते हैं और भक्ष्य-अभक्ष्य (खाने 
योग्य और न खाने योग्य) सब कुछ खा लेते हैं, वे ही योगी हैं, वे ही सिद्ध हैं और वे ही 
मनुष्य कलियुगमें पुज्य हैं ॥ दं८ (क) ॥। 
सो०-जे अपकारी चार तिन्ह कर गौरव मान्य तेइ । 


मन क्रम बचन लबार तेइ बकता कलिकाल महूँ॥ ९८ (ख) ॥ 
जिनके आचरण दूसरोंका अपकार (अहित) करनेवाले हैं, उन्हींका बड़ा गौरव 
होता है और वे ही सम्मानके योग्य होते हैं। जो मन, वचन और कमंसे लबार (झूठ 
बकनेवाले) हैं, वे ही कलियुगमें वक्ता माने जाते हैं ।। ८८ (ख) ॥ 
Nn साइ नाचहिं Ls 0 
चौ०-नारि बिबस नर सकल गोसाई । नाचहिं नट मकट की नाई ॥ 


सूद्र ड्रिजन्ह उपदेसहिं म्याना । मेलि जनेऊ लेहिं कुदाना ॥ 
हे गोसाई ! सभी मनुष्य स्त्रियोंके विशेष वशमें हैं और बाजीगरके बंदरकी तरह 
[उनके नचाये ] नाचते हैं। ब्राह्मणोंको शूद्र ज्ञानोपदेश करते हैं और गलेमें जनेऊ डालकर 
कुत्सित दान लेते हैं॥ १॥ 
सब नर काम लोभ रत क्रोधी । देव बिभ्र श्रुति संत बिरोधी ॥ 


शुन मंदिर सुंदर पति त्यागी । भजहिं नारि पर पुरुष अभागी॥ 

सभी पुरुष काम और लोभमें तत्पर और क्रोधी होते हैं। देवता, ब्राह्मण, वेद और 
संतोंके विरोधी होते हैं। अभागिनी स्त्रियाँ गुणोंके धाम सुन्दर पतिको छोड़कर परपुरुषका 
सेवन करती हैं ॥। २॥ 

सौभागिनीं बिभषन हीना । बिधवन्ह के सिंगार नबीना 0 


गुर सिष बधिर अंध का लेखा । एक न सुन एक नहिं देखा ॥ 
सुहागिनी स्त्रियां तो आभूषणोंसे रहित होती हैं, पर विधवाओंके नित्य नये श्वद्धार 
होते हैं। शिष्य और गुरुमें बहरे और अंधेका-सा हिसाब होता है। एक (शिष्य) गुरुके 
उपदेशको सुनता नहीं, एक (गुरु) देखता नहीं, (उसे ज्ञानदृष्टि प्राप्त नहीं है) ॥ ३॥ 
हरइ सिष्य धन सोक न हरई । सो शुर घोर नरक महुँ परई ॥ 


मातु पिता बालकन्हि बोलावहिं । उदर भरे सोइ धर्मे सिखावहिं ॥ 

जो गुरु शिष्यका धन हरण करता है, पर शोक नहीं हरण करता, वह घोर नरकमें 

पड़ता है । माता-पिता बालकोंको बुलाकर वही धमं सिखलाते हैं, जिससे पेट भरे ॥ ४॥ 
दो०-ब्रह्म ग्यान बिनु नारि नर कहहिं न दूसरि बात। 


कौड़ी लागि लोभ बस करहिं बिप्र शुर घात ॥ ९& (क) ॥ 
स्त्री-पुरुष ब्रह्मज्ञानके सिवा दूसरी बात नहीं करते, पर वे लोभवश कोड़ियों 
(बहुत थोड़े लाभ) के लिये ब्राह्मण और गुरुकी हत्या कर डालते हैं ॥ 55 (क) ॥ 
बाद॒हिं सूद हिजन्ह सन हम तुम्ह ते कछु घाटि । 
जानइ ब्रह्म सो बिप्रबर आँखि देखावहिं डाटि ॥ ९९ (ख) ॥ 
शूद्र ब्राह्मणोसे विवाद करते हैं [और कहते हैं] कि हम क्या तुमसे कुछ कम हें ? 
जो ब्रह्मको जानता है वही श्रेष्ठ ब्राह्मण है। [ऐसा कहकर] वे उन्हें डांटकर आँखें 
दिखलाते हैं ॥ 5८ (ख) ॥ 
चो०-पर त्रिय लंपट कपट सयाने । मोह द्रोह ममता लपटाने ॥ 
तेइ अभेदबादी ग्यानी नर । देखा में चरित्र कलिजुग कर ॥ 
जो परायी स्त्रीमें आसक्त, कपट करनेमें चतुर और मोह, द्रोह और ममतामें लिपटे 
हुए हैं, वे ही मनुष्य अभेदवादी (ब्रह्म और जीवको एक बतानेवाले) ज्ञानी हैं । मैंने उस 
कलियुगका यह चरित्र देखा ॥। १॥ 
आपु गए अरु तिन्हहू घालहिं। जे कहुँ सत मारग प्रतिपालहिं॥ 
कल्प कल्प भरि एक एक नरका । परहिं जे दूषहिं श्रुति करि तरका॥ 


वे स्वयं तो नष्ट हुए ही रहते हैं जो कहीं सन्मार्ग का प्रतिपालन करते हैं, उनको 
भी वे नष्ट कर देते हें। जो तकं करके वेदकी निन्दा करते हैं, वे लोग कल्प-कल्पभर 


_* > \ ~, 
एक-एक नरकमें पड़े रहते हैं ॥ २॥ 

जे बरनाधम तेलि कुम्हारा । स्वपच किरात कोल कलवारा ॥ 
नारि सुई गृह संपति नासी। मूड़ सुड़ाइ होहिं संन्यासी ॥ 

तेली, कुम्हार, चाण्डाल, भील, कोल और कलवार आदि जो वर्णमें नीचे हें, स्त्रीके 
मरनेपर अथवा घरकी सम्पत्ति नष्ट हो जानेपर सिर मुंड़ाकर संन्यासी हो जाते हें॥ ३॥ 


ते बिघ्रन्ह सन आपु पुजावहिं । उभय लोक निज हाथ नसावहिं॥ 


बिप्र निरच्छर लोलुप कामी । निराचार सठ जृषली स्वामी ॥ 
वे अपनेको ब्राह्मणोंसे पुजवाते हें और अपने ही हाथों दोनों लोक नष्ट करते हें । 

ब्राह्मण अपढ़, लोभी, कामी, आचारहीन, सूख और नीची जातिकी व्याभिचारिणी स्त्रियोंके 

स्वामी होते हें ॥ ४ ॥ 

सृद्र करहिं जप तप ब्रत नाना। बेठि बरासन कहहिं पुराना ॥ 


सब नर कल्पित करहिं अचारा । जाइ न बरनि अनीति अपारा ॥ 
शूद्र नाना प्रकारके जप, तप और ब्रत करते हें तथा ऊंचे आसन ( ब्यासगही ) 
पर बैठकर पुराण कहते हें। सब मनुष्य मनमाना आचरण करते हें। अपार अनीतिका 
वर्णन नहीं किया जा सकता ॥ ५ ॥ 
दो-भए बरन संकर कलि भिन्नसेतु सब लोग । 
करहिं पाप पावहिं दुख भय रुज सोक बियोग ॥ १०० (क) ॥ 
कलियुगमें सब लोग वर्णसंकर और मर्यादासे च्युत हो गये । वे पाप करते हें और 
[उनके फलस्वरूप ] दुःख, भय, रोग, शोक और [प्रिय वस्तुका | वियोग पाते हैं ॥ १०० (क)॥ 
~ La © Lo AT oN 
श्रांत संसत हार भक्ति पथ सजुत ।बरांत बबक । 
तेहि न चलहिं नर मोह बस कल्पहिं पंथ अनेक ॥ १० ०(ख) ॥ 


वेदसम्मत तथा वेराग्य और ज्ञानसे र जो हरिभक्तिका मार्ग है, मोहवश मनुष्य 
उसपर नहीं चलते और अनेकों नये-नये पंथोंकी कल्पना करते हें॥ १०० (ख) ॥ 


४०-बहु दाम सँवारहिँ धाम जती । बिषया हरि लीन्हि नरहि बिरती॥ 
तपसी धनबंत दरिद्र शृही। कलि कौतुक तात न जात कही ॥ 


संन्यासी बहुत धन लगाकर घर सजाते हें । उनमें वैराग्य नहीं रहा, उसे विषयोंने 
हर लिया । तपस्वी धनवान्‌ हो गये और गृहस्थ दरिद्र । हे तात ! कलियुगकी लीला 


कुछ कही नहीं जाती ॥ निकारहि ॥ कम 
कुलवंति निकारहिं नारि सती । ग्रह आनहिं चेरि निबेरि गती ॥ 
सुत मानहिं मातु पिता तब लों । अबलानन दीख नहीं जब लों ॥ 

सतती और सती स्त्रीको पुरुष घरसे निकाल देते हैं और अच्छी चालका छोडकर 
घरमें दासीको ला रखते हैं । पुत्र अपने माता-पिताको तभौतक मानते हैं, जबतक स्त्रीका 
मुंह नहीं दिखायी पड़ा ॥ २॥ 
ससुरारि पिआरि लगी जब तें। रिपुरूप कुटुंब भए तब ते॥ 
नप पाप परायन धर्म नहीं । करि दंड बिडंब प्रजा नितहीं ॥ 
जबसे ससुराल प्यारी लगने लगी, तबसे कुटुम्बी शत्रुरूप हो गये । राजालोग 
पापपरायण हो गये, उनमें धर्म नहीं रहा । वे प्रजाको नित्य ही [ बिना अपराध | दण्ड 
देकर उसकी विडम्बना ( दुर्दशा ) किया करते हैं ॥ ३॥ 
धनवंत कुलीन मलीन अपी । डिज चिन्ह जनेउ उघार तपी ॥ 
नहिं मान पुरान न बेदहि जो । हरि सेवक संत सही कलि सो ॥ 
धनी लोग मलिन ( नीच जातिके ) होनेपर भी कूलीन माने जाते हैं। द्विजका 


चिह्न जनेऊमात्र रह गया और नंगे बदन रहना तपस्वीका । जो वेदों और पुराणोंको नहीं 
मानते, कलियुगमें वे ही हरिभक्त और सच्चे संत कहलाते हैं ।। ४ ॥ 


कबि छूंद उदार दुनी न सुनी । शुन दूषक ब्रात न कोपि शुनी॥ 


कलि बारहिं बार दुकाल परे। बिनु अन्न दुखी सब लोग मरे॥ 
कवियोंके तो झुंड हो गये, पर दुनियामें उदार (कवियोंका आश्रय-दाता) सुनायी 
नहीं पड़ता । गुणमें दोष लगानेवाले बहुत हैं, पर गुणी कोई भी नहीं है । कलियुगमें बार- 
बार अकाल पड़ते हैं । अन्नके बिना सब लोग दुखी होकर मरते हैं ॥ ५॥ 
दो०-सुनु खगेस कलि कपट हठ दंभ हेष पाषंड । 


मान मोह मारादि मद ब्यापि रहे ब्रह्मंड ॥ १०१ (क)॥ 

हे पक्षिराज गरुइजी ! सुनिये, कलियुगमें कपट, हठ ( दुराग्रह ), दम्भ, द्वेष, 
पाखण्ड, मान, मोह और काम आदि (अर्थात्‌ काम, क्रोध और लोभ) और मद ब्रह्माण्ड- 
भरमें व्याप्त हो गये (छा गये) ॥ १०१(क) ॥ 


तामस धर्म करहि नर जप तप ब्रत मख दान । 
देव न बरषहिं धरनीं बए न जामहिं धान ॥ १०१ (ख) ॥ 


मनुष्य जप, तप, यज्ञ, ब्रत और दान आदि धर्म तामसी भावसे करने लगे । देवता 
(इन्द्र) पृथ्वीपर जल नहीं बरसाते और बोया हुआ अन्न उगता नहीं। 


४०-अबला कच भूषन भूरि छुधा । धनहीन दुखी ममता बहुधा ॥ 
सुख चाहहि मूढ़ न धर्मे रता । मति थोरि कठोरि न कोमलता॥ 

Se 


स्त्रियोंके बाल ही भूषण हैं ( उनके शरीरपर कोई आभूषण नहीं रह गया ) और 
उनको भूख बहुत लगती है (अर्थात्‌ वे सदा अतृप्त ही रहती हैँ) । वे धनहीन और बहुत 
प्रकारकी ममता होनेके कारण दुखी रहती हैं । वे मूर्ख सुख चाहती हैं, पर धमंमें उनका 
प्रम नहीं है । बुद्धि थोड़ी है और कठोर है; उनमें कोमलता नहीं है ॥ १॥ 
नर पीड़ित रोग न भोग कहीं । अभिमान बिरोध अकारनहीं ॥ 


लघु जीवन संबतु पंच दसा । कलपांत न नास गुमानु असा॥ 

मनुष्य रोगोंसे पीड़ित हैं, भोग (सुख) कहीं नहीं है। बिना ही कारण अभिमान 
ओर विरोध करते हैं । दस-पाँच वर्षका थोड़ा-सा जीवन है; परंतु घमंड ऐसा है, मानो 
कल्पान्त (प्रलय) होनेपर भी उनका नाश नहीं होगा ॥ २॥ 


कलिकाल बिहाल किए मनुजा । नहि मानत क्कौ अनुजा तनुजा॥ 


नहिं तोष बिचार न सीतलता । सब जाति कुजाति भए मगता ॥ 

कलिकालने मनुष्यको बेहाल (अस्त-व्यस्त) कर डाला । कोई बहिन-बेटीका भी 
विचार नहीं करता । [लोगोंमें] न संतोष है, न विवेक है और न शीतलता है। जाति, 
कुजाति सभी लोग भीख माँगनेवाले हो गये ॥ ३॥ 


इरिषा परुषाच्छर लोलुपता । भरि पूरि रही समता बिगता ॥ 
सब लोग बियोग बिसोक हए । बरनाश्रम धर्म अचार गए ॥ 


ईर्ष्या (डाह), कड़वे बचन और लालच भरपूर हो रहे हैं, समता चली गयी । सब 
लोग वियोग और विशेष शोकसे मरे पड़े हैं। वर्णाश्रम-धर्मके आचरण नष्ट हो गये ॥४॥ 


दम दान दया नहिं जानपनी । जड़ता परबंचनताति घनी ॥ 
तनु पोषक नारि नरा सगरे। परनिंदक जे जग मो बगरे ॥ 
इंद्रियोंका दमन, दान, दया और समझदारी किसीमें नहीं रही । मूर्खता और 


दूसरोंको ठगना, यह बहुत अधिक बढ़ गया । स्त्री-पुरुष सभी शरीरके ही पालन-पोषण में 
लगे रहते हैं । जो परायी निन्दा करनेवाले हैं जगत्में वे ही फॅले हैं ॥ ५॥ 
दो०-सुनु ब्यालारि काल कलि मल अवशुन आगार । 
गुनउ बहुत कलिजुग कर बिनु प्रयास निस्तार ॥ १०२ (क)॥ 

हे सर्पोके शत्रु गरुड़जी ! सुनिये, कलिकाल पाप और अवगुणोंका घर है । कितु 
कलियुगमें एक गुण भी बड़ा है कि उसमें बिना ही परिश्रम भवबन्धनसे छुटकारा मिल 
जाता हू ॥ १०२ (क) + 

कृतजुग त्रेताँ द्वापर पूजा मख अरु जोग । 

जो गति होइ सो कलि हरि नाम ते पावहि लोग ॥ १०२ (ख)॥ | 

सतयुग, त्रेता और द्वापरमें जो गति पूजा, यज्ञ और योगसे प्राप्त होती है, वही 
गति कलियुगमें लोग केवल भगवान्‌के नामसे पा जाते हैं ॥ १०२(ख) ॥ 


चो०_कृतज़ग सब जोगी बिग्यानी। करि हरि ध्यान तरहिं भव प्रानी ॥ 


समपि te 
त्रेताँ बिबिध जम्य नर करहीं। घ्रमुहि समपि कम भव तरहीं ॥ 
सतयुगमें सब योगी और विज्ञानी होते हैं। हरिका ध्यान करके सब प्राणी 
भवसागरसे तर जाते हैं। त्रेतामें मनुष्य अनेक प्रकारके यज्ञ करते हैं और सब कर्मोको 
प्रभुके समर्पेण करके भवसागरसे पार हो जाते हैं ॥ १॥ 


हापर करि रघुपति पद पूजा । नर भव तरहिं उपाय न दूजा ॥ 
कलिजुग केवल हरि शुन गाहा । गावत नर पार्वाह भव थाहा ॥ 


द्वापरमें श्री रघुनाथजीके चरणोंकी पूजा करके मनुष्य संसारसे तर जाते हैं, दूसरा 
कोई उपाय नहीं है और कलियुगमें तो केवल श्रीहरिकी गुणगाथाओंका गान करनेसे ही 
मनुष्य भवसागरकी थाह पा जाते हें॥२॥ 


कलिजग जोग न जम्य न ग्याना । एक अधार राम शुन गाना ॥ 


सब भरोस तजि जो भज रामहि। प्रेम समेत गाव शुन ग्रामहि ॥ 
कलियुगमें न तो योग और यज्ञ हें और न ज्ञान ही है । श्रीरामजीका गुणगान ही 

एकमात्र आधार है । अतएव सारे भरोसे त्याग कर जो श्रीरामजीको भजता है और प्रेम- 

सहित उनके गुणसमूहोंको गाता है ॥ ३॥ 

सोइ भव तर कछु संसय नाहीं । नाम प्रताप प्रगट कलि माहीं ॥ 


कलि कर एक पुनीत प्रतापा । मानस पुन्य होहि नहिं पापा ॥ 

वही भवसागरसे तर जाता है, इसमें कुछ भी सन्देह नहीं । नामका प्रताप कलियुगमें 
प्रत्यक्ष है । कलियुगका एक पवित्र प्रताप (महिमा) है कि मानसिक पुण्य तो होते हें, पर 
[मानसिक] पाप नहीं होते ।। ४॥ 


दो ०-कलिजुग सम जुग आन नहिं जों नर कर बिस्वास । 


गाइ राम शुन गन बिमल भव तर बिनहिं प्रयास ॥ १०३(क)॥ 

यदि मनुष्य विश्वास करे, तो कलियुगके समान दूसरा युग नहीं है [क्योंकि] इस 
युगमें श्रीरामजीके निर्मल गुणसमूहोंको गा-गाकर मनुष्य बिना ही परिश्रम संसार [रूपी 
समुद्र] से तर जाता है ॥ १०३(क) ॥ 

प्रगट चारि पद्‌ धर्म के कलि महेँ एक प्रधान । 

जेन केन बिधि दीन्हें दान करइ कल्यान ॥ १०३(ख)॥ 

धमंके चार चरण (सत्य, दया, तप, और दान) प्रसिद्ध हें, जिनमेंसे कलिमें एक 

[दानरूपी ] चरण ही प्रधान है। जिस-किसी प्रकारसे भी दिये जानेपर दान कल्याण ही 
करता है । 

चो०-नित जुग धर्म होहिं सब केरे । हदये राम माया के प्रेरे ॥ 

सु सत्व समता बिम्याना । कृत प्रभाव प्रसन्न मन जाना ॥ 

श्रीरामजीकी मायासे प्रेरित होकर सबके हृदयोंमें सभी युगोंक धर्म नित्य होते रहते 

हैं । शुद्ध सत्त्वगुण, समता, विज्ञान और मनका प्रसन्न होना, इसे सत्ययुगका प्रभाव जाने। 


सत्व बहुत रज कछ रति कर्मा । सब बिधि सुख त्रेता कर धर्मा 


बहु रज स्वल्प सत्व कछु तामस । हापर धमे हरष भय मानस ॥ 

सत्त्वगुण अधिक हो, कुछ रजोगुण हो, कर्मोमें प्रीति हो, सब प्रकारसे सुख हो, 
यह त्रेताका धर्म है। रजोगुण बहुत हो, सत्त्वगुण बहुत ही थोड़ा हो, कुछ तमोगुण हो, 
मनमें हषं और भय हों, यह द्वापरका धमं है ॥ २॥ 


तामस बहुत रजोगुन थोरा । कलि प्रभाव बिरोध चहुँ ओरा ॥ 


बुध जुग धर्म जानि मन माहीं । तजि अधर्म रति धर्म कराहीं ॥ 
तमोगुण बहुत हो, रजोगुण थोड़ा हो, चारों ओर वेर-विरोध हो, यह कलियुगका 

प्रभाव है । पण्डित लोग युगोंके धर्मको मनमें जान (पहिचान) कर अधर्म छोड़कर धर्ममें 

प्रीति करते हैं ॥ ३॥ 

काल धर्मे नहिं ब्यापहिं ताही । रघुपति चरन प्रीति अति जाही॥ 


नट कृत बिकट कपट खगराया । नट सेवकहि न ब्यापइ माया ॥ 
जिसका श्रीरघुनाथजीके चरणोंमें अत्यन्त प्रेम है, उसको कालधर्मं (युगधर्म) नहीं 
व्यापते । हे पक्षिराज ! नट (बाजीगर) का किया हुआ कपट-चरित्र (इन्द्रजाल) देखने- 
वालोंके लिये बड़ा विकट (दुर्गम) होता है, पर नटके सेवक (जंभूरे) को उसकी माया 
नहीं ब्यापती ॥। ४॥। 
दो०-हरि माया कृत दोष शुन बिनु हरिभजन न जाहिं। 
भजिअ राम तजि काम सब अस बिचारि मन माहिं ॥ १०४(क)॥ 


श्रीहरिकी मायाके द्वारा रचे हुए दोष और गुण श्रीहरिके भजन बिना नहीं जाते । 
मनमें ऐसा विचारकर, सब कामनाओंको छोड़कर निष्कामभावसे श्रीरामजीका भजन करना 


चाहिये ॥ १०४ (क) ॥ बसेडें बत 
तेहि कलिकाल बरष बहु बसेउँ अवध बिहगेस। 
प्रेउ दुकाल बिपति बस तब में गयउं बिदेस ॥ १०९ (ख)॥ 

हे पक्षिराज ! उस कलिकालमें मैं बहुत वर्षोतक अयोध्यामें रहा । एक बार 
वहाँ अकाल पड़ा, तब मैं विपत्तिका मारा विदेश चला गया ॥ १०४ (ख) ॥ 


चौ०-गयउँ उजेनी सुनु उरगारी । दीन मलीन दरिद्र दुखारी ॥ 
गएँ काल कछु संपति पाई । तहँ पुनि करउँ संभु सेवकाई ॥ 


हे सर्पोके शत्रु गरडजी ! सुनिये, मैं दीन, मलिन (उदास), दरिद्र और दुखी होकर 
उज्जैन गया । कुछ काल बीतनेपर कुछ सम्पत्ति पाकर फिर मैं वहीं भगवान्‌ शंकरकी 
आराधना करने लगा ।। १॥। 


बिघ्र एक बेदिक सिव पूजा । करइ सदा तेहि काजु न दूजा॥ 


परम साधु परमारथ बिंदक । सभु उपासक नहिं हरि निदक ॥ 

एक ब्राह्मण वेदविधिसे सदा शिवजीकी पूजा करते, उन्हें दूसरा कोई काम न 
था । वे परम साधु और परमार्थके ज्ञाता थे। वे शम्भुके उपासक थे, पर श्रीहरिकी निन्दा 
करनेवाले न थे ॥ २॥ 


तेहि सेव में कपट समेता । हिज दयाल अति नीति निकेता ॥ 
बाहिज नस्ल देखि मोहि साई । बिघ्र पढ़ाव पुत्र की नाई ॥ 


मैं कपटपूर्वंक उनकी सेवा करता । ब्राह्माण बड़े ही दयालु और नीतिके घर थे । 
हे स्वामी ! बाहरसे नत्र देखकर ब्राह्मण मुझे पुत्रको भांति मानकर पढ़ाते थे ॥ ३॥ 
संभु मंत्र मोहि डिजबर दीन्हा । सुभ उपदेस बिबिध बिधि कीन्हा ॥ 
जपउँ मंत्र सिव मंदिर जाई । हृदय दंभ अहमिति अधिकाई॥ 
उन ब्राह्मणश्रेष्ठने मुझको शिवजीका मन्त्र दिया और अनेकों प्रकारके शुभ उपदेश किये । 
मैं शिवजीके मन्दिरमें जाकर मन्त्र जपता । मेरे हूदयमें दम्भ और अहंकार बढ़ गया ॥ ४॥ 
दो०-में खल मल संकुल मति नीच जाति बस मोह । 


हरिजन हिज देखें अरउँ करउँ बिष्नु कर द्रोह ॥ १०५ (क) ॥ 
मैं दुष्ट, नीच जाति और पापमयी मलिन बुद्धिवाला मोहवश श्रीहरिके भक्तों और 
द्विजोंको देखते ही जल उठता और विष्णुभगवानूसे द्रोह करता था ॥ १०५ (क) ॥ 
सो०-शुर नित मोहि प्रबोध टुखित देखि आचरन मम । 


मोहि उपजइ अति क्रोध दंभिहि नीति कि भावई ॥ १०५(ख) ॥ 

गुरुजी मेरे आचरण देखकर दुखित थे । वे मुझे नित्य ही भलीभांति समझाते, पर 
[मैं कुछ भी नहीं समझता] उलटे मुझे अत्यन्त क्रोध उत्पन्न होता । दम्भीको कभी नीति 
अच्छी लगती है ? ॥ १०५ (ख) । 

चौ०-एक बार गुर लीन्ह बोलाई । मोहि नीति बहु भाँति सिखाई ॥ 
सिव सेवा कर फल सुत सोई । अबिरल भगति राम पद होई ॥ 


एक बार गुरुजीने मुझे बुला लिया और बहुत प्रकारसे [परमार्थ ] नीतिकी शिक्षा दी 
कि हे पुत्र ! शिवजीकी सेवाका फल यही है कि श्रीरामजीके चरणोंमें प्रगाढ़ भक्ति हो ॥१॥ 
रामहि भजहि तात सिव धाता । नर पावर के केतिक बाता ॥ 


जासु चरन अज सिव अनुरागी । तासु द्रोहँ सुख चहसि अभागी ॥ 
है तात ! शिवजी और ब्रह्माजी भी श्रीरामजीको भजते हैं, [फिर] नीच मनुष्यकी 

तो बात ही कितनी है ? ब्रह्माजी और शिवजी जिनके चरणोंके प्रेमी हैं, अरे अभागे ! 

उनसे द्रोह करके तू सुख चाहता है ? ॥ २॥ 

हर कहुँ हरि सेवक गुर कहेऊ । सुनि खगनाथ हृदय मम दहेऊ॥ 


पक 


अधम जाति में बिद्या पाएँ। भयउँ जथा अहि दूध पिआएँ॥ 
गुरुजीने शिवजीको हरिका सेवक कहा । यह सुनकर हे पक्षिराज ! मेरा हृदय जल 
उठा। नीच जातिका में विद्या पाकर ऐसा हो गया जैसे दूध पिलानेसे साँप ।। ३ ॥ 


मानी कुटिल कुभाग्य कुजाती । गुर कर द्रोह करउँ दिनु राती॥ 


अति दयाल गुर स्वल्प न क्रोधा। पुनि पुनि मोहि सिखाव सुबोधा॥ 

अभिमानी, कुटिल, दुर्भाग्य और कुजाति में दिन-रात गुरुजीसे द्रोह करता । गुरुजी 
अत्यन्त दयालु थे, उनको थोड़ा-सा भी क्रोध नहीं आता। [मेरे द्रोह करनेपर भी] वे 
बार-बार मुझे उत्तम ज्ञानकी ही शिक्षा देते थे ॥ ४॥ 


जेहि ते नीच बड़ाई पावा । सो प्रथमहिं हति ताहि नसावा॥ 


धूम अनल संभव सुनु भाई । नेहि बुझाव घन पदवी पाई ॥ 

नीच मनुष्य जिससे बड़ाई पाता है, वह सबसे पहले उसीको मारकर उसीका नाश 
करता है । है भाई ! सुनिये, आगसे उत्पन्न हुआ धुआँ मेघकी पदवी पाकर उसी अग्निको 
बुझा देता है ॥ ५॥ 


रज मग परी निरादर रहई । सब कर पद प्रहार नित सहई॥ 


मरुत उड़ाव प्रथम तेहि भरई । पुनि नृप नयन किरीटन्हि परई॥ 

धूल रास्तेमें निरादरसे पड़ी रहती है और सदा सब [राह चलनेवालों ] के लातोंकी 
मार सहती है । पर जब पवन उसे उड़ाता (ऊँचा उठाता) है, तो सबसे पहले वह उसी 
(पवन) को भर देती है और फिर राजाओंके नेत्रों और किरीटों (झुकुटों) पर पड़ती है ॥६॥ 

सुनु खगपति अस समुझि प्रसंगा । बुध नहि करहि अधम कर संगा॥ 
कबि कोबिद गार्वाह असि नीती। खलसन कलह न मल नहिं प्रीती ॥ 


हे पक्षिराज गरुड़जी ! सुनिये, ऐसी बात समझकर बुद्धिमान्‌ लोग अधम (नीच) 
का सङ्ग नहीं करते। कवि और पण्डित ऐसी नीति कहते हैं कि दुष्टसे न कलह ही अच्छा 
हें, न प्रेम ही ॥ ७॥ 
उदासीन नित रहिअ गोसाईं । खल परिहरिअ स्वान की नाई ॥ 


में खल हदये कपट कुटिलाई। गुर हित कहइ न मोहि सोहाई ॥ 
हे गोसाई ! उससे तो सदा उदासीन ही रहना चाहिये । दुष्टको कुत्तेकी तरह दूरसे 
ही त्याग देना चाहिये । मैं दुष्ट था, हृदयमें कपट और कुटिलता भरी थी । [इसीलिये 
यद्यपि] गुरुजी हितकी बात कहते थे, पर मुझे वह्‌ सुहाती न थी ॥ ८ ॥ 
दो०-एक बार हर मंदिर जपत रहेउँ सिव नाम। 


गुर आयउ अभिमान तें उठि नहिं कीन्ह घ्रनाम॥ १०६ (क) ॥ 
एक दिन मैं शिवजीके मन्दिरमें शिवनाम जप रहा था । उसी समय गुरुजी वहाँ 
आये, पर अभिमानके मारे मैंने उठकर उनको प्रणाम नहीं किया ॥ १०६(क) ॥ 


सो दयाल नहिं कहेउ कछु उर न रोष लवलेस। 


अति अघ शुर अपमानता सहि नहि सके महेस ॥ १०६ (ख) ॥ 

गुरुजी दयालु थे, [मेरा दोष देखकर भी] उन्होंने कुछ नहीं कहा; उनके हृदयमें 
लेशमात्र भी क्रोध नहीं हुआ । पर गुरुका अपमान बहुत बड़ा पाप है; अतः महादेवजी 
उसे नहीं सह सके ॥ १०६(ख) ॥ 


चौ०-मंदिर माझ भई नभबानी । रे हतभाग्य अग्य अभिमानी ॥ 
जद्यपि तव गुर केंनहि क्रोधा । अति कृपाल चित सम्यक बोधा ॥ 


मन्दिरमें आकाशवाणी हुई कि अरे हतभाग्य ! मूर्खं ! अभिमानी ! यद्यपि तेरे गुरुको 
क्रोध नहीं है, वे अत्यन्त कृपालु चित्तके हैं और उन्हें [पूण तथा] यथार्थ ज्ञान है, ॥ १॥ 


तदपि साप सठ देहडं तोही । नीति बिरोध सोहाइ न मोही॥ 
जौं नहि दंड करों खल तोरा । भ्रष्ट होइ श्रुतिमारग मोरा ॥ 


त तो भी हे मूर्ख ! तुझको मैं शाप दूंगा । [क्योंकि] नीतिका विरोध मुझे अच्छा 
नहीं लगता । अरे दुष्ट ! यदि मैं तुझे दण्ड न दूं, तो मेरा वेदमार्ग ही भ्रष्ट हो जाय ॥२॥ 


जे सठ शुर सन इरिषा करहीं । रोरव नरक कोटि जुग परहीं ॥ 
त्रिजग जोनि पुनि धरहि सरीरा । अयुत जन्म भरि पावहिं पीरा ॥ 

जो मूर्ख गुरुसे ईर्ष्या करते हैं, वे करोड़ों युगों तक रौरव नरकमें पड़े रहते हैं । 
फिर ( वहाँसे निकलकर ) वे तिर्यग्‌ ( पशु, पक्षी आदि ) योनियोंमें शरीर धारण करते 
हैं और दस हजार जन्मोंतक दुःख पाते रहते हैं ॥ ३॥ 

. रहेसि hy [a 

बेठ रहेसि अजगर इव पापी । सर्प होहि खल मल मति ब्यापी ॥ 


महा बिटप कोटर महुँ जाई । रहु अधमाधम अधगति पाई ॥ 
अरे पापी ! तू गुरुके सामने अजगरकी भाँति बैठा रहा ! रे दुष्ट ! तेरी बुद्धि पापसे 
ढक गयी है, [ अतः ] तू सर्पं हो जा। और, अरे अधमसे भी अधम ! इस अधोगति 
( सर्पको नीची योनि ) को पाकर किसी बड़े भारी पेड़के खोखलेमें जाकर रह ॥ ४ ॥ 
दो-हाहाकार कीन्ह शुर दारुन सुनि सिव साप। 


कंपित मोहि बिलोकि अति उर उपजा परिताप॥ १०७ (क)॥ 

शिवजीका भयानक शाप सुनकर गुरुजीने हाहाकार किया । मुझे काँपता हुआ 
देखकर उनके हूदयमें बड़ा संताप उत्पन्न हुआ ॥ १०७(क) ॥ 

करि दंडवत सप्रेम दविज सिव सन्सुख कर जोरि। 

बिनय करत गदगद स्वर ससुझि घोर गति मोरि॥ १०७ (ख)॥ 

प्रेमसहित दण्डवत्‌ करके वे ब्राह्मण श्रीशिवजीके सासने हाथ जोड़कर मेरी भयंकर 
गति (दण्ड) का विचारकर गद्गद वाणीसे विनती करने लगे-।। १०७ (ख) ॥ 


नमामीशमीशान निवोणरूपं । विभं व्यापकं ब्रह्म वेदस्वरूप ॥ 


निजं निर्गणं निविकद्पं निरीहं । चिदाकाशमाकाशवासं भजेऽहं ॥१॥ 


हे मोक्षस्वरूप, विभु, व्यापक, ब्रह्म और वेदस्वरूप, ईशान दिशाके ईश्वर तथा 
सबके स्वामी श्रीशिवजी ! मैं आपको नमस्कार करता हूँ । निजस्वरूपमें स्थित (अर्थात्‌ 
मायादिरहित), [मायिक | गुणोंसे रहित, भेदरहित, इच्छारहित, चेतन, आकाशरूप एवं 
आकाशको ही वस्त्ररूपमें धारण करनेवाले दिगम्बर [अथवा आकाशको भी आच्छादित 
करनेवाले] आपको मैं भजता हूँ ॥ १॥ 


निराकारमोंकारमूलं तुरीयं । गिरा ग्यान गोतीत मीशां गिरीशं॥ 
करालं महाकाल कालं कृपालं । गुणागार संसारपारं नतोऽहं॥२॥ 
निराकार, ओढङ्कारके मूल, तुरीय (तीनों गुणोंसे अतीत), वाणी, ज्ञान और 


इन्द्रियोंसे परे, केलासपति, विकराल, महाकालके भी काल, कृपालु, गुणोंके धाम, संसारसे 
परे आप परमेश्वरको मैं नमस्कार करता हूँ ॥ २॥ 


तुषाराद्रि संकाश गौरं गभीरं । मनोमृत कोटि प्रभा श्री शरीरं ॥ 
स्फुरन्मौलि कल्लोलिनी चारु गंगा। लसद्भालबालेन्दु कठे भुजंगा ॥३॥ 

जो हिमाचलके समान गौरवर्ण तथा गम्भीर हैं, जिनके शरीरमें करोड़ों कामदेवोंकी 
ज्योति एवं शोभा है, जिनके सिरपर सुन्दर नदी गङ्गाजी विराजमान हैं, जिनके ललाटपर 
द्वितीयाका चन्द्रमा और गलेमें सर्प सुशोभित हैं ॥ ३॥ 


चलत्कुंडलं भ्रू सुनेत्रं विशालं । प्रसन्नाननं नीलकठं दयालं॥ 


मुगाधीशचमाम्बरं सुण्डमालं । प्रियं शंकर सरवेनाथं भजामि॥४॥ 
जिनके कानोमें कुण्डल हिल रहे हैं, सुन्दर भ्रुकुटी और विशाल नेत्र हैं; जो प्रसन्न- 

मुख, नीलकण्ठ और दयालु हैं; सिंहचर्मका वस्त्र धारण किये और मुण्डमाला पहने हैँ; उन 

सबके प्यारे और सबके नाथ, [कल्याण करनेवाले] श्रीशंकरजीको मैं भजता हूँ ॥ ४॥ 


प्रचंड प्रकृष्टं प्रगर्मं परेशं । अखंडं अजं भानुकोटिप्रकाशं ॥ 
त्रयः शूल निर्मुलनं शूलपाणि । भजेऽहं भवानीपर्ति भावगम्यं ॥५॥ 
प्रचण्ड (रुद्ररूप), श्रेष्ठ, तेजस्वी, परमेश्वर, अखण्ड, अजन्मा, करोड़ों सूर्यांके समान 


प्रकाशवाले, तीनों प्रकारके शूलों (दुःखों) को निर्मूल करनेवाले, हाथमें त्रिशूल धारण किये, 
भाव (प्रेम) के द्वारा प्राप्त होनेवाले भवानीके पति श्रीशङ्करजीको मैं भजता हूँ ॥ ५॥ 


कलातीत कल्याण कल्पान्तकारी । सदा सज्जनानन्ददाता पुरारी ॥ 
चिदानंद संदोह मोहापहारी । प्रसीद प्रसीद प्रभो मन्मथारी॥६॥ 


कलाओंसे परे, कल्याणस्वरूप, कल्पका अन्त (प्रलय) करनेवाले, सञ्जनोंको सदा 
आनन्द देनेवाले, त्रिपुरके शत्रु, सच्चिदानन्दघन, मोहको हरनेवाले, मनको मथ डालनेवाले 
कामदेवके शत्रु, हे प्रभो ! प्रसन्न हुजिए, प्रसन्न हुजिये ॥ ६॥ 


न यावद्‌ उमानाथ पादारविन्दं । भजंतीह लोके परे वा नराणां ॥ 
न तावत्सुखं शान्ति सन्तापनाशं । प्रसीद प्रभो सर्वभूताधिवासं ॥७॥ 


जबतक पार्वंतीके पति आपके चरणकमलोंको मनुष्य नहीं भजते, तबतक उन्हें न 
तो इहलोक और परलोकमें सुख-शान्ति मिलती है और न उनके तापोंका नाश होता है । 
अतः हे समस्त जीवोंके अन्दर (हृदयमें) निवास करनेवाले प्रभो ! प्रसन्न हुजिये ॥ ७॥ 


न जानामि योगं जपं नेव पूजां । नतोऽहं सदा सबंदा शंभु तुभ्यं ॥ 


जरा जन्म दुःखोघ तातप्यमानं । प्रभो पाहि आपन्नमामीशशंभो॥८॥ 

मैं न तो योग जानता हूं, न जप और न पूजा ही। हे शम्भो ! मैं तो सदा-सर्वदा 
आपको ही नमस्कार करता हूँ । हे प्रभो ! बुढापा तथा जन्म [मृत्यु] के दुःखस मूहोंसे 
जलते हुए मुझ दुःखीकी दुःखसे रक्षा कीजिये । हे ईश्वर ! हे शम्भो ! मैं आपको नमस्कार 
करता हूँ ॥ ८ ॥ 

श्लोक-शुद्राष्टकमिदं प्रोक्तं विप्रेण हरतोषये । 
ये पठन्ति नरा भक्त्या तेषां शम्भुः प्रसीदति ॥ & ॥ 


भगवान्‌ रुद्रकी स्तूतिका यह अष्टक उन शंकरजीकी तुष्टि (प्रसन्नता) के लिये 
ब्राह्मणद्वारा कहा गया। जो मनुष्य इसे भक्तिपूर्वक पढ़ते हैं, उनपर भगवान्‌ शम्भु प्रसन्न 
होते हैं॥ ६ ॥ | 

दो०-सुनि बिनती सबण्य सिव देखि बिप्र अनुराशु । 

पुनि मंदिर नभबानी भइ हिजबर घर मागु ॥ १०८ (क) ॥ 

सर्वज्ञ शिवजीने विनती सुनी और ब्राह्मणका प्रेम देखा तब मन्दिरमें आकाशवाणी 
हुई कि हे द्विजश्रेष्ठ ! वर माँगो ॥ १०८ (क) ॥ 

जौ प्रसन्न प्रभु मो पर नाथ दीन पर नेहु। 

निज पद्‌ भगति देइ प्रभु पुनि दूसर बर देह ॥ १०८ (ख) ॥ 

[ ब्राह्मणने कहा- ] हे प्रभो ! यदि आप मुझपर प्रसन्न हें और हे नाथ ! यदि 
इस दीनपर आपका स्नेह है, तो पहले अपने चरणोंकी भक्ति देकर फिर दूसरा वर 
दीजिये ॥ १०८ (ख) ॥ 


तव माया बस जीव जड़ संतत फिरइ भुलान । 
तेहि पर क्रोध न करिअ प्रभु कृपासिंधु भगवान॥ १०८ (ग)॥ 


हे प्रभो ! यह अज्ञानी जीव आपकी मायाके वश होकर निरन्तर भूला फिरता 
है । हे कृपाके समुद्र भगवान्‌ ! उसपर क्रोध न कीजिये ॥ १०८ (ग) ॥ 


संकर दीनदयाल अब एहि पर होहु करपाल । 
जेहि ० घोरे हीं 

साप अनुग्रह होइ जेहिं नाथ थोरेहीं काल ॥ १०८ (घ)॥ 

हें दीनोंपर दया करनेवाले [कल्याणकारी] शंकर ! अब इसपर कृपालु होइये 
( कृपा कीजिये ), जिससे हे नाथ ! थोड़े ही समयमें इसपर शापके बाद अनुग्रह (शापसे 
मुक्ति) हो जाय ॥ १०८ (घ) ॥ 
चो०-एहि कर होइ परम कल्याना । सोइ करहुं अब कृपानिधाना ॥ 

बिप्र गिरा सुनि परहित सानी । एवमस्तु इति भइ नभ बानी ॥ 


हे कृपानिधान ! अब वही कीजिये, जिससे इसका परम कल्याण हो। दूसरेके हितसे 
सनी हुई ब्राह्मणकी वाणी सुनकर फिर आकाशवाणी हुई-'एवमस्तु' (ऐसा ही हो) ॥ १॥ 


जदपि कीन्ह एहिं दारुन पापा । में पुनि दीन्हि कोप करि सापा॥ 
तदापि तुम्हार साधुता देखी । करिहउँ एहि पर कृपा बिसेषी॥ 

NA AANA BANANA 


यद्यपि इसने भयानक पाप किया है और मेंने भी इसे क्रोध करके शाप दिया है; 
तो भी तुम्हारी साधुता देखकर में इसपर विशेष कृपा करूंगा ॥ २॥ 


छमासील जे पर उपकारी । ते हिज मोहि प्रिय जथा खरारी ॥ 


मोर श्राप हिज ब्यथ न जाइहि । जन्म सहस अवस्य यह पाइहि ॥ 
हे द्विज ! जो क्षमाशील एवं परोपकारी होते हैं, वे मुझे वेसे ही प्रिय हैं जैसे खरारि 
श्रीरामचन्द्रजी । हे द्विज ! मेरा शाप व्यर्थ नहीं जायगा । यह हजार जन्म अवश्य पावेगा ।।३॥ 
जनमत मरत ठुसह दुख होई । एहि स्वल्पड नहिं ब्यापिहि सोई ॥ 
कवनेउँ जन्म मिटिहि नहिं म्याना। सुनहि सूद्र मम बचन प्रवाना॥ 
परंतु जन्मने ओर मरनेमें जो दुःसह दु:ख होता है इसको वह दुःख जरा भी न 
व्यापेगा और किसी भी जन्ममें इसका ज्ञान नहीं मिटेगा। हे शूद्र ! मेरा प्रामाणिक 
(सत्य) वचन सुन ।। ४ ॥ 
रघुपति पुरीं जन्म तव भयऊ। पुनि तें मम सेवाँ मन दयऊ ॥ 
पुरी प्रभाव अनुअ्रह मोरें । राम भगति उपजिहि उर तोरे ॥ 
[प्रथम तो | तेरा जन्म श्रीरघुनाथजीकी पुरीमें हुआ। फिर तूने मेरी सेवामें मन 
लगाया । पुरीके प्रभाव और मेरी कृपासे तेरे हृदयमें रामभक्ति उत्पन्न होगी ॥। ५॥ 


सुनु मम बचन सत्य अब भाई । हरितोषन ब्रत हिज सेवकाई ॥ 


अब जनि करहि बिप्र अपमाना । जानेसु संत अनंत समाना ॥ 

हे भाई ! अब मेरा सत्य वचन सुन । द्विजोंकी सेवा ही भगवानको प्रसन्न 
करनेवाला ब्रत है । अब कभी ब्राह्मणका अपमान न करना । संतोंको अनन्त श्रीभगवान्‌हीके 
समान जानना ॥ ६॥ 


इंद्र कुलिस मम सूल बिसाला । कालदंड हरि चक्र कराला ॥ 


जो इन्ह कर मारा नहिं मरई । बिप्र द्रोह पावक सो जरई ॥ 
इनद्रके वज्ञ, मेरे विशाल लिशूल, कालके दण्ड और श्रीहरिके विकराल चक्रके मारे 
भी जो नहीं मरता, वह भी विप्रद्रोहरूपी अग्निसे भस्म हो जाता है ।॥ ७॥ 


अस बिबेक राखे मन माहीं । तुम्ह कहूँ जग दुलभ कलु नाहीं ॥ 
ओरउ एक आसिषा मोरी । अप्रतिहत गति होइहि तोरी ॥ 
ऐसा विवेक मनमें रखना । फिर तुम्हारे लिये जगतूमें कुछ भी दुलभ न होगा । 


मेरा एक और भी आशीर्वाद है कि लुम्हारी सर्वत्र अबाध गति होगी ( अर्थात्‌ तुम जहाँ 
जाना चाहोगे वहीं बिना रोक-टोकके जा सकोगे जज ॥ 

दो०-सुनि सिव बचन हरषि शुर एवमस्तु इति भाषि । 
मोहि प्रबोधि गयउ ग्रह संभु चरन उर राखि॥ १०९ (क) ॥ 
[ आकाशवाणीके द्वारा ] शिवजीके वचन सुनकर गुरुजी हषित होकर 'ऐसा ही 
हो' यह कहकर मुझे बहुत समझाकर और शिवजीके चरणोंको हृदयमें रखकर अपने घर 
गये !! १०४ (क) ॥ 
प्रेरित काल बिंधि गिरि जाइ भयउं में ब्याल। 
पुनि प्रयास बिनु सो तनु तजेउ गएँ कछु काल॥ १०६ (ख) ॥ 
कालकी प्रेरणासे मैं विन्ध्याचलमें जाकर सपं हुआ । फिर कुछ काल बीतनेपर 
बिना ही परिश्रम ( कष्ट ) के मैंने वह शरीर त्याग दिया ॥ १०९(ख) ॥ 
जोइ तनु धरउँ तजउँ पुनि अनायास हरिजान। 
जिमि नूतन पट पहिर्‌इ नर परिहरइ पुरान ॥ १०९ (ग)॥ 
हे हरिवाहन ! मैं जो भी शरीर धारण करता, उसे बिना ही परिश्रम वेसे ही सुखपूर्वक 
त्याग देता था जेसे मनुष्य पुराना वस्त्र त्याग देता है और नया पहिन लेता है ॥ १०९ (ग) ॥ 
सिवँ राखी श्रुति नीति अरु में नहिं पावा क्लेस। 
एहि बिधि घरेउँबिबिधितनु म्यान न गयउ खगेस॥ १०९ (घ)॥ 
शिवजीने वेदकी मर्यादाकी रक्षा की और मैंने क्र्लेश भी नहीं पाया । इस प्रकार हे 
पक्षिराज ! मैंने बहुत-से शरीर धारण किये, पर मेरा ज्ञानं नहीं गया ॥ १०९(घ) ॥ 
चौ०-त्रिजग देव नर जोइ तनु धरउऊं । तहँ तहेँ राम भजन अनुसरऊँ ॥ 
एक सूल मोहि बिसर न काऊ । गुर कर कोमल सील सुभाऊ ॥ 
तिर्यक्‌ योनि ( पशु-पक्षी ), देवता या मनुष्यका, जो भी शरीर धारण करता, 
वहाँ-वहाँ (उस-उस शरीरें) मैं श्रीरामजीका भजन जारी रखता । [ इस प्रकार मैं 
सुखी हो गया ] परंतु एक शूल मुझे बना रहा । गुरुजीका कोमल, सुशील स्वभाव मुझे 
कभी नहीं भूलता ( अर्थात्‌ मैंने ऐसे कोमल-स्वभाव दयालु गुरुका अपमान किया, यह दुःख 
मुझे सदा बना रहा ) ॥ १ ॥ द 
चरम देह हिज के में पाईं । सुर दुलभ पुरान श्रुति गाई ॥ 
खेलउँ तट्ट बालकन्ह मीला । करडँ सकल रघुनायक लीला ॥ 
मैंने अन्तिम शरीर ब्राह्मणका पाया, जिसे पुराण और वेद देवताओंको भी दुलभ 
बताते हैं । मैं वहाँ (ब्राह्मण-शरीरमें) भी बालकोंमें मिलकर खेलता तो श्रीरघुनाथजीकी 
ही सब लीलाएँ किया करता ॥ २॥ 

प्रोह भएँ मोहि पिता पढ़ावा । समझउँ सुनउँ शुनउं नहि भावा॥ 


मन ते सकल बासना भागी । केवल राम चरन लय लागी ॥ 
सयाना होनेपर पिताजी मुझे पढ़ाने लगे । मैं समझता, सुनता और विचरता, पर 
भुझे पढ़ना अच्छा नहीं लगता था। मेरे मनसे सारी वासनाएँ भाग गयीं । केवल श्रीरामजीके 
चरणोंमे लव लग गयी ॥ ३॥ 
कहु खगेस अस कवन अभागी । खरी सेव सुरथेनुहि त्यागी ॥ 
प्रेम मगन मोहि कछु न सोहाई । हारेउ पिता पढाइ पढाई ॥ 
हे गरुड़जी ! कहिये, ऐसा कौन अभागा होगा जो कामधेनुको छोड़कर गदहीकी 
सेवा करेगा ? प्रेममें मग्न रहनेके कारण मुझे कुछ भी नहीं सुहाता । पिताजी पढ़ा-पढ़ाकर 
हार गये ॥ ४ ॥ 
भए कालबस जब पितु माता। में बन गयडं भजन जनत्राता ॥ 
जहेँ जहाँ बिपिन सुनीस्वर पावउँ। आश्रम जाइ जाइ सिरु नावडे ॥ 
जब पिता-माता कालवश हो गये ( मर गये ), तब मैं भक्तोंकी रक्षा करनेवाले 
श्रीरामजीका भजन करनेके लिये वनमें चला गया । वनमें जहाँ-जहाँ मुनीश्वरोंके आश्रम 
पाता, बहाँ-वहाँ जा-जाकर उन्हें सिर नवाता ॥ ५ ॥ 
बूझउँ तिन्हहि राम शुन गाहा । कहहिं सुनउँ हरषित खगनाहा॥ 
सुनत फिरउँ हरि शुन अनुबादा। अब्याहत गति संभु प्रसादा ॥ 
हे गरुडजी ! उनसे मैं श्रीरामजीके गुणोंकी कथाएँ पूछता। वे कहते और मैं हषित 
होकर सुनता । इस प्रकार मैं सदा-स्ंदा श्रीहरिके गुणानुवाद सुनता फिरता । शिवजीको 
कृपासे भेरी संत्र अबाधित गति थी (अर्थात्‌ मैं जहाँ चाहता वहीं जा सकता था) ॥६॥ 
छूटी त्रिबिधि ईषना गाढ़ी । एक लालसा उर अति बाढी ॥ 


राम चरन बारिज जब देखों । तब निज जन्म सफल करि लेखों ॥ 


भेरी तीनों प्रकारकी ( पुत्रकी, धनकी और मानकी ) गहरी प्रबल वासनाएँ छूट 
गयीं और हुदयमें एक यही लालसा अत्यन्त बढ़ गयी कि जब श्रीरामजीके चरणकमलोंके 
दर्शन करूं तब अपना जन्म सफल हुआ समझूँ ।। ७ ॥ 


जेहि पूछउँ सोइ सुनि अस कहई। ईस्वर सर्ब भूतमय अहई ॥ 
निर्गुन मत्‌, नृहिं मोहि सोहाई । सशुन ब्रह्म रति उर अधिकाई॥ 

जिनसे मैं पूछता, वे ही मुनि ऐसा कहते कि ईश्वर सरवंभूतमय है । यह निर्गण 
मत मुझे नहीं सुहाता था । हृदयमें सगुण ब्रह्मपर प्रीति बढ़ रही थी ॥ ८ ॥ 


दो०-गुर क बचन सुरात कारे राम चरन मनु लागा । 
रघुपति जस गावत फिरउँ छन छन नव अनुराग ॥ ११० (क) ॥ 
गुरुजीके वचनोंका स्मरण करके मेरा मन श्रीरामजीके चरणोंमें लग गया । मैं क्षण-क्षण 
नया-नया प्रेम प्राप्त करता हुआ श्रीरघुनाथजीका यश गाता फिरता था ॥ ११० (क) ॥ 
मेरु सिखर बट छायाँ सुनि लोमस आसीन। 
देखि चरन सिर नायउँ बचन कहेउँ अति दीन॥ ११० (ख) ॥ 
सुमेरुपर्वंतके शिखरपर बड़की छायामें लोमशमुनि बेठे थे। उन्हें देखकर मैंने उनके 
चरणोंमें सिर नवाया और अत्यन्त दीन वचन कहे ॥ ११० (ख) ॥ 
सुनि मम बचन बिनीतमुदु सुनि कृपाल खगराज । 


मोहि सादर पुँछत भए दविज आयहु केहि काज॥ ११० (ग)॥ 
हे पक्षिराज ! मेरे अत्यन्त नम्र और कोमल वचन सुनकर कृपालु मुनि मुझसे आदरके 
साथ पूछने लगे-हे ब्राह्मण ! आप किस कार्यसे यहाँ आये हैं ? ॥ ११० (ग) ॥ 
तब में कहा क्रपानिधि तुम्ह सर्बग्य सुजान । 
सरुन ब्रह्म अवराधन मोहि कहह भगवान ॥ ११० (घ)॥ 
तब मैंने कहा-हे कृपानिधि ! आप सर्वज्ञ हैं और सृजान हैं। हे भगवन्‌ ! मुझे 
सगुण ब्रह्मकी आराधना [की प्रक्रिया] कहिये ॥ ११० (घ) ॥ 
चो०-तब मुनीस रघुपति गुन गाथा । कहे कछुक सादर खगनाथा ॥ 


ब्रह्मग्यान रत सुनि बिग्यानी । मोहि परम अधिकारी जानी ॥ 
तब हे पक्षिराज ! मुनीश्वरने श्रीरघुनाथजीके गुणोंकी कुछ कथाएँ आदरसहित कहीं । 

फिर वे ब्रह्मज्ञातपरायण विज्ञानवान्‌ मुनि मुझे परम अधिकारी जानकर-॥। १ ॥ 
लागे करन ब्रह्म उपदेसा । अज अद्देत अशुन हृदयेसा ॥ 


अकल अनीह अनाम अरूपा । अनुभव गम्य अखंड अनूपा ॥ 
ब्रह्मका उपदेश करने लगे कि वह अजन्मा है, अट्टेत है, निर्गुण है और हूदयका 
स्वामी ( अन्तर्यामी ) है । उसे कोई बुद्धिके द्वारा माप नहीं सकता, वह इच्छारहित, 
नामर्‌हित, रूपरहित, अनुभवसे जानने योग्य, अखण्ड और उपमारहित है ॥ २ ॥ 

मन गोतीत अमल अबिनासी । निर्बिकार निरवधि सुख रासी ॥ 
सो तै ताहि तोहि नहिं भेदा । बारि बीचि इव गावहिं बेदा ॥ 
वह मन और इ्द्रियोसे परे, निर्मल, विनाशरहित, निविकार, सीमारहित और 
सुखकी राशि है। वेद ऐसा गाते हैं कि वही तू है (तत्त्वमसि), जल और जलकी लहरकी 
भांति उसमें और तुझमें कोई भेद नहीं है ॥ ३॥ 
बिबिधि भाँति मोहि सुनि ससुझावा। निर्गुन मत मम हृदय न आवा॥ 
पुनि में कहेडें नाइ पद सीसा । सशुन उपासन कहहु सुनीसा ॥ 
मुनिने मुझे अनेकों प्रकारसे समझाया, पर निर्गुण मत मेरे हृदयमें नहीं बेठा । 
मैंने फिर मुनिके चरणोंमें सिर नवाकर कहा-हे मुनीश्वर ! मुझे सगुण ब्रह्मको उपासना 
कहिये ॥ ४ ॥ 
राम भगति जल मम मन मीना । किमि बिलगाइ सुनीस प्रबीना॥ 
सोइ उपदेस कहह करि दाया। निज नयनन्हि देखों रघुराया ॥ 
मेरा मन रामभक्तिरूपी जलमें मछली हो रहा है (उसीमें रम रहा है) । हैं चतुर 
मुनीश्वर ! ऐसी दशामें वह उससे अलग कंसे हो सकता है? आप दया करके मुझे वही 
उपदेश (उपाय) कहिये जिससे मैं श्रीरघुनाथजीको अपनी आँखोंसे देख सकूं ॥। ५ ॥ 
भरि लोचन बिलोकि अवधेसा । तब सुनिहङँ निर्गुन उपदेसा ॥ 
सुनि पनि कहि हरिकथा अनूपा। खंडि सशुन मत अशुन निरूपा॥ 
[पहले ] नेत्र भरकर श्रीअयोध्यानाथको देखकर तब निर्गुणका उपदेश सूरनूंगा । 


मुनिने फिर अनुपम हरिकथा कहकर, सगुण मतका खण्डन करके निर्गुणका निरूपण 
किया ॥ ६॥ 


तब में निर्गुन मत कर दूरी । सशुन निरूपउँ करि हठ भूरी॥ 
उत्तर प्रतिउत्तर में कीन्हा । सुनि तन भए क्रोध के चीन्हा॥ 


तब मैं निर्गुण मतको हटाकर (काटकर) बहुत हठ करके सगुणका निरूपण करने 
लगा । मैने उत्तर-प्र्युत्तर किया; इससे मुनिके शरीरमें क्रोधके चिह्न उत्पन्न हो गये ॥७॥ 


सुनु प्रभु बहुत अवग्या किएँ । उपज क्रोध ग्यानिन्ह के हिएँ ॥ 
अति संघरषन जौ कर कोई । अनल प्रगट चंदन ते होई ॥ 


हे प्रभो ! सुनिये, बहुत अपमान करनेपर ज्ञानीक भी हृदयमें क्रोध उत्पन्न हो 
जाता है। यदि कोई चन्दनकी लकड़ीको बहुत अधिक रगड़े, तो उसमें भी अग्नि प्रकट हो 


जायगी ॥। ८ ॥|.. : 

दो०-बारंबार सकोप सुनि करइ निरूपन म्यान । 


में अपनें मन बेठ तब करउँ बिबिधि अनुमान १११ (क) ॥ 
मुनि बार-बार क्रोधसहित ज्ञानका निरूपण करने लगे। तब मैं बेठा-बँठा अपने 
मनमें अनेकों प्रकारके अनुमान करने लगा ॥। १११ (क) ॥ 


क्रोध कि छेतबुद्धि बिनु छेत कि बिनु अग्यान। 
मायाबस परिछिन्न जड़ जीव कि ईस समान ॥ १११ (ख) ॥ 
बिना द्वतबुद्धिके क्रोध केसा और बिना अज्ञानके क्या द्वैतबुद्धि हो सकती है ? मायाके 
वश रहनेवाला परिच्छिन्न जड़ जीव क्या ईश्वरक समान हो सकता है ? ॥ १११ (ख) ॥ 
चौ०-कबहुँ कि दुख सब कर हित ताकें। तेहि कि दरिद्र परस मनि जाके ॥ 
परद्रोही की होहिं निसंका। कामी पुनिकि रह हिंअकलंका ॥ 


सबका हित चाहनेसे क्या कभी दुःख हो सकता है ? जिसके पास पारसमणि है, 
उसके पास क्या दरिद्रता रह सकती है? दूसरेसे द्रोह करनेवाले क्या निर्भय हो सकते हैं? 
और कामी क्या कलङ्करहित (बेदाग) रह सकते हैं? ॥ १॥ 


बंस कि रह डिज अनहित कीन्हें । कर्म कि होहिं स्वरूपहि चीन्हें॥ 
काहू सुमति कि खल सँग जामी । सुभ गति पाव कि परत्रिय गामी ॥ 


ब्राह्मणका बुरा करनेसे क्या वंश रह सकता है ? स्वरूपकी पहिचान (आत्मज्ञान) 
होनेपर क्या [ आसक्तिपूर्वंक ] कमं हो सकते हैं ? दुष्टोंक सङ्गसे क्या किसीक सुबुद्धि 
उत्पन्न हुई है ? परस्त्रीगामी क्या उत्तम गति पा सकता है ? ॥ २॥ 


भव कि परहिं परमात्मा बिंदक । सुखी कि होहिं कबहुँ हरि निंदक ॥ 
राजु कि रहइ नीति बिनु जाने । अघ कि रहहिं हरिचरित बखानें॥ 


परमात्माको जाननेवाले कहीं जन्ममरण [के चक्कर] में पड़ सकते हें? भगवानूकी 
निन्दा करनेवाले कभी सुखी हो सकते हैं ? नीति बिना जाने क्या राज्य रह सकता है ? 
श्रीहरिके चरित्र वर्णन करनेपर क्या पाप रह सकते हैं ? ॥ ३॥ 


पावन जस कि पुन्य बिनु होई । बिनु अघ अजस कि पावइ कोई ॥ 


' लाभु कि किछ हरि भगति समाना । जेहि गावहिं श्रुति संत पुराना॥ 


बिना पुण्यके क्या पवित्र यश [प्राप्त] हो सकता है ? बिना पापक भी क्या कोई 


| अपयश पा सकता हैं ? जिसकी महिमा वेद, संत और पुराण गाते हैं उस हरिभक्तिके 


समान क्या कोई दूसरा लाभ भी हैँ ? ॥ ४॥ 

हानि कि जग एहि सम किछु भाई । भजिअ न रामहि नर तनु पाई॥ 


अघ कि पिसुनता सम कछु आना। धर्म कि दया सरिस हरिजाना॥ 
हे भाई ! जगत्‌में क्या इसके समान दूसरी भी कोई हानि है कि मनुष्यका शरीर 

पाकर भी श्रीरामजीका भजन न किया जाय ? चुगलखोरीके समान क्या कोई दूसरा पाप 

है ? और हे गरुड़जी ! दयाके समान क्या कोई दूसरा धर्मं है? ॥ ५॥ 

एहि बिधि अमिति जुशुति मन शुनऊँ। सुनि उपदेस न सादर सुनऊं॥ 

पुनि पुनि सशुन पच्छ में रोपा। तब सुनि बोलेउ बचन सकोपा॥ 
इस प्रकार मैं अनगिनत युक्तियाँ मनमें विचारता था और आदरके साथ मुनिका 


उपदेश नहीं सुनता था। जब मेने बार-बार सगुणका पक्ष स्थापित किया, तब मुनि 
क्रोधयूक्त वचन बोले ६ ॥ 


मूढ़ परम सिख देउँ न मानसि। उत्तर प्रतिउत्तर बहु आनसि ॥ 


सत्य बचन बिस्वास न करही । बायस इव सबही ते डरही ॥ . 

अरे भूढ़ ! मैं तुझे सर्वोत्तम शिक्षा देता हूँ, तो भी तू उसे नहीं मानता और 
बहुत-से उत्तर-प्रत्युत्तर ( दलीलें ) लाकर रखता है। मेरे सत्य वचनपर विश्वास नहीं 
करता । कौएकी भाँति सभीसे डरता है ॥७॥ 


सठ स्वपच्छ तव हदये बिसाला । सपदि होहि पच्छी चंडाला ॥ 


लीन्ह श्राप में सीस चढ़ाई । नहि कछु भय न दीनता आई ॥ 

अरे मूर्ख ! तेरे हृदयमें अपने पक्षका बड़ा भारी हठ है। अतः तू शीघ्र चाण्डाल 
पक्षी ( कौआ ) हो जा। मैंने आनन्दके साथ मुनिके शापको सिरपर चढ़ा लिया । उससे - 
मुझे न कुछ भय हुआ, न दीनता ही आयी ॥| ८ ॥ 


दो०-तुरत भये में काग तब पुनि सुनि पद सिरु नाइ। 
सुमिरि राम रघुबंस मनि हरषित चलेउँ उड़ाइ॥ ११२(क) ॥ 
तब मैं तुरंत ही कौआ हो गया । फिर मुनिके चरणोंमें, सिर नवाकर और 
रघुकुलशिरोमणि श्रीरामजीका स्मरण करके मैं हषित होकर उड़ चला ॥ ११२(क) ॥ 
उमा जे राम चरन रत बिगत काम मद कोध । 


निज प्रभुमय देखहि जगत केहि सन करहि बिरोध ।११२(ख)। 
[ शिवजी कहते हैं-- ] हे उभा ! जो श्रीरामजीके चरणोके प्रेमी हैं, और काम, 
अभिमान तथा क्रोधसे रहित हैं, वे जगतूको अपने प्रभुसे भरा हुआ देखते हैं, फिर वे 
किससे वैर कूरे 


॥ ११२ (ख ) ॥ 

चौ०-सुनु खगेस नहिं कहु रिषि दूषन। उर प्रेरक रघुबंस बिभूषन ॥ 


कृपासिंधु सुनि मति करि भोरी । लीन्ही प्रेम परिच्छा मोरी ॥ 

[ काकभुशुण्डिजीने कहा-- ] हे पक्षिराज गरुड़जी ! सुनिये, इसमें ऋषिका कुछ 

भी दोष नहीं था । रघुवंशके विभूषण श्रीरामजी ही सबके हुदयमें प्रेरणा करनेवाले हैं । 
कृपासागर प्रभुने मुनिकी बुद्धिको भोली करके (भुलावा देकर) मेरे प्रेमकी परीक्षा ली ॥१॥ 


मन बच क्रम मोहि निज जन जाना । सुनि मति पुनि फेरी भगवाना ॥ 
रिषि सम महत सीलता देखी । राम चरन बिस्वास बिसेषी ॥ 


मन, वचन और कमंसे जब प्रभुने मुझे अपना दास जान लिया तब भगवानूने 
मुनिकी बुद्धि फिर पलट दी । ऋषिने मेरा महान्‌ पुरुषोंका-सा स्वभाव ( धैय, अक्रोध, 


| विनय आदि ) और श्रीरामजीके चरणोंमें विशेष विश्वास देखा, ॥ २॥ 


आति बिसमय पुनि पुनि पछिताई । सादर सुनि मोहि लीन्ह बोलाई ॥ 


। मम परितोष बिबिधि बिधि कीन्हा । हरषित राममंत्र तब दीन्हा ॥ 


तब मुनिने बहुत दुःखके साथ बार-बार पछताकर मुझे आदरपूर्वक बुला लिया । 
उन्होंने अनेकों प्रकारसे मेरा संतोष किया और तब हषित होकर मुझे राममन्त्र दिया ।।३॥ 


बालकरूप राम कर घ्याना। कहेउ मोहि मुनि कृपानिधाना ॥ 


| सुंदर सुखद मोहि अति भावा । सो प्रथमहिं में तुम्हहि सुनावा॥ 


कृपानिधान मुनिने मुझे बालकरूप श्रीरामजीका ध्यान ( ध्यानकी विधि ) 
बतलाया । सुन्दर और सुख देनेवाला यह ध्यान मुझे बहुत ही अच्छा लगा । वह ध्यान मैं 
आपको पहले ही सुना चुका हूँ ॥ ४॥ 


| सुनि मोहि कछुक काल तहँ राखा । रामचरितमानस तब भाषा ॥ 


सादर मोहि यह कथा सुनाई । पुनि बोले सुनि गिरा सुहाई ॥ 
मुनिने कुछ समयतक मुझको वहाँ (अपने पास) रक्खा। तब उन्होंने रामचरितमानस 
' वणेन किया । आदरपूर्वक मुझे यह कथा सुनाकर फिर मुनि मुझसे सुन्दर वाणी बोले-॥। ५॥ 


रामचरित सर गुप्त सुहावा। संभु प्रसाद तात में पावा ॥ 
। तोहि निज भगत राम कर जानी। ताते में सब कहेउँ बखानी ॥ 


| हें तात ! यह सुन्दर और गुप्त रामचरितमानस मैंने शिवजीकी कृपासे पाया था। 
| तुम्हें श्रीरामजीका “निज भक्त' जाना, इसीसे मैंने तुमसे सब चरित्र विस्तारके साथ कहा ॥६॥ 

राम भगति जिन्ह के उर नाहीं । कबहुँ न तात कहिअ तिन्ह पाहीं॥ 
सुनिमोहि बिबिघि भाँति ससुझावा । में सप्रेम सुनि पद सिरु नावा॥ 

हे तात ! जिनके हृदयमें श्रीरामजीकी भक्ति नहीं है, उनके सामने इसे कभी 
भी नहीं कहना चाहिये। मुनिने मुझे बहुत प्रकारसे समझाया। तब मैंने प्रेमके साथ मुनिके 
चरणोंमें सिर नवाया ॥ ७ ॥ 


निज कर कमल परसि मम सीसा । हरषित आसिष दीन्ह सुनीसा ॥ 


राम भगति अबिरल उर तोरें । बसिहि सदा प्रसाद अब मोरे ॥ 
मुनीश्वरने अपने कर-कमलोंसे मेरा सिर स्पर्श करके हषित होकर आशीर्वाद दिया 
कि अब मेरी कृपासे तेरे हृदयमें सदा प्रगाढ़ रामभक्ति बसेगी ॥ ८ ॥ 
दो०-सदा राम प्रिय होह तुम्ह सुभ गुन भवन अमान । 


कामरूप इच्छामरन ज्यान बिराग निधान ॥ ११३ (क)॥ 
तुम सदा श्रीरामजीको प्रिय होओ और कल्याणरूप गुणोंके धाम, मानरहित, 
इच्छानुसार रूप धारण करनेमें समर्थ, इच्छामृत्यु (जिसकी शरीर छोड़नेकी इच्छा करनेपर 
ही मृत्यु हो, बिना इच्छाके मृत्यु न हो), एवं ज्ञान और वेराग्यके भण्डार होओ।। ११३ (क)॥ 
जेहि आश्रम तुम्ह बसब पुनि सुमिरत श्रीमगवंत । 


ब्यापिहि तहँ न अबिद्या जोजन एक प्रजंत ॥११३(ख)। 
इतना ही नहीं, श्रीभगवानूको स्मरण करते हुए तुम जिस आश्रममें निवास करोगे 
वहाँ एक योजन (चार कोस) तक अविद्या (माया-मोह) नहीं व्यापेगी ॥११३ (ख) ॥ 
चो०-कात्त कम शुन दोष सुभाऊ। कछु दुख तुम्हहि नब्यापिहि काऊ ॥ 
राम रहस्यललित बिधिनाना। शुक्त प्रगट इतिहास पुराना॥ 
काल, कमे, गुण, दोष और स्वभावसे उत्पन्न कुछ भी दुःख तुमको कभी नहीं 
व्यापेया । अनेकों प्रकारके सुन्दर श्रीरामजीके रहस्य (गुप्त मर्मके चरित्र और गुण), जो 
इतिहास और पुराणोंमें गुप्त और प्रकट हैं (वाणत और लक्षित हैं) ॥ १॥ 
बिनु श्रम तुम्ह जानब सब सोऊ। नित नव नेह राम पद होऊ ॥ 


जो इच्छा करिहहु मन माहीं । हरि प्रसाद कछु दुलभ नाहीं ॥ 

तुम उन सबको भी बिना ही परिश्रम जान जाओगे । श्रीरामजीके चरणोंमें 
तुम्हारा नित्य नया प्रेम हो। अपने मनमें तुम जो कुछ इच्छा करोगे, श्रीहरिकी कृपासे 
उसकी पूर्ति कुछ भी दल नहीं i होगी 

सुनि सुनि आसिष सुनु मतिधीरा । ब्रह्मगिरा भद गगन गभीरा ॥ 


एवमस्तु तव बच सुनि म्यानी । यह मम भगत कमं मन बानी ॥ 
हे धीरबुद्धि गरुड़जी ! सुनिये, मुनिका आशीर्वाद सुनकर आकाशमें गम्भीर 

ब्र्मवाणी हुई कि हे ज्ञानी मुनि ! तुम्हारा वचन ऐसा ही (सत्य) हो । यह कम, मन 

और वचनसे मेरा भक्त है ! ॥ ३॥ 

सुनि नमगिरा हरष मोहि भयऊ। प्रेम मगन सब संसय गयऊ ॥ 


कारे बिनती सुनि आयसु पाई । पद सरोज पुनि पुनि सिरु नाई॥ 

आकाशवाणी सुनकर मुझे बड़ा हषं हुआ ! मैं प्रेममें मग्न हो गया और मेरा सब 
संदेह जाता रहा । तदनन्तर मुनिकी विनती करके, आज्ञा पाकर और उनके चरण-कमलोंमें 
बार-बार सिर नवाकर-।। ४ ॥। 


हरष सहित एहि आश्रम आयउँ। प्रभु प्रसाद दुलंभ बर पायउँ ॥ 
इहा बसत सोहि सुनु खग ईसा। बीते कलप सात अरु बीसा ॥ 


में हषंसहित इस आश्रममें आया । प्रभु श्रीरामजीकी कृपासे मैंने दुलंभ वर पा 
लिया । हे पक्षिराज ! मुझे यहाँ निवास करते सत्ताईस कल्प बीत गये ॥। ५॥ 
करउँ सदा रघुपति शुन गाना । सादर सुर्नाह बिहंग सुजाना ॥ 
जब जब अवधपुरीं रघुबीरा । धरहिं भगत हित मनुज सरीरा॥ 
मैं यहाँ सदा श्रीरघुनाथजीके गुणोंका गान किया करता हूँ और चतुर पक्षी उसे 
आदरपूर्वक सुनते हैं । अयोध्यापुरीमें जब-जब श्रीरघुवीर भवतोंके [ हितके ] लिये 
मनुष्यशरीर धारण करते हैं, ।। ६ ॥ 


तब तब जाइ राम पुर रहऊँ। सिसुलीला बिलोकि सुख लहऊँ॥ 


पुनि उर राखि राम सिसुरूपा । निज आश्रम आवउँ खगमूपा ॥ 
तब-तब में जाकर श्रीरामजीको नगरीमें रहता हूँ और प्रभुकी शिशुलीला देखकर 

सुख प्राप्त करता हूँ। फिर हे पक्षिराज ! श्रीरामजीके शिशुरूपको हृदयमें रखकर में अपने 

आश्रममें आ जाता हूँ ॥ ७ ॥ 

कथा सकल में तुम्हहि सुनाई । काग देह जेहि कारन पाईं॥ 

कहिउं तात सब प्रस्न तुम्हारी । राम भगति महिमा अति भारी ॥ 
जिस कारणसे मेने कौएकी देह पायी, वह सारी कथा आपको सुना दी। हे तात ! 

मेने आपके सब प्रश्नोंके उत्तर कहे। अहा ! रामभक्तिकी बड़ी भारी महिमा है ॥ ८ ॥ 

दो ०-ताते यह तन मोहि प्रिय भयउ राम पद नेह । 


निज प्रभु दरसन पायउँ गए सकल संदेह ॥ ११४ (क)॥ 
मुझे अपना यह काकशरीर इसीलिये प्रिय है कि इसमें मुझे श्रीरामजीके चरणोंका 
प्रेम प्राप्त हुआ । इसी शरीरसे मैंने अपने प्रभुके दशन पाये और मेरे सब संदेह जाते रहे 
(दूर हुए) ॥ ११४(क) ॥ 
मासपारायण, उन्तीसवाँ विश्राम 
भगति पच्छ हठ करि रहेउँ दीन्हि महारिषि साप। 


सुनि दुलेम ब्र पायउें देखहु भजन प्रताप ॥ ११४ (ख) ॥ 

मैं हठ करके भक्तिपक्षपर अड़ा रहा, जिससे महषि लोमशने मुझे शाप दिया । 
परंतु उसका फल यह हुआ कि जो मुनियोंको भी दुलंभ है, वह वरदान मैंने पाया। भजनका 
प्रताप तो देखिये ॥ ११४(ख) ॥। 


चौ०-जेअसिभगतिजानिपरिहरहीं । केवल ग्यान हेतु श्रम करहीं ॥ ~ 


ते जड़ कामधेनु शह त्यागी । खोजत आकु फिरहि पय लागी ॥ 
जो भक्तिकी ऐसी महिमा जानकर भी उसे छोड़ देते हैं और केवल ज्ञानके लिये 


श्रम (साधन) करते हैं, वे मूखें घरपर खड़ी हुई कामधेनुको छोड़कर दूधके लिये मदारके 
पेड़को खोजते फिरते हैं ॥ १॥ 


सुनु खगेस हरि भगति बिहाई। जे सुख चाहहिं आन उपाई ॥ 


ते सठ महासिंधु बिनु तरनी । पेरि पार चाइहिं जड़ करनी ॥ - 
हे पक्षिराज ! सुनिये, जो लोग श्रीहरिकी भक्तिको छोड़कर दूसरे उपायोंसे सुख 


चाहते हैं, वे मूखं और जड़ करनीवाले ( अभागे ) बिना ही जहाजके तैरकर महासमुद्रके 
पार जाना चाहते हैं ॥ २॥ 


सुनि भुसुंडि के बचन भवानी । बोलेउ गरुड़ हरषि रडु बानी ॥ 


तव प्रसाद प्रभु मम उर माहीं । संसय सोक मोह भ्रम नाहीं ॥ 
[ शिवजी कहते हैं-- ] हे भवानी ! भुशुण्डिके वचन सुनकर गरुडजी हषित 

होकर कोमल वाणीसे बोले-हे प्रभो ! आपके प्रसादसे मेरे हृदयमें अब संदेह, शोक, मोर्ह 

और भ्रम कुछ भी नहीं रह गया ॥ ३॥ 

सुनेउँ पुनीत राम शुन ग्रामा । तुम्हरी कृपाँ लहेउे बिश्रामा ॥ 


एक्‌ बात८० क्षु ०० ज,तोही ॥, कुद्नहु बुझाइ, कृपानिधि मोही ॥ 


AAAS ne 

कि आज आज कर को बज को को कर कर कस 

मैंने आपकी कृपासे श्रीरामचन्द्रजीके पवित्र गुणसमूहोंको सुना और शान्ति प्राप्त की । 
हें प्रभो ! अब मैं आपसे एक बात और पूछता हूं, हे कृपासागर ! मुझे समझाकर कहिये ॥४।! 
® ° Le Da € 
कहहिं संत सान बेद पुराना । नहि कछु ढुलभ ऱ्यान समाना ॥ 
सोइ झुनि तुम्ह सन कहेउ गोसाई। नहि आदरेह भगति की नाई ॥ 
संत, मुनि, वेद और पुराण यह कहते हैं कि ज्ञानके समान दुलभ कुछ भी नहीं 
है। हे गोसाई ! वही ज्ञान मुनिने आपसे कहा; परंतु आपने भवितके समान उसका 
आदर नहीं किया ॥ ५ ॥ 
ग्यानहि भगतिहि अंतर केता । सकल कहहु प्रभु कृपा निकेता ॥ 
सुनि उरगारि बचन सुख माना । सादर बोलेड काग सुजाना ॥ 
हे कृपाके धाम ! हे प्रभो ! ज्ञान और भक्तिमें कितना अन्तर है? यह सब 
मुझसे कहिये । गरुड़जीके वचन सुनकर सुजान काकभुशुण्डिजीने सुख माना और आदरके 
साथ कहा-॥। ६ ॥ 
भगतिहि ग्यानहि नहिं कछु भेदा । उभय हरहिं भव संभव खेदा ॥ 
नाथ सुनीस कहहिं कछु अंतर । सावधान सोड सुनु बिहंगबर ॥ 
भक्ति और ज्ञानमें कुछ भी भेद नहीं है । दोनों ही संसारसे उत्पन्न क्लेशोंको हर 
लेते हैं । हे नाथ ! मुनीश्वर इनमें कुछ अन्तर बतलाते हैं । हे पक्षिश्रेष्ठ ! उसे सावधान 
होकर सूनिये ॥ ७ ॥ 
म्यान विराग जोग बिग्याना । ए सब पुरुष सुनहु हारजाना ॥ 
पुरुष प्रताप प्रबल सब भाँती । अबला अबल सहज जड़ जाती॥ 
हे हरिवाहन ! सुनिये, ज्ञान, वैराग्य, योग, विज्ञान-ये सब पुरुष हैं । पुरुषका 
प्रताप सब प्रकारसे प्रबल होता है। अबला ( माया ) स्वाभाविक ही निर्बल और जाति 
( जन्म ) से ही जड़ ( मूर्खं ) होती है ॥ ८ ॥ 
दो०-पुरुष त्यागि सक नारिहि जो बिरक्त मति धीर । 
न तु कामी बिषयाबस बिसुख जो पद रघुब्रीर ॥ ११५ (क) ॥ 
परंतु जो वैराग्यवान्‌ और धीरबुद्धि पुरुष हैँ, वही स्त्रीको त्याग सकते हैं, न कि वे 
कामी पुरुष, जो विषयोंके वशमें हैं ( उनके गुलाम हैं ) और श्रीरघुवीरके चरणोंसे 
विमुख हैं ॥ ११५ ( क ) ॥ 
सो०-सोउ सुनि ग्याननिधान मृगनयनी बिघु मुख निरखि। 
बिबस होइ हरिजान नारि बिष्नु माया घ्रगाट॥११५(ख)॥ 

वे ज्ञानके भण्डार मुनि भी मृगनयनी (युवती स्त्री) के चन्द्रमुखको देखकर विवश 

( उसके अधीन ) हो जाते हैं। हे गरुड़जी ! साक्षात्‌ भगवान्‌ विष्णुको माया ही 
स्त्रीरूपसे प्रकट है ॥ ११५ (ख) ॥ 

चौ०-इहाँ न पच्छपात कछु राखउँ । बेद पुरान संत मत भाषड ॥ 


मोह न नारि नारि कें रूपा । पन्नगारि यह रीति अनूपा ॥ 
यहाँ में कुछ पक्षपात नहीं रखता । वेद, पुराण और संतोंका मत ( सिद्धान्त ) 
ही कहता हूँ । हे गरुइजी ! यह अनुपम (विलक्षण) रीति है कि एक स्त्रीके रूपपर दूसरी 
स्त्री मोहित नहीं होती ॥ १॥ 
माया भगति सुनहु तुम्ह दोऊ । नारि बग जानइ सब कोऊ ॥ 
पुनि रघुबीरहि भगति पियारी । माया खलु नतकी बिचारी ॥ 
आप सुनिये, माया और भक्ति-ये दोनों ही स्त्रीवर्गकी हैं; यह सब कोई जानते 
हैं। फिर श्रीरघुवीरको भक्ति प्यारी है। माया बेचारी तो निश्चय ही नाचनेवाली 
( नटनीमात्र ) है ॥ २॥ 
भगतिहि सानुकूल रघुराया । ताते तेहि डरपति अति माया ॥ 
राम भगति निरुपम निरुपाधी । बसइ जासु उर सदा अबाधी ॥ 
श्रीरघुनाथजी भक्तिके विशेष अनुकूल रहते हैं। इसीसे माया उससे अत्यन्त डरती 
रहती है । जिसके हूदयमें उपमारहित और उपाधिरहित (विशुद्ध) रामभक्त सदा बिना 
किसी बाधा ( रोक-टोक ) के बसती है; ॥ ३॥ 
_ बिलोकि ~ [a es 
तेहि बिलोकि माया सकुचाई । करि न सकइ कछु निज प्रभुताई ॥ 


अस बिचारि जे मुनि बिम्यानी । जाचहि भगति सकल सुख खानी ॥ 
उसे देककर माया सकुचा जाती है। उसपर वह अपनी प्रभुता कुछ भी नहीं 


कर ( चला ) सकती। ऐसा विचारकर ही जो विज्ञानी मुनि हैं, वे भी सब सुखोंको खान 
भक्तिकी ही याचना करते हैं । ४॥ 


दो०-यह रहस्य रघुनाथ कर बेगि न जानदइ कोइ । 
जो जानइ रघुपति क्ृपाँ सपनेहुँ मोह न होइ ॥ ११६ (क)॥ 


` श्रीरघुनाथजीका यह रहस्य ( गुप्त मर्म ) जल्दी कोई नहीं जान पाता। 
श्रीरघुनाथजीकी कृपासे जो इसे जान जाता है, उसे स्वप्नमें भी मोह नहीं होता ॥ ११६ (क )॥ 


ओरउ म्यान भगति कर भेद सुनहु सुप्रबीन । 
जो सत्ति, होइ ,राम,पद,मीति,सदा,अविछीन॥ ११६ (ख) ॥ 


उत्तरकाण्ड १०३९ 


हे सुचतुर गरुड़जी ! ज्ञान और भक्तिका और भी भेद सनिये, जिसके सननेसे 
श्रीरामजीके चरणोंमें सदा अविच्छिन्न (एकतार ) प्रेम हो जाता है ॥ ११६ (ख) 


°-सुनहु तातयह अकथकहानी । समुझत बनइ न जाइ बखानी ॥ 

ईस्वर अंस जीव अबिनासी । चेतन अमल सहज सुखरासी ॥ 

है तात ! यह अकथनीय कहानी ( वार्ता ) सुनिये । यह समझते ही बनती है 

कही नहीं जा सकती । जीव ईश्वरका अंश है। [अतएव] वह अविनाशी, चेतन, निर्मल 
और स्वभावसे ही सुखकी राशि है ॥ १॥ 

सो मायाबस भयउ गोसाई । बँध्यो कीर सरकट की नाई ॥ 


जड़ चेतनहि ग्रंथि परि गई । जदपि मूषा छटत कठिनई ॥ 

हे गोसाई ! वह मायाके वशीभूत होकर तोते और वानरकी भाँति अपने-आप ही 
बंध गया । इस प्रकार जड़ और चेतनमें ग्रन्थि (गाँठ) पड़ गयी । यद्यपि वह ग्रन्थि मिथ्या 
ही है, तथापि उसके छूटनेमें कठिनता है ॥ २॥ 


तब ते जीव भयउ संसारी । छूट न ग्रंथि न होइ सुखारी ॥ 

श्रुति पुरान बहु कहेउ उपाई । छूट न अधिक अधिक अरुझाई ॥ 
तभीसे जीव संसारी ( जन्मने-मरनेवाला ) हो गया । अब न तो गाँठ छटती है 

और न वह सुखी होता है । वेदों और पुराणोंने बहुत-से उपाय बतलाये हैं, पर वह 

( ग्रन्थि ) छूटती नहीं, वरं अधिकाधिक उलझती ही जाती है ॥ ३ ॥ 

जीव हदयं तम मोह बिसेषी । ग्रंथि छट किमि परइ न देखी ॥ 


अस संजोग ईस जब करई । तबहुँ कदाचित सो निरुअरई ॥ 

जीवके हृदयमें अज्ञानरूपी अन्धकार विशेषरूपसे छा रहा है, इससे गाँठ देख ही 
नहीं पड़ती, छ्टे तो कंसे ? जब कभी ईश्वर ऐसा संयोग ( जैसा आगे कहा जाता न) 
उपस्थित कर देते हैं, तब भी कदाचित्‌ ही वह ( ग्रन्थि) छूट पाती है ॥ ४ ॥ 


सात्त्विक श्रद्धा धेनु सुहाई । जीं हरि कृपाँ हदय बस आई ॥ 


जप तप ब्रत जम नियम अपारा । जे श्रुति कह सुम धर्म अचारा ॥ 

श्रीहरिको कृपासे यदि सात्त्विकी श्रद्धारूपी सुन्दर गौ हृदयरूपी घरमें आकर^बस 
जाय; असंख्यों जप, तप, ब्रत, यम और नियमादि शुभ धर्म और आचार ( आचरण )+ 
जो श्रुतियोंने कहे हैं, ॥ ५ ॥ र 


तेइ तृन हरित चरे जब गाई । भाव बच्छ सिसु पाइ पेन्हाई ॥ 
नोइ निद्धतत्ति पात्र बिस्वासा । निर्मल मन अहीर निज दासा ॥ 

उन्हीं [धर्माचाररूपी ] हरे तृणों (घास) को जब वह गौ चरे और आस्तिक भावरूपी 
छोटे बछड़ेको पाकर वह पेन्हावे । निवृत्ति (सांसारिक विषयोंसे और प्रपच्चसे हटना) नोई 
(गौके दुहते समय पिछले पैर बांधनेकी रस्सी) है, विश्वास [दूध दुहनेका | बरतन है, निर्मल 
(निष्पाप) मन जो स्वयं अपना दास है (अपने वशमें है), दुहनेवाला अहीर है ॥ ६ ॥ 


परम धर्ममय पय दुहि भाई । अवटे अनल अकाम बनाई ॥ 
तोष मरुत तब छमा जुड़ावे। धृति सम जावनु देइ जमावे ॥ 


. हे भाई ! इस प्रकार (धर्माचारमें प्रवृत्त सात्त्विकी श्रद्धारूपी गौसे भाव, निवृत्ति 
और वशमें किये हुए निर्मल मनकी सहायतासे) परम धर्ममय दूध दुहकर उसे निष्काम- 
भावरूपी अग्निपर भलीभांति औंटावे । फिर क्षमा और संतोषरूपी हवासे उसे ठंढा करे 
और धैयं तथा शम (मनका निग्रह) रूपी जामन देकर उसे जमावे ।। ७ ॥ 


मुदिताँ मथे बिचार मथानी। दम अधार रजु सत्य सुबानी ॥ 
तब मथि काढि लेइ नवनीता । बिमल बिराग सुभग सुपुनीता ॥ 


तब मुदिता (प्रसन्नता) रूपी कमोरीमें तत्त्वविचाररूपी मथानीसे दम ( इन्द्रिय- 
दमन ) के आधारपर ( दमरूपी खंभे आदिके सहारे ) सत्य और सुन्दर वाणीरूपी रस्सी 
लगाकर उसे मथे और मथकर तब उसमेंसे निर्मल, सुन्दर और अत्यन्त पवित्र वैराग्यरूपी 
मक्खन निकाल ले ।। ८॥ 


दो०-जोग अगिनि करि प्रगट तब कमं सुभासुभ लाइ । 


बुद्धि सिरावे म्यान टत ममता मल जरि जाइ॥ ११७ (क) ॥ 

तब योगरूपी अग्नि प्रकट करके उसमें समस्त शुभाशुभ कर्मरूपी ईधन लगा दे 
( सब कोको योगरूपी अग्निमें भस्म कर दे ) । जब [ वैराग्यरूपी मक्खनका ] 
ममतारूपी मल जल जाय, तब [ बचे हुए ] ज्ञानरूपी घीको [ निश्चयात्मिका ] बुद्धिसे 
ठंढा करे ॥ ११७(क) ॥ 


तब बिग्यानरूपिनी बुद्धि बिसद छत पाइ । 


चित्त दिया भरि धरे दृढ़ समता दिअटि बनाइ ११७ (ख) ॥ 

तब विज्ञानरूपिणी बुद्धि उस [ज्ञानरूपी ] निर्मल घीको पाकर उससे चित्तरूपी दियेको 

भरकर, समताकी दीवट बनाकर, उसपर उसे दृढ़तापूर्वक (जमाकर) रक्खे ॥ ११७(ख) ॥ 
तीनि अवस्था तीनि गुन तेहि कपास तें काढ़ि। 

` तूल तुरीय सँवारि पुनि बाती करे सुगाढ़ि ॥ ११७ (ग)॥ 

[ जाग्रत, स्वप्न और सुषुप्ति ] तीनों अवस्थाएँ और [ सत्त्व, रज और तम ] 
तीनों गुणरूपी कपाससे तुरीयावस्थारूपी रूईको निकालकर और फिर उसे सँवारकर उसकी 
सुन्दर कड़ी बत्ती बनावे ॥ ११७(ग) ॥ 


सो०-एहि बिधि लेसे दीप तेज शासि बिग्यानमय । 
जातहिं जासु समीप जरहिं मदादिक सलभ सब ॥ ११७ (घ)॥ 


इस प्रकार तेजकी राशि विज्ञानमय दीपकको जलावे, जिसके समीप जाते ही मद 
आदि सब पतंगे जल जायें ॥ ११७(घ) ॥ 


चौ०-सोहमस्मि इति ज्ञृत्ति अखंडा । दीप सिखा सोइ परम प्रचंडा ॥ 


आतम अनुभव सुख सुघ्रकासा । तब भव मूल भेद भ्रम नासा ॥ 
सोऽहमस्मि’ ( वह ब्रह्म मैं हूँ) यह जो अखण्ड ( तैलधारावत्‌ कभी न 
टूटनेवाली ) वृत्ति है, वही [ उस ज्ञानदीपककौ ] परम प्रचण्ड दीपशिखा (लो) है। 
[ इस प्रकार ] जब आत्मानुभवके सुखका सुन्दर प्रकाश फैलता है, तब संसारके मूल 
भेदरूपी भ्रमका नाश हो जाता है ॥ १॥ 
प्रबल अबिद्या कर परिवारा । मोह आदि तम मिटइ अपारा ॥ 


तब सोइ बुद्धि पाइ उँजिआरा । उर शृहँ बेठि ग्रंथि निरुआरा ॥ 
और महान्‌ बलवती अविद्याके परिवार मोह आदिका अपार अन्धकार मिट जाता 
है। तब वही ( विज्ञानरूपिणी ) बुद्धि [ आत्मानुभवरूप ] प्रकाशको पाकर हृदयरूपी 
घरमें बैठकर उस जड़-चेतनकी गाँठको खोलती है ॥ २॥ 
छोरन ग्रंथि पाव जौं सोई। तब यह जीव कृतारथ होई ॥ 
छोरत ग्रंथि जानि खगराया । बिभ्र अनेक करइ तब माया ॥ 
यदि वह (विज्ञानरूपिणी बुद्धि) उस गाँठको खोलने पावे, तब यह जीव कृतार्थं हो । 
परंतु हे पक्षिराज गरुड़जी ! गाँठ खोलते हुए जानकर माया फिर अनेकों विघ्न करती है ।।३॥ 
रिद्धि सिद्धि प्रेरद्द बहु भाई । बुद्धिहि लोम दिखावहि आई ॥ 
कल बत्न छल करि जाहिं समीपा। अंचल बात बुझावहिं दीपा ॥ 
हे भाई ! वह बहुत-सी ऋद्धि-सिद्धियोंको भेजती है, जो आकर बुद्धिको लोभ 
दिखाती हैं। और वे ऋद्धि-सिद्धियाँ कल (कला), बल और छल करके समीप जाती और 
आँचलकी वायुसे उस ज्ञानरूपी दीपकको बुझा देती हैं ॥ ४ ॥ 
होइ बुद्धि जौ परम सयानी । तिन्हतनचतवन अनहितजानी॥ 
जों तेद्दि बिध बुद्धि नहिं बाधी । ती बहोरि सुर करहिंउपाधी ॥ 

यदि बुद्धि बहुत ही सयानी हुई तो वह उन ( ऋद्धि-सिद्धियों ) को अहितकर 
( हानिकर ) समझकर उसकी ओर ताकती नहीं । इस प्रकार यदि माया के विघ्नोंसे 
बुद्धिको बाधा न हुई, तो फिर देवता उपाधि (विध्न) करते हैं ॥ ५ ॥ 


इंद्री हार झरोखा नाना। तहँ तहँ सुर बेंठे करि थाना ॥ 


आवत देखहिं बिषय बयारी। ते हठि देहि कपाट उघारी ॥ 

इन्द्रियोंके द्वार हृदयरूपी घरके अनेकों झरोखे हैं। वहाँ-वहाँ ( प्रत्येक झरोखे- 
पर ) देवता थाना किये ( अड्डा जमाकर ) बेठे हैं । ज्यों ही वे विषयरूपी हवाको आते 
देखते हैं, त्यों ही हठपूर्वक किवाड़ खोल देते हैं॥ ६ ॥ 


जब सो प्रभंजन उर गृहे जाई । तबहिं दीप बिग्यान बुझाई ॥ 


थि न छूटि मिटा सो प्रकासा । बुद्धि बिकल भइ बिषय बतासा ॥ 
ज्यों ही वह तेज हवा हृदयरूपी घरमें जाती है, त्यों ही वह विज्ञानरूपी दीपक 

बुझ जाता है । गाँठ भी नहीं छूटी ओर वह ( आत्मानुभवरूप ) प्रकाश भी मिट गया । 

विषयरूपी हवासे बुद्धि व्याकुल हो गयी (सारा किया-कराया चोपट हो गया) ॥ ७॥ 


इंद्रिन्ह सुरन्ह न म्यान सोहाई । बिषय भोग पर प्रीति सदाई ॥ 
बिषय समीर बुद्धि कृत भोरी । तेहि बिधि दीप को बार बहोरी ॥ 


इन्द्रियों और उनके देवताओंको ज्ञान [ स्वाभाविक ही ] नहीं सुहाता; क्योंकि 
उनको विषय-भोगोंमें सदा ही प्रीति रहती है। और बुद्धिको भी विषयरूपी हवाने बावली 
बना दिया । तब फिर (दुबारा) उस ज्ञानदीपकको उसी प्रकारसे कौन जलावे ? ॥ 5॥ 


दो०-तब फिरि जीव बिबिधि बिधि पावइ संति क्लेस। 


हरि माया अति दुस्तर तरि न जाइ बिहगेस॥ ११८ (क) ॥ 

[ इस प्रकार ज्ञानदीपकके बुझ जानेपर ] तब फिर जीव अनेकों प्रकारसे संसृति 
( जन्म-मरणादि ) के क्लेश पाता है। हे पक्षिराज ! हरिकी माया अत्यन्त दुस्तर है, वह 
सहजहीमें तरी नहीं जा सकती ॥ ११८(क) ॥ 


कहत कठिन समुझत कठिन साधत कठिन बिबेक । 
होइ छुनाच्छर न्याय जौं पुनि प्रत्यूह अनेक ॥ ११८(ख)॥ 


ज्ञान कहने ( समझाने ) में कठिन, समझनेमें कठिन और साधमेमें भी कठिन है । 
यदि घुणाक्षरऱ्यायसे (संयोगवश) कदाचित्‌ यह ज्ञान हो भी जाय, तो फिर [उसे बचाये 


रखनेमें ~ fev 3 
रखनेमे | अनेकों विघ्न हैं ॥ ११८(ख) ॥ 

चौ०-ग्यान पंथ कृपान के धारा । परत खगेस होइ नहिं बारा ॥ 


जो निर्बिप्र पंथ निबहई । सो केवल्य परम पद लहई ॥ 
ज्ञानका मार्ग कृपाण ( दुधारी तलवार ) की धारके समान है। हे पक्षिराज ! 
इस मार्गसे गिरते देर नहीं लगती । जो इस मार्गको निविघ्न निबाह ले जाता है, वही 
कैवल्य (मोक्ष) रूप परमपदको प्राप्त करता है ॥ १॥ 
अति दुलभ केवल्य परम पद्‌ । संत पुरान निगम आगम बद ॥ 
राम भजत सोइ सुकृति गोसाई । अनइच्छित आवइ बरिआइ ॥ 
संत, पुराण, वेद और [तन्त्र आदि] शास्त्र [ सब ] यह कहते हैं कि केवल्यरूप 
परमपद अत्यन्त दुर्लभ है; कितु हे गोसाई ! वही [अत्यन्त दुलभ] मुक्ति श्रीरामजीको 
भजनेसे बिना इच्छा किये भी जबरदस्ती आ जाती है ॥ २॥ 
जिमि थल बिनु जलरहि नसकाई । कोटि भाँति कोउ करे उपाई ॥ 
तथा मोच्छ सुख सुनु खगराई । रहि न सकइ हरि भगति बिहाई॥ 
जैसे स्थलके बिना जल नहीं रह सकता, चाहे कोई करोड़ों प्रका रके उपाय क्यों न करे। 
वैसे ही, हे पक्षिराज ! सुनिये, मोक्षसुख भी श्रीहरिको भक्तिको छोड़कर नहीं रह सकता ॥ ३॥ 


अस ब्रिचारि हरि भगत सयाने । सुक्ति निरादर भगति लुभाने ॥ 


भगति करत बिनु जतन प्रयासा । संखति मूल अबिद्या नासा ॥ 


ऐसा विचारकर बुद्धिमान्‌ हरिभक्त भक्तिपर लुभाये रहकर मुक्ति का तिरस्कार कर 
देते हैं । भक्ति करनेसे संसृति ( जन्म-मृत्युरूप संसार ) की जड़ अविद्या बिना ही यत्न 
और परिश्रमके ( अपने-आप ) वेसे ही नष्ट हो जाती है, ॥ ४ ॥ 
भोजन करिअ तृपिति हित लागी! जिमि सो असन पचवे जठरागी॥ 
असि हरि भगति सुगम सुखदाई । को अस मूढ़ न जाहि सोहाई ॥ 
जैसे भोजन किया तो जाता है तृप्तिके लिये और उस भोजनको जठराग्नि अपने- 
आप ( बिना हमारी चेष्टाके ) पचा डालती है, ऐसी सुगम और परम सुख देनेवाली 
हरिभक्ति जिसे न सुहावे ऐसा मूढ़ कौन होगा ॥ ५ ॥ 
दो०-सेवक सेब्य भाव बिनु भव न तरिअ उरगारि। 
भजहु राम पद पंकज अस सिद्धांत बिचारि ॥ ११६ (क)॥ 
हे सर्पोके शत्रु गरुड़जी ! मैं सेवक हूँ और भगवान्‌ मेरे सेव्य (स्वामी) हैं, इस 
भावके बिना संसाररूपी समुद्रसे तरना नहीं हो सकता । ऐसा सिद्धान्त विचारकर 


श्रीरामचन्द्रजीके चरणकमलोंका भजन कीजिये ॥ ११४ (क) ॥ 

जो चेतन कहें जड़ करइ जड़हि करइ चेतन्य । 
अस समर्थ रघुनायकहि भजहिं जीव ते धन्य ॥ ११६ (ख)॥ 
जो चेतनको जड़ कर देता है और जड़को चेतन कर देता है, ऐसे समर्थ 
श्रीरघनाथजीको जो जीव भजते हैं, वे धन्य हैं ॥ ११९ (ख) ॥ 
बौ०-कहेऊँ ग्यान सिद्धांत बुझाई । सुनहु भगति मनि क प्रभुताई ॥ 


राम भगति चिंतामनि सुंदर । बसइ् गरुड़ जाके उर अंतर ॥ 
मैंने ज्ञानका सिद्धान्त समझाकर कहा, अब भक्तिरूपी मणिको प्रभुता ( महिमा ) 
सुनिये । श्रीरामजीकी भक्ति सुन्दर चिन्तामणि है। हे गरुड़जी ! यह जिसके हूदयके 
अंदर बसती है, ।। १ ॥ 
परम प्रकास रूप दिन राती । नहिं कछु चहिअदिआ एत बाती॥ 


मोह दरिद्र निकट नहिं आवा । लोभ बात नहिं ताहि बुकावा॥ 
वह दिन-रात [अपने-आप ही ] परम प्रकाशरूप रहता है। उसको दीपक, घी और 

बत्ती कुछ भी नहीं चाहिये । [इस प्रकार मणिका एक तो स्वाभाविक प्रकाश रहता है] 

फिर मोहरूपी दरिद्रता समीप नहीं आती [क्योंकि मणि स्वयं धनरूप है], और [तीसरे | 

लोभरूपी हवा उस मणिमय दीपको बुझा नहीं सकती [ क्योंकि मणि स्वयं प्रकाशरूप है, 

वह किसी दूसरेकी सहायतासे नहीं प्रकाश करती |] ॥ २॥ 

प्रबल अबिद्या तम॒ सिटि जाई । हार्राह सकल सलम ससुदाई ॥ 


खल कामादि निकट नहिं जाहीं । बसइ भगति जाके उर माहीं ॥ 
| उसके प्रकाशसे | अविद्याका प्रबल अन्धकार मिट जाता है । मदादि पतंगोंका 


सारा समूह हार जाता है। जिसके हूदयमें भक्ति बसती है, काम-क्रोध और लोभ आदि 
दुष्ट तो उसके पास भी नहीं जाते ॥ ३॥ 


गरल सुधासम अरि हित होई । तेहि मनि बिनु सुख पाव न कोई ॥ 


ब्यापहि मानस रोग न भारी। जिन्ह के बस सब जीव दुखारी ॥ 

उसके लिये विष अमृतके समान और शत्रु मित्र हो जाता है । उस मणिके बिना 
कोई सुख नहीं पाता । बड़े-बड़े मानस-रोग, जिनके वश होकर सब जीव दुखी हो रहे हैं, 
उसको नहीं व्यापते ॥ ४ ॥ 


राम भगति मनि उर बस जाके । दुख लवलेस न सपनेहुँ ताकें ॥ 
चतुर सिरोमूनि तेह शोगा, 'माहीं ल ग सुजतन कराहीं ॥ 

श्रीराम-भक्तिरूपी मणि जिसके हृदयमें बसती है, उसे स्वप्नमें भी लेशमात्र दुःख 
नहीं होता ' जगतूमें वे ही मनुष्य चतुरोंके शिरोमणि हैं जो उस भक्तिरूपी मणिके लिये 
भलीभांति यत्त करते हैं ॥ ५॥ 


सो मनि जदपि प्रगट जग अहई। राम कृपा बिनु नहिं कोउ लहई॥ 


सुगम उपाय पाइबे केरे। नर हतभाग्य देहिं भटभेरे ॥ 

यद्यपि वह मणि जगतूमें प्रकट (प्रत्यक्ष) है, पर बिना श्रीरामजीकी कृपाके उसे कोई 
पा नहीं सकता । उसके पानेके उपाय भी सुगम ही हैं, पर अभागे मनुष्य उन्हें ठुकरा देते हैं । 
पावन पर्बत बेद पुराना । राम कथा रुचिराकर नाना ॥ 


मर्मी सज्जन सुमति कुदारी। ग्यान बिराग नयन उरगारी ॥ 

वेद-पुराण पवित्र पर्वत हैं । श्रीरामजीकी नाना प्रकारकी कथाएँ उन पर्वतोंमें सुन्दर 
खानें हैं । संत पुरुष [ उनकी इन खानोंके रहस्यको जाननेवाले ] मर्मी हैं और सुन्दर 
बुद्धि [खोदनेवाली] कुदाल है। हे गरुड़जी ! ज्ञान और वैराग्य-ये दो उनके नेत्र हैं ।।७।। 


भाव सहित खोजइ जो प्रानी । पाव भगति मनि सब सुख खानी ॥ 


मोरें मन प्रभु अस बिस्वासा । राम ते अधिक राम कर दासा॥ 
जो प्राणी उसे प्रेमके साथ खोजता है, वह सब सुखोंकी खान इस भक्तिरूपी 
मणिको पा जाता है। हे प्रभो ! मेरे मनमें तो ऐसा विश्वास है कि श्रीरामजीके दास 
श्रीरामजीसे भी बढ़कर हैं ॥ ८ ॥ 
राम सिंधु घन सज्जन धीरा । चंदन तरु हरि संत समीरा ॥ 
सब कर फल हरि भगति सुहाई। सो बिनु संत न काहूँ पाई ॥ 
श्रीरामचन्द्रजी समुद्र हैं तो धीर संत पुरुष मेघ हैं। श्रीहरि चन्दनके वृक्ष हैं तो संत 
पवन हैं। सब साधनोंका फल सुन्दर हरिभक्ति ही है। उसे संतके बिना किसीने नहीं पाया ॥ 
अस ब्रिचारि जोइ कर सतसंगा । राम भगति तेहि सुलभ बिहंगा॥ 
ऐसा विचारकर जो भी संतोंका संग करता है, हे गरुड़जी ! उसके लिये श्रीरामजीकी 
भक्ति सुलभ हो जाती है ॥ १० ॥ 
दो ०-बह्य पयोनिधि मंदर म्यान. संत सुर आहि । 
कथा सुधा मथि काढहिं भगति मधुरता जाहि॥ १२० (क)॥ 
ब्रह्म ( वेद ) समुद्र है, ज्ञान मन्दराचल है और संत देवता हैं, जो उस समुद्रको 
मथकर कथारूपी अमृत निकालते हैं जिसमें भक्तिरूपी मधुरता बसी रहती है ॥ १२० (क )॥। 

Un Ws अल 
बिरति चर्म असि म्यान मद लोभ मोह रिपु मारि। 
जय पाइअ सो हरि भगति देखु खगेस बिचारि ॥ १२० (ख)॥ 


वैराग्यरूपी ढालसे अपनेको बचाते हुए और ज्ञानरूपी तलवारसे मद, लोभ और 

मोहरूपी वैरियोंको मारकर जो विजय प्राप्त करती है, वह हरिभक्ति ही है; हे पक्षिराज ! 
इसे विचारकर देखिये ॥ १२० (ख) ॥ 

चो०-पुनि सप्रेम बोलेउ खगराऊ । जीं कृपाल मोहि ऊपर भाऊ ॥ 


नाथ मोहि निज सेवक जानी। सप्त प्रस्न मम कहहु बखानी ॥ 
पक्षिराज गरुडजी फिर प्रेमसहित बोले-हे कृपालु ! यदि मुझपर आपका प्रेम है 
तो हे नाथ ! मुझे अपना सेवक जानकर मेरे सात प्रश्‍नोंके उत्तर बखानकर कहिये ॥१॥ 
प्रथमहिं C 
प्रथमहि कहहु नाथ मतिधीरा । सब ते दुलभ कवन सरीरा ॥ 


बड़ दुख कवन कवन सुख भारी । सोउ संछेपहि कहहु बिचारी ॥ 
हे नाथ ! हे धीरबुद्धि ! पहले तो यह बताइये कि सबसे दुर्लभ कौन-सा शरीर है ? फिर 

सबसे बड़ा दुःख कौन है और सबसे बड़ा सुख कौन है, यह भी विचारकर संक्षेपमें ही कहिये । 

संत असंत मरम तुम्ह जानहु । तिन्ह कर सहज सुभाव बखानहु ॥ 


कवन पुन्य श्रुति बिदित बिसाला। कहहु कवन अघ परम कराला ॥ 
संत और असंतका मर्म ( भेद) आप जानते हैं, उनके सहज स्वभावका वणन 


कीजिये । फिर कहिये कि श्रुतियोंमें प्रसिद्ध सबसे महान्‌ पुण्य कौन-सा है और सबसे महान्‌ 
भयंकर पाप कौन है ? ॥ ३॥ 


मानस रोग कहहु ससुभाई । तुम्ह सबेग्य कृपा अधिकाई ॥ 

तात सुनहु सादर अति प्रीती । में संछेप कहउँ यह नीती ॥ 
फिर मानस-रोगोंको समझाकर कहिये । आप सर्वज्ञ हैं और मुझपर आपकी कृपा 

भी बहुत है। [काकभुशुण्डिजीने कहा--] हे तात ! अत्यन्त आदर और प्रेसके साथ सुनिये । 

मै यह नीति संक्षेपसे कहता हुँ ॥ ४ ॥ 

नर तन सम नहि कवनिउ देही । जीव चराचर जाचत तेही ॥ 

नरक स्वग अपबर्ग निसेनी । ग्यान बिराग भगति सुभ देनी॥ 


मनुष्य-शरीरके समान कोई शरीर नहीं है। चर-अचर सभी जीव उसकी याचना 
करते हैं । यह मनुष्य-शरीर नरक, स्वर्ग और मोक्षकी सीढ़ी है तथा कल्याणकारी ज्ञान, 
वैराग्य और भक्तिको देनेवाला हे ॥ ५ ॥। 

सोतनु घरि हरि भजहिं न जे नर। होहिं बिषय रत मंद मंद तर ॥ 
कॉच किरिच बदलें ते लेहीं। कर ते डारि परस मनि देहाँ ॥ 
ऐसे मनुष्य-शरीरको धारण ( प्राप्त ) करके भी जो लोग श्रीहरिका भजन नहीं 
करते और नीचसे भी नीच विषयोंमें अनुरक्त रहते हैं, वे पारसमणिको हाथसे फेंक देते हैं 
और बदलेमें काँचके टुकड़े ले लेते हैं ॥ ६॥ 
नहिं दरिद्र सम दुख जग माहीं । संत मिलन सम सुख जग नाहीं ॥ 
पर उपकार बचन मन काया । संत सहज सुभाउ खगराया ॥ 
जगतूमें दरिद्रताके समान दुःख नहीं है तथा संतोंके मिलनके समान जगतूमें सुख 
नहीं है और है पक्षिराज ! मन, वचन और शरीरसे परोपकार करना-यह संतोंका सहज 
स्वभाव है ॥ ७॥ 
संत सहहिं दुख पर हित लागी । पर दुख हेतु असंत अभागी ॥ 
भूज तरू सम संत कृपाला । पर हितनितिसह बिपतिबिसाला॥ 
संत दूसरोंकी भलाईके लिये दुःख सहते हैं और अभागे असंत दूसरोंको दुःख 
पहुँचानेके लिये । कृपालु संत भोजके वृक्षके समान दूसरोंके हितके लिये भारी विपत्ति 
सहते हैं ( अपनी खालतक उधड़वा लेते हैं ) ॥ ८ ॥ 
सन इव खल पर बंधन करई । खाल कढ़ाइ बिपति सहि मरई॥ 
खल बिनु स्वारथ पर अपकारी । अहि मूषक इव सुनु उरगारी ॥ 
कितु दुष्ट लोग सनकी भाँति दूसरोंको बाँधते हैं । और [ उन्हें बाँधनेके लिये ] 
अपनी खाल खिचवाकर विपत्ति सहकर मर जाते हैं । हे सर्पोके शत्रु गरुड़जी ! सुनिये; 
दुष्ट बिना किसी स्वार्थके साँप और चूहेके समान अकारण ही दूसरोंका अपकार करते हें ॥९॥ 


पर संपदा बिनासि नसाहीं । जिमि ससि हदति हिम उपल बिलाहीं॥ 
दुष्ट उदय जग आरति हेतू । जथा प्रसिद्ध अधम ग्रह केतू ॥ 


वे परायी सम्पत्तिका नाश करके स्वयं नष्ट हो जाते हें, जैसे खेतीका नाश करके 
ओले नष्ट हो जाते हैं । दुष्टका अभ्युदय (उन्नति) प्रसिद्ध अधम ग्रह केतुके उदयकी भाँति 
जगतूके दुःखके लिये ही होता है ॥ १० ॥ 
संत उदय संतत सुखकारी । बिस्व सुखद जिमि इंदु तमारी॥ 
परम धर्म श्रुति बिदित अहिंसा । पर निदा सम अघ न गरीसा ॥ 
और संतोंका अभ्युदय सदा ही सुखकर होता है, जेसे चन्द्रमा और सूर्यका उदय 

on NORRIS Fi 
विश्वभरके लिये सुखदायक है । वेदोंमें अहिसाको परम धर्म माना है और परनिन्दाके 
समान भारी पाप नहीं है ॥ ११ ॥ 


हर शुर निंदक दादुर होई । जन्म सहस्र पाव तन सोई ॥ 


हिज निंदक बहु नरक भोग करि । जग जनमइ बायस सरीर धरि॥ 
शंकरजी और गुरुकी निन्दा करनेवाला मनुष्य [ अगले जन्ममें ] मेढक होता है 

और वह हजार जन्मतक वही मेढकका शरीर पाता हे। ब्राह्मणोंकी निन्दा करनेवाला व्यक्ति 

बहुत-से नरक भोगकर फिर जगत्में कौएका शरीर धारण करके जन्म लेता हैं ॥ १२॥ 


सुर श्रुति निदक जे अभिमानी । रोरव नरक परहिं ते प्रानी ॥ 

होहि उलूक संत निंदा रत। मोह निसाप्रिय ग्यान भानु गत॥ 
जो अभिमानी जीव देवताओं और वेदोंकी निन्दा करते हें, वे रौरव नरकमें 

पड़ते हें । संतोंकी निन्दामें लगे हुए लोग उल्लू होते हें, जिन्हें मोहरूपी रात्रि प्रिय होती 

है और ज्ञानरूपी सूयं जिनके लिये बीत गया (अस्त हो गया) रहता है ॥ १३ ॥ 

सब के निदा जे जड़ करहीं। ते चमगाठुर होइ अवतरहीं ॥ 


सुनहु तात अब मानस रोगा। जिन्ह ते दुख पावहिं सब लोगा॥ 
जो मूखे मनुष्य सबकी निन्दा करते हैं, वे चमगीदड़ होकर जन्म लेते हें। हे 
तात ! अब मानस-रोग सुनिये, जिनसे सब लोग दुःख पाया करते हें ॥ १४ ॥ 


मोह सकल ब्याधिन्ह कर मूला । तिन्ह ते पुनि उपजहि बहु सूला॥ 


काम बात कफ लोभ अपारा । क्रोध पित्त नित छाती जारा ॥ 
सब रोगोंको जड़ मोह (अज्ञान) है। उन व्याधियोंसे फिर और बहुत-से शूल 

उत्पन्न होते हैं । काम वात है, लोभ अपार (बढ़ा हुआ) कफ है और क्रोध पित्त है जो 

सदा छाती जलाता रहता है ॥ १५ ॥ 

प्रीति कर्राह जों तीनिउ भाई । उपजइ सन्यपात दुखदाई ॥ 


बिषय मनोरथ दुगंम नाना । ते सब सूल नाम को जाना ॥ 
यदि कहीं ये तीनों भाई (वात, पित्त और कफ) प्रीति कर लें (मिल जायें) 

तो दुःखदायक सन्निपात रोग उत्पन्न होता है। कठिनतासे प्राप्त (पूणे) होनेवाले जो 

विषयोंके मनोरथ हैं, वे ही सब शूल (कष्टदायक रोग) हैं; उनके नाम कौन जानता है 

(अर्थात्‌ वे अपार हैँ) ॥ १६ ॥ 

ममता दाइ कड इरषाई। हरष बिषाद गरह बहुताई ॥ 


पर सुख देखि जरनि सोइ छई । कुष्ट दुष्टता मन कुटिलई ॥ 

ममता दाद है, ईर्ष्या (डाह) खुजली है, हर्ष-विषाद गलेके रोगोंकी अधिकता हे 
(गलगण्ड, कण्ठमाला या घेघा आदि रोग हैं), पराये सुखको देखकर जो जलन होती है, 
वही क्षयी है । दृष्टता और मनकी कुटिलता ही कोढ़ है ॥ १७ ॥ 
अहंकार अति दुखद डमरुआ । दंभ कपट मद मान नेहरुआ ॥ 


तृस्ना उदरद्द्धि अति भारी। त्रिबिधि ईषना तरुन तिजारी ॥ 
अहंकार अत्यन्त दुःख देनेवाला डमरू (गाँठका) रोग है। दम्भ, कपट, मद और 
मान नहरुआ (नसोंका) रोग हैं । तृष्णा बड़ा भारी उदरवृद्धि (जलोदर) रोग हैं । तीन 
प्रकार (पुत्र, धन और मान) की प्रबल इच्छाएं प्रबल तिजारी हैं ॥ १८॥ 
जुग बिधि ज्वर मत्सर अबिबेका। कहेँ लगि कहौं कुरोग अनेका ॥ 
मत्सर और अविवेक दो प्रकारके ज्वर हैं। इस प्रकार अनेकों बुरे रोग हैं; 
जिन्हें कहाँतक कहूँ ।। १६ ॥ 
दो०-एक व्याधि बस नर मरहिं ए असाधि बहु ब्याधि। 
पीड़हिं संतत जीव कहुँ सो किमि लहे समाधि॥ १२१ (क)॥ 
एक ही रोगके वश होकर मनुष्य मर जाते हैं, फिर ये तो बहुत-से असाध्य रोग हैं। 
ये जीवको निरन्तर कष्ट देते रहते हैं, ऐसी दशामें वह समाधि (शान्ति) को केसे 
प्राप्त करे ? ॥ १२१(क) ॥ 
नेम धम आचार तप ग्यान जग्य जप दान। 
भेषज पुनि कोटिन्ह नहिं रोग जाहिं हरिजान ॥ १२१ (ख) ॥ 
नियम, धर्म, आचार (उत्तम आचरण), तप, ज्ञान, यज्ञ, जप, दान तथा और 
भी करोड़ों ओषधियाँ हें; परतु हे गरुड़जी ! उनसे ये रोग नहीं जाते ॥ १२१ (ख) ॥ 
चौ०-एहि बिधि सकल जीव जग रोगी । सोक हरष भय प्रीति बियोगी॥ 
मानस रोग कछुक में गाए। हहिं सब के लखिबिरलेन्ह पाए ॥ 
इस प्रकार जगतूमें समस्त जीव रोगी हैं, जो शोक, हर्ष, भय, प्रीति और वियोगके 
दुःखसे और भी दुखी हो रहे हैं । मैंने ये थोड़े-से मानस-रोग कहे हूँ । ये हैं तो सबको, 
परंतु इन्हें जान पाये हैं कोई विरले ही ॥ १ ॥ 
जाने ते छीजरहि कछ पापी। नास न पावहि जन परितापी ॥ 
बिषय कुपथ्य पाइ अंकुरे । सुनिहु हृदय का नर बापुरे ॥ 
प्राणियोंको जलानेवाले ये पापी (रोग) जान लिये जानेसे कुछ क्षीण अवश्य हो 

जाते है; परंतु नाशको नहीं प्राप्त होते विषयरूप कृपथ्य पाकर ये मुनियोंके हृदयोमें भी 
अंकुरित हो उठते हें, तब बेचारे साधारण मनुष्य तो क्या चीज हें ॥ २ ॥ 
पाँ नासहिं ल्न ON es « गति \ + 
राम कृपों नासहिं सब रोगा। जो एहि भाँति बने संयोगा ॥ 
सदगुर बेद बचन बिस्वासा । संजम यह न बिषय के आसा ॥ 
यदि श्रीरामजीकी कृपासे इस प्रकारका संयोग बन जाय तो ये सब रोग नष्ट हो 
जायें । सद्गुररूपी वेद्यके वचनमें विश्वास हो। विषयोंकी आशा न करे, यही संयम 
(परहेज) हो ॥ ३॥ 
रघुपति भगति सजीवन मूरी । अनूपान श्रद्धा मति पूरी ॥ 
एहि बिधि भलेहिं सो रोग नसाहीं। नाहिं त जतन कोटि नहिं जाहीं॥ 
श्री रघुनाथजीको भवित सञ्जीवनी जड़ी हैं। श्रद्धासे पूर्ण बुद्धि ही अनुपान (दवाके 
साथ लिया जानेवाला मधु आदि) है। इसु प्रकारका संयोग हो तो वे रोग भले ही नष्ट 
हो जायं, नहीं तो करोड़ों प्रयत्नोंसे भी नहीं जाते ॥ ४॥ 
जानिअ तब मन बिरुज गोसाँई । जब उर बल बिराग अधिकाई ॥ 
सुमति छुधा बाइ नित नई । बिषय आस दुर्बलता गई ॥ 
हे गोसाई ! मनको निरोग हुआ तब जानना चाहिये, जब हृदयमें वेराग्यका बल 


बढ़ जायं, उत्तम बुद्धिरूपी भूख नित-तयी बढ़ती रहे और विषयोंकी आशारूपी दुबंलता 
मिट जाय ॥ ५॥ 


बिमल ग्यान जल जब सो नहाई। तब रह राम भगति उर छाई ॥ 
सिव अज सुक सनकादिक नारद्‌ । जे सुनि ब्रह्म बिचार बिसारद ॥ 


[इस प्रकार सब रोगोंसे छूटकर] जब मनुष्य निर्मल ज्ञानरूपी जलमें स्नान 
कर लेता है, तब उसके हूदयमें रामभक्त छा रहती है । शिवजी, ब्रह्माजी, शुकदेवजी, 
सनकादि और नारद आदि ब्रह्मविचारमें परम निपुण जो मुनि हैं, ॥ ६॥ 


सब कर मत खगनायक एहा । करिअ राम पदर पंकज नेहा ॥ 

शनत पुरान सब ग्रंथ कहाहीं । रघुपति भगति बिना सुख नाहीं ॥ 
हें पक्षिराज ! उन सबका मत यही है कि श्रीरामजीके चरणकमलोमें प्रेम करना 

चाहिये । श्रुति, पुराण और सभी ग्रन्थ कहते हैं कि श्रीरघुनाथजीकी भवितिके बिना सुख 

नहीं है ।। ७॥ 

कमठ पीठ जामहिं बरु बारा । बंध्या सुत बरु काहुहि मारा॥ 

फूलहिं नभ बरु बहुबिधि फूला । जीव न लह सुख हरि प्रतिकूला ॥ 

कछुएकी पीठपर भले ही बाल उग आवें, बाँझका पुत्र भले ही किसीको मार डाले, 
आकाशमें भले ही अनेकों प्रकारके फूल खिल उठें, परन्तु श्रीहरिसे विमुख होकर जीव सुख 
नहीं प्राप्त कर सकता ॥ ८ ॥ 


एषा जाइ बरु मुगजल पाना । बरु जामहिं सस सीस बिषाना ॥ 


अंधकार बरु रबिहि नसावे । राम बिमुख न जीव सुख पावे । | 
मृगतृष्णाके जलको पीनेसे भले ही प्यास बुझ जाय, खरगोशके सिरपर भले ही 

सींग निकल आवें, अन्धकार भले ही सूर्यका नाश कर दे; परंतु श्रीरामसे विमुख होकर 

जीव सुख नहीं पा सकता ॥ ९ ॥ 

हिम ते अनल प्रगट बरु होई । बिसुख राम सुख पाव न कोई ॥ 
बफंसे भले ही अग्नि प्रगट हो जाय (ये सब अनहोनी बातें चाहें हो जाये) परंतु 

श्रीरामसे विमुख होकर कोई भी सूख नहीं पा सकता ॥ १०॥ 


दो०-बारि में छत होइ बरु सिकता ते बरु तेल । 


बिनु हरि भजन न भव तरिअ यह सिद्धांत अपेल॥ १२२(क) ॥ 

जलको मथनेसे भले ही घी उत्पन्न हो जाय और बालू [को पेरने] से भले ही 
तेल निकल आवे; परंतु श्रीहरिके भजन बिना संसाररूपी समुद्रसे नहीं तरा जा सकता, 
यह सिद्धान्त अटल हें ॥ १२२ (क) ॥ 

मसकहि करइ बिरंचि प्रभु अजहि मसक ते हीन । 

अस बिचारि तजि संसय रामहि भजहि प्रबीन॥ १२२ (ख)॥ 

प्रभु मच्छरको ब्रह्मा कर सकते हैं और ब्रह्माको मच्छरसे भी तुच्छ बना सकते हैं । 
ऐसा विचार कर चतुर पुरुष सब सन्देह त्यागकर श्रीरामजीको ही भजते हैं ॥ १२२ (ख)॥ 
्लोक-विनिशश्‍्चितं वदामि ते न अन्यथा बचाँसि मे । 


हरिं नरा भजन्ति येऽतिदुस्तरं तरन्ति ते॥ १२२ (ग)॥ 

मैं आपसे भलीभाँति निश्चित किया हुआ सिद्धान्त कहता हँ--मेरे वचन अन्यथा 

(मिथ्या) नहीं हैं-कि जो मनुष्य श्रीहरिका भजन करते हैं, वे अत्यन्त दुस्तर संसार- 
सागरको [सहज ही] पार कर जाते हैं ॥ १२२ (ग) ॥ 

चो०-कहेउँ नाथ हारि चरित अनूपा । ब्यास समास स्वमति अनुरूपा ॥ 

श्रुति सिद्धांत इहइ उरगारी । राम भजिअ सब काज बिसारी॥ 

हे नाथ ! मैंने श्रीहरिका अनुपम चरित्र अपनी बुद्धिके अनुसार कहीं विस्तारसे 

और कहीं संक्षेपसे कहा । हें सर्पोके शत्रु गरुड़जी ! श्रुतियोंका यही सिद्धान्त हे कि सब 

काम भुलाकर (छोड़कर) श्रीरामजीका भजन करना चाहिये ॥ १॥ 

प्रभु रघुपति तजि सेइअ काही । मोहि से सठ पर ममता जाही॥ 

तुम्ह बिग्यान रूप नहिं मोहा । नाथ कीन्हि मो पर अति छोहा॥ 
प्रभु श्रीरघुनाथजीको छोड़कर और किसका सेवन (भजन) किया जाय, जिनका 

मुझ-जैसे मू्खपर भी ममत्व (स्नेह) है हे नाथ ! आप विज्ञानरूप हैं, आपको मोह नहीं 

हे । आपने तो मुझपर बड़ी कृपा की हैं ॥ २॥ 

पूँछिहु राम कथा अति पावनि । सुक सनकादि संभु मन भावनि॥ 


सत संगति दुलभ संसारा । निमिष दंड भरि एकउ बारा ॥ 
जो आपने मुझसे शुकदेवजी, सनकादि और शिवजीके मनको प्रिय लगनेवाली 

अति पवित्र रामकथा पूछ । संसारमें घड़ीभरका अथवा पलभरका एकवारका भी सत्सङ्ग 

दुलंभ है ॥ ३॥ 

देखु गरुड़ निज इदयें बिचारी । में रघुबीर भजन अधिकारी ॥ 

सकुनाधम सब भाँति अपावन । प्रभु मोहि कीन्ह बिदित जग पावन ॥ 
हें गरुड़जो ! अपने हृदय में विचार कर देखिये, क्या मैं भी श्रीरामजीके भजनका 

अधिकारी हूँ ? पक्षियोंमें सबसे नीच और सब प्रकारसे अपवित्र हूँ । परंतु ऐसा होनेपर 


भी प्रभुने मुझको सारे जगत्को पवित्र करनेवाला प्रसिद्ध कर दिया [अथवा प्रभूने मुझको 
जगत्प्रसिद्ध पावन कर दिया] ॥ ४॥ 


दो०-आजु धन्य में धन्य अति जद्यपि सब बिधि हीन। 
निज जन जानि राम मोहि संत समागम दीन॥ १२३ (क)॥ 


यद्यपि मैं सब प्रकारसे हीन (नीच) हूँ, तो भी आज मैं धन्य हूँ, अत्यन्त धन्य हूँ, 
जो श्रीरामजीने मुझे अपना “निज जन' जानकर संत-समागम दिया (आपसे मेरी भेंट 
करायी) ॥ १२३ (क) ॥ 


नाथ जथामति भाषेउँ राखेउँ नहिं कछु गोइ । 


चरित सिंधु रघुनायक थाह कि पावइ कोइ ॥ १२३ (ख) ॥ 
हे नाथ ! मैंने अपनी बुद्धिके अनुसार कहा, कुछ भी छिपा नहीं रक्खा। [फिर भी ] 
श्रीरघुवीरके चरित्र समुद्रके समान हैं; क्या उनकी कोई थाह पा सकता है ? ॥ १२३ (ख)॥ 


रो०-सुसिरि राम के गुन गन नाना । पुनि पुनि हरष भुसुंडि सुजाना॥ 
महिमा निगम नेति करि गाई । अतुलित बल प्रताप प्रभुताई ॥ 

A 


श्रीरामचन्द्रजीके बहुत-से गुणसमूहोंका स्मरण कर-करके सुजान भुशुण्डिजी बार- 
बार हषित हो रहे हैं। जिनकी महिमा वेदोंने 'नेति-नेति' कहकर गायी है; जिनका बल, 
प्रताप और प्रभुत्व (सामर्थ्य) अतुलनीय है ॥ १॥ 


सिव अज पूज्य चरन रघुराई । मो पर कृपा परम मुदुलाई ॥ 


अस सुभाउ कहूँ सुनउँ न देखउँ। केहि खगेस रघुपति सम लेखउँ॥ 

जिन श्रीरघुनाथजीके चरण शिवजी और ब्रह्माजीके द्वारा पूज्य हैं, उनकी मुझपर 
कृपा होनी उनकी परम कोमलता है। किसीका ऐसा स्वभाव कहीं न सुनता हूँ, न देखता 
हूँ । अतः हे पक्षिराज गरुड़जी ! मैं श्रीरघुनाथजीके समान किसे गिन (समझूँ) ? ॥२॥ 


साधक सिद्ध बिसुक्त उदासी । कबि कोबिद कृतग्य संन्यासी ॥ 
जोगी सुर सुतापस म्यानी। धर्म निरत पंडित बिम्यानी ॥ 

साधक, सिद्ध, जीवन्मुक्त, उदासीन (विरक्त) कवि, विद्वान्‌, कर्म [रहस्य] के 
ज्ञाता, संन्यासी, योगी, शुरवीर, बड़े तपस्वी, ज्ञानी, धर्मपरायण, पण्डित और विज्ञानी-- 
तरहिं न बिनु सेएँ मम स्वामी । राम नमामि नमामि नमामी ॥ 


सरन गएँ मोसे अघ रासी। होहि सुद्ध नमामि अबिनासी ॥ 

ये कोई भी मेरे स्वामी श्रीरामजीका सेवन (भजन) किये बिना नहीं तर सकते। मैं 

उन्हीं श्रीरामजीको बार-बार नमस्कार करता हूँ। जिनकी शरण जानेपर मुझ-जैसे पापराशि 

भी शुद्ध (पापरहित) हो जाते हैं, उन अविनाशी श्री रामजीको मैं नमस्कार करता हूँ ॥४॥ 
दोश-जासु नाम भव भेषज हरन घोर त्रय सूल । 


सो कृपाल मोहि तो पर सदा रहउ अनुकूल ॥ १२४ (क) ॥ 

जिनका नाम जन्म-मरणरूपी रोगकी [अव्यर्थ] औषध और तीनों भयंकर पीड़ाओं 
(आविदेविक, आधिभौतिक और आध्यात्मिक दुःखों) को हरनेवाला है, वे कृपालु 
श्रीरामजी मुझपर और आपपर सदा प्रसन्न रहें ॥ १२४ (क )॥ 

सुनि भुसुंडि के बचन सुभ देखि राम पद नेह। 

बोलेउ प्रेम सहित गिरा गरुड़ बिगत संदेह ॥ १२४ (ख) ॥ 

भुशुण्डिजीके मङ्गलमय वचन सुनकर और श्रीरामजीके चरणोंमें उनका आतशय 
प्रेम देखकर सन्देहसे भलीमाँति छूटे हुए गरुड़जी प्रेमसहित वचन बोले ॥ १२४(ख)॥ 
चो०-में कृतकृत्य भयउँ तव बानी । सुनि रघुबीर भगति रस सानी ॥ 

राम चरन नूतन रति भई । माया जनित बिपति सब गई ॥ 

We श्रीरघवीरके भक्ति-रसमें सनी हुई आपकी वाणी सुनकर मैं कृतकृत्य हो गया। 
श्रीरामजीके चरणोंमें मेरी नवीन प्रीति हो गयी और मायासे उत्पन्न सारी विपत्ति चली 
गयी ॥ १॥ 
मोह जलधि बोहित तुम्ह भए। मो कहें नाथ बिबिध सुख दए ॥ 
मो पहिं होइ न प्रति उपकारा । बंदर तव पद्‌ बारहिं बारा ॥ 

मोहरूपी समुद्रमें डूबते हुए मेरे लिये आप जहाज हुए। हे नाथ ! आपने मुझे बहुत 
प्रकारके सुख दिये (परम सुखी कर दिया) । मुझसे इसका प्रत्युपकार (उपकारके बदलेमें 
उपकार) नहीं हो सकता । मैं तो आपके चरणोंकी बार-बार वन्दना ही करता हूँ ॥२॥ 
पूरन काम राम अनुरागी । तुम्ह सम तात न कोउ बड़भागी ॥ 
संत बिटप सरिता गिरि धरनी । पर हित हेतु सबन्ह क करनी ॥ 

आप पूर्णकाम हैं और श्रीरामजीके प्रेमी हैं। हे तात ! आपके समान कोई 
बड़भागी नहीं है, संत, वृक्ष, नदी, पर्वत और पृथ्वी-इन सबकी क्रिया पराये हितके लिये 

ही होती है ॥ ३॥ 
संत हदय नवनीत समाना । कहा कबिन्ह परि कहे न जाना ॥ 


निज परिताप द्रबइ नवनीता । पर दुख द्ववहिं संत सुपुनीता॥ 
संतोका हदय मक्खनके समान होता है, ऐसा कवियोंने कहा है; परन्तु उन्होंने 

[असली बात] कहना नहीं जाना; क्योंकि मक्खन तो अपनेको ताप मिलनेसे पिघलता 

है और परम पवित्र संत दूसरोंके दुःखसे पिघल जाते हैं ॥४॥ 

जीवन जन्म सुफल मम भयऊ । तव प्रसाद संसय सब गयऊ ॥ 


जानेह सदा मोहि निज किंकर । पुनि पुनि उमा कहइ बिहंगबर ॥ 
मेरा जीवन और जन्म सफल हो गया । आपकी कृपा से सब सन्देह चला गया । 


मुझे सदा अपना दास ही जानियेगा। [शिवजी कहते हैँ-] हे उमा ! पक्षिश्रेष्ठ 
गरुड़जी बार-बार ऐसा कह रहे हैं ॥ ५॥। 


दो०-तासु चरन सिरु नाइ करि प्रेम सहित मतिधीर । 


Ne Ro] [a 
गयउ गरुड़ बकूठ तब हृदय राख रघुबीर ॥ १२५ (क) 0 
उन (भुशुण्डिजी) के चरणोंमें प्रेमसहित सिर नवाकर और हूदयमें श्रीरघवीरको 
धारण करके धीरबुद्धि गरुडजी तब वेकुण्ठको चले गये ॥१२५(क)॥ 
गिरिजा संत समागम सम न लाभ कछु आन। 


बिनु हरि,क्रुप्ान..होहनसो,गातिहिलेद,:पुरातत॥ १२५ (ख) ॥ 


ASAIN SAAASSSAPAS SASSY YS SIAN NYY YN YY YSN 


उत्तरकाण्ड १०५५ 


हे गिरिजे ! संत-समागमके समान दूसरा कोई लाभ नहीं है । पर वह (संत- 
समागम) श्रीहरिकी कृपाके बिना नहीं हो सकता, ऐसा वेद और पुराण गाते हैं॥१२५(ख)।। 


चो०-कहेडँ परम पुनीत इतिहासा । सुनत श्रवन छूटहिं भव पासा ॥ 


्रनत कल्पतरु करुना पुंजा । उपजइ प्रीति राम पद कंजा ॥ 


मैंने यह परम पवित्र इतिहास कहा, जिसे कानोंसे सुनते ही भवपाश (संसारके 
बन्धन) छूट जाते हैं और शरणागतोंको [उनके इच्छानुसार फल देनेवाले] कल्पवृक्ष तथा 
दयाके समूह श्रीरामजीके चरणकमलों में प्रेम उत्पन्न होता है ॥१॥ 


सन क्रम बचन जनित अघ जाई । सुनहि जे कथा श्रवन मन लाई । 
तीथांटन साधन समुदाई । जोग बिराग ग्यान निपुनाई ॥ 


जो कान और मन लगाकर इस कथाको सुनते हैं, उनके मन, वचन और कर्म 
[शरीर | से उत्पन्न सब पाप नष्ट हो जाते हैं । तीर्थयात्रा आदि बहुत-से साधन, योग, 
वैराग्य और ज्ञानमें निपुणता--॥।२॥ 
र € . 
नाना कम धम ब्रत दाना । सजम दम जप तप मख नाना ॥ 


भूत दया हिज शुर सेवकाई । बिद्या बिनय बिबेक बड़ाई ॥ 
अनेकों प्रकारके कर्म, धमं, ब्रत और दान; अनेकों संयम, दम, जप, तप और 
यज्ञ; प्राणियों पर दया, ब्राह्मण और गुरुकी सेवा; विद्या, विनय और विवेककी बड़ाई 
[आदि ]-॥।३॥ 
जहे लगि साधन बेद बखानी । सब कर फल हरि भगति भवानी ॥ 
सो रघुनाथ भगति श्रुति गाई । राम कृर्पों काहूँ एक पाई ॥ 
जहाँतक वेदोंने साधन बतलाये हैं, हे भवानी ! उन सबका फल श्रीहरिकी भवित 
ही हूँ । कितु श्रुतियोंमें गायी हुई वह श्रीरघुनाथजीकी भक्ति श्रीरामजीकी कृपासे किसी 
एक [विरले | ने ही पायी हैँ ॥४॥ 
दो०-सुनि दुलभ हरि भगति नर पावहिं बिनहिं प्रयास। 
जे यह कथा निरंतर झुनहिं मानि बिस्वास ॥ १२६ ॥ 
किंतु जो मनुष्य विश्वास मानकर यह कथा निरन्तर सुनते है, वे बिना ही परिश्रम 
उस मुनिदुलंभ हरिभक्तिको प्राप्त कर लेते हैं ॥१२६॥ 
चो०सोइ सर्बग्य गुनी सोइ ग्याता । सोइ महि मंडित पंडित दाता ॥ 
धर्म परायन सोइ कुल त्राता । राम चरन जा कर मन राता ॥ 

AAAI ASIII 


YI 


vs 


YS As 

जिसका मन श्रीरामजीके चरणोंमें अनुरक्त है, वही सर्वज्ञ (सब कुछ जाननेवाला) 
है, वही गुणी है, वही ज्ञानी है । वही पृथ्वीका भूषण, पण्डित और दानी है। वही धर्म- 
परायण हे और वही कुलका रक्षक हे ॥ १॥ 


नीति निपुन सोइ परम सयाना । श्रुति सिद्धांत नीक तेहिं जाना॥ 
सोइ कबि कोबिद सोइ रनधीरा । जो छल छाड़ि भजइ रघुबीरा ॥ 


जो छल छोड़कर श्रीरघुवीरका भजन करता है, वही नीतिमें निपुण हूँ, वही परम 
बुद्धिमान्‌ हेँ। उसीने वेदोंके सिद्धान्तको भलीभाँति जाना है। वही कवि, वही विद्वान्‌ तथा 
वही रणधीर है ॥ २॥ 


धन्य देस सो जहाँ सुरसरी। धन्य नारि पतिब्रत अनुसरी ॥ 
धन्य सो भूपु नीति जो करई । धन्य सो दविज निज धर्म न टरई ॥ 


वह्‌ देश धन्य हें जहाँ श्रीगङ्ाजी हैं, वह स्त्री धन्य है जो पातिब्रत-धर्मका पालन 
करती है । वह राजा धन्य हू जो न्याय करता है और वह ब्राह्मण धन्य है जो अपने धर्मसे 
नहीं डिगता ॥ ३॥ 


सो धन धन्य प्रथम गति जाकी । धन्य पुन्य रत मति सोइ पाकी॥ 


धन्य घरी सोइ जब सतसंगा । धन्य जन्म हिज भगति अभंगा॥ 
वह धन धन्य है जिसकी पहली गति होती है (जो दान देनेमें व्यय होता है) 
वही बुद्धि धन्य और परिपक्व है जो पुण्य में लगी हुई है । वही घड़ी धन्य है जब सत्सङ्ग 
हो और वही जन्म धन्य है जिसमें ब्राह्मणफी अखण्ड भवित हो ॥ ४॥ 
[धनकी तीन गतियाँ होती हैं--दान, भोग और नाश | दान उत्तम है, भोग मध्यम 
है और नाश नीच गति है । जो पुरुष न देता है, न भोगता है, उसके धनकी तीसरी गति 
होती है ।] 
दो०-सो कुल धन्य उमा सुनु जगत पूज्य सुपुनीत। 
श्रीरघुबीर परायन जेहि नर उपज बिनीत ॥ १२७ ॥ 
पे हे उमा ! सुनो, वह कुल धन्य है, संसारभरके लिये पूज्य है और परम पवित्र है, 
जिसमें श्रीरघुवीरपरायण [अनन्य रामभक्त ] विनम्र पुरुष उत्पन्न हो ॥ १२७॥ 
चो-मात अनुरूप कथा में भाषी । जद्यपि प्रथम गुप्त करि राखी ॥ 


तव मन प्रीति देखि अधिकाई । तब में रघुपति कथा सुनाई ॥ 
मैने अपनी बुद्धिके अनुसार यह कथा कही, यद्यपि पहले इसको छिपाकर रक्खा 
था । जब तुम्हारे मनमें प्रमकी अधिकता देखी तब मैंने श्रीरघुनाथजीकी यह कथा तुमको 

ANN 


यह न कहिअ सठही हठसीलहि । जो मन लाइ न सुन हरि लीलहि॥ 


कहिअ नलोमिहि क्रोधिहि कामिहि। जो न भजइ सचराचर स्वामिहि॥ 
यह कथा उनसे न कहनी चाहिये जो शठ (धूते) हों, हठी स्वभावके हों और 

श्रीहरिकी लीलाको मन लगाकर न सुनते हों। लोभी, क्रोधी और कामीको, जो चराचरके 

स्वामी श्रीरामजीको नहीं भजते, यह कथा नहीं कहनी चाहिये ॥ २॥ 

द्विज द्रोहिहि न सुनाइअ कबहूँ। सुरपति सरिस होइ नृप जबडूँ ॥ 

राम कथा के तेइ अधिकारी । जिन्ह कें सत संगति अति प्यारी॥ 
ब्राह्मणोंके द्रोहीको, यदि वह देवराज (इन्द्र) के समान ऐश्वर्यवान्‌ राजा भी हो, 

तब भौ यह कथा कभी न सुनानी चाहिये । श्रीरामकी कथाके अधिकारी वे ही हैं जिनको 

सत्सङ्गति अत्यन्त प्रिय है ॥ ३॥ 

गुरु पद्‌ प्रीति नीति रत जेई। द्विज सेवक अधिकारी तेई ॥ 


ता कहँ यह बिसेष सुखदाई । जाहि प्रानप्रिय श्रीरघुराई ॥ 

जिनकी गुरुके चरणोंमें प्रीति है, जो नीतिपरायण हैं और ब्राह्मणोंके सेवक हैं, वे 
ही इसके अधिकारी हैं और उसको तो यह कथा बहुत ही सुख देनेवाली है, जिसको 
श्री रघुनाथजी प्राणके समान प्यारे हैं ॥ ४॥ 


दो०--राम चरन रति जो चह अथवा पद निर्बान । 


भाव सहित सो यह कथा करउ श्रवन पुट पान ॥ १२८॥ 
जो श्रीरामजीके चरणोंमें प्रेम चाहता हो या मोक्षपद चाहता हो, वह इस कथारूपी 
अमृतको प्रेमपूर्वक अपने कानरूपी दोनेसे पिये ॥ १२८॥ 
चौ०-राम कथा गिरिजा में बरनी । कलि मलसमनि मनोमल हरनी॥ 


संसरति रोग सजीवन मूरी । राम कथा गावहिं श्रुति सूरी ॥ 
हे गिरिजे ! मेने कलियुगके पापोंका नाश करनेवाली और मनके मलको दूर करने- 
वाली रामकथाका वर्णन किया । यह रामकथा संसृति (जन्म-मरण) रूपी रोगके 
[नाशके ] लिये संजीवनी जड़ी है, वेद और विद्वान्‌ पुरुष ऐसा कहते हैं ॥ १॥ 
एहि महँ रुचिर सक्ष सोपाना । रघुपति भगति केर पंथाना ॥ 


अति हरि कृपा जाहि पर होई । पाउँ देइ एहिं मारग सोई ॥ 
इसमें सात सुन्दर सीढ़ियाँ हैं, जो श्रीरघुनाथजीकी भक्तिको प्राप्त करनेके मार्ग 
हैं ¦ जिसपर श्रीहरिकी अत्यन्त कृपा होती हूँ, वही इस मार्गपर पेर रखता है ॥ २॥ 

मन कामना सिद्धि नर पावा | जे यह कथा कपट तजि गावा ॥ 
कहहिं सुनहिं अनुमोदन करहीं । ते गोपद इव भवनिधि तरहाँ॥ | 
जो कपट छोड़कर यह कथा गाते हैं, वे मनुष्य अपनी मनःकामनाको सिद्धि पा 
लेते हैं। जो इसे कहते-सुनते और अनुमोदन (प्रशंसा) करते हैं, वे संसाररूपी समुद्रको 
गौके खुरसे बने हुए गड्ढेकी भांति पार कर जाते हैं॥ ३॥ 
सुनि सबं कथा हृदय अति भाई । गिरिजा बोली गिरा सुहाई ॥ | 
नाथ कृपाँ मम गत संदेहा । राम चरन उपजेउ नव नेहा ॥ 
[ याज्ञवल्क्यजी कहते हैं--] सब कथा सुनकर श्रीपार्वतीजीके हृदयको बहुत ही प्रिय 
लगी और वे सुन्दर वाणी बोलीं-स्वामीको कृपासे मेरा संदेह जाता रहा और श्रीरामजी 
के चरणोंमें नवीन प्रेम उत्पन्न हो गया ॥ ४॥ 


दो०-में कृतकृत्य भइउँ अब तव प्रसाद बिस्वेस । 
उपजी राम भगति हृद बीते सकल कलेस ॥ १२६ ॥ 


हे विश्वनाथ ! आपकी क्ृपासे अब में कृतार्थ हो गयी । मुझमें दृढ़ रामभवित 

उत्पन्न हो गयी और मेरे सम्पूर्ण क्लेश बीत गये (नष्ट हो गये) ॥ १२९॥ 
चो०जयह सुभ ससु उमा सबादा । सुख संपादन ससन बिषादा \\ 
भव भंजन गंजन संदेहा । जन रंजन सज्जन प्रिय एहा ॥ 
शम्भु-उमाका यह कल्याणकारी संवाद सूख उत्पन्न करनेवाला और शोकका नाश 


करनेवाला है। जन्म-मरणका अन्त करनेवाला, संदेहोंका नाश करनेवाला, भक्तोंको आनन्द 
देनेवाला ओर संत पुरुषोंको प्रिय है ॥ १॥ 


राम उपासक जे जग माहीं । एहि सम प्रियतिन्ह कें कछुनाहौं॥ 


रघुपति कृपौ जथामति गावा । में यह पावन चरित सुहावा ॥ 
जगतमें जो ( जितने भी ) रामोपासक हैं, उनको तो इस रामकथाके समान 


कुछ भी प्रिय नहीं है। श्रीरघुनाथजीकी कृपासे मैंने यह सुन्दर और पित्र करनेवाला चरित्र 
अपनी बुद्धिके अनुसार गाया है॥ २॥ 


एहिं कलिकाल न साधन दूजा । जोग जग्य जप तप बरत पूजा ॥. 
रामाह सुमार गाइअ रामहि । संतत सुनिअ राम शुन ग्रामहि ॥ 

[ बुलसीदासजी कहते हैं-- | इस कलिकालमें योग, यज्ञ, जप, तप, ब्रत और पूजन 
आदि कोई दूसरा साधन नहीं है। बस, श्रीरामजीका ही स्मरण करना, श्रीरामजीका ही 
गुण गाना और निरन्तर श्रीरामजीके ही गुणसमूहोंको सुनना चाहिये ॥ ३॥ 

जासु पतित पावन बड़ बाना । गावहिं कबि श्रुति संत पुराना ॥ 
ताहि भजहि मन तजि कुटिलाई । राम भजें गति केहि नहिं पाई ॥ 
पतितोंको पवित्र करना जिनका महान्‌ ( प्रसिद्ध ) बाना है--ऐसा कवि, वेद, 


संत और पुराण गाते हैं-रे मन ! कुटिलता त्यागकर उन्हींको भज । श्रीरामको भजनेसे 
किसने परमगति नहीं पायी ? ॥ ४॥ 


छं०-पाई न केहिं गति पतित पावन राम भजि सुनु सठ मना । 
गनिका अजामिल ब्याध गीध गजादि खल तारे घना ॥ 
आभीर जमन किरात खस स्वपचादि अति अघरूप जे । 
कहि नाम बारक तेपि पावन होहि राम नमामि ते ॥ १॥ 


अरे मूर्खं मन ! सुन, पतितोंको भी पावन करनेवाले श्रीरामको भजकर किसने 
परमगति नहीं पायी ? गणिका, अजामिल, व्याध, गीध, गज आदि बहुत-से दुष्टोंको 
उन्होंने तार दिया । आभीर, यवन, किरात, खस, श्वपच (चाण्डाल) आदि जो अत्यन्त 
पापरूप ही हैं, वे भी केवल एक बार जिनका नाम लेकर पवित्र हो जाते हैं, उन 
श्रीरामजीको मैं नमस्कार करता हूँ ॥ १॥ 


रघुबंस भूषन चरित यह नर कहहिं सुनहिं जे गावहीं । 
कलि मल मनोमल धोइ बिनु श्रम राम धाम सिधावहीं ॥ 
सत पंच चौपाई मनोहर जानि जो नर उर धरे। 
दारुन अबिद्या पंच जनित बिकार श्री रघुबर हरे ॥ २॥ 


जो मनुष्य रघुवंशके भूषण श्रीरामजीका यह चरित कहते हैं, सुनते हैं और गाते 
हैं, वे कलियुगके पाप और मनके मलको धोकर बिना ही परिश्रम श्रीरामजीके परम- 
धामको चले जाते हैं । [अधिक क्या] जो मनुष्य पाँच-सात चौपाइयोंको भी मनोहर 
जानकर [अथवा रामायणकी चौपाइयोंको श्रेष्ठ प्च [क॒तंव्याकतंव्यका सच्चा निर्णायक) 
जानकर उनको] हृदयमें धारण कर लेता है, उसके भी पाँच प्रकारकी अविद्याओंसे 
उत्पन्न विकारोंको श्रीरामजी हरण कर लेते हैं (अर्थात्‌ सारे रामचरित्रकी तो बात ही 
क्या है, जो पाच-सात चौपाइयोंको भी समझकर उनका अर्थ हृदयमें धारण कर लेते हैं, 
उनके भी अविद्याजनित सारे क्लेश श्रीरामचन्द्रजी हर लेते हैं ।) ॥ २॥ 


A 

सुंद्र सुजान कृपा निधान अनाथ पर कर प्रीति जो । 
सो एक राम अकाम हित निर्बानप्रद सम आनको ॥ 
जाकी कृपा लवलेस ते मतिमंद तुलसीदासहूँ । 
पायो परम बिश्राछु राम समान प्रमु नाहीं कहूँ ॥३॥ 
[परम ] सुन्दर, सूजान और कृपानिधान तथा जो अनाथोंपर प्रेम करते हैं, एसे 
एक श्रीरामचन्द्रजी ही हैं। इनके समान निष्काम (निःस्वार्थ) हित करनेवाला (सुहृद्‌) 
और मोक्ष देनेवाला दूसरा कौन है ? जिनकी लेशमात्र कृपासे मन्दबुद्धि तुलसीदासने भी 
एरभ शान्ति प्राप्त कर ली, उन श्रीरामजीके समान प्रभु कहीं भी नहीं हैं॥ ३॥ 
दो-मो सम दीन न दीन हित तुम्ह समान रघुबीर । 
आस बिचारि रघुबंस मनि हरहु बिषम भव भीर ॥ १३० (क) ॥ 
हे श्रीरघुवीर ! मेरे समान कोई दीन नहीं है और आपके समान कोई दीनोंका 


~ 


हित करनेवाला नहीं हैं । ऐसा विचारकर हे रघुवंशमणि ! मेरे जन्म-मरणके भयानक 
दुःखका हरण कर लीजिये ॥ १३०(क)॥ 


कामिहि नारि पिआरि जिमि लोभिहि प्रिय जिमि दाम । 
तिमि रघुनाथ निरंतर प्रिय लागहु मोहि राम ॥१३० (ख)॥ 


जैसे कामीको स्त्री प्रिय लगती है और लोभीको जैसे धन प्यारा लगता है, वैसे ही 
हे रघुनाथजी ! हे रामजी ! आप निरन्तर मुझे प्रिय लगिये ॥ १३० (ख)॥ 


स्नोक्यतपूर्वं प्रभुणा कृतं सुकविना श्रीशम्भुना दुगमं 
श्रीमद्रामपदाब्जभक्तिमनिशं प्राप्त्ये तु रामायणम्‌ । 
मत्वा तद्रघुनाथनामनिरतं स्वान्तस्तमःशान्तये 
भाषाबद्मिदं चकार तुलसीदासस्तथा मानसम्‌ ॥ १ ॥ 


श्रेष्ठ कवि भगवान्‌ श्रीशंकरजीने पहले जिस दुर्गम मानस-रामायणकी श्रौरामजीके 
चरणकमलोंमें नित्य-निरन्तर [अनन्य] भक्ति प्राप्त होनेके लिये रचना की थी, उस 
मानस-रामायणको श्रीरघुनाथजीके नाममें निरत मानकर अपने अन्त:करणके अन्धकारको 
मिटग्नेके लिये तुलसीदासने इस मानसके रूपमे भाषाबद्ध किया ॥ १॥ 

पुण्यं पापहरं सदा शिवकरं विज्ञानभक्तिप्रदं 

मायामोहमलापहं सुविमलं प्रेमाम्बुपूरं शुभम्‌ । 

श्रीमद्रामचरित्रमानसमिदं भक्त्यावगाहन्ति ये 

ते संसारपतङ्गघोरकिरणेदह्मन्ति नो मानवाः॥ २॥ 

यह्‌ श्रीरामचरितमानस पुण्यरूप, पापोंका हरण करनेवाला, सदा कल्याणकारी, 
विज्ञान और भक्तिको देनेवाला, माया, मोह और मलका नाश करनेवाला, परम निर्मल 


प्रेमरूपी जलसे परिपूर्ण तथा मङ्गलमय है। जो मनुष्य भक्तिपूर्वक इस मानसरोवरमें गोता 
लगाते हैं, वे संसाररूपी सूर्यकी अति प्रचण्ड किरणोंसे नहीं जलते ॥ २॥ 


मासपारायण, तीसवाँ विश्राम । 
नवाङ्कपारायण, नवाँ विश्राम ॥ 


इति श्रीसद्रामचरितमानसे सकलकलिकलुषविघ्वंसने सप्तमः सोपानः समाप्तः । 
कलियुगके समस्त पापोंका नाश करनेवाले श्रीरामचरितमानसका 
यह्‌ सातवाँ सोपान समाप्त हुआ । 


( उत्तरकाण्ड समाप्त ) 


CC-0. Nanaji Deshmukh Library, BJP, Jammu. Digitized by eGangotri 


© 
9 


[i 
V 
[a 
v 
[ 
bt 
0 
५ 
[a 
V 
[i 
\ 


Ke 


A 
V 
9 
A 
VY 
[ 
\ 
9 
A 
VY 
9 
¢ 
A 
VY 
AN 
4 
A 
V 
9 
[a 
VY 
A 
V 
A 
bt 
A 
V 
[a 
V 
h 
V 
NN 
4 
[a 
4 
[a 
4 
A 
- 
[a 
ही 
[a 
Y 
[at 
V 
A 
V 
© 


ee PPP EE 


श्रीरामायणजीको आरतो 


<~ > 


आरति श्रीरामायनजी की । कीरति कलित ललित सिय पी की ॥ 
गावत ब्रह्मादिक मुनि नारद । बालमीक बिग्यान बिसारद। 

सक सनकादि सेष अरु सारद । बरनि पवनसुत कीरति नीको ॥ १॥ 
गावत बेद पुरान अष्टदस । छओ सास्त्र सब ग्रंथन को रस। 
मनि जन धन संतन को सरबस । सार अंस संमत सबही को॥ २॥ 
गावत संतत संभु भवानी। अरु घटसंभव मुनि बिग्यानी । 
ब्यास आदि कबिबर्ज बखानी । कागभुसुंडि गरुड़ के ही की॥ ३॥ 
कलिमल हरनि बिषय रस फीकी । सुभग सिगार मुक्ति जुबती को । 

दलन रोग भव मूरि अमी की । तात मात सब बिधि तुलसी की ॥ ४ ॥। 


<><><><9<9><><><><><><><><><><7><><><><><><> 

भगवान्‌ श्रीरामचन्द्रका ध्यान एवं प्रार्थना 


श्रीरामचंद्र कृपालु भजु मन हरण भवभय दारुणं । 
नवकंज-लोचन, कंज-सुख, कर-कंज, पद्‌ कंजारुणं ॥ 
कंदर्प अगणित अमित छबि, नवनील-नीरद सुंदर । 


पट पीत मानहु तड़ित रुचि शुचि नौमि जनक-सुतावरं ॥ 


भजु दीनबंधु दिनेश दानव-दैत्य-वंश-निकंदनं । 

रघुनंदर आनँदकंद कोशळचंद दशरथ-नंदनं ॥ 
मिर मुकुट कुंडल तिळक चारु उदारु अंग विभूषणं । 

आजानुभुज शर-चाप-धर, ` संग्राम-जित-खर-दूषणं ॥ 
इति वदति तुलसीदास शंकर-शेष-सुनि-मन-रंजनं | 

मम हृदय-कंज-निवास कुरु, कामादि खल-दूल-गंजनं ॥ 
मनु जाहि राचेउ मिलिहि सो बरु सहज सुंदर साँबरो । 

करुना निधान सुजान सीलु सनेहु जानत रावरो ॥ 
एहि भाँति गोरि असीस सुनि सिय सहित हियँ हरषीं अळी | 

ठुळसी भवानिहि पूजि पुनि पुनि सुदित मन मंदिर चली ॥ 


RE LR 


सो०-जानि गौरि अनुकूल सिय हिय हरषु न जाइ कहि । 
मंजुल मंगल सूल बाम अंगा फरकन छऊगे॥ 

